

Donated by

Shri P Gundaresa Iyer

S/o Kali Panchabai Iyer

THE KUPPUSWAMI
RESEARCH INSTITUTE
MADRAS-4.


28/4/87

371
THE KUPPUSWAMI SASTRI
RESEARCH INSTITUTE
MADRAS-4.

अथ श्रीमद्भागवतप्रारंभः ।

V. DAMS
200

**E KUPPUSWAMI SASTRI
RESEARCH INSTITUTE
MADRAS-4.**



श्रीमद्भागवताध्यायविषयक्रमः । THE KUPPUSWAMI SAS' RESEARCH INSTITUTE MADRAS-4



आरम्भे भागवतमाहात्म्यसंग्रहः ।

अध्यायः

विषयः

प्रथमस्कन्धः १

- १ श्रीमद्भागवतविषये शानकप्रश्नः ।
- २ सूतोक्तिः । भक्तिमाहात्म्यवर्णनं च ।
- ३ चतुर्विंशत्यवतारवर्णनम् ।
- ४ व्यासाश्रमे नारदागमनम् ।
- ५ सत्संगमहिमप्रतिपादनपूर्वकं नारदेन स्वपूर्वजन्मकथनं
- ६ नारदेन भगवदाराधनपूर्वकं ब्रह्मणः सकाशाज्जन्म-
प्राप्तिः ।
- ७ नारदोपदेशेन व्यासकृतश्रीमद्भागवतारम्भः द्रौणि-
कृतपाण्डवपुत्रप्रणाशः द्रौणिपराभवश्च ।

अध्यायः

विषयः

- ८ धृतराष्ट्रादीनां श्रीकृष्णकृतसांत्वनं कुन्तीकृता श्रीकृ-
ष्णस्तुतिश्च ।
- ९ भीष्मेण युधिष्ठिरोपदेशः भीष्मनिर्याणं च ।
- १० द्वारकायां श्रीकृष्णगमनम् ।
- ११ द्वारकामध्ये कृष्णप्रवेशवर्णनम् ।
- १२ परीक्षितिजन्मकथनम् ।
- १३ हस्तिनापुरे विदुरागमनं धृतराष्ट्रप्रयाणं च ।
- १४ युधिष्ठिरेणापशकुनवर्णनं द्वारकाया अर्जुनागमनं च ।
- १५ अर्जुननिवेदितयदुकुलक्षयः पाण्डवानां महाप्रस्थानं च ।
- १६ परीक्षिते राज्यलाभः दिग्विजयः धर्मभूमिसंवादश्च ।
- १७ परीक्षितिधर्मसंवादः कलिनिग्रहश्च ।

अध्यायः

विषयः

- १८ परीक्षितेः ब्रह्मशापः ।
१९ परीक्षितेः प्रायोपवेशनं शुकागमनं राजप्रभश्च ।

द्वितीयस्कन्धः २

- १ शुकोक्तिः विराट्स्वरूपवर्णनं च ।
२ योगिनां योगधारणयोत्क्रान्तिप्रकारः सद्योमुक्तिक्रम-
मुक्तिप्रकारौ च ।
३ सकामानामुपासनाप्रकारः शौनकप्रभः भगवत्सेवाप-
रायणेन्द्रियप्रशंसा च ।
४ सूतोक्तिः राजप्रभः श्रीशुककृतमङ्गलाचरणं च ।
५ ब्रह्मणे नारदप्रभः ब्रह्मोक्तिः तत्त्वोत्पत्तिः ब्रह्माण्डनि-
र्माणं च ।
६ पुरुषसूक्तानुवादप्रकारः ।
७ चतुर्विंशत्यवतारवर्णनम् ।
८ राजप्रभः ।
९ ब्रह्मणो वैकुण्ठदर्शनं चतुःश्लोकभागवतोपदेशश्च ।

अध्यायः

विषयः

- १० पुराणलक्षणानि विराट्पुरुषस्य इन्द्रियदेवतोत्पत्तिश्च ।

तृतीयस्कन्धः ३

- १ विदुरकृतधृतराष्ट्रपरित्यागः विदुरोक्तिः मश्रुः ।
२ उद्धवकथितश्रीकृष्णनिर्याणं च ।
३ कंसादिवधकथनं अन्ते च ।
४ यदुकुलक्षयवर्णनं निजपदारोहे भगवत्कृतज्ञानोपदेश-
कथनं ज्ञानोपदेशार्थं विदुरोक्तिः उद्धवेन मैत्रेया-
ज्ज्ञानप्राप्तिप्रकारकथनं च ।
५ विदुरस्य प्रभः मैत्रेयाय मैत्रेयोक्तिः तत्त्वोत्पत्तिः तत्त्व-
कृतप्रार्थना च ।
६ विराडुत्पत्तिः ।
७ विदुरप्रभः मैत्रेयोक्तिः भगवन्मायास्वरूपवर्णनं पुन-
रपि विदुरप्रभश्च ।
८ ब्रह्मोत्पत्तिवर्णनम् ।
९ कृतनारायणस्तुतिः ब्रह्मणः वरप्रदानं च ।

अध्यायः

विषयः

- १० सृष्टिनिर्माणम् ।
- ११ कालभेदवर्णनं मनुष्यदेवाद्यायुष्यवर्णनं च ।
- १२ सनकाद्युत्पत्तिः रुद्रोत्पत्तिः मरीच्याद्युत्पत्तिः सरस्वत्युत्पत्तिः वेदाद्युत्पत्तिः स्वायंभूत्पत्तिः ।
- १३ संक्षेपतः वराहावतारवर्णनम् ।
- १४ दितिकश्यपसंवादः कश्यपाद्गर्भधारणं च ।
- १५ वैकुण्ठवर्णनं सनत्कुमारदत्तजयविजयशापः भगवद्दर्शनं च ।
- १६ सनत्कुमारभगवत्संवादः वैकुण्ठाज्जयविजयपतनं च ।
- १७ हिरण्याक्षहिरण्यकशिप्वोर्जन्मकथनं हिरण्याक्षदिविजयः ।
- १८ हिरण्याक्षवराहसमागमः तयोः संग्रामश्च ।
- १९ हिरण्याक्षवधः ।
- २० ब्रह्मकृतसृष्टिनिर्माणम् ।
- २१ स्वायंभोर्वंशकथनं कर्दमतपस्या भगवद्भ्रमप्रदानं कर्दमाश्रमे स्वायंभोरागमनं च ।

अध्यायः

विषयः

- २२ स्वायंभुर्कर्दमसंवादः कर्दमदेवहृत्युद्धाहः ब्रह्मावर्ते मनोरागमश्च ।
- २३ देवहूतिकृतकर्दमपरिचर्या विमाननिर्माणं कर्दमदेवहूतिसमागमः कन्यानामुत्पत्तिश्च ।
- २४ कपिलावतारः कन्यानामुद्धाहः कर्दमभगवत्संवादः कर्दमस्य भगवत्पदारोहणं च ।
- २५ कपिलदेवहूतिसंवादः भगवद्भक्तिस्वरूपवर्णनं च ।
- २६ तत्त्वोत्पत्तिः सद्धर्मकथनम् ।
- २७ भक्तिवर्णनं मायाप्रत्ययवर्णनं च ।
- २८ सबीजयोगकथनं पृथग्वयस्यपुत्रवर्णनं च ।
- २९ भक्तिभेदाः निर्हेतुकभक्तिवर्णनं रूपवर्णनं च ।
- ३० जीवगतिः ।
- ३१ जीवस्य देहप्राप्तिवर्णनं गर्भगतजीवकृतस्तुतिः पुनः संसारवृद्धिः ।
- ३२ पितृयानं देवयानं कर्मासक्तमनसां निन्दा ज्ञानोपदेशोऽप्रसंहारश्च ।

अध्यायः

विषयः

३३ देवहूतिकृतस्तुतिः कपिलगमनं देवहूतेर्ब्रह्मत्वप्राप्तिः ।

चतुर्थस्कन्धः ४

- १ मनुकन्यावंशः यज्ञदत्तावतारौ च ।
- २ विश्वसृष्टसत्रं भवापमानः शापप्रकारश्च ।
- ३ दक्षकृतवृहस्पतिसवयज्ञः उमामहेश्वरसंवादश्च ।
- ४ यज्ञे सस्युपगमनं सतीदेहोत्सर्गाश्च ।
- ५ वीरभद्रकृतो दक्षाध्वरप्रणाशः ।
- ६ देवब्रह्मसंवादः देवकैलासगमनं रुद्रसांख्यं च ।
- ७ रुद्रवरप्रदानं दक्षसंजीवनं यज्ञप्रारम्भः देवकृतविष्णु-
स्तुतिः पुनर्हिमवतः सकाशात्पार्वतीजन्म ।
- ८ प्रतिसर्गकथनं ध्रुवाख्यानं ध्रुवस्य वनगमनं भगवदारा-
धनं च ।
- ९ ध्रुवाय विष्णुदर्शनं विष्णुस्तवः वरप्रदानं पुनर्ब्रह्माव-
र्तागमनं च राज्याभिषेकः उत्तानपादवनगमनं च ।
- १० यक्षकृतोत्तमवधः यक्षध्रुवयुद्धं च ।

अध्यायः

विषयः

- ११ यक्षनाशः मनुपदेशः युद्धविरामश्च ।
- १२ कुबेरदर्शनं वरप्रदानं ब्रह्मावर्तागमनं हरिद्वारगमनं
तपश्चरणं हरिपदारोहणं च ।
- १३ ध्रुववंशः अंगाख्यानम् ।
- १४ वेनाख्यानं निषादोत्पत्तिश्च ।
- १५ पृथ्ववतारः पृथुभाषणं च ।
- १६ पृथुगुणवर्णनम् । ७
- १७ पृथुधरणिंसंवादः ।
- १८ भूमिदोहनं पृथक्साधनैः ।
- १९ अश्वमेधारम्भः इन्द्रकृतविघ्ने पृथुकोपः ब्रह्मकृतसमा-
धानम् ।
- २० भगवद्दर्शनं विष्णुपृथुसंवादः ।
- २१ सत्रवर्णनं पृथुवृत्तिश्च ।
- २२ पृथुसनत्कुमारसंवादः ।
- २३ वनगमनं योगधारणया । ब्रह्मत्वप्राप्तिः अर्चिःसहग-
मनम् ।

अध्यायः

विषयः

- २४ पृथुवंशः रुद्रप्राचेतससमागमः रुद्रगीतं च ।
 २५ प्राचीनबर्हिर्नारदसंवादः पुरंजनोपाख्यानं च ।
 २६ मृगयातर्णनम् ।
 २७ कालकन्याख्यानवर्णनम् ।
 २८ हंससंवादः पूर्वरूपप्राप्तिः पुरंजनदेहान्तरप्राप्तिः ।
 २९ पुरंजनोपाख्यानस्य विवरणं नारदोपदेशः प्राचीनबर्हि-
 पो ब्रह्मत्वप्राप्तिः ।
 ३० दशप्रचेतसां भगवद्दर्शनं प्रचेतोभगवत्संवादः वरप्र-
 दानं दक्षजन्मकथनं च ।
 ३१ प्रचेतसनारदसंवादः प्रचेतसां ब्रह्मत्वप्राप्तिः ।

अश्वमस्कन्धः ५

- १ प्रियव्रतचरितम् ।
 २ आग्नीध्रचरितम् ।
 ३ नामिचरितम् ।
 ४ ऋषभदेवावतारः राज्याभिषेकः ब्रह्मावर्तगमनं च ।

अध्यायः

विषयः

- ५ ऋषभदेवोपदेशः ब्रह्मावर्तात्प्रव्रजनं च ।
 ६ ऋषभदेवब्रह्मत्वप्राप्तिः ।
 ७ भरताख्यानं पुलहाश्रमगमनं तपश्चरणं च ।
 ८ हरिणसङ्गः भरतदेहत्यागः हरिणजन्मप्राप्तित्यागौ च ।
 ९ जडभरतजन्मकथनं भद्रकालिबलिदानं भद्रकालिकृत-
 रक्षणं च ।
 १० रङ्गगणजडभरतसमागमसंवादौ ।
 ११ संसारमिथ्यात्ववर्णनम् ।
 १२ सत्समागमप्रशंसा स्वजन्मकथनं च ।
 १३ भवाटवीवर्णनम् ।
 १४ भवाटवीपारोक्ष्यविवरणम् ।
 १५ भरतवंशकथनम् ।
 १६ भूगोलवर्णनं इलावर्तवर्णनम् ।
 १७ भागीरथीवर्णनं भवकृतभगवत्स्त्वः ।
 १८ भद्राश्वहरिवर्षकेतुमालरम्यकहिरण्मयोत्तरकुहलखण्डानां
 वर्णनम् ।

अध्यायः

विषयः

- १९ किंपुरुषभरतखण्डयोर्वर्णनं देवगीतं उपद्वीपवर्णनं च ।
 २० प्लक्षादिषट्द्वीपवर्णनं लोकालोकाचलादिवर्णनं च ।
 २१ खगोलवर्णनं सूर्यरथमण्डलवर्णनम् ।
 २२ चन्द्रादिग्रहवर्णनम् ।
 २३ विष्णुपदवर्णनं शिशुमारवर्णनम् ।
 २४ राह्णादिस्थितिविलस्वर्गमर्यादानिरूपणम् ।
 २५ शेषलोकवर्णनम् ।
 २६ नरकस्थितिवर्णनम् ।

पद्यस्कन्धः ६

- १ राजप्रश्नः अजामिलोपाख्यानं विष्णुदूतयमदूतसं-
 वादः ।
 २ विष्णुदूतभाषणं नामप्रशंसा याम्यपाशादजामिलमुक्तिः
 भगवदाराधन अजामिलविष्णुपदारोहणं च ।
 ३ यमयमदूतसंवादः ।
 ४ दक्षजन्म हंसगुह्यस्तोत्रकथनं दक्षभगवत्संवादश्च ।

अध्यायः

विषयः

- ५ वाचःकूटवर्णनं दक्षशापश्च ।
 ६ दक्षकन्यावंशविस्तारः ।
 ७ इन्द्रकृतवृहस्पत्यपराधः विश्वरूपपौरोहित्यवरणम् ।
 ८ नारायणवर्मकथनम् ।
 ९ विश्वरूपवधः वृत्रोत्पत्तिः देवकृतभगवत्स्तवः इन्द्रवर-
 प्रदानं च ।
 १० दध्यंचदेवसंवादः वज्रनिर्माणं देवदानवयुद्धं च ।
 ११ वृत्रभाषणम् ।
 १२ इन्द्रवृत्रयुद्धं वृत्रवधश्च ।
 १३ ब्रह्महत्याभयादिन्द्रस्य पलायनं इन्द्राश्वमेधः ब्रह्महत्या-
 निवारणं स्वर्गप्राप्तिः ।
 १४ चित्रकेतूपाख्यानं अङ्गिरोवरप्रदानजनितपुत्रनाशः कृत-
 द्युतिविलापश्च ।
 १५ नारदाङ्गिरसोरागमनं तयोः सह चित्रकेतुसंवादः ।
 १६ जीवोक्तिः नारदमन्त्रप्रदानं भगवदाराधनं चित्रकेतु-
 शेषसंवादः ।

- अध्यायः विषयः
- १७ कैलासाभिगमनं पार्वतीशापेन वृत्रजन्मप्राप्तिवर्णनं च ।
 १८ दितिवंशवर्णनं महद्रणाख्यानम् ।
 १९ पुंसवनव्रतकथनम् ।

सप्तमस्कन्धः ७

- १ जयविजयशापः दैत्यजन्मप्राप्तिः ।
 २ भगवद्द्वेषः हिरण्यकशिपूपदेशः ।
 ३ हिरण्यकशिपुतपस्या वरप्रदानं च ।
 ४ प्रह्लादजन्म गुणवर्णनं च ।
 ५ हिरण्यकशिपुप्रह्लादसंवादः । प्रह्लादमारणप्रयोगाः प्रह्लादबन्धनं गुरुगृहे स्थापनं च ।
 ६ प्रह्लादकृतदैत्यबालकोपदेशः ।
 ७ स्वप्राक्चरित्रकथनं उपदेशश्च ।
 ८ प्रह्लादवधोद्यमः नृसिंहावतारः दैत्यराजवधः नृसिंहस्तवश्च ।
 ९ प्रह्लादकृतभगवत्स्तवः ।

- अध्यायः विषयः
- १० प्रह्लादनृसिंहसंवादः वरप्रदानं राज्याभिषेकः भगवदन्तर्धानं त्रिपुराख्यानं च ।
 ११ धर्मनिर्णयः वर्णधर्मनिर्णयः स्त्रीधर्मवर्णनं च ।
 १२ ब्रह्मचारिवानप्रस्थयोर्धर्मः ।
 १३ संन्यासधर्मवर्णनं अवधूतप्रह्लादसंवादश्च ।
 १४ गृहस्थधर्मवर्णनम् ।
 १५ सर्वसदाचारनिरूपणं नारदेन स्वप्राग्जन्मकथनम् ।

अष्टमस्कन्धः ८

- १ मन्वन्तराणि यज्ञावतारचरितम् ।
 २ गजेन्द्रोपाख्याने गजनकयुद्धम् ।
 ३ गजेन्द्रस्तवः तस्य मोक्षणं च ।
 ४ गजेन्द्रस्य वैकुण्ठप्राप्तिवर्णनम् ।
 ५ रैवतादिमन्वन्तरवर्णनं चाक्षुषमन्वन्तरे अजितावतारवर्णनं ब्रह्मादिकृतस्तुतिश्च ।
 ६ अमृतमथने मन्दराचलानयनम् ।

अध्यायः

विषयः

- ७ हालाहलोत्पत्तिवर्णनं भवस्तुतिः विषभक्षणं च ।
 ८ रसोत्पत्तिः लक्ष्म्यवतारः विवाहः मोहिनीरूपधारणं च ।
 ९ देवानाममृतपानं दैत्यवञ्चनं राहुशिरश्छेदश्च ।
 १० देवदैत्ययुद्धं दैत्यमायानिर्माणं हरिप्राकट्यं मायावि-
 नाशश्च ।
 ११ बलिपराभवः दैत्यनाशः नारदोक्त्या युद्धोपशमः बलि-
 संजीवनं च ।
 १२ मोहिन्यवतारेण भवमोहनम् ।
 १३ मन्वन्तरवर्णनम् ।
 १४ मन्वादिरूपेण धर्मपालनम् ।
 १५ बलेः स्वर्गाभिरोहणं देवपलायनं च ।
 १६ अदितिकश्यपसंवादः पयोव्रतवर्णनम् ।
 १७ अदितिवरप्रदानं ब्रह्मस्तुतिः ।
 १८ वामनावतारः यज्ञगमनम् ।
 १९ बलिवामनसंवादः शुक्रोक्तिः ।

अध्यायः

विषयः

- २० त्रिपादभूमिदानं विराड् रूपधारणम् ।
 २१ बलिबन्धनं हर्युक्तिश्च ।
 २२ बलिवचनं ब्रह्मवचनं भगवत्कृतबलिवर्णनं वरप्रदानं च
 २३ बलिमोक्षणं यज्ञसमाप्तिः वामनेन सह देवस्वर्गारो-
 हणम् ।
 २४ मत्स्यावतारकथनम् ।

नवमस्कन्धः ९

- १ सूर्यवंशवर्णनं इलोपाख्यानम् ।
 २ इक्ष्वाकाद्युत्पत्तिः पृषध्रब्रह्मत्वप्राप्तिः करुषादिवंशः ।
 ३ सुकन्याचरितं रैवतकन्याचरितम् ।
 ४ नाभागाख्यानं अम्बरीषचरितं दुर्वासःपलायनम् ।
 ५ चक्रतापात् दुर्वाससो मुक्तिः अम्बरीषप्रशंसा तस्य
 भगवद्रूपताप्राप्तिः ।
 ६ इक्ष्वाकुवंशवर्णनं मांघातृचरितं सौभर्याख्यानं च ।
 ७ हरिश्चन्द्रचरितम् ।

अध्यायः

विषयः

- ८ सगरचरितम् ।
 ९ भगीरथचरितं वंशश्च सौदासचरितं वंशश्च ।
 १० श्रीरामावतारः रामकथा च ।
 ११ रामादिवंशवर्णनं स्वपदारोहणं च ।
 १२ कुशवंशवर्णनम् ।
 १३ इक्ष्वाकुतनयस्य निमेर्देहत्यागः विदेहवंशः ।
 १४ सोमवंशः ऐलचरितम् ।
 १५ परशुरामावतारः सहस्राजुनवधश्च ।
 १६ निःक्षत्रियकरणं विश्वामित्रान्वयः ।
 १७ क्षत्रवृद्धादिवंशवर्णनम् ।
 १८ ययातिचरितं देवयानिशर्मिष्ठयोर्विवाहः जराग्रहण-
 प्रकारः ।
 १९ ययातिना स्वचेष्टितकथनं मुक्तिवर्णनं च ।
 २० पुरुवंशः दौष्यन्तिचरितम् ।
 २१ भरतवंशः रन्तिदेवचरितम् ।

अध्यायः

विषयः

- २२ दिवोदासादिवंशकथनं ऋक्षवंशे पाण्डवाद्युत्पत्तिः ।
 २३ अनुद्रुह्युवसुवंशः यदुवंशश्च ।
 २४ यदुवंशवर्णनं तत्र कृष्णावतारः ।

दशमस्कन्धः १० पूर्वार्धः ।

- १ वसुदेवोद्वाहोत्तरं तज्जात्स्वनाशमाकर्ण्य स्वसृघातोद्यतः
 कंसो वसुदेवोपदेशात्परावृत्तो नारदमन्नतस्तौ दंपती
 निगडैर्बन्ध तयोः षडात्मजानघातयच्च ।
 २ कंसादिकूरघाताय देवकीगर्भाविर्भूतस्य हरेर्ब्रह्मादि-
 कृता स्तुतिर्देवकीसांत्वनं च ।
 ३ भवतीर्णस्य भगवतः पितृभ्यां स्तुतिः भीतेन पित्रा
 गोकुले नयनं यशोदासुताया आनयनं च ।
 ४ जिघांसोः कंसस्य हस्ताभिसृष्टया देव्या कथिते काल-
 वर्धने दुर्मन्त्रिभिर्गोकुलस्थबालकहिंसनविचारः ।
 ५ नन्दकृतो भगवतो जातकर्मसंस्कारः । नन्दस्य मथुरा-
 गमनं तयोः परस्परसंकथा च ।

अध्यायः-	विषयः	अध्यायः	विषयः
६	बालघातिन्याः पूतनायाः श्रीकृष्णेन स्तन्यकालकूटेन साकं प्राणहरणम् ।	१४	ब्रह्मस्तुतिः अद्भुतभगवन्माहात्म्यचकितेन ब्रह्मणा विहिता ।
७	आन्दोलगतः कृष्णः शकटासुरं पदोर्ध्वं तृणावर्तं चाध- श्रिक्षेप । मात्रे विश्वरूपप्रतिपत्तिः ।	१५	धेनुकासुरवधः सविपकालिन्दीजलपानमृतघत्सवत्स- पालोज्जीवनम् ।
८	गर्गागमः जातककथनपूर्वं नामकरणं मृद्भक्षणव्याजेन यशोदायै विश्वरूपप्राकट्यं च ।	१६	कालियजिघांसया यमुनाहृदं प्रविष्टेन भगवता तत्फ- णामण्डले नर्तनोत्सवः ।
९	पयउत्सेकमालोच्य स्तन्यलालसं कृष्णं त्यक्त्वा गतायां मातरि दध्यमत्रप्रस्फोटे दाम्नोलखले बन्धनम् ।	१७	कालियस्य हृदादुद्भासनं दुःखश्रान्तस्वबन्धुरक्षणपूर्वं सांत्वनम् ।
१०	उलूखलबद्धेनापि तेन यमलाजुनयोरन्तरेण गत्वा त- योरुन्मूलनम् ।	१८	ग्रीष्मर्तौ प्रबलं प्रलम्बासुरं बलरामेणाघातयत् ।
११	वृन्दावने बालैः सह क्रीडनकैः खेलता लीलयाैव वत्स- बकासुरयोर्वधः ।	१९	मुञ्जारण्ये प्रज्वलज्वालं गोपान्वत्सांश्च असन्तं दा- वाग्निं लीलया कृष्णो जग्नास ।
१२	आजगरवपुर्धरस्याघासुरस्य मुखं प्रविश्य घातनम् ।	२०	वर्षासु श्रीकृष्णो वनशोभामालोचयन्बालैः सहारीर- मत् चिक्रीड च ।
१३	ब्रह्मणा हते सपालवत्सवृन्दे कृष्णस्तत्तद्रूपो भूत्वाऽदं यथापूर्वं विजहार ।	२१	गोपीगीतं भगवतो मधुरं वेणुनादमाकर्ण्य गोपीभि- र्गुणगानम् ।

अध्यायः	विषयः	अध्यायः	विषयः
२२	काल्यायनीव्रतपराणां गोपीनां वस्त्रहरणं यज्ञशाला- गमनं च ।	३०	श्रीकृष्णस्यान्तर्धानेनोन्मनीभूय गोपीनामितस्ततो धा- वनम् ।
२३	अन्नयात्रामिषेण प्रेषितगोपालावमानिन ऋषीननुता- पयंस्तपवीरनुजग्राह ।	३१	गोपीगीतं । पुलिने भगवतोऽलब्ध्या हताशानां गो- पीनां प्रार्थनम् ।
२४	इन्द्रमदभङ्गाय तन्मखभङ्गः गोवर्धनोत्सवश्च ।	३२	गोपीनां सप्रेमविरहालापैः सदयार्द्रहृदयस्य भगवतो मध्य आविर्भावः ।
२५	व्रजं संकुं मुमलधारावर्ष वर्षतीन्द्रे गोवर्धनोद्धरणेन तदधः स्वानां संगोपनम् ।	३३	गोपीमण्डलमध्ये क्रीडन्भगवानरीरमत् ।
२६	कृष्णस्यातिमानुषचेष्टितंश्चकितगोपेभ्यो गर्गोक्तानुवादो नन्देन ।	३४	अजगरान्नन्दमोचनं विद्याधरशापोन्मुक्तिः शङ्खचूड- वधश्च ।
२७	भगवतो निरवध्यैश्वर्यं निश्चित्य कामधेन्विन्द्राभ्यां महाभिषेकोत्सवारम्भः ।	३५	युगुलगीतं । गोरक्षणाय वनगतस्य भगवतो विरहातु- राणां गोपीनां गुणगानम् ।
२८	अकालेऽवगाहादृतैर्नातस्य नन्दस्य वरुणालयादान- यनम् ।	३६	अरिष्टासुरवधः । कंसेन रामकृष्णानयनायाक्रूरप्रेषणम् ।
२९	निजैकपराभिर्गोपीभी रासारम्भो मध्ये भगवतोऽन्त- र्धनं च ।	३७	युगुलगीतं । वनगतभगवद्विरहातुराभिर्गोपीभिः सो- ल्लासं गीतम् ।
		३८	केशिवधः । नारदकृतस्तुतिः । क्रीडामिषेण व्योमासु- रवधश्च ।

अध्यायः	विषयः
३९	कंसप्रेषितस्याक्रूरस्य गोकुलप्रस्थानम् । तस्य रामकृष्णाभ्यां स्वगृहे सत्कारः ।
४०	श्रीकृष्णे मथुरां जिगमिषति गोपीनामक्रूरेणोक्तिप्रत्युक्तयः । कालिन्ध्यां भगवता विष्णुलोकदर्शनं च ।
४१	अक्रूरेण भगवत्स्वरूपज्ञानपूर्वकं तद्गुणवर्णनम् ।
४२	मथुरामार्गे कुम्भाक्रज्वङ्गकरणं धनुर्भङ्गः ।
४३	कुवल्यापीडाख्यगजभङ्गः भगवतो रङ्गप्रवेशश्चाणूरेण संभाषणं च ।
४४	मल्लवरमुष्टिकचाणूरघातपूर्वकं कंसवधः ।
४५	वसुदेवनन्दसांत्वनं । उग्रसेनाभिषेकः । सान्दीपिने-विंष्टाध्ययनं तन्मृतपुत्रसंजीवनं च ।
४६	चिरविरहविदूयमाननन्दयशोदागोपीनामुद्धवप्रेषणेन सांत्वनम् ।
४७	उद्धवस्य कृष्णादेशानुकूलं गोपीसांत्वनपूर्वं तत्त्वकथनं पुनर्मथुरागमश्च ।

अध्यायः	विषयः
४८	कुम्भाया हृच्छयपूर्तिः । अक्रूरमनोरथपूरणं तेन पाण्डव-समाधानं च ।
४९	अक्रूरस्य हस्तिनापुरगमः कौरवपाण्डवान्तःप्ररूढवैषम्यबीजज्ञानं च ।
दशमस्कन्धः १० उत्तरार्धः ।	
५०	लोकाननुसृतस्य भगवतो जरासन्धभयादिव समुद्रान्तर्दुर्गनिर्माणेन तत्र स्वजनरक्षणम् ।
५१	जरासन्धीयसप्तदशाष्टादशसंभ्रामान्तरागतस्य काल्यव-नस्य गिरिदर्यां चिरसुप्तमुचुकुन्दद्वारा वधः ।
५२	गृहगमनोत्तरं भैष्मीप्रेषितद्विजसंमाननेन तत्संदेशप-त्रिकावृत्तानुमोदनम् ।
५३	उद्वाहोत्सवानन्दनिर्भरचैद्यपक्षीयान्नाज्ञोऽनादृत्य कुल-देवीयात्रातो बलाद्भुक्तिमणीहरणम् ।
५४	अरिपक्षपराजये दुर्भाषिणं रुक्मिणं विरूप्य स्वनगरे रुक्मिण्याः पाणिग्रहणम् ।

अध्यायः

विषयः

- ५५ प्रद्युम्नजनम तस्य शम्बरेण जले मज्जनं परंपरया तद्गृहवासस्तद्वननं भार्यया सह गृहागमनं च ।
- ५६ सन्नाजितो मिथ्याभिशापमार्जनं जाम्बवता संग्रामः तस्मात्सस्यमन्तकजाम्बवतीपरिग्रहश्च ।
- ५७ भगवता शतधनुर्वधे प्राप्तदुर्यशोमार्जनम् ।
- ५८ कालिन्दीमित्रविन्दासत्याभद्रालक्ष्मणादीनां परिणयः ।
- ५९ नरकासुरघातेन तदाहृतशताधिकषोडशसहस्रकन्यापरिणयनम् ।
- ६० रुक्मिण्या भगवतः प्रेमकलहः दूयमानायास्तस्याः सांत्वनं च ।
- ६१ अनिरुद्धविवाहः रुक्मिणो रामाद्वधः स्वस्य कोटिशः संतत्या उद्वाहादिमङ्गलं च ।
- ६२ उपान्तःपुरे निवसतोऽनिरुद्धस्य वाणेन रोधनं भगवता तन्नाशश्च ।
- ६३ क्षणसंग्रामे माहेश्वरज्वरेण हरेः स्तुतिः ।

अध्यायः

विषयः

- ६४ नृगराजस्य चिरमन्धकूपे क्लिष्टस्य सरटयोनेरुद्धारः ।
- ६५ वने रिरंसुना बलरामेण स्वाननुकूलकालिन्दीकर्षणम् ।
- ६६ काश्यां पौण्ड्रकसुदक्षिणयोर्वधः ।
- ६७ रैवतके क्रीडान्तरायभूतद्विविधवधः पौण्ड्रकवधश्च ।
- ६८ कौरवैरनिरुद्धे पराजिते बलरामेण हस्तनापुरकर्षणम् ।
- ६९ नारदेन भगवत्प्रपञ्चचकितेन स्तुतिः ।
- ७० कृष्णस्याह्निकवर्णनं युधिष्ठिराङ्गारदस्य, जरासन्धरुद्धराजभ्यो दूतस्यागमश्च ।
- ७१ कार्यद्वयसमाकुलत्वादुद्धवेन संमल्लय भगवतः पूर्वमिन्द्रप्रस्थयात्रा ।
- ७२ राजसूयोपक्रमे नकुलादिद्वारा राजन्यान्पराजित्य जरासन्धस्य भीमेन वधः ।
- ७३ जरासन्धरुद्धानां राज्ञां कारागृहान्मोचनम् ।
- ७४ श्रीकृष्णस्याग्रपूजनाद्गुह्यस्य चैद्यस्य वधः ।
- ७५ अवभृथस्नानं । दुर्योधनस्य जलस्थलभ्रान्त्यावमानः ।

अध्यायः

विषयः

७६ चैष्टघातेन क्रुद्धस्य शाल्वस्य युद्धे प्रद्युम्ननिर्गमः ।

७७ मायाविनः शाल्वस्य सौभनाशपूर्वं वधः ।

७८ दन्तवक्रविदूरथवधः । रामेण सूतवधः ।

७९ सूतहत्यामार्जनाय बलरामेण तीर्थयात्रा बल्वलवधश्च ।

८० सुदामचरितम् ।

८१ सुदाम्नो द्वारकासदृशपुरीदानम् ।

८२ सूर्योपरागपर्वणि भगवतो नन्दादीनां ग्रन्थिस्तप्तसां-
त्वनं च ।

८३ द्रौपद्यै कृष्णपत्नीनां स्वोद्गाहवर्णनम् ।

८४ ऋषिकृता स्तुतिः वसुदेवयज्ञोत्सवः बन्धुप्रस्थापना-
दिकं च ।

८५ पितृभ्यां प्रार्थितौ रामकृष्णौ कंसहतान्स्वाग्रजानदर्श-
यताम् ।

८६ सुभद्राहरणम् । श्रीकृष्णस्य मिथलागमः ।

अध्यायः

विषयः

८७ वेदस्तुतिः । भगवन्नारदसंवादरूपेण भगवत्स्वरूप-
वर्णनम् ।

८८ निःसीमविष्णुभक्तस्यैव कैवल्यप्राप्तिवर्णनम् ।

८९ भृगुणा सर्वदेवेषु विष्णोः श्रेष्ठ्यवर्णनम् ।

९० श्रीकृष्णस्य संक्षेपतः सर्वकथासंग्रहः यदुवशीयाना-
मानन्त्यवर्णनं च ।

एकादशस्कन्धः ११

१ मौसलज्यपदेशेन संक्षेपतो यदुवंशक्षयवर्णनम् ।

२ नारदवसुदेवसंवादः तत्र निमिजायन्तेयसंवादः भाग-
वतधर्मसन्तलक्षणवर्णनम् ।

३ मायातत्तरणं ब्रह्मकर्मादिवर्णनम् ।

४ अवतारवर्णनम् ।

५ भक्तिहीननिष्ठाप्रतियुगपूजाविधिवर्णनम् ।

६ ब्रह्मादिकृतस्तुतिः स्वपदारोहोत्सुकं हरिं प्रति उद्धव-
प्रश्नः ।

अध्यायः

विषयः

- ७ ज्ञानसिद्धयै हरिणा अवधूतेनिहासे अष्टगुरुवर्णनम् ।
 ८ अजगरादिनवगुरुवर्णनम् ।
 ९ कुकुराद्यवशिष्टगुरुवर्णनं यदुमुक्तिः प्र०
 १० आत्मनः संसारः स्वतो नास्ति देहसंबन्धादस्तीति
 मतान्तरनिरासेनोक्तिः ।
 ११ बद्धमुक्तलक्षणं साधूनां भक्तेर्लक्षणं च ।
 १२ सत्सङ्गमहिमा कर्मानुष्ठानतत्यागव्यवस्थावर्णनम् ।
 १३ सत्त्ववृद्ध्या विद्योदयः हंसेतिहासेन चित्तगुणविश्लेषव-
 र्णनं च ।
 १४ भक्तिमाहात्म्यवर्णनं ध्यानयोगश्च ।
 १५ अष्टादशसिद्धिवर्णनम् ।
 १६ हरेर्विभूतिवर्णनम् ।
 १७ ब्रह्मचारिगृहस्थधर्मवर्णनम् ।
 १८ वनस्थयतिधर्मवर्णनम् ।
 १९ ज्ञानादित्यागवर्णनम् ।

अध्यायः

विषयः

- २० कर्मोपासनाज्ञानादियोगत्रयस्याधिकारिविभागेन वर्ण-
 नम् ।
 २१ कामिनां द्रव्यदेशादिगुणदोषवर्णनम् ।
 २२ तत्त्वसंख्याविरोधविधिः पुंप्रकृत्योर्विवेकः ।
 २३ भिक्षुगीतवर्णनम् ।
 २४ सांख्यवर्णनम् ।
 २५ सत्त्वादिगुणवृत्तिवर्णनम् ।
 २६ सत्सङ्गेन आत्मप्राप्तिः ।
 २७ साङ्गक्रियायोगवर्णनम् ।
 २८ संक्षेपतः ज्ञानयोगनिरूपणम् ।
 २९ संक्षेपतः भक्तियोगनिरूपणं उद्धवस्य बदरिकाश्रमप्र-
 वेशः ।
 ३० यदुवंशक्षयवर्णनम् ।
 ३१ भगवतः स्वपदारोहणम् ।

अध्यायः

विषयः

द्वादशस्कन्धः १२

- १ राजवंशवर्णनम् ।
- २ कलिदोषवृद्धौ कल्क्यवतारः कृतयुगागमः ।
- ३ भूमिगीतं कलिदोषनिरासे हरिगुणप्रशंसा ।
- ४ चतुर्विधलयप्रकारः ।
- ५ ब्रह्मोपदेशेन राज्ञो भीतिनिवारणम् ।
- ६ परिक्षितिमोक्षः सर्पयागः वेदविभागः ।

अध्यायः

विषयः

- ७ अथर्ववेदविभागः पुराणलक्षणम् ।
- ८ मार्कण्डेयतपस्या नरनारायणस्तुतिः ।
- ९ मायादर्शनम् ।
- १० मुनेः शिववरप्रदानम् ।
- ११ महापुरुषवर्णनं सूर्यव्यूहवर्णनम् ।
- १२ पुराणोक्तसर्वार्थानुक्रमवर्णनम् ।
- १३ पुराणसंख्या दानमाहात्म्यं दानप्रकारः ।

॥ इति भागवतस्याध्यायक्रमेण विषयानुक्रमणिका समाप्ता ॥

THE KUPPUSWAMI SASTRI
RESEARCH INSTITUTE
MADRAS-4.

॥ श्रीमद्भागवतमाहात्म्यं प्रारभ्यते ॥

श्रीगणेशाय नमः ॥ ॥ ॐ नमो भगवते वासुदेवाय ॥ सच्चिदानन्दरूपाय विश्वोत्पत्त्यादिहेतवे ॥ तापत्रयविनाशाय श्रीकृष्णाय घयं नुमः ॥१॥ यं प्रब्रजन्तमनुपेतमपेतकृत्यं द्वैपायनो विरहकातर आजुहाव ॥ पुत्रेति तन्मयतया तरवोऽभिनेदुस्तं सर्वभूतहृदयं मुनिमानतोऽस्मि ॥२॥ नैमिषे सूतमासीनमभिवाद्य महामतिम् ॥ कथामृतरसास्वादकुशलः शौनकोऽब्रवीत् ॥३॥ शौनक उवाच ॥ अज्ञानध्वान्तवध्वंसकोटिसूर्यसमप्रभ ॥ सूताख्याहि कथासारं मम कर्णरसायनम् ॥४॥ भक्तिज्ञानविरागाप्तो विवेको वर्धते महान् ॥ मायामोहनिरासश्च वैष्णवैः क्रियते कथम् ॥५॥ इह घोरे कलौ प्रायो जीवश्चासुरतां गतः ॥ क्लेशक्रान्तस्य तस्यैव शोधने किं परायणम् ॥६॥ श्रेयसां यद्भवेच्छ्रेयः पावनानां च पावनम् ॥ कृष्णप्राप्तिकरं शश्वत्साधनं तद्ब्रुवाधुना ॥७॥ चिन्तामणिलोकसुखं सुरद्रुः स्वर्गसंपदम् ॥ प्रयच्छति गुरुः प्रीतो वैकुण्ठं योगिदुर्लभम् ॥८॥ प्रीतिः शौनक चित्ते ते ह्यतो वच्मि विचार्य च ॥ सर्वमिद्धान्तनिष्पन्नं संसारभयनाशनम् ॥९॥ भक्त्यौघवर्धनं यच्च कृष्णसंतोषहेतुकम् ॥ तदहं तेऽभिधास्यामि सावधानतया शृणु ॥१०॥ कालव्यालमुखग्रासत्रासनिर्णाशहेतवे ॥ श्रीमद्भागवतं शास्त्रं कलौ कीरेण भाषितम् ॥११॥ एतस्मादपरं किञ्चिन्मनःशुद्धौ न विद्यते ॥ जन्मान्तरे भवेत्पुण्यं तदा भागवतं लभेत् ॥१२॥ परीक्षिते कथां वक्तुं सभायां संस्थिते शुके ॥ सुधाकुम्भं गृहीत्वैव देवास्तत्र समागमन् ॥१३॥ शुके नत्वावदन्सर्वे स्वकार्यकुशलाः सुराः ॥ कथासुधां प्रयच्छस्व गृहीत्वैव सुधामिमाम् ॥१४॥ एवं विनिमये जाते सुधा राज्ञा प्रपीयताम् ॥ प्रपास्यामो वयं सर्वे श्रीमद्भागवतामृतम् ॥१५॥ क्व कथा क्व सुधा लोके क्व काचः क्व मणिर्महान् ॥ ब्रह्मरातो विचार्यैवं तदा देवाञ्जहास ह ॥१६॥ अभक्तांस्तांश्च विज्ञाय न ददौ स कथामृतम् ॥ श्रीमद्भागवती वार्ता सुराणामपि दुर्लभा ॥१७॥ राज्ञो मोक्षं तथा वीक्ष्य पुरा धातापि विस्मितः ॥ सत्यलोके तुलां बद्ध्वाऽतोलयत्साधनान्यजः ॥१८॥ लघुन्यन्यानि जातानि गौरवेण हृदं महत् ॥ तदा ऋषिगणाः सर्वे विस्मयं परमं ययुः ॥१९॥ मेनिरे भगवद्रूपं शास्त्रं भागवतं कलौ ॥ पठनाच्छ्रवणात्सद्यो वैकुण्ठफलदायकम् ॥२०॥ सप्ताहेन श्रुतं चैतत्सर्वथा मुक्तिदायकम् ॥ सनकाद्यैः पुरा प्रोक्तं नारदाय दयापरैः ॥२१॥ यद्यपि ब्रह्मसंबन्धाच्छ्रुतमेतन्महर्षिणा ॥ सप्ताहश्रवणविधिः कुमारैस्तस्य भाषितः ॥२२॥ शौनक उवाच ॥ लोकविग्रहमुक्तस्य नारदस्यास्थिरस्य च ॥ विधिश्च वे कुतः प्रीतिः संयोगः

कुत्र तैः सह ॥२३॥ सूत उवाच ॥ अत्र ते कीर्तयिष्यामि भक्तियुक्तं कथानकम् ॥ शुकेन मम यत्प्रोक्तं रहः शिष्यं
 विचार्य च ॥२४॥ एकदाहि विशालायां चत्वार ऋषयोऽमलाः ॥ सत्सङ्गार्थं समायाता ददृशुस्तत्र नारदम् ॥२५॥ कुमा-
 रा ऊचुः ॥ कथं ब्रह्मन्दीनमुखः कुतश्चिन्तानुरो भवान् ॥ त्वरितं गम्यते कुत्र कुतश्चागमनं तव ॥२६॥ इदानीं शून्यचि-
 त्तोऽसि गतचित्तो यथा जनः ॥ तदेवं मुक्तसङ्गस्य नोचितं वद कारणम् ॥२७॥ नारद उवाच ॥ अहं तु पृथिवीं यातो
 ज्ञात्वा सर्वोत्तमामिति ॥ पुष्करं च प्रयागं च काशीं गोदावरीं तथा ॥२८॥ हरिक्षेत्रं कुरुक्षेत्रं श्रीरङ्गं सेतुबन्धनम् ॥
 एवमादिषु तीर्थेषु भ्रममाण इतस्ततः ॥२९॥ नापश्यं कुत्रचिच्छर्म मनःसंतोषकारकम् ॥ कलिनाऽधर्मसिन्धेण धरेयं बाध-
 तेऽधुना ॥३०॥ सत्यं नास्ति तपः शौचं दया दानं न विद्यते ॥ उदरम्भरिणो जीवा वराकाः कूटभाषिणः ॥३१॥ मन्दाः
 सुमन्दमतयो मन्दभाग्या ह्युपद्रुताः ॥ पाषण्डनिरताः सन्तो विरक्ताः सपरिग्रहाः ॥३२॥ तरुणीप्रभुता गेहे श्यालको
 बुद्धिदायकः ॥ कन्याविक्रयिणो लोभाहम्पतीनां च कल्कनम् ॥३३॥ आश्रमा यवनै रुद्धास्तीर्थानि सरितस्तथा ॥ देवतायत-
 नान्यत्र दुष्टैर्नष्टानि भूरिशः ॥३४॥ न योगी नैव सिद्धो वा न ज्ञानी सत्क्रियो नरः ॥ कलिदावानलेनाद्य साधनं भस्मतां
 गतम् ॥३५॥ अट्टशूला जनपदाः शिवशूला द्विजातयः ॥ कामिन्यः केशशूलिन्यः संभवन्ति कलाविह ॥३६॥ एवं पश्य-
 न्कलेर्दोषान्पर्यटन्नवनीमहम् ॥ यामुनं तटमापन्नो यत्र लीला हरेरभूत् ॥३७॥ तत्राश्रयं मया दृष्टं श्रूयतां तन्मुनीश्वराः ॥
 एका तु तरुणी तत्र निषण्णा खिन्नमानसा ॥३८॥ वृद्धौ द्वौ पतितौ पार्श्वे निःश्वसन्तावचेतनौ ॥ शुश्रूषन्ती प्रबोधन्ती
 रुदती च तयोः पुरः ॥३९॥ दशदिक्षु निरीक्षन्ती रक्षितारं निजं वपुः ॥ वीज्यमाना शतस्त्रीभिर्बोध्यमाना मुहुर्मुहुः ॥४०॥
 दृष्ट्वा दूराद्गतः सोऽहं कौतुकेन तदन्तिकम् ॥ मां दृष्ट्वा चोत्थिता बाला विह्वला चाब्रवीद्वचः ॥४१॥ बालोवाच ॥ भो
 भो साधो क्षणं तिष्ठ मच्चिन्तामपि नाशय ॥ दर्शनं तव लोकस्य सर्वथाघहरं परम् ॥४२॥ बहुधा तव वाक्येन दुःखशा-
 न्तिर्भविष्यति ॥ यदा भाग्यं भवेद्भूरि भवतो दर्शनं तदा ॥४३॥ नारद उवाच ॥ कासि त्वं काविमौ चेमा नार्यः काः
 पद्मलोचनाः ॥ वद देवि सविस्तारं स्वस्य दुःखस्य कारणम् ॥४४॥ बालोवाच ॥ अहं भक्तिरिति ख्याता इमौ मे तनयौ

१ अट्टमत्र शिवो वेदः शूलो विक्रय उच्यते ॥ केशो भगमिति प्रोक्तमिति प्राहुर्मनीषिणः ॥

मत्तौ ॥ ज्ञानवैराग्यनामानौ कालयोगेन जर्जरो ॥४५॥ गङ्गाद्याः सरितश्चेमा मत्सेवार्थं समागताः ॥ तथापि न च मे श्रेयः सेवितायाः सुरैरपि ॥४६॥ इदानीं शृणु मद्वातां सचित्तस्त्वं तपोधन ॥ वातां मे वितताप्यन्ति तां श्रुत्वा सुखमावह ॥४७॥ उत्पन्ना द्वाविडे साहं वृद्धिं कर्णाटके गता ॥ क्वचित्क्वचिन्महाराष्ट्रे गुर्जरे जीर्णतां गता ॥४८॥ तत्र घोरकलेर्योगात्पाखण्डैः खण्डिताङ्गका ॥ दुर्बलाहं चिरं जाता पुत्राभ्यां सह मन्दताम् ॥४९॥ वृन्दावनं पुनः प्राप्य नवीनेव सुरुपिणी ॥ जाताहं युवती सम्यक्प्रेष्टरूपा तु सांप्रतम् ॥५०॥ इमौ तु शयितावत्र सुतौ मे क्लिश्यतः श्रमात् ॥ इदं स्थानं परित्यज्य विदेशं गम्यते मया ॥५१॥ जरठत्वं समायातौ तेन दुःखेन दुःखिता ॥ साहं तु तरुणी कस्मात्सुतौ वृद्धाविमौ कुतः ॥५२॥ त्रयाणां सहचारित्वाद्द्वैपरीत्यं कुतः स्थितम् ॥ घटते जरठा माता तरुणौ तनयाविति ॥५३॥ अतः शोचामि चात्मानं विस्मयाविष्टमानसा ॥ वद योगनिधे धीमन्कारणं चात्र किं भवेत् ॥५४॥ ॥ नारद उवाच ॥ ज्ञानेनात्मनि पश्यामि सर्वमेतत्तवानधे ॥ न विणदस्वया कार्यो हरिः शं ते करिष्यति ॥५५॥ सूत उवाच ॥ क्षणमात्रेण तज्ज्ञात्वा वाक्यमूचे मुनीश्वरः ॥५६॥ नारद उवाच ॥ शृणुष्व्वावहिता बाले युगोऽयं दारुणः कलिः ॥ तेन लुप्तः सदाचारो योगमार्गस्तपांसि च ॥५७॥ जना अघासुरायन्ते शाख्यदुष्कर्मकारिणः ॥ इह मन्तो विपीदन्ति प्रहृष्यन्ति ह्यसाधवः ॥ धत्ते धैर्यं तु यो धीमान्स धीरः पण्डितोऽथवा ॥५८॥ अस्मृश्यानत्रलोक्येयं शेषभारकरी धरा ॥ वर्षे वर्षे क्रमाज्जाता मङ्गलं नापि दृश्यते ॥५९॥ न त्वामपि सुतैः साकं कोऽपि पश्यति सांप्रतम् ॥ उपेक्षितानुरागान्धैर्जर्जरत्वेन संस्थिता ॥६०॥ वृन्दावनस्य संयोगान्पुनस्त्वं तरुणी नवा ॥ धन्यं वृन्दावनं तेन भक्तिर्नृत्यति यत्र च ॥६१॥ अत्रेमौ प्राहकाभावाच्च जरामपि सुद्वतः ॥ किंचिद्रात्मसुखेनेह प्रसुप्तिर्मन्यतेऽनयोः ॥६२॥ भक्तिरुवाच ॥ कथं परीक्षिता राज्ञा स्थापितो ह्यशुचिः कलिः ॥ प्रवृत्ते तु कलौ सर्वमारः कुत्र गतो महान् ॥६३॥ करुणापरेण हरिणाप्यधर्मः कथमीक्ष्यते ॥ इमं मे संशयं छिन्धि त्वद्वाचा सुखितास्यहम् ॥६४॥ नारद उवाच ॥ यदि पृष्टस्वया बाले प्रेमतः श्रवणं कुरु ॥ सर्वं वक्ष्यामि ते भद्रे कश्मलं ते गमिष्यति ॥६५॥ यदा मुकुन्दो भगवान्क्षमां त्यक्त्वा स्वपदं गतः ॥ तद्दिनात्कलिरायातः सर्वसाधनबाधकः ॥६६॥ दृष्टो दिग्विजये राज्ञा दीनवच्छरणं गतः ॥ न मया मारणीयोऽयं सारङ्ग इव सारभुक ॥६७॥

यत्फलं नास्ति तपसा न योगेन समाधिना ॥ तत्फलं लभते सम्यक्कलौ केशवकीर्तनात् ॥६८॥ एकाकारं कलिं दृष्ट्वा सार-
वत्सारनीरसम् ॥ विष्णुरातः स्थपितवान्कलिजानां सुखाय च ॥६९॥ कुकर्माचरणात्सारः सर्वतो निर्गतोऽधुना ॥ पदार्थाः
संस्थिता भूर्मा वीजहीनास्तुपा यथा ॥७०॥ विप्रैर्भागवती वार्ता गेहे गेहे जने जने ॥ कारिता कणलोभेन कथासार-
स्ततो गतः ॥७१॥ अन्युग्रभूरिकर्माणो नास्तिका रौरवा जनाः ॥ तेऽपि तिष्ठन्ति तीर्थेषु तीर्थसारस्ततो गतः ॥७२॥ काम-
क्रोधमहालोभतृष्णाव्याकुलचेतसः ॥ तेऽपि तिष्ठन्ति तपसि तपःसारस्ततो गतः ॥७३॥ मनसश्चाजयाहोभाद्भ्रमात्पाख-
ण्डम्श्रयात् ॥ शास्त्रानभ्यसनाच्चैव ध्यानयोगफलं गतम् ॥७४॥ पण्डितास्तु कलत्रेण रमन्ते महिषा इव ॥ पुत्रस्योत्पा-
दने दक्षा अदक्षा मुक्तिसाधने ॥७५॥ नहि वैष्णवता कुत्र संप्रदायपुरःसरा ॥ एवं प्रलयतां प्राप्तो वस्तुसारः स्थले स्थले
॥७६॥ अयं तु युगधर्मो हि वर्तते कस्य दूषणम् ॥ अतस्तु पुण्डरीकाक्षः सहते निकटे स्थितः ॥७७॥ सूत उवाच ॥
इति तद्बचनं श्रुत्वा विस्मयं परमं गता ॥ भक्तिरूचे वचो भूयः श्रूयतां तच्च शौनक ॥७८॥ भक्तिरुवाच ॥ सुरपे त्वं
हि धन्योऽसि मद्भाग्येन समागतः ॥ साधूनां दर्शनं लोके सर्वसिद्धिकरं परम् ॥७९॥ जयति जगति मायां यस्य काया-
ध्वम्ने वचनरचनमेकं केवलं चाकलय्य ॥ ध्रुवपदमपि यातो यत्कृपातो ध्रुवोऽयं सकलकुशलपात्रं ब्रह्मपुत्रं नतास्मि ॥८०॥
इति श्रीपद्मपुराणे उत्तरखण्डे श्रीभागवतमाहात्म्ये भक्तिनारदसमागमो नाम प्रथमोऽध्यायः ॥१॥

॥ नारद उवाच ॥ वृथा खेदयसे बाले अहो चिन्तातुरा कथम् ॥ श्रीकृष्णचरणाम्भोजं स्मर दुःखं गमिष्यति ॥१॥
द्रौपदी च परित्राता येन कारवकश्मलात् ॥ पालिता गोपसुन्दर्यः स कृष्णः क्वापि नो गतः ॥२॥ त्वं तु भक्तिः प्रिया
तस्य सततं प्राणतोऽधिका ॥ त्वयाहृतस्तु भगवान्याति नीचगृहेष्वपि ॥३॥ सत्यादित्रियुगे बोधवैराग्यौ मुक्तिसाधकौ ॥
कलौ तु केवला भक्तिर्ब्रह्मायुज्यकारिणी ॥४॥ इति निश्चित्य चिद्रूपः सद्रूपां त्वां ससर्ज ह ॥ परमानन्दचिन्मूर्तिः
सुन्दरीं कृष्णवल्लभाम् ॥५॥ बद्धाञ्जलिं त्वया पृष्टं किं करोमीति चैकदा ॥ त्वां तदाज्ञापयत्कृष्णो मद्भक्तान्पोषयेति च
॥६॥ अङ्गीकृतं त्वया तद्वै प्रसन्नोऽभूद्धरिम्नदा ॥ मुक्तिं दासीं ददौ तुभ्यं ज्ञानवैराग्यकाव्रिमौ ॥७॥ पोषणं स्वेन रूपेण
वैकुण्ठे त्वं करोषि च ॥ भूर्मा भक्तिविपोषाय छायारूपं त्वया कृतम् ॥८॥ मुक्तिं ज्ञानं विरक्तिं च सह कृत्वा गता भुवि ॥

कृतादिद्वापरस्यान्तं महानन्देन संस्थिता ॥१॥ कलौ मुक्तिः क्षयं प्राप्ता पाखण्डामयपीडिता ॥ त्वदाज्ञया गता शीघ्रं
 वैकुण्ठं पुनरेव सा ॥१०॥ स्मृता त्वयापि चात्रैव मुक्तिरायाति याति च ॥ पुत्रीकृत्य त्वयेभौ च पार्श्वे स्वस्यैव रक्षितौ ॥११॥
 उपेक्षातः कलौ मन्दौ वृद्धौ जातौ सुतौ तव ॥ तथापि चिन्तां मुञ्च त्वमुपायं चिन्तयाम्यहम् ॥१२॥ कलिना सदृशः
 कोऽपि युगो नास्ति वरानने ॥ तस्मिंस्त्वां स्थापयिष्यामि गेहे गेहे जने जने ॥१३॥ अन्यधर्मास्तिरस्कृत्य पुरस्कृत्य महो-
 त्सवान् ॥ तदा नाहं हरेर्दासो लोके त्वां न प्रवर्तये ॥१४॥ त्वदन्विताश्च ये जीवा भविष्यन्ति कलाविह ॥ पापिनोऽपि
 गमिष्यन्ति निर्भयं कृष्णमन्दिरम् ॥१५॥ येषां चित्ते वसेद्भक्तिः सर्वदा प्रेमरूपिणी ॥ न ते पश्यन्ति कीनाशं स्वप्नेऽ-
 प्यमलमूर्तयः ॥१६॥ न प्रेतो न पिशाचो वा राक्षसो वा सुरोऽपि वा ॥ भक्तियुक्तमनस्कानां स्पर्शने न प्रभुर्भवेत् ॥१७॥
 न तपोभिर्न वैदैश्च न ज्ञानेनापि कर्मणा ॥ हरिर्हि साध्यते भक्त्या प्रमाणं तत्र गोपिकाः ॥१८॥ नृणां जन्मसहस्रेण
 भक्तौ प्रीतिर्हि जायते ॥ कलौ भक्तिः कलौ भक्तिर्भक्त्या कृष्णः पुरःस्थितः ॥१९॥ भक्तिद्रोहकरा ये च ते सीदन्ति जग-
 द्रये ॥ दुर्वासा दुःखमापन्नः पुरा भक्तिविनिन्दकः ॥२०॥ अलं व्रतैरलं तीर्थैरलं योगैरलं मखैः ॥ अलं ज्ञानकथालापै-
 र्भक्तिरेकैव मुक्तिदा ॥२१॥ ॥ सूत उवाच ॥ इति नारदनिर्णीतं स्वमाहान्कर्म्यं निशम्य सा ॥ सर्वाङ्गपुष्टिसंयुक्ता नारदं
 वाक्यमब्रवीत् ॥२२॥ ॥ भक्तिरुवाच ॥ अहो नारद धन्योऽसि प्रीतिस्ते मयि निश्चला ॥ न कदाचिद्विमुञ्चामि चित्ते
 स्थास्यामि सर्वदा ॥२३॥ कृपालुना त्वया साधो मद्वाधा ध्वंसिता क्षणात् ॥ पुत्रयोश्चेतना नास्ति ततो बोध्य बोध्य
 ॥२४॥ ॥ सूत उवाच ॥ तस्या वचः समाकर्ण्य कारुण्यं नारदो गतः ॥ तयोर्बोधनमारंभे कराग्रेण विमर्दयन् ॥२५॥
 मुखं संयोज्य कर्णान्ते शब्दमुच्चैः समुच्चरन् ॥ ज्ञान प्रबुध्यतां शीघ्रं रे वैराग्य प्रबुध्यताम् ॥२६॥ वेदवेदान्तघोषैश्च
 गीतापाठैर्गुह्युर्मुहुः ॥ बोध्यमानो तदा तेन कथंचिच्चोत्थितो बलात् ॥२७॥ नेत्रैरनवलोकन्तौ जृम्भन्तौ सालसावुभौ ॥
 बकवत्पलितौ प्रायः शुष्ककाष्ठसमाङ्गकौ ॥२८॥ क्षुब्धामां तौ निरीक्ष्यैव पुनः स्वापपरायणौ ॥ ऋषिश्चिन्तापरो जातः किं
 विधेयं मयेति च ॥२९॥ अहो निद्रा कथं याति वृद्धन्व च महत्तरम् ॥ चिन्तयन्निति गोविन्दं स्मारयामास भार्गव ॥३०॥
 ष्योमवाणी तदैवाभून्मा ऋषे खिद्यतामिति ॥ उद्यमः सफलस्तेऽयं भविष्यति न संशयः ॥३१॥ एतदर्थं तु सत्कर्म सुरपे

त्वं समाचर ॥ तत्ते कर्माभिधास्यन्ति साधवः साधुभूषणाः ॥३२॥ सत्कर्मणि कृते तस्मिन्सनिद्रा वृद्धताऽनयोः ॥ गमि-
ष्यति क्षणाद्भक्तिः सर्वतः प्रसरिष्यति ॥३३॥ इत्याकाशवचः स्पष्टं तत्सर्वैरपि विश्रुतम् ॥ नारदो विस्मयं लेभे नेदं ज्ञात-
मिति ब्रुवन् ॥३४॥ ॥ नारद उवाच ॥ अनयाकाशवाण्यापि गोप्यत्वेन निरूपितम् ॥ किंवा तत्साधनं कार्यं येन कार्यं
भवेत्तयोः ॥३५॥ क्व भविष्यन्ति सन्तस्ते कथं दास्यन्ति साधनम् ॥ मयात्र किं प्रकर्तव्यं यदुक्तं व्योमभाषया ॥३६॥
॥ सूत उवाच ॥ तत्र द्वावपि संस्थाप्य निर्गतो नारदो मुनिः ॥ तीर्थं तीर्थं विनिष्क्रम्य पृच्छन्मार्गं मुनीश्वरान् ॥३७॥
वृत्तान्तः श्रूयते सर्वैः किञ्चिन्निश्चित्य नोच्यते ॥ असाध्यं केचन प्रोचुर्दुर्ज्ञयमिति चापरे ॥ मूकीभूतास्तथाऽन्ये तु किय-
न्तस्तु पलायिताः ॥३८॥ हाहाकारो महानासीन्नैलोक्ये विस्मयावहः ॥ वेदवेदान्तघोषैश्च गीतापाठैर्विबोधितम् ॥३९॥
भक्तिज्ञानविरागाणां नोदतिष्ठन्निकं यदा ॥ उपायो नापरोऽस्तीति कर्णे कर्णेऽजपञ्जनाः ॥४०॥ योगिना नारदेनापि स्वयं न
ज्ञायते तु यन् ॥ तत्कथं शक्यते वक्तुमितरैरिह मानुषैः ॥४१॥ एवं ऋषिगणेः पृष्टैर्निर्णीयोक्तं दुरासदम् ॥४२॥ तत-
श्चिन्तानुरः सोऽथ बदरीवनमागतः ॥ तपश्चरामि चात्रेति तदर्थं कृतनिश्चयः ॥४३॥ तावद्ददर्श पुरतः सनकादीन्मुनी-
श्वरान् ॥ कोटिसूर्यसमाभासानुवाच मुनिसत्तमः ॥४४॥ ॥ नारद उवाच ॥ इदानीं भूरिभाग्येन भवद्भिः संगमोऽ-
भवत् ॥ कुमारा वदतां शीघ्रं कृपां कृत्वा ममोपरि ॥४५॥ भवन्तो योगिनः सर्वे बुद्धिमन्तो बहुश्रुताः ॥ पञ्चहायनसं-
युक्ताः पूर्वेषामपि पूर्वजाः ॥४६॥ सदा वैकुण्ठनिलया हरिकीर्तनतत्पराः ॥ लीलामृतरसोन्मत्ताः कथामात्रैकजीविनः ॥४७॥
हरिः शरणमेवं हि नित्यं येषां मुखे वचः ॥ अतः कालसमादिष्टा जरा युष्मान् बाधते ॥४८॥ येषां भ्रूभङ्गमात्रेण द्वार-
पालौ हरेः पुरा ॥ भूमौ निपतितौ सद्यो यत्कृपातः पुरं गतौ ॥४९॥ अहो भाग्यस्य योगेन दर्शनं भवतामिह ॥ अनुग्र-
हस्तु कर्तव्यो मयि दीने दयापरैः ॥५०॥ अशरीरगिरोक्तं यत्तत्किं साधनमुच्यताम् ॥ अनुष्ठेयं कथं तावत्प्रब्रुवन्तु सवि-
न्तरम् ॥ ५१ ॥ भक्तिज्ञानविरागाणां सुखमुत्पद्यते कथम् ॥ स्थापनं सर्ववर्णेषु प्रेमपूर्वं प्रयत्नतः ॥५२॥ ॥ कुमारा
ऊचुः ॥ मा चिन्तां कुरु देवपे हर्षं चित्ते समावह ॥ उपायः सुखसाध्योऽत्र वर्तते पूर्वं एव हि ॥५३॥ अहो नारद

धन्योऽस्मि विरक्तानां शिरोमणिः ॥ सदा श्रीकृष्णदासनामग्रणीर्योगभास्कर. ॥५४॥ त्वयि चित्रं न मन्तव्यं भक्त्यर्थ-
मनुवर्तिनि ॥ घटते कृष्णदासस्य भक्तेः संस्थापना सदा ॥५५॥ ऋषिभिर्वहवो लोके पन्थानः प्रकटीकृताः ॥ श्रमसा-
ध्याश्च ते सर्वे प्रायः स्वर्गफलप्रदाः ॥५६॥ वैकुण्ठसाधक. पन्था स तु गोप्यो हि वर्तते ॥ तस्योपदेष्टा पुरुषः प्रायो भाग्येन
लभ्यते ॥५७॥ सत्कर्म तव निर्दिष्टं व्योमवाचा तु यत्पुरा ॥ तदुच्यते शृणुष्वद्य स्थिरचित्तः प्रसन्नधीः ॥५८॥ द्रव्यय-
ज्ञास्तपोयज्ञा योगयज्ञास्तथाऽपरे ॥ स्वाध्यायज्ञानयज्ञाश्च ते तु कर्मविसूचकाः ॥५९॥ सत्कर्मसूचको नूनं ज्ञानयज्ञः
स्मृतो बुधैः ॥ श्रीमद्भागवतालापः स तु गीतः शुकादिभिः ॥६०॥ भक्तिज्ञानविरागाणां तद्दोषेण बलं महत् ॥ व्रजि-
प्यति द्वयोः कष्टं सुखं भक्तेर्भविष्यति ॥६१॥ प्रलयं हि गमिष्यन्ति श्रीमद्भागवतध्वनेः ॥ कलेर्दोषा इमे सर्वे सिंह-
शब्दादृका इव ॥६२॥ ज्ञानवैराग्यसंयुक्ता भक्ति. प्रेमरमावहा ॥ प्रतिगोहं प्रतिजनं ततः क्रीडां करिष्यति ॥६३॥
॥ नारद उवाच ॥ वेदवेदान्तघोषैश्च गीतापाठैः प्रबोधितम् ॥ भक्तिज्ञानविरागाणां नोदतिष्टन्निकं महत् ॥६४॥ श्रीम-
द्भागवतालापात्तत्कथ बोधमेप्यति ॥ तत्कथासु तु वेदार्थः श्लोके श्लोके पदे पदे ॥६५॥ छिन्दन्तु संशयं ह्येनं भवन्तो-
ऽमोघदर्शनाः ॥ विलम्बो नात्र कर्तव्य. शरणागतवन्मला ॥६६॥ ॥ कुमारा ऊचुः ॥ वेदोपनिषदां साराज्जाता भाग-
वती कथा ॥ अत्युत्तमा ततो भाति पृथग्भूता फलाकृतिः ॥६७॥ आमृलाग्र रमन्तिष्ठन्नाम्ने न स्वाद्यते यथा ॥ स भूयः
संपृथग्भूतः फले विश्वमनोहरः ॥६८॥ यथा दुग्धे स्थितं सर्पिर्न स्वादायोपकल्पते ॥ पृथग्भूतं हि तद्द्रव्यं देवानां रस-
वर्धनम् ॥६९॥ इक्षुणामपि मध्यान्त शर्करा व्याप्य तिष्ठति ॥ पृथग्भूता च सा मिष्टा तथा भागवती कथा ॥७०॥ इदं
भागवत नाम पुराणं ब्रह्मसंमितम् ॥ भक्तिज्ञानविरागाणां स्थापनाय प्रकाशितम् ॥७१॥ वेदान्तवेदसुस्नाते गीताया
अपि कर्तेरि ॥ परितापवन्ति व्यासे मुख्यज्ञानमगरे ॥७२॥ तदा त्वया पुरा प्रोक्त चतुःश्लोकसमन्वितम् ॥ तदीयश्रव-
णात्सद्यो निर्बाधो बादरायणः ॥७३॥ तत्र ते विस्मयः केन यतः प्रश्नकरो भवान् ॥ श्रीमद्भागवतं श्राव्यं शोकदुःख-
विनाशनम् ॥७४॥ ॥ नारद उवाच ॥ यहर्शनं च विनिहन्यशुभानि सद्यः श्रेयस्तनोति भवदुःखद्वार्दितानाम् ॥ निःशेष-
शेषमुखगीतकथैकपानाः प्रेमप्रकाशकृतये शरण गतोऽस्मि ॥७५॥ भारयोदयेन बहुजन्मममाजितेन सत्सङ्गमेन लभते

पुरुषो यदा वै ॥ अज्ञानहेतुकृतमोहमदान्धकारनाशं विधाय हि तदोदयते विवेकः ॥७६॥ इति श्रीपद्मपुराणे उत्तरखण्डे श्रीभागवतमाहात्म्ये कुमारनारदमंवाद्गो नाम द्वितीयोऽध्यायः ॥ २ ॥

॥ नारद उवाच ॥ ज्ञानयज्ञं करिष्यामि शुकशास्त्रकथोञ्ज्वलम् ॥ भक्तिज्ञानधिरागणां स्थापनार्थं प्रयत्नतः ॥१॥ कुत्र कार्यो मया यज्ञः स्थलतद्वाच्यतामिह ॥ महिमा शुकशास्त्रस्य वक्तव्यो वेदपारगैः ॥२॥ कियद्भिर्दिवसैः श्राव्या श्रीमद्भागवती कथा ॥ को विधिस्तत्र कर्तव्यो ममेदं वदतामितः ॥३॥ ॥ कुमारा ऊचुः ॥ शृणु नारद वक्ष्यामो विनम्राय विवेकिने ॥ गङ्गाद्वारमयीपे तु तटमानन्दनामकम् ॥४॥ नानाऋषिगणैर्जुष्ट देवसिद्धनिषेवितम् ॥ नानातरुलताकीर्णं नवकोमलवालुकम् ॥५॥ रम्यमेकान्तदेशस्थं हेमपद्मसुसौरभम् ॥ यत्समीपस्थजीवानां वैरं चेतसि न स्थितम् ॥६॥ ज्ञानयज्ञस्त्वया तत्र कर्तव्यो ह्यप्रयत्नतः ॥ अपूर्वरसरूपा च कथा तत्र भविष्यति ॥७॥ पुरःस्थं निर्वलं चैव जराजीर्णकलेवरम् ॥ तद्द्वयं च पुरस्कृत्य भक्तिमन्त्रागमिष्यति ॥८॥ यत्र भागवती वार्ता तत्र भक्त्यादिकं ब्रजेत् ॥ कथाशब्दं समाकर्ण्य तन्निकं तरुणायते ॥९॥ ॥ सूत उवाच ॥ एवमुक्त्वा कुमारस्ते नारदेन समं ततः ॥ गङ्गातटं समाजग्मुः कथापानाय सन्वराः ॥१०॥ यदा यातामन्तं ते तु तदा कोलाहलोऽप्यभूत् ॥ भूर्लोकं देवलोके च ब्रह्मलोके तथैव च ॥११॥ श्रीभागवतपीयूषपानाय रमलम्पटाः ॥ धावन्तोऽप्याययुः सर्वे प्रथमं ये च वैष्णवाः ॥१२॥ भृगुर्वसिष्ठश्चयवनश्च गौतमो मेघान्तिथिर्देवलदेवरातो ॥ रामस्तथा गाधिसुतश्च शाकलो मृकण्डपुत्राऽत्रिजपिप्लदाः ॥१३॥ योगेश्वरौ व्यासपराशरौ च छायाशुको जाजलिज्जहुमुख्याः ॥ सर्वेऽप्यमी मुनिगणाः सहपुत्रशिष्याः स्वस्त्रीभिराययुरतिप्रणयेन युक्ताः ॥१४॥ वेदान्तः सह वेदाश्च मन्त्रास्तन्त्राः समन्तैः ॥ दशमस्रपुराणानि षडशास्त्राणि तथाययुः ॥१५॥ गङ्गाद्याः सरितस्तत्र पुष्करादिसरांसि च ॥ क्षेत्राणि च दिशः सर्वा दण्डकादिवनानि च ॥१६॥ नगादयो ययुस्तत्र देवगन्धर्वदानवाः ॥ गुरुवात्तत्र नायातान्भृगुः संबोध्य चानयत् ॥१७॥ दीक्षिता नारदेनाथ दत्तमासनमुत्तमम् ॥ कुमारा वन्दिताः सर्वैर्निषेदुः कृष्णन्तपराः ॥१८॥ वैष्णवाश्च विरक्ताश्च न्यासिनो ब्रह्मचारिणः ॥ मुखभागे स्थितास्ते च तदग्रे नारदः स्थितः ॥१९॥ एकभागे ऋषिगणान्तदन्यत्र दिव्यौकसः ॥ वेदोपनिषदोऽन्यत्र तीर्थान्यत्र स्त्रियोऽन्यतः ॥२०॥ जयशब्दो नमःशब्दः शङ्ख-

शब्दस्तथैव च ॥ चूर्णलाजाप्रसूनानां निक्षेपः सुमहानभूत् ॥२१॥ विमानानि समारूढ्य कियन्तो देवनायकाः ॥ कल्पवृ-
क्षप्रसूनानि सर्वास्तत्र समाकिरन् ॥२२॥ ॥ सूत उवाच ॥ एवं तेष्वेकचित्तेषु श्रीमद्भागवतस्य च ॥ माहात्म्यमूचिरे
स्पष्टं नारदाय महात्मने ॥२३॥ ॥ कुमारा ऊचुः ॥ अथ ते संप्रवक्ष्यामो महिमा शुकशास्त्रजः ॥ यस्य श्रवणमात्रेण मुक्तिः
करतले स्थिता ॥२४॥ सदा सेव्या सदा सेव्या श्रीमद्भागवती कथा ॥ यस्याः श्रवणमात्रेण हरिश्चित्तं समाश्रयेत् ॥२५॥
प्रन्थोऽष्टादशाहस्रो द्वादशस्कन्धसंमितः ॥ परीक्षिच्छुकसंवादः शृणु भागवतं च तत् ॥२६॥ तावत्संसारचक्रेऽस्मिन्भ्र-
मतेऽज्ञानतः पुमान् ॥ यावत्कर्णगता नास्ति शुकशास्त्रकथा क्षणम् ॥२७॥ किं श्रुतैर्बहुभिः शास्त्रैः पुराणैश्च भ्रमावहैः ॥
एकं भागवतं शास्त्रं मुक्तिदानेन गर्जति ॥२८॥ कथा भागवतस्यापि नित्यं भवति यद्गृहे ॥ तद्गृहं तीर्थरूपं हि वसतां
पापनाशनम् ॥२९॥ अश्वमेधसहस्राणि वाजपेयशतानि च ॥ शुकशास्त्रकथायाश्च कलां नार्हन्ति षोडशीम् ॥३०॥ ताव-
त्पापानि देहेऽस्मिन्निवसन्ति तपोधनाः ॥ यावन्न श्रूयते सम्यक् श्रीमद्भागवतं नरैः ॥३१॥ न गङ्गा न गया काशी पुष्करं
न प्रयागकम् ॥ शुकशास्त्रकथायाश्च फलेन समतां नयेत् ॥३२॥ श्लोकार्थं श्लोकपादं वा नित्यं भागवतोद्भवम् ॥ पठस्व
स्वमुखेनैव यदीच्छसि परां गतिम् ॥३३॥ वेदादिवेदमाता च पौरुषं सूक्तमेव च ॥ त्रयी भागवतं चैव द्वादशाक्षर एव
च ॥३४॥ द्वादशात्मा प्रयागश्च कालः संवत्सरात्मकः ॥ ब्राह्मणाश्चाग्निहोत्रं च सुरभिर्द्वादशी तथा ॥३५॥ तुलसी च
वसन्तश्च पुरुषोत्तम एव च ॥ एतेषां तत्त्वतः प्राज्ञैर्न पृथग्भाव इष्यते ॥३६॥ यश्च भागवतं शास्त्रं वाचयेदर्थतोऽनिशम् ॥
जन्मकोटिकृतं पापं नश्यते नात्र संशयः ॥३७॥ श्लोकार्थं श्लोकपादं वा पठेद्भागवतं च यः ॥ नित्यं पुण्यमवाप्नोति राज-
सूयाश्वमेधयोः ॥३८॥ उक्तं भागवतं नित्यं कृतं च हरिचिन्तनम् ॥ तुलसीपोषणं चैव धेनूनां सेवनं समम् ॥३९॥
अन्तकाले तु येनैव श्रूयते शुकशास्त्रवाक् ॥ प्रीत्या तस्यैव वैकुण्ठं गोविन्दोऽपि प्रयच्छति ॥४०॥ हेमसिंहयुतं चैतद्वृष्ण-
वाय ददाति च ॥ कृष्णेन सह सायुज्यं स पुमोऽहभते ध्रुवम् ॥४१॥ आजन्ममात्रमपि येन शटेन किञ्चिच्चित्तं विधाय
शुकशास्त्रकथा न पीता ॥ चाण्डालवच्च खरवद्धत तेन नीतं मिथ्या स्वजन्म जननीजनिदुःखभाजा ॥४२॥ जीवच्छवो
निगदितः स तु पापकर्मा येन श्रुतं शुककथावचनं न किञ्चित् ॥ धिक् तं नरं पशुसमं भुवि भाररूपमेवं वदन्ति दिवि

देवसरोजमुख्याः ॥४३॥ दुर्लभैव कथा लोके श्रीमद्भागवतोद्भवा ॥ कोटिजन्मरामुत्थेन पुण्येनैव तु लभ्यते ॥४४॥ तेन योगनिधे धीमन्श्रोतव्या सा प्रयत्नतः ॥ दिनानां नियमो नास्ति सर्वदा श्रवणं मतम् ॥४५॥ सत्येन ब्रह्मचर्येण सर्वदा श्रवणं मतम् ॥ अशक्यत्वात्कलौ बोध्यो विशेषोऽत्र शुकाज्ञया ॥४६॥ मनोवृत्तिजयश्चैव नियमाचरणं तथा ॥ दीक्षा कर्तुं च शक्यत्वात्सप्ताहश्रवणं मतम् ॥४७॥ श्रद्धातः श्रवणे नित्यं माघे तावद्धि यत्फलम् ॥ तत्फलं शुक्रदेवेन सप्ताहश्रवणे कृतम् ॥४८॥ मनसश्चाजयाद्रोगात्पुंसां चैवायुषः क्षयात् ॥ कलेर्दोषबहुत्वाच्च सप्ताहश्रवणं मतम् ॥४९॥ यत्फलं नास्ति तपसा न योगेन समाधिना ॥ अनायासेन तत्सर्वं सप्ताहश्रवणे लभेत् ॥५०॥ यज्ञाद्गर्जति सप्ताहः सप्ताहो गर्जति व्रतात् ॥ तपसो गर्जति प्रोच्येस्तीर्थान्नित्यं हि गर्जति ॥५१॥ योगाद्गर्जति सप्ताहो ध्यानाज्ज्ञानाच्च गर्जति ॥ किं ब्रूमो गर्जनं तस्य रे रे गर्जति गर्जति ॥५२॥ ॥ शौनक उवाच ॥ साश्चर्यमेतत्कथित कथानकं ज्ञानादिधर्मान्विगणय्य सांप्रतम् ॥ निःश्रेयसे भागवतं पुराणं जातं कुतो योगविदादिसूचकम् ॥५३॥ ॥ सूत उवाच ॥ यदा कृष्णो धरां त्यक्त्वा स्वपदं गन्तुमुद्यतः ॥ एकादशं परिश्रुत्वाप्युद्धवो वाक्यमब्रवीत् ॥५४॥ ॥ उद्धव उवाच ॥ त्वं तु यास्यसि गोविन्द भक्तकार्यं विधाय च ॥ मच्चित्ते महती चिन्ता तां श्रुत्वा सुखमावह ॥५५॥ आगतोऽयं कलिर्घोरो भविष्यन्ति पुनः खलाः ॥ तत्सङ्गेनैव सन्तोऽपि गमिष्यन्त्युग्रतां यदा ॥५६॥ तदा भारवती भूमिर्गोरूपेयं कमाश्रयेत् ॥ अन्यो न दृश्यते त्राता त्वत्तः कमललोचन ॥५७॥ अतः सत्सु दयां कृत्वा भक्तवत्सल मा ब्रज ॥ भक्तार्थं सगुणो जातो निराकारोऽपि चिन्मयः ॥५८॥ त्वद्वियोगेन ते भक्ताः कथं स्थास्यन्ति भूतले ॥ निर्गुणोपासने कष्टमतः किञ्चिद्विचारय ॥५९॥ इत्युद्धववचः श्रुत्वा प्रभासेऽचिन्तयद्धरिः ॥ भक्तावलम्बनार्थाय किं विधेयं मयेति च ॥६०॥ स्वकीयं यद्भवेत्तेजस्तच्च भागवतेऽदधात् ॥ तिरोधाय प्रविष्टोऽयं श्रीमद्भागवतार्णवम् ॥६१॥ तेनेयं वाङ्मयी मूर्तिः प्रत्यक्षा वर्तते हरेः ॥ सेवनाच्छ्रवणात्पाठादृशनात्पापनाशिनी ॥६२॥ सप्ताहश्रवणं तेन सर्वेभ्योऽप्यधिकं कृतम् ॥ साधनानि तिरस्कृत्य कलौ धर्मोऽयमीरितः ॥६३॥ दुःखदापि द्यौर्भाग्यपापप्रक्षालनाय च ॥ कामक्रोधजयार्थं हि कलौ धर्मोऽयमीरितः ॥६४॥ अन्यथा वैष्णवी माया देवैरपि सुदुस्वजा ॥ कथं त्याज्या भवेत्पुंभिः सप्ताहोऽतः प्रकीर्तितः ॥६५॥ ॥ सूत उवाच ॥ एव नगाहश्रवणोरुधर्मं प्रका-

इयमाने ऋषिभिः सभायाम् ॥ आश्चर्यमेकं समभूत्तदानीं तदुच्यते संश्रुणु शौनक त्वम् ॥६६॥ भक्तिः सुतो नौ तरुणौ
 गृहीत्वा प्रेमैकरूपा सहसाविरासीत् ॥ श्रीकृष्ण गोविन्द हरे मुरारे नाथेति नामानि मुहुर्वदन्ती ॥६७॥ तां चागतां
 भागवतार्थभूषां सुचारुवेषां ददृशुः सदस्याः ॥ कथं प्रविष्टा कथमागतेयं मध्ये मुनीनामिति तर्कयन्तः ॥६८॥ ऊचुः
 कुमारा वचनं तदानीं कथार्थतो निष्पतिताधुनेयम् ॥ एवं गिरः सा ससुता निशम्य सनत्कुमारं निजगाद नम्रा ॥६९॥
 ॥ भक्तिरुवाच ॥ भवद्भिरद्यैव कृतास्मि पुष्टा कलिप्रनष्टापि कथारसेन ॥ क्वार्हं तु तिष्ठाम्यधुना ब्रुवन्तु ब्राह्म्या इदं तां
 गिरमूचिरे ते ॥७०॥ भक्तेषु गोविन्दसरूपकर्त्री प्रेमैकधर्त्री भवरोगहन्त्री ॥ सा त्वं च तिष्ठस्व सुधैर्यसंश्रया निरन्तरं
 वैष्णवमानसानि ॥७१॥ ततोऽपि दोषाः कलिजा इमे त्वां द्रष्टुं न शक्ताः प्रभवोऽपि लोके ॥ एवं तदाज्ञावसरेऽपि भक्ति-
 स्तदा निषण्णा हरिदासचित्ते ॥७२॥ सकलभुवनमध्ये निर्धनास्तेऽपि धन्या निवसति हृदि येषां श्रीहरेर्भक्तिरेषा ॥
 हरिरपि निजलोकं सर्वथातो विहाय प्रविशति हृदि येषां भक्तिसूत्रोपनद्धः ॥७३॥ ब्रूमोऽद्य ते किमधिकं महिमानमेवं
 ब्रह्मात्मकस्य भुवि भागवताभिधस्य ॥ यत्संश्रयान्निगदिते लभते सुवक्त्रा श्रोतापि कृष्णसमतामलमन्यधर्मैः ॥७४॥ इति
 श्रीपद्मपुराण उत्तरखण्डे श्रीभागवतमाहात्म्ये भक्तिकष्टनिवर्तनो नाम तृतीयोऽध्यायः ॥ ३ ॥

॥ सूत उवाच ॥ अथ वैष्णवचित्तेषु दृष्ट्वा भक्तिमलौकिकीम् ॥ निजलोकं परित्यज्य भगवान्भक्तवत्सलः ॥१॥ वन-
 माली घनश्यामः पीतवासा मनोहरः ॥ काञ्चीकलापरुचिरोल्लसन्मुकुटकुण्डलः ॥२॥ त्रिभङ्गललितश्रारुकौस्तुभेन
 विराजितः ॥ कोटिमन्मथलावण्यो हरिचन्दचचितः ॥३॥ परमानन्दचिन्मूर्तिर्मधुरो मुरलीधरः ॥ आविवेश स्वभ-
 क्तानां हृदयान्यमलानि च ॥४॥ वैकुण्ठवासिनो ये च वैष्णवा उद्धवादयः ॥ तन्कथाश्रवणार्थं ते गूढरूपेण संस्थिताः
 ॥५॥ तदा जयजयारावो रसपुष्टिरलौकिकी ॥ चूर्णप्रसूनवृष्टिश्च मुहुः शङ्करवोऽप्यभूत् ॥६॥ तत्सभासंस्थितानां च
 देहगेहात्मविस्मृतिः ॥ दृष्ट्वा च तन्मयावस्थां नारदो वाक्यमब्रवीत् ॥७॥ अलौकिकोऽयं महिमा मुनीश्वराः सप्ताहज-
 न्योऽद्य विलोकितो मया ॥ मूढाः शठा ये पशुपक्षिणोऽत्र सर्वेऽपि निष्पापतमा भवन्ति ॥८॥ अतो नृलोके ननु नास्ति
 किञ्चिच्चित्तस्य शोधाय कलौ पवित्रम् ॥ अघौघविध्वंसकरं तथैव कथासमानं भुवि नास्ति चान्यत् ॥९॥ के के विशु-

चान्ति वदन्तु मह्यं सप्ताहयज्ञेन कथामयेन ॥ कृपालुभिलोकहितं विचार्य प्रकाशितः कोऽपि नवीनमार्गः ॥१०॥
 ॥ कुमारा ऊचुः ॥ ये मानवाः पापकृतस्तु सर्वदा सदा दुराचाररता विमार्गगाः ॥ क्रोधाग्निदग्धाः कुटिलाश्च कामिनः
 सप्ताहयज्ञेन कलौ पुनन्ति ते ॥११॥ सत्येन हीनाः पितृमातृदूषकास्तृष्णाकुलाश्चाश्रमधर्मवर्जिताः ॥ ये दाम्बिका मत्स-
 रिणोऽपि हिंसकाः सप्ताहयज्ञेन कलौ पुनन्ति ते ॥१२॥ पञ्चोग्रपापाश्छलछद्मकारिणः क्रूराः पिशाचा इव निर्दयाश्च ये ॥
 ब्रह्मस्वपुष्टा व्यभिचारकारिणः सप्ताहयज्ञेन कलौ पुनन्ति ते ॥१३॥ कायेन वाचा मनसापि पातकं नित्यं प्रकुर्वन्ति शठा
 हटेन ये ॥ परस्वपुष्टा मलिना दुराशयाः सप्ताहयज्ञेन कलौ पुनन्ति ते ॥१४॥ अत्र ते कीर्तयिष्याम इतिहासं पुरात-
 नम् ॥ यस्य श्रवणमात्रेण पापहानिः प्रजायते ॥१५॥ तुङ्गभद्रातटे पूर्वमभूत्पत्तनमुत्तमम् ॥ यत्र वर्णाः स्वधर्मेण सत्यस-
 त्कर्मतपराः ॥१६॥ आत्मदेवः पुरे तस्मिन्सर्ववेदविशारदः ॥ श्रौतस्मार्तेषु निष्णातो द्वितीय इव भास्करः ॥१७॥
 भिक्षुको वित्तवाँल्लोके तत्प्रिया धुंधुली स्मृता ॥ स्ववाक्यस्थापिका नित्यं सुन्दरी सुकुलोद्भवा ॥१८॥ लोकवार्तारता क्रूरा
 प्रायशो बहुजल्पिका ॥ शूरा च गृहकृत्येषु कृपणा कलहप्रिया ॥१९॥ एवं निवसतोः प्रेम्णा दम्पत्यो रममाणयोः ॥ अर्थाः
 कामास्तयो राजन्न सुखाय गृहादिकम् ॥२०॥ पश्चाद्धर्माः समारब्धास्ताभ्यां संतानहेतवे ॥ गोभूहिरण्यवासांसि दीनेभ्यो
 यच्छतः सदा ॥२१॥ धनार्थं धर्ममार्गेण ताभ्यां नीतं तथापि च ॥ न पुत्रो नापि वा पुत्री ततश्चिन्तातुरो भृशम् ॥२२॥
 एकदा स द्विजो दुःखाद्गृहं त्यक्त्वा वनं गतः ॥ मध्याह्ने तृषितो जातस्तडागं समुपेयिवान् ॥२३॥ पीत्वा जलं निषण्णस्तु
 प्रजादुःखेन कश्चितः ॥ मुहूर्तादपि तत्रैव संन्यासी कश्चिदागतः ॥२४॥ दृष्ट्वा पीतजलं तं तु विप्रो यातस्तदन्तिकम् ॥
 नत्वा च पादयोस्तस्य निःश्वसन्संस्थितः पुरः ॥२५॥ ॥ यतिरुवाच ॥ कथं रोदिषि विप्र त्वं का ते चिन्ता बलीयसी ॥
 वद त्वं सत्वरं मह्यं स्वस्य दुःखस्य कारणम् ॥२६॥ ॥ ब्राह्मण उवाच ॥ किं ब्रवीमि ऋषे दुःखं पूर्वपापेन संचितम् ॥
 मदीयाः पूर्वजास्तोयं कवोष्णमुपभुञ्जते ॥२७॥ मद्दत्तं नैव गृह्णन्ति प्रीत्या देवा द्विजातयः ॥ प्रजादुःखेन शून्योऽहं
 प्राणोस्त्यक्तुमिहागतः ॥२८॥ धिग्जीवितं प्रजाहीनं धिग्गृहं च प्रजां विना ॥ धिग्जनं चानपत्यस्य धिक्कुलं संततिं विना
 ॥२९॥ पाल्यते या मया धेनुः सा वन्ध्या सर्वथा भवेत् ॥ यो मया रोपितो वृक्षः सोऽपि वन्ध्यत्वमाश्रयेत् ॥३०॥

यत्फलं मद्गृहायातं तच्च शीघ्रं विनश्यति ॥ निर्भाग्यस्यानपत्यस्य किमतो जीवितेन मे ॥३१॥ इत्युक्त्वा स रुरोदोच्चैस्त-
 त्पार्श्वं दुःखपीडितः ॥ तदा तस्य यतेश्चित्ते करुणाभूद्ररीयसी ॥३२॥ तद्भालाक्षरमालां च वाचयामास योगवान् ॥ सर्वं
 ज्ञात्वा यतिः पश्चाद्विप्रमूचे सविस्तरम् ॥३३॥ ॥ यतिरुवाच ॥ मुञ्चाज्ज्ञानं प्रजारूपं बलिष्ठा कर्मणो गतिः ॥ विवेकं तु
 समासाद्य त्यज संसारवासनाम् ॥३४॥ शृणु विप्र मया तेऽद्य प्रारब्धं तु विलोकितम् ॥ सप्तजन्मावधि तव पुत्रो नैव
 च नैव च ॥३५॥ संततेः सगरो दुःखमवापाङ्गः पुरा तथा ॥ रे मुञ्चाद्य कुटुम्बाशां संन्यासे सर्वथा सुखम् ॥३६॥
 ॥ ब्राह्मण उवाच ॥ विवेकेन भवेत्किं मे पुत्रं देहि बलादपि ॥ नो चेश्यजाम्यहं प्राणांस्त्वदग्रे शोकमूर्च्छितः ॥३७॥
 पुत्रादिसुखहीनोऽयं संन्यासः शुष्क एव हि ॥ गृहस्थः सरसो लोके पुत्रपौत्रसमन्वितः ॥३८॥ इति विप्रग्रहं दृष्ट्वा प्रब्र-
 वीत्स तपोधनः ॥ चित्रकेतुर्गतः कष्टं विधिलेखविमार्जनात् ॥३९॥ न यास्यसि सुखं पुत्राद्यथा देवहतोद्यमः ॥ अतो
 हटेन युक्तोऽसि ह्यर्थिनं किं वदाम्यहम् ॥४०॥ तस्याग्रहं समालोक्य फलमेकं स दत्तवान् ॥ इदं भक्ष्य पढ्या त्वं ततः
 पुत्रो भविष्यति ॥४१॥ सख्यं शौचं दया दानमेकभक्तं तु भोजनम् ॥ वर्षावधि स्त्रिया कार्यं तेन पुत्रोऽतिनिर्मलः ॥४२॥
 एवमुक्त्वा ययौ योगी विप्रस्तु गृहमागतः ॥ पढ्याः पाणौ फलं दत्त्वा स्वयं यातस्तु कुत्रचित् ॥४३॥ तरुणी कुटिला
 तस्य सख्यग्रे च रुरोद ह ॥ अहो चिन्ता ममोत्पन्ना फलं चाहं न भक्षये ॥४४॥ फलभक्षेण गर्भः स्याद्गर्भोदरवह्निना ॥
 स्वल्पभक्षं ततोऽशक्तिर्गृहकार्यं कथं भवेत् ॥४५॥ दैवाद्वाट्टीं ब्रजेद्रामे पलायेद्गर्भिणी कथम् ॥ शूकवन्नवसेद्गर्भस्तं कुक्षेः
 कथमुत्सृजेत् ॥४६॥ तिर्यक्केदागतो गर्भस्तदा मे मरणं भवेत् ॥ प्रसूतौ दारुणं दुःखं सुकुमारी कथं सहे ॥४७॥ मन्दायां
 मयि सर्वस्वं ननानदा संहरेत्तदा ॥ सत्यशौचादिनियमो दुराराध्यः स दृश्यते ॥४८॥ लालने पालने दुःखं प्रसूतायाश्च
 वर्तते ॥ वन्ध्या वा विधवा नारी सुखिनी चेति मे मतिः ॥४९॥ एवं कुतर्कयोगेन तत्फलं नैव भक्षितम् ॥ पत्या पृष्टं
 फलं भुक्तं भुक्तं चेति तयेरितम् ॥५०॥ एकदा भगिनी तस्यास्तद्गृहं स्वेच्छयागता ॥ तदग्रे कथितं सर्वं चिन्तेयं महती
 हि मे ॥५१॥ दुर्बला तेन दुःखेन ह्यनुजे करवाणि किम् ॥ साब्रवीन्मम गर्भोऽस्ति तं दास्यामि प्रसूतितः ॥५२॥ ताव-
 क्कालं सगर्भेव गुप्ता तिष्ठ गृहे सुखम् ॥ वित्तं त्वं मत्पतेर्यच्छ स ते दास्यति बालकम् ॥५३॥ पाण्मासिको मृतो बाल

इति लोको वदिष्यति ॥ तं बालं पोषयिष्यामि नित्यमागत्य ते गृहे ॥५४॥ फलमर्पय धेनवै त्वं परीक्षार्थं तु सांप्रतम् ॥ तत्तदाचरितं सर्वं तथैव स्त्रीस्वभावतः ॥५५॥ अथ कालेन सा नारी प्रसूता बालकं तदा ॥ आनीय जनको बालं रहस्ये धुन्धुलीं ददौ ॥५६॥ तथा च कथितं भर्त्रे प्रसूतः सुखमर्भकः ॥ लोकस्य सुखमुत्पन्नमात्मदेवप्रजोदयात् ॥५७॥ ददौ दानं द्विजातिभ्यो जातकर्म विधाय च ॥ गीतवादित्रघोषोऽभूत्तद्वारे मङ्गलं बहु ॥५८॥ भर्तुरग्रेऽब्रवीद्वाक्यं स्तन्यं नास्ति कुचे मम ॥ अन्यस्तन्येन निर्दुग्धा कथं पुष्णामि बालकम् ॥५९॥ मत्स्वसायाः प्रसूताया मृतो बालः प्रवर्तते ॥ तामाकार्यं गृहे रक्ष सा तेऽर्भं पोषयिष्यति ॥६०॥ पतिना तत्कृतं सर्वं पुत्ररक्षणहेतवे ॥ पुत्रस्य धुन्धुकारीति नाम मात्रा प्रतिष्ठितम् ॥६१॥ त्रिमासे निर्गते चाथ सा धेनुः सुषुवेऽर्भकम् ॥ सर्वाङ्गसुन्दरं दिव्यं निर्मलं कनकप्रभम् ॥६२॥ दृष्ट्वा प्रसन्नो विप्रस्तु संस्कारान्स्वयमादधे ॥ मत्वाश्चर्यं जनाः सर्वे दिदृक्षार्थं समागताः ॥६३॥ भाग्योदयोऽधुना जात आत्मदेवस्य पश्यत ॥ धेन्वा बालः प्रसूतस्तु देवरूपीति कौतुकम् ॥६४॥ न ज्ञातं तद्रहस्यं तु केनापि विधियोगतः ॥ गोकर्णं तं सुतं दृष्ट्वा गोकर्णं नाम चाकरोत् ॥६५॥ कियत्कालेन तौ जातौ तरुणौ तनयाबुभौ ॥ गोकर्णः पण्डितो ज्ञानी धुन्धुकारी महाखलः ॥६६॥ स्नानशौचक्रियाहीनो दुर्भक्षी क्रोधवर्धितः ॥ दुष्परिग्रहकर्ता च शवहस्तेन भोजनम् ॥६७॥ चौरः सर्वजनद्वेषी परवेश्मप्रदीपकः ॥ लालनायाभेकान्धृत्वा सद्यः कूपे न्यपातयन् ॥६८॥ हिंसकः शस्त्रधारी च दीनान्धानां प्रपीडकः ॥ चाण्डालाभिरतो नित्यं पाशहस्तः स्वसंगतः ॥६९॥ तेन वेश्याकुसङ्गेन पैत्र्यं वित्तं तु नाशितम् ॥ एकदा पितरौ ताड्य पात्राणि स्वयमाहरत् ॥७०॥ तत्पिता कृपणः प्रोच्चैर्धनहीनो रुरोद ह ॥ वन्ध्यत्वं तु समीचीनं कुपुत्रो दुःखदायकः ॥७१॥ क्व तिष्ठामि क्व गच्छामि को मे दुःखं व्यपोहयेत् ॥ प्राणांस्त्यजामि दुःखेन हा कष्टं मम संस्थितम् ॥७२॥ तदानीं तु समागत्य गोकर्णो ज्ञानसंयुतः ॥ बोधयामास जनकं वैराग्यं परिदर्शयन् ॥७३॥ असारः खलु संसारो दुःखरूपी विमोहकः ॥ सुतः कस्य धनं कस्य स्नेहवाञ्छलतेऽनिशम् ॥७४॥ न चेन्द्रस्य सुखं किञ्चिन्न सुखं चक्रवर्तिनः ॥ सुखमस्ति विरक्तस्य मुनेरेकान्तजीविनः ॥७५॥ मुञ्चाज्ञानं प्रजारूपं मोहतो नरके गतिः ॥ निपतिष्यति देहोऽयं सर्वं त्यक्त्वा वनं व्रज ॥७६॥ तद्वाक्यं तु समाकर्ण्य गन्तुकामः पिताऽब्रवीत् ॥ किं कर्तव्यं वने तात तत्त्वं वद सविस्तरम् ॥७७॥

अन्धकूपे स्नेहपाशो बद्धः पङ्कुरहं शठः ॥ कर्मणा पतितो नूनं मामुद्धर दयानिधे ॥७८॥ ॥ गोकर्ण उवाच ॥ देहेऽस्थि-
मांसरुधिरैऽभिमतिं त्यज त्वं जायासुतादिषु सदा ममतां विमुञ्च ॥ पश्यानिशं जगदिदं क्षणभङ्गनिष्ठं वैराग्यरागरसिको
भव भक्तिनिष्ठः ॥७९॥ धर्मं भजस्व सततं त्यज लोकधर्मान्सेवस्व साधुपुरुषाञ्जहि कामतृष्णाम् ॥ अन्यस्य दोषगुणचि-
न्तनमाशु मुक्त्वा सेवाकथारसमहो नितरां पिब त्वम् ॥८०॥ एवं सुतोऽक्तिवशतोऽपि गृहं विहाय यातो वनं स्थिर-
मतिर्गतषष्टिवर्षः ॥ युक्तो हरेरनुदिनं परिचर्ययातः श्रीकृष्णमाप नियतं दशमस्य पाठात् ॥ ८१ ॥ इति श्रीपद्मपुराणे
उत्तरखण्डे श्रीभागवतमाहात्म्ये विप्रमोक्षो नाम चतुर्थोऽध्यायः ॥४॥

॥ सूत उवाच ॥ पितर्युपरते तेन जननी ताडिता भृशम् ॥ क्व वित्तं तिष्ठते ब्रूहि हनिष्ये लत्तया न चेत् ॥१॥ इति
तद्वाक्यसंत्रासाज्जनन्या पुत्रदुःखतः ॥ कूपे पातः कृतो रात्रौ तेन सा निधनं गता ॥२॥ गोकर्णस्तीर्थयात्रार्थं निर्गतो
योगसंस्थितः ॥ न दुःखं न सुखं तस्य न वैरी नापि बान्धवः ॥३॥ धुन्धुकारी गृहेऽतिष्ठत्पञ्चपण्यवधूवृतः ॥ अत्युग्रकर्म-
कर्ता च तत्पोषणविमूढधीः ॥४॥ एकदा कुलटास्तास्तु भूषणान्यभिलिप्सवः ॥ तदर्थं निर्गतो गेहात्कामान्धो मृत्युमस्स-
रन् ॥५॥ यतस्ततश्च संहृत्य वित्तं वेश्म पुनर्गतः ॥ ताभ्योऽयच्छत्सुवस्त्राणि भूषणानि कियन्ति च ॥६॥ बहुवित्तचयं दृष्ट्वा
रात्रौ नायों विचारयन् ॥ चौर्यं करोत्यसौ नित्यमतो रांजा ग्रहीष्यति ॥७॥ वित्तं हत्वा पुनश्चैनं मारयिष्यति निश्चितम् ॥
अतोऽर्थगुप्तये गूढमस्माभिः किं न हन्यते ॥८॥ निहत्यैनं गृहीत्वार्थं यास्यामो यत्रकुत्रचित् ॥ इति ता निश्चयं कृत्वा गुप्तं
तं बद्ध रश्मिभिः ॥९॥ पाशं कण्ठे निधायास्य तन्मृत्युमुपचक्रमुः ॥ त्वरितं न ममारासौ चिन्तायुक्तास्तदाभवन् ॥१०॥
तसाङ्गारसमूहांश्च तन्मुखे हि विचिक्षिपुः ॥ अग्निज्वालातिदुःखेन व्याकुलो निधनं गतः ॥११॥ तं देहं मुमुचुर्गते प्रायः
साहसिकाः स्त्रियः ॥ न ज्ञातं तद्रहस्यं तु केनापीदं तथैव च ॥१२॥ लोकेः पृष्ठा वदन्ति स्म दूरं यातः प्रियो हि नः ॥
आगमिष्यति वर्षेस्मिन्वित्तलोभविकर्षितः ॥१३॥ स्त्रीणां नैव तु विश्वासोऽनृतानां कारयेद्बुधः ॥ विश्वासे यः स्थितो मूढः
स दुःखैः परिभूयते ॥१४॥ सुधामयं वचो यासां कामिनां रसवर्धनम् ॥ हृदयं क्षुरधाराभं प्रियः को नाम योषिताम्
॥१५॥ संहृत्य वित्तं ता याताः कुलटा बहुभर्तृकाः ॥ धुन्धुकारी बभूवाथ महान्प्रेतः कुकर्मतः ॥१६॥ वात्यारूपधरो नित्यं

धावन्दशदिशोन्तरम् ॥ शीतातपपरिक्लिष्टो निराहारः पिपासितः ॥१७॥ न लेभे शरणं कापि हा दैवेति मुहुर्बदन् ॥ किय-
त्कालेन गोकर्णो मृतं लोकादबुध्यत ॥१८॥ अनार्थं तं विदिवैव गयाश्राद्धमचीकरत् ॥ यस्मिंस्तीर्थे तु संयाति तत्र श्राद्धं
प्रवर्तयन् ॥१९॥ एवं भ्रमन्स गोकर्णः स्वपुरं समुपेयिवान् ॥ रात्रौ गृहाङ्गणे स्वसुमागतोऽलक्षितः परैः ॥२०॥ तत्र सुसं-
स विज्ञाय धुन्धुकारी स्वबान्धवम् ॥ निशीथे दर्शयामास महारौद्रतरं वपुः ॥२१॥ सकृन्मेषः सकृद्धस्ती सकृच्च महि-
षोऽभवत् ॥ सकृदिन्द्रः सकृच्चाग्निः पुनश्च पुरुषोऽभवत् ॥२२॥ वैपरीत्यमिदं दृष्ट्वा गोकर्णो धैर्यसंयुतः ॥ अयं दुर्गतिकः
कोऽपि निश्चित्याथ तमब्रवीत् ॥२३॥ गोकर्ण उवाच ॥ कस्वमुग्रतरो रात्रौ कुतो यातो दशामिमाम् ॥ किंवा प्रेतः
पिशाचो वा राक्षसोऽसीति शंस नः ॥२४॥ सूत उवाच ॥ एवं पृष्टस्तदा तेन रुरोदोच्चैः पुनः पुनः ॥ अशक्तो वचनो-
च्चारे संज्ञामात्रं चकार ह ॥२५॥ ततोऽञ्जलौ जलं कृत्वा गोकर्णस्तमुदीरयत् ॥ तत्सेकहतपापोऽसौ प्रवक्तुमुपचक्रमे
॥२६॥ प्रेत उवाच ॥ अहं भ्राता त्वदीयोऽस्मि धुन्धुकारीति नामतः ॥ स्वकीयेनैव दोषेण ब्रह्मत्वं नाशितं मया ॥२७॥
कर्मणो नास्ति संख्या मे महाऽज्ञाने विवर्तिनः ॥ लोकानां हिंसकः सोऽहं स्त्रीभिर्दुःखेन मारितः ॥२८॥ अतः प्रेत-
त्वमापन्नो दुर्दशां च वदाम्यहम् ॥ वाताहारेण जीवामि दैवाधीनफलोदयात् ॥२९॥ अहो बन्धो कृपासिन्धो भ्रातर्मा-
माशु मोचय ॥ गोकर्णो वचनं श्रुत्वा तस्मै वाक्यमथाब्रवीत् ॥३०॥ गोकर्ण उवाच ॥ त्वदर्थं तु गयापिण्डो मयादत्तो
विधानतः ॥ तत्कथं नैव मुक्तोऽसि ममाश्चर्यमिदं महत् ॥३१॥ गयाश्राद्धान्न मुक्तिश्चेदुपायो नापरस्त्वह ॥ किं विधेयं
मया प्रेत तत्त्वं वद सविस्तरम् ॥३२॥ प्रेत उवाच ॥ गयाश्राद्धशतेनापि मुक्तिर्मे न भविष्यति ॥ उपायमपरं कंचिच्चं
विचारय सांप्रतम् ॥३३॥ इति तद्वाक्यमाकर्ण्य गोकर्णो विस्मयं गतः ॥ शतश्राद्धैर्न मुक्तिश्चेदसाध्यं मोचनं तव ॥३४॥
इदानीं तु निजं स्थानमातिष्ठ प्रेत निर्भयः ॥ त्वन्मुक्तिसाधकं किंचिदाचरिष्ये विचार्य च ॥३५॥ धुन्धुकारी निजस्थानं
तेनादिष्टस्ततो गतः ॥ गोकर्णश्चिन्तयामास तां रात्रिं न तदध्यगात् ॥३६॥ प्रातस्तमागतं दृष्ट्वा लोकाः प्रीत्या समागताः ॥
तत्सर्वं कथितं तेन यज्जातं च यथा निशि ॥३७॥ विद्वांसो योगनिष्ठाश्च ज्ञानिनो ब्रह्मवादिनः ॥ तन्मुक्तिं नैव तेऽपश्य-
न्पश्यन्तः शास्त्रसंचयान् ॥३८॥ ततः सर्वैः सूर्यवाक्यं तन्मुक्तौ स्थापितं परम् ॥ गोकर्णः स्तम्भनं चक्रे सूर्यवेगास्य वै

तदा ॥३९॥ तुभ्यं नमो जगत्साक्षिन्ब्रूहि मे मुक्तिहेतुकम् ॥ तच्छ्रुत्वा दूरतः सूर्यः स्फुटमित्यभ्यभाषत ॥४०॥ श्रीमद्भागवतान्मुक्तिः सप्ताहं वाचनं कुरु ॥ इति सूर्यवचः सर्वैर्धर्मरूपं तु विश्रुतम् ॥४१॥ सर्वेऽब्रुवन्प्रयत्नेन कर्तव्यं सुकरं त्विदम् ॥ गोकर्णो निश्चयं कृत्वा वाचनार्थं प्रवर्तितः ॥४२॥ तत्र संश्रवणार्थाय देशग्रामाज्जना ययुः ॥ पङ्गवन्धवृद्धमन्दाश्च तेऽपि पापक्षयाय वै ॥४३॥ समाजस्तु महाज्ञातो देवविस्मयकारकः ॥ यदैवासनमास्थाय गोकर्णोऽकथयत्कथाम् ॥४४॥ स प्रेतोऽपि तदायातः स्थानं पश्यन्नितस्ततः ॥ सप्तग्रन्थियुतं तत्रापश्यत्कीचकमुच्छ्रितम् ॥४५॥ तन्मूलच्छिद्रमाविश्य श्रवणार्थं स्थितो ह्यसौ ॥ वातरूपी स्थितिं कर्तुमशक्तो वंशमाविशत् ॥४६॥ वैष्णवं ब्राह्मणं मुख्यं श्रोतारं परिकल्प्य सः ॥ प्रथमस्कन्धतः स्पष्टमाख्यानं धेनुजोऽकरोत् ॥४७॥ दिनान्ते रक्षिता गाथा तदा चित्रं बभूवह ॥ वंशैकग्रन्थिभेदोऽभूत्सशब्दं पश्यतां सताम् ॥४८॥ द्वितीयेऽह्नि तथा सायं द्वितीयग्रन्थिभेदनम् ॥ तृतीयेऽह्नि तथा सायं तृतीयग्रन्थिभेदनम् ॥४९॥ एवं सप्तदिवैश्चैव सप्तग्रन्थिविभेदनम् ॥ कृत्वा स द्वादशस्कन्धश्रवणात्प्रेततां जहौ ॥५०॥ दिव्यरूपधरो जातस्तुलसीदाममण्डितः ॥ पीतवासा घनश्यामो मुकुटी कुण्डलान्वितः ॥५१॥ ननाम आतरं सद्यो गोकर्णमिति चाब्रवीत् ॥ त्वयाहं मोचितो बन्धो कृपया प्रेतकश्मलात् ॥५२॥ धन्या भागवती वार्ता प्रेतपीडाविनाशिनी ॥ सप्ताहोऽपि तथा धन्यः कृष्णलोकफलप्रदः ॥५३॥ कम्पन्ते सर्वपापानि सप्ताहश्रवणे स्थिते ॥ अस्माकं प्रलयं सद्यः कथा चेयं करिष्यति ॥५४॥ आर्द्रं शुष्कं लघु स्थूलं वाङ्मनःकर्मभिः कृतम् ॥ श्रवणं विदहेत्पापं पावकः समिधो यथा ॥५५॥ अस्मिन्वै भारते वर्षे सूरिभिर्देवसंसदि ॥ अकथाश्राविणां पुंसां निष्फलं जन्म कीर्तितम् ॥५६॥ किं मोहतो रक्षितेन सुपुष्टेन बलीयसा ॥ अध्रुवेण शरीरेण शुक्रशास्त्रकथां विना ॥५७॥ अस्थिस्तम्भं स्नायुबद्ध मांसशोणितलेपितम् ॥ चर्मावनद्धं दुर्गन्धपात्रं मूत्रपुरीषयोः ॥५८॥ जराशोकविपाकार्तं रोगमन्दिरमातुरम् ॥ दुष्पूरं दुर्धरं दुष्टं सद्योपं क्षणभङ्गुरम् ॥५९॥ कृमिविद्धभस्मसंज्ञान्तं शरीरमिति वर्णितम् ॥ अस्थिरेण स्थिरं कर्म कुतोऽयं साधयेन्नहि ॥६०॥ यत्प्रातः संस्कृतं चान्नं सायं तच्च विनश्यति ॥ तदीयरससंपुष्टे काये का नाम नित्यता ॥६१॥ सप्ताहश्रवणाह्लोके प्राप्यते निकटे हरिः ॥ अतो दोषनिवृत्त्यर्थमेतदेव हि साधनम् ॥६२॥ बुद्ध्वा इव तोयेषु मशका इव जन्तुषु ॥ जायन्ते मरणायैव कथाश्रवण-

वर्जिताः ॥६३॥ जडस्य शुष्कवंशस्य यत्र ग्रन्थिविभेदनम् ॥ चित्रं किमु तदा चित्तग्रन्थिभेदः कथाश्रवात् ॥६४॥ भिद्यते हृदयग्रन्थिच्छिद्यन्ते सर्वसंशयाः ॥ क्षीयन्ते चास्य कर्माणि सप्ताहश्रवणे कृते ॥६५॥ संसारकर्दमालेपप्रक्षालनपटीयसि ॥ कथातीर्थे स्थिते चित्ते मुक्तिरेव बुधैः स्मृता ॥६६॥ एवं ब्रुवति वै तस्मिन्विमानमागमत्तदा ॥ वैकुण्ठवासिभिर्युक्तं प्रस्फुरद्दीप्तिमण्डलम् ॥६७॥ सर्वेषां पश्यतां भेजे विमानं धुन्धुलीसुतः ॥ विमाने वैष्णवान्वीक्ष्य गोकर्णां वाक्यमब्रवीत् ॥६८॥

॥ गोकर्ण उवाच ॥ अत्रैव बहवः सन्ति श्रोतारो मम निर्मलाः ॥ फलभेदः कुतो जातः प्रब्रुवन्त हरिप्रियाः ॥६९॥ श्रवणं समभागेन सर्वेषामिह दृश्यते ॥ फलभेदः कुतो जातः प्रब्रुवन्तु हरिप्रियाः ॥७०॥ ॥ हरिदासा ऊचुः ॥ श्रवणस्य विभेदेन फलभेदोऽत्र संस्थितः ॥ श्रवणं तु कृतं सर्वैर्न तथा मननं कृतम् ॥ फलभेदस्ततो जातो भजनादपि मानद ॥७१॥ सप्तरात्रमुपोष्यैव प्रेतेन श्रवणं कृतम् ॥ मननादि तथा तेन स्थिरचित्ते कृतं भृशम् ॥७२॥ अदृढं च हतं ज्ञानं प्रमादेन हतं श्रुतम् ॥ संदिग्धो हि हतो मन्त्रो व्यग्रचित्तो हतो जपः ॥७३॥ अवैष्णवो हतो देशो हतं श्राद्धमपात्रकम् ॥ हतमश्रोत्रिये दानमनाचारं हतं कुलम् ॥७४॥ विश्वासो गुरुवाक्येषु स्वस्मिन्दीनत्वभावना ॥ मनोदोषजयश्चैव कथायां निश्चला मतिः ॥७५॥ एवमादि कृतं चेत्स्यात्तदा वै श्रवणे फलम् ॥ पुनः श्रवान्ते सर्वेषां वैकुण्ठे वसतिर्ध्रुवम् ॥७६॥ गोकर्णं तव गोविन्दो गोलोकं दास्यति स्वयम् ॥ एवमुक्त्वा ययुः सर्वे वैकुण्ठं हरिकीर्तनाः ॥७७॥ श्रावणे मासि गोकर्णः कथामूचे तथा पुनः ॥ सप्तरात्रवती भूयः श्रवणं तैः कृतं पुनः ॥७८॥ कथासमाप्तौ यज्जातं श्रूयतां तच्च नारद ॥७९॥ विमानैः सह भक्तैश्च हरिराविर्बभूव ह ॥ जयशब्दो नमःशब्दस्तत्रासन्बहवस्तदा ॥८०॥ पाञ्चजन्यध्वनिं चक्रे हर्षात्तत्र स्वयं हरिः ॥ गोकर्णं तु समालिङ्ग्याकरोत्स्वसदृशं हरिः ॥८१॥ श्रोतृनन्यान्घनश्यामान्पीतकौशेयवाससः ॥ किरीटिनः कुण्डलिनस्तथा चक्रे हरिः क्षणात् ॥८२॥ तद्भासे ये स्थिता जीवा आश्चर्याण्डालजातयः ॥ विमाने स्थापितास्तेऽपि गोकर्णकृपया तदा ॥८३॥ प्रेषिता हरिलोके ते यत्र गच्छन्ति योगिनः ॥ गोकर्णं स गोपालो गोलोकं गोपवल्लभम् ॥ कथाश्रवणतः प्रीतो निर्ययौ भक्तवत्सलः ॥८४॥ अयोध्यावासिनः पूर्वं यथा रामेण संगताः ॥ तथा कृष्णेन ते नीता गोलोकं योगिदुर्लभम् ॥८५॥ यत्र सूर्यस्य सोमस्य सिद्धानां न गतिः कदा ॥ तं लोकं हि गतास्ते तु श्रीमद्भागवतश्रवात् ॥८६॥ ब्रूमोऽत्र

ते किं फलवृन्दमुज्ज्वलं सप्ताहयज्ञेन कथासु संचितम् ॥ कर्णेन गोकर्णकथाक्षरो यैः पीतश्च ते गर्भगता न भूयः ॥८७॥
वाताम्बुपर्णाशनदेहशोषणैस्तपोभिरुग्रैश्चिरकालसंचितैः ॥ योगैश्च संयाति न तां गतिं वै सप्ताहगाथाश्रवणेन यान्ति ते
॥८८॥ इतिहासमिमं पुण्यं शाण्डिल्योऽपि मुनीश्वरः ॥ पठते चित्रकूटस्थो ब्रह्मानन्दपरिभ्रुतः ॥८९॥ आख्यानमेतत्परमं
पवित्रं श्रुतं सकृद्भै विदहेदघौघम् ॥ श्राद्धे प्रयुक्तं पितृवृत्तिमावहेन्नित्यं सुपाठादपुनर्भवं च ॥९०॥ इति श्रीपद्मपुराणे
उत्तरखण्डे भागवतमाहात्म्ये गोकर्णवर्णनं नाम पञ्चमोऽध्यायः ॥५॥

॥ कुमारा ऊचुः ॥ अथ ते संप्रवक्ष्यामः सप्ताहश्रवणे विधिम् ॥ सहायैर्वसुभिश्चैव प्रायः साध्यो विधिः स्मृतः ॥१॥ दैवज्ञं
तु समाहूय मुहूर्तं पृच्छथ यत्नतः ॥ त्रिवाहे यादृशं चित्तं तादृशं परिकल्पयेत् ॥२॥ नभस्य आश्विनोर्जौ च मार्गशीर्षः
शुचिर्नभाः ॥ एते मासाः कथारम्भे श्रोतॄणां मोक्षसूचकाः ॥३॥ मासानां विग्रहे यानि तानि त्याज्यानि सर्वथा ॥ सहा-
याश्चेतरे तत्र कर्तव्याः सोद्यमाश्च ये ॥४॥ देशे देशे तथा सेयं वार्ता प्रेष्या प्रयत्नतः ॥ भविष्यति कथा चात्र आगन्तव्यं
कुटुम्बिभिः ॥५॥ दूरे हरिकथाः केचिद्दूरे चाच्युतकीर्तनाः ॥ स्त्रियः शूद्रादयो ये च तेषां बोधो यतो भवेत् ॥६॥ देशे
देशे विरक्ता ये वैष्णवाः कीर्तनोत्सुकाः ॥ तेष्वेव पत्रं प्रेष्यं च तल्लेखनमितीरितम् ॥७॥ सतां समाजो भविता सप्तारात्रं
सुदुर्लभः ॥ अपूर्वरसरूपैव कथा चात्र भविष्यति ॥८॥ श्रीभागवतपीयूषपानाय रसलम्पटाः ॥ भवन्तश्च तथा शीघ्रमा-
यात प्रेमत्पराः ॥९॥ नावकाशः कदाचिच्चेद्दिनमात्रं तथापि तु ॥ सर्वथाऽऽगमनं कार्यं क्षणोऽत्रैव सुदुर्लभः ॥१०॥ एव-
माकारणं तेषां कर्तव्यं विनयेन च ॥ आगन्तुकानां सर्वेषां वासस्थानानि कल्पयेत् ॥११॥ तीर्थे वापि वने वापि गृहे वा
श्रवणं मतम् ॥ विशाला वसुधा यत्र कर्तव्यं तत्कथास्थलम् ॥१२॥ शोधनं मार्जनं भूमेर्लेपनं धातुमण्डनम् ॥ गृहोपस्कर-
मुद्बुध्य गृहकोणे निवेशयेत् ॥१३॥ अर्वाक्पञ्चाहतो यत्नादास्तीर्णानि प्रमेलेयेत् ॥ कर्तव्यो मण्डपः प्रोच्चैः कदलीखण्डमण्डितः
॥१४॥ फलपुष्पदलैर्विष्वग्वितानेन विराजितः ॥ चतुर्दिक्षु ध्वजारोपो बहुसंपद्विराजितः ॥१५॥ ऊर्ध्वं सप्तैव लोकाश्च कल्प-
नीयाः सविस्तरम् ॥ तेषु विप्रा विरक्ताश्च स्थापनीयाः प्रबोध्य च ॥१६॥ पूर्वं तेषामासनानि कर्तव्यानि यथोत्तरम् ॥ वक्तु-
श्चापि तदा दिव्यमासनं परिकल्पयेत् ॥१७॥ उदङ्मुखो भवेद्भक्ता श्रोता वै प्राङ्मुखस्तदा ॥ प्राङ्मुखश्चेद्भवेद्भक्ता श्रोता चोद-

झुखस्तदा ॥१८॥ अथवा पूर्वदिग्ज्ञेया पूज्यपूजकमध्यतः ॥ श्रोतृणामागमे प्रोक्ता देशकालादिकोविदैः ॥१९॥ विरक्तो
 वैष्णवो विप्रो वेदशास्त्रविशुद्धिकृत् ॥ दृष्टान्तकुशलो धीरो वक्ता कार्याऽतिनिःस्पृहः ॥२०॥ अनेकधर्मविभ्रान्ताः स्त्रैणाः
 पाखण्डवादिनः ॥ शुक्रशास्त्रकथोच्चारं त्याज्यास्ते यदि पण्डिताः ॥२१॥ वक्तुः पार्श्वं सहायार्थमन्यः स्थाप्यस्तथाविधः ॥
 पण्डितः संशयच्छेत्ता लोकबोधनतत्परः ॥२२॥ वक्त्रा क्षौरं प्रकतैर्व्यं दिनादर्वाग्नताप्तये ॥ अरुणोदयेऽसौ निर्वैर्त्यं शौचं
 स्नानं समाचरेत् ॥२३॥ नित्यं संक्षेपतः कृत्वा संध्याद्यं स्वं प्रयत्नतः ॥ कथाविघ्नविघाताय गणनाथं प्रपूजयेत् ॥२४॥
 पितृन्संतर्प्यं शुद्ध्यर्थं प्रायश्चित्तं समाचरेत् ॥ मण्डलं च प्रकतैर्व्यं तत्र स्थाप्यो हरिस्तथा ॥२५॥ कृष्णमुद्दिश्य मन्त्रेण
 चरेत्पूजाविधिं क्रमात् ॥ प्रदक्षिणनमस्कारान्पूजान्ते स्तुतिमाचरेत् ॥२६॥ संसारसागरे मग्नं दीनं मां करुणानिधे ॥
 कर्ममोहगृहीताङ्ग मामुद्धर भवार्णवात् ॥२७॥ श्रीमद्भागवतस्यापि ततः पूजा प्रयत्नतः ॥ कर्तव्या विधिना प्रीत्या धूप-
 दीपसमन्विता ॥२८॥ ततस्तु श्रीफलं धृत्वा नमस्कारं समाचरेत् ॥ स्तुतिः प्रसन्नचित्तेन कर्तव्या केवलं तदा ॥२९॥
 श्रीमद्भागवताख्योऽयं प्रत्यक्षः कृष्ण एव हि ॥ स्वीकृतोऽसि मया नाथ मुक्त्यर्थं भवसागरे ॥३०॥ मनोरथो मदीयोऽयं
 सफलः सर्वथा त्वया ॥ निर्विघ्नेनैव कर्तव्यो दासोऽहं तव केशव ॥३१॥ एवं दीनवचः प्रोक्त्वा वक्तरं चाथ पूजयेत् ॥
 संभूष्य वस्त्रभूषाभिः पूजान्ते तं च संस्तवेत् ॥३२॥ शुकरूप प्रबोधज्ञं सर्वशास्त्रविशारदं ॥ एतत्कथाप्रकाशेन मदज्ञानं
 विनाशय ॥३३॥ तदग्रे नियमः पश्चात्कर्तव्यः श्रेयसे मुदा ॥ सप्तरात्रं यथाशक्त्या धारणीयः स एव हि ॥३४॥ वरणं
 पञ्चविप्राणां कथाभङ्गनिवृत्तये ॥ कर्तव्यस्तेर्हरिजपो द्वादशाक्षरविद्यया ॥३५॥ ब्राह्मणान्वैष्णवांश्चान्यांस्तथा कीर्तनका-
 रिणः ॥ नत्वा संपूज्य दत्ताज्ञः स्वयमासनमाविशेत् ॥३६॥ लोकवित्तधनागारपुत्रचिन्तां व्युदस्य च ॥ कथाचित्तः शुद्ध-
 मतिः स लभेत्फलमुत्तमम् ॥३७॥ आसूयोंदयमारभ्य सार्धत्रिप्रहरान्तकम् ॥ वाचनीया तथा सम्यग्धीरकण्ठं सुधीमता
 ॥३८॥ कथाविरामः कर्तव्यो मध्याह्ने घटिकाद्वयम् ॥ तत्कथामनु कार्यं वै कीर्तनं वैष्णवैस्तदा ॥३९॥ मलमूत्रजयार्थं
 हि लब्धाहारः सुखावहः ॥ हविष्यान्नेन कर्तव्यो ह्येकवारं कथार्थिना ॥४०॥ उपोष्य सप्तरात्रं वै शक्तिश्चेच्छृणुयात्तदा ॥
 घृतपानं पयःपानं कृत्वा वै शृणुयात्सुखम् ॥४१॥ फलाहारेण वा भाव्यमेकभक्तेन वा पुनः ॥ सुखसाध्यं भवेद्यत्तु

कर्तव्यं श्रवणाय तत् ॥४२॥ भोजनं तु वरं मन्ये कथाश्रवणकारकम् ॥ नोपवासो वरः प्रोक्तः कथाविघ्नकरो यदि ॥४३॥ ससाहस्रतिनां पुंसां नियमान्छृणु नारद ॥ विष्णुदीक्षाविहीनानां नाधिकारः कथाश्रवे ॥४४॥ ब्रह्मचर्यमधःसुप्तिः पत्रावल्यां च भोजनम् ॥ कथासमाप्तौ भुक्तिं च कुर्यान्नित्यं कथाव्रती ॥४५॥ द्विदलं मधु तैलं च गरिष्ठान्नं तथैव च ॥ भावदुष्टं पर्युषितं जह्यान्नित्यं कथाव्रती ॥४६॥ कामं क्रोधं मदं मानं मत्सरं लोभमेव च ॥ दम्भं मोहं तथा द्वेषं दूरयेच्च कथाव्रती ॥४७॥ वेदवैष्णवविप्राणां गुरुगोव्रतिनां तथा ॥ स्त्रीराजमहतां निन्दां वर्जयेद्यः कथाव्रती ॥ ४८ ॥ पलाण्डुं गृञ्जनं क्षौद्रं मसूराञ्च च नालिकाम् ॥ हरेरनर्पितं चान्यन्नशिद्धं वर्जयेद्भ्रती ॥४९॥ रजस्वलान्यजम्लेच्छपतितव्रात्यकैस्तदा ॥ द्विजद्विड्वेदबाह्यैश्च न वदेद्यः कथाव्रती ॥५०॥ सत्यं शौचं दया मौनमार्जवं विनयं तथा ॥ उदारमानसं तद्वदेवं कुर्यात्कथाव्रती ॥५१॥ दरिद्रश्च क्षयी रोगी निर्भाग्यः पापकर्मवान् ॥ अनपत्यो मोक्षकामः शृणुयाच्च कथामिमाम् ॥५२॥ अपुष्पा काकवन्ध्या च वन्ध्या या च मृतार्भका ॥ स्वद्रर्भा च या नारी तथा श्राव्या प्रयत्नतः ॥५३॥ एतेषु विधिना श्रावे तदक्षयतरं भवेत् ॥ अत्युत्तमा कथा दिव्या कोटियज्ञफलप्रदा ॥५४॥ एवं कृत्वा व्रतविधिमुद्यापनमथाचरेत् ॥ जन्माष्टमीव्रतमिव कर्तव्यं फलकाङ्क्षिभिः ॥५५॥ अकिंचनेषु भक्तेषु प्रायो नोद्यापनाग्रहः ॥ श्रवणेनैव पूतास्ते निष्कामा वैष्णवा यतः ॥५६॥ एवं नगाहयज्ञेऽस्मिन्समाप्ते श्रोतृभिस्तदा ॥ पुस्तकस्य च वक्तुश्च पूजाकार्यातिभक्तितः ॥५७॥ प्रसादतुलसीमाला श्रोतृभ्यश्चाथ दीयताम् ॥ मृदङ्गतालललितं कर्तव्यं कीर्तनं ततः ॥५८॥ जयशब्दं नमःशब्दं शङ्खशब्दं च कारयेत् ॥ विभ्रैभ्यो याचकेभ्यश्च वित्तमन्नं च दीयताम् ॥५९॥ विरक्तश्चेद्भवेच्छ्रोता गीता वाच्या परेऽहनि ॥ गृहस्थश्चेत्तदा होमः कर्तव्यः कर्मशान्तये ॥६०॥ प्रतिश्लोकं तु जुहुयाद्विधिना दशमस्य च ॥ पायसं मधु सर्पिश्च तिलाज्जादिकसंयुतम् ॥६१॥ अथवा हवनं कुर्याद्वायव्या सुसमाहितः ॥ तन्मयत्वात्पुराणस्य परमस्य च तत्त्वतः ॥६२॥ होमाशक्तौ बुधो हौम्यं दद्यात्तत्फलसिद्धये ॥ नानाच्छिद्रनिरोधार्थं न्यूनताधिकतानयोः ॥६३॥ दोषयोः प्रशमार्थं च पटेन्नामसहस्रकम् ॥ तेन स्यात्सफलं सर्वं नास्त्यस्मादधिकं यतः ॥६४॥ द्वादश ब्राह्मणान्पश्चाद्धो-जयेन्मधुपायसैः ॥ दद्यात्सुवर्णधेनुं च व्रतपूर्णत्वहेतवे ॥६५॥ शक्तौ पलत्रयमितं स्वर्णसिंहं विधाय च ॥ तत्रास्य पुस्तकं

स्थाप्य लिखितं ललिताक्षरम् ॥६६॥ संपूज्यावाहनाद्यैस्तदुपचारैः सदक्षिणम् ॥ वस्त्रभूषणगन्धाद्यैः पूजिताय यतात्मने ॥६७॥ आचार्याय सुधीर्दत्त्वा मुक्तः स्याद्भवबन्धनैः ॥ एवं कृते विधाने च सर्वपापनिवारणे ॥६८॥ फलदं स्यात्पुराणं तु श्रीमद्भागवतं शुभम् ॥ धर्मकामार्थमोक्षाणां साधनं स्यान्न संशयः ॥६९॥ ॥ कुमार उवाच ॥ इति ते कथितं सर्वं किं भूयः श्रोतुमिच्छसि ॥ श्रीमद्भागवतेनैव भुक्तिमुक्ती करे स्थिते ॥७०॥ ॥ सूत उवाच ॥ इत्युक्त्वा ते महात्मानः प्रोचुर्भागवतीं कथाम् ॥ सर्वपापहरां पुण्यां भुक्तिमुक्तिप्रदायिनीम् ॥७१॥ शृण्वतां सर्वभूतानां सप्ताहं नियतात्मनाम् ॥ यथाविधि ततो देवं तुष्टुवुः पुरुषोत्तमम् ॥७२॥ तदन्ते ज्ञानवैराग्यभक्तीनां पुष्टता परा ॥ तारुण्यं परमं चाभूत्सर्व-भूतमनोहरम् ॥७३॥ नारदश्च कृतार्थोऽभूत्सिद्धे स्वीये मनोरथे ॥ पुलकीकृतसर्वाङ्गः परमानन्दसंभृतः ॥७४॥ एवं कथां समाकर्ण्य नारदो भगवत्प्रियः ॥ प्रेमगद्गदया वाच्यं तानुवाच कृताञ्जलिः ॥७५॥ ॥ नारद उवाच ॥ धन्योऽस्म्यनु-गृहीतोऽस्मि भवद्भिः करुणापरैः ॥ अद्य मे भगवाँल्लब्धः सर्वपापहरो हरिः ॥७६॥ श्रवणं सर्वधर्म्येभ्यो वरं मन्ये तपो-धनाः ॥ वैकुण्ठस्थो यतः कृष्णः श्रवणाद्यस्य लभ्यते ॥७७॥ ॥ सूत उवाच ॥ एवं ब्रुवति वै तत्र नारदे वैष्णवोत्तमे ॥ परिभ्रमन्स्वभायातः शुको योगेश्वरस्तदा ॥७८॥ तत्राययौ षोडशवार्षिकस्तदा व्यासात्मजो ज्ञानमहाब्धिचन्द्रमाः ॥ कथा-वसाने निजलाभपूर्णः प्रेम्णा पठन्भागवतं शनैः शनैः ॥७९॥ दृष्ट्वा सदस्याः परमोरुतेजसं सद्यः समुत्थाय ददुर्मेहास-नम् ॥ प्रीत्या सुरर्षिस्तमपूजयत्सुखं स्थितोऽवदत्संश्रुणुतामलां गिरम् ॥८०॥ ॥ श्रीशुक उवाच ॥ निगमकल्पतरुर्गलितं फलं शुकमुखादमृतद्रवसंयुतम् ॥ पिबत भागवतं रसमालयं मुद्गरहो रसिका भुवि भावुकाः ॥८१॥ धर्मः प्रोज्झित-कैतवोऽत्र परमो निर्मत्सराणां सतां वेद्यं वास्तवमत्र वस्तु शिवदं तापत्रयोन्मूलनम् ॥ श्रीमद्भागवते महामुनिकृते किं-वा परैरीश्वरः सद्यो हृद्यवरुध्यतेऽत्र कृतिभिः शुश्रूषुभिस्तत्क्षणात् ॥८२॥ श्रीमद्भागवतं पुराणतिलकं यद्वैष्णवानां धनं यस्मिन्पारमहंस्यमेवममलं ज्ञानं परं गीयते ॥ यत्र ज्ञानविरागभक्तिसहितं नैष्कर्म्यमाविष्कृतं तच्छृण्वन्प्रपठन्विचारणपरो भक्त्या विमुच्येन्नरः ॥८३॥ स्वर्गं सत्ये च कैलासे वैकुण्ठे नास्त्ययं रसः ॥ अतः पिबन्तु सद्गया मा मा मुञ्चत कर्हि-चित् ॥८४॥ ॥ सूत उवाच ॥ एवं ब्रुवाणे सति बादरायणौ मध्ये सभायां हरिराविरासीत् ॥ प्रह्लादबल्युद्धवफाल्गुना-

दिभिर्वृतः सुरर्षिस्तमपूजयच्च तान् ॥८५॥ दृष्ट्वा प्रसन्नं महदासने हरिं ते चक्रिरे कीर्तनमग्रतस्तदा ॥ भवो भवान्या
कमलासनस्तु तत्रागमत्कीर्तनदर्शनाय ॥८६॥ प्रह्लादस्तालधारी तरलगतितया चोद्धवः कांस्यधारी वीणाधारी सुरर्षिः
स्वरकुशलतया रागकर्तार्जुनोऽभूत् ॥ इन्द्रोऽवादीन्मृदङ्गं जयजयसुकराः कीर्तने ते कुमारा यत्राग्रे भाववक्ता सरसरच-
नया व्यासपुत्रो बभूव ॥८७॥ ननर्त मध्ये त्रिकमेव तत्र भक्त्यादिकानां नटवत्सुतेजसाम् ॥ अलौकिकं कीर्तनमेतदीक्ष्य
हरिः प्रसन्नोऽपि वचोऽब्रवीत्तत् ॥८८॥ मत्तो वरं भाववृतादृणुध्वं प्रीतः कथाकीर्तनतोऽस्मि सांप्रतम् ॥ श्रुत्वेति तद्वा-
क्यमतिप्रसन्नाः प्रेमार्द्रचित्ता हरिमूचिरे ते ॥८९॥ नगाहगाथासु च सर्वभक्तैरेभिस्त्वया भाव्यमिति प्रयत्नात् ॥ मनोर-
थोऽयं परिपूरणीयस्तथेति चोक्त्वान्तरधीयताच्युतः ॥९०॥ ततोऽनमत्तच्चरणेषु नारदस्तथा शुकादीनपि तापसांश्च ॥ अथ
प्रहृष्टाः परिनष्टमोहाः सर्वे ययुः पीतकथामृतास्ते ॥९१॥ भक्तिः सुताभ्यां सह रक्षिता सा शास्त्रे स्वकीयेऽपि तदा शुकेन ॥
अतो हरिर्भागवतस्य सेवनाच्चित्तं समायाति हि वैष्णवानाम् ॥९२॥ दारिद्र्यदुःखज्वरदाहितानां मायापिशाचीपरिमर्दि-
तानाम् ॥ संसारसिन्धौ परिपातितानां क्षेमाय वै भागवतं प्रगर्जति ॥९३॥ ॥ शौनक उवाच ॥ शुकेनोक्तं कदा राज्ञे
गोकर्णेन कदा पुनः ॥ सुरर्षये कदा ब्राह्मैश्लिन्धि मे संशयं त्विमम् ॥९४॥ ॥ सूत उवाच ॥ आकृष्णनिर्गमाङ्घ्रिशद्व-
र्षाधिकगते कलौ ॥ नवमीतो नभरये च कथारम्भं शुकोऽकरोत् ॥९५॥ परीक्षिच्छ्रवणान्ते च कलौ वर्षशतद्वये ॥ शुद्धे
शुचौ नवम्यां च धेनुजोऽकथयत्कथाम् ॥९६॥ तस्मादपि कलौ प्राप्ते त्रिंशद्वर्षगते सति ॥ ऊचुरुर्जे सिते पक्षे नवम्यां
ब्रह्मणः सुताः ॥९७॥ इत्येतत्ते समाख्यातं यत्पृष्ट्वाऽहं त्वयानघ ॥ कलौ भागवती वार्ता भवरोगविनाशिनी ॥९८॥ कृष्ण-
प्रियं सकलकल्मषनाशनं च मुक्त्यैकहेतुरिह भक्तिविलासकारि ॥ सन्तः कथानकमिदं पिबतादरेण लोके हि तीर्थपरिशी-
लनसेवया किम् ॥९९॥ स्वपुरुषमपि वीक्ष्य पाशहस्तं वदति यमः किल तस्य कर्णमूले ॥ परिहर भगवत्कथासु मत्ता-
न्प्रभुरहमन्यनृणां न वैष्णवानाम् ॥१००॥ असारे संसारे विषयविषभङ्गाकुलधियः क्षणार्धं क्षेमार्थं पिबत शुक्गाथानु-
लसुधाम् ॥ किमर्थं व्यर्थं भो ब्रजत कुपथे कुत्सितपथे परीक्षित्साक्षी यच्छ्रवणगतमुक्तयुक्तिकथने ॥१०१॥ रसप्रवाहसं-
स्थेन श्रीशुकेनेरिता कथा ॥ कण्ठे संबध्यते येन स वैकुण्ठप्रभुर्भवेत् ॥१०२॥ इति च परमगुह्यं सर्वसिद्धान्तसिद्धं सपदि

निगदितं ते शास्त्रपुञ्जं विलोक्य ॥ जगति शुक्कथातो निर्मलं नास्ति किञ्चित्पिब परसुखहेतोर्द्वादशस्कन्धसारम् ॥ १०३ ॥
 एतां यो नियततया शृणोति भक्त्या यश्चैनां कथयति शुद्धवैष्णवाग्रे ॥ तौ सम्यग्विधिकरणात्फलं लभेते याथार्थ्या-
 न्नहि भुवने किमप्यसाध्यम् ॥ १०४ ॥ इति श्रीपद्मपुराणे उत्तरखण्डे श्रीभागवतमाहात्म्ये श्रवणविधिकथनं नाम
 षष्ठोऽध्यायः ॥ ६ ॥

॥ समाप्तमिदं भागवतमाहात्म्यम् ॥



॥ इति श्रीमद्भागवतमाहात्म्यं समाप्तम् ॥

THE KUPPUSWAMI SAS TRI
RESEARCH INSTITUTE
MADRAS-4.

॥ अथ श्रीमद्भागवते प्रथमस्कन्धः प्रारभ्यते ॥

श्रीगणेशाय नमः ॥ ॥ जन्माद्यस्य यतोऽन्वयादितरतश्चार्थेष्वभिज्ञः स्वराद तेने ब्रह्म हृदा य आदिकवच्ये मुह्यन्ति यत्सू-
 रयः ॥ तेजोवारिमृदां यथा विनिमयो यत्र त्रिसर्गोऽमृषा धाम्ना स्वेन सदा निरस्तकुहकं सत्यं परं धीमहि ॥१॥ धर्मः
 प्रोज्झितकैतवोऽत्र परमो निर्मत्सराणां सतां वेद्यं वास्तवमत्र वस्तु शिवदं तापत्रयोन्मूलनम् ॥ श्रीमद्भागवते महामु-
 निकृते किंवा परैरीश्वरः सद्यो हृद्यवरुध्यतेऽत्र कृतिभिः शुश्रूषुभिस्तक्षणात् ॥२॥ निगमकल्पतरोगलितं फलं शुक्रमुखा-
 दमृतद्रवसंयुतम् ॥ पिबत भागवतं रसमालयं मुहुरहो रसिका भुवि भाबुकाः ॥३॥ नैमिषेऽनिमिषक्षेत्रे ऋषयः शौन-
 कादयः ॥ सन्नं स्वर्गाय लोकाय सहस्रमसमासत ॥४॥ त एकदा तु मुनयः प्रातर्हुतहुताग्रयः ॥ सत्कृतं सूतमासीनं पप्र-
 च्छुरिदमादरात् ॥५॥ ॥ ऋषय ऊचुः ॥ त्वया खलु पुराणानि सेतिहासानि चानघ ॥ आख्यातान्यप्यधीतानि धर्मशा-
 स्त्राणि यान्युत ॥६॥ यानि वेदविदां श्रेष्ठो भगवान्वादरायणः ॥ अन्ये च मुनयः सूत परावरविदो विदुः ॥७॥ वेत्थ त्वं
 सौम्य तत्सर्वं तत्त्वतस्तदनुग्रहात् ॥ ब्रूयुः स्निग्धस्य शिष्यस्य गुरवो गृह्यमप्युत ॥८॥ तत्र तत्राअसाऽयुष्मन्भवता यद्वि-
 निश्चितम् ॥ पुंसामेकान्ततः श्रेयस्तन्नः शंसितुमर्हसि ॥९॥ प्रायेणाल्पायुषः सभ्य कलावस्मिन्युगो जनाः ॥ मन्दाः सुम-
 न्दमतयो मन्दभाग्या ह्युपद्रुताः ॥१०॥ भूरीणि भूरिकर्माणि श्रोतव्यानि विभागशः ॥ अतः साधोऽत्र यत्सारं समुद्धृत्य
 मनीषया ॥ ब्रूहि नः श्रद्धानानां येनात्मा संप्रसीदति ॥११॥ सूत जानामि भद्रं ते भगवान्सात्वतां पतिः ॥ देवक्यां
 वसुदेवस्य जातो यस्य चिकीर्षया ॥१२॥ तन्नः शुश्रूषमाणानामर्हस्यज्ञानुवर्णितुम् ॥ यस्यावतारो भूतानां क्षेमाय च
 भवाय च ॥१३॥ आपन्नः संसृतिं घोरां यन्नाम विवशो गृणन् ॥ ततः सद्यो वियुज्येत यद्विभेति स्वयं भयम् ॥१४॥
 यत्पादसंश्रयाः सूत मुनयः प्रशमायनाः ॥ सद्यः पुनन्युपस्पृष्टाः स्वर्धुन्यापोनुसेवया ॥१५॥ को वा भगवतस्तस्य पुण्य-
 श्लोकेऽद्यकर्मणः ॥ शुद्धिकामो न शृणुयाद्यशः कलिमलापहम् ॥१६॥ तस्य कर्माण्युदारणि परिगीतानि सूरिभिः ॥ ब्रूहि
 नः श्रद्धानानां लीलया दधतः कलाः ॥१७॥ अथाख्याहि हरेर्धीमन्नवतारकथाः शुभाः ॥ लीला विदधतः स्वैरमीश्वर-
 स्यात्ममायया ॥१८॥ वयं तु न वितृप्याम उत्तमश्लोकविक्रमे ॥ यच्छृण्वतां रसज्ञानां स्वादु स्वादु पदे पदे ॥१९॥ कृत-
 वान्किल वीर्याणि सह रामेण केशवः ॥ अतिमर्त्यानि भगवान्गूढः कपटमानुषः ॥२०॥ कलिमागतमाज्ञाय क्षेत्रेऽस्मिन्वै-

ष्णवे वयम् ॥ आसीना दीर्घसन्नेन कथायां सक्षणा हरैः ॥२१॥ त्वं नः संदर्शितो धात्रा दुस्तरं निस्तितीर्षताम् ॥ कलिं सत्वहरं पुंसां कर्णधार इवार्णवम् ॥२२॥ ब्रूहि योगेश्वरे कृष्णे ब्रह्मण्ये धर्मवर्मणि ॥ स्वां काष्ठामधुनोपेतै धर्मैः कं शरणं गतः ॥२३॥ इति श्रीमद्भागवते महापुराणे पारमहंस्यां संहितायां प्रथमस्कन्धे नैमिषेयोपाख्याने प्रथमोऽध्यायः ॥१॥

व्यास उवाच ॥ इति संप्रश्नसंहृष्टो विप्राणां रौमहर्षणिः ॥ प्रतिपूज्य वचस्तेषां प्रवक्तुमुपचक्रमे ॥१॥ ॥ सूत उवाच ॥ यं प्रव्रजन्तमनुपेतमपेतकृत्यं द्वैपायनो विरहकातर आजुहाव ॥ पुत्रेति तन्मयतया तरवोऽभिनेदुस्तं सर्वभूतहृदयं मुनिमानतोऽस्मि ॥२॥ यः स्वानुभावमखिलश्रुतिसारमेकमध्यात्मदीपमतितीर्षतां तमोन्धम् ॥ संसारिणां करुणयाह पुराणगुह्यं तं व्याससूनुमुपयामि गुरुं मुनीनाम् ॥३॥ नारायणं नमस्कृत्य नरं चैव नरोत्तमम् ॥ देवीं सरस्वतीं चैव ततो जयमुदीरयेत् ॥४॥ मुनयः साधु पृष्टोऽहं भवद्भिलोकमङ्गलम् ॥ यत्कृतः कृष्णसंप्रश्नो येनात्मा सुप्रसीदति ॥५॥ स वै पुंसां परो धर्मो यतो भक्तिरधोक्षजे ॥ अहैतुक्यप्रतिहता ययात्मा संप्रसीदति ॥६॥ वासुदेवे भगवति भक्तियोगः प्रयोजितः ॥ जनयत्याशु वैराग्यं ज्ञानं यत्तदहैतुकम् ॥७॥ धर्मैः स्वनुष्ठितः पुंसां विष्वक्सेनकथासु यः ॥ नोत्पादयेद्यदि रतिं श्रम एव हि केवलम् ॥८॥ धर्मस्य ह्यापवर्ग्यस्य नार्थोऽर्थोयोपकल्पते ॥ नार्थस्य धर्मैकान्तस्य कामो लाभाय हि स्मृतः ॥९॥ कामस्य नेन्द्रियप्रीतिर्लाभो जीवेत यावता ॥ जीवस्य तत्त्वजिज्ञासा नार्थो यश्चैह कर्मभिः ॥१०॥ वदन्ति तत्तत्त्वविदस्तत्तं यज्ज्ञानमद्वयम् ॥ ब्रह्मेति परमात्मेति भगवानिति शब्दयते ॥११॥ तच्छ्रद्धाना मुनयो ज्ञानवैराग्ययुक्तया ॥ पश्यन्त्यात्मनि चात्मानं भक्त्या श्रुतगृहीतया ॥१२॥ अतः पुम्भिर्द्विजश्रेष्ठा वर्णाश्रमविभागशः ॥ स्वनुष्ठितस्य धर्मस्य संसिद्धिर्हरितोषणम् ॥१३॥ तस्मादेकेन मनसा भगवान्सात्वतां पतिः ॥ श्रोतव्यः कीर्तितव्यश्च ध्येयः पूज्यश्च नित्यदा ॥१४॥ यदनुध्यासिना युक्ताः कर्मग्रन्थिनिबन्धनम् ॥ छिन्दन्ति कोविदास्तस्य को न कुर्यात्कथारतिम् ॥१५॥ शुश्रूषोः श्रद्धानस्य वासुदेवकथारुचिः ॥ स्यान्महत्सेवया विप्राः पुण्यतीर्थनिषेवणात् ॥१६॥ शृण्वतां स्वकथां कृष्णः पुण्यश्रवणकीर्तनः ॥ हृद्यन्तःस्थो ह्यभद्राणि विधुनोति सुहृत्सताम् ॥१७॥ नष्टप्रायेष्वभद्रेषु नित्यं भागवतसेवया ॥ भगवत्युत्तमश्लोके भक्तिर्भवति नैष्टिकी ॥१८॥ तदा रजस्तमोभावाः कामलोभादयश्च ये ॥ चेत एतैरनाविद्धं स्थितं सत्त्वे प्रसीदति

॥१९॥ एवं प्रसन्नमनसो भगवद्भक्तियोगतः ॥ भगवत्तत्त्वविज्ञानं मुक्तसङ्गस्य जायते ॥२०॥ भिद्यते हृदयग्रन्थिशिष्ठद्यन्ते सर्वसंशयाः ॥ क्षीयन्ते चास्य कर्माणि दृष्ट एवात्मनीश्वरे ॥२१॥ अतो वै कवयो नित्यं भक्तिं परमया मुदा ॥ वासुदेवे भगवति कुर्वन्त्यात्मप्रसादनीम् ॥२२॥ सत्त्वं रजस्तम इति प्रकृतेर्गुणास्तैर्युक्तः परः पुरुष एक इहास्य धत्ते ॥ स्थित्यादये हरिविरिञ्चिहरेति संज्ञाः श्रेयांसि तत्र खलु सत्त्वतनोर्नृणां स्युः ॥२३॥ पार्थिवादारुणो धूमस्तस्मादग्निस्त्रयीमयः ॥ तमसस्तु रजस्तस्मात्सत्त्वं यद्ब्रह्मादर्शनम् ॥२४॥ भेजिरे मुनयोऽथाग्रे भगवन्तमधोक्षजम् ॥ सत्त्वं विशुद्धं क्षेमाय कल्पन्ते येऽनु तानिह ॥२५॥ मुमुक्षवो घोररूपान्हित्वा भूतपतीनथ ॥ नारायणकलाः शान्ता भजन्ति ह्यनसूयवः ॥२६॥ रजस्तमःप्रकृतयः समशीला भजन्ति वै ॥ पितृभूतप्रजेशादीन् श्रियैश्वर्यप्रजेप्सवः ॥२७॥ वासुदेवपरा वेदा वासुदेवपरा मखाः ॥ वासुदेवपरा योगा वासुदेवपराः क्रियाः ॥२८॥ वासुदेवपरं ज्ञानं वासुदेवपरं तपः ॥ वासुदेवपरो धर्मो वासुदेवपरा गतिः ॥२९॥ स एवेदं ससर्जाग्रे भगवानात्ममायया ॥ सदसद्रूपया चासौ गुणमय्याऽगुणो विभुः ॥३०॥ तथा विलसितेष्वेषु गुणेषु गुणवानिव ॥ अन्तःप्रविष्ट आभाति विज्ञानेन विजृम्भितः ॥३१॥ यथा ह्यवहितो वह्निर्दारुण्वेकः स्वयोनिषु ॥ नानेव भाति विश्वात्मा भूतेषु च तथा पुमान् ॥३२॥ अस्मौ गुणमयैर्भावैर्भूतसूक्ष्मेन्द्रियात्मभिः ॥ स्वनिर्मितेषु निर्विष्टो भुङ्क्ते भूतेषु तद्गुणान् ॥३३॥ भावयत्येष सत्त्वेन लोकान्वै लोकभावनः ॥ लीलावतारानुरतो देवतिर्यङ्गरादिषु ॥३४॥ इति श्रीमद्भागवते महापुराणे प्रथमस्कन्धे द्वितीयोऽध्यायः ॥२॥

सूत उवाच ॥ जगृहे पौरुषं रूपं भगवान्महदादिभिः ॥ संभूतं षोडशकलमादौ लोकसिसृक्षया ॥१॥ यस्याम्भसि शयानस्य योगनिद्रां वितन्वतः ॥ नाभिहृदाम्बुजादासीद्ब्रह्मा विश्वसृजां पतिः ॥२॥ यस्यावयवसंस्थानैः कल्पितो लोकविस्तरः ॥ तद्वै भगवतो रूपं विशुद्धं सत्त्वमूर्जितम् ॥३॥ पश्यन्त्यदो रूपमदभ्रचक्षुषा सहस्रपादोरुभुजाननाद्भुतम् ॥ सहस्रमूर्धश्रवणाक्षिनासिकं सहस्रमौल्यस्वरकुण्डलोल्लसत् ॥४॥ एतन्नानावताराणां निधानं बीजमव्ययम् ॥ यस्यांशांशेन सृज्यन्ते देवतिर्यङ्गरादयः ॥५॥ स एव प्रथमं देवः कौमारं सर्गमास्थितः ॥ चचार दुश्चरं ब्रह्मा ब्रह्मचर्यमखण्डितम् ॥६॥ द्वितीयं तु भवायास्य रसातलगतां महीम् ॥ उद्धरिष्यन्नुपादत्त यज्ञेशः सौकरं वपुः ॥७॥ तृतीयमृषिसर्गं च देवर्षित्वमु-

पेत्य सः ॥ तत्र सात्वतमाचष्ट नैष्कर्म्यं कर्मणां यतः ॥ ८ ॥ तुर्ये धर्मकलासर्गे नरनारायणावृषी ॥ भूत्वात्मोपशमोपेतमकरोद्दु-
 श्वरं तपः ॥ ९ ॥ पञ्चमः कपिलो नाम सिद्धेशः कालविद्धुतम् ॥ प्रोवाचासुरये सांख्यं तत्त्वग्रामविनिर्णयम् ॥ १० ॥ षष्ठे अत्रे-
 रपत्यत्वं वृतः प्राप्सोऽनसूयया ॥ आन्वीक्षिकीमलर्काय प्रह्लादादिभ्य ऊचिवान् ॥ ११ ॥ ततः सप्तम आकृत्यां रुचेर्यज्ञोऽभ्य-
 जायत ॥ स यामाद्यैः सुरगणैरपात्स्वायंभुवान्तरम् ॥ १२ ॥ अष्टमे मेरुदेव्यां तु नामेर्जात उरूक्रमः ॥ दर्शयन्वर्त्म धीराणां
 सर्वाश्रमनमस्कृतम् ॥ १३ ॥ ऋषिभिर्याचितो भेजे नवमं पार्थिवं वपुः ॥ दुग्धेमामौषधीर्विप्रास्तेनायं स उशत्तमः ॥ १४ ॥
 रूपं स जगृहे मात्स्यं चाक्षुषोदधिसंप्लवे ॥ नाव्यारोप्य महीमथ्यामपाद्वैवस्वतं मनुम् ॥ १५ ॥ सुरासुराणामुदधिं मक्षतां
 मन्दराचलम् ॥ दध्ने कमठरूपेण पृष्ट एकादशे विभुः ॥ १६ ॥ धान्वन्तरं द्वादशमं त्रयोदशममेव च ॥ अपाययत्सुरान-
 न्यान्मोहिन्या मोहयन्निहया ॥ १७ ॥ चतुर्दशं नारसिंहं बिभ्रद्वैत्येन्द्रमूर्जितम् ॥ ददार करजैर्वक्षस्येरकां कटकृद्यथा ॥ १८ ॥
 पञ्चदशं वामनकं कृत्वाऽगादध्वरं बलेः ॥ पदत्रयं याचमानः प्रत्यादित्सुखिविष्टपम् ॥ १९ ॥ अवतारे षोडशमे पश्यन्
 ब्रह्मद्गुहो नृपान् ॥ त्रिःसप्तकृत्वः कुपितो निःक्षत्रामकरोन्महीम् ॥ २० ॥ ततः सप्तदशे जातः सत्यवत्यां पराशरात् ॥
 चक्रे वेदतरोः शाखा दृष्ट्वा पुंसोऽल्पमेधसः ॥ २१ ॥ नरदेवत्वमापन्नः सुरकार्यचिकीर्षया ॥ समुद्रनिग्रहादीनि चक्रे वीर्या-
 ण्यतः परम् ॥ २२ ॥ एकोनविंशे विंशतिमे वृष्णिषु प्राप्य जन्मनी ॥ रामकृष्णाविति भुवो भगवानहरद्भरम् ॥ २३ ॥ ततः
 कलौ संप्रवृत्ते संमोहाय सुरद्विषाम् ॥ बुद्धो नाम्नाऽजनसुतः कीकटेषु भविष्यति ॥ २४ ॥ अथासौ युगसंध्यायां दस्युप्रा-
 येषु राजसु ॥ जनिता विष्णुयशसो नाम्ना कल्किर्जगत्पतिः ॥ २५ ॥ अवतारा ह्यसंख्येया हरेः सत्त्विधेर्द्विजाः ॥ यथा
 विदासिनः कुल्याः सरसः स्युः सहस्रशः ॥ २६ ॥ ऋषयो मनवो देवा मनुपुत्रा महौजसः ॥ कलाः सर्वे हरेरेव सप्रजा-
 पतयस्तथा ॥ २७ ॥ एते चांशकलाः पुंसः कृष्णस्तु भगवान्स्वयम् ॥ इन्द्रारिव्याकुलं लोकं मृडयन्ति युगे युगे ॥ २८ ॥
 जन्म गुह्यं भगवतो य एतत्प्रयतो नरः ॥ सायं प्रातर्गृणन्भक्त्या दुःखग्रामाद्विसुच्यते ॥ २९ ॥ एतद्रूपं भगवतो ह्यरूपस्य
 चिदात्मनः ॥ मायागुणैर्विरचितं महदादिभिरात्मनि ॥ ३० ॥ यथा नभसि मेघौघो रेणुर्वा पार्थिवोऽनिले ॥ एवं द्रष्टरि
 दृश्यत्वमारोपितमबुद्धिभिः ॥ ३१ ॥ अतः परं यदव्यक्तमप्युहगुणव्युहितम् ॥ अदृष्टाश्रुतवस्तुत्वात्स जीवो यत्पुनर्भवः

॥३२॥ यत्रेमे सदसद्रूपे प्रतिषिद्धे स्वसंविदा ॥ अविद्ययात्मनि कृते इति तद्ब्रह्मदर्शनम् ॥३३॥ यद्येषोपरता देवी माया वैशारदी मतिः ॥ संपन्न एवेति विदुर्महिम्नि स्वे महीयते ॥३४॥ एवं जन्मानि कर्माणि ह्यकर्तुरजनस्य च ॥ वर्णयन्ति स्म क्ववयो वेदगुह्यानि हृत्पतेः ॥३५॥ स वा इदं विश्वममोघलीलः सृजत्यवत्यत्ति न सज्जतेऽस्मिन् ॥ भूतेषु चान्तर्हित आत्मतन्त्रः षाङ्गिर्गिकं जिघ्रति षड्गुणेशः ॥३६॥ न चास्य कश्चिन्निपुणेन धातुरवैति जन्तुः कुमनीष ऊतीः ॥ नामानि रूपाणि मनोवचोभिः संतन्वतो नटचर्यामिवाज्ञः ॥३७॥ स वेद धातुः पदवीं परस्य दुरन्तवीर्यस्य रथाङ्गपाणेः ॥ योऽमायया संततयानुवृत्त्या भजेत तत्पादसरोजगन्धम् ॥३८॥ अथेह धन्या भगवन्त इत्थं यद्वासुदेवेऽखिललोकनाथे ॥ कुर्वन्ति सर्वात्मकमात्मभावं न यत्र भूयः परिवर्ते उग्रः ॥३९॥ इदं भागवतं नाम पुराणं ब्रह्मसंमितम् ॥ उत्तमश्लोकचरितं चकार भगवानृषिः ॥४०॥ निःश्रेयसाय लोकस्य धन्यं स्वस्त्ययनं महत् ॥ तदिदं ग्राहयामास सुतमात्मवतां वरम् ॥४१॥ सर्ववेदेतिहासानां सारं सारं समुद्धृतम् ॥ स तु संश्रावयामास महाराजं परीक्षितम् ॥४२॥ प्रायोपविष्टं गङ्गायां परितं परमर्षिभिः ॥ कृष्णे स्वधामोपगते धर्मज्ञानादिभिः सह ॥४३॥ कलौ नष्टदशामेष पुराणाकोऽधुनोदितः ॥ तत्र कीर्तयतो विप्रा विप्रर्षेर्भूरितेजसः ॥४४॥ अहं चाध्यगमं तत्र निविष्टस्तदनुग्रहात् ॥ सोऽहं वः श्रावयिष्यामि यथाऽधीतं यथामति ॥४५॥ इति श्रीमद्भागवते महापुराणे प्रथमस्कन्धे तृतीयोऽध्यायः ॥३॥

॥ व्यास उवाच ॥ इति ब्रुवाणं संस्तूय मुनीनां दीर्घसन्निगाम् ॥ वृद्धः कुलपतिः सूतं बहूचः शौनकोऽब्रवीत् ॥१॥ ॥ शौनक उवाच ॥ सूत सूत महाभाग वद नो वदतां वर ॥ कथां भागवतीं पुण्यां यदाह भगवान्छुकः ॥२॥ कस्मिन्पुत्रो प्रवृत्तेयं स्थाने वा केन हेतुना ॥ कुतः संचोदितः कृष्णः कृतवानसंहितां मुनिः ॥३॥ तत्र पुत्रो महायोगी समदृष्टनिर्विकल्पकः ॥ एकान्तमतिरुन्निद्रो गूढो मूढ इवेयते ॥४॥ दृष्ट्वाऽनुयान्तमृषिमात्मजमप्यनम्रं देव्यो हिया परिदधुर्न सुतस्य चित्रम् ॥ तद्वीक्ष्य पृच्छति मुनौ जगदुस्तवास्ति स्त्रीपुंभिदा न तु सुतस्य विविक्तदृष्टेः ॥५॥ कथमालक्षितः पौरैः संप्राप्तः कुरुजाङ्गलान् ॥ उन्मत्तमूकजडवद्विचरन् गजसाह्वये ॥६॥ कथं वा पाण्डवेयस्य राजर्षेर्मुनिना सह ॥ संवादः समभूत्तात यत्रैषा सात्वती श्रुतिः ॥७॥ स गोदोहनमात्रं हि गृहेषु गृहमेधिनाम् ॥ अवेक्षते महाभागस्तीर्थीकुर्वस्तदाश्रमम् ॥८॥

अभिमन्युसुतं सूतं प्राहुर्भागवतोत्तमम् ॥ तस्य जन्म महाश्रयं कर्माणि च गृणीहि नः ॥९॥ स सम्राट् कस्य वा हेतोः
 पाण्डूनां मानवर्धनः ॥ प्रायोपविष्टो गङ्गायामनादत्याधिराट्श्रियम् ॥१०॥ नमन्ति यत्पादनिकेतमात्मनः शिवाय हा-
 नीय धनानि शत्रवः ॥ कथं स वीरः श्रियमङ्ग दुस्त्यजां युवैषतोत्सृष्टमहो सहासुभिः ॥११॥ शिवाय लोकस्य भवाय
 भूतये य उच्चमश्लोकपरायणा जनाः ॥ जीवन्ति नात्मार्यमसौ पराश्रयं मुमोच निर्विद्य कुतः कलेवरम् ॥१२॥ तत्सर्वं
 नः समाचक्ष्व पृष्टो यदिह किंचन ॥ मन्ये त्वां विषये वाचां स्नातमन्यत्र छान्दसात् ॥१३॥ सूत उवाच ॥ द्वापरे
 समनुप्राप्ते तृतीये युगपर्यये ॥ जातः पराशराद्योगी वासव्यां कलयामहे हरेः ॥१४॥ स कदाचित्सरस्वत्या उपस्पृश्य जलं
 शुचि ॥ विविक्तदेश आसीन उदिते रविमण्डले ॥१५॥ परावरज्ञः स ऋषिः कालेनाव्यक्तंरंहसा ॥ युगधर्मव्यतिकरं
 प्राप्तं भुवि युगे युगे ॥१६॥ भौतिकानां च भावानां शक्तिहासं च तत्कृतम् ॥ अश्रद्धधानान्निःसत्त्वान्दुर्मेधान्दसितायुषः
 ॥१७॥ दुर्भगांश्च जनान्वीक्ष्य मुनिर्दिव्येन चक्षुषा ॥ सर्ववर्णाश्रमाणां यद्ध्यौ हितममोघदृक् ॥१८॥ चातुर्होत्रं कर्म
 शुद्धं प्रजानां वीक्ष्य वैदिकम् ॥ व्यदधाद्यज्ञसंतल्यै वेदमेकं चतुर्विधम् ॥१९॥ ऋग्यजुःसामाथर्वाख्या वेदाश्चत्वार
 उद्भूताः ॥ इतिहासपुराणं च पञ्चमो वेद उच्यते ॥२०॥ तत्रगर्वेदधरः पैलः सामगो जैमिनिः कविः ॥ वैशम्पायन
 एवैको निष्णातो यजुषामुत ॥२१॥ अथर्वाङ्गिरसामासीत्सुमन्तुर्दारुणो मुनिः ॥ इतिहासपुराणानां पिता मे रोमहर्षणः
 ॥२२॥ त एत ऋषयो वेदं स्वं स्वं व्यसन्ननेकधा ॥ शिष्यैः प्रशिष्यैस्तच्छिष्यैर्वेदास्ते शाखिनोऽभवन् ॥२३॥ त एव वेदा
 दुर्मेधैर्धार्यन्ते पुरुषैर्यथा ॥ एवं चकार भगवान्वासाः कृपणवत्सलः ॥२४॥ स्त्रीशूद्रद्विजबन्धूनां त्रयी न श्रुतिगोचरा ॥
 कर्मश्रेयसि मूढानां श्रेय एव भवेदिह ॥ इति भारतमाख्यानं कृपया मुनिना कृतं ॥२५॥ एवं प्रवृत्तस्य सदा भूतानां श्रेयसि
 द्विजाः ॥ सर्वात्मकेनापि यदा नातुष्यद्बुद्धयं ततः ॥२६॥ नातिप्रसीदद्बुद्धयः सरस्वत्यास्तटे शुचौ ॥ वितर्कयन्विविक्तस्य
 इदं प्रोवाच धर्मवित् ॥२७॥ धृतव्रतेन हि मया छन्दांसि गुरवोऽग्नयः ॥ मानिता निर्व्यलीकेन गृहीतं चानुशासनम्
 ॥२८॥ भारतव्यपदेशेन ह्याम्नायार्थश्च दर्शितः ॥ दृश्यते यत्र धर्मादि स्त्रीशूद्रादिभिरप्युत ॥२९॥ तथापि वत मे देह्यो
 ह्यात्मा चेवात्मना विभुः ॥ असंपन्न इवाभाति ब्रह्मवर्चस्यसत्तमः ॥३०॥ किंवा भागवता धर्मा न प्रायेण निरूपिताः ॥

प्रियाः परमहंसानां त एव ह्यच्युतप्रियाः ॥३१॥ तस्यैवं खिलमात्मानं मन्यमानस्य खिद्यतः ॥ कृष्णस्य नारदोऽभ्यागा-
दाश्रमं प्रागुदाहृतम् ॥३२॥ तमभिज्ञाय सहसा प्रत्युत्थायागतं मुनिः ॥ पूजयामास विधिबन्धारदं सुरपूजितम् ॥३३॥
इति श्रीमद्भागवते महापुराणे प्रथमस्कन्धे चतुर्थोऽध्यायः ॥४॥

सूत उवाच ॥ अथ तं सुखमासीन उपासीनं बृहच्छ्रवाः ॥ देवर्षिः प्राह विप्रर्षिं वीणापाणिः स्मयन्निव ॥१॥ नारद
उवाच ॥ पाराशर्यं महाभाग भवतः कञ्चिदात्मना ॥ परितुष्यति शारीर आत्मा मानस एव वा ॥२॥ जिज्ञासितं सुसं-
पन्नमपि ते महदद्भुतम् ॥ कृतवान्भारतं यस्त्वं सर्वार्थपरिवृंहितम् ॥३॥ जिज्ञासितमधीतं च यत्तद्ब्रह्म सनातनम् ॥ अथापि
शोचस्यात्मानमकृतार्थ इव प्रभो ॥४॥ व्यास उवाच ॥ अस्यैव मे सर्वमिदं त्वयोक्तं तथापि नात्मा परितुष्यते मे ॥
तन्मूलमन्यक्तमगाधबोधं पृच्छामहे त्वात्मभवात्मभूतम् ॥५॥ स वै भवान्वेद समस्तगुह्यमुपासितो यत्पुरुषः पुराणः ॥
परावरेणो मनसैव विश्वं सृजत्यवत्यन्ति गुणैरसद्गः ॥६॥ त्वं पर्यटन्नर्क इव त्रिलोकीमन्तश्चरो वायुरिवात्मसाक्षी ॥ परावरे
ब्रह्मणि धर्मतो व्रतैः स्नातस्य मे न्यूनमलं विचक्ष्व ॥७॥ श्रीनारद उवाच ॥ भवतानुदितप्रायं यशो भगवतोऽमलम् ॥
येनैवासौ न तुष्येत मन्ये तद्दर्शनं खिलम् ॥८॥ यथा धर्मादयश्चार्था मुनिवर्यानुकीर्तिताः ॥ न तथा वासुदेवस्य महिमा
ह्यनुवर्णितः ॥९॥ न यद्ब्रह्मचिन्नपदं हरेर्यशो जगत्पवित्रं प्रगृणीत कर्हिचित् ॥ तद्वायसं तीर्थमुशन्ति मानसा न यत्र
हंसा निरमन्युशिवक्षयाः ॥१०॥ तद्वाग्विसर्गो जनताघविप्लवो यस्मिन्प्रतिश्लोकमबद्धवत्यपि ॥ नामान्यनन्तस्य यशो-
द्धितानि यच्छृण्वन्ति गायन्ति गृणन्ति साधवः ॥११॥ नैष्कर्म्यमप्यच्युतभाववर्जितं न शोभते ज्ञानमलं निरञ्जनम् ॥
कुतः पुनः शश्वदभद्रमीश्वरे न चार्पितं कर्म यदप्यकारणम् ॥१२॥ अथो महाभाग भवानमोघदृक्शुचिश्रवाः सत्यरतो
धृतव्रतः ॥ उरुकमस्याखिलबन्धमुक्तये समाधिनानुस्मर तद्विचेष्टितम् ॥१३॥ ततोऽन्यथा किञ्चन यद्विवक्षतः पृथक्दश-
स्तकृतरूपनामभिः ॥ न कुत्रचित्कापि च दुःस्थिता मतिर्लभेत वाताहतनौरिवास्पदम् ॥१४॥ जुगुप्सितं धर्मकृतेऽनुशा-
सतः स्वभावरक्तस्य महान्वयतिक्रमः ॥ यद्वाक्यतो धर्म इतीतरः स्थितो न मन्यते तस्य निवारणं जनः ॥१५॥ विचक्ष-
णोऽस्याहति वेदितुं विभोरनन्तपारस्य निवृत्तितः सुखम् ॥ प्रवर्तमानस्य गुणैरनात्मनस्ततो भवान्दर्शय चेष्टितं विभो

॥१६॥ त्यक्त्वा स्वधर्मं चरणाम्बुजं हरेर्भजन्नपक्रोऽथ पतेत्ततो यदि ॥ यत्र क्व वाऽभद्रमभूदमुष्य किं को वाथ आप्तो भजतां
 स्वधर्मतः ॥१७॥ तस्यैव हेतोः प्रयतेत कोविदो न लभ्यते यद्भ्रमतामुपर्यधः ॥ तल्लभ्यते दुःखवदन्यतः सुखं कालेन
 सर्वत्र गभीररंहसा ॥१८॥ न वै जनो जातु कथंचनाद्रजेन्मुकुन्दसेव्यन्यवदङ्ग संसृतिम् ॥ स्मरन्मुकुन्दाङ्गयुपगूहनं पुन-
 र्विहातुमिच्छेन्न रसग्रहो यतः ॥१९॥ इदं हि विश्वं भगवानिवेतरो यतो जगत्स्थाननिरोधसंभवाः ॥ तद्वि स्वयं वेद भवां-
 स्तथापि वै प्रादेशमात्रं भवतः प्रदर्शितम् ॥२०॥ त्वमात्मनात्मानमवेह्यमोघदृक्परस्य पुंसः परमात्मनः कलाम् ॥ अजं
 प्रजातं जगतः शिवाय तन्महानुभावाभ्युदयोऽधिगण्यताम् ॥२१॥ इदं हि पुंसस्तपसः श्रुतस्य वा स्विष्टस्य सूक्तस्य च
 बुद्धिदत्तयोः ॥ अविच्युतोऽर्थः कविभिर्निरूपितो यदुत्तमश्लोकगुणानुवर्णनम् ॥२२॥ अहं पुरातीतभवेऽभवं मुने दास्यास्तु
 कस्याश्चन वेदवादिनाम् ॥ निरूपितो बालक एव योगिनां शुश्रूषणे प्रावृषि निर्विविक्षताम् ॥२३॥ ते मय्यपेताखिलचा-
 पलेऽर्भके दान्ते धृतक्रीडनकेऽनुवर्तिनि ॥ चक्रुः कृपां यद्यपि तुल्यदर्शनाः शुश्रूषमाणे मुनयोऽल्पभाषिणि ॥२४॥ उच्छि-
 ष्टलेपाननुमोदितो द्विजैः सकृत्स भुञ्जे तदपास्तकिल्बिषः ॥ एवं प्रवृत्तस्य विशुद्धचेतसस्तद्धर्म एवात्मरुचिः प्रजायते
 ॥२५॥ तत्रान्वहं कृष्णकथाः प्रगायतामनुग्रहेणाशृणवं मनोहराः ॥ ताः श्रद्धया मेऽनुपदं विशृण्वतः प्रियश्रवस्यङ्ग ममा-
 भवद्बुचिः ॥२६॥ तस्मिंस्तदा लब्धरुचेर्महामुने प्रियश्रवस्यस्खलिता मतिर्मम ॥ ययाहमेतत्सदसत्स्वमायया पश्ये मयि
 ब्रह्मणि कल्पितं परे ॥२७॥ इत्थं शरत्प्रावृषिकावृत् हरेर्विशृण्वतो मेऽनुसवं यशोऽमलम् ॥ संकीर्त्यमानं मुनिभिर्महात्मभि-
 र्भक्तिः प्रवृत्तात्परजस्तमोपहा ॥२८॥ तस्यैवं मेऽनुरक्तस्य प्रश्रितस्य हतैनसः ॥ श्रद्धधानस्य बालस्य दान्तस्यानुचरस्य च
 ॥२९॥ ज्ञानं गुह्यतमं यत्तत्साक्षाद्भगवतोदितम् ॥ अन्ववोचन्गमिष्यन्तः कृपया दीनवत्सलाः ॥३०॥ येनैवाहं भगवतो
 वासुदेवस्य वेधसः ॥ मायानुभावमविदं येन गच्छन्ति तत्पदम् ॥३१॥ एतत्संसूचितं ब्रह्मंस्तापत्रयचिकित्सितम् ॥ यदी-
 श्वरे भगवति कर्म ब्रह्मणि भावितम् ॥३२॥ आमयो यश्च भूतानां जायते येन सुव्रत ॥ तदेव ह्यामयं द्रव्यं न पुनाति
 चिकित्सितम् ॥३३॥ एवं नृणां क्रियायोगाः सर्वे संसृतिहेतवः ॥ त एवात्मविनाशाय कल्पन्ते कल्पिताः परे ॥३४॥
 यदत्र क्रियते कर्म भगवत्परितोषणम् ॥ ज्ञानं यत्तदधीनं हि भक्तियोगसमन्वितम् ॥३५॥ कुर्वाणा यत्र कर्माणि भगव-

च्छिक्षयाऽसकृत् ॥ गृणन्ति गुणनामानि कृष्णस्यानुस्मरन्ति च ॥३६॥ नमो भगवते तुभ्यं वासुदेवाय धीमहि ॥ प्रद्युम्ना-
यानिरुद्धाय नमः संकर्षणाय च ॥३७॥ इति मूर्त्यभिधानेन मद्भूमूर्तिममूर्तिकम् ॥ यजते यज्ञपुरुषं स सम्यग्दर्शनः पुमान्
॥३८॥ इमं स्वनिगमं ब्रह्मन्नेवेत्य मदनुष्ठितम् ॥ अदान्मे ज्ञानमैश्वर्यं स्वस्मिन्भावं च केशवः ॥३९॥ त्वमप्यदभ्रश्रुत-
विश्रुतं विभोः समाप्यते येन विदां बुभुत्सितम् ॥ आख्याहि दुःखैर्मुहुरर्दितात्मनां संक्लेशनिर्वाणमुशन्ति नान्यथा ॥४०॥
इति श्रीमद्भागवते महापुराणे प्रथमस्कन्धे व्यासनारदसंवादे पञ्चमोऽध्यायः ॥५॥

सूत उवाच ॥ एवं निशम्य भगवान्देवर्षेर्जन्म कर्म च ॥ भूयः पप्रच्छ तं ब्रह्मन्व्यासः सत्यवतीसुतः ॥१॥ व्यास
उवाच ॥ भिक्षुभिर्विप्रवसिते विज्ञानादेष्टृभिस्तव ॥ वर्तमानो वयस्याद्ये ततः किमकरोद्भवान् ॥२॥ स्वायंभुव कया
वृत्त्या वर्तितं ते परं वयः ॥ कथं चेदमुदस्राक्षीः काले प्राप्ते कलेवरम् ॥३॥ प्राक्कल्पविषयामेतां स्मृतिं ते सुरसत्तम ॥
न ह्येष व्यवधात्काल एष सर्वेनिसकृतिः ॥४॥ नारद उवाच ॥ भिक्षुभिर्विप्रवसिते विज्ञानादेष्टृभिर्मम ॥ वर्तमानो
वयस्याद्ये तत एतदकारणम् ॥५॥ एकात्मजा मे जननी योषिन्मूढा च किंकरी ॥ मय्यात्मजेऽनन्यगतौ चक्रे स्नेहानुब-
न्धनम् ॥६॥ साऽस्वतन्ना न कल्पाऽसीद्योगक्षेमं ममेच्छती ॥ ईशस्य हि वशे लोको योषा दारुमयी यथा ॥७॥ अहं
च तद्ब्रह्मकुल ऊषिवांस्तदवेक्षया ॥ दिग्देशकालाद्युत्पन्नो बालकः पञ्चहायनः ॥८॥ एकदा निर्गतां गेहाद्बुहन्तीं निशि गां
पथि ॥ सर्पोऽदशत्पदा स्पृष्टः कृपणां कालचोदितः ॥९॥ तदा तदहमीशस्य भक्तानां शमभीप्सतः ॥ अनुग्रहं मन्यमानः
प्रातिष्ठं दिशमुत्तराम् ॥१०॥ स्फीताङ्गनपदांस्तत्र पुरग्रामब्रजाकरान् ॥ खेटखर्वटवाटीश्च वनान्युपवनानि च ॥११॥ चित्र-
धातुविचित्राद्गीनिभभम्भुजद्भुमान् ॥ जलाशयाच्छिवजलान्नलिनीः सुरसेविताः ॥१२॥ चित्रस्वनैः पत्ररथैर्विभ्रमद्भ्रमर-
श्रियः ॥ नलवेणुशरस्तम्बकुशकीचकगह्वरम् ॥१३॥ एक एवातियातोऽहमद्राक्षं विपिनं महत् ॥ घोरं प्रतिभयाकारं
व्यालोलूकशिवाजिरम् ॥१४॥ परिश्रान्तेन्द्रियात्माहं तृदपरीतो बुभुक्षितः ॥ स्नात्वा पीत्वा हृदे नद्या उपस्पृष्टो गतश्रमः
॥१५॥ तस्मिन्निर्मनुजेऽरण्ये पिप्पलोपस्थ आस्थितः ॥ आत्मनात्मानमात्मस्थं यथाश्रुतमचिन्तयम् ॥१६॥ ध्यायतश्चर-
णाम्भोजं भावनिर्जितचेतसा ॥ औत्कण्ठ्याश्रुकलाक्षस्य हृद्यासीन्मे शनैर्हरिः ॥१७॥ प्रेमातिभरनिर्भिन्नपुलकाङ्गोऽतिनि-

वृतः ॥ आनन्दसंल्लवे लीनो नापश्यमुभयं मुने ॥१८॥ रूपं भगवतो यत्तन्मनःकान्तं शुचापहम् ॥ अपश्यन्सहसोत्तस्थे
 वैकुण्ठ्याहुर्मना इव ॥१९॥ दिदृक्षुस्तदहं भूयः प्रणिधाय मनो हृदि ॥ वीक्षमाणोऽपि नापश्यमवितृप्त इवातुरः ॥२०॥ एवं
 यतन्तं विजने मामाहागोचरो गिराम् ॥ गम्भीरश्लक्ष्णया वाचा शुचः प्रशमयन्निव ॥२१॥ हन्तास्त्रिञ्जन्मनि भवान्न मां
 द्रष्टुमिद्वार्हति ॥ अविपक्वकषायाणां दुर्दर्शोऽहं कुर्योगिनाम् ॥२२॥ सकृद्यद्दर्शितं रूपमेतत्कामाय तेऽनघ ॥ मत्कामः
 शनकैः साधुः सर्वान्मुञ्चति हृच्छयान् ॥२३॥ सत्सेवयाऽदीर्घया ते जाता मयि दृढा मतिः ॥ हित्वाऽवद्यमिमं लोकं गन्ता
 मज्जनतामसि ॥२४॥ मतिर्मयि निबद्धेयं न विपद्येत कर्हिचित् ॥ प्रजासर्गनिरोधेऽपि स्मृतिश्च मदनुग्रहात् ॥२५॥ एता-
 वदुक्त्वोपरराम तन्महद्भूतं नभोलिङ्गमलिङ्गमीश्वरम् ॥ अहं च तस्मै महतां महीयसे शीर्ष्णाऽवनामं विदधेऽनुकम्पितः
 ॥२६॥ नामान्यनन्तस्य हतत्रपः पठन्गुह्यानि भद्राणि कृतानि च स्मरन् ॥ गां पर्यटंस्तुष्टमना गतस्पृहः कालं प्रतीक्षन्वि-
 मदो विमत्सरः ॥२७॥ एवं कृष्णमतेर्ब्रह्मन्नसक्तस्यामलात्मनः ॥ कालः प्रादुरभूत्काले विद्युत्सौदामनी यथा ॥२८॥ प्रयु-
 ज्यमाने मयि तां शुद्धां भागवतीं तनुम् ॥ आरब्धकर्मनिर्वाणो न्यपतत्पाञ्चभौतिकः ॥२९॥ कल्पान्त इदमादाय शया-
 नेऽम्भस्युदन्वतः ॥ शिशयिषोरनुप्राणं विशोऽन्तरहं विभोः ॥३०॥ सहस्रयुगपर्यन्त उत्थायेदं सिसृक्षतः ॥ मरीचि-
 मिश्रा ऋषयः प्राणेभ्योऽहं च जज्ञिरे ॥३१॥ अन्तर्बहिश्च लोकांस्त्रीन्पर्येभ्यस्कन्दितव्रतः ॥ अनुग्रहान्महाविष्णोरविघात-
 गतिः क्वचित् ॥३२॥ देवदत्तामिमां वीणां स्वरब्रह्मविभूषिताम् ॥ मूर्च्छयित्वा हरिकथां गायमानश्चराम्यहम् ॥३३॥ प्रगा-
 यतः स्ववीर्याणि तीर्थपादः प्रियश्रवाः ॥ आहूत इव मे शीघ्रं दर्शनं याति चेतसि ॥३४॥ एतच्छ्यातुरचित्तानां मात्रास्प-
 शंच्छया मुहुः ॥ भवसिन्धुप्लवो दृष्टो हरिचर्यानुवर्णनम् ॥३५॥ यमादिभिर्योगपथैः कामलोभवतो मुहुः ॥ मुकुन्दसेवया
 यद्वत्तथाऽऽत्माऽद्धा न शाम्यति ॥३६॥ सर्वं तदिदमाख्यातं यत्पृष्टोऽहं त्वयाऽनघ ॥ जन्मकर्मरहस्यं मे भवतश्चात्मतोष-
 णम् ॥३७॥ ॥ सूत उवाच ॥ एवं संभाष्य भगवान्भारदो वासवीसुतम् ॥ आमङ्ग्य वीणां रणयन्ययौ यादृच्छिको मुनिः
 ॥३८॥ अहो देवर्षिर्धन्योऽयं यत्कीर्तिं शार्ङ्गधन्वनः ॥ गायन्माद्यन्निदं तद्व्या रमयत्यातुरं जगत् ॥३९॥ इति श्रीमद्भाग-
 वते महापुराणे प्रथमस्कन्धे व्यासनारदसंवादे षष्ठोऽध्यायः ॥६॥

शौनक उवाच ॥ निर्गते नारदे सूत भगवान्बादरायणः ॥ श्रुतवांस्तदभिप्रेतं ततः किमकरोद्विभुः ॥१॥ ॥सूत उवाच॥
 ब्रह्मनद्यां सरस्वत्यामाश्रमः पश्चिमे तटे ॥ शम्भ्याप्रास इति प्रोक्त ऋषीणां सत्रवर्धनः ॥२॥ तस्मिन्स्व आश्रमे व्यासो बद्-
 रीषण्डमण्डिते ॥ आसीनोऽप उपस्पृश्य प्रणिदध्यौ मनः स्वयम् ॥३॥ भक्तियोगेन मनसि सम्यक्प्रणिहितेऽमले ॥ अप-
 श्यत्युरुषं पूर्वं मायां च तदपाश्रयाम् ॥४॥ यया संमोहितो जीव आत्मानं त्रिगुणात्मकम् ॥ परोऽपि मनुतेऽनर्थं तत्कृतं
 चाभिपद्यते ॥५॥ अनर्थोपशमं साक्षाद्भक्तियोगमधोक्षजे ॥ लोकस्याजानतो विद्वांश्चक्रे सात्वतसंहिताम् ॥६॥ यस्यां वै
 श्रूयमाणायानां कृष्णे परमपूरुषे ॥ भक्तिरूपद्यते पुंसः शोकमोहजरापहा ॥७॥ स संहितां भागवतीं कृत्वाऽनुक्रम्य चात्म-
 जम् ॥ शुक्रमध्यापयामास निवृत्तिनिरतं मुनिः ॥८॥ ॥ शौनक उवाच ॥ स वै निवृत्तिनिरतः सर्वत्रोपेक्षको मुनिः ॥
 कस्य वा बृहतीमेतामात्मारामः समभ्यसत् ॥९॥ ॥ सूत उवाच ॥ आत्मारामाश्च मुनयो निर्ग्रन्था अप्युरुक्रमे ॥ कुर्व-
 न्यहैतुकीं भक्तिमित्थंभूतगुणो हरिः ॥१०॥ हरेर्गुणाक्षिसमतिर्भगवान्बादरायणिः ॥ अध्यगान्महदाख्यानं नित्यं विष्णुजन-
 प्रियः ॥११॥ परीक्षितोऽथ राजर्षेर्जन्मकर्मविलापनम् ॥ संस्थां च पाण्डुपुत्राणां वक्ष्ये कृष्णकथोदयम् ॥१२॥ यदा मृधे
 कौरवसृञ्जयानां वीरेष्वथो वीरगतिं गतेषु ॥ वृकोदराविद्भगदाभिमर्शभग्नोरुदण्डे धृतराष्ट्रपुत्रे ॥१३॥ भर्तुः प्रियं द्रौणि-
 रिति स्म पश्यन्कृष्णासुतानां स्वपतां शिरांसि ॥ उपाहरद्विप्रियमेव तस्य जुगुप्सितं कर्म विगर्हयन्ति ॥१४॥ माता शिशूनां
 निधनं सुतानां निशम्य घोरं परितप्यमाना ॥ तदाऽरुदद्वाष्पकलाकुलाक्षी तां सान्त्वयन्नाह किरिटमाली ॥१५॥ तदा
 शुचस्ते प्रमृजामि भद्रे यद्ब्रह्मबन्धोः शिर आततायिनः ॥ गाण्डीवमुक्तैर्विशिखैरुपाहरे त्वाक्रम्य यत्स्त्रास्यसि दग्धपुत्रा
 ॥१६॥ इति प्रियां वल्गुविचित्रजल्पैः स सान्त्वयित्वाऽच्युतमित्रसूतः ॥ अन्वाद्भवद्दशित उग्रधन्वा कपिध्वजो गुरुपुत्रं
 रथेन ॥१७॥ तमापतन्तं स विलक्ष्य दूरात्कुमारहोद्विग्नमना रथेन ॥ पराद्रवत्प्राणपरीप्सुरुर्ग्यां यावद्गमं रुद्रभयाद्यथा कः
 ॥१८॥ यदाऽशरणमात्मानमैक्षत श्रान्तवाजिनम् ॥ अखं ब्रह्मशिरो मेन आत्मत्राणं द्विजात्मजः ॥१९॥ अथोपस्पृश्य सलिलं
 संदधे तत्समाहितः ॥ अजानन्नपसंहारं प्राणकृच्छ्र उपस्थिते ॥२०॥ ततः प्रादुष्कृतं तेजः प्रचण्डं सर्वतोदिशम् ॥ प्राणा-
 पदमभिप्रेक्ष्य विष्णुं जिष्णुरुवाच ह ॥२१॥ ॥ अर्जुन उवाच ॥ कृष्ण कृष्ण महाभाग भक्तानामभयंकर ॥ त्वमेको

दह्यमानानामपवर्गोऽसि संसृतेः ॥२२॥ त्वमाद्यः पुरुषः साक्षादीश्वरः प्रकृतेः परः ॥ मायां व्युदस्य चिच्छक्त्या कैवल्ये स्थित आत्मनि ॥२३॥ स एव जीवलोकस्य मायामोहितचेतसः ॥ विधत्से स्वेन वीर्येण श्रेयो धर्मादिलक्षणम् ॥२४॥ तथायं चावतारस्ते भुवो भारजिहीर्षया ॥ स्वानां चानन्यभावानामनुध्यानाय चासकृत् ॥२५॥ किमिदं स्विक्रुतो वेति देवदेव न वेद्म्यहम् ॥ सर्वतोमुखमायाति तेजः परमदारुणम् ॥२६॥ श्रीभगवानुवाच ॥ वेत्थेदं द्रोणपुत्रस्य ब्राह्म-मखं प्रदर्शितम् ॥ नैवासौ वेद संहारं प्राणबाध उपस्थिते ॥२७॥ नह्यस्यान्यतमं किञ्चिदखं प्रत्यवकर्शनम् ॥ जह्यस्वतेज उन्नद्धमस्त्रज्ञो ह्यस्वतेजसा ॥२८॥ सूत उवाच ॥ श्रुत्वा भगवता प्रोक्तं फाल्गुनः परवीरहा ॥ स्पृष्ट्वाऽपस्तं परिक्रम्य ब्राह्मं ब्राह्मणाय संदधे ॥२९॥ संहत्यान्योन्यमुभयोस्तेजसी शरसंवृते ॥ आवृत्य रोदसी खं च ववृधातेऽर्कवह्निवत् ॥३०॥ दृष्ट्वास्व-तेजस्तु तयोर्खींल्लोकान्प्रदहन्महत् ॥ दह्यमानाः प्रजाः सर्वाः सांवर्तकमंसत ॥३१॥ प्रजोपप्लवमालक्ष्य लोकव्यतिकरं च तम् ॥ मतं च वासुदेवस्य संजहारार्जुनो द्वयम् ॥३२॥ तत आसाद्य तरसा दारुणं गौतमीसुतम् ॥ बबन्धामर्षता-त्राक्षः पशुं रशनया यथा ॥३३॥ शिबिराय निनीपन्तं दाम्ना बद्ध्वा रिपुं बलात् ॥ प्राहार्जुनं प्रकुपितो भगवानम्बुजेक्षणः ॥३४॥ मैत्रं पार्थाहंसि त्रातुं ब्रह्मबन्धुमिमं जहि ॥ योऽसावनागसः सुप्तानवधीन्निशि बालकान् ॥३५॥ मत्तं प्रमत्तमुन्मत्तं सुप्तं बालं खियं जडम् ॥ प्रपन्नं विरथं भीतं न रिपुं हन्ति धर्मवित् ॥३६॥ स्वप्राणान्यः परप्राणैः प्रपुष्णाल्यघृणः खलः ॥ तद्ब्रधस्तस्य हि श्रेयो यद्दोषाद्यात्यधः पुमान् ॥३७॥ प्रतिश्रुतं च भवता पाञ्चाल्यै शृण्वतो मम ॥ आहरिष्ये शिरस्तस्य यस्ते मानिनि पुत्रहा ॥३८॥ तदसौ वध्यतां पाप आतताय्यात्मबन्धुहा ॥ भर्तुश्च विप्रियं वीर कृतवान्कुलपांसनः ॥३९॥ एवं परीक्षता धर्मं पार्थः कृष्णेन चोदितः ॥ नैच्छद्धन्तुं गुरुसुतं यद्यप्यात्महनं महान् ॥४०॥ अथोपेत्य स्वशिबिरं गोविन्द-प्रियसारथिः ॥ न्यवेदयत्तं प्रियायै शोचन्त्या आत्मजान्हतान् ॥४१॥ तथाहृतं पशुवत्पाशबद्धमवाञ्छुखं कर्मजुगुप्सितेन ॥ निरीक्ष्य कृष्णाऽपकृतं गुरोः सुतं वामस्वभावा कृपया ननाम च ॥४२॥ उवाच चासहन्यस्य बन्धनानयनं सती ॥ मुच्यतां मुच्यतामेप ब्राह्मणो नितरां गुरुः ॥४३॥ सरहस्यो धनुर्वेदः सविसर्गोपसंयमः ॥ अस्त्रग्रामश्च भवता शिक्षितो यद-नुग्रहात् ॥४४॥ स एष भगवान्द्रोणः प्रजारूपेण वर्तते ॥ तस्यात्मनोऽर्धं पत्न्यास्ते नान्वगाद्वीरसूः कृपी ॥४५॥ तद्दर्मेऽ

महाभाग भवद्भिर्गौरवं कुलम् ॥ वृजिनं नार्हति प्राप्तुं पूज्यं वन्द्यमभीक्षणशः ॥४६॥ मा रोदीदस्य जननी गौतमी पति-
देवता ॥ यथाहं मृतवत्सार्ता रोदिम्यश्रुमुखी मुहुः ॥४७॥ यैः कोपितं ब्रह्मकुलं राजन्यैरकृतात्मभिः ॥ तत्कुलं प्रदहत्याशु
सानुबन्धं शुचार्पितम् ॥४८॥ सूत उवाच ॥ धर्म्यं न्याय्यं सकरुणं निर्व्यलीकं समं महत् ॥ राजा धर्मसुतो राज्ञ्याः
प्रत्यनन्दद्वचो द्विजाः ॥४९॥ नकुलः सहदेवश्च युयुधानो धनंजयः ॥ भगवान्देवकीपुत्रो ये चान्ये याश्च योषितः ॥५०॥
तत्राहामर्षितो भीमस्तस्य श्रेयान्वधः स्मृतः ॥ न भर्तुर्नात्मनश्चार्थे योऽहन्सुसाञ्जिशून्वृथा ॥५१॥ निशम्य भीमगदितं
द्रौपद्याश्च चतुर्भुजः ॥ आलोक्य वदनं सख्युरिदमाह हसन्निव ॥५२॥ श्रीकृष्ण उवाच ॥ ब्रह्मबन्धुर्न हन्तव्य आत-
तायी वधार्हणः ॥ मयैवोभयमाम्नातं परिपाद्यनुशासनम् ॥५३॥ कुरु प्रतिश्रुतं सत्यं यत्तत्सान्वयता प्रियाम् ॥ प्रियं च
भीमसेनस्य पाञ्चाल्या मद्यमेव च ॥५४॥ सूत उवाच ॥ अर्जुनः सहसाऽऽज्ञाय हरेर्हार्दमथासिना ॥ मणिं जहार
मूर्धन्यं द्विजस्य सहमूर्धजम् ॥५५॥ विमुच्य रशनाबद्धं बालहत्याहतप्रभम् ॥ तेजसा मणिना हीनं शिबिरान्निरयापयत्
॥५६॥ वपनं द्रविणादानं स्थानान्निर्यापणं तथा ॥ एष हि ब्रह्मबन्धूनां वधो नान्योऽस्ति दैहिकः ॥५७॥ पुत्रशोकातुराः
सर्वे पाण्डवाः सह कृष्णया ॥ स्वानां मृतानां यत्कृत्यं चक्रुर्निर्हरणादिकम् ॥५८॥ इति श्रीमद्भागवते महापुराणे प्रथम-
स्कन्धे द्रौणिनिग्रहो नाम सप्तमोऽध्यायः ॥ ७ ॥

सूत उवाच ॥ अथ ते संपरेतानां स्वानामुदकमिच्छताम् ॥ दातुं सकृष्णा गङ्गायां पुरस्कृत्य ययुः स्त्रियः ॥१॥ ते निनीयो-
दकं सर्वे विलप्य च भृशं पुनः ॥ आश्रुता हरिपादाब्जरजःपूतसरिज्जले ॥२॥ तत्रासीनं कुरुपतिं धृतराष्ट्रं सहानुजम् ॥
गाम्धारीं पुत्रशोकार्तां पृथां कृष्णां च माधवः ॥३॥ सान्वयामास मुनिभिर्हृतबन्धून्शुचार्पितान् ॥ भूतेषु कालस्य गतिं
दर्शयन्नप्रतिक्रियाम् ॥४॥ साधयित्वाऽजातशत्रोः स्वं राज्यं कितवैर्हृतम् ॥ घातयित्वाऽसतो राज्ञः कचस्पर्शक्षतायुषः ॥५॥
याजयित्वाश्चमेधैस्तं त्रिभिरुत्तमकल्पकैः ॥ तद्यशः पावनं दिक्षु शतमन्योरिवातनोत् ॥६॥ आमद्य्य पाण्डुपुत्रांश्च शैनेयो-
द्धवसंयुतः ॥ द्वैपायनादिभिर्विप्रेः पूजितैः प्रतिपूजितः ॥७॥ गन्तुं कृतमतिब्रह्मन्द्वारकां रथमास्थितः ॥ उपलेभेऽभिधा-
वन्तीमुत्तरां भयविह्वलाम् ॥८॥ ॥ उत्तरोवाच ॥ पाहि पाहि महायोगिन्देवदेव जगत्पते ॥ नान्यं त्वदभयं पश्ये यत्र

मृत्युः परस्परम् ॥९॥ अभिद्रवति मामीश शरस्तप्तयसो विभो ॥ कामं दहतु मां नाथ मा मे गर्भो निपात्यताम् ॥१०॥
 ॥ सूत उवाच ॥ उपधार्यं वचस्तस्या भगवान्भक्तवत्सलः ॥ अपाण्डवमिदं कर्तुं द्रौणेरस्त्रमबुध्यत ॥११॥ तर्ह्येवाथ मुनि-
 श्रेष्ठ पाण्डवाः पञ्च सायकान् ॥ आत्मनोऽभिमुखान्दीप्तानालक्ष्यास्त्राप्युपाददुः ॥१२॥ व्यसनं वीक्ष्य तत्तेषामनन्यविष-
 यात्मनाम् ॥ सुदर्शनेन स्वास्त्रेण स्वानां रक्षां व्यधाद्विभुः ॥१३॥ अन्तस्थः सर्वभूतानामात्मा योगेश्वरो हरिः ॥ स्वमा-
 ययाऽवृणोद्गर्भं वैराढ्याः कुरुतन्तवे ॥१४॥ यद्यप्यस्त्रं ब्रह्मशिरस्त्वमोघं चाप्रतिक्रियम् ॥ वैष्णवं तेज आसाद्य समशा-
 म्यद्भृगूद्ब्रह्म ॥१५॥ मा मंस्था ह्येतदाश्चर्यं सर्वार्थमयेऽच्युते ॥ य इदं मायया देव्या सृजत्यवति हन्त्यजः ॥१६॥ ब्रह्म-
 तेजोविनिर्मुक्तैरात्मजैः सह कृष्णया ॥ प्रयाणाभिमुखं कृष्णमिदमाह पृथा सती ॥१७॥ ॥ कुन्त्युवाच ॥ नमस्ये पुरुषं
 त्वाद्यमीश्वरं प्रकृतेः परम् ॥ अलक्ष्यं सर्वभूतानामन्तर्बहिरवस्थितम् ॥१८॥ मायाजवनिकाच्छन्नमज्ञाऽधोक्षजमव्ययम् ॥
 न लक्ष्यसे मूढदृशा नटो नाट्यधरो यथा ॥१९॥ तथा परमहंसानां मुनीनाममलात्मनाम् ॥ भक्तियोगविधानार्थं कथं
 पश्येमहि स्त्रियः ॥२०॥ कृष्णाय वासुदेवाय देवकीनन्दनाय च ॥ नन्दगोपकुमाराय गोविन्दाय नमो नमः ॥२१॥ नमः
 पङ्कजनाभाय नमः पङ्कजमालिने ॥ नमः पङ्कजनेत्राय नमस्ते पङ्कजाङ्गये ॥२२॥ यथा हृषीकेश खलेन देवकी कंसेन
 रुद्धातिचिरं शुचार्पिता ॥ विमोचिताहं च सहात्मजा विभो त्वयैव नाथेन मुहुर्विपद्गणात् ॥२३॥ विपान्महाग्नेः पुरुषा-
 ददर्शनादसत्सभाया वनवासकृच्छ्रतः ॥ मृधे मृधेऽनेकमहारथास्त्रतो द्रौण्यस्त्रतश्चास्त्र हरेऽभिरक्षिताः ॥२४॥ विपदः
 सन्तु नः शश्वत्तत्र तत्र जगद्गुरो ॥ भवतो दर्शनं यत्स्यादपुनर्भवदर्शनम् ॥२५॥ जन्मैश्वर्यश्रुतिश्रीमिरेधमानमदः पुमान् ॥
 नैवाहंत्यभिधातुं वै त्वामकिंचनगोचरम् ॥२६॥ नमोऽकिंचनवित्ताय निवृत्तगुणवृत्तये ॥ आत्मारामाय शान्ताय कैवल्य-
 पतये नमः ॥२७॥ मन्ये त्वां कालमीशानमनादिनिधनं विभुम् ॥ समं चरन्तं सर्वत्र भूतानां यन्मिथः कलिः ॥२८॥
 न वेद कश्चिद्भगवंश्चिकीर्षितं तवेहमानस्य नृणां विडम्बनम् ॥ न यस्य कश्चिद्दयितोऽस्ति कर्हिचिद्द्वेष्यश्च यस्मिन्विषमा
 मतिर्नृणाम् ॥२९॥ जन्म कर्म च विश्वात्मज्ञस्याकर्तुरात्मनः ॥ तिर्यङ्मनुषिषु यादःसु तदत्यन्तविडम्बनम् ॥३०॥ गोप्या-
 ददे त्वयि कृतागसि दाम तावद्या ते दशाश्रुकलिलाञ्जनसंभ्रमाक्षम् ॥ वक्रं तिनीय भयभावनया स्थितस्य सा मां विमो-

हयति भीरपि यद्विभेति ॥३१॥ केचिदाहुरजं जातं पुण्यश्लोकस्य कीर्तये ॥ यदोः प्रियस्यान्ववाये मलयस्येव चन्दनम् ॥३२॥ अपरे वसुदेवस्य देवक्यां याचितोऽभ्यगात् ॥ अजस्त्वमस्य क्षेमाय वधाय च सुरद्विषाम् ॥३३॥ भारावतरणा-
यान्ये भुवो नाव इवोदधौ ॥ सीदन्त्या भूरिभारेण जातो ह्यात्मभुवार्थितः ॥३४॥ भवेऽस्मिन्क्लृश्यमानानामविद्याकाम-
कर्मभिः ॥ श्रवणस्मरणार्हाणि करिष्यन्निति केचन ॥३५॥ शृण्वन्ति गायन्ति गृणन्त्यभीक्षणशः स्मरन्ति नन्दन्ति तवे-
हितं जनाः ॥ त एव पश्यन्त्यचिरेण तावकं भवप्रवाहोपरमं पदाम्बुजम् ॥३६॥ अप्यद्य नस्त्वं स्वकृतेहित प्रभो जिहा-
ससि स्वित्सुहृदोऽनुजीविनः ॥ येषां न चान्यद्भवतः पदाम्बुजात्परायणं राजसु योजितांहसाम् ॥३७॥ के वयं नामरूपाभ्यां
यदुभिः सह पाण्डवाः ॥ भवतोऽदर्शनं यर्हि हृषीकाणामिवेशितुः ॥३८॥ नेयं शोभिष्यते तत्र तथेदानीं गदाधर ॥
त्वत्पदैरङ्किता भाति स्वलक्षणविलक्षितैः ॥३९॥ इमे जनपदाः स्वृद्धाः सुपक्रौषधिवीरुधः ॥ वनाद्रिनद्युदन्वन्तो ह्येधन्ते
तव वीक्षितैः ॥४०॥ अथ विश्वेश विश्वात्मन्विश्वमूर्ते स्वकेषु मे ॥ स्नेहपाशमिमं छिन्धि दृढं पाण्डुषु वृष्णिषु ॥४१॥
त्वयि मेऽनन्यविषया मतिर्मधुपतेऽसकृन् ॥ रतिमुद्ग्रहतादद्धा गङ्गेवौघमुदन्वति ॥४२॥ श्रीकृष्ण कृष्णसख वृष्ण्यृषभाव-
निधुप्राजन्त्यवंशदहनानपवर्गवीर्य ॥ गोविन्द गोद्विजसुरार्तिहरावतार योगेश्वराखिलगुरो भगवन्नमस्ते ॥४३॥ ॥ सूत
उवाच ॥ पृथयेत्थं कल्पदैः परिणूताखिलोदयः ॥ मन्दं जहास वैकुण्ठो मोहयन्निव मायया ॥४४॥ तां बाढमित्युपा-
मद्वय प्रविश्य गजसाह्वयम् ॥ स्त्रियश्च स्वपुरं यास्यन्प्रेम्णा राज्ञा निवारितः ॥४५॥ व्यासाद्यैरीश्वरेहाज्ञैः कृष्णेनाद्भुतक-
र्मणा ॥ प्रबोधितोऽपीतिहासैर्नाबुध्यत शुचार्पितः ॥४६॥ आह राजा धर्मसुतश्चिन्तयन्सुहृदां वधम् ॥ प्राकृतेनात्मना
विप्राः स्नेहमोहवशं गतः ॥४७॥ अहो मे पश्यताज्ञानं हृदि रूढं दुरात्मनः ॥ पारक्यस्यैव देहस्य बह्व्यो मेऽक्षौहिणी-
हंताः ॥४८॥ बालद्विजसुहृन्मित्रपितृभ्रातृगुरुद्रुहः ॥ न मे स्यान्निरयान्मोक्षो ह्यपि वर्षायुतायुतैः ॥४९॥ नैनो राज्ञः प्रजा-
भर्तुर्धर्मयुद्धे वधो द्विषाम् ॥ इति मे न तु बोधाय कल्पते शासनं वचः ॥५०॥ स्त्रीणां मद्धतबन्धूनां द्रोहो योऽसावि-
होत्थितः ॥ कर्मभिर्गृहमेधीयैर्नाहं कल्पो व्यपोहितुम् ॥५१॥ यथा पङ्केन पङ्काम्भः सुरया वा सुराकृतम् ॥ भूतहत्यां
तथैवैकं न यज्ञैर्माधुमर्हति ॥५२॥ इति श्रीमद्भाग० म० प्र० कुन्तीस्तुतिर्युधिष्ठिरानुतापो नामाष्टमोऽध्यायः ॥८॥

सूत उवाच ॥ इति भीतः प्रजाद्रोहात्सर्वधर्मवित्त्सया ॥ ततो विनशनं प्रागाद्यत्र देवव्रतोऽपतत् ॥१॥ तदा ते आतरः
सर्वे सदश्वैः स्वर्णभूषितैः ॥ अन्वगच्छत्रथैर्विप्रा व्यासधौम्यादयस्तथा ॥२॥ भगवानपि विप्रर्षे रथेन सधनंजयः ॥ स
तैर्घ्यरोचत नृपः कुबेर इव गुह्यकैः ॥३॥ दृष्ट्वा निपतितं भूमौ दिवश्श्रुतमिवाभरम् ॥ प्रणेमुः पाण्डवा भीष्मं सानुगाः
सह चक्रिणा ॥४॥ तत्र ब्रह्मर्षयः सर्वे देवर्षयश्च सत्तम ॥ राजर्षयश्च तत्रासन्द्रष्टुं भरतपुङ्गवम् ॥५॥ पर्वतो नारदो धौम्यो
भगवान्बादरायणः ॥ बृहदश्वो भरद्वाजः सशिष्यो रेणुकासुतः ॥६॥ वसिष्ठ इन्द्रप्रमदस्त्रितो गृत्समदोऽसितः ॥ कक्षी-
वान्गौतमोऽत्रिश्च कौशिकोऽथ सुदर्शनः ॥७॥ अन्ये च मुनयो ब्रह्मन्ब्रह्मरातादयोऽमलाः ॥ शिष्यैरुपेता आजगमुः कश्य-
पाङ्गिरसादयः ॥८॥ तान्समेतान्महाभागानुपलभ्य वसूत्तमः ॥ पूजयामास धर्मज्ञो देशकालविभागवित् ॥९॥ कृष्णं च
तत्प्रभावज्ञ आसीनं जगदीश्वरम् ॥ हृदिस्थं पूजयामास माययोपात्तविग्रहम् ॥१०॥ पाण्डुपुत्रानुपासीनान्प्रश्रयप्रेमसं-
गतान् ॥ अभ्याचष्टानुरागासैरन्धीभूतेन चक्षुषा ॥११॥ अहो कष्टमहोऽन्याय्यं यद्युयं धर्मनन्दनाः ॥ जीवितुं नार्हथ क्लिष्टं
विप्रधर्माच्युताश्रयाः ॥१२॥ संस्थितेऽतिरथे पाण्डौ पृथा बालप्रजा वधुः ॥ युष्मत्कृते बहून्केशान्प्राप्ता तोकवती मुहुः
॥१३॥ सर्वे कालकृतं मन्ये भवतां च यदप्रियम् ॥ सपालो यद्वशे लोको वायोरिव घनावलिः ॥१४॥ यत्र धर्ममुतो राजा
गदापाणिर्वृकोदरः ॥ कृष्णोऽस्त्री गाण्डिवं चापं सुहृत्कृष्णस्ततो विपत् ॥१५॥ न ह्यस्य कर्हिचिद्राजन्पुमान्वेद विधिस्सि-
तम् ॥ यद्विजिज्ञासया युक्ता मुह्यन्ते कवयोऽपि हि ॥१६॥ तस्मादिदं दैवतत्रं व्यवस्य भरतर्षभ ॥ तस्यानुविहितोऽनाथा
नाथ पाहि प्रजाः प्रभो ॥१७॥ एष वै भगवान्साक्षादाद्यो नारायणः पुमान् ॥ मोहयन्मायया लोकं गृहश्चरति वृष्णिषु
॥१८॥ अस्यानुभावं भगवान्वेद गुह्यतमं शिवः ॥ देवर्षिनारदः साक्षाद्भगवान्कपिलो नृप ॥१९॥ यं मन्यसे मातुलेयं
प्रियं मित्रं सुहृत्तमम् ॥ अकरोः सच्चिवं दूतं सौहृदादथ सारथिम् ॥२०॥ सर्वात्मनः समदृशो ह्यद्वयस्थानहंकृतेः ॥ तत्कृतं
मतिवैषम्यं निरवद्यस्य न क्वचित् ॥२१॥ तथाप्येकान्तभक्तेषु पश्य भूपानुकम्पितम् ॥ यन्मेऽसंसृजतः साक्षात्कृष्णो
दर्शनमागतः ॥२२॥ भक्त्यावेश्य मनो यस्मिन्वाचा यन्नाम कीर्तयन् ॥ त्यजन्कलेवरं योगी मुच्यते कामकर्मभिः ॥२३॥
स देवदेवो भगवान्प्रतीक्षतां कलेवरं यावदिदं हिनोम्यहम् ॥ प्रसन्नहासारुणलोचनोल्लसन्मुखाम्बुजो ध्यानपथश्चतुर्भुजः

॥२४॥ सूत उवाच ॥ युधिष्ठिरस्तदाकर्ण्य शयानं शरपञ्जरे ॥ अपृच्छद्विविधान्धर्मानुधीणां चानुशृण्वताम् ॥२५॥
 पुरुषस्वभावविहितान्यथावर्णं यथाश्रमम् ॥ वैराग्यरागोपाधिभ्यामाज्ञातोभयलक्षणान् ॥२६॥ दानधर्मान्राजधर्मान्मो-
 क्षधर्मान्निवभागशः ॥ स्त्रीधर्मान्भगवद्भर्मान्समासव्यासयोगतः ॥२७॥ धर्मार्थकाममोक्षांश्च सहोपायान्यथा मुने ॥ नाना-
 ख्यानेतिहासेषु वर्णयामास तत्त्ववित् ॥२८॥ धर्मं प्रवदतस्तस्य स कालः प्रत्युपस्थितः ॥ यो योगिनश्छन्दमृत्योर्वाञ्छित-
 स्तूत्तरायणः ॥२९॥ तदोपसंहृत्य गिरः सहस्रणीर्विमुक्तसङ्गं मन आदिपूरुषे ॥ कृष्णे लसत्पीतपटे चतुर्भुजे पुरःस्थितेऽमी-
 लितदृग्व्यधारयन् ॥३०॥ विशुद्धया धारणया हताशुभस्तदीक्षयैवाशु गतायुधश्रमः ॥ निवृत्तसर्वेन्द्रियवृत्तिविभ्रमस्तुष्टाव-
 जन्यं विसृजन्नार्दनम् ॥३१॥ ॥ श्रीभीष्म उवाच ॥ इति मतिरूपकल्पिता वितृष्णा भगवति सात्वतपुङ्गवे विभूम्नि ॥
 स्वसुखमुपगते क्वचिद्विहर्तुं प्रकृतिमुपेयुषि यद्भवप्रवाहः ॥३२॥ त्रिभुवनकमनं तमालवर्णं रविकरगौरवराम्बरं दधाने ॥
 वपुरलककुलावृताननाब्जं विजयसखे रतिरस्तु मेऽनवद्या ॥३३॥ युधि तुरगरजोविधूम्रविष्वक्कचललितश्रमवार्थलंकृतास्ये ॥
 मम निशितशरैर्विमिद्यमानत्वचि विलसत्कवचेऽस्तु कृष्ण आत्मा ॥३४॥ सपदि सखिवचो निशम्य मध्ये निजपरयोर्बलयो-
 रथं निवेक्ष्य ॥ स्थितवति परसैनिकायुरक्षणा हृतवति प्रार्थसखे रतिर्ममास्तु ॥३५॥ व्यवहितपृतनामुखं निरीक्ष्य स्वज-
 नवधाद्विमुखस्य दोषबुद्ध्या ॥ कुमतिमहरदात्मविद्यया यश्चरणरतिः परमस्य तस्य मेऽस्तु ॥३६॥ स्वनिगममपहाय
 मत्प्रतिज्ञामृतमधिकर्तुमवद्भुतो रथस्थः ॥ धृतरथचरणोऽभ्ययाच्चलद्गुह्रैरिरिव हन्तुमिमं गतोत्तरीयः ॥३७॥ शितविशि-
 खहतो विशीर्णदंशः क्षतजपरिभ्रुत आततायिनो मे ॥ प्रसभमभिससार मद्बुधार्थं स भवतु मे भगवान्नातिर्मुकुन्दः
 ॥३८॥ विजयरथकुटुम्ब आत्ततोत्रे धृतहयरश्मिनि तच्छ्रियेक्षणीये ॥ भगवति रतिरस्तु मे मुमूर्षोर्यमिह निरीक्ष्य हता
 गताः स्वरूपम् ॥३९॥ ललितगतिविलासवल्गुहासप्रणयनिरीक्षणकल्पितोरुमानाः ॥ कृतमनुकृतवत्य उन्मदान्धाः
 प्रकृतिमगन्किल यस्य गोपवध्वः ॥४०॥ मुनिगणनृपवर्यसंकुलेऽन्तःसदसि युधिष्ठिरराजसूय एषाम् ॥ अर्हणमुपपेद
 ईक्षणीयो मम दृशिगोचर एष आविरात्मा ॥४१॥ तमिममहमजं शरीरभाजां हृदि हृदि धिष्ठितमात्मकल्पितानाम् ॥
 प्रतिदृशमिव नैकधार्कमेकं समधिगतोऽस्मि विधूतभेदमोहः ॥४२॥ ॥ सूत उवाच ॥ कृष्ण एवं भगवति मनोवाग्-

दृष्टिवृत्तिभिः ॥ आत्मन्यात्मानमावेक्ष्य सोऽन्तःश्वास उपारमत् ॥ ४३ ॥ संपद्यमानमाज्ञाय भीष्मं ब्रह्मणि निष्कले ॥
 सर्वे बभूवुस्ते तूर्णीं वयांसीव दिनात्यये ॥४४॥ तत्र दुन्दुभयो नेदुर्देवमानववादिताः ॥ शशंसुः साधवो राज्ञां
 खात्पेतुः पुष्पवृष्टयः ॥४५॥ तस्य निर्हरणादीनि संपरेतस्य भार्गव ॥ युधिष्ठिरः कारयित्वा मुहूर्तं दुःखितोऽभवत् ॥४६॥
 तुष्टुवुर्मुनयो हृष्टाः कृष्णं तद्ब्रह्मनामभिः ॥ ततस्ते कृष्णहृदयाः स्वाश्रमान्प्रययुः पुनः ॥४७॥ ततो युधिष्ठिरो गत्वा सह-
 कृष्णो गजाह्वयम् ॥ पितरं सान्त्वयामास गान्धारीं च तपस्विनीम् ॥४८॥ पित्रा चानुमतो राजा वासुदेवानुमोदितः ॥
 चकार राज्यं धर्मेण पितृपैतामहं विभुः ॥४९॥ इति श्रीम० म० प्र० युधिष्ठिरराज्यप्रलम्भो नाम नवमोऽध्यायः ॥९॥
 शौनक उवाच ॥ हत्वा स्वरिवथस्पृध आततायिनो युधिष्ठिरो धर्मभृतां वरिष्ठः ॥ सहानुजैः प्रत्यवरुद्धभोजनः कथं
 प्रवृत्तः किमकारषीत्ततः ॥१॥ ॥ सूत उवाच ॥ वंशं कुरोर्वंशदवाग्निनिर्हृतं संरोहयित्वा भवभावनो हरिः ॥ निवेश-
 यित्वा निजराज्य ईश्वरो युधिष्ठिरं प्रीतमना बभूव ह ॥२॥ निशम्य भीष्मोक्तमथाच्युतोक्तं प्रवृत्तविज्ञानविधूतविभ्रमः ॥
 शशास गामिन्द्र इवाजिताश्रयः परिध्युपान्तामनुजानुवर्तितः ॥३॥ कामं ववर्ष पर्जन्यः सर्वकामदुघा मही ॥ सिषिचुः
 स्र ब्रजान्गावः पथसोधस्वतीर्मुदा ॥४॥ नद्यः समुद्रा गिरयः सवनस्पतिवीरुधः ॥ फलन्त्योषधयः सर्वाः काममन्वृत्तु
 तस्य वै ॥५॥ नाधयो व्याधयः क्लेशा दैवभूतात्महेतवः ॥ अजातशत्रावभवञ्जन्तूनां राज्ञि कर्हिचित् ॥६॥ उपित्वा
 हास्तिनपुरे मासान्कतिपयान्हरिः ॥ सुहृदां च विशोकाय स्वसुश्च प्रियकाम्यया ॥७॥ आमन्त्र्य चाभ्यनुज्ञातः परिष्वज्या-
 मिवाद्य तम् ॥ आरुरोह रथं कैश्चित्परिष्वक्तोऽभिववादितः ॥८॥ सुभद्रा द्रौपदी कुन्ती विराटतनया तथा ॥ गान्धारी
 धृतराष्ट्रश्च युयुत्सुगौतमो यमौ ॥९॥ वृकोदरश्च धौम्यश्च स्त्रियो मत्स्यसुतादयः ॥ न सेहिरे विमुह्यन्तो विरहं शार्ङ्गध-
 न्वनः ॥१०॥ सत्सङ्गान्मुक्तदुःसङ्गो हातुं नोत्सहते बुधः ॥ कीर्त्यमानं यशो यस्य सकृदाकर्ण्यं रोचनम् ॥११॥ तस्मिन्म-
 स्तधियः पार्थाः सहेरन्विरहं कथम् ॥ दर्शनस्पर्शसंलापशयनासनभोजनैः ॥१२॥ सर्वे तेऽनिमिषैरक्षैस्तमनुद्रुतचेतसः ॥
 वीक्षन्तः स्नेहसंबद्धा विचेलुस्तत्र तत्र ह ॥१३॥ न्यरुन्धञ्जुर्लद्धाष्पमौत्कण्ड्याद्देवकीसुते ॥ निर्यात्यगारान्नोऽभद्रमिति स्या-
 द्दान्धवस्त्रियः ॥१४॥ मृदङ्गशङ्खभेर्यश्च पणवानकगोमुखाः ॥ धुन्धुर्यानकघण्टाद्या नेदुर्दुन्दुभयस्तथा ॥१५॥ प्रासादशिख-

रारूढाः कुरुनार्यो दिदक्षया ॥ ववृषुः कुसुमैः कृष्णे प्रेमव्रीडास्मितेक्षणाः ॥१६॥ सितातपत्रं जग्राह मुक्तादामविभूषितम् ॥
 रत्नदण्डं गुडाकेशः प्रियः प्रियतमस्य ह ॥१७॥ उद्धवः सात्यकिश्चैव व्यजने परमाद्भुते ॥ विकीर्यमाणः कुसुमै रेजे मधु-
 पतिः पथि ॥१८॥ अश्रूयन्ताशिषः सत्यास्तत्र तत्र द्विजेरिताः ॥ नानुरूपानुरूपाश्च निर्गुणस्य गुणात्मनः ॥१९॥ अन्योन्य-
 मासीत्संजल्प उत्तमश्लोकचेतसाम् ॥ कौरवेन्द्रपुरस्त्रीणां सर्वश्रुतिमनोहरः ॥२०॥ स वै किलायं पुरुषः पुरातनो य एक
 आसीदविशेष आत्मनि ॥ अग्रे गुणेभ्यो जगदात्मनीश्वरे निमीलितात्मन्निशि सुप्तशक्तिषु ॥२१॥ स एव भूयो निजवीर्य-
 चोदितां स्वजीवमायां प्रकृतिं सिसृक्षतीम् ॥ अनामरूपात्मनि रूपनामनी विधित्समानोऽमुससार शास्त्रकृत् ॥२२॥ स
 वा अयं यत्पदमत्र सूरयो जितेन्द्रिया निर्जितमातरिश्वनः ॥ पश्यन्ति भक्त्युत्कलितामलात्मना नन्वेष सत्त्वं परिमार्ष्टु-
 मर्हति ॥२३॥ स वा अयं सख्यनुगीतसत्कथो वेदेषु गुह्येषु च गुह्यवादिभिः ॥ य एक ईशो जगदात्मलीलया सृजत्य-
 वत्यत्ति न तत्र सज्जते ॥२४॥ यदा ह्यधर्मेण तमोधियो नृपा जीवन्ति तत्रैष हि सत्त्वतः किल ॥ धत्ते भगं सत्यमृतं
 दयां यशो भवाय रूपाणि दधुघुगे युगे ॥२५॥ अहो अलं श्लाघ्यतमं यदोः कुलमहो अलं पुण्यतमं मधोर्वनम् ॥ यदेष
 पुंसामृषभः श्रियः प्रियः स्वजन्मना चङ्गमणेन चाञ्चति ॥२६॥ अहो बत स्वयंशसस्तिरस्करी कुशस्थली पुण्ययशस्करी
 भुवः ॥ पश्यन्ति नित्यं यदनुग्रहेषितस्मितावलोकं स्वपतिं स्य यत्प्रजाः ॥२७॥ नूनं व्रतस्नानहुतादिनेश्वरः समर्चितो
 ह्यस्य गृहीतपाणिभिः ॥ पिबन्ति याः सख्यधरामृतं मुहुर्व्रजस्त्रियः संमुमुहुर्यदाशयाः ॥२८॥ या वीर्यशुल्केन हताः
 स्वयंवरे प्रमथ्य चैद्यप्रमुखान्हि शुष्मिणः ॥ प्रद्युम्नसाम्बाम्बसुतादयोऽपरा याश्चाहता भौमवधे सहस्रशः ॥२९॥ एताः
 परं स्त्रीत्वमपास्तपेशलं निरस्तशौचं बत साधु कुर्वते ॥ यासां गृहात्पुण्करलोचनः पतिर्न जात्वपैत्याहतिभिर्हृदि स्पृशन्
 ॥३०॥ एवंविधा गदन्तीनां स गिरः पुरयोषिताम् ॥ निरीक्षणेनाभिनन्दन्सस्मितेन ययौ हरिः ॥३१॥ अजातशत्रुः
 घृतनां गोपीथाय मधुद्विषः ॥ परेभ्यः शङ्कितः स्नेहात्प्रायुङ्क्त चतुरङ्गिणीम् ॥३२॥ अथ दूरागतान्शौरिः कौरवान्विरहा-
 तुरान् ॥ संनिवर्त्य दृढं स्निग्धान्प्रायात्स्वनगरीं प्रियैः ॥३३॥ कुरुजाङ्गलाञ्चालान्शूरसेनान्सयामुनान् ॥ ब्रह्मावतं कुरु-
 क्षेत्रं मत्स्यान्सारस्वतानथ ॥३४॥ मरुधन्वमतिक्रम्य सौवीराभीरयोः परान् ॥ आनर्तान्भार्गवोपागाच्छान्तवाहो मना-

ग्विभुः ॥३५॥ तत्र तत्र ह तत्रत्यैर्हरिः प्रत्युद्यतार्हणः ॥ सायं भेजे दिशं पश्चाद्गच्छे गां गतस्तदा ॥३६॥ इति मद्भागवते महापुराणे प्रथमस्कन्धे दशमोऽध्यायः ॥ १० ॥

सूत उवाच ॥ आनर्तान्स उपन्नज्य स्वृद्धाञ्जनपदान्स्वकान् ॥ दध्मौ दरवरं तेषां विषादं शमयन्निव ॥१॥ स उच्चकाशे धवलोदरोदरोऽप्युरुक्रमस्याधरशोणशोणिमा ॥ दाध्मायमानः करकञ्जसंपुटे यथाब्जखण्डे कलहंस उत्स्वनः ॥२॥ तमुपश्रुत्य निनदं जगद्भयभयावहम् ॥ प्रत्युद्ययुः प्रजाः सर्वा भर्तृदर्शनलालसाः ॥३॥ तत्रोपनीतबलयो रवेर्दीपमिवादृताः ॥ आत्मारामं पूर्णकामं निजलाभेन नित्यदा ॥४॥ प्रीत्युत्फुल्लमुखाः प्रोचुर्हर्षगद्गदया गिरा ॥ पितरं सर्वसुहृदमवितारमि-
वार्भकाः ॥५॥ नताः स्म ते नाथ सदाङ्घ्रिपङ्कजं विरिञ्चवैरिभ्यसुरेन्द्रवन्दितम् ॥ परायणं क्षेममिहेच्छतां परं न यत्र कालः प्रभवेत्परप्रभुः ॥६॥ भवाय नस्त्वं भव विश्वभावन त्वमेव माताथ सुहृत्पतिः पिता ॥ त्वं सद्गुरुनः परमं च दैवतं यस्यानुवृत्त्या कृतिनो बभूविम ॥७॥ अहो सनाथा भवता स्म यद्वयं त्रैविष्टपानामपि दूरदर्शनम् ॥ प्रेमस्मितस्निग्ध-
निरीक्षणाननं पश्येम रूपं तव सर्वसौभगम् ॥८॥ यद्ब्रह्मजुजाक्षापससार भो भवान्कुरुन्मधून्वाथ सुहृद्दृष्टया ॥ तत्राद्भकोटिप्रतिमः क्षणो भवेद्रविं विनाक्षणोरिव नस्तवाच्युत ॥९॥ इति चोदीरिता वाचः प्रजानां भक्तवत्सलः ॥ शृण्वानोऽनुग्रहं दृष्ट्वा वितन्वन्प्राविशत्पुरीम् ॥१०॥ मधुभोजदशार्हार्हकुरान्धकवृष्णिभिः ॥ आत्मतुल्यबलैर्गुप्तां नागैर्भोग-
वतीमिव ॥११॥ सर्वर्तुसर्वविभवपुण्यवृक्षलताश्रमैः ॥ उद्यानोपवनारामैर्वृतपद्माकरश्रियम् ॥१२॥ गोपुरद्वारमार्गेषु कृत-
कौतुकतोरणाम् ॥ चित्रध्वजपताकाग्रैरन्तःप्रतिहतातपाम् ॥१३॥ संमार्जितमहामार्गरथ्यापणकचत्वराम् ॥ सिक्तां गन्ध-
जलैरुक्तां फलपुष्पाक्षताङ्कुरैः ॥१४॥ द्वारि द्वारि गृहाणां च दध्यक्षतफलेक्षुभिः ॥ अलंकृतां पूर्णकुम्भैर्बलिभिर्धूपदीपकैः ॥१५॥ निशम्य प्रेष्टमायान्तं वसुदेवो महामनाः ॥ अक्रूरश्चोपसेनश्च रामश्चाद्भुतविक्रमः ॥१६॥ प्रद्युम्नश्चारुदेष्णश्च साम्बो जाम्बवतीसुतः ॥ प्रहर्षवेगोच्छ्वसितशयनासनभोजनाः ॥१७॥ वारणेन्द्रं पुरस्कृत्य ब्राह्मणैः ससुमङ्गलैः ॥ शङ्क-
तुर्यनिनादेन ब्रह्मघोषेण चादृताः ॥ प्रत्युज्जग्मू रथैर्हृष्टाः प्रणयागतसाध्वसाः ॥१८॥ वारमुख्याश्च शतशो यानैस्तद्दर्श-
नोत्सुकाः ॥ लसत्कुण्डलनिर्भातकपोलवदनश्रियः ॥१९॥ नटनर्तकगन्धर्वाः सूतमागधवन्दिनः ॥ गायन्ति चोत्तमश्लोक-

चरितान्यद्भूतानि च ॥२०॥ भगवांस्तत्र बन्धूनां पौराणामनिवर्तिनाम् ॥ यथाविध्युपसंगम्य सर्वेषां मानमादधे ॥२१॥
 प्रह्लाभिवादानश्लेषकरस्पर्शस्मितेक्षणैः ॥ आश्रास्य चाश्वपाकेभ्यो वैश्राभिमतेर्विभुः ॥२२॥ स्वयं च गुरुभिर्विप्रैः सदारैः
 स्थविरैरपि ॥ आशीर्भिर्युज्यमानोऽन्यैर्बन्दिभिश्राविशत्पुरम् ॥२३॥ राजमार्गं गते कृष्णे द्वारकायाः कुलस्त्रियः ॥ हर्न्या-
 प्यारुरुहुर्विप्र तदीक्षणमहोत्सवाः ॥२४॥ नित्यं निरीक्षमाणानां यदपि द्वारकौकसाम् ॥ न वितृप्यन्ति हि दशः श्रियो
 धामाङ्गमच्युतम् ॥२५॥ श्रियो निवासो यस्योरः पानपात्रं मुखं दशाम् ॥ बाहवो लोकपालानां सारङ्गाणां पदाम्बुजम्
 ॥२६॥ सितातपत्रव्यजनैरुपस्कृतः प्रसूनवर्षैरभिवर्षितः पथि ॥ पिशङ्गवासा वनमालया बभौ घनो यथाकोडुपचापवैद्युतैः
 ॥२७॥ प्रविष्टस्तु गृहं पित्रोः परिष्वक्तः स्वमातृभिः ॥ ववन्दे शिरसा सप्त देवकीप्रमुखा मुदा ॥२८॥ ताः पुत्रमङ्गमा-
 रोप्य स्नेहन्नुतपयोधराः ॥ हर्षविह्वलितात्मानः सिषिचुर्नेत्रजैर्जलैः ॥२९॥ अथाविशत्स्वभवनं सर्वकामनुत्तमम् ॥
 प्रासादा यत्र पत्नीनां सहस्राणि च षोडश ॥३०॥ पठ्यः पतिं प्रोष्य गृहानुपागतं विलोक्य संजातमनोमहोत्सवाः ॥
 उत्तस्थुरारात्सहसासनाशयात्साकं व्रतैर्धीडितलोचनाननाः ॥३१॥ तमात्मजैर्दृष्टिभिरन्तरात्मना दुरन्तभावाः परिरेभिरे
 पतिम् ॥ निरुद्धमप्यास्रवदम्बु नेत्रयोर्विलज्जतीनां भृगुवर्यं वैकुवात् ॥३२॥ यद्यप्यसौ पार्श्वगतो रहोगतस्तथापि तस्या-
 ङ्घ्रियुगं नवं नवम् ॥ पदे पदे का विरमेत तत्पदाच्चलापि यच्छीर्नं जहाति कर्हिचित् ॥३३॥ एवं नृपाणां क्षितिभार-
 जन्मनामक्षौहिणीभिः परिवृत्ततेजसाम् ॥ विधाय वैरं श्वसनो यथानलं मिथो वधेनोपरतो निरायुधः ॥३४॥ स एष
 नरलोकेऽस्मिन्नवतीर्णः स्वमायया ॥ रेमे स्त्रीरत्नकूटस्थो भगवान्प्राकृतो यथा ॥३५॥ उद्दामभावपिशुनामलवल्लुगहास-
 व्रीडावलोकनिहतो मदनोऽपि यासाम् ॥ संमुह्य चापमजहात्प्रमदोत्तमास्ता यस्येन्द्रियं विमथितुं कुहकैर्न शुकुः ॥३६॥
 तमयं मन्यते लोको ह्यसङ्गमपि सङ्गिनम् ॥ आत्मौपम्येन मनुजं व्यापृण्वानं यतोऽबुधः ॥३७॥ एतदीशानमीशस्य
 प्रकृतिस्थोऽपि तद्गुणैः ॥ न युज्यते सदात्मस्थैर्यथा बुद्धिस्तदाश्रया ॥३८॥ तं मेनिरेऽबला मूढाः स्त्रैणं चानुव्रतं रहः ॥
 अप्रमाणविदो भर्तुरीश्वरं मतयो यथा ॥३९॥ इति श्रीमद्भागवते महापुराणे प्रथमस्कन्धे श्रीकृष्णद्वारकाप्रवेशो नामै-
 कादशोऽध्यायः ॥ ११ ॥

शौनक उवाच ॥ अश्वत्थाम्नोपसृष्टेन ब्रह्मशीर्ष्णोरुतेजसा ॥ उत्तराया हतो गर्भ ईशेनाजीवितः पुनः ॥१॥ तस्य जन्म महाबुद्धेः कर्माणि च महात्मनः ॥ निधनं च यथैवासीत्स प्रेत्य गतवान्यथा ॥२॥ तदिदं श्रोतुमिच्छामि गदितुं यदि मन्यसे ॥ ब्रूहि नः श्रद्धानानां यस्य ज्ञानमदाच्छुकः ॥३॥ ॥ सूत उवाच ॥ अपीपलद्धर्मराजः पितृवद्रज्जयन्प्रजाः ॥ निःस्पृहः सर्वकामेभ्यः कृष्णापादाब्जसेवया ॥४॥ संपदः क्रतवो विप्रा महिषी भ्रातरो मही ॥ जम्बुद्वीपाधिपत्यं च यशश्च त्रिदिवं गतम् ॥५॥ किं ते कामाः सुरस्पर्हा मुकुन्दमनसो द्विजाः ॥ अधिजहुर्गुदं राज्ञः क्षुधितस्य यथेतरे ॥६॥ मातुर्गर्भगतो वीरः स तदा भृगुनन्दन ॥ ददर्श पुरुषं कंचिद्ब्रह्ममानोऽस्त्रतेजसा ॥७॥ अङ्गुष्ठमात्रममलं स्फुरत्पुरटमौलिनम् ॥ अपीच्यदर्शनं श्यामं तडिद्वाससमच्युतम् ॥८॥ श्रीमद्दीर्घचतुर्बाहुं तप्तकाञ्चनकुण्डलम् ॥ क्षतजाक्षं गदापाणिमात्मनः सर्वतोदिशम् ॥ परिभ्रमन्तमुल्काभां भ्रामयन्तं गदां मुहुः ॥९॥ अस्त्रतेजः स्वगदया नीहारमिव गोपतिः ॥ विधमन्तं सन्निकर्षे पर्यैक्षत क इत्यसौ ॥१०॥ विधूय तदमेयात्मा भगवान्धर्मगुण्विभुः ॥ मिषतो दशमासस्य तत्रैवान्तर्दधे हरिः ॥११॥ ततः सर्वगुणोदके सानुकूलग्रहोदये ॥ जज्ञे वंशधरः पाण्डोर्भूयः पाण्डुरिवौजसा ॥१२॥ तस्य प्रीतमना राजा विप्रैर्धौम्यकृपादिभिः ॥ जातकं कारयामास वाचयित्वा च मङ्गलम् ॥१३॥ हिरण्यं गां महीं ग्रामान्हस्त्यश्वाभृपतिर्वरान् ॥ प्रादात्स्वन्नं च विप्रेभ्यः प्रजातीर्थे स तीर्थवित् ॥१४॥ तमृचुर्ब्राह्मणास्तुष्टा राजानं प्रश्रयान्वितम् ॥ एष ह्यस्मिन्प्रजातन्तौ पुरूणां पौरवर्षभ ॥१५॥ दैवेनाप्रतिघातेन शुक्ले संस्थामुपेयुषि ॥ रातो वोऽनुग्रहार्थाय विष्णुना प्रभविष्णुना ॥१६॥ तस्मान्नाम्ना विष्णुरात इति लोके बृहच्छ्रवाः ॥ भविष्यति न संदेहो महाभागवतो महान् ॥१७॥ ॥ युधिष्ठिर उवाच ॥ अप्येष वंश्यान्नाजर्पीन्पुण्यश्लोकान्महात्मनः ॥ अनुवर्तिता स्त्रिचशसा साधुवादेन सत्तमाः ॥१८॥ ॥ ब्राह्मणा ऊचुः ॥ पार्थ प्रजाविता साक्षादिक्ष्वाकुरिव मानवः ॥ ब्रह्मण्यः सत्यसन्धश्च रामो दाशरथिर्यथा ॥१९॥ एष दाता शरण्यश्च यथा ह्यौशीनरः शिबिः ॥ यशो वितनिता स्वानां दौष्यन्तिरिव यज्वनाम् ॥२०॥ धन्विनामग्रणीरेष तुल्यश्चारुनयोर्द्वयोः ॥ हुताश इव दुर्धर्षः समुद्र इव दुस्तरः ॥२१॥ मृगेन्द्र इव विक्रान्तो निपेव्यो हिमवानिव ॥ तितिक्षुर्वसुधेवासौ सहिष्णुः पितराविव ॥२२॥ पितामहसमः साम्ये प्रसादे गिरिशोपमः ॥ आश्रयः सर्वभूतानां यथा देवो रमा-

श्रयः ॥२३॥ सर्वसद्गुणमाहात्म्य एष कृष्णमनुव्रतः ॥ रन्तिदेव इवोदारो ययातिरिव धार्मिकः ॥२४॥ धृत्या बलिसमः
कृष्णे प्रह्लाद इव सद्ग्रहः ॥ आहतैर्पोऽश्वमेधानां वृद्धानां पर्युपासकः ॥२५॥ राजर्षीणां जनयिता शास्ता चोत्पथगामि-
नाम् ॥ निग्रहीता कलेरेष भुवो धर्मस्य कारणात् ॥२६॥ तक्षकादात्मनो मृत्युं द्विजपुत्रोपसर्जितात् ॥ प्रपत्स्यत उपश्रुत्य
मुक्तसङ्गः पदं हरेः ॥२७॥ जिज्ञासितात्मयाथात्म्यो मुनेर्व्याससुतादसौ ॥ हित्वेदं नृप गङ्गायां यास्यत्यद्वाऽकुतोभयम्
॥२८॥ इति राज्ञ उपादिश्य विप्रा जातककोविदाः । लब्धोपचितयः सर्वे प्रतिजग्मुः स्वकान्गृहान् ॥२९॥ स एष लोक-
विख्यातः परीक्षितिति यत्प्रभुः ॥ गर्भदृष्टमनुध्यायन्परीक्षेत नरेष्विव ॥३०॥ स राजपुत्रो ववृध आशु शुक्ल इवोडुपः ॥
आपूर्यमाणः पितृभिः काष्ठाभिरिव सोऽन्वहम् ॥३१॥ यक्ष्यमाणोऽश्वमेधेन ज्ञातिद्रोहजिहासया ॥ राजालब्धधनो दध्या-
वन्यत्र करदण्डयोः ॥३२॥ तदभिप्रेतमालक्ष्य भ्रातरोऽच्युतचोदिताः ॥ धनं प्रहीणमाजहुरुदीच्यां दिशि भूरिशः ॥३३॥
तेन संभृतसंभारो धर्मपुत्रो युधिष्ठिरः ॥ वाजिमेधैस्त्रिभिर्भितो यज्ञैः समयजद्धरिम् ॥३४॥ (आहूतो भगवान् राज्ञा
याजयित्वा द्विजैर्नृपम् ॥ उवास कतिचिन्मासान्सुहृदां प्रियकाम्यया ॥३५॥ ततो राज्ञाभ्यनुज्ञातः कृष्णया सह बन्धुभिः ॥
ययौ द्वारवती ब्रह्मन्सारुणो यदुभिर्वृतः ॥३६॥) इति श्रीमद्भागवते महापुराणे प्रथमस्कन्धे परीक्षिजन्माद्युत्कर्षो नाम
द्वादशोऽध्यायः ॥१२॥

॥ सूत उवाच ॥ विदुरस्तीर्थयात्रायां मैत्रेयादात्मनो गतिम् ॥ ज्ञात्वागाद्धास्तिनपुरं तथावाप्तविवित्सितः ॥१॥ यावतः
कृतवान्प्रश्नान्क्षत्ता कौषारवाग्रतः ॥ जातैकभक्तिर्गोविन्दे तेभ्यश्चोपरराम ह ॥२॥ तं बन्धुमागतं दृष्ट्वा धर्मपुत्रः सहा-
नुजः ॥ धृतराष्ट्रो युयुत्सुश्च सूतः शारद्वतः पृथा ॥३॥ गान्धारी द्रौपदी ब्रह्मन्सुभद्रा चोत्तरा कृपी ॥ अन्याश्च जामयः
पाण्डोर्जातयः ससुताः स्त्रियः ॥४॥ प्रत्युजग्मुः प्रहर्षेण प्राणं तन्वा इवागतम् ॥ अभिसंगम्य विधिवत्परिष्वङ्गाभिव-
दनैः ॥ मुमुक्षुः प्रेमबाष्पौघं विरहौत्कण्ठ्यकातराः ॥५॥ राजा तमर्हयांचक्रे कृतासनपरिग्रहम् ॥ तं भुक्तवन्तमासीनं
विश्रान्तं सुखमासने ॥ प्रश्रयावनतो राजा प्राह तेषां च शृण्वताम् ॥६॥ ॥ युधिष्ठिर उवाच ॥ अपि स्मरथ नो
युष्मत्पक्षच्छायासमेधितान् ॥ विपद्गणाद्विषाद्यादेर्मोचिता यत्समानुकाः ॥७॥ कया वृत्त्या वर्तितं वश्वरद्भिः क्षितिम-

ण्डलम् ॥ तीर्थानि क्षेत्रमुख्यानि सेवितानीह भूतले ॥८॥ भवद्विधा भागवतास्तीर्थीभूताः स्वयं विभो ॥ तीर्थीकुर्वन्ति तीर्थानि स्वान्तःस्थेन गदाभृता ॥९॥ अपि नः सुहृदस्तात बान्धवाः कृष्णदेवताः ॥ दृष्टाः श्रुता वा यदवः स्वपुर्या सुखमासते ॥१०॥ इत्युक्तो धर्मराजेन सर्वं तत्समवर्णयत् ॥ यथानुभूतं क्रमशो विना यदुकुलक्षयम् ॥११॥ नन्वप्रियं दुर्विपहं नृणां स्वयमुपस्थितम् ॥ नावेदयत्सकरुणो दुःखितान्द्रष्टुमक्षमः ॥१२॥ कंचित्कालमथावात्सीत्सकृतो देववत्सुखम् ॥ भ्रातुर्ज्येष्ठस्य श्रेयस्कृत्सर्वेषां प्रीतिमावहन् ॥१३॥ अबिभ्रदर्यमा दण्डं यथावदधकारिषु ॥ यावद्धार शूद्रत्वं शापाद्वर्षशतं यमः ॥१४॥ युधिष्ठिरो लब्धराज्यो दृष्ट्वा पौत्रं कुलधरम् ॥ भ्रातृभिलोकपालाभैर्मुमुदे परया श्रिया ॥१५॥ एवं गृहेषु सक्तानां प्रमत्तानां तदीहया ॥ अत्यक्रामदविज्ञातः कालः परमदुस्तरः ॥१६॥ विदुरस्तदभिप्रेत्य धृतराष्ट्रमभापत ॥ राजन्निर्गम्यतां शीघ्रं पश्येदं भयमागतम् ॥१७॥ प्रतिक्रिञ्चा न यस्येह कुतश्चित्कहिंचित्प्रभो ॥ स एव भगवान्कालः सर्वेषां नः समागतः ॥१८॥ येन चैवाभिपन्नोऽयं प्राणैः प्रियतमैरपि ॥ जनः सद्यो वियुज्येत किमुतान्यैर्धनादिभिः ॥१९॥ पितृभ्रातृसुहृत्पुत्रा हतास्ते विगतं वयः ॥ आत्मा च जरया ग्रस्तः परगेहमुपाससे ॥२०॥ (अन्धः पुरैव बधिरो मन्दप्रज्ञश्च सांप्रतम् ॥ विशीर्णदन्तो मन्दाग्निः सरोगः कफमुद्गहन् ॥१॥) अहो महीयसी जन्तोर्जीविताशा यया भवान् ॥ भीमेनावर्जितं पिण्डमादत्ते गृहपालवत् ॥२१॥ अग्निर्निसृष्टो दत्तश्च गरो दाराश्च दूषिताः ॥ हतं क्षेत्रं धनं येषां तदत्तैरसुभिः कियत् ॥२२॥ तस्यापि तव देहोऽयं कृपणस्य जिजीविषोः ॥ परैत्यनिच्छतो जीर्णो जरया वाससी इव ॥२३॥ गतस्वार्थमिमं देहं विरक्तो मुक्तबन्धनः ॥ अविज्ञातगतिर्गृह्यात्स वै धीर उदाहृतः ॥२४॥ यः स्वकात्परतो वेह जातनिर्वन्द आत्मवान् ॥ हृदि कृत्वा हरिं गोहात्प्रज्जत्स नरोत्तमः ॥२५॥ अथोदीचीं दिशं यातु स्वैरज्ञातगतिर्भवान् ॥ इतोऽर्वाकप्रायशः कालः पुंसां गुणविकर्षणः ॥२६॥ एवं राजा विदुरेणानुजेन प्रज्ञाचक्षुर्बोधितो ह्याजमीढः ॥ छित्त्वा स्वेषु स्नेहपाशान्द्रुडिन्नो निश्चक्राम भ्रातृसंदर्शिताध्वा ॥२७॥ पतिं प्रयान्तं सुबलस्य पुत्री पतिव्रता चानुजगाम साध्वी ॥ हिमालयं न्यस्तदण्डप्रहर्षं मनस्विनामिव सत्संप्रहारः ॥२८॥ अजातशत्रुः कृतमैत्रो हुताग्निर्विप्राञ्चत्वा तिलगोभूमिहृक्मैः ॥ गृहं प्रविष्टो गुरुवन्दनाय न चापश्यत्पितरौ सौबलीं च ॥२९॥ तत्र संजयमासीनं पप्रच्छोद्विभ्रमानसः ॥

गावल्गणे क्व नस्तातो वृद्धो हीनश्च नेत्रयोः ॥३०॥ अम्बा च हतपुत्रार्ता पितृव्यः क्व गतः सुहृत् ॥ अपि मध्यकृतप्रज्ञे
हतबन्धुः स भार्यया ॥ आशंसमानः शमलं गङ्गायां दुःखितोऽपतत् ॥३१॥ पितर्युपरते पाण्डौ सर्वाङ्गः सुहृदः शिशून् ॥
अरक्षतां व्यसनतः पितृव्यौ क्व गतावितः ॥३२॥ ॥ सूत उवाच ॥ कृपया स्नेहवैकुण्ठ्यात्सूतो विरहकर्षितः ॥ आत्मे-
श्वरमचक्षणो न प्रत्याहातिपीडितः ॥३३॥ विमृज्याश्रूणि पाणिभ्यां विष्टभ्यात्मानमात्मना ॥ अजातशत्रुं प्रत्युचे प्रभोः
पादावनुस्मरन् ॥३४॥ ॥ संजय उवाच ॥ नाहं वेद व्यवसितं पित्रोर्वैः कुलनन्दन ॥ गान्धार्या वा महाबाहो मुषि-
तोऽस्मि महात्मभिः ॥३५॥ अथाजगाम भगवान्भारदः सहतुम्बुरुः ॥ प्रत्युत्थायाभिवाद्याह सानुजोऽभ्यर्चयन्निव ॥३६॥
॥ युधिष्ठिर उवाच ॥ नाहं वेद गतिं पित्रोर्भगवन्क्व गतावितः ॥ अम्बा वा हतपुत्रार्ता क्व गता च तपस्विनी ॥३७॥
कर्णधार इवापारे भगवान्पारदर्शकः ॥३८॥ अथाबभाषे भगवान्भारदो मुनिसत्तमः ॥ मा कंचन शुचो राजन्यदीश्वरवशं
जगत् ॥३९॥ लोकाः सपाला यस्येमे वहन्ति बलिमीशितुः ॥ स संयुनक्ति भूतानि स एव वियुनक्ति च ॥४०॥ यथा
गावो नसि प्रोतास्तन्त्यां बद्धाः स्वदामभिः ॥ वाक्तन्त्यां नामभिर्बद्धा वहन्ति बलिमीशितुः ॥४१॥ यथा क्रीडोपस्कराणां
संयोगविगमाविह ॥ इच्छया क्रीडितुः स्यातां तथैवेशेच्छया नृणाम् ॥४२॥ यन्मन्यसे ध्रुवं लोकमध्रुवं वा न चोभ-
यम् ॥ सर्वथा हि न शोच्यास्ते स्नेहादन्यत्र मोहजात् ॥४३॥ तस्माज्जह्यङ्ग वैकुण्ठ्यमज्ञानकृतमात्मनः ॥ कथं त्वनाथाः
कृपणा वर्तेरंस्ते च मां विना ॥४४॥ कालकर्मगुणाधीनो देहोऽयं पाञ्चभौतिकः ॥ कथमन्यांस्तु गोपायेत्सर्पग्रस्तो यथा
परम् ॥४५॥ अहस्तानि सहस्तानामपदानि चतुष्पदाम् ॥ फल्गूनि तत्र महतां जीवो जीवस्य जीवनम् ॥४६॥ तदिदं
भगवान्नाजज्ञेक आत्मात्मनां स्वदक् ॥ अन्तरोऽनन्तरो भाति पश्य तं माययोरुधा ॥४७॥ सोऽयमद्य महाराज भग-
वान्भूतभावनः ॥ कालरूपोऽवतीर्णोऽस्यामभावाय सुरद्विषाम् ॥४८॥ निष्पादितं देवकृत्यमवशेषं प्रतीक्षते ॥ तावद्यु-
यमवेक्षध्वं भवेद्यावदिहेश्वरः ॥४९॥ धृतराष्ट्रः सह आत्रा गान्धार्या च स्वभार्यया ॥ दक्षिणेन हिमवत ऋषीणामा-
श्रमं गतः ॥५०॥ स्रोतोभिः सप्तभिर्या वै स्वर्धुनी सप्तधा व्यधात् ॥ सप्तानां प्रीतये नाना सप्तस्रोतः प्रचक्षते ॥५१॥

स्नात्वानुसवनं तस्मिन्ह्रुत्वा चाग्नीन्यथाविधि ॥ अन्वक्ष उपशान्तात्मा स आस्ते विगतैषणः ॥५२॥ जितासनो जित-
 श्वासः प्रत्याहृतपण्डिन्द्रियः ॥ हरिभावनया ध्वस्तरजःसत्त्वतमोमलः ॥५३॥ विज्ञानात्मनि संयोज्य क्षेत्रज्ञे प्रविलाप्य
 तम् ॥ ब्रह्मण्यात्मानमाधारे घटाम्बरमिवाम्बरे ॥५४॥ ध्वस्तमायागुणोदको निरुद्धकरणाशयः ॥ निवर्तिताखिलाहार
 आस्ते स्थाणुरिवाचलः ॥ तस्यान्तरायो मैवाभूः संन्यस्ताखिलकर्मणः ॥५५॥ स वा अद्यतनाद्राजन्परतः पञ्चमेऽहनि ॥
 कलेवरं हास्यनि स्वं तच्च भस्मीभविष्यति ॥५६॥ दह्यमानेऽग्निभिर्देहे पत्युः पत्नी सहोदजे ॥ बहिः स्थिता पतिं साध्वी
 तमग्निमनुवेक्ष्यति ॥५७॥ विदुरस्तु तदाश्चर्यं निशम्य कुरुनन्दन ॥ हर्षशोकयुतस्तस्माद्गन्ता तीर्थनिषेवकः ॥५८॥ इत्यु-
 क्त्वाथारूहत्स्वर्गं नारदः सहनुम्बुरुः ॥ युधिष्ठिरो वचस्तस्य हृदि कृत्वाजहाच्छुचः ॥५९॥ इति श्रीमद्भागवते महापुराणे
 प्रथमस्कन्धे त्रयोदशोऽध्यायः ॥ १३ ॥

॥ सूत उवाच ॥ संप्रस्थिते द्वारकायां जिष्णौ बन्धुदिदक्षया ॥ ज्ञातुं च पुण्यश्लोकस्य कृष्णस्य च विचेष्टितम् ॥१॥
 व्यतीताः कतिचिन्मासास्तदा नायात्ततोऽर्जुनः ॥ ददर्श घोररूपाणि निमित्तानि कुरुद्रहः ॥२॥ कालस्य च गतिं रौद्रां
 विपर्यस्तर्तुधर्मिणः ॥ पापीयसीं नृणां वार्तां क्रोधलोभानृतात्मनाम् ॥३॥ जिह्वप्रायं व्यवहृतं शाब्दमिश्रं च सौहृदम् ॥
 पितृमातृसुहृद्भ्रातृदंपतीनां च कल्कनम् ॥४॥ (कन्याविक्रयिणं तातं सुतं पित्रोरपोषकम् ॥ ब्राह्मणान्वेदविमुखान् शू-
 द्रान्वै ब्रह्मवादिनः ॥१॥) निमित्तान्यत्परिष्टानि काले त्वनुगते नृणाम् ॥ लोभाद्यधर्मप्रकृतिं दृष्ट्वाच्चानुजं नृपः ॥५॥
 ॥ युधिष्ठिर उवाच ॥ संप्रेषितो द्वारकायां जिष्णुर्बन्धुदिदक्षया ॥ ज्ञातुं च पुण्यश्लोकस्य कृष्णस्य च विचेष्टितम् ॥६॥
 गताः सप्ताधुना मासा भीमसेन तवानुजः ॥ नायाति कस्य वा हेतोर्नाहं वेदेदमञ्जसा ॥७॥ अपि देवर्षिणादिष्टः स
 कालोऽयमुपस्थितः ॥ यदात्मनोऽङ्गमाक्रीडं भगवानुत्तिससृक्षति ॥८॥ यस्मान्नः संपदो राज्यं दाराः प्राणाः कुलं प्रजाः ॥
 आसन्सपत्नविजयो लोकाश्च यदनुग्रहात् ॥९॥ पश्योत्पातान्नरव्याघ्र दिव्यान्भौमान्सदैहिकान् ॥ दारुणान् शंसतोऽदू-
 राद्भयं नो बुद्धिमोहनम् ॥१०॥ ऊर्वक्षिवाहवो मद्यं स्फुरन्त्यङ्ग पुनः पुनः ॥ वेपथुश्चापि हृदय आराहास्यन्ति विप्रियम्
 ॥११॥ शिवैषोद्यन्तमादित्यमभिरौत्यनलानना ॥ मामङ्ग सारमेयोऽयमभिरौति ह्यभीरुवत् ॥१२॥ शस्ताः कुर्वन्ति मां

सत्यं दक्षिणं पशवोऽपरे ॥ वाहांश्च पुरुषव्याघ्र लक्षये रुदतो मम ॥१३॥ मृत्युदूतः कपोतोऽयमुलूकः कम्पयन्मनः ॥
 प्रत्युलूकश्च कुहानैरनिद्रौ शून्यमिच्छतः ॥१४॥ धूम्रा दिशः परिधयः कम्पते भूः सहाद्रिभिः ॥ निर्घातश्च महानासी-
 त्साकं च स्तनयित्नुभिः ॥१५॥ वायुर्वाति खरस्पर्शो रजसा विसृजंस्तमः ॥ असृग्वर्षन्ति जलदा बीभत्समिव सर्वतः
 ॥१६॥ सूर्यं हतप्रभं पश्य ग्रहमर्द मिथो दिवि ॥ संसंकुलैर्भूतगणैर्ज्वलिते इव रोदसी ॥१७॥ नद्यो नदाश्च क्षुभिताः
 सरांसि च मनांसि च ॥ न ज्वलत्यग्निराज्येन कालोऽयं किं विधास्यति ॥१८॥ न पिबन्ति स्तनं वत्सा न दुह्यन्ति च
 मातरः ॥ रुदन्त्यश्रुमुखा गावो न हृष्यन्त्यृषभा व्रजे ॥१९॥ दैवतानि रुदन्तीव स्विद्यन्ति ह्युच्चलन्ति च ॥ इमे जन-
 पदा ग्रामाः पुरोद्यानाकराश्रमाः ॥ अष्टश्रियो निरानन्दाः किमघं दर्शयन्ति नः ॥२०॥ मन्य एतैर्महोत्पातैर्नूनं भग-
 वतः पदैः ॥ अनन्यपुरुषश्रीभिर्हीना भूर्हतसौभगा ॥२१॥ इति चिन्तयतस्तस्य दृष्टारिष्टेन चेतसा ॥ राज्ञः प्रत्यागमद्ब्रह्म-
 न्यदुपुर्याः कपिध्वजः ॥२२॥ तं पादयोर्निपतितमयथापूर्वमातुरम् ॥ अधोवदनमद्विन्दून्मुञ्चन्तं नयनाब्जयोः ॥२३॥
 विलोक्योद्विग्नेहृदयो विच्छायमनुजं नृपः ॥ पृच्छति स्म सुहृन्मध्ये संस्मरन्नारदेरितम् ॥२४॥ ॥ युधिष्ठिर उवाच ॥
 कच्चिदानतंपुर्यां नः स्वजनाः सुखमासते ॥ मधुभोजदशाहार्हसात्वतान्धकवृष्णयः ॥२५॥ शूरो मातामहः कच्चित्स्व-
 स्त्यास्ते वाथ मारिपः ॥ मातुलः सानुजः कच्चित्कुशल्यानकदुन्दुभिः ॥२६॥ सप्त स्वसारस्तत्पत्न्यो मातुलान्यः सहा-
 त्मजाः ॥ आसते सखुषाः क्षेमं देवकीप्रमुखाः स्वयम् ॥२७॥ कच्चिद्राजाहुको जीवत्यसत्पुत्रोऽस्य चानुजः ॥ हृदीकः
 ससुतोऽक्रूरो जयन्तगदसारणाः ॥२८॥ आसते कुशलं कच्चिद्ये च शत्रुजिदादयः ॥ कच्चिदास्ते सुखं रामो भगवान्सा-
 त्वतां प्रभुः ॥२९॥ प्रद्युम्नः सर्ववृष्णीनां सुखमास्ते महारथः ॥ गरभीररयोऽनिरुद्धो वर्धते भगवानुत ॥३०॥ सुषेण-
 श्वारुदेष्णश्च साम्बो जाम्बवतीसुतः ॥ अन्ये च कार्पण्यप्रवराः सपुत्रा ऋषभादयः ॥३१॥ तथैवानुचराः शौरेः श्रुतदे-
 वोद्धवादयः ॥ सुनन्दनन्दशीर्षण्या ये चान्ये सात्वतर्षभाः ॥३२॥ अपि स्वस्त्यासते सर्वे रामकृष्णभुजाश्रयाः ॥ अपि
 स्मरन्ति कुशलमस्माकं बद्धसौहृदाः ॥३३॥ भगवानपि गोविन्दो ब्रह्मण्यो भक्तवत्सलः ॥ कच्चित्पुरे सुधर्मायां सुख-
 मास्ते सुहृद्वृतः ॥३४॥ मङ्गलाय च लोकानां क्षेमाय च भवाय च ॥ आस्ते यदुकुलाम्भोधावाद्योऽनन्तसखः पुमान्

॥३५॥ यद्बाहुदण्डगुप्तायां स्वपुर्या यदवोऽर्चिताः ॥ क्रीडन्ति परमानन्दं महापौरुषिका इव ॥३६॥ यत्पादशुश्रूषण-
मुख्यकर्मणा सत्यादयो ब्रष्टसहस्रयोषितः ॥ निर्जित्य संख्ये त्रिदशांस्तदाशिपो हरन्ति वज्रायुधवल्लभोचिताः ॥३७॥
यद्बाहुदण्डाभ्युदयानुजीविनो यदुप्रवीरा ह्यकुतोभया मुहुः ॥ अधिक्रमन्त्यङ्घ्रिभिराहतां बलात्सभां सुधर्मा सुरसत्त-
मोचिताम् ॥३८॥ कञ्चित्तेऽनामयं तात ब्रष्टतेजा विभासि मे ॥ अलब्धमानोऽवज्ञातः किंवा तात चिरोषितः ॥३९॥
कञ्चिन्नाभिहतोऽभावैः शब्दादिभिरमङ्गलैः ॥ न दत्तमुक्तमर्थिभ्य आशया यत्प्रतिश्रुतम् ॥४०॥ कञ्चित्त्वं ब्राह्मणं बालं
गां वृद्धं रोगिणं स्त्रियम् ॥ शरणोपसृतं सत्त्वं नात्याक्षीः शरणप्रदः ॥४१॥ कञ्चित्त्वं नागमोऽगम्यां गम्यां वाऽसत्कृतां
स्त्रियम् ॥ पराजितो वाथ भवान्नोत्तमैर्नासमैः पथि ॥४२॥ अपिस्त्रिपर्यभुङ्क्थास्त्वं संभोज्यान्वृद्धबालकान् ॥ (उपे-
क्ष्यातिथिभृत्यांश्च गर्भिण्यासुरकन्यकाः) ॥ जुगुप्सितं कर्म किञ्चित्कृतवान्न यदक्षमम् ॥४३॥ कञ्चित्प्रेष्टतमेनाथ हृदये-
नात्मबन्धुना ॥ शून्योऽस्मि रहितो नित्यं मन्यसे तेऽन्यथा न रक् ॥४४॥ इति श्रीमद्भागवते महापुराणे प्रथमस्कन्धे
युधिष्ठिरवितर्को नाम चतुर्दशोऽध्यायः ॥ १४ ॥

॥ सूत उवाच ॥ एवं कृष्णसखः कृष्णो भ्रात्रा राज्ञा विकल्पितः ॥ नानाशङ्कास्पदं रूपं कृष्णविश्लेषकाशितः ॥१॥
शोकेन शुष्यद्वदनहृत्सरोजो हतप्रभः ॥ विभुं तमेवानुध्यायन्नाशक्रोत्प्रतिभाषितुम् ॥२॥ कृच्छ्रेण संस्तभ्य शुचः पाणि-
नामृज्य नेत्रयोः ॥ परोक्षेण समुन्नद्धप्रणयौत्कण्ठ्यकातरः ॥३॥ सख्यं मैत्रीं सौहृदं च सारथ्यादिषु संस्मरन् ॥ नृपम-
ग्रजमित्याह बाष्पगद्गदया गिरा ॥४॥ ॥ अर्जुन उवाच ॥ वञ्चितोऽहं महाराज हरिणा बन्धुरूपिणा ॥ येन मेऽपहतं
तेजो देवविस्मापनं महत् ॥५॥ यस्य क्षणवियोगेन लोको ह्यप्रियदर्शनः ॥ उक्थेन रहितो ह्येष मृतकः प्रोच्यते यथा
॥६॥ यत्संश्रयाद्गुपदगेहमुपागतानां राज्ञां स्वयंवरमुखे स्मरदुर्मदानाम् ॥ तेजो हतं खलु मयाभिहतश्च मत्स्यः सजी-
कृतेन धनुषाधिगता च कृष्णा ॥७॥ यत्संनिधावहमु खाण्डवमग्रयेऽदामिन्द्रं च सामरगणं तरसा विजित्य ॥ लब्धा
सभा मयकृताद्भुतशिल्पमाया दिग्भ्योऽहरनृपतयो बलिमध्वरे ते ॥८॥ यत्तेजसा नृपशिरोङ्गिमहन्मखार्थं आयोऽनुजस्तव
गजायुतसत्त्ववीर्यैः ॥ तेनाहताः प्रमथनाथमखाय भूपा यन्मोचितास्तदनयन्बलिमध्वरे ते ॥९॥ पठ्यास्तवाधिमखङ्कुस-

महाभिषेकश्लाघिष्ठचारुकरं कितवैः सभायाम् ॥ स्पृष्टं विकीर्य पदयोः पतिताश्रुमुख्या यैस्तस्त्रियोऽकृत हतेशविमु-
 क्तकेशाः ॥१०॥ यो नो जुगोप वनमेत्य दुरन्तकृच्छ्राहुर्वाससोऽरिविहितादयुताप्रभुग्यः ॥ शाकान्नशिष्टमुपभुज्य यतस्त्रि-
 लोकीं तृप्ताममंस्त सलिले विनिमग्नसङ्घः ॥११॥ यत्तेजसाथ भगवान्युधि शूलपाणिर्विस्मापितः स गिरिजोऽस्त्रमदान्निजं
 मे ॥ अन्येऽपि चाहममुनेव कलेवरेण प्राप्तो महेन्द्रभवने महदासनाधर्मम् ॥१२॥ तत्रैव मे विहरतो भुजदण्डयुग्मं
 गाण्डीवलक्षणमरातिवधाय देवाः ॥ सेन्द्राः श्रिता यदनुभावितमाजमीढ तेनाहमद्य मुषितः पुरुषेण भूम्ना ॥१३॥
 यद्धान्धवः कुरुबलाब्धिमनन्तपारमेको रथेन ततरेऽहमनीर्यसत्त्वम् ॥ प्रत्याहृतं बहु धनं च मया परेषां तेजास्पदं मणि-
 मयं च हृतं शिरोभ्यः ॥१४॥ यो भीष्मकर्णगुरुशल्यचमूष्वदभ्रराजन्यवर्यरथमण्डलमण्डितासु ॥ अप्रेचरो मम विभो
 रथयूथपानामायुर्मेनासि च दृशा सह ओज आच्छेत् ॥१५॥ यद्दोषु मा प्रणिहितं गुरुभीष्मकर्णद्रौणित्रिगर्तशलसैन्धव-
 बाह्लिकाद्यैः ॥ अस्त्राप्यमोघमहिमानि निरूपितानि नो पस्पृशुर्नृहरिदासमिवासुराणि ॥१६॥ सौत्ये वृतः कुमतिनात्मद
 ईश्वरो मे यत्पादपद्ममभवाय भजन्ति भव्याः ॥ मां श्रान्तवाहमरयो रथिनो भुविष्टं न प्राहरन्त्यदनुभावनिरस्तचित्ताः ॥१७॥
 नर्माण्युदाररुचिरस्मितशोभितानि हे पार्थ हेऽर्जुन सखे कुरुनन्दनेति ॥ संजल्पितानि नरदेव हृदिस्पृशानि स्मर्तुर्लुठन्ति
 हृदयं मम माधवस्य ॥१८॥ शय्यासनाटनविकत्थनभोजनादिष्वैक्याद्वयस्य ऋतवानिति विप्रलब्धः ॥ सख्युः सखेव पितृ-
 वत्तनयस्य सर्वं सेहे महान्महितया कुमतेरघं मे ॥१९॥ सोऽहं नृपेन्द्र रहितः पुरुषोत्तमेन सख्या प्रियेण सुहृदा हृद-
 येन शून्यः ॥ अध्वन्युरुक्रमपरिग्रहमङ्ग रक्षन्तोपैरसद्भिरबलेव विनिर्जितोऽस्मि ॥२०॥ तद्वै धनुस्त इषवः स रथो हयास्ते
 सोऽहं रथी नृपतयो यत आनमन्ति ॥ सर्वं क्षणेन तदभूदसदीशरिक्तं भस्मन्हुतं कुहकराद्भमिवोत्समूष्याम् ॥२१॥ राज-
 स्वयाभिपृष्टानां सुहृदां नः सुहृत्पुरे ॥ विप्रशापविमूढानां निघ्नतां मुष्टिभिर्मिथः ॥२२॥ वारुणीं मदिरां पीत्वा मदोन्म-
 थितचेतसाम् ॥ अजानतामिवान्योन्यं चतुःपञ्चावशेषिताः ॥२३॥ प्रायेणैतद्भगवत ईश्वरस्य विचेष्टितम् ॥ मिथो निघ्नन्ति
 भूतानि भावयन्ति च यन्मिथः ॥२४॥ जलोकसां जले यद्ब्रह्महान्तोऽदन्त्यणीयसः ॥ दुर्बलान्बलिनो राजन्महान्तो बलिनो
 मिथः ॥२५॥ एवं बलिष्टैर्यदुभिर्महद्भिरितरान्विभुः ॥ यदून्यदुभिरन्योन्यं भूभारान्संजहार ह ॥२६॥ देशकालार्थयुक्तानि

हृत्तापोपशमानि च ॥ हरन्ति स्मरतश्चित्तं गोविन्दाभिहितानि मे ॥२७॥ एवं चिन्तयतो जिष्णोः कृष्णपादसरोरुहम् ॥
 सौहादेनातिगाढेन शान्तासीद्विमला मतिः ॥२८॥ वासुदेवाङ्गुल्यनुध्यानपरिवृंहितरंहसा ॥ भक्त्या निर्मथिताशेषकषाय-
 धिषणोऽर्जुनः ॥२९॥ गीतं भगवता ज्ञानं यत्तत्संग्राममूर्धनि ॥ कालकर्मतमोरुद्धं पुनरध्यगमत्प्रभुः ॥३०॥ विशोको
 ब्रह्मसंपत्त्या संछिन्नद्वैतमंशयः ॥ लीनप्रकृतिनैर्गुण्यादलिङ्गत्वादसंभवः ॥३१॥ निशम्य भगवन्मार्गं संस्थां यदुकुलस्य
 च ॥ स्वःपथाय मतिं चक्रे निभृतात्मा युधिष्ठिरः ॥३२॥ पृथाप्यनुश्रुत्य धनंजयोदितं नाशं यदूनां भगवद्गतिं च ताम् ॥
 एकान्तभक्त्या भगवत्यधोक्षजे निवेशितात्मोपरराम संसृतेः ॥३३॥ ययाहरद्भुवो भारं तां तनुं विजहावजः ॥ कण्टकं
 कण्टकेनेव द्वयं चापीशितुः समम् ॥३४॥ यथा मत्स्यादिरूपाणि धत्ते जह्याद्यथा नटः ॥ भूभारः क्षपितो येन जहौ तच्च
 कलेवरम् ॥३५॥ यदा मुकुन्दो भगवानिमां महीं जहौ स्वतन्वा श्रवणीयसत्कथः ॥ तदाऽहरेवाप्रतिबुद्धचेतसामधर्महेतुः
 कलिरन्ववर्तत ॥३६॥ युधिष्ठिरस्तत्परिसर्पणं बुधः पुरे च राष्ट्रे च गृहे तदात्मनि ॥ विभाव्य लोभानृतजिह्वाहिंसनाद्यध-
 र्मचक्रं गमनाय पर्यधात् ॥३७॥ स्वराट् पौत्रं विनयिनमात्मनः सुसमं गुणैः ॥ तोयनीव्याः पतिं भूमेरभ्यषिञ्चद्रजाङ्गये
 ॥३८॥ मथुरायां तथा वज्रं शूरसेनपतिं ततः ॥ प्राजापत्यां निरूप्येष्टिमग्नीनपिबदीश्वरः ॥३९॥ विसृज्य तत्र तत्सर्वं
 दुकूलवलयदिकम् ॥ निर्ममो निरहंकारः संछिन्नाशेषबन्धनः ॥४०॥ वाचं जुहाव मनसि तत्प्राण इतरे च तम् ॥ मृत्या-
 वपानं सोत्सर्गं तं पञ्चत्वे ह्यजोहवीत् ॥४१॥ त्रिवेदे हुत्वाथ पञ्चत्वं तच्चैकत्वेऽजुहोन्मुनिः ॥ सर्वमात्मन्यजुहवीद्ब्रह्मण्या-
 त्मानमव्यये ॥४२॥ चीरवासा निराहारो बद्धवाङ्मुक्तमूर्धजः ॥ दर्शयन्नात्मनो रूपं जडोन्मत्तपिशाचवत् ॥४३॥ अनवे-
 क्षमाणो निरगादशृण्वन्बधिरो यथा ॥ उदीचीं प्रविवेशाशां गतपूर्वां महात्मभिः ॥ हृदि ब्रह्म परं ध्यायन्नावर्तत यतो
 गतः ॥४४॥ सर्वं तमनु निर्जग्मुर्भ्रातरः कृतनिश्चयाः ॥ कलिनाऽधर्ममित्रेण दृष्ट्वा स्पृष्ट्वाः प्रजा भुवि ॥४५॥ ते साधुकृत-
 सर्वार्थः ज्ञात्वात्यन्तिकमात्मनः ॥ मनसा धारयामासुर्वैकुण्ठचरणाम्बुजम् ॥४६॥ तद्भ्यानोद्विक्त्या भक्त्या विशुद्धधि-
 पणाः परे ॥ तस्मिन्नारायणपद एकान्तमतयो गतिम् ॥४७॥ अवापुर्दुरवापां ते असद्भिर्विषयात्मभिः ॥ विधूतकल्मषाः
 स्थानं विरजेनात्मनेव हि ॥४८॥ विदुरोऽपि परित्यज्य प्रभासे देहमात्मवान् ॥ कृष्णावेशेन तच्चित्तः पितृभिः स्वक्षयं

ययौ ॥४९॥ द्रौपदी च तदाज्ञाय पतीनामनपेक्षताम् ॥ वासुदेवे भगवति ह्येकान्तमतिराप तम् ॥५०॥ यः श्रद्धयैत-
द्भगवत्प्रियाणां पाण्डोः सुतानामिति संप्रयाणम् ॥ शृणोत्यलं स्वस्त्ययनं पवित्रं लब्ध्वा हरो भक्तिमुपैति सिद्धिम् ॥५१॥
इति श्रीमद्भागवते महापुराणे प्रथमस्कन्धे पाण्डवस्वर्गारोहणं नाम पञ्चदशोऽध्यायः ॥१५॥

॥ सूत उवाच ॥ ततः परीक्षिद्विजवर्यशिक्षया महीं महाभागवतः शशास ह ॥ यथा हि सूत्यामभिजातकोविदाः समा-
दिशन्विप्र महद्गुणस्तथा ॥१॥ स उत्तरस्य तनयामुपयेम इरावतीम् ॥ जनमेजयादींश्चतुरस्तस्यामुत्पादयत्सुतान् ॥२॥
आजहाराश्वमेधांस्त्रीन्गाङ्गायां भूरिदक्षिणान् ॥ शारद्वतं गुरुं कृत्वा देवा यत्राक्षगोचराः ॥३॥ निर्जेग्राहौजसा वीरः कलिं
दिग्विजये क्वचित् ॥ नृपलिङ्गधरं शूद्रं घ्नन्तं गोमिथुनं पदा ॥४॥ ॥ शौनक उवाच ॥ कस्य हेतोर्निजग्राह कलिं दिग्वि-
जये नृपः ॥ नृदेवचिह्नधृक् शूद्रः कोऽसौ गां यः पदाहनत् ॥ तत्कथ्यतां महाभाग यदि कृष्णकथाश्रयम् ॥५॥ अथ-
वास्य पदाम्भोजमकरन्दलिहां सताम् ॥ किमन्यैरसदालापैरायुपो यदसद्ययः ॥६॥ क्षुद्रायुषां नृणामङ्ग मर्त्यानामृतमि-
च्छताम् ॥ इहोपहृतो भगवान्मृत्युः शामित्रकर्मणि ॥७॥ न कश्चिन्म्रियते तावद्यावदास्त इहान्तकः ॥ एतदर्थं हि भग-
वानाहूतः परमर्षिभिः ॥ अहो नृलोके पीयेत हरिलीलामृतं वचः ॥८॥ मन्दस्य मन्दप्रज्ञस्य वयो मन्दायुषश्च वै ॥ निद्रया
ह्रियते नक्तं दिवा च व्यर्थकर्मभिः ॥९॥ ॥ सूत उवाच ॥ यदा परीक्षित्कुरुजाङ्गले वसन्कलिं प्रविष्टं निजचक्रवर्तिते ॥
निशम्य वार्तामनतिप्रियां ततः शरासनं संयुगशोण्डिराददे ॥१०॥ स्वलंकृतं श्यामनुरङ्गयोजितं रथं मृगेन्द्रध्वजमाश्रितः
पुरात् ॥ वृतो रथाश्वद्विपपत्तियुक्तया स्वसेनया दिग्विजयाय निर्गतः ॥११॥ भद्राश्वं केतुमालं च भारतं चोत्तरान्कु-
रून् ॥ किंपुरुषादीनि वर्षाणि विजित्य जगृहे बलिम् ॥१२॥ तत्र तत्रोपशृण्वानः स्वपूर्वेषां महात्मनाम् ॥ प्रगीयमानं
च यशः कृष्णमाहात्म्यसूचकम् ॥१३॥ आत्मानं च परित्रातमश्वत्थाम्नोऽस्त्रतेजसः ॥ स्नेहं च वृष्णिपार्थानां तेषां भक्तिं च
केशवे ॥१४॥ तेभ्यः परमसंतुष्टः प्रीत्युज्जृम्भितलोचनः ॥ महाधनानि वासांसि ददौ हारान्महामनाः ॥१५॥ सारथ्य-
पारषदसेवनसख्यदौत्यवीरासनानुगामनस्तवनप्रणामम् ॥ स्निग्धेषु पाण्डुपु जगत्प्रणतिं च विष्णोर्भक्तिं करोति नृपतिश्चरणा-
रविन्दे ॥१६॥ तस्यैवं वर्तमानस्य पूर्वेषां वृत्तिमन्वहम् ॥ नानिदूरे किलाश्वर्यं यदासीत्तन्निबोध मे ॥१७॥ धर्मः पदैकेन

चरन्विच्छायामुपलभ्य गाम् ॥ पृच्छति स्माश्रुवदनां विवत्सामिव मातरम् ॥१८॥ ॥ धर्म उवाच ॥ कच्चिद्भद्रेऽनामय-
मात्मनस्ते विच्छायामि म्लायतेपन्मुखेन ॥ आलक्ष्ये भवतीमन्तराधिं दूरेबन्धुं शोचसि कंचनाम्ब ॥१९॥ पादैर्न्यूनं
शोचसि मैकपादमात्मानं वा वृपलैर्भोक्ष्यमाणाम् ॥ अहो सुरादीन्हृतयज्ञभागान्प्रजा उतस्विन्मघवत्यवर्षति ॥२०॥ अर-
क्ष्यमाणाः स्त्रिय उर्विं बालान् शोचस्यथो पुरुपादैरिवार्तान् ॥ वाचं देवीं ब्रह्मकुले कुकर्मण्यब्रह्मण्ये राजकुले कुलाड्यान्
॥२१॥ किं क्षत्रवन्धून्कलिनोपसृष्टान्नाष्ट्राणि वा तैरवरोपितानि ॥ इतस्ततो वाशनपानवासःस्नानव्यवायोन्मुखजीवलोकम्
॥२२॥ यद्दाम्ब ते भूरिभरावतारकृतावतारस्य हरेर्धरित्रि ॥ अन्तर्हितस्य स्मरती विसृष्टा कर्माणि निर्वाणविलम्बितानि
॥२३॥ इदं समाचक्ष्व तवाधिमूलं वसुंधरे येन विकशितासि ॥ कालेन वा ते बलिनां बसीयसा सुरार्चितं किं हृतमम्ब
सौभगम् ॥२४॥ ॥ धरण्युवाच ॥ भवान्हि वेद तत्सर्वं यन्मां धर्मानुपृच्छसि ॥ चतुर्भिर्वर्तसे येन पादैर्लोकसुखावहैः
॥२५॥ सत्यं शौचं दया क्षान्तिस्त्यागः संतोष आर्जवम् ॥ शमो दमस्तपः साम्यं तितिक्षोपरतिः श्रुतम् ॥२६॥ ज्ञानं
विरक्तिरैश्वर्यं शौर्यं तेजो बलं स्मृतिः ॥ स्वातन्त्र्यं कौशलं कान्तिर्धैर्यं मार्दवमेव च ॥२७॥ प्रागल्भ्यं प्रश्रयः शीलं सह
ओजो बलं भगः ॥ गाम्भीर्यं स्थैर्यमास्तिक्यं कीर्तिर्मानोऽनहंकृतिः ॥२८॥ एते चान्ये च भगवन्नित्या यत्र महागुणाः ॥
प्राथ्म्यो महत्त्वमिच्छद्भिर्न वियन्ति स्म कर्हिचित् ॥२९॥ तेनाहं गुणपात्रेण श्रीनिवासेन सांप्रतम् ॥ शोचामि रहितं लोकं
पाप्मना कलिनेक्षितम् ॥३०॥ आत्मानं चानुशोचामि भवन्तं चामरोत्तमम् ॥ देवान्पितृनृषीन्साधून्सर्वांन्वर्णांस्तथा-
श्रमान् ॥३१॥ ब्रह्मादयो बहुनिधं यदपाङ्गमोक्षकामास्तपः समचरन्भगवत्प्रपन्ना ॥ सा श्रीः स्ववासमरविन्दवनं विहाय
यत्पादसौभगमलं भजतेऽनुरक्ता ॥३२॥ तस्याहमब्जकुलिशाङ्कुशकेतुकैतैः श्रीमत्पदैर्भगवतः समलंकृताङ्गीम् ॥ त्रीनत्य-
रोच उपलभ्य ततो विभूतिं लोकान्स मां व्यसृजदुःस्मयतीं तदन्ते ॥३३॥ यो वै ममातिभरमासुरवंशराज्ञामश्रौहिणी-
शतमपानुददात्तमत्तन्नः ॥ त्वां दुःस्थमूनपदमात्मनि पौरुषेण संपादयन्त्यदुपु रम्यमबिभ्रदङ्गम् ॥३४॥ का वा सहेत विरहं
पुरुषोत्तमस्य प्रेमावलोकहरुचिरस्मितवल्गुजल्पैः ॥ स्थैर्यं स मानमहरन्मधुमानिनीनां रोसोत्सवो मम यदङ्घ्रिविदङ्घ्रितायाः

॥१५॥ तयोरेवं कथयतोः पृथिवीधर्मयोस्तदा ॥ परीक्षिन्नाम राजर्षिः प्राप्तः प्राचीं सरस्वतीम् ॥३६॥ इति श्रीमद्भागवते महापुराणे प्रथमस्कन्धे पृथ्वीधर्मसंवादे नाम षोडशोऽध्यायः ॥१६॥

॥ सूत उवाच ॥ तत्र गोमिथुनं राजा हन्यमानमनाथवत् ॥ दण्डहस्तं च वृपलं ददशे नृपलाञ्छनम् ॥१॥ वृपं मृणालधवलं मेहन्तमिव बिभ्यतम् ॥ वेपमानं पदैकेन सीदन्तं शूद्रताडितम् ॥२॥ गां च धर्मदुष्ठां दीनां शूद्रं शूद्रपदाहताम् ॥ विवत्सां साश्रुवदनां क्षामां यवसमिच्छतीम् ॥३॥ पप्रच्छ रथमारूढः कार्तस्वरपरिच्छदम् ॥ मेघगम्भीरया वाचा समारोपितकार्मुकः ॥४॥ कस्त्वं मच्छरणे लोके बलाद्धस्यबलां बली ॥ नरदेवोऽसि वेपेण नटवत्कर्मणाऽद्विजः ॥५॥ कस्त्वं कृष्णे गते दूरं सह गाण्डीवधन्वना ॥ शोच्योऽस्यशोच्यान्नहसि प्रहरन्वधमर्हसि ॥६॥ त्वं वा मृणालधवलः पादैर्न्यूनः पदा चरन् ॥ वृपरूपेण किं कश्चिद्देवो नः परिखेदयन् ॥७॥ न जातु पौरवेन्द्राणां दोर्दण्डपरिरम्भते ॥ भूतलेऽनुपतन्त्यस्मिन्विना ते प्राणिनां शुचः ॥८॥ मा सौरभेयानुशुचो व्येतु ते वृपलाञ्छयम् ॥ मा रोदीरम्ब भद्रं ते खलानां मयि शास्तरि ॥९॥ यस्य राष्ट्रे प्रजाः सर्वास्त्रस्यन्ते साध्यसाधुभिः ॥ तस्य मत्तस्य नश्यन्ति कीर्तिरायुर्भगो गतिः ॥१०॥ एष राज्ञां परो धर्मो ह्यार्तानामार्तिनिग्रहः ॥ अत एनं वधिष्यामि भूतद्रुहमसत्तमम् ॥११॥ कोऽवृश्चत्तव पादांस्त्रीन्सौरभेय चतुष्पद ॥ मा भूवंस्वाद्दशा राष्ट्रे राज्ञां कृष्णानुवर्तिनाम् ॥१२॥ आख्याहि वृष भद्रं वः साधूनामकृतागसाम् ॥ आत्मवैरूप्यकर्तारं पार्थानां कीर्तिदूषणम् ॥१३॥ जनेऽनागस्यघं युञ्जन्सर्वतोऽस्य च मद्भयम् ॥ साधूनां भद्रमेव स्यादसाधुदमने कृते ॥१४॥ अनागस्त्विह भूतेषु य आगस्कृन्निरङ्कुशः ॥ आहर्तास्मि भुजं साक्षादमत्यस्यापि साङ्गदम् ॥१५॥ राज्ञो हि परमो धर्मः स्वधर्मस्थानुपालनम् ॥ शासतोऽन्यान्यथाशास्त्रमनापद्युत्पथानिह ॥१६॥ ॥ धर्म उवाच ॥ एतद्गः पाण्डवेयानां युक्तमार्ताभयं वचः ॥ येषां गुणगणैः कृष्णो दौत्यादौ भगवानकृतः ॥१७॥ न वयं क्लेशवीजानि यतः स्युः पुरुषर्षभ ॥ पुरुषं तं विजानीमो वाक्यभेदविमोहिताः ॥१८॥ केचिद्विकल्पवसना आहुरात्मानमात्मनः ॥ दैवमन्ये परे कर्म स्वभावमपरे प्रभुम् ॥१९॥ अप्रतर्क्यादनिर्देश्यादिति केष्वपि निश्चयः ॥ अत्रानुरूपं राजर्षे विमृशस्व मनीषया ॥२०॥ ॥ सूत उवाच ॥ एवं धर्मे प्रवदति स सम्राट् द्विज-

सत्तम ॥ समाहितेन मनसा विखेदः पर्यचष्ट तम् ॥२१॥ ॥ राजोवाच ॥ धर्मं ब्रवीषि धर्मज्ञ धर्मोऽसि वृपरूपधृक् ॥
यदधर्मकृतः स्थानं सूचकस्यापि तद्भवेत् ॥२२॥ अथवा देवमायाया नूनं गतिरगोचरा ॥ चेतसो वचसश्चापि भूताना-
मिति निश्चयः ॥२३॥ तपः शौचं दया सत्यमिति पादाः प्रकीर्तिताः ॥ अधर्मांशैस्त्रयो भग्नाः स्यसङ्गमदैस्तव ॥२४॥
इदानीं धर्मं पादस्ते सत्यं निर्वर्तयेद्यतः ॥ तं जिघृक्षत्यधर्मोऽयमनृतेनैधितः कलिः ॥२५॥ इयं च भूर्भगवता न्यासितो-
रुभरा सती ॥ श्रीमद्भिस्तत्पद्व्यासैः सर्वतः कृतकौतुका ॥२६॥ शोचत्यश्रुकला साध्वी दुर्भगेवोज्जिताधुना ॥ अब्र-
ह्मण्या नृपव्याजाः शूद्रा भोक्ष्यन्ति मामिति ॥२७॥ इति धर्मं महीं चैव सान्त्वयित्वा महारथः ॥ निशातमाददे खड्गं
कलयेऽधर्मं नृनवे ॥२८॥ तं जिघांसुमभिप्रेत्य विहाय नृपलाञ्छनम् ॥ तत्पादमूलं शिरसा समागाङ्गयविह्वलः ॥२९॥
पतितं पादयोर्वीक्ष्य कृपया दीनवत्सलः ॥ शरण्यो नावधीच्छ्लोक्य आह चेदं हसन्निव ॥३०॥ ॥ राजोवाच ॥ न ते
गुडाकेशयशोधराणां बद्धाञ्जलेर्वै भयमस्ति किञ्चित् ॥ न वर्तितव्यं भवता कथंचन क्षेत्रे मदीये त्वमधर्मबन्धुः ॥३१॥
त्वां वर्तमानं नरदेवदेहेष्वनुप्रवृत्तोऽयमधर्मपूगः ॥ लोभोऽनृतं चौर्यमनार्यमंहो ज्येष्ठा च माया कलहश्च दम्भः ॥३२॥
न वर्तितव्यं तदधर्मबन्धो धर्मेण सत्येन च वर्तितव्ये ॥ ब्रह्मावर्ते यत्र यजन्ति यज्ञैर्यज्ञेश्वरं यज्ञवितानविज्ञाः ॥३३॥
यस्मिन्हरिर्भगवानिज्यमान इज्यामूर्तिर्यजतां शं तनोति ॥ कामानमोघान्निश्चरजङ्गमानामन्तर्बहिर्वायुरिवैष आत्मा ॥३४॥
॥ सूत उवाच ॥ परीक्षितैवमादिष्टः स कलिर्जातवेपथुः ॥ तमुद्यतासिमाहेदं दण्डपाणिमिवोद्यतम् ॥३५॥ ॥ कलि-
रुवाच ॥ यत्र क्वचन वत्स्यामि सार्वभौम तवाज्ञया ॥ लक्ष्ये तत्र तत्रापि त्वामात्तेपुशरासनम् ॥३६॥ तन्मे धर्मभृतां
श्रेष्ठ स्थानं निर्देष्टुमर्हसि ॥ यत्रैव नियतो वत्स्य आतिष्ठंस्तेऽनुशासनम् ॥३७॥ ॥ सूत उवाच ॥ अभ्यर्थितस्तदा तस्मै
स्थानानि कलये ददौ ॥ द्यूतं पानं स्त्रियः सूना यत्राधर्मश्चतुर्विधः ॥३८॥ पुनश्च याचमानाय जातरूपमदात्प्रभुः ॥ ततो-
ऽनृतं मदं कामं रजो वैरं च पञ्चमम् ॥३९॥ अमूनि पञ्च स्थानानि ह्यधर्मप्रभवः कलिः ॥ औत्तरेयेण दत्तानि न्यवस-
त्तन्निदेशकृत् ॥४०॥ अथैतानि न सेवेत बुभूषुः पुरुषः क्वचित् ॥ विशेषतो धर्मशीलो राजा लोकपतिर्गुरुः ॥४१॥ वृषस्य
नष्टांस्त्रीन्पादांस्तपः शौचं दयामिति ॥ प्रतिसंदध आश्वास्य महीं च समवर्धयत् ॥४२॥ स एष एतर्ह्यध्यास्त आसनं

पार्थिवोचितम् ॥ पितामहेनोपन्यस्तं राजारण्यं विविक्षता ॥४३॥ आम्नेऽधुना स राजर्षिः कौरवेन्द्रश्रियोल्लसन् ॥ गजा-
ह्वये महाभागश्रकवर्ती बृहच्छ्रवाः ॥४४॥ इत्थंभूतानुभावोऽयमभिमन्युसुतो नृपः ॥ यस्य पालयतः क्षोणीं यूयं सत्राय
दीक्षिताः ॥४५॥ इति श्रीमद्भागवते महापुराणे प्रथमस्कन्धे कलिनिग्रहो नाम सप्तदशोऽध्यायः ॥ १७ ॥

सूत उवाच ॥ यो वै द्रौण्यस्त्रविभ्रष्टो न मातुरुदरे मृतः ॥ अनुग्रहान्नागवतः कृष्णस्याद्भुतकर्मणः ॥१॥ ब्रह्मकोपो-
त्थिताद्यस्तु तक्षकात्प्राणविप्लवात् ॥ न संमुमोहोरुभयान्नागवत्यर्पिताशयः ॥२॥ उत्सृज्य सर्वतः सङ्गं विज्ञाताजितसं-
स्थितिः ॥ वैयासकेर्जहौ शिष्यो गङ्गायां स्वं कलेवरम् ॥३॥ नोत्तमश्लोकवार्तानां जुपतां तत्कथामृतम् ॥ स्यात्संभ्रमो-
ऽन्तकालेऽपि स्मरतां तत्पदाम्बुजम् ॥४॥ तावत्कलिर्न प्रभवेत्प्रविष्टोऽपीह सर्वतः ॥ यावदीशो महानुर्व्यामभिमन्यव
एकराट् ॥५॥ यस्मिन्नहनि यद्द्वैव भगवानुत्ससर्ज गाम् ॥ तदैवेहानुवृत्तोऽसावधर्मप्रभवः कलिः ॥६॥ नानुद्वेष्टि कलिं
सम्राट् सारङ्ग इव सारभुक् ॥ कुशलान्याशु सिध्यन्ति नेतराणि कृतानि यत् ॥७॥ किं नु बालेषु शूरेण कलिना धीर-
भीरुणा ॥ अप्रमत्तः प्रमत्तेषु यो वृको नृपु वर्तते ॥८॥ उपवर्णितमेतद्रः पुण्यं पारीक्षितं मया ॥ वासुदेवकथोपेतमा-
ख्यानं यदपृच्छत ॥९॥ या याः कथा भगवतः कथनीयोरुर्कर्मणः ॥ गुणकर्माश्रयाः पुग्भिः संसेव्यास्ता बुभूषुभिः ॥१०॥
॥ ऋषय ऊचुः ॥ सूत जीव समाः सौम्य शाश्वतीर्विशदं यशः ॥ यस्त्वं शंससि कृष्णस्य मर्त्यानाममृतं हि नः ॥११॥
कर्मण्यस्मिन्ननाश्वासे धूमधून्नात्मनां भवान् ॥ आपाययति गोविन्दपादपद्मासवं मधु ॥१२॥ तुलयाम लवेनापि न स्वर्गं
नापुनर्भवम् ॥ भगवत्सङ्गिसङ्गस्य मर्त्यानां किमुताशिष्यः ॥१३॥ को नाम तृप्येद्रसवित्कथायां महत्तमैकान्तपरायणस्य ॥
नान्तं गुणानामगुणस्य जग्मुर्योगेश्वरा ये भवपाद्ममुख्याः ॥१४॥ तन्नो भवान्वै भगवत्प्रधानो महत्तमैकान्तपरायणस्य ॥
हरेरुदारं चरितं विशुद्धं शुश्रूषतां नो वितनोतु विद्वन् ॥१५॥ स वै महाभागवतः परीक्षिद्येनापवर्गाख्यमदभ्रबुद्धिः ॥
ज्ञानेन वैयासकिशब्दिदतेन भेजे खगेन्द्रध्वजपादमूलम् ॥१६॥ तन्नः परं पुण्यमसंवृतार्थमाख्यानमत्यद्भुतयोगनिष्ठम् ॥
आख्याह्यनन्ताचरितोपपन्नं पारीक्षितं भागवताभिरामम् ॥१७॥ ॥ सूत उवाच ॥ अहो वयं जन्मभृतोऽद्य हास्य वृद्धा-
नुवृत्त्यापि विलोमजाताः ॥ दौर्बुल्यमाधि विधुनोति शीघ्रं महत्तमानामभिधानयोगः ॥१८॥ कुतः पुनर्गृणतो नाम

तस्य महत्तमैकान्तपरायणस्य ॥ योऽनन्तशक्तिर्भगवाननन्तो महद्गुणत्वाद्यमनन्तमाहुः ॥१९॥ एतावतालं ननु सूचितेन गुणैरसाम्यानतिशायनस्य ॥ हित्वेतरान्प्रार्थयतो विभूतिर्यस्याङ्घ्रिरेणुं जुपतेऽनभीप्सोः ॥२०॥ अथापि यत्पादनखावसृष्टं जगद्विरिञ्चापहृताहंणम्भः ॥ सेश पुनात्यन्यतमो मुकुन्दात्को नाम लोके भगवत्पदार्थः ॥२१॥ यत्रानुरक्ताः सहसैव धीरा व्यपोह्य देहादिषु सङ्गमूढम् ॥ व्रजन्ति तत्पारमहंस्यमन्यं यस्मिन्नहिंसोपशमः स्वधर्मः ॥२२॥ अहं हि पृष्टोऽर्थमणो भवद्विराचक्ष आत्मावगमोऽत्र यावान् ॥ नभः पतन्त्यात्मसमं पतत्रिणस्तथा समं विष्णुगतिं विपश्चितः ॥२३॥ एकदा धनुर्हृद्यम्य विचरन्मृगयां वने ॥ मृगाननुगतः श्रान्तः क्षुधितस्तृपितो भृशम् ॥२४॥ जलाशयमचक्षाणः प्रविवेश तमाश्रमम् ॥ ददर्श मुनिमासीनं शान्तं मीलितलोचनम् ॥२५॥ प्रतिरुद्धेन्द्रियप्राणमनोबुद्धिसुपारतम् ॥ स्थानत्रयात्परं प्राप्तं ब्रह्मभूतमविक्रियम् ॥२६॥ विप्रकीर्णजटाच्छन्नं रौरवेणाजिनेन च ॥ विशुष्यत्तालुरुदकं तथाभूतमयाचत ॥२७॥ अलब्धनृणभूम्यादिरसंप्राप्तार्थसूनृतः ॥ अवज्ञातमिवात्मानं मन्यमानश्रुकोप ह ॥२८॥ अभूतपूर्वः सहसा क्षुत्तद्भ्यामर्दितात्मनः ॥ ब्राह्मणं प्रत्यभूद्ब्रह्मन्मत्सरो मन्युरेव च ॥२९॥ स तु ब्रह्मऋषेरंसे गतासुमुरगं रुषा ॥ विनिर्गच्छन्धनुष्कोट्या निधाय पुरमागमत् ॥३०॥ एष किं निभृताशेषकरणो मीलितेक्षणः ॥ मृषासमाधिराहोस्वित्किं नु स्यात्क्षत्रबन्धुभिः ॥३१॥ तस्य पुत्रोऽतितेजस्वी विहरन्बालकोऽर्भकैः ॥ राज्ञाघं प्रापितं तातं श्रुत्वा तत्रेदमब्रवीत् ॥३२॥ अहो अधर्मः पालानां पीत्रां बलिभुजामिव ॥ स्वामिन्यघं यद्दासानां द्वारपानां शुनामिव ॥३३॥ ब्राह्मणैः क्षत्रबन्धुर्हि द्वारपालो निरूपितः ॥ स कथं तद्गृहे द्वाःस्थः सभाण्डं भोक्तुमर्हति ॥३४॥ कृष्णे गते भगवति शास्तर्युत्पथगामिनाम् ॥ तद्भिन्नसेतूनद्याहं शास्त्रि पश्यत मे बलम् ॥३५॥ इत्युक्त्वा रोपताम्राक्षो वयस्यानृषिबालकान् ॥ कौशिक्याप उपस्पृश्य वाग्वज्रं विससर्ज ह ॥३६॥ इति लङ्घितमर्यादं तक्षकः सप्तमेऽहनि ॥ दङ्घयति स्म कुलाङ्गारं चोदितो मे ततद्बुधम् ॥३७॥ ततोऽभ्येत्याश्रमं बालो गले सर्पकलेवरम् ॥ पितरं वीक्ष्य दुःखातो मुक्तकण्ठो रुरोद ह ॥३८॥ स वा आङ्गिरसो ब्रह्मन् श्रुत्वा सुतविलापनम् ॥ उन्मील्य शनकैनेत्रे दृष्ट्वा स्वांसे मृतोरगम् ॥३९॥ विसृज्य पुत्रं पप्रच्छ वत्स कस्माद्धि रोदिषि ॥ केन वा ते प्रतिकृतमित्युक्तः स न्यवेदयत् ॥४०॥ निशम्य शप्तमतदर्हं नरेन्द्रं स ब्राह्मणो नात्मज-

मभ्यनन्दत् ॥ अहो बतांहो महदज्ञ ते कृतमल्पीयसि द्रोह उरुर्दमो धृतः ॥४१॥ न वै नृमिर्नरदेवं पराख्यं संमातुम-
 हंस्यविपक्वबुद्धे ॥ यत्तेजसा दुर्विपहेण गुप्ता विन्दन्ति भद्राण्यकुतोभयाः प्रजाः ॥४२॥ अलक्ष्यमाणे नरदेवनाम्नि रथाङ्ग-
 पाणावयमङ्ग लोकः ॥ तदा हि चोरप्रचुरो विनङ्कयत्यरक्ष्यमाणोऽविवरूथवत्क्षणात् ॥४३॥ तदद्य नः पापमुपैत्यनन्वयं
 यक्ष्णनाथस्य वसोर्विलुम्पकात् ॥ परस्परं घ्नन्ति शपन्ति वृञ्जते पशून्स्त्रियोऽर्थान्पुरुदस्यवो जनाः ॥४४॥ तदार्यधर्मश्च
 विलीयते नृणां वर्णाश्रमाचारयुतस्त्रयीमयः ॥ ततोऽर्थकामाभिनिवेशितात्मनां शुनां कपीनामिव वर्णसंकरः ॥४५॥ धर्म-
 पालो नरपतिः स तु सम्राड् बृहच्छ्रवाः ॥ साक्षान्महाभागवतो राजर्षिर्हयमेधयाद् ॥ क्षुत्तदश्रमयुतो दीनो नैवास्म-
 च्छापमर्हति ॥४६॥ अपापेषु स्वभृत्येषु बालेनापक्वबुद्धिना ॥ पापं कृतं तद्भगवान्सर्वात्मा क्षन्तुमर्हति ॥४७॥ निरस्कृता
 विप्रलब्धाः शप्ताः क्षिप्ता हतापि वा ॥ नास्य तत्प्रतिकुर्वन्ति तद्भक्ताः प्रभवोऽपि हि ॥४८॥ इति पुत्रकृताघेन सोऽनु-
 तप्तो महामुनिः ॥ स्वयं विप्रकृतो राज्ञा नैवाद्यं तदचिन्तयत् ॥४९॥ प्रायशः साधवो लोके परैर्द्वन्द्वेषु योजिताः ॥ न
 व्यथन्ति न हृष्यन्ति यत् आत्माऽगुणाश्रयः ॥५०॥ इति श्रीमद्भागवते महापुराणे प्रथमस्कन्धे विप्रशापोपलम्भनं नामा-
 ष्टादशोऽध्यायः ॥ १८ ॥

॥ सूत उवाच ॥ महीपतिस्त्वथ तत्कर्म गह्यं विचिन्तयन्नात्मकृतं सुदुर्मनाः ॥ अहो मया नीचमनार्यवत्कृतं निरा-
 गसि ब्रह्मणि गूढतेजसि ॥१॥ ध्रुवं ततो मे कृतदेवहेलनादुरत्ययं व्यसनं नातिदीर्घात् ॥ तदस्तु कामं त्वघनिष्कृताय
 मे यथा न कुर्यां पुनरेवमद्धा ॥२॥ अद्यैव राज्यं बलमृद्धकोशं प्रकोपितब्रह्मकुलानलो मे ॥ दहत्वभद्रस्य पुनर्न मेभू-
 त्पापीयसी धीर्द्विजदेवगोभ्यः ॥३॥ स चिन्तयन्नित्थमथाशृणोद्यथा मुनेः सुतोक्तो निर्ऋतिस्तक्षकाख्यः ॥ स साधु मेने
 नचिरेण तक्षकानलं प्रसक्तस्य विरक्तिकारणम् ॥४॥ अथो विहायेमममुं च लोकं विमर्शितो हेयतया पुरस्तात् ॥ कृष्णा-
 ङ्गिसेवामधिमन्यमान उपाविशत्प्रायमममर्त्यनद्याम् ॥५॥ या वै लसच्छ्रीतुलसीविमिश्रकृष्णाङ्गिरेण्वभ्यधिकाम्बुनेत्री ॥
 पुनाति लोकानुभयत्र सेशान्कस्तां न सेवेत मरिष्यमाणः ॥६॥ इति व्यवच्छिद्य स पाण्डवेयः प्रायोपवेशं प्रति
 विष्णुपद्याम् ॥ दध्यौ मुकुन्दाङ्गिमनन्यभावो मुनिव्रतो मुक्तसमस्तसङ्गः ॥७॥ तत्रोपजग्मुर्भुवनं पुनाना महानुभावा

मुनयः सशिष्याः ॥ प्रायेण तीर्थाभिगमापदेशैः स्वयं हि तीर्थानि पुनन्ति सन्तः ॥८॥ अत्रिर्वसिष्ठश्च्यवनः शरद्वानरिष्ट-
नेमिर्भृगुरङ्गिराश्च ॥ पराशरो गाधिसुतोऽथ राम उतथ्य इन्द्रप्रमदेध्मवाहौ ॥९॥ मेधातिथिर्देवल आर्षिषेणो भारद्वाजो
गौतमः पिप्पलादः ॥ मैत्रेय और्वः कवषः कुम्भयोनिर्द्वैपायनो भगवान्नारदश्च ॥१०॥ अन्ये च देवर्षिर्ब्रह्मर्षिवर्या राजर्षि-
वर्या अरुणादयश्च ॥ नानार्षेयप्रवरान्समेतानभ्यर्च्य राजा शिरसा ववन्दे ॥११॥ सुखोपविष्टेष्वथ तेषु भूयः कृतप्रणामः
स्वचिकीर्षितं यत् ॥ विज्ञापयामास विविक्तचेता उपस्थितोऽग्नेऽभिगृहीतपाणिः ॥१२॥ ॥ राजोवाच ॥ अहो वयं
धन्यतमा नृपाणां महत्तमानुग्रहणीयशीलाः ॥ राज्ञां कुलं ब्राह्मणपादशौचाद्दूराद्विसृष्टं बत गर्ह्यकर्म ॥१३॥ तस्यैव मेऽघस्य
परावरेणो व्यासक्तचित्तस्य गृहेष्वभीक्षणम् ॥ निर्वेदमूलो द्विजशापरूपो यत्र प्रसक्तो भयमाशु धत्ते ॥१४॥ तं मोपयातं
प्रतियन्तु विप्रा गङ्गा च देवी धृतचित्तमीशे ॥ द्विजोपसृष्टः कुहकस्तक्षको वा दशत्वलं गायत विष्णुगाथाः ॥१५॥ पुनश्च
भूयान्द्भगवत्यनन्ते रतिः प्रसङ्गश्च तदाश्रयेषु ॥ महत्सु यां यामुपयामि सृष्टिं मैत्र्यस्तु सर्वत्र नमो द्विजेभ्यः ॥१६॥ इति
स्य राज्ञाध्यवसाययुक्तः प्राचीनमूलेषु कुशेषु धीरः ॥ उदङ्मुखो दक्षिणकूल आस्ते समुद्रपह्याः स्वसुतन्त्यस्तभारः ॥१७॥
एवं च तस्मिन्नरदेवदेवे प्रायोपविष्टे दिवि देवसङ्घाः ॥ प्रशस्य भूमौ व्यकिरन्प्रसूनैर्मुदा मुहुर्दुःसुभयश्च नेदुः ॥१८॥ मह-
र्षयो वै समुपागता ये प्रशस्य साध्वित्यनुमोदमानाः ॥ ऊचुः प्रजानुग्रहशीलसारा यदुत्तमश्लोकगुणाभिरूपम् ॥१९॥ न
वा इदं राजर्षिवर्यं चित्रं भवत्सु कृष्णं समनुव्रतेषु ॥ येऽध्यासनं राजकिरीटजुष्टं सद्यो जहुर्भगवत्पार्श्वकामाः ॥२०॥
सर्वे वयं तावदिहास्महेऽद्य कलेवरं यावदसौ विहाय ॥ लोकं परं विरजस्कं विशोकं यास्यत्ययं भागवतप्रधानः ॥२१॥
आश्रुत्य तदधिगणवचः परीक्षित्समं मधुच्युद्गुरु चाव्यलीकम् ॥ आभापतैनानभिनन्द्य युक्तं शुश्रूषमाणश्चरितानि विष्णोः
॥२२॥ समागताः सर्वत एव सर्वे वेदा यथा मूर्तिधरास्त्रिपृष्ठे ॥ नेहाथवामुत्र च कश्चनार्थं ऋते परानुग्रहमात्मशीलम्
॥२३॥ ततश्च वः पृच्छयमिमं विपृच्छे विश्रम्य विप्रा इतिकृत्यतायाम् ॥ सर्वात्मना त्रियमाणैश्च कृत्यं शुद्धं च तत्रामृश-
ताभियुक्ताः ॥२४॥ तत्राभवद्भगवान्व्यासपुत्रो यदृच्छया गामटमानोऽनपेक्षः ॥ अलक्ष्यलिङ्गो निजलाभतुष्टो वृतस्त्रिबा-

कैरवधूतवेषः ॥२५॥ तं द्यष्टवर्षं सुकुमारपादकरोरुबाह्वंसकपोलगात्रम् ॥ चार्वायताक्षोन्नसतुल्यकर्णसुध्वाननं कम्बुसु-
 जातकण्ठम् ॥२६॥ निगूढजत्रुं पृथुतुङ्गवक्षसमावर्तनाभिं वलिवल्गूदरं च ॥ दिगम्बरं वक्रविकीर्णकेशं प्रलम्बबाहुं स्वम-
 रोत्तमाभम् ॥२७॥ श्यामं सदापीच्यवयोऽङ्गलक्ष्म्या स्त्रीणां मनोज्ञं रुचिरस्मितेन ॥ प्रत्युत्थितास्ते मुनयः स्वासनेभ्यस्त-
 ल्लक्षणज्ञा अपि गूढवर्चसम् ॥२८॥ स विष्णुरातोऽतिथय आगताय तस्मै सपर्यां शिरसाजहार ॥ ततो निवृत्ता ह्यबुधाः
 स्त्रियोऽर्भका महासने सोपविवेश पूजितः ॥२९॥ स संवृतस्तत्र महान्महीयसां ब्रह्मर्षिराजर्षिदेवर्षिसङ्घैः ॥ व्यरोचतालं
 भगवान्यथेन्दुर्ग्रहर्क्षतारानिकरैः परीतः ॥३०॥ प्रशान्तमासीनमकुण्ठमेधसं मुनिं नृपो भागवतोऽभ्युपेत्य ॥ प्रणम्य मूर्ध्ना-
 वहितः कृताञ्जलिर्नत्वा गिरा सूनृतयान्वपृच्छत ॥३१॥ अहो अद्य वयं ब्रह्मन्सत्सेव्याः क्षत्रबन्धवः ॥ कृपयातिथिरूपेण
 भवद्भिस्तीर्थकाः कृताः ॥३२॥ येषां संस्मरणात्पुंसां सद्यः शुद्ध्यन्ति वै गृहाः ॥ किं पुनर्दर्शनस्पर्शपादशौचासनादिभिः
 ॥३३॥ सान्निध्यात्ते महायोगिन्पातकानि महान्त्यपि ॥ सद्यो नश्यन्ति वै पुंसां विष्णोरिव सुरेतराः ॥३४॥ अपि मे
 भगवान्प्रीतः कृष्णः पाण्डुसुतप्रियः ॥ पैतृष्वस्त्रेयप्रीत्यर्थं तद्गोत्रस्यात्तबान्धवः ॥३५॥ अभिप्रस्थापितो नूनं कारुण्याविष्ट-
 चेतसा ॥ कृष्णेनैवेत्यहं मन्ये भक्तानां शमभीप्सता ॥३६॥ अन्यथा तेऽव्यक्तगतेर्दर्शनं नः कथं नृणाम् ॥ नितरां त्रिय-
 माणानां संसिद्धस्य वनीयसः ॥३७॥ अतः पृच्छामि संसिद्धिं योगिनां परमं गुरुम् ॥ पुरुषस्येह यत्कार्यं त्रियमाणस्य
 सर्वथा ॥३८॥ यच्छ्रोतव्यमथो जाप्यं यत्कर्तव्यं नृभिः प्रभो ॥ स्मर्तव्यं भजनीयं वा ब्रूहि यद्वा विपर्ययम् ॥३९॥ नूनं
 भगवतो ब्रह्मन्गृहेषु गृहमेधिनाम् ॥ न लक्ष्यते ह्यवस्थानमपि गोदोहनं क्वचित् ॥४०॥ ॥ सूत उवाच ॥ एवमाभा-
 पितः पृष्टः स राज्ञा श्लक्ष्णया गिरा ॥ प्रत्यभाषत धर्मज्ञो भगवान्बादरायणिः ॥४१॥ इति श्रीमद्भागवते महापुराणे
 पारमहंस्यां संहितायां प्रथमस्कन्धे शुकागमन एकोनविंशोऽध्यायः ॥१९॥

॥ इति प्रथमस्कन्धः समाप्तः ॥

SRINIVAS SWAMI SASTRI
RESEARCH INSTITUTE
MADRAS-4

P 39

॥ श्रीमद्भागवते द्वितीयस्कन्धः प्रारभ्यते ॥

ॐ नमो भगवते वासुदेवाय ॥ ॥ श्रीशुक उवाच ॥ वरीयानेष ते प्रश्नः कृतो लोकहितं नृप ॥ आत्मवित्संमतः
 पुंसां श्रोतव्यादिषु यः परः ॥१॥ श्रोतव्यादीनि राजेन्द्र नृणां सन्ति सहस्रशः ॥ अपश्यतामात्मतत्त्वं गृहेषु गृहमे-
 धिनाम् ॥२॥ निद्रया ह्रियते नक्तं व्यवयेन च वा वयः ॥ दिवा चार्थेहया राजन्कुटुम्बभरणेन वा ॥३॥ देहापत्यकल-
 त्रादिष्वात्मसैन्येष्वसत्स्वपि ॥ तेषां प्रमत्तो निधनं पश्यन्नपि न पश्यति ॥४॥ तस्मान्द्वारत सर्वात्मा भगवान्हरिरीश्वरः ॥
 श्रोतव्यः कीर्तितव्यश्च स्मर्तव्यश्चेच्छताऽभयम् ॥५॥ एतावान्सांख्ययोगाभ्यां स्वधर्मपरिनिष्ठया ॥ जन्मलाभः परः पुंसा-
 मन्ते नारायणस्मृतिः ॥६॥ प्रायेण मुनयो राजन्निवृत्ता विधिषेधतः ॥ नैर्गुण्यस्था रमन्ते स्म गुणानुकथने हरेः ॥७॥
 इदं भागवतं नाम पुराणं ब्रह्मसंमितम् ॥ अधीतवान्द्वारादौ पितुर्द्वैपायनादहम् ॥८॥ परिनिष्ठितोऽपि नैर्गुण्ये उत्त-
 मश्लोकलीलया ॥ गृहीतचेता राजर्षे आख्यानं यदधीतवान् ॥९॥ तदहं तेऽभिधास्यामि महापौरुषिको भवान् ॥ यस्य
 श्रद्धतामाशु स्यान्मुकुन्दे गतिः सती ॥१०॥ एतन्निर्विद्यमानानामिच्छतामकुतोभयम् ॥ योगिनां नृप निर्णीतं हरेर्ना-
 मानुकीर्तनम् ॥११॥ किं प्रमत्तस्य बहुभिः परोक्षैर्हायनैरिह ॥ वरं मुहूर्तं विदितं घटेत श्रेयसे यतः ॥१२॥ खट्वाङ्गो
 नाम राजर्षिर्ज्ञात्वेयत्तामिहायुषः ॥ मुहूर्तात्सर्वमुत्सृज्य गतवानभयं हरिम् ॥१३॥ तवाप्येतर्हि कौरव्य सप्ताहं जीवि-
 तावधिः ॥ उपकल्पय तत्सर्वं तावद्यत्सांपरायिकम् ॥१४॥ अन्तकाले तु पुरुष आगते गतसाध्वसः ॥ छिन्धादसङ्ग-
 शस्त्रेण स्पृहां देहेऽनु ये च तम् ॥१५॥ गृहात्प्रव्रजितो धीरः पुण्यतीर्थजलाद्भुतः ॥ शुचौ विविक्त आसीनो विधिव-
 त्कल्पितासने ॥१६॥ अभ्यसेन्मनसा शुद्धं त्रिवृद्धहाक्षरं परम् ॥ मनो यच्छेज्जितश्वासो ब्रह्मबीजमविस्मरन् ॥१७॥
 नियच्छेद्विषयेभ्योऽक्षान्मनसा बुद्धिसारथिः ॥ मनः कर्मभिराक्षिप्तं शुभार्थं धारयेद्धिया ॥१८॥ तत्रैकावयवं ध्यायेद-
 व्युच्छिन्नेन चेतसा ॥ मनो निर्विषयं युङ्क्त्वा ततः किंचन न स्मरेत् ॥ पदं तत्परमं विष्णोर्मनो यत्र प्रसीदति ॥१९॥
 रजस्तमोभ्यामाक्षिप्तं विमूढं मन आत्मनः ॥ यच्छेद्धारणया धीरो हन्ति या तत्कृतं मलम् ॥२०॥ यतः संधार्यमा-
 णायां योगिनो भक्तिलक्षणः ॥ आशु संपद्यते योग आश्रयं भद्रमीक्षतः ॥२१॥ ॥ राजोवाच ॥ यथा संधार्यते
 ब्रह्मन्धारणा यत्र संमता ॥ यादृशी वा हरेदाशु पुरुषस्य मनोमलम् ॥२२॥ ॥ श्रीशुक उवाच ॥ जितासनो जित-

श्वसो जितसङ्गो जितेन्द्रियः ॥ स्थूले भगवतो रूपे मनः संधारयेद्विया ॥२३॥ विशेषस्तस्य देहोऽयं स्थविष्ठश्च स्थवी-
यसाम् ॥ यत्रेदं दृश्यते विश्वं भूतं भव्यं भवच्च सत् ॥२४॥ आण्डकोशे शरीरेऽस्मिन्सप्तावरणसंयुते ॥ वैराजः पुरुषो
योऽसौ भगवान् धारणाश्रयः ॥२५॥ पातालमेतस्य हि पादमूलं पठन्ति पार्ष्णिप्रपदे रसातलम् ॥ महातलं विश्वस्-
जोऽथ गुल्फौ तलातलं वै पुरुषस्य जङ्घे ॥२६॥ द्वे जानुनी सुतलं विश्वमूर्तेरुरुद्वयं वितलं चातलं च ॥ महीतलं तज्जघनं
महीपते नभस्तलं नाभिसरो गृणन्ति ॥२७॥ उरस्थलं ज्योतिरनीकमस्य ग्रीवा महर्वदनं वै जनोऽस्य ॥ तपो रराटीं विदुरा-
दिपुंसः सत्यं तु शीर्षाणि सहस्रशीर्ष्णः ॥२८॥ इन्द्रादयो बाहव आहुर्ह्वाः कर्णौ शः श्रोत्रममुष्य शब्दः ॥ नासत्य-
दसौ परमस्य नासे घ्राणोऽस्य गन्धो मुखमग्निरिद्धः ॥२९॥ द्यौरक्षिणी चक्षुरभूत्पतङ्गः पक्षमाणि विष्णोरहनी उभे च ॥
तद्भ्रूविजृम्भः परमेष्ठिधिष्यमापोऽस्य ताल् रस एव जिह्वा ॥३०॥ छन्दांस्यनन्तस्य शिरो गृणन्ति दंष्ट्रा यमः स्नेहकला
द्विजानि ॥ हासो जनोन्मादकरी च माया दुरन्तसंगो यदपाङ्गमोक्षः ॥३१॥ व्रीडोत्तरोष्ठोऽधर एव लोभो धर्मः स्तनो-
ऽधर्मपथोऽस्य पृष्ठः ॥ कस्तस्य मेदं वृषणौ च मित्रौ कुक्षिः समुद्रा गिरयोऽस्थिसङ्गाः ॥३२॥ नद्योऽस्य नाड्योऽथ तन्-
रूहाणि महीरूहा विश्वतनोर्नृपेन्द्र ॥ अनन्तवीर्यः श्वसितं मातरिश्वा गतिर्वयः कर्मगुणप्रवाहः ॥३३॥ ईशस्य केशान्वि-
दुरम्बुवाहान्वासस्तु संध्यां कुरुवर्यं भूझः ॥ अव्यक्तमाहुर्हृदयं मनश्च सचन्द्रमाः सर्वविकारकोशः ॥३४॥ विज्ञानशक्तिं
महिमामनन्ति सर्वात्मनोऽन्तःकरणं गिरित्रम् ॥ अश्वाश्वतर्युष्ट्रगजा नखानि सर्वे मृगाः पशवः श्रोणिदेशे ॥३५॥ वयांसि
तद्ब्याकरणं विचित्रं मनुर्मनीपा मनुजो निवासः ॥ गन्धर्वविद्याधरचारणाप्सरःस्वरस्मृतीरसुरानीकवीर्यः ॥३६॥ ब्रह्मा-
ननं क्षत्रभुजो महात्मा विडूररुद्धिश्चितकृष्णवर्णः ॥ नानाभिधाभीज्यगणोपपन्नो द्रव्यात्मकः कर्मवितानयोगः ॥३७॥
इयानसावीश्वरविग्रहस्य यः संनिवेशः कथितो मया ते ॥ संधार्यतेऽस्मिन्वपुषि स्थविष्ठे मनः स्वबुद्ध्या न यतोऽस्ति
किञ्चित् ॥३८॥ स सर्वधीवृत्त्यनुभूतसर्व आत्मा यथा स्वप्नजनेक्षितैकः ॥ तं सत्यमानन्दनिधिं भजेत नान्यत्र सज्जेद्यत
आत्मपातः ॥३९॥ इति श्रीमद्भागवते महापुराणे द्वितीयस्कन्धे महापुरुषसंस्थानुवर्णने प्रथमोऽध्यायः ॥१॥

श्रीशुक उवाच ॥ एवं पुरा धारणयात्मयोनिर्नष्टां स्मृतिं प्रत्यवरुध्य तुष्टात् ॥ तथा ससर्जेदममोघदृष्टिर्यथाप्ययात्प्रा-

गव्यवसायबुद्धिः ॥१॥ शाब्दस्य हि ब्रह्मण एव पन्था यन्नामभिर्ध्यायति धीरपार्थैः ॥ परिभ्रमंस्तत्र न विन्दतेऽर्थान्मा-
यामये वासनया शयानः ॥२॥ अतः कविर्नामसु यावदर्थः स्यादप्रमत्तो व्यवसायबुद्धिः ॥ सिद्धेऽन्यथाऽर्थे न यतेत
तत्र परिभ्रमं तत्र समीक्षमाणः ॥३॥ सत्यां क्षितौ किं कशिपोः प्रयासैर्बाहौ स्वसिद्धे ह्युपबर्हणेः किम् ॥ सत्यञ्जलौ
किं पुरुधान्नपाय्या दिग्बलकलादौ सति किं दुकूलैः ॥४॥ चौराणि किं पथि न सन्ति दिशन्ति भिक्षां नैवाङ्घ्रिपाः पर-
भृतः सरितोऽप्यशुष्यन् ॥ रुद्धा गुहाः किमजितोऽवति नोपसन्नान्कस्माद्भजन्ति कवयो धनदुर्मदान्धान् ॥५॥ एवं
स्वचित्ते स्वत एव सिद्ध आत्मा प्रियोऽर्थो भगवाननन्तः ॥ तं निर्वृतोऽनियतार्थो भजेत संसारहेतूपरमश्च यत्र ॥६॥
कस्तां त्वनादृत्य परानुचिन्तामृते पशूनसतीं नाम युञ्ज्यात् ॥ पश्यञ्जनं पतितं वैतरण्यां स्वकर्मजान्परिता-
पाञ्जुपाणम् ॥७॥ केचित्स्वदेहान्तर्हृदयावकाशे प्रादेशमात्रं पुरुषं वसन्तम् ॥ चतुर्भुजं कञ्जरथाङ्गशङ्खगदाधरं धार-
णया स्मरन्ति ॥८॥ प्रसन्नवक्रं नलिनायतेक्षणं कदम्बकिञ्जल्कपिशङ्गवाससम् ॥ लसन्महारत्नहिरण्मयाङ्गदं स्फुरन्म-
हारत्नकिरीटकुण्डलम् ॥९॥ उन्निद्रहृत्पङ्कजकर्णिकालये योगेश्वरास्थापितपादपल्लवम् ॥ श्रीलक्ष्मणं कौस्तुभरत्नकंधरम-
म्लानलक्ष्म्या वनमालयाञ्चितम् ॥१०॥ विभूषितं मेखलयाङ्गुलीयकैर्मेहाधनेनैपुुरकङ्कणादिभिः ॥ स्निग्धामलाकुञ्चित-
नीलकुन्तलैर्विरोचमानाननहासपेशलम् ॥११॥ अदीनलीलाहसितेक्षणोल्लसद्भ्रूभङ्गसंसूचितभूर्यनुग्रहम् ॥ ईक्षेत चिन्ता-
मयमेनमीश्वरं यावन्मनो धारणयावतिष्ठते ॥१२॥ एकैकशोऽङ्गानि धियानुभावयेत्पादादि यावद्वसितं गदाभृतः ॥
जितं जितं स्थानमपोह्य धारयेत्परं परं शुद्ध्यति धीर्यथा यथा ॥१३॥ यावन्न जायेत परावरेऽस्मिन्विश्वेश्वरे द्रष्टरि भक्ति-
योगः ॥ तावत्स्थवीयः पुरुषस्य रूपं क्रियावसाने प्रयतः स्मरेत् ॥१४॥ स्थिरं सुखं चासनमाश्रितो यतिर्यदा जिहा-
सुरिममङ्ग लोकम् ॥ काले च देशे च मनो न सज्जयेत्प्राणं नियच्छेन्नमनसा जितासुः ॥१५॥ मनः स्वबुद्ध्यामलया
नियम्य क्षेत्रज्ञ एतां निनयेत्तमात्मनि ॥ आत्मानमात्मन्यवरुध्य धीरो लब्धोपशान्तिर्विरमेत् कृत्यात् ॥१६॥ न यत्र
कालोऽनिमिषां परः प्रभुः कुतो नु देवा जगतां य ईशिरे ॥ न यत्र सत्त्वं न रजस्तमश्च न वै विकारो न महान्प्रधा-
नम् ॥१७॥ परं पदं वैष्णवमामनन्ति तद्यन्नेति नेतीत्यतदुत्सिसृक्षवः ॥ विसृज्य दौरात्म्यमनन्यसौहृदा हृदोपगुह्याहं-

पदं पदे पदे ॥१८॥ इत्थं मुनिस्तूपरमेद्वयस्थितो विज्ञानदृग्वीर्यसुरन्धिताशयः ॥ स्वपाष्णिनापीड्य गुदं ततोऽनिलं
स्थानेषु षट्सूत्रमयेजितकृमः ॥१९॥ नाभ्यां स्थितं हृद्यधिरूप्य तस्मादुदानगल्योरसि तं नयेन्मुनिः ॥ ततोऽनुसंधाय
धिया मनस्वी स्वतालुमूलं शनकैर्नयेत् ॥२०॥ तस्माद्भ्रुवोरन्तरमुन्नयेत् निरुद्धससास्वयनोऽनपेक्षः ॥ स्थित्वा मुहूर्ता-
र्धमकुण्ठदृष्टिर्निर्भिद्य मूर्धन्विस्सृजेत्परं गतः ॥२१॥ यदि प्रयास्यन्नृप पारमेष्ठ्यं वेहायसानामुत यद्विहारम् ॥ अष्टाधि-
पत्यं गुणसन्निवाये सहैव गच्छेन्मनसेन्द्रियैश्च ॥२२॥ योगेश्वराणां गतिमाहुरन्तर्बहिस्त्रिलोक्याः पवनान्तरात्मनाम् ॥
न कर्मभिस्तां गतिमामुवन्ति विद्यातपोयोगसमाधिभाजाम् ॥२३॥ वैश्वानरं याति विहायसा गतः सुषुम्नया ब्रह्मप-
थेन शोचिषा ॥ विधूतकल्कोऽथ हरेरुदस्तात्प्रयाति चक्रं नृप शैशुमारम् ॥२४॥ तद्विश्वनाभिं त्वतिघर्ष्यं विष्णोरणी-
यसा विरजेनात्मनैकः ॥ नमस्कृतं ब्रह्मविदामुपैति कल्पायुषो यद्विबुधा रमन्ते ॥२५॥ अथो अनन्तस्य मुखानलेन
दंदह्यमानं स निरीक्ष्य विश्वम् ॥ निर्याति सिद्धेश्वरञ्जुष्टधिष्ण्यं यद्वैपराध्यं तदु पारमेष्ठ्यम् ॥२६॥ न यत्र शोको न
जरा न मृत्युर्नार्तिर्न चोद्वेग क्रते कुतश्चित् ॥ यच्चित्ततोदः कृपयानिदंविदां दुरन्तदुःखप्रभवानुदर्शनात् ॥२७॥ ततो
विशेषं प्रतिपद्य निर्भयस्तेनात्मनापोऽनलमूर्तिरत्वरनू ॥ ज्योतिर्मयो वायुमुपेत्य काले वाय्वात्मना खं बृहदात्मलिङ्गम्
॥२८॥ घ्राणेन गन्धं रसनेन वै रसं रूपं तु दृष्ट्या श्वसनं त्वचैव ॥ श्रोत्रेण चोपेत्य नभोगुणत्वं प्राणेन चाकृतिमुपैति
योगी ॥२९॥ स भूतसूक्ष्मेन्द्रियसंनिकर्ष मनोमयं देवमयं विकार्यम् ॥ संसाद्य गत्या सह तेन याति विज्ञानतत्त्वं
गुणसंनिरोधम् ॥३०॥ तेनात्मनात्मानमुपैति शान्तंमानन्दमानन्दमयोऽवसाने ॥ एतां गतिं भागवतीं गतो यः स वै
पुनर्नेह विषज्जतेऽङ्ग ॥३१॥ एते सृती ते नृप वेदगीते त्वयाभिपृष्टे ह सनातने च ॥ ये वै पुरा ब्रह्मण आह पृष्ट आरा-
धितो भगवान्वासुदेवः ॥३२॥ न ह्यतोऽन्यः शिवः पन्था विशतः संसृताविह ॥ वासुदेवे भगवति भक्तियोगो यतो
भवेत् ॥३३॥ भगवान्ब्रह्म कात्स्न्येन त्रिरन्वीक्ष्य मनीषया ॥ तद्ध्यवस्त्वकूटस्थो रतिरात्मन्यतो भवेत् ॥३४॥ भगवा-
न्सर्वभूतेषु लक्षितः स्वात्मना हरिः ॥ दृश्यैर्बुद्ध्वादिभिर्द्रष्टा लक्षणैरनुमापकैः ॥३५॥ तस्मात्सर्वात्मना राजन्हरिः सर्वत्र
सर्वदा ॥ श्रोतव्यः कीर्तितव्यश्च स्मर्तव्यो भगवान्मृणाम् ॥३६॥ पिबन्ति ये भगवत आत्मनः सतां कथामृतं श्रवणपुटेषु

संभृतम् ॥ पुनन्ति ते विषयविदूषिताशयं व्रजन्ति तच्चरणसरोरुहान्तिकम् ॥३७॥ इति श्रीमद्भागवते महापुराणे द्वितीयस्कन्धे पुरुषसंस्थावर्णनं नाम द्वितीयोऽध्यायः ॥ २ ॥

श्रीशुक उवाच ॥ एवमेतन्निगदितं पृष्टवान्यद्भवान्मम ॥ नृणां यन्निग्रयमाणानां मनुष्येषु मनीषिणाम् ॥१॥ ब्रह्मवर्चसकामस्तु यजेत ब्रह्मणस्पतिम् ॥ इन्द्रमिन्द्रियकामस्तु प्रजाकामः प्रजापतीन् ॥२॥ देवीं मायां तु श्रीकामस्तेजस्कामो विभावसुम् ॥ वसुकामो वसून्द्रान्वीर्यकामोऽथ वीर्यवान् ॥३॥ अन्नाद्यकामस्त्वदिति स्वर्गकामोऽदितेः सुतान् ॥ विश्वान्देवान्नाज्यकामः साध्यान्संसाधको विशाम् ॥४॥ आयुष्कामोऽश्विनौ देवौ पुष्टिकाम इलां यजेत् ॥ प्रतिष्ठाकामः पुरुषो रोदसी लोकमातरौ ॥५॥ रूपाभिकामो गन्धर्वान्स्त्रीकामोऽप्सरउर्वशीम् ॥ आधिपत्यकामः सर्वेषां यजेत परमेष्ठिनम् ॥६॥ यज्ञं यजेद्यशस्कामः कोशकामः प्रचेतसम् ॥ विद्याकामस्तु गिरिशं दाम्पत्यार्थं उमां सतीम् ॥७॥ धर्मार्थं उत्तमश्लोकं तन्तुं तन्वन्पितृन्यजेत् ॥ रक्षाकामः पुण्यजनानोजस्कामो मरुद्गणान् ॥८॥ राज्यकामो मनुन्देवान्निर्ऋतिं त्वभिचरन्यजेत् ॥ कामकामो यजेत्सोममकामः पुरुषं परम् ॥९॥ अकामः सर्वकामो वा मोक्षकाम उदारधीः ॥ तीव्रेण भक्तियोगेन यजेत पुरुषं परम् ॥१०॥ एतावानेव यजतामिह निःश्रेयसोदयः ॥ भगवत्यचलो भावो यद्भागवतसंगतः ॥११॥ ज्ञानं यदा प्रतिनिवृत्तगुणोर्मिचक्रमात्मप्रसाद् उत यत्र गुणेष्वसङ्गः ॥ कैवल्यसंमतपथस्त्वथ भक्तियोगः को निर्वृतो हरिकथासु रतिं न कुर्यात् ॥१२॥ ॥ शौनक उवाच ॥ इत्यभिव्याहृतं राजा निशम्य भरतर्षभः ॥ किमन्यत्पृष्टवान्भूयो वैयासकिमृषिं कविम् ॥१३॥ एतच्छुश्रूषतां विद्वन्सूत नोऽर्हसि भाषितुम् ॥ कथा हरिकथोदकाः सतां स्युः सदसि ध्रुवम् ॥१४॥ स वै भागवतो राजा पाण्डवेयो महारथः ॥ बालक्रीडनकैः क्रीडन्कृष्णक्रीडां य आददे ॥१५॥ वैयासकिश्च भगवान्वासुदेवपरायणः ॥ उरुगायगुणोदाराः सतां स्युर्हि समागमे ॥१६॥ आयुर्हरति वै पुंसामुद्यन्नस्तं च यन्नसौ ॥ तस्यर्ते यत्क्षणो नीत उत्तमश्लोकवार्तया ॥१७॥ तरवः किं न जीवन्ति भस्त्राः किं न श्वसन्त्युत ॥ न खादन्ति न मेहन्ति किं ग्रामपशवोऽपरे ॥१८॥ श्वविद्धराहोष्ट्रखरैः संस्तुतः पुरुषः

पशुः ॥ न यत्कर्णपथोपेतो जातु नाम गदाग्रजः ॥१९॥ बिले बतोरक्रमविक्रमान्ये न शृण्वतः कर्णपुटे नरस्य ॥ जिह्वा-
ऽसती दादुरिकेव सूत न चोपगायत्युरुगायगाथाः ॥२०॥ भारः परं पट्टकिरीटजुष्टमप्युत्तमाङ्गं न नमेन्मुकुन्दम् ॥ शार्वा
करौ नो कुहतः सपर्यां हरेर्लसत्काञ्चनकङ्कणौ वा ॥२१॥ बर्हायिते ते नयने नराणां लिङ्गानि विष्णोर्न निरीक्षतो ये ॥
पादौ नृणां तौ द्रुमजन्मभाजौ क्षेत्राणि नानुव्रजतो हरेर्यौ ॥२२॥ जीवन्शवो भागवताङ्घ्रिरेणुं न जातु मर्त्यांऽभिलभेत
यस्तु ॥ श्रीविष्णुपद्या मनुजस्तुलस्याः श्वसन् शवो यस्तु न वेद गन्धम् ॥२३॥ तदश्मसारं हृदयं वतेदं यद्द्रव्यमाणैर्ह-
रिनामधेयैः ॥ न विक्रियेताथ यदा विकारो नेत्रे जलं गात्ररुहेषु हर्षः ॥२४॥ अथाभिधेद्यङ्ग मनोनुकूलं प्रभाषसे भाग-
वत्प्रधानः ॥ यदाह वैयासकिरात्मविद्याविशारदो नृपतिं साधुपृष्टः ॥२५॥ इति श्रीमद्भागवते महापुराणे द्वितीय-
स्कन्धे तृतीयोऽध्यायः ॥३॥

सूत उवाच ॥ वैयासकेरिति वचस्तत्त्वनिश्चयमात्मनः ॥ उपधार्य मतिं कृष्ण औत्तरेयः सतीं व्यधात् ॥१॥ आत्मजा-
यासुतागारपशुद्रविणबन्धुषु ॥ राज्ये चाविकले नित्यं विरूढां ममतां जहौ ॥२॥ पप्रच्छ चेममेवार्थं यन्मां पृच्छथ
सत्तमाः ॥ कृष्णानुभावश्रवणे श्रद्धानो महामनाः ॥३॥ संस्थां विज्ञाय संन्यस्य कर्म त्रैवर्गिकं च यत् ॥ वासुदेवे भग-
वति आत्मभावं दृढं गतः ॥४॥ ॥ राजोवाच ॥ समीचीनं वचो ब्रह्मन्सर्वज्ञस्य तवानघ ॥ तमो विशीर्यते मह्यं हरेः
कथयतः कथाम् ॥५॥ भूय एव विवित्सामि भगवानात्ममायया ॥ यथेदं सृजते विश्वं दुर्विभाव्यमधीश्वरैः ॥६॥ यथा
गोपायति विभुर्यथा संयच्छते पुनः ॥ यां यां शक्तिमुपाश्रित्य पुरुशक्तिः परः पुमान् ॥ आत्मानं क्रीडयन्क्रीडन्करोति विक-
रोति च ॥७॥ नूनं भगवतो ब्रह्मन्हरेरद्भुतकर्मणः ॥ दुर्विभाव्यमिवाभाति कविभिश्चापि चेष्टितम् ॥८॥ यथा गुणांस्तु प्रकृ-
तेर्युगपत्क्रमशोऽपि वा ॥ विभर्ति भूरिशस्त्वेकः कुर्वन्कर्माणि जन्मभिः ॥९॥ विचिकित्सितमेतन्मे ब्रवीतु भगवान्यथा ॥
शाब्दे ब्रह्मणि निष्णातः परस्मिंश्च भवान्खलु ॥१०॥ ॥ सूत उवाच ॥ इत्युपामत्रितो राज्ञा गुणानुकथने हरेः ॥ हृषी-
केशमनुस्मृत्य प्रतिवक्तुं प्रचक्रमे ॥११॥ ॥ श्रीशुक उवाच ॥ नमः परस्मै पुरुषाय भूयसे सदुद्भवस्थाननिरोधलीलया ॥
गृहीतशक्तित्रितयाय देहिनामन्तर्भवायानुपलक्ष्यबर्त्मने ॥१२॥ भूयो नमः सद्भुजिनच्छिदेऽसतामसंभवायाखिलसत्त्वमू-

तीये ॥ पुंसां पुनः पारमहंस्य आश्रमे व्यवस्थितानामनुमृग्यदाशुषे ॥१३॥ नमो नमस्तेऽस्त्वृषभाय सात्वतां विदूरका-
 ष्टाय मुहुः कुयोगिनाम् ॥ निरस्तसाम्यातिशयेन राधसा स्वधामनि ब्रह्मणि रंस्यते नमः ॥१४॥ यत्कीर्तनं यत्स्मरणं यदी-
 क्षणं यद्गन्धनं यच्छ्रवणं यदर्हणम् ॥ लोकस्य सद्यो विधुनोति कल्मषं तस्मै सुभद्रश्रवसे नमो नमः ॥१५॥ विचक्षणा
 यच्चरणोपसादनात्सङ्गं व्युत्स्योभयतोऽन्तरात्मनः ॥ विदन्ति हि ब्रह्मगतिं गतक्लमास्तस्मै सुभद्रश्रवसे नमो नमः ॥१६॥
 तपस्विनो दानपरा यशस्विनो मनस्विनो मन्त्रविदः सुमङ्गलाः ॥ क्षेमं न विन्दन्ति विना यदर्पणं तस्मै सुभद्रश्रवसे नमो
 नमः ॥१७॥ किरातहृणान्ध्रपुलिन्दपुल्कसा आभीरकङ्का यवनाः खमादयः ॥ येऽन्ये च पापा यदुपाश्रयाश्रयाः शुध्यन्ति
 तस्मै प्रभविष्णवे नमः ॥१८॥ स एष आत्मान्मवतामधीश्वरस्वयीमयो धर्ममयस्तपोमयः ॥ गतव्यलीकैरजशंकरादिभि-
 र्वितर्क्यलिङ्गो भगवान्प्रसीदताम् ॥१९॥ श्रियः पतिर्यज्ञपतिः प्रजापतिर्धियां पतिर्लोकपतिर्धरापतिः ॥ पतिर्गतिश्चान्ध-
 कवृष्णिसात्वतां प्रसीदतां मे भगवान्सतां पतिः ॥२०॥ यदङ्गुयनुध्यानसमाधिधौतया धियानुपश्यन्ति हि तत्त्वमात्मनः ॥
 वदन्ति चैतःकवयो यथारुचं स मे मुकुन्दो भगवान्प्रसीदताम् ॥२१॥ प्रचोदिता येन पुरा सरस्वती वितन्वताऽजस्य
 सती स्मृतिं हृदि ॥ स्वलक्षणा प्रादुरभूत्किलास्यतः स मे ऋषीणामृषभः प्रसीदताम् ॥२२॥ भूतैर्महद्भिर्द्यु इमाः पुरो
 विभुर्निर्माय शेते यदमृषु पूरुषः ॥ भुङ्क्ते गुणान्पोडश षोडशान्मकः सोऽलंकृषीष्ट भगवान्वचांसि मे ॥२३॥ नमस्तस्मै
 भगवते व्यासायामिततेजसे ॥ पपुर्ज्ञानमयं सौम्या यन्मुखास्त्रुहहासवम् ॥२४॥ एतदेवात्मभू राजन्नारदाय विपृच्छते ॥
 वेदगर्भोऽभ्यधात्साक्षाद्यदाह हरिरात्मनः ॥२५॥ इति श्रीमद्भागवते महापुराणे द्वितीयस्कन्धे चतुर्थोऽध्यायः ॥४॥
 नारद उवाच ॥ देवदेव नमस्तेऽस्तु भूतभावन पूर्वज ॥ तद्विजानीहि यज्ज्ञानमात्मतत्त्वनिर्दर्शनम् ॥१॥ यद्रूपं यद-
 धिष्ठानं यतः सृष्टमिदं प्रभो ॥ यत्संस्थं यत्परं यच्च तत्त्वं वद तत्त्वतः ॥२॥ सर्वं ह्येतद्भवान्वेद भूतभव्यभवत्प्रभुः ॥
 करामलकवद्विश्वं विज्ञानावसितं तव ॥३॥ यद्विज्ञानो यदाधारो यत्परस्त्वं यदात्मकः ॥ एकः सृजसि भूतानि भूतैरेवा-
 त्ममायया ॥४॥ आत्मन्भावयसे तानि न पराभावयन्स्वयम् ॥ आत्मशक्तिमवष्टभ्य ऊर्णनाभिरिवाक्लमः ॥५॥ नाहं वेद
 परं ह्यस्मिन्नापरं न सम विभो ॥ नामरूपगुणैर्भाव्यं सदसत्किंचिदन्यतः ॥६॥ स भवानचरद्दोरं यत्तपः सुसमाहितः ॥

तेन खेदयसे नस्त्वं परां शङ्कां प्रयच्छसि ॥७॥ एतन्मे पृच्छतः सर्वं सर्वज्ञ सकलेश्वर ॥ विजानीहि तथैवेदमहं बुद्धेऽ-
नुशासितः ॥८॥ ॥ ब्रह्मोवाच ॥ सम्यक्कारुणिकस्येदं वत्स ते विचिकित्सितम् ॥ यदहं चोदितः सौम्य परधर्मप्रदर्शने
॥९॥ नानृतं तव तच्चापि यथा मां प्रब्रवीषि भो ॥ अविज्ञाय परं मत्त एतावत्त्वं यतो हि मे ॥१०॥ येन स्वरोचिषा
विश्वं रोचितं रोचयाम्यहम् ॥ यथाकौऽग्निर्यथा सोमो यथर्क्षग्रहतरकाः ॥११॥ तस्मै नमो भगवते वासुदेवाय
धीमहि ॥ यन्मायया दुर्जयया मां ब्रुवन्ति जगद्गुरुम् ॥१२॥ विलज्जमानया यस्य स्थानुमीक्षापथेऽमुया ॥ विमोहिता
विकथन्ते ममाहमिति दुर्धियः ॥१३॥ द्रव्यं कर्म च कालश्च स्वभावो जीव एव च ॥ वासुदेवात्परो ब्रह्मन्न चान्योऽर्थो-
ऽस्ति तत्त्वतः ॥१४॥ नारायणपरा वेदा देवा नारायणाङ्गजाः ॥ नारायणपरा लोका नारायणपरा मखाः ॥१५॥ नाराय-
परो योगो नारायणपरं तपः ॥ नारायणपरं ज्ञानं नारायणपरा गतिः ॥१६॥ तस्यापि द्रष्टुरीशस्य कूटस्थस्याखिलात्मनः ॥
सृज्यं सृजामि सृष्टोऽहमीक्षयैवाभिचोदितः ॥१७॥ संत्वं रजस्तम इति निर्गुणस्य गुणास्त्रयः ॥ स्थितिसर्गनिरोधेषु गृहीता
मायया विभोः ॥१८॥ कार्यकारणकर्तृत्वे द्रव्यज्ञानक्रियाश्रयाः ॥ बध्नन्ति नित्यदा मुक्तं मायिनं पुरुषं गुणाः ॥१९॥ स
एष भगवांल्लिङ्गैस्त्रिभिरेभिरधोक्षजः ॥ स्वलक्षितगतिर्ब्रह्मन्सर्वेषां मम चेश्वरः ॥२०॥ कालं कर्म स्वभावं च मायेशो
मायया स्वया ॥ आत्मन्यदृच्छया प्राप्तं विबुधुपुरुषाददे ॥२१॥ कालाद्गुणव्यतिकरः परिणामः स्वभावतः ॥ कर्मणो जन्म
महतः पुरुषाधिष्ठितादभूत् ॥२२॥ महतस्तु विकुर्वाणाद्भजःसत्त्वोपवृंहितात् ॥ तमःप्रधानस्त्वभवद्रव्यज्ञानक्रियात्मकः
॥२३॥ सोऽहंकार इति भूक्तो विकुर्वन्समभूत्रिधा ॥ वैकारिकसैजसश्च तामसश्चेति यद्भिदा ॥ द्रव्यशक्तिः क्रियाशक्ति-
ज्ञानशक्तिरिति प्रभो ॥२४॥ तामसादपि भूतादेर्विकुर्वाणादभून्नभः ॥ तस्य मात्रागुणः शब्दो लिङ्गं यद्द्रष्टृदृश्ययोः ॥२५॥
नभसोऽथ विकुर्वाणादभूत्स्पर्शगुणोऽनिलः ॥ परान्वयाच्छब्दवांश्च प्राण ओजः सहो बलम् ॥२६॥ वायोरपि विकुर्वाणा-
त्कालकर्मस्वभावतः ॥ उदपद्यत तेजो वै रूपवत्स्पर्शशब्दवत् ॥२७॥ तेजसस्तु विकुर्वाणादासीदम्भो रसात्मकम् ॥ रूप-
वत्स्पर्शवच्चात्मो घोषवच्च परान्वयात् ॥२८॥ विशेषस्तु विकुर्वाणादम्भसो गन्धवानभूत् ॥ परान्वयाद्द्रसस्पर्शशब्द-
रूपगुणान्वितः ॥२९॥ वैकारिकान्मनो जज्ञे देवा वैकारिका दश ॥ दिग्वातार्कप्रचेतोश्विबह्नीन्द्रोपेन्द्रमित्रकाः ॥३०॥

तैजसात्तु विकुर्वाणादिन्द्रियाणि दशाभवन् ॥ ज्ञानशक्तिः क्रियाशक्तिर्बुद्धिः प्राणस्तु तैजसौ ॥ श्रोत्रं त्वग्घ्राणहृग्जिह्वावा-
ग्दोर्मेढ्राङ्घ्रिपायवः ॥३१॥ यदैतेऽसङ्गता भावा भूतेन्द्रियमनोगुणाः ॥ यदायतननिर्माणे न शेकुर्ब्रह्मवित्तम ॥३२॥ तदा
संहत्य चान्योन्यं भगवच्छक्तिचोदिताः ॥ सदसत्त्वमुपादाय चोभयं ससृजुर्हृदः ॥३३॥ वर्षपूगसहस्रान्ते तदण्डमुदके-
शयम् ॥ कालकर्मस्वभावस्थो जीवो जीवमजीवयत् ॥३४॥ स एव पुरुषस्तस्मादण्डं निर्भिद्य निर्गतः ॥ सहस्रोर्वङ्घ्रिबा-
ह्वक्षः सहस्राननशीर्षवान् ॥३५॥ यस्येहावयवैर्लोकान्कल्पयन्ति मनीषिणः ॥ कठ्यादिभिरधः सप्त सप्तोर्ध्वं जघनादिभिः
॥३६॥ पुरुषस्य मुखं ब्रह्म क्षत्रमेतस्य बाहवः ॥ ऊर्वोर्वैश्वो भगवतः पद्भ्यां शूद्रोऽभ्यजायत ॥३७॥ भूर्लोकः कल्पितः
पद्भ्यां भुवर्लोकोऽस्य नाभितः ॥ हृदा स्वर्लोक उरसा महर्लोको महात्मनः ॥३८॥ ग्रीवायां जनलोकश्च तपोलोकः स्तन-
द्वयात् ॥ मूर्धभिः सत्यलोकस्तु ब्रह्मलोकः सनातनः ॥३९॥ तत्कठ्यां चातलं क्लृप्तमूर्ध्यां वितलं विभोः ॥ जानुभ्यां
सुतलं शुद्धं जङ्घाभ्यां तु तलातलम् ॥४०॥ महातलं तु गुल्फाभ्यां प्रपदाभ्यां रसातलम् ॥ पातालं पादतलत इति लोक-
मयः पुमान् ॥४१॥ भूर्लोकः कल्पितः पद्भ्यां भुवर्लोकोऽस्य नाभितः ॥ स्वर्लोकः कल्पितो मूर्ध्ना इति वा लोककल्पना
॥४२॥ इति श्रीमद्भागवते महापुराणे द्वितीयस्कन्धे पञ्चमोऽध्यायः ॥५॥

ब्रह्मोवाच ॥ वाचां वह्नेर्मुखं क्षेत्रं छन्दसां सप्त धातवः ॥ हव्यकव्यामृतान्नानां जिह्वा सर्वरसस्य च ॥१॥ सर्वासूनां
च वायोश्च तद्वासे परमायने ॥ अश्विनोरोषधीनां च घ्राणो मोदग्रमोदयोः ॥२॥ रूपाणां तेजसां चक्षुर्दिवः सूर्यस्य
चाक्षिणी ॥ कर्णौ दिशां च तीर्थानां श्रोत्रमाकाशशब्दयोः ॥३॥ तद्गात्रं वस्तुसाराणां सौभगस्य च भाजनम् ॥ त्वगस्य
स्पर्शवायोश्च सर्वमेधस्य चैव हि ॥४॥ रोमाण्युद्भिज्जजातीनां यैर्वा यज्ञस्तु संभृतः ॥ केशश्मश्रुनखान्यस्य शिलालो-
हाभ्रविद्युताम् ॥५॥ बाहवो लोकपालानां प्रायशः क्षेमकर्मणाम् ॥ विक्रमो भूर्भुवः स्वश्च क्षेमस्य शरणस्य च ॥६॥
सर्वकामवरस्यापि हरेश्चरण आस्पदम् ॥ अपां वीर्यस्य सर्गस्य पर्जन्यस्य प्रजापतेः ॥७॥ पुंसः शिक्ष उपस्थस्तु प्रजा-
त्यानन्दनिवृत्तेः ॥ पायुर्यमस्य मित्रस्य परिमोक्षस्य नारद ॥८॥ हिंसाया निर्ऋतेर्मृत्योर्निरयस्य गुदः स्मृतः ॥ पराभू-
तेरधर्मस्य तमसश्चापि पश्चिमः ॥९॥ नाड्यो नदनदीनां तु गोत्राणामस्थिसंहतिः ॥ अव्यक्तरससिन्धूनां भूतानां निध-

नस्य च ॥१०॥ उदरं विदितं पुंसो हृदयं मनसः पदम् ॥ धर्मस्य मम तुभ्यं च कुमाराणां भवस्य च ॥११॥ विज्ञानस्य च सत्त्वस्य परस्यात्मा परायणम् ॥ अहं भवान्भवश्चैव त इमे मुनयोऽग्रजाः ॥१२॥ सुरासुरनरा नागाः खगा मृगसरीसृपाः ॥ गन्धर्वाप्सरसो यक्षा रक्षोभूतगणोरगाः ॥१३॥ पशवः पितरः सिद्धा विधाध्राश्चाराणा द्रुमाः ॥ अन्ये च विविधा जीवा जलस्थलनभौकसः ॥१४॥ ग्रहर्क्षकेतवस्तारास्तडितः स्तनयित्त्ववः ॥ सर्वं पुरुष एवेदं भूतं भव्यं भवच्च यत् ॥१५॥ तेनेदमावृतं विश्वं वितस्तिमधितिष्ठति ॥ स्वधिष्ण्यं प्रतपन्प्राणो बहिश्च प्रतपत्यसौ ॥१६॥ एवं विराजं प्रतपंस्तपत्यन्तर्बहिः पुमान् ॥ सोऽमृतस्याभयस्येशो मर्त्यमन्नं यदत्यगात् ॥१७॥ महिमैष ततो ब्रह्मन्पुरुषस्य दुरत्ययः ॥ पादेषु सर्वभूतानि पुंसः स्थितिपदो विदुः ॥१८॥ अमृतं क्षेममभयं त्रिमूर्ध्नोऽधायि मूर्धसु ॥ पादास्त्रयो बहिश्चासन्नप्रजानां य आश्रमाः ॥ अन्तस्त्रिलोक्यास्त्वपरो गृह्मेधोऽबृहद्भूतः ॥१९॥ सती विचक्रमे विष्वङ् साशनानशने उभे ॥ यद्विद्या च विद्या च पुरुषस्तूभयाश्रयः ॥२०॥ यस्मादण्डं विराड् जज्ञे भूतेन्द्रियगुणात्मकः ॥ तद्रव्यमत्यगाद्विश्वं गोभिः सूर्यं इवातपन् ॥२१॥ यदास्य नाभ्यान्नलिनादहमासं महात्मनः ॥ नाविदं यज्ञसंभारान्पुरुषावयवाहते ॥२२॥ तेषु यज्ञस्य पशवः सवनस्पतयः कुशाः ॥ इदं च देवयजनं कालश्वोरुगुणान्वितः ॥२३॥ वस्तून्योषधयः स्नेहा रसलोहमृदो जलम् ॥ ऋचो यजूंषि सामानि चातुर्होत्रं च सत्तम ॥२४॥ नामधेयानि मन्त्राश्च दक्षिणाश्च व्रतानि च ॥ देवतानुक्रमः कल्पः संकल्पस्तन्नमेव च ॥२५॥ गतयो मतयश्चैव प्रायश्चित्तं समर्पणम् ॥ पुरुषावयवैरेते संभाराः संभृता मया ॥२६॥ इति संभृतसंभारः पुरुषावयवैरहम् ॥ तमेवं पुरुषं यज्ञं तेनैवायजमीश्वरम् ॥२७॥ ततस्ते भ्रातर इमे प्रजानां पतयो नव ॥ अयजन्यक्तमव्यक्तं पुरुषं सुसमाहिताः ॥२८॥ ततश्च मनवः काले ईजिरे ऋषयोऽपरे ॥ पितरो विबुधा दैत्या मनुष्याः क्रतुभिर्विभुम् ॥२९॥ नारायणे भगवति तदिदं विश्वमाहितम् ॥ गृहीतमायोरुगुणः सर्गादावगुणः स्वतः ॥३०॥ सृजामि तन्नियुक्तोऽहं हरो हरति तद्रशः ॥ विश्वं पुरुषरूपेण परिपाति त्रिशक्तिष्टक ॥३१॥ इति तेऽभिहितं तात यथेदमनुपृच्छसि ॥ नान्यद्भगवतः किञ्चिद्भाव्यं सदसदात्मकम् ॥३२॥ न भारती मेऽङ्ग मृषोपलक्ष्यते न वै क्वचिन्मे मनसो मृषा गतिः ॥ न मे हृषीकाणि पतन्त्यसत्पथे यन्मे हृदौत्कण्ठ्यवता धृतो हरिः ॥३३॥

1001

सोऽहं समाज्ञायमयस्तपोभयः प्रजापतीनामभिवन्दितः पतिः ॥ आस्थाय योगं निपुणं समाहितस्तं नाध्यगच्छं यत्
 आत्मसंभवः ॥३४॥ नतोऽस्म्यहं तच्चरणं समीयुषां भवच्छिदं स्वस्त्ययनं सुमङ्गलम् ॥ यो ह्यात्ममायाविभवं स्पर्श-
 गाद्यथा नभः स्वान्तमथापरे कुतः ॥३५॥ नाहं न यूयं यदृतां गतिं विदुर्न वामदेवः किमुतापरे सुराः ॥ तन्मा-
 यया मोहितबुद्धयस्त्विदं विनिर्मितं चात्मसमं विचक्ष्महे ॥३६॥ यस्यावतारकर्माणि गायन्ति ह्यस्मदादयः ॥ न यं
 विदन्ति तद्वेन तस्मै भगवते नमः ॥३७॥ स एष आद्यः पुरुषः कल्पे कल्पे सृजत्यजः ॥ आत्मात्मन्यात्मनात्मानं
 संयच्छति च पाति च ॥३८॥ विशुद्धं केवलं ज्ञानं प्रत्यक्सम्यगवस्थितम् ॥ सत्यं पूर्णमनाद्यन्तं निर्गुणं नित्यमद्वयम्
 ॥३९॥ ऋषे विदन्ति मुनयः प्रशान्तात्मेन्द्रियाशयाः ॥ यदा तदेवासत्तकैस्तिरोधीयेत विदुतम् ॥४०॥ आद्योऽवतारः
 पुरुषः परस्य कालः स्वभावः सदसन्मनश्च ॥ द्रव्यं विकारो गुण इन्द्रियाणि विराट् स्वराद् स्थासु चरिण्यु भूम्नः
 ॥४१॥ अहं भवो यज्ञ इमे प्रजेशा दक्षादयो ये भवदादयश्च ॥ स्वर्लोकपालाः खगलोकपाला नृलोकपालास्तल्लो-
 कपालाः ॥४२॥ गन्धर्वविद्याधरचारणेशा ये यक्षरक्षोरगनागनाथाः ॥ ये वा ऋषीणामृषभाः पितृणां दैत्येन्द्रसिद्धे-
 श्वरदानवेन्द्राः ॥ अन्ये च ये प्रेतपिशाचभूतकूष्माण्डयादोमृगपक्ष्यधीशाः ॥४३॥ यत्किंच लोके भगवन्महस्वदोजःसह-
 स्वद्वलवक्षमावत् ॥ श्रीह्रीविभूत्यात्मवदद्भुतार्णं तत्त्वं परं रूपवदस्वरूपम् ॥४४॥ प्राधान्यतो यानृप आमनन्ति नृ-
 वतारान्पुरुषस्य भूम्नः ॥ आपीयतां कर्णकपायशोपाननुक्रमिष्ये त इमान्सुपेशान् ॥४५॥ इति श्रीमद्भागवते महापुराणे
 द्वितीयस्कन्धे षष्ठोऽध्यायः ॥ ६ ॥

ब्रह्मोवाच ॥ यत्रोद्यतः क्षितितलोद्धरणाय विभ्रत्कौडीं तनुं सकलयज्ञमयीमनन्तः ॥ अन्तर्महार्णव उपागतमादिदैत्यं
 तं दंष्ट्याद्रिमिव वज्रधरो ददार ॥१॥ जातो रुचेरजनयत्सुयमान्सुयज्ञ आकृतिस्सूनुरमरानथ दक्षिणायाम् ॥ लोकत्र-
 यस्य महतीमहरद्यदातिं स्वायंभुवेन मनुना हरिरित्यनुक्तः ॥२॥ जज्ञे च कर्दमगृहे द्विज देवहृत्यां स्त्रीभिः समं नवभि-
 रात्मगतिं स्वमात्रे ॥ ऊचे ययात्मशमलं गुणसङ्गपङ्कमस्मिन्विधूय कपिलस्य गतिं प्रपेदे ॥३॥ अत्रेरेपत्यमभिकाङ्क्षत आह
 तुष्टो दत्तो मयाहमिति यद्भगवान्स दत्तः ॥ यत्पादपङ्कजपरागपवित्रदेहा योगर्द्धिमापुरुभर्यां यदुहैहयाद्याः ॥४॥ तसं

तपो विविधलोकसिसृक्षया मे आदौ सनात्स्वतपसः स चतुःसनोऽभूत् ॥ प्राक्कल्पसंभ्रवविनष्टमिहात्मतत्त्वं सम्यग्जगाद
मुनयो यदचक्षतात्मन् ॥५॥ धर्मस्य दक्षदुहितर्यजनिष्ट मृत्यां नारायणो नर इति स्वतपःप्रभावः ॥ दृष्ट्वात्मनो भग-
वतो नियमावलोपं देव्यस्त्वनङ्गपृतना घटितुं न शुकुः ॥६॥ कामं दहन्ति कृतिनो ननु रोषदृष्ट्या रोषं दहन्तमुत तेन
दहन्त्यसह्यम् ॥ सोऽयं यदन्तरमलं निविशन्विभेति कामः कथं नु पुनरस्य मनः श्रयेत ॥७॥ विद्धः सपत्न्युदितपत्रि-
भिरन्ति राज्ञो बालोऽपि सन्नुपगतस्तपसे वनानि ॥ तस्मा अदाद्भ्रुवगतिं गृणते प्रसन्नो दिव्याः स्तुवन्ति मुनयो यदु-
पर्यधस्तात् ॥८॥ यद्वेनमुत्पथगतं द्विजवाक्यवज्रविभ्रुष्टपौरुषभगं निरये पतन्तम् ॥ त्रात्वार्थितो जगति पुत्रपदं च लेभे
दुग्धा वसूनि वसुधा सकलानि येन ॥९॥ नाभेरसावृषभ आस सुदेविसुनुर्यो वै चचार समदृग्जडयोगचर्याम् ॥
यत्पारमहंस्यमृषयः पदमामनन्ति स्वस्थः प्रशान्तकरणः परिमुक्तसङ्गः ॥१०॥ सत्रे ममास भगवान्हयशीरषाथो
साक्षात्स यज्ञपुरुषस्तपनीयवर्णः ॥ छन्दोमयो मखमयोऽखिलदेवतात्मा वाचो बभूवुरुशतीः श्वसतोऽस्य नस्तः ॥११॥
मत्स्यो युगान्तसमये मनुनोपलब्धः क्षोणीमयो निखिलजीविकायकेतः ॥ विस्त्रसितानुरुभये सलिले मुखान्मे
आदाय तत्र विजहार ह वेदमार्गान् ॥१२॥ क्षीरोदध्वावमरदानवयूथपानामुन्मक्षतामभृतलब्धय आदिदेवः ॥ पृष्टेन
कच्छपवपुर्विदधार गोत्रं निद्राक्षणोऽद्रिपरिवर्तकपाणकण्डूः ॥१३॥ त्रैविष्टपोरुभयहासनृसिंहरूपं कृत्वा भ्रमद्भुकुटिदंष्ट्र-
करालवक्रम् ॥ दैत्येन्द्रमाशु गदयाभिपतन्तमारादूरौ निपात्य विददार नखैः स्फुरन्तम् ॥१४॥ अन्तःसरस्युरुबलेन
पदे गृहीतो प्राहेण यूथपतिरम्बुजहस्त आर्तः ॥ आहेदमादिपुरुषाखिललोकनाथ तीर्थश्रवः श्रवणमङ्गलनामधेय ॥१५॥
श्रुत्वा हरिस्तमरणार्थिनमप्रमेयश्रक्रायुधः पतगराजभुजाधिरूढः ॥ चक्रेण नक्रवदनं विनिपाप्य तस्माद्भस्ते प्रगृह्य
भगवान्कृपयोजहार ॥१६॥ ज्यायान्गुणैरवरजोऽप्यदितेः सुतानां लोकान्विचक्रम इमान्यदथाधियज्ञः ॥ क्षमां वामनेन
जगृहे त्रिपदच्छलेन याच्यामृते पथि चरन्प्रभुभिर्न चाल्यः ॥१७॥ नार्थो बलेरयमुरुक्रमपादशौचमापः शिखाधृतवतो
विशुधाधिपत्यम् ॥ यो वै प्रतिश्रुतमृते न चिकीर्षदन्यदात्मानमङ्ग शिरसा हरयेऽभिमेने ॥१८॥ तुभ्यं च नारद भृशं
भगवान्विरूढभावेन साधुपरितुष्ट उवाच योगम् ॥ ज्ञानं च भागवतमात्मसतत्वदीपं यद्वासुदेवशरणा विदुरञ्जसैव

॥१९॥ चक्रं च दिक्ष्वविहतं दशसु स्वतेजो मन्वन्तरेषु मनुवंशधरो विभर्ति ॥ दुष्टेषु राजसु दमं व्यदधात्स्वकीर्तिं
सत्ये त्रिपृष्ठ उशतीं प्रथयंश्चरित्रैः ॥२०॥ धन्वन्तरिश्च भगवान्स्वयमेव कीर्तिर्नाम्ना नृणां पुरुभुजां रुज आशु हन्ति ॥
यज्ञे च भागममृतायुरवावरुन्ध आयुश्च वेदमनुशास्यवतीर्य लोके ॥२१॥ क्षत्रं क्षयाय विधिर्नोपभृतं महात्मा ब्रह्म-
ध्रुगुज्जिततपथं नरकार्तिलिप्सु ॥ उद्धन्यसाववनिकण्टकमुग्रवीर्यस्त्रिःसप्तकृत्व उरुधारपरश्वधेन ॥२२॥ अस्मात्प्रसाद-
सुमुखः कलया कलेश इक्ष्वाकुवंश अवतीर्य गुरोर्निदेशे ॥ तिष्ठन्वनं सदयितानुज आविवेश यस्मिन्विरुध्य दशकन्धर
आर्तिमाच्छेत् ॥२३॥ यस्मा अदादुदधिरूढभयाङ्गबेपो मार्गं सपद्यरिपुरं हरवद्विधक्षोः ॥ दूरे सुहन्मथितरोपसुशो-
णदृष्ट्या तातप्यमानमकरोरगनक्रचक्रः ॥२४॥ वक्षःस्थलस्पर्शरुग्णमहेन्द्रवाहदन्तैर्विडम्बितककुब्जुष ऊढहासम् ॥
सद्योऽसुभिः सह विनेष्यति दारहर्तुर्विस्फूर्जितैर्धनुष उच्चरतोऽधिसैन्ये ॥२५॥ भूमेः सुरेतरवरूथविमर्दितायाः क्लेश-
व्ययाय कलया सितकृष्णकेशः ॥ जातः करिष्यति जनानुपलक्ष्यमार्गः कर्माणि चात्ममहिमोपनिबन्धनानि ॥२६॥
तोकेन जीवहरणं यदुलूकिकायास्त्रैमासिकस्य च पदा शकटोऽपवृत्तः ॥ यद्रिङ्गतान्तरगतेन दिविस्पृशोर्वा उन्मूलनं
त्वितरथाऽर्जुनयोर्न भाव्यम् ॥२७॥ यद्वै ब्रजे ब्रजपशून्विपतोयपीथान्पालांस्वजीवयदनुग्रहदृष्टिवृष्ट्या ॥ तच्छुद्धये-
ऽतिविषवीर्यविलोलजिह्वमुच्चाटयिष्यदुरगं विहरन् हृदिन्याम् ॥२८॥ तत्कर्म दिव्यमिव यन्निशि निःशयानं दावाग्निना
शुचिवने परिदह्यमाने ॥ उन्नेष्यति ब्रजमतोऽवसितान्तकालं नेत्रे पिधाय सबलोऽनभिगम्यवीर्यः ॥२९॥ गृहीत यद्य-
दुपबन्धममुष्य माता शुल्बं सुतस्य न तु तत्तदमुष्य माति ॥ यज्जृम्भतोऽस्य वदने भुवनानि गोपी संवीक्ष्य शङ्कित-
मनाः प्रतिबोधितासीत् ॥३०॥ नन्दं च मोक्षयति भयाद्गरुणस्य पाशाद्गोपान्बिलेषु पिहितान्मयसुनुना च ॥ अह्वया-
पृतं निशि शयानमतिश्रमेण लोके विकुण्ठ उपनेष्यति गोकुलं स ॥३१॥ गोपैर्मखे प्रतिहते ब्रजविष्टवाय देवेऽभिव-
र्षति पशून्कृपया रिरक्षुः ॥ धर्तोच्छिलीन्द्रमिव सप्त दिनानि सप्तवर्षां महीध्रमनघैककरे सलीलम् ॥३२॥ क्रीडन्वने
निशि निशाकररश्मिगौर्यां रासोन्मुखः कल्पदायतमूर्च्छितेन ॥ उद्दीपितस्पररुजां ब्रजभृद्ब्रधूनां हर्तुर्हरिष्यति शिरो धन-
दानुगस्य ॥३३॥ ये च प्रलम्बखरदर्दुरकेऽयरिष्टमल्लेभकंसयवनाः कुजपौण्ड्रकाद्याः ॥ अन्ये च शाल्वकपिबल्वलदन्तवक्र-

सप्तोक्षशम्बरविदूरथरुक्मिमुख्याः ॥३४॥ ये वा मृधे समितिशालिन आत्तचापाः काम्बोजमत्स्यकुरकैकयसृञ्जयाद्याः ॥
यास्यन्यदर्शनमलं बलभीमपार्थव्याजाह्वयेन हरिणा निलयं तदीयम् ॥३५॥ कालेन मीलितधियामवमृश्य नृणां स्तोका-
युषां स्वनिगमो बत दूरपारः ॥ आविर्हितस्त्वनुयुगं स हि सत्यवत्यां वेदद्रुमं विटपशो विभजिष्यति स्म ॥३६॥ वेदद्विपां
निगमवर्त्मनि निष्ठितानां पूर्भिर्भयेन विहिताभिरदृश्यतूर्भिः ॥ लोकान्धतां मतिविमोहमतिप्रलोभं वेपं विधाय बहुभा-
ष्यत औपधर्म्यम् ॥३७॥ यद्द्वालयेष्वपि सतां न हरेः कथाः स्युः पाखण्डिनो द्विजजना वृषला नृदेवाः ॥ स्वाहा स्वधा
वषडिति स्म गिरो न यत्र शास्ता भविष्यति कलेर्भगवान्युगान्ते ॥३८॥ सर्गे तपोऽहमृषयो नव ये प्रजेशाः स्थाने च
धर्ममखमन्वमरावनीशाः ॥ अन्ते त्वधर्महरमन्युवशासुराद्या मायाविभूतय इमाः पुरुशक्तिभाजः ॥३९॥ विष्णोर्नु वीर्य-
गणनां कतमोऽर्हतीह यः पार्थिवान्यपि कविर्विममे रजांसि ॥ चस्कम्भ यः स्वरंहसाऽखलता त्रिपृष्ठं यस्मात्रिसाम्य-
सदनादुरुक्मपयानम् ॥४०॥ नान्तं विदाम्यहममी मुनयोऽप्रजास्ते मायाबलस्य पुरुषस्य कुतोऽपरं ये ॥ गायन्गुणान्दश-
शतानन आदिदेवः शेषोऽधुनापि समवस्यति नास्य पारम् ॥४१॥ येषां स एव भगवान्दययेदनन्तः सर्वात्मनाश्रितपदो
यदि निर्व्यलीकम् ॥ ते दुस्तरामतितरन्ति च देवमायां नैषां ममाहमिति धीः श्वसृगालभक्ष्ये ॥४२॥ वेदाहमङ्ग परमस्य
हि योगमायां यूयं भवश्च भगवानथ दैत्यवर्यः ॥ पत्नी मनोः स च मनुश्च तदात्मजाश्च प्राचीनबर्हि ऋभुरङ्ग उत ध्रुवश्च
॥४३॥ इक्ष्वाकुरैलमुचुकुन्दविदेहगाधिरध्वम्बरीपसगरा गयनाहुपाद्याः ॥ मांधात्रलर्कशतधन्वनुरन्तिदेवा देवव्रतो बलि-
रमूर्तरयो दिलीपः ॥४४॥ सौभर्युतङ्कशिबिदेवलपिप्पलादसारस्वतोद्धवपराशरभूरिषेणाः ॥ येऽन्ये विभीषणहनुमदुपेन्द्र-
दत्तपार्थाष्टिषेणविदुरश्रुतदेववर्याः ॥४५॥ ते वै विदन्त्यतितरन्ति च देवमायां स्त्रीशूद्रहूणशबरा अपि पापजीवाः ॥ यद्य-
द्भुनक्रमपरायणशीलशिक्षास्तिर्यग्जना अपि किमु श्रुतधारणा ये ॥४६॥ शश्वत्प्रशान्तमभयं प्रतिबोधमात्रं शुद्धं समं
सदसतः परमात्मतत्त्वम् ॥ शब्दो न यत्र पुरुकारकवान्क्रियाथो माया परैत्यभिमुखे च विलज्जमाना ॥४७॥ तद्वै पदं
भगवतः परमस्य पुंसो ब्रह्मेति यद्विदुरजस्वसुखं विशोकम् ॥ सध्वङ्ग नियम्य यतयो यमकर्तृहेति जह्युः स्वराडिव निपा-
नखनित्रमिन्द्रः ॥४८॥ स श्रेयसामपि विभुर्भगवान्यतोऽस्य भावस्वभावविहितस्य सतः प्रसिद्धिः ॥ देहे स्वधातुविगमे-

ऽनुविशीर्यमाणे व्योमेव तत्र पुरुषो न विशीर्यतेऽजः ॥४९॥ सोऽयं तेऽमिहितस्नात भगवान्विश्रभावनः ॥ समासेन हरेर्नान्यदन्यस्मात्सदसच्च यत् ॥५०॥ इदं भागवतं नाम यन्मे भगवतोदितम् ॥ संग्रहोऽयं विभूतीनां त्वमेतद्विपुली-
कुरु ॥५१॥ यथा हरौ भगवति नृणां भक्तिर्भविष्यति ॥ सर्वात्मन्यखिलाधार इति संकल्प्य वर्णय ॥५२॥ मायां वर्ण-
यतोऽमुष्य ईश्वरस्यानुमोदतः ॥ शृण्वतः श्रद्धया नित्यं माययात्मा न मुह्यति ॥५३॥ इति श्रीमद्भागवते द्वितीयस्कन्धे
ब्रह्मनारदसंवादे सप्तमोऽध्यायः ॥ ७ ॥

राजोवाच ॥ ब्रह्मणा चोदितो ब्रह्मन्गुणाख्यानेऽगुणस्य च ॥ यस्मै यस्मै यथा प्राह नारदो देवदर्शनः ॥१॥ एतद्वेदितु-
मिच्छामि तत्त्वं वेदविदां वर ॥ हरेरद्भुतवीर्यस्य कथा लोकसुमङ्गलाः ॥२॥ कथयस्व महाभाग यथाहमखिलात्मनि ॥
कृष्णे निवेश्य निःसङ्गं मनस्त्यक्ष्ये कलेवरम् ॥३॥ शृण्वतः श्रद्धया नित्यं गृणतश्च स्वचेष्टितम् ॥ कालेन नातिदीर्घेण
भगवान्विशते हृदि ॥४॥ प्रविष्टः कर्णरन्ध्रेण स्वानां भावसरोरुहम् ॥ धुनोति शमलं कृष्णः सलिलस्य यथा शरत् ॥५॥
धौतात्मा पुरुषः कृष्णपादमूलं न मुञ्चति ॥ मुक्तसर्वपरिक्लेशः पान्थः स्वशरणं यथा ॥६॥ यद्धानुमतो ब्रह्मन्देहारम्भो-
ऽस्य धातुभिः ॥ यदच्छया हेतुना वा भवन्तो जानते यथा ॥७॥ आसीद्यदुदरात्पद्मं लोकसंस्थानलक्षणम् ॥ यावानयं वै
पुरुष इयत्तावयवैः पृथक् ॥ तावानसाविति प्रोक्तः संस्थावयववानिव ॥८॥ अजः सृजति भूतानि भूतात्मा यदनुग्रहात् ॥
ददशे येन तद्रूपं नाभिपद्मसमुद्भवः ॥९॥ स चापि यत्र पुरुषो विश्वस्थित्युद्भवाप्ययः ॥ मुक्त्वात्ममायां मायेशः शेते
सर्वगुहाशयः ॥१०॥ पुरुषावयवैर्लोकाः सपालाः पूर्वकल्पिताः ॥ लोकैरमुष्यावयवाः सपालैरिति शुश्रुम ॥११॥ यावा-
न्कल्पो विकल्पो वा यथा कालोऽनुमीयते ॥ भूतभव्यभवच्छब्द आयुर्मानं च यत्सतः ॥१२॥ कालस्यानुगतियां तु लक्ष्य-
तेऽण्वी बृहत्पि ॥ यावत्यः कर्मगतयो यादृशीर्द्विजसत्तम ॥१३॥ यस्मिन्कर्मसमावायो यथा येनोपगृह्यते ॥ गुणानां
गुणिनां चैव परिणाममभीप्सताम् ॥१४॥ भूपातालककुब्जोमग्रहनक्षत्रभूभृताम् ॥ सरित्समुद्रद्वीपानां संभवश्चैतदो-
कसाम् ॥१५॥ प्रमाणमण्डकोशस्य बाह्याभ्यन्तरभेदतः ॥ महतां चानुचरितं वर्णाश्रमविनिश्चयः ॥१६॥ अवतारानुचरितं
यदाश्रयतमं हरेः ॥ युगानि युगमानं च धर्मो यश्च युगे युगे ॥१७॥ नृणां साधारणो धर्मः सविशेषश्च यादृशः ॥ श्रेणीनां

राजर्षीणां च धर्मः कृच्छ्रेषु जीवताम् ॥१८॥ तत्त्वानां परिसंख्यानं लक्षणं हेतुलक्षणम् ॥ पुरुषाराधनविधिर्योगस्याध्यात्मिकस्य च ॥१९॥ योगेश्वरैश्वर्यगतिर्लिङ्गभङ्गस्तु योगिनाम् ॥ वेदोपवेदधर्माणामितिहासपुराणयोः ॥२०॥ संप्लवः सर्वभूतानां विक्रमः प्रतिसंक्रमः ॥ इष्टापूर्तस्य काम्यानां त्रिवर्गस्य च यो विधिः ॥२१॥ यश्चानुशायिनां सर्गः पाखण्डस्य च संभवः ॥ आत्मनो बन्धमोक्षौ च व्यवस्थानं स्वरूपतः ॥२२॥ यथात्मतन्नो भगवान्विक्रीडत्यात्ममायया ॥ विसृज्य वा यथा मायामुदास्ते साक्षिवद्विभुः ॥२३॥ सर्वमेतच्च भगवन्पृच्छते मेऽनुपूर्वशः ॥ तत्त्वतोऽर्हस्युदाहर्तुं प्रपन्नाय महामुने ॥२४॥ अत्र प्रमाणं हि भवान्परमेष्ठी यथात्मभूः ॥ परे चेहानुतिष्ठन्ति पूर्वेषां पूर्वजैः कृतम् ॥२५॥ न मेऽसवः परायन्ति ब्रह्मन्नशनादमी ॥ पिबतोऽच्युतपीयूषमन्यत्र कुपिताद्विजात् ॥२६॥ ॥ सूत उवाच ॥ स उपामन्त्रितो राज्ञा कथायामिति सत्पतेः ॥ ब्रह्मरातो भृशं प्रीतो विष्णुरातेन संसदि ॥२७॥ प्राह भागवतं नाम पुराणं ब्रह्मसंमितम् ॥ ब्रह्मणे भगवत्प्रोक्तं ब्रह्मकल्प उपागते ॥२८॥ यद्यत्परीक्षिदपभः पाण्डूनामनुपृच्छति ॥ आनुपूर्व्येण तत्सर्वमाख्यातुमुपचक्रमे ॥२९॥ इति श्रीमद्भागवते महापुराणे द्वितीयस्कन्धे प्रश्नविधिर्नामाष्टमोऽध्यायः ॥ ८ ॥

श्रीशुक उवाच ॥ आत्ममायामृते राजन्परस्यानुभवात्मनः ॥ न घटेतार्थसंबन्धः स्वप्नद्रष्टुरिवाङ्गसा ॥१॥ बहुरूप इवाभाति मायया बहुरूपया ॥ रममाणो गुणेष्वस्यां ममाहमिति मन्यते ॥२॥ यर्हि वाव महिम्नि स्वे परस्मिन्कालमाययोः ॥ रमेत गतसंमोहस्त्यक्त्वोदास्ते तदोभयम् ॥३॥ आत्मतत्त्वविशुद्ध्यर्थं यदाह भगवानृतम् ॥ ब्रह्मणे दर्शयन्रूपमव्यलीकव्रतादतः ॥४॥ स आदिदेवो जगतां परो गुरुः स्वधिष्ण्यमास्थाय सिसृक्षयैक्षत ॥ तां नाध्यगच्छद्दृशमत्र संमतां प्रपञ्चनिर्माणविधिर्यया भवेत् ॥५॥ स चिन्तयन्ब्रह्मक्षरमेकदाम्भस्युपाशृणोद्विर्गदितं वचो विभुः ॥ स्पशेषु यत्पोडशमेकविंशं निष्किंचनानां नृप यद्धनं विदुः ॥६॥ निशम्य तद्ब्रह्मदिदक्षया दिशो विलोक्य तत्रान्यदपश्यमानः ॥ स्वधिष्ण्यमास्थाय विमृश्य तद्धितं तपस्युपादिष्ट इवाद्दधे मनः ॥७॥ दिव्यं सहस्राब्दममोघदर्शनो जितानिलात्मा विजितोभयेन्द्रियः ॥ अतप्यत स्माखिललोकतापनं तपस्तपीयांस्तपतां समाहितः ॥८॥ तस्मै स्वलोकं भगवान्सभाजितः संदर्शयामास परं न यत्परम् ॥ व्यपेतसंक्लेशविमोहसाध्वसं स्वदृष्टवद्विबुधैरभिष्टुतम् ॥९॥

प्रवर्तते यत्र रजस्तमस्तयोः सत्त्वं च मिश्रं न च कालविक्रमः ॥ न यत्र माया किमुतापरे हरेरनुव्रता यत्र सुरासुरा-
 र्विताः ॥१०॥ श्यामावदाताः शतपत्रलोचनाः पिशङ्गवस्त्राः सुरुचः सुपेशसः ॥ सर्वे चतुर्बाहव उन्मिपन्मणिप्रवे-
 कनिष्काभरणाः सुवर्चसः ॥ प्रवालवैदूर्यमृणालवर्चसः परिस्फुरत्कुण्डलमौलिमालिनः ॥११॥ भ्राजिष्णुभिर्यः परितो
 विराजते लसद्विमानावलिभिर्महात्मनाम् ॥ विद्योतमानः प्रमदोत्तमाद्युभिः सविद्युदभ्रावलिभिर्यथा नभः ॥१२॥ श्रीर्यत्र
 रूपिण्युरुगायपादयोः करोति मानं बहुधा विभूतिभिः ॥ प्रेङ्खं श्रिता या कुसुमाकरानुगैर्विगीयमाना प्रियकर्म गायती
 ॥१३॥ ददर्श तत्राखिलसात्वतां पतिं श्रियः पतिं यज्ञपतिं जगत्पतिम् ॥ सुनन्दनन्दप्रबलार्हणादिभिः स्वपार्षद-
 मुखैः परिसेवितं विभुम् ॥१४॥ भृत्यप्रसादाभिमुखं दगासवं प्रसन्नहासारुणलोचनाननम् ॥ किरीटिनं कुण्डलिनं
 चतुर्भुजं पीताम्बरं वक्षसि लक्षितं श्रिया ॥१५॥ अध्यर्हणीयासनमास्थितं परं वृतं चतुःषोडशपञ्चशक्तिभिः ॥ युक्तं
 भगैः स्वैरितरत्र चाध्रुवैः स्व एव धामन्नममाणमीश्वरम् ॥१६॥ तद्दर्शनाह्लादपरिप्लुतान्तरो हृष्यत्तनुः प्रेमभराश्रुलो-
 चनः ॥ ननाम पादाम्बुजमस्य विश्वसृग्यत्पारमहंस्येन पथाधिगम्यते ॥१७॥ तं प्रीयमाणं समुपस्थितं तदा प्रजा-
 विसर्गं निजशासनार्हणम् ॥ बभाष ईषत्स्मितशोचिषा गिरा प्रियः प्रियं प्रीतमनाः करे स्पृशन् ॥१८॥ ॥ श्रीभ-
 गवानुवाच ॥ त्वयाहं तोषितः सम्यग्वेदगर्भं सिस्ृक्षया ॥ चिरं भृतेन तपसा दुस्तोपः कृत्योगिनाम् ॥१९॥
 वरं वरय भद्रं ते वरेशं माभिवाञ्छितम् ॥ ब्रह्मञ्छ्रेयःपरिश्रामः पुंसो महर्शनावधिः ॥२०॥ मनीषितानुभावोऽयं
 मम लोकावलोकनम् ॥ यदुपश्रुत्य रहसि चकथं परमं तपः ॥२१॥ प्रत्यादिष्टं मया तत्र त्वयि कर्मविमोहिते ॥ तपो
 मे हृदयं साक्षादात्माहं तपसोऽनघ ॥२२॥ सृजामि तपसैवेदं ग्रसामि तपसा पुनः ॥ विभार्मि तपसा विश्वं वीर्यं
 मे दुश्चरं तपः ॥२३॥ ॥ ब्रह्मोवाच ॥ भगवान्सर्वभूतानामध्यक्षोऽवस्थितो गुह्याम् ॥ वेद् ह्यप्रतिरुद्धेन प्रज्ञानेन चिकी-
 र्षितम् ॥२४॥ तथापि नाथमानस्य नाथ नाथय नाथितम् ॥ परावरे यथा रूपे जानीयां ते त्वरूपिणः ॥२५॥ यथात्म-
 मायायोगेन नानाशक्त्युपबृंहितम् ॥ विलम्पन्विस्ृजन्गृह्णन्विभ्रदात्मानमात्मना ॥२६॥ क्रीडस्यमोघसंकल्प ऊर्णनाभिर्य-
 थोर्णुते ॥ तथा तद्विषयां धेहि मनीषां मयि माधव ॥२७॥ भगवच्छिक्षितमहं करवाणि ह्यतन्द्रितः ॥ नेहमानः प्रजा

सर्गं बध्येयं यदनुग्रहात् ॥२८॥ यावत्सखा सख्युरिवेश ते कृतः प्रजाविसर्गं विभजामि भोजनम् ॥ अविक्लवस्ते परिक-
 र्मेणि स्थितो मा मे समुन्नद्धमदोऽजमानिनः ॥२९॥ ॥ श्रीभगवानुवाच ॥ ज्ञानं परमगुह्यं मे यद्विज्ञानसमन्वितम् ॥
 सरहस्यं तदङ्गं च गुहाण गदितं मया ॥३०॥ यावानहं यथाभावो यद्रूपगुणकर्मकः ॥ तथैव तत्त्वविज्ञानमस्तु ते मदनु-
 ग्रहात् ॥३१॥ अहमेवासमेवाग्रे तान्यद्यत्सदसत्परम् ॥ पश्चादहं यदेतच्च योऽवशिष्येत सोऽस्म्यहम् ॥३२॥ ऋतेऽर्थं
 यत्प्रतीयेत न प्रतीयेत चात्मनि ॥ तद्विद्यादात्मनो मायां यथा भासो यथा तमः ॥३३॥ यथा महान्ति भूतानि भूतेषु-
 च्चावचेष्वनु ॥ प्रविष्टान्यप्रविष्टानि तथा तेषु न तेष्वहम् ॥३४॥ एतावदेव जिज्ञास्यं तत्त्वजिज्ञासुनात्मनः ॥ अन्वयव्य-
 तिरेकाभ्यां यत्स्यात्सर्वत्र सर्वदा ॥३५॥ एतन्मतं समातिष्ठ परमेण समाधिना ॥ भवान्कल्पविकल्पेषु न विमुह्यति
 कर्हिचित् ॥३६॥ ॥ श्रीशुक उवाच ॥ संप्रदिश्यैकमजनो जनानां परमेष्ठिनम् ॥ पश्यतस्तस्य तद्रूपमात्मनो न्यरुणद्धरिः
 ॥३७॥ अन्तर्हितेन्द्रियार्थाय हरये विहिताञ्जलिः ॥ सर्वंभूतमयो विश्वं ससर्जेदं स पूर्ववत् ॥३८॥ प्रजापतिर्धर्मपतिरेकदा
 नियमान्यमान् ॥ भद्रं प्रजानामन्विच्छन्नातिष्ठत्स्वार्थकाम्यया ॥३९॥ तं नारदः प्रियतमो रिकथादानामनुव्रतः ॥ शुश्रूष-
 माणः शीलेन प्रश्रयेण दमेन च ॥४०॥ मायां विविदिषन्विष्णोर्मायेशस्य महामुनिः ॥ महाभागवतो राजन्पितरं पर्य-
 तोपयत् ॥४१॥ तुष्टं निशाम्य पितरं लोकानां प्रपितामहम् ॥ देवर्षिः परिपप्रच्छ भवान्यन्मानुपृच्छति ॥४२॥ तस्मा
 इदं भागवतं पुराणं दशलक्षणम् ॥ प्रोक्तं भगवता प्राह प्रीतः पुत्राय भूतकृत् ॥४३॥ नारदः प्राह मुनये सरस्वत्यास्ते
 नृप ॥ ध्यायते ब्रह्म परमं व्यासायामिततेजसे ॥४४॥ यदुताहं त्वया पृष्टो वैराजात्पुरुषादिदम् ॥ यथासीत्तदुपाख्यास्ये
 प्रश्नानन्यांश्च कृत्स्नशः ॥४५॥ इति श्रीमद्भागवते महापुराणे द्वितीयस्कन्धे नवमोऽध्यायः ॥९॥

श्रीशुक उवाच ॥ अत्र सर्गो विसर्गश्च स्थानं पोषणमूतयः ॥ मन्वन्तरेशानुकथा निरोधो मुक्तिराश्रयः ॥१॥ दशमस्य
 विशुद्ध्यर्थं नवानामिह लक्षणम् ॥ वर्णयन्ति महात्मानः श्रुतेनार्थेन चाञ्जसा ॥२॥ भूतमात्रेन्द्रियधियां जन्मसर्ग उदा-
 हतः ॥ ब्रह्मणो गुणवैषम्याद्विसर्गः पौरुषः स्मृतः ॥३॥ स्थितिवैकुण्ठविजयः पोषणं तदनुग्रहः ॥ मन्वन्तराणि सद्धर्म

ऊतयः कर्मवासनाः ॥४॥ अवतारानुचरितं हरेश्चास्यानुवर्तिनाम् ॥ पुंसामीशकथाः प्रोक्ता नानाख्यानोपबृंहिताः ॥५॥
 निरोधोऽस्यानुशयनमात्मनः सह शक्तिभिः ॥ मुक्तिर्हित्वान्यथा रूपं स्वरूपेण व्यवस्थितिः ॥६॥ आभासश्च निरोधश्च यत-
 श्राध्यवसीयते ॥ स आश्रयः परं ब्रह्म परमात्मेति शब्दधत्ते ॥७॥ योऽध्यात्मिकोऽयं पुरुषः सोऽसावेवाधिदैविकः ॥ यस्तत्रो-
 भयविच्छेदः पुरुषो ह्याधिभौतिकः ॥८॥ एकमेकतराभावे यदा नोपलभामहे ॥ त्रितयं तत्र यो वेद स आत्मा स्वाश्रया-
 श्रयः ॥९॥ पुरुषोऽण्डं विनिर्भिद्य यदासौ स विनिर्गतः ॥ आत्मनोऽयनमन्विच्छन्नपोऽस्वाक्षीच्छुचिः शुचीः ॥१०॥ तास्व-
 वात्सीत्स्वसृष्टासु सहस्रपरिवत्सरान् ॥ तेन नारायणो नाम यदापः पुरुषोद्भवाः ॥११॥ द्रव्यं कर्म च कालश्च स्वभावो जीव
 एव च ॥ यदनुग्रहतः सन्ति नसन्ति यदुपेक्षया ॥१२॥ एको नानात्वमन्विच्छन्न्योगतल्पात्समुत्थितः ॥ वीर्यं हिरण्मयं
 देवो मायया व्यसृजत्रिधा ॥१३॥ अधिदैवमथाध्यात्ममधिभूतमिति प्रभुः ॥ अथैकं पौरुषं वीर्यं त्रिधा भिद्यत तच्छृणु
 ॥१४॥ अन्तःशरीर आकाशात्पुरुषस्य विचेष्टतः ॥ ओजः सहो बलं जज्ञे ततः प्राणो महानसुः ॥१५॥ अनुप्राणन्ति यं
 प्राणाः प्राणन्तं सर्वजन्तुषु ॥ अपानन्तमपानन्ति नरदेवमिवानुगाः ॥१६॥ प्राणेन क्षिपता क्षुत्तुडन्तरा जायते प्रभोः ॥
 पिपासतो जक्षतश्च प्राञ्जुखं निरभिद्यत ॥१७॥ मुखतश्चालु निर्भिन्नं जिह्वा तत्रोपजायते ॥ ततो नानारसो जज्ञे जिह्वया
 योऽधिगम्यते ॥१८॥ विवक्षोर्मुखतो भूम्नो वह्निर्वाग्ब्याहृतं तयोः ॥ जले वै तस्य सुचिरं निरोधः समजायत ॥१९॥
 नासिके निरभिद्येतां दोधूयति नभस्वति ॥ तत्र वायुर्गन्धवहो प्राणो नसि जिघृक्षतः ॥२०॥ यदात्मनि निरालोक-
 मात्मानं च दिदृक्षतः ॥ निर्भिन्ने ह्यक्षिणी तस्य ज्योतिश्चक्षुर्गुणग्रहः ॥२१॥ बोध्यमानस्य ऋषिभिरात्मनस्तज्जिघृक्षतः ॥
 कर्णौ च निरभिद्येतां दिशः श्रोत्रं गुणग्रहः ॥२२॥ वस्तुनो मृदुकाठिन्यलघुगुर्वोष्णशीतताम् ॥ जिघृक्षतस्वङ्गिर्भिन्ना
 तस्यां रोममहीरुहाः ॥ तत्र चान्तर्बहिर्वातस्वचा लब्धगुणो वृतः ॥२३॥ हस्तौ रुरुहतुस्तस्य नानाकर्मचिकीर्षया ॥
 तयोस्तु बलमिन्द्रश्च आदानमुभयाश्रयम् ॥२४॥ गतिं जिगीषतः पादौ रुरुहातेऽभिकामिकाम् ॥ पद्भ्यां यज्ञः स्वयं हव्यं
 कर्मभिः क्रियते नृभिः ॥२५॥ निरभिद्यत शिश्रो वै प्रजानन्दामृतार्थिनः ॥ उपस्थ आसीत्कामानां प्रियं तदुभयाश्र-

यम् ॥२६॥ उत्सिसृक्षोर्धातुमलं निरभिद्यत वै गुदम् ॥ ततः पायुस्ततो मित्र उत्सर्गं उभयाश्रयः ॥२७॥ आसिसृप्सोः
 पुरः पुर्यां नाभिद्वारमपानतः ॥ तत्रापानस्ततो मृत्युः पृथक्त्वमुभयाश्रयम् ॥२८॥ आदित्सोरन्नपानानामासन्कुक्ष्यन्नना-
 डयः ॥ नद्यः समुद्राश्च तयोस्तुष्टिः पुष्टिस्तदाश्रये ॥२९॥ निदिध्यासोरात्ममायां हृदयं निरभिद्यत ॥ ततो मनस्ततश्चन्द्रः
 संकल्पः काम एव च ॥३०॥ त्वक्कर्ममांसरुधिरमेदोमज्जास्थिधातवः ॥ भूम्यसेजोमयाः सप्त प्राणो व्योमाम्बुवायुभिः
 ॥३१॥ गुणात्मकानीन्द्रियाणि भूतादिप्रभवा गुणाः ॥ मनः सर्वविकारात्मा बुद्धिर्विज्ञानरूपिणी ॥३२॥ एतद्भागवतो रूपं
 स्थूलं ते व्याहृतं मया ॥ मद्यादिभिश्चावरणैरष्टभिर्बहिरावृतम् ॥३३॥ अतः परं सूक्ष्मतममव्यक्तं निर्विशेषणम् ॥ अनादि-
 मध्यनिधनं नित्यं वाङ्मनसः परम् ॥३४॥ अमुनी भगवद्रूपे मया ते अनुवर्णिते ॥ उभे अपि न गृह्णन्ति मायासृष्टे
 विपश्चितः ॥३५॥ स वाच्यवाचकतया भगवान्ब्रह्मरूपधृक् ॥ नामरूपक्रिया धत्ते सकर्माकर्मकः परः ॥३६॥ प्रजा-
 पतीन्मनून्देवानृषीन्पितृगणान्पृथक् । सिद्धचारणगन्धर्वांन्विद्याध्रासुरगुह्यकान् ॥३७॥ किन्नराप्सरसो नागान्सर्पाङ्कि-
 पुरुषोरगान् ॥ मातृ रक्षःपिशाचांश्च प्रेतभूतविनायकान् ॥३८॥ कूपमाण्डोन्मादवेतालान्यातुधानान्ग्रहानपि ॥
 खगान्मृगान्पशून्वृक्षान्गिरीनृप सरीसृपान् ॥३९॥ द्विविधाश्चतुर्विधा येऽन्ये जलस्थलनभौकसः ॥ कुशलाकुशला
 मिश्राः कर्मणां गतयस्त्विमाः ॥४०॥ सत्त्वं रजस्तम इति तिस्रः सुरनृनारकाः ॥ तत्राप्येकैकशो राजन्भिद्यन्ते गतय-
 स्त्रिधा ॥ यदैकैकतरोऽन्याभ्यां स्वभाव उपहन्यते ॥४१॥ स एवेदं जगद्धाता भगवान्धर्मरूपधृक् ॥ पुष्पाति स्थापय-
 न्विश्वं तिर्यङ्गरसुरात्मभिः ॥४२॥ ततः कालाग्निस्त्वात्मा यत्सृष्टमिदमात्मनः ॥ संनियच्छति कालेन घनानीकमिवानिलः
 ॥४३॥ इत्थंभावेन कथितो भगवान्भगवत्तमः ॥ नेत्थंभावेन हि परं द्रष्टुमर्हन्ति सूरयः ॥४४॥ नास्य कर्मणि जन्मादौ
 परस्यानुविधीयते ॥ कर्तृत्वप्रतिषेधार्थं माययारोपितं हि तत् ॥४५॥ अयं तु ब्रह्मणः कल्पः सविकल्प उदाहृतः ॥ विधिः
 साधारणो यत्र सर्गाः प्राकृतवैकृताः ॥४६॥ परिमाणं च कालम्य कल्पलक्षणविग्रहम् ॥ यथा पुरस्ताद्ब्रह्माख्यास्ये पापं
 कल्पमथो शृणु ॥४७॥ ॥ शौनक उवाच ॥ यदाह नो भवान्सूत क्षत्ता भागवतोत्तमः ॥ चचार तीर्थानि भुवस्त्यक्त्वा

बन्धून्सुदुस्त्यजान् ॥४८॥ कुत्र कौपारवेस्तस्य संवादोऽध्यात्मसंश्रितः ॥ यद्वा स भगवांस्तस्मै तुष्टस्तत्त्वमुवाच ह ॥४९॥
 ब्रूहि नस्तदिदं सौम्य विदुरस्य विचेष्टितम् ॥ बन्धुत्यागनिमित्तं च तथैवागतवान्पुनः ॥५०॥ ॥सूत उवाच ॥ राज्ञा
 परीक्षिता पृष्ठो यदवोचन्महामुनिः ॥ तद्दोऽभिधास्ये शृणुत राज्ञः प्रश्नानुसारतः ॥५१॥ इति श्रीमद्भागवते महापुराणे
 द्वितीयस्कन्धेऽष्टादशसाहस्र्यां संहितायां पुरुषसंस्थानुवर्णनं नाम दशमोऽध्यायः ॥१०॥

॥ इति द्वितीयस्कन्धः समाप्तः ॥

॥ श्रीमद्भागवते तृतीयस्कन्धः प्रारभ्यते ॥

ॐ नमो भगवते वासुदेवाय ॥ ॥ श्रीशुक उवाच ॥ एवमेतत्पुरा पृष्टो मैत्रेयो भगवान्किल ॥ क्षत्रा वनं प्रविष्टेन त्यक्त्वा
 स्वगृहमृद्धिमत् ॥१॥ यद्वा अयं मन्त्रकृद्धो भगवानखिलेश्वरः ॥ पौरवेन्द्रगृहं हित्वा प्रविवेशात्मसात्कृतम् ॥२॥ राजो-
 वाच ॥ कुत्र क्षतुर्भगवता मैत्रेयेणास संगमः ॥ कदा वा सह संवाद एतद्गर्णय नः प्रभो ॥३॥ न ह्यल्पार्थोदयस्तस्य विदुर-
 स्यामलात्मनः ॥ तस्मिन्वरीयसि प्रश्नः साधुवादोपवृंहितः ॥४॥ ॥ सूत उवाच ॥ स एतमृषिवर्योऽयं पृष्टो राज्ञा परी-
 क्षिता ॥ प्रत्याह तं सुबहुवित्प्रीतात्मा श्रूयतामिति ॥५॥ ॥ श्रीशुक उवाच ॥ यदा तु राजा स्वसुतानसाधून्पुष्पाङ्गधर्मेण
 विनष्टदृष्टिः ॥ भ्रातुर्यविष्टस्य सुतान्विबन्धून्प्रवेश्य लाक्षाभवने ददाह ॥६॥ यदा सभायां कुरुदेवदेव्याः केशाभिर्मर्शं
 सुतकर्म गर्ह्यम् ॥ न वारयामास नृपः स्नुषायाः स्वास्वैर्हरन्त्याः कुचकुङ्कुमानि ॥७॥ द्यूते त्वधर्मेण जितस्य साधोः सत्या-
 वलम्बस्य वनागतस्य ॥ न याचतोऽदात्समयेन दायं तमोजुषाणो यदजातशत्रोः ॥८॥ यदा च पार्थप्रहितः सभायां जग-
 द्गुरुर्यानि जगाद् कृष्णः ॥ न तानि पुंसाममृतायनानि राजोरु मेने क्षतपुण्यलेशः ॥९॥ यदोपहृतो भवनं प्रविष्टो मन्त्राय
 पृष्टः किल पूर्वजेन ॥ अथाह तन्मन्त्रदशां वरीयान्यन्मन्त्रिणो वैदुरिकं वदन्ति ॥१०॥ अजातशत्रोः प्रतियच्छ दायं
 तितिक्षतो दुर्विषहं तवागः ॥ सहानुजो यत्र वृकोदराहिः श्वसन्रूपा यत्त्वमलं विभेषि ॥११॥ पार्थास्तु देवो भगवा-
 न्मुकुन्दो गृहीतवान्स क्षितिदेवदेवः ॥ आस्ते स्वपुर्या यदुदेवदेवो विनिर्जिताशेषनृदेवदेवः ॥१२॥ स एष दोषः पुरुष-
 द्विडास्ते गृहान्प्रविष्टो यमपत्यमत्या ॥ पुष्पासि कृष्णाद्विमुखो गतश्रीस्त्यजाश्वशैवं कुलकौशलाय ॥१३॥ इत्थूचिवांस्तत्र
 सुयोधनेन प्रवृद्धकोपस्फुरिताधरेण ॥ असत्कृतः सत्स्पृहणीयशीलः क्षत्ता सकर्णानुजसौबलेन ॥१४॥ क एनमत्रोपजुहाव
 जिह्वं दास्याः सुतं यद्वलिनैव पुष्टः ॥ तस्मिन्प्रतीपः परकृत्य आस्ते निर्वास्यतामाशु पुराच्छ्वसानः ॥१५॥ स इत्थमत्युल्ब-
 णकर्णबाणैर्भ्रातुः पुरो मर्मसु ताडितोऽपि ॥ स्वयं धनुर्द्वारि निधाय मायां गतव्यथोऽयादुरुमानथानः ॥१६॥ स निर्गतः
 कौरव पुण्यलब्धो गजाह्वयात्तीर्थपदः पदानि ॥ अन्वाक्रमःपुण्यचिकीर्षयोर्व्या स्वधिष्ठितो यानि सहस्रमूर्तिः ॥१७॥ पुरेषु
 पुण्योपवनाद्रिकुञ्जेष्वपङ्कतोयेषु सरित्सरस्सु ॥ अनन्तलिङ्गैः समलंकृतेषु चचार तीर्थीयतनेष्वनन्यः ॥१८॥ गां पर्यट-
 न्मध्यविविक्तवृत्तिः सदापुतोऽधःशयनोऽवधूतः ॥ अलक्षितः स्वरवधूतवेपो व्रतानि चरे हरितोषणानि ॥१९॥ इत्थं व्रज-

नभारतमेव वर्षं कालेन यावद्गतवान्प्रभासम् ॥ तावच्छशास क्षितिमेकचक्रामेकातपत्रामजितेन पार्थः ॥२०॥ तत्राथ
 शुश्राव सुहृद्दिनष्टिं वनं यथा वेणुजवह्निसंश्रयम् ॥ संपर्धया दग्धमथानुशोचन्सरस्वतीं प्रलयगियाय तूष्णीम् ॥२१॥ तस्यां
 त्रितस्योशनसो मनोश्च पृथोरथाग्नेरसितस्य वायोः ॥ तीर्थं सुदासस्य गवां गुहस्य यच्छ्राद्धदेवस्य स आसिषेवे ॥२२॥
 अन्यानि चेह द्विजदेवदेवैः कृतानि नानायतनानि विष्णोः ॥ प्रत्यङ्गमुख्याङ्कितमन्दिराणि यद्दर्शनात्कृष्णमनुस्मरन्ति ॥२३॥
 ततस्त्वतिव्रज्य सुराष्ट्रमृद्धं सौवीरमत्स्यान्कुरुजाङ्गलांश्च ॥ कालेन तावद्यमुनामुपेत्य तत्रोद्धवं भागवतं ददर्श ॥२४॥
 स वासुदेवानुचरं प्रशान्तं बृहस्पतेः प्राक्तनयं प्रतीतम् ॥ आलिङ्ग्य गाढं प्रणयेन भद्रं स्वानामपृच्छद्भगवत्प्रजानाम् ॥२५॥
 कच्चिपुराणौ पुरुषौ स्वनाभ्यपाद्मानुवृत्त्येह किलावतीणौ ॥ आसात उर्व्याः कुशलं विधाय कृतक्षणौ कुशलं शूरगेहे
 ॥२६॥ कच्चिक्लुरूपां परमः सुहृन्नो भामः स आस्ते सुखमङ्ग शौरिः ॥ यो वै स्वसृणां पितृवद्ददाति वरान्वदान्यो वर-
 तर्पणेन ॥२७॥ कच्चिद्वरूथाधिपतिर्यदूनां प्रद्युम्न आस्ते सुखमङ्ग वीरः ॥ यं रुक्मिणीं भगवतोऽभिलेभे आराध्य विप्रान्स्स-
 रमादिसर्गे ॥२८॥ कच्चित्सुखं सात्वतवृष्णिभोजदाशाहंकाणामधिपः स आस्ते ॥ यमभ्यषिञ्चच्छतपत्रनेत्रो नृपासनाशां
 परिहृत्य दूरात् ॥२९॥ कच्चिद्धरेः सौम्य सुतः सदृक्ष आस्तेऽग्रणी रथिनां साधु साग्वः ॥ असूत यं जाम्बवती व्रताढ्या
 देवं गुहं योऽम्बिकया धृतोऽग्रे ॥३०॥ क्षेमं स कच्चिद्युयुधान आस्ते यः फाल्गुनाल्लब्धधनूरहस्यः ॥ लेभेऽञ्जसाधोक्षजसे-
 वयैव गतिं तदीयां यतिभिर्दुरापाम् ॥३१॥ कच्चिद्बुधः स्वस्त्यनमीव आस्ते श्वफल्कपुत्रो भगवत्प्रपन्नः ॥ यः कृष्णपादाङ्कि-
 तमार्गपांसुष्वचेष्टत प्रेमविभिन्नधैर्यैः ॥३२॥ कच्चिच्छिवं देवकभोजपुत्र्या विष्णुप्रजाया इव वेदमातुः ॥ या वै स्वर्गर्भेण
 दधार देवं त्रयीं यथा यज्ञवितानमर्थम् ॥३३॥ अपिस्विदास्ते भगवान्मुखं वो यः सात्वतां कामदुघोऽनिरुद्धः ॥ यमा-
 मनन्ति स्म ह शब्दयोनिं मनोमयं सत्त्वतुरीयतत्त्वम् ॥३४॥ अपिस्विदन्ये च निजात्मदैवमनन्यवृत्त्या समनुव्रता ये ॥
 हृदीकसत्यात्मजचारुद्रेणगदादयः स्वस्ति चरन्ति सौम्य ॥३५॥ अपि स्वदोभ्यां विजयाच्युताभ्यां धर्मेण धर्मः परिपाति
 सेतुम् ॥ दुर्योधनोऽतप्यत यत्सभायां साम्राज्यलक्ष्म्या विजयानुवृत्त्या ॥३६॥ किंवा कृताघेत्त्वघमत्यमर्षी भीमोऽहि-
 वदीर्घतमं व्यमुञ्चत् ॥ यस्याङ्घ्रिपातं रणभूर्न सेहे मार्गं गदायाश्चरतो विचित्रम् ॥३७॥ कच्चिद्यशोधा रथयूथपानां

गाण्डीवधन्वोपरतारितास्ते ॥ अलक्षितो यच्छरकूटगूढो मायाकिरातो गिरिशस्तुतोप ॥३८॥ यमावुतस्वित्तनयौ पृथायाः
 पार्थैवृत्तौ पक्षमभिरक्षिणीव ॥ रेमात उद्दाय मृधे स्वरिक्थं परात्सुपर्णाविव वज्रिवक्रात् ॥३९॥ अहो पृथापि ध्रियतेऽर्भ-
 काथं राजर्षिवर्येण विनापि तेन ॥ यस्त्वेकवीरोऽधिरथो विजिग्ये धनुर्द्वितीयः ककुभश्चतस्रः ॥४०॥ सौम्यानुशोचे तम-
 धःपतन्तं भ्रात्रे परेताय विदुद्गुहे यः ॥ निर्यापितो येन सुहृत्स्वपुर्या अहं स्वपुत्रान्धमनुवतेन ॥४१॥ सोऽहं हरेर्मर्त्य-
 विडम्बनेन दशो नृणां चालयतो विधातुः ॥ नान्योपलक्ष्यः पदवीं प्रसादाच्चरामि पश्यन्गतविस्मयोऽत्र ॥४२॥ नूनं नृपाणां
 त्रिमदोत्पथानां महीं मुहुश्चालयतां चमूभिः ॥ वधात्प्रपन्नार्तिजिहीर्षयेशोऽप्युपैक्षताघं भगवान्कुरूणाम् ॥४३॥ अजस्य
 जन्मोत्पथनाशनाय कर्माण्यकर्तुर्ग्रहणाय पुंसाम् ॥ तन्वन्यथा कोऽर्हति देहयोगं परो गुणानामुत कर्मतन्त्रम् ॥४४॥
 तस्य प्रपन्नाखिललोकपानामवस्थितानामनुशासने स्वे ॥ अर्थाय जातस्य यदुष्वजस्य वार्ता सखे कीर्तय तीर्थकीर्तः ॥४५॥
 इति श्रीमद्भागवते महापुराणे तृतीयस्कन्धे विदुरोद्भवसंवादे प्रथमोऽध्यायः ॥ १ ॥

श्रीशुक उवाच ॥ इति भागवतः पृष्टः क्षन्ना वार्ता प्रियाश्रयाम् ॥ प्रतिवक्तुं न चोत्सेह औत्कण्ठ्यात्सारितेश्वरः ॥१॥ यः
 पञ्चहायनो मात्रा प्रातराशाय याचितः ॥ तन्नैच्छद्द्रचयन्यस्य सपर्या बाललीलया ॥२॥ स कथं सेवया तस्य कालेन जरसं
 गतः ॥ पृष्टो वार्ता प्रतिब्रूयाद्भर्तुः पादावनुस्मरन् ॥३॥ स मुहूर्तमभूत्पूर्णां कृष्णाङ्घ्रिसुधया भृशम् ॥ तीव्रेण भक्तियोगेन
 निमग्नः साधुनिवृत्तः ॥४॥ पुलकोद्भिन्नसर्वाङ्गो मुञ्चन्मीलदृशा शुचः ॥ पूर्णार्थो लक्षितस्तेन स्नेहप्रसरसंभुतः ॥५॥ शनकैर्भ-
 गवल्लोकान्बृलोकं पुनरागतः ॥ विमृज्य नेत्रे विदुरं प्रत्याहोद्भव उत्सयन् ॥६॥ ॥ उद्भव उवाच ॥ कृष्णद्युमणिनिम्लोचे
 गीर्णेष्वजगरेण ह ॥ किं नु नः कुशलं ब्रूयां गतश्रीषु गृहेष्वहम् ॥७॥ दुर्भगो बत लोकोऽयं यदवो नितरामपि ॥ ये
 संवसन्तो न विदुर्हरिं मीना इवोडुपम् ॥८॥ इङ्गितज्ञाः पुरुषाढा एकारामाश्च सात्वताः ॥ सात्वतामृपभं सर्वे भूतावास-
 ममंसत ॥९॥ देवस्य मायया स्पृष्टा ये चान्यदसदाश्रिताः ॥ भ्राम्यते धीर्न तद्वाक्यैरात्मन्युसात्मनो हरौ ॥१०॥ प्रदर्श्यात्-
 क्षतपसामवितृप्तदशां नृणाम् ॥ आदायान्तरधाद्यस्तु स्वविम्बं लोकलोचनम् ॥११॥ यन्मर्त्यलीलौपयिकं स्वयोगमायाबलं
 दर्शयता गृहीतम् ॥ विस्सापनं स्वस्य च सौभगार्द्धः परं पदं भूषणभूषणाङ्गम् ॥१२॥ यद्दर्मसूनोर्बत राजसूये निरीक्ष्य

दक्खस्वस्त्ययनं त्रिलोकः ॥ कात्स्न्येन चाद्येह गतं विधातुरर्वाक्सृतौ कौशलमित्यमन्यत ॥१३॥ यस्यानुरागद्भुतहासरासली-
लावलोकप्रतिलब्धमानाः ॥ ब्रजस्त्रियो दृग्भरनुप्रवृत्तधियोऽवतस्थुः किल कृत्यशेषाः ॥१४॥ स्वशान्तरूपेष्वितरैः स्वरू-
पैरभ्यर्थमानेष्वनुकम्पितात्मा ॥ पराववेशो महदंशयुक्तो ह्यजोऽपि जातो भगवान्यथाग्निः ॥१५॥ मां खेदयत्येतदजस्य
जन्मविडम्बनं यद्भुसुदेवगेहे ॥ ब्रजे च वासोऽरिभयादिव स्वयं पुराद्ब्रवात्सीद्यदनन्तवीर्यः ॥१६॥ दुनोति चेतः स्मरतो
ममैतद्यदाह पादावभिवन्द्य पित्रोः ॥ ताताम्ब कंसादुरुशङ्कितानां प्रसीदतं नोऽकृतनिष्कृतीनाम् ॥१७॥ को वा अमु-
ष्याङ्घ्रिसरोजरेणुं विस्मर्तुमीशीत पुमान्विजिघ्रन् ॥ यो विस्फुरद्भ्रूविटपेन भूमेभारं कृतान्तेन तिरश्चकार ॥१८॥ दृष्टा
भवद्भिर्ननु राजसूये चैद्यस्य कृष्णं द्विषतोऽपि सिद्धिः ॥ यां योगिनः संस्पृहयन्ति सम्यग्योगेन कस्तद्विरहं सहेत ॥१९॥
तथैव चान्ये नरलोकवीरा य आहवे कृष्णमुखारविन्दम् ॥ नेत्रैः पिबन्तो नयनाभिरामं पार्थास्त्रपूताः पदमापुरस्य ॥२०॥
स्वयं त्वसाम्यातिशयरुच्यधीशः स्वाराज्यलक्ष्म्याससमस्तकामः ॥ बलिं हरद्भिश्चिरलोकपालैः किरीटकोट्येडितपादपीठः
॥२१॥ तत्तस्य कैङ्कर्यमलंकृतान्नो विगलापयत्यङ्ग यदुग्रसेनम् ॥ तिष्ठन्निषण्णं परमेष्ठिधिष्ये न्यबोधयद्देव निधारयेति
॥२२॥ अहो बकी यं स्तनकालकूटं जिघांसयापाययदप्यसाध्वी ॥ लेभे गतिं धात्र्युचितां ततोऽन्यं कं वा दयालुं शरणं
ब्रजेम ॥२३॥ मन्येऽसुरान्भागवतारुच्यधीशे संरम्भमार्गाभिनिविष्टचित्तान् ॥ ये संयुगेऽचक्षत ताक्षर्यपुत्रमंसे सुनाभायु-
धमापतन्तम् ॥२४॥ वसुदेवस्य देवक्यां जातो भोजेन्द्रबन्धने ॥ चिकीर्षुर्भगवानस्याः शमजेनाभियाचितः ॥२५॥
ततो नन्दब्रजमितः पित्रा कंसाद्धि बिभ्यता ॥ एकादश समास्तत्र गृहार्चिः सबलोऽवसत् ॥२६॥ परीतो वत्सपैर्वत्सां-
श्चारयन्व्याहरद्विभुः ॥ यमुनोपवने कूजद्विजसंकुलिताङ्घ्रिपे ॥२७॥ कौमारीं दर्शयश्चेष्टां प्रेक्षणीयां ब्रजौकसाम् ॥ रुद-
न्निव हसन्मुग्धबालसिंहावलोकनः ॥२८॥ स एव गोधनं लक्ष्म्या निकेतं सितगोवृषम् ॥ चारयन्ननुगान्गोपात्रणद्वेणु-
ररीरमत् ॥२९॥ प्रयुक्तान्भोजराजेन मायिनः कामरूपिणः ॥ लीलया व्यनुदत्तांस्तान्बालः क्रीडनकानिव ॥३०॥ विप-
न्नान्विषपानेन निगृह्य भुजगाधिपम् ॥ उत्थाप्यापाययद्वावस्ततोयं प्रकृतिस्थितम् ॥३१॥ अयाजयद्भोसवेन गोपराजं
द्विजोत्तमैः ॥ वित्तस्य चोरुभारस्य चिकीर्षन्सद्भ्यं विभुः ॥३२॥ वर्षतीन्द्रे ब्रजः कोपाद्भगमानेऽतिविह्वलः ॥ गोत्रली-

लातपत्रेण त्रातो भद्रानुगृह्णता ॥३३॥ शरच्छशिकरैर्मृष्टं मानयन्रजनीमुखम् ॥ गायन्कलपदं रेमे स्त्रीणां मण्डलमण्डनः ॥३४॥ इति श्रीमद्भागवते तृतीयस्कन्धे विदुरोद्धवसंवादे द्वितीयोऽध्यायः ॥२॥

उद्धव उवाच ॥ ततः स आगत्य पुरं स्वपित्रोश्चिकीर्षया शं बलदेवसंयुतः ॥ निपात्य तुङ्गाद्रिपुयूथनाथं हतं व्यकर्षद्भ्र-
सुमोजसोर्व्याम् ॥१॥ सान्दीपनेः सकृत्प्रोक्तं ब्रह्माधीत्य सविस्तरम् ॥ तस्मै प्रादाद्वरं पुत्रं मृतं पञ्चजनोदरात् ॥२॥ समा-
हुता भीष्मककन्यया ये श्रियः सवर्णेन बुभूषयैषाम् ॥ गान्धर्ववृत्त्या मिपतां स्वभागं जह्वे पदं मूर्ध्नि दधत्सुपर्णः ॥३॥
ककुब्धतोऽविद्धनसो दमित्वा स्वयंवरे नाम्नजितिमुवाह ॥ तद्भग्नमानानपि गृध्यतोऽज्ञाञ्जनेऽक्षतः शस्त्रभृतः स्वशस्त्रैः ॥४॥
प्रियं प्रभुर्ग्राम्य इव प्रियाया विधित्सुराच्छब्दं द्युतरं यदर्थं ॥ वज्रयाद्रवत्तं सगणो रूपान्धः क्रीडामृगो नूनमयं वधूनाम् ॥५॥
सुतं मृधे स्वं वपुषा प्रसन्तं दृष्ट्वा सुनाभोन्मथितं धरित्र्या ॥ आमन्त्रितस्तत्तनयाय शेषं दत्त्वा तदन्तःपुरमाविवेश ॥६॥
तत्राहृतास्ता नरदेवकन्याः कुजेन दृष्ट्वा हरिमातृबन्धुम् ॥ उत्थाय सद्यो जगृहुः प्रहर्षं व्रीडानुरागप्रहितावलोकैः ॥७॥
आसां मुहूर्त एकस्मिन्नानागारेषु योषिताम् ॥ सविधं जगृहे पाणीननुरूपः स्वमायया ॥८॥ तास्वपत्यान्यजनय-
दात्मतुल्यानि सर्वतः ॥ एकैकस्यां दशदश प्रकृतेर्विबुभूषया ॥९॥ कालमागधशाल्वादीननीकै रन्धतः पुरम् ॥ अजीघ-
नस्त्वयं दिव्यं स्वपुंसां तेज आदिशत् ॥१०॥ शम्बरं द्विविदं बाणं सुरं बल्वलमेव च ॥ अन्यांश्च दन्तवक्रादीनवधीत्कांश्च
घातयत् ॥११॥ अथ ते भ्रातृपुत्राणां पक्षयोः पतितामृपान् ॥ चचाल भूः कुरुक्षेत्रं येषामापततां बलैः ॥१२॥ सकर्ण-
दुःशासनसौबलानां कुमन्नपाकेन हतश्रियायुषम् ॥ सुयोधनं सानुचरं शयानं भग्नोरुमुर्व्यां न ननन्द पश्यन् ॥१३॥
कियान्भुवोऽयं क्षपितोरुभारो यद्गोणभीष्मार्जुनभीममूलैः ॥ अष्टादशाक्षौहिणिको मदंशैरास्ते बलं दुर्विपहं यदूनाम् ॥१४॥
मिथो यदैषां भविता विवादो माध्व्या मदाताम्रविलोचनानाम् ॥ नैषां वधोपाय इयानतोऽन्यो मय्युद्यतेऽन्त-
र्दधते स्वयं स्म ॥१५॥ एवं संचिन्त्य भगवान्स्वराज्ये स्थाप्य धर्मजम् ॥ नन्दयामास सुहृदः साधूनां वर्त्म दर्शयन् ॥१६॥
उत्तरायां धृतः पुरोर्वशः साध्वभिमन्युना ॥ स वै द्रौण्यस्त्रसंछिन्नः पुनर्भगवता धृतः ॥१७॥ अयाजयद्भर्मसुत-
मश्वमेधैस्त्रिभिर्विभुः ॥ सोऽपि क्षमामनुजै रक्षन्रेमे कृष्णमनुव्रतः ॥१८॥ भगवानपि विश्वात्मा लोकवेदपथानुगः ॥

कामान्सिषेवे द्वार्वत्यामसक्तः सांख्यमास्थितः ॥१९॥ स्निग्धस्मितावलोकेन वाचा वीयूषकल्पया ॥ चरित्रेणानवद्येन श्रीनि-
केतेन चात्मना ॥२०॥ इमं लोकममुं चैव रमयन्सुतरां यदून् ॥ रेमे क्षणदया दत्तक्षणस्त्रीक्षणसौहृदः ॥२१॥ तस्यैवं रम-
माणस्य संवत्सरगणान्बहून् ॥ गृहमेधेषु योगेषु विरागः समजायत ॥२२॥ दैवाधीनेषु कामेषु दैवाधीनः स्वयं पुमान् ॥
को विश्वम्भेत योगेन योगेश्वरमनुव्रतः ॥२३॥ पुर्यां कदाचित्क्रीडद्विर्यदुभोजकुमारकैः ॥ कोपिता मुनयः शेषुर्भगवन्मत-
कोविदाः ॥२४॥ ततः कतिपयैर्मासैर्वृष्णिभोजान्धकादयः ॥ ययुः प्रभासं संहृष्टा रथैर्देवविमोहिताः ॥२५॥ तत्र स्नात्वा
पितृन्देवानृषींश्चैव तदम्भसा ॥ तर्पयित्वाथ विप्रेभ्यो गावो बहुगुणा ददुः ॥२६॥ हिरण्यं रजतं शय्यां वासांस्यजिनक-
म्बलान् ॥ यानं रथानिभान्कन्या धरां वृत्तिकरीमपि ॥२७॥ अन्नं चोरुरसं तेभ्यो दत्त्वा भगवदर्पणम् ॥ गोविप्रार्थांसवः
शूराः प्रणेषुर्भुवि मूर्धभिः ॥२८॥ इति श्रीमद्भागवते महापुराणे तृतीयस्कन्धे विदुरोद्धवसंवादे तृतीयोऽध्यायः ॥३॥

उद्धव उवाच ॥ अथ ते तदनुज्ञाता भुक्त्वा पीत्वा च वारुणीम् ॥ तथा विभ्रंशितज्ञाना दुरुक्तैर्मर्म पस्पृशुः ॥१॥ तेषां
भैरेयदोषेण विषमीकृतचेतसाम् ॥ निम्लोचति रवावासीद्वेणूनामिव मर्दनम् ॥२॥ भगवान्स्वात्ममायाया गतिं ताम-
वलोक्य सः ॥ सरस्वतीमुपस्पृश्य वृक्षमूलमुपाविशत् ॥३॥ अहं चोक्तो भगवता प्रपन्नार्तिहरेण ह ॥ बदरीं त्वं प्रयाहीति
स्वकुलं संजिहीर्षुणा ॥४॥ अथापि तदभिप्रेतं जानन्नहमरिंदम ॥ पृष्टतोऽन्वगमं भर्तुः पादविश्लेषणाक्षमः ॥५॥ अद्राक्ष-
मेकमासीनं विचिन्वन्दयितं पतिम् ॥ श्रीनिकेतं सरस्वत्यां कृतकेतमकेतनम् ॥६॥ श्यामावदातं विरजं प्रशान्तरुणलो-
चनम् ॥ दोर्भिश्रतुर्भिर्विदितं पीतकौशाम्बरेण च ॥७॥ वाम ऊरावधिश्चित्य दक्षिणाङ्घ्रिसरोरुहम् ॥ अपाश्रितार्भकाश्चत्थ-
मकृशं त्यक्तपिप्पलम् ॥८॥ तस्मिन्महाभागवतो द्वैपायनसुहृत्सखा ॥ लोकाननुचरन्सिद्ध आससाद् यदृच्छया ॥९॥
तस्यानुरक्तस्य मुनेर्मुकुन्दः प्रमोदभावान्तकन्धरस्य ॥ आशृण्वतो मामनुरागहाससमीक्षया विश्रमयन्नुवाच ॥१०॥ ॥ श्रीभ-
गवानुवाच ॥ वेदाहमन्तर्भनसीप्सितं ते ददामि यत्तद्गुरवापमन्यैः ॥ सत्रे पुरा विश्वसृजां वसूनां मत्सिद्धिकामेन वसो
त्वयेष्टः ॥११॥ स एष भावश्चरमो भवानामासादितस्ते मदनुग्रहो यत् ॥ यन्मां नृलोकात्रह उत्सृजन्तं दिष्ट्या ददृश्व-
न्विशदानुवृत्त्या ॥१२॥ पुरा मया प्रोक्तमजाय नाभ्ये पद्मे निषण्णाय ममादिसर्गे ॥ ज्ञानं परं मन्महिमावभासं यत्सु-

रयो भागवतं वदन्ति ॥१३॥ इत्यादतोक्तः परमस्य पुंसः प्रतीक्षणानुग्रहभाजनोऽहम् ॥ स्नेहोत्थरोमा स्वलिताक्षरसं
मुञ्चश्चुचः प्राञ्जलिराबभाषे ॥१४॥ कोन्वीश ते पादसरोजभाजां सुदुर्लभोऽथंपु चतुर्ध्वपीह ॥ तथापि नाहं प्रवृणोमि
भूमन्भवत्पदाम्भोजनिषेवणोत्सुकः ॥१५॥ कर्माण्यनीहस्य भवोऽभवस्य ते दुर्गाश्रयोऽथारिभयात्पलायनम् ॥ कालात्मनो
यत्प्रमदायुताश्रयः स्वात्मनरतेः खिद्यति धीर्विदामिह ॥१६॥ मन्त्रेषु मां वा उपहूय यत्त्वमकुण्ठिताखण्डसदात्मबोधः ॥
पृच्छेः प्रभो मुग्ध इवाप्रमत्तस्तन्नो मनो मोहयतीव देव ॥१७॥ ज्ञानं परं स्वात्मरहःप्रकाशं श्रोवाच कस्यै भगवान्सम-
ग्रम् ॥ अपि क्षमं नो ग्रहणाय भर्तव्वदाञ्जसा यद्वृजिनं तरेम ॥१८॥ इत्यावेदितहादीय मह्यं स भगवान्परः ॥ आदिदे-
शारविन्दाक्ष आत्मनः परमां स्थितिम् ॥१९॥ स एवमाराधितपादतीर्थीदधीतत्त्वात्मविबोधमार्गः ॥ प्रणम्य पादौ परि-
वृत्य देवमिहागतोऽहं विरहानुरात्मा ॥२०॥ सोऽहं तद्दर्शनाह्लादवियोगार्तियुतः प्रभोः ॥ गमिष्ये दयितं तस्य बदर्या-
श्रममण्डलम् ॥२१॥ यत्र नारायणो देवो नरश्च भगवानृषिः ॥ मृदु तीव्रं तपो दीर्घं तेपाते लोकभावनौ ॥२२॥ ॥ श्रीशुक
उवाच ॥ इत्युद्धवादुपाकर्ण्य सुहृदां दुःसहं वधम् ॥ ज्ञानेनाशमयत्क्षत्ता शोकमुत्पतितं बुधः ॥२३॥ स तं महाभाग-
वतं व्रजन्तं कौरवर्षभः ॥ विश्रम्भादभ्यधत्तेदं मुख्यं कृष्णपरिग्रहे ॥२४॥ ॥ विदुर उवाच ॥ ज्ञानं परं स्वात्मरहःप्रकाशं
यदाह योगेश्वर ईश्वरस्ते ॥ वक्तुं भवान्नोऽर्हति यद्वि विष्णोर्भृत्याः स्वभृत्यार्थकृतश्चरन्ति ॥२५॥ ॥ उद्धव उवाच ॥ ननु ते
तत्त्वसंराध्य ऋषिः कौपारवोऽन्ति मे ॥ साक्षाद्भगवतादिष्टो मर्त्यलोकं जिहासता ॥२६॥ श्रीशुक उवाच ॥ इति सह
विदुरेण विश्वमूर्तेर्गुणकथया सुधया प्लावितोस्तापः ॥ क्षणमिव पुलिने यमस्वसुस्तां समुषित औपगविर्निशां ततोऽगात्
॥२७॥ ॥ राजोवाच ॥ निधनमुपगतेषु वृष्णिभोजेष्वधिरथयूथपयूथपेषु मुख्यः ॥ स तु कथमवशिष्ट उद्धवो यद्भरिरपि
तत्यज आकृति व्यधीशः ॥२८॥ ॥ श्रीशुक उवाच ॥ ब्रह्मशापापदेशेन कालेनामोघवाञ्छितः ॥ संहत्य स्वकुलं नूनं
त्यक्ष्यन्देहमचिन्तयत् ॥२९॥ अस्माल्लोकादुपरते मयि ज्ञानं मदाश्रयम् ॥ अर्हत्युद्धव एवान्दा संप्रत्यात्मवतां वरः ॥३०॥
नोद्धवोऽण्वपि मन्वृणो यद्वृणैर्नादितः प्रभुः ॥ अतो मद्भयुनं लोकं ग्राहयन्निह तिष्ठतु ॥३१॥ एवं त्रिलोकगुरुणा संदिष्टः
शब्दयोगिना ॥ बदर्याश्रममासाद्य हरिर्मीजे समाधिना ॥३२॥ विदुरोऽप्युद्धवाच्छ्रुत्वा कृष्णस्य परमात्मनः ॥ क्रीडयो-

पात्तदेहस्य कर्माणि श्लाघितानि च ॥३३॥ देहन्यासं च तस्यैवं धीराणां धैर्यवर्धनम् ॥ अन्येषां दुष्करतरं पशूनां विक्र-
वात्मनाम् ॥३४॥ आत्मानं च कुरुश्रेष्ठ कृष्णेन मनसेक्षितम् ॥ ध्यायन्गते भागवते हरोद प्रेमविह्वलः ॥३५॥ कालिन्ध्याः
कतिभिः सिद्ध अहोभिर्भरतर्षभः ॥ प्रापद्यत स्वःसरितं यत्र मित्रासुतो मुनिः ॥३६॥ इति श्रीमद्भागवते महापुराणे
तृतीयस्कन्धे विदुरोद्धवसंवादे चतुर्थोऽध्यायः ॥४॥

श्रीशुक उवाच ॥ द्वारि द्युनद्या ऋषभः कुरूणां मैत्रेयमासीनमगाधबोधम् ॥ क्षत्तोपसृत्याच्युतभावशुद्धः पप्रच्छ सौशी-
ल्यगुणाभित्सः ॥१॥ ॥ विदुर उवाच ॥ सुखाय कर्माणि करोति लोको न तैः सुखं वान्यदुपारमं वा ॥ विन्देत भूय-
स्तत एव दुःखं यदत्र युक्तं भगवान्वदेन्नः ॥२॥ जनस्य कृष्णाद्विमुखस्य देवादधर्मशीलस्य सुदुःखितस्य ॥ अनुग्रहायेह
चरन्ति नूनं भूतानि भव्यानि जनार्दनस्य ॥३॥ तत्साधुवर्यादिश वर्त्म शं नः संराधितो भगवान्येन पुंसाम् ॥ हृदि स्थितो
यच्छति भक्तिपूते ज्ञानं सतत्त्वाधिगमं पुराणम् ॥४॥ करोति कर्माणि कृतावतारो यान्यात्मतन्नो भगवांस्त्वधीशः ॥ यथा
ससर्जाग्र इदं निरीहः संस्थाप्य वृत्तिं जगतो विधत्ते ॥५॥ यथा पुनः स्वे स्व इदं निवेश्य शेते गुहायां स निवृत्तवृत्तिः ॥
योगेश्वराधीश्वर एक एतदनुप्रविष्टो बहुधा यथासीत् ॥६॥ क्रीडन्विधत्ते द्विजगोसुराणां क्षेमाय कर्माण्यवतारभेदैः ॥ मनो
न नृत्यत्यपि शृण्वतां नः सुश्लोकमौलेश्वरितामृतानि ॥७॥ यैस्तत्त्वभेदैरधिलोकनाथो लोकानलोकान्सह लोकपालान् ॥
अचीकूपद्यत्र हि सर्वसत्त्वनिकायभेदोऽधिकृतः प्रतीतः ॥८॥ येन प्रजानामुत आत्मकर्मरूपाभिधानां च भिदां व्यधत् ॥
नारायणो विश्वसृडात्मयोनिरेतच्च नो वर्णय विप्रवर्यं ॥९॥ परावरेषां भगवन्व्रतानि श्रुतानि मे व्यासमुखादभीक्षणम् ॥
अनुमुम क्षुल्लसुखावहानां तेषामृते कृष्णकथामृतौघात् ॥१०॥ कस्तृप्रयात्तीर्थपदोऽभिधानात्सत्रेषु वः स्मृरिभिरीड्यमा-
नात् ॥ यः कर्णनार्दीं पुरुषस्य यातो भवप्रदां गेहरतिं छिनत्ति ॥११॥ मुनिर्विबुध्नुर्भगवद्गुणानां सखापि ते भारतमाह
कृष्णः ॥ यस्मिन्नृणां ग्राम्यसुखानुवादैर्मतिर्गृहीता नु हरेः कथायाम् ॥१२॥ सा श्रद्धानस्य विवर्धमाना विरक्तिमन्यत्र
करोति पुंसः ॥ हरेः पदानुस्मृतिनिर्वृतस्य समस्तदुःखात्ययमाशु धत्ते ॥१३॥ तान् शोच्यशोच्यानविदोनुशोचे हरेः कथायां
विमुखानघेन ॥ क्षिणोति देवोऽनिमिषस्तु येषामायुर्वृथावादागतस्मृतीनाम् ॥१४॥ तदस्य कौपारव शर्मदातुर्हरः कथा-

मेव कथासु सारम् ॥ उद्धृत्य पुष्पेभ्य इवार्तवन्धो शिवाय नः कीर्तय तीर्थकीर्तेः ॥१५॥ स विश्वजन्मस्थितिसंयमार्थं
 कृतावतारः प्रगृहीतशक्तिः ॥ चकार कर्माण्यतिपूरुपाणि यानीश्वरः कीर्तय तानि मद्यम् ॥१६॥ ॥ श्रीशुक उवाच ॥ स
 एवं भगवान्पृष्टः क्षत्रा कौषारविर्मुनिः ॥ पुंसां निःश्रेयसार्थेन तमाह बहु मानयन् ॥१७॥ ॥ मैत्रेय उवाच ॥ साधु पृष्टं
 त्वया साधो लोकान्साध्वनुगृह्णता ॥ कीर्तिं वितन्वता लोके आत्मनोऽधोक्षजात्मनः ॥१८॥ नैतच्चित्रं त्वयि क्षत्तर्बादरा-
 यणवीर्यजे ॥ गृहीतोऽनन्यभावेन यत्त्वया हरिरीश्वरः ॥१९॥ माण्डव्यशापाद्भगवान्प्रजासंयमनो यमः ॥ भ्रातुः क्षेत्रे
 भुजिष्यायां जातः सत्यवतीसुतात् ॥२०॥ भवान्भगवतो नित्य संमतः सानुगस्य च ॥ यस्य ज्ञानोपदेशाय मादिशद्भ-
 गवान्ब्रजन् ॥२१॥ अथ ते भगवल्लीला योगमायोपबृंहिताः ॥ विश्वस्थित्युद्भवान्तार्था वर्णयाम्यनुपूर्वशः ॥२२॥ भगवा-
 नेक आसेदमग्र आत्मात्मनां विभुः ॥ आत्मेच्छानुगतावात्मा नानामत्युपलक्षणः ॥२३॥ स वा एष तदा द्रष्टा नापश्य-
 दृश्यमेकराट् ॥ मेनेऽसन्तमिवात्मानं सुप्तशक्तिरसुप्तदृक् ॥२४॥ सा वा एतस्य संद्रष्टुः शक्तिः सदसदात्मिका ॥ माया
 नाम महाभाग ययेदं निर्ममे विभुः ॥२५॥ कालवृत्त्या तु मायायां गुणमय्यामधोक्षजः ॥ पुरुषेणात्मभूतेन वीर्यमाधत्त
 वीर्यवान् ॥२६॥ ततोऽभवन्महत्तत्त्वमव्यक्तात्कालचोदितात् ॥ विजानात्मात्मदेहस्थं विश्वं व्यञ्जंस्तमोनुदः ॥२७॥ सोऽ-
 प्यंशगुणकालात्मा भगवद्दृष्टिगोचरः ॥ आत्मानं व्यकरोदात्मा विश्वस्यास्य सिसृक्षया ॥२८॥ महत्तत्त्वाद्विकुर्वाणादहंतत्त्वं
 व्यजायत ॥ कार्यकारणकर्त्रात्मा भूतेन्द्रियमनोमयः ॥२९॥ वैकारिकस्तैजसश्च तामसश्चेत्यहं त्रिधा ॥ अहंतत्त्वाद्विकुर्वाणा-
 न्मनो वैकारिकादभूत् ॥ वैकारिकाश्च ये देवा अर्थाभिव्यञ्जनं यतः ॥३०॥ तैजसानीन्द्रियाण्येव ज्ञानकर्ममयानि च ॥
 तामसो भूतसूऽमादिर्यतः ख लिङ्गमात्मनः ॥३१॥ कालमायांशयोगेन भगवद्दीक्षितं नभः ॥ नभसोऽनुसृतं स्पर्शं विकु-
 र्वन्निर्ममेऽनिलम् ॥३२॥ अनिलोऽपि विकुर्वाणो नभसोरुबलान्वितः ॥ मसर्जं रूपतन्मात्रं ज्योतिलोकस्य लोचनम् ॥३३॥
 अनिलेनान्वितं ज्योतिर्विकुर्वत्परवीक्षितम् ॥ आधत्तामभो रसमयं कालमायांशयोगतः ॥३४॥ ज्योतिपाभोऽनुसंसृष्टं
 विकुर्वद्ब्रह्मवीक्षितम् ॥ महीं गन्धगुणामाधात्कालमायांशयोगतः ॥३५॥ भूतानां नभआदीनां यद्यद्भव्यावरावरम् ॥ तेषां
 परानुसंसर्गाद्यथासंख्यं गुणान्विदुः ॥३६॥ एते देवाः कला विष्णोः कालमायांशलङ्गिनः ॥ नानात्वात्स्वक्रियानीशाः

प्रोचुः प्राञ्जलयो विभुम् ॥३७॥ ॥ देवा ऊचुः ॥ नमाम ते देव पदारविन्दं प्रपन्नतापोपशमातपत्रम् ॥ यन्मूलकेता
यतयोऽङ्गसोरुसंसारदुःखं बहिरुत्क्षिपन्ति ॥३८॥ धातर्यदस्मिन्भव ईश जीवास्तापत्रयेणोपहृता न शर्म ॥ आत्मलुभन्ते
भगवंस्त्वाङ्घ्रिच्छायां सविद्यामत आश्रयेम ॥३९॥ मार्गन्ति यत्ते मुखपद्मनीडैश्छन्दःसुपर्णैर्ऋषयो विविक्ते ॥ यस्याघम-
पोंदसरिद्वारायाः पदं पदं तीर्थपदः प्रपन्नाः ॥४०॥ यच्छ्रद्धया श्रुतवत्या च भक्त्या संसृज्यमाने हृदयेऽवधाय ॥ ज्ञानेन
वैराग्यबलेन धीरा व्रजेम तत्तेऽङ्घ्रिसरोजपीठम् ॥४१॥ विश्वस्य जन्मस्थितिसंयमार्थं कृतावतारस्य पदाम्बुजं ते ॥ व्रजेम
सर्वे शरणं यदीश स्मृतं प्रयच्छत्यभयं स्वपुंसाम् ॥४२॥ यत्सानुबन्धेऽसति देहगेहे ममाहमित्यूढदुराग्रहाणाम् ॥ पुंसां
सुदूरं वसतोऽपि पुर्या भजेम तत्ते भगवन्पदाब्जम् ॥४३॥ तान्वा असद्भृत्तिभिरक्षिभिर्ये पराहृतान्तर्मनसः परेश ॥ अथो
न पश्यन्त्युस्माय नूनं ये ते पदन्यासविलासलक्ष्म्याः ॥४४॥ पानेन ते देव कथासुधायाः प्रवृद्धभक्त्या विशदाशया
ये ॥ वैराग्यसारं प्रतिलभ्य बोधं यथाङ्गसान्धीयुरकुण्ठधिष्ण्यम् ॥४५॥ तथापरे चात्मसमाधियोगबलेन जित्वा प्रकृतिं
बलिष्ठाम् ॥ त्वामेव धीराः पुरुषं विशन्ति तेषां श्रमः स्यान्न तु सेवया ते ॥४६॥ तत्ते वयं लोकसिसृक्ष्याद्य त्वयानुसृ-
ष्टास्त्रिभिरात्मभिः स्म ॥ सर्वे वियुक्ताः स्वविहारतन्त्रं न शक्नुमस्तत्प्रतिहर्तवे ते ॥४७॥ यावद्वलिं तेऽज हराम काले यथा
वयं चान्नमदाम यत्र ॥ यथोभयेषां त इमे हि लोका बलिं हरन्तोऽन्नमदन्यनूहाः ॥४८॥ त्वं नः सुराणामसि सान्व-
यानां कूटस्थ आद्यः पुरुषः पुराणः ॥ त्वं देवशक्त्यां गुणकर्मयो नौ रेतस्त्वजायां कविमादधेऽजः ॥४९॥ ततो वयं सत्प्र-
मुखा यदर्थं बभूविमात्मन्करवाम किं ते ॥ त्वं नः स्वचक्षुः परिदेहि शक्त्या देव क्रियार्थं यदनुग्रहाणाम् ॥५०॥ इति
श्रीमद्भागवते महापुराणे तृतीयस्कन्धे पञ्चमोऽध्यायः ॥५॥

ऋषिरुवाच ॥ इति तासां स्वशक्तीनां सतीनामसमेत्य सः ॥ प्रसुप्तलोकतन्त्राणां निशाम्य गतिमीश्वरः ॥१॥ कालसंज्ञां
तदा देवीं विभ्रच्छक्तिमुत्क्रमः ॥ त्रयोविंशतितत्त्वानां गणं युगपदाविशत् ॥२॥ सोऽनुप्रविष्टो भगवांश्चेष्टारूपेण तं
गणम् ॥ भिन्नं संयोजयामास सुतं कर्म प्रबोधयन् ॥३॥ प्रबुद्धकर्मा देवेन त्रयोविंशतिको गणः ॥ प्रेरितोऽजनयन्स्वाभि-
र्मात्राभिरधिपूरुषम् ॥४॥ परेण विशता स्वस्मिन्मात्रया विश्वसृष्ट्वाणः ॥ चुक्षोभान्योन्यमासाद्य यस्मिँल्लोकाश्चराचराः ॥५॥

हिरण्मयः स पुरुषः सहस्रपरिवत्सरान् ॥ आण्डकोश उवासाप्सु सर्वसत्त्वोपवृंहितः ॥६॥ स वै विश्वसृजां गर्भो देवकर्मात्मशक्तिमान् ॥ विषभाजात्मनात्मानमेकधा दशधा त्रिधा ॥७॥ एष हृदोपसत्त्वानामात्मांशः परमात्मनः ॥ आद्योऽवतारो यत्रासौ भूतग्रामो विभाव्यते ॥८॥ साध्यात्मः साधिदैवश्च साधिभूत इति त्रिधा ॥ विराट् प्राणो दशविध एकधा हृदयेन च ॥९॥ स्मरन्विश्वसृजामीशो विज्ञापितमधोक्षजः ॥ विराजमतपत्स्वेन तेजसंषां धिवृत्तये ॥१०॥ अथ तस्याभितसस्य कति चायतनानि ह ॥ निरभिद्यन्त देवानां तानि मे गदतः शृणु ॥११॥ तस्याग्निरास्य निर्भिन्नं लोकपालोऽविशत्पदम् ॥ वाचा स्वांशेन वक्तव्यं ययासौ प्रतिपद्यते ॥१२॥ निर्भिन्नं तालु वरुणो लोकपालोऽविशद्दरेः ॥ जिह्वांशेन च रसं ययासौ प्रतिपद्यते ॥१३॥ निर्भिन्ने अश्विनौ नासे विष्णोराविशतां पदम् ॥ प्राणेनांशेन गन्धस्य प्रतिपत्तिर्यतो भवेत् ॥१४॥ निर्भिन्ने अक्षिणी त्वष्टा लोकपालोऽविशद्दिभोः ॥ चक्षुषांशेन रूपाणां प्रतिपत्तिर्यतो भवेत् ॥१५॥ निर्भिन्नान्यस्य चर्माणि लोकपालोऽनिलोऽविशत् ॥ प्राणेनांशेन संस्पर्श येनासौ प्रतिपद्यते ॥१६॥ कर्णावस्य विनिर्भिन्नौ धिष्ण्यं स्वं विविशुर्दिशः ॥ श्रोत्रेणांशेन शब्दस्य सिद्धिं येन प्रपद्यते ॥१७॥ त्वचमस्य विनिर्भिन्नां विविशुर्धिष्ण्यमोपधीः ॥ अंशेन रोमभिः कण्ठं यैरसौ प्रतिपद्यते ॥१८॥ मेढं तस्य विनिर्भिन्नं स्वधिष्ण्यं क उपाविशत् ॥ रेतसांशेन येनासावानन्दं प्रतिपद्यते ॥१९॥ गुदं पुंसो विनिर्भिन्न मित्रो लोकेश आविशत् ॥ पायुनांशेन येनासौ विसर्गं प्रतिपद्यते ॥२०॥ हस्तावस्य विनिर्भिन्नाविन्द्रः स्वर्पतिराविशत् ॥ वार्तयांशेन पुरुषो यथा वृत्तिं प्रपद्यते ॥२१॥ पादावस्य विनिर्भिन्नौ लोकेशो विष्णुराविशत् ॥ गत्या स्वांशेन पुरुषो यथा प्राण्यं प्रपद्यते ॥२२॥ (बुद्धिं चास्य विनिर्भिन्नां वागीशो धिष्ण्यमाविशत् ॥ बोधेनांशेन बोद्धव्यं प्रतिपत्तिर्यतो भवेत्) ॥२३॥ हृदयं चास्य निर्भिन्नं चन्द्रमा धिष्ण्यमाविशत् ॥ मनसांशेन येनासौ विक्रियां प्रतिपद्यते ॥२४॥ आत्मानं चास्य निर्भिन्नमभिमानीऽविशत्पदम् ॥ कर्मणांशेन येनासौ कर्तव्यं प्रतिपद्यते ॥२५॥ सत्त्वं चास्य विनिर्भिन्नं महान्धिष्ण्यमुपाविशत् ॥ चित्तेनाशेन येनासौ विज्ञानं प्रतिपद्यते ॥२६॥ शीर्ष्णांऽस्य द्यौर्यरा पद्भ्यां खं नाभेरुदपद्यत ॥ गुणानां वृत्तयो येषु प्रतीयन्ते सुरादयः ॥२७॥ आत्यन्तिकेन सत्त्वेन दिवं देवाः प्रपेदिरे ॥ धरां रजःस्वभावेन पणयो ये च ताननु ॥२८॥ तार्तीयेन स्वभावेन भगवन्नाभिमाश्रिताः ॥ उभयोरन्तरं व्योम ये

रुद्रपार्षदां गणाः ॥२९॥ मुखतोऽवर्तत ब्रह्म पुरुषस्य कुरूद्रह ॥ यस्तून्मुखन्वाद्गर्णानां मुख्योऽभूद्ब्राह्मणो गुरुः ॥३०॥
बाहुभ्योऽवर्तत क्षत्रं क्षत्रियस्तदनुव्रतः ॥ यो जातस्त्रायते वर्णान्पौरुषः कण्टकक्षतात् ॥३१॥ विशोऽवर्तन्त तस्योर्वालोक-
वृत्तिकरीर्विभोः ॥ वैश्यस्तदुद्भवो वार्ता नृणां यः समवर्तयत् ॥३२॥ पश्यां भगवतो जज्ञे शुश्रूषा धर्मसिद्धये ॥ तस्यां
जातः पुरा शूद्रो यदृच्या तुप्यते हरिः ॥३३॥ एते वर्णाः स्वधर्मेण यजन्ति स्वगुरुं हरिम् ॥ श्रद्धयात्मविशुद्ध्यर्थं यजाताः
सह वृत्तिभिः ॥३४॥ एतक्षत्तर्भगवतो दैवकर्मोत्तरूपिणः ॥ कः श्रद्दयादुपाकर्तुं योगमायाबलोदयम् ॥३५॥ अथापि
कीर्तयाम्यङ्ग यथामति यथाश्रुतम् ॥ कीर्तिं हरेः स्वां सत्कर्तुं गिरमन्याभिधासतीम् ॥३६॥ एकान्तलाभं वचसो नु पुंसां
सुश्लोकमौलेगुणवादमाहुः ॥ श्रुतेश्च विद्वद्गिरुपाकृतायां कथासुधायामुपसंप्रयोगम् ॥३७॥ आत्मनोऽवसितो वत्स महिमा
कविनादिना ॥ संवत्सरसहस्रान्ते धिया योगविपक्या ॥३८॥ अतो भगवतो माया मायिनामपि मोहिनी ॥ यत्स्वयं
चात्मवत्मात्मा न वेद किमुतापरे ॥ ३९ ॥ यतोऽप्राप्य न्यवर्तन्त वाचश्च मनसा सह ॥ अहं चान्य इमे देवास्तस्मै
भगवते नमः ॥ ४० ॥ इति श्रीमद्भागवते महापुराणे तृतीयस्कन्धे षष्ठोऽध्यायः ॥ ६ ॥

श्रीशुक उवाच ॥ एवं ब्रुवाणं मैत्रेयं द्वैपायनसुतो बुधः ॥ प्रीणयन्निव भारत्या विदुरः प्रत्यभाषत ॥१॥ विदुर उवाच ॥
ब्रह्मन्कथं भगवतश्चिन्मात्रस्याविकारिणः ॥ लीलया चापि युज्येरन्निर्गुणस्य गुणाः क्रियाः ॥ २ ॥ क्रीडायामुद्यमोऽर्भस्य
कामश्चिक्रीडिपान्यतः ॥ स्वतस्तृप्तस्य च कथं निवृत्तस्य सदान्यतः ॥३॥ अस्त्राक्षीद्भगवान्विश्वं गुणमय्यात्ममायया ॥ तथा
संस्थापयत्येतद्भूयः प्रत्यपिधास्यति ॥४॥ देशतः कालतो योऽसाववस्थातः स्वतोऽन्यतः ॥ अविलुप्तावबोधात्मा स युज्ये-
ताजया कथम् ॥५॥ भगवानेक एवैप सर्वक्षेत्रेष्ववस्थितः ॥ अमुष्य दुर्भगत्वं वा क्लेशो वा कर्मभिः कुतः ॥६॥ एतस्मिन्मे
मनो विद्वन्निश्चयतेऽज्ञानसंकटे ॥ तन्नः पराणुद् विभो कश्मलं मानसं महत् ॥७॥ ॥ श्रीशुक उवाच ॥ स इत्थं चोदितं
क्षत्रा तत्त्वजिज्ञासुना मुनिः ॥ प्रत्याह भगवच्चित्तः स्मयन्निव गतस्मयः ॥८॥ ॥मैत्रेय उवाच॥ सेयं भगवतो माया यन्न
येन विरुध्यते ॥ ईश्वरस्य विमुक्तस्य कार्पण्यमुत बन्धनम् ॥९॥ यदर्थेन विनामुष्य पुंस आत्मविपर्ययः ॥ प्रतीयत उपद्रष्टुः
स्वशिरश्छेदनादिकः ॥१०॥ यथा जले चन्द्रमसः कम्पादिस्तत्कृतो गुणः ॥ दृश्यतेऽसन्नपि द्रष्टुरात्मनो नात्मनो गुणः

॥११॥ स वै निवृत्तिधर्मेण वासुदेवानुकम्पया ॥ भगवद्भक्तियोगेन तिरोधत्ते शनैरिह ॥१२॥ यदेन्द्रियोपराभोऽथ द्रष्टात्मनि परे हरौ ॥ विलीयन्ते तदा क्लेशाः संसुप्तस्येव कृत्स्नशः ॥१३॥ अशेषसंक्लेशशमं विधत्ते गुणानुवादश्रवण मुरारेः ॥ कुतः पुनस्तच्चरणारविन्दपरागसेवारतिरात्मलब्धा ॥१४॥ ॥विदुर उवाच ॥ संचिन्नः संशयो मह्यं तव सूक्तासिना विभो ॥ उभयत्रापि भगवन्मनो मे संप्रधावति ॥१५॥ साध्वेतद्याहृतं विद्वन्नात्ममायायनं हरेः ॥ आभात्यपार्थं निर्मूलं विश्व-मूलं न यद्वहिः ॥१६॥ यश्च मूढतमो लोके यश्च बुद्धेः परं गतः ॥ तावुभौ मुखमेधेते क्लिश्यत्यन्तरितो जनः ॥ १७ ॥ अर्थाभावं विनिश्चित्य प्रतीतस्यापि नात्मनः ॥ तां चापि युष्मच्चरणसेवयाहं पराणुदे ॥१८॥ यत्सेवया भगवतः कृत्स्नस्य मधुद्विषः ॥ रतिरासो भवेत्तीव्रः पादयोर्व्यसनार्दनः ॥१९॥ दुरापा ह्यल्पतपसः सेवा वंकुण्ठवर्त्मसु ॥ यत्रोपगीयते नित्यं देवदेवो जनार्दनः ॥२०॥ सृष्ट्वाग्रे महदादीनि सविकाराण्यनुक्रमात् ॥ तेभ्यो विराजमुद्गत्य तमनु प्राविशद्विभुः ॥२१॥ यमादुराद्यं पुरुषं सहस्राङ्गवृखाहुकम् ॥ यत्र विश्व इमे लोकाः सविकासं समासते ॥ २२ ॥ यस्मिन्दशविधः प्राणः सेन्द्रियार्थेन्द्रियस्त्रिवृत् ॥ त्वयेरितो यतो वर्णास्तद्विभूतीर्वदस्व नः ॥ २३ ॥ यत्र पुत्रैश्च पौत्रैश्च नप्तृभिः सह गो-त्रजैः ॥ प्रजा विचित्राकृतय आसन्त्याभिरिदं ततम् ॥ २४ ॥ प्रजापतीनां स पतिश्चकूपे कान्प्रजापतीन् ॥ सर्गांश्चैवानु-सर्गांश्च मनुमन्वन्तराधिपान् ॥ २५ ॥ एतेपामपि वंशांश्च वंश्यानुचरितानि च ॥ उपर्यधश्च ते लोका भूमेर्मित्रात्म-जासते ॥२६॥ तेषां संस्थां प्रमाणं च भूर्लोकस्य च वर्णय ॥ तिर्यङ्गानुपदेवानां सरीसृपपतत्रिणाम् ॥ वद नः सर्गसं-व्यूहं गार्भस्वेदद्विजोद्धिदाम् ॥ २७ ॥ गुणावतारैर्विश्वस्य सर्गस्थित्यप्ययाश्रयम् ॥ सृजतः श्रीनिवासस्य व्याचक्ष्वोदार-विक्रमम् ॥२८॥ वर्णाश्रमविभागंश्च रूपशीलस्वभावतः ॥ ऋषीणां जन्मकर्मादि वेदस्य च विकर्षणम् ॥२९॥ यज्ञस्य च वितानानि योगस्य च पथः प्रभो ॥ नैष्कर्म्यस्य च सांख्यस्य तत्रं वा भगवत्सृष्टम् ॥३०॥ पाखण्डपथवैषम्यं प्रतिलो-मनिवेशनम् ॥ जीवस्य गतयो याश्च यावतीर्गुणकर्मजाः ॥३१॥ धर्मार्थकाममोक्षाणां निमित्तान्यविरोधतः ॥ वार्ताया दण्डनीतेश्च श्रुतस्य च विधिं पृथक् ॥३२॥ श्राद्धस्य च विधिं ब्रह्मन्पितृणां सर्गमेव च ॥ ग्रहनक्षत्रताराणां कालावयवसं-स्थितिम् ॥३३॥ दानस्य तपसो वापि यच्चेष्टापूर्तयोः फलम् ॥ प्रवासस्थस्य यो धर्मो यच्च पुंस उतापदि ॥३४॥ येन वा

भगवांस्तुष्येद्धर्मयोनिर्जनार्दनः ॥ संप्रसीदति वा येषामेतदाख्याहि चानघ ॥३५॥ अनुव्रतानां शिष्याणां पुत्राणां च द्वि-
जोत्तम ॥ अनापृष्टमपि ब्रूयुर्गुरवो दीनवत्सलाः ॥३६॥ तत्त्वानां भगवंस्तेषां कतिधा प्रतिसंक्रमः ॥ तत्रेमं क उपासीरन्क
उत्स्विदनुशेरते ॥३७॥ पुरुषस्य च संस्थान स्वरूपं वा परस्य च ॥ ज्ञानं च नैगमं यत्तद्गुरुशिष्यप्रयोजनम् ॥३८॥ निमित्तानि
च तस्येह प्रोक्तान्यनघ सूरिभिः ॥ स्वतो ज्ञानं कुतः पुंसां भक्तिवैराग्यमेव वा ॥३९॥ एतान्मे पृच्छतः प्रश्नान्हरेः कर्म-
विवित्सया ॥ ब्रूहि मेऽज्ञस्य मित्रत्वादजया नष्टक्षुपः ॥४०॥ सर्वे वेदाश्च यज्ञाश्च तपो दानानि चानघ ॥ जीवाभयप्र-
दानस्य न कुर्वीरन्कलामपि ॥४१॥ ॥ श्रीशुक उवाच ॥ स इत्थमापृष्टपुराणकल्पः कुरुप्रधानेन मुनिप्रधानः ॥ प्रवृद्ध-
हर्षो भगवत्कथायां संचोदितस्तं प्रहसन्निवाह ॥ ४२ ॥ इति श्रीमद्भागवतम् ॥ ७ ॥ तृतीयस्कन्धे सप्तमोऽध्यायः ॥ ७ ॥
मैत्रेय उवाच ॥ सत्सेवनीयो बत पूरुवंशो यल्लोकपालो भगवत्प्रधानः ॥ बभूविश्रेहाजितकीर्तिमालां पदे पदे नूतनयस्य-
भीक्षणम् ॥१॥ सोऽहं नृणां क्षुल्लसुखाय दुःखं महद्भूतानां विरमाय तस्य ॥ प्रवर्तये भागवतं पुराणं यदाह साक्षाद्भगवा-
नृषिभ्यः ॥२॥ आसीनमुर्व्या भगवन्तमाद्यं संकर्षणं देवमकुण्ठसत्त्वम् ॥ विवित्सवस्तत्त्वमतः परस्य कुमारमुख्या मुनयो-
ऽन्वपृच्छन् ॥३॥ स्वमेव धिष्यं बहु मानयन्तं यं वासुदेवाभिधमामनन्ति ॥ प्रत्यग्धृताक्षास्त्रुजकोशमीषदुन्मीलयन्तं विबु-
धोदयाय ॥४॥ स्वर्धुन्युदाद्रैः स्वजटाकलापैरुपस्पृशन्तश्चरणोपधानम् ॥ पद्मं यदर्चन्त्यहिराजकन्याः सप्रेमनानाबलिभिर्वि-
रार्थाः ॥५॥ मुहुर्गुणन्तो वचसानुरागस्वलत्पदेनास्य कृतानि तज्ज्ञाः ॥ किरीटसाहस्रमणिप्रवेकप्रद्योतितो दामफणासहस्रम्
॥ ६ ॥ प्रोक्त किलैतद्भगवत्तमेन निवृत्तिधर्माभिरताय तेन ॥ सनत्कुमाराय स चाह पृष्टः सांख्यायनायाङ्ग धृतव्रताय
॥७॥ सांख्यायनः पारमहंस्यमुख्यो विवक्षमाणो भगवद्विभृतीः ॥ जगाद् सोऽस्सद्गुरवेऽन्विताय पराशरायाथ बृहस्प-
तेश्च ॥८॥ प्रोवाच मह्यं स दयालुरुक्तो मुनिः पुलस्त्येन पुराणमाद्यम् ॥ सोऽहं तवैतत्कथयामि वत्स श्रद्धालवे नित्यमनु-
व्रताय ॥ ९ ॥ तदाद्भुतं विश्वमिदं तदासीद्यन्निद्रया मीलितहृद् न्यमीलयत् ॥ अहीन्द्रतल्पेऽधिशयान एकः कृतक्षणः
स्वात्मरतौ निरीहः ॥१०॥ सोऽन्तःशरीरेऽर्पितभूतसूक्ष्मः कालान्तिकां शक्तिमुदीरयाणः ॥ उवास तस्मिन्सलिले पदे स्वे
यथानलो दारुणि रुद्धवीर्यः ॥ ११ ॥ चतुर्गुणानां च सहस्रमप्सु स्वपन्स्वयोदीरितया स्वशक्त्या ॥ कालाख्ययासादित-

कर्मतन्नो लोकानपीतान्ददृशे स्वदेहे ॥१२॥ तस्यार्थसूक्ष्माभिनविष्टदष्टेरन्तर्गतोऽथो रजसा तनीयान् ॥ गुणेन कालानु-
 गतेन विद्वः सूर्यस्तदाभिद्यत नाभिदेशात् ॥१३॥ स पद्मकोशः सहसोदतिष्टत्कालेन कर्मप्रतिबोधनेन ॥ स्वरोचिपा
 तत्सलिल विशाल विद्योतयन्नर्क इवात्मयोनि ॥१४॥ तल्लोकपद्मं स उ एव विष्णुः प्राचीविश्वसर्वगुणावभासम् ॥ तस्मि-
 न्स्वयं वेदमयो विधाता स्वयंभुवं यं स्म वदन्ति सोऽभूत् ॥ १५ ॥ तस्यां स चाम्भोरुहकर्णिकायामवस्थितो लोकमप-
 श्यमानः ॥ परिक्रमन्व्योम्नि विवृत्तनेत्रश्चत्वारि लेभेऽनुदिशं मुखानि ॥१६॥ तस्माद्युगान्तश्चसनावधूर्णजलोर्मिचक्रात्स-
 लिलाद्विरूढम् ॥ उपाश्रितः कञ्जमु लोकतत्त्वं नात्मानमद्वाविददादिदेवः ॥१७॥ क एष योऽसावहमब्जपृष्ठ एतत्कुतो
 वाब्जमनन्यदप्सु ॥ अस्ति ह्यधस्तादिह किंचनतदधिष्ठितं यत्र सता नु भाव्यम् ॥१८॥ स इत्थमुद्रीक्ष्य तदब्जनालनाडीभि-
 रन्तर्जलमाविवेश ॥ नार्वाग्गतस्तत्वरनालनालनाभि विचिन्वंस्तद्विन्दताजः ॥१९॥ तमस्यपारे विदुरात्मसर्गं विचिन्व-
 तोऽभूत्सुमहांस्त्रिणेमिः ॥ यो देहभाजां भयमीरयाणः परिक्षिणोत्यायुरजस्य हेतिः ॥२०॥ ततो निवृत्तोऽप्रतिलब्धकामः
 स्वधिष्ण्यमासाद्य पुनः स देवः ॥ शनैर्जितश्वासनिवृत्तचित्तो न्यपीदद्गारूढसमाधियोगः ॥२१॥ कालेन सोऽजः पुरुषा-
 युषाभिप्रवृत्तयोगेन विरूढबोधः ॥ स्वयं तदन्तर्हृद्बेष्वभातमपश्यतापश्यत यन्न पूर्वम् ॥ २२ ॥ मृणालगौरायतशेष-
 भोगपर्यङ्क एकं पुरुषं शयानम् ॥ फणातपत्रायुतमूर्धरत्नद्युभिर्हतध्वान्तयुगान्ततोये ॥२३॥ प्रेक्षां क्षिपन्तं हरितोपलाद्रेः
 संध्याभ्रनीवेरुत्कमम् ॥ रत्नोदधारौपधिसामनस्यवनस्रजो वेणुभुजाङ्घ्रिपाङ्केः ॥ २४ ॥ आयामतो विन्तरतः स्वमा-
 नदेहेन लोकत्रयसंप्रहेण ॥ विचित्रदिव्याभरणांशुकानां कृताश्रियाऽपाश्रितवेपदेहम् ॥२५॥ पुंसां स्वकामाय विविक्त-
 मागैरभ्यर्चतां कामदुर्घाङ्गपद्मम् ॥ प्रक्षयन्तं कृपया नखेन्दुमयूखभिन्नाङ्गुलिचरुपत्रम् ॥ २६ ॥ मुखेन लोकार्तिहर-
 स्मितेन परिस्फुरत्कुण्डलमण्डितेन ॥ शोणायितेनाधरभिस्वभासा प्रत्यर्हयन्तं सुनसेन सुध्वा ॥२७॥ कदम्बकिञ्जल्क-
 पिशङ्गवाससा स्वलंकृतं मेखलया नितम्बे ॥ हारेण चानन्तधनेन वत्स श्रीवत्सवक्षस्थलवल्लभेन ॥ २८ ॥ परार्ध्यकैयू-
 रमणिप्रवेकपर्यस्तदोर्दण्डसहस्रशाखम् ॥ अव्यक्तमूलं भुवनाङ्घ्रिपेन्द्रमहीन्द्रभोगैरधिवीतवल्शम् ॥ २९ ॥ चराचरौको
 भगवन्महीभ्रमहीन्द्रबन्धुं सलिलोपगढम् ॥ किरीटसाहस्रहिरण्यशृङ्गमाविर्भवत्कौस्तुभरत्नगर्भम् ॥३०॥ निवीतमाझाय-

मधुव्रतश्रिया स्वकीर्तिमय्या वनमालया हरिम् ॥ सूर्येन्दुवायव्यगमं त्रिधामभिः परिक्रमत्प्राधनिकैर्दुरासदम् ॥ ३१ ॥
तद्धैव तन्नाभिसरःसरोजमात्मानमग्भः श्वसनं वियच्च ॥ ददर्श देवो जगतो विधाता नातः परं लोकविसर्गदृष्टिः ॥ ३२ ॥
स कर्मबीजं रजसोपरक्तः प्रजाः सिसृक्षन्नियदेव दृष्ट्वा ॥ अस्तौद्विसर्गाभिमुखस्तमीड्यमव्यक्तवर्मन्यभिवेशितात्मा ॥ ३३ ॥
इति श्रीमद्भागवते महापुराणे तृतीयस्कन्धेऽष्टमोऽध्यायः ॥ ८ ॥

॥ ब्रह्मोवाच ॥ ज्ञातोऽसि मेऽद्य सुचिरान्ननु देहभाजं न ज्ञायते भगवतो गतिरित्यवद्यम् ॥ नान्यत्त्वदस्ति भगवन्नपि तन्न
शुद्धं मायागुणव्यतिकराद्यदुरुविभासि ॥ १ ॥ रूपं यदेतदवबोधरसोदयेन शश्वन्निवृत्ततमसुः सदनुग्रहाय ॥ आदौ गृहीत-
मवतारशतैकबीजं यन्नाभिपद्मभवनादहमाविरासम् ॥ २ ॥ नातः परं परम यद्भवतः स्वरूपमानन्दमात्रमविकल्पमविद्ध-
वर्चः ॥ पश्यामि विश्वसृजमेकमविश्वमात्मन्भूतेन्द्रियात्मकमदस्त उपाश्रितोऽसि ॥ ३ ॥ तद्वा इदं भुवनमङ्गल मङ्गलाय ध्याने
स्म नो दर्शितं त उपासकानाम् ॥ तस्मै नमो भगवन्तेऽनुविधेम तुभ्यं योऽनादतो नरकभाग्भिरसत्प्रसङ्गैः ॥ ४ ॥ ये तु
त्वदीयचरणाम्बुजकोशगन्धं जिघ्रन्ति कर्णविवरैः श्रुतिवातनीतम् ॥ भक्त्या गृहीतचरणः परया च तेषां नापैपि नाथ हृद-
याम्बुरुहात्स्वपुंसाम् ॥ ५ ॥ तावद्भयं द्रविणगेहसुहृन्निमित्तं शोकः स्पृहा परिभवो विपुलश्च लोभः ॥ तावन्ममेत्यसदवग्रह
आर्तिमूलं यावन्न तेऽङ्गिमभयं प्रवृणीत लोकः ॥ ६ ॥ दैवेन ते हतधियो भवतः प्रसङ्गात्सर्वांशुभोपशमनाद्विमुखेन्द्रिया
ये ॥ कुर्वन्ति कामसुखलेशलवाय दीना लोभाभिभूतमनसोऽकुशलानि शश्वत् ॥ ७ ॥ क्षुत्तद्विधातुभिरिमा मुहुरद्यमानाः
शीतोष्णवातवपैरितरेतराच्च ॥ कामाग्निनाच्युत रूपा च सुदुर्भरेण संपश्यतो मन उरुक्रम सीदते मे ॥ ८ ॥ यावत्पृथक्त्व-
मिदमात्मन इन्द्रियार्थमायाबलं भगवतो जन ईश पश्येत् ॥ तावन्न संसृतिरसौ प्रतिसंक्रमेत व्यर्थापि दुःखनिवहं वहती
क्रियार्था ॥ ९ ॥ अह्यापृतातर्करणा निशि निःशयाना नानामनोरथधिया क्षणभग्ननिद्राः ॥ दैवाहतार्थरचना ऋपयोऽपि
देव युष्मत्प्रसङ्गविमुखा इह संसरन्ति ॥ १० ॥ त्वं भावयोगपद्मभाविहृत्सरोज आस्से श्रुतेक्षितपथो तनुनाथ पुंसाम् ॥
यद्यद्विया त उरुगाय विभावयन्ति तत्तद्गुः प्रणयसे सदनुग्रहाय ॥ १ ॥ नातिप्रसीदति तथोपचितोपचरंराराधितः सुर-
गणैर्हृदि वद्धकामैः ॥ यः सर्वभूतदयया सदलभ्ययैको नानाजनेष्ववहितः सुहृदन्तरात्मा ॥ १२ ॥ पुंसामतो विविधकर्म-

भिरध्वराद्यैर्दानेन चोग्रतपसा व्रतचर्यया च ॥ आराधनं भगवतस्तव सत्क्रियाथो धर्मोऽर्पितः कर्हिचिद्भियते न यत्र ॥१३॥
 शश्वत्स्वरूपमहसैव निपीतभेदमोहाय बोधधिपणाय नमः परस्मै ॥ विश्वोद्भवस्थितिलयेषु निमित्तलीलारासाय ते नम
 इदं चक्रुमेश्वराय ॥१४॥ यस्यावतारगुणकर्मविडम्बनानि नामानि येऽसुविगमे विवशा गुणन्ति ॥ ते नैकजन्मशमलं सह-
 सैव हित्वा संयान्त्यपावृतमृतं तमजं प्रपद्ये ॥१५॥ यो वा अहं च गिरिशश्व विभुः स्वयं च स्थिःयुद्भवप्रलयहेतव आत्म-
 मूलम् ॥ भित्त्वा त्रिपाद्वृध एक उरुप्ररोहस्तस्मै नमो भगवते भुवनद्रुमाय ॥१६॥ लोको विकर्मनिरतः कुशले प्रमत्तः
 कर्मण्ययं त्वदुदिते भवदर्चने स्वे ॥ यस्तावदस्य बलवानिह जीविताशां सद्यश्छिनत्यनिमिषाय नमोऽस्तु तस्मै ॥१७॥
 यस्माद्विभेम्यहमपि द्विपरार्धधिष्ण्यमध्यासितः सकललोकनमस्कृतं यत् ॥ तेपे तपो बहुसवोऽवरुत्समानस्तस्मै नमो
 भगवतेऽधिमखाय तुभ्यम् ॥१८॥ तिर्यञ्जानुप्यविवुधादिषु जीवयोनिष्वान्मेच्छयात्मकृतसेतुपरीप्सया यः ॥ रेमे निरस्तर-
 तिरप्यवरुद्धदेहस्तस्मै नमो भगवते पुरुषोत्तमाय ॥१९॥ योऽविद्ययानुपहतोऽपि दशार्धवृत्त्या निद्रामुवाह जठरीकृत-
 लोकयात्रः ॥ अन्तर्जलेऽहिकशिपुस्पर्शानुकुलां भीमोर्मिमालिनि जनस्य सुखं विवृण्वन् ॥२०॥ यन्नाभिपन्नभवनादहमा-
 समीड्य लोकत्रयोपकरणो यदनुग्रहेण ॥ तस्मै नमः न उदरस्थभवाय योगनिद्रावसानविकसन्नलिनैक्षणाय ॥२१॥ सोऽयं
 समस्तजगतां सुहृदेक आत्मा सत्त्वेन यन्मृडयते भगवान्भगेन ॥ तेनैव मे दशमनुस्पृशताद्यथाहं स्वक्ष्यामि पूर्ववदिदं
 प्रणतप्रियोऽसौ ॥२२॥ एष प्रपन्नवरदो रमयात्मशक्त्या यद्यत्करिष्यति गृहीतगुणावतारः ॥ तस्मिन्स्वविक्रममिदं सृजतो-
 ऽपि चेतो युञ्जीत कर्मशमलं च यथा विजह्याम् ॥२३॥ नाभिहदादिह सतोऽम्भसि यस्य पुसो विज्ञानशक्तिरहमासम-
 नन्तशक्तेः ॥ रूपं विचित्रमिदमस्य विवृण्वतो मे मारिरीपीष्ट निगमस्य गिरां विसर्गः ॥२४॥ सोऽसावदभ्रकरुणो भगवा-
 न्विवृद्धप्रेमस्मितेन नयनाम्बुरुहं विजृम्भन् ॥ उत्थाय विश्वविजयाय च नो विपादं माध्व्या गिरापनयतात्पुरुषः पुराणः
 ॥२५॥ ॥ मैत्रेय उवाच ॥ स्वसंभवं निशाश्वैवं तपोविद्यासमाधिभिः ॥ यावन्मनोवचः स्तुत्वा विरराम स खिन्नवत्
 ॥२६॥ अथाभिप्रेतमन्वीक्ष्य ब्रह्मणो मधुसूदन. ॥ विपण्णचेतमं तेन कल्पव्यतिकराम्भसा ॥२७॥ लोकसंस्थानविज्ञान
 आत्मनः परिखिद्यतः ॥ तमाहागाधया वाचा कश्मलं शमयन्निव ॥२८॥ ॥ श्रीभगवानुवाच ॥ मा वेद्गर्भं गास्तन्द्गीं सर्गं

उद्यममावह॥तन्मयापादितं ह्यग्रे यन्मां प्रार्थयते भवान् ॥२९॥ भूयस्त्वं तप आतिष्ठ विद्यां चैव मदाश्रयाम् ॥ ताभ्या-
मन्तर्हृदि ब्रह्मन्लोकान्द्रक्ष्यस्यपावृतान् ॥३०॥ तत आत्मनि लोके च भक्तियुक्तः समाहितः ॥ द्रष्टासि मां ततं ब्रह्मन्मयि
लोकांस्त्वमात्मनः ॥३१॥ यदा तु सर्वभूतेषु दारुणमिभिव स्थितम् ॥ प्रतिचक्षीत मां लोको जह्यात्तर्ह्येव कश्मलम् ॥३२॥
यदा रहितमात्मानं भूतेन्द्रियगुणाश्रयैः ॥ स्वरूपेण मयोपेतं पश्यन्स्वाराज्यमृच्छति ॥३३॥ नानाकर्मवितानेन प्रजा बद्धीः
सिसृक्षतः ॥ नात्मावसीदत्यस्मिस्ते वर्षीयान्मदनुग्रहः ॥३४॥ ऋषिमाद्यं न बध्नाति पापीयांस्त्वां रजोगुणः ॥ यन्मनो
मयि निर्बद्धं प्रजाः संसृजतोऽपि ते ॥३५॥ ज्ञातोऽहं भवता त्वद्य दुर्विज्ञेयोऽपि देहिनाम् ॥ यन्मां त्वं मन्यसेऽयुक्तं भूते-
न्द्रियगुणात्मभिः ॥३६॥ तुभ्यं मद्विचिकित्सायामात्मा मे दर्शितो बहिः ॥ नालेन सलिले मूलं पुष्करस्य विचिन्वतः ॥३७॥
यच्चकर्थाङ्ग मत्स्तोत्रं मत्कथाभ्युदयाङ्कितम् ॥ यद्वा तपसि ते निष्ठा स एष मदनुग्रहः ॥३८॥ प्रीतोऽहमस्तु भद्रं ते लोकानां
विजयेच्छया ॥ यदस्तांपीर्गुणमयं निर्गुणं मानुवर्णयन् ॥३९॥ य एतेन पुमान्चित्यं स्तुत्वा स्तोत्रेण मां भजेत् ॥ तस्याशु सं-
प्रसीदेयं सर्वकामवशेश्वरः ॥४०॥ पूतेन तपसा यज्ञैर्दानैर्योगसमाधिना ॥ राद्धं निःश्रेयसं पुंसां मत्प्रीतिस्तत्त्वविन्मतम्
॥४१॥ अहमात्मात्मनां धातः प्रेष्ठः संप्रेयसामपि ॥ अतो मयि रतिं कुर्याद्देहादिर्यत्कृते प्रियः ॥४२॥ सर्ववेदमयेनेदमा-
त्मनात्मात्मयोनिना ॥ प्रजाः सृज यथापूर्वं याश्च मय्यनुशरते ॥४३॥ ॥ मैत्रेय उवाच ॥ तस्मा एवं जगत्स्रष्ट्रे प्रधानपुरु-
षेश्वरः ॥ व्यज्येदं स्वेन रूपेण कञ्जनाभस्तिरोदधे ॥४४॥ इति श्रीमद्भागवत महा० तृतीयस्कन्धे नवमोऽध्यायः ॥ ९ ॥

॥ विदुर उवाच ॥ अन्तर्हिते भगवति ब्रह्मा लोकपितामहः ॥ प्रजाः ससर्ज कतिधा दैहिकीर्मानसीर्विभुः ॥१॥ ये च मे
भगवन्पृष्टास्त्वयर्थं बहुवित्तम् ॥ तान्वदस्वानुपूर्व्येण छिन्धि नः सर्वसंशयान् ॥२॥ ॥ सूत उवाच ॥ एवं संचोदितस्तेन
क्षत्रा कौपारवो मुनिः ॥ प्रीतः प्रत्याह तान्प्रश्नान्हृदिस्थानथ भार्गव ॥३॥ ॥ मैत्रेय उवाच ॥ विरिञ्चोऽपि तथा चक्रे दिव्यं
वर्षशतं तपः ॥ आत्मन्यान्मानमावेश्य यदाह भगवानजः ॥४॥ तद्विलोक्याब्जसंभूतो वायुना यदधिष्ठितः ॥ पद्ममम्भश्च त-
त्कालकृतवीर्येण कम्पितम् ॥५॥ तपसा ह्येधमानेन विद्यया चात्मसंस्थया ॥ विवृद्धविज्ञानबलो न्यपाद्वायुं सहाम्भसा ॥६॥
तद्विलोक्य विद्ययापि पुष्करं यदधिष्ठितम् ॥ अनेन लोकान्प्राग्लीनान्कल्पितास्मीत्यचिन्तयत् ॥७॥ पद्मकोशं तदा-

विश्य भगवत्कर्मचोदितः ॥ एकं व्यभाङ्गीदुग्धा त्रिधा भाव्य द्विसप्तधा ॥८॥ एतावाक्नीवलोकस्य संस्थाभेदः समा-
हृतः ॥ धर्मस्य एतानि तिस्रस्य विपाकः परमेष्ठ्यसौ ॥ ९ ॥ ॥ निदुग् उवाच ॥ यदाथ बहुरूपस्य हरेरद्भुतकर्मणः ॥
कालाख्यं लक्षणं ब्रह्मन्यथा वर्णय नः प्रभो ॥१०॥ ॥ सत्रेय उवाच ॥ गुणव्यतिकराकारा निर्विशयोऽप्रतिष्ठितः ॥
पुरुषस्तदुपादानमात्मानं लीलयासृजन् ॥११॥ विश्वं वै ब्रह्मन्मात्रं संस्थितं विष्णुमायया ॥ ईश्वरेण परिच्छिन्नं का-
लेनाव्यक्तमूर्तिना ॥१२॥ यथेदानीं तथाग्रे च पश्चादप्येतदीदृशम् ॥ सर्गो नवविधस्तस्य प्राकृतो वैकृतस्तु यः ॥१३॥
कालद्रव्यगुणैरस्य त्रिविधः प्रतिमंक्रमः ॥ आद्यस्तु महतः सर्गो गुणवैपश्यमात्मनः ॥१४॥ द्वितीयस्त्वहमो यत्र द्रव्य-
ज्ञानक्रियोदयः ॥ भूतसर्गस्तृतीयस्तु तन्मात्रो द्रव्यशक्तिमान् ॥१५॥ चतुर्थं ऐन्द्रियः सर्गो यस्तु ज्ञानक्रियात्मकः ॥
वैकारिको देवसर्गः पञ्चमो यन्मयं मनः ॥१६॥ षष्ठस्तु तमसः सर्गो यस्त्वदुद्विकृतः प्रभो ॥ षडिमे प्राकृताः सर्गा
वैकृतानपि मे शृणु ॥१७॥ रजोभाजो भगवतो लीलेयं हरिमेधसः ॥ सप्तमो मुख्यसर्गस्तु षड्विधस्तस्थुषां च यः
॥१८॥ वनस्पत्योषधिलतात्वक्मारा वीरुयो दुमाः ॥ उत्स्रोतसम्तमः प्राया अन्तःस्पर्शा विशेषिणः ॥१९॥ तिरश्चाम-
ष्टमः सर्गः सोऽष्टाविंशद्विधो मतः ॥ अविदो भूरिर्तमसो घ्राणज्ञा हृद्यवेदिनः ॥२०॥ गौरजो महिषः कृष्णः सूकरो
गवयो रूः ॥ द्विशफाः पशवश्चमे अतिरूश्च सत्तम ॥२१॥ खरोऽश्वोऽश्वतरो गौरः शरभश्चमरी तथा ॥ एते चैक-
शफाः क्षत्तः शृणु पञ्चनखान्पशून् ॥२२॥ श्वा सृगालो वृको व्याघ्रो मार्जारः शशशल्लकौ ॥ सिंहः कपिर्गजः कूर्मो
गोधा च मकरादयः ॥ २३ ॥ कङ्कगृध्रवटश्येनभासभल्लकबर्हिणः ॥ हंससारचक्राह्वकाकोलकादयः खगाः ॥ २४ ॥
अर्वाक्स्रोतस्तु नवमः क्षत्तरेकविधो नृणाम् ॥ रजोधिकाः कर्मपरा दुःखे च सुखमानिनः ॥ २५ ॥ वैकृताख्य एवैते
देवसर्गश्च सत्तम ॥ वैकारिकस्तु यः प्रोक्तः कौमारस्तुभयात्मकः ॥२६॥ देवसर्गश्चाष्टविधो विबुधाः पितरोऽसुराः ॥
गन्धर्वाप्सरसः सिद्धा यक्षरक्षांसि चारणाः ॥२७॥ भूतप्रेतपिशाचाश्च विद्याध्राः किन्नरादयः ॥ दशैते विदुराख्याताः
सर्गास्ते विश्वसृकृताः ॥ २८ ॥ अतः परं प्रवक्ष्यामि वंशान्मन्वन्तराणि च ॥ एवं रजःश्रुतः स्रष्टा कल्पादिप्वात्मभू-
र्हरिः ॥ सृजत्यमोघसंकल्प आत्मैवान्मानमात्मना ॥२९॥ (गुणव्यत्यय एतस्मिन्मायावित्वादधीशितुः ॥ न पौर्वापर्य-

मिच्छन्ति नद्यां भ्राम्यद्भमेरिव ॥१॥ देवासुरादयः क्षत्तः कल्पेऽस्मिन्ये च कीर्तिताः ॥ त एव नामरूपाभ्यामासन्म-
न्वन्तरान्तरे ॥२॥) इति श्रीमद्भागवते महापुराणे तृतीयस्कन्धे दशमोऽध्यायः ॥१०॥

॥ मैत्रेय उवाच ॥ चरमः सद्विशेषाणामनेकोऽसंयुतः सदा ॥ परमाणुः स विज्ञेयो नृणामैक्यभ्रमो यतः ॥१॥ सत एव
पदार्थस्य स्वरूपावस्थितस्य यत् ॥ कैवल्यं परममहानविशेषो निरन्तरः ॥२॥ एवं कालोऽप्यनुमितः सौक्ष्म्ये स्थौल्ये च
सत्तम ॥ संस्थानभुक्त्या भगवानव्यक्तो व्यक्तभुग्विभुः ॥३॥ स कालः परमाणुवै यो भुङ्क्ते परमाणुताम् ॥ ततोऽविशेष-
भुग्यस्तु स कालः परमो महान् ॥४॥ अणुद्वौ परमाणू स्यान्नसरेणुस्त्रयः स्मृतः ॥ जालार्करश्म्यवगतः खमेवानुपतन्नगात्
॥५॥ त्रसरेणुत्रिकं भुङ्क्ते यः कालः स त्रुटिः स्मृतः ॥ शतभागस्तु वेधः स्यात्तैस्त्रिभिस्तु लवः स्मृतः ॥६॥ निमेषस्त्रिलवो
ज्ञेय आम्नातस्ते त्रयः क्षणः ॥ क्षणान्पञ्च विदुः काष्ठां लघुता दश पञ्च च ॥७॥ लघूनि वै समाम्नाता दश पञ्च च
नाडिका ॥ ते द्वे सुहूर्तः ग्रहरः षड्यामः सप्त वा नृणाम् ॥८॥ द्वादशार्धपलोन्मानं चतुर्भिश्चतुरङ्गुलैः ॥ स्वर्णमाषैः कृत-
च्छिद्रं यावत्प्रस्थजलपुतम् ॥९॥ यामाश्चत्वारश्चत्वारो मर्त्यानामहनी उभे ॥ पक्षः पञ्चदशाहानि शुक्लः कृष्णश्च मानद
॥१०॥ तयोः समुच्चयो मासः पितृणां तदहर्निशम् ॥ द्वौ तावृतुः पडयनं दक्षिणं चोत्तरं दिवि ॥११॥ अयने चाहनी
प्रादुर्बत्सरो द्वादशः स्मृतः ॥ संवत्सरशतं नृणां परमायुर्निरूपितम् ॥१२॥ ग्रहक्षताराचक्रस्थः परमाण्वादिना जगत् ॥
संवत्सरावसानेन पर्येत्यनिमिषो विभुः ॥१३॥ संवत्सरः परिवत्सर इडावत्सर एव च ॥ अनुवत्सरो वत्सरश्च विदुरैवं
प्रभाष्यते ॥१४॥ यः सृज्यशक्तिमुरुधोच्छ्रसयन्स्वशक्त्या पुसोऽभ्रमाय दिवि धावति भूतभेदः ॥ कालाख्यया गुणमयं
क्रतुभिर्वितन्वंस्तस्मै बलिं हरत वत्सरपञ्चकाय ॥१५॥ ॥ विदुर उवाच ॥ पितृदेवमनुष्याणामायुः परमिदं स्मृतम् ॥
परेषां गतिमाचक्ष्व ये स्युः कल्पाद्बहिर्विदः ॥१६॥ भगवान्वेद कालस्य गति भगवतो ननु ॥ विश्वं विचक्षते श्रीरा
योगराज्ञेन चक्षुषा ॥१७॥ ॥ मैत्रेय उवाच ॥ कृतं त्रेता द्वापरं च कलिश्चेति चतुर्धुगम् ॥ दिव्येर्द्वादशभिर्वर्षैः सवधानं
निरूपितम् ॥ ८॥ चत्वारि त्रीणि द्वे चकं कृतादिषु यथाक्रमम् ॥ संख्यातानि सहस्राणि द्विगुणानि शतानि च ॥१९॥
संध्यांशयोरन्तरेण थः कालः शतसंख्ययोः ॥ तमेवाहुर्धुगं तज्ज्ञा यत्र धर्मा विधीयते ॥२०॥ धर्मैश्चतुष्पान्मनुजान्कृते

समनुवर्तते ॥ स एवान्येष्वधर्मेण व्येति पादेन वर्धता ॥२१॥ त्रिलोक्या युगग्राहसं बहिराब्रह्मणो दिनम् ॥ तावत्येव
निशा तात यन्निमीलति विश्वसृक् ॥२२॥ निशावसान आरब्धो लोककल्पोऽनुवर्तते ॥ यावद्दिनं भगवतो मनुभुञ्जंश्च-
तुर्दश ॥२३॥ स्वं स्व काल मनुभुञ्जे साधिकां ह्येकसप्ततिम् ॥ मन्वन्तरेषु मनवन्तद्दश्या ऋषयः सुराः ॥ भवन्ति चैव
युगपत्सुरेशाश्चानु ये च तान् ॥२४॥ एष देनदिनः सर्गो ब्राह्मस्त्रैलोक्यवर्तनः ॥ तिर्यङ्मृत्पितृदेवानां संभवो यत्र कर्मभिः
॥२५॥ मन्वन्तरेषु भगवान्ब्रह्मसत्त्व स्वमूर्तिभिः ॥ मन्वादिभिरिदं विश्वमवत्युदितपरूपः ॥२६॥ तसोमात्रासुपादाय
प्रतिसंरुद्धविक्रमः ॥ कालेनानुगताशेष आस्ते तूष्णीं दिनात्यये ॥२७॥ तमेवान्वपिधीयन्ते लोका भूरादयस्त्रयः ॥ निशा-
यामनुवृत्तायां निर्मुक्तशशिभास्करम् ॥२८॥ त्रिलोक्यां दह्यमानायां शक्त्या संकर्षणाग्निना ॥ यान्त्यूपमणा महर्लौकाज्जनं
भृग्वादयोऽर्दिताः ॥२९॥ तावन्निभुवनं सद्यः कल्पान्तैधितसिन्धवः ॥ प्लावयन्त्युत्कटाटोपचण्डवातेरितोर्मयः ॥३०॥
अन्तः स तस्मिन्सलिल आस्तेऽनन्तात्मनो हरिः ॥ योगनिद्रानिमीलाक्षः स्तूयमानो जनालयैः ॥३१॥ एवंविधैरहोरात्रैः
कालगत्योपलक्षितैः ॥ अपक्षितमिवास्यापि परमायुर्व्ययःशतम् ॥३२॥ यदर्धमायुपस्तस्य परार्धमभिधीयते ॥ पूर्वः परा-
र्धोऽपक्रान्तो ह्यपरोऽद्य प्रवर्तते ॥३३॥ पूर्वस्यादौ पुरार्धस्य ब्राह्मो नाम महानभूत् ॥ कल्पो यत्राभवद्ब्रह्मा शब्दब्रह्मेति
यं विदुः ॥३४॥ तस्यैव चान्ते कल्पोऽभूद्यं पाद्ममभिचक्षते ॥ यद्दरेर्नाभिसरस आसीद्भोकम्परोऽहम् ॥३५॥ अयं तु
कथितः कल्पो द्वितीयस्यापि भारत ॥ वाराह इति विख्यातो यत्रासीत्सूकरो हरिः ॥३६॥ कालोऽयं द्विपरार्धाख्यो निमेष
उपचर्यते ॥ अव्याकृतस्यानन्तस्य अनादेर्जगदात्मनः ॥३७॥ कालोऽयं परमाण्वादिद्विपरार्धान्त ईश्वरः ॥ नैवेशितुं प्रभु-
र्भूञ्ज ईश्वरो धाम मानिनाम् ॥३८॥ विकारैः सहितो युक्तैर्विशेषादिभिरावृतः ॥ आण्डकोशो बहिरयं पञ्चाशत्कोटि-
स्तृतः ॥३९॥ दशोत्तराधिकैर्यत्र प्रविष्टः परमाणुवत् ॥ लक्ष्यतेऽन्तर्गताश्चान्ये कोटिशो ह्यण्डराशयः ॥४०॥ तदाहुरक्षरं ब्रह्म
सर्वकारणकारणम् ॥ विष्णोर्धाम परं साक्षात्पुरुषस्य महात्मनः ॥४१॥ इति श्रीम० महा० तृ० एकादशोऽध्यायः ॥११॥
मैत्रेय उवाच ॥ इति ते वर्णितः क्षत्तः कालाख्यः परमात्मनः ॥ महिमा वेदगर्भोऽथ यथास्त्राक्षीन्निबोध मे ॥१॥ ससर्जा-
ग्नेऽन्धतामिस्त्रमथ तामिस्त्रमादिकृत ॥ महामोहं च मोहं च तमश्चाजानवृत्तयः ॥२॥ दृष्ट्वा पापीयसीं सृष्टिं नात्मानं बह-

मन्यत ॥ भगवद्भयानपूतेन मनसान्यां ततोऽसृजत् ॥३॥ सनकं च सनन्दं च सनातनमथात्मभूः ॥ सनत्कुमारं च सुनी-
 च्छिक्रियानूर्ध्वरेतसः ॥४॥ तान्वभाषे स्वभूः पुत्रान्प्रजाः सृजत पुत्रकाः ॥ तन्नोच्छन्मोक्षधर्माणो वासुदेवपरायणाः ॥५॥
 सोऽवध्यातः सुतैरेवं प्रत्याख्यातानुशासनैः ॥ क्रोधं दुर्विपहं जातं नियन्तुमुपचक्रमे ॥६॥ धिया निगृह्यमाणोऽपि भ्रुवोर्म-
 ध्यात्प्रजापतेः ॥ सद्योऽजायत तन्मन्युः कुमारो नीललोहितः ॥७॥ स वै रुरोद देवानां पूर्वजो भगवान्भवः ॥ नामानि
 कुरु मे धातः स्थानानि च जगद्गुरो ॥८॥ इति तस्य वचः पाद्भ्यो भगवान्परिपालयन् ॥ अभ्यधाद्भद्रया वाचा मा रोदी-
 स्तत्करोमि ते ॥९॥ यदरोदीः सुरश्रेष्ठ सोद्रेग इव बालकः ॥ ततस्त्वामभिधास्यन्ति नाम्ना रुद्र इति प्रजाः ॥१०॥ हृदि-
 न्द्रियाण्यसुव्योम वायुरग्निर्जलं मही ॥ सूर्यश्चन्द्रस्तपश्चैव स्थानान्यग्रे कृतानि मे ॥११॥ मन्युर्मनुर्महिनसो महान् शिव
 ऋतुध्वजः ॥ उग्ररेता भवः कालो वामदेवो धृतव्रतः ॥१२॥ धीर्दृष्टिरुशनोमा च नियुत्सर्पिरिलाम्बिका ॥ इरावती सुधा
 दीक्षा रुद्राण्यो रुद्र ते स्त्रियः ॥१३॥ गृहाणैतानि नामानि स्थानानि च सयोपणः ॥ एभिः सृज प्रजा बह्वीः प्रजानामसि
 यत्पतिः ॥१४॥ इत्यादिष्टः स गुरुणा भगवान्नीललोहितः ॥ सत्त्वाकृतिस्वभावेन ससर्जात्मसमाः प्रजाः ॥१५॥ रुद्राणां
 रुद्रसृष्टानां समन्ताद्भसतां जगत् ॥ निशाम्य संख्यशो यूथान्प्रजापतिरशङ्कत ॥१६॥ अलं प्रजाभिः सृष्टाभिरीदृशीभिः
 सुरोत्तम ॥ मया मह दहन्तीभिर्दिशश्चक्षुर्भिरुल्बणैः ॥१७॥ तप आतिष्ठ भद्रं ते सर्वभूतसुखावहम् ॥ तपसैव यथापूर्वं
 स्वष्टा विश्वमिदं भवान् ॥१८॥ तपसैव परं ज्योतिर्भगवन्तमधोक्षजम् ॥ सर्वभूतगृहावासमञ्जसा विन्दते पुमान् ॥१९॥
 ॥ मैत्रेय उवाच ॥ एवमात्मभुवादिष्टः परिक्रम्य गिरां पतिम् ॥ बाढमित्यमुमामड्य विवेश तपसे वनम् ॥२०॥ अथा-
 भिध्यायतः सर्गं दश पुत्राः प्रजज्ञिरे ॥ भगवच्छक्तियुक्तस्य लोकसंतानहेतवः ॥२१॥ मरीचिरत्र्यङ्गिरसौ पुलस्त्यः पुलहः
 ऋतुः ॥ भृगुर्वसिष्ठो दक्षश्च दशमस्तत्र नारदः ॥२२॥ उत्सङ्गान्नारदो जज्ञे दक्षोऽङ्गुष्ठात्स्वयंभुवः ॥ प्राणाद्वसिष्ठः संजातो
 भृगुस्त्वचि करात्ऋतुः ॥२३॥ पुलहो नाभितो जज्ञे पुलस्त्यः कर्णयोर्ऋषिः ॥ अङ्गिरा मुखतोऽक्ष्णोऽत्रिर्मरीचिर्मनसोऽभवत्
 ॥२४॥ धर्मः स्तनाद्दक्षिणतो यत्र नारायणः स्वयम् ॥ अधर्मः पृष्ठतो यस्मान्मृत्युर्लोकभयंकरः ॥२५॥ हृदि कामो भ्रुवः
 क्रोधो लोभश्चाधरदच्छदात् ॥ आस्याद्वाक्सिन्धवो मेढान्निर्ऋतिः पायोरघाश्रयः ॥२६॥ छायायाः कर्दमो जज्ञे

देवहृत्याः पतिः प्रभुः ॥ मनसो देहतश्चेदं जज्ञे विश्वकृतो जगत् ॥२७॥ वाचं दुहितरं तन्वीं स्वयंभूर्हरती मनः ॥
 अकामां चकमे क्षत्तः सकाम इति नः श्रुतम् ॥२८॥ तमधमं कृतमतिं विलोक्य पितरं सुताः ॥ मरीचिमुख्या मुनयो
 विश्रम्भात्प्रत्यबोधयन् ॥२९॥ नेतृपूर्वैः कृतं त्वद्ये न करिष्यन्ति चापरे ॥ यत्त्वं दुहितरं गच्छेरनिगृह्याङ्गं प्रभुः ॥३०॥
 तेजीयसामपि ह्येतन्न सुश्लोक्यं जगद्गुरो ॥ यदुत्तमनुतिष्ठन्वै लोकः क्षेमाय कल्पते ॥३१॥ तस्मै नमो भगवते य इदं
 स्वेन रोचिषा ॥ आत्मस्थं व्यञ्जयामास स धर्मं पातुमर्हति ॥३२॥ स इत्थं गृणतः पुत्रान्पुरो दृष्ट्वा प्रजापतीन् ॥ प्रजा-
 पतिपतिस्तन्वं तत्याज व्रीडितस्तदा ॥३३॥ तां दिशो जगृहुर्घोरां नीहारं यद्विदुस्तमः ॥ कदाचिद्ध्यायतः स्रष्टुंदा आसं-
 श्रतुर्मुखात् ॥ कथं स्रक्ष्याम्यहं लोकान्समवेतान्यथा पुरा ॥३४॥ चातुर्होत्रं कर्मतन्मपुपवेदनयैः सह ॥ धर्मस्य पादाश्र-
 त्वारस्तथैवाश्रमवृत्तयः ॥३५॥ ॥ विदुर उवाच ॥ स वै विश्वसृजामीशो वेदादीन्मुखतोऽसृजत् ॥ यद्यद्येनासृजदेवस्तन्मे
 ब्रूहि तपोधन ॥३६॥ ॥ मैत्रेय उवाच ॥ ऋग्यजु.सामाथर्वाख्यान्वेदान्पूर्वादिभिर्मुखैः ॥ शास्त्रमिज्यां स्तुतिस्तोमं प्राय-
 श्चित्तं व्यधात्क्रमात् ॥३७॥ आयुर्वेदं धनुर्वेदं गान्धर्वं वेदमात्मनः ॥ स्थापत्यं चासृजद्वेदं क्रमात्पूर्वादिभिर्मुखैः ॥३८॥
 इतिहासपुराणानि पञ्चमं वेदमीश्वरः ॥ सर्वेभ्य एवर्षकैःभ्यः ससृजे सर्वदर्शनः ॥३९॥ षोडशयुक्तौ पूर्ववक्त्रात्पुरीष्यमिष्टु-
 तावथ ॥ आप्तोर्यामातिरात्रो च वाजपेयं सगोसवम् ॥४०॥ विद्या दानं तपः सत्यं धर्मस्येति पदानि च ॥ आश्रमांश्च
 यथासंख्यमसृजत्सह वृत्तिभिः ॥४१॥ सावित्रं प्राजापत्यं च ब्राह्मं चाथ बृहत्तथा ॥ वार्ता संचयशालीनशिलोच्छ्रुति
 वै गृहे ॥४२॥ वैखानसा वालखिल्यौदुम्बराः फेनपा वने ॥ न्यासे कुटीचकः पूर्व बह्वोत्रो हंसनिष्क्रियां ॥४३॥ आन्वी-
 क्षिकी त्रयीवार्ता दण्डनीतिस्तथैव च ॥ एवं व्याहृतयश्चासन्प्रणवो ह्यस्य दहतः ॥४४॥ तस्योष्णिगासील्लोमभ्यो गायत्री
 च त्वचो विभोः ॥ त्रिष्टुम्भांसात्स्रुतोऽनुष्टुब्जगत्यस्क्षः प्रजापतेः ॥४५॥ मज्जायाः पङ्क्तिरूपज्ञा बृहती प्राणतोऽभवत् ॥
 स्पर्शस्तस्याभवज्जीवः स्वरो देह उदाहृतः ॥४६॥ ऊष्माणमिन्द्रियाण्याहुरन्तस्था बलमात्मतः ॥ स्वराः सप्त विहारेण
 भवन्ति स्म प्रजापतेः ॥४७॥ शब्दब्रह्मात्मनस्तस्य व्यक्ताव्यक्तात्मनः परः ॥ ब्रह्मावभाति विततो नानाशक्त्युपबृंहितः
 ॥४८॥ ततोऽपरामुपादाय स सर्गाय मनो दधे ॥ ऋषीणां भूरिवीर्याणामपि सर्गमविस्तृतम् ॥४९॥ ज्ञात्वा तद्बुद्धये

भूयश्चिन्तयामास कौरव ॥ अहो अद्भुतमेतन्मे व्यापृतस्यापि नित्यदा ॥५०॥ न ह्येधन्ते प्रजा नूनं दैवमत्र विघात-
कम् ॥ एवं युक्तकृतस्तस्य दैवं चावेक्षतस्तदा ॥५१॥ कस्य रूपमभूद्देधा यत्कायमभिचक्षते ॥ ताभ्यां रूपविभागाभ्यां
मिथुनं समपद्यत ॥५२॥ यस्तु तत्र पुमान्सोऽभून्मनुः स्वायंभुवः स्वराट् ॥ स्त्री यासीच्छतरूपाख्या महिष्यस्य महात्मनः
॥५३॥ तदा मिथुनधर्मेण प्रजा ह्येधांबभूविरे ॥ स चापि शतरूपायां पञ्चापत्यान्यजीजनत् ॥५४॥ प्रियव्रतोत्तानपादौ
तिस्रः कन्याश्च भारत ॥ आकृतिर्देवहूतिश्च प्रसूतिरिति सत्तमः ॥५५॥ आकृतिं रुचये प्रादात्कर्दमाय तु मध्यमाम् ॥
दक्षायामात्प्रसूतिं च यत आपूरितं जगत् ॥५६॥ इति श्रीमद्भागवते महापुराणे तृतीयस्कन्धे द्वादशोऽध्यायः ॥१२॥

श्रीशुक उवाच ॥ निशम्य वाचं वदतो मुनेः पुण्यतमां नृप ॥ भूयः पप्रच्छ कौरव्यो वासुदेवकथादतः ॥१॥ विदुर
उवाच ॥ स वै स्वायंभुवः सम्राट् प्रियः पुत्रः स्वयंभुवः ॥ प्रतिलभ्य प्रियां पत्नीं किं चकार ततो मुने ॥२॥ चरितं तस्य राज-
परादिराजस्य सत्तम ॥ ब्रूहि मे श्रद्धधानाय विष्वक्सेनाश्रयो ह्यसौ ॥३॥ श्रुतस्य पुंसां सुचिरश्रमस्य नन्वञ्जसा सूरिभिरी-
डितोऽर्थः ॥ यत्तद्गुणानुश्रवणं मुकुन्दपादारविन्दं हृदयेषु येषाम् ॥४॥ श्रीशुक उवाच ॥ इति ब्रुवाणं विदुरं विनीतं सहस्र-
शीर्ष्णंश्ररणोपधानम् ॥ प्रहृष्टरोमा भगवत्कथायां प्रणीयमानो मुनिरभ्यचष्ट ॥५॥ मैत्रेय उवाच ॥ यदा स्वभार्यया साकं
जातः स्वायंभुवो मनुः ॥ प्राञ्जलिः प्रणतश्चेदं वेदगर्भमभापत ॥६॥ त्वमेकः सर्वभूतानां जन्मकृद्भृत्पिता ॥ अथापि नः
प्रजानां ते शुश्रूषा केन वा भवेत् ॥७॥ तद्विधेहि नमस्तुभ्यं कर्मस्त्रीड्यात्मशक्तिषु ॥ यत्कृत्वेह यशो विष्वगमुत्र च भवेद्भक्तिः
॥८॥ ॥ ब्रह्मोवाच ॥ प्रीतस्तुभ्यमहं तात स्वस्ति स्ताद्वां क्षितीश्वर ॥ यन्निर्यलीकेन हृदा शाधि मेत्यात्मनार्पितम् ॥९॥
एतावत्यात्मजैर्वीर कार्या ह्यपचित्तिर्गुरौ ॥ शक्त्याऽप्रमत्तैर्गृह्येत सादरं गतमत्सरैः ॥१०॥ स त्वमस्यामपत्यानि सदृशान्या-
त्मनो गुणैः ॥ उत्पाद्य शास धर्मेण गां यज्ञैः पुरुषं यज ॥११॥ परं शुश्रूषणं मह्यं स्यात्प्रजारक्षया नृप ॥ भगवांस्ते प्रजा-
भर्तुर्हृषीकेशोऽनुतुष्यति ॥१२॥ येषां न तुष्टो भगवान्यज्ञलिङ्गो जनार्दनः ॥ तेषां श्रमो ह्यपार्थीय यदात्मा नादतः स्वयम्
॥१३॥ ॥ मनुरुवाच ॥ आदेशेऽहं भगवतो वर्तेयामीवसूदन ॥ स्थानं त्विहानुजानीहि प्रजानां मम च प्रभो ॥१४॥
यदोकः सर्वसत्त्वानां मही मग्ना महाम्भसि ॥ अस्या उद्गरणे यत्रो देव देव्या विधीयताम् ॥१५॥ ॥ मैत्रेय उवाच ॥ पर-

मेष्टी त्वपां मध्ये तथा सन्नामवेक्ष्य गाम् ॥ कथमेनां समुन्नेप्य इति दधौ धिया चिरम् ॥१६॥ सृजतो मे क्षितिर्वाभिः
 प्लाव्यमाना रसां गता ॥ अथात्र किमनुष्ठेयमस्माभिः सर्गयोजितैः ॥ यस्याहं हृदयादासं स ईशो विदधातु मे ॥१७॥ इत्यभि-
 ध्यायतो नासाविवरात्सहसानघ ॥ वराहतोको निरगादङ्गुष्ठपरिमाणकः ॥१८॥ तस्याभिपश्यतः खस्थः क्षणेन किल भारत ॥
 गजमात्रः प्रबवृधे तदङ्गुतमभून्महत् ॥१९॥ मरीचिप्रमुखैर्विभ्रैः कुमारैर्मनुना सह ॥ दृष्ट्वा तत्सौकरं रूपं तर्कयामास
 चित्रधा ॥२०॥ किमेतत्सौकरव्याजं सत्त्वं दिव्यमवस्थितम् ॥ अहो बताश्चर्यमिदं नासाया मे विनिःसृतम् ॥२१॥ दृष्टोऽङ्गु-
 ष्टशिरोमात्रः क्षणाद्गण्डशिलासमः ॥ अपि स्वद्भगवानेप यज्ञो मे खेदयन्मनः ॥२२॥ इति मीमांसतस्तस्य ब्रह्मणः सह
 सृनुभिः ॥ भगवान्यज्ञपुरुषो जगर्जागेन्द्रसंनिभः ॥२३॥ ब्रह्माणं हर्षयामास हरिस्तांश्च द्विजोत्तमान् ॥ स्वगर्जितेन ककुभः
 प्रतिस्वनयता विभुः ॥२४॥ निशम्य ते घर्घरितं स्वखेदक्षयिष्णु मायामयसूकरस्य ॥ जनस्तपःसत्यनिवासिनस्ते त्रिभिः
 पवित्रैर्मुनयोऽगृणन्स ॥२५॥ तेषां सतां वेदवितानमूर्तिर्ब्रह्मावधार्यात्मगुणानुवादम् ॥ विनद्य भूयो विबुधोदयाय गजेन्द्र-
 लीलो जलमाविवेश ॥२६॥ उत्क्षिप्तबालः खचरः कठोरः सटा विधुन्वन्खररोमशत्वक् ॥ खुराहताभ्रः सितदंष्ट्र ईक्षाज्यो-
 तिर्बभासे भगवान्महीध्रः ॥२७॥ घ्राणेन पृथ्व्याः पदवीं विजिघ्रन्कोडापदेशः स्वयमध्वराङ्गः ॥ करालदंष्ट्रोऽप्यकरालह-
 ग्न्यामुद्वीक्ष्य विप्रान्गुणतोऽविशत्कम् ॥२८॥ स वज्रकृटाङ्गनिपातवेगविशीर्णकुक्षिः स्तनयन्नुदन्वान् ॥ उत्सृष्टदीर्घाभिर्भुजे-
 रिचार्तेशुक्रोश यज्ञेश्वर पाहि मेति ॥२९॥ खुरैः क्षुरप्रैर्दरयंस्तदाप उत्पारपारं त्रिपरू रसायाम् ॥ ददर्श गां तत्र सुषुप्सुरमे
 यां जीवधानीं स्वयमभ्यधत् ॥३०॥ स्वदंष्ट्रयोद्धृत्य महीं निमग्नां स उत्थितः संरुचे रसायाः ॥ तत्रापि दैत्यं गदयापतन्तं
 सुनाभसंदीपिततीव्रमन्युः ॥३१॥ जघान रुन्धानमसह्यविक्रमं स लीलयेमं मृगराडिवाम्भसि ॥ तद्रक्तपङ्काङ्कितमण्डतुण्डो
 यथा गजेन्द्रो जगती विभिन्दन् ॥३२॥ तमालनीलं सितदन्तकोट्या क्षामुत्क्षिपन्तं गजलीलयाङ्ग ॥ प्रज्ञाय बद्धाञ्जल-
 योऽनुवाकैर्विरिञ्चिमुख्या उपतस्थुरीशम् ॥३३॥ ॥ ऋपय ऊचुः ॥ जितं जितं तेऽजित यज्ञभावन त्रयीं तनुं स्वां परि-
 धुन्वते नमः ॥ यद्रोमगतेषु निलिल्युरध्वरास्तस्यै नमः कारणसूकराय ते ॥३४॥ रूपं तवैतन्ननु दुष्कृतात्मनां दुर्दर्शनं
 देव यदध्वरात्मकम् ॥ छन्दांसि यस्य त्वचि बहि रोमस्वाज्यं दृशि त्वङ्गिषु चातुहांत्रम् ॥३५॥ सुक् तुण्ड आसीत्सुव

ईश नासयोरिडोदरे चमसाः कर्णरन्ध्रे ॥ प्राशिन्नमास्ये ग्रसने प्रहास्तु ते यच्चर्वणं ते भगवन्नभिहोत्रम् ॥३६॥ दीक्षानु-
जन्मोपसदः शिरोधरं त्वं प्रायणीयोदयनीयदंष्ट्रः ॥ जिह्वा प्रवर्ग्यस्तव शीर्षकं क्रतोः सभ्यावसथ्यं चित्तयोऽसवो हि ते
॥३७॥ सोमस्तु रेतः सवनान्यवस्थितिः संस्थाविभेदास्तव देव धातवः ॥ सत्राणि सर्वाणि शरीरसन्धिस्त्वं सर्वयज्ञक्रतुरिष्टिब-
न्धनः ॥३८॥ नमो नमस्तेऽखिलमन्नदेवताद्रव्याय सर्वकृतवे क्रियात्मने ॥ वैराग्यभक्त्यात्मजयानुभाविताज्ञानाय विद्यागु-
रवे नमो नमः ॥३९॥ दंष्ट्राग्रकोट्या भगवंस्त्वया घृता विराजते भूधर भूः सभूधरा ॥ यथा वनान्निःसरतो दत्ता घृता मत-
ङ्गजेन्द्रस्य सपत्रपद्मिनी ॥४०॥ त्रयीमयं रूपमिदं च सौकरं भूमण्डलेनाथ दत्ता घृतेन ते ॥ चकास्ति शृङ्गोढघनेन भूयसा
कुलाचलेन्द्रस्य यथैव विभ्रमः ॥४१॥ संस्थापयैनां जगतां सतस्थुषां लोकाय पत्नीमसि मातरं पिता ॥ विधेम चास्यै
नमसा सह त्वया यस्यां स्वतेजोभिनिवारणावधाः ॥४२॥ कः श्रद्धधीतान्यतमस्तव प्रभो रसां गताया भुव उद्विबर्हणम् ॥
न विस्मयोऽसौ त्वयि विश्वविस्मये यो माययेदं ससृजेऽतिविस्मयम् ॥४३॥ विधुन्वता वेदमयं निजं वपुर्जनस्तपःसत्यनि-
वासिनो वयम् ॥ सटाशिखोद्भूतशिवाम्बुविन्दुभिर्विमृज्यमाना भृशमीश पाविताः ॥४४॥ स वै बत अष्टमतिस्तवैष ते यः
कर्मणां पारमपारकर्मणः ॥ यद्योगमायागुणयोगमोहितं विश्वं समस्तं भगवन्विधेहि शम् ॥४५॥ ॥ मैत्रेय उवाच ॥
इत्युपस्थीयमानस्तैर्मुनिभिर्ब्रह्मवादिभिः ॥ सलिले स्वखुराक्रान्त उपाधत्ताधितावनिम् ॥४६॥ स इत्थं भगवानुर्वी विष्व-
क्सेनः प्रजापतिः ॥ रसाया लीलयोन्नीतामप्सु न्यस्य ययौ हरिः ॥४७॥ य एवमेतां हरिमेधसो हरेः कथां सुभद्रां
कथनीयमायिनः ॥ शृण्वीत भक्त्या श्रवयेत वोञ्जनीं जनार्दनोऽस्याशु हृदि प्रसीदति ॥४८॥ तस्मिन्प्रसन्ने सकलाशिषां
प्रभौ किं दुर्लभं ताभिरलं लवात्मभिः ॥ अनन्यदृष्ट्या भजतां गुहाशयः स्वयं विधत्ते स्वगतिं परः पराम् ॥४९॥ को
नाम लोके पुरुषार्थसारवित्पुराकथानां भगवत्कथासुधाम् ॥ आपीय कर्णाञ्जलिभिर्भवापहामहो विरज्येत विना नरेतरम्
॥५०॥ इति श्रीमद्भागवते महापुराणे तृतीयस्कन्धे बराहप्रादुर्भावनुवर्णने त्रयोदशोऽध्यायः ॥१३॥

श्रीशुक उवाच ॥ निशम्य कौपारविणोपवर्णितां हरेः कथां कारणसूकरात्मनः ॥ पुनः स पप्रच्छ तमुद्यताञ्जलिर्न चातिवृसो
विदुरो धृतरतः ॥१॥ ॥ विदुर उवाच ॥ तेनैव तु मुनिश्रेष्ठ हरिणा यज्ञमूर्तिना ॥ आदिदैव्यो हिरण्याक्षो हत इत्य-

नुशुश्रुम ॥२॥ तस्य चोद्धरतः क्षोणीं स्वदंष्ट्राग्रेण लीलया ॥ दैत्यराजस्य च ब्रह्मन्कस्माद्धेतोरभून्मृधः ॥३॥ ॥ मैत्रेय
 उवाच ॥ साधु वीर त्वया पृष्टमवतारकथां हरेः ॥ यत्त्वं पृच्छामि मर्त्यानां मृत्युपाशविशातनीम् ॥४॥ ययोत्तानपदः पुत्रो
 मुनिना गीतयार्भकः ॥ मृत्योः कृत्वैव मूर्ध्न्यङ्घ्रिमारुरोह हरेः पदम् ॥५॥ अथात्रापीनिहासोऽयं श्रुतो मे वर्णितः पुरा ॥
 ब्रह्मणा देवदेवेन देवानामनुपृच्छताम् ॥६॥ दिनिर्दीक्षायणी क्षत्तमारीचं कश्यपं पतिम् ॥ अपत्यकामा चकमे संध्यायां
 हृच्छयादिता ॥७॥ इष्ट्वाभिजिह्वं पयसा पुरुषं यजुषां पतिम् ॥ निम्लोचत्यर्कं आसीनमइयगारे समाहितम् ॥८॥ ॥ दिति-
 रुवाच ॥ एष मां त्वत्कृते विद्वन्काम आत्तशरासनः ॥ दूनोति दीनां विक्रम्य रम्भामिव मतंगजः ॥९॥ तद्भवान्दृष्ट्वा
 नायां सपत्नीनां समृद्धिभिः ॥ प्रजावतीनां भद्रं ते मय्यायुक्तामनुग्रहम् ॥१०॥ भर्तेर्यासोरुमानानां लोकानाविशते
 यशः ॥ पतिर्भवद्विधो यासां प्रजया ननु जायते ॥११॥ पुरा पिता नो भगवान्दक्षो दुहितृवत्सलः ॥ कं वृणीत वरं वत्सा
 इत्यपृच्छत नः पृथक् ॥१२॥ स विदित्वात्मजानां नो भावं संतानभावनः ॥ त्रयोदशददात्तासां यास्ते शीलमनुव्रताः ॥१३॥
 अथ मे कुरु कल्याण कामं कञ्जविलोचन ॥ आतोपसर्पणं भूमन्नमोघं हि महीयमि ॥१४॥ इति तां वीरमारीचः कृपणां
 बहुभाषिणीम् ॥ प्रत्याहानुनयन्वाचा प्रवृद्धानङ्गकश्मलाम् ॥१५॥ एष तेऽहं विधास्यामि प्रियं भीरु यद्विच्छसि ॥
 तस्याः कामं न कः कुर्यात्सिद्धिस्त्रैवर्गिकी यतः ॥१६॥ सर्वाश्रमानुपादाय स्वाश्रमेण कलत्रवान् ॥ व्यसनार्णवमत्येति जल-
 यानैर्यथार्णवम् ॥१७॥ यामाहुरात्मनो ह्यर्धं श्रेयस्कामस्य मानिनि ॥ यस्यां स्वधुरमध्यस्य पुमांश्चरति विज्वरः ॥१८॥
 यामाश्रित्येन्द्रियारातीन्द्रुर्जयानितराश्रमैः ॥ वयं जयेम हेलामिर्दस्पून्हुर्गपतिर्यथा ॥१९॥ न वयं प्रभवस्तां त्वामनुकर्तुं
 गृहेश्वरि ॥ अप्यायुषा वा कार्त्स्न्येन ये चान्ये गुणगृह्यवः ॥२०॥ अथापि काममेतं ते प्रजात्यै करवाण्यलम् ॥ यथा मां नानि-
 वोचन्ति मूहूर्तं प्रतिपालय ॥२१॥ एषा घोरतमा वेला घोरानां घोरदर्शना ॥ चरन्ति यस्यां भूतानि भूतेशानुचराणि ह
 ॥२२॥ एतस्यां साध्वि संध्यायां भगवान्भूतभावनः ॥ परीतो भूतपर्पद्भिर्वृषेणाटति भूतराट् ॥२३॥ इमशानचक्रानिलधू-
 लिधूम्रविकीर्णविद्योतजटाकलापः ॥ भस्मावगुण्ठामलरुक्मदेहो देवस्त्रिभिः पश्यति देवरस्ते ॥२४॥ न यस्य लोके स्वजनः
 परो वा नात्यादतो नोत कश्चिद्विगर्ह्यः ॥ वयं व्रतैर्यच्चरणापविद्धामाशास्महेऽजां बत भुक्तभोगाम् ॥२५॥ यस्यानवद्या-

चरितं मनीषिणो गृणन्त्यविद्यापटलं विभित्सवः ॥ निरस्तसाम्यातिशयोऽपि यत्स्वयं पिशाचचर्यामचरद्गतिः सताम् ॥२६॥ हसन्ति यस्याचरितं हि दुर्भगाः स्वात्मत्रतस्याविदुपः समीहितम् ॥ यैर्वेत्स्यमात्याभरणानुलेपनैः श्वभोजनं स्वात्म-
तयोपलालितम् ॥२७॥ ब्रह्मादयो यत्कृतसेतुपाला यत्कारणं विश्वमिदं च माया ॥ आज्ञाकरी तस्य पिशाचचर्या अहो
विभून्नश्चरितं विडम्बनम् ॥२८॥ ॥ मैत्रेय उवाच ॥ सैवं संविदिते भर्त्रा मन्मथोन्मथितेन्द्रिया ॥ जग्राह वासो ब्रह्म-
पर्वेषुलीव गतत्रपा ॥२९॥ स विदित्वाथ भार्यायास्तं निर्वन्धं विकर्मणि ॥ नत्वा दिष्टाय रहसि तथाथोपविवेश ह ॥३०॥
अथोपस्पृश्य सलिलं प्राणानायम्य वाग्यतः ॥ ध्यायञ्जजाप विरजं ब्रह्मज्योतिः सनातनम् ॥३१॥ दितिस्तु व्रीडिता तेन
कर्मावद्येन भारत ॥ उपसंगम्य विप्रार्थिमधोमुख्यभ्यभाषत ॥३२॥ ॥ दितिरुवाच ॥ मा मे गर्भमिमं ब्रह्मन्भूतानामृष-
भोऽवधीत् ॥ रुद्रः पतिर्हि भूतानां यस्याकरवमंहसम् ॥३३॥ नमो रुद्राय महते देवायोप्राय मीढुषे ॥ शिवाय न्यस्त-
दण्डाय धृतदण्डाय मन्यवे ॥३४॥ स नः प्रसीदतां भामो भगवानुर्वनुग्रहः ॥ व्याधस्याप्यनुकम्प्यानां स्त्रीणां देवः सती-
पतिः ॥३५॥ ॥ मैत्रेय उवाच ॥ स्वसर्गस्याशिषं लोक्यामाशासानां प्रवेपतीम् ॥ निवृत्तसंध्यानियमो भार्यामाह प्रजा-
पतिः ॥३६॥ ॥ कश्यप उवाच ॥ अप्रायत्यादात्मनस्ते दोषान्मौहूर्तिकामुत ॥ मन्निदेशातिचारेण देवानां चातिहेलनात् ॥३७॥
भविष्यतस्तवाभद्रावभद्रे जाठराधमौ ॥ लोकान्सपालांस्त्रींश्चण्डि मुहुराक्रन्दयिष्यतः ॥३८॥ प्राणिनां हन्यमानानां
दीनानामकृतागसाम् ॥ स्त्रीणां निगृह्यमाणानां कोपितेषु महात्मसु ॥३९॥ तदा विश्वेश्वरः क्रुद्धो भगवाँल्लोकभावनः ॥
हनिष्यत्यवतीर्यासौ यथाद्रीन् शतपर्वधृक् ॥४०॥ ॥ दितिरुवाच ॥ वधं भगवता साक्षात्सुनाभोदारबाहुना ॥ आशासे
पुत्रयोर्मह्यं मा क्रुद्धाद्वाह्यणाद्विभो ॥४१॥ न ब्रह्मदण्डदग्धस्य न भूतभयदस्य च ॥ नारकाश्चानुगृह्णन्ति यां यां योनि-
मसौ गतः ॥४२॥ ॥ कश्यप उवाच ॥ कृतशोकानुतापेन सद्यः प्रत्यवमर्शनात् ॥ भगवत्युरुमानाच्च भवे मय्यपि
चादरात् ॥४३॥ पुत्रस्यैव तु पुत्राणां भवितैकः सतां मतः ॥ गास्यन्ति यद्यशः शुद्धं भगवद्यशसा समम् ॥४४॥
योगैर्हेमेव दुर्वर्णं भावयिष्यन्ति साधवः ॥ निर्वैरादिभिरात्मानं यच्छीलमनुवर्तितुम् ॥४५॥ यत्प्रसादादिदं विश्वं प्रसी-
दति यदात्मकम् ॥ स स्वदग्भगवान्यस्य तोष्यतेऽनन्यया दशा ॥४६॥ स वै महाभागवतो महात्मा महानुभावो

महतां महिष्ठः ॥ प्रवृद्धभवत्या ह्यनुभाविताशये निवेक्ष्य वैकुण्ठमिमं विहास्यति ॥४७॥ अलस्पटः शीलधरो गुणाकरो
हृष्टः परर्ज्या व्यथितो दुःखितेषु ॥ अभूतशत्रुर्जगतः शोकहर्ता नैदाधिक पापमित्रोदुराजः ॥४८॥ अन्तर्वहिश्रामल-
मञ्जनेशं स्वपूषेच्छानुगृहीतरूपम् ॥ पौत्रस्तव श्रीललनाललामं द्रष्टा स्फुरत्कुण्डलमण्डिताननम् ॥४९॥ ॥ मैत्रेय
उवाच ॥ श्रुत्वा भागवतं पौत्रममोदत दितिर्भृशम् ॥ पुत्रयोश्च वधं कृष्णाद्रिटित्वासीन्महामनाः ॥५०॥ इति
श्रीमद्भागवते महापुराणे तृतीयस्कन्धे दितिकश्यपसंवादे चतुर्दशोऽध्यायः ॥१४॥

॥ मैत्रेय उवाच ॥ प्राजापत्यं तु तत्तेजः परतेजोहनं दितिः ॥ दधार वर्षाणि शत शङ्कमाना सुरार्दनात् ॥१॥ लोके तेन हना-
लोके लोकपाला हताजसः ॥ न्यवेदयन्विश्वसृजे ध्वान्तव्यतिकरं दिशाम् ॥२॥ ॥ देवा ऊचुः ॥ तम एतद्विभो वेथ संविज्ञा
यद्वयं भृशम् ॥ न ह्यव्यक्तं भगवतः कालेनास्पृष्टवर्त्मनः ॥३॥ देवदेव जगद्धातलोकनाथशिखामणे ॥ परेषामपरेषां त्वं
भूतानाममि भाववित् ॥४॥ नमो विज्ञानवीर्याय माययेदमुपेयुषे ॥ गृहीतगुणभेदाय नमस्तेऽव्यक्तयोनये ॥५॥ ये त्वान-
न्येन भावेन भावयन्त्यात्मभावनम् ॥ आत्मनि प्रोतभुवन पर सदयदात्मकम् ॥६॥ तेषां सुपकयोगानां जितश्चासेन्द्रि-
यात्मनाम् ॥ लब्धयुष्मत्प्रसादानां न कुतश्चित्पराभवः ॥७॥ यस्य वाचा प्रजाः सर्वा गावस्मन्येव यत्रिताः ॥ हरन्ति
बलिमायत्तात्मसं मुख्याय ते नमः ॥८॥ स त्वं विधन्स्व शं भूमस्तमया लुप्तकर्मणाम् ॥ अदभ्रदयया दृष्ट्या आपन्नान-
र्हसीक्षितुम् ॥९॥ एष देव दितेर्गर्भ ओजः काश्यपसर्पितम् ॥ दिशस्मिमिरयन्सर्वा वर्धतेऽग्निर्विधमि ॥१०॥ ॥ मैत्रेय
उवाच ॥ स प्रहस्य महाबाहो भगवान् शब्दगोचरः ॥ प्रत्याचष्टामभूर्देवान्प्रीणत्रुचिरया गिरा ॥११॥ ॥ ब्रह्मोवाच ॥
मानसा मे सुता युष्मत्पूर्वजाः सनकादयः ॥ चेर्षुर्विहायसा लोकोल्लोकेषु विगतस्पृहाः ॥१२॥ त एकदा भगवतो वैकुण्ठ-
स्यामलात्मनः ॥ ययुर्वैकुण्ठनिलयं सर्वलोकनमस्कृतम् ॥१३॥ वसन्ति यत्र पुरुषाः सर्वे वैकुण्ठमूर्तेयः ॥ येऽनिमित्तनिमि-
त्तेन धमेणाराध्यन्हरिम् ॥१४॥ यत्र चाद्यः पुमानास्ते भगवान् शब्दगोचरः ॥ सत्त्वं विष्टभ्य विरजं स्वानां नो मृडय-
न्वृषः ॥१५॥ यत्र नैःश्रेयसं नाम वनं कामदुर्घट्टुमः ॥ सर्वर्तुश्रीभिविभ्राजत्केवल्यमिव मूर्तिमत् ॥१६॥ वैमानिकाः
सललनाश्रितानि यत्र गायन्ति लोकशमलक्षणानि भर्तुः ॥ अन्तर्जलेऽनुविक्रमन्मधुमाधवीनां गन्धेन खण्डितधियो-

ऽप्यनिलं क्षिपन्तः ॥१७॥ पारावतान्यभृतसारसचक्रवाकदात्यूहहंसशुकतित्तिरिबर्हिणां यः ॥ कोलाहलो विरमतेऽचिर-
 मात्रमुच्चैर्भृङ्गाधिपे हरिकथामिव गायमाने ॥१८॥ मन्दारकुन्दकुरबोत्पलचम्पकाण्युज्जागनागबकुलाम्बुजपारिजाताः ॥ ग-
 न्धेऽचिते तुलसिकाभरणेन तस्या यस्मिंस्तपः सुमनसो बहु मानयन्ति ॥१९॥ यत्संकुलं हरिपदानतिमात्रदृष्टैर्वैदूर्यमार-
 कतहेममयैर्विमानैः ॥ येषां बृहत्कटितटाः स्मितशोभिमुख्यः कृष्णात्मनां न रज आदधुरुत्सयाद्यैः ॥२०॥ श्री रूपिणी
 कणयती चरणारविन्दं लीलाम्बुजेन हरिसद्मनि मुक्तदोषा ॥ संलक्ष्यते स्फटिककुड्य उपेतहेम्नि संमार्जतीव यदनुग्रहणे-
 ऽन्ययत्नः ॥२१॥ वापीषु विद्रुमतटास्वमलामृताप्सु प्रेष्यान्विता निजवने तुलसीभिरीशम् ॥ अभ्यर्चती स्वलकमुन्नसमीक्ष्य
 वक्रमुच्छेषितं भगवतेत्यमताङ्ग यच्छ्रीः ॥२२॥ यत्र व्रजन्यवभिदो रचनानुवादाच्छृण्वन्ति येऽन्यविषयाः कुकथा मतिघ्नीः ॥
 यास्तु श्रुता हतभगैर्नृभिरात्तसारास्तांस्तान्निक्षपन्त्यशरणेषु तमःसु हन्त ॥२३॥ येऽभ्यर्थितामपि च नो नृगतिं प्रपन्ना ज्ञानं
 च तत्त्वविषयं सहधर्मं यत्र ॥ नाराधन भगवतो वितरन्त्यमुष्य संमोहिता विततया वत मायया ते ॥२४॥ यच्च व्रजन्य-
 निमिषामृषभानुवृत्त्या दूरेयमा ह्युपरि नः स्पृहणीयशीलाः ॥ भर्तृमिथः सुयशसः कथनानुरागवैक्यवाष्पकलया पुल-
 कीकृताङ्गाः ॥२५॥ तद्विश्वगुर्वधिकृतं भुवनैकवन्द्यं दिव्यं विचित्रविबुधाद्यविमानशोचिः ॥ आपुः परां मुदमपूर्वमुपेत्य
 योगमायाबलेन मुनयस्तदथो विकुण्ठम् ॥२६॥ तस्मिन्नतीत्य मुनयः पडसज्जमानाः कक्षाः समानवयसावथ सप्तमायाम् ॥
 देवावचक्षत गुहीतगद्गो परार्थकेयूरकुण्डलकिरीटविटङ्गवेपो ॥२७॥ मत्तद्विरेफवनमालिकया निवीतौ विन्यस्तयाऽसितच-
 तुष्टयबाहुमध्ये ॥ वक्रं भ्रुवा कुटिलया स्फुटनिर्गमाभ्यां रत्नेक्षणेन च मनाग्रभसं दधानौ ॥२८॥ द्वायंतयोर्निविदिशुर्मिपतो-
 रृष्ट्वा पूर्वा यथा पुरटवज्रकपाटिकायाः ॥ सर्वत्र तेऽविपमया मुनयः स्वदृष्ट्या ये संचरन्त्यविहता विगताभिशाङ्गाः ॥२९॥
 तान्वीक्ष्य वातरशनांश्चतुरः कुमारान्बृहान्दशार्धवयसो विदितात्मतत्वान् ॥ वेत्रेण चास्वल्यतामतदह्रिणांस्तौ तेजो विहस्य
 भगवत्प्रतिकूलशीलौ ॥३०॥ ताभ्यां मिपस्वनिमिषेषु निषिध्यमानाः स्वहृत्तमा ह्यपि हरेः प्रतिहारपाभ्याम् ॥ ऊचुः
 सुहृत्तमदिदक्षितभङ्ग ईषत्कामानुजेन सहसा त उपश्रुताक्षाः ॥३१॥ ॥मुनय ऊचुः॥ को दामिहैत्य भगवत्परिचर्ययो-
 चन्तद्भूमिणां निवसतां विपमः स्वभावः ॥ तस्मिन्प्रशान्तपुरुषे गतविग्रहे वां को वात्मवत्कुहकयोः परिशङ्कनीयः ॥३२॥

नह्यन्तरं भगवतीह समस्तकुक्षाबात्मानमात्मनि नभो नभसीव धीराः ॥ पश्यन्ति यत्र युवयोः सुरलिङ्गिनोः किं व्युत्पा-
दितं ह्युदरभेदि भयं यतोऽस्य ॥३३॥ तद्भाममुप्य परमस्य विकुण्ठभर्तुः कर्तुं प्रकृष्टमिह भीमहि मन्दधीभ्याम् ॥ लोकानितो
व्रजतमन्तरभावदृष्ट्या पापीयसस्त्रय इमे रिपवोऽस्य यत्र ॥३४॥ नेपामिनीरितमुभाववधार्थं घोरं तं ब्रह्मदण्डमनिवारण-
मस्त्रपुंगोः ॥ सद्यो हरेरनुचराबुरु बिभ्यतस्तत्पादप्रहावपततामतिकारेण ॥३५॥ भूयादघोनि भगवद्भिरकारि दण्डो यो नौ
हरेत सुरहेलनमप्यशेषम् ॥ मा वोऽनुतापकलया भगवत्स्मृतिघ्नो मोहो भवेदिह तु नौ व्रजतोरधोऽधः ॥३६॥ एवं
तदैव भगवानरविन्दनाभः स्वानां विबुध्य सदनिकममार्यहृद्य ॥ तस्मिन्यथो परमहंसमहामुनीनामन्वेपणीयचरणौ च-
लयन्सहश्रीः ॥३७॥ तं त्वागतं प्रतिहृतौपयिक स्वपुम्भिस्तेऽचक्षताक्षविषयं स्वसमाधिभाग्यम् ॥ हंसश्रियोर्व्यजनयोः शि-
ववायुलोलच्छुभ्रातपत्रशशिकेसरशीकराम्बुम् ॥३८॥ कृन्स्त्रप्रसादसुमुख सृष्टणीयधाम स्नेहावलोककलया हृदि संसृष्ट-
न्तम् ॥ श्यामे पृथावुरग्नि शोभितया श्रिया स्वश्रृङ्गामणि सुभगयन्तमिवात्मधिष्यम् ॥३९॥ पीतांशुके पृथुनितम्बिनि
विस्फुरन्त्या काञ्चयालिभिर्विंरुतया वनमालया च ॥ वल्गुप्रकोष्ठवलयं विनतासुतांसे विन्यस्तहस्तमितरेण धुनानमब्जम्
॥४०॥ विद्युत्क्षिपन्मकरकुण्डलमण्डनार्हगण्डस्थलोन्नसमुग्यं मणिमत्किरीटम् ॥ दोर्दण्डपण्डविवरे हरता परार्ध्यहारेण
कन्धरगतेन च कौस्तुभेन ॥४१॥ अत्रोपसृष्टमिति चोत्स्मितमिन्दिरायाः स्वानां धिया विरचितं बहुसौष्टवाढ्यम् ॥ मह्यं
भवस्य भवतां च भजन्तमङ्गं नेमुनिरीक्ष्य नविनृत्तदशो मुदा कैः ॥४२॥ तस्यारविन्दनयनस्य पदारविन्दकिञ्जल्कमिश्र-
तुलसीमकरन्दवायुः ॥ अन्तर्गतः स्वविवरेण चकार तेषां संक्षोभमक्षरजुषामपि चित्ततन्वोः ॥४३॥ ते वा अमुप्य वदना-
मितपन्नकोशमुद्रीक्ष्य सुन्दरतराधरकुन्दहासम् ॥ लब्धाशिष्य पुनरवेक्ष्य तदीयमङ्घ्रिद्वन्द्वं नखारुणमणिश्रयणं निदधुः
॥४४॥ पुंसां गति मृगयतामिह योगमार्गैर्ध्यानास्पदं बहु मतं नयनाभिरामम् ॥ पौंसं वपुर्दर्शयानमनन्यसिद्धैरौत्पत्तिकैः
समगृणन्त्युतमष्टभोगैः ॥४५॥ ॥ कुमारा ऊचुः ॥ योऽन्तर्हितो हृदि गतोऽपि दुरात्मनां त्व सोऽद्यैव नो नयनमूल-
मनन्त राद्भः ॥ यद्येव कर्णविवरेण गुहां गतो नः पित्रानुवर्णितरहा भवद्गुद्वेन ॥४६॥ तं त्वा विदाम भगवन्परमा-
त्मतत्त्वं सत्त्वेन संप्रति रति रचयन्तमेपांम् ॥ यत्तेऽनुतापविदितैर्दृढभक्तियांगेरुद्धन्थयो हृदि विदुर्मुनयो विरागाः ॥४७॥

नात्यन्तिके विगणयन्त्यपि तं प्रसादं किंत्वन्यदपितभयं भ्रुव उन्नयैस्ते ॥ येऽङ्ग त्वदङ्घ्रिशरणा भवतः कथायाः कीर्तन्य-
तीर्थयज्ञसः कुशला रसज्ञाः ॥४८॥ कामं भवः स्ववृजिनेनिरयेषु नः स्ताञ्चेतोऽलिवद्यदि नु ते पदयो रमेत ॥ वाचश्च
नस्तुलसिवद्यदि तेऽङ्घ्रिशोभाः पूर्यत ते गुणगणैर्यदि कर्णरन्ध्रः ॥४९॥ प्रादुश्चकथं यदिदं पुरुहूत रूपं तेनेश निर्वृतिमवा-
पुरलं दशो नः ॥ तस्मा इदं भगवते नम इद्रिधेम योऽनात्मनां दुरुदयो भगवान्प्रतीतः ॥५०॥ इति श्रीमद्भागवते
महापुराणे तृतीयस्कन्धे जयविजययोः सनत्कुमारशापो नाम पञ्चदशोऽध्यायः ॥१५॥

॥ ब्रह्मोवाच ॥ इति तद्गुणतां तेषां मुनीनां योगधर्मिणाम् ॥ प्रतिनन्द्य जगादेदं विकुण्ठनिलयो विभुः ॥१॥ ॥ श्रीभगवा-
नुवाच ॥ एतौ तौ पार्षदौ मह्यं जयो विजय एव च ॥ कदर्थीकृत्य मां यद्वो बहूक्रातामतिक्रमम् ॥२॥ यस्त्वेतयोर्धृतो दण्डो
भवद्भिर्मानुव्रतैः ॥ स एवानुमतोऽस्माभिर्मुनयो देवहेलनान् ॥३॥ तद्गः प्रसादयाम्यद्य ब्रह्म दैवं परं हि मे ॥ तद्धी-
त्यात्मकृतं मन्ये यत्स्वपुम्भिरसत्कृताः ॥४॥ यन्नामानि च गृह्णाति लोको भृत्ये कृतागसि ॥ सोऽसाधुवादस्तत्कीर्तिं हन्ति
त्वचमिवामयः ॥५॥ यस्यामृतामलयशःश्रवणावगाहः सद्यः पुनाति जगदा श्वपचाद्विकुण्ठः ॥ सोऽहं भवञ्च उपलब्धसु-
तीर्थकीर्तिश्छिन्द्यां स्वबाहुमपि वः प्रतिकूलवृत्तिम् ॥६॥ यत्सेवया चरणपद्मपवित्ररेणुं सद्यः क्षताखिलमलं प्रतिलब्धशी-
लम् ॥ न श्रीर्विरक्तमपि मां विजहाति यस्याः प्रेक्षालवार्थ इतरे नियमान्वहन्ति ॥७॥ नाहं तथाग्नि यजमानहविर्विताने
श्रयोतद्धृतमुतमदन्हुतभुञ्जुखेन ॥ यद्ब्राह्मणस्य मुखतश्चरतोऽनुघासं तुष्टस्य मय्यवहितैर्निजकर्मपाकैः ॥८॥ येषां विभर्म्य-
हमखण्डविकुण्ठयोगमायाविभूतिरमलाङ्घ्रिजः किरीटैः ॥ विप्रांस्तु को न विषहेत यदर्हणाग्भः सद्यः पुनाति सहचन्द्र-
ललामलोकान् ॥९॥ ये मे तन्द्भिर्जवरान्दुहतीर्मदीयां भूतान्वलब्धशरणानि च भेदबुद्ध्या ॥ द्रक्ष्यन्त्यघक्षतदशो ह्यहि-
मन्यवस्तान्गृध्रा रुपा मम कुपन्त्यधिदण्डनेतुः ॥१०॥ ये ब्राह्मणान्मयि धिया क्षिपतोऽर्चयन्तस्तुप्यङ्गुदः स्मितसुधोक्षित-
पद्मवक्राः ॥ वाण्यानुरागकलयोऽत्मजवद्गुणन्तः संबोधयन्त्यहमिवाहमुपाहृतस्तैः ॥११॥ तन्मे स्वभर्तुरवसायमलक्षमाणो
युष्मद्भतिक्रमगातिं प्रतिपद्य सद्यः ॥ भूयो ममान्तिकमितां तदनुग्रहो मे यत्कल्पतामचिरतो भृतयोर्विवासः ॥१२॥
॥ ब्रह्मोवाच ॥ अथ तस्योशतीं देवीमृषिकुल्यां सरस्वतीम् ॥ नास्वाद्य मन्युदृष्टानां तेषामात्माप्यतृप्यत ॥१३॥ सतीं

श्यादाय शृण्वन्तो लर्घ्वां गुर्वथंगह्वराम् ॥ विगाह्यागाधगम्भीरां न विदुस्तच्चिकीर्षितम् ॥१४॥ ते योगमाययारब्धपार-
 मेष्ठ्यमहोदयम् ॥ प्रोचुः प्राञ्जलयो विप्राः प्रहृष्टाः क्षुभितत्वचः ॥१५॥ ॥ ऋषय ऊचुः ॥ न वयं भगवन्विद्मन्व देव
 चिकीर्षितम् ॥ कृतो मेऽनुग्रहश्चेति यदध्यक्षः प्रभापसे ॥१६॥ ब्रह्मण्यस्य परं देवं ब्राह्मणाः किल ते प्रभो ॥ विप्राणां
 देवदेवानां भगवानात्मदेवतम् ॥१७॥ त्वत्तः सनातनो धर्मो रक्षयते तनुभिस्त्व ॥ धर्मस्य परमो गुह्यो निर्विकारो भवा-
 न्मतः ॥१८॥ तरन्ति ह्यञ्जसा मृत्युं निवृत्ता यदनुग्रहात् ॥ योगिनः स भवान्किस्विदनुगृह्येत यत्परः ॥१९॥ य वे विभू-
 तिरूपयात्यनुबेलमन्यैरर्थाधिभिः स्वशिरसा धृतपादरेणुः ॥ धन्यार्पिताङ्गिनुलमीनवदामधाम्नो लोक मधुव्रतपते रेव काम-
 याना ॥२०॥ यस्तां विविक्तचरितैरनुवर्तमानां नात्याद्रियत्परमभागवतप्रसङ्गः ॥ स त्व द्विजानुपथपुण्यरज पुनीतः श्रीव-
 त्सलक्ष्म किमगा भगभाजनम्बम् ॥२१॥ धर्मस्य ते भगवन्स्त्रियुगस्त्रिभिः स्वैः पद्भिश्चराचरमिद् द्विजदेवतार्थम् ॥ नून
 भृतं तदभिघाति रजस्तमश्च सत्त्वेन नो वरदया तनुवा निरस्य ॥२२॥ न त्वं द्विजोत्तमकुल यद्दिहात्मगोपं गोप्ता वृषः
 स्वर्हणेन ससूनृतेन ॥ तद्येव नङ्गयति शिवस्तव देव पन्था लोकोऽग्रहीष्यहृषभस्य हि तत्प्रमाणम् ॥२३॥ तत्तेऽनभीष्टमिव
 सत्त्वनिधेर्विधित्सोः क्षेम जनाय निजशक्तिभिरुद्गतारैः ॥ नेतावता च्यधिपतेर्वत विश्वभर्तुंमेजः क्षत त्ववनतस्य स ते
 विनोदः ॥२४॥ यं वानयोर्दममधीश भवान्विधत्ते वृत्ति नु वा तदनुमन्महि निर्व्यलीकम् ॥ अस्मासु वा य उचितो धियतां
 स दण्डो येऽनागसौ वयमयुङ्क्षमहि किल्बिपेण ॥२५॥ ॥ श्रीभगवानुवाच ॥ एतां सुरेतरगति प्रतिपद्य सद्यः संरम्भ-
 संभृतसमाध्यनुबद्धयोगी ॥ भूय सकाशमुपयास्यत आशु यो वः शापो मयैव निमित्तमदवेत विप्राः ॥२६॥ ॥ ब्रह्मो-
 वाच ॥ अथ ते मुनयो दृष्ट्वा नयनानन्दभाजनम् ॥ विकुण्ठ तदधिष्ठान वकृण्ठं च स्वयंप्रभम् ॥२७॥ भगवन्तं परिक्रम्य
 प्रणिपत्यानुमान्य च ॥ प्रतिजग्मुः प्रमुदिता शंमन्तो वैष्णवी श्रियम् ॥२८॥ भगवाननुगावाह यातं मा भैष्टमस्तु शम् ॥
 ब्रह्मतेजः समर्थोऽपि हन्तुं नेच्छे मत नु मे ॥२९॥ एतत्पुंरव निदिष्ट रमया कृद्वया यद्वा ॥ पुरापवारिता द्वारि विशन्ती
 मय्युपारते ॥३०॥ मयि संरम्भयोगेन निम्नीर्य ब्रह्महेलनम् ॥ प्रत्येप्यत निकाशं मे कालेनालपीयसा पुनः ॥३१॥ द्वाःस्था-
 वादिश्य भगवान्विमानश्रेणिभूषणम् ॥ सर्वातिशयया लक्षया जष्टं स्वं शिष्यमाविजत् ॥३२॥ तौ तु गीर्वाणऋषभौ

दुस्तराद्भरिलोकतः ॥ हतश्रियौ ब्रह्मशापादभूतां विगतस्मर्यौ ॥३३॥ तदा विकुण्ठधिपणात्तयोर्निपतमानयोः ॥ हाहाकारो
महानासीद्विमानाद्येषु पुत्रकाः ॥३४॥ तावेव ह्यधुना प्राप्तौ पार्षदप्रवरौ हरेः ॥ दितेर्जठरनिर्विष्टं काश्यपं तेज उल्बणम्
॥३५॥ तयोरसुरयोरद्य तेजसा यमयोर्हि वः ॥ आक्षिप्तं तेज एतर्हि भगवांस्तद्विधित्सति ॥३६॥ विश्वस्य यः स्थितिलयो-
द्भवहेतुराद्यो योगेश्वरंरपि दुरत्यययोगमायः ॥ क्षेमं विधास्यति स नो भगवांस्त्रयधीशस्तत्रास्मदीयविमृशेन कियानिहार्थः
॥३७॥ इति श्रीमद्भागवते महापुराणे तृतीयस्कन्धे षोडशोऽध्यायः ॥१६॥

॥ मैत्रेय उवाच ॥ निशम्यात्मभुवा गीतं कारणं शङ्कयोञ्जिताः ॥ ततः सर्वे न्यवर्तन्त त्रिदिवाय दिवोकसः ॥१॥ दितिस्तु
भर्तुरादेशादपत्यपरिशङ्किनी ॥ पूर्णं वर्षशते साध्वी पुत्रौ प्रसुपुषे यमौ ॥२॥ उत्पाता बहवस्तत्र निपेतुर्जायमानयोः ॥
दिवि भुव्यन्तरिक्षे च लोकस्योरुभयावहाः ॥३॥ महाचला भुवश्चेलुर्दिशः सर्वाः प्रजज्वलुः ॥ सोल्काश्चाशनयः पेतुः केत-
वश्चातिहेतवः ॥४॥ ववौ वायुः सुदुःस्पर्शः फूत्कारानीरयन्मुहुः ॥ उन्मूलयन्नगपतीन्वाल्यानीको रजोध्वजः ॥५॥ उद्धस-
त्तडिदम्भोदघटया नष्टभागणे ॥ व्योम्नि प्रविष्टतमसा न स्म व्यादृश्यते पदम् ॥६॥ चुक्रोश विमना वार्धिर्हृद्मिः क्षुभि-
तोदरः ॥ सोदपानाश्च सरितश्चुक्षुभुः शुष्कपङ्कजाः ॥७॥ मुहुः परिधयोऽभूवन्सराह्वीः शशिसूर्ययोः ॥ निर्घाता रथनि-
र्ह्रादा विवरभ्यः प्रजजिरे ॥८॥ अन्तर्ग्रामेषु मुखतो वमन्त्यो वह्निमुल्बणम् ॥ सृगालोलूकटङ्कारैः प्रणेदुरशिवं शिवाः ॥९॥
संगीतवद्गोदनवदुन्नमय्य शिरोधराम् ॥ व्यमुञ्चन्निविधा वाचो ग्रामसिंहान्ततन्मतः ॥१०॥ खराश्च कर्कशैः क्षत्तः खुरैर्घ्नन्तो
धरातलम् ॥ खार्काररभसा मत्ताः पर्यधावन्वरूथशः ॥११॥ रुदन्तो रासभन्नस्ता नीडादुदपतन्वगाः ॥ घोषेऽरण्ये च
पशवः शकृन्मूत्रमकुर्वन्त ॥१२॥ गावोऽन्नसन्नसृग्दोहास्तोयदाः पूयवर्षिणः ॥ व्यरुदन्देवल्लङ्गानि द्रुमाः पेतुर्विनानिलम्
॥१३॥ ग्रहान्पुण्यतमानन्ये भगणांश्चापि द्रापिताः ॥ अतिचेरुर्वृकगत्या युयुधुश्च परस्परम् ॥१४॥ दृष्ट्वाभ्यांश्च महोत्पाता-
नतत्तत्त्वविदः प्रजाः ॥ ब्रह्मपुत्रानृते भीता मेनिरे विश्वसंभ्रवम् ॥१५॥ तावादिदैत्यौ सहसा व्यज्यमानात्मपौरुषौ ॥ ववृ-
धानेऽश्मसारेण कायेनाद्रिपती इव ॥१६॥ दिविस्पृशौ हेमकिरीटकोटिभिर्निरूढकाष्ठौ स्फुरदङ्गदाभुजौ ॥ गां कम्पयन्तौ
चरणैः पदे पदे कठ्या सुकाञ्च्यार्कमतीत्य तस्थुः ॥१७॥ प्रजापतिर्नाम तयोरकार्षाद्यः प्राक्स्वदेहाद्यमयोरजायत ॥ तं वै

हिरण्यकशिपुं विदुः प्रजा यं तं हिरण्याक्षमसूत साग्रतः ॥१८॥ चक्रे हिरण्यकशिपुदोभ्यां ब्रह्मवरेण च ॥ वशो सपालो-
 ह्लोकांस्त्रीनकुतोमृत्युरुद्धतः ॥१९॥ हिरण्याक्षोऽनुजस्तस्य प्रियः प्रीतिकृदन्वहम् ॥ गदापाणिर्दिवं यातो युयुत्सुर्मृगयन्-
 णम् ॥२०॥ त वीक्ष्य दुःसहजवं रणत्काञ्चननूपुरम् ॥ वैजयन्त्या स्रजा जुष्टमंसन्यन्तमहागदम् ॥२१॥ मनोवीर्यवरोस्सि-
 त्तमसृण्यमकुतोभयम् ॥ भीता निलिलियरे देवान्साक्षर्यत्रन्ता द्वावाहयः ॥२२॥ स वै निरोहितान्दृष्ट्वा महत्मा स्वेन दैत्य-
 राट् ॥ सेन्द्रान्देवगणान्क्षीबानपश्यन्व्यनदद्भृशम् ॥२३॥ ततो निवृत्तः क्रीडिष्यन्गम्भीरं भीमनिःस्वनम् ॥ विजगाहे
 महासत्त्वो वार्धं मत्त ह्र्व द्विपः ॥२४॥ तस्मिन्प्रविष्टे वरुणस्य सैनिका यादोगणाः सन्नधिप्रः ससाध्वमाः ॥ अहन्यमाना
 अपि तस्य वर्चसा प्रधर्षिता दूरतरं प्रदुद्रुवः ॥२५॥ स वर्षपूगानुदधौ महाबलश्चरन्महोर्मान्श्वसनेरितान्मुहुः ॥ मांवर्याभि-
 जप्ते गदया विभावरीमासेदिवांस्तात पुरीं प्रचेतसः ॥२६॥ तत्रोपलभ्यासुरलोकपालकं यादोगणानामृपभं प्रचेतसम् ॥
 स्स्यन्प्रलब्धु प्रणिपत्य नीचवज्रगाद् मे देह्यधिराज संयुगम् ॥२७॥ त्वं लोकपालोऽधिपनिर्वृहच्छ्रवा वीर्यापहो दुर्मदवी-
 रमानिनाम् ॥ विजित्य लोकेऽखिलदैत्यदानवान्यद्राजसूयेन पुराऽयजत्प्रभो ॥२८॥ स एवमुत्सिक्तमदेन विद्विषा दृढं
 प्रलब्धो भगवानपां पतिः ॥ रोपं समुत्थं शमयन्स्त्रया धिया व्यवोचदङ्गोपशमं गता वयम् ॥२९॥ पश्यामि नान्यं पुरु-
 पात्पुरातनाद्यः संयुगे त्वां रणमार्गकोविदम् ॥ आराधयिष्यत्यसुरर्षभेहितं मनस्विनो यं गृणते भवाद्दशाः ॥३०॥ तं
 वीरमारादभिपद्य विस्मयः शयिष्यसे वीरशये श्वभिर्वृतः ॥ यस्वद्विधानामसतां प्रशान्तये रूपाणि धत्ते सद्गुणप्रहेच्छया
 ॥३१॥ इति श्रीमद्भागवते महापुराणे तृतीयस्कन्धे हिरण्याक्षद्विग्विजये सप्तदशोऽध्यायः ॥१७॥

मैत्रेय उवाच ॥ तदेवमाकर्ण्य जलेशभाषितं महामनास्तद्विगणय्य दुर्मदः ॥ हरेर्विदित्वा गतिमङ्ग नारदाद्रसातलं
 निर्विचिदो त्वरान्वितः ॥१॥ ददर्श तत्राभिमजितं धराधरं प्रोत्थीयमानावतिमग्रदंष्ट्रया ॥ पुष्पान्तमक्षणा स्वर्चोऽरुणश्रिया
 जहास चाहो वनगोचरो मृगः ॥२॥ आहेनमेह्यज्ज महीं विमुञ्च नो रम्योक्तसां विश्वसृजेयमर्षिता ॥ न स्वस्ति यास्यस्यनया
 ममेक्षतः सुराधमासादितसूकराकृते ॥३॥ त्वं नः सपदैरभवाय किं भृतो यो मायया हन्यसुरान्परोक्षजित् ॥ त्वां योग-
 मायाबलमल्पपौरुषं संस्थाप्य मूढ प्रमृजे सुहच्छुचः ॥४॥ त्वयि संस्थिते गदया शीर्णशीर्षण्यस्मद्भुजच्युतया ये च नु-

भ्यम् ॥ बलिं हरन्वृषयो ये च देवाः स्वयं सर्वे नभविष्यन्त्यमूलाः ॥५॥ स तुद्यमानोऽरिदुरुक्ततोमरैर्दंष्ट्राभ्रगां गामुपलक्ष्य
भीताम् ॥ तोदं मृपन्निरगादम्बुमध्याद्ग्राहाहतः सकरेणुर्यथेभः ॥६॥ तं निःसरन्तं सलिलादनुद्रुतो हिरण्यकेशो द्विरदं
यथा झपः ॥ करालदंष्ट्रोऽशनिनिःस्वनोऽब्रवीद्गतहियां किं त्वसतां विगर्हितम् ॥७॥ स गामुदस्तात्सलिलस्य गोचरे वि-
न्यस्य तस्यामदधात्स्वसत्त्वम् ॥ अभिष्टुतो विश्वसृजा प्रसूनैरापूर्यमाणो विबुधैः पश्यतोऽरेः ॥८॥ परानुषक्तं तपनीयोप-
कल्पं महागदं काञ्चनचित्रदंशम् ॥ मर्माण्यभीक्षणं प्रतुदन्तं दुरुक्तैः प्रचण्डमन्युः प्रहसन्तं बभाषे ॥९॥ ॥ श्रीभगवानु-
वाच ॥ सत्यं वयं भो वनगोचरा मृगा युष्मद्विधान्मृगये ग्रामसिंहान् ॥ न मृत्युपाशैः प्रतिमुक्तस्य वीरा विकल्थनं तव
गृह्णन्त्यभद्र ॥१०॥ एते वयं न्यासहरा रसौकसां गतहियो गदया द्रावितास्ते ॥ तिष्ठामहेऽथापि कथंचिदाजौ स्थेयं क
यामो बलिनोत्पाद्य वैरम् ॥११॥ त्वं पद्मथानां किल यूथपाधिपो घटस्व नो स्वस्त्य आश्वनूहः ॥ संस्थाप्य चास्मान्प्रमृ-
जाशु स्वकानां यः स्वां प्रतिज्ञां नातिपिपत्यसभ्यः ॥१२॥ ॥मैत्रेय उवाच॥ सोऽधिकक्षितो भगवता प्रलब्धश्च रुषा भृशम् ॥
आजहारोल्बणं क्रोधं क्रीड्यमानोऽहिराडिव ॥१३॥ सृजन्नमर्षितः श्वासान्मन्युप्रचलितेन्द्रियः ॥ आसाद्य तरसा दैत्यो
गदयाभ्यहनद्धरिम् ॥१४॥ भगवांस्तु गदावेगं विसृष्टं रिपुणोरसि ॥ अवञ्चयत्तिरश्चीनो योगारूढ इवान्तकम् ॥१५॥
पुनर्गदां स्वामादय भ्रामयन्तमभीक्षणशः ॥ अभ्यधावद्धरिः क्रुद्धः संरम्भादृष्टदच्छदम् ॥१६॥ ततश्च गदयारातिं दक्षिण-
स्यां भ्रुषि प्रभु ॥ आजज्ञे स तु तां सौम्य गदयाऽकोविदोऽहनत् ॥१७॥ एवं गदाभ्यां गुर्वीभ्यां हर्यक्षो हरिरेव च ॥
जिगीषया सुमंरब्धावन्योन्यमभिजघ्नतुः ॥१८॥ तयोः स्पृधोस्तिग्मगदाहताङ्गयोः क्षतास्त्रवघ्राणविवृद्धमन्धवोः ॥ विश्वित्र-
मार्गाश्चरतोर्जिगीषया व्यभादिलायामिव शुष्मिणोऽमृधः ॥१९॥ दैत्यस्य यज्ञावयवस्य मायागृहीतवाराहतनोर्महात्मनः ॥
कौरव्य मह्यां द्विषतोर्विमर्दनं दिदक्षुरागादृषिभिवृतः स्वराट् ॥२०॥ आसन्नशौण्डीरमपेतसाध्वसं कृतप्रतीकारमहार्यवि-
क्रमम् ॥ विलक्ष्य दैत्यं भगवान्सहस्रणीर्जगाद् नारायणमादिसुकरम् ॥२१॥ ॥ ब्रह्मोवाच ॥ एष ते देवदेवानामङ्घ्रि-
मुपेयुषाम् ॥ विप्राणां सौरभेषीणां भूतानामप्यनागसाम् ॥२२॥ आगस्कृद्भयकृदुष्कृदस्त्रदाद्भवरोऽसुरः ॥ अन्वेषन्नप्रति-
रथो लोकानटति कण्ठकः ॥२३॥ मैत्रेयं मायाविनं हसं निरङ्कुशमसत्तमम् ॥ आक्रीड बालवद्देव यथाशीविषमुत्थितम् ॥२४॥

न यावदेष वर्धेत स्वां वेलां प्राप्य दारुणः ॥ स्वां देवमायामास्थाय तावज्जह्यधमच्युत ॥२५॥ एषा घोरतमा संध्या लोक-
 च्छम्बदकरी प्रभो ॥ उपसर्पति सर्वात्मनसुराणां जयमावह ॥२६॥ अधुनपोऽभिजिज्ञाम योगो मां हूर्तिको ह्यगात् ॥
 शिवाय नस्त्वं सुहृदामाशु निस्तर दुस्तरम् ॥२७॥ दिष्ट्या त्वां विहितं मृत्युमयमासादितः स्वयम् ॥ विक्रम्यैनं मृधे
 हत्वा लोकानाधेहि शर्मणि ॥ २८ ॥ इति श्रीम० महा० तृतीयस्कन्धे हिरण्याक्षवधेऽष्टादशोऽध्यायः ॥१८॥

॥मैत्रेय उवाच॥ अवधार्य विरिञ्चस्य निर्व्यलीकामृतं वचः ॥ प्रहस्य प्रेमगर्भेण तदपाङ्गेन सोऽग्रहीत् ॥१॥ ततः सपलं
 मुखतश्चरन्तमकुतोभयम् ॥ जघानोत्पत्य गदया हनावसुरमक्षजः ॥२॥ सा हता तेन गदया विहता भगवत्करात् ॥ वि-
 घूर्णितापतद्रेजे तदद्भुतमिवाभवत् ॥३॥ स तदा लब्धतीर्थोऽपि न ब्रवाधे निरायुधम् ॥ मानयन्स मृधे धर्मं विष्वक्सेनं
 प्रकोपयन् ॥४॥ गदायामपविद्धायां हाहाकारे विनिर्गते ॥ मानयामास तद्धर्मं सुनाभं चास्परद्विभुः ॥५॥ तं व्यग्रचक्रं
 दितिपुत्राधमेन स्वपार्षदमुच्येन विपज्जमानम् ॥ चित्रा वाचोऽतद्विद्रां खेचराणां तत्रास्मासन्स्वस्ति तेऽमुं जहीति ॥६॥
 स तं निशाम्यात्तरथाङ्गमग्रतो व्यवस्थितं पद्मपलाशलोचनम् ॥ विलोक्य चामर्षपरिभुनेन्द्रियो रूपा स्वदन्तच्छदमाद-
 शच्छसन् ॥७॥ करालदंष्ट्रश्चक्षुर्भर्मा संचक्षणो दहन्निव ॥ अभिमुख्य स्वगदया हतोऽसीत्याहनद्धरिम् ॥८॥ पदा मध्येन
 तां साधो भगवान्यज्ञसूकरः ॥ लीलया मीपतः शत्रोः प्राहरद्गातरहमम् ॥९॥ आह चायुधमाधस्व घटस्व त्वं जिगीष-
 सि ॥ इत्युक्तः स तदा भूयस्ताडयन्व्यनदद्भुशम् ॥१०॥ तां स आपतती वीक्ष्य भगवान्समवस्थितः ॥ जग्राह लीलया
 प्रासां गरुडानिव पद्मगीम् ॥११॥ स्वर्परुषे प्रतिहते हतमानो महासुरः ॥ नैच्छद्द्रदां दीयमानां हरिणा विगतप्रभः
 ॥१२॥ जग्राह त्रिशिखं शूलं ज्वलज्वलनलोलुपम् ॥ यज्ञाय धृतरूपाय विप्रायाभिचरन्त्यथा ॥१३॥ तदोजसा दैत्यम-
 हाभटार्पितं चकासदन्तः ख उर्दीर्णदार्धिति ॥ चक्रेण चिच्छेद निशातनेमिना हरिर्यथा तार्क्ष्यपतन्नमुज्जितम् ॥१४॥ वृकणे
 स्वशूले बहुधारिणा हरेः प्रत्येत्य विस्तीर्णमुरो विभूतिमत् ॥ प्रवृद्धरोषः स कठोरमुष्टिना नन्दन्प्रहृत्यान्तरधीयतासुरः ॥१५॥
 तेनेत्थमाहतः क्षत्तर्भगवानादिसूकरः ॥ नाकम्पत मनाक् कापि स्वजा हत इव द्विपः ॥१६॥ अथोरुधा सृजन्मायां योगमाये-
 श्वरे हरौ ॥ यां विलोक्य प्रजास्रस्ता मेनिरेऽस्योपसंयमम् ॥१७॥ प्रववुर्वायवश्चण्डास्तमःपांसवमैरयन् ॥ दिग्भ्यो निपेतुर्ग्रा-

वाणः क्षेपणैः प्रहिता इव ॥१८॥ द्यौर्नष्टभगणाभ्रौघैः सविद्युस्तनयिक्षुभिः ॥ वर्षद्भिः पूयकेशासृग्विष्णुमूत्रास्थीनि चासकृत्
 ॥१९॥ गिरयः प्रत्यदृश्यन्त नानायुधमुचोऽनव ॥ दिग्वाससो यातुधान्यः शूलिन्यो मुक्तमूर्धजाः ॥२०॥ बहुमिर्यक्षरक्षोभिः
 पत्न्यश्वरथकुञ्जरैः ॥ आततायिभिरुत्सृष्टा हिंसा वाचोऽतिवैशसाः ॥२१॥ प्रादुष्कृतानां मायानामामुरीणां विनाशयत् ॥
 सुदर्शनास्त्रं भगवान्प्रायुङ्क्त दयितं त्रिपात् ॥२२॥ तदा दितेः समभवत्सहसा हृदि वेपथुः ॥ स्मरन्त्या भर्तुरादेशं स्तनाच्चा-
 सृक् प्रसुखुवे ॥२३॥ विनष्टासु स्वमायासु भूयश्चाव्रज्य केशवम् ॥ रूपोपगूहमानोऽमुं ददृशेऽवस्थितं बहिः ॥२४॥ तं
 मुष्टिभिर्विनिघ्नन्तं वज्रसारैरंधोक्षजः ॥ करेण कर्णमूलेऽहन्यथा त्वाष्ट्रं मरुत्पतिः ॥२५॥ स आहतो विश्वजिता ह्यवज्ञया
 परिभ्रमद्वात्र उदस्तलोचनः ॥ विशीर्णबाह्वङ्घ्रिशिरोरुहोऽपतद्यथा नगेन्द्रो लुलितो नभस्वता ॥२६॥ क्षितौ शयानं तम-
 कुण्ठवर्चसं करालदंष्ट्रं परिदृष्टदच्छदम् ॥ अजादयो वीक्ष्य शशंसुरागता अहो इमां को नु लभेत संस्थितिम् ॥२७॥ यं
 योगिनो योगसमाधिना रहो ध्यायन्ति लिङ्गादसतो सुमुक्षया ॥ तस्यैष देत्यापसदः पदाहतो मुखं प्रपश्यंस्तनुमुत्ससर्ज ह
 ॥२८॥ एतौ तौ पार्षदावस्य शापाद्यातावसद्गनिम् ॥ पुनः कतिपयैः स्थानं प्रपत्स्येते ह जन्मभिः ॥२९॥ ॥ देवा ऊचुः ॥
 नमो नमस्तेऽखिलयज्ञतन्तवे स्थितौ गृहीतामलसरवमूर्तये ॥ दिष्ट्या हतोऽयं जगतामरंतुदस्त्वत्पादभक्त्या वयमीश
 निर्वृताः ॥३०॥ ॥ मैत्रेय उवाच ॥ एवं हिरण्याक्षमसह्यविक्रमं स सादयित्वा हरिरादिसूकरः ॥ जगाम लोकं स्वमख-
 ण्डितोत्सवं समीडितः पुष्करविष्टरादिभिः ॥३१॥ मया यथानूक्तमवादि ते हरेः कृतावतारस्य सुमित्र चेष्टितम् ॥ यथा
 हिरण्याक्ष उदारविक्रमो महामृधे क्रीडनवन्निराकृतः ॥३२॥ ॥ सूत उवाच ॥ इति कौपारवाख्यातामाश्रुत्य भगवत्क-
 थाम् ॥ क्षत्तानन्दं परं लेभे महाभागवतो द्विजः ॥३३॥ अन्येषां पुण्यश्लोकानामुद्दामयशसां सताम् ॥ उपश्रुत्य भवे-
 न्मोदः श्रीवत्साङ्गस्य किं पुनः ॥३४॥ यो गजेन्द्रं क्षपग्रस्तं ध्यायन्तं चरणाश्रुजम् ॥ क्रोशन्तीनां करेणूनां कृच्छ्रतोऽमोच-
 यद्भुतम् ॥३५॥ तं सुखाराध्यमृजुभिरनन्यशरणैर्गुभिः ॥ कृतज्ञः को न सेवेत दुराराध्यमसाधुभिः ॥३६॥ यो वै हिरण्या-
 क्षवधं महाद्भुतं विक्रीडितं कारणसूकरात्मनः ॥ शृणोति गायत्यनुमोदतेऽक्षसा विमुच्यते ब्रह्मवधादपि द्विजाः ॥३७॥

एतन्महापुण्यमलं पवित्रं धन्य यशस्य पदमायुराशिषाम् ॥ प्राणेन्द्रियाणां युधि शौर्यवर्धनं नारायणोऽन्ते गतिरङ्ग शृण्व-
ताम् ॥३८॥ इति श्रीमद्भागवते महापुराणे तृतीयस्कन्धे हिरण्याक्षवधो नाम एकोनविंशोऽध्यायः ॥१९॥

शौनक उवाच ॥ महीं प्रतिष्ठामध्यस्य सांते स्वायंभुवो मनुः ॥ कान्यन्वतिष्ठद्वाराणि मार्गायावरजन्मनाम् ॥१॥
क्षत्ता महाभागवतः कृष्णस्यैकान्तिकः सुहृत् ॥ यस्तत्याजाग्रज कृष्णे सापत्यमघवानिति ॥२॥ द्वेषायनादनवरो महिष्वे
तस्य देहजः ॥ सर्वात्मना श्रितः कृष्णं तत्परांश्चाप्यनुव्रतः ॥३॥ किमन्वपृच्छन्मंत्रेयं बिरजास्तीर्थसेवया ॥ उपगम्य कुशा-
वर्ते आसीन तत्त्वचित्तमम् ॥४॥ तयोः संवदतोः सूत प्रवृत्ता ह्यमलाः कथाः ॥ आपो गाङ्गा इवाघग्नीर्हरेः पादाम्बुजाश्रयाः
॥५॥ ता नः कीर्तय भद्रं ते कीर्तन्योदारकर्मणः ॥ रमजः को नु नृप्येत हरिलीलामृतं पिबन् ॥६॥ एवमुग्रश्रवाः पृष्ट
ऋषिभिर्नैमिषायनैः ॥ भगवत्यर्पिताध्यात्मस्नानाह श्रूयतामिति ॥७॥ ॥ सूत उवाच ॥ हरेर्धृतक्रोडतनोः स्वमायया
निशम्य गोरुद्धरण रसातलात् ॥ लीलां हिरण्याक्षमवजया हतं संजातहर्षो मुनिमाह भारतः ॥८॥ ॥ विदूर उवाच ॥
प्रजापतिपतिः सृष्ट्वा प्रजासंगे प्रजापतीन् ॥ किमारभत मे ब्रह्मन्प्रब्रह्मव्यक्तमार्गवित् ॥९॥ ये मरीच्यादयो विप्रा यस्तु
स्वायंभुवो मनुः ॥ ते वै ब्रह्मण आदेशात्कथमेतद्भावयन् ॥१०॥ सद्वितीयाः किमसृजन्म्वतन्ना उत कर्मसु ॥ आहो-
स्वित्संहताः सर्वे इदं स्म समकल्पयन् ॥११॥ ॥ मंत्रेय उवाच ॥ देवेन दुर्वितर्क्येण परेणानिमिषेण च ॥ जातक्षोभाद्भ-
गवतो महानासीद्गुणत्रयात् ॥१२॥ रजःप्रधानान्महतस्त्रिङ्गो देवचोदितान् ॥ जातः ससर्ज भूतादिविषयदादीनि पञ्चशः
॥१३॥ तानि चैकैकशः स्रष्टुममर्थानि भौतिकम् ॥ संहत्य देवयोगेन हैममण्डमवासृजत् ॥१४॥ सोऽशयिष्ठाविधसलिले
आण्डकोशो निरात्मकः ॥ साग्र वै वर्षसाहस्रमन्ववान्मीत्तमीश्वरः ॥१५॥ तस्य नाभेरभूत्पद्मं सहस्राकौरुदीधिति ॥ सर्व-
जीवनिकार्यांको यत्र स्वयमभूत्स्वराट् ॥१६॥ सोऽनुविष्टो भगवता यः शेते सलिलाशये ॥ लोकसंस्थां यथापूर्वं निर्ममे
संस्थया स्वया ॥१७॥ ससर्ज च्छायया विद्यां पञ्चपर्वाणमग्रतः ॥ तामिन्द्रमन्धतामिन्द्रं तमो मोहो महातमः ॥१८॥
विससर्जात्मनः कार्यं नाभिनन्दंस्तमोमयम् ॥ जगद्दुर्यक्षरक्षांभि रात्रि क्षुत्तदसमुद्भवाम् ॥१९॥ क्षुत्तद्भ्यामुपसृष्टाले
तं जग्धुमभिद्दुद्रुवुः ॥ मा रक्षतेन जक्षध्वमित्युचुः क्षुत्तुर्ददिताः ॥२०॥ देवस्नानाह संविप्रो मा मां जक्षत रक्षत ॥ अहो

मे यक्षरक्षांमि प्रजा यूयं बभूविथ ॥२१॥ देवताः प्रभया या या दीव्यन्प्रमुखतोऽसृजत् ॥ ते अहार्पुर्देवयन्तो विसृष्टां
तां प्रभामहः ॥२२॥ देवोऽदेवाङ्गघनतः सृजति स्नानिलोलुपान् ॥ त एनं लोलुपतया मैथुनायाभिपेदिरे ॥२३॥
ततो हसन्स भगवानसुरैरनिरपत्रपैः ॥ अन्वीयमानन्तरमा क्रुद्धो भीतः परापतत् ॥२४॥ स उपव्रज्य वरदं प्रपन्नार्ति-
हरं हरिम् ॥ अनुग्रहाय भक्तानामनुरूपात्मदर्शनम् ॥२५॥ पाहि मां परमात्मंस्ते प्रेषणेनासृजं प्रजाः ॥ ता इमा यभितुं
पापा उपाक्रामन्ति मां प्रभो ॥२६॥ त्वमेकः किल लोकानां क्लिष्टानां क्लेशनाशनः ॥ त्वमेकः क्लेशदस्तेषामनासन्नपदां
तव ॥२७॥ सोऽवधार्यास्य कार्पण्यं विविक्ताध्यात्मदर्शनः ॥ विमुञ्चाम्तनुं घोरामित्युक्तो विमुमोच ह ॥२८॥ तां कणच-
रणाभोजां मद्विह्वललोचनाम् ॥ काञ्चीकलापविलसद्दुकूलच्छन्नरोधसम् ॥ २९ ॥ अन्योन्यश्लेषयोत्तुङ्गनिरन्तरपयोधराम् ॥
सुनासां सुद्विजां स्निग्धहासलीलावलोकनाम् ॥३०॥ गृहन्ती व्रीडयात्मानं नीलालकवरूथिनीम् ॥ उपलभ्यासुरा धर्मं
सर्वं संसुमुहुः स्त्रियम् ॥३१॥ अहो रूपमहो धैर्यमहो अस्या नवं वयः ॥ मध्ये कामयमानानामकामेव विसर्पति ॥३२॥
वितर्कयन्तो बहुधा तां संध्यां प्रमदाकृतिम् ॥ अभिसंभाव्य विश्रम्भात्पर्यपृच्छन्कुमेधसः ॥३३॥ कासि कस्यासि रम्भोरु
को वार्थस्तेऽत्र भामिति ॥ रूपद्रविणपण्येन दुर्भगाज्ञो विबाधसे ॥३४॥ या वा काचित्त्वमबले दिष्ट्या संदर्शनं तव ॥
उत्सुनोपीक्षमाणानां कन्दुकक्रीडया मनः ॥३५॥ नैकत्र ते जयति शालिनि पादपद्मं घ्नन्त्या मुहुः करतलेन पतत्पतङ्गम् ॥
मध्यं विपीदति बृहन्स्तनभारभीतं शान्तेव दृष्टिरमला सुशिखासमूहः ॥३६॥ इति सायंतनीं संध्यामसुराः प्रमदाय-
तीम् ॥ प्रलोभयन्ती जगृह्मेत्वा मूढधियः स्त्रियम् ॥३७॥ प्रहस्य भावगम्भीरं जिघ्रन्त्यात्मानमात्मना ॥ कान्त्या ससर्ज
भगवान्गान्धर्वाप्सरसां गणान् ॥३८॥ विससर्ज तनुं तां वै ज्योत्स्नां कान्तिमतीं प्रियाम् ॥ त एव चाददुः प्रीत्या विश्वा-
वसुपुरोगमाः ॥३९॥ सृष्ट्वा भूतपिशाचांश्च भगवानात्मतन्द्रिणा ॥ दिग्वाससो मुक्तकेशान्वीक्ष्य चामीलयद्दृशौ ॥४०॥
जगृह्स्तद्विसृष्टां तां जृम्भणाख्यां तनुं प्रभोः ॥ निद्रामिन्द्रियविक्लेदो यया भूतेषु दृश्यते ॥ येनोच्छिष्टान्धर्षयन्ति तसु-
न्माद् प्रचक्षते ॥४१॥ ऊर्जस्वन्तं मन्यमान आत्मानं भगवानजः ॥ साध्यान्गणान्पितृगणान्परोक्षेणासृजत्प्रभुः ॥४२॥ त
आत्मसर्गं तं कायं पितरः प्रतिपेदिरे ॥ साध्येभ्यश्च पितृभ्यश्च कवयो यद्वितन्वते ॥४३॥ सिद्धान्विद्याधरांश्चैव तिरोधानेन

सोऽसृजत् ॥ तेभ्योऽद्दात्तमात्मानमन्तर्धानाख्यमद्भुतम् ॥४४॥ स किंनरान्किपुरुषान्प्रत्याख्येनासृजत्प्रभुः ॥ मानय-
न्नात्मनात्मानमात्माभासं विलोकयन् ॥४५॥ ते तु तज्जगद्गृह रूपं त्यक्तं यत्परमेष्ठिना ॥ मिथुनीभूय गायन्तस्तमेवोपमि
कर्मभिः ॥४६॥ देहेन वै भोगवता शयानो बहुचिन्तया ॥ सर्वोऽनुपचिते क्रोधादुत्सर्जं ह तद्गणुः ॥४७॥ येऽहीयन्ता-
मुतः केशा अहयस्तेऽङ्ग जज्ञिरे ॥ सर्पाः प्रसर्पतः कृग नागा भोगोरुकंधराः ॥४८॥ स आत्मानं मन्यमानः कृतकृत्यमि-
वात्मभूः ॥ तदा मनूंससर्जान्ते मनसा लोकभावनान् ॥४९॥ तेभ्यः सोऽत्यसृजत्स्वीर्यं पुरं पुरुषमात्मवान् ॥ तान्दृष्ट्वा
ये पुरा सृष्टाः प्रशशंसुः प्रजापतिम् ॥५०॥ अहो एतज्जगन्वष्टः सुकृतं वन ते कृतम् ॥ प्रतिष्ठिताः क्रिया यस्मिन्साकम-
ब्रमदामहे ॥५१॥ तपसा विद्यया युक्तो योगेन सुयमाधिना ॥ ऋषीनृपिर्हृषीकेशः ससर्जाभिमताः प्रजाः ॥५२॥ तेभ्य-
श्चैकैकशः स्वस्य देहस्यांशमदादजः ॥ यत्तत्समाधियोगाद्धितपोविद्याविरक्तिमत् ॥५३॥ इति श्रीमद्भागवते महापुराणे
तृतीयस्कन्धे विशतितमोऽध्यायः ॥२०॥

विदुर उवाच ॥ स्वायंभुवस्य च मनोर्वंशः परममंसतः ॥ कथ्यतां भगवन्मत्र मैथुनेनैधिरे प्रजा ॥१॥ प्रियव्रतोत्तानपादौ
सुतो स्वायंभुवस्य वै ॥ यथाधर्मं जुगुपतुः सप्तद्वीपवर्ता महीम् ॥२॥ तस्य वै दुहिता ब्रह्मन्देवहृतीति विश्रुता ॥ पत्नी
प्रजापतेरुक्ता कर्दमस्य त्वयानघ ॥३॥ तस्यां स वै महायोगी युक्तायां योगलक्षणे ॥ समर्जं कतिधा वीर्यं तन्मे शुश्रूषवे
वद ॥४॥ रुचिर्यो भगवान्ब्रह्मन्दक्षो वा ब्रह्मणः सुतः ॥ यथा ससर्जं भूतानि लब्ध्वा भार्यां च मानवीम् ॥५॥ ॥ मैत्रेय
उवाच ॥ प्रजाः सृजेति भगवान्कर्दमो ब्रह्मणोदितः ॥ सरस्वत्यां तपस्तेपे सहस्राणां समा दश ॥६॥ ततः समावियुक्तेन
क्रियायोगेन कर्दमः ॥ संप्रपेदं हरिं भक्त्या प्रपन्नवरदाशुपम् ॥७॥ तावत्प्रमत्तो भगवान्पुष्कराक्षः कृते युगे ॥ दर्शयामास
तं क्षत्तः शाब्दं ब्रह्म दधद्रुपुः ॥८॥ स त विरजमर्कभं मितपद्मोत्पलस्वजम् ॥ स्निग्धनीलालकवातचक्राब्जं विरजोम्बरम्
॥९॥ किरीटिनं कुण्डलिनं शङ्खचक्रगदाधरम् ॥ श्वेतोत्पलकीडनक मनःस्पर्शस्मितेक्षणम् ॥१०॥ विन्यस्तचरणाम्भोजमं-
सदेशे गुरुमतः ॥ दृष्ट्वा खेऽवस्थित वक्षःश्रियं कौस्तुभकंधरम् ॥११॥ जातहर्षोऽपतन्मूर्ध्ना क्षितौ लब्धमनोरथः ॥ गीभि-
स्त्वभ्यगृणात्प्रीतिस्वभावात्मा कृतात्त्रलिः ॥१२॥ ॥ ऋषिहवाच ॥ जुष्टं वताद्याखिलमत्तराशेः सांमिध्यमक्ष्णोस्तव दर्श-

नात्रः ॥ यद्दर्शनं जन्मभिरिन्द्र सद्भिराशासते योगिनो रूढयोगाः ॥१३॥ ये मायया ते हतमेधसस्वत्पादारविन्दं भव-
 सिन्धुपोतम् ॥ उपासते कामलवाय तेषां रासीश कामान्निग्रयेऽपि ये स्युः ॥१४॥ तथा स चाहं परिवोढुकामः समानशी-
 लां गृहमेधधेनुम् ॥ उपेयिवान्मूलमशेषमूलं दुराशयः कामदुघाङ्गिपस्य ॥१५॥ प्रजापतेस्ते वचसाधीश तन्त्या लोकः
 किलायं कामहतोऽनुबद्धः ॥ अहं च लोकानुगतो वहामि बलि च शुक्लानिमिषाय तुभ्यम् ॥१६॥ लोकांश्च लोकानुगता-
 न्पशुंश्च हित्वा श्रितास्ते चरणातपत्रम् ॥ परस्परं त्वद्गुणवाद्सीधुपीयूषनिर्यापितदेहधर्माः ॥१७॥ न तेऽजराक्षभमिरा-
 युरेषां त्रयोदशारं त्रिशतं पष्टिपर्वं ॥ पण्णेभ्यनन्तच्छदि यत्रिणाभि करालस्त्रोतो जगदाच्छिद्य धावत् ॥१८॥ एकः स्वयं
 सङ्गतः सिंसृक्षया द्वितीययात्मन्नधियोगमायया ॥ सृजस्यद्ः पासि पुनर्ग्रसिष्यसे यथोर्णनाभिर्भगवन्स्वशक्तिभिः ॥१९॥
 नैतद्दत्ताधीश पदं तवेप्सितं यन्मायया नस्तनुषे भूतसूक्ष्मम् ॥ अनुग्रहायास्त्वपि यर्हि मायया लसत्तुलस्या तनुवा विल-
 क्षितः ॥२०॥ तं त्वानुभूत्योपरतक्रियार्थं स्वमायया वर्तितलोकतन्नम् ॥ नमाम्यभीक्षणं नमनीयपादसरोजमल्पीयसि काम-
 वर्पम् ॥२१॥ ॥ ऋषिरुवाच ॥ इत्यव्यलीकं प्रणुतोऽब्जनाभस्तमावभाषे वचसामृतेन ॥ सुपर्णपक्षोपरि रोचमानः प्रेम-
 स्मितोद्वीक्षणविभ्रमद्भूः ॥२२॥ ॥ श्रीभगवानुवाच ॥ विदित्वा तव चैत्यं मे पुरैव समयोजि तत् ॥ यदर्थमात्मनियमै-
 स्वयैवाहं समर्चितः ॥२३॥ न वै जातु सृषैव स्यात्प्रजाध्वक्ष मदहंणम् ॥ भवद्विधेष्वतितरां मयि संगृभितात्मनाम् ॥२४॥
 प्रजापतिसुतः सन्नाणमनुर्विख्यातमङ्गलः ॥ ब्रह्मावर्त योऽधिवसन् शास्ति सप्तार्णवां महीम् ॥२५॥ स चेह विप्र राजर्षिर्मे-
 हिष्या शतरूपया ॥ आयास्यति दिदृक्षुस्त्वां परश्वो धर्मकोविदः ॥२६॥ आत्मजामसितापाङ्गीं वयःशीलगुणान्विताम् ॥
 मृगयन्तीं पतिं दास्यत्यनुरूपाय ते प्रभो ॥२७॥ समाहितं ते हृदयं यत्रेमान्परिवत्सरान् ॥ सा त्वां ब्रह्मवृषवधूः काम-
 माशु भजिष्यति ॥२८॥ या त आत्मभृतं वीर्यं नवधा प्रसविष्यति ॥ वीर्यं त्वदीये ऋषय आधास्यन्त्यङ्गसात्मनः ॥२९॥
 त्वं च सम्भगनुष्ठाय निदेशं म उशत्तमः ॥ मयि तीर्थीकृताशेषक्रियार्थो मां प्रपत्स्यसे ॥३०॥ कृत्वा दयां च जीवेषु दत्त्वा
 चाभयमात्मवान् ॥ मय्यात्मानं सह जगद्रक्ष्यस्यात्मनि चापि माम् ॥३१॥ सहाहं स्वांशकलया त्वद्वीर्येण महामुने ॥ तव
 क्षेत्रे देवहृत्यां प्रणेप्ये तत्त्वसंहिताम् ॥३२॥ ॥ मैत्रेय उवाच ॥ एवं तमनुभाष्याथ भगवान्प्रत्यगक्षजः ॥ जगाम विन्दु-

सरसः सरस्वत्यां परिश्रितात् ॥३३॥ निरीश्रतस्तस्य यथावशोपमिद्धेश्वराभिष्टुतमिद्धमागोः ॥ आकर्णयन्पत्ररथेन्द्रपक्षरुचा-
रितं स्तोममुर्दीर्णमाम ॥३४॥ अथ संप्रस्थिते शुक्ले कर्दमो भगवानृषिः ॥ आम्ने स्म विन्दुसरमि तं कालं प्रतिपालयन्
॥३५॥ मनुः स्यन्दनमास्थाय शातकौम्भपरिच्छदम् ॥ आरोग्यं स्यां दुहितरं सभार्थः पर्यटनमहीम् ॥३६॥ तस्मिन्सुधन्व-
न्नहनि भगवान्यन्यमादिशत् ॥ उपायादाश्रमपटं मुनेः शान्तव्रतस्य यत् ॥३७॥ यस्मिन्भगवतो नेत्राद्यपतन्नश्रुविन्दवः ॥
कृपया संपरीतस्य प्रपन्नेऽपितया भृशम् ॥३८॥ तद्दे विन्दुसरो नाम सरस्वत्या परिष्ठुतम् ॥ पुण्यं शिवामृतजलं महर्षि-
गणसेवितम् ॥३९॥ पुण्यद्रुमलताजालं कृजन्पुण्यमृगद्विज्जं ॥ सर्वैर्तुफलपुष्पाढ्यं वनराजिश्रियान्वितम् ॥४०॥ मत्तद्वि-
जगणेषुष्टं मत्तभ्रमरविभ्रमम् ॥ मत्तवर्हिनटाटोपमाह्वयन्मत्तकोकिलम् ॥४१॥ कदम्बचम्पकाशोककरञ्जकुलात्मनेः ॥ कुन्द-
मन्दारकुटजैश्चतपोत्तरलंकृतम् ॥४२॥ कारण्डैः पूर्वैर्हमैः कुम्भैर्जलकुक्कुटैः ॥ मारुतैश्चक्रवाकैश्च चकोरैर्वल्लुगुकृजितम् ॥४३॥
तथैव हरिणैः फोडैः श्वाविद्वयकुञ्जरैः ॥ गोपुच्छैर्हरिभिर्मकैर्नकुलैर्नाभिभिर्वृतम् ॥४४॥ प्रविश्य तर्त्तीथैवरमादिराजः
सहात्मजः ॥ ददर्श मुनिमासीन तस्मिन्दुतदुताशनम् ॥४५॥ विद्योतमानं वपुषा तपस्युग्रयुजा चिरम् ॥ नानिक्षामं भग-
वतः स्निग्धापाङ्गावलोकनान् ॥ तद्ब्राह्मतामृतकलापीयूषश्रवणेन च ॥४६॥ प्रांशुं पद्मपलाशाक्षं जटिलं चीरवाससम् ॥
उपसंसृत्य मलिनं यथार्हणमसंकृतम् ॥४७॥ अथोत्जमुपायातं नृदेव प्रणतं पुरः ॥ सपर्यया पर्यगृह्णात्प्रतिनन्द्यानुरूपया
॥४८॥ गृहीतार्हणमासीन संयतं प्रीणयन्मुनिः ॥ स्मरन्भगवदादेशमित्याह श्लक्ष्णया गिरा ॥४९॥ नूनं चङ्कमणं देव
सतां संरक्षणाय ते ॥ वधाय चासतां यस्त्वं हरेः शक्तिर्हि पालिनी ॥५०॥ योऽकेन्द्रश्रीन्द्रवायूनां यमधर्मप्रचेतयाम् ॥
रूपाणि स्थान आध्रन्मे तस्मै शुक्लाय ते नमः ॥५१॥ न यदा रथमास्थाय जैत्र मणिराणापितम् ॥ विस्फूर्जच्चण्डकोदण्डो
रथेन त्रासयन्नघान् ॥५२॥ स्वसैन्यचरणधुण्णं वेपयन्मण्डल भुवः ॥ विकर्षन्वृहती सेनां पर्यटस्यंशुमानिव ॥५३॥ तदैव
सेतवः सवे वर्णाश्रमनिबन्धनाः ॥ भगवद्रचिता राजन्भिद्येरन्वत दस्युभिः ॥५४॥ अधर्मश्च समधेत लोलुपैर्व्यङ्कुशै-
र्नृभिः ॥ शयाने त्वयि लोकोऽयं दस्युग्रम्नो विनङ्गयति ॥५५॥ अथापि पृच्छे त्वां वीर यदर्थं त्वमिहागतः ॥ तद्वयं निर्व्य-
लीकेन प्रतिपद्यामहे हृदा ॥५६॥ इति श्रीमद्भागवते महापुराणे तृतीयस्कन्धे एकविंशतितमोऽध्यायः ॥२१॥

मैत्रेय उवाच ॥ एवमाविष्कृताशेषगुणकर्मोदयो मुनीम् ॥ सव्रीड इव तं सम्राडुपारतमुवाचह ॥१॥ ॥ मनुरुवाच ॥
 ब्रह्मासृजत्स्वमुखतो युष्मानात्मपरीप्सया ॥ छन्दोमयस्तपोविद्यायोगयुक्तानलम्पटान् ॥२॥ तन्नाणायामृजच्चास्मान्दोःस-
 हस्नात्सहस्रपात् ॥ हृदयं तस्य हि ब्रह्म क्षत्रमङ्गं प्रचक्षते ॥३॥ अतो ह्यन्योन्यमात्मानं ब्रह्म क्षत्रं च रक्षतः ॥ रक्षति स्मा-
 व्ययो देवः स यः सदसदात्मकः ॥४॥ तव संदर्शनादेव छिन्ना मे सर्वसंशयाः ॥ यत्स्वयं भगवान्प्रीत्या धर्ममाह रिर-
 क्षिपोः ॥५॥ दिष्ट्या मे भगवान् दृष्टो दुर्दर्शो योऽकृतात्मनाम् ॥ दिष्ट्या पादरजः स्पृष्टं शीर्ष्णां मे भवतः शिवम् ॥६॥
 दिष्ट्या त्वयानुशिष्टोऽहं कृतश्चानुग्रहो महान् ॥ अपावृतैः कर्मरन्ध्रैर्जुष्टा दिष्ट्योशतीर्गिरः ॥ ७ ॥ स भवान्दुहितृस्नेहप-
 रिक्लिष्टात्मनो मम ॥ श्रोतुमर्हसि दीनस्य श्रावितं कृपया मुने ॥८॥ प्रियव्रतोत्तानपदोः स्वसेयं दुहिता मम ॥ अन्वि-
 च्छति पतिं युक्तं वयःशीलगुणादिभिः ॥९॥ यदा तु भवतः शीलश्रुतरूपवयोगुणान् ॥ अशृणोन्नारदादेषा त्वय्यासी-
 त्कृतनिश्चया ॥१०॥ तत्प्रतीच्छ द्विजाध्येमां श्रद्धयोपहृतां मया ॥ सर्वात्मनानुरूपां ते गृहमेधिषु कर्मसु ॥११॥ उद्यतस्य
 हि कामस्य प्रतिवादो न शस्यते ॥ अपि निर्मुक्तसङ्गस्य कामरक्तस्य किं पुनः ॥१२॥ य उद्यतमनादत्य कीनाशमभियाचते ॥
 क्षीयते तद्यशः स्फीतं मानश्चावज्ञया हतः ॥ १३ ॥ अहं त्वां शृणवं विद्वन्निवाहार्थं समुद्यतम् ॥ अतस्त्वमुपकुर्वाणः प्रत्तां
 प्रतिगृहाण मे ॥१४॥ ॥ ऋपिरुवाच ॥ बाढमुद्गोदुकामोऽहमप्रत्ता च तवात्मजा ॥ आवयोरनुरूपोऽसावाद्यो वैवाहिको
 विधिः ॥१५॥ कामः स भूयान्नरदेव तेऽस्याः पुत्र्याः समाम्नायविधौ प्रतीतः ॥ क एव ते तनयां नाद्रियेत स्वयैव कान्त्या
 क्षिपन्तामिव श्रियम् ॥१६॥ यां हर्म्यपृष्टे क्णदङ्घ्रिशोभां विक्रीडतीं कन्दुकविह्वलाक्षीम् ॥ विश्वावसुन्यपतत्स्वाद्विमाना-
 द्विलोक्य संमोहविमूढचेताः ॥१७॥ तां प्रार्थयन्ती ललनाललाममसेवितश्रीचरणरदृष्टाम् ॥ वत्सां मनोरुच्चपदः स्वसारं
 को नानुमन्येत बुधोऽभियाताम् ॥१८॥ अतो भजिष्ये समयेन साध्वीं यावत्तेजो विभृयादात्मनो मे ॥ अतो धर्मान्पारमहं-
 स्यमुख्यान् लुक्प्रोक्तान्वद्मन्येऽविहिंसवान् ॥१९॥ यतोऽभवद्विश्वमिदं विचित्रं संस्थास्यते यत्र च वावतिष्ठते ॥ प्रजापतीनां
 पतिरप मह्यं परं प्रमाणं भगवाननन्तः ॥२०॥ ॥ मैत्रेय उवाच ॥ स उग्रधन्वन्नियदेवावभाष आसीच्च तूष्णीमरविन्दनाभ-
 म् ॥ धियोपगृह्णन्स्मितशोभितेन मुखेन चेतो लुलुभे देवहृत्याः ॥२१॥ सोऽनुज्ञात्वा व्यवसितं महिष्या दुहितुः स्फुटम् ॥

तस्मै गुणगणाढ्याय ददौ तुल्यां प्रहर्षितः ॥२२॥ शतरूपा महाराजी पारिवर्हान्महाधनान् ॥ दंपत्योः पर्यदात्प्रीत्या भूपा-
वासः परिच्छदान् ॥२३॥ प्रत्तां दुहितर सभ्राह् सटक्षाय गतव्यथः ॥ उपगृह्य च बाहुभ्यामोत्कण्ठ्योन्मथिताशयः ॥२४॥
अशक्रुवंस्तद्विरह मुञ्चन्बाष्पकला मुहु ॥ आसिञ्चदम्ब वत्सेति नेत्रोदैर्दुहितुः शिखाः ॥२५॥ आमङ्ग्य तं मुनिवरमनुजातः
सहानुगः ॥ प्रतस्थे रथमारह्य सभायैः स्वपुर नृपः ॥२६॥ उभयोः ऋषिकुल्यायाः सरस्वत्याः सुरोधम्योः ॥ ऋषीणामुपशा-
न्तामां पश्यन्नाश्रमसंपदः ॥२७॥ तमायान्तमभिप्रेत्य प्रह्लावर्तात्प्रजाः पतिम् ॥ गीतमंस्तुतिवादित्रैः प्रन्युर्दयुः प्रहर्षिताः
॥२८॥ बर्हिष्मती नाम पुरी सर्वसंपत्समन्विता ॥ न्यपतन्त्यत्र रोमाणि यजस्याङ्गं विधुन्वतः ॥२९॥ कुशाः काशास्त
एवासन् शश्वद्धरितवर्षसः ॥ ऋषयो ये पराभाव्य यजघ्नान्यज्जमाजिरे ॥३०॥ कृशकाशमयं बर्हिरास्मीर्य भगवान्मनुः ॥
अयजद्यज्जपुरुषं लब्धा स्थान यतो भुवम् ॥३१॥ बर्हिष्मता नाम विभुर्गा निर्विश्य समावसत् ॥ तस्यां प्रविष्टो भवनं
तापत्रयविनाशनम् ॥३२॥ सभार्यः सप्रजः कामान्बुभुजेऽन्याविरोधतः ॥ संगीयमानसत्कीर्तिः सखीभिः सुरगायकैः ॥
प्रत्यूपेव्नुबद्धेन हृदा शृण्वन्हरेः कथाः ॥३३॥ निष्णातं योगमायासु मुनि स्वार्थंभुवं मनुम् ॥ यदा अंशयितुं भोगा न
शेकुर्भगवत्परम् ॥३४॥ अयातयामास्तस्यासन्यामाः स्वान्तरयापनाः ॥ शृण्वतो ध्यायतो विष्णोः कुर्वतो व्रततः कथाः
॥३५॥ स एवं स्वान्तर नित्ये युगानामेकसप्ततिम् ॥ वासुदेवप्रसङ्गेन परिभृतगतित्रयः ॥३६॥ शारीरा मानसा दिव्या
वैयासे ये च मानुषाः ॥ भौतिकाश्च कथं क्लेशा बान्धन्ते हरिसंश्रयम् ॥३७॥ यः पृष्टो मुनिभिः प्राह धर्मान्नानाविधा-
व्युभान् ॥ नृणां वर्णाश्रमाणां च सर्वभृतहितः सदा ॥ ३८ ॥ एतत्त आदिराजस्य मनोश्चरितमद्भुतम् ॥ वर्णितं वर्ण-
नीयस्य तदपत्योदयं शृणु ॥३९॥ इति श्रीमद्भागवते महापुराणे तृतीयस्कन्धे द्वाविंशतितमोऽध्यायः ॥ २२ ॥

॥मैत्रेय उवाच॥ पितृभ्यां प्रस्थिते साध्वी पतिमिद्वितकोविदा ॥ नित्यं पर्यचरन्प्रीत्या भवानीव भवं प्रभुम् ॥१॥ विश्र-
म्भेणात्मशौचेन गौरवेण दमेन च ॥ शुश्रूषया सौहार्देन वाचा मथुरया च भो ॥२॥ विसृज्य काम दुष्मं च द्वेषं लोभमघं
मदम् ॥ अप्रमत्तोद्यता नित्यं तेजीयांममतोपयन् ॥३॥ स वै देवर्षिवर्यम्नां मानवीं समनुव्रताम् ॥ देवाद्दरीयसः पत्युरा-
शासानां महाशिषः ॥४॥ कालेन भूयसा क्षामां कर्षितां व्रतचर्यया ॥ प्रेमगद्गदया वाचा पीडितः कृपयाव्रवीत् ॥५॥

॥ कर्दम उवाच ॥ तुष्टोऽहमद्य तव मानवि मानदायाः शुश्रूषया परमया परया च भक्त्या ॥ यो देहिनामयमतीव सुहृत्स्वदेहो
 नावेक्षितः समुचितः क्षपितुं मदर्थे ॥६॥ ये मे स्वधर्मनिरतस्य तपःसमाधि विद्यात्मयोगविजिता भगवत्प्रसादाः ॥ तानेव
 ते मदनुसेवनयावरुद्धान्दृष्टिं प्रपश्य वितराम्यभयानशोकान् ॥७॥ अन्ये पुनर्भगवतो भ्रुव उद्विज्जुम्भविभ्रंशितार्थर-
 चनाः किमुक्कमस्य ॥ सिद्धासि भुङ्क्ष्व विभवात्रिजधर्मदोहान्दिद्व्यान्नरैर्दुरधिगान्नृपविक्रियाभिः ॥८॥ एवं ब्रुवाणम-
 बलाखिलयोगमायाविद्याविचक्षणमवेक्ष्य गताधिरासीत् ॥ संप्रश्रयप्रणयविह्वलया गिरेपद्मीडावलोकविलसद्भसिताननाह
 ॥९॥ ॥ देवहूतिरुवाच ॥ राद्धं वत द्विजवृषैतदमोघयोगमायाधिपे त्वयि विभो तद्वेमि भर्तः ॥ यस्तेऽभ्यधाधि स-
 मयः सकृदङ्गसङ्गो भूयाद्गरीयसि गुणप्रसवः सतीनाम् ॥१०॥ तत्रेतिकृत्यमुपशिक्ष यथोपदेशं येनैप मे कर्शितोऽतिरि-
 रंसयात्मा ॥ सिञ्चेत ते कृतमनोभवधर्पिताया दीनस्तदीश भवनं सदृशं विचक्ष्व ॥११॥ ॥ मैत्रेय उवाच ॥ प्रियायाः
 प्रियमन्विच्छन्कर्दमो योगमास्थितः ॥ विमानं कामगं क्षत्तस्तर्ह्येवाविरचीकरत् ॥१२॥ सर्वकामदुग्धं दिव्यं सर्वरत्नसम-
 न्वितम् ॥ सर्वर्क्ष्यपचयोदकं मणिस्तम्भैरुपस्कृतम् ॥१३॥ दिव्योपकरणोपेतं सर्वकालसुखावहम् ॥ पट्टिकाभिः पताका-
 भिविचित्राभिरलंकृतम् ॥१४॥ स्रग्भिविचित्रमाल्याभिर्मञ्जुसिञ्जत्पडङ्गिभिः ॥ दुकूलक्षौमकौशेयैर्नानावस्त्रैर्विराजितम्
 ॥१५॥ उपर्युपरि विन्यस्तनिलयेषु पृथक्पृथक् ॥ क्षिप्तैः कशिपुभिः कान्तं पर्यङ्कव्यजनासनैः ॥१६॥ तत्र तत्र विनिक्षि-
 प्तनानाशिल्पोपशोभितम् ॥ महामरकतस्थाल्या जुष्टं विद्रुमवेदिभिः ॥१७॥ द्वाःसु विद्रुमदेहल्या भातं वज्रकपाटवत् ॥
 शिखरेष्विन्द्रनीलेषु हेमकुम्भैरधिश्रितम् ॥१८॥ चक्षुष्मत्पद्मरागाद्यैर्वज्रभित्तिषु निर्मितैः ॥ जुष्टं विचित्रवेतानैर्महाहै-
 हंमतोरणैः ॥१९॥ हंसपारावतव्रातैस्तत्र तत्र निकृजितम् ॥ कृत्रिमान्मन्यमानैः स्वानधिरुह्याधिरुह्य च ॥२०॥ विहार-
 स्थानविश्रामसंवेशप्राङ्गणजैरैः ॥ यथोपजोषं रचितैर्विस्सापनमिवात्मनः ॥२१॥ ईदृग्गृहं तत्पश्यन्ती नातिप्रीतेन चे-
 तसा ॥ सर्वभूताशयाभिज्ञः प्रावोचत्कर्दमः स्वयम् ॥२२॥ निमज्ज्यास्मिन्हृदे भीरु विमानमिदमारुह ॥ इदं शुक्लकृतं
 तीर्थमाशिषां यापकं नृणाम् ॥२३॥ सा तद्भर्तुः समादाय वचः कुवलयेक्षणा ॥ सरजं विभ्रती वासो वेणीभूतांश्च मू-
 र्धजान् ॥२४॥ अङ्गं च मलयपङ्केन संछन्नं शबलस्तनम् ॥ आविवेश सरस्वत्याः सरः शिवजलाशयम् ॥२५॥ सान्तःस-

रसि वैश्वस्थाः शतानि दश कन्यकाः ॥ सर्वाः किशोरवयसो ददशोत्पलगन्धयः ॥२६॥ तां दृष्ट्वा सहस्रोत्थाय प्रोचुः
 प्राञ्जलयः स्त्रियः ॥ वयं कर्मकरीस्तुभ्यं शाधि नः करवाम किम् ॥२७॥ स्नानेन तां महार्हेण स्नापयित्वा मनम्वि-
 नीम् ॥ दुकूले निर्मले नृत्वे ददुरस्ये च मानद ॥२८॥ भूषणानि परार्थानि वरीयांसि द्युमन्ति च ॥ अन्नं सर्वगुणोपेतं
 पानं चैवामृतासवम् ॥२९॥ अथादर्शं स्वमात्मानं स्रग्विणं विरजाम्बरम् ॥ विरजं कृतस्वस्त्ययनं कन्याभिर्वहुमानितम्
 ॥३०॥ स्नातं कृतशिरःस्नानं सर्वाभरणभूषितम् ॥ निष्कग्रीवं वलयिनं कृजत्काञ्चननूपुरम् ॥३१॥ श्रोण्यादरध्यस्तया
 काञ्चया काञ्चन्या बहुरत्नया ॥ हारेण च महार्हेण रुचकेन च भूषितम् ॥३२॥ सुदृता सुभ्रुवा श्लक्ष्णस्निग्धापाङ्गेन
 चक्षुषा ॥ पद्मकोशस्पृधा नीलैरलकैश्च लसन्मुखम् ॥३३॥ यदा सस्मार ऋषभमृषीणां दयित पतिम् ॥ तत्र चास्ते
 सह स्त्रीभिर्यत्रास्ते स प्रजापतिः ॥३४॥ भर्तुः पुरस्तादात्मानं स्त्रीसहस्रवृत्तं तदा ॥ निशाम्य तद्योगगतिं संशयं प्रत्य-
 पद्यत ॥३५॥ स तां कृतमलस्नानां विश्राजन्तीमपूर्ववत् ॥ आत्मनो विश्रती रूपं संवीतरुचिरस्तनीम् ॥३६॥ विद्या-
 धरीसहस्रेण सेव्यमानां सुवाससम् ॥ जातभावो विमानं तदारोहयदमित्रहन् ॥३७॥ तस्मिन्नलुप्तमहिमा प्रिययानुरक्तो
 विद्याधरीभिरुपचीर्णवपुर्विमाने ॥ बभ्राज उत्कचकुमुद्रणवानपीच्यस्ताराभिरावृत इवोडुपतिर्नभःस्थः ॥३८॥ तेनाष्ट-
 लोकपविहारकुलाचलेन्द्रद्रोणीध्वनङ्गसखमारुतसौभगासु ॥ सिद्धंनुतो द्युधुनिपातशिवस्यनासु रेमे चिरं धनदवल्ल-
 नावरूथी ॥३९॥ वैश्रम्भके सुरमने नन्दने पुण्यभद्रके ॥ मानसे जैत्ररथ्ये च स रेमे रामया रतः ॥४०॥ भ्राजिष्णुना
 विमानेन कामगेन महीयसा ॥ वैमानिकानत्यशेत चरैल्लोकान्यथानिलः ॥४१॥ किं दुरापादनं तेषां पुंसामुहामचेत-
 साम् ॥ यैराश्रितस्तीर्थपदश्चरणो व्यसनात्ययः ॥४२॥ प्रेक्षयित्वा भुवो गोलं पत्न्ये यावान्स्वसंस्थया ॥ बह्नाश्वर्थं म-
 हायोगी स्वाश्रमाय न्यवर्तत ॥४३॥ विभज्य नवधात्मानं मानवीं सुरतोत्सुकाम् ॥ रामां निरमयन्रेमे वर्षपूगान्मुह-
 र्तवत् ॥४४॥ तस्मिन्विमान उत्कृष्टां शय्यां रतिकरीं श्रिता ॥ न चाबुध्यत तं कालं पत्यापीच्येन संगता ॥४५॥ एवं
 योगानुभावेन दपत्यो रममाणयोः ॥ शतं व्यतीयुः शरदः कामलालसयोर्मनाक् ॥४६॥ तस्यामाधत्त रेतस्तां भावय-
 ज्ञात्मनात्मवित् ॥ नोधा विधाय रूपं स्वं सर्वसंकल्पविद्विभुः ॥४७॥ अतः सा सुपुत्रे सद्यो देवहूतिः स्त्रियः प्रजाः ॥

सर्वास्ताश्चारुसर्वाङ्गयो लोहितोत्पलगन्धयः ॥४८॥ पतिं सा प्रव्रजिष्यन्तं तदालक्ष्योशनी सती ॥ स्वयमाना विक्रुवेन
हृदयेन विदूयता ॥४९॥ लिखन्त्यधोमुखी भूमिं पदा नखमणिश्रिया ॥ उवाच ललितां वाचं निरुध्याश्रुकलां शनैः
॥ ५० ॥ ॥ देवहूतिरुवाच ॥ सर्वं तद्भगवान्मह्यमुपोवाह प्रतिश्रुतम् ॥ अथापि मे प्रपन्नाया अभयं दातुमर्हसि ॥५१॥
ब्रह्मन्दुहितुभिस्तुभ्यं विमृश्याः पतयः समाः ॥ कश्चित्स्यान्मे विशोकाय त्वयि प्रव्रजिते वनम् ॥५२॥ एतावतालं
कालेन व्यतिक्रान्तेन मे प्रभो ॥ इन्द्रियार्थप्रसङ्गेन परित्यक्तपरात्मनः ॥५३॥ इन्द्रियार्थेषु सज्जन्त्या प्रसङ्गस्त्वयि मे
कृतः ॥ अजानन्त्या परं भावं तथाप्यस्त्वभयाय मे ॥५४॥ सङ्गो यः संसृतेर्हेतुरसत्सु विहितोऽधिया ॥ स एव
साशुपु कृतो निःसङ्गत्वाय कल्पते ॥५५॥ नेह यत्कर्म धर्माय न विरागाय कल्पते ॥ न तीर्थपदसेवायै जीवन्नपि
मृतो हि सः ॥५६॥ साहं भगवतो नून वञ्चिता मायया दृढम् ॥ यत्त्वां विमुक्तिदं प्राप्य न मुमुक्षेय बन्धनात् ॥५७॥
इति श्रीमद्भागवते महापुराणे तृतीयस्कन्धे कापिलेयोपाख्याने त्रयोविंशोऽध्यायः ॥ २३ ॥

मैत्रेय उवाच ॥ निर्वेदवादिनीमेवं मनोर्दुहितरं मुनिः ॥ दयालुः शालिनीमाह शुक्लाभिव्याहृतं स्मरन् ॥१॥ ऋषि-
रुवाच ॥ मा खिदो राजपुत्रीत्थमात्मानं प्रत्यनिन्दिते ॥ भगवांस्तेऽक्षरो गर्भमदूरात्संप्रपत्स्यते ॥२॥ धृतव्रताभि भद्रं
ते दमेन नियमेन च ॥ तपोद्रविणदानैश्च श्रद्धया चेश्वरं भज ॥३॥ स त्वयाराधितः शुक्लो वितन्वन्मामकं यशः ॥
हेत्ता ते हृदयग्रन्थिमौदर्यो ब्रह्मभावनः ॥ ४ ॥ ॥ मैत्रेय उवाच ॥ देवहूत्यपि संदेशं गौरवेण प्रजापतेः ॥ सम्यक्
श्रद्धाय पुरुषं कूटस्थमभजद्गुरुम् ॥ ५ ॥ तस्यां बहुतिथे काले भगवान्मथुसूदनः ॥ कार्दमं वीर्यमापन्नो जज्ञेऽग्निरिव
दारुणि ॥६॥ अवाद्यंस्तदा व्योम्नि वादित्राणि घनाघनाः ॥ गायन्ति तं स्म गन्धर्वा नृत्यन्त्यप्सरसो मुदा ॥७॥ पेतुः
सुमनसो दिव्याः खेचरैरपवर्जिताः ॥ प्रसेदुश्च दिशः सर्वा अम्भांसि च मनांसि च ॥ ८ ॥ तत्कर्दमाश्रमपदं सरस्वत्या
परिश्रितम् ॥ स्वयम्भूः साकमृषिभिर्मरीच्यादिभिरभ्ययात् ॥९॥ भगवन्तं परं ब्रह्म सत्त्वेनांशेन शत्रुहन् ॥ तत्त्वभ-
ख्यानत्रिज्ञस्यै जातं विद्वानजः स्वराट् ॥ १० ॥ सभाजयन्निवशुद्धेन चेतसा तच्चिकीर्षितम् ॥ प्रहृष्यमाणरसुभिः कर्दमं
चेदमभ्यधात् ॥ ११ ॥ ॥ ब्रह्मोवाच ॥ त्वया मेऽपचितिस्तात कल्पिता निर्वर्णलीकतः ॥ यन्मे संजगृहे वाक्यं भवा-

न्मानद मानयन् ॥ १२॥ एतावत्येव शुश्रूषा कार्या पितरि पुत्रकैः ॥ बाढमित्यनुमन्येन गौरवेण गुरोर्वचः ॥ १३ ॥
 इमा दुहितरः सभ्य तव वत्स सुमध्यमाः ॥ सर्गमेतं प्रभावैः स्वैर्वृहयिप्यन्यनेकधा ॥ १४ ॥ अतस्त्वमृषिमुख्येभ्यो
 यथाशीलं यथारुचि ॥ आत्मजाः परिदेह्यद्य विस्तृणीहि यशो भुवि ॥ १५ ॥ वेदाहमाद्यं पुरुषमवतीर्णं स्वमायया ॥
 भूतानां शैवधिं देहं विभ्राणं कपिलं मुने ॥ १६ ॥ ज्ञानविज्ञानयोगेन कर्मणामुद्धरन् जटाः ॥ हिरण्यकेशः पद्माक्षः
 पद्ममुद्रापदाम्बुजः ॥ १७ ॥ एष मानवि ते गर्भं प्रविष्टः कैटभार्दन ॥ अविद्यासंशयग्रन्थि छित्त्वा गां विचरिष्यति ॥ १८ ॥
 अयं सिद्धगणाधीशः साङ्ख्याचार्यैः सुसंमतः ॥ लोके कपिल इत्याख्यां गन्ता ते कीर्तिवर्धनः ॥ १९ ॥ ॥मंत्रेय उवाच॥
 तावाश्रास्य जगत्स्वष्टा कुमारैः सह नारदः ॥ हंसो हंसेन यानेन त्रिधाम परमं ययौ ॥ २० ॥ गते शतधृतौ क्षत्तः क-
 र्दमस्तेन चोदितः ॥ यथोदितं स्वदुहितृः प्रादाद्विश्वसृजां ततः ॥ २१ ॥ मरीचये कलां प्रादादनसूयामथात्रये ॥ श्रद्धा-
 मङ्गिरसेऽयच्छत्पुलस्त्याय हविर्भुवम् ॥ २२ ॥ पुलहाय गति युक्तां क्रतवे च क्रियां सतीम् ॥ ख्यातिं च भृगवेऽयच्छ-
 द्वासिष्ठयाप्यरुन्धतीम् ॥ २३ ॥ अथर्वणेऽद्वत्तच्छान्तिं यया यज्ञो वितन्यते ॥ विप्रर्षभान्कृतोद्वाहान्सदारान्समलालयत्
 ॥ २४ ॥ ततस्त ऋषयः क्षत्तः कृतदारा निमड्य तम् ॥ प्रातिष्ठन्नन्दिमापन्नाः स्वं स्वमाश्रममण्डलम् ॥ २५ ॥ स चाव-
 तीर्णं त्रियुगमाज्ञाय विबुधर्षभम् ॥ विविक्त उपसङ्गम्य प्रणम्य समभाषत ॥ २६ ॥ अहो पापच्यमानानां निरये स्वैर-
 मङ्गलैः ॥ कालेन भूयसा नूनं प्रसीदन्तीह देवताः ॥ २७ ॥ बहुजन्मविपकेन सम्यग्योगममाधिना ॥ द्रष्टुं यतन्ते य-
 तयः शून्यागारेषु यत्पदम् ॥ २८ ॥ स एव भगवानद्य हेलनं न गणस्य नः ॥ गृहेषु जातो ग्राम्याणां यः स्वानां पक्ष-
 पोषणः ॥ २९ ॥ स्त्रीयं वाक्यमृतं कर्तुमवतीर्णोऽस्मि मे गृहे ॥ चिकीर्षुर्भगवान् ज्ञानं भक्तानां मानवर्धनः ॥ ३० ॥
 तान्येव तेऽभिरूपाणि रूपाणि भगवंस्तव ॥ यानि यानि च रोचन्ते स्वजनानामरूपिणः ॥ ३१ ॥ त्वां सूरिभिस्तत्त्वबुभु-
 त्सयाद्धा सदाभिवादाहंणपादपीठम् ॥ ऐश्वर्यवैराग्ययशोऽवबोधवीर्यश्रियां पूर्तमहं प्रपद्ये ॥ ३२ ॥ परं प्रधानं पुरुषं
 महान्तं कालं कविं त्रिवृतं लोकपालम् ॥ आत्मानुभूत्यानुगतप्रपञ्चं स्वच्छन्दशक्ति कपिलं प्रपद्ये ॥ ३३ ॥ आस्माभिष्ट-
 च्छेऽद्य पतिं प्रजानां त्वयावतीर्णार्णं उतासकामः ॥ परिव्रजत्पदवीमास्थितोऽहं चरिष्ये त्वां हृदि युञ्जन्विशोकः ॥ ३४ ॥

॥श्रीभगवानुवाच॥ मया प्रोक्तं हि लोकस्य प्रमाणं सत्यलौकिके ॥ अथाजनि मया तुभ्यं यदवोचमृतं मुने ॥३५॥
 एतन्मे जन्म लोकेऽस्मिन्मुमुक्षूणां दुराशयात् ॥ प्रसंख्यानाय तत्त्वानां संमतायात्मदर्शने ॥ ३६ ॥ एष आत्मपथोऽ-
 व्यक्तो नष्टः कालेन भूयसा ॥ तं प्रवर्तयितुं देहमिमं विद्धि मया भृतम् ॥ ३७ ॥ गच्छ कामं मया पृष्टो मयि संन्य-
 स्तकर्मणा ॥ जित्वा सुदुर्ययं मृत्युममृतत्वाय मां भज ॥ ३८ ॥ मामात्मानं स्वयंज्योतिः सर्वभूतगुहाशयम् ॥ आत्म-
 न्येवात्मना वीक्ष्य विशोकोऽभयमृच्छसि ॥ ३९ ॥ मात्रे आध्यात्मिकीं विद्यां शमनीं सर्वकर्मणाम् ॥ वितरिष्ये यथा
 चासौ भयं चातितरिष्यति ॥४०॥ ॥ मैत्रेय उवाच॥ एवं समुदितस्तेन कपिलेन प्रजापतिः ॥ दक्षिणीकृत्य तं प्रीतो
 वनमेव जगाम ह ॥४१॥ व्रतं स आस्थितो मौनमात्मैकशरणो मुनिः ॥ निःसङ्गो व्यचरत्क्षोणीमनघ्निरनिकेतनः
 ॥४२॥ मनो ब्रह्मणि युञ्जानो यत्तत्सदसतः परम् ॥ गुणावभासे विगुण एकभक्त्यानुभाविते ॥४३॥ निरहं कृतिर्निर्म-
 मश्च निर्द्वन्द्वः समदृक् स्वदृक् ॥ प्रत्यक्प्रशान्तधीर्धीरः प्रशान्तोर्मिरीवोदधिः ॥४४॥ वासुदेवे भगवति सर्वज्ञे
 प्रत्यगात्मनि ॥ परेण भक्तिभावेन लब्धात्मा मुक्तबन्धनः ॥ ४५ ॥ आत्मानं सर्वभूतेषु भगवन्तमवस्थितम् ॥ अपश्य-
 त्सर्वभूतानि भगवत्यपि चात्मनि ॥ ४६ ॥ इच्छाद्वेषविहीनेन सर्वत्र समचेतसा ॥ भगवद्भक्तियुक्तेन प्राप्ता भागवती
 गतिः ॥४७॥ इति श्रीमद्भागवते महापुराणे तृतीयस्कन्धे कापिलेये चतुर्विंशतितमोऽध्यायः ॥ २४ ॥

शौनक उवाच ॥ कपिलस्तत्त्वसंख्याता भगवानात्ममायया ॥ जातः स्वयमजः साक्षादात्मप्रज्ञस्ये नृणाम् ॥ १ ॥ न
 ह्यस्य वर्ष्मणः पुंसां वरिष्णः सर्वयोगिनाम् ॥ विश्रुतौ श्रुतदेवस्य भूरि नृपयन्ति मेऽसवः ॥२॥ यद्यद्विधत्ते भगवान्स्व-
 च्छन्दात्मात्ममायया ॥ तानि मे श्रद्धानस्य कीर्तन्यान्यनुकीर्तय ॥३॥ ॥ स्मृतं उवाच ॥ द्वेषायनसखस्त्वेवं मैत्रेयो
 भगवांस्तथा ॥ प्राहेदं विदुरं प्रीत आन्वीक्षिक्यां प्रचोदितः ॥ ४ ॥ ॥ मैत्रेय उवाच ॥ पितरि प्रस्थितेऽरण्यं मातुः
 प्रियचिकीर्षया ॥ तस्मिन्बिन्दुसरेऽवात्सीद्भगवान्कपिलः किल ॥५॥ तमासीनमकर्माणं तत्त्वमार्गाद्दर्शनम् ॥ स्वसुतं
 देवहृत्यहं धातुः संस्मरती वचः ॥६॥ ॥ देवहृतिरुवाच ॥ निर्विण्णा नितरां भूमन्नसदिन्द्रियतर्पणात् ॥ येन सभा-
 व्यमानेन प्रपन्नान्धं तमः प्रभो ॥७॥ तस्य त्वं तमसोऽन्धस्य दुष्पाररपाद्यं पारगम् ॥ सञ्चक्षुर्जन्मनागन्ते लब्धं मे

त्वदनुग्रहात् ॥८॥ य आद्यो भगवान्पुंसामीश्वरो वै भवान्किल ॥ लोकस्य तप्तमान्धस्य चक्षुः सूर्यं द्रवोदितः ॥ ९ ॥
 अथ मे देव संमोहमपाकष्टं त्वमर्हसि ॥ योऽवग्रहोऽहंममेतीत्येतस्मिन् योजितस्त्वया ॥१०॥ तं त्वागताहं शरणं शरण्यं
 स्वभृत्यसंसारतरो कुठारम् ॥ जिज्ञासयाहं प्रकृतेः पुरुषस्य नमामि गदर्मविदां वरिष्ठम् ॥११॥ ॥ भंत्रेऽप्य उवाच ॥
 इति स्वमातुर्निरवद्यमीपितं निशम्य पुमामपवर्गवर्धनम् ॥ धियाभिनन्द्यात्मवतां सतां गतिर्वभाप ह्येपस्मितशोभि-
 तानन ॥१२॥ ॥ श्रीभगवानुवाच ॥ योग आध्यात्मिकः पुंसां मतो निःश्रेयसाय मे ॥ अत्यन्तोपरतिर्यत्र दुःखस्य
 च सुखस्य च ॥१३॥ तमिमं ते प्रवक्ष्यामि यमवोचं पुरानघे ॥ ऋषीणां श्रोतुकामानां योगं सर्वाङ्गनेपुणम् ॥ १४ ॥
 चेतः खल्वस्य बन्धाय मुक्तये चात्मनो मतम् ॥ गुणेषु सक्तं बन्धाय रतं वा पुंसि मुक्तये ॥ १५ ॥ अहंममाभिमा-
 नोत्थैः कामलोभादिभिर्मलैः ॥ वीतं यदा मनः शुद्धमदुःखमसुखं समम् ॥१६॥ तदा पुरुष आत्मानं केवलं प्रकृतेः
 परम् ॥ निरन्तरं स्वयंज्योतिरणिमानमखण्डितम् ॥ १७ ॥ ज्ञानवैराग्ययुक्तेन भक्तियुक्तेन चात्मना ॥ परिपश्यत्युदा-
 सीनं प्रकृतिं च हतौजसम् ॥ १८ ॥ न युज्यमानया भक्त्या भगवत्यखिलात्मनि ॥ सदृशोऽस्मि शिवः पन्था योगिनां
 ब्रह्मसिद्धये ॥१९॥ प्रसङ्गमजरं पाशमात्मनः कवयो विदुः ॥ स एव साधुषु कृतो मोक्षद्वारमपावृतम् ॥२०॥ तिनि-
 क्ष्वः कारुणिकाः सुहृदः सर्वदेहिनाम् ॥ अजातशत्रवः शान्ताः साधवः साधुभूषणाः ॥ २१ ॥ मय्यनन्येन भावेन
 भक्तिं कुर्वन्ति ये दृढाम् ॥ मन्कृते त्यक्तकर्माणस्त्यक्तस्वजनबान्धवाः ॥ २२ ॥ मदाश्रयाः कथा मृष्टाः शृण्वन्ति कथ-
 यन्ति च ॥ तपन्ति विविधास्तापा नैतान्मद्वृतचेतसः ॥२३॥ त एते साधवः साधिव सर्वसङ्गविवर्जिताः ॥ सङ्गस्तेष्वथ
 ते प्रार्थ्यः सङ्गदोषहरा हि ते ॥२४॥ सतां प्रसङ्गान्मम वीर्यमंविदो भवन्ति हृत्कर्णरमायनाः कथाः ॥ तज्जोपणादाश्व-
 पवर्गवर्त्मनि श्रद्धा रतिर्भक्तिरनुक्रमिष्यति ॥ २५ ॥ भक्त्या पुमाञ्जातविराग ऐन्द्रियादृष्टश्रुतान्मद्रचनानुचिन्तया ॥
 चित्तस्य यत्तो ग्रहणे योगयुक्तो यनिष्यते ऋजुभिर्योगमार्गैः ॥२६॥ असेवयायं प्रकृतेर्गुणानां ज्ञानेन वैराग्यविवृत्तिभ-
 तेन ॥ योगेन मय्यर्पितया च भक्त्या मां प्रत्यगात्मानमिहावरुन्धे ॥ २७ ॥ ॥ देवहृतिरुवाच ॥ काचिस्त्वयुचिता
 भक्तिः कीदृशी मम गोचरा ॥ यया पदं ते निर्वाणमङ्गमान्वाश्रया अहम् ॥२८॥ यो योगो भगवद्वाणो निर्वाणात्म-

स्वयोदितः ॥ कीदृशः कति चाङ्गानि यतस्तत्त्वावबोधनम् ॥ २९ ॥ तदेतन्मे विजानीहि यथाहं मन्दधीर्हरे ॥ सुखं
बुद्ध्यै दुर्बोधं योषा भवदनुग्रहात् ॥३०॥ ॥ मैत्रेय उवाच ॥ विदित्वार्थं कपिलो मातुरित्थं जातस्त्रेहो यत्र तन्वा-
भिजातः ॥ तत्त्वान्नायं यत्प्रवदन्ति सांख्यं प्रोवाच वै भक्तिवितानयोगम् ॥३१॥ ॥ श्रीभगवानुवाच ॥ देवानां गुण-
लिङ्गानामानुश्रविककर्मणाम् ॥ सत्त्वं एवैकमनसो वृत्तिः स्वाभाविकी तु या ॥३२॥ अनिमित्ता भगवति भक्तिः सिद्धे-
र्गरीयसी ॥ जरयत्याशु या कौशं निगीर्णमनलो यथा ॥३३॥ नैकात्मतां मे स्पृहयन्ति केचिन्मत्पादसेवाभिरता मदीहाः ॥
येऽन्योन्यतो भागवताः प्रसज्य सभाजयन्ते मम पौरुषाणि ॥३४॥ पश्यन्ति ते मे रुचिराण्यम्ब सन्तः प्रसन्नवक्त्राण-
लोचनानि ॥ रूपानि दिव्यानि वरप्रदानि साकं वाचं स्पृहणीयां वदन्ति ॥३५॥ तैर्दर्शनीयावयवैरुदारविलासहासेक्षित-
वामसूक्तैः ॥ हृतात्मनो हृतप्राणांश्च भक्तिरनिच्छतो मे गतिमर्षीं प्रयुङ्क्ते ॥३६॥ अथो विभूतिं मम मायाविनस्तामैश्वर्य-
मष्टाङ्गमनुप्रवृत्तम् ॥ श्रियं भागवतीं वा स्पृहयन्ति भद्रां परस्य मे तेऽश्रुवते तु लोके ॥३७॥ न कर्हिचिन्मत्पराः शान्त-
रूपे नङ्गयन्ति नो मे निमिषो लेढि हेतिः ॥ येषामहं प्रिय आत्मा सुतश्च सखा गुरुः सुहृदो देवमिष्टम् ॥३८॥ इमं लोकं
तथैवामुमात्मानमुभयायिनम् ॥ आत्मानमनु ये चेह मे रायः पशवो गृहाः ॥३९॥ विसृज्य सर्वानन्यांश्च मामेवं विश्व-
तोमुखम् ॥ भजन्यनन्यया भक्त्या तान्मृत्योरतिपारये ॥४०॥ नान्यत्र मद्भगवतः प्रधानपुरुषेश्वरात् ॥ आत्मनः सर्वभू-
तानां भयं तीव्रं निवर्तते ॥४१॥ मद्भयाद्वाति वातोऽयं सूर्यस्तपति मद्भयात् ॥ वर्षतीन्द्रो दहत्यग्निमृत्युश्चरति मद्भयात्
॥४२॥ ज्ञानवैराग्ययुक्तेन भक्तियोगेन योगिनः ॥ क्षेमाय पादमूलं मे प्रविशन्यकुतोभयम् ॥४३॥ एतावानेव लोकेऽस्मि-
न्पुंसां निःश्रेयसोदयः ॥ तीव्रेण भक्तियोगेन मनो मर्यपिर्षितं स्थिरम् ॥४४॥ इति श्रीमद्भागवते महापुराणे तृतीयस्कन्धे
कापिलेयोपाख्याने पञ्चविंशतितमोऽध्यायः ॥२५॥

श्रीभगवानुवाच ॥ अथ ते संप्रयक्ष्यामि तत्त्वानां लक्षणं पृथक् ॥ यद्विदित्वा विमुच्येत पुरुषः प्राकृतैर्गुणैः ॥१॥ ज्ञानं
निःश्रेयसार्थाय पुरुषस्यात्मदर्शनम् ॥ यदाहुर्धर्षणे तत्ते हृदयग्रन्थिभेदनम् ॥२॥ अनादिरान्मा पुरुषो निर्गुणः प्रकृतेः
परः ॥ प्रत्यग्धामा स्वयंऽयोर्तिर्विश्वं येन समन्वितम् ॥३॥ स एव प्रकृतिं सूक्ष्मां देवीं गुणपर्यीं विभुः ॥ यदृच्छयैवोप-

गतामभ्यपद्यत लीलया ॥४॥ गुणैर्विचित्राः सृजन्तां सरूपाः प्रकृतिं प्रजाः ॥ विलोक्य मुमुहे सद्यः स इह ज्ञानगूहया ॥५॥ एवं पराभिध्यानेन कर्तृत्वं प्रकृतेः पुमान् ॥ कर्मसु क्रियमाणेषु गुणैरात्मनि मन्यते ॥६॥ तदस्य संसृतिर्वन्धः पारतद्वयं च तत्कृतम् ॥ भवत्यकर्तुरीशस्य साक्षिणो निर्वृतात्मनः ॥७॥ कार्यकारणकर्तृत्वे कारणं प्रकृतिं विदुः ॥ भोक्तृत्वे सुखदुःखानां पुरुषं प्रकृतेः परम् ॥८॥ ॥ देवहृतिरुवाच ॥ प्रकृतेः पुरुषस्यापि लक्षणं पुरुषोत्तम ॥ ब्रूहि कारणयोरस्य सदसच्च यदात्मकम् ॥९॥ ॥ श्रीभगवानुवाच ॥ यत्तन्निगुणमव्यक्तं नित्यं सदसदात्मकम् ॥ प्रधानं प्रकृतिं प्रादुरविशेषं विशेषवत् ॥१०॥ पञ्चभिः पञ्चभिर्ब्रह्म चतुर्भिर्दशभिस्तथा ॥ एतच्चतुर्विंशतिकं गणं प्राधानिकं विदुः ॥११॥ महाभूतानि पञ्चैव भूरापोऽग्निर्मरुद्भः ॥ तन्मात्राणि च तावन्ति गन्धादीनि मतानि मे ॥१२॥ इन्द्रियाणि दश श्रोत्रं त्वग्द-प्रसननासिकाः ॥ वाक्करौ चरणौ मेढूं पायुर्दशम उच्यते ॥१३॥ मनो बुद्धिरहंकारश्चित्तमित्यन्तरात्मकम् ॥ चतुर्धा लक्ष्यते भेदो वृत्त्या लक्षणरूपया ॥१४॥ एतावानेव सङ्ख्यातो ब्रह्मणः सगुणस्य ह ॥ सन्निवेशो मया प्रोक्तो यः कालः पञ्चविंशकः ॥१५॥ प्रभावं पौरुषं प्राहुः कालमेके यतो भयम् ॥ अहंकारविमूढस्य कर्तुः प्रकृतिमीयुषः ॥१६॥ प्रकृतेर्गुण-साम्यस्य निर्विशेषस्य मानवि ॥ चेष्टा यतः स भगवान्काल इत्युपलक्षितः ॥१७॥ अन्तः पुरुषरूपेण कालरूपेण यो बहिः ॥ समन्वैत्येष सत्त्वानां भगवानात्ममायया ॥१८॥ देवात्क्षुभितधर्मिण्यां स्वस्यां योनौ परः पुमान् ॥ आधत्त वीर्यं सासूत महत्तत्त्वं हिरण्यमयम् ॥१९॥ विश्रमात्मगतं व्यञ्जनकूटस्थो जगदङ्कुरः ॥ स्वतेजसापिबत्तीव्रमात्मप्रस्वापनं तमः ॥२०॥ यत्तत्सत्त्वगुणं स्वच्छं शान्तं भगवतः पदम् ॥ यदाहुर्वासुदेवाख्यं चित्तं तन्महदात्मकम् ॥२१॥ स्वच्छत्वमविकारित्वं शान्तत्वमिति चेतसः ॥ वृत्तिभिर्लक्षणं प्रोक्तं यथापां प्रकृतिः परा ॥२२॥ महत्तत्त्वाद्विकुर्वाणाद्भगवद्वीर्यसंभवात् ॥ क्रियाशक्तिरहंकारस्त्रिविधः समपद्यत ॥२३॥ वैकारिकस्तेजसश्च तामसश्च यतो भवः ॥ मनसश्चेन्द्रियाणां च भूतानां महतामपि ॥२४॥ सहस्रशिरसं साक्षाद्यमनन्तं प्रचक्षते ॥ संकर्षणाख्यं पुरुषं भूतेन्द्रियमनोमयम् ॥२५॥ कर्तृत्वं करणत्वं च कार्यत्वं चेति लक्षणम् ॥ शान्तघोरविमूढत्वमिति वा स्यादहंकृतेः ॥२६॥ वैकारिकाद्विकुर्वाणामनस्तत्त्वमजायत ॥ यत्संकल्पविकल्पाभ्यां वर्तते कामसंभवः ॥२७॥ यद्विदुर्ह्यनिरुद्धाख्यं हृषीकाणामधीश्वरम् ॥ शारदेन्दीवरश्यामं संराध्यं

योगिभिः शनैः ॥२८॥ तैजसात्तु विकुर्वाणाद्बुद्धितत्त्वमभूत्सति ॥ द्रव्यस्फुरणविज्ञानमिन्द्रियाणामनुग्रहः ॥२९॥ संश-
योऽथ विपर्यासो निश्चयः स्मृतिरेव च ॥ स्वाप इत्युच्यते बुद्धेर्लक्षणं वृत्तितः पृथक् ॥३०॥ तैजसान्मिन्द्रियाण्येव क्रिया-
ज्ञानविभागशः ॥ प्राणस्य हि क्रियाशक्तिर्बुद्धेर्विज्ञानशक्तिता ॥३१॥ तामसाच्च विकुर्वाणाद्गवद्दीर्यचोदितात् ॥ शब्दमा-
त्रमभूत्तस्मान्नभः श्रोत्रं तु शब्दगम् ॥३२॥ अर्थोश्रयत्वं शब्दस्य द्रष्टुर्लिङ्गत्वमेव च ॥ तन्मात्रत्वं च नभसो लक्षणं कवयो
विदुः ॥३३॥ भूतानां छिद्रदातृत्वं बहिरन्तरमेव च ॥ प्राणेन्द्रियात्मधिष्ण्यत्वं नभसो वृत्तिलक्षणम् ॥३४॥ नभसः शब्द-
तन्मात्रात्कालगत्या विकुर्वतः ॥ स्पर्शोऽभवत्ततो वायुस्त्वक् स्पर्शस्य च संग्रहः ॥३५॥ मृदुत्वं कठिणत्वं च शैत्यमुष्णत्व-
मेव च ॥ एतत्स्पर्शस्य स्पर्शत्वं तन्मात्रत्वं नभस्वतः ॥३६॥ चालनं व्यूहनं प्राप्तिर्नेतृत्वं द्रव्यशब्दयोः ॥ सर्वेन्द्रियाणा-
मात्मत्वं वायोः कर्माभिलक्षणम् ॥३७॥ वायोश्च स्पर्शतन्मात्राद्रूपं देवेरितादभूत् ॥ समुत्थितं ततस्तेजश्चक्षू रूपोपल-
म्भनम् ॥३८॥ द्रव्याकृतित्वं गुणता व्यक्तिस्थित्वमेव च ॥ तेजस्त्वं तेजसः साध्वि रूपमात्रस्य वृत्तयः ॥३९॥ द्योतनं
पचनं पानमदनं हिममर्दनम् ॥ तेजसो वृत्तयस्त्वेताः शोषणं ध्रुत्तुडेव च ॥४०॥ रूपमात्राद्विकुर्वाणात्तेजसो देवचोदि-
तात् ॥ रसमात्रमभूत्तस्मादम्भो जिह्वा रसग्रहः ॥४१॥ कपायो मधुरस्तिकः कट्टम्ल इति नैकधा ॥ भौतिकानां विकारेण
रस एको विभिद्यते ॥४२॥ क्लेदनं पिण्डनं तृप्तिः प्राणनाप्यायनोन्दनम् ॥ तापापनोदो भूयस्त्वमम्भसो वृत्तयस्त्विमाः
॥४३॥ रसमात्राद्विकुर्वाणादम्भसो देवचोदितात् ॥ गन्धमात्रमभूत्तस्मात्पृथ्वी प्राणस्तु गन्धगः ॥४४॥ करम्भपूतिसौर-
भ्यशान्तोग्राम्लादिभिः पृथक् ॥ द्रव्यावयववैषम्याद्गन्ध एको विभिद्यते ॥४५॥ भावनं ब्रह्मणः स्थानं धारणं सद्रिशोष-
णम् ॥ सर्वसत्त्वगुणोद्भेदः पृथिवीवृत्तिलक्षणम् ॥४६॥ नभोगुणविशेषोऽर्थो यस्य तच्छ्रोत्रमुच्यते ॥ वायोगुणविशेषोऽर्थो
यस्य तत्स्पर्शनं विदुः ॥४७॥ तेजोगुणविशेषोऽर्थो यस्य तच्चक्षुरुच्यते ॥ अम्भोगुणविशेषोऽर्थो यस्य तद्रसनं विदुः ॥ भूमे-
र्गुणविशेषोऽर्थो यस्य स घ्राण उच्यते ॥४८॥ परस्य दृश्यते धर्मो ह्यपरस्मिन्समन्वयात् ॥ अतो विशेषो भावानां भूमावे-
वोपलक्ष्यते ॥४९॥ एतान्यसंहत्य यदा महदादीनि सप्त वै ॥ कालकर्मगुणोपेतौ जगदादिरूपाविशत् ॥५०॥ ततस्तेनानु-
विद्धेभ्यो युक्तेभ्योऽण्डमचेतनम् ॥ उत्थितं पुरुषो यस्मादुदनिष्टदसौ विराट् ॥५१॥ एतदण्डं विशेषार्थं क्रमवृद्धेर्दशो-

त्तरेः ॥ तोयादिभिः परिवृतं प्रधानेनावृतैर्बहिः ॥ यत्र लोकवितानोऽयं रूपं भगवतो हरेः ॥५२॥ हिरण्मयादण्डकोशादु-
 त्थाय सलिलेशयात् ॥ तमाविश्य महादेवो बहुधा निर्विभेद खम् ॥५३॥ निरभिद्यतास्य प्रथमं मुखं वाणी ततोऽभवत् ॥
 वाण्या वह्निरथो नासे प्राणोऽतो प्राण एतयोः ॥५४॥ प्राणाद्वायुरभिद्येतामक्षिणी चक्षुरेतयोः ॥ तस्मात्सूर्यो व्यभिद्येतां
 कर्णौ श्रोत्रं ततो दिशः ॥५५॥ निर्विभेद विराजस्वप्नोमशमध्वाद्यस्ततः ॥ तत ओपधयश्चासन् शिश्रं निर्विभेदे ततः
 ॥५६॥ रेतस्तस्मादाप आसन्निरभिद्यत वै गुदम् ॥ गुदादपानोऽपानाच्च मृत्युलोकभयंकरः ॥५७॥ हस्तौ च निरभिद्येतां
 बलं ताभ्यां ततः स्वराद् ॥ पादौ च निरभिद्येतां गतिस्ताभ्यां ततो हरिः ॥५८॥ नाड्योऽस्य निरभिद्यन्त ताभ्यो लोहि-
 तमाभृतम् ॥ नद्यस्ततः समभवद्गुदरं निरभिद्यत ॥५९॥ क्षुत्पिपासे ततः स्यातां समुद्रस्वेतयोरभूत् ॥ अथास्य हृदयं
 भिन्नं हृदयान्मन उत्थितम् ॥६०॥ मनसश्चन्द्रमा जातो बुद्धिर्बुद्धेर्गिरां पतिः ॥ अहंकारस्ततो रुद्रश्चित्तं चैत्यस्ततोऽभवत्
 ॥६१॥ एने ह्यभ्युत्थिता देवा नैवास्योत्थापनेऽशकन् ॥ पुनराविविश्युः खानि तमुत्थापयितुं क्रमात् ॥६२॥ वह्निर्वाचां
 मुखं भेजे नोदतिष्ठत्तदा विराद् ॥ प्राणेन नासिके वायुर्नोदतिष्ठत्तदा विराद् ॥६३॥ अक्षिणीं चक्षुपादित्यो नोदतिष्ठत्तदा
 विराद् ॥ श्रोत्रेण कर्णौ च दिशो नोदतिष्ठत्तदा विराद् ॥६४॥ त्वचं रोमभिरोपधो नोदतिष्ठत्तदा विराद् ॥ रेतसा शिश्र-
 मापस्तु नोदतिष्ठत्तदा विराद् ॥६५॥ गुदं मृत्युरपानेन नोदतिष्ठत्तदा विराद् ॥ हस्ताविन्द्रो बलेनैव नोदतिष्ठत्तदा विराद्
 ॥६६॥ विष्णुर्गलैव चरणौ नोदतिष्ठत्तदा विराद् ॥ नाडीर्नद्यो लोहितेन नोदतिष्ठत्तदा विराद् ॥६७॥ क्षुत्तद्भ्यामुदरं
 सिन्धुर्नोदतिष्ठत्तदा विराद् ॥ हृदयं मनसा चन्द्रो नोदतिष्ठत्तदा विराद् ॥६८॥ बुद्ध्या ब्रह्मापि हृदयं नोदतिष्ठत्तदा विराद् ॥
 रुद्रोऽभिमत्या हृदयं नोदतिष्ठत्तदा विराद् ॥६९॥ चित्तेन हृदयं चैत्यः क्षेत्रज्ञः प्राविशद्यदा ॥ विराद् तदैव पुरुषः सलि-
 लादुदतिष्ठत् ॥७०॥ यथा प्रसुप्तं पुरुषं प्राणेन्द्रियमनोधियः ॥ प्रभवन्ति विना येन नोत्थापयितुमोजसा ॥७१॥ तमस्मि-
 न्प्रत्यगात्मानं धिया योगप्रवृत्त्या ॥ भक्त्या विरक्त्या ज्ञानेन विविच्यात्मनि चिन्तयेत् ॥७२॥ इति श्रीमद्भागवते महा-
 पुराणे तृतीयस्कन्धे कापिलेये तत्त्वसमाप्त्याये पञ्चशतितमोऽध्यायः ॥२६॥
 श्रीभगवानुवाच ॥ प्रकृतिस्थोऽपि पुरुषो नाज्यते प्राकृतैर्गुणैः ॥ अविकारादकर्तृत्वान्निर्गुणत्वाज्जलार्कवत् ॥१॥ स

एष यर्हि प्रकृतेर्गुणेष्वभिविपज्जते ॥ अहंक्रियाविमूढात्मा कर्तास्मीत्यभिमन्यते ॥२॥ तेन संसारपदवीमवशोऽभ्येत्य
निर्वृतः ॥ प्रासङ्गिकैः कर्मदोषैः सदसन्मिश्रयोनिषु ॥३॥ अर्थे ह्यविद्यमानेऽपि संसृतिर्न निवर्तते ॥ ध्यायतो विषयानस्य
स्वप्नेऽनर्थागमो यथा ॥४॥ अत एव शनैश्चित्तं प्रसक्तमसतां पथि ॥ भक्तियोगेन तीव्रेण विरक्त्या च नयेद्विशम् ॥५॥
यमादिभिर्योगपथैरभ्यसन् श्रद्धयान्वितः ॥ मयि भावेन सत्येन मत्कथाश्रवणेन च ॥६॥ सर्वभूतसमत्वेन निर्वैरेणाप्रस-
ङ्गतः ॥ ब्रह्मचर्येण मौनेन स्वधर्मेण बलीयसा ॥७॥ यदृच्छयोपलब्धेन संतुष्टो मितभुङ्क्ते मुनिः ॥ विविक्तशरणः शान्तो
मैत्रः करुण आत्मवान् ॥८॥ सानुबन्धे च देहेऽस्मिन्नकुर्वन्नसदाग्रहम् ॥ ज्ञानेन दृष्टतत्त्वेन प्रकृतेः पुरुषस्य च ॥९॥
निवृत्तबुद्ध्यवस्थानो दूरीभूतान्यदर्शनः ॥ उपलभ्यात्मनात्मानं चक्षुषेवार्कमात्मदृक् ॥१०॥ मुक्तलिङ्गं सदाभासमसति
प्रतिपद्यते ॥ सतो बन्धुमसच्चक्षुः सर्वानुस्यूतमद्वयम् ॥११॥ यथा जलस्थ आभासः स्थलस्थेनावदृश्यते ॥ स्वाभासेन
तथा सूर्यो जलस्थेन दिवि स्थितः ॥१२॥ एवं त्रिवृदहंकारो भूतेन्द्रियमनोमयैः ॥ स्वाभासेर्लक्षितोऽनेन सदाभासेन
सत्यदृक् ॥१३॥ भूतसूक्ष्मेन्द्रियमनोबुद्ध्यादिष्विह निद्रया ॥ लीनेष्वसति यस्तत्र विनिद्रो निरहंक्रियः ॥१४॥ मन्यमान-
स्तदात्मानमनष्टो नष्टवन्मृपा ॥ नष्टेऽहंकरणे द्रष्टा नष्टवित्त इवातुरः ॥१५॥ एवं प्रत्यवमृश्यासावात्मानं प्रतिपद्यते ॥
साहंकारस्य द्रव्यस्य योऽवस्थानमनुग्रहः ॥१६॥ ॥ देवद्वृत्तिरुवाच ॥ पुरुषं प्रकृतिर्ब्रह्मन्न विमुञ्चति कर्हिचित् ॥ अन्यो-
न्यापाश्रयत्वाच्च नित्यत्वादनयोः प्रभो ॥१७॥ यथा गन्धस्य भूमेश्च न भावो व्यतिरेकतः ॥ अपां रसस्य च यथा तथा
बुद्धेः परस्य च ॥१८॥ अकर्तुः कर्मबन्धोऽयं पुरुषस्य यदाश्रयः ॥ गुणेषु सत्सु प्रकृतेः केवल्यं तेष्वतः कथम् ॥१९॥
क्वचित्तत्त्वावमर्शेन निवृत्तं भयमुल्वणम् ॥ अनिवृत्तनिमित्तत्वात्पुनः प्रत्यवतिष्ठते ॥२०॥ ॥ श्रीभगवानुवाच ॥ अनि-
मित्तनिमित्तेन स्वधर्मेणामलात्मना ॥ तीव्रया मयि भक्त्या च श्रुतसंभृतया चिरम् ॥२१॥ ज्ञानेन दृष्टतत्त्वेन वैराग्येण
बलीयसा ॥ तपोयुक्तेन योगेन तीव्रेणात्मसमाधिना ॥२२॥ प्रकृतिः पुरुषस्येह दह्यमाना त्वहर्निशम् ॥ तिरोभवित्ती
शनैरभ्येयोनिरिवारणिः ॥२३॥ भुक्तभोगा परित्यक्ता दृष्टदोषा च नित्यशः ॥ नेश्वरस्याशुभं धत्ते स्वे महिम्नि स्थितस्य च
॥२४॥ यथा ह्यप्रतिबुद्धस्य प्रस्वापो बह्वनर्थभृत् ॥ स एष प्रतिबुद्धस्य न वै मोहाय कल्पते ॥२५॥ एवं विदिततत्त्वस्य

प्रकृतिर्मयि मानसम् ॥ युञ्जतो नापकुरुत आत्मारामस्य कर्हिचित् ॥२६॥ यदैवमध्यात्मरतः कालेन बहुजन्मना ॥ सर्वत्र जातवैराग्य आब्रह्मभवान्मुनिः ॥२७॥ मद्भक्तः प्रतिबुद्धार्थो मत्प्रसादेन भूयसा ॥ निःश्रेयसं स्वसंस्थानं कैवल्याख्यं मदाश्रयम् ॥२८॥ प्राप्नोतीहाञ्जसा धीरः स्वदृशा छिन्नसंशयः ॥ यद्गत्वा न निवर्तेत योगी लिङ्गाद्विनिर्गमे ॥२९॥ यदा न योगोपचितासु चेतो मायासु सिद्धस्य विषज्जतेऽङ्ग ॥ अनन्यहेतुष्वथ मे गतिः स्यादात्यन्तिकी यत्र न मृत्युहासः ॥३०॥ इति श्रीमद्भागवते महापुराणे तृतीयस्कन्धे कापिलेयोपाख्याने सप्तविंशतितमोऽध्यायः ॥२७॥

श्रीभगवानुवाच ॥ योगस्य लक्षणं वक्ष्ये सबीजस्य नृपात्मजे ॥ मनो येनैव विधिना प्रसन्नं याति सत्पथम् ॥३१॥ स्वधर्माचरणं शक्त्या विधर्माच्च निवर्तनम् ॥ देवाल्लब्धेन संतोष आत्मविचरणार्चनम् ॥२॥ ग्राम्यधर्मनिवृत्तिश्च मोक्षधर्मरतिस्तथा ॥ मितमेध्यादनं शश्वद्विक्रमसेवनम् ॥३॥ अहिंसा सत्यमस्तेयं यावदर्थपरिग्रहः ॥ ब्रह्मचर्यं तपः शौचं स्वाध्यायः पुरुषार्चनम् ॥४॥ मौनं सदासनजयस्थैर्यं प्राणजयः शनैः ॥ प्रत्याहारश्चेन्द्रियाणां विषयान्मनसा हृदि ॥५॥ स्वधिष्यथानामेकदेशे मनसा प्राणधारणम् ॥ वैकुण्ठलीलाभिध्यानं समाधानं तथात्मनः ॥६॥ एतरन्यैश्च पथिभिर्मनोदुष्टमसत्पथम् ॥ बुद्ध्या युञ्जीत शनैकैजितप्राणो ह्यतन्द्रितः ॥७॥ शुचौ देशे प्रतिष्ठाप्य विजितासन आसनम् ॥ तस्मिन्स्वस्ति समासीन ऋजुकायः समभ्यसेत् ॥८॥ प्राणस्य शोधयेन्मार्गं पूरकुम्भकरेचकैः ॥ प्रतिकूलेन वा चित्तं यथा स्थिरमचञ्चलम् ॥९॥ मनोऽचिरात्स्याद्विरजं जितश्वासस्य योगिनः ॥ वायवग्निभ्यां यथा लोहं ध्मातं त्यजति वै मलम् ॥१०॥ प्राणायामैर्देहोषान्धारणाभिश्च किल्बिषान् ॥ प्रत्याहारेण संसर्गान्ध्यानेनानीश्वरान्गुणान् ॥११॥ यदा मनः स्वविरजं योगेन सुसमाहितम् ॥ काष्ठां भगवतो ध्यायेत्स्वनासाग्रावलोकनः ॥१२॥ प्रसन्नवदनाम्भोजं पद्मगर्भारुणेश्वरं ॥ नीलोत्पलदलश्यामं शङ्खचक्रगदाधरम् ॥१३॥ लसत्पङ्कजकिञ्जल्कपीतकौशेयवाससम् ॥ श्रीवत्सवक्षसं आजल्कौस्तुभासुक्तकन्धरम् ॥१४॥ मच्चद्विरेफकलया परीतं वनमालया ॥ परार्धहृत्परवलयकिरीटाङ्गदन्तुपुरम् ॥१५॥ काञ्चीगुणोल्लसच्छ्लोणिं हृदयाम्भोजविष्टरम् ॥ दर्शनीयतमं शान्तं मनोनयनवर्धनम् ॥१६॥ अपीच्यदर्शनं शश्वत्सर्वलोकनमस्कृतम् ॥ सन्तं वयसि कैशोरे भृत्यानुग्रहकातरम् ॥१७॥ कीर्तयन्तीर्थयशसं पुण्यलोकयशस्करम् ॥ ध्यायेद्देवं समग्राङ्गं यावन्न

च्यवते मनः ॥ १८ ॥ स्थितं व्रजन्तमासीनं शयानं वा गुहाशयम् ॥ प्रेक्षणीयेहितं ध्यायेच्छुभावेन चेतसा ॥ १९ ॥
 तस्मिँल्लब्धपदं चित्तं सर्वावयवसंस्थितम् ॥ विलक्ष्यैकत्र संयुज्यादङ्गं भगवतो मुनिः ॥ २० ॥ संविन्त्येद्भगवतश्चरणार-
 विन्दं वज्राङ्कुशध्वजसरोरुहलाञ्छनाढ्यम् ॥ उत्तुङ्गरक्तविलसन्नखचक्रवालज्ज्योत्स्नाभिराहतमहद्भुदयान्धकारम् ॥ २१ ॥ यच्छौ-
 चनिःसृतसरित्प्रवरोदकेन तीर्थेन मूर्ध्निधिकृतेन शिवः शिवोऽभूत् ॥ धातुर्मनःशमलशैलनिसृष्टवज्रं ध्यायेच्चिरं भगवत-
 श्रृणारविन्दम् ॥ २२ ॥ जानुद्भयं जलजलोचनया जनन्या लक्ष्म्याखिलस्य सुरवन्दिताया विधातुः ॥ उर्वानिधाय करपल्लव-
 रोचिषा यत्संलालितं हृदि विभोरभवस्य कुर्यात् ॥ २३ ॥ ऊरु सुपर्णभुजयोरधिशोभमानावोजोनिधी अतसिककुसुमाव-
 भासौ ॥ ध्यालम्बिपीतवरवाससि वतमानकाञ्चीकलापपरिरिभ नितम्बबिम्बम् ॥ २४ ॥ नाभिहृदं भुवनकोशगुहोदरस्थं
 यत्रारमयोनिधिषणाखिललोकपद्मम् ॥ न्यूढं हरिन्मणिवृषस्तनयोरमुष्य ध्यायेद्भूयं विशदहारमयूखगौरम् ॥ २५ ॥ वक्षोधि-
 वाससृषभस्य महाविभूतेः पुंसां मनोनयननिर्वृतिमादधानम् ॥ कण्ठं च कौस्तुभमणेरधिभूषणार्थं कुर्यान्मनस्यखिललोक-
 नमस्कृतस्य ॥ २६ ॥ बाहूंश्च मन्दरगिरेः परिवर्तनेन निर्णोक्तबाहुवलया नधिलोकपालान् ॥ संचिन्त्येद्दशशतारमसह्यतेजः
 शङ्खं च तत्करसरोरुहरजहंसम् ॥ २७ ॥ कौमोदकीं भगवतो दयितां स्मरेत् दिग्धामरातिभटशोणितकर्दमेन ॥ मालां
 मधुवतवरूथगिरोपघृष्टां चैत्यस्य तत्त्वममलं मणिमस्य कण्ठे ॥ २८ ॥ शृत्यानुकम्पितधियेह गृहीतमूर्तेः संचिन्त्येद्भगवतो
 वदनारविन्दम् ॥ यद्विस्फुरन्मकरकुण्डलवल्गितेन विद्योतितामलकपोलमुदारनासम् ॥ २९ ॥ यच्छ्रीनिकेतमलिभिः परिसे-
 व्यमानं भूत्या स्वया कुटिलकुन्तलवृन्दजुष्टम् ॥ मीनद्वयाश्रयमधिक्षिपदब्जनेत्रं ध्यायेन्मनोमयमतन्द्रित उल्लसद्भु ॥ ३० ॥
 तस्यावलोकमधिकं कृपयातिघोरतापत्रयोपशमनाय विसृष्टमक्ष्णोः ॥ स्निग्धस्मितानुगुणितं विपुलप्रसादं ध्यायेच्चिरं विपु-
 लभावनया गुहायाम् ॥ ३१ ॥ हासं हरेरवनताखिललोकतीव्रशोकाश्रुसागरविशोषणमत्युदारम् ॥ संमोहनाय रचितं निज-
 मायास्य भ्रूमण्डलं मुनिकृते मकरध्वजस्य ॥ ३२ ॥ ध्यानायनं ग्रहसितं बहुलाधरोष्ठभासारुणाथिततनुद्विजकुन्दपाङ्क ॥
 ध्यायेत्स्वदेहकुहरेऽवसितस्य विष्णोर्भक्त्याद्र्यापितमना न पृथग्दृष्टक्षेत्रे ॥ ३३ ॥ एवं हरो भगवति प्रतिलब्धभावो
 भक्त्या द्रवद्भुदय उत्पुलकः प्रमोदात् ॥ औत्कण्ठ्यबाष्पकलया मुहुरर्धमानस्तच्चापि चित्तबडिशं शनकैवियुक्ते ॥ ३४ ॥

मुक्ताश्रयं यर्हि निर्विषयं विरक्तं निर्वाणमृच्छति मनः सहसा यथाचिः ॥ आत्मानमत्र पुरुषो व्यवधानमेकमन्वीक्षते
 प्रतिनिवृत्तगुणप्रवाहः ॥३५॥ सोऽप्येतया चरमया मनसो निवृत्त्या तस्मिन्महिम्न्यवसितः सुखदुःखबाह्ये ॥ हेतुत्वमप्य-
 सति कर्तारि दुःखयोर्यत्स्वात्मन्विधत्त उपलब्धपरात्मकाष्ठः ॥३६॥ देहं च तं न चरमः स्थितमुत्थितं वा सिद्धो विप-
 श्यति यतोऽध्यगमत्स्वरूपम् ॥ दैवादुपेतमथ दैववशादपेतं वासो यथा परिकृतं मदिरामदान्धः ॥३७॥ देहोऽपि दैव-
 वशगः खलु कर्म यावत्स्वार्मभकं प्रतिसमीक्षत एव सासुः ॥ तं सप्रपञ्चमधिरूढसमाधियोगः स्वाप्नं पुनर्न भजते प्रति-
 बुद्धवस्तुः ॥३८॥ यथा पुत्राच्च वित्ताच्च पृथङ्कार्यः प्रतीयते ॥ अप्यात्मत्वेनाभिमताद्देहादेः पुरुषस्तथा ॥३९॥ यथोल्मु-
 काद्विस्फुलिङ्गमाद्वापि स्वसंभवात् ॥ अप्यात्मत्वेनाभिमताद्यथाग्निः पृथगुल्मुकात् ॥४०॥ भूतेन्द्रियान्तःकरणात्प्र-
 धानाज्जीवसंज्ञितात् ॥ आत्मा तथा पृथग्द्रष्टा भगवान्ब्रह्मसंज्ञितः ॥४१॥ सर्वभूतेषु चात्मानं सर्वभूतानि चात्मनि ॥
 ईक्षेतानन्धभावेन भूतेष्विव तदात्मताम् ॥४२॥ स्वयोनिसु यथा ज्योतिरेकं नाना प्रतीयते ॥ योनीनां गुणवैषम्यात्तथात्मा
 प्रकृतौ स्थितः ॥४३॥ तस्मादिमां स्वां प्रकृतिं देवीं सदसदात्मिकाम् ॥ दुर्विभाव्यां पराभाव्य स्वरूपेणावतिष्ठते ॥४४॥

इति श्रीमद्भागवते महापुराणे तृतीयस्कन्धे कापिलेये साधनानुष्ठानं नामाष्टाविंशतितमोऽध्यायः ॥२८॥

देवहृतिरुवाच ॥ लक्षणं महदादीनां प्रकृतेः पुरुषस्य च ॥ स्वरूपं लक्ष्यतेऽमीषां येन तत्परमार्थिकम् ॥१॥ यथा
 सांख्येषु कथितं यन्मूलं तत्प्रचक्षते ॥ भक्तियोगस्य मे मार्गं ब्रूहि विस्तरशः प्रभो ॥२॥ विरागो येन पुरुषो भगवन्स-
 र्वतो भवेत् ॥ आचक्ष्व जीवलोकस्य विविधा मम संसृतीः ॥३॥ कालस्येश्वररूपस्य परेषां च परस्य ते ॥ स्वरूपं बत
 कुर्वन्ति यद्धेतोः कुशलं जनाः ॥४॥ लोकस्य मिथ्याभिमतेरचक्षुषश्चिरं प्रसुप्तस्य तमस्यनाश्रये ॥ श्रान्तस्य कर्मस्वनु-
 विद्धया धिया त्वमाविरासीः किल योगभास्करः ॥५॥ ॥ मंत्रेय उवाच ॥ इति मातुर्वचः श्लक्ष्णं प्रतिनन्द्य महामुनिः ॥
 आबभाये कुरुश्रेष्ठ प्रीतस्तां करुणार्दितः ॥६॥ ॥ श्रीभगवानुवाच ॥ भक्तियोगो बहुविधो मार्गैर्भामिनि भाव्यते ॥
 स्वभावगुणमार्गेण पुंसां भावो विभिद्यते ॥७॥ अभिसंधाय यो हिंसां दम्भं मात्सर्यमेव वा ॥ संरम्भी भिन्नदृग्भावं
 मयि कुर्यात्स तामसः ॥८॥ विषयानभिसंधाय यश ऐश्वर्यमेव वा ॥ अर्चादावर्चयेद्यो मां पृथग्भावः स राजसः ॥९॥

कर्मनिर्हारमुद्दिश्य परस्मिन्वा तदर्पणम् ॥ यजेद्यद्ययमिति वा पृथग्भावः स सात्त्विकः ॥१०॥ मद्गुणश्रुतिमात्रेण मयि
 सर्वगुहाशये ॥ मनोगतिरविच्छिन्ना यथा गङ्गाभ्रसोऽम्बुधौ ॥११॥ लक्षणं भक्तियोगस्य निर्गुणस्य ह्युदाहृतम् ॥ अहै-
 तुक्यव्यवहिता या भक्तिः पुरुषोत्तमे ॥१२॥ सालोक्यसाष्टिसामीप्यसारूप्यैकवमप्युत ॥ दीयमानं न गुह्णन्ति विना
 मत्सेवनं जनाः ॥१३॥ स एव भक्तियोगाह्वय आत्यन्तिक उदाहृतः ॥ येनातिवज्य त्रिगुणं मद्भावायोपपद्यते ॥१४॥
 निषेचितेनानिमित्तेन स्वधर्मेण महीयसा ॥ क्रियायोगेन शस्तेन नातिहिंसेण नित्यशः ॥१५॥ मद्दृष्ट्यदर्शनस्पर्शेषु
 जास्तुल्यभिवन्दनैः ॥ भूतेषु मद्भावनाया सत्येनासंगमेन च ॥१६॥ महतां बहुमानेन दीनानामनुकम्पया ॥ मैत्र्या
 चैवात्मतुल्येषु यमेन नियमेन च ॥१७॥ आध्यात्मिकानुश्रवणात्नामसंकीर्तनाच्च मे ॥ आर्जवेनार्यसङ्गेन निरहंक्रियया
 तथा ॥१८॥ मद्धर्मणो गुणैरैतैः परिसंशुद्ध आशयः ॥ पुरुषस्याङ्गसाभ्येति श्रुतमात्रगुणं हि माम् ॥१९॥ यथा वात-
 रथो घ्राणमावृङ्क्ते गन्ध आशयात् ॥ एवं योगरतं चेत आत्मानमविकारि यत् ॥२०॥ अहं सर्वेषु भूतेषु भूतात्समाव-
 स्थितः सदा ॥ तमवज्ञाय मां मर्त्यः कुरुतेऽर्चाविडम्बनम् ॥२१॥ यो मां सर्वेषु भूतेषु सन्तमात्मानमीश्वरम् ॥ हि-
 त्वार्चा भजते मौढ्याद्भस्सन्त्येव जुहोति सः ॥२२॥ द्विपतः परकाये मां मानिनो भिन्नदर्शिनः ॥ भूतेषु बद्धवैरस्य न
 मनः शान्तिमृच्छति ॥२३॥ अहमुच्चावचैर्द्रव्यैः क्रिययोत्पन्नयानधे ॥ नेव तुष्येऽचितोऽर्चायां भूतग्रामावमानिनः
 ॥२४॥ अर्चादार्ययेत्तावदीश्वरं मां स्वकर्मकृत् ॥ यावन्न वेद स्वहृदि सर्वभूतेष्ववस्थितम् ॥२५॥ आत्मनश्च परस्यापि
 यः करोत्यन्तरोदरम् ॥ तस्य भिन्नदृशो मृत्युर्विदधे भयमुल्बणम् ॥२६॥ अथ मां सर्वभूतेषु भूतात्मानं कृतालयम् ॥
 अहंयेद्दानमानाभ्यां मैत्र्याऽभिसन्नेन चक्षुषा ॥२७॥ जीवाः श्रेष्ठा ह्यजीवानां ततः प्राणभृतः शुभे ॥ ततः सचित्ताः प्रव-
 रास्तश्चेन्द्रियवृत्तयः ॥२८॥ तत्रापि स्पशेवेदिभ्यः प्रवरा रसवेदिनः ॥ तेभ्यो गन्धविदः श्रेष्ठास्ततः शब्दविदो वराः
 ॥२९॥ रूपभेदविदस्तत्र ततश्चोभयतोदतः ॥ तेषां बहुपदाः श्रेष्ठाश्चतुष्पादस्ततो द्विपात् ॥३०॥ ततो वर्णाश्च चत्वार-
 स्तेषां ब्राह्मण उत्तमः ॥ ब्राह्मणेण्वपि वेदज्ञो ह्यर्थज्ञोऽभ्यधिकः ॥३१॥ अर्थज्ञात्संशयच्छेत्ता ततः श्रेयान्स्वकर्म-
 कृत् ॥ मुक्तसङ्गस्ततो भूयानदोग्धा धर्ममात्मनः ॥३२॥ तस्मान्मर्त्यर्थापिनाशेयक्रियार्थात्सा निरन्तरः ॥ मय्यर्पितात्मनः

पुंसो मयि संन्यस्तकर्मणः ॥ न पश्यामि परं भूतमकर्तुः समदर्शनात् ॥३३॥ मनसैतानि भूतानि प्रणमेद्बहु मानयन् ॥
 ईश्वरो जीवकलय प्रविष्टो भगवानिति ॥३४॥ भक्तियोगश्च योगश्च मया मानव्युदीरितः ॥ ययोरिकतरेणैव पुरुषः
 पुरुषं व्रजेत् ॥३५॥ एतद्भगवतो रूपं ब्रह्मणः परमात्मनः ॥ परं प्रधानं पुरुषं दैवं कर्म विचेष्टितम् ॥३६॥ रूपभेदा-
 स्पदं दिव्यं काल इत्यभिधीयते ॥ भूतानां महदादीनां यतो भिन्नदृशां भयम् ॥३७॥ योऽन्तः प्रविश्य भूतानि भूतै-
 रस्यखिलाश्रयः ॥ स विष्णवाख्योऽधियज्ञोऽसौ कालः कलयतां प्रभुः ॥३८॥ न चास्य कश्चिद्व्यथितो न द्वेष्यो न च बा-
 न्धवः ॥ आविशत्यप्रमत्तोऽसौ प्रमत्तं जनमन्तकृत् ॥३९॥ यद्भयाद्गतिं वातोऽयं सूर्यस्तपति यद्भयात् ॥ यद्भयाद्द्वर्पते
 देवो भगणो भाति यद्भयात् ॥४०॥ यद्दहनस्पतयो भीता लताश्रौषधिभिः सह ॥ स्वे स्वे कालेऽभिगृह्णन्ति पुष्पाणि
 च फलानि च ॥४१॥ स्ववन्ति सरितो भीता नोत्सर्पत्युदधिर्यतः ॥ अग्निरिन्ध्रे सगिरिभिर्भूतं मज्जति यद्भयात् ॥४२॥
 नभो ददाति श्वसतां पदं यन्नियमाददः ॥ लोकं स्वदेहं तनुते महान्ससभिरावृतम् ॥४३॥ गुणाभिमानिनो देवाः सर्गा-
 दिष्वस्य यद्भयात् ॥ वर्तन्तेऽनुयुगं येषां वश एतच्चराचरम् ॥४४॥ सोऽनन्तोऽन्तकरः कालोऽनादिरादिकृदव्ययः ॥ जनं
 जनेन जनयन्मारयन्मृत्युनान्तकम् ॥४५॥ इति श्री० म० तृ० कापिलेयोपाख्यायान एकोनत्रिंशत्तमोऽध्यायः ॥२९॥
 कपिल उवाच ॥ तस्थेतस्य जनो नूनं नायं वेदोरुक्कमम् ॥ काल्यमानोऽपि बलिनो वायोरिव घनावलिः ॥१॥ यं
 यमर्थमुपादत्ते दुःखेन सुखहेतवे ॥ तं तं धुनोति भगवान्पुमाञ्छोचति यच्छ्रुते ॥२॥ यदध्रुवस्य देहस्य सानुबन्धस्य
 दुर्मतिः ॥ ध्रुवाणि मन्यते मोहाद्ब्रह्मेशेत्रवसूनि च ॥३॥ जन्तुर्वै भव एतस्मिन्नां यां योनिमनुव्रजेत् ॥ तस्यां तस्यां स
 लभते निर्धृतिं न विरज्यते ॥४॥ नरकस्थोऽपि देहं वै न पुमांस्यक्तुमिच्छति ॥ नारक्यां निर्वृतौ सत्यां देवमायाविमो-
 हितः ॥५॥ आत्मजायासुतागारपशुद्रविणबन्धुषु ॥ निरूढमूलहृदय आत्मानं बहु मन्यते ॥६॥ संदह्यमानसर्वाङ्ग ए-
 षामुद्ग्रहनाधिना ॥ करोत्यविरतं मूढो दुरितानि दुराशयः ॥७॥ आक्षिप्तात्मेन्द्रियः स्त्रीणामसतीनां च मायया ॥ रहो
 रचितयालापैः शिक्षनां कलभाषिणाम् ॥८॥ गृहेषु कूटधर्मेषु दुःखतत्रैष्वतन्द्रितः ॥ कुर्वन्दुःखप्रतीकारं सुखवन्मन्यते
 गृही ॥९॥ अर्थैरापादितैर्गुर्व्या हिंसयेतस्ततश्च तान् ॥ पुष्पाति येषां पोषेण शेषभुग्याल्यधः स्वयम् ॥१०॥ वार्तायां

लुप्यमानायामारब्धायां पुनः पुनः ॥ लोभाभिभूतो निःसत्त्वः परार्थं कुरुते स्पृहाम् ॥१॥ कुटुम्बभरणाकल्पो मन्द-
 भार्यो वृथोद्यमः ॥ स्त्रिया विहीनः कृपणो ध्यायञ्छ्वसिति मूढधीः ॥१२॥ एवं स्वभरणाकल्पं तत्कलत्रादयस्तथा ॥
 नाद्रियन्ते यथापूर्वं कीनाशा इव गोजरम् ॥१३॥ तत्राप्यजातनिर्वेदो त्रियमाणः स्वयंभूतैः ॥ जरयोपात्तैर्वरूथ्यो
 मरणाभिमुखो गृहे ॥१४॥ आस्तेऽवमल्योपन्यस्तं गृहपाल इवाहरन् ॥ आमयाव्यग्रदीप्ताधिरल्पपाहारोऽल्पचेष्टितः
 ॥१५॥ वायुनोत्क्रमतोत्तारः कफसंरुद्धनाडिकः ॥ कासश्वासकृतायासः कण्ठे घुरघुरायते ॥१६॥ शयानः परिशोचद्भिः
 परिवीतः स्वबन्धुभिः ॥ वाच्यमानोऽपि न ब्रूते कालपाशवशं गतः ॥१७॥ एवं कुटुम्बभरणे व्यापृतात्माऽजितेन्द्रियः ॥
 त्रियते रुदतां स्वानामुरुवेदनयाऽस्तधीः ॥१८॥ यमदूतौ तदा प्राप्तौ भीमौ सरभसेक्षणौ ॥ स दृष्ट्वा व्रस्तहृदयः शकृ-
 न्मूत्रं विमुञ्चति ॥१९॥ यातनादेह आवृत्य पाशैर्बद्ध्वा गले बलात् ॥ नयतो दीर्घमध्वानं दण्ड्यं राजभटा यथा ॥२०॥
 तयोर्निभिन्नहृदयस्तर्जनैर्जातवेपथुः ॥ पथि श्वभिर्भक्ष्यमाण आर्तोऽघं स्वमनुस्सरन् ॥२१॥ क्षुत्तृदपरीतोऽर्कदवानला-
 निलैः संतप्यमानः पथि तसवालुके ॥ कृच्छ्रेण पृष्टे कशया च ताडितश्चलत्यशक्तोऽपि निराश्रमोदके ॥२२॥ तत्र तत्र
 पतञ्छान्तो मूर्च्छितः पुनरुत्थितः ॥ पथा पापीयसा नीतस्तमसा यमसादनम् ॥२३॥ योजनानां सहस्राणि नवति
 नव चाध्वनः ॥ त्रिभिर्मुहूर्तैर्द्वाभ्यां वा नीतः प्राप्तोति यातनाः ॥२४॥ आदीपनं स्वगात्राणां वेष्टयित्वोल्मुकमादिभिः ॥
 आत्ममांसादनं कापि स्वकृतं परतोऽपि वा ॥२५॥ जीवतश्चात्राभ्युद्धारः श्वगृध्रैर्यमसादने ॥ सर्पवृश्चिकदंशाद्यैर्दश-
 द्भिश्चात्मवैशसम् ॥२६॥ कृन्तनं चावयवशो गजादिभ्यो भिदापनम् ॥ पातनं गिरिशृङ्गेभ्यो रोधनं चाम्बुगर्तयोः ॥२७॥
 यास्तामिस्त्रान्धतामिस्त्रा रौरवाद्याश्च यातनाः ॥ भुङ्क्ते नरो वा नारी वा मिथः सङ्गेन निर्मिताः ॥२८॥ अत्रैव नरकः
 स्वर्ग इति मातः प्रचक्षते ॥ या यातना वै नारक्यस्ता इहाप्युपलक्षिताः ॥२९॥ एवं कुटुम्बं विभ्राण उदरंभर एव
 वा ॥ विसृज्येहोभयं प्रेत्य भुङ्क्ते तत्फलमीदृशम् ॥३०॥ एकः प्रपद्यते ध्वान्तं हित्वेदं स्वकलेवरम् ॥ कुशलेतरपाथेयो
 भूतद्रोहेण यद्भुतम् ॥३१॥ देवेनासादितं तस्य शमलं निरये पुमान् ॥ भुङ्क्ते कुटुम्बपोपस्य हतवित्त इवातुरः ॥३२॥
 केवलेन ह्यधर्मेण कुटुम्बभरणोत्सुकः ॥ याति जीवोऽन्धतामिस्रं चरमं तमसः पदम् ॥३३॥ अधस्तान्नरलोकस्य याव-

तीर्थातनादयः ॥ क्रमशः समनुक्रम्य पुनरत्राव्रजेच्छुचिः ॥३४॥ इति श्रीमद्भागवते महापुराणे तृतीयस्कन्धे कापिलेयोपाख्याने कर्मविपाको नाम त्रिंशत्तमोऽध्यायः ॥३०॥

श्रीभगवानुवाच ॥ कर्मणा दैवनेत्रेण जन्तुर्देहोपपत्तये ॥ स्त्रियाः प्रविष्ट उदरं पुंसो रेतःकणाश्रयः ॥१॥ कललत्वेकरात्रेण पञ्चरात्रेण बुद्धुदम् ॥ दशाहेन तु कर्कन्धुः पेश्यण्डं वा ततः परम् ॥२॥ मासेन तु शिरो द्वाभ्यां बाह्वङ्ग्याच्छङ्गविग्रहः ॥ नखलोमास्थिचर्माणि लिङ्गच्छिद्रोद्भवस्त्रिभिः ॥३॥ चतुर्भिर्धातवः सप्त पञ्चभिः क्षुत्तुडुद्भवः ॥ पद्भिर्जरायुणा वीतः कुक्षौ भ्राम्यति दक्षिणे ॥४॥ मातुर्जघान्नपानावैरेधद्वातुरसंमते ॥ शेते विष्णुमूत्रयोगते स जन्तुर्जन्तुसंभवे ॥५॥ कृमिभिः क्षतसर्वाङ्गः सौकुमार्यात्यतिक्षणम् ॥ मूर्च्छामामोत्युरुहेशास्त्रत्यैः क्षुधितैर्मुहुः ॥६॥ कद्रुतीक्ष्णोष्णलवणरूक्षाम्लादिभिरुल्वणैः ॥ मातृमुक्तैरुपस्पृष्टः सर्वाङ्गोत्थितवेदनः ॥७॥ उल्बेन संबृतस्तस्मिन्नैश्च बहिरावृतः ॥ आस्ते कृत्वा शिरः कुक्षौ भुम्नस्पृष्टशिरोधरः ॥८॥ अकल्पः स्वाङ्गचेष्टायां शकुन्त इव पञ्जरे ॥ तत्र लब्धस्मृतिर्देवात्कर्म जन्मशतोद्भवम् ॥ स्मरन्दीर्घमनुच्छ्वासं शर्म किं नाम विन्दते ॥९॥ आरभ्य सप्तमान्मासाहृब्धबोधोऽपि वेपितः ॥ नैकत्रास्ते सूतिवातेविष्टाभूरिव सोदरः ॥१०॥ नाथमान ऋषिर्भातः सप्तवध्रिः कृताञ्जलिः ॥ स्तुवीत तं विक्रवया वाचा येनोदरेऽर्पितः ॥११॥ ॥ जन्तुदवाच ॥ तस्योपसन्नमवितुं जगदिच्छयात्तनानातनोर्भुवि चलच्चरणारविन्दम् ॥ सोऽयं ब्रजामि शरणं ह्यकुतोभयं मे येनेदृशी गतिरदर्शयसतोऽनुरूपा ॥१२॥ यस्त्वत्र बद्ध इव कर्मभिरावृतात्मा भूतेन्द्रियाशयमयीमवलम्ब्य मायाम् ॥ आस्ते विशुद्धमविकारमखण्डबोधमातप्यमानहृदयेऽवसितं नमामि ॥१३॥ यः पञ्चभूतरचिते रहितः शरीरे छन्नो यथेन्द्रियगुणार्थचिदात्मकोऽहम् ॥ तेनाविकुण्ठमहिमानमृषि तमेनं वन्दे परं प्रकृतिपूरुषयोः पुमांसम् ॥१४॥ यन्माययोरुगुणकर्मनिबन्धनेऽस्मिन्सांसारिके पथि चरंस्तदभिभ्रमेण ॥ नष्टस्मृतिः पुनरयं प्रवृणीत लोकं युक्तया कया महदनुग्रहमन्तरेण ॥१५॥ ज्ञानं यदेतददधात्कतमः स देववैकालिकं स्थिरचरेष्वनुवर्तितांशः ॥ तं जीवकर्मपदवीमनुवर्तमानास्तापत्रयोपशमनाय वयं भजेम ॥१६॥ देहान्यदेहविवरे जठराग्निनामृग्विष्णुमूत्रकूपपतितो भृशतसदेहः ॥ इच्छन्नितो विवसितुं गणयन्स्वमासाग्निर्वास्यते कृपणधीर्भगवन्कदा नु

॥१७॥ येनेदृशीं गतिमसौ दशमास्य ईश संग्राहितः पुरुदयेन भवाद्देशेन ॥ स्वेनैव तुष्यतु कृतेन स दीननाथः को नाम
तप्यति विनाअलिमस्य कुर्यात् ॥१८॥ पश्यत्ययं धिषणया ननु ससवध्रिः शारीरके इमशरीर्यपरः स्वदेहे ॥ यत्सृष्टयास
तमहं पुरुषं पुराणं पश्ये बहिर्हृदि च चैत्यमिव प्रतीतम् ॥१९॥ सोऽहं वसन्नपि विभो बहुदुःखवासं गर्भान्न निर्जिगमिषे
बहिरन्धकूपे ॥ यत्रोपयातसुपसर्पति देवमाया मिथ्यामतिर्यदनु संसृतिचक्रमेतत् ॥२०॥ तस्मादहं विगतविक्रव उद्ध-
रिष्य आत्मानमाशु तमसः सुहृदात्मनैव ॥ भूयो यथा व्यसनमेतदनेकरन्ध्रं मा मे भविष्यदुपसादितविष्णुपादः ॥२१॥
॥ कपिल उवाच ॥ एवं कृतमतिर्गर्भे दशमास्यः स्तुवन्नृषिः ॥ सद्यः क्षिपत्यवाचीनं प्रसूत्यै सूतिमारुतः ॥२२॥ तेना-
वसृष्टः सहसा कृत्वावाक् क्षिर आतुरः ॥ विनिष्क्रामति कृच्छ्रेण निरुच्छ्वासो हतस्मृतिः ॥२३॥ पतितो भुव्यसृञ्चूत्रे विष्ठा-
भूरिव चेष्टते ॥ रोरूयति गते ज्ञाने विपरीतां गतिं गतः ॥२४॥ परच्छन्दं न विदुषा पुण्यमाणो जनेन सः ॥ अनभि-
प्रेतमापन्नः प्रत्याख्यातुमनीश्वरः ॥२५॥ शायितोऽशुचिपर्यङ्के जन्तुस्वेदजदूषिते ॥ नेशः कण्डूयनेऽङ्गानामासनोत्थानचेष्टने
॥२६॥ तुदन्यामत्वचं दंशा मशका मखुणादयः ॥ रुदन्तं विगतज्ञानं क्रमयः क्रमिकं यथा ॥२७॥ इत्येवं शैशवं
भुक्त्वा दुःखं पौगण्डमेव च ॥ अलब्धाभीप्सितोऽज्ञानादिद्विमन्युः शुचार्पितः ॥२८॥ सह देहेन मानेन वर्धमानेन
मन्युना ॥ करोति विग्रहं कामी कामिष्वन्ताय चात्मनः ॥२९॥ भूतेः पञ्चभिरारब्धे देहे देह्यबुधोऽसकृत् ॥ अहंममेत्य-
सद्गाहः करोति कुमतिर्मतिम् ॥३०॥ तदर्थं कुरुते कर्म यद्बद्धो याति संसृतिम् ॥ योऽनुयाति ददक्लेशमविद्याकर्मबन्धनः
॥३१॥ यद्यसद्भिः पथि पुनः शिश्रोदरकृतोद्यमैः ॥ आस्थितो रमते जन्तुस्तमो विशति पूर्ववत् ॥३२॥ सत्यं शौचं दया
मौनं बुद्धिः श्रीर्हीर्यशः क्षमा ॥ शमो दमो भगश्चेति यत्सङ्गाद्याति संक्षयम् ॥३३॥ तेऽश्वशान्तेषु मूढेषु खण्डितात्मस्व-
साधुषु ॥ सङ्गं न कुर्याच्छोच्येषु योषित्कीडासृगेषु च ॥३४॥ न तथास्य भवेन्मोहो बन्धश्चान्यप्रसङ्गतः ॥ योषित्सङ्गा-
द्यथा पुंसो यथा तत्सङ्गिसङ्गतः ॥३५॥ प्रजापतिः स्वां दुहितरं दृष्ट्वा तद्रूपधर्यितः ॥ रोहिद्धृतां सोऽन्वधावदक्षरूपी हत-
त्रयः ॥३६॥ तत्सृष्टसृष्टेषु कोऽन्वखण्डितर्षीः पुमान् ॥ ऋषिं नारायणमृते योषिन्मर्येह मायया ॥३७॥ बलं मे
पश्य मायायाः स्त्रीमर्या जयिनो दिशाम् ॥ या करोति पदाक्रान्तान्भ्रविजृम्भेण केवलम् ॥३८॥ सङ्गं न कुर्यात्प्रमदासु

जातु योगस्य पारं परमारुरुक्षुः ॥ मत्सेवया प्रतिलब्धात्मलाभो वदन्ति या निरयद्वारमस्य ॥३९॥ योपयाति शनैर्माया
योषिद्वैवविनिर्मिता ॥ तामीक्षेतात्मनो मृत्युं तृणैः कूपमिवावृतम् ॥४०॥ यां मन्यते पतिं मोहान्मन्मायासृष्टभायतीम् ॥
स्त्रीत्वं स्त्रीसङ्गतः प्रासो वितापत्यगृहप्रदम् ॥४१॥ तामात्मनो विजानीयात्पत्यपत्यगृहात्मकम् ॥ देवोपसादितं मृत्युं
मृगयोर्गायनं यथा ॥४२॥ देहेन जीवभूतेन लोकाल्लोकमनुव्रजन् ॥ भुञ्जान एव कर्माणि करोत्यविरतं पुमान् ॥४३॥
जीवो ह्यस्यानुगो देहो भूतेन्द्रियमनोमयः ॥ तन्निरोगोऽस्य सरणमाविर्भावस्तु संभवः ॥४४॥ द्रव्योपलब्धिस्थानस्य
द्रव्येक्षयोग्यता यदा ॥ तत्पञ्चत्वमहंमानादुत्पत्तिर्द्रव्यदर्शनम् ॥४५॥ यथाक्ष्णोर्द्रव्यायवदर्शनायोग्यता यदा ॥ तदैव
चक्षुषो द्रष्टृदृष्ट्वायोग्यतानयोः ॥४६॥ तस्मान्न कार्यः संत्रासो न कार्पण्यं न संश्रमः ॥ बुद्ध्या जीवगतिं धीरो मुक्तसङ्ग-
श्चरेदिह ॥४७॥ सम्यग्दर्शनया बुद्ध्या योगवैराग्ययुक्त्या ॥ मायाविरचिते लोके चरेन्न्यस्य कलेवरम् ॥४८॥ इति श्रीम-
द्भागवते महापुराणे तृतीयस्कन्धे कापिलेयोपाख्याने जीवगतिनैर्माकत्रिशत्तमोऽध्यायः ॥३१॥

कपिल उवाच ॥ अथ यो गृहमेधीयान्धर्मानेवासन्गृहे ॥ काममर्थं च धर्मान्स्वान्दोग्धि भूयः पिपतिं तान् ॥१॥
स चापि भगवद्धर्मात्काममूढः पराङ्मुखः ॥ यजते क्रतुभिर्देवान्पितृंश्च श्रद्धयान्वितः ॥२॥ तच्छ्रद्धयाक्रान्तमतिः पितृ-
देवव्रतः पुमान् ॥ गत्वा चान्द्रभसं लोकं सोमपाः पुनरेष्यति ॥३॥ यदा चाहीन्द्रशय्यायां शोतेऽनन्तासनो हरिः ॥
तदा लोका लयं यान्ति त एते गृहमेधिनाम् ॥४॥ ये स्वधर्मान्न दुह्यन्ति धीराः कामार्थहेतवे ॥ निःसङ्गा न्यस्तक-
र्माणः प्रशान्ताः शुद्धचेतसः ॥५॥ निवृत्तिधर्मतिरता निर्ममा निरहंकृताः ॥ स्वधर्माख्येन सत्त्वेन परिशुद्धेन चेतसा
॥६॥ सूर्यद्वारेण ते यान्ति पुरुषं विश्वतोमुखम् ॥ परावरेणं प्रकृतिमस्योत्पत्त्यन्तभावनम् ॥७॥ द्विपरार्धावसाने यः
प्रलयो ब्रह्मणस्तु ते ॥ तावदध्यासते लोकं परस्य परचिन्तकाः ॥८॥ क्षमाभोऽनलानिलवियन्मन इन्द्रियार्थभूतादिभिः
परिवृतं प्रतिसंजिहीर्षुः ॥ अब्याकृतं विशति यद्दिं गुणत्रयात्मा कालं पराख्यमनुभूय परः स्वयम्भूः ॥९॥ एवं परेत्य
भगवन्तमनुप्रविष्टा ये योगिनो जितमरुन्मनसो विरागाः ॥ तेनैव साकममृतं पुरुषं पुराणं ब्रह्मप्रधानमुपयान्यगतभि-
मानाः ॥१०॥ अथ तं सर्वभूतानां हृत्पद्मेपु कृतालयम् ॥ श्रुतानुभावं शरणं ब्रज भावेन भामिति ॥११॥ आद्यः स्थिर-

चरणां यो वेदगर्भः सहर्षिभिः ॥ योगेश्वरः कुमारार्द्यः सिद्धैर्योगप्रवर्तकैः ॥१२॥ भेददृष्ट्याभिमामनेन निःसङ्गेनापि कर्मणा ॥ कर्तृत्वात्सगुणं ब्रह्म पुरुषं पुरुषर्षभम् ॥१३॥ स संसृत्य पुनः काले कालेनेश्वरमूर्तिना ॥ जाते गुणव्यतिकरे यथापूर्वं प्रजायते ॥१४॥ ऐश्वर्यं पारमेष्ठ्यं च तेऽपि धर्मविविनिर्मितम् ॥ निषेव्य पुनरायान्ति गुणव्यतिकरे सति ॥१५॥ ये त्विहासक्तमनसः कर्मसु श्रद्धयान्विताः ॥ कुर्वन्त्यप्रतिषिद्धानि नित्यान्वयि च कृत्स्नशः ॥१६॥ राजसाः कुण्ठमनसः कामात्मानो जितेन्द्रियाः ॥ पितृन्त्यजन्यनुदिनं गृह्णन्भिरिताशयाः ॥१७॥ त्रैवर्गिकास्ते पुरुषा विमुखा हरिमेधसः ॥ कथायां कथनीयोरुविक्रमस्य मधुद्विपः ॥१८॥ नूनं देवेन विहिता ये चाच्युतकथासुधाम् ॥ हित्वा शृण्वन्त्यसद्गथाः पुरीषमिव विद्धञ्जुजः ॥१९॥ दक्षिणेन यथार्थम्णः पितृलोकं व्रजन्ति ते ॥ प्रजामनु प्रजायन्ते इमशानान्तक्रियाकृतः ॥२०॥ ततस्ते क्षीणसुकृताः पुनर्लोकमिमं सति ॥ पतन्ति विवशा देवैः सद्यो विभ्रंशितोदयाः ॥२१॥ तस्मात्त्वं सर्वभावेन भजस्व परमेष्ठिनम् ॥ तद्गुणाश्रयया भक्त्या भजनीयपदाभुञ्जम् ॥२२॥ वासुदेवे भगवति भक्तियोगः प्रयोजितः ॥ जनयत्याशु वैराग्यं ज्ञानं यद्ब्रह्मदर्शनम् ॥२३॥ यदास्य चित्तमर्थेषु समेष्विन्द्रियवृत्तिभिः ॥ न विगृह्णाति वैपम्यं प्रियम- प्रियमित्युत ॥२४॥ स तदैवात्मनात्मानं निःसङ्गं समदर्शनम् ॥ हेयोपादेयरहितमारूढं पदमीक्षते ॥२५॥ ज्ञानमात्रं परं ब्रह्म परमात्मेश्वरः पुमान् ॥ दृश्यादिभिः पृथग्भावैर्भगवानेक ईयते ॥२६॥ एतावानेव योगेन समभ्रंणेह योगिनः ॥ युज्यतेऽभिमतो ह्यर्थो यदसङ्गस्तु कृत्स्नशः ॥२७॥ ज्ञानमेकं पराचीनैरिन्द्रियैर्ब्रह्म निर्गुणम् ॥ अवभात्यर्थरूपेण आन्या शब्दादिधर्मिणा ॥२८॥ यथा महानहंरूपस्त्रिवृत्पञ्चविधः स्वराद् ॥ एकादशविधस्तस्य वपुरण्डं जगद्यतः ॥२९॥ एतैर्दृ श्रद्धया भक्त्या योगाभ्यासेन नित्यशः ॥ समाहितत्मा निःसङ्गो विरक्त्या परिपश्यति ॥३०॥ इत्येतत्कथितं गुर्वि ज्ञानं तद्ब्रह्मदर्शनम् ॥ येनानुबुद्ध्यते तत्त्वं प्रकृतेः पुरुषस्य च ॥३१॥ ज्ञानयोगश्च मन्निष्ठो नैर्गुण्यो भक्तिलक्षणः ॥ द्वयोरप्येक एवार्थो भगवच्छब्दलक्षणः ॥३२॥ यथेन्द्रियः पृथग्द्वारैरर्थो बहुगुणाश्रयः ॥ एको नानेयते तद्ब्रह्मगवान् शास्त्रवल्मभिः ॥३३॥ क्रियया क्रतुभिर्दानैस्तपःस्वाध्यायदर्शनैः ॥ आत्मेन्द्रियजयेनापि संन्यासेन च कर्मणाम् ॥३४॥ योगेन विविधा- ङ्गेन भक्तियोगेन चैव हि ॥ धर्मैर्गोभयचिह्नेन यः प्रवृत्तिनिवृत्तिमान् ॥३५॥ आत्मतत्त्वावबोधेन वैराग्येण दृढेन च ॥

इयते भगवानेभिः सगुणो निर्गुणः स्वदृक् ॥३६॥ श्रवोचं भक्तियोगस्य स्वरूपं ते चतुर्विधम् ॥ कालस्य चाव्यक्तगतयोऽ-
न्तर्धावति जन्तुषु ॥३७॥ जीवस्य संसृतीर्बह्वीरविद्याकर्मनिर्मिताः ॥ यास्वङ्गप्रविशन्नात्मा न वेद् गतिमात्मनः ॥३८॥
नैतत्खलायोपदिशेन्नाविनीताय कर्हंचित् ॥ न स्तब्धाय न भिन्नाय नैव धर्मध्वजाय च ॥३९॥ न लोलुपायोपदिशेन्न
गृहारूढचेतसे ॥ नाभक्ताय च मे जातु न मद्भक्तद्विषामपि ॥४०॥ श्रद्धधानाय भक्ताय विनीतायानसूयवे ॥ भूतेषु
कृतमैत्राय शुश्रूषाभिरताय च ॥४१॥ बहिर्जातविरागाय शान्तचित्ताय दीयताम् ॥ निर्मत्सराय शुचये यस्याहं प्रेयसां
प्रियः ॥४२॥ य इदं शृणुयादम्ब श्रद्धया पुरुषः सकृत् ॥ यो वाऽभिधत्ते मच्चित्तः स ह्येति पदवीं च मे ॥४३॥ इति
श्रीमद्भागवते महापुराणे तृतीयस्कन्धे कापिलेये द्वात्रिंशोऽध्यायः ॥३२॥

मैत्रेय उवाच ॥ एवं निशम्य कपिलस्य वचो जनित्री सा कर्दमस्य दयिता किल देवहूतिः ॥ विश्वस्तमोहपटला तम-
भिप्रणम्य तुष्टाव तत्त्वविषयाङ्कितसिद्धिभूमिम् ॥१॥ ॥ देवहूतिरुवाच ॥ अथाप्यजोऽन्तःसलिले शयानं भूतेन्द्रि-
यार्थात्ममयं वपुस्ते ॥ गुणप्रवाहं सदशेषबीजं दध्यौ स्वयं यज्जटराब्जजातः ॥२॥ स एव विश्वस्य भवान्विधत्ते गुण-
प्रवाहेण विभक्तवीर्यः ॥ सर्गाद्यनीहो वितथाभिसन्निधत्सेश्वरोऽतर्कर्यसहस्रशक्तिः ॥३॥ स त्वं भृतो मे जठरेण नाथ
कथं नु यस्योदर एतदासीत् ॥ विश्वं युगान्ते वटपत्र एकः शैते स्म मायाशिशुरङ्घ्रिपानः ॥४॥ त्वं देहदत्तः प्रशमाय
पाप्मनां निदेशभाजां च विभो विभूतये ॥ यथावतारास्तव सूकरादयस्तथायमप्यात्मपथोपलब्धये ॥५॥ यन्नामधेय-
श्रवणानुकीर्तनाद्यत्प्रह्णाद्यत्स्मरणादपि क्वचित् ॥ श्वादोऽपि सद्यः सवनाय कल्पते कुतः पुनस्ते भगवन्बु दर्शनात् ॥६॥
अहो बत श्रपचोऽतो गरीयान्यजिह्वाग्रे वर्तते नाम तुभ्यम् ॥ तेषुस्तपस्ते जुहुवुः सत्पुरायां ब्रह्मानुचूर्नाम गृणन्ति ये
ते ॥७॥ तं त्वामहं ब्रह्म परं पुमांसं प्रत्यक्चोतस्यात्मनि संविभाव्यम् ॥ स्वतेजसा ध्वस्तगुणप्रवाहं वन्दे विष्णुं कपिलं
वेदगर्भम् ॥८॥ ॥ मैत्रेय उवाच ॥ ईक्षितो भगवानेवं कपिलाख्यः परः पुमान् ॥ वाचा विह्वलयेत्याह मातरं मातृ-
वत्सलः ॥९॥ ॥ कपिल उवाच ॥ मांगणानेन मातस्ते सुसेव्येनोदितेन मे ॥ आस्थितेन परां काष्ठामचिरादवरो-
त्स्यसि ॥१०॥ श्रद्धस्वैतन्मतं मह्यं जुष्टं यद्ब्रह्मवादिभिः ॥ येन मामभवं याया मृत्युमृच्छन्त्यतद्विदः ॥११॥ ॥ मैत्रेय

उवाच ॥ इति प्रदर्श्य भगवान्सतीं तामात्मनो गतिम् ॥ स्वमात्रा ब्रह्मवादिन्या कपिलोऽनुमतो ययौ ॥ १२ ॥ सा
 चापि तनयोक्तेन योगादेशेन योगयुक् ॥ तस्मिन्नाश्रम आपीडे सरस्वत्याः समाहिता ॥ १३ ॥ अभीक्ष्णावगाहकपिशान्
 जटिलान्कुटिलालकान् ॥ आत्मानं चोद्यतपसा विभ्रती चीरिणं कृशम् ॥ १४ ॥ प्रजापतेः कर्दमस्य तपोयोगविद्विम्बि-
 तम् ॥ स्वगार्हस्थ्यमनौपम्यं प्रार्थ्य वैमानिकैरपि ॥ १५ ॥ पयःकेननिभाः शय्या दान्ता स्वमपरिच्छदाः ॥ आसनानि
 च हैमानि सुस्पशस्तरणानि च ॥ १६ ॥ स्वच्छस्फटिककुण्डेषु महामारकतेषु च ॥ रत्नप्रदीपा आभान्ति ललनारत्नसं-
 युताः ॥ १७ ॥ गृहोद्यानं कुसुमितै रम्यं बह्मरद्रुमैः ॥ कूजद्विहङ्गमिथुनं गायन्मत्तमधुव्रतम् ॥ १८ ॥ यत्र प्रविष्टमात्मानं
 विबुधानुचरा जगुः ॥ वाय्यासुत्पलगन्धिधन्यां कर्दमेनोपलालितम् ॥ १९ ॥ हित्वा तदीप्सिततममप्याखण्डलयोषिताम् ॥
 किञ्चिच्चकार वदनं पुत्रविश्लेषणानुरा ॥ २० ॥ वनं प्रव्रजिते पत्यावपत्यविरहातुरा ॥ ज्ञाततत्त्वाप्यभून्नष्टे वत्से गौरिव
 वत्सला ॥ २१ ॥ तमेव ध्यायती देवमपत्यं कपिलं हरिम् ॥ बभूवाचिरतो वत्स निःस्पृहा तादृशो गृहे ॥ २२ ॥ ध्यायती
 भगवद्दूपं यदाह ध्यानगोचरम् ॥ सुतः प्रसन्नवदनं समस्तव्यस्तचिन्तया ॥ २३ ॥ भक्तिप्रवाहयोगेन वैराग्येण बलीयसा ॥
 युक्तानुष्ठानजातेन ज्ञानेन ब्रह्महेतुना ॥ २४ ॥ विशुद्धेन तदात्मानमात्मना विश्वतोमुखम् ॥ स्वानुभूत्या तिरोभूतमा-
 यागुणविशेषणम् ॥ २५ ॥ ब्रह्मण्यवस्थितमतिर्भगवत्यात्मसंश्रये ॥ निवृत्तजीवापत्तित्वाक्षीणकृशशसनिर्वृतिः ॥ २६ ॥
 नित्यारूढसमाधित्वात्परावृत्तगुणभ्रमा ॥ न सस्मार तदात्मानं स्वप्ने दृष्टमिवोत्थितः ॥ २७ ॥ तद्देहः परतःपोषोऽप्य-
 कृशश्चाध्यसंभवात् ॥ बभौ मलैरवच्छन्नः सधूम इव पावकः ॥ २८ ॥ स्वाङ्गं तपोयोगमयं सुक्तकेशं गताम्बरम् ॥
 देवगुप्तं न बुबुधे वासुदेवप्रविष्टधीः ॥ २९ ॥ एवं सा कपिलोक्तेन मागौणाचिरतः परम् ॥ आत्मानं ब्रह्मनिर्वाणं भग-
 वन्तमवाप ह ॥ ३० ॥ तद्दीरासीत्पुण्यतमं क्षेत्रं त्रैलोक्यविश्रुतम् ॥ नाम्ना सिद्धपदं यत्र सा संसिद्धिसुपेयुषी ॥ ३१ ॥
 तस्यास्तद्योगविधुतमार्त्यं मर्त्यमभूत्सरित् ॥ स्रोतसां प्रवरा सौम्य सिद्धिदा सिद्धसेविता ॥ ३२ ॥ कपिलोऽपि महा-
 योगी भगवान्पितुराश्रमात् ॥ मातरं समनुज्ञाप्य प्रागुदीचीं दिशं ययौ ॥ ३३ ॥ सिद्धचारणगन्धर्वैर्मुनिभिश्चाप्सरो-
 गणैः ॥ स्तूयमानः समुद्रेण दत्ताहर्णनिकेतनः ॥ ३४ ॥ आस्ते योगं समास्थाय सांख्याचार्यैरभिष्टुतः ॥ त्रयाणामपि

लोकानामुपशान्त्यै समाहितः ॥३५॥ एतन्निगदितं तात यत्पृष्टोऽहं तवानघ ॥ कपिलस्य च संवादो देवहृत्याश्र
पावनः ॥ ३६ ॥ य इदमनुश्रुणोति योऽभिधत्ते कपिलमुनेर्मत्तमात्मयोगगुह्यम् ॥ भगवति कृतधीः सुपर्णकेतावुप-
लभते भगवत्पदारविन्दम् ॥३७॥ इति श्रीमद्भागवते महापुराणे तृतीयस्कन्धे कापिलेयोपाख्याने त्रयस्त्रिंशत्तमो-
ऽध्यायः ॥३३॥



॥ श्रीमद्भागवते चतुर्थस्कन्धः प्रारभ्यते ॥

श्रीगणेशाय नमः ॥ मैत्रेय उवाच ॥ मनोरजु शतरूपायां तिस्रः कन्याश्च जज्ञिरे ॥ आकृतिर्देवहृतिश्च प्रसूतिरिति विश्रुताः ॥१॥ आकृतिं रुचये प्रादादपि भ्रातृमतीं नृपः ॥ पुत्रिकाधर्ममाश्रित्य शतरूपानुमोदितः ॥२॥ प्रजापतिः स भगवान् रुचिस्तस्यामजीजनत् ॥ मिथुनं ब्रह्मवर्चस्वी परमेण समाधिना ॥३॥ यस्तयोः पुरुषः साक्षाद्विष्णुर्यज्ञस्वरूपधृक् ॥ या स्त्री सा दक्षिणा भूतेरंशभूतानपयिनी ॥४॥ आनिन्द्ये स्वगृहं पुत्र्याः पुत्रं विततरोचिषम् ॥ स्वायंभुवो मुदा युक्तो रुचिर्जग्राह दक्षिणाम् ॥५॥ तां कामयानां भगवानुवाह यजुषां पतिः ॥ तुष्टायां तोषमापन्नोऽजनयद्ब्राह्मणमजान् ॥६॥ तोषः प्रतोषः संतोषो भद्रः शान्तिरिडस्पतिः ॥ इध्मः कविर्विभुः स्वह्नः सुदेवो रोचनो द्विपद ॥७॥ तुषिता नाम ते देवा आसन्स्वायंभुवान्तरे ॥ मरीचिमिश्रा ऋपयो यज्ञः सुरगणेश्वरः ॥८॥ प्रियव्रतोत्तानपादौ मनुष्यौ महौजसौ ॥ तत्पुत्रपौत्रनसृणामनुवृत्तं तदन्तरम् ॥९॥ देवहृतिमदात्तात् कर्दमायाम्भजां मनुः ॥ तत्संबन्धि श्रुतप्रायं भवता गदतो मम ॥१०॥ दक्षाय ब्रह्मपुत्राय प्रसूतिं भगवान्मनुः ॥ प्रायच्छद्यत्कृतः सर्गस्त्रिलोक्यां विततो महान् ॥११॥ याः कर्दमसुताः प्रोक्ता नव ब्रह्मर्षिपत्नयः ॥ तासां प्रसूतिप्रसवं प्रोच्यमानं निबोध मे ॥१२॥ पत्नी मरीचेस्तु कला सुषुवे कर्दमालमजा ॥ कश्यपं पूर्णिमानं च यथोरापूरितं जगत् ॥१३॥ पूर्णिमासूत विरजं विश्वगं च परंतप ॥ देवकुल्यां हरेः पादशौचाद्याभूत्सरिद्विवः ॥१४॥ अत्रेः पत्न्यनसूया त्रीञ्जने सुयशसः सुतान् ॥ दत्तं दुर्वाससं सोममात्मेशब्रह्मसंभवान् ॥१५॥ विदुर उवाच ॥ अत्रेर्गृहे नरश्रेष्ठः स्थित्युत्पत्त्यन्तहेतवः ॥ किञ्चिच्चिकीर्णवो जाता एतदाख्यहि मे गुरो ॥१६॥ ॥ मैत्रेय उवाच ॥ ब्रह्मणा नोदितः सृष्टावत्रिब्रह्मविदां वरः ॥ सह पत्न्या यथावृक्षं कुलाद्रिं तपसि स्थितः ॥१७॥ तस्मिन्प्रसूनस्तबकपलाशाशोककानने ॥ वार्षिः स्ववद्विरुद्धेष्टे निर्विन्ध्यायाः समन्ततः ॥१८॥ प्राणायामेन संयम्य मनो वर्षशतं मुनिः ॥ अतिष्टेकपादेन निर्द्वन्द्वोऽनिलभोजनः ॥१९॥ शरणं ते प्रपद्येऽहं य एव जगदीश्वरः ॥ प्रजामात्मसमां मह्यं प्रयच्छत्विति चिन्तयन् ॥२०॥ तप्यमानं त्रिभुवनं प्राणायामैधसाग्निना ॥ निर्गतेन मुनेर्मूर्ध्नः समीक्ष्य प्रभवस्त्रयः ॥२१॥ अप्सरोमुनिगन्धर्वसिद्धविद्याधरोरोगैः ॥ वितायमानयशसस्तदाश्रमपदं ययुः ॥२२॥ तत्र्यादुर्भावसंयोगविद्योतितमना मुनिः ॥ उत्तिष्ठन्नेकपादेन ददर्श विबुधर्षभान् ॥२३॥ प्रणम्य दण्डवद्भूमालुपतस्थेऽर्हणाञ्जलिः ॥ वृषहंससुपर्णस्थान्स्वैः

स्वैश्चिह्नैश्च चिह्नितान् ॥२४॥ कृपावलोकनेन हसद्ददनेनोपलम्भितान् ॥ तद्रोचिषा प्रतिहते निमील्य सुनिरक्षिणी ॥२५॥
 चेतस्तत्प्रवणं युञ्जस्तावीत्संहताञ्जलिः ॥ श्लक्ष्णया सूक्तया वाचा सर्वलोकगरीयसः ॥२६॥ ॥ अत्रिरुवाच ॥ विश्वोद्भव-
 स्थितिलयेषु विभज्यमानैर्मायागुणैरनुयुगं विगृहीतदेहाः ॥ ते ब्रह्मविष्णुगिरिशाः प्रणतोऽस्म्यहं वस्तेभ्यः क एव भवतां
 म इहोपहृतः ॥२७॥ एको मयेह भगवान्विधप्रधानैश्चितीकृतः प्रजननाय कथं नु यूयम् ॥ अत्रागतास्तनुभृतां मनसो-
 ऽपि दूरा ब्रूत प्रसीदत महानिह विस्सयो मे ॥२८॥ ॥ मैत्रेय उवाच ॥ इति तस्य वचः श्रुत्वा त्रयस्ते विबुधर्षभाः ॥
 प्रत्याहुः श्लक्ष्णया वाचा प्रहस्य तमृषिं प्रभो ॥२९॥ देवा ऊचुः ॥ यथा कृतस्ते संकल्पो भाव्यं तेनैव नान्यथा ॥ सत्संक-
 ल्पस्य ते ब्रह्मन्यद्वै ध्यायति ते वयम् ॥३०॥ अथास्मदंशभूतास्ते आत्मजा लोकविश्रुताः ॥ भवितारोऽङ्ग भद्रं ते विस्त्रप्यस्यन्ति
 च ते यशः ॥३१॥ एवं कामवरं दत्त्वा प्रतिजग्मुः सुरेश्वराः ॥ सभजितास्तथोः सम्यग्दम्पत्योर्भिषतोस्ततः ॥३२॥ सोमो-
 ऽभ्रूद्ब्रह्मणोऽशेन दत्तो विष्णोस्तु योगवित् ॥ दुर्वासाः शंकरस्थांशो निबोधार्थाङ्गिरसः प्रजाः ॥३३॥ श्रद्धा त्वङ्गिरसः पत्नी चत-
 स्त्रोऽसूत कन्यकाः ॥ सिनीवाली कुहू राका चतुर्थ्यनुमतिस्तथा ॥३४॥ तत्पुत्रावपरावास्तां ख्यातौ स्वारोचिषेऽन्तरे ॥ उतथ्यो
 भगवान्साक्षाद्ब्रह्मिष्ठश्च बृहस्पतिः ॥३५॥ पुलस्त्योऽजनयत्पत्न्यासगस्यं च हविर्भुवि ॥ सोऽन्यजन्मनि दहामिर्विश्रवाश्च
 महातपाः ॥३६॥ तस्य यक्षपतिर्देवः कुबेरस्त्विडविडामुतः ॥ रावणः कुम्भकर्णश्च तथान्यस्यां विभीषणः ॥३७॥ पुलहस्य
 गतिर्भार्यो श्रीनसूत सती सुतान् ॥ कर्मश्रेष्ठं वरीयांसं सहिष्णुं च महामते ॥३८॥ क्रतोरपि क्रिया भार्यो वालखिल्या-
 नसूयत ॥ ऋषीन्बृष्टिसहस्राणि ज्वलतो ब्रह्मतेजसा ॥३९॥ ऊर्जायां जज्ञिरे पुत्रा वसिष्ठस्य परंतप ॥ चित्रकेतुप्रधानास्ते
 सप्त ब्रह्मर्षयोऽमलाः ॥४०॥ चित्रकेतुः सुरोचिश्च विरजा मित्र एव च ॥ उल्बणो वसुभृद्यानो बुमान् शक्त्यादयोऽपरे ॥४१॥
 चित्तिस्त्वथर्वणः पत्नी लेभे पुत्रं धृतव्रतम् ॥ दध्यञ्चमश्चशिरसं भृगोर्वंशं निबोध मे ॥४२॥ भृगुः ख्यात्यां महाभागः
 पत्न्यां पुत्रानजीजनत् ॥ धातारं च विधातारं श्रियं च भगवत्पराम् ॥४३॥ आयतिं नियतिं चैव सुते मेरुस्तयोरदात् ॥
 ताभ्यां तयोरभवतां मृकण्डः प्राण एव च ॥४४॥ मार्कण्डेयो मृकण्डस्य प्राणाद्देदशिरा मुनिः ॥ कविश्च भार्गवो यस्य
 भगवानुशाना सुतः ॥४५॥ त एते मुनयः क्षत्तर्लोकान्सर्गैरभावयन् ॥ एष कर्दमदौहित्रसंतानः कथितस्तव ॥४६॥ शृण्वतः

श्रद्धधानस्य सद्यः पापहरः परः ॥ प्रसूतिं मानवीं दक्ष उपयेमे ह्यजात्मजः ॥४७॥ तस्यां ससर्ज दुहितृः षोडशामल-
 लोचनाः ॥ त्रयोदशादाहृदमाय तथैकामश्रेय विभुः ॥४८॥ पितृभ्य एकां युक्तेभ्यो भवायैकां भवच्छिदे ॥ श्रद्धा मैत्री
 दया शान्तिस्तुष्टिः पुष्टिः क्रियोन्नतिः ॥४९॥ बुद्धिर्मैधा तितिक्षा हीर्मूर्तिर्धर्मस्य पत्नयः ॥ अद्वासूत शुभं मैत्री प्रसादम-
 भयं दया ॥५०॥ शान्तिः सुखं सुदं तुष्टिः स्मयं पुष्टिरसूयत ॥ योगं क्रियोन्नतिर्धर्मस्य बुद्धिरसूयत ॥५१॥ मैधा स्मृति
 तितिक्षा तु क्षेमं हीः प्रश्रयं सुतम् ॥ स्मृतिः सर्वगुणोत्पत्तिर्नरारायणावृषी ॥५२॥ यथोर्जन्मन्यदो विश्वमभ्यनन्दसुनि-
 र्वृतम् ॥ मनांसि ककुभो वाताः प्रसेदुः सरितोऽदयः ॥५३॥ दिव्यवाद्यन्त तूर्याणि पेतुः कुसुमवृष्टयः ॥ सुनयस्तुष्टुद्युस्तुष्टा
 जगुर्गन्धर्वकिंनराः ॥५४॥ नृत्यन्ति स्म स्त्रियो देव्य आसीत्परमभङ्गलम् ॥ देवा ब्रह्मादयः सर्वे उपतस्थुरभिरष्टिवैः ॥५५॥
 ॥ देवा ऊचुः ॥ यो मायया विरचितं निजयात्मनीदं खे रूपभेदमिव तत्प्रतिचक्षणाय ॥ एतेन धर्मसदने ऋषिसूर्तिनाद्य
 प्रादुश्चकार पुरुषाय नमः परस्मै ॥५६॥ सोऽयं स्थितिव्यतिकरोपशमाय सृष्टान्सत्त्वेन नः सुरगणाननुमेयतत्त्वः ॥ दृश्याद-
 दभ्रकरुणेन विलोकनेन यच्छ्रीनिकेतममलं क्षिपतारविन्दम् ॥५७॥ एवं सुरगणैस्तात भगवन्तावभिष्टुतौ ॥ लब्धावलोकै-
 र्ययतुरचितौ गन्धमादनम् ॥५८॥ ताविमौ वै भगवतो हरेशंशविहागतौ ॥ भारव्ययाय च भुवः कृष्णौ यदुकुरुद्वहौ ॥५९॥
 स्वाहाभिमानिनश्चाग्नेरात्मजांस्त्रीनजीजनत् ॥ पावकं पवमानं च शुचिं च हुतभोजनम् ॥६०॥ तेभ्योऽग्नयः समभवंश्र-
 त्वारिशच पञ्च च ॥ त एवैकोनपञ्चाशत्साकं पितृपितामहैः ॥६१॥ वैतानिके कर्मणि यन्नामभिर्ब्रह्मवादिभिः ॥ आग्नेय्य
 इष्टयो यज्ञे निरूप्यन्तेऽग्नयस्तु ते ॥६२॥ अग्निध्वात्ता बर्हिपदः सौम्याः पितर आज्यपाः ॥ साग्नेयोऽनग्नयस्तेषां पत्नी दाक्षा-
 यणी स्वधा ॥६३॥ तेभ्यो दधार कन्ये द्वे वयुनां धारिणीं स्वधा ॥ उभे ते ब्रह्मवादिन्यौ ज्ञानविज्ञानपारगौ ॥६४॥ भवस्य
 पत्नी तु सती भवं देवमनुवता ॥ आत्मनः सदृशं पुत्रं न लेभे गुणशीलतः ॥६५॥ पितर्यप्रतिरूपे स्वे भवायानागसे रुषा ॥
 अप्रौढेवात्मनात्मानमजहाद्योगसंयुता ॥६६॥ इति श्रीम० महा० चतुर्थस्कन्धे विदुरमैत्रेयसंवादे प्रथमोऽध्यायः ॥ १ ॥
 विदुर उवाच ॥ भद्रे शीलवतां श्रेष्ठे दक्षो दुहितृवत्सलः ॥ विद्वेषमकरोत्कस्मादनहत्यात्मजां सतीम् ॥१॥ कस्तं चरा-
 चरगुरुं निर्वैरं शान्तविग्रहम् ॥ आत्मारामं कथं द्वेष्टि जगतो देवतं महत् ॥२॥ एतदाख्याहि मे ब्रह्माजामातुः श्वशुरस्य

च ॥ विद्वेषस्तु यतः प्राणांस्तयजे दुस्त्यजान्सती ॥३॥ ॥ मैत्रेय उवाच ॥ पुरा विश्वसृजां सन्ने समेताः परमर्षयः ॥ तथा-
ऽमरगणाः सर्वे सानुगा मुनयोऽग्नयः ॥४॥ तत्र प्रविष्टसृषयो दृष्ट्वाकर्मिव रोचिषा ॥ आजमान वित्तिमिरं कुर्वन्तं तन्महत्सदः
॥५॥ उदतिष्ठन्सदस्यास्ते स्वधिष्णेभ्यः सहाग्नयः ॥ ऋते विरिञ्चं शर्वं च तद्भ्रासाक्षिसचेतसः ॥६॥ सदसस्पतिभिर्दक्षो
भगवान्साधुसकृतः ॥ अजं लोकगुरुं नत्वा निपसाद तदाज्ञया ॥७॥ प्राङ्निषण्णं सृडं दृष्ट्वा नामृष्यत्तदनादतः ॥ उवाच
वामं चक्षुर्भ्यामभिवीक्ष्य दृहन्निव ॥८॥ श्रूयतां ब्रह्मर्षयो मे सहदेवाः सहाग्नयः ॥ साधूनां ब्रुवतो वृत्तं नाज्ञानान्न च
मत्सरात् ॥९॥ अयं तु लोकपालानां यशोघ्नो निरपन्नपः ॥ सद्गिराचरितः पन्था येन स्तब्धेन दूषितः ॥१०॥ एष मे
शिष्यतां प्राप्तो यन्मे दुहितुरग्रहीत् ॥ पाणिं विग्राप्तिमुखतः सावित्र्या इव साधुवत् ॥११॥ गृहीत्वा सृगशावाक्ष्याः पाणिं
मर्कटलोचनः ॥ प्रत्युत्थानाभिन्नादाहै वाचाप्यकृत नोचितम् ॥१२॥ लुप्तक्रियायाशुचये मानिने भिन्नसेतवे ॥ अनिच्छन्न-
प्यदां बालां शूद्रायैवोशतीं गिरम् ॥१३॥ प्रेतावासेषु बोरिषु प्रेतैर्भूतगणैर्वृतः ॥ अट्युन्मत्तवन्नशो व्युसकेशो हसन्रुदन्
॥१४॥ विताभस्सकृतस्नानः प्रेतसङ्घत्रस्थिभूषणः ॥ शिवापदेशो ह्यशिवो मत्तो मत्तजनप्रियः ॥ पतिः प्रथमभूतानां तमो-
मात्रात्मकात्मनाम् ॥१५॥ तस्मा उन्मादनाथाय नष्टशौचाय दुर्हृदे ॥ दत्ता वत मया साध्वी चोदिते परमेष्ठिना ॥१६॥
मैत्रेय उवाच ॥ विनिन्द्यैवं स गिरिशमप्रतीपमवस्थितम् ॥ दक्षोऽथाप उपस्पृश्य क्रुद्धः शप्तुं प्रचक्रमे ॥१७॥ अयं तु
देवयजन इन्द्रोपेन्द्रादिशिर्षवः ॥ सहभागं न लभतां देवैर्देवगणाधमः ॥१८॥ निविध्यमानः स सदस्यमुख्यैर्दक्षो गिरि-
त्राय विसृज्य शापम् ॥ तस्माद्विनिक्रम्य विवृद्धमन्युर्जगाम कौरव्य निजं निकेतनम् ॥१९॥ विज्ञाय शापं गिरिशानुगा-
प्रणीर्नन्दीश्वरो रोपकपायदूषितः ॥ दक्षाय शापं विससर्ज दारुणं ये चान्वमोदंस्तदत्राच्यतां द्विजाः ॥२०॥ य एतन्मर्त्य-
मुद्दिश्य भगवत्यप्रतिदुहि ॥ दुर्बलजः पृथग्दृष्टिस्तत्त्वतो विमुखो भवेत् ॥२१॥ गृहेषु कूटधर्मेषु सक्तो ग्राम्यमुख्येच्छया ॥
कर्मतन्त्रं त्रितनुते वेदवादविपन्नधीः ॥२२॥ बुद्ध्या पराभिध्याशिन्या विस्मृतात्मगतिः पशुः ॥ स्त्रीकामः सोऽस्त्वत्तिरां
दक्षो बन्तमुखोऽचिरात् ॥२३॥ विद्याबुद्धिरविद्यायां कर्ममथ्यामसौ जडः ॥ संसरन्त्विह ये चाशुमनु शर्वावमानिनम्
॥२४॥ गिरिः श्रुतायाः पुष्पिण्या मधुगन्धेन भूरिणा ॥ सद्भा चोन्मथितात्मानः संमुखान्तु हरद्विषः ॥२५॥ सर्वभक्षा द्विजा

वृत्त्यै धृतविद्यातपोव्रताः ॥ विसृद्धेहिन्द्यारामा याचका विचरन्तिवह ॥२६॥ तस्यैवं वदतः शापं श्रुत्वा द्विजकुलाय वै ॥
 भृगुः प्रत्यसृजच्छापं ब्रह्मदण्डं दुरत्ययम् ॥२७॥ भवव्रतधरा ये च ये च तान्समनुवताः ॥ पाखण्डिनस्ते भवन्तु सच्छा-
 खपरिपन्थिनः ॥२८॥ नष्टशौचा मूढधियो जटाभस्मास्थिधारिणः ॥ विशन्तु शिवदीक्षायां यत्र देवं सुरासवम् ॥२९॥
 ब्रह्म च ब्राह्मणांश्चैव यद्युयं परिनिन्दथ ॥ सेतुं विधारणं पुंसामतः पाखण्डमाश्रिताः ॥३०॥ एष एव हि लोकानां शिवः
 पन्थाः सतातनः ॥ यं पूर्वं चानुसंतस्तथुयंप्रमाणं जनार्दनः ॥३१॥ तद्ब्रह्म परमं शुद्धं सतां वर्त्म सनातनम् ॥ विगर्ह्य
 यात पाषण्डं देवं वो यत्र भूतराट् ॥३२॥ ॥ मैत्रेय उवाच ॥ तस्यैवं वदतः शापं भृगोः स भगवान् भवः ॥ निश्च-
 क्राम ततः किंचिद्धिमना इव सानुगः ॥३३॥ तेऽपि विश्वसृजः सत्रं सहस्रपरिवत्सरात् ॥ संविधाय महेष्वास यत्रेज्यक्र-
 षभो हरिः ॥३४॥ आहुत्यावभृथं यत्र गङ्गा यमुनयान्विता ॥ विरजेनात्मना सर्वे स्वं स्वं धाम ययुस्ततः ॥३५॥ इति
 श्रीमद्भागवते महापुराणे चतुर्थस्कन्धे दक्षशापो नाम द्वितीयोऽध्यायः ॥ ३ ॥

मैत्रेय उवाच ॥ सदा विद्विपतोरिवं कालो वै ध्रियमाणयोः ॥ जामातुः श्वशुरस्यापि सुमहानतिचक्रमे ॥१॥ यदाभिषिक्तो
 दक्षस्तु ब्रह्मणा परमेष्ठिना ॥ प्रजापतीनां सर्वेषामाधिपत्ये स्स योऽभवत् ॥२॥ इष्ट्वा स वाजपेयेन ब्रह्मिष्ठानभिभूय च ॥
 बृहस्पतिसवं नाम समारभे क्रतूत्तमम् ॥३॥ तस्मिन्ब्रह्मर्षयः सर्वे देवर्षिपितृदेवताः ॥ आसन्कृतस्वस्ययनास्तल्पह्यश्च
 सभर्तृकाः ॥४॥ तदुपश्रुत्य नभसि खेचराणां प्रजल्पताम् ॥ सती दाक्षायणी देवी पितुर्यज्ञमहोत्सवम् ॥५॥ ब्रजन्तीः
 सर्वतो दिग्भ्य उपदेवरस्त्रियः ॥ विमानयानाः सप्रेष्ठा निष्ककण्ठीः सुवाससः ॥६॥ इष्ट्वा स्वनिलयाभ्याशो लोलाक्षीर्मुष्टु-
 कुण्डलाः ॥ पतिं भूतपतिं देवमौत्सुक्यादभ्यभाषत ॥७॥ ॥ सत्युवाच ॥ प्रजापतेस्ते श्वशुरस्य साम्प्रतं निर्यापितो यज्ञ-
 महोत्सवः किल ॥ वयं च तत्राभिसराम वाम ते यद्यार्थितामी विबुधा ब्रजन्ति हि ॥८॥ तस्मिन्भगिन्यो मम भर्तृभिः
 स्वकैर्धुवं गमिष्यन्ति सुहृद्दिदक्षवः ॥ अहं च तस्मिन्भवताभिकामये सहोपनीतं परिबर्हमहितुम् ॥९॥ तत्र स्वसुमे
 ननु भर्तृसंमिता मातृष्वसूः क्लिन्नधियं च मातरम् ॥ द्रक्ष्ये विरोत्कण्ठमना महर्षिभिरस्त्रीयमानं च सृग्धाध्वरध्वजम्
 ॥१०॥ त्वय्येतद्दाश्रयंमजात्ममायया विनिर्मितं भाति गुरुत्रयात्मकम् ॥ तथाप्यहं योषिदत्तवचिच्च ते दीना दिदक्षे-

भव मे भवक्षितिम् ॥ १ ॥ पश्य प्रयान्तीरभवान्ययोषितोऽप्यलंकृताः कान्तसखा वरूथशः ॥ यासां ब्रजङ्गिः शितिकण्ठ
मण्डितं नभो विमानैः कलहंसपाण्डुभिः ॥ १२ ॥ कथं सुतायाः पितृगेहकौतुकं निशम्य देहः सुरवर्यं नेङ्गते ॥ अनाहुता
अप्यभियन्ति सौहृदं भर्तृगुरोर्देहकृतश्च केतनम् ॥ १३ ॥ तन्मे प्रसीदेदममर्त्यवाञ्छितं कर्तुं भवान्कारुणिको बताहति ॥
त्वयात्मनोऽर्धेऽहमदभ्रचक्षुषा निरूपिता मानुगृहाण याचितः ॥ १४ ॥ ऋषिरुवाच ॥ एवं गिरित्रः प्रिययाभिभा-
षितः प्रत्यभ्यधत्त प्रहसन्सुहृत्प्रियः ॥ संसारितो मर्मभिदः कुवागिपूण्यानाह को विश्वसृजां समक्षतः ॥ १५ ॥ श्रीभग-
वानुवाच ॥ त्वयोदितं शोभनमेव शोभने अनाहुता अप्यभियन्ति बन्धुषु ॥ ते यद्यनुपादितदोषदृष्टयो बलीयसानात्स्य-
मदेन मन्युना ॥ १६ ॥ विद्यातपोवित्तवपुर्वयःकुलैः सतां गुणैः पद्भिरसत्तमेतैरैः ॥ स्मृतौ हतायां नृतमानदुर्दशः स्तब्धा न
पश्यन्ति हि धाम भूयसाम् ॥ १७ ॥ नैतादृशानां स्वजनव्यपेक्षया गृहान्प्रतीयादनवस्थितात्मनाम् ॥ येऽभ्यागतान्वक्त्रविधा-
ऽभिचक्षते आरोपितभ्रभिरमर्षणाक्षिभिः ॥ १८ ॥ तथारिभिनं व्यथते शिलीमुखैः शैतेऽर्दिताङ्गो हृदयेन दूयता ॥ स्वानां
यथा वक्रधियां दुरुक्तिभिर्दिवानिशां तप्यति मर्मताडितः ॥ १९ ॥ व्यक्तं त्वमुक्कृष्टगतेः प्रजापतेः प्रियात्मजानामसि सुश्रु
संमता ॥ अथापि मानं न पितुः प्रपत्स्यसे मदाश्रयात्कः परितप्यते यतः ॥ २० ॥ पापव्यमानेन हृदातुरेन्द्रियः समृद्धि-
भिः पूर्यपबुद्धिसाक्षिणाम् ॥ अकल्प एषामधिरोढुमङ्गसा पदं परं द्वेष्टि यथाऽसुरा हरिम् ॥ २१ ॥ प्रत्युद्गमप्रश्रयणाभि-
वादनं विधीयते साधु मिथः सुमध्दमे ॥ प्राज्ञैः परस्मै पुरुषाय चेतसा गुहाशयायैव न देहमानिने ॥ २२ ॥ सत्त्वं विबुद्धं
वसुदेवशब्दितं यदीयते तत्र पुमानपावृतः ॥ सत्त्वे च तस्मिन्भगवान्वासुदेवो ह्यधोक्षजो मे मनसा विधीयते ॥ २३ ॥
तत्ते निरीक्ष्यो न पितापि देहकृदक्षो मम द्विद तदनुव्रताश्च ये ॥ यो विश्वसृग्यज्ञगतं वरोह मामनागसं दुर्वचसाऽकरो-
त्तिरः ॥ २४ ॥ यदि ब्रजिष्यस्यतिहाय मद्बचो भद्रं भवत्या न ततो भविष्यति ॥ संभावितस्य स्वजनात्पराभवो यदा स
सद्यो नरणाय कल्पते ॥ २५ ॥ इति श्रीमद्भागवते महापुराणे चतुर्थस्कन्धे उमारुद्रसंवादे तृतीयोऽध्यायः ॥ ३ ॥

मैत्रेय उवाच ॥ एतावदुक्त्वा विरराम शङ्करः पत्न्यङ्गनाशं ह्युभयत्र चिन्तयन् ॥ सुहृदिदक्षुः परिशङ्किता भवाञ्जिक्का-
मती निर्विशती द्विधास सा ॥ १ ॥ सुहृदिदक्षाप्रतिघातादुर्मनाः स्नेहाद्दुदत्यश्रुकलातिविह्वला ॥ भवं भवान्यप्रतिपूरुष्य

रुषा प्रधक्ष्यतीवैक्षत जातयेपथुः ॥२॥ ततो विनिःश्रस्य सती विहाय तं शोकेन रोषेण च दूयता हृदा ॥ पित्रोरगात्त्रेण-
 विमूढधीर्गृहान्प्रेम्णात्मनो योऽर्धमदात्सतां प्रियः ॥३॥ तामन्वगच्छन्दुतविक्रमां सतीमेकां त्रिनेत्रानुचराः सहस्रशः ॥
 सपार्थदयक्षा मणिमन्मदादयः पुरो वृषेन्द्रास्तरसा गतव्यथाः ॥४॥ तां सारिकाकन्दुकदर्पणाःखुजश्वेतातपत्रव्यजनस्वगा-
 दिभिः ॥ गीतान्यैर्दुन्दुभिशङ्खेषुभिर्वृषेन्द्रमारोप्य विटाङ्किता ययुः ॥५॥ आब्रह्मघोषोर्जितयज्ञवैशसं विप्रर्षिष्टुं विबु-
 धैश्च सर्वशः ॥ मृद्धार्वयःकाञ्चनदर्भचर्मभिर्निष्टुभाण्डं यजनं समाविशत् ॥६॥ तामागतां तत्र न कश्चनाद्रियद्विमानितो
 यज्ञकृतो भयाञ्जनः ॥ ऋते स्वसूवै जननीं च सादराः प्रेमाशुकण्ड्यः परिपस्वजुमुदा ॥७॥ सौदर्यसंप्रश्रसमर्थवातीया मात्रा
 च मातृष्वसृभिश्च सादरम् ॥ दत्तां सपथ्यां वरमासनं च सा नादत्त पित्राऽप्रतिनन्दिता सती ॥८॥ अरुद्रभागं तमवेक्ष्य
 चाध्वरं पित्रा च देवे कृतहेलनं विभो ॥ अनादृता यज्ञसदस्यधीश्वरी चुकोप लोकानिव धक्ष्यती रुषा ॥९॥ जगहं साम-
 र्षविपन्नया गिरा शिवद्विषं धूमपथश्रमस्त्रयम् ॥ स्वतेजसा भूतगणान्समुत्थितास्त्रिगृह्य देवी जगतोऽभिश्चण्वतः ॥१०॥
 ॥ श्री देव्युवाच ॥ न यस्य लोकेऽस्त्यतिशायनः प्रियस्तथाप्रियो देहशृतां प्रियात्मनः ॥ तस्मिन्ममस्तात्मनि मुक्तवैरके
 ऋते भवन्तं कतमः प्रतीयेत् ॥११॥ दोषान्परेपां हि गुणेषु साधवो गृह्णन्ति केचिन्न भवादृशा द्विजाः ॥ गुणांश्च फलान्
 बहुलीकरिणवो महत्तमास्तेष्वविदद्भवानघम् ॥१२॥ नाश्रयमेतद्यदससु सर्वदा महद्विनिन्दा कुणपात्मवादिषु ॥ सेष्यं
 महापूरुषपादपांसुभिर्निरस्तेजःसु तदेव शोभनम् ॥१३॥ यद्व्यशरं नाम गिरैरितं नृणां सकृत्प्रसङ्गादघमाशु हन्ति तत् ॥
 पवित्रकीर्तिं तमलङ्कयशासनं भवानहो द्वेष्टि शिवं शिवेतरः ॥१४॥ यत्पादपद्मं महतां मनोलिभिर्निषेवितं ब्रह्मरसा-
 सवार्थिभिः ॥ लोकस्य यद्वर्धति चाशिपोऽर्थिनस्तस्मै भवान्द्रुह्यति विश्वन्धवै ॥१५॥ किंवा शिवाख्यमशिवं न विदुस्त्व-
 दन्ये ब्रह्मादयस्तमवकीर्य जटाः श्मशाने ॥ तन्माल्यभस्मनृकपाल्यवसपिशाचैर्ये सूर्यभिर्दधति तच्चरणावसृष्टम् ॥१६॥
 कर्णौ पिधाय निरयाद्यदकल्प ईशे धर्मवितर्यसृणिभिर्नृभिरस्यमाने ॥ छिन्द्यात्प्रसह्य रथतीमसतीं प्रभुश्चेज्जिह्वामसूनपि
 ततो विसृजेत्स धर्मः ॥१७॥ अतस्तवोत्पन्नमिदं कलेवरं न धारयिष्ये शितिकण्ठगर्हिणः ॥ जग्धस्य मोहाद्धि विशुद्धिम-
 न्धसो जुगुप्सितस्योद्धरणं प्रचक्षते ॥१८॥ न वेदवादाननुवर्तते मतिः स्व एव लोके रमतो महामुनेः ॥ यथा गतिदैव-

मनुष्ययोः पृथक् स्व एव धर्मे न परं क्षिपेत्स्थितः ॥१॥ कर्म प्रवृत्तं च निवृत्तमप्यृतं वेदे विविच्योभयलिङ्गमाश्रितम् ॥
 विरोधि तद्योगपदैककर्तारि द्वयं तथा ब्रह्मणि कर्म नच्छेति ॥२०॥ सा वः पदव्यः पितरस्मदास्थिता या यज्ञशालासु
 न धूमवर्त्मभिः ॥ तदश्रुत्संरसुभृद्भिरीडिता अव्यक्तलिङ्गा अवधूतसेविताः ॥२१॥ नैतेन देहेन हरे कृतागसो देहोद्भ-
 वेनालमलं कुजन्मना ॥ व्रीडा ममाभूत्कुजनप्रसङ्गतस्तज्जन्म धिय्यो महतामवद्यकृत् ॥२२॥ गोत्रं त्वदीयं भगवान्वृ-
 षध्वजो दाक्षायणीत्याह यदा सुदुर्मनाः ॥ व्यपेतनमीस्मितमाशु तद्ध्रहं व्युत्स्रक्ष्य एतत्कुणपं त्वदङ्गजम् ॥२३॥
 मैत्रेय उवाच ॥ इत्यध्वरे दक्षमनूद्य शत्रुहन् क्षितावुदीचीं निपसाद शान्तवाक् ॥ स्पृष्ट्वा जलं पीतदुकूलसंवृता नि-
 मील्य इय्योगपथं समाविशत् ॥२४॥ कृत्वा समानावनिलौ जितासना सोदानमुत्थाप्य च नाभिचक्रतः ॥ शनैर्हृदि
 स्थाप्य धियोरसि स्थितं कण्ठाद्भ्रुवोर्मध्यमनिन्दिताऽनयत् ॥२५॥ एवं स्वदेहं महतां महीयसा सुदुः समारोपितमङ्क-
 मादरात् ॥ जिहासती दक्षरुषा मनस्विनी दधार गात्रेष्वनिलाग्निधारणाम् ॥२६॥ ततः स्वभर्तृश्रणाम्बुजासवं जगद्गु-
 रोश्चिन्तयती न चापरम् ॥ ददश देहो हतकल्मषा सती सद्यः प्रज्ज्वाल समाधिजाग्निना ॥२७॥ तत्पदं तां खे भुवि
 चाद्भुतं महद्वाहेति वादः सुमहानजायत ॥ हन्त प्रिया देवतमस्य देवी जहावसूक्नेन सती प्रकोपिता ॥२८॥ अहो
 अनात्म्यं सहस्य पश्यत प्रजापतेर्यस्य सराचरं प्रजाः ॥ जहावसून्प्रद्विमतात्मजा सती मनस्विनी मानमभीक्षणमर्हति
 ॥२९॥ सोऽयं दुर्मर्षहृदयो ब्रह्मशुकु च लोकेऽपकीर्ति महतीमवाप्स्यति ॥ यदङ्गजां स्वां पुरुषद्विदुद्यतां न प्रत्यषेधन्मृ-
 तयेऽपराधतः ॥३०॥ वदत्येवं जने सत्या दृष्ट्वाऽसुत्यागमद्भुतम् ॥ दक्षं तर्पार्पदा हन्तुमुदतिष्ठबुदायुधाः ॥३१॥ तेषा-
 मापततां वेगं निशाम्य भगवान्मृगुः ॥ यज्ञघ्ननेन यजुषा दक्षिणाशौ जुहाव ह ॥३२॥ अध्वर्युणा हूयमाने देवा उत्पे-
 तुरोजन्वा ॥ क्रभवो नाम तपसा सोमं प्राप्ताः सहस्रशः ॥३३॥ तैरलातायुधैः खर्वे प्रमथाः सहगुह्यकाः ॥ हन्यमावा
 दिशो भेजुशान्द्रिप्रह्वतेजसा ॥३४॥ इति श्रीमद्भागवते महा० चतुर्थस्कन्धे सतीदेहोत्सर्गो नाम चतुर्थोऽध्यायः ॥४॥
 मैत्रेय उवाच ॥ भवो भवाव्या निधनं प्रजापतेरसकृताया अवगम्य नारदात् ॥ स्वपार्षदसैन्यं च तदध्वरभुंभिविद्रावितं
 क्रोधमपरमादधे ॥१॥ कुह्वः सुदष्टोष्टुटः स धूर्जटिर्जटां तडिद्वह्निसतोग्रोचिषम् ॥ उक्कृत्य रुद्रः सहसोत्थितो हसन्नाम्भी-

रनादो विससर्ज तां भुवि ॥२॥ ततोऽतिक्रायस्तनुवा स्पृशन्दिवं सहस्रबाहुर्धनरुक् त्रिसूर्यदृक् ॥ करालदंष्ट्रो ज्वलदग्निमूर्धजः कपालमाली विविधोद्यतायुधः ॥३॥ तं किं करोमीति गृणन्तमाह बद्धाञ्जलिं भगवान्भूतनाथः ॥ दक्षं सयज्ञं जहि मद्भटानां त्वमग्रणी रुद्रभटांशको मे ॥४॥ आज्ञप्त एवं कुपितेन मन्युना स देवदेवं परिचक्रमे विशुम् ॥ मेने तदात्मानमसङ्गरहसा महीयसां तात सहःसहिष्णुम् ॥५॥ अन्वीयमानः स तु रुद्रपापैर्दंष्ट्रंशं नदद्भिर्व्यनदत्सुभैरवम् ॥ उद्यम्य शूलं जगदन्तकान्तकं स प्राद्रवद्वोषणभूषणाङ्घ्रिः ॥६॥ अथत्विजो यजमानः सदस्याः ककुभ्युदीच्यां प्रसमीक्ष्य रेणुम् ॥ तमः किमेतत्कुत एतद्रजोऽभूदिति द्विजा द्विजपत्न्यश्च दध्युः ॥७॥ वाता न वान्ति न हि सन्ति दस्यवः प्राचीनबर्हिर्जीवति होग्रदण्डः ॥ गावो न काल्यन्त इदं कुतो रजो लोकोऽधुना किं प्रलयाय कल्पते ॥८॥ प्रसूतिमिश्राः स्त्रिय उद्विग्नचित्ता ऊर्चुर्विपाको वृजिनस्यैष तस्य ॥ यत्पश्यन्तीनां दुहितृणां प्रजेशः सुतां सतीमवदध्यावनागाम् ॥९॥ यस्त्वन्तकाले व्युत्सजटाकलापः स्वशूलसूच्यर्पितदिग्गजेन्द्रः ॥ वितलय नृत्यत्युदितारुदोर्ध्वजानुच्चाट्टहासस्तनयित्नुभिन्नादिक् ॥१०॥ अमर्षयित्वा तमसह्यतेजसं मन्युभृतं दुर्विपहं भ्रुकुट्या ॥ करालदंष्ट्राभिरुदस्तभागणं स्यात्स्वस्ति किं कोपयतो विधातुः ॥११॥ बह्वैवसुद्विग्नदृशोच्यमाने जनेन दक्षस्य मुहुर्महात्मनः ॥ उत्पेतुररूपातमाः सहस्रशो भवावहा दिवि भूमौ च पर्यक् ॥१२॥ तावत्स रुद्रानुचरैर्मुलो महान्नानायुधैर्वात्मनैरुदायुधैः ॥ पिङ्गैः पिशङ्गैर्मकरोदरानैः पर्याद्रवद्भिर्विदुरान्वरुध्यत ॥१३॥ केचिद्धमङ्गुः प्राग्वंशं पत्नीशालां तथापरे ॥ सद आग्नीध्रशालां च तद्विहारं महानसम् ॥१४॥ रुरुज्यंशपात्राणि तथैकेऽग्नीनाशयन् ॥ कुण्डेष्वमूत्रयन्केचिद्धिभिर्दुर्वेदिमेखलाः ॥१५॥ अबाधन्त मुनीनन्य एके पत्नीरतर्जयन् ॥ अपरे जगद्दुर्देवान्प्रत्यासन्नान्पलायितान् ॥१६॥ भृगुं बबन्ध मणिवान्वीरभद्रः प्रजापतिम् ॥ चण्डीशः पूषणं देवं भगं नन्दीश्वरोऽग्रहीत् ॥१७॥ सर्व एवत्विजो दृष्ट्वा सदस्याः सदिवौकसः ॥ तैरर्घमानाः सुभृशं प्रावभिर्नैकधाद्रवन् ॥१८॥ जुह्वतः सुवहस्तस्य इमश्रूणि भगवान्भवः ॥ भृगोर्लुलुञ्चे सदसि योऽहसच्छश्रु दर्शयन् ॥१९॥ भगस्य नेत्रे भगवान्पातितस्य रुषा भुवि ॥ उज्जहार सदःस्थोऽक्षणा यः शपन्तमसूसुचत् ॥२०॥ पूष्णश्चापातयदन्तान्कालिङ्गस्य यथा बलः ॥ शप्यमाने गरिमणि योऽहसदर्शयन्दतः ॥२१॥ आक्रमणोरसि दक्षस्य शितधारेण हेतिना ॥ छिन्दन्नपि तदुद्धर्तुं नाशक्नोऽयम्बकस्तदा ॥२२॥

शंखैस्त्रान्वितैरेवमनिभिन्नत्वचं हरः ॥ विस्मयं परमापन्नो दध्यौ पशुपतिश्चिरम् ॥२३॥ दृष्ट्वा संज्ञपनं योगं पशूनां स
 पतिर्मखे ॥ यजमानपशोः कस्य कायात्तेनाहरच्छिरः ॥२४॥ साधुवादस्तदा तेषां कर्म तत्तस्य शंसताम् ॥ भूतप्रेतपिशा-
 चानामन्येषां तद्विपर्ययः ॥२५॥ जुहावैतच्छिरस्तस्मिन्दग्निणाग्नावमर्षितः ॥ तद्देवयजनं दग्ध्वा प्रातिष्ठदुद्धकालयम् ॥२६॥
 इति श्रीमद्भागवते महापुराणे चतुर्थस्कन्धे दक्षयज्ञविध्वंसो नाम पञ्चमोऽध्यायः ॥ ५ ॥
 मैत्रेय उवाच ॥ अथ देवगणाः सर्वे रुद्रातीकैः पराजिताः ॥ शूलपट्टिशनिखिंशगदापरिघमुद्गरैः ॥१॥ संछिन्नभिन्नस
 वाङ्गाः सत्त्विकसभ्या भयाकुलाः ॥ स्वयंभुवे नमस्कृत्य कार्त्स्न्येनैतद्व्यवेदयन् ॥२॥ उपलभ्य पुरैवैतद्भगवान्जसंभवः ॥
 नारायणश्च विश्वात्मा न कस्याध्वरमीयतुः ॥३॥ तदाकर्ण्य विभुः प्राह तेजीयसि कृतागसि ॥ क्षेमाय तत्र सा भूयान्न
 प्रायेण जुभूयताम् ॥४॥ अथापि यूयं कृतकिल्बिषा भवं ये बर्हिषो भागभाजं परादुः ॥ प्रसादयध्वं परिशुद्धचेतसा
 क्षिप्रप्रसादं प्रगृहीताङ्घ्रिपद्मम् ॥५॥ आशासाना जीवितमध्वरस्य लोकः सपालः कुपितेन यस्मिन् ॥ तमाशु देवं प्रियया
 विहीनं क्षमापयध्वं हृदि विद्धं दुरुक्तैः ॥६॥ नाहं न यज्ञो न च यूयमन्ये ये देहभजो मुनयश्च तत्त्वम् ॥ विदुः प्रमाणं
 बलवीर्ययोर्वा यस्यात्मतन्त्रस्य क उपायं विधिस्सेत् ॥७॥ स इत्थमादिश्य सुरानजस्तैः समन्वितः पितृभिः सप्रजेशैः ॥
 ययौ स्वधिष्ण्यान्निलयं पुरद्विषः कैलासमद्रिवरं प्रियं प्रभोः ॥८॥ जन्मौषधितपोमन्त्रयोगसिद्धैर्नरैरैः ॥ जुष्टं किंनरग-
 न्धर्वैरप्सरोभिर्भूतं सदा ॥९॥ नानामणिमयैः शृङ्गैर्नानाधातुविचित्रितैः ॥ नानाद्रुमलतगुल्मैर्नानासृगगणावृतैः ॥१०॥
 नानास्रलप्रस्रवणैर्नानाकन्दरसानुभिः ॥ रमणं विहरन्तीनां रमणैः सिद्धयोषिताम् ॥११॥ मयूरकेकाभिरुतं मदान्धालिबि-
 मूर्च्छितम् ॥ श्लावितै रक्तकण्ठानां कूजितैश्च पतन्न्रिणाम् ॥१२॥ आह्वयन्तमिवोद्धस्ताद्द्विजान्कामदुर्घुमैः ॥ व्रजन्तमिव
 मातङ्गैर्गुणन्तमिव निर्झरैः ॥१३॥ मन्दारैः पारिजातैश्च सरलैश्चोपशोभितम् ॥ तमालैः शालतालैश्च कोविदारसनाजुनैः
 ॥१४॥ चूतैः कदम्बैर्नैपैश्च नागपुन्नागचम्पकैः ॥ पाटलाशोकबकुलैः कुन्दैः कुरबकैरपि ॥१५॥ स्वर्णार्णशतपत्रैश्च वररेणु-
 कजातिभिः ॥ कुड्मैर्कैर्मल्लिकाभिश्च माधवीभिश्च मण्डितम् ॥१६॥ पनसोदुम्बराश्वत्थसुक्ष्मन्यग्रोधाहिङ्गुभिः ॥ भूर्जैरोष-
 धिभिः पूंगैराजपूगैश्च जम्बुभिः ॥१७॥ खर्जूराम्रातकास्राद्यैः प्रियालमधुकैः सुदैः ॥ द्रुमजातिभिरन्यैश्च राजितं वेणुकीचकैः

॥१८॥ कुमुदोत्पलकल्लारशतपत्रवनार्द्धिभिः ॥ नलिनीषु कलं कूजखगवृन्दोपशोभितम् ॥१९॥ सृगैः शाखासृगैः क्रोडैर्मृ-
 नेन्द्रैर्ऋक्षशल्यकैः ॥ गवथैः शरभैर्व्योघ्रैरुभिमूर्हिषादिभिः ॥२०॥ कर्णोन्नैकपदाश्रास्यैर्निजुष्टं वृकनाभिभिः ॥ कदलीष-
 षडसंरुद्धनलिनीपुलिनश्रियम् ॥२१॥ पर्यस्तं नन्दया सत्या स्नानपुण्यतरोदया ॥ विलोक्य भूतेशगिरिं विबुधा विस्रयं
 ययुः ॥२२॥ ददृशुस्तत्र ते रम्यामलकां नाम वै पुरीम् ॥ वनं सौगन्धिकं चापि यत्र तन्नाम पङ्कजम् ॥२३॥ नन्दा
 चालकनन्दा च सरितौ बाह्यतः पुरः ॥ तीर्थपादपदाभोजरजसातीव पावने ॥२४॥ ययोः सुरस्त्रियः क्षत्तरवरुह्य स्वधि-
 ण्यतः ॥ क्रीडन्ति पुंसः सिञ्चन्त्यो विगाह्य रतिकर्शिताः ॥२५॥ ययोस्तत्स्नानविश्रष्टनवकुङ्कुमपिञ्जरम् ॥ वितृषोऽपि
 पिबन्त्यम्भः पाययन्तो गजा गजीः ॥२६॥ तारहेममहारत्नविमानशतसंकुलम् ॥ जुष्टां पुण्यजनस्त्रीभिर्यथा खं सतडिद्ध-
 नम् ॥२७॥ हित्वा यक्षेश्वरपुरीं वनं सौगन्धिकं च तत् ॥ द्रुमैः कामदुग्धहृद्यं चित्रमाल्यफलच्छदैः ॥२८॥ रक्तकण्ठख-
 गानीकस्वरमण्डितषट्पदम् ॥ कलहंसकुलप्रष्टं खरदण्डजलाशयम् ॥२९॥ वनकुञ्जरसंघृष्टहरिचन्दनवायुना ॥ अधिपुण्य-
 जनस्त्रीणां मुहुरुन्मथयन्मनः ॥३०॥ वैदूर्यकृतसोपाना वाप्य उत्पलमालिनीः ॥ प्राप्तं किंपुरुषैर्दृष्ट्वा त आराददृष्टुवर्तम्
 ॥३१॥ स योजनशतोत्सेधः पादोनविटपायतः ॥ पर्यकृताचलच्छायो निर्नीडस्तापवर्जितः ॥३२॥ तस्मिन्महायोगमये
 सुसुक्षुशरणे सुराः ॥ ददृशुः शिवमासीनं लक्तामर्षमिवान्तकम् ॥३३॥ सनन्दनाद्यैर्मासिद्धैः शान्तैः संशान्तविग्रहम् ॥
 उपास्यमानं सख्या च भर्त्रा गुह्यकरक्षसाम् ॥३४॥ विद्यातपोयोगपथमास्थितं तमधीश्वरम् ॥ चरन्तं विश्वसुहृदं वात्स-
 ल्याल्लोकमङ्गलम् ॥३५॥ लिङ्गं च तापसाभीष्टं भस्मदण्डजटाजिनम् ॥ अङ्गेन सन्ध्याभ्ररुचा चन्द्रलेखां च विभ्रतम्
 ॥३६॥ उपविष्टं दर्भमर्यां वृस्थां ब्रह्म सनातनम् ॥ नारदाय प्रवोचन्तं पृच्छते शृण्वतां सताम् ॥३७॥ कृत्वोरौ दक्षिणे
 सव्यं पादपद्मं च जानुनि ॥ बाहुग्रकोष्ठेऽक्षमालामासीनं तर्कमुद्रया ॥३८॥ तं ब्रह्मनिर्वाणसमाधिमाश्रितं व्युपाश्रितं गिरिशं
 योगकक्षाम् ॥ सलोकपाला सुनयौ मनूनामाद्यं भद्रं प्राञ्जल्यः शर्णमुः ॥३९॥ स तूपलभ्यागतमात्मयोनिं सुरासुरेशैर-
 भिवन्दिताङ्गिः ॥ उत्थाय चक्रे शिरसाभिवन्दनमहर्षणः कस्य यथैव धिष्णुः ॥४०॥ तथापरे सिद्धगणा महर्षिभिर्यै वै
 समन्तादनु नीललोहितम् ॥ नमस्कृतः ग्राह्य शशाङ्कशेखरं कृतप्रणामं ग्रहसन्निवात्मभूः ॥४१॥ ॥ ब्रह्मोवाच ॥ जाने

त्वामीशं विश्वस्य जगतो योनिबीजयोः ॥ शक्तैः शिवस्य च परं यत्तद्ब्रह्म निरन्तरम् ॥४२॥ त्वमेव भगवन्नोत्तच्छिव-
शक्त्योः सरूपयोः ॥ विश्वं सृजसि पात्यसि क्रीडन्नर्णपटो यथा ॥४३॥ त्वमेव धर्मार्थदुग्धाभिपत्तये दक्षेण सूत्रेण सस-
जिंथाध्वरम् ॥ त्वयैव लोकेऽवसिताश्च सेतवो यान्नाह्वणाः श्रद्धयते धृतव्रताः ॥४४॥ त्वं कर्मणां मङ्गल मङ्गलानां कर्तुः-
स लोकेकं तनुषे स्वः परं वा ॥ अमङ्गलानां च तमिस्वमुल्बणं विपर्ययः केन तदेव कस्यचित् ॥४५॥ न वै सतां त्वच्चर-
णापिंतात्मनां भूतेषु सर्वेष्वभिपश्यतां तत्र ॥ भूतानि चात्मन्यपृथग्दिदृक्षतां प्रायेण रोपोऽभिभवेद्यथा पशुम् ॥४६॥
पृथग्धियः कर्मदृशो दुराशयाः परोदयेनार्पितहृदुजोऽनिशम् ॥ परान्दुरुक्तैर्वितुदन्त्यस्त्वनुदास्तान्मा वधीदैववधान्भवद्विधः
॥४७॥ यस्मिन्त्यदा पुष्करनाभमायथा दुरन्तया स्पृष्टधियः पृथग्दृशः ॥ कुर्वन्ति तत्र ह्यनुकम्पया कृपां न साधवो देव-
बलात्कृते क्रमम् ॥४८॥ भवांस्तु पुंसः परमस्य साथया दुरन्तयाऽस्पृष्टमतिः समस्तदृक् ॥ तथा हतात्मस्वनुकर्मचेतःस्व-
नुग्रहं कर्तुमिहार्हसि ग्रभो ॥४९॥ कुर्वध्वरस्योद्दरणं हतस्य भोस्त्वया समासस्य मनोः प्रजापतेः ॥ न यत्र भागं तव
भागिनो ददुः कुयज्विनो येन सखो निनीयते ॥५०॥ जीवताद्यजमानोऽयं प्रपद्येताक्षिणी भगः ॥ ऋगोः इमश्रूणि रोहन्तु
पूष्णो दन्ताश्च पूर्ववत् ॥५१॥ देवानां भग्नाश्राणामृष्विजां चायुधाश्मभिः ॥ भवतानुगृहीतानामाशु मन्योस्त्वनातुरम्
॥५२॥ एष ते रुद्र भागोऽस्तु यदुच्छिष्टोऽध्वरस्य वै ॥ यज्ञस्ते रुद्रभारो न कल्पतामद्य यज्ञहन् ॥५३॥ इति श्रीमद्भागवते
महापुराणे चतुर्थस्कन्धे रुद्रसान्त्वनं नाम षष्ठोऽध्यायः ॥६॥

मैत्रेय उवाच ॥ इत्यजेनानुनीतेन भवेन परितुष्यता ॥ अभ्यधायि महाबाहो ग्रहस्य श्रूयतामिति ॥१॥ ॥ श्रीमहादेव
उवाच ॥ नाथं प्रजेश बालानां वर्णये नानुचिन्तये ॥ देवमायाभिभूतानां दण्डस्तत्र धृतो मया ॥२॥ प्रजापतेर्दग्ध-
शीर्ष्णो भवत्वजमुखं शिरः ॥ मित्रस्य चक्षुषेक्षेत भागं स्वं बर्हिषो भगः ॥३॥ पूषा तु यजमानस्य दद्मिर्जक्षतु पिष्टभुक् ॥
देवाः प्रकृतसर्वाङ्गा ये म उच्छोषणं ददुः ॥४॥ बाहुभ्यामश्विनोः पूष्णो हस्ताभ्यां कृतबाहवः ॥ भवन्त्वध्वर्यवश्चान्ये
वस्तश्मश्रुर्भुगुर्भवेत् ॥५॥ ॥ मैत्रेय उवाच ॥ तदा सर्वाणि भूतानि श्रुत्वा मीढुष्टमोदितम् ॥ परितुष्टात्मभिस्तात साशु
साधिवत्यथाब्रुवन् ॥६॥ ततो मीढ्वांसमामश्य शुनासीराः सहर्षिभिः ॥ भूयस्तद्देवयजनं समीढ्वेध्वसो ययुः ॥७॥ विधाय

कार्श्येन च तद्यदाह भगवान्भवः ॥ संदधुः कस्य कायेन सवनीयपशोः शिरः ॥८॥ संधीयमाने शिरसि दक्षो रुद्रभि-
 वीक्षितः ॥ सद्यः सुप्त इवोत्तस्थौ ददशो चाग्रतो मृडम् ॥९॥ तदा वृषध्वजेष्कलिलात्मा प्रजापतिः ॥ शिवावलोकाम्ना-
 भवच्छरभ्रद इवामलः ॥१०॥ भवस्त्वाय कृतधीर्नाशक्रोदनुरागतः ॥ औत्कण्ठ्याद्वाङ्मण्यकलया संपरेतां सुतां स्मरन् ॥११॥
 कृच्छ्रात्संस्तभ्य च मनः प्रेमविह्वलितः सुधीः ॥ शशंस निर्व्यलीकेन भावेनेशं प्रजापतिः ॥१२॥ ॥ दक्ष उवाच ॥ भूया-
 ननुग्रह अहो भवता कृतो मे दण्डस्त्वया मयि धृतो यदपि प्रलब्धः ॥ न ब्रह्मबन्धुषु च बां भगवन्नवज्ञां तुभ्यं हरेश्च
 कुत एव धतव्रतेषु ॥१३॥ विद्यातपोव्रतधरान्मुखतः स्म विमान्ब्रह्मात्मतत्त्वमवितुं प्रथमं त्वमन्नाक् ॥ तद्ब्राह्मणान्परम
 सर्वविपत्सु पाप्सि पालः पशूनिव विभो प्रगृहीतदण्डः ॥१४॥ योऽसौ मया विदिततत्त्वदृशा सभायां क्षिप्तो दुरुक्तिवि-
 शिखरगणय्य तन्माम् ॥ अर्वाक् पतन्तमर्हत्तमनिन्दयापाट्टुध्यार्द्रया स भगवान्स्वकृतेन तुष्येत् ॥१५॥ ॥ मैत्रेय उवाच ॥
 क्षमाप्यैवं स मीढांसं ब्रह्मणा चानुमन्त्रितः ॥ कर्म सन्तानयामास सोपाध्यायत्विग्निभिः ॥१६॥ वैष्णवं यज्ञसन्तत्यै
 त्रिकपालं द्विजोत्तमाः ॥ पुरोडाशं निरवपन्वीरसंसर्गशुद्धये ॥१७॥ अध्वर्युणात्तहविषा यजमानो विशांपते ॥ विषया
 विशुद्धया दध्यौ तथा प्रादुरभूद्धरिः ॥१८॥ तदा स्वप्नभया तेषां द्योतयन्त्या दिशो दश ॥ मुष्णस्तेज उपानीतस्त्वाक्ष्येण
 स्तोत्रवाजिना ॥१९॥ इयामो हिरण्यरशनोऽर्ककिरीटजुष्टो नीलालकभ्रमरमण्डितकुण्डलास्थः ॥ कन्वब्रह्मचक्रशरचापगदा-
 सिचर्मव्यग्रैर्हिरण्मयभुजैरिव कर्णिकारः ॥२०॥ वक्षस्यधिश्चितवधूर्वनमाल्युदारहासावलोककलया रमयंश्च विश्वम् ॥ पांश्व-
 भ्रमद्भजनचामरराजहंसः श्रेतातपत्रशशिनोपरि रज्यमानः ॥२१॥ तमुपागतमालक्ष्य सर्वं सुरगणादयः ॥ प्रणेषुः सह-
 सोत्थाय ब्रह्मेन्द्रव्यक्षनायकाः ॥२२॥ तत्तेजसा हतरुचः सन्नजिह्वाः ससाध्वसाः ॥ मूर्त्नां धृताञ्जलिपुटा उपतस्थुरधो-
 क्षजम् ॥२३॥ अप्यर्वांगवृत्तयो यस्य महि त्वात्मभुवादयः ॥ यथामति गृणन्ति स्म कृतानुग्रहविग्रहम् ॥२४॥ दक्षो गृही-
 ताहंणसादनोत्तमं यज्ञेश्वरं विश्वसृजां परं गुरुम् ॥ सुनन्दनन्दाद्यनुगर्वृतं मुदा गृणन्प्रपेदे प्रयतः कृताञ्जलिः ॥२५॥
 ॥ दक्ष उवाच ॥ शुद्धं स्वधाःयुपरताखिलबुद्ध्यवस्थं चिन्मात्रमेकमभयं प्रतिपिध्य मायाम् ॥ निष्टंस्त्यैव पुरुषत्वमुपेत्य
 तस्यामास्ते भवानपरिशुद्ध इवान्तत्रः ॥२६॥ ॥ ऋत्विज ऊचुः ॥ तत्त्वं न ते वयमनञ्जन रुद्रशापाल्कर्मण्यवग्रहधियो

भगवन्विदामः ॥ धर्मोपलक्षणमिदं त्रिवृद्धवराख्यं ज्ञानं यदर्थमधिदैवमदो व्यवस्थाः ॥२७॥ ॥ सदस्या ऊचुः ॥ उत्पत्य-
ध्वन्यशरण उरुंशुदुर्गंऽन्तकोग्रव्यालान्विष्टे विषयमृगतृप्यात्मगोहोरुभारः ॥ द्रन्द्वश्वत्रे खलमृगभये शोकदावेऽज्ञसार्थः
पादौ कस्ते शरणद कदा याति कामोपसृष्टः ॥२८॥ ॥ रुद्र उवाच ॥ तव वरद वराङ्गवाशिषेहाखिलाथे ह्यपि मुनि-
भिरसंस्कारदरेणाहर्णीये ॥ यदि रचित्थियं माविद्यलोकोपविद्धं जपति न गणये तत्त्वपरानुग्रहेण ॥२९॥ ॥ भृगुरुवाच ॥
यन्मायया गहनयापहृतात्मबोधा ब्रह्मादयस्तनुभृतस्तमसि स्वपन्तः ॥ नात्मश्रितं तव विदन्त्यधुनापि तत्त्वं सोऽयं प्रसी-
दतु भवान्प्रणतात्मबन्धुः ॥३०॥ ॥ ब्रह्मोवाच ॥ नैतत्स्वरूपं भवतोऽसौ पदार्थभेदग्रहैः पुरुषो यावदीक्षेत् ॥ ज्ञानस्य
चार्थस्य गुणस्य चाश्रयो मायामयाद्व्यतिरिक्तो यतस्त्वम् ॥३१॥ ॥ इन्द्र उवाच ॥ इदमप्यच्युत विश्वभावनं वपुरान-
न्दकरं मनोदशाम् ॥ सुरविद्विदक्षपणैरुदायुधैर्भुजदण्डैरुपपन्नमष्टभिः ॥३२॥ ॥ पत्न्य ऊचुः ॥ यज्ञोऽयं तव यजनाय
केन सृष्टो विश्वस्तः पशुपतिनाद्य दक्षकोपात् ॥ तं नस्त्वं शवशयनाभ शान्तमेवं यज्ञात्मन्नलिनरुचा दशा पुनीहि ॥३३॥
॥ ऋषय ऊचुः ॥ अनन्वितं ते भगवन्विचेष्टितं यदात्मना चरसि हि कर्म नाज्यसे ॥ विभृतये यत उपसेदुरीश्वरीं न
मन्यते स्वयमनुवर्ती भवान् ॥३४॥ ॥ सिद्धा ऊचुः ॥ अयं त्वत्कथामृष्टपीयूषनद्यां मनोवारणः क्लेशदावाभिदग्धः ॥
तृपातोऽवगाढो न सस्मार दावं न निष्कामति ब्रह्मसंपन्नवन्नः ॥३५॥ ॥ यजमान्युवाच ॥ स्वागतं ते प्रसीदेश तुभ्यं
नमः श्रीनिवास श्रिया कान्तया त्राहि नः ॥ त्वामृतेऽधीश नाङ्गमैलः शोभते शीर्षहीनः कबन्धो यथा पूरुषः ॥३६॥
॥ लोकपाला ऊचुः ॥ दष्टः किं नो इग्भिरसद्ग्रहैस्त्वं प्रत्यदृष्टा दृश्यते येन दृश्यम् ॥ माया ह्येषा भवदीया हि भूम-
न्यस्त्वं पष्टः पञ्चभिर्भासि भूतैः ॥३७॥ ॥ योगेश्वरा ऊचुः ॥ प्रेयान्न तेऽन्योऽस्यमुतस्त्वयि प्रभो विश्वात्मनीक्षेत्र पृथग्य
आत्मनः ॥ अथापि भक्त्येश तयोपधावतामन्यवृत्त्यानुगृहाण वत्सल ॥३८॥ जगदुद्भवस्थितिलयेषु दैवतो बहुभिद्य-
मानगुणयात्ममायया ॥ रचितात्मभेदमतये स्वसंस्थया विनिवर्तितभ्रमगुणात्मने नमः ॥३९॥ ॥ ब्रह्मोवाच ॥ नमस्ते
श्रितसत्त्वाय धर्मादीनां च सूतये ॥ निर्गुणाय च यत्काष्ठां नाहं वेदापरोऽपि च ॥४०॥ ॥ अग्निरुवाच ॥ यत्तेजसाहं
सुसमिद्धतेजा हव्यं बहे स्वध्वर आज्यसिक्तम् ॥ तं याज्ञियं पञ्चविधं च पञ्चभिः खिष्टं यजुभिः प्रणतोऽस्मि यज्ञम्

॥११॥ ॥ देवा ऊचुः ॥ पुरा कल्पापाये स्वकृतमुदरीकृत्य विकृतं त्वमेवाद्यास्तस्मिन्सलिल उरगेन्द्राधिशयने ॥ पुमान्
 शेषे सिद्धैर्हृदि विमृशिताध्यात्मपदविः स एवाद्याक्षणेयः पथि चरसि भृत्यानवसि नः ॥४२॥ ॥ गन्धर्वा ऊचुः ॥ अंशा-
 शास्ते देव मरीच्यदय एते ब्रह्मेन्द्राद्या देवगणा रुद्रपुरोगाः ॥ क्रीडाभाण्डं विश्वमिदं यस्य विभूमस्तस्मै नित्यं नाथ
 नमस्ते करवाम ॥४३॥ ॥ विद्याधरा ऊचुः ॥ त्वन्माययाथमभिपद्य कलेवरेऽस्मिन्कृत्वा ममाहमिति दुर्मतिरूपथः
 स्वैः ॥ क्षिप्तोऽप्यसद्विषयलालस आत्ममोहं युष्मत्कथामृतनिषेवक उद्युदस्येत् ॥४४॥ ॥ ब्राह्मणा ऊचुः ॥ त्वं क्रतुस्त्वं
 हविस्त्वं हुताशः स्वयं त्वं हि मन्त्रः समिहर्भपात्राणि च ॥ त्वं सदस्यत्विजो दम्पती देवता अग्निहोत्रं स्वधा सोम आत्यं
 पशुः ॥४५॥ त्वं पुरा गां रसाया महासूक्तो दंष्ट्रया पत्रिनीं वारणेन्द्रो यथा ॥ स्तूयमानो नदङ्गीलया योगिभिव्युज्जहर्थं
 त्रयीपात्र यज्ञक्रतुः ॥४६॥ स प्रसीद त्वमस्माकमाकाङ्क्षतां दर्शनं ते परित्रष्टसत्कर्मणाम् ॥ कीर्त्यमाने नृभिर्नीभि
 यज्ञेश ते यज्ञविघ्नाः क्षयं यान्ति तस्मै नमः ॥४७॥ ॥ मंत्रेय उवाच ॥ इति दक्षः कविर्यज्ञं भद्र रुद्रावमर्शितम् ॥
 कीर्त्यमाने हृषीकेशे संनिन्ये यज्ञभावने ॥४८॥ भगवान्स्वेन भागेन सर्वात्मा सर्वभागभुक् ॥ दक्षं वभाप आभाव्य
 प्रीयमाण इवानघ ॥४९॥ ॥ श्रीभगवानुवाच ॥ अहं ब्रह्मा च सर्वेश्च जगतः कारणं परम् ॥ आत्मेश्वर उपद्रष्टा स्वयं-
 द्वाविशेषणः ॥५०॥ आत्ममायां समाविश्य सोऽहं गुणमयीं द्विज ॥ सृजन् रक्षन्हरन्निवश्वं द्रष्टे संज्ञां क्रियोचिताम्
 ॥५१॥ तस्मिन्ब्रह्मण्यद्वितीये केवले परमात्मनि ॥ ब्रह्मरुद्रां च भूतानि भेदेनाजोऽनुपश्यति ॥५२॥ यथा पुमान्न् स्वान्नेषु
 शिरःपाण्यादिषु क्वचित् ॥ पारक्यबुद्धिं कुरुते एवं भूतेषु मत्परः ॥५३॥ त्रयाणामेकभावानां यो न पश्यति वै भिद्राम् ॥
 सर्वभूतात्मनां ब्रह्मन्स शान्तिमधिगच्छति ॥५४॥ ॥ मंत्रेय उवाच ॥ एवं भगवतादिष्टः प्रजापतिपतिर्हरिम् ॥ अर्चित्वा
 क्रतुना स्वेन देवानुभयतोऽयजत् ॥५५॥ रुद्रं च स्वेन भागेन ह्युपाधावत्समाहितः ॥ कर्मणोदवसानेन सोमपानितरा-
 नपि ॥ उदवस्य सहत्विग्भिः सस्त्राववभृथं ततः ॥५६॥ तस्मा अप्यनुभावेन स्वेनैवावासाप्राथसे ॥ धर्म एव मतिं दत्त्वा
 त्रिदशास्ते दिवं ययुः ॥५७॥ एवं दाक्षायणी हित्वा सती पूर्वकलेवरम् ॥ जज्ञे हिमवतः क्षेत्रे मेनायामिति शुश्रुम ॥५८॥
 तमेव दयित भूय आवृक्षे पतिमग्निवका ॥ अनन्यभावैकगतिं शक्तिः सुसेव पृथुपम् ॥५९॥ एतद्भगवतः शम्भोः कर्म

दक्षाध्वरदुहः ॥ श्रुतं भागवताच्छिष्यादुद्धवान्मे वृहस्पतेः ॥६०॥ दंष्ट्रं पवित्रं परसीशचेष्टितं यशस्यमायुष्यमघौघमर्षणम् ॥
यो नित्यदाकर्ण्यं नरोऽनुकीर्तयेद्बुनोत्यघं क्रौरव भक्तिभावात् ॥६१॥ इति श्रीमद्भागवते महापुराणे चतुर्थस्कन्धे दक्ष-
यज्ञसंधानं नाम सप्तसोऽध्यायः ॥७॥

मंत्रेय उवाच ॥ सनकाद्या नारदश्च ऋभुर्हंसोऽरुणिर्यतिः ॥ नेते गृहान्वह्यसुता ह्यावसन्नध्वरैरतसः ॥१॥ सृषाऽधर्मस्य
भार्यासीदम्भं मायां च शत्रुहन् ॥ असूत मिथुनं तत्तु निरकीर्तजगृहेऽग्रजः ॥२॥ तयोः समभवन्नोभो निकृतिश्च महामते ॥
ताभ्यां क्रोधश्च हिंसा च यद्गुरुक्तिः स्वसा कलिः ॥३॥ दुरुक्तौ कलिग्राह्यत्त भयं सृष्ट्युं च सत्तम ॥ तयोश्च मिथुनं जज्ञे
यातना निरयस्तथा ॥४॥ संप्रहेण मयाख्यातः प्रतिसर्गस्तवानव ॥ त्रिःश्रुत्वैतत्पुमान्पुण्यं विधुनोत्यात्मनो मलम् ॥५॥
अथातः कीर्तये वंशं पुण्यकीर्तैः कुरुद्वह ॥ स्वायंभुवस्यापि मनोहरंशांशजन्मनः ॥६॥ प्रियव्रतोत्तानपादौ शतरूपापतेः
सुतौ ॥ वासुदेवस्य कलयारक्षायार्जगतः स्थितौ ॥७॥ जाये उत्तानपादस्य सुनीतिः सुरविस्तयोः ॥ सुरविः प्रेयसी
पत्युर्नेतरा यत्सुतो ध्रुवः ॥८॥ एकदा सुरुचेः पुत्रनङ्कमारोप्य लालयन् ॥ उत्तमं नारुरुक्षन्तं ध्रुवं राजाभ्यनन्दत ॥९॥
तथा चिकीर्षमाणं तं सपत्न्यास्तनयं ध्रुवम् ॥ सुरविः शृण्वतो राज्ञः सेष्यमाहातिगर्विता ॥१०॥ न वत्स नृपतोर्धिष्यं
भवानारोढुमर्हति ॥ न गृहीतो मया यत्त्वं कुक्षावपि नृपात्सञ्जः ॥११॥ बालोऽसि बत नात्मानमन्यस्त्रीगर्भसंभृतम् ॥
नूनं वेद भवान्यस्य दुर्लभेऽर्थे मनोरथः ॥१२॥ तपसाराध्य पुरुषं तस्यैवानुग्रहेण मे ॥ गर्भं त्वं साधयात्मानं यदीच्छसि
नृपासनम् ॥१३॥ ॥मंत्रेय उवाच॥ मातुः सपत्न्याः स दुरुक्तिविद्धः श्वसन्कषा दण्डहतो यथाहिः ॥ हित्वा मिषन्तं पितरं
सन्नवाचं जगाम मातुः प्ररुदन्सकाशम् ॥१४॥ तं निःश्वसन्तं स्फुरिताधरोष्ठं सुनीतिरुसङ्ग उदूह्य बालम् ॥ निशम्य
तत्पारमुखान्नितान्तं सा विव्यथे यद्ददितं सपत्न्याः ॥१५॥ सोत्सृज्य धैर्यं विललाप शोकदावाग्निना दावलतेव बाला ॥
वाक्यं सपत्न्याः स्मरती सरोजश्रिया दशा बाष्पकलामुवाह ॥१६॥ दीर्घं श्वसन्ती वृजिनस्य पारमपश्यती बालकमाह
बाला ॥ माऽमङ्गलं तात परेष्वमंस्था मुक्ते जनो यत्परदुःखदस्तत् ॥१७॥ सत्यं सुरव्यागिहितं भवान्मे यद्गुर्भगाया
उदरे गृहीतः ॥ स्तन्येन वृद्धश्च विलज्जते यां भार्यति वा वोढुमिडस्पतिर्मांम् ॥१८॥ आतिष्ठ तत्तात विमत्सरस्वमुक्तं

समात्रापि यदव्यलीकम् ॥ आराधयाधोक्षजपादपद्मं यदीच्छसेऽध्यासनमुत्तमो यथा ॥१९॥ यस्याङ्घ्रिपद्मं परिचर्य विश्व-
विभावनायात्तगुणाभिपत्तेः ॥ अजोऽध्यतिष्ठत्वलु पारमेष्ठ्यं पदं जितात्मश्वसनाभिवन्द्यम् ॥२०॥ तथा मनुर्वो भगवान्पिप-
तामहो यमेकमत्या पुरुदक्षिणैर्मखैः ॥ इष्ट्वाभिपेदे दुरवापमन्यतो भौमं सुखं दिव्यमथापवर्यम् ॥२१॥ तमेव वत्सा-
श्रय भृत्यवत्सलं मुमुक्षुभिर्मृग्यपदाब्जपद्धतिम् ॥ अनन्यभावे निजधर्मभाविते मनस्यवस्थाप्य भजस्व पूर्यम् ॥२२॥
नान्यं ततः पद्मपलाशलोचनादुःखच्छिदं ते मृगयामि कंचन ॥ यो मृग्यते हस्तगृहीतपद्मया श्रियेतैरेरङ्ग विमृग्यमाणया
॥२३॥ मैत्रेय उवाच ॥ एवं संजल्पितं मातुराकर्ण्यार्थागमं वचः ॥ संनियम्यात्मनात्मानं निश्चक्राम पितुः पुरात् ॥२४॥
नारदस्तदुपाकर्ण्य ज्ञात्वा तस्य चिकीर्षितम् ॥ सृष्ट्वा मूर्धन्यवघ्नेन पाणिना प्राह विस्मितः ॥२५॥ अहो तेजः क्षत्रियणां
मानभङ्गममृष्यताम् ॥ बालोऽप्ययं हृदा धत्ते यत्समातुरसद्बचः ॥२६॥ ॥ नारद उवाच ॥ नाधुनाप्यवमानं ते संमानं
वापि पुत्रक ॥ लक्ष्यामः कुमारस्य सक्तस्य क्रीडनादिषु ॥२७॥ विकल्पे विद्यमानेऽपि न ह्यसंतोपहेतवः ॥ पुंसो मोहमृते
भिन्ना यल्लोके निजकर्मभिः ॥२८॥ परितुल्येत्तस्तात तावन्मात्रेण पूरूपः ॥ देवोपसादितं यावद्दीक्ष्येश्वरगतं बुधः ॥२९॥
अथ मात्रोपदिष्टेन योगेनावरुत्ससि ॥ यत्प्रसादं स वै पुंसां दुराराध्यो मतो मम ॥३०॥ मुनयः पदवीं यस्य निःसङ्गे-
नोरुजन्मभिः ॥ न विदुर्मृगयन्तोऽपि तीव्रयोगसमाधिना ॥३१॥ अतो निवर्ततामेष निर्बन्धस्त्व निष्फलः ॥ यतिल्यति
भवान्काले श्रेयसां समुपस्थिते ॥३२॥ यस्य यद्वविहितं स तेन सुखदुःखयोः ॥ आत्मानं तोषयन्देही तमसः पारमृच्छति
॥३३॥ गुणाधिकान्मुदं लिप्सेदनुक्रोशं गुणाधमात् ॥ मैत्रीं समानाद्विच्छेन्न तांपरभिभूयते ॥३४॥ ॥ ध्रुव उवाच ॥
सोऽयं शमो भगवता सुखदुःखहतात्मनाम् ॥ दर्शितः कृपया पुंसां दुर्दर्शोऽस्मद्विधैस्तु यः ॥३५॥ अथापि मेऽविनीतस्य
क्षान्नं घोरमुपैयुपः ॥ सुरुच्या दुर्बचोबाणैर्न भिन्ने श्रयते हृदि ॥३६॥ पदं त्रिभुवनोत्कृष्टं जिगीषोः साधु वर्त्म मे ॥ ब्रह्मस-
त्पितृभिर्ब्रह्मन्त्रैरप्यनधिष्टितम् ॥३७॥ नूनं भवान्भगवतो योऽङ्गजः परमेष्ठिनः ॥ विदुदन्नते वीणां हितार्थं जगतोऽकं-
वत् ॥३८॥ ॥ मैत्रेय उवाच ॥ इत्युदाहृतयाकर्ण्य भगवान्भारदस्तत्रा ॥ ग्रीतः प्रत्याह तं बालं सद्वाक्यमनुकम्पया ॥३९॥
नारद उवाच ॥ जनन्याभिहितः पन्थाः स वै निःश्रयसस्य ते ॥ भगवान्वासुदेवस्तं भज तत्प्रवणात्मना ॥४०॥ धर्मार्थका-

ममोक्षाख्यं य इच्छेच्छ्रेय आत्मनः ॥ एकमेव हरेस्तत्र कारणं पादसेवनम् ॥४१॥ तत्तात गच्छ भद्रं ते यमुनायास्तटं शुचि ॥
 पुण्यं मधुवनं यत्र सान्निध्यं नित्यदा हरेः ॥४२॥ स्नात्वानुसवनं तस्मिन्कालिन्ध्याः सलिले शिवे ॥ कृत्वोचितानि निव-
 सन्नात्मनः कल्पितासनः ॥४३॥ प्राणायामेन त्रिवृता प्राणेन्द्रियमनोमलम् ॥ शनैर्व्युदस्याभिध्यायेनमनसा गुरुणा गुरुम्
 ॥४४॥ प्रसादाभिमुखं शश्वत्प्रसन्नवदनेक्षणम् ॥ सुनासं सुश्रुवं चारुकपोलं सुरसुन्दरम् ॥४५॥ तरुणं रमणीबाङ्गमरुणो-
 छेक्षणाधरम् ॥ प्रणताश्रयणं नृपणं शरण्यं करुणार्णवम् ॥४६॥ श्रीवत्साङ्कं घनश्यामं पुरुषं वनमालिनम् ॥ शङ्खचक्रग-
 दापद्मैरभिव्यक्तचतुर्भुजम् ॥४७॥ किरीटिनं कुण्डलिनं केयूरवलयान्वितम् ॥ कौस्तुभाभरणश्रीवं पीतकौशेयवाससम्
 ॥४८॥ काञ्चीकलापर्यस्तं लयत्काञ्चननूपुरम् ॥ दर्शनीयतमं शान्तं मनोनयनवर्धनम् ॥४९॥ पद्भ्यां नखमणिश्रेण्या
 विलसद्भ्यां समर्चताम् ॥ हृत्पद्मकर्णिकाधिष्ण्यमाक्रम्यात्मन्यवस्थितम् ॥५०॥ स्मयमानमभिध्यायेत्सानुरागावलोकनम् ॥
 नियतेनकभूतेन मनसा वरदर्पभम् ॥५१॥ एवं भगवतो रूपं सुभद्रं ध्यायतो मनः ॥ निवृत्त्या परया तूष्णं संपन्नं न निव-
 र्तेते ॥५२॥ जप्यश्च परमो गुह्यः श्रूयतां मे नृपात्मज ॥ यं ससरात्रं प्रपठन्पुमान्पश्यति खेचरान् ॥५३॥ “ॐ नमो भगवते
 वासुदेवाय” ॥ मन्त्रेणानेन देवस्य कुर्याद्रव्यमयीं बुधः ॥ सपर्यां विविधैर्द्रव्यैर्देशकालविभागवित् ॥५४॥ सलिलैः शुचि-
 भिमार्त्यैर्वन्यैर्मूलफलादिभिः ॥ शस्ताङ्कुरांशुकैश्चाचंचुलस्या प्रियया प्रभुम् ॥५५॥ लब्ध्वा द्रव्यमयीमर्चां क्षियम्बवादिषु
 वार्धयेत् ॥ आभृतात्मा मुनिः शान्तो यतवाङ्मितवन्यभुक् ॥५६॥ स्वेच्छावतारचरितैरचिन्त्यनिजमायया ॥ करिष्य-
 त्युत्तमश्लोकस्तब्ध्यायेद्बुद्धयंगमम् ॥५७॥ परिचर्या भगवतो यावत्यः पूर्वसेविताः ॥ ता मन्त्रहृदयेनैव प्रयुञ्ज्यान्मन्त्रमूर्तये
 ॥५८॥ एवं कायेन मनसा वचसा च मनोगतम् ॥ परिचर्यमाणो भगवान्भक्तिमत्परिचर्यया ॥५९॥ पुंसाममायिनां
 सम्यग्भजतां भाववर्धनः ॥ श्रेयो दिशत्याभिमतं यद्धर्मादिषु देहिनाम् ॥६०॥ विरक्तश्चेन्द्रियरतौ भक्तियोगेन भूयसा ॥
 तं निरन्तरभावेन भजेताद्धा विमुक्तये ॥६१॥ इत्युक्तस्तं परिक्रम्य ग्रणस्य च नृपार्भकः ॥ ययौ मधुवनं पुण्यं हरेश्वरण-
 चचितम् ॥६२॥ तपोवनं गते तस्मिन्प्रविष्टोऽन्तःपुरं मुनिः ॥ आर्हताहङ्गको राजा सुखासीन उवाच तम् ॥६३॥ नारद
 उवाच ॥ राजन्किं ध्यायसे दीर्घं मुखेन परिशुष्यता ॥ किं वा न रिष्यते कामो धर्मो नार्थेन संयुतः ॥६४॥ ॥राजोवाच॥

सुतो मे बालको ब्रह्मन् खैणोनाकरणात्मना ॥ निर्वासितः पञ्चवर्षः सह मात्रा महान्कविः ॥६५॥ अप्यनाथं वने ब्रह्मन्मा-
 स्मादन्यर्भकं वृकाः ॥ श्रान्तं शयानं क्षुधितं परिम्लानमुखाम्बुजम् ॥६६॥ अहो मे व्रत दौरात्म्यं स्त्रीजितस्योपधारय ॥
 योऽङ्कं प्रेम्णारुरुक्षन्तं नाभ्यनन्दमसत्तमः ॥६७॥ ॥ नारद उवाच ॥ मा मा झुचः स्वतनयं देवगुप्तं विशांपते ॥
 तद्व्यभावमविज्ञाय प्रावृक्षे यद्यशो जगत् ॥६८॥ सुदुष्करं कर्म कृत्वा लोकपालैरपि प्रभुः ॥ एष्यत्यचिरतो राजन्यशो
 विपुलयंस्त्व ॥६९॥ ॥ मैत्रेय उवाच ॥ इति देवर्षिणा प्रोक्तं विश्रुत्य जगतीपतिः ॥ राजलक्ष्मीमनादृत्य पुत्रमेवान्व-
 चिन्तयत् ॥७०॥ तत्राभिषिक्तः प्रयतस्तामुपोष्य विभावरिम् ॥ समाहितः पर्यचरदृष्यादेशेन पूरुषम् ॥७१॥ त्रिरात्रान्ते
 त्रिरात्रान्ते कपिथिबदराशनः ॥ आत्मवृत्त्यनुसारेण मासं नित्येऽर्चयन्हरिम् ॥७२॥ द्वितीयं च तथा मासं पष्टे पष्टेऽर्भको
 दिने ॥ वृणपर्णादिभिः शीणैः कृतान्नोऽभ्यर्चयद्विभुम् ॥७३॥ तृतीयं चानयन्मासं नवमे नवमेऽहनि ॥ अब्भक्ष उत्तमश्लो-
 कमुपाधावत्समाधिना ॥७४॥ चतुर्थमपि वै मासं द्वादशे द्वादशेऽहनि ॥ वायुभक्षो जितश्वासो ध्यायन्देवमधारयत्
 ॥७५॥ पञ्चमे मास्यनुप्राप्ते जितश्वासो नृपात्मजः ॥ ध्यायन्ब्रह्म पदैकेन तस्थौ स्थाणुरिवाचलः ॥७६॥ सर्वतो मन
 आकृष्य हृदि भूतेन्द्रियाशयम् ॥ ध्यायन्भगवतो रूपं नाद्राक्षीत्किंचनापरम् ॥७७॥ आचारं महदादीनां प्रधानपुरुषे-
 श्वरणम् ॥ ब्रह्म धारयमाणस्य त्रयो लोकाश्चकम्पिरे ॥७८॥ यदैकपादेन स पार्थिवार्भकस्तस्थौ तद्द्भुष्टनिपीडिता मही ॥
 ननाम तत्रार्धमिमेन्द्रधिष्ठिता तरीव सन्धेतरतः पदे पदे ॥७९॥ तस्मिन्नभिध्यायति विश्वमात्मनो द्वारं निरुध्यासुमन-
 न्यया धिया ॥ लोका निरुच्छ्वासनिपीडिता भृशं सलोकपालाः शरणं ययुर्हरिम् ॥८०॥ ॥ देवा ऊचुः ॥ नैवं विदामो
 भगवन्प्राणरोधं चराचरस्याखिलसर्वधाम्नः ॥ विधेहि तन्नो वृजिनाद्रिमोक्षं प्राप्ता वयं त्वं शरणं शरण्याम् ॥८१॥
 श्रीभगवानुवाच ॥ मा भैष्ट बालं तपसो दुरत्ययान्निवर्तयित्वे प्रतियात स्वधाम ॥ यतो हि वः प्राणनिरोध आसीदौ-
 त्तानपादिर्मयि संगतात्मा ॥८२॥ इति श्रीमद्भागवते महापुराणे चतुर्थस्कन्धे ध्रुवचरितेऽष्टमोऽध्यायः ॥ ८ ॥

मैत्रेय उवाच ॥ त एवमुत्सन्नभया उरुक्रमे कृतावनामाः प्रययुस्त्रिविष्टपम् ॥ सहस्रशीर्षीपि ततो गरुत्मता मधोर्वनं
 भृत्यादृक्षया गतः ॥१॥ स वै धिया योगविपाकर्तात्रया हृष्यन्नकोशे स्फुरितं तडित्यभम् ॥ तिरौहितं सहसैवोपलक्ष्य

बहिःस्थितं तदवस्थं ददर्श ॥२॥ तद्दर्शनेनागतसाध्वसः शिताववन्दताङ्गं विनमय्य दण्डवत् ॥ इग्भ्यां प्रपश्यन्प्रपिब-
 न्निवार्षकश्चुम्बन्निवास्थेन भुजैरिवाश्लिपन् ॥३॥ स तं विवक्षन्तमतद्दिदं हरिर्ज्ञात्वास्य सर्वस्य च हृद्यवस्थितः ॥ कृताञ्जलिं
 ब्रह्ममयेन कम्बुना पस्पशं बालं कृपया कपोले ॥४॥ स वै तदैव प्रतिपादितां गिरं देवीं परिज्ञातपरात्मनिर्णयः ॥ तं
 भक्तिभावोऽभ्यगुणादसत्वरं परिश्रुतोरुश्रवसं ध्रुवक्षितिः ॥५॥ ध्रुव उवाच ॥ योऽन्तः प्रविश्य मम वाचमिमां प्रसुप्तां
 संजीवयत्यखिलशक्तिधरः स्वधाम्ना ॥ अन्यांश्च हस्तचरणश्रवणत्वगादीन्प्राणान्नमो भगवते पुरुषाय तुभ्यम् ॥६॥ एकस्त्व-
 मेव भगवन्निदमात्मशक्त्या मायाख्ययोरगुणया महदाद्यदोषम् ॥ सृष्ट्वानुविश्य पुरुषस्तदसद्गुणेषु नानेव दारुषु विभाव-
 सुवद्विभासि ॥७॥ त्वदृत्तया वयुनयेदमचष्ट विश्वं सुसप्रबुद्ध इव नाथ भवत्प्रपन्नः ॥ तस्यापवर्ग्यशरणं तव पादमूलं
 विस्मर्यते कृतविदा कथमार्तबन्धो ॥८॥ नूनं विमुष्टमतयस्त्व मायया ते ये त्वां भवाप्यथविमोक्षणमन्यहेतोः ॥ अर्थन्ति
 कल्पकतरं कुणपोपभोग्यमिच्छन्ति यत्स्पर्शजं निरयेऽपि दृणाम् ॥९॥ या निर्धृतिस्तनुभृतां तव पादपद्मध्यानान्भवज्जनक-
 थाश्रवणेन वा स्यात् ॥ सा ब्रह्मणि स्वमहिमन्यपि नाथ मा भूत्किं त्वन्तकामिलिलितात्पततां विमानात् ॥१०॥ भक्तिं
 मुहुः प्रवहतां त्वयि मे प्रसङ्गो भूयादनन्त महताममलाशयानाम् ॥ येनाञ्जसोल्बणमुख्यसनं भवाङ्घ्रि नेष्ये भवद्गुण-
 कथामृतपानमत्तः ॥११॥ ते न स्मरन्त्यतितरां प्रियमीश मर्त्यं ये चान्वदः सुतसुहृद्दृहवित्तदाराः ॥ ये त्वब्जनाभ भवदीय-
 पदारविन्दसौगन्ध्यलुब्धहृदयेषु कृतप्रसङ्गाः ॥१२॥ तिर्यङ्गद्विजसरीसृपदेवदैत्यमर्त्यादिभिः परिचितं सदसद्विशेषम् ॥
 रूपं स्थविष्टमज ते महदाद्यनेकं नातःपरं परम वेद्मि न यत्र वादः ॥१३॥ कल्पान्त एतदखिलं जठरेण गृह्णन् शेते पुमा-
 न्स्वहृगनन्तसखस्तदङ्गैः ॥ यन्नाभिसिन्धुरुहकाञ्चनलोकपद्मगर्भं द्युमान्भगवते प्रणतोऽस्मि तस्मै ॥१४॥ त्वं नित्यमुक्तपरि-
 शुद्धविबुद्ध आत्मा कूटस्थ आदिपुरुषो भगवांस्त्र्यधीशः ॥ यद्बुद्ध्यवस्थितिमखण्डितया स्वदृष्ट्या द्रष्टा स्थितावाधिमखो
 व्यतिरिक्त आस्से ॥१५॥ यस्मिन्विरुद्धगतयो ह्यनिशं पतन्ति विद्यादयो विविधशक्त्य आनुषुर्व्यात् ॥ तद्ब्रह्म विश्वभ्रममेकम-
 नन्तमाद्यमानन्दमात्रमविकारमहं प्रपद्ये ॥१६॥ सत्याशिपो हि भगवंस्त्वव पादपद्ममाशीस्तथा नु भजतः पुरुषार्थमृतैः ॥
 अप्येवमार्थं भगवान्परिपाति दीनान्वाश्रव वत्सकमनुग्रहकारोऽस्मान् ॥१७॥ ॥ मैत्रेय उवाच ॥ अथाभिष्टुत एवं वै

सत्सङ्कल्पेन धीमता ॥ भृत्यानुरक्तो भगवान्यतिनन्देऽमवधीत् ॥ १८ ॥ श्रीभगवानुवाच ॥ वेदाहं ते व्यवसितं हृदि
 राजन्यबालक ॥ तत्प्रयच्छामि भद्रं ते दुरापमपि सुव्रत ॥ १९ ॥ नान्यरधिष्ठितं भद्र यद्भ्राजिष्णु ध्रुवधिति ॥ यत्र ग्रहर्क्षेता-
 राणां ज्योतिषां चक्रमाहितम् ॥ २० ॥ मेढ्यां गोचक्रवत्स्थासु परस्तात्कल्पवासिनाम् ॥ धर्मोऽग्निः कश्यपः शुक्रो मुनयो ये
 वनौकसः ॥ चरन्ति दक्षिणीकृत्य भ्रमन्तो यत्सतारकाः ॥ २१ ॥ ग्रस्थिते तु वनं पित्रा दत्त्वा गां धर्मसंश्रयः ॥ पदत्रिंश-
 दूर्पसाहस्रं रक्षिताऽव्याहतेन्द्रियः ॥ २२ ॥ त्वद्भ्रातर्युत्तमे नष्टे मृगयायां तु तन्मनाः ॥ अन्वेपन्ती वनं माता दवाग्निं सा
 प्रवेक्ष्यति ॥ २३ ॥ इष्ट्वा मां यज्ञहृदयं यज्ञैः पुष्कलदक्षिणैः ॥ सुक्त्वा चेहाशिपुः सत्या अन्ते मां संस्परिष्यसि ॥ २४ ॥ ततो
 गन्तासि मत्स्थानं सर्वलोकनमस्कृतम् ॥ उपरिष्टादृग्भियस्त्वं यतो नावर्तते गतः ॥ २५ ॥ ॥ मैत्रेय उवाच ॥ इत्यर्चितः
 स भगवानतिदिश्यात्मनः पदम् ॥ बालस्य पश्यतो धाम स्वमगाद्रुड्ध्वजः ॥ २६ ॥ सोऽपि सङ्कल्पजं विष्णोः पादसेवो-
 पसादितम् ॥ प्राप्य सङ्कल्पनिर्वाणं नातिप्रीतोऽभ्यगात्पुरम् ॥ २७ ॥ ॥ विदुर उवाच ॥ सुदुर्लभं यत्परमं पदं हरेर्माया-
 विनस्तच्चरणार्थनाजितम् ॥ लब्ध्वाप्यसिद्धार्थमिवैकजनमना कथं स्वमात्मानमन्यतार्थवित् ॥ २८ ॥ ॥ मैत्रेय उवाच ॥
 मातुः सपत्न्या वाग्बाणहृदि विद्वस्तु तान्स्मरन् ॥ नैच्छन्मुक्तिपतेर्मुक्तिं तस्मात्तापमुपेयिवान् ॥ २९ ॥ ॥ ध्रुव उवाच ॥
 समाधिना नैकभवेन यत्पदं विदुः सनन्दादय ऊर्ध्वरेतसः ॥ मांसरहं पद्भिरमुष्य पादयोऽष्टायासुपेत्यापगतः पृथङ्जातिः
 ॥ ३० ॥ अहो बत ममानात्थं मन्दभाग्यस्य पश्यत ॥ भवच्छिदः पादमूलं गत्वाऽथाचे यदन्तवत् ॥ ३१ ॥ मतिर्विदू-
 पिता देवैः पतद्भिरसहिष्णुभिः ॥ यो नारदवचस्तथं नाग्राहिपमसत्तमः ॥ ३२ ॥ देवीं मायासुपाश्रित्य प्रसुप्त इव भिन्न-
 दृक् ॥ तप्ये द्वितीयेऽप्यसति आतृभ्रातृव्यहृदुजा ॥ ३३ ॥ मयैतत्प्रार्थितं व्यर्थं चिकित्सेव गतायुषि ॥ प्रसाद्य जगदात्मानं
 तपसा दुष्प्रसादनम् ॥ भवच्छिदमयाचेऽहं भवं भाग्यविवर्जितः ॥ ३४ ॥ स्वाराज्यं यच्छतो मौढ्यान्मानो मे भिक्षितो
 बत ॥ ईश्वराक्षीणपुण्येन फलीकारानिवाधनः ॥ ३५ ॥ ॥ मैत्रेय उवाच ॥ न वै सुकुन्दस्य पदारविन्दयो रजोजुपस्तात
 भवादृशा जनाः ॥ वाञ्छन्ति तद्वास्यमृतेऽथमात्मनो यदृच्छया लब्धमनःसमृद्धयः ॥ ३६ ॥ आकर्ण्योत्सजमाथान्तं संपरैर्य
 यथागतम् ॥ राजा न श्रद्धे भद्रमभद्रस्य कुतो मम ॥ ३७ ॥ श्रद्धाय वाक्यं देवैर्पहर्षवेगेन धर्षितः ॥ वार्ताहर्तुरतिप्रीतो

हारं प्रादान्महाधनम् ॥३॥ सदशं रथमारुह्य कार्तस्वरपरिवृत्तम् ॥ ब्राह्मणैः कुलबुद्धेश्च पर्यस्तोऽमात्यबन्धुभिः ॥३५॥
 शङ्खदुन्दुभिनादेन ब्रह्मघोषेण वेणुभिः ॥ निश्चक्राम पुराचूर्णमात्मजाभीक्ष्णोत्सुकः ॥४०॥ सुनीतिः सुरचिश्चास्य महिष्यौ
 रुक्मभूपिते ॥ आरुह्य शिविकां सार्धमुत्तमेनाभिजग्मतुः ॥४१॥ तं दृष्टोपवनाभ्याश्च आयान्तं तरसा रथात् ॥ अवरुह्य
 नृपस्तूर्णमासाद्य प्रेमविह्वलः ॥४२॥ परिरेभेऽङ्गजं दोभ्यां दीर्घोत्कण्ठमनाः श्वसन् ॥ विष्वक्सेनाङ्घ्रिसंस्पर्शहताशेषाघब-
 न्धनम् ॥४३॥ अथाजिघ्रन्मुहुर्मूर्ध्नि शीतैर्नयनवारिभिः ॥ स्नापयामास तनयं जातोद्दाममनोरथः ॥४४॥ अभिवन्द्य पितुः
 पादावाशीभिश्चाभिमन्त्रितः ॥ ननाम मातरौ शीर्ष्णां सत्कृतः सज्जनाग्रणीः ॥४५॥ सुररुचिस्तं समुत्थाप्य पादावनतम-
 भेकम् ॥ परिव्वज्याह जीवेति बाष्पगद्गदथा गिरा ॥४६॥ यस्य प्रसन्नो भगवान्गुणैर्मैत्र्यादिभिर्हीरिः ॥ तस्मै नमन्ति भूतानि
 निम्नमाप इव स्वयम् ॥४७॥ उत्तमश्च ध्रुवश्चोभावन्योन्यं प्रेमविह्वलो ॥ अङ्गसङ्गादुत्पुलकावत्सौघं मुहुरूहतुः ॥४८॥ सुनी-
 तिरस्य जननी प्राणेभ्योऽपि प्रियं सुतम् ॥ उपगृह्य जहावाधिं तदङ्गस्पर्शनिर्वृता ॥४९॥ पयः स्नानाभ्यां सुस्नाव नेत्रजैः
 सलिलैः शिवैः ॥ तदाभिमिषिष्यमानाभ्यां वीर वीरसुवो मुहुः ॥५०॥ तां शशंसुर्जना राज्ञीं दिष्ट्या ते पुत्र आर्तिहा ॥
 प्रतिलब्धश्चरं नष्टो रक्षिता मण्डलं भुवः ॥५१॥ अभ्यर्चितस्त्वया नूनं भगवान्प्रणतार्तिहा ॥ यदनुध्यायिनो धीरा मृत्यु-
 विग्युः सुदुर्जयम् ॥५२॥ लाल्यमानं जनैरेवं ध्रुवं सभ्रातरं नृपः ॥ आरोप्य करिणीं हृष्टः स्तूयमानोऽविशपुरम् ॥५३॥
 तत्र तत्रोपसंकृतैस्सन्मकरतोरणैः ॥ सवृन्दैः कदलीस्तम्भैः पूगपौतैश्च तद्विष्टैः ॥५४॥ चूतपल्लववासःस्रष्टुक्कादामविल-
 म्बिभिः ॥ उपस्कृतं प्रतिद्वारमपां कुम्भैः सदीपकैः ॥५५॥ प्राकारैर्गोपुरागारैः शातकुम्भपरिच्छदैः ॥ सर्वतोऽलंकृतं
 श्रीमद्विमानशिखरद्युभिः ॥५६॥ मृष्टचत्वररथ्याट्टमार्गं चन्दनचर्चितम् ॥ लाजाक्षतैः पुष्पफलैस्तण्डुलैर्बलिभिर्युतम्
 ॥५७॥ ध्रुवाय पथि दृष्टाय तत्र तत्र पुरश्चियः ॥ सिद्धार्थाक्षतदध्यम्बुदूर्वापुष्पफलानि च ॥५८॥ उपजहुः प्रयुञ्जाना
 वात्सल्यादाशिषः सतीः ॥ शृण्वंस्तद्गल्गुगीतानि प्राविशद्भवनं पितुः ॥५९॥ महामणिद्रातमये स तस्मिन्भवनोत्तमे ॥
 लालितो नितरां पित्रा न्यवसद्विवि देववत् ॥६०॥ पयःकेननिभाः शय्या दान्ता रुक्मपरिच्छदाः ॥ आसनानि महार्हाणि
 यत्र रौक्मा उपस्कराः ॥६१॥ यत्र स्फटिककुड्येषु महामारकतेषु च ॥ मणिप्रदीपा आभान्ति ललनारत्नसंयुताः ॥६२॥

उद्यानानि च रम्याणि विचित्रैरमरद्रुमैः ॥ कृजद्विहङ्गमित्थुनैर्गायन्मत्तमध्रुवैतः ॥६३॥ वाप्यो वेदार्थसोपानाः पद्मोत्पलकु-
मुद्वतीः ॥ हंसकारण्डकुल्लुण्ठुष्टाश्रक्राह्वसारसैः ॥६४॥ उत्तानपादो राजर्षिः प्रभावं तनयस्य तम् ॥ श्रुत्वा दृष्ट्वाद्भुततमं
प्रपेदे विस्मयं परम् ॥६५॥ वीक्ष्योढवयसं तं च प्रकृतीनां च संमतम् ॥ अनुरक्तप्रजं राजा ध्रुवं चक्रे भुवः पतिम् ॥६६॥
आत्मानं च प्रवयसमाकलय्य विशांपतिः ॥ वनं विरक्तः प्रान्तिष्ठद्विमृशन्नात्मनो गतिम् ॥६७॥ इति श्रीमद्भागवते महा-
पुराणे चतुर्थस्कन्धे ध्रुवराज्याभिवेकवर्णनं नाम नवमोऽध्यायः ॥९॥

मैत्रेय उवाच ॥ प्रजापतेर्दुहितरं शिशुमारस्य वै ध्रुवः ॥ उपयेमे अमिं नाम तस्मृतौ कल्पवत्सरो ॥१॥ इत्यायामपि
भार्यायां वायोः पुत्र्यां महाबलः ॥ पुत्रभुक्कलनामानं योषिद्रबलमजीजनत् ॥२॥ उत्तमस्त्वक्तोद्गाहो मृगयायां बलीयसा ॥
हतः पुण्यजनेनाद्रौ तन्मातास्य गतिं गता ॥३॥ ध्रुवो आनुवधं श्रुत्वा कोपामर्षंशुचापितः ॥ जंत्रं स्यन्दनमास्थाय गतः
पुण्यजनालयम् ॥४॥ गत्वोदीचीं दिशं राजा रुद्रानुचरसेविताम् ॥ ददर्श हिमवद्गोण्यां पुरीं गुह्यकसंकुलाम् ॥५॥ दध्मौ
शङ्खं बृहद्दाढुः खं दिशश्चानुनादयन् ॥ येनोद्विशदशः क्षत्तरुपेदेव्योऽत्रसन्नुशम् ॥६॥ ततो निष्क्रम्य बलिन उपदेवमहा-
भटाः ॥ असहन्तस्तन्निनादमभिपेतुरुद्रायुधाः ॥७॥ स तानापततो वीर उग्रधन्वा महारथः ॥ एकैकं युगपत्सर्वानहन्वा-
णस्त्रिभिस्त्रिभिः ॥८॥ ते वै ललाटलङ्घैस्तरिपुभिः सर्व एव हि ॥ मत्वा निरस्तात्मानमाशंसन्कर्म तस्य तत् ॥९॥ तेऽपि
चामुममृष्यन्तः पादस्पर्शमिवोरगाः ॥ शरैरविध्यन्युगपद्विगुणं प्रचिकीर्षवः ॥१०॥ ततः परिघनिस्त्रिशैः प्रासञ्जलपर-
श्वधैः ॥ शक्त्यष्टिभिर्भुंशुण्डीभिश्चित्रवाजैः शरैरपि ॥११॥ अभ्यवर्षन्पन्थकुपिताः सरथं सहसारथिम् ॥ इच्छन्तस्तत्रतीकर्तुम-
युतानि त्रयोदश ॥१२॥ औत्तानपादिः स तदा शस्त्रवर्षण भूरिणा ॥ न उपादृश्यत च्छन्न आसारेण यथा गिरिः ॥१३॥
हाहाकारस्तदैवासीस्तिष्ठानां द्विवि पश्यताम् ॥ हतोऽयं मानवः सूर्यो मघ्नः पुण्यजनार्णवे ॥१४॥ नदत्सु यातुधानेषु
जयकाशिष्वथो मृधे ॥ उदतिष्ठद्रथस्तस्य नीहारादिव भास्करः ॥१५॥ धनुर्विस्फूर्जयन्दिव्यं द्विपतां खेदमुद्रहन् ॥ अस्त्रां व
व्यधमद्गणैर्घनानीकमिवानिलः ॥१६॥ तस्य ते चापनिर्मुक्ताः भिन्वा वर्राणि रक्षसाम् ॥ कायानाविविशुस्त्रिमा गिरीन-
शनयो यथा ॥१७॥ भल्लैः संछिद्यमानानां शिरोभिश्चारुकुण्डलैः ॥ उरुभिर्महंमतालाभैर्गोभिर्वलयवल्गुभिः ॥१८॥ हारकेयूर-

मुकुटैरुष्णीषैश्च महाधनैः ॥ आस्तृतास्ता रणभुवो रेजुर्वीरमनोहराः ॥१९॥ हतावशिष्टा इतरे रणाजिराद्रक्षोगणाः क्षत्रिय-
वर्यसायकैः ॥ प्रायो विवृक्णावयथा विदुदुबुभुंगेन्द्रविक्रीडितयूथपा इव ॥२०॥ अपश्यमानः स तदाततायिनं महासृष्टे
कंचन मानवोत्तमः ॥ पुरीं दिदृक्षन्नपि नाविशद्विपां न मायिनां वेद चिकीर्षितं जनः ॥२१॥ इति भुवंश्चित्रथः स्वसा-
रथं यत्तः परेषां प्रतियोगशङ्कितः ॥ शुश्राव शब्दं जलधेरिवेरितं नभस्वतो दिक्षु रजोऽन्वदृश्यत ॥२२॥ क्षणेनाच्छादितं
व्योम घनानीकेन सर्वतः ॥ विस्फुरत्तडिता दिक्षु त्रासयस्तनयित्नुना ॥२३॥ ववृषू सधिरौघासृक्पूयविण्मूत्रमेदसः ॥
निपेतुर्गनादस्य कबन्धान्यग्रतोऽनघ ॥२४॥ ततः खेऽदृश्यत गिरिर्निपेतुः सर्वतोदिशम् ॥ गदापरिघनिखिशसमुसलाः
साश्मवर्षिणः ॥२५॥ अहयोऽशनितिःश्वासा वमन्तोऽग्निं रपाक्षिभिः ॥ अभ्यधावन्गजा मत्ताः सिंहव्याघ्राश्च यूथशः
॥२६॥ समुद्र ऊर्मिभिर्भीमः प्लावयन्सर्वतो भुवम् ॥ आससाद् महाहादः कल्पान्त इव भीषणः ॥२७॥ एवंविधान्यने-
कानि त्रासनान्यमन्खिनाम् ॥ ससृजुस्त्रिमगतय आसुर्यां माययाऽसुराः ॥२८॥ ध्रुवे प्रयुक्तामसुरैस्तां मायामतिदुस्त-
राम् ॥ निशाम्य तस्य मुनयः शमाशंसन्समागताः ॥२९॥ ॥ मुनय ऊचुः ॥ औत्तानपादि भगवांस्तव शार्ङ्गधन्वा देवः
क्षिणोत्ववन्तार्तिहरो विपक्षान् ॥ यन्नामधेयमभिधाय निशाम्य चाद्वा लोकोऽञ्जसा तरति दुस्तरमङ्ग मृत्युम् ॥३०॥ इति
श्रीमद्भागवते महापुराणे चतुर्थस्कन्धे दशमोऽध्यायः ॥१०॥

मैत्रेय उवाच ॥ निशाम्य गदतामेवमृषीणां धनुषि ध्रुवः ॥ संदधेऽस्त्रमुपस्पृश्य यन्नारायणनिर्मितम् ॥१॥ संधीयमान
एतस्मिन्माया गुह्यकनिर्मिताः ॥ क्षिप्रं विनेशुर्विदुर क्लेशा ज्ञानोदये यथा ॥२॥ तस्यार्यास्त्रं धनुषि प्रयुञ्जतः सुवर्णपुङ्खाः
कलहंसवाससः ॥ विनिःसृता आविविशुर्द्विपह्वलं यथा वनं भीमरवाः शिखण्डिनः ॥३॥ तैस्त्रिमधरैः प्रधनैः शिलीमुखै-
रितस्ततः पुण्यजना उपद्रुताः ॥ तमभ्यधावन्कुपिता उदायुधाः सुपर्णमुन्नद्धफणा इवाहयः ॥४॥ स तान्पृष्करिभिर्माधा-
वतो मृधे निकृत्त्वाहूरुशिरोधरोदरान् ॥ निनाय लोकं परमर्कमण्डलं व्रजन्ति निर्भिद्य यमूर्ध्वरेतसः ॥५॥ तान्हन्यमा-
नानभिवीक्ष्य गुह्यकाननागसश्चित्ररथेन भूरिशः ॥ औत्तानपादिं कृपया पितामहो मनुजंगादोपगतः सहर्षिभिः ॥६॥
मनुरुवाच ॥ अलं वत्सतिरोपेण तमोद्गरेण पाप्मना ॥ येन पुण्यजनानेतानवधीस्त्वमनागसः ॥७॥ नास्मत्कुलोचितं

तात कर्मैतत्सद्विगर्हितम् ॥ वधो यदुपदेवानामारब्धस्तेऽकृतनसाम् ॥८॥ नन्वेकस्यापराधेन प्रसङ्गाद्बहवो हताः ॥ आतु-
 र्बधाभितप्सेन त्वयाङ्ग आतृत्वसल ॥९॥ नायं मार्गो हि साधूनां हृषीकेशानुवर्तिनाम् ॥ यदात्मानं परागृह्य पशुवद्भूत-
 वैशसम् ॥१०॥ सर्वभूतात्मभावेन भूतावासं हरिं भवान् ॥ आराध्याप दुराराध्यं विष्णोस्तत्परमं पदम् ॥११॥ स त्वं
 हरेरनुध्यातस्तपुंसामपि संमतः ॥ कथं त्वद्यं कृतवाननुशिक्षन्सतां व्रतम् ॥१२॥ तितिक्षया करुणया मैत्र्या चाखिलज-
 न्तुषु ॥ समत्वेन च सर्वात्मा भगवानसंप्रसीदति ॥१३॥ संप्रसन्ने भगवति पुरुषः प्राकृतैर्गुणैः ॥ विमुक्तो जीवनिर्मुक्तो
 ब्रह्मनिर्वाणमृच्छति ॥१४॥ भूतैः पञ्चभिरारब्धैर्यौषित्पुरुष एव हि ॥ तयोर्व्यवायात्संभूतियौषित्पुरुषयोरिह ॥१५॥ एवं
 प्रवर्तते सर्गोः स्थितिः संयम एव च ॥ गुणव्यतिकराद्राजन्मायया परमात्मनः ॥१६॥ निमित्तमात्रं तत्रासीन्निरुणः पुरुष-
 र्पभः ॥ व्यक्ताव्यक्तमिदं विश्वं यत्र भ्रमति लोहवत् ॥१७॥ स खल्विदं भगवान्कालशक्त्या गुणप्रवाहेण विभक्तवीर्यः ॥
 करोत्यकतैव निहन्यहन्ता चेष्टा विभून्नः खलु दुर्विभाव्या ॥१८॥ सोऽनन्तोऽन्तकरः कालोऽनादिरादिकृदव्ययः ॥ जनं
 जनेन जनयन्मारयन्मृत्युनान्तकम् ॥१९॥ न वै स्वपक्षोऽस्य विपक्ष एव वा परस्य मृत्योर्विशतः समं प्रजाः ॥ तं धाव-
 मानमनुधावन्त्यनीशा यथा रजांस्यनिलं भूतसङ्गाः ॥२०॥ आयुषोऽपचयं जन्तोस्त्वैथेवोपचयं विभुः ॥ उभाभ्यां रहितः
 स्वस्थो दुःस्थस्य विदध्यात्यसौ ॥२१॥ केचित्कर्म वदन्त्येनं स्वभावमपरे नृप ॥ एके कालं परे देवं पुंसः कामस्रुतापरे
 ॥२२॥ अब्यक्तस्याप्रमेयस्य नानाशाक्त्युदयस्य च ॥ न वै चिकीर्षितं तात को वेदाथ स्वसंभवम् ॥२३॥ न चैते पुत्रक
 आर्तुहन्तारो धनदानुगाः ॥ विसर्गादानयोस्तात पुंसो देवं हि कारणम् ॥२४॥ स एव विश्वं सृजति स एवावति हन्ति
 च ॥ अथापि ह्यनहंकारान्नाज्यते गुणकर्मभिः ॥२५॥ एष भूतानि भूतात्मा भूतेशो भूतभावनः ॥ स्वशक्त्या मायया
 युक्तः सृजत्यति च पाति च ॥२६॥ तमेव मृत्युममृतं तात देवं सर्वात्मनोपेहि जगत्परायणम् ॥ यस्यै बलिं विश्वसृजो
 हरन्ति गावो यथा वै नसि दामयन्निताः ॥२७॥ यः पञ्चवर्षो जनेनीं त्वं विहाय मातुः सपत्न्या वचसा भिन्नमर्मा ॥
 वनं गतस्तपसा प्रत्यगक्षमाराध्य लेभे मूर्ध्नि पदं त्रिलोक्याः ॥२८॥ तमेनमङ्गात्मनि मुक्तविग्रहे व्यपाश्रितं निर्गुणमेक-
 मक्षरम् ॥ आत्मानमन्विच्छ विमुक्तमात्मदृग्यस्मिन्निदं भेदमसत्प्रतीयते ॥२९॥ त्वं प्रत्यगात्मनि तदा भगवत्यनन्त

आनन्दमात्र उपपन्नसमस्तशक्तौ ॥ भक्तिं विधाय परमां शानकैरविद्याग्रन्थि विभेत्स्यसि ममाहमिति प्ररूढम् ॥३०॥
 संयच्छ रोपं भद्रं ते प्रतीपं श्रेयसां परम् ॥ श्रुतेन भूयसा राजन्नगदेन यथामयम् ॥३१॥ येनोपसृष्टात्पुरुषाश्लोक
 उद्विजते भृशम् ॥ न बुधस्तद्गशं गच्छेद्विच्छन्नभयमात्मनः ॥३२॥ हेलनं गिरिशभ्रातुर्धनदस्य त्वया कृतम् ॥ यज्जश्विवा-
 न्पुण्यजनान्भ्रातृघ्नानित्यमर्षितः ॥३३॥ तं प्रसादय वत्साशु सन्नत्या प्रश्रयोक्तिभिः ॥ न यावन्महतां तेजः कुलं नोऽ-
 भिभवित्यति ॥३४॥ एवं स्वायंभुवः पौत्रमनुशास्य मनुर्ध्रुवम् ॥ तेनाभिवन्दितः साकृमृषिभिः स्वपुरं ययौ ॥३५॥
 इति श्रीमद्भागवते महापुराणे चतुर्थस्कन्धे एकादशोऽध्यायः ॥११॥

॥ मैत्रेय उवाच ॥ ध्रुवं निवृत्तं प्रतिबुध्य वैशसादपेतमन्युं भगवान्धनेश्वरः ॥ तत्रागतश्चारणयक्षकिन्नैरः संस्तूयमानो-
 ऽभ्यवदत्कृताञ्जलिम् ॥१॥ ॥ ध्रुनद् उवाच ॥ भो भो क्षत्रियदायाद् परितुष्टोऽस्मि तेऽनघ ॥ यस्त्वं पितामहादेशा-
 द्वैरं दुस्त्यजमत्यजः ॥२॥ न भवानवधीद्यक्षान्न यक्षा भ्रातरं तव ॥ काल एव हि भूतानां प्रभुरप्ययभावयोः ॥३॥ अहं
 त्वमित्यपार्था धीरज्ञानात्पुरुषस्य हि ॥ स्वामीवाभात्यतद्भानाद्यया बन्धविपर्ययौ ॥४॥ तद्दृच्छ ध्रुव भद्रं ते भगवन्तमधो-
 क्षजम् ॥ सर्वभूतात्मभावेन सर्वभूतात्मविग्रहम् ॥५॥ भजस्व भजनीयाङ्घ्रिमभावाय भवच्छिदम् ॥ युक्तं विरहितं शक्त्या
 गुणमय्यात्ममायया ॥६॥ वृणीहि कामं नृप यन्मनोगतं मत्तस्त्वमौत्तानपदेऽविशङ्कितः ॥ वरं वरार्होऽम्बुजनाभपादयो-
 रनन्तरं त्वां वयमङ्ग शुश्रुम ॥७॥ ॥ मैत्रेय उवाच ॥ स राजराजेन वराय चोदितो ध्रुवो महाभागवतो महामतिः ॥
 हरो स वद्रेऽचलितां स्पृष्टिं यथा तरलयत्नेन दुरत्ययं तमः ॥८॥ तस्य प्रीतेन मनसा तां द्रवैडविडस्ततः ॥ पश्यतोऽन्त-
 र्दध्रे सोऽपि स्वपुरं प्रत्यपद्यत ॥९॥ अथायजत यज्ञेशं ऋतुभिर्भूरिदक्षिणैः ॥ द्रव्यक्रियादेवतानां कर्म कर्मफलप्रदम्
 ॥१०॥ सर्वात्मन्यच्युते सर्वे तीव्राद्यां भक्तिमुद्गहन ॥ ददृशात्मनि भूतेषु तमेवावस्थितं विभुम् ॥११॥ तमेवं शीलसंपन्नं
 ब्रह्मण्यं दीनवत्सलम् ॥ गोप्तारं धर्मसेतनं भेतिरं पितरं प्रजाः ॥१२॥ पदत्रिंशद्दर्पसाहचं शशास क्षितिमण्डलम् ॥
 भोगैः पुण्यक्षयं कुर्वन्नभोगैरशुभक्षयम् ॥१३॥ एवं बहुसवं कालं महात्माऽविलेचलेन्द्रियः ॥ त्रिवर्गौपयिकं नीत्वा पुत्राया-
 दाश्रुपासनम् ॥१४॥ मन्यमान इदं विश्वं माथारचितस्वगन्धर्वनगरोपमम् ॥१५॥ आरमाकृत्य-

पत्यसुहृदो बलमृद्धकोशमन्तःपुरं परिविहारभुवश्च रम्याः ॥ भ्रमणदुलं जलधिमेखलमालकलय्य कालोपसृष्टमिति स प्रयथो
 विशालाम् ॥ १६ ॥ तस्यां विशुद्धकरणः शिववाविर्गाल्य वक्रायनं जितमरुन्मनसा हताक्षः ॥ स्थूलं दधार भगवत्प्रतिरूप
 एतच्छायंस्तदव्यवहितो व्यसृजत्समाधौ ॥ १७ ॥ भक्तिं तरो भवति प्रवहन्नजस्रमानन्दवापकल्या सुदुर्धमानः ॥ विस्कि-
 ह्यमानहृदयः पुलकाचित्तो नान्मानमस्मरद्रसार्धिति मुक्तलिङ्गः ॥ १८ ॥ स दृदर्शं विमानार्थं नभयाऽवतल्लुवः ॥ विश्रा-
 जयद्दशादिशो राकापतिभिवोदितम् ॥ १९ ॥ तत्रालु देवप्रवरो चतुर्भुजो श्यामो किशोरावरणास्तुजक्षणो ॥ स्थिताववष्टय
 गदां सुवाससौ किरीटहाराङ्गद्वारुकुण्डलो ॥ २० ॥ विश्राय तत्रुत्तमगायकिङ्कराभ्युत्थितः साध्वसविस्मृतक्रमः ॥ ननाम
 नामानि गृणन्मधुद्विपः पार्ष्णयानार्धिति संहताञ्जलिः ॥ २१ ॥ तं कृष्णपादाभिनिविष्टचेतसं बद्धाञ्जलिं प्रश्रयनन्नकन्ध-
 रम् ॥ सुनन्दनन्दबुपसृत्य सस्मितं ग्रयूचतुः पुष्करनाभसंमतौ ॥ २२ ॥ ॥ सुनन्दनन्दान्दावृचतुः ॥ भो भो राजन्सुभद्रं
 ते वाचं नोऽवहितः शृणु ॥ यः पञ्चवर्षस्तपसा भवान्देवमर्तीतृपत् ॥ २३ ॥ तस्याखिलजगद्धातुरावां देवस्य शार्ङ्गिणः ॥
 पार्षदाविह संप्राप्तौ नेतुं त्वां भगवत्पदम् ॥ २४ ॥ सुदुर्जयं विष्णुपदं जितं त्वया यत्सूरयोऽप्राप्य विचक्षते परम् ॥ आतिष्ठ
 तच्चन्द्रदिवाकरादयो ग्रहर्क्षताराः परिरयन्ति दक्षिणम् ॥ २५ ॥ अनास्थितं ते पितृभिरन्यैरप्यङ्ग कर्हवित् ॥ आतिष्ठ जगतां
 बन्धं तद्विष्णोः परमं पदम् ॥ २६ ॥ एतद्विमानप्रवरमुत्तमशोकमौलिना ॥ उपस्थापितमायुःमन्त्रिरोढुं त्वमर्हसि ॥ २७ ॥
 ॥ मैत्रेय उवाच ॥ निशम्य वैकुण्ठनियोज्यसुख्ययोर्मधुच्युतं वाचमुत्कमप्रियः ॥ कृताभियेकः कृतनियमङ्गलो मुनीन्प्र-
 णम्याशिषमभ्यवाद्यत् ॥ २८ ॥ परीत्याभ्यर्च्य धिण्याद्यं पार्षदावभिवन्ध च ॥ इयेप तदधिष्ठानं विभ्रद्रूपं हिरण्यमयम्
 ॥ २९ ॥ तदोत्तानपदः पुत्रो दृदर्शान्तकमागतम् ॥ मृत्योर्माक्षिं पदं दत्त्वा आरुरोहाद्गतं गृहम् ॥ ३० ॥ तदा दुन्दुभयो
 नेदुर्मुदङ्गपणवाद्यः ॥ गन्धर्वमुल्याः प्रजगुः पेतुः कुसुमवृष्टयः ॥ ३१ ॥ स च स्वलोकमारोक्ष्यन्सुनीतिं जननीं ध्रुवः ॥
 अन्वस्मरद्गंगं हित्वा दीनां यास्य त्रिविष्टपम् ॥ ३२ ॥ इति व्यवसितं तस्य व्यवसाय सुरोत्तमो ॥ दर्शयामासनुर्देवीं पुरो
 यानेन गच्छतीम् ॥ ३३ ॥ तत्र तत्र प्रशंसद्भिः पथि वैमानिकैः सुरैः ॥ अवकीर्षमाणो दृदर्शो कुसुमैः क्रमशो ग्रहान् ॥ ३४ ॥
 त्रिलोकीं देवयानेन सोऽतिव्रज्य सुनीनपि ॥ परम्नाद्यद्भवगतिविष्णोः पदमथाभ्ययात् ॥ ३५ ॥ यद्भ्राजमानं स्वरुचैव

सर्वतो लोकास्त्रयो ह्यनुविभ्रजन्त गते ॥ यत्र व्रजञ्जन्तुषु येऽननुग्रहा व्रजन्ति भद्राणि चरन्ति येऽनिशम् ॥३६॥
 शान्ताः समदशः शुद्धाः सर्वभूतानुरञ्जनाः ॥ यान्यञ्जमाच्युतपदमच्युतप्रियवान्धवाः ॥३७॥ इत्युत्तानपदः पुत्रो ध्रुवः
 कृष्णपरायणः ॥ अभूत्रयाणां लोकानां चूडामणिरिवामलः ॥३८॥ गम्भीरवेगोऽनिसिपं ज्योतिषां चक्रमाहितम् ॥ यस्मि-
 न्अमति कौरव्य मेढ्यामिव गवां गणः ॥३९॥ महिमानं विलोक्यास्य नारदो भगवानृषिः ॥ आतोषं वितुदन् श्लोका-
 न्सन्नेऽगायत्प्रचेतसाम् ॥४०॥ ॥ नारद उवाच ॥ नूनं सुनीतेः पतिदेवतायास्तपःप्रभावस्य सुतस्य तां गतिम् ॥ दृष्ट्वा-
 भ्युपायानपि वेदवादिनो नैवाधिगन्तुं प्रभवन्ति किं नृपाः ॥४१॥ यः पञ्चवर्षो गुरुदारवाक्शरैर्भिन्नेन यातो हृदयेन
 दूयता ॥ वनं मदादेशकरोऽजितं प्रभुं जिगाय तद्भक्तगुणैः पराजितम् ॥४२॥ यः क्षत्रवन्धुर्भुवि तस्याधिरूढमन्वारुक्षे-
 दपि वर्षपूगैः ॥ षट्पञ्चवर्षो यदहोभिरल्पैः प्रसाद्य वैकुण्ठमवाप तत्पदम् ॥४३॥ ॥ मैत्रेय उवाच ॥ एतत्तेऽभिहितं
 सर्वं यत्पुष्टोऽहमिह त्वया ॥ ध्रुवस्योद्दामयशसश्चरितं संमतं सताम् ॥४४॥ धन्यं यशस्यमायुष्यं पुण्यं स्वस्त्यनं महत् ॥
 स्वर्ग्यं ध्रौव्यं सौमनस्यं प्रशस्यमद्यमर्षणम् ॥४५॥ श्रुत्वेत्च्छ्रद्धयाभीक्षणमच्युतप्रियचेष्टितम् ॥ भवेद्भक्तिर्भगवति यथा
 स्यात्क्षेशसंक्षयः ॥४६॥ महत्त्वमिच्छतां तीर्थं श्रोतुः शीलादयो गुणाः ॥ यत्र तेजस्तदिच्छृतां मनो यत्र मनस्वि-
 नाम् ॥४७॥ ग्रयतः कीर्तयेत्यातः समवाये द्विजन्मनाम् ॥ सायं च पुण्यश्लोकस्य ध्रुवस्य चरितं महत् ॥४८॥ पौर्ण-
 मास्यां सिनीवाल्यां द्वादश्यां श्रवणेऽथवा ॥ दिनक्षये व्यतीपाते संक्रमेऽर्कदिनेऽपि वा ॥४९॥ श्रावयेच्छ्रद्धधानानां तीर्थ-
 पादपदाश्रयः ॥ नेच्छंस्तत्रात्मनात्मानं संतुष्ट इति सिध्यति ॥५०॥ ज्ञानमज्ञाततत्त्वाय यो दद्यात्सत्ययेऽमृतम् ॥ कृपा-
 लोर्दीननाथस्य देवास्तस्यानुगृह्णते ॥५१॥ इदं मया तेऽभिहितं कुरुह्रद्भ्रुवस्य विख्यातविशुद्धकर्मणः ॥ हित्वाभक्तः
 क्रीडनकानि मानुर्गृहं च विष्णुं शरणं यो जगाम ॥५२॥ इति श्रीमद्भागवते महापुराणे चतुर्थस्कन्धे ध्रुवचरितं नाम
 द्वादशोऽध्यायः ॥१२॥

स्मृत उवाच ॥ निशम्य कौषारविणोपवर्जितं ध्रुवस्य वैकुण्ठपदाधिरौहणम् ॥ प्ररूढभावो भगवत्यधोक्षजे ग्रष्टुं पुनस्तं
 विदुरः प्रचक्रमे ॥१॥ ॥ विदुर उवाच ॥ के ते प्रचेतसो नाम कस्यापत्यानि सुव्रत ॥ कस्यान्ववाये ग्रह्याताः कुत्र वा

सत्रमासते ॥२॥ मन्ये महाभागवतं नारदं देवदर्शनम् ॥ येन प्रोक्तः क्रियायोगः परिचर्याविधिहरेः ॥३॥ स्वधर्मशीलैः
 पुरुषैर्भगवान्यज्ञपूरुषः ॥ इज्यमानो भक्तिमता नारदनेरितः किल ॥४॥ यास्ता देवर्षिणा तत्र वर्णिता भगवत्कथाः ॥
 महां शुश्रूषवे ब्रह्मन्कार्त्थन्याचष्टमर्हसि ॥५॥ ॥ मैत्रेय उवाच ॥ ध्रुवस्य चोत्कलः पुत्रः पितरि प्रस्थिते वनम् ॥ सार्व-
 भौमश्रियं नैच्छदधिराजासनं पितुः ॥६॥ स जन्मनोपशान्तात्मा निःसङ्गः समदर्शनः ॥ ददर्श लोके विततमात्मानं
 लोकमात्मनि ॥७॥ आत्मानं ब्रह्मनिर्वाणं प्रत्यस्तमितविग्रहम् ॥ अवबोधरसैकात्म्यमानन्दमनुसंततम् ॥८॥ अव्यवच्छि-
 न्नयोगाक्षिदग्धकर्ममलाशयः ॥ स्वरूपमवरुन्धानो नात्मनोऽन्यं तदैक्षत ॥९॥ जडान्धबधिरोन्मत्तमूकाकृतिरतन्मतिः ॥
 लक्षितः पथि बालानां प्रशान्ताचिरिवानलः ॥१०॥ मत्वा तं जडमुन्मत्तं कुलवृद्धाः समन्निषः ॥ वत्सरं भूपतिं चक्रुर्व्यवी-
 यासं श्रमेः सुतम् ॥११॥ स्वर्वाधिर्वत्सरस्येष्टा भार्यासूत पडात्मजान् ॥ पुष्पाणं तिग्मकेतुं च इपमूर्जं वसुं जयम् ॥१२॥
 पुष्पाणस्य प्रभा भार्या दोगा च द्वे बभूवतुः ॥ प्रातर्मध्यंदिनं सायमिति ह्यासन्न्यभासुताः ॥१३॥ प्रदोषो निक्षिथो व्युष्ट
 इति दोषासुतास्त्रयः ॥ व्युष्टः सुतं पुष्करिण्यां सर्वतेजसमादधे ॥१४॥ स चक्षुःसुतमाकृत्यां पत्न्यां मनुमवाप ह ॥ मनो-
 रसूत महिषी विरजान्नङ्गुलासुतान् ॥१५॥ पुरुं कुत्सं त्रितं बुध्नं सत्यवन्तमृतं व्रतम् ॥ अभिष्टोममतीरात्रं प्रधुध्नं शिबि-
 मुल्मुकम् ॥१६॥ उल्मुकोऽजनयत्पुत्रान्पुष्करिण्यां पडुत्तमान् ॥ अङ्गं सुमनसं ख्यातिं क्रतुमङ्गिरसं गयम् ॥१७॥ सुनीधा-
 ङ्गस्य या पत्नी सुपुत्रे वेनमुत्पन्नम् ॥ यदौःशील्यात्स राजपिनिर्विण्णो निरगात्पुरात् ॥१८॥ यमङ्ग शेषुः कुपिता वागवव्रा
 सुनयः किल ॥ गतासोस्तस्य भूयस्ते ममन्थुर्दक्षिणं करम् ॥१९॥ अराजके तदा लोके दस्युभिः पीडिताः प्रजाः ॥ जालो
 नारायणांशेन पृथुराद्यः क्षितीश्वरः ॥२०॥ ॥ चिदुर उवाच ॥ तस्य शीलनिधेः साधोर्ब्रह्मण्यस्य महात्मनः ॥ राज्ञः कथ-
 मभूदुष्टा प्रजा यद्विमना ययो ॥२१॥ किंवाहो वेन उद्दिश्य ब्रह्मदण्डमयूजन् ॥ दण्डवतधरे राज्ञि सुनयो धर्मकोविदाः
 ॥२२॥ नावध्येयः प्रजापालः प्रजाभिरववानपि ॥ यदसौ लोकपालानां विभयोऽजः स्वतेजसा ॥२३॥ एतदाख्याहि मे
 ब्रह्मन्सुनीथात्मजचेष्टितम् ॥ श्रद्दधानाय भक्त्याय त्वं परायरवित्तमः ॥२४॥ ॥ मैत्रेय उवाच ॥ अङ्गोऽश्वमेधं राजर्षिराज-
 हार महाकतुम् ॥ नाजमुर्देवतास्त्रिस्त्रिहाता ब्रह्मवादिभिः ॥२५॥ तमृच्चुर्विस्मितास्तत्र यजमानमथर्विजः ॥ हवीर्षि

हूयमानानि न ते गृह्णन्ति देवताः ॥२६॥ राजन्हवीष्यदुष्टानि श्रद्धयासादितानि ते ॥ छन्दांस्यथातयामानि योजितानि
 धृतव्रतैः ॥२७॥ न विदामहे देवानां हेलनं वयमण्वपि ॥ यत्र गृह्णन्ति भागान्स्वान्ये देवाः कर्मसाक्षिणः ॥२८॥
 ॥मैत्रेय उवाच॥ अज्ञो द्विजवचः श्रुत्वा यजमानः सुदुर्मनाः ॥ तत्प्रष्टुं व्यसृजद्वाचं सदस्यांस्तदनुज्ञया ॥२९॥ नागच्छ-
 न्याहुता देवा न गृह्णन्ति ग्रहानिह ॥ सदसस्पतयो द्रुत किमवद्यं मया कृतम् ॥३०॥ ॥ सदसस्पतय ऊचुः ॥ नर-
 देवेह भवतो नाघं तावन्मनाक् स्थितम् ॥ अस्येकं प्राक्तनमघं यदिहेहृक् त्वमग्रजः ॥३१॥ तथा साथय भद्रं ते आत्मानं
 सुग्रजं नृप ॥ इष्टस्ते पुत्रकामस्य पुत्रं दास्यति यज्ञमुक् ॥३२॥ तथा स्वभागधेयानि ग्रहीष्यन्ति दिवोकसः ॥ यद्यज्ञपु-
 रूपः साक्षादपत्याय हरिवृतः ॥३३॥ तांस्तान्कामान्हरिर्दद्यान्नान्यान्कामयते जनः ॥ आराधितो यथैवैष तथा पुसां फलो-
 दयः ॥३४॥ इति व्यवसिता विप्रास्तस्य राज्ञः प्रजातये ॥ पुरोडाशं निरवपन् शिपिविष्टाय विष्णवे ॥३५॥ तस्मात्पुरुष
 उत्तस्थौ हेममाल्यमलाम्बरः ॥ हिरण्मयेन पात्रेण सिद्धमादाय पायसम् ॥३६॥ स विप्रानुमतो राजा गुहीत्वाञ्जलिनौ-
 दनम् ॥ अवधाय सुदा युक्तः प्रादात्पत्न्या उदारधीः ॥३७॥ सा तत्पुंसवनं राज्ञी प्राश्य वै पत्युरादधे ॥ गर्भं काल
 उपावृत्ते कुमारं सुपुत्रेऽप्रजा ॥३८॥ स बाल एव पुरुषो मातामहमनुव्रतः ॥ अधर्माशोद्धवं सृत्तु तेनाभवदधार्मिकः
 ॥३९॥ स शरासनमुद्यम्य सृगयुर्वनगोचरः ॥ हन्त्यसाधुर्मृगान्दीनान्वेनोऽसावित्युरौजनः ॥४०॥ आक्रीडे क्रीडतो बाला-
 न्वयस्यानतिदारुणः ॥ प्रसह्य निरनुक्रोशः पशुमारममारयत् ॥४१॥ तं विचक्ष्य खलं पुत्रं शासनैर्विधिर्दृषः ॥ यदा न
 शासितुं कल्पो भृशमासीत्सुदुर्मनाः ॥४२॥ प्रायेणाभ्यर्चितो देवो येऽप्रजा गृहमेधिनः ॥ कदपत्यमृतं दुःखं ये न
 विन्दन्ति दुर्भरम् ॥४३॥ यतः पापीयसी कीर्तिरधर्मैश्च महानृणाम् ॥ यतो विरोधः सर्वेषां यत आधिरनन्तकः ॥४४॥
 कस्तं प्रजापदेशं वै मोहबन्धनमात्मनः ॥ पण्डितो बहु मन्येत यदर्थाः केशदा गृहाः ॥४५॥ कदपत्यं वरं मन्ये सदप-
 त्याच्छुचां पदात् ॥ निर्विद्येत गृहान्मर्त्यां यत्केशनिवहा गृहाः ॥४६॥ एवं स निर्दिणमना नृपो गृहाञ्जिशीथ उत्थाय
 महोदयोदयात् ॥ अलब्धनिद्रोऽनुपलक्षितो नृभिर्हित्वा गतो वेनसुवं प्रसुसाम् ॥४७॥ विज्ञाय निर्विद्य गतं पतिं प्रजाः
 पुरोहितामात्यसुहृद्गणादयः ॥ विचिक्व्युरुर्ध्यामतिशोककातरा यथा निगूढं पुरुषं कुर्योगिनः ॥४८॥ अलक्षयन्तः पदवीं

प्रजापतेर्हेतोद्यमाः प्रत्युपसृत्य ते पुरीम् ॥ ऋगीन्समेतानभिवन्ध साश्रवो न्यवेदयन्पौरव भर्तृविप्लवम् ॥४९॥ इति श्रीमद्भागवते महापुराणे चतुर्थस्कन्धे त्रयोदशोऽध्यायः ॥१३॥

मैत्रेय उवाच ॥ शृग्वादयस्ते मुनयो लोकानां क्षेमदर्शिनः ॥ गोप्तर्थसति वै नृणां पश्यन्तः पशुसाम्यताम् ॥१॥ वीर-
मातरमाहूय सुनीथां ब्रह्मवादिनः ॥ प्रकृत्यसंमतं वेनमभ्यपिञ्चन्पतिं भुवः ॥२॥ श्रुत्वा नृपासनगतं वेनमत्युग्रशासनम् ॥
निलिल्युर्दस्यवः सद्यः सर्पत्रस्ता इवाखवः ॥३॥ स आरूढनृपस्थान उन्नद्धोऽष्टविभूर्तिभिः ॥ अवसेने महाभागांस्तब्धः
संभावितः स्वतः ॥४॥ एवं मदान्ध उत्सिक्तो निरङ्कुश इव द्विपः ॥ पर्यटन्स्थमास्थाय कम्पयन्निव रोदसी ॥५॥ न यष्टव्यं
न दातव्यं न होतव्यं द्विजाः कश्चित् ॥ इति न्यवारयद्धर्मं भेरीघोषेण सर्वशः ॥६॥ वेनस्यावेक्ष्य मुनयो दुर्दृत्तस्य विचे-
ष्टितम् ॥ विमृश्य लोकव्यसनं कृपयोचुः स्म सन्निवः ॥७॥ अहो उभयतः प्राप्तं लोकस्य व्यसनं महत् ॥ दारुण्युभयतो
दीप्त इव तस्करपालयोः ॥८॥ अराजकभयादेप कृतो राजाऽतद्दृष्टः ॥ ततोऽप्यासीद्भयं त्वद्य कथं स्यात्स्वस्ति देहिनाम् ॥९॥
अहेरिव पयःपोपः पोपकस्याप्यनर्थभृत् ॥ वेनः प्रकृत्यैव खलः सुनीथागर्भसंभवः ॥१०॥ निरूपितः प्रजापालः स जिघां-
सति वै प्रजाः ॥ तथापि सान्वयेमासुं नासांस्तप्यतकं स्पृशेत् ॥११॥ तद्विद्विद्विरसद्भृत्तो वेनोऽस्माभिः कृतो नृपः ॥
सान्वितो यदि नो वाचं न ग्रहीष्यत्यधर्मकृत् ॥१२॥ लोकधिक्कारसंदग्धं दहिष्यामः स्वतेजसा ॥ एवमध्यवसायनं मुनयो
गूढमन्यवः ॥ उपव्रज्याद्भुवन्वेनं सान्वयित्वा च सामभिः ॥१३॥ ॥ मुनय उचुः ॥ नृपवर्यं निबोधैतद्यत्ते विज्ञापयाम
भोः ॥ आयुःश्रीबलकीर्तीनां तव तात विवर्धनम् ॥१४॥ धर्मं आचरितः पुंसां वाङ्मनःकायबुद्धिभिः ॥ लोकान्विशो-
कान्वितरत्यथानन्यमसङ्गिनाम् ॥१५॥ स ते मा विनशेद्वीर प्रजानां क्षेमलक्षणः ॥ यस्मिन्विनष्टे नृपतिरैश्वर्यादवरोहति
॥१६॥ राजन्नसाध्वमाल्यैभ्यश्चोरादिभ्यः प्रजा नृपः ॥ रक्षन्त्यथा बलिं गृह्णन्नह प्रेत्य च मोदते ॥१७॥ यस्य राष्ट्रे पुरे
चैव भगवान्यज्ञधूरुपः ॥ इज्यते स्वेन धर्मेण जनैर्वर्णाश्रमन्वितैः ॥१८॥ तस्य राज्ञो महाभाग भगवान्भूतभावनः ॥ परि-
तुष्यति विश्वान्मा निष्ठतो निजशासने ॥१९॥ तस्मिन्नुष्टे किमप्राप्यं जगतामीश्वरेश्वरे ॥ लोकः सपाला ह्येतस्मै हरन्ति
बलिमाहताः ॥२०॥ तं सर्वलोकामरयज्ञसंग्रहं त्रयीमयं तपोमयम् ॥ यज्ञैर्विचित्रैर्यजतो भवाय ते राजन्स्वदेशा-

ननुरोद्धुर्महसि ॥२१॥ यज्ञेन युष्मद्विषये द्विजातिभिविंशतयमानेन सुराः कला हरेः ॥ स्विष्टाः सुतुष्टाः श्रद्धिशान्ति वाञ्छितं
 तद्धेलनं नाहंसि वीर चेष्टितुम् ॥२२॥ ॥ वेन उवाच ॥ बालिश बत यूयं वा अधर्मे धर्ममानिनः ॥ ये वृत्तिदं पतिं
 हित्वा जारं पतिमुपासते ॥२३॥ अवजानन्त्यमी मूढा नृपरूपिणमीश्वरम् ॥ नानुविन्दन्ति ते भद्रमिह लोके परत्र च
 ॥२४॥ को यज्ञपुरुर्यो नाम यत्र वो भक्तिरीदृशी ॥ भर्तृस्नेहविदूराणां यथा जारे कुयोपिताम् ॥२५॥ विष्णुर्वीरञ्चो
 गिरिश इन्द्रो वायुर्थमो रविः ॥ पर्जन्यो धनदः सोमः क्षितिरश्रिरपांपतिः ॥२६॥ एते चान्ये च विबुधाः प्रभवो वर-
 शापयोः ॥ देहे भवन्ति नृपतेः सर्वदेवमयो नृपः ॥२७॥ तस्मान्मां कर्मीभिर्विप्रा यजध्वं गतमत्सराः ॥ बलिं च मह्यं
 हरत मत्तोऽन्यः कोऽग्रभुक् पुमान् ॥२८॥ ॥ मैत्रेय उवाच ॥ इत्थं विपर्ययमतिः पापीयानुत्पथं गतः ॥ अनुनीयमान-
 स्तद्याच्चां न चक्रे अष्टमङ्गलः ॥२९॥ इति तेऽसक्तस्तास्तेन द्विजाः पण्डितमानिना ॥ भग्यायां भवयाच्चायां तस्मै विदुर
 चुक्युः ॥३०॥ हन्यतां हन्यतामेष पापः प्रकृतिदारुणः ॥ जीवञ्जगदसावाशु कुरुते भस्मसाद् ध्रुवम् ॥३१॥ नायमर्हत्य-
 सद्भृत्तो नरदेववरासनम् ॥ योऽधियज्ञपतिं विष्णुं विनिन्दत्यनपन्नपः ॥३२॥ को वै न परिचक्षीत वेनमेकमुतेऽशुभम् ॥
 ग्रास ईदृशमैश्वर्यं यदनुग्रहभाजनः ॥३३॥ इत्थं व्यवसिता हन्तुमृपयो रूढमन्यवः ॥ निर्जघ्नुर्दुकृतैर्वेनं हतमच्युतनि-
 न्दया ॥३४॥ ऋषिभिः स्वाश्रमपदं गते युत्रकलेवरम् ॥ सुनीथा पालयामास विद्यायोगेन शोचती ॥३५॥ एकदा सुन-
 यस्ते तु सरस्वत्सलिलाहुताः ॥ हुत्वाग्नीन्सक्तथाश्रुकुरुपविष्टाः सरित्ते ॥३६॥ वीक्ष्योत्थितान्महोत्पातानाहुलोकभयक-
 रान् ॥ अप्यभद्रमनाथाया दस्युभ्यो न भवेद्भुवः ॥३७॥ एवं मृशन्त ऋपयो धावतां सर्वतोदिशम् ॥ पांसुः समुत्थितो
 भूरिश्वोराणामभिलुम्पताम् ॥३८॥ तदुपद्रवमाज्ञाय लोकस्य वसु लुम्पताम् ॥ भर्तृपुरते तस्मिन्नन्योन्यं च जिवांसताम्
 ॥३९॥ चोरप्रायं जनपदं हीनसत्त्वमराजकम् ॥ लोकाद्वावारयन् शक्ता अपि तद्वोपदर्शिनः ॥४०॥ ब्राह्मणः समदृक्
 शान्तो दीनानां समुपेक्षकः ॥ स्ववते ब्रह्म तस्यापि भिन्नभाण्डात्पथो यथा ॥४१॥ नाङ्गस्य वंशो राजपरिष संस्थातुम-
 र्हेति ॥ अमोघवीर्या हि नृपा वंशेऽस्मिन्केशवाश्रयाः ॥४२॥ विनिश्चितैवमृपयो विपद्यस्य महीपतेः ॥ ममन्धुररूढं तरसा
 तत्रासीद्वाहुको नरः ॥४३॥ काककृष्णोऽतिहस्वाङ्गो हस्वबाहुर्महाहनुः ॥ हस्वपाग्निश्रवासाप्रो रक्ताक्षस्ताम्रमूर्धजः ॥४४॥

तं तु तेऽवन्तं दीनं किं करोमीनि वादिनम् ॥ निधीदत्यद्रुवंस्तात स निपादस्ततोऽभवत् ॥४५॥ तस्य वंशास्तु नैपादा-
गिरिकाननगोचराः ॥ येनाहरज्जायमानो वेनकल्मषमुन्वणम् ॥४६॥ इति श्रीमद्भागवते महापुराणे चतुर्थस्कन्धे पृथु-
चरिते निपादोत्पत्तिर्नाम चतुर्दशोऽध्यायः ॥१४॥

मैत्रेय उवाच ॥ अथ तस्य पुनर्विप्रेरपुत्रस्य महीपतेः ॥ बाहुभ्यां मथ्यमानाभ्यां मिथुनं समपद्यत ॥१॥ तद्बुद्ध्वा मिथुनं
जातमृषयो ब्रह्मवादिनः ॥ ऊचुः परमसंतुष्टा विदित्वा भगवत्कलाम् ॥२॥ ॥ ऋषय ऊचुः ॥ एष विष्णोर्भगवतः कला
भुवनपालिनी ॥ इयं च लक्ष्म्याः संभूतिः पुरुषस्यानपायिनी ॥३॥ अत्र तु प्रथमो राज्ञां पुमान्प्रथयिता यशः ॥ पृथुर्नाम
महाराजो भविष्यति पृथुश्रवाः ॥४॥ इयं च सुदती देवी गुणभूषणभूषणा ॥ अर्चिर्नाम वररोहा पृथुमेवावरुन्वती
॥५॥ एष साक्षाद्धरेरंशो जातो लोकरिरक्षया ॥ इयं च तम्परा हि श्रीरनुजज्ञेऽनपायिनी ॥६॥ ॥ मैत्रय उवाच ॥
प्रशंसन्ति स्म तं विप्रा गन्धर्वप्रवरा जगुः ॥ मुमुचुः सुमनोधाराः सिद्धा नृत्यन्ति स्वःस्त्रियः ॥७॥ शङ्खतुर्यमृदङ्गाद्या
नेदुर्दुन्दुभयो दिवि ॥ तत्र सर्वे उपाजगमुर्देवपपितृणां गणाः ॥८॥ ब्रह्मा जगद्गुरुदेवैः सहासृत्य सुरेश्वरैः ॥ वैन्यस्य
दक्षिणे हस्ते दृष्ट्वा चिह्नं गदाभृतः ॥९॥ पादयोररविन्दं च तं वे मेने हरेः कलाम् ॥ यस्याप्रतिहतं चक्रमंशः स परमे-
ष्ठिनः ॥१०॥ तस्याभिषेक आरब्धो ब्राह्मणैर्ब्रह्मवादिभिः ॥ आभिषेचनिकान्यसा आजहुः सर्वतो जघाः ॥११॥ सरित्समुद्रा
गिरयो नागा गावः खग मृगाः ॥ द्यौः क्षितिः सर्वभूतानि समाजहु रूपायनम् ॥१२॥ सोऽभिषिक्तो महाराजः सुवासाः
साध्वलंकृतः ॥ पत्न्याचिपालंकृतया विरेजेऽग्निरिवापरः ॥१३॥ तस्मै जहार धनदो हंमं वीरवरासनम् ॥ वरुणः सलिल-
स्त्रावमातपत्रं शशिप्रभम् ॥१४॥ वायुश्च बालव्यजने धर्मः कीर्तिमयीं स्रजम् ॥ इन्द्रः किरीटमुकुटं दण्डं संयमनं यमः
॥१५॥ ब्रह्मा ब्रह्ममयं वर्म भारती हारमुत्तमम् ॥ हरिः सुदर्शनं चक्रं तत्पत्न्यव्याहतां श्रियम् ॥१६॥ दशचन्द्रमसि रुद्रः
शतचन्द्रं तथाग्निवका ॥ सोमोऽमृतमयानश्वांस्त्वष्टा रूपाश्रयं रथम् ॥१७॥ अग्निराजगवं चापं सूर्यो रश्मिमयानिपूत्र ॥ भूः
पादुके योगमर्त्यो द्यौः पुष्पावलिमन्वहम् ॥१८॥ नाट्यं सुगीतं वादित्रमन्तर्धानं च खेचराः ॥ ऋषयश्चाशिपः सत्याः समुद्रः
शङ्खमात्मजम् ॥१९॥ सिन्धवः पर्वता नद्यो रथवीथीर्माहात्मनः ॥ सूतोऽथ मागथो बन्दी तं स्तोतुमुपतस्थिरे ॥२०॥

स्तांकांस्तानभिप्रेत्य पृथुर्वैन्यः प्रतापवान् ॥ मेघनिर्हादया वाचा ग्रहसन्निदमब्रवीत् ॥ २१ ॥ ॥ पृथुरुवाच ॥ भो सूत हे
 मागध सौम्य बन्दिह्लोकेऽधुनास्पष्टगुणस्य मे स्यात् ॥ किमाश्रयो मे स्तव एष योज्यतां मा मय्यभूवन्वितथा गिरो वः ॥ २२ ॥
 तस्मात्परोक्षेऽस्मदुपश्रुतान्यलंकरिष्यथ स्तोत्रमपीच्यवाचः ॥ सत्युत्तमश्लोकगुणानुवादे जुगुप्सितं न स्तवयन्ति सभ्याः ॥ २३ ॥
 महद्गुणनात्मनि कर्तुमीशः कः स्तावकैः स्तावयतेऽसतोऽपि ॥ तेऽस्याभविष्यन्निति विप्रलब्धो जनावहासं कुमतिर्न वेद
 ॥ २४ ॥ प्रभवो ह्यात्मनः स्तोत्रं जुगुप्सन्त्यपि विश्रुताः ॥ ह्रीमन्तः परभोदाराः पौरुषं वा विगर्हितम् ॥ २५ ॥ वयं
 त्वविदिता लोके सूताद्यापि वरीमभिः ॥ कर्मभिः कथमात्मानं गापयिष्याम बालवत् ॥ २६ ॥ इति श्रीमद्भागवते
 महापुराणे चतुर्थस्कन्धे पृथुचरिते पञ्चदशोऽध्यायः ॥ १५ ॥

मैत्रेय उवाच ॥ इति ब्रुवाणं नृपतिं गायका मुनिचोदिताः ॥ तृष्टुस्तुष्टमनसस्तद्भागमृतसेवया ॥ १ ॥ नालं वयं ते महि-
 मानुवर्णने यो देववर्थाऽवततार मायया ॥ वेनाङ्गजातस्य च पौरुषाणि ते वाचस्पतीनामपि बभ्रमुर्धियः ॥ २ ॥ अथाप्यु-
 द्वारश्रवसः पृथोर्हरेः कलावतारस्य कथासृतादृताः ॥ यथोपदेशं मुनिभिः प्रचोदिताः श्लाघ्यानि कर्माणि वयं वितन्महि
 ॥ ३ ॥ एष धर्मभृतां श्रेष्ठो लोकं धर्मेऽनुवर्तयन् ॥ गोसा च धर्मसेतूनां शास्ता तत्परिपन्थिनाम् ॥ ४ ॥ एष वै लोकपालानां
 विभर्त्यकस्तनो तनुः ॥ काले काले यथाभागं लोकयोरुभयोर्हितम् ॥ ५ ॥ वसु काल उपादत्ते काले चायं विमुञ्चति ॥ समः
 सर्वेषु भूतेषु प्रतपन्सूर्यवद्विभुः ॥ ६ ॥ तितिक्षत्यक्रमं वैन्य उपर्याक्रमतामपि ॥ भूतानां करुणः शश्वदार्तानां क्षितिवृत्ति-
 मान् ॥ ७ ॥ देवेऽवर्षत्यसौ देवो नरदेववपुर्हरिः ॥ कृच्छ्रप्राणाः प्रजा ह्येष रक्षिष्यत्यङ्गसेन्द्रवत् ॥ ८ ॥ आप्याययत्यसौ
 लोकं वदनामृतमूर्तिना ॥ सानुरागावलोकैः विशदस्मितचाराणा ॥ ९ ॥ अव्यक्तवर्त्मैष निगूढकार्यो गम्भीरवेधा उपगुप्त-
 वित्तः ॥ अनन्तमाहात्म्यगुणैकधामा पृथुः प्रचेता इव संवृतात्मा ॥ १० ॥ दुरासदो दुर्विषह आसन्नोऽपि विदूरवत् ॥ नैवा-
 भिभवितुं शक्यो वेनारण्युत्थितोऽनलः ॥ ११ ॥ अन्तर्बहिश्च भूतानां पश्यन्कर्माणि चारणैः ॥ उदासीन इवाध्यक्षो वायुरा-
 त्मेव देहिनाम् ॥ १२ ॥ नादण्ड्यं दण्डयत्येष सुतमात्मद्विषामपि ॥ दण्डयत्यात्मजमपि दण्ड्यं धर्मपथे स्थितः ॥ १३ ॥
 अस्याप्रतिहतं चक्रं पृथोरामानसाचलात् ॥ वर्तते भगवानकौ यावत्तपति गोगणैः ॥ १४ ॥ रञ्जयिष्यति यल्लोकमयमात्म-

विचेष्टितैः ॥ अथामुमाहू राजानं मनोरञ्जनकैः प्रजाः ॥ १५ ॥ दृढव्रतः सत्यसन्धो ब्रह्मण्यो बृद्धसेवकः ॥ शरण्यः सर्वभू-
 तानां मानदो दीनवत्सलः ॥ १६ ॥ मातृभक्तिः परस्त्रीषु पत्न्यामर्थं इवात्मनः ॥ प्रजासु पितृवत्स्निग्धः किङ्करो ब्रह्मवादि-
 नाम् ॥ १७ ॥ देहिनामामवप्रप्रेष्ठः सुहृदां नन्दिवर्धनः ॥ मुक्तसङ्गप्रसङ्गोऽयं दण्डपाणिरसाधुषु ॥ १८ ॥ अयं तु साक्षाद्भग-
 वांश्चयधीशः कूटस्थ आत्मा कलयावतीर्णः ॥ यस्मिन्नविद्यारचितं निरर्थकं पश्यन्ति नानात्वमपि प्रतीतम् ॥ १९ ॥ अयं
 भुवो मण्डलमोदयाद्रेर्गोसैकवीरो नरदेवनाथः ॥ आस्थाय चैत्रं रथमाप्तचापः पर्यस्यते दक्षिणतो यथार्कः ॥ २० ॥ अस्मै
 नृपाला किल तत्र तत्र बलिं हरिष्यन्ति सलोकपालाः ॥ मंस्यन्त एषां स्त्रिय आदिराजं चक्राधुयं तद्यश उद्धरन्त्यः ॥ २१ ॥
 अयं महीं गां दुदुहेऽधिराजः प्रजापतिर्वृत्तिकरः प्रजानाम् ॥ यो लीलयाद्रीन्स्वशरासकोट्या भिन्दन्समां गामकरोद्य-
 धेन्द्रः ॥ २२ ॥ विस्फूर्जयन्नाजगवं धनुः स्वयं यदाचरत्क्षमामविपद्यमाजौ ॥ तदा निलिल्युर्दिशिदिश्यसन्तो लाङ्गूलमु-
 द्यम्य यथा सृगेन्द्रः ॥ २३ ॥ एषोऽश्वमेधान् शतमाजहार सरस्वती प्रादुरभावि यत्र ॥ आहारपीद्यस्य हयं पुरन्दरः
 शतक्रतुश्चरमे वर्तमाने ॥ २४ ॥ एष स्वसञ्ज्ञोपवने समेत्य सनत्कुमारं भगवन्तमेकम् ॥ आराध्य भक्त्या लभतामलं
 तज्ज्ञानं यतो ब्रह्म परं विदन्ति ॥ २५ ॥ तत्र तत्र गिरस्तास्ता इति विश्रुतविक्रमः ॥ श्रोण्यत्यात्माश्रिता गाथा पृथुः
 पृथुपराक्रमः ॥ २६ ॥ दिशो विजित्वाप्रतिरुद्धचक्रः स्वतेजसोत्पाटितलोकशाल्यः ॥ सुरासुरेन्द्रैरुपगीयमानमहानुभावो
 भविता पतिर्भुवः ॥ २७ ॥ इति श्रीमद्भागवते महापुराणे चतुर्थस्कन्धे षोडशोऽध्यायः ॥ १६ ॥

मैत्रेय उवाच ॥ एवं स भगवान्वैन्यः ख्यापितो गुणकर्मभिः ॥ छन्दयामाल कान्कामैः प्रतिपूज्याभिनन्द्य च ॥ १ ॥ ब्राह्म-
 णप्रमुखान्वर्णान्भृत्यामात्यपुरोधसः ॥ पौराजानपदान् श्रेणीः प्रकृतीः समपूजयत् ॥ २ ॥ विदुर उवाच ॥ कस्माद्धार
 गोरूपं धरित्री बहुरूपिणी ॥ यां दुदोह पृथुस्तत्र को वत्सो दोहनं च किम् ॥ ३ ॥ प्रकृत्या विपमा देवी कृता तेन समा
 कथम् ॥ तस्य मेध्यं हयं देवः कस्य हेतोरपाहरत् ॥ ४ ॥ सनत्कुमाराद्भगवतो ब्रह्मन्ब्रह्मविदुत्तमात् ॥ लब्ध्वा ज्ञानं सवि-
 ज्ञानं राजर्षिः कां गतिं गतः ॥ ५ ॥ यच्चान्यदपि कृष्णस्य भवान्भगवतः प्रभोः ॥ श्रवः सुश्रवसः पुण्यं पूर्वदेहकथाश्रयम्
 ॥ ६ ॥ भक्ताय मेऽनुरक्ताय तव चाधोक्षजस्य च ॥ वक्तुमर्हसि योऽदुर्बुद्धैर्न्यरूपेण गामिमाम् ॥ ७ ॥ ॥ सूत उवाच ॥ चोदितो

विदुरेणं वासुदेवकथां प्रति ॥ प्रशस्य तं प्रीतमना मैत्रेयः प्रत्यभापत ॥ ८ ॥ ॥ मैत्रेय उवाच ॥ यदाभिषिक्तः पृथुरङ्ग-
विप्रैरामञ्चितो जनतायाश्च पालः ॥ प्रजा निरञ्जे क्षितिपृष्ठ एव्य क्षुक्षामदेहाः पतिमभ्यवोचन् ॥ ९ ॥ वयं राजञ्जारे-
णाभितसा यथाग्निना कोटरस्थेन वृक्षाः ॥ त्वामद्य याताः शरणं शरण्यं यः साधितो वृत्तिकरः पतिर्नः ॥ १० ॥ तन्नो भवा-
नीहतु रातवेऽञ्जं क्षुधादितानां नरदेवदेव ॥ यावन्न नङ्क्षयामह उञ्जितोर्जा वार्तोपतिस्त्वं किल लोकपालः ॥ ११ ॥ मैत्रेय
उवाच ॥ पृथुः प्रजानां करुणं निशम्य परिदेवितम् ॥ दीर्घं दध्यौ कुरुश्रेष्ठ निमित्तं सोऽन्वपद्यत ॥ १२ ॥ इति व्यवसितो
बुद्ध्या प्रगृहीतशरासनः ॥ संदधे विशिखं भूमेः क्रुद्धिखिपुरहा यथा ॥ १३ ॥ प्रवेपमाना धरणी निशाम्योदायुधं च तम् ॥
गाः सत्यपाद्भवद्गीता मृगीव मृगयुद्गता ॥ १४ ॥ तामन्वधावत्तद्द्वैभ्यः कुपितोत्यरुणेक्षणः ॥ शरं धनुषि संधाय यत्र यत्र पला-
यते ॥ १५ ॥ सा दिशो विदिशो देवी रोदसी चान्तरं तयोः ॥ धावन्ती तत्र तत्रैतं ददर्शानूद्यतायुधम् ॥ १६ ॥ लोके नावि-
न्दत त्राणं वैन्यान्मृत्योरिव प्रजाः ॥ तस्मा तदा निवधृते हृदयेन विदूयता ॥ १७ ॥ उवाच च महाभागं धर्मज्ञापन्नवत्सल ॥
त्राहि मामपि भूतानां पालनेऽवस्थितो भवान् ॥ १८ ॥ स त्वं जिघांससे कस्माद्दीनामकृतकिल्बिषाम् ॥ अहनिव्यत्कथं
योपां धर्मज्ञ इति यो मतः ॥ १९ ॥ ग्रहरन्ति न वै स्त्रीषु कृतागस्त्वपि जन्तवः ॥ किमुत त्वद्विधा राजन्करुणा दीनव-
त्सलाः ॥ २० ॥ मां विपाद्वाजरां नावं यत्र विश्वं प्रतिष्ठितम् ॥ आत्मानं च प्रजाश्रेमाः कथमभसि धास्यसि ॥ २१ ॥
॥ पृथुरुवाच ॥ वसुधे त्वां वधिष्यामि मच्छासनपराञ्छुखीम् ॥ भागं बहिषि या वृङ्क्ते न तनोति च नो वसु ॥ २२ ॥
यवसं जग्ध्यनुदिनं नैव दोग्ध्यौघसं पयः ॥ तस्यामेवं हि दृष्टयां दण्डो नात्र न शस्यते ॥ २३ ॥ त्वं खल्वोषधिबीजानि
प्राक् सृष्टानि स्वयंभुवा ॥ न मुञ्जस्यात्मरुद्धानि मामवज्ञाय मन्दधीः ॥ २४ ॥ अमूयां क्षुत्परीतानामार्तानां परिदेवितम् ॥
शमयिष्यामि मद्गणैर्भिन्नायास्त्व मेदसा ॥ २५ ॥ पुमान्योपिदुत क्लीब आत्मसंभावनोऽधमः ॥ भूतेषु निरनुक्रोशो
नृपणां तद्द्वयोऽवधः ॥ २६ ॥ त्वां स्तब्धां दुर्मदां नीत्वा मायागां तिलशः शरैः ॥ आत्मयोगबलेनेमा धारयिष्याम्यहं
प्रजाः ॥ २७ ॥ एवं मन्युमयीं मूर्तिं कृतान्तमिव विश्रतम् ॥ प्रणता प्राञ्जलिः ग्राह मही संजातवेपथुः ॥ २८ ॥ ॥
धरोवाच ॥ नमः परस्मै पुरुषाय मायया विन्यस्तनानातनवे गुणात्मने ॥ नमः स्वरूपानुभवेन निर्धुतद्व्यक्रियाकारक-

विभ्रमोर्मये ॥२॥ येनाहमात्मागतनं विनिर्मिता धात्रा यतोऽयं गुणसर्गसंग्रहः ॥ स एव मां हन्तुमुदायुधः स्वराडु-
पस्थितोऽन्यं शरणं कमाश्रये ॥ ३० ॥ य एतदादावसृजच्चरारं स्वमाययात्माश्रययाऽवितर्कया ॥ तथैव सोऽयं किल
गोसुमुद्यतः कथं नु मां धर्मपरो जिघांसति ॥ ३१ ॥ नूनं बतेशस्य समीहितं जनैस्तन्मायया दुर्जययाऽकृतात्मभिः ॥
न लक्ष्यते यस्त्वकरोदकारयद्योऽनेक एकः परतश्च ईश्वरः ॥ ३२ ॥ नूनं नृपतेः शस्य समीहितं जनैस्तन्मायया दुर्जययाऽकृतात्मभिः ॥
तनात्मभिः ॥ तस्मै समुन्नद्धनिरुद्धशक्तये नमः परस्मै पुरुषाय वेधसे ॥ ३३ ॥ स वै भवानात्मविनिर्मितं जगद्भूतेन्द्रि-
यान्तःकरणात्मकं विभो ॥ संस्थापयिव्यन्नज मां रसातलाद्भुज्जहारामभस आदिसुकरः ॥ ३४ ॥ अपामुपस्थे मयि
नाव्यवस्थिताः प्रजा भवानद्य रिरक्षिषुः किल ॥ स वीरमूर्तिः समभूद्धराधरो यो मां पयस्युग्रशरो जिघांससि ॥ ३५ ॥ नूनं
जनैरीहितमीश्वराणामस्मद्धिधैस्तद्गुणसर्गमायया ॥ न ज्ञायते मोहितचित्तवर्त्मभिस्तेभ्यो नमो वीरयशस्करेभ्यः ॥ ३६ ॥
इति श्रीमद्भागवते महापुराणे चतुर्थस्कन्धे पृथुविजये धरित्रीनिग्रहो नाम सप्तदशोऽध्यायः ॥ १७ ॥

मैत्रेय उवाच ॥ इत्थं पृथुमभिष्टय रूपा प्रस्फुरिताधरम् ॥ पुनराहावनिर्भीता संस्तभ्यात्मानमात्मना ॥ १ ॥ सन्नियच्छामि भो
मान्युं निबोध श्रावितं च मे ॥ सर्वतः सारमादत्ते यथा मधुकरो बुधः ॥ २ ॥ अस्मिँह्लोकेऽथवासुगिमन्मुनिभिस्तत्त्वदर्शिभिः ॥
दृष्टा योगाः प्रयुक्ताश्च पुंसां श्रेयःप्रसिद्धये ॥ ३ ॥ तानातिष्ठति यः सम्यगुपायानपूर्वदर्शितात् ॥ अवरः श्रद्धयोपेत उपेया-
न्विन्दतेऽञ्जसा ॥ ४ ॥ ताननादृत्य यो विद्वानर्थानारभते स्वयम् ॥ तस्य व्यभिचरन्त्यर्था आरब्धाश्च पुनः पुनः ॥ ५ ॥
पुरा सृष्टा ह्योपधयो ब्रह्मणा या विशांपते ॥ भुज्यमाना मया दृष्टा असद्भिरधृतव्रतैः ॥ ६ ॥ अपालितानादृता च भवद्भिलोक-
पालकैः ॥ चोरीभूतेऽथ लोकेऽहं यज्ञार्थेऽग्रसमोपधीः ॥ ७ ॥ नूनं ता वीरुधः क्षीणा मयि कालेन भूयसा ॥ तत्र योनेन
दृष्टेन भवानादातुमर्हति ॥ ८ ॥ वत्सं कल्पय मे वीर येनाहं वत्सला तव ॥ धोक्ष्ये क्षीरमयान्कामानुरूपं च दोहनम् ॥ ९ ॥
दोग्धारं च महाबाहो भूतानां भूतभावत ॥ अन्नमीप्सितमूर्जस्वद्भगवान्वाञ्छते यदि ॥ १० ॥ समां च कुरु मां राजन्देव-
वृष्टं यथा पयः ॥ अपर्तावपि भद्रं ते उपावर्तत मे विभो ॥ ११ ॥ इति प्रियं हितं वाक्यं भुव आदाय भूपतिः ॥ वत्सं कृत्वा
मनुं पाणावदुहत्सकलौपधीः ॥ १२ ॥ तथा परे च सर्वत्र सारमाददते बुधाः ॥ ततोऽन्ये च यथाकामं दुदुहुः पृथुभा-

विताम् ॥ १३ ॥ ऋषयो दुदुहुर्द्वीमिन्द्रियेष्वथ सत्तम ॥ वत्सं बृहस्पतिं कृत्वा पयश्छन्दोमयं झुत्वि ॥ १४ ॥ कृत्वा वत्सं
 सुरगणा इन्द्रं सोममद्बुहन् ॥ हिरण्मयेन पात्रेण वीर्यमोजो बलं पयः ॥ १५ ॥ दैतेया दानवा वत्सं प्रह्लादमसुरर्षभम् ॥
 विधायान्दुदुहन्क्षीरमयःपात्रे सुरासवम् ॥ १६ ॥ गन्धर्वाप्सरसोऽधुक्षन्पात्रे पद्ममये पयः ॥ वत्सं विश्वावसुं कृत्वा गान्धर्वं
 मधु सौभगम् ॥ १७ ॥ वत्सेन पितरोऽर्यम्णा कव्यं क्षीरमधुक्षत ॥ आमपात्रे महाभागाः श्रद्धया श्राद्धदेवताः ॥ १८ ॥
 प्रकल्प्य वत्सं कपिलं सिद्धाः संकल्पनामयीम् ॥ सिद्धिं नभसि विद्यां च ये च विद्याधारादयः ॥ १९ ॥ अन्ये च मायिनो
 मायामन्तर्धानाद्भुतात्मनाम् ॥ मयं प्रकल्प्य वत्सं ते दुदुहुर्धारणामयीम् ॥ २० ॥ यक्षरक्षांसि भूतानि पिशाचाः पिशिता-
 शनाः ॥ भूतेशवत्सा दुदुहुः कपाले क्षतजासवम् ॥ २१ ॥ तथाऽह्यो दन्दशूकाः सर्पा नागाश्च तक्षकम् ॥ विधाय वत्सं
 दुदुहुर्बिलपात्रे विपं पयः ॥ २२ ॥ पशवो यवसं क्षीरं वत्सं कृत्वा च गोवृषम् ॥ अरण्यपात्रे चाधुक्षन्मृगेन्द्रेण च दंष्ट्रिणः
 ॥ २३ ॥ ऋच्यादाः प्राणिनः क्रव्यं दुदुहुः स्वे कलेवरे ॥ सुपर्णवत्सा विहगाश्चरं चाचरमेव च ॥ २४ ॥ वटवत्सा वनस्पतयः
 पृथग्रसमयं पयः ॥ गिरयो हिमवद्गत्सा नानाधातून्स्वसानुषु ॥ २५ ॥ सर्वे स्वमुख्यवत्सेन स्वे स्वे पात्रे पृथक् पयः ॥ सर्व-
 कामदुघां पृथ्वीं दुदुहुः पृथुभाविताम् ॥ २६ ॥ एवं पृथ्वादयः पृथ्वीमन्नादाः स्वन्नमात्मनः ॥ दोहवत्सादिभेदेन क्षीरभेदं
 कुरुद्बह ॥ २७ ॥ ततो महीपतिः प्रीतः सर्वकामदुघां पृथुः ॥ दुहितृत्वे चकरिमां भ्रम्णा दुहितृवत्सलः ॥ २८ ॥ चूर्णयन्स्व-
 धनुष्कोट्या गिरिकृतानि राजराट् ॥ भूमण्डलमिदं वैन्यः प्रायश्चक्रे समं विभुः ॥ २९ ॥ अथासिन्भगवान्वैन्यः प्रजानां
 वृत्तिदः पिता ॥ निवासान्कल्पयांचक्रे तत्र तत्र यथाहृतः ॥ ३० ॥ ग्रामान्पुरः पत्तनानि दुर्गाणि विविधानि च ॥ घोषा-
 न्वजान्स्शिविरानाकरान्खेटखर्वटान् ॥ ३१ ॥ प्राक्पृथोरिह नैवेपा पुरग्रामादिकल्पना ॥ यथासुखं वसन्ति स्म तत्र तत्रा-
 कुतोभयाः ॥ ३१ ॥ इति श्रीमद्भागवते महापुराणे चतुर्थस्कन्धे पृथुविजयेऽष्टादशोऽध्यायः ॥ १८ ॥

मैत्रेय उवाच ॥ अथादीक्षत राजा तु हयमेष्वशतेन सः ॥ ब्रह्मावर्ते मनोः क्षेत्रे यत्र प्राची सरस्वती ॥ १ ॥ तदभिप्रेत्य
 भगवान्कर्मातिशयमात्मनः ॥ शतक्रतुर्न मष्टेषे पृथोर्यज्ञमहोत्सवम् ॥ २ ॥ यत्र यज्ञपतिः साक्षाद्भगवान्हरिरीश्वरः ॥ अन्व-
 भूयत सर्वात्मा सर्वलोकगुरुः प्रभुः ॥ ३ ॥ अन्वितो ब्रह्मशर्वाभ्यां लोकपालैः सहानुगैः ॥ उपगीयमानो गन्धर्वैर्मुनिभिश्चा-

प्सरोगणैः ॥४॥ सिद्धविद्याधरा दैत्या दागवा गुह्यकादयः ॥ सुनन्दनन्दप्रसुखाः पार्षदप्रवरा हरेः ॥५॥ कपिलो नारदो
 दत्तो योगेशः सनकादयः ॥ तमन्वीयुर्भोगवता ये च तस्सेवनोत्सुकाः ॥६॥ यत्र धर्मदुघा भूमिः सर्वकामदुघासती ॥
 दोग्धि स्माभीप्सितानर्थान्यजमानस्य भारत ॥७॥ ऊहुः सर्वरसान्नद्यः क्षीरदध्यन्नगोरसान् ॥ तरवो भूरिवर्ष्माणः प्राम्-
 यन्त मधुच्युतः ॥८॥ सिन्धधो रत्ननिकरान्निारयोऽन्नं चतुर्विधम् ॥ उपायनमुपाजहुः सर्वं लोकाः सपालकाः ॥९॥ इति
 चाधोक्षजेशस्य पृथोस्तु परमोदयम् ॥ असूयन्भगवानिन्द्रः प्रतिघातमचीकरत् ॥१०॥ चरमेणाश्वमेधेन यजमाने यजु-
 ष्यत् ॥ वेन्द्ये यज्ञपशुं स्पर्धन्नपोवाह तिरोहितः ॥११॥ तमत्रिर्भगवानैश्वरमाणं विहायसा ॥ आमुक्तमिव पाखण्ड
 योऽधर्मे धर्मविभ्रमः ॥१२॥ अत्रिणा चोदितो हन्तुं पृथुपुत्रो महारथः ॥ अन्वधावत संकुद्धस्तिष्ठ तिष्ठेति चाब्रवीत् ॥१३॥
 तं तादृशाकृतिं वीक्ष्य मेने धर्मशरीरिणम् ॥ जटिलं भस्मना छन्नं तस्मै बाणं न मुञ्चति ॥१४॥ वधाब्रिवृत्तं तं भूयो
 हन्तवेऽत्रिचोदयत् ॥ जहि यज्ञहन् तान् महेन्द्रं विबुधाधमम् ॥१५॥ एवं वैन्यसुतः प्रोक्तस्त्वरमाणं विहायसा ॥ अन्व-
 द्रवदभिक्रुद्धो रावणं गृधराडिव ॥१६॥ सोऽश्वं रूपं च तद्वित्वा तस्मा अन्तर्हितः स्वराद् ॥ वीरः स्वपशुमादाय पितुर्य-
 ज्ञमुपेयिवान् ॥१७॥ तत्तस्य चाद्भुतं कर्म विचक्ष्य परमर्षयः ॥ नामधेयं ददुस्तस्मै विजिताश्व इति प्रभो ॥१८॥ उपसृज्य
 तमस्तीघ्रं जहाराश्रं पुनर्हरिः ॥ चपालयूपतद्वृजो हिरण्यरशनं विभुः ॥१९॥ अत्रिः संदर्शयामास त्वरमाणं विहायसा ॥
 कपालखट्वाङ्गधरं वीरो नैनमबाधत ॥२०॥ अत्रिणा चोदितस्तस्मै संदधे विशिखं स्या ॥ सोऽश्वं रूपं च तद्वित्वा तस्थाव-
 न्तर्हितः स्वराद् ॥२१॥ वीरश्चाश्वमुपादाय पितृयज्ञमथात्रजत् ॥ तदवद्यं हरे रूपं जगुर्ज्ञानदुर्बलाः ॥२२॥ यानि रूपाणि
 जगृहे इन्द्रो हयजिहीर्षया ॥ तानि पापस्य खण्डानि लिङ्गं खण्डमिहोच्यते ॥२३॥ एवमिन्द्रे हरत्यश्वं वैन्ययज्ञजिघां-
 सया ॥ तद्गृहीतविसृष्टेषु पाखण्डेषु मतिर्नृणाम् ॥२४॥ धर्मे इत्युपधर्मेषु नम्ररक्तपटादिषु ॥ प्रायेण सज्जते आन्त्या पेश-
 लेषु च वाग्मिषु ॥२५॥ तद्भिज्ञाय भगवान्पृथुः पृथुपराक्रमः ॥ इन्द्राय कुपितो बाणमादत्तोद्यतकार्मुकः ॥२६॥ तमृ-
 त्विजः शक्रवधाभिसंधितं विचक्ष्य दुग्धेक्ष्यमसह्यारंहसम् ॥ निवारयामास रहो महामते न युज्यतेऽत्रान्यवधः प्रचोदि-
 तात् ॥२७॥ वयं मरुत्वन्तमिहार्थनाशनं ह्यामहे त्वच्छ्रवसा हतत्वियम् ॥ अयातयामोपहैरनन्तरं प्रसह्य राजन् जुहवाम

तेऽहितम् ॥२८॥ इत्यामन्नय ऋतुपतिं विदुरास्यत्विजो रुषा ॥ स्रग्धस्ताऽनुहृतोऽभ्येत्य स्वयम्भूः प्रत्येषधत ॥२९॥ न वध्यो भवतामिन्द्रो यद्यज्ञो भगवत्तनुः ॥ यं जिघांसथ यज्ञेन यस्येष्टास्तनवः सुराः ॥३०॥ तदिदं पश्यत महद्वर्मव्यतिकरं द्विजाः ॥ इन्द्रेणानुष्ठितं राज्ञः कर्मैतद्विजिघांसता ॥३१॥ पृथुकीर्तैः पृथोर्भूयात्तर्ह्येकोनशतक्रतुः ॥ अलं ते ऋतुभिः स्वियैर्यद्भवान्मोक्षधर्मवित् ॥३२॥ नैवात्मने महेन्द्राय रोपमाहर्तुमर्हसि ॥ उभावपि हि भद्रं त उत्तमश्लोकविग्रहौ ॥३३॥ मास्मिन्महाराज कृथाः स्म चिन्तां निशामयास्मद्भ्रुव आदृतात्मा ॥ यद्वायतो दैवहतं नु कर्तुं मनोऽनिरुष्टं विशते तमो-
न्धम् ॥३४॥ ऋतुर्विरमतामेष देवेषु दुरवग्रहः ॥ धर्मव्यतिकरो यत्र पाखण्डैरिन्द्रनिर्मितैः ॥३५॥ एभिर्मद्गोपसंचुष्टैः पाखण्डैर्हारिभिर्जनम् ॥ द्वियमाणं विचक्ष्वेवं यस्ते यज्ञश्रुगक्ष्ममुद ॥३६॥ भवानपरित्रातुमिहावतीर्णो धर्मं जनानां समया-
नुरूपम् ॥ वेनापचारादवलुप्तमद्य तेदेहतो विष्णुकलासि वैन्य ॥३७॥ स त्वं विमृश्यास्य भवं प्रजापते संकल्पनं विश्व-
सृजां पिपीयूहि ॥ ऐन्द्रीं च मायामुपधर्ममातरं प्रचण्डपाखण्डपथं प्रभो जहि ॥३८॥ ॥ मैत्रेय उवाच ॥ इत्थं स लोकगुरुणा समादिष्टो विशांपतिः ॥ तथा च कृत्वा वात्सल्यं मघोनापि च संदधे ॥३९॥ कृतावभृथस्नानाय पृथवे भूरिकर्मणे ॥ वरान्ददुस्ते वरदा ये तद्वर्हिषि तर्पिताः ॥४०॥ विप्राः सत्याशिपस्तुष्टाः श्रद्धया लब्धदक्षिणाः ॥ आशिषो ययुजुः क्षत्तरादिराजाय सत्कृताः ॥४१॥ त्वयाहृता महाबाहो सर्वे एव समागताः ॥ पूजिता दानमानानाभ्यां पितृदेवर्षि-
मानवाः ॥४२॥ इति श्रीमद्भागवते महापुराणे चतुर्थस्कन्धे पृथुविजये एकोनविंशोऽध्यायः ॥१९॥

मैत्रेय उवाच ॥ भगवानपि वैकुण्ठः साकं मघवता विभुः ॥ यज्ञैर्यज्ञपतिस्तुष्टो यज्ञभुक् तमभाषत ॥१॥ श्रीभग-
वानुवाच ॥ एष तेऽकार्षीद्भङ्गं हयमेधशतस्य ह ॥ क्षमापयत आत्मानममुष्य क्षन्तुमर्हसि ॥२॥ सुधियः साधवो लोके नरेदेव नरोत्तमाः ॥ नाभिद्वन्द्वान्ति भूतेभ्यो यर्हि नात्मा कलेवरम् ॥३॥ पुरुषा यदि मुह्यन्ति त्वाद्दशा देवमायया ॥ श्रम एव परं जातो दीर्घया वृद्धसेवया ॥४॥ अतः कायसिमं विद्वानविद्याकामकर्मभिः ॥ आरब्ध इति नैवास्मिन्प्रतिबु-
द्धोऽनुषजते ॥५॥ असंसक्ताः शरीरेऽस्मिन्नमुनोत्पादिते गुहे ॥ अपत्ये द्रविणे वापि कः कुर्यान्ममतां बुधः ॥६॥ एकः शुद्धः स्वयंज्योतिर्निर्गुणोऽसौ गुणाश्रयः ॥ सर्वगोऽनावृतः साक्षी निरात्मात्मात्मनः परः ॥७॥ य एवं सन्तमात्मानमा-

त्मस्य वेद पूरूपः ॥ नाज्यते प्रकृतिस्थोऽपि तद्गुणैः स मयि स्थितः ॥८॥ यः स्वधर्मेण मां नित्यं निराशीः श्रद्धयान्वितः ॥
 भजते शानकैस्तस्य मनो राजन्प्रसीदति ॥९॥ परित्यक्तगुणः सम्यग्दर्शनो विशदाशयः ॥ शान्तिं मे समवस्थानं ब्रह्म
 कैवल्यमश्नुते ॥१०॥ उदासीनमिवाध्यक्षं द्रव्यज्ञानक्रियात्मनः ॥ दृष्टासु सम्पत्सु विपत्सु सूर्यो न विक्रियन्ते मयि बद्धसौ-
 भित्रस्य लिङ्गस्य गुणप्रवाहो द्रव्यक्रियाकारकचेतनात्मनः ॥ दृष्टासु सम्पत्सु विपत्सु सूर्यो न विक्रियन्ते मयि बद्धसौ-
 हृदाः ॥१२॥ समः समानोत्तममध्यमाधमः सुखे च दुःखे च जितेन्द्रियाशयः ॥ मयोपहृष्टाखिललोकसंयुतो विधस्व
 वीराखिललोकरक्षणम् ॥१३॥ श्रेयः प्रजापालनमेव राज्ञो यत्साम्पराये सुकृतात्पष्टमंशम् ॥ हर्तान्यथा हतपुण्यः
 प्रजानामरक्षिता करहारोऽधमन्ति ॥१४॥ एवं द्विजाश्यानुमतानुवृत्तधर्मग्रधानोऽन्यतमोऽवितास्याः ॥ हस्वेन कालेन
 गृहोपयतान्दृष्टासि मिद्धाननुरक्तलोकः ॥१५॥ वरं च मत्कंचन मानवेन्द्रं वृणीष्व तेऽहं गुणशीलयन्त्रितः ॥ नाहं मखैवै
 सुलभस्तपोभिर्योनेन वा यत्समचित्तवर्ती ॥१६॥ मैत्रेय उवाच ॥ स इत्थं लोकगुरुराणा विष्वक्सेनेन विश्रजित् ॥ अनु-
 शासित आदेशं शिरसा जगृहे हरेः ॥१७॥ स्पृशन्तं पादयोः प्रेम्णा व्रीडितं स्वेन कर्मणा ॥ शतक्रतुं परिष्वज्य विद्वेय
 विससर्ज ह ॥१८॥ भगवानथ विश्वात्मा पृथुनोपहृताहणः ॥ समुज्जिहानया भक्त्या गृहीतचरणाम्बुजः ॥१९॥ प्रस्थाना-
 भिमुखोऽप्येनमनुग्रहविलम्बितः ॥ पश्यन्पद्मपलाशाक्षो न प्रतस्थे सुहृत्सताम् ॥२०॥ स आदिराजो रचिताञ्जलिहरिं
 विलोकितुं नाशकदश्रुलोचनः ॥ न किंचनोवाच स द्वाप्पविक्रवो हृदोपगुह्यामुमधादवस्थितः ॥२१॥ अथावमृज्याश्रुकला
 विलोक्यन्नतृसदृगोचरमाह पूरूपम् ॥ पदा स्पृशन्तं क्षितिमंस उन्नते विन्यस्तहास्राग्रुङ्गविद्विपः ॥२२॥ ॥ पृथुरु-
 वाच ॥ वरान्विभो त्वद्दरदेश्राहुधः कथं वृणीते गुणविक्रियात्मनाम् ॥ ये नारकाणामपि सन्ति देहिनां तानीश केव-
 ल्यपते वृणे न च ॥२३॥ न कामये नाथ तदप्यहं क्वचिन्न यत्र युष्मच्चरणाम्बुजासवः ॥ महत्तमान्तर्हृदयान्मुखच्युतो
 विधस्व कर्णायुतमेप मे वरः ॥२४॥ स उत्तमश्लोकमहन्मुखच्युतो भवत्पदाभोजसुधाकणानिलः ॥ स्मृतिं पुनर्विस्मृत-
 तत्त्ववर्मनां कुयोगिनां नो वितरत्यलं वरैः ॥२५॥ यशः शिवं सुश्रव आर्यसङ्गमे यदृच्छया चोपशृणोति ते सकृत् ॥ कथं
 गुणज्ञो विरमेद्विना पशुं श्रीर्यथवव्रे गुणसंग्रहेच्छया ॥२६॥ अथाभजे त्वाखिलपूरूपोत्तमं गुणालयं पद्मकरेव लालसः ॥

अप्यावयोरैकपतिस्पृधोः कलिनं स्यात्कृतत्वच्चरणैकतानयोः ॥२७॥ जगज्जनन्यां जगदीश वैशसं स्यादेव यत्कर्मणि नः समी-
 हितम् ॥ करोति फलवच्युरु दीनवत्सलः स्व एव धिष्येऽभिरतस्य किं तथा ॥२८॥ भजन्यथ त्वामत एव साधवो व्युद-
 स्तमायागुणविभ्रमोद्दयम् ॥ भवत्पदानुसरणादृते सतां निमित्तमन्यद्भगवन्न विद्महे ॥२९॥ मन्ये गिरं ते जगतां विमो-
 हिनीं वरं वृणीष्वेति भजन्तमात्थ यत् ॥ वाचा नु तन्या यदि ते जनोऽसितः कथं पुनः कर्म करोति मोहितः ॥३०॥
 त्वन्मायायाद्वा जन ईश खण्डितो यदन्यदाशास्त क्रतात्मनो बुधः ॥ यथाचरेद्बालहितं पिता स्वयं तथा त्वमेवाहंसि नः
 समीहितुम् ॥३१॥ ॥ मैत्रेय उवाच ॥ इत्यादिराजेन नुतः स विश्वदृक् तमाह राजन्मयि भक्तिरस्तु ते ॥ दिष्ट्येदृशी
 धीर्मयि ते कृता यथा मायां मदीयां तरति स्म दुस्त्यजाम् ॥३२॥ तत्त्वं कुरु मयादिष्टमप्रमत्तः प्रजापते ॥ मदादेशकरो
 लोकः सर्वत्रामोति शोभनम् ॥३३॥ ॥ मैत्रेय उवाच ॥ इति वैन्ध्यस्य राजर्षेः प्रतिनन्द्याथर्वद्वचः ॥ पूजितोऽनुगृहीत्वैनं
 गन्तुं चक्रेऽच्युतो मतिम् ॥३४॥ देवर्षिपितृगन्धर्वसिद्धचारणपन्नगाः ॥ किन्नराप्सरसो मर्त्याः खगा भूतान्यनेकशः
 ॥३५॥ यज्ञेश्वरधिया राज्ञा वाग्वित्ताञ्जलिभक्तितः ॥ सभाजिता ययुः सर्वे वैकुण्ठानुगतास्ततः ॥३६॥ भगवानपि राजर्षेः
 सोपाध्यायस्य चाच्युतः ॥ हरन्निव मनोऽसुष्य स्वधास प्रत्यपद्यत ॥३७॥ अदृष्टाय नमस्कृत्य नृपः संदर्शितात्मने ॥
 अव्यक्ताय च देवानां देवाय स्वपुरं ययौ ॥३८॥ इति श्रीमद्भागवते महापुराणे चतुर्थस्कन्धे विंशोऽध्यायः ॥२०॥
 मैत्रेय उवाच ॥ मौक्तिकैः कुसुमस्रग्भिर्दुकूलैः स्वर्णतोरणैः ॥ महासुरभिर्धूपैर्मण्डितं तत्र तत्र वै ॥१॥ चन्दनगुरुतो-
 यार्द्ररथ्याचत्वरमार्गवत् ॥ पुष्पाक्षतफलंस्तोकमलैर्जैरधिभिरचितम् ॥२॥ सवृन्दैः कदलीत्मभैः पूगपतैः परिष्कृतम् ॥
 तरुपल्लवमालाभिः सर्वैतः समलंकृतम् ॥३॥ प्रजास्तं दीपबलिभिः संभृताशेषमङ्गलैः ॥ अभीयुष्टकन्याश्च सृष्टकुण्डल-
 मण्डिताः ॥४॥ शङ्खदुन्दुभिर्धोषेण ब्रह्मधोषेण चन्विजाम् ॥ विवेश भवनं वीरः स्तूयमानो गतस्सयः ॥५॥ पूजितः पूज-
 यामास तत्र तत्र महायशः ॥ पौराञ्जानपदांस्तान्मण्डलं यशः स्फ्रीतं निधायारूहे परं पदम् ॥६॥ स एवमादीन्यनवद्यचेष्टितः कर्माणि भूयांसि
 महान्महत्तमः ॥ कुर्वन् शशासावनिमण्डलं यशः स्फ्रीतं निधायारूहे परं पदम् ॥७॥ ॥ सूत उवाच ॥ तददिरा-
 जस्य यशोविजृम्भितं गुणैरशौर्षेणुणवत्सभाजितम् ॥ क्षत्ता महाभागवतः सदस्पते कौषारविं प्राह गुणन्तमर्चयन् ॥८॥

विदुर उवाच ॥ सोऽभिषिक्तः पृथुर्विप्रैर्लब्धशोषसुरार्हणः ॥ भिन्नस्र वेषध्वं तेजो बाह्वोर्याभ्यां दुदोह गाम् ॥१॥ कोऽ-
 न्वस्य कीर्तिं न शृणोत्यभिज्ञो यद्विक्रमोच्छिष्टमशेषभूपाः ॥ लोकाः सपाला उपजीवन्ति काममद्यापि तन्मे वद कर्म
 शुद्धम् ॥१०॥ मैत्रेय उवाच ॥ गङ्गायमुनयोर्नद्योरन्तरिक्षेत्रमावसन् ॥ आरब्धानेव बुभुजे भोगान्पुण्यजिहासया ॥११॥
 सर्वत्रास्खलितादेशः ससद्वीपैकदण्डधृक् ॥ अन्यत्र ब्राह्मणकुलादन्यत्राच्युतगोत्रतः ॥१२॥ एकदासीन्महासन्नदीक्षा तत्र
 दिवौकसाम् ॥ समाजो ब्रह्मर्षीणां च राजर्षीणां च सत्तम ॥१३॥ तस्मिन्नहंस्तु सर्वेषु स्वर्चितेषु यथार्हतः ॥ उस्थितः
 सदसो मध्ये ताराणामुडुराडिव ॥१४॥ प्राञ्चः पीनायतमुजो गौरः कञ्जारणेक्षणः ॥ सुनासः सुमुखः सौम्यः पीनांसः
 सुद्विजस्मितः ॥१५॥ व्यूढवक्षा बृहच्छोर्णिवलिव्युदलोदरः ॥ आवर्तनाभिरोजस्वी काञ्चनोरुदग्रपात् ॥१६॥ सूक्ष्मवक्रा-
 सितस्निग्धमूर्धजः कम्बुकधरः ॥ महाधने दुकूलाग्र्ये परिधायोपवीय च ॥१७॥ व्यञ्जिताशेषगात्रश्रीर्नियमे न्यस्तभू-
 षणः ॥ कृष्णाजिनधरः श्रीमान्कुशपाणिः कृतोचितः ॥१८॥ शिशिरस्निग्धताराक्षः समक्षत समन्ततः ॥ ऊचिवानिदमु-
 र्वीशः सदः संहर्षयन्निव ॥१९॥ चारु चित्रपदं श्लक्ष्णं मृष्टं गृढमविह्वलम् ॥ सर्वेषामुपकारार्थं तदा अनुवदन्निव ॥२०॥
 ॥ राजोवाच ॥ सभ्याः शृणुत भद्रं वः साधवो य इहागताः ॥ सत्सु जिज्ञासुभिर्धर्ममावेद्यं स्वमनीषितम् ॥२१॥ अहं
 दण्डधरो राजा प्रजानामिह योजितः ॥ रक्षिता वृत्तितः स्वेषु सेतुषु स्थापिता पृथक् ॥२२॥ तस्य मे तदनुष्ठानाद्यानाहु-
 ब्रह्मवादिनः ॥ लोकाः स्युः कामसंदोहा यस्य तुष्यति दिष्टदृक् ॥२३॥ य उद्धरेत्करं राजा प्रजा धर्मेष्वशिक्षयन् ॥
 प्रजानां शमलं भुङ्क्ते भगं च स्वं जहाति सः ॥२४॥ तत्रजा भर्तृपिण्डार्थं स्वार्थमेवानसूयवः ॥ कुरुताधोक्षजधियस्ताहि
 मेऽसुग्रहः कृतः ॥२५॥ यूथं तदनुमोदध्वं पितृदेवर्षयोऽमलाः ॥ कर्तुः शास्त्रनुज्ञातुस्तुल्यं यत्रेत्य तत्फलम् ॥२६॥ अस्ति
 यज्ञपतिर्नाम केषांचिदहंसत्तमाः ॥ इहामुत्र च लक्ष्यन्ते ज्योत्स्नावत्यः क्वचिद्भुवः ॥२७॥ मनोरुत्तानपादस्य ध्रुवस्यापि
 महीपतेः ॥ प्रियव्रतस्य राजर्षेरङ्गस्यास्मत्पितुः पितुः ॥२८॥ ईदृशानामथान्येषामजस्य च भवस्य च ॥ प्रह्लादस्य बले-
 ष्चापि कृत्यमस्ति गदाभृता ॥२९॥ दौहित्रादीनृते मृत्योः शोच्यान्यधर्मविमोहितान् ॥ वर्गस्वर्गापवर्गाणां प्रायेणैकाल्प्यहे-
 तुना ॥३०॥ यत्पादसेवाभिरुचिस्तपस्विनामशेषजन्मोपचितं मलं धियः ॥ सद्यः क्षिणोत्यन्वहमेधती सती यथा पदाङ्गुष्ठ-

विनिःसृता सरित् ॥३१॥ विनिर्भुताशेषमनोमलः पुमानसङ्गविज्ञानविशेषवीर्यवान् ॥ यदङ्घ्रिमूले कृतकेतनः पुनर्न
 संसृतिं क्लेशवहां प्रपद्यते ॥३२॥ तमेव यूयं भजतात्मवृत्तिभिर्मनोवचःकायगुणैः स्वकर्मभिः ॥ अमायिनः कामदुघाङ्घ्रि-
 पङ्कजं यथाधिकारावसितार्थसिद्धयः ॥३३॥ असाविहानेकगुणो गुणोऽध्वरः पृथग्विधद्रव्यगुणक्रियोक्तिभिः ॥ संपद्यतेऽ-
 र्थाशयलिङ्गनामभिर्विशुद्धविज्ञानघनः स्वरूपतः ॥३४॥ प्रधानकालाशयधर्मसंग्रहे शरीर एष प्रतिपद्य चेतनाम् ॥ क्रिया-
 फलत्वेन विभुर्विभाव्यते यथानलो दारुषु तद्रुणात्मकः ॥३५॥ अहो ममामी वितरन्त्यनुग्रहं हरिं गुरुं यज्ञभुजामधीश्व-
 रम् ॥ स्वधर्मयोगेन यजन्ति मामका निरन्तरं क्षोणितले दृढव्रताः ॥३६॥ मा जातु तेजः प्रभवेन्महर्द्धिभिस्तिक्षया
 तपसा विद्यया च ॥ देदीप्यमानेऽजित देवतानां कुले स्वयं राजकुलाद्भिज्जानाम् ॥३७॥ ब्रह्मण्यदेवः पुरुषः पुरातनो
 नित्यं हरिर्यच्चरणाभिवन्दनात् ॥ अवाप लक्ष्मीमनपायिनीं यशो जगत्पवित्रं च महत्तमाग्रणीः ॥३८॥ यत्सेवयाशेषगु-
 हाशयः स्वराङ्घ्रिप्रियस्तुष्यति काममीश्वरः ॥ तदेव तद्धर्मपरैर्विनीतैः सर्वोत्तमना ब्रह्मकुलं निषेव्यताम् ॥३९॥ पुमाँल्ल-
 भेतानतिषेवलमात्मनः प्रसीदतोऽत्यन्तशमं स्वतः स्वयम् ॥ यं नित्यसंबन्धनिषेवया ततः परं किमत्रास्ति सुखं हविर्भुजाम्
 ॥४०॥ अश्वात्यनन्तः खलु तत्त्वकोविदैः शुद्धाहुतं यन्मुख इज्यनामभिः ॥ न वै तथा चेतनया बहिष्कृते हुताशने पार-
 महंस्य पर्यगुः ॥४१॥ यद्ब्रह्म नित्यं विरजं सनातनं श्रद्धातपोमङ्गलमौनसंयमैः ॥ समाधिना विभ्रति हार्थदृष्टये यत्रेदमा-
 दर्श इवावभासते ॥४२॥ तेषामहं पादसरोजरेणुमार्यां वहैयाधिकिरीटमायुः ॥ यं नित्यदा विभ्रत आशु पापं नश्यत्यसुं
 सर्वगुणा भजन्ति ॥४३॥ गुणायनं शीलधनं कृतज्ञं बृद्धाश्रयं संवृणतेऽनु संपदः ॥ प्रसीदतां ब्रह्मकुलं गवां च जनादर्दनः
 सानुचरश्च मह्यम् ॥४४॥ ॥ मैत्रेय उवाच ॥ इति श्रुवाणं नृपतिं पितृदेवद्विजातयः ॥ तुष्टुवुर्हृष्टमनसः साधुवादेन
 साधवः ॥४५॥ पुत्रेण जयते लोकानिति सत्यवती श्रुतिः ॥ ब्रह्मदण्डहतः पापो यद्वेनोऽत्यतरत्तमः ॥४६॥ हिरण्यकशि-
 पुश्चापि भगवन्नन्दया तमः ॥ विविशुरत्यगात्सूनोः प्रह्लादस्यानुभावतः ॥४७॥ वीरवर्य पितः पृथ्व्याः समाः संजीव
 शाश्वतीः ॥ यस्येदृश्यच्युते भक्तिः सर्वलोकैकभर्तरी ॥४८॥ अहो वयं ह्यद्य पवित्रकीर्ते स्वयैव नाथेन मुकुन्द नाथाः ॥
 य उत्तमश्लोकतमस्य विष्णोर्ब्रह्मण्यदेवस्य कथां व्यनक्ति ॥४९॥ नात्यद्भुतमिदं नाथ तवाजीव्यानुशासनम् ॥ प्रजानुरागो

महतां प्रकृतिः करुणात्मनाम् ॥५०॥ अद्य नस्तमसः पारस्वयोपासादितः प्रभो ॥ आभ्यतां नष्टदृष्टीनां कर्मभिर्देवसंज्ञितैः ॥५१॥ नमो विबृद्धसत्त्वाय पुरुषाय महीयसे ॥ यो ब्रह्मक्षत्रमाविश्य बिभर्तीदं स्वतेजसा ॥५२॥ इति श्रीमद्भागवते महापुराणे चतुर्थस्कन्धे एकविंशोऽध्यायः ॥२१॥

मैत्रेय उवाच ॥ जनेषु प्रगृणत्स्वेवं पृथुं पृथुलविक्रमम् ॥ तत्रोपजग्मुर्मुनयश्चत्वारः सूर्यवर्चसः ॥१॥ तांस्तु सिद्धेश्वरा-
नराजा व्योम्नोऽवतरतोर्चिषा ॥ लोकानपापान्कुर्वत्या सानुगोचष्ट लक्षितान् ॥२॥ तद्दर्शनोद्गतान्प्राणान्प्राणान्प्रत्यादित्सुरिवो-
त्थितः ॥ ससदस्थानुगो वैन्य इन्द्रियेशो गुणानिव ॥३॥ गौरवाद्यन्त्रितः सम्यः प्रश्रयानतकन्धरः ॥ विधिवत्पूजयांचके
गृहीतान्यर्हणासनान् ॥४॥ तत्पादशौचसलिलैर्माजितालकबन्धनः ॥ तत्र शीलवतां वृत्तमाचरन्मानयन्निव ॥५॥ हाट-
कासन आसीनान्स्वधिष्णयेष्विव पावकान् ॥ श्रद्धामंयमसंयुक्तः प्रीतः प्राह भवाग्रजान् ॥६॥ ॥ पृथुरुवाच ॥ अहो
आचरितं किं मे मङ्गलं मङ्गलायनाः ॥ यस्य वो दर्शनं ह्याप्सीद्दर्शानां च योगिभिः ॥७॥ किं तस्य दुर्लभतरमिह लोके
परत्र च ॥ यस्य विप्राः प्रसीदन्ति शिवो विष्णुश्च सानुगः ॥८॥ नैव लक्षयते लोको लोकान्पर्यटतोऽपि यान् ॥ यथा
सर्वदशं सर्वं आत्मानं येऽस्य हेतवः ॥९॥ अधना अपि ते धन्याः साधवो गृहमैधिनः ॥ यद्गृहा ह्यर्हवयान्बुवृणभूमी-
श्वरावराः ॥१०॥ व्यालालयद्रुमां वै तेऽध्यरिक्ताश्विलमपदः ॥ यद्गृहास्तीर्थपादीयपादतीर्थविवर्जिताः ॥११॥ स्वागतं वो
द्विजश्रेष्ठा यद्गतानि मुमुक्षवः ॥ चरन्ति श्रद्धया धीरा बाला एव बृहन्ति च ॥१२॥ कच्चिद्ब्रः कुशलं नाथा इन्द्रियार्थार्थवैदि-
नाम् ॥ व्यसनावप एतस्मिन्पतितानां स्वकर्मभिः ॥१३॥ भवत्सु कुशलप्रश्न आत्मारामेषु नेप्यते ॥ कुशलाकुशला यत्र न
सन्ति मतिवृत्तयः ॥१४॥ तदहं कृतविश्रम्भः सुहृदो वन्तपस्विनाम् ॥ संपृच्छे भव एतस्मिन्क्षेम केनाञ्जसा भवेत् ॥१५॥
व्यक्तमात्मवतामात्मा भगवानात्मभावनः ॥ स्वानामनुग्रहायेमां सिद्धरूपी चरत्यजः ॥१६॥ ॥ मैत्रेय उवाच ॥ पृथोस्त-
त्सूक्तमाकर्ण्य सारं सुश्रु मितं मधु ॥ स्मयमान इव प्रीत्या कुमारः प्रत्युवाच ह ॥१७॥ ॥ सनत्कुमार उवाच ॥ साधु पृष्टं
महाराज सर्वभूतहितात्मना ॥ भवता विदुषा चापि साधूनां मनिरीदृशो ॥१८॥ संगमः खलु साधूनामुभयेपां च संमतः ॥
यत्संभाषणसंग्रहः सर्वेषां वितनोति शम् ॥१९॥ अस्थेव राजन्भवतो मधुद्विपः पादारविन्दस्व गुणानुवादाने ॥ रतिर्दुरापा

विद्युनोति नैष्ठिकी कामं कपायं मलमन्तरात्मनः ॥२०॥ शास्त्रेण्वियानेव सुनिश्चितो नृणां क्षेमस्य सध्यग्विमृशेषु हेतुः ॥ असङ्ग आत्मव्यतिरिक्त आत्मनि दृढा रतिर्ब्रह्मणि निर्गुणे च या ॥२१॥ सा श्रद्धया भगवद्धर्मचर्यया जिज्ञासयाध्यात्मिक-योगनिष्ठया ॥ योगेश्वरोपासनया च नित्यं पुण्यश्रवःकथया पुण्यया च ॥२२॥ अर्थेन्द्रियारामसगोष्ठयतृष्णया तत्संसंता-नामपरिग्रहेण च ॥ विविक्तरुच्या परितोष आत्मन्विना हरेर्गुणपीयूषपानात् ॥२३॥ अहिंसया पारमहंस्यचर्यया स्मृत्या सुकुन्दाचरिताश्रयसीधुना ॥ यमैरकामैर्नियमैश्चाप्यनिन्दया निरीहया द्वन्द्वतितिक्षया च ॥२४॥ हरेर्मुहुस्तत्परकर्णपूरगु-णाभिधानेन विजृम्भमाणया ॥ भक्त्या ह्यसङ्गः सदसत्यनात्मनि स्यान्निरुणे ब्रह्मणि चाञ्जसा रतिः ॥२५॥ यदा रतिर्ब्र-ह्मणि नैष्ठिकी पुमानाचार्यवाञ्छानविरागरहसा ॥ दहत्यवीर्यं हृदयं जीवकोशं पञ्चात्मकं योनिमिवोत्थितोऽग्निः ॥२६॥ दग्धाशयो मुक्तसमस्तद्रुणो नैवात्मनो बहिरन्तर्विचष्टे ॥ परात्मनोर्गोर्ध्ववधानं पुरस्तात्स्वप्ने यथा पुरुषस्तद्विनाशे ॥२७॥ आत्मानमिन्द्रियार्थं च परं यदुभयोरपि ॥ सत्याशय उपधौ वै पुमान्पश्यति नान्यदा ॥२८॥ निमित्ते सति सर्वत्र जलादा-वपि पूरुषः ॥ आत्मनश्च परस्यापि भिदां पश्यति नान्यदा ॥२९॥ इन्द्रियैर्विषयाकृष्टैराक्षिसं ध्यायतां मनः ॥ चेतनां हरते बुद्धेः स्तम्बस्तोयमिव हृदात् ॥३०॥ अश्रयत्यनुस्मृतिश्चित्तं ज्ञानभ्रंशः स्मृतिक्षये ॥ तद्रोधं कवयः प्रादुरात्मापह्नवमात्मनः ॥३१॥ नातः परतरौ लोके पुंसः स्वार्थव्यतिक्रमः ॥ यदध्यन्यस्य प्रेयस्वमात्मनः स्वव्यतिक्रमात् ॥३२॥ अर्थेन्द्रियार्था-भिध्यानं सर्वार्थापह्नवो नृणाम् ॥ अंशितो ज्ञानविज्ञानाद्येनाविशति मुष्यता ॥३३॥ न कुर्यात्कहिर्वित्सङ्गं तमस्तीव्रं तितीरिपुः ॥ धर्मार्थकाममोक्षाणां यदत्यन्तविद्यातकम् ॥३४॥ तत्रापि मोक्ष एवार्थं आत्यन्तिकतयेष्यते ॥ त्रैवर्ग्यार्थो यतो नित्यं कृतान्तभयसंयुतः ॥३५॥ परेऽवरे च ये भावा गुणव्यतिकरादनु ॥ न तेषां विद्यते क्षेममीशविध्वंसिताशिषाम् ॥३६॥ तत्त्वं नरेन्द्र जगतामथ तस्थुषां च देहेन्द्रियासुधिषणात्मभिरावृतानाम् ॥ यः क्षेत्रवित्तपतया हृदि विष्वगाविः प्रत्यक्कास्ति भगवांस्तमवेहि सोऽस्मि ॥३७॥ यस्मिन्नद्रं सदसदात्मतया विभाति मायाविवेकविद्युति स्रजि वाऽहिबुद्धिः ॥ तं नित्यमुक्तपरिबुद्धविबुद्धतत्त्वं ग्रन्थूढकर्मकलिलप्रकृतिं प्रपद्ये ॥३८॥ यत्पादपङ्कजपलाशविलासभक्त्या कर्माशयं ग्रथित-मुद्ग्रथयन्ति सन्तः ॥ तद्ब्रह्म रिक्तमतयो यतयोऽपि रूढस्वोत्तोगास्तमरणं भज वासुदेवम् ॥३९॥ कृच्छ्रो गहानिह भवार्ण-

वमप्लवेशां पद्मर्गनक्रमसुखेन तित्तीरिषन्ति ॥ तत्त्वं हरेर्भगवतो भजनीयमङ्गं कृत्वोद्भुपं व्यसनमुत्तर दुस्तराणाम् ॥ ४० ॥
 मैत्रेय उवाच ॥ स एवं ब्रह्मपुत्रेण कुमारेणात्ममेधसा ॥ दर्शितात्मगतिः सम्यक्प्रशस्योवाच तं नृपः ॥ ४१ ॥ ॥ राज्ञो-
 वाच ॥ कृतो मेऽनुग्रहः पूर्वं हरिणार्तानुकम्पिना ॥ तमापादयितुं ब्रह्मन्भगवन्पूयमागताः ॥ ४२ ॥ निष्पादितश्च काल्हेयम्
 भगवन्निर्घृणालुभिः ॥ साधूच्छिष्टं हि मे सर्वमात्मना सह किं ददे ॥ ४३ ॥ प्राणा दाराः सुतान्यहान् गृहाश्च सपरिच्छदाः ॥
 राज्ञ्यं बलं मही कोश इति सर्वं निवेदितम् ॥ ४४ ॥ सेनापत्यं च राज्ञ्यं च दण्डनेतृत्वमेव च ॥ सर्वलोकाधिपत्यं च वेद-
 शास्त्रविदहति ॥ ४५ ॥ स्वमेव ब्राह्मणो भुङ्क्ते स्वं वस्ते स्वं ददाति च ॥ तस्यैवानुग्रहेणान्नं भुञ्जते क्षत्रियादयः ॥ ४६ ॥
 धैरीदृशी भगवतो गतिरात्मवाद् एकान्ततो निगमिभिः प्रतिपादिता नः ॥ तुभ्यन्वदभ्रकरुणाः स्वकृतेन नित्यं को नाम
 तत्प्रतिकरोति विनोदपात्रम् ॥ ४७ ॥ ॥ मैत्रेय उवाच ॥ त आत्मयोगपतय आदिराजेन पूजिताः ॥ शीलं तक्षीयं शंसन्तः
 खेऽभ्रवन्मिषतां नृणाम् ॥ ४८ ॥ वैन्यस्तु धुर्यो महतां संस्थित्याध्यात्मशिक्षया ॥ आत्तकाममिवात्मानं मेन आत्मन्यवस्थितः
 ॥ ४९ ॥ कर्माणि च यथाकालं यथादेशं यथाबलम् ॥ यथोचितं यथावित्तमकरोद्ब्रह्मसात्कृतम् ॥ ५० ॥ फलं ब्रह्मणि विन्यस्य
 निविषङ्गः समाहितः ॥ कर्माध्यक्षं च मन्वान आत्मानं प्रकृतेः परम् ॥ ५१ ॥ गृहेषु व्रतमानोऽपि स साम्राज्यश्रियान्वितः ॥
 नासज्जतेन्द्रियार्थेषु निरहंमतिरर्कवत् ॥ ५२ ॥ एवमध्यात्मयोगेन कर्माण्यनुसमाचरत् ॥ पुत्रानुत्पादयामास पञ्चार्ध्विध्यात्म-
 संमतान् ॥ ५३ ॥ विजिताश्वं धूम्रकेशं हर्यक्षं द्रविणं वृकम् ॥ सर्वेषां लोकपालानां दधारैकः पृथुर्गुणान् ॥ ५४ ॥ गोपीथाय
 जगत्सृष्टेः काले स्वे स्वेऽच्युतात्मकः ॥ मनोवाग्वृत्तिभिः सौम्यैर्गुणैः संरञ्जयन्प्रजाः ॥ ५५ ॥ राजेत्यधान्नामधेयं सोमराज
 इवापरः ॥ सूर्यवद्विसृजन्गृह्णन्प्रतपंश्च सुवो वसु ॥ ५६ ॥ दुर्धर्पस्तेजसेवाग्निर्महेन्द्र इव दुर्जयः ॥ तितिक्षया धरित्रीव
 द्यौरिवाभीष्टदो नृणाम् ॥ ५७ ॥ वर्षति स यथाकामं पर्जन्य इव तर्पयन् ॥ समुद्र इव दुर्बोधः सत्वेनाचलराडिव ॥ ५८ ॥
 धर्मराडिव शिक्षायामाश्रये हिमवानिव । कुबेर इव कोशाढ्यो गुप्तार्थो वरुणो यथा ॥ ५९ ॥ मातरिश्वेव सर्वात्मा बलेन
 सहसौजसा ॥ अविषह्यतया देवो भगवान्भूतराडिव ॥ ६० ॥ कन्दर्प इव सौन्दर्ये मनस्वी मृगराडिव ॥ वात्सल्ये मनुवन्नृणां
 प्रभुत्वे भगवानजः ॥ ६१ ॥ वृहस्पतिर्ब्रह्मवादे आत्मवत्त्वे स्वयं हरिः ॥ भक्त्या गोगुरुविभ्रेषु विष्वक्सेनानुवर्तिषु ॥ ह्रिया

प्रेयस्करस्पर्शनमाननिर्वृतिः ॥२०॥ देहं विपन्नाखिलचेतनादिकं पत्युः पृथिव्या दयितस्य चात्मनः ॥ आलक्ष्य किञ्चिच्च
 विलप्य सा सती चितामथारोपयदद्रिसानुनि ॥२१॥ विधाय कृत्यं हृदिनीजलाहुता दत्त्वोदकं भर्तुरदारकर्मणः ॥ नत्वा
 दिविस्थांस्त्रिदशांस्त्रिः परीत्य विवेश वह्निं ध्यायती भर्तृपादौ ॥२२॥ विलोक्यानुगतौ साध्वीं पृथुं वीरवरं पतिम् ॥ तुष्टुर्वरदा
 देवैर्देवपत्न्यः सहस्रशः ॥२३॥ कुर्वत्यः कुसुमासारं तस्मिन्मन्दरसानुनि ॥ नदस्वमरतूर्येषु गुणन्ति स्म परस्परम् ॥२४॥
 देव्य ऊचुः ॥ अहो इयं बधूर्धन्या या चैवं भूभुजां पतिम् ॥ सर्वात्मना पतिं भजे यज्ञेशं श्रीर्विधूरिव ॥२५॥ सेया नूनं
 ब्रजत्यूर्ध्वमनुं वैन्यं पतिं सती ॥ पश्यतास्मानतीत्याचिर्दुर्विभावेन कर्मणा ॥२६॥ तेषां दुरापं किं त्वन्यन्मर्यानां भगव-
 त्पदम् ॥ भुवि लोलयुयो ये वै नैष्कर्म्यं साधयन्त्युत ॥२७॥ स बद्धितो बतारमधुक् कृच्छ्रेण महता भुवि ॥ लब्ध्वा-
 पवर्ग्यं मानुष्यं विषयेषु विपज्जते ॥२८॥ ॥ मैत्रेय उवाच ॥ स्तुषतीष्वमरस्त्रीषु पतिलोकं गता बधूः ॥ यं वा आत्म-
 विदां धुर्यो वैन्यः प्रापाच्युताशयः ॥२९॥ इत्थंभूतानुभावोऽसौ पृथुः स भगवत्तमः ॥ कीर्तितं तस्य चरितमुद्दामचरि-
 तस्य ते ॥३०॥ य इदं सुमहत्पुण्यं श्रद्धयाबहितः पठेत् ॥ श्रावयेच्छृणुयाद्वापि स पृथोः पदवीमियात् ॥३१॥ ब्राह्मणो
 ब्रह्मवर्चस्वी राजन्यो जगतीपतिः ॥ वैश्यः पठन्विदपतिः स्याच्छूद्रः सत्तमतामियात् ॥३२॥ त्रिःकृत्वा इदमाकर्ण्यं नरो
 नार्यथवाहता ॥ अप्रजः सुप्रजतसो निर्धनो धनवत्तमः ॥३३॥ अस्पष्टकीर्तिः सुयशा मूर्खो भवति पण्डितः ॥ इदं स्व-
 स्त्ययनं पुंसाममङ्गल्यनिवारणम् ॥३४॥ धन्यं यशस्यमायुष्यं स्वर्ग्यं कलिमलापहम् ॥ धर्मार्थकाममोक्षाणां सम्यक्सिद्धि-
 मभीप्सुभिः ॥ श्रद्धयैतदनुश्राव्यं चतुर्णां कारणं परम् ॥३५॥ विजयाभिमुखो राजा श्रुत्वैतदभियाति यात् ॥ बलिं तस्मै
 हरन्त्यग्रे राजानः पृथगे यथा ॥३६॥ सुक्तान्यसङ्गो भगवत्यमलां भक्तिमुद्गहत् ॥ वैन्यस्य चरितं पुण्यं शृणुयाच्छ्रावये-
 त्पठेत् ॥३७॥ वैचित्रवीर्याभिहितं महन्माहात्म्यसूचकम् ॥ अपिन्कृतमतिर्मर्त्यः पार्थवीं गतिमामुयात् ॥३८॥ अनुदि-
 नमिदमादरेण शृण्वन्पृथुचरितं प्रथयन्विविक्तसङ्गः ॥ भगवति भवसिन्धुपोतपादे स च निपुणां लभते रतिं मनुष्यः ॥३९॥
 इति श्रीमद्भागवते महापुराणे चतुर्थस्कन्धे त्रयोविंशोऽध्यायः ॥२३॥

मैत्रेय उवाच ॥ विजिताश्वोऽधिराजासीत्पृथुपुत्रः पृथुश्रवाः ॥ यवीयोभ्योऽददात्काष्ठा भ्रातृभ्यो भ्रातृवत्सलः ॥१॥ हर्ष-

क्षयादिशत्राचीं धूम्रकेशाय दक्षिणाम् ॥ प्रतीचीं वृकसंज्ञाय तुर्यां द्रविणसे विभुः ॥२॥ अन्तर्धानगतिं शक्रालुब्धवान्त-
 र्धानसंज्ञितः ॥ अपत्यत्रयमाधत्त शिखण्डिन्यां सुसंमतम् ॥३॥ पावकः पवमानश्च शुचिरित्यशयः पुरा ॥ त्रसिष्टापा-
 दुत्पन्नाः पुनर्योगगतिं गताः ॥४॥ अन्तर्धानो नभस्वत्यां हविर्धानमविन्दत् ॥ य इन्द्रमश्वहन्तारं विद्वानपि न जद्विवान्
 ॥५॥ राज्ञां वृत्तिं करादानदण्डशुल्कादिदारुणाम् ॥ मन्यमानो दीर्घसत्रव्याजेन विससर्ज ह ॥६॥ तत्रापि हंसं पुरुषं पर-
 मात्मानमात्मदृक् ॥ यजंस्त्रोक्ततामाप कुशलेन समाधिना ॥७॥ हविर्धानाद्धविर्धानी विदुरासूत पद सुतान् ॥ बहिर्पदं
 गयं शुक्लं कृष्णं सत्यं जितव्रतम् ॥८॥ बहिर्पत्सुमहाभागो हविर्धानिः प्रजापतिः ॥ क्रियाकाण्डेषु निष्णातो योगेषु च
 कुरुद्बह ॥९॥ यस्येदं देवयजनमनु यज्ञं वितन्वतः ॥ प्राचीनाग्रैः कुशैरासीदास्तुतं वसुधातलम् ॥१०॥ सामुद्रौ देवदेवो-
 क्तामुपयेमे शतद्रुतिम् ॥ यां वीक्ष्य चारुसर्वाङ्गीं किशोरीं सुप्लंक्ताम् ॥ परिक्रमन्तीमुद्गाहे चकमेऽग्निः शुकीमिव ॥११॥
 विबुधासुरगर्नधर्वमुनिसिद्धनरोरगाः ॥ विजिताः सूर्यया दिक्षु कणयन्त्यैव नूपुरैः ॥१२॥ प्राचीनबहिषः पुत्राः शतद्रुत्यां
 दशाभवन् ॥ तुल्यनामवृताः सर्वे धर्मस्नाताः प्रचेतसः ॥१३॥ पित्रादिष्टाः प्रजासर्गे तपसेऽर्णवमाविशत् ॥ दशवर्षसह-
 स्वाणि तपसाऽर्चस्तपस्पतिम् ॥१४॥ यदुक्तं पथि दृष्टेन गिरिशेन प्रसीदता ॥ तच्चायन्तो जपन्तश्च पूजयन्तश्च संयताः ॥१५॥
 विदुर उवाच ॥ प्रचेतसां गिरित्रेण यथासीत्पथि संगमः ॥ यदुताह हरः प्रीतस्तन्नो ब्रह्मन्वदार्थवत् ॥१६॥ संगमः खलु
 विप्रप्रं शिवेनेह शरीरिणाम् ॥ दुर्लभो मुनयो दध्युरसङ्गाद्यमभीप्सितम् ॥१७॥ आत्मारामोऽपि यस्त्वस्य लोककल्पस्य
 राधसे ॥ शक्त्या युक्तो विचरति घोरया भगवान्भवः ॥१८॥ मैत्रेय उवाच ॥ प्रचेतसः पितृवर्क्यं शिरसादाय साधवः ॥
 दिशं प्रतीचीं प्रथयुस्तपस्यादत्तेतसः ॥१९॥ समुद्रमुपविस्तीर्णमपश्यन्सुमहत्सरः ॥ महन्मन इव स्वच्छं प्रसन्नसलिलाश-
 यम् ॥२०॥ नीलरक्तोत्पलाम्भोजकह्लारेन्दीवराकरम् ॥ हंससारसचक्राहकारण्डवनिकृजितम् ॥२१॥ मत्तभ्रमरसौस्वर्थह-
 द्यरोमलताङ्घ्रिपम् ॥ पद्मकोशरजो दिक्षु विक्षिपत्पवनोत्सवम् ॥२२॥ तत्र गान्धर्वमाकर्ण्य दिव्यमार्गोमनोहरम् ॥ त्रिमिस्म्यू
 राजपुत्रास्ते मृदङ्गपणवाद्यनु ॥२३॥ तर्ह्येव सरसस्तस्मान्निष्क्रामन्तं सहानुगम् ॥ उपगीयमानममरप्रवरं विबुधानुगः
 ॥२४॥ तसहेमनिकायामं शितिकण्ठ त्रिलोचनम् ॥ प्रसादसुमुखं वीक्ष्य प्रणेमुर्जातकौतुकाः ॥२५॥ स तान्प्रपन्नान्तिहरो

भगवान्धर्मवत्सलः ॥ धर्मज्ञान् शीलसंपन्नान्प्रीतः प्रीतानुवाच ह ॥२६॥ ॥ श्रीरुद्र उवाच ॥ यूयं वेदिपदः पुत्रा विदितं
 वाश्विकीर्षितम् ॥ अनुग्रहाय भद्रं व एवं मे दर्शनं कृतम् ॥२७॥ यः परं रहसः साक्षात्रिगुणजीवसंज्ञितात् ॥ भगवन्तं
 वासुदेवं प्रपन्नः स प्रियो हि मे ॥२८॥ स्वधर्मनिष्ठः शतजन्मभिः पुमान्विरिञ्चितामेति ततः परं हि माम् ॥ अव्याकृतं
 भागवतोऽथ वैष्णवं पदं यथाहं विबुधाः कलालये ॥२९॥ अथ भागवता यूयं प्रियाः स्थ भगवान्वथा ॥ न मद्भागवतानां
 च प्रेयानन्धोऽस्ति कर्हिचित् ॥३०॥ इदं विविक्तं जसव्यं पवित्रं मङ्गलं परम् ॥ निःश्रेयसकरं चापि श्रूयतां तद्दामि वः
 ॥३१॥ ॥मैत्रेय उवाच॥ इत्यनुक्रोशहृदयो भगवानाह तान् शिवः ॥ बद्धाञ्जलीनराजपुत्रान्नारायणपरो वचः ॥३२॥ ॥श्री-
 रुद्र उवाच॥ जितं त आत्मविदुर्य स्वस्तये स्वस्तिये स्वस्तिरस्तु मे ॥ भवता राधसा राद्धं सर्वेसा आत्मने नमः ॥३३॥ नमः पङ्कज-
 नाभाय भूतसूक्ष्मेन्द्रियात्मने ॥ वासुदेवाय शान्ताय कृत्स्थाय स्वरोचिषे ॥३४॥ संकर्षणाय सूक्ष्माय दुरन्तायान्तकाय
 च ॥ नमो विश्वप्रबोधाय प्रद्युम्नायान्तरात्मने ॥३५॥ नमो नमोऽनिरुद्धाय हृषीकेशेन्द्रियात्मने ॥३६॥ नमः परमहंसाय
 पूर्णाय निभृतात्मने ॥ स्वर्गापवर्गद्वाराय नित्यं शुचिषदे नमः ॥ नमो हिरण्यवीर्याय चातुर्होत्राय तन्तवे ॥३७॥ नम उर्ज
 इषे त्रय्याः पतये यज्ञरेतसे ॥ तृप्तिदाय च जीवानां नमः सर्वरसात्मने ॥३८॥ सर्वसत्त्वात्मदेहाय विशेषाय स्थवीयसे ॥
 नमस्त्रैलोक्यपालाय सहजोजोबलाय च ॥३९॥ अर्थलिङ्गाय नभसे नमोऽन्तर्बहिरात्मने ॥ नमः पुण्याय लोकाय असुप्तै
 भूरिवर्चसे ॥४०॥ प्रवृत्ताय निवृत्ताय पितृदेवाय कर्मणे ॥ नमो धर्मविपाकाय मृत्यवे दुःखदाय च ॥४१॥ नमस्त आशि-
 षामीश मनवे कारणात्मने ॥ नमो धर्माय बृहते कृष्णायकुण्ठमेधसे ॥ पुरुषाय पुराणाय सांख्ययोगेश्वराय च ॥४२॥
 शक्तित्रयसमेताय मीढुषेऽहंकृतात्मने ॥ चेतआकृतिरूपाय नमो वाचोविभूतये ॥४३॥ दर्शनं नो दिदृक्षूणां देहि भागव-
 तार्चितम् ॥ रूपं प्रियतमं स्वानां सर्वेन्द्रियगुणाञ्जनम् ॥४४॥ स्निग्धघ्रावृद्धनश्यामं सर्वसौन्दर्यसंग्रहम् ॥ चार्वायतच-
 तुर्बाहुं सुजातरुचिराननम् ॥४५॥ पद्मकोशपलाशाक्षं सुन्दरश्रु सुनासिकम् ॥ सुद्विजं सुकपोलास्यं समकर्माविभूषणम्
 ॥४६॥ प्रीतिग्रहसितापाङ्गमलकैरुपशोभितम् ॥ लसत्पङ्कजकिञ्जल्कुकूलं मृष्टकुण्डलम् ॥४७॥ स्फुरकिरीटवलयहार-
 नूपुरमेखलम् ॥ शङ्खचक्रगदापद्ममालामण्युत्तमर्द्धिमत् ॥४८॥ सिंहस्कन्धविपो विभ्रत्सोभगप्रीवकौस्तुभम् ॥ श्रियान-

पापिन्याक्षिसनिकषाश्मोरसोल्लसत् ॥ ४९ ॥ पूरेचकसंविभवलिबल्वुदलोदरम् ॥ प्रतिस्कामयद्विश्वं नाभ्यावर्तगभीरया ॥ ५० ॥ इयामश्रोणयधिरौचिण्डुकूलस्वर्णमेखलम् ॥ समचार्वङ्घ्रिजङ्घोरुनिम्नजानुसुदुर्शनम् ॥ ५१ ॥ पदा शरत्पद्मपलाशरो-
 चिषा नखद्युभिर्नोऽन्तरध्वं विधुन्वता ॥ प्रदशय स्त्रीयमपास्तसाध्वसं पदं गुरो मार्गगुरुस्तमोजुयाम् ॥ ५२ ॥ एतद्गुणमनुध्येय-
 मात्मशुद्धिमभीप्सताम् ॥ यद्भक्तियोगोऽभयदः स्वधर्ममनुतिष्ठताम् ॥ ५३ ॥ भवान्भक्तिमता लभ्यो दुर्लभः सर्वदेहिनाम् ॥
 स्वाराज्यस्याप्यभिमत एकान्तेनात्मविद्वतिः ॥ ५४ ॥ तं दुराराध्यमाराध्य सतामपि दुरापया ॥ एकान्तभक्त्या को वाञ्छे-
 त्पादमूलं विना बहिः ॥ ५५ ॥ यत्र निर्विष्टमरणं कृतान्तो नाभिमन्यते ॥ विश्वं विध्वंसयन्वीर्यशौर्यविस्फूर्जितभ्रुवा ॥ ५६ ॥
 क्षणाधेनापि तुल्ये न स्वर्गं नापुनर्भवम् ॥ भगवत्सङ्गिसङ्गस्य मर्यानां किमुताशिषः ॥ ५७ ॥ अथानघाङ्कस्तव कीर्तितीर्थ-
 योरन्तर्बहिः स्नानविधूतपाप्मनाम् ॥ भूतेष्वनुक्रोशसुसत्त्वशीलिनां स्यात्संगमोऽनुग्रह एष नस्तव ॥ ५८ ॥ न यस्य चित्त
 बहिरर्थविभ्रमं तमोगुहायां च विशुद्धमाविशत् ॥ यद्भक्तियोगानुगृहीतमञ्जसा मुनिर्विचष्टे ननु तत्र ते गतिम् ॥ ५९ ॥
 यत्रेदं व्यज्यते विश्वं विश्वस्मिन्नवभाति यत् ॥ तत्त्वं ब्रह्म परं ज्योतिराकाशमिव विस्तृतम् ॥ ६० ॥ यो माययेदं पुररूपया-
 सृजद्विभर्ति भूयः क्षपयत्यविक्रियः ॥ यद्भेदबुद्धिः सदिवात्मदुस्थया तमात्मतत्रं भगवन्प्रतीमहि ॥ ६१ ॥ क्रियाकलापैरि-
 दमेव योगिनः श्रद्धान्विताः साधु यजन्ति सिद्धये ॥ भूतेन्द्रियान्तःकरणोपलक्षितं वेदे च तत्रे च त एव कोविदाः
 ॥ ६२ ॥ त्वमेक आद्यः पुरुषः सुसशक्तितया रजःसत्त्वतमो विभिद्यते ॥ महानहंखंमरुद्भिर्वाधराः सुरपयो भूतगणा इदं
 यतः ॥ ६३ ॥ सृष्टं स्वशक्तयेदमनुप्रविष्टश्चतुर्विधं पुरमात्मांशकेन ॥ अथो विदुस्तं पुरुषं सन्तमन्तर्मुक्ते हृषीकैर्मधु सारधं
 यः ॥ ६४ ॥ स एष लोकानतिचण्डवेगो विकर्षसि त्वं खलु कालयानः ॥ भूतानि भूतैरनुमेयतत्त्वो घनावलीर्वायुरिवावि-
 षह्यः ॥ ६५ ॥ प्रमत्तमुच्चैरिति कृत्यचिन्तया प्रवृद्धलोभं विषयेषु लालसम् ॥ त्वमग्रमत्तः सहसाभिपद्यसे क्षुल्लेहिलिहानोऽहि-
 रिवाखुमन्तकः ॥ ६६ ॥ कस्त्वत्पदाब्जं विजहाति पण्डितो यस्तेऽवमानव्ययमानकेतनः ॥ विशङ्कयास्मद्गुरुरर्चयति स यद्विनो-
 पपत्तिं मनवश्चतुर्दश ॥ ६७ ॥ अथ त्वमसि नो ब्रह्मनपरमात्मन्विपश्चिताम् ॥ विश्वं रुद्रभयध्वस्तमकुतश्चिद्रया गतिः ॥ ६८ ॥
 इदं जपत भद्रं वो विशुद्धा नृपनन्दनाः ॥ स्वधर्ममनुतिष्ठन्तो भगवत्यर्पिताशयाः ॥ ६९ ॥ तमेवात्मानमनात्मस्थं सर्वभूते-

ध्ववस्थितम् ॥ पूजयध्वं गुणन्तश्च ध्यायन्तश्चासकृद्हरिम् ॥७०॥ योगादेशमुपासाद्य धारयन्तो मुनिव्रताः ॥ समाहित-
धियः सर्वे एतदभ्यसताहताः ॥७१॥ इदमाह पुरास्साकं भगवान्विश्वसृक्पतिः ॥ भृगुवादीनामात्मजानां सिस्त्रुः संसि-
सृक्षताम् ॥७२॥ ते वयं नोदिताः सर्वे प्रजासर्गे प्रजेश्वराः ॥ अनेन ध्वस्ततमसः सिस्त्रुक्ष्मो विविधाः प्रजाः ॥७३॥ अथेदं
नित्यदा युक्तो जपन्नवहितः पुमान् ॥ अचिराच्छ्रेय आप्नोति वासुदेवपरायणः ॥७४॥ श्रेयसामिह सर्वेषां ज्ञानं निःश्रेयसं
परम् ॥ सुखं तरति दुष्परं ज्ञाननैर्व्यसनार्णवम् ॥७५॥ य इमं श्रद्धया युक्तो मद्गीतं भगवत्स्त्वम् ॥ अधीयानो दुरा-
राध्यं हरिमाराधयत्यसौ ॥७६॥ विन्दते पुरुषोऽमुष्माद्यद्यद्विच्छल्यसत्वरम् ॥ मद्गीतगीतात्सुप्रीताच्छ्रेयसामेकवह्नभक्तः
॥७७॥ इदं यः कल्प उत्थाय प्राञ्जलिः श्रद्धयान्वितः ॥ शृणुयाच्छ्लावयेन्मर्त्यो मुच्यते कर्मबन्धनैः ॥७८॥ गीतं मयेदं
नरदेवनन्दनाः परस्य पुंसः परमात्मनः स्त्वम् ॥ जपन्त एकाग्रधियस्तपो महच्चरध्वमन्ते तल आस्यथेप्सितम् ॥७९॥
इति श्रीमद्भागवते महापुराणे चतुर्थस्कन्धे रुद्रगीतं नाम चतुर्विंशोऽध्यायः ॥२४॥

मैत्रेय उवाच ॥ इति संदिश्य भगवान्बाह्विर्पदैरभियूजितः ॥ पश्यतां राजपुत्राणां तत्रैवान्तर्दधे हरः ॥१॥ रुद्रगीतं भगवतः
स्तोत्रं सर्वं प्रचेतसः ॥ जपन्तस्ते तपस्तेषुर्वर्षाणामयुतं जले ॥२॥ प्राचीनबर्हिषं क्षत्तः कर्मस्वासक्तमानसम् ॥ नारदोऽध्यात्म-
तत्त्वज्ञः कृपालुः प्रत्यबोधयत् ॥३॥ श्रेयस्त्वं कतमद्राजन्कर्मणात्मन ईहसे ॥ दुःखहानिः सुखावाप्तिः श्रेयस्त्वब्रह्मे चोच्यते
॥४॥ ॥ राजोवाच ॥ न जानामि महाभाग परं कर्मापविद्धधीः ॥ ब्रूहि मे विमलं ज्ञानं येन मुच्येय कर्माभिः ॥५॥
गृहेषु कूटधर्मेषु पुत्रदारधनार्थधीः ॥ न परं विन्दते मूढो भ्राम्यन्संसारवर्त्मसु ॥६॥ ॥ नारद उवाच ॥ भो भो प्रजापते
राजपशून्पश्य त्वयाध्वरे ॥ संजापिताञ्जीवसङ्घान्निर्घृणेन सहस्रशः ॥७॥ एते त्वां संग्रथीक्षन्ते स्मरन्तो वैशसं तव ॥
संपरेतमयःकूटश्छिन्दन्त्युत्थितमन्यवः ॥८॥ अत्र ते कथयिष्येऽमुमितिहासं पुरातनम् ॥ पुरंजनस्य चरितं निबोध गदतो
मम ॥९॥ आसीत्पुरंजनो नाम राजा राजन्बृहच्छ्रवाः ॥ तस्याविज्ञातनामासीत्सखाऽविज्ञातचेष्टितः ॥१०॥ सोऽन्वेषमाणः
शरणं बभ्राम पृथिवीं प्रभुः ॥ नानुरूपं यदाविन्दद्भूत्स विमना इव ॥११॥ न साधु मेने ताः सर्वा भूतले यावतीः पुरः ॥
कामान्कामयमानोऽसौ तस्य तस्योपपत्तये ॥१२॥ स एकदा हिमवतो दक्षिणेष्वथ सानुषु ॥ ददर्श नवभिर्द्वाभिः पुरं लक्षि-

तलक्षणाम् ॥ १३ ॥ प्राकारोपवनाद्यालपरिखरक्षतोरणैः ॥ स्वर्णरौप्यायसैः शृङ्गैः संकुलां सर्वतो गृहैः ॥ १४ ॥ नीलस्फटि-
कवैदूर्यमुक्तामरकतारुणैः ॥ क्लृप्तहर्म्यस्थलीं दीप्तां श्रिया भोगवतीमिव ॥ १५ ॥ सभाचत्वररथ्याभिराक्रीडायतनापणैः ॥
चैत्यध्वजपताकाभिर्युक्तां विद्रुमवेदिभिः ॥ १६ ॥ पुर्यास्तु बाह्योपवने दिव्यद्रुमलताकुले ॥ नदद्विहङ्गलिङ्गलकुलकोलाहलज-
लाशये ॥ १७ ॥ हिमनिर्झरविष्णुमन्कुसुमाकरवायुना ॥ चलत्प्रवालविटपनलिनीतटसंपदि ॥ १८ ॥ नानारण्यसृग्नात्रांतरना-
बाधे मुनिव्रतैः ॥ आहूतं मन्यते पान्थो यत्र कोकिलकूजितैः ॥ १९ ॥ यदृच्छयागतां तत्र ददर्श प्रमदोत्तमाम् ॥ भृत्यैर्दे-
शभिरायान्तीभैकैकशतनायकैः ॥ २० ॥ पञ्चशीर्षाहिना गुप्तां प्रतीहारेण सर्वतः ॥ अन्वेपमाणासृषभमश्रीढां कामरूपिणीम्
॥ २१ ॥ सुनासां सुदतीं बालां सुकपोलां वराननाम् ॥ समविन्यस्तकर्णाभ्यां विभ्रतीं कुण्डलश्रियम् ॥ २२ ॥ पिशङ्ग-
नीवीं सुश्रोणीं श्यामां कनकमेखलाम् ॥ पद्भ्यां कृणद्भ्यां चलतीं नूपुरैर्देवतामिव ॥ २३ ॥ स्तनौ व्यञ्जितकैशोरौ समवृत्तौ
निरन्तरौ ॥ वखान्तेन निगूहन्तीं व्रीडया गजगामिनीम् ॥ २४ ॥ तामाह ललितं वीरः सव्रीडस्मितशोभनाम् ॥ स्निग्धेना-
पाङ्गपुङ्खेन स्पृष्टः प्रेमोद्धमद्भुवा ॥ २५ ॥ का त्वं कञ्जपलाशाक्षि कस्यासीह कुतः सति ॥ इमामुपपुरीं भीरु किं चिकीर्ष-
सि शंस मे ॥ २६ ॥ क एतेऽनुपथा ये त एकादश महाभटाः ॥ एता वा ललनाः सुभ्रूः कोऽयं तेऽहिः पुरःसरः ॥ २७ ॥ त्वं
हीभवान्यस्यथ वाग्रमापतिं विचिन्वती किं मुनिवद्गो वने ॥ त्वदङ्घ्रिकामाससमास्तकामं क्व पद्मकोशः पतितः कराग्रात् ॥ २८ ॥
नासां वरोर्वन्यतमां भुविस्पृक्पुरीमिमां वीरवरेण साकम् ॥ अहंस्थलं कर्तुमदभ्रकर्मणा लोकं परं श्रीरिव यज्ञपुंसा ॥ २९ ॥
यदेष माऽपाङ्गविलिखण्डितेन्द्रियं सव्रीडभावस्मितविभ्रमद्भुवा ॥ त्वयोपसृष्टो भगवान्मनोभवः प्रबाधतेऽथानुगृहाण शोभने
॥ ३० ॥ त्वदाननं सुश्रु सुतारलोचनं ब्यालम्बिनीलालकवृन्दसंवृतम् ॥ उन्नीय मे दर्शय वल्युवाचकं यद्रीडया नाभिमुखं
शुचिस्मिते ॥ ३१ ॥ नारद उवाच ॥ इत्थं पुरंजनं नारी याचमानमधीरवत् ॥ अभ्यनन्दत तं वीरं हसन्ती वीर मोहिता
॥ ३२ ॥ न विदाम वयं सम्यक्कर्तारं पुरुषर्षभ ॥ आत्मनश्च परस्यापि गोत्रं नाम च यत्कृतम् ॥ ३३ ॥ इहाद्य सन्तमात्मानं
विदाम न ततः परम् ॥ येनेयं निर्मिता वीर पुरी शरणमात्मनः ॥ ३४ ॥ एते सखायः सख्यो से नरा नार्थ्यश्च मानद ॥ सुसायां
मयि जागर्ति नागोऽयं पालयन्पुरीम् ॥ ३५ ॥ दिष्ट्यागतोऽसि भद्रं ते ग्राम्यान्कामानभीप्ससे ॥ उद्ग्रहिष्यामि तांस्तेऽहं स्व-

बन्धुभिरिदं ॥३६॥ इमां त्वमधितिष्ठस्व पुरीं नवमुखीं विभो ॥ मयोपनीतानृतृल्लानः कामभोगान् शतं समाः ॥३७॥
 कं नु त्वदन्यं रमये ह्यरतिज्ञमकोविदम् ॥ असंपरायाभिमुखमश्वस्तनविदं पश्यम् ॥३८॥ धर्मो ह्यत्रार्थकामौ च प्रजानन्दो-
 ऽमृतं यशः ॥ लोका विशोका विरजा यां न केवलिनो विदुः ॥३९॥ पितृदेवपिमर्त्यानां भृतानामात्मनश्च ह ॥ क्षेम्यं वदन्ति
 शरणं भवेऽस्मिन्यद्गृहाश्रमः ॥४०॥ का नाम वीर विख्यातं वदान्यं प्रियदर्शनम् ॥ न वृणीत प्रियं प्राप्तं मादृशी त्वादृशं
 पतिम् ॥४१॥ कस्या मनस्ते भुवि भोगिभोगयोः स्त्रिया न सज्जेद्भुजयोर्महाभुज ॥ योऽनाथवर्गोधिमलं घृणोद्धतस्मितव-
 लोकेन चरत्यपोहितुम् ॥४२॥ ॥ नारद उवाच ॥ इति तौ दम्पती तत्र समुद्य समयं मिथः ॥ तां प्रविश्य पुरीं राजन्मुमु-
 दाते शतं समाः ॥४३॥ उपगीयमानो ललितं तत्र तत्र च गायकैः ॥ क्रीडन्परिवृतः स्त्रीभिर्हृदिनीमाविशच्छुचौ ॥४४॥
 ससोपरि कृता द्वारः पुरस्तस्यास्तु द्वे अधः ॥ पृथग्विपयगल्यर्थं तस्यां यः कश्चनेश्वरः ॥४५॥ पञ्च द्वारस्तु पौरस्था दक्षिण-
 का तथोत्तरा ॥ पश्चिमे द्वे अमूपां ते नामानि नृप वर्णये ॥४६॥ खद्योताऽविर्मुखी च प्राग्द्वारावेकत्र निर्मिते ॥ विभ्रा-
 जितं जनपदं याति ताभ्यां द्युमत्सखः ॥४७॥ नलिनी नालिनी च प्राग्द्वारावेकत्र निर्मिते ॥ अवधूतसखस्ताभ्यां विषयं
 याति सौरभम् ॥४८॥ मुख्यानाम पुरस्ताद्वास्तयाऽपणबहूदनौ ॥ विषयौ याति पुरराड्सज्जविपणान्वितः ॥४९॥ पितृ-
 हूर्नृप पुर्यां द्वादीक्षणेन पुरंजनः ॥ राष्ट्रं दक्षिणपञ्चालं याति श्रुतधरान्वितः ॥५०॥ देवहूर्नाम पुर्यां द्वा उत्तरेण पुरंजनः ॥
 राष्ट्रमुत्तरपञ्चालं याति श्रुतधरान्वितः ॥५१॥ आसुरी नाम पश्चाद्वास्तया याति पुरंजनः ॥ ग्रामकं नाम विषयं दुर्मदेन
 समन्वितः ॥५२॥ निर्ऋतिर्नाम पश्चाद्वास्तया याति पुरंजनः ॥ वैशंसं नाम विषयं लुब्धकेन समन्वितः ॥५३॥ अन्धाव-
 मीषां पौराणां निर्वाकपेशस्कृताबुभौ ॥ अक्षण्वतामधिपतिस्ताभ्यां याति करोति च ॥५४॥ स यद्दन्तःपुरगतो विपूचीन-
 समन्वितः ॥ मोहं प्रसादं हर्षं वा याति जायात्मजोद्भवम् ॥५५॥ एवं कर्मसु संसक्तः कामात्मा वञ्चितोऽबुधः ॥ महिषी
 यद्यदीहेत तत्तदेवान्बवर्तत ॥५६॥ क्वचिपिबन्यां पिबति मदिरां मदविह्वलः ॥ अश्वन्यां क्वचिदश्राति जक्षयां सह जक्ष-
 ति ॥५७॥ क्वचिद्गायति गायन्यां रुदत्यां रुदति क्वचित् ॥ क्वचिद्धसन्यां हसति जल्पन्यामनु जल्पति ॥५८॥ क्वचिद्धावति
 धावन्यां तिष्ठन्यामनु तिष्ठति ॥ अनु शेते शयानायामन्वास्ते क्वचिदासतीम् ॥५९॥ क्वचिच्छृणोति शृण्वन्यां पश्यन्त्या-

मनु पश्यति ॥ क्वचिज्जिघ्रति जिघ्रन्त्यां स्पृशन्त्यां स्पृशति क्वचित् ॥६०॥ क्वचिच्च शोचतीं जायामनु शोचति दीनवत् ॥
 अनु हृष्यति हृष्यन्त्यां सुदितामनु मोदते ॥६१॥ विप्रलब्धो महिष्यैवं सर्वप्रकृतिवञ्चितः ॥ नेच्छन्ननुकरोत्यज्ञः क्लै-
 ब्यात्कीडासृगो यथा ॥६२॥ इति श्रीमद्भागवते महापुराणे चतुर्थस्कन्धे पुरंजनोपाख्याने पञ्चविंशोऽध्यायः ॥२५॥
 नारद उवाच ॥ स एकदा महेष्वासो रथं पञ्चाश्वमाशुगम् ॥ द्वीपं द्विचक्रमेकाक्षं त्रिवेणुं पञ्चबन्धुरम् ॥१॥ एकरश्म्ये-
 कदमनेकेनीडं द्विकूबरम् ॥ पञ्चप्रहरणं ससवरूथं पञ्चविक्रमम् ॥२॥ हेमोपस्करमारुह्य स्वर्णवर्माक्षयेषुधिः ॥ एकादश-
 चमूनाथः पञ्चप्रस्थमगाहनम् ॥३॥ चचार सृगयां तत्र दस आत्तेषुकामुक्तः ॥ विहाय जायामतदहौ सृगव्यसनलालसः
 ॥४॥ आसुरीं वृत्तिमाश्रित्य घोरात्मा निरनुग्रहः ॥ न्यहनन्निशितैर्बाणैर्वनेषु वनगोचरान् ॥५॥ तीर्थेषु प्रतिदृष्टेषु राजा
 मेध्यानपशून्वने ॥ यावदर्थमलं लुब्धो हन्यादिति नियम्यते ॥६॥ य एवं कर्म नियतं विद्वान्कुर्वीत मानवः ॥ कर्मणा
 तेन राजेन्द्र ज्ञानेन न स लिप्यते ॥७॥ अन्यथा कर्म कुर्वाणो मानारूढो निबध्यते ॥ गुणप्रवाहपतितो नष्टप्रज्ञो व्रजत्यधः
 ॥८॥ तत्र निर्भिन्नागात्राणां चित्रवाजैः शिलीमुखैः ॥ विप्लवोऽभूदुःखितानां दुःसहः करुणात्मनाम् ॥९॥ शशान्वराहान्म-
 हिषान्गवयान्रुरुशल्यकान् ॥ मेध्यानन्यांश्च विविधान्विनित्यन् श्रममध्यगान् ॥१०॥ ततः क्षुत्तदपरिश्रान्तो निवृत्तो गृह-
 मेयिवान् ॥ कृतस्नानोचिताहारः संविवेश गतक्लमः ॥११॥ आत्मानमर्हयांचक्रे भूपालेपस्रगादिभिः ॥ साध्वलंकृतसर्वा-
 ङ्गो महिष्यामादधे मनः ॥१२॥ तृप्तो हृष्टः सुदृप्तश्च कन्दर्पाकृष्टमानसः ॥ न व्यचष्ट वरारोहां गृहिणीं गृहमेधिनीम् ॥१३॥
 अन्तःपुरस्त्रियोऽपृच्छद्विमना इव वेदिपत् ॥ अपि वः कुशलं रामाः सेध्वरीणां यथा पुरा ॥१४॥ न तथैतर्हि रोचन्ते गृहेषु
 गृहसंपदः ॥ यदि न स्याद्गृहे माता पत्नी वा पतिदेवता ॥ व्यङ्गे रथ इव प्राज्ञः को नामासीत दीनवत् ॥१५॥ क्व वर्तते
 सा ललना मज्जन्तं व्यसनार्णवे ॥ या मामुद्धरते प्रज्ञां दीपयन्ती पदे पदे ॥१६॥ ॥रामा ऊचुः॥ नरनाथ न जानीमस्त्व-
 स्मिया यद्भवस्यति ॥ भूतले निरवस्तारे शयानां पश्य शत्रुहन् ॥१७॥ ॥नारद उवाच॥ पुरंजनः स्वमहिषीं निरीक्ष्यावधुतां
 भुवि ॥ तस्सङ्गोन्मथितज्ञानो वैक्लव्यं परमं ययौ ॥१८॥ सान्त्वयन् श्लक्ष्णया वाचा हृदयेन विदूयता ॥ प्रेयस्याः स्नेहसं-
 रम्भलिङ्गमात्मनि नाभ्यगात् ॥१९॥ अनुनिन्द्येऽथ शनकैर्वीरोऽनुनयकोविदः ॥ पस्पर्श पादयुगलमाह चोत्सङ्गलालिताम्

॥२०॥ पुरंजन उवाच ॥ नूनं त्वकृतपुण्यास्ते श्रुत्या येष्वीश्वराः श्रुभे ॥ कृतागस्वात्मासात्कुवा शिक्षादण्डं न युञ्जते ॥२१॥ परमोऽनुग्रहो दण्डो श्रुत्येषु प्रमुणापितः ॥ बालो न वेद तत्तन्वि बन्धुकृत्यममर्षणः ॥२२॥ सा त्वं मुखं सुदति सुध्वनुरागभारवीडाविलम्बविलसद्भसितावलोकम् ॥ नीलालकालिभिरुपस्कृतमुन्नसं नः स्वानां प्रदर्शय मनस्विनि वल्गुवाक्यम् ॥२३॥ तस्मिन्देहे दममहं तव वीरपत्नि योऽन्यत्र भूसुरकुलात्कृतकिल्बिपस्तम् ॥ पश्ये न वीतभयमुन्मुदितं त्रिलोक्यामन्यत्र वै सुररिपोरितरत्र दासात् ॥२४॥ वक्रं न ते वित्तिलकं मलिनं विहर्षं संरम्भभीममविष्ट-ष्टमपेतरागम् ॥ पश्ये स्तनावपि शुचोपहतौ सुजातौ विम्बाधरं विगतकुङ्कुमपङ्करागम् ॥२५॥ तन्मे प्रसीद सुहृदः कृतकिल्बिषस्य स्वैरं गतस्य मृगयां व्यसनातुरस्य ॥ का देवरं वशगतं कुसुमास्त्रवेगविस्त्रस्तपौल्लमुशती न भजेत कृत्ये ॥२६॥ इति श्रीमद्भागवते महापुराणे चतुर्थस्कन्धे पुरंजनीपोख्याने पद्भिःशोऽध्यायः ॥२६॥

नारद उवाच ॥ इत्थं पुरंजनं सध्यश्वशमानीय विश्रमैः ॥ पुरंजनी महाराज रेमे रमयती पतिम् ॥१॥ स राजा महिषीं राजन्सुस्नातां रुचिराननाम् ॥ कृतस्वस्थयनां तृसामभ्यनन्ददुपागताम् ॥२॥ तयोपगृहः परिरब्धकन्धरो रहोनुमैरप-कृष्टचेतनः ॥ न कालरंहो बुबुधे दुरत्ययं दिवा निशेति प्रमदापरिग्रहः ॥३॥ शयान उन्नद्धमदो महामना महाहर्तल्पे महिषीभुजोपधिः ॥ तामेव वीरो मनुते परं यतस्तमोभिभूतो न निजं परं च यत् ॥४॥ तयैवं रममाणस्य कामकश्मलचे-तसः ॥ क्षणार्धमिव राजेन्द्र व्यतिक्रान्तं नवं वयः ॥५॥ तस्यामजनयधुत्रान्पुरंजन्यां पुरंजनः ॥ शतान्येकादश विराडा-युषोऽर्धमथास्यगात् ॥६॥ दुहिदुर्दशोत्तरशतं पितृमातृशशस्करिः ॥ शीलौदार्यगुणोपेताः पौरंजन्यः प्रजापते ॥७॥ स पञ्चालपतिः पुत्रान्पितृवंशविवर्धनान् ॥ दारैः संयोजयामास दुहिदुः सदशैर्वैरैः ॥८॥ पुत्राणां चाभवन्पुत्रा एकैकस्य शतं शतम् ॥ यैर्वै पौरंजनो वंशः पञ्चालेषु समेधितः ॥९॥ तेषु तद्रिक्थहारेषु गृहकोशानुजीविषु ॥ निरूढेन ममत्वेन विपये-ष्वन्वबध्यत ॥१०॥ ईजे च क्रतुभिर्धारैर्दीक्षितः पशुमारकैः ॥ देवान्पितृन्भूतपतीन्नानाकामो यथा भवान् ॥११॥ युक्ते-ष्वेवं प्रमत्तस्य कुटुम्बासक्तचेतसः ॥ आससाद् स वै कालो योऽप्रियः प्रिययोपिताम् ॥१२॥ चण्डवेग इति ख्यातो गन्ध-र्वाधिपतिर्नृपः ॥ गन्धर्वास्तस्य बालिनः पटयुत्तरशतत्रयम् ॥१३॥ गन्धर्व्यस्तादृशीरस्य मैथुन्यश्च सितासिताः ॥ परिवृत्त्या

विलुपन्ति सर्वकामविनिर्मिताम् ॥ १४ ॥ ते चण्डवेगानुचराः पुरंजनपुरं यदा ॥ हर्तुमारोभिरे तत्र प्रत्यषेधप्रजागरः ॥ १५ ॥
स सप्तभिः शतैरेको विशत्या च शतं समाः ॥ पुरंजनपुराध्यक्षो गन्धर्वैर्युधे बली ॥ १६ ॥ क्षीयमाणे स्वसंबन्धे एकस्मिन्ब-
हुभिर्युधा ॥ चिन्तां परां जगामार्तः सराष्ट्रपुरबान्धवः ॥ १७ ॥ स एव पुर्यां मधुमुक्पञ्चालेषु स्वपार्षदैः ॥ उपनीतं बलिं गृह्ण-
न्धीजितो नाविदद्भयम् ॥ १८ ॥ कालस्य दुहिता काचित्रिलोकीं वरमिच्छती ॥ पर्यटन्ती न बहिष्मन्प्रत्यनन्दत कश्चन
॥ १९ ॥ दौर्भाग्येनाममो लोके विश्रुता दुर्भोगि सा ॥ या तुष्टा राजर्षये तु वृतादात्पूरवे वरम् ॥ २० ॥ कदाचिदटमाना
सा ब्रह्मलोकान्महीं गतम् ॥ वरे बृहद्भतं मां तु जानती काममोहिता ॥ २१ ॥ मयि संरभ्य विपुलमदाच्छापं सुदुःसहम् ॥
स्थानुमहंसि नैकत्र मद्याच्चाविमुखो मुने ॥ २२ ॥ ततो विहतसंकल्पा कन्यका यवनेश्वरम् ॥ मयोपदिष्टमासाद्य वव्रे
नाम्ना भयं पतिम् ॥ २३ ॥ ऋषभं यवनानां त्वां वृणे वीरेप्सितं पतिम् ॥ संकल्पस्वयि भूतानां कृतः किल न रिय्यति
॥ २४ ॥ द्वाविमावनुशोचन्ति बालावसदवग्रहौ ॥ यल्लोकशास्त्रोपनतं न राति न तदिच्छति ॥ २५ ॥ अथो भजस्व मां भद्र
भजतीं मे दयां कुरु ॥ एतावान्पौरुषो धर्मो यदातीननुकम्पते ॥ २६ ॥ कालकन्योदितवचो निशम्य यवनेश्वरः ॥ चिकी-
र्षुर्देवगुहं स सस्मितं तामभाषत ॥ २७ ॥ मया निरूपितस्तुभ्यं पतिरात्ससमाधिना ॥ नाभिनन्दति लोकोऽयं त्वामभद्रा-
मसंसमताम् ॥ २८ ॥ त्वमव्यक्तगतिर्मुङ्क्ष्व लोकं कर्मविनिर्मितम् ॥ याहि मे घृतनायुक्ता प्रजा नाशं प्रणेष्यसि ॥ २९ ॥
प्रज्वारोऽयं मम आता त्वं च मे भगिनी भव ॥ चरान्युभाभ्यां लोकेऽस्मिन्नव्यक्तो भीमसैनिकः ॥ ३० ॥ इति श्रीमद्भाग-
वते महापुराणे चतुर्थस्कन्धे पुरंजनोपाख्यानसप्तविंशोऽध्यायः ॥ २७ ॥

नारद उवाच ॥ सैनिका भयनाक्षो ये बहिष्मन् दिष्टकारिणः ॥ प्रज्वारकालकन्याभ्यां विचेरवनीमिमाम् ॥ १ ॥ त एकदा
तु रभसा पुरंजनपुरीं नृप ॥ स्तुभूमौमभोगाढ्यां जरस्पन्नगपालिताम् ॥ २ ॥ कालकन्यापि बुभुजे पुरंजनपुरं बलात् ॥
यथाभिभूतः पुररुपः सद्यो निःसारतामियात् ॥ ३ ॥ तयोपभुज्यमानां वै यवनाः सर्वतोदिशम् ॥ द्वाभिः प्रविश्य सुभृशं
ग्रादयन्सकलां पुरीम् ॥ ४ ॥ तस्यां प्रपीड्यमानायामभिमानी पुरंजनः ॥ अवापोरुविधांस्तापान्कुटुम्बी ममताकुलः ॥ ५ ॥
कन्योपगूढो नष्टश्रीः कृपणो विपयात्मकः ॥ नष्टप्रज्ञो हतैश्वर्यो गन्धर्वयवनैर्बलात् ॥ ६ ॥ विशीर्णां स्वपुरीं वीक्ष्य प्रतिकू-

लाननाहतान् ॥ पुत्रानपौत्रानुगामात्याङ्गायां च गतसौहृदाम् ॥७॥ आत्मानं कन्यया ग्रस्तं पञ्चालानरिदूषितान् ॥ दुरन्त-
 चिन्तामापन्नो न लेभे तत्प्रतिक्रियाम् ॥८॥ कामानभिलषन्दीनो यातयामांश्च कन्यया ॥ विगतात्मगतिस्त्रेहः पुत्रदा-
 रांश्च लालयन् ॥९॥ गन्धर्वयवनाक्रान्तां कालकन्योपमर्दिताम् ॥ हातुं प्रचक्रमे राजा तां पुरीमनिकामतः ॥१०॥ भय-
 नाज्ञोऽग्रजो आता प्रज्वारः प्रत्युपस्थितः ॥ ददाह तां पुरीं कृत्स्नां आतुः प्रियचिकीर्षया ॥११॥ तस्यां संदह्यमानायां
 सपौरः सपरिच्छदः ॥ कौटुम्बिकः कुटुम्बिन्या उपातप्यत सान्वयः ॥१२॥ यवनोपरुद्धायतनो ग्रस्तायां कालकन्यया ॥
 पुर्यां प्रज्वारसंसृष्टः पुरपालोऽन्वतप्यत ॥१३॥ न शेके सोऽवितुं तत्र पुरुकृच्छ्रोखेपथुः ॥ गन्तुमैच्छत्ततो वृक्षकोटरादिव
 सानलात् ॥१४॥ शिथिलावयवो यर्हि गन्धर्वैर्हतपौरुषः ॥ यवनैररिभी राजन्नुपरुद्धो खरोदह ॥१५॥ दुहिदुः पुत्रपौत्रांश्च
 जामिजामानुषार्षदान् ॥ स्वत्वावशिष्टं यत्किञ्चिद्ब्रह्मकोशपरिच्छदम् ॥१६॥ अहं ममेति स्वीकृत्य गृहेषु कुमर्तिर्गृही ॥ दध्यौ
 प्रमदया दीनो विप्रयोग उपस्थिते ॥१७॥ लोकान्तरं गतवति मय्यनाथा कुटुम्बिनी ॥ वतिष्यते कथं त्वेषा बालका-
 ननुशोचती ॥१८॥ न मय्यनाशिते भुङ्क्ते नास्त्रान्ते स्नाति मत्परा ॥ मयि हृष्टे सुसंत्रस्ता भस्सिते यतवाग्भयात् ॥१९॥
 प्रबोधयति माऽविज्ञं व्युषिते शोककशिता ॥ वस्मैतद्दृहमेधीयं वीरसूरपि नेप्यति ॥२०॥ कथं नु दारका दीना दारकीर्वा
 परायणाः ॥ वतिष्यन्ते मयि गते भिन्ननाव इवोदधौ ॥२१॥ एवं कृपणया बुद्ध्या शोचन्तमतदहणम् ॥ ग्रहीतुं कृतधीरेन
 भयनाभाभ्यपद्यत ॥२२॥ पशुवद्यवनैरेप नीयमानः स्वकं क्षयम् ॥ अन्वद्ववन्ननुपथाः शोचन्तो भृशमातुराः ॥२३॥
 पुरीं विहायोपगत उपरुद्धो भुजङ्गमः ॥ यदा तमेवानु पुरीं विशीर्णां प्रकृतिं गता ॥२४॥ विकृत्यमाणा प्रसभं यवनेन
 बलीयसा ॥ नाविन्दत्तमसाविष्टः सखायं सुहृदं पुरः ॥२५॥ तं यज्ञपशवोऽनेन संजसा ये दयालुना ॥ कुठारैश्चिच्छदुः
 क्रुद्धाः स्परन्तोऽमीवमस्य तत् ॥२६॥ अनन्तपारे तमसि मभो नष्टस्युतिः समाः ॥ शाश्वतीरनुभूयार्तिं प्रमदासङ्गदू-
 षितः ॥२७॥ तामेव मनसा गृह्णन्बभूव प्रमदोत्तमा ॥ अनन्तरं विदर्भस्य राजसिंहस्य वैशमनि ॥२८॥ उपयेमे वीर्य-
 पणां वैदर्भीं मलयध्वजः ॥ युधि निर्जित्य राजन्यान्पण्ड्यः परपुरंजयः ॥२९॥ तस्यां स जनयांचक आत्मजामसितेश-
 णाम् ॥ यवीयसः सप्त सुतान्सप्त द्रविडभृशतः ॥३०॥ एकैकस्याभवत्तेषां राजन्नृदुर्मदुर्मदम् ॥ भोक्ष्यते यद्वंशंरर्मही-

मन्वन्तरं परम् ॥३१॥ अगस्त्यः प्राग्दुहितरसुपयेमे धृतवताम् ॥ यस्यां दृढच्युतो जात इध्मवाहात्मजो मुनिः ॥३२॥
 विभज्य तनयेभ्यः क्षमां राजर्षिर्मलयध्वजः ॥ आरिराधयिषुः कृष्णं स जगाम कुलाचलम् ॥३३॥ हित्वा गृहान्सुतान्भो-
 गान्वैदर्भी मदिरेक्षणा ॥ अन्वधावत पाण्ड्येशं ज्योत्स्नेव रजनीकरम् ॥३४॥ तत्र चन्द्रमसा नाम तान्नपर्णी वटोदका ॥
 तत्पुण्यसलिलैर्नित्यमुभयत्रात्मनो मृजन् ॥३५॥ कन्दारिभिर्मूलफलैः पुष्पपर्णैस्तृणोदकैः ॥ वर्तमानः शनैर्गात्रकर्षणं तप
 आस्थितः ॥३६॥ शीतोष्णवातवर्षाणि क्षुत्पिपासे प्रियाप्रिये ॥ सुखदुःखे इति द्वन्द्वान्यजयत्समदर्शनः ॥३७॥ तपसा
 विद्यया पक्ककषायो नियमैर्यैः ॥ युयुजे ब्रह्मण्यत्मानं विजिताक्षानिलाशयः ॥३८॥ आस्ते स्थाणुरिवैकत्र दिग्ब्य वर्षशतं
 स्थिरः ॥ वासुदेवे भगवति नान्यद्वेदोद्ब्रह्मत्रतिम् ॥३९॥ स व्यापकतयात्मानं व्यतिरिक्तयात्मनि ॥ विद्वान्स्वप्न इवाम-
 शंसाक्षिणं विररामह ॥४०॥ साक्षाद्भगवतोक्तेन गुरुणा हरिणा नृप ॥ विशुद्धज्ञानदीपेन स्फुरता विश्वतोमुखम् ॥४१॥
 परे ब्रह्मणि चात्मानं परं ब्रह्म तथात्मनि ॥ वीक्षमाणो विहायेक्षामस्मादुपरराम ह ॥४२॥ पतिं परमधर्मज्ञं वैदर्भी
 मलयध्वजम् ॥ प्रेम्णा पर्यचरद्वित्वा भोगान्सा पतिदेवता ॥४३॥ चीरवासा व्रतक्षामा वेणीभूतशिरोरुहा ॥ बभावुप-
 पतिं शान्ता शिखा शान्तमिवानलम् ॥४४॥ अजानती प्रियतमं यदोपरतमङ्गना ॥ सुस्थिरासनमासाद्य यथापूर्वमुपा-
 चरत् ॥४५॥ यदा नोपालभेताङ्गवृष्माणं पत्युरर्चती ॥ आसीत्संविग्रहद्वया यूथत्रष्टा मृगी यथा ॥४६॥ आत्मानं शोचती
 दीनमबन्धुं विक्कुवाश्रुभिः ॥ स्तनावासिच्य विपिने सुस्वरं प्ररुद सा ॥४७॥ उत्तिष्ठोत्तिष्ठ राजर्षे इमामुदधिमेखलाम् ॥
 दस्युभ्यः क्षत्रबन्धुभ्यो विभ्यती पातुमर्हसि ॥४८॥ एवं विलपती बाला विपिनेऽनुगता पतिम् ॥ पतिता पादयोर्भर्तृ
 रुदत्यश्रुण्वयवर्तयत् ॥४९॥ चितिं दारुमयीं चित्वा तस्यां पत्युः कलेवरम् ॥ आदीप्य चानुरेणे विलपन्ती मनो दधे
 ॥५०॥ तत्र पूर्वतरः कश्चित्सखा ब्राह्मण आत्मवान् ॥ सान्वयन्वल्गुना साक्षा तामाह रुदतीं प्रभो ॥५१॥ ब्राह्मण
 उवाच ॥ का त्वं कस्यासि को वायं शयानो यस्य शोचसि ॥ जानासि किं सखायं मां येनाग्रे विचर्चयं ह ॥५२॥ अवि
 स्मरसि चात्मानमविज्ञातसखं सखे ॥ हित्वा मां पदमन्विच्छन्भोमभोगरतो गतः ॥५३॥ हंसावहं च त्वं चार्थसखायौ
 मानसायनौ ॥ अभूतामन्तरावौकः सहस्रपरिवत्सरान् ॥५४॥ स त्वं विहाय मां बन्धो गतो ग्राम्यमनिर्महीम् ॥ विच-

रन्पदमद्राक्षीः कथाचिन्निर्मितं स्त्रिया ॥५५॥ पञ्चारामं नवद्वारमेकपालं त्रिकोष्टकम् ॥ पटकुलं पञ्चविपणं पञ्चप्रकृति
स्त्रीधवम् ॥५६॥ पञ्चेन्द्रियार्था आरामा द्वारः प्राणा नव प्रभो ॥ तेजोऽबन्नानि कोष्टानि कुलमिन्द्रियसंग्रहः ॥५७॥
विपणस्तु क्रियाशक्तिभूतप्रकृतिरव्यथा ॥ शक्त्यधीशः पुमांस्त्वत्र प्रविष्टो नावबुध्यते ॥५८॥ तस्मिंस्त्वं रामया सृष्ट्यो
रममाणोऽश्रुतस्मृतिः ॥ तत्सङ्गादीदृशीं प्राप्तो दशां पापीयसीं प्रभो ॥५९॥ न त्वं विदुर्भेदुहिता नायं वीरः सुहृत्त्व ॥
न पतिस्त्वं पुरंजन्या रुद्धो नवमुखे यथा ॥६०॥ माया ह्येषा मया सृष्टा यत्पुमासं स्त्रियं सतीम् ॥ मन्यसे नोभयं यद्वै
हंसौ पर्यावयोरगतिम् ॥६१॥ अहं भवान्न चान्यस्त्वं त्वमेवाहं विचक्ष्व भो ॥ न नो पश्यन्ति कवयश्छिद्रं जातु मनागपि
॥६२॥ यथा पुरुष आत्मानमेकमादर्शचक्षुषोः ॥ द्विधाभूतमवेक्ष्येत तथैवान्तरमावयोः ॥६३॥ एवं स मानसो हंसो हंसेन
प्रतिबोधितः ॥ स्वस्थस्तद्व्यभिचारेण नष्टामाप पुनः स्मृतिम् ॥६४॥ बहिष्मन्नेतदध्यात्मं पारोक्ष्येण प्रदर्शितम् ॥ यत्प-
रोक्षप्रियो देवो भगवान्विश्वभावनः ॥६५॥ इति श्रीमद्भागवते महापुराणे चतुर्थस्कन्धे पुरंजनोपाख्यानोऽष्टाविंशतित-
मोऽध्यायः ॥ २८ ॥

प्राचीनबहिर्वाच ॥ भगवंस्ते वचोऽस्माभिनं सम्यगवगम्यते ॥ कवयस्तद्विजानन्ति न वयं कर्ममोहिताः ॥१॥
॥ नारद उवाच ॥ पुरुषं पुरंजनं विद्याद्यद्यनक्तयात्मनः पुरम् ॥ एकद्वित्रिचतुष्पादं बहुपादमपादकम् ॥२॥ योऽ-
विज्ञाताहतस्तस्य पुरुषस्य सखेश्वरः ॥ यन्न विज्ञायते पुम्भिर्नामभिर्वा क्रियागुणैः ॥३॥ यदा जिघृक्षन्पुरुषः कात्स्न्येन
प्रकृतेर्गुणान् ॥ नवद्वारं द्विहस्ताङ्गं तत्रामनुत साध्विति ॥४॥ बुद्धिं तु प्रमदां विद्यान्ममाहमिति यत्कृतम् ॥ याम-
धिष्ठाय देहेऽस्मिन्पुमान्मुक्तेऽक्षभर्गुणान् ॥५॥ सखाय इन्द्रियगणा ज्ञानं कर्म च यत्कृतम् ॥ सख्यस्तद्वृत्तयः प्राणः
पञ्चवृत्तिर्यथोरगः ॥६॥ बृहद्वलं मनो विद्यादुभयेन्द्रियनायकम् ॥ पञ्चालाः पञ्चविपया यन्मध्ये नववं पुरम् ॥७॥
अक्षिणी नासिके कर्णौ मुखं शिश्रुगुदाविति ॥ द्वे द्वे द्वारौ बहिर्याति यस्तदिन्द्रियसंयुतः ॥८॥ अक्षिणी नासिके आ-
स्यमिति पञ्च पुरः कृताः ॥ दक्षिणा दक्षिणः कर्ण उच्यते ॥९॥ पश्चिमे इत्यधोद्वारौ गुदं शिश्रुमिहो-
च्यते ॥ खद्योताविर्मुखी चात्र नेत्रे एकत्र निर्मिते ॥ रूपं विभ्राजितं ताभ्यां विचष्टे चक्षुषेश्वरः ॥१०॥ नलिनी नालिनी

नासे गन्धः सौरभ उच्यते ॥ द्राणोऽवधूतो मुख्यास्यं विपणो वाग्रसविद्रसः ॥११॥ आपणो व्यवहारोऽत्र चित्रमन्धो
 बहूदनम् ॥ पितृहृदक्षिणः कर्म उत्तरो देवहूः स्मृतः ॥१२॥ प्रवृत्तं च निवृत्तं च शास्त्रं पञ्चालसंज्ञितम् ॥ पितृयानं
 देवयानं श्रोत्राच्छ्रुतधाराद्भजेत् ॥१३॥ आसुरी मेढमर्वाग्द्वार्व्याथो ग्रामिणां रतिः ॥ उपस्थो दुर्मदः प्रोक्तो निर्वृत्ति-
 गुद उच्यते ॥१४॥ वैशसं नरकं पायुर्लब्धकोऽन्धो तु मे शृणु ॥ हस्तपादौ पुमांस्ताभ्यां युक्तो याति करोति च
 ॥१५॥ अन्तःपुरं च हृदयं विपूचिर्मन उच्यते ॥ तत्र मोहं प्रसादं वा हर्षं ग्रामोति तदुणैः ॥१६॥ यथा यथा वि-
 क्रियते गुणाक्तो विकरोति वा ॥ तथा तथोपद्रष्टात्मा तद्दृत्तीरनुकार्यते ॥१७॥ देहो रथस्त्विन्द्रियाश्चः संवत्सररयो-
 ऽगतिः ॥ द्विकर्मचक्रिगुणध्वजः पञ्चासुबन्धुरः ॥१८॥ मनोरश्मिर्बुद्धिसूतो हृन्नीडो द्वन्द्वकूबरः ॥ पञ्चेन्द्रियार्थग्र-
 क्षेपः सप्तधातुवरूथकः ॥१९॥ आकृतिर्विक्रमो बाह्यो मृगतृष्णां प्रधावति ॥ एकादेशेन्द्रियचमूः पञ्चसूनाविनोद-
 कृत् ॥ संवत्सरश्चण्डवेगः कालो येनोपलक्षितः ॥२०॥ तस्याःहानीह गन्धर्वा गन्धर्व्यो रात्रयः स्मृताः ॥ हरन्त्यायुः
 परिक्रान्त्या पृथुत्तरशतत्रयम् ॥२१॥ कालकन्या जरा साक्षाल्लोकस्तां नाभिनन्दति ॥ स्वसारं जगृहे मृत्युः क्षयाय
 यवनेश्वरः ॥२२॥ आधयो व्याधयस्तस्य सैनिका यवनाश्वराः ॥ भूतोपसर्गाशुरयः प्रज्वारो द्विविधो ज्वरः ॥२३॥
 एवं बहुविधैर्दुःखैर्देवभूतात्मसंभवैः ॥ क्लिश्यमानः शतं वर्षं देहे देही तमोवृतः ॥२४॥ प्राणेन्द्रियमनोधर्मानात्म-
 न्यध्यस्य निर्गुणः ॥ शेते कामलवान्ध्यायन्ममाहमिति कर्मकृत् ॥२५॥ यदात्मानमविज्ञाय भगवन्तं परं गुरुम् ॥
 पुरुषस्तु विपजेत गुणेषु प्रकृतेः स्वदृक् ॥२६॥ गुणाभिमानी स तदा कर्माणि कुरुतेऽवशः ॥ शुक्लं कृष्णं लोहितं वा
 यथा कर्माभिजायते ॥२७॥ शुक्लत्प्रकाशभूयिष्ठौल्लोकानामोति कर्हचित् ॥ दुःखोदकान् क्रियायासांस्तमःशोकोत्कटा-
 न्कचित् ॥२८॥ क्वचित्पुमान्क्वचिच्च स्त्री क्वचिन्नोभयमन्दधीः ॥ देवो मनुष्यस्तिथिर्गवा यथाकर्मगुणं भवः ॥२९॥
 क्षुत्परीतो यथा दीनः सारमेयो गुहं गुहम् ॥ चरन्विन्दति यद्दिष्टं दण्डमोदनमेव वा ॥३०॥ तथा कामाशाशो जीव
 उच्चावचपथा भ्रमन् ॥ उपर्यधो वा मध्ये वा याति दिष्टं प्रियाप्रियम् ॥३१॥ दुःखेत्वेकतरेणापि देवभूतात्महेतुषु ॥
 जीवस्य न व्यवच्छेदः स्यात्चेत्तत्प्रतिक्रिया ॥३२॥ यथा हि पुरुषो भारं धिरसा गुरुमुद्बहन् ॥ तं स्कन्धेन स आधत्ते

तथा सर्वाः प्रतिक्रियाः ॥३॥ नैकान्ततः प्रतीकारः कर्मणां कर्म केवलम् ॥ द्वयं ह्यविद्योपसृतं स्वप्ने स्वप्न इवानव
 ॥३॥ अर्थे ह्यविद्यामानेऽपि संसृतिर्न निवर्तते ॥ मनसा लिङ्गरूपेण स्वप्ने विचरतो यथा ॥३५॥ अथात्मनोऽर्थभूतस्य
 यतोऽनर्थपरंपरा ॥ संसृतिस्तद्व्यवच्छेदो भक्त्या परमया गुरो ॥३६॥ वासुदेवे भगवति भक्तियोगः समाहितः ॥
 सध्रीचीनेन वैराग्यं ज्ञानं च जनयिष्यति ॥३७॥ सोऽचिरादेव राजर्षे स्यादच्युतकथाश्रयः ॥ शृण्वतः श्रद्धधानस्य
 नित्यदा स्यादधीयतः ॥३८॥ यत्र भागवता राजन्साधवो विशदाशयाः ॥ भगवद्गुणानुकथनश्रवणव्यग्रचेतसः ॥३९॥
 तस्मिन्महन्सुखरिता मधुभिच्चरित्रपीयूषशेषसरितः परितः सवर्तित ॥ ता ये पिबन्त्यवितृयो नृप गाढकणैस्तान्न स्पृश-
 न्यशनवृद्धभयशोकमोहाः ॥४०॥ एतैरुपद्रुतो नित्यं जीवलोकः स्वभावजैः ॥ न करोति हरेर्नूनं कथासृतनिधौ रतिम्
 ॥४१॥ प्रजापतिपतिः साक्षाद्भगवान्निगरिशो मनुः ॥ दक्षादयः प्रजाध्यक्षा नैष्टिकाः सनकादयः ॥४२॥ मरीचिर्य-
 क्षिरसौ पुलस्त्यः पुलहः क्रतुः ॥ भृगुर्वसिष्ठ इत्येते मदन्ता ब्रह्मवादिनः ॥४३॥ अद्यापि वाचस्पत्यस्तपोविद्यासमा-
 धिभिः ॥ पश्यन्तोऽपि न पश्यन्ति पश्यन्तं परमेश्वरम् ॥४४॥ शब्दब्रह्मणि दुष्पारे चरन्त उरुविस्तरे ॥ मन्त्रलिङ्गैर्व्य-
 वच्छिन्नं भजन्तो न विदुः परम् ॥४५॥ यदायमनुगृह्णाति भगवानात्मभावितः ॥ स जहाति मांतिं लोके वेदे च
 परिनिष्ठिताम् ॥४६॥ तस्मात्कर्मसु बहिष्मन्नज्ञानादर्थकाशिषु ॥ माऽर्थदृष्टिं कृथाः श्रोत्रस्पृशिव्वस्पृष्टवस्तुषु ॥४७॥
 स्वं लोकं न विदुस्ते वै यत्र देवो जनादनः ॥ आदुर्ब्रधियो वेदं सकर्मकमतद्विदः ॥४८॥ आस्तीर्य दमैः प्रागग्रैः
 कात्स्न्येन क्षितिमण्डलम् ॥ स्वधो बृहद्ब्रह्मान्मानी कर्म नौवैपि यत्परम् ॥ तत्कर्म हरितोपं यत्सा विद्या तन्मतिर्यथा
 ॥४९॥ हरिर्देहशृतामात्मा स्वयं प्रकृतिरीश्वरः ॥ तत्पादमूलं शरणं यतः क्षेमो नृणामिह ॥५०॥ स वै प्रियतमश्चात्मा
 यतो न भयमण्वपि ॥ इति वेद स वै विद्वान्यो विद्वान्स गुरुर्हरिः ॥५१॥ नारद उवाच ॥ प्रश्न एवं हि संछिन्नो भवतः
 पुरुषर्षभ ॥ अत्र मे वदतो गुह्यं निशामय सुनिश्चितम् ॥५२॥ क्षुद्रं चरं सुमनसां शरणे मिथित्वा रक्तं पडङ्गिगण-
 सामसु लुब्धकर्णम् ॥ अग्रे वृकानसुतृपोऽविगणय यान्तं पृष्ठे मृगं मृगय लुब्धकवाणभिन्नम् ॥५३॥ सुमनःसमध-
 र्मिणां स्त्रीणां शरणं आश्रमे पुण्यमधुगन्धवधुदतमं काश्यकर्मविपाकजं कामसुखलवं जैह्वयोपस्थ्यादिविचिन्वन्तं मि-

शुनीभूय तद्भिनिवेशितमनसं पडङ्गिणसामगीतवद्वतिमोहरवनितादिज्जनालापेष्वितरामतिप्रलोभितकर्णमग्रे
 कयूथवदात्मन आयुर्हरतोऽहोरात्रान्तान्कालवलविशेषानविगणय्य गृहेषु विहरन्तं पृष्टत एव परोक्षमनुप्रवृत्तो लु-
 ष्ठकः कृतान्तोऽन्तःशरेण यमिह पराविध्यति तमिममात्मानमहो राजन्भिन्नहृदयं द्रष्टुमर्हसीति ॥५४॥ स त्वं वि-
 चक्ष्व सृगचेष्टितमात्मनोऽन्तश्चित्तं नियच्छ हृदि कर्णधुनीं च चित्ते ॥ जह्यङ्गनाश्रममसत्तमयूथगाथं प्रीणीहि हंसशरणं
 विरम क्रमेण ॥५५॥ ॥राजोवाच॥ श्रुतमन्वीक्षितं ब्रह्मन्भगवाव्यदभाषत ॥ नैतज्जानन्त्युपाध्यायाः किं न ब्रूयु-
 र्विदुर्यदि ॥५६॥ संशयोऽत्र तु मे विप्र संछिन्नस्तकृतो महान् ॥ ऋणयोऽपि हि मुह्यन्ति यत्र नेन्द्रियवृत्तयः ॥५७॥
 कर्माण्यारभते येन पुमानिह विहाय तम् ॥ अमुत्रान्येन देहेन जुष्टानि स यदक्षुते ॥५८॥ इति वेदविदां वादः श्रूयते
 तत्र तत्र ह ॥ कर्म यत्क्रियते प्रोक्तं परोक्षं न प्रकाशते ॥५९॥ ॥नारद उवाच॥ येनैवारभते कर्म तेनैवामुत्र
 तत्पुमान् ॥ भुङ्क्ते ह्यव्यवधानेन लिङ्गेन मनसा स्वयम् ॥६०॥ शयानमिममुत्सृज्य श्वसन्तं पुरुषो यथा ॥ कर्मात्म-
 न्याहितं भुङ्क्ते तादृशेनतरेण वा ॥६१॥ ममैते मनसा यद्यदसावहमिति ब्रुवन् ॥ गृह्णीयात्तत्पुमान्नाद्वं कर्म येन पुन-
 र्भवः ॥६२॥ यथानुमीयते चित्तमुभयैरिन्द्रियेहितैः ॥ एवं प्राग्देहजं कर्मलक्ष्यते चित्तवृत्तिभिः ॥६३॥ नानुभूतं
 क्वचानेन देहेनादृष्टमश्रुतम् ॥ कदाचिदुपलभ्येत यद्रूपं यादृगात्मनि ॥६४॥ तेनास्य तादृशं राजंछिङ्गिनो देहसंभवम् ॥
 श्रद्धत्साननुभूतोऽर्थो न मनः स्पृष्टुमर्हति ॥६५॥ मन एव मनुष्यस्य पूर्वरूपाणि शंसति ॥ भविष्यतश्च भद्रं ते तथैव
 न भविष्यतः ॥६६॥ अदृष्टमश्रुतं चात्र क्वचिन्मनसि दृश्यते ॥ यथा तथाऽनुमन्तव्यं देशकालक्रियाश्रयम् ॥६७॥ सर्वे
 क्रमानुरोधेन मनसीन्द्रियगोचराः ॥ आयान्ति वर्गशो यान्ति सर्वे समनसो जनाः ॥६८॥ सत्त्वैकनिष्ठे मनसि भग-
 वत्पार्श्ववर्तिनि ॥ तमश्चन्द्रमसीवेदमुपरज्यावभासते ॥६९॥ नाहंमसेति भावोऽयं पुरुषे व्यवधीयते ॥ यावद्धृदिम-
 नोक्षार्थगुणव्यूहो ह्यनादिमान् ॥७०॥ सुप्तिमूर्च्छोपतापेषु प्राणायनविधाततः ॥ नेहतेऽहमिति ज्ञानं मृत्युप्रज्वारयो-
 रपि ॥७१॥ गर्भे बाल्येऽप्यपौष्कल्यादेकादशविधं तदा ॥ लिङ्गं न दृश्यते यूनः कुह्नां चन्द्रमसो यथा ॥७२॥ अर्थे
 ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थागमो यथा ॥७३॥ एवं पञ्चविधं लिङ्गं त्रिवृत्यो-

डशविस्तृतम् ॥ गृष चेतनया युक्तो जीव इत्यभिधीयते ॥७४॥ अनेन पुरुषो देहानुपादत्ते विमुञ्चति ॥ हर्ष शोक
 भयं दुःखं सुखं चानेन विन्दति ॥७५॥ यथा वृणजलक्रेयं नापयात्यपयाति च ॥ न त्यजेन्नियमाणोऽपि प्रारदेहाभि-
 मर्ति जनः ॥७६॥ यावदन्यं न विन्देत् व्यवधानेन कर्मणाम् ॥ मन एव मनुष्येन्द्र भूतानां भवभावनम् ॥७७॥
 यदाक्षैश्रितान्ध्यायन्कर्माण्याचिनुतेऽसकृत् ॥ सति कर्मण्यविद्यायां बन्धः कर्मण्यनात्मनः ॥७८॥ अतस्तदपवादाद्यर्थ
 भज सर्वात्मना हरिम् ॥ पश्यंस्तादात्मकं विश्वं स्थित्युत्पत्त्यया यतः ॥७९॥ ॥ मैत्रेय उवाच ॥ भागवतमुख्यो
 भगवान्नारदो हंसयोगीतिम् ॥ प्रदर्श्य ह्यमुमामद्ध्य सिद्धलोकं नतोऽगमत् ॥८०॥ प्राचीनबर्ही राजपिः प्रजासर्गाभि-
 रक्षणे ॥ आदिश्य पुत्रानगमत्तपसे कपिलाश्रमम् ॥८१॥ तत्रैकाग्रमना वीरो गोविन्दचरणाम्बुजम् ॥ विमुक्तसङ्गोऽ-
 नुभजनभक्त्या तत्साम्यतामगात् ॥८२॥ एतदध्यात्मपारोक्ष्यं गीतं देवर्षिणानघ ॥ यः श्रावयेद्यः श्रुणुयात्स लिङ्गेन
 विमुच्यते ॥८३॥ एतन्मुकुन्दयशसा भुवनं पुनानं देवर्षिवर्यमुखनिःसृतमात्मशौचम् ॥ यः कीर्त्यमानमधिगच्छति
 पारमेध्यं नास्मिन्भवे अमति मुक्तसमस्तबन्धः ॥८४॥ अध्यात्मपारोक्ष्यमिदं मयाधिगतमद्भुतम् ॥ एवं स्त्रियाऽऽश्रमः
 पुंसश्छिन्नोऽमुत्र च संशयः ॥८५॥ इति श्रीमद्भागवते महापुराणे चतुर्थस्कन्धे विदुरमैत्रेयसंवादे प्राचीनबर्हीनारद-
 संवादो नाम एकोनत्रिंशोऽध्यायः ॥२९॥

विदुर उवाच ॥ ये त्वयाभिहिता ब्रह्मन्सुताः प्राचीनबर्हिषः ॥ ते रुद्रगीतेन हरिं सिद्धिमापुः प्रतोष्य काम् ॥१॥
 किं बार्हस्पत्येह परत्र वाथ कैवल्यनाथप्रियपार्श्ववर्तिनः ॥ आसाद्य देवं गिरिशं यदृच्छया प्रापुः परं नूनमथ प्रचेतसः
 ॥२॥ ॥ मैत्रेय उवाच ॥ प्रचेतसोऽन्तरुदधौ पितुरादेशकारिणः ॥ जपयज्ञेन तपसा पुरःअनमतोपयत् ॥३॥ दशव-
 र्षसहस्रान्ते पुरुस्तु सनातनः ॥ तेषामाविरभूत्कृच्छ्रं शान्तेन शमयन्त्वा ॥४॥ सुपर्णस्कन्धमारूढो मेरुशृङ्गमिवा-
 म्बुदः ॥ पीतवासा मणिग्रीवः कुर्वन्वितिमिरा दिशः ॥५॥ काशिणुना कनकवर्णविभूषणेन आजल्कपोलवदनो विल-
 सन्किरीटः ॥ अष्टायुधैरनुचैर्मुनिभिः सुरेन्द्रैरासेवितो गरुडकिंनरगीतकीर्तिः ॥६॥ पीनायताष्टमुजमण्डलमध्यलक्ष्म्या
 स्पर्धच्छ्रिया परिवृतो वनमालयाद्यः ॥ बर्हिष्मतः पुरुष आह सुतान्प्रपन्नान्पर्जन्यनादहतया सधृणावलोकः ॥७॥

श्रीभगवानुवाच ॥ वरं वृणीध्वं भद्रं वो यूयं मे नृपनन्दनाः ॥ सौहार्देनापृथग्धर्मास्तुष्टोऽहं सौहृदेन वः ॥८॥
योऽनुस्मरति संध्यायां युष्माननुदिनं नरः ॥ तस्य भ्रातृष्वात्मसास्यं तथा भूतेषु सौहृदम् ॥९॥ ये तु मां रुद्रगीतेन
सायंप्रातः समाहिताः ॥ स्तुवन्त्यहं कामवरान्दास्ये प्रजां च शोभनाम् ॥१०॥ यद्यूयं पितुरादेशमग्रहीष्ट मुदान्विताः ॥
अथो व उशती कीर्तिलोकाननु भविष्यति ॥११॥ भविता विश्रुतः पुत्रोऽनवमो ब्रह्मणो गुणैः ॥ य एतामात्मवीर्येण
त्रिलोकीं पूरयिष्यति ॥१२॥ कण्डोः प्रम्लोचया लब्धा कन्या कमललोचना ॥ तां चापविद्धां जगृहुर्भूरुहा नृपनन्दनाः
॥१३॥ क्षुत्क्षामाया मुखे राजा सोमः पीयूषवर्षिणीम् ॥ देशिनीं रोदमानाया निदधे स दयान्वितः ॥१४॥ प्रजाविसर्गं
आदिष्टाः पित्रा मामनुवर्तता ॥ तत्र कन्यां वरारोहां तामुद्रहत मा चिरम् ॥१५॥ अपृथग्धर्मशीलानां सर्वेषां वः सुम-
ध्यमा ॥ अपृथग्धर्मशीलैयं भूयात्पत्न्यर्पिताशया ॥१६॥ दिव्यवर्षसहस्राणां सहस्रमहतौजसः ॥ भौमान्भोक्ष्यथ
भोगान्वै दिव्यांश्चानुग्रहान्मम ॥१७॥ अथ मय्यनपयिन्या भक्त्या पक्कगुणाशयाः ॥ उपयास्यथ मद्धाम निर्विद्य निर-
यादतः ॥१८॥ गृहेष्वाविशतां चापि पुंसां कुशलकर्मणाम् ॥ मद्गार्तायातयामानां न बन्धाय गृहा मताः ॥१९॥ न-
व्यवद्भूदये यज्जो ब्रह्मेतद्ब्रह्मवादिभिः ॥ न मुह्यन्ति न शोचन्ति न हृष्यन्ति यतो गताः ॥२०॥ मैत्रेय उवाच ॥ एवं
ब्रुवाणं पुर्यार्यभाजनं जनार्दनं प्राञ्जलयः प्रचेतसः ॥ तद्दर्शनध्वस्ततमोरजोमला गिरागुण्णान्द्रदया सुहृत्तमम् ॥२१॥
॥ प्रचेतस ऊचुः ॥ नमो नमः क्लेशविनाशनाय निरूपितोदारगुणाह्वयाय ॥ नमो वचोवेगपुरोजवाय सर्वाक्षमगौरग-
ताध्वने नमः ॥२२॥ शुद्धाय शान्ताय नमः स्वनिष्ठया मनस्यर्पार्थं विलसद्भूयाय ॥ नमो जगत्स्थानलयोदयेषु गृहीत-
मायागुणविग्रहाय ॥२३॥ नमो विशुद्धसत्वाय हरये हरिमेधसे ॥ वासुदेवाय कृष्णाय प्रभवे सर्वसात्वताम् ॥२४॥
नमः कमलनाभाय नमः कमलमालिने ॥ नमः कमलपादाय नमस्ते कमलेक्षण ॥२५॥ नमः कमलकिञ्जल्कपिशङ्गाम-
लवाससे ॥ सर्वभूतनिवासाय नमोऽयुद्धमहि साक्षिणे ॥२६॥ रूपं भगवता त्वेतदशेषकेशसंक्षयम् ॥ आविष्कृतं नः
क्लिष्टानां किमन्यदनुकम्पितम् ॥२७॥ एतावत्त्वं हि विभुभिर्भान्यं दीनेषु वत्सलैः ॥ यदनुस्मर्यते काले स्वब्रुह्वाऽभद्र-
न्धन ॥२८॥ येनोपशान्तिर्भूतानां क्षुल्लकानामपीहताम् ॥ अन्तर्हितोऽन्तर्हृदये कस्मान्नो वेद नाक्षिपः ॥२९॥ असावेव

वरोऽस्माकमीप्सितो जगतः पते ॥ प्रसन्नो भगवान्धेयामपवर्गगुरुर्गतिः ॥३०॥ वरं वृणीमहेऽथापि नाथ त्वत्परतः
 परात् ॥ न ह्यन्तस्त्वद्विभूतीनां सोऽनन्त इति गीयसे ॥३१॥ पारिजातेऽञ्जसा लब्धे सारङ्गोऽन्यन्न सेवते ॥ त्वदङ्घ्रिभू-
 लमासाद्य साक्षात्किं वृणीमहि ॥३२॥ यावत्ते मायया स्पृष्टा अमाम इह कर्मभिः ॥ तावद्भवत्यसङ्गानां सङ्गः स्यान्नो
 भवे भवे ॥३३॥ तुलयाम लवेनापि न स्वर्गं नापुनर्भवम् ॥ भगवत्सङ्घिसङ्घस्य मर्त्यानां किमुताशिपः ॥३४॥ यत्रे-
 ल्यन्ते कथा स्पृष्टास्पृष्टायाः प्रशमो यतः ॥ निर्वैरं यत्र भूतेषु नोद्वेगो यत्र कश्चन ॥३५॥ यत्र नारायणः साक्षाद्भगवा-
 न्ब्यासिनां गतिः ॥ संस्तूयते सत्कथासु मुक्तसङ्गैः पुनः पुनः ॥३६॥ तेषां विचरतां पद्भ्यां तीर्थानां पावनेच्छया ॥ भीतस्य
 किं न रोचेत तावकानां समागमः ॥३७॥ वयं तु साक्षाद्भगवन्भवस्य प्रियस्य सख्युः क्षणसंगमेन ॥ सुदुश्चिकित्स्यस्य
 भवस्य मृत्योर्भिप्रेक्तमं त्वाऽद्य गतिं गताः स्म ॥३८॥ यन्नः स्वर्घातं गुरवः प्रसादिता विप्राश्च वृद्धाश्च सदानुवृत्त्या ॥
 आर्या नताः सुहृदो अतरश्च सर्वाणि भूतान्यनसूयैव ॥३९॥ यन्नः सुतप्तं तप एतदीश निरन्धसां कालमदभ्रमप्सु ॥
 सर्वं तदेतत्पुरुषस्य भूम्नो वृणीमहे ते परितोषणाय ॥४०॥ मनुः स्वयंभूर्भगवान्भवश्च येऽन्ये तपोज्ञानविशुद्धसत्त्वाः ॥
 अदृष्टपारा अपि यन्महिन्नः स्तुवन्त्यथो त्वात्मसमं गृणीमः ॥४१॥ नमः समाद्य शुद्धाय पुरुषाय पराय च ॥ वासुदे-
 वाय सत्त्वाय तुभ्यं भगवते नमः ॥४२॥ ॥ मैत्रेय उवाच ॥ इति प्रचेतोभिरभिमृष्टो हरिः प्रीतस्तथेत्याह शरण्यव-
 त्सलः ॥ अनिच्छतां यानमनुसचक्षुषां यथौ स्वधामानपवर्गवीर्यः ॥४३॥ अथ निर्याय सलिलात्प्रचेतस उदन्वतः ॥
 वीक्ष्याकुप्यन्दुमैश्छन्नाङ्गां गां रोद्धुमिवोच्छ्रितैः ॥४४॥ ततोऽग्निमास्तौ राजन्नमुञ्चन्मुखतो रुषा ॥ महीं निर्वीरुधं कर्तुं
 संवर्तक इवात्यये ॥४५॥ भस्मसात्क्रियमाणांस्तान्द्रुमान्वीक्ष्य पितामहः ॥ आगतः शमयामास पुत्रान्बर्हिष्मतो नयैः
 ॥४६॥ तत्रावशिष्टा ये वृक्षा भीता दुहितरं तदा ॥ उज्जहृस्ते प्रचेतोभ्य उपदिष्टाः स्वयंभुवा ॥४७॥ ते च ब्रह्मण आदे-
 शान्मारिणामुपयेमिरे ॥ यस्यां महदवज्ञानादजन्यजनयोनिजः ॥४८॥ चाक्षुषे त्वन्तरे प्राप्ते प्राक्सर्गे कालविद्रुते ॥ यः
 ससर्ज प्रजा इष्टाः स दक्षो देवचोदितः ॥४९॥ यो जायमानः सर्वेषां तेजस्तेजस्विनां रुचा ॥ स्वयोपादत्त दाक्ष्याच्च

कर्मणां दक्षमब्रुवन् ॥५०॥ तं प्रजासर्गरक्षायामनादिरभिषिच्य च ॥ युयोज युयुजेऽन्यांश्च स वै सर्वप्रजापतीन् ॥५१॥
 इति श्रीमद्भागवते महापुराणे चतुर्थस्कन्धे त्रिंशोऽध्यायः ॥३०॥
 मैत्रेय उवाच ॥ तत् उत्पन्नविज्ञाना आश्वधोक्षजभाषितम् ॥ स्मरन्त आत्मजे भार्यां विसृज्य प्राव्रजन्गुहात् ॥१॥
 दीक्षिता ब्रह्मसत्रेण सर्वभूतात्ममेधसा ॥ प्रतीच्यां दिशि वेलायां सिद्धोऽभूद्यत्र जाजलिः ॥२॥ ताद्विर्जितप्राणमनोव-
 चोदशो जितासनान् शान्तसमानविग्रहान् ॥ परेऽमले ब्रह्मणि योजितात्मनः सुरासुरेभ्यो दृदशे स्म नारदः ॥३॥ तमा-
 गतं त उधाय प्रणिपत्याभिनन्द्य च ॥ पूजयित्वा यथादेशं सुखासीनमथाब्रुवन् ॥४॥ ॥ प्रचेतस ऊचुः ॥ स्वागतं ते
 सुरपेऽद्य दिष्ट्या नो दर्शनं गतः ॥ तव चङ्गमणं ब्रह्मन्नभयाय यथा रथेः ॥५॥ यदादिष्टं भगवता शिवेनाधोक्षजेन च ॥
 तद्गृहेषु प्रसक्तानां प्रायशः क्षपितं प्रभो ॥६॥ तन्नः प्रद्योतयाध्यात्मज्ञानं तत्त्वार्थदर्शनम् ॥ येनाञ्जसा तरिथ्यासो दुस्तरं
 भवसागरम् ॥७॥ ॥ मैत्रेय उवाच ॥ इति प्रचेतसां पृष्टो भगवान्नारदो मुनिः ॥ भगवत्युत्तमश्लोक आविष्टात्माब्र-
 वीचृपात् ॥८॥ नारद उवाच ॥ तज्जन्म तानि कर्माणि तदायुस्तन्मनो वचः ॥ नृणां येनेह विश्वात्मा सेव्यते हरिरी-
 श्वरः ॥९॥ किं जन्मभिस्त्रिभिर्वह शौक्लसावित्रयाज्ञिकैः ॥ कर्मभिर्वा त्रयीप्रोक्तैः पुंसोऽपि विबुधायुषा ॥१०॥ श्रुतेन
 तपसा वा किं वचोभिश्चित्तवृत्तिभिः ॥ बुद्ध्या वा किं निपुणया बलेनेन्द्रियराधसा ॥११॥ किंवा योगेन सांख्येन
 न्यासस्वाध्याययोरपि ॥ किंवा श्रेयोभिरन्यैश्च न यत्रात्मप्रदो हरिः ॥१२॥ श्रेयसामपि सर्वेषामात्मा ह्यवविरथतः ॥
 सर्वेषामपि भूतानां हरिरात्मात्मदः प्रियः ॥१३॥ यथा तरोर्मूलनिषेचनेन तृप्यन्ति तत्स्कन्धमुजोपशाखाः ॥ प्राणोपहा-
 राच्च यथेन्द्रियाणां तथैव सर्वाहणमच्युतेज्या ॥१४॥ यथैव सूर्यात्प्रभवन्ति वारः पुनश्च तस्मिन्प्रविशन्ति काले ॥
 भूतानि भूमौ स्थिरजङ्गमानि तथा हरावेव गुणप्रवाहः ॥१५॥ एतत्पदं तज्जगदात्मनः परं सकृद्भिभानं सवितुर्थथा प्रभा ॥
 यथासवो जाग्रति सुसशक्त्यो द्रव्यक्रियाज्ञानभिदा भ्रमात्ययः ॥१६॥ यथा नभस्यभ्रतमःप्रकाशा भवन्ति भूया नभव-
 न्यनुक्रमात् ॥ एवं परे ब्रह्मणि शक्तयस्त्वमू रजस्तमःसत्त्वमिति प्रवाहः ॥१७॥ तेनैकमात्मानमशेषदेहिनां कालं प्रधानं
 पुरुषं परेशम् ॥ स्वतेजसा ध्वस्तगुणप्रवाहाहमात्मैकभावेन भजध्वमद्धा ॥१८॥ दयया सर्वभूतेषु संतुष्ट्या येन केन वा ॥

सर्वेन्द्रियोपशान्त्या च तुष्यत्याशु जनार्दनः ॥१९॥ अपहृतसकलैषणामलात्मन्यविरतमेधितभावनोपहृतः ॥ निजजनब-
शगत्वमात्मनोऽयन्न सरति छिद्रवदक्षरः सतां हि ॥२०॥ न भजति कुमनीषिणां स इज्यां हरिरधनात्मधनः प्रियो
रसज्ञः ॥ श्रुतधनकुलकर्मणां मदैर्यं विदधति पापमकिंचनेषु सत्सु ॥२१॥ श्रियमनुचरतीं तदर्थिनश्च द्विपदपतीन्विबु-
धांश्च यत्स्वपूर्णः ॥ न भजति निजभृत्यवर्गतत्रः कथममुमुक्षुर्द्विष्टजेऽपुमान्कृतज्ञः ॥२२॥ ॥ मैत्रेय उवाच ॥ इति प्रचे-
तसो राजन्नन्याश्च भगवत्कथाः ॥ श्रावयित्वा ब्रह्मलोकं यथौ स्वायंभुवो मुनिः ॥२३॥ तेऽपि तन्मुखनिर्यातं यशो लो-
कमलापहम् ॥ हरेर्निशम्य तत्पादं ध्यायन्तस्तद्गतिं ययुः ॥२४॥ एतत्तेऽभिहितं क्षत्तर्यन्मां त्वं परिपृष्टवान् ॥ प्रचेतसां
नारदस्य संवादं हरिकीर्तनम् ॥२५॥ ॥ श्रीशुक उवाच ॥ य एष उत्तानपदो मानवस्यानुवर्णितः ॥ वंशः प्रियव्रत-
स्यापि निबोध नृपसत्तम ॥२६॥ यो नारदादात्मविद्यामधिगम्य पुनर्महीम् ॥ भुक्त्वा विभज्य पुत्रेभ्य ऐश्वरं समगा-
त्पदम् ॥२७॥ इमां तु कौपारविणोपवर्णितां क्षत्ता निशम्याजितवादसत्कथाम् ॥ प्रवृद्धभावोऽश्रुकलाकुलो मुनेर्दधार मूर्ध्ना
चरणं हृदा हरेः ॥२८॥ ॥ विदुर उवाच ॥ सोऽयमद्य महायोगिन्भवता करुणात्मना ॥ दर्शितस्तमसः पारो यत्राकिं-
चनगो हरिः ॥२९॥ ॥ श्रीशुक उवाच ॥ इत्यानम्य तमामङ्ग्य विदुरो गजसाह्वयम् ॥ स्वानां दिदृक्षुः प्रयथौ ज्ञातीनां
निर्वृताशयः ॥३०॥ एतद्यः शृणुयाद्राजनराज्ञां हर्यर्पितात्मनाम् ॥ आयुर्धनं यशः स्वस्ति गतिमैश्वर्यमाप्नुयात् ॥३१॥
इति श्रीमद्भागवते महापुराणेऽष्टादशसाहस्र्यां संहितायां चतुर्थस्कन्धे प्रचेतउपाख्यानं नाम एकत्रिंशोऽध्यायः ॥३१॥
ॐ नमो भगवते वासुदेवाय ॥

॥ इति चतुर्थस्कन्धः समाप्तः ॥

॥ श्रीमद्भागवते पञ्चमस्कन्धः प्रारभ्यते ॥

ॐ नमो भगवते वासुदेवाय ॥ ॥ राजीवाच्च ॥ प्रियव्रतो भागवत आत्मारामः कथं मुने ॥ गृहेऽरमत यन्मूलः कर्म-
बन्धः पराभवः ॥ १ ॥ न नूनं मुक्तसङ्गानां तादृशानां द्विजर्षभ ॥ गृहेष्वभिविशोऽयं पुंसां भवितुमर्हति ॥ २ ॥ महतां खलु
विप्रर्षे उत्तमश्लोकपादयोः ॥ छायानिर्वृतचित्तानां न कुटुम्बे स्पृहामतिः ॥ ३ ॥ संशयोऽयं महान्ब्रह्मन्दागारसुतादिषु ॥
सक्तस्य यत्सिद्धिरभूच्छृणो च मतिरच्युता ॥ ४ ॥ श्रीशुक उवाच ॥ बाढमुक्तं भगवत उत्तमश्लोकस्य श्रीमन्चरणारविन्द-
मकरन्दरस आवेशितचेतसो भागवतपरमहंसदयितकथां किञ्चिदन्तरायविहतां स्वां शिवतमां पदवीं न प्रायेण हिन्वन्ति
॥ ५ ॥ यर्हि वाव ह राजन्स राजपुत्रः प्रियव्रतः परमभागवतो नारदस्य चरणोपसेवयाञ्जसावगतपरमार्थसत्त्वो ब्रह्मसत्रेण
दीक्षिष्यमाणोऽवनितलपरिपालनायाम्नातप्रवरगुणगणैकान्तभाजनतया स्वपित्रोपामन्त्रितो भगवति वासुदेव एवाव्यव-
धानसमाधियोगेन समावेशितसकलकारकक्रियाकलापो नैवाभ्यनन्दद्यद्यपि तदप्रत्याम्नातव्यं तदधिकरण आरमनोऽन्य-
स्मादसतोऽपि पराभवमन्वीक्षमाणः ॥ ६ ॥ अथ ह भगवानानदिदेव गुप्तस्य गुणसर्गस्य परिबृहणानुध्यानव्यवसितसकलज-
गदभिप्राय आत्मयोतिरविलनिगमनिजगणपरिवेष्टितः स्वभववाद्भवततार ॥ ७ ॥ स तत्र तत्र गगनतल उडुपतिरिव विमा-
नावलिभिरनुपथमपरपरिवृढेरभिमूल्यमानः पथि पथि च वरूथशः सिद्धगन्धर्वसाध्यचारणमुनिगणैरुपगीयमानो गन्ध-
मादनद्रोणीमवभासयद्गुपससर्प ॥ ८ ॥ तत्र ह वा गुनं देवर्षिर्हययानेन पितरं भगवन्तं हिरण्यगर्भमुपलभमानः सहसैवो-
त्थार्याहणेन सह पितापुत्राभ्यामवहिताञ्जलिरुपतस्थे ॥ ९ ॥ भगवानपि भारत तदुपनीतार्हणः सूक्तवाकेनातिरामुदित-
गुणगणावतारसुजयः प्रियव्रतमादिपुरुषस्तं सदयहासावलोक इति होवाच ॥ १० ॥ श्रीभगवानुवाच ॥ निबोध तातेद-
मृतं ब्रवीमि मासूयितुं देवमहंस्यप्रमेयम् ॥ वयं भवस्ते तत एव महर्षिर्वहाम सर्वे विवशा यस्य दिष्टम् ॥ ११ ॥ न तस्य
कश्चित्तपसा विद्यथा वा य योगवीर्येण मनीषया वा ॥ नैवार्थधर्मैः परतः स्वतो वा कृतं विहन्तुं तनुष्टुद्धिभूयात् ॥ १२ ॥ भ-
वाय नाशाय च कर्म कर्तुं शोकाय मोहाय सदाभयाय ॥ सुखाय दुःखाय च देहयोगमव्यक्तद्विष्टं जनताङ्ग-धत्ते ॥ १३ ॥ यद्वाचि
तन्यां गुणकर्मदामभिः सुदुस्तरैर्वत्स वयं सुयोजिताः ॥ सर्वे वहामो बलिमीश्वराय प्रीता नसीव द्विपदे चतुष्पदः ॥ १४ ॥
ईशाभिसृष्टं ह्यवरुन्धमहेऽङ्ग दुःखं सुखं वा गुणकर्मसङ्गात् ॥ आस्थाय तत्तद्यदुक्त्वात्तच्छुग्मतान्धा इव नीयमानाः

॥१५॥ मुक्तोऽपि तावद्विश्रुत्यास्त्वेहमारब्धमश्रद्धभिमानशून्यः ॥ यथानुभूतं प्रतियातनिद्रः किं त्वन्यदेहाय गुणान्न
 वृद्धे ॥१६॥ भयं प्रमत्तस्य वनेऽपि स्याद्यतः स आस्ते सह पदसपलः ॥ जितेन्द्रियस्यात्मरतेर्बुधस्य गृहाश्रमः किं नु
 करोत्यवद्यम् ॥१७॥ यः पदसपत्नान्विजिगीषमाणो गृहेषु निर्विश्य यतेत पूर्वम् ॥ अत्येति दुर्गाश्रित ऊर्जितारीन्क्षीणेषु
 कामं विचरेद्विपश्चित् ॥१८॥ त्वं त्वब्जनाभाङ्घ्रिसरोजकोशदुर्गाश्रितो निजितपदसपलः ॥ भुङ्क्ष्वेह भोगान्पुरुष्यादिदृष्टा-
 न्विमुक्तसङ्गः प्रकृतिं भजस्व ॥१९॥ ॥श्रीशुक उवाच॥ इति समभिहितो महाभागवतो भगवतस्त्रिभुवनगुरोरनुशास-
 नमात्मनो लघुतयाऽवनतशिरोधरो बाढमिति सबहुमानमुवाह ॥२०॥ भगवानपि मनुना यथावदुपकल्पितापचितिः त्रि-
 यत्रतारद्वयोरविपममभिसमीक्षमाणयोरामसमवस्थानमवाङ्मानसं क्षयमव्यवहृतं प्रवर्तयन्नगमत् ॥२१॥ मनुरपि परेणैवं
 प्रनिसंधितमनोरथः सुरपिवरानुमेतनात्मजमखिलधरामण्डलस्थितिगुप्त्य आस्थाप्य स्वयमतिविषयमविषयविपजलाशया-
 शया उपरराम ॥२२॥ इतिह वाव स जगतीपतिरीश्वरेच्छयाधिनिकेशितकर्मोधिकारोऽखिलजगद्गन्धर्वध्वंसनपरानुभावस्य
 भगवत आदिपुरुषस्याङ्घ्रियुगलानवरतध्यानानुभावेन परिरन्धितकपायाशयोऽवदातोऽपि मानवर्धनो महतां महीतलम-
 नुशशास ॥२३॥ अथ च दुहितरं प्रजापतेर्विश्वकर्मण उपयेसे बर्हिष्मतीं नाम तस्यामु ह वाव आत्मजानात्मसमान-
 शीलगुणकर्मरूपधीर्योदारान्दश भावयांबभूव कन्यां च यवीयसीमूर्जस्वतीं नाम ॥२४॥ आम्नीध्रधमजिह्वयज्ञबाहुम-
 हावीरहिरण्यरथेतोघृतपृष्ठसवनमेधानिथिवीनिहोत्रकवय इति सर्व एवाक्षिनामानः ॥२५॥ एतेषां कविर्महावीरः सवन
 इति त्रय आसन्नूर्ध्वरतयस्त आत्मविद्यायामर्भभावादारभ्य कृतपरिचयाः पारमहंस्यमेवाश्रममभजन् ॥२६॥ तस्मिन्नु ह
 वा उपशमशीलाः परमर्षयः सकलजीवनिकायावासस्य भगवतो वासुदेवस्य भीतानां शरणभूतस्य श्रीमन्चरणारविन्दावि-
 रतस्सरणात्रिगलितपरमभक्तियोगानुभावेन परिभाषितान्तर्हृदयाधिगते भगवति सर्वेषां भूतानामात्मभूते प्रत्यगात्मन्थे-
 वात्मनस्तादात्म्यमविशेषेण समीयुः ॥२७॥ अन्यस्यामपि जायायां त्रयः पुत्रा आसन्नृत्तमस्तामसो रेवत इति मन्वन्तरा-
 धिपतयः ॥२८॥ एवमुपशमायनेषु स्वतनयेष्वथ जगतीपतिर्जगतीमर्बुदान्धेकादश परिवत्सराणामव्यःहताखिलपुरुषका-
 रसारसंभृतदोर्दण्डयुगलापीडितमर्वाङ्गुणस्तनितविरमितधर्मप्रतिपक्षो बर्हिष्मत्याश्चानुदिनमेधमानप्रमोदप्रसरणयोषिण्य-

ब्रीडप्रमुषितहासावलोकचिरध्वेत्यादिभिः पराभूयमानवियेक इवानवधुध्यमान इव महामना बुभुजे ॥२९॥ यावद-
वभासयति सुरगिरिमुपरिक्रमन्भगवानादित्यो वसुधातलमर्धेनैव प्रतपयर्धेनावच्छादयति तदा हि भगवदुपासनोप-
चितातिपुरुषप्रभावस्तदनभिनन्दन्समजवेन रथेन ज्योतिर्मयेन रजनीमपि दिनं करिण्यामीति सप्तकृत्वस्तरणिमुनपुत्र्यंका-
मद्वितीय इव पतङ्गः ॥३०॥ ये वा उ ह तद्रथचरणनेमिकृतपरिखातास्ते सप्त सिन्धव आसन्यत एव कृताः सप्त भुवो द्वीपाः
॥३१॥ जम्बूक्षशाल्मलिकुशकौञ्चशाकुपुकरसंज्ञास्तेषां परिमाणं पूर्वस्मार्पूर्वस्मादुत्तर उत्तरो यथासंख्यं द्विगुणमानेन
बहिः समन्तत उपकूसाः ॥३२॥ क्षारोदेशुरसोदसुरोदधृतोदक्षीरोदधिमण्डोदशुद्धोदाः सप्त जलधयः सप्त द्वीपपरिखा
इवाभ्यन्तरद्वीपसमाना एकैकश्येन यथानुपूर्वं सप्तस्वपि बहिर्द्वीपेषु पृथक्परित उपकल्पितास्तेषु जम्बवादिषु बहिष्मतीप-
तिरनुव्रतानात्मजानाम्नीध्रेध्मजिह्वयज्ञबाहुहिरण्यरेतोदृतपृष्ठमेधातिथिवीतिहोत्रसंज्ञान्यथासंख्येनैकैकस्मिन्नेकमेवाधिपति
विदधे ॥३३॥ दुहितरं चोर्जस्वतीं नामोशनसे प्रायच्छद्यस्यामासीद्देवयानीनाम काव्यसुता ॥३४॥ नैवविधः पुरुषकार
उरुकमस्य पुंसां तदङ्घ्रिरजसा जितपङ्कगुणानाम् ॥ चित्रं विदूरविगतः सकृदाददीत यन्नामधेयमधुना स जहाति बन्धम्
॥३५॥ स एवमपरिमितबलपराक्रम एकदा तु देवर्षिचरणानुशयनानुपतितगुणविसर्गसंसर्गेणानिर्घृतमिवात्मानं मन्यमान
आत्मनिर्वेद इदमाह ॥३६॥ अहो असाध्वनुष्ठितं यदभिनिवेशितोऽहमिन्द्रियैरविद्यारचितविषमविषयान्धकूपे तदल-
मलममुष्या वनिताया विनोदसृगं मां धिग्धिगिति गर्हयांचकार ॥३७॥ परदेवताप्रसादाधिगतात्मप्रत्यवमर्शेनानुप्रवृत्तेभ्यः
पुत्रेभ्य इमां यथादायं विभज्य भुक्तभोगां च महिषीं सृक्तमिव सहमहाविभूतिमपहाय स्वयं निहितनिर्वेदो हृदि
गृहीतहरिविहारानुभावो भगवतो नारदस्य पदवीं पुनरेवानुससार ॥३८॥ तस्य ह वा एते श्लोकाः ॥ प्रियव्रतकृतं कर्म
को नु कुर्याद्विनेश्वरम् ॥ यो नेमिनिर्झरकरोच्छायां घ्नन्सप्त वारिधीन् ॥३९॥ भूस्स्थानं कृतं येन सरिद्विरिवनादिभिः ॥
सीमा च भूतनिर्वृत्यै द्वीपे द्वीपे विभागशः ॥४०॥ भौमं दिव्यं मानुषं च महित्वं कर्मयोगजम् ॥ यश्चक्रे निरयौपम्यं
पुरुषानुजनप्रियः ॥४१॥ इति श्रीमद्भागवते महापुराणे पञ्चमस्कन्धे प्रियव्रतविजये प्रथमोऽध्यायः ॥१॥

श्रीशुक उवाच ॥ एवं पितरि संप्रवृत्ते तदनुशासने वर्तमान आभीष्टो जम्बूद्वीपौकसः प्रजा औरसवद्धर्मावैक्षमाणः पर्य-

गोपयत् ॥१॥ स च कदाचित्पितृलोककामः सुरवरवनिताक्रीडाचलद्रोण्यां भगवन्तं विश्वसृजां पतिमाभृतपरिचर्योपकरण आत्मैकाग्र्येण तपस्व्याराधयांबभूव ॥२॥ तदुपलभ्य भगवानादिपुरुषः सदसि गायन्तीं पूर्वचित्तिं नामाप्सरसमभियापयामास ॥३॥ सा च तदाश्रमोपवनमतिरमणीयं विविधनिबिडविटपिण्डपिनिकरसंश्लिष्टपुरटलतारुढस्तलविहङ्गममिथुनौ प्रोच्यमानश्रुतिभिः प्रतिबोध्यमानसलिलकुक्कुटकारण्डवकलहंसदिभिर्विचित्रमुपकृजितामलजलाशयकमलाकरमुपबभ्राम ॥४॥ तस्याः सुललितगमनपदविन्यासगतविलासायाश्चानुपदं खणखणायमानरुचिरचरणभरणस्वनमुपाकर्ण्य नरदेवकुमारः समाधियोगोनामीलितनयनलिनमुकुलयुगलमीषद्विकचय्य व्यचष्ट ॥५॥ तामेवाविदूरे मधुकरीमिव सुमनस उपजिघ्रन्तीं दिविजमनुजमनोनयनाह्लाददुर्धैर्गतिविहारव्रीडाविनयावलोकसुस्वराक्षरावयवैर्मनसि नृणां कुसुमायुधस्य विदधतीं विवरं निजमुखविगलितामृतासवसाहासभाषणामोदमहान्ध्रमधुकरनिकरोपरोधेन द्रुतपदविन्यासेन वल्युस्पन्दनस्तनकलशकबरभाररशनां देवीं तदवलोकनेन विवृतावसरस्य भगवतो मकरध्वजस्य वशसुपनीतो जडवदिति होवाच ॥६॥ का त्वं चिकीर्षसि च किं सुनिवर्थशैले मायाऽसि कापि भगवत्परदेवतायाः ॥ विज्ये विभर्षिधनुयी सुहृदात्मनोऽर्थे किंवा मृगान्मृगयसे विपिने प्रमत्तान् ॥७॥ बाणाविमौ भगवतः शतपन्नपत्रौ शान्तावपुङ्खरुचिरावतिगमदन्तौ ॥ कस्मै युयुङ्क्षसि वने विचरन्न विद्मः क्षेमाय नो जडधियां तव विक्रमोऽस्तु ॥८॥ शिष्या इमे भगवतः परितः पठन्ति गायन्ति साम सरहस्यमजस्रमीशम् ॥ युष्मच्छिखाविलुलिताः सुमनोभिवृष्टीः सर्वे भजन्यवृषिगणा इव वेदशाखाः ॥९॥ वाचं परं चरणपङ्कजरत्तिरीणां ब्रह्मन्नरूपमुखारं शृण्वाम तुभ्यम् ॥ लब्धा कदम्बरुचिरङ्कविटङ्कविम्बे यस्यामलातपरिधिः क्व च वल्कलं ते ॥१०॥ किं संमृतं रुचिरयोर्द्विज शृङ्गयोस्ते मध्ये कृशो वहसि यत्र दक्षिः श्रिता मे ॥ पङ्कोऽरुणः सुरभिरात्मविषाण ईदृग्येनाश्रमं सुभग मे सुरभीकरोषि ॥११॥ लोकं प्रदर्शय सुहृत्तम तावकं मे यत्रत्य इत्थमुरसावयवावपूर्वौ ॥ अस्मद्विधस्य मन उन्नयनौ विभर्ति बहद्भुतं सरसराससुधादिवक्त्रे ॥१२॥ का वात्मवृत्तिरदनाद्धविरङ्ग वाति विष्णोः कलास्यनिमिषोन्मकरो च कर्णौ ॥ उद्विममीनयुगलं द्विजपङ्क्तिशोचिरासन्नमृङ्गनिकरं सर उन्मुखं ते ॥१३॥ योऽसौ त्वया करसरोजहतः पतङ्गो दिक्षु अमन्भ्रमत एजयतेऽक्षिणी मे ॥ मुक्तं न ते स्वरसि

वक्रजटावरुथं कष्टोऽनिलो हरति लम्पट एण नीवीम् ॥१४॥ रूपं तपोधन तपश्रतां तपोद्गं ह्येतत्तु केन तपसा भवतो-
 पलब्धम् ॥ चतुं तपोऽहंसि मया सह मित्र मद्यं किंवा प्रसीदति स वे भवभावनो मे ॥१५॥ न त्वां त्यजामि दयितं
 द्विजदेवदत्तं यस्मिन्मनो दृगपि नो न वियाति लग्नम् ॥ मां चारुशृङ्ग्यहंसि नेतुमनुव्रतं ते चित्तं यतः प्रतिसरन्तु शिवाः
 सचिव्यः ॥१६॥ ॥ श्रीशुक उवाच ॥ इति ललनानुनयातिविशारदो ग्राम्यवैदग्ध्यया परिभाषया तां विबुधवधुं विबु-
 धमतिरधिःसभाजयामास ॥१७॥ सा च ततस्तस्य वीरयूथपतेर्बुद्धिशीलरूपवयःश्रियोर्दोर्येण पराधिसमनास्तेन सहायुता-
 युतपरिवत्सरोपलक्षणं कालं जम्बूद्वीपपतिना भौमम्वर्गभोगान्बुभुजे ॥१८॥ तस्मात्सु ह वा आत्मजान्स राजवर आम्नीध्रो
 नाभिकिंपुरुषहरिवेपैलावृत्रम्यकहिरण्मयकुरुभद्राश्वकेतुमालसंज्ञान्नव पुत्रानजनयत् ॥१९॥ सा सूत्वाथ सुताञ्चवानुव-
 त्सरं गृह एवापहाय पूर्वचित्तिर्भूय एवाज देवमुपतस्थे ॥२०॥ आम्नीध्रसुतास्ते मातुरनुग्रहादौत्पत्तिकेनैव संहननबलो-
 पेताः पित्रा विभक्त्वा आत्मतुल्यनामाति यथाभागं जम्बूद्वीपवर्षाणि बुभुजुः ॥२१॥ आम्नीध्रो राजाऽवृषः कामानामप्स-
 रसमेवानुदिनमधिमन्यमानस्तस्याः सलोकतां श्रुतिभिरवारुन्ध यत्र पितरो मादयन्ते ॥२२॥ संपरेते पितरि नव भ्रातरो
 मेरुद्विहृत्मेरुदेवीं प्रतिरूपामुग्रदंष्ट्रीं लतां रम्यां श्यामां नारीं भद्रां देवशीतिमिति संज्ञा नवोदवहन् ॥२३॥ इति
 श्रीमद्भागवते महापुराणे पञ्चमस्कन्धे आम्नीध्रवर्णनं नाम द्वितीयोऽध्यायः ॥२॥

श्रीशुक उवाच ॥ नाभिरपत्यकामोऽग्रजया मेरुदेव्या भगवन्तं यज्ञपुरुषमवहित्वात्मायजत ॥१॥ तस्य ह वाव श्रद्धया
 विशुद्धभावेन यजतः प्रवर्ग्येषु प्रचरत्सु द्रव्यदेशकालमन्त्रविदक्षिणाधिधानयोगोपस्था दुरधिगमो हि भगवान् भागव-
 त्वात्सलयतया सुप्रतीक आत्मानमपराजितं निजजनाभिप्रेताश्रिविधित्तया गृहीतहृदयो हृदयङ्गमं मनोनयनानन्दनावय-
 वाभिराममाविश्चकार ॥२॥ अथ ह तमाविष्कृतभुजयुगलद्वयं हिरण्मयं पुरुषविशेषं कपिशकौशेयाम्बरधरमुरसि विलस-
 च्छ्रीवत्सललामं द्रवरवनरुहवनमालाच्छृयंमृतमणिगादादिभिरुपलक्षितं स्फुटकिरणप्रवरमुकुटकुण्डलकटकटिसूत्रहारके-
 यूरनपुराद्यङ्गभूषणविभूषितम्त्विकसदस्यगृहपतयोऽथना इवोत्तमधनमुपलभ्य सबहुमानमर्हणेनावनतशीर्षाण उप-
 तस्थुः ॥३॥ ॥ ऋत्विज ऊचुः ॥ अहंसि मुहुरहंत्तमर्हणमस्माकमुपथानां नमो नम इत्येतावत्सदुपशिक्षितं कोऽहंति

पुमान्प्रकृतिगुणव्यतिकरमतिरनीश ईश्वरस्य परस्य प्रकृतिपुरुषयोरवर्त्तकनाभिर्नामरूपकृतिभी रूपनिरूपणम् ॥४॥ सक-
 लजननिकायवृजिननिरसनशिवतमप्रवरगुणगणैकदेशकथनादत्ते ॥५॥ परिजनानुरागविरचितशबलसंशब्दसलिलसितकि-
 सलयतुलनिकादूर्वाङ्कुररपि संभृत्या सपर्यया किल परम परितुष्यसि ॥६॥ अथानयापि न भवत इत्यथोरुभारभरया
 समुचितमर्थमिहोपलभासहे ॥७॥ आत्मन ग्वानुसवनमङ्गसा व्यतिरेकेण बोभूयमानाशेषपुरुषार्थस्वरूपस्य किंतु नाथा-
 क्षिप आशासानानामेतदभिर्संराधनमात्रं भवितुमर्हति ॥८॥ तद्यथा बालिशानां स्वयमात्मनः श्रेयः परमविदुषां परमपर-
 मपुरुप्रकर्षकरुणया स्वमहिमानं चापवर्गाख्यमुपकल्पयिष्यन्स्वयं नापचित एवेतरवदिहोपलक्षितः ॥९॥ अथायमेव
 वरो ह्यर्हन्तम यदि बर्हिषि राजपर्वैरदर्पभो भवान्निजपुरुषेक्षणविषय आसीत् ॥१०॥ असङ्गनिशितज्ञानानलविधूताशेषम-
 लानां भवस्वभावानामात्मारामाणां मुनीनामनवरतपरिगुणितगुणगणपरममङ्गलायनगुणकथनोऽसि ॥११॥ अथ कथंचि-
 त्स्वलनक्षुत्पतनञ्जुम्भणदुरवस्थानादिषु विवशानां नः स्मरणाय ज्वरमरणदशायामपि सकलकश्मलनिरसनानि तव गुण-
 कृतनामधेयानि वचनगोचराणि भवन्तु ॥१२॥ किंचार्थं राजर्षिरपत्यकामः प्रजां भवादृशीभाशासान ईश्वरमाशिषां
 स्वर्गापवर्गयोरपि भवन्तमुपधावति प्रजायामर्थप्रत्ययो धनदम्पिवाधनः फलीकरणम् ॥१३॥ को वा इह तेऽपराजितो-
 ऽपराजित्या माययानवसितपदव्यानावृतमतिर्विषयविपरयानावृतप्रकृतिरनुपासितमहच्चरणः ॥१४॥ यदुह वाव तव पुन-
 रदभ्रकृतेरिह समाहृतस्तत्रार्थधियां मन्दानां नस्तद्यदेवहेलनं देवदेवाहंसि साम्भ्येन सर्वान्प्रतिबोद्धुमविदुषाम् ॥१५॥
 श्रीशुक उवाच ॥ इति सिग्देनाभिष्टयमानो भगवाननिसिपर्षभो वर्षधराभिवादित्ताभिवन्दितचरणः सदयमिदमाह
 ॥१६॥ श्रीभगवानुवाच ॥ अहो बत्ताहसृपयो भवद्द्विरवितथगीर्भिवर्मसुलभमभियाचितो यदमुष्यात्मजो मया सदृशो
 भूयादिति ममाहमेवमभिरूपः केवलयादथापि ब्रह्मवादेो न सृपा भवितुमर्हति ममैव हि सुखं यद्विजदेवकुलम् ॥१७॥
 तत् आशीधीयैऽशकलयावतरिष्याभ्यात्मतुल्यमनुपलभमानः ॥१८॥ ॥ श्रीशुक उवाच ॥ इति निशामयन्त्या मेरु-
 दव्याः पतिमभिधायान्तर्दधे भगवान् ॥१९॥ बर्हिषि तस्मिन्नेव विष्णुदत्त भगवान्परमर्षिभिः प्रसादितो नाभेः प्रियचि-
 कीर्षया तद्वरोधायनं मेरुदेव्यां धर्मान्दर्शयितुकामो वातरशानां श्रमणानामृषीणामूर्ध्वमन्थिनां शुक्रया तनुवावततार

॥२०॥ इति श्रीमद्भागवते महापुराणे पञ्चमस्कन्धे नाभिचरिते ऋषभावतारो नाम तृतीयोऽध्यायः ॥३॥
 श्रीशुक उवाच ॥ अथ ह तसुत्पत्त्यैवाभिव्यज्यमानभगवल्लक्षणं साम्योपशमवैराग्यैश्वर्यमहाविभूतिभिरनुदिनमेधमाना-
 नुभावं प्रकृतयः प्रजा ब्राह्मणा देवताश्चावतितलसमवनायातितरां जगृधुः ॥१॥ तस्य ह वा इत्थं वर्ष्मणा वरीयसा बृह-
 च्छ्लोकैः चैजसा बलेन श्रिया यशसा वीर्यशौर्याभ्यां च पिता ऋषभ इतीदं नाम चकार ॥२॥ तस्य हीन्द्रः स्पर्धमानो
 भगवान्वर्षे न वर्षे तदवधार्य भगवानृषभदेवो योगेश्वरः प्रहस्यात्मयोगमायया स्ववर्षमजनाभं नामाभ्यवर्षत् ॥३॥
 नाभिस्तु यथाभिलषितं सुप्रजास्त्वमवरुध्यातिप्रमोदभरविह्वलो गद्रदाक्षरया गिरा स्वैर गृहीतनरलोकसधर्म भगवन्तं पुरा-
 णपुरुषं मायाविलसितमतिर्वत्स तातेति सानुरागमुपलालयन्परां निर्वृत्तिसुपगतः ॥४॥ विदितानुरागमापौरप्रकृतजिनपदो
 राजा नाभिरात्मजं समयसेतुरक्षायामभिषिच्य ब्राह्मणेषूपनिधाय सह मेरुदेव्या विशालायां प्रसन्ननिपुणेन तपसा समा-
 धियोगेन नरनारायणाख्यं भगवन्तं वासुदेवमुपासीनः कालेन तन्महिमानमवाप ॥५॥ यस्य ह पाण्डवेय श्लोकावुदा-
 हरन्ति ॥ को नु तत्कर्म राजर्षेर्नाभेरन्वाचरेत्पुमान् ॥ अपत्यतामगाद्यस्य हरिः शुद्धेन कर्मणा ॥६॥ ब्रह्मण्योऽन्यः कुतो
 नाभेर्विप्रा मङ्गलपूजिताः ॥ यस्य बहिषि यज्ञेशं दर्शयामासुरोजसा ॥७॥ अथ ह भगवानृषभदेवः स्ववर्षं कर्मक्षेत्रमनु-
 मन्यमानः प्रदर्शितगुरुकुलवासो लब्धवैरैर्गुरुभिरनुज्ञातो गृहमेधिनां धर्माननुशिक्षमाणो जयन्त्यामिन्द्रदत्तायामुभयल-
 क्षणं कर्मसमाम्नायान्नातमभिशुभ्रान्नात्मजानामात्मसमानानां शतं जनयामास ॥८॥ येषां खलु महायोगी भरतो ज्येष्ठः
 श्रेष्ठगुण आसीद्येनेदं वर्षं भारतमिति व्यपदिशति ॥९॥ तमनु कुशावर्तं इलावर्तो ब्रह्मावर्तो मलयः केतुर्भद्रसेन इन्द्र-
 रश्ट्रिवदर्भः कीकट इति मधनवतिप्रधानाः ॥१०॥ कविर्हरिरन्तरिक्षः प्रबुद्धः पिप्पलायनः ॥ आविर्होत्रोऽथ द्रुमिलश्च-
 मसः करभाजनः ॥११॥ इति भागवतधर्मदर्शना नव महाभागवतास्तेषां सुचरितं भगवन्महिमोपबृंहितं वसुदेवनारद-
 संवादमुपशमायनमुपरिष्ठाद्गर्णयिष्यामः ॥१२॥ यवीयांस एकाशीतिर्जायन्तेयाः पितुरादेशकरा महाशालीना महाश्रो-
 त्रिया यशशीलाः कर्मविशुद्धा ब्राह्मणा बभूवुः ॥१३॥ भगवानृषभसंज्ञ आत्मतन्नः स्वयं नित्यनिवृत्तानर्थपरंपरः केवला-
 नन्दानुभव ईश्वर एव विपरीतवल्कर्माण्यारभमाणः कालेनानुगतं धर्माचरणेनोपशिक्षयन्नतद्विदां सम उपशान्तो मैत्रः

कारुणिको धर्माथ्यशःप्रजानन्दामृतावरोधेन गृहेषु लोकं नियमयत् ॥१४॥ यद्यच्छीर्षण्याचारितं तत्तदनुवर्तते लोकः ॥१५॥ यद्यपि स्त्रविदितं सकलधर्मं ब्राह्मं गुह्यं ब्राह्मणैर्देशितमार्गेण सामादिभिरुपायैर्जनतामनुशशास ॥१६॥ द्रव्यदेश-
कालवयःश्रद्धृत्विविधोद्देशोपचितैः सर्वैरपि ऋतुभिर्यथोपदेशं शतकृत्व इयाज ॥१७॥ भगवतर्षभेण परिरक्ष्यमाण
एतस्मिन्वर्षे न कश्चन पुरुषो वाञ्छत्यविद्यमानमिवात्मनोऽन्यस्मात्कथंचन किमपि कर्हिचिदवेक्षते भर्तयैर्नुसवनं विजृ-
म्भितस्त्रेहातिशयमन्तरेण ॥१८॥ स कदाचिददमानो भगवानुषभो ब्रह्मावर्तगतो ब्रह्मर्षिप्रवरसभायां प्रजानां निशाम-
यन्तीनामात्मजानवहिताल्मनः प्रश्रयप्रणयभरसुयञ्जितानप्युपशिक्षयन्निति होवाच ॥१९॥ इति श्रीमद्भागवते महापुराणे
पञ्चमस्कन्धे चतुर्थोऽध्यायः ॥४॥

ऋषभ उवाच॥ नायं देवो देहभाजां नुलोके कष्टान्कामानर्हते विद्भुजां ये ॥ तपो दिव्यं पुत्रका येन सत्त्वं शुद्धेद्यत्सा-
द्ब्रह्मसौख्यं त्वनन्तम् ॥१॥ महत्सेवां द्वारमाहुर्विसुक्तेस्तमोद्वारं शोषितां सङ्गिसङ्गम् ॥ महान्तस्ते समचित्ताः प्रशान्ता
विमन्यवः सुहृदः साधवो ये ॥२॥ ये वा मयीशे कृतसौहृदार्थां जनेषु देहंभरवार्तिकेषु ॥ गृहेषु जायात्मजरगतिमत्सु न
प्रीतियुक्ता यावदर्थ्याश्च लोके ॥३॥ नूनं प्रमत्तः कुरुते विकर्म यदिन्द्रियप्रीतय आपृणोति ॥ न साधु मन्ये यत आत्मनोऽय-
मसन्नपि क्लेशद आस देहः ॥४॥ पराभवस्तावदबोधजातो यावन्न जिज्ञासत आत्मतत्त्वम् ॥ यावत्क्रियास्तावदिदं मनो वै
कर्मात्मकं येन शरीरबन्धः ॥५॥ एवं मनः कर्मवशं प्रयुङ्क्ते अविद्ययात्मन्युपधीयमाने ॥ प्रीतिर्न यावन्मयि वासुदेवे न
मुच्यते देहयोगेन तावत् ॥६॥ यदा न पश्यत्ययथागुणेहां स्वार्थं प्रमत्तः सहसा विपश्चित् ॥ गतस्मृतिर्विन्दति तत्र तापा-
नासाद्य मैथुन्यमगारमज्ञः ॥७॥ पुंसः स्त्रिया मिथुनीभावमेतं तयोर्मिथो हृदयग्रन्थिमाहुः ॥ अतो गृहक्षेत्रसुतासवि-
तैर्जनस्य मोहोऽयमहंममेति ॥८॥ यदा मनोहृदयग्रन्थिरस्य कर्मानुबद्धो दृढ आरुथेत ॥ तदा जनः संपरिवर्ततेऽस्मा-
न्मुक्तः परं याल्यतिहाय हेतुम् ॥९॥ हंसे गुरो मयि भक्त्यानुवृत्त्या वितृष्णया द्वन्द्वतितिक्षया च ॥ सर्वत्र जन्तोर्व्यसना-
वगत्या जिज्ञासया तपसेहानिवृत्त्या ॥१०॥ सत्कर्मभिर्मत्कथया च नित्यं मद्देवसङ्गाद्गुणकीर्तनान्मे ॥ निर्वैरसाम्प्रयोपशमेन
पुत्रा जिहासया देहगेहात्मबुद्धेः ॥११॥ अध्यात्मयोगेन विविक्तसेवया प्राणैन्द्रियात्माभिजयेन सऽथक् ॥ सच्छ्रद्धया

ब्रह्मचर्येण शश्वदसंप्रमादेन यमेन वाचाम् ॥१२॥ सर्वत्र मद्भावविचक्षणेन ज्ञानेन विज्ञानविराजितेन ॥ योगेन धृत्युद्य-
 मसस्वयुक्तो लिङ्गं व्यपोहेत्कुशलोऽहमाख्यम् ॥१३॥ कर्माशयं हृदयग्रन्थिबन्धमविद्ययासादितमप्रमत्तः ॥ अनेन योगेन
 यथोपदेशं सम्यगव्यपोह्योपरमेत योगात् ॥१४॥ पुत्रांश्च शिष्यांश्च नृपो गुरुर्वा मह्लोककामो मदनुग्रहार्थः ॥ इत्थं विमन्यु-
 रनुशिष्यादत्तज्ज्ञानं योजयेत्कर्मसु कर्ममूढान् ॥ कं योजयन्मनुजोऽथ लभेत निपातयन्नष्टशं हि गतौ ॥१५॥ लोकः स्वयं
 श्रेयसि नष्टदृष्टिर्योऽर्थान्समीहेत निकामकामः ॥ अन्योन्यैवैरः सुखलेशहेतोरनन्तदुःखं च न वेद मूढः ॥१६॥ कस्तं स्वयं
 तदभिज्ञो विपश्चिद्विद्यायामन्तरे वर्तमानम् ॥ दृष्ट्वा पुनस्तं सवृणः कुडुङ्खि प्रयोजयेदुत्पथंगं यथान्धम् ॥१७॥ गुरुर्न स स्या-
 त्स्वजनो न स स्यात्पिता न स स्याज्जननी न सा स्यात् ॥ देवं न तस्यान्न पतिश्च स स्यान्न मौचयेद्यः समुपेतमृत्युम् ॥१८॥
 इदं शरीरं मम दुर्विभाव्यं सत्त्वं हि मे हृदयं यत्र धर्मः ॥ पृष्टे कृतो मे यदधर्म आरादतो हि मामृपभं प्रादुरार्याः ॥१९॥
 तस्माद्भवन्तो हृदयेन जाताः सर्वे महीयांसमसुं सनाभम् ॥ अक्लिष्टबुद्ध्या भरतं भजध्वं शुश्रूषणं तद्भरणं प्रजानाम् ॥२०॥
 भूतेषु वीरुष्य उदुत्तमा ये सरीसृपास्तेषु सबोधनिष्ठाः ॥ ततो मनुष्याः प्रमथास्ततोऽपि गन्धर्वसिद्धा विबुधानुगा ये ॥२१॥
 देवासुरेभ्यो मघवत्प्रधाना दक्षादयो ब्रह्मसुतास्तु तेषाम् ॥ भवः परः सोऽथ विरिञ्चवीर्यः स मत्परोऽहं द्विजदेवदेवः
 ॥२२॥ न ब्राह्मणैस्तुल्ये भूतमन्यत्पश्यामि विप्राः किमतः परंतु ॥ यस्मिन्नुभिः प्रदुतं श्रद्धयाहमश्रामि कामं न तथाग्निहोत्रे
 ॥२३॥ धृता तनूरुशती मे पुराणी येनेह सत्त्वं परमं पवित्रम् ॥ शमो दमः सत्यमनुग्रहश्च तपस्तिक्षानुभवश्च यत्र ॥२४॥
 मत्तोऽप्यनन्तापरतः परस्मात्सर्गापवर्गाधिपतेनं किञ्चित् ॥ येषां किमु स्यादितरेण तेषामकिंचनानां मयि भक्तिभाजाम्
 ॥२५॥ सर्वाणि मद्द्विष्यतया भवद्भिश्चराणि भूतानि सुता ध्रुवाणि ॥ संभावितव्यानि पदे पदे वो विविक्तदग्भिस्तदुद्ग्राहणं
 मे ॥२६॥ मनोवचोद्वक्त्रेणहितस्य साक्षात्कृतं मे परिवर्हणं हि ॥ विना पुमान्येन महाविमोहात्कृतान्तपाशाच्च विमोक्तुमी-
 क्षेत् ॥२७॥ ॥ श्रीशुक उवाच ॥ एवमनुशास्यात्मजान्स्वयमनुशिष्टानपि लोकानुशासनार्थं महानुभावः परमसुहृद्भग-
 वानृषभापदेश उपशमशीलानामुपरतकर्मणां महामुनीनां भक्तिज्ञानवैराग्यलक्षणं पारमहंस्यधर्मसुपशिक्षमाणः स्वतनय-
 शतज्येष्ठं परमभागवतं भगवज्जनपरायणं भरतं धराणिपालनायाभिपिच्य स्वयं भवन एवोर्वरितशरीरमात्रपरिग्रह उन्मत्त

इव गगनपरिधानः प्रकीर्णकेश आत्मन्यारोपिताहवनीयो ब्रह्मावर्तात्यवघ्राज ॥२८॥ जडान्धमूकबधिरपिशाचोन्मादकवद्व-
धृतवेधोऽभिभाष्यमाणोऽपि जनानां गृहीतमौनव्रतरत्नणीं बभूव ॥२९॥ तत्र तत्र पुरग्रामाकरखेटवाटखर्वटशिबिरव्रजघो-
षसार्थीगिरिवनाश्रमाद्विष्वनुपथमवनिचरापसदैः परिभूयमानो सक्षिकाभिरिव वनगजस्तर्जनताडनावमेहनष्टीवनश्राव-
शकृद्गजःप्रक्षेपपूतिवातदुरुक्तस्तद्विगणयन्नोवासत्संस्थान एतस्मिन्देहोपलक्षणे सदपदेश उभयानुभवस्वरूपेण स्वमहि-
मावस्थानेनासमारोपिताहंममाभिमानत्वादिखण्डितमनाः पृथिवीमेकचरः परिबभ्राम ॥३०॥ अतिसुकुमारकरचरणो-
रःस्थलविपुलबाह्वंसगलवदनाध्ववयवविन्यासः प्रकृतिसुन्दरस्वभावहाससुसुखो नवनलिनदलायमानशिशिरितारारुणाथ-
तनयनरुचिरः सदशसुभगकपोलकर्णकण्ठनासो विगूढास्मितवदनमहोत्सवेन पुरवनितानां मनसि कुसुमशारासनमुप-
दधानः परागवलम्बमानकुटिलजटिलकपिशकेशभूरिभारोऽवधूतमलिननिजशरीरेण ग्रहगृहीत इवाद्दृश्यत ॥३१॥ यर्हि
वाव स भगवान्लोकमिमं योगस्याद्धा प्रतीपमिवाचक्षणस्तत्प्रतिक्रियाकर्म व्रीभत्सितमिति व्रतमाजगरमास्थितः श-
यान एवाश्नाति पिबति खादत्यवमेहति हृदति स्म चेष्टमान उच्चरित आदिग्भोद्देशः ॥३२॥ तस्य ह यः पुरीपसुरभिसौ-
गन्ध्यवायुस्तं देशं दशयोजनं समन्तात्सुरभिं चकार ॥३३॥ एवं गोसृगकाकचर्यया व्रजंस्तिष्ठन्नासीनः शयानः काकसृ-
गगोचरितः पिबति खादत्यवमेहति स्म ॥३४॥ इति नानायोगचर्याचरणो भगवान्कैवल्यपतिर्ऋषभोऽविरतपरममहान-
न्दानुभव आत्मनि सर्वेषां भूतानामात्मभूते भगवति वासुदेव आत्मनोऽव्यवधानानन्तरोदरभावेन सिद्धसमस्तार्थप-
रिपूर्णां यौगैश्वर्याणि वैहायसमनोजवान्तर्धानपरकायप्रवेशदूरग्रहणादीनि यदृच्छयोरुपगतानि नाञ्जसा नृप हृदयेना-
भ्यनन्दत् ॥३५॥ इति श्रीमद्भागवते महापुराणे पञ्चमस्कन्धे ऋषभदेवानुचरिते पञ्चमोऽध्यायः ॥५॥

राजोवाच ॥ न नूनं भगव आत्सारासाणां योगसमीरितज्ञानावभर्जितकर्मबीजानामैश्वर्याणि पुनः क्लेशदानि भवितुमर्ह-
न्ति यदृच्छयोरुपगतानि ॥१॥ ॥ऋषिरुवाच ॥ सत्यमुक्तं किंत्विह वा एकेन मनसोऽद्धा विश्रम्भमनवस्थानस्य शटकिरात-
इव संगच्छन्ते ॥२॥ तथा चोक्तम् ॥ न कुर्यात्कहिचित्सत्यं मनसि ह्यनवस्थिते ॥ यद्विश्रम्भाच्चिरार्चानं चस्कन्द तप
ऐश्वरम् ॥३॥ नित्यं ददाति कामस्य छिद्रं तमनु येऽरयः ॥ योगिनः कृतमंत्रस्य पत्युर्जोथेव गुंश्रली ॥४॥ कामो मन्युर्मदो

लोभः शोकमोहभयादयः ॥ कर्मबन्धश्च यन्मूलः स्वीकुर्यात्को नु तदुधः ॥५॥ अथैवमखिललोकपालललामोऽपि विरुक्ष-
 णैर्जडवदवधूतवेषभाषाचरितैरविलक्षितभगवत्प्रभावो योगिनां सांपरायविधिमनुशिक्षयन्स्वकलेवरं जिहासुरात्मन्यात्मा-
 नमसंव्यवहितमनर्थान्तरभावेनान्वीक्षमाण उपरतानुवृत्तिरपराम ॥६॥ तस्य ह वा एवं मुक्तलिङ्गस्य भगवत ऋषभस्य
 योगमायावासनया देह इमां जगतीमभिमानाभासेन संक्रममाणः कोङ्कवेङ्कुकुटकान्दक्षिणकर्णाटकान्देशान्यदृच्छयोपगत-
 कुटकाचलोपवन आस्यकृताश्मकवल उन्माद इव मुक्तमूर्धजोऽसवीत एव विचचार ॥७॥ अथ समीरवेगविधूतवेणु-
 विकर्षणजातोऽग्रदावानलस्तद्वनमालेलिहानः सह तेन ददाह ॥८॥ यस्य किलानुच्चरितमुपाकर्ण्य कोङ्कवेङ्कुकुटकानां
 राजाऽह्नन्मोपशिक्ष्य कलावधर्म उक्थ्यमाणे भवितव्येन विमोहितः स्वधर्मपथममुक्तोभयमपहाय कुपथपापण्डमसम-
 ज्ञसं निजमनीषया मन्दः संप्रवर्तयिष्यते ॥९॥ येन ह वाव कलौ मनुजापसदा देवमायामोहिताः स्वविधिनियोगशौ-
 चचारित्रविहीना देवहेलनान्यपत्रतानि निजनिजेच्छया गुह्याना अस्नानाचमनाशौचकेशोऽहुञ्जनादीनि कलिनाऽधर्मबहु-
 लेनोपहृतधियो ब्रह्मब्राह्मणयज्ञपुरुषलोकविदूषकाः प्रायेण भविष्यन्ति ॥१०॥ ते च ह्यर्वाक्तनया निजलोकयात्रयान्धपरं-
 परयाश्चस्तास्तामस्यन्धे स्वयमेव प्रपतिष्यन्ति ॥११॥ अथमवतारो रजसोपहुतकैवल्योपशिक्षणार्थः ॥ तस्यानुगुणान् श्लोका-
 न्गायन्ति ॥१२॥ अहो भुवः सससमुद्रवत्या द्वीपेषु वर्षेष्वधिपुण्यमेतत् ॥ गायन्ति यत्रत्यजना मुरारेः कर्माणि भद्राण्य-
 वतारवन्ति ॥१३॥ अहो नु वंशो यशसावदातः प्रैयव्रतो यत्र पुमान्पुराणः ॥ कृतावतारः पुरुषः स आद्यश्चचार धर्म यद-
 कर्महेतुम् ॥१४॥ कोऽन्वस्य काष्ठामपरोऽनुगच्छेन्मनोरथेनाप्यभवस्य योगी ॥ यो योगमायाः स्पृहयत्युदस्ता ह्यसत्तया येन
 कृतप्रयत्नाः ॥१५॥ इति ह स्म सकलवेदलोकदेवब्राह्मणगवां परमगुरोर्भगवत ऋषभाख्यस्य विशुद्धाचरितमीरितं पुंसां
 समस्तदुश्चरिताभिहरणम् परममहामङ्गलायनमिदमनुश्रुद्धयोपचितयानुशृणोत्याश्रावयति वाऽवहितो भगवति तस्मि-
 न्वासुदेव एकान्ततो भक्तिरनयोरपि समनुवर्तते ॥१६॥ यस्यामेव कवथ आत्मानमविरतं विविधवृजिनसंसारपरितापो-
 पतप्यमानमनुसवनं ज्ञापयन्तस्तस्यैव परया निर्वृत्त्या ह्यपवर्गमात्यन्तिकं परमपुरुषार्थमपि स्वयमासादितं नो एवाद्रियन्ते
 भगवदीयत्वेनैव परिसमाप्तसर्वार्थाः ॥१७॥ राजन्पतिर्गुरुरलं भवतां यदूनां देवं प्रियः कुलपतिः क्व च किंकरो वः ॥

अस्वेवमङ्ग भगवान्भजतां मुकुन्दो मुक्तिं ददाति कर्हिचित्स न भक्तियोगम् ॥१८॥ नित्यानुभूतनिजलाभनिवृत्तवृष्णाः
श्रेयस्यतद्गचनया चिरसुप्तबुद्धेः ॥ लोकस्य यः करुणयाभयमात्मलोकमाख्यान्नमो भगवते ऋषभाय तस्मै ॥१९॥
इति श्रीमद्भागवते महापुराणे पञ्चमस्कन्धे ऋषभदेवानुचरिते षष्ठोऽध्यायः ॥६॥

श्रीशुक उवाच ॥ भरतस्तु महाभागवतो यदा भगवतावनितलपरिपालनाय संचिन्तितस्तदनुशासनपरः पञ्चजनीं विश्व-
रूपदुहितरमुपयेमे ॥१॥ तस्यामु ह वा आत्मजान्कार्त्स्न्येनानुरूपानात्मनः पञ्च जनयामास भूतादिरिव भूतसूक्ष्माणि
॥२॥ सुमतिं राष्ट्रभृतं सुदर्शनमावरणं धूम्रक्रेतुमिति अजनामं नामैतद्दूर्पं भारतमिति यत् आरभ्य व्यपदिशन्ति ॥३॥
स बहुविन्महीपतिः पितृपितामहवदुखवत्सलतया स्वे स्वे कर्मणि वर्तमानाः प्रजाः स्वधर्ममनुवर्तमानः पर्यपालयत् ॥४॥
ईजे च भगवन्तं यज्ञक्रतुरूपं क्रतुभिरुच्चावचैः श्रद्धयाहृताग्निहोत्रदर्शपूर्णमासचातुर्मास्यपशुसोमानां प्रकृतिविकृतिभिर-
नुसवनं चातुर्होत्रविधिना ॥५॥ संप्रचरसु नानायागेषु विरचिताङ्गक्रियेष्वपूर्वं यत्तत्क्रियाफलं धर्माख्यं परे ब्रह्मणि यज्ञ-
पुरुषे सर्वदेवतालिङ्गानां मन्त्राणामर्थनियामकतया साक्षात्कर्तारि परदेवतायां भगवति वासुदेव एव भावयमान आत्मनै-
पुण्यमृदितकषायो हविःष्वध्वर्युभिर्गुह्यमाणेषु सयजमानो यज्ञभाजो देवांस्तानुरुषावयवेष्वभ्यध्यायत् ॥६॥ एवं कर्म-
विशुद्ध्या विशुद्धसत्वस्यान्तर्हृदयाकाशशरीरे ब्रह्मणि भगवति वासुदेवे महापुरुषरूपोपलक्षणे श्रीवत्सकौस्तुभवनमा-
लारिदरगदादिभिरुपलक्षिते निजपुरुषहृत्स्त्रिखितेनात्मनि पुरुषरूपेण विरोचमान उच्चैस्तरां भक्तिरनुदिनमेधमानरयाजाय-
त ॥७॥ एवं वर्षायुतसहस्रपर्यन्तावसितकर्मनिर्वाणवसरोऽधिभुज्यमानं स्वतनयेभ्यो रिकथं पितृपैतामहं यथादायं विभज्य
स्वयं सकलसंपन्निकेतास्त्रनिकेतात्पुलहाश्रमं प्रवव्राज ॥८॥ यत्र ह वाव भगवान्हरिरथापि तत्रत्यानां निजजनानां वा-
त्सल्येन संनिधाप्यत इच्छारूपेण ॥९॥ यत्राश्रमपदान्युभयतोनाभिभिर्हृष्येच्छक्रेःश्रकनदीनाम सरित्प्रवरा सर्वतः पवि-
त्रीकरोति ॥१०॥ तस्मिन्वाव किल स एकलः पुलहाश्रमोपवने विविधकुसुमकिसलयतुलसिकाम्बुभिः कन्दमूलफलोप-
हारैश्च समीहमानो भगवत आराधनं विविक्र उपरतविषयाभिलाप उपभृतोपशमः परां निर्वृतिमवाप ॥११॥ तथेत्य-
मविरतपुरुषपरिचर्यया भगवति प्रवर्धमानानुरागभरद्भुतहृदयशैथिल्यः प्रहर्षवेगोनात्मन्युद्भिद्यमानरोमपुलककुलक औ-

कण्ठ्यप्रवृत्तप्रणयबाष्पनिरूद्धावलोकनयन एवं निजरमणारुणचरणारविन्दानुध्यानपरिचितभक्तियोगेन परिशुतपरमाह्ला-
 दगम्भीरहृदयहृदावगाढधिषणस्तामपि क्रियमाणां भगवत्सपर्यां न सस्मार ॥१२॥ इत्थं धृतभगवद्गत ऐणेयाजिनवास-
 सानुसवनाभिषेकार्द्रकपिशकुटिलजटाकलापेन च विरोचमानः सूर्यर्चां भगवन्तं हिरण्मयं पुरुषमुजिहाने सूर्यमण्डलेऽभ्यु-
 पतिष्ठन्नेतदु होवाच ॥१३॥ परोरजः सवितुर्जातवेदो देवस्य भर्गा मनसेदं जजान ॥ सुरेतसादः पुनराविश्य चष्टे हंसं
 गृध्राणं नृषद्विगिरामिमः ॥१४॥ इति श्रीमद्भागवते० पञ्चमस्कन्धे भरतचरिते भगवत्परिचर्यायां सप्तमोऽध्यायः ॥७॥
 श्रीशुक उवाच ॥ एकदा तु महानद्यां कृताभिषेकैनयमिकावश्यको ब्रह्माक्षरमभिगृणानो सुहृतेत्रयमुदकान्त उपविवेश
 ॥१॥ तत्र तदा राजन्हरिणी पिपासया जलाशयाभ्याशामैकेवोपजगाम ॥२॥ तया पेपीयमान उदके तावदेवाविदूरेण न-
 दतो मृगपतेरुद्वादो लोकभयंकर उदपतत् ॥३॥ तसुपश्रुत्य सा मृगवधूः प्रकृतिविक्रवा चकितनिरीक्षणा सुतरामपि ह-
 रिभयाभिविशयग्रहृदया पारिप्लवदष्टिरगततृषा भयात्सहसैवोच्चक्राम ॥४॥ तस्या उत्पतन्त्या अन्तर्बह्या उरुभयावग-
 लितो योनिर्निर्गतो गर्भः स्रोतसि निपपात ॥५॥ तत्रसवोत्सर्पणभयखेदातुरा स्वगणेन वियुज्यमाना कस्यांचिद्दर्या कृष्ण-
 सारसती निपपाताथ च ममार ॥६॥ तं त्वेणकुणकं कृपणं स्रोतसानूह्यमानमभिवीक्ष्यापविद्धं बन्धुरिवानुकम्पया राज-
 र्षिर्भरत श्वादाय मृतमातरमित्यानुध्यानेनात्मनियमाः सहयमाः पुरुषपरिचर्यादय एकैकशः कतिपयेनाहर्गणेन वियुज्यमानाः
 षणपालनलालनप्रीणनानुध्यानेनात्मनियमाः सहयमाः पुरुषपरिचर्यादय एकैकशः कतिपयेनाहर्गणेन वियुज्यमानाः
 किल सर्व एवोदवसन् ॥८॥ अहो बतायं हरिणकुणकः कृपण ईश्वरथचरणपरिभ्रमणरथेण स्वगणसुहृदन्धुभ्यः परिवर्जितः
 शरणं च मोपसादितो मामेव मातापितरौ भ्रातृजातीन्यौथिकांश्चैवोपेयाय नान्यं कंचन वेद मय्यतिविस्रब्धश्चात एव
 मया मत्परायणस्य पोषणपालनप्रीणनलालनमनसूयुनानुष्टयं शरण्योपेक्षादोषविदुया ॥९॥ नूनं ह्यार्याः साधव उपशम-
 शीलाः कृपणसुहृद एवंधियार्थं स्वार्थानपि गुरुतरानुपेक्षन्ते ॥१०॥ इति कृतानुषङ्ग आसनशयनाटनस्थानाशानाविषु सह
 मृगजहुना स्नेहानुबद्धहृदय आसीत् ॥११॥ कुशकुसुमसमित्पलाशफलमूलोदकान्याहारिष्यमाणो वृकसालावृकादिभ्यो
 भयमाशंसमानो यदा सह हरिणकुणकेन वनं समाविशति ॥१२॥ पशुषु च मुग्धभावेन तत्रतत्र विषक्तमतिप्रणयभर-

हृदयः कार्पण्यात्स्कन्धेनोद्ग्रहति एवमुत्सङ्ग उरसि चाधायोपलालयन्मुदं परमामवाप ॥१३॥ क्रियायां निर्वर्त्यमानायामन्त-
 रालेऽप्युत्थायोत्थाय यदैनमभिचक्षीत तर्हि वाव स वर्षपतिः प्रकृतिस्थेन मनसा तस्मा आशिष आशास्ते स्वस्ति स्नाद्वत्स
 ते सर्वत इति ॥१४॥ अन्यदा भृशमुद्धिममना नष्टद्रविण इव कृपणः सकरुणमतितर्पेण हरिणकुणकविरहविह्वलहृदयसं-
 तापस्तमेवानुशोचन्किल कश्मलं महदभिरभिमत इति होवाच ॥१५॥ अपि बत स वै कृपण एणबालको मृतहरिणीसुतो-
 ऽहो ममानार्थस्य शठकिरातमतेरकृतसुकृतस्य कृतवित्त्वम्भ आत्मप्रत्ययेन तद्विगणयन्सुजन इवागमिष्यति ॥१६॥ अपि
 क्षेमेणास्मिन्नाश्रमोपवने शष्पाणि चरन्तं देवगुप्तं द्रक्ष्यामि ॥१७॥ अपिच न वृकः सालावृकोऽन्यतमो वा नैकचर एकचरो
 वा भक्षयति ॥१८॥ निम्लोचति ह भगवान्सकलजगत्क्षेमोदयस्त्रयत्साद्यापि मम न मृगवधून्यास आगच्छति ॥१९॥
 अपिस्विदकृतसुकृतमागत्य मां सुखयिष्यति हरिणराजकुमारो विविधरुचिरदर्शनीयनिम्नमृगदारकविनोदैरसंतोषं स्वाना-
 मपनुदन् ॥२०॥ श्वेलिकायां मां मृषा समाधिना मीलितदृशं प्रेमसंरम्भेण चकितचकित आगत्य पृषदपुरुषविषाणाग्नेण
 लुठति ॥२१॥ आसादितहविषि बर्हिषि दूषिते मयोपालब्धो भीतभीतः सपद्युपरतरास ऋषिकुमारवदवहितकरणकलाप
 आस्ते ॥२२॥ किंवा अरे आचरितं तपस्तपस्विन्याऽनया यदियमवनिः सधिनयकृष्णसारतनयतनुतरसुभगशिवतमाख-
 रसुरपदपङ्क्तिभिर्द्विगणविधुरानुरस्य कृपणस्य मम द्रविणपदवीं सूचयन्त्यात्मानं च सर्वतः कृतकौतुकं द्विजानां स्वर्गा-
 पवर्गकामानां देवयजनं करोति ॥२३॥ अपिस्विदसौ भगवानुडुपतिरेनं मृगपतिभयान्मृतमातरं मृगबालकं स्वाश्रमप-
 रिभ्रष्टमनुकम्पया कृपणजमवत्सलः परिपाति ॥२४॥ किंवात्मजविश्लेषजवरदवदहनशिखाभिरुपतप्यमानहृदयस्थलनलि-
 नीकं मासुपसृतं मृगीतनयं शिशिरशान्तानुरागगुणितनिजवदनसलिलासृतमयगभस्तिभिः स्वधयतीति च ॥२५॥ एव-
 सघटमानमनोरथाकुलहृदयो मृगदारकाभासेन स्वारब्धकर्मणा योगारम्भणतो विभ्रंशितः स योगतापसो भगवदारा-
 धनलक्षणाच्च कथमितरथा जात्यन्तर एणकुणक आसङ्गः साक्षान्निःश्रेयसप्रतिपक्षतया प्राकपरित्यक्तदुस्त्यजहृदयाभिजात-
 स्य तस्यैवमन्तरायविहतयोगारम्भणस्य राजर्वेर्भरतस्य तावन्मृगार्भकपोषणपालनप्रीणनलालनानुपङ्केणाविगणयत आ-
 त्मानमहिरिवाबुबिलं दुरतिक्रमः कालः करालरभस आपद्यत ॥२६॥ तदानीमपि पार्श्ववर्तिनमात्मजमिवानुशोचन्तम-

भिवीक्षमाणो मृग एवामभिवेशितमना विसृज्य लोकमिमं सह मृगेण कलेवरं मृतमनु न मृतजन्मानुस्मृतिरितरव-
नमृगशरीरमवाप ॥२७॥ तत्रापि ह वा आत्मनो मृगत्वकारणं भगवदारोधनसमीहानुभावेनानुस्मृत्य भृशमनुत्पथ्यमान
आह ॥२८॥ अहो कष्टं अष्टोऽहमात्मवतामनुपथाद्यद्विमुक्तसमस्तसङ्गस्य विविक्तपुण्यारण्यशरणस्थात्मवत आत्मनि सर्वे-
षामात्मनां भगवति वासुदेवे तदनुश्रवणमननसंकीर्तनाराधनानुस्मरणभियोगेनाश्नून्यसकलयामेन कालेन समावे-
शितं समाहितं कार्त्स्न्येन मनस्तु पुनर्ममाबुधधारान्मृगसुतमनु परिसुत्वाव ॥२९॥ इत्येवं निगूढनिर्वेदो विसृज्य
मृगीं मातरं पुनर्भगवत्क्षेत्रमुपशमशीलमुनिगदयितं शालग्रामं पुलस्त्यपुलहाश्रमं कालञ्जराप्रत्याजगाम ॥३०॥ त-
स्मिन्नपि कालं प्रतीक्षमाणः सङ्गाच्च भृशमुद्दिग्ध आत्मसहचरः शुष्कपर्णवृणवीरुधा वर्तमानो मृगत्वनिमित्तावसानमेव
गणयन्मृगशरीरं तीर्थोदकक्लिन्नमुत्सर्ज ॥३१॥ इति श्रीमद्भागवते० पञ्चमस्कन्धे भरतचरितेऽष्टमोऽध्यायः ॥८॥

श्रीशुक उवाच ॥ अथ कस्यचिद्धिज्वरस्याङ्गिरःप्रवरस्य शमदमतपःस्वाध्यायाध्ययनत्यागसंतोषनितिक्षाप्रश्रयविद्यान-
सूयात्मज्ञानानन्दयुक्तस्यात्मसदृशश्रुतशीलाचारं रूपौदार्यगुणा नव सोदर्या अङ्गजा बभूवुर्मिथुनं च यवीयस्यां भार्यायाम्
॥१॥ यस्तु तत्र पुमांस्तं परमभागवतं राजर्षिप्रवरं भरतमुत्सृष्टमृगशरीरं चरमशरीरेण विप्रत्वं गतमाहुः ॥२॥ तत्रापि
स्वजनसङ्गाच्च भृशमुद्दिजमानो भगवतः कर्मबन्धविध्वंसनश्रवणस्मरणगुणविवरणचरणारविन्दयुगलं मनसा विदधदा-
त्मनः प्रतिघातमाशङ्कमानो भगवदनुग्रहेणानुस्मृतस्वपूर्वजन्मावलिरात्मानमुन्मत्तजडान्धबधिरस्वरूपेण दर्शयामास
लोकस्य ॥३॥ तस्यापि ह वा आत्मजस्य विप्रः पुत्रस्त्रेहानुबद्धमना आसमावर्तनात्संस्कारान्यथोपदेशं विदधान उपनीतस्य
च पुनः शौचाचमनादीन्कर्मनियमाननभिप्रेतानपि समशिक्षयदनुशिक्षेन हि भाव्यं पितुः पुत्रेणेति ॥४॥ स चापि तदुह
पितृसंनिधावेवासधीचीनमिव स्म करोति छन्दांस्यध्यापयिष्यन्सह व्याहृतिभिः सप्रणवशिरस्त्रिपदीं सावित्रीं त्रैप्समवास-
न्तिकान्मासानधीयानमप्यसमवेतरूपं ग्राहयामास ॥५॥ एवं स्वतनुज आत्मन्यनुरागावेक्षितचित्तः शौचाध्ययनव्रतनि-
यमगुर्वनलशुश्रूषणाद्यौपकुर्वाणकर्मण्यनभियुक्तान्यपि समनुशिक्षेन भाव्यमित्यसदाग्रहः पुत्रमनुशास्य स्वयं तावदनु-
धिगतमनोरथः कालेनाप्रमत्तेन स्वयं गृह एव प्रमत्त उपसंहृतः ॥६॥ अथ यवीयसी द्विजसती स्वगर्भजातं मिथुनं सप-

ह्या उपन्यस्य स्वयमनुसंस्थया पतिलोकमगात् ॥७॥ पितर्युपरते आतर एनमतप्रभावविद्वद्यथां विद्यायामेव पर्यवसि-
 तमतयो न परविद्यायां जडमतिरिति आतुरनुशासननिर्बन्धाद्यवृत्सन्त ॥८॥ स च प्राकृतैर्द्विपदपशुभिरुन्मत्तजडबधिरे-
 त्यभिभाष्यमाणो यदा तदनुरूपणि प्रभापते कर्माणि च स कार्यमाणः परेच्छया करोति विष्टितो वेतनतो वा याञ्जया
 यदृच्छया वोपासादितमल्पं बहु सिष्टं कदम्बं वाभ्यवहरति परं नेन्द्रियप्रीतिसिद्धिम् ॥ नित्यनिवृत्तिसिद्धि-
 शुद्धानुभवानन्दस्वात्मलाभाधिगमः सुखदुःखयोर्द्वन्द्वनिमित्तयोरसंभावितदेहाभिमानः ॥९॥ शीतोष्णवातवर्षेषु वृष
 इवानावृताङ्गः पीनः संहननाङ्गः स्थण्डिलसंवेशनानुमर्दनामज्जनरजसा महामणिरिवानभिव्यक्तब्रह्मवर्चसः कुपटावृतक-
 टिरुपवीतेनोरुमषिणा द्विजातिरिति ब्रह्मबन्धुरिति संज्ञयाऽतज्जजनावमतो विचचार ॥१०॥ यदा तु परत आहारं कर्म
 वेतनत ईहमानः स्वभ्रातृभिरपि केदारकर्माणि निरूपितस्तदपि करोति किंतु न समविषमन्यूनमधिकमिति वेद कणापि-
 ष्याकफलीकरणकुलमाषस्थालीपुरीषादीन्यप्यमृतवदभ्यवहरति ॥११॥ अथ कदाचित्कश्चिद्दृष्टुपलपतिर्भद्रकाल्यै पुरुषप-
 शुमालभतापत्यकामः ॥१२॥ तस्य ह दैवमुक्तस्य पशोः पदवीं तदनुचराः परिधावन्तो निशि निशीथसमये तमसावृता-
 यामनधिगतपशव आकस्मिकेन विधिना केदारान्वीरासनेन मृगवराहादिभ्यः संरक्षणमाङ्गिरप्रवरसुतमपश्यन् ॥१३॥
 अथ त एनमनवद्यलक्षणमवमृश्य भर्तृकर्मनिष्पत्तिं मन्यमाना बद्ध्वा रशनया चण्डिकागृहमुपनिःयुमुंदा विकसितवदनाः
 ॥१४॥ अथ पणयस्तं स्वविधिनाभिषिच्यथाहतेन वाससाच्छाद्य भूषणालेपखकतिलकादिभिरुपस्कृतं मुक्तवन्तं धूपदीप-
 माल्यलज्जकिसल्याङ्कुरफलोपहारोपेतया वैशससंस्थया महता गीतस्तुतिमृदङ्गपणवघोषेण च पुरुषपशुं भद्रकाल्याः
 पुरत उपवेशयामासुः ॥१५॥ अथ वृषलराजपणिः पुरुषपशोरसृगासवेन देवीं भद्रकालीं यक्ष्यमाणस्तदभिमन्त्रितमसि-
 मतिकरालनिशितमुपापदे ॥१६॥ इति तेषां वृषलानां राजस्तमःप्रकृतीनां धनमदरजडसिक्तमनसां भगवत्कलावीरकुलं
 कदर्थीकृत्योत्पथेन स्वैरं विहरतां हिंसाविहाराणां कर्मातिदारुणं यद्ब्रह्मभूतस्य साक्षाद्ब्रह्मर्षिसुतस्य निर्वैरस्य सर्वभूतसु-
 हृदः सूनायामप्यननुमतमालम्भनं तदुपलभ्य ब्रह्मतेजसातिदुर्विपहेण दन्दद्व्यमानेन वपुया सहसोच्चचाट सेव देवी
 भद्रकाली ॥१७॥ भृशममर्षरोषावेशरभसविलासितश्रुकुटिविदपकुटिलदंष्ट्रारुणेक्षणाटोपातिभयानकवदना हन्तुकामैवेदं

महादृहासमतिसंरम्भेण विमुञ्चन्ती तत उत्पत्य पापीयसां दुष्टानां तेनैवासिना विवृक्वणशीर्ष्णां गलात्खवन्तमसृगास-
वमस्युष्णां सह गणेन निपीयातिपानमदविह्वलोच्चैस्तरां स्वपापैर्देः सह जगौ ननते च विजहार च शिरःकन्दुकलीलया
॥ १८ ॥ एवमेव खलु महदभिचारातिक्रमः कात्स्न्येनात्मने फलति ॥ १९ ॥ न वा एतद्विष्णुदत्त महदद्भुतं यदसंभ्रमः
स्वशिरश्छेदन आपतितेऽपि विमुक्तदेहाद्यात्मभावसुदृढदहदयग्रन्थीनां सर्वसस्त्वसुहृदात्मनां निर्वैराणां साक्षाद्भगवताभि-
मिषारिवरयुधेनाप्रमत्तेन तैस्तेभ्यैः परिरक्ष्यमाणानां तत्पादमूलमकुतश्चिद्भयमुपसृतानां भागवतपरमहंसानाम् ॥ २० ॥
इति श्रीमद्भागवते महापुराणे पञ्चमस्कन्धे जडभरतचरिते नवमोऽध्यायः ॥ ९ ॥

श्रीशुक उवाच ॥ अथ सिन्धुसौवीरपते रहूगणस्य व्रजत इक्षुमत्यास्तटे तच्छुलपतिना शिबिकावाहपुरुषान्वेषणसमये
दैवेनोपसादितः स द्विजवर उपलब्ध एष पीवा युवा संहननाङ्गो गोखरवद्भुरं वोढुमलमिति पूर्वविष्टिगृहीतैः सह गृहीतः
प्रसभमतदहं उवाह शिबिकां स महानुभावः ॥ १ ॥ यदा हि द्विजवरस्येयुमात्रावलोकानुगतेर्न समाहिता पुरुषगतिस्तदा
विषमगतां स्वशिबिकां रहूगण उपधायं पुरुषानधिवहत आह हे वोढारः साध्वतिक्रमत किमिति विषममुह्यते यानमिति
॥ २ ॥ अथ त ईश्वरवचः सोपालम्भमुपाकर्ण्योपायतुरीयाच्छङ्कितमनसस्तं विज्ञापयांबभूवुः ॥ ३ ॥ न वयं नरदेव प्रमत्ता
भवन्नियमानुपथाः साध्वेव वहामः अयमधुनैव नियुक्तोऽपि न द्रुतं व्रजति नानेन सह वोढुमुह वयं पारयाम इति ॥ ४ ॥
सांसर्गिको दोष एव नूनमेकस्यापि सर्वेषां सांसर्गिकाणां भवितुमर्हतीति निश्चित्य निशम्य कृपणवचो राजा रहूगण उपा-
सितवृद्धोऽपि निसर्गेण बलात्कृत ईषदुत्थितमन्युरविस्पष्टब्रह्मतेजसं जातवेदसमिव रजसावृतमतिराह ॥ ५ ॥ अहो कष्टं
आतर्व्यक्तमुरपरिश्रान्तो दीर्घमध्वानमेक एव ऊहिवान्सुचिरं नात्तिपीवा न संहननाङ्गो जरसा चोपद्रुतो भवान्सखे नो
एवापर एते संघट्टिन इति बहुविप्रलब्धोऽप्यविद्यया विहितद्रव्यगुणकर्मांशयस्वचरमकलेवरे वस्तुनि संस्थानविशेषेऽहं
ममेत्यनध्यारोपितमिथ्याप्रलयो ब्रह्मभूतस्त्रूष्णीं शिबिकां पूर्ववदुवाह ॥ ६ ॥ अथ पुनः स्वशिबिकायां विषमगतायां प्रकु-
पित उवाच रहूगणः किमिदमेरे त्वं जीवन्मृतो मां कदर्थीकृत्य भर्तृशासनमतिचरसि प्रमत्तस्य च ते करोमि चिकित्सां
दण्डपाणिरिव जनताया यथा प्रकृतिं स्वां भजिष्यस इति ॥ ७ ॥ एवं बह्वबद्धमपि भाषमाणं नरदेवाभिमानं रजसा तमसा-

बुविद्धेन मदेन तिरस्कृतशेषभगवत्प्रियनिकेतं पण्डितमतिनं स भगवान्ब्राह्मणो ब्रह्मभूतः सर्वभूतसुहृदात्मा योगेश्वर-
 चर्यायां नातिव्युत्पन्नमतिं स्मयमान इव विगतस्मय इदमाह ॥८॥ ॥ब्राह्मण उवाच॥ त्वयोदितं व्यक्तमविप्रलब्धं भर्तुः
 स मे स्याद्यदि वीर भारः ॥ गन्तुर्यदि स्यादधिगम्यमध्वा पीवेति राशौ न विदां प्रवादः ॥९॥ स्थौल्यं काश्यं व्याधय
 आधयश्च क्षुत्तुद्भयं कलिरिच्छा जरा च ॥ निद्रा रतिर्मन्युरहंमदः शुचो देहेन जातस्य हि मे न सन्ति ॥१०॥ जीवन्मृतत्वं
 नियमेन राजन्नाद्यन्तवधद्विकृतस्य दृष्टम् ॥ स्वस्वाम्यभावो ध्रुव इह्य यत्र तह्युच्यतेऽसौ विधिकृत्ययोगः ॥११॥ विशेष-
 बुद्धेर्विवरं मनाक् च पश्याम यन्न व्यवहारतोऽन्यत् ॥ क ईश्वरस्तत्र किमीशितव्यं तथापि राजन्करवाम किं ते ॥१२॥
 उन्मत्तमतजडवस्त्वसंस्थां गतस्य मे वीर चिकित्सितेन ॥ अर्थः कियान्भवता शिक्षितेन स्त्वध्रमत्तस्य च पिष्टपेषः ॥१३॥
 ॥श्रीशुक उवाच॥ एतावदनुवादपरिभाषया प्रत्युदीर्य मुनिवर उपशमशील उपरतानास्यनिमित्त उपभोगेन कर्मा-
 रब्धं व्यपनयन् राजयानमपि तथोवाह ॥१४॥ स चापि पाण्डवेय सिन्धुसौवीरपतिस्तत्त्वज्ञिज्ञासायां सम्यक् श्रद्धयाधिकृ-
 ताधिकारस्तद्धृदयग्रन्थिमोचनं द्विजवच आश्रुत्य बहुयोगग्रन्थसंमतं त्वरयावस्त्व शिरसा पादमूलमुपसृतः क्षमापयन्निवग-
 तनृपदेवस्य उवाच ॥१५॥ कस्त्वं निगूढश्वरसि द्विजानां विभर्षिं सूत्रं कतमोऽवधूतः ॥ कस्यासि कुत्रत्य इहापि कस्मा-
 रक्षेमाय नश्चेदसि नोत शुक्लः ॥१६॥ नाहं विशक्ते सुरराजवज्राज्ञ त्र्यक्षशूलान्न यमस्य दण्डात् ॥ नाश्र्यर्कसोमानिल-
 वित्तपास्त्राच्छक्ते भृशं ब्रह्मकुलावमानात् ॥१७॥ तद्ब्रह्मसङ्गो जडवन्निगूढविज्ञानवीर्यो विचरस्यपारः ॥ वचांसि योगग्र-
 थितानि साधो न नः क्षमन्ते मनसापि भेतुम् ॥१८॥ अहं च योगेश्वरमात्मतत्त्वविदां मुनीनां परमं गुहं वै ॥ प्रष्टुं प्रवृत्तः
 किमिहारणं तत्साक्षाद्द्विरं ज्ञानकलावतीर्णम् ॥१९॥ स वै भवौल्लोकनिरीक्षणार्थमव्यक्तलिङ्गो विचरत्यपि स्त्रिव ॥ योगेश्वराणां
 गतिमन्दबुद्धिः कथं विचक्षीत गृहानुबन्धः ॥२०॥ दृष्टः श्रमः कर्मत आत्मनो वै भर्तुर्गन्तुर्भवतश्चानुमन्ये ॥ यथासतो-
 दानयनाद्यभावात्समूल इष्टो व्यवहारमार्गः ॥२१॥ स्थाल्यग्नितापात्पयसोऽभितापस्तत्तापतस्त्ण्डुलगर्भरन्धिः ॥ देहेन्द्र-
 यास्वाशयसन्निकर्षात्तसंसृतिः पुरुषस्यानुरोधः ॥२२॥ शास्ताभिगोसा नृपतिः प्रजानां यः किंकरो वै न पिनष्टि पिष्टम् ॥
 स्वधर्ममाराधनमच्युतस्य यदीहमानो विजहायधौधम् ॥२३॥ तन्मे भवान्नरदेवाभिमानमदेन तुच्छीकृतसत्तमस्य ॥ कृपीष्ट

मैत्रीदशमार्तबन्धो यथा तरे सदवध्यानमहः ॥२४॥ न विक्रिया विश्वसुहृत्सखस्य साम्येन वीताभिमतेस्तवापि ॥ मह-
द्विमानात्स्वकृताद्धि मादङ्गुल्यस्यदुरादपि शूलपाणिः ॥२५॥ इति श्रीमद्भागवते० पञ्चमस्कन्धे दशमोऽध्यायः ॥१०॥
॥ब्राह्मण उवाच॥ अकोविदः कोविदवादादान्वदस्यथो नातिविदां वरिष्ठः ॥ न सूरयो हि व्यवहारमेनं तत्स्वावमर्शनं
सहात्मनन्ति ॥१॥ तथैव राजब्रुवुर्गार्हमेधवितानविद्योरुविजृम्भितेषु ॥ न वेदवादेशु हि तत्त्ववादः प्रायेण शुद्धो नु चका-
स्ति साधुः ॥२॥ न तस्य तत्त्वग्रहणाय साक्षाद्द्वितीयसीरपि वाचः समासन् ॥ स्वप्ने निरुत्तया गृहमेधिसौख्यं न यस्य
हेयानुमितं स्वयं स्यात् ॥३॥ यावन्मनो रजसा पूर्यस्य सत्त्वेन वा तमसा वानुरुद्धम् ॥ चेतोभिराकृतिभिरातनोति
निरुद्धं कुशलं चेतं वा ॥४॥ स वासनात्मा विषयोपरक्तो गुणप्रवाहो विकृतः षोडशत्मा ॥ बिभ्रत्पृथङ्गामभि रूपभेद-
मन्तर्बहिर्द्वं च पुरैस्तनोति ॥५॥ दुःखं सुखं व्यतिरिक्तं च तीव्रं कालोपपन्नं फलमाव्यनक्ति ॥ आलिङ्ग्य मायारचितान्त-
रात्मा स्वदेहिनं संसृतिचक्रकूटः ॥६॥ तावानयं व्यवहारः सदाविः क्षेत्रज्ञसाक्ष्यो भवति स्थूलसूक्ष्मः ॥ तस्मान्मनोलि-
ङ्गमदो वदन्ति गुणागुणत्वस्य परावरस्य ॥७॥ गुणानुरक्तं व्यसनाय जन्तोः क्षेमाय नैर्गुण्यमथो मनः स्यात् ॥ यथा
प्रदीपो घृतवर्तिमश्नन् शिखाः सधूमा भजति ह्यान्यदा स्वम् ॥ पदं तथा गुणकर्मानुबद्धं वृत्तीर्मनः श्रयतेऽन्यत्र तत्वम्
॥८॥ एकादशासन्मनसो हि वृत्तय आकृतयः पञ्च धियोऽभिमानः ॥ मात्राणि कर्माणि पुरं च तासां वदन्ति हैकादश
वीर भूमीः ॥९॥ गन्धाकृतिः स्पर्शसश्रवांसि विसर्गस्यत्यर्थंभिजल्पशिल्पाः ॥ एकादशं स्वीकरणं ममेति शय्यामहं
द्वादशमेक आहुः ॥१०॥ द्रव्यस्वभावाशयकर्मकालैरेकादशामी मनसो विकाराः ॥ सहस्रशः शतशः कोटिशश्र
क्षेत्रज्ञतो न मिथो न स्वतः स्युः ॥११॥ क्षेत्रज्ञ एता मनसो विभ्रुतीर्जीवस्य मायारचितस्य नित्याः ॥ आविर्हिताः क्वापि
तिरोहिताश्च शुद्धो विचष्टे ह्यविशुद्धकर्तुः ॥१२॥ क्षेत्रज्ञ आत्मा पुरुषः पुराणः साक्षात्स्वयंज्योतिरजः परेशः ॥ नारा-
यणो भगवान्वासुदेवः स्वमाययात्मन्यवधीयमानः ॥१३॥ यथानिलः स्थावरज्जमानामात्मस्वरूपेण निविष्ट ईशेत् ॥ एवं
परो भगवान्वासुदेवः क्षेत्रज्ञ आत्मेदमनुप्रविष्टः ॥१४॥ न यावदेतां मनुभृबरेन्द्र विधूय मायां व्युनोदयेन ॥ विसु-
क्तसङ्गो जितषट्सपलो वेदात्मतत्त्वं भ्रमतीह तावत् ॥१५॥ न यावदेतन्मन आत्मलिङ्गं संसारतापावपनं जनस्य ॥

यच्छोकमोहामयरागलोभवैरानुबन्धं ममतां विधत्ते ॥ १६ ॥ आतृव्यमेनं तदददन्नवीर्यमुपेक्षयाध्येधितमप्रमत्तः ॥ गुरो-
 र्हेरेश्वरणोपासनास्त्रो जहि व्यलीकं स्वयमात्ममोषम् ॥ १७ ॥ इति श्रीमद्भा० रहूगणसंवाद एकादशोऽध्यायः ॥ ११ ॥
 रहूगण उवाच ॥ नमो नमः कारणविग्रहाय स्वरूपतुच्छीकृतविग्रहाय ॥ नमोऽवधूतद्विजबन्धुलिङ्गनिगूढनित्यानुभवाय
 तुभ्यम् ॥ १ ॥ ज्वरामयार्तस्य यथागदं सन्निदाघदग्धस्य यथा हिमाग्भः ॥ कुदेहमानाहिविदृष्टदृष्टेर्ब्रह्मन्वचस्तेऽस्मृतमौषध
 मे ॥ २ ॥ तस्मान्भवन्तं मम संशयार्थं प्रक्षयामि पश्चादधुना सुबोधम् ॥ अध्यात्मयोगप्रथितं तवोक्तमाख्याहि कौतूहलचेतसो
 मे ॥ ३ ॥ यदाह योनेश्वर दृश्यमानं क्रियाफलं सब्यवहारमूलम् ॥ न ह्यङ्गसा तत्त्वविमर्शनाय भवानमुष्मिन्भ्रमते मनो
 मे ॥ ४ ॥ ब्राह्मण उवाच ॥ अयं जनो नाम चलन्पृथिव्यां यः पार्थिवः पार्थिवः कस्य हेतोः ॥ तस्यापि चाङ्गयोरधि-
 गुल्फजङ्घाजानूरुमध्योरुशिरोधरांसाः ॥ ५ ॥ अंसेऽधिदावीं शिबिका च यस्यां सौवीरराजेल्यपदेश आस्ते ॥ यस्मिन्भवान्कू-
 ढनिजाभिमानो राजास्मि सिन्धुष्विति दुर्मदान्धः ॥ ६ ॥ शौच्यनिमांस्वमधिकृष्टदीनान्विष्टया निगृह्णन्निरनुग्रहोऽसि ॥
 जनस्य गोसास्मि विकल्पमानो न शोभसे वृद्धसभासु दृष्टः ॥ ७ ॥ यदा क्षितावेव चराचरस्य विदाम निष्ठां प्रभवं च नित्यम् ॥
 तन्नामतोऽन्यद्व्यवहारमूलं निरूप्यतां सत्किययानुसैयम् ॥ ८ ॥ एवं निरुक्तं क्षितिशब्दवृत्तमसन्निधानात्परमाणवो ये ॥
 अविद्यया मनसा कल्पितास्ते येषां समूहेन कृतो विशेषः ॥ ९ ॥ एवं कृशं स्थूलमणुर्वृहद्यदसच्च सजीवमजीवमन्यत् ॥
 द्रव्यस्वभावाशयकालकर्मनाम्नाऽजयवेहि कृतं द्वितीयम् ॥ १० ॥ ज्ञानं विशुद्धं परमार्थमेकमनन्तरं त्वबहिर्ब्रह्म सत्यम् ॥
 प्रत्यक् प्रशान्तं भगवच्छब्दसंज्ञं यद्वासुदेवं कवयो वदन्ति ॥ ११ ॥ रहूगणैतत्तपसा न याति न चेत्यया निर्वपणाद्गृह्णाद्वा
 न छन्दसा नैव जलामिसूर्यैर्विना महत्पादरजोभिषेकम् ॥ १२ ॥ यत्रोत्तमश्लोकगुणानुवादः प्रस्तूयते ग्राम्यकथाविघातः ॥
 निषेव्यमाणोऽनुदिनं सुसुक्षोर्मतिं सतीं यच्छति वासुदेवे ॥ १३ ॥ अहं पुरा भरतो नाम राजा विमुक्तदृष्टश्रुतसङ्गबन्धः ॥
 आराधनं भगवत् ईहमानो मृगोऽभवं मृगसङ्गाद्धतार्थः ॥ १४ ॥ सा मां स्मृतिमृगदेहेऽपि वीर कृष्णार्चनप्रभवा नो
 जहाति ॥ अथो अहं जनसङ्गादसङ्गो विशङ्कमानोऽविवृत्तश्चरामि ॥ १५ ॥ तस्मान्नरोऽसङ्गसुसङ्गातज्ञानासिनेहैव विवृक्वण-

मोहः ॥ हरिं तदीहाकथनस्मृतिभ्यां लब्धस्मृतियात्यातिपारमध्वनः ॥ १६ ॥ इति श्रीमद्भागवते महापुराणे पञ्चमस्कन्धे
 ब्राह्मणरहूगणसंवादे द्वादशोऽध्यायः ॥ १२ ॥

ब्राह्मण उवाच ॥ दुरत्ययेऽध्वन्यजया निवेशितो रजस्तमःसत्त्वविभक्तकर्मदृक् ॥ स एष सार्थोऽर्थपरः परिभ्रमन्भवाटवी
 याति न शर्म विन्दति ॥ १ ॥ यस्यामिमे षण्णरदेव दस्यवः सार्थं विलुम्पन्ति कुनायकं बलात् ॥ गोमायवो यत्र हरन्ति
 सार्थिकं प्रमत्तमाविश्य यथोरणं वृकाः ॥ २ ॥ प्रभूतवीरुष्टुणगुल्मगह्वरे कठोरदंशैर्मशकैरुपद्रुतः ॥ क्वचित्तु गन्धर्वपुरं प्रप-
 श्यति क्वचित्क्वचिच्छुरयोल्मुकप्रहम् ॥ ३ ॥ निवासतोयद्रविणात्मबुद्धिस्तस्ततो धावति भो अटव्याम् ॥ क्वचिच्च वाल्यो-
 स्थितपांसुधूत्रा दिशो न जानाति रजस्वलाक्षः ॥ ४ ॥ अटश्याङ्गिणीस्वनकर्णशूल उलूकवाग्भिर्व्यथितान्तरात्मा ॥ अपुण्य-
 वृक्षान् श्रयते क्षुधादितो मरीचितोयाम्यभिधावति क्वचित् ॥ ५ ॥ क्वचिद्धितोयाः सरितोऽभियाति परस्परं चालषते
 निरन्धः ॥ आसाद्य दावं क्वचिदभितसो निर्विद्यते क्व च यक्षैर्हतासुः ॥ ६ ॥ शूरैर्हतस्त्रः क्व च निर्विण्णचेताः शोचन्विमु-
 ह्यक्षुपयाति कश्मलम् ॥ क्वचिच्च गन्धर्वपुरं प्रविष्टः प्रमोदते निर्वृतवन्मुहूर्तम् ॥ ७ ॥ चलन्क्वचित्कण्टकशर्कराङ्घ्रिर्नगारु-
 क्षुर्विमना इवास्ते ॥ पदेपदेऽभ्यन्तरवह्निनादितः कौटुम्बिकः क्रुध्यति वै जनाय ॥ ८ ॥ क्वचिन्निगीर्णोऽजगराहिना जनो
 नावैति किञ्चिद्धिपितेऽपविद्धः ॥ दष्टः स शेते क्व च दन्दशूकैरन्धोऽन्धकूपे पतितस्तमिस्त्रे ॥ ९ ॥ कर्हि स्मचित्शुद्धरसान्वि-
 चिन्वंस्तन्मक्षिकाभिर्व्यथितो विमानः ॥ तत्रातिकृच्छ्रात्प्रतिलब्धमानो बलाद्विलुम्पन्त्यथ तं ततोऽन्ये ॥ १० ॥ क्वचिच्च
 शीतातपवातवर्षप्रतिक्रियां कर्तुमनीश आस्ते ॥ क्वचिन्मथो विपणन्यच्च किञ्चिद्धिद्वेषमुच्छ्रयुत वित्तशाठ्यात् ॥ ११ ॥
 क्वचित्क्वचित्क्षीणधनस्तु तस्मिन् शय्यासनस्थानविहारहीनः ॥ याचन्यपरादप्रतिलब्धकामः पारक्यदृष्टिर्लभतेऽवमानम्
 ॥ १२ ॥ अन्योन्यवित्तव्यतिषङ्गवृद्धवैरानुबन्धो विवहन्मिथश्च ॥ अध्वन्यमुष्मिन्शुक्लच्छ्रुवित्तबाधोपसर्गविहरन्विपन्नः ॥ १३ ॥
 तांस्तान्विपन्नान्स हि तत्र तत्र विहाय जातं परिगृह्य सार्थः ॥ आवर्ततेऽद्यापि न कश्चिदत्र वीराध्वनः पारमुपैति योगम्
 ॥ १४ ॥ मनस्विनो निर्जितदिग्गजेन्द्रा ममेति सर्वे भुवि बद्धवैराः ॥ मृधे शयीरन्न तु तद्गन्ति यद्ग्यस्तदण्डो गतवैरोऽभि-
 याति ॥ १५ ॥ प्रसज्जति क्वापि लताभुजाश्रयस्तदाश्रया व्यक्तपदद्विजस्पृहः ॥ क्वचित्कदाचिद्धरिचक्रतस्त्रसन्सख्यं विधत्ते

बककङ्कगृध्रैः ॥ १६ ॥ तैर्विद्धितो हंसकुलं समाविशन्नरोचयन् शीलमुपैति वानरान् ॥ तज्जातिरासेन सुनिवृत्तेन्द्रियः पर-
 स्परोद्रीक्षणविस्मृतावधिः ॥ १७ ॥ क्रुमेषु रंस्यन्मुतदारवत्सलो व्यवायदीनो विवशः स्वबन्धने ॥ क्वचित्प्रमादाद्विरिकन्दरे
 पतन्वह्नीं गृहीत्वा गजभीत आस्थितः ॥ १८ ॥ अतः कथंचित्स विमुक्त आपदः पुनश्च सार्थं प्रविशत्यरिंदम ॥ अध्वन्य-
 मुष्मिन्नजया निवेशितो अमञ्जनोऽद्यापि न वेद कश्चन ॥ १९ ॥ रहूगण त्वमपि ह्यध्वनोऽस्य संन्यस्तदण्डः कृतभूतमैत्रः ॥
 असञ्जितारमा हरिसेवया शितं ज्ञानासिमादाय तरातिपारम् ॥ २० ॥ राजोवाच ॥ अहो नृजन्माखिलजन्मशोभनं किं
 जन्मभिस्त्वपरैरप्यमुग्मिन् ॥ न यद्वृषीकेशयशःकृतात्मनां महात्मनां वः प्रचुरः समागमः ॥ २१ ॥ न ह्यद्भुतं त्वच्चरणा-
 द्जरणुभिर्हंतांहसो भक्तिरधोक्षजेऽमला ॥ मौहूर्तिकंघ्रास्य समागमाच्च मे दुस्तर्कमूलोऽपहतोऽविवेकः ॥ २२ ॥ नमो मह-
 द्योऽस्तु नमः शिशुभ्यो नमो युवभ्यो नम आबटुभ्यः ॥ ये ब्राह्मणा गामवभूतलिङ्गाश्चरन्ति तेभ्यः शिवमस्तु राज्ञाम्
 ॥ २३ ॥ श्रीशुक उवाच ॥ इत्येवमुत्तरामातः स वै ब्रह्मर्षिसुतः सिन्धुपतय आत्मसतत्त्वं विगणयतः परानुभावः
 परमकारुणिकतयोपदिश्य रहूगणेन सकरणमभिवन्दिदतचरण आपूर्णोणव इव निभृतकरणोभ्यांशयो धरणिमिमां विच-
 चार ॥ २४ ॥ सौवीरपतिरपि सुजनसमवगतपरमात्मसतत्त्वं आत्मन्याविद्याध्यारोपितां च देहात्ममतिं विससर्ज ॥ एवं
 हि नृप भगवदाश्रिताश्रितानुभावः ॥ २५ ॥ राजोवाच ॥ यो ह वा इह बहुविदा महाभागवत त्वयाभिहितः परोक्षेण
 वचसा जीवलोकभवाच्चा स ह्यार्यमनीषया कल्पितविषयो नाञ्जसाऽव्युत्पन्नलोकसमधिगमः ॥ अथ तदेवैतदुरवगमं
 समवेतानुकल्पेन निर्दिश्यतामिति ॥ २६ ॥ इति श्रीमद्भागवते महापुराणे पञ्चमस्कन्धे त्रयोदशोऽध्यायः ॥ १३ ॥

सहोवाच ॥ य एष देहात्ममानिनां सत्त्वादिगुणविशेषकल्पितकुशलाकुशलसमवहारविनिर्मितविविधदेहावलिभिर्वि-
 योगसंयोगाद्यनादिसंसारानुभवस्य द्वारभूतेन षडिन्द्रियवर्गेण तस्मिन्दुर्गोध्ववदसुगमेऽध्वन्यापतित ईश्वरस्य भगवतो
 विष्णोर्वैशवर्तिन्या मायया जीवलोकोऽयं यथा वाणिकसार्थोऽर्थपरः स्वदेहनिष्पादितकर्मानुभवः इमशानवदशिवतमायां
 संसारदव्यां गतो नाद्यापि विफलबहुप्रतियोगेहस्तत्तापोपशमनीं हरिगुरुचरणारविन्दमधुकरानुपदवीमवरुन्धे यस्यामु ह वा
 एते षडिन्द्रियनामानः कर्मणां दस्यव एव ते ॥ १ ॥ तद्यथा पुरुषस्य धनं यत्किञ्चिद्धर्मौपयिकं बहुकृच्छ्राधिगतं साक्षात्परम-

पुरुषाराधनलक्षणो योऽसौ धर्मस्तं तु सांपराय उदाहरन्ति ॥ तद्धर्म्यं धनं दर्शनस्पर्शनश्रवणास्वादनावघ्राणसंकल्पव्यव-
 सायगृहप्राप्त्योपभोगेन कुनाथस्याजितात्मनो यथा सार्थस्य तथाऽजितात्मनो विलुम्पन्ति ॥२॥ अथ च यत्र कौटुम्बिका
 दारापत्यादयो नाम्ना कर्मणा वृकसृगाला एवातिच्छतोऽपि कदर्यस्य कुटुम्बिन उरणकवत्संरक्ष्यमाणं म्रियतोऽपि हरन्ति
 ॥३॥ यथा ह्यनुवत्सरं कृष्यमाणमप्यदग्धबीजं क्षेत्रं पुनरेवावपनकाले गुल्मतृणवीरुद्भिर्गृह्णमिव भवत्येवमेव गृहाश्रमः
 कर्मक्षेत्रं यस्मिन्न हि कर्मण्युत्सीदन्ति यदयं कामकरण्ड एव आवसथः ॥४॥ तत्र गतो दंशमशकसमापसदैर्मनुजैः शल-
 भशकुन्तत्स्करसूषकादिभिरुपरुध्यमानबहिःप्राणः क्वचित्परिवर्तमानोऽस्मिन्नध्वन्यविद्याकामकर्मभिरुपरकमनसानुपप-
 न्नायं नरलोकं गन्धर्वनगरमुपपन्नमिति मिथ्यादृष्टिरनुपश्यति ॥५॥ तत्र च क्वचिदातपोदकनिभान्विषयथानुपयावति पान-
 भोजनव्यवायादिव्यसनलोलुपः ॥६॥ क्वचिच्चाशेषदोषनिपदनं पुरीषविशेषं तद्गुणनिर्मितमतिः सुवर्णमुपादित्सत्यग्नि-
 कामकातर इवोल्मुकपिशाचम् ॥७॥ अथ कदाचिन्निवासपानीयद्रविणाद्यनेकामोपजीवनभिनियेश एतस्यां संसाराट-
 व्यामितस्ततः परिधावति ॥८॥ क्वचिच्च वाल्योपम्यथा प्रमदयारोहमारोपितस्तत्कालरजसा रजनीभूता इवासाधुमर्यादो
 रजस्वलाक्षोऽपि दिग्देवता अतिरजस्वलमतिर्न विजानाति ॥९॥ क्वचित्सकृदवगतविषयैतथ्यः स्वयं पराभिध्यानेन विभ्रं-
 शितस्मृतिस्त्वैव मरीचितोयप्रायांस्तानेवाभिधावति ॥१०॥ क्वचिदुल्लकझिल्लीस्वनवदतिरुपरभसाटोपं प्रत्यक्षं परोक्षं वा
 रिपुराजकुलनिर्भत्सितेनातिव्यथितकर्णमूलहृदयः ॥११॥ स यदा दग्धपूर्वसुकृतस्तदा कारस्कराकतुण्डाद्यपुण्यद्रुमल-
 ताविपोदपानवटुभयार्थशून्यद्रविणाङ्गीवन्मृतान्स्वयं जीवन्म्रियमाण उपधावति ॥१२॥ एकदाऽसप्तसङ्गाञ्चिकृतमति-
 ब्युदकस्रोतःस्वलनवटुभयतोऽपि दुःखदं पाखण्डमभियाति ॥१३॥ यदा तु परबाधयान्य आत्मने नोपनमति तदा हि
 पितृपुत्रबहिष्मतः पितृपुत्रान्वा स खलु भक्षयति ॥१४॥ क्वचिदासाद्य गृहं दाववप्रियार्थविधुरमसुखोदकं शोकाग्निना
 दह्यमानो भृशं निर्वेदमुपगच्छति ॥१५॥ क्वचित्कालविपमितराजकुलरक्षसापहृतप्रियतमधनासुः प्रमृत्तक इय विगतजी-
 वलक्षण आस्ते ॥१६॥ कदाचिन्मनोरथोपगतपितामहाद्यसत्सदिति स्वमनिर्वृतिलक्षणमनुभवति ॥१७॥ क्वचिद्गृहाश्रम-
 कर्मचोदनातिभरगिरिमारुरुक्षमाणो लोकव्यसनकाशितमनाः कण्टकशंकराक्षेत्रं प्रविशन्निव सीदति ॥१८॥ क्वचिच्च दुःस-

हेन कायाभ्यन्तरवह्निना गृहीतसारः स्वकुटुम्बाय कुध्यति ॥१९॥ स एव पुनर्निद्राजगरगृहीतोऽन्धे तमसि मग्नः शून्या-
रण्य इव शेते नान्यत्किंचन वेद शत्रु इवापविद्धः ॥२०॥ कदाचिद्भ्रममानदंष्ट्रो दुर्जनदन्दशूकरलब्धनिद्राक्षणो व्यथि-
तहृदयेनानुशीयमाणविज्ञानोऽन्धकृपेऽन्धवत्पतति ॥२१॥ कहिंस्मचित्काममधुलवान्विचिन्वन्त्यदा परदारपरद्रव्याण्यव-
रन्धानो राज्ञा स्वामिभिर्वा निहतः पतत्यपारे निरये ॥२२॥ अथ च तस्मादुभयथापि हि कर्मास्मिन्नात्मनः संसारावपनसु-
दाहरन्ति ॥२३॥ सुक्तस्तो यदि वन्धाद्देवदत्त उपाच्छिनत्ति तस्मादपि विष्णुमित्र इत्यनवस्थितिः ॥२४॥ क्वचिच्च शीतवा-
ताद्यनेकाधैद्रविकभौतिकाल्मीयानां दशानां प्रतिनिवारणेऽकल्पो दुरन्तचिन्तया विषण्ण आस्ते ॥२५॥ क्वचिन्मिथो व्यव-
हरन्त्यत्किंचिद्दनमन्येभ्यो वा काकिणिकामात्रमप्यपहरन्त्यत्किंचिद्वा विद्वेषमेति वित्तशाठ्यात् ॥२६॥ अध्वन्यमुष्मिन्निम-
उपसर्गास्तथा सुखदुःखरागद्वेषभयाभिमानप्रमादोन्मादशोकमोहलोभमात्सर्यैर्ग्याऽवमानक्षुत्पिपासाधिव्याधिजनमजरा-
मरणादयः ॥२७॥ क्वापि देवमायया स्त्रिया भुजलतोपगृहः प्रस्कन्नविवेकविज्ञानो यद्विहारगुहारम्भाकुलहृदयस्तदाश्रयाव-
सक्तसुतदुहितुकलत्रभापितावलोकविचेष्टितापहृतहृदय आत्मानमजितात्मापारेऽन्धे तमसि ग्रहिणोति ॥२८॥ कदाचिदी-
श्वरस्य भगवतो विष्णोश्चक्रात्परमाणवादिद्विपरार्धापवर्गकालोपलक्षणाल्परिवर्तितेन वयसा रंहसा हरत आग्रह्यवृणस्तम्बा-
दीनां भूतानामनिमिपतो म्रिपतां वित्रस्तहृदयस्तमेवेश्वरं कालचक्रनिजायुधं साक्षाद्भगवन्तं यज्ञपुरुषमनादृत्य पाखण्ड-
देवताः कङ्कगुत्रकवटप्राया आर्यसमयपरिहृताः सांकेत्येनाभिधत्ते ॥२९॥ यदा पाखण्डिभिरात्मवञ्चितैस्तेरुवञ्चितो
ब्रह्मकुलं समावसंस्तेषां शीलमुपनयनादिश्रोतस्मार्तकर्मानुष्ठानेन भगवतो यज्ञपुरुषस्याराधनमेव तदरोचयन् शूद्रकुलं
भजते निगमाचारेऽशुद्धितो यस्य मिथुनीभावः कुटुम्बभरणं यथा वानरजातेः ॥३०॥ तत्रापि निरवरोधः स्वरेण विहरन्न-
तिकृपणबुद्धिरन्योन्यमुखनिरीक्षणादिना ग्राम्यकर्मणैव विस्मृतकालावधिः ॥३१॥ क्वचिद्भुमवैदहिकार्थेषु गृहेषु रंस्यन्यथा
वानरः सुतदारवत्सलो व्यवायक्षणः ॥३२॥ एवमध्वन्यवरुन्धानो मृत्युगजभयात्तमसि गिरिकन्दरप्राये ॥३३॥ क्वचि-
ल्लीतवाताद्यनेकदैविकभौतिकात्मीयानां दुःखानां प्रतिनिवारणेऽकल्पो दुरन्तविषयविषण्ण आस्ते ॥३४॥ क्वचिन्मिथो
व्यवहरन्त्यत्किंचिद्दनमुपयाति वित्तशाठ्येन ॥३५॥ क्वचिच्छीणधनः शय्यासनशानाद्युपभोगविहीनो यावद्राप्रतिलब्धम-

नोरथोपगतादानेऽवसितमतिस्ततोऽवमानादीनि जनाद्भिलभते॥३६॥ एवं वित्तव्यतिपङ्गविवृद्धवैराबुबन्धोऽपि पूर्व-
वासनया मिथ उद्ग्रहल्यथापवहति ॥३७॥ एतस्मिन्संसाराध्वनि नानाक्लेशोपसर्गबाधित आपन्नविपन्नो यत्र यस्तुमुह
वावेतरस्तत्र विसृज्य जातं जातमुपादाय शोचन्मुह्यन्बिभ्यद्विवदन्क्रन्दन्संह्यन्यायब्रह्ममानः साधुवर्जितो नैवावर्तते-
ऽद्यापि यत आरब्ध एष नरलोकसार्थो यमध्वनः पारमुपदिशन्ति ॥३८॥ यदिदं योगानुशासनं न वा एतदवरुन्धते
यन्नयस्तदण्डा मुनय उपशमशीला उपरतात्मानः समवगच्छन्ति ॥३९॥ यदपि दिगिभजयिनो यज्विनो ये वै राजर्षयः
किं तु परं सृष्टे शयीरन्नस्यामेव ममेयमिति कृतवैरानुबन्धायां विसृज्य स्वयमुपसंहृताः ॥४०॥ कर्मवह्नीमवलम्ब्य तत
आपदः कथंचिन्नरकाद्विमुक्तः पुनरप्येवं संसाराध्वनि वर्तमानो नरलोकसार्थमुपयाति एवमुपरि गतोऽपि ॥४१॥
तस्येदमुपगायन्ति ॥ आर्षभस्येह राजर्षेर्मनसापि महात्मनः॥नानुवर्त्माहंति नृपो मक्षिकेव गरुत्मतः ॥४२॥ यो दुस्त्य-
जान्दारसुतान्सुहृद्गज्यं हृदिस्पृशः ॥ जहौ युवैव मलवदुत्तमश्लोकलालसः ॥४३॥ यो दुस्त्यजान्क्षितिसुतस्वजनार्थदारा-
न्प्रार्थ्यां श्रियं सुरवैरैः सदयावलोकाम् ॥ नैच्छन्नृपस्तदुचितं महतां मधुद्विसेवानुरक्तमनसामभवोऽपि फल्गुः ॥४४॥
यज्ञाय धर्मपतये विधिनैपुणाय योगाय सांख्यशिरसे प्रकृतीश्वराय ॥ नारायणाय हरये नम इत्युदारं हास्यन्मृगत्व-
मपि यः समुद्राजहार ॥४५॥ य इदं भगवतः सभाजितावदात्तगुणकर्मणो राजर्षेर्भरतस्यानुचरित स्वस्त्ययनमायुष्यं
धन्यं यशस्यं स्वर्गापवर्ग्यं वानुशृणोत्याख्यास्यत्यभिनन्दति च सर्वा एवाशिष आत्मन आशास्ते न कांचन परत इति
॥४६॥ इति श्रीमद्भागवते महापुराणे पञ्चमस्कन्धे भरतोपाख्याने पारोक्ष्यविवरणं नाम चतुर्दशोऽध्यायः ॥१४॥
श्रीशुक उवाच ॥ भरतस्यात्मजः सुमतिर्नामाभिहितो यमु ह वाव केचित्पाखण्डिन ऋषभपदवीमनुवर्तमानं चानार्था
अवेदसमाज्ञातां देवतां स्वमनीषया पापीयस्या कलौ कल्पयिष्यन्ति ॥१॥ तस्माद्ब्रह्मसेनायां देवताजिज्ञाम पुत्रोऽभवत्॥२॥
अथासुर्यां तत्तनयो देवदुम्नस्ततो धेनुमत्यां सुतः परमेष्ठी तस्य सुवर्चलायां प्रतीह उपजातः॥३॥ य आत्मविद्यामाख्याय
स्वयं संशुद्धो महारुरुषमनुससार ॥४॥ प्रतीहासुवर्चलायां प्रतिहर्त्रादयस्त्रय आसन्निय्याकोविदाः सूनवः प्रतिहर्तुः
स्तुत्यामजभूमानावजनिषाताम् ॥५॥ भूम्न ऋषिकुल्यायामुद्गीथस्ततः प्रस्तावो देवकुल्यायां प्रस्तावाभियुत्सायां हृदयज

आसीद्विभुर्विभो रत्यां च पृथुपेणस्तस्मान्नस्त आकृत्यां जज्ञे नत्काद्रुतिपुत्रो गयो राजर्षिप्रवर उदारश्रवा अजायत साक्षा-
 ऋगवतो विष्णोर्जगद्रिरक्षिषया गृहीतसत्त्वस्य कलात्मवत्त्वादिलक्षणेन महापुरुषतां प्राप्तः ॥६॥ स वै स्वधर्मेण प्रजापाल-
 नपोषणप्रीणोपलालनानुशासनलक्षणेनेत्यादिना च भगवति महापुरुषे परावरे ब्रह्मणि सर्वात्मनार्पितपरमार्थलक्षणेन
 ब्रह्मविच्चरणानुसेवयापादितभगवद्भक्तियोगेन चाभीक्ष्णशः परिभावितातिशुद्धमतिरूपरतानात्म्य आत्मनि स्वयमुपल-
 भ्यमानब्रह्मात्मानुभवोऽपि निरभिमान एवावनिमज्जुपत् ॥७॥ तस्येमां गाथां पाण्डवेय पुराविद उपगायन्ति ॥८॥ गयं
 नृपः कः प्रतियाति कर्मभिर्यज्वाभिमानी बहुविद्भर्मगोसा ॥ समागतश्रीः सदसस्पतिः सतां सत्सेवकोऽन्यो भगवत्क-
 लामृते ॥९॥ यमभ्यषिञ्चन्परया मुदा सतीः सत्याशिषो दक्षकन्याः सरिद्धिः ॥ यस्य प्रजानां दुडुहे धराशिषो निराशिषो
 गुणवत्सन्नुतोधाः ॥१०॥ छन्दांस्यकामस्य च यस्य कामान्दुदुर्दुराजहुरथो बालं नृपाः ॥ प्रत्यञ्चिता युधि धर्मेण विप्रा
 यदाशिषां षष्ठमंशं परेत्य ॥११॥ यस्याध्वरे भगवानध्वरात्मा मघोनि माद्यत्युरुसोमपीथे ॥ श्रद्धा विशुद्धाचलभक्तियोग-
 समर्पितेज्याफलमाजहार ॥१२॥ यःप्रीणनाद्बर्हिषि देवतित्यञ्चानुष्यवीरुचृणामाविरिञ्जयात् ॥ प्रीयेत सद्यः सह विश्वजीवः
 प्रीतः स्वयं प्रीतिमगाद्भयस्य ॥१३॥ गयाद्भयन्त्यां चित्ररथः सुगतिरवरोधन इति त्रयः पुत्रा बभूवुश्चित्ररथादूर्णायां
 सम्राड्जनिष्ट ॥१४॥ तत उत्कलायां मरीचिर्मरीचोर्बिन्दुमत्यां बिन्दुमानुदपद्यत तस्मात्सरघायां मधुनामाभवनमधोः
 सुमनसि वीरव्रतस्ततो भोजायां मन्थुप्रमन्थू जज्ञाते मन्थोः सत्यायां भौवनस्ततो दूषणायां त्वष्टाजनिष्ट त्वष्टृविरो-
 चनायां विरजो विरजस्य शतजित्प्रवरं पुत्रशतं कन्या च विषूच्यां किरु जातम् ॥१५॥ तत्रायं श्लोकः ॥ प्रैयव्रतं वंश-
 मिमं विरजश्चरमोद्भवः ॥ अकरोदत्यलं कीर्त्या विष्णुः सुरगणं यथा ॥१६॥ इति श्रीमद्भागवते महापुराणे पञ्चम-
 स्कन्धे प्रियव्रतवंशानुकीर्तनं नाम पञ्चदशोऽध्यायः ॥१५॥

राजोवाच ॥ उक्तस्त्वया भूमण्डलायामविशेषो यावदादित्यस्तपति यत्र चासौ ज्योतिषां गणैश्चन्द्रमा वा सह दृश्यते ॥१॥
 तत्रापि प्रियव्रतरथचरणपरिखातैः सप्तभिः सप्त सिन्धव उपहृष्टा यत एतस्याः सप्तद्वीपविशेषविकल्पस्त्वया भगवन्बलु
 सूचित एतदेवाखिलमहं मानतो लक्षणतश्च सर्वं विजिज्ञासामि ॥२॥ भगवतो गुणमये स्थूलरूप आवेशितं मनो ह्यगुणेऽपि

सूक्ष्मतम आत्मज्योतिषि परे ब्रह्मणि भगवति वासुदेवाख्ये क्षममावेशितुं तदु हेतदुरोऽहस्यनुवर्णयितुमिति ॥३॥ ऋषिरुवाच ॥ न वै महाराज भगवतो मायागुणविभूतेः काष्ठां मनसा वचसा वाधिगन्तुमलं विबुधायुपापि पुरुषस्तस्मात्प्राधान्येनैव भूगोलकविशेषं नामरूपमानलक्षणतो श्याख्यास्यामः ॥४॥ यो वायं द्वीपः कुवल्यकमलकोशाभ्यन्तरकोशो नियुतयोजनविशालः समवर्तुलो यथा पुष्करपत्रम् ॥५॥ यस्मिन्नव वर्षाणि नव योजनसहस्रायामान्यष्टभिर्मर्यादागिरिभिः सुविभक्तानि भवन्ति ॥६॥ एषां मध्ये इलावृतं नामाभ्यन्तरवर्षं यस्य नाभ्यामवस्थितः सर्वतः सौवर्णः कुलगिरिराजो मेरुर्द्वीपायामसमुन्नाहः कर्णिकाभूतः कुवल्यकमलस्य मूर्धनि द्वात्रिंशत्सहस्रयोजनविततो मूले षोडशसहस्रतावतान्तर्भूम्यां प्रविष्टः ॥७॥ उत्तरोत्तरेणैलावृतं नीलः श्वेतः शृङ्गवानिति त्रयो रम्यकहिरण्मयकुरूणां वर्षाणां मर्यादागिरयः प्रागायता उभयतः क्षारोदावधयो द्विसहस्रपृथव एकैकशः पूर्वस्मात्पूर्वैस्सादुत्तर उत्तरो दशांशाधिकंशेन देर्ध्य एव हसन्ति ॥८॥ एवं दक्षिणेनेलावृतं निषधो हेमकूटो हिमालय इति प्रागायता यथा नीलादयोऽयुतयोजनोत्सेधा हरिवर्षकंपुरुषभारतानां यथासंख्यम् ॥९॥ तथैवेलावृतमपरेण पूर्वेण च माल्यवद्गन्धमादनावानीलनिषधायता द्विसहस्रपप्रथतुः केतुमालभद्राश्वयोः सीमानं विदधाते ॥१०॥ मन्दरो मेरुमन्दरः सुपाश्र्वः कुमुद इत्ययुतयोजनविस्तारोन्नाहा मेरोश्चतुर्दिशमवष्टम्भगिरय उपकूप्ताः ॥११॥ चतुर्वर्तेषु चूतजम्बूकदम्बन्यग्रोधाश्रव्वारः पादपप्रवराः पर्वतकेतव इवाधिसहस्रयोजनोन्नाहास्तावद्विटपविततयः शतयोजनपरिणाहाः ॥१२॥ हृदाश्रव्वारः पयोमध्विक्षुरसमृष्टजला यदुपस्पृशिन उपदेवगणा योगैश्वर्याणि स्वाभाविकानि भरतर्यभ धारयन्ति ॥१३॥ देवोद्यानानि च भवन्ति चत्वारि नन्दनं चत्ररथं वैभ्राजकं सर्वतोभद्रमिति ॥१४॥ येष्वमरपरिवृढाः सहसुरललनाल्लामयूथपतय उपदेवगणैरुपगीयमानमहिमानः किल विहरन्ति ॥१५॥ मन्दरोत्सङ्ग एकादशशतयोजनोत्तुङ्गदेवचूतशिरसो गिरिशिखरस्थूलानि फलान्यमृतकल्पानि पतन्ति ॥१६॥ तेषां विशीर्यमाणानामितिमधुरसुरभिसुगन्धिबहुलारुणरसोदेनारुणोदा नाम नदी मन्दरगिरिशिखराक्षिपतन्ती पूर्वैणेलावृतमुपप्लावयति ॥१७॥ यदुपजोषणाद्भवान्या अनुचरीणां पुण्यजनवधूनामवयवस्पर्शसुगन्धवातो दशयोजनं समन्तादनुवावसयति ॥१८॥ एवं जम्बूफलानामत्युच्चनिपातविशीर्णानामनस्थिप्रायाणामिभकायतिभानां रसेन जम्बूनाम

नदी मेरुमन्द्रशिखरादयुतयोजनाद्वनितले निपतन्ती दक्षिणेनात्मानं यावद्विलावृतमुपस्यन्दयति ॥१९॥ तावदुभयो-
 रपि रोधसोर्यो मृत्तिका तद्रसेनानुविध्यमाना वाय्वर्कसंयोगविपाकेन सदा मरलोकाभरणं जाम्बूनदं नाम सुवर्णं भवति
 ॥२०॥ यदु ह वाव विबुधादयः सह युवनिभिर्मुकुटकटकटिसूत्राद्याभरणरूपेण खलु धारयन्ति ॥२१॥ यस्तु महाकद-
 म्बः सुपाश्वर्निरूढो यास्तस्य कोटरेभ्यो विनिःसृताः पञ्चयामपरिणाहाः पञ्च मधुधाराः सुपाश्वर्नित्योऽपरे-
 णात्मानमिलावृतमनुमोदयन्ति ॥२२॥ या ह्युपयुञ्जानानां सुवनिर्वासितो वायुः समन्ताच्छतयोजनमनुवासयति ॥२३॥
 एवं कुमुदनिरूढो यः शतवल्गो नाम वटस्तस्य स्कन्धेभ्यो नीचीनाः पयोदधिमधुदृत्गुडान्नाद्यम्बरशय्यासनाभरणा-
 दयः सर्वे एव कामदुघा नदाः कुमुदाग्रापतन्तस्तुत्तरेणैलावृतमुपयोजयन्ति ॥२४॥ यानुपजुषाणानां न कदाचिदपि
 प्रजानां वलीपलितक्लमस्वेदौर्गन्ध्यजरा मयमृत्शुशीतोष्णवर्णयोपसर्गादयस्तापविशेषा भवन्ति यावज्जीवं सुखं निर-
 तिशयमेव ॥२५॥ कुरङ्कुरकुसुम्भैकक्कत्रिकूटशिशाशरपतङ्गरुचकनिपथशिनीवासकपिलशङ्खवदूर्यजारुधिहंसर्षभनागाका-
 लङ्गरनारदादयो विंशतिगिरयो मेरोः कर्णिकाया इव केशरभृता मूलदेशे परित उपकृप्ताः ॥२६॥ जठरदेवकूटो मेरुं
 पूर्वैणाष्टशयोजनसहस्रमुदगायतौ द्विसहस्रं धृशुतुङ्गो भवतः एवमपरेण पवनपारियात्रो दक्षिणेन कैलासकरवीरौ
 प्रागायतावेवमुत्तरतस्त्रिथङ्गमकरावष्टभिरैतैः परिस्तृतोऽग्निरिव परितश्चकास्ति काञ्चनगिरिः ॥२७॥ मेरोर्मूर्धनि भग-
 वत आत्मयोनेर्मध्यत उपकृप्तां पुरीमयुतयोजनसाहस्रीं समचतुरन्नां शातकौम्भीं वदन्ति ॥२८॥ तामनु परितो
 लोकपालानामष्टानां यथादिशं यथारूपं तुरीयमानेन पुरोऽष्टावुपकृप्ताः ॥२९॥ इति श्रीमद्भागवते महापुराणे पञ्चम-
 स्कन्धे भुवनकोशवर्णनं नाम षोडशोऽध्यायः ॥१६॥

श्रीशुक उवाच ॥ तत्र भगवतः साक्षाद्यल्लिङ्गस्य विष्णोर्विक्रमतो वामपादाङ्गुष्ठनखनिर्भिन्नोर्ध्वोण्डकटाहविवरेणान्तः-
 प्रविष्टा या बाह्यजलधारा तच्चरणपङ्कजावनेजनारुणकिञ्जल्कोपरिञ्जिताखिलजगदधमलापहोपस्पर्शनामला साक्षाद्भगव-
 त्पदीत्यनुपलक्षितवचोऽभिधीयमानातिमहता कालेन युगसहस्रोपलक्षणेन दिवो मूर्धन्यवततार यत्तद्विष्णुपदमाहुः ॥१॥
 यत्र ह वाव वीरव्रत औत्तानपादिः परमभागवतोऽस्माकुलदेवताचरणारविन्दोदकमिति यामनुसवनमुत्कृष्यमाणभगव-

ऋक्तियोगेन दृढं क्रियमानान्तर्हृदय औत्कण्ठ्यविवशामीलितलोचनयुगलकुङ्कुलविविगलितामलबाष्पकलयामिव्यज्यमान-
 रोमपुलककुलकोऽधुनापि परमादरेण शिरसा विभर्ति ॥२॥ ततः सस्रक्प्रयस्तत्प्रभावाभिज्ञा यां ननु तपस आत्यन्ति-
 की सिद्धिरेतावती भगवति सर्वात्मनि वासुदेवेऽनुपरतभक्तियोगलाभेनैवोपेक्षितान्याथात्मगतयो मुक्तिमिवागतां मुमु-
 क्ष्व इव सबहुमानमद्यापि जटाजूटैरुद्धहन्ति ॥३॥ ततोऽनेकसहस्रकोटिविमानानीकसंकुलदेवयानेनावतरन्तीन्दुमण्डल-
 मावार्य ब्रह्मसदने निपतति ॥४॥ तत्र चतुर्धा भिद्यमाना चतुर्भिर्नामभिश्चतुर्दिशमभिस्यन्दन्ती नदनदीपतिमेवाभिन-
 विशति सीतालकनन्दा चक्षुर्भेद्रेति ॥५॥ सीता तु ब्रह्मसदनात्केसराचलादिगिरिशिखरेभ्योऽधोऽधः प्रस्रवन्ती गन्धमा-
 दनमूर्धसु पतित्वान्तरेण भद्राश्ववर्षं प्राच्यां दिशि क्षारसमुद्रमभिप्रविशति ॥६॥ एवं माल्यवच्छिखराङ्गिपतन्ती ततो-
 ऽनुपरतवेगा केतुमालमभिचक्षुः प्रतीच्यां दिशि सरिर्पतिं प्रविशति ॥७॥ भद्रा चोत्तरतो मेरुशिरसो निपतिता गिरि-
 शिखराद्विरिशिखरमतिहाय शृङ्गवतः शृङ्गादवस्यन्दमाना उत्तरांस्तु कुरुनभित उदीच्यां दिशि जलधिमभिप्रविशति ॥८॥
 तथैवालकनन्दा दक्षिणेन ब्रह्मसदनाद्बहूनि गिरिकूटान्यतिक्रम्य हेमकूटाद्वैमकूटान्यतिरभसतरंहसा लुठयन्ती भारत-
 मभिवर्षं दक्षिणस्यां दिशि जलधिमभिप्रविशति यस्यां स्नानार्थं चागच्छतः पुंसः पदेपदेऽश्वमेधराजसूयादीनां फलं न
 दुर्लभमिति ॥९॥ अन्ये च नदा नद्यश्च वर्षे वर्षे सन्ति बहुशो मेर्वादिगिरिदुहितरः शतशः ॥१०॥ तत्रापि भारतमेव वर्षं
 कर्मक्षेत्रमन्यान्यष्ट वर्षाणि स्वर्गिणां पुण्यशेषोपभोगस्थानानि भौमानि स्वर्गपदानि व्यपदिशन्ति ॥११॥ एषु पुरुषाणाम-
 युतपुरुषायुर्वर्षाणां देवकल्पानां नागायुतप्राणानां वज्रसंहननबलवयोमोदप्रमुदितमहासौरतमिथुनव्यवायापवर्गवर्षधृ-
 तैकगर्भकलत्राणां तत्र तु त्रेतायुगसमः कालो वर्तते ॥१२॥ यत्र ह देवपतयः स्वैः स्वर्गनायकैर्विहितमहाह्रणाः सर्वे-
 तुकुसुमस्तबकफलकिसलयिश्रिया नभ्यमानविटपलताविटपिभिरुपशुभमानरुचिरकाननाश्रमायतनवर्षगिरिद्रोणीषु तथा
 चामलजलाशेषु विकचविविधनवरुहामोदमुदितराजहंसजलकुक्कुटकारण्डवसारसचक्रवाकादिभिर्मधुरनिकराकृ-
 त्तिभिरुपकृजितेषु जलक्रीडादिभिर्विचित्रविनोदैः सुललितसुरसुन्दरीणां कामकलिलविलासहासलीलावलोककृष्टमनो-
 दृष्टयः स्वैरं विहरन्ति ॥१३॥ नवस्वपि वर्षेषु भगवान्भारायणो महापुरुषः पुरुषाणां तदनुग्रहायात्मतस्त्वव्यूहेनात्मना-

द्यापि संनिधीयते ॥१४॥ इलावृते तु भगवान्भव एक एव पुमान्ब्रह्मन्वस्त्रापरो निर्विशति भवान्याः शापनिमित्तज्ञो यत्रवेक्ष्यतः स्त्रीभावस्तपश्चाद्दक्ष्यामि ॥१५॥ भवानीनाथः स्त्रीगणार्बुदसहस्रैरवरुध्यमानो भगवतश्चतुर्भूतेर्महापुरुषस्य तुरीयां तामसीं मूर्तिं प्रकृतिमात्मनः संकर्षणसंज्ञामात्मसमाधिरूपेण संनिधायैतदभिगुणन्भव उपधावति ॥१६॥ ॥ श्रीभगवानुवाच ॥ ॐ नमो भगवते महापुरुषाय सर्वगुणसंख्यानायानन्तायान्व्यक्ताय नम इति ॥१७॥ भजे भजन्यारणपादपङ्कजं भगस्य कृत्स्नस्य परं परायणम् ॥ भक्तेष्वलं भावितभूतभावनं भवापहं त्वा भवभावमीश्वरम् ॥१८॥ न यस्य मायागुणचित्तवृत्तिभिर्निरीक्षतो ह्यणवपि दृष्टिरज्यते ॥ ईशे यथा नोऽजितमन्युरंहसां कस्तं न मन्येत जिगीपुरात्मनः ॥१९॥ असदृशो यः प्रतिभाति मायया क्षीबेव मध्वासवताम्रलोचनः ॥ न नागवध्वोऽर्हण ईशिरं हिया यत्पादयोः स्पर्शनधर्पितेन्द्रियाः ॥२०॥ यमादुरस्य स्थितिजन्मसंयमं त्रिभिर्विहीनं यमनन्तस्तृषयः ॥ न वेदसिद्धार्थ- भिव क्वचिस्थितं भ्रूमण्डलं मूर्धसहस्रधामसु ॥२१॥ यस्याद्य आसीद्गुणविग्रहो महान्विज्ञानधिष्ण्यो भगवानजः किल ॥ यत्संभवोऽहं त्रिवृता स्वतेजसा वैकारिकं तामसमैन्द्रियं सृजे ॥२२॥ एते वयं यस्य वशे महात्मनः स्थिताः शकुन्ता इव सूत्रयन्त्रिताः ॥ महानहं वैकृततामसेन्द्रियाः सृजाम सर्वे यदनुग्रहादिदम् ॥२३॥ यन्निर्मितां कर्ह्यपि कर्मपर्वणीं मायां जनोऽयं गुणसर्गमोहितः ॥ न वेद निस्तारणयोगमञ्जसा तस्मै नमस्ते विलयोदयात्मने ॥२४॥ इति श्रीमद्भागवते महापुराणे पञ्चमस्कन्धे सप्तदशोऽध्यायः ॥१७॥

श्रीशुक उवाच ॥ तथा च भद्रश्रवा नाम धर्मसुतस्तकुलपतयः पुरुषा भद्राश्रवर्षे साक्षाद्भगवतो वासुदेवस्य त्रियां तनुं धर्ममयीं हयशीर्षाभिधानां परमेण समाधिना संनिधाप्येदमभिगुणन्त उपधावन्ति ॥१॥ ॥ भद्रश्रवस ऊचुः ॥ ॐ नमो भगवते धर्मायात्मविशोधनाय नम इति ॥२॥ अहो विचित्रं भगवद्विचेष्टितं घ्नन्तं जनोऽयं हि मिषन्न पश्यति ॥ ध्यायन्नसद्यर्हि विकर्मं सेवितुं निहंत्य पुत्रं पितरं जिजीविषति ॥३॥ वदन्ति विश्वं कवयः स्म नश्वरं पश्यन्ति चाध्यात्मविदो विपश्चितः ॥ तथापि मुह्यन्ति तवाज मायया सुविस्मितं कृत्यमजं नतोऽस्मि तम् ॥४॥ विश्वोद्भवस्थाननिरोधकर्म ते ह्यकुर्व- रङ्गीकृतमप्यपावृतः ॥ युक्तं न चित्रं त्वयि कार्यकारणे सर्वात्मनि व्यतिरिक्ते च वस्तुतः ॥५॥ वेदान्गुणान्ते तमसा तिर-

रक्तानरसातलाद्यो नृत्तुरङ्गविग्रहः ॥ प्रत्यादे वै कवयेऽभियाचते तस्मै नमस्तेऽवितथेहिताय इति ॥६॥ हरिवर्षे चापि भगवान्नरहरिरूपेणास्ते तद्गुणग्रहणनिमित्तमुत्तरत्राभिधास्ये तद्व्यतिं रूपं महापुरुषगुणभाजनो महाभागवतो दैत्यदान-वकुलतीर्थंकरणशीलाचरितः प्रह्लादोऽव्यवधानानन्यभक्तियोगेन सह तद्गुणपुरुषरूपास्ते इदं चोदाहरति ॥७॥ ॐ नमो भगवते नरासिंहाय नमस्तेजसे आविराविर्भव वज्रनख वज्रदंष्ट्र कर्माशयानरन्ध्रय रन्ध्रय तमो ग्रस ॐ स्वाहा ॥ अभयमभयमात्मनि भूयिष्ठा ॐ क्षौम् ॥८॥ स्वस्त्यस्तु विश्वस्य खलः प्रसीदतां ध्यायन्तु भूतानि शिवं मिथो धिया ॥ मनश्च भद्रं भजतादधोक्षज आवेद्यतां नो मतिरप्यहेतुकी ॥९॥ मागारदाराल्मजवित्तबन्धुषु सङ्गो यदि स्याद्भगवत्प्रियेषु नः ॥ यः प्राणवृत्त्या परितुष्ट आत्मवान्सिद्ध्यदूरान्न तत्रेन्द्रियप्रियः ॥१०॥ यत्सङ्गलब्धं निजवीर्यैवभवं तीर्थं मुहुः संस्पृशतां हि मानसम् ॥ हरलयजोऽन्तःश्रुतिभिर्गतोऽङ्गजं को वै न सेवेत मुकुन्दविक्रमम् ॥११॥ यस्यास्ति भक्तिर्भगवत्य-क्किचन सर्वैर्गुणैस्तत्र समासते सुराः ॥ हरावभक्तस्य कुतो महद्गुणा मनोरथेनासति धावतो वहिः ॥१२॥ हरिर्हि साक्षाद्भगवान् शरीरिणामात्मा झषाणाभिव तोयमीप्सितम् ॥ हित्वा महांस्तं यदि सज्जते गृहे तदा महत्त्वं वयसा दुम्पती-नाम् ॥१३॥ तस्माद्भजोरागविषादमन्युमानस्पृहाभयैर्दैन्याधिमूलम् ॥ हित्वा गृहं संसृतिचक्रवालं नृसिंहपादं भजतां कुतोभयमिति ॥१४॥ केतुमालेऽपि भगवान्कामदेवस्वरूपेण लक्ष्म्याः प्रियचिकीर्षया प्रजापतेर्दुहितृणां पुत्राणां तद्गर्षप-तीनां पुरुषायुषाहोरात्रपरिसंख्यानानां यासां गर्भा महापुरुषमहाह्वतेजसोद्भेजेजितमनसां विध्वस्ता व्यसवः संवत्सरान्ते विनिपतन्ति ॥१५॥ अतीव सुसलितगतिविलासविलसितरुचिरहासलेशावलोकलीलया किंचिदुत्तम्भितसुन्दरभ्रूमण्डल-सुभगवदनारविन्दश्रिया रमां रमयन्निन्द्रियाणि रमयते ॥१६॥ तद्भगवतो मायामयं रूपं परमसमाधियोगेन रमादेवी संवत्सरस्य रात्रिषु प्रजापतेर्दुहितृभिरुपेताऽहस्सु च तद्भर्तृभिरुपास्ते इदं चोदाहरति ॥१७॥ ॐ हां ह्रीं हूं ॐ नमो भगवते हृषीकेशाय सर्वगुणविशेषैविलक्षितात्मने आकृतीनां चित्तीनां चेतसा विशेषाणां चाधिपतये षोडशकलाय छन्दोमया-यान्नमयायामृतमयाय सर्वमयाय सहस्र ओजसे बलाय कान्ताय कामाय नमस्ते उभयत्र भूयात् ॥१८॥ स्त्रियो व्रतैस्त्वा हृषिकेश्वरं स्वतो ह्याराध्य लोके पतिमाशासतेऽन्यम् ॥ तासां न वै परिपत्यपत्यं प्रियं धनार्थुषि यतोऽस्त्वतन्नाः

॥१९॥ स वै पतिः स्यादकुतोभयः स्वयं समन्ततः पति भयातुरं जनम् ॥ स एक एवेतरथा मिथो भयं नैवात्मला-
भादधि मन्यते परम् ॥२०॥ या तस्य ते पादसरोरुहाहणं निकामयेत्साखिलकामलम्पटा ॥ तदेव रासीप्सितमीप्सि-
तोऽर्चितो यद्भग्नयाज्ञा भगवन्प्रतप्यते ॥२१॥ मद्राप्तयेऽजेशसुरासुरादयस्तप्यन्त उग्रं तप ऐन्द्रियेधियः ॥ ऋते भव-
त्पादपरायणान्न मां विन्दन्त्यहं त्वच्छुद्धया यतोऽजित ॥२२॥ स त्वं ममाप्यच्युत शीर्णि वन्दितं कराम्बुजं यत्त्वदधायि
सावताम् ॥ विभर्षि मां लक्ष्मवरेण्य मायया क ईश्वरस्येहितमूहिहं विशुरिति ॥२३॥ रम्यके च भगवतः प्रियतमं
मास्यमवताररूपं तद्वर्षपुरुषस्य मनोः प्राक् प्रदर्शितं स इदानीमपि महता भक्तियोगेनाराधयतीदं चोदाहरति ॥२४॥
ॐ नमो भगवते मुख्यतमाय नमः सत्त्वाय प्राणायोजसे सहसे बलाय महामत्स्याय नम इति ॥२५॥ अन्तर्बहिश्चा-
खिललोकपालकैरदृष्टरूपो विचरत्युरुखनः ॥ स ईश्वरस्त्वं य इदं वशोऽनयन्नाम्ना यथा दारुमयी नरः खियम् ॥२६॥ यं
लोकपालाः किल मत्सरज्वरा हित्वा यतन्तोऽपि पृथक् समेत्य च ॥ पातुं न शेकुर्द्विपदश्चतुष्पदः सरीसृपं स्थाणु यदन्न
दृश्यते ॥२७॥ भवान्युगान्तार्णव ऊर्मिमालिनि क्षोणीगिमामोषधिवीरुधां निधिम् ॥ मया सहोरुकमतेज ओजसा
तस्मै जगत्प्राणगणात्मने नम इति ॥२८॥ हिरण्ययेऽपि भगवान्निवसति कूर्मतेतुं विभ्राणस्य तत्प्रियतमां तनुमर्थमा सह
वर्षपुरूपैः पितृगणाधिपतिरुपधावति मन्त्रमिमं चानुजपति ॥२९॥ ॐ नमो भगवते अकूपाराय सर्वसत्त्वगुणविशेषणाय
नोपलक्षितस्थानाय नमो वर्ष्मणे नमो भूञ्जे नमो नमोऽवस्थानाय नमस्ते ॥३०॥ यद्द्रुपमेतन्नियमायार्पितमर्थस्वरूपं
बहुरूपरूपितम् ॥ संख्या न यस्यास्ययथोपलभनात्तस्मै नमस्तेऽव्यपदेशरूपिणे ॥३१॥ जरायुजं स्वेदजमण्डजोद्भिदं
चराचरं देवर्षिपितृभूतमैन्द्रियम् ॥ द्यौः खं क्षितिः शैलसरित्समुद्गीपग्रहक्षैत्यभिधेय एकः ॥३२॥ यस्मिन्नसंख्येयवि-
शेषनामरूपाकृतौ कविभिः कल्पितेयम् ॥ संख्या ययाऽस्तत्त्वदृशापनीयते तस्मै नमः सांख्यनिदर्शनाय त इति ॥३३॥
उत्तरेषु च कुरुषु भगवान्यज्ञपुरुषः कृतवराहरूप आस्ते तं तु देवी ह्येषा भूः सह कुरुभिरस्खलितभक्तियोगेनोपधावति
इमां च परमामुपनिषदमावर्तयति ॥३४॥ ॐ नमो भगवते मन्त्रतत्त्वलिङ्गाय यज्ञकतवे महाध्वरावयवाय महापुरुषाय
नमः कर्मशुक्लाय त्रियुगाय नमस्ते ॥३५॥ यस्य स्वरूपं कवयो विपश्चितो गुणेषु दारुणिव ज्ञातवेदयम् ॥ नश्नन्ति भक्षा मनसा

द्विदक्षवो गूढं क्रियार्थैर्नम ईरितारमने ॥३६॥ द्रव्यक्रियाहेत्वयनेशकर्तृभिर्मायागुणैर्वस्तुनिरीक्षितात्मने ॥ अन्वीक्ष्याङ्गान्-
तिशयात्मबुद्धिभिर्निरस्तमायाकृतये नमो नमः ॥३७॥ करोति विश्वस्थितिसंयमोदयं यस्येस्मितं नेप्सितमीक्षितुगुणैः ॥
माया यथायो भ्रमते तदाश्रयं ग्राब्णो नमस्ते गुणकर्मसाक्षिणे ॥३८॥ प्रमथ्य दैत्यं प्रतिवारणं मृधे यो मां रसाया जग-
दादिसूकरः ॥ कृत्वोऽग्रदंष्ट्रे निरगादुदन्वतः क्रीडन्निवेभः प्रणतास्मि तं विशुमिति ॥३९॥ इति श्रीमद्भागवते महापुराणे
पञ्चमस्कन्धे सुवनकोशवर्णनं नामाष्टादशोऽध्यायः ॥१८॥

श्रीशुक उवाच ॥ किंपुरुषे वर्षे भगवन्तमादिपुरुषं लक्ष्मणाग्रजं सीताभिरामं रामं तच्चरणसंनिकर्षीभिरतः परमभाग-
वतो हनुमानसह किंपुरुषैरविरतभक्तिरूपास्ते ॥१॥ आर्ष्टिषेणेन सह गन्धर्वैरनुगीयमानां परमकल्याणीं भर्तृभगवत्कथां
समुपशृणोति स्वयं चेदं गायति ॥२॥ ॐ नमो भगवते उत्तमश्लोकाय नम आर्यलक्षणशीलव्रताय नम उपशिक्षितात्मन
उपासितलोकाय नमः साधुवादनिकषणाय नमो ब्रह्मण्यदेवाय महापुरुषाय महाराजाय नम इति ॥३॥ यत्तद्विशुद्धानु-
भवमात्रमेकं स्वतेजसा ध्वस्तगुणव्यवस्थम् ॥ प्रत्यक् प्रशान्तं सुधियोपलम्भनं ह्यनामरूपं निरहं प्रपद्ये ॥४॥ मर्त्यावतार-
स्त्विह मर्त्यशिक्षणं रक्षोवधार्थैव न केवलं विभोः ॥ कुतोऽन्यथा स्याद्भ्रमतः स्व आत्मनः सीताकृतानि व्यसनानीश्वरस्य
॥५॥ न वै स आत्मात्मवतां सुहृत्तमः सक्तस्त्रिलोक्यां भगवान्वासुदेवः ॥ न स्त्रीकृतं कश्मलमश्रुवीत न लक्ष्मणं चापि
विहातुमर्हति ॥६॥ न जन्म नूनं महतो न सौभगं न वाङ् न बुद्धिर्नाकृतिस्तोपहेतुः ॥ तैर्थाद्विसृष्टानपि नो वनौकसश्चकार
सत्थे बत लक्ष्मणाग्रजः ॥७॥ सुरोऽसुरो वाप्यथ वानरो नरः सर्वात्मना यः सुकृतज्ञमुत्तमम् ॥ भजेत रामं मनुजाकृतिं
हरिं य उत्तराननयत्कोशलान्दिवमिति ॥८॥ भारतेऽपि वर्षे भगवान्नरनारायणस्य आकल्पान्तमुपचितधर्मज्ञानवैराग्यैश्व-
र्योपशमोपरमात्सोपलम्भनमनुग्रहायात्मवतामनुकम्पया तपोऽव्यक्तगतिश्चरति ॥९॥ तं भगवान्भारदो वर्णाश्रमवतीभि-
र्भारतीभिः प्रजाभिर्भगवत्प्रोक्ताभ्यां सांख्ययोगाभ्यां भगवदनुभावोपवर्णनं सावर्णेऽप्येदं देक्ष्यमाणः परमभक्तिभावेनोपस-
रति इदं चाभिशृणोति ॥१०॥ ॐ नमो भगवते उपशमशीलायोपरतानाल्थाय नमोकिंचनविताय ऋषिक्रषभाय नरनारा-
यणाय परमहंसपरमगुरवे आत्मारामाधिपतये नमो नम इति ॥११॥ गायति चेदम् ॥ कर्ताऽस्य सर्गादिषु यो न बध्यते न

हन्त्ये देहगतोऽपि देहिकैः ॥ द्रष्टुर्न दृश्यस्य गुणैर्विद्यूष्यते तस्मै नमोऽसक्तविविक्तसाक्षिणे ॥ १२ ॥ इदं हि योगेश्वर योगै-
 पुणं हिरण्यगर्भो भगवान् जगाद यत् ॥ यदन्तकाले त्वयि निर्गुणे मनो भक्त्यादधीतोऽस्मिन्नदुष्कलेवरः ॥ १३ ॥ यथैहिका-
 मुष्मिककामलम्पटः सुतेषु दारेषु धनेषु चिन्तयन् ॥ शङ्कत विद्वान्कुलेवरात्ययाद्यास्तस्य यत्नः श्रम एव केवलम् ॥ १४ ॥
 तन्नः प्रभो त्वं कुकलेवरापितां त्वन्माययाहंसमतामघोक्षज ॥ भिन्ध्याम येनाशु वयं सुदुर्भिदां विधेहि योगं त्वयि नः
 स्वभावमिति ॥ १५ ॥ भारतेष्वस्मिन्वर्षे सरिच्छेलाः सन्ति बहवो मलयो मङ्गलप्रस्थो मैनाकस्त्रिकूट ऋषभः कूटकः कोलकः
 सह्यो देवगिरिऋष्यमूकः श्रीशैलो वेङ्कटो मेहेन्द्रो वारिधरो विन्ध्यः शुक्तिमानृक्षगिरिः पारियात्रो द्रोणश्चित्रकूटो गोव-
 र्धनो रैवतकः ककुभो नीलो गोकामुक इन्द्रकीलः कामगिरिरिति चान्ये च शतसहस्रशः शैलास्तेषां नितम्बप्रभवा नदा
 नद्यश्च सन्त्यसंख्याताः ॥ १६ ॥ एतासामपो भारत्यः प्रजा नामभिरेव पुनन्तीनामात्मना चोपस्पृशन्ति ॥ १७ ॥ चन्द्रवशा
 ताम्रपर्णी अवटोदा कृतमाला वैहायसी कावेरी वेणी पयस्विनी शर्करावतां वृद्धभद्रा कृष्णा वेण्या भीमरथी गोदावरी
 निर्विन्ध्या पयोष्णी तापी रेवा सुरसा नर्मदा चर्मण्वती सिन्धुरन्धः शोणश्च नदौ महानदी वेदस्मृतिर्ऋषिकुल्या त्रिसामा
 कौशिकी मन्दाकिनी यमुना सरस्वती द्यपद्वती गोमती सरयू रोधस्वती सप्तवती सुषोमा शतदृश्वन्द्रभागा मरुद्गुधा वितस्ता
 असिक्नी विश्वेति महानद्यः ॥ १८ ॥ अस्मिन्नेव वर्षे पुरुषैर्लब्धजनमभिः शुक्लोहितकृष्णवर्णेन स्वारब्धेन कर्मणा दिव्यमानुष-
 नारकगतयो बह्व्य आत्मन आनुपूर्व्येण सर्वा ह्येव सर्वेषां विधीयन्ते यथावर्णविधानमपवर्गश्चापि भवति ॥ १९ ॥ योऽसौ
 भगवति सर्वभूतात्मन्यनात्म्येऽनिरुक्तेऽनिलयने परमात्मनि वासुदेवेऽन्यनिमित्तभक्तियोगलक्षणे नानागतनिमित्ताऽवि-
 द्याप्रन्थिरन्धनद्वारेण यदा हि महापुरुषप्रसङ्गः ॥ २० ॥ एतदेव हि देवा गायन्ति ॥ अहो अमीषां किमकारि शोभनं प्रसन्न
 एषां स्विदुत स्वयं हरिः ॥ यैर्जन्मलब्धं नृषु भारताजिरे मुकुन्दसेवौपयिकं स्पृहा हि नः ॥ २१ ॥ किं दुष्करैर्नः क्रतुभिस्त-
 पोव्रतैर्दानादिभिर्वा बुजयेन फल्गुना ॥ न यत्र नारायणपादपङ्कजस्मृतिः प्रमुष्टाऽतिशयेन्द्रियोत्सवात् ॥ २२ ॥ कल्पायुषां
 स्थानजयात्पुनर्भवाक्षणायुषां भारतभूजयो वरम् ॥ क्षणेन मल्लेन कृतं मनस्विनः संन्यस्य संयान्त्यभयं पदं हरेः ॥ २३ ॥
 न यत्र वैकुण्ठकथासुधापगा न साधवो भागवतास्तदाश्रयाः ॥ न यत्र यशेशमखा महोत्सवाः सुरेशलोकोऽपि न वै स

सेव्यताम् ॥२४॥ प्रासा नृजाति त्विह ये च जन्तवो ज्ञानक्रियाद्रव्यकलापमंभृताम् ॥ न वै यतेरन्नपुनर्भवाय ते भूयो
 वनौका इव यान्ति बन्धनम् ॥२५॥ येः श्रद्धया बहिषि भागशो हविनिरुसमिष्टं विधिप्रमन्नवस्तुतः ॥ एकः पृथङ्गामभिरा-
 हुतो मुदा गृह्णाति पूर्णः स्वयमाशिषां प्रभुः ॥२६॥ सत्यं दिशत्यर्थितमर्थितो नृणां नैवार्थदो यत्पुनरर्थिता यतः ॥ स्वयं
 विधत्ते भजतामनिच्छतामिच्छापिधानं निजपादपल्लवम् ॥२७॥ यद्यत्र नः स्वर्गसुखावशेषितं स्विष्टस्य सूक्तस्य कृतस्य शोभ-
 नम् ॥ तेनाजनाभे स्मृतिमज्जननः स्यादूर्ध्वं हरिर्यज्ञतां शं तनोति ॥२८॥ श्रीशुक उवाच ॥ जम्बूद्वीपस्य च राजबु-
 पद्वीपानद्यौ हैक उपदिशन्ति सगरात्मजैरश्वान्वेषण इसां महीं परितो निखनद्विरूपकल्पितान् ॥२९॥ तद्यथा स्वर्णप्रस्थश्च-
 न्द्रशुक्ल आवर्तनो रमणको मन्दरहरिणः पाञ्चजन्यः सिंहलो लङ्कति ॥३०॥ एवं तव भारतोत्तम जम्बूद्वीपवर्षविभागो
 यथोपदेशमुपवर्णित इति ॥३१॥ इति श्रीमद्भागवते महा० पञ्चमस्कन्धे जम्बूद्वीपवर्णनं नामैकोनविंशोऽध्यायः ॥१९॥
 श्रीशुक उवाच ॥ अतः परं प्रोक्षदीनां प्रमाणलक्षणसंस्थानतो वर्षविभाग उपवर्ण्यते ॥१॥ जम्बूद्वीपोऽयं यावत्प्रमाण-
 विस्तारस्तावता क्षारोदधिना परिवेष्टितो यथा मेरुर्जम्बूवाख्येन लवणोदधिरपि ततो द्विगुणविशालेन प्रोक्षाल्येन परिधिसो
 यथा परिखा बाह्योपवनेन प्रोक्षो जम्बूप्रमाणो द्वीपाख्याकरो हिरण्मय उद्विधतो यत्राऽग्निरुपास्ते सप्तजिह्वस्तस्याधिपतिः
 प्रियव्रताःमज इध्मजिह्वः स्वं द्वीपं सप्तवर्षाणि विभज्य सप्तवर्षानामभ्य आत्मजेभ्य आकलय्य स्वयमात्मयोगिनोपररामा ॥२॥
 शिवं यवसं सुभद्रं शान्तं क्षेमममृतमभयमिति वर्षाणि तेषु गिरयो नद्यश्च सप्तैवाभिज्ञाताः ॥३॥ मणिकूटो वज्रकूट
 इन्द्रसेनो ज्योतिष्मान्सुपर्णो हिरण्यघ्नीवो मेघमाल इति सेतुशैला अरुणा नृगुणाङ्गिरसी सावित्री सुप्रभाता ऋतम्भरा
 सत्यम्भरा इति महानद्यः ॥ यासां जलोपस्पर्शनविधूतरजस्तमसो हंसपतङ्गोऽर्वायनसत्याङ्गसंज्ञाश्चत्वारो वर्णोः सहस्रायुषो
 विबुधोपमसंदर्शनप्रजननाः स्वर्गद्वारं त्रय्या विद्यया भगवन्तं त्रयीमयं सूर्यमात्मानं यजन्ते ॥४॥ प्रबस्य विष्णो रूपं
 यत्सत्यस्यर्तस्य ब्रह्मणः ॥ अमृतस्य च मृत्योश्च सूर्यमात्मानमीमहीति ॥५॥ प्रोक्षदिषु पञ्चसु पुरुषाणामायुरिन्द्रियमोजः
 सहो बलं बुद्धिर्विक्रम इति च सर्वेयामौपत्तिकी सिद्धिरविशेषेण वर्तते ॥६॥ प्रोक्षः स्वसमानेनेशुरसोदेनावृतो यथा तथा
 द्वीपोपि शाल्मलो द्विगुणविशालः समानेन सुरोदेनावृतः परिवृङ्के ॥७॥ यत्र ह वै शाल्मली प्रोक्षायामा यस्यां वाव किल

निलयमाहुर्भगवतश्छन्दःस्तुतः पतत्रिराजस्य सा द्वीपहूतये उपलक्ष्यते ॥८॥ तद्वीपाधिपतिः प्रियव्रतात्मजो यज्ञबाहुः
 स्वसुतेभ्यः ससभ्यस्तन्नामानि ससवर्षाणि व्यभजत्सुरोचनं सौमनस्यं रमणकं देववर्षं पारिभद्रमाप्यायनमविज्ञातमिति
 ॥९॥ तेषु वर्षाद्रयो नद्यश्च ससैवाभिज्ञाताः स्वरसः शतशृङ्गो वामदेवः कुन्दो मुकुन्दः पुष्पवर्षः सहस्रश्रुतिरिति अनु-
 मतिः सिनीवाली सरस्वती कुहू रजनी नन्दा राकेति ॥१०॥ तद्वर्षपुरुषाः श्रुतधरवीर्यधरवसुधरेपंधरसंज्ञा भगवन्तं वेद-
 मयं सौममात्मानं वेदेन यजन्ते ॥११॥ स्वर्गोभिः पितृदेवैभ्यो विभजन् कृष्णशुक्रयोः ॥ प्रजानां सर्वासां राजान्धः सोमो
 न अस्त्विति ॥१२॥ एवं सुरोदाहृहिस्तद्विगुणः समानेनावृतो घृतोदेन यथापूर्वः कुशद्वीपो यस्मिन्कुशस्तम्बो देवकृतस्त-
 द्वीपाख्याकरो ज्वलन इवापरः स्वशाण्णरोचिषा दिशो विराजयति ॥१३॥ तद्वीपपतिः प्रैयव्रतो राजनिहरण्यरेतो नाम
 स्वं द्वीपं ससभ्यः स्वपुत्रेभ्यो यथाभागं विभज्य स्वयं तप आतिष्ठत वसुवसुदानदृवरुचिनाभिगुप्तस्तुत्यवतविविक्तवामदे-
 वनामभ्यः ॥१४॥ तेषां वर्षेषु सीमागिरयो नद्यश्चाभिज्ञाताः सस ससैव चक्रश्चतुःशृङ्गः कपिलश्चित्रकूटो देवानीक ऊर्ध्व-
 रोमा द्रविण इति रसकुल्या मधुकुल्या मित्रविन्दा श्रुतविन्दा देवगर्भा घृतच्युता मन्त्रमालेति ॥१५॥ यासां पयोभिः
 कुशद्वीपौकसः कुशलकोविदाभियुक्तकुलकमंज्ञा भगवन्तं जातवेदसरूपिणं कर्मकौशलेन यजन्ते ॥१६॥ परस्य ब्रह्मणः
 साक्षाज्जातवेदोऽसि हव्यवाद ॥ देवानां पुरुषाङ्गानां यज्ञेन पुरुषं यजेति ॥१७॥ तथा घृतोदाहृहिः क्रौञ्चद्वीपो द्विगुणः
 स्वमानेन क्षीरोदेन परित उपकृप्तो वृतो यथा कुशद्वीपो घृतोदेन यस्मिन् क्रौञ्चो नाम पर्वतराजो द्वीपनामनिर्वर्तक आस्ते
 ॥१८॥ योऽसौ गुहप्रहरणोन्मथितनितम्बकुञ्जोऽपि क्षीरोदेनासिच्यमानो भगवता वरुणेनाभिगुप्तो विभयो बभूव ॥१९॥
 तस्मिन्नपि प्रैयव्रतो घृतपृष्ठो नामाधिपतिः सवे द्वीपे वर्षाणि सस विभज्य तेषु पुत्रनामसु ससरिव्थादान्वर्षपान्निवेद्य
 स्वयं भगवान्भगवतः परमकल्याणयशस आत्मभृतस्य हरेश्चरणारविन्दमुपजगाम ॥२०॥ आमो मधुस्थो मेवपृष्ठः सुधामा
 आजिष्ठो लोहितार्णो वनस्पतिरिति घृतपृष्ठमुतास्तेषां वर्षगिरयः सस ससैव नद्यश्चाभिख्याताः शुक्रो वर्धमानो भोजन
 उपबहिणो नन्दो नन्दनः सर्वतोभद्र इति अभया अमृतौघा अर्थका तीर्थवती वृत्तिरूपवती पवित्रवती शुक्लेति ॥२१॥
 यासामम्भः पवित्रममलमुपयुञ्जानाः पुरुषरूपभद्रविणदेवकसंज्ञा वर्षपुरुषा आपोमयं देवमपां पूर्णेगाञ्जलिना यजन्ते

॥२॥ आपः पुरुषवीर्याः स्थ पुनन्तीर्भुवःसुवः ॥ ता नः पुनीतामीवृद्धीः स्पृशतामात्मना भुव इति ॥२३॥ एवं पुरस्तात्क्षीरोदात्परित उपवेशितः शाकद्वीपो द्वात्रिंशलक्षयोजनायामः समानेन च दधिमण्डोदेन परितो यस्मिन् शाको नाम महीरुहः स्वक्षेत्रव्यपदेशको यस्य ह महासुरभिगन्धस्तं द्वीपमनुवासयति ॥२४॥ तस्यापि त्रैयव्रत एवाधिपतिर्नाम्ना मेधातिथिः सोऽपि विभज्य सप्त वर्षाणि पुत्रनामानि तेषु स्वात्मजानुरोजवमनोजवपवमानधूम्रानीकचित्ररेफबहुरूपरिवि-
 श्वाधारसंज्ञान्निधाय्याधिपतीन्स्वयं भगवत्यनन्त आवेशितमतिस्तपोवनं प्रविवेश ॥२५॥ एतेषां वर्षमर्यादागिरयो नद्यश्च सप्तसप्तैव ईशान उरुशृङ्गो बलभद्रः शतकेसरः सहस्रत्वोतो देवपालो महानस इति अनघायुदो उभयसृष्टिरपराजिता पञ्चपदी सहस्रस्रुतिर्निजघृतिरिति ॥२६॥ तद्वर्षपुरुषा ऋतव्रतसत्यव्रतदानव्रतानुव्रतनामानो भगवन्तं वाय्वात्मकं प्राणा-
 यामविधूतरजस्तमसः परमसमाधिना यजन्ते ॥२७॥ अन्तः प्रविश्य भूतानि यो विभित्यात्मकेतुभिः ॥ अन्तर्यामीश्वरः साक्षात्पातु नो यद्वशो स्फुटम् ॥२८॥ एवमेव दधिमण्डोदात्परतः पुष्करद्वीपस्ततो द्विगुणायामः समन्तत उपकल्पितः समानेन स्वादूदकेन समुद्रेण बहिरावृतो यस्मिन् बृहस्पुष्करं ज्वलनशिखामलकनकपत्रायुतायुतं भगवतः कमलासन-
 स्याध्यासनं परिकल्पितम् ॥२९॥ तद्वीपमध्ये मानसोत्तरनामैक एवार्वाचीनपराचीनवर्षयोर्मर्यादाचलोऽयुतयोजनोच्छ्राया-
 यामो यत्र तु चतसृषु दिक्षु चत्वारि पुराणि लोकपालानामिन्द्रादीनां यदुपरिष्ठात्सूर्यरथस्य मेरुं परिभ्रमतः संवत्सरात्मकं चक्रं देवानामहोरात्राभ्यां परिभ्रमति ॥३०॥ तद्वीपस्याप्यधिपतिः त्रैयव्रतो वीतिहोत्रो नामैतस्यात्मजो रमणकधातकि-
 नामानौ वर्षपती नियुज्य स स्वयं पूर्वजवद्भगवत्कर्मशील एवास्ते ॥३१॥ तद्वर्षपुरुषा भगवन्तं ब्रह्मरूपिणं सकर्मकेन कर्मणाराधयन्तीदं चोदाहरन्ति ॥३२॥ यत्कर्ममयं लिङ्गं ब्रह्मलिङ्गं जनोऽर्चयेत् ॥ एकान्तमद्वयं शान्तं तस्मै भगवते नम इति ॥३३॥ ॥ऋषिरुवाच॥ ततः परस्ताल्लोकलोकनामाचलो लोकालोकयोरन्तरगले परित उपक्षिप्तः ॥३४॥ यावन्मान-
 सोत्तरमेवोत्तरं तावती भूमिः काञ्चन्यन्यादर्शतलोपमा यस्यां प्रहितः पदार्थो न कथंचित्पुनः प्रत्युपलभ्यते तस्मात्सर्व-
 सत्त्वपरिहृतासीत् ॥३५॥ लोकालोक इति समाख्या यदनेनाचलेन लोकालोकस्यान्तर्वर्तिनावस्थाप्यते ॥३६॥ स लोकत्र-
 यान्ते परित ईश्वरेण विहितो यस्मात्सूर्यादीनां ध्रुवापवर्गणां ज्योतिर्गणानां गभस्तयोऽर्वाचीनांस्त्रींल्लोकानावितन्वाना

न कदाचित्पराधीना भवितुमुत्सहन्ते तावद्ब्रह्महनायामः ॥३७॥ एतावँल्लोकविन्यासो मानलक्षणसंस्थाभिर्विचिन्तितः कविभिः स तु पञ्चाशत्कोटिश्र गणितस्य भृगोलस्य तुरीयभागोऽयं लोकालोकाचलः ॥३८॥ तदुपरिष्ठाच्चतसृष्वशाशास्त्रास्य- योनिनाखिलजगद्गुरुणाधिवेशिता ये द्विरदपतय ऋषभः पुष्करचूडो वामनोऽपराजित इति सकललोकस्थितिहेतवः ॥३९॥ तेषां स्वविभूतीनां लोकपालानां च विविधवीर्योपबृंहणाय भगवान्परममहापुरुषो महाविभूतिपतिरन्तर्याम्या- त्मनो विशुद्धसत्त्वं धर्मज्ञानवैराग्यैश्वर्याद्यष्टमहासिद्ध्युपलक्षणं विष्वक्सेनादिभिः स्वपार्षदप्रवरैः परिवारितो निजवरायु- धोपशोभितैर्निजमुज्ज्वलैः संधारयमाणस्तस्मिन्निगरिवरे समन्तात्सकललोकस्वस्तय आस्ते ॥४०॥ आकल्पमेवं वेपं गत एष भगवानात्मयोगमायया विरचितविविधलोकयात्रागोपीथायेत्यर्थः ॥४१॥ योऽन्तर्विस्तार एतेन ह्यलोकपरिमाणं च व्याख्यातं यद्ब्रह्मलोकालोकाचलात् ततः परस्ताद्योगेश्वरगतिं विशुद्धामुदाहरन्ति ॥४२॥ अण्डमध्यगतः सूर्यो द्यावाभू- म्योर्यदन्तरम् ॥ सूर्योण्डगोलयोर्मध्ये कोट्यः स्युः पञ्चविंशतिः ॥४३॥ सृतेऽण्ड एष एतस्मिन्यदभूत्ततो मार्तण्ड इति व्यपदेशः ॥ हिरण्यगर्भ इति यद्विरण्यण्डसमुद्भवः ॥४४॥ सूर्येण हि विभज्यन्ते दिशः खं द्यौर्महीभिदा ॥ स्वर्गापवर्गौ नरका रसौकांसि च सर्वशः ॥४५॥ देवतिर्यङ्गानुग्याणां सरीसृपसवीरुधाम् ॥ सर्वजीवतिकायानां सूर्य आत्मा दृगीश्वरः ॥४६॥ इति श्रीमद्भागवते महा० पञ्च० भुवनकोशवर्णने समुद्रवर्षसंनिवेशपरिमाणलक्षणो विंशतितमोऽध्यायः ॥२०॥ श्रीशुक उवाच ॥ एतावानेव भूवल्यस्य संनिवेशः प्रमाणलक्षणतो व्याख्यातः ॥१॥ एतेन हि दिवो मण्डलमानं तद्विद उपदिशन्ति यथा द्विदलयोर्निष्पावादीनां ते अन्तरेणान्तरिक्षं तदुभयसंधितम् ॥२॥ यन्मध्यगतो भगवांस्तपतांपतिस्तपन आत्मेन त्रिलोकीं प्रतपत्यवभासयत्यात्मभासा स एष उदगयनदक्षिणायनवैषुवतसंज्ञाभिर्मन्व्यशैड्यसमानाभिर्गतिभि- रारोहणावरोहणसमानस्थानेषु यथासवनमभिपद्यमानो मकरादिषु राशिष्वहोरात्राणि दीर्घह्रस्वसमानानि विधत्ते ॥३॥ यदा मेपतुलयोर्वर्तते तदाहोरात्राणि समानानि भवन्ति यदा वृषभादिषु पञ्चसु च राशिषु चरति तदाहान्येव वर्धन्ते ह्रसति च मासिमास्यैकैका घटिका राशिषु ॥४॥ यदा वृश्चिकादिषु पञ्चसु वर्तते तदाहोरात्राणि विपर्ययाणि भवन्ति ॥५॥ यावद्दक्षिणायनमहानि वर्धन्ते यावद्दुदगयनं रात्रयः ॥६॥ एवं नवकोटयः एकपञ्चाशत्क्षणाणि योजनानां मानसोत्तर-

गिरिपरिवर्तनस्योपदिशन्ति तस्मिन्नैन्द्रीं पुरीं पूर्वस्मान्मेरोर्देवधानीं नाम दक्षिणतो याग्यां संयमनीं नाम पश्चाद्धारणीं निम्लोचनीं नाम उत्तरतः सौम्यां विभावरीं नाम तासूदृथमध्याह्नास्तमयनिशीथानीति भूतानां प्रवृत्तिनिवृत्तिनिमित्तानि समयविशेषेण मेरोश्चतुर्दिशम् ॥७॥ तत्रत्यानां द्वित्रयसमध्यंगत एव सदादित्यस्तपति स्वयेनाचल दक्षिणेन करोति ॥८॥ यत्रोदेति तस्य ह समानसूत्रनिपाते निम्लोचनि यत्र कचन स्थन्देनाभितपति तस्य हैप समानसूत्रनिपाते प्रस्वापयति तत्र गतं न पश्यन्ति ये तं समनुपश्येरन् ॥९॥ यदा चैन्द्र्याः पुर्याः प्रचलते पञ्चदशघटिकाभिर्याभ्यां सपादकोटिद्वयं योजनानां सार्धद्वादशलक्षानि साधिकानि चोपयानि ॥१०॥ एवं ततो वारणीं सौम्यामैन्द्रीं च पुनस्तथान्ये च ग्रहाः सोमादयो नक्षत्रैः सह ज्योतिश्चक्रे समभ्युद्यन्ति सह वा निम्लोचन्ति ॥११॥ एवं मुहूर्तेन चतुर्बिंशत्यक्षयोजनान्यष्टशताधिकानि सौरो रथख्यमीथोऽसौ चतसृषु परिवर्तते पुरीषु ॥१२॥ यथ्यंके चक्रं द्वादशारं पण्णेमि त्रिणाभि संवत्सरात्मकं समासनन्ति तस्याक्षो मेरोर्मूर्धनि कृतो मानसोत्तरे कृतेतरभागो यत्र प्रोत रविरथचक्रं तलयन्नचक्रवद्भ्रमन्मानसोत्तरगिरौ परिभ्रमति ॥१३॥ तस्मिन्नक्षेत्रे कृतमूलो द्वितीयोऽक्षमूर्धमानेन संमितस्तंलयद्वाक्षवद्भुवे कृतोपरिभागः ॥१४॥ रथनीडस्तु पदत्रिंशलक्षयोजनायतस्तत्तुरीयभागविशालस्तावान् रविरथयुगो यत्र हयाश्छन्दोनामानः सप्सारणयोजिता बहन्ति देवमादित्यम् ॥१५॥ पुरस्तात्सवितुररणः पश्चाच्च नियुक्तः सौन्ये कर्मणि किलास्ते ॥१६॥ तथा बालग्नित्या क्रपयोऽङ्गुष्ठपूर्वमात्राः पट्टिसहस्राणि पुरतः सूर्यं सूक्तवाकाय नियुक्ताः संस्तुवन्ति ॥१७॥ तथान्ये च क्रपयो गन्धर्वाप्सरसो नागा ग्रामण्यो यातुधानाः देवा इत्येकैकशो गणाः सप्तचतुर्दश मामि माग्नि भगवन्तं सूर्यमात्मानं नानानामानं पृथङ्ङानानामानः पृथक्कर्मभिर्द्वेन्द्वश उपासते ॥१८॥ लक्षोत्तरं सार्धेनवकोटियोजनपरिमण्डलं भूवल्यस्य क्षणेन सगव्यूयुत्तरं द्विसहस्रयोजनानि स युक्ते ॥१९॥ इति श्रीम० पञ्च० ज्योतिश्चक्रसूर्यरथमण्डलवर्णनं नामैकविंशतितमोऽध्यायः ॥२१॥

राजोवाच ॥ यदेतद्भगवत आदित्यस्य मेरुं ध्रुवं च प्रदक्षिणेन परिक्रामतो राशीनामभिमुखं प्रचलितं चाप्रदक्षिणं भगवतोपवर्णितमस्युष्य वयं कथमनुमिमीमहीति ॥१॥ ॥ सहोवाच ॥ यथा कुलालचक्रेण भ्रमता सह भ्रमतां तदाश्रयाणां पिपीलिकादीनां गतिरन्यैव प्रदेशान्तरेष्वप्युपलभ्यमात्वादेवं नक्षत्रगतिभिरुपलक्षितेन कालचक्रेण ध्रुवं मेरुं च प्रद-

क्षिणेन परिधावता सह परिधावमानानां तदाश्रयणां सूर्यादीनां ग्रहणां गान्तरन्ध्रैव नक्षत्रान्तरे राश्यन्तरे चोपलभ्यमान-
 त्वात् ॥२॥ स एव भगवानदिपुरुष एव साक्षात्प्रायणो लोकानां स्वस्त्य आत्मानं त्रयीमयं कर्मविशुद्धिमित्तं कविभिरपि
 च वेदेन विजिज्ञासमानो द्वादशधा विभज्य पदसु वसन्तादिषु ऋतुषु यथोपजोषस्तुगुणान्विदधाति ॥३॥ तमेतमिह
 पुरुषास्त्रया विद्यया वर्णाश्रमाचारानुपथा उच्चावचैः कर्मभिराज्ञातैर्यागवितानैश्च श्रद्धया यजन्तोऽऽसा श्रेयः समधिग-
 ष्टन्ति ॥४॥ अथ स एव आत्मा लोकानां द्यावापृथिव्योरन्तरेण नभोवलयस्य कालचक्रगतो द्वादशमासान्मुक्ते राशिसं-
 ज्ञानसंवत्सरावयवान्मासः पक्षद्वयं दिवा नक्तं चेति सपादक्षद्वयमुपदिशन्ति यावता षष्ठमंशं भुञ्जीत स वै ऋतुरित्युपदि-
 श्यते संवत्सरावयवः ॥५॥ अथ च यावतार्धेन नभोवीथ्यां प्रचरति तं कालमयनमाचक्षते ॥६॥ अथ च यावन्नभोम-
 ण्डलं सह द्यावापृथिव्योर्मण्डलाभ्यां कार्त्स्न्येन सह भुञ्जीत तं कालं संवत्सरं परिवत्सरमिडावत्सरमनुवत्सरं वत्सरमिति
 भानोर्मान्दशैश्वर्यसमततिभिः समासनन्ति ॥७॥ एवं चन्द्रमा अर्कगभस्तिभ्य उपरिष्टाल्लक्ष्यो जनत उपलभ्यमानोऽर्कस्य
 संवत्सरभुक्तिं पक्षाभ्यां मासभुक्तिं सपादक्षाभ्यां दिनेनैव पक्षभुक्तिमग्रचारी दुततरगमनो मुक्ते ॥८॥ अथ चापूर्यमाणः-
 भिश्च कलाभिरमराणां क्षीयमाणामिश्च कलाभिः पितृणामहोरात्राणि पूर्वपक्षापरपक्षाभ्यां वितन्वानः सर्वजीविनिवहप्राणो
 जीवश्चैकमेकं नक्षत्रं त्रिंशता सुहूर्तैर्मुक्ते ॥९॥ य एव षोडशकलः पुरुषो भगवान्मनोमयोऽन्नमयोऽमृतमयो देवपितृम-
 नुष्यभृतपशुपक्षिसरीसृपवीरुधां प्राणाध्यायनशीलत्वात्सर्वमय इति वर्णयन्ति ॥१०॥ तत उपरिष्टान्त्रिलक्ष्यो जनतो नक्ष-
 त्राणि मेरुं दक्षिणेनैव कालायन ईश्वर्योजितानि सहाभिजिताष्टाविंशतिः ॥११॥ तत उपरिष्टादुशाना द्विलक्ष्यो जनत
 उपलभ्यते पुरतः पश्चात्सहैव वार्कस्य शैश्वर्यमन्द्यसाभ्याभिर्गतिभिरकवच्चरति लोकानां नित्यदानुकूल एव प्रायेण वर्षय-
 श्वरेणानुमीयते स वृष्टिविष्टम्भग्रहोपशमनः ॥१२॥ उशनसा बुधो व्याख्यातस्तत उपरिष्टाद्विलक्ष्यो जनतो बुधः सोम-
 सुत उपलभ्यमानः प्रायेण शुभकृद्यदाकांक्ष्यतिरिच्येत तदातिवाताभ्रप्रायानावृष्ट्यादिभयमाशासते ॥१३॥ अत ऊर्ध्वमङ्गा-
 रकोऽपि योजनलक्षद्वितय उपलभ्यमानस्त्रिभिस्त्रिभिः पक्षैरैकैकशो राशीन्द्वादशान्मुक्ते यदि न वक्रेणाभिवर्तते प्रायेणा-
 शुभग्रहो वशंसः ॥१४॥ तत उपरिष्टाद्विलक्ष्यो जनान्तरगतो भगवान्बृहस्पतिरैकैस्मिन् राशौ परिवत्सरं परिवत्सरं चरति

यदि न वक्रः स्यात्प्रायेणानुकूलो ब्राह्मणकुलस्य ॥५॥ तत उपरिष्टाद्योजनलक्षद्वयात्प्रतीथमानः शनैश्च एकैकस्मिन्शाशौ
त्रिंशन्मासान्विलम्बमानः सर्वानेवानुपर्येति तावद्भिरनुवत्सरैः प्रायेण हि सर्वेषामशान्तिकरः ॥६॥ तत उत्तरस्यादृपय
पुकादशलक्षयोजनान्तर उपलभ्यन्ते य एव लोकानां समनुभावयन्तो भगवतो विष्णोर्थपरमं पदं प्रदक्षिणं प्रक्रमन्ति
॥७॥ इति श्रीमद्भागवते महापुराणे पञ्चमस्कन्धे ज्योतिश्चक्रवर्णेन द्वाविंशोऽध्यायः ॥२॥

श्रीशुक उवाच ॥ अथ तस्मात्परतस्त्रयोदशलक्षयोजनान्तरतो यत्तद्विष्णोः परमं पदमभिवदन्ति यत्र ह महाभागवतो
ध्रुव औत्तानपादिरग्निनेन्द्रेण प्रजापतिना कश्यपेन धर्मण च समकालयुग्भिः सबहुमानं दक्षिणतः क्रियमाण इदानी-
मपि कल्पजीविनामाजीव्य उपास्ते तस्येहानुभाव उपवर्णितः ॥१॥ स हि सर्वेषां ज्योतिर्गणानां ग्रहनक्षत्रादीनामतिमिषे-
णाव्यक्तंरहसा भगवता कालेन आम्यमाणानां स्थाणुरिवावष्टम्भ ईश्वरेण विहितः शश्वदवभासते ॥२॥ यथा मेढीस्तम्भ
आक्रमणपशवः संयोजितास्त्रिभिः सर्वैर्यथास्थानं मण्डलानि चरन्त्येवं भगणा ग्रहादय एतस्मिन्नन्तर्बहिर्योगेन
कालचक्र आयोजिता ध्रुवमेवावलम्ब्य वायुनेदीर्यमाणा आकल्पान्तं परिचङ्कमन्ति नभसि यथा मेघाः इयेनादयो वायु-
वशाः कर्मसारथयः परिवर्तन्ते एवं ज्योतिर्गणाः प्रकृतिपुरुषसंयोगानुगृहीताः कर्मनिर्मितगतयो भुवि न पतन्ति ॥३॥
केचनैतज्ज्योतिरनीकं शिशुमारसंस्थानेन भगवतो वासुदेवस्य योगधारणायामनुवर्णयन्ति ॥४॥ यस्य पुच्छाग्रेऽवाक्शिरसः
कुण्डलीभूतदेहस्य ध्रुव उपकल्पितस्तस्य लाङ्गुले प्रजापतिरग्निरिन्द्रो धर्म इति पुच्छमूले धाता विधाता च कठ्यां सस-
पयस्तस्य दक्षिणावर्तकुण्डलीभूतशरीरस्य यान्युदगयनानि दक्षिणपार्श्वं तु नक्षत्रायुपकल्पयन्ति दक्षिणायनानि तु सन्ध्ये
यथा शिशुमारस्य कुण्डलाभोगसन्निवेशस्य पार्श्वयोरुभयोरप्यवयवाः समसंख्या भवन्ति पृष्ठे त्वजवीथी आकाशगङ्गा
चोदरतः ॥५॥ पुनर्वसुपुत्र्यां दक्षिणवामयोः श्रोणयोरार्द्राक्ष्ये च दक्षिणवामयोः पश्चिमयोः पादयोरभिजित्तरापाठे
दक्षिणवामयोर्नासिकयोर्यथासंख्यं श्रवणपूर्वापाठे दक्षिणवामयोर्लोचनयोर्धनिष्ठा मूलं च दक्षिणवामयोः कर्णयोर्मघादी-
न्यष्ट नक्षत्राणि दक्षिणायनानि वामपार्श्ववङ्क्रेषु युञ्जीत तथैव सृगशीर्पादीन्युदगयनानि दक्षिणपार्श्ववङ्क्रेषु प्रातिलोभ्येन
प्रयुञ्जीत शतभिषाज्येष्टे स्कन्धयोर्दक्षिणवामयोन्यसेत् ॥६॥ उत्तरा हनावगस्तिरधराहनौ यमो मुखेषु चाङ्गारकः शनैश्चर

उपस्थे बृहस्पतिः ककुद्दि वक्षस्यादित्यो हृदये नारायणो मनसि चन्द्रो नाभ्यामुशना स्तनयोरश्विनौ बुधः प्राणापानयो
राहुर्गले केतवः सर्वाङ्गेषु रोमसु सर्वे तारागणाः ॥७॥ एतदुहैव भगवतो विष्णोः सर्वदेवतामयं रूपमहरहः सन्ध्यायां
प्रयतो वायतो निरीक्षमाण उपनिष्ठेत् नमो ज्योतिर्लोकाय कालायनायादिमिषां पतये महापुरुषायामिधिमहीति ॥८॥
ग्रहक्षतारामयाधिदैविकं पापापहं मन्त्रकृतां त्रिकालम् ॥ नमस्यतः स्मरतो वा त्रिकालं नश्येत् तत्कालजमाशु पापम्
॥९॥ इति श्रीमद्भागवते महापुराणे पञ्चमस्कन्धे शिशुमारसंस्थार्वर्णनं नाम त्रयोविंशतितमोऽध्यायः ॥२३॥

श्रीशुक उवाच ॥ अधस्तात्सवितुर्योजनायुते स्वर्भानुर्नक्षत्रचरतीत्येके योऽसावमरत्वं ग्रहत्वं चालभत् भगवदनुकम्पया
स्वयमसुरापसदः सैहिकेयो ह्यतदहंस्तस्य तात् जन्मकर्माणि चोपरिष्ठाद्दक्ष्यामः ॥१॥ यद्दक्षरणेर्मण्डलं प्रतपत्स्तद्धि-
स्मरतो योजनायुत्माचक्षते द्वादशसहस्रं सोमस्य त्रयोदशसहस्रं राहोर्थः पर्वणि तद्ब्रवधानकृद्द्वैराजुबन्धः सूर्याचन्द्रम-
सावभिधावति ॥२॥ तन्निशम्योभयत्रापि भगवता रक्षणाय प्रयुक्तं सुदर्शनं नाम भागवतं दयितमखं तत्तेजसा दुर्विषहं
मुहुः परिवर्तमानमभ्यवस्थितो मुहूर्तमुद्विजमानश्चकितहृदय आरादेव निवर्तते तदुपरागमिति वदन्ति लोकाः ॥३॥
ततोऽधस्तात्सिद्धचारणविद्याधराणां सदनानि तावन्मात्र एव ॥४॥ ततोऽधस्ताच्छतयोजनान्तर इयं पृथिवी यावद्धंसभासइयेन
रमन्तरिक्षं यावद्वायुः प्रवति यावन्मेघा उपलभ्यन्ते ॥५॥ ततोऽधस्ताच्छतयोजनान्तर इयं पृथिवी यावद्धंसभासइयेन
सुपर्णादयः पतन्निप्रवरा उत्पन्तीति ॥६॥ उपवर्णितं भूमेर्यथा संनिवेशावस्थानमवनेरप्यथस्तासस भूविवरा एकैकशो
योजनायुतान्तेरणायामविस्तारेणोपकृताः अतलं वितलं सुतलं तलातलं महातलं रसातलं पातालमिति ॥७॥ एतेषु हि
बिलस्वर्गेषु स्वर्गादप्यधिककामभोगैश्वर्यानन्दविभूतिभिः सुसमृद्धभवनोद्यानाक्रीडविहारेषु दैत्यदानवकाद्रेवेया नित्यप्र-
मुदितानुरक्तकलत्रापत्यबन्धुसुहृदनुचरा गृहपतय ईश्वरादप्यप्रतिहतकामा मायाविनोदा निवसन्ति ॥८॥ येषु महाराज-
मयेन मायाविना वितर्जिताः पुरो नानामणिप्रवरप्रवेकविरचितविरचितविचित्रभवनप्राकारगोपुरसभाचैत्यचत्वारयतनादिभिर्ना-
गासुरमिथुनपारावतशुकसारिकाकीर्णकृत्रिमभूमिभिर्विवेश्वरगृहोत्तमैः समलंकृताश्चकासति ॥९॥ उद्यानानि चातितरां
मनइन्द्रियानन्दिभिः कुसुमफलस्तबकसुभगाकिसलयानतरुचिरधितपविटपिनां लताङ्गालिङ्गितानां श्रीभिः समिथुनवि-

विधविहङ्गमजलाशयानाममलजलपूर्णाणां झपकुलोलङ्घनक्षुभितनीरनीरजकुमुदकुत्रलयकह्लारनीलोत्पललोहितशतपत्रा-
दिवनेषु कृतनिकेतनानामेकविहारकुलमधुरविधिविधस्वनादिभिरिन्द्रियोत्सवंरमरलोकश्रियमनिशयितानि ॥१०॥ यत्र
ह वाव न भयमहोरात्रादिभिः कालविभागैरुपलक्ष्यते ॥११॥ यत्र हि महाहिप्रवरशिरोमणयः सर्वं तमः प्रबाधन्ते
॥१२॥ न वा एतेषु वसतां दिव्यौषधिरसरसायनान्नपानस्नानादिभिराधयो व्याधयो बलीपलितजरादयश्च देहवैवर्ण्य-
दौर्गन्ध्यस्वेदक्लमलानिरिति वयोवस्थाश्च भवन्ति ॥१३॥ नहि तेषां कल्याणानां प्रभवति कुतश्चन मृत्युर्विना भगवत्तेज-
सश्चक्रापदेशात् ॥१४॥ यस्मिन्प्रविष्टेऽसुरवधूनां प्रायः पुंसवनानि भयादेव स्ववन्ति पतन्ति च ॥१५॥ अथातले मयपुत्रो-
सुरो बलो निवसति येन ह वा इह सृष्टः पणवतिर्मायाः काश्चनाद्यापि मायाविनो धारयन्ति यस्य च जृम्भमाणस्य मुखत-
स्त्रयस्त्रीगणा उदपद्यन्त स्वैरिण्यः कामिन्यः पुंश्चल्य इति या वै विलायनं प्रविष्टं पुरुषं रसेन हाटकाख्येन साधयित्वा
स्वविलासावलोकनानुरागास्मितसंलापोपगृहनादिभिः स्वरं क्लिल रमयन्ति यस्मिन्पुयुक्ते पुरुष ईश्वरोऽहं सिद्धोऽहमित्य-
युतमहागजबलमात्मनमभिमन्यमानः कथ्यते मदान्ध इव ॥१६॥ ततोऽधस्ताद्वितले हरो भगवान्हाटकेश्वरः स्वपापदभू-
तगणावृतः प्रजापतिसर्गोपबृंहणाय भवो भवान्या सह मिथुनीभूत आस्ते यतः प्रवृत्ता सरित्प्रवरा हाटकी नाम भव-
योर्वीर्येण यत्र चित्रभानुर्मातरिश्वना समिध्यमान ओजसा पिवति तन्निष्कृतं हाटकाख्यं सुवर्णं भूपणेनासुरेन्द्रावरोधेपु
पुरुषाः सह पुरुषीभिर्धारयन्ति ॥१७॥ ततोऽधस्तात्सुतल उदारश्रवाः पुण्यश्लोको विरोचनात्मजो बलिर्भगवता महेन्द्रस्य
प्रियं चिकीर्षमाणेनादितेर्लक्ष्मकायो भूत्वा बटुवामनरूपेण पराक्षिसलोकत्रयो भगवदनुकम्पयैव पुनः प्रवेक्षित इन्द्रा-
दिष्वविद्यमानया सुसमृद्धया श्रियाभिजुष्टः स्वधर्मेणाराधयंस्तमेव भगवन्तमाराधनीयमपगतसाध्वस आस्तेऽधुनापि
॥१८॥ नो एवैतत्साक्षात्कारो भूमिदानस्य यत्तद्भगवत्यशेषजीवनिकायानां जीवभूतात्मभूते परमात्मनि वासुदेवे तीर्थ-
तमे पात्र उपपन्ने परया श्रद्धया परमादरसमाहितमनसा संप्रतिपादितस्य साक्षादपवर्गद्वारस्य यद्विलिनिलैश्वर्यम् ॥१९॥
यस्य ह वाव क्षुतपतनप्रखलनादिषु विवशः सकृन्नामाभिगुण्णपुरुषः कर्मबन्धनमञ्जसा विधुनोति यस्य ह वै प्रनिबान्धनं
सुसुश्रवोऽन्यथैवोपलभन्ते ॥२०॥ तद्भक्तानामात्मस्वतां सर्वेषामात्मन्यात्मद आत्मतयैव ॥२१॥ न वै भगवान्नूनममुष्यानुज-

ग्राह यदु न पुनरात्मानुस्मृतिमोषणं मायामयभोगैश्वर्यमेवातनुतेति ॥२२॥ यत्तद्भगवतानधिगतान्योपायेन याञ्जाच्छेले-
नापहतस्वशरीरावशेषितलोकत्रयो वरुणपाशैश्च संप्रतिमुक्तो गिरिदर्या चापविद् इति होवाच ॥२३॥ नूनं बतार्यं
भगवानर्थेषु न निष्णातो योऽस्याविन्द्रो यस्य सचिवो मन्त्राय वृत एकान्ततो बृहस्पतिस्तमतिहाय स्वयमुपेन्द्रेणात्मानम-
याचतात्मानश्चाशिपो नो एव तद्वास्यमतिगम्भीरवयसः कालस्य मन्वन्तरपरिवृतं कियल्लोकत्रयमिदम् ॥२४॥ यस्यानु-
दास्यमेवास्त्पितामहः किल ववे न तु स्वपिच्यं यदुताकुतोभयं पदं दीयमानं भगवतः परमिति भगवतोपरते खलु
स्वपितरि ॥२५॥ तस्य महानुभावस्यानुपथसमृजितकपायः को वास्द्विधः परिहीणभगवदनुग्रह उपजिगमिपीतीति ॥२६॥
तस्यानुचरितसुपरिष्ठाद्विस्तारिष्यते यस्य भगवान्स्वयमखिलजगद्गुरुनारायणो द्वारि गदापाणिरवतिष्ठते निजजनानुकम्पित-
हृदयो येनाङ्गुष्ठेन पद्म दशकंधरो योजनायुतायुतं दिग्विजय उच्चाटितः ॥२७॥ ततोऽधस्तात्तलातले मयो नाम दानवे-
न्द्रश्चिपुराधिपतिर्भगवता पुरारिणा त्रिलोकीशं चिकीर्षुणा निर्दग्धस्वपुरत्रयस्तत्प्रसादाल्लब्धपदो मायाविनामाचार्यो महा-
देवेन परिरक्षितो विगतसुदर्शनभयो महीयते ॥२८॥ ततोऽधस्तान्महातले काद्रवेयाणां सर्पाणां नैकशिरसां क्रोधवशो
नाम गणः कुहकतक्षककालियसुवेणादिप्रधाना महाभोगवन्तः पतत्रिराजाधिपतेः पुरुषवाहादानवरतमुद्दिजमानाः स्वक-
लत्रापत्यसुहृकुटुम्बसङ्गेन कचित्प्रमत्ता विहरन्ति ॥२९॥ ततोऽधस्ताद्दसातले दैतेया दानवाः पणयो नाम निवातक-
वचाः कालेया हिरण्यपुरवासिन इति विबुधप्रत्यनीका उत्पत्त्या महाजसो महासाहसिनो भगवतः सकललोकानुभावस्य
हरेरेव तेजसा ग्रनिहतबलावलेपा विलेशया इव वसन्ति ये वै सरमयेन्द्रदूया वाग्भिर्मन्त्रवर्णाभिरिन्द्राद्विभ्यति ॥३०॥
ततोऽधस्तात्पाताले नागलोकपतयो वासुकिप्रमुखाः शङ्खकुलिकमहाशङ्खधेतधनंजयधतराष्ट्रशङ्खडुकम्बलाश्वतरदेवदत्ता-
दयो महाभोगिनो महामर्षा निवसन्ति येषामु ह वै पञ्चसप्तदशशतसहस्रशीर्षाणां फणामु विरचिता महामणयो रोचि-
ष्णवः पातालविवरतिमिरनिकरं स्वरोचिषा विधमन्ति ॥३१॥ इति श्रीमद्भागवते महापुराणे पञ्चमस्कन्धे राह्वादिस्थि-
तिविलस्वर्गमर्यादगिरूपणं नाम चतुर्विंशतितमोऽध्यायः ॥२४॥

श्रीशुक उवाच ॥ तस्य मूलदेशे त्रिंशद्योजनसहस्रान्तर आस्ते या वै कला भगवतस्तामसी समाख्यातानन्त इति

सावती या द्रष्टृदृश्ययोः संकर्षणमहमित्यभिमानलक्षणं यं संकर्षणमित्याचक्षते ॥१॥ यस्येदं क्षितिमण्डलं भगवतोऽनन्त-
मूर्तेः सहस्रशिरस एकस्मिन्नेव शीर्षिणि ध्रियमाणं सिद्धार्थं इव लक्ष्यते ॥२॥ यस्य ह वा इदं कालेनोपसंजिहीर्षितोऽम-
र्षविरचितरुचिरभ्रमङ्गुवोरन्तरेण सांकर्षणो नाम रुद्र एकादशव्यूहस्य ह्यक्षिशिखं शूलमुत्तमभयद्भुदतिष्ठत् ॥३॥ यस्याङ्घ्रि-
कमलयुगलारुणविशदनखमणिपण्डमण्डलेष्वहपतयः सह सात्वतपंभेरेकान्तभक्तियोगोनावनमन्तः स्ववदनानि परिस्फु-
रत्कुण्डलप्रभामण्डितगण्डस्थलान्यान्यतिमनोहराणि प्रमुदितमनसः खलु विलोकयन्ति ॥४॥ यस्यैव हि नागराजकुमार्ये
आशिष आशासानाश्चार्वाङ्गवल्यविलसितविशदविपुलधवलसुभगरुचिरभुजरजतस्तम्भेष्वगुरुचन्दनकुङ्कुमपङ्कानुलेपेनाव-
लिम्पमानास्तदभिमर्शानोन्मथितहृदयमकरध्वजावेशरुचिललितस्सितास्तदनुरागमदमुदितमदविघूर्णितारुणकरुणावलोक-
नयनवदनारविन्दं सव्रीडं किल विलोकयन्ति ॥५॥ स एव भगवाननन्तोऽनन्तगुणार्णव आदिदेव उपसंहृतामर्षरोप-
वेगो लोकानां स्वस्त्य आस्ते ॥६॥ ध्यायमानः सुरासुरोरगसिद्धगन्धर्वविद्याधरमुनिगणैरनवरतमदमुदितविकृतविह्वल-
लोचनः सुललितमुखरिकामृतेनाप्यायमानः स्वर्पापदविबुधयूथपतीनपरिस्थानरागनवतुलसिकामोदमध्वासेवेन माद्यन्म-
धुकरव्रातमधुरगीतश्रियं वैजयन्तीं स्वां वनमालां नीलवासा एककुण्डलो हलककुदि कृतसुभगसुन्दरभुजो भगवान्मा-
हेन्द्रो वारणेन्द्र इव काञ्चनीं कक्षामुदारलीलो विभर्ति ॥७॥ य एप एवमनुश्रुतो ध्यायमानो मुमुक्षूणामनादिकाल-
कर्मवासनाप्रथितमविद्यामयं हृदयग्रन्थि सत्वरजस्तमोमयमन्तहृदयं गत आशु निर्भिनत्ति तस्यानुभावान्भगवान्स्वाय-
म्भुवो नारदः सह तुम्बुरुणा सभायां ब्रह्मणः संश्लोकयामास ॥८॥ उत्पत्तिस्थितिलयहेतवोऽस्य कल्पाः सत्वाद्याः प्रकृ-
तिगुणा यदीक्षयासन् ॥ यद्रूपं ध्रुवमकृतं यदेकमात्मज्ञानाधाक्कथमु ह वेद तस्य वर्त्म ॥९॥ मूर्तिं नः पुरुरुपया बभार
सत्त्वं संशुद्धं सदसदिदं विभाति यत्र ॥ यल्लीलां मृगपतिराददेऽनवद्यामादातुं स्वजनमनांस्युदारवीर्यः ॥१०॥ यन्नाम
श्रुतमनुकीर्तयेदकस्मादातो वा यदि पतितः प्रलभन्नाद्वा ॥ हन्यंहः सपदि नृणामशेषमन्यं कं शेषाद्भगवत आश्रयेन्मु-
मुक्षुः ॥११॥ मूर्धन्यर्पितमणुवत्सहस्रमूर्ध्नो भूगोलं सगिरिसरित्समुद्रसत्त्वम् ॥ आनन्यादनिमित्तविक्रमस्य भूम्नः को वी-
र्यार्णयधिगणयेत्सहस्रजिह्वः ॥१२॥ एवंप्रभावो भगवाननन्तो दुरन्तवीर्योरुगणानुभावः ॥ मूले रसायाः स्थित आत्मतत्रो

यो लीलया द्रमां स्थितये विभर्ति ॥१३॥ एता ह्येवेह नृभिरुपगन्तव्या गतयो यथाकर्म विनिर्मिता यथोपदेशमनुवर्णिताः कामान्कामयमानैः ॥१४॥ एतावतीहि राजन्पुंसः प्रवृत्तिलक्षणस्य धर्मस्य विपाकगतय उच्चावचा विसदृशा यथाप्रशं व्याचख्ये किमन्यत्कथयाम इति ॥१५॥ इति श्रीमद्भागवते महापुराणे पञ्चमस्कन्धे भूविवरविध्युपवर्णनं नाम पञ्चविंशतितमोऽध्यायः ॥२५॥

राजोवाच ॥ महर्ष एतद्वैचित्र्यं लोकस्य कथमिति ॥१॥ ॥ ऋषिरुवाच ॥ त्रिगुणत्वाकर्तुः श्रद्धया कर्मगतयः पृथग्विधाः सर्वा एव सर्वस्य तारतम्येन भवन्ति ॥२॥ अथेदानीं प्रतिषिद्धलक्षणस्याधर्मस्य तथैव कर्तुः श्रद्धाया वैसादृश्यात्कर्मफलं विसदृशं भवति याद्धानाद्यविद्यया कृतकामानां तत्परिणामलक्षणाः सूतयः सहस्रशः प्रवृत्तास्तासां प्राचुर्येणानुवर्णयिष्यामः ॥३॥ ॥ राजोवाच ॥ नरका नाम भगवन्किं देशविशेषा अथवा बहिस्त्रिलोक्या आहोस्विदन्तराल इति ॥४॥ ॥

ऋषिरुवाच ॥ अन्तराल एव त्रिजगत्यास्तु दिशि दक्षिणस्यामधस्ताद्भूमेरुपरिष्ठाच्च जलाद्यस्यामग्निष्वात्तादयः पितृगणा दिशि स्वानां गोत्राणां परमेण समाधिना सत्या एवाशिष आशासाना निवसन्ति ॥५॥ यत्र ह वाव भगवान्पितृराजो वैवस्वतः स्वविषयं प्रापितेषु स्वपुरुषैर्जन्तुषु संपरेतेषु यथा कर्मावद्यं दोषमेवानुल्लङ्घितभगवच्छासनः सगणो दमं धारयति ॥६॥ तत्र हैके नरकानेकविंशतिं गणयन्ति अथ तांस्ते राजन्नामरूपलक्षणतोऽनुक्रमिष्यामस्तामित्थोऽन्धतामित्थो रौरवो महारौरवः कुम्भीपाकः कालसूत्रमसिपत्रवनं सूकरमुखमन्धकूपः कृमिभोजनः संदंशस्तसभूमिर्वज्रकण्टकशालमली वैतरणी पूयोदः प्राणरोधो विशसनं लालाभक्षः सारमेयादनमवीचिरयः पानमिति ॥ किंच क्षारकर्दमो रक्षोगणभोजनः शूलप्रोतो दन्दशूको वटनिरोधनः पर्यावर्तनः सूचीमुखमित्यष्टाविंशतिनरका विविधयातनाभूमयः ॥७॥ तत्र यस्तु परवित्तापत्यकलत्राण्यपहरति स हि कालपाशबद्धो यमपुरुषैरतिभयानकैस्तामिक्षे नरके बलान्निपात्यते अनशनानुदपानदण्डताडनसंतर्जनादिभिर्यातनाभिर्यालमानो जन्तुर्यत्र कश्मलमासादित एकदैव मूर्च्छासुपयाति तामिच्छप्राये ॥८॥ एवमेवान्धतामिक्षे यस्तु वञ्चयित्वा पुरुषं दारादीनुपयुङ्क्ते यत्र शरीरी निपात्यमानो यातनास्थो वेदनया नष्टमतिर्नष्टदृष्टिश्च भवति यथा वनस्पतिवृक्षयमानमूलस्तस्मादन्धतामिक्षं तमुपदिशन्ति ॥९॥ यस्त्विह वा एतदहमिति ममेदमिति भूतद्रोहेण केवलं

स्वकुटुम्बमेवानुदिनं प्रपुण्याति स तदिह विहाय स्वयमेव तदशुभेन रंगेरे निपतति ॥१०॥ ये त्विह यथैवामुना विहिं-
सिता जन्तवः परत्र यमयातनामुपगतं त एव सर्वो भूत्वा तथा तमेव विहिंसन्ति तस्माद्देवमित्याहू रुरुरिति सर्पादि-
तिकूरसत्त्वस्थापदेशः ॥११॥ एवमेव महारौरवो यत्र निपतितं पुरुषं क्रव्यादा नाम सर्वस्य क्रव्येण घातयन्ति यः केवलं
देहंभरः ॥१२॥ यस्त्विह वा उग्रः पशून्पक्षिणो वा प्राणत उपरन्ध्रयति तमपकरणं पुरुषादेरपि विगर्हितममुत्र यमानुचराः
कुम्भीपाके तप्ततैले उपरन्ध्रयन्ति ॥१३॥ यस्त्विह पितृप्रिद्वान्धुक्स कालसूत्रसंज्ञके नरके अयुतयोजनपरिमण्डले ताम्र-
मये तप्तबले उपर्यधस्तादभ्यर्कोभ्यामतितप्यमानेऽभिनिवेशितः क्षुत्पिपासाभ्यां च दह्यमानानन्तर्बहिःशरीर आस्ते शेते
चेष्टेऽवतिष्ठति परिधावति च यावन्ति पशुरोमाणि तावद्दृषसहस्त्राणि ॥१४॥ यस्त्विह वै निजवेदपथादनापद्यपगतः
पाखण्डं चोपगतस्तमसिपत्रवनं प्रवेश्य कशया ग्रहरन्ति तत्र हासावितस्ततो धावमान उभयतोधौरस्तालवनसिपत्र-
दिच्छद्यमानसर्वाङ्गो हा हतोऽस्मीति परमया वेदनया मूर्च्छितः पदेपदे निपतति स्वधर्महा पाखण्डानुगतं फलं भुङ्क्ते
॥१५॥ यस्त्विह वै राजा राजपुरुषो वा अदण्ड्ये दण्डं प्रणयति ब्राह्मणे वा शरीरदण्डं स पापीयान्नरकेऽमुत्र सूकरमुखे
निपतति तत्रातिबलैर्विप्यमाणायववो यथेवेहेक्षुखण्ड आतस्वरेण स्वनयन्कचिन्मूर्च्छितः कश्मलमुपगतो यथैव-
हादृष्टदोषा उपरूढाः ॥१६॥ यस्त्विह वै भूतानामीश्वरोपकल्पितवृत्तीनामविविक्तपरव्यथानां स्वयं पुरुषोपकल्पित-
वृत्तिर्विविक्तपरव्यथो व्यथामाचरति स परत्रान्धकूपे तदभिद्रोहेण निपतति तत्र हासो तेर्जन्तुभिः पशुसृगपक्षिसरी-
सृपर्मशक्यूकामकुणमक्षिकादिभिर्यं केचाभिद्रुग्धाम्नैः सर्वतोऽभिद्रुह्यमाणस्तममि विहतनिद्रानिर्वृतिरलब्धावस्थानः
परिक्रामति यथा कुशरीरे जीवः ॥१७॥ यस्त्विह वा असंविभज्याश्नाति यत्किंचनोपनतमनिर्मितपञ्चयज्ञो वायससंस्तुतः
स परत्र कृमिभोजने नरकाधमे निपतति तत्र शतसहस्रयोजने कृमिकुण्डे कृमिभूतः स्वयं कृमिभिरेव भक्ष्यमाणः
कृमिभोजनो यावत्तदप्रत्ताप्रहुतादोऽनिर्वंशमात्मानं यातयते ॥१८॥ यस्त्विह वै स्तेयेन बलाद्वा हिरण्यरत्नादीनि
ब्राह्मणस्य वापहरत्यन्यस्य वानापदि पुरुषस्तममुत्र राजन्यमपुरुषा अयस्मैरग्निपिण्डः संदेशस्त्वचि निष्कृपन्ति ॥१९॥
यस्त्विह वा अगम्यां स्त्रियमगम्यं वा पुरुषं योपिद्विभिगच्छति तावमुत्र कशया ताडयन्तस्तिमया सूर्म्यां लोहमय्या

पुरुषमालिङ्गयन्ति स्त्रियं च पुरुषरूपया सूय्यां ॥२०॥ यस्त्विह वै सर्वाभिगमस्तममुत्र निरये वर्तमानं वज्रकण्टकशा-
 लमलीमारोप्य निष्कर्षन्ति ॥२१॥ ये त्विह वै राजन्या राजपुरुषा वा अपाखण्डा धर्मसेतूनिभन्दन्ति ते संपरेत्य वृतरण्यां
 निपतन्ति भिन्नमर्यादास्तस्यां निरयपरिखाभूतायां नद्यां यादोगैरितस्ततो भक्ष्यमाणा आत्मना न वियुज्यमानाश्चासु-
 भिरुह्यमानाः स्वाधेन कर्मपाकमनुसरन्तो विण्मूत्रपूयशोणितकेशनखास्थिमेटोमांसवसावाहिन्यामुपतप्यन्ते ॥२२॥ ये
 त्विह वै वृपलीपतयो नष्टशौचाचारनियमास्यक्तलज्जाः पशुचर्यां चरन्ति ते चापि प्रेत्य पूयविण्मूत्रश्लेष्ममलापूर्णवै
 निपतन्ति तदेवातिव्रीभलितमश्नन्ति ॥२३॥ ये त्विह वै श्रगर्दभपतयो ब्राह्मणादयो मृगयाविहारा अतीर्थे च मृगान्नि-
 द्नन्ति तानपि संपरेतौल्लक्ष्यभूतान्यमपुरुषा इपुभिर्विध्यन्ति ॥२४॥ ये त्विह वै दाम्भिका दम्भयज्ञेषु पशून्विशसन्ति
 तानमुष्मिँल्लोके वैशसे नरके पतितान्निरयतयो यातयित्वा विशसन्ति ॥२५॥ यस्त्विह वै सवर्णा भार्या द्विजो रेतः
 पातयति काममोहितस्तं पापकृतममुत्र रेतःकुल्यायां पातयित्वा रेतः संपाययन्ति ॥२६॥ ये त्विह वै दस्यवोऽग्निदा-
 गरदा ग्रामान्सार्थान्वा विलुम्पन्ति राजानो राजभटा वा तांश्चापि हि परेत्य यमदृता वज्रदंष्ट्राः श्वानः सप्तशतानि विश-
 तिश्च सरभसं खादन्ति ॥२७॥ यस्त्विह वा अचृतं वदति साक्ष्ये द्रव्यविनिमये दाने वा कथंचित्स वै प्रेत्य नरकेऽवी-
 चिमत्यधःशिरा निरवकाशे योजनशतोच्छ्रयाद्विरिमूर्ध्नः संपाल्यते यत्र जलमिव स्थलमश्मष्टमवभासते तदवीचिमत्ति-
 लशो विदीर्यमाणशरीरो न स्त्रियमाणः पुनरारोपितो निपतति ॥२८॥ यस्त्विह वै विप्रो राजन्यो वैश्यो वा सोमपीथ-
 स्तक्तलत्रं वा सुरां व्रतस्थोऽपि वा पिबति प्रमादतस्तेषां निरयं नीतानामुरसि पदाक्रम्यास्ये वह्निना द्रवमाणं काष्णायसं
 निषिञ्चन्ति ॥२९॥ अथ च यस्त्विह वा आत्मसंभावेन स्वयमधमो जन्मतपोविद्याचारवर्णाश्रमवतो वरीयसो न बहु
 मन्येत स मृतक एव मृत्वा क्षारकर्दमे निरयेऽवाक्शिरा निपातितो दुरन्ता यातना ह्यश्नुते ॥३०॥ ये त्विह वै पुरुषाः
 पुरुषमेधेन यजन्ते याश्च स्त्रियो नृपशून्खादन्ति तांश्च ते पशव इव निहता यमसदने यातयन्तो रक्षोगणाः सैनिका इव
 स्वधिनानाऽवदायासुक पिबन्ति नृत्यन्ति च गायन्ति च हृष्यमाणा यथेह पुरुषादाः ॥३१॥ ये त्विह वा अनागसोऽ-
 रण्ये ग्रामे वा वैश्रभकैरुपसृतानुपविश्रम्भय्य जिजीविषून् शूलसूत्रादिपूप्रोतान्क्रीडनकतया यातयन्ति तेऽपि च प्रेत्य

यमयातनासु शूलादिषु प्रोतात्मानः क्षुत्तृभ्यां चाभिहताः कङ्कवटादिभिश्चेतस्ततस्तिग्मनुषैराहन्यमाना आत्मशमलं
 स्मरन्ति ॥३२॥ ये त्विह वै भूतान्युद्देजयन्ति नरा उल्बणस्वभावा यथा दन्दशूकास्तेऽपि प्रेत्य नरके दन्दशूकाख्ये
 निपतन्ति यत्र नृप दन्दशूकाः पञ्चमुखाः ससमुखा उपसृत्य ग्रसन्ति यथा बिलेशयान् ॥३३॥ ये त्विह वा अन्धावट-
 कुसूलगृहादिषु भूतानि निरुन्धन्ति तथासुत्र तेष्वेवोपवेश्य सगरेण वह्निना धूमेन निरुन्धन्ति ॥३४॥ यस्त्विह वा अति-
 शीनभ्यागतान्वा गृहपतिरसकृदुपगतमन्युर्दिधक्षुरिव पापेन चक्षुष्या निरीक्षते तस्य चापि निरये पापदष्टेरक्षिणी वज्रतुण्डा
 गुध्राः कङ्काकवटादयः प्रसह्योरुबलादुत्पाटयन्ति ॥३५॥ यस्त्विह वा आढ्याभिमतिरहंकृतिस्त्रियंक्षेत्रक्षणः सर्वतोऽभि-
 विशङ्की अर्थव्ययनाशचिन्तया परिशुष्यमाणहृदयवदनो निवृत्तिमनवगतो ग्रह इवार्थमभिरक्षति स चापि प्रेत्य तदुत्पा-
 दनोत्कर्षणसंरक्षणशमलग्रहः सूचीमुखे नरके निपतति यत्र ह वित्तग्रहं पापपुरुषं धर्मराजपुरुषा वायका इव सर्वतोऽङ्गेषु
 सूत्रैः परिवयन्ति ॥३६॥ एवंविधा नरका यमालये सन्ति शतशः सहस्रशस्तेषु च सर्वेषु च सर्वं एवाधर्मवर्तिनो ये
 केचिदिहोदिता अनुदिताश्चावनिपते पर्यायेण विशन्ति तथैव धर्मानुवर्तिन इतरत्र इह तु पुनर्भवे त उभयशेषाभ्यां
 निविशन्ति ॥३७॥ निवृत्तिलक्षणमार्गो आदावैव व्याख्यातः ॥ एतावानेवाण्डकोशो यश्चतुर्दशधा पुराणेषु विकल्पित
 उपगीयते यत्तद्भगवतो नारायणस्य साक्षान्महारुरुरूपस्य स्थविष्ठं रूपमात्ममायागुणमयमनुवर्णितमादृतः पठति शृणोति
 श्रावयति स उपगोयं भगवतः परमात्मनोऽग्राह्यमपि श्रद्धाभक्तियुद्धबुद्धिर्वेद ॥३८॥ श्रुत्वा स्थूलं तथा सूक्ष्मं रूपं
 भगवतो यतिः ॥ स्थूले निर्जितमात्मानं शनैः सूक्ष्मं धिया नयेदिति ॥३९॥ भृद्धीपवर्षसरिददिनभःसमुद्रपातालदिङ्-
 नरकभागणलोकसंस्था ॥ गीता मया तव नृपाद्भुतमीश्वरस्य स्थूलं वपुः सकलजीवनिकायधाम ॥४०॥ इति श्रीमद्भा-
 गवते महापुराणे पारमहंस्यां संहितायां पञ्चमस्कन्धे नरकानुवर्णनं नाम पञ्चिंशतितमोऽध्यायः ॥२६॥

॥ इति पञ्चमस्कन्धः समाप्तः ॥

॥ श्रीमद्भागवते षष्ठस्कन्धः प्रारभ्यते ॥

अन्नमो भगवते वासुदेवाय ॥ राजोवाच ॥ निवृत्तिमार्गः कथित आदौ भगवता यथा ॥ क्रमयोगोपलब्धेन ब्रह्मणा
 यदसंसृतिः ॥ १ ॥ प्रवृत्तिलक्षणैश्च त्रैगुण्यविषयो मुने ॥ योऽसावलीनप्रकृतेर्गुणसर्गः पुनः पुनः ॥ २ ॥ अधर्मलक्षणा नाना
 नरकाश्चानुवर्णिताः ॥ मन्वन्तरश्च व्याख्यात आद्यः स्वायम्भुवो यतः ॥ ३ ॥ प्रियव्रतोत्तानपदोर्वेशस्तच्चरितानि च ॥ द्वीप-
 वर्षसमुद्राद्रिनद्युद्यानवनस्पतीन् ॥ ४ ॥ धरामण्डलसंस्थानं भागलक्षणमानतः ॥ ज्योतिषां विवराणां च यश्चेदससृजद्विभुः
 ॥ ५ ॥ अधुनेह महाभाग यथैव नरकान्नरः ॥ नानोश्रयातनाञ्जेयान्मे व्याख्यातुमर्हसि ॥ ६ ॥ ॥ श्रीशुक उवाच ॥ न
 चेद्विहैवापचितं यथाहसः कृतस्य कुर्यान्मनउक्तिपाणिभिः ॥ ध्रुवं स वै प्रेत्य नरकानुपैति ये कीर्तिता मे भवतस्तिग्मया-
 तनाः ॥ ७ ॥ तस्मापुरैवाश्विह पापनिष्कृतौ यतेत मृयोरविपद्यातामना ॥ दोषस्य दृष्ट्वा गुरुलाघवं यथा भिपक्किक्सेत
 रुजां निदानवित् ॥ ८ ॥ ॥ राजोवाच ॥ दृष्टश्रुताभ्यां यत्पापं जानन्नप्यात्मनोऽहितम् ॥ करोति भूयो विवशः प्रायश्चि-
 त्तमथो कथम् ॥ ९ ॥ क्वचिन्नवर्ततेऽभद्रात्क्वचिच्चरति तत्पुनः ॥ प्रायश्चित्तमतोऽपार्थं मन्ये कुञ्जरशौचवत् ॥ १० ॥ श्रीशु-
 क उवाच ॥ कर्मणा कर्मनिर्हारो न ह्यात्यन्तिक इष्यते ॥ अविद्वद्दधिकारित्वात्प्रायश्चित्तं विमर्शनम् ॥ ११ ॥ नाश्रतः
 पथ्यमेवान्नं व्याधयोऽभिवन्ति हि ॥ एवं नियमकृद्वाजन् शनैः क्षेमाय कल्पते ॥ १२ ॥ तपसा ब्रह्मचर्येण शमेन च
 दमेन च ॥ त्यागेन सत्यशौचाभ्यां यमेन नियमेन च ॥ १३ ॥ देहवाग्बुद्धिजं धीरा धर्मज्ञाः श्रद्धयान्विताः ॥ क्षिपन्त्यवं
 महदपि वेणुगुल्ममिवानलः ॥ १४ ॥ केचित्केवलया भक्त्या वासुदेवपरायणाः ॥ अघं धुन्वन्ति कात्स्न्येन नीहारमिव
 भास्करः ॥ १५ ॥ न तथा ह्यघवान्राजन्स्पृयेत तपआदिभिः ॥ यथा कृष्णापित्प्राणस्तपूरूपनियेवया ॥ १६ ॥ सश्रीचीनो
 ह्ययं लोके पन्थाः क्षेमोऽकुतोभयः ॥ सुशीलाः साधवो यत्र नारायणपरायणाः ॥ १७ ॥ प्रायश्चित्तानि चीर्णानि नारायण-
 पराङ्मुखम् ॥ न निष्पुनन्ति राजेन्द्र सुराकुम्भमिवापगाः ॥ १८ ॥ सकृन्मनः कृष्णपदारविन्दयोर्निवेशितं तद्गुणरागि
 चैरिह ॥ न ते यमं पाशभृतश्च तद्गटान्स्वप्नेऽपि पश्यन्ति हि चीर्णनिकृताः ॥ १९ ॥ अत्र चोदाहरन्तीममितिहासं पुरा-
 तनम् ॥ दूतानां विष्णुयमयोः संवादस्तं निबोध मे ॥ २० ॥ कान्यकुब्जे द्विजः कश्चिद्दासीपतिरजामिलः ॥ नाञ्चा नष्टस-
 दाचारो दास्याः संसर्गदूषितः ॥ २१ ॥ बन्धकैर्नैवैश्वर्यैर्गर्हितो वृत्तिमास्थितः ॥ विभ्रक्तुम्बमशुचिर्यातयामास देहिनः

॥२२॥ एवं निवसतस्तस्य लालयानस्य तत्सुतान् ॥ कालोऽत्यगान्महान् राजभ्रष्टाशीत्यायुषः समाः ॥२३॥ तस्य प्रवयसः
 पुत्रा दश तेषां तु योऽवमः ॥ बालो नारायणो नाम्ना पित्रोश्च दयितो भृशम् ॥२४॥ स बद्धहृदयस्तस्मिन्नर्भके कलभा-
 षिणि ॥ निरीक्षमाणस्तलीलां मुमुदं जरुठो भृशम् ॥२५॥ मुञ्जानः प्रपिबन्वादनबालकस्नेहयन्त्रितः ॥ भोजयन्पाययन्मूढो
 न वेदागतमन्तकम् ॥२६॥ स एवं वर्तमानोऽज्जो मृत्युकाल उपस्थिते ॥ मतिं चकार तनये बाले नारायणाह्वये ॥२७॥
 स पाशहस्ताखीन्दृष्ट्वा पुरुयान्भृशदारुणान् ॥ वक्रतुण्डानूर्ध्वरोम्ण आत्मानं नेतुमागतान् ॥२८॥ दूरे क्रीडनकासक्तं पुत्रं
 नारायणाह्वयम् ॥ श्लावितेन स्वरेणोच्चैराजुहावाकुलेन्द्रियः ॥२९॥ निशम्य त्रियमाणस्य ब्रुवतो हरिकीर्तनम् ॥ भर्तुर्नाम
 महाराज पार्षदाः सहसापतन् ॥३०॥ विकर्षतोऽन्तर्हृदयादासीपतिमजामिलम् ॥ यमप्रेष्यान्विष्णुदूता वारयामासुरो-
 जसा ॥३१॥ ऊचुर्नियेधितास्तांस्ते वैवस्वतपुरःसराः ॥ के यूयं प्रतिषेद्धारो धर्मराजस्य शासनम् ॥३२॥ कस्य वा कुत
 आयाताः कस्मादस्य निषेधथ ॥ किं देवा उपदेवा वा यूयं किं सिद्धसत्तमाः ॥३३॥ सर्वे पद्मपलाशाक्षाः पीतकौशेय-
 वाससः ॥ किरीटिनः कुण्डलिनो लसत्पुष्करमालिनः ॥३४॥ सर्वे च नूतवयसः सर्वे चारुचतुर्भुजाः ॥ धनुर्निषङ्गासि-
 गदारङ्गचक्राम्बुजश्रियः ॥३५॥ दिशो वितिमिरालोकाः कुर्वन्तः स्वेन रोचिषा ॥ किमर्थं धर्मपालस्य किंकारन्नो निषेधथ
 ॥३६॥ श्रीशुक उवाच ॥ इत्युक्ते यमदूतेस्तेवासुदेवोक्तकारिणः ॥ तान्प्रत्यूचुः प्रहस्यदं मेघनिर्हादया गिरा ॥३७॥
 ॥ विष्णुदूता ऊचुः ॥ यूयं वै धर्मराजस्य यदि निर्देशकारिणः ॥ ब्रूत धर्मस्य नस्तत्त्वं यच्च धर्मस्य लक्षणम् ॥३८॥
 कथंस्विद्धियते दण्डः किंवास्य स्थानमीप्सितम् ॥ दण्ड्याः किंकारिणः सर्वे आहोस्वित्कतिचिबृणाम् ॥३९॥ ॥ यमदूता
 ऊचुः ॥ वेदप्रणिहितो धर्मो ह्यधर्मस्तद्विपर्ययः ॥ वेदो नारायणः साक्षात्स्वयंभूरिति विश्रुतम् ॥४०॥ येन स्वधाभ्यमी
 भावा रजःसत्त्वतमोमयाः ॥ गुणनामक्रियारूपैविभाव्यन्ते यथातथम् ॥४१॥ सूर्योऽग्निः खं मरुद्भावः सोमः संध्याहनी
 दिशः । कं क्रुः कालो धर्म इति ह्येते देहस्य साक्षिणः ॥४२॥ एतेरधर्मो विज्ञातः स्थानं दण्ड्यस्य युज्यते ॥ सर्वे कर्मानु-
 रोधेन दण्डमर्हन्ति कारिणः ॥४३॥ संभवन्ति हि भद्राणि विपरीतानि चानघाः ॥ कारिणां गुणसङ्गोऽस्ति देहवान्ब्रह्म-
 कर्मकृत् ॥४४॥ येन यावान्यथाऽधर्मो धर्मो वेह समीहितः ॥ स एव तत्फलं मुञ्क्ते तथा तावदमुत्र वै ॥४५॥ यथेह

देवप्रवराहैविध्यमुपलभ्यते ॥ भूतेषु गुणवैचित्र्यात्तथान्यत्रानुमीयते ॥४६॥ वर्तमानोऽन्ययोः कालो गुणाभिज्ञापको
 यथा ॥ एवं जन्मान्यथोरेतद्धर्माधर्मनिर्दर्शनम् ॥४७॥ मनसैव पुरे देवः पूर्वरूपं विपश्यति ॥ अनुमीमांसतेऽपूर्वं मनसा
 भगवानजः ॥४८॥ यथाऽज्ञस्तमसा युक्त उपास्ते व्यक्तमेव हि ॥ न वेद पूर्वंपरं नष्टजन्मस्मृतिस्तथा ॥४९॥ पञ्चभिः
 कुरुते स्वार्थान्पञ्च वेदाथ पञ्चभिः ॥ एकस्तु षोडशेन त्रीन्स्वयं सप्तदशोऽश्रुते ॥५०॥ तदेतत्षोडशकलं लिङ्गं शक्तित्रयं
 महत् ॥ धत्तेऽनुसंसृतिं पुंसि हर्षशोकभयार्तिदाम् ॥५१॥ देहज्ञोऽजितपद्भुर्गो नेच्छन्कर्मणि कार्यते ॥ कोशकार इवा-
 त्मानं कर्मणाच्छाद्य मुह्यति ॥५२॥ नहि कश्चिदक्षणमपि जातु तिष्ठत्यकर्मकृत् ॥ कार्यते ह्यवशः कर्म गुणैः स्वाभाविकैर्व-
 लात् ॥५३॥ लब्ध्वा निमित्तमव्यक्तं व्यक्ताव्यक्तं भवत्युत ॥ यथायोनौ यथाबीजं स्वभावेन बलीयसा ॥५४॥ एष प्रकृ-
 तिसङ्गेन पुरुषस्य विपर्ययः ॥ आसीत्स एव नचिरादीशसङ्गाद्विलीयते ॥५५॥ अयं हि गुणसंपन्नः शीलवृत्तगुणालयः ॥
 धृतव्रतो मृदुर्दान्तः सत्यवान्मन्त्रविच्छुचिः ॥५६॥ गुर्भय्यनिथिवृद्धानां शुश्रूषुर्निरहंकृतः ॥ सर्वभूतसुहृत्साधुर्मितवागन-
 सूयकः ॥५७॥ एकदासौ वनं यातः पितृसंदेशकृद्भिजः ॥ आदाय तत आवृत्तः फलपुष्पसमिक्तुशान् ॥५८॥ ददर्श कामिनं
 कंचिच्छूद्रं सह भुजिव्यया ॥ पीत्वा च मधु मैरेयं मदाघूर्णितनेत्रया ॥५९॥ मत्तया विश्वथन्नीव्या व्यपेतं निरपन्नपम् ॥
 क्रीडन्तमनु गायन्तं हसन्तमनयान्तिके ॥६०॥ दृष्ट्वा तां कामलिप्सेन बाहुना परिरम्भिताम् ॥ जगाम हृच्छयवशं सह-
 सैव विमोहितः ॥६१॥ स्तम्भयन्नात्मनात्मानं यावत्सत्त्वं यथाश्रुतम् ॥ न शशाक समाधातुं मनो मदनवेपितम् ॥६२॥
 तन्निमित्तस्मरव्याजग्रहस्तो विचेतनः ॥ तामेव मनसा ध्यायन्स्वधर्माद्विरराम ह ॥६३॥ तामेव तोषयामास पित्र्येणा-
 र्थेन यावता ॥ प्रार्थ्यैर्मनोरमैः कामैः प्रसीदेत यथा तथा ॥६४॥ विप्रां स्वभार्यामप्रौढां कुले महति लम्बिताम् ॥ विस-
 सर्जोचिरात्पापः स्वैरिण्यापाङ्गविद्वधीः ॥६५॥ यतस्ततश्चोपनिन्द्ये न्यायतोऽन्यायतो धनम् ॥ बभारास्थाः कुटुम्बिन्याः
 कुटुम्बं मन्दधीरयम् ॥६६॥ यदसौ शास्त्रमुल्लङ्घ्य स्वैरचार्यार्थगहितः ॥ अवर्तत चिरं कालमघायुरशुचिर्मलात् ॥६७॥
 तत एनं दण्डपाणेः सकाशं कृतकिल्बिषम् ॥ नेत्यामोऽकृतनिर्वशं यत्र दण्डेन शुद्ध्यति ॥६८॥ इति श्रीमद्भागवते
 महापुराणे पष्ठस्कन्धे अजामिलोपाख्याने प्रथमोऽध्यायः ॥१॥

श्रीशुक उवाच ॥ एवं ते भगवद्भूता यमदृताभिभाषितम् ॥ उपधार्थाथ तान्राजप्रत्याहुर्नयकोविदाः ॥ १ ॥ विष्णुदृता
 ऊचुः ॥ अहो कष्टं धर्मदशामधर्मः स्पृशते सभाम् ॥ यत्रादण्ड्येष्वपापेषु दण्डो यैर्ध्रियते बृथा ॥ २ ॥ प्रजानां पितरो ये
 च शास्त्रारः साधवः समाः ॥ यदि स्यात्तेषु वैपम्यं कं यान्ति शरणं प्रजाः ॥ ३ ॥ यद्यदाचरति श्रेयानितरस्तत्दीहते ॥ स
 यत्प्रमाणं कुरुते लोकस्तदनुवर्तते ॥ ४ ॥ यस्याङ्के शिर आधाय लोकः स्वपिति निवृत्तः ॥ स्वयं धर्ममधर्मं वा नहि वेद यथा
 पशुः ॥ ५ ॥ स कथं न्यपितात्मानं कृतमैत्रमचेतनम् ॥ विश्रम्भणीयो भूतानां सृष्टुणो द्रोग्धुमर्हति ॥ ६ ॥ अयं हि कृतलि-
 वेंशो जन्मकोढ्यंहसामपि ॥ यद्बाजहार विवशो नाम स्वस्त्ययनं हरेः ॥ ७ ॥ एतैर्नैव ह्यधोनोऽस्य कृतं स्यादधनिष्कृतम् ॥
 यदा नारायणायैति जगाद चतुरक्षरम् ॥ ८ ॥ स्तेनः सुरापो मित्रघ्नब्रह्महा गुरुतल्पगः ॥ स्त्रीराजपितृगोहन्ता ये च पात-
 किनोऽपरे ॥ ९ ॥ सर्वेषामप्यघवतामिदमेव सुनिष्कृतम् ॥ नामव्याहरणं विष्णोर्यतस्तद्विषया मतिः ॥ १० ॥ न निष्कृतैरुदि-
 तैर्ब्रह्मवादिभिस्तथा विशुक्ल्यघवान्ब्रतादिभिः ॥ यथा हरेर्नामपदै रुद्राहृतैस्तदुत्तमश्लोकगुणोपलम्भकम् ॥ ११ ॥ नैकान्तिकं
 तद्धि कृतेऽपि निष्कृते मनः पुनर्धावति चेदसत्पथे ॥ तत्कर्मनिर्हारमभीप्सतां हरेर्गुणानुवादः खलु सत्त्वभावनः ॥ १२ ॥
 अर्थेनं मापनयत कृताशेषाघनिष्कृतम् ॥ यदसौ भगवन्नाम क्रियमाणः समग्रहीत् ॥ १३ ॥ सांकेत्यं पारिहास्यं वा स्तोभं
 हेलनमेव वा ॥ वैकुण्ठनामग्रहणमशेषाघहरं विदुः ॥ १४ ॥ पतितः स्वलितो भग्नः सदृष्टस्त आहतः ॥ हरिरित्यवशेनाह
 पुमान्नाहंति यातनाम् ॥ १५ ॥ गुरूणां च लघूनां च गुरूणि च लघूनि च ॥ प्रायश्चित्ताति पापानां ज्ञात्वोक्तानि महर्षिभिः
 ॥ १६ ॥ तैस्तान्यघानि पूयन्ते तपोदानजपादिभिः ॥ नाधर्मजं तद्भुदयं तदपीशाङ्घ्रिसेवया ॥ १७ ॥ अज्ञानादथवा ज्ञानादु-
 त्तमश्लोकनाम यत् ॥ संकीर्तितमघं पुंसो दहेद्देधो यथानलः ॥ १८ ॥ यथागदं वीर्यतममुपयुक्तं यदृच्छया ॥ अजानतोप्या-
 त्मगुणं कुर्यान्मन्नोऽप्युदाहृतः ॥ १९ ॥ (पतिं वः पृच्छत भटा धर्मोऽस्मिन् यदि संशयः ॥ स वेद परमं गुह्यं धर्मस्य
 भगवान्यसः ॥ ११ ॥) श्रीशुक उवाच ॥ त एवं सुविर्णाय धर्मं भागवतं नृप ॥ तं याम्यपाशाङ्घ्रिमुच्य विप्रं मृत्योर-
 म्मुचन् ॥ २० ॥ इति प्रत्युदिता याम्या दूता यात्वा यमान्तिके ॥ यमराज्ञे यथा सर्वमाचक्षुररिन्दम ॥ २१ ॥ द्विजः
 पाशाङ्घ्रिनिमुक्तो गतभीः प्रकृतिं गतः ॥ वचन्दे शिरसा विष्णोः किंकरान्दर्शनोत्सवः ॥ २२ ॥ तं विवक्षुमभिप्रेत्य महापु-

रुयकिकराः ॥ सहसा पश्यतस्तस्य तत्रान्तर्दधिरऽनघ ॥ २३ ॥ अजामिलोऽप्यथाकर्ण्य दूतानां यमकृष्णयोः ॥ धर्मं भाग-
 वतं शुद्धं त्रैविद्यां च गुणाश्रयम् ॥ २४ ॥ भक्तिमान्भगवत्याशु माहात्म्यश्रवणाद्धरेः ॥ अनुतापो महानासीत्स्मरतोऽशुभ-
 मात्मनः ॥ २५ ॥ अहो मे परमं कष्टमभूद्विजितात्मनः ॥ येन विष्ठावितं ब्रह्म वृपल्यां जायतात्मना ॥ २६ ॥ धिञ्जां विग-
 हितं सद्भिर्दुष्कृतं कुलकज्जलम् ॥ हित्वा बालां सर्तां योऽहं सुरापामसतीमगाम् ॥ २७ ॥ वृद्धावनाथो पितरौ नान्यबन्धू-
 तपस्विनो ॥ अहो मयाधुना त्यक्तावकृतशेन नीचवत् ॥ २८ ॥ योऽहं व्यक्तं पतिष्यामि नरके भृशदारुणे ॥ धर्मघ्नाः
 कामिनो यत्र विन्दन्ति यमयातनाः ॥ २९ ॥ किमिदं स्वप्न आहोस्त्विसाक्षादृष्टमिहाद्भुतम् ॥ क्व याता अद्य ते ये मां व्यकर्ष-
 न्पाशपाणयः ॥ ३० ॥ अथ ते क्व गताः सिद्धाश्चत्वारश्चारदर्शनाः ॥ व्यमोचयन्नीयमानं बद्धा पाशैरथोभुवः ॥ ३१ ॥ अथापि
 मे दुर्भगस्य विबुधोत्तमदर्शने ॥ भवितव्यं मङ्गलेन येनात्मा मे प्रसीदति ॥ ३२ ॥ अन्यथा स्त्रियमाणस्य नाशुचेर्ष्वपली-
 पतेः ॥ वैकुण्ठनामग्रहणं जिह्वा वक्तुमिहाहति ॥ ३३ ॥ क्व चाहं कितवः पापो ब्रह्मघ्नो निरपन्नपः ॥ क्व च नारायणेत्येत-
 द्भगवन्नाम मङ्गलम् ॥ ३४ ॥ सोऽहं तथा यतिष्यामि यत्तचित्तेन्द्रियानिलः ॥ यथा न भूय आत्मानमन्धे तमस्ति मज्जये
 ॥ ३५ ॥ विमुच्य तमिमं बन्ध्रमविद्याकामकर्मजम् ॥ सर्वभूतसुहृच्छान्तो मैत्रः करुण आत्मवान् ॥ ३६ ॥ मोचये प्रस्तमा-
 त्मानं योपिन्मय्यात्ममायया ॥ विक्रीडितो यथैवाहं क्रीडामृग इवाश्रमः ॥ ३७ ॥ ममाहमिति देहादौ हित्वा मिथ्याश्र-
 धीर्मतिम् ॥ धास्ये मनो भगवति शुद्धं तत्कीर्तनादिभिः ॥ ३८ ॥ इति जातसुनिर्वेदः क्षणयज्ञेन साधुषु ॥ गङ्गाद्वारसुपेयाय
 मुक्तसर्वांनुबन्धनः ॥ ३९ ॥ श्रीशुक उवाच ॥ स तस्मिन्देवसदन आसीनो योगमाश्रितः ॥ प्रत्याहृतेन्द्रियग्रामो
 युर्योज मन आत्मनि ॥ ४० ॥ ततो गुणेभ्य आत्मानं वियुज्यात्मसमाधिना ॥ युयुजे भगवद्वाञ्छि ब्रह्मण्यनुभवात्मनि
 ॥ ४१ ॥ यद्युपारतधीस्तस्मिन्नक्षीपुरुषान्पुरः ॥ उपलभ्योपलब्ध्यान्नागवन्दे शिरसा द्विजाः ॥ ४२ ॥ हित्वा कलेवरं
 तीर्थं गङ्गायां दर्शनादनु ॥ सद्यः स्वरूपं जगृहे भगवत्पाश्वर्तनाम् ॥ ४३ ॥ साकं विहायसा विप्रो महापुरुषकिंकरैः ॥
 हेमं विमानमारूह्य यथा यत्र श्रियः पतिः ॥ ४४ ॥ एवं स विष्ठावितसर्वधर्मा दास्याः पतिः पतितो गर्ह्यकर्मणा ॥ निपा-
 ल्यमानो निरये हतवतः सद्यो विमुक्तो भगवन्नाम गृह्णन् ॥ ४५ ॥ नातः परं कर्मनिबन्धकृन्तनं सुसुश्रुतां तीर्थपदानुकी-

तेनात् ॥ न यत्पुनः कर्मसु सज्जते मनो रजस्तमोभ्यां कलिलं ततोऽन्यथा ॥४६॥ य एवं परमं गुह्यमितिहासमघापहम् ॥
शृणुयाच्छ्रद्धया युक्तो यश्च भक्त्यानुकीर्तयेत् ॥४७॥ न वै स नरकं याति नेक्षितो यमकिंकरैः ॥ यद्यप्यमङ्गलो मर्त्यो
विष्णुलोके महीयते ॥४८॥ अत्रियमाणो हरेर्नाम गुणन्पुत्रोपचारितम् ॥ अजामिलोऽप्यगाद्धाम किं पुनः श्रद्धया गुणन्
॥४९॥ इति श्रीमद्भागवते महापुराणे षष्ठस्कन्धेऽजामिलोपाख्याने द्वितीयोऽध्यायः ॥२॥

राजोवाच ॥ निशम्य देवः स्वभटोपवर्णितं प्रत्याह किं तान्प्रति धर्मराजः ॥ एवं हताज्ञो विहतान्पुरारौर्नैदेशिकै-
र्यस्य वशे जनोऽयम् ॥१॥ यमस्य देवस्य न दण्डभङ्गः कुतश्चनर्षं श्रुतपूर्वं आसीत् ॥ एतन्मुने वृश्चति लोकसंशयं नहि
त्वधन्य इति मे विनिश्चितम् ॥२॥ ॥ श्रीशुक उवाच ॥ भगवत्पुरुषं राजन्याम्याः प्रतिहतोद्यमाः ॥ पतिं विज्ञापया-
मासुर्यमं संयमिनीपतिम् ॥३॥ ॥ यमदृता ऊचुः ॥ कति सन्तीह शास्तारो जीवलोकस्य वै प्रभो ॥ त्रैविध्यं कुर्वतः
कर्म फलाभिव्यक्तिहेतवः ॥४॥ यदि स्युर्वहवो लोके शास्तारो दण्डधारिणः ॥ कस्य स्यातां न वा कस्य मृत्युश्चासृतमेव
वा ॥५॥ किंतु शास्त्वृबहुत्वे स्याद्गहूनामिव कर्मिणाम् ॥ शास्त्वृमुपचारो हि यथा मण्डलवर्तिनाम् ॥६॥ अतस्त्वमेको
भूतानां सेश्वरणामधीश्वरः ॥ शास्ता दण्डधरो वृणां शुभाशुभविवेचनः ॥७॥ तस्य ते विहितो दण्डो न लोके वर्तते-
ऽशुना ॥ चतुर्भिरुत्तैः सिद्धे राज्ञा ते विप्रलम्भिताः ॥८॥ नीयमानं तवादेशादस्माभिर्योतनागृहान् ॥ व्यसोचयन्पात-
किनं छित्वा पाशान्प्रसह्य ते ॥९॥ तांस्ते वेदितुमिच्छामो यदि नो मन्यसे क्षमम् ॥ नारायणेत्यभिहिते मा भैरित्याय-
युर्दुतम् ॥१०॥ ॥ श्रीशुक उवाच ॥ इति देवः स आपृष्टः प्रजासंयमनो यमः ॥ प्रीतः स्वदूतान्प्रत्याह स्वरन्पादाब्जुज्ज
हरैः ॥११॥ ॥ यम उवाच ॥ परो मदन्यो जगतस्तस्थुश्च ओतं प्रोतं पटवद्यत्र विश्वम् ॥ यदंशतोऽस्य स्थितिजन्मनाशा
नस्योतवद्यस्य वशे च लोकः ॥१२॥ यो नामभिर्वाचि जनास्त्रिजायां वध्नाति तन्त्यामिव दामभिर्गाः ॥ यस्मै बलिं त
इमे नामकर्मनिर्बन्धवद्वाश्रकृता वहन्ति ॥१३॥ अहं महेन्द्रो निर्कृतिः प्रचेताः सोमोऽग्निरीशः पवनोऽर्को विरिञ्चः ॥
आदित्यविश्वे वसवोऽथ साध्या मरुद्गणा रुद्रगणाः ससिद्धाः ॥१४॥ अन्ये च ये विश्वसृजोऽमरेशा भृगवाद्योऽस्पृष्टर-
जस्तमस्काः ॥ यस्येहितं न विदुः स्पृष्टमायाः सत्त्वप्रधाना अपि किं ततोऽन्ये ॥१५॥ यं वं न गोभिर्मनसासुभिर्वा हृदा

गिरा वासुभृतो विचक्षते ॥ आत्मानमन्तर्हृदि सन्तमात्मनां चक्षुर्यथैवाकृतयस्ततः परम् ॥ १६ ॥ तस्यात्मतन्नस्य हरेरधी-
 शितुः परस्य मायाधिपतेर्महात्मनः ॥ प्रायेण दृता इह वै मनोहराश्चरन्ति तद्रूपगुणस्वभावाः ॥ १७ ॥ भूतानि विष्णोः
 सुरपूजितानि दुर्दर्शल्लिङ्गानि महाद्भुतानि ॥ रक्षन्ति तद्भक्तिमतः परेभ्यो मत्तश्च मर्यानथ सर्वतश्च ॥ १८ ॥ धर्मं तु साक्षा-
 न्नगत्वप्रणीतं न वै विदुर्कृपयो नापि देवाः ॥ न सिद्धमुख्या असुरा मनुष्याः कुतश्च विद्याधरचाराणादयः ॥ १९ ॥ स्वयं-
 भूर्नारदः शम्भुः कुमारः कपिलो मनुः ॥ प्रह्लादो जनको भीष्मो बलिवैयासकिर्वैयम् ॥ २० ॥ द्वादशैते विजानीमो धर्मं
 भागवतं भटाः ॥ गुह्यं विशुद्धं दुर्बोधं यं ज्ञात्वामृतमश्नुते ॥ २१ ॥ एतावानेव लोकेऽस्मिन्पुंसां धर्मः परः स्मृतः ॥
 भक्तियोगो भगवति तन्नामग्रहणादिभिः ॥ २२ ॥ नामोच्चारणमाहास्यं हरेः पश्यत पुत्रकाः ॥ अजामिलोऽपि येनैव मृत्यु-
 पाशादमुच्यत ॥ २३ ॥ एतावतालमघनिर्हरणाय पुंसां संकीर्तनं भगवतो गुणकर्मनाम्नाम् ॥ विकुश्य युत्रमघवान्यदजा-
 मिलोऽपि नारायणेति त्रियमाण इयाय मुक्तिम् ॥ २४ ॥ प्रायेण वेद तदिदं न महाजनोऽयं देव्या विमोहितमतिर्बत
 माययालम् ॥ त्रयां जडीकृतमतिर्मधुष्विपतायां वैतानिके महति कर्मणि युज्यमानः ॥ २५ ॥ एवं विमृश्य सुधियो भग-
 वत्यनन्ते सर्वात्मना विदधते खलु भावयोगम् ॥ ते मे न दण्डमर्हन्त्यथ यद्यमीपां स्यात्पातकं तद्रपि हन्युस्त्रायावादः
 ॥ २६ ॥ ते देवसिद्धपरिगीतपवित्रगाथा ये साधवः समदृशो भगवत्प्रपन्नाः ॥ तान्नोपसीदत हरेर्गंदयाभिगुसाक्षेपां वयं
 न च वयः प्रभवाम दण्डे ॥ २७ ॥ तानानयध्वमसतो विमुखान्मुकुन्दपादारविन्दमकरन्दरसादजस्रम् ॥ निष्किंचनैः परम-
 हंसकुलै रसजैर्जुष्टाद्गृहे निरयवर्त्मनि बद्धतृष्णात् ॥ २८ ॥ जिह्वा न वक्ति भगवद्गुणानामधेयं चेतश्च न स्मरति तच्चरणारवि-
 न्दम् ॥ कृष्णाय नो नमति यच्छिर एकदपि तानानयध्वमसतोऽकृतविष्णुकृत्यान् ॥ २९ ॥ तत्क्षम्यतां स भगवान्पुरुरपः
 पुराणो नारायणः स्वपुरुरैर्यदसकृतं नः ॥ स्वानामहो न विदुयां रचिताञ्जलीनां क्षान्तिर्गरीयसि नमः पुरुषाय भूञ्जे
 ॥ ३० ॥ तस्मात्संकीर्तनं विष्णोर्जगन्मङ्गलमंहसाम् ॥ महतामपि कौरव्य विद्धेकान्तिकनिष्कृतम् ॥ ३१ ॥ शृण्वतां गृणतां
 वीर्याण्युद्दामानि हरेर्मुहुः ॥ यया सुजातया भक्त्या शुद्धेन्नात्मा व्रतादिभिः ॥ ३२ ॥ कृष्णाङ्घ्रिपद्ममधुलिपन पुनर्विमृष्ट-
 मायगुणेषु रमते वृजिनावहेषु ॥ अन्यस्तु कामहत आत्सरजः प्रमार्ष्टुमीहेत कर्म यत एव रजः पुनः स्यात् ॥ ३३ ॥ इत्थं

स्वभर्तृगदितं भगवन्महित्वं संस्मृत्य विस्मितधियो यमकिंकरास्ते ॥ नैवाच्युताश्रयजनं प्रतिशङ्कमाना द्रष्टुं च विभ्यति
ततःप्रभृति स्म राजन् ॥३॥ इतिहासमिमं गुह्यं भगवान्कुम्भसंभवः ॥ कथयामास मलय आसीनो हरिमर्षयन् ॥३५॥
इति श्रीमद्भागवते महापुराणे षष्ठस्कन्धे तृतीयोऽध्यायः ॥३॥

राजोवाच ॥ देवासुरनृणां सर्गो नागानां सृगपक्षिणाम् ॥ सामासिकस्त्वया प्रोक्तो यस्तु स्वायंभुवेऽन्तरे ॥१॥ तस्यैव
व्यासमिच्छामि ज्ञातुं ते भगवन्यथा ॥ अनुसर्गं यथा शक्त्या ससर्ज भगवान्परः ॥२॥ सूत उवाच ॥ इति संप्रशमाकर्ण्य रा-
जर्षेर्बादरायणिः ॥ प्रतिनन्द्य महायोगी जगाद मुनिसत्तमाः ॥३॥ श्रीशुक उवाच ॥ यदा प्रचेतसः पुत्रा दश प्राची-
नबर्हिषः ॥ अन्तः समुद्रादुन्मशा ददृशुर्गां द्रुमैर्वृताम् ॥४॥ द्रुमेभ्यः कुड्यमानास्ते तपोदीपितमन्यवः ॥ सुखतो वायु-
मग्निं च ससृजुस्तद्दिधक्षया ॥५॥ ताभ्यां निर्देह्यामानांस्तानुपलभ्य कुरुद्बह ॥ राजोवाच महान्सोमो मन्युं प्रशमयन्निव
॥६॥ मा द्रुमेभ्यो महाभागा दीनेभ्यो द्रोग्धुमर्हथ ॥ विवर्धयिषवो यूयं प्रजानां पतयः स्मृताः ॥७॥ अहो प्रजापतिप-
तिर्भगवान्हरिरव्ययः ॥ वनस्पतीनोपधीश्च ससर्जोर्जमिपं विभुः ॥८॥ अन्नं चराणामचरा ह्यपदः पादचारिणाम् ॥ अहस्ता
हस्त्युक्तानां द्विपदां च चतुष्पदः ॥९॥ यूयं च पित्रान्वादिष्टा देवदेवेन चानघाः ॥ प्रजासर्गाय हि कथं वृक्षान्नदिग्धु-
मर्हथ ॥१०॥ आतिष्ठत सतां मार्गं कोपं यच्छत दीपितम् ॥ पित्रा पितामहेनापि जुष्टं वः प्रपितामहैः ॥११॥ तोकानां
पितरौ बन्धुर्दशः पक्ष्म स्त्रियाः पतिः ॥ पतिः प्रजानां भिक्षूणां गृह्यज्ञानां बुधः सुहृत् ॥१२॥ अन्तर्देहेषु भूतानामा-
त्मास्ते हरिरीश्वरः ॥ सर्वं तद्विष्ण्यमीक्षध्वमेवं वस्तोषितो ह्यसौ ॥१३॥ यः समुत्पतितं देह आकाशान्मन्युमुल्बणम् ॥
आत्मजिज्ञासया यच्छेत्स गुणानतिवर्तते ॥१४॥ अलं दग्धैर्द्रुमैर्दैनैः खिलानां शिवमस्तु वः ॥ वार्क्षी ह्येषा वरा कन्या
पत्नीत्वे प्रतिगृह्याताम् ॥१५॥ इत्यामश्य वरारोहां कन्यामाप्सरसीं नृप ॥ सोमो राजा ययौ दत्त्वा ते धर्मेणोपयेमिरे
॥१६॥ तेभ्यस्तस्यां समभवद्दक्षः प्राचेतसः किल ॥ यस्य प्रजाविसर्गेण लोका आपूरितास्त्रयः ॥१७॥ यथा ससर्ज भूतानि
दक्षो दुहितृवत्सलः ॥ रेतसा मनसा चैव तन्ममावहितः शृणु ॥१८॥ मनसैवाप्त्यपूर्वं प्रजापतिरिमाः प्रजाः ॥ देवासु-
रमनुष्यादीन्नभस्थलजलौकसः ॥१९॥ तमद्ब्रूहितमालोक्य प्रजासर्गं प्रजापतिः ॥ विन्ध्यपादानुपव्रज्य सोऽचरद्दुष्करं तपः

॥२०॥ तत्राद्यमर्षणं नाम तीर्थं पापहरं परम् ॥ उपस्पृश्यानुसवनं तपसातोपयद्हरिम् ॥२१॥ अस्तौपीडंस्सगुह्येन भगवन्तमधोक्षजम् ॥ तुभ्यं तदभिधास्यामि कस्यातुष्यद्यतो हरिः ॥२२॥ ॥ प्रजापतिरुवाच ॥ नमः परायवित्थानुभूतये गुणत्रयाभासनिमित्तबन्धवे ॥ अदृष्टधात्रे गुणतत्त्वबुद्धिभिर्निवृत्तमानाय दध्रे स्वयंभुवे ॥२३॥ न यस्य सख्यं पुरुषोऽवैति सद्युः सखा वसन्संवसतः पुरेऽस्मिन् ॥ गुणो यथा गुणिनो व्यक्तदृष्टस्सै महेशाय नमस्करोमि ॥२४॥ देहोऽसवोऽक्षा मनवो भूतमात्रा नात्मानमन्यं च विदुः परं यत् ॥ सर्वं पुमान्वेद गुणांश्च तज्जो न वेद सर्वज्जनन्तमीडे ॥२५॥ यदोपरामो मनसो नामरूपरूपस्य दृष्टस्मृतिमंग्रमोपात् ॥ य ईयते केवलया स्वसंस्थया हंसाय तस्मै शुचिसन्ने नमः ॥२६॥ मनीषिणोऽन्तर्हृदि संनिवेशितं स्वशक्तिभिर्नवभिश्च त्रिवृद्धिः ॥ बह्वं यथा दारुणि पाञ्चदशयं मनीषया निष्कर्षन्ति गूढम् ॥२७॥ स वै ममाशेषविशेषमायानियेधनिर्वाणसुखानुभूतिः ॥ स सर्वनामा स च विश्वरूपः प्रसीदतामिरक्तात्मशक्तिः ॥२८॥ यद्यन्निरुक्तं वचसा निरूपितं धियाक्षभिर्वा मनसा वोत यस्य ॥ मा भूस्वरूपं गुणरूपं हितत्तत्स वै गुणापायविसर्गलक्षणः ॥२९॥ यस्मिन्यतो येन च यस्य यस्मै यद्यो यथा कुरुते कार्यते च ॥ परावरेपां परमं प्राक्प्रसिद्धं तद्ब्रह्म तद्धेतुरनन्यदेकम् ॥३०॥ यच्छक्तयो वदतां वादिनां वै विवादसंवादमुवो भवन्ति ॥ कुर्वन्ति चैषां सुदुरात्ममोहं तस्मै नमोऽनन्तगुणाय भूम्ने ॥३१॥ अस्तीति नाम्तीति च वस्तुनिष्ठयोरेकस्थयोभिन्नविरुद्धधर्मयोः ॥ अवेक्षितं किं च न योगसांख्ययोः समं परं ह्यनुकूलं बृहत्तत् ॥३२॥ योऽनुग्रहार्थं भजतां पादमूलमनामरूपो भगवाननन्तः ॥ नामानि रूपाणि च जन्मकर्मभिर्भेजे स मद्यं परमः प्रसीदतु ॥३३॥ यः प्राकृतैर्ज्ञानपथैर्जनानां यथाशयं देहगतो विभाति ॥ यथानिलः पार्थिवमार्िप्रितो गुणं स ईश्वरो मे कुरुतान्मनोरथम् ॥३४॥ ॥ श्रीशुक उवाच ॥ इति स्तुतः संस्तुवतः स तस्मिन्नवमर्षणे ॥ अविरामीःकुरुश्रेष्ठ भगवान्भक्तवत्सलः ॥३५॥ कृतपादः सुपर्णासे प्रलम्बाष्टमहाभुजः ॥ चक्रशङ्खासिचर्मपुधनुःपाशगदाधरः ॥३६॥ पीतवासा घनश्यामः प्रसन्नवदनेक्षणः ॥ वनमालानिवीताङ्गो लसच्छ्रीवत्सकौस्तुभः ॥३७॥ महाकिरीटकटकः स्फुरन्मकरकण्डलः ॥ काञ्चयङ्गुलीयवलयनृपुगाङ्गदभूषितः ॥३८॥ त्रैलोक्यमोहनं रूपं विभ्रन्निभुवनेश्वरः ॥ वृतो नारदनन्दाद्यैः पार्षदैः सुरयूथैः ॥३९॥ स्तूयमानोऽनुगायद्भिः सिद्धगन्धर्वचारणैः ॥ रूपं

तन्महदाश्रयं विचक्ष्यागतसाध्वसः ॥४०॥ ननाम दण्डवद्भूमौ प्रहृष्टात्मा प्रजापतिः ॥ न किञ्चनोदीरयितुमशकतीघ्रया मुदा ॥ आपूरितमनोद्वारैर्हृदिन्य इव निक्षैरैः ॥४१॥ तं तथावनतं भक्तं प्रजाकामं प्रजापतिम् ॥ वित्तज्ञः सर्वभूतानामिदमाह जनार्दनः ॥४२॥ ॥ श्रीभगवानुवाच ॥ प्राचेतस महाभाग संसिद्धस्तपसा भवान् ॥ यच्छ्रद्धया मत्परया मयि भावं परं गतः ॥४३॥ प्रीतोऽहं ते प्रजानाथ यत्तेऽस्योद्गृहणं तपः ॥ ममैष कामो भूतानां यद्भूयासुर्विभूतयः ॥४४॥ ब्रह्मा भवो भवन्तश्च मनवो विबुधेश्वराः ॥ विभूतयो मम ह्येता भूतानां भूतिहेतवः ॥४५॥ तपो मे हृदयं ब्रह्मस्तनुर्विद्या क्रियाऽऽकृतिः ॥ अङ्गानि क्रतवो जाता धर्म आत्माऽऽसवः सुराः ॥४६॥ अहमेवासमेवाग्रे नान्यत्किञ्चान्तरं बहिः ॥ संज्ञानमात्रमव्यक्तं प्रसुप्तमिव विश्वतः ॥४७॥ मय्यनन्तगुणेऽनन्ते गुणतो गुणविग्रहः ॥ यदासीत्त एवाद्यः स्वयंभूः समभूदजः ॥४८॥ स वै यदा महादेवो मम वीर्योपबृंहितः ॥ मेने खिलमिवात्मानमुद्यतः सर्गकर्मणि ॥४९॥ अथ मेऽभिहितो देवस्तपोऽतप्यत दारुणम् ॥ नव विश्वसृजो युष्मान्येनादावसृजद्विभुः ॥५०॥ एषा पञ्चजनस्याङ्ग दुहिता वै प्रजापतेः ॥ असिक्नी नाम पत्नीत्वे प्रजेश प्रतिगृह्यताम् ॥५१॥ मिथुनव्यवायधर्मस्त्वं प्रजासर्गमिमं पुनः ॥ मिथुनव्यवायधर्मिण्यां भूरिशो भावयिष्यसि ॥५२॥ त्वत्तोऽधस्तात्प्रजाः सर्वा मिथुनीभूय मायया ॥ मदीयया भविष्यन्ति हरिष्यन्ति च मे बलिम् ॥५३॥ ॥ श्रीशुक उवाच ॥ इत्युक्त्वा सिपतस्तस्य भगवान्विवश्वभावनः ॥ स्वप्नोपलब्धार्थ इव तत्रैवान्तर्दधे हरिः ॥५४॥ इति श्रीमद्भागवते पष्ठस्कन्धे चतुर्थोऽध्यायः ॥४॥

॥ श्रीशुक उवाच ॥ तस्यां स पाञ्चजन्यां वै विष्णुमायोपबृंहितः ॥ हर्यश्वसंज्ञानयुतं पुत्रानजनयद्विभुः ॥१॥ अपृथग्धर्मशीलास्ते सर्वे दाक्षायणा नृप ॥ पित्रा प्रोक्ताः प्रजासर्गं प्रतीचीं प्रययुर्दिशम् ॥२॥ तत्र नारायणसरस्तीर्थं सिन्धुसमुद्रयोः ॥ संगमो यत्र सुमहन्मुनिसिद्धनिषेवितम् ॥३॥ तदुपस्पर्शनादेव विनिर्धूतमलाशयाः ॥ धर्मे पारमहंस्ये च प्रोत्पन्नमतयोऽप्युत ॥४॥ तेऽपिरे तप एवोग्रं पित्रादेशेन यञ्जिताः ॥ प्रजाविवृद्धये यत्तान्देवर्षिस्तान्दर्श ह ॥५॥ उवाच चाथ हर्यश्वः कथं स्वक्षयथ वै प्रजाः ॥ अट्टमन्तं भुवो यूयं बालिशा बत पालकाः ॥६॥ तथैकपुरुषं राष्ट्रं बिलं चादृष्टनिर्गमम् ॥ बहुरूपां स्त्रियं चापि पुमांसं पुंश्चलीपतिम् ॥७॥ नदीमुभयतोवाहां पञ्चपञ्चाङ्गतं गृहम् ॥ क्वचिद्दंसं चित्रकथं क्षौरपव्यं

स्वयंभूमिम् ॥८॥ कथं स्वपितुरादेशमविद्वांसो विपश्चितः ॥ अनुरूपमविज्ञाय अहो सर्गं करिष्यथ ॥९॥ ॥ श्रीशुक
 उवाच ॥ तन्निशम्याथ हर्यश्वा औत्पत्तिकमनीषया ॥ वाचःकृतं तु देवंपैः स्वयं विममृशुर्धिया ॥१०॥ भूक्षेत्रं जीवसंज्ञं
 यदनादि निजबन्धनम् ॥ अदृष्ट्वा तस्य निर्वाणं किमसत्कर्मभिर्भवेत् ॥११॥ एक एवेश्वरस्तुर्यो भगवान्स्वाश्रयः परः ॥
 तमदृष्ट्वा भवं पुंसः किमसत्कर्मभिर्भवेत् ॥१२॥ पुमान्भवेति यद्गत्वा विलस्वर्गं गतो यथा ॥ प्रत्यग्रामाऽविद इह किम-
 सत्कर्मभिर्भवेत् ॥१३॥ नानारूपात्मनो बुद्धिः स्वेरिणीव गुणान्विता ॥ तन्निष्ठामगतस्येह किमसत्कर्मभिर्भवेत् ॥१४॥
 तत्सङ्गंशितैश्वर्यं संसरन्तं कुभार्यवत् ॥ तद्गतीरबुधस्येह किमसत्कर्मभिर्भवेत् ॥१५॥ सृष्ट्यप्ययकरिं मायां वेलाकूलान्त-
 वेपिताम् ॥ मत्तस्य तामविज्ञस्य किमसत्कर्मभिर्भवेत् ॥१६॥ पञ्चविंशतितत्त्वानां पुरुषोऽद्भुतदर्पणम् ॥ अध्यायाममबुध-
 स्येह किमसत्कर्मभिर्भवेत् ॥१७॥ ऐश्वरं शास्त्रमुत्सृज्य बन्धप्रोक्षानुदर्शनम् ॥ विविक्रपदमज्ञाय किमसत्कर्मभिर्भवेत्
 ॥१८॥ कालचक्रं अमिस्तीक्ष्णं सर्वं निष्कर्षयज्जगत् ॥ स्वतन्त्रमबुधस्येह किमसत्कर्मभिर्भवेत् ॥१९॥ शास्त्रस्य पितुरादेशं
 यो न वेद निवर्तकम् ॥ कथं तदनुरूपाय गुणविश्रम्भ्युपक्रमेत् ॥२०॥ इति व्यवसिता राजन्हर्यश्वा एकचेतसः ॥ प्रययुस्त
 परिक्रम्य पन्थानमनिवर्तनम् ॥२१॥ स्वरब्रह्मणि निर्भातहपीकेशपदाम्बुजे ॥ अखण्डं चित्तमावेश्य लोकाननुचरन्मुनिः
 ॥२२॥ नाशं निशम्य पुत्राणां नारदाच्छीलशालिनाम् ॥ अन्वतप्यत कः शोचन्प्रजास्त्वं शुचां पदम् ॥२३॥ स भूयः
 पाञ्चजन्यायामजेन परिसान्निवतः ॥ पुत्रान्जनयदृक्षः शबलाश्वान्सहस्रशः ॥२४॥ तेऽपि पित्रा समादिष्टाः प्रजासर्गो धृत-
 व्रताः ॥ नारायणसरो जग्मुर्नत्र सिद्धाः स्वपूर्वजाः ॥२५॥ तदुत्पस्पर्शनादेव विनिर्धृतमलाशयाः ॥ जपन्तो ब्रह्म परमं
 तेपुस्तेऽत्र महत्तपः ॥२६॥ अढभक्षाः कन्तिचिन्मासान्कतिचिद्वायुभोजनाः ॥ आराध्यन्मन्त्रमिममभ्यसन्त इडस्पतिम्
 ॥२७॥ ॐ नमो नारायणाय पुरुषाय महारमने ॥ विशुद्धसत्त्वधिष्णयाय महाहंसाय धीमहि ॥२८॥ इति तामपि राजेन्द्र
 प्रतिसर्गधियो मुनिः ॥ उपेत्य नारदः प्राह वाचःकृटानि पूर्ववत् ॥२९॥ दाक्षायणाः संश्रुणुत गदतो निगमं मम ॥
 अन्विच्छतानुपदवीं भ्रातृणां भ्रातृवत्सलाः ॥३०॥ भ्रातृणां प्रायणं भ्राता योऽनुतिष्ठति धर्मेवित् ॥ स पुण्यबन्धुः पुरुषो
 मरुद्भिः सह मोदते ॥३१॥ एतावदुक्त्वा प्रययौ नारदोऽमोघदर्शनः ॥ तेऽपि चान्वगमन्मार्गं भ्रातृणामेव मारिष ॥३२॥

सधीचीनं प्रतीचीनं परस्यानुपथं गताः ॥ नाद्यापि ते निवर्तन्ते पश्चिमा यामिनीरिव ॥३३॥ एतस्मिन्काल उत्पातान्बहून्प-
श्यन्प्रजापतिः ॥ पूर्ववन्नारदकृतं पुत्रनाशमुपाश्रुणोत् ॥३४॥ बुक्रोध नारदायासौ पुत्रशोकविमूर्च्छितः ॥ देवर्षिसुपल-
भ्याह रोषाद्विस्फुरिताधरः ॥३५॥ ॥ दक्ष उवाच ॥ अहो असाधो साधूनं साधुलिङ्गेन नस्त्वया ॥ असाध्वकार्यभ्रंशकाणां
भिक्षोर्मार्गः प्रदर्शितः ॥३६॥ क्रणैस्त्रिभिरमुक्तानामसीमांसितकर्मणाम् ॥ विघातः श्रेयसः पाप लोकयोरुभयोः कृतः ॥३७॥
एवं त्वं निरनुक्रोशो बालानां मतिभिद्धरेः ॥ पार्यदमध्ये चरसि यशोहा निरपन्नपः ॥३८॥ ननु भागवता नित्यं भूतानुग्रह-
कातराः ॥ ऋते त्वां सौहृदघ्नं वै वैरंकरमवैरिणाम् ॥३९॥ नेत्यं पुंसां विरागः स्यात्त्वया केवलिनः सृष्ट्या ॥ मन्यसे यद्युपशमं
स्नेहपाशानिकृन्तनम् ॥४०॥ नानुभूय न जानाति पुमान्विपयतीक्ष्णताम् ॥ निर्विद्येत स्वयं तस्मान्न तथा भिन्नधीः परैः ॥४१॥
यन्नस्त्वं कर्मसंधानां साधूनां ग्रहमेधिनाम् ॥ कृतवानसि दुर्मयं विप्रियं तव मर्षितम् ॥४२॥ तन्तुकृन्तन यन्नस्त्वमभद्रम-
चरः पुनः ॥ तस्माल्लोकेषु ते मूढ न भवेद्धमतः पदम् ॥४३॥ ॥ श्रीशुक उवाच ॥ प्रतिजग्राह तद्वाढं नारदः साधुसंसमतः ॥
एतावान्साधुवादो हि तितिक्षेतेश्वरः स्वयम् ॥४४॥ इति श्रीमद्भागवते षष्ठस्कन्धे नारदशापो नाम पञ्चमोऽध्यायः ॥५॥
॥ श्रीशुक उवाच ॥ ततः प्राचेतसोऽसिक्त्यामनुनीतः स्वयंभुवा ॥ षष्टि संजनयामास दुहितुः पितृवत्सलाः ॥१॥ दश
धर्माय कायेन्दोर्द्विषद् त्रिणव दत्तवान् ॥ भूताङ्गिरःकृशाश्वेभ्यो द्वे द्वे ताक्षर्याय चापराः ॥२॥ नामधेयान्यमूषां त्वं साप-
त्यानां च मे शृणु ॥ यासां प्रसूतिप्रसवैर्लौका आपूरितास्त्रयः ॥३॥ भानुर्लम्बा ककुब्जामिर्विश्वा साध्या मरुत्वती ॥ वसुर्मु-
हूर्ता संकल्पः धर्मपत्न्यः सुतान् शृणु ॥४॥ भानोऽस्तु देवऋषभ इन्द्रसेनस्ततो नृप ॥ विद्योत आसील्लम्बायास्ततश्च
स्तनयित्त्वः ॥५॥ ककुभः संकटस्तस्य कीकटस्तनयो यतः ॥ सुवो दुर्गाणि जामेयः स्वर्गो नन्दिस्ततोऽभवत् ॥६॥ विश्वेदे-
वास्तु विश्वाया अप्रजांस्तान्प्रचक्षते ॥ साध्वो गणस्तु साध्याया अर्थसिद्धिषु तत्सुतः ॥७॥ मरुत्वांश्च जयन्तश्च मरुत्वत्यां
बभूवतुः ॥ जयन्तो वासुदेवांश्च उपेन्द्र इति यं विदुः ॥८॥ मौहूर्तिका देवगणा मुहूर्तायाश्च जज्ञिरे ॥ ये वै फलं प्रय-
च्छन्ति भूतानां स्वस्वकालजम् ॥९॥ संकल्पः प्राणोऽसिक्त्यामनुनीतः ॥ वसवोऽष्टौ वसोः पुत्रास्तेषां नामानि
मे शृणु ॥१०॥ द्रोणः प्राणो ध्रुवोऽर्कोऽग्निर्दोषो वसुर्विभावसुः ॥ द्रोणस्याभिमतेः पत्न्यां हर्षशोकभयादयः ॥११॥ प्राणस्यो-

जैस्वती भार्या सह आयुः पुरोजवः ॥ ध्रुवस्य भार्या धरणिरसूत विविधाः पुरः ॥ १२ ॥ अर्कस्य वासना भार्या पुत्रास्तर्पादयः
 स्मृताः ॥ अग्नेर्भार्या वसोर्धारा पुत्रा द्रविणकादयः ॥ १३ ॥ स्कन्दश्च कृत्तिकापुत्रो ये विशाखादयस्ततः ॥ दोषस्य शर्वरी-
 पुत्रः शिशुमारो हरेः कला ॥ १४ ॥ वसोरार्जुनस्य पुत्रो विश्वकर्मा कृतीपतिः ॥ ततो मनुश्चाश्रुपोऽभृद्धिश्च साध्या मनोः
 सुताः ॥ १५ ॥ विभावसोरसूतोपा न्युष्टं रोचिपमातपम् ॥ पञ्चयामोऽथ भूतानि येन जाग्रति कर्मसु ॥ १६ ॥ सरूपसूत
 भूतस्य भार्या रुद्रांश्च कोटिशः ॥ रैवतोऽजो भवो भीमो वाम उग्रो वृषाकपिः ॥ १७ ॥ अंजकपादहिविद्युयो बहुरूपो महा-
 निति ॥ रुद्रस्य पार्षदाश्चान्ये घोरा भूतविनायकाः ॥ १८ ॥ प्रजापतेरर्जुनसः स्वधा पत्नी पितृनथ ॥ अथर्वोर्जुनसं वेदं
 पुत्रत्वे चाकरोत्सती ॥ १९ ॥ कृशाश्वोऽचिषि भार्यायां धूम्रकेशमजीजनत् ॥ धिपणायाम् वेदशिरो देवलं वयुनं मनुम् ॥ २० ॥
 तार्क्ष्यस्य विनता कद्रुः पतङ्गी यामिनी इति ॥ पतङ्गसूत पतगान्यामिनी शलभानथ ॥ २१ ॥ सुपर्णासूत गरुडं साक्षा-
 द्यज्ञेशवाहनम् ॥ सूर्यसूतमनूरुं च कर्दूर्नागाननेकशः ॥ २२ ॥ कृत्तिकादीनि नक्षत्राणीन्दोः पत्न्यस्तु भारत ॥ दक्षशापा-
 त्सोऽनपत्यस्तासु यक्षमग्रहादितः ॥ २३ ॥ पुनः प्रसाद्य तं सोमः कला लेभे क्षये दिताः ॥ शृणु नामानि लोकानां मातृणां
 शंकराणि च ॥ २४ ॥ अथ कश्यपपत्नीनां यत्प्रसूतमिदं जगत् ॥ अदिनिर्दिदिदनुः काष्ठा अरिष्टा सुरसा इत्या ॥ २५ ॥ मुनिः
 क्रोधवशा ताम्ना सुरभिः सरमा निमिः ॥ निमेर्यादोगणा आसन् श्वापदाः सरमासुताः ॥ २६ ॥ सुरभेर्महिषा गावो ये
 चान्ये द्विशफा नृप ॥ ताम्रायाः श्येनगृध्राद्या सुनेरःसरसां गणाः ॥ २७ ॥ दन्दशुकादयः सर्पा राजन् क्रोधवशात्मजाः ॥
 इलाया भूरूहाः सर्वे यातुधानाश्च सौरसाः ॥ २८ ॥ अरिष्टायाश्च गन्धर्वाः काष्ठाया द्विशफेतराः ॥ सुता दनोरिकपष्टिस्तेषां
 प्राधानिकान् शृणु ॥ २९ ॥ द्विमूर्धा शम्बरोऽरिष्टो हयग्रीवो विभावसुः ॥ अयोमुखः शङ्कुशिराः स्वर्भानुः कपिलोऽरुणः
 ॥ ३० ॥ पुलोमा वृषपर्वा च एकचक्रोऽनुतापनः ॥ धूम्रकेशो विरूपाक्षो विप्रचित्तश्च दुर्जयः ॥ ३१ ॥ स्वर्भानोः सुप्रभां
 कन्यासुवाह नमुचिः किल ॥ वृषपर्वाणस्तु शर्मिष्ठां यथानिर्नाहुयो बली ॥ ३२ ॥ वैश्वानरसुतायाश्च चतस्रश्चारुदर्शनाः ॥
 उपदानवी हयशिरा पुलोमा कालका तथा ॥ ३३ ॥ उपदानवीं हिरण्याक्षः क्रतुर्हयशिरां नृप ॥ पुलोमां कालकां च
 द्वे वैश्वानरसुते तु कः ॥ ३४ ॥ उपयेमेऽथ भगवान्कश्यपो ब्रह्मचोदितः ॥ पांलोमाः कालकेयाश्च दानवा युद्धशालिनः

॥३५॥ तयोः पष्टिसहस्राणि यज्ञशंस्ते पितुः पिता ॥ जघान स्वर्गतो राजन्नेक इन्द्रप्रियंकरः ॥३६॥ विप्रचित्तिः सिंही-
कायां शतं चैकमजीजनत् ॥ राहुज्येष्ठं केतुशतं ग्रहत्वं य उपागताः ॥३७॥ अथातः श्रूयतां वंशो योऽदितेरनुपूर्वशः ॥
यत्र नारायणो देवः स्वांशोनावतरद्विभुः ॥३८॥ विवस्वानर्यमा पूषा त्वष्टःऽथ सविता भगः ॥ धाता विधाता वरुणो
मित्रः शक्र उरुक्रमः ॥३९॥ विवस्वतः श्राद्धदेवं संज्ञासूयत वै मनुम् ॥ मिथुनं च महाभागा यमं देवं यमीं तथा ॥
सैव भूत्वाथ वडवा नासत्यौ सुपुत्रे भुवि ॥४०॥ छाया शनैश्चरं लेभे सावर्णे च मनुं ततः ॥ कन्यां च तपर्ती या वै
वत्रे संवरणं पतिम् ॥४१॥ अर्यम्णो मातृका पत्नी तयोश्चर्यणयः सुताः ॥ यत्र वै मानुषी जातिर्ब्रह्मणा चोपकल्पिता ॥४२॥
पूपानपत्यः पिष्टादो भग्नदन्तोऽभवत्पुरा ॥ योऽसौ दक्षाय कुपितं जहास विवृतद्विजः ॥४३॥ त्वष्टुर्देल्यानुजा भार्या रच-
नानाम कन्यका ॥ संनिवेशस्तयोर्जज्ञे विश्वरूपश्च वीर्यवान् ॥४४॥ तं वत्रिरे सुरगणा दौहित्रं द्विषतामपि ॥ विमतेन
परित्यक्ता गुरुणाङ्गिरसेन यत् ॥४५॥ इति श्रीमद्भागवते महापुराणे पष्ठस्कन्धे पष्ठोऽध्यायः ॥६॥

राजोवाच ॥ कस्य हेतोः परित्यक्ता आचार्येणात्मनः सुराः ॥ एतदाचक्ष्व भगवन् शिष्याणामक्रमं गुरो ॥१॥ श्रीशुक
उवाच ॥ इन्द्रखिभुवनैश्वर्यमदोल्लङ्घितसत्पथः ॥ मरुद्विर्वसुमी रुद्रेरादित्यैर्कमुभिर्नृप ॥२॥ विश्वेदेवैश्च साध्यैश्च नास-
त्याभ्यां परिश्रितः ॥ सिद्धचारणगन्धर्वैर्मुनिभिर्ब्रह्मवादिभिः ॥३॥ विद्याधराप्सरोभिश्च किन्नरैः पतंगोरगैः ॥ निषेव्यमाणो
मघवान्तूयमानश्च भारत ॥४॥ उपगीयमानो ललितमास्थानाध्यासनाश्रितः ॥ पाण्डुरेणातपत्रेण चन्द्रमण्डलचारुणा
॥५॥ युक्तश्चान्यैः पारमेष्ठ्यैश्चामरव्यजनानादिभिः ॥ विराजमानः पौलोम्या सहार्धासनया भृशम् ॥६॥ स यदा परमाचार्यं
देवानामात्मनश्च ह ॥ नाभ्यनन्दत् संप्राप्तं प्रत्युत्थानासनादिभिः ॥७॥ वाचस्पतिं मुनिवरं सुरासुरनमस्कृतम् ॥ नोच्चवा-
लासनादिन्द्रः पश्यन्नपि सभागतम् ॥८॥ ततो निर्गत्य सहसा कविराङ्गिरसः प्रभुः ॥ आर्यो स्वगुहं तूर्णो विद्वान् श्रीमद्-
विक्रियाम् ॥९॥ तर्ह्येव प्रतिबुद्धेन्द्रो गुरुहेलनमात्मनः ॥ गहंयामास सदसि स्वयमात्मानमात्मना ॥१०॥ अहो बत मया-
ऽसाधु कृतं वै दभ्रबुद्धिना ॥ यन्मयैश्वर्यमत्तेन गुरुः सदसि कात्कृतः ॥११॥ को गृध्येत्पण्डितो लक्ष्मीं त्रिविष्टपपतेरपि ॥
ययाहमासुरं भावं नीतोऽद्य विबुधेश्वरः ॥१२॥ ये पारमेष्ठ्यं धिपणमधितिष्ठन्न कंचन ॥ प्रत्युत्तिष्ठेदिति ब्रूयुर्धर्मं ते न परं

विदुः ॥ १३ ॥ तेषां कुपथादेषुणां पततां तमसि ह्यधः ॥ ये श्रद्धयुर्वचस्ते वै मज्जन्यश्मश्रुवा इव ॥ १४ ॥ अथाहममराचार्य-
 मगाधधिषणं द्विजम् ॥ प्रसादयित्ये निशठः शीष्णां तच्चरणं स्पृशन् ॥ १५ ॥ एवं चिन्तयतस्तस्य मयोनो भगवान्युहाव् ॥
 बृहस्पतिर्गतोऽष्टां गनिमध्यात्ममायया ॥ १६ ॥ गुरोर्नाधिगतः संज्ञां परीक्षन्भगवान्स्वराट् ॥ ध्यायन्धिया सुरैर्युक्तः शर्म
 नालभतात्मनः ॥ १७ ॥ तच्छ्रुत्वैवासुराः सर्वे आश्रित्यौशनसं मतम् ॥ देवान्प्रत्युद्यमं चक्रुर्मुमुदा आततायिनः ॥ १८ ॥
 तैर्विस्पृष्टेषुभिस्तीक्ष्णैर्निभिन्नाङ्गोरुबाहवः ॥ ब्रह्माणं शरणं जग्मुः सहेन्द्रा नतकन्धराः ॥ १९ ॥ तांस्तथाभ्यर्दितान्वीक्ष्य भग-
 वानात्मभुरजः ॥ कृपया परया देव उवाच परिसान्त्वयन् ॥ २० ॥ ॥ ब्रह्मोवाच ॥ अहो बत सुरश्रेष्ठा ह्यभद्रं वा कृतं
 महत् ॥ ब्रह्मिष्ठं ब्राह्मणं दान्तमैश्वर्यान्नाभ्यनन्दत् ॥ २१ ॥ तस्यायमनयस्यासीत्परेभ्यो वः पराभवः ॥ प्रक्षीणेभ्यः स्ववैरिभ्यः
 समृद्धानां च यःसुराः ॥ २२ ॥ मघवन्दिद्वपतः पश्य प्रक्षीणान्गुर्वतिक्रमात् ॥ संप्रत्युपचितान्भूयः काव्यमाराध्य भक्तितः ॥
 आद्रीराञ्जलयनं ममापि भृगुदेवताः ॥ २३ ॥ त्रिविष्टपं किं गणयन्त्यभेद्यमन्त्रा भृगूणामनुशिक्षितार्थाः ॥ न विप्रगोविन्दग-
 वीश्वराणां भवन्यभद्राणि नरेश्वराणाम् ॥ २४ ॥ तद्विश्वरूपं भजताशु विप्रं तपस्विनं त्वाष्ट्रमथात्मवन्तम् ॥ सभाजितोऽ-
 र्थान्स विधास्यते वो यदि क्षमिष्यध्वमुतास्य कर्म ॥ २५ ॥ ॥ श्रीशुक उवाच ॥ त एवमुदिता राजन्ब्रह्मणा विगतज्वराः ॥
 ऋपिं त्वाष्ट्रमुपव्रज्य परिव्वज्येदमब्रुवन् ॥ २६ ॥ ॥ देवा उचुः ॥ वयं तेऽतिथयः प्राप्ता आश्रमं भद्रमस्तु ते ॥ कामः
 संपाद्यतां तात पितृणां समयोचितः ॥ २७ ॥ पुत्राणां हि परो धर्मः पितृशुश्रूषणं सताम् ॥ अपि पुत्रवतां ब्रह्मन्किमुत
 ब्रह्मचारिणाम् ॥ २८ ॥ आचार्यो ब्रह्मणो मूर्तिः पिता मूर्तिः प्रजापतेः ॥ आता मरुपतेर्मूर्तिर्माता साक्षाक्षितेस्तनुः ॥ २९ ॥
 दयाया भागिनी मूर्तिर्धर्मस्यान्मान्तिथिः स्वयम् ॥ अक्षरभ्यागतो मूर्तिः सर्वभूतानि चात्मनः ॥ ३० ॥ तस्मात्पितृणामा-
 र्त्तानामार्त्तं परपराभवम् ॥ तपसापनयंस्तात संदेशं कर्तुमर्हसि ॥ ३१ ॥ वृणीमहे त्वोपाध्यायं ब्रह्मिष्ठं ब्राह्मणं गुरुम् ॥
 यथाञ्जसा विजेष्यामः सपत्नांस्तव तेजसा ॥ ३२ ॥ न गर्हयन्ति ह्यथेषु यविष्ठाङ्ग्यभिवादनम् ॥ छन्दोभ्योऽन्यत्र न ब्रह्म-
 न्वयो ज्यैष्ठ्यस्य कारणम् ॥ ३३ ॥ ॥ ऋषिरुवाच ॥ अभ्यथितः सुरगणैः पौराहित्ये महातपाः ॥ स विश्वरूपस्तानाह
 प्रसन्नः श्लक्ष्णया गिरा ॥ ३४ ॥ ॥ विश्वरूप उवाच ॥ विगर्हितं धर्मशीलैर्ब्रह्मवर्च उपव्ययम् ॥ कथं नु मद्विधो नाथा

लोकेशैरभियाचितम् ॥ प्रत्याख्यास्यति तच्छिष्यः स एव स्वार्थं उच्यते ॥३५॥ अकिंचनानां हि धनं शिलोब्धनं तेनेह
निर्वर्तितसाधुसक्त्रियः ॥ कथं विगर्हं नु करोम्यधीश्वराः पौरोधसं हृष्यति येन दुर्मतिः ॥३६॥ तथापि न प्रतिब्रूया
गुरुभिः प्रार्थितं कियत् ॥ भवतां प्रार्थितं सर्वं प्राणैरथैश्च साधये ॥३७॥ ॥ श्रीशुक उवाच ॥ तेभ्य एवं प्रतिश्रुत्य विश्व-
रूपो महातपाः ॥ पौरौहित्यं वृतश्चक्रे परमेण समाधिना ॥३८॥ सुरद्विपां श्रियं गुप्तमौशनस्यापि विद्यया ॥ आच्छिद्या-
दान्महेन्द्राय वैष्णव्या विद्यया विभुः ॥३९॥ यथा गुप्तः सहस्राक्षो जिग्येऽसुरचर्मूर्विभुः ॥ तां ग्राह स महेन्द्राय विश्व-
रूप उदारधीः ॥४०॥ इति श्रीमद्भागवते महापुराणे पष्ठस्कन्धे सप्तमोऽध्यायः ॥७॥

॥ राजोवाच ॥ यया गुप्तः सहस्राक्षः सवाहान्निरपुसैनिकान् ॥ क्रीडन्निव विनिर्जित्य त्रिलोक्या बुभुजे श्रियम् ॥१॥ भग-
वंस्तनमाख्याहि वर्म नारायणात्मकम् ॥ यथाततायिनः शत्रून्येन गुप्तोऽजयन्मृधे ॥२॥ ॥ श्रीशुक उवाच ॥ वृतः
पुरोहितस्त्वाष्ट्रो महेन्द्रायानुपृच्छते ॥ नारायणाख्यं वर्माह तद्विहैकमनाः शृणु ॥३॥ ॥ विश्वरूप उवाच ॥ दौताङ्घ्रिपा-
णिराचम्य सपवित्र उदङ्मुखः ॥ कृतस्वाङ्गकरन्यासो मन्त्राभ्यां वागतः शुचिः ॥४॥ नारायणमयं वर्म सन्नखेद्भय आगते ॥
पादयोजानुनोरुर्वोरुदरे हृद्यथोरसि ॥५॥ मुखे शिरस्थानुपूर्वार्धदोङ्कारदीनि विन्यसेत् ॥ ॐ नमो नारायणायेति विपर्य-
यमथापि वा ॥६॥ करन्यासं ततः कुर्याद्वादशाक्षरविद्यया ॥ प्रणवादिकारान्तमङ्गुल्यङ्गुष्ठपर्यसु ॥७॥ न्यसेद्बुदय ओङ्कारं
विकारमनु मूर्धनि ॥ पकारं तु भ्रुवोर्मध्ये णकारं शिखयादिशेत् ॥८॥ वेकारं नेत्रयोर्युड्यान्त्रकारं सर्वसन्धिषु ॥ गकार-
मखमुद्दिश्य मन्त्रमूर्तिर्भवेद्बुधः ॥९॥ सविसर्ग फडन्तं तत्सर्वदिक्षु विनिर्दिशेत् ॥ ॐ विष्णवे नम इति ॥१०॥ आत्मानं
परमं ध्यायेच्चैयं पदशक्तिभिर्युतम् ॥ विद्या तेजस्तपोमूर्तिमिमं मन्त्रमुदाहरेत् ॥११॥ ॐ हरिर्विदध्यान्मम सर्वैर्क्षां
न्यस्ताङ्घ्रिपद्मः पतगेन्द्रपृष्ठे ॥ दरारिचर्मासिगदेपुचापपाशान्दधानोऽष्टगुणोऽष्टबाहुः ॥१२॥ जलेषु मां रक्षतु मत्स्यमूर्ति-
यांदोगेणभ्यो बरुणस्य पाशात् ॥ स्थलेषु मायाबटुवामनोऽव्यान्त्रिक्रमः खेऽवतु विश्वरूपः ॥१३॥ दुर्गेष्वटव्याजिसु-
खादिषु प्रभुः पायानृसिंहोऽसुरयूथपारिः ॥ विशुद्ध्यतो यस्य महादृष्टासं दिशो विनेदुर्न्यपतंश्च गर्भाः ॥१४॥ रक्षत्वसो
माऽध्वनि यज्ञकल्पः स्वदंष्ट्रयोन्नीतधरो वराहः ॥ रामोऽद्रिकृदेष्वथ विप्रवासे सलक्ष्मणोऽव्याङ्गतराग्रजोऽस्मान् ॥१५॥

मामुग्रधर्मादंखिलाद्यमादान्नारायणः पातु नरश्च हासात् ॥ दत्तस्त्वयोगाद् यथाशः पायाद्गुणेशः कपिलः कर्मबन्धात्
 ॥ १६ ॥ सनत्कुमारोऽवतु कामदेवाङ्कयशीर्षां मां पथि देवहेलनात् ॥ देवर्षिवर्यः पुरुषार्चनान्तरात्कूर्मो हरिर्मां निरयाद-
 शेषात् ॥ १७ ॥ धन्वन्तरिर्भगवान्पात्वपथ्याद्द्वन्द्वान्द्राह्यादपभो निजितात्मा ॥ यज्ञश्च लोकादवताज्जनान्ताद्दलो गणात्क्रोध-
 वशाद्दीन्द्रः ॥ १८ ॥ द्वैपायनो भगवानप्रबोधोधाद्दुद्धस्तु पाखण्डगणात्प्रमादात् ॥ कल्किः कलेः कालमलात्प्रपातु धर्माव-
 नायोरुक्तावतारः ॥ १९ ॥ मां केशवो गदया प्रातरव्याद्दोविन्द आसंगवमात्तवेणुः ॥ नारायणः प्राह्ण उदात्तशक्तिर्मध्यदिने
 विष्णुररीन्द्रपाणिः ॥ २० ॥ देवोऽपराह्णे मधुहोग्रधन्वा सायं त्रिधामावतु माधवो माम् ॥ दोषे हृषीकेश उतार्धरात्रे निशीथ
 एकोऽवतु पद्मनाभः ॥ २१ ॥ श्रीवत्सधामापररात्र ईशः प्रयूप ईशोऽमिधरो जनार्दनः ॥ दामोदरोऽव्यादनुसंधं प्रभाते
 विश्वेश्वरो भगवान्कालमूर्तिः ॥ २२ ॥ चक्रं युगान्तानलतिग्मनेमि अमःसमन्तान्द्रगवत्प्रयुक्तम् ॥ दन्दग्धि दन्दग्धरिसैन्य-
 माशु कक्षं यथा वातसखो हुताशः ॥ २३ ॥ गदोऽशनस्पशंनविस्फुलिङ्गे निष्पिण्ड निष्पिण्ड्यजितप्रियासि ॥ कृष्माण्डवैना-
 यक्यक्षरक्षोभूतग्रहांक्षुर्णयचूर्णयारीन् ॥ २४ ॥ त्वं यातुध्यानप्रथमप्रेतमातृपिशाचविप्रग्रहघोरदृष्टीन् ॥ दरेन्द्र विद्रावय कृष्ण-
 पूरितो भीमस्वनोऽरेहृदयानि कम्पयन् ॥ २५ ॥ त्वं तिमधारासिवरारिसैन्यमीशप्रयुक्तो मम छिन्धि छिन्धि ॥ चक्षुषि
 चर्मन् शतचन्द्र छादय द्विषामघोनां हर पापचक्षुषाम् ॥ २६ ॥ यन्नो भयं ग्रहेभ्योऽभूत्केतुभ्यो नृभ्य एव च ॥ सरीसृपेभ्यो
 दंष्ट्रिभ्यो भूतेभ्योऽहोभ्य एव वा ॥ २७ ॥ सर्वाण्येतानि भगवन्नामरूपास्त्रकीर्तनात् ॥ प्रयान्तु संक्षयं सद्यो ये नः श्रेयःप्रती-
 पकाः ॥ २८ ॥ गरुडो भगवान्स्तोत्रस्तोभश्छन्दोमयः प्रभुः ॥ रक्षत्वशेषकृच्छ्रेभ्यो विष्वक्सेनः स्वनामभिः ॥ २९ ॥ सर्वापच्चो
 हरेर्नामरूपयानायुधानि नः ॥ बुद्धीन्द्रियमनःप्राणान्पान्तु पार्षदभूषणाः ॥ ३० ॥ यथा हि भगवानेव वस्तुतः सदसच्च
 यत् ॥ सत्येनानेन वः सर्वे यान्तु नाशमुपदवाः ॥ ३१ ॥ यथैकात्म्यानुभावानां विकल्परहितः स्वयम् ॥ भूषणायुधलिङ्गाख्या
 धत्ते शक्तीः स्वमायया ॥ ३२ ॥ तेनैव सत्यमानेन सर्वज्ञो भगवान्हरिः ॥ पातु सर्वैः स्वरूपैर्नः सदा सर्वत्र सर्वगः ॥ ३३ ॥
 विदिक्षु दिक्षूर्ध्वमधः समन्तान्दन्तवर्हिर्भगवान्नारसिंहः ॥ प्रहापयँह्येकभयं स्वनेन स्वतेजसा प्रस्तसमस्ततेजाः ॥ ३४ ॥
 मघवन्निद्रमाख्यातं वर्मं नारायणात्मकम् ॥ विजेथ्यस्यजसा येन दंशितोऽसुरयूथपान् ॥ ३५ ॥ एतद्धारयमाणस्तु यं यं

पश्यति चक्षुषा ॥ पदा वा संस्पृशोत्सद्यः साध्वसात्स विमुच्यते ॥३६॥ न कुतश्चिद्भयं तस्य विद्यां धारयतो भवेत् ॥ राजदस्युग्रहादिभ्यो व्याघ्रादिभ्यश्च कर्हिचित् ॥३७॥ इमां विद्यां पुरा कश्चित्कौशिको धारयन्निद्वजः ॥ योगधारणया स्वाङ्गं जहौ स मरुधन्वनि ॥३८॥ तस्योपरि विमानेन गन्धर्वपतिरेकदा ॥ ययौ चित्ररथः स्त्रीभिवृतो यत्र द्विजक्षयः ॥३९॥ गगनाद्भयपतत्सद्यः सविमानो ह्यवाक्शिराः ॥ स बालखिल्यवचनादस्थीन्यादाय विस्मितः ॥ प्रास्य प्राचीसरस्वत्यां स्नात्वा धाम स्वमन्वगात् ॥४०॥ ॥ श्रीशुक उवाच ॥ य इदं शृणुयात्काले यो धारयति चादृतः ॥ तं नमस्यन्ति भूतानि मुच्यन्ते सर्वतो भयात् ॥४१॥ एतां विद्यामधिगतो विश्वरूपाच्छतक्रतुः ॥ त्रैलोक्यलक्ष्मीं बुभुजे विनिर्जित्य मृधेऽसुरान् ॥४२॥ इति श्रीमद्भागवते महापुराणे पष्ठस्कन्धे नारायणवर्मकथनं नामाष्टमोऽध्यायः ॥८॥

॥ श्रीशुक उवाच ॥ तस्यासन्निवश्वरूपस्य शिरांसि त्रीणि भारत ॥ सोमपीथं सुरापीथमन्नादमिति शुश्रुम ॥१॥ स वै बर्हिषि देवेभ्यो भागं प्रत्यक्षमुच्चैः ॥ अवदद्यस्य पितरो देवाः सप्रश्रयं नृप ॥२॥ स एव हि ददौ भागं परोक्षमसुरान्प्रति ॥ यजमानोऽवहद्भागं मातृस्नेहवशानुगः ॥३॥ तदेवहेलनं तस्य धर्मालीकं सुरेश्वरः ॥ आलक्ष्य तरसा भीतस्तच्छीर्षाण्यच्छिन्द-
दुषा ॥४॥ सोमपीथं तु यत्तस्य शिर आसीत्कपिञ्जलः ॥ कलविङ्कः सुरापीथमन्नादं यस्य तित्तिरिः ॥५॥ ब्रह्महत्यामञ्ज-
लिना जग्राह यदपीश्वरः ॥ संवत्सरान्ते तददं भूतानां स विशुद्धये ॥६॥ भूम्यम्बुदुमयोपिञ्चश्रुर्धा व्यभजद्धरिः ॥ भूमि-
स्तुरीयं जग्राह खातपूरवरेण वै ॥७॥ ईरणं ब्रह्महत्याया रूपं भूमौ प्रदृश्यते ॥ तुर्यं छेदविरोहेण वरेण जगदुर्दुमाः ॥८॥
तेषां निर्यासरूपेण ब्रह्महत्या प्रदृश्यते ॥ शश्वत्कामवरेणांहस्तुरीयं जगदुः स्त्रियः ॥९॥ रजोरूपेण तास्वहो मासि मासि
प्रदृश्यते ॥ द्रव्यभूयोवरेणापस्तुरीयं जगदुर्मलम् ॥१०॥ तासु बुद्बुदकेनाभ्यां दृष्टं तद्धरति क्षिपन् ॥ हतपुत्रस्ततस्त्वष्टा
जुहावेन्द्राय शत्रवे ॥११॥ इन्द्रशत्रो विवधेस्व मा चिरं जहि विद्विपम् ॥ अथान्वाहार्यपचनानुत्थितो घोरदर्शनः ॥१२॥
कृतान्त इव लोकानां युगान्तसमये यथा ॥ विष्वग्विवर्धमानं तमिपुमानं दिने दिने ॥१३॥ दग्धशैलप्रतीकाशं संध्या-
आनीकवर्चसम् ॥ तस्यताम्रशिखाश्मश्रुं मध्याह्नार्कोग्रलोचनम् ॥१४॥ देदीप्यमाने त्रिशिखे शूल आरोच्य रोदसी ॥ नृत्यन्त-
सुब्रदन्तं च चालयन्तं पदा महीम् ॥१५॥ दरीगम्भीरवक्त्रेण पिबता च नभस्तलम् ॥ लिहता जिह्वयर्क्षणि असता भुवन-

त्रयम् ॥ १६ ॥ महता रौद्रदंष्ट्रेण जृम्भमाणं मुहुर्मुहुः ॥ वित्रस्ता दुद्रुबुर्लुका वीक्ष्य सर्वं दिशो दश ॥ १७ ॥ येनावृता इमे
 लोकात्मसा त्वाष्ट्रमूर्तिना ॥ स वै वृत्र इति प्रोक्तः पापः परमदारुणः ॥ १८ ॥ तं निजघ्नुरभिद्रुत्य सगणा विबुधर्षभाः ॥
 स्वैः स्वैर्दिव्यास्त्रशस्त्राधैः सोऽग्रसत्तानि कृत्स्नशः ॥ १९ ॥ ततस्ते विस्मिताः सर्वे विपण्णा प्रस्तेजसः ॥ प्रत्यञ्चमादिपुरु-
 पमुपतस्थुः समाहिताः ॥ २० ॥ ॥ देवा ऊचुः ॥ वायवम्बराश्रयपृक्षितयच्छिलोका ब्रह्मादयो ये वयमुद्विजन्तः ॥ हराम
 यस्मै बलिमन्तकोऽसौ विभेति यस्मादरणं ततो नः ॥ २१ ॥ अविस्मितं तं परिपूर्णकामं स्वेनैव लाभेन समं प्रशान्तम् ॥
 विनोपसर्पत्यपरं हि बालिशः श्रलाङ्गलेनानितितर्ति सिन्धुम् ॥ २२ ॥ यस्योरुशृङ्गे जगतीं स्वनावं मनुयथाबध्य ततार
 दुर्गम् ॥ स एव नस्त्वाष्ट्रभयादुरन्तान्नाश्रितान्वारिचरोऽपि नूनम् ॥ २३ ॥ पुरा स्वयंभूरपि संयमाम्भस्युदीर्णवातोर्मिरवैः
 कराले ॥ एकोऽरविन्द्रापतितस्तार तस्माद्भयाद्येन स नोऽस्तु पारः ॥ २४ ॥ य एक ईशो निजमाथया नः ससर्ज येनानु-
 सृजाम विश्वम् ॥ वयं न यस्यापि पुरः समीहतः पश्याम लिङ्गं पृथगीशमानिनः ॥ २५ ॥ यो नः सपलैर्भृशमर्धमानानन्देव-
 पिर्निर्यङ्गन्तु नित्य एव ॥ कृतावतारस्तनुभिः स्वमायया कृत्वात्मसात्पानि युगे युगे च ॥ २६ ॥ तमेव देवं वयमात्मदेवतं
 परं प्रधान पुरुषं विश्वमन्यम् ॥ ब्रजाम सर्वं शरणं स्वानां स नो धास्यति शं महात्मा ॥ २७ ॥ ॥ श्रीशुक उवाच ॥
 इति तेषां महाराज सुराणामुपनिष्ठताम् ॥ प्रतीच्यां दिश्यभूदाविः शङ्खचक्रगदाशरः ॥ २८ ॥ आत्मतुल्यैः पोडशभिर्विना
 श्रीवत्सकौस्तुभौ ॥ पृथुपासितमुन्निद्रशरदम्बुरुदक्षेणम् ॥ २९ ॥ दृष्ट्वा तमवनो सर्वे ईक्षणाह्लादविक्रवाः ॥ दण्डवत्पतिता
 राजन्शनैरुत्थाय तुष्टुवुः ॥ ३० ॥ ॥ देवा ऊचुः ॥ नमस्ते यज्ञवीर्याय वयसे उत ते नमः ॥ नमस्ते ह्यस्तचक्राय नमः सुपु-
 रूहृतये ॥ ३१ ॥ यत्ते गतीनां निसृणामीशिनुः परमं पदम् ॥ नार्वाचीनो विसर्गस्य धातवदितुमर्हति ॥ ३२ ॥ ॐ नमस्ते-
 ऽस्तु भगवन्नारायण वासुदेवादिपुरुष महापुरुष महानुभाव परममङ्गल परमकल्याण परमकारुणिक केवलजगदाधार
 लोकैकनाथ सर्वेश्वर लक्ष्मीनाथ परमहंसपरिव्राजकैः परमेणात्मयोगसमाधिना परिव्रितपरिस्फुटपारमहंस्यर्धमेणोद्वा-
 दिततमःकपाटद्वारे चित्तेऽपावृत आत्मलोकं स्वयमुपलब्धनिजस्वानुभवो भवान् ॥ ३३ ॥ ॥ दुरवबोध इव तवायं विहा-
 रयोगो यद्दशरणोऽशरीर इदमनवेक्षितास्मत्समवाय आत्मनेवात्रिक्रियमाणेन ग्गुणमगुणः सृजसि पासि हरसि ॥ ३४ ॥

॥२॥ अथ तत्र भवान्किं देवदत्तवद्रिह गुणविसर्गपतितः पारतड्येण स्वकृतकुशलाकुशलं फलमुपादात्त्याहोस्विदा माराम
उपशमशीलः समञ्जसदर्शन उदास्त इति ह वाव न विदामः ॥३५॥३॥ नहि विरोध उभय भगवत्यपरिगणितगुणगण
ईश्वरेऽनवगाह्यमाहात्म्येऽर्वाचीनविकल्पवितर्कविचारप्रमाणभासकृतर्कशास्त्रकलिलान्तःकरणाश्रयदुरवग्रहवादिनां विवा-
दानवसर उपरतसमस्तमायामये केवल एवात्ममायामन्तर्थाय कोऽन्वर्थो दुर्घट इव भवति स्वरूपद्वयाभावात् ॥३६॥४॥
समविपममतीनां मतमनुसरसि यथा रज्जुखण्डः सर्पादिधियाम् ॥३७॥५॥ स एव हि पुनः सर्ववस्तुनि वस्तुस्वरूपः सर्व-
श्वरः सकलजगत्कारणकारणभूतः सर्वप्रत्यगात्मत्वात्सर्वगुणाभासोपलक्षित एक एव पर्यवशेषितः ॥३८॥६॥ अथ ह वाव
तव महिमा मृतरससमुद्रविप्रुपा सकृदवलीढया स्वमनसि निष्यन्दमानानवरतसुखेन विस्मरितदृष्टश्रुतविषयसुखलेशा-
भासाः परमभागवता एकान्तिनो भगवन्ति सर्वभूतप्रियसुहृदि सर्वात्मनि नितरं निरन्तरं निर्वृतमनसः कथमु ह वा एते
मधुमथन पुनः स्वार्थकुशला ह्यात्मप्रियसुहृदः साधवस्वच्चरणाम्बुजानुसेवां विसृजन्ति न यत्र पुनरयं संसारपर्यावर्तः
॥३९॥७॥ त्रिभुवननात्मभवन त्रिविक्रम त्रिनयन त्रिलोकमनोहरानुभाव तैव विभूतयो दितिजदनुजादयश्चापि तेषाम-
नुपक्रमसमयोऽयमिति स्वात्ममायया सुरनरमृगमिश्रितजलचराकृतिभिर्यथापराधं दण्डं दण्डधर दधर्थ एवमेनमपि भग-
वज्जहि त्वाष्ट्रमुत यदि मन्यसे ॥४०॥८॥ अस्माकं तावकानां तव नतानां तत ततामह तव चरणनलिनयुगलध्यानानुब-
द्धहृदयनिगडानां स्वलिङ्गविवरणेनात्मसात्कृतानामनुकम्पानुरञ्जितविशदरुचिरशिरस्मितावलोकन विगलितमधुरमुख-
रसामृतकलया चान्तस्तापमनघार्हसि शमयितुम् ॥४१॥९॥ अथ भगवंस्तवास्माभिरखिलजगदुत्पत्तिस्थितिलयनिमित्ताय-
मानदिव्यमायाविनोदस्य सकलजीवनिकायानामन्तर्हृदयेषु बहिरपि च ब्रह्मप्रत्यगात्मस्वरूपेण प्रधानरूपेण च यथादेश-
कालदेहावस्थानविशेषं तदुपादानोपलम्भकतयानुभवतः सर्वप्रत्ययसाक्षिण आकाशशरीरस्य साक्षात्परब्रह्मणः परमात्मनः
क्रियानिह वा अर्थविशेषो विज्ञापनीयः स्याद्विस्फुलिङ्गादिभिरिव हिरण्यरेतसः ॥४२॥१०॥ अत एव स्वयं तदुपकल्पया-
स्माकं भगवतः परमगुरोस्त्व चरणशतपलाशच्छायां विविधवृत्तिनसंसारपरिश्रमोपशमनीमुपसृतानां वयं यत्कामेनोप-
सादिताः ॥४३॥११॥ अथो ईश जहि त्वाष्ट्रं प्रसन्नं भुवनत्रयम् ॥ प्रस्तानि येन नः कृष्ण तेजांस्यस्त्रायुधानि च ॥४४॥

हंसाय दह्निलयाय निरीक्षकाय कृष्णाय सृष्टयशसे निरूपक्रमाय ॥ सत्संप्रहाय भवपान्थनिजाश्रमासावन्ते परीष्टगतये
हरये नमस्ते ॥४५॥ ॥ श्रीशुक उवाच ॥ अथैवमीडितो राजन्सादरं त्रिदशैर्हरिः ॥ स्वमुपस्थानमाकर्ण्य प्राह तानभि-
नन्दितः ॥४६॥ ॥ श्रीभगवानुवाच ॥ प्रीतोऽहं वः सुरश्रेष्ठा मदुपस्थानविद्यया ॥ आत्मैश्वर्यस्मृतिः पुंसां भक्तिश्चैव
यया मयि ॥४७॥ किं दुरापं मयि प्रीते तथापि विबुधर्षभाः ॥ मर्त्येकान्तमतिर्नान्यन्मत्तो वाञ्छति तत्त्वचित् ॥४८॥ न
वेद कृपणः श्रेय आत्मनो गुणवस्तुदृक् ॥ तस्य तानिच्छतो यच्छेद्यदि सोऽपि तथाविधः ॥४९॥ स्वयं निःश्रेयसं विद्वान्ना
वत्तयज्ञाय कर्म हि ॥ न राति रोगिणोऽपथ्यं वाञ्छतो हि भिपक्तमः ॥५०॥ मधवन्थात भद्रं वो दध्यञ्चमृपिसत्तमम् ॥
विद्यावततपःसारं गात्रं याचत मा चिरम् ॥५१॥ स वा अधिगतो दध्यदृश्विभ्यां ब्रह्म निकलम् ॥ यद्वा अश्वशिरो नाम
तयोरमरतां व्यधात् ॥५२॥ दध्यदृश्विभ्यां स्वष्ट्रे वर्माभेद्यं मदात्मकम् ॥ विश्वरूपाय यत्प्रादात्स्वष्टा यत्त्वमधास्ततः ॥५३॥
युग्मभ्यं याचितोऽश्विभ्यां धर्मज्ञोऽज्ञानि दास्यति ॥ ततस्तेरायुधश्रेष्ठो विश्वकर्मविनिर्मितः ॥५४॥ येन वृत्रशिरो हतो
मत्सेजउपटुंहितः ॥ तस्मिन्विनिहते यूयं तेजोऽस्त्रायुधसंपदः ॥ भूयः प्राप्स्यथ भद्रं वो न हिंसन्ति च मत्परान् ॥५५॥
इति श्रीमद्भागवते महापुराणे पष्टस्कन्धे नवमोऽध्यायः ॥९॥

॥श्रीशुक उवाच॥ इन्द्रमेवं समादिश्य भगवान्विश्वभावनः ॥ पश्यतामनिमेषाणां तत्रैवान्तर्दधे हरिः ॥१॥ तथाभिया-
चितो देवैर्ऋषिराथर्वणो महान् ॥ मोदमान उवाचेदं प्रहसन्निव भारत ॥२॥ अपि वृन्दारका यूयं न जानीथ शरीरिणाम् ॥
संस्थायां यस्त्वभिद्रोहो दुःसहश्चेतनापहः ॥३॥ जिजीविषूणां जीवानामात्मा प्रेष्ट इहेप्सितः ॥ क उत्सहेत तं दातुं भिक्षमा-
णाय विष्णवे ॥४॥ ॥ देवा ऊचुः ॥ किं नु तदुत्स्यजं ब्रह्मण्युंसां भूतानुकम्पिनाम् ॥ भवद्विधानां महतां पुण्यश्लोकैक्यकर्म-
णाम् ॥५॥ ननु स्वार्थपरो लोको न वेद परसंकटम् ॥ यदि वेद न याचेत नेति नाह यदीश्वरः ॥६॥ ॥ ऋषिरुवाच ॥ धर्म
वः श्रोतुकामेन यूयं मे प्रत्युदाहताः ॥ एष वः प्रियमात्मानं त्यजन्तं संत्यजाम्यहम् ॥७॥ योऽध्रुवेणात्मना नाथा न धर्म
न यशः पुमान् ॥ ईहेत भूतदयथा स शौच्यः स्थावैररपि ॥८॥ एतावानव्ययो धर्मः पुण्यश्लोकैरुपसितः ॥ यो भूतशो-
कहर्षाभ्यामात्मा शोचति हृष्यति ॥९॥ अहो दैन्यमहो कष्टं पारक्यैः क्षणभङ्गैः ॥ यन्नोपकुर्यादस्वार्थमैर्त्यः स्वज्ञातिवि-

ग्रहैः ॥१०॥ ॥ श्रीशुक उवाच ॥ एवं कृतव्यवसितो दध्यङ्घार्यवणस्तनुम् ॥ परे भगवति ब्रह्मण्यात्मानं सन्नयञ्जहौ
 ॥११॥ यताक्षासुमनोबुद्धिस्तवदृग्ध्वस्तबन्धनः ॥ आस्थितः परमं योगं न देहं बुबुधे गतम् ॥१२॥ अर्थेन्द्रो वज्रमुद्यम्य
 निर्मितं विश्वकर्मणा ॥ मुनेः शक्तिभिरुत्तमो भगवत्तेजसान्वितः ॥१३॥ वृतो देवगणैः सर्वैर्गजेन्द्रोपर्यशोभत ॥ स्तूय-
 मानो मुनिगणैस्त्रैलोक्यं हर्ययन्निव ॥१४॥ वृत्रमभ्यद्रवच्छेतुमसुरानीकयूथपः ॥ पर्यस्तमोजसा राजन्कुद्धो रुद्र इवान्त-
 कम् ॥१५॥ ततः सुराणामसुरै रणः परमदारुणः ॥ त्रेतामुखे नर्मदायामभवत्प्रथमे युगे ॥१६॥ रुद्रैर्वसुभिरादित्यैर-
 श्विभ्यां पितृवह्निभिः ॥ मरुद्भिर्ऋषुभिः साध्यैर्विश्वेदेवैर्मरुत्पतिम् ॥१७॥ दृष्ट्वा वज्रधरं शक्रं रोचमानं स्वया श्रिया ॥
 नामृष्यन्नसुरा राजन्मृधे वृत्रपुरःसराः ॥१८॥ नमुचिः शम्बरोऽनर्वा द्विमूर्धा ऋषभोऽम्बरः ॥ हयग्रीवः शङ्खशिरो विप्र-
 चित्तिरयोमुखः ॥१९॥ पुलोमा वृपपर्वा च प्रहेतिर्हरित्कलः ॥ द्रुतेया दानवा यक्षा रक्षांसि च सहस्रशः ॥२०॥ सुमा-
 लिमालिप्रमुखाः कार्तस्वरपरिच्छदाः ॥ प्रतिपिथ्येन्द्रसेनाग्रं मृष्योरपि दुरासदम् ॥२१॥ अभ्यर्दयन्नसंभ्रान्ताः सिंहनादेन
 दुर्मदाः ॥ गदाभिः परिघैर्बाणैः प्रासमुद्गतोमैरः ॥२२॥ शूलैः परश्वधैः खड्गैः शतघ्नीभिर्भुशुण्डिभिः ॥ सर्वतोऽवाकिरन्
 शस्त्रैश्च विबुधर्षभान् ॥२३॥ न तेऽदृश्यन्त संछन्नाः शरजालैः समन्ततः ॥ पुङ्खानुपुङ्खपतितैर्ज्योतीषीव नभो घनैः
 ॥२४॥ न ते शस्त्रास्त्रवर्षाद्या ह्यासेदुः सुरसैनिकान् ॥ छिन्नाः सिद्धपथे देवैर्लेघुहस्तैः सहस्रधा ॥२५॥ अथ क्षीणास्त्रश-
 ख्वाद्या गिरिशृङ्गद्रुमोपलैः ॥ अभ्यवर्षन्सुरबलं चिच्छिदुस्तांश्च पूर्ववत् ॥२६॥ तानक्षतान्स्वस्तिमतो निशाम्य शस्त्रास्त्रपूगे-
 रथ वृत्रनाथाः ॥ दुर्मदं पद्भिर्विधादि शृङ्गेरविक्षतांस्तत्रसुरिन्द्रसैनिकान् ॥२७॥ सर्वे प्रयासा अभवन्निमोघाः कृताः कृता
 देवगणेषु दैत्यैः ॥ कृष्णानुकूलेषु यथा महत्सु क्षुद्रैः प्रयुक्ता रशती रूक्षवाचः ॥२८॥ ते स्वप्रयासं विततं निरीक्ष्य हरा-
 वभक्ता हतयुद्धदर्पाः ॥ पलायनायाजिसुखे विसृज्य पतिं मनस्ते दधुरात्तसाराः ॥२९॥ वृत्रोऽसुरांस्तानुगान्मनस्वी प्रधा-
 वतः प्रेक्ष्य बभाष एतत् ॥ पलायितं प्रेक्ष्य बलं च भग्नं भयेन तीव्रेण विहस्य वीरः ॥३०॥ कालोपपन्नं रुचिरं मन-
 स्विनामुवाच वाचं पुरुषप्रवीरः ॥ हे विप्रचित्ते नमुचे पुलोमन्मयानर्वन् शम्बर मे शृणुध्वम् ॥३१॥ जातस्य मृत्युर्ध्रुव
 एव सर्वतः प्रतिक्रिया यस्य न चेह क्लृप्ता ॥ लोको यशश्चाथ ततो यदि ह्यसुं को नाम मृत्युं न वृणीत युक्तम् ॥३२॥

श्रीमद्भागवतम् १० अध्यायः १०
 श्रीशुक उवाच ॥ एवं कृतव्यवसितो दध्यङ्घार्यवणस्तनुम् ॥ परे भगवति ब्रह्मण्यात्मानं सन्नयञ्जहौ ॥११॥ यताक्षासुमनोबुद्धिस्तवदृग्ध्वस्तबन्धनः ॥ आस्थितः परमं योगं न देहं बुबुधे गतम् ॥१२॥ अर्थेन्द्रो वज्रमुद्यम्य निर्मितं विश्वकर्मणा ॥ मुनेः शक्तिभिरुत्तमो भगवत्तेजसान्वितः ॥१३॥ वृतो देवगणैः सर्वैर्गजेन्द्रोपर्यशोभत ॥ स्तूयमानो मुनिगणैस्त्रैलोक्यं हर्ययन्निव ॥१४॥ वृत्रमभ्यद्रवच्छेतुमसुरानीकयूथपः ॥ पर्यस्तमोजसा राजन्कुद्धो रुद्र इवान्तकम् ॥१५॥ ततः सुराणामसुरै रणः परमदारुणः ॥ त्रेतामुखे नर्मदायामभवत्प्रथमे युगे ॥१६॥ रुद्रैर्वसुभिरादित्यैरश्विभ्यां पितृवह्निभिः ॥ मरुद्भिर्ऋषुभिः साध्यैर्विश्वेदेवैर्मरुत्पतिम् ॥१७॥ दृष्ट्वा वज्रधरं शक्रं रोचमानं स्वया श्रिया ॥ नामृष्यन्नसुरा राजन्मृधे वृत्रपुरःसराः ॥१८॥ नमुचिः शम्बरोऽनर्वा द्विमूर्धा ऋषभोऽम्बरः ॥ हयग्रीवः शङ्खशिरो विप्रचित्तिरयोमुखः ॥१९॥ पुलोमा वृपपर्वा च प्रहेतिर्हरित्कलः ॥ द्रुतेया दानवा यक्षा रक्षांसि च सहस्रशः ॥२०॥ सुमालिमालिप्रमुखाः कार्तस्वरपरिच्छदाः ॥ प्रतिपिथ्येन्द्रसेनाग्रं मृष्योरपि दुरासदम् ॥२१॥ अभ्यर्दयन्नसंभ्रान्ताः सिंहनादेन दुर्मदाः ॥ गदाभिः परिघैर्बाणैः प्रासमुद्गतोमैरः ॥२२॥ शूलैः परश्वधैः खड्गैः शतघ्नीभिर्भुशुण्डिभिः ॥ सर्वतोऽवाकिरन् शस्त्रैश्च विबुधर्षभान् ॥२३॥ न तेऽदृश्यन्त संछन्नाः शरजालैः समन्ततः ॥ पुङ्खानुपुङ्खपतितैर्ज्योतीषीव नभो घनैः ॥२४॥ न ते शस्त्रास्त्रवर्षाद्या ह्यासेदुः सुरसैनिकान् ॥ छिन्नाः सिद्धपथे देवैर्लेघुहस्तैः सहस्रधा ॥२५॥ अथ क्षीणास्त्रशख्वाद्या गिरिशृङ्गद्रुमोपलैः ॥ अभ्यवर्षन्सुरबलं चिच्छिदुस्तांश्च पूर्ववत् ॥२६॥ तानक्षतान्स्वस्तिमतो निशाम्य शस्त्रास्त्रपूगेरथ वृत्रनाथाः ॥ दुर्मदं पद्भिर्विधादि शृङ्गेरविक्षतांस्तत्रसुरिन्द्रसैनिकान् ॥२७॥ सर्वे प्रयासा अभवन्निमोघाः कृताः कृता देवगणेषु दैत्यैः ॥ कृष्णानुकूलेषु यथा महत्सु क्षुद्रैः प्रयुक्ता रशती रूक्षवाचः ॥२८॥ ते स्वप्रयासं विततं निरीक्ष्य हरावभक्ता हतयुद्धदर्पाः ॥ पलायनायाजिसुखे विसृज्य पतिं मनस्ते दधुरात्तसाराः ॥२९॥ वृत्रोऽसुरांस्तानुगान्मनस्वी प्रधावतः प्रेक्ष्य बभाष एतत् ॥ पलायितं प्रेक्ष्य बलं च भग्नं भयेन तीव्रेण विहस्य वीरः ॥३०॥ कालोपपन्नं रुचिरं मनस्विनामुवाच वाचं पुरुषप्रवीरः ॥ हे विप्रचित्ते नमुचे पुलोमन्मयानर्वन् शम्बर मे शृणुध्वम् ॥३१॥ जातस्य मृत्युर्ध्रुव एव सर्वतः प्रतिक्रिया यस्य न चेह क्लृप्ता ॥ लोको यशश्चाथ ततो यदि ह्यसुं को नाम मृत्युं न वृणीत युक्तम् ॥३२॥

द्वौ संमताविह मृत्यू दुरापो यद्ब्रह्मसंधारणया जितासुः ॥ कलेवरं योगरतो विजह्याद्यदग्रणीर्वीरशयेऽनिवृत्तः ॥३॥ इति श्रीमद्भागवते महापुराणे षष्ठस्कन्धे इन्द्रवृत्रासुरयुद्धवर्णनं नाम दशमोऽध्यायः ॥१०॥

॥ श्रीशुक उवाच ॥ त एवं शंसतो धर्मं वचः पत्युरचेतसः ॥ नैवागृह्णन्भयत्रस्ताः पलायनपरा नृप ॥१॥ विशीर्यमाणां पृतनामासुरीमसुर्यभः ॥ कालानुकूलेखिदशैः काल्यमानामनाथवत् ॥२॥ दृष्ट्वातप्यत संक्रुद्ध इन्द्रशत्रुमर्षितः ॥ तान्निवायौजसा राजन्निर्भस्स्येदमुवाच ह ॥३॥ किं व उचरितैर्मातुर्धावद्भिः पृष्ठतो हतैः ॥ नहि भीतवधः श्लाघ्यो न स्वर्ग्यः शूरमानिनाम् ॥४॥ यदि वः प्रधने श्रद्धा सारं वा क्षुल्लका हृदि ॥ अग्रे तिष्ठत मात्रं मे न चेद्दाम्यसुखे स्पृहा ॥५॥ एवं सुरगणान्क्रुद्धो भीषयन्वपुषा रिपून् ॥ व्यनदत्सुमहाप्राणो येन लोका विचेतसः ॥६॥ तेन देवगणाः सर्वे वृत्रविस्फोटनेन वै ॥ निपेतुर्भूच्छिता भूमां यथैवाशनिना हताः ॥७॥ ममर्दं पञ्चां सुरसैन्यमातुरं निमीलिताक्षं रणरङ्गदुर्मदः ॥ गां कम्पयद्बुधतशूल ओजसा नालं वनं यूथपतिर्यथोन्मदः ॥८॥ विलोक्य तं वज्रधरोऽल्यमर्षितः स्वशत्रवेऽभिद्रवते महागदाम् ॥ विक्षेप तामापततीं सुदुःसहां जग्राह वामेन करेण लीलया ॥९॥ स इन्द्रशत्रुः कुपितो भृशं तया महेन्द्रवाहं गदयोप्रविक्रमः ॥ जघान कुम्भस्थल उन्नदन्मृधे तत्कर्म सर्वे समपूजयन्नृप ॥१०॥ ऐरावतो वृत्रगदाभिमृष्टो विधूर्णितोऽद्रिः कुलिशाहतो यथा ॥ अपासरद्भिन्नमुखः सहेन्द्रो मुञ्चन्नसृक्ससधनुर्भृशार्तैः ॥११॥ न सन्नवाहाय विपणचेतसे प्रायुङ्क्त भूयः स गदां महात्मा ॥ इन्द्रोऽमृतस्यन्दिकराभिमशीतीतव्यथः क्षतवाहोऽवतस्थे ॥१२॥ स तं नृपेन्द्राहवकाम्यया रिपुं वज्रायुधं आनृहणं विलोक्य ॥ स्मरंश्च तत्कर्म नृशंसमंहः शोकेन मोहेन हसन्नगाद ॥१३॥ ॥ वृत्र उवाच ॥ दिष्ट्या भवान्मे समवस्थितो रिपुर्गो ब्रह्महा गुरुहा आनृहा च ॥ दिष्ट्यानृणोऽद्याहमसत्तम त्वया मच्छूलनिर्भन्नदृषद्बुदाऽचिरात् ॥१४॥ यो नोऽग्रजस्यात्मविदो द्विजातेगुरोरापापस्य च दीक्षितस्य ॥ विश्रम्य खड्गेन शिरांस्यवृक्षत्पशोरिवाकरुणः स्वर्गकामः ॥१५॥ ह्रीश्रीदयाकीर्तिभिरुज्जितं त्वां स्वकर्मणा पुरुषांदंश्र गह्यम् ॥ कृच्छ्रेण मच्छूलविभिन्नदेहमस्पृष्टवहिं समदन्ति गृध्राः ॥१६॥ अन्येऽनु ये त्वेह नृशंसमज्ञा ये बृघतास्त्राः प्रहरन्ति मद्यम् ॥ तेभूतनाथान्सगणाग्निशातत्रिशूलनिर्भिन्नगर्लेर्यं जामि ॥१७॥ अथो हरे मे कुलिशेन वीर हतो प्रमथ्येव शिरो यदीह ॥ यत्रानृणो भूतबलिं विधाय मनस्विनां पादरजः

प्रपत्ये ॥१८॥ सुरेश कस्मान्न हिनोपि वज्रं पुरःस्थिते वैरिणि मय्यमोघम् ॥ मा संशयिष्ठा न गदेव वज्रं स्यान्निकुलं
 कृपणार्थं वाङ्मा ॥१९॥ नन्वेष वज्रस्तव शक्र तेजसा हरेर्दधीचेस्तपसा च तेजितः ॥ तेनैव शत्रुं जहि विष्णुयन्त्रितो यतो
 हरिर्विजयः श्रीगुणास्ततः ॥२०॥ अहं समाधाय मनो यथाह संकर्षणस्तच्चरणारविन्दे ॥ तद्भ्रूरंहोलुलितप्राभ्यपाशो
 गतिं मुनेर्याम्यपविद्धलोकः ॥२१॥ पुंसां किलैकान्तधियां स्वकानां याः सम्पदो द्विवि भूमौ रसायाम् ॥ न राति यद्द्वेष
 उद्वेग आधिर्मदः कलिर्व्यसनं संप्रयासः ॥२२॥ त्रैवर्गिकायासविघातमस्मत्पतिर्विधत्ते पुरुषस्य शक्र ॥ ततोऽनुमेयो
 भगवत्प्रसादो यो दुर्लभोऽकिंचनगोचरोऽन्यैः ॥२३॥ अहं हरे तव पादकमूलदासानुदासो भवितास्मि भूयः ॥ मनः
 स्मरेतासुपतेर्गुणैस्ते गृणीत वाक्कर्म करोतु कायः ॥२४॥ न नाकपृष्ठं न च पारमेष्ठ्यं न सार्वभौमं न रसाधिपत्यम् ॥ न
 योगसिद्धीरपुनर्भवं वा समञ्जस त्वा विरहय्य काङ्क्षे ॥२५॥ अजातपक्षा इव मातरं खगाः स्तन्यं यथा वत्सतराः
 क्षुधार्ताः ॥ प्रियं प्रियेव व्युषितं विपण्णा मनोऽरविन्दाक्ष दिदृक्षते त्वाम् ॥२६॥ ममोत्तमश्लोकजनेषु सख्यं संसारचक्रे
 भ्रमतः स्वकर्मभिः ॥ त्वन्माययात्मात्मजदारगेहेष्वासक्तचित्तस्य न नाथ भूयात् ॥२७॥ इति श्रीमद्भागवते महापुराणे
 षष्ठस्कन्धे वृत्रस्येन्द्रोपदेशो नाम एकादशोऽध्यायः ॥११॥

ऋषिरुवाच ॥ एवं जिहासुर्नृप देहमाजौ मृत्युं वरं विजयान्मन्यमानः ॥ शूलं प्रगृह्णाभ्यपतसुरेन्द्रं यथा महापुरुषं कैट-
 भोऽप्सु ॥१॥ ततो युगान्ताग्निक्वोरजिह्वमाविध्य शूलं तरसाऽसुरेन्द्रः ॥ क्षिप्त्वा महेन्द्राय विनद्य वीरो हतोऽसि पापेति
 रुषा जगाद् ॥२॥ ख आपतत्तद्विचलद्ब्रह्मलोकवन्निरीक्ष्य दुष्प्रेक्ष्यमजातविक्रुवः ॥ वज्रेण वज्री शतपर्वणाच्छिनद्भुजं च तस्यो-
 रगराजभोगम् ॥३॥ छिन्नैकबाहुः परिधेण वृत्रः संरब्ध आसाद्य गृहीतवज्रम् ॥ हनौ तताडेन्द्रमथामरेभं वज्रं च हस्ता-
 द्यपतन्मघोनः ॥४॥ वृत्रस्य कर्मातिमहाद्भुतं तत्सुरासुराश्चारणसिद्धसङ्घाः ॥ अपूज्यंस्तपुरुहूतसंकटं निरीक्ष्य हाहेति विबु-
 कुक्षुर्भृशम् ॥५॥ इन्द्रो न वज्रं जगृहे विलजितश्रुतं स्वहस्तादारिसन्निधौ पुनः ॥ तमाह वृत्रो हर आत्तवज्रो जहि स्वशत्रुं
 न विषादकालः ॥६॥ त्रुयुत्सतां कुत्रचिदाततायिनां जयस्तदैकत्र न वै परात्मनाम् ॥ विनैकमुत्पत्तिलयस्थितेश्वरं सर्व-
 ज्ञमाद्यं पुरुषं सनातनम् ॥७॥ लोकाः सपाला यस्यैमे श्वसन्ति विवशा वशे ॥ द्विजा इव शिचा बद्धाः स काल इह कार-

णम् ॥८॥ ओजः सहो बलं प्राणममृतं मृत्युरेव च ॥ तमज्ञाय जनो हेतुमात्मानं मन्यते जडम् ॥९॥ यथा दारुमयी नारी
 यथा यन्नमयो मृगः ॥ एवं भूतानि मधवक्रीशतत्राणि विद्धि भोः ॥१०॥ पुरुषः प्रकृतिव्यक्तमात्मा भूतेन्द्रियशयाः ॥
 शक्रवन्त्यस्य सर्गादौ न विना यदनुग्रहात् ॥११॥ अविद्वानेवमात्मानं मन्यतेऽनीशमीश्वरम् ॥ भूतैः सृजति भूतानि
 प्रसते तानि तैः स्वयम् ॥१२॥ आयुःश्रीकीर्तिरेश्वर्यमाश्रियः पुरुषस्य याः ॥ भवन्त्येव हि तत्काले यथानिच्छोर्विपर्ययाः
 ॥१३॥ तस्मादकीर्तियशसोर्जयापजययोरपि ॥ समः स्यात्सुखदुःखाभ्यां मृत्युजीवितयोस्तथा ॥१४॥ सत्त्वं रजस्तम इति
 प्रकृतेर्नात्मनो गुणाः ॥ तत्र साक्षिणमात्मानं यो वेद न स बध्यते ॥१५॥ पश्य मां निर्जितं शक्र वृक्वणायुधभुजं मृधे ॥
 घटमानं यथाशक्ति तव प्राणजिहीर्षया ॥१६॥ प्राणगल्होऽयं समर इष्वक्षो वाहनासनः ॥ अत्र न ज्ञायतेऽमुष्य जयोऽ-
 मुष्य पराजयः ॥१७॥ श्रीशुक उवाच ॥ इन्द्रो वृत्रवचः श्रुत्वा गतालीकमपूजयत् ॥ गृहीतवज्रः प्रहसंस्तमाह गत-
 विस्वयः ॥१८॥ इन्द्र उवाच ॥ अहो दानव सिद्धोऽसि यस्य ते मतिरीदृशी ॥ भक्तः सर्वात्मनात्मानं सुहृदं जगदीश्वरम्
 ॥१९॥ भवानतार्पिन्मायां वै वैष्णवीं जनमोहिनीम् ॥ यद्विहायासुरं भावं महापुरुषतां गतः ॥२०॥ खल्विदं महदाश्रयं
 यद्रजःप्रकृतेस्तव ॥ वासुदेवे भगवति सत्त्वात्मनि दृढा मतिः ॥२१॥ यस्य भक्तिर्भगवति हरो निःश्रयसेश्वरे ॥ विक्रीड-
 तोऽमृताम्बोधौ किं क्षुद्रैः स्वातकोदकैः ॥२२॥ श्रीशुक उवाच ॥ इति ब्रुवाणावन्योन्यं धर्मजिज्ञासया नृप ॥ युयुधाते
 महावीर्यविन्द्रवृत्रौ युधांपती ॥२३॥ आविध्य परिघं वृत्रः कार्णाथसमरिद्रमः ॥ इन्द्राय ग्राहिणोद्धोरं वामहस्तेन मारिप
 ॥२४॥ स तु वृत्रस्य परिघं करं च करभोपमम् ॥ विच्छेद युगपदेवो वज्रेण शतपर्वणा ॥२५॥ दोभ्यामुत्कृत्तमूलाभ्यां
 बभौ रक्तखवोऽसुरः ॥ छिन्नपक्षो यथा गोत्रः खाद्गृष्टो वज्रिणा हतः ॥२६॥ कृत्वाधरां हनुं भूमौ देव्य दिव्युत्तरां
 हनुम् ॥ नभो गरभीरवक्रेण लेलिहोल्बणजिह्वया ॥२७॥ दंष्ट्राभिः कालकल्पभिर्ग्रसन्निव जगन्नयम् ॥ अतिमात्रमहाकाय
 आक्षिपंस्तरसा गिरीन् ॥२८॥ गिरिराट् पादचारीव पद्भ्यां निर्जरयन्महीम् ॥ जग्रास स समासाद्य वज्रिणं सहवाहनम्
 ॥२९॥ महाप्राणो महावीर्यो महासर्प इव द्विपम् ॥ वृत्रग्रस्तं तमालक्ष्य सप्रजापतयः सुराः ॥३०॥ हा कष्टमिति निर्वि-
 ण्णाश्रुकुशुः समहर्षयः ॥ निर्गीणोऽप्यसुरेन्द्रेण न ममारोदरं गतः ॥ महापुरुषसन्नद्धो योगमायाबलेन च ॥३१॥ भित्त्वा

वज्रेण तत्कुक्षिं निष्कस्य बलभिद्विभुः ॥ उच्चकते शिरः शत्रोर्गिरिशृङ्गमिवौजसा ॥३२॥ वज्रस्तु तत्कंधरमाशुवेगः कृन्त-
 न्समन्तापरिवर्तमानः ॥ न्यपातयत्तावदहर्गणेन यो ज्योतिषामयने वार्त्रहत्ये ॥३३॥ तदा च खे दुन्दुभयो विनेदुर्गन्धर्व-
 सिद्धाः समहर्षिसङ्घाः ॥ वार्त्रघ्नलिङ्गैस्तमभिष्टुवाना मन्त्रैर्मुदा कुसुमैरभ्यवर्षत् ॥३४॥ वृत्रस्य देहाग्निष्क्रान्तमात्मज्योति-
 ररिदम ॥ पश्यतां सर्वलोकानामलोकं समपद्यत ॥३५॥ इति श्रीम० षष्ठस्कन्धे वृत्रवधो नाम द्वादशोऽध्यायः ॥१२॥

श्रीशुक उवाच ॥ वृत्रे हते त्रयो लोका विना शक्रेण भूरिद ॥ सपाला ह्यभवनसद्यो विज्वरा निर्वृतेन्द्रियाः ॥१॥ देव-
 क्षिपितृभूतानि दैत्या देवानुगाः स्वयम् ॥ प्रतिजग्मुः स्वधिष्यन्ति ब्रह्मेशेन्द्रादयस्ततः ॥२॥ राजोवाच ॥ इन्द्रस्यानिवृ-
 तेहंशुं श्रोतुमिच्छामि भो मुने ॥ येनासन्सुखिनो देवा हरेदुःखं कुतोऽभवत् ॥३॥ श्रीशुक उवाच ॥ वृत्रविक्रमसंविधाः
 सर्वे देवाः सहर्षिभिः ॥ तद्ब्रधायार्थयन्निद्रं नंच्छद्भीतो बृहद्द्रवात् ॥४॥ ॥ इन्द्र उवाच ॥ स्त्रीभूजलद्रुमैरेनो विश्वरूप-
 वधोद्भवम् ॥ विभक्तमनुगृह्णन्निर्वृत्रहत्यां क माज्यंहम् ॥५॥ ॥ श्रीशुक उवाच ॥ ऋषयस्तदुपाकर्ण्य महेंद्रमिदमब्रु-
 वन् ॥ याजयिष्याम भद्रं ते हयमेधेन सा स भैः ॥६॥ हयमेधेन पुरुषं परमात्मानमीश्वरम् ॥ इष्ट्वा नारायणं देवं मोक्ष्य-
 सेऽपि जगद्द्रवात् ॥७॥ ब्रह्महा पितृहा गोघ्नो मातृहाचार्यहाघवात् ॥ श्वादः पुलकसको वापि शुद्धैरन्यस्य कीर्तनात् ॥८॥
 तमश्वमेधेन महासखेन श्रद्धान्वितोऽस्माभिरनुष्ठितेन ॥ हत्वापि सब्रह्म चराचरं त्वं न लिप्यसे किं बलनिग्रहेण ॥९॥
 ॥ श्रीशुक उवाच ॥ एवं संचोदितो त्रिप्रैरूत्वानहनद्रिपुम् ॥ ब्रह्महत्या हते तस्मिन्नाससाद् वृषाकपिम् ॥१०॥ तथेन्द्रः
 स्मासहत्तापं निर्वृतिर्नामुमाविशत् ॥ ह्रीमन्तं वाच्यतां प्राप्तं सुखयन्त्यपि नो गुणाः ॥११॥ तां ददर्शानुधावन्तीं चाण्डा-
 लीसिव रूपिणीम् ॥ जरया वेपमानाङ्गीं यक्षमग्रस्तामस्वपटाम् ॥१२॥ विकीर्यं पलितान्केशांस्तिष्ठ तिष्ठेति भाषिणीम् ॥
 मीनगन्धसुगन्धेन कुर्वन्तीं मार्गदूषणम् ॥१३॥ नभोगतो दिशः सर्वाः सहस्राक्षो विशांपते ॥ प्रागुदीचीं दिशं तूष्णं
 प्रविष्टो नृप मानसम् ॥१४॥ स आवसत्पुंकरनालतन्तूलब्धभोगो यदिहाग्निदूतः ॥ वर्षाणि साहस्रमलक्षितोऽन्तः स
 चिन्तयन्ब्रह्मवधाद्विमोक्षम् ॥१५॥ तावन्निष्ठाकं नहुपः शशास विद्यातपोयोगबलानुभावः ॥ स संपदैश्वर्यमदान्धबुद्धिर्नि-
 तस्तिरश्चां गतिमिन्द्रपत्न्या ॥१६॥ ततो गतो ब्रह्मगिरोपहृत ऋतं भरध्याननिवारिताघः ॥ पापस्तु दिग्देवतया हतौजास्त

नाभ्यभूद्वितं विष्णुपदया ॥७॥ तं च ब्रह्मर्षयोऽभ्येत्य हयमेधेन भारत ॥ यथावहीक्ष्यांश्चक्रुः पुरुषाराधनेन ह ॥१८॥
 अथेज्यमाने पुरुषे सर्वदेवमयात्मनि ॥ अथमेधे महेन्द्रेण वितते ब्रह्मवादिभिः ॥१९॥ स च त्वाद्भवथो भूयानपि पाप-
 चयो नृप ॥ नीतस्तेनैव शून्याय नीहार इव भानुना ॥२०॥ स वाजिमेधेन यथोदितेन वितायमानेन मरीचिमिश्रैः ॥
 इद्वाधियज्ञं पुरुषं पुराणमिन्द्रो महानास विधृतपापः ॥२१॥ इदं महाख्यानमशेषपाप्मनां प्रक्षालनं तीर्थपदानुकीर्त-
 नम् ॥ भक्त्युच्छ्रयं भक्तजनानुवर्णनं महेन्द्रमोक्षं विजयं मरुत्वतः ॥२२॥ पटयुराख्यानमिदं सदा बुधाः शृण्वन्त्यथो
 पर्वणि पर्वणोन्द्रियम् ॥ धन्यं यशस्यं निविलाघमोचनं रिपुंजयं स्वस्वलयनं तथायुपम् ॥२३॥ इति श्रीमद्भागवते महा-
 पुराणे पृष्ठस्कन्धे इन्द्रविजयो नाम त्रयोदशोऽध्यायः ॥१३॥

परीक्षिदुवाच ॥ रजस्तमःस्वभावस्य ब्रह्मन्वृत्रस्य पाप्मनः ॥ नारायणे भगवति कथमासीद्दृढा मतिः ॥१॥ देवानां शुद्ध-
 सत्वानामृषीणां चामलात्मनाम् ॥ भक्तिमुकुन्दचरणे न प्रायेणोपजायते ॥२॥ रजोभिः समसंख्याताः पार्थिवैरिह जन्तवः ॥
 तेषां ये केचनेहन्ते श्रेयो वै मनुजादयः ॥३॥ प्रायो मुमुक्षवस्तेषां केचनैव द्विजोत्तम ॥ मुमुक्षूणां सहस्रेषु कश्चिन्मुच्येत
 सिद्ध्यति ॥४॥ मुक्तानामपि सिद्धानां नारायणपरायणः ॥ सुदुर्लभः प्रशान्तात्मा कोटिष्वपि महामुने ॥५॥ वृत्रस्तु स
 कथं पापः सर्वलोकोपतापनः ॥ इत्थं दृढमतिः कृष्ण आसीत्संग्राम उल्लवणे ॥६॥ अत्र नः संशयो भूयान्श्रोतुं कौतूहलं
 प्रभो ॥ यः पारुषेण समरे सहस्राक्षमतोपयत् ॥७॥ सूत उवाच ॥ परीक्षितोऽथ संप्रश्नं भगवान्ब्रादरायणिः ॥ निशम्य
 श्रद्धानस्य प्रतिनन्द्य वचोऽब्रवीत् ॥८॥ ॥ श्रीशुक उवाच ॥ शृणुष्व्वावहितो राजन्नितिहासमिमं यथा ॥ श्रुतं द्वैपायन-
 सुखाक्षरदाहेवलादपि ॥९॥ आसीद्राजा सार्वभौमः शूरसेनेषु वै नृप ॥ चित्रकेतुरिति ख्यातो यस्यासीत्कामधुब्जही
 ॥१०॥ तस्य भार्यासहस्राणां सहस्राणि दशाभवन् ॥ सान्तानिकश्चापि नृपो न लेभे तासु सन्ततिम् ॥११॥ रूपादार्यव-
 योजन्मविधैर्धर्यश्रियादिभिः ॥ संपन्नस्य गुणैः सर्वैश्चिन्ता वन्ध्यापतेरभूत् ॥१२॥ न तस्य संपदः सर्वा महिष्यो वामलो-
 चनाः ॥ सार्वभौमस्य भूश्रेयसभवन्प्रीतिहेतवः ॥१३॥ तस्यैकदा तु भवनमङ्गिरा भगवानुषिः ॥ लोकाननुचरन्नेतानुपा-
 गच्छच्छदच्छया ॥१४॥ तं पूजयित्वा विधिवन्प्रयुत्थानार्हणादिभिः ॥ कृतान्तिथ्यमुपासीदत्सुखासीनं समाहितः ॥१५॥ मह-

पिंस्तमुपासीनं प्रश्रयावनतं क्षितौ ॥ प्रतिपूज्य महाराज समाभाष्येदमब्रवीत् ॥ १६ ॥ अङ्गिरा उवाच ॥ अपि तेऽना-
 मयं स्वस्ति प्रकृतीनां तथात्मनः ॥ यथा प्रकृतिभिर्गुप्तः पुमान् राजापि सप्तभिः ॥ १७ ॥ आत्मानं प्रकृतिष्वद्धा निधाय श्रेय
 आमुयात् ॥ राज्ञा तथा प्रकृतयो नरदेवाहिताधयः ॥ १८ ॥ अपि दाराः प्रजासाम्या भृत्याः श्रेण्योऽथ मन्त्रिणः ॥ पौरा
 जानपदा भूपा आत्मजा वशवर्तिनः ॥ १९ ॥ यस्यात्मानुवशश्चेत्स्यात्सर्वं तद्वशगा इमे ॥ लोकाः सपाला यच्छन्ति सर्वं
 बलिमतन्द्रिताः ॥ २० ॥ आत्मना प्रीयते नात्मा परतः स्वत एव वा ॥ लक्ष्येऽलब्धकामं त्वां चिन्तया शबलं मुखम्
 ॥ २१ ॥ एवं विकल्पितो राजन्विदुषा सुनिनापि सः ॥ प्रश्रयावनतोऽभ्याह प्रजाकामस्ततो मुनिम् ॥ २२ ॥ चित्रकेतु-
 रुवाच ॥ भगवन्किं न विदितं तपोज्ञानसमाधिभिः ॥ योगिनां ध्वस्तपापानां बहिरन्तःशरीरिषु ॥ २३ ॥ तथापि पृच्छतो
 ब्रूयां ब्रह्मन्नात्मनि चिन्तितम् ॥ भवतो विदुषश्चापि चोदितस्त्वदनुज्ञया ॥ २४ ॥ लोकपालैरपि प्रार्थ्याः साम्राज्यैश्वर्यसं-
 पदः ॥ न नन्दयन्त्यग्रजं मां क्षुत्तृदकाममिवापरे ॥ २५ ॥ ततः पाहि महाभाग पूर्वैः सह गतं तमः ॥ यथा तरेम दुस्तारं
 प्रजया तद्विधेहि नः ॥ २६ ॥ ॥ श्रीशुक उवाच ॥ इत्यर्थितः स भगवान्कृपालुर्ब्रह्मणः सुतः ॥ श्रपयित्वा चरं त्वाङ्-
 त्वष्टारमयजद्विभुः ॥ २७ ॥ ज्येष्ठा श्रेष्ठा च या राज्ञो महिषीणां च भारत ॥ नाम्ना कृतद्युतिस्तस्ये यज्ञोच्छिष्टमदाद्विजः
 ॥ २८ ॥ अथाह नृपतिं राजन्भवितैकस्त्वात्मजः ॥ हर्षशोकप्रदस्तुभ्यमिति ब्रह्मसुतो ययौ ॥ २९ ॥ सापि तत्प्राशनादेव
 चित्रकेतोरधारयत् ॥ गर्भं कृतद्युतिर्दंवी कृत्तिकाश्रीरेवात्मजम् ॥ ३० ॥ तस्या अनुदिनं गर्भः शुक्लपक्ष इवोदुपः ॥ ववृधे
 शूरसेनेशतेजसा शनकंर्तृप ॥ ३१ ॥ अथ काल उपावृत्ते कुमारः समजायत ॥ जनयन् शूरसेनानां शृण्वतां परमां सुदम्
 ॥ ३२ ॥ हृष्टो राजा कुमारस्य स्नातः शुचिरलंकृतः ॥ वाचयित्वाशिपो विप्रैः कारयामास जातकम् ॥ ३३ ॥ तेभ्यो हिरण्यं रजतं
 वासांस्थामरणानि च ॥ ग्रामान्हयान्गजान्प्रादाद्धेनूनामर्बुदानि पद ॥ ३४ ॥ ववर्यं कामन्येषां पर्जन्य इव देहिनाम् ॥
 धन्यं यशस्यमायुष्यं कुमारस्य महात्मनः ॥ ३५ ॥ कृच्छ्रलब्धेऽथ राजर्षेस्तनयेऽनुदिनं पितुः ॥ यथा निःस्वस्य कृच्छ्रासे
 धने स्नेहोऽन्ववर्धत ॥ ३६ ॥ मातुस्त्वन्तरां पुत्रे स्नेहो मोहसमुद्भवः ॥ कृतद्युतेः सपत्नीनां प्रजाकामज्वरोऽभवत् ॥ ३७ ॥
 चित्रकेतोरनिर्णीतिर्यथा दारे प्रजावति ॥ न तथान्येषु संजज्ञे बालं लालयतोऽन्वहम् ॥ ३८ ॥ ताः पर्यतप्यन्नात्मानं गर्हय-

न्योऽभ्यस्यया ॥ आनपत्येन दुःखेन राज्ञोऽनादरणेन च ॥३९॥ धिगप्रजां स्त्रियं पापां पत्युश्चागृहसंमताम् ॥ सुप्रजाभिः
 सपत्नीभिर्दासीभिर्विरस्कृताम् ॥४०॥ दासीनां को नु संतापः स्वामिनः परिचर्यया ॥ अभीक्ष्णं लब्धमानानां दास्या
 दासीव दुर्भंगाः ॥४१॥ एवं संदह्यमानानां सपत्याः पुत्रसंपदा ॥ राज्ञोऽसंमतवृत्तीनां विद्वेषो बलवानभूत् ॥४२॥
 विद्वेषनष्टमतयः स्त्रियो दारुणचेतसः ॥ गरं ददुः कुमाराय दुर्मयां नृपतिं प्रति ॥४३॥ कृतद्युतिरजानन्ती सपत्नीनामघं
 महत् ॥ सुप्त एवेति संचिन्त्य निरीक्ष्य व्यचरद्गृहे ॥४४॥ शयानं सुचिरं बालमुपधार्य मनीषिणी ॥ पुत्रमानय मे भद्रे
 इति धात्रीमचोदयत् ॥४५॥ सा शयानमुपब्रज्य दृष्ट्वा चोत्तारलोचनम् ॥ प्राणेन्द्रियात्ममिस्यक्तं हतास्त्रीत्यपतद्भुवि
 ॥४६॥ तस्यास्तदाकर्ण्य भृशतुरं स्वरं घ्नन्त्याः कराभ्यामुर उच्चकैरपि ॥ प्रविश्य राज्ञी त्वरयात्मजान्तिकं ददर्श बालं
 सहसा मृतं सुतम् ॥४७॥ पपात भूमौ परिवृद्धया शुचा मुमोह विश्रष्टशिरोरुहाम्बरा ॥४८॥ ततो नृपान्तःपुरवर्तिनो
 जना नराश्च नार्यश्च निशम्य रोदनम् ॥ आगत्य तुल्यव्यसनाः सुदुःखितास्ताश्च व्यलीकं ररुदुः कृतागसः ॥४९॥ श्रुत्वा
 मृतं पुत्रमलक्षितान्तकं विनष्टदृष्टिः प्रपतन्स्खलन्पथि ॥ स्नेहानुबन्धधितया शुचा भृशं विमूर्च्छितो नुप्रकृतिर्द्विर्जवृतः
 ॥५०॥ पपात बालस्य स पादमूले मृतस्य विस्रस्तशिरोरुहाम्बरः ॥ दीर्घं श्वसन्बाष्पकलोपरोधतो निरुद्धकण्ठो न शशाक
 भाषितुम् ॥५१॥ पतिं निरीक्ष्योरुशुचार्पितं तदा मृतं च बालं सुतमेकसन्ततिम् ॥ जनस्य राज्ञी प्रकृतेश्च हृदुजं सती
 दधाना विललाप चित्रया ॥५२॥ स्तनद्वयं कुङ्कुमगन्धमण्डितं निषिञ्चती साञ्जनबाष्पविन्दुभिः ॥ विकीर्यं केशान्विगल-
 त्वजः सुतं शुशोच चित्रं कुररीव सुस्वरम् ॥५३॥ अहो विधातस्त्वमर्नाव बालिशो यस्त्वात्मसृष्ट्यप्रतिरूपमीहसे ॥
 परेऽनुजीवत्यपरस्य या मृतिर्विपर्ययश्चत्वमसि ध्रुवः परः ॥५४॥ नहि क्रमश्चेद्विह मृत्युजनमनोः शरीरिणामस्तु तदात्म-
 कर्मभिः ॥ यः स्नेहपाशो निजसर्गवृद्धये स्वयं कृतस्ते तमिमं विवृशसि ॥५५॥ एवं तात नार्हसि च मां कृपणामनाथां
 त्यक्तुं विचक्ष्व पितरं तव शोकतप्तम् ॥ अञ्जस्तेरेम भवताप्रजदुस्तरं यद्भ्रान्तं न याह्यकरुणेन यमेन दूरम् ॥५६॥ उत्तिष्ठ
 तात त इमे शिशवो वयस्यास्त्वामाह्वयन्ति नृपनन्दन संविहर्तुम् ॥ सुप्तश्चिरं ह्यशनया च भवान्परीतो भुङ्क्ष्व स्तनं
 पिब शुचो हर नः स्वकानाम् ॥५७॥ नाहं तनूज ददृशे हतमङ्गला ते मुग्धस्मितं मुदितवीक्षणमाननाब्जम् ॥ किंवा गतो-

स्य पुनरन्वयमन्यलोकं नीतोऽदृष्टेन न शृणोमि कला निरस्ते ॥५८॥ ॥ श्रीशुक उवाच ॥ विलपन्त्या मृतं पुत्रमिति चित्रविलापनैः ॥ चित्रकेतुर्भृशं तसो मुक्तकण्ठो रुरोद ह ॥५९॥ तयोर्विलपतोः सर्वे दम्पत्योस्तदनुव्रताः ॥ रुष्टुः स्म नरा नार्यः सर्वमासीदचेतनम् ॥६०॥ एवं कश्मलमापन्नं नष्टंज्ञमानायकम् ॥ ज्ञात्वाङ्गिरा नाम मुनिराजगाम सनारद ॥६१॥ इति श्रीमद्भागवते महापुराणे षष्ठस्कन्धे चित्रकेतुविलापो नाम चतुर्दशोऽध्यायः ॥१४॥

श्रीशुक उवाच ॥ ऊचतुर्मृतकोपान्ते पतितं मृतकोपमम् ॥ शोकाभिभूतं राजानं बोधयन्तौ सदुक्तिभिः ॥१॥ कोऽयं स्यात्तव राजेन्द्र भवान्यमनुशोचति ॥ त्वं चास्य कतमः सृष्टो पुरेदानीमतः परम् ॥२॥ यथा प्रयान्ति संयान्ति संयान्ति स्त्रोतो-
वेगेन बालुकाः ॥ संयुज्यन्ते वियुज्यन्ते तथा कालेन देहिनः ॥३॥ यथा धानासु वै धाना भवन्ति न भवन्ति च ॥ एवं भूतेषु भूतानि चोदितानीशमायया ॥४॥ वयं च त्वं च ये चेमे तुल्यकालाश्चराचराः ॥ जन्ममृत्योर्यथा पश्चात्प्रा-
ङ्गमधुनापि भो ॥५॥ भूतैर्भूतानि भूतेशः सृज्यवति हन्यजः ॥ आत्मसृष्टेरस्वतंत्रैरनपेक्षोऽपि बालवत् ॥६॥ देहेन देहिनो राजन्देहाद्देहोऽभिजायते ॥ बीजादेव यथा बीजं देव्यर्थ इव शाश्वतः ॥७॥ देहदेहिभिर्भागोऽयमविवेककृतः
पुरा ॥ जातिव्यक्तिविभागोऽयं यथा वस्तुनि कल्पितः ॥८॥ ॥ श्रीशुक उवाच ॥ एवमाश्वासितो राजा चित्रकेतुर्द्वि-
जोक्तिभिः ॥ प्रसृज्य पाणिना वक्रमाधिग्लानमभापत् ॥९॥ ॥ राजोवाच ॥ को युवां ज्ञानसंपन्नौ महिष्ठो च महीय-
साम् ॥ अवधूतेन वेपेण गृढातिह समागतौ ॥१०॥ चरन्ति ह्यवनौ कामं ब्राह्मणा भगवत्प्रियाः ॥ मादृशां ग्राम्यबुद्धीनां
बोधायोन्मत्तलिङ्गिनः ॥११॥ कुमारो नारद ऋभुरङ्गिरा देवलोऽसितः ॥ अपान्तरतमो व्यासो मार्कण्डेयोऽथ गौतमः
॥१२॥ वसिष्ठो भगवान्नामः कपिलो बादरायणिः ॥ दुर्वासा याज्ञवल्क्यश्च जातूकर्ण्यस्थासुरणिः ॥१३॥ रोमशश्चयवनो दत्त
आसुरिः सपतञ्जलिः ॥ ऋषिर्वेदशिरा बोध्यो मुनिः पञ्चशिरास्था ॥१४॥ हिरण्यनाभः कौसल्यः श्रुतदेव क्रतुध्वजः ॥
एते परे च सिद्धेशाश्चरन्ति ज्ञानहेतवः ॥१५॥ तस्माद्युवां ग्राम्यपशोर्मम मूढधियः प्रभू ॥ अन्धे तमसि मग्नस्य ज्ञानदीप
उदीर्यताम् ॥१६॥ ॥ अङ्गिरा उवाच ॥ अहं ते पुत्रकामस्य पुत्रदोऽस्म्यङ्गिरा नृप ॥ एष ब्रह्मसुतः साक्षात्भारदो भगवानुपिः
॥१७॥ इत्थं त्वां पुत्रशोकैक मग्नं तमसि दुस्त्रे ॥ अतदर्हमनुमृष्य महापुरुषगोचरम् ॥१८॥ अनुग्रहाय भवतः प्राप्ता-

वावामिह प्रभो ॥ ब्रह्मण्यो भगवद्भक्तो नावसीदितुमर्हति ॥ १॥ तदेव ते परं ज्ञानं ददामि गृहमागतः ॥ ज्ञात्वान्याभि-
निवेशं ते पुत्रमेव ददावहम् ॥ २० ॥ अधुना पुत्रिणां तापो भवतैवानुभूयते ॥ एवं दारा गृहा रायो विविधैश्वर्यसंपदः ॥ २१ ॥
शब्दादयश्च विपयाश्चला राज्यविभूतयः ॥ मही राज्यं बलं कोशो भृत्यामात्याः सुहज्जनाः ॥ २२ ॥ सर्वेऽपि शूरसेनेमे
शोकमोहभयार्तिदाः ॥ गन्धर्वनगरग्रह्याः स्वप्नमायामनोरथाः ॥ २३ ॥ दृश्यमाना विनार्थेन न दृश्यन्ते मनोभवाः ॥
कर्मभिर्धर्यायतो नानाकर्माणि मनसोऽभवन् ॥ २४ ॥ अयं हि देहिनो देहो द्रव्यज्ञानक्रियात्मकः ॥ देहिनो विविधक्लेशसं-
तापकुटुदाहतः ॥ २५ ॥ तस्मात्स्वस्थेन मनसा विमृश्य गतिमात्मनः ॥ द्वैते ध्रुवार्थविश्रम्भं त्यजोपशममाविश ॥ २६ ॥
नारद उवाच ॥ एतां मन्त्रोपनिषदं प्रतीच्छ प्रयतो मम ॥ यां धारयन्ससरात्राद्रष्टा संकर्षणं प्रभुम् ॥ २७ ॥ यत्पादमूलमुप-
सृत्य नरेन्द्र पूर्वं शर्वादयो अममिमं द्वितयं विसृज्य ॥ सद्यस्तदीयमतुलानधिकं महित्वं प्रापुर्भवानपि परं न विरादुपैति
॥ २८ ॥ इति श्रीमद्भागवते महापुराणे पष्ठस्कन्धे चित्रकतुसान्त्वनं नाम पञ्चदशोऽध्यायः ॥ १५ ॥

श्रीशुक उवाच ॥ अथ देवकृपी राजन्संपरेतं नृपात्मजम् ॥ दर्शयित्वेति होवाच ज्ञातीनामनुशोचताम् ॥ १ ॥ नारद
उवाच ॥ जीवात्मन्पश्य भद्रं ते मातरं पितरं च ते ॥ सुहृदो बान्धवास्ताः शुचा त्वत्कृतया भृशम् ॥ २ ॥ कलेवरं
स्वमाविश्य शेषमायुः सुहृद्वृतः ॥ भुङ्क्त्व भोगान्पुत्रत्तानधितिष्ठ नृपासनम् ॥ ३ ॥ जीव उवाच ॥ कस्मिन्नन्म-
न्यमी मह्यं पितरो मातरोऽभवन् ॥ कर्मभिर्भ्राभ्यमाणस्य देवतिर्यङ्मृत्योनिषु ॥ ४ ॥ बन्धुजात्यरिमध्यस्थमित्रोदासीनवि-
द्विषः ॥ सर्व एव हि सर्वेषां भवन्ति क्रमशो मिथः ॥ ५ ॥ यथा वस्तूनि पण्यानि हेमादीनि ततस्ततः ॥ पर्यटन्ति नरे-
ष्वेवं जीवो योनिषु कर्षुषु ॥ ६ ॥ नित्यस्यार्थस्य संबन्धो ह्यनित्यो दृश्यते नृषु ॥ यावद्यस्य हि संबन्धो ममत्वं तावदेव हि
॥ ७ ॥ एवं योनिगतो जीवः स नित्यो निरहंकृतः ॥ यावद्यत्रोपलभ्येत तावत्स्वत्वं हि तस्य तत् ॥ ८ ॥ एष नित्योऽव्ययः
सूक्ष्म एष सर्वाश्रयः स्वहृक् ॥ आत्ममायागुणैर्विश्वमात्मानं सृजते प्रभुः ॥ ९ ॥ न ह्यस्यातिप्रियः कश्चिन्नाप्रियः स्वः परो-
ऽपि वा ॥ एकः सर्वधियां द्रष्टा कर्षुणं गुणदोषयोः ॥ १० ॥ नादत्त आत्मा हि गुणं न दोषं न क्रियाफलम् ॥ उदासी-
नवदासीनः परावरदृगीश्वरः ॥ ११ ॥ ॥ श्रीशुक उवाच ॥ इत्युदीर्य गतो जीवो ज्ञातयस्तस्य ते तदा ॥ विस्मिता सुमुचुः

शोकं छिन्वात्मस्नेहश्छ्वलाम् ॥१२॥ निर्हृत्य ज्ञातयो ज्ञातेर्दहं कृत्वोचिताः क्रियाः ॥ तस्यजुर्दुस्वजं स्नेहं शोकमोहभया-
 त्तिदम् ॥१३॥ बालधन्यो व्रीडितास्तत्र बालहत्याहतप्रभाः ॥ बालहत्याव्रतं चेरुब्राह्मणैर्यन्निरूपितम् ॥ यमुनायां महाराज
 स्मरन्त्यो द्विजभाषितम् ॥१४॥ स इत्थं प्रतिबुद्धात्मा चित्रकेतुर्द्विजोक्तिभिः ॥ गृहान्धकूपान्निःक्रान्तः सरःपङ्कादिव द्विपः
 ॥१५॥ कालिन्ध्यां विधिवत्स्नात्वा कृतपुण्यजलक्रियः ॥ मौनेन संयतप्राणो ब्रह्मपुत्रावबन्दत ॥१६॥ अथ तस्मै प्रपन्नाय
 भक्ताय प्रयतात्मने ॥ भगवान्भारदः प्रीतो विद्यामेतामुवाच ह ॥१७॥ ॐ नमस्तुभ्यं भगवते वासुदेवाय धीमहि ॥
 प्रद्युम्नायानिरुद्धाय नमः संकर्षणाय च ॥१८॥ नमो विज्ञानमात्राय परमानन्दमूर्तये ॥ आत्मारामाय शान्ताय निवृत्त-
 द्वैतदृष्टये ॥१९॥ आत्मानन्दानुभूत्यैव न्यस्तशक्तयूर्मये नमः ॥ हृषीकेशाय महते नमस्ते विश्वमूर्तये ॥२०॥ वचस्युपर-
 तेऽप्राप्य य एको मनसा सह ॥ अनामरूपश्चिन्मात्रः सोऽव्यान्नः सदसत्परः ॥२१॥ यस्मिन्निदं यतश्चेदं तिष्ठत्यप्येति जायते ॥
 मृन्मयेष्विव मृज्जातिस्तस्मै ते ब्रह्मणे नमः ॥२२॥ यन्न स्पृशन्ति न विदुर्मनोबुद्धीन्द्रियासवः ॥ अन्तर्बहिश्च विततं
 व्योमवत्तं नतोऽस्म्यहम् ॥२३॥ देहेन्द्रियप्राणमनोधियोऽमी यदंशविद्धाः प्रचरन्ति कर्मसु ॥ नैवान्यदा लोहमिवाप्रतप्तं
 स्थानेषु तद्द्रष्टृपदेशमेति ॥२४॥ ॐ नमो भगवते महापुरुषाय महानुभावाय महाविभूतिपतये सकलसात्वतपरिवृढनि-
 करकरकमलकुञ्जालोपलालितचरणारविन्दयुगल परम परमेष्ठिन्नमस्ते ॥२५॥ श्रीशुक उवाच ॥ भक्तायैतां प्रपन्नाय
 विद्यामादिश्य नारदः ॥ यथावद्भिरसा साक धाम स्वायंभुवं प्रभो ॥२६॥ चित्रकेतुस्तु विद्यां तां यथा नारदभाषिताम् ॥
 धारयामास ससाहमब्धक्षः सुसमाहितः ॥२७॥ ततश्च ससरात्रान्ते विद्यया धार्यमाणया ॥ विद्याधराधिपत्यं स लेभेऽप्र-
 तिहतं नृपः ॥२८॥ ततः कतिपयाहोभिर्विद्येयैर्द्वयमनोगतिः ॥ जगाम देवदेवस्य शेषस्य चरणान्तिकम् ॥२९॥ मृणाल-
 गौरं शितिवाससं स्फुरत्किरीटकेयूरकटिचक्रङ्कणम् ॥ प्रसन्नवक्त्रारुणलोचनं वृतं ददर्श सिद्धेश्वरमण्डलैः प्रभुम् ॥३०॥
 तद्दर्शनध्वस्तसमस्तकिल्बिषः स्वच्छामलान्तःकरणोऽभ्ययान्मुनिः ॥ प्रवृद्धभक्त्या प्रणयाश्रुलोचनः प्रहृष्टरोमा न मदादि-
 पूरुषम् ॥३१॥ स उत्तमश्लोकपदाब्जविष्टरं प्रेमाश्रुलेशेरुपमेहयन्मुहुः ॥ प्रेमोपरुद्धाबिलवर्णनिर्गमो नैवाशक्तं प्रसमी-
 ङितुं चिरम् ॥३२॥ ततः समाधाय मनो मनीषया बभाम पृतथ्यातिलब्धवागासौ ॥ नियम्य सर्वेन्द्रियबाह्यवर्तेन जगदुरं

सात्त्वतशास्त्रविग्रहम् ॥३३॥ चित्रकेतुरुद्याच ॥ अजित जितः सममतिभिः साधुभिर्भवान् जित्तात्मभिर्भवता ॥ विलि-
तास्तेऽपि च भजतामकामात्मनां य आत्मदोऽतिकरणः ॥३४॥ तव विभवः खलु भगवद्भगदुदयस्थितिलयादीनि ॥
विश्वसृजंस्तेऽंशांशास्तत्र सृषा स्पर्धन्ते पृथगभिमत्या ॥३५॥ परमाणुपरमहतोस्वगाद्यन्तान्तरवर्तो त्रयविधुरः ॥ आदाव-
न्तेऽपि च सत्त्वानां यद् ध्रुवं तदेवान्तरालेऽपि ॥३६॥ क्षित्यादिभिरेष किलावृतः ससभिर्दशगुणोत्तरैराण्डकोशः ॥ यत्र
पतत्यणुकल्पः सहाण्डकोटिकोटिभिस्तदनन्तः ॥३७॥ विषयवृषो नरपशवो य उपासते विभूतीर्न परं त्वाम् ॥ तेषामाशिष
ईश तदनु विनश्यन्ति यथा राजकुलम् ॥३८॥ कामधियस्त्वयि रचिता न परम रोहन्ति यथा करम्भबीजानि ॥ ज्ञाना-
त्मन्यगुणमये गुणगणतोऽस्य द्दन्द्वजालानि ॥३९॥ जितमजित तदा भवता यदाह भागवतं धर्ममनवद्यम् । निष्किचना
ये मुनय आस्मारामा यमुपासतेऽपवर्गाय ॥४०॥ विषममतिर्न यत्र नृणां त्वमहमिति मम तवेति च यदन्यत्र ॥ विष-
मधिया रचितो यः स ह्यविशुद्धः क्षयिष्णुरधर्मबहुलः ॥४१॥ कः क्षेमो निजपरयोः कियानर्थः स्वपरद्रुहा धर्मेण ॥
स्वद्रोहात्तव कोपः परसंपीडया च तथाऽधर्मः ॥४२॥ न व्यभिचरति तवेक्षा यया ह्यभिहितो भागवतो धर्मः ॥ स्थिर-
चरस्त्वकदम्बेष्वपृथग्धियो यमुपासते त्वार्याः ॥४३॥ नहि भगवन्नघटितमिदं त्वद्दर्शनाद्गुणामखिलपापक्षयः ॥ यन्नाम
सकृच्छ्रवणात्पुलकसकोऽपि विमुच्यते संसारात् ॥४४॥ अथ भगवन्वयमधुना त्वदवलोकपरिमृष्टाशयमलाः ॥ सुरक्रषिणा
यदुदितं तावकेन कथमन्यथा भवति ॥४५॥ विदितमनन्त समस्तं तव जगदात्मनो जनैरिहाचरितम् ॥ विज्ञाप्यं परम-
गुरोः कियदिव सवितुरिव स्वद्यौतैः ॥४६॥ नमस्तुभ्यं भगवते सकलजगत्स्थितिलयोदयेशाय ॥ दुरवसितात्मगतये कुर्यो-
गिनां भिदा परमहंसाय ॥४७॥ यं वै श्वसन्तमनु विश्वसृजः श्वसन्ति यं चेकितानमनु चित्तय उच्चकन्ति ॥ भूमण्डलं
सर्पपायति यस्य भूर्ध्वं तस्मै नमो भगवतेऽस्तु सहस्रसूक्ष्मे ॥४८॥ श्रीशुक उवाच ॥ संस्तुतो भगवानेवमनन्तस्तमभा-
षत ॥ विद्याधरपतिं प्रीतश्चित्रकेतुं कुरुद्ब्रह्म ॥४९॥ श्रीभगवानुवाच ॥ यन्नादाद्ङ्गिरोभ्यां ते व्याहृतं मेऽनुशासनम् ॥
संसिद्धोऽसि तथा राजन्विद्यया दर्शनाच्च मे ॥५०॥ अहं वै सर्वभूतानि भूतात्मा भूतभावनः ॥ शब्दब्रह्म परं ब्रह्म
ममोभे शाश्वती तन् ॥५१॥ लोकं विततमात्मानं लोकं चात्मनि संततम् ॥ उभयं च मया व्याप्तं मयि चैवोभयं कृतम्

॥५२॥ यथा सुपुसः पुरुषो विश्वं पश्यति चात्मनि ॥ आत्मानमेकदेशस्थं मन्यते स्वप्न उल्लिखितः ॥५३॥ एवं जागरणादीनि जीवस्थानानि चात्मनः ॥ मायामात्राणि विज्ञाय तद्दृष्टारं परं स्मरेत् ॥५४॥ येन प्रसुप्तः पुरुषः स्वप्नं वेदात्मनस्तदा ॥ सुखं च निर्गुणं ब्रह्म तमात्मानमवेहि माम् ॥५५॥ उभयं स्मरतः पुंसः प्रस्वाप्नप्रतिबोधयोः ॥ अन्वेति व्यतिरिच्येत तज्ज्ञानं ब्रह्म तत्परम् ॥५६॥ यदेतद्विरमृतं पुंसो मद्भावं भिन्नमात्मनः ॥ ततः संसार एतस्य देहाद्देहो मृतेमृतिः ॥५७॥ लब्ध्वेह मानुषीं योनिं ज्ञानविज्ञानसंभवाम् ॥ आत्मानं यो न बुध्येत न क्वचिच्छममाप्नुयात् ॥५८॥ स्मृत्वेहायां परिक्लेशं ततः फलविपर्ययम् ॥ अभयं चाध्यनीहायां संकल्पाद्विरमेत्कविः ॥५९॥ सुखाय दुःखमोक्षाय कुर्वाते दम्पती क्रियाः ॥ ततोऽनिवृत्तिरप्रासिर्दुःखस्य च सुखस्य च ॥६०॥ एवं विपर्ययं बुद्ध्वा नृणां विज्ञाभिमानीनाम् ॥ आत्मनश्च गतिं सूक्ष्मां स्थानत्रयविलक्षणाम् ॥६१॥ दृष्टश्रुताभिर्मात्राभिर्निर्मुक्तः स्वेन तेजसा ॥ ज्ञानविज्ञानसंतुष्टो मद्भक्तः पुरुषो भवेत् ॥६२॥ एतावानेन मनुजैर्यागनेपुणबुद्धिभिः ॥ स्वार्थः सर्वात्मना ज्ञेयो यत्परामैकदर्शनम् ॥६३॥ त्वमेतच्छुद्धया राजन्नप्रमत्तो वचो मम ॥ ज्ञानविज्ञानसंपन्नो धारयन्नाशु सिध्यसि ॥६४॥ श्रीशुक उवाच ॥ आश्वास्य भगवानित्यं चित्रकेतुं जगद्गुरुः ॥ पश्यतस्तस्य विश्वात्मा ततश्चान्तर्दधे हरिः ॥६५॥ इति श्रीमद्भागवते महापुराणे पष्ठस्कन्धे चित्रकेतोः परमात्मदर्शनं नाम षोडशोऽध्यायः ॥१६॥

श्रीशुक उवाच ॥ यतश्चान्तर्हितोऽनन्तस्तस्यै कृत्वा दिशे नमः ॥ विद्याधरश्चित्रकेतुश्चचार गगनेचरः ॥१॥ स लक्ष वर्षलक्षणामव्याहृतबलेन्द्रियः ॥ स्तूयमानो महायोगी मुनिभिः सिद्धचारणैः ॥२॥ कुलाचलेन्द्रद्वेणीषु नानासंकल्पसिद्धिषु ॥ रेमे विद्याधरस्त्रीभिर्गापयन्हरिमीश्वरम् ॥३॥ एकदा स विमानेन विष्णुत्तेन भास्वता ॥ गिरिशं दृष्टो गच्छन्परीतं सिद्धचारणैः ॥४॥ आलिङ्ग्याङ्गीकृतां देवीं बाहुना मुनिसंसदि ॥ उवाच देव्या शृण्वत्या जहासोच्चैस्तदन्तिके ॥५॥ चित्रकेतुरुवाच ॥ एष लोकगुरुः साक्षाद्गुरुः साक्षाद्गुरुः शरीरिणाम् ॥ आस्ते मुह्यः सभायां वै मिथुनीभूय भार्यया ॥६॥ जटाधरस्तीव्रतपा ब्रह्मवादिसभापतिः ॥ अङ्गीकृत्य स्त्रियं चास्ते गतहीः प्राकृतो यथा ॥७॥ प्रायशः प्राकृताश्चापि स्त्रियं रहसि विभ्रति ॥ अयं महाव्रतधरो विभर्ति सदसि स्त्रियम् ॥८॥ श्रीशुक उवाच ॥ भगवानपि तच्छ्रुत्वा प्रह-

स्वाग्धधीर्नृप ॥ तूर्णीबभूव सदसि सभ्याश्च तदनुव्रताः ॥१॥ इत्यतद्वीर्यविदुषि ब्रुवाणे बह्वशोभनम् ॥ रुपाह देवी
 धृष्टाय निर्जितात्माभिमानीने ॥१०॥ ॥ पार्थन्युवाच ॥ अयं किमथुना लोके शास्ता दण्डधरः प्रभुः ॥ अस्मद्भिधानां
 दुष्टानां निर्लज्जानां च विप्रकृत ॥११॥ न वेद धर्मं किल पद्मयोनिर्न ब्रह्मपुत्रा भृगुनारदाद्याः ॥ न वे कुमारः कपिलो
 मनुश्च ये नो निषेधस्यतिवर्तिनं हरम् ॥१२॥ एषामनुध्येयपदाब्जयुग्मं जगद्गुरुं मङ्गलमङ्गलं स्वयम् ॥ यः क्षत्रबन्धुः
 परिभूय सूरिन्प्रशास्ति धृष्टस्तदयं हि दण्ड्यः ॥१३॥ नायमर्हति वैकुण्ठपादमूलोपसर्पणम् ॥ संभावितमतिः स्तब्धः
 साधुभिः पर्युपासितम् ॥१४॥ अतः पापीयसीं योनिमासुरीं याहि दुर्मते ॥ यथेह भूयो महतां न कर्ता पुत्र किल्बिपम्
 ॥१५॥ ॥ श्रीशुक उवाच ॥ एवं शसश्चित्रकेतुर्विमानानादवस्त्व सः ॥ प्रसादयामास सतीं मृद्नां नम्रेण भारत ॥१६॥
 चित्रकेतुरुवाच ॥ प्रतिगृह्णामि ते शापमात्मनोऽङ्गलिनाम्बिके ॥ देवैर्मर्त्याय यद्योक्तं पूर्वदिष्टं हि तस्य तत् ॥१७॥ संसा-
 रचक्र एतस्मिञ्जनुरज्ञानमोहितः ॥ भ्राम्यन्सुखं च दुःखं च भुङ्क्ते सर्वत्र सर्वदा ॥१८॥ नैवात्मा न परश्चापि कर्ता स्यासु-
 खदुःखयोः ॥ कर्तारं मन्यतेऽप्राज्ञ आत्मानं परमेव च ॥१९॥ गुणप्रवाह एतस्मिन्कः शापः कोऽन्वनुग्रहः ॥ कः स्वर्गो
 नरकः को वा किं सुखं दुःखमेव वा ॥२०॥ एकः सृजति भूतानि भगवानात्ममायया ॥ एषां बन्धं च मोक्षं च सुखं
 दुःखं च निष्कलः ॥२१॥ न तस्य कश्चिद्दयितः प्रतीपो न ज्ञातिबन्धुर्न परो न च स्वः ॥ समस्य सर्वत्र निरञ्जनस्य सुखे
 न रागः कुत एव रोषः ॥२२॥ तथापि तच्छक्तिसिर्ग एषां सुखाय दुःखाय हिताहिताय ॥ बन्धाय मोक्षाय च मृत्यु-
 जन्मनोः शरीरिणां संसृतयेऽवकल्पते ॥२३॥ अथ प्रसादये न त्वां शापमोक्षाय भामिनि ॥ यन्मन्यसे असाधूक्तं मम
 तत्क्षम्यतां सति ॥२४॥ श्रीशुक उवाच ॥ इति प्रसाद्य गिरिशो चित्रकेतुरागन्दम ॥ जगाम स्वविमानेन पश्यतोः
 स्मयतोस्तयोः ॥२५॥ ततस्तु भगवान् रुद्रो रुद्राणीमिदमब्रवीत् ॥ देवर्षिदेव्यसिद्धानां पार्षदानां च शृण्वताम्
 ॥२६॥ ॥ श्रीरुद्र उवाच ॥ दृष्टवत्यसि सुश्रोणि हरैरद्भुतकर्मणः ॥ माहात्म्यं भृत्यभृत्यानां निस्पृहाणां महा-
 त्मनाम् ॥२७॥ नारायणपराः सर्वे न कुतश्चन बिभ्यति ॥ स्वर्गापवर्गनरकेष्वपि तुल्यार्थदर्शिनः ॥२८॥ देहिनां देहसं-
 योगान्द्वन्द्वानीश्वरलीलया ॥ सुखं दुःखं मृत्तिर्जन्म शापोऽनुग्रह एव च ॥२९॥ अविवेककृतः पुंसो ह्यर्थभेद इवात्मनि ॥

गुणदोषविकल्पश्च भिदेव स्वजिवन्कृतः ॥३०॥ वासुदेवे भगवति भक्तिसुदृढतां नृणाम् ॥ ज्ञानवैराग्यवीर्याणां नेह कश्चि-
 ब्यापाश्रयः ॥३१॥ नाहं विरिञ्ची न कुमारनारदौ न ब्रह्मपुत्रा मुनयः सुरेशाः ॥ विदाम यस्येहितमंशकांशका न तस्व-
 रूपं पृथगीशामानिनः ॥३२॥ नह्यस्यास्ति प्रियः कश्चिन्नाप्रियः स्वः परोपि वा ॥ आत्मस्वात्सर्वभूतानां सर्वभूतप्रियो
 हरिः ॥३३॥ तस्य चायं महाभागश्चित्रकेतुः प्रियोऽनुगः ॥ सर्वत्र समदृक् शान्तो ह्यहं चैवाच्युतप्रियः ॥३४॥ तस्मान्न
 विस्मयः कार्यः पुरेषु महात्मसु ॥ महापुरुषभक्तेषु शान्तेषु समदर्शेषु ॥३५॥ श्रीशुक उवाच ॥ इति श्रुत्वा भग-
 वतः शिवस्योमाभिभाषितम् ॥ यभूव शान्तधी राजन्दवी विगतविस्मया ॥३६॥ इति भागवतो देव्याः प्रतिशसुसुमं-
 तमः ॥ मूर्धां संजगृहे शापमेतावत्सायुलक्षणम् ॥३७॥ जज्ञे त्वष्टुर्दक्षिणाद्यौ दानवीं योनिमाश्रितः ॥ वृत्र इत्यभिवि-
 द्यातो ज्ञानविज्ञानसंयुतः ॥३८॥ एतत्ते सर्वमाख्यातं यन्मां त्वं परिपृच्छसि ॥ वृत्रस्यासुरजातेश्च कारणं भगवन्मतेः
 ॥३९॥ इतिहासमिमं पुण्यं चित्रकेतोर्महात्मनः ॥ माहात्म्यं विष्णुभक्तानां श्रुत्वा बन्धाद्दिमुच्यते ॥४०॥ य एतप्रातस्-
 त्थाय श्रद्धया वाग्यतः पठेत् ॥ इतिहासं हरिं स्मृत्वा स याति परमां गतिम् ॥४१॥ इति श्रीमद्भागवते महापुराणे
 पष्टस्कन्धे चित्रकेतुशापो नाम सप्तदशोऽध्यायः ॥१७॥

श्रीशुक उवाच ॥ पृश्निस्तु पत्नी सवितुः सावित्री व्याहतिं त्रयीम् ॥ अग्निहोत्रं पशुं सोमं चातुर्मास्यं महामखान्
 ॥१॥ सिद्धिर्भगस्य भार्याऽङ्ग महिमानं विशुं प्रभुम् ॥ आशिशं च वरारोहां कन्यां ग्रासूत सुवताम् ॥२॥ धातुः कुहूः
 सिनीवाली राका चानुमतिस्तथा ॥ सायं दर्शमथ ग्रातः पूर्णमासमनुक्रमात् ॥३॥ अग्नीन्पुरीष्यानाधत्त क्रियायां सम-
 नन्तरः ॥ चर्षणी वरुणस्यासीद्यस्यां जातो भृगुः पुनः ॥४॥ वाल्मीकिश्च महायोगी वल्मीकादभवत्किल ॥ अगस्त्यश्च
 वसिष्ठश्च मित्रावरुणयोर्ऋषी ॥५॥ रेतः सिपिचतुः कुम्भे उर्वश्याः सन्निधौ द्रुतम् ॥ रेवत्यां भित्र उस्सर्गोमरिष्टं पिप्लं
 व्यधात् ॥६॥ पौलोम्यामिन्द्र आधत्त व्रीन्पुत्रानिति नः श्रुतम् ॥ जयन्तमृषभं तात तृतीयं मीढुपं प्रभुः ॥७॥ उपक्रमस्य
 देवस्य मायावामनरूपिणः ॥ कीर्तौ पल्यां बृहच्छ्लोकस्तस्यासन्सौभगादयः ॥८॥ तत्कर्मगुणवीर्याणि काश्यपस्य महा-
 त्मनः ॥ पश्चाद्द्रक्ष्यामहेऽदित्यां यथावावततार ह ॥९॥ अथ काश्यपदायादान्दैतेयान्कीर्तयामि ते ॥ यत्र भागवतः श्रीमा-

न्प्रह्लादो बलिरेव च ॥१०॥ दितेर्द्धीवेव दायार्दौ दैत्यदानववन्दितौ ॥ हिरण्यकशिपुर्नाम हिरण्याक्षश्च कीर्तितौ ॥११॥
 हिरण्यकशिपोर्भार्या कथाधुर्नाम दानवी ॥ जम्भस्य तनया दत्ता सुपुत्रे चतुरः सुतान् ॥१२॥ संह्रादं प्रागनुह्रादं ह्रादं
 प्रह्रादमेव च ॥ तत्स्वसा सिंहिका नाम राहुं विप्रवितोऽग्रहीत् ॥१३॥ शिरोऽहरद्यस्य हरिश्चक्रेण पिबतोऽमृतम् ॥ संह्रा-
 दस्य कृतिर्भार्याऽसूत पञ्चजनं ततः ॥१४॥ ह्रादस्य धमनिर्भार्यासूत वातापिमिल्वलम् ॥ योऽगस्त्याय त्वतिथये पेचे
 वातापिमिल्वलम् ॥१५॥ अनुह्रादस्य सूर्यार्यां वाष्कलो महिपस्तथा ॥ विरोचनस्तु प्राह्वादिर्देव्यास्तस्याभवद्वलिः ॥१६॥
 बाणज्येष्ठं पुत्रशतमशनार्यां ततोऽभवत् ॥ तस्यानुभावः सुश्लोक्यः पश्चादेवाभिधास्यते ॥१७॥ बाण आराध्य गिरिशं
 लेभे तद्गणमुख्यताम् ॥ यत्पार्श्वं भगवानास्ते ह्यद्यापि सुरपालकः ॥१८॥ मरुतश्च दितेः पुत्राश्चत्वारिंशन्नवाधिकाः ॥ न
 आसन्नप्रजाः सर्वे नीता इन्द्रेण सात्मताम् ॥१९॥ राजोवाच ॥ कथं त आसुरं भावमपोह्योत्पत्तिकं गुरो ॥ इन्द्रेण
 प्रापिताः सास्त्रं किं तत्साधु कृतं हि तैः ॥२०॥ इमे श्रद्धयते ब्रह्मनृपयो हि मया सह ॥ परिज्ञानाय भगवंस्तन्नो
 व्याख्यातुमर्हसि ॥२१॥ सूत उवाच ॥ तद्विष्णुरातस्य स बादरायणिवंशो निशम्यादृतमल्पमर्थवत् ॥ सभाजयन्संनि-
 भृतेन चेतसा जगाद सत्रायण सर्वदर्शनः ॥२२॥ श्रीशुक उवाच ॥ हतपुत्रा दितिः शक्रपार्ष्णिप्राहेण विष्णुना ॥
 मन्युना शोकदीप्तेन ज्वलन्ती पर्यचिन्तयत् ॥२३॥ कदा नु भ्रातृहन्तारमिन्द्रियारामसुल्बणम् ॥ अक्लिन्नहृदयं पापं घात-
 यित्वा शये सुखम् ॥२४॥ कृमिविड्भस्मसंज्ञासीद्यस्येशाभिहितस्य च ॥ भूतशुक तत्कृते स्वार्थं किं वेद निरयो यतः
 ॥२५॥ आशासानस्य तस्येदं ध्रुवसुब्रह्मचेतसः ॥ मदशोपक इन्द्रस्य भूयाद्येन सुतो हि मे ॥२६॥ इति भावेन सा भर्तु-
 राचचारासकृत्प्रियम् ॥ शुश्रूषयानुरागेण प्रश्रयेण दमेन च ॥२७॥ भक्त्या परमया राजन्मनोजैर्बल्लुभाषितैः ॥ मनो
 जग्राह भावज्ञा सुस्मितापाङ्गवीक्षणैः ॥२८॥ एवं स्त्रिया जडीभूतो विद्वानपि विदग्धया ॥ बाढमित्याह विवशो न तच्चित्रं
 हि योषिति ॥२९॥ विलोक्यैकान्तभूतानि भूतान्यादौ प्रजापतिः ॥ स्त्रियं चक्रे स्वदेहार्धं यथा पुंसां मतिर्हता ॥३०॥ एवं
 शुश्रूषितस्तात भगवान्कश्यपः स्त्रिया ॥ ग्रहस्य परमप्रीतो दितिमाहाभिनन्द्य च ॥३१॥ कश्यप उवाच ॥ वरं वरय
 वामोह प्रीतस्तेऽहमनिन्दिते ॥ स्त्रिया भर्तारि सुप्रीते कः काम इह चागमः ॥३२॥ पतिरेव हि नारीणां दैवतं परमं

स्मृतम् ॥ मानसः सर्वभूतानां वासुदेवः श्रियः पतिः ॥३३॥ स एव देवतालिङ्गेनांमरूपविकल्पितैः ॥ इज्यते भगवा-
 न्पुम्भिः स्त्रीभिश्च पतिरूपपृक् ॥३४॥ तस्मात्पतिव्रता नार्यः श्रेयस्कामाः सुमध्यमे ॥ यजन्तेऽनन्यभावेन पतिमात्मान-
 मीश्वरम् ॥३५॥ सोऽहं त्वयार्चितो भद्रे ईदृग्भावेन भक्तिः ॥ तत्ते संपादये काममसतीनां सुदुर्लभम् ॥३६॥ दिति-रु-
 वाच ॥ वरदो यदि मे बह्वानुत्रमिन्द्रहणं वृणे ॥ अमृत्युं मृतपुत्राऽहं येन मे घातितौ सुतौ ॥३७॥ निशम्य तद्ब्रुवो विप्रो-
 विमनाः पर्यतप्यत ॥ अहो अधर्मः सुमहानद्य मे समुपस्थितः ॥३८॥ अहो अद्येन्द्रियारामो योषिमन्ययेह मायया ॥ गृही-
 तचेताः कृपणः पतिप्ये नरके ध्रुवम् ॥३९॥ कोऽतिक्रमोऽनुवर्तन्त्याः स्वभावमिह योषितः ॥ विद्मं बतबुधं स्वार्थं यदहं
 त्वजितेन्द्रियः ॥४०॥ शरत्पद्मोत्सवं वक्रं वचश्च श्रवणास्मृतम् ॥ हृदयं क्षुरधारामं स्त्रीणां को वेद चेष्टितम् ॥४१॥ नहि
 कश्चिप्रियः स्त्रीणामञ्जसा स्वाक्षिपात्सनाम् ॥ पतिं पुत्रं आतरं वा घ्नन्त्यर्थं घातयन्ति च ॥४२॥ प्रतिस्रुतं ददामीति
 वचस्त्र सृया भवेत् ॥ वधं नार्हति चेन्द्रोऽपि तत्रेदमुपकल्पते ॥४३॥ इति संचिन्य भगवान्मारीचः कुरुनन्दन ॥
 उवाच किंचित्कुपित आत्मानं च विगर्हयन् ॥४४॥ कश्यप उवाच ॥ पुत्रस्ते भविता भद्रे इन्द्रहा देवबान्धवः ॥ संव-
 त्सरं व्रतमिदं यद्यज्ञो धारयिष्यसि ॥४५॥ दितिरुवाच ॥ धारयिष्ये व्रतं बह्वन्बृहि कार्याणि यानि मे ॥ यानि चेह
 निषिद्धानि न व्रतं घ्नन्ति यानि तु ॥४६॥ कश्यप उवाच ॥ न हिंस्याद्भूतजातानि न शपेद्भानृतं वदेत् ॥ न छिन्ध्या-
 न्नखरोमाणि न स्पृशेद्यदमङ्गलम् ॥४७॥ नाप्सु स्नायान्न कुप्येत न संभषेत दुर्जनैः ॥ न वसीताधौतवासः स्रजं च
 विधृतां क्वचित् ॥४८॥ नोच्छिष्टं चण्डिकान्नं च सामिषं वृषलाहृतम् ॥ भुञ्जीतोदक्यया दृष्टं पिबेदञ्जलिना खपः ॥४९॥
 नोच्छिष्टा स्पृष्टसलिला संध्यायां मुक्तमूर्धजा ॥ अनर्चिताऽसंयतवाङ्मासंवीता बहिःश्रेत् ॥५०॥ नाधौतपादाऽप्रयता
 नार्द्रपादो उदकशिवाः ॥ शयीत नापराङ्गान्येनं नशा नच संध्ययोः ॥५१॥ धौतवासाः शुचिर्नित्यं सर्वमङ्गलसंयुता ॥
 पूजयेद्भातराशात्प्रागोविशान् श्रियमच्युतम् ॥५२॥ स्त्रियो वीरवतीश्चात्तेस्वगन्धबलिमण्डनैः पतिं चाचर्योपतिष्ठेत
 ध्योयेत्कोष्ठगतं च तम् ॥५३॥ सांवत्सरं पुंसवनं व्रतमेतदविद्युतम् ॥ धारयिष्यसि चेतुभ्यं शक्रहा भाविता सुतः ॥५४॥
 बाढमित्यभिप्रेत्याथ दिती राजन्महामनाः ॥ काश्यपं गर्भमाधत्त व्रतं चाज्ञो दधार सा ॥५५॥ मातृवसुरभिप्रायसिन्द्र

आज्ञाय मानद ॥ शुश्रूषणेनाश्रमस्थां दितिं पर्यचरत्कविः ॥५६॥ नित्यं वनात्सुमनसः फलमूलसमिक्कुशान् ॥ पत्राङ्कुर-
 मृदोऽपश्च कालेकाल उपाहरत् ॥५७॥ एवं तस्या व्रतस्थाया व्रतच्छिद्रं हरिर्नृप ॥ प्रेषुः पर्यचरजिह्वो मृगहेव मृगा-
 कृतिः ॥५८॥ नाध्यगच्छद्भ्रतच्छिद्रं तत्परोऽथ महीपते ॥ चिन्तां तीघ्रां गतः शक्रः केन मे स्याच्छिवं त्विह ॥५९॥
 एकदा सा तु संध्यायामुच्छिष्टा व्रतकर्शिता ॥ अस्पृष्टवार्थधोताङ्घ्रिः सुष्वाप विधिमोहिता ॥६०॥ लब्ध्वा तदन्तरं शक्रो
 निद्रापहतचेतसः ॥ दितेः प्रविष्ट उदरं योगेशो योगमायया ॥६१॥ चकतं ससधा गर्भं वज्रेण कनकप्रभम् ॥ रुदन्तं
 ससंधैकैकं मा रोदीरिति तान्पुनः ॥६२॥ ते तमूचुः पाठ्यमानाः सर्वे प्राञ्जलयो नृप ॥ नो जिघांससि किमिन्द्र आतरो
 मरुतस्तव ॥६३॥ मा भैष्ट आतरो मह्यं यूयमित्याह कौशिकः ॥ अनन्यभावान्पार्षदानात्मनो मरुतां गणान् ॥६४॥ न
 ममार दितेर्गर्भः श्रीनिवासानुकम्पया ॥ बहुधा कुलिशशुण्णो द्रौण्यखेण यथा भवान् ॥६५॥ सकृदिदृष्टुदिपुरुषं पुरुषो
 याति राम्यताम् ॥ संवत्सरं किञ्चिदूनं दिल्या यद्हरिरर्चितः ॥६६॥ सञ्जरिन्द्रेण पञ्चाशद्देवास्ते मरुतोऽभवन् ॥ व्यपोह्य
 मातृदोषं ते हरिणा सोमपाः कृताः ॥६७॥ दितिरस्थाय दृष्टशे कुमाराननलप्रभान् ॥ इन्द्रेण सहितान्देवी पर्यतुष्टयदनि-
 न्द्रिता ॥६८॥ अथेन्द्रमाह ताताहमादित्यानां भयावहम् ॥ अपत्यमिच्छन्त्यचरं व्रतमेतत्सुदुष्करम् ॥६९॥ एकः संक-
 ल्पितः पुत्रः सप्त सप्ताभवन्कथम् ॥ यदि ते विदितं पुत्र सत्यं कथय मा मृषा ॥७०॥ इन्द्र उवाच ॥ अम्ब तेऽहं
 व्यवसितमुपधार्यागतोऽन्तिकम् ॥ लब्धान्तरोऽच्छिद्रं गर्भमर्थबुद्धिनं धर्मवित् ॥७१॥ कृत्तो मे ससधा गर्भं आसन्सप्त
 कुमारकाः ॥ तेऽपि चैकैकशो वृक्णाः ससधा नापि मञ्जिरे ॥७२॥ ततस्तपरमाश्रयं वीक्ष्याधयवमितं मया ॥ महापुरुष-
 पूजायाः सिद्धिः काण्ठानुपाङ्गिणी ॥७३॥ आराधनं भगवत ईहमाना निराशिपः ॥ ये तु नेच्छन्त्यपि णरं ते स्वार्थकुशलाः
 स्मृताः ॥७४॥ आराध्यात्मप्रदं देवं स्वात्मानं जगदीश्वरम् ॥ को वृणीते गुणस्पर्शं बुधः स्यान्नरकेऽपि यत् ॥७५॥ तदिदं
 मम दौर्जन्यं बालिशस्य महीयसि ॥ क्षन्तुमर्हसि मातस्त्वं दिष्ट्या गर्भो मृतोत्थितः ॥७६॥ ॥ श्रीशुक उवाच ॥
 इन्द्रस्तथाभ्यनुज्ञातः शुद्धभावेन तुष्टया ॥ मरुद्भिः सह तां नत्वा जगाम धिदिवं प्रभुः ॥७७॥ एवं ते सर्वमाख्यातं यन्मां

त्वं परिपृच्छसि ॥ मङ्गलं मरुतां जन्म किं भूयः कथयामि ॥७८॥ इति श्रीमद्भागवते महापुराणे पष्ठस्कन्धे मरुदुत्प-

त्तिकथनं नामाष्टादशोऽध्यायः ॥ १८ ॥

राजोवाच ॥ व्रतं पुंसवनं ब्रह्मन्भवता यदुदीरितम् ॥ तस्य वेदितुमिच्छामि येन विष्णुः प्रसीदति ॥१॥ ॥ श्रीशुक
 उवाच ॥ शुक्ले मार्गशिरे पक्षे योषिद्धर्तुरनुज्जथा ॥ आरभेत व्रतमिदं सार्वकामिकमादितः ॥२॥ निशम्य मरुतां जन्म
 ब्राह्मणाननुमद्वय च ॥ स्नात्वा शुक्लदती शुक्ले वसीतःलङ्कृताम्बरे ॥ पूजयेत्प्रातराशाध्वाग्भगवन्तं श्रिया सह ॥३॥ अलं
 ते निरपेक्षाय पूर्णकाम नमोऽस्तु ते ॥ महाविभूतिपतये नमः सकलसिद्धये ॥४॥ यथा त्वं कृपया भूत्या तेजसा महि-
 नौजसा ॥ वृष्ट ईशगुणैः सर्वैस्तोसि भगवान्प्रभुः ॥५॥ विष्णुपति महासाये महापुरुषलक्षणे ॥ प्रीयेथा मे महाभागे
 लोकमातर्नमोऽस्तु ते ॥६॥ ॐ नमो भगवते महापुरुषाय महानुभावाय महाविभूतिपतये सह महाविभूतिभिर्बलिमुपह-
 राणीति ॥ अनेनाहरहर्मन्त्रेण विष्णोरावाहनार्थपाद्योपस्पर्शनस्नानवासउपवीतविभूयणगन्धपुष्पधूपदीपोपहाराद्युपचारोश्च
 समाहित उपाहरेत् ॥७॥ हविःशेषं तु जुहुयादनले द्वादशगहुतीः ॥ ॐ नमो भगवते महापुरुषाय महाविभूतिपतये
 स्वाहेति ॥८॥ श्रियं विष्णुं च वरदावाशिषां प्रभवानुभो ॥ भक्त्या संपूजयेन्नित्यं यदीच्छेत्सर्वसंपदः ॥९॥ प्रणमेद्दण्ड-
 वद्धमौ भक्तिप्रह्वेण चेतसा ॥ दशवारं जपेन्मन्त्रं ततः स्तोत्रमुदीरेयत् ॥१०॥ युवां तु विश्वस्य विभू जगतः कारणं
 परम् ॥ इयं हि प्रकृतिः सूक्ष्मा मायाशक्तिर्दुरत्यया ॥११॥ तस्या अधीश्वरः साक्षात्त्वमेव पुरुषः परः ॥ त्वं सर्वयज्ञ
 इज्येयं क्रियेयं फलभुग्भवान् ॥१२॥ गुणव्यक्तिरियं देवी व्यञ्जको गुणभुग्भवान् ॥ त्वं हि सर्वशरीर्यात्सा श्रीः शरीरे-
 निद्रयाशया ॥ नामरूपे भगवती प्रत्ययस्त्वमपाश्रयः ॥१३॥ यथा युवां त्रिलोकस्य वरदौ परमेष्ठिनौ ॥ तथा म उत्तम-
 श्लोक सन्तु सत्या महाशिपः ॥१४॥ इत्यभिष्टय वरदं श्रीनिवासं श्रिया सह ॥ तन्निःसार्योपहरणं दत्त्वाचमनमर्चयेत्
 ॥१५॥ ततः स्तुवीत स्तोत्रेण भक्तिप्रह्वेण चेतसा ॥ यज्ञोच्छिष्टमवघ्राय पुनरभ्यर्चयेद्द्वरिम् ॥१६॥ पतिं च परया भक्त्या
 महापुरुषचेतसा ॥ प्रियैस्तेस्तरुपनमेधेमशीलः स्वयं पतिः ॥ विभृशालर्वकर्मणि पत्या उच्चावचानि च ॥१७॥ कृतमेकतरे-
 णापि दम्पत्योरुभयोरपि ॥ पठयां कुर्यादनर्हायां पतिरेतत्समाहितः ॥१८॥ विष्णोर्व्रतमिदं भिन्नत्र विहन्यात्कथंचन ॥

विप्रान्छियो वीरवतीः स्वगन्धबलिमण्डनैः ॥ अर्चेदहरहर्भक्त्या देवं नियममास्थितः ॥१९॥ उद्वास्य देवं स्वे धाम्नि
तन्निवेदितमग्रतः ॥ अद्यादात्मविशुद्ध्यर्थं सर्वकामर्द्धये तथा ॥२०॥ एतेन पूजाविधिना मासान्द्वादश हायनम् ॥ नीत्वा-
थोपचरेत्साध्वी कार्तिके चरमेऽहनि ॥२१॥ श्रोभूतेऽप उपस्पृश्य कृष्णमभ्यर्च्य पूर्ववत् ॥ पयःश्रुतेन जुहुयाच्चरुणा सह
सर्पिषा ॥ पाकयज्ञविधानेन द्वादशैवाहुतीः पतिः ॥२२॥ आशिपः शिरसादाय द्विजैः प्रीतैः समीरिताः ॥ प्रणम्य
शिरसा भक्त्या सुञ्जीत तदनुज्ञया ॥२३॥ आचार्यमग्रतः कृत्वा वाग्यतः सह बन्धुभिः ॥ दद्यात्पत्न्यै चरोः शेषं सुप्र-
जास्त्वं सुसौभगम् ॥२४॥ एतच्चरित्वा विधिवद्गतं विभोरभीष्टितार्थं लभते पुमानिह ॥ स्त्री त्वेतदास्थाय लभेत सौभगं
श्रियं प्रयां जीवपतिं यशो गृहम् ॥२५॥ कन्या च विन्देत समग्रलक्षणं वरं त्ववीरा हतकिल्बिषा गतिम् ॥ मृतप्रजा
जीवसुता धनेश्वरी सुदुर्भगा सुभगा रूपमश्रयम् ॥२६॥ विन्देद्विरूपा विरुजा विमुच्यते य आमयावीन्द्रियकल्पदे-
हम् ॥ एतत्पठन्नाभ्युदये च कर्मण्यनन्तवृत्तिः पितृदेवतानाम् ॥२७॥ तुष्टाः प्रयच्छन्ति समस्तकामान्होमावसाने
हुतभुक् श्रीर्हरिश्च ॥ राजन्महन्मरुतां जन्म पुण्यं दितेव्रतं चाभिहितं महत्ते ॥२८॥ इति श्रीमद्भागवते महापुराणेऽष्टा-
दशसाहस्र्यां संहितायां वैयासिक्यां षष्ठस्कन्धे पुंसवनव्रतकथनं नामैकोनविंशोऽध्यायः ॥१९॥ श्रीकृष्णार्पणमस्तु ॥ ॥

॥ इति षष्ठस्कन्धः समाप्तः ॥

अनमो भगवते वासुदेवाय ॥

॥ श्रीमद्भागवते सप्तमस्कन्धः प्रारभ्यते ॥

ॐ नमो भगवते वासुदेवाय ॥ ॥ राजोवाच ॥ समः प्रियः सुहृद्ब्रह्मन्भूतानां भगवान्स्वयम् ॥ इन्द्रस्यार्थे कथं दैत्या-
 नवधीद्विपमो यथा ॥ १ ॥ न ह्यस्यार्थः सुरगणैः साक्षान्निःश्रेयसात्मनः ॥ नैवासुरेभ्यो विद्वेषो नोद्वेगश्चागुणस्य हि ॥ २ ॥
 इति नः सुमहाभाग नारायणगुणान्प्रति ॥ संशयः सुमहाजातस्तद्भवांश्छेत्तुमर्हति ॥ ३ ॥ श्रीशुक उवाच ॥ साधु पृष्टं
 महाराज हरेश्चरितमद्भुतम् ॥ यत्र भागवतमाहात्म्यं भगवद्भक्तिवर्धनम् ॥ ४ ॥ गीयते परमं पुण्यमृषिभिर्नारदादिभिः ॥
 नत्वा कृष्णाय मुनये कथयिष्ये हरेः कथाम् ॥ ५ ॥ [जिह्वां लब्ध्वापि यो विष्णुं कीर्तनीयं न कीर्तयेत् ॥ लब्ध्वापि
 मोक्षनिःश्रेणीं स नारोहति दुर्मतिः ॥ १ ॥ तस्माद्गोविन्दमाहात्म्यमानन्दरससुन्दरम् ॥ शृणुयात्कीर्तयेन्नित्यं स कृतार्थो
 न संशयः ॥ २ ॥ तस्माद्धीमन्कथां पुण्यां गोविन्दचरिताञ्छ्रिताम् ॥ महापुण्यप्रदां यस्माच्छृणुष्व नृपसत्तम ॥ ३ ॥] निर्गु-
 णोऽपि ह्यजोऽव्यक्तो भगवान्प्रकृतेः परः ॥ स्वमायागुणमाविश्य बाध्यबाधकतां गतः ॥ ६ ॥ सत्त्वं रजस्तम इति प्रकृते-
 र्नात्मनो गुणाः ॥ न तेषां युगपद्राजन्हास उल्लास एव वा ॥ ७ ॥ जयकाले तु सत्त्वस्य देवर्षींरजसोऽसुरान् ॥ तमसो
 यक्षरक्षांसि तत्कालानुगुणोऽभजत् ॥ ८ ॥ ज्योतिरादिरिवाभाति संघातान्न विविच्यते ॥ विदन्त्यात्मानमात्मस्थं मथित्वा
 कवयोऽन्ततः ॥ ९ ॥ यदा सिसृक्षुः पुर आत्मनः परो रजः सृजलेष पृथक् स्वमायया ॥ सत्त्वं विचित्रासु रिरंसुरीश्वरः
 शयिष्यमाणस्तम ईरयत्यसौ ॥ १० ॥ कालं चरन्तं सृजतीश आश्रयं प्रधानपुम्भ्यां नरदेव सत्यकृत् ॥ य एष राजन्नपि
 काल ईशिता सत्त्वं सुरानीकमिवैधयत्यतः ॥ तत्प्रत्यनीकानसुरानसुरप्रियो रजस्तमस्कान्प्रमियोत्पुरुश्रवाः ॥ ११ ॥ अत्रै-
 वोदाहृतः पूर्वमितिहासः सुरर्षिणा ॥ प्रीत्या महाक्रतौ राजन्पृच्छतेऽजातशत्रवे ॥ १२ ॥ दृष्ट्वा महाद्भुतं राजा राजसूये
 महाक्रतौ ॥ वासुदेवे भगवति सायुज्यं चेदिभूभुजः ॥ १३ ॥ तत्रासीनं सुरक्रपि राजा पाण्डुसुतः क्रतौ ॥ पप्रच्छ विस्मि-
 तमना मुनीनां शृण्वतामिदम् ॥ १४ ॥ ॥ युधिष्ठिर उवाच ॥ अहो अत्यद्भुतं ह्येतद्गुल्लभैकान्तिनामपि ॥ वासुदेवे परे
 तत्त्वे प्राप्तिश्चैव विद्विषः ॥ १५ ॥ एतद्देदितुमिच्छामः सर्व एव वयं मुने ॥ भगवन्नन्दया वेनो द्विजैस्तमसि पातितः
 ॥ १६ ॥ दमघोपसुतः पाप आरभ्य कलभापणात् ॥ संप्रत्यमर्षी गोविन्दे दन्तवक्रश्च दुर्मतिः ॥ १७ ॥ शपत्तोरसकृद्दिष्णुं
 यद्ब्रह्म परमव्ययम् ॥ श्वित्रो न जातो जिह्वायां नान्धं विविशतुस्तमः ॥ १८ ॥ कथं तस्मिन्भगवति दुरवग्राहधामनि ॥

पश्यतां सर्वलोकानां लयमीयतुरञ्जसा ॥१९॥ एतद्भ्राम्यति मे ब्रुद्धिर्दीपाचिरिव वायुना ॥ ब्रूहेतदद्भुततमं भगवंस्तत्र
कारणम् ॥२०॥ ॥ श्रीशुक उवाच ॥ राजस्तद्वच आकर्ण्य नारदो भगवानुषिः ॥ तुष्टः प्राह तमाभाष्य शृण्वत्यास्त-
स्तदः कथाः ॥२१॥ ॥ नारद उवाच ॥ निन्दनस्तवसत्कारान्यक्कारार्थं कलेवरम् ॥ प्रधानपरयो राजन्नविवेकेन कल्पि-
तम् ॥२२॥ हिंसा तदभिमानेन दण्ड्यपारुष्ययोर्यथा ॥ वैपम्यमिह भूतानां ममाहमिति पार्थिव ॥२३॥ यन्निबद्धोऽभि-
मानोऽयं तद्वधाधाणिनां वधः ॥ तथा न यस्य कैवल्यादभिमानोऽखिलात्मनः ॥ परस्य मदकर्तुर्हि हिंसा केनास्य कल्प्यते
॥२४॥ तस्माद्द्वैरानुबन्धेन निर्वरेण भयेन वा ॥ स्नेहात्कामेन वा युञ्ज्यात्कथंचिन्नेक्षते पृथक् ॥२५॥ यथा वैरानुबन्धेन
मर्त्यस्तन्मयतामियात् ॥ न तथा भक्तियोगेन इति मे निश्चिता मतिः ॥२६॥ कीटः पेशस्कृता रुद्धः कुड्यायां तमनुस्म-
रन् ॥ संरम्भभययोगेन विन्दते तत्स्वरूपताम् ॥२७॥ एवं कृष्णे भगवति मायामनुज ईश्वरे ॥ वैरेण पूतपाप्मानस्तमा-
पुरनुचिन्तया ॥२८॥ कामाद्द्वेषाद्भयात्स्नेहाद्यथा भक्त्येश्वरे मनः ॥ आवेश्य तददं हित्वा बहवस्तद्गतिं गताः ॥२९॥ गोप्यः
कामाद्भयात्कंसो द्वेषाच्चैद्यादयो नृपाः ॥ संबन्धाद्दुष्णायः स्नेहाद्युयं भक्त्या वयं विभो ॥३०॥ कतमोऽपि न वेनः स्यात्प-
ञ्चानां पुरुषं प्रति ॥ तस्मात्केनाप्युपायेन मनः कृष्णे निवेशयेत् ॥३१॥ मातृष्वत्खेयो वश्रैद्यो दन्तवक्रश्च पाण्डव ॥
पार्षदप्रवरौ विष्णोर्विप्रशापात्पदाच्युतौ ॥३२॥ ॥ युधिष्ठिर उवाच ॥ कीदृशः कस्य वा शापो हरिदासाभिमर्शनः ॥
अश्रद्धेय इवाभाति हरेरेकान्तिनां भवः ॥३३॥ देहेन्द्रियासुहीनानां वैकुण्ठपुरवासिनाम् ॥ देहसंबन्धसंबद्धमेतदाख्या-
नुमर्हसि ॥३४॥ ॥ नारद उवाच ॥ एकदा ब्रह्मणः पुत्रा विष्णोर्लोकं यदृच्छया ॥ सनन्दनादयो जग्मुश्चरन्तो सुवन-
त्रयम् ॥३५॥ पञ्चपङ्कयनार्भीभाः पूर्वेषामपि पूर्वजाः ॥ दिग्वाससः शिशूनमत्वा द्वास्थौ तान्प्रत्यषेधताम् ॥३६॥ अशप-
न्कुपिता एवं युवां वासं न चार्हथः ॥ रजस्तमोभ्यां रहिते पादमूले मधुद्विपः ॥ पापिष्ठामासुरीं योनिं बालिशा यातमा-
श्रुतः ॥३७॥ एवं शसौ स्वभवनत्पतन्तौ तैः कृपालुभिः ॥ प्रोक्तौ पुनर्जन्मभिर्वा त्रिभिलोक्याय कल्पताम् ॥३८॥ जज्ञाते
तौ दितेः पुत्रौ दैत्यदानववन्दिताम् ॥ हिरण्यकशिपुर्ज्येष्ठो हिरण्याक्षोऽनुजस्ततः ॥३९॥ हतो हिरण्यकशिपुर्हरिणा सिंह-
रूपिणा ॥ हिरण्याक्षो धरोद्दारे विभ्रता सौकरं वपुः ॥४०॥ हिरण्यकशिपुः पुत्रं प्रहादं केशवप्रियम् ॥ जिघांसुरकरो-

ज्ञाना यातना मृत्युहेतवे ॥४१॥ सर्वभूतात्मभूतं तं प्रशान्तं समदर्शनम् ॥ भगवत्तेजसा स्पृष्टं नाशक्रोद्धन्तुमुद्यमः ॥४२॥ ततस्तौ राक्षसौ जातौ केशिन्यां विश्रवःसुतौ ॥ रावणः कुम्भकर्णश्च सर्वलोकोपतापनौ ॥४३॥ तत्रापि रावणो भूत्वा न्यहनच्छापमुक्तये ॥ रामवीर्यं श्रोत्र्यसि त्वं मार्कण्डेयमुवात्प्रभो ॥४४॥ तावेव क्षत्रियौ जातौ मातृवत्सार्त्तमजौ तव ॥ अधुना शापनिर्मुक्तौ कृष्णचक्रहताहसौ ॥४५॥ वैराजुबन्धतीव्रेण ध्यानेनाच्युतसारताम् ॥ नीतौ पुनर्हरैः पाशैश्च जग्मतुर्विष्णुपार्षदौ ॥४६॥ युधिष्ठिर उवाच ॥ विद्वेषो दयिते पुत्रे कथमासीन्महात्मनि ॥ ब्रूहि मे भगवन्त्येन प्रह्लादस्याच्युतात्मता ॥४७॥ इति श्रीमद्भागवते महापुराणे सप्तमस्कन्धे प्रह्लादचरितोपक्रमे प्रथमोऽध्यायः ॥१॥

नारद उवाच ॥ आतर्येवं विनिहते हरिणा क्रोडमूर्तिना ॥ हिरण्यकशिपू राजनपर्यतप्यद्गुपा शुचा ॥१॥ आह चेदं रुपा घूर्णः संदष्टदशनच्छदः ॥ कोपोज्ज्वलञ्चां चक्षुर्भ्यां निरीक्षणधूम्रमम्बरम् ॥२॥ करालदंष्ट्रोप्रदृष्ट्या दुष्प्रेक्ष्यश्रुकुटीमुखः ॥ शूलमुद्यम्य सदसि दानवानिदमब्रवीत् ॥३॥ भो भो दानवदैतेया द्विमूर्धच्छयश्च शम्बर ॥ शतबाहो हयग्रीव नमुचे पाक इत्वल ॥४॥ विप्रचित्ते मम वचः पुलोमन् शकुनादयः ॥ शृणुतानन्तरं सर्वे क्रियतामाशु मा चिरम् ॥५॥ सपलैर्घातितः क्षुद्रैर्भ्राता मे दयितः सुहृत् ॥ पार्ष्णिग्राहेण हरिणा समेनाप्युपधावनैः ॥६॥ तस्य त्यक्तस्वभावस्य घृणेर्मर्त्यावनौकसः ॥ भजन्तं भजमानस्य बालस्येवास्थिरात्मनः ॥७॥ मच्छूलभिनन्नग्रीवस्य भूरिणा रुधिरिण वे ॥ रुधिरप्रियं तर्पयिष्ये भ्रातरं मे गतव्यथः ॥८॥ तस्मिन्कूटेऽहिते नष्टे कृत्तमूले वनस्पतौ ॥ विटपा इव शुष्यन्ति विष्णुप्राणा दिवौकसः ॥९॥ तावद्यात भुवं यूयं विप्रक्षत्रसमेधिताम् ॥ सूदयध्वं तपोयज्ञस्याध्यायव्रतदानिनः ॥१०॥ विष्णुद्विजक्रियामूलो यज्ञो धर्ममयं पुमान् ॥ देवर्षिपितृभूतानां धर्मस्य च परायणम् ॥११॥ यत्र यत्र द्विजा गावो वेदा वर्णाश्रमाः क्रियाः ॥ तं तं जनपदं यात संदीपयत वृश्चत ॥१२॥ इति ते भर्तृनिर्देशमादाय शिरसादृताः ॥ तथा प्रजानां कदनं विदधुः कदनप्रियाः ॥१३॥ पुरग्रामब्रजोद्यानक्षेत्रारामाश्रमाकरान् ॥ खेटखर्वटघोषांश्च ददद्दुः पत्तनानि च ॥१४॥ केचित्खनित्रैर्विभिदुः सेतुग्राकारगोपुरान् ॥ आजीव्यांश्चिच्छदुर्वृक्षान्केचित्परशुपाणयः ॥ ग्रादहन् शरणान्यन्ये प्रजानां ज्वलितोल्मुकैः ॥१५॥ एत्र विप्रकृते लोके दैत्येन्द्रानुचैर्मुहुः ॥ दिवं देवाः परित्यज्य भुवि चेरलक्षिताः ॥१६॥ हिरण्यकशिपुर्भ्रातुः संपरेतस्य दुःखितः ॥

कृत्वा कटोदकादीनि आतृपुत्रानसान्वयत् ॥ १७ ॥ शकुनिं शम्बरं धृष्टं भूतसन्तापनं वृकम् ॥ कालनाभं महानाभं हरि-
 इमश्रुमथोत्कचम् ॥ १८ ॥ तन्मातरं रपाभानुं दितिं च जननीं गिरा ॥ श्लक्ष्णया देशकालज्ञ इदमाह जनेश्वर ॥ १९ ॥ हिर-
 ण्यकशिपुदवाच ॥ अम्बाम्ब हे वधूः पुत्रा वीरं माहृथ शोचितुम् ॥ रिपोरभिमुखे श्लाघ्यः शूराणां वध ईप्सितः ॥ २० ॥
 भूतानामिह संवासः प्रपायामिव सुव्रते ॥ दैवेनैकत्र नीतानामुन्नीतानां स्वकर्मभिः ॥ २१ ॥ नित्य आत्माऽव्ययः शुद्धः सर्वगः
 सर्वचित्परः ॥ धत्तेऽसावात्मनो लिङ्गं मायया विसृजन्गुणान् ॥ २२ ॥ यथाऽभसा प्रचलता तरवोऽपि चला इव ॥ चक्षुषा
 आग्नेयमाणेन दृश्यते चलतीव भूः ॥ २३ ॥ एवं गुणैर्भ्राम्यमाणे मनस्यविकलः पुमान् ॥ याति तत्साम्यतां भद्रे ह्यलिङ्गे
 लिङ्गवानिव ॥ २४ ॥ एष आत्मविपर्यासो ह्यलिङ्गे लिङ्गभावना ॥ एष प्रियाप्रियैर्योगो वियोगः कर्मसंसृतिः ॥ २५ ॥
 संभवश्च विनाशश्च शोकश्च विविधः स्मृतः ॥ अविवेकश्च चिन्ता च विवेकास्मृतिरेव च ॥ २६ ॥ अत्रायुदाहरन्तीमभि-
 तिहासं पुरातनम् ॥ यमस्य प्रेतबन्धूनां संवादं तं निबोधत ॥ २७ ॥ उशीनरेष्वभूद्राजा सुयज्ञ इति विश्रुतः ॥ सपत्नैर्नि-
 हतो युद्धे ज्ञातयस्तमुपासत ॥ २८ ॥ विशीर्णरत्नकवचं विश्रष्टाभरणस्वजम् ॥ शरनिर्भिन्नहृदयं शयानमसृगाविलम् ॥ २९ ॥
 प्रकीर्णकेशं ध्वस्ताक्षं रभसा दष्टदच्छदम् ॥ रजःकुण्ठमुखाग्भोजं लिङ्गायुधमुजं मृधे ॥ ३० ॥ उशीनरेन्द्रं विधिना तथा कृतं
 पतिं महिष्यः प्रसमीक्ष्य दुःखिताः ॥ हताः स्म नाथेति करैरुरो भृशं घ्नन्त्यो मुहुस्तपदयोरुपापतन् ॥ ३१ ॥ रुदत्य उच्चैर्दयि-
 तान्निपङ्कजं सिञ्चन्त्य अश्वैः कुचकुङ्कुमारुणैः ॥ विस्वस्तकेशाभरणाः शुचं नृणां सृजन्त्य आक्रन्दनया विलेपिरे ॥ ३२ ॥
 अहो विधात्राऽकरुणेन नः प्रभो भवान्प्रणीतो दृगगोचरो दशाम् ॥ उशीनराणामसि वृत्तिदः पुरा कृतोऽधुना येन शुचांवि-
 बर्धनः ॥ ३३ ॥ त्वया कृतज्ञेन वयं महीपते कथं विना स्याम सुहृत्मेन ते ॥ तत्रानुयानं तव वीर पादयोः शुश्रूषतीनां दिश
 यत्र यास्यसि ॥ ३४ ॥ एवं विलपतीनां वै परिगुह्य मृतं पतितम् ॥ अनिच्छन्तीनां निर्हारमर्कोऽस्तं संन्यवर्तत ॥ ३५ ॥ तत्र ह
 प्रेतबन्धूनामाश्रुत्य परिदेवितम् ॥ आह तान्बालको भूत्वा यमः स्वयमुपागतः ॥ ३६ ॥ ॥ यम उवाच ॥ अहो अमीषां
 वयसाधिकानां विपश्यतां लोकविधिं विमोहः ॥ यत्रागतस्तत्र गतं मनुष्यं स्वयं सधर्मा अपि शोचन्त्यपार्थम् ॥ ३७ ॥ अहो
 वयं धन्यतमा यद्गत्र त्यक्ताः पितृभ्यां न विचिन्तयामः ॥ अभक्ष्यमाणा अबला वृकादिभिः सरक्षिता रक्षति यो हि गर्भे ॥ ३८ ॥

य इच्छयेशः सृजतीदमव्ययो य एव रक्षत्यवलुम्पते च यः ॥ तस्याबलाः क्रीडनमाहुरीशितुश्राचरं निग्रहसंग्रहे प्रभुः ॥ ३९ ॥
 पथि च्युतं तिष्ठति दिष्टरक्षितं गृहे स्थितं तद्विहतं विनश्यति ॥ जीवत्यनाथोऽपि तदीक्षितो वने गृहेऽपि गुप्तोऽस्य हतो न
 जीवति ॥ ४० ॥ भूतानि तैस्तैर्निजयोनिकर्मभिर्भवन्ति काले नभवन्ति सर्वशः ॥ न तत्र हात्मा प्रकृतावपि स्थितस्तस्या गुणे-
 रन्यतमो निबध्यते ॥ ४१ ॥ इदं शरीरं पुरुषस्य मोहजं यथा पृथग्भौतिकमीयते गृहम् ॥ यथोदकैः पार्थिवतैजसैर्जनः
 कालेन जातो विकृतो विनश्यति ॥ ४२ ॥ यथानलो दारुषु भिन्न ईयते यथानिलो देहगतः पृथक् स्थितः ॥ यथा नभः
 सर्वगतं न सज्जते तथा पुमान्सर्वगुणाश्रयः परः ॥ ४३ ॥ सुयज्ञो नन्वयं शेते मूढा यमनुशोचथ ॥ यः श्रोता योऽनुवक्तैह
 स न दृश्येत् कर्हिचित् ॥ ४४ ॥ न श्रोता नानुवक्तायं मुख्योऽप्यत्र महानसुः ॥ यस्त्विहेन्द्रियवानात्मा स चान्यः प्राणदे-
 ह्योः ॥ ४५ ॥ भूतेन्द्रियमनोलिङ्गान्देहानुच्चावचान्विसुः ॥ भजत्युत्सृजति ह्यन्यस्तच्चापि स्वेन तेजसा ॥ ४६ ॥ यावच्छि-
 ङ्गान्वितो ह्यात्मा तावत्कर्मनिबन्धनम् ॥ ततो विपर्ययः कुशो मायायोगोऽनुवर्तते ॥ ४७ ॥ वितथाभिमनिवेशोऽयं यद्गुणेष्व-
 र्धद्वयचः ॥ यथा मनोरथः स्वप्नः सर्वमैन्द्रियकं मृषा ॥ ४८ ॥ अथ नित्यमनित्यं वा नेह शोचन्ति तद्विदः ॥ नान्यथा
 शक्यते कर्तुं स्वभावः शोचतामिति ॥ ४९ ॥ लुब्धको विपिने कश्चिपक्षिणां निर्मितोऽन्तकः ॥ वित्तस्य जालं विदधे तत्र तत्र
 प्रलोभयन् ॥ ५० ॥ कुलिङ्गमिशुनं तत्र विचरत्समदृश्यत ॥ तयोः कुलिङ्गी सहसा लुब्धकेन प्रलोभिता ॥ ५१ ॥ सासज्जत
 शिचस्तन्यां महिषी कालयन्त्रिता ॥ कुलिङ्गस्तां तथापन्नां निरीक्ष्य भृशदुःखितः ॥ स्नेहादकल्पः कृपणः कृपणां पर्यदेव-
 यत् ॥ ५२ ॥ अहो अकरुणो देवः स्त्रियाऽकरुणया विभुः ॥ कृपणं मानुशोचन्त्या दीनया किं करिष्यति ॥ ५३ ॥ कामं
 नयतु मां देवः किमर्थेनात्मनो हि मे ॥ दीनेन जीवता दुःखमेन विधुरायुषा ॥ ५४ ॥ कथं त्वजातपक्षांस्तान्मातृहीनान्बि-
 भर्म्यहम् ॥ मन्दभाग्याः प्रतीक्षन्ते नीडे मे मातरं प्रजाः ॥ ५५ ॥ एवं कुलिङ्गं विलपन्तमारगिप्रियावियोगातुरमश्रुकण्ठम् ॥
 स एव तं शाकुनिकः शरेण विव्याध कालप्रहितो विलीनः ॥ ५६ ॥ एवं यूयमपश्यन्त्य आत्मापायमबुद्ध्यः ॥ नैनं प्रा-
 प्स्यथ शोचन्त्यः पतिं वर्षशतैरपि ॥ ५७ ॥ ॥ हिरण्यकशिपुरुवाच ॥ बाल एवं प्रवदति सर्वे विस्मितचेतसः ॥ ज्ञातयो
 मेतिरे सर्वमनित्यमथोत्थितम् ॥ ५८ ॥ यम एतदुपाख्याय तत्रैवान्तरधीयत ॥ ज्ञातयोऽपि सुयज्ञस्य चक्रुर्यत्सांपराधि-

कम् ॥५९॥ ततः शोचत मा यूयं परं चात्मानमेव च ॥ क आत्मा कः परो वात्र स्त्रीयः पारक्य एव वा ॥ स्वपराभिवि-
 शेन विनाज्ञानेन देहिनाम् ॥६०॥ ॥ नारद उवाच ॥ इति दैत्यपतेर्वाक्यं दितिराकर्ण्य सन्नुषा ॥ पुत्रशोकं क्षणास्यक्त्वा
 तस्त्वे चित्तमधारयत् ॥६१॥ इति श्रीमद्भागवते महापुराणे सप्तमस्कन्धे दितिशोकापनयनं नाम द्वितीयोऽध्यायः ॥२॥
 ॥ नारद उवाच ॥ हिरण्यकशिपू राजन्नजेयमजरामरम् ॥ आत्मानमप्रतिद्वन्द्वमेकराजं व्यधित्सत ॥१॥ स तेपै मन्दरद्रोण्यां
 तपः परमदारुणम् ॥ ऊर्ध्वबाहुर्नभोदृष्टिः पादाङ्गुष्ठाश्रितावन्ति ॥२॥ जटादीधितिभी रेजे संवर्तर्क इवांशुभिः ॥ तस्मिंस्त-
 पस्तप्यमाने देवाः स्थानानि भेजिरे ॥३॥ तस्य मूर्ध्नः समुद्भूतः सभूमोऽग्निस्तपोमयः ॥ तिर्यगूर्ध्वमधोलोकानतपद्विष्वगी-
 रितः ॥४॥ बुध्नुर्भुनद्युदन्वन्तः सद्द्वीपाद्रिश्चाल भूः ॥ निपेतुः सग्रहास्तारा जञ्ज्वलुश्च दिशो दश ॥५॥ तेन तसा दिवं
 त्यक्त्वा ब्रह्मलोकं ययुः सुराः ॥ धात्रे विज्ञापयामासुर्देवदेव जगत्पते ॥६॥ दैत्येन्द्रतपसा तसा दिवि स्थातुं न शक्नुमः ॥
 तस्य चोपशमं भूमन्विवधेहि यदि मन्यसे ॥ लोका न यावन्नङ्क्ष्यन्ति बलिहारास्तवाभिभूः ॥७॥ तस्यायं किल संकल्पश्र-
 रतो दुश्चरं तपः ॥ श्रूयतां किं न विदितस्तवाथापि निवेदितः ॥८॥ सृष्ट्वा चराचरमिदं तपोयोगसमाधिना ॥ अध्यास्ते सर्व-
 धिष्येभ्यः परमेष्ठी निजासनम् ॥९॥ तदहं वर्धमानेन तपोयोगसमाधिना ॥ कालात्मनोश्च नित्यत्वात्साधयिष्ये तथा-
 त्मनः ॥१०॥ अन्यथेदं विधास्येऽहमयथापूर्वमोजसा ॥ किमन्यैः कालनिर्धूतैः कल्पान्ते वैष्णवादिभिः ॥११॥ इति बुध्नुम
 निर्बन्धं तपः परममास्थितः ॥ विधत्स्वानन्तरं युक्तं स्वयं त्रिभुवनेश्वर ॥१२॥ तवासनं द्विजगवां पारमेष्ठ्यं जगत्पते ॥
 भवाय श्रेयसे भूत्यै क्षेमाय विजयाय च ॥१३॥ इति विज्ञापितो देवैर्भगवानात्मभूर्नृप ॥ परितो भृगुदक्षाद्यैर्ययौ दैत्येश्व-
 राश्रमम् ॥१४॥ न ददर्श प्रतिच्छन्नं वल्मीकतृणकीचकैः ॥ पिपीलिकाभिराचीर्णमेदस्त्वञ्चांसशोणितम् ॥१५॥ तपन्तं
 तपसा लोकान्यथाभ्रापिहितं रविम् ॥ विलक्ष्य विस्मितः ग्राह ग्रहसहसंस्वाहनः ॥१६॥ ॥ ब्रह्मोवाच ॥ उत्तिष्ठोत्तिष्ठ भद्रं
 ते तपःसिद्धोऽसि काश्यप ॥ वरदोऽहमनुप्राप्तो त्रियतामीप्सितो वरः ॥१७॥ अद्राक्षमहमेतत्ते हत्सारं महदद्भुतम् ॥
 दंशभक्षितदेहस्य प्राणा ह्यस्थिषु शेरते ॥१८॥ नैतत्पूर्वपयश्चक्रुर्न करिष्यन्ति चापरं ॥ निरम्बुर्धारयेत्प्राणाङ्को वै दिव्यसमाः
 शतम् ॥१९॥ व्यवसायेन तेऽनेन दुष्करेण मनस्विनाम् ॥ तपोनिष्ठेन भवता जितोऽहं दितिनन्दन ॥२०॥ ततस्त आशिषः

सर्वा ददाम्यसुरपुंगव ॥ मर्त्यस्य ते अमर्त्यस्य दर्शनं नाफलं मम ॥२१॥ ॥ नारद उवाच ॥ इत्युक्त्वादिभवो देवो भक्षि-
 ताङ्गं पिपीलिकैः ॥ कमण्डलुजलेनोक्षद्विव्येनामोघराधसा ॥२२॥ स तक्वीचकवलमीकात्सहओजोबलान्वितः ॥ सर्वावय-
 वसंपन्नो वज्रसंहननो युवा ॥ उत्थितस्तसहस्रेभ्यो विभावसुरिवैधसः ॥२३॥ स निरीक्ष्याम्बरे देवं हंसवाहमवस्थितम् ॥
 ननाम शिरसा भूमौ तदर्शनमहोत्सवः ॥२४॥ उत्थाय प्राञ्जलिः प्रह्व ईक्षमाणो दृशा विभुम् ॥ हर्पांशुपुलकोद्भेदो गिरा
 गद्गदयागृणात् ॥२५॥ ॥ हिरण्यकशिपुर्हवाच ॥ कल्पान्ते कालसृष्टेन योऽन्धेन तमसा वृतम् ॥ अभिव्यनक् जगदिदं
 स्वयंउद्योतिः स्वरोचिषा ॥२६॥ आत्मना त्रिवृता चेदं सृजत्यवति लुम्पति ॥ रजःसत्त्वतमोधांश्चे पराय महते नमः ॥२७॥
 नम आद्याय बीजाय ज्ञानविज्ञानमूर्तये ॥ प्राणेन्द्रियमनोबुद्धिद्विकारैर्व्यक्तिमीयुषे ॥२८॥ त्वमीक्षिये जगतस्तस्थुपश्च
 प्राणेन मुख्येन पतिः प्रजानाम् ॥ चित्तस्य चित्तेर्मनइन्द्रियाणां पतिर्महान्भूतगुणाशयशः ॥२९॥ त्वं ससतन्तून्वित-
 नोषि तन्वा त्रय्या चातुर्होत्रकविद्यया च ॥ त्वमेक आत्मात्मवतामनादिरनन्तपारः कविरन्तरात्मा ॥३०॥ त्वमेव कालोऽ-
 निमिषो जनानामायुर्लवाद्यावायवैः क्षिणोपि ॥ कूटस्थ आत्मा परमेष्ठयजो महांस्त्वं जीवलोकस्य च जीव आत्मा
 ॥३१॥ त्वत्तः परं नापरमप्यनेजदेजच्च किंचिद्व्यतिरिक्तमस्ति ॥ विद्याः कलास्ते तनवश्च सर्वा हिरण्यगर्भोसि बृहच्चिष्टृष्टः
 ॥३२॥ व्यक्तं विभो स्थूलमिदं शरीरं येनेन्द्रियप्राणमनोगुणांस्त्वम् ॥ सुहृङ्गे स्थितो धामनि पारमेष्ठ्य अव्यक्त आत्मा
 पुरुषः पुराणः ॥३३॥ अनन्ताव्यक्तरूपेण येनेदमखिलं ततम् ॥ चिदचिच्छक्तियुक्ताय तस्मै भगवते नमः ॥३४॥ यदि
 दास्यस्यभिमतान्वरान्मे वरदोत्तम ॥ भूतेभ्यस्त्वद्विस्तेभ्यो मृत्युर्मा भून्मम प्रभो ॥३५॥ नान्तर्बहिर्दिवा नक्तमन्य-
 स्मादपि चायुधैः ॥ न भूमौ नाम्बरे मृत्युर्न नरैर्न मृगैरपि ॥३६॥ व्यसुभिर्वाऽसुमद्भिर्वाऽसुरासुरमहोरगैः ॥
 अप्रतिद्वन्द्वतां युद्धे ऐकपत्यं च देहिनाम् ॥३७॥ सर्वेषां लोकपालानां महिमानं यथाश्मनः ॥ तपोयोगप्रभावाणां यन्न
 रिष्यति कर्हिचित् ॥३८॥ इति श्रीमद्भागवते महापुराणे सप्तमस्कन्धे हिरण्यकशिपोर्वैराचनं नाम तृतीयोऽध्यायः ॥३९॥
 ॥ नारद उवाच ॥ एवं वृतः शतधृतिर्हिरण्यकशिपोरथ ॥ प्रादात्तत्पसा प्रीतो वरांस्तस्य सुदुर्लभान् ॥१॥ ॥ ब्रह्मोवाच ॥
 तातेमे दुर्लभाः पुसां यान्मृणीषे वरान्मम ॥ तथापि वितराभ्यङ्ग वरान्यदपि दुर्लभान् ॥२॥ ततो जगाम भगवान-

मोघानुग्रहो विभुः ॥ पूजितोऽसुरवर्षेण स्तूयमानः प्रजेश्वरैः ॥३॥ एवं लब्धवरो दैव्यो विश्रद्धेममयं वपुः ॥ भगवत्यक-
 रोद्वेपं श्रातुर्वधमनुस्मरन् ॥४॥ स विजित्य दिशः सर्वां लोकांश्च त्रीन्महासुरः ॥ देवासुरमनुष्येन्दान्गन्धर्वगरुडोरगान् ॥५॥
 सिद्धचारणविद्याध्रानृषीन्पितृपतीन्मनून् ॥ यक्षरक्षःपिशाचेशान्प्रेतभूतपतीनथ ॥६॥ सर्वसत्त्वपतीञ्जित्वा वशमानीय
 विश्वजित् ॥ जहार लोकपालानां स्थानानि सह तेजसा ॥७॥ देवोद्यानश्रिया जुष्टमध्यास्ते स्म त्रिविष्टपम् ॥ महेन्द्रभवनं
 साक्षात्त्रिमितं विश्वकर्मणा ॥ त्रैलोक्यलक्ष्म्यायतनमध्रुवासाखिलाद्धिमत् ॥८॥ यत्र विद्रुमसोपाना महामारकता भुवः ॥
 यत्र स्फाटिककुड्यानि वैदूर्यस्तम्भपङ्क्तयः ॥९॥ यत्र चित्रवितानानि पद्मरागासनानि च ॥ पयःफेननिभाः शय्या मुक्ता-
 दामपरिच्छदाः ॥१०॥ कूजद्भिर्नूपुरैर्देव्यः शब्दयन्त्य इतस्ततः ॥ रत्नस्थलीषु पश्यन्ति सुदतीः सुन्दरं सुखम् ॥११॥ तस्मि-
 न्महेन्द्रभवने महाबलो महामना निर्जितलोक एकराट् ॥ रेमेऽभिवन्द्याद्भियुगः सुरादिभिः प्रतापितैरूर्जितचण्डशासनः
 ॥१२॥ तमङ्ग मत्तं मधुनोरुगन्धिना विवृत्तताम्राक्षमशेषधिष्ण्यपाः ॥ उपासतोपायानपाणिभिर्विना त्रिभिस्तपोयोगब-
 लौजसां पदम् ॥१३॥ जगुर्महेन्द्रासनमोजसा स्थितं विश्वाद्सुस्तम्बुरस्मदादयः ॥ गन्धर्वसिद्धा ऋषयोऽस्तुवन्मुहुर्वि-
 द्याधरा अप्सरसश्च पाण्डव ॥१४॥ स एव वर्णाश्रमिभिः क्रतुभिर्भूरिदक्षिणः ॥ इज्यमानो हविर्भागानग्रहीत्स्वेन तेजसा
 ॥१५॥ अकृष्टपच्या तस्यासीत्सद्वीपवती मही ॥ तथा कामदुघा द्यौस्तु नानाश्चर्यपदं नभः ॥१६॥ रत्नाकराश्च रत्नौघास्त-
 त्पत्न्यश्रोतुरुर्मिभिः ॥ क्षारसीधुघृतक्षौद्रदधिक्षीरामृतोदकाः ॥१७॥ शैला द्रौणीभिराक्रीडं सर्वतुषु गुणान्द्रुमाः ॥ दधार
 लोकपालानामेक एव पृथग्गुणान् ॥१८॥ स इत्थं निर्जितकुबेकराङ्घ्रियान्प्रियान् ॥ यथोपजोषं भुञ्जानो नातृष्यदजिते-
 न्द्रियः ॥१९॥ एवमैश्वर्यमत्तस्य दसस्योच्छास्त्रवर्तिनः ॥ कालो महान्यतीयाय ब्रह्मशापमुपेयुषः ॥२०॥ तस्योत्रदण्डसं-
 विज्ञाः सर्वे लोकाः सपालकाः ॥ अन्यत्रालब्धशरणाः शरणं ययुरच्युतम् ॥२१॥ तस्यै नमोऽस्तु काष्ठायै यत्रात्मा हरि-
 रीश्वरः ॥ यद्गत्वा न निवर्तन्ते शान्ताः संन्यासिनोऽमलाः ॥२२॥ इति ते संयतात्मानः समाहितधियोऽमलाः ॥ उपत-
 स्थुर्हृषीकेशं विनिद्रा वायुभोजनाः ॥२३॥ तेपामाविरभूद्भाणी अरूपा मेघनिःस्वना ॥ सन्नादयन्ती ककुभः साधूनामभ-
 यंकरी ॥२४॥ मा भैष्ट विबुधश्रेष्ठाः सर्वेषां भद्रमस्तु वः ॥ महर्शनं हि भूतानां सर्वश्रेयोपपत्तये ॥२५॥ ज्ञातमेतस्य

दैरात्म्यं दैतेयापसदस्य च ॥ तस्य शान्तिं करिष्यामि कालं तावत्प्रतीक्षत ॥२६॥ यदा देवेषु वेदेषु गोषु विप्रेषु साधुषु ॥
 धर्मे मयि च विद्वेषः स वा आशु विनश्यति ॥२७॥ निर्वैराय प्रशान्ताय स्वसुताय स्वसुताय महात्मने ॥ प्रहादाय यदा द्रुह्यन्-
 निष्येपि वरोर्जितम् ॥२८॥ ॥ नारद उवाच ॥ इत्युक्त्वा लोकगुरुणा तं प्रणम्य दिवाकसः ॥ न्यवर्तन्त गतोद्वेगा मेनिरै
 चासुरं हतम् ॥२९॥ तस्य दैत्यपतेः पुत्राश्चत्वारः परमाद्भुताः ॥ प्रहादोऽभून्महांस्तेषां गुणैर्महदुपासकः ॥३०॥ ब्रह्मण्यः
 शीलसंपन्नः सत्यसंधो जितेन्द्रियः ॥ आत्मवत्सर्वभूतानामेकः प्रियसुहृत्तमः ॥३१॥ दासवत्सन्तार्याङ्घ्रिः पितृवद्दीन-
 वत्सलः ॥ भ्रातृवत्सदृशो स्निग्धो गुरुस्वीश्वरभावनः ॥ विद्यार्थरूपजन्माढ्यो मानस्सम्भविर्वर्जितः ॥३२॥ नोद्विशचित्तो
 व्यसनेषु निःस्पृहः श्रुतेषु दृष्टेषु गुणेष्ववस्तुदृक् ॥ दान्तेन्द्रियप्राणशरीरधीः सदा प्रशान्तकामो रहितासुरोऽसुरः ॥३३॥
 यस्मिन्महदुणा राजन्गृह्यन्ते कविभिर्मुहुः ॥ न तेऽधुनापि धीयन्ते यथा भगवतीश्वरे ॥३४॥ यं साधुगाथा सदसि रिप-
 वोपि सुरा नृप ॥ प्रतिमानं प्रकुर्वन्ति किमुतान्ये भवादृशाः ॥३५॥ गुणैरलमसंख्यैर्माहात्म्यं तस्य सूच्यते ॥ वासुदेवे
 भगवति यस्य नैसर्गिकी रतिः ॥३६॥ न्यस्तक्रीडनको बालो जडवत्तन्मनस्तथा ॥ कृष्णग्रहगृहीतात्मा न वेद जगदीद-
 शम् ॥३७॥ आसीनः पर्यटन्नश्चन् शयानः प्रपिबन्धुवन् ॥ नानुसंधत्त एतानि गोविन्दपरिरम्भितः ॥३८॥ क्वचिद्रुदति
 वैकुण्ठविन्ताशबलचेतनः ॥ क्वचिद्धसति तच्चिन्ताह्लाद उद्गायति क्वचित् ॥३९॥ नदति क्वचिदुत्कण्ठो विलज्जो नृत्यति
 क्वचित् ॥ क्वचित्तद्भावनायुक्तस्तन्मयोऽनुचकार ह ॥४०॥ क्वचिदुत्पुलकस्तूष्णीमास्ते संस्पृशनिर्भृतः ॥ अस्पन्दप्रणयानन्द-
 सलिलामीलितेक्षणः ॥४१॥ स उत्तमश्लोकपदारविन्दयोर्निवेद्याऽकिंचनसङ्गलब्धया ॥ तन्वन्परां निर्धृतिमात्मनो सुदु-
 र्दुःसङ्गदीनान्यमनःशमं व्यधात् ॥४२॥ तस्मिन्महाभागवते महाभारो महात्मनि ॥ हिरण्यकशिपू राजन्नकरोदधमात्मजे
 ॥४३॥ ॥ युधिष्ठिर उवाच ॥ देवर्ष एतदिच्छामो वेदितुं तव सुव्रत ॥ यदात्मजाय शुद्धाय पिताऽदात्साधवे ह्यधम्
 ॥४४॥ पुत्रान्विप्रप्रतिकूलान्स्वान्पितरः पुत्रवत्सलाः ॥ उपालभन्ते शिक्षार्थं नैवाधमपरो यथा ॥४५॥ ॥ किमुतानुवशा-
 न्साधूंस्तादृशान्गुरुदेवतान् ॥ एतल्लौतूहलं ब्रह्मन्नसाकं विधम प्रभो ॥ पितुः पुत्राय यद्वृषो मरणाय प्रयोजितः ॥४६॥
 इति श्रीमद्भागवते महापुराणे सप्तमस्कन्धे प्रह्लादचरिते चतुर्थोऽध्यायः ॥४॥

नारद उवाच ॥ पौरोहित्याय भगवान्वृतः काव्यः किलासुरैः ॥ शण्डामकौ सुतौ तस्य दैत्यराजगृहान्तिके ॥ १ ॥
 राज्ञा प्रापितं बालं प्रहादं नयकोविदम् ॥ पाठयामासतुः पाठ्यानन्यांश्चासुरबालकान् ॥ २ ॥ यत्तत्र गुरुणा प्रोक्तं शुश्रुवेऽनु
 पपाठ च ॥ न साधु मनसा मेने स्वपररासद्गृहाश्रमम् ॥ ३ ॥ एकदा सुरराट् पुत्रमङ्कमारोप्य पाण्डव ॥ पप्रच्छ कथ्यतां वत्स
 मन्यते साधु यद्भवान् ॥ ४ ॥ प्रह्लाद उवाच ॥ तत्साधु मन्येऽसुरवर्यं देहिनां सदा समुद्विग्नधियामसद्गृहात् ॥ हित्वात्मपातं
 गृहमन्धकूपं वनं गतो यद्धरिमाश्रयेत् ॥ ५ ॥ नारद उवाच ॥ श्रुत्वा पुत्रगिरो दैत्यः परपक्षसमाहिताः ॥ जहास बुद्धिर्बो-
 लानां भिद्यते परबुद्धिभिः ॥ ६ ॥ सम्यग्विधार्यतां बालो गुरुगेहे द्विजातिभिः ॥ विष्णुपक्षैः प्रतिच्छन्नैर्न भिद्येतास्य घीर्यथा
 ॥ ७ ॥ गृहमानीतमाहूय प्रहादं दैत्ययाजकाः ॥ प्रशस्य श्लक्ष्णया वाचा समपृच्छन्त सामभिः ॥ ८ ॥ वत्स प्रहाद भद्रं ते सत्यं
 कथय मा मृषा ॥ बालानति कुतस्तुभ्यमेप बुद्धिविपर्ययः ॥ ९ ॥ बुद्धिभेदः परकृत उताहो ते स्वतोऽभवत् ॥ भण्यतां श्रोतुका-
 मानां गुरूणां कुलनन्दन ॥ १० ॥ प्रह्लाद उवाच ॥ स्वः परश्रेत्यसद्ग्राहः पुंसां यन्मायया कृतः ॥ विमोहितधियां दृष्टस्तस्मै
 भगवते नमः ॥ ११ ॥ स यदानुवतः पुंसां पशुबुद्धिर्विभिद्यते ॥ अन्य एव तथान्योऽहमिति भेदगता सती ॥ १२ ॥ स एव
 आत्मा स्वपरैर्यबुद्धिभिर्दुरत्ययानुक्रमणो निरूप्यते ॥ मुह्यन्ति यद्दृग्मीनि वेदवादिनो ब्रह्मादयो ह्येव भिनन्ति मे मत्तिम्
 ॥ १३ ॥ यथा आस्यत्यथो ब्रह्मन्स्वयमाकर्षसन्निधौ ॥ तथा मे भिद्यते चेतश्चक्रपाणेर्यदृच्छया ॥ १४ ॥ नारद उवाच ॥
 एतावद्वाह्मणयोक्त्वा विरराम महामतिः ॥ तं निर्भर्त्याथ कुपितः स दीनो राजसेवकः ॥ १५ ॥ आनीयतामरे वेत्रमस्मा-
 कमयशस्करः ॥ कुलाङ्गारस्य दुर्बुद्धेश्चतुर्थोऽस्योदितो दमः ॥ १६ ॥ दैतेयचन्दनवने जातोऽयं कण्टकद्रुमः ॥ यन्मूलोन्मूलपर-
 शोर्विष्णोर्नीलायितोऽर्भकः ॥ १७ ॥ इति तं विविधोपायैर्भीषयंस्तर्जनादिभिः ॥ प्रहादं ग्राहयामास त्रिवर्गोस्योपापादनम्
 ॥ १८ ॥ तत एनं गुरुज्ञात्वा ज्ञातशैचतुष्टयम् ॥ दैत्येन्द्रं दर्शयामास मातृष्टमलंकृतम् ॥ १९ ॥ पादयोः पतितं बालं
 ग्रतिनन्द्याशिपासुरः ॥ परिष्वज्य चिरं दोभ्यां परमामाप निवृत्तिम् ॥ २० ॥ आरोप्याङ्गमवघ्राय मूर्धेन्यश्रुकलाम्बुभिः ॥
 आसिञ्चन्विकसद्गमिदमाह युधिष्ठिर ॥ २१ ॥ हिरण्यकशिपुरुवाच ॥ प्रह्लादानूच्यतां तात स्वधीतं किंचिदुत्तमम् ॥
 कालेनैतावतायुष्मन्यदशिक्षद्गुरोर्भवान् ॥ २२ ॥ प्रह्लाद उवाच ॥ श्रवणं कीर्तनं विष्णोः स्मरणं पादसेवनम् ॥ अर्चनं

वन्दनं दास्यं सख्यमात्मनिवेदनम् ॥ २३ ॥ इति पुंसां पिता विष्णो भक्तिश्चेन्नवलक्षणा ॥ क्रियते भगवत्यद्वा तन्मन्येऽधीत-
मुत्तमम् ॥ २४ ॥ निशम्यैतत्सुतवचो हिरण्यकशिपुस्तदा ॥ गुरुषुत्रमुवाचेदं रुपा प्रस्फुरिताधरः ॥ २५ ॥ ब्रह्मबन्धो किमे-
तत्ते विपक्षं श्रयतासता ॥ असारं ग्राहितो बालो मामनाइत्य दुर्मते ॥ २६ ॥ सन्ति ह्यसाधवो लोके दुर्मैत्राश्छन्नवेपिणः ॥
तेषामुदत्यघं काले रोगः पातकिनामिव ॥ २७ ॥ ॥ गुरुषुत्र उवाच ॥ न मत्प्रणीतं न परप्रणीतं सुतो वदत्येव तवेन्द्रशत्रो ॥
नैसर्गिकीयं मतिरस्य राजन्नियच्छ मन्थुं कददाः स्व मा नः ॥ २८ ॥ ॥ नारद उवाच ॥ गुरुणं प्रतिप्रोक्तो भूय आहसुरः
सुतम् ॥ न चेद्गुरुखीयं ते कुतोऽभद्रासती मतिः ॥ २९ ॥ ॥ प्रह्लाद उवाच ॥ मतिर्न कृष्णे परतः स्वतो वा मिथोऽभिपद्येत
गृहव्रतानाम् ॥ अदान्तगोभिर्विशतां तमिच्छं पुनः पुनश्चाव्रितवर्षणानाम् ॥ ३० ॥ न ते विदुः स्वार्थगतिं हि विष्णुं दुराशया
ये बहिरर्थमानिनः ॥ अन्धा यथान्धैरुपनीयमाना वानीशतन्त्यासुरदासि बद्धाः ॥ ३१ ॥ नैषां मतिस्तावदुरुक्रमाङ्गि स्पृश-
त्यनर्थापगमो यदर्थः ॥ महीयसां पादरजोऽभियेकं निग्निकचनानां न वृणीत यावत् ॥ ३२ ॥ इत्युक्त्वोपरतं पुत्रं हिरण्य-
कशिपू रुपा ॥ अन्धीकृतात्मा स्वोत्सङ्गान्निरस्यत महीतले ॥ ३३ ॥ आहामर्षरुपाविष्टः कपायीभूतलोचनः ॥ वध्यतामा-
श्वयं वध्यो निःसारयत नैर्ऋताः ॥ ३४ ॥ अयं मे भ्रातृहा सोऽयं हित्वा स्वान्मुहदोऽधमः ॥ पितृव्यहन्तुर्यः पादौ विष्णोर्दो-
सवदूर्ध्वति ॥ ३५ ॥ विष्णोर्वा साध्वसौ किं नु करिष्यत्यसमजसः ॥ सौहृदं दुस्त्यजं पित्रोरहाद्यः पञ्चहायनः ॥ ३६ ॥ परोऽध्यप-
त्यं हितकृद्यथौषधं स्वदेहजोऽभ्यामयवस्तुतोऽहितः ॥ छिन्द्यात्तदङ्गं यदुतात्मनोहितं शेषं सुखं जीवति यद्विवर्जनात् ॥ ३७ ॥
सर्वैरुपायैर्हन्तव्यः समोजशयनासने ॥ सुहृच्छिन्नधरः शत्रुर्मुनेर्दृष्टमिधेन्द्रियम् ॥ ३८ ॥ नैर्ऋतास्ते समादिष्टा भर्त्रा वै शूल-
पाणयः ॥ तिग्मदंष्ट्रकरालास्यास्ताम्रशिशिरोरुहाः ॥ ३९ ॥ नद्रन्तो भैरवाद्यादांश्छिन्धि भिन्धीति वादिनः ॥ आसीनं
चाहनन् शूलैः प्रह्लादं सर्वमर्मसु ॥ ४० ॥ परे ब्रह्मण्यनिर्देश्ये भगवत्यखिलात्मनि ॥ युक्तात्मन्यफला आसन्नपुण्यस्येव सत्कि-
याः ॥ ४१ ॥ प्रयासेऽपहते तस्मिन्देन्द्रेः परिशङ्कितः ॥ चकार तद्बोधोपायाग्निर्बन्धनं युधिष्ठिर ॥ ४२ ॥ दिग्गजैर्दन्दशूकैश्च
अभिचारवपातनैः ॥ मायाभिः संनिरोधैश्च गरदानैरभोजनैः ॥ ४३ ॥ हिमवायवग्निसलिलैः पर्वताक्रमणैरपि ॥ न शशाक
यदा हन्तुमपापमसुरः सुतम् ॥ चिन्तां दीर्घतमां प्राप्तस्तत्कतुं नाभ्यपद्यत ॥ ४४ ॥ एष मे बहसाभूक्तो वधोपायाश्च निर्मि-

ताः ॥ तैस्त्रैर्द्वैर्हरसद्धर्मैस्तुक्तः स्वेनैव तेजसा ॥ ४५ ॥ वर्तमानोऽविदूरे वै बालोऽप्यजडधीरथम् ॥ न विस्मरति मेऽनार्यं शुनः-
शेष इव प्रभुः ॥ ४६ ॥ अप्रमेयानुभावोऽयमकुतश्चिद्भयोऽमरः ॥ नूनमेतद्विरोधेन मृत्युर्मे भविता न वा ॥ ४७ ॥ इति तं चि-
न्तया किञ्चिन्म्लानश्रियमधोमुखम् ॥ शण्डामकाम्बोवाशनसौ विविक्त इति होचतुः ॥ ४८ ॥ जितं त्वयैकेन जगन्नयं भ्रुवो-
विजृम्भणत्रस्तसमस्तधिष्ण्यपम् ॥ न तस्य चिन्त्यं तव नाथ चक्षमहे न वै शिशूनां गुणदोषयोः पदम् ॥ ४९ ॥ इमं तु पार्श-
वैरणस्य बद्ध्वा निधेहि भीतो न पलायते यथा ॥ बुद्धिश्च पुंसो वयसार्थसेवया यावदुर्भर्गाव आगमिष्यति ॥ ५० ॥ तथेति
गुरुपुत्रोक्तमनुज्ञायेदमब्रवीत् ॥ धर्मा ह्यस्योपदेष्टव्या राज्ञां ये गृहमेधिनाम् ॥ ५१ ॥ धर्ममर्थं च कामं च नितरां चानु-
पूर्वशः ॥ प्रह्लादायोचत् राजन्प्रश्रितावनताय च ॥ ५२ ॥ यया त्रिवर्गं गुरुभिरात्मने उपशिक्षितम् ॥ न साधु मेने तच्छिक्षां
द्वन्द्वारामोपवर्णिताम् ॥ ५३ ॥ यदाचार्यः परावृत्तो गृहमेधीयकर्मसु ॥ वयस्यैर्वालकैस्त्र सौपहूतः कृतक्षणेः ॥ ५४ ॥ अथ
तान् श्लक्ष्णया वाचा प्रत्याहूय महाबुधः ॥ उवाच विद्वांस्तन्निष्ठां कृपया प्रहसन्निव ॥ ५५ ॥ ते तु तद्गौरवात्सर्वे त्यक्तक्री-
डापरिच्छदाः ॥ बाला नदूषितधियो द्वन्द्वारामेरितेहितैः ॥ ५६ ॥ पर्युपासत राजेन्द्र तद्भ्यस्तहदयेक्षणाः ॥ तानाह करुणो
मैत्रो महाभागवतोऽसुरः ॥ ५७ ॥ इति श्रीमद्भागवते महापुराणे सप्तमस्कन्धे प्रह्लादानुचरिते पञ्चमोऽध्यायः ॥ ५ ॥

प्रह्लाद उवाच ॥ कौमार आचरेत्याज्ञो धर्मान्भागवतानिह ॥ दुर्लभं मानुषं जन्म तदप्यधुवमर्थदम् ॥ १ ॥ यथा हि पुरु-
पस्येह विष्णोः पादोपसर्पणम् ॥ यदेष सर्वभूतानां प्रिय आत्मेश्वरः सुहृत् ॥ २ ॥ सुखमैन्द्रियकंदैत्या देहयोगेन देहिनाम् ॥
सर्वत्र लभ्यते देवाद्यथा दुःखमयत्नतः ॥ ३ ॥ तत्प्रयासो न कर्तव्यो यत आयुर्व्ययः परम् ॥ न तथा विन्दते क्षेमं मुकुन्दच-
रणाम्बुजम् ॥ ४ ॥ ततो यतेत कुशलः क्षेमाय भयमाश्रितः ॥ शरीरं पौरुषं यावन्न विपद्येत पुष्कलम् ॥ ५ ॥ पुंसो वर्षशतं
ह्यायुस्तदर्थं चाजितात्मनः ॥ निष्फलं यदसौ रात्र्यां शेतेऽन्धं प्रापितस्तमः ॥ ६ ॥ सुगन्धस्य बाल्ये कौमारे क्रीडतो याति
विंशतिः ॥ जरया प्रस्तदेहस्य यात्यकल्पस्य विंशतिः ॥ ७ ॥ दुरापूरेण कामेन मोहेन च बलीयसा ॥ शेषं गृहेषु सक्तस्य प्रम-
त्तस्यापयाति हि ॥ ८ ॥ को गृहेषु पुमान्सक्तमात्मानमजितेन्द्रियः ॥ स्नेहपार्श्वदृष्टवद्भुसुसहेत विमोचितुम् ॥ ९ ॥ कोऽन्व-
र्थतृष्णां विमृजेत्याणोभ्योऽपि य ईप्सितः ॥ यं क्रीणात्यसुभिः प्रष्टैस्तस्करः सेवको वणिक् ॥ १० ॥ कथं प्रियाया अनुक-

म्पितायाः सङ्गं रहस्यं रुचिरांश्च मन्त्रान् ॥ सुहृत्सु च खेहसितः शिशूनां कलाक्षराणामनुरक्तचित्तः ॥ ११ ॥ पुत्रान्स्मरंस्ता
 दुहि वृहद्व्या आतृन्स्वसृवा पितरौ च दीनौ ॥ गृहान्मनोजोरुपरिच्छादांश्च वृत्तींश्च कुल्याः पशुभृत्यवर्गान् ॥ १२ ॥ त्यजेत
 कोशस्कृदिदेहमानः कर्माणि लोभादवितृप्तकामः ॥ औपस्थयैह्यं बहु मन्यमानः कथं विरज्येत दुरन्तमोहः ॥ १३ ॥ कुटुम्ब-
 पोषाय वियन्निजायुर्न बुध्यतेऽर्थं विहतं प्रमत्तः ॥ सर्वत्र तापत्रयदुःखितात्मा निविद्यते न स्वकुटुम्बरागमः ॥ १४ ॥ वित्तेषु
 नित्याभिनविष्टेता विद्वांश्च दोषं परवित्तहर्तुः ॥ प्रेत्येह चाथाप्यजितेन्द्रियस्तदशान्तकामो हरते कुटुम्बी ॥ १५ ॥ विद्वा-
 नपीत्यं तनुजाः कुटुम्बं पुण्णस्वलोकाय न कल्पते वै ॥ यः स्वीयपारक्यविभिन्नभावस्तमः प्रपद्येत यथा विमूढः ॥ १६ ॥
 यतो न कश्चित्क च कुत्रचिद्वा दीनः स्वमात्मानमलं समर्थः ॥ विमोचितुं कामदृशां विहारक्रीडामृगो यन्निगडो विसर्गः
 ॥ १७ ॥ ततो विदूरात्परिहृत्य दैत्या दैत्येषु सङ्गं विषयारमकेषु ॥ उपेत नारायणमादिदेवं स मुक्तसङ्गरिपितोपवर्गः ॥ १८ ॥
 न ह्यच्युतं प्रीणयतो बह्वायासोऽसुरात्मजाः ॥ आत्मत्वात्सर्वभूतानां सिद्धत्वादिह सर्वतः ॥ १९ ॥ परावरेषु भूतेषु ब्रह्मा-
 न्तस्थावरादिषु ॥ भौतिकेषु विकारेषु भूतेष्वथ महत्सु च ॥ २० ॥ गुणेषु गुणसाम्ये च गुणव्यतिकरे तथा ॥ एक एव पुरो
 ह्यात्मा भगवानीश्वरोऽव्ययः ॥ २१ ॥ प्रत्यगात्मस्वरूपेण दृश्यरूपेण च स्वयम् ॥ व्याप्यव्यापकनिर्देश्यो ह्यनिर्देश्योऽवि-
 कल्पितः ॥ २२ ॥ केवलानुभवानन्दस्वरूपः परमेश्वरः ॥ माययान्तर्हितेश्वर्यं ईयते गुणसंगीया ॥ २३ ॥ तस्मात्सर्वेषु भूतेषु
 दयां कुरुत सौहृदम् ॥ आसुरं भावमुन्मुच्य यथा तुष्यत्यधोक्षजः ॥ २४ ॥ तुष्टे च तत्र किमलभ्यमनन्त आद्ये किं तैर्गु-
 णव्यतिकरादिह ये स्वसिद्धाः ॥ धर्मादयः किमगुणेन च काङ्क्षितेन सारंजुपां चरणयोरुपायायतां नः ॥ २५ ॥ धर्मार्थकाम
 इति योऽभिहितस्त्रिवर्ग ईक्षा त्रयी नयदमौ विविधा च वार्ता ॥ मन्ये तदेतदखिलं निगमस्य सत्यं स्वात्मार्षणं स्वसु-
 हृदः परमस्य पुंसः ॥ २६ ॥ ज्ञानं तदेतदमलं दुरवापमाह नारायणो नरसखः किल नारदाय ॥ एकान्तिनां भगवतस्त-
 दकिंचनानां पादारविन्दरजसाङ्गुतदेहिनां स्यात् ॥ २७ ॥ श्रुतमेतन्मया पूर्वं ज्ञानं विज्ञानसंयुतम् ॥ धर्मं भागवतं शुद्धं
 नारदादेवदर्शनात् ॥ २८ ॥ दैत्यपुत्रा ऊचुः ॥ प्रह्लाद त्वं वयं चापि नर्तेऽन्यं विद्महे गुरुम् ॥ एताभ्यां गुरुपुत्राभ्यां
 बालानामपि हीश्वरौ ॥ २९ ॥ बालस्यान्तःपुरस्थस्य महत्सङ्गो दुरन्वयः ॥ छिन्धि नः संशयं सौम्य स्याच्चेद्विश्रम्भकार-
 णम् ॥ ३० ॥ इति श्रीमद्भागवते महापुराणे सप्तमस्कन्धे प्रह्लादानुचरिते षष्ठोऽध्यायः ॥ ६ ॥

नारद उवाच ॥ एवं दैत्यसुतैः पृष्टो महाभागवतोऽसुरः ॥ उवाच स्यमानान्स्तान्स्मरन्मदनुभाषितम् ॥ १॥ प्रह्लाद
 उवाच ॥ पितरि प्रस्थितेऽस्माकं तपसे मन्दराचलम् ॥ युद्धोद्यमं परं चक्रुर्विबुधा दानवानग्रति ॥ २॥ पिपीलिकैरहरिव दिष्ट्या
 लोकोपतापनः ॥ पापेन पापोऽभक्षीति वादिनो वासवादयः ॥ ३॥ तेषामतिबलोद्योगं निशम्यासुरयूथपाः ॥ वध्यमानाः
 सुरैर्भीता दुद्रुवः सर्वतोदिशम् ॥ ४॥ कलत्रपुत्रमित्राप्तान्गृहान्पशुपरिच्छदान् ॥ नावैक्षमणास्स्वरिताः सर्वे प्राणपरीप्सवः
 ॥ ५॥ व्यलुम्पनराजशिविरममरा जयकाङ्क्षिणः ॥ इन्द्रस्तु राजमहिषीं मातरं मम चाग्रहीत् ॥ ६॥ नीयमानां भयोद्धिमां
 रुदतीं कुररीमिव ॥ यदृच्छयागतस्तत्र देवर्षिर्दृष्टो पथि ॥ ७॥ प्राह मैनां सुरपते नेतुमहंस्यनागसम् ॥ मुञ्च मुञ्च महाभाग
 सतीं परपरग्रहम् ॥ ८॥ ॥ इन्द्र उवाच ॥ आस्तेऽस्या जठरे वीर्यमविषह्यं सुरद्विषः ॥ आस्यतां यावत्प्रसवं मोक्ष्येऽर्थपदवीं
 गतः ॥ ९॥ ॥ नारद उवाच ॥ अयं निक्लिबपः साक्षान्महाभागवतो महान् ॥ त्वया न प्राप्स्यते संस्थामनन्तानु-
 चरो बली ॥ १०॥ इत्युक्तस्तां विहायेन्द्रो देवर्षीर्मानयन्वचः ॥ अनन्तप्रियभक्त्यैनां परिक्रम्य दिवं ययौ ॥ ११॥ ततो नो
 मातरमृषिः समानीय निजाश्रमम् ॥ आश्रास्येहोष्यतां वत्से यावत्से भर्तुरागमः ॥ १२॥ तथेत्यवात्सीद्देवर्षेरन्ति साप्यकु-
 तोभया ॥ यावदैत्यपतिर्घोरान्तपसो न न्यवर्तत ॥ १३॥ ऋषिं पर्यचरत्तत्र भक्त्या परमया सती ॥ अन्तर्बली स्वगर्भस्य क्षेमा-
 येच्छाप्रसूतये ॥ १४॥ ऋषिः कारुणिकस्तस्याः प्रादाद्दुभयमीश्वरः ॥ धर्मस्य तत्त्वं ज्ञानं च मामप्युद्दिश्य निर्मलम् ॥ १५॥
 तत्तु कालस्य दीर्घत्वात्स्त्रीत्वान्मातुस्तिरोदधे ॥ ऋषिणानुगृहीतं मां नाधुनाप्यजहात्स्मृतिः ॥ १६॥ भवतामपि भूयान्मे यदि
 श्रद्दयते वचः ॥ वैशारदी धीः श्रद्धातः स्त्रीबालानां च मे यथा ॥ १७॥ जन्माद्याः षड्भिमे भावा दृष्टा देहस्य नात्मनः ॥
 फलानामिव वृक्षस्य कालेनेश्वरमूर्तिना ॥ १८॥ आत्मा नित्योऽव्ययः शुद्ध एकः क्षेत्रज्ञ आश्रयः ॥ अविक्रियः स्वदग्धेतुर्व्या-
 पकोऽसङ्गनावृतः ॥ १९॥ एतैर्द्वादशभिर्विद्वानात्मनो लक्षणैः परैः ॥ अहं ममेत्यसद्भावं देहादौ मोहजं त्यजेत् ॥ २०॥ स्वर्णं
 यथा प्रावसु हेमकारः क्षेत्रेषु योगैर्गन्तुमिच्छन् ॥ क्षेत्रेषु देहेषु तथात्मयोगैरध्यात्मविक्षुब्धगतिं लभेत् ॥ २१॥ अष्टौ
 प्रकृतयः प्रोक्तास्त्रय एव हि तद्गुणाः ॥ विकाराः षोडशाचार्यैः पुमानेकः समन्वयात् ॥ २२॥ देहस्तु सर्वसंघातो जगत्स्थु-
 रिति द्विधा ॥ अत्रैव सृग्यः पुरुषो नेति नेतीत्यतयजन् ॥ २३॥ अन्वयव्यतिरेकेण विवेकेनोशतात्मना ॥ सर्गस्थानसमा-

ज्ञायैर्विमृशद्भिरसत्वरैः ॥२४॥ बुद्धेर्जागरणं स्वप्नः सुषुप्तिरिति वृत्तयः ॥ ता येनैवानुभूयन्ते सोऽध्यक्षः पुरुषः परः ॥२५॥
 एभिस्त्रिवर्णैः पर्यस्तेर्बुद्धिभेदैः क्रियोद्भवैः ॥ स्वरूपमात्मनो बुध्येद्बुद्धैर्वायुमिवान्वयात् ॥२६॥ एतद्द्वारो हि संसारो गुण-
 कर्मनिबन्धनः ॥ अज्ञानमूलोऽपार्थोऽपि पुंसः स्वप्न इवेत्येते ॥२७॥ तस्मान्मन्त्रवद्भिः कर्तव्यं कर्मणां त्रिगुणात्मनाम् ॥ बीज-
 निर्हरणं योगः प्रवाहोपरमो धियः ॥२८॥ तत्रोपायसहस्राणामयं भगवतोदितः ॥ यदीश्वरे भगवति यथा यैरज्ञसा रतिः
 ॥२९॥ गुरुशुश्रूषया भक्त्याः सर्वलब्धार्पणेन च ॥ सङ्गेन साधुभक्तानामीश्वराराधनेन च ॥३०॥ श्रद्धया तत्कथायां च
 कीर्तनैर्गुणकर्मणाम् ॥ तस्यादाम्बुरुहध्यानात्तल्लिङ्गेक्षाहर्णादिभिः ॥३१॥ हरिः सर्वेषु भूतेषु भगवानास्त ईश्वरः ॥ इति
 भूतानि मनसा कामैस्तैः साधु मानयेत् ॥३२॥ एवं निर्जितपङ्कगैः क्रियते भक्तिरीश्वरे ॥ वासुदेवे भगवति यथा संलभते
 रतिम् ॥३३॥ निशम्य कर्माणि गुणानतुल्यान्वीर्याणि लीलातनुभिः कृतानि ॥ यदातिहर्षोत्पुलकाश्रुगद्गदं प्रोत्कण्ठ उद्गा-
 यति रौरिति नृत्यति ॥३४॥ यदा ग्रहग्रस्त इव क्वचिद्दसत्याकन्दन्ते ध्यायति वन्दते जनम् ॥ मुहुः श्वसन्वक्ति हरे जगत्पते
 नारायेत्यात्मतिर्गतत्रपः ॥३५॥ तदा पुमान्मुक्तसमस्तबन्धनस्तद्भाववानुकृताशयाकृतिः ॥ निर्दग्धबीजानुशयो मही-
 यसा भक्तिप्रयोगेण समेत्यधोक्षजम् ॥३६॥ अधोक्षजालम्भमिहाशुभात्मनः शरीरिणः संसृतिचक्रशासनम् ॥ तद्ब्रह्मनि-
 वाणसुखं विदुर्बुधास्ततो भजध्वं हृदये हृदीश्वरम् ॥३७॥ कोऽतिप्रयासोऽसुरबालका हरेरुपासने स्वे हृदि च्छिद्रवत्सतः ॥
 स्वस्यात्मनः सख्युरशेषदेहिनां सामान्यतः किं विषयोपपादनैः ॥३८॥ रायः कलत्रं पशवः सुतादयो गृहा मही कुञ्जरको-
 शभूतयः ॥ सर्वेऽथ कामाः क्षणभङ्गुरायुषः कुर्वन्ति मर्त्यस्य कियप्रियं चलाः ॥३९॥ एवं हि लोकाः क्रतुभिः कृता अमी
 क्षयिष्णवः सातिशया न निर्मलाः ॥ तस्माद्दृष्टश्रुतद्रूपणं परं भक्त्यैक्येशं भजतामलब्धये ॥४०॥ यदध्यथ्येह कर्माणि
 विद्वन्मान्यसकृन्नरः ॥ करोत्यतो विपर्यासममोघं विन्दते फलम् ॥४१॥ सुखाय दुःखमोक्षाय संकल्प इह कर्मिणः ॥ सदा-
 मोतीहया दुःखमनीहायाः सुखावृतः ॥४२॥ कामान्कामयते काम्यैर्यदर्थमिह पूरुषः ॥ स वै देहस्तु पारक्यो भङ्गुरो
 यात्युपैति च ॥४३॥ किमु व्यवहितापत्यदारागारधनादयः ॥ राज्ञ्यं कोशगजामात्यभृत्यासा ममतास्पदाः ॥४४॥ किमैते-
 रात्मनस्तुच्छैः सह देहेन नश्वरैः ॥ अनर्थैरर्थसंकाशैर्नित्यानन्दमहोदधेः ॥४५॥ निरूथयतामिह स्वार्थः कियान्देहधृतो-

ऽसुराः ॥ निषेकादिध्ववस्थासु क्लिश्यमानस्य कर्मभिः ॥ ४६ ॥ कर्मण्यारभते देही देहेनात्मानुवर्तिना ॥ कर्मभिस्तनुते
 देहमुभयं त्वविवेकतः ॥ ४७ ॥ तस्मादर्थांश्च कामाश्च धर्माश्च यदपाश्रयाः ॥ भजतानीहयात्मानमनीहं हरिमीश्वरम् ॥ ४८ ॥
 सर्वेषामपि भूतानां हरिरात्मेश्वरः प्रियः ॥ भूतैर्महद्भिः स्वकृतैः कृतानां जीवसंज्ञितः ॥ ४९ ॥ देवोऽसुरो मनुष्यो वा
 यक्षो गन्धर्व एव च ॥ भजन्मुकुन्दचरणं स्वस्तिमान्स्याद्यथा वयम् ॥ ५० ॥ नालं द्विजत्वं देवत्वमृषित्वं वाऽसुरात्मजाः ॥
 प्रीणनाय मुकुन्दस्य न वृत्तं न बहुज्ञता ॥ ५१ ॥ न दानं न शौचं न व्रतानि च ॥ प्रीयतेऽमलया भक्त्या
 हरिरन्यद्विडम्बनम् ॥ ५२ ॥ ततो हरौ भगवति भक्तिं कुरुत दानवाः ॥ आत्मोपमयेन सर्वत्र सर्वभूतात्मनीश्वरे ॥ ५३ ॥
 दैतेया यक्षरक्षांसि स्त्रियः शूद्रा व्रजौकसः ॥ खगा मृगाः पापजीवाः सन्ति ह्यच्युततां गताः ॥ ५४ ॥ एतावानेव लोकै-
 ऽस्मिन्पुंसः स्वार्थः परः स्मृतः ॥ एकान्तभक्तिर्गोविन्दे यत्सर्वत्र परीक्षणम् ॥ ५५ ॥ इति श्रीमद्भागवते महापुराणे सप्तम-
 स्कन्धे प्रह्लादानुचरिते दैत्यपुत्रानुशासनं नाम सप्तमोऽध्यायः ॥ ७ ॥

नारद उवाच ॥ अथ दैत्यसुताः सर्वे श्रुत्वा तदनुवर्णितम् ॥ जगद्गुर्निरवद्यर्वाद्यैव गुर्वनुशिक्षितम् ॥ १ ॥ अथाचार्यसु-
 तस्तेषां बुद्धिमैकान्तसंस्थिताम् ॥ आलक्ष्य भीतस्वरितो राज्ञ आवेदयद्यथा ॥ २ ॥ श्रुत्वा तदप्रियं दैत्यो दुःसहं तनया-
 नयम् ॥ कोपावेशचलद्गात्रः पुत्रं हन्तुं मनो दधे ॥ ३ ॥ क्षिरवा परुषया वाचा प्रह्लादमतदर्हणम् ॥ आहेशमाणः पापेन
 तिरश्चीनेन चक्षुषा ॥ ४ ॥ प्रश्रयावनतं दान्तं बद्धाञ्जलिमवस्थितम् ॥ सर्पः पदाहत इव श्वसन्प्रकृतिदारुणः ॥ ५ ॥ हे दुर्वि-
 नीत मन्दात्मन्कुलभेदकराधम ॥ स्तब्ध मच्छासनोद्धृतं नेष्ये त्वाद्य यमक्षयम् ॥ ६ ॥ क्रुद्धस्य यस्य कम्पन्ते त्रयो लोकाः
 सश्वेभ्राः ॥ तस्य मेऽभीतवन्मूढ शासनं किंबलोऽत्यगाः ॥ ७ ॥ प्रह्लाद उवाच ॥ न केवलं मे भवतश्च राजन्स वै बलं
 बलिनं चापरेषाम् ॥ परेऽवरेऽसी स्थिरजङ्गमा ये ब्रह्मादयो येन वशं प्रणीताः ॥ ८ ॥ स ईश्वरः काल उरुक्रमोऽसावोज-
 सहःसत्त्वबलेन्द्रियात्मा ॥ स एव विश्वं परमः स्वशक्तिभिः सृजत्यवत्यति गुणत्रयेण ॥ ९ ॥ जह्यासुरं भावमिमं त्वमात्मनः
 समं मनो धत्स्व न सन्ति विद्विपः ॥ ऋतेऽजितादात्म्येन उपथस्थितात्तद्धि ह्यनन्तस्य महत्समर्हणम् ॥ १० ॥ दस्युन्पुरा
 षण्ण विजित्य लुम्पतो मन्यन्त एके स्वजिता दिशो दश ॥ जितात्मनो ज्ञस्य समस्य देहिनां साधोः स्वमोहप्रभवाः कुतः

परे ॥ ११ ॥ हिरण्यकशिपुखाच्च ॥ व्यक्तं त्वं मर्तव्यामोऽसि योऽतिमात्रं विकथसे ॥ सुमूर्षणां हि मन्दात्मज्ञानु स्युर्वि-
ह्रुवा गिरः ॥ १२ ॥ यस्त्वया मन्दभाग्योक्तो मदन्यो जगदीश्वरः ॥ क्वासौ यदि स सर्वत्र कस्मात्स्मभे न दृश्यते ॥ १३ ॥ सोऽहं
विकथमानस्य शिरः कायाद्धरासि ते ॥ गोपायेत हरिस्त्वाद्य यस्ते शरणमीप्सितम् ॥ १४ ॥ एवं दुरंक्तमुहुरदयन्स्था सुतं
महाभागवतं महासुरः ॥ खड्गं प्रगृह्योत्पतितो वरासनात्स्मभं तताडातिबलः स्वमुष्टिना ॥ १५ ॥ तदैव तस्मिन्निनदोऽति-
भीषणो बभूव येनाण्डकटाहमस्फुटत् ॥ यं वै स्वधिष्ण्योपगतं त्वजादयः श्रुत्वा स्वधामाप्यमङ्ग मेनिरै ॥ १६ ॥ स विक्र-
मन्पुत्रवधेषुरोजसा निशम्य निर्हादमपूर्वमद्भुतम् ॥ अन्तःसभायां न दृदर्श तत्पदं वितत्रसुर्येन सुरारियूथपाः ॥ १७ ॥
सत्यं विधातुं निजश्रुत्यभाषितं व्याप्तिं च भूतेष्वखिलेषु चात्मनः ॥ अदृश्यतात्यद्भुतरूपमुद्ग्रहन्स्तम्भे सभायां न सृगं न
मानुषम् ॥ १८ ॥ स सत्त्वमेनं परितोऽपि पश्यंस्तम्भस्य मध्यादनु निजिहानम् ॥ नायं सृगो नापि नरो विचित्रमहो
किमेतद्भृगोन्द्ररूपम् ॥ १९ ॥ मीमांसमानस्य समुत्थितोऽप्रतो नृसिंहरूपस्तदलं भयानकम् ॥ प्रतप्तचामीकरचण्डलोचनं
स्फुरत्सटाकैसरजृम्भिताननम् ॥ २० ॥ करालदंष्ट्रं करवालचञ्चलक्षुरान्तजिह्वं श्रुकुटीमुखोल्बणम् ॥ स्तब्धोर्ध्वकर्णं गिरिक-
न्दराद्भुतव्यात्तास्थनासं हनुभेदभीषणम् ॥ २१ ॥ दिवस्पृशत्कायमदीर्घपीवरग्रीवोरुवक्षस्थलमल्पमध्यमम् ॥ चन्द्रांशुगौ-
रैश्छुरितं तनूरुहैर्विष्वग्भुजानीकशतं नखायुधम् ॥ २२ ॥ दुरासदं सर्वनिजेतरायुधप्रवेकविद्रावितदैत्यदानवम् ॥ प्रायेण
मेऽयं हरिणोरुमायिना वधः स्मृतोऽनेन समुद्यतेन किम् ॥ २३ ॥ एवं बुवंस्त्वभ्यपतद्गदायुधो नदद्भृसिंहं प्रति दैत्यकु-
ञ्जरः ॥ अलक्षितोऽग्नौ पतितः पतङ्गमो यथा नृसिंहाजसि सोऽसुरस्तदा ॥ २४ ॥ न तद्विचित्रं खलु सत्त्वधामनि स्वतेजसा
यो नु पुरापिबत्तमः ॥ ततोऽभिपद्याभ्यहनन्महासुरो रुषा नृसिंहं गदयोरुवेगया ॥ २५ ॥ तं विक्रमन्तं सगदं गदाधरो
महोरगं तार्क्ष्यसुतो यथाग्रहीत् ॥ स तस्य हस्तोत्कलितस्तदाऽसुरो विक्रीडतो यद्गदहर्गिरूमतः ॥ २६ ॥ असाध्वमन्यन्त
हतौकसोऽमरा घनच्छदा भारत सर्वधिष्ण्यपाः ॥ तं मन्यमानो निजवीर्यशङ्कितं यद्गस्तुक्तो नृहरिं महासुरः ॥ पुनस्त-
मासज्जत खड्गचर्मणी प्रगृह्य वेगेन जितश्रमो सृधे ॥ २७ ॥ तं इयेनवेगं शतचन्द्रवर्त्मभिश्चरन्तमच्छिद्रमुपर्यधो हरिः ॥
कृत्वाट्टहासं खरमुखोल्बणं निमीलिताक्षं जगृहे महाजवः ॥ २८ ॥ विष्वक्स्फुरन्तं ग्रहणातुरं हरिव्यालो यथाखुं कुलि-

शाक्षतत्वचम् ॥ द्वार्यूर आपाल्य ददार लीलया नखैर्यथाहिं गरुडो महाविषम् ॥२९॥ संरम्भदुःप्रेक्ष्यकराललोचनो व्यात्तानान्तं विलिहन्स्वजिह्वया ॥ असृग्लवाक्कारुणकेसराननो यथात्रमाली द्विपहलयया हरिः ॥३०॥ नखाङ्कुरोत्पाटितहृत्सरोरुहं विमृज्य तस्यानुचरानुदायुधान् ॥ अहन्समन्तान्नाखशस्त्रपाणिभिर्दादंण्डयूथोऽनुपथान्सहस्रशः ॥३१॥ सटावधृता जलदाः परापतन्ग्रहाश्च तद्दृष्टिविमुष्टरोचिषः ॥ अम्भोधयः श्वासहता विचुक्षुभुर्निर्होदभीता दिगिभा विचुकुक्षुः ॥३२॥ द्यौस्तस्सटोत्क्षिप्तविमानसंकुला प्रोत्सर्पत क्षमा च पदाऽतिपीडिता ॥ शैलाः समुत्पेतुरमुष्य रंहसा तत्तेजसा खं ककुभो न रेजिरे ॥३३॥ ततः सभायामुपविष्टमुत्तमे नृपासने संभृततेजसं विभुम् ॥ अलक्षितद्वैरथमत्यमर्षणं प्रचण्डवक्रं न बभाज कश्चन ॥३४॥ निशम्य लोकत्रयमस्तकञ्चरं तमादिदैत्यं हरिणा हतं मृधे ॥ ग्रहर्षवेगोत्कलितानना मुहुः प्रसूनवर्षैर्वृषुः सुरस्त्रियः ॥३५॥ तदा विमानावलिभिर्निभस्तलं दिदृक्षतां संकुलमास नाकिनाम् ॥ सुरानका दुन्दुभयोऽथ जघ्निरे गन्धर्वमुख्या ननृतुर्जगुः स्त्रियः ॥३६॥ तत्रोपव्रज्य विबुधा ब्रह्मेन्द्रगिरिशायः ॥ ऋषयः पितरः सिद्धा विद्याधरमहोरगाः ॥३७॥ मनवः प्रजानां पतयो गन्धर्वाप्सरचारणाः ॥ यक्षाः किंपुरुषास्तात वेतालाः सिद्धकिन्नराः ॥३८॥ ते विष्णुपापंदाः सर्वे सुनन्दकुमुदादयः ॥ मूर्ध्नि बद्धाञ्जलिपुटा आसीनं तीव्रतेजसम् ॥ ईडिरे नरशार्दूलं नातिदूरचराः पृथक् ॥३९॥ ॥ ब्रह्मोवाच ॥ नतोऽस्म्यनन्ताय दुरन्तशक्तये विचित्रवीर्याय पवित्रकर्मणे ॥ विश्वस्य सर्गस्थितिसंयमान्गुणैः स्वलीलया संदधतेऽब्धय्यात्मने ॥४०॥ ॥ श्रीरुद्र उवाच ॥ कोपकालो युगान्तस्ते हतोऽयमसुरोऽल्पकः ॥ तत्सुतं पाद्भ्युपसृतं भक्तं ते भक्तवत्सल ॥४१॥ ॥ इन्द्र उवाच ॥ प्रत्यानीताः परम भवता त्रायता नः स्वभागा देव्याक्रान्तं हृदयकमलं त्वद्गृहं प्रत्यबोधि ॥ कालग्रस्तं कियदिदमहो नाथ शुश्रूषतां ते मुक्तिस्तेषां नहि बहु मता नारसिंहापरैः किम् ॥४२॥ ॥ ऋषय ऊचुः ॥ त्वं नस्तपः परममात्थ यदात्मतेजो येनेदमादिपुरुषात्प्रगतं ससज्ज ॥ तद्विप्रलसममुनाद्य शरण्यपाल रक्षागृहीतवपुषा पुनरन्वमंस्थाः ॥४३॥ ॥ पितर ऊचुः ॥ श्राद्धानि नोऽधिबुभुजे प्रसभं तन्मूर्धेत्तानि तीर्थसमयेऽप्यपिबत्तिलाम्बु ॥ तस्योदराक्षविदीर्णवपाद्य आर्च्छत्तस्मै नमो नृहरयेऽखिलधर्मगोप्त्रे ॥४४॥ सिद्धा ऊचुः ॥ यो नो गतिं योगसिद्धामसाधुरहारषीद्योगतपोबलेन ॥ नानादर्पं तं नखैर्निर्दार तस्मै तुभ्यं प्रणताः स्मो नृसिंह ॥४५॥

॥ विद्याधरा ऊचुः ॥ विद्यां पृथग्धारणयाऽनुराद्धां न्यषेधद्वौ बलवीर्यदसः ॥ स येन संख्ये पशुवद्धतस्तं मायावृत्सिंहं
 प्रगताः स्म नित्यम् ॥४६॥ ॥ नागा ऊचुः ॥ येन पापेन रत्नानि स्त्रीरत्नानि हतानि नः ॥ तद्वक्षःपाटनेनासां दत्तानन्द
 नमोस्तु ते ॥४७॥ ॥ मनव ऊचुः ॥ मनवो वयं तव निदेशकारिणो दितिजेन देव परिभूतसेतवः ॥ भवता खलः स
 उपसंहृतः प्रभो करवाम ते किमनुशाधि किंकरान् ॥४८॥ ॥ प्रजापतय ऊचुः ॥ प्रजेशा वयं ते परेशाभिसृष्टा न
 येन प्रजा वै सृजामो निषिद्धाः ॥ स एष त्वया भिन्नवक्षानुशेते जगन्मङ्गलं सस्वमूर्तंऽवतारः ॥४९॥ ॥ गन्त्रवो ऊचुः ॥
 वयं विभो ते नटनाट्यगायका येनात्मसाद्वीर्यबलौजसा कृताः ॥ स एष नीतो भवता दशभिर्मां किमुत्पथस्थः कुशलाय
 कल्पते ॥५०॥ ॥ चारणा ऊचुः ॥ हरे तवाङ्घ्रिपङ्कजं भवापवर्गमाश्रिताः ॥ यदेष साधुहृच्छयस्ववयाऽसुरः समापितः
 ॥५१॥ ॥ यक्षा ऊचुः ॥ वयमनुचरमुत्थ्याः कर्मभिस्ते मनोऽैस्त इह दितिसुतेन प्रापिता वाहकवम् ॥ स तु जनपरि-
 तापं तत्कृतं जानता ते नरहर उपनीतः पञ्चतां पञ्चविंश ॥५२॥ ॥ किंपुरुषा ऊचुः ॥ वयं किंपुरुषास्वं तु महापुरुष
 ईश्वरः ॥ अयं कुपुरुषो नष्टो धिक्कृतः साधुभिर्यदा ॥५३॥ ॥ वैतालिका ऊचुः ॥ सभासु संश्रेषु तवामलं यशो गीत्वा
 सपर्यां महतीं लभामहे ॥ यस्तां व्यनैषीद्वृशमेष दुर्जनो दिष्ट्या हतस्ते भगवन्यथामयः ॥५४॥ किन्नरा ऊचुः ॥ वय-
 मीश किन्नरगणास्तवानुगा दितिजेन विष्टिममुनाऽनुकारिताः ॥ भवता हरे स वृजिनोऽवसादितो नरसिंह नाथ विभावाय
 नो भव ॥५५॥ ॥ विष्णुपार्षदा ऊचुः ॥ अद्यैतद्धरिनररूपमद्भुतं ते दृष्टं नः शरणद सर्वलोकशर्म ॥ सोऽयं ते विधि-
 कर ईश विप्रशसस्त्येदं निधनमनुग्रहाय विद्मः ॥५६॥ इति श्रीमद्भागवते महापुराणे सप्तमस्कन्धे प्रह्लादानुचरिते दैत्य-
 राजवधे नृसिंहस्तवो नामाष्टमोऽध्यायः ॥८॥

॥ नारद उवाच ॥ एवं सुरादयः सर्वे ब्रह्मरुद्रपुरःसराः ॥ नोपेतुमशकन्मन्युसंरम्भं सुदुरासदम् ॥१॥ साक्षाच्छ्रीः प्रेषिता
 देवैर्दृष्ट्वा तन्महद्भुतम् ॥ अदृष्टाश्रुतपूर्वत्वात्सा नोपेयाय शक्किता ॥२॥ प्रह्लादं प्रेषयामास ब्रह्मावस्थितमन्तिके ॥ तात
 प्रशमयोपेहि स्वपित्रे कुपितं प्रभुम् ॥३॥ तथेति शनैकं राजन्महाभागवतोऽर्भकः ॥ उपेत्य भुवि कायेन ननाम विधृता-
 ञ्जलिः ॥४॥ स्वपादमूले पतितं तमर्भकं विलोक्य देवः कृपया परिभुतः ॥ उत्थाप्य तच्छीर्ण्यदधात्कराम्बुजं कालाहिवित्र-

स्तधियां कृताभयम् ॥५॥ स तत्करस्पर्शधुताखिलाशुभः सपद्यभिव्यक्तपरात्मदर्शनः ॥ तत्पादपद्मं हृदि निवृत्तो दधौ
 हृद्यत्तनुः किन्नहृदश्रुलोचनः ॥६॥ असौषीद्धरिमेकाग्रमनसा सुसमाहितः ॥ प्रेमगद्गदया वाचा तद्व्यस्तहृदयेक्षणः ॥७॥
 प्रहाद उवाच ॥ ब्रह्मादयः सुरगणा मुनयोऽथ सिद्धाः सर्वकृतानमतयो वचसां प्रवाहेः ॥ नाराधितुं पुरुगुणैरधुनापि
 पिपुः किं तोष्टुमर्हति स मे हरिरुग्रजातेः ॥८॥ मन्ये धनाभिजनरूपतपःश्रुतौजस्तेजःप्रभावबलपौरुषबुद्धियोगाः ॥ नारा-
 धनाय हि भवन्ति परस्य पुंसो भक्त्या तुतोष भगवान्गजयूथपाय ॥९॥ विप्राद्विषड्गुणयुतादरविन्दनाभपादारविन्द-
 विमुखाच्छृपचं वरिष्ठम् ॥ मन्ये तदपितमनोवचनेहितार्थप्राणं पुनाति सकुलं न तु भूरिमानः ॥१०॥ नैवात्मनः प्रभुरयं
 निजलाभपूर्णां मानं जनादविदुषः करुणो वृणीते ॥ यद्यजनो भगवते विदधीत मानं तच्चात्मने प्रतिमुखस्य यथा मुखश्रीः
 ॥११॥ तस्मादहं विगतविक्रुव ईश्वरस्य सर्वात्मना महि गृणामि यथामनीपम् ॥ नीचोऽजया गुणविसर्गमनुप्रविष्टः पूयेत
 येन हि पुमाननुवर्णितेन ॥१२॥ सर्वे ह्यमी विधिकरास्तव सत्त्वधाशो ब्रह्मादयो वयमिवेश न चोद्विजन्तः ॥ क्षेमाय भूतय
 उतात्मसुखाय चास्य विक्रीडितं भगवतो रुचिरावतारैः ॥१३॥ तद्यच्छ मन्युमसुरश्च हतस्त्वयाद्य मोदेत साधुरपि वृश्चिक-
 सर्पहत्या ॥ लोकाश्च निवृत्तिमिताः प्रतियन्ति सर्वे रूपं नृसिंह विभयाय जनाः स्मरन्ति ॥१४॥ नाहं विभेस्यजित तेऽति-
 भयानकास्यजिह्वार्कनेत्रशुकुटीरभसोग्रदंष्ट्रात् ॥ आत्रस्वजःक्षतजकेसरशङ्कुकर्णाग्निहार्दभीतदिगिभादग्निन्नखाग्रात् ॥१५॥
 त्रस्तोस्म्यहं कृपणवत्सल दुःसहोऽग्रसंसारचक्रकदनाद्भसतां प्रणीतः ॥ बद्धः स्वकर्मभिरुशत्तम तेऽङ्घ्रिमूलं प्रीतोऽपवर्गमरणं
 ह्वयसे कदा नु ॥१६॥ यस्मात्प्रियाप्रियवियोगसयोगजन्मशोकाग्निना सकलयोनियु दह्यमानः ॥ दुःखापथ तदपि दुःखम-
 तद्वियाहं भूमन्भ्रमामि वद मे तव दास्ययोगम् ॥१७॥ सोऽहं प्रियस्य सुहृदः परदेवताया लीलाकथास्तव नृसिंह विरि-
 ष्वगीताः ॥ अङ्गस्तित्थनुगुणगुणविप्रमुक्तो दुर्गाणि ते पदयुगालयहंससङ्ग ॥१८॥ बालस्य नेह शरणं पितरौ नृसिंह
 नार्तस्य चागदमुदन्वति मज्जतो नौः ॥ तस्य तत्प्रतिविधिर्य इहाङ्गसेष्टस्तावद्विभो तनुभृतां त्वदुपेक्षितानाम् ॥१९॥
 यस्मिच्यतो यर्हि येन च यस्य यस्माद्यस्मै यथा यदुत यस्त्वपरः परो वा ॥ भावः करोति विकरोति पृथक्स्वभावः संचो-
 दितस्तदखिलं भवतः स्वरूपम् ॥२०॥ माथा पुनः सृजति कर्ममयं बलीयः कालेन चोदितगुणानुमतेन पुंसः ॥ छन्दो-

मयं यदजयार्पितपोडशारं संसारचक्रमज कोऽतिरेरवदन्यः ॥२१॥ स त्वं हि नित्यविजितात्मगुणः स्वधाद्या कालो वशी-
 कृतविसृज्यविसर्गशक्तिः ॥ चक्रे विसृष्टमजयेथश्चर पोडशारे निःपीड्यमानमुपकर्षं विभो प्रपन्नम् ॥२२॥ दृष्टा मया दिवि
 विभोऽखिलधिषण्यपानामायुः श्रियो विभाव इच्छति यां जनोऽयम् ॥ येऽस्मत्पितुः कुपितहासविभ्रुभिमतभ्रूविस्फूर्जितेन
 लुलिताः स तु ते निरस्तः ॥२३॥ तस्मादमूस्तनुभृतामहमाशियोऽज्ञ आयुः श्रियं विभवमैन्द्रियमाविरिञ्चात् ॥ नेच्छामि
 ते विलुलितानुरुविक्रमेण कालात्मनोपनय मां निजभृत्यपार्श्वम् ॥२४॥ कुत्राशिपः श्रुतिसुखा मृगवृण्णिरूपाः क्रंदं
 कलेवरमशेषरुजां विरोहः ॥ निर्विद्यते न तु जनो यदपीति विद्वान्कामानलं मधुलवैः शमयन्दुरारपैः ॥२५॥ ब्रह्मं रजः-
 प्रभव ईश तमोधिकेऽस्मिञ्जातः सुरेतरकुले क्व तवानुकम्पा ॥ न ब्रह्मणो न तु भवस्य न वै रमाया यन्मेऽर्पितः शिरसि
 पन्नकरः प्रसादः ॥२६॥ नैषा परावरमतिर्भवतो ननु स्याज्जन्तोर्थथाऽमसुहृदो जगतस्तथापि ॥ संसेवया सुरतरोरिव ते
 प्रसादः सेवानुरूपमुदयो न परावरत्वम् ॥२७॥ एवं जन्ं निपतितं प्रभवाहिकूपे कामाभिकाममनु यः प्रपतन्प्रसङ्गात् ॥
 कृत्वात्मसात्सुरर्षिणा भगवन्गृहीतः सोऽहं कथं नु विसृजे तव भृत्यसेवाम् ॥२८॥ मध्याणरक्षणमनन्तं पितुर्वधश्च मन्ये
 स्वभृत्यऋषिवाक्यमृतं विधातुम् ॥ खड्गं प्रगृह्य यदवोचदसद्विधिःसुस्वामीश्वरो मदपरोऽवतु कं हरामि ॥२९॥ एकस्व-
 मेव जगदेतदमुष्य यत्त्वमाद्यन्तयोः पृथगवस्यसि मध्यतश्च ॥ यद्वा गुणव्यतिकरं निजमाययेदं नानेव तैरवसितस्तदनुप्र-
 विष्टः ॥३०॥ त्वं वा इदं सदसदीश भवांस्ततोऽन्यो माया यदात्मपरबुद्धिरियं ह्यपार्था ॥ यद्यस्य जन्म निधनं स्थिति-
 रीक्षणं च तद्वै तदेव वसुकालवदृष्टितर्वाः ॥३१॥ न्यस्येदमात्मनि जगद्विलयाम्बुमध्ये शेषेऽत्मना निजसुखानुभवो
 निरीहः ॥ योगेन मीलितदृगात्मनि पीतनिद्रस्तुर्यै स्थितो न तु तमो न गुणांश्च युङ्क्षे ॥३२॥ तस्यैव ते वपुरिदं निजका-
 लशक्त्या संचोदितप्रकृतिधर्मेण आत्मगूढम् ॥ अमस्यनन्तशयनाद्विरमत्समाधेर्नाभेरभूत्सकणिकावटवन्महाडम् ॥३३॥
 तत्संभवः कविरतोऽन्यदपश्यमानस्त्वां बीजमात्मनि ततं स्वबाहिविचिन्य ॥ नाविन्ददद्वन्द्वशतमप्सु निमज्जमानो जातेऽ-
 हुरे कथमुहोपलभेत बीजम् ॥३४॥ स त्वात्मयोनिरतिविस्मित आस्थितोऽञ्जं कालेन तीव्रतपसा परिशुद्धभावः ॥ त्वामा-
 त्मनीश भुवि गन्धमिवातिसूक्ष्मं भूतेन्द्रियाशयमये विततं ददर्श ॥३५॥ एवं सहस्रवदनांघ्रिशिरःकरोरुनासास्यकर्ण-

नयनाभरणयुधब्धम् ॥ मायामयं सदुपलक्षितसन्निवेशं दृष्ट्वा महापुरुषमाप मुदं विरिञ्चः ॥३६॥ तस्मै भवान्हयशि-
रस्तनुवं च विभ्रदेददुहावतिबलौ मधुकटभाख्यौ ॥ हत्वानयच्छ्रुतिगणास्तु रजस्तमश्च सत्त्वं तव प्रियतामां तनुसामनन्ति
॥३७॥ इत्थं नृतिर्यगृषिदेवद्वयपावतरैर्लोकान्विभावयसि हंसि जगत्प्रतीपान् ॥ धर्मं महापुरुष पाप्सि युगानुवृत्तं छन्नः
कलौ यद्भवच्छ्रियुगोऽथ सत्त्वम् ॥३८॥ नैतन्मनस्तव कथासु विकुण्ठनाथ संग्रीयते दुरितदुष्टमसाधु तीव्रम् ॥ कामातुरं
हर्षशोकभयषणातं तस्मिन्कथं तव गतिं विमृशामि दीनः ॥३९॥ जिह्वंक्तोऽच्युत विकर्षति माऽवितृसा शिश्रोऽन्यतस्वगु-
दरं श्रवणं कुतश्चित् ॥ घ्राणोऽन्यतश्चपलदृक् ऋ च कर्मशक्तिर्बह्व्यः सपह्य इव गेहपतिं लुनन्ति ॥४०॥ एवं स्वकर्मपतितं
भववैतरणयामन्योन्यजन्ममरणाशनभीतभीतम् ॥ पश्यजनं स्वपरविग्रहवैरैर्भैत्रं हन्तेति पारचर पीपृहि मूढमद्य ॥४१॥
कोन्वत्र तेऽखिलगुरो भगवन्प्रयास उत्तारणेऽस्य भवसंभवलोपहेतोः ॥ मूढेषु वै महदनुग्रह आर्तिबन्धो किं तेन ते प्रिय-
जनाननुसेवतां नः ॥४२॥ नैवोद्विजे परदुरत्ययवैतरण्यास्वद्वीश्रगायनमहामृतममृचिक्तः ॥ शोचे ततो विमुखचेतस
इन्द्रियार्थमायासुखाय भरमुद्ग्रहतो विमूढान् ॥४३॥ प्रायेण देव सुनयः स्वविमुक्तिकामा मौनं चरन्ति विजनेन पराश्र-
निष्ठाः ॥ नैतान्विहाय कृपणान्विमुमुक्ष एको नान्यं त्वदस्य शरणं भ्रमतोऽनुपश्ये ॥४४॥ यन्मैश्रुनादि गृहमेधिसुखं
हि तुच्छं कण्डूयनेन करयोरिव दुःखदुःखम् ॥ तृष्यन्ति नेह कृपणा बहूदुःखभाजः कण्डूनिवन्मनसिजं विपहेत धीरः
॥४५॥ मौनत्रतश्रुततपोध्ययनस्वधर्मव्याख्यारहोजपसमाधय आपवर्त्याः ॥ प्रायः परं पुरुष ते त्वजितेन्द्रियाणां वार्ता
भवन्त्युत न वात्र तु दाग्भिकानाम् ॥४६॥ रूपे इभे सदसती तव वेदसृष्टे बीजाङ्कुराविव न चान्यदरूपकस्य ॥ युक्ताः
समक्षमुभयत्र विचिन्वते त्वां योगेन वह्निभिव दारुषु नान्यतः स्यात् ॥४७॥ त्वं वायुरशिरवनिर्वियदम्बुमात्राः प्राणेन्द्रि-
याणि हृदयं विदनुग्रहश्च ॥ सर्वं त्वमेव सगुणो विगुणश्च भूमन्नान्यस्वदस्यपि मनोवचसा निरुक्तम् ॥४८॥ नैते गुणा
न गुणिनो महदादयो ये सर्वे मनःप्रभृतयः सहदेवमर्त्याः ॥ आद्यन्तवन्त उरुगाय विदन्ति हि त्वामेवं विमृश्य सुधियो
विरमन्ति शब्दात् ॥४९॥ तत्तेऽहंत्तम नमः स्तुतिकर्मपूजाः कर्मस्मृतिश्चरणयोः श्रवणं कथायाम् ॥ संसेवया त्वयि विनेति
पडङ्गया किं भाक्तिं जनः परमहंसगतौ लभेत ॥५०॥ ॥ नारद उवाच ॥ एतावद्वर्णितगुणो भक्त्या भक्तेन निर्गुणः ॥

प्रह्लादं प्रणतं प्रीतो यतमन्यरभाषत ॥५१॥ ॥ श्रीभगवानुवाच ॥ प्रह्लाद भद्रं भद्रं ते प्रीतोऽहं तेऽसुरोत्तम ॥
 वरं वृणीष्वभिमतं कामपूरोस्म्यहं नृणाम् ॥५२॥ मामप्रीणत आयुष्मन्दर्शनं दुर्लभं हि मे ॥ दृष्ट्वा मां न पुनर्जन्तु-
 रात्मानं तमुस्मर्हति ॥५३॥ प्रीणन्ति ह्यथ मां धीराः सर्वभावेन साधवः ॥ श्रेयस्कामा महाभागाः सर्वासामाशिषां
 पतिम् ॥५४॥ एवं प्रलोभ्यमानोऽपि वरैलोकप्रलोभनैः ॥ एकान्तिवाङ्मवति नैच्छत्तानसुरोत्तमः ॥५५॥ इति श्रीमद्भा-
 गवते महापुराणे सप्तमस्कन्धे प्रह्लादचरिते भगवत्स्तवो नाम नवमोऽध्यायः ॥९॥

नारद उवाच ॥ भक्तियोगस्य तत्सर्वमन्तरायतयार्भकः ॥ मन्यमानो हृषीकेशं स्मयमान उवाच ह ॥१॥ ॥ प्रह्लाद
 उवाच ॥ मा मां प्रलोभयोत्पत्त्याऽऽसक्तं कामेषु तैर्धरैः ॥ तत्सङ्गभीतो निर्विण्णो सुमुक्षुस्वासुपाश्रितः ॥२॥ भृत्यलक्षण-
 जिज्ञासुर्भक्तं कामेष्वचोदयत् ॥ भवानसंसारबीजेऽपु हृदयग्रन्थियु प्रभो ॥३॥ नान्यथा तेऽखिलगुरो घटेत करुणात्मनः ॥
 यस्त आशिष आशास्ते न स भृत्यः स वै वणिक ॥४॥ आशासानो न वै भृत्यः स्वामिन्याशिष आत्मनः ॥ न स्वामी
 भृत्यतः स्वाम्यमिच्छन्त्यो राति चाशिषः ॥५॥ अहं त्वकामस्त्वद्भक्तस्त्वं च स्वाम्यनपाश्रयः ॥ नान्यथेहावयोरर्थो राजसे-
 वकयोरिव ॥६॥ यदि रासीश मे कामान्वरांस्त्वं वरदर्पभ ॥ कामानां हृद्यसंरोहं भवतस्तु वृणे वरम् ॥७॥ इन्द्रियाणि
 मनः प्राण आत्मा धर्मो धृतिर्मतिः ॥ ह्रीः श्रीस्तेजः स्मृतिः सत्यं यस्य नश्यन्ति जन्मना ॥८॥ विमुञ्चति यदा कामान्मा-
 नवो मनसि स्थितात् ॥ तर्ह्येव पुण्डरीकाक्ष भगवत्वाय कल्पते ॥९॥ नमो भगवते तुभ्यं पुरुषाय महात्मने ॥ हरयेऽद्भुत-
 सिंहाय ब्रह्मणे परमात्मने ॥१०॥ ॥ नृसिंह उवाच ॥ नैकान्तिनो मे मयि जात्विहाशिष आशासतेऽमुत्र च ये भवद्वि-
 धाः ॥ अथापि मन्वन्तरमेतदत्र दैत्येश्वराणामनुसुद्धंश्व भोगान् ॥११॥ कथा मदीया जुषमाणः प्रियास्वामावेश्य मामा-
 त्मनि सन्तमेकम् ॥ सर्वेषु भूतेष्वधियज्ञमीशं यजस्व योगेन च कर्म हिन्वन् ॥१२॥ भोगेन पुण्यं कुशलेन पापं कलेवरं
 कालजनेन हित्वा ॥ कीर्तिं विशुद्धां सुरलोकगीतां विताय मामेग्यसि मुक्तबन्धः ॥१३॥ य एतत्कीर्तयेन्मह्यं त्वया गीतमिदं
 नरः ॥ त्वां च मां च स्मरन्काले कर्मबन्धात्प्रमुच्यते ॥१४॥ ॥ प्रह्लाद उवाच ॥ वरं वरय एतत्ते वरदेशान्महेश्वर ॥ यद-
 निन्दन्वित्ता मे त्वामविद्वान्स्तेज ऐश्वरम् ॥१५॥ विद्वामर्पाशयः साक्षात्सर्वलोकगुरुं प्रभुम् ॥ आतृहेति सृषादृष्टिस्त्व-

ऋके मयि चाघवान् ॥१॥ तस्मात्पिता मे पूयेत दुरन्ताहुस्तरादघात ॥ पूतस्तेऽपाङ्गसंष्टस्तदा कृपणवत्सल ॥१७॥
 श्रीभगवानुवाच ॥ त्रिःसप्तभिः पिता पूतः यत्साधोऽस्य गृहे जातो भवान्वै कुलपावनः ॥१८॥
 यत्र यत्र च मद्भक्ताः प्रशान्ताः समदर्शिनः ॥ साधवः समुदाचारास्ते पूयन्त्यपि कीकटाः ॥१९॥ सर्वात्मना न हिंसन्ति
 भूतग्रामेषु किंचन ॥ उच्चावचेषु दैत्येन्द्र मद्भवेन गतस्पृहाः ॥२०॥ भवन्ति पुरुषा लोके मद्भक्तास्वामनुव्रताः ॥
 भवान्मे खलु भक्तानां सर्वेषां प्रतिकूपधृ ॥२१॥ कुरु त्वं प्रेतकार्याणि पितुः पूतस्य सर्वशः ॥ मदङ्गस्पर्शनेनाङ्ग लोका-
 न्यास्यति सुप्रजाः ॥२२॥ पित्र्यं च स्थानमानिष्ठ यथोक्तं ब्रह्मवादिभिः ॥ मय्यावेद्य ममस्तात कुरु कर्माणि मत्परः ॥२३॥
 नारद उवाच ॥ प्रह्लादोऽपि तथा चक्रे पितुर्यत्सांपराधिकम् ॥ यथाह भगवान् राजन्नभिषिक्तो द्विजोत्तमैः ॥२४॥ प्रसा-
 दसुमुखं दृष्ट्वा ब्रह्मा नरहरिं हरिम् ॥ स्तुत्वा वाग्भिः प्राह देवादिभिवृतः ॥२५॥ ॥ ब्रह्मोवाच ॥ देवदेवा-
 खिलाध्यक्ष भूतभावन पूर्वज ॥ दिष्ट्या ते निहतः पापो लोकसंतापनोऽसुरः ॥२६॥ योसौ लब्धवरो मत्तो न वध्यो
 मम सृष्टिभिः ॥ तपोयोगबलोल्लङ्घः समस्तनिगमानहन् ॥२७॥ दिष्ट्यास्य तनयः साधुर्मेहाभागवतोऽर्भकः ॥ त्वया विमो-
 चितो मृत्योर्दिष्ट्या त्वां समितोऽधुना ॥२८॥ एतद्दुस्ते भगवन्ध्यायतः प्रयतात्मनः ॥ सर्वतो गोसु संत्रासान्मृत्योरपि
 जिवांसतः ॥२९॥ ॥ नृसिंह उवाच ॥ मैवं वरोऽसुराणां ते प्रदेयः पद्मसंभव ॥ वरः ऋतिसर्गोणामहीनाममृतं यथा
 ॥३०॥ ॥ नारद उवाच ॥ इत्युक्त्वा भगवान् राजंस्तत्रैवान्तर्दधे हरिः ॥ अदृश्यः सर्वभूतानां पूजितः परमेष्ठिना ॥३१॥
 ततः संपूज्य शिरसा ववन्दे परमेष्ठिनम् ॥ भवं प्रजापतीन्देवान्प्रह्लादो भगवत्कलाः ॥३२॥ ततः काव्यादिभिः सार्धं मुनि-
 भिः कमलासनः ॥ दैत्यानां दानवानां च प्रह्लादमकरोत्पतिम् ॥३३॥ प्रतिनन्द्य ततो देवाः प्रयुज्य परमाशिषः ॥ स्वधा-
 मानि ययू राजन्ब्रह्माद्याः प्रतिपूजिताः ॥३४॥ एवं तौ पार्षदौ विष्णोः पुत्रत्वं प्रापितौ दितेः ॥ हृदि स्थितेन हरिणा
 वैरभावेन तौ हतौ ॥३५॥ पुनश्च विप्रशापेन राक्षसौ तौ बभूवतुः ॥ कुम्भकर्णदशग्रीवौ हतौ तौ रामविक्रमैः ॥३६॥
 शयानौ युधिनिभिन्नहृदयौ रामसायकैः ॥ तच्चित्ता जहदुर्देहं यथा प्राक्तनजन्मनि ॥३७॥ ताविहाथ पुनर्जातौ शिशुपाल-
 करूपजौ ॥ हरो वैरानुबन्धेन पश्यतस्ते समीथयुः ॥३८॥ पुनः पूर्वकृतं यत्तदाजानः कृष्णावैरिणः ॥ जहुस्त्वन्ते तदा-

त्मानः कीटः पेशकृतो यथा ॥३२॥ यथा यथा भगवतो भक्त्या परमया भिदा ॥ नृपाश्चैवाद्यः सात्म्यं हरेस्तच्चिन्तित-
 ययुः ॥४०॥ आख्यातं सर्वमेतत्ते यन्मां त्वं परिपृष्टवान् ॥ दमद्वीपसुतादीनां हरेः सात्म्यमपि द्वियाम् ॥४१॥ एषा ब्रह्मा
 ण्यदेवस्य कृष्णस्य च महःत्मनः ॥ अवतारकथा पुण्या वधो यत्रादिदेवयोः ॥४२॥ प्रहादस्यानुचरितं महाभागवतस्य
 च ॥ भक्तिज्ञानं विरक्तिश्च याथास्थं चास्य वै हरेः ॥४३॥ सर्गस्थित्यभ्येशस्य गुणकर्मनुवर्णनम् ॥ परावरेषां स्थानानां
 कालेन व्यत्ययो महात् ॥४४॥ धर्मां भागवतानां च भगवान्येन गम्यते ॥ आख्यानेऽस्मिन्समाज्ञातमाध्यात्मिकमशेषतः
 ॥४५॥ य एतत्पुण्यमाख्यानं विष्णोर्वीर्यापवृंहितम् ॥ कीर्तयेच्छृद्धया श्रुत्वा कर्मपाशैर्विमुच्यते ॥४६॥ एतद्य आदिपुरु-
 पस्य सृगेन्द्रलीला दैत्येन्द्रयूथपवधं प्रयतः पठेत ॥ दैत्यात्मजस्य च सतां प्रवरस्य पुण्यं श्रुत्वानुभावमकुतोभयमेति लोकम्
 ॥४७॥ यूयं नृलोके वत भूरिभागा लोकं पुनाना मुनयोऽभियन्ति ॥ येषां गृहानावसतीति साक्षाद्गृहं परं ब्रह्म मनु-
 व्यलिङ्गम् ॥४८॥ स वा अयं ब्रह्म महद्द्विमृग्यकैवल्यनिर्वाणसुखानुभूतिः ॥ प्रियः सहृद्दः खलु मातुलेय आत्माहृणीयो
 विधिदृष्टुरुश्च ॥४९॥ न यस्य साक्षाद्भवपद्मजादिभी रूपं धिया वस्तुतयोपवर्णितम् ॥ मौनेन भक्त्योपशमेन पूजितः प्रसीद-
 तामेप स सात्वतां पतिः ॥५०॥ स एष भगवान्राजन्व्यतनोद्विहतं यशः ॥ पुरा रुद्रस्य देवस्य मयेनानन्तमायिना ॥५१॥
 राजोवाच ॥ कस्मिन्कर्मणि देवस्य मयोऽहन् जगदीशितुः ॥ यथा चोपचिता कीर्तिः कृष्णेनानेन कथ्यताम् ॥५२॥
 नारद उवाच ॥ निर्जिता असुरा देवैर्धुयनेनोपबृंहितैः ॥ मायिनां परमाचार्यं मयं शरणमाययुः ॥५३॥ स निर्माय
 पुरस्तिव्रो हैमी रौप्यायसीर्विभुः ॥ दुर्लक्ष्यापायसंयोगा दुर्वितर्क्यपरिच्छदाः ॥५४॥ ताभिस्तेऽसुरसेनान्यो लोकांस्त्रीन्से-
 श्वराभूष ॥ स्मरन्तो नाशयांचक्रुः पूर्वैरमलक्षिताः ॥५५॥ ततस्ते सेश्वरा लोका उपासाद्येश्वरं विभो ॥ त्राहि नस्ताव-
 कान्देव विनष्टांस्त्रिपुरालयैः ॥५६॥ अथानुगृह्य भगवान्मा भेष्टेति सुरान्विभुः ॥ शरं धनुषि संधाय पुरेष्वखं व्यमुञ्चत
 ॥५७॥ ततोऽग्निवर्णा इषव उत्येतुः सूर्यमण्डलात् ॥ यथा मयूखसंदाहा नादृश्यन्त पुरो यतः ॥५८॥ तैः स्पृष्टा व्यसवः
 सर्वे निपेतुः स्म पुरोकसः ॥ तानानीय महायोगी मय कृपरसे क्षिपत् ॥५९॥ सिद्धामृतरसस्पृष्टा वज्रसारा महौजसः ॥
 उत्तस्थुर्मघदलना वेद्युता इव वह्नयः ॥६०॥ विलोक्य भग्नसंकल्पं विमनस्कं वृषध्वजम् ॥ तदायं भगवान्विष्णुस्तत्रो-

पायमकल्पयत् ॥६१॥ वत्स आसीत्तदा ब्रह्मा स्वयं विष्णुरयं हि गौः ॥ प्रविश्य त्रिपुरं काले रसकृपासृतं पपौ ॥६२॥
 तेऽसुरा ह्यपि पश्यन्तो न न्ययैधन्विमोहिताः ॥ तद्विज्ञाय महायोगी रसपालानिदं जगौ ॥६३॥ स्वयं विशोकः शोकात्ता-
 न्स्मरन्दैवगतिं च ताम् ॥ देवोऽसुरो नरोऽन्यो वा नेश्वरोऽस्तीह कश्चन ॥६४॥ आत्मनोऽन्यस्य वा दिष्टं देवेनापोहितुं
 द्वयोः ॥ अथासौ शक्तिभिः स्वाभिः शम्भोः प्राथनिकं व्यधात् ॥६५॥ धर्मज्ञानविरत्तयुद्धितपोविद्याक्रियादिभिः ॥ रथं
 सूतं ध्वजं वाहान्धनुर्वर्मे शरादि यत् ॥६६॥ संनद्धो रथमास्थाय शरं धनुषि संधाय मुहूर्तंऽभिमि-
 तीश्वरः ॥६७॥ ददाह तेन दुर्भेद्या हरोऽथ त्रिपुरो नृप ॥ दिवि दुन्दुभयो नेदुर्विमानशतसंकुलाः ॥६८॥ देवर्षिपितृस्मि-
 ङ्क्षेशा जयेति कुसुमोत्करः ॥ अवाकिरज्जगुहंष्टा ननृतुश्चाप्यरोगाणाः ॥६९॥ एवं दग्धाः पुरमिच्छो भगवान्पुरहा नृप ॥
 ब्रह्मादिभिः स्तूयमानः स्वधाम प्रत्यपद्यत ॥७०॥ एवैविधान्यस्य हरेः स्वमायया विडम्बमानस्य नृलोकमात्मनः ॥ दीर्घाणं
 गीतानृत्यभिर्जगद्गुरोर्लोकान्पुनानान्यपरं वदामि किम् ॥७१॥ इति श्रीमद्भागवते महापुराणे सप्तमस्कन्धे युधिष्ठिरना-
 रदसंवादे त्रिपुरविजयो नाम दशमोऽध्यायः ॥१०॥

श्रीशुक उवाच ॥ श्रुत्वेहितं साधु सभासभाजितं महत्तमप्रणय उरुक्रमात्मनः ॥ युधिष्ठिरो देव्यपनेमुदा युतः पप्रच्छ
 भूयस्तनयं स्वयंभुवः ॥१॥ ॥ युधिष्ठिर उवाच ॥ भगवन् श्रोतुमिच्छामि नृणां धर्म सनातनम् ॥ वर्णाश्रमाचारयुतं यत्पु-
 मान्विन्दते परम् ॥२॥ भवान्प्रजापतेः साक्षादात्मजः परमंष्टिनः ॥ मुनानां संमतो ब्रह्मण्योयोगसमाधिभिः ॥३॥
 नारायणपरा विप्रा धर्मं गुह्यं परं विदुः ॥ करुणाः साधवः शान्तास्वद्विधा न तथापरं ॥४॥ ॥ नारद उवाच ॥ नत्वा
 भगवतेऽजाय लोकानां धर्महेतवे ॥ वक्ष्ये सनातनं धर्मं नारायणमुखाच्छ्रुतम् ॥५॥ योऽवर्तार्थस्मृतोऽशेन दाक्षायण्यां
 तु धर्मतः ॥ लोकानां स्वस्त्येऽध्यांस्ते तपो वदरिकाश्रमे ॥६॥ धर्ममूलं हि भगवान्सर्वदेवमयो हरिः ॥ स्मृतं च तद्विदो
 राजन्येन चास्मा प्रसीदति ॥७॥ सत्यं दया तपः शौचं नितिक्षेक्षा शमो दमः ॥ अहिंसा ब्रह्मचर्यं च त्यागः स्वाध्याय आर्ज-
 वम् ॥८॥ संतोषः समदृक्सेवा प्राम्थंहापरमः शान्तः ॥ नृणां विपर्ययेहक्षा मानमात्मविमर्शनम् ॥९॥ अज्ञाद्यादः संवि-
 भागो भूतेभ्यश्च यथाहंतः ॥ तेष्वाम्भेदेवताशुद्धिः मुतरां नृप पाण्डव ॥१०॥ श्रवणं कीर्तनं चास्य स्मरणं महतां गतं ॥

सेवेज्यावन्तिदास्यं सख्यमात्मसमर्पणम् ॥ ११ ॥ नृणास्यं परो धर्मः सर्वेषां समुदाहृतः ॥ त्रिशलक्षणवानराजन्सर्वात्मा
येन बुध्यति ॥ १२ ॥ संस्कारा यत्राविच्छिन्नाः स द्विजोऽजो जगाद् यम् ॥ इड्याध्ययनदानानि विहितानि द्विजन्मनाम् ॥
जन्मकर्मावदातानां क्रियाश्चाश्रमचोदिताः ॥ १३ ॥ विप्रस्याध्ययनादीनि षडन्यस्याप्रतिग्रहः ॥ राज्ञो वृत्तिः प्रजागोसुरवि-
प्राह्णा करादिभिः ॥ १४ ॥ वैश्यस्तु वार्तावृत्तिश्च नित्यं ब्रह्मकुलाजुगः ॥ शूद्रस्य द्विजशुश्रूषा वृत्तिश्च स्वामिनो भवेत् ॥ १५ ॥
वार्तां विचित्रा शालीनयावराशिलोञ्छनम् ॥ विप्रवृत्तिश्चतुर्थं श्रेयसी चोत्तरोत्तरा ॥ १६ ॥ जघन्यो नोत्तमां बृत्तिमना-
पदि भजेन्नरः ॥ ऋते राजन्यमापत्सु सर्वेषामपि सर्वशः ॥ १७ ॥ ऋतामृताभ्यां जीवेत मृतेन प्रभृतेन वा ॥ सत्यानृताभ्यां
जीवेत न श्ववृत्त्या कथंचन ॥ १८ ॥ ऋतमुच्छशिलं प्रोक्तममृतं यदयाचितम् ॥ मृतं तु नित्ययाच्जा स्यात्प्रमृतं कर्षणं
स्मृतम् ॥ १९ ॥ सत्यानृतं तु वाणिज्यं श्ववृत्तिर्नर्चसेवनम् ॥ वर्जयेत्तां सदा विप्रो राजन्यश्च जुगुप्सिताम् ॥ सर्ववेदमयो
विप्रः सर्वदेवमयो नृपः ॥ २० ॥ शमो दमस्तपः शौचं संतोषः क्षान्तिरार्जवम् ॥ ज्ञानं दयाऽच्युतात्मत्वं सत्यं च ब्रह्मलक्षणम्
॥ २१ ॥ शौर्यं वीर्यं धृतिस्तेजस्वला आत्मजयः क्षमा ॥ ब्रह्मण्यता प्रसादश्च रक्षा च क्षत्रलक्षणम् ॥ २२ ॥ देवगुर्वच्युते
भक्तिस्त्रिवर्गपरिपोषणम् ॥ आस्तिक्यमुद्यमो नित्यं नैपुणं वैश्यलक्षणम् ॥ २३ ॥ शूद्रस्य संनतिः शौचं सेवा स्वामिन्यमा-
यया ॥ अमन्नयज्ञो ह्यस्तेयं सत्यं गोविप्ररक्षणम् ॥ २४ ॥ स्त्रीणां च पतिदेवानां तच्छुश्रूषणुकूलता ॥ तद्वन्द्युष्वनुवृत्तिश्च
नित्यं तद्गतधारणम् ॥ २५ ॥ संमार्जनीपलेपाभ्यां गृहमण्डलवर्तनैः ॥ स्वयं च मण्डिता नित्यं परिमृष्टपरिच्छदा ॥ २६ ॥
कामैरुच्चावचैः साध्वी प्रश्रयेण दमेन च ॥ वाक्यैः सत्यैः प्रियैः प्रेम्णा काले काले भजेत्पतिम् ॥ २७ ॥ संतुष्टाऽलोलुपा दक्षा
धर्मज्ञा प्रियसत्यवाक् ॥ अप्रमत्ता शुचिः स्निग्धा पतिं त्वपतितं भजेत् ॥ २८ ॥ या पतिं हरिभावेन भजेच्छीरिव तत्परा ॥
हर्यात्मना हरेलोकं पत्या श्रीरिव मोदते ॥ २९ ॥ वृत्तिः संकरजानीनां तत्तत्कुलकृता भवेत् ॥ अचौराणामपापानामन्यजा-
न्तेवसायिनाम् ॥ ३० ॥ प्रायः स्वभावविहितो नृणां धर्मो युगे युगे ॥ वेददृग्भिः स्मृतो राजन्येत्य चेह च शर्मकृत् ॥ ३१ ॥
वृत्त्या स्वभावकृतया वर्तमानः स्वकर्मकृत् ॥ हित्वा स्वभावजं कर्म शनैर्निगुणतामियात् ॥ ३२ ॥ उप्यमानं मुहुः क्षेत्रं स्वयं
निर्वीर्यतामियात् ॥ न कल्पते पुनः सूत्या उषं बीजं च नश्यति ॥ ३३ ॥ एवं कामाशयं चित्तं कामानामतिसवया ॥ विर-

ज्येत यथा राज्ञाग्निवत्कामबिन्दुभिः ॥३४॥ यस्य यल्लक्षणं प्रोक्तं पुंसो वर्णाभिव्यञ्जकम् ॥ यदन्यत्रापि दृश्येत तत्तेनैव
 विनिर्दिशेत् ॥३५॥ इति श्रीमद्भागवते महापुराणे सप्तमस्कन्धे युधिष्ठिरना० सदाचारनिर्णयो नामैकादशोऽध्यायः ॥१॥
 नारद उवाच ॥ ब्रह्मचारी गुरुकुले वसन्दान्तो गुरोर्हितम् ॥ आचरन्दासवन्नीचो गुरो सुदृढसौहृदः ॥१॥ सायंप्रातरुपा-
 सीत गुर्वङ्ग्यर्कपुरोत्तमान् ॥ उभे सन्ध्ये च यतवाजपन्बह्व समाहितः ॥२॥ छन्दांस्यधीयीत गुरोराहूतश्रेत्सुयत्रितः ॥
 उपक्रमेऽवसाने च चरणौ शिरसा नमेत् ॥३॥ मेखलाजिनवासांसि जटादण्डकमण्डलन् ॥ विभृथादुपवीतं च दर्भपाणिर्य-
 थोदितम् ॥४॥ सायं प्रातश्चरैर्द्वैक्षं गुरवे तन्निवेदयेत् ॥ भुञ्जीत यद्यजुजातो नोचेदुपवसेत्कचित् ॥५॥ सुशीलो मित-
 भुग्दक्षः श्रद्धधानो जितेन्द्रियः ॥ यावदर्थं व्यवहरेत्स्त्रीषु स्त्रीनिर्जितेषु च ॥६॥ वज्रैयत्प्रमदागाथागमगृहस्थो बृहद्रतः ॥
 इन्द्रियाणि प्रमाथीनि हरन्त्यपि यतेर्मनः ॥७॥ केशप्रसाधानोन्मर्दस्नपनाभ्यञ्जनादिकम् ॥ गुरुस्त्रीभिर्युवतिभिः कारयेन्ना-
 त्मनो युवा ॥८॥ नन्वग्निः प्रमदा नाम घृतकुम्भसमः पुमान् ॥ सुतामपि रहो जह्यादन्यदा यावदर्थकृत् ॥९॥ कल्पयित्वा-
 त्मना यावदाभासमिदमीश्वरः ॥ द्वैतं तावन्न विरमेत्ततो ह्यस्य विपर्ययः ॥१०॥ एतत्सर्वं गृहस्थस्य समाज्जातं यत्तेरपि ॥
 गुरुवृत्तिर्विकल्पेन गृहस्थस्यर्तुगामिनः ॥११॥ अजनाभ्यञ्जनोन्मर्दकृयवलेखामिषं मधु ॥ स्वगन्धलेपालंकारांस्त्यजेयुर्धे
 घृतवताः ॥१२॥ उपित्वैवं गुरुकुले द्विजोऽधीत्यायबुध्य च ॥ त्रयीं साङ्गोपनिषदं यावदर्थं यथाबलम् ॥१३॥ दत्त्वा वरमनु-
 ज्ञातो गुरोः कामं यदीश्वरः ॥ गृहं वनं वा प्रविशेत्प्रजेत्रेत्तत्र वा वसेत् ॥१४॥ अग्नौ गुरावात्मनि च सर्वभूतेष्वधोक्षजम् ॥
 भूतैः स्वधामभिः पश्येदप्रविष्टं प्रविष्टवत् ॥१५॥ एवंविधो ब्रह्मचारी वानप्रस्थो यतिर्गृही ॥ चरन्वित्तविज्ञानः परं
 ब्रह्माधिगच्छति ॥१६॥ वानप्रस्थस्य वक्ष्यामि नियमान्मुनिसंमतान् ॥ यानातिष्ठन्मुनिर्गच्छेदपिलोकमिहाजसा ॥१७॥
 न कृष्टपच्यमश्रीयादकृष्टं चाप्यकालतः ॥ अग्निपक्वमथामं वा अर्कंपक्वमुताहरेत् ॥१८॥ वन्यैश्चरुरोडाशाशान्निर्वपेत्कालचो-
 दितान् ॥ लब्धे नवे नवेऽन्नाद्ये पुराणं तु परित्यजेत् ॥१९॥ अग्न्यर्थमेव शरणमुटजं वाद्रिकन्दराम् ॥ श्रयेत हिमवा-
 स्वशिवर्षार्कात्तपषाट् स्वयम् ॥२०॥ केशरोमनखश्मश्रुमलानि जटिलो दधत् ॥ कमण्डल्वजिने दण्डवल्कलाग्निपरि-
 च्छदान् ॥२१॥ चरेद्गने द्वादशाब्दानष्टौ वा चतुरो मुनिः ॥ द्वावेकं वा यथा बुद्धिर्न विपद्येत कृच्छ्रतः ॥२२॥ यदाऽकल्पः

स्वक्रियायां व्याधिभिर्जरयाऽथवा ॥ आन्वीक्षिकायां वा विद्यायां कुर्यादनशनादिकम् ॥२३॥ आत्मन्यग्नीन्समारोप्य
संन्यस्याहंममात्मताम् ॥ कारणेषु न्यसेत्सम्यक् संघातं तु यथाहंतः ॥२४॥ खे खानि वायौ निःश्वासांस्तेजस्यूष्माणमा-
त्मवान् ॥ अस्वसुकृच्छ्रं पृथ्यानि क्षितौ शेषं यथोद्भवम् ॥२५॥ वाचमग्नौ स वक्तव्यामिन्द्रे शिल्पं करावपि ॥ पदानि
गत्या वयसि रत्योपस्थं प्रजापतौ ॥२६॥ मृत्यौ पायुं विसर्गं च यथास्थानं विनिर्दिशेत् ॥ दिक्षु गोत्रं सनादेन स्पर्श-
मध्यात्मनि त्वचम् ॥२७॥ रूपाणि चक्षुषा राजङ्ग्योत्पिप्यभिविशेयेत् ॥ अप्सु प्रचेतसा जिह्वां ध्रैयघ्राणं क्षितौ
न्यसेत् ॥२८॥ मनो मनोरथैश्चन्द्रे बुद्धिं बोधैः कवां परे ॥ कर्माण्यध्यात्मना रुद्रे यदहंमता क्रिया ॥ सत्वेन चित्त
क्षेत्रज्ञे गुणवैकारिकं परे ॥२९॥ अप्सु क्षितिमपो ज्योतिष्यदो वायौ नभस्यमुम् ॥ कूटस्थे तच्च महति तदव्यक्तेऽक्षरे
च तत् ॥३०॥ इत्यक्षरत्तयात्मानं चिन्मात्रमवशेषितम् ॥ ज्ञात्वाद्द्वयोऽथ विरमेद्द्वयोनिरिवानलः ॥३१॥ इति श्रीमद्भा-
गवते महापुराणे सप्तमस्कन्धे युधिष्ठिरनारदसंवादे सदाचारनिर्णयो नाम द्वादशोऽध्यायः ॥१२॥

नारद उवाच ॥ कल्पस्त्वेवं परिव्रज्य देहमात्रावशेषितः ॥ ग्रामैकरात्रविधिना निरपेक्षश्चरेन्महीम् ॥१॥ बिभृथाद्यद्यसौ
वासः कौपीनाच्छादनं परम् ॥ त्यक्तं न दण्डलिङ्गादेरन्यत्किंचिदनापदि ॥२॥ एक एव चरेद्दिक्षुरात्मारामोऽनपाश्रयः ॥
सर्वभूतसुहृच्छान्तो नारायणपरायणः ॥३॥ पश्येदात्मन्यदो विश्वं परे सदसतोऽव्यये ॥ आत्मानं च परं ब्रह्म सर्वत्र सद-
सन्मये ॥४॥ सुप्तप्रबोधयोः सन्धावात्मनो गतिमात्मदृक् ॥ पश्यन्बन्धं च मोक्षं च मायामात्रं न वस्तुतः ॥५॥ नाभिनन्दे-
द्भुवं मृत्युमधुवं वास्य जीवितम् ॥ कालं परं प्रतीक्षेत भूतानां प्रभवाप्ययम् ॥६॥ नासच्छास्त्रेषु सज्जित नोपजीवेत
जीविकाम् ॥ वादवादांस्त्यजेत्तर्कान्पक्षं कंच न संश्रयेत् ॥७॥ न शिष्याननुब्रवीत ग्रन्थाच्चैवाभ्यसेद्बहून् ॥ न व्याख्या-
मुपयुञ्जीत नारम्भानारभेत्कचित् ॥८॥ न यतेराश्रमः प्रायो धर्महेतुर्महात्मनः ॥ शान्तस्य समचित्तस्य बिभृथादुत वा
त्यजेत् ॥९॥ अव्यक्तलिङ्गो व्यक्तार्थो मनीष्युन्मत्तबालवत् ॥ कविर्मूकवदात्मानं स दृष्ट्या दर्शयेद्गुणाम् ॥१०॥ अत्राप्युदा-
हरन्तीममितिहासं पुरातनम् ॥ ग्रहादस्य च संवादां मुनेराजगरस्य च ॥११॥ तं शयानं धरोपस्थे कावेर्यां सद्यसानुनि ॥
रजस्रलैस्तनूदेशैर्निगूढामलतेजसम् ॥१२॥ दृदर्श लोकान्विचरँल्लोकतत्त्ववित्सया ॥ वृतोऽमालैः कतिपयैः ग्रहादो भग-

वप्रियः ॥ १३ ॥ कर्मणा कृतिभिर्वाचा लिङ्गैर्बर्णाश्रमादिभिः ॥ न विदन्ति जना यं वे सोऽस्यविति न वेति च ॥ १४ ॥
 तं नत्वाभ्यर्च्य विधिवत्पादयोः शिरसा स्पृशन् ॥ विविसुरिदमग्राक्षीन्महाभागवतोऽसुरः ॥ १५ ॥ विभर्षि कायं पीवानं
 सोद्यमो भोगवान्यथा ॥ वित्तं चैवोद्यमवतां भोगो वित्तवतामिह ॥ भोगिनां खलु देहोयं पीवा भवति नान्यथा ॥ १६ ॥
 न ते शयानस्य निरुद्यमस्य ब्रह्मज्ञु हाथो यत एव भोगः ॥ अभोगिनोऽयं तव विप्र देहः पीवा यतस्तद्देह नः क्षमं चेत् ॥ १७ ॥
 कविः कल्पो निपुणदृक् चित्रप्रियकथः समः ॥ लोकस्य कुर्वतः कर्म शेषे तद्दक्षिणापि वा ॥ १८ ॥ ॥ नारद उवाच ॥
 स इत्थं दैत्यपतिना परिपृष्टो महामुनिः ॥ स्वयमानस्तमभ्याह तद्भागमृतयन्त्रितः ॥ १९ ॥ ॥ ब्राह्मण उवाच ॥ वेदेदम-
 सुरश्रेष्ठ भवान्भन्वार्थसंमतः ॥ ईहोपरमयोर्दृष्टां पदान्यध्यात्मचक्षुषा ॥ २० ॥ यस्य नारायणो देवो भगवान्हृदतः सदा ॥
 भक्त्या केवलयाऽज्ञानं धुनोति ध्वान्तमर्कवत् ॥ २१ ॥ अथापि ब्रह्महे प्रक्षांस्त्व राजत्यथाश्रुतम् ॥ संभावनीयो हि भवा-
 नात्मनः शुद्धिमिच्छताम् ॥ २२ ॥ तृष्णया भववाहिन्या योगैः कामैरपूरया ॥ कर्माणि कार्यमाणोऽहं नानायोनियु-
 योजितः ॥ २३ ॥ यदृच्छया लोकमिमं प्रापितः कर्मभिर्भ्रमन् ॥ स्वर्गापवर्गयोर्द्वारं तिरश्चां पुनरस्य च ॥ २४ ॥ अत्रापि दम्प-
 तीनां च सुखायान्यापनुत्तये ॥ कर्माणि कुर्वतां दृष्ट्वा निवृत्तोऽस्मि विपर्ययम् ॥ २५ ॥ सुखमस्यात्मनो रूपं सर्वहोपरतिस्तनुः ॥
 मनःसंस्पर्शान्दृष्ट्वा भोगान्स्वप्स्यामि संविशन् ॥ २६ ॥ इत्येतदात्मनः स्वार्थं सन्तं विस्पृश्य वे पुमान् ॥ विवित्रामसति
 द्वैते घोरामाप्नोति संसृतिम् ॥ २७ ॥ जलं तदुद्भवैश्छन्नं हिवाऽज्ञो जलकाम्यया ॥ मृगतृष्णामुपाधावेद्यथान्यत्रार्थदृक्
 स्वतः ॥ २८ ॥ देहादिभिर्दवतत्रैरात्मनः सुखमीहतः ॥ दुःखालयं चानीशस्य क्रिया मोघाः कृताः कृताः ॥ २९ ॥ आध्या-
 त्मिकादिभिर्दुःखैरविमुक्तस्य कर्हिचित् ॥ मर्त्यस्य कृच्छ्रोपनन्तरैः कामैः क्रियेत किम् ॥ ३० ॥ पश्यामि धनिनां कुंशं
 लुब्धानामजितात्मनाम् ॥ भयादलब्धनिद्राणां सर्वतोभविशङ्किनाम् ॥ ३१ ॥ राजतश्चोरतः शत्रोः स्वजनत्पशुपक्षितः ॥
 अर्थिभ्यः कालतः स्वसान्धिल्यं प्राणार्थवद्भयम् ॥ ३२ ॥ शोकमोहभयक्रोधरागैर्द्वेष्यश्रमादयः ॥ यन्मूलाः स्युर्दृणां जह्या-
 त्स्पृहां प्राणार्थयोर्बुधः ॥ ३३ ॥ मधुकारमहासर्पो लोकेऽस्मिन्नो गुरुत्तमो ॥ वैराग्यं परितोषं च प्राप्ता यच्छिक्षया वयम्
 ॥ ३४ ॥ विरागः सर्वकामेभ्यः शिक्षितो मे मधुवतात् ॥ कृच्छ्राप्तं मधुवद्वित्तं हत्वाप्यन्यो हरेत्पतिम् ॥ ३५ ॥ अनीहः

परितुष्टात्मा यदृच्छोपनतादहम् ॥ नो चेच्छये बह्वहानि महाहिरिव सचवान् ॥३६॥ क्वचिदल्पं क्वचिद्भूरि भुञ्जेऽन्नं
 स्वाद्भस्वाद् वा ॥ क्वचिद्भूरिगुणोपेतं गुणहीनमुत क्वचित् ॥३७॥ श्रद्धयोपाहृतं कापि कदाचिन्मानवर्जितम् ॥ भुञ्जे
 भुक्त्वाथ कस्मिंश्चिद्दिवा नक्तं यदृच्छया ॥३८॥ क्षौमं दुकूलमजिनं चीरं वल्कलमेव वा ॥ वसेऽन्यदपि संप्राप्तं दिष्टभुक्
 तुष्टधीरहम् ॥३९॥ क्वचिच्छये धरोपस्थे तृणपर्णाइमभस्ससु ॥ क्वचित्प्रासादपर्यङ्के कशिपौ वा परेच्छया ॥४०॥ क्वचि-
 त्स्नातोऽनुलिप्साङ्गः सुवासाः खग्व्यलंकृतः ॥ रथेभाश्चैश्वरे कापि दिग्वासा ग्रहवद्विभो ॥४१॥ नाहं निन्दे न च स्तौमि
 स्वभावविषमं जनम् ॥ एतेषां श्रेय आशासे उतैकात्म्यं महात्मनि ॥४२॥ विकल्पं जुहुयाच्चित्तौ तां मनस्यर्थविभ्रमे ॥
 मनो वैकारिके हुत्वा तं मायायां जुहोत्यनु ॥४३॥ आत्मानुभूतौ तां मायां जुहुयात्सत्यदृष्टमुनिः ॥ ततो निरीहो
 विरमेत्स्वानुभूत्यात्मनि स्थितः ॥४४॥ स्वात्मवृत्तं मयेत्थं ते सुगुप्तमपि वर्णितम् ॥ व्यपेतं लोकशास्त्राभ्यां भवान् हि
 भगवत्परः ॥४५॥ ॥ नारद उवाच ॥ धर्मं पारमहंस्यं वै मुनेः श्रुत्वाऽसुरेश्वरः ॥ पूजयित्वा ततः प्रीत आमङ्ग्य प्रययौ
 गृहम् ॥४६॥ इति श्रीमद्भागवते महापुराणे सप्तमस्कन्धे युधिष्ठिरनारदसंवादे यतिधर्मं त्रयोदशोऽध्यायः ॥१३॥
 युधिष्ठिर उवाच ॥ गृहस्थ एतां पदवीं विधिना येन चाजसा ॥ याति देवकृषे ब्रूहि मादृशो गृहमूढधीः ॥१॥
 नारद उवाच ॥ गृहेष्ववस्थितो राजनिक्रयाः कुर्वन्गृहोचिताः ॥ वासुदेवार्पणं साक्षादुपासीत महामुनीन् ॥२॥ शृण्व-
 न्भगवतोऽभीक्षणमतारकथामृतम् ॥ श्रद्धधानो यथाकालमुपशान्तजनावृतः ॥३॥ सत्सङ्गाच्छनकैः सङ्गमात्माजायात्म-
 जादिषु ॥ विमुच्येन्मुच्यमानेषु स्वयं स्वप्नवदुत्थितः ॥४॥ यावदर्थमुपासीनो देहे गोहे च पण्डितः ॥ विरक्तो रक्तवत्तत्र
 नृलोके नरतां न्यसेत् ॥५॥ ज्ञातयः पितरौ पुत्रा भ्रातरः सुहृदोऽपरं ॥ यद्ददन्ति यदृच्छन्ति चानुमोदत निर्ममः ॥६॥
 दिव्यं भौमं चान्तरिक्षं वित्तमच्युतनिर्मितम् ॥ तत्सर्वमुपमुञ्जान एतत्कुर्यात्स्वतो बुधः ॥७॥ यावद्विज्येत जठरं ताव-
 त्स्वत्वं हि देहिनाम् ॥ अधिकं योभिमन्येत स स्नेनो दण्डमर्हति ॥८॥ मृगोष्ट्रखरमर्काबुसरीसृखगमक्षिकाः ॥ आत्मनः
 पुत्रवत्पश्येत्तैरेषामन्तरं कियत् ॥९॥ त्रिवर्गं नातिकृच्छ्रेण भजेत गृहसेध्यपि ॥ यथादेशं यथाकालं यावद्द्वैवोपपा-
 दितम् ॥१०॥ आश्वाधान्तेवसायिभ्यः कामान्संविभजेद्यथा ॥ अप्येकामात्मनो दारां नृणां स्वत्वग्रहो यतः ॥११॥ जह्या-

द्यदर्थं स्वप्राणान्हन्याद्वा पितरं गुरुम् ॥ तस्यां स्वत्वं स्त्रियां जह्याद्यस्तेन ह्यजितो जितः ॥१२॥ कृमिविद्धमस्मनिष्ठान्तं केदं
 तुच्छं कलेवरम् ॥ क्व तदीयरतिर्भार्या क्वायमात्मा नभश्छदिः ॥१३॥ सिद्धैर्यज्ञावशिष्टार्थैः कल्पयेद्बृत्तिमात्मनः ॥ शेषे
 स्वत्वं त्यजन्प्राज्ञः पदवीं महतामियात् ॥१४॥ देवानृषीन्नुभूतानि पितृनात्मानमन्वहम् ॥ स्वबृत्त्यागतवित्सेन यजेत पुरुषं
 पृथक् ॥१५॥ यर्ह्यात्मनोऽधिकाराद्याः सर्वाः स्युर्यज्ञसंपदः ॥ वैतानिकेन विधिना अभिहोत्रादिना यजेत् ॥१६॥ नह्यशिशि-
 मुखतोऽयं वै भगवान्सर्बयज्ञभुक् ॥ इडयेत हविषा राजन्यथा विप्रमुखे हुतैः ॥१७॥ तस्माद्ब्राह्मणदेवेषु मर्त्यादिषु यथा-
 हतः ॥ तैस्तैः कामैर्यजस्वेनं क्षेत्रज्ञं ब्राह्मणाननु ॥१८॥ कुर्यादापरपक्षीयं मासि प्रौष्ठपदे द्विजः ॥ श्राद्धं पित्रोर्यथावित्तं
 तद्गन्धूनां च वित्तवान् ॥१९॥ अयने विषुषे कुर्याद्यतीपाते दिनक्षये ॥ चन्द्रादित्योपरगो च द्वादशीश्रवणेषु च ॥२०॥
 तृतीयार्यां शुक्लयज्ञे नवम्यामथ कार्तिके ॥ चतसृष्वप्यष्टकासु हेमन्ते शिशिरे तथा ॥२१॥ माघे च सितसप्तम्यां मन्वारा-
 कासमागमे ॥ राक्या चानुमत्या वा मासर्क्षणि तुतान्यपि ॥२२॥ द्वादश्यामनुराधा स्याच्छृण्वणस्त्रिस्रउत्तराः ॥ तिसृष्वे-
 कादशी वाऽऽसु जन्मर्क्षश्रोणयोगयुक् ॥२३॥ त एते श्रेयसः काला नृणां श्रेयोविवर्धनाः ॥ कुर्यात्सर्वात्मनैतेषु श्रेयो मोघं
 तदायुषः ॥२४॥ एषु स्नानं जपो होमो व्रतं देवद्विजाचर्यम् ॥ पितृदेववृभूतेभ्यो यद्दत्तं तद्धनधरम् ॥२५॥ संस्कारकालो
 जायाया अपसव्यात्मनस्तथा ॥ प्रेतसंस्था मृताहश्च कर्मण्यभ्युदये नृप ॥२६॥ अथ देशान्प्रवक्ष्यासि धर्मादिश्रेयआवहान् ॥
 स वै पुण्यतमो देशः सत्पात्रं यत्र लभ्यते ॥२७॥ विम्बं भगवतो यत्र सर्वमेतच्चराचरम् ॥ यत्र ह ब्राह्मणकुलं तपोविद्या-
 दयान्वितम् ॥२८॥ यत्र यत्र हरेरर्चा स देशः श्रेयसां पदम् ॥ यत्र गङ्गादयो नद्यः पुराणेषु च विश्रुताः ॥२९॥ सरांसि
 पुष्करादीनि क्षेत्राण्यर्होश्रितान्युत ॥ कुरुक्षेत्रं गवशिरः प्रयागः पुलह्याश्रमः ॥३०॥ नैमिषं फल्गुनं सेतुः प्रभासोऽथ कुश-
 स्थली ॥ वाराणसी मधुपुरी पम्पा विन्दुसरस्तथा ॥३१॥ नारायणाश्रमो नन्दा सीतारामाश्रमादयः ॥ सर्वे कुलाचला
 राजन्महेन्द्रमलथादयः ॥३२॥ एते पुण्यतसा देशा हरेरर्चोश्रिताश्च ये ॥ एतान्देशान्निषेधेत श्रेयस्कामो ह्यभीक्ष्णशः ॥
 धर्मो ह्यत्रेहितः पुंसां सहस्राधिफलोदयः ॥३३॥ पात्रं त्वन्न निरुक्तं वै कविभिः पात्रवित्तमैः ॥ हरिरेदंैक उर्वीश अन्मयं
 वै चराचरम् ॥३४॥ देवर्ष्यहंसु वै सत्सु तत्र ब्रह्मात्मजादिषु ॥ राजन्यादग्रपूजायां मतः पात्रतयाच्युतः ॥३५॥ जीवरा-

शिराकीर्णं आण्डकोशाङ्गिपो महान् ॥ तन्मूलत्वादच्युतेज्या सर्वजीवात्मतर्पणम् ॥३६॥ पुराण्यनेन सृष्टानि नृतिर्भगु-
 षिदेवताः ॥ शेते जीवेन रूपेण पुरेषु पुरुषो ह्यसौ ॥३७॥ तेष्वेवु भगवान् राजंस्तारतम्भेन वर्तते ॥ तस्मात्पात्रं हि पुरुषो
 यावानात्मा यथेयते ॥३८॥ दृष्ट्वा तेषां मिथो नृणामवज्ञानात्मतां नृप ॥ त्रेतादिषु हरैरर्था क्रियाभं कविभिः कृता ॥३९॥
 ततोऽर्चायां हरिं केचित्संश्रद्धाय सपर्यया ॥ उपासत उपास्तापि नार्थदा पुरुषद्विषाम् ॥४०॥ पुरुषेष्वपि राजेन्द्र सुपात्रं
 ब्राह्मणं विदुः ॥ तपसा विद्यया तुष्ट्या धत्ते वेदं हरैस्तनुम् ॥४१॥ नन्वस्य ब्राह्मणा राजनकृष्णस्य जगदात्मनः ॥ पुनन्तः
 पादरजसा त्रिलोकीं देवतं महत् ॥४२॥ इति श्रीमद्भागवते महा० सप्तम० सदाचारनिर्णयो नाम चतुर्दशोऽध्यायः ॥१४॥
 नारद् उवाच ॥ कर्मनिष्ठा द्विजाः केचित्तपोनिष्ठा नृपापरे ॥ स्वाध्यायेऽन्ये प्रवचने ये केचिज्ज्ञानयोग्योः ॥१॥ ज्ञान-
 निष्ठाय देयानि कथान्यानन्यमिच्छता ॥ देवे च तदभावे स्यादितरेभ्यो यथाहृतः ॥२॥ द्वौ देवै पितृकार्ये श्रीनेकैकमु-
 भयत्र वा ॥ भोजयेत्सुसमृद्धोऽपि श्राद्धे कुर्यान्न विस्तरम् ॥३॥ देशकालोचितश्रद्धाद्व्यपात्रार्हणानि च ॥ सम्यग्भवन्ति
 नैतानि विस्तरास्वजनार्पणात् ॥४॥ देशे काले च संग्रासे मुन्यन्नं हरिदैवतम् ॥ श्रद्धया विधिवत्पात्रे न्यस्तं कामद्युगक्ष-
 यम् ॥५॥ देवर्षिपितृभूतेभ्य आत्मने स्वजनाय च ॥ अन्नं संविभजनपद्भ्यैसर्वं तत्पुरुषात्मकम् ॥६॥ न दद्यादाग्निपं श्राद्धे
 न चाद्याद्धर्मतत्त्ववित् ॥ मुन्यन्नैः स्यात्परा प्रीतिर्यथा न पशुहिसया ॥७॥ नैतादृशः परो धर्मो नृणां सद्धर्मीभिच्छताम् ॥
 न्यासो दण्डस्य भूतेषु मनोबाह्कायजस्य यः ॥८॥ एके कर्ममथान्यज्ञान् ज्ञानिनो यज्ञवित्तमाः ॥ आत्मसंयमनेऽनीहा
 जुह्वति ज्ञानदीपिते ॥९॥ द्रव्ययज्ञैर्यक्ष्यमाणं दृष्ट्वा भूतानि विभ्यति ॥ एष माऽकरुणो हन्यादतज्जो ह्यसुतुप् ध्रुवम् ॥१०॥
 तस्माद्देवोपपन्नेन मुन्यन्नेनापि धर्मवित् ॥ संतुष्टोऽहरहः कुर्यान्नित्यनैमित्तिकीः क्रियाः ॥११॥ विधर्मः परधर्मश्च आभास
 उपमा छलः ॥ अधर्मशाखाः पञ्चेमा धर्मज्ञोऽधर्मवत्यजेत् ॥१२॥ धर्मबाधो विधर्मः स्यात्परधर्मोऽन्यचोदितः ॥ उप-
 धर्मस्तु पाखण्डो दम्भो वा शब्दमिच्छलः ॥१३॥ यस्त्विच्छया कृतः पुम्भिराभासो ह्याश्रमात्पृथक् ॥ स्वभावविहितो
 धर्मः कस्य नेष्टः प्रशान्तये ॥१४॥ धर्मार्थमपि नेहेत यात्रार्थं वाऽधनो धनम् ॥ अनीहानीहमानस्य महाहेरिव वृत्तिदा
 ॥१५॥ संतुष्टस्य निरीहस्य स्वात्मारामस्य यत्सुखम् ॥ कुतस्तत्कामलोभेन धावतोऽर्थहया दिशः ॥१६॥ सद्य संतुष्टमनसः

सर्वाः सुखमया दिशः ॥ शर्कराकण्टकादिभ्यो यथोपानस्पदः शिवम् ॥ १७ ॥ संतुष्टः केन वा राजन्न वर्तेतापि वारिणा ॥ औपस्थजैह्वयकार्पण्याद्गृहपालाचते जनः ॥ १८ ॥ असंतुष्टस्य विग्रस्य तेजो विद्या तपो यशः ॥ खवन्तीन्द्रियलोल्येन ज्ञानं चैवावकीर्यते ॥ १९ ॥ कामस्यान्तं च क्षुत्तृड्भ्यां क्रोधस्यैतत्फलोदयात् ॥ जनो याति न लोभस्य जित्वा सुकवा द्विशो भुवः ॥ २० ॥ पण्डिता बहवो राजन्बहुजाः संशयच्छिदः ॥ सदसस्पतयोन्वेके असंतोषापतन्त्यधः ॥ २१ ॥ असंकल्पान् ज्ञेयस्कामं क्रोधं कामविवर्जनात् ॥ अर्थानर्थेक्षया लोभं भयं तत्त्वावमर्शनात् ॥ २२ ॥ आन्वीक्षिक्या शोकमोहौ दुःखं महदुपासया ॥ योगान्तरायान्मौनेन हिंसां कायाद्यनीहया ॥ २३ ॥ कृपया भूतजं दुःखं देवं जह्यात्समाधिना ॥ आत्मजं योगवीर्येण निद्रां सत्त्वनिधेवया ॥ २४ ॥ रजस्तमश्च सत्त्वेन सत्त्वं चोपशमेन च ॥ एतत्सर्वं गुरौ भक्त्या पुरुषो ह्यजसा जयेत् ॥ २५ ॥ यस्य साक्षाद्भागवति ज्ञानदीपप्रदे गुरौ ॥ मर्त्यासङ्घीः श्रुतं तस्य सर्वं कुञ्जरशौचवत् ॥ २६ ॥ एष वै भयान्नासाक्ष्मात्प्रज्ञानपुरुषेश्वरः ॥ योगेश्वरैर्विमृगयाभिर्लोकौ वै मन्थते नरम् ॥ २७ ॥ षड्गुणैर्मयैकान्ताः सर्वा नियमचोदनाः ॥ तदन्ता यदि नो योगानावहेयुः श्रमावहाः ॥ २८ ॥ यथा वार्तादयो ह्यर्था योगस्यार्थं न विभ्रति ॥ अनर्थाद्य भवेद्युक्ते पूर्तमिष्टं तथाऽसतः ॥ २९ ॥ यश्चित्तविजये यत्तः स्यान्निःसङ्गोऽपरिग्रहः ॥ एको विविक्षरणो भिक्षुर्भिक्षामिताशनः ॥ ३० ॥ देशे शुचौ समे राजन्संस्थाप्यासनमात्मनः ॥ स्थिरं समं सुखं तस्मिन्नासीतज्वङ्ग ओसिति ॥ ३१ ॥ प्राणायानो संनिरुन्ध्यात्पूरकुम्भकरेचकैः ॥ यावन्मनस्यजेत्कामान्स्वनासाग्रनिरीक्षणः ॥ ३२ ॥ यतो यतो निःसरति मनः कामहतं श्रमत् ॥ ततस्नात उपाहृत्य हृदि रुन्ध्याच्छनैर्बुधैः ॥ ३३ ॥ एवमभ्यसतश्चित्तं कालेनाल्पीयसा यतेः ॥ अनिशं तस्य निर्वाणं यात्यनिन्धनवद्विवत् ॥ ३४ ॥ कामादिभिरनाविद्धं प्रशान्ताखिलवृत्ति यत् ॥ चित्तं ब्रह्मसुखस्पृष्टं नैवोत्तिष्ठेत् कर्हिचित् ॥ ३५ ॥ यः प्रब्रज्य गृहात्पूर्वं त्रिवर्गावपनान्पुनः ॥ यदि सेवेत तान्निभक्षुः स वै बान्नाशयत्रपः ॥ ३६ ॥ यैः स्वदेहः स्मृतो नात्सा मर्त्यो बिदकृमिभस्मसात् ॥ त एनमात्मसात्कृत्वा क्ष्माघयन्ति ह्यसत्तमाः ॥ ३७ ॥ गृहस्थस्य क्रियात्यागो व्रतत्यागो बटोरपि ॥ तपस्विनो ग्रामसेवा भिक्षोरिन्द्रियलौल्यता ॥ ३८ ॥ आश्रमापसदा ह्येते खल्वाश्रमविट्मृगकाः ॥ देवमायाविमूर्ढांस्तानुपेक्षेतानुकम्पया ॥ ३९ ॥ आत्मानं चेद्विजानीयात्परं ज्ञानधृताशयः ॥ किमिच्छन्कस्य वा हेतोर्देहं पुष्पाति लम्पटः

॥ ४० ॥ आहुः शरीरं रथमिन्द्रियाणि हयानभीपून्मन इन्द्रियेशम् ॥ वर्त्मानि माद्रा धिपणां च सूतं सत्त्वं बृहद्वन्दुरमी-
 शश्चष्टम् ॥ ४१ ॥ अक्षं दशप्राणमधर्मशर्मौ चक्रेऽभिमानं रथिनं च जीवम् ॥ धनुर्हि तस्य प्रणवं पठन्ति शरं तु जीवं परमेव
 लक्ष्यम् ॥ ४२ ॥ रागो द्वेषश्च लोभश्च शोकमोहौ भयं मदः ॥ मानोऽवमानोऽसूया च माया हिंसा च मत्सरः ॥ ४३ ॥ रजः
 प्रमादः क्षुब्धिद्रा शत्रवस्येवमादयः ॥ रजस्तमःप्रकृतयः सत्त्वप्रकृतयः क्वचित् ॥ ४४ ॥ यावन्नृकायथमात्मवशोपकल्पं
 धत्ते गरिष्ठचरणार्चनया निशातम् ॥ ज्ञानास्मिच्युतबलो दधदस्तशत्रुः स्वाराज्यतुष्ट उपशान्त इदं विजह्यात् ॥ ४५ ॥ नो
 चेत्प्रमत्तमसदिन्द्रियवाजिसूता नीत्वोत्पथं विपयद्रस्युषु निक्षिपन्ति ॥ ते दस्यवः सहयसूतमसुं तमोऽन्धे संसारकूप
 उरुस्युभये क्षिपन्ति ॥ ४६ ॥ प्रवृत्तं च निवृत्तं च द्विविधं कर्म वेदिकम् ॥ आवर्तेन प्रवृत्तेन विवृत्तेनाश्रुतेऽमृतम् ॥ ४७ ॥
 हित्त्वं द्रव्यमयं काम्यमग्निहोत्राद्यशान्तिदम् ॥ दर्शश्च पूर्णमासश्च चातुर्मास्यं पशुः सुतः ॥ ४८ ॥ एतदिष्टं प्रवृत्ताख्यं हुतं
 प्रहुतमेव च ॥ पूर्तं सुरालयारामकृपाजीव्यादिलक्षणम् ॥ ४९ ॥ द्रव्यसूक्ष्मधिपाकश्च धूमो रात्रिरपक्षयः ॥ अयनं दक्षिणं
 सोमो दर्श ओषधिवीरुधः ॥ ५० ॥ अन्नं रेत इति क्षमेश पितृयानं पुनर्भवः ॥ एकैकश्येनानुपूर्वं भूत्वा भूत्वेह जायते
 ॥ ५१ ॥ निषेकादिश्मशानन्तैः संस्कारैः संस्कृतो द्विजः ॥ इन्द्रियेषु क्रियायज्ञान् ज्ञानदीपेषु बुद्धति ॥ ५२ ॥ इन्द्रियाणि
 मनस्यूमौ वाचि वैकारिकं मनः ॥ वाचं वर्णसमाश्राये तमोङ्कारे स्वरै न्यसेत् ॥ ओङ्कारं बिन्दौ नादे तं तं तु प्राणे
 महत्यमुम् ॥ ५३ ॥ अग्निः सूर्यो दिवा प्राङ्ः शुक्लो राकोत्तरं स्वराद ॥ विश्वश्च तैजसः प्राज्ञस्तुर्य आत्मा समन्वयात् ॥ ५४ ॥
 देवयानमिदं प्राहुर्भूत्वा भूत्वानुपूर्वशः ॥ आत्मयज्युपशान्तात्मा ह्यात्मस्थो न विवर्तते ॥ ५५ ॥ य एते पितृदेवानामयने
 वेदनिर्मिते ॥ शास्त्रेण चक्षुषा वेद जनस्थोपि न मुह्यति ॥ ५६ ॥ आदावन्ते जनानां सद्गहिरन्तः परावरम् ॥ ज्ञानं ज्ञेयं
 वचो वाच्यं तमो ज्योतिस्त्वचं स्वयम् ॥ ५७ ॥ आवाधितोपि ह्याभासो यथा वस्तुतया स्मृतः ॥ दुर्धटत्वादैन्द्रियकं तद्व-
 र्थविकल्पितम् ॥ ५८ ॥ क्षियादीनामिहार्थानां छाया न कतसापि हि ॥ न संघातो विकारोपि न पृथङ् नान्वितो मृषा
 ॥ ५९ ॥ धाघतोऽवयवित्वाच्च तन्मात्रावयवैर्विना ॥ न स्युर्हास्यनयवित्थसञ्चयवोऽन्ततः ॥ ६० ॥ स्यात्साहच्यभ्रमस्ताव-
 द्विकल्पे सति वस्तुनः ॥ जाग्रत्स्वापौ यथा स्वप्ने तथा विधिनियेधता ॥ ६१ ॥ भावाद्द्वैतं क्रियाद्द्वैतं द्रव्याद्द्वैतं तथात्मनः ॥

वर्तयन्स्वानुभूयेह त्रीन्स्वप्नान्ध्रुनुते मुनिः ॥६२॥ कार्यकारणवस्त्वैक्यमर्शनं पटतन्नुबन्तु ॥ अवस्तुत्वाद्रिकल्पस्य भावा-
 द्वैतं तदुच्यते ॥६३॥ यद्ब्रह्मणि परं साक्षात्सर्वकर्मसमर्पणम् ॥ मनोवाक्क्रानुभिः पार्थ क्रियाद्वैतं तदुच्यते ॥६४॥ आत्म-
 जायासुतादीनान्मयेषां सर्वदेहिनाम् ॥ यस्त्वाथैकामयोरैक्यं द्रव्याद्वैतं तदुच्यते ॥६५॥ यद्यस्य वा निषिद्धं स्याद्येन यत्र
 यतो नृप ॥ स तेनेहेत कर्माणि नरो नान्यैरनापदि ॥६६॥ एतैरन्यैश्च वेदोक्तैर्वर्तमानः स्वकर्मभिः ॥ गृहेऽप्यस्य गतिं
 यायाद्वाजंस्तद्भक्तिभाङ्करः ॥६७॥ यथा हि यूयं नृपदेव दुस्स्यजादापद्रुणादुत्तरतात्मनः प्रभोः ॥ यत्पादपङ्केरुहसेवया
 भवानहारषीन्नित्तदिग्गजः क्रतून् ॥६८॥ अहं पुराऽभवं कश्चिद्गन्धर्वं उपबर्हणः ॥ नाम्नातीते महाकल्पे गन्धर्वाणां
 सुसंमतः ॥६९॥ रूपपेशलमाधुर्यसौगन्ध्यप्रियदर्शनः ॥ स्त्रीणां प्रियतमो नित्यं मत्तस्तु पुरुहस्पटः ॥७०॥ एकदा देव-
 सन्ने तु गन्धर्वापसरसां गणाः ॥ उपहृता विश्वसृग्भिर्हंरिगाथोपगायते ॥७१॥ अहं च गांयंस्तद्विद्वान्स्त्रीभिः परिवृतो
 गतः ॥ ज्ञात्वा विश्वसृजस्तन्मे हेलनं शेषुरोजसा ॥ याहि त्वं शूद्रतामाशु नष्टश्रीः कृतहेलनः ॥७२॥ तावदास्यामहं
 जज्ञे तत्रापि ब्रह्मवादिनाम् ॥ शुश्रूषयानुपङ्गेण प्राप्तोऽहं ब्रह्मपुत्रताम् ॥७३॥ धर्मस्ते गृहमेधीयो वर्णितः पापनाशनः ॥
 गृहस्थो येन पद्दवीमञ्जसा न्यासिनामिथात् ॥७४॥ यूयं नृलोकं बत भूरिभागा लोकं पुनाना मुनयोऽभियन्ति ॥ येषां
 गुहानावसतीति साशङ्कं परं ब्रह्म मनुष्यलिङ्गम् ॥७५॥ स वा अयं ब्रह्म महद्विसृग्यं कैवल्यनिर्वाणसुखानुभूतिः ॥
 प्रियः सुहृदः खलु मातुल्य आत्माहंणीयो विधिक्लृष्टरुश्च ॥७६॥ न यस्य साक्षाद्भवपद्मजादिभी रूपं धिया वस्तुतयोप-
 वर्णितम् ॥ मौनेन भक्त्योपशमेन पूजितः प्रसीदतामेष स सात्वतां पतिः ॥७७॥ ॥ श्रीशुक उवाच ॥ इति देवर्षिणा
 प्रोक्तं निशम्य भरतर्षभः ॥ पूजयामास सुप्रीतः कृष्णं च प्रेमविह्वलः ॥७८॥ कृष्णपार्थानुपामद्वय पूजितः प्रययौ मुनिः ॥
 श्रुत्वा कृष्णं परं ब्रह्म पार्थः परमविस्मितः ॥७९॥ इति द्वाक्षायाणीनां ते पृथग्वंशाः प्रकीर्तिताः ॥ देवासुरमनुष्याद्या
 लोका यत्र चराचराः ॥८०॥ इति श्रीमद्भागवते महापुराणे सप्तमस्कन्धे प्रह्लादानुचरिते युधिष्ठिरनारदसंवादे सदाचा-
 रनिर्णयो नाम पञ्चदशोऽध्यायः ॥१५॥ सभासोऽयं स्कन्धः ॥ ॥ प्रह्लादेकेशपरिहर्त्रे भगवते श्रीनृसिंहाय नमः ॥

॥ श्रीमद्भागवते सप्तमस्कन्धः समाप्तः ॥

॥ श्रीमद्भागवते अष्टमस्कन्धः प्रारभ्यते ॥

ॐ नमो भगवते वासुदेवाय ॥ राजीवाच्च ॥ स्वायंभुवस्येह गुरो वशायं विस्तराच्छ्रुतः ॥ यत्र विश्वसृजां सर्गां मनून-
 न्यान्वदस्व नः ॥ (यत्र धर्माश्च विविधाश्चातुर्वर्ण्याश्रिताः शुभाः) ॥१॥ यत्र यत्र हरेर्जेन्म कर्माणि च महीयसः ॥ गृणन्ति
 कवयो ब्रह्मंस्तानि नो वद शृण्वताम् ॥२॥ यद्यस्मिन्नन्तरे ब्रह्मन्भगवान्विश्वभावनः ॥ कृतवान्कुरुते कर्ता ह्यतीतेऽनागते-
 ऽद्य वा ॥३॥ ॥ ऋषिरुवाच ॥ मनवोऽस्मिन्व्यतीताः पद कल्पे स्वायंभुवादयः ॥ आद्यस्ते कथितो यत्र देवादीनां च
 संभवः ॥४॥ आकृत्यां देवहृत्यां च दुहित्रोस्तस्य वै मनोः ॥ धर्मज्ञानोपदेशार्थं भगवान्पुत्रतां गतः ॥५॥ कृतं पुरा भग-
 वतः कपिलस्थानुवर्णितम् ॥ आख्यास्ये भगवान्यज्ञो यच्चकार कुरूद्वह ॥६॥ विरक्तः कामभोगेषु शतरूपापतिः प्रभुः ॥
 विसृज्य राज्यं तपसे सभार्यो वनमाविशत् ॥७॥ सुनन्दायां वर्षशतं पदैकेन भुवं स्पृशन् ॥ तप्यमानस्तपो घोरमिद-
 मन्वाह भारत ॥८॥ ॥ मनुरुवाच ॥ (वासुदेवो वससेषु सर्वदेहेष्वनन्यदृक्) ॥ येन चेतयते विश्वं विश्वं चेतयते न
 यम् ॥ यो जागर्ति शयानेऽस्मिन्नायं तं वेद वेद सः ॥९॥ आत्मावाप्त्यस्मिदं विश्वं यत्किञ्चिज्जगत्यां जगत् ॥ तेन त्यक्तेन
 सुजीथा सा गृधः कस्यस्विद्धनम् ॥१०॥ यं न पश्यति पश्यन्तं चक्षुर्यस्य न रिप्यति ॥ तं भूतनिलयं देवं सुपर्णसुपर्णा-
 वत ॥११॥ न यस्याद्यन्तौ मध्यं च स्वः परो नान्तरं बहिः ॥ विश्वस्यामूति यद्यस्माद्विश्वं च तदृतं महत् ॥१२॥ स
 विश्वकायः पुरुहूत ईशः सत्यः स्वयंज्योतिरजः पुराणः ॥ धत्तेऽस्य जन्माद्यजयात्मशक्त्या तां विद्ययोदस्य निरीह आस्ते
 ॥१३॥ अथात्रे ऋषयः कर्माणीहन्तेऽकर्महेतवे ॥ ईहमानो हि पुरुषः प्रायोऽपीहां प्रपद्यते ॥१४॥ ईहते भगवानीशो
 नहि तत्र विपज्जते ॥ आत्मलोभेन पूर्णार्थां नावसीदन्ति येऽनु तम् ॥१५॥ तमीहमानं निरहंकृतं बुधं निराशिपं पूर्ण-
 मनन्यचोदितम् ॥ वृन् शिक्षयन्तं निजवर्मसंस्थितं प्रभुं प्रपद्येऽखिलधर्मभावनम् ॥१६॥ ॥ श्रीशुक उवाच ॥ इति
 मन्त्रोपनिषदं व्याहरन्तं समाहितम् ॥ दृष्ट्वाऽसुरा यालुधाना जग्धुमभ्यद्रवन्क्षुधा ॥१७॥ तांस्तथावस्तितान्वीक्ष्य यज्ञः
 सर्वगतो हरिः ॥ यामैः परिवृतो देवैर्हत्वाशासत्रिविष्टपम् ॥१८॥ स्वारोचिषो द्वितीयस्तु मनुर्भ्यः सुतोऽभवत् ॥ द्युम-
 त्सुपेणरोचिष्मत्प्रमुखास्तस्य चात्मजाः ॥१९॥ तत्रेन्द्रो रोचनस्वामी देवाश्च तुषितादयः ॥ ऊर्जस्तम्भादयः सप्त ऋषयो
 ब्रह्मवादिनः ॥२०॥ ऋषेस्तु वेदशिरसस्तुषितानाम पत्यभूत् ॥ तस्यां जज्ञे ततो देवो विभुरित्यभिविश्रुतः ॥२१॥ अष्टा-

शीतिसहस्राणि मुनयो ये धृतव्रताः ॥ अन्वशिक्षन्वतं तस्य कौमारब्रह्मचारिणः ॥२२॥ तृतीय उत्तमो नाम प्रियव्रतसुतो मनुः ॥ पवनः सृज्यो यज्ञहोत्राद्यास्तासुता नृप ॥२३॥ वसिष्ठतनयाः सप्त ऋषयः प्रमदादयाः ॥ सत्या वेदश्रुता भद्रा देवा इन्द्रस्तु सत्यजित् ॥२४॥ धर्मस्य सूनुतायां तु भगवान्पुरुषोत्तमः ॥ सत्यसेन इति ख्यातो जातः सत्यव्रतैः सह ॥२५॥ सोऽनृतव्रतदुःशीलानसतो यक्षराक्षसान् ॥ भूतद्रुहो भूतगणांस्ववशीत्सत्यजित्सखः ॥२६॥ चतुर्थ उत्तमभ्राता मनुर्नाम्ना च तामसः ॥ पृथुः ख्यातिर्नरः केतुरित्याद्या दशः तसुताः ॥२७॥ सत्यका हरयो वीरा देवास्त्रिखिख ईश्वरः ॥ उग्रोतिर्भामादयः सप्त ऋषयस्तामसेऽन्तरे ॥२८॥ देवा वैधृतयो नाम विधृतेस्तनया नृप ॥ नष्टाः कालेन यैर्वेदा विधृताः स्वेन तेजसा ॥२९॥ तत्रापि जज्ञे भगवान्हरिण्यां हरिमेधसः ॥ हरिरित्याहृतो येन गजेन्द्रो मोचितो ग्रहात् ॥३०॥ ॥ राजोवाच ॥ बादरायण एतत्ते श्रोतुमिच्छामहे वयम् ॥ हरिर्यथा गजपतिं ग्राहग्रस्तममूचत् ॥३१॥ तत्कथासु महत्पुण्यं धन्यं स्वस्त्ययनं शुभम् ॥ यत्र यत्रोत्तमश्लोको भगवान्गीयते हरिः ॥३२॥ ॥ सूत उवाच ॥ परीक्षितेवं स तु बादरायणिः प्रायोपविष्टेन कथासु चोदितः ॥ उवाच विप्राः प्रतिनन्द्य पार्थिवं मुदा सुनीनां सदसि स शृण्वताम् ॥३३॥ इति श्रीमद्भागवते महापुराणेऽष्टमस्कन्धे सन्वन्तरानुचरिते प्रथमोऽध्यायः ॥१॥

श्रीशुक उवाच ॥ आसीद्द्विरिवरो राज्ञिः कृत इति विश्रुतः ॥ क्षीरोदेनाब्रुतः श्रीमान्योजनायुतसुच्छ्रितः ॥१॥ तावता विस्वतः पर्यक् त्रिभिः शृङ्गेः पयोनिधिम् ॥ दिशः खं रोचयन्नास्ते रोप्यायसहिरण्मयैः ॥२॥ अन्यैश्च ककुभः सर्वा रत्न-
ध्रातुष्विचित्रितैः ॥ नानाद्रुमलतागुल्मेनिर्घोषैर्निर्झराम्भसाम् ॥३॥ स चावनिज्यमानाङ्घ्रिः समन्तात्पयज्जर्मिभिः ॥ करोति इयामलां भूमिं हरिन्मरकताश्मभिः ॥४॥ सिद्धचारणगन्धर्वविद्याधरमहोरगैः ॥ किन्नरैरप्सरोभिश्च क्रीडन्निर्जुष्टकन्दरः ॥५॥ यत्र संगीतसन्नादैर्नन्ददुहममर्षया ॥ अभिगर्जन्ति हरयः श्लाघिनः परशङ्कया ॥६॥ नानारण्यपशुव्रातसंकुलद्रोण्यलं-
कृतः ॥ चित्रद्रुमसुरोद्यानकलकण्ठविहङ्गमः ॥७॥ सरित्सरोभिरच्छदैः पुलिनैर्मणिवालुकैः ॥ देवस्त्रीमज्जानमोदसौरभा-
म्बवलैर्युतः ॥८॥ तस्य द्रोण्यां भगवतो वरुणस्य महात्मनः ॥ उद्यानमृतुमन्नाम आक्रीडं सुरयोषिताम् ॥९॥ सर्व-
तोऽलंकृतं दिव्यैर्निलयं पुष्पफलद्रुमैः ॥ मन्दारैः पारिजातैश्च पाटलाशोकचम्पकैः ॥१०॥ चूतैः प्रियालैः पनसैरात्रैराभ्रा-

तकैरपि ॥ क्रमुकैर्नालिकैरैश्च खर्भुरैर्बीजपूरकैः ॥ ११ ॥ मधुकैः सालतालैश्च तमालैरसनानुनैः ॥ अरिष्टोदुम्बरप्लक्षैर्वटैः किंशु-
कचन्दनैः ॥ १२ ॥ पिचुमन्दैः कोविदारैः सरलैः सुरदारुभिः ॥ द्राक्षैश्चुरम्भाजम्बुभिर्बदर्यक्षाभयामलैः ॥ १३ ॥ बिल्वैः कपि-
त्थैर्जम्बीरैर्वृतो भल्लातकादिभिः ॥ तस्मिन्सरः सुविपुलं लसत्काञ्चनपङ्कजम् ॥ १४ ॥ कुमुदोत्पलकह्लारशतपत्रश्रियोजि-
तम् ॥ मत्तपदपदनिर्वृष्टं शकुन्तैश्च कलस्वनैः ॥ १५ ॥ हंसकारण्डवाकीर्णं चक्राह्वैः सारसैरपि ॥ जलकुङ्कुटकोयष्टिदात्यूह-
कुलकूजितम् ॥ १६ ॥ मत्स्यकच्छपसंचारचलत्पद्मरजः पयः ॥ कदम्बवेतसनलनीपवञ्जुलकैर्वृतम् ॥ १७ ॥ कुन्दैः कुरबका-
शोकैः शिरीषैः कुटजेङ्गुदैः ॥ कुञ्जकैः स्वर्णयूथीभिर्नागपुन्नागजातिभिः ॥ १८ ॥ मल्लिकाशतपत्रैश्च माधवीजालकादिभिः ॥
शोभितं तीरजैश्चान्यनित्यवृत्तिभिरलं द्रुमैः ॥ १९ ॥ तत्रकदा तद्रिकानानाश्रयः करेणुभिर्वारणयूथपश्रन् ॥ सकण्टकान्की-
चकवेणुवेत्रवद्विशालगुलमं प्ररुजन्वनस्पतीन् ॥ २० ॥ यद्गन्धमात्राद्धरयो गजेन्द्रा व्याघ्रादयो व्यालमृगाः सलङ्गाः ॥ महो-
रगाश्चापि भयाद्भवन्ति सगौरकृष्णाः शरभाश्चर्मयः ॥ २१ ॥ वृका वराहा महिषर्क्षशल्या गोपुच्छसालावृकमर्कटाश्च ॥ अन्यत्र
क्षुद्रा हरिणाः शशादयश्चरन्त्यभीता यदनुग्रहेण ॥ २२ ॥ स धर्मतसः करिभिः करेणुभिर्वृतो मदच्युत्कलैर्भरनुदुतः ॥
गिरिं गरिम्णा परितः प्रकम्पयन्निषेव्यमाणोऽलिकुलैर्मदाशनैः ॥ २३ ॥ सरोऽनिलं पङ्कजरेणुरूपितं जिघ्रन्निवदूरान्मदविह्व-
लेक्षणः ॥ वृतः स्वयूथेन तृषादितेन तत्सरोवराभ्याशशमथागमद्भुतम् ॥ २४ ॥ विगाह्य तस्मिन्नमृताम्बु निर्मलं हेमारविन्दो-
त्पलरेणुवासितम् ॥ पपौ निकामं निजपुष्करोद्धृतमात्मानमद्भिः स्नपयन्गतक्लमः ॥ २५ ॥ स्वपुष्करेणोद्धृतसीकराम्बुभि-
निपाययन्संस्नपयन्मथा गृही ॥ घृणी करेणुः कलभांश्च दुर्मदो नाचष्ट कृच्छ्रं कृपणोऽजमायया ॥ २६ ॥ तं तत्र कश्चिद्भृप
दैवचोदितो ग्राहो बलीयांश्चरणे स्थाग्रहीत् ॥ यदृच्छयैवं व्यसनं गतो गजो यथाबलं सोऽतिबलो विचक्रमे ॥ २७ ॥ तथातुरं
यूथपतिं करेणवो विकृष्यमाणं तरसा बलीयसा ॥ विचुक्रुशुर्दीनधियोऽपरे गजाः पाष्णिग्रहास्तारयितुं न चाशकन् ॥ २८ ॥
नियुध्यतोरैवमिभेन्द्रनक्रयोर्विकर्षतोरन्तरतो बहिर्मिथः ॥ समाः सहस्रं व्यगमन्महीपते सप्राणयोश्चित्रमंसं सतामराः
॥ २९ ॥ ततो गजेन्द्रस्य मनोबलीजसां कालेन दीर्घेण महानभूद्भयः ॥ विकृष्यमाणस्य जलेऽवसीदतो विपर्ययोऽभूत्सकलं
जलौकसः ॥ ३० ॥ इत्थं गजेन्द्रः स यदाप संकटं प्राणस्य देही विवशो यदृच्छया ॥ अपारयन्नात्मविमोक्षणे चिरं दध्या-

विमां बुद्धिमथाभ्यपद्यत ॥३१॥ न मामिमं ज्ञातय आनुरं गजाः कुतः करिण्यः प्रभवन्ति मोचितुम् ॥ श्राहेण पाशेन
विधातुरावृतोऽप्यहं च तं ग्रामि परं परायणम् ॥३२॥ यः कश्चनेशो बलिनोऽन्तकोरगात्प्रचण्डवेगादभिधावतो भृशम् ॥
भीतं प्रपन्नं परिपति यद्भयान्मृत्युः प्रधावत्यरणं तमीमहि ॥३३॥ इति श्रीमद्भागवते महापुराणेऽष्टमस्कन्धे मन्वन्तरा-
नुवर्णने गजेन्द्रोपाख्याने द्वितीयोऽध्यायः ॥२॥

श्रीशुक उवाच ॥ एवं व्यवसितो बुद्ध्या समाधाय मनो हृदि ॥ जजाप परमं जाप्यं प्रारजन्मन्यनुशिक्षितम् ॥१॥ ॥ गजेन्द्र-
उवाच ॥ ओं नमो भगवते तस्मै यत एतच्चिदात्मकम् ॥ पुरुषायादिबीजाय परेशायाभिधीमहि ॥२॥ अस्मिन्निदं यत-
श्रेयं येनेदं य इदं स्वयम् ॥ योऽस्मात्परस्माच्च परस्ते प्रपद्ये स्वयंभुवम् ॥३॥ यः स्वात्मनीदं निजमाययापितं क्वचिद्विभातं
क्व च तत्तिरोहितम् ॥ अविद्धद्वक्सधुभयं तदीक्षते स आत्ममूलोऽवतु मां परात्परः ॥४॥ कालेन पञ्चत्वमितेषु कृत्स्नशो
लोकेषु पालेषु च सर्वहेतुषु ॥ तमस्तदासीद्ग्रहनं गभीरं यस्तस्य पारेऽभिविराजते विभुः ॥५॥ न यस्य देवा ऋषयः पदं
विदुर्जन्तुः पुनः कोर्हति गन्तुमीरितुम् ॥ यथा नटस्याकृतिभिर्विचेष्टतो दुरत्ययानुक्रमणः स माऽवतु ॥६॥ दिदृक्षवो यस्य
पदं सुमङ्गलं विमुक्तसङ्गा मुनयः सुसाधवः ॥ चरन्त्यलोकव्रतमव्रणं वने भूतात्मभूताः सुहृदः स मे गतिः ॥७॥ न
विद्यते यस्य च जन्म कर्म वा न नामरूपे गुणदोष एव वा ॥ तथापि लोकाप्ययसंभवाय यः स्वमायया तान्यनुकालमृ-
च्छति ॥८॥ तस्मै नमः परेशाय ब्रह्मणेऽनन्तशक्तये ॥ अरूपायोररूपाय नम आश्रयं कर्मणे ॥९॥ नम आत्मप्रदीपाय
साक्षिणे परमात्मने ॥ नमो गिरां विदूराय मनसश्चेतसामपि ॥१०॥ सत्त्वेन प्रतिलभ्याय नैऋकर्म्येण विपश्चिता ॥ नमः
कैवल्यनाथाय निर्वाणसुखसंविदे ॥११॥ नमः शान्ताय घोराय गूढाय गुणधर्मिणे ॥ निर्विशेषाय सांस्थाय नमो ज्ञानव-
नाय च ॥१२॥ क्षेत्रज्ञाय नमस्तुभ्यं सर्वाध्यक्षाय साक्षिणे ॥ पुरुषायात्ममूलाय मूलप्रकृतये नमः ॥१३॥ सर्वेन्द्रियगुणद्वङ्गे
सर्वप्रत्ययहेतवे ॥ असता छायायोक्ताय सदाभासाय ते नमः ॥१४॥ नमो नमस्तेऽखिलकारणाय निष्कारणायानुक्तकारणाय ॥
सर्वांगमाश्नायमहार्णवाय नमोऽपवर्गाय परायणाय ॥१५॥ गुणारणिच्छन्नचित्तुष्टमपाय तत्क्षोभविस्फूर्जितमानसाय ॥
नैऋकर्म्यभावेन विवर्जितागमस्वयंप्रकाशाय नमस्करोमि ॥१६॥ मादृक्प्रपन्नपशुपाशविमोक्षणाय मुक्ताय भूरिकरुणाय

नमोऽलयाय ॥ स्वांशेन सर्वतनुभृन्मनसि प्रतीतप्रत्यग्रहशो भगवते ब्रुहते नमस्ते ॥ १७ ॥ आत्मात्मजासृगृहवित्तजनेषु
 सत्कैर्दुष्प्रापणाय गुणसङ्गविवर्जिताय ॥ मुक्तात्मभिः स्वहृदये परिभाविताय ज्ञानात्मने भगवते नम ईश्वराय ॥ १८ ॥ यं
 धर्मकामार्थविमुक्तिकामा भजन्त इष्टां गतिमामुवन्ति ॥ किं त्वाशिषो रात्यपि देहमव्ययं करोतु मेऽदभ्रदयो विमोक्ष-
 णम् ॥ १९ ॥ एकान्तिनो यस्य न कंचनार्थं वाञ्छन्ति ये वै भगवत्प्रपन्नाः ॥ अत्यद्भुतं तच्चरितं सुमङ्गलं गायन्त आन-
 न्दसमुद्रमग्नाः ॥ २० ॥ तमक्षरं ब्रह्म परं परेशमव्यक्तमाध्यात्मिकयोगागम्यम् ॥ अतीन्द्रियं सूक्ष्ममिवातिदूरमनन्तमाद्यं
 परिपूर्णमीडे ॥ २१ ॥ यस्य ब्रह्मादयो देवा वेदा लोकाश्चराचराः ॥ नामरूपविभेदेन फलग्या च कलया कृताः ॥ २२ ॥
 यथार्चिषोऽग्नेः सवितुर्गभस्तयो निर्यान्ति संयान्त्यसङ्कत्स्वरोचिषः ॥ तथा यतोऽयं गुणसंप्रवाहो बुद्धिर्मनः खानि शरीर-
 सर्गाः ॥ २३ ॥ स वै न देवासुरमर्त्यतिर्यङ् न स्त्री न षण्ढो न पुमान्न जन्तुः ॥ नार्यं गुणः कर्म न सन्न चासन्नैषेधशेषो
 जयतादशेषः ॥ २४ ॥ जिजीविषे नाहमिहामुया किमन्तर्बहिश्चावृतयेभ्योन्या ॥ इच्छामि कालेन न यस्य विष्टवस्तस्या-
 त्मलोकावरणस्य मोक्षम् ॥ २५ ॥ सोऽहं विश्वसृजं विश्वमविश्रं विश्ववेदसम् ॥ विश्वात्मानमजं ब्रह्म प्रणतोऽसि परं पदम्
 ॥ २६ ॥ योगरन्धितकर्माणो हृदि योगविभाविते ॥ योगिनो यं प्रपश्यन्ति योगेशं तं नतोऽस्यहम् ॥ २७ ॥ नमो नमस्तु-
 भ्यमसह्यवैगशक्तित्रयायाखिलधीगुणाय ॥ प्रपन्नपालाय दुरन्तशक्तये कदिन्द्रियाणामनवाप्यवर्त्मने ॥ २८ ॥ नायं वेद
 स्वमात्मानं यच्छक्त्याहंधिया हतम् ॥ तं दुरत्ययमाहात्म्यं भगवन्तमितोऽस्यहम् ॥ २९ ॥ ॥ श्रीशुक उवाच ॥ एवं
 गजेन्द्रमुपवर्णितनिवेशेपं ब्रह्मादयो विविधलिङ्गभिदाभिमानाः ॥ नेते यदोपससृपुर्निखिलात्मकत्वात्तत्राखिलामरमयो
 हरिरागिरासीत् ॥ ३० ॥ तं तद्गदार्तमुपलभ्य जगन्निवासः स्तोत्रं निशम्य द्विविजैः सह संस्तुवन्निः ॥ छन्दोमयेन गरुडेन
 समुद्यमानश्चक्रायुधोऽभ्यगमदाशु यतो गजेन्द्रः ॥ ३१ ॥ सोऽन्तःसरस्युरुबलेन गुहीत आर्तो दृष्ट्वा गरुमति हरिं ख उपा-
 त्तचक्रम् ॥ उक्षिप्य साम्बुजकरं गिरमाह कृच्छ्राश्वारायणाखिलगुरो भगवन्नमस्ते ॥ ३२ ॥ तं वीक्ष्य पीडितमजः सहसा-
 वतीर्य संग्राहमाशु सरसः कृपयोजहार ॥ ग्राहाद्विपाटितमुखादरिणा गजेन्द्रं संपश्यतां हरिरसृचदुस्त्रियाणाम् ॥ ३३ ॥
 इति श्रीमद्भागवते महापुराणेऽष्टमस्कन्धे गजेन्द्रमोक्षणे तृतीयोऽध्यायः ॥ ३ ॥

श्रीशुक उवाच ॥ तदा देवर्षिगन्धर्वा ब्रह्मेशानपुरोगमाः ॥ सुसुबुः कुसुमासारं शंसन्तः कर्म तद्वरेः ॥ १ ॥ नेदुर्दुन्दु-
भयो दिव्या गन्धर्वा ननुतुर्जगुः ॥ ऋषयश्चारणाः सिद्धास्तुष्टुः पुरुषोत्तमम् ॥ २ ॥ योऽसौ ग्राहः स वै सद्यः परमाश्रय-
रूपश्च ॥ मुक्तो देवलशापेन हृद्गन्धर्वसत्तमः ॥ ३ ॥ प्रणस्य शिरसाधीशमुत्तमश्लोकमव्ययम् ॥ अगायत यशोधाम
कीर्तयन्गुणसत्कथम् ॥ ४ ॥ सोऽनुकम्पित ईशेन परिक्रम्य प्रणम्य तम् ॥ लोकस्य पश्यतो लोकं स्वमगान्मुक्तकिस्त्रिषः ॥ ५ ॥
गजेन्द्रो भगवत्स्पर्शाद्विमुक्तोऽज्ञानबन्धनात् ॥ प्राप्तो भगवतो रूपं पीतवासाश्रतुर्भुजः ॥ ६ ॥ स वै पूर्वमभूद्राजा पाण्डव्यो
द्रविडसत्तमः ॥ इन्द्रद्युम्न इति ख्यातो विष्णुव्रतपरायणः ॥ ७ ॥ स एकदाराधनकाल आत्मवान्गुहीतमौनव्रत ईश्वरं
हरिम् ॥ जटाधरस्तापस आहुतोऽच्युतं ससर्चयामास कुलाचलाश्रमः ॥ ८ ॥ यदृच्छया तत्र महायशा मुनिः समागमच्छि-
ष्यगणैः परिश्रितः ॥ तं वीक्ष्य तूष्णीमकृताहंणादिकं रहस्युपासीनसृष्टिश्रुकोप ह ॥ ९ ॥ तस्मा इमं शापमदादसाधुरयं दुरा-
त्माऽकृतबुद्धिरद्य ॥ विप्रावमन्ता विशतां तमोऽन्धं यथा गजः स्वधमतिः स एव ॥ १० ॥ ॥ श्रीशुक उवाच ॥ एवं
शस्त्वा गतोऽगस्त्यो भगवान्द्रुप साजुगः ॥ इन्द्रद्युम्नोऽपि राजर्षिर्दिष्टं तदुपधारयन् ॥ ११ ॥ आपन्नः कौजरीं योनिमात्म-
सृष्टिविनाशिनीम् ॥ हर्यर्चवानुभावेन यद्गजत्वैऽप्यनुस्मृतिः ॥ १२ ॥ एवं विमोक्ष्य गजयूथपमज्जनाभस्तेनापि पार्थद्वगतिं
गमितेन युक्तः ॥ गन्धर्वसिद्धिबुधैरुपगीयमानकर्माद्भुतं स्वभवनं गरुडासोऽगात् ॥ १३ ॥ एतन्महाराज तवेरितो मया
कृणानुभावो गजराजमोक्षणम् ॥ स्वर्गं यशस्यं कलिकल्मषापहं दुःस्वप्ननाशं कुरुवर्ध शृण्वताम् ॥ १४ ॥ यथानुकीर्तय-
न्येतच्छ्रेयस्कामा द्विजातयः ॥ शुचयः प्रातरुथाय दुःस्वप्नाद्युपशान्तये ॥ १५ ॥ इदमाह हरिः प्रीतो गजेन्द्रं कुरुसत्तम ॥
शृण्वतां सर्वभूतानां सर्वभूतमथो विशुः ॥ १६ ॥ ॥ श्रीभगवानुवाच ॥ ये मां त्वां च सरश्चेदं गिरिकन्दरकाननम् ॥ वेत्र-
कीचकवेणूनां गुल्मानि सुरपादपान् ॥ १७ ॥ शृङ्गाणीमानि धिष्ण्यानि ब्रह्मणो मे शिवस्य च ॥ क्षीरोदं मे प्रियं धाम श्वेत-
द्वीपं च भास्वरम् ॥ १८ ॥ श्रीवत्सं कौस्तुभं मालां गदां कौमोदकीं मन ॥ सुदर्शनं पाञ्चजन्यं सुपर्णं पतंगेश्वरम् ॥ १९ ॥
शेषं च मत्कलां सूक्ष्मां श्रियं देवीं मदाश्रयाम् ॥ ब्रह्माणं नारदसृष्टिं भवं प्रहादेमेव च ॥ २० ॥ मत्स्यकूर्मेवराहाद्यैव-
तारैः कृतानि मे ॥ कर्माण्यनन्तपुण्यानि सूर्यं सोमं हुताशनम् ॥ २१ ॥ प्रणवं सत्यमव्यक्तं गोविप्रान्धर्ममव्ययम् ॥

दाक्षायणीर्धर्मपत्नीः सोमकश्यपयोरपि ॥२२॥ गङ्गां सरस्वतीं नन्दां कालिन्दीं सितवारणम् ॥ ध्रुवं ब्रह्मऋषीन्सप्त
पुण्यश्लोकांश्च मानवान् ॥२३॥ उत्थायापररात्रान्ते प्रयताः सुप्तमाहिताः ॥ सरस्ति मम रूपाणि मुच्यन्ते ह्येनसोऽखि-
लात् ॥२४॥ ये मां स्तुवन्त्यनेनाङ्ग प्रतिबुध्य निशात्यये ॥ तेषां प्राणात्यये चाहं ददामि विमलां मतिम् ॥२५॥
॥ श्रीशुक उवाच ॥ इत्यादिश्य हृषीकेशः प्रधमाय जलजोत्तमम् ॥ हर्षयन्विबुधानीकमारोह खगाधिपम् ॥२६॥
इति श्रीमद्भागवते महापुराणेऽष्टमस्कन्धे गजेन्द्रमोक्षणं नाम चतुर्थोऽध्यायः ॥४॥

श्रीशुक उवाच ॥ राजशुद्धितमैतत्ते हरेः कर्मावनाशनम् ॥ गजेन्द्रमोक्षणं पुण्यं रैवतं त्वन्तरं शृणु ॥१॥ पञ्चमो रैवतो
नाम मनुस्तामससोदरः ॥ बलिविन्ध्यादयस्तस्य सुता अञ्जुनपूर्वकाः ॥२॥ विभुरिन्द्रः सुरगणा राजन्भूतरयादयः ॥ हिर-
ण्यरोमा वेदशिरा ऊर्ध्वबाह्वादयो द्विजाः ॥३॥ पत्नी विकुण्ठा शुभ्रस्य वैकुण्ठेः सुरसत्तमः ॥ तयोः स्वकलया जज्ञे वैकुण्ठो
भगवान्स्वयम् ॥४॥ वैकुण्ठः कल्पितो येन लोको लोकनमस्कृतः ॥ रमया प्रार्थ्यमानेन देव्या तद्विद्ययाकाशया ॥५॥
तस्यानुभावः कथितो गुणाश्च परमोदयाः ॥ भामान्रेणुंस विमसे यो विष्णोर्वर्णयेद्गुणान् ॥६॥ षष्ठश्च चक्षुषः पुत्रश्चाक्षुषो
नाम वै मनुः ॥ पूरुषरूपसुहृत्प्रभुखाश्चाक्षुषात्मजाः ॥७॥ इन्द्रो मन्त्रदुमस्तत्र देव आप्यादयो गणाः ॥ युवयस्तत्र वै
राजन्हविष्मद्वीरकादयः ॥८॥ तत्रापि देवः संभूत्यां वराजस्याभवत्सुतः ॥ अजितो नाम भगवानंशेन जगतः पतिः ॥९॥
पयोधिं येन निर्मथ्य सुराणां साधिता सुधा ॥ अममाणोऽभसि धृतः कर्मरूपेण मन्दरः ॥१०॥ ॥ राजोवाच ॥ यथा
भगवता ब्रह्मन्मथितः क्षीरसागरः ॥ यदर्थं वा यतश्चाद्रिं धारामुचरात्मना ॥११॥ यथासृतं सुरैः प्राप्तं किञ्चान्यद-
भवत्ततः ॥ एतद्भगवतः कर्म वदस्व परमानुत्तम ॥१२॥ त्वया संकथ्यमानेन महिम्ना सात्वतां पतेः ॥ नातिवृथ्यति मे
चित्तं सुचिरं तापतापितम् ॥१३॥ ॥ सूत उवाच ॥ संपृष्टो भगवानेवं द्रुपायनसुतो द्विजाः ॥ अभिनन्द्य हरेर्वीर्यसभ्याचष्टुं
प्रचक्रमे ॥१४॥ ॥ श्रीशुक उवाच ॥ यदा युद्धेऽसुरैर्देवा बाध्यमानाः शितायुधैः ॥ गतासवो निपतिता नोत्तिष्ठेरन्स्य
भूयशः ॥१५॥ यदा दुर्वाससः शापात्सेन्द्रा लोकास्त्रयो नृप ॥ निःश्रीकाश्चाभवंस्तत्र नेशुरिज्यादयः क्रियाः ॥१६॥ निशा-
न्धेत्सुरगणा महेन्द्रवरुणादयः ॥ नाध्यगच्छन्स्य मन्त्रमन्त्रयन्तो विनिश्चयम् ॥१७॥ ततो ब्रह्मसभां जगसुंगेरोर्भूर्धनि

सर्वशः ॥ सर्वं विज्ञापयाञ्चक्रुः प्रणताः परमेष्ठिने ॥१८॥ स विलोक्येन्द्रबाटबादीशिःसखान्विगतप्रभान् ॥ लोकानसङ्ग-
लप्रायानसुरानयथा विभुः ॥१९॥ समाहितेन मनसा संस्मरन्पुरुषं पद्मम् ॥ उवाचोत्फुल्लवदनो देवान्स भगवान्परः
॥२०॥ अहं भवो यूयमथोऽसुरादयो मनुष्यतिर्यग्द्रुमघर्मजातयः ॥ यस्यावतारांशकलाविसर्जिता ब्रजाम सर्वे शरणं तम-
व्ययम् ॥२१॥ न यस्य वध्यो नच रक्षणीयो नोपेक्षणीयादरणीयपक्षः ॥ अथापि सर्गस्थितिसंयमार्थं धत्ते रजःसत्त्वतमामि-
काले ॥२२॥ अयं च तस्य स्थितिपालनक्षणः सत्त्वं जुषाणस्य भवाय देहिनाम् ॥ तस्माद्ब्रजामः शरणं जगद्गुरुं स्वानां स नो
धास्यति शं सुरप्रियः ॥२३॥ ॥ श्रीशुक उवाच ॥ इत्याभाष्य सुरान्वेधाः सह देवैरिन्दम ॥ अजितस्य पदं साक्षाज्ज-
गाम तमसः परम् ॥२४॥ तत्रादृष्टस्वरूपाय श्रुतपूर्वाय वै विभो ॥ स्तुतिमब्रूत देवीभिर्गाभिस्त्ववहितेन्द्रियः ॥२५॥
ब्रह्मोवाच ॥ अविक्रियं सत्यमनन्तमाद्यं गुहाशयं निष्कलमप्रतर्क्यम् ॥ मनोप्रथानं वचसानिरुक्तं नमामहे देववरं वरे-
ण्यम् ॥२६॥ विपश्चितं प्राणमनोधिप्रात्मनामर्थन्द्रियाभालमनिद्रमद्रणम् ॥ द्यायातपो यत्र न गृध्रपक्षौ तमक्षरं खं
त्रियुगं ब्रजामहे ॥२७॥ अजस्य चक्रं त्वजयेर्यमाणं मनोमयं पञ्चदशारमाशु ॥ त्रिणाभि विद्युच्चलमष्टनेमि यदक्षमादुस्तसृतं
प्रपद्ये ॥२८॥ य एकवर्णं तमसः परं तदलोकमव्यक्तमनन्तपारम् ॥ आसांचकारोपसुपर्णमेनमुपासते योगरथेन धीराः
॥२९॥ न यस्य कश्चातितिति माथां यथा जन्तो मुह्यति वेद नार्थम् ॥ तं निर्जितत्मात्मगुणं परेशं ननाम भूतेषु सभं चर-
न्तम् ॥३०॥ इमे वयं यन्प्रियथैव तन्वा सत्त्वेन रुष्टा बहिरन्तराकिः ॥ गतिं न सूक्ष्मासृपयश्च विद्महे कुतोऽसुराद्या इत-
रप्रधानाः ॥३१॥ पादौ महीयं स्वकृतैव यस्य चतुर्विधो यत्र हि भूतसर्गः ॥ स वै महापूरुष आत्मतन्त्रः प्रसीदतां ब्रह्म
महाविभूतिः ॥३२॥ अस्मभस्तु यद्रेत उदारवीर्यं सिध्यन्ति जीवन्त्युत वर्धमानाः ॥ लोकास्त्रयोऽथाखिललोकपालाः प्रसी-
दतां ब्रह्म महाविभूतिः ॥३३॥ सौमं मनो यस्य समाभनन्ति दिवोकसां वै बलमन्ध आयुः ॥ ईशो नगानां प्रजनः प्रजानां
प्रसीदतां नः स महाविभूतिः ॥३४॥ अग्निर्मुखं यस्य तु जातवेदा जातः क्रियाकाण्डनिमित्तजन्मा ॥ अन्तःसमुद्रेजुप-
चन्स्वधातृन्प्रसीदतां नः स महाविभूतिः ॥३५॥ यच्चक्षुरासीत्तरणिर्देवानां त्रयीमयो ब्रह्मण एष धिष्णयम् ॥ द्वारं च
सुक्तेरसृतं च मृत्युः प्रसीदतां नः स महाविभूतिः ॥३६॥ प्राणाद्भूद्यस्य चराचराणां प्राणः सहो बलसोजश्च वायुः ॥

अन्वात्म सद्भ्राजमिवानुगा वयं प्रसीदतां नः स महाविभूतिः ॥३७॥ श्रोत्राद्दिशो यस्य हृदश्च खानि प्रजज्ञिरे खं पुरुषस्य
नाभ्याः ॥ प्राणेन्द्रियात्मासुशरीरकेतं प्रसीदतां नः स महाविभूतिः ॥३८॥ बलान्महेन्द्रच्छिदशः प्रसादान्मन्योर्गिरी-
शो धिषणाद्विरिञ्चः ॥ खेभ्यश्च छन्दांस्यृषयो मेढतः कः प्रसीदतां नः स महाविभूतिः ॥३९॥ श्रीवैश्वसः पितरश्छाय-
यासन्धर्मः स्तनादितरः पृथतोऽभूत् ॥ द्यौर्यस्य शीर्ष्णोऽप्सरसो विहाराल्पसीदतां नः स महाविभूतिः ॥४०॥ विप्रो मुखं
ब्रह्म च यस्य गुह्यं राजन्य आसीद्भुजयोर्बलं च ॥ ऊर्वोर्विडो जोऽङ्घ्रिवेदशूद्रौ प्रसीदतां नः स महाविभूतिः ॥४१॥ लोभो-
ऽधरात्प्रीतिरुपर्यभूद्दुतिर्नस्तः पशव्यः स्पर्शेन कामः ॥ भ्रुवोर्यमः पक्ष्मभवस्तु कालः प्रसीदतां नः स महाविभूतिः ॥४२॥
द्रव्यं वयः कर्मगुणान्विशेषं यद्योगमायाविहितान्वदन्ति ॥ यद्दुर्विभाव्यं प्रबुधापबाधं प्रसीदतां नः स महाविभूतिः
॥४३॥ नमोऽस्तु तस्मा उपशान्तशक्तये स्वाराज्यलाभप्रतिपूरितात्मने ॥ गुणेषु मायारचितेषु वृत्तिभिर्न सज्जमानाय
नभस्वदूतये ॥४४॥ स त्वं नो दर्शयाऽऽमानमस्त्करणगोचरम् ॥ प्रपन्नानां दिदृक्षूणां सस्मितं ते मुखाम्बुजम् ॥४५॥
तैस्तैः स्वेच्छाघृतै रूपैः काले काले स्वयं विभो ॥ कर्म दुर्विपहं यन्नो भगवांस्तत्करोति हि ॥४६॥ क्लेशभूर्यल्पसाराणि
कर्माणि विफलानि वा ॥ देहिनां विषयार्तानां न तथैवार्पितं त्वयि ॥४७॥ नावमः कर्मकल्पोऽपि विफलायेश्वरार्पितः ॥
कल्पते पुरुषस्यैष स ह्यात्मा दयितो हितः ॥४८॥ यथा हि स्कन्धशाखानां तरोर्मूलावसेचनम् ॥ एवमारार्धनं विष्णोः
सर्वेषामात्मनश्च हि ॥४९॥ नमस्तुभ्यमनन्ताय दुर्वितक्यात्मकर्मणे ॥ निर्गुणाय गुणेशाय सत्त्वस्थाय च सांप्रतम् ॥५०॥
इति श्रीमद्भागवते महापुराणेऽष्टमस्कन्धेऽमृतमथने पञ्चमोऽध्यायः ॥५॥

श्रीशुक उवाच ॥ एवं स्तुतः सुरगणैर्भगवान्हरिरीश्वरः ॥ तेषामाविरभूद्भ्राजन्सहस्रकोदयद्युतिः ॥१॥ तेनैव महसा
सर्वे देवाः प्रतिहतेक्षणाः ॥ नापश्यन्खं दिशः क्षोणिमात्मानं च कुतो विभुम् ॥२॥ विरिञ्चो भगवान्दृष्ट्वा सह शर्वणे तां
तनुम् ॥ स्वच्छां मरकतश्यामां कङ्कगभीरुणेक्षणाम् ॥३॥ तप्तहेमावदातेन लसत्कौशेयवाससा ॥ प्रसन्नचारुसर्वाङ्गी
सुमुखीं सुन्दरश्रुवम् ॥४॥ महामणिकिरीटेन केयूराभ्यां च भूषिताम् ॥ कर्णाभरणनिर्भातकपोलश्रीमुखाम्बुजाम् ॥५॥
काञ्चीकलापबलयहारनूपुरशोभिताम् ॥ कौस्तुभाभरणां लक्ष्मीं विभ्रतीं वनमालिनीम् ॥६॥ सुदर्शनादिभिः स्वास्त्रैर्मूर्ति-

मद्भिरुपासिताम् ॥ तुष्टाव देवप्रवरः सशर्वः पुरुषं परम् ॥ सर्वाभरणैः साकं सर्वाङ्गैरवनिं गतैः ॥७॥ ॥ ब्रह्मोवाच ॥
 अजातजनमस्थितिसंयमायागुणाय निर्वाणसुखार्णवाय ॥ अणोरणिञ्चैऽपरिगण्यधाश्रे महानुभावाय नमो नमस्ते ॥८॥ रूपं
 तैवैतत्पुरुषर्षभेज्यं श्रेयोथिभिर्वैदिकतात्रिकेण ॥ योगेन धातः सह नखिलोकान्पश्याभ्यमुग्मिञ्चु ह विश्वमूर्तौ ॥९॥ त्वय्यग्र
 आसीत्त्वयि मध्य आसीत्त्वय्यन्त आसीद्विदमात्मतन्त्रे ॥ त्वमादिरन्तो जगतोऽस्य मध्यं घटस्य मृत्स्त्रेव परः परस्मात्
 ॥१०॥ त्वं मायात्माश्रयया स्वयेदं निर्माय विश्वं तदनुप्रविष्टः ॥ पश्यन्ति युक्ता मनसा मनीषिणो गुणव्यवायेऽप्यगुणं
 विपश्चितः ॥११॥ यथाग्निमिधस्यमृतं च गोषु सुव्यन्नमभ्वृद्धमने च वृत्तिम् ॥ योगैर्मानुष्या अधियन्ति हि त्वां गुणेषु
 बुद्ध्या कवयो वदन्ति ॥१२॥ तं त्वां वयं नाथ समुज्जिहानं सरोजनाभातिचिरेप्सितार्थम् ॥ दृष्ट्वा गता निर्वृतिमत्र सर्वे
 गजा दवार्ता इव गाङ्गमभ्रः ॥१३॥ स त्वं विधत्स्वाखिललोकपाला वयं यदर्थास्तव पादमूलम् ॥ समागतास्ते बहिरन्त-
 रात्मन्किं वान्यविज्ञाप्यमशेषसाक्षिणः ॥१४॥ अहं गिरित्रश्च सुरादयो ये दक्षादयोऽग्नेरिव केतवस्ते ॥ किंवा विदामेश
 पृथग्विभक्ता विधत्स्व शं नो द्विजमेवमन्नम् ॥१५॥ ॥ श्रीशुक उवाच ॥ एवं विरिञ्चादिभिरीडितस्तद्विज्ञाय तेषां हृदयं
 तथैव ॥ जगाद् जीमूतगभीरया गिरा बद्धाञ्जलीसंबृतसर्वकारकान् ॥१६॥ एक एवेश्वरस्तस्मिन्सुरकार्ये सुरेश्वरः ॥ विह-
 र्तुकामस्तानाह समुद्रोन्मथनादिभिः ॥१७॥ ॥ श्रीभगवानुवाच ॥ हन्त ब्रह्मन्नहो शम्भो हे देवा मम भाषितम् ॥ शृणु-
 तावहिताः सर्वे श्रेयो वः स्वाद्यथा सुराः ॥१८॥ यात दानवदैतेयैस्तावत्सन्धिर्विधीयताम् ॥ कालेनानुगृहीतैस्तेर्यावद्दो
 भव आत्मनः ॥१९॥ अरयोऽपि हि सन्धेयाः सति कार्यार्थगौरवे ॥ अहिभूषकवद्देवा ह्यर्थस्य पदवीं गतैः ॥२०॥ अमृ-
 तोत्पादने यत्नः क्रियतामविलम्बितम् ॥ यस्य पीतस्य वै जन्तुर्मुत्युग्रस्तोऽमरो भवेत् ॥२१॥ क्षिप्त्वा क्षीरोद्दधौ सर्वा वीरु-
 त्तणलतौषधीः ॥ मन्थानं मन्दरं कृत्वा नेत्रं कृत्वा तु वासुकिम् ॥२२॥ सह्यायेन मया देवा निर्मन्यध्वमतन्द्रिताः ॥ क्लेश-
 भाजो भविष्यन्ति दैत्या यूयं फलग्रहाः ॥२३॥ यूयं तदनुमोदध्वं यदिच्छन्त्यसुराः सुराः ॥ न संरम्भेण सिध्यन्ति सर्व-
 ऽर्थैः सान्त्वया यथा ॥२४॥ न भेतव्यं कालकृटाद्विपाज्जलधिसंभवात् ॥ लोभः कार्यो न वो जातु रोषः कामस्तु वस्तुषु
 ॥२५॥ ॥ श्रीशुक उवाच ॥ इति देवान्समादिश्य भगवान्पुरुषोत्तमः ॥ तेपामन्तर्दधे राजन्स्वच्छन्दगतिरीश्वरः ॥२६॥

अथ तस्मै भगवते नमस्कृत्य पितामहः ॥ भवश्च जगमतुः स्वं स्वं धामोपेयुर्बलं सुराः ॥२७॥ दृष्ट्वारीनप्यसंयत्ताञ्जात-
क्षोभान्स्वनायकान् ॥ न्यवेधदैत्यराद श्लोक्यः सन्धिविग्रहकालवित् ॥२८॥ ते वैरोचनिमासीनं गुप्तं चासुरयूथैः ॥ श्रिया
परमया जुष्टं जिताशेषमुपागमन् ॥२९॥ महेंद्रः श्लक्ष्णया वाचा सान्त्वयित्वा महामतिः ॥ अभ्यभाषत तस्सर्वं शिक्षितं
पुरुषोत्तमान् ॥३०॥ तदरोचत दैत्यस्य तत्रान्ये येऽसुराधिपाः ॥ शम्बरोऽरिष्टनेमिश्च ये च त्रिपुरवासिनः ॥३१॥ ततो
देवासुराः कृत्वा संविदं कृतसौहृदाः ॥ उद्यमं परमं चकुरमृतार्थं परंतप ॥३२॥ ततस्ते मन्दरगिरिमोजसोत्पाद्य दुर्मदाः ॥
नदन्त उर्दधि निन्युः शक्ताः परिघबाहवः ॥३३॥ दूरभारोद्ग्रहश्रान्ताः शक्रवैरोचनादयः ॥ अपारयन्तस्त्वं वोढुं विवशा
विजहुः पथि ॥३४॥ निपतन्स गिरिस्तत्र बहूनमरदानवान् ॥ चूर्णयामास महता भारेण कनकाचलः ॥३५॥ तांस्तथा
भग्नमनसो भग्नाबाहूरुक्कन्धरान् ॥ विज्ञाय भगवांस्तत्र बभूव गरुडध्वजः ॥३६॥ गिरिपातविनिष्पिष्टान्विलोकयामरदान-
वान् ॥ ईक्षया जीवयामास निर्जरान्निघ्नान्यथा ॥३७॥ गिरिं चारोप्य गरुडे हस्तेनैकेन लीलया ॥ आरुह्य प्रययावब्धि
सुरासुरगणैर्वृतः ॥३८॥ अवरोप्य गिरिं स्कन्धात्सुपर्णः पततां वरः ॥ यथौ जलान्त उत्सृज्य हरिणा स विसर्जितः
॥३९॥ इति श्रीमद्भागवते महापुराणेऽष्टमस्कन्धे अमृतमथने मन्दराचलानयनं नाम षष्ठोऽध्यायः ॥६॥

॥ श्रीशुक उवाच ॥ ते नागराजमाम्बय फलभागेन वासुकिम् ॥ परित्रीय गिरौ तस्मिन्नेत्रमब्धिं मुदान्विताः ॥१॥
आरेभिरे सुसंयत्ता अमृतार्थं कुरुद्रह ॥ हरिः पुरस्ताज्जगृहे पूर्वं देवास्तोऽभवन् ॥२॥ तन्नैच्छन्दैत्यपतयो महापुरुषचे-
ष्टितम् ॥ न गृह्णीमो वयं पुच्छमहेरङ्गमङ्गलम् ॥३॥ स्वाध्यायश्रुतसंपन्नाः प्रस्थिता जन्मकर्मभिः ॥ इति तूष्णीं स्थिता-
न्दैत्यान्विलोक्य पुरुषोत्तमः ॥४॥ स्मयमानो विसृज्याग्रं पुच्छं जग्राह सामरः ॥ कृतस्थानविभागास्त एवं कश्यपनन्दनाः
॥५॥ ममन्थुः परमायत्ता अमृतार्थं पयोनिधिम् ॥ मथ्यमानेऽर्णवे सोऽद्रिरनाधारो ह्यपोऽविशत् ॥६॥ त्रियमाणोऽपि
बलिभिर्गौरवात्पाण्डुनन्दन ॥ ते सुनिर्विण्णमनसः परिभ्लानमुखश्रियः ॥ आसन्स्वपौरुषे नष्टे देवेनातिबलीयसा ॥७॥
विलोक्य विघ्नेशविधिं तद्देशरो दुरन्तवीर्योऽवितथाभिसंधिः ॥ कृत्वा वपुः काच्छपमद्भुतं महत्प्रविश्य तोयं गिरिसुजहार
॥८॥ तमुत्थितं वीक्ष्य कुलाचलं पुनः समुत्थिता निर्मथितुं सुरासुराः ॥ दधार पृष्टेन स लक्षयोजनप्रस्तारिणा द्वीप इवा-

परो महान् ॥९॥ सुरासुरेन्द्रैर्भुजवीर्यवेपितं परिभ्रमन्तं गिरिमङ्ग पृष्ठतः ॥ विभ्रत्तदावर्तनमादिकच्छष्टो मेनेऽङ्गकण्डूय-
 नमप्रमेयः ॥१०॥ तथाऽसुरानाविशदासुरेण रूपेण तेषां बलवीर्यमीरयन् ॥ उद्दीपयन्देवगणांश्च विष्णुर्देवेन नागेन्द्रम-
 बोधरूपः ॥११॥ उपर्यगोन्द्रं गिरिराडिवान्य आक्रम्य हस्तेन सहस्वबाहुः ॥ तस्थौ दिवि ब्रह्मभवेन्द्रमुखैरभिष्टुवद्भिः
 सुमनोभिष्टुष्टः ॥१२॥ उपर्यधश्चात्मनि गोत्रनेत्रयोः परेण ते प्राविशता समेधिताः ॥ ममन्थुरब्धि तरसा मदोत्कटा
 महाद्रिणा क्षोभितनकचक्रम् ॥१३॥ अहीन्द्रसाहस्रकटोरदृङ्मुखश्चासाभिधूमाहतवर्चसोऽसुराः ॥ पौलोमकालेयबलीत्व-
 लादयो दवाग्निदग्धाः सरला इवाभवन् ॥१४॥ देवांश्च तच्छ्वासशिखाहतप्रभान्धूम्राग्बरस्वग्वरकञ्चुकाननान् ॥ समभ्य-
 वर्धनभगवद्दशा घना ववुः समुद्रोर्ग्युपगृह्वायवः ॥१५॥ मथ्यमानात्तथा सिन्धोर्देवासुरवररूपैः ॥ यदा सुधा न जायेत
 निर्ममन्थाजितः स्वयम् ॥१६॥ मेघश्यामः कनकपरिधिः कर्णविद्योतविद्युन्मूर्ध्नि भ्राजद्विललितकचः स्वधरो रक्तनेत्रः ॥
 जैत्रैर्दोर्भिर्जगदभयदैर्दन्दशूकं गृहीत्वा मध्नमथा प्रतिगिरिरिवाशोभताथोद्धृताद्रिः ॥१७॥ निर्मथ्यमानादुदधेरभूद्विषं
 महोल्बणं हालहलाह्वमग्रतः ॥ संत्रान्तमीनोन्मकराहिकच्छपात्तिमिद्विप्राहतिमिङ्गिलाकुलात् ॥१८॥ तदुग्रवेगं दिशिदि-
 श्युपर्यधो विसर्पदुत्सर्पदसह्यमप्रति ॥ भीताः प्रजा दुद्रुवुरङ्ग सेश्वरा अरक्ष्यमाणाः शरणं सदाशिवम् ॥१९॥ विलोक्य तं
 देववरं त्रिलोक्या भवाय देव्याभिमतं मुनीनाम् ॥ आसीनमद्रावपवर्गहेतोस्तपोजुषाणं स्तुतिभिः प्रणेषुः ॥२०॥ ॥ प्रजा-
 पतय ऊचुः ॥ देव देव महादेव भूतात्मनभूतभावन ॥ त्राहि नः शरणापन्नार्त्तलोक्यदहनाद्विपात् ॥२१॥ त्वमेकः सर्व-
 जगत ईश्वरो बन्धमोक्षयोः ॥ तं त्वामर्चन्ति कुशलाः प्रपन्नार्तिहरं गुरुम् ॥२२॥ गुणमय्या स्वशक्त्यास्य सर्गस्थित्यय्य-
 यान्विभो ॥ धत्से यदा स्वदृग्भूमन्ब्रह्मविष्णुशिवाभिधाम् ॥२३॥ त्वं ब्रह्म परमं गुह्यं सदसद्भावभावनः ॥ नानाशक्ति-
 भिराभातस्त्वमात्मा जगदीश्वरः ॥२४॥ त्वं शब्दयोनिर्जगदादिरात्मा प्राणेन्द्रियद्रव्यगुणस्वभावः ॥ कालः क्रतुः सत्यमृतं
 च धर्मस्त्वय्यक्षरं यच्चिवृदामनन्ति ॥२५॥ अग्निर्मुखं तेऽखिलदेवतात्मा क्षितिं विदुर्लोकभवाङ्घ्रिपङ्कजम् ॥ कालं गतिं
 तेऽखिलदेवतात्मनो दिशश्च कर्णौ रसनं जलेशम् ॥२६॥ नाभिर्नभस्ते श्वसनं नभस्वान्सूर्यश्च चक्षुषि जलं स्मरेतः ॥
 परावरात्माश्रयणं तवात्मा सोमो मनो द्यौर्भगवन् शिरस्ते ॥२७॥ कुक्षिः समुद्रा गिरयोऽस्थिसङ्गा रोमाणि सर्वौषधिबी-

रुधस्ते ॥ छन्दांसि साक्षात्तव सप्त धातवस्त्रयीमयात्मन्हृदयं सर्वधर्मः ॥२८॥ सुखानि पञ्चोपनिषदस्त्वेषां यैस्त्रिंशदष्टो-
त्तरमन्त्रवर्गः ॥ यत्तच्छिवाख्यं परमार्थतत्त्वं देव स्वयंज्योतिरवस्थितिस्ते ॥२९॥ छाया त्वधर्मोर्भिषु यैर्विसर्गो नेत्रत्रयं
सत्वरजस्तमांसि ॥ सांख्यात्मनः शास्त्रकृतस्त्वेषां छन्दोमयो देवऋषिः पुराणः ॥३०॥ न ते गिरित्राखिललोकपाल विरि-
ञ्चवैकुण्ठसुरेन्द्रगम्यम् ॥ ज्योतिः परं यत्र रजस्तमश्च सत्त्वं न यद्ब्रह्म निरस्तभेदम् ॥३१॥ कामाध्वरत्रिपुरकालगराद्यनेक-
भूतद्रुहः क्षपयतः स्तुतये न तत्ते ॥ यस्त्वन्तकाल इदमात्मकृतं स्वनेत्रवह्निस्फुल्लिङ्गशिखया भसितं न वेद ॥३२॥ ये
त्वात्सामगुरुभिर्हृदि चिन्तितान्द्रिद्वन्द्वं चरन्तमुमया तपसाभितसम् ॥ कथन्त उग्रपरुषं निरतं इमशाने ते नूनमूर्तिम-
विदंस्त्व हातलज्जाः ॥३३॥ तत्तस्य ते सदसतोः परतः परस्य नाङ्गः स्वरूपगमने प्रभवन्ति भूम्नः ॥ ब्रह्मादयः किमुत
संस्तवने वयं तु तत्सर्गसर्वविषया अपि शक्तिमात्रम् ॥३४॥ एतत्परं प्रपश्यामो न परं ते महेश्वर ॥ मृडनाय हि लोकस्य
व्यक्तिसेऽव्यक्तकर्मणः ॥३५॥ ॥ श्रीशुक उवाच ॥ तद्दीक्ष्य व्यसनं तासां कृपया मृशपीडितः ॥ सर्वभूतसुहृदेव इद-
माह सतीं प्रियाम् ॥३६॥ ॥ शिव उवाच ॥ अहो बत भवान्येतत्प्रजानां पश्य वैशसम् ॥ क्षीरोदमथनोद्भूतात्कालकूटा-
दुपस्थितम् ॥३७॥ आसां प्राणपरीप्सूनां विधेयमभयं हि मे ॥ एतावान्हि प्रभोरर्थो यद्दीनपरिपालनम् ॥३८॥ प्राणैः
स्वैः प्राणिनः पान्ति साधवः क्षणभङ्गुरैः ॥ बद्धवैरेषु भूतेषु मोहितेष्व्वात्ममायया ॥३९॥ पुंसः कृपयतो भद्रे सर्वात्मा
प्रीयते हरिः ॥ प्रीते हरौ भगवति प्रीयेऽहं सचराचरः ॥ तस्माद्दिदं गरं भुञ्जे प्रजानां स्वस्तिरस्तु मे ॥४०॥ ॥ श्रीशुक
उवाच ॥ एवमामन्त्रय भगवान्भवानीं विश्वभावनः ॥ तद्विपं जग्धुमारेभे प्रभावज्ञाऽन्वमोदत ॥४१॥ ततः करतलीकृत्य
व्यापि हालाहलं विषम् ॥ अभक्षयन्महादेवः कृपया भूतभावनः ॥४२॥ तस्यापि दर्शयामास स्ववीर्यं जलकल्मषः ॥ यच्च-
कार गले नीलं तच्च साधोर्विभूषणम् ॥४३॥ तप्यन्ते लोकतापेन साधवः प्रायशो जनाः ॥ परमाराधनं तद्धि पुरुषस्या-
खिलात्मनः ॥४४॥ निशम्य कर्म तच्छम्भोर्देवदेवस्य मीढुषः ॥ प्रजा दाक्षायणी ब्रह्मा वैकुण्ठश्च शशंसिरे ॥४५॥ प्रस्कन्धं
पिबतः प्राणैर्यत्किञ्चिज्जगृहुः स्म तत् ॥ वृश्चिकाहिविषौषध्यो दन्दशूकाश्च येऽपरे ॥४६॥ इति श्रीमद्भागवते महापुराणे
ऽष्टमस्कन्धेऽमृतमथने सप्तमोऽध्यायः ॥७॥

श्रीशुक उवाच ॥ पीते गरे बृषाङ्गेण प्रीतास्तेऽमरदानवाः ॥ ममन्थुस्तरसा सिन्धुं हविर्धानी ततोऽभवत् ॥१॥ तामशिन-
होत्रीमृपयो जगुर्दृष्ट्वावादिनः ॥ यज्ञस्य देवयानस्य मेध्याथ हविषे नृप ॥२॥ तत उच्चैःश्रवा नाम हयोऽभूच्चन्द्रपाण्डुरः ॥
तस्मिन्बलिः स्पृहां चक्रे नेन्द्र ईश्वरशिक्षया ॥३॥ तत पुरावतो नाम वारणेन्द्रो विनिर्गतः ॥ दन्तैश्वरुभिः श्वेताङ्गैरन्भ-
गवतो महीम् ॥४॥ कौस्तुभाख्यमभूद्रत्नं पद्मरागो महोदधेः ॥ तस्मिन्हरिः स्पृहां चक्रे वक्षोलंकरणे मणौ ॥५॥ ततोऽभ-
वत्पारिजातः सुरलोकविभूषणम् ॥ पूरयत्यर्थिनो योऽर्थैः शश्वद्भुवि यथा भवान् ॥६॥ ततश्चाप्सरस्यो जाता निष्कण्ठ्यः
सुवाससः ॥ रमण्यः स्वर्गिणां वल्युगतिलीलावलोकनैः ॥७॥ ततश्चाविरभूत्साक्षाच्छ्री रमा भगवत्परा ॥ रञ्जयन्ती दिशः
कान्त्या विद्युत्सौदामनी यथा ॥८॥ तस्यां चक्रुः स्पृहां सर्वे ससुरासुरमानवाः ॥ रूपौदार्यवयोवर्णमहिमाधिसचेतसः
॥९॥ तस्या आसनमानिन्ये महेन्द्रो महदद्भुतम् ॥ स्मृतिमत्यः सरिच्छ्रेष्ठा हेमकुम्भैर्जलं शुचि ॥१०॥ अभिषेचनिका भूमि-
राहरत्सकलौपथीः ॥ गावः पञ्च पवित्राणि वसन्तो मधुमाधवौ ॥११॥ ऋषयः कल्पयांचक्रुर्भिक्षेकं यथाविधि ॥ जगुर्भ-
द्राणि गन्धर्वा नट्यश्च ननुर्तुर्जगुः ॥१२॥ मेधा मृदङ्गपणवसुरजानकगोमुखान् ॥ व्यनादयन् शङ्खवेणुवीणास्तुमुलनिस्वनान्
॥१३॥ ततोऽभिषिषिचुर्देवीं श्रियं पद्मकरां सतीम् ॥ दिग्गिभाः पूर्णकलशैः सूक्तवाक्यैर्द्विजेरितैः ॥१४॥ समुद्रः पीतकौ-
शेयवाससी समुपाहरत् ॥ वरुणः स्रजं वैजयन्तीं मधुना मत्तपदपदाम् ॥१५॥ भूषणानि विचित्राणि विश्वकर्मा प्रजापतिः ॥
हारं सरस्वती पद्ममजो नागाश्च कुण्डले ॥१६॥ ततः कृतस्वस्त्यनोत्पलस्रजं नदद्विरेफां परिगृह्य पाणिना ॥ चचाल
वक्रं सुकपोलकुण्डलं सब्रीडहासं दधती सुशोभनम् ॥१७॥ स्तनद्वयं चातिकृशोदरी समं निरन्तरं चन्दनकुङ्कुमोक्षितम् ॥
ततस्ततो नूपुरवल्गुसिञ्जितैर्धिसर्पती हेमलतेव सा बभौ ॥१८॥ त्रिलोकयन्ती निरवद्यमात्मनः पदं ध्रुवं चाव्यभिचारि
सद्गुणम् ॥ गन्धर्वयक्षासुरसिद्धचारणत्रैविष्टयेयादिपु नान्वविन्दत् ॥१९॥ नूनं तपो यस्य न मन्युनिर्जयो ज्ञानं क्वचित्तच्च
न सङ्गवर्जितम् ॥ कश्चिन्महांस्तस्य न कामनिर्जयः स ईश्वरः किं परतो व्यपाश्रयः ॥२०॥ धर्मैः क्वचित्तत्र न भूतस्योहदं
त्यागः क्वचित्तत्र न मुक्तिकारणम् ॥ धीर्यं न पुंसोऽस्त्यजवेगानिष्कृतं नहि द्वितीयो गुणसङ्गवर्जितः ॥२१॥ क्वचिच्चिरायु-
र्नहि शीलमङ्गलं क्वचित्तदप्यस्ति न वेद्यमायुषः ॥ यत्रोभयं कुत्र च सोऽप्यमङ्गलः सुमङ्गलः कश्चन काङ्क्षते हि माम् ॥२२॥

एवंविश्वश्याव्यभिचारि सद्गुणैवरं निजैकाश्रयतागुणाश्रयम् ॥ वद्रे वरं सर्वगुणरपेक्षितं रमा मुकुन्दं निरपेक्षमीप्सितम् ॥२३॥ तस्यांसदेश उशतीं नवकञ्जमालां माद्यन्मधुव्रतवरुथगिरोपद्युष्टाम् ॥ तस्यो निधाय निकटे तदुरः स्वधाम सत्री-
 ङहासविकसन्नयनेन याता ॥२४॥ तस्याः श्रियस्त्रिजगतो जनन्या वक्षोनिवासमकरोत्परमं विभूतेः ॥ श्रीः स्वाः
 प्रजाः सकरुणेन निरीक्षणेन यत्रस्थितैधयत साधिपतींखिलोकात् ॥२५॥ शङ्खतूर्यमृदङ्गानां वादित्राणां पृथुः स्वनः ॥ देवा-
 नुगानां सखीणां नृत्यतां गायतामभूत् ॥२६॥ ब्रह्मरुद्राङ्गिरोमुख्याः सर्वे विश्वसृजो विभुम् ॥ ईडिरेऽवितथैर्मन्त्रैस्तल्लिङ्गैः
 पुष्पवर्षिणः ॥२७॥ स्त्रिया विलोकिता देवाः सप्रजापतयः प्रजाः ॥ शीलदिगुणसंपन्ना लेभिरे निर्वृतिं पराम् ॥२८॥ नि-
 सत्त्वा लोलुपा राजन्निरुह्योगा गतत्रयाः ॥ यदा चोपेक्षिता लक्ष्म्या बभूवुर्द्वैत्यदानवाः ॥२९॥ अथासीद्वारुणी देवी कन्या
 कमललोचना ॥ असुरा जगृहुस्तां वै हरेरनुमतेन ते ॥३०॥ अथोदधेर्मथ्यमानात्काश्यपैरमृतार्थिभिः ॥ उदतिष्ठन्महाराज
 पुरुषः परमाद्भुतः ॥३१॥ दीर्घपीवरदोर्दण्डः कम्बुग्रीवोऽरुणेक्षणः ॥ श्यामलस्तरुणः स्रग्वी सर्वाभरणभूषितः ॥३२॥ पीत-
 वासा महोरस्कः सुमृष्टमणिकुण्डलः ॥ स्निग्धकुञ्चितकेशान्तः सुभगः सिंहविक्रमः ॥३३॥ अमृतापूर्णकलशं विभ्रद्बलय-
 भूषितः ॥ स वै भगवतः साक्षाद्विष्णोरंशांशसंभवः ॥३४॥ धन्वन्तरिरिति ख्यात आयुर्वेददृष्टिज्यभाक् ॥ तमालोक्या-
 सुराः सर्वे कलशं चामृताभृतम् ॥३५॥ लिप्सन्तः सर्ववस्तूनि कलशं तरसाऽहरन् ॥ नीयमानेऽसुरैस्तस्मिन्कलशेऽमृतभा-
 जने ॥३६॥ विपणमनसो देवा हरिं शरणमाययुः ॥ इति तद्दैन्यमालोक्य भगवान्मृत्युकामकृत् ॥ मा खिद्यत मिथोऽर्थ
 वः साधयिष्ये स्वमायया ॥ (इत्युक्त्वा सान्त्वयन्देवांस्तत्रैवान्तर्दधे हरिः) ॥३७॥ मिथः कलिभूत्सेपां तदर्थे तर्पचेत-
 साम् ॥ अहं पूर्वमहं पूर्वं न त्वं न त्वमिति प्रभो ॥३८॥ देवाः स्वं भागमर्हन्ति ये तुल्यायासहेतवः ॥ सत्रयाग इवैत-
 स्मिशेष धर्मः सनातनः ॥३९॥ इति स्वान्प्रत्यपेधन्वं दैतेया जातमत्सराः ॥ दुर्बलाः प्रबलान्राजन्गुहीतकलशान्मुहुः ॥४०॥
 एतस्त्रिन्नन्तरे विष्णुः सर्वोपायविदीश्वरः ॥ योषिदूपमनिर्देश्यं दधार परमाद्भुतम् ॥४१॥ प्रेक्षणीयोत्पलश्यामं सर्वावयव-
 सुन्दरम् ॥ समानकर्णाभरणं सुकपोलोलन्नसाननम् ॥४२॥ नवयौवननिर्वृत्तस्तनभारकृशोदरम् ॥ मुखामोदानुरक्तालिङ्गका-
 रोद्दिग्गलोचनम् ॥४३॥ विभ्रत्स्वकेशभारेण मालामुफुल्लमल्लिकाम् ॥ सुग्रीवकण्ठाभरणं सुभुजाङ्गदभूषितम् ॥४४॥ विर-

जाम्बरसंवीतनितम्बद्वीपशोभया ॥ काञ्चया प्रविलसद्बल्यु चलच्चरणनूपुरम् ॥ ४५ ॥ सव्रीडस्मितविक्षिप्तभ्रूविलासावलोकनैः ॥ दैत्ययूथपचेतःसु कामसुदीपयन्सुदुः ॥ ४६ ॥ इति श्रीमद्भागवते महापुराणेष्टमस्कन्धे अष्टमोऽध्यायः ॥ ८ ॥
 श्रीशुक उवाच ॥ तेऽन्योन्यतोऽसुराः पात्रं हरन्तस्यक्तसोहृदाः ॥ क्षिपन्तो दस्युधर्माण आयान्तौ ददृशुः स्त्रियम् ॥ १ ॥
 अहो रूपमहो धाम अहो अस्या नवं वयः ॥ इति ते तामभिदुल्य प्रपच्छुर्जातहृच्छयाः ॥ २ ॥ का त्वं कञ्जपलाशाक्षि कुतो वा किं चिकीर्षसि ॥ कस्यासि वद वामोरु मश्नन्तीव मनांसि नः ॥ ३ ॥ न वयं त्वाऽमरैर्दैत्यैः सिद्धगन्धर्वचारुणैः ॥ नास्पृष्टपूर्वा जानीमो लोकेशेश्च कुतो नृभिः ॥ ४ ॥ नूनं त्वं विधिना सुभ्रूः प्रेषितासि शरीरिणाम् ॥ सर्वेन्द्रियमनःप्रीतिं विधातुं सद्युगेन किम् ॥ ५ ॥ सा त्वं नः स्पर्धमानानामेकवस्तुनि मानिति ॥ ज्ञातीनां बद्धवैराणां शं विधत्स्व सुमध्यमे ॥ ६ ॥ वयं कश्यपदायादा आतरः कृतपौरुषाः ॥ विभजस्व यथान्यायं नैव भेदो यथा भवेत् ॥ ७ ॥ इत्युपामन्त्रितो दैत्यैर्मायायोषिद्गुहंरिः ॥ प्रहस्य रुचिरापङ्केनिरीक्षान्निदमब्रवीत् ॥ ८ ॥ श्रीभगवानुवाच ॥ कथं कश्यपदायादाः पुंश्र्वल्यां मयि सङ्गताः ॥ विश्वासं पण्डितो जातु कामिनीषु न याति हि ॥ ९ ॥ सालावृकाणां स्त्रीणां च स्वैरिणीनां सुरद्विषः ॥ सख्यान्यादुरनित्यानि नूलं नूलं विचिन्वताम् ॥ १० ॥ श्रीशुक उवाच ॥ इति ते श्वेलितैस्तस्या आश्रस्तमनसोऽसुराः ॥ जहसुर्भोगम्भीरं ददुश्चासृतभाजनम् ॥ ११ ॥ ततो गुहीत्वामृतभाजनं हरिर्बभाप इपस्मितशोभया गिरा ॥ यद्यभ्युपेतं क्व च साध्वसाधु वा कृतं मया वो विभजे सुधामिमाम् ॥ १२ ॥ इत्यभिव्याहृतं तस्या आकर्ण्यसुरपुङ्गवाः ॥ अप्रमाणविदस्तस्यास्तत्तथेल्यन्वमंसत ॥ १३ ॥ अथोपोष्य कृतस्नाना हुत्वा च हविषानलम् ॥ दत्त्वा गोविप्रभूतेभ्यः कृतस्वस्त्ययना द्विजैः ॥ १४ ॥ यथोपजोषं वासांसि परिधायाहतानि ते ॥ कुशेषु प्राविशन्सर्वे प्रागग्नेष्वभिभूषिताः ॥ १५ ॥ प्राङ्मुखेषूपविष्टेषु सुरेषु दितिजेषु च ॥ धूपामोदितशालायां जुष्टायां माल्यदीपकैः ॥ १६ ॥ तस्यां नरेन्द्र करभोरुरुशुक्लश्रोणीतटालसगतिर्मदविह्वलाक्षी ॥ सा कृजती कनकनूपुरसिञ्जितेन कुम्भस्तनी कलशपाणिरथाविवेश ॥ १७ ॥ तां श्रीसखीं कनककुण्डलचारुकर्णनासाकपोलवदनां परदेवतास्थाम् ॥ संवीक्ष्य संसुदुर्हस्मितवीक्षणेन देवासुरा विगलितस्तनपट्टिकां ताम् ॥ १८ ॥ असुराणां सुधादानं सर्पाणामिव दुर्नयम् ॥ मत्वा जातिनृशंसानां न तां व्यभजदच्युतः ॥ १९ ॥ कल्पयित्वा पृथक्पङ्कीरु-

भयेषां जगत्पतिः ॥ तांश्रोपवेशयामास स्वेषु स्वेषु च पङ्क्तिषु ॥२०॥ दैत्यान्गृहीतकलशो वज्रयद्युपसंचरैः ॥ दूरस्थान्पा-
ययामास जरामृत्युहरां सुधाम् ॥२१॥ ते पालयन्तः समयमसुराः स्वकृतं नृप ॥ तूष्णीमासन्कृतस्नेहाः स्त्रीविवादाजुगु-
प्सया ॥२२॥ तस्यां कृतातिप्रणयाः प्रणयापायकातराः ॥ बहुमानेन चाबद्धा नोद्युः किंचन विप्रियम् ॥२३॥ देवलिङ्गप्र-
तिच्छन्नः स्वर्भानुदेवसंसदि ॥ प्रविष्टः सोममपिबन्बन्दाकार्काभ्यां च सूचितः ॥२४॥ चक्रेण क्षुरधारेण जहार पिबतः शिरः ॥
हरिस्तस्य कबन्धस्तु सुधयाष्ठावितोऽपतत् ॥२५॥ शिरस्त्वमरतां नीतमजो ग्रहमचीकृपत् ॥ यस्तु पर्वणि चन्द्रार्कावभि-
धावति वैरधीः ॥२६॥ पीतप्रायेऽमृते देवैर्भगवांल्लोकभावनः ॥ पश्यतामसुरेन्द्राणां स्वं रूपं जगृहे हरिः ॥२७॥ एवं
सुरासुरगणाः समदेशकालहेत्वर्थकर्ममतयोऽपि फलेऽविकल्पाः ॥ तत्रामृतं सुरगणाः फलमञ्जसापुन्यर्थादपङ्कजरजःश्रय-
णान्न दैत्याः ॥२८॥ यद्युज्यतेऽसुवसुकर्मनोवचोभिर्देहात्मजादिषु नृभिस्तदसत्पृथक्स्वात् ॥ तैरेव सद्भवति यत्क्रियतेऽपृ-
भक्त्वात्सर्वस्य तद्भवति मूलनिषेचनं यत् ॥२९॥ इति श्रीमद्भागवतेऽष्टमस्कन्धेऽमृतमथने नवमोऽध्यायः ॥१॥

श्रीशुक उवाच ॥ इति दानवदैतेया नाविन्दन्नमृतं नृप ॥ युक्ताः कर्मणि यत्ताश्च वासुदेवपराङ्मुखाः ॥१॥ साधयि-
त्वामृतं राजन्पाययित्वा स्वकान्सुरान् ॥ पश्यतां सर्वभूतानां यथो गरुडवाहनः ॥२॥ सपत्नानां परामृद्धिं दृष्ट्वा ते दिति-
नन्दनाः ॥ अमृष्यमाणा उत्पेतुर्देवान्प्रत्युद्यत्तयुधाः ॥३॥ ततः सुरगणाः सर्वे सुधया पीतयैधिताः ॥ प्रतिसंयुयुधुः शब्धे
नारायणपदाश्रयाः ॥४॥ तत्र देवासुरो नाम रणः परमदारुणः ॥ रोधस्युदन्वतो राजंस्तुमुलो रोमहर्षणः ॥५॥ तत्रान्यो-
ऽन्यं सपत्नास्ते संरब्धमनसो रणे ॥ समासाद्यासिभिर्बाणैर्निजद्भुविधायुधैः ॥६॥ शङ्खनृथस्युदङ्गानां भेरीडमरिणां महान् ॥
हस्त्यश्वरथपत्तीनां नदतां निःस्वनोऽभवत् ॥७॥ रथिनो रथिभिस्तत्र पत्तिभिः सह पत्तयः ॥ हया हयैरिभाश्रेभैः समस-
जन्त संयुगे ॥८॥ उष्ट्रैः केचिदिभैः केचिदपरे युयुधुः खरैः ॥ केचिदौरमृगैर्कक्षैर्द्वीपिभिर्हिरिभिर्भटाः ॥९॥ गुप्तैः कङ्कब-
कैरन्ये इयेनभांसस्तिमिङ्गिलैः ॥ शरभैर्महिषैः खड्गगाद्वृषांवाश्रणैः ॥१०॥ शिवाभिराखुभिः केचित्ककलासैः शशैर्नरैः ॥
बस्त्रैरेके कृष्णसारैर्हंसैरन्ये च सूकरैः ॥११॥ अन्ये जलस्थलखणैः सत्त्वैर्विकृतविग्रहैः ॥ सेनयोरुभयो राजन्विविशुस्तेऽप्र-
तोऽग्रतः ॥१२॥ चित्रध्वजपटै राजन्नातपत्रैः सितामलैः ॥ महाधनैर्वज्रपटण्डैर्व्यज्जनैर्बाहचामरैः ॥१३॥ वातोद्धृतोत्तरो-

ष्णीपैरिचिर्भिवर्मभूषणः ॥ स्फुरद्भिर्विशदैः शस्त्रैः सुतरां सूर्यरश्मिभिः ॥ १४ ॥ देवदानववीराणां ध्वजिन्यो पाण्डुनन्दन ॥
 रेजतुर्वीरमालाभिर्यादसामिव सागरौ ॥ १५ ॥ वैरोचनो बलिः संख्ये सोऽसुराणां चमूपतिः ॥ यानं वैहायसं नाम कामगं
 मयनिर्मितम् ॥ १६ ॥ सर्वसाङ्गप्रामिकोपेतं सर्वाश्रयमयं प्रभो ॥ अग्रतर्क्यमनिर्दंश्यं दृश्यमानमदर्शनम् ॥ १७ ॥ आस्थित-
 स्तद्विमानाऽयं सर्वानीकाधिपैर्वृतः ॥ वालव्यजनछत्राद्यै रजे चन्द्र इवोदये ॥ १८ ॥ तस्यासन्सर्वतो यानैर्यूथानां पतयो-
 ऽसुराः ॥ नमुचिः शम्बरो बाणो विप्रचित्तिरयोमुखः ॥ १९ ॥ द्विमूर्धो कालनाभोऽथ ग्रहेतिहैतिरिवलः ॥ शकुनिर्भूतसे-
 तापो वज्रदंष्ट्रो विरोचनः ॥ २० ॥ हयग्रीवः शङ्कुशिराः कपिलो मेघदुन्दुभिः ॥ तारकश्रकृदृक् शुम्भो निशुम्भो जम्भ उत्कलः
 ॥ २१ ॥ अरिष्टोऽरिष्टनेमिश्च मयश्च त्रिपुराधिपः ॥ अन्ये पौलोमकालेया निवातकवचादयः ॥ २२ ॥ अलब्धभागाः सोमस्य
 केवलं क्लेशभागिनः ॥ सर्व एते रणमुखे बहुशो निर्जितामराः ॥ २३ ॥ सिंहनादान्विमुञ्चन्तः शङ्खान्दध्मुर्महारवान् ॥ दृष्ट्वा
 सपत्नानुरिसक्तान्बलभिकुपितो भृशम् ॥ २४ ॥ ऐरावतं दिक्करिणमारूढः शुशुभे स्वराद ॥ यथास्वव्यस्ववणमुदयाद्रिम-
 हर्षतिः ॥ २५ ॥ तस्यासन्सर्वतो देवा नानावाहध्वजायुधाः ॥ लोकपालाः सह गणैर्वायवघ्निवरुणादयः ॥ २६ ॥ तेऽन्योन्यम-
 भिसंसृत्य क्षिपन्तो मर्मभिर्मिथः ॥ आह्वयन्तो विशन्तोऽग्रे युयुधुर्द्वन्द्वयोधिः ॥ २७ ॥ युयोध बलिरिन्द्रेण तारकेण गुहो-
 ऽस्यत ॥ वरुणो हेतिनायुध्यन्मित्रो राजन्प्रहेतिना ॥ २८ ॥ यमस्तु कालनाभेन विश्वकर्मा मयेन वै ॥ शम्बरो युयुधे त्वष्ट्रा
 सवित्रा तु विरोचनः ॥ २९ ॥ अपराजितेन नमुचिरश्विनौ वृषपर्वाणा ॥ सूर्यो बलिसुतेर्देवो बाणज्यैष्ठेः शतेन च ॥ ३० ॥
 शार्दुणा च तथा सोमः पुलोम्ना युयुधेऽनिलः ॥ निशुम्भशुम्भयोर्देवी भद्रकाली तरस्विनी ॥ ३१ ॥ वृषाकपिस्तु जम्भेन
 महिषेण विभावसुः ॥ इल्वलः सह वातापिर्ब्रह्मपुत्रैररिन्दम ॥ ३२ ॥ कामदेवेन दुर्मर्ष उत्कलो मातृभिः सह ॥ बृहस्पति-
 श्रोशानसा नरकेण शनैश्चरः ॥ ३३ ॥ मस्तो निवातकवचैः कालैर्यैर्वसवोऽमराः ॥ विश्वेदेवास्तु पौलोमै रुद्राः क्रोधवशैः सह
 ॥ ३४ ॥ त एवमाजावसुराः सुरेन्द्रा द्वन्द्वेन संहत्य च युध्यमानाः ॥ अन्योन्यमासाद्य निजघ्नुरोजसा जिगीषवस्तीक्ष्णश-
 रासितोमरैः ॥ ३५ ॥ भुञ्जुण्डिभिश्चक्रगदष्टिपट्टिशैः शकत्युल्मुकैः प्रासपरश्वैरपि ॥ निशिखभल्लैः परिधैः समुद्रैः समि-
 न्दिपालैश्च शिरांसि चिच्छिदुः ॥ ३६ ॥ गजास्तुरङ्गाः सरथाः पदातयः सारोहवाहा विविधा विखण्डिताः ॥ निकृत्तबाहूरु-

शिरोधराङ्गयश्छिन्नध्वजेष्वासतनुन्नभूषणाः ॥३७॥ तेषां पदाघातरथाङ्गचूर्णितादायोधनादुल्बण उस्थितस्तदा ॥ रेणुर्दिशः
 खं द्युमणिं च छादयन्न्यवर्ततासृक्स्वृत्तिभिः परिप्लुतात् ॥३८॥ शिरोभिरुद्धूतकिरीटकुण्डलैः संरम्भदृग्भिः परिदष्टदच्छदैः ॥
 महाभुजैः साभरणैः सहायुधैः सा प्रास्तृता भूः करभोरुभिर्बभौ ॥३९॥ कबन्धास्तत्र चोत्पेतुः पतितस्त्रशिरोक्षिभिः ॥
 उद्यतायुधदोर्दण्डैराधावन्तो भटान्मृधे ॥४०॥ बलिर्महेन्द्रं दशभिस्त्रिभैररावतं चरैः ॥ चतुर्भिश्चतुरो वाहानैकेनारो-
 हमर्च्छयत् ॥४१॥ स तानापततः शक्रस्तावद्भिः शीघ्रविक्रमः ॥ विच्छेद निशितैर्भैलैरसंप्रासान्हसन्निव ॥४२॥ तस्य कर्मो-
 त्तमं वीक्ष्य दुर्मर्षः शक्तिमाददे ॥ तां ज्वलन्तीं महोल्काभां हस्तस्थामच्छिन्नद्वरिः ॥४३॥ ततः शूलं ततः प्राप्तं ततस्तो-
 मरसृष्टयः ॥ यद्यच्छखं समादद्यात्सर्वं तत्तच्छिन्नद्विभुः ॥४४॥ ससर्जाथासुरीं मायामन्तर्धानगतोऽसुरः ॥ ततः प्रादुर-
 भूच्छैलः सुरानीकोपरि प्रभो ॥४५॥ ततो निपेतुस्तरवो दह्यमाना दवाग्निना ॥ शिलाः सटङ्कशिखराश्रूण्यन्व्यो द्विषद्व-
 लम् ॥४६॥ महोरगाः समुत्पेतुर्दन्दशूकाः सवृश्चिकाः ॥ सिंहव्याघ्रवराहाश्च मर्दयन्तो महागजान् ॥४७॥ यातुधान्यश्च
 शतशः शूलहस्ता विवाससः ॥ छिन्धि भिन्धीति वादिन्यस्तथा रक्षोगणाः प्रभो ॥४८॥ ततो महाघना व्योम्नि गम्भीर-
 परुषस्वनाः ॥ अङ्गारान्मुञ्जुर्वातैराहताः स्तनयिलवः ॥४९॥ सृष्टो दैत्येन सुमहान्वह्निः श्वसनसारथिः ॥ सांवर्तेक इवा-
 त्युग्रो विबुधध्वजिनीमधाक् ॥५०॥ ततः समुद्र उद्वेलः सर्वतः प्रत्यदृश्यत ॥ प्रचण्डवौतैरुद्धूततरङ्गावर्तेभीषणः ॥५१॥ एवं
 दैत्यैर्महामायैरलक्ष्यगतिभीषणैः ॥ सृज्यमानासु मायासु विषेदुः सुरसैनिकाः ॥५२॥ न तद्यतिविधिं यत्र विदुरिन्द्रादयो
 नृप ॥ ध्यातः प्रादुरभूत्तत्र भगवान्विश्वभावनः ॥५३॥ ततः सुपर्णासकृत्ताङ्घ्रिपल्लवः पिशङ्गवासा नवकञ्जलोचनः ॥ अद-
 र्यताष्टायुधबाहुर्लसच्छ्रीकौस्तुभानर्ध्यकिरीटकुण्डलः ॥५४॥ तस्मिन्प्रविष्टेऽसुरकूटकर्मजा माया विनेशुर्महिना महीयसः ॥
 स्वप्नो यथा हि प्रतिबोध आगते हरिस्मृतिः सर्वविपद्भिर्मोक्षणम् ॥५५॥ दृष्ट्वा सृधे गरुडवाहमिभारिवाह आविध्य शूल-
 महिनोदथ कालनेमिः ॥ तल्लीलया गरुडमूर्ध्नि पतद्गृहीत्वा तेनाहनन्नृप सवाहमारिं त्र्यधीशः ॥५६॥ माली सुमाल्यति-
 बलौ युधि पेतुर्यचक्रेण कृत्तशिरसावथ माल्यावांस्तम् ॥ आहत्य तिरमगदयाहनदण्डजेन्द्रं तावच्छिरोऽच्छिनदरेर्नदतोऽ-
 रिणाद्यः ॥५७॥ इति श्रीमद्भागवते महापुराणेऽष्टमस्कन्धे दशमोऽध्यायः ॥१०॥

श्रीशुक उवाच ॥ अथो सुराः प्रत्युपलब्धचेतसः परस्य पुंसः परयाऽनुकम्पया ॥ जद्भृशं शक्रसमीरणायदायस्तांस्तान्रणे
 धैरभिसंहताः पुरा ॥१॥ वैरोचनाय संरब्धो भगवान्पाकशासनः ॥ उदयच्छद्यादा वज्रं प्रजा हाहेति चुक्रुशुः ॥२॥ वज्र-
 पाणिस्तमाहेदं तिरस्कृत्य पुरः स्थितम् ॥ मनस्विनं सुसंपन्नं विचरन्तं महासृष्ट्रे ॥३॥ नटवन्मूढ मायाभिर्माथेशान्नो जिगी-
 षसि ॥ जित्वा बालान्निबद्धाक्षान्नो हरति तद्धनम् ॥४॥ आरुरुक्षन्ति मायाभिरुत्सिसृप्सन्ति ये दिवम् ॥ तान्दस्यून्विशु-
 नोभ्यज्ञानपूर्वस्माच्च पदादधः ॥५॥ सोऽहं दुर्मायिनस्तेऽद्य वज्रेण शतपर्वणा ॥ शिरो हरिष्ये मन्दात्मन्वटस्व ज्ञातिभिः
 सह ॥६॥ ॥ बलिखुवाच ॥ संग्रामे वर्तमानानां कालचोदितकर्मणाम् ॥ कीर्तिर्जयोऽजयो मृत्युः सर्वेषां स्युरनुक्रमात्
 ॥७॥ तदिदं कालरशनं जनाः पश्यन्ति सूरयः ॥ न हृष्यन्ति न शोचन्ति तत्र यूयमपण्डिताः ॥८॥ न वयं मन्यमानाना-
 मात्मानं तत्र साधनम् ॥ गिरो वः साशुशोच्यानां गृह्णीमो मर्मताडनाः ॥९॥ ॥ श्रीशुक उवाच ॥ इत्याक्षिप्य विभुं वीरो
 नाराचैर्वीरमर्दनः ॥ आकर्णपूर्णैरहनदाक्षैरैराहतं पुनः ॥१०॥ एवं निराकृतो देवो वरिणा तथ्यवादिना ॥ नामृष्यत्तदधि-
 क्षेपं तोत्राहत इव द्विपः ॥११॥ प्राहरत्कुलिशं तस्मा अमोघं परमर्दनः ॥ सयानो न्यपतद्भूमौ छिन्नपक्ष इवाचलः ॥१२॥
 सखायं पतितं दृष्ट्वा जम्भो बलिसखः सुहृत् ॥ अभ्यथात्सौहृदं सख्युर्हतस्यापि समाचरन् ॥१३॥ स सिंहवाह आसाद्य
 गदामुद्यम्य रंहसा ॥ जत्रावताडयच्छक्रं गजं च सुमहाबलः ॥१४॥ गदाप्रहारव्यथितो भृशं विह्वलितो गजः ॥ जानुभ्यां
 धरणीं स्पृष्ट्वा कश्मलं परमं यथो ॥१५॥ ततो रथो मातलिना हरिभिर्दशशतैर्वृतः ॥ आनीतो द्विपमुत्सृज्य रथमारुरुहे
 विभुः ॥१६॥ तस्य तत्पूजयन्कर्म यत्तुर्दानवसत्तमः ॥ शूलैर्न ज्वलता तं तु स्मयमानोऽहनन्सृष्ट्रे ॥१७॥ सेहे रुजं सद्दु-
 र्मयां सत्त्वमालम्ब्य मातलिः ॥ इन्द्रो जम्भस्य संक्रुद्धो वज्रेणापाहरच्छिरः ॥१८॥ जम्भं श्रुत्वा हतं तस्य ज्ञातयो नारदा-
 द्येः ॥ नमुचिश्च बलः पाकस्तत्रापेतुस्त्वरान्विताः ॥१९॥ वचोभिः परुषैरिन्द्रमर्दयन्तोऽस्य मर्मसु ॥ शरैरवाकिरन्मेघा
 धाराभिरिव पर्वतम् ॥२०॥ हरीन्द्रशशतान्याजौ हर्यश्वस्य बलः शरैः ॥ तावद्भिरर्दयामास युगपल्लघुहस्तवान् ॥२१॥
 शताभ्यां मातलिं पाको रथं सावयवं पृथक् ॥ सकृत्संधानमोक्षेण तद्द्रुतमभूद्गणे ॥२२॥ नमुचिः पञ्चदशभिः स्वर्णपु-
 ङ्खैर्महेषुभिः ॥ आह्वय व्यनदत्संख्ये सतोय इव तोयदः ॥२३॥ सर्वतः शरकूटेन शक्रं सरथसागधिम् ॥ छादयामासुर-

सुराः प्रावृट्सूर्यमिवाम्बुदाः ॥२४॥ अलक्षयन्तस्तमतीव विह्वला विचुकुशुर्देवगणाः सहानुगाः ॥ अनायकाः शत्रुबलेन निजिता वणिकपथा भिन्ननवो यथार्णवे ॥२५॥ ततस्तुरापाडिपुबद्धपञ्चराद्रिनिर्गतः साश्वरथध्वजाग्रणीः ॥ वभौ दिशः खं पृथिवीं च रोचयन्स्वतेजसा सूर्यं इव क्षपालये ॥२६॥ निरीक्ष्य पृतनां देवः परैरभ्यर्दितं रणे ॥ उदयच्छद्रिपुं हन्तुं वज्रं वज्रधरो रूपा ॥२७॥ स तेनैवाष्टधारेण शिरसी बलपाकशोः ॥ ज्ञातीनां पश्यतां राजज्ञहार जनयन्भयम् ॥२८॥ नमुचिस्तद्धं दृष्ट्वा शोकामर्परुपान्वितः ॥ जिघांसुरिन्द्रं नृपते चकार परमोद्यमम् ॥२९॥ अश्मसारमयं शूलं घण्टावद्धे-
मभूषणम् ॥ प्रगृह्याभ्यद्रवत्कुद्धो हतोसीति वितर्जयन् ॥ ग्राहिणोद्देवराजाय निनदन्मृगराडिव ॥३०॥ तदापतद्गगनतले महाजवं विचिच्छिदे हरिरियुभिः सहस्रथा ॥ तमाहनन्नृप कुलिशेन कन्धरे रुपान्वितस्त्रिदशपतिः शिरो हरन् ॥३१॥ न तस्य हि त्वचमपि वज्र ऊर्जितो विभेद यः सुरपतिर्नोज्ज्वरितः ॥ तदद्भुतं परमतिवीर्यं वृत्रभित्तिरस्कृतो नमुचिशिरोधर-
त्वचा ॥३२॥ तस्मादिन्द्रोऽविसेच्छशोर्वज्रः ग्रनिहतो यतः ॥ किमिदं देवयोगेन भूतं लोकविमोहनम् ॥३३॥ येन मे पूर्वमद्दीणां पक्षच्छेदः प्रजात्यये ॥ कृतो निविशतां भारैः पतन्नैः पततां भुवि ॥३४॥ तपःसारमयं त्वाष्ट्रं वृत्रो येन विपा-
टितः ॥ अन्ये चापि बलोपेताः सर्वास्त्रैरक्षतत्वचः ॥३५॥ सोऽयं प्रतिहतो वज्रो मया मुक्तोऽसुरेऽल्पके ॥ नाहं तदाददे दण्डं ब्रह्मतेजोऽप्यकारणम् ॥३६॥ इति शक्रं विषीदन्तमाह वागशरीरिणी ॥ नायं शुक्रैरथो नाद्रैर्वधमर्हति दानवः ॥३७॥ मयास्मै यद्गुरो दत्तो मृत्युर्नैत्रार्द्रशुष्कयोः ॥ अतोऽन्यश्चिन्तनीयस्त उपायो मधवन्निरपोः ॥३८॥ तां देवीं शिरमाकर्ण्य मधवान्सुसमाहितः ॥ ध्यायन्केनपथापश्यदुपायमुभयात्मकम् ॥३९॥ न शुष्केण न चाद्रेण जहार नमुचेः शिरः ॥ तं तुष्टुमुनिगणा माल्यैश्चावाकिरन्विभुम् ॥४०॥ गन्धर्वमुख्यो जगदुर्विश्वावसुरावसू ॥ देवदुन्दुभयो नेदुर्नर्तक्यो ननु-
तुमुदा ॥४१॥ अन्येऽप्येवं प्रतिद्रन्धान्वायवशिवरुणादयः ॥ सूदयामासुरखौघैर्मृगान्केसरिणो यथा ॥४२॥ ब्रह्मणा प्रेषितो देवान्देवर्षिर्नारदो नृप ॥ वारयामास विबुधान्दृष्ट्वा दानवसंक्षयम् ॥४३॥ ॥ नारद उवाच ॥ भवद्भिरमृतं प्राप्तं नारा-
यणभुजाश्रयैः ॥ श्रिया समेधिताः सर्वे उपारमत विग्रहात् ॥४४॥ ॥ श्रीशुक उवाच ॥ संयस्य मन्युसंरम्भं मानयन्तो मुनेर्वचः ॥ उपगीयमानानुचरैर्ययुः सर्वे त्रिविष्टपम् ॥४५॥ येऽवशिष्टा रणे तस्मिन्जारदानुमतेन ते ॥ बलिं विपन्नमा-

दाय अस्तं गिरिसुपागमन् ॥ ४६ ॥ तत्राविनष्टावयवान्विद्यमानशिरोधरात् ॥ उशाना जीवयामास संजीविन्या स्वविद्यया ॥ ४७ ॥ बलिश्चोशनसा स्पृष्टः प्रत्यापन्नैन्द्रियस्मृतिः ॥ पराजितोऽपि नादिह्लोकतत्त्वविचक्षणः ॥ ४८ ॥ इति श्रीमद्भागवते महापुराणेऽष्टमस्कन्धे देवासुरसंग्रामे एकादशोऽध्यायः ॥ ११ ॥

॥ श्रीवादरायणिरुवाच ॥ वृषध्वजो निशम्येदं योषिद्वृषेण दानवान् ॥ मोहयित्वासुरगणान्हरिः सोममपाययत् ॥ १ ॥ वृषमारुह्य गिरिशः सर्वभूतगणैर्वृतः ॥ सह देव्या यथो द्रष्टुं यत्रास्ते मुसूदनः ॥ २ ॥ सभाजितो भगवता सादरं सोमया भवः ॥ सूपविष्ट उवाचेदं प्रतिपूज्य स्स्यन्हरिम् ॥ ३ ॥ श्रीमहादेव उवाच ॥ देव देव जगद्ब्यापिज्जर्गदीश जगन्मय ॥ सर्वेषामपि भावानां त्वमात्मा हेतुरीश्वरः ॥ ४ ॥ आद्यन्तावस्य यन्मध्यमिदमन्यदहं बहिः ॥ यतोऽव्ययस्य नैतानि तत्सत्यं ब्रह्मचिद्भवान् ॥ ५ ॥ तैवेव चरणाभोजं श्रेयस्कामा निराशिपः ॥ विसृज्योभयतः सङ्गं मुनयः समुपासते ॥ ६ ॥ त्वं ब्रह्म पूर्णमृतं विगुणं विशोकमानन्दमात्रमविकारमनन्यदन्यत् ॥ विश्वस्य हेतुरुद्यत्स्थितिसंयमानामात्मेश्वरश्च तदुपेक्षतयाऽनपेक्षः ॥ ७ ॥ एकस्वमेव सदसद्भूयमद्भ्यं च स्वर्णं कृताकृतमिवेह न वस्तुभेदः ॥ अज्ञानतस्त्वयि जनैर्विहितो विकल्पो यस्माद्गुणव्यतिकरो निरुपाधिकस्य ॥ ८ ॥ त्वां ब्रह्म केचिदवयन्त्युत धर्ममेक एके परं सदसतोः पुरुषं परेशम् ॥ अन्येऽवयन्ति नवशक्तियुतं परं त्वां केचिन्महापुरुषमध्ययमात्सतन्नम् ॥ ९ ॥ नाहं परायुर्कृपथो न मरीचिमुख्या जानन्ति यद्विरचितं खलु सत्वसर्गाः ॥ यन्मायया मुषितचेतस ईश दैत्यमर्यादयः किमुत शश्वदभद्रवृत्ताः ॥ १० ॥ स त्वं समीहितमदः स्थितिजन्मनांशं भूतेहितं च जगतो भवबन्धमोक्षौ ॥ वायुंथथा विशति खं च चराचराख्यं सर्वं तदात्मकतयावगमोऽवरन्त्से ॥ ११ ॥ अवतारा मया दृष्टा रममाणस्य ते गुणैः ॥ सोऽहं तद्रष्टुमिच्छामि यत्ते योषिद्वृषुर्धृतम् ॥ १२ ॥ येन संमोहिता दैत्याः पायिताश्चामृतं सुराः ॥ तद्विदृक्ष्व आयाताः परं क्रौतूहलं हि नः ॥ १३ ॥ श्रीशुक उवाच ॥ एवमभ्यर्थितो विष्णुर्भगवान् शूलपाणिना ॥ ग्रहस्य भावराश्टीरं गिरिशं प्रलयभाषत ॥ १४ ॥ श्रीभगवानुवाच ॥ कौतूहलय दैत्यानां योषिद्वेषो मया दहतः ॥ पश्यताऽसुरकार्यणि गते पीयूषभाजने ॥ १५ ॥ तत्सेऽहं दर्शयिष्यामि दिदृक्षोः सुरसत्तम ॥ कामिनां बहुमन्तव्यं संकल्पप्रभवोदयम् ॥ १६ ॥ श्रीशुक उवाच ॥ इति ब्रुवाणो भगवांस्तैत्रैवान्तरधीयत ॥ सर्वतश्चार्यंश्च-

शुर्भव आस्ते सहोमया ॥१७॥ ततो ददर्शोपवने वरखियं विचित्रपुष्पाखणपल्लवद्रुमे ॥ विक्रीडतीं कन्दुकलीलाया लसद्दु-
कूलपर्यस्तानिखमेखलाम् ॥१८॥ आवर्तनोद्धर्तनकम्पितस्तनप्रकृष्टहारोरुभरैः पदे पदे ॥ प्रभज्यमानामिव मध्यतश्चलत्प-
दप्रवालं नयतीं ततस्ततः ॥१९॥ दिक्षु भ्रमत्कन्दुकचापैर्भृशं प्रोद्धितारायतलोलोलोचनाम् ॥ स्वकर्णविभ्राजितकुण्डलो-
च्छसत्कपोलनीलालकमण्डिताननाम् ॥२०॥ श्लथहुकूलं कवरीं च विच्युतां सन्नहतीं वामकरेण बल्लुना ॥ विनिघ्नतीमन्य-
करेण कन्दुकं विमोहयन्तीं जगदात्ममायया ॥२१॥ तां वीर्य देव इति कन्दुकलीलायेपद्मीडास्फुटस्मितविसृष्टकटाक्ष-
मुष्टः ॥ स्त्रीप्रेक्षणप्रतिसमीक्षणविह्वलात्मा नात्मानमन्तिक उमां स्वगणांश्च वेद ॥२२॥ तस्याः कराम्रात्स तु कन्दुको यदा
गतो विदूरं तमनुवजल्बियाः ॥ वासः ससूत्रं लघुमारुतोऽहरद्भवस्य देवस्य किलानुपश्यतः ॥२३॥ एवं तां रुचिरापाङ्गीं
दर्शनीयां मनोरमाम् ॥ दृष्ट्वा तस्यां मनश्चक्रे विपजन्यां भवः किल ॥२४॥ तयापहतविज्ञानस्तकृतस्तरविह्वलः ॥ भवान्या
अपि पश्यन्त्या गतद्वीस्तपदं ययौ ॥२५॥ सा तमायान्तमालोक्य विवस्त्रा व्रीडिता भृशम् ॥ निलीयमाना वृक्षेषु हसन्ती
नान्वतिष्ठत ॥२६॥ तामन्वगच्छद्भगवान्भवः प्रमुषितेन्द्रियः ॥ कामस्य च वशं नीतः करेणुमिव यूथपः ॥२७॥ सोऽनु-
ब्रज्यातिवेगेन गृहीत्वानिच्छतीं खियम् ॥ केशबन्ध उपानीय बाहुभ्यां परिपस्वजे ॥२८॥ सोपगूढा भगवता करिणा
करिणी यथा ॥ इतस्ततः प्रसर्पन्ती विप्रकीर्णशिरोरुहा ॥२९॥ आत्मानं मोचयित्वाङ्ग सुरर्षभभुजान्तरात् ॥ प्राद्रवत्सा
पृथुश्रोणी माया देवविनिर्मिता ॥३०॥ तस्यासौ पदवीं रुद्रो विष्णोरद्भुतकर्मणः ॥ प्रत्यपद्यत कामेन वैरिणैव विनिर्जितः
॥३१॥ तस्यानुधावतो रेतश्चस्कन्दासोघरेतसः ॥ शुष्मिणो यूथपस्येव वासितामनु धावतः ॥३२॥ यत्र यत्रापतन्मह्यां
रेतस्तस्य महारमनः ॥ तानि रूपस्य हेम्नश्च क्षेत्राण्यासन्महीपते ॥३३॥ सरित्तरस्सु शैलेषु वनेषूपवनेषु च ॥ यत्र क्व
चासन्नृषयस्त्र संनिहितो हरः ॥३४॥ स्कन्धे रेतसि सोऽपश्यदात्मानं देवमायया ॥ जडीकृतं नृपश्रेष्ठ संन्यवर्तत कश्मलात्
॥३५॥ अथावगतमाहात्म्य आत्मनो जगदात्मनः ॥ अपरिश्रेयशीर्यस्य न मेने तदुहाङ्गुतम् ॥३६॥ तमविक्ष्वमव्रीडमा-
लक्ष्य मधुसूदनः ॥ उवाच परमप्रीतो विभ्रत्स्वां पौरुषीं तनुम् ॥३७॥ ॥ श्रीभगवानुवाच ॥ दिष्ट्या त्वं विबुधश्रेष्ठ
स्वां निष्ठामात्मना स्थितः ॥ यन्मे स्त्रीरूपया स्त्रैरं मोहितोऽप्यङ्ग मायया ॥३८॥ कोनु मेऽतितरेन्मायां विषक्तस्त्वद्वते

पुमान् ॥ तांस्तान्विसृजतीं भावान्दुस्तरामकृतात्मभिः ॥३९॥ सेयं गुणमयी माया न त्वामभिभविष्यति ॥ मया समेता कालेन कालरूपेण भागशः ॥४०॥ ॥ श्रीशुक उवाच ॥ एवं भगवता राजन् श्रीवत्सङ्गेन संकृतः ॥ आमङ्गय तं परि-
 क्रम्य सगणः स्वालयं यथौ ॥४१॥ आत्मांशभूतां तां मायां भवानीं भगवान्भवः ॥ शंसतामृषिमुल्यानां प्रीत्याचष्टाथ
 भारत ॥४२॥ अपि न्यपश्यस्त्वमजस्य मायां परस्य पुंसः परदेवतायाः ॥ अहं कलानामृषभो विमुहो यया वशोऽन्ये
 किमुतास्वतन्त्राः ॥४३॥ यं मामपृच्छस्त्वमुपेत्य योगत्समासहस्वान्त उपारतं वै ॥ स एष साक्षात्पुरुषः पुराणो न यत्र
 कालो विशते न वेदः ॥४४॥ ॥ श्रीशुक उवाच ॥ इति तेऽभिहितस्तात विक्रमः शार्ङ्गधन्वनः ॥ सिन्धोर्निर्मथने येन
 धृतः पृष्टे महाचलः ॥४५॥ एतन्मुहुः कीर्तयतोऽनु शृण्वतो न रिष्यते जातु समुद्यमः क्वचित् ॥ यदुत्तमश्लोकगुणानु-
 वर्णनं समस्तसंसारपरिश्रमापहम् ॥४६॥ असद्विषयमङ्गि भावगम्यं प्रपन्नानमृतममरवर्यानाशयत्सिन्धुमथ्यम् ॥ कपट-
 युवतिवेषो मोहन्यन्यः सुरारींस्तमहमुपसृतानां कामपूरं नतोऽस्मि ॥४७॥ इति श्रीमद्भागवते महापुराणेऽष्टमस्कन्धे
 शङ्करस्मोहनं नाम द्वादशोऽध्यायः ॥१२॥ ॥ (मोहिनीरूपधृतेऽनन्तशक्तये भगवते नमः) ॥

श्रीशुक उवाच ॥ मनुर्विवस्वतः पुत्रः श्राद्धदेव इति श्रुतः ॥ सप्तमो वर्तमानो यस्तदपत्यानि मे शृणु ॥१॥ इक्ष्वाकुर्न-
 भगश्चैव धृष्टः शर्यातिरेव च ॥ नारिष्यन्तोथ नाभागः सप्तमो दिष्ट उच्यते ॥२॥ करूपश्च पृषधश्च दशमो वसुमान्स्रुतः ॥
 मनोवैवस्वतस्यैते दश पुत्राः परंतप ॥३॥ आदित्या वसवो रुद्रा विश्वेदेवा मरुद्गणाः ॥ अश्विनावृभवो राजश्विन्द्रसेषां
 पुरंदरः ॥४॥ कश्यपोऽत्रिर्विष्टिश्च विश्वामित्रोऽथ गौतमः ॥ जमदग्निर्भरद्वाज इति सप्तययः स्यूताः ॥५॥ अत्रापि भगव-
 ज्ञान्म कश्यपाददितेरभूत् ॥ आदित्यानामवरजो विष्णुर्वामनरूपधृक् ॥६॥ संक्षेपतो मयोक्तानि सप्त मन्वन्तराणि ते ॥
 भविष्याण्यथ वक्ष्यामि विष्णोः शक्त्यान्वितानि च ॥७॥ विवस्वतश्च द्वे जाये विश्वकर्मसुते उभे ॥ संज्ञा छाया च राजेन्द्र
 ये प्रागभिहिते तव ॥८॥ तृतीयां वडवामेकं तासां संज्ञासुतास्त्रयः ॥ यमो यमी श्राद्धदेवश्छायायाश्च सुतान् शृणु ॥९॥
 सार्वर्णिस्तपती कन्या भार्या संवरणस्य या ॥ शनैश्चरस्तृतीयोऽभूदश्विनो वडवात्मजौ ॥१०॥ अष्टमेऽन्तर आयाते सार्वर्णि-
 भंवित्ता मनुः ॥ निर्मोक्विरजस्काद्याः सार्वर्णितनया नृप ॥११॥ तत्र देवाः सुतपसो विरजा अमृतप्रभाः ॥ तेषां विरोच-

नसुतो बलिरिन्द्रो भविष्यति ॥ १२ ॥ दत्त्वेमां याचमानाय विष्णवे यः पदत्रयम् ॥ राद्धमिन्द्रपदं हित्वा ततः सिद्धिमवा-
 प्यति ॥ १३ ॥ योऽसौ भगवता बद्धः प्रीतेन सुतले पुनः ॥ निवेदितोऽधिके स्वर्गाद्भुनास्ते स्वराडिव ॥ १४ ॥ गालवो
 दीप्तिमान् रामो द्रोणपुत्रः कृपस्तथा ॥ ऋष्यशृङ्गः पितास्माकं भगवान्बादरायणः ॥ १५ ॥ इमे ससर्पयस्तत्र भविष्यन्ति स्वयो-
 गतः ॥ इदानीमासते राजन्स्वे स्वे आश्रममण्डले ॥ १६ ॥ देवगुह्यात्सरस्वत्यां सार्वभौम इति प्रभुः ॥ स्थानं पुरंदराद्भृत्वा
 बलये दास्यतीश्वरः ॥ १७ ॥ नवमो दक्षसावर्णिर्मुर्वरुणसंभवः ॥ भूतकेतुर्दासकेतुरित्याद्यास्तस्युता नृप ॥ १८ ॥ पारा मरी-
 चिगर्भाद्या देवा इन्द्रोऽद्भुतः स्मृतः ॥ द्युतिमप्रमुखास्तत्र भविष्यन्त्यृपयस्ततः ॥ १९ ॥ आयुष्मतोऽम्बुधारायामृपभो भग-
 वत्कला । भविता येन संग्रहान् त्रिलोकीं भोक्ष्यतेऽद्भुतः ॥ २० ॥ दशमो ब्रह्मसावर्णिरुपश्लोकसुतो महात्र ॥ तस्युता भूरिषे-
 णाद्या हविष्मत्प्रमुखा द्विजाः ॥ २१ ॥ हविष्मान्सुकृतिः सत्यो जयो मूर्तिसदा द्विजाः ॥ सुवासनविरुद्धाद्या देवाः शंभुः
 सुरेश्वरः ॥ २२ ॥ विष्वक्सेनो विपूच्यां तु शम्भोः सख्यं करिष्यति ॥ जातः स्वांशेन भगवान्गृहे विश्वसृजो विभुः ॥ २३ ॥
 मनुर्वै धर्मसावर्णिरैकादशम आत्मवान् ॥ अनागतास्तस्युताश्च सत्यधर्मादयो दश ॥ २४ ॥ विहङ्गमाः कामगमा निर्वाणरु-
 चयः सुराः ॥ इन्द्रश्च वैधृतस्तेषामृषयश्चारुणादयः ॥ २५ ॥ आर्यकस्य सुतस्तत्र धर्मसेतुरिति स्मृतः ॥ वैधृतायां हरेश-
 खिलोकीं धारयिष्यति ॥ २६ ॥ भविता रुद्रसावर्णी राजन्द्वादशमो मनुः ॥ देवानुपदेशश्च देवश्रेष्ठादयः सुताः ॥ २७ ॥
 ऋतधामा च तत्रेन्द्रो देवाश्च हरितादयः ॥ ऋपयश्च तपोमूर्तिस्तपस्व्याग्नीध्रकादयः ॥ २८ ॥ स्वधामाख्यो हरेशः साध-
 यिष्यति तन्मनोः ॥ अन्तरं सत्यसहसः सूनृतायाः सुतो विभुः ॥ २९ ॥ मनुखयोदशो भाव्यो देवसावर्णिरात्मवान् ॥
 चित्रसेनविचित्राद्या देवसावर्णिदेहजाः ॥ ३० ॥ देवाः सुकर्मसुत्रामसंज्ञा इन्द्रो बृहस्पतिः ॥ निर्मोकतत्वदर्शाद्या भविष्य-
 न्त्यृषयस्तदा ॥ ३१ ॥ देवहोत्रस्य तनय उपहर्ता दिवस्पतेः ॥ योगेश्वरो हरेशो बृहत्यां संभविष्यति ॥ ३२ ॥ मनुर्वा इन्द्र-
 सावर्णिश्चतुर्दशम एष्यति ॥ उरुगम्भीरबुच्याद्या इन्द्रसावर्णिर्वीर्यजाः ॥ ३३ ॥ पवित्राश्चाक्षुषा देवाः शुचिरिन्द्रो भवि-
 ष्यति ॥ अग्निर्बाहुः शुचिः शुद्धो मागधाद्यास्तपस्विनः ॥ ३४ ॥ सत्रायणस्य तनयो बृहद्भानुस्तदा हरिः ॥ वितानायां महा-
 राज क्रियातन्तृन्वितायिता ॥ ३५ ॥ राजंश्चतुर्दशैतानि त्रिकालानुगतानि ते ॥ प्रोक्तान्येभिर्मितः कल्पो युगसाहस्रपर्ययः

॥३६॥ (चतुर्दशमनूनां च कथां यः कीर्तयेन्नरः ॥ शृणुयाद्वापि राजेन्द्र तस्य विष्णुः प्रसीदति ॥३७॥) इति श्रीमद्भागवते महापुराणेऽष्टमस्कन्धे मन्वन्तरानुवर्णनं नाम त्रयोदशोऽध्यायः ॥३३॥

राजोवाच ॥ मन्वन्तरेषु भगवन्व्यथा मन्वादयस्त्वमे ॥ यस्मिन्कर्मणि ये येन नियुक्तास्तद्दस्व मे ॥१॥ ॥ ऋषिरुवाच ॥ मनवो मनुत्राश्च मुनयश्च महीपते ॥ इन्द्राः सुग्णाश्चैव सर्वे पुरुषशासनाः ॥२॥ यज्ञादयो याः कथिताः पौरुष्यस्तनवो नृप ॥ मन्वादयो जगद्यात्रां नयन्त्याभिः प्रचोदिताः ॥३॥ चतुर्युगान्ते कालेन प्रस्ताम् श्रुतिगणान्यथा ॥ तपसा ऋपयोऽपश्यन्त्यतो धर्मः सनातनः ॥४॥ ततो धर्मं चतुष्पादं मनवो हरिणोदितः ॥ युक्ताः संचारयन्त्यद्वा स्वे स्वे काले महीं नृप ॥५॥ पालयन्ति प्रजापाला यावदन्तं विभागशः ॥ यज्ञभागभुजो देवा ये च तत्रान्विताश्च तैः ॥६॥ इन्द्रो भगवता दत्तां त्रैलोक्यश्रियमूर्जिताम् ॥ भुञ्जानः पाति लोकांस्त्रीन्कामं लोके प्रवर्षति ॥७॥ ज्ञानं चानुयुगं ब्रूते हरिः सिद्धस्वरूपधृक् ॥ ऋषिरूपधरः कर्मयोगं योगेशरूपधृक् ॥८॥ सर्गं प्रजेशरूपेण दस्यून्हन्यात्स्वराङ्गुपुः ॥ कालरूपेण सर्वेषामभावाय पृथग्गुणः ॥९॥ स्तूयमानो जनैरेभिर्मायया नामरूपया ॥ विमोहितात्मभिर्नानादर्शनं च दृश्यते ॥१०॥ एतत्कल्पविकल्पस्य प्रमाणं परिकीर्तितम् ॥ यत्र मन्वन्तराण्याहुश्चतुर्दश पुराविदः ॥११॥ इति श्रीमद्भागवते महापुराणेऽष्टमस्कन्धे चतुर्दशोऽध्यायः ॥१४॥

राजोवाच ॥ बलेः पदत्रयं भूमेः कस्माद्धरिरयाचत ॥ भूत्वेश्वरः कृपणवल्लब्धार्थोऽपि बबन्ध तम् ॥१॥ एतद्वेदितुमिच्छामो महत्कौतूहलं हि नः ॥ यज्ञेश्वरस्य पूर्णस्य बन्धनं चाप्यनागतः ॥२॥ ॥ श्रीशुक उवाच ॥ पराजितश्रीरसुभिश्च हापितो हीन्द्रेण राजन्भृगुभिः स जीवितः ॥ सर्वात्मना तानभजद्गुणबलिः शिष्यो महात्मार्यनिवेदनेन ॥३॥ तं ब्राह्मणाभृगवः प्रीयमाणा अयाजयन्निवश्चजिता त्रिणाकम् ॥ जिगीयमाणं विधिनानाभिषिच्य महाभिषेकेण महानुभावाः ॥४॥ ततो रथः काञ्चनपट्टनद्धो हयाश्च हर्यश्वतुरङ्गवर्णाः ॥ ध्वजश्च सिंहेन विराजमानो हुताशानादास हविर्भिरिष्टात् ॥५॥ धनुश्च दिव्यं पुरटोपनद्धं तूणावरिक्तौ कवचं च दिव्यम् ॥ पितामहस्तस्य ददौ च मालामम्लानपुष्पां जलजं च शुकः ॥६॥ एवं स विप्रार्जितयोधगार्थस्तेः कल्पितस्वस्त्यनोऽथ विप्रान् ॥ प्रदक्षिणीकृत्य कृतप्रणामः प्रह्लादमामञ्जय नमश्चकार ॥७॥ अथा-

रह्य रथं दिव्यं भृगुदत्तं महारथः ॥ सुव्रगधरोऽथ संनद्य धन्त्री खङ्गी धृतेषुधिः ॥८॥ हेमाङ्गदलसद्बाहुः स्फुरन्मकरकु-
 ण्डलः ॥ रराज रथमारूढो धिष्ण्यस्य इव हव्यवाद ॥९॥ तुल्यैश्वर्यबलश्रीभिः स्वयुधैर्द्वैत्ययूथैः ॥ पिबन्निरिव खं दृग्भिर्द-
 हन्निः परिधीनिव ॥१०॥ वृतो विकर्षन्महतीमासुरीं ध्वजिनीं विशुः ॥ ययाविन्द्रपुरीं स्वृद्धां कम्पयन्निव रोदसी ॥११॥
 रम्यामुपवनोद्यानैः श्रीमद्भिर्नन्दनादिभिः ॥ कूजद्विहङ्गमित्युनैर्गायन्सत्तमधुव्रतैः ॥१२॥ प्रवालफलपुष्पोरुभारशाखाभर-
 द्रुमैः ॥ हंससारसचक्राह्वकारण्डवकुलाकुलाः ॥ नलिन्यो यत्र क्रीडन्ति प्रमदाः सुरसेविताः ॥१३॥ आकाशगङ्गया देव्या
 वृतां परिखभूतया ॥ प्राकारेणाश्रिवर्णेन साट्टालेनोन्नतेन च ॥१४॥ स्वमपट्टकपाटैश्च द्वारैः स्फटिकगोपुरैः ॥ जुष्टां विभक्त-
 प्रपर्थां विश्वकर्मविनिर्मिताम् ॥१५॥ सभाचत्वररथ्याढ्यां विमानैर्न्यंबुदैर्युताम् ॥ शृङ्गाटकैर्मणिमयैर्वज्रविद्रुमवेदिभिः ॥१६॥
 यत्र नित्यवयोरूपाः श्यामा विरजवाससः ॥ भ्राजन्ते रूपवन्नार्यं अर्चिर्भिरिव वह्नयः ॥१७॥ सुरस्त्रीकेशविभ्रष्टनवसौग-
 न्धिकस्रजाम् ॥ यत्रामोदमुपादाय मार्गं आवाति मारुतः ॥१८॥ हेमजालाक्षनिर्गच्छद्भूमेनागुरुगन्धिना ॥ पाण्डुरेण प्रति-
 च्छन्नमार्गं यान्ति सुरप्रियाः ॥१९॥ सुक्तावितानैर्मणिहेमकेतुभिर्नानापताकावलभीभिरावृताम् ॥ शिखण्डिपारावतभृङ्ग-
 नादितां वैमानिकस्त्रीकलगीतमङ्गलाम् ॥२०॥ मृदङ्गशङ्खानकदुन्दुभिस्त्रिनैः सतालवीणासुरजष्टिवेषुभिः ॥ नृत्यैः सवाद्यै-
 रूपदेवगीतकैर्मनोरमां स्वप्रभया जितप्रभाम् ॥२१॥ यां न व्रजन्त्यथर्मिष्ठाः खला भूतद्रुहः शठाः ॥ मानिनः कामिनो
 लब्धा एभिर्हीना व्रजन्ति यत् ॥२२॥ तां देवधानीं स वरूथिनीपतिर्वहिः समन्तानुरुधे प्रृतन्त्यया ॥ आचार्यदत्तं जलजं
 महास्वनं दध्मौ प्रयुञ्जन्भयमिन्द्रयोषिताम् ॥२३॥ मघवांस्तमभिप्रेत्य बलेः परममुद्यमम् ॥ सर्वदेवगणोपेतो गुरुमेतदु-
 वाच ह ॥२४॥ भगवन्नृद्यमो भूयान्बलेनैः पूर्ववैरिणः ॥ अपिपह्यामिमं मन्ये केनासीत्तेजसोजितः ॥२५॥ नैनं कश्चिदुक्तो
 वापि प्रतिव्योढुमधीश्वरः ॥ पिबन्निव मुखेनेदं लिहन्निव दिशो दश ॥ दहन्निव दिशो दृग्भिः संवर्तांश्चिरिवोत्थितः ॥२६॥
 ब्रूहि कारणमेतस्य दुर्धर्षत्वस्य मद्विपोः ॥ ओजः सहो बलं तेजो यत एतत्समुद्यमः ॥२७॥ ॥ गुरुह्रवाच ॥ जानामि मघ-
 वन् शत्रोरुन्नतेरस्य कारणम् ॥ शिष्यायोपभृतं तेजो भृगुभिर्ब्रह्मवादिभिः ॥२८॥ भवद्विधो भवान्वापि वर्जयित्वेश्वरं
 हरिम् ॥ नास्य शक्तः पुरः स्थातुं कृतान्तस्य यथा जनाः ॥२९॥ तस्मान्निलयमुत्सृज्य यूयं सर्वे त्रिविष्टपम् ॥ यात कालं

प्रतीक्षन्तो यतः शत्रोर्विपर्ययः ॥३०॥ एष विप्रबलोदकः संप्रत्युजितविक्रमः ॥ तेषामेवापमानेन सानुबन्धो विनङ्गयति ॥३१॥ एवं सुमन्त्रितार्थास्ते गुरुणार्थानुदर्शना ॥ हित्वा त्रिविष्टपं जग्मुर्गर्वाणाः कामरूपिणः ॥३२॥ देवेष्वथ निलीनेषु बलिवैरोचनः पुरीम् ॥ देवधानीमधिष्ठाय वशं निन्द्ये जगन्नयम् ॥३३॥ तं विश्वजयिनं शिष्यं भृगवः शिष्यवत्सलाः ॥ शतेन हयमेधानामनुव्रतमयाजयन् ॥३४॥ ततस्तदनुभावेन भुवनत्रयविश्रुताम् ॥ कीर्तिं दिक्षु वितन्वानः स रेज उड्डु-
राडिव ॥३५॥ बुभुजे च श्रियं स्वृद्धां द्विजदेवोपलम्भिताम् ॥ कृतकृत्यमिवात्मानं मन्यमानो महामनाः ॥३६॥ इति श्रीमद्भागवते महापुराणे अष्टमस्कन्धे पञ्चदशोऽध्यायः ॥१५॥

श्रीशुक उवाच ॥ एवं पुत्रेषु नष्टेषु देवमाताऽदितिस्तदा ॥ हते त्रिविष्टपे दैत्यैः पर्यतप्यदनाथवत् ॥१॥ एकदा कश्यप-
स्तस्या आश्रमं भगवानगात् ॥ निरुत्सवं निरानन्दं समाधेर्विरतश्चिरात् ॥२॥ स पत्नीं दीनवदनां कृतासनपरिग्रहः ॥ सभा-
जितो यथान्यायमिदमाह कुरूद्वह ॥३॥ अप्यभद्रं न विप्राणां भद्रे लोकेशुनागतम् ॥ न धर्मस्य न लोकस्य मृत्योश्छ-
न्दानुवर्तिनः ॥४॥ अपि वाऽकुशलं किञ्चिद्गृहेषु गृहमेधिति ॥ धर्मस्यार्थस्य कामस्य यत्र योगो ह्ययोगिनाम् ॥५॥ अपि
वातिथयोऽभ्येत्य कुटुम्बासक्त्या त्वया ॥ गृहादपूजिता याताः प्रत्युत्थानेन वा क्वचित् ॥६॥ गृहेषु येष्वतिथयो नार्चिताः
सलिलैरपि ॥ यदि निर्यान्ति ते नूनं फेरराजगृहोपमाः ॥७॥ अप्यग्नयस्तु वेलायां न हुता हविषा सति ॥ त्वयोद्भिद्भिधिया
भद्रे प्रोषिते मयि कर्हिचित् ॥८॥ यत्पूजया कामदुधान्याति लोकान्गृहान्वितः ॥ ब्राह्मणोऽग्निश्च वै विष्णोः सर्वदेवात्मनो
मुखम् ॥९॥ अपि सर्वे कुशालिनस्तव पुत्रा मनस्विनि ॥ लक्ष्येऽस्वस्थमात्मानं भवत्या लक्षणैरहम् ॥१०॥ ॥ अदितिरु-
वाच ॥ भद्रं द्विजगवां ब्रह्मन्धर्मस्यास्य जनस्य च ॥ त्रिवर्गस्य परं क्षेत्रं गृहमेधिन्गुन्हा इमे ॥११॥ अग्नयोऽतिथयो भृत्या
भिक्षवो ये च लिप्सवः ॥ सर्वं भगवतो ब्रह्मन्ननुध्यानान्न रिष्यति ॥१२॥ को नु मे भगवन्कामो न संपद्येत मानसः ॥
यस्या भवान्प्रजध्यक्ष एवं धर्मान्प्रभाषते ॥१३॥ तवैव सारीच मनःशरीरजाः प्रजा इमाः सत्त्वरजस्तमोजुषः ॥ समो भवां-
स्तास्वसुरादिषु प्रभो तथापि भक्तं भजते महेश्वरः ॥१४॥ तस्मादीश भजन्या मे श्रेयश्चिन्तय सुव्रत ॥ हतश्रियो हृत-
स्थानान्सपत्नैः पाहि नः प्रभो ॥१५॥ परैर्विवासिता साहं मग्ना व्यसनसागरे ॥ ऐश्वर्यं श्रीर्यशः स्थानं हतानि प्रबलैर्मम

॥१६॥ यथा तानि पुनः साधो प्रपद्येरन्ममात्मजाः ॥ तथा विधेहि कल्याणं धिया कल्याणकृत्तम ॥१७॥ ॥ श्रीशुक उवाच ॥ एवमभ्यर्थितोऽदित्या कस्तामाह स्वयन्निव ॥ अहो मायाबलं विष्णोः स्नेहबद्धमिदं जगत् ॥१८॥ क्व देहो भोति-
कोऽनात्मा क्व चात्मा प्रकृतेः परः ॥ कस्य के कतिपुत्राद्या मोह एव हि कारणम् ॥१९॥ उपतिष्ठस्व पुरुषं भगवन्तं जनादे-
नम् ॥ सर्वभूतगुहावासं वासुदेवं जगद्गुरुम् ॥२०॥ स विधास्यति ते कामान्हरिर्दीनानुक्रम्पनः ॥ अमोघा भगवद्भक्तिनै-
तरेति मतिर्मम ॥२१॥ ॥ अदितिरुवाच ॥ केनाहं विधिना ब्रह्मन्नुपस्थास्ये जगत्पतिम् ॥ यथा मे सत्यसंकल्पो विद-
ध्यात्स मनोरथम् ॥२२॥ आदिश त्वं द्विजश्रेष्ठ विधिं तदुपधावनम् ॥ आशु तुष्यति मे देवः सीदन्त्याः सह पुत्रकैः ॥२३॥
कश्यप उवाच ॥ एतन्मे भगवान्पृष्टः प्रजाकामस्य पद्मजः ॥ यदाह ते प्रवक्ष्यामि व्रतं केशवतोषणम् ॥२४॥ फाल्गुन-
स्यामले पक्षे द्वादशाहं पयोव्रतः ॥ अर्चयेदरविन्ददक्षं भक्त्या परमयान्वितः ॥२५॥ सिनीवाल्यां सृदालिष्य स्नायात्को-
डविदीर्णया ॥ यदि लभ्येत वै स्रोतस्येतं मन्त्रमुदीरयेत् ॥२६॥ त्वं देव्यादिवराहेण रसायाः स्थानमिच्छता ॥ उद्धृतासि
नमस्तुभ्यं पाप्मानं मे प्रणाशय ॥२७॥ निर्वर्तितात्मनियमो देवमन्त्रैस्समाहितः ॥ अर्चायां स्थण्डिले सूर्ये जले वह्नौ गुरा-
वपि ॥२८॥ नमस्तुभ्यं भगवते पुरुषाय महीयसे ॥ सर्वभूतनिवासाय वासुदेवाय साक्षिणे ॥२९॥ नमोऽव्यक्ताय सूक्ष्माय
प्रधानपुरुषाय च ॥ चतुर्विंशद्गुणज्ञाय गुणसंख्यानहेतवे ॥३०॥ नमो द्विशीर्ष्णे त्रिपदे चतुःशृङ्गाय तन्तवे ॥ सप्तहस्ताय
यज्ञाय त्रयीविद्यात्मने नमः ॥३१॥ नमः शिवाय रुद्राय नमः शक्तिधराय च ॥ सर्वविद्याधिपतये भूतानां पतये नमः
॥३२॥ नमो हिरण्यगर्भाय प्राणाय जगदात्मने ॥ योगैश्वर्यशरीराय नमस्ते योगहेतवे ॥३३॥ नमस्त आदिदेवाय साक्षिभू-
ताय ते नमः ॥ नारायणाय ऋपये नराय हरये नमः ॥३४॥ नमो मरकतश्यामवपुषेऽधिगतश्रिये ॥ केशवाय नमस्तुभ्यं
नमस्ते पीतवाससे ॥३५॥ त्वं सर्ववरदः पुंसां वरेण्य वरदर्पभ ॥ अतस्ते श्रेयसे धीराः पादरेणुमुपासते ॥३६॥ अन्वव-
र्तन्त यं देवाः श्रीश्च तत्पादपद्मयोः ॥ स्पृहयन्त इवामोदं भगवान्मे प्रसीदताम् ॥३७॥ एतैर्मन्त्रैर्हृषीकेशमावाहनपुरस्कृ-
तम् ॥ अर्चयेच्छृङ्खला युक्तः पाद्योपस्पर्शनादिभिः ॥३८॥ अचित्वा गन्धमाल्याद्यैः पयसा स्नपयेद्विभुम् ॥ वक्षोपवीता-
मरणपाद्योपस्पर्शनैस्ततः ॥ गन्धधूपपादिभिश्चार्चैर्द्वादशाक्षरविद्यया ॥३९॥ श्रुतं पयसि नैवेद्यं शाल्यन्नं विभवे सति ॥

ससर्पिः सगुडं दत्त्वा जुहुयान्मूलविद्यया ॥४०॥ निवेदितं तद्भक्त्याय दद्याद्भुजीत वा स्वयम् ॥ दत्त्वाचमनमर्चित्वा ताम्बूलं च निवेदयेत् ॥४१॥ जपेदष्टोत्तरशतं स्तुवीत स्तुतिभिः प्रभुम् ॥ कृत्वा प्रदक्षिणं भूमौ प्रणमेद्दण्डवन्मुदा ॥४२॥ कृत्वा शिरसि तच्छेषां देवमुद्रासयेत्ततः ॥ ब्रवराण्भोजयोद्विप्रान्पायसेन यथोचितम् ॥४३॥ भुञ्जीत तैरनुज्ञातः शेषं सेष्टः सभाजितैः ॥ ब्रह्मचार्यथ तद्दान्यां श्रोभूते प्रथमेऽहनि ॥४४॥ स्नातः शुचिर्यथोक्तेन विधिना सुसमाहितः ॥ पयसा स्नापयित्वा र्चेद्यावद्भक्तसमापनम् ॥४५॥ पयोभक्षो व्रतमिदं चरेद्विष्ण्वर्चनादतः ॥ पूर्ववज्जुहुयादग्निं ब्राह्मणांश्चापि भोजयेत् ॥४६॥ एवं त्वहरहः कुर्याद्द्वादशाहं पयोव्रतः ॥ हरैराराधनं होममहणं द्विजतर्पणम् ॥४७॥ प्रतिपदिनमारभ्य यावच्छुक्लुन्नयोदशी ॥ ब्रह्मचर्यमधःस्वप्नं स्नानं त्रिपवणं चरेत् ॥४८॥ वर्जयेदसदालापं भोगानुच्चावचांस्तथा ॥ अहिंस्रः सर्वभूतानां वासुदेवपरायणः ॥४९॥ त्रयोदश्यामथो विष्णोः स्नपनं पञ्चकैर्बिभोः ॥ कारयेच्छास्त्रदृष्टेन विधिना विधिकोविदैः ॥५०॥ पूजां च महतीं कुर्याद्विक्त्वाऽथ्यविवर्जितः ॥ चरुं निरुप्य पयसि क्षिपिविष्टाय विष्णवे ॥५१॥ श्रुतेन तेन पुरुषं यजेत सुसमाहितः ॥ नैवेद्यं चातिगुणवद्दद्यात्पुरुषतृष्टिदम् ॥५२॥ आचार्यं ज्ञानसंपन्नं वस्त्राभरणधेनुभिः ॥ तोषयेदृत्विजश्चैव तद्विद्याराराधनं हरैः ॥५३॥ भोजयेत्तान्गुणवता सदन्नेन शुचिस्मिते ॥ अन्यांश्च ब्राह्मणान् शक्त्या ये च तत्र समागताः ॥५४॥ दक्षिणां गुरवे दद्यादृत्विग्भ्यश्च यथाहंतः ॥ अन्नाद्येनाश्रपाकांश्च प्रीणयेत्समुपागतान् ॥५५॥ भुक्तवत्सु च सर्वेषु दीनान्धकृपणेषु च ॥ विष्णोस्तत्प्रीणनं विद्वान्भुञ्जीत सह बन्धुभिः ॥५६॥ नृत्यवादित्रगीतैश्च स्तुतिभिः स्वस्तिवाचकैः ॥ कारयेत्तत्कथाभिश्च पूजां भगवतोऽन्वहम् ॥५७॥ एतत्पयोव्रतं नाम पुरुषाराधनं परम् ॥ पितामहेनाभिहितं मया ते समुदाहृतम् ॥५८॥ त्वं चानेन महाभागे सम्यक्प्रीणनं केशवम् ॥ आत्मना शुद्धभावेन नियतात्मा भजाव्ययम् ॥५९॥ अयं वै सर्वयज्ञाख्यः सर्वव्रतमिति स्मृतम् ॥ तपःसारमिदं भद्रे दानं चेश्वरतर्पणम् ॥६०॥ त एव नियमाः साक्षात्त एव च यमोत्तमाः ॥ तपो दानं व्रतं यज्ञो येन तुष्यत्यबोधजः ॥६१॥ तस्मादेतद्भ्रतं भद्रे प्रयता श्रद्धया चर ॥ भगवान्परितुष्टस्ते वरानाशु विधास्यति ॥६२॥ इति श्रीमद्भागवते महापुराणे अष्टमस्कन्धेऽदितिपयोव्रतं नाम षोडशोऽध्यायः ॥१६॥

श्रीशुक उवाच ॥ इत्युक्त्वा साऽदिति राजन्स्वभर्त्रा कश्यपेन वै ॥ अन्वतिष्ठद्भ्रतमिदं द्वादशाहमतन्द्रिता ॥१॥ चिन्तय-

न्त्येकया बुद्ध्या महारुरुषमीश्वरम् ॥ प्रगृह्येन्द्रियदुष्टाश्चान्मनसा बुद्धिसारथिः ॥२॥ मनश्चैकाग्रया बुद्ध्या भगवत्यखिला-
 त्मनि ॥ वासुदेवे समाधाय चचार ह पयोव्रतम् ॥३॥ तस्याः प्रादुरभूत्तात भगवानादिपूरुषः ॥ पीतवासाश्चतुर्बाहुः शङ्ख-
 चक्रगदाधरः ॥४॥ तं नेत्रगोचरं वीक्ष्य सहस्रोत्थाय सादरम् ॥ ननाम भुवि कायेन दण्डवत्प्रीतिविह्वला ॥५॥ सोत्थाय
 बद्धाञ्जलिरीढितुं स्थिता नोत्सेह आनन्दजलाकुलेक्षणा ॥ बभूव तूष्णीं पुलकाकुलाकृतिस्तदर्शनायुत्सवगात्रवेपथुः ॥६॥
 प्रीत्या शनैर्गेह्नुदया गिरा हरिं तुष्टाव सा देव्यदितिः कुरूद्वह ॥ उद्वीक्षती सा पिबतीव चक्षुषा रमापतिं यज्ञपतिं जग-
 त्पतिम् ॥७॥ अदितिर्नुवाच ॥ यज्ञेश यज्ञपुरुषाच्युत तीर्थपाद तीर्थश्रवः श्रवणमङ्गलनामाधेय ॥ आपन्नलोकवृजि-
 नोपशमोदयाऽद्य शं नः कृधीश भगवन्नसि दीननाथः ॥८॥ विश्वाय विश्वभवनस्थितिसंयमाय स्वरं गृहीतपुरुशाक्किणाय
 भूम्ने ॥ स्वस्थाय शश्वदुपवृंहितपूर्णबोधव्यापादितात्मतमसे हरये नमस्ते ॥९॥ आयुः परं वपुरभीष्टमनुत्यलक्ष्मीर्घोर्भू-
 रसाः सकलयोगुणाखिवर्गः ॥ ज्ञानं च केवलमनन्त भवन्ति तुष्टात्त्वत्तो नृणां किमु सपत्नजयादिराशीः ॥१०॥
 ॥ श्रीशुक उवाच ॥ अदित्यैवं स्तुतो राजन्भगवान्पुष्करेक्षणः ॥ क्षेत्रज्ञः सर्वभूतानामिति होवाच भारत ॥११॥
 ॥ श्रीभगवानुवाच ॥ देवमातर्भवत्या मे विज्ञातं चिरकङ्कितम् ॥ यत्सपत्नैर्हृतश्रीणां व्यावितानां स्वधामतः ॥१२॥
 तान्विनित्यैत्य समरे दुर्मदानसुरर्षभान् ॥ प्रतिलब्धजयश्रीभिः पुत्रैरिच्छस्युपासितुम् ॥१३॥ इन्द्रज्यैष्ठेः स्वतनयैर्हतानां
 युधि विद्विषाम् ॥ स्त्रियो रुदन्तीरासाद्य द्रष्टुमिच्छसि दुःखिताः ॥१४॥ आत्मजान्सुसम्बुद्धांस्त्वं प्रत्याहृतयशःश्रियः ॥
 नाकष्टमधिष्ठाय क्रीडतो द्रष्टुमिच्छसि ॥१५॥ प्रायोऽधुना तेऽसुरयूथनाथा अपारणीया इति देवि मे मतिः ॥ यत्तेऽनु-
 कूलेश्वरविप्रगुसा न विक्रमस्तत्र सुखं ददाति ॥१६॥ अथाप्युपायो मम देवि चिन्त्यः संतोषितस्य व्रतचर्यया ते ॥ ममा-
 र्चनं नाहति गन्तुमन्यथा श्रद्धानुरूपं फलहेतुकत्वात् ॥१७॥ त्वयाचितश्चाहमपत्यगुस्ये पयोव्रतेनानुगुणं समेधितः ॥
 स्वांशेन पुत्रत्वमुपेत्य ते सुतान्गोसास्मि मारीचतपस्यधिष्ठितः ॥१८॥ उपधाव पतिं भद्रे प्रजापतिमकल्मषम् ॥ मां च भाव-
 यती पत्यावेवंरूपमवस्थितम् ॥१९॥ नैतत्परस्मा आख्येयं पृष्टयापि कथंचन ॥ सर्वं संपद्यते देवि देवगुह्यं सुसंवृतम् ॥२०॥
 ॥ (अदितिरुवाच ॥ नाहं वोढुं क्षमा देव त्वामाद्यं पुरुषं परम् ॥ ब्रह्माण्डकोटिसाहस्रं रोमकूपे तवाव्यय ॥१॥ महा-

पातक्युक्तोऽपि यन्नामसृष्टिमात्रतः ॥ प्रयाति मुक्तिं देवेशं तं कथं धारयाम्यहम् ॥२॥ ॥ श्रीभगवानुवाच ॥ सत्य-
 मुक्तं महाभागो त्वया नास्त्यत्र संशयः ॥ पतिव्रताः पतिप्राणाः पतिभक्तिपरायणाः ॥३॥ वहन्ति सततं बालैः स्त्रियोऽपि
 त्यक्तमत्सराः ॥) श्रीशुक उवाच ॥ एतावदुक्त्वा भगवांस्तत्रैवान्तरधीयत ॥ अदितिर्दुर्लभं लब्ध्वा हरेर्जन्मात्मनि प्रभोः ॥
 ॥१॥ उपाधावल्पतिं भक्त्या परया कृतकृत्यवत् ॥ स वै समाधियोगेन कश्यपस्तदबुध्यत ॥२॥ प्रविष्टमात्मनि हरेरंशं
 ह्यवितथेक्षणः ॥ सोऽदित्यां वीर्यमाधत्त तपसा चिरसंभृतम् ॥ समाहितमना राजन्द्रारुण्यग्निं यथानिलः ॥२३॥ अदितोर्धि-
 ष्ठितं गर्भं भगवन्तं सनातनम् ॥ हिरण्यगर्भो विज्ञाय समीडे गुह्यनामभिः ॥२४॥ ॥ ब्रह्मोवाच ॥ न्नयोऽस्मै भगवद्गुरु-
 क्रम नमोऽस्तु ते ॥ नमो ब्रह्मण्यदेवाय त्रिगुणाय नमो नमः ॥२५॥ नमस्ते पृथ्क्भिर्भाय वेदगर्भाय वेधसे ॥ त्रिनाभाय
 त्रिपृष्ठाय शिपिविष्टाय विष्णवे ॥२६॥ त्वमादिरन्तो भुवनस्य मध्यमनन्तशक्तिं पुरुषं यमाहुः ॥ कालो भवानाक्षिपतीश
 विश्वं स्रोतो यथाऽन्तः पतितं गभीरम् ॥२७॥ त्वं वै प्रजानां स्थिरजङ्गमानां प्रजापतीनामसि संभविष्णुः ॥ दिवोकसां देव
 दिवश्च्युतानां परायणं नौरिव मज्जतोऽप्सु ॥२८॥ इति श्रीमद्भागवते महापुराणेऽष्टमस्कन्धे सप्तदशोऽध्यायः ॥१७॥

श्रीशुक उवाच ॥ इत्थं विरिञ्चस्तुतकर्मवीर्यः प्रादुर्बभूवामृतभूरदित्याम् ॥ चतुर्भुजः शङ्खगदाबाचक्रः पिशङ्गवासा नलि-
 नायतेश्चणः ॥१॥ श्यामावदातो झषराजकुण्डलत्विल्लसच्छ्रीवदनाम्बुजः पुमान् ॥ श्रीवत्सवक्षा वलयार्ङ्गदोल्लसत्किरी-
 टकाञ्चीगुणचारुनूपुरः ॥२॥ मधुव्रतव्रातविद्युष्टया स्वया विराजितः श्रीवनमालया हरिः ॥ प्रजापतेर्वैश्वतमः स्वरोविषा
 विनाशयन्कण्ठतिविष्टकौस्तुभः ॥३॥ दिशः प्रसेदुः सलिलाशयास्तदा प्रजाः प्रहृष्टा ऋतवो गुणान्विताः ॥ द्यौरन्तरिक्षं
 क्षितिरग्निजिह्वा गावो द्विजाः संजहृषुर्नगाश्च ॥४॥ श्रोणायां श्रवणद्वादश्यां मुहूर्तेऽभिजिति प्रभुः ॥ सर्वे नक्षत्रताराद्या-
 श्चक्रुस्तज्जन्म दक्षिणम् ॥५॥ द्वादश्यां सविताऽतिष्ठन्मध्यंदिनगतो नृप ॥ विजया नाम सा प्रोक्ता यस्यां जन्म विदुर्हरेः
 ॥६॥ शङ्खदुन्दुभयो नेदुर्दुन्दुङ्गपणवानकाः ॥ चित्रवादित्रतूर्याणां निर्घोपस्तुमूलोऽभवत् ॥७॥ प्रीताश्चाप्सरसोऽनृत्यन्ग-
 न्धर्वप्रवरा जगुः ॥ तुष्टुर्भुवनयो देवा मनवः पितरोऽग्नयः ॥८॥ सिद्धविद्याधरगणाः सर्किपुरुषकिन्नराः ॥ चारणा यक्षर-
 क्षासि सुपर्णा भुजगोत्तमाः ॥९॥ गायन्तोऽतिप्रशंसन्तो नृत्यन्तो विबुधानुगाः ॥ अदित्या आश्रमपदं कुसुमैः समवाकि-

रम् ॥१०॥ इष्ट्वाऽद्वित्स्तिं निजगर्भसंभवं परं पुमांसं मुदमाप विस्मिता ॥ गृहीतदेहं निजयोगामयाया प्रजापतिश्चाह जयेति
 विस्मितः ॥११॥ यत्तद्गुर्भाति विभूषणायुधैरव्यक्तचिह्नैकमधारयद्धरिः ॥ बभूव तेनैव स वामनो बटुः संपश्यतोर्दिव्य-
 गतिर्यथा नटः ॥१२॥ तं बटुं वामनं दृष्ट्वा मोदमाना महर्षयः ॥ कर्माणि कारयामासुः पुरस्कृत्य प्रजापतिम् ॥१३॥
 तस्योपनीयमानस्य सावित्रीं सविताब्रवीत् ॥ बृहस्पतिर्ब्रह्मसूत्रं मेखलं कश्यपोऽददात् ॥१४॥ ददौ कृष्णाजिनं भूमि-
 र्दण्डं सोमो वनस्पतिः ॥ कौपीनाच्छादनं माता द्यौश्छत्रं जगतः पतेः ॥१५॥ कमण्डलुं वेदगर्भः कुशान्ससर्षयो ददुः ॥
 अक्षमालां महाराज सरस्वत्यव्ययात्मनः ॥१६॥ तस्मा इत्युपनीताय यक्षराट् पात्रिकामदात् ॥ भिक्षां भगवती साक्षा-
 दुमादाद्भिविका सती ॥१७॥ स ब्रह्मवर्चसैनेवं सभां संभावितो बटुः ॥ ब्रह्मर्षिगणसंजुष्टामल्लरोचत मारिषः ॥१८॥
 समिद्धमाहितं वल्लं कृत्वा परिसमूहनम् ॥ परिस्तीर्य समभ्यर्च्य समिद्धिरजुहोद्विजः ॥१९॥ श्रुत्वाश्वमेधैर्यजमानमूर्जितं
 बलिं शृगूणामुपकल्पितैस्ततः ॥ जगाम तत्राखिलसारसंभृतो भारेण गां सन्नमयन्पदेपदे ॥२०॥ तं नर्मदायास्तट उत्तरे
 बलेर्य ऋत्विजस्ते शृगुकच्छसंज्ञके ॥ प्रवर्तयन्तो भृगवः क्रतूत्तमं व्यचक्षतारादुदितं तथा रविम् ॥२१॥ सऋत्विजो यज-
 मानः सदस्या हतत्विषो वामनतेजसा नृप ॥ सूर्यः किलायात्युत वा विभावसुः सनत्कुमारोऽथ दिदृक्षया क्रतोः ॥२२॥
 इत्थं सशिव्येषु शृगुष्वनेकधा वितर्क्यमाणो भगवान्स वामनः ॥ छत्रं सदण्डं सजलं कमण्डलुं विवेश विश्रद्धयमेधवाटम्
 ॥२३॥ मौञ्ज्या मेखलया वीतमुपवीताजिनोत्तरम् ॥ जटिलं वामनं विप्रं मायामाणवकं हरिम् ॥२४॥ प्रविष्टं वीक्ष्य
 शृगवः सशिव्यास्ते सहाग्निभिः ॥ प्रत्यगृह्णन्समुत्थाय संक्षिप्तास्तस्य तेजसा ॥२५॥ यजमानः प्रमुदितो दर्शनीयं मनोर-
 मम् ॥ रूपानुरूपावयवं तस्मा आसनमाहरत् ॥२६॥ स्वागतेनाभिनन्द्याथ पादौ भगवतो बलिः ॥ अवनिज्यार्चयामास
 मुक्तसङ्गमनोरमम् ॥२७॥ तत्पादशौचं जनकल्मषापहं स धर्मविन्मूर्ध्न्यर्धधासुमङ्गलम् ॥ यद्देवदेवो गिरिशश्चन्द्रमौलि-
 र्दधार मूर्ध्ना परया च भक्त्या ॥२८॥ बलिरुवाच ॥ स्वागतं ते नमस्तुभ्यं ब्रह्मन्किं करवाम ते ॥ ब्रह्मर्षीणां तपः
 साक्षान्मन्ये त्वार्यवपुर्धरम् ॥२९॥ अद्य नः पितरस्त्वसा अद्य नः पावितं कुलम् ॥ अद्य स्विष्टः क्रतुरयं यद्भवानगतो
 गुहान् ॥३०॥ अद्याग्रयो मे सुहुता यथाविधि द्विजात्मज त्वच्चरणान्वनेजनैः ॥ हतांहसो वाभिरियं च भूरहो तथा

पुनीता तनुभिः पदैस्त्व ॥३१॥ यद्यद्दतो वाञ्छसि तत्प्रतीच्छ मे त्वामर्थिनं विप्रसुतानु तर्कये ॥ गां काञ्चनं गुणव-
 द्दाम सृष्टं तथान्नपेयमुत वा विप्रकन्याम् ॥ ग्रामान्समृद्धांस्तुरगान्माजान्वा रथांस्तथाहत्तम संप्रतीच्छ ॥३२॥ इति
 श्रीमद्भागवते महापुराणेऽष्टादशसाहस्र्यां संहितायामष्टमस्कन्धे बलिवा मनसंवादेऽष्टादशोऽध्यायः ॥१८॥

श्रीशुक उवाच ॥ इति वैरोचनेर्वाक्यं धर्मयुक्तं ससृजतम् ॥ निशम्य भगवान्प्रीतः प्रतिनन्देदमब्रवीत् ॥१॥ श्रीम-
 गवानुवाच ॥ वचस्तवैतज्जनदेव सूनृतं कुलोचितं धर्मयुतं यशस्करम् ॥ यस्य प्रमाणं भृगवः सांपराये पितामहः कुल-
 वृद्धः प्रशान्तः ॥२॥ नद्येतस्मिन्कुले कश्चिन्निसत्त्वः कृपणः पुमान् ॥ प्रत्याख्याता प्रतिश्रुत्य यो वाऽदाता द्विजातये ॥३॥
 न सन्ति तीर्थे युधि चार्थिनार्थिताः पराङ्मुखा ये त्वमनस्विनो नृपाः ॥ युष्मत्कुले यद्यशसामलेन प्रहाद उभ्राति यथोडुपः
 खे ॥४॥ यतो जातो हिरण्यक्षश्चरन्नेक इमां महीम् ॥ प्रतिवीरं दिग्विजये नाविन्दत गदायुधः ॥५॥ यं विनिर्जित्य
 कृच्छ्रेण विष्णुः क्षमोद्धार आगतम् ॥ नात्मानं जयिनं मेने तद्वीर्यं भूर्यनुस्सरन् ॥६॥ निशम्य तद्दधं भ्राता हिरण्यकशिपुः
 पुरा ॥ हन्तुं आनृहणं कुद्धो जगाम निलयं हरेः ॥७॥ तमायान्तं समालोक्य शूलपाणिं कृतान्तवत् ॥ चिन्तयामास
 कालज्ञो विष्णुर्मायाविनां वरः ॥८॥ यतो यतोऽहं तत्रासौ सृत्युः प्राणभृतामिव ॥ अतोऽहमस्य हृदयं प्रवेक्ष्यामि परारदशः
 ॥९॥ एवं स निश्चित्य रिपोः शरीरमाधावतो निर्विधिशेऽसुरेन्द्र ॥ श्वासानिगमन्तहितसूक्ष्मदेहस्तप्राणरन्ध्रेण विविभ्रचेताः
 ॥१०॥ स तन्निकेतं परिशृश्य शून्यमपश्यमानः कुपितो ननाद ॥ क्षमां द्यां दिशः खं विवरान्समुद्रान्विष्णुं विचिन्वन्न
 दददौ वीरः ॥११॥ अपश्यन्निति होवाच मयान्विष्टमिदं जगत् ॥ आनृहा मे गतो नूनं यतो नावर्तते पुमान् ॥१२॥
 वरानुबन्ध एतावानामृत्योर्गिह देहिनाम् ॥ अज्ञानप्रभवो मन्युरहंमानोपवृंहितः ॥१३॥ पिता प्रहादपुत्रस्ते तद्विद्वान्द्विज-
 वत्सलः ॥ स्वमायुर्द्विजलिङ्गेभ्यो देवेभ्योऽदात्स याचितः ॥१४॥ भवानाचरितान्धर्मनान्स्थितो गृहमेधिभिः ॥ ब्राह्मणैः पूर्वजः
 शूरैरन्यैश्चोद्दामकीर्तिभिः ॥१५॥ तस्मात्त्वतो महीमीपदृणेऽहं वरदर्वभात् ॥ पदानि त्रीणि देत्येन्द्र संमतानि पदा मम
 ॥१६॥ नान्यत्ते कामये राजन्वदान्याज्जगदाश्वरात् ॥ नैनः प्राप्नोति वै विद्वान्यावदर्थप्रतिग्रहः ॥ (अधिकं योऽभिकाङ्क्षेत
 स सेनो दण्डमर्हति ॥१७॥ ॥ बलिरुवाच ॥ अहो ब्राह्मणदायाद वाचस्ते वृद्धसंमताः ॥ त्वं बालो बालिशमतिः स्वाथं

प्रत्यबुधो यथा ॥ १८ ॥ मां वचोभिः समाराध्य लोकानामेकमीश्वरम् ॥ पदत्रयं वृणीते योऽबुद्धिमान्द्वीपदाशुषम् ॥ १९ ॥
 न पुमान्मामुपव्रज्य भूयो याचितुमर्हति ॥ तस्माद्बुद्धिचकरीं भूमिं बटो कामं प्रतीच्छ मे ॥ २० ॥ ॥ श्रीभगवानुवाच ॥ यावन्तो
 विषयाः प्रेष्टाखिलोक्यामजितेन्द्रियम् ॥ न शक्नुवन्ति ते सर्वे प्रतिपूरयितुं नृप ॥ २१ ॥ त्रिभिः क्रमैरसंतुष्टो द्वीपेनापि न
 पूर्यते ॥ नववर्षसमेतेन सप्तद्वीपवरेच्छया ॥ २२ ॥ सप्तद्वीपाधिपतयो नृपा वैन्यगनादयः ॥ अथैः कामैर्गता नान्तं नृणाया
 इति नः श्रुतम् ॥ २३ ॥ यदृच्छयोपपन्नेन संतुष्टो वर्तते सुखम् ॥ नासंतुष्टस्त्रिभिरजितैरजितात्मोपसादितैः ॥ २४ ॥ पुसोऽयं
 संसृतेहैतुरसंतोषोऽर्थकामयोः ॥ यदृच्छयोपपन्नेन संतोषो मुक्तये स्मृतः ॥ २५ ॥ यदृच्छालाभतुष्टस्य तेजो विप्रस्य वर्धते ॥
 तत्प्रशाम्यत्यसंतोषादभसेवाशुशुक्षणिः ॥ २६ ॥ तस्माद्वीणि पदान्येव वृणे त्वद्गददर्पभात् ॥ एतावतैव सिद्धोऽहं वित्तं याव-
 त्ययोजनम् ॥ २७ ॥ श्रीशुक उवाच ॥ इत्युक्तः स हसन्नाह वाञ्छातः प्रतिगृह्यताम् ॥ वामनाय महीं दातुं जग्राह जलभाजनम्
 ॥ २८ ॥ विष्णवे क्ष्मां प्रदास्यन्तमुशना असुरेश्वरम् ॥ जानांश्चिकीर्षितं विष्णोः शिष्यं प्राह विदांवरः ॥ २९ ॥ ॥ शुक उवाच ॥
 एष वैरोचने साक्षाद्भगवान्निवण्णुरव्ययः ॥ कश्यपाददितेर्जातो देवानां कार्यसाधकः ॥ ३० ॥ प्रतिश्रुतं त्वयैतस्मै यदनर्थम-
 जानता ॥ न साधु मन्ये देवानां महानुपगतोऽनयः ॥ ३१ ॥ एष ते स्थानमैश्वर्यं श्रियं तेजो यशः श्रुतम् ॥ दास्यत्याच्छिद्य
 शक्राय मायामाणवको हरिः ॥ ३२ ॥ त्रिविक्रमैरिमाँह्लोकान्विश्वकायः क्रमिष्यति ॥ सर्वस्वं विष्णवे दत्त्वा मूढ वतिष्यसे
 कथम् ॥ ३३ ॥ क्रमतो गां पदैकेन द्वितीयेन दिवं विभोः ॥ खं च कायेन महता तार्तीयस्य कुतो गतिः ॥ ३४ ॥ निष्ठां ते
 नरके मन्ये ह्यप्रदातुः प्रतिश्रुतम् ॥ प्रतिश्रुतस्य योऽनीशः प्रतिपादयितुं भवान् ॥ ३५ ॥ न तद्दानं प्रशंसन्ति येन वृत्तिवि-
 पद्यते ॥ दानं यज्ञस्तपः कर्म लोके वृत्तिमतो यतः ॥ ३६ ॥ धर्माय यशसेऽर्थाय कामाय स्वजनाय च ॥ पञ्चधा विभजन्वि-
 त्तमिहामुन्न च मोदते ॥ ३७ ॥ अत्रापि बहुचैर्गातं शृणु मेऽसुरसत्तम ॥ सत्यमोमिति यद्योक्तं यन्नेत्याहानृतं हि तत् ॥ ३८ ॥
 सत्यं पुष्पफलं विद्यादात्मवृक्षस्य गीयते ॥ वृक्षेऽजीवति तन्न स्यादनृतं मूलमात्मनः ॥ ३९ ॥ तद्यथा वृक्ष उन्मूलः शुष्यत्यु-
 द्वर्तते चिरात् ॥ एवं नष्टानृतः सद्य आत्मा शुष्येन्न संशयः ॥ ४० ॥ पराश्रितकमपूर्णं वा अक्षरं यत्तदोमिति ॥ यत्किंचिदोमिति
 ब्रूयात्तेन रिच्येत वै पुमान् ॥ भिक्षवे सर्वमोर्कुर्वन्नालं कामेन चात्मने ॥ ४१ ॥ अथैतत्पूर्णमभ्यात्मं यच्च नेत्यनृतं वचः ॥

सर्वं नेत्यृतं ब्रूयात्स दुष्कीर्तिः श्वसन्मृतः ॥४२॥ स्त्रीषु नर्मैविविवाहे च वृत्त्यर्थे प्राणसंकटे ॥ गोब्राह्मणार्थे हिंसायां नानृतं
 स्याज्जुगुप्सितम् ॥४३॥ इति श्रीमद्भागवते महापुराणेष्टमस्कन्धे वामनप्रादुर्भावे एकोनविंशोऽध्यायः ॥१९॥

श्रीशुक उवाच ॥ बलिवं गृहपतिः कुलाचार्येण भाषितः ॥ तूष्णीं भूत्वा क्षणं राजञ्जुवाचावहितो गुरुम् ॥१॥ बलि-
 रुवाच ॥ सत्यं भगवता प्रोक्तं धर्मोऽयं गृहमेधिनाम् ॥ अर्थं कामं यशो वृत्तिं यो न बाधेत कर्हिचित् ॥२॥ स चाहं वित्त-
 लोभेन प्रत्याचक्षे कथं द्विजम् ॥ प्रतिश्रुत्य ददामीति ग्राह्यादिः कितवो यथा ॥३॥ न ह्यसत्यापरोऽधर्म इति होवाच भूरि-
 यम् ॥ सर्वं सोऽहुमलं मन्ये ऋतेऽस्लीकपरं नरम् ॥४॥ नाहं विभेमि निरयान्नाधन्यादसुखार्णवात् ॥ न स्थानच्यवनान्मृ-
 त्योर्यथा विप्रप्रल्भभनात् ॥५॥ यद्यद्वास्यति लोकेऽस्मिन्संपरेतं धनादिकम् ॥ तस्य त्यागे निमित्तं किं विप्रस्तुष्येन्न तेन
 चेत् ॥६॥ श्रेयः कुर्वन्ति भूतानां साधवो दुस्त्यजासुभिः ॥ दध्यङ्कशिविप्रभृतयः ॥ तस्य त्यागे निमित्तं किं विप्रस्तुष्येन्न तेन
 बुभुजे ब्रह्मन्दैत्येन्द्रैरनिवर्तिभिः ॥ तेषां कालोऽग्रसील्लोकान्न यशोधिगतं भुवि ॥८॥ सुलभा युधि विप्रपं ह्यनिवृत्तास्तनु-
 त्यजः ॥ न तथा तीर्थं आयाते श्रद्धया ये धनत्यजः ॥९॥ मनस्विनः कारुणिकस्य शोभनं यदर्थिकामोऽपनयेन दुर्गतिः ॥ कुतः
 पुनर्ब्रह्मविदां भवाद्दशां ततो बटोरस्य ददामि वाञ्छितम् ॥१०॥ यजन्ति यज्ञक्रतुभिर्यमाहता भवन्त आश्रायविधानको-
 विदाः ॥ स एव विष्णुर्बर्दोऽस्तु वा परो दास्याभ्यमुष्मै क्षितिमीप्सितां मुने ॥११॥ यद्यप्यसावधर्मेण मां बक्षीयादना-
 गसम् ॥ तथाप्येनं न हिंसिष्ये भीतं ब्रह्मतनुं रिपुम् ॥१२॥ एष वा उत्तमश्लोको न जिहासति यद्यशः ॥ हत्वा मैनां हरे-
 द्युद्धे शयीत निहतो मया ॥१३॥ श्रीशुक उवाच ॥ एवमश्रद्धितं शिष्यमनादेशकरं गुरुः ॥ शशाप देवप्रहितः सत्य-
 संधं मनस्विनम् ॥१४॥ दृढं पण्डितमान्यज्ञः स्तब्धोऽस्यस्मदुपेक्षया ॥ मच्छासनातिगो यस्त्वमचिराद्भ्रश्यसे श्रियः ॥१५॥

एवं शसः स्वगुरुणा सत्यान्न चलितो महान् ॥ वामनाय ददावेनामर्चित्वोदकपूर्वकम् ॥१६॥ विन्ध्वावलिस्तदागत्य पत्नी
 जालकमालिनी ॥ आनिन्ये कलशं हेममवनेजन्यपांभृतम् ॥१७॥ यजमानः स्वयं तस्य श्रीमत्पादयुगं मुदा ॥ अवनि-
 ज्यावहनमूर्ध्नि तदपो विश्वपावनीः ॥१८॥ तदाऽसुरेन्द्रं दिवि देवतागणा गन्धर्वविद्याधरसिद्धचारणाः ॥ तत्कर्म सर्वंऽपि
 गृणन्त आर्जवं प्रसूनवर्षैर्वृष्टुमुदान्विताः ॥१९॥ नेदुर्मुहुर्दुर्दुर्भयः सहस्त्रशो गन्धर्वकिंपूरुयकिन्नरा जगुः ॥ मनस्विना-

नेन कृतं सुदुष्करं विद्वानदाद्याद्रिपत्रे जगन्नयम् ॥२०॥ तद्दामनं रूपमवर्धताद्भुतं हरेरनन्तस्य गुणत्रयात्मकम् ॥ भूः खं दिशो
 द्यौर्विवराः पयोधयस्त्रिर्यङ्मृदेवा ऋषयो यदासत ॥२१॥ काये बलिस्तस्य महाभिभूतेः सहविगाचार्यासदस्य एतत् ॥
 ददर्श विश्वं त्रिगुणं गुणात्मके भूतेन्द्रियार्थाशयजीवयुक्तम् ॥२२॥ रसामचष्टाङ्कितलेऽथ पादयोर्महीं महीप्रान्पुरुषस्य
 जङ्घयोः ॥ पतत्रिणो जानुनि विश्वमूर्तेरूर्वांगं मारुतमिन्द्रसेनः ॥२३॥ संध्यां विभोर्वाससि गुह्य ऐश्वर्यजापतीङ्घने
 आत्मसुह्यान् ॥ नाभ्यां नभः कुक्षिषु सप्तसिन्धून्रुक्रमस्योरसि चर्क्षमालाम् ॥२४॥ हृद्यङ्ग धर्म स्तनयोर्मुंरोरुक्तं च सत्यं
 च मनस्यथेन्दुम् ॥ श्रियं च वक्षस्यरविन्द्रहस्तां कण्ठे च सामानि समस्तरेफान् ॥२५॥ इन्द्रप्रधानानमरान्भुजेषु तत्कर्णयोः
 ककुभो द्यौश्च मूर्ध्नि ॥ केशेषु मेघान् श्वसनं नासिकायामक्षोश्च सूर्यं वदने च वह्निम् ॥२६॥ वाण्यां च छन्दांसि रसे
 जलेशं भ्रुवोर्निषेधं च विधिं च पक्षमसु ॥ अहश्च रात्रिं च परस्य पुंसो मन्युं ललाटेऽधर एव लोभम् ॥२७॥ स्पर्शे च
 कामं नृप रेतसोऽम्भः पृष्ठे त्वधर्मं क्रमणेषु यज्ञम् ॥ छायासु मृत्युं हसिते च मायां तनूरुहेष्वोषधिजातयश्च ॥२८॥
 नदीश्च नाडीषु शिला नखेषु बुद्ध्वावजं देवगणानुपींश्च ॥ प्राणेषु गात्रे स्थिरजङ्गमानि सर्वाणि भूतानि ददर्श वीरः ॥२९॥
 सर्वात्मनीदं भुवनं निरीक्ष्य सर्वेऽसुराः कश्मलमापुरङ्ग ॥ सुदर्शनं चक्रमसह्यतेजो धनुश्च शार्ङ्गं स्तनयिबुधोषम् ॥३०॥
 पर्जन्यघोषो जलजः पाञ्चजन्यः कौमोदकी विष्णुगदा तरस्विनी ॥ विद्याधरोऽसिः शतचन्द्रयुक्तस्तूणोत्तमावक्षयसायकौ
 च ॥३१॥ सुनन्दसुह्या उपतस्थुरीशं पार्धदमुह्याः सहलोकपालाः ॥ स्फुरत्किरीटाङ्गदमीनकुण्डलश्रीवत्सरतोत्तममेखला-
 म्बरैः ॥३२॥ मधुव्रतस्वग्नमालया वृतो रराज राजन्भगवानुरुक्रमः ॥ क्षितिं पदैकेन बलेर्विक्रमे नभः शरीरेण दिशश्च
 बाहुभिः ॥३३॥ पदं द्वितीयं क्रमतस्त्रिविष्टपं न वै तृतीयाय तदीयमण्वपि ॥ उरुक्रमस्याङ्घ्रिरुपर्युपर्यथो महर्जनाभ्यां तपसः
 परं गतः ॥३४॥ इति श्रीमद्भागवते महापुराणेऽष्टमस्कन्धे विश्वरूपदर्शनं नाम विंशतितमोऽध्यायः ॥२०॥

श्रीशुक उवाच ॥ सत्यं समीक्ष्याब्जभवो नखेन्दुभिर्हितस्वधामद्युतिरावृतोऽभ्यगात् ॥ मरीचिमिश्रा ऋषयो बृहद्भृताः सन-
 न्दनाद्या नरदेव योगिनः ॥१॥ वेदोपवेदा नियमान्विता यमास्तेर्कतिहासाङ्गपुराणसंहिताः ॥ ये चापरे योगसमीरीपित-
 ज्ञानाग्निना रन्धितकर्मकलमघाः ॥२॥ ववन्दिरे यत्सरणानुभावतः स्वायंभुवं धाम गता अकर्मकम् ॥ अथाङ्गये प्रोक्त-

मिताय विष्णोरुपाहरत्पद्मभवोऽर्हणोदकम् ॥ समर्च्य भक्त्याभ्यगृणाच्छुचिश्रवा यन्नाभिपङ्केरुहसंभवः स्वयम् ॥३॥
 धातुः कमण्डलुजलं तदुरुकमस्य पादावनेजनपवित्रतया नरेन्द्र ॥ स्वधुन्यभून्नभसि सा पतती निमाष्टिं लोकत्रयं भगवतो
 विशदेव कीर्तिः ॥४॥ ब्रह्मादयो लोकनाथाः स्वनाथाय समाहताः ॥ सानुगा बलिमाजहुः संक्षिप्तात्मविभूतये ॥५॥
 तोयैः समर्हणैः स्वभिर्दिव्यगन्धानुलेपनैः ॥ धूपदीपैः सुरभिभिर्लाजाक्षतफलाङ्कुरैः ॥६॥ स्वनैर्जयशब्दैश्च तद्दीर्घमहि-
 माङ्कितैः ॥ नृत्यवादित्रगीतैश्च शङ्खदुन्दुभिनिःस्वनैः ॥७॥ जाम्बवानुक्षराजस्तु भेरीशब्दंभेनोजवः ॥ विजयं दिक्षु सर्वासु
 महोत्सवमघोषयत् ॥८॥ महीं सर्वां हतां दृष्ट्वा त्रिपदव्याजाज्जया ॥ ऊचुः स्वभर्तुरसुरा दीक्षितस्यात्यमर्षिताः ॥९॥
 न वा अयं ब्रह्मबन्धुर्विष्णुर्मयाविनां वरः ॥ द्विज रूपप्रतिच्छन्नो देवकार्यं चिकीर्षति ॥१०॥ अनेन याचमानेन शत्रुणा
 बटुरुपिणा ॥ सर्वस्वं नो हतं भर्तुर्न्यस्तदण्डस्य बर्हिषि ॥११॥ सत्यव्रतस्य सततं दीक्षितस्य विशेषतः ॥ नानृतं भाषितुं
 शक्यं ब्राह्मणस्य दयावता ॥१२॥ तस्मादस्य वधो धर्मो भर्तुः शुश्रूषणं च नः ॥ इत्यायुधानि जगृह्वुर्बलेरनुचरासुराः
 ॥१३॥ ते सर्वे वामनं हन्तुं शूलपट्टिशपाणयः ॥ अनिच्छन्तो बले राजन्प्राद्वज्जातमन्यवः ॥१४॥ तानभिद्रवतो दृष्ट्वा
 दितिजानीकपाद्भृप ॥ प्रहस्यानुचरा विष्णोः प्रत्यषेधञ्जुदायुधाः ॥१५॥ नन्दः सुनन्दोऽथ जयो विजयः प्रबलो बलः ॥
 कुमुदः कुमुदाक्षश्च विष्वक्सेनः पतत्रिराट् ॥१६॥ जयन्तः श्रुतदेवश्च पुष्पदन्तोऽथ सात्वतः ॥ सर्वे नागायुतप्राणाश्चमूं
 ते जहुरासुरीम् ॥१७॥ हन्यमानान्स्वकान्दृष्ट्वा पुरयानुचरैर्बलिः ॥ वारयामास संरब्धान्काव्यशापमनुस्मरन् ॥१८॥ हे
 विप्रचित्ते हे राहो हे नेमे श्रूयतां वचः ॥ मा युध्यत निवर्तध्वं न नः कालोऽयमर्थकृत् ॥१९॥ यः प्रभुः सर्वभूतानां सुख-
 दुःखोपपत्तये ॥ तं नातिवर्तितुं दैत्याः पौरुषैरीश्वरः पुमान् ॥२०॥ यो नो भवाय प्रागासीदभवाय दिवोकसाम् ॥ स
 एव भगवानद्य वर्तते तद्विपर्ययम् ॥२१॥ बलेन सखिवर्बुद्ध्या दुर्गमैर्भ्रौपधादिभिः ॥ सामादिभिरुपायैश्च कालं नात्येति वै
 जनः ॥२२॥ भवद्विनिर्जिता ह्येते बहुशोऽनुचरा हरैः ॥ देवेनैकैस्त एवाद्य युधि जित्वा नदन्ति नः ॥२३॥ एतान्वयं विज-
 ष्यामो यदि दैवं प्रसीदति ॥ तस्मात्कालं प्रतीक्षध्वं यो नोऽर्थत्वाय कल्पते ॥२४॥ ॥ श्रीशुक उवाच ॥ पथुर्निगदितं
 श्रुत्वा दैत्यदानवयूथपाः ॥ रसां निविविशू राजन्विष्णुपार्षदतडिताः ॥२५॥ अथ तार्क्ष्यसुतो ज्ञात्वा विराट्प्रभुचिकी-

र्षितम् ॥ बबन्ध वारुणैः पाशैर्बलिं सौत्येऽहनि क्रतौ ॥२६॥ हाहाकारो महानासीद्गोदस्योः सर्वतोदिशम् ॥ गुह्यमाणे-
ऽसुरपतौ विष्णुना प्रभविष्णुना ॥२७॥ तं बद्धं वारुणैः पाशैर्भगवानाह वामनः ॥ नष्टश्रियं स्थिरप्रज्ञमुदारयशसं नृप
॥२८॥ पदानि त्रीणि दत्तानि भूमेर्मह्यं त्वयासुर ॥ द्वाभ्यां क्रान्ता मही सर्वा तृतीयमुपकल्पय ॥२९॥ यावत्तपत्यसौ
गोभिर्यावदिन्दुः सहोडुभिः ॥ यावद्दर्शति पर्जन्यस्तावती भूरियं तव ॥३०॥ पदैकेन मया क्रान्तो भूलोकः खं दिश-
स्तनोः ॥ स्वलोकस्तु द्वितीयेन पश्यतस्ते स्वमात्मना ॥३१॥ प्रतिश्रुतमदातुस्ते निरये वास इष्यते ॥ विश त्वं निरयं
तस्माद्गुरुणा चानुमोदितः ॥३२॥ बृथा मनोरथस्तस्य दूरे स्वर्गः पतत्यध्रः ॥ प्रतिश्रुतस्य दानेन योऽर्थिनं विप्रलम्भते
॥ ३३ ॥ विप्रलब्धो ददामीति त्वयाहं चाढ्यमानिना ॥ तद्व्यलीकफलं भुङ्क्ष्व निरयं कतिचित्समाः ॥ ३४ ॥ इति
श्रीमद्भागवते महापुराणेऽष्टमस्कन्धे बलिनियग्रहो नामैकविंशोऽध्यायः ॥ २१ ॥

श्रीशुक उवाच ॥ एवं विप्रकृतो राजन्बलिर्भगवताऽसुरः ॥ भिद्यमानोऽप्यभिन्नात्मा प्रत्याहाविक्रवं वचः ॥१॥ ॥
बलिरु वाच ॥ यद्युत्तमश्लोक भवान्ममेरितं वचो व्यलीकं सुरवर्यं मन्यते ॥ करोम्यृतं तन्न भवेत्प्रलम्भनं पदं तृतीयं
कुरुशीर्णिं मे लिजम् ॥२॥ विभेमि नाहं निरयात्पदच्युतो न पाशबन्धाद्भ्यसनाद्गुरुर्ययात् ॥ नैवार्थकृच्छ्राद्भवतो विनिग्रहा-
दसाधुवादाद्दशसुद्विजे यथा ॥३॥ पुंसां श्लाघ्यतमं मन्ये दण्डमहत्तमापितम् ॥ यं न माता पिता आता सुहृदश्चादिशन्ति
हि ॥४॥ त्वं नूनमसुराणां नः पारोक्ष्यः परमो गुरुः ॥ यो नोऽनेकमदान्धानां विश्रंशं चक्षुरादिशत् ॥५॥ यस्मिन्वैरा-
जुबन्धेन रूढेन विबुधेतराः ॥ बहवो लेभिरे सिद्धिं यामुहैकान्तयोनिनः ॥६॥ तेनाहं निगृहीतोऽस्मि भवता भूरिक-
र्मेणा ॥ बद्धश्च वारुणैः पाशैर्नातिव्रीडे न च व्यथे ॥७॥ पितामहो मे भवदीयसंमतः प्रह्लाद आविष्कृतसाधुवादः ॥
भवद्विपक्षेण विचित्रवैशसं संग्रापितस्वत्परमः स्वपित्रा ॥८॥ किमात्मनाऽनेन जहाति योऽन्ततः किं रिक्थहारैः स्वजना-
ख्यदस्युभिः ॥ किं जायया संसृतिहेतुभृतया मर्त्यस्य गेहैः किमिहायुषो व्ययः ॥९॥ इत्थं स निश्चित्य पितामहो महान-
गाधबोधो भवतः पादपद्मम् ॥ ध्रुवं प्रपेदे ह्यकुतोभयं जनाद्गीतः स्वपक्षपणस्य सत्तमः ॥१०॥ अथाहमप्यात्मरिपोस्त-
वान्तिकं दैवेन नीतः प्रसभं त्याजितश्रीः ॥ इदं कृतान्तान्तिकवर्ति जीवितं यथाऽध्रुवं स्तब्धमतिर्न बुध्यते ॥११॥ ॥

श्रीशुक उवाच ॥ तस्यैथं भाषमाणस्य प्रह्लादो भगवद्विधयः ॥ आजगाम कुरुश्रेष्ठ राकापतिरिवोत्थितः ॥ १२ ॥ तमिन्द्रसेनः
 स्वपितामहं श्रिया विराजमानं नलिनायतेक्षणम् ॥ प्रांशुं पिशङ्गाखरमञ्जनत्विपं प्रलम्बबाहुं सुभगं समैक्षत ॥ १३ ॥
 तस्मै बलिर्वारुणपाशयन्त्रितः समहंणं नोपजहार पूर्ववत् ॥ ननाम मूर्ध्नाश्रुविलोललोचनः सव्रीडनीचीनमुखो बभूव ह
 ॥ १४ ॥ स तत्र हासीनमुदीक्ष्य सत्पतिं सुनन्दनन्दाद्युगैरुपासितम् ॥ उपेत्य भूमौ शिरसा महामना ननाम मूर्ध्ना पुल-
 काश्रुक्लवः ॥ १५ ॥ ॥ प्रह्लाद उवाच ॥ त्वयैव दत्तं पदमैन्द्रमूर्जितं हतं तदेवाद्य तथैव शोभनम् ॥ मन्ये महानस्य कृतो
 ह्यनुग्रहो विभ्रंशितो यच्छ्रिय आत्ममोहनात् ॥ १६ ॥ यथा हि विद्वानपि मुह्यते यतस्तत्को विचेष्टे गतिमात्मनो यथा ॥
 तस्मै नमस्ते जगदीश्वराय वै नारायणायाखिललोकसाक्षिणे ॥ १७ ॥ ॥ श्रीशुक उवाच ॥ तस्यानुश्रुण्वतो राजन्प्रह्लादस्य
 कृताञ्जलेः ॥ हिरण्यगर्भो भगवानुवाच मधुसूदनम् ॥ १८ ॥ बद्धं वीक्ष्य पतिं साध्वी तल्पती भयविह्वला ॥ प्राञ्जलिः प्रण-
 तोपेन्द्रं बभाषेऽवाञ्छुखी नृप ॥ १९ ॥ ॥ विन्ध्यावालिरुवाच ॥ क्रीडार्थमात्मन इदं त्रिजगत्कृतं ते स्वाम्यं तु तत्र कुधि-
 योऽपर ईश कुर्युः ॥ कर्तुः प्रभोस्तव किमस्य त आवहन्ति त्यक्तह्रियस्त्वदवरोपितकर्तृवादाः ॥ २० ॥ ॥ ब्रह्मोवाच ॥
 भूतभावन भूतेश देवदेव जगन्मय ॥ मुञ्चैनं हतसर्वस्वं नायमर्हति निग्रहम् ॥ २१ ॥ कृत्स्ना तेऽनेन दत्ता भूर्लौकाः कर्मा-
 जिन्ताश्च ये ॥ निवेदितं च सर्वस्वमात्माऽविक्रवया धिया ॥ २२ ॥ यत्पादयोरशठधीः सलिलं प्रदाय दूर्वाङ्कुररपि विधाय
 सतीं सपर्याम् ॥ अप्युत्तमां गतिमसौ भजते त्रिलोकीं दाश्वानविक्रवमनाः कथमार्तिमृच्छेत् ॥ २३ ॥ ॥ श्रीभगवानु-
 वाच ॥ ब्रह्मन्मनुगुल्लामि तद्विशो विधुनोम्यहम् ॥ यन्मदः पुरुषः सद्यो लोकं मां चावमन्यते ॥ २४ ॥ यदाकदा-
 चिज्जीवात्मा संसरन्निकर्मभिः ॥ नानायोनित्वनीशोऽयं पौरुषीं गतिमाद्यजेत् ॥ २५ ॥ जन्मकर्मवयोरूपविद्यैश्वर्यधना-
 दिभिः ॥ यद्यस्य न भवेत्सम्भस्तत्रायं मदनुग्रहः ॥ २६ ॥ मानस्तम्भनिमित्तानां जन्मार्दीनां समन्ततः ॥ सर्वश्रेयःप्र-
 तीपानां हन्त मुद्येन्न मत्परः ॥ २७ ॥ एष दानवदैत्यानामग्रणीः कीर्तिवर्धनः ॥ अजैपीदजयां मायां सीदन्नपि न मुह्यति
 ॥ २८ ॥ क्षीणरिक्थश्रयुतः स्थानात्क्षिसो बद्धश्च शत्रुभिः ॥ ज्ञातिभिश्च परित्यक्तो यातनामनुयापितः ॥ २९ ॥ गुरुणा
 भस्मितः शसो जहौ सत्यं न सुव्रतः ॥ छलैरुक्तो मया धर्मो नायं त्यजति सत्यवाक् ॥ ३० ॥ एष मे प्रापितः स्थानं

दुष्प्रापमरैरपि ॥ सावर्णेन्तरस्थायं भवितेन्द्रो मदाश्रयः ॥३१॥ तावत्सुतलमध्यास्तां विश्वकर्मविनिर्मितम् ॥ यन्ना-
 धयो व्याधयश्च कुमस्तन्द्रा पराभवः ॥ नोपसर्गो निवसतां संभवन्ति ममेक्षया ॥३२॥ इन्द्रसेन महाराज याहि भो
 भद्रमस्तु ते ॥ सुतलं स्वर्गीभिः प्रार्थ्यं ज्ञातिभिः परिवारितः ॥३३॥ न त्वामभिभवियन्ति लोकेशाः किमुतापरे ॥
 त्वच्छासनानिगान्देत्यांश्चक्रं मे सूदयिष्यति ॥३४॥ रक्षिष्ये सर्वतोऽहं त्वां सानुगं सपरिच्छदम् ॥ सदा संनिहितं वीर-
 तत्र मां द्रक्ष्यते भवान् ॥३५॥ तत्र दानवदैत्यानां सङ्गात्ते भाव आसुरः ॥ दृष्ट्वा मदनुभावं वै सद्यः कुण्ठो विनङ्क-
 क्ष्यति ॥३६॥ इति श्रीमद्भागवते महापुराणेऽष्टमस्कन्धे बलिवासनसंवादो नाम द्वाविंशोऽध्यायः ॥२२॥

श्रीशुक उवाच ॥ इत्युक्तवन्तं पुरुषं पुरातनं महानुभावोऽखिलसाधुसंमतः ॥ बद्धाञ्जलिर्बाष्पकलाकुलेक्षणो भक्त्युद्गलो
 गद्गद्या गिराब्रवीत् ॥१॥ बलिरुवाच ॥ अहो प्रणामाय कृतः समुद्यमः प्रपन्नभक्तार्थविधौ समाहितः ॥ यल्लो-
 कपालैस्त्वदनुग्रहोऽमरैरलब्धपूर्वोपसंदेऽसुरेर्पितः ॥२॥ ॥ श्रीशुक उवाच ॥ इत्युक्त्वा हरिमानम्य ब्रह्माणं सभवं
 ततः ॥ विवेश सुतलं प्रीतो बलिमुक्तः सहासुरैः ॥३॥ एवमिन्द्राय भगवान्प्रत्यानीय त्रिविष्टपम् । पूरयित्वादितेः
 काममशास्तसकलं जगत् ॥४॥ लब्धप्रसादं निर्मुक्तं पौत्रं वंशधरं बलिम् ॥ निशाम्य भक्तिप्रवणः प्रह्लाद इदमब्रवीत्
 ॥५॥ प्रह्लाद उवाच ॥ नेमं विरिञ्चो लभते प्रसादं न श्रीर्न शर्बः किमुतापरे ते ॥ यद्वोऽसुराणामसि दुर्गपालो
 विश्वाभिवन्द्यैरपि वन्दिताङ्घ्रिः ॥६॥ यत्पादपद्ममकरन्दनिषेवणेन ब्रह्मादयः शरणदाश्रुवते विभूतीः ॥ कस्माद्दयं कुसु-
 तयः खलयोनयस्ते दाक्षिण्यदृष्टिपदवीं भवतः प्रणीतः ॥ ७ ॥ चित्रं तवेहितमहोऽमितयोगमायालीलाविष्टभुवनस्य
 विशारदस्य ॥ सर्वात्मनः समदृशो विषमः स्वभावो भक्तप्रियो यदसि कल्पतरुस्वभावः ॥८॥ श्रीभगवानुवाच ॥
 वत्स प्रह्लाद भद्रं ते प्रयाहि सुतलालयम् ॥ मोदमानः स्वपौत्रेण ज्ञातीनां सुखमावह ॥९॥ नित्यं द्रष्टासि मां तत्र
 गदापाणिमवस्थितम् ॥ मदर्शनमहाह्लादध्वस्तकर्मनिबन्धनः ॥१०॥ ॥ श्रीशुक उवाच ॥ आज्ञां भगवतो राजन्प्र-
 हादो बलिना सह ॥ बाढमित्यमलप्रज्ञो मूर्ध्निधाय कृताञ्जलिः ॥११॥ परिक्रम्यादिरुषं सर्वासुरचमूपतिः ॥ प्रणत-
 स्तदनुज्ञातः प्रविवेश महाबलिम् ॥१२॥ अथाहोशनसं राजन्हरिर्नाराथणोऽन्तिके ॥ धासीनमृत्विजां मध्ये सदसि ब्रह्म-

वादिनाम् ॥१३॥ ब्रह्मन्संतनु शिष्यस्य कर्मच्छिद्रं वितन्वतः ॥ यत्कर्मसु वैषम्यं ब्रह्मदृष्टं समं भवेत् ॥१४॥ ॥ शुक्र
 उवाच ॥ कुतस्तत्कर्मवैषम्यं यस्य कर्मेश्वरो भवान् ॥ यज्ञेशो यज्ञपुरुषः सर्वभावेन पूजितः ॥१५॥ मन्त्रतस्तन्नतश्छिद्र-
 देशकालार्हवस्तुतः ॥ सर्वं करोति निश्छिद्रं नामसंकीर्तनं तव ॥१६॥ तथापि वदतो भूमन्करिष्याम्यनुशासनम् ॥ एत-
 च्छ्रेयः परं पुंसां यत्तवाज्ञानुपालनम् ॥१७॥ ॥ श्रीशुक उवाच ॥ अभिनन्द्य हरेराज्ञामुशाना भगवानिति ॥ यज्ञच्छिद्रं
 समाधत्त बलेर्विप्रविभिः सह ॥१८॥ एवं बलेर्महीं राजन्भिश्चिवा वामनो हरिः ॥ ददौ आत्रे महेन्द्राय त्रिदिवं यत्परै-
 र्हृतम् ॥१९॥ प्रजापतिपतिर्ब्रह्मा देवर्षिपितृभूमिषैः ॥ दक्षभृगुङ्गिरोमुख्यैः कुमारेण भवेन च ॥२०॥ कश्यपस्यादितेः
 प्रीत्यै सर्वभूतभावाय च ॥ लोकानां लोकपालानामकरोद्दामनं पतिम् ॥२१॥ वेदानां सर्वदेवानां धर्मस्य यशसः श्रियः ॥
 मङ्गलानां व्रतानां च कल्पं स्वर्गापवर्गयोः ॥२२॥ उपेन्द्रं कल्पयांचक्रे पतिं सर्वविभूतये ॥ तदा सर्वाणि भूतानि भृशं
 सुमुदिरे नृप ॥२३॥ ततस्त्विन्द्रः पुरस्कृत्य देवयानेन वामनम् ॥ लोकपालैर्दिवं निन्द्ये ब्रह्मणा चानुमोदितः ॥२४॥ प्राप्य
 त्रिभुवनं चेन्द्र उपेन्द्रभुजपालितः ॥ श्रिया परमया जुष्टो मुमुदे गतसाध्वसः ॥२५॥ ब्रह्मा शर्वः कुमारश्च भृगुवाद्या
 सुनयो नृप ॥ पितरः सर्वभूतानि सिद्धा वैमानिकाश्च ये ॥२६॥ सुमहत्कर्म तद्विष्णोर्गायन्तः परमाद्भुतम् ॥ विष्णयानि
 स्वानि ते जग्मुर्दितिं च शशंसिरे ॥२७॥ सर्वमेतन्मयाख्यातं भवतः कुलनन्दन ॥ उरुकमस्य चरितं श्रोतृणामघमोच-
 नम् ॥२८॥ पारं महिञ्ज उरुविक्रमतो गृणानो यः पार्थिवानि विमसे स रजांसि मर्त्यः ॥ किं जायमान उत जात उपैति
 मर्त्य इत्याह मन्त्रदृगृपिः पुरुषस्य यस्य ॥२९॥ य इदं देवदेवस्य हरेरद्भुतकर्मणः ॥ अत्रतारानुचरितं शृण्वन्त्याति परां
 गतिम् ॥३०॥ क्रियमाणे कर्मणीदं देवे पित्र्येऽथ मानुषे ॥ यत्र यत्रानुकीर्येत तत्तेषां सुकृतं विदुः ॥३१॥ इति श्रीम-
 हागवते महापुराणेऽष्टमस्कन्धे वामनावतारचरिते त्रयोविंशतितमोऽध्यायः ॥२३॥

राजोवाच ॥ भगवन् श्रोतुमिच्छामि हरेरद्भुतकर्मणः ॥ अवतारकथाभाषां सायामस्यविडम्बनम् ॥३१॥ यदर्थमदधाद्रूपं
 मात्स्यं लोकजुगुप्सितम् ॥ तमःप्रकृति दुर्मर्षं कर्मशस्त इवेश्वरः ॥२॥ एतन्नो भगवन्सर्वं यथावद्वक्तुमर्हसि ॥ उत्तमश्लो-
 कचरितं सर्वलोकसुखावहम् ॥३॥ ॥ सूत उवाच ॥ इत्युक्तो विष्णुरातेन भगवान्वादरायणिः ॥ उवाच चरितं विष्णो-

मैत्र्यरूपेण यच्छतम् ॥४॥ ॥ श्रीशुक उवाच ॥ गोविप्रसुरसाधूनां छन्दसामपि चेश्वरः ॥ रक्षामिच्छंस्तनूर्धत्ते धर्मस्या-
 र्थस्य चैव हि ॥५॥ उच्चावचेषु भूतेषु चरन्वायुरिवेश्वरः ॥ नोच्चावचत्वं भजते निर्गुणत्वाद्धि यो गुणैः ॥६॥ आसीदतीत-
 कल्पान्ते ब्राह्मो नैमित्तिको लयः ॥ समुद्रोपधुतास्तत्र लोका भूरादयो नृप ॥७॥ कालेनागतनिद्रस्य धातुः शिशयिषो-
 बेली ॥ मुखतो निःसृतान्वेदान्हयग्रीवोऽन्तिकेऽहरत् ॥८॥ ज्ञात्वा तद्दानवेन्द्रस्य हयग्रीवस्य चेष्टितम् ॥ दधार शफरी-
 रूपं भगवान्हरीरीश्वरः ॥९॥ तत्र राजऋषिः कश्चिन्नाज्ञा सत्यवतो महान् ॥ नारायणपरोऽतप्यत्तपः स सलिलाशनः
 ॥१०॥ योऽसावस्मिन्महाकल्पे तनयः स विवस्वतः ॥ श्राद्धदेव इति ख्यातो मनुत्वे हरिणार्पितः ॥११॥ एकदा कृत-
 मालायां कुर्वतो जलतर्पणम् ॥ तस्याञ्जल्युदके काविच्छर्फेकभ्यपद्यत ॥१२॥ सत्यवतोऽञ्जलिगतां सह तोयेन भारत ॥
 उत्ससर्ज नदीतोये शफरीं द्रविडेश्वरः ॥१३॥ तमाह सातिकर्णं महाकारुणिकं नृपम् ॥ यादोभ्यो ज्ञातिघातिभ्यो दीनां
 मां दीनवत्सल ॥ कथं विसृजसे राजन्भीतामस्मिन्सरिजले ॥१४॥ तमात्मनोऽनुग्रहार्थं प्रीत्या मत्स्यवपुर्धरम् ॥ अजा-
 नत्रक्षणार्थाय शफर्याः स मनो दधे ॥१५॥ तस्या दीनतरं वाक्यमाश्रुत्य स महीपतिः ॥ कलशाप्सु निधायैनां दयालु-
 र्निन्य आश्रमम् ॥१६॥ सा तु तत्रैकरात्रेण वर्धमाना कमण्डलौ ॥ अलब्ध्वात्मावकाशं वा इदमाह महीपतिम् ॥१७॥
 ताहं कमण्डलावस्मिन्कृच्छ्रं वस्तुमिहोत्सहे ॥ कल्पयौकः सुविपुलं यत्राहं निवसे सुखम् ॥१८॥ स एनां तत आदाय
 न्यधादौदञ्जनोदके ॥ तत्र क्षिप्ता मुहूर्तेन हस्तत्रयमवर्धत ॥१९॥ न म एतदलं राजन्सुखं वस्तुमुदञ्जनम् ॥ पृथु देहि
 पदं महां यस्त्वाहं शरणं गता ॥२०॥ तत आदाय सा राज्ञा क्षिप्ता राजन्सरोवरे ॥ तदावृत्त्यात्मना सोऽयं महामीनोऽ-
 न्ववर्धत ॥२१॥ नैतन्मे स्वस्तये राजबुदकं सलिलौकसः ॥ निधेहि रक्षायोगेन हृदे मामविदासिनि ॥२२॥ इत्युक्तः
 सोऽनयन्मत्स्यं तत्र तत्राविदासिनि ॥ जलाशयेऽसंस्रितं तं समुद्रे प्राक्षिपञ्जपम् ॥२३॥ क्षिप्यमाणस्तमाहेदमिह मां
 मकरादयः ॥ अदन्त्यतिबला वीर मां नेहोत्सष्टुमर्हसि ॥२४॥ एवं विमोहितस्तेन वदता बल्युभारतीम् ॥ तमाह को भवा-
 नस्मान्मत्स्यरूपेण मोहयन् ॥२५॥ नैवंवीर्यो चलचरो दृष्टोऽस्माभिः श्रुतोऽपि च ॥ यो भवान्योजनशतमह्नाभिव्यानशे
 सरः ॥२६॥ नूनं त्वं भगवान्साक्षाद्हरिनारायणोऽव्ययः ॥ अनुग्रहाय भूतानां धत्से रूपं जलौकसाम् ॥२७॥ नमस्ते

पुरुषश्रेष्ठ स्थित्युत्पत्त्यप्येश्वर ॥ भक्तानां नः प्रपन्नानां मुख्यो ह्यात्मगतिर्विभो ॥२८॥ सर्वं लीलावतारास्ते भूतानां
 भूतिहेतवः ॥ ज्ञातुमिच्छाम्यदो रूपं यदर्थं भवता धृतम् ॥२९॥ न तेऽरविन्दाक्ष पदोपसर्पणं मृषा भवेत्सर्वसुहृत्प्रिया-
 त्मनः ॥ यथेतरेषां पृथगात्मनां सतामदीदृशो यद्गुरुरुद्धं हि नः ॥३०॥ श्रीशुक उवाच ॥ इति ब्रुवाणं नृपतिं जग-
 त्पतिः सत्यव्रतं मत्स्यवपुर्युगक्षये ॥ विहर्तुकामः प्रलयार्णवेऽब्रवीच्चिकीर्षुरेकान्तजनप्रियः प्रियम् ॥३१॥ ॥ श्रीभगवा-
 नुवाच ॥ सप्तमेऽद्यतनादूर्ध्वमहन्येतदरिदम ॥ निमङ्गलयत्यप्ययाम्भोधौ त्रैलोक्यं भूर्भुवादिक्म् ॥३२॥ त्रिलोक्यां लीय-
 मानायां संवतोऽम्भसि वै तदा ॥ उपस्थास्यति नौः काचिद्विशाला त्वां मयेरिता ॥३३॥ त्वं तावदोपधीः सर्वां त्रीजान्यु-
 ष्णावचामि च ॥ सप्तर्षिभिः परिवृतः सर्वसत्त्वोपबृंहितः ॥३४॥ आरुह्य बृहतीं नावं विचरिष्यस्यविक्रवः ॥ एकार्णवे निरा-
 लोके ऋषीणामेव वर्चसा ॥३५॥ दोधूयमानां तां नावं समीरेण बलीयसा ॥ उपस्थितस्य मे शृङ्गे निबन्नीहि महाहिना
 ॥३६॥ अहं त्वामृषिभिः साकं सहनावमुदन्वति ॥ विकर्षन्विचरिष्यामि यावद्ब्राह्मी निशा ग्रभो ॥३७॥ मदीयं महिमानं
 च परं ब्रह्मेति शब्दितम् ॥ वेत्स्यस्यनुगृहीतं मे संप्रश्नैर्विवृतं हृदि ॥३८॥ इत्थमादिश्य राजानं हरिरन्तरधीयत ॥ सोऽ-
 न्ववैक्षत तं कालं यं हृषीकेश आदिशत् ॥३९॥ आस्तीर्य दर्भान्प्राक्कलान्नाजर्षिः प्रागुदञ्जुखः ॥ निपसाद हरेः पादौ
 चिन्तयन्मत्स्यरूपिणः ॥४०॥ ततः समुद्र उद्वेलः सर्वतः प्लावयन्महीम् ॥ वर्धमानो महामैर्धैर्वर्षद्भिः समदृश्यत ॥४१॥
 ध्यायन्भगवदादेशं दृष्टो नावमागताम् ॥ तामाहरोह विप्रेन्द्रैरादायौघधिवीरुधः ॥४२॥ तमच्युर्मुनयः प्रीता राजन्ध्या-
 यस्व केशवम् ॥ स वै नः संकटादस्मादविता शं विधास्यति ॥४३॥ सोऽनुध्यातस्ततो राज्ञा प्रादुरासीन्महार्णवे ॥ एक-
 शृङ्गधरो मत्स्यो हैमो नियुतयोजनः ॥४४॥ निबध्य नावं तच्छृङ्गे यथोक्तो हरिणा पुरा ॥ वरेत्रेणाहिना तुष्टुष्टुव मधु-
 सूदनम् ॥४५॥ ॥ राजोवाच ॥ अनाद्यविद्योपहतात्मसंविदस्तन्मूलसंसारपरिश्रमातुराः ॥ यदृच्छयेहोपसृता यमामुयु-
 विमुक्तिदो नः परमो गुरुर्भवान् ॥४६॥ जनोऽबुधोऽयं निजकर्मबन्धनः सुखेच्छया कर्म समीहतेऽसुखम् ॥ यत्सेवया तां
 विधुनोत्यसन्मतिं ग्रन्थि स भिन्ध्याद्भृदयं स नो गुरुः ॥४७॥ यत्सेवयाश्रेरिव रुद्रोदंनं पुमान्विजह्यान्मलमात्मनस्तमः ॥
 भजेत वर्णं निजमेष सोऽव्ययो भूयात्स ईशः परमो गुरोर्गुरुः ॥४८॥ न यत्प्रसादाद्युतभागलंशमन्ये च देवा गुरवो जनाः

स्वयम् ॥ कर्तुं समेताः प्रभवन्ति पुंसस्तमीश्वरं त्वां शरणं प्रपद्ये ॥४९॥ अचक्षुरन्धस्य यथाऽग्रणीः कृतस्तथा जनस्याविदु-
 पोऽबुधो गुरुः ॥ त्वमर्कटक सर्वदशां समीक्षणो वृतो गुरुर्नः स्वर्गतिं बुभुत्सताम् ॥५०॥ जनो जनस्यादिशतेऽसनीं मतिं
 यथा प्रपद्येत दुरत्ययं तमः ॥ त्वं त्वव्ययं ज्ञानममोघमङ्गसा प्रपद्यते येन जनो निजं पदम् ॥५१॥ त्वं सर्वलोकस्य सुह-
 रिप्रियेश्वरो ह्यात्मा गुरुर्ज्ञानमभीष्टसिद्धिः ॥ तथापि लोको न भवन्तमन्धधीर्जानाति सन्तं हृदि बद्धकामः ॥५२॥ तं
 त्वामहं देववरं वरेण्यं प्रपद्ये ईशं प्रतिबोधनाय ॥ छिन्ध्यर्थदीपैर्भगवन्वचोभिर्ग्रन्थीन्हृदयान्निवृणु स्वमोकः ॥५३॥
 ॥ श्रीशुक उवाच ॥ इत्युक्तवन्तं नृपतिं भगवानानदिपूरुषः ॥ मत्स्वरूपी महाम्भोधौ विहरंस्तत्त्वमवव्रीत् ॥५४॥ पुराण-
 संहितां दिव्यां सांख्ययोगक्रियावतीम् ॥ सत्यव्रतस्य राजपर्रात्मगुह्यमशेषतः ॥५५॥ अश्रौपीदृषिभिः साकमात्मतत्वम-
 संशयम् ॥ नाव्यासीनो भगवता प्रोक्तं ब्रह्म सनातनम् ॥५६॥ अतीतप्रलयापाय उत्थिताय सवेधसे ॥ हत्वासुरं हय-
 ग्रीवं वेदान्प्रत्याहरद्धरिः ॥५७॥ स तु सत्यव्रतो राजा ज्ञानविज्ञानसंयुतः ॥ विष्णोः प्रसादात्कल्पेऽस्मिन्नासीद्वैवस्वतो
 मनुः ॥५८॥ सत्यव्रतस्य राजर्षेर्मायास्यस्य शार्ङ्गिणः ॥ संवादं महदाख्यानं श्रुत्वा मुच्येत किल्बिषात् ॥५९॥ अव-
 तारो हरेर्योऽयं कीर्तयेदन्वहं नरः ॥ संकल्पास्तस्य सिध्यन्ति स याति परमां गतिम् ॥६०॥ प्रलयपयसि धातुः सुसश-
 केर्मुखेभ्यः श्रुतिगणमपनीतं प्रत्युपादत्त हत्वा ॥ दितिजमकथयद्यो ब्रह्म सत्यव्रतानां तमहमखिलहेतुं जिह्ममीनं नतोऽस्मि
 ॥६१॥ इति श्रीमद्भागवते महापुराणेऽष्टादशसाहस्र्यां संहितायां पारमहंस्यां वैयासिक्यामष्टमस्कन्धे मत्स्यावतारचरि-
 तानुवर्णनं नाम चतुर्विंशोऽध्यायः ॥२४॥ ॐ नमो भगवते वागमनरूपाय वासुदेवाय ॥

॥ इत्यष्टमस्कन्धः समाप्तः ॥

॥ श्रीमद्भागवते नवमस्कन्धः प्रारभ्यते ॥

ॐ नमो भगवते वासुदेवाय ॥ राजोवाच ॥ मन्वन्तराणि सर्वाणि त्वयोक्तानि श्रुतानि मे ॥ वीर्याण्यनन्तवीर्यस्य
हरेस्तत्र कृतानि च ॥१॥ योऽसौ सत्यव्रतो नाम राजर्षिर्द्रविडेश्वरः ॥ ज्ञानं योऽतीतकल्पान्ते लेभे पुरुषसेवया ॥२॥ स वै
विवस्वतः पुत्रो मनुरासीदिति श्रुतम् ॥ त्वत्तस्तस्य सुताश्चोक्ता इक्ष्वाकुप्रमुखा नृपाः ॥३॥ तेषां वंशं पृथग्ब्रह्मवंश्यानु-
चरितानि च ॥ कीर्तयस्व महाभाग नित्यं शुश्रूषतां हि नः ॥४॥ ये भूता ये भविष्याश्च भवन्यद्यतनाश्च ये ॥ तेषां नः
पुण्यकीर्तानां सर्वेषां वद विक्रमान् ॥५॥ सूत उवाच ॥ एवं परीक्षिता राज्ञा सदसि ब्रह्मवादिनाम् ॥ पृष्टः प्रोवाच
भगवान् शुकः परमधर्मवित् ॥६॥ श्रीशुक उवाच ॥ श्रूयतां मानवो वंशः प्राचुर्येण परंतप ॥ न शक्यते विस्तरतो
वक्तुं वर्षशतैरपि ॥७॥ परावरेषां भूतानामात्सा यः पुरुषः परः ॥ स एवासीदिदं विश्वं कल्पान्तेऽन्यन्न किंचन ॥८॥
तस्य नाम्नेः समभवत्पद्मकोशो हिरण्यमयः ॥ तस्मिञ्जज्ञे महाराज स्वयंभूश्चतुराननः ॥९॥ मरीचिर्मनसस्तस्य जज्ञे तस्यापि
कश्यपः ॥ दाक्षायण्यां ततोऽदित्यां विवस्वानभवत्सुतः ॥१०॥ ततो मनुः श्राद्धदेवः संज्ञायामास भारत ॥ श्रद्धायां
जनयामास दश पुत्रान्स आत्मवान् ॥११॥ इक्ष्वाकुनृगशार्पातिष्टुष्टकृष्कान् ॥ नरिष्यन्तं पृषधं च नभगं च कविं
विभुः ॥१२॥ अप्रजस्य मनोः पूर्वं वसिष्ठो भगवान्किल ॥ मित्रावरुणयोरिष्टिं प्रजार्थमकरोत्प्रभुः ॥१३॥ तत्र श्रद्धा
मनोः यत्नी होतारं समयाचत ॥ दुहितृर्थमुपागम्य प्रणिपत्य पयोव्रता ॥१४॥ प्रेषितोऽध्वर्युणा होता ध्यायंस्तसुसमा-
हितः ॥ हविषि व्यचरत्तेन वषट्कारं गुणन्द्वजः ॥१५॥ होतुस्तभ्यभिचारेण कन्येलानाम साऽभवत् ॥ तां विलोक्य मनुः
प्राह नातिहृष्टमना गुरुम् ॥१६॥ भगवन्किमिदं जातं कर्म वो ब्रह्मवादिनाम् ॥ विपर्ययमहो कष्टं मैवं स्याद्ब्रह्मविक्रिया
॥१७॥ यूयं मन्त्रविदो युक्तास्तपसा दग्धकिल्बिषाः ॥ कुतः संकल्पवैषम्यमनृतं विबुधेष्विव ॥१८॥ तद्विशम्य वचस्तस्य
भगवान्प्रपितामहः ॥ होतुर्व्यतिक्रमं ज्ञात्वा बभाषे रविनन्दनम् ॥१९॥ एतसंकल्पवैषम्यं होतुस्ते व्यभिचारतः ॥ तथापि
साधयिष्ये ते सुप्रजास्त्वं स्वतेजसा ॥२०॥ एवं व्यवसितो राजन्भगवान्स महायशाः ॥ असौषीदादुरुषमितिलायाः
पुंस्त्वक्काम्यया ॥२१॥ तस्मै कामवरं तुष्टो भगवान्हरिरीश्वरः ॥ ददाविलाऽभवत्तेन सुद्युम्नः पुरुषर्षभः ॥२२॥ स एकदा
महाराज विचरन्पृगयां वने ॥ बृतः कतिपयामात्यैरश्वमारुह्य सैन्धवम् ॥२३॥ प्रगृह्य रुचिरं चापं शरांश्च परमाद्भुतान् ॥

दंष्टितोऽनुसृगं वीरो जगाम दिशमुत्तराम् ॥२४॥ स कुमारो वनं मेरोरधस्तात्प्रविवेश ह ॥ यत्रास्ते भगवान् शर्वो रम-
माणः सहोमया ॥२५॥ तस्मिन्प्रविष्ट एवासौ सुद्युम्नः परवीरहा ॥ अपश्यत्स्त्रियमात्मानमश्वं च बड्वां नृप ॥२६॥ तथा
तदनुगाः सर्वे आत्मलिङ्गविपर्ययम् ॥ दृष्ट्वा विमनसोऽभूवन्वीक्षमाणः परस्परम् ॥२७॥ ॥ राजोवाच ॥ कथमेवं-
गुणो देशः केन वा भगवन्कृतः ॥ प्रश्नमेनं समाचक्ष्व परं कौतूहलं हि नः ॥२८॥ ॥ श्रीशुक उवाच ॥ एकदा गिरिशं
द्रष्टुमृषयस्तत्र सुव्रताः ॥ दिशो वितिमिराभासाः कुर्वन्तः समुपागमन् ॥२९॥ तान्विलोक्याम्बिका देवी विवासा व्रीडिता
भृशम् ॥ भर्तुरङ्कत्समुत्थाय नीवीमाश्वथ पर्यधात् ॥३०॥ ऋषयोऽपि तयोर्वीक्ष्य प्रसङ्गं रममाणयोः ॥ निवृत्ताः प्रय-
युस्तस्मान्नरायणाश्रमम् ॥३१॥ तदिदं भगवानाह प्रियायाः प्रियकाम्यया ॥ स्थानं यः प्रविशेदेतत्स वै योविद्भ-
वेदिति ॥३२॥ तत ऊर्ध्वं वनं तद्वै पुरुषा वर्जयन्ति हि ॥ सा चानुचरसंयुक्ता विचचार वनाद्गनम् ॥३३॥ अथ
तामाश्रमाभ्याशे चरन्तीं प्रमदोत्तमाम् ॥ स्त्रीभिः परिवृतां वीक्ष्य चकमे भगवान्बुधः ॥३४॥ सापि तं चकमे सुभ्रूः
सोमराजसुतं पतिम् ॥ स तस्यां जनयामास पुरुरवसमात्मजम् ॥३५॥ एवं स्त्रीत्वमनुप्राप्तः सुद्युम्नो मानवो नृपः ॥
सस्मार स्वकुलाचार्यं वसिष्ठमिति शुश्रुम ॥३६॥ स तस्य तां दशां दृष्ट्वा कृपया भृशपीडितः ॥ सुद्युम्नस्याशयनंपुंस्व-
मुपाधावत शंकरम् ॥३७॥ तुष्टस्मै स भगवानुपये प्रियमावहन् ॥ स्वां च वाचमृतां कुर्वन्निदमाह विशांपते ॥३८॥
मासं पुमानस भविता मासं स्त्री तव गोत्रजः ॥ इत्थं व्यवस्थया कामं सुद्युम्नोऽवतु मेदिनीम् ॥३९॥ आचार्यानुग्रहा-
त्कामं लब्ध्वा पुंस्वं व्यवस्थया ॥ पालयामास जगतीं नाभ्यनन्दन्स्स तं प्रजाः ॥४०॥ तस्योत्कलो गयो राजन्विमलश्च
सुतास्त्रयः ॥ दक्षिणापथराजानो बभूवुर्धर्मवत्सलाः ॥४१॥ ततः परिणते काले प्रतिष्ठानपतिः प्रभुः ॥ पुरुरवस उरस्युज्य
गां पुत्राय गतो वनम् ॥४२॥ इति श्रीमद्भागवते महापुराणे नवमस्कन्धे इलोपाख्याने प्रथमोऽध्यायः ॥१॥

श्रीशुक उवाच ॥ एवं गतेऽथ सुद्युम्ने मनुवैवस्वतः सुते ॥ पुत्रकामस्तपस्तेपे यमुनायां शतं समाः ॥१॥ ततोऽयजन्मनु-
देवमपत्यार्थं हरिं प्रभुम् ॥ इक्ष्वाकुपूर्वजान्पुत्राँल्लेभे स्वसदृशान्दश ॥२॥ पृथग्रस्तु मनोः पुत्रो गोपालो गुरुणा कृतः ॥
पालयामास गा यत्तो राज्यां वीरासनव्रतः ॥३॥ एकदा प्राविशद्गोष्ठं शार्दूलो निशि वर्षति ॥ शयाना गाव उत्थाय भी-

तास्ता बभ्रमुर्वजे ॥४॥ एकां जग्राह बलवान्सा चुक्रोश भयातुरा ॥ तस्यास्तक्रन्दितं श्रुत्वा पृषत्रोऽभिससार ह ॥५॥
 खड्गमादाय तरसा ग्रीनोऽङ्गणे निशि ॥ अजानन्नहनद्वभ्रोः शिरः शार्दूलशङ्कया ॥६॥ व्याघ्रोऽपि वृक्पश्रवणो निखि-
 शाग्राहतस्ततः ॥ निश्चक्राम भृशं भीतो रक्तं पथि समुत्सृजन् ॥७॥ मन्यमानो हतं व्याघ्रं पृषध्नः परवीरहा ॥ अद्राक्षी-
 त्स्वहतां बभ्रुं व्युष्टायां निशि दुःखितः ॥८॥ तं शशाप कुलाचार्यः कृतागसमकामतः ॥ न क्षत्रबन्धुः शूद्रस्त्वं कर्मणा
 भविताऽमुना ॥९॥ एवं शसस्तु गुरुणा प्रत्यगृह्णात्कृताञ्जलिः ॥ अधारयद्गतं वीर ऊर्ध्वरेता मुनिप्रियम् ॥१०॥ वासुदेवे
 भगवति सर्वात्मनि परेऽमले ॥ एकान्तित्वं गतो भक्त्या सर्वभूतसुहृत्समः ॥११॥ विमुक्तसङ्गः शान्तात्मा संयताक्षोऽपरि-
 ग्रहः ॥ यदृच्छ्योपपन्नेन कल्पयन्वृत्तिमात्मनः ॥१२॥ आत्मन्यात्मानमाधाय ज्ञानवृत्तः समाहितः ॥ विचचार महीमेतां
 जडान्धवधिराकृतिः ॥१३॥ एवंवृत्तो वनं गत्वा दृष्ट्वा दावाग्निमुत्थितम् ॥ तेनोपयुक्तकरणो ब्रह्म प्राप वरं मुनिः ॥१४॥
 कविः कनीयान्विषयेषु निःस्पृहो विसृज्य राज्यं सह बन्धुभिर्वनम् ॥ निवेद्य चित्ते पुरुषं स्वरोचिषं विवेश कैशोरवयाः
 परं गतः ॥१५॥ करुषान्मानवादासन्कारूपाः क्षत्रजातयः ॥ उत्तरापथगोसारो ब्रह्मण्यां धर्मवत्सलाः ॥१६॥ धृष्टाद्धार्ष्टम-
 भूःक्षत्रं ब्रह्मभूयं गतं क्षितौ ॥ नृगस्य वंशः सुमतिर्भूतज्योतिस्ततो वसुः ॥१७॥ वसोः प्रतीकस्तत्पुत्र ओघवानोघवत्पिता ॥
 कन्या चोघवती नाम सुदर्शन उवाह ताम् ॥१८॥ चित्रसेनो नरिष्यन्तादृक्षस्तस्य सुतोऽभवत् ॥ तस्य मीढ्वांस्ततः कूर्च
 इन्द्रसेनस्तु तस्सुतः ॥१९॥ वीतिहोत्रस्त्विन्द्रसेनात्तस्य सत्यश्रवा अभूत् ॥ उरुश्रवाः सुतस्तस्य देवदत्तस्ततोऽभवत् ॥२०॥
 ततोऽग्निवेश्यो भगवानग्निः स्वयमभूत्सुतः ॥ कानीन इति विख्यातो जातूकर्ण्यो महादृषिः ॥२१॥ ततो ब्रह्मकुलं जात-
 मग्निवेश्यायनं नृप ॥ नरिष्यन्तान्वयः प्रोक्तो दिष्टवंशमतः शृणु ॥२२॥ नाभागो दिष्टपुत्रोऽन्यः कर्मणा वैश्यतां गतः ॥
 भलन्दनः सुतस्तस्य वत्सप्रीतिर्भलन्दनात् ॥२३॥ वत्सप्रीतेः सुतः प्रांशुस्तसुतं प्रमतिं विदुः ॥ खनित्रः प्रमतेस्तस्माच्चा-
 क्षुषोऽथ विविंशतिः ॥२४॥ विविंशतिसुतो रम्भः खनित्रोऽस्य धार्मिकः ॥ करंधमो महाराज तस्यासीदात्मजो नृप
 ॥२५॥ तस्यावीक्षितसुतो यस्य मरुत्तश्चक्रवर्त्यभूत् ॥ संवर्तो याजयज्ञं वै महायोग्यङ्गिरःसुतः ॥२६॥ मरुत्तस्य यथा यज्ञो
 नतथाऽन्यस्य कश्चन ॥ सर्वं हिरण्मयं त्वासीद्यत्किंचिच्चास्य शोभनम् ॥२७॥ अमाद्यदिन्द्रः सोमेन दक्षिणाभिर्द्विजातयः ॥

मरुतः परिवेष्टारो विश्वेदेवाः सभासदः ॥२८॥ मरुत्स्य दमः पुत्रस्तस्यासीद्वाज्यवर्धनः ॥ सुधृतिस्तसुतो जज्ञे सौधृतेयो
 नरः सुतः ॥२९॥ तस्सुतः केवलस्तस्माद्बन्धुमान्वेगवांस्ततः ॥ बन्धुस्तस्याभवद्यस्य तृणविन्दुर्महीपतिः ॥३०॥ तं भजेऽल-
 म्बुषा देवी भजनीयगुणालयम् ॥ वराप्सरा यतः पुत्राः कन्या चेडविडाभवत् ॥३१॥ तस्यामुत्पादयामास विश्रवा धनदं
 सुतम् ॥ प्रादाय विद्यां परमाप्तुरियोनोश्चरात्पितृः ॥३२॥ विशालः शून्यबन्धुश्च धूम्रकेतुश्च तस्सुतः ॥ विशालो वंशकृ-
 द्राजा वैशालीं निर्ममे पुरीम् ॥३३॥ हेमचन्द्रः सुतस्तस्य धूम्राक्षस्तस्य चात्मजः ॥ तत्पुत्रात्संयमादासीत्कृशाश्वः सह-
 देवजः ॥३४॥ कृशाश्वात्सोमदत्तोऽभूद्योऽश्वमैर्धौर्डस्पतिम् ॥ इन्द्रा पुरुषमापाउयां गतिं योनोश्चराश्रितः ॥३५॥ सौमद-
 त्तिस्तु सुमतिस्तसुतो जनमेजयः ॥ एते वैशालभूपालास्तृणविन्दोर्थशोधराः ॥३६॥ इति श्रीमद्भागवते महापुराणे नव-
 मस्कन्धे द्वितीयोऽध्यायः ॥२॥

श्रीशुक उवाच ॥ शर्यातिर्मानवो राजा ब्रह्मिष्ठः स बभूव ह ॥ यो वा अङ्गिरसां सत्रे द्वितीयमह ऊचिवान् ॥१॥ सुकन्या
 नाम तस्यासीत्कन्या कमललोचना ॥ तथा सार्धं वनगतौ ह्यगमन्वयवनाश्रमम् ॥२॥ सा सखीभिः परिवृता विचिन्वत्य-
 ङ्घ्रिपान्वने ॥ वल्मीकरन्ध्रे दृष्टो खद्योते इव ज्योतिषी ॥३॥ ते देवचोदिता बाला ज्योतिषी कण्टकेन वै ॥ अविध्यन्सु-
 र्धभावेन सुखावाप्तुक् ततो बहु ॥४॥ शकृन्मूत्रनिरोधोऽभूत्सैनिकानां च तत्क्षणात् ॥ राजर्षिस्तसुपालक्ष्य पुरुषान्विस्मि-
 तोऽब्रवीत् ॥५॥ अप्यभद्रं न युष्माभिर्भाग्यस्य विचेष्टितम् ॥ व्यक्तं केनापि नस्तस्य कृतमाश्रमदूषणम् ॥६॥ सुकन्या
 प्राह पितरं भीता किञ्चित्कृतं मया ॥ द्वे ज्योतिषी अजान्त्या निर्भिन्ने कण्टकेन वै ॥७॥ दुहितुस्तद्वचः श्रुत्वा शर्याति-
 र्जातसाध्वसः ॥ मुनिं प्रसादयामास वल्मीकान्तहितं शनैः ॥८॥ तदभिप्रायमाज्ञाय प्रादाद्दुहितरं मुनेः ॥ कृच्छ्रान्मुक्त-
 स्तमामइय पुरं प्रायात्समाहितः ॥९॥ सुकन्या व्यवनं प्राप्य पतिं परमकोपनम् ॥ प्रीणयामास चित्तज्ञा अप्रमत्तानुबृ-
 त्तिभिः ॥१०॥ कस्यचित्त्वथ कालस्य नासत्यावाश्रमागतौ ॥ तौ पूजयित्वा प्रोवाच वयो मे दत्तमीश्वरो ॥११॥ ग्रहं गृ-
 हीष्ये सोमस्य यज्ञे वामप्यसोमपोः ॥ क्रियतां मे वयो रूपं प्रमदानां यदीप्सितम् ॥१२॥ बाढसिन्युचतुर्विप्रमभिनन्द्य
 भिषक्तमौ ॥ निमज्जतां भवानस्मिन्हृदे सिद्धविनिर्मिते ॥१३॥ इत्युक्त्वा जरया प्रस्तदेहो धमनिंसंततः ॥ हृदं प्रवेशितोः

ऽश्विभ्यां वलीपलितविप्रियः ॥ १४ ॥ पुरुषास्त्रय उत्तस्थुरपीच्या वनिताप्रियाः ॥ पद्मस्रजः कुण्डलिनस्तुल्यरूपाः सुवाससः
 ॥ १५ ॥ तान्निरीक्ष्य वरारोहा सरूपान्सूर्यवर्चसः ॥ अजानती पतिं साध्वी अश्विनौ शरणं ययौ ॥ १६ ॥ दर्शयित्वा पतिं
 तस्यै पातिव्रत्येन तोषितौ ॥ ऋषिमामद्ध्य ययतुर्विमानेन त्रिविष्टपम् ॥ १७ ॥ यक्ष्यमाणोऽथ शर्यातिश्चयवनस्याश्रमं गतः ॥
 ददर्श दुहितुः पार्श्वे पुरुषं सूर्यवर्चसम् ॥ १८ ॥ राजा दुहितरं प्राह कृतपादाभिवन्दनाम् ॥ आशिषश्चाप्रयुञ्जानो नाति-
 प्रीतमना इव ॥ १९ ॥ चिकीर्षितं ते किमिदं पतिस्त्वया प्रलम्बितो लोकनमस्कृतो मुनिः ॥ यत्त्वं जराप्रस्तमसत्यसंमतं
 विहाय जारं भजसेऽमुमध्वगम् ॥ २० ॥ कथं मतिस्तेऽवगतान्यथा सतां कुलप्रसूते कुलदूषणं त्विदम् ॥ विभर्षिं जारं यद्-
 पत्रपा कुलं पितुश्च भर्तुश्च नयस्यधस्तमः ॥ २१ ॥ एवं ब्रुवाणं पितरं स्मयमाना शुचिस्मिता ॥ उवाच तात जामाता तवैष
 भृगुनन्दनः ॥ २२ ॥ शशंस पित्रे तत्सर्वं वयोरूपाभिलम्भनम् ॥ विस्मितः परमप्रीतस्तनयां परिषस्वजे ॥ २३ ॥ सोमेन
 याजयन्वीरं ग्रहं सोमस्य चाग्रहीत् ॥ असोमपोरप्यश्विनोश्चयवनः स्वेन तेजसा ॥ २४ ॥ हन्तुं तमाददे वज्रं सद्योमन्युरम-
 षितः ॥ सवज्रं स्तम्भयामास भुजमिन्द्रस्य भार्गवः ॥ २५ ॥ अन्वजानंस्ततः सर्वे ग्रहं सोमस्य चाश्विनोः ॥ भिषजाविति यत्पूर्वं
 सोमहत्या बहिष्कृतौ ॥ २६ ॥ उत्तानबर्हिरानतौ भूरिषेण इति त्रयः ॥ शर्यातेरभवन्पुत्रा आनर्ताद्वेवतोऽभवत् ॥ २७ ॥
 सोन्तःसमुद्रे नगरीं विनिर्माय कुशास्थलीम् ॥ आस्थितोऽमुक्त्वा विषयानानर्तानदीनरिंदम ॥ २८ ॥ तस्य पुत्रशतं जज्ञे ककुब्धि-
 ज्येष्ठसुत्तमम् ॥ ककुब्धी रेवतीं कन्यां स्वामादाय विशुं गतः ॥ २९ ॥ कन्यावरं परिग्रहं ब्रह्मलोकमपावृतम् ॥ आवर्तमाने
 गान्धर्वे स्थितोऽलब्धक्षणः क्षणम् ॥ ३० ॥ तदन्त आद्यमानस्य स्वाभिप्रायं न्यवेदयत् ॥ तच्छ्रुत्वा भगवान्ब्रह्मा प्रहस्य
 तमुवाच ह ॥ ३१ ॥ अहो राजन्निरुद्धास्ते कालेन हृदि ये कृताः ॥ तत्पुत्रपौत्रनमृणां गोत्राणि च न शृणमहे ॥ ३२ ॥ कालोऽ-
 भियातस्त्रिणवचतुर्गुणविकल्पितः ॥ तद्गच्छ देवदेवांशो बलदेवो महाबलः ॥ ३३ ॥ कन्यारत्नमिदं राजन्नरत्नाय देहि भो ॥
 भुवो भारवताराय भगवान्भूतभावनः ॥ ३४ ॥ अवतीर्णो निजांशेन पुण्यश्रवणकीर्तनः ॥ इत्यादिष्टोऽभिवन्धाजं नृपः
 स्वपुरमागतः ॥ ३५ ॥ ल्यक्तं पुण्यजनत्रासाद्भावृभिर्दिक्ष्ववस्थितैः ॥ सुतां दत्त्वानवद्याङ्गीं बलाय बलशालिने ॥ बद्धयौख्यं
 गतो राजा तसुं नारायणाश्रमम् ॥ ३६ ॥ इति श्रीमद्भागवते महापुराणे नवमस्कन्धे तृतीयोऽध्यायः ॥ ३ ॥

श्रीशुक उवाच ॥ नाभागो नभागापत्यं यतन्तं आतरः कविम् ॥ यविष्टं व्यभजन्दायं ब्रह्मचारिणमागतम् ॥ १ ॥ आत-
 रो भाक्तं मह्यं भजाम पितरं तव ॥ त्वां ममार्यास्तभांशुर्मां पुत्रक तदाहृथाः ॥ २ ॥ इमे अङ्गिरसः सत्रमासतेऽद्य
 सुमेधसः ॥ षष्टं षष्ठमुपेत्याहः कवे सुह्यन्ति कर्मणि ॥ ३ ॥ तांस्त्वं शंसय सूक्ते द्वे वैश्वदेवे महात्मनः ॥ ते स्वर्यन्तो धनं
 सत्रपरिशेषितमात्मनः ॥ ४ ॥ दास्यन्त्यथ ततो गच्छ तथा स कृतवान्यथा ॥ तस्मै दत्त्वा ययुः स्वर्गं ते सत्रपरिशेषितम्
 ॥ ५ ॥ तं कश्चित्स्वीकरिष्यन्तं पुरुषः कृष्णदर्शनः ॥ उवाचोत्तरतोऽभ्येय ममेदं वास्तुकं वसु ॥ ६ ॥ ममेदमृषिभिर्दत्तमिति
 तर्हि स्म मानवः ॥ स्यान्नौ ते पितरि प्रश्नः पृष्टवान्पितरं तथा ॥ ७ ॥ यज्ञवास्तुगतं सर्वमुच्छिष्टमृषयः क्वचित् ॥ चक्रुर्विभागं
 रुद्राय स देवः सर्वमर्हति ॥ ८ ॥ नभगस्तं प्रणम्याह तवेश किल वास्तुकम् ॥ इत्याह मे पिता ब्रह्मन् शिरसा त्वां प्रसादये
 ॥ ९ ॥ यत्ते पितावदद्दर्मं त्वं च सत्यं प्रभाषसे ॥ ददामि ते मन्त्रदृशो ज्ञानं ब्रह्म सनातनम् ॥ १० ॥ गृहाण द्रविणं दत्तं मत्सत्रे
 परिशेषितम् ॥ इत्युक्त्वाऽन्तर्हितो रुद्रो भगवान्सत्यवत्सलः ॥ ११ ॥ य एतत्संस्मरेत्प्रातः सायं च सुसमाहितः ॥ कवि-
 र्भवति मन्त्रज्ञो गतिं चैव तथात्मनः ॥ १२ ॥ नाभागादम्बरीषोऽभून्महाभागवतः कृती ॥ नास्पृशद्ब्रह्मशापोऽपि यं न
 प्रतिहतः क्वचित् ॥ १३ ॥ ॥ राजोवाच ॥ भगवन् श्रोतुमिच्छामि राजर्षेस्तस्य धीमतः ॥ न प्राभूद्यत्र निमुंको ब्रह्मदण्डो
 दुरत्ययः ॥ १४ ॥ ॥ श्रीशुक उवाच ॥ अम्बरीषो महाभागः ससद्वीपवर्ती महीम् ॥ अन्ययां च श्रियं लब्ध्वा विभवं
 चातुलं भुवि ॥ १५ ॥ मेनेऽतिदुर्लभं पुंसां सर्वं तत्स्वप्तसंस्तुतम् ॥ विद्वान्निभवनिर्वाणं तप्तो विशति यत्पुमान् ॥ १६ ॥
 वासुदेवे भगवति तद्भक्तेषु च साधुषु ॥ प्राप्तो भावं परं विश्वं येनेदं लोष्टवस्तुतम् ॥ १७ ॥ स वै मनः कृष्णपदारविन्द-
 योर्वचांसि वैकुण्ठगुणानुवर्णने ॥ करौ हरेर्मन्दिरमार्जनादिषु श्रुतिं चकाराच्युतसत्कथोदये ॥ १८ ॥ मुकुन्दलिङ्गालयदर्शने
 दृशौ तद्भृगुगात्रस्पर्शोऽङ्गसंगमम् ॥ घ्राणं च तत्पादसरोजसौरभे श्रीमन्तुलस्या रसनां तदपि ते ॥ १९ ॥ पादौ हरेः क्षेत्र-
 पदानुसर्पणे शिरो हृषीकेशपदाभिवन्दने ॥ कामं च दास्ये न तु कामकाश्यया यथोत्तमश्लोकजनाश्रया रतिः ॥ २० ॥ एवं
 सदा कर्मकलापमात्मनः परेऽधियज्ञे भगवत्यधोक्षजे ॥ सर्वोत्तमभावं विदुधन्महीमिमां तन्निष्ठविप्राभिहितः शशाम
 ह ॥ २१ ॥ ईजेऽश्वमेधैरधियज्ञमीश्वरं महाविभूत्योपचिताद्भृदक्षिणेः ॥ ततैर्वसिष्ठासितगौतमादिभिर्धन्वन्यभिस्त्रोतमसौ

सरस्वतीम् ॥२२॥ यस्य ऋतुषु गीर्वाणैः सदस्या ऋत्विजो जनाः ॥ तुल्यरूपाश्चात्मिण्या व्यदृश्यन्त सुवाससः ॥२३॥
 स्वर्गो न प्रार्थितो यस्य मनुजैरमरप्रियः ॥ शृण्वद्भिरुपगायद्भिरुत्तमश्लोकचेष्टितम् ॥२४॥ समर्धयन्ति तान्कासाः स्वारा-
 ज्यपरिभाविताः ॥ दुर्लभा नापि सिद्धानां मुकुन्दं हृदि पश्यतः ॥२५॥ स इत्थं भक्तियोगेन तपोयुक्तेन पार्थिवः ॥ स्वध-
 र्मेण हरिं प्रीणन्सङ्गान्सर्वाङ्गं शनैर्जहौ ॥२६॥ गृहेषु दोरेषु सुतेषु बन्धुषु द्विपोत्तमस्यन्दनवाजिपत्तिषु ॥ अक्षय्यरत्नाभर-
 णायुधादिष्वनन्तकोशेष्वकरोदसन्मतिम् ॥२७॥ तस्मा अदाद्धरिश्चक्रं प्रत्यनीकभयावहम् ॥ एकान्तभक्तिभावेन प्रीतो
 भृत्याभिरक्षणम् ॥२८॥ आरिराधयिषुः कृष्णं महिष्या तुल्यशीलया ॥ युक्तः सांवत्सरं वीरो दधार द्वादशीव्रतम् ॥२९॥
 व्रतान्ते कार्तिके मासि त्रिग्रात्रं समुपोषितः ॥ स्नातः कदाचित्कालिन्ध्यां हरिं मधुवनेऽर्चयत् ॥३०॥ महाभिषेकविधिना
 सर्वोपस्करसम्पदा ॥ अभिषिच्याम्बराकल्पैर्गन्धमाल्यार्हणादिभिः ॥३१॥ तद्गतान्तरभावेन पूजयामास केशवम् ॥ ब्राह्म-
 णांश्च महाभागाग्निसद्धार्यानापि भक्तितः ॥३२॥ गवां स्वमविषाणीनां रूप्याङ्गीणां सुवाससाम् ॥ पयःशीलवयोरूपव-
 त्सोपस्करसम्पदाम् ॥३३॥ प्राहिणोत्साधु विप्रेभ्यो गृहेषु न्यर्बुदानि पद ॥ भोजयित्वा द्विजानग्रे स्वाद्भ्रं गुणवत्तमम्
 ॥३४॥ लब्धकामैरनुज्ञातः पारणायोपचक्रमे ॥ तस्य तर्ह्यतिथिः साक्षाद्दुर्वासा भगवानभूत् ॥३५॥ तमानर्चातिथि भूपः
 प्रत्युत्थानासन्नाहर्णः ॥ यथाचेऽभ्यवहाराय पादमूलमुपागतः ॥३६॥ प्रतिनन्द्य स तद्याच्चां कर्तुमावश्यकं गतः ॥ निम-
 मज्ज बृहद्भ्यायन्कालिन्दीसलिले शुभे ॥३७॥ सुहूर्तार्धावशिष्टायां द्वादश्यां पारणं प्रति ॥ चिन्तयामास धर्मज्ञो द्विजैस्त-
 द्धर्मसंकटे ॥३८॥ ब्राह्मणातिक्रमे दोषो द्वादश्यां यदपारणे ॥ यत्कृत्वा साधु मे भूयादधर्मो वा न मां स्पृशेत् ॥३९॥
 अम्भसा केवलेनाथ करिष्ये व्रतपारणम् ॥ प्रादुरब्भक्षणं विप्रा ह्यशितं नाशितं च तत् ॥४०॥ इत्यपः प्राश्य राजर्षिश्चि-
 न्तयन्मनसाच्युतम् ॥ प्रत्याचष्ट कुरुश्रेष्ठ द्विजागमनमेव सः ॥४१॥ दुर्वासा यमुनाकृत्कृतावश्यक आगतः ॥ राज्ञाभि-
 नन्दितस्तस्य बुबुधे चोष्टितं धिया ॥४२॥ मन्युना प्रचलद्वात्रो भृकुटीकुटिलाननः ॥ बुभुक्षितश्च सुतरां कृताञ्जलिमभा-
 षत ॥४३॥ अहो अस्य नृशंसस्य श्रियोन्मत्तस्य पश्यत ॥ धर्मव्यतिक्रमं विष्णोरभक्त्येशमानिनः ॥४४॥ यो मामतिथि-
 मायातमातिथ्येन निमड्य च ॥ अदत्त्वा भुक्तवांस्तस्य सद्यस्ते दर्शये फलम् ॥४५॥ एवं ब्रुवाण उक्त्वत्य जटां रोषविदी-

पितः ॥ तथा स निर्ममे तस्मै कृत्यां कालानलोपमाम् ॥४६॥ तामापतन्तीं ज्वलतीमसिहस्तां पदा भुवम् ॥ वेपयन्ती
 समुद्वीक्ष्य न चचाल पदान्नृपः ॥४७॥ प्राग्दृष्टं भृत्यरक्षायाम् पुरुषेण महात्मना ॥ ददाह कृत्यां तां चक्रं कुङ्गाहिमिव
 पावकः ॥४८॥ तदभिद्वदुद्वीक्ष्य स्वप्रयासं च निष्फलम् ॥ दुर्वासा दुद्रुवे भीतो दिक्षु प्राणपरीप्सया ॥४९॥ तमन्वधा-
 वद्भगवदथाङ्गं दावाग्निरुद्धतशिखो यथाहिम् ॥ तथानुपक्तं मुनिरीक्षमाणो गुहां विविक्षुः प्रससार मेरोः ॥५०॥ दिशो
 नभः क्ष्मां विवरान्समुद्राँल्लोकान्सपालाँच्चिदिवं गतः सः ॥ यतो यतो धावति तत्र तत्र सुदर्शनं दुष्प्रसहं ददर्श ॥५१॥
 अलङ्घनाथः स यदा कुतश्चित्संस्तत्रचित्तोऽरण्येपमाणः ॥ देवं विरिञ्चं समगाद्विधातस्त्राह्यात्मयोनेऽजिततेजसो माम्
 ॥५२॥ ॥ ब्रह्मोवाच ॥ स्थानं मदीयं सहविश्वमेतत्क्रीडावसाने द्विपरार्थसंज्ञे ॥ श्रुमङ्गमात्रेण हि संदिधक्षोः कालात्मनो
 यस्य तिरो भविष्यति ॥५३॥ अहं भवो दक्षभृगुप्रधानाः प्रजेशभूतेशमुरेशमुल्थाः ॥ सर्वे वयं यन्नियमं प्रपन्ना मूर्ध्य-
 पितं लोकहितं वहामः ॥५४॥ प्रत्याख्यातो विरिञ्चैन विष्णुचक्रोपतापितः ॥ दुर्वासाः शरणं यातः शवं कैलासवासिनम्
 ॥५५॥ ॥ श्रीरुद्र उवाच ॥ वयं न तात प्रभवाम भूम्नि यस्मिन्परेऽन्येऽप्यज जीवकोशाः ॥ भवन्ति काले न भवन्ति
 हीदृशाः सहस्रशो यत्र वयं भ्रमासः ॥५६॥ अहं सनत्कुमारश्च नारदो भगवानजः ॥ कपिलोऽपान्तरतमो देवलो धर्म-
 आसुरिः ॥५७॥ मरीचिप्रमुखाश्चान्ये सिद्धेशाः पारदर्शिनः ॥ विदाम न वयं सर्वे यन्मायां मायावृताः ॥५८॥ तस्य
 विश्वेश्वरस्येदं शस्त्रं दुर्विषहं हि नः ॥ तमेव शरणं याहि हरिस्ते शं विधास्यति ॥५९॥ ततो निराशो दुर्वासाः पदं भग-
 वतो ययौ ॥ वैकुण्ठाख्यं यदध्यास्ते श्रीनिवासः श्रिया सह ॥६०॥ संदह्यमानोऽजितशस्त्रवह्निना तत्पादमूले पतितः
 सवेपथुः ॥ आहाच्युतानन्त सदीप्तित प्रभो कृतागसं माऽवहि विश्वभावन ॥६१॥ अजानता ते परमानुभावं कृतं मयाऽव-
 भवतः प्रियाणाम् ॥ विधेहि तस्यापचिति विधातमुंच्येत यन्नाशुद्विते नारकोऽपि ॥६२॥ ॥ श्रीभगवानुवाच ॥ अहं
 भक्तपराधीनो ह्यस्वतत्र इव द्विज ॥ साधुभिर्मत्सहृदयो भक्तैर्भक्तजनप्रियः ॥६३॥ नाहमात्मानमाशासे महत्कैः साधु-
 भिर्बिना ॥ श्रियं चाल्यन्तिकीं ब्रह्मन्येषां गतिरहं परा ॥६४॥ ये दारागारपुत्रान्प्राणान्वित्तमिमं परम् ॥ हित्वा मां
 शरणं याताः कथं तांस्त्यक्तुमुत्सहे ॥६५॥ मयि निर्बद्धहृदयाः साधवः समदर्शनाः ॥ वशीकुर्वन्ति मां भक्त्या सखिभ्यः

सप्ततिं यथा ॥६॥ मत्सेवया प्रतीतं च सालोक्यादिचतुष्टयम् ॥ नेच्छन्ति सेवया पूर्णाः कुतोऽन्यत्कालविद्रुतम् ॥६७॥
 साधवो हृदयं मङ्गं साधूनां हृदयं त्वहम् ॥ मदन्वये न जानन्ति नाहं तेभ्यो मनागपि ॥६८॥ उपायं कथयिष्यामि तव
 विप्र शृणुष्व तत् ॥ अयं ह्यात्माभिचारस्ते यतस्तं यातु वै भवान् ॥ साधुषु प्रहितं तेजः प्रहर्तुः कुरुतेऽशिवम् ॥६९॥ तपो
 विद्या च विप्राणां निःश्रेयसकरे उभे ॥ त एव दुर्विनीतस्य कल्पते कर्तुरन्यथा ॥७०॥ ब्रह्मंस्तद्दृच्छ भद्रं ते नाभागतनयं
 नृपम् ॥ क्षमापय महाभागं ततः शान्तिर्भविष्यति ॥७१॥ इति श्रीमद्भागवतस्य नवमस्कन्धेऽम्बरीषचरिते चतुर्थोऽध्यायः ॥४॥
 श्रीशुक उवाच ॥ एवं भगवतादिष्टो दुर्वासाश्चक्रतापितः ॥ अस्तावीत्तद्दरेखं कृपया पीडितो भृशम् ॥२॥ ॥ अम्बरीष उवाच ॥ त्वमग्निर्भ-
 गवान्सूर्यस्त्वं सोमो ज्योतिषां पतिः ॥ त्वमापस्त्वं क्षितिर्व्योम वायुर्मन्त्रेन्द्रियाणि च ॥३॥ सुदर्शन नमस्तुभ्यं सहखा-
 राच्युतप्रिय ॥ सर्वास्त्रघातिन्विप्राय स्वस्ति भूया इडस्पते ॥४॥ त्वं धर्मस्त्वमृतं सत्यं त्वं यज्ञोऽखिलयज्ञभुक् ॥ त्वं लोक-
 पालः सर्वात्मा त्वं तेजः पौरुषं परम् ॥५॥ नमः सुनाभाखिलधर्मसेतवे ह्यधर्मशीलासुरधूमकेतवे ॥ त्रैलोक्यगोपाय
 विशुद्धवर्चसे मनोजवायाद्भुतकर्मणे गृणे ॥६॥ त्वत्तेजसा धर्ममयेन संहतं तमः प्रकाशश्च धृतो महात्मनाम् ॥ दुरत्ययस्ते
 महिमा गिरां पते त्वद्रूपमेतत्सदसत्परावरम् ॥७॥ यदा विसृष्टस्त्वमनङ्गेन वै बलं प्रविष्टोऽजित देत्यदानवम् ॥ बाहू-
 दरोर्वङ्घ्रिशिरोधराणि वृक्पन्नजस्रं प्रधने विराजसे ॥८॥ स त्वं जगन्नाणखलप्रहाणये निरूपितः सर्वसहो गदाभृता ॥
 विप्रस्य चास्त्कुलदैवहेतवे विधेहि भद्रं तदनुग्रहो हि नः ॥९॥ यद्यस्ति दत्तमिष्टं वा स्वधर्मो वा स्वनुष्ठितः ॥ कुलं नो
 विप्रदैवं चेद्विजो भवतु विज्वरः ॥१०॥ यदि नो भगवान्प्रीत एकः सर्वगुणाश्रयः ॥ सर्वभूतात्मभावेन द्विजो भवतु
 विज्वरः ॥११॥ ॥ श्रीशुक उवाच ॥ इति संस्तुवतो राज्ञो विष्णुचक्रं सुदर्शनम् ॥ अशाम्यत्सर्वतो विप्रं प्रदहद्राजया-
 च्छया ॥१२॥ स मुक्तोऽस्त्राधितापेन दुर्वासाः स्वस्तिमांस्ततः ॥ प्रशशंस तमुर्वीशं युञ्जानः परमाशिषः ॥१३॥ दुर्वासा
 उवाच ॥ अहो अनन्तदासानां महत्त्वं दृष्टमद्य मे ॥ कृतागसोऽपि यद्राजन्मङ्गलानि समीहसे ॥१४॥ दुष्करः को न साधू-
 नां दुस्त्वजो वा महात्मनाम् ॥ यैः संगृहीतो भगवान्सात्वतामृषभो हरिः ॥१५॥ यन्नामश्रुतिमात्रेण पुमान्भवति निर्मलः ॥

तस्य तीर्थपदः किं वा दासानामवशिष्यते ॥ १६ ॥ राजन्ननुगृहीतोऽहं त्वयातिकरुणात्मना ॥ मददं घृष्टतः कृत्वा प्राणा
यन्मेऽभिरक्षिताः ॥ १७ ॥ राजा तमकृताहारः प्रत्यागमनकाङ्क्षया ॥ चरणानुपसंगृह्य प्रसाद्य समभोजयत् ॥ १८ ॥ सोऽशि-
त्वाहृतमानीतमातिथ्यं सार्वकामिकम् ॥ तृप्तात्मा नृपतिं ग्राह भुज्यतामिति सादरम् ॥ १९ ॥ प्रीतोऽस्म्यनुगृहीतोऽस्मि
तव भागवतस्य वै ॥ दर्शनस्पर्शनालापरतिथ्येनात्ममेधसा ॥ २० ॥ कर्मावदातमेतत्ते गायन्ति स्वःखियो मुहुः ॥ कीर्तिं
परमपुण्यां च कीर्तयिष्यति भूरियम् ॥ २१ ॥ ॥ श्रीशुक उवाच ॥ एवं संकीर्त्य राजानं दुर्वासाः परितोषितः ॥
यथौ विहायसामड्य ब्रह्मलोकमहेतुकम् ॥ २२ ॥ संवत्सरोऽत्यगात्तावद्यावता नागतो गतः ॥ मुनिस्तदर्शनाकाङ्क्षो
राजाऽऽभक्षो बभूव ह ॥ २३ ॥ गते च दुर्वाससि सोऽम्बरीपो द्विजोपयोगातिपवित्रमाहरत् ॥ ऋषेर्विमोक्षं व्यसनं च
बुद्ध्वा मेने स्ववीर्यं च परानुभावम् ॥ २४ ॥ एवंविधानेकगुणः स राजा परात्मनि ब्रह्मणि वासुदेवे ॥ क्रियाकलापैः
समुवाह भक्तिं यथा विरिञ्चान्निरयांश्चकार ॥ २५ ॥ अथाम्बरीपस्तनयेषु राज्यं समानशीलेषु विसृज्य धीरः ॥ वनं
विवेशात्मनि वासुदेवे मनो दधञ्कृत्सगुणप्रवाहः ॥ २६ ॥ इत्येतत्पुण्यमालयानमम्बरीपस्य भूपतेः ॥ संकीर्तयन्ननुधा-
यन्भक्तो भगवतो भवेत् ॥ २७ ॥ इति श्रीमद्भागवते महापुराणे नवमस्कन्धेऽम्बरीपचरितं नाम पञ्चमोऽध्यायः ॥ ५ ॥
श्रीशुक उवाच ॥ विरूपः केतुमान् शम्भुरम्बरीपसुताख्यः ॥ विरूपत्पृषदधोऽभूत्तुव्रस्तु रथीतरः ॥ १ ॥ रथीतरस्था-
प्रजस्य भार्यायां तन्तवेऽर्थितः ॥ अङ्गिरा जनयामास ब्रह्मवर्चस्विनः सुतान् ॥ २ ॥ एते क्षेत्रे प्रसूता वै पुनस्त्वाङ्गिरसाः
स्मृताः ॥ रथीतराणां प्रवराः क्षत्रोपेता द्विजातयः ॥ ३ ॥ क्षुवतस्तु मनोज्ञे इक्ष्वाकुर्घाणतः सुतः ॥ तस्य पुत्रशतज्येष्ठा
विकुक्षिमिदण्डकाः ॥ ४ ॥ तेषां पुरस्तादभवन्नार्यावर्से नृपा नृप ॥ पञ्चविंशतिः पश्चाच्च त्रयो मध्ये परेऽन्यतः ॥ ५ ॥ स एक-
दाष्टकाश्राद्ध इक्ष्वाकुः सुतमादिशत् ॥ मांसमानीयतां मेध्यं विकुक्षे गच्छ मा चिरम् ॥ ६ ॥ तथैतिस वनं गत्वा मृगान्हत्वा
क्रियार्हणान् ॥ श्रान्तो बुभुक्षितो वीरः शशं चाददपस्मृतिः ॥ ७ ॥ शेषं निवेदयामास पित्रे तेन च तद्गुरुः ॥ चोदितः
प्रोक्षणायाह दुष्टमेतदकर्मकम् ॥ ८ ॥ ज्ञात्वा पुत्रस्य तत्कर्म गुरुणाऽभिहितं नृपः ॥ देशान्निःसारयामास सुतं त्यक्तविधिं
रुषा ॥ ९ ॥ स तु विप्रेण संवादं जापकेन समाचरन् ॥ त्यक्त्वा कलेवरं योगी स तेनावाप यत्परम् ॥ १० ॥ पितर्युपरतेऽभ्येत्य

विकुक्षिः पृथिवीमिमाम् ॥ शासदीजे हरिं यज्ञः शशाद इति विश्रुतः ॥१॥ पुरंजयस्तस्य सुत इन्द्रवाह इतीरितः ॥
 ककुत्स्थ इति चायुक्तः शृणु नामानि कर्मभिः ॥१२॥ कृतान्त आसीत्समरो देवानां सह दानवैः ॥ पाणिग्राहो वृतो
 वीरो देवैर्द्वैत्यपराजितैः ॥१३॥ वचनाद्देवदेवस्य विष्णोर्विश्रामनः प्रभोः ॥ वाहनत्वे वृतस्तस्य बभूवेन्द्रो महावृषः
 ॥१४॥ स संनद्धो धनुर्दिव्यमादाय विशिखान्सितान् ॥ स्तूयमानः समारुह्य युयुसुः ककुदि स्थितः ॥१५॥ तेजसाप्या-
 यितो विष्णोः पुरुषस्य परात्मनः ॥ प्रतीच्यां द्विशि दैत्यानां न्यरुणत्रिदशैः पुरम् ॥१६॥ तैस्तस्य चाभूत्प्रधनं तुमुलं लोम-
 हर्षणम् ॥ यमाय भृष्टैरनयद्दैत्यान्येऽभिययुर्मध्ये ॥१७॥ तस्यैपुपाताभिमुखं युगान्ताग्निसिवोल्बणम् ॥ विसृज्य दुडुबु-
 दैत्या हन्यमानाः स्वमालयम् ॥१८॥ जित्वा पुरं धनं सर्वं सश्रीकं वज्रपाणधे ॥ प्रत्ययच्छस्य राजपिरिति नामभिराहतः
 ॥१९॥ पुरंजयस्य पुत्रोऽभूदेनेनास्तसुतः पृथुः ॥ विश्वरन्ध्रिस्ततश्चन्द्रो युवनाश्वश्च तसुतः ॥२०॥ शाबस्तस्तसुतो येन
 शावस्ती निर्ममे पुरी ॥ बृहदशस्तु शाबस्तिस्ततः कुवलयश्वक्रः ॥२१॥ यः प्रियार्थमुतक्कस्य धुन्धुनामासुरं बली ॥ सुता-
 नामेकविंशत्या सहस्रैरहनद्धृतः ॥२२॥ धुन्धुमार इति ख्यातस्तसुतास्ते च जञ्जलुः ॥ धुन्धोमुखाग्निना सर्वे त्रय एवा-
 वशेषिताः ॥२३॥ दृढाश्वः कपिलाश्वश्च भद्राश्व इति भारत ॥ दृढाश्वपुत्रो हर्यश्वो निकुम्भस्तसुतः स्मृतः ॥२४॥ बर्हणाश्वो
 निकुम्भस्य कृशाश्वोऽथास्य सेनजित् ॥ युवनाश्वोऽभवत्तस्य सोऽनपत्यो वनं गतः ॥२५॥ भार्याशतेन निर्विण्ण ऋषयोऽस्य
 कृपालवः ॥ इष्टिं स वतैयांचक्रुरेन्द्रीं ते सुसमाहिताः ॥२६॥ राजा तद्यज्ञसदनं प्रविष्टो निशि तर्पितः ॥ दृष्ट्वा शयाना-
 न्विप्रांस्तान्पौ मन्नजलं स्वयम् ॥२७॥ उल्लिखतास्ते निशाभ्याथ व्युदकं कलशं प्रभो ॥ पप्रच्छुः कस्य कर्मेदं पीतं पुंसवनं
 जलम् ॥२८॥ राज्ञा पीतं विदित्वाथ ईश्वरप्रहितेन ते ॥ ईश्वराय नमश्चक्रुरहो देवबलं बलम् ॥२९॥ ततः काल उपा-
 वृत्ते कुक्षि निर्भिद्य दक्षिणम् ॥ युवनाश्वस्य तनयश्चक्रवर्ती जजान ह ॥३०॥ कं धास्यति कुमारोऽयं स्तन्यं रोख्यते भृशम् ॥
 मां धाता वत्स मारोदीरितीन्द्रो देशिनीमदात् ॥३१॥ न ममार पिता तस्य विप्रदेवप्रसादतः ॥ युवनाश्वोऽथ तत्रैव
 तपसा सिद्धिमन्वगात् ॥३२॥ त्रसहस्युरितीन्द्रोऽङ्ग बिदधे नाम तस्य वै ॥ यस्मान्नसन्ति बुद्धिशा दस्यवो रावणादयः
 ॥३३॥ यौवनाश्वोऽथ मांघाता चक्रवर्त्यवनीं प्रभुः ॥ ससह्यीपवतीमेकः शशासाच्युततेजसा ॥३४॥ ईजे च यज्ञं क्रतु-

भिरात्मविद्धरिदक्षिणैः ॥ सर्वदेवमयं देवं सर्वात्मकमतीन्द्रियम् ॥३५॥ इदं मन्त्रो विधिर्यज्ञो यजमानस्तथत्व्विजः ॥
धर्मो देशश्च कालश्च सर्वमेतद्यदात्मकम् ॥३६॥ यावत्सूर्य उदेति स्या यावच्च प्रतितिष्ठति ॥ सर्वं तद्यौवनाश्वस्य मांधातुः
क्षेत्रमुच्यते ॥३७॥ शशबिन्दोर्दुहितरि बिन्दुमलामधाम्नाङ्गुपः ॥ पुरुकुत्समम्बरीषं मुजुकुन्दं च योगिनम् ॥ तेषां स्वसारः
पञ्चाशत्सौभारिं वद्विरे पतिम् ॥३८॥ यमुनान्तर्जले मधुस्तप्यमानः परंतपः ॥ निवृत्तिं मीनराजस्य वीक्ष्य मैथुनधर्मिणः
॥३९॥ जातस्पृहो नृपं विप्रः कन्यामेकामयाचत ॥ सोऽग्राह गृह्यतां ब्रह्मन्कामं कन्यां स्वयंवरे ॥४०॥ स विचिन्त्याप्रियं
स्त्रीणां जरठोऽयमसंसमतः ॥ बलीपलित एजत्क इत्यहं ग्रयुदाहृतः ॥४१॥ साधयिष्ये तथात्मानं सुरस्त्रीणामपीप्सितम् ॥
किं पुनर्मनुजेन्द्राणामिति व्यवसितः प्रभुः ॥४२॥ मुनिः प्रयेक्षितः क्षत्रा कन्यान्तःपुरमृद्धिमत् ॥ वृत्तश्च राजकन्याभिरेकः
पञ्चाशता वारः ॥४३॥ तासां कलिरभूद्भूयांस्तदर्थेऽपोह्य सौहृदम् ॥ ममानुरूपो नायं व इति तद्गतचेतसाम् ॥४४॥ स
बहुचस्ताभिरपारणीयतपःश्रियानर्घ्वपरिच्छदेषु ॥ गृहेषु नानोपवनामलाग्भःसरस्सु सौगन्धिककाननेषु ॥४५॥ महाहंश-
य्यासनवस्त्रभूषणस्नानानुलेपाभ्यवहारमाल्यकैः ॥ स्वलंकृतस्त्रीपुरुषेषु नित्यदा रेमेऽनुगायद्विजभृङ्गवन्दिदु ॥४६॥ यद्वा-
हंस्थं तु संवीक्ष्य ससद्वीपवतीपतिः ॥ विस्मितः स्तम्भमजहात्सार्धभौमश्रियान्वितम् ॥४७॥ एवं गृहेष्वभिरतो विषया-
न्विविधैः सुखैः ॥ सेवमानो न चातुष्यदाज्यस्तोकैरिवानलः ॥४८॥ स कदाचिदुपासीत आत्मापह्लवमात्मनः ॥ ददर्श
बहुचाचार्यो मीनसङ्गसमुत्थितम् ॥४९॥ अहो इमं पश्यत मे विनाशं तपस्विनः सच्चरितव्रतस्य ॥ अन्तर्जले वारिचर-
प्रसङ्गात्प्रच्यवितं ब्रह्म चिरं धृतं यत् ॥५०॥ सङ्गं त्यजेत मिथुनव्रतिनां मुमुक्षुः सर्वोत्मना न विसृजेद्बहिरिन्द्रियाणि ॥
एकश्चरन्नहसि चित्तमनन्त ईशे शुद्धीत तद्गतिषु साधुषु चेतप्रसङ्गः ॥५१॥ एकस्तपस्यहमथाग्भसि मत्स्यसङ्गात्पञ्चाशता-
समुत पञ्चसहस्रसर्गः ॥ नान्तं ब्रजाम्युभयकृत्यमनोरथानां मायागुणैर्हृतमतिर्विषयेऽर्थभावः ॥५२॥ एवं वसन्गृहे कालं
विरक्तो न्यासमास्थितः ॥ वनं जगामानुययुस्तपह्यः पतिदेवताः ॥५३॥ तत्र तद्वा तपस्तीक्ष्णमात्मकर्पणमात्मवान् ॥
सहैवाग्निभिरात्मानं युयोज परमात्मनि ॥५४॥ ताः स्वपत्युर्महाराज निरीक्ष्याध्यात्मिकीं गतिम् ॥ अन्वीयुस्तप्यभावेण
अग्निं शान्तमिवाचिपः ॥५५॥ इति श्रीमद्भागवते महापुराणे नवमस्कन्धे सौभार्याख्याने षष्ठोऽध्यायः ॥६॥

श्रीशुक उवाच ॥ मांधातुः पुत्रप्रवरो योऽब्रवीपः प्रकीर्तितः ॥ पितामहेन प्रवृतो शौवनाश्वश्च तस्मृतः ॥ हारीतस्तस्य
 पुत्रोऽभून्मांधातृप्रवरा इमे ॥ १ ॥ नर्मदा आतृभिर्दत्ता पुरुकुत्साय शोरगेः ॥ तथा रसातलं नीतो सुजगेन्द्रप्रयुक्तया ॥ २ ॥
 गन्धर्वानवधीतत्र वध्यान्वे विष्णुशक्तिधृक् ॥ नागाल्लब्धवरः सर्पादभयं स्मरतामिदम् ॥ ३ ॥ असहस्युः पौरुकुत्सो योऽन-
 रणस्य देहकृत् ॥ हर्यश्वस्तसुतस्तस्मादरुणोऽथ त्रिवन्धनः ॥ ४ ॥ तस्य सत्यव्रतः पुत्रश्चिञ्चुरिति विश्रुतः ॥ प्राप्तश्चाण्डा-
 लतां शापाद्गुरोः कौशिकतेजसा ॥ ५ ॥ सशरीरो गतः स्वर्गमद्यापि दिवि दृश्यते ॥ पालितोऽवाकिशरा देवैस्तेनैव स्तम्भितो
 बलात् ॥ ६ ॥ त्रैशङ्कवो हरिश्चन्द्रो विश्वामित्रवसिष्ठयोः ॥ यन्निमित्तमभूच्चुङ्गं पक्षिणोर्बहुवापिकम् ॥ ७ ॥ सोऽनपत्यो विप-
 णात्समा नारदस्योपदेशतः ॥ वरुणं शरणं यातः पुत्रो मे जायतां प्रभो ॥ ८ ॥ यदि वीरो महाराज तेनैव त्वां यजे इति ॥
 तथेति वरुणेनास्य पुत्रो जातस्तु रोहितः ॥ ९ ॥ जातः सुतो ह्यनेनाङ्ग मां यजस्विति सोऽब्रवीत् ॥ यदा पशुनिर्देशः स्यादथ
 मेधो भवेदिति ॥ १० ॥ निर्देशे च स आगत्य यजस्वेत्याह सोऽब्रवीत् ॥ दन्ताः पशोर्यजायेरन्नथ मेधो भवेदिति ॥ ११ ॥
 जाता दन्ता यजस्वेति स प्रत्याहाथ सोऽब्रवीत् ॥ यदा पतन्त्यस्य दन्ता अथ मेधो भवेदिति ॥ १२ ॥ पशोर्निपतिता
 दन्ता यजस्वेत्याह सोऽब्रवीत् ॥ यदा पशोः पुनर्दन्ता जायन्तेऽथ पशुः शुचिः ॥ १३ ॥ पुनर्जाता यजस्वेति स प्रत्याहाथ
 सोऽब्रवीत् ॥ सांनाहिको यदा राजत्राजन्योऽथ पशुः शुचिः ॥ १४ ॥ इति पुत्रानुरागेण स्नेहयन्त्रितचेतसा ॥ कालं बद्ध-
 यता तं तमुक्तो देवस्तमैक्षत ॥ १५ ॥ रोहितस्तदभिजाय पितुः कर्म चिकीपितम् ॥ प्राणप्रप्तुर्धनुष्पाणिररण्यं प्रत्यपद्यत
 ॥ १६ ॥ पितरं वरुणप्रस्तं श्रुत्वा जातमहोदरम् ॥ रोहितो ग्राममेयाय तमिन्द्रः प्रत्येषत् ॥ १७ ॥ भूमेः पर्यटनं पुण्यं तीर्थ-
 क्षेत्रनिषेवणः ॥ रोहितायादिशच्छक्रः सोऽप्यरण्येऽवसत्समाम् ॥ १८ ॥ एवं द्वितीये तृतीये चतुर्थे पञ्चमे तथा ॥ अभ्ये-
 त्याभ्येत्य स्थविरो विप्रो भूत्वाह वृत्रहा ॥ १९ ॥ षष्ठं संवत्सरं तत्र चरित्वा रोहितः पुरीम् ॥ उपवज्रजजीगतादक्रीणान्म-
 ध्यमं सुतम् ॥ २० ॥ शुनःशेपं पशुं पित्रे प्रदाय समवन्दत ॥ ततः पुरुषमेधेन हरिश्चन्द्रो महायशः ॥ २१ ॥ मुक्तोदरोऽ-
 यजहैवान्वरुणादीन्महत्कथः ॥ विश्वामित्रोऽभवत्तस्मिन्होता चाध्वर्युरात्सवान् ॥ २२ ॥ जमदग्निर्भूद्ब्रह्मा वसिष्ठोऽयास्यसा-
 मगः ॥ तस्मै तुष्टो ददाविन्द्रः शातकोऽभमयं रथम् ॥ २३ ॥ शुनःशेषस्य माहात्म्यमुपरिष्टात्प्रचक्षते ॥ सत्यसारां धृति

दृष्ट्वा सभार्यस्य च भूपतेः ॥२४॥ विश्वामित्रो भृशं प्रीतो ददावविहतां गतिम् ॥ मनः पृथिव्यां तामद्भिस्तेजसाऽपोऽनि-
लेन तत् ॥२५॥ खे वायुं धारयंस्तच्च भूतादौ तं महात्मनि ॥ तस्मिञ्ज्ञानकलां ध्यात्वा तयाऽज्ञानं विनिर्दहन् ॥२६॥
हित्वा तां स्वेन भावेन निर्वाणसुखसंविदा ॥ अनिर्देश्याप्रतर्केण तस्थौ विध्वस्तबन्धनः ॥२७॥ इति श्रीमद्भागवते महा-
पुराणे नवमस्कन्धे हरिश्चन्द्रोपाख्यानं नाम सप्तमोऽध्यायः ॥७॥

श्रीशुक उवाच ॥ हरितो रोहितसुतश्चपस्तस्माद्भिनिर्मिता ॥ चम्पापुरी सुदेवोऽतो विजयो यस्य चात्मजः ॥१॥ भरुकस्त-
त्सुतस्तस्माद्भृकस्तस्यापि बाहुकः ॥ सोऽरिभिर्हेतभू राजा सभार्यो वनमाविशत् ॥२॥ वृद्धं तं पञ्चतां प्राप्तं महिष्यनुमरि-
ष्यती ॥ और्वेण जानतात्मानं प्रजावन्तं निवारिता ॥३॥ आज्ञायास्यै सपत्नीभिर्गरो दत्तोऽन्धसा सह ॥ सह तेनैव संजातः
सगराख्यो महायशाः ॥४॥ सगरश्चक्रवर्त्यासीत्सागरो यत्सुतेः कृतः ॥ यस्तालजङ्घान्यवनान्शकान्हेहयवर्बरात् ॥५॥ नाव-
धीद्गुरुवाक्येन चक्रे विकृतवेषिणः ॥ मुण्डान्श्मश्रुधरान्कांश्चिन्मुक्तकेशार्धमुण्डितान् ॥६॥ अनन्तर्वाससः कांश्चिदबहिर्वास-
सोऽपरान् ॥ सोऽश्वमेधैरयजत सर्ववेदसुरात्मकम् ॥७॥ और्वोपदिष्टयोगेन हरिमात्मानमीश्वरम् ॥ तस्योत्सृष्टं पशुं यज्ञे
जहाराश्वं पुरंदरः ॥८॥ सुमल्यास्तनया दत्ताः पितुरादेशकारिणः ॥ हयमन्त्रेपमाणस्ते समन्ताद्दयखननमहीम् ॥९॥ प्रागु-
दीच्यां दिक्षि हयं ददशुः कपिलान्तिके ॥ एष वाजिहरश्चौर आस्ते मीलितलोचनः ॥१०॥ हन्यतां हन्यतां पाप इति
पष्टिसहस्रिणः ॥ उदायुधा अभिययुरुन्मिसेप तदा मुनिः ॥११॥ स्वशरीराग्निना तावन्महेन्द्रहृत्चेतसः ॥ महद्बलिक्रम-
हता भस्मसाद्भवन्क्षणात् ॥१२॥ न साधुवादो मुनिकोपभर्जिता नृपेन्द्रपुत्रा इति सत्त्वधामनि ॥ कथं तमो रोपसयं
विभाव्यते जगत्पवित्रात्मनि खे रजो भुवः ॥१३॥ यस्येरिता सांख्यमयी दृढेह नौर्यथा सुमुक्षुस्तरते दुरत्ययम् ॥ भवार्णवं
मृत्युपथं विपश्चितः परात्मभूतस्य कथं पृथङ्जातिः ॥१४॥ योऽसमञ्जस इत्युक्तः स केशिन्या नृपात्मजः ॥ तस्य पुत्रोऽशु-
मान्नाम पितामहहिते रतः ॥१५॥ असमञ्जस आत्मानं दर्शयन्नयमञ्जसम् ॥ जातिस्मरः पुरा सङ्गाद्योगी योगाद्विचा-
लितः ॥१६॥ आचरन्गार्हितं लोके ज्ञातीनां कर्म विप्रियम् ॥ सरथ्यां कीडतो बालान्प्रास्यदुद्ग्रेजयञ्जनम् ॥१७॥ एवं वृत्तः
परित्यक्तः पित्रा स्नेहमपोह्य वै ॥ योगैश्वर्येण बालांस्तान्दर्शयित्वा ततो ययौ ॥१८॥ अयोध्यावासिनः सर्वे बालकान्पुन-

रागतान् ॥ दृष्ट्वा विसिस्मिरे राजत्राजा चाप्यन्वतप्यत ॥ १९ ॥ अंशुमांश्चोदितो राजा तुरङ्गान्त्रेपणे ययौ ॥ पितृव्यखाता-
 नुपथं भस्मान्ति दृष्टो हयम् ॥ २० ॥ तत्रासीनं मुनिं वीक्ष्य कपिलाख्यसधोक्षजम् ॥ अस्तौत्समाहितमनः प्राञ्जलिः
 प्रणतो महान् ॥ २१ ॥ अंशुमानुवाच ॥ न पश्यति त्वां परमात्मनो जमो न बुध्यतेऽद्यापि समाधियुक्तिभिः ॥ कुतो-
 ऽपरे तस्य मनःशरीरधीविसर्गसृष्टा वयमप्रकाशाः ॥ २२ ॥ ये देहभाजस्त्रिगुणप्रधाना गुणान्विपश्यन्त्युत वा तमश्च ॥
 यन्मायाया मोहितचेतसस्ते विदुः स्वसंस्थं न बहिःप्रकाशाः ॥ २३ ॥ तं त्वामहं ज्ञानघनं स्वभावप्रध्वस्तमायागुणभेद-
 मोहैः ॥ सनन्दनाद्यैर्मुनिभिर्विभाव्यं कथं हि मूढः परिभावयामि ॥ २४ ॥ प्रशान्तमायागुणकर्मलिङ्गमनामरूपं सदसद्वि-
 मुक्तम् ॥ ज्ञानोपदेशाय गृहीतदेहं नमामहे त्वां पुरुषं पुराणम् ॥ २५ ॥ त्वन्मायारचिते लोके वस्तुबुद्ध्या गृहादिषु ॥
 भ्रमन्ति कामलोभेष्यामोहविभ्रान्तचेतसः ॥ २६ ॥ अद्य नः सर्वभूतात्मन्कामकर्मैन्द्रियाशयः ॥ मोहपाशो दृढदृष्टिबो
 भगवंस्तव दर्शनात् ॥ २७ ॥ श्रीशुक उवाच ॥ इत्थं गीतानुभावस्तं भगवान्कपिलो मुनिः ॥ अंशुमन्तमुवाचेदमनु-
 गृह्य धिया नृप ॥ २८ ॥ श्रीभगवानुवाच ॥ अश्वोऽयं नीयतां वत्स पितामहपशुस्तव ॥ इमे च पितरो दग्धा गङ्गा-
 र्म्भोऽर्हन्ति नेतरत् ॥ २९ ॥ तं परिक्रम्य शिरसा प्रसाद्य हयमानयत् ॥ सगरस्तेन पशुना क्रतुशेषं समापयत् ॥ ३० ॥
 राज्यमंशुमति न्यस्य निःसृष्टो मुक्तबन्धनः ॥ और्वोपदिष्टमार्गेण लेभे गतिमनुत्तमाम् ॥ ३१ ॥ इति श्रीमद्भागवते महा-
 पुराणे नवमस्कन्धे सगरोपाख्यानेऽष्टमोऽध्यायः ॥ ८ ॥

श्रीशुक उवाच ॥ अंशुमांश्च तपस्तेपे गङ्गानयनकाम्यया ॥ कालं महान्तं नाशक्रोत्ततः कालेन संस्थितः ॥ १ ॥ दिलीप-
 स्तसुतस्तद्दशक्तः कालमेयिवान् ॥ भगीरथस्तस्य पुत्रस्तेपे स सुमहत्तपः ॥ २ ॥ दर्शयामास तं देवी प्रसन्ना वरदास्मि ते ॥
 इत्युक्तः स्वमभिप्रायं शशंसावनतो नृपः ॥ ३ ॥ कोऽपि धारयिता वेगं पतन्त्या मे महीतले ॥ अन्धथा भूतलं भित्त्वा
 नृप यास्ये रसातलम् ॥ ४ ॥ किं चाहं न सुखं यास्ये नरा मय्यामृज्जन्त्यघम् ॥ सृजामि तददं कुत्र राजंस्तत्र विचिन्त्यताम्
 ॥ ५ ॥ भगीरथ उवाच ॥ साधवो न्यासिनः शान्ता ब्रह्मिष्ठा लोकपावनाः ॥ हरन्त्यदं तेऽङ्गसङ्गात्तेष्वास्ते ह्यघभिद्धरिः
 ॥ ६ ॥ धारयिष्यति ते वेगं रुद्रस्त्वात्मा शरीरिणाम् ॥ यस्मिन्नोतमिदं प्रोतं विश्वं शाटीव तन्तुषु ॥ ७ ॥ (इति तस्य

वचः श्रुत्वा गङ्गा तं पुनरब्रवीत् ॥ प्रसादय महेशानं धारणार्थं मद्गमसाम् ॥१॥) इत्युक्त्वा स नृपो देवं तपसालो-
 पयच्छिवम् ॥ कालेनालपीयसा राजंस्तस्येशः समनुष्यत ॥८॥ तथेति राज्ञाभिहितं सर्वलोकहितः शिवः ॥ दधाराव-
 हितो गङ्गां पादपूतजलां हरेः ॥९॥ भगीरथः स राजर्षिर्निन्दये भुवनपावनीम् ॥ यत्र स्वपितृणां देहा भस्मीभूताः स्म-
 शेरते ॥१०॥ रथेन वायुवेगेन प्रयान्तमनुधावती ॥ देशान्पुनन्ती निर्दग्धानासिञ्चत्सगरारमजान् ॥११॥ यजलस्पर्श-
 मात्रेण ब्रह्मण्डहता अपि ॥ सगरारमजा दिवं जग्मुः केवलं देहभस्मभिः ॥१२॥ भस्मीभूताङ्गसङ्गेन स्वर्ग्याताः सगरा-
 रमजाः ॥ किं पुनः श्रद्धया देवीं ये सेवन्ते धृतव्रताः ॥१३॥ न ह्येतत्परमाश्रयं स्वर्धुन्या यदिहोदितम् ॥ अनन्तचरणा-
 र्भोजप्रसूताया भवच्छिदः ॥१४॥ संनिवेश्य मनो यस्मिन्श्रद्धया मुनयोऽमलाः । त्रैगुण्यं दुस्त्यजं हित्वा सद्यो याता-
 स्तदात्मताम् ॥१५॥ श्रुतो भगीरथाज्ज्ञे तस्य नाभोऽपरोऽभवत् ॥ सिन्धुद्वीपस्ततस्तस्मादयुतायुस्ततोऽभवत् ॥१६॥
 क्रतुपर्णो नलसखो योऽश्वविद्यामयान्नलात् ॥ दत्त्वाऽक्षहृदयं चास्मै सर्वकामस्तु तस्मृतः ॥१७॥ ततः सुदासस्तप्तुत्रो मद-
 यन्तीपतिर्नृप ॥ आहुर्मित्रसहं यं वै कल्माषाङ्गिमुत क्वचित् ॥ वसिष्ठशापाद्रक्षोऽभूदनपत्यः स्वकर्मणा ॥१८॥ ॥ राजो-
 वाच ॥ किंनिमित्तो गुरोः शापः सौदासस्य महात्मनः ॥ एतद्वेदितुमिच्छामः कथ्यतां न रहो यदि ॥१९॥ ॥ श्रीशुक
 उवाच ॥ सौदासो सृग्यां किञ्चिन्नरक्षो जघान ह ॥ मुमोच आतरं सोऽथ गतः प्रतिचिकीर्षया ॥२०॥ स चिन्तयन्नवं
 राज्ञः सूदरूपधरो गृहे ॥ गुरवे भोक्तुकामाय पक्त्वा निन्द्ये नरामिषम् ॥२१॥ परिवेश्यमाणं भगवान्विलोक्याभक्ष्यम-
 ञ्जसा ॥ राजानमशपत्कुहो रक्षो ह्येवं भविष्यसि ॥२२॥ रक्षःकृतं तद्विदित्वा चक्रे द्वादशवार्षिकम् ॥ सोऽप्यपोऽञ्जलि-
 नादाय गुरुं शंसुं समुद्यतः ॥२३॥ वारितो मदयन्त्याऽपो रुशतीः पादयोर्जहौ ॥ दिशः खमवनीं सर्वं पश्यञ्जीवमयं नृपः
 ॥२४॥ राक्षसं भावमापन्नः पादे कल्माषतां गतः ॥ व्यवायकाले दृष्टो वनौकोदस्पती द्विजौ ॥२५॥ क्षुधातो जगृहे विप्रं
 तत्पत्न्याहाकृतार्थवत् ॥ न भवान्राक्षसः साक्षादिश्वकाकूणां महारथः ॥२६॥ मदयन्त्याः पतिर्वीर नाधर्मं कर्तुमर्हसि ॥
 देहि मेऽपत्यकामाया अकृतार्थं पतिं द्विजम् ॥२७॥ देहोऽयं मानुषो राजनपुरुषस्याखिलार्थदः ॥ तस्मादस्य वधो वीर सर्वा-
 र्थवध उच्यते ॥२८॥ एष हि ब्राह्मणो विद्वांस्तपःशीलगुणान्वितः ॥ आरिराधयिषुर्ब्रह्म महापुरुषसंज्ञितम् ॥ सर्वभूतात्म-

भावेन भूतेष्वन्तर्हितं गुणैः ॥२९॥ सोऽयं ब्रह्मर्षिवर्यस्ते राजर्षिप्रवराद्विभो ॥ कथमहंति धर्मज्ञ वधं पितुरिवात्मजः ॥३०॥
तस्य साधोरपापस्य अणस्य ब्रह्मवादिनः ॥ कथं वधं यथा बभ्रोर्मन्यते सन्मतो भवान् ॥३१॥ यद्ययं क्रियते भक्षस्तीर्हि
मां खाद पूर्वतः ॥ न जीविष्ये विना येन क्षणं च मृतकं यथा ॥३२॥ एवं करुणभाषिण्या विलपन्त्या अनाथवत् ॥ व्याघ्रः
पशुमिवाखादसौदासः शापमोहितः ॥३३॥ ब्राह्मणो वीक्ष्य दिधिपुं पुरुषादेन भक्षितम् ॥ शोचन्त्यात्मानमुर्वीशमशप-
त्कुपिता सती ॥३४॥ यस्मान्मे भक्षितः पाप कामार्तायाः पतिस्त्वया ॥ तवापि मृत्युराधानादकृतप्रज्ञ दक्षितः ॥३५॥
एवं मित्रसहं शस्वा पतिलोकपरायणा ॥ तदस्थीनि समिद्धेऽग्नौ प्रास्य भर्तुर्गतिं गता ॥३६॥ विशापो द्वादशाब्दान्ते
मैथुनाय समुद्यतः ॥ विज्ञाय ब्राह्मणीशापं महिष्या स निवारितः ॥३७॥ तत ऊर्ध्वं स तत्याज स्त्रीसुखं कर्मणाऽप्रजाः ॥
वसिष्ठस्तदनुज्ञातो मदयन्त्यां प्रजामधात् ॥३८॥ सा वै सप्तसमा गर्भमविभ्रन्न व्यजायत ॥ जघ्नेऽइमनोदरं तस्याः सोऽइम-
कस्तेन कथ्यते ॥३९॥ अश्मकान्मूलको जज्ञे यः स्त्रीभिः परिरक्षितः ॥ नारीकवच इत्युक्तो निःक्षत्रे मूलकोऽभवत् ॥४०॥
ततो दशरथस्तस्मात्पुत्र ऐडविडस्ततः ॥ राजा विश्वसहो अस्य खट्वाङ्गश्चक्रवर्त्यभूत् ॥४१॥ यो देवैरर्थतो दैत्यानवधीद्युधि
दुर्जयः ॥ सुहूर्तमायुर्ज्ञात्वैत्य स्वपुरं संदधे मनः ॥४२॥ न मे ब्रह्मकुलात्प्राणाः कुलदैवान्न चात्मजाः ॥ न श्रियो न मही
राज्यं न दाराश्चातिवल्लभाः ॥४३॥ न बाल्येपि मतिर्मह्यमधर्मं रमते क्वचित् ॥ नापश्यमुत्तमश्लोकादन्यत्किञ्चन यस्त्व-
हम् ॥४४॥ देवैः कामवरो दत्तो महां त्रिभुवनेश्वरैः ॥ न वृणे तमहं कामं भूतभावनभावनः ॥४५॥ ये विक्षिप्सेन्द्रिय-
धियो देवास्ते स्वहृदि स्थितम् ॥ न विन्दन्ति प्रियं शश्वदात्मानं किमुतापरे ॥४६॥ अथेशमायारचितेषु सङ्गं गुणेषु गन्ध-
र्वपुरोपमेषु ॥ रूढं प्रकृत्यात्मनि विश्वकर्तुर्भावेन हित्वा तमहं प्रपद्ये ॥४७॥ इति व्यवसितो बुद्ध्या नारायणगृहीतया ॥
हित्वान्यभावमज्ञानं ततः स्वं भावमाश्रितः ॥४८॥ यत्तद्ब्रह्म परं सूक्ष्ममशून्यं शून्यकल्पितम् ॥ भगवान्वासुदेवेति
यं गृणन्ति हि सात्वताः ॥४९॥ इति श्रीमद्भागवते महापुराणे नवमस्कन्धे सूर्यवंशानुवर्णने नवमोऽध्यायः ॥९॥
श्रीशुक उवाच ॥ खट्वाङ्गादीर्थबाहुश्च रघुस्तस्मात्पृथुश्रवाः ॥ अजस्ततो महाराजस्तस्मादशरथोऽभवत् ॥५॥ तस्यापि
भगवानेप साक्षाद्ब्रह्मयो हरिः ॥ अंशोशन चतुर्धाऽगात्पुत्रत्वं प्रार्थितः सुरैः ॥२॥ रामलक्ष्मणभरतशत्रुघ्ना इति संज्ञया ॥

तस्यानुचरितं राजन्नुपिभिस्तत्त्वदर्शिभिः ॥ श्रुतं हि वर्णितं भूरि त्वया सीतापतेमुहुः ॥३॥ गुर्वर्थं त्यक्तराज्यो व्यचरदनु-
 वनं पद्मपद्म्यां प्रियायाः पाणिस्पृशाक्षमाभ्यां मृजितपथरुजो यो हरिन्द्रानुजाभ्याम् ॥ वैरूथ्याच्छूर्पणख्याः प्रियविरहरूपा
 रोपितभ्रुविवृम्भत्रस्ताब्धिर्बद्धसेतुः खलद्वदहनः कोशलेन्द्रोऽवतान्नः ॥४॥ विश्वामित्राध्वरे येन मारीचाद्या निशा-
 चराः ॥ पश्यतो लक्ष्मणस्यैव हता नैर्ऋतपुंगवाः ॥५॥ यो लोकवीरसमितौ धनुरैशमुग्रं सीतास्वयंवरगृहे त्रिशतोपनी-
 तम् ॥ आदाय बालगजलील इवेक्षुयष्टिं सज्जीकृतं नृप विकृप्य बभञ्ज मध्ये ॥६॥ जित्वानुरूपगुणशीलवयोऽङ्गरूपां
 सीताभिर्थां श्रियसुरस्यभिलब्धमानाम् ॥ मार्गं ब्रजन्मृगुपतेर्व्यनयत्प्ररूढं दर्पं महीमकृत यत्खिरराजबीजाम् ॥७॥ यः
 सत्यपाशपरिवीतपितुर्निदेशं ह्येणस्य चापि शिरसा जगृहे सभार्यः ॥ राज्यं श्रियं प्रणयिनः सुहृदो निवासं त्यक्त्वा ययौ
 वनमसूनिव मुक्तसङ्गः ॥८॥ रक्षःस्वसुर्व्यकृत रूपमशुद्धबुद्धेस्तस्याः खरत्रिशिरदूषणमुख्यबन्धून् ॥ जघ्ने चतुर्दशसहस्रम-
 पारणीयकोदण्डपाणिरटमान उवास कृच्छ्रम् ॥९॥ सीताकथाश्रवणदीपितहृच्छयेन स्रष्टं विलोक्य नृपते दशकन्धरेण ॥
 जघ्नेऽद्भुतैणवपुषाऽऽश्रमतोऽपकृष्टो मारीचमाशु विशिखेन यथा कमुग्रः ॥१०॥ रक्षोधमेन वृकवद्विपिनेऽसमक्षं वेदेह-
 राजदुहितर्यपयापितायाम् ॥ आत्रा वने कृपणवत्प्रियया वियुक्तः स्त्रीसङ्गिनां गतिमिति प्रथयंश्चचार ॥११॥ दग्ध्वात्म-
 कृत्यहतकृत्यमहन्कबन्धं सख्यं विधाय कपिभिर्दयितागतिं तैः ॥ बुद्ध्वाथ वालिनि हते षुवगेन्द्रसैन्यैर्वैलामगात्समनुजो-
 ऽञ्जभवाचिंताङ्घ्रिः ॥१२॥ यद्रोपविभ्रमविवृत्तकटाक्षपातसंभ्रान्तनक्रमकरो भयगीर्णघोषः ॥ सिन्धुः शिरस्यहणं परिगृह्य
 रूपी पादारविन्दमुपगम्य बभाप एतत् ॥१३॥ न त्वां वयं जडधियो नु विदाम भूमन्कूटस्थमादिपुरुषं जगतामधीशम् ॥
 यत्सत्वतः सुरगणा रजसः प्रजेशा मन्योश्च भूतपतयः स भवान्गुणेशः ॥१४॥ कामं प्रयाहि जहि विश्रवसोऽवमेहं
 त्रैलोक्यरावणमवाशुहि वीरपत्नीम् ॥ बध्नीहि सेतुमिह ते यशसो वितत्यै गायन्ति दिग्विजयिनो यमुपेत्य भूपाः ॥१५॥
 बध्वोद्दधौ रघुपतिर्विधाद्रिकूटः सेतुं कपीन्द्रकरकम्पितभूरुहाङ्गः ॥ सुग्रीवनीलहनुमत्प्रभुवैरनीकैर्लङ्कां विभीषणदशा-
 विशदप्रदग्धाम् ॥१६॥ सा वानरेन्द्रबलरूढविहारकोष्ठश्रीद्वारगोपुरसदोबलभीविटङ्का ॥ निर्भज्यमानधिपणध्वजहेम-
 कुम्भशृङ्गाटका गजकुलैर्हृदिनीव घूर्णा ॥१७॥ रक्षःपतिस्तदवलोक्य निकुम्भकुम्भधूम्राक्षदुर्मुखसुरान्तनरान्तकादीन् ॥

पुत्रं प्रहस्तमतिक्रायविकम्पनादीन्सर्वाङ्गान्समहि नोदथ कुम्भकर्णम् ॥१८॥ तां यातुधानपृतनमसिञ्चलचापप्रासाष्टि-
 शक्तिशरतोमरखड्गदुर्गाम् ॥ सुग्रीवलक्ष्मणमरुसुतगन्धमादनीलाङ्गदूर्क्षपनसादिभिरन्वितोऽगात् ॥१९॥ तेऽनीकपा
 रद्युपतेरभिपत्य सर्वे द्वन्द्वं वरूथमिभपत्तिरथाश्वयोधैः ॥ जहृदुर्मैरिगिरिगदेषुभिरङ्गदाघाः सीताभिमर्शहतमङ्गलरावणेशान्
 ॥२०॥ रक्षःपतिः स्वबलनष्टिमवेक्ष्य रष्ट आरुह्य यानकमथाभिससार रामम् ॥ स्वःस्यन्दने द्युमति मातलिनोपनीते वि-
 आजमानमहनन्निशितैः क्षुरप्रैः ॥२१॥ रामस्तमाह पुरुषादपुरीष यन्नः कान्तासमक्षमसतापहृता श्वत्चे ॥ त्यक्तत्रपस्य
 फलमद्य जुगुप्सितस्य यच्छामि काल इव कर्तुरलङ्घ्यवीर्यैः ॥२२॥ एवं क्षिपन्धनुषि संधितमुत्ससर्जे बाणं स वज्रमिव
 तद्भृदयं विभेद ॥ सोऽसृग्वमन्दशमुखैर्न्यपतद्विमानाद्वाहेति जल्पति जने सुकृतीव रिक्तः ॥२३॥ ततो लिष्कम्य लङ्कया
 यातुधान्यः सहस्रशः ॥ मन्दोदर्यां समं तस्मिन्प्ररुदत्य उपाद्रवन् ॥२४॥ स्वान्स्वान्बन्धून्परिष्वज्य लक्ष्मणेपुभिरदि-
 तान् ॥ ररुदुः सुस्वरं दीना दान्य आत्मानमात्मना ॥२५॥ हा हताः स्म वयं नाथ लोकरावण रावण ॥ कं यायाच्छरणं
 लङ्का त्वद्विहीना परार्दिता ॥२६॥ नैवं वेद महाभाग भवान्कामवशं गतः ॥ तेजोनुभावः सीताया येन नीतो दशा-
 मिमाम् ॥२७॥ कृतैषा विधवा लङ्का वयं च कुलनन्दन ॥ देहः कृतोऽन्नं गृध्राणामात्मा नरकहेतवे ॥२८॥ ॥ श्रीशुक
 उवाच ॥ स्वानां विभीषणश्चक्रे कोशलेन्द्रानुमोदितः ॥ पितृमेधविधानेन यदुक्तं सांपरायिकम् ॥२९॥ ततो ददर्श भग-
 वानशोकवनिकाश्रमे ॥ क्षामां स्वविरहव्याधिं शिंशपामूलमास्थिताम् ॥३०॥ रामः प्रियतमां भार्यां दीनां वीक्ष्यान्य-
 कम्पत ॥ आत्मसंदर्शनाह्लादविकसन्मुखपङ्कजाम् ॥३१॥ आरोप्याररुहे यानं भ्रातृभ्यां हनुमद्युतः ॥ विभीषणाय भग-
 वान्दत्त्वा रक्षोगोणेशताम् ॥३२॥ लङ्कामायुश्च कल्पान्तं ययौ चीर्णव्रतः पुरीम् ॥ अवकीर्यमाणः कुसुमैर्लोकपालार्पितैः
 पथि ॥३३॥ उपगीयमानचरितः शतधृत्यादिभिर्मुदा ॥ गोमूत्रयावकं श्रुत्वा आतरं वल्कलाम्बरम् ॥३४॥ महाकारुणि-
 कोऽस्तप्यज्जटिलं स्थण्डिलेशयम् ॥ भरतः प्राप्तमाकर्ण्य पौरामाल्यपुरोहितैः ॥३५॥ पादुके शिरसि न्यस्य रामं प्रत्युद्य-
 तोऽग्रजम् ॥ नन्दिग्रामास्वशिविराद्रीतवादित्रनिःस्वनैः ॥३६॥ ब्रह्मघोषेण च मुहुः पठद्भिर्ब्रह्मवादिभिः ॥ स्वर्णकक्षप-
 ताकाभिर्हैमैश्चित्रध्वजै रथैः ॥३७॥ सदशै रक्मसन्नाहैर्भटैः पुरटवर्मभिः ॥ श्रेणिभिर्वारमुख्याभिर्भृत्यैश्चैव पदानुगैः

॥३८॥ पारमेष्ठ्याभ्युपादाय पण्याभ्युच्चावचानि च ॥ पादयोन्यपत्प्रेम्णा प्रकृिन्नहृदयेक्षणः ॥३९॥ पादुके न्यस्य पुरतः प्राञ्जलिर्वाण्पलोचनः ॥ तमाश्लिष्य चिरं दोभ्यां स्नापयन्नेत्रजैर्जलैः ॥४०॥ रामो लक्ष्मणसीताभ्यां विप्रेभ्यो येऽहंस-
त्तमाः ॥ तेभ्यः स्वयं नमश्चक्रे प्रजाभिश्च नमस्कृतः ॥४१॥ ध्रुन्वन्त उत्तरासङ्गान्पति वीक्ष्य चिरागतम् ॥ उत्तराः कोशला
माल्यैः किरन्तो ननुतुमुदा ॥४२॥ पादुके भरतोऽगृह्णाच्चामरव्यजनोत्तमे ॥ विभीषणः ससुग्रीवः श्वेतच्छत्रं मरुसुतः
॥४३॥ धनुर्निपङ्गान्शत्रुघ्नः सीता तीर्थकमण्डलुम् ॥ अविभ्रदङ्गदः खड्गं हैमं चर्मक्षेराण्वृप ॥४४॥ पुष्पकस्थोऽन्वितः
स्त्रीभिः स्तूयमानश्च बन्दिभिः ॥ विरेजे भगवान्नाजन्महैश्वर्यं इयोदितः ॥४५॥ आतृभिर्नन्दितः सोऽपि सोत्सवां प्रावि-
शत्पुरीम् ॥ प्रविश्य राजभवनं गुरुपत्नीः स्वमातरम् ॥४६॥ गुरुन्वयस्यावरजान्पूजितः प्रत्यपूजयत् ॥ वैदेही लक्ष्मणश्चैव
यथावत्समुपेयतुः ॥४७॥ पुत्रान्स्वभातरस्तास्तु प्राणांस्तान्व इयोत्थिताः ॥ आरोप्याङ्केऽभिविञ्चन्त्यो बाष्पौर्ध्वविजहुः शुचः
॥४८॥ जटा निर्मुच्य विधिवत्कुलवृद्धैः समं गुरुः ॥ अभ्यपिञ्चद्यैवेन्द्रं चतुःसिन्धुजलादिभिः ॥४९॥ एवं कृतशिरःस्नानः
सुवासाः स्वग्यलंकृतः ॥ स्वलंकृतैः सुवासोभिर्आतृभिर्भार्यया बभौ ॥५०॥ अग्रहीदासनं आत्रा प्रणिपत्य प्रसादितः ॥
प्रजाः स्वधर्मनिरता वर्णाश्रमगुणान्विताः ॥ जुगोप पितृवद्भानो मेतिरे पितरं च तम् ॥५१॥ त्रेतायां वर्तमानायां कालः
कृतसमोऽभवत् ॥ रामे राजनि धर्मज्ञे सर्वभूतसुखावहे ॥५२॥ वनानि नद्यो गिरयो वर्षाणि द्वीपसिन्धवः ॥ सर्वे काम-
दुष्या आसन्प्रजानां भरतर्षभ ॥५३॥ नाधिब्याधिजरागलानिदुःखशोकभयकुमाः ॥ मृत्युश्चानिच्छतां नासीदामे राजन्य-
धोक्षजे ॥५४॥ एकपत्नीव्रतधरो राजर्षिचरितः शुचिः ॥ स्वधर्मं गृहमेधीयं शिक्षयन्स्वयमाचरत् ॥५५॥ प्रमृणानुवृत्त्या
शीलेन प्रश्रयावन्ता सन्ती ॥ धिया हिया च भावज्ञा भर्तुः सीताहरन्मनः ॥५६॥ इति श्रीमद्भागवते महापुराणे नवम-
स्कन्धे रामचरिते दशमोऽध्यायः ॥१०॥

श्रीशुक उवाच ॥ भगवानात्मनात्मानं राम उत्तमकल्पकैः ॥ सर्वदेवमयं देवमीज आचार्यवान्मखैः ॥१॥ होत्रेऽददाद्दिशं
प्राचीं ब्रह्मणे दक्षिणां प्रभुः ॥ अध्वर्यवे प्रतीचीं च उदीचीं सामगाय सः ॥२॥ आचार्याय ददौ शेषां यावती भूत्सद-
न्तरा ॥ मन्यमान इदं कृत्स्नं ब्राह्मणोऽहिति निःस्पृहः ॥३॥ इत्ययं तदलंकारवासोभ्यामवशेषितः ॥ तथा राश्यपि वैदेही

सौमङ्गल्यावशेषिता ॥४॥ ते तु ब्रह्मण्यदेवस्य वात्सल्यं वीक्ष्य संस्तुतम् ॥ प्रीताः क्लिन्नधियस्तस्मै प्रत्यर्प्येदं बभाषिरे ॥५॥
 अप्रप्तं नस्त्वया किं नु भगवन्भुवनेश्वर ॥ यन्नोऽन्तर्हृदयं विद्म्य तमो हंसि स्वरोचिषा ॥६॥ नमो ब्रह्मण्यदेवाय रामा-
 याकुण्ठमेधसे ॥ उत्तमश्लोकधुर्याय न्यस्तदण्डार्पिताङ्गये ॥७॥ कदाचिल्लोकजिज्ञासुर्गृढो रात्र्यामलक्षितः ॥ चरन्वाचोऽ-
 शृणोद्रामो भार्यामुद्दिश्य कस्यचित् ॥८॥ नाहं विभर्षि त्वां दृष्टामसतीं परवेशमगाम् ॥ स्त्रीलोभी विभृत्यासीतां रामो
 नाहं भजे पुनः ॥९॥ इति लोकाद्बहुमुवाहुः शाराध्यादसंनिदः ॥ पत्या भीतेन सा त्यक्त्वा प्राप्ता प्राचेतसाश्रमम् ॥१०॥
 अन्तर्बलयागते काले यमौ सा सुपुत्रे सुतां ॥ कुशो लव इति ख्यातौ तयोश्चक्रे क्रिया मुनिः ॥११॥ अङ्गदक्षिञ्चक्रेतुश्च
 लक्ष्मणस्यात्मजौ स्मृतौ ॥ तक्षः पुष्कल इत्यास्तां भरतस्य महीपते ॥१२॥ सुबाहुः श्रुतसेनश्च शत्रुघ्नश्च बभूवतुः ॥ गन्ध-
 र्वान्कोटिशो जज्ञे भरतो विजये दिशाम् ॥१३॥ तदीयं धनमानीय सर्वं राज्ञे न्यवेदयत् ॥ शत्रुघ्नश्च मधोः पुत्रं लवणं
 नाम राक्षसम् ॥ हत्वा मधुवने चक्रे मथुरां नाम वै पुरीम् ॥१४॥ मुनौ निक्षिप्य तनयौ सीता भर्त्रा विवासिता ॥
 ध्यायन्ती रामचरणौ विवरं प्रविवेश ह ॥१५॥ तच्छ्रुत्वा भगवान्नामो रन्धन्नपि धिया झुचः ॥ स्मरंस्तस्या गुणांस्तोस्तान्ना-
 शक्तोद्बोद्धुमीश्वरः ॥१६॥ स्त्रीपुं प्रसङ्ग एतादृक्सर्वत्र त्रासमावहः ॥ अपीश्वराणां किमुत ग्राम्यस्य गृहचेतसः ॥१७॥ तत
 ऊर्ध्वं ब्रह्मचर्यं धारयन्नजुहोत्प्रभुः ॥ त्रयोदशाब्दसाहस्रमग्निहोत्रमखण्डितम् ॥१८॥ स्मरतां हृदि विन्यस्य विद्धं दण्डकक-
 ण्टकैः ॥ स्वपादपल्लवं राम आत्मज्योतिरगात्ततः ॥१९॥ नेदं यशो रघुपतेः सुरयाञ्जयात्तलीलातनोरधिकसाम्यविमुक्त-
 धाम्नः ॥ रक्षोवधो जलधिवन्धनमखपूगेः किं तस्य शत्रुहनने कपयः सहायाः ॥२०॥ यस्यामलं नृपसदस्सु यशोऽधुनापि
 गायन्त्यघ्नमृषयो दिगिभेन्द्रपटम् ॥ तं नाकपालवसुपालकिरीटजुष्टपादाखुजं रघुपतिं शरणं प्रपद्ये ॥२१॥ स वैः स्पृष्टोऽभि-
 दृष्टो वा संविष्टोऽनुगतोऽपि वा ॥ कोशलास्ते ययुः स्थानं यत्र गच्छन्ति योगिनः ॥२२॥ पुरुषो रामचरितं श्रवणंरूपधार-
 यन् ॥ आनृशंस्यपरो राजन्कर्मबन्धर्विमुच्यते ॥२३॥ राजोवाच ॥ कथं स भगवान्नामो भ्रातृन्वा स्वयमात्मनः ॥ तस्मिन्वा
 तेऽन्ववर्तन्त प्रजाः पौराश्च ईश्वरे ॥२४॥ ॥ श्रीशुक उवाच ॥ अथादिशद्विग्वजये आर्तुंखिभुवनेश्वरः ॥ आत्मानं दर्श-
 यन्स्वानां पुरीमैक्षत सानुगः ॥२५॥ आसिक्तमार्गां गन्धोदंः करिणां मदसीकरैः ॥ स्वामिनं प्राप्तमालोक्य मत्तां वा

सुतरामिह ॥२६॥ ग्रासादगोपुरसभाचैत्यदेवगृहादिपु ॥ विन्यस्तहेमकलशैः पताकाभिश्च मण्डिताम् ॥२७॥ पूगैः सवृन्ते
रम्भाभिः पट्टिकाभिः सुवाससाम् ॥ आदर्शैरंशुकैः स्वग्भिः कृतकौतुकतोरणाम् ॥२८॥ तमुपेयुस्तत्र तत्र पौरा अर्हणपाणयः ॥
आशिपो युयुजुं देव पाहीमां प्राक् त्वयोद्धृताम् ॥२९॥ ततः प्रजा वीक्ष्य पतिं चिरागतं दिदृक्षयोस्तृष्टगृहाः स्त्रियो नराः ॥
आरुह्य हर्म्याण्यरविन्दलोचनमवसनेत्राः कुसुमैरवाकिरन् ॥३०॥ अथ प्रविष्टः स्वगृहं जुष्टं स्त्रैः पूर्वराजभिः ॥ अनन्ताखिल-
कोशाढ्यमनर्थोरुपरिच्छदम् ॥३१॥ विद्रुमोदुम्बरद्वारैर्वैदूर्यस्तम्भपङ्क्तिभिः ॥ स्थलैर्मार्कतैः स्वच्छैर्भातस्फटिकभित्तिभिः
॥३२॥ चित्रस्वग्भिः पट्टिकाभिर्वासोमणिगणांशुकैः ॥ मुक्ताफलैश्चिद्रुह्यासैः कान्तकामोपपत्तिभिः ॥३३॥ धूपदीपैः सुरभि-
भिर्मण्डितं पुष्पमण्डनैः ॥ स्त्रीपुरिभिः सुरसंकाशैर्जुष्टं भूषणभूषणैः ॥३४॥ तस्मिन्स भगवात्रामः स्निग्धया प्रिययेष्टया ॥
रेमे स्वारामधीराणामृपभः सीतया किल ॥३५॥ बुभुजे च यथाकालं कामान्धर्ममपीडयन् ॥ वर्षपूगान्बहून्ब्रह्मणामभि-
ध्याताङ्घ्रिपल्लवः ॥३६॥ इति श्रीमद्भागवते महापुराणे नवमस्कन्धे श्रीरामोपाख्यान एकादशोऽध्यायः ॥ ११ ॥

श्रीशुक उवाच ॥ कुशस्य चातिथिस्तस्मात्त्रिषधस्तःसुतो नभः ॥ पुण्डरीकोऽथ तत्पुत्रः क्षेमधन्वाभवत्ततः ॥१॥ देवा-
नीकस्ततोऽनीहः पारियात्रोऽथ तत्सुतः ॥ ततो बलस्थलस्तस्माद्गृज्जनाभोऽर्कसंभवः ॥२॥ खगणस्तःसुतस्तस्माद्द्विधृतिश्चाभ-
वत्सुतः ॥ ततो हिरण्यनाभोऽभूद्योगाचार्यस्तु जैमिनेः ॥३॥ शिष्यः कौशल्य आध्यात्मं याज्ञवल्क्योऽध्यगाद्यतः ॥ योगं
महोदयमृषिर्हृदयग्रन्थिभेदकम् ॥४॥ पुण्यो हिरण्यनाभस्य ध्रुवसन्धिस्ततोऽभवत् ॥ सुदर्शनोऽथाग्निवर्णः शीघ्रस्तस्य
मरुः सुतः ॥५॥ योऽसावास्ते योगसिद्धः कलापग्राममाश्रितः ॥ कलेरन्ते सूर्यवंशं नष्टं भावयिता पुनः ॥६॥ तस्मात्प्रसु-
श्रुतस्तस्य सन्धिस्तस्याप्यमर्षणः ॥ महस्वांस्तःसुतस्तस्माद्द्विश्वसाह्वोऽन्वजायत ॥७॥ ततः प्रसेनजित्तस्मात्तक्षको भविता
पुनः ॥ ततो बृहद्बलो यस्तु पित्राः ते समरे हतः ॥८॥ एते हीक्ष्वाकुभूपाला अतीताः शृण्वनागतान् ॥ बृहद्बलस्य भविता
पुत्रो नाम बृहद्गणः ॥९॥ उरुक्रियस्ततस्तस्य वत्सबृद्धो भविष्यति ॥ प्रतिव्योमस्ततो भानुर्दिवाको वाहिनीपतिः ॥१०॥
सहदेवस्ततो वीरो बृहदशोऽथ भानुमान् ॥ प्रतीकाश्वो भानुमतः सुप्रतीकोऽथ तत्सुतः ॥११॥ भविता मरुदेवोऽथ
सुनक्षत्रोऽथ पुष्करः ॥ तस्यान्तरिक्षस्तपुत्रः सुतपास्तदमित्तजित् ॥१२॥ बृहद्गजस्तु तस्यापि बर्हिस्तस्मात्कृतंजयः ॥ रण-

जयस्तस्य सुतः संजयो भविता ततः ॥ १३ ॥ तस्माच्छाक्योऽथ शुद्धोदो लाङ्गलस्तःसुतः स्मृतः ॥ ततः प्रसेनजित्तस्माधु-
द्रको भविता ततः ॥ १४ ॥ रणको भविता तस्मात्सुरथस्तनयस्ततः ॥ सुमित्रो नाम निष्ठान्त एते बार्हद्वलान्वयाः ॥ १५ ॥
इक्ष्वाकूणामयं वंशः सुमित्रान्तो भविष्यति ॥ यतस्तं प्राप्य राजानं संस्थां प्राप्स्यति वै कलौ ॥ १६ ॥ इति श्रीमद्भागवते
महापुराणे नवमस्कन्धे इक्ष्वाकूवंशवर्णनं नाम द्वादशोऽध्यायः ॥ १२ ॥

श्रीशुक उवाच ॥ निमिरिक्ष्वाकूतनयो वसिष्ठमवृत्तव्विजम् ॥ आरभ्य सत्रं सोऽप्याह शक्रेण प्राग्वृतोऽस्मि भोः ॥ १ ॥
तं निर्वैर्यागमिष्यामि तावन्मां प्रतिपालय ॥ तूष्णीमासीद्बृहपतिः सोऽपीन्द्रस्याकरोन्मखम् ॥ २ ॥ निमिश्रलमिदं विद्वान्स-
त्रमारभतात्मवान् ॥ ऋत्विग्भिरपरैस्त्वावन्नागमद्यावता गुरुः ॥ ३ ॥ शिष्यव्यतिक्रमं वीक्ष्य निर्वैर्यं गुरुरागतः ॥ अशपत्पत-
ताद्देहो निमैः पण्डितमानिनः ॥ ४ ॥ निमिः प्रति ददौ शापं गुरवेऽधर्मवर्तिने ॥ तवापि पतताद्देहो लोभाद्धर्ममजानतः ॥ ५ ॥
इत्युत्ससर्ज स्वं देहं निमिरध्यात्मकोविदः ॥ मित्रावरुणयोर्जज्ञे उर्वश्यां प्रपितामहः ॥ ६ ॥ गन्धवस्तुषु तदेहं निधाय सुनि-
सत्तमाः ॥ समाप्ते सत्रयागेऽथ देवान्बुधुः समागतान् ॥ ७ ॥ राज्ञो जीवतु देहोऽयं प्रसन्नाः प्रभवो यदि ॥ तथेयुक्ते निमिः
प्राह मा भून्मै देहबन्धनम् ॥ ८ ॥ यस्य योगं न वाञ्छन्ति वियोगभयकातराः ॥ भजन्ति चरणाभ्योजं सुनयो हरिमेधसः
॥ ९ ॥ देहं नावरुत्सेऽहं दुःखशोकभयावहम् ॥ सर्वत्रास्य यतो मृत्युर्मत्स्यानामुदके यथा ॥ १० ॥ देवा ऊचुः ॥ विदेह
उष्यतां कामं लोचनेषु शरीरिणाम् ॥ उन्मेषणनिमेषाभ्यां लक्षितोऽध्यात्मसंस्थितः ॥ ११ ॥ अराजकभयं नृणां मन्यमाना
महर्षयः ॥ देहं ममन्धुः स्व निमैः कुमारः समजायत ॥ १२ ॥ जन्मना जनकः सोऽभूद्देहस्तु विदेहजः ॥ मिथिलो मथना-
जातो मिथिला येन निर्मिता ॥ १३ ॥ तस्माद्बुदावसुस्तस्य पुत्रोऽभून्नन्दिवर्धनः ॥ ततः सुकेतुस्तथापि देवरातो महीपते
॥ १४ ॥ तस्माद्बृहदथस्तस्य महावीर्यः सुधृत्पिता ॥ सुधृतेर्धृष्टकेतुर्वै हर्यध्वोऽथ मरुस्ततः ॥ १५ ॥ मरोः प्रतीपकस्तस्माज्जातः
कृतिरथो यतः ॥ देवमीडस्तस्य सुतो विसृतोऽथ महाधृतिः ॥ १६ ॥ कृतिरातस्ततस्तस्मान्महारोमाथ तस्युतः ॥ स्वर्ण-
रोमा सुतस्तस्य हस्वरोमा व्यजायत ॥ १७ ॥ ततः सीरध्वजो जज्ञे यज्ञार्थं कर्पतो महीम् ॥ सीता सीराग्रतो जाता तस्मा-
त्सीरध्वजः स्मृतः ॥ १८ ॥ कुशध्वजस्तस्य पुत्रस्ततो धर्मध्वजो नृपः ॥ धर्मध्वजस्य द्वौ पुत्रौ कृतध्वजमितध्वजौ ॥ १९ ॥

कृतध्वजाकेशिध्वजः खण्डिक्यस्तु मितध्वजात् ॥ कृतध्वजसुतो राजन्नात्मविद्याविशारदः ॥२०॥ खण्डिक्यः कर्मतत्वज्ञो
 भीतः केशिध्वजाद्भुतः ॥ भानुमांस्तस्य पुत्रोऽभूच्छतद्युग्मस्तु तत्सुतः ॥२१॥ शुचिस्तत्तनयस्तस्मात्सनद्वाजस्ततोऽभवत् ॥
 ऊर्ध्वकेतुः सनद्वाजादज्ञोऽथ पुरुजित्सुतः ॥२२॥ अरिष्टनेमिस्तस्यापि श्रुतायुस्तस्युपाश्वकः ॥ ततश्चित्ररथो यस्य क्षेमधि-
 मिथिलाधिपः ॥२३॥ तस्मात्समरथस्तस्य सुतः सत्यरथस्ततः ॥ आसीदुपगुरुस्तस्मादुपगुप्तोऽग्निसंभवः ॥२४॥ वस्वन्-
 न्तोऽथ तत्पुत्रो युयुधो यस्युभाषणः ॥ श्रुतस्ततो जयस्तस्माद्विजयोऽस्मादृतः सुतः ॥२५॥ शुनकस्तस्युतो जज्ञे वीतहव्यो
 धृतिस्ततः ॥ बहुलाश्वो धृतेस्तस्य कृतिरस्य महावशी ॥२६॥ एते वै मैथिला राजन्नात्मविद्याविशारदाः ॥ योगेश्वरप्रसादेन
 द्वन्द्वैर्मुक्ता गृहेध्वपि ॥२७॥ इति श्रीमद्भागवते महापुराणे नवमस्कन्धे निमिवंशानुवर्णनं नाम त्रयोदशोऽध्यायः ॥१३॥
 श्रीशुक उवाच ॥ अथातः श्रूयतां राजन्वंशः सोमस्य पावनः ॥ यस्मिन्नैलादयो भूपाः कीर्त्यन्ते पुण्यकीर्तयः ॥१॥
 सहस्रशिरसः पुंसो नाभिहृदसरोरुहात् ॥ जातस्यासीत्सुतो धातुरत्रिः पितृसप्तो गुणैः ॥२॥ तस्य दृग्भ्योऽभवत्पुत्रः सोमो-
 ऽमृतमयः किल ॥ विप्रौषध्युडुगणानां ब्रह्मणा कल्पितः पतिः ॥३॥ सोऽयजद्राजसूयेन विजित्य भुवनत्रयम् ॥ पत्नीं बृहस्प-
 तेर्दंपीत्तारां नामाहरद्रलात् ॥४॥ यदा स देवगुरुणा याचितोऽभीक्षणशो मदात् ॥ नात्यजत्कृते जज्ञे सुरदानवविग्रहः
 ॥५॥ शुक्रो बृहस्पतेर्द्वेषादग्रहीत्सासुरोडुपम् ॥ हरो गुरुसुतं स्नेहात्सर्वभूतगणावृतः ॥६॥ सर्वदेवगणोपेतो महेन्द्रो
 गुरुमन्वगात् ॥ सुरासुरविनाशोऽभूत्समरस्तारकामयः ॥७॥ निवेदितोऽथाङ्गिरसा सोमं निर्भस्त्रं विश्वकृत् ॥ तारां
 स्वभर्त्रे प्रायच्छदन्तर्वीमिवैत्पतिः ॥८॥ त्यज त्यजाशु दुष्प्रज्ञे मत्क्षेत्रादाहितं परैः ॥ नाहं त्वां भस्मसात्कुर्यां खिद्यं सान्ता-
 निकः सति ॥९॥ तत्याज व्रीडिता तारा कुमारं कनकप्रभम् ॥ स्पृहामाङ्गिरसश्चक्रे कुमारं सोम एव च ॥१०॥ ममयं
 न तवेत्युच्चैस्तस्मिन्निवदमानयोः ॥ पप्रच्छुर्कृपयो देवा नैवोचे व्रीडिता तु सा ॥११॥ कुमारो मातरं ग्राह कुपितोऽलीक-
 लज्जया ॥ किं न वोचस्यसद्भृते आत्मावद्यं वदाशु मे ॥१२॥ ब्रह्मा तां रह आहूय समग्राक्षीच्च सान्त्वयन् ॥ सोमस्येत्याह
 शनैकैः सोमस्तं तावदग्रहीत् ॥१३॥ तस्यात्मयोनिरकृत बुध इत्यभिधां नृप ॥ बुद्ध्या गम्भीरया येन पुत्रेणापोऽुराणमुदम्
 ॥१४॥ ततः पुरुरवा जज्ञे इलायां य उदाहृतः ॥ तस्य रूपगुणांदायशीलद्रविणविक्रमान् ॥१५॥ श्रुत्वोर्वशीन्द्रभवने

गीयमानान्सुरर्षिणा ॥ तदन्तिकमुपेयाय देवी स्मरशार्दिता ॥ १६ ॥ मित्रावरुणयोः शापादापन्ना नरलोकताम् ॥ निशम्य पुरुषश्रेष्ठं कन्दर्पमिव रूपिणम् ॥ १७ ॥ धृतिं विष्टभ्य ललना उपतस्थे तदन्तिके ॥ स तां विलोक्य नृपतिर्हर्षेणोफुल्लोचनः ॥ उवाच श्लक्ष्णया नाचा देवीं हृष्टतनूरुहः ॥ १८ ॥ राजोवाच ॥ स्वागतं ते वरारोहे आस्यतां करवाम किम् ॥ संरमस्व मया साकं रतिर्नौ शाश्वतीः समाः ॥ १९ ॥ उर्वेश्युवाच ॥ कस्यास्त्वथि न सज्जेत मनो दृष्टिश्च सुन्दर ॥ यद्भ्रान्तरमासाद्य च्यवते ह रिरंसया ॥ २० ॥ एतावुरणको राजश्यासौ रक्षस्व मानद ॥ संरंस्ये भवता साकं श्लाघ्यः स्त्रीणां वरः स्पृष्टः ॥ २१ ॥ घृतं मे वीर भक्ष्यं स्यान्नक्षे त्वाऽन्यत्र मैथुनात् ॥ विवाससं तत्तथेति प्रतिपेदे महामनाः ॥ २२ ॥ अहो रूपमहो भावो नरलोकविमोहनम् ॥ को न सेवेत मनुजो देवीं त्वां स्वयमागताम् ॥ २३ ॥ तथा स पुरुषश्रेष्ठो रमयन्त्या यथाऽहंतः ॥ रेमे सुरविहारेषु कामं चैत्रथादिषु ॥ २४ ॥ रममाणस्तथा देव्या पद्मकिंजल्कगन्धया ॥ तन्मुखामोदमुषितो सुमुदेऽहर्गणान्बहून् ॥ २५ ॥ अपश्यद्वृषीमिन्द्रो गन्धर्वान्समनोदयत् ॥ उर्वशीरहितं मह्यमास्थानं नातिशोभते ॥ २६ ॥ ते उपेय महारात्रे तमसि प्रत्युपस्थिते ॥ उर्वश्या उरणौ जहनुर्न्यस्तौ राजनि जायया ॥ २७ ॥ निशम्याकन्दितं देवी पुत्रयोर्नीयमानयोः ॥ हतास्स्यहं कुनार्थेन नपुंसा वीरमानिना ॥ २८ ॥ यद्विश्रम्भादहं नष्टा हतापत्या च दस्युभिः ॥ यः शेते निशि संत्रस्तो यथा नारी दिवा पुमान् ॥ २९ ॥ (सुब्रमुञ्चाश्वत्सर बाहू मद्गात्रवेष्टितौ ॥ अतीव कातरो हात्वं मायया योऽतिलम्पटः ॥ १ ॥) इति वाकसायकैर्विद्वः प्रतोन्नैरिव कुञ्जरः ॥ निशि निखिंशमादाय विवस्त्रोऽभ्यद्रवदुषा ॥ ३० ॥ ते विसृज्योरणौ तत्र व्यद्योतन्त स्म विद्युतः ॥ आदाय मेपावायान्तं नम्रमैक्षत सा पतिम् ॥ ३१ ॥ ऐलोऽपि शयने जायामपश्यन्विमना इव ॥ तच्चित्तो विह्वलः शोचन्वभ्रामोन्मत्तन्महीम् ॥ ३२ ॥ स तां वीक्ष्य कुहक्षेत्रे सरस्वत्यां च तत्सखीः ॥ पञ्च प्रहृष्टवदनाः प्राह सूक्तं पुरुरवाः ॥ ३३ ॥ अहो जाये तिष्ठ घोरे न त्यक्तुमर्हसि ॥ मां त्वमद्याभ्यनिर्वृत्य वचांसि कृणवावहं ॥ ३४ ॥ सुदेहोऽयं पतत्यत्र देवि दूरं हतस्त्वया ॥ खादन्त्येनं वृका गृध्रास्त्वल्पसादस्य नास्पदम् ॥ ३५ ॥ उर्वेश्युवाच ॥ मा मृथाः पुरुरोऽसि त्वं मा स्म त्वाऽद्युर्वृका इमे ॥ क्वापि सख्यं न वै स्त्रीणां वृकाणां हृदयं यथा ॥ ३६ ॥ स्त्रियो ह्यकरुणाः क्रूरा दुर्मर्पाः प्रियसाहसाः ॥ ह्यन्यल्पार्थेऽपि विश्रब्धं पतिं

आतरमप्युत ॥३७॥ विद्यायालीकविश्रम्भमज्ञेषु त्यक्तसौहृदाः ॥ नवं नवमभीप्सन्त्यः पुंश्र्वल्यः स्वैरवृत्तयः ॥३८॥
 संवत्सरान्ते हि भवानेकरात्रं महेश्वर ॥ वत्स्यत्यपत्यानि च ते भविष्यन्त्यपराणि भोः ॥३९॥ अन्तर्दलीमुपालक्ष्य देवीं
 स प्रययौ पुरम् ॥ पुनस्तत्र गतोऽब्दान्त उर्वशीं वीरमातरम् ॥४०॥ उपलभ्य सुदा युक्तः समुवास तथा निशाम् ॥
 अथैनमुर्वशी प्राह कृपणं विरहातुरम् ॥४१॥ गन्धर्वानुपधावेमांस्तुभ्यं दास्यन्ति मामिति ॥ तस्य संस्तुवतस्तुष्टा अशि-
 स्थालीं ददुर्नृप ॥ उर्वशीं मन्यमानस्तां सोऽद्भुध्यत चरन्वने ॥४२॥ स्थालीं न्यस्य वने गत्वा गृहानाध्यायतो निशि ॥
 त्रेतायां संप्रवृत्तायां मनसि त्रय्यवर्तत ॥४३॥ स्थालीस्थानं गतोऽश्वत्थं शमीगर्भं विलक्ष्य सः ॥ तेन द्वे अरणी कृत्वा
 उर्वशीलोककाम्यया ॥४४॥ उर्वशीं मन्त्रतो ध्यायन्नघररणिमुत्तराम् ॥ आत्मानमुभयोर्मध्ये यत्तप्यजननं प्रभुः ॥४५॥
 तस्य निर्मन्थनाजातो जातवेदा विभावसुः ॥ त्रय्या स विद्यया राज्ञा पुत्रत्वे कल्पितस्त्रिभुत् ॥४६॥ तेनायजत यज्ञेशं
 भगवन्तमधोक्षजम् ॥ उर्वशीलोकमन्विच्छन्सर्वदेवमयं हरिम् ॥४७॥ एक एव पुरा वेदः प्रणवः सर्ववाज्यायः ॥
 देवो नारायणो नान्य एकोऽग्निर्वर्ण एव च ॥४८॥ पुरूरवस एवासीन्नयी त्रेतासुखे नृप ॥ अग्निना प्रजया राजा लोकं
 गान्धर्वमेयिवान् ॥४९॥ इति श्रीमद्भागवते महापुराणे नवमस्कन्धे ऐलोपाख्याने चतुर्दशोऽध्यायः ॥ १४ ॥
 श्रीशुक उवाच ॥ ऐलस्य चोर्वशीगर्भात्पडासन्नात्मजा नृप ॥ आयुः श्रुतायुः सत्यायू रयोऽथ विजयो जयः ॥१॥ श्रुता-
 योर्वसुमानुत्रः सत्यायोश्च श्रुतंजयः ॥ रथस्य सुत एकश्च जयस्य तनयोभितः ॥२॥ भीमस्तु विजयस्याथ काञ्चनो होत्र-
 कस्ततः ॥ तस्य जह्नुः सुतो गङ्गां गण्डूयीकृत्य योऽपिबत् ॥ जह्नुस्तु पूरस्तपुत्रो बलाकश्चात्मजोऽजकः ॥३॥ ततः कुशः
 कुशस्यापि कुशाम्बुर्भूतयो बसुः ॥ कुशगामश्च चत्वारो गाधिरररीकुशास्तुजः ॥४॥ तस्य सत्यवतीं कन्यापृचीकोऽयाचत
 द्विजः ॥ वरं विसदृशं मत्वा गाधिर्भागवत्सवधीत् ॥५॥ एकतः श्यामकलादीं हृद्यानां चन्द्रयर्चिसाम् ॥ सहस्रं दीयतां
 शुल्कं कन्यायाः कुशिका वयम् ॥६॥ इत्युक्तस्तन्मतं ज्ञात्वा गतः स ब्रह्मणस्त्रिकम् ॥ आनीय दत्त्वा तानश्चाजुपयेसे वरा-
 ननाम् ॥७॥ स ऋषिः प्रार्थितः पत्न्या श्वभवा चापत्यकाम्यया ॥ ध्रुवक्षित्वाभैर्मन्त्रैश्चरं स्नातुं गतो मुनिः ॥८॥ तावत्सत्य-
 वती मात्रा स्वचरं याचिता सती ॥ श्रेष्ठं मत्वा तयायच्छन्मात्रे मापुरदात्सत्यम् ॥९॥ तद्विज्ञाय सुनिः प्राह पत्नीं कष्टम-

कारणीः ॥ घोरो दण्डधरः पुत्रो आता ते ब्रह्मवित्तमः ॥ १० ॥ प्रसादितः सत्यवत्या मेवं भूदिति भार्गवः ॥ अथ तर्हि भवेत्पात्रो जमदग्निस्ततोऽभवत् ॥ ११ ॥ सा चाभूसुमहापुण्या कांशिकी लोकपावनी ॥ रेणोः सुतां रेणुकां वै जमदग्नि-
 खाद्याम् ॥ १२ ॥ तस्यां वै भार्गवऋषेः सुता वसुमदादयः ॥ यवीयाञ्जज्ञ ण्नेषां राम इत्यभिविश्रुतः ॥ १३ ॥ यमाहुवा-
 सुदेवांशं हैहयानां कुलान्तकम् ॥ त्रिःसप्तकृत्वो य इमां चक्रे निःक्षत्रियां महीम् ॥ १४ ॥ दुष्टं क्षत्रं भुवो भारमब्रह्मण्य-
 मनीनशत् ॥ रजस्तमोवृतमहन्फलगुण्यपि कृतेऽहसि ॥ १५ ॥ राजोवाच ॥ किं तदं हो भगवतो राजन्यंरजितात्मभिः ॥
 कृतं येन कुलं नष्टं क्षत्रियाणामभीक्षणशः ॥ १६ ॥ श्रीशुक उवाच ॥ हैहयानामधिपतिर्जुनः क्षत्रियर्षभः ॥ दत्तं नारायण-
 स्यांशमाराध्य परिकर्माभिः ॥ १७ ॥ बाहून्दशशतं लेभे दुर्धर्पत्वमरातिषु ॥ अब्याहतेन्द्रियैजःश्रितेजोवीर्ययशोबलम् ॥ १८ ॥
 योगेश्वरत्वमैश्वर्यं गुणा यत्राणिमादयः ॥ चचाराव्याहतगतिर्लोकेषु पवत्रो यथा ॥ १९ ॥ स्त्रीरत्नैरावृतः क्रीडन्नेवाभसि
 मदोत्कटः ॥ वैजयन्तीं स्वजं विभ्रद्रुरोध सरितं भुजैः ॥ २० ॥ विष्ठावितं स्वशिविरं प्रतिस्वोतःसरिज्जलैः ॥ नामृष्यत्स्य
 तद्वीर्यं वीरमानी दशाननः ॥ २१ ॥ गृहीतो लीलया स्त्रीणां समक्षं कृतक्लिबपः ॥ माहिष्मत्यां संनिरुद्धो मुक्तो येन
 कपिर्यथा ॥ २२ ॥ स एकदा तु मृगयां विचरन्विपिने वने ॥ गृहच्छयाश्रमपदं जमदग्नेरुपाविशत् ॥ २३ ॥ तस्मै स नरदे-
 वाय मुनिरर्हणमाहरत् ॥ ससैन्यामाल्याहाय हविष्मत्या तपोधनः ॥ २४ ॥ स वीरस्तत्र तद्दृष्ट्वा आत्मैश्वर्यातिशायनम् ॥
 तन्नादियताग्निहोत्र्यां साभिलाषः स हैहयः ॥ २५ ॥ हविर्धानीमृषेर्दपान्नरान्दुर्तमचोदयत् ॥ ते च माहिष्मतीं निन्द्युः
 सच्चत्सां क्रन्दतीं बलात् ॥ २६ ॥ अथ राजनि निर्याते राम आश्रम आगतः ॥ श्रुत्वा तत्सस्य दौरात्म्यं चुक्रोधाहिरिवाहतः
 ॥ २७ ॥ घोरमादाय परशुं चर्म कर्मुकम् ॥ अन्वधावत् दुर्धर्षो मृगेन्द्र इव यूथपम् ॥ २८ ॥ तमापतन्तं भृगुवर्षमो-
 जसा धनुर्धरं बाणपरश्वधायुधम् ॥ ऐणेयचर्मगन्धर्वमर्कट्यामभियुतं जटाभिर्दंशो पुरीं विशन् ॥ २९ ॥ अचोदयद्धस्तिरथा-
 श्वपत्तिभिर्गदासिबाणष्टिशतत्रिंशत्किभिः ॥ अक्षौहिणीः सप्तदशानिभीषणास्ता राम एको भगवानसूदयत् ॥ ३० ॥ यतो
 यतोऽसौ प्रहरत्परश्वधो मनोऽनिलौजाः परचक्रसूदनः ॥ ततस्तत्तच्छिन्नभुजोरुक्कन्धरा निषेतुरुर्व्यां हतसूतवाहनाः ॥ ३१ ॥
 दृष्ट्वा स्वसैन्यं रुधिरौघकर्मै रणाजिरे रामकुठारसायकैः ॥ विवृण्वणचर्मध्वजचपाविग्रहं निपातितं हैहय आपतद्रुपा ॥ ३२ ॥

अथार्जुनः पञ्चशतेषु बाहुभिर्धनुषु बाणान्युगपत्स संदधे ॥ रामाय रामोऽस्त्रश्रुतां समग्रणीस्तान्येकधन्वेषुभिराच्छिन-
 त्समम् ॥३॥ पुनः स्वहस्तेरचलान्मृधेऽङ्घ्रिपानुर्क्षिष्य वेगादभिधावतो युधि ॥ भुजान्कुठारेण कठोरनेमिना चिच्छेद
 रामः प्रसभं त्वहेरिव ॥३४॥ कृत्तवाहोः शिरस्तस्य गिरैः शृङ्गमिवाहरत् ॥ हते पित्तरे तद्युवा अयुतं दुद्रुडुर्भयात् ॥३५॥
 अग्निहोत्रीमुपावर्त्य सवत्सां परवीरहा ॥ समुपेत्याश्रमं पित्रे परिक्षिष्टां समर्पयत् ॥३६॥ स्वकर्म तत्कृतं रामः पित्रे भ्रातृभ्य
 एव च ॥ वर्णयामास तच्छ्रुत्वा जमदग्निरभाषत ॥३७॥ राम राम महाबाहो भवान्पापमकारपीत् ॥ अवधीन्नरदेवं
 यत्सर्वदेवमयं वृथा ॥३८॥ वयं हि ब्राह्मणास्तात क्षमयार्हणतां गताः ॥ यथा लोकगुरुर्देवः पारमेष्ठ्यमगात्पदम् ॥३९॥
 क्षमया रोचते लक्ष्मीर्ब्रह्मी सौरी यथा प्रभा ॥ क्षमिणामाशु भगवांस्तुष्यते हरिरीश्वरः ॥४०॥ राज्ञो मूर्धावसिक्तस्य
 वधो ब्रह्मावधादुरुः ॥ तीर्थसंसेवया चाहो जह्यङ्गाच्युतचेतनः ॥४१॥ इति श्रीमद्भागवतस्य नवमस्कन्धे पञ्चदशोऽध्यायः ॥१५॥
 ॥ श्रीशुक उवाच ॥ पित्रोपशिक्षितो रामस्तथेति कुरुनन्दन ॥ संवत्सरं तीर्थयात्रां चरित्वाश्रममाव्रजत् ॥१॥ कदाचिद्रेणुका
 याता गङ्गायां पद्ममालिनम् ॥ गन्धर्वराजं क्रीडन्तमप्सरोभिरपश्यत् ॥२॥ विलोकयन्ती क्रीडन्तमुदकार्थं नदीं गता ॥
 होमवेलां न सस्मार किञ्चिच्चित्ररथस्पृहा ॥३॥ कालात्ययं तं विलोक्य मुनेः शापविशङ्कता ॥ आगल्य कलशं तस्थौ पुरो-
 धाय कृताञ्जलिः ॥४॥ व्यभिचारं मुनिज्ञात्वा पह्याः प्रकृपितोऽब्रवीत् ॥ प्रतैनां पुत्रकाः पापामित्युक्तास्ते न चकिरे ॥५॥
 रामः संचोदितः पित्रा आदृन्मात्रा सहावधीत् ॥ प्रभावज्ञो मुनेः सम्यक् समाधेस्तपसश्च सः ॥६॥ वरेण च्छन्दयामास
 प्रीतः सत्यवतीसुतः ॥ वद्रे हतानां रामोऽपि जीवितं चास्मृतिं वधे ॥७॥ उत्तस्थुस्ते कुशलिनो निद्रापाय इवाञ्जसा ॥
 पितुर्विद्वांस्तपोवीर्यं रामश्चक्रे सुहृद्दधम् ॥८॥ येऽर्जुनस्य सुता राजन्स्मरन्तः स्वपितुर्वधम् ॥ रामवीर्यंपराभृता लेभिरे
 शर्म न क्वचित् ॥९॥ एकदाश्रमतो रामे सभ्रातरि वनं गते ॥ वैरं सिस्राधथियवो लब्धच्छिद्रा उपागमन् ॥१०॥ इद्वा-
 ऽइयगार आसीनमावेशितधियं मुनिम् ॥ भगवत्युत्तमश्लोकं जह्रुस्ते पापनिश्चयाः ॥११॥ याच्यमानाः कृपणया राममा-
 त्रान्तिदारुणाः ॥ प्रसह्य शिर उत्कृत्य निन्युस्ते क्षत्रबन्धवः ॥१२॥ रेणुका दुःखशोकार्ता निघ्नन्त्यात्मानमात्मना ॥ राम
 रामेहि तातेति विबुक्रोशोच्चकैः सती ॥१३॥ तदुपश्रुत्य दूरस्थो हा रामेत्यार्तवत्स्वनम् ॥ त्वरयाश्रममासाद्य ददृशे पितरं

हतम् ॥ १४ ॥ तद्दुःखरोषामर्षातिशोकवेगविमोहितः ॥ हा तात साधो धर्मिष्ठ त्यक्त्वास्मान्स्वर्गतो भवान् ॥ १५ ॥ विल-
 प्यैवं पितुर्दहं निधाय भ्रातृषु स्वयम् ॥ प्रगृह्य परशुं रामः क्षत्रान्ताय मनो दधे ॥ १६ ॥ गत्वा माहिष्मतीं रामो ब्रह्म-
 ह्नविहतश्रियाम् ॥ तेषां स शीर्षभी राजन्मध्ये चक्रे महागिरिम् ॥ १७ ॥ तद्रक्तैः नदीं घोरामब्रह्मण्यभयावहाम् ॥ हेतुं
 कृत्वा पितृवधं क्षत्रेऽमङ्गलकारिणि ॥ १८ ॥ त्रिःससङ्कत्वः पृथिवीं कृत्वा निःक्षत्रियां प्रभुः ॥ स्वमन्तपञ्चके चक्रे शोणि-
 तोदान् हृदाञ्चव ॥ १९ ॥ पितुः कायेन संधाय शिर आदाय बर्हिषि ॥ सर्वदेवमयं देवमात्मानमयजन्मखैः ॥ २० ॥ ददौ
 प्राचीं दिशं होत्रे ब्रह्मणे दक्षिणां दिशम् ॥ अर्धयवे प्रतीचीं वै उद्गात्रे उत्तरां दिशम् ॥ २१ ॥ अन्येभ्योऽवान्तरदिशः
 कश्यपाय च मध्यतः ॥ आर्यावर्तमुपद्रष्ट्रे सदस्येभ्यस्ततः परम् ॥ २२ ॥ ततश्चावभृथञ्जागविभूताशेषकिल्बिषः ॥ सर-
 स्वत्यां ब्रह्मनद्यां रेजे व्यभ्र इवांशुमान् ॥ २३ ॥ स्वदेहं जमदग्निस्तु लब्ध्वा संज्ञानलक्षणम् ॥ ऋषीणां मण्डले सोऽभू-
 त्ससमो रामपूजितः ॥ २४ ॥ जामदग्न्योऽपि भगवान्नामः कमललोचनः ॥ आगामिन्यन्तरे राजन्वर्तयिष्यति वै बृहत्
 ॥ २५ ॥ आस्तेऽद्यापि महेन्द्रादौ न्यस्तदण्डः प्रशान्तधीः ॥ उपगीयमानचरितः सिद्धगन्धर्वचारणः ॥ २६ ॥ एवं भृगुषु
 विश्वात्मा भगवान्हरिरीश्वरः ॥ अवतीर्य परं भारं भुवोऽहन्बहुशो नृपान् ॥ २७ ॥ गाधेरभून्महातेजाः समिद्ध इव
 पावकः ॥ तपसा क्षात्रमुत्सृज्य यो लेभे ब्रह्मवर्चसम् ॥ २८ ॥ विश्वामित्रस्य चैवासन्पुत्रा एकशतं नृप ॥ मध्यमस्तु
 मधुच्छन्दा मधुच्छन्दस एव ते ॥ २९ ॥ पुत्रं कृत्वा शुनःशेषं देवरातं च भार्गवम् ॥ आजीर्णं सुतानाह ज्येष्ठ एष
 प्रकल्प्यताम् ॥ ३० ॥ यो वै हरिश्चन्द्रमखे विक्रीतः पुरुषः पशुः ॥ स्तुत्वा देवान्प्रजेशादीन्सुमुचे पाशबन्धनात् ॥ ३१ ॥
 यो रातो देवयजने देवैर्गाधिपु तापसः ॥ देवरात इति ख्यातः शुनःशेषः स भार्गवः ॥ ३२ ॥ ये मधुच्छन्दसो ज्येष्ठाः
 कुशलं मेनिरे न तत् ॥ अशपत्तान्मुनिः क्रुद्धो म्लेच्छा भवत दुर्जनाः ॥ ३३ ॥ स होवाच मधुच्छन्दाः साधं पञ्चाशता
 ततः ॥ यन्नो भवान्संजानीते तस्मिंस्तिष्ठामहे वयम् ॥ ३४ ॥ ज्येष्ठं मन्नदृशं चक्रुस्त्वामन्वञ्चो वयं स हि ॥ विश्वामित्रः

सुतानाह वीरवन्तो भविष्यथ ॥ ये मानं मेऽनुगृह्णन्तो वीरवन्तमकर्ते माम् ॥३५॥ एष वः कुशिका वीरो देवरात-
 स्तमन्वित ॥ अन्ये चाष्टकहारीतजयक्रतुमदादयः ॥३६॥ एवं कौशिकगोत्रे तु विश्वामित्रैः पृथग्विधम् ॥ प्रवरान्तरमा-
 पन्नं तद्धि चैवं प्रकल्पितम् ॥३७॥ इति श्रीमद्भागवते महापुराणे नवमस्कन्धे षोडशोऽध्यायः ॥१६॥

श्रीशुक उवाच ॥ यः पुरूरवसः पुत्र आयुस्तस्याभवन्सुताः ॥ नहुषः क्षत्रवृद्धश्च रजी रम्भश्च वीर्यवान् ॥१॥ अनेना
 इति राजेन्द्र शृणु क्षत्रवृद्धसुतस्यासन्सुहोत्रस्यासजान्मयः ॥२॥ काश्यः कुशो गृत्समद इति गृत्सम-
 दादभूत् ॥ शुनकः शौनको यस्य बहुचप्रवरो मुनिः ॥३॥ काश्यस्य काशिस्तपुत्रो राष्ट्रो दीर्घतमः पिता ॥ धन्वन्तरिर्द्वैर्ध-
 तम आयुर्वेदप्रवर्तकः ॥४॥ यज्ञभुरवासुदेवांशः स्मृतमात्रार्तिनाशनः ॥ तत्पुत्रः केतुमानस्य जज्ञे भीमरथस्ततः ॥५॥
 दिवोवासो द्युमांस्तस्माद्यतर्दन इति स्मृतः ॥ स एव शत्रुजिह्वरम ऋतध्वज इतीरितः ॥ तथा कुवल्याश्चेति प्रोक्तोऽलको-
 दयस्ततः ॥६॥ षष्टिवर्षसहस्राणि षष्टिवर्षशतानि च ॥ नालकादपरो राजन्मेदिनीं बुभुजे युवा ॥७॥ अलकोरसंतति-
 स्तस्मात्सुनीथोऽथ सुकेतनः ॥ धर्मकेतुः सुतस्तस्मात्सत्यकेतुरजायत ॥८॥ धष्टकेतुः सुतस्तस्मात्सुकुमारः क्षितीश्वरः ॥ वीति-
 होत्रस्य भर्गोऽतो भार्गभूमिरभून्नृपः ॥९॥ इतीमे काशयो भूपाः क्षत्रवृद्धान्वयायिनः ॥ रम्भस्य रभसः पुत्रो गम्भीर-
 श्राक्रियस्ततः ॥१०॥ तस्य क्षेत्रे ब्रह्म जज्ञे शृणु वंशमनेनसः ॥ शुद्धस्ततः शुचिस्तस्मात्त्रिकुक्कर्मसारथिः ॥११॥ ततः
 शान्तरथो जज्ञे कृतकृत्यः स आत्सवान् ॥ रजेः पञ्चशतान्यासन्पुत्राणाममितौजसाम् ॥१२॥ देवैरभ्यर्थितो दैत्यान्हत्वे-
 न्द्रायाददादिवम् ॥ इन्द्रस्तस्मै पुनर्दत्त्वा गृहीत्वा चरणौ रजेः ॥१३॥ आत्मानमर्पयामास प्रह्लादाद्यारिशङ्कितः ॥ पितर्यु-
 परते पुत्रा याचमानाय नो ददुः ॥१४॥ त्रिविष्टपं महेन्द्राय यज्ञभागान्समाददुः ॥ गुरुणा हूयमानेऽग्नौ बलभित्तनयात्रजेः
 ॥१५॥ अवधीर्ऋशितान्मार्गाग्न कश्चिदवशोपितः ॥ कुशात्प्रतिः क्षात्रवृद्धान्संजयस्तसुतो जयः ॥१६॥ ततः कृतः कृतस्यापि
 जज्ञे हर्यवनो नृपः ॥ सहदेवस्ततो हीनो जनसेनस्तु तत्सुतः ॥१७॥ संकृतिस्तस्य च जयः क्षत्रधर्मा महारथः ॥ क्षत्रवृ-
 द्धान्वया भूपाः शृणु वंशं च नाहुषात् ॥१८॥ इति श्रीमद्भागवते नवमस्कन्धे चन्द्रवंशानुवर्णने सप्तदशोऽध्यायः ॥१७॥
 श्रीशुक उवाच ॥ यतिर्यथातिः संयातिरायतिर्वियतिः कृतिः ॥ पडिमे नहुषस्यासन्निद्रयाणीव देहिनः ॥१८॥ राज्यं

नैच्छद्यतिः पित्रा दत्तं तत्परिणामवित् ॥ यत्र प्रविष्टः पुरुष आत्मानं नावबुध्यते ॥२॥ पितरि अंशिते स्थानादिन्द्रापण्या
 धर्षणाद्विजैः ॥ प्रापितेऽजगरत्वं वै ययातिरभवन्नृपः ॥३॥ चतसृष्वदिशद्विभु आचून्भ्राता यवीयसः ॥ कृतदारो जुगो-
 पोर्वी काव्यस्य वृषपर्वणः ॥४॥ ॥ राजोवाच ॥ ब्रह्मर्षिभगवान्काव्यः क्षत्रबन्धुश्च नाहुपः ॥ राजन्यविप्रयोः कस्माद्विवाहः
 प्रतिलोमकः ॥५॥ ॥ श्रीशुक उवाच ॥ एकदा दानवेन्द्रस्य शर्मिष्ठा नाम कन्यका ॥ सखीसहस्रसंयुक्ता गुरुपुत्र्या च
 भामिनी ॥६॥ देवयान्या पुरोद्याने पुष्पितद्रुमसङ्कुले ॥ व्यचरत्कलगीतालिनलिनीपुलिनेऽबला ॥७॥ ता जलाशयमा-
 साद्य कन्याः कमललोचनाः ॥ तीरे न्यस्य दुकूलानि विजङ्घुः सिञ्चतीर्मिश्रः ॥८॥ वीक्ष्य व्रजन्तं गिरिशं सह देव्या वृष-
 स्थितम् ॥ सरसोत्तीर्थं त्रासांसि पर्यधुव्रीडिताः स्त्रियः ॥९॥ शर्मिष्ठाऽजानती वासो गुरुपुत्र्याः समव्ययत् ॥ स्वीयं मत्वा
 प्रकुपिता देवयानीदमब्रवीत् ॥१०॥ अहो निरीक्ष्यतामस्या दास्याः कर्म ह्यसंप्राप्तम् ॥ अस्मद्धार्यं धृतवती शुनीव हवि-
 रध्वरे ॥११॥ यैरिदं तपसा सृष्टं मुखं पुंसः परस्य ये ॥ धार्यते यैरिह ज्योतिः शिवः पन्थाश्च दर्शितः ॥१२॥ यान्वन्दन्त्यु-
 पतिष्ठन्ते लोकनाथाः सुरेश्वराः ॥ भगवानपि विश्वात्मा पावनः श्रीनिकेतनः ॥१३॥ वयं तत्रापि भृगवः शिष्योऽस्या नः
 पिताऽसुरः ॥ अस्मद्धार्यं धृतवती शूद्रो वेदमिवासती ॥१४॥ एवं शपन्तीं शर्मिष्ठा गुरुपुत्रीमभापत ॥ रुषा श्वसन्त्युरङ्गीव
 धर्षिता दष्टदच्छदा ॥१५॥ आत्मवृत्तमविज्ञाय कथ्यसे बहु भिक्षुकि ॥ किं न प्रतीक्षसेऽस्माकं गृहान्बलिभुजो यथा
 ॥१६॥ एवंविधैः सुपह्वैः क्षिप्रवाचार्थसुतां सतीम् ॥ शर्मिष्ठा प्राक्षिपत्कूपे वास आदाय मन्युना ॥१७॥ तस्यां
 गतायां स्वगृहं ययातिर्भृगयां चरन् ॥ प्राप्तो यदृच्छया कूपे जलार्थी तां ददर्श ह ॥१८॥ दत्त्वा स्वमुत्तरं वासस्तस्थे राजा
 विवाससे ॥ गृहीत्वा पाणिना पाणिमुज्जहार दयापरः ॥१९॥ तं वीरमाहौशनसी प्रेमनिर्भरया गिरा ॥ राजंस्त्वया गृही-
 तो मे पाणिः परपुरंजय ॥२०॥ हस्तग्राहोऽपरो मा भृदृहीतायास्त्वया हि मे ॥ एष ईशकृतो वीर संबन्धो नो न पौरुषः
 ॥२१॥ यदिदं कूपलग्नाया भवतो दर्शनं मम ॥ न ब्राह्मणो मे भविता हस्तग्राहो महाभुज ॥ कचस्य बार्हस्पत्यस्य
 शापाद्यमशपं पुरा ॥२२॥ ययातिरनभिप्रेतं देवोपहतमात्मनः ॥ मनस्तु तद्गतं बुद्ध्वा प्रतिजग्राह तद्वचः ॥२३॥ गते
 राजनि सा वीरे तत्र स्म रुदती पितुः ॥ न्यवेदयत्ततः सर्वमुक्तं शर्मिष्ठया कृतम् ॥२४॥ दुर्मना भगवान्काव्यः पौरोहित्य

विगर्हयन् ॥ स्तुवन्वृत्तिं च कापोतीं दुहित्रा स यथां पुरात् ॥२५॥ वृषपत्नीं तमाज्ञाय प्रत्यनीकविवक्षितम् ॥ गुरुं प्रसादय-
 न्मूर्धां पादयोः पतितः पथि ॥२६॥ क्षणार्धमन्युर्भगवान् शिष्यं व्याचष्ट भार्गवः ॥ कामोऽस्याः क्रियतां राजन्नैनां त्यक्तु-
 मिहोत्सहे ॥२७॥ तथैत्यवस्थिते प्राह देवयानी मनोगतम् ॥ पित्रा दत्ता यतो यास्ये सानुगा यातु मामनु ॥२८॥
 स्वानां तत्संकटं वीक्ष्य तदर्थस्य च गौरवम् ॥ देवयानीं पर्यचरन्स्त्रीसहस्रेण दासवत् ॥२९॥ नाहुषाय सुतां दस्वा स ह
 शर्मिष्ठयोशना ॥ तमाह राजन् शर्मिष्ठामाधास्तल्पे न कर्हचित् ॥३०॥ विलोक्योशनसीं राजन् शर्मिष्ठा सप्रजां क्वचित् ॥
 तमेव वव्रे रहसि सख्याः पतिष्टतां सती ॥३१॥ राजपुत्र्याऽर्थितोऽपत्ये धर्मं चावेक्ष्य धर्मवित् ॥ स्मरन् शुक्रवचः काले
 विष्टमेवाभ्यपद्यत ॥३२॥ यदुं च तुर्वसुं चैवं देवयानी व्यजायत ॥ द्रुहुं चानुं च पूरुं च शर्मिष्ठा वार्षपर्वणी ॥३३॥
 गर्भसंभवमासुर्या भर्तुर्विज्ञाय मानिनी ॥ देवयानी पितुर्गंहं यथौ क्रोधविमूर्च्छिता ॥३४॥ प्रियामनुगतः कामी वचो-
 भिरुपमन्नयन् ॥ न प्रसादयितुं शोके पादसंवाहनादिभिः ॥३५॥ शुक्रस्तमाह कुपितः स्त्रीकामानृतपूरुष ॥ त्वां जरा
 विशतां मन्दं विरूपकरणी नृणाम् ॥३६॥ ॥ यथातिरुवाच ॥ अतुसोऽऽस्मद्यथ कामानां ब्रह्मन्दुहितरि स्म ते ॥ व्यत्य-
 स्यतां यथाकामं वयसा योऽभिधास्यति ॥३७॥ इति लब्धव्यवस्थानः पुत्रं ज्येष्ठमवोचत ॥ यदो तात प्रतीच्छेमां जरां
 देहि निजं वयः ॥३८॥ मातामहकृतां वत्स न तृप्तो विपयेष्वहम् ॥ वयसा भवदीयेन रंस्ये कतिपयाः समाः ॥३९॥
 यदुरुवाच ॥ नोत्सहे जरसा स्थातुमन्तरा प्रासथा तव ॥ अविदित्वा सुखं ग्राम्यं वैतृण्यं नैति पूरुषः ॥४०॥ तुर्वसु-
 श्रोदितः पित्रा द्रुहुश्चानुश्च भारत ॥ प्रत्याचक्षुर्युधर्मज्ञा ह्यनित्ये नित्यबुद्धयः ॥४१॥ अपृच्छत्तनयं पूरुं वयसो नं गुणा-
 धिकम् ॥ न त्वमग्रजवद्भूत्स मां प्रत्याख्यातुमर्हसि ॥४२॥ ॥ पूरुहवाच ॥ को तु लोके मनुष्येन्द्र पितुरात्मकृतः
 पुमान् ॥ प्रतिकर्तुं क्षमो यस्य प्रसादाद्विन्दते परम् ॥४३॥ उत्तमश्चिन्तितं कुर्याद्योक्तकारी तु मध्यमः ॥ अधमोऽश्र-
 द्धया कुर्यादकर्तोच्चरितं पितुः ॥४४॥ इति प्रमुदितः पूरुः प्रत्यगृह्णाजरां पितुः ॥ सोऽपि तद्वयसा कामान्यथावज्जु-
 लुपे नृप ॥४५॥ सप्तद्वीपपतिः सम्यक् पितृवत्पालयन्प्रजाः ॥ यथोपजापं विषयाञ्जुषेऽव्याहतेन्द्रियः ॥४६॥
 देवयान्ययनुदिनं मनोवाग्देहवस्तुभिः ॥ प्रेयसः परमां प्रीतिमुवाह प्रेयसी रहः ॥४७॥ अयजद्यज्ञपुरुषं ऋतुभिर्भूरि-

दक्षिणेः ॥ सर्वदेवमयं देवं सर्ववेदमयं हरिम् ॥४८॥ यस्मिन्निदं विरचितं व्योम्नीव जलदावलिः ॥ नानेव भालि
नाभाति स्वममायामनोरथः ॥४९॥ तमेव हृदि विन्यस्य वासुदेवं गुहाशयम् ॥ नारायणमणीयांसं निराशीरयजत्प्रभुम्
॥५०॥ एवं वर्षसहस्राणि मनःपष्टमनःसुखम् ॥ विद्धानोऽपि नातृष्यत्सर्वभोमः कदिन्द्रियैः ॥५१॥ इति श्रीम-
द्भागवते महापुराणेष्टादशसहस्र्यां संहितायां वैयासिक्यां नवमस्कन्धेऽष्टादशोऽध्यायः ॥१८॥

श्रीशुक उवाच ॥ स इत्थमाचरन्कामान्छैणोऽपह्ववमात्मनः ॥ बुद्ध्वा प्रियायै त्तिर्विणो गाथामेतामगायत ॥१॥ शृणु
भाग्येभ्यमूं गाथां मद्दिधाचरितां भुवि ॥ धीरा यस्यानुशोचन्ति वने ग्रामनिवासिनः ॥२॥ बस्त एको वने कश्चिद्विचि-
न्वदिप्रयमात्मनः ॥ ददर्श कूपे पतितां स्वकर्मवशगामजाम् ॥३॥ तस्या उद्धरणोपायं बस्तः कामी विचिन्तयत् ॥ व्यधत्
तीर्थमुत्सृज्य विषाणाग्रेण रोधसी ॥४॥ सोत्तीर्य कृपात्सुश्रोणी तमेव चकमे किल ॥ तथा वृतं समुद्गीक्ष्य बह्व्योऽजाः कान्त-
कामिनीः ॥५॥ पीवानं श्मश्रुलं प्रेष्ठं मीढ्वासं याभक्रोविदम् ॥ स एकोऽजवृपस्तासां बह्वीनां रतिवर्धनः ॥ रेमे काम-
ग्रहग्रस्त आत्मानं नावबुध्यत ॥६॥ तमेव प्रेष्ठतमया रममाणमजान्यया ॥ विलोक्य कोपसंविन्ना नामृष्यद्वस्तकर्म तत्
॥७॥ तं दुर्हृदं सुहृद्रूपं कामिनं क्षणसौहृदम् ॥ इन्द्रियाराममुत्सृज्य स्वामिनं दुःखिता ययौ ॥८॥ सोऽपि चानुगतः खणः
कृपणस्तां प्रसादिष्टुम् ॥ कुर्वन्निडविडाकारं नाशक्रोःपथि संधितुम् ॥९॥ तस्यास्तत्र द्विजः कश्चिदजास्वाम्यच्छिनदुषा ॥
लम्बन्तं वृषणं भूयः संदधेऽर्थाय योगवित् ॥१०॥ संबद्धवृषणः सोऽपि ह्यजया कूपलब्धया ॥ कालं बहुतिथं भद्रे
कामैर्नाथापि तुष्यति ॥११॥ तथाहं कृपणः सुभ्रु भवत्याः प्रेमयन्त्रितः ॥ आत्मानं नाभिजानामि मोहितस्तव मायया
॥१२॥ यत्पृथिव्यां व्रीहियवं हिरण्यं पशवः स्त्रियः ॥ न दुहन्ति मनःप्रीतिं पुंसः कामहृतस्य ते ॥१३॥ न जातु कामः
कामानामुपभोगेन शाम्यति ॥ हविषा कृष्णवर्त्मव भूय एवाभिवर्धते ॥१४॥ यदा न कुरुते भावं सर्वभूतेष्वमङ्गलम् ॥
समदृष्टेस्तदा पुंसः सर्वाः सुखमया दिशः ॥१५॥ या दुस्त्यजा दुर्मतिभिर्जीर्यतो या न जीर्यते ॥ तां वृष्णां दुःखनिबद्धां
शर्मकामो द्रुतं त्यजेत् ॥१६॥ माज्ञा स्वप्ना दुहिन्ना वा नाविविक्तसन्नो भवेत् ॥ बलवानिन्द्रियग्रामो विद्वांसमपि कर्षति
॥१७॥ पूर्णं वर्षसहस्रं मे विषयान्सेवतोऽसकृत् ॥ तथापि चानुसवनं वृष्णा तेषूपजायते ॥१८॥ तस्मादेतामहं त्यक्त्वा

ब्रह्मणयाधाय मानसम् ॥ निर्द्वन्द्वो निरहंकारश्चरिष्यामि मृगैः सह ॥१९॥ दृष्टं श्रुतमसद्बुद्ध्या नानुध्यायेन्न संविशेत् ॥ संसृतिं चात्मनाशं च तत्र विद्वान्स आत्मदृक् ॥२०॥ इत्युक्त्वा नाहुषो जायां तदीयं पूरवे वयः ॥ दत्त्वा स्वां जरसं तस्मादाददे विगतस्पृहः ॥२१॥ दिशि दक्षिणपूर्वस्यां द्रुष्टुं दक्षिणतो यदुम् ॥ प्रतीच्यां तुर्वसुं चक्र उदीच्यामनुमीश्वरम् ॥२२॥ भूमण्डलस्य सर्वस्य पूरुमर्हत्तमं विशाम् ॥ अभिषिच्याम्रजांस्तस्य वशे स्थाप्य वनं ययौ ॥२३॥ आसेवितं वर्षपूगान्बद्धुर्गं विषयेषु सः ॥ क्षणेन मुमुचे नीडं जातपक्ष इव द्विजः ॥२४॥ स तत्र निर्मुक्तसमस्तसङ्ग आत्मानु-
भूत्या विधुतत्रिलिङ्गः ॥ परेऽमले ब्रह्मणि वासुदेवे लेभे गतिं भागवतीं प्रतीतः ॥२५॥ श्रुत्वा गाथां देवयानी मेने प्रस्तोभमात्मनः ॥ स्त्रीपुंसोः स्नेहवैकुण्ठ्यात्परिहासमिवेरितम् ॥२६॥ सा संनिवासं सुहृदां प्रपायामिव गच्छताम् ॥ विज्ञायेश्वरतन्त्राणां मायाविरचितं प्रभोः ॥२७॥ सर्वत्र सङ्गमुत्सृज्य स्वमौपम्येन भार्गवी ॥ कृष्णे मनः समावेश्य व्यधुनोच्छिङ्गमात्मनः ॥२८॥ नमस्तुभ्यं भगवते वासुदेवाय वेधसे ॥ सर्वभूताधिवासाय शान्ताय बृहते नमः ॥ २९ ॥ इति श्रीमद्भागवते महापुराणे नवमस्कन्धे एकोनविंशोऽध्यायः ॥१९॥

श्रीशुक उवाच ॥ पुरोर्वशं प्रवक्ष्यामि यत्र जातोऽसि भारत ॥ यत्र राजर्षयो वंश्या ब्रह्मवंश्याश्च जज्ञिरे ॥१॥ जन्मेजयो ह्यभूपुरोः प्रचिन्वांस्तसुतस्ततः ॥ प्रत्रीरोऽथ नमस्युवं तस्माच्चारूपदोऽभवत् ॥२॥ तस्य सुदुरभूपुत्रस्तस्माद्बहुगवस्ततः ॥ संयातिस्तस्याहंयाती रौद्राश्चस्तसुतः स्मृतः ॥३॥ ऋतेयुस्तस्य कुक्षेयुः स्थण्डिलेयुः कृतेयुकः ॥ जलेयुः संततेयुश्च धर्मसत्यव्रतेयवः ॥४॥ दशैतेऽप्सरसः पुत्रा वनेयुश्चावमः स्मृतः ॥ घृताच्यामिन्द्रियाणीव मुख्यस्य जगदात्मनः ॥५॥ ऋतेयो रन्तिभारोऽभून्नयस्तस्यात्मजा नृप ॥ सुमतिर्ध्रुवोऽप्रतिरथः कण्वोऽप्रतिरथात्मजः ॥६॥ तस्य मेघातिथिस्तस्मात्प्रस्कणवाद्या द्विजातयः ॥ पुत्रोऽभूसुमते रैभ्यो दुष्यन्तस्तसुतो मतः ॥७॥ दुष्यन्तो मृगयां यातः कण्वाश्रमपदं गतः ॥ तत्रासीनां स्वप्रभया मण्डयन्ती रमाभिव ॥८॥ विलोक्य सद्यो मुमुहे देवमायामिव स्त्रियम् ॥ बभाषे तां वरारोहां भटैः कतिपयैर्बृतः ॥९॥ तद्दर्शनप्रमुदितः संनिवृत्तपरिश्रमः ॥ पप्रच्छ कामसंतप्तः प्रहसन् श्लक्षण्या गिरा ॥१०॥ का त्वं कम-
लपत्राक्षि कस्यासि हृदयंगमे ॥ किं वा चिकीर्षितं त्वत्र भवत्या निर्जने वने ॥११॥ व्यक्तं राजन्यतनयां वेद्यग्रहं त्वां सुम-

ध्यमे ॥ नहि चेतः पौरवाणामधर्मं रमते क्वचित् ॥ १२ ॥ शकुन्तलोवाच ॥ विश्वामित्रास्मजैवाहं त्यक्त्वा मेनकया वने ॥
 वेदैतद्भगवान्कण्वो वीर किं करवाम ते ॥ १३ ॥ आस्यतां ह्यरविन्दाक्ष गृह्यतामर्हणं च नः ॥ भुज्यतां सन्ति नीवारा उच्यतां
 यदि रोचते ॥ १४ ॥ दुष्यन्त उवाच ॥ उपपन्नमिदं सुश्रु जातायाः कुशिकान्वये ॥ स्वयं हि वृणते राज्ञां कन्यकाः
 सदृशं वरम् ॥ १५ ॥ ओमित्युक्ते यथाधर्ममुपयेमे शकुन्तलाम् ॥ गान्धर्वविधिना राजा देशकालविधानवित् ॥ १६ ॥ अमो-
 दवीर्यो राजर्षिर्महिष्यां वीर्यामदधे ॥ श्वोभूते स्वपुरं यातः कालेनासूत सा सुतम् ॥ १७ ॥ कण्वः कुमारस्य वने चक्रे समुचिताः
 क्रियाः ॥ बद्ध्वा मृगेन्द्रांस्तरसा क्रीडति स्म स बालकः ॥ १८ ॥ तं दुरत्ययविक्रान्तमादाय प्रमदोत्तमा ॥ हरंशंशंसंभूतं
 भर्तुरन्तिकमागमत् ॥ १९ ॥ यदा न जगृहे राजा भार्यापुत्रावनिन्दितौ ॥ शृण्वतां सर्वभूतानां खे वागाहाशरीरिणी ॥ २० ॥
 माता भग्ना पितुः पुत्रो येन जातः स एव सः ॥ भरस्व पुत्रं दुष्यन्त मास्वमंस्थाः शकुन्तलाम् ॥ २१ ॥ रेतोधाः पुत्रो
 नयति नरदेव यमक्षयात् ॥ त्वं चास्य धाता गर्भस्य सत्यमाह शकुन्तला ॥ २२ ॥ पितर्युपरते सोऽपि चक्रवर्ती महायशः ॥
 महिमा गीयते तस्य हरंशभुवो भुवि ॥ २३ ॥ चक्रं दक्षिणहस्तेऽस्य पद्मकोशोऽस्य पादयोः ॥ ईजे महाभिषेकेण सोऽभि-
 षिक्तोऽधिराङ्घ्रिभुः ॥ २४ ॥ पञ्चपञ्चाशता मेध्यैर्गङ्गायामनु वाजिभिः ॥ मामतेयं पुरोधाय यमुनायामनु प्रभुः ॥ २५ ॥
 अष्टसप्ततिमैथ्याश्वान्बबन्ध प्रददद्भुसु ॥ भरतस्य हि दौष्यन्तेरश्विः साची गुणेचितः ॥ सहस्रं बद्धशो यस्मिन्बाह्यणा गा
 विभेजिरे ॥ २६ ॥ त्रयस्त्रिंशच्छतं ह्यश्वान्बद्ध्वा विस्रापयन्नृपान् ॥ दौष्यन्तिरत्यगान्मायां देवानां गुरुमायौ ॥ २७ ॥ मृगान्
 शुक्लदतः कृष्णान्निहरण्येन परीवृतान् ॥ अदात्कर्मणि मष्णारे नियुतानि चतुर्दश ॥ २८ ॥ भरतस्य महत्कर्म न पूर्वं नापरे
 नृपाः ॥ नैवापुनैव प्राप्स्यन्ति बाहुभ्यां त्रिदिवं यथा ॥ २९ ॥ किरातहूणान्यवनानन्ध्रान्कङ्कान्बशान्शकान् ॥ अब्रह्मण्या-
 नृपांश्चाहन्लेच्छान्दिग्विजयेऽखिलान् ॥ ३० ॥ जित्वा पुराऽसुरा देवान्ये रसोकांसि भेजिरे ॥ देवस्त्रियो रसां नीताः प्राणिभिः
 पुनराहरत् ॥ ३१ ॥ सर्वकामान्दुदुहतुः प्रजानां तस्य रोदसी ॥ समास्त्रिणवसाहस्त्रीर्दिक्षु चक्रमवर्तयत् ॥ ३२ ॥ स स-
 त्राह लोकपालाख्यमैश्वर्यमधिरादश्रियम् ॥ चक्रं चास्खलितं प्राणान्मृष्येयुरराम ह ॥ ३३ ॥ तस्यासन्नप वैदर्भ्यः पल्यस्ति-
 ल्वः सुसंमताः ॥ जघ्नुस्त्यागाभयात्पुत्रान्नानुरूपा इतीरिते ॥ ३४ ॥ तस्यैवं वितथे वंशे तदर्धं यजतः सुतम् ॥ मरुस्तोमेन

मरुतो भरद्वाजमुपाददुः ॥३५॥ अन्तर्वह्यां आवृत्त्वयां बृहस्पतिः ॥ प्रवृत्तो वारितो गर्भं शस्वा वीर्यमवा-
सृजत् ॥३६॥ तं त्यक्तुकामां ममतां भर्तृत्यागविशङ्किताम् ॥ नामनिर्वचनं तस्य श्लोकमेनं सुरा जगुः ॥३७॥ मूढे भर-
द्वाजमिमं भर द्वाजं बृहस्पते ॥ यातौ यदुक्त्वा पितरौ भरद्वाजस्तस्त्वयम् ॥३८॥ चोद्यमाना सुरैरेवं मत्वा वितथमा-
त्मजम् ॥ व्यसृजन्मरुतोविभ्रन्दत्तोऽयं वितथेऽन्वये ॥३९॥ इति श्रीमद्भाग० महापुराणे नवमस्कन्धे विंशोऽध्यायः ॥२०॥
श्रीशुक उवाच ॥ वितथस्य सुतो मनुवृंहक्षत्रो जयस्ततः ॥ महावीर्यो नरो गर्गः संकृतिस्तु नरात्मजः ॥१॥ गुरुश्च रन्ति-
देवश्च संकृतेः पाण्डुनन्दन ॥ रन्तिदेवस्य हि यश इहामुत्र च गीयते ॥२॥ वियद्वित्तस्य ददतो लब्धं लब्धं बुभुक्षतः ॥
निङ्किचनस्य धीरस्य सकुटुम्बस्य सीदतः ॥३॥ व्यतीयुरष्टचत्वारिंशद्दान्यपिवतः किल ॥ धृतपायससंयावं तोयं प्रात-
रुपस्थितम् ॥४॥ कृच्छ्रप्राप्तकुटुम्बस्य क्षुत्तुङ्भ्यां जातवैपथोः ॥ अतिथिर्वाहाणः काले भोक्तुकामस्य चागमत् ॥५॥
तस्मै संव्यभजत्सोऽन्नमादृत्य श्रद्धयान्वितः ॥ हरिं सर्वत्र संपश्यन्स भुक्त्वा प्रयथो द्विजः ॥६॥ अथान्यो भोक्ष्यमाणस्य
विभक्तस्य महीपते ॥ विभक्तं व्यभजत्सो बृपलाय हरिं स्मरन् ॥७॥ याते शूद्रे तमन्योऽगादतिथिः श्वभिरावृतः ॥ राजन्मे
दीयतामन्नं सगणाय बुभुक्षते ॥८॥ स आदृत्यावशिष्टं यद्बहुमानपुरस्कृतम् ॥ तच्च दत्त्वा नमश्चक्रे श्वभ्यः श्वपतये विभुः
॥९॥ पानीयमात्रमुच्छेप तच्चैकपरितर्पणम् ॥ पात्यतः पुलकसोऽभ्यागादपो देहशुभस्य मे ॥१०॥ तस्य तां करुणां वाचं
निशम्य विपुलश्रमाम् ॥ कृपया शृशंसंतस इदमाहासृतं वचः ॥११॥ न कामयेऽहं गतिमीश्वरापरामष्टद्वियुक्तामपुनर्भवं वा ॥
आर्तिं प्रपद्येऽखिलदेहभाजामन्तः स्थितो येन भवन्त्यदुःखाः ॥१२॥ क्षुत्तुदश्रमो गात्रपरिश्रमश्च दैन्यं क्लमः शोकविषाद-
मोहाः ॥ सर्वे निवृत्ताः कृपणस्य जन्तोर्जीवीविषोर्जीवजलार्पणान्मे ॥१३॥ इति प्रभास्य पानीयं त्रियमाणः पिपासया ॥
पुल्कसायाददाद्धीरो निसर्गकरुणो नृपः ॥१४॥ तस्य त्रिभुवनाधीशाः फलदाः फलमिच्छताम् ॥ आत्मानं दर्शयांचक्रु-
र्माया विष्णुविलिर्मिताः ॥१५॥ स वै तेभ्यो नमस्कृत्य तिःसन्नो विगतस्पृहः ॥ वासुदेवे भगवति भक्त्या चक्रे मनः परम्
॥१६॥ ईश्वरालम्बनं चित्तं कुर्वतोऽनन्यराधसः ॥ माया गुणमयी राजस्वसवत्प्रत्यलीयत ॥१७॥ तत्प्रसङ्गानुभावेन रन्ति-
देवानुवर्तिनः ॥ अभवन्थोनिनः सर्वे नारायणपरायणाः ॥१८॥ गर्गोच्छिनित्तो गार्ग्यः क्षत्राद्ब्रह्म प्रवर्तत ॥ दुरितक्षयो

महावीर्यात्तस्य त्रय्यारुणिः कविः ॥ १९ ॥ पुष्करारुणिरित्यत्र ये ब्राह्मणर्गातिं गताः ॥ बृहक्षत्रस्य पुत्रोऽभूद्धृस्ती यद्धृस्ति-
 नापुरम् ॥ २० ॥ अजमीढो द्विमीढश्च पुरुमीढश्च हस्तिनः ॥ अजमीढस्य वंश्याः स्युः प्रियमेधादयो द्विजाः ॥ २१ ॥ अजमी-
 ढाद्बृहदिपुस्तस्य पुत्रो बृहद्धनुः ॥ बृहत्कायस्ततस्तस्य पुत्र आसीज्जयद्रथः ॥ २२ ॥ तस्सुतो विशदस्तस्य सेनजित्समजा-
 यत ॥ रुचिराश्वो दडहनुः काश्यो वत्सश्च तस्सुताः ॥ २३ ॥ रुचिराश्वसुताः पारः पृथुसेनस्तदात्मजः ॥ पारस्य तनयो नीप-
 स्तस्य पुत्रशतं त्वभूत् ॥ २४ ॥ स कृत्व्यां शुक्कन्यायां ब्रह्मदत्तमजीजनत् ॥ स योगी गवि भार्यायां विष्वक्सेनमधासुतम्
 ॥ २५ ॥ जैगीषव्योपदेशेन योगतत्रं चकार ह ॥ उदक्स्वनस्ततस्तस्माद्ब्रह्मादो बार्हदीषवाः ॥ २६ ॥ यवीनरो द्विमीढस्य
 कृतिमांस्तस्युतः स्मृतः ॥ नाम्ना सत्यधृतिर्यस्य दडनेमिः सुपाश्र्वकृत् ॥ २७ ॥ सुपाश्र्वःसुमतिस्तस्य पुत्रः सन्नतिमांस्ततः ॥
 कृतिर्हिरण्यनाभाद्यो योगं प्राप्य जगौ स्स पट् ॥ २८ ॥ संहिताः प्राच्यसाध्नां वै नीपो ह्युग्रायुधस्ततः ॥ तस्य क्षेम्यः सुवी-
 रोऽथ सुवीरस्य रिपुंजयः ॥ २९ ॥ ततो बहुरथो नाम पुरुमीढोऽप्रजोऽभवत् ॥ नलिन्यामजमीढस्य नीलः शान्तिः सुत-
 स्ततः ॥ ३० ॥ शान्तेः सुशान्तिस्तपुत्रः पुरुजोऽर्कस्ततोऽभवत् ॥ भर्मर्याश्वस्तनयस्तस्य पञ्चासन्मुद्गलादयः ॥ ३१ ॥ यवी-
 नरो बृहद्विषुः कार्पिलयः संजयः सुताः ॥ भर्मर्याश्वः प्राह पुत्रा मे पञ्चानां रक्षणाय हि ॥ ३२ ॥ विषयाणामलमिमि
 इति पञ्चालसंज्ञिताः ॥ मुद्गलाद्ब्रह्म निर्वृतं गोत्रं मौद्गल्यसंज्ञितम् ॥ ३३ ॥ मिथुनं मुद्गलाद्भार्मर्याद्विवोदासः पुमानभूत् ॥
 अहव्या कन्यका यस्यां शतानन्दस्तु गौतमात् ॥ ३४ ॥ तस्य सत्यधृतिः पुत्रो धनुर्वेदविशारदः ॥ शारद्वांस्तसुतो यसा-
 दुर्वशीदर्शनात्किल ॥ ३५ ॥ शरस्तम्बेऽपतद्रेतो मिथुनं तदभृच्छुभम् ॥ तद्दृष्ट्वा कृपयाऽगृह्णाच्छंतनुर्गयां चरत् ॥ कृपः
 कुमारः कन्या च द्रोणपत्न्यभवकृपी ॥ ३६ ॥ इति श्रीमद्भागवते महापुराणे नवमस्कन्धे एकविंशोऽध्यायः ॥ २१ ॥ ॥ ॥
 श्रीशुक उवाच ॥ मित्रेशुश्च दिवोदासाच्चयवनस्तसुतो नृप ॥ सुदासः सहदेवोऽथ सोमको जन्तुजन्मकृत् ॥ १ ॥ तस्य पु-
 त्रशतं तेषां यवीयान्पृषतः सुतः ॥ द्रुपदो द्रौपदी तस्य धृष्टद्युम्नादयः सुताः ॥ २ ॥ धृष्टद्युम्नादृष्टकेतुर्भार्याः पञ्चालका
 इमे ॥ योऽजमीढसुतो ह्यन्य ऋक्षः संवरणस्ततः ॥ ३ ॥ तपत्यां सूर्यकन्यायां कुरुक्षेत्रपतिः कुरुः ॥ परीक्षित्सुधनुर्जहुर्निषधाश्वः
 कुरोः सुताः ॥ ४ ॥ सुहोत्रोऽभूसुधनुषश्चयवनोऽथ ततः कृती ॥ वसुस्तस्योपरिचरो बृहद्रथमुखास्ततः ॥ ५ ॥ कुशाम्ब-

मत्स्यप्रत्यग्रचेदिपाद्याश्च चेदिपाः ॥ बृहद्गथाकुशाग्रोऽभूद्दृषभस्तस्य तत्सुतः ॥६॥ जज्ञे सत्यहितोऽपत्यं पुष्पवांस्तसुतो
जहुः ॥ अन्यस्यां चापि भार्यायां शकले द्वे बृहद्गथात् ॥७॥ ते मात्रा बहिरुत्सृष्टे जरया चाभिसन्धिते ॥ जीवजीवति
श्रीङ्गन्या जरासन्धोऽभवत्सुतः ॥८॥ ततश्च सहदेवोऽभूत्सोमापिर्यच्छ्रुतश्रवाः ॥ परीक्षिदनपत्योऽभूत्सुरथो नाम जाह्नवः
॥९॥ ततो विदूरथस्तस्मात्सार्वाभौस्ततोऽभवत् ॥ जयसेनस्तत्तनयो राधिकोऽतोऽयुतो ह्यभूत् ॥१०॥ ततश्च क्रोधनस्त-
स्माद्देवातिथिरमुष्य च ॥ ऋष्यस्तस्य दिलीपोऽभूत्प्रतीपस्तस्य चारमजः ॥११॥ देवापिः शतनुस्तस्य बाह्लीक इति चात्म-
जाः ॥ पितृराज्यं परित्यज्य देवापिस्तु वनं गतः ॥१२॥ अभवच्छंतनू राजा प्राज्ञाहाभिसंसञ्चितः ॥ यं यं कराभ्यां
स्पृशति जीर्णं यौवनमेति सः ॥१३॥ शान्तिमाप्नोति चैवाग्र्यां कर्मणा तेन शंतनुः ॥ समा द्वादश तद्राज्ये न ववर्ष यदा
विभुः ॥१४॥ शंतनुर्वाह्यगैरुक्तः परिवेत्तायमग्रभुक् ॥ राज्यं देह्यग्रजायाशु पुरराष्ट्रिवृद्धये ॥१५॥ एवमुक्तो द्विजैर्येष्टं
छन्दयामास सोऽब्रवीत् ॥ तन्मन्त्रिप्रहितैर्विप्रैर्वेदाद्विभ्रंशितो गिरा ॥१६॥ वेदवादातिवादान्वै तदा देवो ववर्ष ह ॥
देवापिर्योगमास्थाय कलापग्राममाश्रितः ॥१७॥ सोमवंशे कलौ नष्टे कृतादौ स्थापयिव्यति ॥ बाह्लिकात्सोमदत्तोऽभूद्भुरिभू-
रिश्रवास्तनः ॥१८॥ शलश्च शंतनोरासीद्गङ्गायां भीष्म आत्मवान् ॥ सर्वधर्मविदां श्रेष्ठो महाभागवतः कविः ॥१९॥
वीरयूथग्रणीर्येन रामोऽपि युधि तोषितः ॥ शंतनोर्दाशकन्यायां जज्ञे चित्राङ्गदः सुतः ॥२०॥ विचित्रवीर्यश्चावरजो ना-
न्ना चित्राङ्गदो हतः ॥ यस्यां पराशरात्साक्षादवतीर्णो हरेः कला ॥२१॥ वेदगुप्तो मुनिः कृष्णो यतोऽहमिदमध्यगाम् ॥
हित्वा स्वशिष्यान्पैलादीन्भगवान्बादरायणः ॥२२॥ मह्यं पुत्राय शान्ताय परं गुह्यमिदं जगौ ॥ विचित्रवीर्योऽथोवाह
काशिराजसुते बलात् ॥२३॥ स्वयंवरादुपानीते अम्बिकाम्बालिके उभे ॥ तयोरासत्सहृदयो गृहीतो यक्ष्मणा मृतः ॥२४॥
क्षेत्रेऽप्रजस्य वै आनुर्मात्रोक्तो बादरायणः ॥ धृतराष्ट्रं च पाण्डुं च विदुरं चाप्यजीजनत् ॥२५॥ गान्धार्थां धृतराष्ट्रस्य जज्ञे
पुत्रशतं नृप ॥ तत्र दुर्योधनो ज्येष्ठो दुःशला चापि कन्यका ॥२६॥ शापान्मैथुनरुद्धस्य पाण्डोः कुन्त्यां महारथाः ॥ जाता
धर्मानिलेन्द्रेभ्यो युधिष्ठिरमुखास्त्रयः ॥२७॥ नकुलः सहदेवश्च माध्यां नासत्यदस्रथोः ॥ द्रौपद्यां पञ्च पञ्चभ्यः पुत्रास्ते
पितरोऽभवन् ॥२८॥ युधिष्ठिरात्प्रतिविन्ध्यः श्रुतसनो वृकोदरात् ॥ अर्जुनाच्छ्रुतकीर्तिस्तु शतानीकस्तु नाकुलिः ॥२९॥

सहदेवसुतो राजन् श्रुतकर्मा तथाऽपरे ॥ युधिष्ठिरान्तु गौरव्यां देवकोऽथ घटोत्कचः ॥३०॥ भीमसेनाद्धिम्ब्यायां काल्यां सर्वगतस्ततः ॥ सहदेवासुहोत्रं तु विजयासूत पार्वती ॥३१॥ करेणुमत्यां नकुलो निरामित्रं तथाजुनः ॥ इगवन्तमुल्लः ध्यां वै सुतायां बभ्रुवाहनम् ॥ मणिपूरपतेः सोऽपि तपुत्रः पुत्रिकासुतः ॥३२॥ तव तातः सुभद्रायामभिमन्युरजायत ॥ सर्वातिरथजिह्वीर उत्तरायां ततो भवान् ॥३३॥ परिक्षीणेषु कुरुषु द्रौणेर्ब्रह्मास्त्रतेजसा ॥ त्वं च कृष्णानुभावेन सजीवो मोचितोऽन्तकात् ॥३४॥ तवमे तनयास्तात जनमेजयपूर्वकाः ॥ श्रुतसेनो भीमसेन उग्रसेनश्च वीर्यवान् ॥३५॥ जनमेजयस्त्वां विदित्वा तक्षकान्निधनं गतम् ॥ सर्पान्वै सर्पयागाग्नौ स होष्यति रुपान्वितः ॥३६॥ कावपेयं पुरोधाय तुरं तुरगमेधयाद् ॥ समन्तात्पृथिवीं सर्वां जित्वा यक्ष्यति चाध्वरैः ॥३७॥ तस्य पुत्रः शतानीको याज्ञवल्कयात्रयीं पठन् ॥ अख्यज्ञानं क्रियाज्ञानं शौनकात्परमेष्यति ॥३८॥ सहस्रानीकस्तपुत्रस्ततश्चैवाश्वमेधजः ॥ असीमकृष्णस्तस्यापि नेमिचक्रस्तु तत्सुतः ॥३९॥ गजाह्वये हते नद्या कौशाभ्यां साधु वत्स्यति ॥ उक्तस्ततश्चित्रथस्तसात्कविरथः सुतः ॥४०॥ तस्माच्च वृष्टिमांस्तस्य सुषेणोऽथ महीपतिः ॥ सुनीथस्तस्य भविता नृचक्षुर्यसुखीनलः ॥४१॥ परिप्लवः सुतस्तसान्मेधावी सुनयात्मजः ॥ नृपंजयस्ततो दुर्वस्तिमिस्तस्माज्जनिष्यति ॥४२॥ तिमेर्बृहदथस्तसाच्छतानीकः सुदासजः ॥ शतानीकाहुर्दमनस्तस्यापत्यं वहीनरः ॥४३॥ दण्डपाणिर्निमित्तस्य क्षेमको भविता नृपः ॥ ब्रह्मक्षत्रस्य वै प्रोक्तो वंशो देवर्षिसंस्कृतः ॥४४॥ क्षेमकं प्राप्य राजानं संस्थां प्राप्स्यति वै कलौ ॥ अथ मागधराजानो भवितारो वदामि ते ॥४५॥ भविता सहदेवस्य मार्जारिर्च्युत्तश्रवाः ॥ ततो युतायुस्तस्यापि निरमित्रोऽथ तत्सुतः ॥४६॥ सुनक्षत्रः सुनक्षत्राद्बृहत्सेनोऽथ कर्मजित् ॥ ततः सुतंजयाद्विप्रः शुचिस्तस्य भविष्यति ॥४७॥ क्षेमोऽथ सुव्रतस्तस्माद्धर्मसूत्रः शमस्ततः ॥ द्युमत्सेनोऽथ सुमतिः सुबलोऽजनिता ततः ॥४८॥ सुनीथः सत्यजिदथ विश्वजिद्यद्रिपुंजयः ॥ बार्हदथाश्च भूपाला भाव्याः साहजवत्सरम् ॥४९॥ इति श्रीमद्भागवते महापुराणे नवमस्कन्धे द्वाविंशोऽध्यायः ॥२२॥

॥श्रीशुक उवाच ॥ अनोः सभानरश्चक्षुः परोक्षश्च त्रयः सुताः ॥ सभानरात्कालनरः सृजयस्तसुतस्ततः ॥१॥ जनमेजयस्तस्य पुत्रो महाशीलो महामनाः ॥ उशीनरस्तिन्धुश्च महामनस आत्मजो ॥२॥ शिबिर्वनः शमिर्दक्षश्चत्वारोशीनरा-

त्मजाः ॥ वृषा दर्भः सुवीरश्च मद्रः कैकेय आत्मजाः ॥३॥ शिवेश्वर एवासंस्तितिक्षोश्च रुशद्रथः ॥ ततो हेमोऽथ सुत-
 पा बलिः सुतपसोऽभवत् ॥४॥ अङ्गवङ्गकलिङ्गाद्याः सुह्यपुण्डान्धसंज्ञिताः ॥ जज्ञिरे दीर्घतमसो बलेः क्षेत्रे महिक्षितः
 ॥५॥ चक्रुः स्वनाम्ना विषयान्पडिमान्प्राच्यकांश्च ते ॥ खनपानोऽङ्गतो जज्ञे तस्माद्विविरथस्ततः ॥६॥ सुतो धर्मरथो यस्य
 जज्ञे चित्ररथोऽप्रजाः ॥ रोमपाद इति ख्यातस्तस्मै दशरथः सखा ॥७॥ शान्तां स्वकन्यां प्रायच्छष्ट्यशृङ्ग उवाह ताम् ॥
 देवेऽवर्षति यं रामा आतिन्दुर्हरिणीसुतम् ॥८॥ नाट्यसंगीतवादित्रैर्विभ्रमालिङ्गनाहैणैः ॥ स तु राज्ञोऽनपत्यस्य निरू-
 प्येष्टिं मरुवतः ॥९॥ प्रजामदाद्दशरथो येन लेभेऽप्रजाः प्रजाः ॥ चतुरङ्गो रोमपादात्पृथुलाक्षस्तु तत्सुतः ॥१०॥ बृहद्रथो
 बृहत्कर्मा बृहद्भानुश्च तत्सुताः ॥ आद्याद्बृहन्मनास्तस्माज्यद्रथ उदाहृतः ॥११॥ विजयस्तस्य संभूत्यां ततो धृतिरजा-
 यत् ॥ ततो धृतव्रतस्तस्य सत्कर्माऽधिरथस्ततः ॥१२॥ योऽसौ गङ्गातटे क्रीडन्मञ्जुषान्तर्गतं शिशुम् ॥ कुन्यापविद्धं
 कानीनमनपत्योऽकरोऽसुतम् ॥१३॥ वृषसेनः सुतस्तस्य कर्णस्य जगतीपतेः ॥ दुह्योश्च तनयो बभ्रुः सेतुस्तस्यात्मजस्ततः
 ॥१४॥ आरब्धस्तस्य गान्धारस्तस्य धर्मसुतो धृतः ॥ धृतस्य दुर्मनास्तस्माद्यचेताः प्राचेतसं शतम् ॥१५॥ म्लेच्छाधिपत-
 योऽभूवृष्टुदीर्घी दिशमाश्रिताः ॥ तुर्वसोश्च सुतो वह्निर्वहेर्भर्गाऽथ भानुमान् ॥१६॥ त्रिभानुस्तत्सुतोऽस्यापि करन्धम
 उदारधीः ॥ मरुतस्तत्सुतोऽपुत्रः पुत्रं पौरवमन्वभूत् ॥१७॥ दुष्यन्तः स पुनर्भजे स्वं वंशं राज्यकामुकः ॥ ययातेज्यैष्ठ्यु-
 व्रस्य यदोर्वंशं नरर्षभ ॥१८॥ वर्णयामि महापुण्यं सर्वपापहरं नृणाम् ॥ यदोर्वंशं नरः श्रुत्वा सर्वपापैः प्रमुच्यते ॥१९॥
 यन्नावतीर्णो भगवान्परमात्मा नराकृतिः ॥ यदोः सहस्रजित्कोष्ठा नलो रिपुरिति श्रुताः ॥२०॥ चत्वारः सूनवस्तत्र शत-
 जित्प्रथमात्मजः ॥ महाहयो वेणुहयो हैहयश्चेति तत्सुताः ॥२१॥ धर्मस्तु हैहयसुतो नेत्रः कुन्तेः पिता ततः ॥ सोहंजि-
 रभवकुन्तेर्महिष्मान्भद्रसेनकः ॥२२॥ दुर्मदो भद्रसेनस्य धनकः कृतवीर्यसूः ॥ कृताग्निः कृतवर्मा च कृतौजा धनका-
 त्मजाः ॥२३॥ अर्जुनः कृतवीर्यस्य ससद्वीर्येश्वरोऽभवत् ॥ दत्तात्रयाद्धरेःशात्प्रासयोगमहागुणः ॥२४॥ न नूनं कार्तवी-
 र्यस्य गतिं यास्यन्ति पार्थिवाः ॥ यज्ञदानतपोयोगश्रुतवीर्यजयादिभिः ॥२५॥ पञ्चाशीतिसहस्राणि ह्यव्याहतवक्रः स-
 माः ॥ अनष्टचित्स्मरणो बुभुजेऽक्षय्यपद्मसु ॥२६॥ तस्य पुत्रसहस्रेषु पञ्चैवोर्वरिता मृधे ॥ जयध्वजः शूरसेनो वृषभो

मधुरूजितः ॥२७॥ जयध्वजात्तालजङ्घस्तस्य पुत्रशतं स्वभूत् ॥ क्षत्रं यत्तालजङ्घाख्यमौर्वैतेजोपसंहृतम् ॥२८॥ तेषां ज्येष्ठो वीतिहोत्रो वृष्णिः पुत्रो मधोः स्मृतः ॥ तस्य पुत्रशतं त्वासीद्वृष्णिज्येष्ठं यतः कुलम् ॥२९॥ माधवा वृष्णयो राजन्यादवा-
श्रेति संज्ञिताः ॥ यदुपुत्रस्य च क्रोष्टोः पुत्रो वृजिनवांस्ततः ॥३०॥ श्वाहिस्ततो ह्येकैर्वै तस्य चित्ररथस्ततः ॥ शशबिन्दुर्म-
हायोगी महाभोजो महानभूत् ॥३१॥ चतुर्दशमहारत्नश्चक्रवर्त्यपराजितः ॥ तस्य पत्नीसहस्राणां दशानां सुमहायशाः
॥३२॥ दशलक्षसहस्राणि पुत्राणां तास्वजीजनत् ॥ तेषां तु षट् प्रधानानां पृथुश्रवस आत्मजः ॥३३॥ धर्मो नामोशनाना
तस्य हयमेधशतस्य याद ॥ तस्सुतो रुचकस्तस्य पञ्चासन्नात्मजाः शृणु ॥३४॥ पुरुजिद्रुकमरुहमेपुपृथुज्यामघसंज्ञिताः ॥
ज्यामघस्त्वप्रजोऽप्यन्यां भार्यां शैब्यापतिर्भयात् ॥३५॥ नाविन्दच्छत्रुभवनाङ्गोज्यां कन्यामहारपीत् ॥ रथस्थां तां
निरीक्ष्याह शैब्या पतिमार्षिता ॥३६॥ केयं कुहक मस्थानं रथमारोपितेति वै ॥ स्रुषा तवेत्यभिहिते स्सयन्ती पतिम-
ब्रवीत् ॥३७॥ अहं वन्ध्याऽसपत्नी च स्रुषा मे युज्यते कथम् ॥ जनयिष्यसि यं राज्ञि तस्येयमुपयुज्यते ॥३८॥ अन्वमो-
दन्त तद्विश्वेदेवाः पितर एव च ॥ शैब्या गर्भमधात्काले कुमारं सुपुत्रे शुभम् ॥ स विदर्भ इति प्रोक्त उपयेमे उषां
सतीम् ॥३९॥ इति श्रीमद्भागवते महापुराणे नवमस्कन्धे यदुवंशानुवर्णने त्रयोविंशोऽध्यायः ॥२३॥


श्रीशुक उवाच ॥ तस्यां विदर्भोऽजनयपुत्रौ नाम्ना कुशक्रथौ ॥ तृतीयं रोमपादं च विदर्भकुलनन्दनम् ॥१॥ रोमपाद-
सुतो बभ्रुर्वभ्रोः कृतिरजायत ॥ उशिकस्तसुतस्तस्माद्धेदिश्रंछादयो नृप ॥२॥ क्रथस्य कुन्तिः पुत्रोऽभ्रूष्टिस्तस्याथ नि-
वृत्तिः ॥ ततो दशार्हो नाम्नाऽभूत्स्य व्योमः सुतस्ततः ॥३॥ जीमूतो विकृतिस्तस्य यस्य भीमरथः सुतः ॥ ततो नवरथः
पुत्रो जातो दशरथस्ततः ॥४॥ करम्भिः शकुनेः पुत्रो देवरातस्तदारमजः ॥ देवक्षत्रस्ततस्तस्य मधुः कुरुवशादनुः ॥५॥
पुरुहोत्रस्त्वनोः पुत्रस्तस्यायुः साखतस्ततः ॥ भजमानो भजिर्दिव्यो वृष्णिर्देवावृधोऽन्धकः ॥६॥ सात्वतस्य सुताः सप्त
महाभोजश्च मारिष ॥ भजमानस्य निम्लोचिः किंकिणो धृष्टिरेव च ॥७॥ एकस्यामारमजाः पत्न्यामन्यस्यां च त्रयः सु-
ताः ॥ शताजिच्च सहस्राजिदयुताजिदिति प्रभो ॥८॥ बभ्रुर्देवावृधसुतस्तयोः श्लोको पठन्यम् ॥ यथैव शृणुमो दूरात्सं-
पश्यामस्तथान्तिकात् ॥९॥ बभ्रुः श्रेष्ठो मनुष्याणां देवैर्देवावृधः समः ॥ पुरुषाः पञ्चषष्टिश्च पद सहस्राणि चाष्ट च ॥१०॥

येऽमृतमनुप्राप्ता बभ्रुर्देवावृषादपि ॥ महाभोजोऽपि धर्मात्मा भोजा आसंस्तदन्वये ॥११॥ वृष्णेः सुमित्रः पुत्रोऽभू-
 द्युधाजिच्च परंतप ॥ शिनिस्तस्यानमित्रश्च निम्नोऽभूदनमित्रतः ॥१२॥ सत्राजितः प्रसेनश्च निम्नस्याप्यासतुः सुतो ॥ अ-
 नमित्रसुतो योऽन्यः शिनिस्तस्याथ सत्यकः ॥१३॥ युयुधानः सात्यकिर्वै जयस्तस्य कुणिस्ततः ॥ युगंधरोऽनमित्रस्य वृष्णिः
 पुत्रोऽपरस्ततः ॥१४॥ श्वफल्कश्चित्ररथश्च गांदिन्यां च श्वफल्कतः ॥ अक्रूरप्रसुखा आसन्पुत्रा द्वादश विश्रुताः ॥१५॥ आ-
 सङ्कः सारमेयश्च मृदुरो मृदुविद्विरिः ॥ धर्मवृद्धः सुवर्मा च क्षेत्रोपेक्षोऽरिर्मर्दनः ॥१६॥ शत्रुघ्नो गन्धमादश्च प्रति-
 बाहुश्च द्वादश ॥ तेषां स्वसा सुचीराख्या द्वावक्रूरसुतावपि ॥१७॥ देववानुपदेवश्च तथा चित्ररथात्मजाः ॥ पृथुर्वि-
 दूरथाद्याश्च बहवो वृष्णिनन्दनाः ॥१८॥ कुकुरो भजमानश्च शुचिः कम्बलबर्हिषः ॥ कुकुरस्य सुतो वह्निर्विलोमा
 तनयस्ततः ॥१९॥ कपोतरोमा तस्यानुः सखा यस्य च तुम्बुरुः ॥ अन्धको दुन्दुभिस्तस्य दरिद्योतः पुनर्वसुः ॥२०॥
 तस्याहुकश्चाहुकी च कन्या चैवाहुकात्मजौ ॥ देवकश्चोप्रसेनश्च चत्वारो देवकात्मजाः ॥२१॥ देववानुपदेवश्च सुदेवो
 देववर्धनः ॥ तेषां स्वसारः ससासन्धृतदेवादयो नृप ॥२२॥ शान्तिदेवोपदेवा च श्रीदेवा देवरक्षिता ॥ सहदेवा
 देवकी च वसुदेव उवाह ताः ॥२३॥ कंसः सुनामा न्यग्रोधः कङ्कः सुहृस्तथा ॥ राष्ट्रपालोऽथ सृष्टिश्च तुष्टि-
 मानौग्रसेनयः ॥२४॥ कंसा कंसवती कङ्का शूरभू राष्ट्रपालिका ॥ उग्रसेनदुहितरो वसुदेवानुजस्त्रियः ॥२५॥ शूरो
 विदूरथादासीऋजमानः सुतस्ततः ॥ शिनिस्तस्मात्स्वयंभोजो हृदीकलत्सुतो मतः ॥२६॥ देवबाहुः शतधनुः कृत-
 वर्मेति तत्सुताः ॥ देवमीढस्य शूरस्य मारिषा नाम पठ्यभूत् ॥२७॥ तस्यां स जनयामास दश पुत्रानकल्मषान् ॥
 वसुदेवं देवभागं देवश्रवसमानकम् ॥२८॥ सृज्यं श्यामकं कङ्कं शामीकं वत्सकं वृकम् ॥ देवदुन्दुभयो नेदुरानका
 यस्य जन्मनि ॥२९॥ वसुदेवं हरेः स्थानं वदन्त्यानकदुन्दुभिम् ॥ पृथा च श्रुतदेवा च श्रुतिकीर्तिः श्रुतश्रवाः ॥३०॥
 राजाधिदेवी चैतेषां भगिन्यः पञ्च कन्यकाः ॥ कुन्तेः सत्युः पिता शूरो ह्यपुत्रस्य पृथामदात् ॥३१॥ साऽऽप दुर्वा-
 ससो विद्यां देवहृतीं प्रतोषितात् ॥ तस्या वीर्यपरीक्षार्थमाजुहाव रविं श्रुचिम् ॥३२॥ तदैवोपागतं देवं वीक्ष्य
 विस्मितमानसा ॥ प्रत्ययार्थं प्रयुक्ता मे याहि देव क्षमस्व मे ॥३३॥ अमोघं दर्शनं देवि आधत्से त्वयि चात्मजम् ॥

योनिर्यथा न दुष्येत कर्ताऽहं ते सुमध्यमे ॥३४॥ इति तस्यां स आधाय गर्भं सूर्यो दिवं गतः ॥ सद्यः कुमारः संजज्ञे
 द्वितीय इव भास्करः ॥३५॥ तं साऽत्यजन्नदीतोये कृच्छ्राह्लोकस्य विभ्यती ॥ प्रपितामहस्तामुवाह पाण्डुर्वै सत्य-
 विक्रमः ॥३६॥ श्रुतदेवां तु कारूपो बृहशर्मा समग्रहीत् ॥ यस्यामभूदन्तवक्र ऋषिशसो दितेः सुतः ॥३७॥
 कैकेयो धृष्टकेतुश्च श्रुतकीर्तिमविन्दत ॥ संतर्दनादयस्तथां पञ्चासन्कैकयाः सुताः ॥३८॥ राजाधिदेव्यामवन्त्यौ
 जयसेनोऽजनिष्ठ ह ॥ दमघोषश्चेदिराजः श्रुतश्रवसमग्रहीत् ॥३९॥ शिशुपालः सुतस्तस्याः कथितस्तस्य संभवः ॥
 देवभागस्य कंसायां चित्रकेतुबृहद्वलौ ॥४०॥ कंसवत्यां देवश्रवसः सुधीर इपुमांस्तथा ॥ कङ्क्यामानकाजातः सत्य-
 जित्पुरुजित्तथा ॥४१॥ सृज्यो राष्ट्रपाल्यां च वृषदुर्मर्षणादिकाम् ॥ हरिकेशहिरण्याक्षौ शूरभृश्यां च श्यामकः ॥४२॥
 मिश्रकेश्यामप्सरसि वृकादीन्वत्सकस्तथा ॥ तक्षपुष्करशालादीन्दुर्वाक्ष्यां वृक आदधे ॥४३॥ सुमित्रार्जुनपालादीन्
 शमीकात्तु सुदामिनी ॥ कङ्कश्च कर्णिकायां वै ऋतधामजयावपि ॥४४॥ पौरवी रोहिणी भद्रा मदिरा रोचना इला ॥
 देवकीप्रमुखा आसन्पत्य आनकदुन्दुभेः ॥४५॥ बलं गदं सारणं च दुर्मदं विपुलं ध्रुवम् ॥ वसुदेवस्तु रोहिण्यां
 कृतादीनुदपादयत् ॥४६॥ सुभद्रो भद्रवाहश्च दुर्मदो भद्र एव च ॥ पौरव्यास्तनया ह्येते भृताद्या द्वादशाभवन्
 ॥४७॥ नन्दोपनन्दकृतकशूराद्या मदिरात्मजाः ॥ कौसल्या केशिनं त्वेकमसूत कुलनन्दनम् ॥४८॥ रोचनायामतो
 जाता हस्तहेमाङ्गदादयः ॥ इलायामुखल्कादीन्यदुमुख्यानजीजनत् ॥४९॥ विपृष्टो धृतदेवायामेक आनकदुन्दुभेः ॥
 शान्तिदेवात्मजा राजन् श्रमप्रतिश्रुतादयः ॥५०॥ राजानः कल्पवर्षाद्या उपदेवासुता दश ॥ वसुहंससुवंशाद्याः श्रीदे-
 वायास्तु पद सुताः ॥५१॥ देवरक्षितया लब्धा नव चात्र गदादयः ॥ वसुदेवः सुतानष्टावाद्ये सहदेवया ॥५२॥
 पुरुविश्रुतमुख्यांस्तु साक्षाद्धर्मो वसुनिव ॥ वसुदेवस्तु देवक्यामष्ट पुत्रानजीजनत् ॥५३॥ कीर्तिमन्तं सुषेणं च भद्र-
 सेनमुदारधीः ॥ ऋजुं संमर्दनं भद्रं संकर्षणमहीश्वरम् ॥५४॥ अष्टमस्तु तयोरासीत्स्वयमेव हरिः किल ॥ सुभद्रा च
 महाभागा तव राजन्पितामही ॥५५॥ यदा यदेह धर्मस्य क्षयो वृद्धिश्च पाप्मनः ॥ तदा तु भगवानीश आत्मानं
 सृजते हरिः ॥५६॥ नह्यस्य जन्मतो हेतुः कर्मणो वा महीपते ॥ आत्ममायां विनेशस्य परस्य द्रष्टुरात्मनः ॥५७॥

यन्मायाचेष्टितं पुंसः स्थियुपपत्त्ययाय हि ॥ अनुग्रहस्तन्निवृत्तेरात्मलाभाय चेष्यते ॥५८॥ अक्षौहिणीनां पतिभिरसुरैर्नृपलाञ्छनैः ॥ भुव आक्रम्यमाणाया अमाराय कृतोद्यमः ॥५९॥ कर्माण्यपरिमेयानि मनसापि सुरेश्वरैः ॥ सह संकर्षणश्चक्रे भगवान्मधुसूदनः ॥६०॥ कलौ जनिष्यमाणानां दुःखशोकतमोनुदम् ॥ अनुग्रहाय भक्तानां सुपुण्यं व्यतनोद्यशः ॥६१॥ यस्मिन्सत्कर्णपीयूषे यशस्तीर्थवरे सकृत् ॥ श्रोत्राञ्जलिरुत्पृश्य धुनुते कर्मवासनाम् ॥६२॥ भोजवृण्यन्धकमधुशूरसेनदशाहकैः ॥ श्लाघनीयेहितः शश्वकुरुसृञ्जयपाण्डुभिः ॥६३॥ स्त्रिग्धस्मितेक्षितोदारैर्वाक्यैर्विक्रमलीलया ॥ नृलोकं रमयामास मूर्त्यां सर्वाङ्गरभ्यया ॥६४॥ तस्याननं मकरकुण्डलचारुर्णभ्राजत्कपोलसुभगं सविलासहासम् ॥ नित्योत्सवं न तत्पुर्दृशिभिः पिबन्त्यो नार्यो नराश्च मुदिताः कुपिता निमेष्व ॥६५॥ जातो गतः पितृगृहाद्भ्रजमेधितार्थो हत्वा रिपून्सुतशतानि कृतोरुदारः ॥ उत्पाद्य तेषु पुरुषः क्रतुभिः समीजे आत्मानमात्मनिगमं प्रथयञ्जनेषु ॥६६॥ पृथ्व्याः स वै गुरुभरं क्षपयन्कुरूणामन्तः समुत्थकलिना युधि भूपचम्बः ॥ दृष्ट्या विधूय विजये जयमुद्दिघोष्य प्रोच्योद्धवाय च परं समगात्स्वधाम ॥६७॥ इति श्रीमद्भागवते महापुराणे पारमहंस्यां संहितायामष्टादशसाहस्र्यां नवमस्कन्धे श्रीसूर्यसोमवंशानुकीर्तने यदुवंशानुकीर्तनं नाम चतुर्विंशोऽध्यायः ॥२४॥

॥ यदुकुलभूषणं श्रीकृष्णं ननम्यामहे ॥



॥ इति नवमस्कन्धः समाप्तः ॥

॥ श्रीमद्भागवते नवमस्कन्धः समाप्तः ॥

॥ श्रीमद्भागवते दशमस्कन्धपूर्वार्धे प्रारभ्यते ॥

ॐ नमो भगवते वासुदेवाय ॥ राज्ञोवाच ॥ कथितो वंशविस्तारो भवता सोमसूर्ययोः ॥ राज्ञां चोभयवंश्यानां
 चरितं परमाद्भुतम् ॥१॥ यदोश्च धर्मशीलस्य नितरां मुनिसत्तम ॥ तत्रांशोनावतीर्णस्य विष्णोर्वीर्याणि शंस नः ॥२॥ अव-
 तीर्य यदोर्वशो भगवान्भूतभावनः ॥ कृतवान्यानि विश्वात्मा तानि नो वद विस्तरात् ॥३॥ निवृत्ततैरुपगीयमानान्द्रवौ-
 षधाच्छ्रोत्रमनोभिरामात् ॥ क उत्तमश्लोकगुणानुवादात्पुमान्निवर्ज्येत विना पशुघ्नात् ॥४॥ पितामहा मे समरेऽमरंज-
 यैर्देवघ्नताद्यातिरथैस्तिमिंशिलैः ॥ दुरत्ययं कौरवसैन्यसागरं कृत्वाऽतरन्वत्सपदं स यत्कृत्वाः ॥५॥ द्रौण्यस्त्रविद्युष्टमिदं
 मदङ्गं संतानवीजं कुरुपाण्डवानाम् ॥ जुगोप कुक्षिगत आत्तचक्रो मातुश्च मे यः शरणं गतायाः ॥६॥ वीर्याणि तस्या-
 खिलदेहभाजामन्तर्बहिः पूरुषकालरूपैः ॥ प्रयच्छतो मृत्युमुतामृतं च मायामनुष्यस्य वदस्व विद्वन् ॥७॥ रोहिण्यास्त-
 नयः प्रोक्तो रामः संकर्षणस्त्वया ॥ देवक्या गर्भसंबन्धः कुतो देहान्तरं विना ॥८॥ कस्मान्मुकुन्दो भगवान्पितृगोहाद्रजं
 गतः ॥ क्व वासं ज्ञातिभिः सार्धं कृतवान्सात्वतां पतिः ॥९॥ ब्रजे वसन्किमकरोन्मधुपुर्यां च केशवः ॥ भ्रातरं चावधी-
 त्कंसं मातुरद्धाऽस्तदर्हणम् ॥१०॥ देहं मानुषमाश्रित्य कति वर्याणि वृष्णिभिः ॥ यदुपुर्यां सहावात्सीत्पृथ्व्यः कलयभवन्प्रभोः
 ॥११॥ एतदन्यच्च सर्वं मे मुने कृष्णविचेष्टितम् ॥ वक्तुमर्हसि सर्वज्ञ श्रद्धधानाय विस्तृतम् ॥१२॥ नैषातिदुःसहा क्षुन्मां
 त्यक्तोदमपि बाधते ॥ पिबन्तं त्वन्मुखाम्भोजच्युतं हरिकथामृतम् ॥१३॥ ॥ सूत उवाच ॥ एवं निशस्य शृगुनन्दन-
 साधुवादं वैयासकिः स भगवानथ विष्णुरातम् ॥ प्रत्यर्च्यं कृष्णचरितं कलिकल्मषघ्नं व्याहर्तुमारभत भागवतप्रधानः
 ॥१४॥ ॥ श्रीशुक उवाच ॥ सम्यग्यवसिता बुद्धिस्तव राजर्षिसत्तम ॥ वासुदेवकथायां ते यज्जाता नैष्टिकी रतिः ॥१५॥
 वासुदेवकथाप्रश्नः पुरुषांस्त्रीन्पुनाति हि ॥ घक्त्तारं पृच्छकं श्रोतृस्तपादसलिलं यथा ॥१६॥ भूमिर्दंसृष्टपव्याजदैत्यानीक-
 शतायुतैः ॥ आक्रान्ता भूरिभारेण ब्रह्माणं शरणं ययौ ॥१७॥ गौर्भृत्वाश्रुमुखी खिन्ना क्रन्दन्ती करुणं विभोः ॥ उपस्थि-
 ताऽन्तिके तस्मै व्यसनं स्वमवोचत ॥१८॥ ब्रह्मा तदुपधार्याथ सह देवैस्तया सह ॥ जगाम सत्रिनयनस्तीरक्षीरपयोनिधेः
 ॥१९॥ सत्र गत्वा जगन्नाथं देवदेवं वृषाकपिम् ॥ पुरुषं पुरुषसूक्तेन उपतस्थे समाहितः ॥२०॥ गिरं समाधौ गगने
 समीरितां निशम्य वेधास्त्रिदशानुवाच ह ॥ गां पारुषीं मे शृणुतामराः पुनर्विधीयतामाशु तथैव साचिरम् ॥२१॥

पुरैव पुंसावधृतो धराज्वरो भवद्भिरंशैर्दुष्टपूजन्यताम् ॥ स यावदुर्व्यां भरसीश्वरेश्वरः स्वकालशक्त्या क्षपयंश्वरेऽदुवि
 ॥२२॥ वसुदेवगृहे साक्षाद्भगवान्पुरुर्यः परः ॥ जनियते तत्प्रियार्थं संभवन्तु सुरस्त्रियः ॥२३॥ (ऋपयोऽपि तदा-
 देशात्कल्पन्तां पशुरुपिणः ॥ पयोदानमुखेनापि कृष्णं तर्पयितुं सुराः ॥१॥) वासुदेवकलानन्तः सहस्रवदनः स्वराद ॥
 अग्रतो भविता देवो हरेः प्रियचिकीर्षया ॥२४॥ विष्णोर्माया भगवती यया संमोहितं जगत् ॥ आदिष्टा प्रभुणांऽशेन
 कार्यार्थं संभविष्यति ॥२५॥ ॥ श्रीशुक उवाच ॥ इत्यादिश्यामरगणान्प्रजापतिर्विभुः ॥ आश्वस्य च महीं गीर्भिः
 स्वधाम परमं ययौ ॥२६॥ शूरसेनो यदुपतिर्मथुरामावसन्पुरीम् ॥ माथुरान् शूरसेनांश्च विषयान्भुजुषे पुरा ॥२७॥
 राजधानी ततः साभूसर्वयादवभूजाम् ॥ मथुरा भगवान्यत्र नित्यं संनिहितो हरिः ॥२८॥ तस्यां तु कर्हिचिच्छौरिर्वि-
 सुदेवः कृतोद्ग्रहः ॥ देवक्या सूर्यया सार्धं प्रयाणे रथमारूढत् ॥२९॥ उग्रसेनसुतः कंसः स्वसुः प्रियचिकीर्षया ॥ रश्मीन्ह-
 यानां जग्राह रौकमै रथशतैर्वृतः ॥३०॥ चतुःशतं पारिवर्हं गजानां हेममालिनाम् ॥ अश्वानामयुतं सार्धं रथानां च त्रिपद-
 शतम् ॥३१॥ दासीनां सुकुमारीणां द्वे शते समलंकृते ॥ दुहित्रे देवकः प्रादाद्याने दुहितृवत्सलः ॥३२॥ शङ्खतूर्यमृदङ्गाश्च
 नेदुर्दुन्दुभयः समम् ॥ प्रयाणप्रक्रमे तावद्भरवध्वोः सुमङ्गलम् ॥३३॥ पथि प्रग्रहिणं कंसमाभाव्याहाशरीरवाक् ॥ अ-
 स्यात्स्वामष्टमो गर्भो हन्ता यां वहसेऽबुध ॥३४॥ इत्युक्तः स खलः पापो भोजानां कुलपांसनः ॥ भगिनीं हन्तुमारब्धः
 खङ्गपाणिः कचेऽग्रहीत् ॥३५॥ तं जुगुप्सितकर्माणं नृशंसं निरपन्नपम् ॥ वसुदेवो महाभाग उवाच परिसाम्बवयन् ॥३६॥
 वसुदेव उवाच ॥ श्लाघनीयगुणः शूरैर्भवान्भोजयशस्करः ॥ स कथं भगिनीं हन्यास्त्रियमुद्राहर्षणि ॥३७॥ मृत्युर्ज-
 न्मवतां वीर देहेन सह जायते ॥ अद्य वाढदशतान्ते वा मृत्युर्वै प्राणिनां ध्रुवः ॥३८॥ देहे पञ्चत्वमापन्नो देही कर्मानु-
 गोऽवशः ॥ देहान्तरमनुग्राप्य प्राक्तनं त्यजते वपुः ॥३९॥ ब्रजंस्तिष्ठन्पदंकेन यथैवेकेन गच्छति ॥ यथा तृणजलकैवं देही
 कर्मगतिं गतः ॥४०॥ स्वप्ने यथा पश्यति देहमीदंशं मनोरथेनाभितिविष्टचेतनः ॥ दृष्टश्रुताभ्यां मनसानुचिन्तयन्प्रपद्यते
 तत्किमपि ह्यपस्मृतिः ॥४१॥ यतो यतो धावति देवचोदितं मनो विकारात्मकमाप पञ्चसु ॥ गुणेषु माथारचितेषु देह्यसौ
 प्रपद्यमानः सह तेन जायते ॥४२॥ ज्योतिर्यथैवोदकपार्थिवेव्वदः समीरवेगानुगतं विभाव्यते ॥ एवं स्वमाथारचितेष्व-

सौ पुमान्गुणेषु रागानुगतो विमुह्यति ॥४३॥ तस्माच्च कस्यचिद्ब्रह्माचरेः स तथाविधः ॥ आत्मनः क्षेममन्विच्छच्छन्द्रोऽंगुर्वै
 परतो भयम् ॥४४॥ एषा तवानुजा बाला कृपणा पुत्रिकोपमा ॥ हन्तुं नार्हसि कल्याणीमिमां त्वं दीनवत्सलः ॥४५॥
 श्रीशुक उवाच ॥ एवं स सामभिर्भैदबोध्यामानोऽपि दारुणः ॥ न न्यवर्तत कौरव्य पुरुषादाननुव्रतः ॥४६॥ निर्वन्धं
 तस्य तं ज्ञात्वा विचिन्त्यानकदुन्दुभिः ॥ प्राप्तं कालं प्रतिब्योहुमिदं तन्नामवपद्यत ॥४७॥ मृत्युबुद्धिमतापोह्यो यावदुद्धि-
 बलोदयम् ॥ यद्यसौ न निवर्तत नापराधोऽस्ति देहिनः ॥४८॥ प्रदाय मृत्यवे पुत्रान्मोचये कृपणामिमाम् ॥ सुता मे
 यदि जायेरमृत्युर्वा न क्रियेत चेत् ॥४९॥ विपर्ययो वा किं न स्याद्वतिर्धोर्तुरत्यया ॥ उपस्थितो निवर्तत निवृत्तः पुन-
 रापत् ॥५०॥ अमेर्यथा दारुवियोगयोगोरदृष्टोऽन्यन्न निमित्तमस्ति ॥ एवं हि जन्तोरपि दुर्विभाव्यः शरीरसंयोग-
 वियोगहेतुः ॥५१॥ एवं विमृश्य तं पापं याद्वद्रात्मनिदर्शनम् ॥ पूजयामास वै शारिर्बहुमानपुरःसरम् ॥५२॥ प्रसन्नवद-
 नाग्भोजो नृशंसं निरपत्रपम् ॥ मनसा दूयमानेन विहसन्नदिदमब्रवीत् ॥५३॥ ॥ वसुदेव उवाच ॥ नह्यस्यास्ते भयं सौम्य
 यद्वै साहाशरीरवाक् ॥ पुत्रान्समर्पयिष्येऽस्या यतस्ते भयमुत्थितम् ॥५४॥ ॥ श्रीशुक उवाच ॥ स्वसुर्वधान्निववृते कंस-
 स्तद्वाक्यसारवित् ॥ वसुदेवोऽपि तं प्रीतः प्रशस्य प्राविशद्गृहम् ॥५५॥ अथ काल उपावृत्ते देवकी सर्वदेवता ॥ पुत्रा-
 न्प्रसुपुये चाष्टौ कन्यां चवानुवसरम् ॥५६॥ कीर्तिमन्तं प्रथमजं कंसाथानकदुन्दुभिः ॥ अर्पयामास कृच्छ्रेण सोऽनृता-
 दृतिबिह्वलः ॥५७॥ किं दुःसहं तु साधूनां विदुषां किमपेक्षितम् ॥ किमकार्यं कदर्याणां दुस्त्वजं किं श्रुतात्मनाम् ॥५८॥
 दृष्ट्वा समवं तच्छैरेः सत्ये चैव व्यवस्थितम् ॥ कंसस्तुष्टमना राजन्प्रहसन्नदिदमब्रवीत् ॥५९॥ प्रतियातु कुमारोऽयं
 नह्यस्यादस्ति मे भयम् ॥ अष्टमाद्युवयोगैर्भान्मृत्युर्मे विहितः किल ॥६०॥ तथेति सुतमादाय ययावानकदुन्दुभिः ॥
 नाभ्यनन्दत तद्वाक्यमसतोऽविजितात्मनः ॥६१॥ नन्दाद्या ये व्रजै गोपा याश्चासीषां च योषितः ॥ दृग्णयो वसुदेवाद्या
 देवक्याद्या यदुच्चियः ॥६२॥ सर्वे वै देवताप्राया उभयोरपि भारत ॥ ज्ञातयो बन्धुसुहृदो ये च कंसमनुव्रताः ॥६३॥
 एतकंसाय भगवान्शशाभ्येत्य नारदः ॥ भूमेर्भारायमाणानां देत्यानां च वधोद्यमम् ॥६४॥ ऋषेर्विनिर्गमे कंसो यदू-
 न्मत्वा सुरानिति ॥ देवक्या गर्भसंभूतं विष्णुं च स्ववधं प्रति ॥६५॥ देवकीं वसुदेवं च निगृह्य निगडैर्गृहे ॥ जातं

जातमहन्पुत्रं तयोरजनशङ्कया ॥ ६६ ॥ मातरं पितरं श्रातृन्सर्वाश्च सुहृदस्तथा ॥ घ्नन्ति ह्यसुवृषो लुब्धा राजानः
 प्रायशो भुवि ॥ ६७ ॥ आत्मानमिह संजातं जानन्प्राग्बिष्णुना हतम् ॥ महासुरं कालनेमिं यदुभिः स व्यरुध्यत
 ॥ ६८ ॥ उग्रसेनं च पितरं यदुभोजान्धकाधिपम् ॥ स्वयं निगृह्य बुभुजे शूरसेनाम्महाबलः ॥ ६९ ॥ इति श्रीमद्भाग-
 वते महापुराणे दशमस्कन्धे पूर्वार्धे श्रीकृष्णावतारोपक्रमे प्रथमोऽध्यायः ॥ १ ॥

श्रीशुक उवाच ॥ प्रलम्बबकचाणूरुणावर्तमहाशनैः ॥ मुष्टिकारिष्टद्विविदूतनाकेशिधेनुकैः ॥ १ ॥ अन्यैश्चासुरभूपालैर्बा-
 णभौमादिभिर्युतः ॥ यदूनां कदनं चके वली मागधसंश्रयः ॥ २ ॥ ते पीडिता निविविशुः कुरूपञ्चालकेकयान् ॥ शाल्वा-
 न्विदभूर्निपधान्विदेहान्कोसलानपि ॥ ३ ॥ एके तमनुरुन्धाना ज्ञातयः पर्युपासते ॥ हतेषु पदसु बालेषु देवक्या औग्र-
 सेनिना ॥ ४ ॥ सप्तमो वैष्णवं धाम यमनन्तं प्रचक्षते ॥ गर्भो ब्रभूव देवक्या हर्षशोकविवर्धनः ॥ ५ ॥ भगवानपि विश्वात्मा
 विदित्वा कंसजं भयम् ॥ यदूनां निजनाधानां योगमायां समादिशत् ॥ ६ ॥ गच्छ देवि व्रजं भद्रे गोपगोभिरलंकृतम् ॥
 रोहिणी वसुदेवस्य भार्याऽऽस्ते नन्दगोकुले ॥ अन्याश्च कंससंविश्रा विचरेषु वसन्ति हि ॥ ७ ॥ देवक्या जठरे गर्भं शेषाब्धं
 धाम मामकम् ॥ तसंनिकृष्य रोहिण्या उदरे संनिवेशय ॥ ८ ॥ अथाहमंशभागेन देवक्याः पुत्रतां शुभे ॥ प्राप्स्यामि त्वं
 यशोदायां नन्दपत्न्यां भविष्यसि ॥ ९ ॥ अर्चिष्यन्ति मनुष्यास्त्वां सर्वकामवरेश्वरीम् ॥ धूपोपहारबलिभिः सर्वकामवर-
 प्रदाम् ॥ १० ॥ नामधेयानि कुर्वन्ति स्थानानि च नरा भुवि ॥ दुर्गति भद्रकालीति विजया वैष्णवीति च ॥ ११ ॥ कुमुदा
 चण्डिका कृष्णा माधवी कन्यकृति च ॥ माया नारायणीशानी शारदेत्यम्बिकेति च ॥ १२ ॥ गर्भसंकर्षणात्तं वै प्रादुः संकर्षणं
 भुवि ॥ रामेति लोकरमणाङ्गलं बलवदुच्छ्रयात् ॥ १३ ॥ संदिष्ट्वं भगवता तथेत्योमिति तद्वचः ॥ प्रतिगृह्य परिक्रम्य गां
 गता तत्तथाकरोत् ॥ १४ ॥ गर्भे प्रणीते देवक्या रोहिणीं योगनिद्रया ॥ अहो विस्मसितो गर्भं इति पौरा विचुक्रुशुः ॥ १५ ॥
 भगवानपि विश्वात्मा भक्तानामभयंकरः ॥ आविवेशाशभागेन मन आनकदुन्दुभेः ॥ १६ ॥ स विभ्रत्यैरुपं धाम आज-
 मानो यथा रविः ॥ दुरासदोऽतिदुर्धरो भूतानां संबभूव ह ॥ १७ ॥ ततो जगन्मङ्गलमच्युतांशं समाहितं शूरसुतेन देवी ॥
 दध्ना र सर्वात्मकाम्भूतं काष्ठा यथानन्दकरं मनस्तः ॥ १८ ॥ सा देवकी सर्वजगन्निवासनिवासभूता नितरां न रेजे ॥

भोजेन्द्रगेहेऽग्निशिखेव रुद्धा सरस्वती ज्ञानखले यथा सती ॥१९॥ तां वीक्ष्य कंसः प्रभया जितान्तरां विरोचयन्तीं भवन्
शुचिस्मिताम् ॥ आहैप मे प्राणहरो हरिर्गुहां ध्रुवं श्रितो यन्न पुरेयमीदृशी ॥२०॥ किमद्य तस्मिन्करणीयमाशु मे यदर्थ-
तन्नो न विहन्ति विक्रमम् ॥ स्त्रियाः स्वसुर्गुरुमत्या वधोऽयं यशः श्रियं हन्यनुकालमायुः ॥२१॥ स एष जीवन्बलु
संपरेतो वतंत योऽस्यन्तनुशंसितेन ॥ देहे मृते तं मनुजाः शपन्ति गन्ता तमोऽन्धं तनुमालिनो ध्रुवम् ॥२२॥ इति घोर-
तमाद्भवात्सन्निवृत्तः स्वयं प्रभुः ॥ आस्ते प्रतीक्षंस्तज्जन्म हरेर्वैरानुबन्धकृत् ॥२३॥ आसीनः संविशंस्तिष्ठन्भुञ्जानः पर्यटन्म-
हीम् ॥ चिन्तयानो हृषीकेशमपश्यत्तन्मयं जगत् ॥२४॥ ब्रह्मा भवश्च तत्रैत्य मुनिभिर्नारदादिभिः ॥ देवैः सानुचरैः
साकं गीर्भिवृषणमैडयन् ॥२५॥ सत्यव्रतं सत्यपरं त्रिसत्यं सत्यस्य योनिं निहितं च सत्ये ॥ सत्यस्य सत्यमृतसत्यनेत्रं सत्या-
त्मकं त्वां शरणं प्रपन्नाः ॥२६॥ एकायनोऽस्यं द्विफलस्त्रिमूलश्चतुरस्रः पञ्चविधः पडात्मा ॥ ससत्वगष्टविटपो नवाक्षो
दशच्छदी द्विखगो ह्यादिवृक्षः ॥२७॥ त्वमेक एवास्य सतः प्रसूतस्त्वं संनिधानं त्वमनुग्रहश्च ॥ त्वन्मायया संवृतचेतस-
स्त्वां पश्यन्ति नाना न विपश्चितो ये ॥२८॥ विभर्षिं रूपाण्यवबोध आत्मा क्षेमाय लोकस्य चराचरस्य ॥ सर्वोपपन्नानि
सुखावहानि सतामभङ्गाणि सुहुः खलानाम् ॥२९॥ त्वय्यम्बुजाक्षाखिलसत्वधाग्नि समाधिनावेशितचेतसैके ॥ त्वत्पाद-
पोतेन महत्कृतेन कुर्वन्ति गोवत्सपदं भवाब्धिम् ॥३०॥ स्वयं समुत्तीर्य सुदुस्तरं द्युमन्भवार्णवं भीममदभ्रसौहृदाः ॥
भवत्पदाम्भोरुहनावमत्र ते निधाय याताः सदनुग्रहो भवान् ॥३१॥ येऽन्यऽरविन्दाक्ष विमुक्तमानिनस्त्वयस्तभावाद-
विशुद्धबुद्ध्यः ॥ आरुह्य कृच्छ्रेण परं पदं ततः पतन्त्योऽनादृत्युष्मदङ्गयः ॥३२॥ तथा न ते माधव तावकाः क्वचिद्भ-
श्यन्ति मार्गावपि बद्धसौहृदाः ॥ त्वयाभिगुप्ता विचरन्ति निर्भया विनायकानीकपरमूर्धसु प्रभो ॥३३॥ सत्त्वं विशुद्धं
श्रयते भवान्स्थितौ शरीरिणां श्रेयउपायनं वपुः ॥ वेदक्रियायोगतपःसमाधिभिस्तवार्हणं येन जनः समीहते ॥३४॥
सत्त्वं न चेद्धतरिदं निजं भवेद्विज्ञानमज्ञानभिदापमार्जनम् ॥ गुणप्रकाशैरनुमीयते भवान्प्रकाशते यस्य च येन वा गुणः
॥३५॥ न नामरूपे गुणजनमकर्मभिर्निरूपितव्ये तव तस्य साक्षिणः ॥ मनोवचोभ्यामनुमेयवर्मनो देव क्रियायां प्रति-
यन्त्यथापि हि ॥३६॥ शृण्वन्गुणसंस्मरयंश्च चिन्तयन्नामानि रूपाणि च मङ्गलानि ते ॥ क्रियासु यस्त्वच्चरणारविन्द-

योराषिष्टेता न भवाय कल्पते ॥३७॥ दिष्ट्या हरेऽस्या भवतः पद्मे भुवो शारोऽपनीतस्व जन्मनेशितुः ॥ दिष्ट्याङ्कितां त्वत्पदैकैः सुशोभनैर्दक्षयाम गां द्यां च तवानुकम्पिताम् ॥३८॥ न तेऽभवत्येश भवस्य कारणं विना विनोदं ब्रत तर्क-यामहे ॥ भवो निरोधः स्थितिरप्यविद्यया कृता यतस्त्वय्यभयाश्रयात्मनि ॥३९॥ मत्स्याश्चकच्छपन्सिंहवराहंहंसराजन्य-विप्रविबुधेषु कृतावतारः ॥ त्वं पासि नस्त्रिभुवनं च यथाधुनेश भारं भुवो हर यदूत्तम वन्दनं ते ॥४०॥ दिष्ट्याऽम्ब ते कुक्षिगतः परः पुमानंशेन साक्षाद्भगवान्भवाय नः ॥ नाभूद्भयं भोजपतेर्मुमूर्षोर्गोसा यदूनां भविता तवात्मजः ॥४१॥ ॥ श्रीशुक उवाच ॥ इत्यभिष्टूय पुरुषं यद्द्रुपमनिदं यथा ॥ ब्रह्मेशानौ पुरोधाय देवाः प्रतिययुर्दिवम् ॥४२॥ इति श्रीमद्भागवते महापुराणे दशमस्कन्धे गर्भगतविष्णोर्ब्रह्मादिकृतस्तुतिर्नाम द्वितीयोऽध्यायः ॥२॥

श्रीशुक उवाच ॥ अथ सर्वगुणोपेतः कालः परमशोभनः ॥ यज्ञैवाजनजन्मर्क्षं शान्तर्क्षमहतारकम् ॥१॥ दिशः प्रसेदु-र्गगनं निर्मलोद्भुगणोदयम् ॥ मही मङ्गलभूयिष्ठपुरप्रामन्नजाकरा ॥२॥ नद्यः प्रसन्नसलिला हृदा जलरुहश्रियः ॥ द्विजा-लिकुलसंनादस्तबका वनराजयः ॥३॥ ववौ वायुः सुखस्पर्शः पुण्यगन्धवहः शुन्धिः ॥ अग्नयश्च द्विजातीनां शान्तास्तत्र समिन्धत ॥४॥ मनांस्यासन्नप्रसन्नानि साधूनामसुरद्रुहाम् ॥ जायमानेऽजने तस्मिन्नेदुर्दुन्दुभयो दिशि ॥५॥ जगुः किन्नर-गन्धर्वास्तुष्टुवुः सिद्धचारणाः ॥ विद्यार्थयश्च नन्तुरप्सरोभिः समं तदा ॥६॥ मुमुक्षुर्मुनयो देवाः सुमनांसि मुदान्विताः ॥ मन्दं मन्दं जलधरा जगर्जुनुसागरम् ॥७॥ निशीथे तमउद्धृते जायमाने जनार्दने ॥ देवक्यां देवरूपिण्यां विष्णुः सर्वगुहाशयः ॥ आविरासीद्यथा प्राच्यां दिशीन्दुरिव पुष्कलः ॥८॥ तमद्भुतं बालकमम्बुजेक्षणं चतुर्भुजं शङ्खगदार्युदा-युधम् ॥ श्रीवत्सलक्ष्मं गलशोभिकौस्तुभं पीताम्बरं सान्द्रपयोदसोभगम् ॥९॥ महाहवैह्वर्यकिरीटकुण्डलविषा परिष्व-क्तसहस्रकुन्तलम् ॥ उद्दामकाञ्चयद्भङ्गणादिभिर्विरोचमानं वसुदेव ऐश्वर्यम् ॥१०॥ स विस्मयोऽकुल्लविलोचनो हरिं सुतं विलोक्यानकदुन्दुभिस्तदा ॥ कृष्णावतारोत्सवसंभ्रमोऽस्पृशन्मुदा द्विजेभ्योऽयुतमाहुतो गवाम् ॥११॥ अथैनमसौदव-धार्थं पूरुषं परं नताङ्गः कृतधीः कृताञ्जलिः ॥ स्वरोचिषा भारत सूतिकागृहं विरोचयन्तं गतभीः प्रभाववित् ॥१२॥ ॥ वसुदेव उवाच ॥ विदितोसि भवान्साक्षात्पुरुषः प्रकृतेः परः ॥ केवलानुभवानन्दस्वरूपः सर्वबुद्धिदृक् ॥१३॥ स

एव स्वप्नकृत्येदं सृष्ट्वाग्ने त्रिगुणात्मकम् ॥ तदनु त्वं ह्यप्रविष्टः प्रविष्ट इव भाव्यसे ॥१४॥ यथेमेऽविकृता भावास्तथा ते विकृतंः सह ॥ नानावीर्याः पृथग्भूता विराजं जनयन्ति हि ॥१५॥ संनिपत्य समुत्पाद्य दृश्यन्तेऽनुगता इव ॥ प्रागेव विद्यमानत्वाच्च तेषामिह संभवः ॥१६॥ एवं भवान्बुद्ध्यनुमेयलक्षणग्रंथैर्गुणैः सन्नपि तद्गुणाग्रहः ॥ अनावृतत्वाद्दहिरन्तरं न ते सर्वस्य सर्वात्मन आत्मवस्तुनः ॥१७॥ य आत्मनो दृश्यगुणेषु सन्निति व्यवस्यते स्वव्यतिरेकतोऽबुधः ॥ विनानुवादं न च तन्मनीषितं सम्यग्यतस्त्यक्तमुपादत्तुमान् ॥१८॥ त्वत्तोऽस्य जन्मस्थितिसंयमान्विभो वदन्यनीहादगुणानुद्विक्रियात् ॥ त्वयीश्वरे ब्रह्मणि नो विरुध्यते त्वदाश्रयत्वादुपचर्यते गुणैः ॥१९॥ स त्वं त्रिलोकस्थितये स्वमायया विभिषि शुक्लं खलु वर्णमात्मनः ॥ सर्गाय रक्तं रजसोपद्बृहितं कृष्णं च द्रवणं तमसा जनात्यये ॥२०॥ त्वमस्य लोकस्य विभो रिरिक्षि भुर्गृहेऽवतीर्णसि ममाखिलेश्वर ॥ राजन्यसंज्ञासुरकोटियूथैर्पनिर्व्यूहमाना निहनिष्यसे चमूः ॥२१॥ अयं त्वसभ्यस्तव जन्म नो गृहे श्रुत्वाग्रजांस्ते न्यवधीःसुरेश्वर ॥ स तेऽवतारं पुरुर्यैः समर्पितं श्रुत्वाधुनैवाभिसरत्युदायुधः ॥२२॥ श्रीशुक उवाच ॥ अथैनमात्मजं वीक्ष्य महापुरुषलक्षणम् ॥ देवकी तमुपाधावत्कंसाद्धीता शुचिस्मिता ॥२३॥ ॥ देवक्युवाच ॥ रूपं यत्तत्प्राहुरव्यक्तमाद्यं ब्रह्म ज्योतिर्निर्गुणं निर्विकारम् ॥ सत्तामात्रं निर्विशेषं निरीहं स त्वं साक्षाद्विष्णुरध्यात्मदीपः ॥२४॥ नष्टे लोके द्विपरार्धावसाने महाभूतेष्वदिभूतं गतेषु ॥ व्यक्तेऽव्यक्तं कालवेगेन याते भवानेकः शिष्यते शेषसंज्ञः ॥२५॥ योऽयं कालस्तस्य तेऽव्यक्तबन्धो चेष्टामाहुश्चेष्टते येन विश्वम् ॥ निमेषादिवत्सरान्तो महीयांस्तं त्वेशानं क्षेमधाम प्रपद्ये ॥२६॥ मर्यां सृष्ट्युद्यालभीतः पलायन्लोकान्सर्वाग्निर्भयं नाध्यगच्छत् ॥ त्वत्पादाब्जं प्राप्य यदृच्छयाद्य स्वस्थः शेते सृत्पुरस्मादैपति ॥२७॥ स त्वं घोरादुग्रसेनात्मजाच्चखाहि त्रस्तान्मृत्युवित्रासहासि ॥ रूपं चेदं पौरुषं ध्यानधिष्यं मा प्रत्यक्षं मांसदृशां कृपीष्टाः ॥२८॥ जन्म ते मय्यसौ पापो मा विद्यान्मधुसूदन ॥ समुद्दिजे भवद्देतोः कंसादहमधीरधीः ॥२९॥ उपसंहर विश्वात्मन्नदो रूपमलौकिकम् ॥ शङ्खचक्रगदापद्मश्रिया जुष्टं चतुर्भुजम् ॥३०॥ विश्वं यदेतस्त्वतनो निशान्ते यथावकाशं पुरुषः परो भवान् ॥ विभर्ति सोऽयं मम गर्भगोऽभूद्दहो नृलोकस्य विडम्बनं हि तत् ॥३१॥ श्रीभगवानुवाच ॥ त्वमेव पूर्वसर्गोऽभूः पृश्निः स्वायम्भुवे सति ॥ तदाऽयं सुतपा नाम प्रजापतिरकल्मषः ॥३२॥ युवां

वै ब्रह्मणादिष्टौ प्रजासंगं यदा ततः ॥ अथियम्यन्दिन्द्रग्रामं तेषां परमं तपः ॥३३॥ वर्षवातातपहिमघर्मकालगुणाननु ॥
 सहमानौ श्वासरोधविनिर्धृतमनोमला ॥३४॥ शीर्णपर्णानिलाहारानुपशान्तेन चेतसा ॥ मत्तः कामानभीप्सन्तो मदा-
 राधनमीहृतः ॥३५॥ एवं वां तप्यतोस्तीव्रं तपः परमदुष्करम् ॥ दिव्यवर्षसहस्राणि द्वादशैर्युर्मदात्मनोः ॥३६॥ तदा वां
 परितुष्टोऽहममुना वपुषानधे ॥ तपसा श्रद्धया नित्यं भक्त्या च हृदि भावितः ॥३७॥ प्रादुरासं वरदराब् युवयोः काम-
 दिस्सया ॥ त्रियतां वर इत्युक्ते मादृशो वां वृतः सुतः ॥३८॥ अजुष्टग्राम्यविषयावनपत्यौ च दंपती ॥ न ववाथेऽपवर्गं मे
 मोहितौ देवमायया ॥३९॥ गते मयि युवां लब्ध्वा वरं मत्सदृशं सुतम् ॥ ग्राम्यान्भोगानभुञ्जाथां युवां प्रासमनोरथौ
 ॥४०॥ अदृष्ट्वान्यतमं लोके शीलैर्दार्यगुणैः समम् ॥ अहं सुतो वामभवं पृथग्भवं इति श्रुतः ॥४१॥ तयोवां पुनरेवाहम-
 दित्यामास कश्यपात् ॥ उपेन्द्र इति विख्यातो वासनवाच्च वामनः ॥४२॥ तृतीयेऽस्मिन्भवेऽहं वै तेनैव वपुषाथ वाम् ॥
 जातो भूयस्तयोरेव सत्यं मे व्याहृतं सति ॥४३॥ एतद्ग्रां दर्शित रूपं प्राग्जन्मस्मरणाय मे ॥ नान्यथा मद्भवं ज्ञानं मर्त्य-
 लिङ्गेन जायते ॥४४॥ युवां मां पुत्रभावेन ब्रह्मभावेन चासकृत् ॥ चिन्तयन्तो कृतस्नेहो यास्यथे मद्भक्तिं पराम् ॥४५॥
 (यदि कंसाद्विभेषि त्वं तर्हि मां गोकुलं नय ॥ मन्मायामानयाशु त्वं यशोदागर्भसंभवाम् ॥४६॥) ॥ श्रीशुक उवाच ॥
 इरयुक्त्वाऽसीद्धरिस्तूर्णीं भगवानात्ममायया ॥ पित्रोः संप्रयतोः सद्यो बभूव प्राकृतः शिशुः ॥४७॥ ततश्च शौरिर्भ-
 गवत्प्रचोदितः सुतं समादाय स सूतिकागृहात् ॥ यदा बहिर्गन्तुमिषेप तच्छंजा या योगमायाऽजनि नन्दजायया ॥४८॥
 तथा हतप्रलयसर्ववृत्तिषु द्वाःस्थेषु पौरुष्वपि शायितेवथ ॥ द्वारस्तु सर्वाः पिहिता दुरत्यया बृहत्कपाटायसकीलशृङ्खलः
 ॥४९॥ ताः कृष्णवाहे वसुदेव आगते स्वयं व्यवर्त्यन्त यथा तमो रवेः ॥ ववर्ष पर्जन्य उपांशुगर्जितः शेषोऽन्वगाद्धारि
 निवारयन्फणैः ॥५०॥ मघोनि वर्षस्यसकृद्यमानुजा गम्भीरतोयाघजवोर्मिफेनिला ॥ भयानकावर्तेशताकुला नदी मार्गं
 ददौ सिन्धुरिव श्रियः पतेः ॥५१॥ नन्दद्वज शौररुपेस्य तत्र तान् गोपान्प्रसुप्तानुपलभ्य निद्रया ॥ सुतं यशोदाशयने
 निधाय तसुतामुपादाय पुनर्गृहानगात् ॥५२॥ देवक्याः शयने न्यस्य वसुदेवोऽथ दारिकाम् ॥ प्रतिमुच्य पदोलोहमास्ते
 पूर्ववदावृतः ॥५३॥ यशोदा नन्दपत्नी च जातं परमबुध्यत ॥ न तल्लिङ्गं परिश्रान्ता निद्रयाःपगतस्मृतिः ॥५४॥ इति
 श्रीमद्भागवते महापुराणे दशमस्कन्धे पूर्वोधे कृष्णजन्मनि तृतीयोऽध्यायः ॥३॥

श्रीशुक उवाच ॥ बहिरन्तःपुरद्वारः सर्वाः पूर्ववदावृताः ॥ ततो बालध्वनिं श्रुत्वा गृहपालाः समुत्थिताः ॥१॥ ते तु तूर्णमुपब्रज्य देवक्या गर्भजन्म तत् ॥ आचक्षुर्भोजराजाय यदुद्विग्नः प्रतीक्षते ॥२॥ स तल्पान्तूर्णमुत्थाय कालोऽयमिति विह्वलः ॥ सूतीगृहमगात्तूर्णं प्रस्वलन्मुक्तमूर्धजः ॥३॥ तमाह आतरं देवी कृपणा करुणं सती ॥ स्रुषेयं तव कल्याण स्त्रियं मा हन्तुमहंसि ॥४॥ बहवो हिंसिता आतः शिशवः पावकोपमाः ॥ त्वया दैवनिस्सृष्टेन पुत्रिकंका प्रदीयताम् ॥५॥ नन्वहं ते ह्यवरजा दीना हतसुता प्रभो ॥ दातुमहंसि मन्दाया अङ्गैसां चरसां प्रजाम् ॥६॥ ॥ श्रीशुक उवाच ॥ उपगृह्यात्मजामेवं रुदस्या दीनदीनवत् ॥ याचितस्तां विनिर्भर्त्स्यं हस्तादाचिच्छिदे खलः ॥७॥ तां गृहीत्वा चरणयोर्जातमात्रां स्वसुः सुताम् ॥ अपोधयच्छिलापृष्ठे स्वार्थेन्मूलितसंहृदः ॥८॥ सा तद्धस्तासमुत्पत्य सद्यो देव्यम्बरं गता ॥ अहश्यतानुजा विष्णोः सायुधाष्टमहाभुजा ॥९॥ दिव्यस्त्रगम्बरालेपरत्नाभरणभूषिता ॥ धनुःशूलेपुचर्मासिशङ्खचक्रगदाधरा ॥१०॥ सिद्धचारणगन्धर्वैरप्सरःकिन्नरोरगः ॥ उपाहतोरुबलिभिः स्तूयमानेदमब्रवीत् ॥११॥ किं मया हतया मन्दजातः खलु तवान्तकृत् ॥ यत्र क्व वा पूर्वशत्रुर्मां हिंसीः कृपणान्वृथा ॥१२॥ इति प्रभाष्य सं देवी माया भगवती भुवि ॥ बहुनामनिकेतेषु बहुनामा बभूव ह ॥१३॥ तयाभिहितमाकर्ण्य कंसः परमविस्मितः ॥ देवकीं वसुदेवं च विमुच्य प्रश्रितोऽब्रवीत् ॥१४॥ अहो भगिन्यहो भाम मया वां बत पाप्मना ॥ पुरुषाद् द्वापत्यं बहवो हिंसिताः सुताः ॥१५॥ स त्वहं त्यक्तकारुण्यस्यक्तज्ञातिमुहृत्खलः ॥ काल्लोकान्वे गमिष्यामि ब्रह्महेव मृतः श्वसन् ॥१६॥ दैवमप्यगृतं वक्ति न मर्त्या एव केवलम् ॥ यद्विभ्रम्भादहं पापः स्वसुनिहतवान् शिशून् ॥१७॥ मा शोचतं महाभागावात्मजाम्स्वकृतंभुजः ॥ जन्तवो न सदैकत्र देवाधीनास्तदासते ॥१८॥ भुवि भोग्मानि भूतानि यथा यान्यपयान्ति च ॥ नायमात्मा तथैतेषु विपर्यन्ति यथैव भूः ॥१९॥ यथाऽनेवंविदो भेदो यत आत्मविपर्ययः ॥ देहयोगवियोगो च संसृतिर्न निवर्तते ॥२०॥ तस्माद्भेदे स्वतनयान्मया व्यापादितानपि ॥ मानुशोच यतः सर्वैः स्वकृतं विन्दतेऽवशः ॥२१॥ यावद्धृतोऽस्मि हन्ताऽस्मीत्यात्मानं मन्यते स्वदृक् ॥ तावत्तद्भिमान्यज्ञो बाध्यबाधकतामियात् ॥२२॥ क्षमध्वं मम दोराभ्यं साधवो दीनवत्सलाः ॥ इत्युक्त्वाश्रुमुखः पादौ श्यालस्वसोरथाप्रहीत् ॥२३॥ मोचयामास निगडाद्विश्रब्धः कन्यकागिरा ॥ देवकीं वसुदेवं च

दर्शयन्नात्मसौहृदम् ॥ २४ ॥ भ्रातुः समनुतसस्य क्षान्तरोषा च देवकी ॥ व्यसृजद्भुसुदेवश्च प्रहस्य तमुवाच ह ॥ २५ ॥ एव-
मेतन्महाभाग यथा वदसि देहिनाम् ॥ अज्ञानप्रभवाऽहंधीः स्वपरेति भिदा यतः ॥ २६ ॥ शोकहर्षभयद्वेषलोभमोह-
मदान्विताः ॥ मिथो घ्नन्तं न पश्यन्ति भावैर्भावं पृथग्दशः ॥ २७ ॥ श्रीशुक उवाच ॥ कंस एवं प्रसन्नाभ्यां विशुद्धं
प्रतिभाषितः ॥ देवकीवसुदेवाभ्यामनुज्जातोऽविशद्गृहम् ॥ २८ ॥ तस्यां रात्र्यां व्यतीतायां कंस आहूय मन्त्रिणः ॥ तेभ्य
आचष्ट तत्सर्वं यदुक्तं योगनिद्रया ॥ २९ ॥ आकर्ण्य भर्तुर्गदितं तमूढुर्देवशत्रवः ॥ देवान्प्रति कृतामर्षा दैतेया नातिको-
विदाः ॥ ३० ॥ एवं चेत्सर्हि भोजेन्द्र पुरग्रामव्रजादिषु ॥ अनिर्देशाभिर्देशांश्च हनिष्यामोऽद्य वै शिशून् ॥ ३१ ॥ किमुद्यमैः
करिष्यन्ति देवाः समरभीरवः ॥ नित्यमुद्विग्नमनसो ज्याधोपैर्धनुपस्तव ॥ ३२ ॥ अस्यतस्ते शरव्रातैर्हन्यमानाः समन्ततः ॥
जिजीविषव उत्सृज्य पलायनपरा ययुः ॥ ३३ ॥ केचित्प्राञ्जलयो दीना न्यस्तशस्त्रा दिवोकसः ॥ मुक्तकच्छशिखाः केचिद्भीताः
स्म इति वादिनः ॥ ३४ ॥ न त्वं विस्मृतशस्त्रास्त्रान्विवरथान्भयसंबृतान् ॥ हंस्यन्यासक्तविमुखान्भग्नचापानयुध्यतः ॥ ३५ ॥
किं क्षेम शूरैर्विबुधैरसंयुगविकथनैः ॥ रहोजुषा किं हरिणा शम्भुना वा वनोकसा ॥ किमिन्द्रेणाल्पवीर्येण ब्रह्मणा वा
तपस्यता ॥ ३६ ॥ तथापि देवाः सापहयान्नोपेक्षया इति मन्महे ॥ ततस्तन्मूलखनने नियुङ्क्वश्वास्माननुव्रतान् ॥ ३७ ॥ यथा-
मयोऽङ्गे समुपेक्षितो नृभिर्न शक्यते रूढपदश्चिकित्सितुम् ॥ यथेन्द्रियग्राम उपेक्षितस्तथा रिपुर्महान्बद्धबलो न चाल्यते
॥ ३८ ॥ मूलं हि विष्णुर्देवानां यत्र धर्मः सनातनः ॥ तस्य च ब्रह्मगोविप्रास्तपोयज्ञाः सदक्षिणाः ॥ ३९ ॥ तस्मात्सर्वा-
त्मना राजन्ब्राह्मणान्ब्रह्मवादिनः ॥ तपस्विनो यज्ञशीलान्गाश्च हन्मो हविर्दुघाः ॥ ४० ॥ विप्रा गावश्च वेदाश्च तपः
सत्यं दमः शमः ॥ श्रद्धा दया तितिक्षा च क्रतवश्च हरेस्तनूः ॥ ४१ ॥ स हि सर्वसुराध्यक्षो ह्यसुरद्विद् गुहाशयः ॥
तन्मूला देवताः सर्वाः सेश्वराः सचतुर्मुखाः ॥ अयं वै तद्गधोपायो यदृषीणां विहिंसनम् ॥ ४२ ॥ श्रीशुक उवाच ॥
एवं दुर्मन्त्रिभिः कंसः सह संमद्ध्य दुर्मेतिः ॥ ब्रह्महिंसां हितं मेने कालपाशावृतोऽसुरः ॥ ४३ ॥ संदिश्य साधुलोकस्य
कदने कदनप्रियान् ॥ कामरूपधरादिदधु दानवान्गृहमाविशत् ॥ ४४ ॥ ते वै रजःप्रकृतयस्तमसा मूढचेतसः ॥ सतां
विद्वेषमाचेरुरारादागतमृत्यवः ॥ ४५ ॥ आयुः श्रियं यशो धर्मं लोकानाशिप एव च ॥ हन्ति श्रेयांसि सर्वाणि पुंसो
महदतिक्रमः ॥ ४६ ॥ इति श्रीमद्भागवते महापुराणे दशमस्कन्धे पूर्वार्धे चतुर्थोऽध्यायः ॥ ४ ॥

श्रीशुक उवाच ॥ नन्दस्वात्मज उत्पन्ने जाताह्लादो महामनाः ॥ आहूय विप्रान्द्वजान्स्नातः शुचिरलंकृतः ॥ १॥
 वाचयित्वा स्वस्त्ययनं जातकर्मारमजस्य वै ॥ कारयामास विधिवत्पितृदेवार्चनं तथा ॥ २॥ धेनूनां नियुते प्रादाद्विप्रैः
 समलंकृते ॥ तिलादीन्सप्त रत्नांघशातकैर्भाम्बरावृतान् ॥ ३॥ कालेन स्नानशौचाभ्यां संस्कारैस्तपसेऽप्यया ॥ शुद्ध्यन्ति
 दानैः संतुष्ट्या द्रव्याण्यात्मात्मविद्यया ॥ ४॥ सौमङ्गल्यगिरो विप्राः सूतमागधबन्दिनः ॥ गायकाश्च जगुर्नन्देभ्यो दुन्दु-
 भयो मुहुः ॥ ५॥ व्रजः संमृष्टसंस्क्रद्धारजिरगुहान्तरः ॥ चित्रध्वजपताकासकैलपह्लवतोरणैः ॥ ६॥ गावो वृषा वस्स-
 तरा हरिद्रातैलरूपिताः ॥ विचित्रघातुर्बह्वस्त्रवस्त्रक्राञ्चनमालिनः ॥ ७॥ महाहंवस्त्राभरणकञ्जुकोष्णीपभूषिताः ॥ गोपाः
 समाययू राजज्ञानोपायनपाणयः ॥ ८॥ गोप्यश्वाकर्ण्य मुदिता यशोदायाः सुतोद्भवम् ॥ आत्मानं भूपयांचक्रुर्ब्रह्माक-
 ल्पाञ्जनादिभिः ॥ ९॥ नवकुङ्कुमिकञ्जल्कमुखपङ्कजभूतयः ॥ बलिभिस्त्वरितं जग्मुः पृथुश्रोण्यश्चलकुचाः ॥ १०॥ गोप्यः
 समृष्टमणिकुण्डलनिष्ककण्ठ्यश्चित्राम्बराः पथि शिखाच्युतमालयवर्षाः ॥ नन्दालयं सवलया व्रजतीविरैजुव्यालोलकुण्ड-
 लपयोधरहारशोभाः ॥ ११॥ ता आशिपः प्रयुञ्जानांश्चिरं पाहीति बालके ॥ हरिद्राचूर्णतैलाङ्गिः सिञ्चन्त्यो जनमुज्जगुः
 ॥ १२॥ अवाद्यन्त विचित्राणि वादित्राणि महोरसवे ॥ कृष्णे विश्वेश्वरेऽनन्ते नन्दस्य व्रजमागते ॥ १३॥ गोपाः परस्परं
 हृष्टा दधिक्षीरघृताम्बुभिः ॥ आसिञ्चन्तो विलिम्पन्तो नवनीतैश्च चिक्षिपुः ॥ १४॥ नन्दो महामानास्तेभ्यो वासोऽलंकार-
 गोधनम् ॥ सूतमागधबन्दिभ्यो येऽन्ये विद्योपजीविनः ॥ १५॥ तैस्तैः कामैरदीनात्मा यथोचितमपूजयत् ॥ विष्णोरारा-
 धनार्थाय स्वपुत्रस्योदयाय च ॥ १६॥ रोहिणी च महाभागा नन्दगोपाभिनन्दिता ॥ व्यचरद्दिव्यवासःस्रक्ण्णठाभरणभूषिता
 ॥ १७॥ तत आरभ्य नन्दस्य व्रजः सर्वसमृद्धिमान् ॥ हरेर्निवासात्मगुणै रमाक्रीडमभूद्रूप ॥ १८॥ गोपान्नोत्कुरलरक्षायां
 निरूप्य मथुरां गतः ॥ नन्दः कंसस्य वार्षिक्यं करं दातुं कुरूद्वह ॥ १९॥ वसुदेव उपश्रुत्य भ्रातरं नन्दमागतम् ॥ ज्ञात्वा
 दत्तकरं राज्ञे यथौ तदवमोचनम् ॥ २०॥ तं दृष्ट्वा सहसोऽस्थाय देहः प्राणमिवागतम् ॥ ग्रीतः प्रियतमं दोर्भ्यां सस्वजे
 प्रेमविह्वलः ॥ २१॥ पूजितः सुखमासीनः पृष्ट्वानामयमादृतः ॥ प्रसक्तधीः स्वात्मजयोरिदमाह विशांपते ॥ २२॥ दिष्ट्या
 भ्रातः प्रवयस इदानीमप्रजस्य ते ॥ प्रजाशाया निवृत्तस्य प्रजा यस्समपद्यत ॥ २३॥ दिष्ट्या संसारचक्रेऽस्मिन्वर्तमानः

पुनर्भवः ॥ उपलब्धो भवानद्य दुर्लभं प्रियदर्शनम् ॥२४॥ नैकत्र प्रियसंवारः सुहृदां चित्रकर्मणाम् ॥ ओथेन व्यूहमा-
 नानां प्लवानां स्रोतसो यथा ॥२५॥ कच्चित्पशव्यं निरुजं भूर्यखुण्णवीरुधम् ॥ बृहद्वनं तदधुना यत्रास्से त्वं सुहृद्वृतः
 ॥२६॥ आतर्मम सुतः कच्चिन्मात्रा सह भवद्भजे ॥ तातं भवन्तं मन्वानो भवद्भ्यामुपलालितः ॥२७॥ पुंसस्त्रिवर्गो विहितः
 सुहृदो ह्यनुभावितः ॥ न तेषु क्लिश्यमानेषु त्रिवर्गोऽर्थाय कल्पते ॥२८॥ मन्द उवाच ॥ अहो ते देवकीपुत्राः कंसेन
 बहवो हताः ॥ एकावशिष्टावरजा कन्या सापि दिवं गता ॥२९॥ नूनं ह्यदृष्टनिष्ठोऽयमदृष्टपरमो जनः ॥ अदृष्टमात्म-
 नस्तत्त्वं यो वेद न स मुह्यति ॥३०॥ वसुदेव उवाच ॥ करो वै वार्षिको दत्तो राज्ञे दृष्टा वयं च वः ॥ नेह स्थेयं बहु-
 तियं सन्त्युपाताश्च गोकुले ॥३१॥ ॥ श्रीशुक उवाच ॥ इति नन्दादयो गोपाः प्रोक्तास्ते शौरिणा ययुः ॥ अनोभिरन-
 दुष्टुकंस्तनुज्ञाप्य गोकुलम् ॥३२॥ इति श्रीमद्भागवतमहा० दशम० पू० नन्दवसुदेवसंगमो नाम पञ्चमोऽध्यायः ॥५॥
 श्रीशुक उवाच ॥ नन्दः पथि वचः शौरेणं मृषेति विचिन्तयन् ॥ हरिं जगाम शरणमुपातागमशङ्कितः ॥१॥ कंसेन
 प्रहिता घोरा पूतना बालघातिनी ॥ शिशुंश्चचार निघ्नन्ती पुरग्रामवजादिषु ॥२॥ न यत्र श्रवणादीनि रक्षोघ्नानि स्वकर्म-
 सु ॥ कुर्वन्ति सात्वतां भर्तुर्यानुधान्यश्च तत्र हि ॥३॥ सा खेचर्यैकदोपेत्य पूतना नन्दगोकुलम् ॥ योषित्वा मायात्मानं
 प्राविशत्कामचारिणी ॥४॥ तां केशबन्धव्यतिषक्तम्लिकावृहश्चित्कम्बस्तनकृच्छ्रमध्यमाम् ॥ सुवाससं कम्पितकर्णभूषण-
 त्रिविधोत्सुकुन्तलमण्डिताननाम् ॥५॥ वल्गुस्मितापाङ्गविसर्गवीक्षितर्मनो हरन्तीं वनितां व्रजाकसाम् ॥ अमंसताम्भोज-
 करेण रूपिणीं गोप्यः श्रियं द्रष्टुमिवागतां पतिम् ॥६॥ बालग्रहस्तत्र विचिन्वती शिशून्यदृच्छया नन्दगृहेऽसदन्तकम् ॥
 बालं प्रतिच्छन्ननिजोस्तेजसं ददर्श तल्पेऽग्निमिवाहितं भसि ॥७॥ विबुध्य तां बालकमारिकाग्रहं चराचरात्मा स निमीलि-
 तेक्षणः ॥ अनन्तमारोपयद्भङ्गमन्तकं यथोरगं सुप्तमद्भिरज्जुधीः ॥८॥ तां तीक्ष्णचित्तामतिवामचेष्टितां वीक्ष्यान्तराको-
 शपरिच्छदासिबत् ॥ वरस्त्रियं तत्प्रभया च धापते निरीक्ष्यमाणे जननी ह्यतिष्ठताम् ॥९॥ तस्मिन्स्तनं दुर्जरवीर्यमुल्वणं
 घोराङ्गमादाय शिशोर्दंदावथ ॥ गाढं कराभ्यां भगवान्प्रपीड्य तत्प्राणैः ससं रोषसमन्वितोऽपिबत् ॥१०॥ सा मुञ्च
 मुञ्चालमिति प्रभाषिणी निष्पीड्यमानान्धिलजीवमर्मणि ॥ विवृत्य नेत्रे चरणौ भुजौ मुहुः प्रस्त्रिन्नगात्रा क्षिपती हरोद ह

॥११॥ तस्याः स्वनेनातिगभीरं हसा साद्रिमीही द्यौश्च चचाल समग्रह ॥ रसा दिशश्च प्रतिनेदिरे जनाः पेतुः क्षितौ वज्र-
निपातशङ्कया ॥१२॥ निशाचरीत्यं व्यथितस्तना व्यसुर्ध्यादाय केशांश्रणौ भुजावपि ॥ प्रसार्य गोष्ठे निजरूपमास्थिता
वज्राहतौ वृत्र इवापतन्नृप ॥१३॥ पतमानोऽपि तद्देहखिगव्यूयन्तरद्भुमान् ॥ चूर्णयामास राजेन्द्र महदासीत्तदद्भुतम्
॥१४॥ ईयामात्रोऽग्रदंष्ट्रास्यं गिरिकन्दरनासिकम् ॥ गण्डशैलस्तनं रौद्रं प्रकीर्णारुणमूर्धजम् ॥१५॥ अन्धकृपगभीराक्षं
पुलिनारोहभीषणम् ॥ बद्धसेतुभुजोर्वेङ्गिश्चन्यतोयहृदोदरम् ॥१६॥ संतत्रसुः स तद्वीक्ष्य गोपा गोप्यः कलेवरम् ॥ पूर्वं
तु तन्निःश्रनितभ्रह्महृत्कर्णमस्तकाः ॥१७॥ बालं च तस्या उरसि क्रीडन्तमकुतोभयम् ॥ गोप्यस्तूर्णं समभ्येत्य जगृहुर्जा-
तसंभ्रमाः ॥१८॥ यशोदारोहिणीभ्यां ताः समं बालस्य सर्वतः ॥ रक्षां विदधिरे सम्यगोपुच्छभ्रमणादिभिः ॥१९॥ गोमू-
त्रेण स्नापयित्वा पुनर्गौरजसार्भकम् ॥ रक्षां चक्रुश्च शकृता द्वादशाङ्गेषु नामभिः ॥२०॥ गोप्यः संस्पृष्टसलिला अङ्गेषु करयोः
पृथक् ॥ न्यस्यात्मन्यथ बालस्य बीजन्यासमकुर्वत ॥२१॥ अव्यादजोऽङ्घ्रिमणिमांस्त्व जान्वथोरू यज्ञोऽच्युतः कटितटं
जठरं हयास्यः ॥ हत्केशवस्त्वदुर ईश इनस्तु कण्ठं विष्णुर्भुजं मुखमुरुक्रम ईश्वरः कम् ॥२२॥ चक्रयग्रतः सहदरो हरि-
रस्तु पश्चात्त्वत्पार्श्वयोर्धनुरसी मधुहाऽजनश्च ॥ कोणेषु शङ्ख उरुगाय उपयुपेन्द्रस्तार्क्ष्यः क्षितौ हलधरः पुरुषः समन्तात्
॥२३॥ इन्द्रियाणि हर्षीकेशः प्राणाङ्गारायणोऽवतु ॥ श्वेतद्वीपपतिश्चित्तं मनो योगेश्वरोऽवतु ॥२४॥ पृश्निगर्भस्तु ते बुद्धि-
मात्मानं भगवान्परः ॥ क्रीडन्तं पातु गोविन्दः शयानं पातु माधवः ॥२५॥ व्रजन्तमव्याद्वैकुण्ठ आसीनं त्वां श्रियः
पतिः ॥ भुञ्जानं यज्ञभुक्पातु सर्वभ्रह्मभयंकरः ॥२६॥ डाकिन्यो यातुधान्यश्च कृष्माण्डा येऽर्भकग्रहाः ॥ भूतप्रेतपिशाचाश्च
यक्षरक्षोविनायकाः ॥२७॥ कोटरारेवतीज्येष्ठापूतनामातृकादयः ॥ उन्मादा ये ह्यपस्सारा देहप्राणन्द्रियद्रुहः ॥२८॥
स्वमदृष्टा महोत्पाता वृद्धबालग्रहाश्च ये ॥ सर्वे नश्यन्तु ते विष्णोर्नामग्रहणभीरवः ॥२९॥ ॥ श्रीशुक उवाच ॥ इति
प्रणयबद्धाभिर्गोपीभिः कृतरक्षणम् ॥ पाययित्वा स्ननं माता संन्यवेशयदात्मजम् ॥३०॥ तावन्नन्दादयो गोपा मथुराया
व्रजं गताः ॥ विलोक्य पूतनादेहं बभूवुरतिविस्मिताः ॥३१॥ नूनं बतर्षिः संजातो योगेशो वा समास सः ॥ स एव दृष्टो
ह्युत्पातो यदाहानकदुन्दुभिः ॥३२॥ कलेवरं परशुभिश्छिन्वा तत्ते व्रजौकसः ॥ दूरे क्षिप्वावयवशो न्यदहन्काष्ठभिष्टितम् ३३

दृष्टमानस्य देहस्य धूमश्चागुरुसौरभः ॥ उत्थितः कृष्णनिर्मुक्तसपद्याहतपाप्मनः ॥३४॥ पूतना लोकबाल्मी राक्षसी
 रुधिराशाना ॥ जिघांसयापि हरये स्तनं दत्वाप सद्गतिम् ॥३५॥ किं पुनः श्रद्धया भक्त्या कृष्णाय परमात्मने ॥ यच्छ-
 न्प्रितयमं किं नु रक्तास्नमातरो यथा ॥३६॥ पद्भ्यां भक्तहृदिस्थाभ्यां वन्द्याभ्यां लोकवन्दितैः ॥ अङ्गं यस्याः समाक्रम्य
 भगवानपिबस्तनम् ॥३७॥ यातुधान्यपि सा स्वर्गमवाप जननीगतिम् ॥ कृष्णभुक्तस्तनक्षीरा किमु गावो नु मातरः
 ॥३८॥ पयांसि यासामपिबतुत्रस्नेहस्तान्यलम् ॥ भगवान्देवकीपुत्रः कैवल्य्याद्यखिलप्रदः ॥३९॥ तासामविरतं कृष्णे
 कुर्वतीनां सुतेक्षणम् ॥ न पुनः कल्पते राजसंसारोऽज्ञानसंभवः ॥४०॥ कटधूमस्य सौरभ्यमवघ्राय ब्रजौकसः ॥ किमिदं
 कुत एवेति वदन्तो ब्रजमाययुः ॥४१॥ ते तत्र वर्णितं गोपैः पूतनागमनादिकम् ॥ श्रुत्वा तन्निधनं स्वस्ति शिशोश्चास-
 न्सुविस्मिताः ॥४२॥ नन्दः स्वपुत्रमादाय प्रेत्यागतमुदारधीः ॥ मूर्ध्नुपाघ्राय परमां सुदं लेभे कुरूद्वह ॥४३॥ य एत-
 त्पूतनामोक्षं कृष्णस्यार्भकमद्भुतम् ॥ शृणुयाच्छ्रद्धया मर्त्यो गोविन्दे लभते रतिम् ॥४४॥ इति दशमपूर्वार्धे षष्ठोऽध्यायः ॥
 राजोवाच ॥ येन येनावतारेण भगवान्हरिरीश्वरः ॥ करोति कर्णरम्याणि मनोज्ञानि च नः प्रभो ॥१॥ यच्छृण्वतोऽ-
 पैयैरतिर्विष्टुणा सर्वं च शुद्ध्यत्यचिरेण पुंसः ॥ भक्तिर्हरौ तत्पुरुषे च सख्यं तदेव हारं वद मन्यसे चेत् ॥२॥ अथान्यदपि
 कृष्णस्य तोकाचरितमद्भुतम् ॥ मानुषं लोकमासाद्य तज्जातिमनुरुन्धतः ॥३॥ ॥ श्रीशुक उवाच ॥ कदाविदोऽथानि-
 ककौतुकाल्लुवे जन्मर्क्षयोरो समवेतयोषिताम् ॥ वादित्रगीतद्विजमन्त्रवाचकैश्चकार सूनोरभिषेचनं सती ॥४॥ नन्दस्य
 पत्नी कृतमज्जनादिकं विप्रैः कृतस्वस्ययनं सुपूजितैः ॥ अन्नाद्यवासःस्रगभीष्टधेनुभिः संजातनिद्राक्षमशीशयच्छनैः ॥५॥
 औत्थानिकौत्सुक्यमना मनस्विनी समागतान्पूजयती ब्रजौकसः ॥ नैवाशृणोद्वै रुदितं सुतस्य सा रुदन्स्तनार्थी चरणाबुद-
 क्षिपत् ॥६॥ अधःशयानस्य शिशोरनोऽल्पकं प्रवालमृद्वङ्घ्रिहतं व्यवर्तत ॥ विध्वस्तनानारसकुप्यभाजनं व्यत्यस्तचक्राक्ष-
 विभिन्नकूबरम् ॥७॥ दृष्ट्वा यशोदाप्रमुखा ब्रजस्त्रिय औत्थानिके कर्मणि याः समागताः ॥ नन्दादयश्चाद्भुतदर्शनाकुला कथं
 स्वयं वै शकटं विपर्यगात् ॥ (इति बुवन्तोऽतिविवादमोहिता जनाः समन्तात्परिवत्रुरार्तिवत्) ॥८॥ ऊचुरव्यवसितमती-
 न्गोपान्गोपीश्च बालकाः ॥ रुदतानेन पादेन क्षिसमेतन्न संशयः ॥९॥ न ते श्रद्धिरे गोपा बालभाषितमित्युत ॥ अप्रमेयं

बलं तस्य बालकस्य न ते विदुः ॥ १० ॥ रुदन्तं सुतमादाय यशोदा ग्रहशङ्किता ॥ कृतस्वस्त्ययनं विप्रैः सूक्तैः स्तनमपा-
ययत् ॥ ११ ॥ पूर्ववत्स्थापितं गोपैर्बलिभिः सपरिच्छदम् ॥ विप्रा हुत्वावैयां चतुर्दध्यक्षतकुशाम्बुभिः ॥ १२ ॥ येऽसूयादृ-
तदम्भेष्याहिसामानविवर्जिताः ॥ न तेषां सत्यशीलानामाशिपो विफलाः कृताः ॥ १३ ॥ इति बालकमादाय सामर्ग्यजु-
रुपाकृतैः ॥ जलैः पवित्रौषधिभिरभिषिच्य द्विजोत्तमैः ॥ १४ ॥ वाचयित्वा स्वस्त्ययनं नन्दगोपः समाहितः ॥ हुत्वा चाग्निं
द्विजातिभ्यः प्रादादन्नं महागुणम् ॥ १५ ॥ गावः सर्वगुणोपेता वासःस्त्र्युक्ममालिनीः ॥ आत्मजाभ्युदयाथार्थाय प्रादात्ते
चान्वयुञ्जत ॥ १६ ॥ विप्रा मन्त्रविदो युक्तास्तेर्याः श्रोक्तास्तथाशिपः ॥ ता निष्फला भविव्यन्ति न कदाचिदपि स्फुटम्
॥ १७ ॥ एकदारोहमारूढं लालयन्ती सुतं सती ॥ गरिमाणं शिशोर्वोढुं न सेहे गिरिकूटवत् ॥ १८ ॥ भूमौ निधाय तं
गोपी विस्मिता भारपीडिता ॥ महापुरुषमादधौ जगतामास कर्मसु ॥ १९ ॥ दैत्यो नाम्ना तृणावर्तैः कंसभृत्यः प्रणोदितः ॥
चक्रवातस्वरूपेण जहारासीनमर्भकम् ॥ २० ॥ गोकुलं सर्वमावृण्वन्मुष्णंश्चक्षुषि रेणुभिः ॥ ईरयन्सुमहाघोरशब्देन प्रदिशो
दिशः ॥ २१ ॥ सुहूर्तमभवदोष्टं रजसा तमसावृतम् ॥ सुतं यशोदा नापश्यत्तस्मिन्व्यस्तवती यतः ॥ २२ ॥ नापश्यत्कश्चना-
त्मानं परं चापि विमोहितः ॥ तृणावर्तेनिष्ठेषुभिः शर्कराभिरुपद्रुतः ॥ २३ ॥ इति खरपवनचक्रपांसुवर्षे सुतपदवीमबला-
ऽविलक्ष्य माता ॥ अतिकरुणमनुस्मरन्त्यशोचद्भुवि पतिता मृतवत्सका यथा गौः ॥ २४ ॥ रुदितमनु निशम्य तत्र गोप्यो
भृशमनुतसधियोऽश्रुपूर्णमुख्यः ॥ रुरुदुरनुपलभ्य नन्दसूनुं पवन उपारतपांसुवर्षवेगे ॥ २५ ॥ तृणावर्तैः शान्तरथो बाल्या-
रूपधरोऽहरन् ॥ कृष्णं नभोगतो गन्तुं नाशक्रोद्धरिभारभृत् ॥ २६ ॥ तमइमानं मन्यमान आत्मनो गुरुमत्तया ॥ गले
गृहीत उत्खण्डं नाशक्रोद्धृतार्भकम् ॥ २७ ॥ गलग्रहणनिश्चयो दैत्यो निर्गतलोचनः ॥ अव्यक्तरावो न्यपतत्सहबालो व्यसु-
व्रंजे ॥ २८ ॥ तमन्तरिक्षापतितं शिलायां विशीर्णसर्वावयवं करालम् ॥ पुरं यथा रुद्रशरेण विद्धं स्त्रियो रुदत्यो ददद्युः
समेताः ॥ २९ ॥ प्रादाय मात्रे प्रतिहृत्य विस्मिताः कृष्णं च तस्योरसि लम्बमानम् ॥ तं स्वल्गिमन्तं पुरुषादनीतं विहायसा
मृत्युमुखाग्रमुक्तम् ॥ गोप्यश्च गोपाः किल नन्दमुत्था लब्ध्वा पुनः प्रापुरतीव मोदम् ॥ ३० ॥ अहो बतायद्भुतमेप रक्षसा
बालो निवृत्तिं गमितोऽभ्यगापुनः ॥ हिंस्रः स्वपापेन विहिंसितः खलः साधुः समन्वेन भयाद्विमुच्यते ॥ ३१ ॥ किं नस्त-

पश्रीर्णमधोक्षजार्चनं पूतैष्टदत्तमुत भूतसौहृदम् ॥ यत्संपरेतः पुनरेव बालको दिष्ट्या स्वबन्धून्प्रणयद्युपस्थितः ॥३२॥
दृष्ट्वाङ्घ्रुतानि बहुशो नन्दगोपो बृहद्दने ॥ वसुदेववचो भूयो मानयामास विस्मितः ॥३३॥ एकदार्भकमादाय स्वाङ्गमा-
रोप्य भामिनी ॥ प्रस्रुतं पाययामास स्तनं स्नेहपरिभुता ॥३४॥ पीतप्रायस्य जननी सा तस्य रुचिरस्मितम् ॥ मुखं लाल-
यती राजञ्जृम्भतो दृष्टशे इदम् ॥३५॥ खं रोदसी ज्योतिरनीकमाशाः सूर्येन्दुवह्निश्वसनम्बुधींश्च ॥ द्वीपान्नगांस्तुहुहितृ-
र्वनानि भूतानि यानि स्थिरजङ्गमानि ॥३६॥ सा वीक्ष्य विश्वं सहसा राजसंजातवेषधुः ॥ संमील्य मृगशावाक्षी नेत्रे
आसीत्सुविस्मिता ॥३७॥ इति श्रीमद्भागवते महापुराणे दशमस्कन्धे पूर्वार्धे वृणावर्तमोक्षो नाम सप्तमोऽध्यायः ॥७॥
श्रीशुक उवाच ॥ गर्गः पुरोहितो राजन्यदूतां सुमहातपाः ॥ व्रजं जगाम नन्दस्य वसुदेवप्रचोदितः ॥१॥ तं दृष्ट्वा परम-
प्रीतः प्रत्युत्थाय कृताञ्जलिः ॥ आनर्चाधोक्षजधिया प्रणिपातपुरःसरम् ॥२॥ सूपविष्टं कृतातिथ्यं गिरा सूनुतया मुनिम् ॥
नन्दयित्वाव्रवीद्ब्रह्मन्पूर्णस्य करवाम किम् ॥३॥ महद्विचलनं नृणां गुहिणां दीनचेतसाम् ॥ निःश्रेयसाय भगवन्कल्पते
नान्यथा क्वचित् ॥४॥ ज्योतिषामयनं साक्षाद्यत्तज्ज्ञानमतीन्द्रियम् ॥ प्रणीतं भवता येन पुमान्वेद परावरम् ॥५॥ त्वं
हि ब्रह्मविदां श्रेष्ठः संस्कारान्कलुमहंसि ॥ बालयोरनयोर्दृणां जन्मना ब्राह्मणो गुरुः ॥६॥ ॥ गर्ग उवाच ॥ यदूनामह-
माचार्यः ख्यातश्च भुवि सर्वदा ॥ सुतं मया संस्कृतं ते मन्यते देवकीसुतम् ॥७॥ कंसः पापमतिः सख्यं तव चानकदु-
न्दुभेः ॥ देवक्या अष्टमो गर्भो न स्त्री भवितुमर्हति ॥८॥ इति संचिन्तयन् श्रुत्वा देवक्या दारिकावचः ॥ अपि हन्ता
गताशङ्कस्तिर्हि तन्नोऽनयो भवेत् ॥९॥ ॥ नन्द उवाच ॥ अलक्षितोऽस्मिन्नहसि मामैकरपि गोव्रजे ॥ कुरु द्विजातिसंस्कारं
स्वस्तिवाचनपूर्वकम् ॥१०॥ ॥ श्रीशुक उवाच ॥ एवं संप्रार्थितो विप्रः स्वचिकीर्षितमेव तत् ॥ चकार नामकरणं गूढो
रहसि बालयोः ॥११॥ ॥ गर्ग उवाच ॥ अयं हि रोहिणीपुत्रो रमयन्सुहृदो गुणैः ॥ आख्यास्यते राम इति बलाधिक्याद्बलं
विदुः ॥ यदूनामपृथग्भावात्संकर्षणमुशान्युत ॥१२॥ आसन्वर्णास्त्रयो ह्यस्य गृह्णतोऽनुयुगं तनूः ॥ शुक्लो रक्तस्तथा पीत
इदानीं कृष्णतां गतः ॥१३॥ प्रागयं वसुदेवस्य क्वचिज्जातस्तवात्मजः ॥ वासुदेव इति श्रीमानभिज्ञाः संप्रचक्षते ॥१४॥
बहूनि सन्ति नामानि रूपाणि च सुतस्य ते ॥ गुणकर्मानुरूपाणि तान्यहं वेद नो जनाः ॥१५॥ एष वः श्रेय आधास्य-

द्वोपगोकुलनन्दनः ॥ अनेन सर्वदुर्गाणि यूयमञ्जस्तरिष्यथ ॥१६॥ पुरानेन ब्रजपते साधवो दस्युपीडिताः ॥ अराजके
 रक्ष्यमाणा जिग्युर्दस्यूसमेधिताः ॥१७॥ य एतस्मिन्महाभागाः प्रीतिं कुर्वन्ति मानवाः ॥ नारयोऽभिभवन्त्येतान्विष्णु-
 पक्षानिवासुराः ॥१८॥ तस्मान्नन्दात्मजोऽयं ते नारायणसमो गुणैः ॥ श्रिया कीर्त्यानुभावेन गोपायस्व समाहितः ॥१९॥
 इत्यात्मानं समादिश्य गर्गे च स्वगृहं गते ॥ नन्दः प्रमुदितो मेने आत्मानं पूर्णमाशिषाम् ॥२०॥ कालेन ब्रजतालपेन
 गोकुले रामकेशवौ ॥ जानुभ्यां सह पाणिभ्यां रिङ्गमाणौ विजहतुः ॥२१॥ तावद्धियुगममनुकृष्य सरीसृपन्तौ घोषप्रघो-
 षरुचिरं ब्रजकर्दमेषु ॥ तन्नाददृष्टमनसावनुसृत्य लोकं मुग्धप्रभीतवदुपेतुरन्ति मात्रोः ॥२२॥ तन्मातरौ निजसुतौ घृणया
 सुवन्त्यौ पङ्काङ्गरागरुचिरावुपगुह्य दोर्भ्याम् ॥ दत्त्वा स्तनं प्रपिबतोः स्म सुखं निरीक्ष्य मुग्धस्मिताल्पदशनं ययतुः प्रमो-
 दम् ॥२३॥ यर्ह्यङ्गनादर्शनीयकुमारलीलावन्तर्बजे तदबलाः प्रगृहीतपुच्छैः ॥ वत्सैरितस्तत उभावनुकृष्यमाणौ प्रेक्षन्त्य
 उञ्जितगृहा जहधुर्हसन्यः ॥२४॥ शृङ्गयन्निदंद्मृयसिजलद्विजकण्टकेभ्यः क्रीडापरावतिचलौ स्वसुतौ निपेद्मुम् ॥ गुह्याणि
 कर्तुमपि यत्र न तज्जनन्यौ शेकात आपतुरलं मनसोऽनवस्थाम् ॥२५॥ कालेनाल्पेन राजर्षे रामः कृष्णश्च गोकुले ॥ अष्ट-
 ष्टजानुभिः पद्भिर्विचक्रमतुरञ्जसा ॥२६॥ ततस्तु भगवान्कृष्णो वयस्यैर्ब्रजबालकैः ॥ सहस्रसो ब्रजस्त्रीणां चिक्रीडे जनय-
 न्मुदम् ॥२७॥ कृष्णस्य गोप्यो रुचिरं वीक्ष्य कौमारचापलम् ॥ शृण्वत्याः किल तन्मातुरिति होचुः समागताः ॥२८॥
 वत्सान्मुञ्चन्क्वचिदसमये क्रोशसंजातहासः स्तयं स्वाद्वस्यथ दधि पयः कल्पितैः स्तेययोगैः ॥ मर्कान्भोक्ष्यन्निवभजति स चे-
 न्नात्ति भाण्डं भिनत्ति द्रव्यालाभे स गृहकुपितो यात्युपक्रोश्य तोकान् ॥२९॥ हस्ताग्राद्ये रचयति विधिं पीठकोलूलला-
 द्यैश्छिद्रं ह्यन्तर्निहितवयुनः शिष्यभागण्डेषु तद्वित् ॥ ध्वान्तागारे धृतमणिगणं स्वाङ्गमर्थप्रदीपं काले गोप्यो यर्हि गृह-
 कृत्येषु सुव्यग्रचित्ताः ॥३०॥ एवं धाष्ट्यान्युशति कुरुते मेहनादीनि वास्तौ स्तेयोपायैर्विरचितकृतिः सुप्रतीको यथास्ते ॥
 इत्थं स्त्रीभिः सभयनयनश्रीमुखालोकिनीभिर्व्याख्यातार्थां प्रहसितमुखी नृपुपालव्युमैच्छत् ॥३१॥ एकदा क्रीडमानास्ते
 रामाद्या गोपदारकाः ॥ कृष्णो मृदं भक्षितवानिति मात्रे न्यवेदयन् ॥३२॥ सा गृहीत्वा करे कृष्णमुपालभ्य हितैषिणी ॥
 यशोदा भयसंभ्रान्तप्रेक्षणाक्षमभाषत ॥३३॥ कस्मान्मृदमदान्तात्मनभ्वान्भक्षितवान्हः ॥ वदन्ति तावका ह्येते कुमा-

रास्तेऽग्रजोऽप्ययम् ॥३४॥ नाहं भक्षितवानम्ब सर्वे मिथ्याऽभिशंसिनः ॥ यदि सत्यगिरस्तर्हिं समक्षं पश्य मे सुखम्
 ॥३५॥ यद्येवं तर्हि व्यादेहीत्युक्तः स भगवान्हरिः ॥ व्यादत्ताव्याहृतैश्वर्यः क्रीडामनुजबालकः ॥३६॥ सा तत्र दृष्टो विश्वं
 जगत्स्थान् च खं दिशः ॥ साद्विद्विपाब्धिभूगोलं सवाटवग्नीन्दुतारकम् ॥३७॥ ज्योतिश्चक्रं जलं तेजो नभस्त्वान्वियदेव
 च ॥ वैकारिकाणीन्द्रियाणि मनो मात्रा गुणास्त्रयः ॥३८॥ एतद्विचित्रं सहजीवकालस्वभावकर्माशयलिङ्गमेदम् ॥ सूनो-
 स्तनौ वीक्ष्य विदारितास्ये व्रजं सहात्मानमवाप शङ्काम् ॥३९॥ किं स्वप्न एतदुत देवमाया किंवा मदीयो बत बुद्धिमोहः ॥
 अथो अमुद्यैव ममार्भकस्य यः कश्चनौत्पत्तिक आत्मयोगः ॥४०॥ अथो यथावन्न वितर्कगोचरं चेतोमनःकर्मवचौभिर-
 ज्ञसा ॥ यदाश्रयं येन यतः प्रतीयते सुदुर्विभाव्यं प्रणतास्मि तत्पदम् ॥४१॥ अहं ममासौ पतिरेष मे सुतो ब्रजेश्वर-
 स्याखिलवित्तपा सती ॥ गोप्यश्च गोपाः सहगोधनाश्च मे यन्माययेत्यं कुमतिः स मे गतिः ॥४२॥ इत्थं विदिततरवायां
 गोपिकायां स ईश्वरः ॥ वैष्णवीं व्यतनोन्मायां पुत्रस्नेहमयीं विभुः ॥४३॥ सद्यो नष्टस्मृतिर्गोपी सारोप्यारोहमात्मजम् ॥
 प्रवृद्धस्नेहकलिलहृदयासीद्यथा पुरा ॥४४॥ त्रय्या चोपनिषद्भिश्च सांख्ययोगैश्च सात्वतैः ॥ उपगीयमानमाहात्म्यं हरिं
 साऽऽमन्यतात्मजम् ॥४५॥ ॥ राजोवाच ॥ नन्दः किमकरोद्ब्रह्मन्श्रेय एवं महोदयम् ॥ यशोदा च महाभागा पौषो यस्याः
 स्तनं हरिः ॥४६॥ पितरौ नान्वविन्देतां कृष्णोदारार्भकेहितम् ॥ गायन्त्यद्यापि कवयो यल्लोकशमलापहम् ॥४७॥
 श्रीशुक उवाच ॥ द्रोणो वसूनां प्रवरो धरया सह भार्यया ॥ करिष्यमाण आदेशान्ब्रह्मणस्तमुवाच ह ॥४८॥ जातयोनौ
 महादेवे भुवि विश्वेश्वरे हरौ ॥ भक्तिः स्यात्परमा लोके यथाज्ञो दुर्गतिं तरेत् ॥४९॥ अस्त्वियुक्तः स भगवान्ब्रजे द्रोणो
 महायशः ॥ जज्ञे नन्द इति ख्यातो यशोदा सा धरामवत् ॥५०॥ ततो भक्तिर्भगवति पुत्रीभूते जनार्दने ॥ दम्पत्यो-
 नितरामासीद्वोपगोपीषु भारत ॥५१॥ कृष्णो ब्रह्मण आदेशं सत्यं कर्तुं व्रजे विभुः ॥ सहरामो वसंश्चक्रे तेषां प्रीतिं
 स्वलीलया ॥५२॥ इति श्रीमद्भागवते महापुराणे दशमस्कन्धे पूर्वार्धे विश्वरूपदर्शनेऽष्टमोऽध्यायः ॥८॥

श्रीशुक उवाच ॥ एकदा गृहादासीषु यशोदा नन्दगेहिनी ॥ कर्मान्तरनियुक्तासु निर्ममन्थ स्वयं दधि ॥१॥ यानि यानीह
 गीतानि तद्बालचरितानि च ॥ दधिनिर्मन्थने काले स्मरन्ती तान्यगायत ॥२॥ क्षौमं वासः पृथुकटितटे विभ्रती सूत्र-

नद्धं पुत्रस्नेहस्रुतकुचयुगं जातकम्पं च सुभ्रुः ॥ रज्ज्वाकर्षश्रमभुजचलत्कङ्कणौ कुण्डले च स्विन्नं वक्रं कबरविगलनमालती निर्ममन्थ ॥३॥ तां स्तन्यकाम आसाद्य मशान्तीं जननीं हरिः ॥ गृहीत्वा दधिमन्थानं न्यषेधत्प्रीतिमावहन् ॥४॥ तमङ्कमारूढमपाययस्त्रनं स्नेहस्रुतं सस्मितमीक्षती मुखम् ॥ अतसमुत्सृज्य जवेन सा ययाबुत्सिच्यमाने पयसि त्वधिश्रिते ॥५॥ संजातकोपः स्फुरितारुणाधरं संदृश्य दम्निर्दधिमन्थभाजनम् ॥ भित्त्वा मृषाश्रुर्दृषदमना रहो जघास हैयङ्गवमन्तरं गतः ॥६॥ उत्तार्य गोपी सुश्रुतं पयः पुनः प्रविश्य संदृश्य च दधमत्रकम् ॥ भित्त्वा मृषाश्रुर्दृषदमना रहो जघास हैयङ्गवमन्तरं गतः न तत्र पश्यती ॥७॥ उल्लखलाङ्गुरपरि व्यवस्थितं मर्काय कामं ददतं शिचि स्थितम् ॥ हैयङ्गवं चौर्यविशङ्कितेक्षणं निरीक्ष्य पश्चात्सुतमागमच्छनैः ॥८॥ तामात्तयष्टिं प्रसमीक्ष्य सत्वरस्ततोऽवरुह्यापससार भीतवत् ॥ गोप्यन्वधावन्न यमाप योगिनां क्षमं प्रवेष्टुं तपसेरितं मनः ॥९॥ अन्वञ्जमाना जननी बृहच्चलच्छ्रेणीभराक्रान्तगतिः सुमध्यमा ॥ जवेन विखंसितकेशबन्धनच्युतप्रसूनानुगतिः परामृशत् ॥१०॥ कृतागसं तं प्ररुदन्तमक्षिणी कपन्तमञ्जन्मषिणी स्वपाणिना ॥ उद्वीक्ष्यमाणं भयविह्वलेक्षणं हस्ते गृहीत्वा भिषयन्त्यवागुर्त् ॥११॥ त्यक्त्वा यष्टिं सुतं भीतं विज्ञायाभकवत्सला ॥ इयेष किल तं बद्धुं दाम्नाऽतद्वीर्यकोविदा ॥१२॥ न चान्तर्न बहिर्यस्य न पूर्वं नापि चापरम् ॥ पूर्वापरं बहिश्चान्तर्जगतौ यो जगच्च यः ॥१३॥ तं मत्वात्मजमव्यक्तं मर्त्यलिङ्गमधोक्षजम् ॥ गोपिकोत्खले दाम्ना बबन्ध प्राकृतं यथा ॥१४॥ तद्दाम बध्यमानस्य स्वार्भकस्य कृतागसः ॥ बद्धुलोनमभूतेन संदधेऽन्यच्च गोपिका ॥१५॥ यदासीत्तदपि न्यूनं तेनान्यदपि संदधे ॥ तदपि बद्धुलं न्यूनं यद्यदादत्त बन्धनम् ॥१६॥ एवं स्वगेहदामानि यशोदा संदधत्यपि ॥ गोपीनां सुस्यन्तीनां स्यन्ती विस्मिताभवत् ॥१७॥ स्वमातुः स्विन्नगात्राया विस्वस्तकबरस्त्रजः ॥ दृष्ट्वा परिश्रमं कृष्णः कृपयासीत्स्वबन्धने ॥१८॥ एवं संदर्शिता ब्रह्म हरिणा भृत्यवश्यता ॥ स्वशेनापि कृष्णेन यस्येदं सेश्वरं वशे ॥१९॥ नेमं विरिञ्चो न भवो न श्रीरप्यङ्गसंश्रया ॥ प्रसादं लेभिरे गोपी यत्तथाप विमुक्तिदात् ॥२०॥ नायं सुखापो भगावान्देहिनां गोपिकासुतः ॥ ज्ञानिनां चात्मभूतानां यथा भक्तिमतामिह ॥२१॥ कृष्णस्तु गृहकृत्येषु व्यश्रयां मातरि प्रभुः ॥ अद्राक्षीर्दुर्जुनौ पूर्वं गृहकौ धनदात्मजौ ॥२२॥ पुरा नारदशापेन वृक्षतां प्रापितौ मदात् ॥ नलकूरमणिप्रीवाविति ख्यातौ श्रियान्वितौ ॥२३॥ इति श्रीमद्भागवते महापुराणे दशमस्कन्धे पूर्वोधे गोपीप्रसादो नाम नवमोऽध्यायः ॥९॥

राजोवाच ॥ कथ्यतां भगवन्नेतत्तयोः शापस्य कारणम् ॥ यत्तद्विगर्हितं कर्म येन वा देवर्षेस्तमः ॥ १॥ ॥ श्रीशुक
उवाच ॥ रुद्रस्यानुचरौ भूत्वा सुहृत्सौ धनदात्मजौ ॥ कंलासोपवने रम्ये मन्दाकिन्यां मदोक्तदौ ॥ २॥ वारुणीं मदिरां
पीत्वा मदाघृणितलोचनौ ॥ स्त्रीजनरगुणायद्भिश्चैरतुः पुष्पिते वने ॥ ३॥ अन्तः प्रविश्य गङ्गायामभोजवनराजिनि ॥
चिक्रीडतुयुवतिभिर्गजाविव करेणुभिः ॥ ४॥ यदृच्छया च देवर्षिर्भगवांस्तत्र कौरव ॥ अपश्यन्नारदो देवौ क्षीबाणौ सम-
बुध्यत ॥ ५॥ तं दृष्ट्वा व्रीडिता देव्यो विवस्त्राः शापशङ्किताः ॥ वासांसि पर्यधुः शीघ्रं विवस्त्रौ नैव गुह्यकौ ॥ ६॥ तौ दृष्ट्वा
मदिरामत्तौ श्रीमदान्धौ सुरात्मजौ ॥ तयोरनुग्रहार्थाय शापं दास्यन्नदिदं जगौ ॥ ७॥ ॥ नारद उवाच ॥ न ह्यन्यो ज्युषतो
जोष्यान्बुद्धिभ्रंशो रजोगुणः ॥ श्रीमदादाभिजात्यादिर्यत्र स्त्री द्यूतमासवः ॥ ८॥ हन्यन्ते पशवो यत्र निर्दैरजितात्मभिः ॥
मन्यमानैरिमं देहमजरासृत्यु नश्वरम् ॥ ९॥ देवसंज्ञितमप्यन्ते कृमिविड्भस्ससंज्ञितम् ॥ भूतधृक् तत्कृते स्वार्थं किं वेद निर-
यो यतः ॥ १०॥ देहः किमन्नदातुः स्वं निषेक्तुर्मातुरेव च ॥ मातुः पितुर्वा बालिनः केतुरग्नेः शुनोऽपि वा ॥ ११॥ एवं साधा-
रणं देहमव्यक्तप्रभाष्यथम् ॥ को विद्वानात्मसाकृत्वा हन्ति जन्तून्तेऽसतः ॥ १२॥ असतः श्रीमदान्धस्य दारिद्र्यं पर-
मजनम् ॥ आत्मौपम्येन भूतानि दरिद्रः परमीक्षते ॥ १३॥ यथा कण्टकविद्वाङ्गो जन्तोर्नेच्छति तां व्यथाम् ॥ जीवसास्यं
गतौ लिङ्गैर्न तथाऽविद्धकण्टकः ॥ १४॥ दरिद्रो निरहंस्तम्भो सुक्तः सर्वमदैरिह ॥ कृच्छ्रं यदृच्छयामोति तद्धि तस्य परं
तपः ॥ १५॥ नित्यं श्रुत्क्षामदेहस्य दरिद्रस्यान्नकांक्षिणः ॥ इन्द्रियाण्यनुशुष्यन्ति हिंसापि विनिवर्तते ॥ १६॥ दरिद्रस्यैव
युज्यन्ते साधवः समदर्शिनः ॥ सद्भिः क्षिणोति तं तर्षं तत आराद्दिशुञ्जति ॥ १७॥ साधूनां समचित्तानां मुकुन्दचरणेषि-
णाम् ॥ उपैक्ष्यैः किं धनस्तम्भैरसन्निरसदाश्रयैः ॥ १८॥ तदहं मत्तयोर्मोक्ष्या वारुण्या श्रीमदान्धयोः ॥ तमोमदं हरिष्यमि
क्ष्णयोरजितात्मनोः ॥ १९॥ यदिमौ लोकपालस्य पुत्री भूत्वा तमःभुतौ ॥ न विवाससमात्मानं विजानीतः सुदुर्मदौ ॥ २०॥
अतोऽहंतः स्थावरतां स्यातां नैवं यथा पुनः ॥ सृष्टिः स्यान्मत्प्रसादेन तत्रापि मदनुग्रहात् ॥ २१॥ वासुदेवस्य सांनिध्यं
लब्ध्वा दिव्यशरच्छते ॥ वृत्ते स्वर्लोकतां भूयो लब्धभक्ती भविष्यतः ॥ २२॥ ॥ श्रीशुक उवाच ॥ एवमुक्त्वा स देवर्षि-
र्गतो नारायणाश्रमम् ॥ नलकृबरमणिप्रीवावायतुर्थमलाजुनौ ॥ २३॥ ऋषेर्भागवतमुख्यस्य सत्यं कर्तुं वचो हरिः ॥ जगाम

शनकैस्त्र यत्रास्तां यमलार्जुनो ॥२४॥ देवर्षिर्मे प्रियतमो यदिमौ धनदात्मजो ॥ तत्तथा साधयिष्यामि यद्गीतं तन्महात्मना
 ॥२५॥ इत्यन्तरेणार्जुनयोः कृष्णस्तु यमयोर्थयो ॥ आत्मनिर्वेशमात्रेण तिर्यगतमुलूखलम् ॥२६॥ बालेन निष्कर्षयताऽ-
 न्वगुलूखलं तद्दामोदरेण तरसोत्कलिताङ्घ्रिवन्धो ॥ निष्येततुः परमविक्रमितातिवेषस्कन्धप्रवालविटपौ कृतचण्डशब्दौ
 ॥२७॥ तत्र श्रिया परमया ककुभः स्फुरन्तौ सिद्धाबुपेत्य कुजयोरिव जातवेदाः ॥ कृष्णं प्रणम्य शिरसाऽखिललोकनाथं
 बद्धाञ्जली विरजसाविदमूचतुः स्म ॥२८॥ कृष्ण कृष्ण महायोगिंस्त्वमाद्यः पुरुषः परः ॥ व्यक्ताद्यक्तमिदं विश्वं रूपं ते
 ब्राह्मणा विदुः ॥२९॥ त्वमेकः सर्वभूतानां देहास्वात्मनिन्द्रियेश्वरः ॥ त्वमेव कालो भगवान्विष्णुरव्यय ईश्वरः ॥३०॥ त्वं
 महान्प्रकृतिः सूक्ष्मा रजःसत्वतमोमयी ॥ त्वमेव पुरुषोऽध्यक्षः सर्वशैश्वर्यविकारवित् ॥३१॥ गृह्यमाणैस्त्वमग्राह्यो विकारैः
 प्राकृतैर्गुणैः ॥ कोन्विहाहति विज्ञातुं प्राक्सिद्धं गुणसंभृतः ॥३२॥ तस्मै तुभ्यं भगवते वासुदेवाय वेधसे ॥ आत्मद्योतगुण-
 श्छन्नमहिम्ने ब्रह्मणे नमः ॥३३॥ यस्यावतारा ज्ञायन्ते शरीरेवशरीरिणः ॥ तैस्तेरतुल्यातिशयैर्वीर्यैर्देहिष्वसंगतैः ॥३४॥
 स भवान्सर्वलोकस्य भवाय विभवाय च ॥ अवतीर्णोऽशभागेन सांप्रतं पतिराशिषाम् ॥३५॥ नमः परमकल्याण नमः
 परममङ्गल ॥ वासुदेवाय शान्ताय यदूनां पतये नमः ॥३६॥ अनुजानीहि नौ भूमंस्तवानुचरकिंकरौ ॥ दर्शनं नौ भगवत
 ऋषेरीसीदनुग्रहात् ॥३७॥ वाणी गुणानुकथने श्रवणो कथायां हस्तो च कर्मसु मनस्त्व पादयोर्नः ॥ स्मृत्यां शिरस्त्व
 निवासजगत्प्रणामे दृष्टिः सतां दर्शनेऽस्तु भवत्तनूनाम् ॥३८॥ ॥ श्रीशुक उवाच ॥ इत्थं संकीर्तितस्ताभ्यां भगवान्गो-
 कुलेश्वरः ॥ दास्रा चोलूखले बद्धः ग्रहसन्नाह गुह्यकौ ॥३९॥ ॥ श्रीभगवानुवाच ॥ ज्ञातं मम पुरैवैतद्विषाण करुणा-
 त्मना ॥ यच्छ्रीमदान्धयोर्वाग्भिर्बिभ्रंशोऽनुग्रहः कृतः ॥४०॥ साधूनां समचित्तानां सुतरां मत्कृतात्मनाम् ॥ दर्शनाञ्चो
 भवेद्बन्धः पुंसोऽक्ष्णोः सवितुर्यथा ॥४१॥ तद्वच्छतं मत्परमौ नलकूबर सादनम् ॥ संजातो मयि भावो वामीप्सितः पर-
 मोऽभवः ॥४२॥ ॥ श्रीशुक उवाच ॥ इत्युक्तौ तौ परिक्रम्य प्रणम्य च पुनः पुनः ॥ बद्धोलूखलमामभ्य जग्मतुर्दश-
 मुत्तराम् ॥४३॥ इति श्रीमद्भागवते महापुराणे दशमस्कन्धे पूर्वार्धे नारदशापो नाम दशमोऽध्यायः ॥१०॥

श्रीशुक उवाच ॥ गोपा नन्दादयः श्रुत्वा द्रुमयोः पततो रवम् ॥ तत्राजग्मुः कुरुश्रेष्ठ निर्वातभयशङ्किताः ॥१॥ भूम्यां

निपतितौ तत्र दृष्टशूर्यमलार्जुनौ ॥ बभ्रुस्तदविजाय लक्ष्यं पतनकारणम् ॥२॥ उल्लखलं विकर्षन्तं दाज्ञा बद्धं च बालकम् ॥
 कस्येदं कुत आश्चर्यमुत्पात इति कातराः ॥३॥ बाला ऊचुरनेनेति तिर्यगतमुल्लखलम् ॥ विकर्षता मध्येन पुरुषावप्य-
 चक्षमहि ॥४॥ न ते तदुक्तं जगृहुर्न घटेतेति तस्य तत् ॥ बालस्योत्पाटनं तर्वाः केचित्संदिग्धचेतसः ॥५॥ उल्लखलं विक-
 र्षन्तं दाज्ञा बद्धं स्वमात्मजम् ॥ विलोक्य नन्दः प्रहसद्दत्तौ विमुमोच ह ॥६॥ गोपीभिः स्तोभितोऽनृत्यद्गवान्बालवक्त्र-
 वित् ॥ उद्गायति क्वचिन्मुग्धस्तद्गशो दारुयन्नवत् ॥७॥ विभर्ति क्वचिदाज्ञसः पीठकोन्मानपादुकम् ॥ बाहुक्षेपं च कुरुते
 स्वानां च प्रीतिमावहन् ॥८॥ दर्शयंस्तद्विदां लोक आत्मनो भृत्ववश्यताम् ॥ ब्रजस्योवाह वै हर्षं भगवान्बालचेष्टितैः
 ॥९॥ (कीर्णीहि भोः फलानीति श्रुत्वा सूत्वरमच्युतः ॥ फलार्थी धान्यमादाय ययौ सर्वफलप्रदः ॥१०॥ फलविक्रयिणी
 तस्य च्युतधान्यं करद्दयम् ॥ फलैरपूरयद्बलैः फलभाण्डमपूरि च ॥११॥ सरितीरगतं कृष्णं भग्नार्जुनमथाह्वयत् ॥ रामं
 च रोहिणी देवी क्रीडन्तं बालकैर्भृशम् ॥१२॥ नोपेयातां यदाहूतौ क्रीडासङ्गेन पुत्रकौ ॥ यशोदां प्रेषयामास रोहिणी
 पुत्रवत्सलाम् ॥१३॥ क्रीडन्तं सा सुतं बालरत्निवेलं सहाग्रजम् ॥ यशोदाऽजोहवीकृष्णं पुत्रस्नेहस्रुतस्तनी ॥१४॥ कृष्ण
 कृष्णारविन्दाक्ष तात एहि स्ननं पिब ॥ अलं विहारैः क्षुत्क्षान्तः क्रीडाश्रान्तोऽसि पुत्रक ॥१५॥ हे रामागच्छ ताताशु
 सानुजः कुलनन्दन ॥ प्रातरैव कृताहारस्तद्भवान्भोक्तुमर्हति ॥१६॥ प्रतीक्षते त्वां दाशाहं भोक्ष्यमाणो ब्रजाधिपः ॥ एव्या-
 वयोः प्रियं धेहि स्वगृहान्यात बालकाः ॥१७॥ धूलिधूसरिताङ्गस्त्वं पुत्र मज्जनमावह ॥ जन्मर्क्षमद्य भवतो विप्रेभ्यो देहि
 गाः शुचिः ॥१८॥ पश्य पश्य वयस्यांस्ते मातृमृष्टान्स्वलंकृतान् ॥ त्वं च स्नातः कृताहारो विहरस्व स्वलंकृतः ॥१९॥
 इत्थं यशोदा तमशेषेश्वरं मत्वा सुतं स्नेहनिबद्धधीर्नृप ॥ हस्ते गृहीत्वा सहाराममच्युतं नीत्वा स्ववाटं कृतवलयथोदयम्
 ॥२०॥) गोपवृद्धा महोत्पाताननुभूय बृहद्दने ॥ नन्दादयः समागम्य ब्रजकार्यममन्नयन् ॥२१॥ तत्रोपनन्दनामाह गोपो
 ज्ञानवयोधिकः ॥ देशकालार्थतत्त्वज्ञः प्रियकृद्गामकृष्णयोः ॥२२॥ उत्थातव्यमितोऽस्माभिर्गोकुलस्य हितैषिभिः ॥ आया-
 न्यत्र मोहोत्पाता बालानां नाशहेतवः ॥२३॥ मुक्तः कथंचिद्ग्राक्षस्या बालक्यो बालको ह्यसौ ॥ हरेरनुग्रहाद्भ्रूनमनश्चोपरि
 नापतन् ॥२४॥ चक्रवातेन नीतोऽयं दैत्येन विपदं वियत् ॥ शिलायां पतितस्तत्र परित्रातः सुरेश्वरैः ॥२५॥ यन्न म्रियेत

द्रुमयोरन्तरं प्राप्य बालकः ॥ असावन्यतमो वापि तदप्यच्युतरक्षणम् ॥२६॥ यावदौत्पातिकोऽरिष्टो व्रजं नाभिभवे-
दितः ॥ तावद्बालानुपादाय यास्यामोऽन्यत्र सानुगाः ॥२७॥ वनं वृन्दावनं नाम पशव्यं नवकाननम् ॥ गोपगोपीगवां
सेव्यं पुण्याद्रिवृणवीरुधम् ॥२८॥ तत्तत्राद्यैव यास्यामः शकटान्युक्त्वा मा चिरम् ॥ गोधनान्यग्रतो यान्तु भवतां यदि रोचते
॥२९॥ तच्छ्रुत्वैकधियो गोपाः साधु साध्विति वादिनः ॥ व्रजान्सान्खान्समायुज्य ययू रूढपरिच्छदाः ॥३०॥ वृद्धान्बाल-
लान्छियो राजन्सर्वोपकरणानि च ॥ अनःस्वारोप्य गोपाला यत्ता आत्तशरासनाः ॥३१॥ गोधनानि पुरस्कृत्य शृङ्गाण्या-
पूर्य सर्वतः ॥ तूर्यघोषेण महता ययुः सहपुरोहिताः ॥३२॥ गोप्यो रूढरथा नूत्कुकुक्कुमकान्तयः ॥ कृष्णलीला जगुः
प्रीता निष्कण्ठ्यः सुवाससः ॥३३॥ तथा यशोदारोहिण्यावेकं शकटमास्थिते ॥ रेजतुः कृष्णरामाभ्यां तत्कथाश्रवणो-
त्सुके ॥३४॥ वृन्दावनं संप्रविश्य सर्वकालसुखावहम् ॥ तत्र चक्रुर्ब्रजावासं शकटेरर्धचन्द्रवत् ॥३५॥ वृन्दावनं गोवर्धनं
यमुनापुलिनानि च ॥ वीक्ष्यासीदुत्तमा प्रीती राममाधवयोर्नृप ॥३६॥ एवं ब्रजौकसां प्रीतिं यच्छन्तौ बालचेष्टितैः ॥
कलवाक्यैः स्वकालेन वत्सपालौ बभूवतुः ॥३७॥ अविदूरे व्रजभुवः सह गोपालदारकैः ॥ चारयामासतुर्वत्साञ्चानाक्री-
डापरिच्छदौ ॥३८॥ क्वचिद्वादयतो वेणुं क्षेपणैः क्षिपतः क्वचित् ॥ क्वचित्पादैः किङ्किणीभिः क्वचित्कुत्रिमगोवृषैः ॥३९॥
वृषायमाणौ नर्दन्तौ युयुधाते परस्परम् ॥ अनुकृत्य हतैर्जन्तुंश्चेरतुः प्राकृतौ यथा ॥४०॥ कदाचिद्यमुनातीरे वत्सांश्चार-
यतोः स्वकैः ॥ वयस्यैः कृष्णबलयोर्जिधांसुर्देल्य आगमत् ॥४१॥ तं वत्सरूपिणं वीक्ष्य वत्सयूथगतं हरिः ॥ दर्शयन्बल-
देवाय शनैर्मुग्ध इवासदत् ॥४२॥ गृहीत्वापरपादाभ्यां सहलाङ्गूलमच्युतः ॥ भ्रामयित्वा कपित्थाग्रे प्राहिणोद्गतजीवि-
तम् ॥ स कपित्थैर्महाकायः पाल्यमानैः पपात ह ॥४३॥ तं वीक्ष्य विस्मिता बालाः शशंसुः साधु साध्विति ॥ देवाश्च
परिसंतुष्टा बभूवुः पुष्पवर्षिणः ॥४४॥ (वत्सासुरं हतं श्रुत्वा व्रजे गोप्यश्च विस्मिताः) ॥ तौ वत्सपालकौ भूत्वा सर्व-
लोकैकपालकौ ॥ सप्रतराशौ गोवत्सांश्चारयन्तौ विचेरतुः ॥४५॥ स्वं स्वं वत्सकुलं सर्वं पाययिव्यन्त एकदा ॥ गत्वा
जलाशयाभ्याशं पाययित्वा पपुर्जलम् ॥४६॥ ते तत्र ददृशुर्बाला महासत्वमवस्थितम् ॥ तत्रसुर्वज्रनिभिर्भ्रं गिरेः शृङ्ग-
मिव च्युतम् ॥४७॥ स वै बको नाम महानसुरो बकरूपधृक् ॥ आगत्य सहसा कृष्णं तीक्ष्णतुण्डोऽप्रसङ्गली ॥४८॥ कृष्णं

महाबक्रस्तं दृष्ट्वा रामादयोऽभक्ताः ॥ बभूवुरिन्द्रियाणीव विना प्राणं विचेतसः ॥४॥ तं तालुमूलं प्रदहन्तमशिवद्वो-
पालसूनुं पितरं जगद्गुरोः ॥ चच्छर्दं सद्योऽतिरुषाऽक्षतं बकस्तुण्डेन हन्तुं पुनरभ्यपद्यत ॥५०॥ तमापतन्तं स निगृह्य
तुण्डयोर्दोभ्यां बकं कंससखं सतां पतिः ॥ पश्यत्सु बालेषु ददार लीलया मुदावहो वीरणवद्विवौकसाम् ॥५१॥ तदा
बकारिं सुरलोकवासिनः समाकिरन्नन्दनमल्लिकादिभिः ॥ समीडिरे चानकशङ्खसंस्तवैस्तद्दीक्ष्य गोपालसुता विसिस्मिरे
॥५२॥ मुक्तं बकास्याडुपलभ्य बालका रामादयः प्राणमिवैन्द्रियो गणः ॥ स्थानागतं तं परिरभ्य निर्वृताः प्रणीय वत्सा-
न्ब्रजमेत्य तज्जगुः ॥५३॥ श्रुत्वा तद्विस्मिता गोपा गोप्यश्रान्तिप्रियादृताः ॥ प्रेयागतमिवौत्सुक्यादैक्षन्त वृषितेक्षणाः ॥५४॥
अहो बतास्य बालस्य बहवो मृत्यवोऽभवन् ॥ अप्यासीद्विप्रियं तेषां कृतं पूर्वं यतो भयम् ॥५५॥ अथाप्यभिमन्वत्येनं
नैव ते घोरदर्शनाः ॥ जिघांसैयनमासाद्य नश्यन्त्यधौ पतङ्गवत् ॥५६॥ अहो ब्रह्मविदां वाचो नासत्याः सन्ति कर्हिचित् ॥
गर्गो यदाह भगवानन्वभावि तथैव तत् ॥५७॥ इति नन्दादयो गोपाः कृष्णरामकथां मुदा ॥ कुर्वन्तो रममाणश्च नावि-
न्दन्भववेदनम् ॥५८॥ एवं विहारैः कौमारैः कौमारं जहतुर्ब्रजे ॥ निलायनैः सेतुबन्धैर्मर्कटोल्लवनादिभिः ॥५९॥ इति
श्रीमद्भागवते महापुराणे दशमस्कन्धे पूर्वोर्ध्वे वत्सबकवधो नामैकादशोऽध्यायः ॥११॥

श्रीशुक उवाच ॥ क्वचिद्दनाशाय मनो दधद्भजात्प्रातः समुत्थाय वयस्यवत्सपान् ॥ प्रबोधयन् शृङ्गरेण चारुणा विनि-
र्गतो वत्सपुरःसरो हरिः ॥१॥ तेनैव साकं पृथुकाः सहस्रशः स्निग्धाः सुशिवेत्रविपाणवेणवः ॥ स्वान्स्वानसहस्रोपरिसंख्य-
यान्वितान्वत्सान्पुरस्कृत्य विनिर्ययुर्मुदा ॥२॥ कृष्णवत्सैरसंख्यातैर्युथीकृत्य स्ववत्सकान् ॥ चारयन्तोऽर्भलीलाभिर्विजह-
स्तत्र तत्र ह ॥३॥ फलप्रवालस्तबकसुमनःपिच्छधातुभिः ॥ काचगुञ्जामणिस्वर्णभूषिता अप्यभूषयन् ॥४॥ सुष्णन्तोऽन्यो-
न्यशिकयादीन्जातानाराच्च चिक्षिपुः ॥ तत्रत्याश्च पुनर्दूराद्भ्रसन्तश्च पुनर्दंडुः ॥५॥ यदि दूरं गतः कृष्णो वनशोभेक्षणा-
तम् ॥ अहं पूर्वमहं पूर्वमिति संस्पृश्य रेसिरे ॥६॥ केचिद्वेणुन्वाद्यन्तो धमान्तः शृङ्गाणि केचन ॥ केचिन्मृङ्गैः प्रगायन्तः
कूजन्तः कोकिलैः परे ॥७॥ विच्छायाभिः प्रधावन्तो गच्छन्तः सायुहंसकैः ॥ बकैरुपविशन्तश्च नृत्यन्तश्च कलादिभिः
॥८॥ विकर्षन्तः कीशबालानारोहन्तश्च तैर्दुमान् ॥ विकुर्वन्तश्च तैः साकं लुवन्तश्च पलाशेषु ॥९॥ साकं भैकैर्विलङ्घन्तः

सरित्प्रस्रवसंश्रुताः ॥ विहसन्तः प्रतिच्छायाः शपन्तश्च प्रतिस्वनान् ॥ १० ॥ इत्थं सतां ब्रह्मसुखानुभूत्या दास्यं गतानां परदैवतेन ॥ मायाश्रितानां नरदारकेण साकं विजहुः कृतपुण्यपुञ्जाः ॥ ११ ॥ यत्पादापांसुर्बहुजन्मकृच्छ्रतो धृतात्मभिर्योगिभिरप्यगम्यः ॥ स एव यद्दृग्विषयः स्वयं स्थितः किं वार्यते दिष्टमतो ब्रजौकसाम् ॥ १२ ॥ अथावनामाऽभ्यपतन्महासुरस्तेषां सुखक्रीडनवीक्षणाक्षमः ॥ नित्यं यदन्तर्निजजीवितेषुभिः पीतामृतैरप्यमरैः प्रतीक्ष्यते ॥ १३ ॥ दृष्ट्वाभंकान्कृष्णसुखानघासुरः कंसानुशिष्टः स बकीबकानुजः ॥ अयं तु मे सोदरनाशकृत्तयोर्द्वयोर्ममैतं सबलं हनिष्ये ॥ १४ ॥ एते यदा मत्सुहृदोस्तिलापः कृतास्तदा नष्टसमा ब्रजौकसः ॥ प्राणे गते वर्मसु का तु चिन्ता प्रजाऽसवः प्राणभृतो हि ये ते ॥ १५ ॥ इति व्यवस्थाजगरं बृहद्गुः स योजनायाममहाद्रिपीवरम् ॥ श्रुत्वाद्भूतं व्यात्तगुहाननं तदा पथि व्यशेत प्रसनाशया खलः ॥ १६ ॥ धराधरोष्ठो जलदोत्तरोष्ठो दर्याननान्तो गिरिशृङ्गदंष्ट्रः ॥ ध्वान्तान्तरास्यो वितताध्वजिह्वः परयानिलश्चासद्वेक्षणीष्णः ॥ १७ ॥ दृष्ट्वा तं तादृशं सर्वं मत्वा वृन्दावनश्रियम् ॥ व्यात्ताजगरतुण्डेन ह्युत्प्रेक्षन्ते स्म लीलया ॥ १८ ॥ अहो मित्राणि गदत सत्त्वकूटं पुरःस्थितम् ॥ अस्मत्प्रसनव्यात्तव्यालतुण्डायते न वा ॥ १९ ॥ सत्यमर्ककरारक्तमुत्तराहनुवद्धनम् ॥ अधराहनुवद्वोधस्तप्रतिच्छाययारुणम् ॥ २० ॥ प्रतिस्पृधते सृक्किभ्यां सव्यासव्ये नगोदरे ॥ तुङ्गशृङ्गालयोऽप्येतास्तदंष्ट्राभिश्च पश्यत ॥ २१ ॥ आस्त्वृतायाममार्गोऽयं रसनां प्रति गर्जति ॥ एपामन्तर्गतं ध्वान्तमेतदप्यन्तराननम् ॥ २२ ॥ दावोष्णखरवातोऽयं श्वासवद्भाति पश्यत ॥ तद्गृध्रसत्त्वदुर्गन्धोप्यन्तरामिषगन्धवत् ॥ २३ ॥ अस्मान्किमत्र प्रसिता निविष्टानयं तथा चेद्भक्तवद्दिनइक्षयति ॥ क्षणादनेनेति बकार्युशन्मुखं वीक्ष्योद्धसन्तः करताडनैर्ययुः ॥ २४ ॥ इत्थं मिथोऽस्तथ्यमतज्जभाषितं श्रुत्वा विचिन्त्येत्यमृषा मृषायते ॥ रक्षो विदित्वाखिलभूतहस्थितः स्वानां निरोद्धुं भगवान्मनो दधे ॥ २५ ॥ तावत्प्रविष्टारूस्वसुरोदरान्तरं परं न गीर्णाः शिशवः सवत्साः ॥ प्रतीक्षमाणेन बकारिवेशनं हतस्वकान्तस्मरणेन रक्षसा ॥ २६ ॥ तान्वीक्ष्य कृष्णः सकलाभयप्रदो ह्यननयनाथान्स्वकरादवच्युतान् ॥ दीनांश्च मृत्योर्जडाराश्रिवासान्घृणादितो दिष्टकृतेन विस्मितः ॥ २७ ॥ कृत्यं किमत्रास्य खलस्य जीवनं न वा अमीपां च सतां विहिंसनम् ॥ द्वयं कथं स्यादिति संविचिन्य तज्ज्ञात्वाविशान्तुण्डमशेषहृग्धरिः ॥ २८ ॥ तदा घनच्छदा देवा भयाद्वाहेति चुक्रुशुः ॥ जहपुर्यं च कंसाद्याः कौणपात्स्व-

धवान्धवाः ॥२९॥ तच्छ्रुत्वा भगवान्कृष्णस्त्वव्ययः सार्भवंसकम् ॥ चूर्णीचिकीर्षोरास्मानं तरसा ववृधे गले ॥३०॥
 ततोऽतिक्रायस्य निरुद्धमार्गिणो ह्युद्रीर्णदृष्टेर्भ्रमत्तस्त्विवतस्ततः ॥ पूर्णोऽन्तरङ्गे पवनो निरुद्धो मूर्धन्विनिष्पाद्य विनिर्गतो
 बहिः ॥३१॥ तेनैव सर्वेषु बहिर्गतेषु प्राणेषु वत्सान्मुहदः परेतान् ॥ दृष्ट्या स्वयोर्याप्य तदन्वितः पुनर्वक्त्रान्मुकुन्दो-
 भगवान्विनिर्ययौ ॥३२॥ पीनाहिभोगोत्थितमद्भुतं महज्ज्योतिः स्वधाम्ना ज्वलयद्विशो दश ॥ प्रतीक्ष्य खेऽवस्थितमीश-
 निर्गमं विवेश तस्मिन्मिपतां दिवोकसाम् ॥३३॥ ततोऽतिहृष्टाः स्वकृतोऽकृताहंणं पुण्यैः सुरा अप्सरसश्च नर्तनैः ॥ गीतैः
 सुगा वाद्यधराश्च वाद्यकैः स्तवैश्च विप्रा जयनिःस्वर्नैर्गणाः ॥३४॥ तदद्भुतस्तोत्रसुवाद्यगीतिकाजयादिनैकोत्सवमङ्गलस्व-
 नान् ॥ श्रुत्वा स्वधाम्नोऽन्यज आगतोऽविराट्दृष्ट्वा महीशस्य जगाम विस्मयम् ॥३५॥ राजन्नाजगरं चर्म शुष्कं वृन्दावनेऽ-
 ङ्घुतम् ॥ ब्रजौकसां बहुतिथं बभूवाक्रीडगह्वरम् ॥३६॥ एतकौमारजं कर्म हरेरात्माहिमोक्षणम् ॥ मृत्योः पौगण्डके बाला
 द्बुध्वोऽुर्विस्मिता ब्रजे ॥३७॥ नैतद्विचित्रं मनुजार्भमायिनः परावराणां परमस्य वैधसः ॥ अघोऽपि यत्स्पर्शनधौतपातकः
 प्रापात्मसायं त्वसतां सुदुर्लभम् ॥३८॥ सकृद्यदङ्गप्रतिमाऽन्तराहिता मनोमयी भागवतीं ददौ गतिम् ॥ स एव नित्या-
 त्मसुखानुभूत्यभिव्युदस्तमायोऽन्तर्गतो हि किं पुनः ॥३९॥ ॥ सूत उवाच ॥ इत्थं द्विजा यादवदेवदत्तः श्रुत्वा स्वरातु-
 श्रितं विचित्रम् ॥ पप्रच्छ भूयोऽपि तदेव पुण्यं वैयासकिं यन्निगृहीतचेताः ॥४०॥ ॥ राजोवाच ॥ ब्रह्मकालान्तरकृतं
 तत्कालीनं कथं भवेत् ॥ यत्कौमारे हरिकृतं जगुः पौगण्डकेऽर्भकाः ॥४१॥ तद्ब्रूहि मे महायोगिन्परं कौतूहलं गुरो ॥
 नूनमेतद्धरेरेव माया भवति नान्यथा ॥४२॥ वयं धन्यतमा लोके गुरोऽपि क्षत्रबन्धवः ॥ यत्पिबामो मुहुस्त्वत्तः पुण्यं
 कृष्णकथामृतम् ॥४३॥ ॥ सूत उवाच ॥ इत्थं स्म पृष्टः स तु बादरायणिस्तस्मारितानन्तहताखिलेन्द्रियः ॥ कृच्छ्रा-
 त्पुनर्लब्धबहिर्दृशिः शनैः प्रत्याह तं भागवतोत्तमोत्तमः ॥४४॥ इति श्रीम० दशम० पूर्वार्धे द्वादशोऽध्यायः ॥१२॥

श्रीशुक उवाच ॥ साधु पृष्टं महाभाग त्वया भागवतोत्तम ॥ यद्भूतनयसीशस्य शृण्वन्नपि कथां मुहुः ॥१॥ सतामयं सार-
 भृतां निसर्गो यदर्थद्वानीश्रुतिचेतसामपि ॥ प्रतिक्षणं नव्यवदच्युतस्य यस्त्रिया विटानामिव साधुवातां ॥२॥ शृणुष्वभावहितो
 राजन्नपि गुह्यं वदामि ते ॥ ब्रूयुः स्निग्धस्य शिष्यस्य गुरवो गुह्यमप्युत ॥३॥ तथाघवदनान्मृत्यो रक्षित्वा वत्सपालकान् ॥

सरिप्तुलिनमानीय भगवानिदमब्रवीत् ॥४॥ अहोऽतिरम्यं पुलिनं वयस्याः स्वकेलिसंपन्मृदुलाच्छवालुकम् ॥ स्फुटत्सरो-
गन्धहतालिपत्रिकध्वनिप्रतिध्वानलसद्गुमाकुलम् ॥५॥ अत्र भोक्तव्यमस्माभिर्दिवा रूढं क्षुधादिताः ॥ वत्साः समीपेऽपः
पीत्वा चरन्तु शनकैस्तृणम् ॥६॥ तथेति पाययित्वाभौ वत्सानारुध्य शाद्वले ॥ मुक्त्वा शिक्यानि बुभुजुः समं भगवता
मुदा ॥७॥ कृष्णस्य विष्वक्पुराजिमण्डलैरभ्याननाः फुल्लदृशो ब्रजार्भकाः ॥ सहोपविष्टा विपिने विरेजुश्छदा यथाम्भो-
रुहकर्णिकायाः ॥८॥ केचित्पुष्पैर्दलैः केचित्पल्लवैरङ्कुरैः फलैः ॥ शिगिभस्वर्गिभर्षद्भिश्च बुभुजुः कृतभाजनाः ॥९॥ सर्वे
मिथो दर्शयन्तः स्वस्वभोज्यसुचिं पृथक् ॥ हसन्तो हासयन्तश्चाभ्यवजहुः सहेश्वराः ॥१०॥ विश्रद्धेणुं जठरपटयोः शृङ्ग-
वेत्रे च कक्षे वामे पाणौ मसृणकवलं तत्फलान्यङ्गुलीषु ॥ तिष्ठन्मध्ये स्वपरिसुहृदो हासयन्नमीभिः स्वैः स्वर्गे लोके सिपति
बुभुजे यज्ञभुग्बालकेलिः ॥११॥ भारतैवं वत्सपेषु मुञ्जानेष्वच्युतात्मसु ॥ वत्सास्वन्तर्वने दूरं विविशुस्तृणलोभिताः
॥१२॥ तान्दृष्ट्वा भयसंत्रस्तानूचे कृष्णोऽस्य भीभयम् ॥ मित्राण्याशान्मा विरमतेहानेष्ये वत्सकानहन् ॥१३॥ इत्युक्त्वा-
द्रिदरीकुञ्जगह्वरेष्व्वात्मवत्सकान् ॥ विचिन्विन्भगवान्कृष्णः सपाणिकवलो ययौ ॥१४॥ अम्भोजन्मजनिस्तदन्तरगतो माया-
भंकस्पोशिदुर्दष्टं मक्षुमहित्वमन्यदपि तद्गत्सानितो वत्सपान् ॥ नीत्वान्यत्र कुरूद्वहान्तरदधात्खेऽवस्थितो यः पुरा दृष्ट्वाघा-
सुरमोक्षणं प्रभवतः प्रासः परं विस्मयम् ॥१५॥ ततो वत्सानदृष्ट्वैत्य पुलिनेपि च वत्सपान् ॥ उभावपि वने कृष्णो विचि-
काय समंततः ॥१६॥ क्वाप्यदृष्टान्तर्विपिने वत्सान्पालांश्च विश्वजित् ॥ सर्वं विधिकृतं कृष्णः सहसाऽवजगाम ह ॥१७॥
ततः कृष्णो मुदं कर्तुं तन्मातृणां च कस्य च ॥ उभयायितमात्मानं चक्रे विश्वकृदीश्वरः ॥१८॥ यावद्वत्सपवत्सकाल्पकव-
पुर्यावत्कराङ्ग्यादिकं यावद्यष्टिषाणवेणुदलशिग्यावद्विभूषाम्बरम् ॥ यावच्छीलुगुणाभिधाकृतिवयो यावद्विहारादिकं सर्वं
विष्णुमयं गिरोऽङ्गवदजः सर्वस्वरूपो बभौ ॥१९॥ स्वयमात्मात्मगोवत्सान्प्रतिवार्यात्मवत्सपैः ॥ क्रीडन्नात्मविहारैश्च
सर्वात्मा प्राविशद्भजम् ॥२०॥ तत्तद्गत्सान्पृङ्गीत्वा तत्तद्गोष्ठे निवेश्य सः ॥ तत्तदात्माभवद्राजंस्तत्तत्सद्य प्रविष्टवान् ॥२१॥
तन्मातरो वेणुरवत्वरोत्थिता उत्थाप्य दोर्भिः परिभ्य निर्भरम् ॥ स्नेहस्रुतस्तन्यपयःसुधासवं मत्वा परं ब्रह्म सुतानपाय-
यन् ॥२२॥ ततो नृपोन्मर्दनमज्जलेपनालंकाररक्षतिलकाशनादिभिः ॥ संलालितः स्वाचरितैः प्रहर्षयन्सायं गतो याम-

यमेन माधवः ॥२३॥ गावस्ततो गोष्टुसेपत्य सत्वरं हुंकारघोषैः परिहृतसंगतान् ॥ स्वकान्स्वकान्बत्सतरानपाययन्मुहु-
 लिहन्त्यः स्ववदौघसं पयः ॥२४॥ गोगोपीनां मातृतास्मिन्सर्वा स्नेहार्धिकां विना ॥ पुरोवदास्वपि हरेस्तोकता मायया विना
 ॥२५॥ ब्रजौकसां स्वतोकेषु स्नेहवह्नयाब्दमन्वहम् ॥ शनैर्निःसीम ववृधे यथा कृष्णे त्वपूर्ववत् ॥२६॥ इत्थमात्मात्मना-
 त्मानं वत्सपालमिषेण सः ॥ पालयन्वत्सपो वर्षं चिक्रीडे वनगोष्ठयोः ॥२७॥ एकदा चारयन्वत्सान्सरामो वनमाविशत् ॥
 पञ्चयासु त्रियामासु हायनापूर्णेण्वजः ॥२८॥ ततो विदूराच्चरतो गावो वत्सानुपव्रजम् ॥ गोवर्धनाद्रिशिरसि चरन्त्यो
 ददृशुस्तृणम् ॥२९॥ दृष्ट्वाथ तस्नेहवशोऽस्मृतात्मा सगोब्रजोऽत्यात्मापदुर्गमार्गः ॥ द्विपालककुङ्गीव उदास्यपुच्छोऽगाङ्कुङ्कै-
 रास्तृपया जवेन ॥३०॥ समेल्य गावोऽधोवत्सान्वत्सवत्योऽध्यपाययन् ॥ गिलन्त्य इव चाङ्गानि लिहन्त्यः स्वौघसं पयः
 ॥३१॥ गोपास्तद्वोधनायासमौरग्यलज्जोरुमन्युना ॥ दुर्गाध्वक्कुच्छतोभ्येल्य गोवत्सैर्ददृशुः सुतान् ॥३२॥ तदीक्षणोत्प्रेमरसा-
 षुताशया जातानुरागा गतमन्यवोऽभंकात् ॥ उदुह्य दोर्भिः परिरभ्य मूर्धनि घ्राणैरवापुः परमां मुदं ते ॥३३॥ ततः प्रव-
 यसो गोपास्तोकाश्लेषसुनिर्वृताः ॥ कृच्छ्राच्छनैरपगतास्तदनुस्मृत्युदश्रवः ॥३४॥ ब्रजस्य रामः प्रेमर्धेर्वीक्ष्यौत्कण्ठ्यमनुश-
 णम् ॥ मुक्तस्तेष्वपत्येष्वप्यहेतुविदचिन्तयत् ॥३५॥ किमेतदद्भुतमिव वासुदेवोऽखिलात्मनि ॥ ब्रजस्य सात्मनस्तोकेष्व-
 पूर्वं प्रेम वर्धते ॥३६॥ केयं वा कुत आयाता देवी वा नार्थुतासुरी ॥ प्रायो मायास्तु मे भर्तुर्नान्या मेऽपि विमोहिनी
 ॥३७॥ इति संचिन्त्य दाशाहो वत्सान्सवयसानपि ॥ सर्वांनाचष्ट वैकुण्ठं चक्षुषा वयुनेन सः ॥३८॥ नैते सुरेशा ऋषयो
 न चैते त्वमेव भासीश भिदाश्रयेऽपि ॥ सर्वं पृथक्त्वं निगमात्कथं वदेत्युक्तेन वृत्तं प्रभुणा बलोऽवैत् ॥३९॥ तावदेत्या-
 त्मभूरात्ममनेन वृत्त्यनेहसा ॥ पुरोवदब्दं क्रीडन्तं ददृशे सकलं हरिम् ॥४०॥ यावन्तो गोकुले बालाः सवत्साः सर्वे एव
 हि ॥ मायाशये शयाना मे नाद्यापि पुनरुत्थिताः ॥४१॥ इत एतेऽत्र कुत्रत्या मन्मायामोहितेरे ॥ तावन्त एव तत्राब्दं
 क्रीडन्तो त्रिष्णुना समम् ॥४२॥ एवमेतेषु भेदेषु चिरं ध्यात्वा स आत्मभूः ॥ सत्याः के कतरे नेति ज्ञातुं नेष्टे कथंचन
 ॥४३॥ एवं संमोहयन्विष्णुं विमोहं विश्वमोहनम् ॥ स्वयैव माययाजोऽपि स्वयमेव विमोहितः ॥४४॥ तभ्यां तमोवब्र-
 हारं खद्योताचिर्वाहति ॥ महतीतरमाथंश्र्यं निहन्यात्मनि युञ्जतः ॥४५॥ तावत्सर्वे वत्सपालाः पश्यतोऽजस्य तत्क्ष-

णात् ॥ व्यदृश्यन्त घनश्यामाः पीतकौशेयवाससः ॥ ४६ ॥ चतुर्भुजाः शङ्खचक्रगदाराजीवपाणयः ॥ किरीटिनः कुण्डलिनो
हारिणो वनमालिनः ॥ ४७ ॥ श्रीवत्साङ्गददोरत्नकम्बुकङ्कणपाणयः ॥ नूपुरैः कटकैर्भाता कटिसूत्राङ्गुलीयकैः ॥ ४८ ॥ अङ्घ्रि-
मस्तकमापूर्णास्तुलसीनवदामभिः ॥ कोमलैः सर्वगात्रेषु भूरिपुण्यवदपितैः ॥ ४९ ॥ चन्द्रिकाविशदस्मैरैः सारुणापाङ्गवी-
क्षितैः ॥ स्वकार्थानामिव रजःसत्त्वाभ्यां स्रष्टृपालकाः ॥ ५० ॥ आस्मादिस्तम्बपर्यन्तैर्मूर्तिमद्भिश्चराचरैः ॥ नृत्यगीताद्यने-
काहैः पृथक्पृथग्गुपासिताः ॥ ५१ ॥ अणिमाद्यैर्हिमभिरजाद्याभिर्विभूतिभिः ॥ चतुर्विंशतिभिस्तत्रैः परीता महदादिभिः
॥ ५२ ॥ कालस्वभावसंस्कारकामकर्मगुणादिभिः ॥ स्वमहिध्वस्तमहिभिर्मूर्तिमद्भिर्गुपासिताः ॥ ५३ ॥ सत्यज्ञानानन्तानन्द-
मात्रैकरसमूर्तयः ॥ अस्पृष्टभूरिमाहात्म्या अपि ह्युपनिपट्टशाम् ॥ ५४ ॥ एवं सकृद्दर्शजः परब्रह्मात्मनोऽखिलान् ॥ यस्य
भासा सर्वमिदं विभाति सचराचरम् ॥ ५५ ॥ ततोऽतिकुतुकोद्भूत्य स्तिमितैकादेशेन्द्रियः ॥ तद्भाङ्गाऽभूदजस्तूर्णीं पूद्व्य-
न्तीव पुत्रिका ॥ ५६ ॥ इतीरेशोऽतर्क्यं निजमहिमनि स्वप्रभितिके परत्राजातोऽतन्निरसनमुखब्रह्मकमितौ ॥ अनीशोऽपि द्रष्टुं
किमिदमिति वा मुह्यति सति चछादाजो ज्ञात्वा सपदि परमोऽजाजवनिकाम् ॥ ५७ ॥ ततोऽर्वाकप्रतिलब्धाक्षः कः परेत-
वदुत्थितः ॥ कृच्छ्रादुन्मील्य वै दृष्टीराचष्टदं महात्मना ॥ ५८ ॥ सपद्येवाभितः पश्यन्दिशोऽपश्यत्पुरः स्थितम् ॥ वृन्दावनं
जनाजीव्यद्रुमाकीर्णं समाप्रियम् ॥ ५९ ॥ यत्र नैसर्गदुर्वैराः सहासन्नृसृगादयः ॥ मित्राणीवाजितावासद्रुतस्वदुर्षकादिकम्
॥ ६० ॥ तत्रोद्ग्रहत्पुपवंशश्चिञ्चुत्वनाट्यं ब्रह्माद्वयं परमन्तमगाधबोधम् ॥ वत्सान्सखीतिव पुरा परितो विचिन्वदेकं
सपाणिकवलं परमेष्ठ्यचष्ट ॥ ६१ ॥ दृष्ट्वा त्वरेण निजघोरणतोऽवतीर्थं पृथ्व्यां वपुः कनकदण्डमिवातिपात्य ॥ स्पृष्ट्वा
चतुर्मुकुटकोटिभिरङ्घ्रियुगं नत्वा मुदश्चुसुजलैरकृताभिषेकम् ॥ ६२ ॥ उत्थायोत्थाय कृष्णस्य चिरस्य पादयोः पतन् ॥
आस्ते महित्वं प्रागदृष्टं स्मृत्वा पुनः पुनः ॥ ६३ ॥ शनैरथोत्थाय विमृज्य लोचने मुकुन्दमुद्गीक्ष्य विनम्रकंधरः ॥
कृताञ्जलिः प्रश्रयवान्समाहितः सवैपथुर्गद्गदयैलतेलया ॥ ६४ ॥ इति श्रीमद्भागवते महापुराणे दशमस्कन्धे पूर्वार्धे
त्रयोदशोऽध्यायः ॥ १३ ॥

ब्रह्मोवाच ॥ नौमीड्य तेऽभवपुषे तडिदम्बराय गुञ्जावतंसपरिपिच्छलसन्मुखाय ॥ वन्यस्त्रजे कवचलवेत्रविषाणवेणुलक्ष्म-

श्रिये मृदुपदे पशुपाङ्गजाय ॥ १ ॥ अस्यापि देव वपुषो मदनुग्रहस्य च्छंछामयस्य न तु भूतमयस्य कोऽपि ॥ नेशे महित्ववसितुं मनसान्तरेण साक्षात्तैव किमुतात्मसुखानुभूतेः ॥ २ ॥ ज्ञाने प्रयासमुदपास्य नमन्त एव जीवन्ति सन्मुखरितां भवदीयवार्ताम् ॥ स्थाने स्थिताः श्रुतिगतां तनुवाङ्मनोभिर्ये प्रायशोऽजित जितोऽप्यसि तैखिलोकयाम् ॥ ३ ॥ श्रेयःस्रुतिं भक्तिमुदस्य ते विभो क्लिश्यन्ति ये केवलबोधलब्धये ॥ तेषामसौ कुशल एव शिष्यते नान्यद्यथा स्थूलतुषावास्तितानाम् ॥ ४ ॥ पुरेह भूमन्बहवोऽपि योगिनस्त्वदपि तेहा निजकर्मलब्धया ॥ विबुध्य भक्त्यैव कथोपनीतया प्रपेदिरेऽज्जोच्युत ते गतिं पराम् ॥ ५ ॥ तथापि भूमन्महिमाऽगुणस्य ते विबोद्धुमर्हयमलान्तरात्मभिः ॥ अविक्रियात्स्वानुभावदारूपतो ह्यनन्यबोध्यात्मतया न चान्यथा ॥ ६ ॥ गुणात्मनस्तेऽपि गुणान्विमातुं हितावतीर्णस्य क ईशिशरेऽस्य ॥ कालेन धैर्वा विमिताः सुकल्पैर्भूपांसवः खे मिहिका द्युभासः ॥ ७ ॥ तत्तेऽनुकम्पां सुसमीक्षमाणो भुञ्जान एवात्मकृतं विपाकम् ॥ हृद्गावपुर्भिविदधन्नमस्ते जीवेत यो मुक्तिपदे स दायभाक् ॥ ८ ॥ पश्येश मेऽनार्यमनन्त आद्ये परात्मनि त्वय्यपि मायिमायिनि ॥ मायां वितत्येक्षितुमात्मवैभवं ह्यहं कियानैच्छमिवाचिरमो ॥ ९ ॥ अतः क्षमस्वाच्युत मे रजोभुवो ह्यजानतस्त्वत्पृथगीशमानिनः ॥ अजावलेपान्धतमोऽन्धचक्षुष एपोऽनुकम्प्यो मयि नाथवानिति ॥ १० ॥ क्वाहं तमोमहदहंखचराग्निवाभूसंवेष्टिताण्डघटससवितस्तिकायः ॥ क्रेढग्विधाऽविगणिताण्डपराणुचर्यावाताध्वरोमविवरस्य च ते महित्वम् ॥ ११ ॥ उद्वेपणं गर्भगतस्य पादयोः किं कल्पते मातुरधोक्षजागसे ॥ किमस्तिनास्त्वियपदेशभूषितं तवास्ति कुक्षेः कियदप्यनन्तः ॥ १२ ॥ जगन्न्यान्तोदधिसंश्रुत्रोदे नारायणस्योदरनाभिनालात् ॥ विनिर्गतोऽजस्त्विति वाङ् न वै मृषा किंवीश्वर त्वन्न विनिर्गतोऽस्मि ॥ १३ ॥ नारायणस्त्वं नहि सर्वदेहिनामात्मास्यधीशाखिललोकसाक्षी ॥ नारायणोऽङ्गं नरभूजलायनात्तच्चापि सत्यं न तवैव माया ॥ १४ ॥ तच्चेज्जलस्थं तव सज्जगद्गुः किं मे न दृष्टं भगवंत्सदैव ॥ किंवा सुदृष्टं हृदि मे तदैव किं नो सपद्येव पुनर्व्यदर्शि ॥ १५ ॥ अत्रैव मायाधमनावतारे ह्यस्य प्रपञ्चस्य बहिः स्फुटस्य ॥ कृत्स्नस्य चान्तर्जटरे जनन्या मायात्वमेव प्रकटीकृतं ते ॥ १६ ॥ यस्य कुक्षाविदं सर्वं सात्मं भाति यथा तथा ॥ तत्त्वय्यपीह तत्सर्वं किमिदं मायया विना ॥ १७ ॥ अद्यैव त्वद्वहेऽस्य किं मम न ते मायात्वमादर्शितमेकोऽसि प्रथमं ततो ब्रजसुहृद्गत्सः समस्ता अपि ॥ तावन्तोऽसि चतु-

भुंजास्तदखिलैः साकं मयोपासितास्तावन्त्येव जगन्त्यभूस्तदमितं ब्रह्माद्वयं शिष्यते ॥ १८ ॥ अजानतां त्वत्पदवीमनात्मन्या-
त्मात्मना भासि वित्तय मायाम् ॥ सृष्टाविवाहं जगतो विधान इव त्वमेपोऽन्त इव त्रिनेत्रः ॥ १९ ॥ सुरेष्वृषिष्वीश तथैव
नृष्वपि तिर्यश्चु यादस्त्वपि तेऽजनस्य ॥ जन्मासतां दुर्मदनिग्रहाय प्रभां विधातः सदनुग्रहाय च ॥ २० ॥ को वेत्ति भूम-
न्भगवन्परमात्मन्योरोश्वरोतीर्भवनखिलोक्याम् ॥ क्व वा कथं वा कति वा कर्देति विस्तारयन्कीडसि योगमायाम् ॥ २१ ॥
तस्मादिदं जगदशेषमसत्स्वरूपं स्वप्नाभमस्तधिषणं पुरुदुःखदुःखम् ॥ त्वय्येव नित्यसुखबोधतनावनन्ते मायात उद्यदपि
यत्सदिवावभाति ॥ २२ ॥ एकस्त्वमात्मा पुरुषः पुराणः सत्यः स्वयंज्योतिरनन्त आद्यः ॥ नित्योऽक्षरोऽजस्रसुखो निरञ्जनः
पूर्णोऽद्वयो मुक्त उपाधितोऽमृतः ॥ २३ ॥ एवंविधं त्वं सकलात्मनामपि स्वात्मानमात्मात्मतया विचक्षते ॥ गुर्वर्कलब्धो-
पनिषत्सुचक्षुषा ये ते तरन्तीव भवानुताम्बुधिम् ॥ २४ ॥ आत्मानमेवात्मतयाऽविजानतां तेनैव जातं निखिलं प्रपञ्चितम् ॥
ज्ञानेन भूयोऽपि च तत्प्रलीयते रज्ज्वामहेर्भोगभवाभवौ यथा ॥ २५ ॥ अज्ञानसंज्ञौ भवबन्धमोक्षौ द्वौ नाम नान्यौ स्त
ऋतज्ञभावात् ॥ अजस्रचित्वात्मनि केवले परे विचार्यमाणे तरणाविवाहनी ॥ २६ ॥ त्वात्मानं परं मत्वा परमात्मानमेव
च ॥ आत्मा पुनर्बहिर्भृग्य अहोऽज्ञजनताऽज्ञता ॥ २७ ॥ अन्तर्भवेऽनन्त भवन्तमेव ह्यतत्यजन्तो मृगयन्ति सन्तः ॥ अस-
न्तमप्यन्यहिमन्तरेण सन्तं गुणं तं किमु यन्ति सन्तः ॥ २८ ॥ अथापि ते देव पदाम्बुजद्वयप्रसादलेशानुगृहीत एव हि ॥
जानाति तत्त्वं भगवन्महिम्नो न चान्य एकोऽपि चिरं विचिन्वन् ॥ २९ ॥ तदस्तु मे नाथ स भूरिभागो भवेऽन्न वाऽन्यन्न
तु वा तिरश्चाम् ॥ येनाहमेकोऽपि भवजनानां भूत्वा निषेवे तव पादपल्लवम् ॥ ३० ॥ अहोऽतिधन्या व्रजगोरमण्यः स्तन्या-
मृतं पीतमतीव ते मुदा ॥ यासां विभो वत्सतरात्मजात्मना यत्सृष्टयेऽद्यापि न चालमध्वराः ॥ ३१ ॥ अहो भाग्यमहो
भाग्यं नन्दगोपवजौकसाम् ॥ यन्मित्रं परमानन्दं पूर्णं ब्रह्म सनातनम् ॥ ३२ ॥ एषां तु भाग्यमहिमाच्युत तावदास्तामे
कादशैव हि वयं बत भूरिभागाः ॥ एतद्दृषीकचकैरसकृत्पिबामः शार्वादयोऽङ्कयुदजमध्वमृतासवं ते ॥ ३३ ॥ तद्भूरिभा-
ग्यमिह जन्म किमप्यटव्यां यद्रोकुलेऽपि कतमाङ्गिरजोभिषेकम् ॥ यज्जीवितं तु निखिलं भगवान्मुकुन्दस्वद्यापि यत्पद-
रजः श्रुतिमृग्यमेव ॥ ३४ ॥ एषां घोषनिवासिनामुत भवान्किं देव रातेति नश्चेतो विश्वफलात्फलं त्वदपरं कुत्राप्ययन्मु-

ह्यति ॥ सद्ग्रादिव पूतनापि सकृत्वा त्वामेव देवापिता यद्धामार्थमुहप्रियात्मतनयप्राणाशयास्वकृते ॥३५॥ तावद्ग्रागा-
 दयः स्तेनास्तावत्कारागृहं गृहम् ॥ तावन्मोहोऽङ्घ्रिनिगडो यावत्कृष्ण न ते जनाः ॥३६॥ प्रपञ्चं निप्रपञ्चोऽपि विडम्ब-
 यसि भूतले ॥ प्रपन्नजनतानन्दसंदोहं प्रथितं प्रभो ॥३७॥ जानन्त एव जानन्तु किं बहून्त्या न मे प्रभो ॥ मनसो वपुषो
 वाचो वैभवं तव गोचरः ॥३८॥ अनुजानीहि मां कृष्ण सर्वं त्वं वेत्सि सर्वदृक् ॥ त्वमेव जगतां नाथो जगदेतत्त्वार्पि-
 तम् ॥३९॥ श्रीकृष्ण वृष्णि कुलपुष्करजोपदायिन् क्षमान्निर्जरद्विजपशूद्रविबुद्धिकारिन् ॥ उद्धर्मशार्वहर क्षितिराक्षसश्रुगा-
 कल्पमार्कमहंभगवन्नमस्ते ॥४०॥ ॥ श्रीशुक उवाच ॥ इत्यभिष्टूय भूमानं त्रिः परिक्रम्य पादयोः ॥ नत्वाऽभीष्टं जग-
 द्धाता स्वधाम प्रत्यपद्यत ॥४१॥ ततोऽनुज्ञाप्य भगवान्स्वभुवं प्रागवस्थितान् ॥ वत्सान्पुलिनमानिन्ये यथापूर्वसखं
 स्वकम् ॥४२॥ एकस्मिन्नपि यातेऽब्दे प्राणेशं चान्तरात्मनः ॥ कृष्णमायाहता राजन्क्षणार्धं मेतिरेऽर्भकाः ॥४३॥ किं किं
 न विस्मरन्तीह मायामोहितचेतसः ॥ यन्मोहितं जगत्सर्वमभीक्षणं विस्मृतात्मकम् ॥४४॥ ऊचुश्च सुहृदः कृष्णं स्वागतं
 तेऽतिरंहसा ॥ नैकोऽप्यभोजि कवल पृहीतः साधु भुज्यताम् ॥४५॥ ततो हसन्हृषीकेशोऽभ्यवहृत्य सहाभैकैः ॥ दर्शयं-
 श्र्मजगरं न्यवर्तत वनाद्भ्रजम् ॥४६॥ बह्वं प्रसूननवधातुविचित्रिताङ्गः प्रोद्दामवेणुदलशृङ्गरोत्सवाढ्यः ॥ वत्सान्गुणन्ननु-
 गगीतपवित्रकीर्तिगोपीदृगुत्सवदृशिः प्रविवेश गोष्ठम् ॥४७॥ अद्यानेन महाव्यालो यशोदानन्दसूनुना ॥ हतोऽविता वयं
 चास्मादिति बाला व्रजे जगुः ॥४८॥ ॥ राजोवाच ॥ ब्रह्मणरोद्भवे कृष्णे इयान्प्रेमा कथं भवेत् ॥ योऽभूत्पूर्वस्तोकेषु
 स्वोद्भवेष्वपि कथ्यताम् ॥४९॥ ॥ श्रीशुक उवाच ॥ सर्वेषामपि भूतानां नृप स्वात्मैव बल्लभः ॥ इतरेऽपत्यवित्ताद्यास्तद्-
 ह्यभतयैव हि ॥५०॥ तद्वाजेन्द्र यथा स्नेहः स्वस्वकार्त्तमिति देहिनाम् ॥ न तथा ममतालम्बिबन्धुवित्तगृहादिषु ॥५१॥
 देहात्मवादिनां पुंसामपि राजन्थसस्तम् ॥ यथा देहः प्रियतमस्तथा नद्यापु ये च तम् ॥५२॥ देहोऽपि ममताभाक्केतव्यसौ
 नात्मवन्प्रियः ॥ यज्जीर्यत्यपि देहेऽस्मिन्जीविताशा बलीयसी ॥५३॥ तस्मात्प्रियतमः स्वात्मा सर्वेषामपि देहिनाम् ॥
 तदर्थमेव सकलं जगदेतच्चारमम् ॥५४॥ कृष्णमेनमवेहि त्वमात्मानमखिलात्मनाम् ॥ जगद्धिताय सोऽप्यत्र देहीवाभाति
 मायया ॥५५॥ वस्तुतो जानतामत्र कृष्णं स्थानु चरिण्यु च ॥ भगवद्रूपमखिलं नान्यद्दृष्ट्विह किंचन ॥५६॥ सर्वेषामपि

वस्तूनां भावार्थो भवति स्थितः ॥ तस्यापि भगवान्कृष्णः किमतद्वस्तु रूप्यताम् ॥५७॥ समाश्रिता ये पदपल्लवप्लवं मह-
त्पदं पुण्ययशो सुरारेः ॥ भवान्छुधिर्वत्सपदं परं पदं पदं यद्विपदां न तेषाम् ॥५८॥ एतत्ते सर्वमाख्यातं यत्पृष्टोऽह-
मिह त्वया ॥ यत्कामारै हरिकृतं पौगण्डे परिकीर्तितम् ॥५९॥ एतत्सुहृद्भिश्चरितं सुरारेरघार्दनं शाद्वलजेमनं च ॥ व्यक्तैत-
रद्रूपमजोर्वभिष्टवं शृण्वन्वृणुष्वेति नरोऽखिलार्थान् ॥६०॥ एवं विहारैः कामारैः कामारं जहतुर्व्रजे ॥ निलायनैः सेतुबन्धै-
र्मंकटोप्लवनादिभिः ॥६१॥ इति श्रीमद्भागवते महापुराणे दशमस्कन्धे पूर्वार्धे ब्रह्मस्तुतिर्नाम चतुर्दशोऽध्यायः ॥१४॥

॥ श्रीशुक उवाच ॥ ततश्च पौगण्डवयःश्रितो व्रजे बभूवतुस्तौ पशुपालसमतौ ॥ गाश्चारयन्तौ सखिभिः समं पदैर्वृन्दा-
वनं पुण्यमतीव चक्रतुः ॥१॥ तन्माधवो वेणुमुदीरयन्वृतो गोपैर्गुण्डिः स्वयशो बलान्वितः ॥ पशून्पुरस्कृत्य पशव्यमा-
विशद्विहर्तुकामः कुसुमाकरं वनम् ॥२॥ तन्मञ्जुघोषालिसृष्टद्विजाकुलं महन्मनःप्रख्यपयःसरस्वता ॥ वातेन जुष्टं शतपत्र-
गन्धना निरीक्ष्य रन्तुं भगवान्मननो दधे ॥३॥ स तत्र तत्रारुणपल्लवश्रिया फलप्रसूनोरुभरेण पादयोः ॥ स्पृशाच्छिखा-
न्वीक्ष्य वनस्पतीन्मुदा स्यन्निवाहाग्रजमादिपूरुषः ॥४॥ ॥ श्रीभगवानुवाच ॥ अहो अमी देववरामरार्चितं पादाभुजं-
ते सुमनःफलार्हणम् ॥ नमन्युपादाय शिखाभिरात्मनस्तमोपहृत्यै तरुज्जम यत्कृतम् ॥५॥ एतेऽलिनस्तव यशोऽखिललोका-
तीर्थं गायन्त आदिपुरुषानुपदं भजन्ते ॥ प्रायो अमी मुनिगणा भवदीयमुख्या गृहं वनेऽपि न जहत्यानघात्मदेवम् ॥६॥
नृत्यन्त्यमी शिखिन ईड्य मुदा हरिण्यः कुर्वन्ति गोप्य इव ते प्रियमीक्षणेन ॥ सूक्तैश्च कोकिलगणा गृहमागताय धन्या
वनौकस इयान्हि सतां निसर्गः ॥७॥ धन्येयमद्य धरणी तृणवीरुधस्वत्पादस्पृशो द्रुमलताः करजाभिमृष्टाः ॥ नद्योऽद्रयः
खगमृगाः सदयावलोकैर्गोप्योऽन्तरेण भुजयोरपि यत्स्पृहा श्रीः ॥८॥ ॥ श्रीशुक उवाच ॥ एवं वृन्दावनं श्रीमत्कृष्णः
प्रीतमनाः पश्यन् ॥ रेमे संचारयन्नद्रेः सरिद्रोधस्सु सानुगः ॥९॥ क्वचिद्वायति गायत्सु मदान्ध्यालिष्वनुव्रतैः ॥ उपगीयमानच-
रितः स्वर्गी संकर्षणान्वितः ॥१०॥ क्वचिच्च कलहंसानामनुकूर्जति कृजितम् ॥ अभिनृत्यति नृत्यन्तं बहिणं हासयन्क्वचित् ११
मेघगम्भीरया वाचा नामभिर्दूरगान्पश्यन् ॥ क्वचिदाह्वयति प्रीत्या गोगोपालमनोज्ञया ॥१२॥ चकोरक्रोञ्चक्राह्वभार-
द्वाजांश्च बहिणः ॥ अनुरांति स्म सत्त्वानां भीतवद्व्याघ्रसिंहयोः ॥१३॥ क्वचिक्वीडापरिश्रान्तं गोपोत्सङ्गोपबर्हणम् ॥ स्वयं

विश्रमयत्यार्यं पादसंवाहनादिभिः ॥ १४ ॥ नृत्यतो गायतः क्वापि वल्गतो युज्यतो मिथः ॥ गृहीतहस्तौ गोपालान्हसन्तौ
 प्रशशंसतुः ॥ १५ ॥ क्वचित्पल्लवतल्पेषु नियुद्धश्रमकशीतः ॥ बृद्धमूलाश्रयः शेते गोपोत्सङ्गोपबर्हणः ॥ १६ ॥ पादसंवाहनं
 चक्रुः केचित्तस्य महात्मनः ॥ अपरे हतपाप्मानो व्यजनैः समवीजयन् ॥ १७ ॥ अन्ये तदनुरूपाणि मनोज्ञानि महात्मनः ॥
 गायन्ति स्म महाराज स्नेहकिन्नरधियः शनैः ॥ १८ ॥ एवं निगूढात्मगतिः स्वमायया गोपात्मजत्वं चरितैर्विडम्बयन् ॥ रेमे
 रमालालितपादपल्लवो ग्राम्यैः समं ग्राम्यवदीशचेष्टितः ॥ १९ ॥ श्रीदामा नाम गोपालो रामकेशवयोः सखा ॥ सुबलस्तोको-
 कृष्णाद्या गोपाः प्रेम्णेदमब्रुवन् ॥ २० ॥ राम राम महाबाहो कृष्ण दुष्टनिबर्हण ॥ इतोऽविदूरे सुमहद्वनं तालालिसंकुलम्
 ॥ २१ ॥ फलानि तत्र भूरीणि पतन्ति पतितानि च ॥ सन्ति किंत्ववरूद्धानि धेनुकेन दुरात्मना ॥ २२ ॥ सोऽतिवीर्योऽसुरो
 राम हे कृष्ण खररूपशृङ्ग ॥ आत्मतुल्यबलैरन्यैर्ज्ञातिभिर्बहुभिर्द्वृतः ॥ २३ ॥ तस्मात्कृतनराहारार्द्धीतैर्नृभिरमित्रहन् ॥ न
 सेव्यते पशुगणैः पक्षिसङ्घैर्विवर्जितम् ॥ २४ ॥ विद्यन्तेऽभुक्तपूर्वाणि फलानि सुरभीणि च ॥ एष वै सुरभिर्गन्धो विषूची-
 नोऽवगृह्यते ॥ २५ ॥ प्रयच्छ तानि नः कृष्ण गन्धलोभितचेतसाम् ॥ वाञ्छास्ति महती राम गम्यतां यदि रोचते ॥ २६ ॥
 एवं सुहृद्वचः श्रुत्वा सुहृत्प्रियविकीर्षया ॥ प्रहस्य जमतुर्गोपैर्वृतौ तालवनं प्रभू ॥ २७ ॥ बलः प्रविश्य बाहुभ्यां तालान्सं-
 परिक्रमयन् ॥ फलानि पातयामास मतङ्गज इवौजसा ॥ २८ ॥ फलानां पततां शब्दं निशम्यासुरारामः ॥ अभ्यधावत्क्षि-
 तितलं सनगं परिक्रमयन् ॥ २९ ॥ समेत्य तरसा म्रत्यग्द्वाभ्यां पद्भ्यां बलं बली ॥ निहत्योरसि काशब्दं सुब्रह्मण्यसरस्वलः
 ॥ ३० ॥ पुनरासाद्य संरन्ध उपकोष्ठा पराक्स्थितः ॥ चरणावपरो राजन्बलाय प्राक्षिपदुषा ॥ ३१ ॥ स तं गृहीत्वा प्रपदो-
 आर्मयित्वैकपाणिना ॥ चिक्षेप तृणराजात्रे आमणल्यक्तजीवितम् ॥ ३२ ॥ तेनाहतो महातालो वेपमानो बृहच्छिराः ॥
 पार्श्वस्थं कम्पयन्भ्रमः स चान्यं सोऽपि चापरम् ॥ ३३ ॥ बलस्य लीलयोत्सृष्टखरदेहहताहताः ॥ तालाश्चक्रम्पिरे सर्वे महावा-
 तेरिता इय ॥ ३४ ॥ नैतच्चित्रं भगवति ह्यनन्ते जगदीश्वरे ॥ ओतप्रोतमिदं यस्मिस्तनुष्वङ्ग यथा पटः ॥ ३५ ॥ ततः कृष्ण
 च रामं च ज्ञातयो धेनुकस्य ये ॥ कोष्टारोऽभ्यद्रवन्सर्वे संरन्धा हतबान्धवाः ॥ ३६ ॥ तांस्तानापततः कृष्णो रामश्च नृप
 लीलया ॥ गृहीतपश्चाच्चरणान्प्राहिणोत्तृणराजसु ॥ ३७ ॥ फलप्रकरसंकीर्णं दैत्यदेहैर्गतासुभिः ॥ रराज भूः सतालाप्रैर्वनै-

वेगसंशोभितोरगविवोच्चृसिताम्बुराशिः ॥ पर्यकृतो विपकपायविभीषणोर्मिर्धावन्धनुःशतमनन्तबलस्य किं तत् ॥७॥
तस्य हृदे विहरतो भुजदण्डघूर्णवाधोपमङ्ग वरवारणविक्रमस्य ॥ आश्रुत्य तत्स्वसदनाभिभवं निरीक्ष्य चक्षुःश्रवाः समसरत्त-
दृष्ट्यमाणः ॥८॥ तं प्रेक्षणीयसुकुमारघनावदातं श्रीवत्सपीतवसनं स्मितसुन्दरास्यम् ॥ क्रीडन्तमप्रतिभयं कमलोदराङ्ग-
सदृश्य मर्मसु रूपा भुजया चछाद ॥९॥ तं नागभोगपरिशीतमदृष्टचेष्टमालोक्य तत्प्रियसखाः पशुपा भृशार्ताः ॥ कृष्णे-
ऽर्पितात्मसुहृदर्थकलशकामा दुःखानुशोकभयमूढधियो निपेतुः ॥१०॥ गावो वृषा वत्सतर्थः क्रन्दमानाः सुदुःखिताः ॥
कृष्णे न्यस्तेक्षणा भीता रुदत्य इव तस्थिरे ॥११॥ अथ ब्रजे महोत्पातास्त्रिविधा ह्यतिदारुणाः ॥ उत्पेतुर्भुवि दिव्यात्म-
न्यासन्नभयशंसिनः ॥१२॥ तानालक्ष्य भयोद्विग्ना गोपा नन्दपुरोगमाः ॥ विना रामेण गाः कृष्णं ज्ञात्वा चारयितुं गतम्
॥१३॥ तैर्दुर्निमित्तैर्निघ्नं मत्वा प्राप्तमतद्विदः ॥ तत्प्राणास्तन्मनस्कास्ते दुःखशोकभयातुराः ॥१४॥ आबालबृद्धवनिताः
सर्वेऽङ्ग पशुवृत्स्यः ॥ निर्जग्मुर्गोकुलाहीनाः कृष्णदर्शनलालसाः ॥१५॥ तांस्तथा कातरान्वीक्ष्य भगवान्माधवो बलः ॥
प्रहस्य किंचिन्नोवाच प्रभावशोऽनुजस्य सः ॥१६॥ तेऽन्वेषमाणा दयितं कृष्णं सूचितया पदैः ॥ भगवल्लक्षणैर्जंगमुः पदव्य-
यमुनातटम् ॥१७॥ ते तत्र तत्राज्जयवाङ्कुशाशनिध्वजोपपन्नानि पदानि विदपतेः ॥ मार्गे गवामन्यपदान्तरान्तरे निरीक्ष-
माणा ययुरङ्ग सत्वराः ॥१८॥ अन्तर्हृदे भुजगभोगपरितमाराकृष्णं निरीहमुपलभ्य जलाशयान्ते ॥ गोपांश्च मूढधिषणा-
न्परितः पशंश्च संक्रन्दतः परमकश्मलमापुरार्ताः ॥१९॥ गोप्योऽनुरक्तमनसो भगवत्यनन्ते तत्सौहृदस्मितविलोकगिरः
स्मरन्त्यः ॥ अस्तेऽहिना प्रियतमे भृशदुःखतप्ताः शून्यं प्रियव्यतिहृतं ददशुस्त्रिलोकम् ॥२०॥ ताः कृष्णमातरमपत्यमनु-
प्रविष्टां तुल्यव्यथाः समनुगृह्य शुचः खवन्यः ॥ तास्ता ब्रजप्रियकथाः कथयन्त्य आसन्कृष्णानेनेऽर्पितदृशो मृतकप्रतीकाः
॥२१॥ कृष्णप्राणास्त्रिविंशतो नन्दादीन्वीक्ष्य तं हृदम् ॥ प्रत्यपेधस्य भगवान्नामः कृष्णानुभाववित् ॥२२॥ इत्थं स्वगो-
कुलमनन्यगतिं निरीक्ष्य सखीकुमारमतिदुःखितः स्वमात्महेतोः ॥ आज्ञाय मर्त्यपदवीमनुवर्तमानः स्थित्वा सुहूर्तमुदतिष्ठ-
रङ्गबन्धात् ॥२३॥ तत्प्रथमानवपुषा व्यथितः समभोगस्यक्वोन्नमय्य कुपितः स्वफणान्भुजङ्गः ॥ तस्थौ श्वसन् श्वसनरन्ध्र-
विषाम्बरीपस्तब्धेक्षणोऽत्मुकमुखो हरिमीक्षमाणः ॥२४॥ तं जिह्वया द्विशिखया परिलेलिहानं द्वे सुक्लिणी ह्यतिकरालविषा-

भिदृष्टिम् ॥ क्रीडन्नमुं परिससार यथा खगेन्द्रो बभ्राम सोऽप्यवसरं प्रसमीक्षमाणः ॥२५॥ एवं परिभ्रमहतौजसमुन्नतौ-
 समानस्य तत्पृथुशिरस्स्वार्धरूढ आद्यः ॥ तन्मूर्धरत्निकरस्पर्शतिताम्रपादाम्बुजोऽखिलकलादिगुरननतं ॥२६॥ तं ननु-
 मुद्यतमवेक्ष्य तदा तदीयगन्धर्वसिद्धसुरचारणदेवध्वः ॥ प्रीत्या मृदङ्गपणवानकवाद्यगीतुषोपहारनुतिभिः सहसोप-
 सेदुः ॥२७॥ यद्यच्छिरो न नमतेऽङ्ग शतैकशीर्ष्णस्तत्तन्ममदं खरदण्डधरोऽङ्घ्रिपातैः ॥ क्षीणायुषो अमत उल्बणमास्य-
 तोऽसृङ्गनस्तो वमनपरमकश्मलमाप नागः ॥२८॥ तस्याक्षिभिर्गोरलमुद्गमतः शिरस्सु यद्यत्समुन्नमति निःश्वसतो रूषोच्चैः ॥
 नृत्यन्पदानुनमयन्दमयांबभूव पुष्पैः प्रपूजित इवेह पुमान्पुराणः ॥२९॥ तच्चित्रताण्डवविरुणफणातपत्रो रक्तं सुवैरुरु-
 वमन्नृप भग्नगात्रः ॥ स्मृत्वा चराचरगुरं पुरुषं पुराणं नारायणं तमरणं मनसा जगाम ॥३०॥ कृष्णस्य गर्भजगतोऽतिभ-
 रावसन्नं पाष्णिप्रहारपरिरुग्णफणातपत्रम् ॥ दृष्ट्वाहिमाद्यमुपसेदुरमुष्य पत्न्य आर्ताः श्लथद्वसन्नभूषणकेशबन्धाः ॥३१॥
 तास्तं सुविघ्नमनसोऽथ पुरस्कृताभ्यां कायं निधाय भुवि भूतपतिं प्रणोमुः ॥ साध्यः कृताञ्जलिपुटाः शमलस्य भर्तुर्माक्षे-
 प्सवः शरणदं शरणं प्रपन्नाः ॥३२॥ ॥ नागपत्न्य ऊचुः ॥ न्याय्यो हि दण्डः कृतकिल्बिषेऽस्मिंस्त्वावतारः खलनिग्र-
 हाय ॥ रिपोः सुतानामपि तुल्यदृष्टेर्धत्से दमं फलमेवानुशंसन् ॥३३॥ अनुग्रहोऽयं भवतः कृतो हि नो दण्डोऽसतां ते
 खलु कल्मषापहः ॥ यद्दन्दशूक्त्वममुष्य देहिनः क्रोधोऽपि तेऽनुग्रह एव संमतः ॥३४॥ तपः सुतसं किमनेन पूर्वं निर-
 स्तमानेन च मानदेन ॥ धर्मोऽथ या सर्वजनानुक्रम्या यतो भवांस्तुध्यति सर्वजीवः ॥३५॥ कस्यानुभावोऽस्य न देव
 विघ्नाहे तवाङ्घ्रिणुस्पर्शाधिकारः ॥ यद्वाञ्छया श्रीललनाचरत्तपो विहाय कामान्मुचिरं धृतव्रता ॥३६॥ न नाकपृष्ठं न च
 सार्वभौमं न पारमेष्ठ्यं न रसाधिपत्यम् ॥ न योगसिद्धीरपुनर्भवं वा वाञ्छन्ति यत्पादरजःप्रपन्नाः ॥३७॥ तदेष नाथाप
 दुरापमन्यैस्तमोजनिः क्रोधवशोऽप्यहीशः ॥ संसारचक्रे अमतः शरीरिणो यदिच्छतः स्याद्विभवः समक्षः ॥३८॥ नम-
 स्तुभ्यं भगवते पुरुषाय महात्मने ॥ भूतावासाय भूताय परमात्मने ॥३९॥ ज्ञानविज्ञाननिधये ब्रह्मणेऽनन्तशक्तये ॥
 अगुणायविकाराय नमस्ते प्राकृताय च ॥४०॥ कालाय कालनाभाय कालावयवसाक्षिणे ॥ विश्वाय तदुपद्रुं तत्कर्त्रे
 विश्वहेतवे ॥४१॥ भूतमात्रेन्द्रियप्राणमनोबुद्ध्याशयात्मने ॥ त्रिगुणेनाभिमानेन गूढस्वात्मानुभूतये ॥४२॥ नमोऽनन्ताय

सूक्ष्माय कूटस्थाय विपश्चिते ॥ नानावादानुरोधाय वाच्यवाचकशक्तये ॥४३॥ नमः प्रमाणमूलाय कवये शास्त्रयोनये ॥
 प्रवृत्ताय निवृत्ताय निगमाय नमो नमः ॥४४॥ नमः कृष्णाय रामाय वसुदेवसुताय च ॥ प्रद्युम्नायानिरुद्धाय सात्वतां
 पतये नमः ॥४५॥ नमो गुणप्रदीपाय गुणात्मच्छादनाय च ॥ गुणवृत्त्युपलक्षाय गुणद्रष्ट्रे स्वसंविदे ॥४६॥ अब्याकृत-
 विहाराय सर्वव्याकृतसिद्धये ॥ हृषीकेश नमस्तेऽस्तु मुनये मौनशीलिने ॥४७॥ परावरगतिज्ञाय सर्वाध्यक्षाय ते नमः ॥
 अविश्वाय च विश्वाय तद्रष्ट्रेऽस्य च हेतवे ॥४८॥ त्वं ह्यस्य जन्मस्थितिसंयमान्प्रभो गुणैरनीहोऽकृत कालशक्तिष्टक् ॥
 तत्तत्स्वभावान्प्रतिबोधयन्सतः समीक्षयाऽमोघविहार ईहसे ॥४९॥ तस्यैव तेऽमूस्तनवखिलोक्त्यां शान्ता अशान्ता उत
 मूढयोनयः ॥ शान्ताः प्रियास्ते ह्यधुनावितुं सतां स्थातुश्च ते धर्मपरीत्येहतः ॥५०॥ अपराधः सकृद्भ्रत्रां सोढव्यः स्वप्न-
 जाकृतः ॥ क्षन्तुमर्हसि शान्तात्मन्मूढस्य त्वामजानतः ॥५१॥ अनुगुह्मीष्व भगवन्प्राणांस्यजति पन्नगः ॥ स्त्रीणां नः
 साधु शोच्यानां पतिः प्राणः प्रदीयताम् ॥५२॥ विधेहि ते किं करीणामनुष्ठेयं तवाज्ञया ॥ यच्छृद्धयानुतिष्ठन्वै मुच्यते
 सर्वतोभयात् ॥५३॥ ॥ श्रीशुक उवाच ॥ इत्थं स नागपत्नीभिर्भगवान्समभिष्टुतः ॥ मूर्च्छितं भग्नशिरसं विससर्जो-
 ऽङ्घ्रिकुट्टनैः ॥५४॥ प्रतिलब्धेन्द्रियप्राणः कालियः शनकैर्हरिम् ॥ कृच्छ्रात्समुच्छ्वसन्दीनः कृष्णं प्राह कृताञ्जलिः ॥५५॥
 कालिय उवाच ॥ वयं खलाः सहोत्पत्त्या तामसा दीर्घमन्यवः ॥ स्वभावो दुस्त्यजो नाथ लोकानां यदसद्ग्रहः ॥५६॥
 त्वया सृष्टमिदं विश्वं धातर्गुणविसर्जनम् ॥ नानास्वभाववीर्यौजोयोनिबीजाशयाकृति ॥५७॥ वयं च तत्र भगवन्सर्पा
 जात्युरुमन्यवः ॥ कथं त्यजामस्त्वनमायां दुस्त्यजां मोहिताः स्वयम् ॥५८॥ भवान्हि कारणं तत्र सर्वज्ञो जगदीश्वरः ॥
 अनुग्रहं विप्रहं वा मन्यसे तद्विधेहि नः ॥५९॥ ॥ श्रीशुक उवाच ॥ इत्याकर्ण्य वचः प्राह भगवान्कार्यमानुषः ॥ नात्र
 स्थेयं त्वया सर्पं समुद्रं याहि मा चिरम् ॥ स्वज्ञाल्यपत्यदाराब्धो गोत्रुभिर्भुज्यते नदी ॥६०॥ य एतत्संस्फेरेन्मर्मस्तुभ्यं
 मदनुशासनम् ॥ कीर्तयन्नुभयोः संध्योर्न शुष्मद्भयमाप्नुयात् ॥६१॥ योऽस्मिन्नात्वा मदाक्रीडे देवादींस्तपयेज्जैलेः ॥ उपोष्य
 मां सरन्नर्चैत्सर्वपापैः प्रमुच्यते ॥६२॥ द्वीपं रमणकं हित्वा हृदमेतमुपाश्रितः ॥ यद्भयात्स सुपर्णस्त्वां नाद्यान्मत्पदलाञ्छि-
 तम् ॥६३॥ ॥ श्रीशुक उवाच ॥ एवमुक्तो भगवता कृष्णेनाद्भुतकर्मणा ॥ तं पूजयामास मुदा नागपत्न्यश्च सादरम् ॥६४॥

दिव्याम्बरस्रक्काणिभिः परार्धैरपि भूषणैः ॥ दिव्यगन्धानुलेपैश्च महत्योत्पलमालया ॥६५॥ पूजयित्वा जगन्नाथं प्रसाद्य
 गरुडध्वजम् ॥ ततः प्रीतोऽभ्यनुज्ञातः परिक्रम्याभिवन्द्य तम् ॥६६॥ सकलत्रयसुहृत्पुत्रो द्वीपमब्धेर्जगाम ह ॥ तदैव सायु-
 तजला यमुना निर्विपाभवत् ॥ अनुग्रहाद्भगवतः क्रीडामानुपूरुपिणः ॥६७॥ इति श्रीमद्भागवते षोडशोऽध्यायः ॥१६॥
 राजोवाच ॥ नागालयं रमणकं कस्मात्तत्याज कालियः ॥ कृतं किं वा सुपर्णस्य तेनैकेनासमञ्जसम् ॥१॥ ॥ श्रीशुक
 उवाच ॥ उपहार्यैः सर्पजनैर्मासि मासीह यो बलिः ॥ वानस्पत्यो महाबाहो नागानां प्राङ्गिरूपितः ॥२॥ स्वं स्वं भागं
 प्रयच्छन्ति नागाः पर्वणि पर्वणि ॥ गोपीथायात्मनः सर्वे सुपर्णाय महात्मने ॥३॥ विपरीर्यमदाविष्टः काद्रवेयस्तु का-
 लियः ॥ कदर्थीकृत्य गरुडं स्वयं तं बुभुजे बलिम् ॥४॥ तच्छ्रुत्वा कुपितो राजन्भगवान्भगवत्प्रियः ॥ विजिघांसुर्महावेगः
 कालियं समुपाद्रवत् ॥५॥ तमापतन्तं तरसा धिपायुधः प्रत्यभ्ययादुच्छ्रितैकमस्तकः ॥ दद्विः सुपर्णं व्यदशददायुधः
 करालजिह्वोच्छ्वसितोग्लोचनः ॥६॥ तं तार्क्ष्यपुत्रः स निरस्य मन्युमान्प्रचण्डवेगो मधुसुदनासनः ॥ पक्षेण सव्येन हिर-
 ण्यरोचिषा जघान कद्रुसुतमुग्रविक्रमः ॥७॥ सुपर्णपक्षाभिहतः कालियोऽतीव विह्वलः ॥ हृदं विवेश कालिन्ध्यास्तदगम्यं
 दुरासदम् ॥८॥ तत्रैकदा जलचरं गरुडो भक्ष्यमीप्सितम् ॥ निवारितः सौभरिणा प्रसह्य क्षुधितोऽहरत् ॥९॥ मीनान्सु-
 दुःखितान्दृष्ट्वा दीनान्मीनपतौ हते ॥ कृपया सौभरिः प्राह तत्रत्यक्षेममाचरन् ॥१०॥ अत्र प्रविश्य गरुडो यदि मत्स्यान्स
 खादति ॥ सद्यः प्राणर्वियुज्येत सत्यमेतद्वीभ्यहम् ॥११॥ तं कालियः परं वेद नान्यः कश्चन लेलिहः ॥ अवात्सीदरु-
 ङाङ्गीतः कृष्णेन च विवासितः ॥१२॥ कृष्णं हृदाद्विनिष्क्रान्तं दिव्यस्त्रगन्धवाससम् ॥ महामणिगणाकीर्णं जाम्बूनदप-
 रिष्कृतम् ॥१३॥ उपलभ्योत्थिताः सर्वे लब्धप्राणा इवासवः ॥ प्रमादनिभृतात्मानो गोपाः प्रीत्याभिरेभिरे ॥१४॥ यशोदा
 रोहिणी नन्दो गोप्यो गोपाश्च कारव ॥ कृष्णं समेत्य लब्धेहा आसंलब्धमनोरथाः ॥१५॥ रामश्चाच्युतमालिङ्ग्य जहा-
 सास्यानुभाववित् ॥ नगा गावो वृषा वत्सा लेभिरे परमां मुदम् ॥१६॥ नन्दं विप्राः समागत्य गुरवः सकलत्रकाः ॥
 ऊचुस्ते कालियग्रस्तो दिष्ट्या मुक्तस्तवात्मजः ॥१७॥ देहि दानं द्विजातीनां कृष्णनिर्मुक्तिहेतवे ॥ नन्दः प्रीतमना राजन्
 गाः सुवर्णं तदादिशत् ॥१८॥ यशोदापि महाभागा नष्टलब्धप्रजा सती ॥ परिष्वज्याङ्कमारोप्य सुमोचाश्रुकलां मुहुः

॥ १९ ॥ तां रात्रिं तत्र राजेन्द्र क्षुचृद्भ्यां श्रमकशिताः ॥ ऊपुत्रजौकसो गावः कालिन्धा उपकूलतः ॥ २० ॥ तदा शुचि-
वनोद्धृतो दावाग्निः सर्वतो व्रजम् ॥ सुसं निशीथ आवृत्य प्रदग्धुमुपचक्रमे ॥ २१ ॥ तत उत्थाय संभ्रान्ता दह्यामाना
व्रजौकसः ॥ कृष्णं ययुस्ते शरणं मायामनुजमीश्वरम् ॥ २२ ॥ कृष्ण कृष्ण महाभाग हे रामामितविक्रम ॥ एष घोरात्मो
बह्निस्तावकान्प्रसते हि नः ॥ २३ ॥ सुदुस्तरान्नः स्वान्पाहि कालाग्नेः सुहृदः प्रभो ॥ न शक्नुमस्त्वच्चरणं संत्यक्तुमकुतोभ-
यम् ॥ २४ ॥ इत्थं स्वजनवैकुण्ठं निरीक्ष्य जगदीश्वरः ॥ तमग्निमपिवत्तीव्रमनन्तोऽनन्तशक्तिधृक् ॥ २५ ॥ इति श्रीमद्भाग-
वते महापुराणे दशमस्कन्धे पूर्वार्धे दावाग्निमोचनं नाम सप्तदशोऽध्यायः ॥ १७ ॥

॥ श्रीशुक उवाच ॥ अथ कृष्णः परिवृतो ज्ञातिभिर्मुदित्तात्मभिः ॥ अनुगीयमानो न्यविशद्भ्रजं गोकुलमण्डितम् ॥ १ ॥
व्रजे विक्रीडतोरेवं गोपालच्छन्नमायया ॥ ग्रीष्मो नामर्तुरभवन्नान्तिप्रेयान्शरीरिणाम् ॥ २ ॥ स च वृन्दावनगुणैर्वसन्त इव
लक्षितः ॥ यत्रास्ते भगवान्साक्षाद्रामेण सह केशवः ॥ ३ ॥ यत्र निर्झरनिर्हादनिवृत्तस्वनिर्झालिकम् ॥ शश्वत्तच्छ्रीकरार्जोष-
द्रुममण्डलमण्डितम् ॥ ४ ॥ सरित्सरः प्रस्रवणोर्मिवायुना कल्लारकञ्जोत्पलरेणुहारिणा ॥ न विद्यते यत्र वनौकसां दवो निदा-
घबह्व्यर्कभवोऽतिशाद्वले ॥ ५ ॥ अगाधतोयहृदिनीटोर्मिर्भद्रवपुरीष्याः पुलिनैः समन्ततः ॥ न यत्र चण्डांशुकरा विषो-
ल्बणा भुवो रसं शाद्वलितं च गृह्णते ॥ ६ ॥ वनं कुसुमितं श्रीमन्नदच्चित्रमृगद्विजम् ॥ गायन्मयूरभ्रमरं कूजकोकिलसा-
रसम् ॥ ७ ॥ क्रीडिष्यमाणस्तत्कृष्णो भगवान्बलसंयुतः ॥ वेणुं विरणयन्गोपैर्गोधनैः संबृतोऽविशत् ॥ ८ ॥ प्रवालबर्हस्तबक-
स्त्रधातुकृतभूषणाः ॥ रामकृष्णादयो गोपा ननुत्तुर्युधुर्जगुः ॥ ९ ॥ कृष्णस्य नृत्यतः केविजगुः केविजगुः केविदवादयन् ॥ वेणुपाणि-
तलैः शृङ्गैः प्रशशंसुरथापरैः ॥ १० ॥ गोपजातिप्रतिच्छन्ना देहा गोपालरूपिणः ॥ ईडिरे कृष्णरामौ च नटा इव नटान् नृप
॥ ११ ॥ आमणैर्लङ्घनैः क्षेपैरास्फोटनविकर्षणैः ॥ चिक्रीडतुर्नियुद्धेन काकपक्षधरौ क्वचित् ॥ १२ ॥ क्वचिन्नृत्यसु चान्येषु
गायकौ वादकौ स्वयम् ॥ शशंसतुर्महाराज साधुसाध्विति वादिनौ ॥ १३ ॥ क्वचिद्विल्वैः क्वचित्कुम्भैः क्वचामलकमुष्टिभिः ॥
अस्पृश्यनेत्रबन्धाद्यैः क्वचिन्मृगखगेहया ॥ १४ ॥ क्वचिच्च दर्दुरप्रवैर्विधैरुपहासकैः ॥ कदाचित्स्पन्दोलिकया कर्हिचिन्नृ-
पचेष्टया ॥ १५ ॥ एवं तौ लोकसिद्धाभिः क्रीडाभिश्चेतुर्वने ॥ नद्यदिद्रोणिकुञ्जेषु काननेषु सरससु च ॥ १६ ॥ पशंश्चार-

यतो गोपैस्तदने रामकृष्णयोः ॥ गोपरूपी प्रलम्बोऽगादसुरस्तज्जिहीर्षया ॥१७॥ तं विद्वानपि दाशार्हो भगवान्सर्वद-
 शनः ॥ अन्वमोदत तत्सख्यं वधं तस्य विचिन्तयन् ॥१८॥ तत्रोपाहूय गोपालान्कृष्णः ग्राह विहारवित् ॥ हे गोपा
 विहरिष्यामो द्वन्द्वीभूय यथायथम् ॥१९॥ तत्र चक्रुः परिवृढौ गोपा रामजनार्दनौ ॥ कृष्णसंघट्टिनः केचिदासत्रामस्य
 चापरे ॥२०॥ आचेरुर्विविधाः क्रीडा वाह्यवाहकलक्षणाः ॥ यत्रारोहन्ति जेतारो वहन्ति च पराजिताः ॥२१॥ वहन्तो
 वाह्यमानाश्च चारयन्तश्च गोधनम् ॥ भाण्डीरकं नाम वटं जग्मुः कृष्णपुरोगमाः ॥२२॥ रामसंघट्टिनो यर्हि श्रीदामवृष-
 भादयः ॥ क्रीडायां जयिन्स्तांस्तानूहुः कृष्णादयो नृप ॥२३॥ उवाह कृष्णो भगवान् श्रीदामानं पराजितः ॥ वृषभं
 भद्रसेनस्तु प्रलम्बो रोहिणीसुतम् ॥२४॥ अविषह्यं मन्यमानः कृष्णं दानवपुङ्गवः ॥ वहन्द्रुततरं प्रागादवरोहणतः परम्
 ॥२५॥ तमुद्ग्रहन्धरणिधरेन्द्रगौरवं महासुरो विगतरयो निजं वपुः ॥ स आस्थितः पुरटपरिच्छदो बभौ तडिद्व्युमानुडुप-
 तिवाडिवाम्बुदः ॥२६॥ निरीक्ष्य तद्द्वपुरलमम्बरे चरत्प्रदीप्तदग्ध्रुकुटितटोयदंष्ट्रकम् ॥ ज्वलच्छिवं कटककिरीटकुण्डलत्वि-
 षाजुतं हलधर ईपदत्रसत् ॥२७॥ अथागतस्मृतिरभयो रिपुं बलो विहाय सार्थमिव हरन्तमात्मनः ॥ रुषाहनच्छिरसि
 दृढेन मुष्टिना सुराधिपो गिरिमिव वज्ररंहसा ॥२८॥ स आहतः सपदि विशीर्णमस्तको मुखाद्गमन्नुधिरमपस्पृतोऽसुरः ॥
 महारवं व्यसुरपत्समीरयन् गिरिर्था मघवत आयुधाहतः ॥२९॥ इष्ट्वा प्रलम्बं निहतं बलेन बलशालिना ॥ गोपाः
 सुविस्मिता आसन्साधुसाधिव्रति वादिनः ॥३०॥ आशिषोऽभिमृणन्तस्तं प्रशशंसुस्तदर्हणम् ॥ प्रत्यागतमिवाल्लिङ्ग्य प्रेम-
 विह्वलचेतसः ॥३१॥ पापे प्रलम्बे निहते देवाः परमनिर्वृताः ॥ अभ्यवर्षन्बलं माल्यैः शशंसुः साधुसाध्विति ॥३२॥

इति श्रीमद्भागवते महापुराणे दशमस्कन्धे पूर्वार्धे प्रलम्बवधो नामाष्टादशोऽध्यायः ॥१८॥

श्रीशुक उवाच ॥ क्रीडासंकेपु गोपेषु तद्भावो दूरचारिणीः ॥ स्वैरं चरन्त्यो विविशुस्तृणलोभेन गह्वरम् ॥१॥ अजा गावो
 महिष्यश्च निर्विशन्त्यो वनाद्वनम् ॥ इषीकाटवीं निर्विविशुः क्रन्दन्त्यो दावतर्षिताः ॥२॥ तेऽपश्यन्तः पशून्गोपाः कृष्ण-
 रामादयस्तदा ॥ जातानुतापा न विदुर्विचिन्वन्तो गवां गतिम् ॥३॥ तृणैस्तत्खुरदच्छिन्नैर्गोर्षुर्दरिद्रैर्गैर्गाम् ॥ मार्गम-
 न्वगमन्सर्वे नष्टाजीव्या विचेतसः ॥४॥ मुञ्जाटव्यां भ्रष्टमार्गं क्रन्दमानं स्वगोधनम् ॥ संप्राप्य तृषिताः श्रान्तास्ततस्ते

संयवर्तयन् ॥५॥ ता आहूता भगवता मेघगम्भीरया गिरा ॥ स्वनाशान् निनदं श्रुत्वा प्रतिनेदुः प्रहर्षिताः ॥६॥
 ततः समन्ताद्गन्धूमकेतुर्ग्रहच्छयाभूःक्षयकृद्गोकसाम् ॥ समीरितः सारथिनोल्बणोल्मुकैर्विलिहानः स्थिरजङ्गमान्म-
 हान् ॥७॥ तमापतन्तं परितो दवाग्नें गोपाश्रं गावः प्रसमीक्ष्य भीताः ॥ ऊरुश्च कृष्णं सबलं प्रपन्ना यथा हरिं मृत्यु-
 भयादिता जनाः ॥८॥ कृष्ण कृष्ण महावीर हे रामामितविक्रम ॥ दावाग्निना दह्यमानान्प्रपन्नांस्त्रातुमर्हथः ॥९॥
 नूनं त्वद्धान्धवाः कृष्ण न चाहन्त्यवसीदितुम् ॥ वयं हि सर्वधर्मज्ञ त्वन्नाथास्त्वत्परायणाः ॥१०॥ ॥ श्रीशुक
 उवाच ॥ वचो निशम्य कृपणं बन्धूनां भगवान्हरिः ॥ निम्नीलयत मा भैष्ट लोचनानीत्यभाषत ॥११॥ तथेति मीलि-
 ताक्षेपु भगवानग्निमुल्बणम् ॥ पीत्वा मुखेन तान्कृच्छ्राद्योगाधीशो व्यसोचयत् ॥१२॥ ततश्च तेऽक्षीण्युन्मील्य
 पुनर्भाण्डीरमापिताः ॥ निशम्य त्रिस्मिता आसन्नात्मानं गाश्च सोचिताः ॥१३॥ कृष्णस्य योगवीर्यं तद्योगमायानु-
 भावितम् ॥ दावाग्नेरात्मनः क्षेमं वीक्ष्य ते मेतिरेऽमरम् ॥१४॥ गाः संनिवर्त्य सायाह्ने सहरामो जनार्दनः ॥ वेषु
 विरणयन्गोष्ठमगाद्गोपैरभिष्टुतः ॥१५॥ गोपीनां परमानन्द आसीद्गोविन्ददर्शने ॥ क्षणं युगशतमिव यासां येन विनाभ-
 वत् ॥१६॥ इति श्रीमद्भागवते महापुराणे दशमस्कन्धे पूर्वोधे दावाग्निपानं नामैकोनविंशोऽध्यायः ॥१९॥

श्रीशुक उवाच ॥ तयोस्तदद्भुतं कर्म दावाग्नेर्मोक्षमात्मनः ॥ गोपाः स्त्रीभ्यः समाचक्षुः प्रल्म्बवधमेव च ॥१॥ गोपवृद्धाश्च
 गोप्यश्च तदुपाकर्ण्य त्रिस्मिताः ॥ मेतिरे देवप्रवरौ कृष्णरामौ व्रजं गतौ ॥२॥ ततः प्रावर्तत प्रावृष्ट सर्वसत्त्वसमुद्भवा ॥
 विद्योतमानपरिधिर्विस्फूर्जितनभस्तला ॥३॥ सान्द्रनीलाम्बुदेव्योम सविद्युत्स्तनयित्नुभिः ॥ अस्पृष्ट्योतिराच्छन्नं ब्रह्मेव
 सगुणं बभौ ॥४॥ अष्टौ मासान्निपीतं यद्भूम्याश्रोदमयं वसु ॥ स्वगोभिर्मांक्तुमारेभे पर्जन्यः काल आगते ॥५॥ तडि-
 च्वन्तो महामेघाश्चण्डश्चसनवैपिताः ॥ प्रीणनं जीवनं ह्यस्य मुसुचुः करुणा इव ॥६॥ तपःकृशा देवमीढा आसीद्दर्पयसी
 मही ॥ यथैव काम्यतपसस्तनुः संप्राप्य तत्फलम् ॥७॥ निशामुखेषु खद्योतास्तमसा भान्ति न ग्रहाः ॥ यथा पापेन
 पाखण्डा नहि वेदाः कलौ युगे ॥८॥ श्रुत्वा पर्जन्यनिनदं मण्डूका व्यसृजन्गिरः ॥ तूर्णान् शयानाः प्राग्यद्ब्रह्मणा नियमा-
 लये ॥९॥ आसन्नपथवाहिन्यः क्षुद्नद्योऽनुशुष्यतीः ॥ पुंसो यथाऽस्वतत्रस्य देहद्रविणसंपदः ॥१०॥ हरिता हरिभिः

शरपैरिन्द्रगोपैश्च लोहिताः ॥ उच्छिलीन्द्रकृतच्छाया नृणां श्रीरिव भूरभूत् ॥ ११ ॥ क्षेत्राणि सस्यसंपन्निः कर्षकाणां मुदं
ददुः ॥ धनिनामुपतापं च देवाधीनमजानताम् ॥ १२ ॥ जलस्थलौकसः सर्वे नववारिनिषेवया ॥ अबिभ्रद्भुचिरं रूपं यथा
हरिनिषेवया ॥ १३ ॥ सरिद्धिः संगतः सिन्धुश्लुभे श्वसनोर्मिमान् ॥ अपकयोगिनिश्चितं कामाक्तं गुणयुग्यथा ॥ १४ ॥ गि-
रयो वर्षधाराभिर्हन्यमाना न विव्यथुः ॥ अभिभूयमाना व्यसनर्थथाधोक्षजचेतसः ॥ १५ ॥ मार्गा बभूवुः संदिग्धास्तृणैश्छन्ना
ह्यसंकृताः ॥ नाभ्यस्यमानाः श्रुतयो द्विजैः कालहता इव ॥ १६ ॥ लोकबन्धुषु मेधेषु विद्युतश्चलसांहदाः ॥ स्थैर्यं न चक्रुः
कामिन्यः पुरुषेषु गुणिविव ॥ १७ ॥ धनुर्वियति माहेन्द्रं निर्गुणं च गुणिन्यभात् ॥ व्यक्ते गुणव्यतिकरे गुणवान्पुरुषो
यथा ॥ १८ ॥ न रराजोडुपदृष्टन्नः स्वज्योत्स्नाराजितैर्धनैः ॥ अहंमत्या भासितया स्वभासा पुरुषो यथा ॥ १९ ॥ मेघागमो-
रसवा हृष्टाः प्रत्यनन्दन् शिखण्डिनः ॥ गृहेषु तप्सा निर्विण्णा यथाच्युतजनागमे ॥ २० ॥ पीत्वापः पादपाः पद्मिरासन्नाना-
त्ममूर्तयः ॥ प्राक्क्षामास्तपसा श्रान्ता यथा कामानुसेवया ॥ २१ ॥ सरस्वशान्तरोधस्तु न्यूपुरङ्गापि सारसाः ॥ गृहेष्व-
शान्तकृत्येषु ग्राम्या इव दुराशयाः ॥ २२ ॥ जलौघैर्निरभिद्यन्त सेतवो वर्षतीश्वरे ॥ पाखण्डिनमसद्गाँदैर्वदमार्गाः कलौ
यथा ॥ २३ ॥ व्यमुञ्चन्वायुभिर्नुन्ना भूतेभ्योऽथामृतं घनाः ॥ यथाशिपो विशपतयः काले काले द्विजेरिताः ॥ २४ ॥ एवं वनं
तद्वर्षिष्ठं पक्वर्जूरजम्बुमत् ॥ गोगोपालैर्वृतो रन्तुं सबलः प्राविशद्वरिः ॥ २५ ॥ धेनवो मन्दगामिन्य ऊधोभारेण भूयसा ॥
ययुर्भगवताहूता द्रुतं प्रीत्या ह्रुतस्तनीः ॥ २६ ॥ वनौकसः प्रमुदिता वनराजीर्मधुच्युतः ॥ जलधारा निरेर्नादानासन्ना
दददौ गुहाः ॥ २७ ॥ क्वचिद्वनस्पतिकोडे गुहायां चाभिवर्षति ॥ निर्विश्य भगवात्रेमे कन्दमूलफलाशनः ॥ २८ ॥ दध्योदनं
समानीतं शिलायां सालिलान्तिके ॥ संभोजनीयैर्बुभुजे गोपैः संकर्षणान्वितः ॥ २९ ॥ शादूलोपरि संविश्य चर्वतो मीलि-
तेक्षणम् ॥ तृप्तान्वृषान्वत्सतरान्गाश्च स्वोधोभरश्रमाः ॥ ३० ॥ प्रावृट्श्रियं च तां वीक्ष्य सर्वभूतमुदावहाम ॥ भगवान्प-
जयांचके आत्मशक्त्युपबृंहिताम् ॥ ३१ ॥ एवं निवसतोस्तस्मिन्नामकेशवयोर्नृजे ॥ शरत्समभवद्बभ्रा स्वच्छाम्बवपरुषानिला
॥ ३२ ॥ शरदा नीरजोत्पस्या नीराणि प्रकृतिं ययुः ॥ अष्टानामिव चेतांसि पुनर्यांगनिषेवया ॥ ३३ ॥ व्योम्नोऽब्दं भूतशाबल्यं
भुवः पङ्कमपां मलम् ॥ शरज्जहाराश्रमिणां कृष्णे भक्तिर्यथाऽशुभम् ॥ ३४ ॥ सर्वस्वं जलदा हित्वा विरेजुः शुभ्रवर्चसः ॥

यथा त्यक्तैषणाः शान्ता मुनयो मुक्तक्लिषाः ॥३५॥ गिरयो मुमुक्षुस्तोयं क्वचिन्न मुमुक्षुः शिवम् ॥ यथा ज्ञानामृतं काले
 ज्ञानिनो ददते न वा ॥३६॥ नंवाविदन्क्षीयमाणं जलं गाधजलेचराः ॥ यथायुरन्वहं क्षय्यं नरा मूढाः कुटुम्बिनः ॥३७॥
 गाधवारिचरास्तापमविन्दन् शरदकजम् ॥ यथा दरद्रः कृपणः कुटुम्ब्यविजितेन्द्रियः ॥३८॥ शनैः शनैर्जहुः पङ्कं स्थला-
 न्यासं च वीरुधः ॥ यथाहंसमतां धीराः शरीरादिवनान्मसु ॥३९॥ निश्रलाश्चुरभूत्तूर्णीं समुद्रः शरदागमे ॥ आत्मन्यु-
 परते सम्यङ्मुनिर्व्युपरतागमः ॥४०॥ केदारभ्यस्वपोऽगृह्णन्कर्पका दृढसेतुभिः ॥ यथा प्राणैः स्ववज्ज्ञानं तन्निरोधेन योगिनः
 ॥४१॥ शरदकांशुजांस्तापान्भूतानामुडुपोऽहरत् ॥ देहाभिमानजं बोधो मुकुन्दो ब्रजयोषिताम् ॥४२॥ खमशोभत निर्मेधं
 शरद्विमलतारकम् ॥ सत्त्वयुक्तं यथा चित्तं शब्दब्रह्मार्थदर्शनम् ॥४३॥ अखण्डमण्डलो व्योम्नि रराजोडुगणैः शशी ॥
 यथा यदुपतिः कृष्णो वृष्णिचक्रावृतो भुवि ॥४४॥ आक्षिप्य समशीतोष्णं प्रसूनवनमारुतम् ॥ जनास्तापं जहुर्गोप्यो
 न कृष्णहृत्चेतसः ॥४५॥ गावो मृगाः खगा नार्यः पुष्पिण्यः शरदाभवन् ॥ अन्वीयमानाः स्ववृधैः फलैरीशक्रिया इव
 ॥४६॥ उदहृष्यन्वारिजानि सूर्योत्थाने कुमुदिना ॥ राज्ञा तु निर्भया लोका यथा दस्युन्विना नृप ॥४७॥ पुरग्रामेष्वाग्रय-
 णैर्निद्रयैश्च महोत्सवैः ॥ बभौ भूः पक्कसस्याढ्या कलाभ्यां नितरां हरेः ॥४८॥ वणिङ्मुनिनृत्नाता निर्गम्यार्थान्प्रपेदिरे ॥
 वर्षरुद्धा यथा सिद्धाः स्वपिण्डान्काल आगते ॥४९॥ इति श्रीम० दशमपूर्वार्धं शरद्वर्णनं नाम त्रिंशत्तितमोऽध्यायः ॥२०॥
 श्रीशुक उवाच ॥ इत्थं शरत्स्वच्छजलं पद्माकरसुगन्धिना ॥ न्यविशद्वायुना वातं सगोगोपालकोऽच्युतः ॥१॥ कुसुमि-
 तवनराजिशुग्निभृङ्गद्विजकुलघुष्टसरःसरिन्महीध्रम् ॥ मधुपतिरवगाह्य चारयन्गाः सहपशुपालबलश्रुकूज वेणुम् ॥२॥
 तद्भ्रजन्निव आश्रुत्य वेणुगीतं सरोदयम् ॥ काश्चिन्परोक्ष कृष्णस्य स्वसखीभ्योऽन्ववर्णयन् ॥३॥ तद्वर्णयितुमारब्धाः
 स्मरन्त्यः कृष्णचेष्टितम् ॥ नाशकन्स्सरवेगेन विक्षिप्तमनसो नृप ॥४॥ बर्हापीडं नटवरवपुः कर्णयोः कर्णिकारं विश्रद्वासः
 कनककपिशं वैजयन्तीं च मालाम् ॥ रधान्वेणोरधरसुधया पूरयन्गोपवृन्दैर्द्वन्द्वारण्यं स्वपदमणं प्राविशशीतकीर्तिः
 ॥५॥ इति वेणुरवं राजन्सर्वभूतमनोहरम् ॥ श्रुत्वा ब्रजस्थियः सर्वा वर्णयन्त्योऽभिरभिरे ॥६॥ गोप्य ऊचुः ॥ अक्ष-
 णवतां फलमिदं न परं विदामः सख्यः पश्यन्नु विवेशयतोर्वयस्यैः ॥ वक्रं ब्रजेशसुतथोरनुवेणुजुष्टं धैर्वा निपीतमनुरक्त-

कटाक्षमोक्षम् ॥७॥ चूतप्रवालबर्हस्तबकोरपलाब्जामालानुष्टुक्तपरिधानविचित्रवैधौ ॥ मध्ये विरेजतुरलं पशुपालगोष्ठ्यां रङ्गे
यथा नटवरो क्व च गायमानौ ॥८॥ गोप्यः किमाचरदयं कुशलं स्म वेणुदामोदराधरसुधामपि गोपिकानाम् ॥ भुङ्क्ते
स्वयं यदवशिष्टरसं हृदिन्यो ह्यव्यस्वचोऽश्रु मुमुचुस्तारवो यथायाः ॥९॥ वृन्दावनं सखि भुवो वितनोति कीर्तिं यदेवकी-
सुतपदाम्बुजलब्धलक्ष्मि ॥ गोविन्दवेणुमनु मत्तमयूरनृत्यं प्रेक्षयाद्रिसान्वपरतान्यसस्तसत्त्वम् ॥१०॥ धन्याः स्म मूढ-
मतयोऽपि हरिण्य एता या नन्दनन्दनमुणत्तविचित्रवैषम् ॥ आकर्ण्य वेणुरणितं सहकृष्णसाराः पूजां दधुर्विरचितां प्रण-
यावलोकैः ॥११॥ कृष्णं निरीक्ष्य वनितोत्सवरूपशीलं श्रुत्वा च तत्कणितवेणुविचित्रगीतम् ॥ देव्यो विमानगतयः
स्मरनुन्नसारा श्रश्यत्यसूनकबरा मुमुहुर्विनीव्यः ॥१२॥ गावश्च कृष्णमुखनिर्गतवेणुगीतपीयूषमुत्तभितकर्णपुटैः पिबन्त्यः ॥
शावाः स्तुतस्तनपयःकवलाः स्म तस्थुर्गोविन्दमात्मनि दशाश्रुकलाः ॥१३॥ प्रायो बतान्ब विहगा मुनयो
वनेऽस्मिन्कृष्णेक्षितं तदुदितं कलवेणुगीतम् ॥ आरुह्य ये द्रुमभुजान्स्त्रिप्रवालान् शृण्वन्त्यमीलितदृशो विगतान्यवाचः
॥१४॥ नद्यस्तदा तदुपधार्य मुकुन्दगीतमावर्तलक्षितमतनोभवभग्नेयाः ॥ आलिङ्गन्त्यगितमूर्भिर्भुजैर्गुरैर्गुह्मन्ति
पादयुगलं कमलोपहाराः ॥१५॥ दृष्ट्वातपे व्रजपशून्सहरामगोपैः संचारयन्तमनु वेणुमुदीरयन्तम् ॥ प्रेमप्रबुद्ध उदितः
कुसुमावलीभिः सख्युर्व्यर्धात्स्ववपुषाम्बुद आतपत्रम् ॥१६॥ पूर्णाः पुलिन्ध उरुगायपदाब्जरागश्रीकुङ्कुमेन दधितास्त-
नमण्डितेन ॥ तद्दर्शनस्मरुजस्तृणरूपितेन लिम्पन्त्य आननकुचेषु जहुत्तदाधिम ॥१७॥ हन्तायमद्विरबला हरिदा-
सवर्थो यद्रामकृष्णचरणस्पर्शप्रमोदः ॥ मानं तनोति सहगोरणयोस्त्योत्पातीयसूयवसकन्दरकन्दमूलः ॥१८॥ गा गोप-
कैरनुवनं नयतोरुदारवेणुस्नैः कल्पदंस्तनुमृत्सु सख्यः ॥ अस्पन्दनं गतिमतां पुलकस्तरूणां निर्योगपशकृतलक्षणयो-
र्विचित्रम् ॥१९॥ एवंविधा भगवतो या वृन्दावनचारिणः ॥ वर्णयन्त्यो मिथो गोप्यः क्रीडास्तन्मयतां ययुः ॥२०॥
इति श्रीमद्भागवते महापुराणे दशमस्कन्धे पूर्वार्धे गोपीगीतं नाम एकविंशोऽध्यायः ॥२१॥

श्रीशुक उवाच ॥ हेमन्ते प्रथमे मासि नन्दव्रजकुमारिकाः ॥ चेरुर्वविष्यं भुञ्जानाः कात्यायन्यर्चनव्रतम् ॥१॥ आहुत्या-
ऽम्भसि कालिन्ध्या जलान्ते चोदितेऽरणे ॥ कृत्वा प्रतिकृतिं देवीमानर्चुनृप संकतीम् ॥२॥ गन्धर्मांत्यैः सुरभिर्भिवंबलिभि-

र्धूपदीपकैः ॥ उच्चावचश्रोपहारैः प्रवालफलतण्डुलैः ॥३॥ कात्यायनि महामाये महायोगिन्यधीश्वरि ॥ नन्दगोपसुतं देवि
 पतिं मे कुरु ते नमः ॥ इति मन्त्रं जपन्त्यस्ताः पूजां चक्रुः कुमारिकाः ॥४॥ एवं मासं व्रतं चेरुः कुमार्यः कृष्णचेतसः ॥
 भद्रकालीं समानचुर्भूयान्नन्दसुतः पतिः ॥५॥ उपस्थुत्थाय गोत्रैः स्वेरन्योन्याबद्धबाहवः ॥ कृष्णसुचैर्जगुर्यान्त्यः कालिन्ध्यां
 स्नातुमन्वहम् ॥६॥ नद्यां कदाचिदागत्य तीरे निक्षिप्य पूर्ववत् ॥ वासांसि कृष्णं गायन्त्यो विजहुः सलिले मुदा ॥७॥
 भगवांस्तदभिप्रेत्य कृष्णो योगेश्वरेश्वरः ॥ वयस्यैरावृत्तस्तत्र गतस्तत्कर्मसिद्धये ॥८॥ तासां वासांस्युपादाय नीपमारुह्य
 सत्वरः ॥ हसद्भिः प्रहसन्वालैः परिहासमुवाच ह ॥९॥ अत्रागत्याबलाः कासं स्वं स्वं वासः प्रगृह्यताम् ॥ सत्यं ब्रवाणि
 नो नर्मै यद्युयं व्रतकशीताः ॥१०॥ न मयोदितपूर्वं वा अनृतं तदिमे विदुः ॥ एकैकशः प्रतीच्छध्वं सहैवोत सुमध्यमाः
 ॥११॥ तस्य तद्वेवलितं दृष्ट्वा गोप्यः भ्रेमपरिभ्रुताः ॥ व्रीडिताः प्रेक्ष्य चान्योन्यं जातहासा न निर्ययुः ॥१२॥ एवं ब्रुवति
 गोविन्दे नर्मणा क्षिसचेतसः ॥ आकण्ठमग्नाः शीतोदे वेपमानास्तमब्रुवन् ॥१३॥ माऽनयं भोः कृथास्त्वां तु नन्दगोपसुतं
 प्रियम् ॥ जानीमोऽङ्गं ब्रजश्चाध्यं देहि वासांसि वेपिताः ॥१४॥ श्यामसुन्दर ते दास्यः करवाम तवोदितम् ॥ देहि
 वासांसि धर्मज्ञ नोचेद्राज्ञे ब्रुवामहे ॥१५॥ ॥ श्रीभगवानुवाच ॥ भवत्यो यदि मे दास्यो मयोक्तं वा करिष्यथ ॥
 अत्रागत्य स्ववासांसि प्रतीच्छन्तु शुचिस्मिताः ॥१६॥ ततो जलाशयात्सर्वा दारिकाः शीतवेपिताः ॥ पाणिभ्यां योनिमा-
 च्छद्य प्रोत्तरुः शीतकशीताः ॥१७॥ भगवानाह ता वीक्ष्य शुद्धभावाप्रसादितः ॥ स्कन्धे निधाय वासांसि प्रीतः प्रोवाच
 सस्मितम् ॥१८॥ यूयं विवस्त्रा यदपौ धृतवता व्यगाहंततत्तदु देवहेलनम् ॥ बद्ध्वाञ्जलिं मूर्ध्निपनुत्तयैऽहसः कृत्वा नमो-
 ऽधोवसनं प्रगृह्यताम् ॥१९॥ इत्यच्युतेनाभिहितं ब्रजाबला मत्वा विवस्त्राणुवनं व्रतच्युतिम् ॥ तत्पूतिकामास्तदशेषकर्मणां
 साक्षात्कृतं नेमुरवद्यसृग्यतः ॥२०॥ तास्तथाऽवनता दृष्ट्वा भगवान्देवकीसुतः ॥ वासांसि ताभ्यः प्रायच्छक्करुणस्तेन
 तोषितः ॥२१॥ दृढं प्रलब्धास्त्रपया च हापिताः प्रस्तोभिताः श्रीडनवच्च कारिताः ॥ वस्त्राणि चैवापहतान्यथाप्यमुं ता
 नाभ्यसूयन्प्रियसङ्गनिर्वृताः ॥२२॥ परिधाय स्ववासांसि श्रेष्ठसङ्गमसज्जिताः ॥ गृहीतचित्ता नो चेलुस्तास्मिन्लजायितेक्षणाः
 ॥२३॥ तासां विज्ञाय भगवान्स्वपादस्पर्शकाम्यया ॥ धृतव्रतानां संकल्पमाह दामोदरोऽबलाः ॥२४॥ संकल्पो विदितः

साध्व्यो भवतीनां मदर्वचनम् ॥ मयाऽनुमोदितः सोऽसौ सत्यो भवितुमर्हति ॥२५॥ न मय्यावेशितधियां कामः कामाय कल्पते ॥ भर्जिताः कथिता धाना प्रायो बीजाय नेष्यते ॥२६॥ याताबला व्रजं सिद्धा मयेमा रंस्यथ क्षपाः ॥ यदुद्दिश्य व्रतमिदं चेरार्यार्चनं सतीः ॥२७॥ श्रीशुक उवाच ॥ इत्यादिष्टा भगवता लब्धकामाः कुमारिकाः ॥ ध्यायन्त्यस्तत्पदारम्भोजं कृच्छ्रान्निर्विशुर्व्रजम् ॥२८॥ अथ गोपैः परिवृतो भगवान्देवकीसुतः ॥ वृन्दावनाद्गतो दूरं चारयन्गाः सहाग्रजः ॥२९॥ निदाघार्कात्पे तिग्मे छायाभिः स्वाभिरात्मनः ॥ आतपत्रायितान्वीक्ष्य द्रुमानाह व्रजौकसः ॥३०॥ हे स्तोक्कृष्ण हे अंशो श्रीदामन्सुबलार्जुन ॥ विशालर्पम तेजस्विन्देवप्रस्थ वरूथप ॥३१॥ पश्यतैतान्महाभागान्परार्थैका-
न्तजीवितान् ॥ वातवर्षात्पहिमान्सहन्तो वारयन्ति नः ॥३२॥ अहो एषां वरं जन्म सर्वप्राण्युपजीवनम् ॥ सुजनस्यैव येषां वै विमुखा यान्ति नार्थिनः ॥३३॥ पत्रपुष्पफलच्छायामूलवल्कलदारुभिः ॥ गन्धनिर्यासभस्मास्थितोक्मैः कामान्वितन्वते ॥३४॥ एतावज्जन्मसाफल्यं देहिनामिह देहिषु ॥ प्राणैरर्थधिया वाचा श्रेय एवाचरेत्सदा ॥३५॥ इति प्रवाल-
स्तबकफलपुष्पदलौकैरः ॥ तरूणां नम्रशाखानां मध्येन यमुनां गतः ॥३६॥ तत्र गाः पाययित्वाऽपः सुमृष्टाः शीतलाः शिवाः ॥ ततो नृप स्वयं गोपाः कामं स्वादु पुर्जलम् ॥३७॥ तस्या उपवने कामं चारयन्तः पशून्प ॥ कृष्णरामावुपा-
गम्य क्षुधार्ता इदमबुवन् ॥३८॥ इति श्रीमद्भागवतं दशमोऽध्यायः ॥२२॥ श्रीशुक उवाच ॥ राम राम महावीर्यं कृष्ण दृष्टनिर्वहणं ॥ एषा वै बाधते क्षुब्धस्तच्छान्तिं कर्तुमर्हथः ॥१॥ श्रीशुक उवाच ॥ इति विज्ञापितो गोपैर्भगवान्देवकीसुतः ॥ भक्त्या विप्रभार्यायाः प्रसीदन्निदमब्रवीत् ॥२॥ प्रयात देवयजनं ब्राह्मणा ब्रह्मवादिनः ॥ सत्रमाङ्गिरसं नाम ह्यासते स्वर्गकाम्यया ॥३॥ तत्र गत्वौदनं गोपा याचतास्सद्विसर्जिताः ॥ कीर्त-
यन्तो भगवत आर्यस्य मम चाभिधाम् ॥४॥ इत्यादिष्टा भगवता गत्वाऽयाचन्त ते तथा ॥ कृताञ्जलिपुटा विप्रान्दण्ड-
वत्पतिता भुवि ॥५॥ हे भूमिदेवाः शृणुत कृष्णस्यादेशकारिणः ॥ प्रासाजानीत भद्रं वो गोपात्रो रामचोदितान् ॥६॥ गाश्चारयन्तावविदूर ओदनं रामाच्युतौ वो लपतो बुभुक्षितौ ॥ तयोर्द्विजा ओदनमर्थिनोर्यदि श्रद्धा च वो यच्छत धर्म-
वित्तमाः ॥७॥ दीक्षायाः पशुसंस्थायाः सौत्रामण्याश्च सत्तमाः ॥ अन्यत्र दीक्षितस्यापि नान्नमश्नहि दुष्यति ॥८॥ इति

ते भगवद्वाच्यां शृण्वन्तोऽपि न शुश्रुवुः ॥ क्षुद्राशा भूरिकर्माणो बालिशा वृद्धमानिनः ॥९॥ देशः कालः पृथग्द्रव्यं मन्त्र-
तन्त्रत्विजोऽभयः ॥ देवता यजमानश्च क्रतुर्धर्मश्च यन्मयः ॥१०॥ तं ब्रह्म परमं साक्षाद्भगवन्तमधोक्षजम् ॥ मन्युयदृष्ट्या
दुष्प्रज्ञा मर्यात्मानो न मेनिरि ॥११॥ न ते यदोमिति प्रोचुर्न नेति च परंतप ॥ गोपा निराशाः प्रत्येस्य तथोचुः कृष्ण-
रामयोः ॥१२॥ तदुपाकर्ण्य भगवान्प्रहस्य जगदीश्वरः ॥ व्याजहार पुनर्गोपान्दर्शयँल्लौकिकीं गतिम् ॥१३॥ मां ज्ञापयत
पत्नीभ्यः संसर्षणमागतम् ॥ दास्यन्ति काममन्त्रं वः स्त्रिधा मय्युपिता धिया ॥१४॥ गत्वाथ पत्नीशालायां दृष्ट्वासीनाः
स्वलंकृताः ॥ नत्वा द्विजसतीगोपाः प्रश्रिता इदमब्रुवन् ॥१५॥ नमो वो विप्रपत्नीभ्यो निबोधत वचांसि नः ॥ इतोऽवि-
दूरे चरता कृष्णेनेहेषिता वयम् ॥१६॥ गाश्वारयन्स गोपालैः सरामो दूरमागतः ॥ बुभुक्षितस्य तस्यान्नं सानुगस्य प्रदी-
यताम् ॥१७॥ श्रुत्वाच्युतमुपायातं नित्यं तदर्शनोत्सुकाः ॥ तत्कथाक्षिसमनसो बभूवुर्जातसंभ्रमाः ॥१८॥ चतुर्विधं बहु-
गुणमन्नमादाय भाजनैः ॥ अभिसस्रुः प्रियं सर्वाः समुद्रमिव निम्नगाः ॥१९॥ निषिध्यमानाः पतिभिर्भ्रातृभिर्बन्धुभिः
सुतैः ॥ भगवत्युत्तमश्लोके दीर्घश्रुतधृताशयाः ॥२०॥ यमुनोपवनेऽशोकनवपल्लवमण्डिते ॥ विचरन्तं वृतं गोपैः साग्रजं
ददृशुः स्त्रियः ॥२१॥ श्यामं हिरण्यपरिधिं नवमात्यबर्हधातुप्रवालनटवेषमनुव्रतांसे ॥ विन्यस्तहस्तमितरेण धुनानमञ्जं
कर्णोत्पलालकपोलमुखान्बाह्यासम् ॥२२॥ प्रायः श्रुतप्रियतमोदयकर्णपूर्थेस्सिन्निमग्नमनसस्तथाक्षिरन्ध्रैः ॥ अन्तः प्रवेश्य
सुचिरं परिरभ्य तापं प्राज्ञं यथाऽभिमतयो विजहुर्नरेन्द्र ॥२३॥ तास्तथा त्यक्तसर्वांशाः प्राप्ता आत्मादिदक्षया ॥ विज्ञाया-
खिलदृग्दृष्टा ग्राह ग्रहसिताननः ॥२४॥ स्वागतं वो महाभागा आस्यतां करवाम किम् ॥ यन्नो दिदृक्षया प्राप्ता उपपन्नमिदं
हि वः ॥२५॥ नन्वद्धा मयि कुर्वन्ति कुशलाः स्वार्थदर्शनाः ॥ अहेतुक्यव्यवहितां भक्तिमात्मप्रिये यथा ॥२६॥ प्राणबुद्धि-
मनःस्वात्मदारापत्यधनादयः ॥ यत्संपर्कात्प्रिया आसंस्ततः कोन्वपरः प्रियः ॥२७॥ तद्यात देवयजनं पतयो वो द्विजातयः ॥
स्वसन्नं पारयिष्यन्ति शुष्माभिर्गृहेमेधिनः ॥२८॥ पल्य ऊचुः ॥ मैवं विभोऽर्हति भवान्नादितुं नृशंसं सत्यं कुरुष्व
निगमं तव पादमूलम् ॥ प्राप्ता वयं तुलसिदाम पदावसृष्टं केशेनिबोढुमतिलङ्घ्य समस्तबन्धून् ॥२९॥ गृह्णन्ति नो न पतयः
पितरौ सुता वा न भ्रातृबन्धुसुहृदः कुत एव चान्ये ॥ तस्माद्भवत्यपदयोः पतितात्मनां नो नान्या भवेद्भतिरिंदम

तद्विधेहि ॥३०॥ श्रीभगवानुवाच ॥ पतयो नाभ्यसूयेरन्पिवृभ्रातुसुतादयः ॥ लोकाश्च वो मयोपेता देवा अप्यनु-
मन्वते ॥३१॥ न प्रीतयेऽनुरागाय ह्यङ्गसङ्गो नृणामिह ॥ तन्मनो मयि युञ्जाना अचिरान्मासवाप्यस्यथ ॥३२॥ ॥ श्रीशुक
उवाच ॥ इत्युक्त्वा मुनिपत्न्यस्ता यज्ञवाटं पुनर्गताः ॥ ते चानसूयवः स्वाभिः स्त्रीभिः सत्रमपारयन् ॥३३॥ तत्रैका विधृता
भर्त्रा भगवन्तं यथाश्रुतम् ॥ हृदोपगुह्य विजहौ देहं कर्मानुबन्धनम् ॥३४॥ भगवानपि गोविन्दस्तेनैवाज्ञेन गोपकान् ॥
चतुर्विधेनाशयित्वा स्वयं च बुभुजे प्रभुः ॥३५॥ एवं लीलानरवपुर्नृलोकमनुशीलयन् ॥ रेमे गोगोपगोपीनां रमयरूप-
वाकृतैः ॥३६॥ अथानुस्मृत्य विप्रास्ते अन्वतप्यन्कृतागसः ॥ यद्विश्वेश्वरयोर्योर्ऽञ्जामहन्म नुविड्भव्योः ॥३७॥ दृष्ट्वा स्त्रीणां
भगवति कृष्णे भक्तिमलौकिकीम् ॥ आत्मानं च तथा हीनमनुत्सा व्यगर्हयन् ॥३८॥ धिग्जन्म नखिवृद्धिर्घां धिग्ब्रतं
धिग्बहुज्जताम् ॥ धिक्कुलं धिक् क्रियादाक्ष्यं विमुखा ये त्वधोक्षजे ॥३९॥ नूनं भगवतो माया योगिनामपि मोहिनी ॥
यद्वयं गुरवो वृणां स्वार्थं मुह्यामहे द्विजाः ॥४०॥ अहो पश्यत नारीणामपि कृष्णे जगद्गुरौ ॥ दुरन्तभावं योविध्यन्मृत्यु-
पाशान्गृहाभिधात् ॥४१॥ नासां द्विजातिसंस्कारो न निवासो गुरावपि ॥ न तपो नात्ममीमांसा न शौचं न क्रियाः
शुभाः ॥४२॥ अथापि ह्युत्तमश्लोके कृष्णे योगेश्वरेश्वरे ॥ भक्तिर्दंढा न चास्माकं संस्कारादिमतामपि ॥४३॥ ननु स्वार्थ-
विमूढानां प्रमत्तानां गृहेहेया ॥ अहो नः स्मारयामास गोपवाक्यैः सतां गतिः ॥४४॥ अन्यथा पूर्णकामस्य कैवल्याद्या-
शिषां पतेः ॥ ईशितव्यैः किमस्माभिरिशस्यैतद्विडम्बनम् ॥४५॥ हित्वान्यानभजते यं श्रीः पादस्पशांशयाऽसकृत् ॥ आत्म-
दोषापवर्गेण तद्याच्चा जनमोहिनी ॥४६॥ देशः कालः पृथग्द्रव्यं मन्त्रतन्त्रत्विजोऽग्नयः ॥ देवता यजमानश्च क्रतुर्धर्मश्च
यन्मयः ॥४७॥ स एष भगवान्साक्षाद्विष्णुयोगेश्वरेश्वरः ॥ जातो यदुष्वित्यश्रुतम् ह्यपि मूढा न विद्महे ॥४८॥ अहो वयं
धन्यतमा येषां नस्तादृशीः स्त्रियः ॥ भक्त्या यासां मतिर्जाता अस्माकं निश्चला हरौ ॥४९॥ नमस्तुभ्यं भगवते कृष्णया-
कुण्ठमेधसे ॥ यन्मायामोहितधियो भ्रमामः कर्मवर्त्मसु ॥५०॥ स वै न आद्यः पुरुषः स्वमायामोहितात्मनाम् ॥ अविज्ञा-
तानुभावानां क्षन्तुमर्हस्यतिक्रमम् ॥५१॥ इति स्वाधमनुस्पृत्य कृष्णे ते कृतहेलनाः ॥ दिदक्षवोऽप्यच्युतयोः कंसाङ्गीता न
चाचलन् ॥५२॥ इति श्रीमद्भागवते महापुराणे दशमस्कन्धे पूर्वार्धे यज्ञपत्युद्धरणं नाम त्रयोविंशोऽध्यायः ॥२३॥

॥ श्रीशुक उवाच ॥ भगवानपि तत्रैव बलदेवेन संयुतः ॥ अपश्यन्नविवसन्गोपानिन्द्रयागकृतोद्यमान् ॥ १ ॥ तदभिज्ञोऽपि भगवान्सर्वात्मा सर्वदर्शनः ॥ प्रश्रयावनतोऽपृच्छद्ब्रह्मब्रह्मन्दपुरोगमान् ॥ २ ॥ कथ्यतां मे पितः कोऽयं संभ्रमो व उपागतः ॥ किं फलं कस्य चोद्देशः केन वा साध्यते मखः ॥ ३ ॥ एतद् ब्रूहि महान्कामो मह्यं शुश्रूषवे पितः ॥ नहि गोप्यं हि साधूनां कृत्यं सर्वात्मनामिह ॥ ४ ॥ अस्यस्वपरदृष्टीनामिश्रोदास्तविद्विषाम् ॥ उदासीनोऽरिवद्दुर्ज्य आत्मवत्सुहृदुच्यते ॥ ५ ॥ ज्ञात्वाऽज्ञात्वा च कर्माणि जनोऽयमनुनिष्ठति ॥ विदुषः कर्मसिद्धिः स्यात्तथा नाविदुषो भवेत् ॥ ६ ॥ तत्र तावत्क्रियायोगो भवतां किञ्चिचारितः ॥ अथवा लोकिकस्तन्मे पृच्छतः साधु भण्यताम् ॥ ७ ॥ नन्द उवाच ॥ पर्जन्यो भगवानिन्द्रो मेधास्तस्यात्ममूर्तयः ॥ तेऽभिवर्षन्ति भूतानां प्रीणनं जीवनं पयः ॥ ८ ॥ तं तात वयमन्ये च वासुं च पतिमीश्वरम् ॥ द्रव्यैस्तद्देतसा सिद्धैर्यजन्ते क्रतुभिर्नराः ॥ ९ ॥ तच्छ्लेषेणोपजीवन्ति त्रिवर्गफलहेतवे ॥ पुंसां पुरुषकाराणां पर्जन्यः फलभावनः ॥ १० ॥ य एवं विसृजेद्धर्मं पारंपर्यागतं नरः ॥ कासालोभाद्भयार्द्रपात्स वै नामोति शोभनम् ॥ ११ ॥ श्रीशुक उवाच ॥ बचो निशम्य नन्दस्य तथान्येषां ब्रजौकभाम् ॥ इन्द्राय मन्युं जनयन्पितरं प्राह केशवः ॥ १२ ॥ श्रीभगवानुवाच ॥ कर्मणा जायते जन्तुः कर्मणैव विलीयते ॥ सुखं दुःखं भयं क्षेमं कर्मणैवाभियच्छते ॥ १३ ॥ अस्ति चेदीश्वरः कश्चित्फलरूप्यन्यकर्मणाम् ॥ कर्तारं भजते सोऽपि नह्यकर्तुः प्रभुर्हि सः ॥ १४ ॥ किमिन्द्रेणेह भूतानां स्वस्वकर्मानुवर्तनाम् ॥ अनीशेनान्यथा कर्तुं स्वभावविहितं नृणाम् ॥ १५ ॥ स्वभावतन्नो हि जनः स्वभावमनुवर्तते ॥ स्वभावस्थमिदं सर्वं सदेवासुरमानुषम् ॥ १६ ॥ देहानुच्चावाञ्जन्तुः प्राप्योत्सृजति कर्मणा ॥ शत्रुर्मित्रमुदासीनः कर्मैव गुरुरीश्वरः ॥ १७ ॥ तस्मात्संपूजयेत्कर्म स्वभावस्थः स्वकर्मकृत् ॥ अज्ञसा येन वर्तते तदेवास्य हि देवतम् ॥ १८ ॥ आजीव्यैकर्तरं भावं यस्त्वन्यमुपजीवति ॥ न तस्माद्दिन्दते क्षेमं जारं नार्यसती यथा ॥ १९ ॥ वर्तते ब्रह्मणा विप्रो राजन्यो रक्षया भुवः ॥ वैश्यस्तु वार्तया जीवेच्छृद्धस्तु द्विजसेवया ॥ २० ॥ कृषिवाणिज्यगोरक्षा कुसीदं तुर्यमुच्यते ॥ वार्ता चतुर्विधा तत्र वयं गोवृत्तयोऽनिशम् ॥ २१ ॥ सत्त्वं रजस्तम इति स्थित्युत्पद्यन्तहेतवः ॥ रजसोत्पद्यते विश्वमन्योन्यं विविधं जगत् ॥ २२ ॥ रजसा चोदिता मेवा वर्षन्त्यमृन्नि सर्वतः ॥ प्रजास्तेरेव सिद्ध्यन्ति महेन्द्रः किं करिष्यति

॥३॥ न नः पुरो जनपदा न ग्रामा न गुहा वयम् ॥ वनौकसस्तात नित्यं वनशैलनिवासिनः ॥२४॥ तस्माद्गवां ब्राह्मणा-
नामद्वेश्वरभ्यतां मखः ॥ य इन्द्रयागसंभारास्तरयं साध्यतां मखः ॥२५॥ पच्यन्तां विविधाः पाकाः सूपान्ताः पायसा-
दयः ॥ संयावापूपशकुल्यः सर्वदोहश्च गृह्यताम् ॥२६॥ ह्यन्यन्तामग्नयः सम्यक् ब्राह्मणैर्ब्रह्मवादिभिः ॥ अन्नं बहुविधं तेभ्यो
देयं वो धेनुदक्षिणाः ॥२७॥ अन्येभ्यश्चाश्वाश्चाण्डालपलितेभ्यो यथार्हतः ॥ यवसं च गवां दत्त्वा गिरये दीयतां बलिः
॥२८॥ स्वलकृता भुक्तवन्तः स्वनुलिप्ताः सुवाससः ॥ प्रदक्षिणं च कुरुत गोविप्रानलपर्वतान् ॥२९॥ एतन्मम मतं तात
क्रियतां यदि रोचते ॥ अयं गोब्राह्मणाद्रीणां मद्यं च दयितो मखः ॥३०॥ ॥ श्रीशुक उवाच ॥ कालात्मना भगवता
शक्रदर्पं जिघांसता ॥ प्रोक्तं निशम्य नन्दाद्याः साध्वगृह्णन्त तद्द्वचः ॥३१॥ तथा च व्यदधुः सर्वं यथाह मधुसूदनः ॥
वाचयित्वा स्वस्त्ययनं तद्रव्येण गिरिद्विजान् ॥३२॥ उपहृत्य बलीन्सर्वांनाहता यवसं गवाम् ॥ गोधनानि पुरस्कृत्य गिरिं
चक्रुः प्रदक्षिणम् ॥३३॥ अनांस्थनडुद्युक्तानि ते चारुह्य स्वलंकृताः ॥ गोप्यश्च कृष्णवीर्याणि गायन्त्यः सद्विजाशिषः ॥३४॥
कृष्णस्त्वन्यतमं रूपं गोपविश्रम्भणं गतः ॥ शैलोऽस्मीति ब्रुवन्भूरि बलिमादद्बृहद्वपुः ॥३५॥ तस्मै नमो व्रजजनैः सह
चक्रेऽत्मनात्मने ॥ अहो पश्यत शैलोऽसौ रूपी नोऽनुग्रहं व्यधात् ॥३६॥ एषोऽवजानतो मर्यान्कामरूपी वनौकसः ॥
हन्ति ह्यस्मै नमस्यामः शर्मणे आत्मनो गवाम् ॥३७॥ इत्यद्रिगोद्विजमखं वासुदेवप्रणोदिताः ॥ यथा विधाय ते गोपाः
सहकृष्णा व्रजं ययुः ॥३८॥ इति श्रीमद्भागवते महापुराणे दशमस्कन्धे पूर्वोधे चतुर्विंशतितमोऽध्यायः ॥२४॥

॥ श्रीशुक उवाच ॥ इन्द्रस्तात्मनः पूजां विज्ञाय विहतां नृप ॥ गोपेभ्यः कृष्णनाथेभ्यो नन्दादिभ्यश्चक्रोप सः ॥१॥
गणं सावर्तकं नाम मेघानां चान्तकारिणाम् ॥ इन्द्रः प्राचोदयत्कुद्धो वाक्यं चाहेशमान्युत ॥२॥ अहो श्रीमदमाहात्म्यं
गोपानां काननौकसाम् ॥ कृष्णं मर्त्यमुपाश्रित्य ये चक्रुर्देवहेलनम् ॥३॥ यथाऽदृढैः कर्ममयैः ऋतुभिर्नामनौलिभैः ॥
विद्यामान्वीक्षिणीं हित्वा तितोर्षन्ति भवार्णवम् ॥४॥ वाचालं बालिशं स्तब्धमज्ञं पण्डितमानिनम् ॥ कृष्णं मर्त्यमुपा-
श्रित्य गोपा मे चकुरप्रियम् ॥५॥ एषां श्रियावलिप्तानां कृष्णेनाध्मायितात्मनाम् ॥ ध्रुवत श्रीमदस्तम्भं पशून्नयत संक्ष-
यम् ॥६॥ अहं चैरावतं नागमारुह्यानुव्रजे व्रजम् ॥ मरुद्वर्णमहावीर्यैर्नन्दगोष्ठजिघांसया ॥७॥ ॥ श्रीशुक उवाच ॥

इत्थं मघवताजसा मेवा निर्मुक्तबन्धनाः ॥ नन्दगोकुलमासौरैः पीडयामासुरोजसा ॥८॥ विद्योतमाना विद्युद्भिः स्तनन्तः
 स्तनयिषुभिः ॥ तीव्रैर्महद्गणैर्नुन्ना वष्टुर्जलशर्कराः ॥९॥ स्थूणास्थूला वर्षधारा मुञ्जस्वभ्रेष्वभ्नीक्षणशः ॥ जलोधैः प्लाव्य-
 माना भूर्नादृश्यत नतोन्नतम् ॥१०॥ अत्यासारातिवातेन पशवो जातवेपनाः ॥ गोपा गोप्यश्च शीतातो गोविन्दं शरणं
 ययुः ॥११॥ शिरः सुतांश्च कायेन प्रच्छाद्यासारपीडिताः ॥ वेपमाना भगवतः पादमूलमुपाययुः ॥१२॥ कृष्ण कृष्ण महाभाग
 त्वन्नाथं गोकुलं प्रभो ॥ ज्ञातुमर्हसि देवान्नः कुपिताद्भक्तवत्सल ॥१३॥ शिलावर्षनिपातेन हन्यमानमचेतनम् ॥ निरीक्ष्य
 भगवान्मेने कुपितेन्द्रकृतं हरिः ॥१४॥ अपर्त्वत्युल्बणं वर्षमतिवातं शिलामथम् ॥ स्वयागे निहतेऽस्माभिरिन्द्रो नाशाय
 वर्षति ॥१५॥ तत्र प्रतिविधिं सम्यगात्मयोगेन साधये ॥ लोकेशमानिनां मौढ्याद्धरिष्ये श्रीमदं तमः ॥१६॥ नहि सद्भा-
 वयुक्तानां सुराणामीशविस्मयः ॥ मत्तोऽसतां मानभङ्गः प्रशमायोपकल्पते ॥१७॥ तस्मान्मच्छरणं गोष्ठं मन्नाथं मत्परिग्र-
 हम् ॥ गोपाये स्वात्मयोगेन सोऽयं मे व्रत आहितः ॥१८॥ इत्युक्त्वैकेन हस्तेन कृत्वा गोवर्धनाचलम् ॥ दधार लीलया
 कृष्णश्छन्नाकमिव बालकः ॥१९॥ अथाह भगवान्गोपान्हेऽम्ब तात व्रजौकसः ॥ यथोपजोषं विशत गिरिगतं सगोधनाः
 ॥२०॥ न त्रास इह वः कार्यो मद्भस्ताद्रिनिपातने ॥ वातवर्षभयेनालं तन्नाणं विहितं हि वः ॥२१॥ तथा निर्विचिगुर्गतं
 कृष्णाश्वासितमानसाः ॥ यथावकाशं सधनाः सवजाः सोपजीविनः ॥२२॥ क्षुत्तद्भव्यथां सुखापेक्षां हित्वा तैर्ब्रजवासिभिः ॥
 वीक्ष्यमाणो दधावद्रिं ससाहं नाचलत्पदात् ॥२३॥ कृष्णयोगानुभावं तं निशाम्येन्द्रोऽतिविस्मितः ॥ निस्त्रभो अष्टसंकल्पः
 स्वान्मेवान्स न्यवारयत् ॥२४॥ खं व्यभ्रमुदित्तादित्यं वातवर्षं च दारुणम् ॥ निशाभ्योपरतं गोपान्गोवर्धनधरोऽब्रवीत् ॥२५॥
 निर्यातं त्यजत त्रासं गोपाः सखीधनाभकाः ॥ उपारतं वातवर्षं व्युद्ग्रायाश्च निम्नगाः ॥२६॥ ततस्ते निर्ययुर्गोपाः खं
 स्वमादाय गोधनम् ॥ शकटोडोपकरणं स्त्रीबालस्थविराः शनैः ॥२७॥ भगवानपि तं शैलं स्वस्थाने पूर्ववत्प्रभुः ॥ पश्यतां
 सर्वभूतानां स्थापयामास लीलया ॥२८॥ तं प्रेमेवेगान्निभृता व्रजौकसो यथा समीयुः परिरम्भणादिभिः ॥ गोप्यश्च
 सस्नेहमपूजयन्मुदा दध्यक्षताभिर्दुयुजुः सदाशिपः ॥२९॥ यशोदा रोहिणी नन्दो रामश्च बलिनां वरः ॥ कृष्णमालिङ्ग्य
 युयुजुराशिपः स्नेहकातराः ॥३०॥ दिवि देवगणाः साध्याः सिद्धगन्धर्वचारणाः ॥ तुष्टुर्मुमुचुस्तुष्टाः पुष्पवर्षाणि पार्थिव

॥३१॥ शङ्खदुन्दुभयो नेदुर्दिशि देवप्रणोदिताः ॥ जगुर्नधर्षतयस्तुम्बुरुगमुखा वृष ॥३२॥ ततोऽनुरक्तैः पशुपैः
परिश्रितो राजन्स गोष्ठं सबलोऽब्रजद्धरिः ॥ तथाविधान्यस्य कृतानि गोपिका गायन्त्य ईशुमुदिता हृदिस्पृशः ॥३३॥
॥ इति श्रीमद्भागवते महापुराणे दशमस्कन्धे पूर्वार्धे पञ्चविंशोऽध्यायः ॥२५॥

॥श्रीशुक उवाच॥ एवंविधानि कर्माणि गोपाः कृष्णस्य वीक्ष्य ते ॥ अतद्वीर्यविदः प्रोचुः समभ्येय सुविस्मिताः ॥१॥
बालकस्य यदेतानि कर्माण्यत्यद्भुतानि वै ॥ कथमर्हत्यसौ जन्म ग्राम्येष्वात्मजुगुप्सितम् ॥२॥ यः ससहायनो बालः करे-
णैकेन लीलया ॥ कथं बिभ्रद्विरिवरं पुष्करं गजराडिव ॥३॥ तोकेनामीलितार्क्षेण पूतनाया महोजसः ॥ पीतः स्तनः सह
प्राणैः कालेनेव वयस्तनोः ॥४॥ हिन्वतोऽधः शयानस्य मास्यस्य चरणानुदक् ॥ अनोऽपतद्विपर्यस्तं रुदतः प्रपदाहतम्
॥५॥ एकहायन आसीनो द्वियमाणो विहायसा ॥ दैत्येन यस्तृणावर्तमहन्कण्ठप्रहातुरम् ॥६॥ कर्चिद्व्यंगवस्त्रेन्ये मात्रा
बद्ध उल्लखले ॥ गच्छन्नर्जुनयोर्मध्ये बाहुभ्यां तावपातयत् ॥७॥ वने संचारयन्वत्सान्सरामो बालकैर्भृतः ॥ हन्तुकामं बं-
दोभ्यां मुखतोरिमपाटयत् ॥८॥ वत्सेषु वत्सरूपेण प्रविशन्तं जिघांसया ॥ हत्वा न्यपातयत्तेन कपिल्यानि च लीलया
॥९॥ हत्वा रासभदैतेयं तद्वन्धुंश्च बलान्वितः ॥ चक्रे तालवनं क्षेमं परिपक्वफलान्वितम् ॥१०॥ प्रलम्बं घातयित्वा
बलेन बलशालिना ॥ अमोचयद्भ्रजपशून्गोपांश्चारण्यवह्नितः ॥११॥ आशीविपतमाहीन्द्रं दमित्वा विमदं हृदात् ॥ प्रसह्यो-
द्वास्य यमुनां चक्रेऽसौ निर्विपोदकाम् ॥१२॥ दुस्त्रयजश्चानुरागोऽस्मिन्सर्वेषां नो ब्रजौकसाम् ॥ नन्द ते तनयेऽस्मासु
तस्याप्यौत्पत्तिकः कथम् ॥१३॥ क्व ससहायनो बालः क्व महाद्विविधारणम् ॥ ततो नो जायते शङ्का ब्रजनाथ तवाम्भजे
॥१४॥ ॥ नन्द उवाच ॥ श्रूयतां मे वचो गोपा व्येतु शङ्का च वोऽर्भके ॥ एनं कुमारमुद्दिश्य गर्गो मे यदुवाच ह ॥१५॥
वर्णास्त्रयः किलास्यासन्गृह्णतोऽनुयुगं तनूः ॥ शुक्लो रक्तस्तथा पीत इदानीं कृष्णतां गतः ॥१६॥ प्रागयं वसुदेवस्य क्वचि-
ज्जातस्तवात्मजः ॥ वासुदेव इति श्रीमानभिज्ञाः संप्रचक्षते ॥१७॥ बहूनि सन्ति नामानि रूपाणि च सुतस्य ते ॥ गुणकर्मा-
नुरूपाणि तान्यहं वेद नो जनाः ॥१८॥ एष वः श्रेय आधास्यद्गोपगोकुलनन्दनः ॥ अनेन सर्वदुर्गाणि यूयमञ्जस्तिरि-
ष्यथ ॥१९॥ पुराणेन ब्रजपते साधवो द्रस्युपीडिताः ॥ अराजके रक्ष्यमाणा जिग्युर्दस्युन्समेधिताः ॥२०॥ य एतस्मिन्म-

हाभागाः प्रीतिं कुर्वन्ति मानवाः ॥ नारथोऽभिभवत्येतांन्विष्णुपक्षानिवासुराः ॥२१॥ तस्मान्नन्द कुमारोऽयं नारायण-
समो गुणैः ॥ श्रिया कीर्त्यानुभावेन तत्कर्मसु न विस्मयः ॥२२॥ इत्यद्वा मां समादिश्य गर्गं च स्वगृहं गते ॥ मन्ये
नारायणस्यांशं कृष्णमक्लिष्टकारिणम् ॥२३॥ इति नन्दवचः श्रुत्वा गर्गगीतं वज्रौकसः ॥ (दृष्टश्रुतानुभावास्ते कृष्णस्याभि-
ततेजसः) ॥ सुदिता नन्दमानर्चुः कृष्णं च गतविस्मयाः ॥२४॥ देवे वर्षति यज्ञविष्टवरुपा वज्राश्मपर्षानिलैः सीदत्पाल-
पशुखि आत्मशरणं दृष्ट्वाऽनुकम्प्युत्सयन् ॥ उत्पाद्यैककरेण शैलमबलो लीलोलिङ्गलीन्ध्रं यथा विश्रद्गोष्ठमपान्महेन्द्रम-
दभिलषीयान्न इन्द्रो गवाम् ॥२५॥ इति श्रीमद्भागवते महापुराणे दशमस्कन्धे पूर्वार्धे पञ्चिंशतितमोऽध्यायः ॥२६॥

श्रीशुक उवाच ॥ गोवर्धने धृते शैल आसाराद्रक्षिते व्रजे ॥ गोलोकादाव्रजकृष्णं सुरभिः शक्र एव च ॥१॥ विविक्त
उपसंगम्य व्रीडितः कृतहेलनः ॥ पस्पर्श पादयोरेनं किरीटेनार्कवर्चसा ॥२॥ दृष्टश्रुतानुभावोऽस्य कृष्णस्यामितेजसः ॥
नष्टत्रिलोकेशमद इन्द्र आह कृताङ्गलिः ॥३॥ ॥ इन्द्र उवाच ॥ विशुद्धसत्वं तव धाम शान्तं तपोमयं ध्वस्तरजस्तम-
स्कम् ॥ मायामयोऽयं गुणसंप्रवाहो न विद्यते तेऽग्रहणानुबन्धः ॥४॥ कुतो न तदेतव ईश तत्कृता लोभादयो येऽबुध-
लिङ्गभावाः ॥ तथापि दण्डं भगवान्बिभर्ति धर्मस्य गुह्यै खलनिग्रहाय ॥५॥ पिता गुरुस्त्वं जगतामधीशो दुरत्ययः काल
उपात्तदण्डः ॥ हिताय स्वेच्छानुभिः समीहसे मानं विशुन्वज्जगद्देशमनिनाम् ॥६॥ ये मद्विधाज्ञा जगदीशमनिनस्त्वां
वीक्ष्य कालेऽभयमाशु तन्मदम् ॥ हित्वार्यमार्गं प्रभजन्यपस्मया ईहा खलानामपि तेऽनुशासनम् ॥७॥ स त्वं ममैश्वर्य-
मदद्भुतस्य कृतागससेऽविदुपः प्रभावम् ॥ क्षन्तुं प्रभोऽथाहंसि मूढचेतसो मेवं पुनर्भून्मतिरीश मेऽसती ॥८॥ तवावता-
रोऽयमधोक्षजेह स्वयंभराणामुरुभारजन्मनाम् ॥ चमूपतीनामभवाय देव भवाय युष्मच्चरणानुवर्तिनाम् ॥९॥ नमस्तुभ्यं
भगवते पुरुषाय महात्मने ॥ वासुदेवाय कृष्णाय सात्त्वतां पतये नमः ॥१०॥ स्वच्छन्दोपात्तदेहाय विशुद्धज्ञानमूर्तये ॥
सर्वस्मै सर्वबीजाय सर्वभूतात्मने नमः ॥११॥ मयेदं भगवन्गोष्ठनाशायासारवायुभिः ॥ चेष्टितं विहृते यज्ञे मानिना
तीव्रमन्युना ॥१२॥ त्वयेशानुगृहीतोस्मि ध्वसास्तमो वृथोद्यमः ॥ ईश्वरं गुरुमात्मानं त्वामहं शरणं गतः ॥१३॥ श्रीशुक
उवाच ॥ एवं संकीर्तितः कृष्णो मधोना भगवानमुमु ॥ मेघगम्भीरया वाचा प्रहसन्निदमब्रवीत् ॥१४॥ श्रीभगवा-

नुवाच ॥ मया तेऽकारि मधवन्मखभङ्गोऽनुगृह्णता ॥ मदनुस्मृतये नित्यं मत्तस्येन्द्रश्रिया भृशम् ॥१५॥ मामैश्वर्यश्रीम-
दान्धो दण्डपाणिं न पश्यति ॥ तं अंशयामि संपन्नो यस्य चेच्छाम्यनुग्रहम् ॥१६॥ गम्यतां शक्र भद्रं वः क्रियतां मेऽनु-
शासनम् ॥ स्वीयतां स्वाधिकारेषु युक्तैर्धैः स्तम्भवर्जितैः ॥१७॥ अथाह सुरभिः कृष्णमभिवन्द्य मनस्विनी ॥ स्वसन्ता-
नैरुपमाङ्ग्य गोपरूपिणमीश्वरम् ॥१८॥ ॥ सुरभिरुवाच ॥ कृष्ण कृष्ण महायोगिनिश्चात्मन्विश्वसंभव ॥ भवता लोक-
नाश्रेण सनाथा वयमच्युत ॥१९॥ त्वं नः परमकं देवं त्वं न इन्द्रो जगत्पते ॥ भवाय भव गोविप्रदेवानां ये च साधवः
॥२०॥ इन्द्रं नस्त्वाभिषेक्ष्यामो ब्रह्मणा नोदिता वयम् ॥ अवतीर्णोऽसि विश्वात्मन्भूमेर्भारापनुत्तये ॥२१॥ ॥ श्रीशुक
उवाच ॥ एवं कृष्णसुपामङ्ग्य सुरभिः पयसात्मनः ॥ जलैराकाशगङ्गाया ऐरावतकरोत्सूतैः ॥२२॥ इन्द्रः सुरभिभिः
साकं नोदितो देवमानुभिः ॥ अभ्यषिञ्चत दाशाहं गोविन्द इति चाभ्यधात् ॥२३॥ (अहमिन्द्रो हि देवानां त्वं गवामि-
न्द्रतां गतः ॥ गोविन्द इति लोके त्वां गास्थान्ति भुवि मानवाः ॥१॥) तत्रागतास्तुम्बुरुनारदादयो गन्धर्बविद्याधरसिद्धचा-
रणाः ॥ जगुर्यशो लोकमलापहं हरेः सुराङ्गनाः संननुतुमुंदान्विताः ॥२४॥ तं तुष्टुदुर्वनिकायकेतवो व्यवाकिरंश्चाद्भुतपु-
ष्पवृष्टिभिः ॥ लोकाः परां निर्वृत्तिमामुवंस्त्रयो गावस्तदा गामनयन्पयोद्भुताम् ॥२५॥ नानारसौघाः सरितो वृक्षा आस-
न्मधुस्रवाः ॥ अकृष्टपच्यौषधयो गिरयो विभ्रदुन्मणीन् ॥२६॥ कृष्णेऽभिषिक्त एताति सस्वानि कुरुनन्दन ॥ निर्वैराण्य-
भवंस्तात क्रूराण्यपि निसर्गतः ॥२७॥ इति गोगोकुलपतिं गोविन्दमभिषिच्य सः ॥ अनुज्ञातो ययौ शक्रो वृत्तो देवादि-
भिर्दिवम् ॥२८॥ इति श्रीमद्भागवते महापुराणे दशमस्कन्धे पूर्वार्धे इन्द्रस्तुतिर्नाम सप्तविंशोऽध्यायः ॥२७॥

श्रीशुक उवाच ॥ एकादश्यां निराहारः समभ्यर्च्य जनार्दनम् ॥ स्नातुं नन्दस्तु कालिन्धा द्वादश्यां जलमाविशत् ॥१॥
तं गृहीत्वाऽनयद्भृत्यो वरुणस्यासुरोऽन्तिकम् ॥ अविज्ञायसुरीं वेलां प्रविष्टमुदकं निशि ॥२॥ बुक्रुशुस्तमपश्यन्तः कृष्ण
रामेति गोपकाः ॥ भगवांस्तदुपश्रुत्य पितरं वरुणाहृतम् ॥ तदन्तिकं गतो राजन्स्वानामभयदो विभुः ॥३॥ प्राप्तं वीक्ष्य
हृषीकेशं लोकपालः सपर्यया ॥ महत्या पूजयित्वाह तदर्शनमहोत्सवः ॥४॥ ॥ वरुण उवाच ॥ अद्य मे निभृतो देहोऽ-
धैवार्थोऽधिगतः प्रभो ॥ त्वत्पादभाजो भगवन्नवापुः पारमध्वनः ॥५॥ नमस्तुभ्य भगवते ब्रह्मणे परमात्मने ॥ न यत्र

श्रूयते माया लोकसृष्टिकल्पना ॥६॥ अजानता मामकेन मूढेनाकार्यवेदिना ॥ आनीतोऽयं तव पिता तद्भवान्क्षन्तुमर्हति ॥७॥ ममाप्यनुग्रहं कृष्ण कर्तुमर्हस्यशेषदृक् ॥ गोविन्द नीयतामेष पिता ते पितृवत्सल ॥८॥ ॥ श्रीशुक उवाच ॥ एवं प्रसादितः कृष्णो भगवानीश्वरेश्वरः ॥ आदायागात्स्वपितरं बन्धूनां चावहन्मुदम् ॥९॥ नन्दस्वतीन्द्रियं दृष्ट्वा लोकपालमहोदयम् ॥ कृष्णे च संनतिं तेषां ज्ञातिभ्यो विस्मितोऽब्रवीत् ॥१०॥ ते त्वौत्सुक्यधियो राजन्मत्वा गोपास्त्वमीश्वरम् ॥ अपि नः स्वगतिं सूक्ष्मामुपाधास्यदधीश्वरः ॥११॥ इति स्वानां स भगवान्विज्ञायाखिलदृक् स्वयम् ॥ संकल्पसिद्धये तेषां कृपयैतदचिन्तयत् ॥१२॥ जनो वै लोक एतस्मिन्नविद्याकामकर्मभिः ॥ उच्चावचासु गतिषु न वेद स्वां गतिं अमत्र ॥१३॥ इति संचिन्त्य भगवान्महाकारुणिको हरिः ॥ दर्शयामास लोकं स्वं गोपानां तमसः परम् ॥१४॥ सत्यं ज्ञानमनन्तं यद्ब्रह्मज्योतिः सनातनम् ॥ यद्धि पश्यन्ति मुनयो गुणापाये समाहिताः ॥१५॥ ते तु ब्रह्महृदं नीता मग्नाः कृष्णेन चोद्धृताः ॥ ददृशुर्ब्रह्मणो लोकं यत्राक्रूरोऽध्यगात्पुरा ॥१६॥ नन्दादयस्तु तं दृष्ट्वा परमानन्दनिवृत्ताः ॥ कृष्णं च तत्र च्छन्दोभिः स्तूयमानं सुविस्मिताः ॥१७॥ इति श्रीमद्भागवते महापुराणे दशमस्कन्धे पूर्वोधेऽष्टाविंशतितमोऽध्यायः ॥२८॥

श्रीशुक उवाच ॥ भगवानपि ता रात्रीः शरदोःफुल्लमल्लिकाः ॥ वीक्ष्य रन्तुं मनश्चेक योगमायासुपाश्रितः ॥१॥ तदोडुराजः ककुभः करैर्मुखं प्राच्या विलिम्पन्नरुणेन शंतमैः ॥ स चर्षणीनामुदगाच्छुचो मृजन्प्रियः प्रियाया इव दीर्घदर्शनः ॥२॥ दृष्ट्वा कुमुदन्तमखण्डमण्डलं रमाननाभं नवकुङ्कुमारुणम् ॥ वनं च तत्कोमलगोभिरञ्जितं जगौ कलं वामदशां मनोहरम् ॥३॥ निशम्य गीतं तदनङ्गवर्धनं ब्रजस्त्रियः कृष्णगृहीतमानसाः ॥ आजगुरन्त्योन्यमलक्षितोद्यमाः स यत्र कान्तो जवलोलकुण्डलाः ॥४॥ दुहन्योऽभिययुः काश्चिद्दोहं हित्वा समुत्सुकाः ॥ पयोऽधिश्रित्य संयावमनुद्वास्यापरा ययुः ॥५॥ परिवेषयन्त्यस्तद्धित्वा पाययन्त्यः शिशून्ययः ॥ शुश्रूषन्त्यः पतीन्काश्चिदश्नन्त्योऽपास्य भोजनम् ॥६॥ लिम्पन्त्यः प्रमृजन्त्योऽन्या अञ्जन्यः काश्च लोचने ॥ व्यत्यस्तवस्त्राभरणाः काश्चिद्वृष्णान्तिकं ययुः ॥७॥ ता वार्यमाणाः पतिभिः पितृभिर्भ्रातृबन्धुभिः ॥ गोविन्दापहतात्मानो न न्यवर्तन्त मोहिताः ॥८॥ अन्तर्गृहगताः काश्चिद्गोप्योऽलब्धविनिर्गमाः ॥ कृष्णं तद्भावनायुक्ता दधुर्मालितलोचनाः ॥९॥ दुःसहमेष्टविरहतीव्रतापथुताशुभाः ॥ ध्यानप्रासाच्युतारुपनिर्वृत्या क्षीणमङ्गलाः ॥१०॥ तमेव

परमात्मानं जारबुद्ध्यापि सङ्गताः ॥ जहुर्गुणमयं देहं सद्यः प्रक्षीणबन्धनाः ॥ ११ ॥ राजोवाच ॥ कृष्णं विदुः परं कान्तं
न तु ब्रह्मतया मुने ॥ गुणप्रवाहोपरमस्तासां गुणधियां कथम् ॥ १२ ॥ श्रीशुक उवाच ॥ उक्तं पुरस्तादेतत्ते चैद्यः सिद्धिं
यथा गतः ॥ द्विपन्नपि हृषीकेशं किमुताद्योश्चजप्रियाः ॥ १३ ॥ नृणां निःश्रेयसार्थाय व्यक्तिसंगवतो नृप ॥ अव्ययस्या-
प्रमेयस्य निर्गुणस्य गुणात्मनः ॥ १४ ॥ कामं क्रोधं भयं सौहार्दमयं सौहृदमेव च ॥ नित्यं हरो विदधतो यान्ति तन्मयतां
हि ते ॥ १५ ॥ न चैवं विस्मयः कार्यो भवता भगवत्पूजे ॥ योगेश्वरेश्वरे कृष्णे यत एतद्विमुच्यते ॥ १६ ॥ ता दृष्ट्वान्तिकमायाता
भगवान्वज्रयोषितः ॥ अवदद्ददतां श्रेष्ठो वाचःपेशर्विमोहयन् ॥ १७ ॥ श्रीभगवानुवाच ॥ स्वागतं वो महाभागाः प्रियं
किं करवाणि वः ॥ व्रजस्यानामयं कच्चिद्भृतागामनकारणम् ॥ १८ ॥ रजन्येषा घोररूपा घोरसस्त्वनिषेविता ॥ प्रतियात व्रजं
नेह स्थेयं स्त्रीभिः सुमध्यमाः ॥ १९ ॥ मातरः पितरः पुत्रा आतरः पतयश्च वः ॥ विचिन्वन्ति ह्यपश्यन्तो मा कृद्वं वन्धु-
साध्वसम् ॥ २० ॥ दृष्टं वनं कुमुदितं राकेशकररञ्जितम् ॥ यमुनानिललीलैजत्तरुपल्लवशोभितम् ॥ २१ ॥ तद्यत मा चिरं
गोष्ठं शुश्रूषध्वं पतीन्सतीः ॥ ऋदन्ति वत्सा बालाश्च तान्पाययत दुह्यत ॥ २२ ॥ अथवा मदभिस्नेहाद्भवत्यो यन्त्रिताश-
याः ॥ आगता ह्युपपन्नं वः प्रीयन्ते मयि जन्तवः ॥ २३ ॥ भर्तुः शुश्रूषणं स्त्रीणां परो धर्मो ह्यमायया ॥ तद्वन्धूनां च कल्या-
ण्यः प्रजानां चानुपोषणम् ॥ २४ ॥ दुःशीलो दुर्भगो वृद्धो जडो रोगयधनोऽपि वा ॥ पतिः स्त्रीभिर्न हातव्यो लोकेऽसुभि-
रपातकी ॥ २५ ॥ अस्वर्गमयशस्यं च फल्गु कृच्छ्रं भयावहम् ॥ जुगुप्सितं च सर्वत्र औपपत्यं कुलस्त्रियाः ॥ २६ ॥ श्रवणा-
दर्शनाच्चात्मानमयि भावोऽनुकीर्तनात् ॥ न तथा संनिकर्षेण प्रतियात ततो गृहान् ॥ २७ ॥ श्रीशुक उवाच ॥ इति
विप्रियमाकर्ण्य गोप्यो गोविन्दभाषितम् ॥ विपण्णा भग्नाःकल्पाश्रिन्तामापुर्दुरत्ययाम् ॥ २८ ॥ कृत्वा मुखान्यवशुचःश्वस-
नेन शुष्यद्विम्बाधराणि चरणेन भुवं लिखन्त्यः ॥ अस्वैरुपात्तमपिभिः कुचकुङ्कुमानि तस्थुर्मृजन्त्य उरुदुःखभराः स तूष्णीम्
॥ २९ ॥ प्रेष्ठं प्रियेतरमिव प्रतिभाषमाणं कृष्णं तदर्थविनिवर्तितसर्वकामाः ॥ नेत्रे विमृज्य रुदितोपहते स्म किंचित्संस्म-
गद्गदगिरोऽब्रुवतानुरक्ताः ॥ ३० ॥ गोप्य ऊचुः ॥ मैवं विमोऽर्हति भवान्गादितुं वृशंसं संत्यज्य सर्वविषयांस्तव पाद-
मूलम् ॥ भक्ता भजस्व दुरवग्रह मा त्यजास्मान्देवो यथादिपुरुषो भजते मुमुक्षून् ॥ ३१ ॥ यत्पत्यपत्यसुहृदामनुवृत्तिरङ्ग-
स्त्रीणां स्वधर्म इति धर्मविदा त्वयोक्तम् ॥ अस्वैवमेतदुपदेशपदे त्वयीशे प्रेष्ठो भवांस्तनुभृतां किल बन्धुरात्मा ॥ ३२ ॥

कुर्वन्ति हि त्वयि रतिं कुशलाः स्व आत्मन्नित्यप्रिये पतिसुतादिभिरातिदेः किम् ॥ तन्नः प्रसीद परमेश्वर मास्म छिन्द्या
 आशां मृतां त्वयि चिरादरविन्दनेत्र ॥३॥ चित्तं सुखेन भवताऽपहतं गृहेषु यन्निर्विशयुत करावपि गृह्यकृत्ये ॥ पादौ
 पदं न चलतस्तव पादमूलाद्यामः कथं ब्रजमथो करवाम किं वा ॥३४॥ सिञ्चाङ्ग नस्त्वदधरामृतपूरकेण हासावलोकक-
 लगीतजहच्छयाग्निम् ॥ नो चेद्व्यं विरहजाद्युपयुक्तदेहा ध्यानेन याम पदयोः पदवीं सखे ते ॥३५॥ यद्यम्बुजाक्ष तव
 पादतलं रमाया दत्तक्षणं क्वचिदरण्यजनप्रियस्य ॥ अस्प्राक्षम तत्प्रभृति नान्यसमक्षमङ्ग स्थातुं त्वयाऽभिरमिता बत पार-
 यामः ॥३६॥ श्रियंत्पदाम्बुजरजश्रकमे तुलस्या लब्ध्वापि वक्षसि पदं क्विल भृत्यजुष्टम् ॥ यस्याः स्ववीक्षणकृतेऽन्यसु-
 रप्रयासस्तद्वद्व्यं च तव पादरजः प्रपन्नाः ॥३७॥ तन्नः प्रसीद वृजिनार्दन तेऽङ्घ्रिमूलं प्राप्ता विसृज्य वसतीस्त्वदुपास-
 नाशाः ॥ त्वसुन्दरस्मितनिरीक्षणतीव्रकामतप्तस्मानां पुरुरभूपण देहि दास्यम् ॥३८॥ वीक्ष्यालकावृतमुखं तव कुण्डलश्री-
 गण्डस्थलाधरसुधं हसितावलोकम् ॥ दत्ताभयं च भुजदण्डयुगं विलोक्य वक्षः श्रियंकरमणं च भवाम दास्यः ॥३९॥ का ह्यङ्ग
 ते कल्पदायतमूच्छितेन संसोहितार्थं चरितान्न चलेन्निलोक्याम् ॥ त्रैलोक्यसौभागमिदं च निरीक्ष्य रूपं यद्गोद्विजद्रुममृगाः
 पुलकान्यविभ्रन् ॥४०॥ व्यक्तं भवान्ब्रजभयार्तिहरोऽभिजातो देवो यथादिपुरुषः सुरलोकगोप्ता ॥ तन्नो निधेहि करप-
 ङ्कजमातंबन्धो तसस्तनेषु च शिरस्सु च किं करीणाम् ॥४१॥ ॥ श्रीशुक उवाच ॥ इति विक्रवितं तासां श्रुत्वा योगेश्वरे-
 श्वरः ॥ ग्रहस्य सद्यं गोपीरात्मारामोऽप्यरीरभत् ॥४२॥ ताभिः समेताभिरुदारचेष्टितः प्रियेक्षणोऽकुलसुखीभिरच्युतः ॥
 उदारहासद्विजकुन्ददीधितिर्धरोचैतेणङ्क इवोडुभिवृतः ॥४३॥ उपगीयमान उद्गायन्वनिताशतयूथपः ॥ मालां विभ्र-
 द्वैजयन्तीं व्यचरन्मण्डयन्वनम् ॥४४॥ नद्याः पुलिनभाविश्य गोपीभिर्हिमवालुकम् ॥ रेमे तत्तरलानन्दकुमुदामो-
 दवायुना ॥४५॥ बाहुप्रसारपरिरम्भकरालकोरुनीवीस्तनालभननर्मनखाप्रपतैः ॥ क्ष्वेत्याऽवलोकहसितैर्व्रजसुन्दरी-
 णामुत्तमभयत्रतिपतिं रमायांचकार ॥४६॥ एवं भगवतः कृष्णाब्धमाना महात्मनः ॥ आत्मानं मेनिरे स्त्रीणां
 मानिन्योऽभ्यधिकं भुवि ॥४७॥ तासां तत्सौभागमदं वीक्ष्य मानं च केशवः ॥ प्रशमाय प्रसादाय तत्रैवान्तरधी-
 यत ॥४८॥ इति श्रीमद्भागवते महापुराणे दशमस्कन्धे पूर्वार्धे भगवतो रासक्रीडावर्णनं नामैकोनत्रिंशोऽध्यायः ॥२९॥

॥ श्रीशुक उवाच ॥ अन्तर्हिते भगवति सहसेव व्रजाङ्गनाः ॥ अतप्यंस्तमचक्षणाः कारेण्य इव यूथपम् ॥ १ ॥ गत्या-
नुरागस्मितभ्रमेक्षितर्मनोरमालापविहारविभ्रमैः ॥ आक्षिप्तचित्ताः प्रमदा रमापतेस्तास्ता विचेष्टा जगुहुस्तदात्मिकाः
॥ २ ॥ गतिस्मितप्रेक्षणभाषणादिषु प्रियाः प्रियस्य प्रतिरूढमूर्तयः ॥ असावहं त्वित्यबलास्तादात्मिका न्यवेदिषुः कृष्णवि-
हारविभ्रमाः ॥ ३ ॥ गायन्त्य उच्चैरमुमेव संहता विचिक्युरुन्मत्तकवद्गनाद्वनम् ॥ पप्रच्छुराकाशवदन्तरं बहिर्भूतेषु सन्तं
पुरुषं वनस्पतीन् ॥ ४ ॥ दृष्टो वः कच्चिदश्वत्थं पृक्ष न्यग्रोधो नो मनः ॥ नन्दसूनुर्गतो हृत्वा प्रेमहासावलोकनैः ॥ ५ ॥ कच्चि-
त्कुरबकाशोकनागपुन्नागचम्पकाः ॥ रामानुजो मानिनीनामितो दर्पहरस्मितः ॥ ६ ॥ कच्चित्तुलसि कल्याणि गोविन्दचरण-
प्रिये ॥ सह त्वाऽलिकुलैर्विभ्रदृष्टस्तेऽतिप्रियोऽच्युतः ॥ ७ ॥ मालत्यदर्शि वः कच्चिन्मल्लिके जाति यूथिके ॥ प्रीतिं वो जनय-
न्यातः करस्पर्शेण माधवः ॥ ८ ॥ चूतप्रियालपनसासनकोविदारजम्बकविल्ववकुलाश्रकदम्बनीपाः ॥ येऽन्ये परार्थभवका
यमुनोपकूलाः शंसन्तु कृष्णपदवीं रहितात्मनां नः ॥ ९ ॥ किं ते कृतं क्षिनि तपो व्रत केशवाङ्घ्रिस्पर्शोत्सवोत्पुलकितङ्गा-
रुहैर्विभासि ॥ अप्यङ्घ्रिसंभव उरुक्रमविक्रमाद्वा आहो वराहवपुषः परिरम्भणेन ॥ १० ॥ अप्येणपत्युपगतः प्रिययेह गावै-
स्तन्वन्दशां सखि सुनिर्वृतिमच्युतो वः ॥ कान्ताङ्गसङ्गकुचकुङ्कुमरञ्जितायाः कुन्दस्रजः कुलपतेरिह वाति गन्धः ॥ ११ ॥
बाहुं प्रियांस उपधाय गृहीतपद्मो रामानुजस्तुलसिकालिकुलैर्मदान्धैः ॥ अन्वीयमान इह वस्तरवः प्रणामं किं वाभिन-
न्दति चरन्प्रणयावलोकैः ॥ १२ ॥ पृच्छतेमा लता बाहूनप्याश्रिष्टा वनस्पतेः ॥ नूनं तत्करजस्पृष्टा विश्रत्युत्पुलकान्यहो
॥ १३ ॥ इत्युन्मत्तवचो गोप्यः कृष्णान्वेषणकातरः ॥ लीला भगवतस्तास्ता ह्यनुचकुस्तदात्मिकाः ॥ १४ ॥ कस्याश्चित्पूत-
नायन्त्याः कृष्णायन्त्यपिबस्तनम् ॥ तोकायित्वा रुदयन्त्या पदाहन् शकटायतीम् ॥ १५ ॥ दैत्यायित्वा जहारान्यामेका कृष्णा-
र्भभावनाम् ॥ रिङ्गयामास वाप्यङ्घ्री कर्पन्ती घोयनिःस्वनैः ॥ १६ ॥ कृष्णरामायिते द्वे तु गोपायन्त्यश्च काश्चन ॥ वत्सायतीं
हन्ति चान्या तत्रैका तु बकायतीम् ॥ १७ ॥ आहूय दूरगा यद्वत्कृष्णस्तमनुकुर्वतीम् ॥ वेणुं कृष्णन्तीं क्रीडन्तीमन्याः शंसन्ति
साधिवति ॥ १८ ॥ कस्यांचित्स्वभुजं न्यस्य चलन्त्याहापराननु ॥ कृष्णोऽहं पश्यत गतिं ललितामिति तन्मनाः ॥ १९ ॥ मा
भैष्ट वातवर्षाभ्यां तत्राणं विहितं मया ॥ इत्युक्तवैकेन हस्तेन यतन्त्युन्निदंश्रेऽम्बरम् ॥ २० ॥ आरुह्यैका पदाक्रम्य शिर-

स्याहापरां नृप ॥ दुष्टाहे गच्छ जातोऽहं खलानां ननु दण्डदृक् ॥२१॥ तत्रैकोवाच हे गोपा दावाग्निं पश्यतोऽब्रुवन् ॥
 चक्षुष्याश्चपिध्वं वो विधास्ये क्षेममञ्जसा ॥२॥ वद्वान्यया स्वजा काचित्तन्वी तत्र उल्लखले ॥ (बभ्रामि भाण्डभेत्तारं
 हेर्यगवमुपं त्विति ॥) भीता सुदृक् पिधायास्यं भेजे भीतिविडम्बनम् ॥२३॥ एवं कृष्णं पृच्छमाना वृन्दावनलतास्तरून् ॥
 व्यचक्षत वनोद्देशे पदानि परमात्मनः ॥२४॥ पदानि व्यक्तमेतानि नन्दसूनोर्महात्मनः ॥ लक्ष्यन्ते हि ध्वजाम्भोजवज्रा-
 ङ्कुशयवादिभिः ॥२५॥ तैस्तैः पदैस्तत्पदवीमन्विच्छन्त्योऽप्रतोऽबलाः ॥ वध्वाः पदैः सुपृक्तानि विलोक्यार्ताः समब्रुवन्
 ॥२६॥ कस्याः पदानि चैतानि याताया नन्दसूनुना ॥ असन्यस्तप्रकोष्ठायाः करेणोः करिणा यथा ॥२७॥ अनयाराधितो
 नूनं भगवान्हरिरीश्वरः ॥ यन्नो विहाय गोविन्दः प्रीतो यामनयद्रहः ॥२८॥ धन्या अहो अमी आल्यो गोविन्दाङ्गुल-
 रेणवः ॥ यान्द्रहेशो रमा देवी दधुर्मूर्ध्निघनुत्तये ॥२९॥ तस्या अमूनि नः क्षोभं कुर्वन्त्युच्चैः पदानि यत् ॥ यैकापहृत्य
 गोपीनां रहो भुङ्क्तेऽच्युताधरम् ॥३०॥ न लक्ष्यन्ते पदान्यत्र तस्या नूनं तृणाङ्कुरैः ॥ खिद्यत्सुजाताङ्घ्रितलासुन्नित्ये प्रेयसीं
 प्रियः ॥३१॥ (इमान्यधिकमग्नानि पदानि वहतो वधूम ॥ गोप्यः पश्यत कृष्णस्य भाराक्रान्तस्य कामिनः ॥१॥) अत्रा-
 वरोपिता कान्ता पुष्पहेतोर्महात्मना ॥ अत्र प्रसूनावचयः प्रियार्थं प्रेयसा कृतः ॥ प्रपदाक्रमणे एते पश्यताऽसकले पदे
 ॥३२॥ केशप्रसाधनं त्वत्र कामिन्याः कामिना कृतम् ॥ तानि चूडयता कान्तासुपविष्टमिह ध्रुवम् ॥३३॥ रेमे तथा
 चात्सरत आत्मारामोऽप्यखण्डितः ॥ कामिनां दर्शयन्दैन्यं स्त्रीणां चैव दुरात्मताम् ॥३४॥ इत्येवं दर्शयन्त्यस्ताश्चैरुगोप्यो
 विचेतसः ॥ यां गोपीमनयत्कृष्णो विहायान्याः स्त्रियो वने ॥३५॥ सा च मेने तदात्मानं वरिष्ठं सर्वयोषिताम् ॥ हित्वा
 गोपीः कामयाना मामसौ भजते प्रियः ॥३६॥ ततो गत्वा वनोद्देशं दृष्ट्वा केशवमब्रवीत् ॥ न पारयेऽहं चलितुं नय मां
 यत्र ते मनः ॥३७॥ एवमुक्तः प्रियामाह स्कन्ध आरुह्यतामिति ॥ ततश्चान्तर्दधे कृष्णः सा वधूर्न्वत्पथत ॥३८॥ हा
 नाथ रमण प्रेष्ठ क्वासि क्वासि महाभुज ॥ दास्यास्ते कृपणाया मे सखे दर्शय संनिधिम् ॥३९॥ अन्विच्छन्त्यो भगवतो
 मार्गं गोप्यो विदूरतः ॥ दृढशुः प्रियविश्लेषमोहितां दुःखितां सखीम् ॥४०॥ तथा कथितमाकर्ण्य मानप्राप्तं च माध-
 वात् ॥ अवमानं च दौरात्म्याद्विस्मयं परमं ययुः ॥४१॥ ततोऽविशन्वनं चन्द्रज्योत्स्ना यावद्विभाव्यते ॥ तमः प्रविष्टमा-

लक्ष्य ततो निववृत्तुः स्त्रियः ॥४२॥ तन्मनस्कास्तदालापाम्नाद्विचेष्टास्तदात्मिकाः ॥ तद्गुणानेव गायन्त्यो नात्मागाराणि
सस्मरुः ॥४३॥ पुनः पुलिनमागत्य कालिन्ध्याः कृष्णभावनाः ॥ समवेता जगुः कृष्णं तद्गमनकाङ्क्षिताः ॥४४॥ इति
श्रीमद्भागवते महापुराणे दशमस्कन्धे पूर्वार्धे रासक्रीडायां कृष्णान्वेषणं नाम त्रिंशत्तमोऽध्यायः ॥३०॥

॥ गोप्य ऊचुः ॥ जयति तेऽधिकं जन्मना ब्रजः श्रयत इन्दिरा शश्वदत्र हि ॥ दयित दृश्यतां दिक्षु तावकास्त्वयि धृता-
सवस्त्वां विचिन्वते ॥१॥ शरदुदाशये साधुजातसत्सरसिजोदरश्रीमुपा दशा ॥ सुरतनाथ तेऽशुलकदासिका वरद निघ्नतो
नेह किं वधः ॥२॥ विषजलाप्याध्याखालराक्षसाह्वर्पमारुताद्द्वेद्युतानलात् ॥ वृषमयास्मजाद्विश्वतोभयादपभ ते वयं रक्षिता
मुहुः ॥३॥ न खलु गोपिकानन्दनो भवानखिलदेहिनामन्तरात्मदृक् ॥ विखनसार्थितो विश्वगुप्तये सख उदेयिवान्सात्वतां
कुले ॥४॥ विरचिताभयं वृष्णिधुर्यं ते चरणमीथुपां संसृतेर्भयात् ॥ करसरोरुहं कान्त कामदं शिरसि धेहि नः श्रीकर-
ग्रहम् ॥५॥ ब्रजजनान्तिहन्वीर योषितां निजजनस्सथध्वंसनस्मित ॥ भज सखे भवत्किंकरीः स्म नो जलरुहाननं चारु
दर्शय ॥६॥ प्रणतदेहिनां पापकर्शनं तृणचरागुगं श्रीनिकेतनम् ॥ फणिफणापितं ते पदाम्बुजं कृणु कुचेषु नः कृन्धि हृच्छ-
यम् ॥७॥ मधुरया गिरा वल्गुवाक्यया बुधमनोज्ञया पुष्करेक्षण ॥ विधिकरीरिमा वीर मुह्यतीरधरसीधुनाप्याययस्व
नः ॥८॥ तव कथामृतं तप्तजीवनं कविभिरिहितं कल्पपापहम् ॥ श्रवणमङ्गलं श्रीमदाततं भुवि गृणन्ति ते भूरिदा-
जनाः ॥९॥ ग्रहसितं प्रिय प्रेमीक्षणं विहरणं च ते ध्यानमङ्गलम् ॥ रहसि संविदो या हृदिस्पृशः कुहक नो मनः क्षोभ-
यन्ति हि ॥१०॥ चलसि यद्भजाच्चारयन्पशूलिनमुन्दरं नाथ ते पदम् ॥ शिलतृणाङ्कुरैः सीदतीति नः कलिलतां मनः
कान्त गच्छति ॥११॥ दिनपरिक्षये नीलकुन्तलर्वनरुहाननं विश्रदावृतम् ॥ घनरजस्वलं दर्शयन्मुहुर्मनसि नः स्मरं वीर
यच्छसि ॥१२॥ प्रणतकामदं पद्मजाचितं धरणिमण्डनं ध्येयमापदि ॥ चरणपङ्कजं शंतमं च ते रमण नः स्तनेष्वर्पया-
धिहन् ॥१३॥ सुरतवर्धनं शोकनाशनं स्वर्तितवेणुना सुष्टु चुम्बितम् ॥ इतररागविस्मरणं नृणां वितर वीर नस्तेऽधरासृ-
तम् ॥१४॥ अटति यद्भवानहि काननं त्रुटियुगायते त्वामपश्यताम् ॥ कुटिलकुन्तलं श्रीमुखं च ते जड उदीक्षतां पक्ष्म-
कृदृशाम् ॥१५॥ पतिमुतान्वयभ्रातृबान्धवाननिविलङ्घ्य तेऽन्यच्युतागताः ॥ गतिविदस्त्वोद्गीतमोहिताः कितव योषि-

तः कस्यजेन्निशि ॥१६॥ रहसि संविदं हृच्छयोदयं प्रहसिताननं प्रेमवीक्षणम् ॥ बृहदुरः श्रियो वीक्ष्य धाम ते मुहुरति-
स्पृहा मुह्यते मनः ॥१७॥ ब्रजवनौकसां व्यक्तिरङ्ग ते वृजिनहृदयलं विश्वमङ्गलम् ॥ त्यज मनाक्क नस्त्वस्पृहात्मनां स्वज-
नहृदुजां यस्मिपूदनम् ॥१८॥ यत्ते सुजात चरणाम्बुहह स्तनेषु भीताः शनैः प्रिय दधीमहि कर्कशेषु ॥ तेनाटवीमटसि
तब्यथे न किंस्विकूपीदिभिर्भ्रमति घीर्भवंदायुपां नः ॥१९॥ इति श्रीमद्भागवते महापुराणे दशमस्कन्धे पूर्वार्धे रास-
क्रीडायां गोपीगीतं नामैकविंशोऽध्यायः ॥३१॥

श्रीशुक उवाच ॥ इति गोप्यः प्रगायन्त्यः प्रलपन्त्यश्च चित्रधा ॥ ररुदुः सुखं राजकृष्णदर्शनलालसाः ॥१॥ तासा-
माविरभूच्छौरिः सयमानमुखाम्बुजः ॥ पीताम्बरधरः सग्वी साक्षान्मन्मथमन्मथः ॥२॥ तं विलोक्यागतं प्रेष्टं प्रीत्युफु-
ल्लदशोऽबलाः ॥ उत्तस्थुर्युगपत्सर्वास्तन्वः प्राणमिवागतम् ॥३॥ काचित्कराम्बुजं शौरं जगृहेऽञ्जलिना मुदा ॥ काचिद्धार
तद्बाहुमंसे चन्दनभूषितम् ॥४॥ काचिदञ्जलिनागुह्लात्तन्वी ताम्बूलचर्वितम् ॥ एका तदङ्घ्रिकमलं संतसा स्तनयोरधात्
॥५॥ एका शुकुटिमाबध्य प्रेमसंरम्भविह्वला ॥ हन्तीवैक्षत्कटाक्षैः संदष्टदशनच्छदा ॥६॥ अपराऽनिमिषदृग्भ्यां जुषाणा
तन्मुखाम्बुजम् ॥ आपीतमपि नाट्यसन्तस्तच्चरणं यथा ॥७॥ तं काचिन्नैत्रन्ध्रेण हृदिकृत्य निमील्य च ॥ पुलकाङ्गुप-
गुह्यास्ते योगीवानन्दसंभुता ॥८॥ सर्वास्ताः केशवालोकपरमोत्सवनिर्वृताः ॥ जहुर्विरहजं तापं प्राज्ञं प्राप्य यथा जनाः
॥९॥ ताभिर्विधूतशोकाभिर्भगवानच्युतो वृतः ॥ व्यरोचताधिकं तात पुरुषः शक्तिभिर्यथा ॥१०॥ ताः समादाय कालिन्ध्या
निर्विश्य पुलिनं विभुः ॥ विकसत्कुन्दमन्दारसुरभ्यनिलषट्पदम् ॥११॥ शरच्चन्द्रांशुसंदोहध्वस्तदोषातमः शिवम् ॥ कृष्णाया
हस्ततरलाचितकोमलवालुकम् ॥१२॥ तददर्शनाह्लादविधूतहृदुजो मनोरथान्तं श्रुतयो यथा ययुः ॥ स्वैरुत्तरीयैः कुचकुङ्कु-
माङ्कितैरचीकूपद्मासनमात्मबन्धवे ॥१३॥ तत्रोपविष्टो भगवान्स ईश्वरो योगेश्वरान्तर्हृदि कल्पितासनः ॥ चकास गोपी-
परिषद्गतोऽचित्तैल्लोक्यलक्ष्म्येकपदं वपुर्दधत् ॥१४॥ सभाजयित्वा तमनङ्गदीपनं सहासल्लेक्षणविभ्रमभ्रुवा ॥ संप्रश-
नेनाङ्ककृताङ्घ्रिहस्तयोः संस्तुत्य ईषकुपिता वभाषिरे ॥१५॥ गोप्य ऊचुः ॥ भजतोऽनुभजन्येक एक एतद्विपर्ययम् ॥
नोभयांश्च भजन्येक एतन्नो ब्रूहि साधु भोः ॥१६॥ ॥ श्रीभगवानुवाच ॥ मिथो भजन्ति ये सख्यः स्वाथैकान्तोद्यमा

हि ते ॥ न तत्र सौहृदं धर्मः स्वार्थार्थं तद्धि नान्यथा ॥१७॥ भजन्यभजतो ये वै करुणाः पितरो यथा ॥ धर्मो निरप-
वादोऽत्र सौहृदं च सुमध्यमाः ॥१८॥ भजतोऽपि न वै केचिद्भजन्यभजतः कुतः ॥ आस्मारामा ह्यासकामा अकृतज्ञा
गुरुदुःहः ॥१९॥ नाहं तु सख्यो भजतोऽपि जन्तून्भजाभ्यमीपामनुवृत्तिवृत्तये ॥ यथाऽधनो लब्धधने विनष्टे तच्चिन्तया-
ऽन्यन्निर्यतो न वेद ॥२०॥ एवं मदर्थोऽङ्घ्रितलोकेधेदस्वानां हि वो मय्यनुवृत्तयेऽबलाः ॥ मया परोक्षं भजता तिरोहितं
मासूयितुं मार्हथ तल्पियं प्रियाः ॥२१॥ न पारयेऽहं निरवद्यसंयुजां स्वसाधुकृत्यं विबुधायुषापि वः ॥ या माऽभजन्तु-
र्जरगोहशृङ्खलाः संबृश्चय तद्गः प्रतियातु साधुना ॥२२॥ इति श्रीमद्भागवते महापुराणे दशमस्कन्धे पूर्वोधे रासक्रीडायां
गोपीसाम्बनं नाम द्वात्रिंशोऽध्यायः ॥३३॥

श्रीशुक उवाच ॥ इत्थं भगवतो गोप्यः श्रुत्वा वाचः सुपेशलाः ॥ जहुर्विरहजं तापं तदङ्गोपचिताशिषः ॥१॥ तन्नार-
भत गोविन्दो रासक्रीडामनुव्रतैः ॥ स्त्रीरत्नैरन्वितः प्रीतरन्योन्यावद्बद्वाहुभिः ॥२॥ रासोत्सवः संप्रवृत्तो गोपीमण्डलम-
ण्डितः ॥ योगेश्वरेण कृष्णेन तासां मध्ये हृद्योर्द्वयोः ॥ प्रविष्टेन गृहीतानां कण्ठे स्वनिकटं स्त्रियः ॥३॥ यं मन्येरन्नभस्ताव-
द्विमानशतसंकुलम् ॥ दिवौकसां सदाराणामौत्सुक्यापहृतात्मनाम् ॥४॥ ततो दुन्दुभयो नेदुर्निपेतुः पुष्पवृष्टयः ॥ जगुर्ग-
न्धर्वपतयः सखीकास्तद्यशोऽमलम् ॥५॥ ब्रह्मणानां नूपुराणां किङ्किणीनां च योषिताम् ॥ स प्रियाणामभूच्छब्दस्तुमुलो
रासमण्डले ॥६॥ तुञ्जादिशुभ्रे ताभिर्भगवान्देवकीसुतः ॥ मध्ये मणीनां हेमानां महामरकतो यथा ॥७॥ पादन्यासे-
र्भुजविधुतिभिः सम्मितैर्भ्रुविलासेर्भज्यन्मध्येश्चलकुचपटैः कुण्डलैर्गण्डलोलैः ॥ स्विद्यन्मुख्यः कबररशनाप्रन्थयः कृष्ण-
वध्वो गायन्त्यस्तं तडित इव ता मेघचक्रे विरेजुः ॥८॥ उच्चैर्जगुर्गुल्यमाना रक्तकण्ठ्यो रतिप्रियाः ॥ कृष्णाभिमशंसुदिता
यद्गीतेनेदमावृतम् ॥९॥ काचित्समं मुकुन्देन स्वरजातीरमिश्रिताः ॥ उन्निन्ये पूजिता तेन प्रीयता साधुसाधिवति ॥ तदेव
ध्रुवमुन्निन्ये तस्यै मानं च बहूद्रात् ॥१०॥ काचिद्रासपरिश्रान्ता पार्श्वस्थस्य गदाभृतः ॥ जग्राह बाहुना स्कन्धं श्लथद्व-
लयमल्लिका ॥११॥ तत्रैकांऽसगतं बाहुं कृष्णस्योत्पलसौरभम् ॥ चन्दनालिसमाघ्राय हृष्टरोमा चुचुम्ब ह ॥१२॥ कस्या-
श्चिन्नाट्यविक्षिप्तकुण्डलत्विपमण्डितम् ॥ गण्डं गण्डे संदधत्या अदात्ताम्बूलचर्वितम् ॥१३॥ नृत्यन्ती गायती काचिक्क-

जन्नपुरमेखला ॥ पार्श्वस्थाऽच्युतहस्ताब्जं श्रान्ताधास्तनयोः शिवम् ॥ १४ ॥ गोप्यो लब्ध्वाऽच्युतं कान्तं श्रिय एकान्त-
 वल्लभम् ॥ गृहीतकण्ठ्यस्तद्वोभ्यां गायन्त्यस्तं विजहारे ॥ १५ ॥ कर्णात्पलालकविटङ्ककपोलधर्मवक्रश्रियो वलयनूपुरघोष-
 वाद्यैः ॥ गोप्यः समं भगवता ननृतुः स्वकेशस्तस्रजो अमरगायकरासगोष्ठ्याम् ॥ १६ ॥ एवं परिष्वङ्गकराभिमर्शस्त्रिगुधे-
 क्षणोद्दामविलासहासैः ॥ रेमे रमेशो ब्रजसुन्दरीभिर्यथाऽर्भकः स्वप्रतिबिम्बविभ्रमः ॥ १७ ॥ तदङ्गसङ्गप्रमुदाकुलेन्द्रियाः
 केशान्दुकूल कुचपट्टिकां वा ॥ नाङ्गः प्रातिव्योढुमल ब्रजस्त्रियो विस्रस्तमालाभरणाः कुरुद्वह ॥ १८ ॥ कृष्णविभीषिणितं
 वीक्ष्य सुमुहुः खेचरस्त्रियः ॥ कामादिताः शशाङ्कश्च सगणो विसितोऽभवत् ॥ १९ ॥ कृत्वा तावान्तमात्मानं यावतीर्गोप-
 योषितः ॥ रेमे स भगवांस्ताभिरास्मारासोऽपि लीलया ॥ २० ॥ तासामतिविहारेण श्रान्तानां वदनानि सः ॥ प्रामृजत्करुणः
 प्रेम्णा शंतमेनाङ्ग पाणिना ॥ २१ ॥ गोप्यः स्फुरत्पुरटकुण्डलकुन्तलविङ्गण्डश्रिया सुधितहासनिरीक्षणेन ॥ मानं दधत्य
 क्रपभस्य जगुः कृतानि पुण्यानि तत्कररुहस्पर्शप्रमोदाः ॥ २२ ॥ ताभिर्युतः श्रममपोहितुमङ्गसङ्गष्टस्रजः सकुचकुङ्कुमर-
 ङ्गितायाः ॥ गन्धर्वपालिभिरनुद्रुत आविशद्वाः श्रान्तो गजीभिरभराडिव भिन्नसेतुः ॥ २३ ॥ सोऽम्भस्यलं युवतिभिः
 परिषिच्यमानः प्रेम्णोक्षितः ग्रहसतीभिरितस्ततोऽङ्ग ॥ वैमानिकैः कुसुमवर्षिभिरीड्यमानो रेमे स्वयं स्वरतिरत्र गजेन्द्र-
 लीलः ॥ २४ ॥ ततश्च कृष्णोपवने जलस्थलप्रसूनगन्धानिलजुष्टदिकटे ॥ चचार भृङ्गप्रमदागणावृतो यथा मदच्युद्धिरदः
 करेणुभिः ॥ २५ ॥ एवं शशाङ्कांशुविराजिता निशाः स सत्यकामोऽनुरताबलागणः ॥ सिषेव आत्मन्यवरुद्धसौरतः सर्वाः
 शरत्काव्यकथा रसाश्रयाः ॥ २६ ॥ ॥ राजोवाच ॥ संस्थापनाय धर्मस्य प्रशमायेतरस्य च ॥ अवतीर्णो हि भगवानंशेन
 जगदीश्वरः ॥ २७ ॥ स कथं धर्मसेतूनां वक्ता कर्तोऽभिरक्षिता ॥ प्रतीपमाचरद्ब्रह्मन्परदारभिमर्शनम् ॥ २८ ॥ आसकामो
 यदुपतिः कृतवान्चै जुगुप्सितम् ॥ किमभिप्राय एतं नः संशयं छिन्धि सुवत ॥ २९ ॥ ॥ श्रीशुक उवाच ॥ धर्मव्यतिक्रमो
 दृष्ट ईश्वराणां च साहसम् ॥ तेजीयसां न दोषाय वह्नेः सर्वभुजो यथा ॥ ३० ॥ नैतत्समाचरेज्जातु मनसापि ह्यनीश्वरः ॥
 विनश्यत्याचरन्मौढ्याद्यथा रद्दोऽब्धिजं विपम् ॥ ३१ ॥ ईश्वराणां वचः सत्यं तथैवाचरितं क्वचित् ॥ तेषां यत्स्ववचो युक्तं
 बुद्धिमांस्तसमाचरेत् ॥ ३२ ॥ कुशलाचरितेनैषामिह स्वार्थां न विद्यते ॥ विपर्ययेण वाऽनर्थो निरहंकारिणां प्रभो ॥ ३३ ॥

किमुताखिलसत्वानां तिर्यञ्जाल्यदिवौकसाम् ॥ ईशितुश्चेशितव्यानां कुशलाकुशलान्वयः ॥३४॥ यत्पादपङ्कजपरागनिषेव-
 तृसा योगप्रभावविधुताखिलकर्मबन्धाः ॥ स्वैरं चरन्ति मुनयोऽपि न नह्यमानास्तस्येच्छयात्त्वपुपः कुत एव बन्धः ॥३५॥
 गोपीनां तत्पत्नीनां च सर्वेषामेव देहिनाम् ॥ योऽन्तश्चरति सोऽध्यक्षः क्रीडनेनेह देहभाक् ॥३६॥ अनुग्रहाय भूतानां
 मानुषं देहमास्थितः ॥ भजते तादृशीः क्रीडा याः श्रुत्वा तत्परो भवेत् ॥३७॥ नासूयन्बल कृष्णाय मोहितास्तस्य
 मायया ॥ मन्यमानाः स्वपाश्वस्थान्स्वान्दरान्ब्रजौकसः ॥३८॥ ब्रह्मरात्र उपावृत्ते वासुदेवानुमोदिताः ॥ अनिच्छन्त्यो
 ययुर्गोप्यः स्वगृहान्भगवत्प्रियाः ॥३९॥ विक्रीडितं ब्रजवधूभिरिदं च विष्णोः श्रद्धान्वितोऽनुश्रुणुयादथ वर्णयेद्यः ॥ भक्तिं
 परां भगवति प्रतिलभ्य कामं हृद्रोगमाश्रपहिनोत्यचिरेण धीरः ॥४०॥ इति श्रीमद्भागवते महापुराणे दशमस्कन्धे
 पूर्वोधे रासक्रीडावर्णनं नाम त्रयस्त्रिंशोऽध्यायः ॥३३॥

श्रीशुक उवाच ॥ एकदा देवयान्नायां गोपाला जातकौतुकाः ॥ अनोभिरनडुद्युक्तैः प्रययुस्तेऽम्बिकावनम् ॥१॥ तत्र
 स्नात्वा सरस्वत्यां देवं पशुपतिं विभुम् ॥ आनर्चुरहर्णेर्भक्त्या देवीं च नृपतेऽम्बिकाम् ॥२॥ गावो हिरण्यं वासांसि मधु
 मध्वन्नमाहताः ॥ ब्राह्मणेभ्यो ददुः सर्वे देवो नः प्रीयतामिति ॥३॥ ऊपुः सरस्वतीरे जलं प्राश्य धृतव्रताः ॥ रजनीं
 तां महाभागा नन्दसुनन्दकादयः ॥४॥ कश्चिन्महानहिस्तस्मिन्विपिनेऽतिबुभुक्षितः ॥ यदृच्छयागतो नन्दं शयानसुरगो-
 ऽग्रसीत् ॥५॥ स बुक्रोशाहिना प्रस्तः कृष्ण महानयम् ॥ सर्पां मां असते तात प्रपन्नं परिमोचय ॥६॥ तस्य चाक्र-
 न्दितं श्रुत्वा गोपालाः सहसोऽस्थिताः ॥ प्रस्तं च दृष्ट्वा विभ्रान्ताः सर्पं विव्यधुरस्मुक्तैः ॥७॥ अलतैर्दह्यमानोऽपि नामु-
 च्छत्तसुरंगमः ॥ तमस्पृशस्पदाऽभ्येत्य भगवान्सात्वतां पतिः ॥८॥ स वै भगवतः श्रीमत्पादस्पर्शहताशुभः ॥ भजे सर्प-
 वपुर्हित्वा रूपं विद्याधरार्चितम् ॥९॥ तमपृच्छद्दृषीकेशः प्रणतं समुपस्थितम् ॥ दीप्यमानेन वपुषा पुरुषं हेममालिनम्
 ॥१०॥ को भवान्परया लक्ष्म्या रोचतेऽद्भुतदर्शनः ॥ कथं जुगुप्सितामेतां गतिं वा प्रापितोऽवशः ॥११॥ ॥ सर्प उवाच ॥
 अहं विद्याधरः कश्चित्सुदर्शन इति श्रुतः ॥ श्रिया स्वरूपसंपत्त्या विमानेनाचरन्दिशः ॥१२॥ ऋषीन्विरूपानङ्गिरसः प्राहसं
 रूपदर्पितः ॥ तैरिमां प्रापितो योनिं प्रलब्धैः स्वेन पाप्मना ॥१३॥ शापो मेऽनुग्रहायैव कृतस्तेः करुणात्मभिः ॥ यदहं

लोकगुरुणा पदा सृष्टो हताशुभः ॥ १४ ॥ तं त्वाऽहं भवभीतानां प्रपन्नानां भयापहम् ॥ आपृच्छे शापनिमुक्तः पादस्पशा-
दमीवहन् ॥ १५ ॥ प्रपन्नोऽस्मि महायोगिन्महापुरुष सप्तपते ॥ अनुजानीहि मां देव सर्वलोकेश्वरेश्वर ॥ १६ ॥ ब्रह्मदण्डाद्वि-
मुक्तोऽहं सद्यस्तेऽप्युत दर्शनात् ॥ यन्नाम गृह्णन्नखिलान् श्रोतृनात्मानमेव च ॥ सद्यः पुनाति किं भूयस्तस्य सृष्टः पदा
हि ते ॥ १७ ॥ इत्यनुज्ञाप्य दाशार्हं परिक्रम्याभिवन्द्य च ॥ सुदर्शनो दिवं यातः कृच्छ्रान्नन्दश्च मोचितः ॥ १८ ॥ निशाम्य
कृष्णस्य तदात्मवैभवं व्रजौकसो विस्मितचेतसस्ततः ॥ समाप्य तस्मिन्नियमं पुनर्व्रजं नृपाययुस्तत्कथयन्त आहताः ॥ १९ ॥
कदाचिदथ गोविन्दो रामश्चाद्भुतविक्रमः ॥ विजह्रतुर्वने रात्र्यां मध्यगौ व्रजयोषिताम् ॥ २० ॥ उपगीयमानौ ललितं स्त्रीज-
नैर्बद्धसौहृदैः ॥ स्वलंकृतानुलिसङ्गौ स्रग्विणौ विरजोम्बरो ॥ २१ ॥ निशामुखं मानयन्ताबुदितोऽुपतारकम् ॥ मल्लिकाग-
न्धमत्तलिजुष्टं कुमुदवायुना ॥ २२ ॥ जगतः सर्वभूतानां मनःश्रवणमङ्गलम् ॥ तौ कल्पयन्तौ युगपत्स्वर्मण्डलमूर्च्छितम्
॥ २३ ॥ गोप्यस्तद्रीतमाकर्ण्य मूर्च्छिता नाविदद्गुप ॥ संस्रहुकूलमात्मानं स्रस्तकेशजं ततः ॥ २४ ॥ एवं विक्रीडतोः स्वेरं
गायतोः संग्रमत्तवत् ॥ शङ्खचूड इति ख्यातो धनदानुचरोऽभ्यगात् ॥ २५ ॥ तयोर्निरीक्षतो राजंस्तन्नाथं प्रमदाजनम् ॥
क्रोशन्तं कालयामास दिश्युदीच्यामशङ्कितः ॥ २६ ॥ क्रोशन्तं कृष्ण रामेति विलोक्य स्वपरिग्रहम् ॥ यथा गा दस्युना प्रस्ता
भ्रातरावन्वधावताम् ॥ २७ ॥ मा भैष्ट्यभयारावौ शालहस्तौ तरस्विनौ ॥ आसेदुत्सं तरसा त्वरितं गुह्यकाधमम् ॥ २८ ॥
स वीक्ष्य तावनुप्राप्तौ कालमृत्यू इवोद्विजन् ॥ विद्युज्य स्त्रीजनं मूढः प्रादवर्जीवितेच्छया ॥ २९ ॥ तमन्वधावद्वोविन्दो यत्र
यत्र स धावति ॥ जिहोपुस्तच्छिरोरत्नं तस्थौ रक्षन्धियो बलः ॥ ३० ॥ अविदूर इवाभ्येत्य शिरस्तस्य दुरात्मनः ॥ जहार
मुष्टिनैवाङ्ग सहचूडामणिं विभुः ॥ ३१ ॥ शङ्खचूडं निहत्यैवं मणिमादाय भास्वरम् ॥ अग्रजायाददधीत्या पश्यन्तीनां च
योषिताम् ॥ ३२ ॥ इति श्रीमद्भागवते दशमस्कन्धे पूर्वार्धे शङ्खचूडवधो नाम चतुस्त्रिंशत्तमोऽध्यायः ॥ ३४ ॥

श्रीशुक उवाच ॥ गोप्यः कृष्णे वनं याते तमनुदुतचेतसः ॥ कृष्णलीलः प्रगायन्त्यो निन्युदुःखेन वासरात् ॥ १ ॥ गोप्य
ऊचुः ॥ वामबाहुकृतवामकपोलो वलिगतभ्रुवधरार्पितेवेषुम् ॥ कोमलाङ्गलिभिराश्रितमार्गं गोप्य ईरयति यत्र मुकुन्दः
॥ २ ॥ व्योमयानवनिताः सह सिद्धैर्विस्मितास्तदुपधार्य सलजाः ॥ काममार्गणसमर्पितचित्ताः कश्मलं यथुरपस्पृशन्तीव्यः

॥३॥ हन्त चित्रमबलाः शृणुतेदं हारहास उरसि स्थिरविद्युत् ॥ नन्दसूनुरयमार्तेजनानां नर्मदो यर्हि कूजितवेणुः ॥४॥
 बृन्दशो ब्रजवृषा मृगगावो वेणुवाद्यहतेतस आरात् ॥ दन्तदष्टकवला धृतकर्णा निद्रिता लिखितचित्रमिवासन् ॥५॥
 बर्हिणस्तबकधातुपलाशैर्बद्धमल्लपरिबर्हविडम्बः ॥ कर्हिचित्सबल आलि स गोपैर्गाः समाह्वयति यत्र मुकुन्दः ॥६॥ तर्हि
 भग्नगतयः सरितो वै तत्पदाम्बुजरजोऽनिलनीतम् ॥ स्पृहयतीर्वयमिवाबहुपुण्याः प्रेमवेपितभुजाः स्तिमितापः ॥७॥ अनु-
 चरैः समनुवर्णितवीर्य आदिपूरुष इवाचलभूतिः ॥ वनचरो गिरितटेषु चरन्तीर्वेणुनाह्वयति गाः स यदा हि ॥८॥ वनल-
 तास्तरव आत्मनि विष्णुं व्यञ्जन्य इव पुष्पफलाढ्याः ॥ प्रणतभारविटपा मधुधाराः प्रेमहृष्टतनवः सस्रजुः स्म ॥९॥ दर्श-
 नीयतिलको वनमालाद्विगन्धतुलसीमधुमत्तैः ॥ अलिकुलैरलघुगीतमभीष्टमाद्रियन्यर्हि संधितवेणुः ॥१०॥ सरसि सारस-
 हंसविहंगाश्चाहूतीतहतेतस प्ल्य ॥ हरिसुपासत ते यतचित्ता हन्त मीलितहृशो धृतमौनाः ॥११॥ सहबलः स्रगवतंसवि-
 लासः सानुषु क्षितिभृतो ब्रजदेव्यः ॥ हर्षयन्यर्हि वेणुरवेण जातहर्ष उपरम्भति विश्वम् ॥१२॥ महदतिक्रमणशङ्कितचेता
 मन्दमन्दमनुगर्जति मेघः ॥ सुहृदमभ्यवर्षसुमनोभिश्छायया च विदधत्यतपत्रम् ॥१३॥ विविधगोपचरणेषु विदग्धो
 वेणुवाद्य उरुधा निजशिक्षाः ॥ तव सुतः सति यदाऽधरविम्बे दत्तवेणुरनयस्वरजातीः ॥१४॥ सवनशस्तदुपधार्य सुरेशाः
 शक्रशर्वपरमेष्ठिपुरोगाः ॥ कवय आनतकन्धरचित्ताः कश्मलं ययुरनिश्चिततत्त्वाः ॥१५॥ निजपदाब्जदलैर्ध्वजवज्रनीरजा-
 क्कुशविचित्रललामैः ॥ ब्रजभुवः शमयन्बुरतोदं वर्ष्मधुर्यगतिरीडितवेणुः ॥१६॥ ब्रजति तेन वयं सविलासवीक्षणार्पित-
 मनोभववेगाः ॥ कुजगतिं गमिता न विदामः कश्मलेन कबरं वसनं वा ॥१७॥ मणिधरः क्वचिदागणयन्गा मालया दयि-
 तगन्धतुलस्याः ॥ प्रणयिनोऽनुचरस्य कदाऽसे प्रक्षिपन्भुजमगायत यत्र ॥१८॥ क्कणितवेणुरववञ्चितचित्ताः कृष्णमन्वसत
 कृष्णगृहिण्यः ॥ गुणगणार्णमनुगत्य हरिण्यो गोपिका इव विमुक्तगृहाशाः ॥१९॥ कुन्ददामकृतकौतुकवेषो गोपगोधन-
 बृतो यमुनायाम् ॥ नन्दसूनुरनघे तव वत्सो नर्मदः प्रणयिनो विजहार ॥२०॥ मन्दवायुरुपवात्यनुकूलं मानयन्मलय-
 जस्पर्शनं ॥ बन्दिनस्तमुपदेवगणा ये वाद्यगीतबलिभिः परिवबुः ॥२१॥ वत्सलो ब्रजगवां यदगधो वन्द्यमानचरणः पथि
 बृद्धैः ॥ कृत्स्नगोधनमुपोह्य दिनान्ते गीतवेणुरनुगेडितकीर्तिः ॥२२॥ उत्सवं श्रमरुचापि दृशीनामुन्नयन्बुरजश्छुरित-

स्रक् ॥ दिवस्यैति सुहृदाशिप एष देवकीजठरभूरुद्रराजः ॥२३॥ मदविघ्नृणितलोचन ईष्यमानदः स्वसुहृदां वनमाली ॥
बदरपाण्डुवदनो मृदुगण्डं मण्डयन्कनककुण्डललक्ष्म्या ॥२४॥ यदुपतिङ्गिरदराजविहारो यामिनीपतिरिवैष दिनान्ते ॥
सुदितवक्त्र उपयाति दुरन्तं मोचयन्व्रजगवां दिनतापम् ॥२५॥ ॥ श्रीशुक उवाच ॥ एवं व्रजस्त्रियो राजकृष्णलीला-
नुगायतीः ॥ रेमिरेऽहःसु तच्चित्तास्तमनस्का महोदयाः ॥२६॥ इति श्रीमद्भागवते महापुराणे दशमस्कन्धे पूर्वार्धे वृन्दा-
वनक्रीडायां गोपिकायुगलगीतं नाम पञ्चविंशोऽध्यायः ॥३५॥

॥ श्रीशुक उवाच ॥ अथ तर्ह्यागतो गोष्ठमरिष्टो वृषभासुरः ॥ महीं महाककुत्सायः कम्पयन्खुरविक्षताम् ॥१॥ रम्भमाणः
खरतरं पदा च विलिखन्महीम् ॥ उद्यम्य पुच्छं वप्राणि विषाणांप्रेण चोद्धरन् ॥२॥ किंचिक्किंचिच्छकृन्मुञ्चन्मूत्रयन्स्तब्ध-
लोचनः ॥ यस्य निर्हादितेनाङ्ग निष्ठुरेण गवां नृणाम् ॥३॥ पतन्त्यकालतो गर्भोः स्रवन्ति स्म भयेन वै ॥ निर्विशन्ति घना
यस्य ककुच्चलशङ्कया ॥४॥ तं तीक्ष्णशृङ्गमुद्गीक्ष्य गोप्यो गोपाश्च तत्रसुः ॥ पशवो दुदुबुर्भिता राजन्संसत्य्य गोकुलम्
॥५॥ कृष्ण कृष्णोति ते सर्वे गोविन्दं शरणं ययुः ॥ भगवानपि तद्गीक्ष्य गोकुलं भयविद्रुतम् ॥६॥ मा भेष्टेति गिरा-
श्वास्य वृषासुरमुपाह्वयत् ॥ गोपालैः पशुभिर्मन्द त्रासितैः किमसत्तम ॥७॥ बलदर्पहाऽहं दुष्टानां त्वद्विधानां दुरात्म-
नाम् ॥ इत्यास्फोव्याच्युतोऽरिष्टं तलशब्देन कोपयन् ॥८॥ सत्युरंसे भुजाभोगं प्रसार्थोवस्थितो हरिः ॥ सोऽप्येवं कोपि-
तोऽरिष्टः खुरेणावनिमुल्लिखन् ॥ उद्यत्युच्छन्नमन्मेघः क्रुद्धः कृष्णमुपाद्रवत् ॥९॥ अग्रन्यस्तविषाणाग्रः स्तब्धासृग्लोचनो-
ऽच्युतम् ॥ कटाक्षिप्याद्रवचूर्णमिन्द्रमुक्तोऽशानिर्यथा ॥१०॥ गृहीत्वा शृङ्गयोस्तं वा अष्टादश पदानि सः ॥ प्रत्यपोवाह
भगवान्गजः प्रतिगजं यथा ॥११॥ सोऽपविद्धो भगवता पुनस्तथाय सत्वरः ॥ आपतस्त्रिन्नसर्वाङ्गो निःश्वसन्कोधमूर्च्छितः
॥१२॥ तमापतन्तं स निगृह्य शृङ्गयोः पदा समाक्रम्य निपात्य भूतले ॥ निष्पीडयामास यथार्द्रमम्बरं कृत्वा विषाणेन
जघान सोऽपतत् ॥१३॥ असुरवमन्मूत्रशकृत्समुत्सृजन्क्षिपंश्च पादाननवस्थितेक्षणः ॥ जगाम कृच्छ्रं निःकर्त्तरथ क्षयं
पुष्पैः किरन्तो हरिमीडिरे सुराः ॥१४॥ एवं ककुच्चिनं हत्वा स्तूयमानः स्वजातिभिः ॥ विवेश गोष्टं सबलो गोपीनां
नयनोत्सवः ॥१५॥ अरिष्टे निहते दैत्ये कृष्णेनाद्भुतकर्मणा ॥ कंसायाथाह भगवान्भारदो देवदर्शनः ॥१६॥ यशोदायाः

सुतां कन्यां देवक्याः कृष्णमेव च ॥ रामं च रोहिणीपुत्रं वसुदेवेन विभ्यता ॥ न्यस्तौ स्वमित्रे नन्दे वै याभ्यां ते पुरुषा
 हताः ॥ १७ ॥ निशम्य तद्भोजपतिः कोपात्प्रचलितेन्द्रियः ॥ निशातमसिमादत्त वसुदेवविधांसया ॥ १८ ॥ निवारितो नार-
 देन तस्सुतौ मृत्युमात्मनः ॥ ज्ञात्वा लोहमयैः पाशैर्बन्ध सह भार्यया ॥ १९ ॥ प्रतियाते तु देवयौ कंस आभाष्य केशि-
 नम् ॥ प्रेषयामास हन्येतां भवता रामकेशवौ ॥ २० ॥ ततो मुष्टिकचाणूरशलतोशलकादिकान् ॥ अमात्यान्हस्तिपांश्चैव समा-
 हूयाऽह भोजराट् ॥ २१ ॥ भो भो निशम्यतामेतद्द्वीरचाणूरमुष्टिकौ ॥ नन्दद्वजे किलासाते सुतावानकदुन्दुभेः ॥ २२ ॥ राम-
 कृष्णौ ततो महां मृत्युः किल निदर्शितः ॥ भवन्वामिह संप्राप्तौ हन्येतां मङ्गलीलया ॥ २३ ॥ मञ्चाः क्रियन्तां विविधा
 महारङ्गपरिश्रिताः ॥ पौरा जानपदाः सर्वे पश्यन्तु स्वैरसंयुगम् ॥ २४ ॥ महामानत्र त्वया भद्र रङ्गद्वार्युपनीयताम् ॥ द्विपः
 कुवलयपीडो जहि तेन ममाहितौ ॥ २५ ॥ आरभ्यतां धनुर्यागश्चतुर्दश्यां यथाविधि ॥ विशसन्तु पशून्मेध्यान्भूतराजाय
 मीढुषे ॥ २६ ॥ इत्याज्ञाप्यार्थतत्रज्ञ आहूय यदुपुङ्गवम् ॥ गृहीत्वा पाणिना पाणिं ततोऽक्रुरमुवाच ह ॥ २७ ॥ भो भो
 दानपते महां क्रियतां मेत्रमादतः ॥ नान्यस्वत्तो हिततमो विद्यते भोजवृष्णिषु ॥ २८ ॥ अतस्त्वामाश्रितः सौम्य कार्य-
 गौरवसाधनम् ॥ यथेन्द्रो विष्णुमार्श्रित्य स्वार्थमध्यगमद्विभुः ॥ २९ ॥ गच्छ नन्दद्वजं तत्र सुतावानकदुन्दुभेः ॥ आसाते
 ताविहानेन रथेनानय मा चिरम् ॥ ३० ॥ निस्पृष्टः किल मे मृत्युर्देवैर्कुण्ठसंश्रयैः ॥ तावानय समं गोपैर्नन्दद्वैः साभ्यु-
 पायनैः ॥ ३१ ॥ घातयिष्य इहानीतौ कालकल्पेन हस्तिना ॥ यदि मुक्तौ ततो महैर्घातये वैद्युतोपमैः ॥ ३२ ॥ तयोर्निहत-
 योस्तसान्वसुदेवपुरोगमान् ॥ तद्वन्धून्निहनिष्यामि वृष्णिभोजदशाहकान् ॥ ३३ ॥ उप्रसेनं च पितरं स्थविरं राज्यका-
 मुकम् ॥ तद्भ्रातरं देवकं च ये चान्ये विद्विषो मम ॥ ३४ ॥ ततश्चैषा मही मित्र भवित्री नष्टकण्टका ॥ जरासंधो मम
 गुरुर्द्विदो दयितः सखा ॥ ३५ ॥ शम्बरो नरको बाणो मध्येव कृतसौहदाः ॥ तैरहं सुरपक्षीयान्हत्वा भोक्ष्ये महीं
 नृपान् ॥ ३६ ॥ एतज्ज्ञात्वानय क्षिप्रं रामकृष्णाविहारभकौ ॥ धनुर्मखनिरीक्षार्थं द्रष्टुं यदुपुरश्रियम् ॥ ३७ ॥ अक्रूर
 उवाच ॥ राजन्मनीषितं सध्यक् तव स्वाद्यमार्जनम् ॥ सिद्ध्यसिद्ध्योः समं कुर्याद्वैवं हि फलसाधनम् ॥ ३८ ॥ मनो-
 रथान्करोत्युच्चैर्जनो देवहतानपि ॥ युज्यते हर्षशोकाभ्यां तथाप्याज्ञां करोमि ते ॥ ३९ ॥ श्रीशुक उवाच ॥

एवमादिश्य चाक्रूरं मन्त्रिणश्च विसृज्य सः ॥ प्रविशेश गृहं कंसस्तथाक्रूरः स्वमालयम् ॥४०॥ ॥ इति श्रीमद्भागवते महापुराणे दशमस्कन्धे पूर्वार्धेऽक्रूरसंप्रेषणं नाम षट्त्रिंशोऽध्यायः ॥३६॥

श्रीशुक उवाच ॥ केशी तु कंसप्रहितः खुरैर्महीं महाहयो निर्जरयन्मनोजवः ॥ सटावधूताभ्रविमानसंकुलं कुर्वन्नभो हेषितभीषिताखिलः ॥१॥ (विशालनेत्रो विकटास्यकोटरो बृहद्रथो नीलमहाम्बुदोपमः ॥ दुराशयः कंसहितं चिकीर्षुर्व्रजं स नन्दस्य जगाम कम्पयन् ॥१॥) तं त्रासयन्तं भगवान्स्वगोकुलं तद्वेषितैर्वालविष्णूर्णिताम्बुदम् ॥ आत्मानमाजौ सृगयन्तमग्रणीरुपाह्वयस व्यनदन्मृगेन्द्रवत् ॥२॥ स तं निशयाभिमुखो मुखेन खं पिबन्निवाभ्यद्रवदत्यमर्षणः ॥ जघान पञ्चामरविन्दलोचनं दुरासदक्ष्ण्डजवो दुरत्ययः ॥३॥ तद्वद्वञ्चित्वा तमधोक्षजो रुषा प्रगृह्य दोर्भ्यां परिविध्य पादयोः ॥ सावज्ञमुत्सृज्य धनुःशतान्तरे यथोरगं तार्क्ष्यसुतो व्यवस्थितः ॥४॥ स लब्धसंज्ञः पुनरुत्थितो रुषा व्यादाय केशी तरसापतद्धरिम् ॥ सोऽप्यस्य वक्त्रे भुजमुत्तरं स्मयन्प्रवेशयामास यथोरगं बिले ॥५॥ दन्ता निपेतुर्भगवद्भुजस्पृशस्ते केशिनस्तसमयस्पृशो यथा ॥ बाहुश्च तद्देहगतो महात्मनो यथामयः संवधूध्रे उपेक्षितः ॥६॥ समेधमानेन स कृष्णबाहुना निरुद्धवायुश्रवणांश्च विक्षिपन् ॥ प्रस्विन्नगात्रः परिवृत्तलोचनः पपात लेण्डं विसृजन्क्षितौ व्यसुः ॥७॥ तद्देहतः कर्कटिकाफलोपमाब्जसोरपाकृष्य भुजं महाभुजः ॥ अविस्मितोऽयलहतारिरुस्स्यैः प्रसूनवर्षैर्दिविषद्भिरीडितः ॥८॥ देवविरुपसंगम्य भागवतप्रवरो नृप ॥ कृष्णमक्लिष्टकर्माणं रहस्येतदभाषत ॥९॥ कृष्ण कृष्णाप्रमेयात्मन्योगेश जगदीश्वर ॥ वासुदेवाखिलावास सात्वतां प्रवर प्रभो ॥१०॥ त्वमात्मा सर्वभूतानामेको ज्योतिरिवैधसाम् ॥ गूढो गुहाशयः साक्षी महापुरुष ईश्वरः ॥११॥ आत्मनात्माश्रयः पूर्वं मायया ससृजे गुणान् ॥ तैरिदं सत्यसंकल्पः सृजस्यत्यवसीश्वरः ॥१२॥ स त्वं भूधर भूतानां दैत्यप्रमथरक्षसाम् ॥ अवतीर्णो विनाशाय सेतूनां रक्षणाय च ॥१३॥ दिष्ट्या ते निहतो दैत्यो लीलयाय हयाकृतिः ॥ यस्य हेषितसंप्रस्तास्यजन्त्यनिमिषा दिवम् ॥१४॥ चाणूरं मुष्टिकं चैव मञ्जानन्यांश्च हस्तिनम् ॥ कंसं च निहतं द्रक्ष्ये परश्वोऽहनि ते विभो ॥१५॥ तस्यानु शङ्खयवनशुराणां नरकस्य च ॥ पारिजातापहरणमिन्द्रस्य च पराजयम् ॥१६॥ उद्गाहं वीरकन्यानां वीर्यशुल्कादिलक्षणम् ॥ नृगस्य मोक्षेण पापाद्द्वारकायां जगत्पते ॥१७॥ समन्तकस्य च मणे-

रादानं सह भार्यया ॥ मृतपुत्रप्रदानं च ब्राह्मणस्य स्वधामतः ॥१८॥ पाण्डुकस्य वधं पश्चात्काशिपुर्यांश्च दीपनम् ॥ दन्तव-
 क्रस्य निधनं चेद्यस्य च महाकृतो ॥१९॥ यानि चान्यानि वीर्याणि द्वारकामावसन्भवान् ॥ कर्तो द्रक्ष्याम्यहं तानि गेयानि
 कविभिर्भुवि ॥२०॥ अथ ते कालरूपस्य क्षपिष्णोरमुष्य वै ॥ अक्षौहिणीनां निधनं द्रक्ष्याम्यर्जुनसारथेः ॥२१॥ विशु-
 द्धविज्ञानघनं स्वसंस्थया समाससर्वार्थममोघवाञ्छितम् ॥ स्वतेजसा नित्यनिवृत्तमायागुणप्रवाहं भगवन्तमीमहि ॥२२॥
 त्वामीश्वरं स्वाश्रयमात्ममायया विनिर्मिताशेषविशेषकल्पनम् ॥ क्रीडार्थमद्यात्तमनुव्यविग्रहं नतोऽस्मि धुर्यं यदुवृष्णि-
 सात्वताम् ॥२३॥ ॥ श्रीशुक उवाच ॥ एवं यदुपतिं कृष्णं भागवतप्रवरो मुनिः ॥ प्रणिपत्याभ्यनुज्ञातो यथो तदर्शनो-
 त्सवः ॥२४॥ भगवानपि गोविन्दो हत्वा केशिनमाहवे ॥ पशूनपालयत्पालैः प्रीतैर्ब्रजसुखावहः ॥२५॥ एकदा ते पशू-
 नपालाश्रायन्तोऽद्रिसानुषु ॥ चक्रुर्निलायनक्रीडाश्रोरपालापदेशतः ॥२६॥ तत्रायस्कतिचिञ्चोराः पालाश्च कतिचिद्वृप ॥
 मेषायिताश्च तत्रैके विजहुरकुतोभयाः ॥२७॥ मयपुत्रो महामायो व्योमो गोपालवेषधृक् ॥ मेषायितानपोवाह प्रायश्चो-
 रायितो बहून् ॥२८॥ गिरिदर्यां विनिक्षिप्य नीतं नीतं महासुरः ॥ शिलया पिदधे द्वारं चतुःपञ्चावशेषिताः ॥२९॥
 तस्य तत्कर्म विज्ञाय कृष्णः शरणदः सताम् ॥ गोपान्नयन्तं जग्राह वृकं हरिरिवौजसा ॥३०॥ स निजं रूपमास्थाय
 गिरीन्द्रसदृशं बली ॥ इच्छन्विमोक्तुमात्मानं नाशक्रोद्गहणातुरः ॥३१॥ तं निगृह्णाच्युतो दोभ्यां पातयिष्वा महीतले ॥
 पश्यतां दिवि देवानां पशुमारममारयत् ॥३२॥ गुहापिधानं निर्भिद्य गोपान्निःसार्य कृच्छ्रतः ॥ स्तूयमानः सुरैर्गोपैः
 प्रविवेश स्वगोकुलम् ॥३३॥ इति श्रीमद्भागवते महा० दशमस्कन्धे पूर्वोधे व्योमासुरवधोनाम सप्तत्रिंशोऽध्यायः ॥३७॥
 श्रीशुक उवाच ॥ अक्रूरोऽपि च तां रात्रिं मधुपुर्यां महामतिः ॥ उषित्वा रथमास्थाय प्रयथौ नन्दगोकुलम् ॥१॥ गच्छ-
 न्पथि महाभागो भगवत्यम्बुजेक्षणे ॥ भक्तिं परामुपगत एवमेतदचिन्तयत् ॥२॥ किं मयाचरितं भद्रं किं तसं परमं
 तपः ॥ किं वाथाप्यर्हते दत्तं यद्द्रक्ष्याम्यद्य केशवम् ॥३॥ ममंतदुर्लभं मन्य उत्तमश्लोकदर्शनम् ॥ विषयात्मनो यथा
 ब्रह्मकीर्तनं शूद्रजन्मनः ॥४॥ मैवं समाधमस्यापि स्यादेवाच्युतदर्शनम् ॥ ह्रियमाणः कालनद्या क्वचित्तरति कश्चन ॥५॥
 समाद्यामङ्गलं नष्टं फलवांश्चैव मे भवः ॥ यन्नमस्ये भगवतो योगिध्येयाङ्घ्रिपङ्कजम् ॥६॥ कंसो बताऽद्याकृत मेऽत्यनुग्रहं

द्रक्ष्येऽङ्घ्रिपद्मं प्रहितोऽमुना हरेः ॥ कृतावतारस्य दुरत्ययं तमः पूर्वोऽतरन्यन्नखमण्डलत्विषा ॥७॥ यदचित्तं ब्रह्मभावादिभिः सुरैः श्रिया च देव्या मुनिभिः ससात्वतैः ॥ गोचारणायानुचरैश्चरद्भने यद्गोपिकानां कुचकुङ्कुमाङ्कितम् ॥८॥ द्रक्ष्यामि नूनं सुकपोलनासिकं स्मितावलोकार्णकञ्जलोचनम् ॥ मुखं मुकुन्दस्य गुडालकावृतं प्रदक्षिणं मे प्रचरन्ति वै सृगाः ॥९॥ अप्यद्य विष्णोर्मनुजत्वमीयुषो भारान्वताराय भुवो निजेच्छया ॥ लावण्यधाम्नो भलितोपलम्भनं मह्यं न न स्यात्फलमञ्जसा दृशः ॥१०॥ य ईक्षिताऽहं रहितोऽप्यसत्सतोः स्वतेजसाऽपास्ततमोभिदाभ्रमः ॥ स्वमायात्मन्नचित्तैस्तदीक्षया प्राणाक्षधीभिः सद्देनेष्वभीयते ॥११॥ यस्याखिलामीवहभिः सुभङ्गलैर्वाचोविमिश्रा गुणकर्मजन्मभिः ॥ प्राणन्ति शुम्भन्ति पुनन्ति वै जगद्यास्तद्विरक्ताः शवशोभना मताः ॥१२॥ स चावतीर्णः किल सात्वतान्वये स्वसेतुपालामरवर्यशर्मकृत् ॥ यशो वितन्वन्नज आस्त ईश्वरो गायन्ति देवा यदशेषमङ्गलम् ॥१३॥ तं त्वद्य नूनं महतां गतिं गुरुं त्रैलोक्यकान्तं दृशिमन्महोत्सवम् ॥ रूपं दधानं श्रिय ईप्सितास्पदं द्रव्ये ममारुद्युपसः सुदर्शनाः ॥१४॥ अथावरूढः सपदीशयो रथाप्रधानपुंसोश्चरणं स्वलब्धये ॥ धिया धृतं योगिभिरप्यहं ध्रुवं नमस्य आभ्यां च सखीन्वनौकसः ॥१५॥ अप्यङ्घ्रिमूले पतितस्य मे विभुः शिरस्यधास्यशिजहस्तपङ्कजम् ॥ दत्ताभयं कालभुजङ्गरहसा प्रोद्धेजितानां शरणैषिणां नृणाम् ॥१६॥ समहर्षं यत्र निधाय कौशिकस्तथा बलिश्चाप जगन्नयेन्द्रताम् ॥ यद्वा विहारे व्रजयोपितां श्रमं स्पर्शनं सौगन्धिकगन्धयपावुदत् ॥१७॥ न मथ्युपैष्यत्यरिबुद्धिमच्युतः कंसस्य दूतः प्रहितोऽपि विश्वदृक् ॥ योऽन्तर्बहिश्चैतस एतदीहितं क्षेत्रज्ञ ईक्षत्यमलेन चक्षुषा ॥१८॥ अप्यङ्घ्रिमूलेऽवहितं कृताञ्जलिं मामीक्षिता सस्मितमार्द्रया दृशा ॥ सपद्यपध्वस्तसमस्तकिल्बिषो बोढा मुदं वीतविशङ्क ऊर्जिताम् ॥१९॥ सुहृत्तमं ज्ञातिमनन्यदैवतं दोभ्यां बृहत्यां परिरप्यतेऽथ माम् ॥ आत्मा हि तीर्थीक्रियते तदैव मे बन्धश्च कर्मस्मिक उच्छ्वसितः ॥२०॥ लब्धाङ्गसङ्गं प्रणतं कृताञ्जलिं मां वक्ष्यतेऽकूर ततेत्युरुश्रवाः ॥ तदा वयं जन्मभृतो महीधसा नैवाहतो यो षिगसुध्य जन्म तत् ॥२१॥ न तस्य कश्चिद्दृष्यतः सुहृत्समो न चाप्रियो द्वेष्य उपेक्ष्य एव वा ॥ तथापि भक्तान्भजन्तं यथा तथा सुरद्रुमो यद्गृहपाश्रितोऽर्थदः ॥२२॥ किंचाग्रजो माऽवन्तं यदूत्तमः स्यन्यपरिष्वज्य गृहीतमञ्जलौ ॥ गृहं प्रवेश्याससमस्तसङ्कतं संप्रक्ष्यते कंसकृतं स्वबन्धुषु ॥२३॥ ॥ श्रीशुक उवाच ॥

इति संचिन्तयन्कृष्णं श्वफल्कतनयोऽध्वनि ॥ रथेन गोकुल प्राप्तः सूर्यश्चास्तगिरिं नृप ॥ २४ ॥ पदानि तस्याखिललोकयालकिक-
रीटजुष्टामलपादरेणोः ॥ ददर्श गोष्ठे क्षितिकांतुकानि विलक्षितान्यब्जवाङ्कुशाद्यैः ॥ २५ ॥ तद्दर्शनाह्लादविचित्रसंभ्रमः
प्रेम्णोर्ध्वरोमाऽश्रुकलाकुलेक्षणः ॥ रथादवस्कन्ध स तेष्वचंप्रस प्रभोरमून्यङ्घ्रिजंसास्यहो इति ॥ २६ ॥ देहंभ्रुतामियानयो
हित्वा दग्धं भियं शुचम् ॥ संदेशाद्यो हरेर्लिङ्गदर्शनश्रवणादिभिः ॥ २७ ॥ ददर्श कृष्णं रामं च ब्रजे गोदोहनं गतो ॥
पीतनीलाम्बरधरो शरदम्बुरुहेक्षणौ ॥ २८ ॥ किशोरं श्यामलश्वेतां श्रीनिकेतौ बृहद्भुजौ ॥ सुमुखौ सुन्दरवरो बालद्विर-
दविक्रमौ ॥ २९ ॥ ध्वजवज्राङ्कुशाभोजैश्चिह्नितैरङ्घ्रिभिर्वज्रम् ॥ शोभयन्तौ महात्मानावनुक्रोशस्मितेक्षणौ ॥ ३० ॥ उदाररु-
चिरक्रीडौ स्वग्विनौ वनमालिनौ ॥ पुण्यगन्धानुलिसाङ्गौ स्नातौ विरजवायसौ ॥ ३१ ॥ प्रधानपुरुषावाद्यौ जगद्वेत्तु जग-
रपती ॥ अवतीर्णौ जगत्पथं स्वांशेन बलकेशवो ॥ ३२ ॥ दिशो वित्तिमिरा राजन्कुर्वाणौ प्रभया स्वया ॥ यथा मारकतः शैलो
रौप्यश्च कनकाचितौ ॥ ३३ ॥ रथात्तूर्णमवधुल्य सोऽकूरः स्नेहबिह्वलः ॥ पपात चरणोपान्ते दण्डवद्रामकृष्णयोः ॥ ३४ ॥
भगवद्दर्शनाह्लादाबाष्पपर्याकुलेक्षणः ॥ पुलकाचितान्नाङ्ग आत्कण्ठ्यात्स्वाह्याने नाशकवृप ॥ ३५ ॥ भगवांस्तमभिप्रेत्य रथाङ्गा-
ङ्कितपाणिना ॥ परिरेभेऽभ्युपाकृत्य प्रीतः प्रणतवत्सलः ॥ ३६ ॥ संकर्षणश्च प्रणतमुपगृह्य महामनाः ॥ गृहीत्वा पाणिना
पाणी अनयत्सानुजो गृहम् ॥ ३७ ॥ पृष्ठाथ स्वागतं तस्मै निवेद्य च वरासनम् ॥ प्रक्षाल्य विधिवत्पादौ मधुर्यार्काहणमा-
हरत् ॥ ३८ ॥ निवेद्य गां चातिथये संवाह्य श्रान्तमादतः ॥ अन्नं बहुगुणं मेधं श्रद्धयोपाहरद्विभुः ॥ ३९ ॥ तस्मै भुक्तवते
प्रीत्या रामः परमधर्मवित् ॥ सुखवासैर्गन्धमाल्यैः परां प्रीतिं व्यधात्पुनः ॥ ४० ॥ प्रपच्छ सत्कृतं नन्दः कथं स्थ निरनु-
ग्रहे ॥ कंसे जीवति दाशार्हं सौनपाला इवावयः ॥ ४१ ॥ योऽवधीत्स्वस्वसुप्तोक्रान्कोशान्त्या असुतृप् खलः ॥ किं नु स्वित्त-
त्प्रजानां वः कुशलं विमृशामहे ॥ ४२ ॥ इत्थं सूनुत्तया वाचा नन्देन सुसभाजितः ॥ अकूरः परिपृष्टेन जहावध्वपरि-
श्रमम् ॥ ४३ ॥ इति श्रीमद्भागवते महापुराणे दशमस्कन्धे पूर्वार्धेऽङ्कुरागमनं नामाऽष्टत्रिंशत्तमोऽध्यायः ॥ ३८ ॥

श्रीशुक उवाच ॥ सुखोपविष्टः पर्यङ्के रामकृष्णोरुमानितः ॥ लेभे मनोरथान्सर्वान्पथि यान्स चकार ह ॥ १ ॥ किमलभ्यं
भगवति प्रसन्ने श्रीनिकेतने ॥ तथापि तत्परा राजन्नह्नि वाञ्छन्ति किंचन ॥ २ ॥ सायंतनाशनं कृत्वा भगवान्देवकीसुतः ॥

सुहृत्सु वृत्तं कंसस्य पप्रच्छान्यच्चिकीर्षितम् ॥३॥ ॥ श्रीभगवानुवाच ॥ तात सौम्यागतः कञ्चित्स्वागतः कञ्चित्स्वागतं भद्र-
मस्तु वः ॥ अपि स्वज्ञातिबन्धूनामनमीवमनामयम् ॥४॥ किं नु नः कुशलं पृच्छे एधमाने कुलामये ॥ कंसे मातुलना-
श्र्यङ्ग स्वानां नस्तद्यज्ञसु च ॥५॥ अहो अस्मद्भृद्भूरि पित्रोर्वृजिनमार्यायोः ॥ यद्भूतोः पुत्रमरणं यद्भूतोर्बन्धनं तयोः ॥६॥
विष्ट्याद्य दर्शनं स्वानां मह्यं वः सौम्य काङ्क्षितम् ॥ संजातं वर्ण्यतां तात तवागमनकारणम् ॥७॥ ॥ श्रीशुक उवाच ॥
पृष्टो भगवता सर्वं वर्णयामास माधवः ॥ वैरानुबन्धं यदुपु वसुदेववधोद्यमम् ॥८॥ यत्संदेशो यदर्थं वा दूतः संश्रेषितः
स्वयम् ॥ यदुक्तं नारदेनास्य स्वजन्मानकदुन्दुभेः ॥९॥ श्रुत्वाऋवचः कृष्णो बलश्च परवीरहा ॥ प्रहस्य नन्दं पितरं
राजादिष्टं विजज्ञतुः ॥१०॥ गोपान्समादिशस्तोऽपि गृह्यतां सर्वगोरसः ॥ उपायनानि गृह्णीध्वं युज्यन्तां शकटानि च
॥११॥ यास्यामः श्वो मधुपुरीं दास्यामो नृपते रसान् ॥ दृश्यामः सुमहत्पर्व यान्ति जानपदाः किल ॥ एवमाधोषयक्षत्रा
नन्दगोपः स्वगोकुले ॥१२॥ गोप्यस्तास्तदुपश्रुत्य बभूवुर्व्यथिता भृशम् ॥ रामकृष्णौ पुरीं नेतुमकूरं ब्रजमागतम् ॥१३॥
काश्चित्तकृतहत्तापश्चासम्लानमुखश्रियः ॥ संसदुकूलवलयकेशग्रन्थ्यश्च काश्चन ॥१४॥ अन्याश्च तदनुध्याननिवृत्ताशेषवृ-
त्तयः ॥ नाभ्यजानन्निमं लोकमात्मलोकं गता इव ॥१५॥ स्मरन्त्यश्चापराः शौरैरनुरागस्मितेरिताः ॥ हृदिस्पृशश्चित्रपदा गिरः
संमुमुहुः स्त्रियः ॥१६॥ गतिं सुललितां चेष्टां स्निग्धहासावलोकनम् ॥ शोकापहानि नर्माणि प्रोद्दामचरितानि च ॥१७॥
चिन्तयन्त्यो मुकुन्दस्य भीता विरहकातराः ॥ समेताः संघशः प्रोचुरश्रुमुह्योऽप्युत्थाशयाः ॥१८॥ ॥ गोप्य ऊचुः ॥ अहो
विधातस्तव न क्वचिद्दया संयोज्य मैत्र्या प्रणयेन देहिनः ॥ तांश्चाकृतार्थान्वियुनङ्क्ष्यपार्थकं विक्रीडितं तेऽर्भकचेष्टितं
यथा ॥१९॥ यस्त्वं प्रदृश्यामितकुन्तलावृतं मुकुन्दद्वक्त्रं सुकपोलमुन्नमसम् ॥ शोकापनोदस्मितलेशसुन्दरं करोषि पारोक्ष्यम-
साधु ते कृतम् ॥२०॥ कूरस्त्वमकूरसमाख्यया स नश्चक्षुर्हि दत्तं हरसे बताज्ञवत् ॥ येनैकदेशेऽखिलसर्गसाष्टवं त्वदीय-
मद्राक्षम वयं मधुद्विषः ॥२१॥ न नन्दसूनुः क्षणभङ्गसौहृदः समीक्षते नः स्वकृतातुरा बत ॥ विहाय गेहान्स्वजनान्सु-
तान्पतीस्तास्यमद्वोपगता नवप्रियः ॥२२॥ सुखं प्रभाता रजनीयमाशिपः सत्या बभूवुः पुरयोषितां ध्रुवम् ॥ याः संप्र-
विष्टस्य सुखं ब्रजस्पतेः पास्यन्त्यपाङ्गोत्कलितस्मितसवम् ॥२३॥ तासां मुकुन्दो मधुमक्षुभाषितंगृहीतचित्तः परवान्मन-

स्युषे ॥ कथं पुनर्नः प्रतियास्यतेऽबला ग्राम्याः सलज्जस्मितविभ्रमैर्भ्रमन् ॥२४॥ अद्य ध्रुवं तत्र दृशो भविष्यते दाशाह-
 भोजान्धकवृष्णिसात्वताम् ॥ महोत्सवः श्रीरमणं गुणास्पदं द्रक्ष्यन्ति ये चाध्वनिं देवकीसुतम् ॥२५॥ मैतद्विधस्याकरु-
 णस्य नामभूदृक्कुर इत्येव तदीव दारुणः ॥ योऽसावनाश्रास्य सुदुःग्नितं जनं प्रियास्त्रियं नेष्यति पारमध्वनः ॥२६॥ अनाद-
 धीरेप समास्थितो रथं तमन्वमी च स्वरयन्ति दुर्मदाः ॥ गोया अनोभिः स्थविररूपेक्षितं देवं च नोऽद्य प्रतिकूलमीहते
 ॥२७॥ निवारयामः समुपेत्य माधवं किं नोऽकरिष्यन्कुलवृद्धान्धवाः ॥ मुकुन्दसङ्गास्त्रिमिषार्धदुस्यजाह्वेवेन विध्वंसितवीम-
 चेतसाम् ॥२८॥ यस्यानुरागललितस्मितवलगुमन्नलीलावलोकपरिरम्भणरासगोष्ठ्याम् ॥ नीताः स्म नः क्षणमिव क्षणदा
 विना तं गोप्यः कथं न्वतितरेम तमो दुरन्तम् ॥२९॥ योऽहः क्षये व्रजमनन्तसखः परितो गोपैर्विशान्बुरजश्छुरितालक-
 सक् ॥ वेणुं कृणन्स्मितकटाक्षनिरीक्षणेन चित्तं क्षिणोत्यमुष्टे नु कथं भवेम ॥३०॥ ॥ श्रीशुक उवाच ॥ एवं ब्रुवाणा
 विरहातुरा भृशं व्रजस्त्रियः कृष्णविपक्तमानसाः ॥ विसृज्य लज्जां रक्तुः स्म सुस्वरं गोविन्द दासोदर माधवेति ॥३१॥
 स्त्रीणामेवं हृदन्तीनामुदिते सवितर्यथ ॥ अक्रूरश्चोदयामास कृतमैत्रादिको रथम् ॥३२॥ गोपास्तमन्वसज्जन्त नन्दाद्याः
 शकटस्ततः ॥ आदायो गायनं भूरै कुम्भान्गोरसंभृतान् ॥३३॥ गोप्यश्च दयितं कृष्णमनुव्रज्यानुरञ्जिताः ॥ प्रत्यादेशं
 भगवतः काङ्क्षन्त्यश्चावतस्थिरे ॥३४॥ तास्तथा तप्यतीर्षीक्ष्य स्वप्रस्थाने यदूत्तमः ॥ सान्वयामास संप्रैमरायास्य हृति
 दौत्यकैः ॥३५॥ यावदालक्ष्यते केतुर्यावद्रेणू रथस्य च ॥ अनुप्रस्थापितात्मानो लेख्यानीचोपलक्षिताः ॥३६॥ ता निराशा
 निववृत्तुर्गोविन्दविनिवर्तने ॥ विशोका अहनी निन्युर्गोयन्त्यः प्रियचेष्टितम् ॥३७॥ भगवानपि संग्राप्तो रामाक्रूरयुतो
 नृप ॥ रथेन वायुवेगेन कालिन्दीमघनाशिनीम् ॥३८॥ तत्रोपस्पृश्य पानीयं पीत्वा सृष्टं मणिप्रभम् ॥ बृक्षषण्डमुपव्रज्य
 सरामो रथमाविशत् ॥३९॥ अक्रूरस्तावुपामङ्घ्य निवेद्य च रथोपरि ॥ कालिन्द्या हृदमागल्य स्नानं विधिवदाचरत् ॥४०॥
 निमज्ज्य तस्मिन्सलिले जपन्ब्रह्म सनातनम् ॥ तावेव दृदशोऽक्रूरो रामकृष्णो समन्वितौ ॥४१॥ तौ रथस्थौ कथमिह
 सुतावानकदुन्दुभेः ॥ तर्हि स्वित्यन्दने न मा इत्युन्मत्त्र व्यचष्ट सः ॥४२॥ तत्रापि च यथापूर्वमासीनौ पुनरेव सः ॥
 न्यमज्जदर्शनं यन्मे सृष्टा किं सलिले तयोः ॥४३॥ भूयस्तत्रापि सोऽद्राक्षीस्तूयमानमहीश्वरम् ॥ सिद्धचारणगन्धर्वैरसुरै-

नैतकंधैः ॥४४॥ सहस्रशिरसं देवं सहस्रफणसौलिनम् ॥ नीलाम्बरं विसश्वतं शृङ्गेः श्वेतमिव स्थितम् ॥४५॥ तस्यो-
त्सङ्गे घनश्यामं पीतकौशेयवाससम् ॥ पुरुषं चतुर्भुजं शान्तं पद्मपत्रारणेक्षणम् ॥४६॥ चारुप्रसन्नवदनं चारुहासनिरी-
क्षणम् ॥ सुभ्रून्नसं चारुकर्णं सुकपोलारुणाधरम् ॥४७॥ प्रलम्बपीवरभुजं तुङ्गासोरस्थलश्रियम् ॥ कम्बुकण्ठं निम्ननाभिं
वलिमत्पल्लवोदरम् ॥४८॥ बृहत्कटितटश्रोणिकरभोरुद्वयान्वितम् ॥ चारुजानुयुगं चारु जङ्घायुगलसंयुतम् ॥४९॥ तुङ्ग-
गुल्फारुणनखवातदीधितिभिर्वृतम् ॥ नवाङ्गुल्यङ्गुष्ठदलैर्विलसत्पादपङ्कजम् ॥५०॥ सुमहार्हमणित्रातकिरीटकटाङ्गदैः ॥
कटिसूत्रबहसूत्रहारनूपुरकुण्डलैः ॥५१॥ आजमानं पद्मकरं शङ्खचक्रगदाधरम् ॥ श्रीवत्सवक्षसं आजकौस्तुभं वनमालि-
नम् ॥५२॥ सुनन्दनन्दप्रमुखैः पार्षदैः सनकाद्रिभिः ॥ सुरेशं ब्रह्मरुद्राद्यैर्नवभिश्च द्विजोत्तमैः ॥५३॥ प्रहादनारदवसुप्रमुखै-
र्भोगवतोत्तमैः ॥ स्तूयमानं पृथग्भावैर्वचोभिरमलतामभिः ॥५४॥ श्रिया पुष्ट्या गिरा कान्त्या कीर्त्या तुष्ट्येलयोर्यया ॥
विद्ययाऽविद्यया शक्त्या मायया च नियेवितम् ॥५५॥ विलोक्य सुभृशं प्रीतो भक्त्या परमया युतः ॥ हृष्यत्तनूरुहो भाव-
परिक्लिन्नारमलोचनः ॥५६॥ गिरा गद्गदयास्तोपीत्सस्वमालम्ब्य सात्त्वतः ॥ प्रणम्य मूर्ध्निर्वहितः कृताञ्जलिपुटः शनैः ॥५७॥
इति श्रीमद्भागवते महापुराणे दशमस्कन्धे पूर्वार्धेऽङ्कुरप्रतियाने एकोनचत्वारिंशोऽध्यायः ॥३९॥

॥ अङ्कुर उवाच ॥ नतोऽस्म्यहं त्वाखिलहेतुहेतुं नारायणं पूरुपमाद्यमध्ययम् ॥ यन्नाभिजातादरविन्दकोशाद्ब्रह्माविरासी-
द्यत एष लोकः ॥१॥ भूस्तोयमग्निः पवनः खमादिर्महानजादिर्मन इन्द्रियाणि ॥ सर्वेन्द्रियार्था विबुधाश्च सर्वे ये हेतवस्ते
जगतोङ्गभूताः ॥२॥ नैते स्वरूपं विदुरात्मनस्ते ह्यजादयोऽनात्मतया गृहीताः ॥ अजोऽनुबद्धः स गुणैरजाया गुणात्परं
वेद न ते स्वरूपम् ॥३॥ त्वां योगिनो यजनन्त्या महापुरुषमीश्वरम् ॥ साध्यात्मं साधिभूतं च साधिदेवं च साधवः ॥४॥
त्रयया च विद्यया केचित्त्वां वै वेतानिका द्विजाः ॥ यजन्ते वितर्तयन्ते नानारूपापराव्यया ॥५॥ एके त्वाखिलकर्माणि संन्य-
स्योपशमं गताः ॥ ज्ञानिनो ज्ञानयज्ञेन यजन्ति ज्ञानविग्रहम् ॥६॥ अन्ये च सस्कृतात्मानो विधिनाभिहितेन ते ॥ यजन्ति
त्वन्मयास्त्वां वै बहुमूर्त्यैकमूर्तिकम् ॥७॥ त्वामेवान्ये शिवोक्तेन मार्गेण शिवरूपिणम् ॥ बह्वाचार्यविभेदेन भगवन्समु-
पासते ॥८॥ सर्वे एव जयन्ति त्वां सर्वदेवमयेश्वरम् ॥ येऽप्यन्यदेवताभक्ता यद्यप्यन्यधियः प्रभो ॥९॥ यथाद्रिप्रभवा

नद्यः पर्जन्यापूरिताः प्रभो ॥ विशन्ति सर्वतः सिन्धुं तद्वत्त्वां गतयोऽन्ततः ॥ १० ॥ सर्वं रजस्तम इति भवतः प्रकृतेर्गुणाः ॥
तेषु हि प्राकृताः प्रोता आब्रह्मस्थावरादयः ॥ ११ ॥ तुभ्यं नमस्तेऽस्त्वविपकृष्टये सर्वात्मने सर्वधिथां च साक्षिणे ॥ गुण-
प्रवाहोऽयमविद्यया कृतः प्रवर्तते देवनृतिर्यगात्मसु ॥ १२ ॥ अग्निमुखं तेऽवनिरङ्घ्रिरीक्षणं सूर्यो नभो नाभिरथो दिशः
श्रुतिः ॥ द्यौः कं सुरेन्द्रास्तव बाहवोऽर्णवाः कुक्षिरुस्त्राणबलं प्रकल्पितम् ॥ १३ ॥ रोमाणि वृक्षोपधयः शिरोरूहा मेघाः
परस्थास्थिनखानि तेऽद्रयः ॥ निमेषणं रात्र्यहनी प्रजापतिर्मेढस्तु वृष्टिस्तव वीर्यमिष्यते ॥ १४ ॥ त्वय्यव्ययात्मन्पुरुषे प्रक-
ल्पिता लोकाः सपाला बहुजीवसंकुलाः ॥ यथा जले संजिहते जलौकसोऽप्युदुम्बरे वा मशका मनोमये ॥ १५ ॥ यानि
यानीह रूपाणि क्रीडनार्थं विभर्षि हि ॥ तैरामृष्टशुचो लोका मुदा गायन्ति ते यशः ॥ १६ ॥ नमः कारणमत्स्थाय प्रलय-
विधचराय च ॥ हयशीर्ष्णे नमस्तुभ्यं मधुकैटभमृत्यवे ॥ १७ ॥ अकूपाराय ब्रूहते नमो मन्दरधारिणे ॥ क्षित्युद्धारविहा-
राय नमः सूकरमूर्तये ॥ १८ ॥ नमस्तेऽद्भुतसिंहाय साधुलोकभयापह ॥ वामनाय नमस्तुभ्यं क्रान्तत्रिभुवनाय च ॥ १९ ॥
नमो भृगूणां पतये इतक्षत्रवनच्छिदे ॥ नमस्ते रघुवर्याय रावणान्तकराय च ॥ २० ॥ नमस्ते वासुदेवाय नमः संकर्षणाय
च ॥ प्रद्युम्नायानिर्हृदाय सात्वतां पतये नमः ॥ २१ ॥ नमो बुद्धाय शुद्धाय दैत्यदानवमोहिने ॥ म्लेच्छप्रायक्षत्रहत्रे नमस्ते
कल्किरूपिणे ॥ २२ ॥ भगवद्गीवलोकोऽयं मोहितस्तव मायाया ॥ अहंममेत्यसद्ग्राहो आस्यते कर्मवर्मसु ॥ २३ ॥ अहं
चात्मास्मजगारदारार्थस्वजनादिषु ॥ भ्रमामि स्वमकल्पेषु मूढः सत्यधिया विभो ॥ २४ ॥ अनित्यानात्मदुःखेषु विपर्यय-
मतिर्ह्यहम् ॥ द्वन्द्वारामस्तमोविष्टो न जाने त्वात्मनः प्रियम् ॥ २५ ॥ यथाबुधो जलं हित्वा प्रतिच्छन्नं तदुद्भवः ॥ अभ्येति
मृगतृष्णां वै तद्वत्त्वाहं पराङ्मुखः ॥ २६ ॥ नोत्सहेऽहं कृपणधीः कामकर्महतं मनः ॥ रोद्धुं प्रमाथिभिश्चाक्षैर्हिंयमाणमित-
स्ततः ॥ २७ ॥ सोऽहं तवाङ्गुपगतोऽस्म्यसतां दुरापं तच्चाप्यहं भवदनुग्रह ईश मन्ये ॥ पुंसो भवेद्यहिं संसरणापवर्गस्त्व-
व्यङ्गनाभ सद्गुपासनया मतिः स्यात् ॥ २८ ॥ नमो विज्ञानमात्राय सर्वप्रत्ययहेतवे ॥ पुरुषेशप्रधानाय ब्रह्मणेऽनन्तशक्त्ये
॥ २९ ॥ नमस्ते वासुदेवाय सर्वभूतक्षयाय च ॥ हृषीकेश नमस्तुभ्यं प्रपन्नं पाहि मां प्रभो ॥ ३० ॥ इति श्रीमद्भागवते
महापुराणे दशमस्कन्धे पूर्वार्धेऽङ्कुरस्तुतिर्नाम चत्वारिंशत्तमोऽध्यायः ॥ ४० ॥

॥ श्रीशुक उवाच ॥ स्तुवतस्तस्य भगवान्दर्शयित्वा जले वपुः ॥ भूयः समाहरत्कृष्णो नटो नाट्यमिवात्मनः ॥ १ ॥ सोऽपि चान्तहितं वीक्ष्य जलाहुन्मज्ज्य सत्वरः ॥ कृत्वा चावश्यकं सर्वं विस्मितो रथमागमत् ॥ २ ॥ तमपृच्छद्भृषीकेशः किं ते दृष्टमिवाद्भुतम् ॥ भूमौ वियति तोये वा तथा त्वां लक्षयामहे ॥ ३ ॥ अक्रूर उवाच ॥ अद्भुतानीह यावन्ति भूमौ वियति वा जले ॥ त्वयि विश्वात्मके तानि किं मेऽदृष्टं विपश्यतः ॥ ४ ॥ यत्राद्भुतानि सर्वाणि भूमौ वियति वा जले ॥ तं त्वानुपश्यतो ब्रह्मन्किं मेऽदृष्टमिहाद्भुतम् ॥ ५ ॥ इत्युक्त्वा चोदयामास स्यन्दनं गान्दिनीसुतः ॥ मथुरामनयद्रामं कृष्णं चैव दिनात्यये ॥ ६ ॥ मार्गे ग्रामजना राजंस्तत्रतत्रोपसंगताः ॥ वसुदेवसुतौ वीक्ष्य प्रीता दृष्टिं न चाददुः ॥ ७ ॥ तावद्भ्रजौकसस्तत्र नन्दगोपादयोऽप्रतः ॥ पुरोपवनमासाद्य प्रतीक्षन्तोऽवतस्थिरे ॥ ८ ॥ तान्समेत्याह भगवानक्रूरं जगदीश्वरः ॥ गृहीत्वा पाणिना पाणि प्रश्रितं प्रहसन्निव ॥ ९ ॥ भवान्प्रविशतामग्रे सहयानः पुरीं गृहम् ॥ वयं त्विहावमुच्यथा ततो द्रक्षयामहे पुरीम् ॥ १० ॥ अक्रूर उवाच ॥ नाहं भवद्वां रहितः प्रवेक्ष्ये मथुरां प्रभो ॥ त्यक्तुं नार्हसि मां नाथ भक्तं ते भक्तवत्सल ॥ ११ ॥ आगच्छ याम गेहान्नः सनाथान्कुर्वधोक्षज ॥ सहाग्रजः सगोपालैः सुहृद्भिश्च सुहृत्तम ॥ १२ ॥ पुनीहि पादरजसा गृहान्नो गृहमेधिनाम् ॥ यच्छौचेनानुवृष्यन्ति पितरः साश्रयः सुराः ॥ १३ ॥ अवनित्याङ्घ्रियुगलमासीच्छोकयो बलिर्महान् ॥ ऐश्वर्यमतुलं लेभे गतिं चैकान्तिनां तु या ॥ १४ ॥ आपस्तेऽङ्घ्रयवनेजन्यस्त्रील्लोकान् शुचयोऽपुनन् ॥ शिरसाधत्त याः शर्वः स्वर्थाताः सगरात्मजाः ॥ १५ ॥ देवदेव जगन्नाथ पुण्यश्रवणकीर्तन ॥ यदूत्तमोत्तमश्लोक नारायण नमोऽस्तु ते ॥ १६ ॥ श्रीभगवानुवाच ॥ आयास्ये भवतो गेहमहमर्यसमन्वितः ॥ यदुचक्रद्गृहं हत्वा वितरिष्ये सुहृत्प्रियम् ॥ १७ ॥ श्रीशुक उवाच ॥ एवमुक्तो भगवता सोऽक्रूरो विमना इव ॥ पुरीं प्रविष्टः कंसाय कर्मावेद्य गृहं ययौ ॥ १८ ॥ अथापराह्णे भगवान्कृष्णः संकल्पणान्वितः ॥ मथुरां प्राविशद्गोपैर्दिदृक्षुः परिवारितः ॥ १९ ॥ ददर्श तां स्फाटिकतुङ्गगोपुरद्वारां बृहद्वेकपादतोरणाम् ॥ ताम्राक्रीष्णां परिखादुरासदामुद्यानम्योपवनोपशोभिताम् ॥ २० ॥ सौवर्णशृङ्गाटकहर्म्यनिकुटेः श्रेणीसभामिर्भवनैरुपस्कृताम् ॥ वैदूर्यवज्रामलनीलविद्रुमैर्मुक्ताहरिद्विर्वलभीषु वेदिषु ॥ २१ ॥ जुष्टेषु जालामुखरन्ध्रकुटिमेष्वविष्टपारावतबर्हिनादिताम् ॥ संसिक्तरथ्यापणमार्गोच्चवरां प्रकीर्णमाल्याङ्कुरलाजतण्डुलाम् ॥ २२ ॥ आपूर्णकुम्भमर्दधिचन्दनो-

श्रितैः प्रसूनदीपावलिभिः सपल्लवैः ॥ सवृन्दरम्भाक्रमुकैः सकेतुभिः स्वलंकृतद्वारगृहां सपट्टिकैः ॥२३॥ तां संप्रविष्टौ
वसुदेवनन्दनौ वृतौ वयस्यैर्नरदेवत्वर्मेना ॥ द्रष्टुं समीयुस्त्वचरिताः पुरस्त्रियो हर्म्याणि चैवारुरुदुर्दृष्टोसुकाः ॥२४॥ काशिश्रि-
द्विपर्यगृधतवस्त्रभूषणा विस्मृत्य चैकं युगलेष्वथापराः ॥ कृतैकपत्रश्रवणैकनूपुरा नाङ्क्त्वा द्वितीयं त्वपराश्च लोचनम्
॥२५॥ अश्रन्त्य एकास्तदपास्य सौत्सवा अभ्युज्यमाना अकृतोपमज्जनाः ॥ स्वपन्त्य उथाय निःस्वनं प्रपायय-
न्त्योऽर्भमपोह्य मातरः ॥२६॥ मनांसि तासामरविन्दलोचनः प्रगल्भलीलाहसितावलोकैः ॥ जहार मत्तद्विरदेन्द्रविक्रमो
दृशां ददच्छीरमण्णोत्सवम् ॥२७॥ दृष्ट्वा मुहुः श्रुतमनुदुतेतसस्तं तत्प्रेक्षणोत्स्मितसुबोधेक्षणलब्धमानाः ॥ आनन्द-
मूर्तिमुपगुह्य दृशात्मलब्धं हृष्यन्त्वचो जहुरनन्तमरिंदमाधिम् ॥२८॥ प्रासादशिखाराढ्याः प्रीत्युफुल्लमुखाम्बुजाः ॥ अभ्य-
वर्षन्सौमनस्यैः प्रमदा बलकेशवौ ॥२९॥ दध्यक्षतैः सोदपात्रैः स्वगन्धैरभ्युपायनैः ॥ तावाननुः प्रमुदितस्तत्र तत्र द्विजा-
तयः ॥३०॥ ऊचुः पौरा अहो गोप्यस्तपः किमचरन्महत् ॥ या ह्येतावनुपश्यन्ति नरलोकमहोत्सवौ ॥३१॥ रजकं कंचि-
दायान्तं रङ्गकारं गदाग्रजः ॥ दृष्ट्वायाचत वासांसि धौतान्ययुत्तमानि च ॥३२॥ देह्यावयोः समुचितान्यङ्ग वासांसि
चार्हतोः ॥ भविष्यति परं श्रेयो दातुस्ते नात्र संशयः ॥३३॥ स याचितो भगवता परिपूर्णं सर्वतः ॥ साक्षपं रुषितः
प्राह भृत्यो राज्ञः सुदुर्मदः ॥३४॥ ईदृशान्येव वासांसि नित्यं गिरिवनेचराः ॥ परिधत्त किमुदृत्ता राजद्रव्याण्यभीप्सथ
॥३५॥ याताशु बालिशा मैवं प्रार्थ्य यदि जिजीविषा ॥ बध्नन्ति दान्ति लुम्पन्ति दसं राजकुलानि वै ॥३६॥ एवं विकथ-
मानस्य कुपितो देवकीसुतः ॥ रजकस्य कराग्रेण शिरः कायादपातयत् ॥३७॥ तस्यानुजीविनः सर्वे वासःकोशान्विसृज्य
वै ॥ दुद्रुदुः सर्वतो मार्गं वासांसि जगृहेऽच्युतः ॥३८॥ वसित्वात्मप्रिये वस्त्रे कृष्णः संकर्षणस्तथा ॥ शेषाण्यादत्त
गोपेभ्यो विसृज्य भुवि कानिचित् ॥३९॥ ततस्तु वायकः प्रीतस्तयोर्वपमकल्पयत् ॥ विचित्रवर्णैश्चैत्यैराकल्पैरनुरूपतः
॥४०॥ नानालक्षणवेषाभ्यां कृष्णरामौ विरेजतुः ॥ स्वलंकृतौ बालगजौ पर्वणीव सितेतरौ ॥४१॥ तस्य प्रसन्नो भगवा-
न्प्रादात्सारूप्यमात्मनः ॥ श्रियं च परमां लोके बलैश्वर्यस्मृतीन्द्रियम् ॥४२॥ ततः सुदाम्नो भवनं मालाकारस्य जग्मतुः ॥
तौ दृष्ट्वा स समुत्थाय ननाम शिरसा भुवि ॥४३॥ तयोरासनमानीय पाद्यं चाथार्हणादिभिः ॥ पूजां सानुगयोश्चक्रे स्वक-

ताम्बूलानुलेपनैः ॥४४॥ ग्राह नः सार्थकं जन्म पावितं च कुलं प्रभो ॥ पितृदेवर्षयो मह्यं तुष्टा ह्यागमनेन वाम् ॥४५॥ भवन्तौ किल विश्वस्य जगतः कारणं परम् ॥ अवतीर्णाविहोशेन क्षेमाय च भवाय च ॥४६॥ नहि वां विषमा दृष्टिः सुहृदोर्जगादात्मनोः ॥ समयोः सर्वभूतेषु भजन्तं भजतोरपि ॥४७॥ तावाज्ञापयतं भृत्यं किमहं करवाणि वाम् ॥ पुंसोऽत्यनुग्रहो ह्येष भवन्निर्यन्नियुज्यते ॥४८॥ इत्यभिप्रेत्य राजेन्द्र सुदामा प्रीतमानसः ॥ शस्त्रैः सुगन्धैः कुसुमैर्माला विरचिता ददौ ॥४९॥ ताभिः स्वलङ्कृतौ प्रीतौ कृष्णारामौ सहाजुगो ॥ प्रणताय प्रपन्नाय ददतुर्वरदौ वरान् ॥५०॥ सोऽपि वद्रेऽचलां भक्तिं तस्मिन्नेवाखिलात्मनि ॥ तद्भक्तेषु च सौहार्दं भूतेषु च दयां पराम् ॥५१॥ इति तस्मै वरं दत्त्वा श्रियं चान्वयवर्धिनीम् ॥ बलमायुर्यशः कान्तिं निर्जगाम सहाग्रजः ॥५२॥ इति श्रीमद्भागवते महापुराणे दशमस्कन्धे पूर्वोधे पुरप्रवेशो नाम एकचत्वारिंशोऽध्यायः ॥४१॥

श्रीशुक उवाच ॥ अथ ब्रजव्राजपथेन साधवः स्त्रियं गृहीताङ्गविलेपभाजनाम् ॥ विलोक्य कुब्जां युवतीं वराननां प्रपच्छयान्तीं प्रहसन्नसप्रदः ॥१॥ का त्वं वरोर्वेतदुहानुलेपनं कस्याङ्गने वा कथयस्व साधु नः ॥ देह्यावयोरङ्गविलेपमुत्तमं श्रेयस्तस्ते नचिराद्भविष्यति ॥२॥ ॥ सैरन्ध्रयुवाच ॥ दास्यस्थहं सुन्दर कंससंसता त्रिवकनामा ह्यनुलेपकर्मणि ॥ मद्भावितं भोजपतेरतिप्रियं विना युवां कोऽन्यतमस्तदर्हति ॥३॥ रूपेशलमाधुर्यहसितालापवीक्षितैः ॥ धर्षितात्मा ददौ सान्द्रमुभयोरनुलेपनम् ॥४॥ ततस्तावङ्गरोगेण स्ववर्णतरशोभिना ॥ संप्राप्तपरभगेन शुशुभातेऽनुरङ्गितौ ॥५॥ प्रसन्नो भगवान्कुब्जां त्रिवकां रुचिराननाम् ॥ ऋज्वीं कर्तुं मनश्चक्रे दर्शयन्दर्शने फलम् ॥६॥ पद्भ्यामाक्रम्य प्रपदे ब्यङ्गुल्युत्तानपाणिना ॥ प्रगृह्य चुम्बकेऽध्यात्ममुदनीनमदच्युतः ॥७॥ सा तदर्जुंसमानाङ्गी बृहच्छ्रेणिपयोधरा ॥ मुकुन्दस्पशेनासद्यो बभूव प्रमदोत्तमा ॥८॥ ततो रूपगुणोदार्यसपत्ना ग्राह केशवम् ॥ उत्तरीयान्तमाकृष्य स्मयन्ती जातहृच्छया ॥९॥ एहि वीर गृहं यामो न त्वां त्यक्तुमिहोत्सहे ॥ त्वयोन्मथितचित्तायाः प्रसीद पुरुषर्षभ ॥१०॥ एवं स्त्रिया याच्यमानः कृष्णो रामस्य पश्यतः ॥ मुखं वीक्ष्यानु गोपानां प्रहसंस्तामुवाच ह ॥११॥ एष्यामि ते गृहं सुभ्रः पुसांमाधिविकर्श-नम् ॥ साधितार्थोऽगृहाणां नः पान्थानां त्वं परायणम् ॥१२॥ विशुज्य माध्व्या वाण्या तां ब्रजन्मार्गं वणिकपथैः ॥

नानोपायनताम्बूलस्रगन्धैः साग्रजोर्चितः ॥१३॥ तद्दर्शनस्पर्शोभादात्मानं नाविदन्ब्रह्मणः ॥ विश्वस्तवासःकबरवलया-
 लेख्यमूर्तयः ॥१४॥ ततः पौरान्पृच्छमानो धनुषः स्थानमच्युतः ॥ तस्मिन्प्रविष्टो दृष्टो धनुरेन्द्रमिवाद्भुतम् ॥१५॥
 पुरुषैर्बहुभिर्गुप्तमर्चितं परमर्द्धिमत् ॥ वार्यमाणो नृभिः कृष्णः प्रसह्य धनुराददे ॥१६॥ करेण वामेन सलीलमुद्धृतं
 सद्यं च कृत्वा निमिषेण पश्यताम् ॥ नृणां विकृष्य प्रबभञ्ज मध्यतो यथेक्षुदण्डं मदकयुरुकमः ॥१७॥ धनुषो भज्य-
 मानस्य शब्दः खं रोदसी दिशः ॥ पूरयामास यं श्रुत्वा कंसस्त्रासमुपागमत् ॥१८॥ तद्रक्षणः सानुचराः कुपिता आत-
 तायिनः ॥ ग्रहीतुकामा आवद्गुह्यतां बध्यतामिति ॥१९॥ अथ तान्दुरभिप्रायान्विलोक्य बलकेशवो ॥ कुब्धो धन्वन
 आदाय शकले तांश्च जघ्नतुः ॥२०॥ बलं च कंसप्रहितं हत्वा शालामुखात्ततः ॥ निष्क्रम्य चेरतुर्हृष्टो निरीक्ष्य पुरसं-
 पदः ॥२१॥ तयोस्तदद्भुतं वीर्यं निशम्य पुरवासिनः ॥ तेजःप्रागल्भ्यं रूपं च मेनिरे विबुधोत्तमौ ॥२२॥ तयोर्विचरतोः
 स्वैरमादित्योऽस्तसुपेयिवान् ॥ कृष्णरामौ वृतौ गौपैः पुराच्छकटमीयतुः ॥२३॥ गोप्यो मुकुन्दविगमे विरहातुरा या
 आशासताऽशिष ऋता मधुपुर्यंभूवन् ॥ संपश्यतां पुरुषभूषणगात्रलक्ष्मीं हित्वेतराब्रु भजतश्चकमेऽयनं श्रीः ॥२४॥
 अवनित्काङ्क्षियुगलौ भुक्त्वा क्षीरोपसेचनम् ॥ ऊपतस्तां सुखं रात्रिं ज्ञात्वा कंसचिकीर्षितम् ॥२५॥ कंसस्तु धनुषो भङ्गं
 रक्षिणां स्वबलस्य च ॥ वधं निशम्य गोविन्दरामविक्रीडितं परम् ॥२६॥ दीर्घप्रजागरो भीतो दुर्निमित्तानि दुर्मतिः ॥
 बहून्यचष्टोभयथा मृत्योर्दौल्यकाराणि च ॥२७॥ अदर्शनं स्वशिरसः प्रतिरूपे च सत्यपि ॥ असत्यपि द्वितीये च द्वैरूप्यं
 ज्योतिषां तथा ॥२८॥ छिद्रप्रतीतिश्छायायां प्राणघोषानुपश्रुतिः ॥ स्वर्णप्रतीतिर्वृक्षेषु स्वपदानामदर्शनम् ॥२९॥ स्वप्ने
 प्रेतपरिष्वङ्गः खरयानं विषादनम् ॥ यायान्नलदमालयेकस्तेलभ्यक्तो दिग्गम्बरः ॥३०॥ अन्यानि चेत्यंभूतानि स्वप्नजा-
 गरितानि च ॥ पश्यन्मरणसंन्रस्तो निद्रां लेभे न चिन्तया ॥३१॥ न्युष्टायां निशि कौरव्य सूर्ये चाश्वः समुत्थिते ॥
 कारयामास वै कंसो महक्रीडामहोत्सवम् ॥३२॥ आनर्चुः पुरुषा रङ्गं तूर्यैर्यश्च जघ्निरे ॥ मञ्चाश्चालंकृताः स्वग्निभः पता-
 काचैलतोरणैः ॥३३॥ तेषु पौरा जानपदा ब्रह्मक्षत्रपुरोगमाः ॥ यथोपजोषं विविशू राजानश्च कृतासनाः ॥३४॥ कंसः परि-
 वृतोऽमाल्यै राजमञ्च उपाविशत् ॥ मण्डलेश्वरमध्यस्थो हृदयेन विदूयता ॥३५॥ वाद्यमानेषु तूर्येषु मह्यतालोत्तरेषु च ॥

मह्यः स्वलंकृता इप्साः सोपाध्यायाः समासत ॥३६॥ चाणूरो मुष्टिकः बृटः शलस्तोशल एव च ॥ त आसेदुरूपस्थानं
 बल्युवाद्यप्रहर्षिताः ॥३७॥ नन्दगोपादयो गोपा भोजराजसमाहुताः ॥ निवेदितोपायनास्ते एकस्मिन्मञ्च आविशन्
 ॥३८॥ इति श्रीमद्भागवते महापुराणे दशमस्कन्धे पूर्वार्धे महारङ्गोपवर्णनं नाम द्विचत्वारिंशोऽध्यायः ॥४२॥
 ॥ श्रीशुक उवाच ॥ अथ कृष्णश्च रामश्च कृतशौचो परंतप ॥ मल्लदुन्दुभिर्निर्घोषं श्रुत्वा द्रष्टुमुपेतुः ॥१॥ रङ्गद्वारं समा-
 साद्य तस्मिन्नागमवस्थितम् ॥ अपश्यत्कुवलयपीडं कृष्णोऽम्बष्ठप्रचोदितम् ॥२॥ बद्ध्वा परिकरं शौरिः समुह्य कृटिलाल-
 कान् ॥ उवाच हस्तिपं वाचा मेघनादगभीरया ॥३॥ अम्बष्ठाम्बष्ठ मार्गं नौ देह्यपक्रम मा चिरम् ॥ नोचेत्सकुअरं त्वाद्य
 नयामि यमसादनम् ॥४॥ एवं निर्भस्मितोऽम्बष्ठः कुपितः कोपितं गजम् ॥ चोदयामास कृष्णाय कालान्तकयमोपमम्
 ॥५॥ करिन्द्रस्तमभिद्रुत्य करेण तरसाग्रहीत् ॥ कराद्विगलितः सोऽमुं निहत्याङ्घ्रिवलीयत ॥६॥ संक्रुद्धस्तमचक्षणो घ्राण-
 दृष्टिः स केशवम् ॥ परामृशत्पुष्करेण स प्रसह्य विनिर्गतः ॥७॥ पुच्छे प्रगृह्यातिबलं धनुषः पञ्चविंशतिम् ॥ विचकर्ष यथा
 नागं सुपर्ण इव लीलया ॥८॥ स पर्यावर्तमानेन सव्यदक्षिणतोऽच्युतः ॥ बभ्राम भ्राम्यमाणेन गोवत्सेनेव बालकः ॥९॥
 ततोऽभिमुखमभ्येत्य पाणिनाहल्य वारणम् ॥ प्राद्रवन्पातयामास स्पृश्यमानः पदे पदे ॥१०॥ स धावन्क्रीडया भूमौ
 पतित्वा सहसोत्थितः ॥ तं मत्वा पतितं क्रुद्धो दन्ताभ्यां सोऽहनक्षितिम् ॥११॥ स्वविक्रमे प्रतिहते कुअरेन्द्रोऽत्यम-
 र्षितः ॥ चोद्यमानो महामात्रैः कृष्णमभ्यद्रवद्रुषा ॥१२॥ तमापतन्तमासाद्य भगवान्मधुसूदनः ॥ निगृह्य पाणिना हस्त
 पातयामास भूतले ॥१३॥ पतितस्य पदाक्रम्य मृगेन्द्र इव लीलया ॥ दन्तमुत्पाद्य तेनेभं हस्तिपांश्चाहनद्धरिः ॥१४॥
 मृतकं द्विपमुत्सृज्य दन्तपाणिः समाविशत् ॥ अंसन्यस्तविपाणोऽसृज्जदबिन्दुभिरङ्कितः ॥ विरूढस्वेदकणिकावदनान्मुखरो
 बभौ ॥१५॥ बृतौ गौपैः कतिपयैर्बलदेवजनार्दनौ ॥ रङ्गं विविशत् राजन्गजदन्तवरायुधौ ॥१६॥ मल्लानामशानिर्दृणां नर-
 वरः स्त्रीणां स्मरो भूर्तिमान्योपानां स्वजनोऽसतां क्षितिभुजां शास्ता स्वपित्रोः क्षिशुः ॥ मृत्युर्भोजपतेर्विराड्विदुषां तत्त्वं
 परं योगिनां वृष्णीनां परदेवतेति विदितो रङ्गं गतः साग्रजः ॥१७॥ हतं कुवल्यापीडं दृष्ट्वा तावपि दुर्जयो ॥ कंसो मन-
 स्व्यपि तदा मृशसुद्विबिजे नृप ॥१८॥ तौ रेजत् रङ्गगतौ महाभुजौ विचित्रवेषाभरणस्रग्भरो ॥ यथा नटाद्युत्तमवेष-

धारिणौ मनः क्षिपन्तौ प्रभया निरीक्षताम् ॥ १९ ॥ निरीक्ष्य तावुत्तमपूरुषो जना मञ्चस्थिता नागरराष्ट्रका नृप ॥ प्रहर्ष-
वेगोत्कलितेक्षणाननाः पुपुर्न तृसा नयनैस्तदाननम् ॥ २० ॥ पिबन्त इव चक्षुर्भ्यां लिहन्त इव जिह्वया ॥ जिघ्रन्त इव
नासाभ्यां श्लिष्यन्त इव बाहुभिः ॥ २१ ॥ ऊचुः परस्परं ते वै यथा दृष्टं यथा श्रुतम् ॥ तद्रूपगुणमाधुर्यप्रागलभ्यस्मारिता
इव ॥ २२ ॥ एतौ भगवतः साक्षाद्दरेनारायणस्य हि ॥ अवतीर्णाविहांशेन वसुदेवस्य वेदमनि ॥ २३ ॥ एष वै किल देव-
क्यां जातो नीतश्च गोकुलम् ॥ कालमेतं वसन्गुहो ववृधे नन्दवेदमनि ॥ २४ ॥ पूतनानेन नीतान्तं चक्रवातश्च दानवः ॥
अर्जुनौ गुह्यकः केशी धेनुकोऽन्ये च तद्विधाः ॥ २५ ॥ गावः सपाला एतेन दावाग्नेः परिमोचिताः ॥ कालियो दमितः
सर्प इन्द्रश्च विमदः कृतः ॥ २६ ॥ ससाहमेकहस्तेन धृतोऽद्रिवरोऽमुना ॥ वर्षवाताशनिभ्यश्च परित्रातं च गोकुलम्
॥ २७ ॥ गोप्योऽस्य नित्यमुद्रितहसितप्रेक्षणं सुखम् ॥ पश्यन्त्यो विविधांस्तापांस्तरन्तिस्माश्रमं मुदा ॥ २८ ॥ वदन्यनेन
वंशोऽयं यदोः सुबहुविश्रुतः ॥ श्रियं यशो महत्त्वं च लप्स्यते परिरक्षितः ॥ २९ ॥ अयं चास्याग्रजः श्रीमात्रामः कमल-
लोचनः ॥ प्रलम्बो निहतो येन वत्सको ये बकादयः ॥ ३० ॥ जनेष्वेवं ब्रुवाणेषु तूर्येषु निनदत्सु च ॥ कृष्णरामौ समा-
भाष्य चाणूरो वाक्यमब्रवीत् ॥ ३१ ॥ हे नन्दसूनो हे राम भवन्तौ वीरसंसतौ ॥ नियुद्धकुशलौ श्रुत्वा राज्ञाहूतौ दिद-
क्षुणा ॥ ३२ ॥ प्रियं राज्ञः प्रकुर्वत्यः श्रेयो विन्दन्ति वै प्रजाः ॥ मनसा कर्मणा वाचा विपरीतमतोऽन्यथा ॥ ३३ ॥
नित्यं प्रमुदिता गोपा वत्सपाला यथा स्फुटम् ॥ वनेषु मल्लयुद्धेन क्रीडन्तश्चारयन्ति गाः ॥ ३४ ॥ तस्माद्राज्ञः प्रियं यूयं
वयं च करवामहे ॥ भूतानि नः प्रसीदन्ति सर्वभूतमयो नृपः ॥ ३५ ॥ तन्निशम्याब्रवीत्कृष्णो देशकालोचितं वचः ॥
नियुद्धमात्सनोऽभीष्टं मन्यमानोऽभिनन्द्य च ॥ ३६ ॥ प्रजा भोजपतेरस्य वयं चापि वनेचराः ॥ करवाम प्रियं नित्यं
तन्नः परमनुग्रहः ॥ ३७ ॥ बाला वयं तुल्यबलैः क्रीडिष्यामो यथोचितम् ॥ भवेन्नियुद्धं माऽधर्मैः स्पृशेन्मल्लसभा-
सदः ॥ ३८ ॥ चानूर उवाच ॥ न बालो न किशोरस्त्वं बलश्च बलिनां वरः ॥ लीलयेभो हतो येन सहस्रद्वि-
पसस्वभृत् ॥ ३९ ॥ तस्माद्भवद्भ्यां बलिभिर्योद्ध्वयं नाऽनयोऽत्र वै ॥ मयि विक्रम वाण्येय बलेन सह मुष्टिकः ॥ ४० ॥
इति श्रीमद्भागवते महापुराणे दशमस्कन्धे पूर्वार्धे कुवलयपीडवधो नाम त्रिचत्वारिंशोऽध्यायः ॥ ४३ ॥

॥ श्रीशुक उवाच ॥ एवं चर्चितसंकल्पो भगवान्मधुसूदनः ॥ आससादाथ चाणूरं मुष्टिकं रोहिणीसुतः ॥१॥ (आस्फोव्य हस्ता हस्ताभ्यामूरू चैव पुनः ॥ विसृज्य भूयः संगृह्य परिक्रम्य परस्परम् ॥१॥) हस्ताभ्यां हस्तयोर्वङ्का पश्चामेव च पादयोः ॥ विचक्रष्वतुरन्योन्यं प्रसह्य विजिगीषया ॥२॥ अरली द्वे अरलीभ्यां जानुभ्यां चैव जानुनी ॥ शिरः शीर्ष्णोरसो- रस्तावन्योन्यमभिजघ्नतुः ॥३॥ परिआमणविक्षेपपरिरम्भावपातनैः ॥ उत्सर्पणापसर्पणेश्रान्योन्यं प्रत्यरुन्धताम् ॥४॥ उथापनैरुन्नयनैश्चालनैः स्थापनैरपि ॥ परस्परं जिगीपन्तावुपचक्रतुरात्मनः ॥५॥ तद्धलाबलवद्युद्धं समेताः सर्वयोषितः ॥ ऊचुः परस्परं राजन्सानुकम्पा वरूथशः ॥६॥ महानयं बताधर्म एपां राजसभासदाम् ॥ ये बलाबलवद्युद्धं राज्ञोऽन्वि- च्छन्ति पश्यतः ॥७॥ क्व वज्रसारसर्वाङ्गौ मह्यौ शैलेन्द्रसंनिभौ ॥ क्व चातिसुकुमाराङ्गौ किशोरौ नासयौवनौ ॥८॥ धर्मव्य- तिक्रमो ह्यस्य समाजस्य ध्रुवं भवेत् ॥ यत्राधर्मः समुत्तिष्ठेन्न स्थेयं तत्र काहेचित् ॥९॥ न सभां प्रविशेश्चाज्ञः सभ्यदो- षाननुस्मरन् ॥ अब्रुवन्विब्रुवन्नज्ञो नरः क्लिबिपमश्रुते ॥१०॥ बलगतः शत्रुमभितः कृणस्य वदनाम्बुजम् ॥ वीक्षतां श्रमवार्युसं पद्मकोशमिवाम्बुभिः ॥११॥ किं न पश्यत रामस्य मुखमाताम्रलोचनम् ॥ मुष्टिकं प्रति सामर्षं हाससंरम्भ- शोभितम् ॥१२॥ पुण्या बत व्रजभुवो यदयं नृलिङ्गगूढः पुराणपुरुषो वनचित्रमाल्यः ॥ गाः पालयन्सहबलः कृणयंश्च वेणुं विक्रीडयाञ्चति गिरित्रमार्चिताङ्घ्रिः ॥१३॥ गोप्यस्तपः किमचरन्यदमुष्य रूपं लावण्यसारमसमोर्ध्वमनन्यासिद्धम् ॥ दृग्भिः पिबन्त्यनुसवाभिनवं दुरापमेकान्तधाम यशसः श्रिय ऐश्वरस्य ॥१४॥ या दोहनेऽवहनेने मथनोपलेपप्रेङ्खेहना- भैरुदितोक्षणमार्जनादौ ॥ गायन्ति चैनमनुरक्तधियोऽश्रुकण्ठ्यो धन्या व्रजस्त्रिय उरुकमचित्तयानाः ॥१५॥ प्रातर्व्रजाद्रजत आविशतश्च सायं गोभिः समं कृणयतोऽस्य निशम्य वेणुम् ॥ निर्गम्य तूर्णमबलाः पथि भूरिपुण्याः पश्यन्ति सस्मितमुखं सदयावलोकम् ॥१६॥ एवं प्रभापमाणासु स्त्रीषु योगेश्वरो हरिः ॥ शत्रुं हन्तुं मनश्चक्रे भगवान्भरतर्षभ ॥१७॥ सभयाः स्त्रीगिरः श्रुत्वा पुत्रसंहेशुचातुरौ ॥ पितरावन्वतण्येतां पुत्रयोरुद्युधां बलम् ॥१८॥ तैस्तौर्नियुद्धविधिभिर्विधिधैर्यच्युतेतरौ ॥ युयुधाते यथान्योन्यं तथैव बलमुष्टिकौ ॥१९॥ भगवद्वात्रनिष्पातैर्वज्रनिष्पेपनिष्ठुरैः ॥ चाणूरो भज्यमानाङ्गो मुहुर्लानि- मवाप ह ॥२०॥ स इयेनवेग उत्पत्य मुष्टीकृत्य करानुभ्यां ॥ भगवन्तं वासुदेवं क्रुद्धो वक्षस्यबाधत ॥२१॥ नाचलत्तत्र-

हारेण मालाहत इव द्विपः ॥ बाहोर्निगृह्य चाणूरं बहुशो आमयन्हरिः ॥२२॥ भृगुष्टे पोथयामास तरसा क्षीणजीवि-
 तम् ॥ विस्त्रस्ताकल्पकेशक्षगिन्द्रज इवापतत् ॥२३॥ तथैव मुष्टिकः पूर्वं समुष्ट्याभिहतेन वै ॥ बलभद्रेण बलिना तले-
 नाभिहतो भृशम् ॥२४॥ प्रवेपितः स रुधिरमुद्गमन्मुखतोऽर्दितः ॥ व्यसुः पपातोर्व्युपस्थे वाताहत इवाङ्घ्रिपः ॥२५॥
 ततः कूटमनुप्राप्तं रामः प्रहरतां वरः ॥ अवधीह्रीलयया राजन्सावज्ञं वाममुष्टिना ॥२६॥ तर्ह्येव हि शलः कृष्णपदापहत-
 शीर्षकः ॥ द्विधाविदीर्णस्तोशलक उभावपि निपेततुः ॥२७॥ चाणूरं मुष्टिके कूटे शले तोशलके हते ॥ शोपाः प्रदुद्रु-
 बुर्मह्याः सर्वे प्राणपरीप्सवः ॥२८॥ गोपान्वयस्थानाकृष्य तैः संसृज्य विजहतुः ॥ वाद्यमानेषु तूर्येषु वल्गन्तौ रुतनपुरो
 ॥२९॥ जनाः प्रजहृषुः सर्वे कर्मणा रामकृष्णयोः ॥ ऋते कंसं विप्रमुख्याः साधवः साधुसाधिवति ॥३०॥ हतेषु मल्लव-
 र्थेषु विदुषु च भोजराट् ॥ न्यवारयत्स्वतूर्याणि वाक्यं चेदमुवाच ह ॥३१॥ निःसारयत दुर्वृत्तौ वसुदेवात्मजौ पुरात् ॥
 धनं हरत गोपानां नन्दं बध्नीत दुर्मतिम् ॥३२॥ वसुदेवस्तु दुर्मथा हन्यतामाश्वसत्तमः ॥ उग्रसेनः पिता चापि सानुगः
 परपक्षगः ॥३३॥ एवं विकत्थमाने वै कंसे प्रकृपितोऽव्ययः ॥ लघिन्नोत्पय तरसा मञ्जमुत्तुङ्गमाह्वत् ॥३४॥ तमावि-
 शन्तमालोक्य मृत्युमात्मन आसनात् ॥ मनस्वी सहस्रोत्थाय जगृहे सोऽसिचर्मणी ॥३५॥ तं खड्गपाणिं विचरन्तमाशु
 श्येनं यथा दक्षिणसव्यमम्बरे ॥ समग्रहीद्विषहोम्रतेजा यथोरगं तार्क्ष्यसुतः प्रसह्य ॥३६॥ प्रगृह्य केशेषु चलत्किरीटं
 निपात्य रङ्गोपरि तुङ्गमञ्चात् ॥ तस्योपरिष्ठात्स्वयमब्जनाभः पपात विश्वाश्रय आत्मतन्नः ॥३७॥ तं संपरेतं विचकर्ष
 भूमौ हरिर्यथेभं जगतो विपश्यतः ॥ हाहेति शब्दः सुमहांस्तदाभूददीरितः सर्वजनैर्नरेन्द्र ॥३८॥ स नित्यदोद्विग्नधिया
 तमीश्वरं पिबन्वदन्वा विचरन्स्वपन्श्वसन् ॥ ददर्श चक्रायुधमग्रतो यस्तदेव रूपं दुरवापमाप ॥३९॥ तस्यानुजा भ्रात-
 रोऽष्टौ कङ्कन्ग्रोधकादयः ॥ अभ्यधावन्नभिकुद्धा आतुर्निवेशकारिणः ॥४०॥ तथातिरभसांस्तास्तु संयत्तानरोहिणीसुतः ॥
 अहन्परिघमुद्यम्य पशूनिव मृगाधिपः ॥४१॥ नेदुर्दुन्दुभयो व्योम्नि ब्रह्मेशाद्या विभूतयः ॥ पुष्यैः किरन्तस्तं प्रीताः
 शशंसुर्नर्तुतुः स्त्रियः ॥४२॥ तेषां स्त्रियो महाराज सुहन्मरणदुःखिताः ॥ तत्राभीयुर्विनिग्नन्त्यः शीर्षाण्यश्रुविलोचनाः
 ॥४३॥ शयानान्वीरशय्यायां पतीनालिङ्ग्य शोचतीः ॥ विलेपुः सुस्वरं नार्यो विस्मजन्त्यो मुहुः शुचः ॥४४॥ हा

नाथ प्रिय धर्मज्ञ करुणानाथ वत्सल ॥ त्वया हतेन निहता वयं ते सगृहप्रजाः ॥ ४५ ॥ त्वया विरहिता पत्या
पुरीयं पुरुषर्षभ ॥ न शोभते वयमिव निवृत्तोत्सवमङ्गला ॥ ४६ ॥ अनागासां त्वं भूतानां कृतवान्द्रोहमुल्बणम् ॥ तेनेमां
भो दशां नीतो भूतशुक्लो लभेत शम् ॥ ४७ ॥ सर्वेषामिह भूतानामपि हि प्रभवाप्ययः ॥ गोसा च तदवध्यायी न कश्चि-
त्सुखमेधते ॥ ४८ ॥ श्रीशुक उवाच ॥ राजयोपित आश्वास्य भगवाँल्लोकभावनः ॥ यामाहुलौकिकीं संस्थां हतानां
समकारयत् ॥ ४९ ॥ मातरं पितरं चैव मोचयित्वाथ बन्धनात् ॥ कृष्णरामौ ववन्दते शिरसा स्पृश्य पादयोः ॥ ५० ॥
देवकी वसुदेवश्च विज्ञाय जगदीश्वरौ ॥ कृतसंबन्दनौ पुत्रौ सस्वजाते न शङ्कितौ ॥ ५१ ॥ इति श्रीमद्भागवते महापुराणे
दशमस्कन्धे पूर्वोधे कंसवधो नाम चतुश्चत्वारिंशोऽध्यायः ॥ ४४ ॥

श्रीशुक उवाच ॥ पितरावुपलब्धार्थौ विदित्वा पुरुषोत्तमः ॥ मा भूदिति निजां मायां ततान जनमोहिनीम् ॥ १ ॥ उवाच
पितरावेत्य साग्रजः सात्वतर्षभः ॥ प्रश्रयावनतः प्रीणन्नम्ब तातेति सादरम् ॥ २ ॥ नास्मत्तो युवयोस्तात निल्योत्कण्ठितयो-
रपि ॥ बाल्यपौगण्डकैशोराः पुत्राभ्यामभवन्कचित् ॥ ३ ॥ न लब्धो देवहतयोर्वासो नौ भवदन्तिके ॥ यां बालाः पितृगो-
हस्था विन्दन्ते लालिता मुदम् ॥ ४ ॥ सर्वार्थसंभवो देहो जनितः पोषितो यतः ॥ न तयोर्याति निर्वंशं पित्रोर्मर्त्यः शता-
युषा ॥ ५ ॥ यस्तयोराल्मजः कल्प आत्मना च धनेन च ॥ वृत्तिं न दद्यात्तं प्रेत्य स्वमांसं खादयन्ति हि ॥ ६ ॥ मातरं पितरं
बृहं भार्यां सार्व्वीं सुतं शिशुम् ॥ गुरुं विप्रं प्रपन्नं च कल्पोऽविभ्रच्छ्वसन्मृतः ॥ ७ ॥ तन्नावकल्पयोः कंसान्नियमुद्विभ्रचेतसोः ॥
मोघमेते व्यतिक्रान्ता दिवसा वामनर्चेतोः ॥ ८ ॥ तत्क्षन्तुमर्हथस्तात मातर्नौ परतन्नयोः ॥ अकुर्वतोर्वां शुश्रूषां क्लिष्टयोर्दु-
र्हंदा भृशम् ॥ ९ ॥ श्रीशुक उवाच ॥ इति मायामनुष्यस्य हरेर्विश्वात्मनो गिरा ॥ मोहितावङ्कमारोष्य परिवृज्या-
पतुर्मुदम् ॥ १० ॥ सिञ्चन्तावश्रुधाराभिः स्नेहपाशेन चावृतौ ॥ न किञ्चिद्दूचत् राजन्वाप्यकण्ठौ विमोहितौ ॥ ११ ॥ एवमा-
श्वास्य पितरौ भगवान्देवकीसुतः ॥ मातामहं तूग्रसेनं यदूनामकरोग्रपम् ॥ १२ ॥ आह चास्मान्महाराज प्रजाश्राज्ञसुमर्हसि ॥
यथातिशापाद्युभिर्नासितव्यं नृपासने ॥ १३ ॥ मयि भृत्य उपासीने भवतो विबुधादयः ॥ बलिं हरन्त्यवनताः किमुतान्ये
नराधिपाः ॥ १४ ॥ सर्वान्स्वाञ्जातिसंबन्धान्दिग्भ्यः कंसभयाकुलान् ॥ यदुबृण्यन्धकमधुदाशार्हकुरादिकान् ॥ १५ ॥

सभाजितान्समाश्वास्य विदेशावासकशितान् ॥ न्यवासायस्वर्गोहेषु वित्तैः संतप्य विश्वकृत् ॥ १६ ॥ कृष्णसंकर्षणभुजैर्गुप्सा
 लब्धमनोरथाः ॥ गृहेषु रेमिरे सिद्धाः कृष्णरामगतज्वराः ॥ १७ ॥ वीक्षन्तोऽहरहः प्रीता मुकुन्दवदनाम्बुजम् ॥ नित्यं
 प्रसुदितं श्रीमत्सदयस्मितवीक्षणम् ॥ १८ ॥ तत्र प्रवयसोऽप्यासन्पुवानोऽतिबलौजसः ॥ पिबन्तोऽक्षैर्मुकुन्दस्य सुखाम्बुज-
 सुधां मुहुः ॥ १९ ॥ अथ नन्दं समासाद्य भगवान्देवकीसुतः ॥ संकर्षणश्च राजेन्द्र परिष्वज्येदमूचतुः ॥ २० ॥ पितर्युवाभ्यां
 स्त्रिगधाभ्यां पोषितौ लालितौ भृशम् ॥ पित्रोरभ्यधिका प्रीतिरात्मजेष्वात्मनोऽपि हि ॥ २१ ॥ स पिता सा च जननी यौ
 पुष्णीतां स्वपुत्रवत् ॥ शिशून्बन्धुभिरुत्सृष्टानकल्पैः पोषरक्षणे ॥ २२ ॥ यात यूयं व्रजं तात वयं च स्नेहदुःखितान् ॥ ज्ञातीन्वो
 द्रष्टुमेप्यामो विधाय सुहृदां सुखम् ॥ २३ ॥ एवं सान्वय्य भगवान्ब्रन्दं सव्रजमच्युतः ॥ वासोलंकारकुर्याद्यैरर्हयामास
 सादरम् ॥ २४ ॥ इत्युक्तस्तौ परिष्वज्य नन्दः प्रणयविह्वलः ॥ पूरयन्नश्रुभिर्नेत्रे सह गोपैर्व्रजं ययौ ॥ २५ ॥ अथ शूरसुतो
 राजन्पुत्रयोः समकारयत् ॥ पुरोधसा ब्राह्मणेश्च यथावद्विजसंस्कृतिम् ॥ २६ ॥ तेभ्योऽदाद्विधिना गावो रुक्ममालास्वलं-
 कृताः ॥ स्वलंकृतेभ्यः संपूज्य सवत्साः क्षौममालिनीः ॥ २७ ॥ याः कृष्णरामजन्मर्धे मनोदत्ता महामतिः ॥ ताश्चावदादनु-
 स्मृत्य कसेनाधर्मतो हताः ॥ २८ ॥ ततश्च लब्धसंस्कारौ द्विजवं प्राप्य सुव्रतौ ॥ गर्गाद्यदुकुलाचार्याद्रायत्रं व्रतमास्थितौ
 ॥ २९ ॥ प्रभवौ सर्वविद्यानां सर्वज्ञौ जगदीश्वरौ ॥ नान्यसिद्धामलज्ञानं गृहमानो नरेदितैः ॥ ३० ॥ अथो गुरुकुले चासमि-
 च्छन्तानुपुजग्मतुः ॥ काश्यं सान्दीपनिं नाम ह्यवन्तीपुरवासिनम् ॥ ३१ ॥ यथोपसाद्य तौ दान्तां गुरो वृत्तिमनिन्दिताम् ॥
 ग्राहयन्तापुपेतौ स्म भक्त्या देवमिवाहृतौ ॥ ३२ ॥ तयोर्द्विजवरस्तुष्टः शुद्धभावावनुत्तिभिः ॥ प्रोवाच वेदानखिलान्साङ्गो-
 पनिषदो गुरुः ॥ ३३ ॥ सरहस्यं धनुर्वेदं धर्माध्यायपथांस्तथा ॥ तथा चान्वीक्षिकी विद्यां राजनीतिं च षड्विधाम् ॥ ३४ ॥
 सर्वं नरवरश्रेष्ठौ सर्वविद्याप्रवर्तकौ ॥ सकृन्निगदमात्रेण तौ संजगुहर्तुं प ॥ ३५ ॥ अहोरात्रैश्चतुःषष्ट्या संयत्तौ तावतीः
 कलाः ॥ गुरुदक्षिण्याचार्यं छन्दयामासर्तुं प ॥ ३६ ॥ द्विजस्तयोस्तं महिमानमद्भुतं संलक्ष्य राजन्नतिमानुषीं मतिम् ॥
 संमज्ज्य पत्न्या स महार्णवे मृतं बालं प्रभासे वरयांबभूव ह ॥ ३७ ॥ तथेत्यथारुह्य महारथौ रथं प्रभासमासाद्य दुरन्तवि-
 क्रमौ ॥ वेलामुपव्रज्य निषीदतुः क्षणं सिन्धुर्विद्वत्वार्हणमाहरत्तयोः ॥ ३८ ॥ तमाह भगवानाशु गुरुपुत्रः प्रदीयताम् ॥

योऽसाविह त्वया प्रस्तो बालको महतोमिणा ॥३॥ ॥ समुद्र उवाच ॥ नैवाहाषमहं देव दैत्यः पञ्चजनो महान् ॥
 अन्तर्जलचरः कृष्ण शङ्खरूपधरोऽसुरः ॥ आस्ते तेनाहतो नूनं तच्छ्रुत्वा सत्वरं प्रभुः ॥४०॥ जलमाविश्य तं हत्वा नाप-
 श्यदुदरेऽर्भकम् ॥ तदङ्गप्रभवं शङ्खमादाय रथमागमत् ॥४१॥ ततः संयमनीं नाम यमस्य दयितां पुरीम् ॥ गत्वा जना-
 र्दनः शङ्खं प्रददमौ सहलायुधः ॥४२॥ शङ्खनिर्हादमाकर्ण्य प्रजासंयमनो यमः ॥ तयोः सपर्यां महतीं चक्रे भक्त्युपबृंहि-
 ताम् ॥४३॥ उवाचावन्तः कृष्णं सर्वभूताशयालयम् ॥ लीलामनुष्य हे विष्णो युवयोः करवाम किम् ॥४४॥ श्रीभग-
 वानुवाच ॥ गुरुपुत्रमिहानीतं निजकर्मनिबन्धनम् ॥ आनयस्व महाराज मच्छासनपुरस्कृतः ॥४५॥ तथेति तेनोपानीतं
 गुरुपुत्रं यदूत्तमो ॥ दत्त्वा स्वगुरवे भूयो वृणीष्वेति तमूचतुः ॥४६॥ ॥ गुरुरुवाच ॥ सम्यक्संपादितो वत्स भवद्भ्यां
 गुरुनिष्कथः ॥ को नु युष्मद्विधुरोः कामानामवशिष्यते ॥४७॥ गच्छतं स्वगृहं वीरो कीर्तिर्वामस्तु पावनी ॥ छन्दांस्य-
 यातयामानि भवन्त्विह परत्र च ॥४८॥ गुरुरेवमनुज्ञातौ रथेनानिलरंहसा ॥ आयातौ स्वपुरं तात पर्जन्यनिनदेन वै
 ॥४९॥ समनन्दप्रजाः सर्वा दृष्ट्वा रामजनार्दनौ ॥ अपश्यन्त्यो बहूहानि नष्टलब्धधना इव ॥५०॥ इति श्रीमद्भागवते
 महापुराणे दशमस्कन्धे पूर्वार्धे गुरुपुत्रानयनं नाम पञ्चचत्वारिंशोऽध्यायः ॥४५॥

॥ श्रीशुक उवाच ॥ वृष्णीनां प्रवरो मन्त्री कृष्णस्य दयितः सखा ॥ शिष्यो बृहस्पतेः साक्षादुद्धवो बुद्धिसत्तमः ॥१॥
 तमाह भगवान्प्रेष्टं भक्तमेकान्तिनं क्वचित् ॥ गृहीत्वा पाणिना पाणिं प्रपन्नार्तिहरो हरिः ॥२॥ गच्छोद्धव व्रजं सौम्य
 पित्रोनौ प्रीतिमावह ॥ गोपीनां मद्वियोगाधिं मत्संदेशैर्विमोचय ॥३॥ ता मन्गनस्का मत्प्राणा मदर्थे त्यक्तदैहिकाः ॥
 (मामेव दयितं प्रेष्टमात्मानं मनसा गताः ॥) ये त्यक्तलोकधर्माश्च मदर्थे तान्विभर्म्यहम् ॥४॥ मयि ताः प्रेयसां प्रेष्टे
 दूरस्थे गोकुलस्त्रियः ॥ सरन्त्योऽङ्ग विमुह्यन्ति विरहौत्कण्ठविह्वलाः ॥५॥ धारयन्त्यतिकृच्छ्रेण प्रायः प्राणान्कथंचन ॥
 प्रत्यागमनसंदेशैर्बल्लभ्यो मे मदात्मिकाः ॥६॥ ॥ श्रीशुक उवाच ॥ इत्युक्त उद्धवो राजनसंदेशं भर्तुरादतः ॥ आदाय
 रथमारुह्य प्रययौ नन्दगोकुलम् ॥७॥ प्राप्तो नन्दव्रजं श्रीमान्निम्लोचति विभावसां ॥ छन्नयानः प्रविशतां पशूनां खुरे-
 णुभिः ॥८॥ वासिताथैऽभियुध्यङ्गिर्नादितं शुष्मिभिर्भृषैः ॥ धावन्तीभिश्च वाल्माभिरुधोभारैः स्ववत्सकान् ॥९॥ इत-

स्ततो विलङ्घद्भिर्गोवसैर्मण्डितं सितैः ॥ गोदोहशब्दाभिरवं वेणूनां निःस्वनेन च ॥ १० ॥ गायन्तीभिश्च कर्माणि शुभानि
बलकृष्णयोः ॥ स्वलंकृताभिर्गोपीभिर्गोपैश्च सुविराजितम् ॥ ११ ॥ अद्यकर्कतिथिगोविप्रितृदेवार्चनान्वितैः ॥ धूपदीपैश्च
माल्यैश्च गोपावासैर्मनोरमम् ॥ १२ ॥ सर्वतः पुष्पितवनं द्विजालिकुलनादितम् ॥ हंसकारण्डवाकीर्णैः पद्मषण्डैश्च मण्डितम्
॥ १३ ॥ तमागतं समागम्य कृष्णस्यानुचरं प्रियम् ॥ नन्दः प्रीतः परिष्वज्य वासुदेवधियार्चयत् ॥ १४ ॥ भोजितं परमान्नेन
संविष्टं कशिपौ सुखम् ॥ गतश्रमं पर्यपृच्छत्पादसंवाहनादिभिः ॥ १५ ॥ कञ्चिदङ्ग महाभाग सखा नः शूरनन्दनः ॥ आस्ते
कुशल्यपत्याद्यैर्युक्तो मुक्तः सुहृद्भूतः ॥ १६ ॥ दिष्ट्या कंसो हतः पापः सानुगः स्वेन पाप्मना ॥ साधूनां धर्मशीलानां यदूनां
द्वेष्टि यः सदा ॥ १७ ॥ अपि स्मरति नः कृष्णो मातरं सुहृदः सखीन् ॥ गोपान्द्रजं चात्मनाथं गावो वृन्दावंतं गिरिम् ॥ १८ ॥
अप्यायास्यति गोविन्दः स्वजनान्सकृदीक्षितुम् ॥ तर्हि द्रक्ष्याम तद्दंक्रं सुनसं सुस्मितेक्षणम् ॥ १९ ॥ दावाभेर्वातवर्पाच्च
वृषसर्पाच्च रक्षिताः ॥ दुरत्ययेभ्यो मृत्युभ्यः कृष्णेन सुमहात्मना ॥ २० ॥ स्मरतां कृष्णवीर्याणि लीलापाङ्गनिरीक्षितम् ॥
हसितं भाषितं चाङ्ग सर्वा नः शिथिलाः क्रियाः ॥ २१ ॥ सरिच्छैलवनोद्देशान्मुकुन्दपदभूषितान् ॥ आक्रीडानीक्षमाणानां
मनो याति तदात्मताम् ॥ २२ ॥ मन्ये कृष्णं च रामं च प्राप्ताविह सुरोत्तमौ ॥ सुराणां महदर्थय गर्गस्य वचनं यथा
॥ २३ ॥ कंसं नागायुतप्राणं मल्लौ गजपतिं तथा ॥ अवधिष्टां लील्यैव पशूनिव मृगाधिपः ॥ २४ ॥ तालत्रयं महासारं
धनुर्यष्टिमिवेभराद् ॥ बभञ्जेकेन हस्तेन ससाहमदधाद्गिरिम् ॥ २५ ॥ प्रलम्बो धेनुकोऽरिष्टस्तृणावर्तो बकादयः ॥ दैत्याः
सुराऽसुरजितो हता येनेह लीलया ॥ २६ ॥ ॥ श्रीशुक उवाच ॥ इति संसृत्य संसृत्य नन्दः कृष्णानुरक्तधीः ॥ अत्यु-
त्कण्ठोऽभवत्तूष्णीं प्रेमप्रसरविह्वलः ॥ २७ ॥ यशोदा वर्ण्यमानानि पुत्रस्य चरितानि च ॥ शृण्वन्त्यश्रूण्यवात्वाक्षीस्त्रेहस्तु-
तपयोधरा ॥ २८ ॥ तयोरित्थं भगवति कृष्णे नन्द्यशोदयोः ॥ वीक्ष्यानुरागं परमं नन्दमाहोद्धवो मुदा ॥ २९ ॥ ॥ उद्धव
उवाच ॥ युवां श्लाघ्यतमौ नूनं देहिनामिह मानद् ॥ नारायणेऽखिलगुरौ यत्कृता मतिरीदृशी ॥ ३० ॥ एतो हि विश्वस्य च
बीजयोनी रामो मुकुन्दः पुरुषः प्रधानम् ॥ अन्वीय भूतेषु विलक्षणस्य ज्ञानस्य चेशात इमौ पुराणौ ॥ ३१ ॥ यस्मिञ्जनः
प्राणवियोगकाले क्षणं समावेश्य मनो विशुद्धम् ॥ निर्हृत्य कर्माशयमाशु याति परां गतिं ब्रह्ममयोऽर्कवर्णः ॥ ३२ ॥ तस्मि-

नभवन्तावखिलात्महेतौ नारायणे कारणमर्थमूर्तौ ॥ भावं विधत्तां नितरां महात्मन्किवावशिष्टं युवयोः सुकृत्यम् ॥३३॥
 आगमिष्यत्यदीर्घेण कालेन व्रजमच्युतः ॥ प्रियं विधास्यते पित्रोर्भगवान्सात्वतां पतिः ॥३४॥ हत्वा कंसं रङ्गमध्ये प्रतीपं
 सर्वसात्वताम् ॥ यदाह वः समागत्य कृष्णः सत्यं करोति तत् ॥३५॥ मा खिद्यतं महाभागा द्रक्ष्यथः कृष्णमन्तिके ॥ अन्त-
 र्हेदि स भूतानामास्ते ज्योतिरिवधसि ॥३६॥ न ह्यस्यास्ति प्रियः कश्चिन्नाप्रियो वास्यमानिनः ॥ नोत्तमो नाधमो नापि
 समानस्यासमोऽपि वा ॥३७॥ न माता न पिता तस्य न भार्या न सुतादयः ॥ नात्मीयो न परश्चापि न देहो जन्म एव
 च ॥३८॥ न चास्य कर्म वा लोके सदसन्मिश्रयोनिषु ॥ क्रीडार्थः सोऽपि साधूनां परित्राणाय कल्पते ॥३९॥ सत्त्वं रजस्तम
 इति भजते निर्गुणो गुणान् ॥ क्रीडन्नतीतोऽत्र गुणैः सृजत्यवति हन्त्यजः ॥४०॥ यथा अमरिकादृष्ट्या आभ्यतीव महीयते ॥
 चित्ते कर्तारि तत्रात्मा कर्तेवाहंधिया स्मृतः ॥४१॥ युवयोरेव नैवायमात्मजो भगवान्हरिः ॥ सर्वेषामात्मजो ह्यात्मा पिता
 माता स ईश्वरः ॥४२॥ दृष्टं श्रुतं भूतभवद्भविष्यत्थास्तुश्चरिण्युर्महदल्पकं च ॥ विनाच्युताद्दस्तुतरां न वाच्यं स एव सर्वं
 परमार्थभूतः ॥४३॥ एवं निशा सा ब्रुवतोर्व्यतीता नन्दस्य कृष्णानुचरस्य राजन् ॥ गोप्यः समुत्थाय निरूप्य दीपान्वा-
 स्तूत्समभ्यर्च्य दधीन्यमन्थन् ॥४४॥ ता दीपदीप्तैर्मणिभिर्विरेज् रज्जुर्विकर्षद्भुजकङ्कणस्रजः ॥ चलन्नितम्बस्तनहारकु-
 ण्डलविपत्कपोलारुणकुङ्कुमाननाः ॥४५॥ उद्गायतीनामारविन्दलोचनं व्रजाङ्गनानां दिवमस्पृशश्चनिः ॥ दक्षश्च निर्मे-
 न्थनशब्दमिश्रितो निरस्यते येन दिशाममङ्गलम् ॥४६॥ भगवत्युदिते सूर्ये नन्दद्वारि व्रजौकसः ॥ दृष्ट्वा रथं शात-
 कौम्भं कस्यायमिति चाब्रुवन् ॥४७॥ अक्रूर आगतः किं वा यः कंसस्यार्थसाधकः ॥ येन नीतो मधुरीं कृष्णः कमल-
 लोचनः ॥४८॥ किं साधयिष्यत्यस्माभिर्भर्तुः प्रीतस्य निष्कृतिम् ॥ इति स्त्रीणां वदन्तीनामुद्धवोऽगाकृताह्निकः ॥४९॥
 इति श्रीमद्भागवते महापुराणे दशमस्कन्धे पूर्वोधे नन्दशोकापनयनं नाम षट्चत्वारिंशोऽध्यायः ॥४६॥

॥ श्रीशुक उवाच ॥ तं वीक्ष्य कृष्णानुचरं व्रजखियः प्रलम्बबाहुं नवकञ्जलोचनम् ॥ पीताम्बरं पुष्करमालिनं लसन्सुखा-
 रविन्दं मणिमृष्टकुण्डलम् ॥१॥ शुचिस्मिताः कोऽयमपीच्यदर्शनः कुतश्च कस्याच्युतवेषभूषणः ॥ इति स्य सर्वाः परिववृरु-
 त्सुकास्तमुत्तमश्लोकपद्मबुजाश्रयम् ॥२॥ तं प्रश्रयेणावनताः सुसत्कृतं सवीडहासेक्षणसूनुतादिभिः ॥ रहस्यपृच्छद्युप-

विष्टमासने विज्ञाय संदेशहरं रमापतेः ॥३॥ जानीमस्त्वां यदुपतेः पार्षदं समुपागतम् ॥ भर्त्रेह प्रेषितः पित्रोर्भवा-
 निप्रियचिकीर्षया ॥४॥ अन्यथा गोव्रजे तस्य स्मरणीयं न चक्ष्महे ॥ स्नेहानुबन्धो बन्धूनां मुनेरपि सुदुस्त्यजः ॥५॥ अन्ये-
 ष्वर्थकृता मैत्री यावदर्थविडम्बनम् ॥ पुम्भिः स्त्रीषु कृता यद्वत्सुमनःस्विव षट्पदैः ॥६॥ निःस्वं त्यजन्ति गणिका अकल्पं
 नृपतिं प्रजाः ॥ अधीतविद्या आचार्यमृत्विजो दत्तदक्षिणम् ॥७॥ खगा वीतफलं वृक्षं भुक्त्वा चातिथयो गृहम् ॥ दग्धं
 मृगास्तथारण्यं जारो भुक्त्वा रतां स्त्रियम् ॥८॥ इति गोप्यो हि गोविन्दे गतवाक्कायमानसाः ॥ कृष्णदूते व्रजं याते उद्धवे
 त्यक्तलौकिकाः ॥९॥ गायन्त्यः प्रियकर्माणि रुदत्यश्च गतहियः ॥ तस्य संस्मृत्य संस्मृत्य यानि कैशोरबाल्ययोः ॥१०॥
 काचिन्मथुकरं दृष्ट्वा ध्यायन्ती कृष्णासङ्गमम् ॥ प्रियप्रस्थापितं दूतं कल्पयित्वेदमब्रवीत् ॥११॥ ॥ गोप्युवाच ॥ मथुप
 कितवबन्धो मा स्पृशाङ्गं सपत्न्याः कुचबिलुलितमालाकुङ्कुमश्मश्रुभिर्नः ॥ वहतु मथुपतिस्तन्मानिनीनां प्रसादं यदुसदसि
 विडम्ब्यं यस्य दूतस्त्वमीदृक् ॥१२॥ सकृदधरसुधां स्वां मोहिनीं पाययित्वा सुमनस इव सद्यस्त्यजेऽस्मान्भवाटक् ॥ परि-
 चरति कथं तत्पादपद्मं तु पद्मा ह्यपि बत हतेचेता उत्तमश्लोकजल्पैः ॥१३॥ किमिह बहु षडङ्गे गायसि त्वं यदूनामधिपति-
 मगृह्णामग्रतो नः पुराणम् ॥ विजयसख सखीनां गीयतां तत्प्रसङ्गः क्षपितकुचरुजस्ते कल्पयन्तीष्टमिष्टाः ॥१४॥ दिवि
 भुवि च रसायां काः स्त्रियस्तदुरापाः कपटरुचिरहासभ्रविजृम्भस्य याः स्युः ॥ चरणरज उपास्ते यस्य भूतिर्वियं का अपि
 च कृपणपक्षे ह्युत्तमश्लोकशब्दः ॥१५॥ विसृज शिरसि पादं वेदयहं चाटुकौरैरनुनयविदुपस्तेभ्येत्य दोल्यैर्मुकुन्दात् ॥
 स्वकृत इह विसृष्टापत्यपत्यन्यलौका व्यसृजदकृतचेता किं नु संधेयमस्मिन् ॥१६॥ मृगयुरिव कपीन्द्रं विव्यधे लुब्धधर्मा
 स्त्रियमकृत विरूपां स्त्रीजितः कामयानाम् ॥ बलिमपि बलिमत्त्वाऽवेष्यङ्गाङ्गवत्सदलमसितसख्यैर्दुस्त्यजस्तत्कार्थः
 ॥१७॥ यदनुचरितलीलाकर्णपीयूषविपुदसकृददनविभूतद्वन्द्वधर्मां विनष्टाः ॥ सपदि गृहकुटुम्बं दीनमुत्सृज्य दीना
 बहव इह विहङ्गा भिक्षुचर्यां चरन्ति ॥१८॥ वयमृतमिव जिह्वाव्याहृतं श्रद्धधानाः कुलिकरुतमिवाज्ञाः कृष्णवध्वो हरि-
 ण्यः ॥ ददशुरसकृदेतत्तन्नखस्पर्शतीव्रस्मररुज उपमन्त्रिन्भण्यतामन्यवार्ता ॥१९॥ प्रियसख पुनरागाः प्रेयसा प्रेषितः किं
 वरय किमनुरुन्धे माननीयोऽसि मेऽङ्ग ॥ नयसि कथमिहास्मान्दुस्त्यजद्वन्द्वपार्श्वं सततमुरसि सौम्य श्रीर्वधूः साकमास्ते

॥२०॥ अपि वत मधुपुर्यामार्यपुत्रोऽधुनास्ते स्मरति स पितृगेहान्सांम्य बन्धूंश्च गोपान् ॥ क्वचिदपि स कथा नः किंकरी-
णां गृणीते भुजमगुरुसुगन्धं मूर्ध्न्यधास्यत्कदा नु ॥२१॥ ॥श्रीशुक उवाच ॥ अथोद्धवो निशम्येवं कृष्णदर्शनलालसाः ॥
सान्त्वयन्प्रियसंदेशैर्गोपीरिदमभाषत ॥२२॥ ॥ उद्धव उवाच ॥ अहो यूयं स्म पूर्णार्था भवत्यो लोकपूजिताः ॥ वासुदेवे
भगवति यासामित्यर्पितं मनः ॥२३॥ दानवततपोहोमजपस्वाध्यायसंयमैः ॥ श्रेयोभिर्विधैश्चान्यैः कृष्णे भक्तिर्हि साध्यते
॥२४॥ भगवत्युत्तमश्लोके भवतीभिरनुत्तमा ॥ भक्तिः प्रवर्तिता दिष्ट्या सुनीनामपि दुर्लभा ॥२५॥ दिष्ट्या पुत्रान्पती-
न्देहान्स्वजनान्भवनाति च ॥ हित्वा वृणीत यूयं यत्कृष्णाख्यं पुरुषं परम् ॥२६॥ सर्वात्मभावोऽधिगतो भवतीनामधोक्ष-
जे ॥ विरहेण महाभागा महान्मेऽनुग्रहः कृतः ॥२७॥ श्रूयतां प्रियसंदेशो भवतीनां सुखावहः ॥ यमादायागतो भद्रा
अहं भर्तृ रहस्करः ॥२८॥ ॥ श्रीभगवानुवाच ॥ भवतीनां वियोगो मे नहि सर्वात्मना क्वचित् ॥ यथा भूतानि भूतेषु
खं वायवज्जिजलं मही ॥ तथाहं च मनःप्राणभूतेन्द्रियगुणाश्रयः ॥२९॥ आत्मन्येवात्मनात्मानं सृजे हन्मयनुपालये ॥ आ-
त्ममायानुभावेन भूतेन्द्रियगुणात्मना ॥३०॥ आत्मा ज्ञानमयः शुद्धो व्यतिरिक्तोऽगुणान्वयः ॥ सुषुप्तिस्वप्नजाग्रद्विमा-
यावृत्तिभिरीयते ॥३१॥ येनेन्द्रियार्थान्ध्यायेत मृषा स्वप्नवदुत्थितः ॥ तन्निरन्ध्यादिन्द्रियाणि विनिद्रः प्रत्यपद्यत ॥३२॥
एतदन्तः समाज्ञायो योगः सांख्यं मनीषिणाम् ॥ त्यागस्तपो दमः सत्यं समुद्रान्ता इवापगाः ॥३३॥ यत्त्वं भवतीनां
वै दूरे वर्ते प्रियो दृशाम् ॥ मनसः संतिकर्षार्थं मदनुध्यानकाम्यया ॥३४॥ यथा दूरचरे प्रेष्ठे मन आविश्य वर्तते ॥ स्त्रीणां
च न तथा चेतः संनिष्ठेऽक्षगोचरे ॥३५॥ मय्यावेश्य मनः कृत्स्नं विमुक्तशेषवृत्ति यत् ॥ अनुस्मरन्त्यो मां नित्यमचि-
रान्मामुपैष्यथ ॥३६॥ या मया क्रीडता रात्र्यां वनेऽस्मिन्वज आस्थिताः ॥ अलब्धरासाः कल्याण्यो माऽपुर्मैद्वीथ्यचिन्तया
॥३७॥ ॥ श्रीशुक उवाच ॥ एवं प्रियतमादिष्टमाकर्ण्य व्रजयोषितः ॥ ता ऊजुरुद्धवं प्रीतास्तसंदेशागतस्मृतीः ॥३८॥
॥ गोप्य ऊचुः ॥ दिष्ट्याहितो हतः कंसो यदूनां सानुगोऽघकृत् ॥ दिष्ट्यासंबन्धसर्वाथैः कुशलयास्तेऽच्युतोऽधुना ॥३९॥
कच्चिद्द्राग्रजः सौम्य करोति पुरयोपिताम् ॥ प्रीतिं नः स्निग्धसत्रीडहासोदारैर्क्षणाचितः ॥४०॥ कथं रतिविशेषजः प्रि-
यश्च वरयोषिताम् ॥ नानुबध्येत तद्वाक्यैर्विश्रमैश्चानुभाजितः ॥४१॥ अपि स्मरति नः साधो गोविन्दः प्रस्तुते क्वचित् ॥

गोष्ठीमध्ये पुरस्त्रीणां ग्राम्याः स्वैरकथान्तरे ॥४२॥ ताः किं निशाः स्मरति यासु तदा प्रियाभिर्वृन्दावने कुमुदकुन्दश-
शाङ्करम्ये ॥ रेमे कृष्णचरणनूपुररासगोष्ठ्यामस्माभिरिडितमनोजकथः कदाचित् ॥४३॥ अप्येव्यतीह दाशार्हस्तसाः स्वकृ-
तया शुचा ॥ संजीवयन्तु नो गात्रैर्यथेन्द्रो वनमम्बुदैः ॥४४॥ कस्मात्कृष्ण इहायाति प्रासराज्यो हताहितः ॥ नरेन्द्रकन्या
उद्वाह्य प्रीतः सर्वसुहृद्दतः ॥४५॥ किमस्माभिर्वनौकोभिरन्याभिर्वा महात्मनः ॥ श्रीपतेरासकामस्य क्रियेतार्थः कृतात्मनः
॥४६॥ परं सौख्यं हि नैराशयं स्वैरिण्यप्याह पिङ्गला ॥ तज्जानतीनां नः कृष्णे तथाप्याशा दुरत्यया ॥४७॥ क उरसहेत
संयत्सुप्तमश्लोकसंविदम् ॥ अनिच्छतोऽपि यस्य श्रीरङ्गान्न च्यवते क्वचित् ॥४८॥ सरिच्छैलवनोद्देशा गावो वेणुरवा
इमे ॥ संकर्षणसहायेन कृष्णेनाचरिताः प्रभो ॥४९॥ पुनः पुनः स्मारयन्ति नन्दगोपसुतं बत ॥ श्रीनिकेतस्तपदैकैर्वि-
स्मर्तुं नैव शक्नुमः ॥५०॥ गत्या ललितयोदारहारहासलीलावलोकनैः ॥ माध्व्या गिरा हतधियः कथं तं विस्मरामहे ॥५१॥
हे नाथ हे रमानाथ ब्रजनाथार्तिनाशन ॥ मममुद्गर गोविन्द गोकुलं वृजिनार्णवात् ॥५२॥ ॥ श्रीशुक उवाच ॥ तत-
स्ताः कृष्णसंदैशैर्व्यपेतविरहज्वराः ॥ उद्धवं पूजयांचक्रुर्ज्ञात्वात्मानमधोक्षजम् ॥५३॥ उवास कतिचिन्मासानोपीनां
विनुदन् शुचः ॥ कृष्णलीलाकर्थां गायत्रमयामास गोकुलम् ॥५४॥ यावन्त्यहानि नन्दस्य ब्रजेऽवासीत्स उद्धवः ॥ ब्रजौकसां
क्षणप्रायाण्यासन्कृष्णस्य वार्तया ॥५५॥ सरिद्धनगिरिद्रोणीर्वीक्षन्कुसुमितान्द्रुमान् ॥ कृष्णं संस्मारयन्नेमे हरिदासो ब्रजौ-
कसाम् ॥५६॥ दृष्ट्वेवमादि गोपीनां कृष्णावेशात्मविक्रवम् ॥ उद्धवः परमप्रीतस्ता नमस्यन्नदिदं जगौ ॥५७॥ एताः परं
तनुशृतो भुवि गोपवध्वो गोविन्द एव निखिलात्मनि रूढभावाः ॥ वाञ्छन्ति यद्भवभियो मुनयो वयं च किं ब्रह्मजन्म-
भिरनन्तकथारसस्य ॥५८॥ केमाः स्त्रियो वनचरीर्व्यभिचारदुष्टाः कृष्णे क्व चेष परमात्मनि रूढभावः ॥ नन्वीश्वरोऽनुभज-
तोऽविदुषोऽपि साक्षाच्छ्रेयस्तनोत्यगदराज इवोपयुक्तः ॥५९॥ नायं श्रियोऽङ्गज नितान्तरतेः प्रसादः स्वर्योषितां नलिनग-
न्धरुचां कुतोऽन्याः ॥ रासोत्सवेऽस्य भुजदण्डगृहीतकण्ठलब्धाशिषां य उदगाद्भजबलवीनाम् ॥६०॥ आसामहो चर-
णरेणुजुषामहं स्यां वृन्दावने किमपि गुल्मलतौषधीनाम् ॥ या दुस्त्यजं स्वजनमार्थपथं च हित्वा भेजुमुकुन्दपदवीं श्रु-
तिभिर्विभृग्याम् ॥६१॥ या वै श्रियाचितमजादिभिरासकामैर्योश्वैरैरपि यदात्मनि रासगोष्ठ्याम् ॥ कृष्णस्य तद्भगव-

तश्चरणारविन्दं न्यस्तं स्तनेषु विजहुः परिरभ्य तापम् ॥६२॥ वन्दे नन्दवज्रखीणां पादरेणुमभीक्ष्णशः ॥ यासां हरिकथोद्धृतिं
 पुनाति भुवनत्रयम् ॥६३॥ श्रीशुक उवाच ॥ अथ गोपीरजुज्ञाप्य यशोदां नन्दमेव च ॥ गोपानामन्नय दाशाहो
 यास्यन्नारुहे रथम् ॥६४॥ तं निर्गतं समासाद्य नानोपायनपाणयः ॥ नन्दादयोऽनुरागेण प्रावोचञ्चल्लोचनाः ॥६५॥
 मनसो वृत्तयो नः स्युः कृष्णपादाम्बुजाश्रयाः ॥ वाचोऽभिधायिनीनाम्नां कायस्तप्रहणादिषु ॥६६॥ कर्मभिर्भ्राम्यमाणानां
 यत्र क्वापीश्वरेच्छया ॥ मङ्गलाचरितैर्दानै रतिनः कृष्ण ईश्वरे ॥६७॥ एवं सभाजितो गोपैः कृष्णभक्त्या नराधिप ॥ उद्धवः
 पुनरागच्छन्मथुरां कृष्णपालिताम् ॥६८॥ कृष्णाय प्रणिपत्याह भक्त्युद्रेकं ब्रजौकसाम् ॥ वसुदेवाय रामाय राज्ञे चोपा-
 यनान्यदात् ॥६९॥ इति श्रीमद्भागवते महापुराणे दशमस्कन्धे पूर्वोधे उद्धवप्रतियाने सप्तचत्वारिंशोऽध्यायः ॥४७॥

॥ श्रीशुक उवाच ॥ अथ विज्ञाय भगवान्सर्वात्मा सर्वदर्शनः ॥ सैरन्ध्याः कामतसायाः प्रियमिच्छन्गृहं ययौ ॥१॥
 महाहोपस्कैराराढ्यं कामोपायोपवृंहितम् ॥ मुक्तादासपताकाभिर्वितानशयनासनैः ॥ धूपैः सुरभिभिर्दीपैः स्रगगन्धैरपि
 मण्डितम् ॥२॥ गृहं तमायान्तमवेक्ष्य सासनात्सद्यः समुत्थाय हि जातसंभ्रमा ॥ यथोपसंगम्य सखीभिरच्युतं सभाज-
 यामास सदासनादिभिः ॥३॥ तथोद्धवः साधु तयाभियूजितो न्यपीदुर्व्यामभिमृश्य चासनम् ॥ कृष्णोऽपि तूर्णं शयनं
 महाधनं विवेश लोकाचरितान्यनुव्रतः ॥४॥ सा मज्जनालेपदुकूलभूषणस्रगगन्धताम्बूलसुधासवादिभिः ॥ प्रसाधितात्सो-
 पससार माधवं सत्रीडलीलोत्सितविभ्रमेक्षितैः ॥५॥ आहूय कान्तां नवसंगमहि या विशङ्कितं कङ्कणभूषिते करे ॥
 प्रगृह्य शय्यामधिवेद्य शमया रेमेऽनुलेपार्पणपुण्यलेशया ॥६॥ साऽनङ्गतसुकुचयोरुरसस्तथाक्षणोर्जिघ्रन्त्यनन्तचरणेन
 रुजो सृजन्ती ॥ दोभ्यां स्नानन्तरगतं परिरभ्य कान्तमानन्दमूर्तिमज्जहादतिदीर्घतापम् ॥७॥ सैवं कैवल्यनाथं तं प्राप्य
 दुष्प्रापमीश्वरम् ॥ अङ्गरागार्पणेनाहो दुर्भगेदमयाचत ॥८॥ आहोप्यतामिह प्रष्टे दिनानि कतिचिन्मया ॥ रमस्व नोत्सहे
 त्यक्तुं सङ्गं तेऽम्बुरुहेक्षण ॥९॥ तस्यै कामवरं दत्त्वा मानयित्वा च मानदः ॥ सहोद्धवेन सर्वेशः स्वधामागमदार्चितम्
 ॥१०॥ दुराराध्यं समाराध्य विष्णुं सर्वेश्वरेश्वरम् ॥ यो ब्रूणिते मनोब्राह्मणमस्त्वत्कामनीष्यसौ ॥११॥ अकुरभवनं कृष्णं
 सहारामोद्धवः प्रभुः ॥ किञ्चिच्चिकीर्षयन्प्रागाद्कूरप्रियकाम्यया ॥१२॥ स तान्नरवरश्रेष्ठानाराद्रीक्ष्य स्वबान्धवात् ॥ प्रत्यु-

तथाय प्रमुदितः परिष्वज्याभिवन्द्य च ॥१३॥ ननाम कृष्णं रामं च स तैरप्यभिवादितः ॥ पूजयामास विधिवत्कृतासन-
 परिग्रहान् ॥१४॥ पादावनेजनीरापो धारयन् शिरसा नृप ॥ अहंणेनाम्बरैर्दिव्यैर्गन्धस्त्रम्भूषणोत्तमैः ॥१५॥ अर्चित्वा शिर-
 सानम्य पदावङ्कगतौ सृजन् ॥ प्रश्रयावनतोऽक्रूरः कृष्णरामावभापत ॥१६॥ दिष्ट्या पापो हतः कंसः सानुगो वामिदं
 कुलम् ॥ भवन्त्यामुद्धृतं कृच्छ्राहुरन्ताच्च समेधितम् ॥१७॥ युवां प्रधानपुरुषौ जगद्धेतू जगन्मयौ ॥ भवन्त्यां न विना किञ्चि-
 त्परमस्ति न चापरम् ॥१८॥ आत्मसृष्टमिदं विश्वमन्वाविश्य स्वशक्तिभिः ॥ ईयते बहुधा ब्रह्मन् श्रुतप्रत्यक्षगोचरम्
 ॥१९॥ यथा हि भूतेषु चराचरेषु मह्यादयो योनियु भान्ति नाना ॥ एवं भवान्केवल आत्मयोनिष्वात्मात्मतत्रो बहुधा
 विभाति ॥२०॥ सृजस्यथो लुम्पसि पाप्सि विश्वं रजस्तमःसत्त्वगुणैः स्वशक्तिभिः ॥ न बध्यसे तद्गुणकर्मभिर्वा ज्ञानात्म-
 नस्ते क्व च बन्धहेतुः ॥२१॥ देहाद्युपाधैरनिरूपितत्वाद्भवो न साक्षान्न भिदात्मनः स्यात् ॥ अतो न बन्धस्तव नैव मोक्षः
 स्यातां निकामस्त्वयि नोऽविवेकः ॥२२॥ त्वयोदितोऽयं जगतो हिताय यदा वेदपथः पुराणः ॥ बाध्येत पाखण्ड-
 पथैरसद्भिस्तदा भवान्सत्त्वगुणं विभर्ति ॥२३॥ स त्वं प्रभोऽद्य वसुदेवगृहेऽवतीर्णः स्वांशेन भारमपनेतुमिहासि भूमेः ॥
 अक्षौहिणीशतवधेन सुरेतरांशाराज्ञामसुष्य च कुलस्य यशो वितन्वन् ॥२४॥ अद्येश नो वसतयः खलु भूरिभाग यः
 सर्वदेवपितृभूतनुदेवमूर्तिः ॥ यत्पादशौचसलिलं त्रिजगत्पुनाति स त्वं जगद्गुरुरघोक्षज याः प्रविष्टः ॥२५॥ कः पण्डित-
 स्त्वद्परं शरणं समीयाद्भक्तप्रियादृत्तरिः सुहृदः कृतज्ञात् ॥ सर्वान्ददाति सुहृदो भजतोऽभिकामानात्मानमप्युपचया-
 पचयौ न यस्य ॥२६॥ दिष्ट्या जनार्दन भवानिह नः प्रतीतो योगेश्वरैरपि दुरापगतिः सुरेशैः ॥ छिन्ध्याशु नः सुतकल-
 ब्रधनासोहेदेहादिमोहरशनां भवदीयमायाम् ॥२७॥ इत्यर्चितः संस्तुतश्च भक्तेन भगवान्हरिः ॥ अक्रूरं सस्मितं प्राह
 गीर्भिः संमोहयन्निव ॥२८॥ ॥ श्रीभगवानुवाच ॥ त्वं नो गुरुः पितृव्यश्च श्लाघ्यो बन्धुश्च नित्यदा ॥ वयं तु रक्षयाः
 पोष्याश्च अनुकम्प्याः प्रजा हि वः ॥२९॥ भवद्विधा महाभागा निषेव्या अहंसत्तमाः ॥ श्रेयस्कामैर्नृभिर्नित्यं देवाः स्वाथो
 न साधवः ॥३०॥ नह्यम्मयाति तीर्थानि न देवा मृच्छिलामयाः ॥ ते पुनन्त्युरुकालेन दर्शनादेव साधवः ॥३१॥ स
 भवान्सुहृदां वै नः श्रेयान् श्रेयश्चिकीर्षया ॥ जिज्ञासार्थं पाण्डवानां गच्छस्व त्वं गजाह्वयम् ॥३२॥ पितर्युपरते बालाः

सह मात्रा सुदुःखिताः ॥ आनीताः स्वपुरं राज्ञा वसन्त इति शुश्रुम ॥३॥ तेषु राजाम्बिकापुत्रो भ्रातृपुत्रेषु दीनधीः ॥
समो न वर्तते नूनं दुःपुत्रवशगोऽन्धदृक् ॥३४॥ गच्छ जानीहि तद्दुत्तमधुना साध्वसाधु वा ॥ विशय तद्विधास्यास्यो
यथा शं सुहृदां भवेत् ॥३५॥ इत्यकूरं समादिश्य भगवान्हरिरीश्वरः ॥ संकर्षणोद्धवाभ्यां वै ततः स्वभवनं ययौ ॥३६॥
इति श्रीमद्भागवते महापुराणे दशमस्कन्धे पूर्वार्धेष्टचत्वारिंशोऽध्यायः ॥४८॥

॥ श्रीशुक उवाच ॥ स गत्वा हास्तिनपुरं पौरवेन्द्रयशोऽङ्कितम् ॥ ददर्श तत्राम्बिकेयं सभीष्मं विदुरं पृथाम् ॥१॥
सहपुत्रं च बाल्हीकं भारद्वाजं सगौतमम् ॥ कर्णं सुयोधनं द्रौणिं पाण्डवानुहदोऽपरान् ॥२॥ यथावदुपसंगम्य बन्धुभि-
र्गान्दिनीसुतः ॥ संपृष्टसैः सुहृद्दार्तां स्वयं चापृच्छद्वययम् ॥३॥ उवास कतिचिन्मासात्राज्ञो बृत्तविकित्तया ॥ दुःप्रज-
स्याल्पसारस्य खलच्छन्दानुवर्तिनः ॥४॥ तेज ओजो बलं वीर्यं प्रश्रयादींश्च सद्गुणान् ॥ प्रजानुरागं पार्थेषु नसहद्विश्चि-
कीर्षितम् ॥५॥ कृतं च धार्तराष्ट्रैर्दरदाजाद्यपेशलम् ॥ आचल्यौ सर्वमेवास्मे पृथा विदुर एव च ॥६॥ पृथा तु भ्रातरं
प्राप्तमकूरमुपसृत्य तम् ॥ उवाच जन्मनिलयं स्मरन्त्यश्रुकुलेक्षणा ॥७॥ अपि स्मरन्ति नः सौम्य पितरौ भ्रातरश्च मे ॥
भगिन्यो भ्रातृपुत्राश्च जामयः सख्य एव च ॥८॥ भ्रात्रेयो भगवानकृष्णः शरण्यो भक्तवत्सलः ॥ पैतृध्वत्वेयान्स्मरति राम-
श्चाश्रुहेक्षणः ॥९॥ सापत्नमध्ये शोचन्तीं वृकाणां हरिणीमिव ॥ सान्त्वयिष्यति मां वाक्यैः पितृहीनांश्च बालकान् ॥१०॥
कृष्ण कृष्ण महायोगिन्विश्वाम्निवश्रभावन ॥ प्रपन्नां पाहि गोविन्द शिशुभिश्चावसीदतीम् ॥११॥ नान्यत्तव पदाम्भो-
जात्पश्यामि शरणं नृणाम् ॥ विभ्यतां मृत्युसंसारादीश्वरस्यापवर्गिकात् ॥१२॥ नमः कृष्णाय शुद्धाय ब्रह्मणे परमात्मने ॥
योगेश्वराय योगाय त्वामहं शरणं गता ॥१३॥ ॥ श्रीशुक उवाच ॥ इत्यनुसृत्य स्वजनं कृष्णं च जगदीश्वरम् ॥ प्राहृ-
दुःखिता राजन्भवतां प्रपितामही ॥१४॥ समदुःखसुखोऽकूरो विदुरश्च महायशः ॥ सान्त्वयामासतुः कुन्तीं तपुत्रो-
त्पत्तिहेतुभिः ॥१५॥ यास्यत्राजानमभ्येत्य विषमं पुत्रलालसम् ॥ अवदसुहृदां मध्ये बन्धुभिः सौहृदोदितम् ॥१६॥
॥ अकूर उवाच ॥ भो भो वैचित्रवीर्यं त्वं कुरूणां कीर्तिवर्धन ॥ भ्रातर्युपरते पाण्डावधुनासनमास्थितः ॥१७॥ धर्मेण
पालयन्नुर्वीं प्रजाः शीलिन रञ्जयन् ॥ वर्तमानः समः स्वेषु श्रेयः कीर्तिमवाप्स्यसि ॥१८॥ अन्यथा त्वाचरँह्लोके गार्हितो

यास्यते तमः ॥ तस्मात्समर्शवे वर्तस्व पाण्डवेष्वारामजेषु च ॥ १९ ॥ नेह चात्यन्तसंवासः कर्हिचित्केनचित्सह ॥ राजन्स्वे-
नापि देहेन किमु जायात्मजादिभिः ॥ २० ॥ एकः प्रसूयते जन्तुरेक एव प्रलीयते ॥ एकोऽनुभुङ्क्ते सुकृतमेक एव च दुष्कृ-
तम् ॥ २१ ॥ अधर्मोपचितं वित्तं हरन्त्यन्येऽल्पमेधसः ॥ संभोजनीयापदेशैर्जलानीच जलौकसः ॥ २२ ॥ पुण्याति यानधर्मेण
स्वबुद्ध्या तमपण्डितम् ॥ तेऽकृतार्थं ग्रहिण्वन्ति प्राणा राग्यः सुतादयः ॥ २३ ॥ स्वयं किल्बिषमादाय तैस्यक्तो नार्थको-
विदः ॥ असिद्धार्थो विशत्यन्धं स्वधर्मविमुखस्तमः ॥ २४ ॥ तस्माद्धोकमिमं राजन्स्वप्नमायामनोरथम् ॥ वीक्ष्यायभ्यात्म-
नात्मानं समः शान्तो भव प्रभो ॥ २५ ॥ धृतराष्ट्र उवाच ॥ यथा वदति कल्याणीं वाचं दानपते भवान् ॥ तथानया
न तृप्यामि मर्त्यः प्राप्य यथाऽमृतम् ॥ २६ ॥ तथापि सूनुता सौम्य हृदि न स्थीयते चले ॥ पुत्रानुरागविषमे विद्युत्सौदा-
मनी यथा ॥ २७ ॥ ईश्वरस्य विधिं को नु विधुनोत्यन्यथा पुमान् ॥ भूमेर्भारावताराय योऽवतीर्णो यदोः कुले ॥ २८ ॥
यो दुर्विर्मर्शपथया निजमाययेदं सृष्ट्वा गुणान्विभजते तदनुप्रविष्टः ॥ तस्मै नमो दुरवबोधविहारतत्रसंसारचक्रगतये पर-
मेश्वराय ॥ २९ ॥ ॥ श्रीशुक उवाच ॥ इत्यभिप्रेत्य नृपतेरभिप्रायं स यादवः ॥ सुहृद्भिः समनुज्ञातः पुनर्यदुपुरीमगात्
॥ ३० ॥ शशंस रामकृष्णाभ्यां धृतराष्ट्रचिच्छ्रितम् ॥ पाण्डवान्प्रति कौरव्य यदर्थं प्रेषितः स्वयम् ॥ ३१ ॥ इति श्रीमद्भाग-
वते महापुराणेऽष्टादशसाहस्र्यां संहितायां दशमस्कन्धे पूर्वार्धे एकोनपञ्चाशत्तमोऽध्यायः ॥ ४९ ॥

॥ कंसनिहन्त्रे भगवते श्रीकृष्णाय नमः ॥

॥ इति दशमस्कन्धपूर्वार्धं समाप्तमगम् ॥

॥ श्रीमद्भागवते दशमस्कन्धोत्तरार्धः प्रारभ्यते ॥

॥ श्रीशुक उवाच ॥ अस्तिः प्राप्तिश्च कंसस्य महिष्यौ भरतर्षभ ॥ मृते भर्तेरि दुःखार्ते ईयतुः स्म पितृगृहान् ॥ १ ॥ पित्रे मगधराजाय जरासंधाय दुःखिते ॥ वेद्यांचक्रतुः सर्वमात्मैवध्वजकारणम् ॥ २ ॥ स तदप्रियमाकर्ण्य शोकामर्षयुतो नृप ॥ अयादवीं महीं कर्तुं चक्रे परममुद्यमम् ॥ ३ ॥ अक्षौहिणीभिर्विशत्या तिरुभिश्चापि संवृतः ॥ यदुराजधानीं मथुरां न्यरुणत्सर्वतोदिशम् ॥ ४ ॥ निरीक्ष्य तद्दलं कृष्ण उद्वेलमिव सागरम् ॥ स्वपुरं तेन संरुद्धं स्वजनं च भयाकुलम् ॥ ५ ॥ चिन्तयामास भगवान्हरिः कारणमानुषः ॥ तद्देशकालानुगुणं स्वावतारप्रयोजनम् ॥ ६ ॥ हलिष्यामि बलं ह्येतद्भुवि भारं समाहितम् ॥ मागधेन समानीतं वश्यानां सर्वभूभुजाम् ॥ ७ ॥ अक्षौहिणीभिः संख्यातं भटाश्वरथकुञ्जैः ॥ मागधस्तु न हन्तव्यो भूयः कर्ता बलोद्यमम् ॥ ८ ॥ एतदर्थोऽवतारोऽयं भूभारहरणाय मे ॥ संरक्षणाय साधूनां कृतोऽन्येषां वधाय च ॥ ९ ॥ अन्योऽपि धर्मरक्षायै देहः संत्रियते मया ॥ विरामायान्यधर्मस्य काले प्रभवतः क्वचित् ॥ १० ॥ एवं ध्यायति गोविन्द आकाशात्सूर्यवर्चसौ ॥ रथावुपस्थितौ सद्यः ससूतौ सपरिच्छदौ ॥ ११ ॥ आयुधानि च दिव्यानि पुराणानि यदृच्छया ॥ दृष्ट्वा तानि हृषीकेशः संकर्षणमथाब्रवीत् ॥ १२ ॥ पश्यार्थं व्यसनं प्राप्तं यदूनां त्वावतां प्रभो ॥ एष ते रथ आयातो दयितान्यायुधानि च ॥ १३ ॥ यानमास्थाय जह्येतद्वसनान्स्वान्समुद्धर ॥ एतदर्थं हि नौ जन्म साधूनामीश शर्मकृत् ॥ १४ ॥ त्रयोविंशत्यनीकाल्यं भूमेर्भारमपाकुरु ॥ एवं संमन्त्र्य दाशार्हौ दंशितौ रथिनौ पुरात् ॥ १५ ॥ निर्जग्मतुः स्वायुधाढ्यौ बलेनालपीयसा वृतौ ॥ शङ्खं दध्मौ विनिर्गत्य हरिर्दास्कसारथिः ॥ १६ ॥ ततोऽभूत्परसैन्यानां हृदि विन्नासवेपथुः ॥ तावाह मागधो वीक्ष्य हे कृष्ण पुरुषाधम ॥ १७ ॥ न त्वया योद्धुमिच्छामि बालैर्नैकेन लज्जया ॥ गुप्सेन हि त्वया मन्द न योत्स्ये याहि बन्धुहन् ॥ १८ ॥ तव राम यदि श्रद्धा युध्यस्व धैर्यमुद्रह ॥ हित्वा वा मच्छरैश्छिन्नं देहं स्वर्यीहि मां जहि ॥ १९ ॥ श्रीभगवानुवाच ॥ न वै शूरा विकथन्ते दर्शयन्त्येव पौरुषम् ॥ न गृह्णीमो वचो राजञ्जातुरस्य सुमूर्षतः ॥ २० ॥ श्रीशुक उवाच ॥ जरासुतस्तावभिसृत्य माधवौ महाबलौघेन बलीयसावृणोत् ॥ ससैन्ययानध्वजवाजिसारथी सूर्यान्लौ वायुरिवाभ्ररेणुभिः ॥ २१ ॥ सुपर्णतालध्वजचिह्नितौ रथावलक्ष्यन्त्यो हरिरामयोर्मुधे ॥ स्त्रियः पुराट्टालकहर्म्यगोपुरं समाश्रिताः संमुमुहुः शुचादिताः ॥ २२ ॥ हरिः परानीकपयोमुचां मुहुः शिलीमुखात्युल्बणवर्षपीडितम् ॥ स्वसैन्य-

मालोक्य सुरासुरार्चितं व्यस्फूर्जयच्छाङ्गशारासनोत्तमम् ॥२३॥ गृह्णन्निष्कृष्य संदधच्छरान्विकृष्य मुञ्चन् शितबाण-
 पूगान् ॥ निघ्नन्नथान्कुञ्जरवाजिपत्नीशिरन्तरं यद्वदलातचक्रम् ॥२४॥ निर्भिन्नकुम्भाः करिणो निपेतुरनेकशोऽश्वाः शारदृ-
 क्णकंधराः ॥ रथा हताश्वध्वजसूतनायकाः पदातयश्छिन्नमुजोरुंकंधराः ॥२५॥ संछिद्यमानद्विपदेभवाजिनामङ्गप्रसूताः
 शतशोऽसृगापगाः ॥ भुजाहयः पूरुषशीर्षकच्छपा हतद्विपट्टीपहयग्रहाकुलाः ॥२६॥ करोरुमीना नरकेशशैवला धनुस्तार-
 ङ्गायुधुल्मसंकुला ॥ अच्छरिकावर्तभयानका महामणिप्रवेकाभरणाद्दमशंकराः ॥२७॥ प्रवर्तिता भीरुभयावाहा मृधे मन-
 स्विनां हर्षकरीः परस्परम् ॥ विनिघ्नतारीन्सुलेन दुर्मदान्संकर्षणेनापरिमेयतेजसा ॥२८॥ बलं तदङ्गर्णवदुर्गभैरवं दुर-
 न्तपारं मगधेन्द्रपालितम् ॥ क्षयं प्रणीतं वसुदेवपुत्रयोर्विक्रीडितं तज्जगदीशयोः परम् ॥२९॥ स्थित्युद्भवान्तं भुवनत्रयस्य
 यः समीहतेऽनन्तगुणः स्वलीलया ॥ न तस्य चित्रं परपक्षनिग्रहस्तथापि मर्यानुविधस्य वर्ण्यते ॥३०॥ जग्राह विरथं रामो
 जरासंधं महाबलम् ॥ हतानीकावशिष्टासुं सिंहः सिंहमिवौजसा ॥३१॥ बध्यमानं हतारातिं पाशैर्वाङ्गमानुषैः ॥ वार-
 यामास गोविन्दस्तेन कार्यचिकीर्षया ॥३२॥ स मुक्तो लोकनाथाभ्यां द्रीडितो वीरसंमतः ॥ तपसे कृतसंकल्पो वारितः
 पथि राजभिः ॥३३॥ वाक्यैः पवित्रार्थैर्पदैर्नयनैः प्राकृतैरपि ॥ स्वकर्मबन्धप्राप्तोऽयं यदुभिस्ते पराभवः ॥३४॥ हतेषु
 सर्वाणीकेषु नृपो बार्हद्वथस्तदा ॥ उपेक्षितो भगवता मगधान्दुर्मना ययौ ॥३५॥ मुकुन्दोऽप्यक्षतबलो निस्तीर्णारिबला-
 र्णवः ॥ विकीर्यमाणः कुसुमैस्त्रिदशैरनुमोदितः ॥३६॥ माथुरैरुपसंगम्य विज्वरैर्मुदितान्मभिः ॥ उपगीयमानविजयः सूत-
 मागधबन्दिभिः ॥३७॥ शङ्खदुन्दुभयो नेदुर्भरीतूर्याण्यनेकशः ॥ वीणावेणुमृदङ्गानि पुरं प्रविशति प्रभौ ॥३८॥ सिक्त-
 मार्गां हृष्टजनां पताकाभिरलकृतान् ॥ निद्युष्टां ब्रह्मघोषेण कौतुकाबद्धतोरणाम् ॥३९॥ निचीयमानो नारीभिर्माल्यदध्यक्ष-
 ताङ्कुरैः ॥ निरीक्ष्यमाणः सस्नेहं प्रीत्युत्कलितलोचनैः ॥४०॥ आयोधनगतं वित्तमनन्तं वीरभूषणम् ॥ यदुराजाय तत्सर्व-
 माहृतं प्रादिशत्प्रभुः ॥४१॥ एवं सप्तदशकृत्वस्तावत्यक्षौहिणीबलः ॥ युयुधे मागधो राजा यदुभिः कृष्णपालितैः ॥४२॥
 अक्षिपवंस्तद्वलं सर्वं वृष्णयः कृष्णतेजसा ॥ हतेषु स्वैर्ग्वनीकेषु त्यक्तोऽयादरिभिर्नृपः ॥४३॥ अष्टादशमसंग्राम आगामिनि
 तदन्तरा ॥ नारदप्रेषितो वीरो यवनः प्रत्यदृश्यत ॥४४॥ सरोध्र मथुरामेस्य तिसृभिर्मल्लैश्छकोटिभिः ॥ नृलोके चाप्रति-

द्वन्द्वो वृष्णीन् श्रुत्वात्मसंमितान् ॥४५॥ तं दृष्ट्वाचिन्तयत्कृष्णः संकर्षणसहायवान् ॥ अहो यदूनां वृजिनं प्राप्तं ह्युभयतो
महत् ॥४६॥ यवनोऽयं निरुन्धेऽस्मानद्य तावन्महाबलः ॥ मागधोऽप्यद्य वा श्वो वा परश्वो वागमिष्यति ॥४७॥ आव-
योर्युध्यतोरस्य यद्यागन्ता जरासुतः ॥ बन्धून्वधिष्यत्यथा नेष्यते स्वपुरं बली ॥४८॥ तस्मादद्य विधास्यासो दुर्गं द्विप-
ददुर्गमम् ॥ तत्र ज्ञातीन्समाधाय यवनं घातयामहे ॥४९॥ इति संमड्य भगवान्दुर्गं द्वादशयोजनम् ॥ अन्तःसमुद्रे
नगरं कृत्वाद्भुतमचीकरत् ॥५०॥ इश्यते यत्र हि त्वाङ्गं विज्ञानं शिल्पनैपुणम् ॥ रथ्याचत्वरवीथीभिर्यथावास्तु विनिर्मि-
तम् ॥५१॥ सुरद्रुमलतोद्यानविचित्रोपवनान्वितम् ॥ हेमशृङ्गैर्विस्पृग्भिः स्फाटिकाट्टालगोपुरैः ॥५२॥ राजतारकुटः
कोष्ठैर्हमकुम्भैरलंकृतैः ॥ रत्नकूटैर्गुहैर्महामरकतस्थलैः ॥५३॥ वास्तोऽपतीनां च गृहैर्वलभीभिश्च निर्मितम् ॥ चातुर्वर्ण्य-
जनाकीर्णं यदुदेवगृहोल्लसत् ॥५४॥ सुधर्मां पारिजातं च महेन्द्रः प्राहिणोद्धरेः ॥ यत्र चावस्थितो मर्त्यो मर्त्यधर्मेन
युज्यते ॥५५॥ इयामैककर्णांवरुणो हयान् शुक्लान्मनोजवान् ॥ अष्टौ निधिपतिः कोशाह्लोकपालो निजोदयान् ॥५६॥
यद्यद्भगवता दत्तमाधिपत्यं स्वसिद्धये ॥ सर्वं प्रत्यर्पयामासुर्हरो भूमिगते नृप ॥५७॥ तत्र योगप्रभावेण नीत्वा सर्वजनं
हरिः ॥ प्रजापालेन रामेण कृष्णः समनुमन्त्रितः ॥ निर्जगाम पुरद्वारात्पद्ममाली निरायुधः ॥५८॥ इति श्रीमद्भागवते
महापुराणे दशमस्कन्धे उत्तरार्धे दुर्गनिवेशनं नाम पञ्चाशत्तमोऽध्यायः ॥५०॥

श्रीशुक उवाच ॥ तं विलोक्य विनिष्क्रान्तमुज्जिहानमिवोडुपम् ॥ दर्शनीयतमं श्यामं पीतकौशेयवाससम् ॥१॥ श्रीव-
त्सवक्षसं भ्राजत्कौस्तुभासुक्तकंधरम् ॥ पृथुदीर्घचतुर्बाहुं नवकञ्जारुणक्षणम् ॥२॥ नित्यप्रमुदितं श्रीमत्सुकपोलं शुचिस्मि-
तम् ॥ सुखारविन्दं विभ्राणं स्फुरन्मकरकुण्डलम् ॥३॥ वासुदेवो ह्ययमिति पुमान् श्रीवत्सलाञ्छनः ॥ चतुर्भुजोऽरवि-
न्दाश्वो वनमाल्यनिसुन्दरः ॥४॥ लक्षणं नारदप्रोक्तैर्नान्यो भवितुमर्हति ॥ निरायुधश्चलन्पद्भ्यां योत्स्येऽनेन निरायुधः ॥५॥
इति निश्चित्य यवनः प्राद्वन्तं पराङ्मुखम् ॥ अन्वधावज्जिष्ठुस्तं दुरापमपि योगिनाम् ॥६॥ हस्तप्राप्तमिवात्मानं हरिणा
स पदे पदे ॥ नीतो दर्शयता दूरं यवनेशोऽदिकंदरम् ॥७॥ पलायनं यदुकुले जातस्य तव नोचितम् ॥ इति क्षिपन्ननुगतो
नैनं प्रापाहताशुभः ॥८॥ एवं क्षिप्तोऽपि भगवान्प्राविशद्विरिकंदरम् ॥ सोऽपि प्रविष्टस्तत्रान्यं शयानं ददृशे नरम् ॥

॥९॥ नन्वसौ दूरमानीय शेते मामिह साधुवत् ॥ इति मत्वाच्युतं मूढस्तं पदा समताडयत् ॥ १०॥ स उत्थाय चिरं सुप्तः
 शनैरुन्मील्य लोचने ॥ दिशो विलोकयन्पार्श्वं तमद्राक्षीदवस्थितम् ॥ ११॥ स तावत्तस्य रुष्टस्य दृष्टिपातेन भारत ॥ देहजे-
 नाग्निना दग्धो भस्मसादभवत्क्षणात् ॥ १२॥ राजोवाच ॥ को नाम स पुमान्ब्रह्मन्कस्य किं वीर्यं एव च ॥ कस्माद्गुहां गतः
 शिश्ये किं तेजो यवनार्दनः ॥ १३॥ ॥ श्रीशुक उवाच ॥ स इक्ष्वाकुले जातो मांधातृतनयो महान् ॥ मुञ्चुकुन्द इति ख्यातो
 ब्रह्मण्यः सत्यसंगरः ॥ १४॥ स याचितः सुरगणैरिन्द्राद्यैरात्मरक्षणे ॥ असुरैरभ्यः परित्रस्तैस्तदक्षां सोऽकरोच्चिरम् ॥ १५॥
 लब्ध्वा गृहं ते स्वःपालं मुञ्चुकुन्दमथाबुवन् ॥ राजन्विरमतां कृच्छ्राद्भवाङ्गः परिपालनात् ॥ १६॥ नरलोके परित्यज्य राज्यं
 निहतकण्टकम् ॥ अस्मान्पालयतो वीर कामास्ते सर्व उज्जिताः ॥ १७॥ सुता महिष्यो भवतो ज्ञातयोऽमात्यमन्त्रिणः ॥
 प्रजाश्च तुल्यकालीया नाधुना सन्ति कालिताः ॥ १८॥ कालो बलीयान्बलिनां भगवानीश्वरोऽव्ययः ॥ प्रजाः कालयते
 क्रीडन्पशुपालो यथा पशून् ॥ १९॥ वरं वृणीष्व भद्रं ते ऋते कैवल्यमद्य नः ॥ एक एवेश्वरस्तस्य भगवान्विष्णुरव्ययः
 ॥ २०॥ एवमुक्तः स वै देवानभिवन्द्य महायशाः ॥ (निद्रामेव ततो ववे स राजा श्रमकशितः ॥ यः कश्चिन्मम निद्रया
 भङ्गं कुर्यात्सुरोत्तमाः ॥ १॥ स हि भस्मीभवेदाशु तथोक्तश्च सुरैस्तदा ॥) अशयिष्ट गुहाविष्टो निद्रया देवदत्तया ॥ २१॥
 स्वापं यातं यस्तु मध्ये बोधयेत्त्वामचेतनः ॥ स त्वया दृष्टमात्रस्तु भस्मीभवतु तत्क्षणात् ॥ २२॥ यवने भस्मसानीते
 भगवान्सात्वतर्षभः ॥ आत्मानं दर्शयामास मुञ्चुकुन्दाय धीमते ॥ २३॥ तमालोक्य घनश्यामं पीतकौशेयवाससम् ॥
 श्रीवत्सवक्षसं आजक्तौस्तुभेन विराजितम् ॥ २४॥ चतुर्भुजं रोचमानं वैजयन्त्या च मालया ॥ चारुप्रसन्नवदनं स्फुरन्म-
 करकुण्डलम् ॥ २५॥ प्रेक्षणीयं नृलोकस्य सानुरागस्मितेक्षणम् ॥ अपीच्यवयसं मत्तमृगेन्द्रोदारविक्रमम् ॥ २६॥ पर्यपृच्छ-
 न्महाबुद्धिस्तेजसा तस्य धर्षितः ॥ शङ्कितः शनैकं राजा दुर्धर्षमिव तेजसा ॥ २७॥ ॥ मुञ्चुकुन्द उवाच ॥ को भवानिह
 संप्राप्तो विपिने गिरिगह्वरे ॥ पद्भ्यां पद्मपलाशाभ्यां विचरत्युरुकण्टके ॥ २८॥ किंस्वित्तेजस्विनां तेजो भगवान्वा विभा-
 वसुः ॥ सूर्यः सोमो महेन्द्रो वा लोकपालोऽपरोऽपि वा ॥ २९॥ मन्ये त्वां देवदेवानां त्रयाणां पुरुषर्षभम् ॥ यद्वाधसे
 गुहाध्वान्तं प्रदीपः प्रभया यथा ॥ ३०॥ शुश्रूषतामव्यलीकमस्माकं नरपुङ्गव ॥ स्वजन्म कर्म गोत्रं वा कथ्यतां यदि रोचते

॥३१॥ वयं तु पुरुषव्याघ्र ऐश्वकाः क्षत्रबन्धवः ॥ मुचुकुन्द इति प्रोक्तो यौवनाश्वत्समजः प्रभो ॥३२॥ विरप्रजागरश्रान्तो
निद्रयापहतेन्द्रियः ॥ शयेऽस्मिन्विजने कामं केनाप्युत्थापितोऽधुना ॥३३॥ सोऽपि भस्मीकृतो नूनमात्मीयेनैव पाप्मना ॥
अनन्तरं भवान् श्रीमाल्लक्षितोऽभिन्नशासनः ॥३४॥ तेजसा तेऽविषह्येण भूरि द्रष्टुं न शक्नुमः ॥ हतौजसो महाभाग मान-
नीयोऽसि देहिनाम् ॥३५॥ एवं संभाषितो राज्ञा भगवान्भूतभावनः ॥ प्रत्याह प्रहसन्वाण्या मेघनादगभीरया ॥३६॥
॥ श्रीभगवानुवाच ॥ जन्मकर्माभिधानानि सन्ति मेऽङ्ग सहस्रशः ॥ न शक्यन्तेऽनुसंख्यातुमनन्तत्वान्मयापि हि
॥३६॥ क्वचिद्रजांसि विममे पार्थिवान्युरुजन्मभिः ॥ गुणकर्माभिधानानि न मे जन्मानि कर्हिचित् ॥३८॥ कालत्रयोप-
पन्नानि जन्मकर्माणि मे नृप ॥ अनुक्रमन्तो नैवान्तं गच्छन्ति परमर्षयः ॥३९॥ तथाप्यद्यतनान्यङ्ग शृणुष्व गदतो मम ॥
विज्ञापितो विरिञ्चन पुराहं धर्मगुप्तये ॥ भूमेर्भारायमाणानामसुराणां क्षयाय च ॥४०॥ अवतीर्णो यदुकुले गृह आनक-
दुन्दुभेः ॥ वदन्ति वासुदेवेति वसुदेवसुतं हि माम् ॥४१॥ कालनेमिर्हतः कंसः प्रलम्बाद्याश्च सद्विषः ॥ अयं च यवनो
दग्धो राजंस्ते तिरमचक्षुषा ॥४२॥ सोऽहं तवानुग्रहार्थं गुहामेतामुपागतः ॥ प्रार्थितः प्रचुरं पूर्वं त्वयाहं भक्तवत्सलः ॥४३॥
वरान्वृणीष्व राजर्षे सर्वान्कामान्ददामि ते ॥ मां प्रपन्नो जनः कश्चिन्न भूयोऽहंति शोचितुम् ॥४४॥ ॥ श्रीशुक उवाच ॥
इत्युक्तस्तं प्रणम्याह मुचुकुन्दो मुदान्वितः ॥ ज्ञात्वा नारायणं देवं गर्गवाक्यमनुस्मरन् ॥४५॥ ॥ मुचुकुन्द उवाच ॥
विमोहितोऽयं जन ईश मायया त्वदीयया त्वां न भजत्यनर्थदक् ॥ सुखाय दुःखप्रभवेषु सज्जते गृहेषु योषिपुरुषश्च वञ्चितः
॥४६॥ लब्ध्वा जनो दुर्लभमत्र मानुषं कथंचिदव्यङ्गमयत्वतोऽनघ ॥ पादारविन्दं न भजत्यसन्मतिर्गृहान्धकूपे पतितो
यथा पशुः ॥४७॥ ममैष कालोऽजित निष्फलो गतो राज्यश्रियोन्नद्धमदस्य भूपतेः ॥ मर्यात्तमबुद्धेः सुतदारकोशभूत्वासज्ज-
मानस्य दुरन्तचिन्तया ॥४८॥ कलेवरेऽस्मिन्घटकुब्जसंनिभे निरूढमानो नरदेव इत्यहम् ॥ वृतो रथेभाश्वपदालयनीक-
पैर्गां पर्यटस्वागणयन्सुदुर्मदः ॥४९॥ प्रमत्तमुच्चैरितिकृत्यचिन्तया प्रवृद्धलोभं विषयेषु लालसम् ॥ त्वमप्रमत्तः सहसा-
भिपद्यसे क्षुल्लेहिलिहानोऽहिरिवाखुमन्तकः ॥५०॥ पुरा रथैर्हमपरिष्कृतैश्चरन्मतङ्गजैर्वा नरदेवसंज्ञितः ॥ स एव कालेन
दुरत्ययेन ते कलेवरो विदकृमिभस्मसंज्ञितः ॥५१॥ निर्जित्य दिक्कक्रमभूतविग्रहो वरासनस्थः समराजवन्दितः ॥ गृहेषु

मैथुनसुखेषु योषितां क्रीडाशुगः पुरुष ईश नीयते ॥५२॥ करोति कर्माणि तपस्सु निष्ठितो निवृत्तभोगस्तदपेक्षया ददत् ॥
 पुनश्च भूयेयमहं स्वराडिति प्रवृद्धतपो न सुखाय कल्पते ॥५३॥ भवापवर्गो भ्रमतो यदा भवेजनस्य तर्ह्यच्युत सत्समा-
 गमः ॥ सत्संगमो यर्हि तदैव सद्गतौ परावरेणो त्वयि जायते मतिः ॥५४॥ मन्ये ममानुग्रह ईश ते कृतो राज्यानुबन्धाप-
 गमो यदृच्छया ॥ यः प्रार्थ्यते साधुभिरेकर्थया वनं विश्विक्षिखण्डभूमिपैः ॥५५॥ न कामयेऽन्यं तव पादसेवनाद-
 किंचनप्रार्थ्यतमाद्वरं विभो ॥ आराध्य कस्त्वां ह्यपवर्गदं हरे वृणीत आर्यो वरमात्मबन्धनम् ॥५६॥ तस्माद्विसृज्यशेष
 ईश सर्वतो रजस्तमःसत्त्वगुणानुबन्धनाः ॥ निरञ्जनं निर्गुणमद्वयं परं त्वां ज्ञप्तिमात्रं पुरुषं ब्रजाम्यहम् ॥५७॥ चिरमिह
 वृजिनार्तस्तप्यमानोऽनुतापैरिवितृष्यडमित्रो लब्धशान्तिः कथंचित् ॥ शरणद समुपेतस्त्वपदाब्जं परात्मन्नभयमृतमशोकं
 पाहि मापन्नमीश ॥५८॥ ॥ श्रीभगवानुवाच ॥ सर्वभौम महाराज मतिस्ते विमलोजिता ॥ वरैः प्रलोभितस्यापि न
 कामैर्विहता यतः ॥५९॥ प्रलोभितो वरैर्यत्त्वमप्रमादाय विद्धि तत् ॥ न धीर्मय्येकभक्तानामाशीर्भिभिद्यते क्वचित् ॥६०॥
 युञ्जानानामभक्तानां प्राणायामादिभिर्मनः ॥ अक्षीणवासनं राजन्दश्यते पुनरुत्थितम् ॥६१॥ विचरस्व महीं कामं मय्या-
 वेशितमानसः ॥ अस्त्वेव नित्यदा तुभ्यं भक्तिर्मय्यनपायिनी ॥६२॥ क्षात्रधर्मस्थितो जन्तूय्यवधीर्मुग्गायादिभिः ॥ समा-
 हितस्तत्पसा जह्यद्यं मदुपाश्रितः ॥६३॥ जन्मन्यनन्तरे राजन्सर्वभूतसुहृत्तमः ॥ भूत्वा द्विजवरस्त्वं वै मासुपैष्यसि
 केवलम् ॥६४॥ इति श्रीमद्भागवते महापुराणे दशमस्कन्धे उत्तरार्धे सुशुक्रन्दस्तुतिर्नामैकपञ्चाशत्तमोऽध्यायः ॥५१॥
 ॥ श्रीशुक उवाच ॥ इत्थं सोऽनुगृहितोऽङ्ग कृष्णेनेक्ष्वाकुनन्दनः ॥ तं परिक्रम्य संनम्य निश्चक्राम गुहामुखात् ॥१॥ स
 वीक्ष्य क्षुल्लकान्मर्त्यान्पशून्वीरुद्धनस्पतीन् ॥ मत्वा कलियुगं प्राप्तं जगाम दिशमुत्तराम् ॥२॥ तपःश्रद्धायुतो धीरो निःस-
 ज्ञो मुक्तसंशयः ॥ समाधाय मनः कृष्णे प्राविशद्गन्धमादनम् ॥३॥ बदर्याश्रममासाद्य नरनारायणालयम् ॥ सर्वद्वन्द्वसहः
 शान्तस्तपसाराधयद्धरिम् ॥४॥ भगवान्पुनराब्रज्य पुरीं यवनवेष्टिताम् ॥ हत्वा म्लेच्छबलं निन्द्ये तदीयं द्वारकां धनम्
 ॥५॥ नीयमाने धने गोभिर्नृभिश्चाच्युतचोदितैः ॥ आजगाम जरासंधबन्धोविशालनीकपः ॥६॥ विलोक्य वेगरभसं रिपु-
 सैन्यस्य माधवौ ॥ मनुष्यचेष्टामापन्नौ राजन्दुदुवतुर्दुतम् ॥७॥ विहाय वित्तं प्रचुरमसीतौ भीरुभीतवत् ॥ पद्भ्यां पद्मपला-

शाभ्यां चेलुबुद्बुदोजनम् ॥८॥ पलायमानौ तौ दृष्ट्वा मागधः प्रहसन्बली ॥ अन्वधावद्ग्रथानीकैरीशयोरप्रमाणवित् ॥९॥
 प्रदुल्य दूरं संश्रान्तौ तुङ्गमारुहतां गिरिम् ॥ प्रवर्षणारुख्यं भगवान्नित्यदा यत्र वर्षति ॥ १० ॥ गिरौ मिलीनावाज्ञाय नाधि-
 गम्य पदं नृप ॥ ददाह गिरिमेधोभिः समन्तादग्निमुत्सृजन् ॥ ११ ॥ तत उत्पत्य तरसा दह्यमानतटादुभौ ॥ दशैकयोज-
 नोत्तुङ्गान्निपेततुरघोभुवि ॥ १२ ॥ अलक्ष्यमाणौ रिपुणा साजुगेन यदूत्तमौ ॥ स्वपुरं पुनरायातौ समुद्रपरिखां नृप ॥ १३ ॥
 सोऽपि दग्धाविति मृषा मन्वानो बलकेशवौ ॥ बलमाकृष्य सुमहन्मगधान्मागधो ययौ ॥ १४ ॥ आनर्ताधिपतिः श्रीमात्र-
 वतो रेवती सुताम् ॥ ब्रह्मणा चोदितः प्रादाद्बलायेति पुरोदितम् ॥ १५ ॥ भगवानपि गोविन्द उपयेमे कुरूद्वह ॥ वैदर्भी
 भीष्मकसुतां श्रियो मात्रां स्वयंवरे ॥ १६ ॥ प्रमथ्य तरसा राज्ञः शाल्वादींश्चैषपक्षगान् ॥ पश्यतां सर्वलोकानां ताक्ष्यपुत्रः
 सुधामिव ॥ १७ ॥ ॥ राजोवाच ॥ भगवान्भीष्मकसुतां रुक्मिणीं रुचिराननाम् ॥ राक्षसेन विधानेन उपयेम इति श्रुतम्
 ॥ १८ ॥ भगवन् श्रोतुमिच्छामि कृष्णस्यामिततेजसः ॥ यथा मागधशाल्वादीञ्छित्वा कन्यामुपाहरत् ॥ १९ ॥ ब्रह्मन्कृष्ण-
 कथाः पुण्या माध्वीलोकमलापहाः ॥ को नु वृष्येत शृण्वानः श्रुतज्ञो नित्यनूतनाः ॥ २० ॥ ॥ श्रीशुक उवाच ॥ राजासी-
 ङ्गीष्मको नाम विदर्भाधिपतिर्महान् ॥ तस्य पञ्चाभवन्पुत्राः कन्यैका च वरानना ॥ २१ ॥ स्वययत्रजो स्वमरथो स्वमबा-
 दुरनन्तरः ॥ स्वमकेशो स्वममाली रुक्मिण्येषां स्वसा सती ॥ २२ ॥ सोपश्रुत्य मुकुन्दस्य रूपवीर्यगुणश्रियः ॥ गुहागत-
 गीयमानास्तं मेने सदृशं पतिम् ॥ २३ ॥ तां बुद्धिलक्षणोदार्यरूपशीलगुणाश्रयाम् ॥ कृष्णश्च सदृशीं भार्यां समुद्रोदुं मनो
 दधे ॥ २४ ॥ बन्धूनामिच्छतां दातुं कृष्णाय भगिनीं नृप ॥ ततो निवार्य कृष्णद्विद् स्वमी चैद्यममन्यत ॥ २५ ॥ तदवैत्या-
 सितापाङ्गी वैदर्भी दुर्मना मृशम् ॥ विचिन्त्यासं द्विजं कंचिकृष्णाय ग्राहिणोद्भुतम् ॥ २६ ॥ द्वारकां स समभ्येत्य प्रतीहारैः
 प्रवेशितः ॥ अपश्यदाद्यं पुरुषमासीनं काञ्चनासने ॥ २७ ॥ दृष्ट्वा ब्रह्मण्यदेवस्तमवरह्य निजासनात् ॥ उपवेश्यार्हायांचक्रे
 यथात्मानं दिवोकसः ॥ २८ ॥ तं भुक्तवन्तं विश्रान्तमुपगम्य सतांगतिः ॥ पाणिनाभिमृशन्पादावव्यग्रस्तमपृच्छत ॥ २९ ॥
 कच्चिद्धिजवरश्रेष्ठ धर्मस्ते वृद्धसंमतः ॥ वर्तते नातिकृच्छ्रेण संतुष्टमनसः सदा ॥ ३० ॥ संतुष्टो यर्हि वर्तेत ब्राह्मणो येनके-
 नचित् ॥ अहीयमानः स्वाह्दूर्मांस ह्यस्याखिलकामधुक् ॥ ३१ ॥ असंतुष्टोऽसकृल्लोकानामोत्यपि सुरेश्वरः ॥ अकिंचनोऽपि

संतुष्टः शेते सर्वाङ्गविज्वरः ॥३२॥ विप्रान्स्वलाभसंतुष्टान्साधून्भूतसुहृत्तमान् ॥ निरहंकारिणः शान्तान्नमस्ये शिरसास-
 कृत् ॥३३॥ कच्चिद्द्रः कुशलं ब्रह्मब्राजतो यस्य हि प्रजाः ॥ सुखं वसन्ति विषये पाल्यमानाः स मे प्रियः ॥३४॥ यत्-
 स्वमागतो दुर्गं निस्तीर्येह यदिच्छया ॥ सर्वं नो ब्रूह्यगुह्यं चेत्किं कार्यं करवाम ते ॥३५॥ एवं संपृष्टसंप्रश्नो ब्राह्मणः
 परमेष्ठिना ॥ लीलागृहीतदेहेन तस्मै सर्वमवर्णयत् ॥३६॥ ॥ रुक्मिण्युवाच ॥ श्रुत्वा गुणान्भुवनसुन्दर शृण्वतां ते
 निर्विश्य कर्णविवरैर्हरतोऽङ्गतापम् ॥ रूपं दृशां दृशिमतामखिलार्थलाभं त्वय्यच्युताविशति चित्तमपत्रपं मे ॥३७॥ का
 त्वा मुकुन्द महती कुलशीलरूपविद्यावयोद्विणधामभिरात्मतुल्यम् ॥ धीरा पतिं कुलवती न वृणीत कन्या काले नृसिंह
 नरलोकमनोभिरामम् ॥३८॥ तन्मे भवान्खलु वृतः पतिरङ्ग जायामात्मार्षितश्च भवतोऽन्न विभो विधेहि ॥ सा वीर-
 भागमभिमर्शतु चैद्य आराद्रोमायुवन्मृगपतेर्बलिमम्बुजाक्ष ॥३९॥ पूर्वैष्टदत्तनियमव्रतदेवविप्रुर्वर्चनादिभिरलं भगवा-
 न्परेशः ॥ आराधितो यदि गदाग्रज एत्य पाणिं गृह्णातु मे न दमघोषसुतादयोऽन्ये ॥४०॥ श्रोभाविनि त्वमजितोद्गहरे
 विदभान् गुसः समेत्य पृतनापतिभिः परीतः ॥ निर्मथ्य चैद्यमगधेन्द्रबलं प्रसह्य मां राक्षसेन विधिनोद्ग्रह वीर्यशुल्काम्
 ॥४१॥ अन्तःपुरान्तरचरीमिहत्य बन्धूंस्त्वामुद्गहे कथमिति प्रवदाम्युपायम् ॥ पूर्वैद्युरस्ति महती कुलदेवियात्रा यस्यां
 बहिर्नवधूर्गिरीजामुपेयात् ॥४२॥ यस्याङ्घ्रिपङ्कजरजःस्नपनं महान्तो वाञ्छन्त्युमापतिरिवात्मतमोपहस्ये ॥ यद्योम्बुजाक्ष
 न लभेय भवत्प्रसादं जह्यामसून्वतकृशान् शतजन्मभिः स्यात् ॥४३॥ ॥ ब्राह्मण उवाच ॥ इत्येते गुह्यसंदेशा यदुदेव
 मयाहताः ॥ विमृश्य कर्तुं यच्चान्न क्रियतां तदनन्तरम् ॥४४॥ इति श्रीमद्भागवते महापुराणे दशमस्कन्धे उत्तरार्धे
 रुक्मिण्युद्वाहप्रस्तावे द्विपञ्चाशत्तमोऽध्यायः ॥५२॥

॥ श्रीशुक उवाच ॥ वैदर्भ्याः स तु संदेशं निशम्य यदुनन्दनः ॥ प्रगृह्य पाणिना पाणिं ग्रहसन्निवमब्रवीत् ॥१॥
 ॥ श्रीभगवानुवाच ॥ तथाहमपि तच्चित्तो निद्रां च न लभे निशि ॥ वेदाहं रुक्मिणा द्वेषान्ममोद्वाहो निवारितः ॥२॥
 तामानयिष्य उन्मथ्य राजन्यापसदान्मुधे ॥ मत्परामनवद्याङ्गीमेधसोऽग्निशिखामिव ॥३॥ ॥ श्रीशुक उवाच ॥ उद्वा-
 हर्षं च विज्ञाय रुक्मिण्या मधुसूदनः ॥ रथः संयुज्यतामाशु दारुकेत्याह सारथिम् ॥४॥ स चाश्वैः शैब्यसुग्रीवमेषु-

ष्वबलाहकैः ॥ युक्तं रथमुपानीय तस्थौ प्राञ्जलिरग्रतः ॥५॥ आरुह्य स्यन्दनं शौरिर्द्विजमारोप्य तूर्णगैः ॥ आनतांदेकरा-
 नेण विदर्भानगमद्वयैः ॥६॥ राजा स कुण्डिनपतिः पुत्रस्नेहवशं गतः ॥ शिशुपालाय स्वां कन्यां दास्यन्कर्मण्यकारयत्
 ॥७॥ पुरं संसृष्टसंसिक्तमार्गारथ्याचतुष्पथम् ॥ चित्रध्वजपताकाभिस्तोरणैः समलंकृतम् ॥८॥ स्रगन्धमालयाभरणैर्विरजो-
 ऽम्बरभूषितैः ॥ जुष्ट स्त्रीपुरुषैः श्रीमद्गृहैरगुरुधूपितैः ॥९॥ पितृन्देवान्समभ्यर्च्य विप्रांश्च विधिवन्नृप ॥ भोजयित्वा यथा-
 न्यायं वाचयामास मङ्गलम् ॥१०॥ सुस्नातां सुदतीं कन्यां क्रुतकौतुकमङ्गलाम् ॥ अहतांशुक्युग्मेन भूषितां भूषणोत्तमैः
 ॥११॥ चक्रुः सामर्ग्यजुर्मन्त्रैर्बध्वा रक्षां द्विजोत्तमाः ॥ पुरोहितोऽथर्वविद्वे जुहाव ग्रहशान्तये ॥१२॥ हिरण्यरूप्यवासांसि
 तिलांश्च गुडमिश्रितान् ॥ प्रादाद्धेनूश्च विभ्रभ्यो राजा विधिविदां वरः ॥१३॥ एवं चेद्विपती राजा दमघोषमुताय वै ॥
 कारयामास मन्त्रज्ञैः सर्वमभ्युदयोचितम् ॥१४॥ मदच्युद्धिर्गजानकैः स्यन्दनैर्हैममालिभिः ॥ पश्यश्वसंकुलैः सैन्यैः परीतः
 कुण्डिनं ययौ ॥१५॥ तं वै विदर्भाधिपतिः समभ्येत्याभिपूज्य च ॥ निवेशयामास मुदा कल्पितान्यनिवेशने ॥१६॥ तत्र
 शाल्वो जरासन्धो दन्तवक्रो विदूरथः ॥ आजग्मुश्चैद्यपक्षीयाः पौण्ड्रकाद्याः सहस्रशः ॥१७॥ कृष्णारामद्विषो यत्ताः कन्यां
 चैद्याय साधितुम् ॥ यद्यागस्य हरेरकृष्णो रामाद्यैर्यदुर्भिवृतः ॥१८॥ योस्यामः संहतास्तेन इति निश्चितमानसाः ॥ आजग्मु-
 र्भूभुजः सर्वे समग्रबलवाहनाः ॥१९॥ श्रुत्वात्तद्गवात्रामो विपक्षीयनृपोद्यमम् ॥ कृष्णं चैकं गतं हतुं कन्यां कलहशङ्कितः
 ॥२०॥ बलेन महता सार्धं भ्रातृस्नेहपरिहृतः ॥ त्वरितः कुण्डिनं प्रागाद्गजाश्वरथपत्तिभिः ॥२१॥ भीष्मकन्या वरारोहा
 काङ्क्षन्त्यागमनं हरेः ॥ प्रत्यापत्तिमपश्यन्ती द्विजस्याचिन्तयत्तदा ॥२२॥ अहो त्रियामान्तरित उद्गाहो मेऽल्पराधसः ॥
 नागच्छत्यरविन्दाक्षो नाहं वेद्म्यत्र कारणम् ॥ सोऽपि नावर्ततेऽद्यापि मत्संदेशहरो द्विजः ॥२३॥ अपि मय्यनवद्यात्मा
 दृष्ट्वा किंचिज्जुगुप्सितम् ॥ मत्पाणिग्रहणे नूनं नायाति हि कृतोद्यमः ॥२४॥ दुर्भगाया न मे धाता नानुकूलो महेश्वरः ॥
 देवी वा विमुखा गौरी रुद्राणी गिरिजा सती ॥२५॥ एवं चिन्तयती बाला गोविन्दहृतमानसा ॥ न्यमीलयत कालज्ञा
 नेत्रे चाश्रुकलाकुले ॥२६॥ एवं बध्वाः प्रतीक्षन्त्या गोविन्दागमनं नृप ॥ वाम ऊरुभुजो नेत्रमस्फुरन्प्रियभाषिणः ॥२७॥
 अथ कृष्णविनिर्दिष्टः स एव द्विजसत्तमः ॥ अन्तःपुरचरीं देवीं रामपुत्रीं ददर्श ह ॥२८॥ सा तं प्रहृष्टवदनमव्यग्रात्म-

गतिं सती ॥ आलक्ष्य लक्षणाभिज्ञा समपृच्छच्छुचिस्मिता ॥२९॥ तस्या आवेदयत्प्राप्तं शशंस यदुनन्दनम् ॥ उक्तं च
 सत्यवचनमात्मोपनयनं प्रति ॥३०॥ तमागतं समाज्ञाय वैदर्भीं हृष्टमानसा ॥ न पश्यन्ती ब्राह्मणाय प्रियमन्यजनाम
 सा ॥३१॥ प्राप्तौ श्रुत्वा स्वदुहितुरुद्धाहप्रेक्षणौत्सुकौ ॥ अभ्ययात्तूर्घोषेण रामकृष्णौ समर्हणैः ॥३२॥ मधुपर्कमुपानीय
 वासांसि विरजांसि सः ॥ उपायनान्यभीष्टानि विधिवत्समपूजयत् ॥३३॥ तयोर्निवेशनं श्रीमदुपकल्प्य महामतिः ॥
 ससैन्ययोः सानुगयोरान्तिथ्यं विदधे यथा ॥३४॥ एवं राज्ञां समेतानां यथावीर्यं यथावयः ॥ यथाबलं यथावित्तं सर्वैः
 कामैः समर्हयत् ॥३५॥ कृष्णमागतमाकर्ण्य विदर्भपुरवासिनः ॥ आगत्य नेत्राञ्जलिभिः पपुस्तन्मुखपङ्कजम् ॥३६॥
 अस्यैव भार्या भवितुं रुक्मिण्यर्हति नापरा ॥ असावप्यनवद्यात्मा भैष्याः समुचितः पतिः ॥३७॥ किञ्चित्सुचरितं यज्ञ-
 स्तेन तुष्टछिलोककृत् ॥ अनुगुह्णानु गुह्णानु वैदर्भ्याः पाणिमच्युतः ॥३८॥ एवं प्रेमकलाबद्धा वदन्ति स्वपुरौकसः ॥
 कन्या चान्तःपुरात्प्रागाद्दुर्गुत्ताम्बिकालयम् ॥३९॥ पद्भ्यां विनिर्ययौ द्रष्टुं भवान्याः पादपल्लवम् ॥ साचानुध्यायती सम्य-
 इमुकुन्दचरणाम्बुजम् ॥४०॥ यतवाङ्मातृभिः सार्धं सखीभिः परिवारिता ॥ गुप्ता राजभटैः शूरैः सन्नद्धैरुद्यतायुधैः ॥
 मृद्गङ्गशङ्खपणवास्तूर्यभैर्यश्च जज्ञिरे ॥४१॥ नानोपहारबलिभिर्वीरमुल्याः सहस्रशः ॥ स्रगन्धवस्त्राभरणैर्द्वैजपल्यः स्वल्-
 कृताः ॥४२॥ गायन्तश्च स्तुवन्तश्च गायका वाद्यवादकाः ॥ परिवार्यं वधूं जग्मुः सूतमागधबन्दिनः ॥४३॥ आसाद्य
 देवीसदनं धौतपादकराम्बुजा ॥ उपस्पृश्य शुचिः शान्ता प्रविवेशाम्बिकान्तिकम् ॥४४॥ तां वै प्रयवसो बालां विधिज्ञा
 विप्रयोषितः ॥ भवानीं वन्दयांचकुर्भवपत्नीं भवान्विताम् ॥४५॥ नमत्ये त्वाऽम्बिकेऽभीक्ष्णं स्वसंतानयुतां शिवाम् ॥
 भूयात्पतिर्मे भगवान्कृष्णस्तदनुमोदताम् ॥४६॥ अद्भिर्गन्धाक्षतैर्धूपैर्वांसःस्त्रिजाल्यभूषणैः ॥ नानोपहारबलिभिः प्रदीपा-
 बलिभिः प्रथक् ॥४७॥ विप्रस्त्रियः पतिमतीस्तथा तैः समपूजयत् ॥ लवणापूपताम्बूलकण्ठसूत्रफलेक्षुभिः ॥४८॥ तस्य
 स्त्रियस्ताः प्रददुः शेषां युयुञ्जराशिषः ॥ ताभ्यो देव्यै नमश्चक्रे शेषां च जगृहे वधूः ॥४९॥ मुनिव्रतमथ त्यक्त्वा निश्चक्रा-
 माम्बिकागृहात् ॥ प्रगृह्य पाणिना भृत्यां रत्नमुद्रोपशोभिना ॥५०॥ तां देवमायामिव वीरमोहिनीं सुमध्यमां कुण्डल-
 मण्डिताननाम् ॥ श्यामां नितम्बापितरलमेखलां व्यञ्जस्तनीं कुन्तलशङ्कितेशणाम् ॥५१॥ शुचिस्मितां बिम्बफलाधर-

द्युतिशोणायमानद्विजकुन्दकुब्जालाम् ॥ पदा चलन्तीं कलहंसगामिनीं सिञ्जत्कलानूपुरधामशोभिना ॥ विलोक्य वीरा
मुमुहुः समागता यशस्विनस्तकृतहृच्छयादिताः ॥५२॥ यां वीक्ष्य ते नृपतयस्तदुदारहारसत्रीडावलोकहृत्तेतस उञ्जि-
तास्त्राः ॥ पेतुः क्षितौ गजरथाश्र्वगता विमूढा यात्राच्छलेन हरयेऽर्पयतीं स्वशोभाम् ॥५३॥ सैवं शनैश्चलयती चलपद्म-
कोशौ प्राप्तिं तदा भगवतः प्रसमीक्षमाणा ॥ उत्सार्यं वामकरजैरलकानपङ्कैः प्रासान् ह्रियैक्षत नृपान्ददशोऽच्युतं सा
॥५४॥ तां राजकन्यां रथमारुरुक्षतीं जहार कृष्णो द्विषतां समीक्षताम् ॥ रथं समारोप्य सुपर्णलक्षणं राजन्यचक्रं परि-
भूय माधवः ॥५५॥ ततो ययौ रामपुरोगमैः शनैः सृगालमध्यादिव भागहृद्धरिः ॥५६॥ तं मानिनः स्वाभिभवं यशः-
क्षयं परे जरासंधवशा न सेहिरै ॥ अहो धिगस्मान्यश आत्तधन्वनां गोपैर्हतं केसरिणां मृगैरिव ॥५७॥ इति श्रीमद्भा-
गवते महापुराणे दशमस्कन्धे उत्तरार्धे रुक्मिणीहरणं नाम त्रिपञ्चाशत्तमोऽध्यायः ॥५३॥

॥ श्रीशुक उवाच ॥ इति सर्वे सुसंरब्धा वाहानारुह्य दंशिताः ॥ स्वैः श्वैर्बलैः परिक्रान्ता अन्वीयुर्धृतकार्मुकाः ॥१॥ ताना-
पतत आलोक्य यादवानीकयूथपाः ॥ तस्थुस्तसंमुख्वा राजन्विस्फूर्ज्य स्वधनूंषि ते ॥२॥ अश्वपृष्ठे गजस्कन्धे रथोपस्थे च
कोविदाः ॥ मुमुक्षुः शरवर्षाणि मेघा अद्रिष्वपो यथा ॥३॥ पत्युर्बलं शरसार्शुन्नं वीक्ष्य सुमध्यमा ॥ सत्रीडमैक्षत्-
द्वक्रं भयविह्वललोचना ॥४॥ प्रहस्य भगवानाह मा स्म भैर्वामलोचने ॥ विनङ्क्ष्यत्यधुनैवैतत्तावकैः शात्रवं बलम् ॥५॥
तेषां तद्विक्रमं वीरा गदसंकर्षणादयः ॥ अमृष्यमाणा नाराचैर्ब्रह्महृद्यगजात्रथान् ॥६॥ पेतुः शिरांसि रथिनामश्विनां गजिनां
भुवि ॥ सकुण्डलकिरीटानि सोष्णीषाणि च कोटिशः ॥७॥ हस्ताः सासिगदेष्वासाः करभा ऊरवोऽङ्गयः ॥ अश्वाश्वतरना-
गोष्ट्रखरमर्त्यशिरांसि च ॥८॥ हन्यमानबलानीका वृष्णिभिर्जयकाङ्क्षिभिः ॥ राजानो विमुखा जग्मुर्जरासन्धपुरःसराः
॥९॥ शिशुपाल समभ्येत्य हतदारमिवातुरम् ॥ नष्ट्विषं गतोत्साहं शुष्यद्गदनमञ्जुवन् ॥१०॥ भो भोः पुरुषशार्दूल
दौर्मनस्यमिदं त्यज ॥ न प्रियाप्रिययो राजन्निष्ठा देहिषु दृश्यते ॥११॥ यथा दारुमयी योषिन्नृत्यते कुहकेच्छया ॥ एवमी-
श्वरतन्नोऽयमीहते सुखदुःखयोः ॥१२॥ शीरेः सप्तदशाहं वै संयुगानि पराजितः ॥ त्रयोविंशतिभिः सैन्यैर्जिग्य एकमहं
परम् ॥१३॥ तथाप्यहं न शोचामि न प्रह्व्याणि कर्हिचित् ॥ कालेन देवयुक्तेन जानन्विद्रावितं जगत् ॥१४॥ अधुनापि

वयं सर्वे वीर यूथपयूथपाः ॥ पराजिताः फल्गुतत्रैयंदुभिः कृष्णपालितैः ॥ १५ ॥ रिपवो जियुरधुना काल आस्मानुसारिणि ॥ तदा वयं विजेष्यामो यदा कालः प्रदक्षिणः ॥ १६ ॥ एवं प्रबोधितो मित्रैश्चेदोऽगात्सानुगः पुरम् ॥ हतशेषा पुनस्तेऽपि ययुः स्वं स्वं पुरं नृपाः ॥ १७ ॥ रुक्मी तु राक्षसोद्वाहं कृष्णाद्विडसहस्वसुः ॥ पृष्ठतोऽन्वगमत्कृष्णमक्षौहिण्या वृतो बली ॥ १८ ॥ रुक्म्यमर्षी सुसंरब्धः शृण्वतां सर्वभूमुजाम् ॥ प्रतिजज्ञे महाबाहुर्दक्षितः सशारासनः ॥ १९ ॥ अहत्वा समरे कृष्णमप्रत्यूह्य च रुक्मिणीम् ॥ कुण्डिनं न प्रवेक्ष्यामि सत्यमेतद्भवीमि वः ॥ २० ॥ इत्युक्त्वा रथमारुह्य सारथिं प्राह सत्वरः ॥ चोदयाश्चान्यतः कृष्णस्तस्य मे संयुगं भवेत् ॥ २१ ॥ अद्याहं निश्चितैर्बाणैर्गोपालस्य सुदुर्मतेः ॥ नेष्ये वीर्यमदयेन स्वसा मे प्रसभं हता ॥ २२ ॥ विकथमानः कुमतिरीश्वरस्याप्रमाणवित् ॥ रथैर्नैकेन गोविन्दं तिष्ठ तिष्ठेत्यथाह्वयत् ॥ २३ ॥ धनुर्विकृष्य सुदृढं जघ्ने कृष्णं त्रिभिः शरैः ॥ आह चात्र क्षणं तिष्ठ यदूनां कुलांसन ॥ २४ ॥ कुत्र यासि स्वसारं मे सुषिक्त्वा ध्वाङ्गवद्धविः ॥ हरिष्येऽद्य मंदं मन्द मायिनः कूटयोधिनः ॥ २५ ॥ यावन्न मे हतो बाणैः शयीथा मुञ्च दारिकाम् ॥ स्यान्कृष्णो धनुश्छिन्वा पृहृभिर्विव्याध रुक्मिणम् ॥ २६ ॥ अष्टभिश्चतुरो वाहान्द्वाभ्यां सूतं ध्वजं त्रिभिः ॥ स चान्यद्दुनुरादाय कृष्णं विव्याध पञ्चभिः ॥ २७ ॥ तैस्ताडितः शरौघस्तु चिच्छेद धनुरच्युतः ॥ पुनरन्यदुपादत्त तदप्यच्छिन्नदव्ययः ॥ २८ ॥ परिधं पट्टिशं शूलं चर्मासी शक्तितोरौ ॥ यद्यदायुधमादत्त तत्सर्वं सोऽच्छिनद्धरिः ॥ २९ ॥ ततो रथान्दवलुत्य खड्गपाणिजिघांसया ॥ कृष्णमभ्यद्रवकृद्धः पतङ्ग इव पावकम् ॥ ३० ॥ तस्य चापततः खड्गं तिलशश्र्मं चेषुभिः ॥ छित्वासिमाददे तिरमं रुक्मिणं हन्तुमुद्यतः ॥ ३१ ॥ दृष्ट्वा आतृवधोद्योगं रुक्मिणी भयविह्वला ॥ पतित्वा पादयोर्भूतुस्वाच करुणं सती ॥ ३२ ॥ योगेश्वराप्रमेयात्मन्देवदेव जगत्पते ॥ हन्तुं नाहंसि कल्याण आतरं मे महाभुज ॥ ३३ ॥ श्रीशुक उवाच ॥ तथा परित्रासविकम्पिताङ्गया शुचावशुन्यन्मुखरूढकण्ठया ॥ कातर्यं चिन्तितहेममालया गृहीतपादः करुणो न्यवर्तत ॥ ३४ ॥ चैलेन बद्ध्वा तमसायुकारिणं सश्मश्रुकेशं प्रवपन्व्यरूपयत् ॥ तावन्मर्दुः परसैन्यमद्भुतं यदुप्रवीर नलिनीं यथा गजाः ॥ ३५ ॥ कृष्णान्तिकमुपवज्य दृष्टशुस्तत्र रुक्मिणम् ॥ तथाभूतं हतप्रायं दृष्ट्वा संकर्षणो विभुः ॥ विभुच्य बद्धं करुणो भगवान्कृष्णमब्रवीत् ॥ ३६ ॥ असाध्विदं त्वया कृष्ण कृतमसज्जुगुप्सितम् ॥ वपनं इमश्चुकेशानां वैरूप्यं

सुहृदो वधः ॥३७॥ मैवास्मान्साध्व्यसूयेथा आतुर्वैरूप्यचिन्तया ॥ सुखदुःखदो न चान्योऽस्ति यतः स्वकृतभुक्पुमान् ॥३८॥ बन्धुर्वधाहंदोपोऽपि न बन्धोर्वधमर्हति ॥ त्याज्यः स्वेनैव दोषेण हतः किं हन्यते पुनः ॥३९॥ क्षत्रियाणामयं धर्मः प्रजापतिविनिर्मितः ॥ आतापि आतरं हन्याद्येन घोरतरस्ततः ॥४०॥ राज्यस्य भ्रूमेर्वित्तस्य स्त्रियो मानस्य तेजसः ॥ मानिनोऽन्यस्य वा हेतोः श्रीमदान्धाः क्षिपन्ति हि ॥४१॥ तवेयं विषमा बुद्धिः सर्वभूतेषु दुर्हृदाम् ॥ यन्मन्यसे सदा-ऽभद्रं सुहृदां भद्रमज्ञवत् ॥४२॥ आत्ममोहो नृणामेष कल्प्यते देवमायया ॥ सुहृदुर्हृदुदासीन इति देहात्ममतिनाम् ॥४३॥ एक एव परो ह्यात्मा सर्वेषामपि देहिनाम् ॥ नानेव गृह्यते मूर्खेयथा ज्योतिर्यथा नभः ॥४४॥ देह आद्यन्तवा-नेष द्रव्यप्राणगुणात्मकः ॥ आत्मन्यविद्यया क्लृप्तः संसारयति देहिनम् ॥४५॥ नात्मनोऽन्येन संयोगो वियोगश्चासतः सति ॥ तद्धेतुत्वात्तत्रसिद्धेर्द्रूपार्भ्यां यथा रवेः ॥४६॥ जन्मादयस्तु देहस्य विक्रिया नात्मनः क्वचित् ॥ कलानामिव नैवेन्द्रोऽमृतिह्यस्य कुहूरिव ॥४७॥ यथा शयान आत्मानं विषयानफलमेव च ॥ अनुभुङ्क्तेऽप्यसत्यर्थं तथामोत्यबुधो भवम् ॥४८॥ तस्माद्ज्ञानजं शोकमात्मशोषविमोहनम् ॥ तत्त्वज्ञानेन निर्हृत्य स्वस्था भव शुचिस्मिते ॥४९॥ ॥ श्रीशुक उवाच ॥ एवं भगवता तन्वी रामेण प्रतिबोधिता ॥ वैमनस्यं परिलज्य मनो बुद्ध्या समादधे ॥५०॥ प्राणावशेष उत्सृष्टो द्विद्धमि-हंतबलप्रभः ॥ स्मरन्विरूपकरणं वितथात्ममनोरथः ॥५१॥ (चक्रे भोजकटं नाम निवासाय महत्पुरम् ॥) अहत्वा दुर्मतिं कृष्णमप्रत्यूह्य यवीयसीम् ॥ कुण्डिनं न प्रवेक्ष्यामीत्युक्त्वा तत्रावसद्गुप्ता ॥५२॥ भगवान्भीष्मकसुतामेवं निर्जित्य भूमि-पान् ॥ पुरमानीय विधिवदुपयेमे कुरूद्रह ॥५३॥ तदा महोत्सवो वृणां यदुपुर्यां गृहे गृहे ॥ अभूदनन्यभावानां कृष्णे-यदुपतौ नृप ॥५४॥ नरा नार्यश्च सुदिताः प्रसृष्टमणिकुण्डलाः ॥ पारिवर्हमुपाजहुर्वरयोश्चित्रवाससोः ॥५५॥ सा वृष्णि-पुयुत्तभितेन्द्रकेतुभिर्विचित्रमाल्यम्बरबतोरणैः ॥ बभौ प्रतिद्वार्युपकृतसमङ्गलैरापूर्णकुम्भभारुश्चूपदीपकैः ॥५६॥ सिक्तमार्गां मदच्युम्निराहूतप्रेष्ठभूभुजाम् ॥ गजैर्द्वारैस्तु परामृष्टरम्भापूगोपशोभिता ॥५७॥ कुरुसृज्यकैकेयविदर्भयदुकुन्तयः ॥ मिथो-सुमुदिरे तस्मिन्संभ्रमात्परिधावताम् ॥५८॥ रुक्मिण्या हरणं श्रुत्वा गीयमानं ततस्ततः ॥ राजानो राजकन्याश्च बभूवु-र्भृशविस्मिताः ॥५९॥ द्वारकायामभूद्राजन्महामोदः पुरोकसाम् ॥ रुक्मिण्या रमयोपेतं दृष्ट्वा कृष्णं श्रियः पतिम् ॥६०॥ इति श्रीमद्भागवते महापुराणे दशमस्कन्धे उत्तरार्धे रुक्मिण्युद्धाहे चतुःपञ्चाशत्तमोऽध्यायः ॥५४॥

॥ श्रीशुक उवाच ॥ कामस्तु वासुदेवांशो दग्धः प्राशुद्रमन्युना ॥ देहोपपत्तये भूयस्त्वमेव प्रत्यपद्यत ॥ १ ॥ स एव जातो
 दैर्भ्यां कृष्णवीर्यसमुद्भवः ॥ प्रद्युम्न इति विख्यातः सर्वतोऽनवमः पितुः ॥ २ ॥ तं शम्बरः कामरूपी हृत्वा लोकमनिर्द-
 शम् ॥ स विदित्वात्मनः शत्रुं प्रास्योदन्वत्यगाद्गृहम् ॥ ३ ॥ तं निर्जंगार बलवान्मीनः सोऽप्यपरैः सह ॥ वृतो जालेन महता
 गृहीतो मत्स्यजीविभिः ॥ ४ ॥ तं शम्बराय कैवर्ता उपाजहुरुपायनम् ॥ सूदा महानसं नीत्वाऽवद्यन्स्वधितिनाद्भुतम् ॥ ५ ॥
 दृष्ट्वा तदुदरे बालं मायावत्यै न्यवेदयन् ॥ नारदोऽकथयत्सर्वं तस्याः शङ्कितचेतसः ॥ बालस्य तत्त्वमुत्पत्तिं मत्स्योदरनिवे-
 शनम् ॥ ६ ॥ सा च कामस्य वै पत्नी रतिनाम यशस्विनी ॥ पत्युर्निर्दग्धदेहस्य देहोत्पत्तिं प्रतीक्षती ॥ ७ ॥ निरूपिता शम्ब-
 रेण सा सूपौदनसाधने ॥ कामदेवं शिञ्जुं बुद्ध्वा चक्रे खेहं तदाभके ॥ ८ ॥ नातिदीर्घेण कालेन स कार्णां रूढयौवनः ॥
 जनयामास नारीणां वीक्षन्तीनां च विभ्रमम् ॥ ९ ॥ सा तं पतिं पद्मादलायतेक्षणं प्रलम्बबाहुं नरलोकमुन्दरम् ॥ सव्रीड-
 हासोत्तभितभ्रुवैक्षती प्रीत्योपतस्थे रतिरङ्गसौरतैः ॥ १० ॥ तामाह भगवान्कार्णिकर्णितस्तैः मतिरन्यथा ॥ मातृभावमतिक्रम्य
 वर्तसे कामिनी यथा ॥ ११ ॥ ॥ रतिरुवाच ॥ भवान्नारायणसुतः शम्बरेणाहृतो गृहात् ॥ अहं तेऽधिष्ठता पत्नी रतिः
 कामो भवान्प्रभो ॥ १२ ॥ एष त्वाऽनिर्दशं सिन्धवाक्षिपच्छम्बरोऽसुरः ॥ मत्स्योऽग्रसीत्तुदुरादितः प्राप्तो भवान्प्रभो
 ॥ १३ ॥ तमिमं जहि दुर्धर्षं दुर्जयं शत्रुमात्मनः ॥ मायाशतविदं त्वं च मायाभिर्मोहनादिभिः ॥ १४ ॥ परिशोचति ते माता-
 कुरीव गतप्रजा ॥ पुत्रब्रह्माकुला दीना विवत्सा गौरिवातुरा ॥ १५ ॥ प्रभाष्यैवं ददौ विद्यां प्रद्युम्नाय महात्मने ॥ माया-
 वती महामायां सर्वमायाविनाशिनीम् ॥ १६ ॥ स च शम्बरमभ्येत्य संयुगाय समाह्वयत् ॥ अविषह्यैस्तमाक्षैपैः क्षिपन्से-
 जनयन्कलिम् ॥ १७ ॥ सोऽधिक्षिसो दुर्वचोभिः पदा हत इवोरगः ॥ निश्चकाम गदापाणिरमर्षात्ताम्रलोचनः ॥ १८ ॥ गदासा-
 विध्य तरसा प्रद्युम्नाय महात्मने ॥ प्रक्षिप्य व्यनदद्वा दं वज्रनिष्पेषनिष्ठुरम् ॥ १९ ॥ तामापतन्तीं भगवान्प्रद्युम्नो गदया
 गदाम् ॥ अपास्य शत्रुवै कुह्वः प्राहिणोत्स्वगदां नृप ॥ २० ॥ स च मायां समाश्रित्य दैतेयीं मयदर्शिताम् ॥ मुमुचेऽस्त्रमयं
 वर्षं कार्णां वैहायसोऽसुरः ॥ २१ ॥ बाध्यमानोऽस्त्रवर्षेण रौक्मिणेयो महारथः ॥ सत्त्वात्मिकां महाविद्यां सर्वमायोपमादि-
 नीम् ॥ २२ ॥ ततो गौह्यकगान्धर्वपैशाचोरगराक्षसीः ॥ प्रायुक्तं शतशो दैत्यः कार्णिग्वर्धमयत्स ताः ॥ २३ ॥ निशातमसि-

मुद्यम्य सकिरीटं सकुण्डलम् ॥ शम्बरस्य शिरः कायात्ताम्रश्रमश्वोजसाहरत् ॥ २४ ॥ आकीर्यमाणो द्विविजैः स्तुवद्भिः कुसु-
मोत्करैः ॥ भार्ययाम्बरचारिण्या पुरं नीतो विहायसा ॥ २५ ॥ अन्तःपुरवरं राजन्ललनाशतसंकुलम् ॥ विवेश पहया गगना-
द्विद्युतेव बलाहकः ॥ २६ ॥ तं दृष्ट्वा जलदश्यासं पीतकौशेयवाससम् ॥ प्रलम्बबाहुं ताम्राक्षं सुस्मितं रुचिराननम् ॥ २७ ॥
स्वलङ्कृतमुखाम्भोजं नीलवकालकालिभिः ॥ कृष्णं मत्वा स्त्रियो ह्रीता निलिल्युस्तत्रतत्र ह ॥ २८ ॥ अवधार्य शनैरीषद्वैल-
क्षण्येन योषितः ॥ उपजग्मुः प्रमुदिताः सखीरत्नं सुविस्मिताः ॥ २९ ॥ अथ तत्रास्तितापाङ्गी वैदर्भी वल्गुभाषिणी ॥ अस्म-
रस्वसुतं नष्टं स्नेहसुतपयोधरा ॥ ३० ॥ को न्वयं नरवैदूर्यः कस्य वा कमलेक्षणः ॥ धृतः कया वा जठरे केयं लब्धा त्वनेन
वा ॥ ३१ ॥ मम चाप्यात्मजो नष्टो नीतो यः सूतिकागृहात् ॥ एतत्तुल्यवयोरूपो यदि जीवति कुञ्चित् ॥ ३२ ॥ कथं
त्वनेन संप्राप्तं सारूप्यं शार्ङ्गधन्वनः ॥ आकृत्यावयवैर्गत्या स्वरहासावलोकनैः ॥ ३३ ॥ स एव वा भवेन्नूनं यो मे गर्भे
धृतोऽर्भकः ॥ अमुष्मिन्प्रीतिरधिका वामः स्फुरति मे भुजः ॥ ३४ ॥ एवं मीमांसमानायां वैदर्भ्यां देवकीसुतः ॥ देवक्या-
नकदुन्दुभ्यामुत्तमश्लोक आगमत् ॥ ३५ ॥ विज्ञातार्थोऽपि भगवांस्तूष्णीमास जनार्दनः ॥ नारदोऽकथयत्सर्वं शम्बराहर-
णादिकम् ॥ ३६ ॥ तच्छ्रुत्वा महदाश्चर्यं कृष्णान्तःपुरयोषितः ॥ अभ्यनन्दन्बहून्बदाक्षष्टं मृतमिवागतम् ॥ ३७ ॥ देवकी
वसुदेवश्च कृष्णरामौ तथा स्त्रियः ॥ दम्पती तौ परिष्वज्य रुक्मिणी च ययुर्मुदम् ॥ ३८ ॥ नष्टं प्रद्युम्नमायातमाकर्ण्य द्वार-
कौकसः ॥ अहो मृत इवायातो बालो दिष्ट्येति हाबुवन् ॥ ३९ ॥ यं वै मुहुः पितृभरूपनिजेशभावास्तन्मातरो यदभजनू
रहरूढभावाः ॥ चित्रं न तस्वल्लु रमास्पदविम्बविम्बे कामे स्मरेऽक्षिविपये किमुतान्यनार्यः ॥ ४० ॥ इति श्रीमद्भागवते
महापुराणे दशमस्कन्धे उत्तरार्धे प्रद्युम्नोत्पत्तिनिरूपणं नाम पञ्चपञ्चाशत्तमोऽध्यायः ॥ ५५ ॥

॥ श्रीशुक उवाच ॥ सत्राजितः स्वतनयां कृष्णाय कृतकिल्बिषः ॥ स्यमन्तकेन मणिना स्वयमुद्यम्य दत्तवान् ॥ १ ॥
राजोवाच ॥ सत्राजितः किमकरोद्ब्रह्मन्कृष्णस्य किल्बिषम् ॥ स्यमन्तकः कुतस्तस्य कस्माद्दत्ता सुता हरेः ॥ २ ॥ श्रीशुक
उवाच ॥ आसीत्सत्राजितः सूर्यो भक्तस्य परमः सखा ॥ प्रीतस्तस्मै मणिं प्रादात्सूर्यस्तुष्टः स्यमन्तकम् ॥ ३ ॥ स तं विभ्र-
न्मणिं कण्ठे भ्राजमानो यथा रविः ॥ प्रविष्टो द्वारकां राजंस्तेजसा नोपलक्षितः ॥ ४ ॥ तं विलोक्य जना दूरात्तेजसा मुष्ट-

दृश्यः ॥ दीव्यतेऽक्षैर्भगवते शशंसुः सूर्यशङ्किताः ॥५॥ नारायण नमस्तेऽस्तु शङ्खचक्रगदाधर ॥ दामोदरारविन्ददक्ष
 गोविन्द यदुनन्दन ॥६॥ एष आयाति सविता त्वां दिदक्षुर्जगत्पते ॥ मुष्णन्गभस्तिचक्रेण नृणां चक्षुर्वि तिरमगुः ॥७॥
 नन्वन्विच्छन्ति ते मार्गं त्रिलोक्यां विबुधर्षभाः ॥ ज्ञात्वाद्य गूढं यदुदु गूढं त्वां यालजः प्रभो ॥८॥ ॥ श्रीशुक उवाच ॥
 निशम्य बालवचनं प्रहस्याम्बुजलोचनः ॥ प्राह नासौ रविर्देवः सन्नाजिन्मणिना ज्वलन् ॥९॥ सन्नाजित्स्वगृहं श्रीमकृत-
 कौतुकमङ्गलम् ॥ प्रविश्य देवसदने मणिं विप्रैर्न्यवेशयत् ॥१०॥ दिने दिने स्वर्णभारानष्टौ स सृजति प्रभो ॥ दुर्भिक्ष-
 मार्यरिष्टानि सर्पाधिब्याधयोऽशुभाः ॥ न सन्ति मायिनस्तत्र यन्नास्तेऽभ्यर्चितो मणिः ॥११॥ स याचितो मणिं क्वापि
 यदुराजाय शौरिणा ॥ नैवार्थकामुकः प्रादाद्याज्ञाभङ्गमर्तकयन् ॥१२॥ तमेकदा मणिं कण्ठे प्रतिमुच्य महाप्रभम् ॥ प्रसेनो
 हयमारुह्य सृग्यां व्यचरद्दने ॥१३॥ प्रसेनं सहयं हत्वाः मणिमाच्छिद्य केसरी ॥ गिरिं विशङ्गाम्बवता निहतो मणिमि-
 च्छता ॥१४॥ सोऽपि चक्रे कुमारस्य मणिं क्रीडनकं बिले ॥ अपश्यन्भ्रातरं भ्राता सन्नाजित्पर्येतप्यत ॥१५॥ प्रायः कृष्णेन
 निहतो मणिग्रीवो वनं गतः ॥ भ्राता ममेति तच्छ्रुत्वा कर्णेऽजपञ्जनाः ॥१६॥ भगवांस्तदुपश्रुत्य दुर्यशो लिप्तमा-
 त्मनि ॥ मार्ष्टुं प्रसेनपदवीमन्वपद्यत नागरैः ॥१७॥ हतं प्रसेनमश्वं च वीक्ष्य केसरिणा वने ॥ तं चाद्रिपृष्ठे निहतसृक्षेण
 ददृशुर्जनाः ॥१८॥ ऋक्षराजबिलं भीममन्धेन तमसावृतम् ॥ एको विवेश भगवानवस्थाप्य बहिः प्रजाः ॥१९॥ तत्र
 दृष्ट्वा मणिश्रेष्ठं बालक्रीडनकं कृतम् ॥ हतुं कृतमस्तिस्त्रिवृतस्येऽर्भकान्तिके ॥२०॥ तमपूर्वं नरं दृष्ट्वा धात्री चुकोश
 भीतवत् ॥ तच्छ्रुत्वाभ्यदृक्कुद्धो जाम्बवान्बलिनां वरः ॥२१॥ स वै भगवता तेन युयुधे स्वामिनात्मनः ॥ पुरुषं प्राकृतं
 मत्वा कुपितो नानुभाववित् ॥२२॥ दृन्द्युद्धं सुतुमुलमुभयोर्विजिगीषतोः ॥ आयुधाइमदुमैर्दोभिः क्रव्यार्थे इयेनयोरिव
 ॥२३॥ आसीत्तदष्टाविंशतिरेतरमुष्टिभिः ॥ वज्रनिष्पेषपरैरविश्रममहर्निशम् ॥२४॥ कृष्णमुष्टिनिष्पातनिष्पिष्टा-
 ङ्गोरुबन्धनः ॥ क्षीणसत्त्वः स्विन्नगात्रस्तमाहातीव विस्मितः ॥२५॥ जाने त्वां सर्वभूतानां प्राण ओजः सहो बलम् ॥
 विष्णुं पुराणपुरुषं प्रभविष्णुमधीश्वरम् ॥२६॥ त्वं हि विश्वसृजां स्रष्टा सृज्यानामपि यच्च सत् ॥ कालः कलयतामीशः
 पर आत्मा तथात्मनाम् ॥२७॥ यस्येषदुक्कलितरोषकटाक्षमोक्षैर्वर्मादिशङ्खुभितनकतिमिङ्गिलोऽब्धिः ॥ सेतुः कृतः स्वयश

उज्ज्वलिता च लङ्का रक्षःशिरांसि भुवि पेतुरिपुश्रुतानि ॥२८॥ इति विज्ञातविज्ञानमृशराजानमच्युतः ॥ व्याजहार महाराज
 भगवान्देवकीसुतः ॥२९॥ अभिमृश्यारविन्दाक्षः पाणिना शंकरेण तम् ॥ कृपया परया भक्तं प्रेमगम्भीरया गिरा ॥३०॥
 मणिहेतोरिह प्रासा वयमृक्षपते विलम् ॥ मिथ्याभिशापं प्रमृजन्नात्मनो मणिनामुना ॥३१॥ इत्युक्तः स्वां दुहितरं
 कन्यां जाम्बवतीं मुदा ॥ अहंणार्थं स मणिना कृष्णायोपजहार ह ॥३२॥ अदृष्ट्वा निर्गमं शैरेः प्रविष्टस्य विलं जनाः ॥
 प्रतीक्ष्य द्वादशाहानि दुःखिताः स्वपुरं ययुः ॥३३॥ निशम्य देवकी देवी रुक्मिण्यानकदुन्दुभिः ॥ सुहृदो ज्ञातयोऽशोच-
 न्बिलाक्कृष्णमनिर्गतम् ॥३४॥ सत्राजितं शपन्तस्ते दुःखिता द्वारकौकसः ॥ उपतस्थुर्महामायां दुर्गा कृष्णोपलब्धये
 ॥३५॥ तेषां तु देव्युपस्थानाप्रत्यादिष्टाशिषा स च ॥ प्रादुर्बभूव सिद्धार्थः सदारो हर्षयन्हरिः ॥३६॥ उपलभ्य हृषीकेशं
 मृतं पुनरिवागतम् ॥ सह पत्न्या मणिग्रीवं सर्वे जातमहोत्सवाः ॥३७॥ सत्राजितं समाहूय सभायां राजसंनिधौ ॥
 प्राप्तं चाख्याय भगवान्मणिं तस्मै न्यवेदयत् ॥३८॥ स चातिव्रीडितो रत्नं गृहीत्वावाञ्छुखस्ततः ॥ अनुतप्यमानो भवन-
 मगमत्स्वेन पाप्मना ॥३९॥ सोऽनुध्यायंस्तेदेवाद्यं बलवद्विग्रहाकुलः ॥ कथं मृजाम्यात्मारजः प्रसीदेद्वाच्युतः कथम् ॥४०॥
 किं कृत्वा साधु महां स्यान्न शपेद्वा जनो यथा ॥ अदीर्घदर्शनं ध्रुदं मूढं द्रविणलोलुपम् ॥४१॥ दास्ये दुहितरं तस्मै स्त्री-
 रत्नं रत्नमेव च ॥ उपायोऽयं समीचीनस्तस्य शान्तिर्न चान्यथा ॥४२॥ एवमव्यवसितो बुद्ध्या सत्राजितस्वसुतां शुभाम् ॥
 मणिं च स्वयमुद्यम्य कृष्णायोपजहार ह ॥४३॥ तां सत्यभामां भगवानुपयेमे यथाविधि ॥ बहुभिर्याचितं शीलरूपो-
 दार्यगुणान्विताम् ॥४४॥ भगवानाह न मणिं प्रतीच्छामो वयं नृप ॥ तवास्तां देवभक्तस्य वयं च फलभागिनः ॥४५॥
 इति श्रीमद्भागवते महापुराणे दशमस्कन्धे उत्तरार्धे स्यमन्तकोपाख्याननि पदपञ्चाशत्तमोऽध्यायः ॥५६॥

॥ श्रीशुक उवाच ॥ विज्ञातार्थोऽपि गोविन्दो दग्धानाकर्ण्य पाण्डवान् ॥ कुन्तीं च कुल्यकरणे सहरामो यथौ कुरुन्
 ॥१॥ भीष्मं कृपं सविदुरं गान्धारीं द्रोणमेव च ॥ तुल्यदुःखौ च संगम्य हा कष्टमिति होचतुः ॥२॥ लब्ध्वैतदन्तरं
 राजन्शतधन्वानमूचतुः ॥ अक्रूरकृतवर्माणो मणिः कस्मान्न गुह्यते ॥३॥ योऽस्मभ्यं संप्रतिश्रुत्य कन्यारत्नं विगर्ह्य नः ॥

कृष्णयादान्न सत्राजित्कस्माद्भ्रातरमन्विधात् ॥४॥ एवं भिन्नमतिस्ताभ्यां सत्राजितमसत्तमः ॥ शयानमवधीह्योभात्स पापः
 क्षीणजीवितः ॥५॥ स्त्रीणां विक्रोशमानानां क्रन्दन्तीनामनाथवत् ॥ हत्वा पशून्सैनिकवन्मणिमादाय जमिवान् ॥६॥
 सत्यभामा च पितरं हतं वीक्ष्य शुचार्दिता ॥ व्यलपत्तात तातेति हा हतास्मीति सुहृती ॥७॥ तैलद्रोण्यां सृतं प्रास्य
 जगाम गजसाह्वयम् ॥ कृष्णाय विदितार्थाय तप्साचख्यौ पितुर्वधम् ॥८॥ तदाकर्ण्येश्वरौ राजन्ननुसृत्य नृलोकोत्तमम् ॥ अहो नः
 परमं कष्टमित्यन्नाक्षौ विलेपतुः ॥९॥ आगत्य भगवांस्तस्मात्सभार्यः साप्रजः पुरम् ॥ शतधन्वानमरारेभे हन्तुं हर्षुं मणिं
 ततः ॥१०॥ सोऽपि कृष्णोद्यमं ज्ञात्वा भीतः प्राणपरीप्सया ॥ साहाय्ये कृतवर्माणमयाचत स चाब्रवीत् ॥११॥ नाह-
 मीश्वरयोः कुर्यां हेलनं रामकृष्णयोः ॥ को नु क्षेमाय कल्पेत तयोर्वृत्तिनमाचरन् ॥१२॥ कंसः सहानुगोऽपीतो यद्वेषा-
 च्याजितः श्रिया ॥ जरासंधः सप्तदशसंयुगान्धिरथो गतः ॥१३॥ प्रत्याख्यातः स चाकूरं पाणिग्राहमयाचत ॥ सोऽप्याह
 को विरुध्येत विद्वानीश्वरयोर्वलम् ॥१४॥ य इदं लीलया विश्वं सृजत्यवति हन्ति च ॥ चेष्टां विश्वसृजो यस्य न विदुर्मो-
 हिताजया ॥१५॥ यः सप्तहायनः शैलमुत्पाद्यैकेन पाणिना ॥ दधार लीलया बाल उच्छिलीन्द्रमिवाभकः ॥१६॥ नम-
 स्तस्मै भगवते कृष्णयाहुतकर्मणे ॥ अनन्तायादिभूताय कृष्टस्थायात्मने नमः ॥१७॥ प्रत्याख्यातः स तेनापि शतधन्वा
 महामणिम् ॥ तस्मिन्वयस्याश्वमारुह्य शतयोजनगं ययौ ॥१८॥ गरुडध्वजमारुह्य रथं रामजनार्दनौ ॥ अन्वयातां महा-
 वेगैश्च राजन्युरुदुहम् ॥१९॥ मिथिलायामुपवने विसृज्य पतितं हयम् ॥ पद्भ्यामधावत्संत्रस्तः कृष्णोऽप्यन्वद्रवद्रुपा
 ॥२०॥ पदातेभंगवांस्तस्य पदातिस्त्रिमनेमिना ॥ चक्रेण शिर उत्कृत्य वाससो व्यचिनोन्मणिम् ॥२१॥ अलब्धमणिरा-
 गत्य कृष्ण आहाग्रजान्तिकम् ॥ वृथा हतः शतधनुर्मणिस्तत्र न विद्यते ॥२२॥ तत आह बलो नूनं स मणिः शतधन्वना ॥
 कस्मिंश्चित्पुरुषे न्यस्तस्तमन्वेष पुरं व्रज ॥२३॥ अहं विदेहमिच्छामि द्रष्टुं प्रियतमं मम ॥ इत्युक्त्वा मिथिलां राजन्वि-
 वेश यदुनन्दनः ॥२४॥ तं दृष्ट्वा सहस्रोत्थाय मैथिलः प्रीतमानसः ॥ अर्हयामास विधिवदर्हणीयं समर्हणैः ॥२५॥ उवास
 तस्यां कतिचिन्मिथिलायां समा विसुः ॥ मानितः प्रीतियुक्तेन जनकेन महात्मना ॥ ततोऽशिक्षद्रदां काले धार्तराष्ट्रः
 सुयोधनः ॥२६॥ केशवो द्वारकामेत्य निधनं शतधन्वनः ॥ अप्राप्तं च मणेः ग्राह प्रियायाः प्रियकृद्विसुः ॥२७॥ ततः स

कारयामास क्रिया बन्धोर्हतस्य वै ॥ साकं सुहृद्भिर्भगवान्या याः स्युः सांपरायिकाः ॥२८॥ अक्रूरः कृतवर्मा च श्रुत्वा शतधनोर्वधम् ॥ व्यूषतुर्भयवित्रस्तौ द्वारकायाः प्रयोजकौ ॥२९॥ अक्रूरे प्रोषितेऽरिष्टान्यासन्वै द्वारकौकसाम् ॥ शारीरा मानसास्तापा मुहुर्द्वैविकभौतिकाः ॥३०॥ इत्यङ्गोपदिशन्येके विस्मृत्य प्रागुदाहृतम् ॥ सुनिवासनिवासे किं घटेतारिष्ट- दर्शनम् ॥३१॥ देवेऽवर्षति काशीशः श्वफल्कायागताय वै ॥ स्वसुतां गान्दिनीं प्रादात्ततोऽवर्षस्स काशिशु ॥३२॥ तत्सुतस्तथभावोऽसावक्रूरो यत्र यत्र ह ॥ देवोऽभिवर्षते तत्र नोपतापा न मारिकाः ॥३३॥ इति वृद्धवचः श्रुत्वा नैता- वदिह कारणम् ॥ इति मत्वा समानाय्य प्राहाक्रूरं जनार्दनः ॥३४॥ पूजयित्वाभिभाष्यैनं कथयित्वा प्रियाः कथाः ॥ विज्ञाताखिलचित्तज्ञः स्मयमान उवाच ह ॥३५॥ ननु दानपते न्यस्तस्त्वय्यास्ते शतधन्वना ॥ स्यमन्तको मणिः श्रीमा- निवदितः पूर्वमेव नः ॥३६॥ सत्राजितोऽनपत्यत्वाद्ब्रह्मोयुर्दुहितुः सुताः ॥ दायं निनीयापः पिण्डान्विमुच्यर्णं च शेषितम् ॥३७॥ तथापि दुर्धरस्वन्यैस्त्वय्यास्तां सुवते मणिः ॥ किंतु मामग्रजः सम्यङ् न प्रत्येति मणिं प्रति ॥३८॥ दर्शयस्व महाभाग बन्धूनां शान्तिमावह ॥ अब्युच्छिन्ना मखास्तेऽद्य वर्तन्ते रक्त्रमवेदयः ॥३९॥ एवं सामभिरालब्धः श्वफल्क- तनयो मणिम् ॥ आदाय वाससाच्छन्नं दंदौ सूर्यसमप्रभम् ॥४०॥ स्यमन्तकं दर्शयित्वा ज्ञातिभ्यो रज आत्मनः ॥ विस्मृत्य मणिना भूयस्तस्मै प्रत्यर्पयत्प्रभुः ॥४१॥ यस्त्वेतद्भगवत ईश्वरस्य विष्णोर्वीर्याढ्यं वृजिनहरं सुमङ्गलं च ॥ आख्यानं पठति शृणोत्यनुस्मरेद्वा दुष्कीर्तं दुरितमपोह्य याति शान्तिम् ॥४२॥ इति श्रीमद्भागवते महापुराणे दशमस्कन्ध उत्तरार्धे स्यमन्तकोपाख्याने सप्तपञ्चाशत्तमोऽध्यायः ॥५७॥

श्रीशुक उवाच ॥ एकदा पाण्डवान्द्रुं प्रतीतान्पुरुषोत्तमः ॥ इन्द्रप्रस्थं गतः श्रीमान्युधुधानादिभिर्भूतः ॥१॥ द्रुप- तमागतं पार्थो मुकुन्दमखिलेश्वरम् ॥ उत्तस्थुर्युगपद्वीराः प्राणा मुख्यमिवागतम् ॥२॥ परिष्वज्याच्युतं वीरा अङ्गसङ्ग्रह- तैतसः ॥ सानुरागस्मितं वक्रं वीक्ष्य तस्य सुद ययुः ॥३॥ युधिष्ठिरस्य भीमस्य कृत्वा पादाभिवन्दनम् ॥ फाल्गुनं परिर- भ्याथ यमाभ्यां चाभिवन्दितः ॥४॥ परमासन आसीनं कृष्णा कृष्णमनिन्दित ॥ नवोढा वीडिता किंचिच्छनैरेत्याभ्यवन्दत ॥५॥ तथैव सात्यकिः पार्थैः पूजितश्चाभिवन्दितः ॥ निषसादासनेऽन्ये च पूजिताः पर्युपासत ॥६॥ पृथां समागत्य कृताभि-

वादनस्तयातिहादादंशशक्तिरभिमतः ॥ आपृष्टवांस्तौ कुशलं सहस्रुषां पितृवसारं परिपृष्टबान्धवः ॥७॥ तमाह प्रेमवै-
 कृष्यरुद्धकण्ठाश्रुलोचना ॥ स्मरन्ती तान्बहून्केशान्केशापायात्मदर्शनम् ॥८॥ तदैव कुशलं नोऽभूत्सनाथास्ते कृता वयम् ॥
 ज्ञातीन्नः स्मरता कृष्ण भ्राता मे प्रेषितस्त्वया ॥९॥ न तेऽस्ति स्वपरभ्रान्तिर्विश्वस्य सुहृदात्मनः ॥ तथापि स्मरतां ज्ञाश्व-
 त्केशान्हंसि हृदि स्थितः ॥१०॥ ॥ युधिष्ठिर उवाच ॥ किं न आचरितं श्रेयो न वेदाहमधीश्वर ॥ योगेश्वराणां दुर्देशो
 यन्नो दृष्टः कुमेधसाम् ॥११॥ इति वै वार्षिकान्मासान् राज्ञः सोऽभ्यर्थितः सुखम् ॥ जनयन्नयनानन्दमिन्द्रप्रस्थौकसां
 विशुः ॥१२॥ एकदा रथमारुह्य विजयो वानरध्वजम् ॥ गण्डीवं धनुरादाय तूणौ चाक्षयसायको ॥१३॥ साकं कृष्णेन
 संनद्धो विहर्तुं विपिनं वनम् ॥ बहुव्यालशृगाकीर्णं प्राविशत्परवीरहा ॥१४॥ तत्राविध्यच्छरैर्व्याघ्रान्सूकरान्महियान्र-
 रून् ॥ शरभान्गवयान्बह्वह्नरिणान्शशशलकात्र ॥१५॥ तान्निन्युः किंकरा राज्ञे मेध्यानपर्वण्युपागते ॥ वृद्धपरीतः
 परिश्रान्तो वीभत्सुर्यमुनामगात् ॥१६॥ तत्रोपस्पृश्य विशदं पीत्वा वारि महारथौ ॥ कृष्णो ददर्शतुः कन्यां चरन्तीं चारु-
 दर्शनाम् ॥१७॥ तामासाद्य वरारोहां सुद्विजां रुचिराननाम् ॥ पप्रच्छ प्रेषितः सख्या फाल्गुनः प्रमदोत्तमाम् ॥१८॥ का-
 त्वं कस्यासि सुश्रोणि कुतोऽसि किं चिकीर्षसि ॥ मन्ये त्वां पतिमिच्छन्तीं सर्वं कथय शोभते ॥१९॥ ॥ कालिन्धुवाच ॥
 अहं देवस्य सवितुर्दुहिता पतिमिच्छती ॥ विष्णुं वरेण्यं वरदं तपः परममास्थिता ॥२०॥ नान्यं पतिं वृणे वीर तमृते
 श्रीनिकेतनम् ॥ तुष्यतां मे स भगवान्मुकुन्दोऽनाथसंश्रयः ॥२१॥ कालिन्दीति समाख्याता वसामि यमुनाजले ॥
 निर्मिते भवते पित्रा यावदच्युतदर्शनम् ॥२२॥ तथावदद्दुडाकेशो वासुदेवाय सोऽपि ताम् ॥ रथमारोप्य तद्विद्वान्धर्म-
 राजसुपागमत् ॥२३॥ यदैव कृष्णः संदिष्टः पार्थानां परमाद्भुतम् ॥ कारयामास नगरं विचित्रं विश्वकर्मणा ॥२४॥ भग-
 वांस्तत्र निवसन्स्वानां प्रियचिकीर्षया ॥ अग्नये खाण्डवं दातुमर्जुनस्यास सारथिः ॥२५॥ सोऽभिस्तुष्टो धनुरदाह्वयान्ध्वे-
 तान्स्थं नृप ॥ अर्जुनायाक्षयौ तूणौ वर्से चाभेद्यमस्त्रिभिः ॥२६॥ मयश्च मोचितो बह्वैः सभां सख्य उपाहरत् ॥ यस्मिन्दु-
 र्योधनस्यासीजलस्थलदृशिभ्रमः ॥२७॥ स तेन समनुज्ञातः सुहृद्भिश्चानुमोदितः ॥ आययौ द्वारकां भूयः सात्यकिप्रमुखै-
 र्वृतः ॥२८॥ अथोपयेमे कालिन्दीं सुपुण्यवृक्ष ऊर्जिते ॥ वितन्वन्परमानन्दं स्वानां परममङ्गलम् ॥२९॥ विन्दानुवि-

रोप्य महत्या सेनया वृतौ ॥ स्नेहप्रक्लिन्नहृदयो यापयामास कोशलः ॥५२॥ श्रुत्वैतद्गुरुभूषा नयन्तं पथि कन्यकाम् ॥
 भग्नवीर्याः सुदुर्मर्षा यदुभिर्गोवृषैः पुरा ॥५३॥ तानस्यतः शरत्रातान्बन्धुप्रियकृदूर्जनः ॥ गाण्डीवी कालयामास सिंहः
 क्षुद्रसृगानिव ॥५४॥ पारिवर्हमुपागृह्य द्वारकामेत्य सत्यया ॥ रेमे यदूनासृपमो भगवान्देवकीसुतः ॥५५॥ श्रुतकीर्तः
 सुतां भद्रामुपयेमे पितृवसुः ॥ कैकेयीं भ्रातृभिर्दत्तां कृष्णः संतर्दनादिभिः ॥५६॥ सुतां च मद्राधिपतेर्लक्ष्मणां लक्षणयु-
 ताम् ॥ स्वयंवरे जहारैकः स सुपर्णः सुधाभिव ॥५७॥ अन्याश्रैवंविधा भार्याः कृष्णस्यासन्सहस्रशः ॥ भौमं हत्वा तन्नि-
 रोधादाहताश्चारुदर्शनाः ॥५८॥ इति श्री०महा०दशमस्कन्धे उत्त० अष्टमहिव्युद्वाहो नामाष्टपञ्चाशत्तमोऽध्यायः ॥५८॥
 राजोवाच ॥ यथा हतो भगवता भौमो येन च ताः स्त्रियः ॥ निरुद्धा एतदाचक्ष्व विक्रमं शार्ङ्गधन्वनः ॥१॥ ॥श्रीशुक
 उवाच ॥ इन्द्रेण हतच्छत्रेण हतकुण्डलबन्धुना ॥ हतामराद्रिस्थानेन ज्ञापितो भौमचेष्टितम् ॥ सभार्यो गरुडारूढः प्रा-
 ग्ज्योतिषपुरं ययौ ॥२॥ गिरिदुर्गैः शखदुर्गैर्जलाद्भयनिलदुर्गमम् ॥ मुरपाशायुतैर्धोरैर्दंडैः सर्वत आवृतम् ॥३॥ गदया निर्विभे-
 दादीन् शखदुर्गाणि सायकैः ॥ चक्रेणाग्निं जलं वायुं मुरपाशांस्तथासिना ॥४॥ शङ्खनादेन यत्राणि हृदयानि मनस्विनाम् ॥
 प्राकारं गदया गुर्व्यां निर्विभेदं गदाधरः ॥५॥ पाञ्चजन्यध्वनिं श्रुत्वा युगान्ताशनिभीषणम् ॥ मुरः शयान उत्सथ्यो
 दैत्यः पञ्चशिरा जलात् ॥६॥ त्रिशूलमुद्यम्य सुदुर्निरीक्षणो युगान्तसूर्यांनलरोचिरुल्बणः ॥ असंखिलोकीमिव पञ्चभि-
 मुंखैरभ्यद्रवत्ताक्षर्यसुतं यथोरगः ॥७॥ आविध्य शूलं तरसा गरुमते निरस्य वक्रैर्व्यनदत्स पञ्चभिः ॥ स रोदसी सर्वदि-
 शोऽस्वंबरं महानापूरयन्नण्डकटाहमावृणोत् ॥८॥ तदापतद्वै त्रिशिखं गरुमते हरिः शराभ्यामभिनन्निधौजसा ॥ मुखेषु तं
 चापि शरैस्ताडयत्सै गदां सोऽपि रुषा व्यमुञ्चत् ॥९॥ तामापतन्तीं गदया गदां सृधे गदाप्रजो निर्विभिदे सहस्रधा ॥
 उद्यम्य बाहून्निधावतोऽजितः शिरांसि चक्रेण जहार लीलया ॥१०॥ व्यसुः पपाताम्भसि कृत्तशीर्षो निकृत्तशृङ्गोऽद्रिरेवे-
 न्द्रतेजसा ॥ तस्यात्मजाः सप्त पितृवैधातुराः प्रतिक्रियामर्षपुपः समुद्यताः ॥११॥ ताम्रोऽन्तरिक्षः श्रवणो विभावसुर्वसुर्नभ-
 स्वानरुणश्च सप्तमः ॥ पीठं पुरस्कृत्य चसूपतिं सृधे भौममयुक्ता निरगन्धतायुधाः ॥१२॥ प्रायुजतासाद्य शरानसीनगादाः श-
 तयष्टिशूलान्यजिते रघोल्बणाः ॥ तच्छखकूटं भगवान्स्वमार्गैरमोघवीर्यैस्तिलशश्रुकर्तै ह ॥१३॥ तान्पीठमुत्थ्याननयद्यम-

क्षयं निकृत्तशीर्षोरभुजाङ्घ्रिवर्मणः ॥ स्वानीकपानच्युतचक्रसयकैस्तथा निरस्तान्नरको धरासुतः ॥ १४ ॥ निरीश्य दुर्मर्षण
 आस्त्रवन्मदैर्गजैः पयोधिप्रभवैर्निराक्रमत् ॥ दृष्ट्वा सभार्यं गरुडोपरि स्थितं सूर्योपरिष्टात्सत्तड्ढिनं यथा ॥ कृष्णं स तस्मै
 व्यसृजच्छतर्षीं योधाश्च सर्वे युगपत्स विव्यधुः ॥ १५ ॥ तस्मैमसैन्यं भगवान्नादाग्रजो विचित्रवाजैर्निक्षितैः शिलीमुखैः ॥
 निकृत्तबाहूरुशिरोम्रविग्रहं चकार तर्ह्येव हताश्वकुञ्जरम् ॥ १६ ॥ यानि योधैः प्रयुक्तानि शस्त्रास्त्राणि कुरुह ॥ हरिस्तान्य-
 च्छिनत्तीक्ष्णैः शरैरकैशस्त्रिभिः ॥ १७ ॥ उद्यमानः सुपर्णेन पक्षाभ्यां निघ्नता गजान् ॥ गरुमता हन्यमानास्तुण्डपक्ष-
 नखैर्गजाः ॥ १८ ॥ पुरमेवाविशन्नातार्ता नरको युध्ययुध्यत ॥ दृष्ट्वा विद्रावितं सैन्यं गरुडेनार्दितं स्वकम् ॥ १९ ॥ तं भौमः
 प्राहरच्छत्तया वज्रः प्रतिहतो यतः ॥ नाकम्पत तथा विद्धो मालाहत इव द्विपः ॥ २० ॥ शूलं भौमोऽच्युतं हन्युमाददे
 वितयोद्यमः ॥ तद्विसर्गात्पूर्वमेव नरकस्य शिरो हरिः ॥ अपाहरद्गजस्थस्य चक्रेण धुरनेमिना ॥ २१ ॥ सकुण्डलं चारुकि-
 रीटभूषणं बभौ पृथिव्यां पतितं समुज्ज्वलत् ॥ हाहेति साध्विव्यूषयः सुरेश्वरा माल्यैर्मुकुन्दं विकिरन्त ईडिरे ॥ २२ ॥
 ततश्च भूः कृष्णमुपेत्य कुण्डले प्रतप्तजान्भूतदरुतभास्वरे ॥ सर्वजयन्त्या वनमालयार्पयःप्राचेतसं छत्रमथो महामणिम्
 ॥ २३ ॥ अस्तौषीदथ विश्वेशं देवी देववरार्चितम् ॥ प्राञ्जलिः प्रणता राजनभक्तिप्रवणया धिया ॥ २४ ॥ भूमिरुवाच ॥
 नमस्ते देवदेवेश शङ्खचक्रगदाधर ॥ भक्तेच्छोपात्तरूपाय परमात्मन्नमोऽस्तु ते ॥ २५ ॥ नमः पङ्कजनाभाय नमः पङ्कज-
 मालिने ॥ नमः पङ्कजनेत्राय नमस्ते पङ्कजाङ्घ्रये ॥ २६ ॥ नमो भगवते तुभ्यं वासुदेवाय विष्णवे ॥ पुरुषायादिबीजाय
 पूर्णबोधाय ते नमः ॥ २७ ॥ अजाय जनयित्रेऽस्य ब्रह्मणेऽनन्तशक्तये ॥ परावरात्मभूतात्मनपरमात्मन्नमोऽस्तु ते ॥ २८ ॥
 त्वं वै सिसृक्षू रज उल्कटं प्रभो तमो निरोधाय विभर्ष्यसंवृतः ॥ स्थानाय सत्त्वं जगतो जगत्पते कालः प्रधानं पुरुषो भवा-
 न्परः ॥ २९ ॥ अहं पयो ज्योतिरथानिलो नभो मात्राणि देवा मन इन्द्रियाणि ॥ कर्ता महानिलखिलं चराचरं त्वयद्वि-
 तीये भगवन्नयं भ्रमः ॥ ३० ॥ (यदाहमुद्धृता नाथ त्वया सूकरमूर्तिना ॥ त्वत्स्पर्शसंभवः पुत्रस्तदाऽयं मेध्यजायत ॥ १ ॥
 सोऽयं त्वयैव दत्तो मे त्वयैव विनिपातितः ॥) तस्यात्मजोऽयं तव पादपङ्कजं भीतः प्रपन्नार्तिहरोपसादितः ॥ तत्पालयैनं
 कुरु हस्तपङ्कजं शिरस्यमुप्याखिलकल्मषापहम् ॥ ३१ ॥ ॥ श्रीशुक उवाच ॥ इति भूम्यार्थितो वारिभर्भगवान्भक्ति-
 नन्नया ॥ दत्त्वाऽभयं भौमगृहं प्राविशत्सकलङ्घिमत् ॥ ३२ ॥ तत्र राजन्यकन्यानां षट्सहस्राधिकायुतम् ॥ भौमाह-

तानां विक्रम्य राजभ्यो ददशो हरिः ॥३३॥ तं प्रविष्टं स्त्रियो वीक्ष्य नरवीरं विमोहिताः ॥ मनसा वविरेऽभीष्टं पतिं
 देवोपसादितम् ॥३४॥ भूयात्पतिरयं मह्यं धाता तदनुमोदताम् ॥ इति सर्वाः पृथक् कृष्णे भावेन हृदयं दधुः ॥३५॥
 ताः प्राहिणोद्धारवतीं सुमृष्टविरजोम्बराः ॥ नरयानैर्महाकोशात्रथाश्चान्द्रविणं महत् ॥३६॥ ऐरावतकुलेभांश्च चतुर्दन्ता-
 स्तरस्विनः ॥ पाण्डुरांश्च चतुःषष्टिं प्रेषयामास केशवः ॥३७॥ गत्वा सुरेन्द्रभवनं दस्वादित्यै च कुण्डले ॥ पूजितस्त्रिदशे-
 न्द्रेण सहेन्द्राण्या च सप्रियः ॥३८॥ चोदितो भार्योत्पाद्य परिजातं गरुमति ॥ आरोप्य सेन्द्रान्विबुधाञ्चिर्जियोपा-
 नयपुरम् ॥३९॥ स्थापितः सत्यभामाया गृहोद्यानोपशोभनः ॥ अन्वगुर्भ्रमराः स्वर्गात्तद्ग्रन्थासवलम्पटाः ॥४०॥ ययाच
 आनम्य किरीटकोटिभिः पादौ स्पृशन्नच्युतमर्थसाधनम् ॥ सिद्धार्थं एतेन विगृह्यते महानहो सुराणां च तमो धिगाढ्य-
 ताम् ॥४१॥ अथो सुहूर्ते एकस्मिन्नानागारेषु ताः स्त्रियः ॥ यथोपयेमे भगवांस्तावद्पृथगेऽव्ययः ॥४२॥ गृहेषु तासा-
 मनपायतकर्यकृन्निरस्तसाभ्यातिशयेष्ववस्थितः ॥ रेमे रमाभिर्निजकामसंभृतो यथेतरो गार्हकमेधिकांश्चरन् ॥४३॥ इत्थं
 रमापतिमवाप्य पतिं स्त्रियस्ता ब्रह्मादयोऽपि न विदुः पदवीं यदीयाम् ॥ भेजुमुदाऽविरतमेधितयानुरागहासावलोक-
 नवसंगमजल्पज्जाः ॥४४॥ प्रत्युद्गमासनवराहंणपादशोचताम्बूलविश्रमणीजनगन्धमाल्यैः ॥ केशप्रसारशयनरत्नपनोप-
 हायैर्दसीशता अपि विभोर्विदधुः स दास्यम् ॥४५॥ इति श्रीमद्भागवते महापुराणे दशमस्कन्धे उत्तरार्धे पारिजात-
 हरणनरकवधो नाम एकोनषष्टितमोऽध्यायः ॥५९॥

श्रीशुक उवाच ॥ कर्हचित्सुखमासीनं स्वल्पस्थं जगद्गुरुम् ॥ पतिं पर्यचरन्नेष्मी व्यजनेन सखीजनैः ॥१॥ यस्वेत-
 ह्नीलया विश्वं सृजत्यचवतीश्वरः ॥ स हि जातः स्वसेतूनां गोपीथाय यदुष्वजः ॥२॥ तस्मिन्नन्तर्गृहे आजन्मुक्तादामवि-
 लम्बिना ॥ विराजिते वितानेन दीपैर्मणिमयैरपि ॥३॥ मह्यिकादामभिः पुष्पैर्द्विरेफकुलनादिते ॥ जालरन्ध्रप्रविष्टैश्च गोभि-
 श्चन्द्रमसोऽमलैः ॥४॥ पारिजातवनामोदवायुनोद्यानशालिना ॥ धूपैरगुरुजै राजन्जालरन्ध्रविनिर्गैतैः ॥५॥ पयःकेननिभे
 शुभ्रे पर्यङ्के कशिपूत्तमे ॥ उपतस्थे सुखासीनं जगतामीश्वरं पतिम् ॥६॥ बालव्यजनमादाय रत्नदण्डं सखीकरात् ॥ तेन
 वीजयती देवी उपासांचक्र ईश्वरम् ॥७॥ सोपाच्युतं कणयती मणिनूपुराभ्यां रेजेऽङ्गुलीयलयव्ययजनाग्रहस्ता ॥ वस्त्रा-

न्तगूढकुचकुङ्कुमशोणहारभासा नितम्बधृतया च परार्थकाङ्क्षया ॥८॥ तां रूपिणीं श्रियमनन्यगतिं निरीक्ष्य या लीलया
 धृततनोरनुरूपरूपा ॥ प्रीतः स्यन्नलककुण्डलनिष्ककण्ठवक्त्रोल्लसस्मितसुधां हरिरावभाषे ॥९॥ ॥ श्रीभगवानुवाच ॥
 राजपुत्रीप्सिता भूपैलोकपालविभूतिभिः ॥ महानुभावैः श्रीमद्भी रूपौदार्यबलोजितैः ॥१०॥ तान्प्राप्तानर्थिनो हित्वा चैद्या-
 दीन्स्वरदुर्मदान् ॥ दत्ता भ्रात्रा स्वपित्रा च कसान्नो ववृषेऽसमान् ॥११॥ राजभ्यो विभ्यतः सुभ्रूः समुद्रं शरणं गतान् ॥
 बलवद्भिः कृतद्वेषान्प्रायस्यत्कनृपासनान् ॥१२॥ अस्पष्टवर्मनां पुंसामलोकपथमीयुषाम् ॥ आस्थिताः पदवीं सुभ्रूः प्रायः
 सीदन्ति योषितः ॥१३॥ निष्कचना वयं शश्वन्निकचनजनप्रियाः ॥ तस्मात्प्रायेण न ह्याढ्या मां भजन्ति सुमध्यमे
 ॥१४॥ ययोरात्मसमं वित्तं जन्मैश्वर्याकृतिर्भवः ॥ तयोर्विवाहो मैत्री च नोत्तमाधमयोः क्वचित् ॥१५॥ वैदर्भ्यैतद्विज्ञाय
 त्वयाऽदीर्घसमीक्षया ॥ वृता वयं गुणैर्हीना मिश्रुभिः श्लाघिता मुधा ॥१६॥ अथात्मनोऽनुरूपं वै भजस्व क्षत्रियर्यभम् ॥
 येन त्वमाशिषः सत्या इहामुत्र च लप्स्यसे ॥१७॥ चैद्यशात्वजरासन्धदन्तवक्त्रादयो नृपाः ॥ मम द्विषन्ति वामोरु
 र्वमी चापि तवाग्रजः ॥१८॥ तेषां वीर्यमदान्धानां दसानां स्यनुत्तये ॥ आनीतासि मया भद्रे तेजोऽपहरताऽसताम्
 ॥१९॥ उदासीना वयं नूनं न रुयपत्यार्थकामुकाः ॥ आत्मलब्ध्यासहे पूर्णां गेहयोज्योतिरक्रियाः ॥२०॥ ॥ श्रीशुक
 उवाच ॥ एतावदुक्त्वा भगवानात्मानं वल्लभासिव ॥ मन्यमानामविश्लेषात्तर्हर्षेण उपारमत् ॥२१॥ इति त्रिलोकेशपते-
 स्तदात्मनः प्रियस्य देव्यश्रुतपूर्वमप्रियम् ॥ आश्रुत्य भीता हृदि जातवेपथुश्चिन्तां दुरन्तां रुदती जगाम ह ॥२२॥ पदा
 सुजातेन नखारुणश्रिया भुवं लिखन्त्यश्रुभिरङ्गनासितैः ॥ आसिञ्जती कुङ्कुमरूपितौ स्तनौ तस्थावधोमुख्यतिदुःखरूढ-
 वाक् ॥२३॥ तस्याः सुदुःखभयशोकविनष्टबुद्धेर्हस्ताच्छुद्धललयतो व्यजनं पपात ॥ देहश्च विङ्कवधियः सद्सैव मुह्यन्ग्भेव
 वायुविहता प्रविकीर्य केशान् ॥२४॥ तद्दृष्ट्वा भगवान्कृष्णः प्रियायाः प्रेमबन्धनम् ॥ हास्यप्रौढिमजानन्त्याः करुणः सोऽ-
 न्वकम्पत ॥२५॥ पर्यङ्कादवरुह्याशु तामुत्थाप्य चतुर्भुजः केशान्समुह्य तद्द्रक्ं प्राप्तृजल्पघपाणिना ॥२६॥ प्रमृज्याश्रुकले
 नेत्रे स्तनौ चोपहतौ शुचा ॥ आश्लिष्य बाहुना राजन्नन्यविषयां सतीम् ॥२७॥ सान्त्वयामास सान्त्वजः कृपया कृपणां
 प्रभुः ॥ हास्यप्रौढिभ्रमच्चित्तामतदर्हां सतां गतिः ॥२८॥ ॥ श्रीभगवानुवाच ॥ मा मां वैदर्भ्यस्येथा जाने त्वां मत्प-

रायणाम् ॥ त्वद्वचःश्रोतुकामेन श्वेत्याचरितमङ्गने ॥२९॥ सुखं च प्रेमसंरम्भस्फुरिताधरमीक्षितुम् ॥ कटाक्षेपारुणापाङ्ग
 सुन्दरभ्रुकुटीतटम् ॥३०॥ अयं हि परमो लाभो गृहेषु गृहमेधिनाम् ॥ यन्नमैनीयते यामः प्रियया भीरु भामिति ॥३१॥
 ॥ श्रीशुक उवाच ॥ सर्वं भगवता राजन्वैदर्भी परिसान्त्विता ॥ ज्ञात्वा तत्परिहासोक्तिं प्रियत्यागभयं जहौ ॥३२॥
 क्षभाष ऋषभं पुंसां वीक्षन्ती भगवन्मुखम् ॥ सव्रीडहासश्चिरस्त्रिगधापङ्गेन भारत ॥३३॥ ॥ रुक्मिण्युवाच ॥ नन्वे-
 वमेतदरविन्दविलोचनाह यद्दे भवान्भगवतोऽसदृशी विभूशः ॥ कस्त्रे महिश्यभिरतो भगवांरुयधीशः क्वाहं गुणप्रकृति-
 रज्ञगृहीतपादा ॥३४॥ सत्यं भयादिव गुणेभ्य उरुक्रमान्तः शेते समुद्र उपलम्भनमात्र आत्मा ॥ नित्यं कदिन्द्रियगणेः
 कृतविग्रहस्त्वं त्वत्सेवकैर्नृपपदं विधुतं तमोन्धम् ॥३५॥ त्वत्पादपद्ममकरन्दजुषां मुनीनां वर्त्मास्फुटं नृपकुभिर्वनु दुर्वि-
 भाव्यम् ॥ तस्मादलौकिकमिवेहितमीश्वरस्य भूमंस्तवेहितमथो अनु ये भवन्तम् ॥३६॥ निष्किंचनो ननु भवान्न यतो-
 ऽस्ति किंचिद्यस्मै बलिं बलिभुजोऽपि हरन्त्यजाद्याः ॥ न त्वा विदन्त्यसुतृपोऽन्तकमाढ्यतान्धाः प्रेष्ठो भवान्बलिभुजामपि
 तेऽपि तुभ्यम् ॥३७॥ त्वं वै समस्तपुरुषार्थमयः फलात्मा यद्वाञ्छया सुमतयो विसृजन्ति कृत्स्नम् ॥ तेषां विभो समुचितो-
 भवतः समाजः पुंसः स्त्रियाश्च रतयोः सुखदुःखिनोर्न ॥३८॥ त्वं न्यस्तदण्डमुनिभिर्गदितानुभाव आत्मात्मदश्च जगता-
 भिति मे वृतोऽसि ॥ हित्वा भवद्भुव उदीरितकालवेगध्वस्ताशिषोऽञ्जभवनाकपतीन्कुतोऽन्ये ॥३९॥ जाड्यं वचस्तव गदा-
 ग्रज यस्तु भूपान्विद्राव्य शार्ङ्गनिर्देन जहर्थं मां त्वम् ॥ सिंहो यथा स्वलिमीश पशून्स्वभागं तेभ्यो भयाद्यदुदधिं
 शरणं प्रपन्ना ॥४०॥ यद्वाञ्छया नृपशिखामणयोऽङ्गैर्व्यजायन्तनाहुपगयादय एकपत्यम् ॥ राज्यं विसृज्य विविशुर्वयम-
 म्बुजाक्ष सीदन्ति तेऽनुपदवीं त इहास्थिताः किम् ॥४१॥ कान्यं श्रयेत तव पादसरोजगन्धमाश्राय सन्मुखरितं जनता-
 ऽपवर्गम् ॥ लक्ष्म्यालयं त्वविगणय्य गुणालयस्य मर्यासदोरुभयमर्थवित्कदृष्टिः ॥४२॥ तं त्वाऽनुरूपमभजं जगतामधी-
 शमात्माननत्र च परत्र च कामपूरम् ॥ स्यान्मे तवाङ्घ्रिशरणं सृतिभिर्ग्रमन्त्या यो वै भजन्तमुपयात्यनृतापवर्गः ॥४३॥
 तस्याः स्युरच्युत नृपा भवतोपदिष्टाः स्त्रीणां गृहेषु खरगोश्वडालभृत्याः ॥ यत्कर्ममूलमरिकर्षण नोपयायाद्युष्मत्कथा
 मृडविरिञ्चसभासु गीता ॥४४॥ त्वक्कश्मशुरोमनखकेशपिनद्धमन्तर्मासास्थिरक्तकृमिविदकफपित्त्वातम् ॥ जीवच्छवं भजति

कान्तमतिर्विमूढा या ते पदाब्जमकरन्दमजिघ्रती स्त्री ॥४५॥ अस्वम्बुजाक्ष मम ते चरणानुराग आत्मत्रतस्य मयि चान-
तिरिक्तदृष्टेः ॥ यर्हस्य वृद्धय उपात्तरजोऽतिमात्रो मामीक्षते तदु ह नः परमानुकम्पा ॥४६॥ नैवालीकमहं मन्ये वचस्ते
मधुसूदन ॥ अम्बाया इव हि प्रायः कन्यायाः स्याद्रतिः क्वचित् ॥४७॥ व्यूढायाश्चापि पुंश्चल्या मनोऽभ्येति नवं नवम् ॥
बुधोऽसतीं न विभृयात्तां विभ्रदुभयच्युतः ॥४८॥ ॥ श्रीशगवानुवाच ॥ साध्येतच्छ्रेतुकामैस्त्वं राजपुत्रि प्रलम्बिता ॥
मयोदितं यदन्वात्थ सर्वं तत्सत्यमेव हि ॥४९॥ यान्यान्कामयसे कामान्मय्यकामाय भामिनि ॥ सन्ति ह्येकान्तभक्ता-
यास्तव कल्याणि नित्यदा ॥५०॥ उपलब्धं पतिप्रेम पातिव्रत्यं च तेऽनघे ॥ यद्वाक्यैश्चाल्यमानाया न धीर्मय्यपकर्षिता
॥५१॥ ये मां भजन्ति दाम्पत्ये तपसा व्रतचर्यया ॥ कामात्मनोऽपवर्गेशं मोहिता मम मायया ॥५२॥ मां प्राप्य मानि-
न्यपवर्गसंपदं वाञ्छन्ति ये संपद एव तत्पतिम् ॥ ते मन्दभागया तिरयेऽपि ये वृणां मात्रात्मकवान्धिरयः सुसंगमः
॥५३॥ दिष्ट्या गृहेश्वर्यसकृन्मयि त्वया कृतानुवृत्तिर्भवमोचनी खलैः ॥ सुदुष्करासौ सुतरां दुराशिषो ह्यसुभराया निकृ-
तित्तुषः स्त्रियाः ॥५४॥ न त्वादृशीं प्रणयिनीं गृहिणीं गृहेषु पश्यामि मानिनि यथा स्वविवाहकाले ॥ प्रासाञ्चृपानवग-
णय्य रहोहरो मे प्रस्थापितो द्विज उपश्रुतसत्कथस्य ॥५५॥ आतुर्विरूपकरणं युधि निजितस्य प्रोद्वाहपर्वणि च तद्ब्रधमक्ष-
गोष्ठ्याम् ॥ दुःखं समुत्थमसहोऽसदयोगभीत्या नैवाब्रवीः किमपि तेन वयं जितास्ते ॥५६॥ दूतस्त्वयात्मलभने सुवि-
विक्रमन्नः प्रस्थापितो मयि चिरायति शून्यमेतत् ॥ मत्वा जिहास इदमङ्गमनन्ययोग्यं तिष्ठेत तत्त्वयि वयं प्रतिनन्दयामः
॥५७॥ ॥ श्रीशुक उवाच ॥ एवं सौरतसंलार्षैर्भगवाञ्जगदीश्वरः ॥ स्वर्तो रमया रेमे नरलोकं विडम्बयत् ॥५८॥
तथान्यासामपि विभुर्गृहेषु गृहवानिव ॥ आस्थितो गृहमेधीयान्धर्माँल्लोकगुरुर्हरिः ॥५९॥ इति श्रीमद्भागवते महापुराणे
दशमस्कन्धे उत्तरार्धे कृष्णारुक्मिणीसंवादे नाम षष्ठितमोऽध्यायः ॥६०॥

श्रीशुक उवाच ॥ एकैकशलाः कृष्णस्य पुत्रान्दश दशाबलाः ॥ अजीजनन्ननवमान्पितुः सर्वात्मसंपदा ॥१॥ गृहादन-
पगं वीक्ष्य राजपुत्रोऽच्युतं स्थितम् ॥ प्रेष्टं न्यमंसत स्वं स्वं न तत्त्वविदः स्त्रियः ॥२॥ चार्धज्जकोशवदनायतबाहु-
नेत्रसप्रेमहासरसवीक्षितवल्गुजल्पैः ॥ संमोहिता भगवतो न मनो विजेतुं स्वैर्विभ्रमैः समशकन्वनिता विभ्रन्नः ॥३॥

स्मायावलोकवदशितभावहारिभ्रूमण्डलप्रहितसौरतमन्नशौण्डेः ॥ पल्यस्तु षोडशसहस्रमनङ्गबाणैर्यस्येन्द्रियं विमथितुं
 करणेनं श्रेकुकुः ॥४॥ इत्थं रमापतिमवाप्य पतिं स्त्रियस्ता ब्रह्मादयोऽपि न विदुः पदवीं यदीयाम् ॥ भेजुमुंदाविरतमेधित-
 यानुरागाहासावलोकेनवसंगमलालसाद्यम् ॥५॥ प्रत्युद्गमासनवरार्हणपादशौचताम्बूलविश्रमणवीजनगन्धमाल्यैः ॥ केश-
 प्रसारशयनस्नपनोपहार्यैर्दासीशता अपि विभोर्विदधुः स्म दास्यम् ॥६॥ तासां या दशपुत्राणां कृष्णस्त्रीणां पुरोदिताः ॥
 अष्टौ महिष्यस्तपुत्रान्प्रद्युम्नादीन्पुणाभि ते ॥७॥ चारुदेष्णाः सुदेष्णाश्च चारुदेहश्च वीर्यवान् ॥ सुचारुश्चारुगुप्तश्च भद्रचारुस्त-
 थापरः ॥८॥ चारुचन्द्रो विचारुश्च चारुश्च दशमो हरेः ॥ प्रद्युम्नप्रमुखा जाता रुक्मिण्यां नावमाः पितुः ॥९॥ भानुः
 सुभानुः स्वर्भानुः प्रभानुर्भानुमांस्तथा ॥ चन्द्रभानुर्वृहद्भानुरतिभानुस्तथाष्टमः ॥१०॥ श्रीभानुः प्रतिभानुश्च सत्यभामा-
 त्मजा दश ॥ साम्बः सुमित्रः पुरुजिच्छतजिच्च सहस्रजित् ॥११॥ विजयश्चित्रकेतुश्च वसुमानन्दविडः क्रतुः ॥ जाम्बवत्याः
 सुता ह्येते साम्बाद्याः पितृसंमताः ॥१२॥ वीरश्चन्द्रोऽश्वसेनश्च चित्रगुर्वेगवान्वृषः ॥ आमः शङ्खर्वसुः श्रीमान्कुन्तिनांभ्र-
 जितेः सुताः ॥१३॥ श्रुतः कविवृषो वीरः सुबाहुर्भद्र एकलः ॥ शान्तिदर्शः पूर्णमासः कालिन्ध्याः सोमकोऽवरः ॥१४॥
 प्रघोषो गात्रवान्सिंहो बलः प्रबल ऊर्ध्वगः ॥ माध्याः पुत्रा महाशक्तिः सह ओजोऽपराजितः ॥१५॥ बृको हर्षोऽनिलो
 गुध्रो वर्धनोऽन्नाद एव च ॥ महाशः पावनो वह्निर्मित्रविन्दामजाः क्षुधिः ॥१६॥ संग्रामजिद्बृहत्सेनः शूरः प्रहरणोऽरि-
 जित् ॥ जयः सुभद्रो भद्राया वाम आयुश्च सत्यकः ॥१७॥ दीप्तिमांस्ताम्रतसाद्या रोहिण्यास्तनया हरेः ॥ प्रद्युम्नाञ्चानिरु-
 द्धोऽभूद्वृषमवत्यां महाबलाः ॥१८॥ पुत्र्यां तु रुक्मिणो राजन्नाम्ना भोजकटे पुरे ॥ एतेषां पुत्रपौत्राश्च बभूवुः कोटिशो
 नृप ॥ मातरः कृष्णजातानां सहस्राणि च षोडश ॥१९॥ राजोवाच ॥ कथं रुक्म्यरिपुत्राय प्रादाद्बृहत्तरं युधि ॥ कृष्णेन
 परिभूतस्ते हन्तुं रन्ध्रं प्रतीक्षते ॥ एतदाख्याहि मे विद्वन्दिन्द्रपौर्ववाहिकं मिथः ॥२०॥ अनागतमतीतं च वर्तमानमतीन्द्रि-
 यम् ॥ विप्रकृष्टं व्यवहितं सम्यक् पश्यन्ति योगिनः ॥२१॥ श्रीशुक उवाच ॥ वृतः स्वयंवरं साक्षादनङ्गोऽङ्गयुतस्तथा ॥
 राज्ञः समेताग्निर्जित्य जहारैरकथो युधि ॥२२॥ यत्पुत्रोत्सरन्वैरं रुक्मी कृष्णावमानितः ॥ व्यतरद्भागिनेयाय सुतां
 कुर्वन्स्वसुः प्रियम् ॥२३॥ रुक्मिण्यास्तनयां राजन्कृतवर्मसुतो बली ॥ उपयेमे विशालार्क्षीं कन्यां चारुमतीं किल ॥२४॥

दोहित्रायानिरुद्धाय पौत्रीं स्वभ्यददाद्धरेः ॥ रोचनां बद्धवैरोऽपि स्वसुः प्रियचिकीर्षया ॥ जानन्नधर्मं तद्यौनं स्नेहपाशा-
 बुबन्धनः ॥२५॥ तस्मिन्नभ्युदये राजनरुक्मिणी रामकेशवौ ॥ पुरं भोजकटं जग्मुः साम्बप्रद्युम्नकादयः ॥२६॥ तस्मिन्नि-
 वृत्त उद्गाहे कालिङ्गप्रमुखा नृपाः ॥ दृसास्ते रुक्मिणं प्रोचुर्बलमक्षैर्विनिजय ॥२७॥ अनक्षत्रो ह्ययं राजन्नपि तद्व्यसनं
 महत् ॥ इत्युक्तो बलमाहूय तेनाक्षै स्वभ्यदीव्यत ॥२८॥ शतं सहस्रमयुतं रामस्तत्राददे पणम् ॥ तं तु स्वभ्यजयत्तत्र
 कालिङ्गः प्राहसद्बलम् ॥ दन्तान्संदर्शयद्युच्चैर्नामृषत्तद्बलायुधः ॥२९॥ ततो लक्षं स्वभ्यगृह्णाद् ग्लहं तत्राजयद्बलः ॥
 जितवानहमित्याह स्वमी कैतवमाश्रितः ॥३०॥ मन्थुना क्षुभितः श्रीमान्समुद्र इव पर्वणि ॥ जाल्यारुणाक्षोऽतिरुषा
 न्यर्बुदं ग्लहमाददे ॥३१॥ तं चापि जितवात्रामो धर्मण च्छलमाश्रितः ॥ स्वमी जितं मयात्रेमे वदन्तु प्राशिका इति
 ॥३२॥ तदाब्रवीन्नभोवाणी बलेनैव जितो ग्लहः ॥ धर्मतो वचनेनैव स्वमी वदति वै सृषा ॥३३॥ तामनाहृत्य वैदर्भो
 दुष्टराजन्यचोदितः ॥ संकर्षणं परिहसन्बभाषे कालचोदितः ॥३४॥ नैवाक्षकोविदा यूयं गोपाला वनगोचराः ॥ अक्षेदी-
 व्यन्ति राजानो बाणैश्च न भवादृशाः ॥३५॥ रुक्मिणैवमधिक्षितो राजभिश्चोपहासितः ॥ क्रुद्धः परिघमुद्यम्य जघ्ने तं नृप
 संसदि ॥३६॥ कलिङ्गराजं तरसा गृहीत्वा दशमे पदे ॥ दन्तानपातयत्क्रुद्धो योऽहसद्विवृतद्विजैः ॥३७॥ अन्ये निर्भिन्न-
 बाहूरुशिरसो रुधिराक्षिताः ॥ राजानो दुद्रुभूर्भिता बलेन परिघार्दितः ॥३८॥ विहते रुक्मिणि श्याले नाब्रवीत्साध्व-
 साधु वा ॥ रुक्मिणीबलयो राजन्स्नेहभङ्गभयाद्धरिः ॥३९॥ ततोऽनिरुद्धं सह सूर्यया वरं रथं समारोप्य ययुः कुशास्थ-
 लीम् ॥ रामादयो भोजकटादृशार्हाः सिद्धाखिलार्था मधुसूदनाश्रयाः ॥४०॥ इति श्रीमद्भागवते महापुराणे दशमस्कन्धे
 उत्तरार्धे अनिरुद्धविवाहे रुक्मिवधो नामैकघष्टितमोऽध्यायः ॥६१॥

राजोवाच ॥ बाणस्य तनयामूषामुपयेमे यदूत्तमः ॥ तत्र युद्धमभूद्धोरं हरिशंकरयोर्महत् ॥ एतत्सर्वं महायोगिन्समा-
 ख्यातुं त्वमर्हसि ॥१॥ ॥ श्रीशुक उवाच ॥ बाणः पुत्रशतज्येष्ठो बलेरासीन्महात्मनः ॥ येन वामनरूपाय हरयेऽ-
 दाधि मेदिनी ॥२॥ तस्यौरसः सुतो बाणः शिवभक्तिरतः सदा ॥ माभ्यो वदान्यो धीर्मांश्च सत्यसंधो दृढव्रतः ॥३॥
 शोणिताख्ये पुरे रम्ये स राज्यमकरोपुरा ॥ तस्य शम्भोः प्रसादेन किंकरा इव तेऽमराः ॥ सहस्रबाहुर्वाद्येन ताण्डवे-

५तोषयन्मुडम् ॥४॥ भगवान्सर्वभूतेशः शरण्यो भक्तवत्सलः ॥ वरेण छन्दयामास स तं वरे पुराधिपम् ॥५॥ स एक-
 दाह गिरिशं पार्श्वस्थं वीर्यदुर्मदः ॥ किरीटेनार्कवर्णेन संस्पृशंस्तपदाभुजम् ॥६॥ नमस्ये त्वां महादेव लोकानां गुरुमी-
 श्वरम् ॥ पुंसामपूर्णकामानां कामपूरामराङ्घ्रिपम् ॥७॥ दोःसहस्रं त्वया दत्तं परं भाराय मेऽभवत् ॥ त्रिलोक्यां प्रतियोद्धारं
 न लभे त्वद्वते समम् ॥८॥ कण्डूत्या निभृतैर्दोर्भिर्युस्तुर्दिगजानहम् ॥ आद्याऽयां चूर्णयन्नदीन्भीतास्तेऽपि प्रदुःखुः
 ॥९॥ तच्छ्रुत्वा भगवान्क्रुद्धः केतुस्ते भज्यते यदा ॥ त्वद्वर्षघ्नं भवेन्मूढ संयुगं मत्समेन ते ॥१०॥ इत्युक्तः कुमतिहृष्टः
 स्वगृहं प्राविशन्नृप ॥ प्रतीक्षन्गिरिशादेशं स्ववीर्यनशनं कुधीः ॥११॥ तस्योषा नाम दुहिता स्वसे प्राद्युञ्जिना रतिम् ॥
 कन्यालभत कान्तेन प्रागदृष्टयुतेन सा ॥१२॥ सा तत्र तमपश्यन्ती क्वासि कान्तेति वादिनी ॥ सखीनां मध्य उत्तस्थो
 विह्वला व्रीडिता भृशम् ॥१३॥ बाणस्य मन्त्री कुम्भाण्डश्चित्रलेखा च तत्सुता ॥ सख्यपृच्छत्सखीमूपां कौतूहलसमन्विता
 ॥१४॥ कं त्वं मृगयसे सुभ्रूः कीदृशास्ते मनोरथः ॥ हस्तग्राहं न तेऽद्यापि राजपुत्र्युपलक्षये ॥१५॥ ॥ ऊयोवाच ॥ दृष्टः
 कश्चिन्नरः स्वसे इयामः कमललोचनः ॥ पीतवासा बृहद्बाहुयोर्योषितां हृदयंगमः ॥१६॥ तमहं मृगये कान्तं पाययित्वाधरं
 मधु ॥ क्वापि यातः स्पृहयतीं क्षिस्वा मां वृजिनार्णवे ॥१७॥ ॥ चित्रलेखोवाच ॥ व्यसनं तेऽपकर्षामि त्रिलोक्यां यदि
 भाव्यते ॥ तमानेष्ये नरं यस्ते मनोहर्ता तमादिश ॥१८॥ इत्युक्त्वा देवगन्धर्वसिद्धचारणपन्नगान् ॥ दैत्यविद्याधरान्य-
 क्षान्मनुजांश्च यथालिखत् ॥१९॥ मनुजेषु च सा वृष्णीन् शूरमानकदुन्दुभिम् ॥ व्यलिखद्गामकृणौ च प्रद्युम्नं वीक्ष्य
 लज्जिता ॥२०॥ अनिरुद्धं विलिखितं वीक्ष्योषावाञ्छुखी हिया ॥ सोऽसावसाविति प्राह स्यमाना महीपते ॥२१॥ चित्र-
 लेखा तमाज्ञाय पौत्रं कृष्णस्य योगिनी ॥ ययौ विहायसा राजन्द्वारकां कृष्णपालिताम् ॥२२॥ तत्र सुप्तं सुपर्शुङ्के प्राद्युञ्जि
 योगमास्थिता ॥ गृहीत्वा शोणितपुरं सख्यै प्रियमदर्शयन्न ॥२३॥ सा च तं सुन्दरवरं विलोक्य मुदितानना ॥ दुग्धेक्ष्ये
 स्वगृहे पुम्भी रेमे प्राद्युञ्जिना समम् ॥२४॥ परार्थ्यवासःस्वगन्धधूपदीपासनादिभिः ॥ पानभोजनभक्ष्यैश्च वाक्यैः शुश्रू-
 षयाचितः ॥२५॥ गूढः कन्यापुरे शश्वत्प्रवृद्धस्नेहया तया ॥ नाहर्गणान्स बुबुधे ऊपयापहतेन्द्रियः ॥२६॥ तां तथा यदु-
 वीरेण भुज्यमानां हतवताम् ॥ हेतुभिलक्ष्यांचक्रुरापीतां दुरवच्छदैः ॥२७॥ भटा आवेदयांचक्रू राजंस्ते दुहितुर्वयम् ॥

विचेष्टितं लक्ष्यामः कन्यायाः कुलदूषणम् ॥२८॥ अनपायिभिरस्माभिर्गुप्तायाश्च गृहे प्रभो ॥ कन्याया दूषणं पुम्भिर्दु-
 ष्रेक्षया न विद्महे ॥२९॥ ततः प्रव्यथितो बाणो दुहितुः श्रुतदूषणः ॥ त्वरितः कन्यकागारं प्राप्तोऽद्राक्षीद्यदूहम् ॥३०॥
 कामात्मजं तं भुवनेकसुन्दरं इयामं पिशङ्गाम्बरमम्बुजेषणम् ॥ बृहद्भुजं कुण्डलकुन्तलविषा स्मितावलोकेन च मण्डिता-
 ननम् ॥३१॥ दीव्यन्तमक्षः प्रिययाऽभिनृगण्या तदङ्गसंज्ञस्तनकुङ्कुमस्रजम् ॥ बाहोर्दधानं मधुमल्लिकाश्रितां तस्याग्र
 आसीनमवेक्ष्य विस्मितः ॥३२॥ स तं प्रविष्टं वृतमाततायिभिर्भंटरनीकैरवलोक्य माधवः ॥ उद्यम्य मौर्वं परिधं व्यव-
 स्थितो यथान्तको दण्डधरो जिघांसया ॥३३॥ जिघृक्षया तानपरितः प्रसर्पतः शुनो यथा सूकरयूथपोऽहनत् ॥ ते हन्य-
 माना भवनाद्विनर्गता निर्भिन्नमूर्धोरुजुजाः प्रदुदुबुः ॥३४॥ तं नागपाशैर्वलिनन्दनो बली इन्तं स्वसैन्यं कुपितो बबन्ध
 ह ॥ ऊषा शृशं शोकविषादविह्वला बद्धं निशम्याश्रुकलाक्ष्यरौर्दिषीत् ॥३५॥ इति श्रीमद्भागवते महापुराणे दशमस्कन्धे
 उत्तरार्धेऽनिरुद्धबन्धो नाम द्विषष्टितमोऽध्यायः ॥६२॥

श्रीशुक उवाच ॥ अपश्यतां चानिरुद्धं तद्वन्धूनां च भारत ॥ चत्वारो वार्षिका मासा व्यतीयुरनुशोचताम् ॥१॥ नार-
 दात्तदुपाकर्ण्य वार्ता बद्धस्य कर्म च ॥ प्रययुः शोणितपुरं वृष्णयः कृष्णदेवताः ॥२॥ प्रद्युम्नो युयुधानश्च गदः साम्बोऽथ
 सारणः ॥ नन्दोपनन्दमद्भद्राद्या रामकृष्णानुवर्तिनः ॥३॥ अक्षौहिणीभिर्द्वादशभिः समेताः सर्वतोदिशम् ॥ रुरुधुर्बाणनगरं
 समन्तात्सात्वर्षभाः ॥४॥ भज्यमानपुरोद्यानप्रकाराट्टालगोपुरम् ॥ प्रेक्षमाणो रुवाविष्टस्तुत्यसैन्योऽभिनिर्ययौ ॥५॥
 बाणार्थं भगवानरुद्रः ससुतैः प्रमथैर्वृतः ॥ आरुह्य नन्दिवृषभं युयुधे रामकृष्णयोः ॥६॥ आसीत्सुतुमुलं युद्धमद्भुतं रोमहर्ष-
 णम् ॥ कृष्णशंकरयो राजनप्रद्युम्नगृहयोरपि ॥७॥ कुम्भाण्डकूपकर्णाभ्यां बलेन सह संयुगः ॥ साम्बस्य बाणपुत्रेण बाणेन
 सह सात्यकैः ॥८॥ ब्रह्मादयः सुराधीशा मुनयः सिद्धचारणाः ॥ गन्धर्वाप्सरसो यक्षा विमानैर्द्रष्टुमागमन् ॥९॥ शंकरानुच-
 रान् शौरिर्भूतप्रमथगुह्यकान् ॥ डकिनीर्योतुधानांश्च वेतालान्सविनायकान् ॥१०॥ प्रेतमातृपिशाचांश्च कूम्भाण्डान्ब्रह्मराक्ष-
 सान् ॥ द्रावयामास तीक्ष्णाग्रैः शरैः शार्ङ्गधनुश्रुतैः ॥११॥ पृथग्विधानि प्रायुक्त्वा पिनाक्यस्त्राणि शार्ङ्गिणे ॥ प्रत्यक्षैः शम-
 यामास शार्ङ्गपाणिरविस्मितः ॥१२॥ ब्रह्मास्त्रस्य च ब्रह्मास्त्रं वायव्यस्य च पार्वतम् ॥ आग्नेयस्य च पार्जन्यं नैजं पाशुपतस्य

च ॥ १३ ॥ मोहयित्वा तु गिरिशं जृम्भणाख्येण जृम्भितम् ॥ बाणस्य पृतनां शौरिर्जघानासिगदेषुभिः ॥ १४ ॥ स्कन्दः
 प्रद्युम्नबाणौघैर्घमानः समन्ततः ॥ असृग्विमुञ्चन्गात्रेभ्यः शिखिनापाक्रमद्गणात् ॥ १५ ॥ कुम्भाण्डः कूपकर्णश्च पेततुमु-
 सलादितौ ॥ दुद्रुवुस्तदनीकानि हतनाथानि सर्वतः ॥ १६ ॥ विशीर्यमाणं स्वबलं दृष्ट्वा बाणोऽत्यमर्षणः ॥ कृष्णमभ्यद्रव-
 त्संख्ये रथी हित्वं सत्यकिम् ॥ १७ ॥ धनुंष्याकृष्य युगपद्बाणः पञ्चशतानि वै ॥ एकैकस्मिन्शरौ द्वौ द्वौ संदधे रणदुर्मदः
 ॥ १८ ॥ तानि चिच्छेद भगवान्धनुंषि युगपद्धरिः ॥ सारथिं रथमश्वंश्च हत्वा शङ्खमपूरयत् ॥ १९ ॥ तन्माता कोटरा नाम
 नम्रा मुक्तशिरोरुहा ॥ पुरोऽवतस्थे कृष्णस्य पुत्रप्राणरिरक्षया ॥ २० ॥ तत्स्त्रियञ्जुखो नम्रामतिरीक्ष्णगदाग्रजः ॥ बाणश्च ताव-
 द्विरथश्छिन्नधन्वाविशशपुरम् ॥ २१ ॥ विद्राविते भूतगणे ज्वरस्तु त्रिशिरास्त्रिपात् ॥ अभ्यधावत दाशार्हं दहन्निव दिशो
 दश ॥ २२ ॥ अथ नारायणो देवस्तं दृष्ट्वा व्यसृजज्वरम् ॥ माहेश्वरो वैष्णवश्च युयुधाते ज्वरावुभौ ॥ २३ ॥ माहेश्वरः समा-
 क्रन्दन्वैष्णवेन बलादितः ॥ अलङ्घ्वाऽभयमन्यत्र भीतो माहेश्वरो ज्वरः ॥ शरणार्थी हृषीकेशं तुष्टाव प्रयताञ्जलिः ॥ २४ ॥
 ज्वर उवाच ॥ नमामि त्वानन्तशक्तिं परेशं सर्वात्मनं केवलं ज्ञप्तिमात्रम् ॥ विश्वोत्पत्तिस्थानसंरोधहेतुं यत्तद्ब्रह्म ब्रह्मलिङ्गं
 प्रशान्तम् ॥ २५ ॥ कालो देवं कर्म जीवः स्वभावो द्रव्यं क्षेत्रं प्राण आत्मा विकारः ॥ तत्संघातो वीजरोहप्रवाहस्त्वन्मा-
 धैषा तन्निषेधं प्रपद्ये ॥ २६ ॥ नानाभावैर्लीलयैवोपपन्नैर्देवान्साधूंल्लोकसेतून्बिभर्षि ॥ हंस्युन्मार्गान्हिसया वर्तमानान् जन्मै-
 तत्ते भारहाराय भूमेः ॥ २७ ॥ तप्तोऽहं ते तेजसा दुःसहेन शान्तोग्रेणायुल्बणेन ज्वरेण ॥ तावत्तापो देहिनां तेऽङ्घ्रिमूलं
 नो सेवेरन्यावदाशानुबद्धाः ॥ २८ ॥ श्रीभगवानुवाच ॥ त्रिशिरस्ते प्रसन्नोऽस्मि व्येतु ते मज्ज्वाराङ्गयम् ॥ यो नो स्मरति
 संवादं तस्य त्वन्न भवेद्भयम् ॥ २९ ॥ इत्युक्तोऽच्युतमानभ्य गतो माहेश्वरो ज्वरः ॥ बाणस्तु रथमारूढः प्रागाघोत्स्यञ्ज-
 नार्दनम् ॥ ३० ॥ ततो बाहुसहस्रेण नानायुधधरोऽसुरः ॥ सुमोच परमक्रुद्धो बाणांश्चक्रायुधे नृप ॥ ३१ ॥ तस्यास्यतोऽखा-
 ण्यसकृच्छ्रेण क्षुरनेमिना ॥ विच्छेद भगवान्बाहून् शाखा इव वनस्पतेः ॥ ३२ ॥ बाहुषु च्छिद्यमानेषु बाणस्य भगवान्भ्रमवः ॥
 भक्तानुकम्प्युपवज्य चक्रायुधमभापत ॥ ३३ ॥ श्रीरुद्र उवाच ॥ त्वं हि ब्रह्म परं ज्योतिर्गुहं ब्रह्मणि वाङ्मये ॥ यं पश्य-
 न्त्यमलात्मान आकाशमिव केवलम् ॥ ३४ ॥ नाभिर्नभोऽग्निमुखमम्बु रेतो द्यौः शीर्षमाशा श्रुतिरङ्घ्रिर्ह्यां ॥ चन्द्रो मनो

यस्य दृगर्क आत्मा अहं समुद्रो जठरं मुजेन्द्रः ॥३५॥ रोमाणि यस्योपधयोऽम्बुवाहाः केशा विरिञ्चो धिषणा विसर्गः ॥ प्रजापतिर्हृदयं यस्य धर्मः स वै भवान्पुरुषो लोककल्पः ॥३६॥ तवावतारोऽयमकुण्ठधामन्धर्मस्य गुरुयै जगतो भवाय ॥ वयं च सर्वे भवतानुभाविता विभावयामो भुवनानि सप्त ॥३७॥ त्वमेक आद्यः पुरुषोऽद्वितीयस्तुर्यः स्वदग्धेतुरहेतुरीशः ॥ प्रतीयसेऽथापि यथाविकारं स्वमायया सर्वगुणप्रसिद्धे ॥३८॥ यथैव सूर्यः पिहितइच्छथया स्वया छायां च रूपानि च संचकालि ॥ एवं गुणेनापिहितो गुणांस्वमात्मप्रदीपो गुणिनश्च भूमन् ॥३९॥ यन्मायामोहितधियः पुत्रदारगृहादिषु ॥ उन्मज्जन्ति निमज्जन्ति प्रसक्ता वृजिनार्णवे ॥४०॥ देवदत्तमिमं लब्ध्वा नृलोकमजितेन्द्रियः ॥ यो नाद्रियेत त्वत्पादौ स शोच्यो ह्यात्मवञ्चकः ॥४१॥ यस्त्वां विसृजते मर्त्य आत्मानं प्रियमीश्वरम् ॥ विपर्ययेन्द्रियार्थार्थं विषमस्यमृतं त्यजन् ॥४२॥ अहं ब्रह्माथ विबुधा मुनयश्चामलाशयाः ॥ सर्वात्मना प्रपन्नास्वामात्मानं प्रेष्टमीश्वरम् ॥४३॥ तं त्वा जगत्स्थि-
त्युदयान्तर्हेतुं समं प्रशान्तं सुहृदात्मदैवम् ॥ अनन्यमेकं जगदात्मकेतं भवापवर्गाय भजाम देवम् ॥४४॥ अयं ममेष्टो दयितोऽनुवर्ती मयाऽभयं दत्तममुष्य देव ॥ संपाद्यतां तद्भवतः प्रसादो यथा हि ते दैत्यपतौ प्रसादः ॥४५॥ ॥ श्रीम-
गवानुवाच ॥ यदात्थ भगवंस्त्वं नः करवाव प्रियं तव ॥ भवतो यद्भवसितं तन्मे साध्वनुभोदितम् ॥४६॥ अवध्योऽयं ममान्येष वैरोचनिसुतोऽसुरः ॥ प्रह्लादाय वरो दत्तो न वध्यो मे तवान्वयः ॥४७॥ द्रुपेपशमनायास्य प्रवृक्णा बाहवो मया ॥ सूदितं च बलं भूरि यच्च भारयितं भुवः ॥४८॥ चत्वारोऽस्य भुजाः शिष्टा भविष्यन्त्यजरामराः ॥ पार्षदसुख्यो भवतो नकुतश्चिद्भयोऽसुरः ॥४९॥ इति लब्ध्वाऽभयं कृष्णं प्रणम्य शिरसाऽसुरः ॥ प्राङ्मुञ्चिं रथमारोप्य सवध्वा समु-
पानयत् ॥५०॥ अक्षौहिण्या परिवृतं सुवासःसमलंकृतम् ॥ सपत्नीकं पुरस्कृत्य ययौ रुद्रानुमोदितः ॥५१॥ स्वराजधानीं समलंकृतां ध्वजैः सतोरणैरुक्षितमार्गचत्वाराम् ॥ विवेश शङ्खानकदुन्दुभिस्वनैरभ्युद्यतः पौरसुहृद्विजातिभिः ॥५२॥ य एवं कृष्णविजयं शंकरेण च संयुगम् ॥ संस्मरेत्प्रातस्तथाय न तस्य स्यात्पराजयः ॥५३॥ इति श्रीमद्भागवते महापुराणे दशमस्कन्धे उत्तरार्धेऽनिरुद्धानयनं नाम त्रिषष्टितमोऽध्यायः ॥६३॥

श्रीशुक उवाच ॥ एकदोषवनं राजअभ्युत्तुङ्गमारकाः ॥ विहर्तुं साम्बप्रद्युम्नचारुभानुगदादयः ॥१॥ क्रीडित्वा सुचिरं

तत्र विचिन्वन्तः पिपासिताः ॥ जलं निरुदके कूपे दृष्टुः सत्वमनुत्तम् ॥२॥ कृकलासं गिरिनिभं वीक्ष्य विस्मितमा-
 नसाः ॥ तस्य चोद्धरणे यत्नं चक्रुस्ते कृपयान्विताः ॥३॥ चर्मजैस्तान्तवैः पाशैर्बद्धा पतितमर्भकाः ॥ नाशक्रुवन्समुद्धृतुं
 कृष्णायाचल्युरुसुकाः ॥४॥ तत्रागत्यारविन्दाक्षो भगवान्विश्वभावनः ॥ वीक्ष्योज्ज्वहार वामेन तं करेण स लीलया ॥५॥
 स उत्तमश्लोककराभिमृष्टो विहाय सद्यः कृकलासरूपम् ॥ संतप्तचामीकरचारुर्णः स्वर्ग्यद्भुतालंकरणाम्बरस्रक् ॥६॥
 पप्रच्छ विद्वानपि तन्निदानं जनेषु विख्यापयितुं मुकुन्दः ॥ कस्त्वं महाभाग वरेण्यरूपो देवोत्तमं त्वां गणयामि नूनम्
 ॥७॥ दशामिमां वा कतमेन कर्मणा संप्रापितोऽस्यतदहं सुभद्र ॥ आत्मानमाख्याहि विवितस्तां नो यन्मन्यसे नः
 क्षममन्न वक्तुम् ॥८॥ ॥ श्रीशुक उवाच ॥ इति स राजा संपृष्टः कृष्णेनानन्तमूर्तिना ॥ माधवं प्रणिपत्याह किरीटेना-
 कर्चवसा ॥९॥ ॥ नृग उवाच ॥ नृगो नाम नरेन्द्रोऽहमिक्ष्वाकुतनयः प्रभो ॥ दानिष्वाख्यायमानेषु यदि ते कर्णमस्पृ-
 शम् ॥१०॥ किं नु तेऽविदितं नाथ सर्वभूतात्मसाक्षिणः ॥ कालेनाव्याहृतदृशो वक्ष्येऽथापि तवाज्ञया ॥११॥ यावन्त्यः
 सिकता भूमेर्यावन्त्यो दिवि तारकाः ॥ यावन्त्यो वर्षधाराश्च तावतीरददं स गाः ॥१२॥ पयस्विनीस्तहणीः शीलरूपगु-
 णोपपन्नाः कपिला हेमशृङ्गीः ॥ न्यायार्जिता रूप्यखुराः सतत्सा दुकूलमालाभरणा ददावहम् ॥१३॥ स्वलंकृतेभ्यो गुण-
 शीलवद्भ्यः सीदत्कुटुम्बेभ्य ऋतव्रतेभ्यः ॥ तपःश्रुतब्रह्मवदान्यसन्धः प्रादां युवभ्यो द्विजपुंगवेभ्यः ॥१४॥ गोभूहिरण्या-
 यतनाश्वहस्तिनः कन्याः सदासीस्तिलरूप्यशय्याः ॥ वासांसि रत्नानि परिच्छदाध्रधानिष्ठं च यज्ञैश्चरितं च पूतम् ॥१५॥
 कस्यचिद्विजमुत्थस्य अष्टा गौर्मेम गोधने ॥ संपृक्ताऽविदुषा सा च मया दत्ता द्विजातये ॥१६॥ तां नीयमानां तत्स्वामी
 दृष्ट्वावाच ममेति तम् ॥ ममेति प्रतिग्राह्याह नृगो मे दत्तवानिति ॥१७॥ विप्रौ विवदमानौ मामूचतुः स्वार्थसाधकौ ॥
 भवान्दातापहर्तेति तच्छ्रुत्वा मेऽभवद्भ्रमः ॥१८॥ अजुनीताबुभौ विप्रौ धर्मकृच्छ्रगतैन वै ॥ गवां लक्षं प्रकृष्टानां दास्या-
 म्येषा प्रदीयताम् ॥१९॥ भवन्तावनुगृहीतां किंकरस्याविजानतः ॥ समुद्धरतं मां कृच्छ्रात्पतन्तं निरयेऽशुचौ ॥२०॥
 नाहं प्रतीच्छे वै राजन्नित्युक्त्वा स्वाभ्यपाक्रमत् ॥ नान्यद्दवामप्ययुतमिच्छामीत्यपरो ययौ ॥२१॥ एतस्मिन्नन्तरे याम्यै-
 दूतैर्नीतो यमक्षयम् ॥ यमेन पृष्टस्तत्राह देवदेव जगत्पते ॥२२॥ पूर्वं त्वमशुभं भुङ्क्ते उताहो वृपते शुभम् ॥ नान्तं

दानस्य धर्मस्य पश्ये लोकस्य भास्वतः ॥२३॥ पूर्वं देवाऽशुभं भुञ्ज इति प्राह पतेति सः ॥ तावद्दक्षमात्मानं कृकलासं पतन्प्रभो ॥२४॥ ब्रह्मण्यस्य वदान्यस्य तव दासस्य केशव ॥ स्मृतिनांघ्रापि विध्वस्ता भवत्संदर्शनार्थिनः ॥२५॥ स त्वं कथं मम विभोऽक्षिपथः परात्मा यो गोश्वैः श्रुतिदशामलहृदिभाव्यः ॥ साक्षाद्दधोक्षज उरुव्यसनान्धबुद्धेः स्यान्मेतु दृश्य इह यस्य भवापवर्गः ॥२६॥ देवदेव जगन्नाथ गोविन्द पुरुषोत्तम ॥ नारायण हृषीकेश पुण्यश्लोकाच्युताव्यय ॥२७॥ अनुजानीहि मां कृष्ण यान्तं देवगतिं प्रभो ॥ यत्र क्वापि सतश्चेतो भूयान्मे त्वत्पदास्पदम् ॥२८॥ नमस्ते सर्वभावाय ब्रह्मणेऽनन्तशक्तये ॥ कृष्णाय वासुदेवाय योगानां पतये नमः ॥२९॥ इत्युक्त्वा तं परिक्रम्य पादौ स्पृष्ट्वा स्वमौलिना ॥ अनुज्ञातो विमानाद्यमारुह्यश्यतां नृणाम् ॥३०॥ कृष्णः परिजनं प्राह भगवान्देवकीसुतः ॥ ब्रह्मण्यदेवो धर्मात्मा राजन्याननुक्षिथम् ॥३१॥ दुर्जरं बत ब्रह्मस्वं भुक्तमग्नेर्मनागपि ॥ तेजीयसोऽपि किमुत राज्ञामीश्वरमातिनाम् ॥३२॥ नाहं हालाहलं मन्ये विषं यस्य प्रतिक्रिया ॥ ब्रह्मस्वं हि विषं श्रोक्तं नास्य प्रतिनिधिर्भुवि ॥३३॥ हिनस्ति विषमत्तारं वह्निरग्निः प्रशाम्यति ॥ कुलं समूलं दहति ब्रह्मस्वारणिपावकः ॥३४॥ ब्रह्मस्वं दुरनुज्ञातं भुक्तं हन्ति त्रिपूरुषम् ॥ प्रसह्य तु बलाद्भुक्तं दश पूर्वान्दशपरान् ॥३५॥ राजानो राजलक्ष्म्यान्धा नात्मपातं विचक्षते ॥ निरयं येऽभिमन्यन्ते ब्रह्मस्वं साधुबालिशाः ॥३६॥ गृह्णन्ति यावतः पांसून्कन्दतामश्रुबिन्दवः ॥ विप्राणां हतवृत्तीनां वदान्यानां कुटुम्बिनाम् ॥३७॥ राजानो राजकुल्याश्च तावतोऽब्दगञ्जिरङ्गुशाः ॥ कुम्भीपाकेषु पच्यन्ते ब्रह्मदायापहारिणः ॥३८॥ स्वदत्तां परदत्तां वा ब्रह्मवृत्तिं हरेच्च यः ॥ षष्टिवर्षसहस्राणि विष्टायां जायते क्रमिः ॥३९॥ न मे ब्रह्मधनं भूयाद्यद्ब्रह्माल्पपायुषो नराः ॥ पराजिताश्रयुता राज्याद्भवन्सुद्वेजिनोऽहयः ॥४०॥ विप्रं कृतागसमपि नैव दुह्यत मामकाः ॥ धनन्तं बहु शपन्तं वा नमस्कुरुत नित्यशः ॥४१॥ यथाहं प्रणमे विप्राननुकालं समाहितः ॥ तथा नमत यूयं च योऽन्यथा मे स दण्डभाक् ॥४२॥ ब्राह्मणार्थो ह्यपहतो हर्तारं पातयत्यधः ॥ अजानन्तमपि ह्येनं नृगं ब्राह्मणगौरिव ॥४३॥ एवं विश्राव्य भगवान्मुकुन्दो द्वारकौकसः ॥ पावनः सर्वलोकानां विवेश निजमन्दिरम् ॥४४॥ इति श्रीमद्भागवते महापुराणे दशमस्कन्धे उत्तरार्धे नृगोपाख्यानं नाम चतुःषष्टितमोऽध्यायः ॥६४॥

श्रीशुक उवाच ॥ बलभद्रः कुरुश्रेष्ठ भगवात्रथमास्थितः ॥ सुहृदिदृशुरुत्कण्ठः प्रथमो नन्दगोकुलम् ॥ १ ॥ परिष्वक्त-
 श्विरोत्कण्ठैर्गौपीभिरिव च ॥ रामोऽभिवाद्य पितरावाशीर्भिरभिनन्दितः ॥ २ ॥ चिरं नः पाहि दाशाहं सानुजो जग-
 दीश्वर ॥ इत्यारोप्याङ्गमालिङ्ग्य नेत्रैः सिपिचतुर्जैः ॥ ३ ॥ गोपवृद्धांश्च विधिवद्यविष्टरभिवन्दितः ॥ यथावयो यथासख्यं
 यथासंबन्धमात्मनः ॥ ४ ॥ समुपेत्याथ गोपालान्हास्यहस्तग्रहादिभिः ॥ विश्रान्तं सुखमासीनं पप्रच्छुः पर्युपागताः ॥ ५ ॥
 पृष्टाश्चानामयं स्वेषु प्रेमगद्गदया गिरा ॥ कृष्णे कमलपत्राक्षे संन्यस्ताखिलराधसः ॥ ६ ॥ कच्चिन्नो बान्धवा राम सर्वे
 कुशलमासते ॥ कच्चिस्सरथ नो राम यूयं दारसुतान्विताः ॥ ७ ॥ दिष्ट्या कंसो हतः पापो दिष्ट्या मुक्ताः सुहज्जनाः ॥
 निहत्य निर्जित्य रिपून्दिष्ट्या दुर्गं समाश्रिताः ॥ ८ ॥ गोप्यो हसन्यः पप्रच्छू रामसंदर्शनादृताः ॥ कच्चिदास्ते सुखं कृष्णः
 पुरबीजनवल्लभः ॥ ९ ॥ कच्चिस्सरति वा बन्धून्पितरं मातरं च सः ॥ अप्यसौ मातरं द्रष्टुं सकृदप्यागमिष्यति ॥ अपि
 वा स्मरतेऽस्माकमनुसेवां महाभुजः ॥ १० ॥ मातरं पितरं भ्रातृपतीन्पुत्रान्स्वसृरपि ॥ यदर्थं जहिम दाशाहं दुस्यजा-
 न्स्वजनान्प्रभो ॥ ११ ॥ ता नः सद्यः परित्यज्य गतः संचिन्नसौहृदः ॥ कथं नु तादृशं स्त्रीभिर्न श्रद्धीयेत भाषितम् ॥ १२ ॥
 कथं नु गृह्णन्त्यनवस्थिताःस्मनो वचः कृतघ्नस्य बुधाः पुरस्त्रियः ॥ गृह्णन्ति वै चित्रकथस्य सुन्दरस्मितावलोकोच्छ्वसित-
 स्मरातुराः ॥ १३ ॥ किं नस्तत्कथया गोप्यः कथाः कथयतापराः ॥ याल्यस्माभिर्विना कालो यदि तस्य तथैव नः ॥ १४ ॥
 इति प्रहसितं शौरेर्जल्पितं चारु वीक्षितम् ॥ गतिं प्रेमपरिष्वङ्गं स्मरन्त्यो हस्तुः स्त्रियः ॥ १५ ॥ संकर्षणस्ताः कृष्णस्य संदे-
 शैर्हृदयंगमैः ॥ सान्त्वयामास भगवान्नातानुनयकोविदः ॥ १६ ॥ द्वौ मासौ तत्र चावात्सीन्मधुं माधवमेव च ॥ रामः
 क्षपासु भगवान्नोपीनां रतिमावहन् ॥ १७ ॥ पूर्णचन्द्रकुलामृष्टे कौमुदीगन्धवायुना ॥ यमुनोपवने रेमे सेविते स्त्रीगण-
 वृतः ॥ १८ ॥ वरुणप्रेषिता देवी वारुणी वृक्षकोटरात् ॥ पतन्ती तद्वनं सर्वं स्वगन्धेनाध्यवासयत् ॥ १९ ॥ तं गन्धं मधु-
 धाराया वायुनोपहतं बलः ॥ आघ्रायोपगतस्तत्र ललनाभिः समं पपौ ॥ २० ॥ उपगीयमानचरितो वनिताभिर्हलायुधः ॥
 वनेषु व्यचरत्क्षीबो मदविह्वललोचनः ॥ २१ ॥ स्वग्नयेककुण्डलो मत्तो वैजयन्त्या च मालया ॥ विभ्रत्स्मितमुखाभ्भोज-
 स्वेदप्रालेयभूषितम् ॥ २२ ॥ स आजुहाव यमुनां जलकीडार्थमीश्वरः ॥ निजं वाक्यमनादृत्य मत्त इत्यापगां बलः ॥ अना-

गतां हलाग्रेण कुपितो विचकर्ष ह ॥२३॥ पापे त्वं मामवज्ञाय यन्नायासि मयाहुता ॥ नेष्ये त्वां लाङ्गलाग्रेण शतधा कामचारिणीम् ॥२४॥ एवं निर्भंसिता भीता यमुना यदुनन्दनम् ॥ उवाच चक्रिता वाचं पतिता पादयोर्नृप ॥२५॥ राम राम महाबाहो न जाने तव विक्रमम् ॥ यस्यैकांशेन विधृता जगती जगतः पते ॥२६॥ परं भावं भगवतो भगवन्मामजानतीम् ॥ मोक्षुर्महसि विश्वात्मन्प्रपन्नां भक्तवत्सल ॥२७॥ ततो व्यमुञ्चयमुनां याचितो भगवान्बलः ॥ विजगाह जलं स्त्रीभिः करेणुभिरिवभराद् ॥२८॥ कामं विहत्य सलिलादुत्तीर्णयाः सिताम्बरे ॥ भूषणानि महाहार्णि ददौ कान्तिः शुभां स्रजम् ॥२९॥ वसित्वा वाससी नीले मालामामुच्य काञ्चनीम् ॥ रेजे स्वलंकृतो लिप्तो माहेन्द्र इव वारणः ॥३०॥ अद्यापि दृश्यते राजन्यमुना कृष्टवर्त्मना ॥ बलस्थान्तवीर्यस्य वीर्यं सूचयतीव हि ॥३१॥ एवं सर्वा निशा याता एकेव रमतो व्रजे ॥ रामस्याक्षिसचित्तस्य माधुर्यैवेज्योपिताम् ॥३२॥ इति श्रीमद्भागवते महापुराणे दशमस्कन्धे उत्तरार्धे बलदेवविजये यमुनाकर्षणं नाम पञ्चषष्टितमोऽध्यायः ॥ ६५ ॥

श्रीशुक उवाच ॥ नन्दव्रजं गते रामे करुषाधिपतिर्नृप ॥ वासुदेवोऽहमित्यज्ञो दूतं कृष्णाय प्राहिणोत् ॥१॥ त्वं वासुदेवो भगवानवतीर्णो जगत्पतिः ॥ इति प्रस्तोभितो बालमैन आत्मानमच्युतम् ॥२॥ दूतं च प्राहिणोन्मन्दः कृष्णायव्यक्तवर्त्मने ॥ द्वारकायां यथा बालो नृपो बालकृतोऽबुधः ॥३॥ दूतस्तु द्वारकामैत्य सभायामस्थितं प्रभुम् ॥ कृष्णं कमलपत्राक्षं राजसंदेशमब्रवीत् ॥४॥ वासुदेवोऽवतीर्णोऽहमेक एव न चापरः ॥ भूतानामनुकर्पार्थ त्वं तु मिथ्याभिधां त्यज ॥५॥ यानि त्वमस्मच्चिह्नानि मौढ्याद्भिर्षि सात्वत ॥ त्यक्त्वैहि मां त्वं शरणं नोचेद्देहि ममाहवम् ॥६॥ ॥ श्रीशुक उवाच ॥ कथनं तदुपाकर्ण्य पौण्ड्रकस्यालयमेधसः ॥ उग्रसेनादयः सभ्या उच्चैर्जहसुस्तादा ॥७॥ उवाच दूतं भगवान्परिहासकथामनु ॥ उत्सक्ष्ये मूढ चिह्नानि यैस्त्वमेवं विकथसे ॥८॥ मुखं तदपिधायाश कङ्कगुध्रवटैर्धृतः ॥ शयिव्यसे हतस्तत्र भविता शरणं शुनाम् ॥९॥ इति दूतस्तदाक्षेपं स्वाभिने सर्वमाहारत् ॥ कृष्णोऽपि रथमास्थाय काशीमुपजगाम ह ॥१०॥ पौण्ड्रकोऽपि तदुद्योगमुपलभ्य महारथः ॥ अक्षौहिणीभ्यां संयुक्तो निश्चकाम पुराद्वृतम् ॥११॥ तस्य काशिपतिर्मित्रं पाणिग्राहोऽन्वयानृप ॥ अक्षौहिणीभिस्त्रिभिरपश्यपौण्ड्रकं हरिः ॥१२॥ शङ्खार्थसिगादाङ्गश्रीवत्साद्युपलक्षितम् ॥ विभ्रानं

कौस्तुभमणिं वनमालाविभूषितम् ॥१३॥ कौशेयवाससी पीते वसानं गरुडध्वजम् ॥ अमृत्यमौल्याभरणं स्फुरन्मकर-
 कुण्डलम् ॥१४॥ दृष्ट्वा तमात्मनस्तुल्येषं कृत्रिममास्थितम् ॥ यथा नटं रङ्गगतं विजहास भृशं हरिः ॥१५॥ झूलैर्गदाभिः
 परिधैः शक्त्यूष्ट्रासतोमरैः ॥ असिभिः पट्टिशैर्बाणैः प्राहरन्नरयो हरिम् ॥१६॥ कृष्णस्तु तत्पौण्ड्रककाशिराजयोर्बलं
 गजस्यन्दनवाजिपत्तिम् ॥ गदासिचक्रेषुभिरार्दयद्भृशं यथा युगान्ते हुतभुक्पृथक्प्रजाः ॥१७॥ आयोधनं तद्गृथवाजि-
 कुञ्जरद्विपत्खरोष्ट्रैरिणावखण्डितैः ॥ बभौ चित्तं मोदवहं मनस्विनाम्राक्रीडनं भूतपतेरिवोत्वणम् ॥१८॥ अथाह पौण्ड्रकं
 शौरिभौमः पौण्ड्रक यद्भवान् ॥ दूतवाक्येन मामाह तान्यस्त्राण्युत्सृजामि ते ॥१९॥ त्याजयिष्येऽभिधानं मे यत्त्वयाज्ञ
 मृषा धृतम् ॥ व्रजामि शरणं तेऽद्य यदि नेच्छामि संयुगम् ॥२०॥ इति श्रिष्ट्वा श्रितैर्बाणैर्विरथीकृत्य पौण्ड्रकम् ॥ शिरो-
 ऽवृश्चद्गथाङ्गेन वज्रेणेन्द्रो यथा गिरैः ॥२१॥ तथा काशिशपतेः कायाच्छिर उत्कृत्य पत्त्रिभिः ॥ न्यपातयत्काशिशिपुर्यां पद्म-
 कोशमिवानिलः ॥२२॥ एवं मत्सरिणं हत्वा पौण्ड्रकं ससखं हरिः ॥ द्वारकामाविशस्त्रिद्वैर्गोयमानकथामृतः ॥२३॥ स
 नित्यं भगवच्छानप्रध्वस्ताखिलबन्धनः ॥ विभ्राणश्च हरे राजञ्छरूपं तन्मयोऽभवत् ॥२४॥ शिरः पतितमालोक्य राजद्वारे
 सकुण्डलम् ॥ किमिदं कस्य वा वक्रमिति संशयिरे जनाः ॥२५॥ राज्ञः काशिशपतेर्जांवा महिष्यः पुत्रबान्धवाः ॥ पौराश्च
 हा हता राजन्नाथनाथेति प्रारुदन् ॥२६॥ सुदक्षिणस्तस्य सुतः कृत्वा संस्थाविधिं पितुः ॥ निहत्य पितृहन्तरं यास्याम्य-
 पद्धितिं पितुः ॥२७॥ इत्यात्मनाभिसंधाय सोपाध्यायो महेश्वरम् ॥ सुदक्षिणोऽर्चयामास परमेण समाधिना ॥२८॥
 प्रीतोऽविमुक्ते भगवांस्तस्मै वरमदाद्भवः ॥ पितृहन्त्वधोपायं स वव्रे वरमीप्सितम् ॥२९॥ दक्षिणाग्निं परिचर ब्राह्मणैः
 समसृत्विजाम् ॥ अभिचारविधानेन स चाग्निः प्रमथ्यर्धुतः ॥३०॥ साधयिष्यति संकल्पमब्रह्मण्ये प्रयोजितः ॥ इत्यादिष्ट-
 स्था चक्रे कृष्णायाभिचरन्वती ॥३१॥ ततोऽग्निरुत्थितः कुण्डान्मूर्तिमानर्तितभीषणः ॥ तसताम्रशिखाश्मश्रुरङ्गारोद्गारि-
 लोचनः ॥३२॥ दंष्ट्रोमश्रुकुटीदण्डकठोरस्थः स्वजिह्वया ॥ आलिहन्मृक्किणीं नशो विधुवंच्छिशिखं ज्वलत् ॥३३॥ पद्भ्यां
 तालप्रमाणभ्यां कम्पयन्नवनतीतलम् ॥ सोऽभ्यधावद्धृतो भूतैर्द्वारकां प्रदहन्दिशः ॥३४॥ तस्माभिचारदहनमायान्तं द्वार-
 कांसः ॥ विलोक्य तत्रसुः सर्वं वनदाहे मृगा यथा ॥३५॥ अक्षैः सभायां क्रीडन्तं भगवन्तं भयातुराः ॥ त्राहि त्राहि

त्रिकोशे वहेः प्रदहतः पुरम् ॥३६॥ श्रुत्वा तज्जनवैकुण्ठ्यं दृष्ट्वा स्वानां च साध्वसम् ॥ शरण्यः संप्रहस्याह मा भेष्टेत्य-
 वितास्म्यहम् ॥३७॥ सर्वस्यान्तर्बहिः साक्षी कृत्यां माहेश्वरीं विभुः ॥ विज्ञाय तद्विधातार्थं पार्श्वस्थं चक्रमादिशत् ॥३८॥
 तत्सूर्यकोटिप्रतिमं सुदर्शनं जाज्वल्यमानं प्रलयानलप्रभम् ॥ स्वतेजसा खं ककुभोऽथ रोदसी चक्रं मुकुन्दास्त्रमथाग्निमा-
 दयत् ॥३९॥ कृत्यानलः प्रतिहतः स रथाङ्गपाणेरखोजसा स नृप भग्नमुखो निवृत्तः ॥ वाराणसीं परिसमेत्य सुदक्षिणं
 तं सत्विगजनं समदहस्वकृतोऽभिचारः ॥४०॥ चक्रं च विष्णोस्तदनुप्रविष्टं वाराणसीं सादृशभालयापणाम् ॥ सगोपुरा-
 ट्टालककोष्ठसंकुलां सकोशहस्वश्रथाङ्गशालाम् ॥४१॥ दग्ध्वा वाराणसीं सर्वां विष्णोश्चक्रं सुदर्शनम् ॥ भूयः पार्श्वमुपा-
 तिष्ठत्कृष्णस्याक्लिष्टकर्मणः ॥४२॥ य एवं श्रावयेन्मर्त्यं उत्तमश्लोकविक्रमम् ॥ समाहितो वा शृणुयात्सर्वपापैः प्रमुच्यते
 ॥४३॥ इति श्रीमद्भागवते महापुराणे दशमस्कन्धे उत्तरार्धे षोडशोऽध्यायः ॥६६॥

राजोवाच ॥ भूयोऽहं श्रोतुमिच्छामि रामस्याद्भुतकर्मणः ॥ अनन्तस्याप्रमेयस्य यदन्यत्कृतवान्प्रभुः ॥१॥ ॥ श्रीशुक
 उवाच ॥ नरकस्य सखा कश्चिद्विदो नाम वानरः ॥ सुग्रीवसचिवः सोऽथ आतामैन्दस्य वीर्यवान् ॥२॥ सख्युः सोऽप-
 चित्तिं कुर्वन्वानरो राष्ट्रविभ्रवम् ॥ पुरग्रामाकरान्धोषानदहद्वह्निस्तृजन् ॥३॥ क्वचित्स शैलानुत्पाठ्य तैर्देशान्समचूर्णयत् ॥
 आनतान्सुतरामेव यत्रास्तेऽमित्रहा हरिः ॥४॥ क्वचित्समुद्रमध्यस्थो दोर्भ्यामुक्षिप्य तज्जलम् ॥ देशान्नागायुतप्राणो
 वेलाकूलानमज्जयत् ॥५॥ आश्रमानृषिमुख्यानां कृत्वा भग्नवन्स्पतीन् ॥ अदूषयच्छक्रन्मूत्रैरग्नीन्वेतानिकान्बलः ॥६॥
 पुरुषान्योषितो दसः क्षमाभृद्गोणीगुहासु सः ॥ निक्षिप्य चाप्यधाच्छैलैः पेशस्कारीव कीटकम् ॥७॥ एवं देशान्विप्रकुर्व-
 न्दूषयंश्च कुलखियः ॥ श्रुत्वा सुललितं गीतं गिरिं रैवतकं ययौ ॥८॥ तत्रापश्यद्यदुपतिं रामं पुष्करमालिनम् ॥ सुदर्शनी-
 यसर्वाङ्गं ललनायूथमध्यगम् ॥९॥ गायन्तं वारुणीं पीत्वा मदविह्वललोचनम् ॥ विश्राजमानं वपुषा प्रभिन्नमिव वार-
 णम् ॥१०॥ दुष्टः शाखामृगः शाखामारूढः कम्पयन्द्भुमान् ॥ चक्रे किलकिलाशब्दमात्मानं संप्रदर्शयन् ॥११॥ तस्य
 धार्ष्ट्यं कर्पेर्वक्ष्य तरुण्यो जातिचापलाः ॥ हास्यप्रिया विजहसुर्बलदेवपरिग्रहाः ॥१२॥ ता हेलयामास कपिर्भूक्षैपः संमु-
 खादिभिः ॥ दर्शयन्स्वगुदं तासां रामस्य च निरीक्षतः ॥१३॥ तं प्राग्णा प्राहरत्कुब्जो बलः प्रहरतां वरः ॥ स वञ्चयित्वा

ग्रावाणं मदिराकलशं कपिः ॥ १४ ॥ गृहीत्वा हेलयामास धूर्तस्तं कोपयन्हसन् ॥ निर्भिद्य कलशं द्रष्टो वासांस्थारफालय-
 द्बलम् ॥ १५ ॥ कदर्थीकृत्य बलवान्विग्रचक्रे मदोद्धतः ॥ तं तस्याविनयं दृष्ट्वा देशांश्च तदुपद्रुतान् ॥ १६ ॥ क्रुद्धो सुसलमा-
 दत्त हलं चारिजिघांसया ॥ द्विविदोऽपि महावीर्यः शालमुद्यम्य पाणिना ॥ १७ ॥ अभ्येत्य तरसा तेन बलं मूर्धन्यताड-
 यत् ॥ तं तु संकर्षणो मूर्ध्नि पतन्तमचलो यथा ॥ १८ ॥ प्रतिजग्राह बलवान्मुनन्देनाहनञ्च तम् ॥ सुसलाहतमस्तिष्को
 विरेजे रक्तधारया ॥ १९ ॥ गिरिर्यथा गैरिकया प्रहारं नानुचिन्तयन् ॥ पुनरन्यं समुत्क्षिप्य कृत्वा निष्पन्नमोजसा ॥ २० ॥
 तेनाहनन्सुकुद्धस्तं बलः शतधाच्छिनत् ॥ ततोऽन्येन रुया जज्ञे तं चापि शतधाच्छिनत् ॥ २१ ॥ एवं युध्यन्भगवता भग्ने
 भग्ने पुनः पुनः ॥ आकृष्य सर्वतो वृक्षान्निर्वृक्षमकरोद्धनम् ॥ २२ ॥ ततोऽमुञ्चच्छिलावर्षं बलस्योपर्यमर्षितः ॥ तत्सर्वं चूर्ण-
 यामास लीलया सुसलायुधः ॥ २३ ॥ स बाहू तालसंकाशौ मुष्टीकृत्य कपीश्वरः ॥ आसाद्य रोहिणीपुत्रं ताभ्यां वक्षस्वरू-
 रुजत् ॥ २४ ॥ यादवेन्द्रोऽपि तं दोभ्यां त्यक्त्वा सुसललाङ्गले ॥ जत्रावभ्यर्दयत्कुद्धः सोऽपतद्गुधिरं वमन् ॥ २५ ॥ चक्रम्ये
 तेन पतता सटङ्कः सवनस्पतिः ॥ पर्वतः कुरुशार्दूल वायुना नौरिवाग्भसि ॥ २६ ॥ जयशब्दो नमःशब्दः साधुसाधिविति
 चाग्बरे ॥ सुरसिद्धमुनीन्द्राणामासीत्कुसुमवर्षिणाम् ॥ २७ ॥ एवं निहत्य द्विविदं जगद्यतिकरावहम् ॥ संस्तूयमानो भग-
 वाङ्गनैः स्वपुरमाविशत् ॥ २८ ॥ इति श्री० महा० दशमस्कन्धे उत्तरार्धे द्विविदवधो नाम सप्तषष्ठितमोऽध्यायः ॥ ६७ ॥
 श्रीशुक उवाच ॥ दुर्योधनसुतां राजन्लक्ष्मणां समितिजयः ॥ स्वयंवरस्थामहरत्साम्बो जाग्भवतीसुतः ॥ १ ॥ कौरवाः
 कुपिता ऊर्चुर्दुर्विनीतोऽयमर्भकः ॥ कदर्थीकृत्य नः कन्यामकामामहरद्वलात् ॥ २ ॥ बध्नीतेमं दुर्विनीतं किं करिष्यन्ति
 वृष्णयः ॥ येऽस्मत्प्रसादोपचितं दत्तां नो भुञ्जते महीम् ॥ ३ ॥ निगृहीतं सुतं श्रुत्वा यद्योग्यन्तीह वृष्णयः ॥ भग्मदर्पाः शमं
 यान्ति प्राणा इव सुसंयुताः ॥ ४ ॥ इति कर्णः शलो भूरियज्ञकेतुः सुयोधनः ॥ साम्बमारैभिरं बहुं कुरुवृद्धानुमोदिताः ॥ ५ ॥
 दृष्ट्वानुधावतः साम्बो धार्तराष्ट्रान्महारथः ॥ प्रगृह्य रुचिरं चापं तस्थौ सिंह इवैकलः ॥ ६ ॥ तं ते जिघृक्षवः क्रुद्धास्तिष्ठतिष्ठेति
 भाषिणः ॥ आसाद्य धन्विनो बाणैः कर्णाग्रण्यः समाकिरन् ॥ ७ ॥ सोऽपविद्धः कुरुश्रेष्ठ कुरुभिर्यदुनन्दनः ॥ नामृष्यत्तद-
 चिन्त्यार्भः सिंहः क्षुद्रमृगैरिव ॥ ८ ॥ विस्फूज्यं रुचिरं चापं सर्वान्विव्याध सायकैः ॥ कर्णादीन्षड्धान्वीरांस्तावन्निर्युगप-

तृथक् ॥९॥ चतुर्भिश्चतुरो वाहानैकेकेन च सारथीन् ॥ रथिनश्च महेश्वासांस्तस्य तत्तेऽभ्यपूजयन् ॥ १०॥ तं तु ते विरथं चक्रु-
 श्चत्वारश्चतुरो हयान् ॥ एकस्तु सारथिं जघ्ने विच्छेदान्यः शरासनम् ॥ ११॥ तं बद्ध्वा विरथीकृत्य कृच्छ्रेण कुरवो युधि ॥
 कुमारं स्वस्य कन्यां च स्वपुरं जयिनोऽविशन् ॥ १२॥ तच्छ्रुत्वा नारदोक्तेन राजन्संजातमन्यवः ॥ कुरुन्प्रत्युद्यमं चक्रु-
 र्प्रसेनप्रचोदिताः ॥ १३॥ सान्वयित्वा तु तान् रामः सन्नद्धान्वृष्णिपुङ्गवान् ॥ नैच्छकुरुणां वृष्णीनां कलिं कलिमलापहः
 ॥ १४॥ जगाम हास्तिनपुरं रथेनादित्यवर्चसा ॥ ब्राह्मणैः कुलवृद्धैश्च वृतश्चन्द्र इव ग्रहैः ॥ १५॥ गत्वा गजाङ्घ्रयं रामो
 बाह्योपवनमास्थितः ॥ उद्धवं प्रेषयामास धृतराष्ट्रं बुभुत्सया ॥ १६॥ सोऽभिवन्द्यास्त्रिकापुत्रं भीष्मं द्रोणं च बाह्लिकम् ॥
 दुर्योधनं च विधिवद्गाममागतमब्रवीत् ॥ १७॥ तेऽतिप्रीतास्तमाकर्ण्य प्राप्तं रामं सुहृत्तमम् ॥ तमर्चयित्वाभिययुः सर्वे
 मङ्गलपाणयः ॥ १८॥ तं संगम्य यथान्यायं गामर्ध्यं च न्यवेदयन् ॥ तेषां ये तत्प्रभावज्ञाः प्रणेषुः शिरसा बलम् ॥ १९॥
 बन्धून्कुशलिनः श्रुत्वा पृष्ट्वा शिवमनामयम् ॥ परस्परमथो रामो बभाषेऽविक्रवं वचः ॥ २०॥ उग्रसेनः क्षितीशेशो यद्ब-
 आज्ञापयत्प्रभुः ॥ तदव्यग्रधियः श्रुत्वा कुरुध्वं मा विलम्बितम् ॥ २१॥ यद्यूयं बहवस्त्वेकं जित्वाऽधर्मेण धार्मिकम् ॥
 अबधीताथ तन्मृत्ये बन्धूनामैक्यकार्भयया ॥ २२॥ वीर्यशौर्यबलोद्भद्रमात्मशक्तिसमं वचः ॥ कुरवो बलदेवस्य निशम्योच्चुः
 प्रकोपिताः ॥ २३॥ अहो महच्चित्रमिदं कालगत्या दुरत्यया ॥ आरुरुक्षत्युपानंदं शिरो मुकुटसेवितम् ॥ २४॥ एते यौनेन
 संबद्धाः सहशय्यासनाशनाः ॥ वृष्णयस्तुल्यतां नीता असदत्तनृपासनाः ॥ २५॥ चामरव्यजने शङ्खमातपत्रं च पाण्डुरम् ॥
 किरीटमासनं शय्यां भुञ्जन्त्यस्सदुपेक्षया ॥ २६॥ अलं यदूनां नरदेवलाञ्छनैर्दातुः प्रतीपैः फणिनामिवामृतम् ॥ येऽस्स-
 प्प्रसादोपचिता हि यादवा आज्ञापयन्त्यद्य गतत्रपा बत ॥ २७॥ कथमिन्द्रोऽपि कुरुभिर्भीष्मद्रोणार्जुनादिभिः ॥ अदत्तम-
 वरुन्धीत सिंहग्रस्तमिवोरणः ॥ २८॥ श्रीशुक उवाच ॥ जन्मबन्धुश्रियोत्तमदास्ते भरतर्षभ ॥ आश्राव्य रामं दुर्वाच्य-
 मसभ्याः पुरमाविशान् ॥ २९॥ दृष्ट्वा कुरुणां दौःशील्यं श्रुत्वाऽवाच्यानि चाच्युतः ॥ अवोचकोपसंरब्धो दुष्प्रेक्ष्यः ग्रहसन्मुहुः
 ॥ ३०॥ नूनं नानामदोद्बद्धाः शान्तिं नैच्छन्त्यसाधवः ॥ तेषां हि प्रशमो दण्डः पशूनां लगुडो यथा ॥ ३१॥ अहो यदून्सु-
 संरब्धान्कृष्णं च कुपितं शनैः ॥ सान्वयित्वाहमेतेषां शममिच्छन्निहागतः ॥ ३२॥ त इमे मन्दमतयः कलहाभिरताः

खलाः ॥ तं मामवज्ञाय मुहुर्दुर्भाषान्मानिनोऽब्रुवन् ॥३३॥ नोप्रसेनः किल विशुभोजवृण्वयन्धकेश्वरः ॥ शक्रादयो लोक-
 पाला यस्यादेशानुवर्तिनः ॥३४॥ सुधर्माक्रम्यते येन पारिजातोऽमराङ्घ्रिपः ॥ आनीय भुज्यते सोऽसौ न किलाध्यासना-
 हंणः ॥३५॥ यस्य पादयुगं साक्षाच्छ्रीरुपास्तेऽखिलेश्वरी ॥ स नार्हति किल श्रीशो नरदेवपरिच्छदान् ॥३६॥ यस्याङ्घ्रि-
 पङ्कजरजोऽखिललोकपालैर्मौल्युत्तमैर्धृतमुपासिततीर्थतीर्थम् ॥ ब्रह्मा भवोऽहमपि यस्य कलाः कलायाः श्रीश्रोद्धेहम चिर-
 मस्य नृपासनं क्व ॥३७॥ भुञ्जते कुरुभिर्दत्तं भूखण्डं वृण्वथः किल ॥ उपानहः किल वयं स्वयं तु कुरवः शिरः ॥३८॥
 अहो ऐश्वर्यमत्तानां मत्तानामिव मानिनाम् ॥ असंबद्धा गिरो रूक्षाः कः सहेतानुशासिता ॥३९॥ अद्य निष्कौरवीं पृथ्वीं
 करिष्यामीत्यमर्षितः ॥ गृहीत्वा हलमुत्तस्थौ दहन्रिव जगन्नयम् ॥४०॥ लाङ्गलात्रेण नगरमुद्धिदार्थं गजाङ्घ्रयम् ॥ विच-
 कर्षं स सङ्गायां ग्रहरिष्यन्नमर्षितः ॥४१॥ जलयानमिवाधूर्णं गङ्गायां नगरं पतत् ॥ आकृष्यमाणमालोक्य कोरवा जातसं-
 कर्षमाः ॥४२॥ तमेव शरणं जग्मुः सकुटुम्बा जिजीपवः ॥ सलक्ष्मणं पुरस्कृत्य साम्बं प्राञ्जलयः प्रभुम् ॥४३॥ राम रामा-
 खिलाधार प्रभावं न विदाम ते ॥ मूढानां नः कुडुडीनां क्षन्तुमर्हस्यतिक्रमम् ॥४४॥ स्थित्युत्पत्त्ययानां त्वमेको हेतु-
 निराश्रयः ॥ लोकान्क्रीडनकानीश क्रीडतस्ते वदन्ति हि ॥४५॥ त्वमेव मूर्ध्नादमनन्त लीलया भ्रुमण्डलं विमर्षि सहस्र-
 मूर्धन् ॥ अन्ते च यः स्वात्मनि रुद्धविश्वः शेषेऽद्वितीयः परिशिष्यमाणः ॥४६॥ कोपस्तेऽखिलशिक्षार्थं न द्वेषान्न च मत्स-
 रात् ॥ विभ्रतो भगवन्सत्त्वं स्थितिपालनतत्परः ॥४७॥ नमस्ते सर्वभूतात्मन्सर्वशक्तिधराव्यय ॥ विश्वकर्मज्ञमस्तेऽस्तु त्वां
 वयं शरणं गताः ॥४८॥ ॥ श्रीशुक उवाच ॥ एवं प्रपन्नैः संविज्ञैर्वेपमानानयनैर्बलः ॥ प्रसादितः सुप्रसन्नो मा भैष्टेल्यभयं
 ददौ ॥४९॥ दुर्योधनः पारिबर्हं कुञ्जराण्यष्टिहायनान् ॥ ददौ च द्वादशशतान्ययुतानि तुरंगमान् ॥५०॥ रथानां पद्दसह-
 स्वाणि रौक्माणो सूर्यवर्चसाम् ॥ दासीनां निष्ककण्ठीनां सहस्रं दुहितृवत्सलः ॥५१॥ प्रतिगृह्य तु तत्सर्वं भगवान्सात्व-
 तर्षभः ॥ ससुतः सस्रुपः प्रागात्सुहृद्विरभिनन्दितः ॥५२॥ ततः प्रविष्टः स्वपुरं हलायुधः समेत्य बन्धूनुरक्तचेतसः ॥
 शशंस सर्वं यदुपुङ्गवानां मध्ये सभायां कुरुषु स्वचेष्टितम् ॥५३॥ अद्यापि च पुरं ह्येतत्सूचयद्रामविक्रमम् ॥ समुन्नतं
 दक्षिणतो गङ्गायामनु दृश्यते ॥५४॥ इति श्रीम० द० उ० हास्तिनपुरकर्षणरूपसंकर्षणवि० नामाष्टषष्टितमोऽध्यायः ॥६८॥

श्रीशुक उवाच ॥ नरकं निहतं श्रुत्वा तथोद्गाहं च योषिताम् ॥ कृष्णेनकेन बह्वीनां तद्विद्वुः स नारदः ॥१॥ चित्रं
 बतैतदेकेन वपुषा युगपत्पृथक् ॥ गृहेषु ब्रष्टसाहस्रं स्त्रिय एक उदावहत् ॥२॥ इत्युसुको द्वारवतीं देवर्षिद्रष्टुमागमत् ॥
 पुष्पितोपवनारामद्विजालिकुलनादिताम् ॥३॥ उफुलेन्दीवराभोजकह्लारकुमुदोपलः ॥ छुरितेषु सरस्सूचः कूजितां हंस-
 सारसैः ॥४॥ प्रासादलक्ष्मैर्नवभिर्जुष्टां स्फाटिकराजतैः ॥ महामरकतप्रस्यैः स्वर्णरत्नपरिच्छदः ॥५॥ विभक्तस्थापथच-
 त्वरापणैः शालासभाभी रुचिरां सुरालयैः ॥ संसिक्तमार्गाङ्गणवीथिदेहलीं पतत्पताकाध्वजवारितातापाम् ॥६॥ तस्या-
 मन्तःपुरं श्रीमदचिंतं सर्वधिष्ययैः ॥ हरेः स्वकौशलं यत्र त्वष्टा कार्त्स्न्येन दर्शितम् ॥७॥ तत्र षोडशभिः सन्नसहस्रैः
 समलंकृतम् ॥ विवेशैकतमं शौरेः पत्नीनां भवनं महत् ॥८॥ विष्टब्धं विद्रुमस्तम्भैर्वैदूर्यफलकोत्तमैः ॥ इन्द्रनीलमयं
 कुड्यैर्जगत्या चाहतत्विषा ॥९॥ वितानैर्निर्मितैस्त्वष्टा सुक्तादामविलम्बिभिः ॥ दान्तेरासनपर्यङ्कैर्मण्युत्तमपरिष्कृतैः ॥१०॥
 दासीभिर्निष्ककण्ठीभिः सुवासोभिरलंकृतम् ॥ पुरिभः सकञ्जुकोष्णीषसुवस्त्रमार्णिकुण्डलैः ॥११॥ रत्नप्रदीपनिकरद्युति-
 भिर्निरस्तध्वान्तं विचित्रवलभीषु शिखण्डिनोऽङ्ग ॥ नृत्यन्ति यत्र विहितागुरुधूपमक्षैर्निर्यान्तमीक्ष्य घनबुद्धय उन्नदन्तः
 ॥१२॥ तस्मिन्समानगुणरूपवयस्सुवेषदासीसहस्रयुतयानुसवं गृहिण्या ॥ विप्रो ददर्श चमरव्यजनेन रत्नमदण्डेन सात्व-
 तपतिं परिबीजयन्त्या ॥१३॥ तं संनिवीक्ष्य भगवान्सहस्रोत्थितः श्रीपर्यङ्कतः सकलधर्मभृतां वरिष्ठः ॥ आनम्य पाद-
 युगलं शिरसा किरीटजुष्टेन साञ्जलिरिवीविशदासने स्वे ॥१४॥ तस्यावनिज्य चरणौ तदपः स्वमूर्ध्ना विभ्रज्जगद्गुस्तरोऽपि
 सतां पतिर्हि ॥ ब्रह्मण्यदेव इति यद्रुणनाम युक्तं तस्यैव यच्चरणशांशमशेषतीर्थम् ॥१५॥ संपूज्य देवऋषिवर्यमृषिः पुराणो
 नारायणो नरसखो विधिनोदितेन ॥ वाण्याभिभाष्य भित्तयामृतमिष्टया तं प्राह प्रभो भगवते करवामहे किम् ॥१६॥
 ॥ नारद उवाच ॥ नैवाद्भुतं त्वयि विभोऽखिललोकनाथे मैत्री जनेषु सकलेषु दमः खलानाम् ॥ निःश्रेयसाय हि जग-
 स्थितिरक्षणाभ्यां स्वैरावतार उरुगाय विदाम सुष्टु ॥१७॥ दृष्टं तवाङ्घ्रियुगलं जगतापवर्गं ब्रह्मादिभिर्हृदि विचिन्त्यम-
 गाधबोधैः ॥ संसारकूपपतितोत्तरणावलम्बं ध्यायंश्चराम्यनुगृहाण यथा स्मृतिः स्यात् ॥१८॥ ततोऽन्यदाविशद्वेहं कृष्ण-
 पत्न्याः स नारदः ॥ योगेश्वरेश्वरस्याङ्ग योगमायावित्सया ॥१९॥ दीव्यन्तमक्षैस्तत्रापि प्रियया चोद्धवेन च ॥ पूजितः

परया भक्त्या प्रत्युत्थानासनादिभिः ॥२०॥ वृष्टश्चाविद्येवाशो कदा आतो भवानिति ॥ क्रियते किं नु पूर्णानामपूर्णेस्म-
 दादिभिः ॥२१॥ अथापि ब्रह्मि नो ब्रह्मज्ञानमैतच्छोभनं कुरु ॥ स तु विस्मित उस्थाय तूष्णीमन्यद्रगाद्ब्रह्म ॥२२॥ तत्रा-
 प्याचष्ट गोविन्दं लालयन्तं सुताञ्च शिशुम् ॥ ततोऽन्यस्मिन्गृहेऽपश्यन्मज्जनय कृतोद्यमम् ॥२३॥ जुह्वन्तं च विताना-
 शीन्यजन्तं पञ्चभिर्सेखः ॥ भोजयन्तं द्विजान्कापि शुभ्रानसर्वशेषितम् ॥२४॥ कापि संध्यामुपासीनं जपन्तं ब्रह्म वाग्य-
 तम् ॥ एकत्र चासिचरैस्यां चरन्तमसिचरैसु ॥२५॥ अश्वमेजो रथैः कापि विचरन्तं गवाग्रजम् ॥ क्वचिच्छयानं पर्येके
 स्तूयमानं च वन्दिभिः ॥२६॥ सन्नयन्तं च कस्मिंश्चिन्मन्त्रिणिश्रोद्भवादिभिः ॥ जलक्रीडारतं कापि चारमुह्ययाबलावृतम्
 ॥२७॥ कुत्रचिद्विजमुह्येभ्यो ददतं गाः खलंकृताः ॥ इतिहासपुराणानि शृण्वन्तं मङ्गलानि च ॥२८॥ हसन्तं हास्यक-
 थया कदाचिद्विप्रयथा गृहे ॥ कापि धर्म संवत्मानसर्थकाशौ च कुत्रचित् ॥२९॥ ध्यायन्तमेकमासीनं पुरुषं प्रकृतेः परम् ॥
 शुश्रूषन्तं गुरुन्कापि कामैर्भोगैः सपर्यया ॥३०॥ कुर्वन्तं विग्रहं केशिस्तंघिं चान्यत्र केशवम् ॥ कुत्रापि सह रामेण
 चिन्तयन्तं सतां शिवम् ॥३१॥ पुत्राणां तुहिलृणां च काले विध्युपयापनम् ॥ दारैर्वैरैस्त्वसददशैः कल्पयन्तं विभूतिभिः
 ॥३२॥ प्रस्थापनोपानयनैरपत्यानां महोत्सवाञ्च ॥ वीश्य योनेश्वरैश्च येषां लोका विसिस्मिरे ॥३३॥ यजन्तं सकला-
 न्द्वान्कापि क्रतुभिरुज्जितैः ॥ पूजयन्तं क्वचिद्धर्मं कूपराराममठादिभिः ॥३४॥ चरन्तं सृगणां कापि हयमारुह्य सैन्य-
 वम् ॥ दन्तं ततः पशुन्मैध्यान्परीतं यदुपुद्भवैः ॥३५॥ अव्यक्तलिङ्गं प्रकृतिवन्तपुरगुहादिषु ॥ क्वचिचरन्तं योगेशं तत्त-
 न्नावबुमुत्सया ॥३६॥ अथोवाच हृषीकेश नारदः प्रहरशिव ॥ योगमायोद्गपं वीश्य मानुषीमीयुषो गतिम् ॥३७॥
 विदाम योगमायास्ते दुर्दशा अपि सायिनाम् ॥ योगेश्वरभक्तिर्माता भवपादनिषेवया ॥३८॥ अनुजानीहि मां देव
 लोकांस्ते यशसाहुताञ्च ॥ पर्थयामि तवोद्दार्थ्येहीलां शुर्वनपवननीञ्च ॥३९॥ ॥ श्रीभागवानुवाच ॥ ब्रह्मन्धर्मस्य वक्तृहं
 कर्ता तदनुमोदिता ॥ तच्छिद्धयैर्होकासिभमस्थितः पुत्र मा शिदः ॥४०॥ ॥ श्रीशुक उवाच ॥ इत्यावरन्तं सद्धर्मा-
 न्पावनान्गृहसेधिनाम् ॥ तमेव सर्वैरेहेषु सन्तमेकं ददर्श ह ॥४१॥ कृष्णस्यानन्तवीर्यस्य योगमायामहोदयम् ॥ सुह-
 र्दंष्ट्रा कश्चिभूद्विस्मितो जातकौतुकः ॥४२॥ इत्यर्थकासधर्मेषु कृष्णेन श्रद्धितामना ॥ सम्यक् सभाजितः प्रीतस्त्वमेवानु-

स्मरन्त्यथो ॥४३॥ एवं मनुष्यपदवीमनुवर्तमानो नारायणोऽखिलभवाद्य गृहीतशक्तिः ॥ रेमेऽङ्ग षोडशसहस्रवाराङ्गनानां
सत्रीडसौहृदनिरीक्षणहासजुष्टः ॥४४॥ यानीह विश्वखिलयोद्भववृत्तिहेतुः कर्माप्यनन्यविषयाणि हरिश्चकार ॥ यस्वङ्ग
गायति शृणोत्यनुमोदते वा भक्तिर्भवेत्कृणवति ह्यपदगैर्मानं ॥४५॥ इति श्रीमद्भागवते महापुराणे दशमस्कन्धे उत्तरार्धे
कृष्णगार्हस्थ्यदर्शनं नामैकोनसप्ततितमोऽध्यायः ॥६९॥

श्रीशुक उवाच ॥ अथोपस्युपवृत्तायां कुट्टान्कृत्वतोऽशपत् ॥ गृहीतकण्ठ्यः पतिभिर्माधव्यो विरहहतुराः ॥१॥ वयां-
स्यारुरुवन्कृष्णं बोधयन्तीव बन्दिनः ॥ गायस्वखिलिष्यद्विद्राणि मन्दारवन्वायुभिः ॥२॥ मुहूर्तं तं तु वेदमीं नामुच्यदिति-
शोभनम् ॥ परिरम्भणविश्लेषादिप्रियदाहन्तरं गता ॥३॥ ब्राह्मे मुहूर्ते उत्थाय वायुपस्पृश्य माधवः ॥ दध्यौ प्रसन्नकरण
आत्मानं तमसः पश्य ॥४॥ एकं स्वयंदेशेतिरवन्मयव्ययं स्वसंस्थया नित्यनिरस्तकल्मषम् ॥ ब्रह्माख्यमस्योद्भवनाशहे-
तुभिः स्वशक्तिर्लक्षितभावनिर्घृतिम् ॥५॥ अथाहुतोऽम्भस्यसले यथाविधि क्रियाकलापं परिधाय वाससी ॥ चकार
संध्योपगमादि सत्तमो हुतानलो ब्रह्म जजाप वाग्यतः ॥६॥ उपस्थायार्कमुद्यन्तं तर्पयित्वात्मनः कलाः ॥ देवानृषीन्पितृ-
न्वृद्धान्विप्रानभ्यर्च्य चात्मवान् ॥७॥ धेनूनां स्वमश्रुणीनां साध्वीनां भौक्तिकसजाम् ॥ पयस्विनीनां गृष्टीनां सवत्सानां
सुवाससाम् ॥८॥ ददौ रूप्यसुराग्राणां क्षामाजिनतिलः सह ॥ अलङ्कृतेभ्यो विप्रेभ्यो बद्धं बद्धं दिने दिने ॥९॥ गोविप्र-
देवताद्वद्गुरुन्भूतानि सर्वशः ॥ नमस्कृत्यात्मसंभूर्तीर्भङ्गलालि समस्पृशत् ॥१०॥ आत्मानं भूपयामास नरलोकविभू-
षणम् ॥ वासोभिर्भूषणैः स्वीयैर्दिव्यस्वगनुलेपनैः ॥११॥ अवधेयाज्यं तथादर्शं गोदृपद्विजदेवताः ॥ कामांश्च सर्ववर्णानां
पौरान्तःपुरचारिणाम् ॥ प्रदाप्य प्रकृतीः कामैः प्रतोप्य प्रत्यनन्दत ॥१२॥ संविभज्याग्रतो विप्रान्स्वकृताम्बूलानुलेपनैः ॥
सुहृदः प्रकृतीर्दारानुपायुक्त्वा ततः स्वयम् ॥१३॥ तावत्सूत उपानीय स्यन्दनं परमाद्भुतम् ॥ सुग्रीवाद्यैर्हैथुयुक्तं प्रणम्याव-
स्थितोऽग्रतः ॥१४॥ गृहीत्वा पाणिना पाणी सारथेस्तमथारुहत् ॥ सात्यक्युद्भवसंयुक्तः पूर्वोद्विमिव भास्करः ॥१५॥
ईक्षितोऽन्तःपुरस्त्रीणां सत्रीडप्रेमवतीक्षितः ॥ कुच्छ्राद्दिष्टो निरगाजातहासोऽहरन्मनः ॥१६॥ सुधर्माख्यां सभां सर्ववृ-
ष्णिभिः परिवारितः ॥ प्राविशद्यन्निविष्टानां न सन्त्यङ्ग पद्ममयः ॥१७॥ तत्रोपविष्टः परमासने विभुर्बभौ स्वभासा ककु-

भोऽवभासयन् ॥ वृत्तो नृसिंहैर्यदुभिर्यदूत्तमो यथोदुराजो दिवि तारकागणः ॥ १८ ॥ तत्रोपमन्त्रिणो राजन्नानाहास्यरसे-
 विभुम् ॥ उपतस्थुर्नटाचार्या नर्तकयस्ताण्डवैः पृथक् ॥ १९ ॥ मृदङ्गवीणासुरवेणुतालदरस्वनैः ॥ ननृतुर्जगत्सृष्टुश्च सूत-
 मागधबन्दिनः ॥ २० ॥ तन्नाटुर्वाहणाः केचिदासीना ब्रह्मवादिनः ॥ पूर्वेषां पुण्यशशां राज्ञां चाकथयन्कथाः ॥ २१ ॥
 तत्रैकः पुरुषो राजन्नागतोऽपूर्वदर्शनः ॥ विशाषितो भगवते प्रतीहारैः प्रवेशितः ॥ २२ ॥ स नमस्कृत्य कृष्णाय परेशाय
 कृताञ्जलिः ॥ राज्ञामावेदप्रदुःखं जरासंयनियोधजम् ॥ २३ ॥ ये च दिविजये तस्य संनतिं न ययुर्नृपाः ॥ प्रसह्य रूढा-
 स्तेनासन्नयुते द्वे गिनिव्रजे ॥ २४ ॥ कृष्ण कृष्णप्रभैश्चात्मन्यपन्नभयभक्षण ॥ वयं त्वां शरणं यामो भवभीताः पृथग्बिधयः
 ॥ २५ ॥ लोको विकर्मनिरतः कुशलैः प्रसक्तः कर्मण्ययं त्वदुदितं भवदूर्चने स्वे ॥ यस्तावदस्य बलवानिह जीविताशां सद्य-
 शिञ्चनयनिमिषाय नमोस्तु तस्मै ॥ २६ ॥ लोके भयाङ्गादिनः कलयामवीर्यैः सद्रक्षणाय खलनिग्रहणाय चान्यः ॥ कश्चि-
 त्वदीयमतियाति निदेशमीश किं वा जनः स्मृतमृच्छति तन्न विद्यः ॥ २७ ॥ स्वप्नायितं नृपसुखं परतन्त्रमीश शश्वद्भयेन
 मृतकेन धुरं वहामः ॥ हित्वा तद्रासनि सुखं त्वदनीहलभ्यं क्लिश्यामहेऽतिकृपणास्त्व माययेह ॥ २८ ॥ तन्नो भवान्प्रण-
 तशोकहराङ्घ्रियुगो वद्वान्वियुङ्क्ष्व सगधाह्वयकर्मपाशात् ॥ यो यमुजोऽश्रुतमतंगजवीर्यमैको विश्रद्गुरोध भवने मृग-
 राडिवावीः ॥ २९ ॥ यो चे त्वया द्विनवकृतव उदात्तचक्र भक्तो मृधे खलु भयन्तमनन्तवीर्यम् ॥ जित्वा नृलोकनिरतं सकृ-
 दूदरूपो युष्मत्प्रजा रजति नोऽजित तद्विधेहि ॥ ३० ॥ दूत उवाच ॥ इति मागधसंरूढा भवदर्शनकाङ्क्षिणः ॥ प्रपन्नाः
 पादमूलं ते दीनानां शं विधीयताम् ॥ ३१ ॥ ॥ श्रीशुक उवाच ॥ राजदूते सुवत्येवं देवर्षिः परमद्युतिः ॥ विश्रतिपङ्क-
 जटामारं प्रादुरासीद्यथा रविः ॥ ३२ ॥ तं दृष्ट्वा भगवान्कृष्णः सर्वलोकेश्वरेश्वरः ॥ वचन्य उच्यितः शीर्ष्णां ससभ्यः सानुगो
 मुदा ॥ ३३ ॥ सभाजयित्वा विधियकृतासवपरिग्रहम् ॥ वसाथे सूनूतैर्दीर्घैः श्रद्धया तर्पयन्मुनिम् ॥ ३४ ॥ अपि भिनन्दय
 लोकानां त्रयाणामकुतोभयम् ॥ गदु भूयान्भगवतो लोकान्भयतो गृणः ॥ ३५ ॥ नहि तेऽविदितं किञ्चिद्लोकेश्वरक-
 र्त्तुम् ॥ अथ पृच्छामहे युष्मान्पाण्डवानां विशोपितम् ॥ ३६ ॥ ॥ श्रीनारद उवाच ॥ दृष्ट्वा मया ते बहुशो दुरत्यया
 माया विभो विश्वसृजश्च माथिनः ॥ भूतेषु भून्श्वरतः स्वशक्तिभिर्बहेस्विच्छन्नरुचो न मेऽकुतम् ॥ ३७ ॥ तवेहितं कोऽ-

हति साधु वेदिं तु स्वमागयेद् रुजतो नियच्छतः ॥ अद्विष्टमानात्मतथावभासते तस्मै नमस्ते स्वविलक्षणात्मने ॥३८॥
 जीवस्य यः संसरतो विमोक्षणं न जानतोऽनर्थवहाच्छरितः ॥ लीलावतारैः स्वयशः प्रदीपकं प्राज्वालयत्वा तमहं प्रपद्ये
 ॥३९॥ अथाप्याश्रावये ब्रह्म नरलोकादिब्रह्मणम् ॥ राज्ञः पतृष्वस्यस्य भक्तस्य च चिकीर्षितम् ॥४०॥ यद्यति त्वां
 मखेन्द्रेण राजसूयेन पाण्डवः ॥ पारमेष्ठ्यकामो नृपतिस्तद्भवाननुमोदताम् ॥४१॥ तस्मिन्देव क्रतुवरे भवन्तं वै सुरा-
 दयः ॥ दिदृक्षवः ससेष्यन्ति राजानश्च यशस्विनः ॥४२॥ श्रवणात्कीर्तनाच्छानात्पूयन्तेऽन्तेवसायिनः ॥ तव ब्रह्मस्य-
 स्वेश किमुतेक्षाभिमर्शिनः ॥४३॥ यस्यामलं द्विवि यज्ञः प्रथितं रसायां भूमौ च ते भुवनमङ्गल दिग्वितानम् ॥ मन्दा-
 किनीति दिवि भोगवतीति वाधो गङ्गेति चेह चरणाम्बु पुनाति विश्वम् ॥४४॥ ॥ श्रीशुक उवाच ॥ तत्र तेष्वात्मपक्षे-
 ष्वगृह्णामु विजिगीषया ॥ वाचःपेशैः सायन्मृत्युमुद्धवं ग्रह केशवः ॥४५॥ ॥ श्रीभगवानुवाच ॥ त्वं हि नः परमं
 चक्षुः सुहृन्मन्त्रार्थितस्त्ववित् ॥ तथात्र ब्रह्मनुष्ठेयं श्रद्धामः करवास तत् ॥४६॥ इत्युपासन्नितो भर्त्रो सर्वज्ञेनापि मुग्ध-
 वत् ॥ निदेशं शिरसाधाय उद्धवः प्रत्यभाषत ॥४७॥ इति श्रीमद्भागवते महापुराणे दशमस्कन्धे उत्तरार्धे भगवद्गीतान-
 विचारे सप्ततितमोऽध्यायः ॥७०॥

श्रीशुक उवाच ॥ इत्युदीरितमाकर्ण्य देवपेरुहवोऽब्रवीत् ॥ सभ्यानां मतसाज्ञाय कृष्णस्य च महामतिः ॥१॥ उद्धव
 उवाच ॥ (पूर्वं गन्तव्यसस्याभिरिन्द्रप्रस्थमितः प्रभो ॥ तवैव तदनुज्ञाततदर्थं जहि मागधम् ॥१॥) यदुक्तमृषिणा
 देव साविध्यं यक्ष्यतस्त्वया ॥ कार्यं पतृष्वस्यस्य रक्षा च शरणेपिणाम् ॥२॥ यदृष्यं राजसूयेन दिक्चक्रजयिना विभो ॥
 अतो जरासुतजय उभयार्थो मतो मम ॥३॥ अस्माकं च महानर्थो ह्येतेनैव भविष्यति ॥ यशश्च तव गोविन्द राज्ञो
 बद्धान्विसुञ्चतः ॥४॥ स वै दुर्विपहो राजा वागाशुतसप्तो बले ॥ बलिनामपि चान्येषां भीमं समबलं विना ॥५॥
 द्वैरथे स तु जेतव्यो मा शताक्षौहिणीयुतः ॥ ब्रह्मण्योऽभ्यर्थितो विप्रं न प्रत्याख्याति कर्हिचित् ॥६॥ ब्रह्मवेपथरो गत्वा
 तं भिक्षेत वृकोदरः ॥ हनिष्यति न संदेहो द्वैरथे नव संक्षिप्तौ ॥७॥ निमित्तं परमीशस्य विश्वसर्गनिरोधयोः ॥ हिर-
 ण्यगर्भः शर्वश्च कालस्यारूपिणस्तव ॥८॥ गायन्ति ते विशदकर्म गृहेषु देव्यो राज्ञां स्वशत्रुवधमात्मविमोक्षणं च ॥

गोप्यश्च कुञ्जरपतेर्जनकात्मजायाः पित्रोश्च लठश्चशरणा सुनयो वयं च ॥९॥ जरासन्धवधः कृष्ण भूर्यर्थयोपकल्पते ॥
 प्रायः पाकविपाकेन तव चाभिमलः क्लृप्तः ॥१०॥ श्रीशुक उवाच ॥ इत्युद्धववचो राजन्सर्वतोभद्रमच्युतम् ॥ देव-
 पिर्यद्वृद्धाश्च कृष्णाश्च प्रत्यपृञ्जयन् ॥११॥ अथादिशन्प्रयाणाय भगवान्देवकीसुतः ॥ मृत्यान्दारुकजैत्रादीननुज्ञाप्य गुरु-
 निवसुः ॥१२॥ निर्गमयत्तवरोधोन्तान्वाप्यसुतान्परिच्छेद्यन् ॥ संकर्मणमनुज्ञाप्य यदुराजं च शत्रुहन् ॥ सुतोपनीतं स्वर-
 थमारुहद्गण्डध्वजम् ॥१३॥ ततो रथद्विभ्रमदध्यादिनार्यकः वरालया परिवृत्त आत्मसैनया ॥ मृदङ्गभेर्यानकशङ्खगोमुखैः
 प्रधोपघोषित्कृन्धो निराक्रमत् ॥१४॥ नृवाजिकाञ्जनशिविजागिरिच्युतं सहात्मजाः पतिमनु सुवता यदुः ॥ वराम्बराभ-
 रणविलिपनस्रजः सुसंयुता नृगिरिसिचसैपाशिशिभिः ॥१५॥ वरोद्रुगोमहिषवराश्वत्थनःकरेणुभिः परिजनवारयोषितः ॥
 स्वल्कृताः कटकटिकम्बलाम्बराद्युपश्लकरा यदुरविशुब्ध सर्वतः ॥१६॥ बलं वृहद्भुजपट्टत्रचामरैर्वैरायुधामरणकिरीटव-
 र्मभिः ॥ दिवांसुभिरस्तमुत्तरवं वधो रवैर्यथार्णवः ॥ सुधिततिमिञ्जिलोर्मिभिः ॥१७॥ अथो मुनिर्यदुपतिना सभाजितः
 प्रणम्य तं हृदि विदधद्ब्रह्मिण्यसा ॥ निशाभ्य तञ्जापरितमहत्तर्हणो मुकुन्दसंदर्शननिर्वृतेन्द्रियः ॥१८॥ राजदूतमुवाचेदं
 भगवान्प्रीणयन्गिरा ॥ सा शेष्ट दूत अदं वो घत्तविष्यामि मागधम् ॥१९॥ इत्युक्तः प्रस्थितो दूतो यथावदवदद्भृपान् ॥
 तेऽपि संदर्शनं शौरिः प्रत्यैक्षन्मन्मुसुक्ष्वः ॥२०॥ आनतीसौकीरमरुंस्तीर्त्वा दिनशनं हरिः ॥ गिरीन्द्रदीरतीयाय पुरप्राप्त-
 व्रजाकराब् ॥२१॥ ततो द्रुपदृतीं तीर्त्वा मुकुन्दोऽथ सरस्वतीम् ॥ पञ्चालानथ सार्यांश्च शकप्रस्थमथागमत् ॥२२॥ तमु-
 पागतमाकर्ण्य प्रीतो दुर्दर्शनं नृणाम् ॥ अजातशत्रुनिररात्सोपाध्यायः सुहृद्दूतः ॥२३॥ गीतवादित्रयोषेण ब्रह्मघोषेण
 भूयसा ॥ अभ्ययात्स हृषीकेशं प्राणाः माणशिवारहतः ॥२४॥ दद्व्या निह्रिह्रहृदयः कृष्णं सेहेन पाण्डवः ॥ चिराद्दृष्टं
 प्रियतमं सस्वजेऽथ पुनः पुनः ॥२५॥ दोर्भ्यां परिष्वज्य रत्नामलालयं मुकुन्दमात्रं नृपतिर्हताद्युभः ॥ लेभे परां निर्वृति-
 सञ्चलोचनो हृष्यत्तनुर्विस्मृतलोकविभ्रमः ॥२६॥ तं मानुलेभं परिस्मय निर्वृतो भीमः स्यान्नेमजयाकुलेन्द्रियः ॥ यमो
 किरीटी च सुहृत्समं सुदा प्रवृद्धवाप्याः परिरेषिरेऽभ्युतम् ॥२७॥ अर्जुनेन परिष्वक्तो यनास्थानमिवाहितः ॥ ब्राह्मणेभ्यो
 नमस्कृत्य वृद्धेभ्यश्च यथाहितः ॥२८॥ मानितो मानयामास कुरसृजयैकवाच ॥ सूतसागधगन्धर्वा वन्दिनश्चोपमन्त्रिणः

॥२९॥ सृदङ्गशङ्खपटहवीणापाणवगोमुखैः ॥ ब्राह्मणाश्चारविन्दाक्षं तुष्टुनं नृनुजगुः ॥३०॥ एवं सुहृद्भिः पर्यस्तः पुण्यश्लो-
कशिखामणिः ॥ संस्तूयमानो भगवान्विवेदालं कृतं पुरम् ॥३१॥ संसिक्तवर्षं करिणां मदगन्धतोयंश्चित्रध्वजैः कनकतो-
रणपूर्णकुम्भैः ॥ सृष्टात्मभिर्नवदुकूलविभूषणखगन्धैर्नृभिर्भुवन्तिभिश्च विराजमानम् ॥३२॥ उद्दीप्तवीपबलिभिः प्रतिसन्न
जालनिर्यातधूपरुचिरं विलसत्पताकम् ॥ सूर्ध्वत्यहेमकलशरजतोरुशङ्खैर्गुष्टं ददशौ भवनेनैः कुरुराजधाम ॥३३॥ प्राप्तं निशम्य
नरलोचनपानपात्रमौत्सुक्यविरुधितकेशदुकूलबन्धाः ॥ सद्यो विसृज्य गृहकर्म पत्नींश्च तल्पे द्रष्टुं ययुर्युवतयः स्म नरे-
न्द्र मागौ ॥३४॥ तस्मिन्सुसंकुल इभाश्चरभद्रिपद्भिः कृष्णं सभार्यमुपलभ्य गृहाधिरूढाः ॥ नार्यो विकीर्य कुसुमैर्मनसो-
पगृह्य सुस्वागतं विदधुरुस्मयदीक्षितेन ॥३५॥ ऊचुः स्त्रियः पथि निरीक्ष्य मुकुन्दपत्नीस्तारा यथोद्गुह्यसहाः किमकार्य-
भूमिः ॥ यच्चक्षुषां पुरपमालिरुदारहासलीलावलोककलयोत्सवमातनोति ॥३६॥ तत्र तत्रोपसंगम्य पारा मङ्गलपाणयः ॥
चक्रुः सपर्या कृष्णाय श्रेणीमुख्या हतैः नसः ॥३७॥ अन्तःपुरजनैः प्रीत्या मुकुन्दः फुल्लोचनैः ॥ ससंभ्रमैरभ्युपेतः प्रावि-
शद्वाजमन्दिरम् ॥३८॥ पृथा विलोक्य आन्नेयं कृष्णं त्रिभुवनेश्वरम् ॥ प्रीतात्मोत्थाय पर्यङ्कात्ससुपा परिषस्वजे ॥३९॥
गोविन्दं गृहमानीय देवदेवेशमाहृतः ॥ पूजायां नाविदकृत्यं प्रसोदोपहतो नृपः ॥४०॥ पितृव्यसुर्गुरूषीणां कृष्णश्चेक-
भिवादनम् ॥ स्वयं च कृष्णया राजनभसिन्ध्या चाभिवन्दितः ॥४१॥ श्वश्र्वा संचोद्रिता कृष्णा कृष्णपत्नीश्च सर्वशः ॥ आनर्धे
रुक्मिणीं सत्यां भद्रां जाम्बवतीं तथा ॥४२॥ कालिन्दीं सिन्नधिन्दां च शैव्यां नाशजितीं सतीम् ॥ अन्याश्चाभ्यागता
यास्तु वासःसञ्ज्ञण्डनादिभिः ॥४३॥ सुखं निवासयामास धर्मराजो जनार्दनम् ॥ ससैन्यं सानुगामालयं सभार्यं च नवं
नवम् ॥४४॥ तर्पयित्वा खाण्डवेन वह्निं फाल्गुनसंयुतः ॥ भोचयित्वा मयं येन राज्ञे दिव्या सभा कृता ॥४५॥ उवाच
कतिचिन्मासान्नाज्ञः प्रियचिकीर्षया ॥ विहरत्रयमारूढ फाल्गुनेन भट्टवृतः ॥४६॥ इति श्रीमद्भागवते महापुराणे दशम-
स्कन्धे उत्तरार्धे कृष्णस्येन्द्रप्रस्थगमनं नामैकसप्ततितमोऽध्यायः ॥७१॥

॥ श्रीशुक उवाच ॥ एकदा तु सभामध्य आस्थितो मुनिभिवृतः ॥ ब्राह्मणैः क्षत्रियैर्वैश्यैर्भ्रातृभिश्च युधिष्ठिरः ॥१॥ आ-
चार्यैः कुलवृद्धैश्च ज्ञातिसंबन्धिवान्धवैः ॥ शृण्वतामेव चैतेषामाभाष्येदमुवाच ह ॥२॥ युधिष्ठिर उवाच ॥ क्रतुराजेन

गोविन्द राजसूयेन पावनीः ॥ यद्ये विभ्रुतीर्भयतस्तसंपादय नः प्रभो ॥३॥ त्वत्पादुके अविरतं परि ये चरन्ति ध्याय-
 न्त्यमद्रनशने शुचयो गृणन्ति ॥ विन्दन्ति ते कमलनास भवापवर्गभाशाश्रयते यद्दि त आशिप ईश नान्ये ॥४॥ तद्देवदेव
 भवतश्चरणारविन्दसेवानुभावमिह पश्यतु लोक एवः ॥ ये त्वां भजन्ति न भजन्त्युत धोअयेषां निष्ठां प्रदर्शय विभो
 कुरुञ्जयानाम् ॥५॥ न ब्रह्मणः स्वपरभेदमतिस्तव स्यात्सर्वात्मनः समदृशः स्वसुखानुभूतेः ॥ संसेवतां सुरतरोरिव ते
 प्रसादः सेवानुरूपमुदयो न विपर्ययोऽत्र ॥६॥ श्रीभगवानुवाच ॥ सम्यग्यवसितं राजन्भवता शत्रुकर्शनं ॥ कल्याणी
 येन ते कीर्तिकाननुभविष्यति ॥७॥ ऋषीणां पितृदेवानां सुहृदामपि नः प्रभो ॥ सर्वेषामपि भूतानामीप्सितः क्रतुरा-
 डयम् ॥८॥ विजित्य नृपतीन्सर्वान्कृत्वा च जगतीं वशे ॥ संभृत्य सर्वसंभारानाहस्व महाक्रतुम् ॥९॥ एते ते आतरो
 राजन्लोकपालांशसंभवाः ॥ जितोऽस्म्यात्मवता तेऽहं दुर्जयो योऽकृतात्मभिः ॥१०॥ न कश्चिन्मत्परं लोके तेजसा यशसा
 श्रिया ॥ विभ्रुतिभिर्वाभिभवेद्देवोऽपि किमु पार्थिवः ॥११॥ श्रीशुक उवाच ॥ निशम्य भगवद्गीतं प्रीतः फुल्लमुखाम्बु-
 जः ॥ आहृन्दिग्विजयेऽयुक्त्वा विष्णुतेजोपट्टहितान् ॥१२॥ सहदेवं दक्षिणस्थामादिशत्सह सृञ्जैः ॥ दिशि प्रतीच्यां नकु-
 लमुदीच्यां सव्यसाचिनम् ॥ प्राच्यां वृकोदरं मत्स्यैः केकथैः सह मदकैः ॥१३॥ ते विजित्य नृपान्वीरा आजहुर्दिग्भ्य
 ओजसा ॥ अजातशत्रवे भूरि द्रविणं नृप थक्ष्यते ॥१४॥ श्रुत्वाऽजितं जरासन्धं नृपतेर्ध्यायतो हरिः ॥ आहोपायं तमेवाद्य
 उद्धवो यमुवाच ह ॥१५॥ भीमसेनोऽर्जुनः कृष्णो ब्रह्मलिङ्गवरास्त्रयः ॥ जगुर्गीरिव्रजं तात वृहदथसुतो यतः ॥१६॥ ते
 गत्वातिथ्यवेलथां गृहेषु गृहमेधिनम् ॥ ब्रह्मण्यं समयाचेरन्नाजन्या ब्रह्मलिङ्गिनः ॥१७॥ राजन्विज्वलतिथीन्प्रासानार्थिनो
 दूरमागतात् ॥ तन्नः प्रयच्छ भद्रं ते यद्दयं कामयामहे ॥१८॥ किं दुर्ममं नितिक्षृणां किमकार्यमसाधुभिः ॥ किं न देयं
 वदान्यानां कः परः समदर्शिनाम् ॥१९॥ योऽतिलेन शरीरेण सतां मेयं यशो ध्रुवम् ॥ नाचिनोति स्वयं कल्पः स वाच्यः
 शोच्य एव सः ॥२०॥ हरिश्चन्द्रो रन्तिदेव उच्छवृत्तिः ॥ अविर्बलिः ॥ व्याघ्रः कपोतो बहवो ह्यध्रुवेण ध्रुवं गताः ॥२१॥
 श्रीशुक उवाच ॥ स्वैराकृतिभिस्तांस्तु प्रकोष्ठैर्दर्शाहंतरपि ॥ राजन्वदन्भृन्विज्ञाय दृष्टपूर्वानचिन्तयत् ॥२२॥ राजन्यब-
 न्धवां ह्येते ब्रह्मलिङ्गानि विभ्रति ॥ ददामि भिक्षितं तेभ्य आत्मानमपि दुस्त्यजम् ॥२३॥ बलेर्न श्रूयते कीर्तिर्वितता दिश्व-

कल्मषा ॥ ऐश्वर्याङ्कितस्यापि विप्रव्याजेन विष्णुना ॥२४॥ श्रियं जिहीर्षतेन्द्रस्य विष्णवे द्विजरूपिणे ॥ जानन्नपि महीं
 प्रादाद्द्वार्यमाणोऽपि दैत्यराट् ॥२५॥ जीवताव्राह्मणार्थाय को न्वर्थः क्षत्रवन्धुना ॥ दृढेन पतमानेन नेहता त्रिपुलं यशः
 ॥२६॥ इत्युदारमतिः प्राह कृष्णाञ्जेनवृकोदरान् ॥ हे विप्रा विद्यतां कामो ददाभ्यात्मशिरोऽपि वः ॥२७॥ ॥ श्रीभाग-
 वाजुवाच ॥ युद्धं नो देहि राजेन्द्र द्वन्द्वशो यन्निःसन्धसं ॥ युद्धार्थिनो वयं प्राप्ता राजन्या नास्मत्काङ्क्षिणः ॥२८॥ असौ
 वृकोदरः पार्थस्तस्य आतर्जुनो ह्ययम् ॥ अनयोर्मोतुल्यं मां कृष्णं जानीहि ते रिपुम् ॥२९॥ एवमावेदितो राजा जहा-
 सोच्चैः स मागधः ॥ आह चार्मापितो मन्दा युद्धं तर्हि ददासि वः ॥३०॥ न त्वया भीरुणा योस्ये युधि विह्वचेतसा ॥
 मथुरां स्वपुरीं त्यक्त्वा समुद्रं शरणं गतः ॥३१॥ अयं तु वयसाऽतुल्यो नानिस्सयो न मे ससः ॥ अर्जुनो न भवेद्योद्धा
 भीमस्तुल्यबलो मम ॥३२॥ इत्युक्त्वा भीमस्येनाय आदाय महतीं गदाम् ॥ द्वितीयां स्वयमादाय निर्जगाम पुराद्गहिः
 ॥३३॥ ततः समे खले वीरो संयुक्तास्त्रिरेतरो ॥ जम्बुद्वीपकल्पाभ्यां गदाभ्यां रणदुर्मदौ ॥३४॥ मण्डलानि विचि-
 त्राणि सव्यं दक्षिणसेव च ॥ चरतोः शुशुभे युद्धं नटयोरिव रक्षिणोः ॥३५॥ ततश्चटचटाशब्दौ वज्रनिष्पेषसंनिभः ॥
 गदयोः क्षिप्तयो राजन्दन्तयोरिव दन्तिनोः ॥३६॥ ते द्वे गदौ सुजज्वेन निपात्यमाने अन्धोन्यतोऽसकटिपादकरोरुज-
 व्दन् ॥ चूर्णीबभूवतुरुपेल्य यथाकंशाखे संयुध्यतोद्विरदयोरिव दोससन्ध्वोः ॥३७॥ इत्थं तयोः प्रहतयोगेदयोदयोद्वीरो
 कुद्वौ स्वमुष्टिभिरयःसंशरपिष्टाम् ॥ शब्दस्तयोः प्रहरतोरिभयोरिवासीन्निर्घातवज्रपरुपस्तलताडनोत्थः ॥३८॥ तयोरेवं
 प्रहरतोः समशिक्षाबलौजसोः ॥ निर्विशेषमयुद्धमक्षीणययोर्दृप ॥३९॥ एवं तयोर्महाराज युध्यतोः ससर्विश्रान्तिः ॥
 दिनानि निरगंस्तत्र सुहृद्बलिशि तिष्ठतोः ॥४०॥ एकदा मातुलेयं वै ब्राह्म राजन्धृकोदरः ॥ न शक्तोऽहं जरासन्धं निर्जेतुं
 युधि साधव ॥४१॥ शत्रोर्जन्ममृती विद्वाञ्जीवितं च जराकृतम् ॥ पार्थमाप्याययन्स्येन तेजसाचिन्तयद्दरिः ॥४२॥
 संचिन्त्यारिवधोपायं भीमस्याभोघदर्शनः ॥ दक्षेयासास विष्टपं पाटयन्निव संज्ञया ॥४३॥ तद्विज्ञाय महासखो भीमः
 प्रहरतां वरः ॥ गृहीत्वा पादयोः शत्रुं पातयासास भूतले ॥४४॥ एकं पादं पदाक्रम्य दोभ्यामन्यं प्रगुह्य सः ॥ गुदतः पाट-
 यामास शाखाभिव महागजः ॥४५॥ एकपादोऽदृष्टपणकटिप्रुष्टस्तनान्भके ॥ एकब्राह्मक्षिभ्रुकृष्णं शकले ददशुः प्रजाः ॥४६॥

हाहाकारो महानासीन्निहते मगधेश्वरे ॥ पूजयामास तु भीमं परिरभ्य जयाच्युतो ॥ ४७ ॥ सहदेवं तत्तनयं भगवान्भूत-
 भावनः ॥ अभ्यविच्छदसेयात्सा सगंधानां पतिं प्रभुः ॥ मोचयामास राजन्यान्संरुद्धा भागधेन ये ॥ ४८ ॥ इति श्रीम-
 द्भागवते महापुराणे दशमस्कन्धे उत्तरार्धे जरासन्धवधो नाम द्विसप्ततितमोऽध्यायः ॥ ७२ ॥

श्रीशुक उवाच ॥ अयुते द्वे शतान्यष्टौ लीलया युधि निविताः ॥ ते निर्गता गिरिद्रोण्यां मलिना मलवाससः ॥ १ ॥
 क्षुत्क्षामाः शुष्कवदनाः संशोधपरिकरिताः ॥ दृढदुस्ते वनश्यामं पीतकौपीयवाससम् ॥ २ ॥ श्रीवत्सङ्गं चतुर्बाहुं पद्मग-
 भीरुणक्षणम् ॥ चारुप्रसन्नवदनं सुरन्मकरकुण्डलय् ॥ ३ ॥ पद्मदलं गद्गशङ्खरथाङ्गैरुपलक्षितम् ॥ किरिटहारकटककटि-
 सूत्राङ्गदाचितम् ॥ ४ ॥ आजड्रमणिप्रीचं निर्दिप्तं वनमालया ॥ पिबन्त इव बभ्रुभ्यां लिहन्त इव जिह्वया ॥ ५ ॥ जिघ्रन्त
 इव नासाभ्यां रम्भन्त इव बाहुभिः ॥ प्रणेजुर्हेतपाभ्यानो मूर्धभिः पादगोर्हरैः ॥ ६ ॥ कृष्णसंदर्शनाह्लादध्वत्सत्संरोधन-
 कृमाः ॥ प्रशशंसुर्हंपीकेशं गीर्षिः प्राञ्जलयो वृषाः ॥ ७ ॥ राजान ऊचुः ॥ नमस्ते देवदेवेश प्रपन्नार्तिहराव्यय ॥
 प्रपन्नान्पाहि नः कृष्ण निर्दिष्णान्धोरसंभृतेः ॥ ८ ॥ तेन नाथान्द्रसूयामो सायधं सयुसूदन ॥ अनुग्रहो बद्धवतो राज्ञां
 राज्यच्युतिर्विभो ॥ ९ ॥ राज्यैश्वर्यमदोन्नदो न श्रेयो विन्दते वृषः ॥ त्वम्यादायोहितो लिख्य मन्वते संपदोऽचलाः ॥ १० ॥
 मृगानृणां यथा बाला मन्वन्त उदकाशयम् ॥ एवं वैकारिणीं मायाययुक्ता वस्तु चक्षते ॥ ११ ॥ वयं पुरा श्रीमदनष्ट-
 ष्ठ्यो जिगीषयासा इतरंतरस्पृशः ॥ म्रन्तः प्रजाः स्या अतिनिर्घृणाः प्रभो मृत्युं पुरस्त्वाविगणय्य दुर्मदाः ॥ १२ ॥ त एव
 कृष्णाद्य गभीरंरहसा दुरन्तवीर्येण विचालिताः श्रियः ॥ कालेन तन्वा भवतोऽनुक्रम्या विनष्टदर्पाश्रणौ सराम ते
 ॥ १३ ॥ अथो न राज्यं मृगवृष्णिरूपितं देहेन शश्वत्पतता रजां सुवा ॥ उपाश्रितवधं स्पृहयामहे विभो क्रियाफलं प्रेत्य च
 कर्णरोचनम् ॥ १४ ॥ तं नः समादिशोपायं येन ते चरणाजयोः ॥ स्मृतिर्विधा न विरसेदपि संसरतामिह ॥ १५ ॥ कृष्णाय
 वासुदेवाय हरये परमात्मने ॥ प्रणतहेशनाशाय गोविन्दाय नमो नमः ॥ १६ ॥ श्रीशुक उवाच ॥ संस्तूयमानो भग-
 वात्राजभिमुक्तबन्धनैः ॥ तानाह करुणस्नात शरण्यः श्लक्ष्णया गिरा ॥ १७ ॥ श्रीभगवानुवाच ॥ अद्यप्रवृत्ति बो भूषा
 मय्यात्मन्यखिलेश्वरे ॥ सुदृढा जायते भक्तिर्बाढमाशंसितं तथा ॥ १८ ॥ दिष्ट्या व्यवसितं भूषा भवन्त क्रतभाषिणः ॥

श्रियैश्वर्यमदोन्नाहं पश्य उन्मादकं नृणाम् ॥१९॥ हैहयो नहुयो वेनो रावणो नरकोऽपरे ॥ श्रीमदाङ्गशिताः स्थानाद्देव-
 देत्यनरेश्वराः ॥२०॥ भवन्त एतद्विज्ञाय देहाद्युत्पाद्यमन्तवत् ॥ मां यजन्तोऽध्वर्युक्ताः प्रजा धर्मेण रक्षथ ॥२१॥ संत-
 न्वन्तः प्रजातन्तून्मुखं दुःखं भवाभवो ॥ प्राप्तं प्राप्तं च सेवन्तो मच्चित्ता विचरिष्यथ ॥२२॥ उदासीनाश्च देहादावात्मारामा
 धृतव्रताः ॥ मर्यादेषु मनः सम्यङ्क मामन्ते ब्रह्म आसथ ॥२३॥ ॥ श्रीशुक उवाच ॥ इत्यादिश्य नृपान्कृष्णो भग-
 वान्भुवनेश्वरः ॥ तेषां न्ययुक्त्वा पुरुषान्निधयो मज्जनकर्मणि ॥२४॥ सपर्यां कारयामास सहदेवेन भारत ॥ नरदेवोचितैर्वैश्वे-
 र्भूषणैः खगिवलेपनैः ॥२५॥ भोजयित्वा वरात्रेण सुस्नातः ससलंकृतान् ॥ भोगैश्च विविधैर्युक्तांस्ताम्बूलाद्यैर्नृपोचितैः ॥२६॥
 ते पूजिता मुकुन्देन राजानो मृष्टकुण्डलाः ॥ विरेजुर्मांशिताः केशात्प्रावृन्ते यथा ग्रहाः ॥२७॥ रथान्सदश्वानरोप्य
 मणिकाञ्चनभूषितान् ॥ ग्रीणय्य सूनुतैर्वाक्यैः स्वदेशान्प्रत्ययापयत् ॥२८॥ त एवं मोचिताः कृच्छ्रात्कृष्णेन सुमहात्मना ॥
 ययुस्तमेव ध्यायन्तः कृतानि च जगत्पतेः ॥२९॥ जगदुः प्रकृतिभ्रष्टे महापुरुषचेष्टितम् ॥ यथान्वशासद्भगवांस्तथा चक्रु-
 रतन्द्रिताः ॥३०॥ जरासन्धं घातयित्वा भीमसेनेन केशवः ॥ पार्थाभ्यां संयुतः प्रायात्सहदेवेन पूजितः ॥३१॥ गत्वा ते
 खाण्डवप्रस्थं शङ्खान्दध्मुर्जितारयः ॥ हर्षयन्तः स्वसुहृदो दुर्हृदां चासुखावहाः ॥३२॥ तच्छ्रुत्वा प्रीतमनस इन्द्रप्रस्थनि-
 वासिनः ॥ सेनिरै मागधं शान्तं राजा चासमनोरथः ॥३३॥ अभिवन्द्याथ राजानं भीमार्जुनजनादनाः ॥ सर्वमाश्राव्यां-
 चक्रुःस्मना यदनुष्ठितम् ॥३४॥ निशम्य धर्मराजस्तकेशवेनानुकम्पितम् ॥ आनन्दाश्रुकलां मुञ्चन्नेम्णा नोवाच किञ्चन
 ॥३५॥ इति श्रीमद्भागवते महापुराणे दशमस्कन्धे उत्तरार्धे कृष्णाद्यागमने त्रिसप्ततितमोऽध्यायः ॥७३॥

श्रीशुक उवाच ॥ एवं युधिष्ठिरो राजा जरासन्धवधं विभोः ॥ कृष्णस्य चानुभावं तं श्रुत्वा प्रीतस्तमब्रवीत् ॥१॥
 युधिष्ठिर उवाच ॥ ये स्युखेलोक्यगुरवः सर्वे लोकमहेश्वराः ॥ वहन्ति दुर्लभं लब्ध्वा शिरसेवानुशासनम् ॥२॥ स
 भवानरविन्दाक्षो दीनानामीशमानिनाम् ॥ धत्तेऽनुशासनं भूमंस्तदत्यन्तविडम्बनम् ॥३॥ न ह्येकस्याद्वितीयस्य ब्रह्मणः
 परमात्मनः ॥ कर्मभिर्वर्धते तेजो ह्रसते च यथा रथैः ॥४॥ न वै तेऽजित भक्तानां गमाहमिति माधव ॥ त्वं तवेति च
 नाना धीः पशूनामिव वैकृता ॥५॥ ॥ श्रीशुक उवाच ॥ इत्युक्त्वा यज्ञिये काले वधे युक्तान्स ऋत्विजः ॥ कृष्णानुमो-

दितः पार्थो ब्राह्मणान्ब्रह्मवादिनः ॥६॥ द्रुपायनो भरद्वाजः सुमन्तुर्गौतमोऽसितः ॥ वसिष्ठश्च्यवनः कण्वो मैत्रेयः कवष-
 खितः ॥७॥ विश्वामित्रो वामदेवः सुमतिर्जैमिनिः क्रतुः ॥ पंलः पराशरो गर्गो वैशम्पायन एव च ॥८॥ अथर्वा कश्यपो
 धौम्यो रामो भार्गव आसुरिः ॥ वीतिहोत्रो मधुच्छन्दा वीरसेनोऽकृतव्रणः ॥९॥ उपहृतास्तथा चान्ये द्रोणभीष्मकृपादयः ॥
 धृतराष्ट्रः सहसुतो विदुरश्च महामतिः ॥१०॥ ब्राह्मणाः क्षत्रिया वश्यः शूद्रा यज्ञदिदृक्षवः ॥ तत्रेयुः सर्वराजानो राज्ञो
 प्रकृत्यो नृप ॥११॥ ततस्ते देवयजनं ब्राह्मणाः स्वर्णलाङ्गलैः ॥ कृद्वा तत्र यथाश्चायं दीक्षयांचक्रिरे नृपम् ॥१२॥ हैमाः
 किलोपकरणा वरुणस्य यथा पुरा ॥ इन्द्रादयो लोकपाला विरिञ्चभवसंयुताः ॥१३॥ सगणाः सिद्धगन्धर्वा विद्याधरम-
 होरगाः ॥ मुनयो यक्षरक्षंसि खगकिन्नरचारणाः ॥१४॥ राजानश्च समाहूता राजपत्न्यश्च सर्वशः ॥ राजसूयं समीयुः
 स राज्ञः पाण्डुसुतस्य वै ॥१५॥ मेनिरे कृष्णभक्तस्य सूयपन्नमविस्मिताः ॥ अयाजयन्महाराजं याजका देववर्चसः ॥
 राजसूयेन विधिवत्प्राचेतसमिवामराः ॥१६॥ सुत्येऽहल्यवर्नीपालो याजकान्सदसस्यतीन् ॥ अपूजयन्महाभागान्यथाव-
 त्सुसमाहितः ॥१७॥ सदस्याऽग्रार्हणार्हं वै विमृशन्तः सभासदः ॥ नाध्यगच्छन्नैनकान्त्यात्सहेदेवस्तदाब्रवीत् ॥१८॥ अहंति
 ह्यच्युतः श्रेष्ठं भगवान्सात्वतां पतिः ॥ एप वै देवताः सर्वा देशकालधनादयः ॥१९॥ यदात्मकमिदं विश्वं क्रतवश्च
 यदात्मकाः ॥ अग्निराहुतयो मन्त्राः सांख्यं योगश्च यत्परः ॥२०॥ एक एवाद्वितीयोऽसावैतदात्म्यमिदं जगत् ॥ आत्मना-
 त्माश्रयः सभ्याः सृजत्यवति हन्यजः ॥२१॥ विविधानीह कर्माणि जनयन्यदवेक्षया ॥ ईहते हृदयं सर्वैः श्रेयो धर्मादिल-
 क्षणम् ॥२२॥ तस्मात्कृष्णाय महते दीयतां परमार्हणम् ॥ एवं चेत्सर्वभूतानामात्मनश्चाहंणं भवेत् ॥२३॥ सर्वभूतात्म-
 भूताय कृष्णायानन्यदर्शने ॥ देयं शान्ताय पूर्णाय दत्तस्यानन्यमिच्छता ॥२४॥ इत्युक्त्वा सहदेवोऽभूत्तूष्णीं कृष्णानु-
 भाववित् ॥ तच्छ्रुत्वा तुष्टुवुः सर्वे साधुसाधिविति सत्तमाः ॥२५॥ श्रुत्वा द्विजेरितं राजा ज्ञात्वा हार्दं सभासदाम् ॥ समर्हय-
 क्षुषीकेशं प्रीतः प्रणयविह्वलः ॥२६॥ तत्पादावबन्निम्नापः शिरसा लोकपावनीः ॥ सभार्यः सानुजामाल्यः सकुटुम्बोऽवह-
 न्मुद्रा ॥२७॥ वासोभिः पीतकांशैर्यभूषणंश्च महाधनैः ॥ अर्हयित्वाश्रुपूर्णाक्षो नाशकस्समवेक्षितुम् ॥२८॥ इत्थं सभा-
 जितं वीक्ष्य सर्वे प्राञ्जलयो जनाः ॥ नमो जयेति नेमुस्तं निपेतुः पुष्पवृष्टयः ॥२९॥ इत्थं निशम्य दमघोषसुतः स्वपीठा-

दुस्थाय कृष्णगुणवर्णनजातमन्युः ॥ उत्क्षिप्य बाहुमिदमाह सदस्यमर्षी संश्रावयन्भगवते परुषाण्यभीतः ॥३०॥ ईशो
दुरत्ययः काल इति सत्यवती श्रुतिः ॥ वृद्धानामपि बहुद्विर्बालवाक्यैर्विभिद्यते ॥३१॥ यूयं पात्रविदां श्रेष्ठा मा मन्ध्वं
बालभाषितम् ॥ सदसस्पतयः सर्वे कृष्णो यत्संमतोर्हणे ॥३२॥ तपोविद्याव्रतधराऽज्ञानविध्वस्तकल्मषान् ॥ परमर्षीन्ब्र-
ह्मनिष्ठान्लोकपालैश्च पूजितान् ॥३३॥ सदस्पतीनतिक्रम्य गोपालः कुलपांसनः ॥ यथा काकः पुरोडाशं सपर्यां कथमर्हति
॥३४॥ वर्णाश्रमकुलापेतः सर्वधर्मबहिष्कृतः ॥ स्वरवर्ती गुणहीनः सपर्यां कथमर्हति ॥३५॥ ययातिनेपां हि कुलं शंसं
सद्भिर्बहिष्कृतम् ॥ वृथा पानरतं शश्वत्सपर्यां कथमर्हति ॥३६॥ ब्रह्मर्षिसेवितान्देशान्हिर्वेतेऽब्रह्मवर्चसम् ॥ समुद्रं दुर्गे-
माश्रित्य बाधन्ते दस्यवः प्रजाः ॥३७॥ एवमादीन्यभद्राणि बभाषे नष्टमङ्गलः ॥ नोवाच किंचिद्भगवान्यथा सिंहः शिवा-
रुतम् ॥३८॥ भगवन्नन्दनं श्रुत्वा दुःसहं तत्सभासदः ॥ कर्णो पिधाय निर्जग्मुः शपन्तश्चेद्विपं रुपा ॥३९॥ निन्दां भगवतः
शृण्वंस्तपरस्य जनस्य वा ॥ ततो नापति यः सोऽपि यास्यधः सुकृताच्युतः ॥४०॥ ततः पाण्डुसुताः क्रुद्धा मत्स्यकैकयस्य-
ज्जयाः ॥ उदायुधाः समुत्तस्थुः शिशुपालजिघांसयः ॥४१॥ ततश्चैक्यस्यसंभ्रान्तो जगृहे खड्गचर्मणी ॥ भर्त्सयन्कृष्णपक्षी-
यान्राज्ञः सदसि भारत ॥४२॥ तावदुत्थाय भगवान्स्वाश्रिवायं स्वयं रुपा ॥ शिरः क्षुरान्तचक्रेण जहारापततो रिपोः ॥४३॥
शब्दः कोलाहलोऽप्यासीच्चिच्छुपाले हते महान् ॥ तस्यानुयायिनो भूपा दुद्रुजुर्जोवित्बिणः ॥४४॥ चैद्यं देहोत्थितं ज्योति-
र्वांसुदेवमुपाविशत् ॥ पश्यतां सर्वभूतानामुत्केन भुवि खाच्युता ॥४५॥ जन्मत्रयातुगुणितैर्वैरसंरब्धया धिया ॥ ध्यायंस्त-
न्मयतां यातो भावो हि भवकारणम् ॥४६॥ ऋत्विग्भ्यः ससदस्येभ्यो दक्षिणां विपुलासदात् ॥ सर्वान्संपूज्य विधिवच्च-
क्रेऽवभृथमेकराट् ॥४७॥ साधयित्वा क्रतुं राज्ञः कृष्णो योगेश्वरेश्वरः ॥ उवास कतिचिन्मासान्बुद्धिरभियाचितः ॥४८॥
ततोऽनुज्ञाप्य राजानमनिच्छन्तमपीश्वरः ॥ यदौ सभार्यः साम्राज्यः स्रुपुरं देवकीसुतः ॥४९॥ वर्णितं तदुपास्थानं मया
ते बहुविस्तरम् ॥ वेकुण्ठवासिनोर्जन्म विप्रशापापुनः पुनः ॥५०॥ राजसूयावभृथेन स्नातो राजा युधिष्ठिरः ॥ ब्रह्मक्ष-
त्रसभामध्ये शुशुभे सुरराडिव ॥५१॥ राज्ञा सभाजिताः सर्वे सुरभानवखेचराः ॥ कृष्णं क्रतुं च शंसन्तः स्वधामानि
ययुर्मुदा ॥५२॥ द्रुपोधनमते पापं कलिं कुरुकुलामयम् ॥ यो न सेहे श्रियं स्फीतां दृष्ट्वा पाण्डुसुतस्य ताम् ॥५३॥

य इदं कीर्तयेद्विष्णोः कर्म चैश्वर्यादिकम् ॥ राजमोक्षं वितानं च सर्वपापैः प्रमुच्यते ॥५४॥ इति श्रीमद्भागवते महा-
 पुराणे दशमस्कन्धे उत्तरार्धे शिशुपालवधो नाम चतुःसप्ततितमोऽध्यायः ॥७४॥
 ॥ राजोवाच ॥ अजातशत्रोस्तं दृष्ट्वा राजसूयमहोदयम् ॥ सर्वे सुमुदिरे ब्रह्मद्वेदेवा ये समागताः ॥१॥ दुर्योधनं वज्रयिवा
 राजानः सर्पयः सुराः ॥ इति श्रुतं नो जगद्वंशत्र कारणमुच्यताम् ॥२॥ ॥ ऋषिरुवाच ॥ पितामहस्य ते यज्ञे राजसूये
 महात्मनः ॥ बान्धवाः परिचर्यायां तस्यासन्नेमबन्धवाः ॥३॥ भीमो महानसाध्यक्षो धनाध्यक्षः सुयोधनः ॥ सहदेवस्तु
 पूजायां नकुलो द्रव्यसाधने ॥४॥ गुरुशुश्रूषणे क्षिणुः कृष्णः पादावनेजने ॥ परिवेषणे द्रुपदजा कर्णो दाने महामनाः
 ॥५॥ युयुधानो विकर्णश्च हार्दिकयो विदुरादयः ॥ बालीःकपुत्रा भूर्याद्या ये च संतर्दनादयः ॥६॥ निरूपिता महायज्ञे
 नानाकर्मसु ते तदा ॥ प्रवर्तन्ते स राजेन्द्र राज्ञः प्रियचिकीर्षयः ॥७॥ ऋत्विक्सदस्यबहुवित्सु सुहृत्तमेषु स्विष्टेसु सूनुत-
 समर्हणदक्षिणाभिः ॥ चैद्ये च सात्वतपतेश्चरणं प्रक्षिष्टे चकुस्तस्त्ववभृथस्त्रपनं द्युतधाम् ॥८॥ मृदङ्गशङ्खपणवधुन्धुर्यान्-
 कर्गोमुखाः ॥ वादित्राणि विचित्राणि नेदुरावभृथोत्सवे ॥९॥ नर्तक्यो ननुतुहंष्टा गायका यूथशो जगुः ॥ वीणावेणुतलो-
 न्नादस्तेषां स दिवमस्पृशत् ॥१०॥ चित्रध्वजपताक्रां प्रिभेन्द्रस्यन्दनार्त्विभिः ॥ स्वलंकृतैर्भटैर्भूषा निर्ययू रक्ममालिनः ॥११॥
 यदुसृज्जयकाम्बोजकुरेककयोसलाः ॥ कम्पयन्तो भुवं संन्यैर्यजमानपुरःसराः ॥१२॥ सदस्त्विविद्वजश्रेष्ठा ब्रह्मवोषेण
 भूयसा ॥ देवपितृगन्धर्वास्तुष्टुः पुष्पवर्षिणः ॥१३॥ स्वलंकृता नरा नार्यो गन्धस्त्रग्भूषणाम्बरैः ॥ विलिम्पन्त्योऽभि-
 पिञ्चन्त्यो विजहुर्विचिधै रसैः ॥१४॥ तेलगोरसगन्धोदहरिद्रासान्द्रकुङ्कुमैः ॥ पुम्भिलिप्ताः प्रलिम्पन्त्यो निजहुर्वार्योषितः
 ॥१५॥ गुसा नृभिर्निरगमन्नप्लवधमैतहेव्यो यथा दिवि विमानवरैर्नृदेव्यः ॥ ता मातुलेयसखिभिः परिषिच्यमानाः सत्री-
 डहासविकसद्गना धिरेजुः ॥१६॥ ता देवराजुत सखीन्सिचुटैर्नाभिः किन्नाम्बरा विवृतगात्रकुचोरुमध्याः ॥ औत्सुक्य-
 मुक्तवराच्यवमानमाल्याः क्षोभं दधुर्मलधिषां कचिर्विहारैः ॥१७॥ स सन्नाडधमारूढः सदशं रक्ममालिनम् ॥ व्यरो-
 चत स्वपत्नीभिः क्रियाम्भिः क्रतुराडिव ॥१८॥ पत्नीसंयाजावमृथैश्चरित्वा ते तसृत्विजः ॥ आचान्तं स्नापयांचक्रुर्गङ्गायां
 सह कृष्णया ॥१९॥ देवदुन्दुभयो नेदुर्नदुन्दुभिभिः समम् ॥ सुमुचुः पुष्पवर्षाणि देवर्षिपितृमानवाः ॥२०॥ सल्लुस्तत्र

ततः सर्वे वर्णाश्रमयुता नराः ॥ महापातक्यपि यतः सद्यो मुच्येत किल्बिषात् ॥२१॥ अथ राजाहते क्षौमे परिधाय
 स्वलंकृतः ॥ ऋत्विक्सदस्यप्रिादीनानर्चाभरणाम्बरैः ॥२२॥ बन्धुजातिनृपान्मित्रसुहृदोऽन्यांश्च सर्वशः ॥ अभीक्ष्णं पूज-
 यामास नारायणपरो नृपः ॥२३॥ सर्वे जनाः सुररुचो मणिकुण्डलखगुणीपकञ्चुकुकूलमहाध्व्यहाराः ॥ नार्यश्च कुण्डलयु-
 गालकवृन्दशुष्टवक्रश्रियः कनकमेखलया विरञ्जुः ॥२४॥ अथत्विजो महाशीलाः सदस्या ब्रह्मवादिनः ॥ ब्रह्मक्षत्रियविदशुद्रा
 राजानो ये समागताः ॥२५॥ देवर्षिपितृभूतानि लोकपालाः सहाजुगाः ॥ पूजितास्तमनुज्ञाप्य स्वधामानि ययुर्नृप ॥२६॥
 हरिदासस्य राजर्षे राजसूयमहोदयम् ॥ नैवावृष्यन्नाशंसन्तः पितृन्मर्म्योऽमृतं यथा ॥२७॥ ततो युधिष्ठिरो राजा सुहृत्सं-
 बन्धिबान्धवान् ॥ प्रेम्णा निवासयामास कृष्णं च त्यागकातरः ॥२८॥ भगवानपि तत्राङ्ग न्यवात्सीत्प्रियकरः ॥ प्रस्थाप्य
 यदुवीरांश्च साम्बादींश्च कुशस्थलीम् ॥२९॥ इत्थं राजा धर्मसुतो मनोरथमहार्णवम् ॥ सुदुस्तरं सप्ततीर्थं कृष्णेनासी-
 द्रतज्वरः ॥३०॥ एकदान्तःपुरे तस्य वीक्ष्य दुर्योधनः श्रियम् ॥ अतप्यद्राजसूयस्य महित्वं चाच्युतात्मनः ॥३१॥ यस्मि-
 न्ब्रेन्ददितिजेन्द्रसुरेन्द्रलक्ष्मीनांना विभान्ति किल विश्वसृजोपकृसाः ॥ ताभिः पतीन्दुपदराजसुतोपतस्थे यस्यां विपक्त-
 हृदयः कुरुराडतप्यत् ॥३२॥ यस्मिंस्तदा मधुपतेर्महिषसहस्रं श्रोणीभरेण शनैकैः कृणदङ्घ्रिशोभम् ॥ मध्ये सुचारुकुच-
 कुङ्कुमशोणहारं श्रीमन्मुखं प्रचलकुण्डलबुन्तलाढ्यम् ॥३३॥ सभायां मयङ्कुसायां कापि धर्मसुतोऽधिराद ॥ वृतोऽनुजं-
 बन्धुभिश्च कृष्णेनापि स्वचक्षुषा ॥३४॥ आसीनः काञ्चने साक्षादासने मघधानिव ॥ पारमेष्ठ्यश्रिया जुष्टः स्तूयमानश्च
 बन्दिभिः ॥३५॥ तत्र दुर्योधनो मानी परीतो भ्रातृभिर्नृप ॥ क्रिरीटमाली न्यविशदसिहस्तः क्षिपन्स्था ॥३६॥ स्थलेऽभ्य-
 गृह्णाद्विखान्तं जलं मत्वा स्थलेऽपतत् ॥ जले च स्थलवद्भ्रान्त्या मयमायाविमोहितः ॥३७॥ जहास भीमस्तं दृष्ट्वा स्त्रियो
 नृपतयोऽपरे ॥ निवार्यमाणा अथङ्ग राशा कृष्णानुभोदिताः ॥३८॥ स व्रीडितोऽवागवदनो रथा ज्वलन्निष्क्रम्य तूष्णीं
 प्रयथो गजाढ्यम् ॥ हाहेति शब्दः सुमहानभूःसतामजातशत्रुर्विमना इवाभवत् ॥ बभूव तूष्णीं भगवान्भुवो भरं समु-
 जिहीर्षुर्भ्रमति स्म यदृशा ॥३९॥ एतत्तेऽभिहितं राजन्यपृष्टोऽहमिह त्वया ॥ सुयोधनस्य दौरात्म्यं राजसूये महाक्रतो
 ॥४०॥ इति श्रीमद्भागवते महापुराणे दशमस्कन्धे उत्तरार्धे दुर्योधनस्नानभङ्गो नाम पञ्चसप्ततितमोऽध्यायः ॥७५॥

श्रीशुक उवाच ॥ अथान्यदपि कृष्णस्य शृणु कर्माद्भुतं नृप ॥ क्रीडानरशरीरस्य यथा सौभपतिर्हतः ॥ १ ॥ शिशुपाल-
सखः शाल्वो रुक्मिण्युद्वाह आगतः ॥ यद्गुभिनिरजितः सख्ये जरासन्धादयस्तथा ॥ २ ॥ शाल्वः प्रतिज्ञामकरोच्छृणवतां सर्व-
भूभुजाम् ॥ अथादवीं क्षमां करिष्ये पौरुषं मम पश्यत ॥ ३ ॥ इति मूढः प्रतिज्ञाय देवं पशुपतिं प्रभुम् ॥ आराधयामास
नृप पांसुमुष्टिं सकृद्भ्रसन् ॥ ४ ॥ संवत्सरान्ते भगवानाशुतोष उमापतिः ॥ वरेण छन्दयामास शाल्वं शरणमागतम् ॥ ५ ॥
देवासुरमनुष्याणां गन्धर्वोरगरक्षसाम् ॥ अश्वेद्यं कामगं ववे स यानं वृष्णिभीषणम् ॥ ६ ॥ तथेति गिरिशदिष्टो मयः
परपुरंजयः ॥ पुरं निर्माय शाल्वाय प्रादात्सौभममस्त्रयम् ॥ ७ ॥ स लब्ध्वा कामगं यानं तसोधाम दुरासदम् ॥ ययौ
द्वारवतीं शाल्वो वैरं वृष्णिकृतं स्मरन् ॥ ८ ॥ निरुध्य सेनञ्च शाल्वो महत्या भरतर्षभ ॥ पुरीं बभञ्जोपवनान्युद्यानानि च
सर्वशः ॥ ९ ॥ सगोपुराणि द्वाराणि प्रासादादाल्लोलिकाः ॥ विहारान्सन्निमान्प्रयान्निपेतुः शस्त्रवृष्टयः ॥ १० ॥ शिला द्रुमा-
श्चाशनयः सर्पा आसारशर्कराः ॥ प्रचण्डश्चक्रवातोऽभूद्रजसाच्छादिता दिशः ॥ ११ ॥ इत्यर्द्यमाना सौभेन कृष्णस्य नगरी
भृशम् ॥ नाभ्यपद्यत शं राजंस्त्रिपुरेण यथा मही ॥ १२ ॥ प्रभुञ्चो भगवान्वीक्ष्य वाध्यमाना निजाः प्रजाः ॥ सा भैष्टेयभ्य-
धाद्वीरो रथारूढो महायशाः ॥ १३ ॥ सात्यकिश्चरुदेणश्च साम्बोऽक्रूरः सहानुजः ॥ हार्दिक्यो भानुविन्दश्च गदश्च शुक-
सारणौ ॥ १४ ॥ अपरे च महेश्वासा रथयूथपयूथपाः ॥ निर्ययुर्दशिता गुप्ता रथेभाश्चपदात्तिभिः ॥ १५ ॥ ततः प्रववृते युद्धं
शाल्वानां यद्गुमिः सह ॥ यथाऽसुराणां विवुधैस्तमुलं लोमहर्षणम् ॥ १६ ॥ ताश्च सौभपतेर्माया दिव्यास्त्रै रुक्मिणीसुतः ॥
क्षणेन नाशयासास नेशं तम इवोष्णगुः ॥ १७ ॥ विव्याध पञ्चविंशत्या स्वर्णपुङ्खैरयोमुखैः ॥ शाल्वस्य ध्वजिनीपालं शरैः
सन्नतपर्वीभिः ॥ १८ ॥ शतेनाताडयच्छाल्वमेकैकेनास्य सैनिकान् ॥ दशभिर्दशभिर्दृन्वाहनानि त्रिभिस्त्रिभिः ॥ १९ ॥ तद-
द्भुतं महत्कर्म प्रद्युम्नस्य महात्मनः ॥ दद्मत्तं पूजयामासुः सर्वे स्वपरसैनिकाः ॥ २० ॥ बहुरूपैकरूपं तद्दृश्यते न च दृश्यते ॥
मायामयं मयकृतं दुविभाव्यं परंभृत् ॥ २१ ॥ क्वचिद्भूमौ क्वचिद्योञ्चि गिरिभूमिं जले क्वचित् ॥ अलातचक्रवक्राम्बुत्सौभं
तद्गुर्वस्थितम् ॥ २२ ॥ यत्र यत्रोपलक्ष्येत ससौभः सहसैनिकः ॥ शाल्वस्तत्स्ततोऽमुञ्चन् शरान्सात्वतयूथपाः ॥ २३ ॥ शरै-
रभ्यकंसंस्पर्शौशीविपदुरासदैः ॥ पीड्यमानपुरानीकः शाल्वोऽऽमुद्धत्यपरैरितैः ॥ २४ ॥ शाल्वानीकपशसौवैर्बृष्णिवीरा

भृशार्दिताः ॥ न तलज्जूरणं स्वं स्वं लोकद्वयजिगीषवः ॥२५॥ शाल्वामाल्यो ह्युमाजाम प्रद्युम्नं प्राक्प्रपीडितः ॥ आसाद्य
गदया सौर्भ्यां व्याहृत्य व्यनददली ॥२६॥ प्रद्युम्नं गदया शीर्णवक्षस्थलमरिंदमम् ॥ अपोवाह रणात्सूतो धर्मविहारुका-
त्मजः ॥२७॥ लब्धसंज्ञो मुहूर्तेन कार्ष्णिः सारथिमब्रवीत् ॥ अहो असाधिवदं सूत यद्गणान्मेऽप्यर्पणम् ॥२८॥ न यदूनां
कुले जातः श्रूयते रणविच्युतः ॥ विना सत्कीबचिन्तेन सूतेन प्राप्तकिल्बिपात् ॥२९॥ किं नु वक्ष्येऽभिसंगम्य पितरौ
रामकेशवौ ॥ युद्धात्सम्यगपक्रान्तः पृष्टस्तत्रात्मनः क्षमम् ॥३०॥ व्यक्तं मे कथयिष्यन्ति हसन्त्यो भ्रातृजामयः ॥ क्लृब्धं
कथं कथं वीर तवान्यैः कथयतां मृधे ॥३१॥ सारथिस्त्वाच्च ॥ धर्मं विजानतायुष्मन्कृतमेतन्मया विभो ॥ सूतः कृच्छ्र-
गतं रक्षेद्दशिनं सारथिं रथी ॥३२॥ एतद्विदित्वा तु भवान्मयापोवाहितो रणात् ॥ उपसृष्टः परेणेति मूर्च्छितो गदया
हतः ॥३३॥ इति श्रीमद्भागवते महापुराणे दशमस्कन्धे उत्तरार्धे शाल्वयुद्धे पटसप्ततितमोऽध्यायः ॥७६॥

श्रीशुक उवाच ॥ स उपस्पृश्य सलिलं दंलितो धृतकार्मुकः ॥ नथ भां ह्युगतः पार्श्वं वीरस्येत्याह सारथिम् ॥१॥ विध-
मन्तं स्वसैन्यानि ह्युमन्तं रुविमणीसुतः ॥ प्रतिहत्य प्रत्यविध्यन्नारोपरष्टभिः स्मयन् ॥२॥ चतुर्भिश्चतुरो वाहान्सूतमेकेन
चाहनत् ॥ द्वास्थ्यां धनुश्च केतुं च शरेणान्येन वै शिरः ॥३॥ गदस्तात्प्रक्सिप्तान्बाधा जघ्नुः सौभपतेर्दलम् ॥ पेतुः समुद्रे
सौभेयाः सर्वे संछिन्नकंधराः ॥४॥ एवं यदूनां शाल्वानां निहततामितरेतरम् ॥ युद्धं त्रिणवरात्रं तद्भूक्तुमुलमुल्वणम् ॥५॥
इन्द्रग्रस्यं गतः कृष्ण आहूतो धर्मसूनुना ॥ राजसूयेऽथ निवृत्ते शिशुपाले च संस्थिते ॥६॥ कुरुवृद्धाननुज्ञाप्य सुनींश्च
ससुतां पृथाम् ॥ निमित्तान्यतिघोरार्थि पश्यन्द्वारवतीं ययौ ॥७॥ आह चाहमिहायात आर्यमिश्राभिसंगतः ॥ राजन्या-
श्चैद्यपक्षीया नूनं हन्युः पुरीं मम ॥८॥ वीक्ष्य तत्कदनं स्वानां निरूप्य पुररक्षणम् ॥ सौभं च शाल्वराजं च दारुकं प्राह
केशवः ॥९॥ रथं प्रापय मे सूत शाल्वस्यान्तिकसाशु वै ॥ संश्रमस्ते न कर्तव्यो गायत्री सौभराडयम् ॥१०॥ इत्युक्तश्चो-
दयामास रथमास्थाय दारुकः ॥ विशन्तं ददृशुः सर्वे स्त्रे परे चारुणानुजम् ॥११॥ शाल्वश्च कृष्णमालोक्य हतप्रायबले-
श्वरः ॥ प्राहरत्कृष्णसूताय शक्तिं शीमरथां मृधे ॥१२॥ तामापतन्तीं नभग्निं सहोल्कामिव रंहसा ॥ भासयन्तीं दिशः
शौरिः सायकैः शतधाच्छिनत् ॥१३॥ तं च षोडशभिर्विष्णु बाणैः सौभं च खे भ्रमत् ॥ अविध्यच्छरसंदोहैः खं सूर्यं इव

रश्मिभिः ॥१४॥ शाल्वः शौरैस्तु द्योः सव्यं सशार्ङ्गं शार्ङ्गधन्वनः ॥ विभेदं न्यपतद्दस्ताच्छार्ङ्गमासीत्तद्द्रुतम् ॥१५॥
हाहाकारो महानासीद्भूतानां तत्र पश्यताम् ॥ निनद्य सौभराड्चैरिदमाह जनार्दनम् ॥१६॥ यावया मूढ नः सख्युर्गो-
तुर्भार्या हतेक्षताम् ॥ प्रमत्तः स सभामध्ये त्वया व्यापादितः सखा ॥१७॥ तं त्वाद्य निश्चितैर्बाणैरपरजितमानिनम् ॥
नयाम्यपुनरावृत्तिं यदि तिष्ठेर्माग्रतः ॥१८॥ ॥ श्रीभगवानुवाच ॥ वृथा त्वं कथसे मन्दं न पश्यस्यन्तिकेऽन्तकम् ॥
पौरुषं दर्शयन्ति स्म शूरा न बहुभाषिणः ॥१९॥ इत्युक्त्वा भगवान् शाल्वं गदया भीमवेगया ॥ तताड जत्रौ संरब्धः
स चकम्पे वमन्नसृक् ॥२०॥ गदायां संनिवृत्तायां शाल्वस्त्वन्तरधीयत ॥ ततो मुहूर्ते आगल्य पुरुषः शिरसाच्युतम् ॥
देवक्या प्रहितोऽस्मीति नत्वा प्राह वचो रदन् ॥२१॥ कृष्ण कृष्ण महाबाहो पिता ते पितृवत्सल ॥ बद्ध्वाऽपनीतः शाल्वे-
न सैनिकेन यथा पशुः ॥२२॥ निशम्य विप्रियं कृष्णो मानुषीं प्रकृतिं गतः ॥ विमनस्को घृणी स्नेहाद्भ्रमपे प्राकृतो यथा
॥२३॥ कथं राममसंभ्रान्तं जित्वाऽजेयं सुरासुरैः ॥ शाल्वेनाल्पीयसा नीतः पिता मे बलवान्विधिः ॥२४॥ इति ब्रुवाणे
गोविन्दे सौभराट् प्रत्युपस्थितः ॥ वसुदेवमिवानीय कृष्णं चेदमुवाच सः ॥२५॥ एष ते जनिता तातो यदर्थमिह जीवसि ॥
वधिव्ये वीक्षतस्तेऽमुमीशश्चेत्याहि बालिश ॥२६॥ एवं निर्भर्त्स्यं मायावी खड्गेनानकदुन्दुभेः ॥ उत्कृत्य शिर आदाय
खस्यं सौभं समाविशत् ॥२७॥ ततो मुहूर्ते प्रकृतानुपप्लुतः स्वबोध आस्ते स्वजनानुपप्लुतः ॥ महानुभावस्तदबुद्ध्यदासुरीं
मायां स शाल्वप्रसृतां मयोदिताम् ॥२८॥ न तत्र दूतं न पितुः कलेवरं प्रबुद्ध आजौ समपश्यदच्युतः ॥ स्वामं यथा
चाम्बरचारिणं रिपुं सौभस्थमालोक्य निहन्तुमुद्यतः ॥२९॥ एवं वदन्ति राजर्षे ऋषयः केचनान्विताः ॥ यस्त्ववाचोविरु-
ध्येत दूनं ते न स्मरन्त्युत ॥३०॥ क्व शोकमोहौ स्नेहो वा भयं वा येऽज्ञसंभवाः ॥ क्व चाखण्डितविज्ञानज्ञानैश्वर्यस्त्वख-
ण्डितः ॥३१॥ यत्पादसेवोजितयात्मविद्यया हिन्वन्यनार्धात्मविपर्ययग्रहम् ॥ लभन्त आत्मीयमनन्तमैश्वरं कुतो नु मोहः
परमस्य सद्गतेः ॥३२॥ तं शस्त्रपूगैः प्रहरन्तमोजसा शाल्वं शरैः शौरिरमोघविक्रमः ॥ विध्वाच्छिनद्धर्मं धनुः शिरोमणिं
सौभं च शत्रोर्गदया शरोज ह ॥३३॥ तत्कृष्णहस्तेरितया विचूर्णितं पपात तोये गदया सहस्रधा ॥ विसृज्य तद्भूतलमा-
स्थितो गदामुद्यम्य शाल्वोऽच्युतमभ्यगाद्रुतम् ॥३४॥ आधावतः सगदं तस्य बाहुं भलेन छित्त्वाथ रथाङ्गमडुतम् ॥ वधाय

शाल्वस्य लयार्कसंनिभं विश्रद्धमौ सार्कं इवोदयाचलः ॥३५॥ जहार तेनैव शिरः सकुण्डलं किरीटयुक्तं पुरुमायिनो हरिः ॥
वज्रेण वृत्रस्य यथा पुरंदरो बभूव हाहेति वचस्तदा वृणाम् ॥३६॥ तस्मिन्नपितृते पपे सौमिसे च गदया हते ॥ नेदुर्दुन्दु-
भयो राजन्दित्रि देवगणेरिताः ॥ सखीनामपचितिं कुर्वन्दन्तवक्रो रषाऽभ्यगात् ॥३७॥ इति श्रीमद्भागवते महापुराणे
दशमस्कन्धे उत्तरार्धे सौभवधो नाम सप्तसप्ततितमोऽध्यायः ॥७७॥

श्रीशुक उवाच ॥ शिशुपालस्य शाल्वस्य पौण्ड्रकस्यापि दुर्मतिः ॥ परलोकगतानां च कुर्वन्पारोक्ष्यसौहृदम् ॥१॥ एकः
पदातिः संक्रुद्धो गदापाणिः प्रकम्पयन् ॥ पञ्चामिमां महाराज महासत्वो व्यदश्यत ॥२॥ तं तथाथान्तमालोक्य गदा-
मादाय सत्वरः ॥ अबहुत्य रथाःकृष्णः सिन्धुं वेलव प्रत्ययात् ॥३॥ गदामुद्यम्य कारुषो मुकुन्दं ग्राह दुर्मदः ॥ दिष्ट्या
दिष्ट्या भवानद्य मम दृष्टिपथं गतः ॥४॥ त्वं मातुलेयो नः कृष्ण मित्रशुद्धां जिघांससि ॥ अतस्त्वां गदया मन्दं हनिष्ये
वज्रकल्पया ॥५॥ तर्ह्यान्वृणुष्यस्य मित्राणां सित्रवत्सलः ॥ बन्धुरूपमरिं हत्वा व्याधिं देहचरं यथा ॥६॥ एवं रूक्षे-
स्तुदन्वाक्यैः कृष्णं तोत्रैरिव द्विपम् ॥ गदयाऽस्ताडयन्मूर्ध्नि सिंहवद्वनदच्च सः ॥७॥ गदयाऽभिहतोप्याजौ न चचाल
यदूद्ग्रहः ॥ कृष्णोऽपि तमहन्गुर्व्यां कोमोदक्या स्तनान्तरे ॥८॥ गदानिर्भिन्नहृदय उद्ग्रमद्गुधिरं मुखात् ॥ प्रसार्य केशबा-
ह्वङ्गीन्धरण्यां न्यपतब्धसुः ॥९॥ ततः सूक्ष्मतरं ज्योतिः कृष्णमाविशदद्भुतम् ॥ पश्यतां सर्वभूतानां यथा चैद्यधे नृप
॥१०॥ विदूरथस्तु तद्गता आतृशोकपरिश्रुतः ॥ आगच्छदसिचर्मभ्यामुन्मूलं संस्तज्जिघांसया ॥११॥ तस्य चापततः कृष्ण-
श्रक्रेण क्षुरनेमिना ॥ शिरो जहार राजेन्द्र सकिरीटं सकुण्डलम् ॥१२॥ एवं सौभं च शाल्वं च दन्तवक्रं सहानुजम् ॥
हत्वा दुर्विषहानन्यैरीडितः सुरमानवैः ॥१३॥ मुनिभिः सिद्धगन्धर्वैर्विद्याधरमहोरगैः ॥ अप्सरोभिः पितृगणैर्यक्षैः किंन-
रचारणैः ॥१४॥ उपगीयमानविजयः कुसुमैरभिवर्षितः ॥ वृतश्च वृष्णिप्रवरैर्विवेशालंकृतां पुरीम् ॥१५॥ एवं योनोश्वरः
कृष्णो भगवान् जगदीश्वरः ॥ ईयते पशुदृष्टीनां निर्जितो जयतीति सः ॥१६॥ श्रुत्वा युद्धोद्यमं रामः कुरूणां सह पाण्डवैः ॥
तीर्थोभियेकव्याजेन मध्यस्थः प्रययौ किल ॥१७॥ स्नात्वा प्रभासे संतप्य देवर्षिपितृमानवान् ॥ सरस्वतीं प्रतिस्त्रोतं ययौ
ब्राह्मणसंवृतः ॥१८॥ पृथूदकं बिन्दुसरस्वितकूपं सुदर्शनम् ॥ विशालं ब्रह्मतीर्थं च चक्रं प्राचीं सरस्वतीम् ॥१९॥ यमुना-

मनु यान्येव गङ्गामनु च भारत ॥ जगाम नेमिपं यत्र ऋषयः सत्रमासते ॥२०॥ तमागतमभिप्रेत्य सुनयो दीर्घसत्रिणः ॥
 अभिनन्द्य यथान्यार्यं प्रणम्योत्थाय चार्चयन् ॥२१॥ सोऽर्चितः सपरीवारः कृतासनपरिश्रमः ॥ रोमहर्षणमासीनं महर्षेः
 शिष्यमैक्षत ॥२२॥ अप्रत्युत्थायिनं सूतमकृतप्रहणाञ्जलिम् ॥ अध्यासीनं च तान्विप्रांश्चुकोपोद्दीक्ष्य माधवः ॥२३॥ यस्मा-
 द्दसाविमान्विप्रानध्यासो प्रतिलोमजः ॥ धर्मपालांस्तैश्चैवास्मान्वधमर्हति दुर्मतिः ॥२४॥ ऋषेर्भगवतो भूत्वा शिष्योऽ-
 धीय बहूनि च ॥ सेतिहासपुराणानि धर्मशास्त्राणि सर्वशः ॥२५॥ अदान्तस्याविनीतस्य वृथा पण्डितमामिनः ॥ न गुणाय
 भवन्ति स्म नटस्येवाजितात्मनः ॥२६॥ एतदर्थो हि लोकेऽस्मिन्नवतारो मया कृतः ॥ वध्या मे धर्मध्वजिनस्ते हि पात-
 किनोऽधिकाः ॥२७॥ एतावदुक्त्वा भगवान्निवृत्तोऽसद्गधादपि ॥ भावित्वात्तं कुशाग्रेण करस्थेनाहनश्रुः ॥२८॥ हाहेति
 वादिनः सर्वे मुनयः खिन्नमानसाः ॥ उचुः संकर्षणं देवमधर्मस्ते कृतः प्रभो ॥२९॥ अस्य ब्रह्मासनं दत्तमस्माभिर्यदुन-
 न्दन ॥ आयुश्चात्माङ्गुलं तावद्यावत्सत्रं समाप्यते ॥३०॥ अजानतैवाचरितस्त्वया ब्रह्मवधो यथा ॥ योगेश्वरस्य भवतो
 नाम्ना योऽपि नियामकः ॥३१॥ यद्येतद्ब्रह्महत्यायाः पावनं लोकपावन ॥ चरिष्यति भवैल्लोकसंग्रहोऽनन्यचोदितः ॥३२॥
श्रीभगवानुवाच ॥ करिष्ये वधनिर्वेशं लोकानुग्रहकाम्यया ॥ नियमः प्रथमे कल्पे यावान्स तु विधीयताम् ॥३३॥
 दीर्घमायुर्बैतस्य सत्त्वमिन्द्रियमेव च ॥ आशासितं यत्तद्धृत साधये योगमायया ॥३४॥ ऋषय ऊचुः ॥ अब्रह्मस्य तव
 वीर्यस्य मृत्योरस्माकमेव च ॥ यथा भवेद्ब्रह्मचरः सत्यं तथा राम विधीयताम् ॥३५॥ श्रीभगवानुवाच ॥ आत्मा वै पुत्र
 उत्पन्न इति वेदानुशासनम् ॥ तस्मादस्य भवेद्ब्रह्मचरः सत्यं तथा राम विधीयताम् ॥३६॥ किं वः कामो मुनिश्रेष्ठा ब्रूताहं करवा-
 ण्यथ ॥ अजानतस्त्वपचितिं यथा मे चिन्त्यतां बुधाः ॥३७॥ ऋषय ऊचुः ॥ इत्थं तन्नः शुश्रूषणं परम् ॥ पूयशोणितविण्मूत्र-
 दानवः ॥ स दूषयति नः सत्रमेव पर्वणि ॥३८॥ तं पापं जहि दाशाहं तन्नः शुश्रूषणं परम् ॥ पूयशोणितविण्मूत्र-
 सुरामांसाभिवर्षिणम् ॥३९॥ ततश्च भारतं वर्षं परीत्य सुसमाहितः ॥ चरित्वा द्वादशमासांस्तीर्थस्नायी विशुध्यसे ॥४०॥
 इति श्रीभद्रागवते महापुराणे दशमस्कन्धे उत्तरार्धे बलदेवचरित्रे बलवत्वधोपक्रमो नामाष्टसप्ततितमोऽध्यायः ॥७८॥
 श्रीशुक उवाच ॥ ततः पर्वण्युपावृत्ते प्रचण्डः पांसुवर्षणः ॥ भीमो वायुरभूद्भ्रूजान्पूयगन्धस्तु सर्वशः ॥१॥ ततोऽमे-

ध्यमयं वर्षं बल्वलेन विनिर्मितम् ॥ अभवद्यज्ञशालायां सोऽन्वदृश्यत शूलधृक् ॥२॥ तं विलोक्य बृहत्कायं भिन्नाञ्जन-
 चयोपमम् ॥ तप्तान्नाशिल्वाश्मश्रुं दंष्ट्रोग्रभृकुटीमुखम् ॥३॥ सस्मार मुसलं रामः परसेन्यविदारणम् ॥ हलं च दैत्यदमनं
 ते तूर्णमुपतस्थतुः ॥४॥ तमाकृष्य हलाग्रेण बल्वलं गगनेचरम् ॥ मुसलेनाहनकुद्धो मूर्ध्नि ब्रह्मद्रुहं बलः ॥५॥ सोऽपत-
 ङ्गुवि निर्भिन्नललाटोऽसृक्समुत्सृजन् ॥ मुञ्चन्नार्तस्वरं शैलो यथा वज्रहतोऽरुणः ॥६॥ संस्तुत्य मुनयो रामं प्रयुज्यावित-
 थाशिषः ॥ अभ्यषिञ्चन्महाभागा वृत्रघ्नं विबुधा यथा ॥७॥ वैजयन्तीं ददुर्मांलां श्रीधामाम्लानपङ्कजाम् ॥ रामाय वास-
 सी दिव्ये दिव्यान्याभरणानि च ॥८॥ अथ तंभ्यनुजातः कौशिकीमेत्य ब्राह्मणैः ॥ स्नात्वा सरोवरमगाद्यतः सरयुरास्रवत
 ॥९॥ अनुस्रोतेन सरयूं प्रयागमुपगम्य सः ॥ स्नात्वा संतप्य देवादीञ्जगाम पुलहाश्रमम् ॥१०॥ गोमतीं गण्डकीं स्नात्वा
 विपाशां शोण आहृतः ॥ गयां गत्वा पितृनिष्ठा गङ्गासागरसंगमे ॥११॥ उपस्पृश्य महेन्द्रादौ रामं दृष्ट्वाभिवाद्य च ॥
 ससगोदावरीं वेणां पम्पं भीमरथीं ततः ॥१२॥ स्कन्दं दृष्ट्वा ययां रामः श्रीशैलं गिरिशालयम् ॥ द्रविडेषु महापुण्यं
 दृष्ट्वाऽद्रिं वेङ्कटं प्रभुः ॥१३॥ कामकोष्णीं पुरीं काञ्चीं कावेरीं च सरिद्वराम् ॥ श्रीरङ्गाख्यं महापुण्यं यत्र सन्निहितो हरिः
 ॥१४॥ ऋषभाद्रिं हरेः क्षेत्रं दक्षिणां मथुरां तथा ॥ सामुद्रं सेतुमगमन्महापातकनाशनम् ॥१५॥ तत्रायुतमदाङ्गेनूब्राह्मणेभ्यो
 हलायुधः ॥ कृतमालां ताम्रपर्णीं मलयं च कुलाचलम् ॥१६॥ तत्रागस्त्यं समासीनं नमस्कृत्याभिवाद्य च ॥ योजितस्तेन
 चाशीर्भिरनुजातो गतोऽर्णवम् ॥ दक्षिणं तत्र कन्याख्यां दुर्गां देवीं ददर्श सः ॥१७॥ ततः फाल्गुनमासाद्य पञ्चाप्सरस-
 मुत्तमम् ॥ विष्णुः संनिहितो यत्र स्नात्वास्पर्शद्रवायुतम् ॥१८॥ ततोऽभिव्रज्य भगवान्केरलांस्तु त्रिगतकान् ॥ गोकर्णाख्यं
 शिवक्षेत्रं सांनिध्यं यत्र धूर्जटेः ॥१९॥ आर्यां द्वैपायनीं दृष्ट्वा शूर्पारकमगाद्दलः ॥ तापीं पयोष्णीं निर्विन्ध्यामुस्पृश्याथ
 दण्डकम् ॥२०॥ प्रविश्य रेवामगमद्यत्र माहिष्मती पुरी ॥ मनुनीर्थमुस्पृश्य प्रभासं पुनरागमत् ॥२१॥ श्रुत्वा द्विजैः
 कथ्यमानं कुरुपाण्डवसंयुगे ॥ सर्वराजन्यनिधनं भारं मेने हृतं भुवः ॥२२॥ स भीमदुर्योधनयोर्गदाभ्यां युध्यद्वोर्मध्ये ॥
 वारयिष्यन्विनशनं जगाम यदुनन्दनः ॥२३॥ युधिष्ठिरस्तु तं दृष्ट्वा यमौ कृष्णाजुनावपि ॥ अभिवाद्याभवंस्तूष्णीं किंवि-
 वक्षुरिहागतः ॥२४॥ गदापाणी उभौ दृष्ट्वा संरब्धौ विजयैषिणौ ॥ मण्डलानि विचित्राणि चरन्ताविदमब्रवीत् ॥२५॥

युवां तुल्यबलौ वीरौ हे राजन्हे वृकोदर ॥ एकं प्राणाधिकं मन्ये उतैकं शिक्षयाधिकम् ॥२६॥ तस्मादेकतरस्येह युवयोः समवीर्ययोः ॥ न लभ्यते जयोऽन्यो वा विरमत्वफलो रणः ॥२७॥ न तद्वाक्यं जगृहत्तुर्बद्धवैरो नृपाथैवत् ॥ अनुस्मरन्तावन्योन्यं दुरुक्तं दुःकृतानि च ॥२८॥ दिष्टं तदनुमन्वानो रामो द्वारवतीं ययौ ॥ उग्रसेनादिभिः प्रीतैर्जातिभिः समुपागतः ॥२९॥ तं पुनर्नैमिषं प्राप्तमृषयोऽयाजयन्मुदा ॥ ऋत्वङ्गं क्रतुभिः सर्वैर्निवृत्ताखिलविग्रहम् ॥३०॥ तेभ्यो विशुद्धविज्ञानं भगवान्व्यतरद्विभुः ॥ येनैवात्मन्यदो विश्वमात्मानं विश्वगं विदुः ॥३१॥ स्वपल्यावभृथस्त्रातो ज्ञातिबन्धुसुहृदुतः ॥ रेजे स्वज्योत्स्नयेवेन्दुः सुवासाः सुधूलंकृतः ॥३२॥ ईदृग्विधान्यसंख्यानि बलस्य बलशालिनः ॥ अनन्तस्याप्रमेयस्य मायामर्त्यस्य सन्ति हि ॥३३॥ योऽनुस्मरेत् रामस्य कर्माण्यद्भुतकर्मणः ॥ सायंप्रातरनन्तस्य विष्णोः स दयितो भवेत् ॥३४॥ इति श्रीमद्भागवते महापुराणे दशमस्कन्धे बलदेवतीर्थयात्रानिरूपणं नामैकोनाशीतितमोऽध्यायः ॥७९॥ राजोवाच ॥ भगवन्त्यानि चान्यानि मुकुन्दस्य महात्मनः ॥ वीर्याण्यनन्तवीर्यस्य श्रोतुमिच्छामहे प्रभो ॥१॥ को नु श्रुत्वा सकृद्ब्रह्मलुत्तमश्लोकसत्कथाः ॥ विरमेत विशेषज्ञो विषण्णः काममार्गणैः ॥२॥ सा वाग्यया तस्य गुणान् गृणीते करौ च तत्कर्मकरौ मनश्च ॥ स्मरेद्वसन्तं स्थिरजङ्गमेषु शृणोति तत्पुण्यकथाः स कर्णः ॥३॥ शिरस्तु तस्योभयलिङ्गमानमेत्तदेव यत्पश्यति तद्धि चक्षुः ॥ अङ्गानि विष्णोरथ तज्जनानां पादोदकं यानि भजन्ति नित्यम् ॥४॥ ॥सूत उवाच ॥ विष्णुरातेन संपृष्टो भगवान्बादरायणिः ॥ वासुदेवे भगवति निमग्नहृदयोऽबवीत् ॥५॥ ॥ श्रीशुक उवाच ॥ कृष्णस्यासीत्सखा कश्चिद्ब्राह्मणो ब्रह्मवित्तमः ॥ विरक्त इन्द्रियार्थेषु प्रशान्तात्मा जितेन्द्रियः ॥६॥ यदृच्छथोपपन्नं वर्तमानो गृहाश्रमी ॥ तस्य भार्या कुचैलस्य श्रुत्क्षामा च तथाविधा ॥७॥ पतिव्रता पतिं प्राह म्लायता वदनेन सा ॥ दरिद्रासीदमाना सा वेपमानाभिगम्य च ॥८॥ ननु ब्रह्मन्भगवतः सखा साक्षाद्बिद्युः पतिः ॥ ब्रह्मण्यश्च शरण्यश्च भगवान्सात्त्वतर्षभः ॥९॥ तमुपैहि महाभाग साधूनां च परायणम् ॥ दास्यति द्रविणं भूरि सीदते ते कुटुम्बिने ॥१०॥ आस्तेऽधुना द्वारवत्यां भोजवृष्ण्यन्धकेश्वरः ॥ स्मरतः पादकमलमात्मानमपि यच्छति ॥ किं स्वर्थकामान्भजतो नात्यभीष्टाञ्जगद्गुरुः ॥११॥ स एवं भार्यया विप्रो बहुशः प्रार्थितो मृदु ॥ अयं हि परमो लाभ उत्तमश्लोकदर्शनम् ॥१२॥ इति संचिन्त्य

मनसा गमनाय मतिं दधे ॥ अप्यस्त्युपायनं किंचिद्गृहे कल्याणि दीयताम् ॥१३॥ याचित्वा चतुरो सुष्टीन्विप्रान्प्रानृथुक-
तण्डुलात् ॥ चेलखण्डेन तान्बद्ध्वा भर्त्रे प्रादादुपायनम् ॥१४॥ स तानादाय विप्राभ्यः प्रययौ द्वारकां किल ॥ कृष्णसे-
दर्शनं मह्यं कथं स्यादिति चिन्तयन् ॥१५॥ त्रीणि गुल्मान्यतीयाय तिस्रः कक्षाश्च स द्विजः ॥ विप्रोऽगम्यान्धकवृष्णीनां
गृहेष्वच्युतधर्मिणाम् ॥१६॥ गृहं द्यष्टसहस्राणां महिषीणां हरेर्द्विजः ॥ विवैशैकतमं श्रीमद्ब्रह्मानन्दं गतो यथा ॥१७॥
तं विलोक्याच्युतो दूराप्रियापर्यङ्कमास्थितः ॥ सहस्रोत्थाय चाभ्येत्य दोर्भ्यां पर्यग्रहीन्मुदा ॥१८॥ सत्युः प्रियस्य विप्र-
परङ्गसङ्गतिनिवृतः ॥ प्रीतो व्यमुञ्चद्विबन्धून्नेत्राभ्यां पुष्करेक्षणः ॥१९॥ अथोपवेश्य पर्यङ्के स्वयं सत्युः समहंणम् ॥
उपहत्यावनित्यास्य पादौ पादावनेजनीः ॥२०॥ अग्रहीच्छिरसा राजन्भगवाँल्लोकपावनः ॥ इयल्मिपद्विद्विगन्धेन चन्दना-
गुरुकुङ्कुमैः ॥२१॥ धूपैः सुरभिभिर्मित्रं प्रदीपावलभिसुंदा ॥ अचित्वावेद्य ताम्बूलं गां च स्वागतमब्रवीत् ॥२२॥ कुचैलं
मलिनं क्षामं द्विजं धमनिसंततम् ॥ देवी पर्यचरत्साक्षाच्चामरव्यजनेन वै ॥२३॥ अन्तःपुरजनो दृष्ट्वा कृष्णेनामलकी-
र्तिना ॥ विस्मितोऽभूदतिप्रीत्या अवधूतं सभाजितम् ॥२४॥ किमनेन कृतं पुण्यमवधूतेन भिक्षुणा ॥ श्रिया हीनेन लोके-
ऽस्मिन्गर्हितेनाघनेन च ॥२५॥ योऽसौ त्रिलोकगुरुणा श्रीनिवासेन संभृतः ॥ पर्यङ्कस्थां श्रियं हित्वा परिवृत्तोऽग्रजो
यथा ॥२६॥ कथयांचक्रतुर्गाथाः पूर्वा गुरुकुले सतोः ॥ आत्मनो ललिता राजन्करौ गृह्य परस्परम् ॥२७॥ श्रीभगवा-
नुवाच ॥ अपि ब्रह्मगुरुकुलाद्भवता लब्धदक्षिणात् ॥ समावृत्तेन धर्मज्ञ भार्योढा सदृशी न वा ॥२८॥ प्रायो गृहेषु ते
चित्तमकामविहतं तथा ॥ नैवातिप्रीयसे विद्वन्धनेषु विदितं हि मे ॥२९॥ केचित्कुर्वन्ति कर्माणि कामैरहतचेतसः ॥
त्यजन्तः प्रकृतीर्देवीर्यथाऽहं लोकसंग्रहम् ॥३०॥ कच्चिद्गुरुकुले वासं ब्रह्मन्सरसि नो यतः ॥ द्विजो विजाय विज्ञेयं तमसः
पारमश्रुते ॥३१॥ स वै सत्कर्मणां साक्षाद्विजातेरिह संभवः ॥ आद्योऽङ्ग यत्राश्रमिणां यथाहं ज्ञानदो गुरुः ॥३२॥
नन्वर्थकोविदा ब्रह्मन्वर्णाश्रमव्रतामिह ॥ ये मया गुरुणा वाचा तरन्त्यङ्गो भवार्णवम् ॥३३॥ नाहमिज्याप्रजातिभ्यां तप-
सोपशमेन वा ॥ तुष्येयं सर्वभूतात्मा गुरुश्रुषया यथा ॥३४॥ अपि न स्मर्यते ब्रह्मन्वृतं निवसतां गुरो ॥ गुरुदरैश्चो-
दितानामिन्धनानयने क्वचित् ॥३५॥ प्रविष्टानां महारण्यमपतीं समुहद्विज ॥ वातवर्षमभूत्तीवं निष्ठुराः स्तनयित्बवः

॥३६॥ सूर्यश्चास्तं गतस्तावत्तमसा चावृता दिशः ॥ निम्नं कूलं जलमग्रं न प्राज्ञायत किञ्चन ॥३७॥ वयं भृशं तत्र महा-
 निलाम्बुभिर्निहन्यमाना सुदुरखुसंश्रुवे ॥ दिशोऽविदन्तोऽथ परस्परं वने गृहीतहस्ताः परिवभ्रिमातुराः ॥३८॥ एतद्वि-
 दित्वा उदिते रवौ सांदीपनिर्गुरुः ॥ अन्वेयमाणो नः शिष्यानाचार्योऽपश्यदातुरान् ॥३९॥ अहो हे पुत्रका यूयमस्सदर्थेऽ-
 तिदुःखिताः ॥ आत्मा वै प्राणिनां प्रेष्टस्तमनादृत्य मत्पराः ॥४०॥ एतदेव हि सच्छिष्यैः कर्तव्यं गुरुनिष्कृतम् ॥ यद्वै
 विशुद्धभावेन सर्वार्थात्मार्षणं गुरो ॥४१॥ तुष्टोऽहं भो द्विजश्रेष्ठ सत्याः सन्तु मनोरथाः ॥ छन्दांस्ययातयामाति भवन्विवह
 परत्र च ॥४२॥ इत्थंविधान्यनेकानि वसतां गुरुवेश्मसु ॥ गुरोरनुग्रहेणैव पुमान्पूर्णः प्रशान्तये ॥४३॥ ॥ ब्राह्मण उवाच ॥
 किमस्माभिरनिर्वृत्तं देवदेव जगद्गुरो ॥ भवता सत्यकामेन येषां वासो गुरावभूत् ॥४४॥ यस्य च्छन्दोमयं ब्रह्म देह-
 आवपनं विभो ॥ श्रेयसां तस्य गुरुषु वासोऽत्यन्तविडम्बनम् ॥४५॥ इति श्रीमद्भागवते महापुराणे दशमस्कन्धे उत्तरार्धे
 श्रीदामचरितेऽशीतितमोऽध्यायः ॥८०॥

॥ श्रीशुक उवाच ॥ स इत्थं द्विजमुख्येन सह संकथयन्हरिः ॥ सर्वभूतमनोभिज्ञः स्यमान उवाच तम् ॥१॥ ब्रह्मण्यो
 ब्राह्मणं कृष्णो भगवान्प्रहसन्प्रियम् ॥ प्रेम्णा निरीक्षणेनैव प्रेक्षन्खलु सतां गतिः ॥२॥ ॥ श्रीभगवानुवाच ॥ किमु-
 पायनमानीतं ब्रह्मन्मे भवता गृहात् ॥ अण्वण्युपादत्तं भक्तैः प्रेम्णा भूर्येव मे भवेत् ॥ भूर्येवभक्तोपहतं न मे तोषाय
 कल्पते ॥३॥ पत्रं पुष्पं फलं तोयं यो मे भक्त्या प्रयच्छति ॥ तदहं भक्त्युपहतमश्रामि प्रयतात्मनः ॥४॥ इत्युक्तोऽपि द्विज-
 स्तस्यै व्रीडितः पतये श्रियः ॥ पृथुकप्रसृतिं राजन्न प्रायच्छदवाङ्मुखः ॥५॥ सर्वभूतात्मदृक्साक्षात्तस्यागमनकारणम् ॥
 विज्ञायाचिन्तयन्नायं श्रीकामो माभजत्पुरा ॥६॥ पठ्याः पतिव्रतायास्तु सखा प्रियचिकीर्षया ॥ प्राप्तो मामस्य दास्यामि
 संपदोऽमर्त्यदुर्लभाः ॥७॥ इत्थं विचिन्त्य वसनाचीरयद्धान्द्विजन्मनः ॥ स्वयं जहार किमिदमिति पृथुकतण्डुलान् ॥८॥
 नन्वेतदुपनीतं मे परमप्रीणनं सखे ॥ तर्पयन्त्यङ्ग मां विश्वेते पृथुकतण्डुलाः ॥९॥ इति मुष्टिं सकृज्जग्ध्वा द्वितीयां जग्धु-
 माददे ॥ तावच्छ्रीर्जगृहे हस्तं तत्परा परमेष्ठिनः ॥१०॥ एतावतालं विश्वात्मनसर्वसंपत्समृद्धये ॥ अस्मिँल्लोकेऽथवासु-
 षिमन्पुंसस्त्वत्तोषकारणम् ॥११॥ ब्राह्मणस्तां तु रजनीमुषित्वाच्युतमन्दिरे ॥ भुक्त्वा पीत्वा सुखं मेने आत्मानं स्वर्गते

यथा ॥१२॥ शोभूते विश्वभावेन स्वसुखेनाभिवन्दितः ॥ जगाम स्वालयं तात पथ्यनुव्रज्य नन्दितः ॥१३॥ स चालब्ध्वा
 धनं कृष्णाञ्ज तु याचितवान्स्वयम् ॥ स्वगृहान्वीडितोऽगच्छन्महर्शननिर्वृतः ॥१४॥ अहो ब्रह्मण्यदेवस्य दृष्टा ब्रह्मण्यता
 मया ॥ यद्हरिद्रतमो लक्ष्मीमाश्लिष्टो बिभ्रतोरसि ॥१५॥ क्राहं दरिद्रः पापीयान्क कृष्णः श्रीनिकेतनः ॥ ब्रह्मबन्धुरिति
 स्माहं बाहुभ्यां परिरम्भितः ॥१६॥ निवासितः प्रियाजुष्टे पर्यङ्के आतरो यथा ॥ महिष्या वीजितः श्रान्तो वाल्ढ्यजन-
 हस्तया ॥१७॥ शुश्रूषया परमया पादसंवाहनादिभिः ॥ पूजितो देवदेवेन विप्रदेवेन देववत् ॥१८॥ स्वर्गपवर्गयोः पुंसां
 रसार्था भुवि संपदाम् ॥ सर्वासामपि सिद्धीनां मूलं तच्चरणार्चनम् ॥१९॥ अधनोऽयं धनं प्राप्य माद्यञ्चैनं मां स्मरेत् ॥
 इति कारुणिको नूनं धनं मे भूरि नाददात् ॥२०॥ इति तच्चिन्तयन्नन्तः प्राप्तो निजगृहान्तिकम् ॥ सूर्यानलेन्दुसंकाशैर्वि-
 मानैः सर्वतो वृतम् ॥२१॥ विचित्रोपवनोद्यानैः कूजद्विजकुलाकुलैः ॥ प्रोफुल्लकुमुदाभोजकह्वरोत्पलवारिभिः ॥२२॥
 जुष्टं स्वलंकृतैः पुग्भिः स्त्रीभिश्च हरिणाक्षिभिः ॥ किमिदं कस्य वा स्थानं कथं तदिदमित्यभूत् ॥२३॥ एवं मीमांसमानं
 तं नरा नार्योऽमरप्रभाः ॥ प्रत्यगृह्णन्महाभागं गीतवाद्येन भूयसा ॥२४॥ पतिमागतमाकर्ण्य पत्न्युद्धर्षोऽतिसंभ्रमा ॥
 निश्चक्राम गृहात्तूर्णं रूपिणी श्रीरिवाल्यात् ॥२५॥ पतिव्रता पतिं दृष्ट्वा प्रेमोत्कण्ठाऽश्रुलोचना ॥ मीलिताक्षयनमहुञ्छ्वा
 मनसा परिषस्वजे ॥२६॥ पत्नीं वीक्ष्य विस्फुरन्तीं देवीं वैमानिकीमिव ॥ दासीनां निष्ककण्ठीनां मध्ये भान्तीं स
 विस्मितः ॥२७॥ प्रीतः स्वयं तथा युक्तः प्रविष्टो निजमन्दिरम् ॥ मणिस्तम्भशतोपेतं महेन्द्रभवनं यथा ॥२८॥ पथःफेन-
 निभाः शय्या दान्ता स्वमपरिच्छदाः ॥ पर्यङ्का हेमदण्डानि चामरव्यजनानि च ॥२९॥ आसनानि च हैमानि सृदूप-
 स्तरणानि च ॥ मुक्तादामविलम्बीनि वितानानि द्युमन्ति च ॥३०॥ स्वच्छस्फटिककुब्जेषु महामारकतेषु च ॥ रत्नदी-
 पान्भ्राजमानान्छूलनारत्नसंयुतान् ॥३१॥ विलोक्य ब्राह्मणस्तत्र समृद्धीः सर्वसंपदाम् ॥ तर्क्यामास निर्व्यग्रः स्वसमृद्धि-
 महैतुकीम् ॥३२॥ नूनं बतैतन्मम दुर्भगस्य शश्वदरिद्रस्य समृद्धिहेतुः ॥ महाविभूतेरवलोकतोऽयो नैवोपपद्येत यदूत्त-
 मस्य ॥३३॥ नन्वबुवाणो दिशते समक्षं याचिष्णवे भूयंषि भूरिभोजः ॥ पर्जन्यवत्स्वयमीक्षमाणो दाशार्हकाणामृषभः
 सखा मे ॥३४॥ किञ्चित्करोत्युर्वपि यत्स्वदत्तं सुहृदत्तं फलवपि भूरिकारी ॥ मयोपनीतं पृथुकैकमुष्टिं प्रत्यग्रहीतीति-

युतो महात्मा ॥३५॥ तस्यैव मे सौहृदसख्यमैत्री दास्यं पुनर्जन्मनि जन्मनि स्यात् ॥ महानुभावेन गुणालयेन विपज्जत-
स्तत्पुरुषप्रसङ्गः ॥३६॥ भक्ताय चित्रा भगवान्हि संपदो राज्यं विभूतीर्न समर्थयत्यजः ॥ अदीर्घबोधाय त्रिचक्षणः स्वयं
पश्यन्निपातं धनिनां मदोद्भवम् ॥३७॥ इत्थं व्यवसितो बुद्ध्या भक्तोऽतीव जनार्दने ॥ विपयान् जायया त्यक्ष्यन्बुभुजे
नातिलम्पटः ॥३८॥ तस्य वै देवदेवस्य हरेर्यज्ञपतेः प्रभोः ॥ ब्राह्मणाः प्रभवो देवं न तेभ्यो विद्यते परम् ॥३९॥ एवं स
विप्रो भगवत्सुहृत्तदा दृष्ट्वा स्वभूत्यैरजितं पराजितम् ॥ तज्ज्यानवेगोद्गथितात्मबन्धनस्तद्दाम लेभेऽचिरतः सतां गतिम्
॥४०॥ एतद्ब्रह्मण्यदेवस्य श्रुत्वा ब्रह्मण्यतां नरः ॥ लब्धभांवो भगवति कर्मबन्धाद्भिमुच्यते ॥४१॥ इति श्रीमद्भागवते
महापुराणे दशमस्कन्धे उत्तरार्धे पृथुकोपाख्यानं नामैकाशीतितमोऽध्यायः ॥८१॥

॥ श्रीशुक उवाच ॥ अथैकदा द्वारवत्यां वसतो रामकृष्णयोः ॥ सूर्योपरागः सुमहानासीत्कल्पक्षये यथा ॥१॥ तं ज्ञात्वा
मनुजा राजनपुरस्तादेव सर्वतः ॥ स्यमन्तपञ्चकं क्षेत्रं ययुः श्रेयोविधित्सया ॥२॥ निःक्षत्रियां महीं कुर्वन्नामः शस्त्रभृतां
वरः ॥ नृपाणां रुधिरौघेण यत्र चके महाहृदान् ॥३॥ ईजे च भगवान्नामो यत्रास्पृष्टोऽपि कर्मणा ॥ लोकस्य ग्राहयन्नीशो
यथान्योऽघापनुत्तये ॥४॥ महत्यां तीर्थयात्रायां तत्राऽग्नभारतीः प्रजाः ॥ वृष्णयश्च तथाऋवसुदवाहुकादयः ॥५॥ ययु-
र्भारत तत्क्षेत्रं स्वमवं क्षपयिष्णवः ॥ गदप्रभ्रुसाम्बाद्याः सुचन्द्रशुकसारणैः ॥६॥ आस्तेऽनिरुद्धो रक्षायां कृतवर्मा च
यूथपः ॥ ते रथैर्देवधिष्ण्याभैर्हयैश्च तरलप्लवैः ॥७॥ गजैर्नदद्भिरश्रामैर्नृभिर्विद्याधरद्युभिः ॥ व्यरोचन्त महातेजाः पथि
काञ्चनमालिनः ॥८॥ दिव्यस्वस्वस्त्रानाहाः कलत्रैः खेचरा इव ॥ तत्र स्नात्वा महाभागा उपोष्य सुसमाहिताः ॥९॥
ब्राह्मणेभ्योऽददुर्धेनूर्वासःस्वमुक्मममालिनीः ॥ रामहृदेषु त्रिधिवत्पुनराहुत्य वृष्णयः ॥१०॥ ददुः स्वन्नं द्विजाभ्येभ्यः कृष्णे
नो भक्तिरस्त्विति ॥ स्वयं च तदनुजाता वृष्णयः कृष्णदेवताः ॥११॥ भुक्त्वोपविविशुः कामं स्निग्धच्छायाद्भिपाङ्गिषु ॥
तत्रागतांस्ते ददृशुः सुहृत्संबन्धिना नृपान् ॥१२॥ मत्स्योशीनरकौसल्यविदर्भकुसुञ्जयान् ॥ कामञ्चोजकंकयान्मद्रान्कुन्ती-
नानर्तेकेरलान् ॥१३॥ अन्यांश्चैवात्मपक्षीयान्परांश्च शतशो नृप ॥ नन्दादीन्सुहृदो गोपान्गोपीश्रोत्कण्ठिन्नाश्विरम् ॥१४॥
अन्योन्यसंदर्शनहर्षरहसा प्रोत्फुल्लहृद्भक्तसरोरुहश्रियः ॥ आश्लिष्य गाढं नयनैः स्वज्जला हृष्यस्वचो रुद्धगिरो ययुर्मुदम्

॥ १५ ॥ स्त्रियश्च संवीक्ष्य मिथोऽतिसौहृदस्मितामलापाङ्गदशोऽभिरिभरे ॥ स्तनैः स्तनान्कुङ्कुमपङ्कःरूपिताङ्गिहल्य दोभिः
 प्रणयाश्रुलोचनाः ॥ १६ ॥ ततोऽभिवाद्य ते वृद्धान्यविष्टिरभिवादिताः ॥ स्वागतं कुशलं पृष्ठा चक्रुः कृष्णकथा मिथः ॥ १७ ॥
 पृथा भ्रातृस्त्वसृवीक्ष्य तत्पुत्रान्पितरावपि ॥ भ्रातृपत्नीमुकुन्दं च जहौ संकथया शुचः ॥ १८ ॥ कुन्त्युवाच ॥ आर्य
 भ्रातरहं मन्ये आत्मानमकृताशेषम् ॥ यद्वा आपत्सु मद्द्वार्ता नानुस्मरथ सत्तमाः ॥ १९ ॥ सुहृदो ज्ञातयः पुत्रा भ्रातरः
 पितरावपि ॥ नानुस्मरन्ति स्वजनं यस्य दैवमदक्षिणम् ॥ २० ॥ वसुदेव उवाच ॥ अम्ब मास्मानसूयेथा दैवकीडनका-
 ब्रान् ॥ ईशस्य हि वशे लोकः कुरुते कार्यतेऽथवा ॥ २१ ॥ कंसप्रतापिताः सर्वे वयं याता दिशं दिशम् ॥ एतर्ह्येव पुनः
 स्थानं दैवेनासादिताः स्वसः ॥ २२ ॥ श्रीशुक उवाच ॥ वसुदेवोग्रसेनाद्यैर्यदुभिस्तेऽर्चिता नृपाः ॥ आसन्नच्युतसंदर्श-
 परमानन्दनिर्वृताः ॥ २३ ॥ भीष्मो द्रोणोऽम्बिकापुत्रो गान्धारी ससुता तथा ॥ सदाराः पाण्डवाः कुन्ती सृञ्जयो विदुरः
 कृपः ॥ २४ ॥ कुन्तिभोजो विराटश्च भीष्मको नम्रजिन्महान् ॥ पुरुजिद्गुपदः शल्यो धृष्टकेतुः सकाशिराद ॥ २५ ॥ दमघोषो
 विशालाक्षो मैथिलो मद्रकेकथौ ॥ युधामन्युः सुशर्मा च ससुता बाल्हिकादयः ॥ २६ ॥ राजानो ये च राजेन्द्र युधिष्ठिर-
 मनुवताः ॥ श्रीनिकेतं वपुः शौरेः सखीकं वीक्ष्य विस्मिताः ॥ २७ ॥ अथ ते रामकृष्णाभ्यां सम्यक्प्राप्तसमर्हणाः ॥
 प्रशशंसुर्मुदा युक्ता वृष्णीन्कृष्णपरिग्रहान् ॥ २८ ॥ अहो भोजपते यूयं जन्मभाजो नृणामिह ॥ यत्पश्यथासकृत्कृष्णं दुर्दर्श-
 मपि योगिनाम् ॥ २९ ॥ यद्विश्नुतिः श्रुतिनुतेदमलं पुनाति पादावनेजनपथश्च वचश्च शास्त्रम् ॥ भूः कालभर्जितभगापि
 यदङ्घ्रिपद्मस्पशोत्थशक्तिरभिवर्षति नोऽखिलार्थान् ॥ ३० ॥ तद्दर्शनस्पर्शानुपथप्रयत्नपशयथासनाशनसयौनसपिण्डबन्धः ॥
 येषां गृहे निरयवर्त्मनि वर्ततां वः स्वर्गपवर्गविरमः स्वयमास विष्णुः ॥ ३१ ॥ श्रीशुक उवाच ॥ नन्दस्तत्र यदूनप्राप्तान्
 ज्ञात्वा कृष्णपुरोगमान् ॥ तत्रागमद्भृतो गोपैरनःस्थार्थैर्दिदृक्षया ॥ ३२ ॥ तं दृष्ट्वा वृष्णयो हृष्टास्तन्वः प्राणमिवोत्थिताः ॥
 परिपस्वजिरे गाढं चिरदर्शनकातराः ॥ ३३ ॥ वसुदेवः परिष्वज्य संग्रीतः प्रेमविह्वलः ॥ स्मरन्कंसकुतान्केशान्पुत्रन्यासं च
 गोकुले ॥ ३४ ॥ कृष्णरामौ परिष्वज्य पितरावभिवाद्य च ॥ न किञ्चनोचतुः प्रेम्णा साशुकण्ठौ कुरुद्वह ॥ ३५ ॥ तावात्मा-
 सनमारोप्य बाहुभ्यां परिरभ्य च ॥ यशोदा च महाभागा सुतौ विजहतुः शुचः ॥ ३६ ॥ रोहिणी देवकी चाथ परिष्वज्य

ब्रजेश्वरीम् ॥ स्मरन्त्यौ तत्कृतां मैत्रीं बाष्पकण्ठ्यौ समूचतुः ॥३७॥ का विस्मरेत वां मैत्रीमनिवृत्तां ब्रजेश्वरी ॥ अवाप्या-
 प्येन्द्रमैश्वर्यं यस्या नेह प्रतिक्रिया ॥३८॥ एतावदृष्टपितरो युवयोः स पित्रोः संप्रीणनाभ्युदयपोषणपालनानि ॥ प्राप्यो-
 षतुर्भवति पक्ष्म ह यद्ब्रह्मदणोर्न्यस्तावकुत्र च भयौ न सतां परः स्वः ॥३९॥ श्रीशुक उवाच ॥ गोप्यश्च कृष्णसुपलभ्य
 चिराद्भीष्टं यंप्रेक्षणे दृशिषु पक्ष्मकृतं शपन्ति ॥ दृग्भिर्हृदीकृतमलं परिरभ्य सर्वास्तद्भवामापुरपि नित्ययुजां दुरापम्
 ॥४०॥ भगवांस्तास्तथाभूता विविक्त उपसंगतः ॥ आश्लिष्यानामयं पृष्ठा ग्रहसन्नदमब्रवीत् ॥४१॥ अपि स्मरथ नः सख्यः
 स्वानामर्थचिकीर्षया ॥ गतांश्चिरायितान् शत्रुपक्षक्षपणचेतसः ॥४२॥ अप्यवध्यायथास्मान्निस्वदकृतज्ञा विशङ्कया ॥ नूनं
 भूतानि भगवान्युनक्ति वियुनक्ति च ॥४३॥ वायुर्यथा घनानीकं तृणं तूलं रजांसि च ॥ संयोज्याक्षिपते भूयस्तथा
 भूतानि भूतकृत् ॥४४॥ मयि भक्तिर्हि भूतानाममृतत्ववय कल्पते ॥ दिष्ट्या यदासीन्मत्केहो भवतीनां मदापनः ॥४५॥
 अहं हि सर्वभूतानामादिरन्तोऽन्तरं बहिः ॥ भौतिकानां यथा खं वार्भूर्वायुर्ज्योतिरङ्गनाः ॥४६॥ एवं ह्येतानि भूतानि
 भूतेष्व्वात्मात्मना ततः ॥ उभयं मय्यथ परे पश्यताभातमक्षरे ॥४७॥ ॥ श्रीशुक उवाच ॥ अध्यात्मशिक्षया गोप्य
 एवं कृष्णेन शिक्षिताः ॥ तदनुस्मरणध्वस्तजीवकोशास्तमध्यगन् ॥४८॥ आयुश्च ते नलिननाभ पदारविन्दं योगेश्वरैर्हृदि
 विचिन्त्यमगाधबोधैः ॥ संसारकूपपतितोत्तरणावलम्बं रोहंजुषामपि मनस्युदियात्सदा नः ॥४९॥ इति श्रीमद्भागवते
 महापुराणे दशमस्कन्धे उत्तरार्धे वृष्णिगोपसंगमो नाम अशीतितमोऽध्यायः ॥८३॥

श्रीशुक उवाच ॥ तथानुगृह्य भगवान्गोपीनां स गुरुर्गतिः ॥ युधिष्ठिरमथापृच्छत्सर्वांश्च सुहृदोऽव्ययम् ॥१॥ त एवं
 लोकनाथेन परिपृष्टाः सुसंकृताः ॥ प्रत्यञ्जुर्हृष्टमनसस्तापदेक्षाहतांसः ॥२॥ कुतोऽशिवं त्वच्चरणाम्बुजासवं महन्मनसो
 मुखनिःसृतं क्वचित् ॥ पिबन्ति ये कर्णपुंटरलं प्रभो देहंभृतां देहकृदस्मृतिच्छिदम् ॥३॥ हित्वात्मधाम विधुतात्मकृत्य-
 वस्थमानन्दसंलुप्तमखण्डमकुण्ठबोधम् ॥ कालोपसृष्टनिगमावन आत्तयोगमायाकृतिं परमहंसगतिं नताः स ॥४॥
 ऋषिरुवाच ॥ इत्युत्तमश्लोकशिखामणिं जनेष्वभिष्टुवत्स्वन्धककौरवस्त्रियः ॥ समेत्य गोविन्दकथा मिथोऽगृणंस्त्रिलोक-
 गीताः शृणु वर्णयामि ते ॥५॥ द्रौपद्युवाच ॥ हे वैदभ्यंच्युतो भद्रे हे जाम्बवति कौसले ॥ हे सत्यभामे कालिन्दि शैब्ये

रोहिणि लक्ष्मणे ॥ ६ ॥ हे कृष्णपत्न्य एतन्नो ब्रूत वो भगवान्स्वयम् ॥ उपयेमे यथा लोकमनुकुर्वन्स्वमायया ॥ ७ ॥
रुक्मिण्युवाच ॥ चैद्याय मार्पयितुमुद्यतकामुंकेषु राजस्वजेयभटशेखरिताङ्घ्रिरेणुः ॥ निन्ये मृगेन्द्र इव भागमजावियू-
थात्तच्छ्रीनिकेतचरणोऽस्तु ममार्चनाय ॥ ८ ॥ सत्यभामोवाच ॥ यो मे सनाभिवधतसहृदा ततेन लिप्ताभिशापमप-
मार्शुमुपाजहार ॥ जित्वर्क्षराजमथ रत्नमदात्स तेन भीतेः पितादिशत मां प्रभवेऽपि दत्ताम् ॥ ९ ॥ जाम्बवत्युवाच ॥
प्राज्ञाय देहकृद्गुं निजनाथदैवं सीतापतिं त्रिणवहान्यमुनाभ्ययुध्यत् ॥ ज्ञात्वा परीक्षित उपाहरदर्हणं मां पादौ प्रगृह्य
मणिनाहमसुभ्य दासी ॥ १० ॥ कालिन्द्युवाच ॥ तपश्चरन्तीमाज्ञाय स्वपादस्पर्शनाशया ॥ सख्योपेत्याग्रहीत्पाणि योऽहं
तद्गृहमार्जनी ॥ ११ ॥ भद्रोवाच ॥ यो मां स्वयंवर उपेत्य विजित्य भूपान्निन्ये श्वयूथगमिवात्मबलिं द्विपारिः ॥ आर्द्वंश्च
मेऽपकुरुतः स्वपुरं श्रियौकस्तस्यास्तु मेऽनुभवमङ्गयवनेजनत्वम् ॥ १२ ॥ सत्योवाच ॥ सप्तोक्षणोऽतिबलवीर्यसुतीक्ष्ण-
शृङ्गान्पित्रा कृताशिक्षिपवीर्यपरीक्षणाय ॥ तान्वीरदुर्मदहनस्तरसा निगृह्य क्रीडन्बबन्ध ह यथा शिशवोऽजतोकात्
॥ १३ ॥ य इत्थं वीर्यशुल्कां मां दासीभिश्चतुरङ्गिणीम् ॥ पथि निर्जित्य राजन्यान्निन्ये तद्दास्यमस्तु मे ॥ १४ ॥ मित्रवि-
न्दोवाच ॥ पिता मे मातुलेयाय स्वयमाहूय दत्तवान् ॥ कृष्णे कृष्णाय तच्चित्तामक्षौहिण्या सखीजनैः ॥ १५ ॥ अस्य मे
पादसंस्पर्शो भवेज्जन्मनि जन्मनि ॥ कर्मभिर्भ्रांश्र्यमाणाया येन तच्छ्रेय आत्मनः ॥ १६ ॥ लक्ष्मणोवाच ॥ ममापि राश्य-
च्युतजन्मकर्म श्रुत्वा मुहुर्नारदगीतमास ह ॥ चित्तं मुकुन्दे किल पद्महस्तया वृतः सुसंसृश्य विहाय लोकपान् ॥ १७ ॥
ज्ञात्वा मम मतं साधिव पिता दुहितृवत्सलः ॥ बृहत्सेन इति ख्यातस्तत्रोपायमर्चीकरत् ॥ १८ ॥ यथा स्वयंवरे राज्ञि
मत्स्यः पार्थेप्सया कृतः ॥ अयं तु बहिराच्छन्नो दृश्यते स जले परम् ॥ १९ ॥ श्रुत्वैतत्सर्वतो भूपा आययुर्मत्पितुः पुरम् ॥
सर्वास्त्रशस्त्रतवज्ञाः सोपाध्यायाः सहस्रशः ॥ २० ॥ पित्रा संपूजिताः सर्वे यथावीर्यं यथावयं ॥ आददुः सशरं चापं वेडुं
पर्षदि मद्भियः ॥ २१ ॥ आदाय व्यसृजन्केचित्सज्यं कर्तुमनीश्वराः ॥ आकोष्ठं ज्यां समुक्कृष्य पेतुरेकेऽमुना हताः ॥ २२ ॥
सज्यं कृत्वा परे वीरा मागधाम्बधृचेदिपाः ॥ भीमो दुर्योधनः कर्णो नाविन्दंस्तदवस्थितिम् ॥ २३ ॥ मत्स्याभासं जले
वीक्ष्य ज्ञात्वा च तदवस्थितिम् ॥ पार्थो यत्तोऽसुजद्वाणं नाच्छिनत्पस्पृशे परम् ॥ २४ ॥ राजन्येषु निवृत्तेषु भग्नमानेषु

मानिषु ॥ भगवान्धनुरादाय सज्यं कृत्वाथ लीलया ॥२५॥ तस्मिन्संधाय विशिखं मत्स्यं वीक्ष्य सकृज्जले ॥ छित्त्वेषुणा-
पातयत्तं सूर्यं चाभिमज्जिति स्थिते ॥२६॥ दिवि दुन्दुभयो नेदुर्जयशब्दयुता भुवि ॥ देवाश्च कुसुमासारान्मुमुक्षुर्हर्षविह्वलाः
॥२७॥ तद्रङ्गमाविशमहं कलनपुराभ्यां पद्भ्यां प्रगृह्य कनकोज्वलरत्नमालाम् ॥ नूले निवीय परिधाय च कौशिकाश्रेय
सवीडहासवदना कबरीधृतसक् ॥२८॥ उन्नीय वक्रमुरुकुन्तलकुण्डलत्विङ्गण्डस्थलं शिशिरहासकटाक्षमौक्षैः ॥ राज्ञो
निरीक्ष्य परितः शनकैर्मुंगारैरेऽनुरक्तहृदया निदधे स्वमालाम् ॥२९॥ तावन्मृदङ्गपटहाः शङ्खभेर्यानाकादयः ॥ निनेदु-
र्नटनर्तक्यो ननृतुर्गायका जगुः ॥३०॥ एवं वृते भगवति मयेशे नृपयूथपाः ॥ न सेहिरै याज्ञसेनि स्पर्धन्तो हृच्छयातुराः
॥३१॥ मां तावद्रथमारोप्य हयरत्नचतुष्टयम् ॥ शार्ङ्गमुद्यम्य संनद्धस्तथावाजौ चतुर्भुजः ॥३२॥ दारुकश्चोदयामास काञ्च-
नोपस्करं रथम् ॥ भिषतां भूभुजां राज्ञि सृगाणां सृगराडिव ॥३३॥ तेऽन्वसजन्त राजन्या निषेदुं पथि केचन ॥ संयत्ता
उद्धृतेष्वासा ग्रामसिंहा यथा हरिम् ॥३४॥ ते शार्ङ्गच्युतबाणौघैः कृत्वाहङ्गिकंधराः ॥ निषेतुः प्रधने केचिदेके संत्यज्य
दुद्रुवुः ॥३५॥ ततः पुरीं यदुपतिरत्यलंकृतां रविच्छदध्वजपटवित्रतोरणाम् ॥ कुशस्थलीं दिवि भुवि चाभिसंस्तुतां समा-
विशत्तरणिरिव स्वकेतनम् ॥३६॥ पिता मे पूजयामास सुहृत्संबन्धिवान्धवान् ॥ महाहंवासोलंकारैः शय्यासनपरिच्छदैः
॥३७॥ दासीभिः सर्वसंपन्नैर्भटेभरथवाजिभिः ॥ आयुधानि महार्हाणि ददौ पूर्णस्य भक्तिः ॥३८॥ आत्मारामस्य
तस्येमा वयं वै गृहदासिकाः ॥ सर्वसङ्गनिवृत्त्याद्धा तपसा च बभूविम ॥३९॥ ॥ महिष्य ऊचुः ॥ भौमं निहत्य सगणं
युधि तेन रुद्धा ज्ञात्वाथ नः क्षितिजये जितराजकन्याः ॥ निर्मुच्य संसृतिविमोक्षमनुस्मरन्तीः पादाम्बुजं परिणिनाय य
आसकामः ॥४०॥ न वयं साध्वि साम्राज्यं स्वाराज्यं भौज्यमप्युत ॥ वैराज्यं पारमेष्ठ्यं च आनन्त्यं वा हरेः पदम् ॥४१॥
कामयामह एतस्य श्रीमत्पादरजः श्रियः ॥ कुचकुङ्कुमगन्धाढ्यं मूर्ध्नां वोढुं गदाभृतः ॥४२॥ व्रजस्त्रियो यद्वाञ्छन्ति पुलि-
न्ध्वस्तृणवीरुधः ॥ गावश्चारयतो गोपाः पादस्पर्शं महात्मनः ॥४३॥ इति श्रीमद्भागवते महापुराणे दशमस्कन्धे उत्तरार्धे
त्र्यशीतितमोऽध्यायः ॥८३॥

श्रीशुक उवाच ॥ श्रुत्वा पृथा सुबलपुत्र्यथ याज्ञसेनी माधव्यथ याज्ञसेनि माधव्यथ क्षितिपत्न्य उत स्वगोप्यः ॥ कृष्णेऽखिलात्मनि हरो

प्रणयानुबन्धं सर्वा विस्मियुरलमश्रुकलाकुलाक्षयः ॥१॥ इति संपापमाणासु स्त्रीभिः स्त्रीषु नृभिर्नृषु ॥ आययुर्मुनयस्तत्र
 कृष्णरामद्विदक्षया ॥२॥ द्वैपायनो नारदश्च व्यवनो देवलोऽसितः ॥ विश्वामित्रः शतानन्दो भरद्वाजोऽथ गौतमः ॥३॥
 रामः सशिल्पो भगवान्वसिष्ठो गालवो भृगुः ॥ पुलस्त्यः कश्यपोऽत्रिश्च मार्कण्डेयो बृहस्पतिः ॥४॥ द्वित्विद्वितश्चैकतश्च
 ब्रह्मपुत्रास्तथाङ्गिराः ॥ अगस्त्यो याज्ञवल्क्यश्च वामदेवादयोऽपरे ॥५॥ तान्दृष्ट्वा सहस्रोत्थाय प्रागासीना नृपादयः ॥ पाण्डवाः
 कृष्णरामौ च प्रणेमुर्विश्ववन्दिदान् ॥६॥ तानानर्चुर्यथा सर्वे सहारामोऽच्युतोऽर्चयत् ॥ स्वागतासनपाद्यार्धमाल्यधूपानु-
 लेपनैः ॥७॥ उवाच सुखमासीनान्भगवान्धर्मगुप्तनुः ॥ सदसस्तस्य महतो यतवाचोऽनुश्रुण्वतः ॥८॥ ॥ श्रीभगवानु-
 वाच ॥ अहो वयं जन्मभृतो लब्धं कास्त्र्येन तत्फलम् ॥ देवानामपि दुष्प्रापं यद्योगेश्वरदर्शनम् ॥९॥ किं स्वल्पतपसां
 नृणामर्चायां देवचक्षुषाम् ॥ दर्शनस्पर्शनप्रश्नप्रह्लापादार्यार्चनादिकम् ॥१०॥ नह्यस्मयानि तीर्थानि न देवा मृच्छिलामयाः ॥
 ते पुनन्युरुकालेन दर्शनादेव साधवः ॥११॥ नाग्निर्न सूर्यो न च चन्द्रतारका न भूर्जलं खं श्वसनोऽथ वाङ्मनः ॥ उपा-
 सिता भेदकृतो हरन्त्यघं विपश्चितो घ्नन्ति मुहूर्तसेवया ॥१२॥ यस्यात्मबुद्धिः कुण्पे त्रिधातुके स्वधीः कलत्रादिषु भौम
 इज्यधीः ॥ यत्तीर्थबुद्धिः सलिले न कर्हिचिज्जनेष्वभिज्ञेषु स एव गोखरः ॥१३॥ ॥ श्रीशुक उवाच ॥ निशम्येत्यं
 भगवतः कृष्णस्याकुण्ठमेधसः ॥ वचो दुरन्वयं विप्रास्तूष्णीमासन्भ्रमद्विद्यः ॥१४॥ चिरं विमृश्य मुनय ईश्वरस्येशितव्य-
 ताम् ॥ जनसंग्रह इत्पूचुः स्मयन्तस्तं जगद्गुरुम् ॥१५॥ मुनय ऊचुः ॥ यन्मायया तत्त्वविदुत्तमा वयं विमोहिता विश्व-
 सृजामधीश्वराः ॥ यदीशितव्यायति गूढ ईहया अहो विचित्रं भगवद्विचेष्टितम् ॥१६॥ अनीह एतद्बहुधैक आत्मना सृज-
 त्यवत्यत्ति न बध्यते यथा ॥ भौमेर्हि भूमिर्बहुनामरूपिणी अहो विभ्रमश्चरितं विडम्बनम् ॥१७॥ अथापि काले स्वज-
 नाभिगुप्तये विभर्षिं सर्वं खलनिग्रहाय च ॥ स्वलीलया वेदपथं सनातनं वर्णाश्रमात्समा पुरुषः परो भवान् ॥१८॥ ब्रह्म
 ते हृदयं शुक्लं तपःस्वाध्यायसंयमैः ॥ यत्रोपलब्धं सद्यत्कमव्यक्तं च ततः परम् ॥१९॥ तस्माद्ब्रह्मकुलं ब्रह्मन् शास्त्रयोने-
 स्वमात्मनः ॥ सभाजयसि सद्भाम तद्ब्रह्मणयाग्रणीर्भवान् ॥२०॥ अद्य नो जन्मसाफल्यं विद्यायास्तपसो दृशः ॥ त्वया
 संगम्य सद्गत्या यदन्तः श्रेयसां परः ॥२१॥ नमस्तस्मै भगवते कृष्णायानुबन्धे ॥ स्वयोगमायया च्छन्नमहिम्ने परमा-

त्मने ॥२२॥ न यं विदन्त्यमी भूपा एकारामाश्च वृष्णयः ॥ मायाजवतिकाच्छन्नमात्मानं कालमीश्वरम् ॥२३॥ यथा
 शयानः पुरुष आत्मानं गुणतत्त्वदृक् ॥ नाममात्रेन्द्रियाभातं न वेद रहितं परम् ॥२४॥ एवं त्वा नाममात्रेषु विषयेष्वि-
 न्द्रियेहया ॥ मायया विश्रमच्चित्तो न वेद स्मृत्युपहृवात् ॥२५॥ तस्याद्य ते दृशिमाम्ब्रिमघौघमर्षतीर्थास्पदं हृदि कृतं
 सुविपक्वयोगैः ॥ उत्सिक्तमत्स्युपहताशयजीवकोशा आपुर्भवद्वतिमथोऽनुगुहाण भक्ताम् ॥२६॥ श्रीशुक उवाच ॥ इत्य-
 नुज्ञाप्य दाशार्हं धृतराष्ट्रं युधिष्ठिरम् ॥ राजयं स्वाश्रमान्गन्तुं मुनयो दधिरे मनः ॥२७॥ तद्दीक्ष्य तानुपब्रज्य वसुदेवो
 महायज्ञाः ॥ प्रणम्य चोपसंगुह्य बभाषेदं सुयन्त्रितः ॥२८॥ वसुदेव उवाच ॥ नमो वः सर्वदेवैभ्य ऋषयः श्रोतुमर्हथ ॥
 कर्मणा कर्मनिर्हारो यथा स्यान्नस्तदुच्यताम् ॥२९॥ ॥ नारद उवाच ॥ नातित्रिमिदं विप्रा वसुदेवो बुभुत्सया ॥
 कृष्णं मत्त्वार्भकं यन्नः पृच्छति श्रेय आत्मनः ॥३०॥ संनिकर्षोऽत्र मर्त्यानामनादरण्यकारणम् ॥ गाङ्गं हित्वा यथान्याम्भ-
 स्तत्रत्यो याति शुद्धये ॥३१॥ यस्यानुभूतिः कालेन लयोत्पत्त्यादिनास्य वै ॥ स्वतोऽव्यसाच्च गुणतो न कुतश्चन रिष्यति
 ॥३२॥ तं क्लेशकर्मपरिपाकगुणप्रवाहैरेव्याहतानुभवमीश्वरमद्वितीयम् ॥ प्राणादिभिः स्वविभैरुपगूढमन्यो मन्येत सूर्य-
 मिव मेघहिमोपरगैः ॥३३॥ अथोचुर्मुनयो राजन्नाभाष्यानकहुन्दुभिम् ॥ सर्वेषां शृण्वतां राज्ञां तथैवाच्युतरामयोः
 ॥३४॥ कर्मणा कर्मनिर्हार एव साधुनिरूपितः ॥ यच्छ्रद्धया यजेद्विष्णुं सर्वयज्ञेश्वरं मखैः ॥३५॥ चित्तस्योपशमोऽयं वै
 कविभिः शास्त्रचक्षुषा ॥ दर्शितः सुगमो योगो धर्मश्चात्मसुदावहः ॥३६॥ अयं स्वस्त्ययनः पन्था द्विजातेर्गृहमेधिनः ॥
 यच्छ्रद्धयासवित्तेन शुक्लेनेज्येत पूरुषः ॥३७॥ वित्तैपणां यज्ञदानैर्गुहैर्दारसुतैपणाम् ॥ आत्मलोकैषणां देव कालेन विसृजे-
 हुधः ॥ ग्रामे लकैपणाः सर्वे ययुर्धार्तास्तपोवनम् ॥३८॥ ऋणैस्त्रिभिर्द्विजो जातो देवर्षिपितृणां प्रभो ॥ यज्ञाध्ययनपुत्रै-
 स्तान्धर्मिस्तीर्थं त्यजन्पतेत् ॥३९॥ त्वं त्वद्य मुक्तो द्वाभ्यां वै ऋषिपित्रोर्महात्मते ॥ यज्ञैर्देवर्णमुन्मुच्य तिरक्तोऽशरणो भव
 ॥४०॥ वसुदेव भवान्नूनं भक्त्या परमया हरिम् ॥ जगतामीश्वरं प्रार्थः स यद्वां पुत्रतां गतः ॥४१॥ श्रीशुक उवाच ॥
 इति तद्वचनं श्रुत्वा वसुदेवो महात्मनाः ॥ तानृषीनुत्विजो वद्रे मूर्धानमस्य प्रसाद्य च ॥४२॥ त एनमृपथो राजन्वृता
 धर्मेण धार्मिकम् ॥ तस्मिन्नथाजयन्क्षेत्रे मखैरुत्तमकल्पकैः ॥४३॥ तद्दीक्षायां प्रवृत्तायां वृष्णयः पुष्करस्रजः ॥ ज्ञाताः

सुवाससो राजन्नाजानः सुष्टलंकृताः ॥४४॥ तन्महिष्यश्च मुदिता निष्ककण्ठ्यः सुवाससः ॥ दीक्षाशालामुपाजगमुरालिसा
 वस्तुपाणयः ॥४५॥ नेदुर्मृदङ्गपटहशङ्खभेर्यानकादयः ॥ ननुर्नटनर्तक्यस्तुष्टुबुः सूतमागथाः ॥ जगुः सुकण्ठ्यो गन्धर्व्यः
 संगीतं सहभर्तृकाः ॥४६॥ तमभ्यपिञ्चिन्विधिवदक्तमभ्यक्तमृत्विजः ॥ पत्नीभिरष्टादशभिः ॥ सोमराजमिवोडुभिः ॥४७॥
 तामिदुकूलवलयेहारनूपुरकुण्डलैः ॥ स्वलंकृताभिर्विबभौ दीक्षितोऽजिनसंवृतः ॥४८॥ तस्यत्विजो महाराज रत्नकौशेय-
 वाससः ॥ ससदस्या विरेजुस्ते यथा वृत्रहणोऽध्वरे ॥४९॥ तदा रामश्च कृष्णश्च स्वैः स्वैर्बन्धुभिरन्वितौ ॥ रेजतुः स्वसु-
 तैर्दारजीवेशौ स्वविभूतिभिः ॥५०॥ ईजेऽनुयज्ञं विधिना अभिहोत्रादिलक्षणेः ॥ प्राकृतैर्वकृतैर्यज्ञैर्द्रव्यज्ञानक्रियेश्वरम्
 ॥५१॥ अथविग्भ्योऽददात्काले यथाघ्नान्तं स दक्षिणाः ॥ स्वलंकृतेभ्योऽलंकृत्य गोभूकन्या महाधनः ॥५२॥ पत्नीसंया-
 जावभ्यैश्चरित्वा ते महर्षयः ॥ ससू रामहृदे विप्रा यजमानपुरःसराः ॥५३॥ स्नातोऽलंकारवासांसि बन्दिभ्योऽदात्तथा
 स्त्रियः ॥ ततः स्वलंकृतो वर्णानाश्वभ्योऽन्येन पूजयत् ॥५४॥ बन्धून्सदारान्ससुतान्पारिवर्हेण भूयसा ॥ विदर्भकोसल-
 कुरून्काशिकेकयसृञ्जयान् ॥५५॥ सदस्यत्विक्सुरगणान्नभूतपितृचारणान् ॥ श्रीनिकेतमनुज्ञाप्य शंसन्तः प्रययुः क्रतुम्
 ॥५६॥ धतराष्ट्रोऽनुजः पार्था भीष्मो द्रोणः पृथा यमौ ॥ नारदो भगवान्ध्यासः सुहृत्संबन्धिबान्धवाः ॥५७॥ बन्धून्परि-
 व्रज्य यदूनसौहृदात्किञ्चचेतसः ॥ ययुर्विरहकृच्छ्रेण स्वदेशांश्चापरे जनाः ॥५८॥ नन्दस्तु सह गोपालैर्बृहत्या पूजयार्चितः ॥
 कृष्णरामोऽग्रसेनाद्यैर्न्यवासीद्बन्धुवत्सलः ॥५९॥ वसुदेवोऽञ्जसोत्तीर्य मनोरथमहार्णवम् ॥ सुहृदृतः प्रीतमना नन्दमाह
 करे स्पृशन् ॥६०॥ वसुदेव उवाच ॥ आतरीशकृतः पाशो नृणां यः स्नेहसंज्ञितः ॥ तं दुस्त्यजमहं मन्ये शूराणामपि
 योगिनाम् ॥६१॥ अस्मास्वप्रतिकल्पेयं यत्कृताशेषु सत्तमैः ॥ मंथ्यपिताऽफला वापि न निवर्तत कर्हिचित् ॥६२॥ प्राग-
 कल्पाच्च कुशलं भ्रातर्वो नाचराममहि ॥ अधुना श्रीमदान्धाक्षा न पश्यामः पुरः सतः ॥६३॥ मा राज्यश्रीरभूयुंसः श्रेय-
 स्कामस्य मानद ॥ स्वजनानुत बन्धन्वा न पश्यति ययाऽन्धहृक् ॥६४॥ श्रीशुक उवाच ॥ एवं सौहृदशैथित्यचिच्च
 आनकदुन्दुभिः ॥ शरोद तत्कृतां मैत्रीं स्मरन्नश्रुविलोचनः ॥६५॥ नन्दस्तु सख्युः प्रियकृत्प्रेम्णा गोविन्दरामयोः ॥ अब्रह्म
 इति मासांस्त्रीन्यदुभिर्मार्मितोऽवसत् ॥६६॥ ततः कामैः पूर्यमाणः सव्रजः सहबान्धवः ॥ परार्थाभरणक्षौभमानान-

न्यपरिच्छदैः ॥६७॥ वसुदेवोऽप्रसेनाभ्यां कृष्णोद्धवबलादिभिः ॥ दत्तमादाय पारिवर्हं यापितो यदुभिर्ययौ ॥६८॥ नन्दो
 गोपाश्च गोप्यश्च गोविन्दचरणाम्बुजे ॥ मनः क्षिप्तं पुनर्हर्तुमनीशा मथुरां ययुः ॥६९॥ बन्धुषु प्रतियातेषु वृष्णयः कृष्णदेवताः ॥
 वीक्ष्य प्रावृषमासन्नं ययुर्द्वारवतीं पुनः ॥७०॥ जनेभ्यः कथयांचक्रुर्नृदुदेवमहोऽसवम् ॥ यदासीत्तीर्थयात्रायां सुहृत्संद-
 र्शनादिकम् ॥७१॥ इति श्रीमद्भागवते महापुराणे दशमो उत्तरार्धे तीर्थयात्रानुवर्णनं नाम चतुरशीतितमोऽध्यायः ॥८४॥
 श्रीबादरायणिरुवाच ॥ अथैकदात्मजां प्राप्तौ कृतपादाभिवन्दनौ ॥ वसुदेवोऽभिनन्धाह प्रीत्या संकर्षणाच्युतौ ॥१॥
 सुनीनां स वचः श्रुत्वा पुत्रयोर्धामसूचकम् ॥ तद्वीर्यजातविश्रम्भः परिभाष्याभ्यभाषत ॥२॥ कृष्ण कृष्ण महायोगिन्सं-
 र्षण सनातन ॥ जाने वामस्य यत्साक्षात्प्रधानपुरुषो परौ ॥३॥ यत्र येन यस्य यस्मै यद्यद्यथा यदा ॥ स्यादिदं भग-
 वान्साक्षात्प्रधानपुरुषेश्वरः ॥४॥ एतन्नानाविधं विश्वमात्मसृष्टमधोक्षज ॥ आत्मनानुप्रविश्यात्प्रमाणो जीवो विभर्ष्यजः
 ॥५॥ प्राणादीनां विश्वसृजां शक्तयो याः परस्य ताः ॥ पारतन्त्रयद्वैसादृश्याद्द्रयोश्चैव चेष्टताम् ॥६॥ कान्तित्सेजःप्रभा-
 सत्ता चन्द्रादृश्यकर्मविद्युताम् ॥ यत्स्थैर्यं भूभृतां भूमेर्वृत्तिर्गन्धोऽर्थतो भवान् ॥७॥ तर्पणं प्राणनमपां देवत्वं ताश्च तद्ग-
 सः ॥ ओजः सहो बलं चेष्टा गतिर्वायोस्तवेश्वर ॥८॥ दिशां त्वमवकाशोऽस्ति दिशः खं स्फोट आश्रयः ॥ नादो वर्णस्व-
 र्मोकार आकृतीनां पृथक्कृतिः ॥९॥ इन्द्रियं त्विन्द्रियाणां त्वं देवश्च तदनुग्रहः ॥ अवबोधो भवान्बुद्धेर्जीवस्यानुस्मृतिः
 सती ॥१०॥ भूतानामसि भूतादिरिन्द्रियाणां च तैजसः ॥ वैकारिको विकल्पानां प्रधानमनुशायिनाम् ॥११॥ नश्वरेष्विव
 भावेषु तदसि त्वमनश्चरम् ॥ यथा द्रव्यविकारेषु द्रव्यमात्रं निरूपितम् ॥१२॥ सत्त्वं रजस्तम इति गुणास्तद्द्रुत्तयश्च याः ॥
 त्वय्यद्वा ब्रह्मणि परे कल्पिता योगमायाया ॥१३॥ तस्मान्न सन्त्यमी भावा यहिं त्वयि विकल्पिताः ॥ त्वं चामीषु विका-
 रेषु ह्यन्यदा व्यावहारिकः ॥१४॥ गुणप्रवाह एतस्मिन्नर्बुधास्त्वखिलात्मनः ॥ गतिं सूक्ष्ममबोधेन संसरन्तीह कर्मभिः
 ॥१५॥ यदृच्छया नृतां प्राप्य सुकल्पामिह दुर्लभाम् ॥ स्वार्थे प्रमत्तस्य वयो गतं त्वन्माययेश्वर ॥१६॥ असावहं ममवैते
 देहे चास्यान्वयादिषु ॥ खेहपादौर्निबध्नाति भवान्सर्वमिदं जगत् ॥१७॥ युवां न नः सुतौ साक्षात्प्रधानपुरुषेश्वरौ ॥ भू-
 भारक्षत्रक्षण अवतीर्णौ तथात्थ ह ॥१८॥ तत्ते गतोऽस्म्यरणमद्य पदारविन्दमापन्नसंस्तुतिभयापहमातैबन्धो ॥ एता-

बतालमलिन्द्रियलालसेन मर्त्यात्महृक् त्वयि परे यदपत्यबुद्धिः ॥१९॥ सूतीगृहे ननु जगद् भवानजो नो संजज्ञ इत्य-
 नुयुगं निजधर्मगुह्यै ॥ नानातर्नूर्गानवद्विधजहासि को वेद भूम्न उरुगायविभूतिमायाम् ॥२०॥ ॥ श्रीशुक उवाच ॥
 आकर्ण्येत्थं पितृर्वाक्यं भगवान्सात्वतर्षभः ॥ प्रत्याह प्रश्रयानन्नः प्रहसन् श्लक्ष्णया गिरा ॥२१॥ ॥ श्रीभगवानुवाच ॥
 वचो वः समवेतार्थं तातैतद्गुपमन्महे ॥ यन्नः पुत्रान्समुद्दिश्य तत्त्वग्राम उदाहृतः ॥२२॥ अहं यूयमसावार्थं इमे च द्वार-
 कौकसः ॥ सर्वेऽप्येवं यदुश्रेष्ठ विमृश्याः सचराचरम् ॥२३॥ आत्मा ह्येकः स्वयंज्योतिर्नित्योऽन्यो निर्गुणो गुणः ॥ आत्म-
 सृष्टैस्तकृतेषु भूतेषु बहुधेयते ॥२४॥ खं वायुर्ज्योतिरापो भूस्तकृतेषु यथाशयम् ॥ आविस्तिरोऽल्पभूर्जेको नानात्वं याल्य-
 सावपि ॥२५॥ ॥ श्रीशुक उवाच ॥ एवं भगवता राजन्वसुदेव उदाहृतः ॥ श्रुत्वा विसृष्टनानाधीस्तृष्णीं प्रीतमना
 अभूत् ॥२६॥ अथ तत्र कुरुश्रेष्ठ देवकी सर्वदेवता ॥ श्रुत्वानीतं गुरोः पुत्रमात्मजाभ्यां सुविस्मिता ॥२७॥ कृष्णरामौ
 समाश्राभ्य पुत्रान्कंसविहिंसितान् ॥ स्मरन्ती कृपणं प्राह वैकुण्ठ्यादश्रुलोचना ॥२८॥ ॥ देववयुवाच ॥ राम रामाप्र-
 मेयात्मनकृष्ण योगेश्वरेश्वर ॥ वेदाहं वां विश्वसृजामीश्वरावादिपूरुषौ ॥२९॥ कालविध्वस्तस्त्वानां राज्ञामुच्छास्त्रवर्ति-
 नाम् ॥ भूमेर्भारयमाणानामवतीर्णौ किलाद्य मे ॥३०॥ यस्यांशांशांशभगेन विश्वोत्पत्तिलयोदयाः ॥ भवन्ति किल
 विश्वात्मस्तं त्वाद्याहं गतिं गता ॥३१॥ चिरान्मृतसुतादाने गुरुणा कालचोदितौ ॥ आनित्यधुः पितृस्थानाद्गुरवे गुरुदक्षि-
 णाम् ॥३२॥ तथा मे कुरुतं कामं युवां योगेश्वरेश्वरौ ॥ भोजराजहतान्पुत्रान्कामये द्रष्टुमाहतान् ॥३३॥ ऋषिरुवाच ॥
 एवं संचोदितौ मात्रा रामः कृष्णश्च भारत ॥ सुतलं संविशिशुर्योगमायामुपाश्रितौ ॥३४॥ तस्मिन्प्रविष्टाञ्जुपलभ्य देव्य-
 राङ्घ्रिश्चात्मदैवं सुतरां तथात्मनः ॥ तदर्शनाह्लादपरिभुताशयः सद्यः समुत्थाय ननाम सान्वयः ॥३५॥ तयोः समानीय
 वरासनं मुदा निविष्टयोस्तत्र महात्मनोस्तयोः ॥ दधार पादावनिज्य तज्जलं सवृन्द आब्रह्मऽपुनाद्यदम्बु ह ॥३६॥ सम-
 हंयामास स तौ विभूतिभिर्महाहं वस्त्राभरणानुलेपनैः ॥ ताम्बूलीपाद्युतभक्षणादिभिः स्वगात्रविचात्मसमर्पणेन च
 ॥३७॥ स इन्द्रसेनो भगवत्पदाम्बुजं विश्रन्मुहुः प्रेमविभ्रमया धिया ॥ उवाच हानन्दजलाकुलेक्षणः प्रहृष्टरोमा नृप
 गद्गदाक्षरम् ॥३८॥ ॥ बलिरुवाच ॥ नमोऽनन्ताय बृहते नमः कृष्णाय वेधसे ॥ सांख्ययोगवितानाय ब्रह्मणे परमा-

मने ॥३९॥ दर्शनं वां हि भूतानां दुष्प्रापं चाप्यदुर्लभम् ॥ रजस्तमःस्वभावानां यन्नः प्राप्तौ यदृच्छया ॥४०॥ दैत्य-
 दानवगन्धर्वाः सिद्धविद्याभ्रचारणाः ॥ यक्षरक्षःपिशाचाश्च भृतप्रमथनायकाः ॥४१॥ विशुद्धसत्त्वधाइयद्वा त्वयि शास्त्र-
 शरीरिणि ॥ नित्यं निबद्धं वरास्ते वयं चान्ये च तादृशाः ॥४२॥ केचनोद्धर्षवैरेण भक्त्या केचन कामतः ॥ न तथा सत्व-
 संरब्धाः संनिष्ठाः सुरादयः ॥४३॥ इदमित्थमिति प्रायस्तव योगेश्वरेश्वरः ॥ न विदन्त्यपि योगमायां कुतो
 वयम् ॥४४॥ तन्नः प्रसीद निरपेक्षविमृगयुष्मत्पादारविन्दघिषणाल्पगृहान्धकृपात् ॥ निष्कम्य विश्वशरणाङ्गुपलब्ध-
 वृत्तिः शान्तो यथैक उत सर्वसखैश्चरामि ॥४५॥ शाध्यस्मान्नीशितव्येश निष्पापान्कुरु नः प्रभो ॥ पुमान्यच्छ्रद्धयातिष्ठं-
 श्रोदनाया विमुच्यते ॥४६॥ ॥ श्रीभगवानुवाच ॥ आसन्मरीचेः षट्पुत्रा ऊर्णयां प्रथमेऽन्तरे ॥ देवाः कं जहसुर्वीक्ष्य
 सुतां यभितुमुद्यतम् ॥४७॥ तेनासुरीमगन्धोनिमधुनावद्यकर्मणा ॥ हिरण्यकशिपोर्जाता नीतास्ते योगमायया ॥४८॥
 देवक्या उदरे जाता राजन्कंसविहिंसिताः ॥ सा तान् शोचत्यात्मजान्स्वांस्त इमेऽध्यासतेऽन्तिके ॥४९॥ इत एतान्प्र-
 णेष्यामो मातृशोकापनुत्तये ॥ ततः शापाद्विनिर्मुक्ता लोकं यास्यन्ति विज्वराः ॥५०॥ स्मरोद्गीथः परिष्वङ्गः पतङ्गः क्षुद्र-
 भृङ्गणी ॥ षड्विमे मत्प्रसादेन पुनर्यास्यन्ति सद्गतम् ॥५१॥ इत्युक्त्वा बालकान्देवी पुत्रस्नेहस्रुतस्तनी ॥ पुनर्द्वारवती-
 मेल्य मातुः पुत्रानयच्छताम् ॥५२॥ तान्दृष्ट्वा बालकान्देवी पुत्रस्नेहस्रुतस्तनी ॥ परिष्वज्याङ्कमारोप्य मूर्ध्न्यर्जिघ्रदभी-
 क्षणशः ॥५३॥ अपाययत्स्तनं प्रीता सुतस्पर्शपरिश्रुता ॥ मोहिता मायया विष्णोर्यया सृष्टिः प्रवर्तते ॥५४॥ पीत्वामृतं
 पयस्तस्याः पीतशेषं गदाभृतः ॥ नारायणाङ्गसंस्पर्शप्रतिलब्ध्यात्मदर्शनाः ॥५५॥ ते नमस्कृत्य गोविन्दं देवकीं पितरं
 बलम् ॥ मिषतां सर्वभूतानां ययुर्धाम दिवौकसाम् ॥५६॥ तं दृष्ट्वा देवकी देवी मृतागमननिर्गमम् ॥ मेने सुविस्मिता
 मायां कृष्णस्य रचितां नृप ॥५७॥ एवंविधान्यद्भुतानि कृष्णस्य परमात्मनः ॥ वीर्याण्यनन्तवीर्यस्य सन्त्यनन्तानि भारत
 ॥५८॥ ॥ सूत उवाच ॥ य इदमनुश्रुणोति श्रावयेद्वा सुरारेश्चरितममृतकीर्तवर्णितं व्यासपुत्रैः ॥ जगद्व्यभिदलं तन्न-
 कसत्कर्णपूरं भगवति कृतचित्तो याति तक्षेमधाम ॥५९॥ इति श्रीमद्भागवते महापुराणे दशमस्कन्धे उत्तरार्धे मृताग्र-
 जानयनं नाम पञ्चाशीतितमोऽध्यायः ॥८५॥

राजोवाच ॥ ब्रह्मन्वेदितुमिच्छामः स्वसारं रामकृष्णयोः ॥ यथोपयेमे विजयो या ममासीत्पितामही ॥१॥ श्रीशुक उवाच ॥ अर्जुनस्तीर्थयात्रायां पर्यटन्नवतीं प्रभुः ॥ गतः प्रभासमश्रुणोन्मातुलेयीं स आत्मनः ॥२॥ दुर्योधनाय रामस्तां दास्यतीति न चापरे ॥ तल्लिप्सुः स यतिभूत्वा त्रिदण्डी द्वारकामगात् ॥३॥ तत्र वै वार्षिकान्मासानवात्सीत्स्वार्थसाधकः ॥ पौरैः सभाजितोऽभीक्ष्णं रामेणजानता च सः ॥४॥ एकदा गृहमानीय आतिथ्येन निमड्य तम् ॥ श्रद्धयोपहृतं भैक्ष्यं बलेन बुभुजे किल ॥५॥ सोऽपश्यत्तत्र महतीं कन्यां वीरमनोहराम् ॥ प्रीत्युत्फुल्लेक्षणस्तस्यां भावक्षुब्धं मनो दधे ॥६॥ सापि तं चकमे वीक्ष्य नारीणां हृदयंगमम् ॥ हसन्ती व्रीडितापाङ्गी तक्ष्यस्तहृदयेक्षणा ॥७॥ तां परं समनुध्यायन्नन्तरं प्रेम्सुरर्जुनः ॥ न लेभे शं भ्रमच्चित्तः कामेनातिबलीयसा ॥८॥ महत्यां देवयात्रायां रथस्थां दुर्गनिर्गताम् ॥ जहारानुमतः पित्रोः कृष्णस्य च महारथः ॥९॥ रथस्थो धनुरादाय शूरांश्चारुन्धतो भटान् ॥ विद्राव्य क्रोशतां स्वानां स्वभागं मृगराडिव ॥१०॥ तच्छ्रुत्वा क्षुभितो रामः पर्वणीव महार्णवः ॥ गृहीतपादः कृष्णेन सुहृद्भिश्चान्वशास्यत ॥११॥ प्राहिणोत्पारि-
 बर्हाणि वरवध्वोमुंदा बलः ॥ महाधनोपस्करेभरथाश्चनरयोषितः ॥१२॥ (अभवन् प्रीतिसंहृष्टा बान्धवा यदुपाण्डवाः ॥ अथान्यदपि कृष्णस्य वात्सल्यं भक्तयोः शृणु ॥१३॥) ॥ श्रीशुक उवाच ॥ कृष्णस्यासीद्विजश्रेष्ठः श्रुतदेव इति श्रुतः ॥ कृष्णेकभक्त्या पूर्णार्थः शान्तः कविरलम्पटः ॥१३॥ स उवास विदेहेषु मिथिलायां गृहाश्रमी ॥ अनीहया गताहार्य-
 निर्वर्तितनिजक्रियः ॥१४॥ यात्रामान्नं त्वहरहृद्देवादुपनमत्युत ॥ नाधिकं तावता तुष्टः क्रियाश्चक्रे यथोचिताः ॥१५॥ तथा तद्गङ्गपालोऽङ्ग बहुलाश्च इति श्रुतः ॥ मैथिलो निरहमान उभावप्यच्युतप्रियौ ॥१६॥ तयोः प्रसन्नो भगवान्दा-
 र्केणाहृतं रथम् ॥ आरुह्य साकं सुनिभिर्विदेहान्प्रययौ प्रभुः ॥१७॥ नारदो वामदेवोऽत्रिः कृष्णो रामोऽसितोऽरुणिः ॥ अहं बृहस्पतिः कण्वो मैत्रेयश्चवनादयः ॥१८॥ तत्र तत्र तमाथान्तं पौरा जानपदा नृप ॥ उपतस्थुः सार्धहस्ता ग्रहैः सूर्यमिवोदितम् ॥१९॥ आनतधन्वकुरुजाङ्गलक्कमत्स्यपाञ्चालकुन्तिमधुकेकयकोसलार्णाः ॥ अन्ये च तन्मुखसरोज-
 सुदारहासस्त्रिग्धेक्षणं नृप पुपुर्दंशिभिर्नृत्यार्यः ॥२०॥ तेभ्यः स्ववीक्षणविनष्टतमिस्रहरभ्यः क्षेमं त्रिलोकगुरुरर्थदशं च यच्छन् ॥ शृण्वन्दिगन्तधवलं स्वयशोऽशुभ्रं गीतं सुरैर्नृभिरगाच्छनकैर्विदेहान् ॥२१॥ तेऽच्युतं प्राप्तमाकर्ण्य पौरा

जानपदा नृप ॥ अभीयुमुदितास्तस्मै गृहीताहंणपाणयः ॥२२॥ दृष्ट्वा त उत्तमलोकं प्रीत्युफुल्लाननाशयाः ॥ कर्धंता-
 अलिभिर्नेमुः श्रुतपूर्वास्तथा मुनीन् ॥२३॥ स्वानुग्रहाय संप्रासं मन्वानो ते जगद्गुरुम् ॥ मैथिलः श्रुतदेवश्च पादयोः
 पेततुः प्रभोः ॥२४॥ न्यमन्नयेतां दाशार्हमातिथेन सह द्विजैः ॥ मैथिलः श्रुतदेवश्च युगपत्संहताञ्जली ॥२५॥ भग-
 वांस्तदभित्य द्वयोः प्रियचिकीर्षया ॥ उभयोरविशद्रेहमुभाभ्यां तदलक्षितः ॥२६॥ श्रोतुमप्यसतां दूराजनकः स्वगु-
 हागतान् ॥ आनीतेवासनादयेषु सुखासीनान्महामनाः ॥२७॥ प्रवृद्धभक्त्या उर्ध्वहृदयास्त्राविलेक्षणः ॥ नत्वा तद-
 द्वीनप्रक्षाल्य तदपौ लोकपावनीः ॥२८॥ सकुटुम्बोऽवहन्यूध्नां पूजयांचक्र ईश्वरान् ॥ गन्धमाल्याम्बराकल्पधूपदीपा-
 घांगोवृषैः ॥२९॥ वाचा मधुरया प्रीणन्निदमाहास्रतर्पितान् ॥ पादावङ्कगतौ विष्णोः संस्पृशन् शनकैर्मुदा ॥३०॥
 राजोवाच ॥ भवान्हि सर्वभूतानामात्मा साक्षी स्वदृग्विभो ॥ अथ नस्त्वत्पादाभोजं स्मरतां दर्शनं गतः ॥३१॥ स्वव-
 चस्तदहं कर्तुमस्मद्गुगोचरो भवान् ॥ यदात्थैकान्तभक्तान्मे नानन्तः श्रीरजः प्रियः ॥३२॥ को नु त्वच्चरणभोजमेवंवि-
 द्विसृजेत्पुमान् ॥ निष्किंचनानां शान्तानां मुनीनां यस्त्वमात्मदः ॥३३॥ योऽवतीर्य यदोर्वशे नृणां संसरतामिह ॥ यशो
 वितेने तच्छान्त्यै त्रैलोक्यवृजिनापहम् ॥३४॥ नमस्तुभ्यं भगवते कृष्णायानुकुण्ठमेधसे ॥ नारायणाय ऋषये सुशान्तं तप
 ईयुषे ॥३५॥ दिनानि कतिचिद्धूमगृहाश्रो निवस द्विजैः ॥ समेतः पादरजसा पुनीहीदं निमैः कुलम् ॥३६॥ इत्युपामन्त्रितो
 राजा भगवांल्लोकभावनः ॥ उवाच कुर्बन्कल्याणं मिथिलानरयोषिताम् ॥३७॥ श्रुतदेवोऽच्युतं प्राप्तं स्वगृहाञ्जनको यथा ॥
 नत्वा मुनीन्सुसंहृष्टो धुन्वन्वासो ननर्त ह ॥३८॥ तृणपीठवृसीष्वेतान्मनीतेषूपवेश्य सः ॥ स्वागतेनाभिनन्द्याङ्गीन्सभा-
 योऽवनिजे मुदा ॥३९॥ तदम्भसा महाभाग आत्मानं सगृहान्वयम् ॥ स्नापयांचक्र उर्ध्वो लब्धसर्वमनोरथः ॥४०॥ फला-
 हंणोशीरशिवामृतान्मुभिर्मृदा सुरभ्या तुलसीकुशाम्बुजैः ॥ आराधयामास यथोपपन्नया सपर्यया सत्त्वविवर्धनान्धसः ४१
 स तर्कयामास कुतो ममान्वभूद्गृहान्धकूपे पतितस्य संगमः ॥ यः सर्वतीर्थोस्पदपादरेणुभिः कृष्णेन चास्यास्मनिकेतभूसुरैः
 ॥४२॥ सूपषिष्टान्कृतातिथ्यान् श्रुतदेव उपस्थितः ॥सभार्यः स्वजनापत्य उवाचाङ्घ्रियभिमर्शनः ॥४३॥ श्रुतदेव उवाच ॥
 नाद्य नो दर्शनं प्राप्तः परं परमपूरुषः ॥ यर्होदं शक्तिभिः सृष्ट्वा प्रविष्टो ह्यात्मसत्तया ॥४४॥ यथा शयानः पुरुषो मनसै-

वात्समायया ॥ सृष्ट्वा लोकं परं स्वाप्नमनुविश्यावभासते ॥४५॥ शृण्वतां गदतां शश्वदर्थतां त्वाऽभिवन्दताम् ॥
 नृणां संवदतामन्तर्हृदि भास्यमलात्मनाम् ॥४६॥ हृदिस्थोऽप्यतिदूरस्थः कर्मविक्षिप्तचेतसाम् ॥ आत्मशक्तिभिरग्रा-
 ह्योऽप्यन्युपेतगुणारमनाम् ॥४७॥ नमोऽस्तु तेऽध्यात्मविदां परात्मने अनात्मने स्वात्मविभक्तमृत्यवे ॥ सकारणाकार-
 णलिङ्गमीयुषे स्वमाययाऽसंवृतरुद्धदृष्टये ॥४८॥ स त्वं शाधि स्वमृत्यान्नः किं देव करवाम है ॥ एतदन्तो नृणां क्लृप्तो
 यद्भवानक्षगोचरः ॥४९॥ श्रीशुक उवाच ॥ तदुक्तमित्युपाकर्ण्य भगवान्प्रणतार्तिहा ॥ गृहीत्वा पाणिना पाणिं
 ग्रहसंस्तमुवाच ह ॥५०॥ श्रीभगवानुवाच ॥ ब्रह्मस्तेऽनुग्रहार्थाय संप्राप्तान्विद्यमून्मुनीन् ॥ संचरन्ति मया लोका-
 न्पुनन्तः पादरेणुभिः ॥५१॥ देवाः क्षेत्राणि तीर्थानि दर्शनस्पर्शानार्चनैः ॥ शनैः पुनन्ति कालेन तदप्यहं त्तमेक्षया
 ॥५२॥ ब्राह्मणो जन्मना श्रेयान्सर्वेषां प्राणिनामिह ॥ तपसा विद्यया तुष्ट्या किमु मत्कलया यतः ॥५३॥ न ब्राह्म-
 णान्मे दयितं रूपमेतच्चतुर्भुजम् ॥ सर्ववेदमयो विप्रः सर्वदेवमयो ब्रह्मम् ॥५४॥ दुष्प्रज्ञा अविदित्वैवमवजानन्यसूयवः ॥
 गुरुं मां विप्रमात्मानमर्चादाविज्यदृष्टयः ॥५५॥ चराचरमिदं विश्वं भावा ये चास्य हेतवः ॥ मद्रूपणीति चेतस्याद्यत्ते विप्रो
 मदीक्षया ॥५६॥ तस्माद्ब्रह्मऋषीनेतान्ब्रह्मन्मच्छृद्धयाऽर्चय ॥ एवं चेदार्चितोऽस्म्यद्वा नान्यथा भूरिभूतिभिः ॥५७॥
 श्रीशुक उवाच ॥ स इत्थं प्रभुणादिष्टः सहकृष्णान्द्विजोत्तमान् ॥ आराध्यकारमभावेन मैथिलश्चाप सद्गतिम् ॥५८॥
 एवं स्वभक्तयो राजन्भगवान्भक्तभक्तिमान् ॥ उषित्वादिश्य सन्मार्गं पुनर्द्वारवतीमगात् ॥५९॥ ॥ इति श्रीमद्भागवते
 महापुराणे दशमस्कन्धे उत्तरार्धे श्रुतदेवानुग्रहो नाम षडशीतितमोऽध्यायः ॥८६॥

परिक्षिप्तुवान् ॥ ब्रह्मन्ब्रह्मण्यनिर्देश्ये निर्गुणे गुणवृत्तयः ॥ कथं चरन्ति श्रुतयः साक्षात्सदसतः परे ॥१॥ श्रीशुक
 उवाच ॥ बुद्धीन्द्रियमनःप्राणाञ्जनानामसृजत्प्रभुः ॥ मात्रार्थं च भवार्थं च आत्मनेऽकल्पनाय च ॥२॥ सैषा ह्युपनिषद्भा-
 ह्नी पूर्वेषां पूर्वैर्जैर्धृता ॥ श्रद्धया धारयेद्यत्तां क्षेमं गच्छेदकिंचनः ॥३॥ अत्र ते वर्णयिष्यामि गाथां नारायणान्विताम् ॥
 नारदस्य च संवादस्यैर्नारायणस्य च ॥४॥ एकदा नारदो लोकान्पर्यटन्भगवदप्रियः ॥ सनातनमृषिं द्रष्टुं यथौ नारायणा-
 श्रमम् ॥५॥ यौ वै भारतवर्षेऽस्मिन्क्षेमाय स्वस्तये नृणाम् ॥ धर्मज्ञानशमोपेतमाकल्पयादास्थितस्तपः ॥६॥ तत्रोपविष्टमृ-

विभिः कलापद्रामवासिभिः ॥ परीतं प्रणतोऽपृच्छदिदमेव कुरूह ॥७॥ तस्मै ह्यवोचद्भगवानृषीणां शृण्वतामिदम् ॥
 यो ब्रह्मवादः पूर्वां जनलोकनिवासिनाम् ॥८॥ ॥ श्रीभगवानुवाच ॥ स्वायंभुव ब्रह्मसत्रं जनलोकेऽभवत्पुरा ॥ तत्र-
 स्थानां मानसानां सुनीनामूर्ध्वैरतसाम् ॥९॥ श्वेतद्वीपं गतवति त्वयि द्रष्टुं तदीश्वरम् ॥ ब्रह्मवादः सुसंवृत्तः श्रुतयो यत्र
 शेरते ॥ तत्र हायमभ्यूश्रस्त्वं मां यमनुपृच्छसि ॥१०॥ तुल्यश्रुततपःशीलास्तुल्यस्वीयारिमध्यमाः ॥ अपि चक्रुः प्रवच-
 नमेकं शुश्रूषवोऽपरे ॥११॥ ॥ सनन्दन उवाच ॥ स्वसृष्टमिदमापीय शयानं सह शक्तिभिः ॥ तदन्ते बोधयांचक्रुस्तल्लिङ्गैः
 श्रुतयः परम् ॥१२॥ यथा शयानं सन्नाजं बन्दिनस्तत्पराक्रमैः ॥ प्रत्यूषेभ्येत्य सुश्लोकैर्बोधयन्त्यनुजीविनः ॥१३॥
 श्रुतय ऊचुः ॥ जय जय जह्जजामजित दोषघृभीतगुणां त्वमसि यदात्मना समवरुद्धसमस्तभगः ॥ अगजगदोकसाम-
 खिलशक्त्यवबोधक ते क्वचिदजयाऽत्मना च चरतोऽनुचरेऽभिगमः ॥१४॥ बृहदुपलब्धमेतदवयन्त्यवशेषतया यत उदया-
 स्तमयौ विक्रान्तेऽदिवाविकृतात् ॥ अत ऋपयो दधुस्त्वयि मनोवचनाचरितं कथमयथा भवन्ति भुवि दत्तपदानि नृणाम्
 ॥१५॥ इति तव सूरयक्ष्यधिपतेऽखिललोकमलक्षणकथामृताब्धिभवगाह्य तपांसि जहुः ॥ किमुत स्वधामविधुता-
 शयकालगुणाः परम भजन्ति ये पदमजस्रसुखानुभवम् ॥१६॥ इत्य इव श्वसन्त्यसुभृतो यदि तेऽनुविधा महदहमा-
 दयोऽण्डमसृजन्यदनुग्रहतः ॥ पुरुषविधोऽन्वयोऽत्र चरमोऽन्नमयादिषु यः सदसतः परं त्वमथ यदेष्ववशेषमृतम् ॥१७॥
 उदरमुपासते य ऋषिवर्त्मसु कूर्पदृशः परिसरपद्धतिं हृदयमारुणयो दहरम् ॥ तत उदगादनन्त तव धाम शिरः परमं
 पुनरिह यत्समेत्य न पतन्ति कृतान्तमुखे ॥१८॥ स्वकृतविचित्रयोनिषु विशन्निव हेतुतया तरतमतश्चकास्यनलवस्व-
 कृतानुकृतिः ॥ अथ वितथास्वसृष्टवितथं तव धाम समं विरजधियोऽन्वयन्त्यभिविपण्यव एकसरम् ॥१९॥ स्वकृत-
 पुरेष्वमीष्वबहिरन्तरसंवरणं तव पुरुषं वदन्त्यखिलशक्तिधृतोऽशकृतम् ॥ इति नृगतिं विविच्य कवयो निगमावपनं भवत
 उपासतेऽङ्घ्रिमभवं भुवि विश्वसिताः ॥२०॥ दुरवगमात्मतत्त्वनिगमाय तवात्ततनोश्चरितमहामृताब्धिपरिवर्तपरिश्रमणाः ॥
 न परिलषन्ति केचिदपवर्गमपीश्वर ते चरणसरोजहंसकुलसङ्गविसृष्टगृहाः ॥२१॥ त्वदनुपथं कुलायमिदमात्मसुह-
 प्रियवच्चरति तथोन्मुखे त्वयि हिते प्रिय आत्मनि च ॥ न बत रमन्त्यहो असदुपासनयात्महनो यदनुशया अमन्यु-

रुभये कुशरीरभृतः ॥२॥ निभृतमरुन्मनोऽक्षदृढयोगयुजो हृदि यन्मुनय उपासते तदरयोऽपि ययुः स्मरणात् ॥ स्त्रिय उरगेन्द्रभोगभुजदण्डविषक्तधियो वयमपि ते समाः समदशोऽङ्घ्रिसरोजसुधाः ॥२३॥ क इह नु वेद बतावरजन्मलयोऽग्रसरं यत उदगादृषियमनु देवगणा उभये ॥ तर्हि न सन्न चासदुभयं न च कालजवः किमपि न तत्र शास्त्रमवकृष्य शयीत यदा ॥२४॥ जनिमसतः सतो मृत्तिमुतात्मनि ये च भिदां विपणमृतं स्मरन्त्युपदिशन्ति त आरुपितैः ॥ त्रिगुणमयः पुमानिति भिदा यदबोधकृता त्वयि न ततः परं त्र स भवेदबोधरसे ॥२५॥ सदिव मनस्त्रिवृत्वयि विभात्यसदात्मजात्सदभिमृशान्यशेषमिदमात्मतथात्मविदः ॥ नहि विकृतिं त्यजन्ति कनकस्य तदारमतया स्वकृतमनुप्रविष्टमिदमात्मतयावासितम् ॥२६॥ तव परि ये चरन्त्यखिलसत्त्वनिकेततया त उत पदाक्रमन्त्यविगणशय शिरो निर्रुतेः ॥ परिवयसे पशूनिव गिरा विबुधानपि तांस्त्वयि कृतसौहृदाः खलु पुनन्ति न ये विमुखाः ॥२७॥ त्वमकरणः स्वराडखिलकारकशक्तिधरस्त्व बलिमुद्ग्रहन्ति समदन्त्यजयानिमिषाः ॥ वर्षभुजोऽखिलक्षितिपतेरिव विश्वसृजो विदधति यत्र ये त्वधिकृता भवतश्चकिताः ॥२८॥ स्थिरचरजातयः स्युरजयोत्थनिमित्तयुजो विहर उदीक्षया यदि परस्य विमुक्त ततः ॥ नहि परमस्य कश्चिदपरो न परश्च भवेद्वियत इवापदस्य तव शून्यतुलां दधतः ॥२९॥ अपरिमिता ध्रुवास्तनुभृतो यदि सर्वगतास्तर्हि न शास्यतेति नियमो ध्रुव नेतरथा ॥ अजनि च यन्मयं तदविमुच्य नियन्तु भवेत्सममनुजानतां यदमतं मतदुष्टतया ॥३०॥ न घटत उद्भवः प्रकृतिपूरुषयोरजयोरुभययुजा भवन्यसुभृतो जलबुद्बुदवत् ॥ त्वयि त इमे ततो विविधनामगुणैः परमे सरित इवार्णवे मधुनि लिल्युरशेषरसाः ॥३१॥ नृषु तव मायया अमममीष्ववगल्य भृशं त्वयि सुधियोऽभवे दधति भावमनुप्रभवम् ॥ कथमनुवर्ततां भवभयं तव यद्भ्रुकुटिः सृजति मुहुर्खिणोमिरभवच्छरणेषु भयम् ॥३२॥ विजितहृषीकवायुभिरदान्तमनस्तुरगं य इह यतन्ति यन्तु मत्तिलोलमुपायखिदः ॥ न्यसनशान्तिान्विताः समवहायगुरोश्चरणं वणिज इवाज सन्त्यकृतकर्णधरा जलधौ ॥३३॥ स्वजनसुतात्मदारधनधामधरासुरैस्त्वयि सति किं नृणां श्रयत आत्मनि सर्वरसे ॥ इति सदजानतां मिथुनतो रतये चरतां सुखयति कोन्विह स्वविहते स्वनिःस्तभगे ॥३४॥ भुवि पुरुषुण्यतीर्थसद्वनान्यृषयो विमदास्त उत भवत्पदास्तुजहृदोऽघभिदङ्घ्रिजलाः ॥ दधति सकृन्मनस्त्वयि य आत्मनि नित्यसुखे न

पुनरुपासते पुरुषसारहरावसथान् ॥३५॥ सत इदमुत्थितं सदिति चेन्ननु तर्कहंतं व्यभिचरति क्वच क्वच सृषा न तथो-
 भययुक् ॥ व्यवहृतये विकल्प इषितोऽन्धपरंपरया भ्रमयति भारती त उरुवृत्तिभिरुक्थजडान् ॥३६॥ न यदिदमग्र आस
 न भविष्यदतो निधानदानुमितमन्तरा त्वयि विभाति सृषैकरसे ॥ अत उपमीयते द्रविणजातिविकल्पपथैर्वितथमनोवि-
 लासमृतमित्यवयन्यबुधाः ॥३७॥ स यदजया त्वजामनुशयीत गुणांश्च ज्ञपन्भजति सरूपतां तदनु सृष्ट्युमपेतभगः ॥
 स्वसुत जहासि तामहिरिव त्वचमात्तभगो महसि महीयसेऽष्टगुणितेऽपरिमेयभगः ॥३८॥ यदि न समुद्धरन्ति यतयो
 हृदि कामजटा दुरधिगमोऽसतां हृदिगतोऽस्मृतकण्ठमणिः ॥ असुवृपयोगिनाभुयतोऽप्यसुखं भगवन्ननपगतान्तकादन-
 धिरूढपदाद्भवतः ॥३९॥ त्वदवगमी न वेत्ति भवदुत्थशुभाशुभयोगुणविगुणान्वयांस्तर्हि देहभृतां च गिरः ॥ अनुयुग-
 मन्वहं सगुणगीतपरंपरया श्रवणभृतो यतस्वमपवर्गगतर्मनुजैः ॥४०॥ ह्युपतय एव ते न ययुरन्तमनन्ततया त्वमपि
 यदन्तराऽण्डनिचया ननु सावरणाः ॥ ख इव रजांसि वान्ति वयसा सह यच्छ्रुतयस्त्वयि हि फलन्त्यतन्निरसनेन भवन्नि-
 धनाः ॥४१॥ ॥ श्रीभगवानुवाच ॥ इत्येतद्ब्रह्मणः पुत्रा आश्रुत्यात्मानुशासनम् ॥ सनन्दनमथाननुः सिद्धा ज्ञास्वा-
 त्मनो गतिम् ॥४२॥ इत्यशेषसाम्नायपुराणोपनिषद्रसः ॥ समुद्धृतः पूर्वजातैर्व्योमयानैर्महात्मभिः ॥४३॥ त्वं चैतद्ब्रह्म-
 दायाद् श्रद्धयाऽऽमानुशासनम् ॥ धारयंश्चर गां कामं कामानां भर्जनं नृणाम् ॥४४॥ ॥ श्रीशुक उवाच ॥ एवं स
 ऋषिणादिष्टं गृहीत्वा श्रद्धयात्मवान् ॥ पूर्णः श्रुतधरो राजन्नाह वीरव्रतो मुनिः ॥४५॥ ॥ नारद उवाच ॥ नमस्तस्यै
 भगवते कृष्णायामलकीर्तये ॥ यो धत्ते सर्वभूतानामभवायोशतीः कलाः ॥४६॥ इत्याद्यसृषिमानम्य तच्छिष्यांश्च महा-
 त्मनः ॥ ततोऽगादाश्रमं साक्षात्पितुर्द्वैपायनस्य मे ॥४७॥ सभाजितो भगवता कृतासनपरिग्रहः ॥ तस्यै तद्वर्णयामास
 नारायणमुखाच्छ्रुतम् ॥४८॥ इत्येतद्गणितं राजन्यन्नः प्रश्नः कृतस्त्वया ॥ यथा ब्रह्मण्यनिर्देश्ये निर्गुणेपि मनश्चरेत् ॥४९॥
 योऽस्योत्प्रेक्षक आदिनध्यनिधनो योऽव्यक्तजीवेश्वरो यः सृष्ट्वेदमनुप्रविश्य ऋषिणा चक्रे पुरः शास्ति ताः ॥ यं संपद्य
 जहात्यजामनुशयी सुसः कुलायं यथा तं कैवल्यनिरस्तयोनिमभयं ध्यायेदजन्तं हरिम् ॥५०॥ इति श्रीमद्भागवते महा-
 पुराणे दशमस्कन्धे उत्तरार्धे नारदनारायणसंवादे वेदस्तुतिर्नाम सप्ताशीतितमोऽध्यायः ॥८७॥

राजोवाच ॥ देवासुरमनुष्येषु ये भजन्यशिवं शिवम् ॥ प्रायस्ते धनिनो भोजानु लक्ष्म्याः पतिं हरिम् ॥१॥ एत-
द्वेदितुमिच्छामः संदेहोऽत्र महान्हि नः ॥ विरुद्धशीलयोः प्रभवोऽवैरुद्धा भजतां गतिः ॥२॥ ॥ श्रीशुक उवाच ॥ शिवः
शक्तियुतः शश्वन्निलिङ्गो गुणसंबृतः ॥ वैकारिकस्तजसश्च तामसश्चैतहं त्रिधा ॥३॥ ततो विकारा अभवन्बोडशामीषु
कचन ॥ उपधावन्विभूतीनां सर्वासामश्रुते नतिम् ॥४॥ हरिंहं निगुणः साक्षात्पुरुषः प्रकृतेः परः ॥ स सर्वद्युगपद्रष्टा
तं भजन्निगुणो भवेत् ॥५॥ निवृत्तेष्वश्वमेधेषु राजा युष्मत्पितामहः ॥ शृण्वन्भगवतो धर्मानपृच्छद्विदमच्युतम् ॥६॥ स
आह भगवांस्तस्मै प्रीतः शुश्रूषये प्रभुः ॥ नृणां निःश्रेयसाथाय योऽवतीर्णो यदोः कुले ॥७॥ ॥ श्रीभगवानुवाच ॥
यस्याहमनुगुह्णामि हरिव्ये तद्धनं शनं ॥ ततोऽधनं त्यजन्यस्य स्वजना दुःखदुःखितम् ॥८॥ स यदा वितथोद्योगो
निर्विण्णः स्याद्धनेहया ॥ मत्परं कृतमत्रस्य करिष्ये मदनुग्रहम् ॥९॥ तद्ब्रह्म परमं सूक्ष्मं चिन्मानं सदनन्तकम् ॥ अतो
मां सुदुराराध्यं हित्वान्यानभजते जनः ॥१०॥ ततस्त आशुतोषेभ्यो लब्धराज्यश्रियोद्धताः ॥ मत्ताः प्रमत्ता वरदान्वि-
स्मरन्त्यवजानते ॥११॥ ॥ श्रीशुक उवाच ॥ शापप्रसादयोरीशा ब्रह्मविष्णुशिवादयः ॥ सद्यः शापप्रसादोऽङ्ग शिवो
ब्रह्मा न चाच्युतः ॥१२॥ अत्र चोदाहरन्तीमितिहासं पुरातनम् ॥ वृकासुराय गिरिशो वरं दत्त्वाऽप संकटम् ॥१३॥ वृको
नामासुरः पुत्रः शक्रनेः पथि नारदम् ॥ दृष्ट्वाशुतोषं पप्रच्छ देवेषु त्रिषु दुर्मतिः ॥१४॥ स आह देवं गिरिशमुपाधावाशु-
सिध्यसि ॥ योऽल्पाभ्यां गुणदोषाभ्यामाशु तुष्यति कुप्यति ॥१५॥ दशास्यबाणयोस्तुष्टः स्तुवतोऽबन्दिनोरिव ॥ ऐश्वर्य-
मलुल दत्त्वा तत आप सुसंकटम् ॥१६॥ इत्यादिष्टस्तमसुर उपाधावत्स्वगात्रतः ॥ केदार आत्मक्रव्येण जुह्वानोऽग्निमुखं
हरम् ॥१७॥ देवोपलब्धिप्रमप्राप्य निर्वेदात्समसेऽहनि ॥ शिरोऽवृश्चस्वधितिना तत्तीर्थेऽङ्किन्नमूर्धंजम् ॥१८॥ तदा महा-
कारुणिकः स धूर्जटिर्यथा वयं चाम्भिरिवोत्थितोऽनलात् ॥ निगृह्य दोर्भ्यां भुजयोर्न्यवारयत्तत्पर्शनाद्भ्य उपस्कृताकृतिः
॥१९॥ तमाह चाङ्गालमलं वृणीष्व मे यथाऽभिक्रमं वितरामि ते वरम् ॥ प्रीये यतो येन नृणां प्रपद्यतामहो त्वयात्मा
भृशमद्यते वृथा ॥२०॥ देवं स वद्रे पापीयान्वरं भूतभयावहम् ॥ यस्य यस्य करं शीर्णं धास्ये स श्रियतामिति ॥२१॥
तच्छ्रुत्वा भगवान्बुद्धो दुर्मना इव भारत ॥ ओमिति प्रहसंस्तस्मै ददेऽहेरमृतं यथा ॥२२॥ इत्युक्तः सोऽसुरो नूनं गौरी-

हरणलालसः ॥ स तद्दरपरीक्षार्थं शंभोर्मूर्ध्नि किलासुरः ॥ स्वहस्तं धातुमारेभे सोऽबिभ्यस्वकृताच्छिवः ॥ २३ ॥ तेनोप-
सृष्टः संस्तत्रः पराधावत्सवेपथुः ॥ यावदन्तं दिवो भूमेः काष्ठानामुदगादुदक् ॥ २४ ॥ अजानन्तः प्रतिविधिं तूष्णीमासन्सु-
रेश्वराः ॥ ततो वैकुण्ठमगमद्भास्वरं तमसः परम् ॥ २५ ॥ यत्र नारायणः साक्षाद्भ्यासिनां परमा गतिः ॥ शान्तानां न्यस्त-
दण्डानां यतो नावर्तते गतः ॥ २६ ॥ तं तथाव्यसनं दृष्ट्वा भगवान्बृजिनार्दनः ॥ दूरात्प्रत्युदियाद्भूत्वा बटुको योगमा-
यया ॥ २७ ॥ मेखलाजिनदण्डाक्षैस्तेजसाग्निरिव ज्वलन् ॥ अभिवाद्यामास च तं कुशपाणिर्विनीतवत् ॥ २८ ॥ श्रीभग-
वानुवाच ॥ शाकुनेय भवान्व्यक्तं श्रान्तः किं दूरमागतः ॥ क्षणं विश्रम्यतां पुंस आत्मायं सर्वकामधुक् ॥ २९ ॥ यदि
नः श्रवणायालं युष्मद्व्यवसितं विभो ॥ भण्यतां प्रायशः पुम्भिर्धृतैः स्वार्थान्समीहते ॥ ३० ॥ श्रीशुक उवाच ॥ एवं
एवं भगवता पृष्टो वचसामृतवर्षिणा ॥ गतक्लमोऽब्रवीत्तस्मै यथापूर्वमनुष्ठितम् ॥ ३१ ॥ श्रीभगवानुवाच ॥ एवं
चेत्तर्हि तद्वाक्यं न वयं श्रद्दधीमहि ॥ यो दक्षशापात्पैशाच्यं प्रासः प्रेतपिशाचराट् ॥ ३२ ॥ यदि वस्तत्र विश्रम्भो दान-
वेन्द्र जगद्गुरौ ॥ तर्ह्यङ्गाशु स्वशिरसि हस्तं न्यस्य प्रतीयताम् ॥ ३३ ॥ यद्यसत्यं वचः शम्भोः कथंचिद्दानवर्षभ ॥ तदैतं
जह्यासद्वाचं न यद्दत्तानृतं पुनः ॥ ३४ ॥ इत्थं भगवतश्चित्रवर्चोभिः स सुपेशलैः ॥ भिन्नधीर्विस्मृतः शीर्ष्णि स्वहस्तं कुम-
तिर्व्यधात् ॥ ३५ ॥ अथापतद्भिन्नशिरो वज्राहत इव क्षणान् ॥ जयशब्दो नमःशब्दः साधुशब्दोऽभवद्वि ॥ ३६ ॥ सुमुचुः
पुष्पवर्षाणि हते पापे बृकासुरे ॥ देवर्षिपितृगन्धर्वा मोचितः संकटाच्छिवः ॥ ३७ ॥ मुक्तं गिरिशमभ्यगह भगवाःपुरुषो-
त्तमः ॥ अहो देव महादेव पापोऽयं स्वेन पाप्मना ॥ ३८ ॥ हतः को नु महत्स्वीश जन्तुर्वै कृतकिल्बिषः ॥ क्षेमी स्या-
त्किमु विश्वेशो कृतागस्को जगद्गुरौ ॥ ३९ ॥ य एवमव्याकृतशक्युदन्वतः परस्य साक्षात्परमात्मनो हरेः ॥ गिरित्रमोक्ष
कथयेच्छृणोति वा विमुच्यते संसृतिभिस्तथाऽरिभिः ॥ ४० ॥ इति श्रीमद्भागवते महापुराणे दशमस्कन्धे उत्तरार्धे रुद्र-
मोक्षणं नामाष्टाशीतितमोऽध्यायः ॥ ८८ ॥

श्रीशुक उवाच ॥ सरस्वत्यास्तटे राजनृपयः सन्नमासत् ॥ वितर्कः समभूत्तेषां त्रिप्वधीशेषु को महान् ॥ १ ॥ तस्य
जिज्ञासया ते वै शृणुं ब्रह्मसुतं नृप ॥ तज्ज्ञस्यै प्रेषयामासुः सोऽभ्यगाद्ब्रह्मणः सभाम् ॥ २ ॥ न तस्मै प्रह्वणं स्तोत्रं चक्रे

सखपरीक्षया ॥ तस्मै चुक्रोध भगवान्प्रज्वलन्स्वेन तेजसा ॥३॥ स आत्मन्युत्थितं मन्युमारमाजात्मना प्रभुः ॥ अशी-
 शमद्यथा वह्निं स्वयोन्या वारिणात्मभूः ॥४॥ ततः कैलासमगमत्स तं देवो महेश्वरः ॥ परिरब्धुं समारोभ उस्थाय भ्रातरं
 मुदा ॥५॥ नैच्छत्वमस्त्युत्पथग इति देवशुक्रोप ह ॥ शूलमुद्यम्य तं हन्तुमारोभे तिग्मलोचनः ॥६॥ पतित्वा पादयोर्देवी
 सान्त्वयामास तं गिरा ॥ अथो जगाम वैकुण्ठं यत्र देवो जनार्दनः ॥७॥ शयानं श्रिय उत्सङ्गे पदा वक्षस्यताडयत् ॥ तत
 उत्थाय भगवान्सह लक्ष्म्या सतां गतिः ॥८॥ स्वतल्पादवहरह्याथ ननाम शिरसा मुनिम् ॥ आह ते स्वागतं ब्रह्मन्निषीदा-
 त्रासने क्षणम् ॥ अजानतामागतान्वः क्षन्तुमहंथ नः प्रभो ॥९॥ अतीव कोमलौ तात चरणौ ते महासुते ॥ (वज्रकर्क-
 शमद्भक्षःस्पर्शेन परिपीडितौ ॥) इत्युक्त्वा विप्रचरणौ मर्दयन्स्वेन पाणिना ॥१०॥ पुनीहि सहलोकं मां लोकपालांश्च
 मद्गतान् ॥ पादोदकेन भवतस्तीर्थानां तीर्थकारिणा ॥११॥ अद्याहं भगवन् लक्ष्म्या आसमेकान्तभाजनम् ॥ वत्स्यत्युरसि मे
 भूतिर्भवत्पादहतांसः ॥१२॥ श्रीशुक उवाच ॥ एवं बुवाणे वैकुण्ठे भृगुस्तन्मन्द्या गिरा ॥ निर्धृतस्तर्पितस्सूष्णीं भक्त्युल्क-
 ण्ठोऽश्रुलोचनः ॥१३॥ पुनश्च सन्नमाबज्य मुनीनां ब्रह्मवादिनाम् ॥ स्वानुभूतमशेषेण राजन्भृगुरवर्णयत् ॥१४॥ तन्निराश्याथ
 मुनयो विस्मिता मुक्तसंशयाः ॥ भूयांसं श्रद्धधुर्विष्णुं यतः शान्तिर्यतोऽभयम् ॥१५॥ धर्मः साक्षाद्यतो ज्ञानं वैराग्यं च तद-
 न्वितम् ॥ ऐश्वर्यं चाष्टया यस्माद्यश्चाश्रमात्ममलापहम् ॥१६॥ मुनीनां न्यस्तदण्डानां शान्तानां समचेतसाम् ॥ अकिंचनानां
 साधूनां यमाहुः परमां गतिम् ॥१७॥ सत्त्वं यस्य प्रिया मूर्तिर्ब्राह्मणारिःवष्टेवताः ॥ भजन्त्यनाशेषः शान्ता यं वा निपुण-
 ह्वयः ॥१८॥ त्रिविधाकृतयस्तस्य राक्षसा असुराः सुराः ॥ गुणिन्या मायया सृष्टाः सत्त्वं तत्तीर्थसाधनम् ॥१९॥ ॥ श्रीशुक
 उवाच ॥ एवं सारस्वता विप्रा नृणां संशयनुत्तये ॥ पुरुषस्य पदाम्भोजसेवया तद्गतिं गताः ॥२०॥ सूत उवाच ॥ इत्येत-
 न्मुनितनयास्यपद्मगन्धपीयूषं भवभयभित्परस्य पुंसः ॥ सुश्लोकं श्रवणपुटैः पिबत्यभीक्ष्णं पान्थोऽध्वभ्रमणपरिश्रमं जहाति
 ॥२१॥ ॥ श्रीशुक उवाच ॥ एकदा द्वारवत्यां तु विप्रपत्न्याः कुमारकः ॥ जातमात्रो भुवं स्पृष्ट्वा ममार किल भारत ॥२२॥
 विप्रो गृहीत्वा मृतकं राजद्वार्युपधाय सः ॥ इदं प्रोवाच विलपन्नातुरो दीनमनसः ॥२३॥ ब्रह्मद्विषः शठधियो लुब्धस्य
 विषयात्मनः ॥ क्षत्रबन्धोः कर्मदोषात्पञ्चत्वं मे गतोऽर्भकः ॥२४॥ हिंसाविहारं नृपतिं दुःशीलमजितेन्द्रियम् ॥ प्रजा भज-

न्यः सीदन्ति दरिद्रा नित्यदुःखिताः ॥२५॥ एवं द्वितीयं विप्रर्विस्तृतीयं त्वेवमेव च ॥ विसृज्य स नृपद्वारि तां गाथां
 समगायत ॥२६॥ तामर्जुन उपश्रुत्य कर्हिचिकेशवान्तिके ॥ परेतेऽनवमे बाले ब्राह्मणं समभाषत ॥२७॥ किंस्विद्ब्रह्मस्व-
 च्छिवासे इह नास्ति धनुर्धरः ॥ राजन्यबन्धुरेते वै ब्राह्मणाः सत्रमासते ॥२८॥ धनदारात्मजापृक्ता यत्र शोचन्ति ब्राह्म-
 णाः ॥ ते वै राजन्यवेषेण नटा जीवन्त्यसुभराः ॥२९॥ अहं प्रजां वां भगवन्नश्चिष्ये दीनयोरिह ॥ अनिस्तीर्णप्रतिज्ञोऽग्निं
 प्रवेक्ष्ये हतकल्मषः ॥३०॥ ॥ ब्राह्मण उवाच ॥ संकर्षणो वासुदेवः प्रद्युम्नो धन्विनां वरः ॥ अनिरुद्धोऽप्रतिरथो न त्रातुं
 शक्नुवन्ति यत् ॥३१॥ तत्कथं नु भवान्कर्म दुष्करं जगदीश्वरैः ॥ चिकीर्षसि त्वं बालिश्यात्तत्र श्रद्धध्महे वयम् ॥३२॥
 अर्जुन उवाच ॥ नाहं संकर्षणो ब्रह्मन्न कृष्णः कार्ष्णिरेव च ॥ अहं वा अर्जुनो नाम गाण्डीवं यस्य वै धनुः ॥३३॥ माव-
 मंस्था मम ब्रह्मन्वीर्यं न्यम्बकतोषणम् ॥ मृत्युं विजित्य प्रधने आनेष्ये ते प्रजां प्रभो ॥३४॥ एवं विश्रम्भितो विप्रः फाल्गु-
 नेन परंतप ॥ जगाम स्वगृहं प्रीतः पार्थवीर्यं निशामयन् ॥३५॥ प्रसूतिकाल आसन्ने भार्याया द्विजसत्तमः ॥ पाहि पाहि
 प्रजां मृत्योरित्याहार्जुनमातुरः ॥३६॥ स उपस्पृश्य शुच्यम्भो नमस्कृत्य महेश्वरम् ॥ दिव्यान्यस्त्राणि संस्मृत्य सज्यं गाण्डी-
 वमाददे ॥३७॥ न्यरुणत्सूतिकागारं शनैर्नानास्त्रयोजितैः ॥ तिर्यगूर्ध्वमधः पार्थश्रकार शरपञ्जरम् ॥३८॥ ततः कुमारः
 संजातो विप्रप्रत्न्या रुदन्महुः ॥ सद्योऽदर्शनमापेदे सशरीरो विहायसा ॥३९॥ तदाह विप्रो विजयं विनिन्दन्कृष्णसंनिधौ ॥
 मौढ्यं पश्यत मे योऽहं श्रद्धे क्लीबकथनम् ॥४०॥ न प्रद्युम्नो नानिरुद्धो न रामो न च केशवः ॥ यस्य शोकुः परित्रातुं
 कोऽन्यस्तद्वितेश्वरः ॥४१॥ धिगर्जुनं मृषावादं धिगात्मश्लाघिनो धनुः ॥ दैवोपसृष्टं यो मौढ्यादानिनीषति दुर्मतिः ॥४२॥
 एवं शपति विप्रर्षौ विद्यामास्थाय फाल्गुनः ॥ ययौ संयमनीमाशु यत्रास्ते भगवान्यमः ॥४३॥ विप्रपत्यमचक्षणस्तत
 ऐन्द्रीमात्पुरीम् ॥ आग्नेयीं नैर्ऋतीं सौम्यां वायव्यां वारुणीमथ ॥ रसातलं नाकपृष्ठं षिष्यान्यन्यान्युदायुधः ॥४४॥
 ततोऽलब्धद्विजसुतो ह्यनिस्तीर्णप्रतिश्रुतः ॥ अग्निं विविधुः कृष्णेन प्रयुक्तः प्रतिषेधता ॥४५॥ दर्शये द्विजसूनुंस्ते माव-
 ज्ञात्मानमात्मना ॥ एते हि कीर्तिं विमलां मनुष्याः स्थापयिष्यन्ति ॥४६॥ इति संभाष्य भगवानर्जुनेन सहेश्वरः ॥ दिव्यं
 स्वरथमास्थाय प्रतीचीं दिशमाविशत् ॥४७॥ सप्तद्वीपान्सप्तसिन्धून्सप्तसप्त गिरीनथ ॥ लोकालोकं तथातीत्य विवेश सुम-

हृत्तमः ॥४८॥ तत्राश्वाः शैब्यसुग्रीवमेघपुष्पबलाहकाः ॥ तमसि श्रेष्ठगतयो बभूवुर्भरतर्षभ ॥४९॥ तान्दृष्ट्वा भगवान्कृष्णो
महायोगेश्वरेश्वरः ॥ सहस्वादित्यसंकाशं स्वचक्रं प्राहिणोत्पुरः ॥५०॥ तमः सुधोरं गहनं कृतं महद्विदारयद्भूरितरेण रो-
चिषा ॥ मनोजवं निर्विचिशो सुदर्शनं गुणच्युतो रामशरो यथा चमूः ॥५१॥ द्वारेण चक्रानुपथेन उत्तमः परं परंज्योति-
रनन्तपारम् ॥ समश्रुवानं प्रसमीक्ष्य फाल्गुनः प्रताडिताक्षो पिदधेऽक्षिणी उभे ॥५२॥ ततः प्रविष्टः सलिलं नभस्वता
बलीयसैजद्दहदूर्मिभूषणम् ॥ तत्राद्भुतं वै भवनं द्युमत्तमं आजन्मणिस्तम्भसहस्रशोभितम् ॥५३॥ तस्मिन्महाभीमम-
नन्तमद्भुतं सहस्रमूर्धन्यफणामणिद्युभिः ॥ विभ्राजमानं द्विगुणोत्बणेक्षणं सिताचलाभं शितिकण्ठजिह्वम् ॥५४॥
ददर्श तन्नोगसुखासनं विसुं महानुभावं पुरुषोत्तमोत्तमम् ॥ सान्द्राम्बुदाभं सुपिशङ्गवाससं प्रसन्नवक्त्रं रुचिरायतेक्षणम्
॥५५॥ महामणित्रातकिरीटकुण्डलप्रभापरिक्षिससहस्रकुन्तलम् ॥ प्रलम्बचार्चष्टभुजं सकास्तुभं श्रीवत्सलक्ष्मं वनमालया
वृतम् ॥५६॥ सुनन्दनन्दप्रसूतैः स्वपार्षदैश्चक्रादिभिर्मूर्तिधैरिर्निजायुधैः ॥ पुष्ट्या श्रिया कीर्त्यजयाखिलधिभिर्निषेव्यमाणं
परमेष्ठिनां पतिम् ॥५७॥ ववन्द आत्मानमनन्तमच्युतो जिष्णुश्च तद्दर्शनजातसाध्वसः ॥ तावाह भूमा परमेष्ठिनां प्रभु-
र्बद्धाञ्जली सस्मितमूर्जया गिरा ॥५८॥ द्विजात्मजा मे युवयोर्द्विदक्षुणा मयोपनीता भ्रुवि धर्मगुप्तये ॥ कलावतीर्णावने-
र्भरासुरान्द्वेह भ्यूस्स्वरयेतमन्ति मे ॥५९॥ पूर्णकामावपि युवां नरनारायणावृषी ॥ धर्ममाचरतां स्थित्यै ऋषभौ
लोकसंप्रहम् ॥६०॥ इत्यादिष्टौ भगवता तौ कृष्णौ परमेष्ठिना ॥ ओमित्यानम्य भूमानमादाय द्विजदारकात् ॥६१॥ न्यव-
र्ततां स्वकं धाम संप्रहृष्टौ यथागतम् ॥ विप्राय ददतुः पुत्रान्यथारूपं यथावयः ॥६२॥ निशाम्य वैष्णवं धाम पार्थः पर-
मविस्मितः ॥ यत्किञ्चित्पौरुषं पुंसां मेने कृष्णानुकम्पितम् ॥६३॥ इतीदृशान्यनेकानि वीर्याणीह प्रदर्शयन् ॥ बुभुजे वि-
षयान्प्राम्यानीजे चात्पूजितैर्मैत्रैः ॥६४॥ प्रववर्षास्खिलान्कामान्प्रजासु ब्राह्मणादिषु ॥ यथाकालं यथैवेन्द्रो भगवान् श्रेष्ठ-
मास्थितः ॥६५॥ हत्वा नृपानधर्मिष्ठान्धातयित्वाजुनादिभिः ॥ अञ्जसा वर्तयामास धर्मं धर्मसुतादिभिः ॥६६॥
इति श्रीमद्भागवते महापुराणे दशमस्कन्धे उत्तरार्धे द्विजकुमारानयनं नाम एकोनवतितमोऽध्यायः ॥८९॥
श्रीशुक उवाच ॥ सुखं स्वपुर्था निवसन्द्वारकायां श्रियःपतिः ॥ सर्वसंपत्समृद्धायां जुष्टायां वृष्णिपुङ्गवैः ॥१॥ स्त्रीभि-

श्रोत्रमवेषाभिर्नव्यौवनकान्तिभिः ॥ कन्दुकादिभिर्हर्म्येषु क्रीडन्तीभिस्तडिदृष्टुभिः ॥२॥ नित्यं संकुलमार्गायां मदच्यु-
 द्धिर्मतंगजैः ॥ स्वलंकृतैर्भटैश्च रथैश्च कनकोज्वलैः ॥३॥ उद्यानोपवनाढ्यायां पुष्पितद्रुमराजिषु ॥ निर्विशदद्भ्रविहगैर्ना-
 दितायां समन्ततः ॥४॥ रेमे षोडशसहस्रपत्नीनामेकवल्लभः ॥ तावद्विचित्ररूपोऽसौ तद्गृहेषु महर्षिषु ॥५॥ प्रोफुल्लोत्प-
 लकह्वारकुमुदाम्भोजरेणुभिः ॥ वासितामलतोयेषु कूजद्विजकुलेषु च ॥६॥ विजहार विगाह्याम्भो हृदिनीषु महोदयः ॥
 कुचकुङ्कुमलिसाङ्गः परिरब्धश्च योषिताम् ॥७॥ उपगीयमानो गन्धर्वैर्मृदङ्गपणवानकान् ॥ वादयन्निर्मुदा वीणां सूतमा-
 गधबन्दिभिः ॥८॥ सिच्यमानोऽच्युतस्ताभिर्हंसन्तीभिः स्म रेचकैः ॥ प्रतिसिञ्चन्विचिक्रीडे यक्षीभिर्यक्षराडिव ॥९॥
 ताः क्लिन्नवस्त्रविवृतोरुचुप्रदेशाः सिञ्चन्त्य उद्भ्रुतबृहत्कबरप्रसूनाः ॥ कान्तं स्म रेचकजिहीरषयोपगुह्य जातस्सरोरसवल-
 सद्गदना विरेजुः ॥१०॥ कृष्णस्तु तस्तनविषजितकुङ्कुमस्रक्क्रीडाभिषङ्गधुतकुन्तलवृन्दबन्धः ॥ सिञ्चन्मुहुयुवतिभिः
 प्रतिषिच्यमानो रेमे करेणुभिरिवेभपतिः परीतः ॥११॥ नटानां नर्तकीनां च गीतवाद्योपजीविनाम् ॥ क्रीडालंकारवा-
 सांसि कृष्णोऽदात्तस्य च स्त्रियः ॥१२॥ कृष्णस्यैवं विहरतो गत्यालापेक्षितस्मृतैः ॥ नर्म वेलिपरिष्वङ्गैः स्त्रीणां किल हता
 धियः ॥१३॥ ऊचुर्मुकुन्दैकधियो गिर उन्मत्तवज्जडम् ॥ चिन्तयन्त्योऽरविन्दाक्षं तानि मे गदतः शृणु ॥१४॥ महिस्य
 ऊचुः ॥ कुररि विलपसि त्वं वीतनिद्रा न शेषे स्वपिति जगति रात्र्यामीश्वरो गुप्तबोधः ॥ वयमिव सखि कच्चिद्गाढनि-
 भिन्नचेता नलिननयनहासोदारलीलेक्षितेन ॥१५॥ नेत्रे निमीलयसि नक्तमदृष्टबन्धुस्त्वं रोरवीषि करुणं बत चक्रवाकि ॥
 दास्यं गता वयमिवाच्युतपादशुष्टां किंवा स्रजं स्पृहयसे कबरेण वोढुम् ॥१६॥ भो भो सदा निष्टनसे उदन्वन्नलब्धनि-
 द्रोऽधिगतप्रजागरः ॥ किंवा मुकुन्दापहृतात्मलाञ्छनः प्रासां दशां त्वं च गतो दुरलयाम् ॥१७॥ त्वं यक्षमणा बलवता-
 ऽसि गृहीत इन्दो क्षीणस्तमो न निजदीधितिभिः क्षिणेनेपि ॥ कञ्चिन्मुकुन्दगदितामि यथा वयं त्वं विस्मृत्य भोः स्थगि-
 तगीहपलक्ष्यसे नः ॥१८॥ किंन्वाचरितमस्माभिर्मलयानिल तेऽप्रियम् ॥ गोविन्दापाङ्गनिर्भिन्ने हृदीरयसि नः स्मरम्
 ॥१९॥ मेघ श्रीमंस्वमसि दयितो यादवेन्द्रस्य नूनं श्रीवत्साङ्गं वयमिव भवान्ध्यायति प्रेमबद्धः ॥ अत्युत्कण्ठः शबल-
 हृदयोऽस्मद्विधो बाष्पधाराः स्मृत्वा स्मृत्वा विसृजसि सुहृदुःखदस्तप्रसङ्गः ॥२०॥ प्रियरावपदानि भाषसेऽमृतसंजीवि-

कयानया गिरा ॥ करवाणि किमद्य ते प्रियं वद मे वल्गितकण्ठ कोकिल ॥२१॥ न चलसि न वदस्युदारबुद्धे क्षितिधर
चिन्तयसे महान्तमर्थम् ॥ अपि बत वसुदेवनन्दनाङ्गं वयमिव कामयसे स्तनैर्विधुंम् ॥२२॥ शुष्यद्भ्रुवाः कर्शिता
बत सिन्धुपल्यः संप्रत्यपास्तकमलश्रिय इष्टभर्तुः ॥ यद्वह्यं मधुपतेः प्रणयावलोकमप्राप्य मुष्टहृदयाः पुरुर्कर्शिताः स्म
॥२३॥ हंस स्वागतमास्यतां पिब पयो ब्रूहङ्ग शौरेः कथां दूतं त्वां नु विदाम कच्चिदजितः स्वस्यास्त उक्तं पुरा ॥ किंवा
नश्चलसौहृदः स्मरति तं कस्माद्भ्रजामो वयं शौद्रालापय कामदं श्रियमृते सैवैकनिष्ठा स्त्रियाम् ॥२४॥ इतीदृशेन भावेन
कृष्णे योगेश्वरेश्वरे ॥ क्रियमाणेन माधव्यो लेभिरे परमां गतिम् ॥२५॥ श्रुतमात्रोऽपि यः स्त्रीणां प्रसह्याकर्षते मनः ॥
उरुगायोरुगीतो वा पश्यन्तीनां कुतः पुनः ॥२६॥ याः संपर्यचरन्प्रेम्णा पादसंवाहनादिभिः ॥ जगद्गुरुं भर्तृबुद्ध्या तासां
किं वर्णयते तपः ॥२७॥ एवं वेदोदितं धर्ममनुतिष्ठन्सतां गतिः ॥ गृहं धर्मार्थकामानां मुहुश्चादर्शयत्पदम् ॥२८॥ आस्थि-
तस्य परं धर्मं कृष्णस्य गृहमेधिनाम् ॥ आसन्पोडशशाहस्रं महिष्यश्च शताधिकम् ॥२९॥ तासां स्त्रीरत्नभूतानामष्टौ याः
प्रागुदाहृताः ॥ रुक्मिणीप्रमुखा राजंस्तपुत्राश्चानुपूर्वशः ॥३०॥ एकैकस्यां दश दश कृष्णोऽजीजनदात्मजान् ॥ यावन्त्य
आत्मनो भार्या असौघगतिरीश्वरः ॥३१॥ तेषामुद्दामवीर्याणामष्टादश महारथाः ॥ आसन्नुदारयशसस्तेषां नामानि मे
शृणु ॥३२॥ प्रद्युम्नश्चरुद्धश्च दीप्तिमान्भानुरेव च ॥ साम्बो मधुर्वृहद्भानुश्चित्रभानुर्वृकोऽरुणः ॥३३॥ पुष्करो वेदबा-
हुश्च श्रुतदेवः सुनन्दनः ॥ चित्रबाहुर्विरूपश्च कविर्न्यग्रोध एव च ॥३४॥ एतेषामपि राजेन्द्र तनुजानां मधुद्विषः ॥
प्रद्युम्न आसीत्प्रथमः पितृवद्भुक्विमणीसुतः ॥३५॥ स रुक्मिणो दुहितरमुपयेमे महारथः ॥ तस्मात्सुतोऽनिरुद्धोऽभून्नागा-
युतबलान्वितः ॥३६॥ स चापि रुक्मिणः पौत्रो देहित्रो जगृहे ततः ॥ वज्रस्तस्याभवद्यस्तु मौसलादवशेषितः ॥३७॥
प्रतिबाहुरभूत्तस्मात्सुबाहुस्तस्य चात्मजः ॥ सुबाहोः शान्तसेनोऽभूच्छतसेनस्तु तत्सुतः ॥३८॥ नद्योतस्मिन्कुले जाता
अधना अबहुप्रजाः ॥ अल्पायुषोऽल्पवीर्याश्च अब्रह्मण्याश्च जज्ञिरे ॥३९॥ यदुवंशप्रसूतानां पुंसां विख्यातकर्मणाम् ॥
संख्यां न शक्यते कर्तुमपि वर्षायुतैर्वृष ॥४०॥ तिन्नः कोव्यः सहस्राणामष्टाशीतिशतानि च ॥ आसन्बुदुकुलाचार्याः
कुमाराणामिति श्रुतम् ॥४१॥ संख्यानं यादवानां कः करिष्यति महात्मनाम् ॥ यत्रायुतानामयुतंलक्षेणास्ते स आहुकः ॥

॥४२॥ देवासुराहवहता दैतेया ये सुदारुणाः ॥ ते चोत्पन्ना मनुष्येषु प्रजा इसा बबाधिरे ॥४३॥ तन्निग्रहाय हरिणा प्रोक्ता
 देवा यदोः कुले ॥ अवतीर्णाः कुलशतं तेषामेकाधिकं नृप ॥४४॥ तेषां प्रमाणं भगवान्प्रभुत्वेनाभवद्भरिः ॥ ये चानु-
 वर्तिनस्तस्य ववृधुः सर्वयादवाः ॥४५॥ शय्यासनाटनालापक्रीडास्नानादिकर्मसु ॥ न विदुः सन्तमात्मानं वृष्णायः कृष्ण-
 चेतसः ॥४६॥ तीर्थं चक्रे नृपोनं यदजनि यदुपु स्वःसरित्पादशोचं विद्विद स्निग्धाः स्वरूपं ययुरजितपरा श्रीर्यदर्थेऽन्य-
 यत्नः ॥ यन्नामामङ्गलघ्नं श्रुतमथ गदितं यत्कृतो गोत्रधर्मः कृष्णस्यैतन्न चित्रं क्षितिभरहरणं कालचक्रायुधस्य ॥४७॥
 जयति जननिवासो देवकीजन्मवादो यदुवरपरपत्स्वेदांभिरस्यन्नधर्मम् ॥ स्थिरचरवृजिनघ्नः सुस्मितश्रीमुखेन व्रजपुरवनि-
 तानां वर्धयन्कामदेवम् ॥४८॥ इत्थं परस्य निजवर्त्मरिरक्षयात्तलीलातनोस्तदुत्तरुपविडम्बनानि ॥ कर्माणि कर्मकषणानि
 यदूत्तमस्य श्रूयादमुष्य पदयोरनुवृत्तिमिच्छन् ॥४९॥ मर्त्यस्तयानुसवमेधितया मुकुन्दश्रीमत्कथाश्रवणकीर्तनचिन्तयैति ॥
 तद्धाम दुस्तरकृतान्तजवापवर्गं ग्रामाह्वनं क्षितिभुजोऽपि ययुर्यदर्थः ॥५०॥ (चित्रं नचैत्तदुरुगायविचित्रलीलाविध्वस्त-
 कलमषकदम्बकमुक्तिरूपम् ॥ स्त्रीणां सुदुस्त्यजकृतान्तजवापवर्गं ग्रामाह्वनं क्षितिभुजोऽपि ययुर्यदर्थः ॥५१॥) ॥ इति
 श्रीमद्भागवते महापुराणेऽष्टादशसाहस्र्यां संहितायां वैयासिक्यां दशमस्कन्धे उत्तरार्धे श्रीकृष्णचरितानुवर्णनं नाम
 नवतितमोऽध्यायः ॥९०॥ श्रीकृष्णार्पणमस्तु ॥ इति श्रीमद्भागवते दशमस्कन्धे उत्तरार्धे स्कन्धश्चायं समाप्तः ॥

॥ समाप्तमिदं दशमस्कन्धोत्तरार्धम् ॥

॥ श्रीमद्भागवते दशमस्कन्धः समाप्तः ॥

॥ श्रीमद्भागवते एकादशस्कन्धः प्रारभ्यते ॥

अन्नमो भगवते वासुदेवाय ॥ ॥ श्रीवादारयणिरुवाच ॥ कृत्वा दैत्यवधं कृष्णः सरामो यदुभिवृतः ॥ सुबोऽव-
 तारयद्भारं जविष्ठं जनयन्कलिम् ॥ १॥ ये कोपिताः सुबहु पाण्डुसुताः सपत्नैर्दुर्घतहेलनकचग्रहणादिभिस्तान् ॥ कृत्वा
 निमित्तमितरेतरतः समेतान्हत्वा नृपान्निरहरिक्षितिभारमीशः ॥ २॥ भूभारराजपृतना यदुभिर्निरस्य गुप्तैः स्वबाहुभिर-
 चिन्तयदप्रमेयः ॥ मन्येऽवनेर्ननु गतोऽप्यगतं हि भारं यद्यादवं कुलमहो अविपद्यमास्ते ॥ ३॥ नैवान्यतः परिभवोऽस्य
 भवेत्कथंविन्मसंश्रयस्य विभवोन्नहनस्य नित्यम् ॥ अन्तः कलिं यदुकुलस्य विधाय वेणुस्तम्बस्य वह्निमिव शान्तिमुपैमि
 धाम ॥ ४॥ एवं व्यवसितो राजन्सत्यसंकल्प ईश्वरः ॥ शापव्याजेन विप्राणां संजहे स्वकुलं विभुः ॥ ५॥ स्वमूर्यां लोकलाव-
 ण्यनिर्मुक्तया लोचनं नृणाम् ॥ गीर्भिस्ताः स्मरतां चित्तं पदैस्तानीक्षतां क्रियाः ॥ ६॥ आच्छिद्य कीर्तिं सुश्लोकां वितत्य ह्यङ्गसा
 नु कौ ॥ तमोऽनया तरिष्यन्तीत्यगात्स्वं पदमीश्वरः ॥ ७॥ राजोवाच ॥ ब्रह्मण्यानां वदान्यानां नित्यं बृद्धोपसेविनाम् ॥
 विप्रशापः कथमभूद्दृष्णीनां कृष्णचेतसाम् ॥ ८॥ यन्निमित्तः स वै शापो यादृशो द्विजसत्तम ॥ कथमेकात्मनां भेद एतत्सर्वं
 वदस्व मे ॥ ९॥ ॥ श्रीशुक उवाच ॥ बिभ्रद्गुः सकलसुन्दरसंनिवेशं कर्माचरन्भुवि सुमङ्गलमासकामः ॥ आस्थाय
 धाम रममाण उदारकीर्तिः संहर्तुमैच्छत कुलं स्थितकृत्यशेषः ॥ १०॥ कर्माणि पुण्यनिवहानि सुमङ्गलानि गायज्जगत्क-
 लिमलापहराणि कृत्वा ॥ कालात्मना निवसता यदुदेवगोहे पिण्डारकं समगमन्मुनयो निसृष्टाः ॥ ११॥ विश्वामित्रोऽसितः
 कण्वो दुर्वासा भृगुरङ्गिराः ॥ कश्यपो वामदेवोऽन्निर्वसिष्ठो नारदादयः ॥ १२॥ ऋडन्तस्तानुपव्रज्य कुमारः यदुन-
 न्दनाः ॥ उपसंगृह्य प्रपच्छुरविनीता विनीतवत् ॥ १३॥ ते वेपथित्वा स्त्रीवैपैः साम्बं जाम्बवतीसुतम् ॥ एषा पृच्छति वो
 विप्रा अन्तर्वैथ्यसितेक्षणा ॥ १४॥ प्रष्टुं विलज्जती साक्षात्प्रब्रूतामोघदर्शनाः ॥ प्रसोष्यन्ती पुत्रकामा किंस्त्रिसंजनयिष्यति
 ॥ १५॥ एवं प्रलब्धा मुनयस्तानूचुः कुपिता नृप ॥ जनयिष्यति वो मन्दा सुसलं कुलनाशनम् ॥ १६॥ तच्छ्रुत्वा तेऽतिसं-
 ब्रस्ता विमुच्य सहसोदरम् ॥ साम्बस्य ददृशुस्तस्मिन्सुसलं खल्वयस्मयम् ॥ १७॥ किं कृतं मन्दभाग्यैर्नः किं वदिव्यन्ति
 नो जनाः ॥ इति विह्वलिता गेहानादाय सुसलं ययुः ॥ १८॥ तच्चोपनीय सदसि परिम्लानमुखश्रियः ॥ राज्ञ आवेदयान्-
 चक्रुः सर्वयादवसंनिधौ ॥ १९॥ श्रुत्वाऽमोघं विप्रशापं दृष्ट्वा च सुसलं नृप ॥ विस्मिता भयसंत्रस्ता बभूवुर्द्वारकौकसः

॥२०॥ तर्ह्यर्णित्वा मुसलं यदुराजः स आहुकः ॥ समुद्रसलिले प्रास्यल्लोहं नास्यावशेषितम् ॥२१॥ कश्चिन्मत्स्योऽग्र-
सील्लोहं चूर्णानि तरलैस्ततः ॥ उह्यमानानि वेलायां लग्नान्यासन्किलैरकाः ॥२२॥ मत्स्यो गृहीतो मत्स्यद्वैर्जालेनान्यैः सहा-
र्णिवे ॥ तस्योदरगतं लोहं स शल्ये लुब्धकोऽकरोत् ॥२३॥ भगवान् ज्ञातसर्वार्थं ईश्वरोऽपि तदन्यथा ॥ कर्तुं नैच्छद्विप्रशापं
कालरूप्यन्वमोदत ॥२४॥ इति श्रीमद्भागवते महापुराणे एकादशस्कन्धे विप्रशापो नाम प्रथमोऽध्यायः ॥१॥

श्रीशुक उवाच ॥ गोविन्दमुजगुसायां द्वारवत्यां कुरूद्वह ॥ अवात्सीन्नारदोऽभीक्ष्णं कृष्णोपासनलालसः ॥१॥ को नु
राजन्निन्द्रियवान्मुकुन्दचरणाम्बुजम् ॥ न भजेत्सर्वतोमृत्युरुपास्यममरोत्तमैः ॥२॥ तमेकदा तु देवर्षिं वसुदेवो गृहागतम् ॥
अर्चितं सुखमासीनमभिवाद्येदमब्रवीत् ॥३॥ वसुदेव उवाच ॥ भगवन्भवतो यात्रा स्वस्त्ये सर्वदेहिनाम् ॥ कृपणानां
यथा पित्रोरुत्तमश्लोकवर्मनाम् ॥४॥ भूतानां देवचरितं दुःखाय च सुखाय च ॥ सुखायैव हि साधूनां त्वादृशामच्युता-
त्मनाम् ॥५॥ भजन्ति ते यथा देवान्देवा अपि तथैव तान् ॥ छायेव कर्मसचिवाः साधवो दीनवत्सलाः ॥६॥ ब्रह्मस्त-
थापि पृच्छामो धर्मान्भागवतांस्तव ॥ यान् श्रुत्वा श्रद्धया मर्त्यो मुच्यते सर्वतो भयात् ॥७॥ अहं किल पुरानन्तं प्रजायै
भुवि मुक्तिदम् ॥ अपूज्यं न मोक्षाय मोहितो देवमायया ॥८॥ यथा विचित्रव्यसनाद्भवद्भिर्विश्वतो भयात् ॥ मुच्येमह्य-
जसैवाद्वा तथा नः शाधि सुव्रत ॥९॥ श्रीशुक उवाच ॥ राजन्नेवं कृतप्रश्नो वसुदेवेन धीमता ॥ प्रीतस्तमाह देव-
र्षिर्हरेः संस्मारितो गुणैः ॥१०॥ नारद उवाच ॥ सम्यगेतद्भवसितं भवता सात्वत्तर्षभ ॥ यत्पृच्छसे भागवतान्धर्मास्त्वं
विश्वभाववान् ॥११॥ श्रुतोऽनुपठितो ध्यात आहतो वानुमोदितः ॥ सद्यः पुनाति सद्धर्मो देव विश्वद्बुहोऽपि हि ॥१२॥
त्वया परमकल्याणः पुण्यश्रवणकीर्तनः ॥ स्मारितो भगवानद्य देवो नारायणो मम ॥१३॥ अत्राप्युदाहरन्तीममितिहासं
पुरातनम् ॥ आर्षभाणां च संवादं विदेहस्य महात्मनः ॥१४॥ प्रियव्रतो नाम सुतो मनोः स्वायंभुवस्य यः ॥ तस्याग्नी-
ध्रस्ततो नाभिर्ऋषभस्तःसुतः स्मृतः ॥१५॥ तमाहुर्वासुदेवांशं मोक्षधर्मविवक्षया ॥ अवतीर्णं सुतशतं तस्यासीद्ब्रह्मपारागम्
॥१६॥ तेषां वै भरतो ज्येष्ठो नारायणपरायणः ॥ विख्यातं वर्षमेतद्यन्नाम्ना भारतमद्भुतम् ॥१७॥ स मुक्तभोगां त्यक्त्वेमां
निर्गतस्तपसा हरिम् ॥ उपासीनस्तपदर्वीं लेभे वै जन्मभिस्त्रिभिः ॥१८॥ तेषां नव नवद्वीपपतयोऽस्य समन्ततः ॥ कर्म-

तन्न प्रणेतार एकाशीतिद्विजातयः ॥ १९ ॥ नवाभवन्महाभागा मुनयो ह्यर्थशंसिनः ॥ श्रमणा वातरशना आत्मविद्यावि-
 शारदाः ॥ २० ॥ कविर्हरिन्तरिक्षः प्रबुद्धः पिप्पलायनः ॥ आविर्होत्रोऽथ दुर्मिलश्चमसः करभाजनः ॥ २१ ॥ त एते
 भगवद्रूपं विश्वं सदसदात्मकम् ॥ आत्मनोऽव्यतिरेकेण पश्यन्तो व्यचरन्महीम् ॥ २२ ॥ अव्याहतेष्टगतयः सुरसिद्ध-
 साध्यगन्धर्वैक्षनरकिन्नरनागलोकान् ॥ मुक्ताश्ररन्ति मुनिचारणभूतनाथविद्याधरद्विजगवां भुवनानि कामम् ॥ २३ ॥
 त एकदा निमिः सत्रमुपजगुर्ग्रहच्छया ॥ वितायमानमृषिभिरजनाभे महात्मनः ॥ २४ ॥ तान्दृष्ट्वा सूर्यसंकाशान्महा-
 भागवतान्नृप ॥ यजमानोऽग्नयो विप्राः सर्व एवोपतस्थिरे ॥ २५ ॥ विदेहस्तानभिप्रेत्य नारायणपरायणान् ॥ प्रीतः संपू-
 जयांचक्र आसनस्थान्यथाऽर्हतः ॥ २६ ॥ तत्रोचमानान्स्वरुचा ब्रह्मपुत्रोपमानव ॥ पप्रच्छ परमप्रीतः प्रश्रयावनतो नृपः
 ॥ २७ ॥ विदेह उवाच ॥ मन्ये भगवतः साक्षात्पार्षदान्वो मधुद्विषः ॥ विण्णोर्भूतानि लोकानां पावनाय चरन्ति
 हि ॥ २८ ॥ दुर्लभो मानुषो देहो देहिनां क्षणभङ्गुरः ॥ तत्रापि दुर्लभं मन्ये वैकुण्ठप्रियदर्शनम् ॥ २९ ॥ इत आत्य-
 न्तिकं क्षेमं पृच्छामो भवतोऽनघाः ॥ संसारेऽस्मिन्क्षणाधोऽपि सत्सङ्गः शेषधिनृणाम् ॥ ३० ॥ धर्मान्भागवतान्ब्रूत
 यदि नः श्रुतये क्षमम् ॥ यैः प्रसन्नः प्रपन्नाय दास्यत्यात्मानमप्यजः ॥ ३१ ॥ नारद उवाच ॥ एवं ते निमिना पृष्ट्वा
 वसुदेव महत्तमाः ॥ प्रतिपूज्याब्रुवन्प्रीत्या ससदस्यत्विजं नृपम् ॥ ३२ ॥ कविरुवाच ॥ मन्येऽकुतश्चिद्भयमच्युतस्य
 पादाम्बुजोपासनमत्र नित्यम् ॥ उद्विग्नबुद्धेरसदात्मभावाद्विश्वात्मना यत्र निवर्तते भीः ॥ ३३ ॥ ये वै भगवता प्रोक्ता उपाया
 ह्यामलब्धये ॥ अङ्गः पुंसामविदुषां विद्धि भागवतान्हि तान् ॥ ३४ ॥ यानास्थाय नरो राजन्न प्रमाद्येत कर्हिचित् ॥ धाव-
 न्निमील्य वा नेत्रे न स्खलेन्न पतेदिह ॥ ३५ ॥ कायेन वाचा मनसेन्द्रियैर्वा बुद्ध्यात्मना वानुसृतस्वभावात् ॥ करोति
 यद्यत्सकलं परस्मै नारायणायेति समर्पयेत्तत् ॥ ३६ ॥ भयं द्वितीयाभिवेषतः स्यादीशादपेतस्य विपर्ययोऽस्युतिः ॥
 तन्माययाऽतो बुध आभजेत्तं भक्त्यैक्येशं गुरुदेवतात्मा ॥ ३७ ॥ अविद्यमानोऽप्यवभाति हि द्रयो ध्यातुर्धिया स्वप्ननोरथौ
 यथा ॥ तत्कर्म संकल्पविकल्पकं मनो बुधो निरुन्ध्यादभयं ततः स्यात् ॥ ३८ ॥ शृण्वन्सुभद्राणि रथाङ्गपाणेजंमानि
 कर्माणि च यानि लोके ॥ गीतानि नामानि तदर्थकानि गायन्विलज्जो विचरेदसङ्गः ॥ ३९ ॥ एवंव्रतः स्वप्रियनामकीर्त्यौ

जातानुरागो द्रुतचित्त उच्चैः ॥ हसत्यथो रोदिति रीति गायत्यनुमादवन्नृत्यति लोकबाह्यः ॥ ४० ॥ खं वायुमग्निं सलिलं
 महीं च ज्योतींषि सस्वानि दिशो द्रुमादीन् ॥ सरित्समुद्रांश्च हरेः शरीरं यत्किंच भूतं प्रणमेदेनन्यः ॥ ४१ ॥ भक्तिः परे-
 शानुभवो विरक्तिरन्यत्र चैष त्रिक एककालः ॥ प्रपद्यमानस्य यथाशक्तः स्युस्तुष्टिः पुष्टिः क्षुद्रपायोऽनुवासम् ॥ ४२ ॥
 इत्यच्युताङ्गिं भजतोऽनुवृत्त्या भक्तिविरक्तिर्भगवत्प्रबोधः ॥ भवन्ति वै भागवतस्य राजस्ततः परां शान्तिमुपैति साक्षात्
 ॥ ४३ ॥ राजोवाच ॥ अथ भागवतं ब्रूत यद्धर्मो यादृशो नृणाम् ॥ यथा चरति यद्भूते यैर्लिङ्गैर्भगवत्प्रियः ॥ ४४ ॥
 हरिरुवाच ॥ सर्वभूतेषु यः पश्येद्भगवद्भावमात्मनः ॥ भूतानि भगवत्यात्मन्येष भागवतोत्तमः ॥ ४५ ॥ ईश्वरे तदधी-
 नेषु बालिशेषु द्विषसु च ॥ प्रेममंत्रीकृपोपेक्षा यः करोति स मध्यमः ॥ ४६ ॥ अर्चयामेव हरये पूजां यः श्रद्धयेहते ॥ न
 तद्वक्तृषु चान्येषु स भक्तः प्राकृतः स्मृतः ॥ ४७ ॥ गृहीत्वापीन्द्रियैरर्थान्यो न द्वेष्टि न हृष्यति ॥ विष्णोर्मायामिदं पश्यन्स
 वै भागवतोत्तमः ॥ ४८ ॥ देहेन्द्रियप्राणमनोधियां यो जन्माप्ययक्षुद्भयतर्षकृच्छ्रैः ॥ संसारधर्मैरविमुह्यमानः स्मृत्या हरे-
 र्भागवतप्रधानः ॥ ४९ ॥ न कामकर्मवीजानां यस्य चेतसि संभवः ॥ वासुदेवैकनिलयः स वै भागवतोत्तमः ॥ ५० ॥ न यस्य
 जन्मकर्मभ्यां न वर्णाश्रमजातिभिः ॥ सज्जतेऽस्मिन्नहंभावो देहे वै स हरेः प्रियः ॥ ५१ ॥ न यस्य स्वः पर इति वित्तेष्वा-
 त्मनि वा भिदा ॥ सर्वभूतसमः शान्तः स वै भागवतोत्तमः ॥ ५२ ॥ त्रिभुवनविभवहेतवेऽप्यकुण्डस्थितिरजितात्मसुरादि-
 भिविद्ययात् ॥ न चलति भगवत्पदारविन्दाल्लवनिमिषार्धमपि यः स वैष्णवाग्र्यः ॥ ५३ ॥ भगवत उरुहिक्रमाङ्घ्रिशाखा-
 नखमणिचन्द्रिकया निरस्तापे ॥ हृदि कथमुपसीदतां पुनः स प्रभवति चन्द्र इवोदितेऽर्कतापः ॥ ५४ ॥ विसृजति हृदयं
 न यस्य साक्षाद्हरिरवशाभिहितोऽप्यघाघनाशः ॥ प्रणयूरशनया धृताङ्घ्रिपद्मः स भवति भागवतप्रधान उक्तः ॥ ५५ ॥
 इति श्रीमद्भागवते महापुराणे एकादशस्कन्धे नारदवसुदेवसंवादे द्वितीयोऽध्यायः ॥ २ ॥
 राजोवाच ॥ परस्य विष्णोरीशस्य मायिनामपि मोहिनीम् ॥ मायां वेदितुमिच्छामो भगवन्तो ब्रुवन्तु नः ॥ १ ॥
 नानुत्पये जुषन्पुष्पद्रव्यो हरिकथामृतम् ॥ संसारापनिस्तसो मर्त्यस्तत्तापभेषजम् ॥ २ ॥ अन्तरिक्ष उवाच ॥ एभि-
 र्भूतानि भूतात्मा महाभूतर्महाभुज ॥ ससर्जोच्चावचान्याद्यः स्वभावात्मप्रसिद्धये ॥ ३ ॥ एवं सृष्टानि भूतानि प्रविष्टः

पञ्चधातुभिः ॥ एकधा दशधात्मानं विभजञ्जुषते गुणान् ॥ ४ ॥ गुणैर्गुणान्स मुञ्जान आत्मप्रद्योतितैः प्रभुः ॥ मन्यमान
 इदं सृष्टमात्मानमिह सज्जते ॥ ५ ॥ कर्माणि कर्मभिः कुर्वन्सनिमित्तानि देहधृत् ॥ तत्कर्मफलं गृह्णन्श्रमतीह सुखेत्-
 रम् ॥ ६ ॥ इत्थं कर्मगतीर्गच्छन्ब्रह्मब्रह्मद्वयवहः पुमान् ॥ आभूतसंस्तुवात्सर्गप्रलयवश्रुतेऽवशः ॥ ७ ॥ धातूपप्लव आसन्नो ह्यक्तं
 द्रव्यगुणात्मकम् ॥ अनादिनिधनः कालो ह्यव्यक्तायापकर्षति ॥ ८ ॥ शतवर्षा ह्यनावृष्टिर्भविष्यत्युल्बणा भुवि ॥ तत्कालो-
 पचितोष्णाको लोकांस्त्रीन्प्रतपिष्यति ॥ ९ ॥ पातालतलमारभ्य संकर्षणमुखानलः ॥ दहद्ब्रह्मर्षिशिखो विष्वग्वर्धते वायुनेरि-
 तः ॥ १० ॥ सांवर्तको मेघगणो वर्षति स शतं समाः ॥ धाराभिर्हस्तिहस्ताभिर्लीयते सलिले विराट् ॥ ११ ॥ ततो विराज-
 मुत्सृज्य वैराजः पुरुषो नृप ॥ अव्यक्तं विशते सूक्ष्मं निरिन्धन इवानलः ॥ १२ ॥ वायुना हतगन्धा भूः सलिलत्वाय
 कल्पते ॥ सलिलं तद्भृतरसं ज्योतिष्ठायोपकल्पते ॥ १३ ॥ हतरूपं तु तमसा वायौ ज्योतिः प्रलीयते ॥ हतस्पर्शोऽवकाशो-
 न वायुर्नभसि लीयते ॥ कालात्मना हतगुणं नभ आत्मनि लीयते ॥ १४ ॥ इन्द्रियाणि मनो बुद्धिः सह वैकारिकैर्नृप ॥
 प्रविशन्ति ह्यहंकारं स्वगुणैरहमात्मनि ॥ १५ ॥ एषा माया भगवतः सर्गस्थित्यन्तकारिणी ॥ त्रिवर्णा वर्णिताऽस्माभिः किं
 भूयः श्रोतुमिच्छसि ॥ १६ ॥ राजोवाच ॥ यथैतामैश्वरीं मायां दुस्तरामकृतात्मभिः ॥ तरन्त्यङ्गः स्थूलधिरो महर्ष इद-
 मुच्यताम् ॥ १७ ॥ प्रबुद्ध उवाच ॥ कर्माण्यारभमाणानां दुःखहत्यै सुखाय च ॥ पश्येत्पाकविपर्यासं मिथुनीचारिणां
 नृणाम् ॥ १८ ॥ नित्यातिदेन वित्तेन दुर्लभेनात्ममृत्युना ॥ गृहापत्यासपशुभिः का प्रीतिः साधितैश्चलैः ॥ १९ ॥ एवं लोकं
 परं विद्यान्नश्वरं कर्मनिर्मितम् ॥ स तुल्यातिशयध्वंसं यथा मण्डलवर्तिनाम् ॥ २० ॥ तस्माद्गुरुं प्रपद्येत जिज्ञासुः
 श्रेय उत्तमम् ॥ शाब्दे परे च निष्णातं ब्रह्मण्युपशमाश्रयम् ॥ २१ ॥ तत्र भागवतान्धमार्गं शिक्षेद्बुर्वात्मदैवतः ॥ अमायया-
 नुबृत्त्या येस्तुष्येदात्मात्मदो हरिः ॥ २२ ॥ सर्वतो मनसोऽसङ्गमादौ सङ्गं च साधुषु ॥ दयां मैत्रीं प्रश्रयं च भूतेष्वद्धा यथो-
 चितम् ॥ २३ ॥ शौचं तपस्तिथिं च मौनं स्वाध्यायमार्जवम् ॥ ब्रह्मचर्यमहिंसां च समत्वं दृढसंज्ञयोः ॥ २४ ॥ सर्वत्रा-
 त्मेश्वरान्वीक्षां कैवल्यमनिकेतताम् ॥ विविक्तवीरवसनं संतोषं येन केनचित् ॥ २५ ॥ श्रद्धां भागवते शास्त्रेऽनिन्दामन्यत्र
 चापि हि ॥ मनोवाक्कर्मदण्डं च सत्यं शमदमावपि ॥ २६ ॥ श्रवणं कीर्तनं ध्यानं हरेरद्भुतकर्मणः ॥ जन्मकर्मगुणानां च

तदर्थंऽखिलचेष्टितम् ॥२७॥ इष्टं दत्तं तपो जप्तं वृत्तं यच्चात्मनः प्रियम् ॥ दारान्सुतान्गृहान्प्राणान्यत्परस्मै निवेदनम् ॥२८॥ एवं कृष्णात्मनाथेषु मनुष्येषु च सौहृदम् ॥ परिचर्यां चोभयत्र महत्सु वृषु साधुषु ॥२९॥ परस्पराजुकथनं पावनं भगवद्यज्ञः ॥ मिथो रतिर्मिथस्तुष्टिर्निवृत्तिर्मिथ आत्मनः ॥३०॥ स्मरन्तः स्मारयन्तश्च मिथोऽधोऽवरं हरिम् ॥ भक्त्या संजातया भक्त्या विश्रत्युत्पुलकां तनुम् ॥३१॥ क्वचिद्गुदन्त्यच्युतचिन्तया क्वचिद्धसन्ति नन्दन्ति वदन्त्यलौकिकाः ॥ नृत्यन्ति गायन्त्यनुशीलयन्त्यजं भवन्ति तूष्णीं परमेत्य निवृताः ॥३२॥ इति भागवतान्धर्मान् शिक्षन्भक्त्या तदुत्थया ॥ नारायणपरो मायामञ्ज्तरति दुस्तराम् ॥३३॥ राजोवाच ॥ नारायणाभिधानस्य ब्रह्मणः परमात्मनः ॥ निष्ठामहंथ नो वक्तुं यूयं हि ब्रह्मवित्तमाः ॥३४॥ पिप्पलायन उवाच ॥ स्थित्युद्धवप्रलयहेतुरहेतुरस्य यत्स्वमाजारसुषुप्तिषु सद्बहिश्च ॥ देहेन्द्रियासुहृदयानि चरन्ति येन संजीवितानि तदवेहि परं नरेन्द्र ॥३५॥ नैतन्मनो विशति वागुत चक्षुरात्मा प्राणेन्द्रियाणि च यथानलमर्चिषः स्वाः ॥ शब्दोऽपि बोधकनिषेधतयात्ममूलमर्थोक्तमाह यदृते न निषेधसिद्धिः ॥३६॥ सर्वं रजस्तम इति त्रिवृदेकमादौ सूत्रं महानहमिति प्रवदन्ति जीवम् ॥ ज्ञानक्रियार्थफलरूपतयोरुशक्ति ब्रह्मव भाति सदसच्च तयोः परं यत् ॥३७॥ नात्मा जजान न मरिष्यति नैधतेऽसौ न क्षीयते सवनविद्युभिचारिणां हि ॥ सर्वत्र शश्वदनपाय्युपलब्धिमात्रं प्राणो यथेन्द्रियबलेन विकल्पितं सत् ॥३८॥ अण्डेषु पेशिषु तरुष्वविनिश्रितेषु प्राणो हि जीवमुपधावति तत्र तत्र ॥ सन्ने यदिन्द्रियगणेऽहमि च प्रमुसे कूटस्थ आशयमृते तदनुस्मृतिर्नः ॥३९॥ यद्द्विजनाभचरणैषणयोरुभक्त्या चेतोमलानि विधमेद्गुणकर्मजानि ॥ तस्मिन्विद्युच्छु उपलभ्यत आत्मतत्त्वं साक्षाद्यथामलदृशोः सवितृप्रकाशः ॥४०॥ ॥ राजोवाच ॥ कर्मयोगं वदत नः पुरुषो येन संस्कृतः ॥ विधूयेहाशु कर्माणि नैष्कर्म्यं विन्दते परम् ॥४१॥ एवं प्रश्नमृषीन्पूर्वमपृच्छं पितुरन्तिके ॥ नाब्रुवन्ब्रह्मणः पुत्रास्तत्र कारणमुच्यताम् ॥४२॥ आविर्होत्र उवाच ॥ कर्माकर्मविकर्मेति वेदवादो न लौकिकः ॥ वेदस्य चेश्वरात्मत्वात्तत्र मुह्यन्ति सूरयः ॥४३॥ परोक्षवादो वेदोऽयं बालानामनुशासनम् ॥ कर्ममोक्षाय कर्माणि विधत्ते ह्यगदं यथा ॥४४॥ नाचरेद्यस्तु वेदोक्तं स्वयमज्ञोऽजितेन्द्रियः ॥ विकर्मणा ह्यधर्मेण मृत्योर्मृत्युमुपैति सः ॥४५॥ वेदोक्तमेव कुर्वाणो निःसङ्गोऽपितमीश्वरे ॥ नैष्कर्म्या

लभते सिद्धिं रोचनार्थां फलश्रुतिः ॥४६॥ य आशु हृदयग्रन्थि निजिहीषुः परात्मनः ॥ विधिनोपचरे देवं तन्नोक्तेन च
 केशवम् ॥४७॥ लब्धानुग्रह आचार्यात्तेन संदशितागमः ॥ महापुरुषमभ्यचन्मूर्त्याभिमतयारमनः ॥४८॥ शुचिः मंगु-
 खमासीनः प्राणसंयमनादिभिः ॥ पिण्डं विशोधय संन्यासकृतरक्षोऽर्चयेद्धरिम् ॥४९॥ अर्चोदौ हृदये चापि यथालब्धो-
 पचारकैः ॥ द्रव्यक्षित्यात्मलिङ्गानि निर्याद्य प्रोक्ष्य चासनम् ॥५०॥ पाद्यादीनुपकल्प्याथ संनिधाय्य समाहितः ॥ हृदा-
 दिभिः कृतन्यासो मूलमन्त्रेण चार्चयेत् ॥५१॥ साङ्गोपाङ्गां सपार्षदां तां तां मूर्तें स्वमन्त्रतः ॥ पाद्यार्थाचमनीयाद्यैः
 स्नानवासोविभूषणैः ॥५२॥ गन्धमाल्याक्षतस्त्रिभिर्धूपदीपोपहारकैः ॥ साङ्गं संपूज्य विधिवत्स्त्वैः स्तुत्वा नमोद्धरिम्
 ॥५३॥ आत्मान तन्मयं ध्यायन्मूर्तें संपूजयेद्धरेः ॥ शेषमाधाय शिरसा स्वधाश्रुद्वास्य सत्कृतम् ॥५४॥ एवमभ्यर्क-
 तोयादावतिथौ हृदये च यः ॥ यजतीश्वरमात्मानमचिरान्मुच्यते हि सः ॥५५॥ इति श्रीमद्भागवते महापुराणे एका-
 दशस्कन्धे तृतीयोऽध्यायः ॥३॥

राजोवाच ॥ यानि यानीह कर्माणि यैर्यैः स्वच्छन्दजनमभिः ॥ चक्रे करोति कर्ता वा हरिस्तानि बुवन्तु नः ॥१॥
 ॥ द्रुमिल उवाच ॥ यो वा अनन्तस्य गुणाननन्ताननुकमिष्यन्स तु बालबुद्धिः ॥ रजांसि भूमेर्गणयेत्कथंचिकालेन
 नैवाखिलशक्तिधाक्नः ॥२॥ भूतैर्यदा पञ्चभिरात्मसृष्टैः पुरं विराजं विरचय तस्मिन् ॥ स्वांशेन विष्टः पुरुषाभिधानमवाप
 नारायण आदिदेवः ॥३॥ यत्काय एष भुवनत्रयसन्निवेशो यस्येन्द्रियैस्तनुभृतामुभयेन्द्रियाणि ॥ ज्ञानं स्वतःश्रसनतो बल-
 मोजईहासत्वादिभिः स्थितिलयोद्भवआदिकर्ता ॥४॥ आदात्र भूच्छतष्टती रजसाऽस्य संगं विष्णुः स्थितौ ऋतुपतिर्द्विजधर्म-
 सेतुः ॥ रुद्रोऽप्यथाय तमसा पुरुषः स आद्य इत्युद्भवस्थितिलयाः सततं प्रजासु ॥५॥ धर्मस्य दक्षदुहितर्यजनिष्ट मूर्त्यां
 नारायणो नरऋषिप्रवरः प्रशान्तः ॥ नष्कर्म्यलक्षणमुवाच चचार कर्म योऽद्यापि चास्त ऋषिवर्यनिषेवितान्निः ॥६॥ इन्द्रो
 विशङ्क्य मम धाम जिघृक्षतीति कामं न्ययुक्त्वा सगणं स बदर्युपाख्यम् ॥ गत्वापसरोगणवसन्तमुमन्दवातैः स्त्रीप्रक्षणेषु-
 भिरविध्यदन्महिज्ञः ॥७॥ विज्ञाय शक्रकृतमक्रममादिदेवः प्राह प्रहस्य गतविस्सय एजमानान् ॥ मा भैर्विभो मदन
 मारुत देवध्वो गृहीत नो बलिमशून्यमिमं कुरुध्वम् ॥८॥ इत्थं बुवत्यभयदे नरदेवदेवाः सवीडनन्नशिरसः सद्युषं

तमूचुः ॥ नैतद्विभो त्वयि परेऽविकृते विचित्रं स्वारामधीरनिकरानतपादपद्मे ॥९॥ त्वां सेवतां सुरकृता बहवोऽन्तरायाः
 स्वाको विलङ्घ्य परमं ब्रजतां पदं ते ॥ नान्यस्य बहिषि बलीन्द्रदतः स्वभागान्धत्ते पदं त्वमविता यदि विघ्नमूर्ध्नि ॥१०॥
 क्षुत्तर्दानकालगुणमारुतजं ह्यशंश्रयानस्मान्भारजलधीनतितीर्य केचित् ॥ क्रोधस्य यान्ति विफलस्य वशं पदे गोर्मजन्त
 दुश्चरत्तपश्च वृथोत्सृजन्ति ॥११॥ इति प्रगुणतां तेषां स्त्रियोऽत्यद्भुतदर्शनाः ॥ दर्शयामास शुश्रूषां स्वर्चिताः कुर्वतीर्विभुः
 ॥१२॥ ते देवानुचरा दृष्ट्वा स्त्रियः श्रीरिव रूपिणीः ॥ गन्धेन मुमुहुस्तासां रूपौदार्यहतश्रियः ॥१३॥ तानाह देवदेवेशः
 प्रणतान्प्रहसन्निव ॥ आसामेकतमां वृद्ध्वं सवर्णा स्वर्गभूषणाम् ॥१४॥ ओमित्यादेशमादाय नत्वा तं सुरबन्दिनः ॥
 उर्वशीमप्सरःश्रेष्ठां पुरस्कृत्य दिवं ययुः ॥१५॥ इन्द्रायानम्य सदसि शृण्वतां त्रिदिवौकसाम् ॥ ऊचुर्नारायणबलं शक्र-
 स्तत्रास विस्मितः ॥१६॥ हंसस्वरूप्यवददच्युत आत्मयोगं दत्तः कुमार ऋषभो भगवान्पिता नः ॥ विष्णुः शिवाय
 जगतां कलयावतीर्णस्तेनाहता मधुभिदा श्रुतयो हयास्ये ॥१७॥ गुप्तोऽप्यथे मनु रिलौषयश्च मात्स्ये क्रीडे हतो दित्तिज
 उद्वरताऽम्भसः क्षमाम् ॥ कामे धृतोऽद्विरमृतोन्मथने स्वपृष्ठे ग्राहात्प्रपन्नमिभराजममुद्भदात्तम् ॥१८॥ संस्तुन्वतोऽब्धि-
 पतितान् श्रमणादृपींश्च शक्रं च देवसुरेण्युधि च देवपतीन्सुरार्थं हत्वाऽन्तरेषु भुवनान्यदध्यात्कलाभिः ॥ भूवाथ वामन इमामहरद्वलेः
 नृसिंहे ॥१९॥ देवासुरे युधि च देवपतीन्सुरार्थं हत्वाऽन्तरेषु भुवनान्यदध्यात्कलाभिः ॥ भूवाथ वामन इमामहरद्वलेः
 क्षमां याज्जाच्छलेन समदाददितेः सुतेभ्यः ॥२०॥ निःक्षत्रियामकृत गां च त्रिःससकृत्वो रामस्तु हैहयकुलाप्ययभार्गो-
 वाशिः ॥ सोऽब्धि बबन्ध दशवक्त्रमहन्सलङ्कं सीतापतिर्जयति लोकमल्लकीर्तिः ॥२१॥ भूमेर्भरावतरणाय यदुष्वजन्मा
 जातः करिष्यति सुरैरपि दुष्कराणि ॥ वादंविमोहयति यज्ञकृतोऽतदर्हान् शूद्रान्कलौ क्षितिभुजो न्यहनिष्यदन्ते ॥२२॥
 एवंविधानि कर्माणि जन्मानि च जगत्पतेः ॥ भूरीणि भूरेयशसो वर्णितानि महाभुज ॥२३॥ इति श्रीमद्भागवते महा-
 पुराण एकादशस्कन्धे चतुर्थोऽध्यायः ॥४॥

॥ राजोवाच ॥ भगवन्तं हरिं प्रायो न भजन्यात्प्रवित्तमाः ॥ तेषामशान्तकामानां का निष्ठाऽविजितात्मनाम् ॥१॥
 चमस उवाच ॥ सुखबहूरुपादेभ्यः पुरुषस्याश्रमैः सह ॥ चत्वारो जज्ञिरे वर्णा गुणैर्विप्रादयः पृथक् ॥२॥ य एषां पुरुष

साक्षादात्मप्रभवमीश्वरम् ॥ न भजन्यवजानन्ति स्थानाद्गुहाः पतन्त्यधः ॥३॥ दूरे हरिकथाः केचिद्दूरे चाच्युतकीर्तनाः ॥
 स्त्रियः शूद्रादयश्चैव तेऽनुकम्पया भवाद्दशाम् ॥४॥ विप्रो राजन्यवंश्यौ च हरेः प्रासाः पदान्तिकम् ॥ श्रौतेन जन्मनाथापि
 मुह्यन्त्याम्नायवादिनः ॥५॥ कर्मण्यकोविदाः स्तब्धा मूर्खाः पण्डितमानिनः ॥ वदन्ति चाटुकान्सूढा यथा माध्या गिरो-
 रसुकाः ॥६॥ रजसा घोरसंकल्पाः कामुका अहिमन्यवः ॥ दाम्भिका मानिनः पापा विहसन्त्यच्युतप्रियान् ॥७॥ वदन्ति
 तेऽन्योन्यमुपासितस्त्रियो गृहेषु मैथुन्यपरेषु चाशिषः ॥ यजन्यसृष्टान्नविधानदक्षिणं वृथै परं व्रन्ति पशून्तद्विदः ॥८॥
 श्रिया विभूत्याभिजनेन विद्यया त्यागेन रूपेण बलेन कर्मणा ॥ जातस्येनान्धधियः सधेश्वरान्सतोऽवमन्यन्ति हरिप्रि-
 यान्खलाः ॥९॥ सर्वेषु शश्वत्तनुभृत्स्वस्थितं यथा खमात्मानमभीष्टमीश्वरम् ॥ वेदोपगीतं च न शृण्वते बुधा मनोर-
 थानां प्रवदन्ति वार्तया ॥१०॥ लोके व्यवायामिपमद्यसेवा नित्यास्तु जन्तोर्नहि तत्र चोदना ॥ व्यवस्थितिस्तेषु विवाह-
 यज्ञसुराग्रहैरासु निवृत्तिरिष्टा ॥११॥ धनं च धर्मैकफलं यतो वै ज्ञानं सविज्ञानमनुग्रशान्ति ॥ गृहेषु युञ्जन्ति कलेव-
 रस्य मृत्युं न पश्यन्ति दुरन्तवीर्यम् ॥१२॥ यद्ग्राणभक्षो विहितः सुरायास्तथा पशोरालभनं न हिंसा ॥ एवं व्यवायः
 प्रजया न रत्या इमं विशुद्धं न विदुः स्वधर्मम् ॥१३॥ ये त्वनेवंविदोऽसन्तः स्तब्धाः सदभिमानिनः ॥ पशून्द्बुह्यन्ति
 विस्रब्धाः प्रेत्य खादन्ति ते च तान् ॥१४॥ द्विपन्तः परकायेषु स्वात्मानं हरिमीश्वरम् ॥ मृतके सानुबन्धेऽस्मिन्वद्धस्त्रेहाः
 पतन्त्यधः ॥१५॥ ये कैवल्यमसंप्राप्ता ये चातीताश्च मूढताम् ॥ त्रैवर्गिकाय क्षणिका आत्मानं घातयन्ति ते ॥१६॥ येत
 आत्महनोऽशान्ता अज्ञाने ज्ञानमानिनः ॥ सीदन्यकृतकृत्या वै कालध्वस्तमनोरथाः ॥१७॥ हिंत्वात्मायासरचिता गुहा-
 पत्यसुहृच्छिद्यः ॥ तमो विशन्त्यनिच्छन्तो वासुदेवपराङ्मुखाः ॥१८॥ राजोवाच ॥ कस्मिन्काले स भगवान्कवर्णः
 कीदृशो नृभिः ॥ नाम्ना वा केन विधिना पूज्यते तदिहोच्यताम् ॥१९॥ करभाजन उवाच ॥ कृतं त्रेता द्वापरं च कलि-
 रित्येषु केशवः ॥ नानावर्णाभिधाकारो नानैव विधिनेज्यते ॥२०॥ कृते शुक्रश्चतुर्बाहुर्जटिलो वल्कलाम्बरः ॥ कृष्णाजि-
 नोपवीताक्षान्विभ्रहण्डकमण्डल ॥२१॥ मनुष्यास्तु तदा शान्ता निर्वराः सुहृदः समाः ॥ यजन्ति तपसा देवं शमेन च
 दमेन च ॥२२॥ हंसः सुपर्णो वैकुण्ठो धर्मो योगेश्वरोऽमलः ॥ ईश्वरः पुरुषोऽव्यक्तः परमात्मेति गीयते ॥२३॥ त्रेतायां

रक्तवर्णोऽसौ चतुर्बाहुस्त्रिभुवः ॥ हिरण्यकेशस्त्रयात्मा सुकुव्वाद्युपलक्षणः ॥२४॥ तं तदा मनुजा देवं सर्वदेवमयं
हरिम् ॥ यजन्ति विद्याया त्रयया धर्मिष्ठा ब्रह्मवादिनः ॥२५॥ विष्णुयज्ञः पृथिव्याः सर्वदेव उरुक्रमः ॥ वृषाकपिर्जयन्तश्च
उरुगाय इतीर्यते ॥२६॥ द्वापरे भगवान् इयामः पीतवासा निजायुधः ॥ श्रीवत्सादिभिरङ्गैश्च लक्ष्मणैरुपलक्षितः ॥२७॥
तं तदा पुरुषं मर्त्या महाराजोपलक्षणम् ॥ यजन्ति वेदतन्त्राभ्यां परं जिज्ञासवो नृप ॥२८॥ नमस्ते वासुदेवाय नमः
संकर्षणाय च ॥ प्रद्युम्नायानिरुद्धाय तुभ्यं भगवते नमः ॥२९॥ नारायणाय ऋषये पुरुषाय महात्मने ॥ विश्वेश्वराय वि-
श्वाय सर्वभूतात्मने नमः ॥३०॥ इति द्वापर उर्वीश स्तुवन्ति जगदीश्वरम् ॥ नानातन्त्रविधानेन कलावपि यथा शृणु
॥३१॥ कृष्णवर्णं त्विषाऽकृष्णं साङ्गोपाङ्गास्त्रपार्षदम् ॥ यज्ञैः संकीर्तनप्रार्थैर्यजन्ति हि सुमेधसः ॥३२॥ ध्येयं सदा परि-
भवन्नभीष्टदोहं तीर्थास्पदं शिवविरिञ्चिनुतं शरण्यम् ॥ भृत्यातिहं प्रणतपालभवाब्धिपोतं वन्दे महापुरुषं ते चरणार-
विन्दम् ॥३३॥ त्यक्त्वा सुदुःस्यजसुरेप्सितराज्यलक्ष्मीं धर्मिष्ठ आर्यवचसा यदगादरण्यम् ॥ मायासृगं दयितयेप्सितम-
न्वधावद्गन्दे महापुरुषं ते चरणारविन्दम् ॥३४॥ एवं युगानुरूपाभ्यां भगवान्युगवर्तिभिः ॥ मनुजैरिज्यते राजन् श्रेयसामी-
श्वरो हरिः ॥३५॥ कालिं सभाजयन्त्यायां गुणज्ञाः सारभाणिनः ॥ यत्र संकीर्तनैव सर्वः स्वार्थोऽभिलभ्यते ॥३६॥ नह्य-
तः परमो लाभो देहिनां भ्राम्यतामिह ॥ यतो विन्देत परमां शान्तिं नश्यति संसृतिः ॥३७॥ कृतादिप्रुजा राजनकला-
विच्छन्ति संभवम् ॥ कलौ खलु भविष्यन्ति नारायणपरायणाः ॥३८॥ क्वचित्क्वचिन्महाराज द्रविडेषु च भूरिशः ॥ तान्ना-
पर्णी नदी यत्र कृतमाला पयस्विनी ॥३९॥ कावेरी च महापुण्या प्रतीची च महानदी ॥ ये पिबन्ति जलं तासां मनुजा
मनुजेश्वर ॥ प्रायो भक्ता भगवति वासुदेवेऽमलाशयाः ॥४०॥ देवर्षिभूतासृष्टां पितृणां न किंकरो नायमृणी च राजन् ॥
सर्वात्मना यः शरणं शरण्यं गतो मुकुन्दं परिहृत्य कर्तम् ॥४१॥ स्वपादमूलं भजतः प्रियस्य त्यक्तान्यभावात्प्रियः परेशः ॥
विकर्म यच्चोत्पतितं कथञ्चिद्धुनोति सर्वं हृदि संनिविष्टः ॥४२॥ नारद उवाच ॥ धर्मान्भागवतान्तिथं श्रुत्वाथ मिथि-
लेश्वरः ॥ जायन्तेयान्मुनीन्प्रीतः सोपाध्यायो ह्यगूजयत् ॥४३॥ ततोऽन्तर्दधिरे सिद्धाः सर्वलोकस्य पश्यतः ॥ राजा
धर्मानुपातिष्ठन्नवाप परमां गतिम् ॥४४॥ त्वमप्येतान्महाभाग धर्मान्भागवतान् श्रुतान् ॥ आस्थितः श्रद्धया युक्तो नि-

सङ्गो यास्यसे परम् ॥४५॥ युवयोः खलु दम्पत्योर्यशसा पूरितं जगत् ॥ पुत्रतामगमद्यद्वां भगवानीश्वरो हरिः ॥४६॥
दर्शनालिङ्गनालापैः शयनासनभोजनैः ॥ आत्मा वां पावितः कृष्णे पुत्रस्नेहं प्रकुरुत्वोः ॥४७॥ वैरेण यं नृपतयः शिशुपा-
लपौण्ड्रशास्त्रादयो गतिविलासविलोकनाद्यैः ॥ ध्यायन्त आकृतधियः शयनासनादां तत्साम्यमापुर्नुरक्तधियां पुनः
किम् ॥४८॥ माऽपत्यबुद्धिमक्थः कृष्णे सर्वात्मनीश्वरे ॥ मायामनुष्यभावेन गूढैश्वर्यं परेऽव्यये ॥४९॥ भूभारासुरराज-
न्यहन्तवे गुप्तये सताम् ॥ अवतीर्णस्य निर्वृत्तै यशो लोके वितन्यते ॥५०॥ ॥ श्रीशुक उवाच ॥ एतच्छ्रुत्वा महाभागो
वसुदेवोऽतिविस्मितः ॥ देवकी च महाभागा जहतुर्मौहमात्मनः ॥५१॥ इतिहासमिमं पुण्यं धारयेद्युः समाहितः ॥ स
विधूयेह शमलं ब्रह्मभूयाय कल्पते ॥५२॥ इति श्रीमद्भागवते महापुराणे एकादशस्कन्धे पञ्चमोऽध्यायः ॥५॥

श्रीशुक उवाच ॥ अथ ब्रह्मात्मजैर्देवैः प्रजेशैरावृतोभ्यगात् ॥ भवश्च भूतभव्येशो यथौ भूतगणैर्वृतः ॥१॥ इन्द्रो
मरुद्भिर्भगवानादित्या वसवोऽश्विनौ ॥ ऋभवोऽङ्गिरसो रुद्रा विश्वे साध्याश्च देवताः ॥२॥ गन्धर्वाप्सरसो नागाः सिद्धचार-
णगुह्यकाः ॥ ऋषयः पितरश्चैव सविद्याधरकिन्नराः ॥३॥ द्वारकामुपसंजग्मुः सर्वे कृष्णदिदृक्षवः ॥ (प्रभूतमोदंयुक्ता नृत्य-
गीतकृतश्रमाः ॥) वपुषा येन भगवान्नरलोकमनोरमः ॥ यशो वितेने लोकेषु सर्वलोकमलापहम् ॥४॥ तस्यां विभ्राजमा-
नायां समृद्धायां महद्भिः ॥ व्यचक्षतावितृसाक्षाः कृष्णमद्भुतदर्शनम् ॥५॥ स्वर्गोद्यानोपगैर्माहैश्छादयन्तो यदूत्तमम् ॥
नीर्भिश्चित्रपदार्थाभिस्तृबुजैर्गदीश्वरम् ॥६॥ देवा ऊचुः ॥ नताः स्म ते नाथ पदारविन्दं बुद्धिन्द्रियप्राणमनोवचोभिः ॥
यच्चिन्त्यतेऽन्तर्हृदि भावयुक्तैर्मुमुक्षुभिः कर्ममयोरुपाशात् ॥७॥ त्वं मायया त्रिगुणयात्मनि दुर्विभाव्यं व्यक्तं सृजस्यवसि
लुम्पसि तद्गुणस्थः ॥ नैतर्भवानजित कर्मभिरज्यते वै यत्स्वे सुखेऽव्यवहितेऽभिरतोऽनवद्यः ॥८॥ शुद्धिर्गुणां न तु तथेड्य दु-
राशयानां विद्याश्रुताध्ययनदानतपःक्रियाभिः ॥ सत्त्वात्मनामृषभ ते यशसिप्रवृद्धसच्छ्रद्धयाश्रवणसंभृतया यथा स्यात् ॥९॥
स्यान्नस्त्वङ्गिरशुभाशयधूमकेतुः क्षेमाय यो मुनिभिराद्रंहदोह्यमानः ॥ यः सात्वतैः समविभूतय आत्मवद्भिर्व्यूहेऽर्चितः
सवनशः स्वरतिक्रमाय ॥१०॥ यश्चिन्त्यते प्रयतपाणिभिरध्वराभौ त्रय्या निरुक्तविधिनेशहविर्गृहीत्वा ॥ अध्यात्मयोग उत
योनिभिरात्ममायां जिज्ञासुभिः परमभागवतैः परीष्टः ॥११॥ पर्युष्टया तव विभो वनमालयेयं संस्पृधिनी भगवती प्र-

तिपत्निवच्छ्रीः ॥ यः सुप्रणीतममुयाहंणमाददन्नो भूयात्सदाङ्घ्रिरशुभाशयधूमकेतुः ॥१२॥ केतुखिविक्रमयुतखिपतप-
 ताको यस्ते भयाभयकरोऽसुरदेवचक्रोः ॥ स्वर्गाय साधुषु खलेष्वितराय भूमन्पादः पुनातु भगवन्भजतामघ नः ॥१३॥
 नस्योतगाव इव यस्य वशे भवन्ति ब्रह्मादयस्तनुभृतो मिथुरधमानाः ॥ कालस्य ते प्रकृतिपूरुषयोः परस्य शं नस्तनोतु
 चरणः पुरुषोत्तमस्य ॥१४॥ अस्यासि हेतुरुदयस्थितिसंयमानाम्यक्तजीवमहतामपि कालमाहुः ॥ सोऽयं त्रिणाभिरखि-
 लापचये प्रवृत्तः कालो गभीररय उत्तमपूरुषस्त्वम् ॥१५॥ त्वत्तः पुमान्समधिगम्य यथास्य वीर्यं धत्ते महान्तमिव गर्भ-
 ममोघवीर्यः ॥ सोऽयं तथानुगत आत्मन आण्डकोशं हैमं ससर्ज बहिरावरणरूपेतम् ॥१६॥ तत्तस्थुषश्च जगतश्च भवा-
 नधीशो यन्माययोत्थगुणविक्रिययोपनीतान् ॥ अर्थाङ्गुषन्नपि हृषीकपते न लिसो येऽन्ये स्वतः परिहतादपि बिभ्यति स्म
 ॥१७॥ स्मायावलोकलवदशितभावहारिभ्रूमण्डलप्रहितसौरतमन्नशौण्डः ॥ पल्यस्तु षोडशसहस्रमनङ्गबाणैर्यस्येन्द्रियं
 विमथितुं करणैर्न विभ्यथः ॥१८॥ विभ्यस्तवामृतकथोदवहाखिलोक्याः पादावनेजसरितः शमलानि हन्तुम् ॥ आनुश्रवं
 श्रुतिभिरङ्घ्रिजमङ्गसङ्गैस्तीर्थद्वयं शुचिषदस्त उपस्पृशन्ति ॥१९॥ बादरायणिरुवाच ॥ इत्यभिष्टूय विबुधैः सेशः शत-
 धृतिर्हरिम् ॥ अभ्यभाषत गोविन्दं प्रणम्याम्बरमाश्रितः ॥२०॥ ब्रह्मोवाच ॥ भूमेर्भारावताराय पुरा विशापितः प्रभो ॥
 त्वमस्माभिरशेषार्हमस्तत्तथैवोपपादितम् ॥२१॥ धर्मैश्च स्थापितः सस्तु सत्यसन्धेषु वै त्वया ॥ कीर्तिश्च दिक्षु विक्षिप्ता सर्व-
 लोकमलापहा ॥२२॥ अवतीर्य यदोर्वशे विश्रद्रूपमनुत्तमम् ॥ कर्माण्युद्दामवृत्तानि हिताय जगतोऽकृथाः ॥२३॥ यानि
 ते चार्गतानीश मनुष्याः साधवः कलौ ॥ शृण्वन्तः कीर्तयन्तश्च तरिष्यन्त्यङ्गसा तमः ॥२४॥ यदुवंशेश्वतीर्णस्य भवतः
 पुरुषोत्तम ॥ शरच्छतं व्यतीताय पञ्चविंशतिकं प्रभो ॥२५॥ नाधुना तेऽखिलाधार देवकार्यावशेषितम् ॥ कुलं च विप्र-
 शापेन नष्टप्रथमभूदिदम् ॥२६॥ ततः स्वधाम परमं विशस्व यदि मन्यसे ॥ सलोकांल्लोकपालान्नः पाहि वैकुण्ठकिंकरान्
 ॥२७॥ (श्रीशुक उवाच ॥ संस्तुतो भगवानित्थं विबुधैः पद्मजादिभिः ॥ प्रतिनन्द्याह तान् राजन् मायामनुज ईश्वरः ॥१॥)
 श्रीभगवानुवाच ॥ अवधारितमेतन्मे यदात्थ विबुधेश्वर ॥ कृतं वः कार्यमखिलं भूमेर्भारोऽवतारितः ॥२८॥ तदिदं
 यादवकुलं वीर्यशौर्यश्रियोद्धतम् ॥ लोकं जिघृक्षुदुद्धं मे वेलयेव महार्णवः ॥२९॥ यद्यसंहत्य दसानां यदूनां विपुलं

कुलम् ॥ गन्तास्म्यनेन लोकोऽयमुद्वेलेन विनङ्क्ष्यति ॥३०॥ इदानीं नाश आरब्धः कुलस्य द्विजशापतः ॥ यास्यामि भवनं
 ब्रह्मन्नेतदन्ते तवानघ ॥३१॥ श्रीशुक उवाच ॥ इत्युक्तो लोकनाथेन स्वयंभूः प्रणिपत्य तम् ॥ सह देवगणैर्देवः स्वधाम
 समपद्यत ॥३२॥ अथ तस्यां महोत्पातान्द्वारवत्यां समुत्थितात् ॥ विलोक्य भगवानाह यदुद्वृद्धान्समागतान् ॥३३॥
 श्रीभगवानुवाच ॥ एते वै सुमहोत्पाता व्युत्तिष्ठन्तीह सर्वतः ॥ शापश्च नः कुलस्यासीद्ब्राह्मणेभ्यो दुरत्ययः ॥३४॥ न
 वस्त्यभिहासाभिर्जिजीविषुभिरार्यकाः ॥ प्रभासं सुमहं पुण्यं यास्यामोऽद्यैव मा चिरम् ॥३५॥ यत्र स्नात्वा दक्षशापाद्गृ-
 हीतो यक्षमणोदुराद ॥ विमुक्तः किल्बिषात्सद्यो भेजे भूयः कलोदयम् ॥३६॥ वयं च तस्मिन्नाहुत्य तर्पयित्वा पितृन्सुरान् ॥
 भोजयित्वोशिजो विप्रान्नानागुणवताऽन्धसा ॥३७॥ तेषु दानानि पात्रेषु श्रद्धयोस्त्वा महान्ति वै ॥ वृजिनानि तरिष्यामो
 दानैर्नैभिरिवार्णवम् ॥३८॥ श्रीशुक उवाच ॥ एवं भगवतादिष्टा यादवाः कुलनन्दन ॥ गन्तुं कृतधियस्तीर्थं स्यन्दना-
 न्समय्यूजन् ॥३९॥ तन्निरिक्ष्योद्धवो राजन् श्रुत्वा भगवतोदितम् ॥ दृष्ट्वादिष्टानि घोरानि नित्यं कृष्णमनुवतः ॥४०॥
 विविक्त उपसंगम्य जगतामीश्वरेश्वरम् ॥ प्रणम्य शिरसा पादौ प्राञ्जलिस्तमभाषत ॥४१॥ उद्धव उवाच ॥ देव देवेश
 योगेश पुण्यश्रवणकीर्तन ॥ संहत्यैतत्कुलं नूनं लोकं संलक्ष्यते भवान् ॥ विप्रशापं समर्थोऽपि प्रत्यहन्न यदीश्वरः ॥४२॥
 नाहं तवाङ्घ्रिकमलं क्षणार्धमपि केशव ॥ त्यक्तुं समुत्सहे नाथ स्वधाम नय मामपि ॥४३॥ तव विक्रीडितं कृष्ण नृणां
 परममङ्गलम् ॥ कर्णपीयूषमास्वाद्य त्यजत्यन्यस्पृहां जनः ॥४४॥ शय्यासनाटनस्थानस्नानक्रीडाशानादिषु ॥ कथं त्वां
 प्रियमात्मानं वयं भक्तास्त्यजेमहि ॥४५॥ त्वयोपभुक्तस्त्रगन्धवासोलंकारचर्चिताः ॥ उच्छिष्टभोजिनो दासास्तव मायां
 जयेमहि ॥४६॥ वाताशाना य ऋषयः श्रमणा ऊर्ध्वमन्थिनः ॥ ब्रह्माख्यं धाम ते यान्ति शान्ताः संन्यासिनोऽमलाः ॥४७॥
 वयं त्विह महायोगिन्भ्रमन्तः कर्मवर्त्मसु ॥ त्वद्द्वार्तया तरिष्यामस्तावकैर्दुस्तरं तमः ॥४८॥ स्मरन्तः कीर्तयन्तस्ते कृतानि
 गदितानि च ॥ गत्युत्सिनेक्षणक्ष्वेलि यन्नलोकविडम्बनम् ॥४९॥ श्रीशुक उवाच ॥ एवं विज्ञापितो राजन्भगवान्देवकी-
 सुतः ॥ एकान्तितं प्रियं भृत्यमुद्धवं समभाषत ॥५०॥ इति श्रीमद्भागवते महापुराण एकादशस्कन्धे षष्ठोऽध्यायः ॥६॥
 श्रीभगवानुवाच ॥ यदास्थ मां महाभाग तच्चिकीर्षितमेव मे ॥ ब्रह्मा भवो लोकपालाः स्वर्वासं मेऽभिकारङ्गिणः ॥१॥

मया निष्पादितं ह्यत्र देवकार्यमशेषतः ॥ यदर्थमवतीर्णोऽहंशेन ब्रह्मणार्थितः ॥२॥ कुलं वै शापनिर्दग्धं नङ्क्ष्यत्यन्यो-
न्यविग्रहात् ॥ समुद्रः सप्तमेऽह्नयतां पुरीं च प्लावयिष्यति ॥३॥ यद्वावायं मया त्यक्तो लोकोऽयं नष्टमङ्गलः ॥ भविष्यत्य-
विरात्साधो कलिनापि निराकृतः ॥४॥ न वस्तव्यं त्वयैवेह मया त्यक्ते महीतले ॥ जनोऽधर्मरुचिर्भद्र भविष्यति कलौ
युगे ॥५॥ त्वं तु सर्वं परित्यज्य स्नेहं स्वजनवन्धुषु ॥ मर्यादावेदश्रय मनः सम्यक् समदृग्विचरस्व गाम् ॥६॥ यदिदं मनसा
वाचा चक्षुर्भ्यां श्रवणादिभिः ॥ तश्वरं गृह्यमाणं च विद्धि मायामनोमयम् ॥७॥ पुंसोऽयुक्तस्य नानार्थो भ्रमः स गुण-
दोषभाक् ॥ कर्माकर्मविकर्मेति गुणदोषधियो भिदा ॥८॥ तस्माद्युक्तेन्द्रियग्रामो युक्तचित्त इदं जगत् ॥ आत्मनीक्षस्व
विततमात्मानं मय्यधीश्वरे ॥९॥ ज्ञानविज्ञानसंयुक्त आत्मभूतः शरीरिणाम् ॥ आत्मानुभवतुष्टात्मा नान्तराथैर्विहन्यसे
॥१०॥ दोषबुद्ध्योभयातीतो निषेधाच्च निवर्तते ॥ गुणबुद्ध्या च विहितं न करोति यथाभेकः ॥११॥ सर्वभूतसुहृच्छान्तो
ज्ञानविज्ञाननिश्चयः ॥ पश्यन्मदात्मकं विश्वं न विपद्येत वै पुनः ॥१२॥ श्रीशुक उवाच ॥ इत्यादिष्टो भगवता महा-
भागवतो नृप ॥ उद्धवः प्रणिपत्याह तत्त्वजिज्ञासुरच्युतम् ॥१३॥ उद्धव उवाच ॥ योगेश योगविन्यास योगात्मन्यो-
गसंभव ॥ निःश्रेयसाय मे प्रोक्तस्त्यागः संन्यासलक्षणः ॥१४॥ त्यागोऽयं दुष्करो भूमन्कामानां विषयात्मभिः ॥ सुतरां
त्वयि सर्वात्मन्नभक्तैरिति मे मतिः ॥१५॥ सोऽहं समाहमिति मूढमतिर्विगाढस्त्वन्मायया विरचितात्मनि सानुबन्धे ॥
तत्त्वज्ञसा निगदितं भवता यथाहं संसाधयामि भगवन्ननुशाधि भृत्यम् ॥१६॥ सत्यस्य ते स्वदृश आत्मन आत्मनो-
ऽन्यं वक्तारमीश विबुधेष्वपि नानुचक्षे ॥ सर्वे विमोहितधियस्तव माययेमे ब्रह्मादयस्तनुभृतो बहिरर्थभावाः ॥१७॥
तस्माद्भवन्तमनवद्यमनन्तपारं सर्वज्ञमीश्वरमकुण्ठविकुण्ठधिष्ण्यम् ॥ निर्विण्णःधीरहसु ह बृजिनाभितसो नारायणं नर-
सखं शरणं प्रपद्ये ॥१८॥ श्रीभगवानुवाच ॥ प्रायेण मनुजा लोके लोकतत्त्वविचक्षणाः ॥ समुद्धरन्ति ह्यात्मानमा-
त्मनैवाशुभाशयात् ॥१९॥ आत्मनो गुरुरात्मैव गुरुषस्य विशेषतः ॥ यत्प्रत्यक्षानुमानाभ्यां श्रेयोऽसावनुविन्दते ॥२०॥
पुरुषत्वे च मां धीराः सांख्ययोगविशारदाः ॥ आविस्तरां प्रपश्यन्ति सर्वशक्त्युपबृंहितम् ॥२१॥ एकद्वित्रिचतुष्पादो
बहुपादस्तथाऽपदः ॥ बह्वयः सन्ति पुरः सृष्टास्तासां मे पौरुषी प्रिया ॥२२॥ अत्र मां मार्गन्यद्वद्वा युक्ता हेतुभिरीश्वरम् ॥

गृह्यमाणैर्गुणैर्लिङ्गैर्ग्राह्यमनुमानतः ॥२३॥ अत्राप्युदाहरन्तीमितिहासं पुरातनम् ॥ अवधूतस्य संवादं यदोरमिततेजसः ॥२४॥ अवधूतं द्विजं कंचिच्चरन्तमकुतोभयम् ॥ कविं निरीक्ष्य तरुणं यदुः पप्रच्छ धर्मवित् ॥२५॥ यदुरुवाच ॥ कुतो बुद्धिरियं ब्रह्मज्ञकर्तुः सुविशारदा ॥ यामासाद्य भवौल्लोकं विद्वांश्चरति बालवत् ॥२६॥ प्रायो धर्मार्थकामेषु विवित्सायां च मानवाः ॥ हेतुनैव समीहन्ते आयुषो यशसः श्रियः ॥२७॥ त्वं तु कल्पः कविर्दक्षः सुभगोऽमृतभापणः ॥ न कर्तो नेहसे किंचिज्जडोन्मत्तपिशाचवत् ॥२८॥ जनेषु दह्यमानेषु कामलोभदवाग्निना ॥ न तप्यसेऽग्निना मुक्तो गङ्गाम्भःस्थ इव द्विपः ॥२९॥ त्वं हि नः पृच्छतां ब्रह्मब्राम्हणानन्दकारणम् ॥ ब्रूहि स्पर्शविहीनस्य भवतः केवलात्मनः ॥३०॥ श्री- भगवानुवाच ॥ यदुनैवं महाभागो ब्रह्मण्येन सुमेधसा ॥ पृष्टः सभाजितः ग्राह प्रश्रयावनतं द्विजः ॥३१॥ ब्राह्मण उवाच ॥ सन्ति मे गुरवो राजन्बहवो बुद्धिमुपादाय मुक्तोऽटामीह तान् शृणु ॥३२॥ पृथिवी वायुराकाशमापोऽग्निश्चन्द्रमा रविः ॥ कर्पोतोऽजगरः सिन्धुः पतङ्गो मधुकृद्गजः ॥३३॥ मधुहा हरिणो मीनः पिङ्गला कुररोऽर्भकः ॥ कुमारी शरकृत्सर्प ऊर्णनाभिः सुपेशकृत् ॥३४॥ एते मे गुरवो राजंश्चतुर्विंशतिराश्रिताः ॥ शिक्षावृत्ति- भिरिरेषामन्वशिक्षमिहात्मनः ॥३५॥ यतो यदनुशिक्षामि यथा वा नाहुषात्मज ॥ तत्तथा पुरुषव्याघ्र निबोध कथयामि ते ॥३६॥ भूतैराक्रम्यमाणोऽपि धीरो दैववशानुगैः ॥ तद्विद्वान्न चलेन्मार्गादन्वशिक्षं क्षितेर्द्रतम् ॥३७॥ शश्वत्परार्थस- र्वहः परार्थैकान्तसंभवः ॥ साधुः शिक्षेत भूभृत्तो नगशिष्यः परात्मताम् ॥३८॥ प्राणवृत्थैव संतुष्येन्मुनिर्नैवेन्द्रियप्रियैः ॥ ज्ञानं यथा न नश्येत नावकीर्येत वाङ्मनः ॥३९॥ विषयेष्ववाविशान्योगी नानाधर्मेषु सर्वतः ॥ गुणदोषव्यपेतात्मा न विषज्जेत वायुवत् ॥४०॥ पार्थिवेष्विह देहेषु प्रविष्टस्तद्गुणाश्रयः ॥ गुणैर्न युज्यते योगी गन्धैर्वायुरिवात्मदृक् ॥४१॥ अन्तर्हितश्च स्थिरजङ्गमेषु ब्रह्मात्मभावेन समन्वयेन ॥ व्याप्याव्यवच्छेदमस्सङ्गमात्मनो मुनिर्नभस्त्वं विततस्य भावयेत् ॥४२॥ तेजोऽब्रह्ममयैर्भावैर्मैघाद्यैर्वायुनेरितैः ॥ न स्पृश्यते नभस्तद्कालसृष्टैर्गुणैः पुमान् ॥४३॥ स्वच्छप्रकृतितः स्निग्धो माधुर्यस्तीर्थभूर्नुणाम् ॥ मुनिः पुनात्यपां मित्रमीक्षोपस्पर्शकीर्तनैः ॥४४॥ तेजस्वी तपसा दीप्तो दुर्धर्षोऽदरभाजनः ॥ सर्व- भक्षोऽपि युक्तात्मा नादत्ते मलमग्निवत् ॥४५॥ क्वचिच्छन्नः क्वचिस्सपष्ट उपास्यः श्रेय इच्छताम् ॥ सुक्ले सर्वत्र दातॄणां

दहन्भ्रातृगराष्टुभम् ॥४६॥ स्वमायया सृष्टमिदं सदसल्लक्षणं विभुः ॥ प्रविष्ट ईयते तत्तत्स्वरूपोऽग्निरिवैधसि ॥४७॥
 विसर्गाद्याः इमशानान्ता भावा देहस्य नात्मनः ॥ कलानामिव चन्द्रस्य कालेनाव्यक्तवर्त्मना ॥४८॥ कालेन ह्योद्यवेगेन
 भूतानां प्रभवाप्ययौ ॥ नित्यावपि न दृश्येते आत्मनोऽग्नेयार्चिषाम् ॥४९॥ गुणैर्गुणानुपादत्ते यथाकालं विमुञ्चति ॥ न
 तेषु युज्यते योगी गोभिर्गा इव गोपतिः ॥५०॥ बुध्यते स्वेन भेदेन व्यक्तस्थ इव तद्गतः ॥ लक्ष्यते स्थूलमतिभिरात्मा
 चावस्थितोऽर्कवत् ॥५१॥ नातिस्नेहः प्रसङ्गो वा कर्तव्यः क्वापि केनचित् ॥ कुर्वन्विन्देत संतापं कपोत इव दीनधीः
 ॥५२॥ कपोतः कश्चनारण्ये कृतनीडो वनस्पतौ ॥ कपोत्या भार्यया सार्धमुवास कतिचित्समाः ॥५३॥ कपोतौ स्नेहगुणि-
 तहृदयौ गृहधर्मिणौ ॥ दृष्टिं दृष्ट्याङ्गमङ्गेन बुद्धिं बुद्ध्या बबन्धतुः ॥५४॥ शय्यासनाटनस्थानवार्ताक्रीडाशानादिकम् ॥
 मिथुनीभूय विस्त्रब्धौ चेरतुर्वनराजिषु ॥५५॥ यं यं वाञ्छति सा राजसर्पयन्त्यनुकम्पिता ॥ तं तं समनयत्कामं कृच्छ्रे-
 णाप्यजितेन्द्रियः ॥५६॥ कपोती प्रथमं गर्भं गृह्णीती काल आगते ॥ अण्डानि सुषुवे नीडे स्वपत्युः संनिधौ सती ॥५७॥
 तेषु काले व्यजायन्त रचितावयवा हरेः ॥ शक्तिभिर्दुर्विभाव्याभिः कोमलाङ्गतनूरुहाः ॥५८॥ प्रजाः पुपुषुतुः प्रीतौ
 दम्पती पुत्रवत्सलौ ॥ शृण्वन्तौ कूजितं तासां निर्वृतौ कलभाषितैः ॥५९॥ तासां पतत्रैः सुस्पशैः कूजितैर्मुग्धचेष्टितैः ॥
 प्रत्युद्गमैरदीनानां पितरौ मुदमापतुः ॥६०॥ स्नेहानुबद्धहृदयावन्योन्यं विष्णुमायया ॥ विमोहितौ दीनधियौ शिशून्पु-
 पुषुतुः प्रजाः ॥६१॥ एकदा जग्मतुस्तासामन्नाथं तौ कुटुम्बिनौ ॥ परितः कानने तस्मिन्नर्थिनौ चेरतुश्चिरम् ॥६२॥ दृष्ट्वा
 तौल्लुब्धकः कश्चिद्यदच्छातो वनेचरः ॥ जगृहे जालमातस्य चरतः स्वालयान्तिके ॥६३॥ कपोतश्च कपोती च प्रजापोषे
 सदोऽसुकौ ॥ गतौ पोषणमादाय स्वनीडमुपजग्मतुः ॥६४॥ कपोती स्वात्मजान्वीक्ष्य बालकाञ्जालसंवृतान् ॥ तानभ्य-
 धावत्क्रोशन्ती क्रोशतो भृशदुःखिता ॥६५॥ सासकृस्नेहगुणिता दीनचित्ताजमायया ॥ स्वयं चाबध्यत शिचा बद्धान्प-
 र्यन्यपस्पृत्तिः ॥६६॥ कपोतश्चात्मजान्बद्धानात्मनोऽप्यधिकान्प्रियात् ॥ भार्यां चात्मसमां दीनो विललापातिदुःखितः
 ॥६७॥ अहो मे पश्यतापायमल्पपुण्यस्य दुर्मतेः ॥ अतुसस्याकृतार्थस्य गृहस्त्रैवर्गिको हतः ॥६८॥ अतुरूपातुक्कूला च
 यस्य मे पतिदेवता ॥ शून्ये गृहे मां संत्यज्य पुत्रैः स्वर्याति साधुभिः ॥६९॥ सोऽहं शून्ये गृहे दीनो मृतदारो मृत-

प्रजः ॥ जिजीविषे किमर्थं वा विधुरो दुःखजीवितः ॥७०॥ तांस्तथैवावृत्तन् शिभिर्मृत्युग्रस्तान्विचेष्टतः ॥ स्वयं च कृपणः
शिशुपश्यन्नप्यबुधोऽपतत् ॥७१॥ तं लब्ध्वा लुब्धकः क्रूरः कपोतं गृहमेधिनम् ॥ कपोतकान्कपोतीं च सिद्धार्थः प्रययौ
गृहम् ॥७२॥ एवं कुटुम्ब्यशान्तात्मा द्वन्द्वारामः पतत्रिवत् ॥ पुष्पाण्डुकुम्बं कृपणः सानुबन्धोऽवसीदति ॥७३॥ यः प्राप्य
मानुषं लोकं मुक्तिद्वारमपावृतम् ॥ गृहेषु खगवत्सक्तस्तमारूढच्युतं विदुः ॥७४॥ इति श्रीमद्भागवते महापुराणे एका-
दशस्कन्धे सप्तमोऽध्यायः ॥७॥

ब्राह्मण उवाच ॥ सुखमैन्द्रियकं राजन्स्वर्गं नरक एव च ॥ देहिनां यद्यथा दुःखं तस्मान्नेच्छेत तद्दुःखः ॥१॥ आसं
सुमृष्टं विरसं महान्तं स्लोकमेव वा ॥ यदच्छयंवापतितं ग्रसेदाजगरोऽक्रियः ॥२॥ शयीताहानि भूरीणि निराहारोऽनुप-
क्रमः ॥ यदि नोपनमेद्भासो महाहिरिव दिष्टभुक् ॥३॥ ओजःसहोबलयुतं विभ्रदेहमकर्मकम् ॥ शयानो वीतनिद्रश्च
नेहतेनिद्रयवानपि ॥४॥ मुनिः प्रसन्नगम्भीरो दुर्विगाह्यो दुरत्ययः ॥ अनन्तपारो ह्यक्षोभ्यः स्तिमितोद इवार्णवः ॥५॥
समृद्धकामो हीनो वा नारायणपरो मुनिः ॥ नोत्सर्पेत न शुष्येत सरिद्धिरिव सागरः ॥६॥ दृष्ट्वा स्त्रियं देवमायां तद्भवै-
रजितेन्द्रियः ॥ प्रलोभितः पतत्यन्धे तमस्यधौ पतङ्गवत् ॥७॥ योषिद्धिरण्याभरणाम्बरादिद्रव्येषु मायारचितेषु मूढः ॥
प्रलोभितात्मा ह्युपभोगबुद्ध्या पतङ्गवन्नश्यति नष्टदृष्टिः ॥८॥ स्लोकं स्लोकं ग्रसेद्भासं देहो वर्तत यावता ॥ गुहानहिंस्रान्ना-
तिष्ठेद्भृत्तिं माधुकरिं मुनिः ॥९॥ अणुभ्यश्च महस्यश्च शास्त्रेभ्यः कुशलो नरः ॥ सर्वतः सारमादद्यात्पुष्पेभ्य इव षट्पदः
॥१०॥ सायंतनं श्वस्तनं वा न संगृहीत भिक्षितम् ॥ पाणिपात्रोदरामत्रो मक्षिकेव न संग्रही ॥११॥ सायंतनं श्वस्तनं वा
न संगृहीत भिक्षुकः ॥ माक्षिका इव संगृह्णन्सह तेन विनश्यति ॥१२॥ पदापि युवतीं भिक्षुर्न स्पृशेद्दरवीमपि ॥ स्पृश-
न्करीव बध्येत करिण्या अङ्गसङ्गतः ॥१३॥ नाधिगच्छेत्स्त्रियं प्राज्ञः कर्हिचिन्मृत्युमात्मनः ॥ बलाधिकैः स हन्येत गजै-
रन्यैर्गजो यथा ॥१४॥ न देयं नोपभोग्यं च लुब्धैर्यदुःखसंचितम् ॥ भुङ्क्ते तदपि तच्चान्यो मधुहेवार्थविन्मधु ॥१५॥
सुदुःखोपाजितैर्वित्तराशासानां गृहाशिषः ॥ मधुहेवप्रप्तो भुङ्क्ते यतिर्वै गृहमेधिनम् ॥१६॥ ग्राम्यगीतं न शृणुयाद्यति-
र्वनचरः क्वचित् ॥ शिक्षेत हरिणाद्ब्रह्मन्मृगयोगीतमोहितात् ॥१७॥ नृत्यवादित्रगीतानि जुषन्ग्राम्याणि योषिताम् ॥

आसां क्रीडनको वश्य ऋष्यशृङ्गो मृगीसुतः ॥१८॥ जिह्यातिप्रमाथिन्या जनो रसविमोहितः ॥ मृत्युमृच्छत्यसद्बुद्धिर्मी-
 नस्तु बद्धिशैथ्या ॥१९॥ इन्द्रियाणि जयन्त्याशु निराहारा मनीषिणः ॥ वर्जयित्वा तु रसनं तन्निरन्नस्य वर्धते ॥२०॥
 तावज्जितेन्द्रियो न स्याद्विजितान्येन्द्रियः पुमान् ॥ न जयेद्रसनं यावज्जितं सर्वं जिते रसे ॥२१॥ पिङ्गला नाम वेदयासी-
 द्विदेहनगरे पुरा ॥ तस्या मे शिक्षितं किञ्चिन्निबोध नृपनन्दन ॥२२॥ सा स्वैरिण्येकदा कान्तं संकेत उपनेष्यती ॥ अभू-
 त्काले बहिर्द्वारि विभ्रती रूपमुत्तमम् ॥२३॥ मार्गो आगच्छतो वीक्ष्य पुरुषान्पुरुषर्षभ ॥ तान् शुल्कदान्वित्तवतः कान्ता-
 न्मेनेऽर्थकामुक्ता ॥२४॥ आगतेष्वपयातेषु सा संकेतोपजीविनी ॥ अप्यन्यो वित्तवान्कोऽपि मामुपैष्यति भूरिदः ॥२५॥
 एवं दुराशया ध्वस्तनिद्रा द्वार्यवलम्बती ॥ निर्गच्छन्ती प्रविशती निशीथं समपद्यत ॥२६॥ तस्या वित्ताशया शुष्यद्वक्त्रा-
 या दीनचेतसः ॥ निर्वेदः परमो जज्ञे चिन्ताहेतुः सुखावहः ॥२७॥ तस्या निर्विण्णचित्ताया गीतं शृणु यथा मम ॥ निर्वेद
 आशापाशानां पुरुषस्य यथा ह्यसिः ॥२८॥ न ह्यङ्गाऽजातनिर्वेदो देहबन्धं जिहासति ॥ यथा विज्ञानरहितो मनुजो ममतां
 नृप ॥२९॥ पिङ्गलोवाच ॥ अहो मे मोहविततिं पश्यताविजितात्मनः ॥ या कान्तादसतः कामं कामये येन बालि-
 शा ॥३०॥ सन्तं समीपे रमणं रतिप्रदं वित्तप्रदं नित्यमिमं विहाय ॥ अकामदं दुःखमयाधिशोकमोहप्रदं तुच्छमहं
 भजेऽज्ञा ॥३१॥ अहो मयात्मा परित्तापितो वृथा सांकैत्यवृत्त्यातिविगर्ह्यवार्तया ॥ खेणान्नराद्यर्थतृप्तोऽनुशोच्यात्क्रीतेन
 वित्तं रतिमात्मनेच्छती ॥३२॥ यदस्थिभिर्निर्मितं वंशवंश्यस्थूणं त्वचारोमनखैः पिनद्धम् ॥ क्षरन्नवद्वारमगारमेतद्विण्मूत्र-
 पूर्णं मद्दुपैति कान्था ॥३३॥ विदेहानां पुरे ह्यसिन्नहमेकैव मूढधीः ॥ याऽन्यमिच्छन्त्यसत्यस्यादात्मदात्काममच्युतात् ३४
 सुहृत्प्रेष्ठतमो नाथ आत्मा चायं शरीरिणाम् ॥ तं विक्रीयैः आत्मनेवाहं रमेऽनेन यथा रमा ॥३५॥ कियत्प्रियं ते व्यभजन्कामा
 ये कामदा नराः ॥ आद्यन्तवन्तो भार्याया देवा वा कालविद्रुताः ॥३६॥ नूनं मे भगवान्प्रीतो विष्णुः केनापि कर्मणा ॥
 निर्वेदोऽयं दुराशया यन्मे जातः सुखावहः ॥३७॥ मैवं स्युर्मेन्द्रभागयायाः क्लेशा निर्वेदेहेतवः ॥ येनानुबन्धं निहृत्य पुरुषः
 शममृच्छति ॥३८॥ तेनोपकृतमादाय शिरसा ग्राम्यसंगताः ॥ त्यक्त्वा दुराशाः शरणं व्रजामि तमधीश्वरम् ॥३९॥
 संतुष्टा श्रद्धधत्सेतद्यथालाभेन जीवती ॥ विहराभ्यमुनंवाहमात्मना रमणेन वै ॥४०॥ संसारकूपे पतितं विषयैर्मुषितेश्-

णम् ॥ अस्तं कालाहिनात्मानं कोऽन्यच्छानुमधीश्वरः ॥४१॥ आत्मैव ह्यात्मनो गोसा निर्विद्येत यदाखिलात् ॥ अग्रमत्त
इदं पश्येद्भस्तं कालाहिना जगत् ॥४२॥ ब्राह्मण उवाच ॥ एवं व्यवसितमतिदुराशां कान्ततर्षजाम् ॥ छिद्वोपशम-
मास्थाय शय्यामुपविशेऽसा ॥४३॥ आशा हि परमं दुःखं नैराश्रयं परमं सुखम् ॥ यथा संछिद्य कान्ताशां सुखं
सुध्वाप पिङ्गला ॥४४॥ इति श्रीमद्भागवते महापुराणे एकादशस्कन्धे पिङ्गलोपाख्यानेऽष्टमोऽध्यायः ॥८॥

ब्राह्मण उवाच ॥ परिग्रहो हि दुःखाय यद्यत्प्रियतमं नृणाम् ॥ अनन्तं सुखमामोति तद्विद्वान्यस्त्वर्किंचनः ॥१॥ सा-
मिषं कुररं जहृर्बलिनो ये निरासिषाः ॥ तदामिषं परित्यज्य स सुखं समविन्दत ॥२॥ न मे मानावमानौ स्तो न चिन्ता
नेहपुत्रिणाम् ॥ आत्मक्रीड आत्मरतिर्विचरामीह बालवत् ॥३॥ द्वावेव चिन्तया मुक्तौ परमानन्द आहुतौ ॥ यो त्रिसुग्धो
जडो बालो यो गुणेभ्यः परं गतः ॥४॥ क्वचित्कुमारी त्वात्मानं वृणानानुगृहमागतात् ॥ स्वयं तानर्हयामास क्वापि यातेषु
बन्धुषु ॥५॥ तेषामभ्यवहारार्थं शालीत्रहस्ति पार्थिव ॥ अवघ्नन्त्याः प्रकोष्ठस्थाश्चक्रुः शङ्काः स्वनं महत् ॥६॥ सा तल्लुगु-
प्सितं मत्वा महती व्रीडिता ततः ॥ बभञ्जैककशः शङ्खान्द्रौ द्वौ पाण्योरशेषयत् ॥७॥ उभयोरप्यभूद्दोषो ह्यवघ्नन्त्याः स्म
शङ्खयोः ॥ तत्राप्येकं निरभिददेकस्मान्नाभवच्छ्रुतिः ॥८॥ अन्वशिक्षमिमं तस्या उपदेशमरिंदम ॥ लोकाननुचरशेतौलो-
कतत्त्ववित्सया ॥९॥ वासे बहूनां कलहो भवेद्द्वार्ता द्वयोरपि ॥ एक एव चरेत्तस्मात्कुमार्या इव कङ्कणः ॥१०॥ मन एकत्र
संयुज्याज्जितश्वासो जितासनः ॥ वैराग्याभ्यासयोगेन ध्रियमाणमतन्द्रितः ॥११॥ यस्मिन्मनो लब्धपदं यदेतच्छूनैः शनै-
मुञ्चति कर्मरेणून् ॥ सत्त्वेन वृद्धेन रजस्तमश्च विधूय निर्वाणमुपैत्यनिन्धनम् ॥१२॥ तदैवमात्मन्यवबुद्धचित्तो न वेद
किंचिद्बहिरन्तरं वा ॥ यथेषुकारो नृपतिं ब्रजन्तमिषौ गतात्मा न ददर्श पार्श्वे ॥१३॥ एकचार्यायैकैतः स्यादग्रमत्तो गुहा-
शयः ॥ अलक्ष्यमाण आचारैर्मुनिरैकोऽल्पभाषणः ॥१४॥ गृहारम्भोऽतिदुःखाय विफलश्चाश्रुवात्मनः ॥ सर्पः परकृतं
वेदम प्रविश्य सुखमेधते ॥१५॥ एको नारायणो देवः पूर्वसृष्ट स्वमायया ॥ संहत्य कालकलया कल्पान्त इदमीश्वरः ॥१६॥
एक एवाद्वितीयोऽभूदात्माधारोऽखिलाश्रयः ॥ कालेनात्मानुभावेन साम्यं नीतासु शक्तिषु ॥ सस्वादिष्वादिपुरुषः प्रधा-
नपुरुषेश्वरः ॥१७॥ परावराणां परम आस्ते कैवल्यसंज्ञितः ॥ केवलानुभवानन्दसंदोहो निरुपाधिकः ॥१८॥ केवला-

त्मानुभावेन स्वमायां त्रिगुणात्मिकाम् ॥ संक्षोभयन्सृजत्यादौ तथा सूत्रमरिंदम ॥ १९ ॥ तमाहुस्त्रिगुणव्यक्तिं सृजन्तीं
 विश्वतोमुखम् ॥ यस्मिन्प्रोतमिदं विश्वं येन संसरते पुमान् ॥ २० ॥ यथोर्णनाभिर्हृदयादूर्णां संतत्य वक्रतः ॥ तथा विहृत्य
 भूयस्तां ग्रसत्येवं महेश्वरः ॥ २१ ॥ यत्र यत्र मनो देही धारयेत्सकलं धिया ॥ खेहाङ्घ्रेषाङ्गयाद्यापि याति तत्तत्सरूपताम्
 ॥ २२ ॥ कीटः पेशस्कृतं ध्यायन्कुङ्क्यां तेन प्रवेशितः ॥ याति तत्सात्मतां राजन्पूर्वरूपमसंयजन् ॥ २३ ॥ एवं गुरुभ्य एतेभ्य
 एषा मे शिक्षिता मतिः ॥ स्वात्मोपशिक्षितां बुद्धिं शृणु मे वदतः प्रभो ॥ २४ ॥ देहो गुरुर्मम विरक्तिविवेकहेतुर्विभ्रत्स
 सत्त्वनिधनं सततास्युदकम् ॥ तत्त्वान्यनेन विमृशामि यथा तथापि पारक्यमित्यवसितो विचराम्यसङ्गः ॥ २५ ॥ जाया-
 त्मजार्थपशुभृत्यगृहासवर्गान्पुष्पाति यत्प्रियचिकीर्षया वितन्वन् ॥ स्वान्ते स कृच्छ्रमवरूद्धधनः सदेहः सद्वाप्त्य बीजमव-
 सीदति वृक्षधर्मा ॥ २६ ॥ जिह्वैकतोऽसुमपकर्षति कर्हि तर्षां शिशोऽन्यतस्वगुदरं श्रवणं कुतश्चित् ॥ घ्राणोऽन्यतश्चपल-
 दृक् क्व च कर्मशक्तिर्वह्यः सपत्न्य इव नेहपतिं लुनन्ति ॥ २७ ॥ सृष्ट्वा पुराणि विविधान्यजयात्मशक्त्या वृक्षान्सरीसृपप-
 शून्खगदंशमत्स्यान् ॥ तैस्तैरतुष्टहृदयः पुरुषं विधाय ब्रह्मावलोकधिषणं मुदमाप देवः ॥ २८ ॥ लब्ध्वा सुदुर्लभमिदं बहु-
 संभवान्ते मानुष्यमर्थदमनित्यमपीह धीरः ॥ तूर्णं यतेत न पतेदनुमृत्यु यावन्निःश्रेयसाय विषयः खलु सर्वतः स्यात् ॥ २९ ॥
 एवं संजातवैराग्यो विज्ञानालोक आत्मनि ॥ विचरामि महीमेतां मुक्तसङ्गोऽनहंकृतिः ॥ ३० ॥ नह्येकस्याद्गुरोर्ज्ञानं सुस्थिरं
 स्यात्सुपुष्कलम् ॥ ब्रह्मैतद्वितीयं वै गीयते बहुधर्षिभिः ॥ ३१ ॥ श्रीभगवानुवाच ॥ इत्युक्त्वा स यदुं विप्रस्तमा-
 मद्भ्य गभीरधीः ॥ वन्दितोऽभ्यर्थितो राज्ञा यथौ प्रीतो यथागतम् ॥ ३२ ॥ अवधूतवचः श्रुत्वा पूर्वेषां नः स पूर्वजः ॥
 सर्वसङ्गविनिर्मुक्तः समचित्तो बभूव ह ॥ ३३ ॥ इति श्रीमद्भागवते एकादशस्कन्धे भगवदुद्धवमंवादे नवमोऽध्यायः ॥ १॥
 श्रीभगवानुवाच ॥ मयोदितेष्ववहितः स्वधर्मेषु मदांश्रयः ॥ वर्णाश्रमकुलाचारमकामात्मा समाचरेत् ॥ १ ॥ अन्वी-
 क्षेत विशुद्धात्मा देहिनां विषयात्मनाम् ॥ गुणेषु तत्त्वध्यानेन सर्वारम्भविपर्ययम् ॥ २ ॥ सुप्तस्य विषयालोको ध्यायतो वा
 मनोरथः ॥ नानात्मकत्वाद्द्विफलस्तथा भेदात्मधीर्गुणैः ॥ ३ ॥ निवृत्तं कर्म सेवेत प्रवृत्तं त्परस्यजेत् ॥ जिज्ञासायां संप्रवृत्तो
 नाद्वियेत्कर्मचोदनाम् ॥ ४ ॥ यस्मान्भीक्षणं सेवेत नियमान्मत्परः कञ्चित् ॥ मदभिज्ञं गुरुं शान्तमुपासीत मदात्मकम् ॥ ५ ॥

अमान्यमासरो दक्षो निर्ममो दृढसौहृदः ॥ असत्त्वरोऽर्थजिज्ञासुरनसूर्युरमोघवाक् ॥६॥ जायापत्यगृहक्षेत्रस्वजनद्रविणा-
 दिषु ॥ उदासीनः समं पश्यन्सर्वैर्बर्हिमिवात्मनः ॥७॥ विलक्षणः स्थूलसूक्ष्माद्देहादात्मेक्षिता स्वहृक् ॥ यथाग्निर्दारुणा-
 दाह्यादाहकोऽन्यः प्रकाशकः ॥८॥ निरोधोत्पत्त्यणुबृहन्नानात्वं तत्कृतान्गुणान् ॥ अन्तः प्रविष्ट आधत्त एवं देहगुणान्प-
 रः ॥९॥ योऽसौ गुणैर्विरचितो देहोऽयं पुरुषस्य हि ॥ संसारस्तन्निबन्धोऽयं पुंसो विद्याच्चिदात्मनः ॥१०॥ तस्माज्जि-
 ज्ञासयात्मानमात्मस्थं केवलं परम् ॥ संगम्य निरसेदेतद्वस्तुबुद्धिं यथाक्रमम् ॥११॥ आचार्योरणिराद्यः स्यादन्तेवास्युत्त-
 रारणिः ॥ तत्संधानं प्रवचनं विद्यासंधिः सुखावहः ॥१२॥ वैशारदी साऽतिविशुद्धबुद्धिर्भुनोति मायां गुणसंप्रसूताम् ॥
 गुणांश्च संदह्य यदात्ममेतत्स्वयं च शास्यत्यसमिद्यथाग्निः ॥१३॥ अथैषां कर्मकर्तृणां भोक्तृणां सुखदुःखयोः ॥ नानात्वमथ
 नित्यत्वं लोककालागमात्मनाम् ॥१४॥ मन्यसे सर्वभावानां संस्था ह्योत्पत्तिकी यथा ॥ तत्तदाकृतिभेदेन जायते भिद्यते
 च धीः ॥१५॥ एवमप्यङ्ग सर्वेषां देहिनां देहयोगतः ॥ कालावयवतः सन्ति भावा जन्मादयोऽसकृत् ॥१६॥ अत्रापि
 कर्मणां कर्तुरस्वातच्छयं च लक्ष्यते ॥ भोक्तुश्च दुःखसुखयोः को न्वर्थो विवशं भजेत् ॥१७॥ न देहिनां सुखं किञ्चिद्भिद्यते
 विदुषामपि ॥ तथा च दुःखमूढानां वृथाहकरणं परम् ॥१८॥ यदि प्राप्तिं विधातं च जानन्ति सुखदुःखयोः ॥ तेऽप्यद्वा
 न विदुर्योगं मृत्युर्न प्रभवेद्यथा ॥१९॥ को न्वर्थः सुखत्ययेन कामो वा मृत्युरन्तिके ॥ आघातं नीयमानस्य वध्यस्येव न
 तुष्टिदः ॥२०॥ श्रुतं च दृष्टवदुष्टं स्पर्शाऽसूयात्ययव्ययैः ॥ बहन्तरायकामत्वात्कृपिवच्चापि निष्फलम् ॥२१॥ अन्तरा-
 यैरविहतो यदि धर्मः स्वनुष्ठितः ॥ तेनापि निजितं स्थानं यथा गच्छति तच्छृणु ॥२२॥ इष्टेह देवता यज्ञैः स्वर्लोकं
 याति याज्ञिकः ॥ भुञ्जीत देववत्तत्र भोगान्दिव्यान्निजाजितान् ॥२३॥ स्वपुण्योपचिते शुभ्रे विमान उपगीयते ॥ गन्ध-
 वैर्विहरन्मध्ये देवीनां हृद्यवेषधृक् ॥२४॥ स्त्रीभिः कामगयानेन किञ्चिणीजालमालिना ॥ क्रीडन्न वेदात्मपातं सुराक्रीडेषु
 निवृत्तः ॥२५॥ तावत्प्रमोदते स्वर्गे यावत्पुण्यं समाप्यते ॥ क्षीणपुण्यः पतत्यर्वागन्निच्छन्कालचालितः ॥२६॥ यद्यध-
 र्मेरतः सङ्गादसतां वाऽजितेन्द्रियः ॥ कामात्मा कृपणो लुब्धः खैणो भूतविहिंसकः ॥२७॥ पशूनविधिनालभ्य प्रेत-
 भूतगणान्यजन् ॥ नरकानवशो जन्तुर्गत्वा यात्युल्वणं तमः ॥२८॥ कर्माणि दुःखोदकर्माणि कुर्वन्देहेन तैः पुनः ॥ दे-

हमाभजते तत्र किं सुखं मय्यधर्मिणः ॥२९॥ लोकानां लोकपालानां मद्भयं कल्पजीविनाम् ॥ ब्रह्मणोऽपि भयं मत्तो द्विपरार्धपरायुषः ॥३०॥ गुणाः सृजन्ति कर्माणि गुणोऽनुसृजते गुणान् ॥ जीवस्तु गुणसंयुक्तो भुङ्क्ते कर्मफलान्यसौ ॥३१॥ यावत्स्याद्गुणैषम्यं तावन्नानात्वमात्मनः ॥ नानात्वमात्मनो यावत्परतद्भयं तदैव हि ॥३२॥ यावदस्यास्वतन्त्रत्वं तावदीश्वरतो भयम् ॥ य एतत्समुपासीरंस्ते मुह्यन्ति शुचार्पिताः ॥३३॥ काल आत्मागमो लोकः स्वभावो धर्म एव च ॥ इति मां बहुधा प्राहुर्गुणव्यतिकरे सति ॥३४॥ उद्धव उवाच ॥ गुणेषु वर्तमानोऽपि देहजेष्वनपावृतः ॥ गुर्णेन बध्यते देही बध्यते वा कथं विभो ॥३५॥ कथं वतंत विहरैकैर्वा ज्ञायेत लक्षणैः ॥ किं भुञ्जीतोत विसृजेच्छयीतासीत याति वा ॥३६॥ एतदच्युत मे ब्रूहि प्रश्नं प्रश्नविदां वर ॥ नित्यमुक्तो नित्यबद्ध एक एवेति मे भ्रमः ॥३७॥ इति श्रीमद्भागवते महापुराणे एकादशस्कन्धे भगवदुद्धवसंवादे दशमोऽध्यायः ॥१०॥

श्रीभगवानुवाच ॥ बद्धो मुक्त इति व्याख्या गुणतो मे न वस्तुतः ॥ गुणस्य मायामूलत्वाच्च मे मोक्षो न बन्धनम् ॥१॥ शोकमोहौ सुखं दुःखं दहापत्तिश्च मायया ॥ स्वमो यथात्मनः ख्यातिः संसृतिर्न तु वास्तवी ॥२॥ विद्याविद्ये मम तन् विल्लुब्धव शरीरिणाम् ॥ मोक्षबन्धकरी आद्ये मायया मे विनिर्मिते ॥३॥ एकस्यैव ममांशस्य जीवस्यैव महामते ॥ बन्धोऽस्याविद्यानादिविद्यया च तथेतरः ॥४॥ अथ बद्धस्य मुक्तस्य वैलक्षण्यं वदामि ते ॥ विरुद्धधर्मिणोस्तात स्थितयोरेकधर्मिणि ॥५॥ सुपर्णावैतौ सदृशौ सखायौ यदृच्छयंतौ कृतनीडौ च वृक्षे ॥ एकस्तयोः खादति पिप्पलाञ्जमन्यो निरञ्जोऽपि बलेन भूयान् ॥६॥ आत्मानमन्यं च स वेद विद्वानपिप्पलादो न तु पिप्पलादः ॥ योऽविद्यया युक्त स तु नित्यबद्धो विद्यामयो यः स तु नित्यमुक्तः ॥७॥ देहस्थोऽपि न देहस्थो विद्वान्स्वप्नाद्यथोत्थितः ॥ अदेहस्थोऽपि देहस्थः कुमतिः स्वमदृश्यथा ॥८॥ इन्द्रियैरिन्द्रियार्थेषु गुणैरपि गुणेषु च ॥ गृह्यमाणेष्वहकुर्त्यान्न विद्वान्यस्वविक्रियः ॥९॥ देवाधीने शरीरेऽस्मिन्गुणभान्येन कर्मणा ॥ वर्तमानोऽबुधस्तत्र कर्तोऽस्मीति निबध्यते ॥१०॥ एवं विरक्तः शयन आसनाटनमज्जने ॥ दर्शनस्पर्शनाघ्राणभोजनश्रवणादिषु ॥११॥ न तथा बध्यते विद्वांस्तत्र तत्रादयन्गुणान् ॥ प्रकृतिस्थोऽप्यसंसक्तो यथा खं सविताऽनिलः ॥१२॥ वैशारद्येक्षयाऽसङ्गशितया छिन्नसंशयः ॥ प्रतिबुद्ध इव स्वमान्नानात्वाद्द्विनिवर्तते ॥१३॥

यस्य स्युर्वीतसंकहपाः प्राणेन्द्रियमनोधियाम् ॥ वृत्तयः स विनिर्मुक्तो देहस्थोऽपि हि तद्गुणैः ॥ १४ ॥ यस्यात्मा हिंस्यते
 हिंस्रैरेन किंचिद्दृच्छया ॥ अर्च्यते वा क्वचित्तत्र न व्यतिक्रियते बुधः ॥ १५ ॥ न स्तुवीत न निन्देत कुर्वतः साध्वसाधु
 वा ॥ वदतो गुणदोषाभ्यां वर्जितः समदृङ् मुनिः ॥ १६ ॥ न कुर्यान्न वदेत्किंचिन्न ध्यायेत्साध्वसाधु वा ॥ आत्मारामोऽनया
 वृत्त्या विचरेज्जडवन्मुनिः ॥ १७ ॥ शब्दब्रह्मणि निष्णातो न निष्णायात्परे यदि ॥ श्रमस्तस्य श्रमफलो ह्यधेनुमिव रक्षतः
 ॥ १८ ॥ गां दुग्धदोहामसतीं च भार्यां देहं पराधीनमटप्रजां च ॥ वित्तं त्वतीर्थीकृतमङ्ग वाचं हीनां मया रक्षति दुःख-
 दुःखी ॥ १९ ॥ यस्यां न मे पावनमङ्ग कर्म स्थित्युन्नवप्राणनिरोधमस्य ॥ लीलावतारेत्स्वितजन्म वा स्याद्दन्ध्यां गिरं तां
 विभृयान्न धीरः ॥ २० ॥ एवं जिज्ञासयापोह्य नानात्वश्रममात्मनि ॥ उपारमेत विरजं मनो मय्यर्थ्य सर्वगे ॥ २१ ॥ यद्य-
 नीशो धारयितुं मनो ब्रह्मणि निश्चलम् ॥ मयि सर्वाणि कर्माणि निरपेक्षः समाचर ॥ २२ ॥ श्रद्धालुर्मे कथाः शृण्वन्सुभद्रा
 लोकपावनीः ॥ गायञ्जनुस्मरन्कर्म जन्म चाभिनयन्मुहुः ॥ २३ ॥ मदर्थं धर्मकामार्थानाचरन्मदपाश्रयः ॥ लभते निश्चलां
 भक्तिं मय्युद्धव सनातने ॥ २४ ॥ सरसङ्गलब्धया भक्त्या मयि मां स उपासिता ॥ स वै मे दर्शितं सन्निरञ्जसा विन्दते
 पदम् ॥ २५ ॥ उद्धव उवाच ॥ साधुस्तवोत्तमश्लोक मतः कीदृग्विधः प्रभो ॥ भक्तिस्त्वय्युपयुज्येत कीदृशी सन्निराहता
 ॥ २६ ॥ एतन्मे पुरुषाध्यक्ष लोकाध्यक्ष जगत्प्रभो ॥ प्रणतायानुरक्ताय प्रपन्नाय च कथ्यताम् ॥ २७ ॥ त्वं ब्रह्म परमं व्योम
 पुरुषः प्रकृतेः परः ॥ अवतीर्णोऽसि भगवन्स्वेच्छोपात्तपृथग्वपुः ॥ २८ ॥ श्रीभगवानुवाच ॥ कृपालुरकृतद्रोहस्तिष्ठिभुः
 सर्वदेहिनाम् ॥ सत्यसारोऽनवद्यात्मा समः सर्वोपकारकः ॥ २९ ॥ कामैरहतधीर्दान्तो मृदुः शुचिरकिंचनः ॥ अनीहो मित-
 भुक् शान्तः स्थिरो मच्छरणो मुनिः ॥ ३० ॥ अप्रमत्तो गभीरात्मा धृतिमाञ्जितषड्गुणः ॥ अमानी मानदः कल्पो मैत्रः कारु-
 णिकः कविः ॥ ३१ ॥ आज्ञायैवं गुणान्दोषान्मयादिष्टानपि स्वकान् ॥ धर्मानसंत्यज्य यः सर्वान्मां भजेत स सत्तमः ॥ ३२ ॥
 ज्ञात्वाज्ञात्वाथ ये वै मां यावान्यश्चास्मि यादृशः ॥ भजन्यनयभावेन ते मे भक्ततमा मताः ॥ ३३ ॥ मल्लिङ्गमक्रकजनद-
 र्शनस्पर्शनार्चनम् ॥ परिचर्यां स्तुतिः प्रह्वगुणकर्मातुकीर्तनम् ॥ ३४ ॥ मत्कथाश्रवणे श्रद्धा मदनुध्यानमुद्धव ॥ सर्वलाभो-
 पहरणं दास्येनात्मनिवेदनम् ॥ ३५ ॥ मज्जन्मकर्मकथनं मम पर्वानुमोदनम् ॥ गीतताण्डवविद्वान्गोष्ठीभिर्मद्बृहोत्सवः

॥३६॥ यात्रा बलिविधानं च सर्ववार्पिकपर्वसु ॥ वैदिकी ताञ्जिकी दीक्षा मर्दःयत्रतधारणम् ॥३७॥ ममार्चास्थापने श्रद्धा स्वतः संहत्य चोद्यमः ॥ उद्यानोपवनाक्रीडपुरमन्दिरकर्मणि ॥३८॥ संमार्जनोपलेपाभ्यां सेकमण्डलवर्तनैः ॥ गृहशुश्रूषणे मह्यं दासवद्यदमायया ॥३९॥ अमानित्वमदम्भित्वं कृतस्यापरिकीर्तनम् ॥ अपि दीपावलोकं मे नोपयुञ्ज्यान्निवेदितम् ॥४०॥ यद्यदिष्टतमं लोके यच्चातिप्रियमात्मनः ॥ तत्तन्निवेदयेन्मह्यं तदानन्त्याय कल्पते ॥४१॥ सूर्योऽग्निर्बाह्वणो गावो वैष्णवः खं मरुजलम् ॥ भूरात्मा सर्वभूतानि भद्र पूजापदानि मे ॥४२॥ सूर्ये तु विद्यया त्रय्या हविषाश्चौ यजेत माम् ॥ आतिथ्येन तु विप्राग्ने गोव्वङ्ग यवसादिना ॥४३॥ वैष्णवे बन्धुवत्कृत्या हृदि खे ध्याननिष्ठया ॥ वार्यौ मुख्यविधया तोये द्रव्यैस्तोयपुरस्कृतैः ॥४४॥ स्थण्डिले मन्त्रहृदयेर्भोगैरात्मानमात्मनि ॥ क्षेत्रज्ञं सर्वभूतेषु समत्वेन यजेत माम् ॥४५॥ धिष्ण्येव्वेष्टिवति मद्रूपं शङ्खचक्रगदाभुजैः ॥ युक्तं चतुर्भुजं शान्तं ध्यायन्नचैत्समाहितः ॥४६॥ इष्टापूर्तेन मामेवं यो यजेत समाहितः ॥ लभते मयि सद्भक्तं मत्सृष्टिः साधुसेवया ॥४७॥ प्रायेण भक्तियोगेन सत्सङ्गेन विनोद्धव ॥ नोपायो विद्यते सध्वङ् प्रायेण हि सतामहम् ॥४८॥ अर्थतत्परमं गुह्यं शृण्वतो यदुनन्दन ॥ सुगोप्यमपि वक्ष्यामि त्वं मे भृत्यः सुहृत्सखा ॥४९॥ इति श्रीमद्भागवते महापुराणे एकादशस्कन्धे भगवदुद्धवसंवादे एकादशोऽध्यायः ॥११॥

श्रीभगवानुवाच ॥ न रोधयति मां योगो न सांख्यं धर्म एव च ॥ न स्वाध्यायस्तपस्यागो नेष्टापूर्तं न दक्षिणा ॥१॥ व्रतानि यज्ञश्छन्दांसि तीर्थानि नियमा यमाः ॥ यथावस्वधे सत्सङ्गः सर्वसङ्गपहो हि माम् ॥२॥ सत्सङ्गेन हि दैतेया यातुधाना मृगाः खगाः ॥ गन्धर्वाप्सरसो नागाः सिद्धाश्चारणगुह्यकाः ॥३॥ विद्याधरा मनुष्येषु वैश्याः शूद्राः स्त्रियोऽन्यजाः ॥ रजस्तमःप्रकृतयस्तस्मिंस्तस्मिन्योगेऽनघ ॥४॥ बहवो मत्पदं प्राप्तास्त्वाष्ट्रकायाधवादयः ॥ वृषपर्वा बलिर्बाणो मयश्चाथ विभीषणः ॥५॥ सुग्रीवो हनुमान्क्षो गजो गृध्रो वणिपथः ॥ व्याधः कुब्जा व्रजे गोप्यो यज्ञपत्न्यस्तथापरे ॥६॥ ते नाधीतश्रुतिगणा नोपासितमहत्तमाः ॥ अत्रतातसतपसः सत्सङ्गान्मामुपागताः ॥७॥ केवलेन हि भावेन गोप्यो गावो नगा मृगाः ॥ येऽन्ये मूढधियो नागाः सिद्धा मामीयुरङ्गसा ॥८॥ यं न योगेन सांख्येन दानव्रततपोध्वरैः ॥ व्याख्यास्वाध्यायसंन्यासः प्रामुग्यात्त्वानपि ॥९॥ रामेण सार्धं मथुरां प्रणीते श्राफलिकना मय्यनुरक्तचित्ताः ॥ विगाढभा-

वेन न मे वियोगतीव्राधयोऽन्यं ददशुः सुखाय ॥ १० ॥ तास्ताः क्षपाः प्रेष्टमेन नीता मयैव वृन्दावनगोचरेण ॥ क्षणाध्वृत्ताः पुनरङ्ग तासां हीना मया कल्पसमा बभूवुः ॥ ११ ॥ ता नाविदन्मथ्यनुपङ्गबद्धधियः स्वमात्मानमतस्तथेदम् ॥ यथा समाधा मुनयोऽबिधतोये नद्यः प्रविष्टा इव नामरूपे ॥ १२ ॥ मत्कामा रमणं जारं मत्स्वरूपविदोऽबलाः ॥ ब्रह्म मां परमं प्रापुः सङ्गाच्छतसहस्रशः ॥ १३ ॥ तस्मात्स्वमुद्धवोरसृज्य चोदनां प्रतिचोदनाम् ॥ प्रवृत्तं च निवृत्तं च श्रोतव्यं श्रुतमेव च ॥ १४ ॥ मामेकमेव शरणमात्मानं सर्वदेहिनाम् ॥ याहि सर्वात्मभावेन मया स्या ह्यकुतोभयः ॥ १५ ॥ उद्धव उवाच ॥ संशयः शृण्वतो वाचं तव योगेश्वरेश्वर ॥ न निवर्तत आत्मस्थो येन आग्यति मे मनः ॥ १६ ॥ श्रीभगवानुवाच ॥ स एष जीवो विवरप्रसूतिः प्राणेन घोषेण गुहां प्रविष्टः ॥ मनोमयं सूक्ष्ममुपेत्य रूपं मात्रा स्वरो वर्णं इति स्थविष्टः ॥ १७ ॥ यथाऽनलः खेऽनिलबन्धुरूप्मा बलेन दारुण्यधिमथ्यमानः ॥ अणुः प्रजातो हविषा समिध्यते तथैव मे व्यक्तिरियं हि वाणी ॥ १८ ॥ एवं गदिः कर्मगतिर्विसर्गो प्राणो रसो दृक् स्पर्शः श्रुतिश्च ॥ संकल्पविज्ञानमथाभिमानः सूत्रं रजःसत्त्वतमोविकारः ॥ १९ ॥ अयं हि जीवस्त्रिवृदब्जयोऽनिरव्यक्त एको वयसा स आद्यः ॥ विश्लिष्टशक्तिर्बहुधेव भाति बीजानि योनिं प्रतिपद्य यद्वत् ॥ २० ॥ यस्मिन्निदं प्रोतमशेषमोतं पटो यथा तन्तुवितानसंस्थः ॥ य एष संसारतरुः पुराणः कर्मात्मकः पुष्पफले प्रसूते ॥ २१ ॥ द्वे अस्य बीजे शतमूलस्त्रिनालः पञ्चस्कन्धः पञ्चरसप्रसूतिः ॥ दशैकशाखो द्विसुपर्णनीडस्त्रिवल्कलो द्विफलोऽर्कं प्रविष्टः ॥ २२ ॥ अदन्ति चैकं फलमस्य गृध्रा ग्रामेचरा एकमरण्यवासाः ॥ हंसा य एकं बहुरूपमिज्यैर्माया-मयं वेद स वेद वेदम् ॥ २३ ॥ एवं गुरूपासनयैकभक्त्या विद्याकुठारेण शितेन धीरः ॥ विवृश्रय जीवाशयमग्रमत्तः संपद्य चात्मानमथ त्यजाम्बम् ॥ २४ ॥ इति श्रीमद्भागवते महापुराणे एकादशस्कन्धे भगवदुद्धवसंवादे द्वादशोऽध्यायः ॥ १२ ॥ श्रीभगवानुवाच ॥ सत्त्वं रजस्तम इति गुणा बुद्धेर्न चात्मनः ॥ सत्त्वेनान्यतमौ हन्यात्सत्त्वं सत्त्वेन चैव हि ॥ १ ॥ सत्त्वाद्धर्मो भवेद्बुद्ध्वात्सुप्तो मद्भक्तिलक्षणः ॥ सात्त्विकोपासया सत्त्वं ततो धर्मः प्रवर्तते ॥ २ ॥ धर्मो रजस्तमो हन्यात्सत्त्वं बुद्धिरनुत्तमः ॥ आशु नश्यति तन्मूलो ह्यधर्म उभये हते ॥ ३ ॥ आगमोऽपः प्रजा देशः कालः कर्म च जन्म च ॥ ध्यानं मन्त्रोऽथ संस्कारो दर्शते गुणहेतवः ॥ ४ ॥ तत्तत्सात्त्विकमेवेषां यद्यद्बुद्ध्वाः प्रचक्षते ॥ निन्दन्ति तामसं तत्तद्भजसं तदुपे-

क्षितम् ॥५॥ सार्विकान्येव सेवेत पुमान्स्त्वविवृद्धये ॥ ततो धर्मस्ततो ज्ञानं यावत्स्मृतिरपोहनम् ॥६॥ वेणुसंघर्षजो
 वह्निर्दग्ध्वा शाभ्यति तद्गनम् ॥ एवं गुणव्यत्ययजो देहः शाभ्यति तत्क्रियः ॥७॥ उद्धव उवाच ॥ विदन्ति मर्त्याः
 प्रायेण विषयान्पदमापदाम् ॥ तथापि भुञ्जते कृष्ण तत्कथं श्वखराजवत् ॥८॥ श्रीभगवानुवाच ॥ अहमित्यन्यथा-
 बुद्धिः प्रमत्तस्य यथा हृदि ॥ उत्सर्पति रजो घोरं ततो वैकारिकं मनः ॥९॥ रजोयुक्तस्य मनसः संकल्पः सविकल्पकः ॥
 ततः कामो गुणध्यानाहुःसहः स्याद्धि दुर्मतेः ॥१०॥ करोति कामवशगः कर्माण्यविवितेन्द्रियः ॥ दुःखोदकाणि संपश्य-
 त्रजोवेगविमोहितः ॥११॥ रजस्तमोभ्यां यदपि विद्वान्विद्विषधीः पुनः ॥ अतन्द्रितो मनो युञ्जन्दोषदृष्टिर्न सज्जते ॥१२॥
 अप्रमत्तोऽनुयुञ्जीत मनो मय्यर्पयन् शनैः ॥ अनिर्विण्णो यथाकालं जितश्चासौ जित्तासनः ॥१३॥ एतावान्योग आदिष्टो
 मच्छिष्यैः सनकादिभिः ॥ सर्वतो मन आकृष्य मय्यद्वावेश्यते यथा ॥१४॥ उद्धव उवाच ॥ यदा त्वं सनकादिभ्यो
 येन रूपेण केशव ॥ योगमादिष्टवानेतद्रूपमिच्छामि वेदितुम् ॥१५॥ श्रीभगवानुवाच ॥ पुत्रा हिरण्यगर्भस्य मानसाः
 सनकादयः ॥ पप्रच्छुः पितरं सूक्ष्मां योगस्यैकान्तिकीं गतिम् ॥१६॥ सनकादय ऊचुः ॥ गुणेष्वाविशते चेतो गुणा-
 श्चेतसि च प्रभो ॥ कथमन्योन्यसंत्यागो सुसुक्षोरतितीर्षोः ॥१७॥ श्रीभगवानुवाच ॥ एवं पृष्टो महादेवः स्वयं-
 भूर्भूतभावनः ॥ ध्यायमानः प्रश्नबीजं नाभ्यपद्यत कर्मधीः ॥१८॥ स मामचिन्तयद्देवः प्रश्नपारतितीर्षया ॥ तस्याहं हंसरू-
 पेण सकाशमगमं तदा ॥१९॥ दृष्ट्वा मां त उपव्रज्य कृत्वा पादाभिवन्दनम् ॥ ब्रह्माणमग्रतः कृत्वा पप्रच्छुः को भवानिति
 ॥२०॥ इत्यहं सुनिभिः पृष्टस्त्वजिज्ञासुभिस्तदा ॥ यद्वचोचमहं तेभ्यस्तदुद्धव निबोध मे ॥२१॥ वस्तुनो यद्यानानात्व-
 मात्मनः प्रश्न ईदृशः ॥ कथं घटेत वो विप्रा वक्तुर्वा मे क आश्रयः ॥२२॥ पञ्चात्मकेषु भूतेषु समानेषु च वस्तुतः ॥ को
 भवानिति वः प्रश्नो वाचारम्भो ह्यनर्थकः ॥२३॥ मनसा वचसा दृष्ट्या गुह्यतेऽन्यैरपीन्द्रियैः ॥ अहमेव न मत्तोऽन्यदिति
 बुध्यध्वमञ्जसा ॥२४॥ गुणेष्वाविशते चेतो गुणाश्चेतसि च प्रजाः ॥ जीवस्य देह उभयं गुणाश्चेतो मदात्मनः ॥२५॥
 गुणेषु चाविशच्चित्तमभीक्ष्णं गुणसेवया ॥ गुणाश्च चित्तप्रभवा मद्रूप उभयं त्यजेत् ॥२६॥ जाग्रत्स्वप्नः सुषुप्तं च गुणतो
 बुद्धिवृत्तयः ॥ तासां विलक्षणो जीवः साक्षित्वेन विनिश्चितः ॥२७॥ यर्हि संसृतिबन्धोऽयमात्मनो गुणवृत्तिदः ॥ मयि

तुर्ये स्थितो जह्याथागस्तुणचेतसाम् ॥२८॥ अहंकारकृतं बन्धमात्मनोऽर्थविपर्ययम् ॥ विद्वान्निविद्य संसारचिन्ता
 तुर्ये स्थितस्त्यजेत् ॥२९॥ यावद्भानार्थधीः पुंसो न निवर्तेत युक्तिभिः ॥ जागर्त्यपि स्वप्नज्ञः स्वप्ने जागरणं यथा ॥३०॥
 असत्त्वादात्मनोऽन्येषां भावानां तत्कृता भिदा ॥ गतयो हेतवश्चास्य सृष्ट्या स्वप्नदृशो यथा ॥३१॥ यो जागरे बहिरनुक्षण-
 धर्मिणोऽर्थान्मुक्ते समस्त्करणैर्हृदि तत्सदृक्षान् ॥ स्वप्ने सुषुप्त उपसंहरते स एकः स्मृत्यन्वयास्त्रिगुणवृत्तिदृग्निन्द्रियेशः
 ॥३२॥ एवं विमृश्य गुणतो मनसकृयवस्था मन्माथया मयि कृता इति निश्चितार्थाः ॥ संछिद्य हार्दमनुमानसदुक्तिती-
 क्षणज्ञानासिना भजत माखिलसंशयाधिम् ॥३३॥ ईक्षेत विभ्रममिदं मनसो विलासं दृष्टं विनष्टमलिलोलमलातचक्रम् ॥
 विज्ञानमेकमुखेव विभाति माया स्वमस्त्रिधा गुणविसर्गकृतो विकल्पः ॥३४॥ दृष्टिं ततः प्रतिनिवर्त्य निवृत्ततृणरत्पूर्णां
 भवे निजसुखानुभवो निरीहः ॥ संदृश्यते क्व च यदीदमवस्तुबुद्ध्या त्यक्तं भ्रमाय न भवेत्सृष्टिरानिपातात् ॥३५॥ देहं
 च नश्वरमवस्थितमुत्थितं वा सिद्धो न पश्यति यतोऽध्यगमत्स्वरूपम् ॥ देवादपैतमुत देववशादुपेतं वासो यथा परिकृतं
 मदिरामदान्धः ॥३६॥ देहोऽपि दैववशागः खलु कर्म यावत्स्वारम्भकं प्रतिसमीक्षत एव सासुः ॥ तं सप्रपञ्चमधिरूढ-
 समाधियोगः स्वप्नं पुनर्न भजते प्रतिबुद्धवस्तुः ॥३७॥ मथैतदुक्तं वो विप्रा गुह्यं यत्सांख्ययोगयोः ॥ जानीतमागतं यज्ञं
 युष्मद्धर्मविवक्षया ॥३८॥ अहं योगस्य सांख्यस्य सत्यस्यैतस्य तेजसः ॥ परायणं द्विजश्रेष्ठाः श्रियः कीर्तेर्दमस्य च ॥३९॥
 मां भजन्ति गुणाः सर्वे निर्गुणं निरपेक्षकम् ॥ सुहृदं प्रियमात्मानं साम्यासङ्गादयोऽगुणाः ॥४०॥ इति मे छिन्नसंदेहा
 मुनयः सनकादयः ॥ सभाजयित्वा परया भक्त्या गृणत संस्तवैः ॥४१॥ तैरहं पूजितः सम्यक् संस्तुतः परमर्षिभिः ॥
 प्रत्येयाय स्वकं धाम पश्यतः परमेष्ठिनः ॥४२॥ इति श्रीमद्भगवते महापुराणे एकादशस्कन्धे त्रयोदशोऽध्यायः ॥१३॥
 ॥ उद्धव उवाच ॥ वदन्ति कृष्ण श्रेयांसि बहूनि ब्रह्मवादिनः ॥ तेषां विकल्पप्राधान्यमुताहो एकमुख्यतः ॥१॥ भवतो-
 दाहृतः स्वामिन्भक्तियोगोऽनपेक्षितः ॥ निरस्य सर्वतः सङ्गं येन त्वय्याविशोन्मनः ॥२॥ श्रीभगवानुवाच ॥ कालेन
 नष्टा प्रलये वाणीयं वेदसंज्ञिता ॥ मयादौ ब्रह्मणे प्रोक्ता धर्मा यस्यां मदात्मकः ॥३॥ तेन प्रोक्ता च पुत्राय मनवे पूर्व-
 जाय सा ॥ ततो भृग्वादयोऽगुह्यन्सस ब्रह्म महर्षयः ॥४॥ तेभ्यः पितृभ्यस्त्रपुत्रा देवदानवगुह्यकाः ॥ मनुष्याः सिद्धगन्ध-

र्वाः सविद्याधरारणाः ॥५॥ किं देवाः किञ्चरा नागा रक्षः किंपुरुषादयः ॥ बह्व्यस्तेषां प्रकृतयो रजःसत्त्वतमोऽभुवः ॥६॥
 याभिर्भूतानि भिद्यन्ते भूतानां मतयस्तथा ॥ यथाप्रकृति सर्वेषां चित्रा वाचः स्रवन्ति हि ॥७॥ एवं प्रकृतिवैचित्र्याग्नि-
 द्यन्ते मतयो नृणाम् ॥ पारंपर्येण केषांचिप्याखण्डमतयोऽपरे ॥८॥ मन्मायामोहितधियः पुरुषाः पुरुषर्षभ ॥ श्रेयो वद-
 न्यनेकान्तं यथाकर्म यथारुचि ॥९॥ धर्ममेके यशश्चान्ये कामं सत्यं दमं शमम् ॥ अन्ये वदन्ति स्वार्थं वा ऐश्वर्यं त्यागभो-
 जनम् ॥ केचिद्यज्ञतपोदानं व्रतानि नियमान्यमान् ॥१०॥ आद्यन्तवन्त एवैषां लोकाः कर्मविनिर्मिताः ॥ दुःखोदकास्त-
 मोनिष्ठाः क्षुद्रानन्दाः शुचापिताः ॥११॥ मय्यर्पितात्मनः सभ्य निरपेक्षस्य सर्वतः ॥ मयात्मना सुखं यत्कुरुतः स्याद्विष-
 यात्मनाम् ॥१२॥ अकिंचनस्य दान्तस्य शान्तस्य समचेतसः ॥ मया संतुष्टमनसः सर्वाः सुखमया दिशः ॥१३॥ न पा-
 रमेष्ठ्यं न महेन्द्रधिष्यं न सार्वभौमं न रसाधिपत्यम् ॥ न योगसिद्धीरपुनर्भवं वा मय्यर्पितात्मेच्छति मद्दिनान्यत् ॥१४॥
 न तथा मे प्रियतम आत्मयोनिर्न शंकरः ॥ न च संकर्षणो न श्रीर्नैवात्मा च यथा भवान् ॥१५॥ निरपेक्षं मुनिं शान्तं-
 निर्वरं समदर्शनम् ॥ अनुव्रजाम्यहं नित्यं पूयेयेत्याङ्घ्रिरेणुभिः ॥१६॥ निक्किंचना मय्यनुरक्तचेतसः शान्ता महान्तो-
 ऽखिलजीववत्सलाः ॥ कामैरनालब्धधियो जुषन्ति यत्तन्नैरपेक्ष्यं न विदुः सुखं मम ॥१७॥ बाध्यमानोऽपि मद्भक्तो विष-
 धैरजितेन्द्रियः ॥ प्रायः प्रगल्भया भक्त्या विषयैर्नाभिभूयते ॥१८॥ यथाग्निः सुसमृद्धार्चिः करोत्येधांसि भस्मसात् ॥ यथा
 मद्दिषया भक्तिरुद्धवैनांसि कृत्स्नशः ॥१९॥ न साधयति मां योगो न सांख्यं धर्म उद्धव ॥ न स्वाध्यायस्तपस्त्यागो यथा
 भक्तिर्ममोर्जिता ॥२०॥ भक्त्याहमेकया ग्राह्यः श्रद्धयात्मा प्रियः सताम् ॥ भक्तिः पुनाति मन्निष्ठा श्रपाकानपि संभ-
 वात् ॥२१॥ धर्मः सत्यदयोपेतो विद्या वा तपसान्वित् ॥ मद्भक्त्यापेतमात्मानं न सम्यक्प्रपुनाति हि ॥२२॥ कथं
 विना रोमहर्षं द्रवता चेतसा विना ॥ विनानन्दाश्रुकलया शुध्येद्भक्त्या विनाशयः ॥२३॥ वाग्गद्गदा द्रवते यस्य चित्तं
 रुदत्यभीक्ष्णं हसति क्वचिच्च ॥ विलज्ज उद्गायति नृत्यते च मद्भक्तियुक्तो भुवनं पुनाति ॥२४॥ यथाग्निना हेम मलं जहा-
 ति धमातं पुनः स्वं भजते च रूपम् ॥ आत्मा च कर्मानुशयं विधूय मद्भक्तियोगेन भजत्यथो माम् ॥२५॥ यथा यथात्मा
 परिमृज्यतेऽसौ मत्पुण्यगाथाश्रवणाभिधानैः ॥ तथा तथा पश्यति वस्तु सूक्ष्मं चक्षुर्यथैवाञ्जनसंप्रयुक्तम् ॥२६॥ विषया-

न्ध्यायतश्चित्तं विषयेषु विषज्जते ॥ मामनुस्मरतश्चित्तं मय्येव प्रविलीयते ॥२७॥ तस्मादसदभिधानं यथा स्वप्नमनो-
 रथम् ॥ हिरवा मयि समाधत्स्व मनो मद्भावभावितम् ॥२८॥ स्त्रीणां स्त्रीसङ्गिनां सङ्गं त्यक्त्वा दूरत आत्मवान् ॥
 क्षेमे विविक्त आसीनश्चिन्तयेन्मामतन्द्रितः ॥२९॥ न तथास्य भवेत्क्षेशो बन्धश्चान्यप्रसङ्गतः ॥ योषित्सङ्गाद्यथा पुंसो
 यथा तत्सङ्गिसङ्गतः ॥३०॥ उद्धव उवाच ॥ यथा वामरविन्दक्ष यादृशं वा यदात्मकम् ॥ ध्यायेन्सुश्रुरेतन्मे
 ध्यानं मे वक्तुमर्हसि ॥३१॥ श्रीभगवानुवाच ॥ समं आसन आसीनः समकायो यथासुखम् ॥ हस्तावुत्सङ्ग
 आधाय स्वनासाग्रकृतेक्षणः ॥३२॥ प्राणस्य शोधयेन्मार्गं पूरकृम्भकरेचकं ॥ विपर्ययेणापि शनैरभ्यसेन्नितेन्द्रियः
 ॥३३॥ हृद्यविच्छिन्नमौंकारं घण्टानादं विसोर्णवत् ॥ प्राणेनोदीर्यं तत्राथ पुनः संवेशयेत्स्वरम् ॥३४॥ एवं प्राणवसंयुक्तं
 प्राणमेव समभ्यसेत् ॥ दशकृत्वस्त्रिषवणं मासादर्वाजितानिलः ॥३५॥ हृत्पुण्डरीकमन्तस्थमूर्ध्वनालमधोमुखम् ॥
 ध्यात्वोर्ध्वमुखमुद्भिद्रमष्टपत्रं सकर्णिकम् ॥३६॥ कर्णिकायां न्यसेत्सूर्यसोमाग्नीनुत्तरोत्तरम् ॥ वह्निमध्ये स्मरेद्रूप म-
 मैतद्ध्यानमङ्गलम् ॥३७॥ समं प्रशान्तं सुमुखं दीर्घचारुवतुर्भुजम् ॥ सुचारु सुन्दरप्रीवं सुकपोलं शुचिस्मितम् ॥३८॥
 समानकर्णविन्यस्तस्फुरन्मकरकुण्डलम् ॥ हेमाम्बरं धनश्यामं श्रीवत्सश्रीनिकेतनम् ॥३९॥ शङ्खचक्रगदापद्मवनमाला-
 विभूषितम् ॥ नूपुरैर्विलसत्पादं कौस्तुभप्रभया युतम् ॥४०॥ द्युमत्किरीटकटककटिसूत्राङ्गदायुतम् ॥ सर्वाङ्गसुन्दरं हृद्यं
 प्रसादसुमुखेक्षणम् ॥४१॥ सुकुमारमभिध्यायेत्सर्वाङ्गेषु मनो दधत् ॥ इन्द्रियाणीन्द्रियाथैभ्यो मनसाकृष्य तन्मनः ॥
 बुद्ध्या सारथिना धीरः प्रणयेन्मयि सर्वतः ॥४२॥ तत्सर्वव्यापकं चित्तमाकृष्यकत्र धारयेत् ॥ नान्यानि चिन्तयेद्भूयः
 सुस्मितं भावयेन्मुखम् ॥४३॥ तत्र लब्धपदं चित्तमाकृष्य व्योम्नि धारयेत् ॥ तच्च त्यक्त्वा मदारोहो न किञ्चिदपि
 चिन्तयेत् ॥४४॥ एवं समाहितमतिर्मांमेवात्मानमात्मनि ॥ विचष्टे मयि सर्वात्मन्भ्योतिज्योतिषि संयुतम् ॥४५॥
 ध्यानेनेत्थ सुतीव्रेण युञ्जतो योगिनो मनः ॥ संयासत्याद्यु निर्वाणं द्रव्यज्ञानक्रियाश्रमः ॥४६॥ इति श्रीमद्भाग-
 वते महापुराणे एकादशस्कन्धे भगवदुद्धवसंवादे चतुर्दशोऽध्यायः ॥१४॥

॥ श्रीभगवानुवाच ॥ जितेन्द्रियस्य युक्तस्य जितश्वासस्य योगिनः ॥ मयि धारयतश्चेत् उपतिष्ठन्ति सिद्धयः ॥१॥ उद्धव

उवाच ॥ कया धारणया कास्विकथंस्विरिद्धिरच्युत ॥ कति वा सिद्धयो ब्रूहि योगिनां सिद्धिदो भवान् ॥२॥ श्रीभगवा-
 नुवाच ॥ सिद्धियोऽष्टादश प्रोक्ता धारणायोगपारयैः ॥ तासामष्टा मत्प्रधाना दशैव गुणहेतवः ॥३॥ अणिमा महिमा
 मूर्तलघिमा प्राप्तिरिन्द्रियैः ॥ प्राकाश्यं श्रुतदृष्टेषु शक्तिप्रेरणमीशिता ॥४॥ गुणेष्वसङ्गो वशिता यत्कामस्तदवस्थति ॥ एता
 मे सिद्धयः सौम्य अष्टावौत्पत्तिका मताः ॥५॥ अनूर्मिमत्त्वं देहेऽस्मिन्दूरश्रवणदर्शनम् ॥ मनोजवः कामरूपं परकायप्र-
 वेशनम् ॥६॥ स्वच्छन्दमृत्युर्देवानां सहक्रीडानुदर्शनम् ॥ यथासंकल्पसंसिद्धिराज्ञाप्रतिहता गतिः ॥७॥ त्रिकालज्ञत्वम-
 द्रुदं परचित्ताद्यभिज्ञता ॥ अश्रयकार्मुविपादीनां प्रतिष्टम्भोऽपराजयः ॥८॥ एताश्चोद्देशतः प्रोक्ता योगधारणसिद्धयः ॥
 यथा धारणया या स्याद्यथा वा स्यान्निबोध मे ॥९॥ भूतसूक्ष्मात्मनि मयि तन्मात्र धारयेन्मनः ॥ अणिमानमवाप्नोति त-
 न्मात्रोपासको मम ॥१०॥ महत्यात्मन्मयि परे यथासंस्थं मनो दधत् ॥ महिमानमवाप्नोति भूतानां च पृथक् पृथक् ॥११॥
 परमाणुमये चित्तं भूतानां मयि रञ्जयन् ॥ कालसूक्ष्मार्थतां योगी लघिमानमवाप्नुयात् ॥१२॥ धारयन्मय्यहंतत्त्वे मनो
 वैकारिकेऽखिलम् ॥ सर्वेन्द्रियाणामात्मत्वं प्राप्तं प्राप्नोति मन्मनाः ॥१३॥ महत्यात्मनि यः सूत्रे धारयेन्मयि मानसम् ॥
 प्राकाश्यं पारमेष्ठ्यं मे विन्दतेऽव्यक्तजन्मनः ॥१४॥ विष्णो व्यधीश्वरे चित्तं धारयेत्कालविग्रहे ॥ स ईशित्वमवाप्नोति क्षेत्र-
 क्षेत्रज्ञचोदानाम् ॥१५॥ नारायणे तुरीयाख्ये भगवच्छब्दशब्दिते ॥ मनो मय्यादधद्योगी मद्धर्मा वशितामियात् ॥१६॥
 निर्गुणे ब्रह्मणि मयि धारयन्विवशदं मनः ॥ परमानन्दमाप्नोति यत्र कामोऽवसीयते ॥१७॥ श्वेतद्वीपपतौ चित्तं शुद्धे धर्म-
 मये मयि ॥ धारयन् श्वेततां याति षड्भूमिरहितो नरः ॥१८॥ मय्याकाशात्मनि प्राणे मनसा घोषमुद्ग्रहन् ॥ तथोपलब्धा
 भूतानां हंसो वाचः शृणोत्यसौ ॥१९॥ चक्षुस्त्वष्टरि संयोज्य त्वष्टारमपि चक्षुषि ॥ मां तत्र मनसा ध्यायन्विश्वं पश्यति
 सूक्ष्मदृक् ॥२०॥ मनो मयि सुसंयोज्य देहं तदनु वायुना ॥ मद्धारणानुभावेन तत्रात्मा यत्र वै मनः ॥२१॥ यदा मन
 उपादाय यद्यद्रूपं बुभूषति ॥ तत्तद्भवेन्मनोरूपं मद्योगबलमाश्रयः ॥२२॥ परकायं विशन्सिद्ध आत्मानं तत्र भावेयत् ॥
 विण्डं हित्वा विशेषाणो वायुभूतः षडङ्घ्रिवत् ॥२३॥ पाष्ण्यापीड्य गुदं प्राणं हृदुरःकण्ठमूर्धसु ॥ आरोप्य ब्रह्मरन्ध्रेण
 ब्रह्म नीत्वोत्सेत्तनुम् ॥२४॥ विहरिष्यन्सुराक्रीडे मत्स्थं सत्त्वं विभावेयत् ॥ विमानेनोपतिष्ठन्ति सत्त्वद्वृत्तीः सुरस्त्रियः
 ॥२५॥ यथा संकल्पयेद्बुद्ध्या यदा वा मत्परः पुमान् ॥ मयि सत्ये मनो युञ्जंस्तथा तत्समुपगच्छते ॥२६॥ यो वै मद्भावमा-

पक्ष ईशितुर्वशितुः पुमान् ॥ कुतश्चित्र विहन्येत तस्य चाज्ञा यथा मम ॥२७॥ मद्भक्त्या शुद्धसत्त्वस्य योगिनो धारणाविदः ॥ तस्य त्रैकालिकी बुद्धिर्जन्ममृत्युपटुंहिता ॥२८॥ अश्यादिभिर्न हन्येत मुनेर्योगस्य वपुः ॥ मद्योगश्रान्तचित्तस्य यादसामुदकं यथा ॥२९॥ मद्भिभूतीरभिध्यायन् श्रीवत्सास्त्रविभूषिताः ॥ ध्वजातपश्रयजनैः स भवेदपराजितः ॥३०॥ उपासकस्य मामेवं योगधारणया मुनेः ॥ सिद्धयः पूर्वकथिता उपतिष्ठन्त्यशेषतः ॥३१॥ जितेन्द्रियस्य दान्तस्य जितश्चासात्मनो मुनेः ॥ मद्धारणां धारयतः कां सा सिद्धिः सुदुर्लभा ॥३२॥ अन्तरायान्वदस्येता युञ्जतो योगमुत्तमम् ॥ मया संपद्यमानस्य कालक्षणहेतवः ॥३३॥ जन्मोपधितपोमन्त्रैर्यावतीरिह सिद्धयः ॥ योगोनाप्नोति ताः सर्वा नान्यैर्योगगतिं व्रजेत् ॥३४॥ सर्वासामपि सिद्धीनां हेतुः पतिरहं प्रभुः ॥ अहं योगस्य सांख्यस्य धर्मस्य ब्रह्मवादिनाम् ॥३५॥ अहमात्मान्तरो बाह्योऽनावृतः सर्वदेहिनाम् ॥ यथा भूतानि भूतेषु बहिरन्तः स्वयं तथा ॥३६॥ इति श्रीमद्भागवते महापुराणे एकादशस्कन्धे भगवदुद्धवसंवादे पञ्चदशोऽध्यायः ॥१५॥

॥ उद्धव उवाच ॥ त्वं ब्रह्म परमं साक्षादनाद्यन्तमपावृतम् ॥ सर्वेषामपि भावानां त्राणस्थित्यप्ययोद्भवः ॥१॥ उच्चावचेषु भूतेषु दुर्ज्ञेयमकृतात्मभिः ॥ उपासते त्वां भगवन्याथातथ्येन ब्राह्मणाः ॥२॥ येषु येषु च भावेषु भक्त्या त्वां परमर्षयः ॥ उपासीनाः प्रपद्यन्ते संसिद्धिं तद्ब्रह्म मे ॥३॥ गृहश्चरसि भूतात्मा भूतानां भूतभावन ॥ न त्वां पश्यन्ति भूतानि पश्यन्तं मोहितानि ते ॥४॥ याः काश्च भूमौ दिवि वै रसायां विभूतयो दिक्षु महाविभूते ॥ ता मह्यमाख्याह्यनुभावितास्ते नमामि ते तीर्थपदाङ्घ्रिपद्मम् ॥५॥ श्रीभगवानुवाच ॥ एवमेतदहं पृष्टः प्रश्नः प्रश्नविदां वर ॥ युयुत्सुना विनशने सपत्नैर्जुनेन वै ॥६॥ ज्ञात्वा ज्ञातिवधं गर्ह्यमधर्मं राज्यहेतुकम् ॥ ततो निवृत्तो हन्ताहं हतोऽयमिति लौकिकः ॥७॥ स तदा पुरुषव्याघ्रो युक्त्या मे प्रतिबोधितः ॥ अभ्यभाषत मामेवं यथा त्वं रणमूर्धनि ॥८॥ अहमात्मोद्धवामीषां भूतानां सुहृदीश्वरः ॥ अहं सर्वाणि भूतानि तेषां स्थित्युद्भवप्यथः ॥९॥ अहं गतिर्गतिमतां कालः कलयतामहम् ॥ गुणानां चाप्यहं साम्यं गुणिन्यौत्पत्तिको गुणः ॥१०॥ गुणिनामप्यहं सूत्रं महतां च महानहम् ॥ सूक्ष्माणामप्यहं जीवो दुर्ज्ञेयानामहं मनः ॥११॥ हिरण्यगर्भो वेदानां मन्त्राणां प्रणवस्त्रिवृत ॥ अक्षराणामकारोऽसि पदानि छन्दसामहम् ॥१२॥ इन्द्रोऽहं सर्वदेवानां वसू-

नामस्मि हव्यवाद् ॥ आदित्यानामहं विष्णु रुद्राणां नीललोहितः ॥ १३ ॥ ब्रह्मर्षीणां भृगुरहं राजर्षीणामहं मनुः ॥ देवर्षीणां
 नारदोऽहं हविर्धान्यस्मि धेनुषु ॥ १४ ॥ सिद्धेश्वराणां कपिलः सुपर्णोऽहं पतत्रिणाम् ॥ प्रजापतीनां दक्षोऽहं पितृणामहम-
 र्थमा ॥ १५ ॥ मां विष्णुद्धव दैत्यानां प्रहादमसुरेश्वरम् ॥ सोमं नक्षत्रांषधीनां धनेशं यक्षरक्षसाम् ॥ १६ ॥ ऐरावतं गजे-
 न्द्राणां यादसां वरुणं प्रभुम् ॥ तपतां द्युमतां सूर्यं मनुष्याणां च भूपतिम् ॥ १७ ॥ उच्चैःश्रवास्त्रुरंगणां धातूनामस्मि काञ्च-
 नम् ॥ यमः संयमतां चाहं सर्पाणामस्मि वासुकिः ॥ १८ ॥ नारोन्द्राणामनन्तोऽहं सृगेन्द्रः शृङ्गिदंष्ट्रिणाम् ॥ आश्रमाणामहं
 तुर्यो वर्णानां प्रथमोऽनघ ॥ १९ ॥ तीर्थानां स्त्रोतसां गङ्गा समुद्रः सरसामहम् ॥ आयुधानां धनुरहं त्रिपुरघ्नो धनुष्मताम्
 ॥ २० ॥ धिष्ण्यानामस्म्यहं मेरुगहनानां हिमालयः ॥ वनस्पतीनामश्वत्थ ओषधीनामहं यवः ॥ २१ ॥ पुरोधसां वसिष्ठोऽहं
 ब्रह्मिष्ठानां बृहस्पतिः ॥ स्कन्दोऽहं सर्वसेनान्यामग्रथ्यां भगवानजः ॥ २२ ॥ यज्ञानां ब्रह्मयज्ञोऽहं व्रतानामविहिंसनम् ॥
 वाटवश्यर्काम्बुवागात्सा शुचीनामप्यहं शुचिः ॥ २३ ॥ योगानामात्मसंरोधो मन्त्रोऽस्मि विजिगीषताम् ॥ आन्वीक्षिकी
 कौशलानां विकल्पः क्व्यातिवादिनाम् ॥ २४ ॥ स्त्रीणां तु शतरूपाहं पुंसां स्वायंभुवो मनुः ॥ नारायणो मुनीनां च कुमारो
 ब्रह्मचारिणाम् ॥ २५ ॥ धर्माणामस्मि संन्यासः क्षेमाणामबहिर्मतिः ॥ गुह्यानां सूनुतं मौनं मिथुनानामजस्त्वहम् ॥ २६ ॥
 संवत्सरोऽस्म्यनिमिषामृतूनां मधुमाधवौ ॥ मासानां मार्गशीर्षोऽहं नक्षत्राणां तथाभिजित् ॥ २७ ॥ अहं युगानां च कृतं
 धीराणां देवलोऽमितः ॥ द्वैपायनोऽस्मि व्यासानां कवीनां काव्य आत्मवान् ॥ २८ ॥ वासुदेवो भगवतां त्वं तु भागवते-
 ष्वहम् ॥ किंपुरुषाणां हनुमान्विद्याधराणां सुदर्शनः ॥ २९ ॥ रत्नानां पद्मरागोऽस्मि पद्मकोशः सुपेशसाम् ॥ कुशोऽस्मि
 दर्भजातीनां गव्यमाज्यं हविःष्वहम् ॥ ३० ॥ व्यवसायिन्ममहं लक्ष्मीः कितवानां छलग्रहः ॥ तितिक्षास्मि तितिक्षूणां
 सत्त्वं सखवतामहम् ॥ ३१ ॥ ओजः सहोबलवतां कर्माहं विद्धि सात्वताम् ॥ सात्वतां नवमूर्तीनामादिमूर्तिरहं परा
 ॥ ३२ ॥ विश्वावसुः पूर्वचित्तिर्गन्धर्वाप्सरसामहम् ॥ भूधराणामहं स्थैर्यं गन्धमात्रमहं भुवः ॥ ३३ ॥ अपां रसश्च परमस्ते-
 जिष्ठानां विभावसुः ॥ प्रभा सूर्येन्दुताराणां शब्दोऽहं नभसः परः ॥ ३४ ॥ ब्रह्मण्यानां बलिरहं वीराणामहमर्जुनः ॥ भूतानां
 स्थितिरुत्पत्तिरहं वै प्रतिसंक्रमः ॥ ३५ ॥ गत्युक्त्युत्सर्गोपादानमानन्दस्पर्शलक्षणम् ॥ आस्वायश्रुत्यवघ्राणमहं सर्वैभिर्द-

येन्द्रियम् ॥३६॥ पृथिवी वायुराकाश आपो ज्योतिरहं महात् ॥ विकारः पुरुयोऽथ्यक्तं रजः सत्त्वं तमः परम् ॥
 अहमेतत्प्रसंख्यानं ज्ञानं तत्त्वविनिश्चयः ॥३७॥ मयेश्वरेण जीवेन गुणेन गुणिना विना ॥ सर्वात्मनापि सर्वेण न भावो
 विद्यते क्वचित् ॥३८॥ मंख्यानां परमाणूनां कालेन क्रियते मया ॥ न तथा मे विभूतीनां सृजतोऽण्डानि कोटिशः
 ॥३९॥ तेजः श्रीः कीर्तिरैश्वर्यं हीस्त्यागः सौभगं भगः ॥ वीर्यं तितिक्षा विज्ञानं यत्र यत्र स मेऽशकः ॥४०॥
 एतास्ते कीर्तिताः सर्वाः संक्षेपेण विभूतयः ॥ मनोविकारा एवेते यथा वाचाभिधीयते ॥४१॥ वाचं यच्छ मनो यच्छ
 प्राणान्यच्छेन्द्रियाणि च ॥ आत्मानमात्मना यच्छ न भूयः कल्पसेऽध्वने ॥४२॥ यो वै वाङ्मनसी सम्यगसंयच्छन्धिष्या
 यतिः ॥ तस्य व्रतं तपो दानं स्वत्वामाघटाम्बुवत् ॥४३॥ तस्मान्मनोवचःप्राणान्नियच्छेन्मत्परायणः ॥ मङ्गक्तियुक्त्या
 बुद्ध्या ततः परिसमाच्यते ॥४४॥ इति श्रीमद्भागवते महापुराणे एकादशस्कन्धे षोडशोऽध्यायः ॥१६॥
 ॥ उद्धव उवाच ॥ यस्त्वयाभिहितः पूर्वं धर्मस्वङ्गक्तिलक्षणः ॥ वर्णाश्रमाचारवतां सर्वेषां द्विपदामपि ॥१॥ यथानु-
 धीयमानेन त्वयि भक्तिर्गुणां भवेत् ॥ स्वधर्मेणारविन्दाक्ष तत्समाख्यातुमर्हसि ॥२॥ पुरा किल महाबाहो धर्म परमकं
 प्रभो ॥ यत्नेन हंस्वरूपेण ब्रह्मणोऽभ्यास्य माधव ॥३॥ स इदानीं सुमहता कालेनामित्रकर्शनं ॥ न प्रायो भविता मर्त्यलोके
 प्रागनुशासितः ॥४॥ वक्ता कर्ता विना नान्यो धर्मस्याच्युत ते भुवि ॥ सभायामपि वैरिङ्ग्यां यत्र मूर्तिधराः कलाः ॥५॥
 कर्त्राऽवित्रा प्रवक्त्रा च भवता मधुसूदन ॥ त्यक्ते महीतले देव विनष्टं कः प्रवक्ष्यति ॥६॥ तत्त्वं नः सर्वधर्मज्ञ धर्मस्त्वद्ग-
 क्तिलक्षणः ॥ यथा यस्य विधीयेत तथा वर्णय मे प्रभो ॥७॥ श्रीशुक उवाच ॥ इत्थं स्वभृत्यमुख्येन पृष्टः स भग-
 वान्हरिः ॥ प्रीतः क्षेमाय मर्त्यानां धर्मानाह सनातनात् ॥८॥ श्रीभगवानुवाच ॥ धर्म्यं एष तव प्रश्नो नैःश्रेयसकरो
 नृणाम् ॥ वर्णाश्रमाचारवतां तमुद्धव निबोध मे ॥९॥ आदौ कृत्युगे वर्णां नृणां हंस इति स्मृतः ॥ कृतकृत्याः प्रजा
 जाल्या तस्मात्कृत्युगं विदुः ॥१०॥ वेदः प्रणव एवाग्रे धर्मोऽहं वृष्टरूपधृक् ॥ उपासते तपोनिष्ठां हंसं मां मुक्तकिल्बिषाः
 ॥११॥ त्रेतामुखे महाभाग प्राणान्मे हृदयात्रयी ॥ विद्या प्रादुरभूत्तस्या अहमासं त्रिवृन्मुखः ॥१२॥ विप्रक्षत्रियविद्वद्भ्रा-
 मुखबाहूरुपादजाः ॥ वैराजात्पुरुषाज्जाता य आत्माचारलक्षणाः ॥१३॥ गृहाश्रमो जघनतो ब्रह्मचर्यं हृदो मम ॥ वक्षः-

स्थानाद्देन वासो न्यासः शीर्षणि संस्थिताः ॥१४॥ वर्णानामाश्रमाणां च जन्मभूम्यनुसारिणीः ॥ आसन्नप्रकृतयो वृणां
नीचर्नीचोत्तमोत्तमाः ॥१५॥ शमो दमस्तपः शौचं संतोषः क्षान्तिरार्जवम् ॥ मद्भक्तिश्च दया सत्यं ब्रह्मप्रकृतयस्त्विमाः
॥१६॥ तेजो बलं धृतिः शौर्यं तितिक्षादार्यमुद्यमः ॥ स्थैर्यं ब्रह्मण्यतैश्चर्यं क्षत्रप्रकृतयस्त्विमाः ॥१७॥ आस्तिक्यं दाननिष्ठा
च अद्रुम्भो ब्रह्मसेवनम् ॥ अतुष्टिरिथांपचयैवैश्यप्रकृतयस्त्विमाः ॥१८॥ शुश्रूषणं द्विजगवां देवानां चाप्यमायया ॥ तत्र
लब्धेन संतोषः शूद्रप्रकृतयस्त्विमाः ॥१९॥ अशौचमनृतं स्तेयं नास्तिक्यं शुष्कविग्रहः ॥ कामः क्रोधश्च तर्षश्च स्वभावो-
ऽन्तेवसायिनाम् ॥२०॥ अहिंसा सत्यमस्तेयमकामक्रोधलोभता ॥ भूतप्रियहितेहा च धर्मोऽयं सार्ववर्णिकः ॥२१॥ द्वि-
तीयं प्राप्यानुपूर्व्याजन्मोपनयनं द्विजः ॥ वसन्गुरुकुले दान्तो ब्रह्माधीयीत चाहुतः ॥२२॥ मेखलाजिनदण्डाक्षब्रह्मसू-
त्रकमण्डल ॥ जटिलोऽधौतदद्वासो रक्तपीठः कुशान्दधत् ॥२३॥ स्नानभोजनहोमेषु जपोच्चारे च वाग्यतः ॥ न छिन्द्या-
न्नखरोमाणि कक्षोपस्थगतान्यपि ॥२४॥ रेतो नावकिरेज्जातु ब्रह्मव्रतधरः स्वयम् ॥ अवकीर्णोऽवगाह्याणु यतासुखिपदीं
जपेत् ॥२५॥ अश्र्यर्काचार्यगोविप्रगुरुवृद्धसुरान् शुचिः ॥ समाहित उपासीत सन्ध्ये च यतवागजपन् ॥२६॥ आचार्यं मां
विजानीयान्नावमन्येत कर्हिचित् ॥ न मर्त्यञ्जुह्यासूयेत सर्वदेवमयो गुरुः ॥२७॥ सायं प्रातरुपासीत भैक्ष्यं तस्मै निवेद-
येत् ॥ यच्चान्यदप्यनुज्ञातमुपयुञ्जीत संयतः ॥२८॥ शुश्रूषमाण आचार्यं सदोपासीत नीचवत् ॥ यानशय्यासनस्थानै-
र्नातिदूरे कृताञ्जलिः ॥२९॥ एवंवृत्तो गुरुकुले वसेद्भोगविवर्जितः ॥ विद्या समाप्यते यावद्भिन्नद्रुतमखण्डितम् ॥३०॥
यद्यसौ छन्दसां लोकमारोक्ष्यन्ब्रह्मविष्टपम् ॥ गुरवे विन्यसेदेहं स्वाध्यायार्थं बृहद्रतः ॥३१॥ अद्रौ गुरवात्मनि च सर्व-
भूतेषु मां परम् ॥ अपृथग्धीरुपासीत ब्रह्मवर्चैस्व्यकल्मशः ॥३२॥ स्त्रीणां निरीक्षणस्पर्शसंलापक्ष्वेलनादिकम् ॥ प्राणिनो
मिथुनीभूता न गृहस्थोऽग्रतरस्यजेत् ॥३३॥ शौचमाचमनं स्नानं संध्योपासनमार्जवम् ॥ तीर्थसेवा जपोऽस्पृश्याभक्ष्यासं-
भाष्यवर्जनम् ॥३४॥ सर्वाश्रमप्रयुक्तोऽयं नियमः कुलनन्दन ॥ मद्भावः सर्वभूतेषु मनोवाक्कायसंयमः ॥३५॥ एवं बृहद्रत-
धरो ब्राह्मणोऽग्निरिव ज्वलन् ॥ मद्भक्तस्तीव्रतपसा दग्धकर्माशयोऽमलः ॥३६॥ अथानन्तरमावेक्ष्यन्थाजिज्ञासितागमः ॥
गुरवे दक्षिणां दत्त्वा स्नायाद्गुर्वनुमोदितः ॥३७॥ गृहं वनं वोपविशेशेऽब्रजेद्वा द्विजोत्तमः ॥ आश्रमादाश्रमं गच्छेन्नान्यथा

मरपरश्वरेत् ॥३८॥ गृहार्थी सदृशीं भार्यामुद्गहेदुगुप्सिताम् ॥ यवीयसीं तु वयसा यां सवर्णामनुक्रमात् ॥३९॥ इज्या-
 धयनदानानि सर्वेषां च द्विजन्मनाम् ॥ प्रतिग्रहोऽध्यापनं च ब्राह्मणस्यैव याजनम् ॥४०॥ प्रतिग्रहं मन्यमानस्तपस्तेजो-
 यशोनुदम् ॥ अन्याभ्यामेव जीवेत शिल्वां दोषदृक् तयोः ॥४१॥ ब्राह्मणस्य हि देहोऽयं क्षुद्रकामाय नेष्यते ॥ कृच्छ्राय
 तपसे चेह प्रेत्यानन्तसुखाय च ॥४२॥ शिलोच्छ्वस्या परितुष्टचित्तो धर्मं महान्तं विरजं जुषाणः ॥ मध्यर्पितास्मा गृह
 एव तिष्ठन्नाप्रसक्तः समुपैति शान्तिम् ॥४३॥ समुद्भ्रसन्ति ये विप्रं सीदन्तं मत्परायणम् ॥ तानुद्भरिष्ये नचिरादापन्नो
 नौरिवार्णवात् ॥४४॥ सर्वाः समुद्धरेद्राजा पितेव व्यसनान्प्रजाः ॥ आत्मानमात्मना धीरो यथा गजपतिर्गजान् ॥४५॥
 एवंविधो नरपतिर्विमानेनार्कवर्चसा ॥ विधूयेहाशुभं कृत्स्नमिन्द्रेण सह मोदते ॥४६॥ सीदन्विप्रो वणिग्वृथा पण्यैरे-
 वापदं तरेत् ॥ खड्गेन वा पदाक्रान्तो न श्ववृथा कथंचन ॥४७॥ वैश्यवृथा तु राजन्यो जीवेन्मृगययापदि ॥ चरेद्वा
 विप्ररूपेण न श्ववृथा कथंचन ॥४८॥ शूद्रवृत्तिं भजेद्दृश्यः शूद्रः कारुटक्रियाम् ॥ कृच्छ्रान्मुक्तो न गर्ह्येण वृत्तिं लिप्सेत
 कर्मणा ॥४९॥ वेदाध्यायस्वधास्वाहाबल्यन्नाद्यैर्यथोदयम् ॥ देवर्षिपितृभूतानि मद्रूपाण्यन्वह यजेत् ॥५०॥ यदृच्छ्योप-
 पन्नेन शुक्लेनोपाजितेन वा ॥ धनेनापीडयन्मृत्याभ्यायेनैवाहरेत्कतून् ॥५१॥ कुटुम्बेषु न सज्जेत न प्रमाद्येत्कुटुम्ब्यपि ॥
 विपश्चिब्रह्मं पश्येददृष्टमपि दृष्टवत् ॥५२॥ पुत्रदारासबन्धूनां संगमः पान्थसंगमः ॥ अनुदेहं वियन्त्येते स्वमो निद्रा-
 नुगो यथा ॥५३॥ इत्थं परिमृशन्मुक्तो गृहेष्वतिथिवद्वसन् ॥ न गृहैरनुबध्येत निर्ममो निरहंकृतः ॥५४॥ कर्मभिर्गृह-
 मेधीयैगिष्ठा मामेव भक्तिमान् ॥ तिष्ठेद्वनं वोपविशेऽप्रजावान्वा परिव्रजेत् ॥५५॥ यस्स्वासक्तमतिर्गोहे पुत्रवित्तैषणातुरः ॥
 खूणः कृपणधीर्भूदो मसाहमिति बध्यते ॥५६॥ अहो मे पितरौ बृद्धौ भार्या बालात्मजात्मजाः ॥ अनाथा मामृते दीनाः
 कथं जीवन्ति दुःखिताः ॥५७॥ एवं गृहाशयाक्षिसहृदयो मूढधीरयम् ॥ अशुस्ताननुध्यायन्मृतोऽन्धं विशते तमः ॥५८॥

इति श्रीमद्भागवते महापुराणे एकादशस्कन्धे सप्तदशोऽध्यायः ॥१७॥

श्रीभगवानुवाच ॥ वनं विविधुः पुत्रेषु भार्या न्यस्य सहैव वा ॥ वन एव वसेच्छान्तस्तृतीयं भागमायुषः ॥१॥
 कन्दमूलफलैर्धन्यैर्मधैर्वृत्तिं प्रकल्पयेत् ॥ वसीत वल्कलं वासस्तुणपर्णोजिनानि च ॥२॥ केशरोमनखश्मश्रुमलानि विभृ-

यादृतः ॥ न धावेदस्सु मज्जेत त्रिकालं स्थण्डिलेशयः ॥३॥ ग्रीष्मे तप्येत पञ्चाग्नीन्वर्षास्वासारषाड् जले ॥ आकण्ठ-
ममः शिशिर एवंवृत्तस्तपश्चरेत् ॥४॥ अग्निपक्कं समग्नीयात्कालपक्कमथापि वा ॥ उल्लूखलाश्मकुटो वा दन्तोल्लूखल एव
वा ॥५॥ स्वयं-संचिनुयात्सर्वमात्मनो वृत्तिकारणम् ॥ देशकालबलाभिज्ञो नाददीतान्यदाहृतम् ॥६॥ वन्यैश्चरुरोडा-
शौर्निर्घेत्कालचोदितान् ॥ न तु श्रौतेन पशुना मां यजेत वनाश्रमी ॥७॥ अग्निहोत्रं च दर्शश्च पूर्णमासश्च पूर्ववत् ॥
चातुर्मास्यानि च मुनेराज्ञातानि च नैगमैः ॥८॥ एवं चीर्णेन तपसा मुनिर्धमनिसंततः ॥ मां तपोमयमाराध्य ऋषि-
लोकादुपैति माम् ॥९॥ यस्वेतत्कृच्छ्रतश्चीर्णं तपो निःश्रेयसं महत् ॥ कामायाल्पीयसे युश्याद्वाल्लिशः कोऽपरस्ततः
॥१०॥ यदासौ नियमोऽकल्पो जरया जातवेपथुः ॥ आत्मन्यग्नीन्समारोप्य मच्चित्तोऽग्निं समाविशेत् ॥११॥ यदा कर्म-
विपाकेषु लोकेषु निरयात्मसु ॥ विरागो जायते सम्यङ् न्यस्ताग्निः प्रवजेत्ततः ॥१२॥ इष्ट्वा यथोपदेशं मां दृष्ट्वा सर्वं
स्वमृत्विजे ॥ अग्नीन्स्वप्राण आवेश्य निरपेक्षः परिब्रजेत् ॥१३॥ विप्रस्य वै संन्यसतो देवा दारादिरूपिणः ॥ विद्वान्कु-
र्वन्त्ययं ह्यस्सानाक्रम्य समियात्परम् ॥१४॥ विभृयाच्चेन्मुनिर्वासः कौपीनाच्छादनं परम् ॥ त्यक्तं न दण्डपात्राभ्यामन्य-
त्किंचिदनापदि ॥१५॥ दृष्टपूतं न्यसेत्पादं वस्त्रपूतं पिबेज्जलम् ॥ सत्यपूतां वेदंदाचं मनःपूतं समाचरेत् ॥१६॥ मौना-
नीहानिलायामा दण्डा वाग्देहचेतसाम् ॥ नद्येते यस्य संत्यङ्ग वेणुभिर्न भवेद्यतिः ॥१७॥ भिक्षां चतुर्षु वर्णेषु विगर्ह्या-
न्वर्जयंश्चरेत् ॥ ससागारानसंस्कृसांस्तुष्येच्छब्धेन तावता ॥१८॥ बहिर्जलाशयं गत्वा तत्रोपस्पृश्य वाग्यतः ॥ विभज्य
पावितं शेषं सुञ्जीताशेषमाहृतम् ॥१९॥ एकश्चरेन्महीमेतां निःसङ्गः संयतेन्द्रियः ॥ आत्मक्रीड आत्मरत आत्मवान्स-
मदर्शनः ॥२०॥ विचिक्षेपमशरणो मद्भावविमलाशयः ॥ आत्मानं चिन्तयेदेकमभेदेन मया मुनिः ॥२१॥ अन्वीक्षे-
तात्मनो बन्धं मोक्षं च ज्ञाननिष्ठया ॥ बन्ध इन्द्रियविक्षेपो मोक्ष एषां च संयमः ॥२२॥ तस्मात्क्रियम्य षड्गुं मद्भावेन
चरेन्मुनिः ॥ विरक्तः शुल्लकामेभ्यो लब्ध्वात्मनि सुखं महत् ॥२३॥ पुरश्चामद्यजान्सार्यान्भिक्षार्थं प्रविशंश्चरेत् ॥ पुण्यदे-
शसरिच्छैलवनाश्रमवतीं महीम् ॥२४॥ वानप्रस्थाश्रमपदेष्वभीक्ष्णं भैक्ष्यमाचरेत् ॥ संसिध्यत्याश्रमसमोहः शुद्धस्व-
शिलान्धसा ॥२५॥ नैतद्वस्तुतया पश्येद्दृश्यमानं विनश्यति ॥ असक्तचित्तो विरमेदिहासुत्र चिकीर्षितात् ॥२६॥ यदेत-

दारमनि जगन्मनोवाक्प्राणसंहतम् ॥ सर्वं मायेति तर्केण स्वस्थस्यवत्वा न तस्मरेत् ॥२७॥ ज्ञाननिष्ठो विरक्तो वा
 मद्भक्तो वानपेक्षकः ॥ सलिङ्गानाश्रमारंत्यक्त्वा चरेदविधिगोचरः ॥२८॥ बुधो बालकवक्त्रीडेकुशाली जडवच्चरेत् ॥ वदे-
 दुन्मत्तद्विद्वान्गोचर्या नैगमश्चरेत् ॥२९॥ वेदवादरतो न स्यान्न पाखण्डी न हैतुकः ॥ शुकवाद्दविवादे न कंचिपक्षं
 समाश्रयेत् ॥३०॥ नोद्विजेत जनान्दीरो जनं चोद्वेजयेन्न तु ॥ अतिवादांस्तिक्षेत् नावमन्येत कंचन ॥ देहमुद्दिश्य
 पशुवैद्वरं कुर्यान्न केनचित् ॥३१॥ एक एव परो ह्यात्म भूतेष्वात्मन्यवस्थितः ॥ यथेन्द्रुरुदपात्रेषु भूतान्येकात्मकानि
 च ॥३२॥ अलब्ध्वा न विपीदेत काले कालेऽशनं क्वचित् ॥ लब्ध्वा न हृष्येद्धृतिमानुभयं दैवतत्रितम् ॥३३॥ आहा-
 रार्थं समीहेत युक्तं तत्प्राणधारणम् ॥ तत्वं विमृश्यते येन तद्विज्ञाय विमुच्यते ॥३४॥ यदृच्छयोपपन्नान्नमद्याच्छ्रेष्ठमु-
 तापरम् ॥ तथा वासस्तथा शय्यां प्राप्तं भजेन्मुनिः ॥३५॥ शौचमाचमनं स्नानं न तु चोदनयाचरेत् ॥ अन्यांश्च
 नियमान् ज्ञानी यथाहं लीलयेश्चरः ॥३६॥ नहि तस्य विकल्पस्या या च मद्दीक्षया हता ॥ आदेहान्ताक्चिख्या-
 तिस्ततः संपद्यते मया ॥३७॥ दुःखोदकेषु कामेषु जातनिर्वेद आत्मवान् ॥ अजिज्ञासितमद्धर्मो गुरुं मुनिसुपाव्रजेत्
 ॥३८॥ तावत्परिचरेद्भक्तः श्रद्धावाननसूयकः ॥ यावद्ब्रह्म विजानीयान्माभेव गुरुमादृतः ॥३९॥ यस्त्वसंयतपङ्कगोः प्रच-
 ष्ण्डेन्द्रियसारधिः ॥ ज्ञानवैराग्यरहितस्त्रिदण्डमुपजीवति ॥४०॥ सुरानात्मानमात्मस्थं निद्वेते मां च धर्महा ॥ अवि-
 पक्कषायोऽस्मादमुष्माच्च विहीयते ॥४१॥ भिक्षोर्धर्मः शमोऽहिंसा तप ईक्षा वनौकसः ॥ गृहिणो भूतरक्षेज्या द्विज-
 स्याचार्यसेवनम् ॥४२॥ ब्रह्मचर्यं तपः शौचं संतोषो भूतसौहृदम् ॥ गृहस्थस्याभ्यूतो गन्तुः सर्वेषां महुपासनम् ॥४३॥
 इति मां यः स्वधर्मेण भजन्नित्यमनन्यभाक् ॥ सर्वभूतेषु मद्भावो मद्भक्तिं विन्दतेऽचिरात् ॥४४॥ भक्तयोद्धवानपा-
 यिन्या सर्वलोकमहेश्वरम् ॥ सर्वोत्पत्यथ्ययं ब्रह्म कारणं मोपयाति सः ॥४५॥ इति स्वधर्मनिर्णिक्तसत्त्वो निर्जातमद्वतः ॥
 ज्ञानविज्ञानसंपन्नो नचिरात्समुपैति माम् ॥४६॥ वर्णाश्रमवतां धर्म एव आचारलक्षणः ॥ स एव मद्भक्तियुतो निःश्रे-
 यसकरः परः ॥४७॥ एतत्तेऽभिहितं साधो भवानृच्छति यच्च माम् ॥ यथा स्वधर्मसंयुक्तो भक्तो मां समियात्परम्
 ॥४८॥ इति श्रीमद्भागवते महापुराणे एकादशस्कन्धेऽष्टादशोऽध्यायः ॥१८॥

श्रीभगवानुवाच ॥ यो विद्याश्रुतसंपन्न आत्मवाङ्मानुमानिकः ॥ मायामात्रमिदं ज्ञात्वा ज्ञानं च मयि संन्यसेत् ॥ १ ॥
 ज्ञानिनस्त्वहमेवैष्टः स्वार्थो हेतुश्च संमतः ॥ स्वर्गश्चैवापवर्गश्च नान्योऽर्थो महते प्रियः ॥ २ ॥ ज्ञानविज्ञानसंसिद्धाः पदं
 श्रेष्ठं विदुर्मम ॥ ज्ञानी प्रियतमोऽतो मे ज्ञानेनासां विभक्तिं माम् ॥ ३ ॥ तपस्तीर्थं जपो दानं पवित्राणीतराणि च ॥ नालं
 कुर्वन्ति तां सिद्धिं या ज्ञानकलया कृता ॥ ४ ॥ तस्माज्ज्ञानेन सहितं ज्ञात्वा स्वात्मानमुद्धव ॥ ज्ञानविज्ञानसंपन्नो भज
 मां भक्तिभावतः ॥ ५ ॥ ज्ञानविज्ञानयज्ञेन मामिष्ट्वात्मानमात्मनि ॥ सर्वयज्ञपतिं मां वै संसिद्धिं मुनयोऽगमन् ॥ ६ ॥
 त्वय्युद्धवाश्रयति यस्त्रिविधो विकारो मायान्तरापतति नाद्यपवर्गयोग्यत् ॥ जन्माद्योऽस्य यदमी तव तस्य किं स्युरा-
 चन्तयोग्यदसतोऽस्ति तदेव मध्ये ॥ ७ ॥ ॥ उद्धव उवाच ॥ ज्ञानं विशुद्धं विपुलं यथैतद्वैराग्यविज्ञानयुतं पुराणम् ॥
 आख्याहि विश्वेश्वर विश्वमूर्ते त्वद्भक्तियोगं च महद्भिस्सृग्यम् ॥ ८ ॥ तापत्रयेणाभिहतस्य घोरे संपत्तिं बिलेऽस्मिन्कालाहिना क्षुद्र-
 नीश ॥ पश्यामि नान्यच्छरणं तवाङ्घ्रिद्वन्द्वान्तपत्रादसृताभिवर्षात् ॥ ९ ॥ दष्टं जनं संपत्तिं बिलेऽस्मिन्कालाहिना क्षुद्र-
 सुखोरुतर्पम् ॥ समुद्धरं कृपयापवर्गैर्वचोभिरासिञ्च महाभुभाव ॥ १० ॥ ॥ श्रीभगवानुवाच ॥ इत्थमेत्पुरा राजा
 भीष्मं धर्मभृतां वरम् ॥ अजातशत्रुः पप्रच्छ सर्वेषां नोऽनुशृण्वताम् ॥ ११ ॥ निवृत्ते भारते युद्धे सुहृद्भिर्धनविह्वलः ॥ श्रुत्वा
 धर्मान्बहून्पश्चान्मोक्षधर्मानपृच्छत् ॥ १२ ॥ तानहं तेऽभिधास्यामि देवव्रतमुखाच्छुतान् ॥ ज्ञानवैराग्यविज्ञानश्रद्धाभक्त्यु-
 पबृंहितान् ॥ १३ ॥ नवंकादशपञ्चदशीन्भावान्भूतेषु येन वै ॥ ईशैतार्थैकमप्येषु तज्ज्ञानं मम निश्चितम् ॥ १४ ॥ एतदेव हि
 विज्ञानं न तर्धकेन येन यत् ॥ स्थित्युत्पत्त्यप्ययान्पश्येद्भवानां त्रिगुणात्मनाम् ॥ १५ ॥ आदावन्ते च मध्ये च सृज्या-
 त्सृज्यं यदन्वियात् ॥ पुनस्तत्प्रतिसंक्रामे यच्छिद्येत तदेव सत् ॥ १६ ॥ श्रुतिः प्रत्यक्षमैतिह्यमनुमानं चतुष्टयम् ॥ प्रमाणे-
 प्वनवस्थानाद्विकल्पात्स विरज्यते ॥ १७ ॥ कर्मणां परिणामित्वादाविरिञ्चादमङ्गलम् ॥ विपश्चिद्भक्षरं पश्येददृष्टमपि दृष्टवत्
 ॥ १८ ॥ भक्तियोगः पुरैवोक्तः प्रीयमाणाय तेऽनघ ॥ पुनश्च कथयिष्यामि मङ्गलेः कारणं परम् ॥ १९ ॥ श्रद्धामृतकथायां
 मे शश्वन्मदनुकीर्तनम् ॥ परिनिष्ठा च पूजायां स्तुतिभिः स्तवनं मम ॥ २० ॥ आदरः परिचर्यायां सर्वाङ्गैरभिवन्दनम् ॥
 मद्भक्तपूजाभ्यधिका सर्वभूतेषु मन्मतिः ॥ २१ ॥ मदर्थेष्वङ्गेषु च वचसा महुर्णरणम् ॥ मत्थर्पणं च मनसः सर्वकाम-

विवर्जनम् ॥२२॥ मदर्थेऽर्थपरित्यागो भोगस्य च सुखस्य च ॥ इष्टं दत्तं हुतं जप्तं मदर्थं यद्गतं तपः ॥२३॥ एवं धर्मैर्मनुष्याणामुद्धवात्मनिवेदिनाम् ॥ मयि संजायते भक्तिः कोऽन्योऽर्थोऽस्यावशिष्यते ॥२४॥ यदात्मन्यर्पितं चित्तं शाश्वतं सत्त्वोपबृंहितम् ॥ धर्मं ज्ञानं सवैराग्यमैश्वर्यं चाभिपद्यते ॥२५॥ यदर्पितं तद्विकल्पे इन्द्रियैः परेधावति ॥ रजस्वलं चासन्निष्टं चित्तं विद्धि विपर्ययम् ॥२६॥ धर्मो मद्भक्तिकृत्प्रोक्तो ज्ञानं चैकात्म्यदर्शनम् ॥ गुणेष्वसङ्गो वैराग्यमैश्वर्यं चाणिमादयः ॥२७॥ ॥ उद्धव उवाच ॥ यमः कतिविधः प्रोक्तो नियमो वारिकर्शनं ॥ कः शमः को दमः कृष्ण का तितिक्षा धृतिः प्रभो ॥२८॥ किं दानं किं तपः शौर्यं किं सत्यमृतमुच्यते ॥ कस्त्यागः किं धनं चेष्टं को यज्ञः का च दक्षिणा ॥२९॥ पुंसः किंस्त्रिदलं श्रीमन्भगो लाभश्च केशव ॥ का विद्या द्वीः परा का श्रीः किं सुखं दुःखमेव च ॥३०॥ कः पण्डितः कश्च मूलः कः पन्था उत्पथश्च कः ॥ कः स्वर्गो नरकः कः स्वित्को बन्धुस्त किं गृहम् ॥३१॥ क आढ्यः को दरिद्रो वा कृपणः कः क ईश्वरः ॥ एतान्प्रश्नान्मम ब्रूहि विपरीतांश्च सत्पते ॥३२॥ श्रीभगवानुवाच ॥ अहिंसा सत्यमस्तेयमसङ्गो ह्रीरसंचयः ॥ आस्तिक्यं ब्रह्मचर्यं च मौनं स्थैर्यं क्षमा भयम् ॥३३॥ शौचं जपस्तपो होमः श्रद्धातिथ्यं मदर्थनम् ॥ तीर्थाटनं परार्थेहा तुष्टिगार्थसेवनम् ॥३४॥ एते यमाः सनियमा उभयोर्द्वादश स्मृताः ॥ पुंसामुपासितास्तात यथा कामं दुहन्ति हि ॥३५॥ शमो मन्निष्ठता बुद्धिर्दम इन्द्रियसंयमः ॥ तितिक्षा दुःखसंमर्षो जिह्वोपस्थजयो धृतिः ॥३६॥ दण्डन्यासः परं दानं कामत्यागास्तपः स्मृतम् ॥ स्वभावविजयः शौर्यं सत्यं च समदर्शनम् ॥३७॥ ऋतं च सूनुता वाणी कविभिः परिकीर्तिता ॥ कर्मस्वसंगमः शौचं त्यागः संन्यास उच्यते ॥३८॥ धर्म इष्टं धनं नृणां यज्ञोऽहं भगवत्तमः ॥ दक्षिणा ज्ञानसंदेशः प्राणायामः परं बलम् ॥३९॥ भगो म ऐश्वरो भावो लाभो मद्भक्तिरुत्तमः ॥ विद्यात्मनि भिदा बाधो जुगुप्सा हीरकर्मसु ॥४०॥ श्रीगुणा नैरपेक्षयाद्याः सुखं दुःखसुखात्ययः ॥ दुःखं कामसुखापेक्षा पण्डितो बन्धमोक्षवित् ॥४१॥ मूर्खो देहाद्यहंबुद्धिः पन्था मन्निगमः स्मृतः ॥ उत्पथश्चित्तविक्षेपः स्वर्गः सत्त्वगुणोदयः ॥४२॥ नरकस्तम उन्नाहो बन्धुर्गुराहं सखे ॥ गृहं शरीरं मानुष्यं गुणाढ्यो ह्याढ्य उच्यते ॥४३॥ दरिद्रो यस्त्वसंतुष्टः कृपणो योऽजितेन्द्रियः ॥ गुणेष्वसक्तधीरीशो गुणसङ्गो विपर्ययः ॥४४॥ एत उद्धव ते प्रश्नाः सर्वे साधु निरूपिताः ॥ किं वर्णितेन

बहुना लक्षणं गुणदोषयोः ॥ गुणदोषदृशिर्दोषो गुणस्तुभयवर्जितः ॥ ४५ ॥ इति श्रीमद्भागवते महापुराणे एकादशस्कन्धे
 भगवदुद्धवसंवादे एकोनविंशोऽध्यायः ॥ १९ ॥
 उद्धव उवाच ॥ विधिश्च प्रतिषेधश्च निगमो हीश्वरस्य ते ॥ अवेक्षतेऽरविन्दाक्ष गुणं दोषं च कर्मणाम् ॥ १ ॥ वर्णाश्र-
 मविकल्पं च प्रतिलोमानुलोमजम् ॥ द्रव्यदेशवयःकालान्स्वर्गं नरकमेव च ॥ २ ॥ गुणदोषभिदा दृष्टिमन्तरेण वचस्तव ॥
 तिःश्रेयसं कथं वृणां निषेधविधिलक्षणम् ॥ ३ ॥ पितृदेवमनुष्याणां वेदश्चक्षुस्तवेश्वर ॥ श्रेयस्त्वनुपलब्धेऽर्थे साध्यसाधन-
 योरपि ॥ ४ ॥ गुणदोषभिदा दृष्टिर्निगमात्ते न हि स्वतः ॥ निगमेनापवादश्च भिदाया इति ह श्रमः ॥ ५ ॥ ॥ श्रीभगवानु-
 वाच ॥ योगास्त्रयो मया प्रोक्ता नृणां श्रेयोविधित्सया ॥ ज्ञानं कर्म च भक्तिश्च नोपायोऽन्योऽस्ति कुत्रचित् ॥ ६ ॥ निर्वि-
 णानां ज्ञानयोगो न्यासिनामिह कर्मसु ॥ तेऽत्रनिर्विण्णचित्तानां कर्मयोगस्तु कामिनाम् ॥ ७ ॥ यदृच्छया मत्कथादौ
 जातश्रद्धस्तु यः पुमान् ॥ न निर्विण्णो नातिसक्तो भक्तियोगोऽस्य सिद्धिदः ॥ ८ ॥ तावत्कर्माणि कुर्वीत न निर्विद्येत
 यावता ॥ मत्कथाश्रवणादौ वा श्रद्धा यावन्न जायते ॥ ९ ॥ स्वधर्मस्थो यजन्यज्ञैरनाशीःकाम उद्धव ॥ न याति स्वर्गो-
 नरकौ यद्यन्यन्न समाचरेत् ॥ १० ॥ अस्मिँल्लोके वर्तमानः स्वधर्मस्थोऽनवः शुचिः ॥ ज्ञानं विशुद्धमामोति मद्भक्तिं वा यद-
 र्च्छया ॥ ११ ॥ स्वर्गिणोऽप्येतमिच्छन्ति लोकं निरयिणस्तथा ॥ साधकं ज्ञानभक्तिभ्यामुभयं तदसाधकम् ॥ १२ ॥ न नरः
 स्वर्गतिं काङ्क्षेन्नारकीं वा विचक्षणः ॥ नेमं लोकं च काङ्क्षेत देहावेशाध्रमाद्यति ॥ १३ ॥ एतद्विद्वान्पुरा मृत्योरभवाय
 घटेत सः ॥ अप्रमत्त इदं ज्ञात्वा मर्त्यमप्यर्थसिद्धिदम् ॥ १४ ॥ छिद्यमानं यमैरैतैः कृतनीडं वनस्पतिम् ॥ खगः स्वकेत-
 मुस्तृज्य क्षेमं याति ह्यल्पपटः ॥ १५ ॥ अहोरत्रैश्छिद्यमानं बुद्ध्यायुर्भयवेषथुः ॥ मुक्तसङ्गः परं बुद्ध्या निरीह उपशाम्यति
 ॥ १६ ॥ नृदेहमाद्यं सुलभं सुदुर्लभं ह्रवं सुकल्पं गुरुकर्णधारम् ॥ मयानुकूलेन नभस्वतेरितं पुमान्भवाब्धिं न तरेत्स
 आत्महा ॥ १७ ॥ यदारम्भेषु निर्विण्णो विरक्तः संयतेन्द्रियः ॥ अभ्यासेनात्मनो योगी धारयेदचलं मनः ॥ १८ ॥ धार्थमाणं
 मनो यर्हि आम्यदाश्चनवस्थितम् ॥ अतन्द्रितोऽनुरोधेन मार्गेणात्मवशं नयेत् ॥ १९ ॥ मनोगतिं न विसृजेज्जितप्राणो
 जितेन्द्रियः ॥ सत्त्वसंपन्नया बुद्ध्या मन आत्मवशं नयेत् ॥ २० ॥ एष वै परमो योगो मनसः संप्रहः स्मृतः ॥ हृदयज्ञ-

स्वमन्विच्छन्दम्यस्यैवार्चतो मुहुः ॥२१॥ सांख्येन सर्वभावानां प्रतिलोमानुलोमतः ॥ भवायथावनुध्यायेन्मतो यावत्प्र-
सीदति ॥२२॥ निर्विणस्य विरक्तस्य पुरुषस्योक्तवेदिनः ॥ मनस्यजति दंरात्स्यं चिन्तितस्यानुचिन्तया ॥२३॥ यमादि-
भिर्योगपथैरान्वीक्षिक्या च विद्यया ॥ मसार्चोपासनाभिर्वा नान्यैर्योग्यं स्मरेन्मनः ॥२४॥ यदि कुर्यात्प्रमादेन योगी कर्म
विगर्हितम् ॥ योगेनैव दहेदंहो नान्यत्तत्र कदाचन ॥२५॥ स्वे स्वेऽधिकारे या निष्ठा स गुणः परिकीर्तितः ॥ कर्मणां
जात्यशुद्धानामनेन नियमः कृतः ॥ गुणदोषविधानेन संज्ञानां त्याजेनेच्छया ॥२६॥ जातश्रद्धो मत्कथासु निर्विणः सर्व-
कर्मसु ॥ वेद दुःखात्मकान्मान्परित्यागेऽप्यनीश्वरः ॥२७॥ ततो भजेत मां प्रीतः श्रद्धालुर्दृढनिश्चयः ॥ जुपमाणश्च
तान्कामान्दुःखोदकांश्च गर्हयन् ॥२८॥ प्रोक्तेन भक्तियोगेन भजतो माऽसकृन्मुनेः ॥ कामा हृदय्या नश्यन्ति सर्वे मयि
हृदि स्थिते ॥२९॥ भिद्यते हृदयम्रन्थिश्छिद्यन्ते सर्वसंशयाः ॥ क्षीयन्ते चास्य कर्माणि मयि दृष्टेऽखिलात्मनि ॥३०॥ तस्मा-
न्मद्भक्तियुक्तस्य योगिनो वै मदात्मनः ॥ न ज्ञानं न च वैराग्यं प्रायः श्रेयो भवेदिह ॥३१॥ यत्कर्मैभिर्यत्तपसा ज्ञानवैरा-
ग्यतश्च यत् ॥ योगेन दानधर्मेण श्रेयोभिरितररपि ॥३२॥ सर्वं मद्भक्तियोगेन मद्भक्तो लभतेऽक्षया ॥ स्वर्गपवर्गं मद्भ्याम
कथंचिद्यदि वाञ्छति ॥३३॥ न किंचित्साधवो धीरा भक्ता ह्येकान्तिनो मम ॥ वाञ्छन्त्यपि मया दत्तं कैवल्यमपुनर्भवम्
॥३४॥ नैरपेक्ष्यं परं प्राहुर्निःश्रेयसमनल्पकम् ॥ तस्मान्निराशिषो भक्तिर्निरपेक्षस्य मे भवेत् ॥३५॥ न मय्येकान्तभक्तानां
गुणदोषोद्भवा गुणाः ॥ साधूनां समचित्तानां बुद्धेः परमुपेयुषाम् ॥३६॥ एवमेतन्मयादिष्टाननुतिष्ठन्ति मे पथः ॥ क्षेमं
विन्दन्ति मत्स्थानं यद्ब्रह्म परमं विदुः ॥३७॥ इति श्रीमद्भागवते महापुराणे एकादशस्कन्धे विशतितमोऽध्यायः ॥२०॥
श्रीभगवानुवाच ॥ य एतान्मत्पथो हित्वा भक्तिज्ञानक्रियात्मकान् ॥ क्षुद्रान्कामांश्चलैः प्राणैर्जुषन्तः संसरन्ति ते
॥१॥ स्वे स्वेऽधिकारे या निष्ठा स गुणः परिकीर्तितः ॥ विपर्ययस्तु दोषः स्यादुभयोरपि निश्चयः ॥२॥ शुद्धशुद्धी विधी-
येते समानेऽपि वस्तुषु ॥ द्रव्यस्य विचिकित्सार्थं गुणदोषौ शुभाशुभौ ॥३॥ धर्मार्थं व्यवहारार्थं यात्रार्थमिति चानघ ॥
दर्शितोऽयं मयाचारो धर्ममुद्भूतां धुरम् ॥४॥ भूम्यम्ब्वश्यनिलाकाशा भूतानां पञ्च धातवः ॥ आब्रह्मस्थावरादीनां
शारीरा आत्मसंयुताः ॥५॥ वेदेन नामरूपाणि विषमाणि समेष्वपि ॥ धातुपूढव कल्पन्त एतेषां स्वार्थसिद्धये ॥६॥

देशकालादिभावानां वस्तूनां मम सत्तम ॥ गुणदोषो विधीयेते नियमार्थं हि कर्मणाम् ॥७॥ अकृष्णसारो देशानामब्र-
ह्मण्योऽशुचिर्भवेत् ॥ कृष्णसारोऽप्यसौ वीर कीकटासंस्कृतेरिणम् ॥८॥ कर्मण्यो गुणवान्कालो द्रव्यतः स्वत एव वा ॥
यतो निवर्तते कर्म स दोषोऽकर्मकः स्मृतः ॥९॥ द्रव्यस्य शुद्धशुद्धी च द्रव्येण वचनेन च ॥ संस्कारेणाथ कालेन महस्वा-
ल्पतयाथवा ॥१०॥ शक्त्याशक्त्याथवा बुद्ध्या समृद्ध्या च यदात्मने ॥ अघं कुर्वन्ति हि यथा देशावस्थानुसारतः ॥११॥
धान्यदावस्थितन्तूनां रसतैजसचर्मणाम् ॥ कालवायवमिमृत्तौयैः पार्थिवानां युतायुतैः ॥१२॥ अमेध्यलिप्तं यद्येन गन्धं
लेपं व्यपोहति ॥ भजते प्रकृतिं तस्य तच्छेद्यं तावद्विद्यते ॥१३॥ खानदानतपोवस्थावीर्यसंस्कारकर्मभिः ॥ मत्स्मृत्या
चारमनः शौचं शुद्धः कर्माचरेद्विजः ॥१४॥ मन्त्रस्य च परिज्ञानं कर्मशुद्धिर्मदर्पणम् ॥ धर्मः संपद्यते पद्भिरधर्मस्तु विप-
र्ययः ॥१५॥ क्वचिद्गुणोऽपि दोषः स्यादोषोऽपि विधिना गुणः ॥ गुणदोषार्थनियमस्तद्भिद्दामेव बाधते ॥१६॥ समान-
कर्माचरणं पतितानां न पातकम् ॥ औत्पत्तिको गुणः सङ्गो न शयानः पतत्यधः ॥१७॥ यतो यतो निवर्तते विमुच्येत
ततस्ततः ॥ एष धर्मो नृणां क्षेमः शोकमोहभयापहः ॥१८॥ विषयेषु गुणाध्यासात्पुंसः सङ्गस्ततो भवेत् ॥ सङ्गात्तत्र भवे-
त्कामः कामादेव कलिर्नृणाम् ॥१९॥ कलेर्दुर्विपहः क्रोधस्तमस्तमनुवर्तते ॥ तमसा ग्रस्यते पुंसश्चेतना व्यापिनी द्रुतम्
॥२०॥ तथा विरहितः साधो जन्तुः शून्याय कल्पते ॥ ततोऽस्य स्वार्थविभ्रंशो मूर्च्छितस्य मृतस्य च ॥२१॥ विषयाभि-
निवेशेन नात्मानं वेद नापरम् ॥ वृक्षजीविकया जीवन्व्यर्थं भस्त्रेव यः श्वसन् ॥२२॥ फलश्रुतिरियं नृणां नः श्रेयो रोचनं
परम् ॥ श्रेयोविवक्षया प्रोक्तं यथा भेषज्यरोचनम् ॥२३॥ उत्पत्त्यैव हि कामेषु प्राणेषु स्वजनेषु च ॥ असक्तमनसो
मर्त्या आत्मनोऽनर्थहेतुषु ॥२४॥ न तानविदुषः स्वार्थं भ्राम्यतो वृजिनाध्वनि ॥ कथं युञ्ज्यात्पुनस्तेषु तांस्तमो विशतो
बुधः ॥२५॥ एवं व्यवसितं केचिद्विज्ञाय कुबुद्धयः ॥ फलश्रुतिं कुसुमितां न वेदज्ञा वदन्ति हि ॥२६॥ कामिनः कृपणा
लुब्धाः पुण्येषु फलबुद्ध्यः ॥ अभिमुग्धा धूमतान्ताः स्वं लोकं न विदन्ति ते ॥२७॥ न ते मामङ्ग जानन्ति हृदिस्थं य इदं
यतः ॥ उक्थशस्त्रा ह्यसुतृपो यथा नीहारचक्षुषः ॥२८॥ ते मे मतमविज्ञाय परोक्षं विषयात्मकाः ॥ (वृथा पश्यन्
विहिंसन्ति हिंसन्ते प्रेय तैस्तु ते ॥) हिंसायां यदि रागः स्याद्यज्ञ एव न चोदना ॥२९॥ (इति वेदध्वनिं श्रुत्वा न ते

सुह्रान्ति कर्मसु) ॥ हिंसाविहारा ह्यालब्धः पशुभिः स्वसुखेच्छया ॥ यजन्ते देवता यज्ञैः पितृभूतपतीन्बलाः ॥३०॥
 स्वप्नोपममुं लोकमसन्तं श्रवणप्रियम् ॥ आशिषो हृदि संकल्प्य त्यजन्यथान्यथा वणिक् ॥३१॥ रजःसस्वतमो-
 निष्ठा रजःसस्वतमोजुषः ॥ उपासत इन्द्रमुल्यान्देवादीन्न तथैव माम् ॥३२॥ इद्रेह देवता यज्ञैर्गन्वा रंस्यामहे
 दिवि ॥ तस्यान्त इह भूयास्म महाशाला महाकुलाः ॥३३॥ एवं पुण्ड्रितया वाचा व्याक्षिप्तमनसां नृणाम् ॥ मानिनां
 चातिस्तब्धानां मद्भारतापि न रोचते ॥३४॥ वेदा ब्रह्मान्मिषियास्त्रिकाण्डविषया इमे ॥ परोक्षवादा ऋषयः परोक्ष
 मम च प्रियम् ॥३५॥ शब्दब्रह्म सुदुर्बोधं प्राणैर्न्द्रियमनोमयम् ॥ अनन्तपारं गर्भीरं दुर्विगाह्यं समुद्रवत् ॥३६॥
 मयोपबृंहितं भूम्ना ब्रह्मणानन्तशक्तिना ॥ भूतेषु घोषरूपेण बिसेपूर्णव लक्ष्यते ॥३७॥ यथोर्णनासिहृदयादूर्णामुद्ग-
 मते सुखात् ॥ आकाशाद्घोषवान्प्राणो मनसा स्पर्शरूपिणा ॥३८॥ छन्दोमयोऽमृतमयः सहस्रपदवीं प्रभुः ॥
 ओंकाराद्वाङ्मिषितस्पर्शस्वरोष्मान्तस्थभूषिताम् ॥३९॥ विचित्रभाषाविततां छन्दोभिश्चतुरत्तरैः ॥ अनन्तपारां बृहतीं
 सुजत्याक्षिपते स्वयम् ॥४०॥ गायत्र्युणिगानुष्टुप् च बृहती पङ्कुरेव च ॥ त्रिष्टुब्जगत्यतिच्छन्दो ह्यत्यष्ट्यतिजगद्विराट्
 ॥४१॥ किं विधत्ते किमाचष्टे किमनूद्य विकल्पयेत् ॥ इत्यस्यां हृदयं लोके नान्यो मद्देद कश्चन ॥४२॥ मां विध-
 त्तेऽभिधत्ते मां विकल्प्यापोह्यते त्वहम् ॥ एतावान्सर्ववेदार्थः शब्द आस्थाय मां भिदाम् ॥ मायामात्रमनूद्यान्ते
 प्रतिविध्य प्रसीदति ॥४३॥ इति श्रीमद्भागवते महापुराणे एकादशस्कन्धे एकविंशोऽध्यायः ॥२१॥

उद्धव उवाच ॥ कति तत्वानि विश्वेश संख्यातान्युषिभिः प्रभो ॥ नवैकादशपञ्चत्रीण्यात्य त्वमिह शुश्रुम् ॥१॥ केवि-
 त्यङ्घ्रिं प्रति प्राहुरपरे पञ्चविंशतिम् ॥ ससैके नव पद केचिच्चत्वार्येकादशपरे ॥२॥ केचित्सप्तदश प्राहुः षोडशैके त्रयोदश ॥
 एतावत्वं हि संख्यानामृषयो यद्विवक्षया ॥ गायन्ति पृथगायुष्मन्निदं नो वक्तुमर्हसि ॥३॥ ॥ श्रीभगवानुवाच ॥ युक्तं
 च सन्ति सर्वत्र भाषन्ते ब्राह्मणा यथा ॥ मायां मदीयामुद्ब्रूव वदतां किं नु दुर्घटम् ॥४॥ नैतदेवं य थात्थ त्वं यदहं
 वच्मि तत्तथा ॥ एवं विवदतां हेतुं शक्तयो मे दुरत्याः ॥५॥ यासां व्यतिकरादासीद्विकल्पो वदतां परम् ॥ प्राप्ते शम-
 दमेऽप्येति वादस्तमनु शाम्यति ॥६॥ परस्परानुप्रवेशात्तत्त्वानां पुरुपर्यभ ॥ पौर्वापर्यप्रसंख्यानं यथा वक्तुर्विवक्षितम् ॥७॥

एकस्मिन्नपि दृश्यन्ते प्रविष्टानीतराणि च ॥ पूर्वास्मिन्वा परस्मिन्वा तत्त्वे तत्त्वानि सर्वशः ॥८॥ पौर्वापर्यमतोऽमीषां प्रसं-
 ख्यानमभीप्सताम् ॥ यथा विविक्तं यद्द्रुक् गृह्णीमो युक्तिसंभवात् ॥९॥ अनाद्यविद्यायुक्तस्य पुरुषस्यात्मवेदनम् ॥ स्वतो
 न संभवादन्व्यस्तत्त्वज्ञो ज्ञानदो भवेत् ॥१०॥ पुरुषेश्वरयोरत्र न वैलक्षण्यमण्वपि ॥ तदन्यकल्पनापार्था ज्ञानं च प्रकृ-
 तेर्गुणः ॥११॥ प्रकृतिर्गुणसाम्यं वै प्रकृतेर्नात्मनो गुणाः ॥ सर्वं रजस्तम इति स्थित्युत्पत्त्यन्तहेतवः ॥१२॥ सर्वं ज्ञानं
 रजः कर्म तमोऽज्ञानमिहोच्यते ॥ गुणव्यतिकरः कालः स्वभावः सूत्रमेव च ॥१३॥ पुरुषः प्रकृतिर्व्यक्तमहंकारो नभोऽनि-
 लः ॥ ज्योतिरापः क्षित्तिरिति तत्त्वान्युक्तानि मे नव ॥१४॥ श्रोत्रं त्वग्दर्शनं घ्राणो जिह्वेति ज्ञानशक्तयः ॥ वाक्पाण्यु-
 पस्थपाटवङ्घ्रिः कर्माण्यङ्गोभयं मनः ॥१५॥ शब्दः स्पर्शो रसो गन्धो रूपं चेत्यर्थजातयः ॥ गायुक्त्युत्सर्गशिल्पानि कर्मा-
 यतनसिद्धयः ॥१६॥ सर्गादौ प्रकृतिर्ह्यस्य कार्यकारणरूपिणी ॥ सत्त्वादिभिर्गुणैर्धत्ते पुरुषो व्यक्त ईक्षते ॥१७॥ व्यक्तादयो
 विकुर्वीणा धातवः पुरुषेक्षया ॥ लब्धवीर्याः सृजन्यण्डं संहताः प्रकृतेर्बलात् ॥१८॥ संसंव धातव इति तत्रार्थाः पञ्च
 खादयः ॥ ज्ञानमात्मोभयाधारस्ततो देहेन्द्रियासवः ॥१९॥ षडित्यत्रापि भूतानि पञ्च षष्ठः परः पुमान् ॥ तैर्युक्त आत्म-
 संभूतैः सद्बुद्धं समुपाविशत् ॥२०॥ चत्वार्येवेति तत्रापि तेज आपोन्नमात्मनः ॥ जातानि तैरिदं जातं जन्मावयवनिः
 खलु ॥२१॥ संख्यानं सप्तदशके भूतमात्रेन्द्रियाणि च ॥ पञ्च पञ्चैकमनसा आत्मा सप्तदशः स्मृतः ॥२२॥ तद्वत्षोडश-
 संख्यानं आत्मैव मन उच्यते ॥ भूतेन्द्रियाणि पञ्चैव मन आत्मा त्रयोदश ॥२३॥ एकादशत्व आत्मासौ महाभूतेन्द्रि-
 याणि च ॥ अष्टौ प्रकृतयश्चैव पुरुषश्च नवैत्यथ ॥२४॥ इति नानाप्रसंख्यानं तत्त्वानामृषिभिः कृतम् ॥ सर्वं न्याय्यं युक्तिम-
 त्त्वाद्विदुषां किमशोभनम् ॥२५॥ उद्धव उवाच ॥ प्रकृतिः पुरुषश्चोभौ यद्यस्यात्मविलक्षणौ ॥ अन्योन्यापाश्रयात्कृष्ण
 दृश्यते न भिदा तयोः ॥ प्रकृतौ लक्ष्यते ह्यात्मा प्रकृतिश्च तथात्मनि ॥२६॥ एवं मे पुण्डरीकाक्ष महान्तं संशयं हृदि ॥
 छेत्तुमर्हसि सर्वज्ञ वचोभिर्नयनैपुणः ॥२७॥ त्वत्तो ज्ञानं हि जीवानां प्रमोषस्तेऽत्र शक्तितः ॥ त्वमेव ह्यात्ममायाया गतिं
 वेत्थ न चापरः ॥२८॥ ॥ श्रीभगवानुवाच ॥ प्रकृतिः पुरुषश्चानि विकल्पः पुरुषर्षभ ॥ एष वैकारिकः सर्गो गुण-
 व्यतिकरात्मकः ॥२९॥ समाङ्ग माया गुणमयनेकधा विकल्पबुद्धीश्च गुणैर्विधत्ते ॥ वैकारिकस्त्रिविधोऽध्यात्ममेक-

मथाधैवमधिभूतमन्यत् ॥३०॥ द्रुप्रपमार्कं वपुरत्र रन्ध्रे परस्परं सिध्यति यः स्वतः खे ॥ आत्मा यदेषात्मपरो य आद्यः
 स्वयानुभूत्याखिलसिद्धसिद्धः ॥ एवं त्वगादि श्रवणादि चक्षुर्जिह्वादि नासादि च चित्तयुक्तम् ॥३१॥ योऽसौ गुणक्षोभकृतो
 विकारः प्रधानमूलान्महतः प्रसूतः ॥ अहं त्रिवृन्मोहविकल्पहेतुवैकारिकस्तामस ऐन्द्रियश्च ॥३२॥ आत्मा परिज्ञानमयो
 विवादो ह्यस्तीति नास्तीति भिदार्थनिष्ठः ॥ व्यर्थोऽपि नैवोपरमेत पुंसां मत्तः परावृत्तधियां स्वलोकात् ॥३३॥ ॥ उद्धव
 उवाच ॥ त्वत्तः परावृत्तधियः स्वकृतैः कर्मभिः प्रभो ॥ उच्चावचान्यथा देहान्मृहन्ति विसृजन्ति च ॥३४॥ तन्ममा-
 ख्याहि गोविन्द दुर्विभाव्यमनात्मभिः ॥ नद्येतत्प्रायशो लोके विद्वांसः सन्ति वञ्चिताः ॥ ३५ ॥ श्रीभगवानुवाच ॥
 मनः कर्ममयं नृणामिन्द्रियैः पञ्चभिर्युतम् ॥ लोकाल्लोकं प्रयात्यव्य आत्मा तदनुवर्तते ॥३६॥ ध्यायन्मनोऽनुविषयान्दृष्टा-
 न्वानुश्रुतानथ ॥ उद्यत्सीदत्कर्मतत्र स्मृतिस्तदनुशास्यति ॥३७॥ विषयाभिनियेशेन नात्मानं यत्स्मरेत्पुनः ॥ जन्तोर्वै
 कस्यचिद्धेतोर्भृत्युरत्यन्तविस्मृतिः ॥३८॥ जन्म त्वात्मतया पुंसः सर्वभायेन भूरिद ॥ विषयस्वीकृतिं प्रादुर्यथा स्वम-
 मनोरथः ॥३९॥ स्वप्न मनोरथं चेत्यं प्राक्तनं न स्मरत्यसौ ॥ तत्र पूर्वमिवात्मानमपूर्वं चानुपश्यति ॥४०॥ इन्द्रियाय-
 नसृष्टयेदं त्रैविध्यं भाति वस्तुनि ॥ बहिरन्तर्भिदाहेतुर्जनेतोऽसज्जनकृद्यथा ॥४१॥ नित्यदा ह्यङ्ग भूतानि भवन्ति न भवन्ति
 च ॥ कालेनालक्ष्यवेगेन सूक्ष्मत्वात्तत्र दृश्यते ॥४२॥ यथाचिषां स्रोतसां च फलानां वा वनस्पतेः ॥ तथैव सर्वभूतानां
 वयोवस्थादयः कृताः ॥४३॥ सोऽयं दीपोऽचिषां यद्ब्रह्मोतसां तदिदं जलम् ॥ सोऽयं पुमानिति नृणां सृषा गीर्धोर्भृ-
 षायुषाम् ॥४४॥ मा स्वस्य कर्मबीजेन जायते सोप्ययं पुमान् ॥ त्रियते वामरोऽभ्रान्त्या यथाग्निदाहसंयुतः ॥४५॥
 निषेकगर्भजन्मानि बाल्यकौमार्यावनम् ॥ वयोमध्यं जरा मृत्युरित्यवस्थास्तनोर्नव ॥४६॥ एता मनोरथमयीर्ह्यन्यस्यो-
 ष्वावचास्तनूः ॥ गुणसङ्गादुपादत्ते क्वचित्क्वञ्चिज्जहाति च ॥४७॥ आत्मनः पितृपुत्राभ्यामनुमेयौ भवाप्ययौ ॥ न भवाप्यय-
 वस्तूनामभिज्ञोऽद्वयलक्षणः ॥४८॥ तरोर्बीजविपाकाभ्यां यो विद्वाञ्जन्मसंयमां ॥ तरोर्विलक्षणो द्रष्टा एवं द्रष्टा तनोः
 पृथक् ॥४९॥ प्रकृतेरेवमात्मानमविविच्यबुधः पुमान् ॥ तत्त्वेन स्पर्शसंमूढः संसारं प्रतिपद्यते ॥५०॥ सत्त्वसङ्गाद्विन्दे-
 चात्रजसासुरमानुषान् ॥ तमसा भूततिर्यक्त्वं भ्रामितो याति कर्मभिः ॥५१॥ नृत्यतो गायतः पश्यन्थैवानुकरोति

तान् ॥ एवं बुद्धिगुणान्पश्यन्ननीहोऽप्यनुकार्यते ॥५२॥ यथाम्भसा प्रचलता तरवोऽपि चला इव ॥ चक्षुषा आम्शमाणेन
दृश्यते अमतीव भूः ॥५३॥ यथा मनोरथधियो विषयानुभवो मृषा ॥ स्वमदृष्टाश्च दाशार्हं तथा संसार आत्मनः ॥५४॥
अर्थे ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थागमो यथा ॥५५॥ तस्मादुद्धव मा भुङ्क्ष्व
विषयानसदिन्द्रियैः ॥ आत्माग्रहणनिर्भातं पश्य वैकल्पिकं भ्रमम् ॥५६॥ क्षिप्तोऽवमानितोऽस्मिन्निःप्रलब्धोऽसूयितोऽ-
थवा ॥ ताडितः संनिबद्धो वा वृथा वा परिहापितः ॥५७॥ निष्ठितो मूर्त्रितो वाज्ञैर्बहुधैवं प्रकम्पितः ॥ श्रेयस्कामः कृच्छ्र-
गत आत्मनात्मानमुद्धरेत् ॥५८॥ उद्धव उवाच ॥ यथैवमनुबुध्येयं वद नो वदतां वर ॥ सुदुःसहमिमं मन्य आत्मन्य-
सदतिक्रमम् ॥५९॥ विदुषामपि विश्वात्मन्प्रकृतिर्हि बलीयसी ॥ ऋते त्वद्धर्मनिरतान् शान्तांस्ते चरणालयान् ॥६०॥
इति श्रीमद्भागवते महापुराणे एकादशस्कन्धे भगवदुद्धवसंवादे द्वाविंशोऽध्यायः ॥२२॥

॥ बादरायणिरुवाच ॥ स एवमाशंसित उद्धवेन भागवतमुख्येन दाशार्हमुख्यः ॥ सभाजयन्भृत्यवचो सुकुन्दस्तमाब-
भाषे श्रवणीयवीर्यः ॥१॥ श्रीभगवानुवाच ॥ बार्हस्पत्य स वै नात्र साधुर्वै दुर्जनेरितैः ॥ दुरुक्तभिन्नमात्मानं यः समा-
धातुमीश्वरः ॥२॥ न तथा तप्यते विद्धः पुमान्बाणैः सुमर्मगैः ॥ यथा तुदन्ति मर्मस्था ह्यसतां परुषेषवः ॥३॥ कथयन्ति
महत्पुण्यमितिहासमिहोद्धव ॥ तमहं वर्णयिष्यामि निबोध सुसमाहितः ॥४॥ केनचिद्भिक्षुणा गीतं परिभूतेन दुर्जनैः ॥
स्मरता धत्तियुक्तेन विपाकं निजकर्मणाम् ॥५॥ अवन्तिषु द्विजः कश्चिदासीदाढ्यतमः श्रिया ॥ वार्तावृत्तिः कदर्यस्तु
कामी लुब्धोऽतिकोपनः ॥६॥ ज्ञातयोऽतिथयस्तस्य वाङ्मात्रेणापि नाचिताः ॥ शून्यावसथ आत्मापि काले कामैरनर्चितः
॥७॥ दुःशीलस्य कदर्यस्य दुह्यन्ते पुत्रबान्धवाः ॥ दारा दुहितरो भृत्या विषणा नाचरन्प्रियम् ॥८॥ तस्यैवं यक्षवित्तस्य
च्युतस्योभयलोकतः ॥ धर्मकामविहीनस्य चुक्रुधुः पञ्च भागिनः ॥९॥ तदवधाननविसस्तपुण्यस्कन्धस्य भूरिदः ॥ अर्था-
ऽप्यगच्छन्निधनं बह्वायासपरिश्रमः ॥१०॥ ज्ञातयो जग्दुः किञ्चित्किञ्चिदस्य उद्धव ॥ दैवतः कालतः किञ्चिद्ब्रह्मबन्धो-
र्नृपार्थिवात् ॥११॥ स एवं द्रविणे नष्टे धर्मकामविवर्जितः ॥ उपेक्षितश्च स्वजनैश्चिन्तामाप दुर्लभयाम् ॥१२॥ तस्यैवं
ध्यायतो दीर्घं नष्टरायस्तपस्विनः ॥ खिद्यतो बाष्पकण्ठस्य निर्वेदः सुमहानभूत् ॥१३॥ स चाहेदमहो कष्टं बृथात्मा मेऽनुता-

पितः ॥ न धर्माय न कामाय यस्वार्थायास ईदृशः ॥ १४ ॥ प्रायेणार्थाः कदर्याणां न सुखाय कदाचन ॥ इह चात्मोपतापाय
मृतस्य नरकाय च ॥ १५ ॥ यशो यशस्विनां शुद्धं श्लाघ्या ये गुणिनां गुणाः ॥ लोभः स्वल्पोऽपि तान्हन्ति श्वित्रो रूपमिवे-
प्सितम् ॥ १६ ॥ अर्थस्य साधने सिद्ध उत्कर्षे रक्षणे व्यये ॥ नाशोपभोग आयासखासश्चिन्ता भ्रमो नृणाम् ॥ १७ ॥ स्तेयं
हिसानृतं दम्भः कामः क्रोधः स्यो मदः ॥ भेदो वैरमविश्वासः संस्पर्धो व्यसनानि च ॥ १८ ॥ एते पञ्चदशानर्था ह्यर्थ-
मूला मता नृणाम् ॥ तस्मादनर्थमर्थान्यं श्रेयोर्थां दूरतस्त्यजेत् ॥ १९ ॥ भिद्यन्ते भ्रातरो दाराः पितरः सुहृदस्तथा ॥ एका
स्त्रिगधाः काकिणिना सद्यः सर्वेऽरयः कृताः ॥ २० ॥ अर्थेनाल्पीयसा ह्येते संरब्धा दीप्तमन्यवः ॥ त्यजन्त्याशुस्पृधो ह्यन्ति
सहसोत्पृज्य सौहृदम् ॥ २१ ॥ लब्ध्वा जन्मामरप्रार्थ्य मानुष्यं तद्विजाड्यताम् ॥ तदनादृत्य ये स्वार्थं ह्यन्ति यान्त्यशुभां
गतिम् ॥ २२ ॥ स्वर्गापवर्गयोर्द्वारं प्राप्य लोकमिमं पुमान् ॥ द्रविणे कोऽनुषजेत मर्त्योऽनर्थस्य धामनि ॥ २३ ॥ देवर्षिपि-
नृभूतानि ज्ञातीन्बन्धूंश्च भागिनः ॥ असंविभज्य चात्मानं यक्षवित्तः पतत्यधः ॥ २४ ॥ व्यर्थयाऽर्थहया वित्तं प्रमत्तस्य वयो
बलम् ॥ कुशला येन सिध्यन्ति जरठः किं नु साधये ॥ २५ ॥ कस्मात्संक्लिश्यते विद्वान्ब्यर्थयाऽर्थहयाऽसकृत् ॥ कस्यचि-
न्मायया नूनं लोकोऽयं सुविमोहितः ॥ २६ ॥ किं धनैर्धनदैर्वा किं कामैर्वा कामदैरुत ॥ मृत्युना अस्यमानस्य कर्मभिर्वीत
जन्मदैः ॥ २७ ॥ नूनं मे भगवांस्तुष्टः सर्वदेवमयो हरिः ॥ येन नीतो दशामेतां निर्वेदश्चारमनः प्लवः ॥ २८ ॥ सोऽहं कालाव-
शेषेण शोषयिष्येऽङ्गमात्मनः ॥ अप्रमत्तोऽखिलस्वार्थे यदि स्यात्सिद्ध आत्मनि ॥ २९ ॥ तत्र मामनुमोदेरन्देवास्त्रिभुवने-
श्वराः ॥ मुहूर्तेन ब्रह्मलोकं खट्वाङ्गः समसाधयत् ॥ ३० ॥ श्रीभगवानुवाच ॥ इत्यभिप्रेत्य मनसा ह्यावन्यो द्विजस-
त्तमः ॥ उन्मुच्य हृदयग्रन्थीन् शान्तो भिक्षुरभून्मुनिः ॥ ३१ ॥ स चचार महीमेतां संयतात्मेन्द्रियानिलः ॥ भिक्षार्थं नगर-
प्रामानसङ्कोऽलक्षितोऽविशात् ॥ ३२ ॥ तं वै प्रवयसं भिक्षुमवधूतमसज्जनाः ॥ दृष्ट्वा पर्यभवन्भद्र बह्वीभिः परिभूतिभिः
॥ ३३ ॥ केचिन्निवेणुं जगृहुरेके पात्रं कमण्डलुम् ॥ पीठं चैकेऽक्षसूत्रं च कन्थां वीराणि केचन ॥ ३४ ॥ प्रदाय च पुनस्तानि
दर्शितान्यादुर्मुनेः ॥ अन्नं च भैक्ष्यसंपन्नं भुञ्जानस्य सरित्पटे ॥ ३५ ॥ मूत्रयन्ति च पापिष्ठाः घृविन्त्यस्य च मूर्धनि ॥
यतवाचं वाचयन्ति ताडयन्ति न वक्ति चेत् ॥ ३६ ॥ तर्जयन्त्यपरे वारिभः स्तेनोऽयमिति वादिनः ॥ बध्नन्ति रज्ज्वा तं

केचिद्धृष्यतां बध्यतामिति ॥३७॥ क्षिपन्त्येकेऽवजानन्त एष धर्मध्वजः शठः ॥ क्षीणवित्त इमां वृत्तिमग्रहीस्वजनोऽिद्धतः ॥३८॥ अहो दुष महासारो धृतिमान्गिरिगडिव ॥ मौनेन साधयत्यर्थं बकवदृढनिश्चयः ॥३९॥ इत्येके विहसन्त्येनमेके दुर्वात्तयन्ति च ॥ तं बबन्धुर्निरुधुर्यथा क्रीडनकं द्विजम् ॥४०॥ एवं स भौक्तिकं दुःखं दैविकं दैहिकं च यत् ॥ भोक्त-
व्यमात्मनो दिष्टं प्राप्तं प्राप्तमबुध्यत ॥४१॥ परिभूत इमां गाथामगायत नराधमैः ॥ पातयद्भिः स्वधर्मस्थो धृतिमास्थाय सास्विकीम् ॥४२॥ द्विज उवाच ॥ नायं जनो मे सुखदुःखहेतुर्न देवताऽमा ग्रहकर्मकालाः ॥ मनः परं कारणमामनन्ति संसारचक्रं परिवर्तयेद्यत् ॥४३॥ मनो गुणान्वै सृजते बलीयस्ततश्च कर्माणि विलक्षणानि ॥ शुक्लानि कृष्णान्यथ लोहितानि तेभ्यः सवर्णाः सृतयो भवन्ति ॥४४॥ अनीह आत्मा मनसा समीहता हिरण्यमयो मत्सख उद्विचष्टे ॥ मनः स्वलिङ्गं परिगृह्य कामाञ्जुषन्निबद्धो गुणसङ्गतोऽसौ ॥४५॥ दानं स्वधर्मो नियमो यमश्च श्रुतं च कर्माणि च सद्गतानि ॥ सर्वे मनोनिग्रहलक्षणान्ताः परो हि योगो मनसः समाधिः ॥४६॥ समाहितं यस्य मनः प्रशान्तं दानादिभिः किं वद तस्य कृत्यम् ॥ असंयतं यस्य मनो विनश्यद्दानादिभिश्चेदपरं किमेभिः ॥४७॥ मनोवशेऽन्ये ह्यभवंस देवा मनश्च नान्यस्य वशं समेति ॥ भीष्मो हि देवः सहस्रः सहीयान्युऽयाद्देशे तं स हि देवदेवः ॥४८॥ तं दुर्जयं शत्रुमसह्यवेगमरुंदं तन्न विजित्य केचित् ॥ कुर्वन्त्यसद्विग्रहमत्र मर्त्यैर्मित्राण्युदासीनरिपून्विमूढाः ॥४९॥ देहं मनोमात्रमिमं गृहीत्वा ममाहमित्यन्धधियो मनुष्याः ॥ एषोऽहमन्योऽयमिति भ्रमेण दुरन्तपारे तमसि भ्रमन्ति ॥५०॥ जनस्तु हेतुः सुखदुःखयोश्चेत्किमात्मनश्चात्र ह भौमयोस्तत् ॥ जिह्वां क्वचित्संशयति स्वदङ्घ्रिस्तद्वेदनायां कतमाय कुप्येत् ॥५१॥ दुःखस्य हेतुर्यदि देवतास्तु किमात्मनस्तत्र विकारयोस्तत् ॥ यदङ्गमङ्गेन निहन्मते क्वचित्कुध्येत कस्मै पुरुषः स्वदेहे ॥५२॥ आत्मा यदि स्यात्सुखदुःखहेतुः किमन्यतस्तत्र निजस्वभावः ॥ नह्यात्मनोऽन्यद्यदि तन्मृषा स्यात्कुध्येत कस्मान्न सुखं न दुःखम् ॥५३॥ ग्रहा निमित्तं सुखदुःखयोश्चेत्किमात्मनोऽजस्य जनस्य ते वै ॥ ग्रहेग्रहस्यैव वदन्ति पीडां कुध्येत कस्मै पुरुषस्ततोऽन्यः ॥५४॥ कर्मास्तु हेतुः सुखदुःखयोश्चेत्किमात्मनस्तद्धि जडाजडत्वे ॥ देहस्त्वचित्पुरुषोऽयं सुपर्णः क्रुध्येत कस्मै नहि कर्ममूलम् ॥५५॥ कालस्तु हेतुः सुखदुःखयोश्चेत्किमात्मनस्तत्र तदात्मकोऽसौ ॥ नाग्नेर्हि सापो न हिमस्य तत्स्यात्कुध्येत कस्मै न

परस्य द्वन्द्वम् ॥५६॥ न केनचित्कापि कथंचनास्य द्वन्द्वोपरागः परतः परस्य ॥ यथाहमः संसृतिरूपिणः स्यादेवं प्रबुद्धो न बिभेति भूतैः ॥५७॥ एतां स आस्थाय परात्मनिष्ठामध्यासितां पूर्वतमैर्महर्षिभिः ॥ अहं तरिष्यामि दुरन्तपारं तमो सुकुन्दद्विनिषेवैव ॥५८॥ श्रीभगवानुवाच ॥ निर्विद्य नष्टद्विणो गतक्लमः प्रधज्य गां पर्यटमान इत्थम् ॥ निराकृतोऽसिद्धिरपि स्वधर्मादकम्पितोऽमुं मुनिराह गाथाम् ॥५९॥ सुखदुःखप्रदो नान्यः पुरुषस्यात्मविश्रमः ॥ मित्रोदासीनरिपवः संसारस्तमसः कृतः ॥६०॥ तस्मात्सर्वात्मना तात निगृहाण मनो धिया ॥ मय्यावेशितया युक्त एतावान्योगसंग्रहः ॥६१॥ य एतां भिक्षुणा गीतां ब्रह्मनिष्ठां समाहितः ॥ धारयन् श्रावयन् शृण्वन्द्वन्द्वैर्नैवाभिभूयते ॥६२॥ इति श्रीमद्भागवते महापुराणे एकादशस्कन्धे भगवदुद्धवसंवादे भिक्षुगीता नाम त्रयोविंशोऽध्यायः ॥२३॥

श्रीभगवानुवाच ॥ अथ ते संप्रवक्ष्यामि सांख्यं पूर्वैर्विनिश्चितम् ॥ यद्विज्ञाय पुमान्सद्यो जह्याद्वैकल्पिकं भ्रमम् ॥१॥ आसीज्ज्ञानमथो अर्थ एकमेवाविकल्पितम् ॥ यदा विवेकनिपुणा आदां कृतयुगेऽयुगे ॥२॥ तन्मायाफलरूपेण केवलं निर्विकल्पितम् ॥ वाङ्मनोऽगोचरं सत्यं द्विधा समभवद्बृहत् ॥३॥ तयोरेकतरो ह्यर्थः प्रकृतिः सोभयात्मिका ॥ ज्ञानं त्वन्यतमो भावः पुरुषः सोऽभिधीयते ॥४॥ तमो रजः सस्त्वमिति प्रकृतेरभवन्गुणाः ॥ मया प्रक्षोभ्यमाणायाः पुरुषानुमतेन च ॥५॥ तेभ्यः समभवत्सूत्रं महान्सूत्रेण संयुतः ॥ ततो विकुर्वतो जातो योऽहंकारो विमोहनः ॥६॥ वैकारिकस्तैजसश्च तामसश्चैत्यहं त्रिवृत् ॥ तन्मात्रेन्द्रियमनसां कारणं चिदचिन्मयः ॥७॥ अर्थस्तन्मात्रिकाज्ज्ञे तामसादिन्द्रियाणि च ॥ तैजसाद्देवता आसन्नैकादश च वैकृतात् ॥८॥ मया संचोदिता भावाः सर्वे संहलकारिणः ॥ अण्डमुत्पादयामासुर्ममायतनमुत्तमम् ॥९॥ तस्मिन्नहं समभवमण्डे सलिलसंस्थितौ ॥ मम नाभ्यामभूत्पद्मं विश्वाख्यं तत्र चात्मभूः ॥१०॥ सोऽसृजत्तपसा युक्तो रजसा मदनुग्रहात् ॥ लोकान्सपालान्विश्वात्मा भूर्भुवःस्वर्गति त्रिधा ॥११॥ देवानामोक आसीत्स्वर्भूतानां च भुवः पदम् ॥ मत्यादीनां च भूर्लोकः सिद्धानां त्रितयात्परम् ॥१२॥ अधोऽसुराणां नागानां भूमेरोकोऽसृजत्प्रभुः ॥ त्रिलोक्यां गतयः सर्वाः कर्मणां त्रिगुणात्मनाम् ॥१३॥ योगस्य तपसश्चैव न्यासस्य गतयोऽमलाः ॥ महर्जनस्तपः सत्यं भक्तियोगस्य मद्गतिः ॥१४॥ मया कालात्मना धात्रा कर्मयुक्तमिदं जगत् ॥ गुणप्रवाह एतस्मिन्नुन्मज्जति

निमज्जति ॥ १५ ॥ अणुबृहत्कृशः स्थूलो यो यो भावः प्रसिध्यति ॥ सर्वोऽप्युभयसंयुक्तः प्रकृत्या पुरुषेण च ॥ १६ ॥ यस्तु यस्यादिरन्तश्च स वै मध्यं च तस्य सन् ॥ विकारो व्यवहारार्थो यथा तैजसपार्थिवाः ॥ १७ ॥ यदुपादाय पूर्वस्तु भावो विकुरुते परम् ॥ आदिरन्तो यदा यस्य तत्सत्यमभिधीयते ॥ १८ ॥ प्रकृतिर्ह्यस्योपादानमाधारः पुरुषः परः ॥ सतोऽभिव्यञ्जकः कालो ब्रह्म तन्नित्यं त्वहम् ॥ १९ ॥ सर्गः प्रवर्तते तावत्पूर्वापर्येण नित्यशः ॥ महान्गुणविसर्गार्थः स्थित्यन्तो यावदीक्षणम् ॥ २० ॥ विराण्मयासाद्यमानो लोककल्पविकल्पकः ॥ पञ्चत्वाय विशेषाय कल्पते भुवनेनः सह ॥ २१ ॥ अन्ने प्रलीयते मर्त्यमन्नं धानासु लीयते ॥ धाना भूमौ प्रलीयन्ते भूमिर्गन्धे प्रलीयते ॥ २२ ॥ अप्सु प्रलीयते गन्ध आपश्च स्वगुणे रसे ॥ लीयते ज्योतिषि रसो ज्योती रूपे प्रलीयते ॥ २३ ॥ रूपं वायौ स च स्पशं लीयते सोऽपि चाम्बरे ॥ अम्बरं शब्दतन्मात्र इन्द्रियाणि स्वयोनिसु ॥ २४ ॥ योनिवैकारिके सौम्य लीयते मनसीश्वरे ॥ शब्दो भूतादिमप्येति भूतादिर्महति प्रभुः ॥ २५ ॥ स लीयते महान्स्वेषु गुणेषु गुणवत्तमः ॥ तेऽव्यक्ते संप्रलीयन्ते तत्काले लीयतेऽव्यये ॥ २६ ॥ कालो मायामये जीवे जीव आत्मनि मय्यजे ॥ आत्मा केवल आत्मस्थो विकल्पापायलक्षणः ॥ २७ ॥ एवमन्वीक्षमाणस्य कथं वैकल्पिको भ्रमः ॥ मनसो हृदि तिष्ठेत् न्योमिन्न वार्कोदये तमः ॥ २८ ॥ एष सांख्यविधिः प्रोक्तः संशयग्रन्थिभेदनः ॥ प्रतिलोमानुलोमाभ्यां परावरदशा मया ॥ २९ ॥ इति श्रीमद्भागवते महापुराणे एकादशस्कन्धे भगवदुद्धवसंवादे चतुर्विंशोऽध्यायः ॥ २४ ॥

॥ श्रीभगवानुवाच ॥ गुणानामसमिश्रणां पुमान्येन यथा भवेत् ॥ तन्मे पुरुषवर्षेदमुपधारय शंसतः ॥ १ ॥ शमो दमन्तििक्षेक्षा तपः सत्यं दया स्मृतिः ॥ तुष्टिस्त्यागोऽभृष्टहा श्रद्धा ह्रीर्दयादिः स्वनिर्वृतिः ॥ २ ॥ काम ईहा मदस्तृष्णा स्तम्भ आशीर्भिंदा सुखम् ॥ मदोत्साहो यशः प्रीतिर्हास्यं वीर्यं बलोद्यमः ॥ ३ ॥ क्रोधो लोभोऽनृतं हिंसा याच्ञा दम्भः क्रमः कलिः ॥ शोकमोहौ विषादार्ता निद्राशा भीरनुद्यमः ॥ ४ ॥ सत्त्वस्य रजसश्चैतास्तमसश्चानुपूर्वशः ॥ बृत्तयो वर्णितप्रायाः संनिपातमथो शृणु ॥ ५ ॥ संनिपातस्त्वहमिति ममेत्युद्धव या मतिः ॥ व्यवहारः संनिपातो मनोमात्रेन्द्रियासुभिः ॥ ६ ॥ धर्मं चार्थं च कामे च यदासौ परनिष्ठितः ॥ गुणानां संनिकर्षोऽयं श्रद्धारतिधनावहः ॥ ७ ॥ प्रवृत्तिलक्षणे निष्ठा पुमान्यर्हि

गृहाश्रमे ॥ स्वधर्मं चानुतिष्ठेत गुणानां समितिर्हि सा ॥८॥ पुरुषं सत्स्वसंयुक्तमनुमीयाच्छमादिभिः ॥ कामादिभी रजोयुक्तं
 क्रीधाद्यैस्तमसा युतम् ॥९॥ यदा भजति मां भक्त्या निरपेक्षः स्वकर्मभिः ॥ तं सत्त्वप्रकृतिं विद्यात्पुरुषं स्त्रियमेव वा
 ॥१०॥ यदा आशिष आशास्य मां भजेत स्वकर्मभिः ॥ तं रजःप्रकृतिं विद्याद्विसामाशास्य तामसम् ॥११॥ सत्त्वं
 रजस्तम इति गुणा जीवस्य नैव मे ॥ चित्तजा येस्तु भूतानां सज्जमानो निबध्यते ॥१२॥ यदेतरो जयेत्सत्त्वं भास्वरं
 विशदं शिवम् ॥ तदा सुखेन युज्येत धर्मज्ञानादिभिः पुमान् ॥१३॥ यदा जयेत्तमः सत्त्वं रजःसङ्गं भिदा बलम् ॥ तदा
 दुःखेन युज्येत कर्मणा यशसा श्रिया ॥१४॥ यदा जयेद्रजः सत्त्वं तमो मूढं लयं जडम् ॥ युज्येत शोकमोहाभ्यां निद्रया
 हिसयाशया ॥१५॥ यदा चित्तं प्रसीदेत इन्द्रियाणां च निर्वृतिः ॥ देहेऽभयं मनोसङ्गं तत्सत्त्वं विद्धि मत्पदम् ॥१६॥
 विकुर्वन्क्रियया चाधीरनिर्वृत्तिश्च चेतसाम् ॥ गात्रास्वास्थ्यं मनो भ्रान्तं रज एतैर्निशामय ॥१७॥ सीदृष्ट्वित्तं विलीयेत
 चेतसो ग्रहणेऽक्षमम् ॥ मनो नष्टं तमो ग्लानिस्तमस्तदुपधारय ॥१८॥ एधमाने गुणे सत्त्वे देवानां बलमेधते ॥ असुराणां
 च रजसि तमस्युद्धव रक्षसाम् ॥१९॥ सत्त्वाज्जागरणं विद्याद्रजसा स्वप्नमादिशेत् ॥ प्रस्वापं तमसा जन्तोस्तुरीयं त्रिषु
 संततम् ॥२०॥ उपर्युपरि गच्छन्ति सत्त्वेन ब्राह्मणा जनाः ॥ तमसाधोऽथ आमुख्याद्रजसान्तरचारिणः ॥२१॥ सत्त्वे
 प्रलीनाः स्वयान्ति नरलोकं रजोल्याः ॥ तमोलयास्तु निरयं यान्ति मामेव निर्गुणाः ॥२२॥ मद्वर्षणं निष्फलं वा सात्त्विकं
 निजकर्म तत् ॥ राजसं फलसंकल्पं हिंसाप्रायादि तामसम् ॥२३॥ कैवल्यं सात्त्विकं ज्ञानं रजो वैकल्पिकं च यत् ॥
 प्राकृतं तामसं ज्ञानं मन्निष्ठं निर्गुणं स्मृतम् ॥२४॥ वनं तु सात्त्विको वासो ग्रामो राजस उच्यते ॥ तामसं द्यूतसदनं
 मन्निकेतं तु निर्गुणम् ॥२५॥ सात्त्विकः कारकोऽसङ्गी रागान्धो राजसः स्मृतः ॥ तामसः स्मृतिविभ्रष्टो निर्गुणो मदपा-
 श्रयः ॥२६॥ सात्त्विक्याध्यात्मिकी श्रद्धा कर्मश्रद्धा तु राजसी ॥ तामस्यधर्मं या श्रद्धा मत्सेवायां तु निर्गुणा ॥२७॥ पथ्यं
 पूतमनायस्तमाहार्यं सात्त्विकं स्मृतम् ॥ राजसं चेन्द्रियग्रष्टं तामसं चार्तिदाशुचि ॥२८॥ सात्त्विकं सुखमात्मोत्थं विषयो-
 त्थं तु राजसम् ॥ तामसं मोहदैन्योत्थं निर्गुणं मदपाश्रयम् ॥२९॥ द्रव्यं देशः फलं कालो ज्ञानं कर्म च कारकाः ॥
 श्रद्धावस्था कृतिर्निष्ठा त्रेणुयः सर्व एव हि ॥३०॥ सर्वे गुणमया भावाः पुरुषा व्यक्त्यधिष्ठिताः ॥ दृष्टं श्रुतमनुभ्यातं बुद्ध्या

वा पुरुषर्षभ ॥३१॥ एताः संयुतयः पुंसो गुणकर्मनिबन्धनाः ॥ येनेमे निर्जिताः सौम्य गुणा जीवेन वित्तजाः ॥३२॥
 भक्तियोगेन मन्त्रिष्ठो मद्भावाय प्रपद्यते ॥ तस्माद्देहमिमं लब्ध्वा ज्ञानविज्ञानसंभवम् ॥३३॥ गुणसङ्गं विनिर्धय मां
 भजन्तु विचक्षणः ॥ निःसङ्गो मां भजेद्विद्वानप्रमत्तो जितेन्द्रियः ॥३४॥ रजस्तमश्चाभिजयेत्सस्वसंसेवया युतिः ॥ सर्वं
 चाभिजयेद्युक्तो नैरपेक्ष्येण शान्तधीः ॥३५॥ संपद्यते गुणमुक्तो जीवो जीवं विहाय माम् ॥ जीवो जीवविनिर्मुक्तो गुणश्चा-
 शयसंभवेः ॥ मयैव ब्रह्मणा पूर्णो न बहिर्नान्तरश्रेरेत् ॥३६॥ इति श्रीमद्भागवते एकादशस्कन्धे पञ्चविंशोऽध्यायः ॥२५॥
 श्रीभगवानुवाच ॥ मल्लक्षणमिमं कायं लब्ध्वा मद्धर्म आस्थितः ॥ आनन्दं परमात्मानमात्मस्थं समुपैति माम् ॥१॥
 गुणमय्या जीवयोन्या विमुक्तो ज्ञाननिष्ठया ॥ गुणेषु मायामात्रेषु दृश्यभानेष्ववस्तुतः ॥ वर्तमानोऽपि न पुमान्युज्यते
 वस्तुभिर्गुणैः ॥२॥ सङ्गं न कुर्यादसतां शिश्रोदरवृपां क्वचित् ॥ तस्यानुगास्तमस्यन्धे पतत्यन्धानुगान्धवत् ॥३॥ ऐलः
 सन्नाडिमां गाथामगायत बृहच्छ्रवाः ॥ उर्वशीविरहान्मुह्यन्निर्विण्णः शोकसंयमे ॥४॥ त्यक्त्वात्मानं ब्रजन्तीं तां नम्र उन्म-
 त्तवन्नृपः ॥ विलपन्नन्वगाजाये घोरे तिष्ठति विरुहः ॥५॥ कामानवृत्तोऽनुषन्धुल्लुकान्वर्षयामिनीः ॥ न वेद यान्तीनी-
 यान्तीरुर्वश्याकृष्टचेतनः ॥६॥ ऐल उवाच ॥ अहो मे मोहविस्तारः कामकश्मलचेतसः ॥ देव्या गृहीतकण्ठस्य नायु-
 खण्डा इमे स्मृताः ॥७॥ नाहं वेदाभिनिसुक्तः सूर्यो वाभ्युदितोऽसुया ॥ सुषितो वर्षपूगानां बताहाति गतान्युत ॥८॥
 अहो मे आत्मसंमोहो येनात्मा योषितां कृतः ॥ क्रीडामृगश्चक्रवर्ती नरदेवशिखामणिः ॥९॥ सपरिच्छदमात्मानं हिस्त्वा
 तृणमिवेश्वरम् ॥ यान्तीं स्त्रियं चान्वगमं नम्र उन्मत्तवद्दुदन् ॥१०॥ कुतस्तस्यानुभावः स्यात्तेज ईशत्वमेव वा ॥ योऽन्व-
 गच्छं स्त्रियं यान्तीं खरवत्पादताडितः ॥११॥ किं विद्यया किं तपसा किं त्यागेन श्रुतेन वा ॥ किं विविक्तेन मौनेन स्त्रीभि-
 र्यस्य मनो हृतम् ॥१२॥ स्वार्थस्याकोविदं धिक् मां मूर्खं पण्डितमानिनम् ॥ योऽहमीश्वरतां प्राप्य स्त्रीभिर्गोखरवज्जितः
 ॥१३॥ सेवतो वर्षपूगान्मे उर्वश्या अधरासवम् ॥ न तृप्यत्यात्मभूः कामो बहिराहुतिभिर्यथा ॥१४॥ पुंश्चल्यापहृतं
 चित्तं कोऽन्वन्वयो मोचितुं प्रभुः ॥ आत्मारामेश्वरमृते भगवन्तमधोक्षजम् ॥१५॥ बोधितस्यापि देव्या मे सूक्तवाक्येन
 दुर्मतेः ॥ मनोगतो महामोहो नापयात्यजितात्मनः ॥१६॥ किमेतया नोपकृतं रज्ज्वा वा सर्पचेतसः ॥ रज्जुस्वरूपाविदुषो

योऽहं यदजितेन्द्रियः ॥ १७ ॥ क्वायं मलीमसः कायो दौर्गन्ध्याद्यामकोऽशुचिः ॥ कृगुणाः सौमनस्याद्या ह्यध्यासोऽविद्यया
 कृतः ॥ १८ ॥ पित्रोः किं स्वं नु भार्यायाः स्वामिनोऽग्नेः श्वगृध्रयोः ॥ किमात्मनः किं सुहृदामिति यो नावसीयते ॥ १९ ॥
 तस्मिन्कलेवरेऽग्नेः तुच्छनिष्ठे विषजते ॥ अहो सुभद्रं सुनसं सुस्मितं च मुखं स्त्रियः ॥ २० ॥ त्वङ्कांसरुधिरस्त्रायुमेदो-
 मज्जास्थिसंहतौ ॥ विष्मन्नूपुरे रमतां कृमीणां कियदन्तरम् ॥ २१ ॥ अथापि नोपसजेत स्त्रीषु खेणेषु चार्थवित् ॥ विषये-
 न्द्रियसंयोगान्मनः क्षुभ्यति नान्यथा ॥ २२ ॥ अहृष्टादश्रुताद्भावान्न भाव उपजायते ॥ असंप्रयुञ्जतः प्राणान् शाम्यति स्ति-
 मितं मनः ॥ २३ ॥ तस्मात्सङ्गो न कर्तव्यः स्त्रीषु खेणेषु चेन्द्रियैः ॥ विदुषां चाप्यविश्रब्धः षड्वर्गः किमु मादृशाम् ॥ २४ ॥
 श्रीभगवानुवाच ॥ एवं प्रगायन्नृपदेवदेवः स उर्वशीलोकमथो विहाय ॥ आत्मानमात्मन्यवगम्य मां वै उपारमज्जा-
 नविधूतमोहः ॥ २५ ॥ ततो दुःसङ्गमुत्सृज्य सत्सु सजेत बुद्धिमान् ॥ सन्त एतस्य छिन्दन्ति मनोव्यासङ्गमुक्तिभिः ॥ २६ ॥
 सन्तोऽनपेक्षा मच्चित्ताः प्रशान्ताः समदर्शिनः ॥ निर्ममा निरहंकारा निर्द्वन्द्वा निष्परिग्रहाः ॥ २७ ॥ तेषु नित्यं महाभाग
 महाभागेषु मत्कथाः ॥ संभवन्ति हिता नृणां जुषतां प्रयुनन्यधम् ॥ २८ ॥ ता ये शृण्वन्ति गायन्ति ह्यनुमोदन्ति चाह-
 ताः ॥ मत्पराः श्रद्धधानाश्च भक्तिं विदन्ति ते मयि ॥ २९ ॥ भक्तिं लब्धवतः साधोः किमन्यदवशिष्यते ॥ मयनन्तगुणे
 ब्रह्मण्यानन्दानुभवात्मनि ॥ ३० ॥ यथोपश्रयमाणस्य भगवन्तं विभावसुम् ॥ शीतं भयं तमोऽप्येति साधून्संसेवतस्तथा
 ॥ ३१ ॥ निमज्ज्योन्मज्जतां घोरे भवाब्धौ परमायनम् ॥ सन्तो ब्रह्मविदः शान्ता नौर्दृढवाप्सु मज्जताम् ॥ ३२ ॥ अन्नं हि
 प्राणिनां प्राणा आर्तानां शरणं त्वहम् ॥ धर्मो वित्तं नृणां प्रेत्य सन्तोऽर्वाग् बिभ्यतोऽरणम् ॥ ३३ ॥ सन्तो दिशन्ति चक्षुषि
 बहिरर्कैः समुत्थितः ॥ देवता बान्धवाः सन्तः सन्त आत्माहमेव च ॥ ३४ ॥ वैतसेनस्ततोप्येवमुर्वश्यालोकनिस्पृहः ॥ सु-
 क्तसङ्गो महीमेतामात्मारामश्चर ह ॥ ३५ ॥ इति श्रीमद्भागवतस्य एकादशस्कन्धे ऐलगीतं नाम षड्विंशोऽध्यायः ॥ २६ ॥
 उद्धव उवाच ॥ क्रियायोगं समावक्ष्व भवदाराधनं प्रभो ॥ यस्मात्त्वां ये यथार्थन्ति सात्वताः सात्वतर्षभ ॥ १ ॥ एत-
 द्ददन्ति मुनयो सुदुर्निःश्रेयसं नृणाम् ॥ नारदो भगवान्ब्यास आचार्योऽङ्गिरसः सुतः ॥ २ ॥ निःसृतं ते मुखाम्भोजाद्यदाह
 भगवानजः ॥ पुत्रेभ्यो भृगुमुख्येभ्यो देव्यै च भगवान्भवः ॥ ३ ॥ एतद्वै सर्ववर्णानामाश्रमाणां च संमतम् ॥ श्रेय-

सामुत्तमं मन्ये स्त्रीशूद्राणां च मानद ॥४॥ एतत्कमलपत्राक्ष कर्मबन्धविमोचनम् ॥ भक्ताय चानुरक्ताय ब्रूहि विश्वेश्वरे-
 श्वर ॥५॥ श्रीभगवानुवाच ॥ नह्यन्तोऽनन्तपारस्य कर्मकाण्डस्य कर्मकाण्डस्य चोद्धव ॥ संक्षिप्तं वर्णयिष्यामि यथावदनुपूर्वशः ॥६॥
 वैदिकस्तात्रिको मिश्र इति मे त्रिविधो मखः ॥ त्रयाणामीप्सितेनैव विधिना मां समर्चयेत् ॥७॥ यदा स्वनिगमेनोक्तं द्वि-
 जत्वं प्राप्य पूरुषः ॥ यथा यजेत मां भक्त्या श्रद्धया तन्निबोध मे ॥८॥ अर्चायां स्थण्डिलेऽग्नौ वा सूर्यं वाप्सु हृदि द्विजे ॥
 द्रव्येण भक्तियुक्तोऽर्चस्वगुहं माममायया ॥९॥ पूर्वं स्नानं प्रकुर्वीत धौतदन्तोऽङ्गशुद्धये ॥ उभयैरपि च स्नानं मन्त्रैर्मृद्भ-
 ह्णादिना ॥१०॥ संध्योपास्त्यादिकर्माणि वेदेनाचोदितानि मे ॥ पूजान्तैः कल्पयेत्सम्यक् संकल्पः कर्मपावनीम् ॥११॥
 शैली दारुमयी लौही लेप्या लेख्या च सैकती ॥ मनोमयी मणिमयी प्रतिमाष्टविधा स्मृता ॥१२॥ चलाचलेति द्विविधा
 प्रतिष्ठा जीवमन्दिरम् ॥ उद्गासावाहने न स्तः स्थिरायामुद्धवार्चने ॥१३॥ अस्थिरायां विकल्पः स्यात्स्थण्डिले तु भवेद्द्व-
 यम् ॥ स्नपनं त्वविलेप्यायामन्यत्र परिमार्जनम् ॥१४॥ द्रव्यैः प्रसिद्धैर्मद्यागः प्रतिमादिष्वमायिनः ॥ भक्तस्य च यथा-
 लब्धं हृदि भावेन चैव हि ॥१५॥ स्नानालंकरणं प्रेष्ठमर्चायामेव तूद्धव ॥ स्थण्डिले तत्त्वविन्यासो वहावाज्यश्रुतं हविः
 ॥१६॥ सूर्ये चाभ्यर्हणं प्रेष्ठं सलिले सलिलादिभिः ॥ श्रद्धयोपाहृतं प्रेष्ठं भक्तेन मम वार्यपि ॥१७॥ भूर्यप्यभक्तोपहृतं न
 मे तोषाय कल्पते ॥ गन्धो धूपः सुमनसो दीपोऽन्नाद्यं च किं पुनः ॥१८॥ शुचिः संभृतसंभारः प्राग्दर्भैः कल्पितासनः ॥
 आसीनः प्रागुद्गर्वाच्चर्चायामथ संमुखः ॥१९॥ कृतन्यासः कृतन्यासां मदर्चां पाणिना मृजेत् ॥ कलशं प्रोक्षणीयं च
 यथावदुपसाधयेत् ॥२०॥ तदर्द्धिर्देवयजनं द्रव्याण्यात्मानमेव च ॥ प्रोक्ष्य पात्राणि त्रीण्याद्भिस्तैर्द्रव्यैश्च साधयेत् ॥२१॥
 पाद्याघोचमनीयार्थं त्रीणि पात्राणि दैशिकः ॥ हृदा शीर्ष्णां च शिखया गायत्र्या चाभिमन्त्रयेत् ॥२२॥ पिण्डे वायवमिसं-
 शुद्धे हृत्पद्मस्थां परां मम ॥ अर्णवीं जीवकलां ध्यायेन्नादान्ते सिद्धभाविताम् ॥२३॥ तथ्यात्मभूतया पिण्डे व्यासे संपूज्य
 तन्मयः ॥ आवाह्यार्चादिषु स्थाप्य न्यस्ताङ्गं मां प्रपूजयेत् ॥२४॥ पाद्योपस्पृशार्हणादीनुपचारान्प्रकल्पयेत् ॥ धर्मादि-
 भिश्च नवभिः कल्पयित्वासनं मम ॥२५॥ पद्ममष्टदलं तत्र कर्णिकाकेसरोज्ज्वलम् ॥ उभाभ्यां वेदतन्त्राभ्यां मह्यं तूभय-
 सिद्धये ॥२६॥ सुदर्शनं पाञ्चजन्यं गदासीधुधनुर्हलान् ॥ सुसलं कौस्तुभं मालां श्रीवासं चानु पूजयेत् ॥२७॥ नन्दं

सुनन्दं गरुडं प्रचण्डं चण्डमेव च ॥ महाबलं बलं चैव कुमुदं कुमुदेक्षणम् ॥२८॥ दुर्गा विनायकं ह्यासं विष्वक्सेनं गुरु-
 न्पुरान् ॥ स्वे स्वे स्थाने त्वभिमुखान्पूजयेत्प्रोक्षणादिभिः ॥२९॥ चन्दनोशीरकपूरकुङ्कुमागुरुवासितैः ॥ सलिलैः स्नाप-
 येन्मन्त्रैर्नित्यदा विभये सति ॥३०॥ स्वर्णघर्मानुवाकेन महारुपविद्यया ॥ पौरुषेणापि सूक्तेन सामभी राजनादिभिः
 ॥३१॥ वस्त्रोपवीताभरणपत्रस्रगन्धलेपनैः ॥ अलङ्कुर्वीत सप्रेम मद्भक्तो मां यथोचितम् ॥३२॥ पाद्यमाचमनीयं च गन्धं
 सुमनसोऽक्षताम् ॥ धूपदीपोपहार्याणि दद्यान्मे श्रद्धयार्चकः ॥३३॥ गुडपायससर्पौषि शङ्कुल्यापूपमोदकान् ॥ संयावद-
 धिसूपांश्च नैवेद्यं सति कल्पयेत् ॥३४॥ अभ्यङ्गोन्मर्दनादर्शदन्तधावाभिषेचनम् ॥ अन्नाद्यगीतनृत्यादि पर्वणि स्युस्तान्व-
 हम् ॥३५॥ विधिना विहिते कुण्डे मेखलागर्तवेदिभिः ॥ अग्निमाधाय परितः समूहेत्पाणिनोदितम् ॥३६॥ परिस्तीर्याथ
 पर्युक्षेदन्वाधाय यथाविधि ॥ प्रोक्षण्यासाद्य द्रव्याणि प्रोक्ष्यामौ भावयेत् माम् ॥३७॥ तसजाम्बूनदप्रख्यं शङ्खचक्रगदा-
 म्बुजैः ॥ लसच्चतुर्भुजं शान्तं पद्मकिञ्जल्कवाससम् ॥३८॥ स्फुरत्किरीटकटकटिसूत्रवराङ्गदम् ॥ श्रीवत्सवक्षसं आज-
 त्कौस्तुभं वनमालिनम् ॥३९॥ ध्यायन्नभ्यर्च्य दारूणि हविषाभिघृतानि च ॥ प्रास्याज्यभागावाधारौ दत्त्वा चाल्यद्भुतं
 हविः ॥४०॥ जुहुयान्मूलमन्त्रेण पौडशर्चावदानतः ॥ धर्मादिभ्यो यथान्यायं मन्त्रैः स्विष्टकृतं बुधः ॥४१॥ अभ्यर्च्यार्थाथ
 नमस्कृत्य पार्षदेभ्यो बलिं हरेत् ॥ मूलमन्त्रं जपेद्ब्रह्म स्मरन्नारायणात्मकम् ॥४२॥ दत्त्वाचमनमुच्छेषं विष्वक्सेनाय करुप-
 येत् ॥ मुखवासं सुरभिस्ताम्बूलाद्यमथाहयेत् ॥४३॥ उपगायन्गुणश्रुत्यन्कर्माण्यभिनयन्मम ॥ मत्कथाः श्रावयन् शृण्व-
 न्मुहूर्तं क्षणिको भवेत् ॥४४॥ स्तवैस्त्वावचैः स्तोत्रैः पौराणैः प्राकृतेरपि ॥ स्तुत्वा प्रसीद भगवन्निति वन्देत् दण्डवत्
 ॥४५॥ शिरो मत्पादयोः कृत्वा बाहुभ्यां च परस्परम् ॥ प्रपन्नं पाहि मामीना भीतं मृत्युप्रहार्णवात् ॥४६॥ इति शेषां मया
 दत्तां शिरस्याधाय सादरम् ॥ उद्घासयेच्चेदुद्घास्यं ज्योतिर्ज्योतिषि तत्पुनः ॥४७॥ अर्चादिषु यदा यत्र श्रद्धा मां तत्र चार्च-
 येत् ॥ सर्वभूतेष्वात्मनि च सर्वात्माहमवस्थितः ॥४८॥ एवं क्रियायोगपथैः पुमान्वैदिकताञ्जिकैः ॥ अर्चद्युभयतः सिद्धिं
 मत्तो विन्दत्यभीप्सिताम् ॥४९॥ मदर्चां संप्रतिष्ठाप्य मन्दिरं कारयेद्दृढम् ॥ पुष्पोद्यानानि रम्याणि पूजायात्रोत्सवाशि-
 तान् ॥५०॥ पूजादीनां प्रवाहार्थं महापर्वस्वथान्वहम् ॥ क्षेत्रापणपुरग्रामान्दत्त्वा मत्सार्ष्टितामियात् ॥५१॥ प्रतिष्ठया

सर्वभौमं सन्नना भुवनत्रयम् ॥ पूजादिना ब्रह्मलोकं त्रिभिर्मत्साम्यतामियात् ॥५२॥ मामेव नैरपेक्ष्येण भक्तियोगेन विन्दति ॥ भक्तियोगं स लभते एवं यः पूजयेत् माम् ॥५३॥ यः स्वदत्तां परैर्दत्तां हरेत् सुरविप्रयोः ॥ वृत्तिं स जायते विद्भुवर्षाणामयुतायुतम् ॥५४॥ कर्तुंश्च सारथेर्हेतोरनुमोदितुरेव च ॥ कर्मणां भागिनः प्रेत्य भूयो भूयसि तत्फलम् ॥५५॥ इति श्रीमद्भागवते महापुराणे एकादशस्कन्धे सप्तविंशोऽध्यायः ॥२७॥

श्रीभगवानुवाच ॥ परस्वभावकर्माणि न प्रशंसेन्न गर्हयेत् ॥ विश्वमेकात्मकं पश्यन्प्रकृत्या पुरुषेण च ॥१॥ परस्वभाव-
कर्माणि यः प्रशंसति निन्दति ॥ स आशु भ्रश्यते स्वार्थादसत्यभिनियेशतः ॥२॥ तैजसे निद्रयापन्नं पिण्डस्थो नष्टचेतनः ॥
मायां प्राप्नोति मृत्युं वा तद्ब्रह्मानार्थदृक् पुमान् ॥३॥ किं भद्रं किमभद्रं वा द्वैतस्यावस्तुनः कियत् ॥ वाचोदितं तदनुत्
मनसा ध्यातमेव च ॥४॥ छायाप्रत्याह्वयाभासा ह्यसन्तोऽप्यर्थकारिणः ॥ एवं देहादयो भावा यच्छन्त्या मृत्युतो भयम्
॥५॥ आत्मैव तदिदं विश्वं सृज्यते सृजति प्रभुः ॥ त्रायते त्राति विश्वात्मा हियते हरीतीश्वरः ॥६॥ तस्मान्नह्यात्मनोऽन्य-
स्मादन्यो भावो निरूपितः ॥ निरूपितेऽयं त्रिविधा निर्मूला भातिरात्मनि ॥ इदं गुणमयं विद्धि त्रिविधं मायया कृतम्
॥७॥ एतद्विद्वान्मदुदितं ज्ञानविज्ञाननैपुणम् ॥ न निन्दति न च स्तोति लोके चरति सूर्यवत् ॥८॥ प्रत्यक्षेणानुमानेन
निगमेनात्मसंविदा ॥ आद्यन्तवदसज्ज्ञात्वा निःसङ्गो विचरेद्दिह ॥९॥ उद्धव उवाच ॥ नैवात्मनो न देहस्य संसृतिर्द-
ष्टदृश्ययोः ॥ अनात्मस्वदृशोरीश कस्य स्यादुपलभ्यते ॥१०॥ आत्माव्ययोऽगुणः शुद्धः स्वयंज्योतिरनावृतः ॥ अग्निव-
द्वास्वदचिद्देहः कस्येह संसृतिः ॥११॥ श्रीभगवानुवाच ॥ यावद्देहेन्द्रियप्राणैरात्मनः संनिकर्षणम् ॥ संसारः फल्वां-
स्तावदपार्थोऽप्यविचेकिनः ॥१२॥ अर्थं ह्यविद्यमानेऽपि संसृतिर्न निवर्तते ॥ ध्यायतो विषयानस्य स्वप्नेऽनर्थागमो यथा
॥१३॥ यथा ह्यप्रतिबुद्धस्य प्रस्वापो बह्वनर्थमृत् ॥ स एव प्रतिबुद्धस्य न वै मोहाय कल्पते ॥१४॥ शोकहर्षभयक्रोध-
लोभमोहस्पृहादयः ॥ अहंकारस्य दृश्यन्ते जन्म मृत्युश्च नात्मनः ॥१५॥ देहेन्द्रियप्राणमनोभिमानो जीवोऽन्तरात्मा
गुणकर्ममूर्तिः ॥ सूत्रं महानित्युरुधेव गीतः संसार आधावति कालतन्नः ॥१६॥ अमूलमेतद्बहुरूपरूपितं मनोवचःप्राण-
शरीरकर्म ॥ ज्ञानासिनोपासनया शितेन छित्त्वा मुनिर्गां विचरत्यवृष्णः ॥१७॥ ज्ञानं विवेको निगमस्तपश्च प्रत्यक्षमैतिहा-

मथानुमानम् ॥ आद्यन्तयोरस्य यदेव केवलं कालश्च हेतुश्च तदेव मध्ये ॥१८॥ यथा हिरण्यं स्वकृतं पुरस्तात्पश्चाच्च सर्वस्य हिरण्यस्य ॥ तदेव मध्ये व्यवहार्यमाणं नानापदेशरहस्य तद्वत् ॥१९॥ विज्ञानमेतन्नियवस्थमङ्गुणत्रयं कारणकार्यकर्तृ ॥ समन्वयेन व्यतिरेकतश्च येनैव तुर्येण तदेव सत्यम् ॥२०॥ न यत्पुरस्तादुत यत्न पश्चान्मध्ये च तन्न व्यपदेशमात्रम् ॥ भूतं प्रसिद्धं च परेण यद्यत्तदेव तस्यादिति मे मनीषा ॥२१॥ अविद्यमानोऽप्यवभासते यो वैकारिको राजससर्ग एषः ॥ ब्रह्म स्वयज्योतिरतो विभाति ब्रह्मेन्द्रियार्थात्मविकारचित्रम् ॥२२॥ एवं स्फुटं ब्रह्मविवेकहेतुभिः परापवादेन विशारदेन ॥ छिवात्मसंदेहमुपारमेत स्वानन्दतुष्टोऽखिलकामुकेभ्यः ॥२३॥ नात्मा वपुः पार्थिवमिन्द्रियाणि देवा ह्यसुर्वायुजलं हुता-
शाः ॥ मनोब्रह्मात्रं धिषणा च सत्त्वमहंकृतिः खं क्षितिरर्थसाम्यम् ॥२४॥ समाहितैः कः करणैर्गुणात्मभिर्गुणो भवेन्मत्सु-
विक्रिद्यद्वाङ्मनः ॥ विक्षिप्यमाणंरुत किं नु दूषणं घनंरुपैर्विगतै रवेः किम् ॥२५॥ यथा नभो वायवन्लाम्बुभ्रूणैर्गोतागै-
र्वर्तुगुणैर्न सज्जते ॥ तथाक्षरं सत्त्वरजस्तमोमलंरहंमतेः संसृतिहेतुभिः परम् ॥२६॥ तथापि सङ्गः परिवर्जनीयो गुणेषु माया-
रचितेषु तावत् ॥ मद्भक्तियोगेन दृढेन यावद्रजो निरस्येत मनःकषायः ॥२७॥ यथामयोऽसाधुचिकित्सितो नृणां पुनः
पुनः संतुदति प्ररोहत् ॥ एवं मनोऽपक्वकषायकर्म कुयोगिनं विध्यति सर्वसङ्गम् ॥२८॥ कुयोगिनो ये विहता ह्यन्तरायैर्म-
नुष्यभूतैस्त्रिदशोपसृष्टैः ॥ ते प्राक्तनाभ्यासबलेन भूयो युञ्जन्ति योगं न तु कर्मतन्त्रम् ॥२९॥ करोति कर्म क्रियते च जन्तुः
केनाप्यसौ चोदित आनिपातात् ॥ न तत्र विद्वान्प्रकृतौ स्थितोऽपि निवृत्तवृष्णः स्वसुखानुभूत्या ॥३०॥ तिष्ठन्तमासीन-
सुत व्रजन्तं शयानमुक्षन्तमदन्तमन्नम् ॥ स्वभावमन्यत्किमपीहमानमात्मानमात्मस्थमतिर्न वेद ॥३१॥ यदि स्म पश्य-
त्यसदिन्द्रियार्थं नानानुमानेन विरूढमन्यत् ॥ न मन्यते वस्तुतया मनीषी स्वाप्तं यथोत्थाय तिरोद्धानम् ॥३२॥
पूर्वं गृहीतं गुणकर्मचित्रमज्ञानमात्मन्यविविक्तमङ्ग ॥ निवर्तते तत्पुनरीक्षयैव न गृह्यते नापि विसृज्य आत्मा
॥३३॥ यथा हि भानोरुदयो नृचक्षुषां तमो निहन्यान्न तु सद्दिधत्ते ॥ एवं समीक्षा निपुणा सती मेहन्यात्तमिखं
पुरुषस्य बुद्धेः ॥३४॥ एष स्वयज्योतिरजोऽप्रमेयो महानुभूतिः स्वकलानुभूतिः ॥ एकोऽद्वितीयो वचसां विरामे
येनेषिता वागसवश्चरन्ति ॥३५॥ एतावानात्मसंमोहो यद्विकल्पस्तु केवले ॥ आत्मज्ञते स्वमात्मानमवलम्बो न यस्य

हि ॥३६॥ यज्ञामाकृतिनिर्ग्राह्यं पञ्चवर्णमबाधितम् ॥ व्यर्थेनाप्यर्थवादोऽयं द्वयं पण्डितमानिनाम् ॥३७॥ योगि-
नोऽपक्वयोगस्य युञ्जतः काय उस्थितः ॥ उपसर्गविहन्येत तत्रायं विहितो विधिः ॥३८॥ योगधारणया कांश्चिदास-
नैर्धारणान्वितैः ॥ तपोमन्त्रांप्रथः कांश्चिदुपसर्गान्विनिर्देहेत् ॥३९॥ कांश्चिन्ममानुष्यानेन नामसंकीर्तनादिभिः ॥
योगेश्वरानुवृत्त्या वा हन्यादशुभदान् शनैः ॥४०॥ केचिद्देहमिमं धीराः सुकल्पं वयसि स्थिरम् ॥ विधाय विविधो-
पायंरथ युञ्जन्ति सिद्धये ॥४१॥ नहि तत्कुशलादृत्यं तदायासो ह्यपार्थकः ॥ अन्तवत्त्वाच्छरीरस्य फलस्येव वनस्पतेः
॥४२॥ योगं निषेवतो नित्यं कायश्चेत्कल्पतामियात् ॥ तच्छ्रद्धयान्न मतिमान्योगसुख्य मत्परः ॥४३॥ योगच-
र्यामिमां योगी विचरन्मद्व्यपाश्रयः ॥ नान्तरायेविहन्येत निःस्पृहः स्वसुखानुभूः ॥४४॥ इति श्रीमद्भागवते महापुराणे
एकादशस्कन्धेऽष्टाविंशोऽध्यायः ॥२८॥

उद्धव उवाच ॥ सुदुस्तरामिमां मन्ये योगचर्यामनारमनः ॥ यथाञ्जसा पुमान्सिद्धयेत्तन्मे ब्रूह्यञ्जसाच्युत ॥१॥ प्रायशः
पुण्डरीकाक्ष युञ्जन्तो योगिनो मनः ॥ विपीदन्यसमाधानान्मनोनिग्रहकशिताः ॥२॥ अथात आनन्ददुग्धं पदाम्बुजं हंसाः
श्रेयस्तरविन्दलोचन ॥ सुखं नु विश्वेश्वर योगकर्माभिस्त्वन्मायायामी विहता न मानिनः ॥३॥ किं चित्रमच्युत तवैतद-
शेषबन्धो दासेष्वनन्यशरणेषु यदात्मसात्वम् ॥ योऽरोचयत्सह सृगैः स्वयमीश्वराणां श्रीमत्किरीटतटपीडितपादपीठः
॥४॥ तं त्वाखिलात्मदयितेश्वरमाश्रितानां सर्वार्थदं स्वकृतविद्विसृजेत को नु ॥ को वा भजेत्किमपि विस्मृतयेऽनुभूत्यै
किं वा भवेन्न तव पादरजोयुषां नः ॥५॥ नैवोपयन्त्यपचितं कवयस्तवेश ब्रह्मायुषापि कृतमृद्धमुदः स्मरन्तः ॥ यो-
ऽन्तर्बहिस्तनुमृतामशुभं विधुन्वन्नाचार्यचैत्यवपुषा स्वगृतिं व्यनक्ति ॥६॥ श्रीशुक उवाच ॥ इत्युद्धवेनात्यनुरक्तचे-
तसा पृथो जगत्कीडनकः स्वशक्तिभिः ॥ गृहीतमूर्तित्रय ईश्वरेश्वरो जगाद् सप्रेममनोहरस्मितः ॥७॥ श्रीभगवानुवा-
च ॥ हन्त ते कथयिष्यामि मम धर्मान्सुमङ्गलान् ॥ यान् श्रद्धयाचरन्मर्त्यो मृत्युं जयति दुर्जयम् ॥८॥ कुर्यात्सर्वाणि कर्मा-
णि मदर्थं शनैकैः स्मरन् ॥ मय्यर्पितमनश्चित्तो मद्धर्मात्समनोरतिः ॥९॥ देशान्पुण्यानाश्रयेत मद्भक्तैः साधुभिः श्रितान् ॥
देवानुरमनुष्येषु मद्भक्ताचरितानि च ॥१०॥ पृथक् सत्रेण वा गृह्यं पर्वयात्रामहोत्सवान् ॥ कारयेद्गीतनृत्याद्यैर्महाराज-

विभूतिभिः ॥ ११ ॥ मामेव सर्वभूतेषु बहिरन्तरपावृतम् ॥ ईक्षेतात्मनि चात्मानं यथा स्वममलाशयः ॥ १२ ॥ इति सर्वाणि भूतानि मद्भावेन महाद्युते ॥ सभाजयन्मन्यमानो ज्ञानं केवलमाश्रितः ॥ १३ ॥ ब्राह्मणे पुलकसे स्तेने ब्रह्मण्येऽर्के स्फुलिङ्गके ॥ अक्रूरे क्रूरे चैव समदृक्पण्डितो मतः ॥ १४ ॥ नरेष्वभीष्टं मद्भावं पुंसो भावयतोऽचिरात् ॥ स्पर्धासूयातिरस्काराः साहंकारा वियन्ति हि ॥ १५ ॥ विसृज्य स्यामानान्स्वान्दृशं व्रीडां च दैहिकीम् ॥ प्रणमेद्वण्डवद्भ्रमावाश्रचाण्डालगोखरम् ॥ १६ ॥ यावत्सर्वेषु भूतेषु मद्भावो नोपजायते ॥ तावदेवमुपासीत वाङ्मनःकायवृत्तिभिः ॥ १७ ॥ सर्वं ब्रह्मात्मकं तस्य विद्यायात्ममनीषया ॥ परिपश्यद्युपरमेत्सर्वतो मुक्तसंशयः ॥ १८ ॥ अयं हि सर्वकल्पानां सध्रीचीनो मतो मम ॥ मद्भावः सर्वभूतेषु मनोवाक्कायवृत्तिभिः ॥ १९ ॥ न ह्यङ्गोपक्रमे ध्वंसो मद्धर्मस्योद्धवाण्वपि ॥ मया व्यवसितः समग्र इ निर्गुणत्वादनशिषः ॥ २० ॥ यो यो मयि परे धर्मः कल्प्यते निष्फलाय चेत् ॥ तदायासो निरर्थः स्याद्भयादेरिव सत्तम ॥ २१ ॥ एषा बुद्धिमतां बुद्धिर्मनीषा च मनीषिणाम् ॥ यत्सत्यमनृतेनेह मत्वंनाप्नोति मामृतम् ॥ २२ ॥ एष तेऽभिहितः कृत्स्नो ब्रह्मवादस्य संग्रहः ॥ समासव्यासविधिना देवानामपि दुर्गमः ॥ २३ ॥ अभीक्ष्णशस्ते गदितं ज्ञानं विस्पष्टयुक्तिमत् ॥ एतद्विज्ञाय मुच्येत पुरुषो नष्टसंशयः ॥ २४ ॥ सुविविक्तं तव ग्रंथं मयैतदपि धारयेत् ॥ सनातनं ब्रह्म गुह्यं परं ब्रह्माधिगच्छति ॥ २५ ॥ य एतन्मम भक्तेषु संग्रहदद्यात्सुपुष्कलम् ॥ तस्याहं ब्रह्मदायस्य ददाम्याऽस्मानमात्मना ॥ २६ ॥ य एतत्समधीयीत पवित्रं परमं शुचि ॥ स पूयेताहरहर्मां ज्ञानदीपेन दर्शयन् ॥ २७ ॥ य एतच्छ्रद्धया नित्यमव्यग्रः शृणुयान्नरः ॥ मयि भक्तिं परां कुर्वन्कर्मभिर्न स बध्यते ॥ २८ ॥ अप्युद्धव त्वया ब्रह्म सखे समवधारितम् ॥ अपि ते विगतो मोहः शोकश्चासौ मनोभवः ॥ २९ ॥ नैतत्त्वया दारिभकाय नास्तिकाय शठाय च ॥ अशुश्रूषोरभक्ताय दुर्विनीताय दीयताम् ॥ ३० ॥ एतैर्दोषैर्विहीनाय ब्रह्मण्याय प्रियाय च ॥ साधवे शुचये व्रूयाद्भक्तिः स्याच्छुद्धयोर्योषिताम् ॥ ३१ ॥ नैतद्विज्ञाय जिज्ञासोर्ज्ञातव्यमवशिष्यते ॥ पीत्वा पीयूषममृतं पातव्यं नावशिष्यते ॥ ३२ ॥ ज्ञाने कर्मणि योगे च वार्तायां दण्डधारणे ॥ यावानर्थो नृणां तात तावांस्तेऽहं चतुर्विधः ॥ ३३ ॥ मर्त्यां यदा त्यक्तसमस्तकर्मो निवेदितात्मा विचिकीर्षितो मे ॥ तदा मृतत्वं प्रति पद्यमानो मयात्मभूयाय च कल्पते वै ॥ ३४ ॥ श्रीशुक उवाच ॥ स एवमादर्शितयोगमार्गोस्तदोत्तम-

श्लोकवचो निशम्य ॥ बद्धाञ्जलिः प्रीत्युपरुद्धकण्ठो न किञ्चिद्वेत्सश्रुपरिहृताक्षः ॥३५॥ विष्टभ्य चिसं प्रणयाववृणं धैर्येण
 राजन्बहुमन्यमानः ॥ कृताञ्जलिः प्राह यदुप्रवीरं शीर्ष्णां स्पृशंस्तच्चरणारविन्दम् ॥३६॥ उद्धव उवाच ॥ विद्रा-
 वितो मोहमहान्धकारो य आश्रितो मे तव सन्निधानात् ॥ विभावसोः किं नु समीपगस्य शीतं तमो भीः प्रभवन्त्य-
 जाद्य ॥३७॥ प्रत्यर्पितो मे भवतानुकम्पिना भृत्याय विज्ञानमयः प्रदीपः ॥ हित्वा कृतज्ञस्तव पादमूलं कोऽन्यत्समीयाच्छ-
 रणं त्वदीयम् ॥३८॥ वृक्णश्च मे सुदृढः खेहपाशो दाशार्हवृण्यन्धकसात्त्वतेषु ॥ प्रसारितः सृष्टिविवृद्धये त्वया त्वमायया
 ह्यात्मसुबोधहेतिना ॥३९॥ नमोऽस्तु ते महायोगिन्प्रपन्नमनुशाधि माम् ॥ यथा त्वच्चरणाम्भोजे रतिः स्यादनपा-
 यिनी ॥४०॥ श्रीभगवानुवाच ॥ गच्छोद्धव मयादिष्टो बढर्याख्यं ममाश्रमम् ॥ तत्र मत्पादतीर्थोदे स्नानोपस्प-
 शनैः शुचिः ॥४१॥ ईक्ष्यालकनन्दाया विधृताशेषकल्मषः ॥ वसानो वल्कलान्यङ्ग वन्यभुक्सुखनिःस्पृहः ॥४२॥
 तितिधुर्द्वन्द्वमात्राणां सुशीलः संयतेन्द्रियः ॥ शान्तः समाहितधिया ज्ञानविज्ञानसंयुतः ॥४३॥ मत्तोऽनुशिक्षितं यत्ते
 विविक्तमनुभावयन् ॥ मर्यादेवैशितवाक्चित्तो मद्धर्मेनिरतो भव ॥ अतिव्रज्य गतीस्त्रिस्तो मामेप्यसि ततः परम् ॥४४॥
 ॥ श्रीशुक उवाच ॥ स एवमुक्तो हरिर्मेधसोद्धवः प्रदक्षिणं तं परिसृत्य पादयोः ॥ शिरो निधायशुकलाभिरार्द्रधी-
 न्थेषिच्चदद्वन्द्वरोप्यप्रक्रमे ॥४५॥ सुदुस्त्यजस्नेहवियोगकातरो न शक्नुवंस्तं परिहातुमातुरः ॥ कृच्छ्रं ययौ मूर्धनि भर्तु-
 पादुके विभ्रन्नमस्कृत्य ययौ पुनःपुनः ॥४६॥ ततस्तमन्तर्हृदि संनिवेश्य गतो महाभागवतो विशालाम् ॥ यथोप-
 दिष्टां जगदेकबन्धुना ततः समास्थाय हरेरगाद्रतिम् ॥४७॥ य एतदानन्दसमुद्रसंभृतं ज्ञानामृतं भागवताय भाषि-
 तम् ॥ कृष्णेन योगेश्वरसेविताङ्गिणा सच्छुद्धयासेव्य ज्माद्विमुच्यते ॥४८॥ भवभयमपहन्तुं ज्ञानविज्ञानसारं निगम-
 क्रुदुपजहे भृङ्गवद्वेदसारम् ॥ अमृतमुदधितश्चापाययद्भृत्यवर्गोऽनुरुषसृषभमाद्यं कृष्णसंज्ञं नतोऽस्मि ॥४९॥ इति
 श्रीमद्भागवते महापुराणे एकादशस्कन्धे एकोनत्रिंशोऽध्यायः ॥२९॥

राजोवाच ॥ ततो महाभागवत उद्धवे निर्गते वनम् ॥ द्वारवत्यां किमकरोद्भगवान्भूतभावनः ॥१॥ ब्रह्मशापीपसंसृष्टे
 स्वकुले यादवर्षभः ॥ प्रेयसीं सर्वनेत्राणां तनुं स कथमत्यजत् ॥२॥ प्रत्याकृष्टुं नयनमबला यत्र लयं न शेकुः कर्णाविष्टं

न सरति ततो यत्सतामात्मलघ्नम् ॥ यच्छ्रीवाचां जनयति रतिं किं नु मानं कवीनां दृष्ट्वा जिष्णोयुधि रथगतं यच्च तत्साम्यमीयुः ॥३॥ ऋषिरुवाच ॥ दिवि भुव्यन्तरीक्षे च महोत्पातान्समुत्थितान् ॥ दृष्ट्वासीनान्भुधर्मायां कृष्णः प्राह यदूनिदम् ॥४॥ श्रीभगवानुवाच ॥ एते घोरा महोत्पाता द्वावर्ष्यां यमकेतवः ॥ (शापश्च नः कुलस्यासीद्ब्राह्मणेभ्यो दुरत्ययः ॥) सुहूर्तेमपि न स्थेयमत्र नो यदुपुङ्गवाः ॥५॥ स्त्रियो बालाश्च वृद्धाश्च शङ्खोद्धारं व्रजन्वितः ॥ वयं प्रभासं यास्यामो यत्र प्रत्यक्सरस्वती ॥६॥ तत्राभिषिच्य शुचय उपोष्य सुनमाहिताः ॥ देवताः पूजयिष्यामः स्नपनालेपनाहृणैः ॥७॥ ब्राह्मणांस्तु महाभागान्कृतस्वस्त्ययना वयम् ॥ गौभूहिरण्यवासोभिर्गजाश्वरथवेश्मभिः ॥८॥ विधिरेष ह्यारिष्टो मङ्गलायनसुत्तम् ॥ देवद्विजगवां पूजा भूतेषु परमो भवः ॥९॥ इति सर्वे समाकर्ण्य यदुबुद्धा मधुद्विषः ॥ तथेति नौभिरुत्तीर्य प्रभासं प्रययू रथैः ॥१०॥ तस्मिन्भगवता दिष्टं यदुदेवेन यादवाः ॥ चक्रुः परमया भक्त्या सर्वेश्रेयोपबृंहितम् ॥११॥ ततस्तस्मिन्महापानं पपुमैरेयकं मधु ॥ दिष्टविश्रित्तथियो यद्वैवैर्भ्रश्यते मतिः ॥१२॥ महापानाभिमत्तानां वीराणां हसचेतसाम् ॥ कृष्णमायाविमूढानां संघर्षः सुमहानभूत् ॥१३॥ युयुधुः क्रोधसंरब्धा वेलायामाततायिनः ॥ धनुर्भिरसिर्भल्लैर्गदाभिस्तोमरर्षिभिः ॥१४॥ पतत्पताकै रथकुञ्जरादिभिः खरोष्ट्रगोभिर्महिषैर्नैरपि ॥ मिथःसमेत्याश्वतरैः सुदुर्मदा न्यहन शैर्दंद्भिरिव द्विपा वने ॥१५॥ प्रष्टुन्नसाम्बो युधि रूढमत्सरावक्रूरभोजावतिरूढसालकी ॥ सुभद्रसंग्रामजितौ सुदारूणौ गदौ सुमित्रासुरधौ समीयतुः ॥१६॥ अन्ये च ये वै निशठोलमुकादयः सहस्रजिच्छतजिह्वानुमुल्याः ॥ अन्योन्यमासाद्य मदान्धकारिता जग्मुर्मुकुन्देन विमोहिता भृशम् ॥१७॥ दाशार्हवृष्ण्यन्धकभोजसात्त्वता मध्वर्बुदा माथुरशूरसेनाः ॥ विसर्जनाः कुक्रुराः कुन्तयश्च मिथस्तस्तेऽथ विसृज्य साहदम् ॥१८॥ पुत्रा अयुध्यन्पितृभिर्भ्रातृभिश्च स्वस्त्रीयदौहित्रपितृव्यमातुलः ॥ मित्राणि मित्रैः सुहृदः सुहृद्भिर्ज्ञातींस्त्वहन् ज्ञातय एव मूढाः ॥१९॥ शरेषु क्षीयमाणेषु भङ्ग्यमानेषु धन्वसु ॥ शस्त्रेषु क्षीयमाणेषु सुष्टिभिर्जग्नेरेकाः ॥२०॥ ता वज्रकल्पा ह्यभवन्परिधा सुष्टिना भृताः ॥ जम्बुद्विपस्तैः कृष्णेन वार्यमाणास्तु तं च ते ॥२१॥ प्रत्यनीकं मन्यमाना बलभद्रं च मोहिताः ॥ हन्तु कृतधियो राजन्नापन्ना आततायिनः ॥२२॥ अथ तावपि संक्रुद्वायुद्यम्य कुरुनन्दन ॥ एकामुष्टिपरिधौ चरन्तो जघ्नतुयुधि ॥२३॥ ब्रह्मशापोपसृष्टानां कृष्णमायावृतात्मनान् ॥ स्पधौ

क्रोधः क्षयं निन्द्ये वैष्णवोऽभिर्यथा वनम् ॥२४॥ एवं नष्टेषु सर्वेषु कुलेषु स्वेषु केशवः ॥ अवतारितो भुवो भार इति
 मेनेऽवशेषितः ॥२५॥ रामः समुद्रवेलायां योगमास्थाय पौरुषम् ॥ तत्याज लोकं मानुष्यं संयोज्यात्मानमारमनि ॥२६॥
 रामनिर्याणमालोक्य भगवान्देवकीसुतः ॥ तिपसाद्य धरोपस्थे तूर्णमासाद्य पिप्लवम् ॥२७॥ विभ्रच्चतुर्भुजं रूपं आजिष्णु
 प्रभया स्वया ॥ दिशो वितिमिराः कुर्वन्विधूम इव पावकः ॥२८॥ श्रीवत्साङ्गं धनश्यामं तसहाटकवर्चसम् ॥ कौशेयाम्बर-
 युग्मेन परिवीतं सुमङ्गलम् ॥२९॥ सुन्दरस्मितवक्राङ्गं नीलकुन्तलमण्डितम् ॥ पुण्डरीकाभिराम्याक्षं स्फुरन्मकरकुण्डलम्
 ॥३०॥ कटिसूत्रब्रह्मसूत्रकिरीटकटाङ्गदैः ॥ हारनूपुरमुद्राभिः कौस्तुभेन विराजितम् ॥३१॥ वनमालापरीताङ्गं मूर्तिमङ्गि-
 निर्जायुधैः ॥ कृत्वोरौ दक्षिणे पादमासीनं पङ्कजारणम् ॥३२॥ सुसलावशेषायः खण्डकृतेषुलुब्धको जरा ॥ मृगास्याकारं तच्च-
 रणं विव्याध मृगशङ्कया ॥३३॥ चतुर्भुजं तं पुरुषं दृष्ट्वा स कृतकिल्बिषः ॥ भीतः पपात शिरसा पादयोरसुरद्विषः ॥३४॥
 अजानता कृतमिदं पापेन मधुसूदन ॥ क्षण्णुमर्हसि पापस्य उत्तमश्लोक मेऽनघ ॥३५॥ यस्यानुस्मरणं वृणामज्ञानध्वान्त-
 नाशनम् ॥ वदन्ति तस्य ते विष्णो मयाऽसाधु कृतं प्रभो ॥३६॥ तन्माशु जहि वैकुण्ठ पाप्मानं मृगलुब्धकम् ॥ यथा पुन-
 रहं त्वेवं न कुर्यां सदतिक्रमम् ॥३७॥ यस्यात्मयोगरचितं न विदुर्विचित्रो रुद्रादयोऽस्य तनयाः पतयो गिरां ये ॥ त्वन्मा-
 यया पिहितदृष्टय एतदञ्जः किं तस्य ते वयमसद्गतयो गृणीमः ॥३८॥ श्रीभगवानुवाच ॥ मा भैर्जरे त्वमुत्तिष्ठ काम
 ण्य कृतो हि मे ॥ याहि त्वं मदनुजातः स्वर्गं सुकृतिनां पदम् ॥३९॥ इत्यादिष्टो भगवता कृष्णेनेच्छाशरीरिणा ॥ त्रिः
 परिक्रम्य तं नत्वा विमानेन दिवं ययौ ॥४०॥ दारुकः कृष्णपदवीमन्विच्छन्नधिगम्य ताम् ॥ वायुं तुलसिकामोदमाघ्रा-
 याभिमुखं ययौ ॥४१॥ तं तत्र तिग्मद्युभिरायुधैर्वृतं ह्यश्वत्थमूले कृतकेतनं पतिम् ॥ खेहङ्गुतात्मा निपपात पादयो रथा-
 दवद्युत्य स बाष्पलोचनः ॥४२॥ अपश्यतस्त्वच्चरणभुजं प्रभो दृष्टिः प्रनष्टा तमसि प्रविष्टा ॥ दिशो न जाने न लभे च
 शान्तिं यथा निशायामुद्धुपे प्रनष्टे ॥४३॥ इति ब्रुवति सूते वै रथो गरुडलाञ्छनः ॥ खमुत्पपात राजेन्द्र साश्वध्वज
 उदीक्षतः ॥४४॥ तमन्वगच्छन्दिद्व्यानि विष्णुप्रहरणानि च ॥ तेनातिविस्मितात्मानं सूतमाह जनार्दनः ॥४५॥ गच्छ
 द्वारवतीं सूत ज्ञातीनां निधनं मिथः ॥ संकर्षणस्य निर्याणं बन्धुभ्यो ब्रूहि महेशम् ॥४६॥ द्वारकायां च न स्थेयं भव-

द्विश्र स्वबन्धुभिः ॥ मया त्यक्तां यदुपुरीं समुद्रः प्लावयिष्यति ॥४७॥ स्वं स्वं परिग्रहं सर्वे आदाय पितरं च नः ॥
 अर्जुनेनादिताः सर्वे इन्द्रप्रस्थं गमिष्यथ ॥४८॥ त्वं तु मद्धर्ममास्थाय ज्ञाननिष्ठ उपेक्षकः ॥ मन्मायाचनार्जुनामेतां विज्ञा-
 योपशमं व्रज ॥४९॥ इत्युक्तसं परिक्रम्य नमस्कृत्य पुनः पुनः ॥ तत्पादौ शीर्ष्ण्युपाधाय दुर्मनाः प्रययौ पुरीम् ॥५०॥
 इति श्रीमद्भागवते महापुराणे एकादशस्कन्धे यदुकुलसंक्षयो नाम त्रिंशोऽध्यायः ॥३०॥

श्रीशुक उवाच ॥ अथ तत्रागमब्रह्मा भवान्या च संसं भवः ॥ महेन्द्रप्रमुखा देवा मुनयः सप्रजेश्वराः ॥१॥ पितरः
 सिद्धगन्धर्वा विद्याधरमहोरगाः ॥ चारणा यक्षरक्षांसि किन्नराप्सरसो द्विजाः ॥२॥ द्रष्टुकामा भगवतो नियोगं परमो-
 त्सुकाः ॥ गायन्तश्च गृणन्तश्च शौरेः कर्माणि जन्म च ॥३॥ वष्टुषुः पुष्पवर्षाणि विमानावलिभिर्नभः ॥ कुर्वन्तः संकुले
 राजन्भक्त्या परमया युताः ॥४॥ भगवान्पितामहं वीक्ष्य विभूतीरात्मना विशुः ॥ संयोज्यात्मनि चात्मानं पद्मनेत्रे न्यमी-
 लयत् ॥५॥ लोकाभिरामां स्वतनु धारणाध्यानमङ्गलम् ॥ योगधारणयाग्नेय्या दग्ध्वा धामाविशस्वकम् ॥६॥ दिवि
 दुन्दुभयो नेदुः पेतुः सुमनसश्च खार्त् ॥ सत्यं धर्मो धर्तभूमेः कीर्तिः श्रीश्रानु तं ययुः ॥७॥ देवादयो ब्रह्ममुख्या न
 विशन्तं स्वधामनि ॥ अविज्ञातगतिं कृष्णं ददद्भुश्रातिविस्मिताः ॥८॥ सौदामन्या यथाकाशे यान्त्या हित्वाभ्रमण्डलम् ॥
 गतिर्न लक्ष्यते मल्यंस्तथा कृष्णस्य देवतैः ॥९॥ ब्रह्मरुद्रादयस्ते तु दृष्ट्वा योगगतिं हरेः ॥ विस्मितास्तां प्रशंसन्तः स्वं स्वं
 लोकं ययुस्तदा ॥१०॥ राजन्परस्य तनुभृज्जनानप्येहेहा मायाविह्वम्बनमवेहि यथा नटस्य ॥ सुद्वामनेदमनुविश्य विहस्य
 चान्ते सहस्य चात्ममहिनोपरतः स आस्ते ॥११॥ मल्यं न यो गुरुसुतं यमलोकनीतं त्वां चानयच्छरणदः परमाख्यदग्धम् ॥
 जिरेयऽन्तकान्तकमपीशमसावनीशः किं स्वावने स्वरनयन्मृगयुं सदेहम् ॥१२॥ तथाप्यशेषस्थितिसंभवाप्ययेष्वनन्य-
 हेतुर्यदेशोपशक्तिधृक् ॥ नैच्छत्यणेतुं वपुरत्र शेषितं मल्यं किं स्वस्थगतिं प्रदर्शयन् ॥१३॥ य एतां प्रातरुत्थाय कृष्णस्य
 पदवीं पराम् ॥ प्रयतः कीर्तयेद्भक्त्या तामेवाप्रोत्यनुत्तमाम् ॥१४॥ दास्को द्वारकामेत्य वसुदेवोप्रसेनयोः ॥ पतित्वा
 चरणावत्सैन्येषिञ्चकृष्णविच्युतः ॥१५॥ कथयामास निधनं वृष्णीनां कृत्स्नशो नृप ॥ तच्छुर्वोद्विग्महृदया जनाः शोक-
 विमूर्छिताः ॥१६॥ तत्र स्म त्वरिता जग्मुः कृष्णविश्लेषविह्वलाः ॥ व्यसवः शैरते यत्र ज्ञातयो ध्रन्त आननम् ॥१७॥

देवकी रोहिणी चैव वसुदेवस्तथा सुतौ ॥ कृष्णरामावपश्यन्तः शोकार्ता विजहुः स्मृतिम् ॥ १८ ॥ प्राणांश्च विजहुस्तत्र
 भगवद्विरहातुराः ॥ उपगुह्य पतींस्तात चितामारुरुहः स्त्रियः ॥ १९ ॥ रामपत्न्यश्च तद्देहमुपगुह्याभिमामिशान् ॥ वसुदेवपत्न्य-
 स्तद्भ्रात्रं प्रद्युम्नादीन्हरंः सुषाः ॥ कृष्णपत्न्योऽविशन्नाग्निं रुक्मिण्याद्यास्तादात्मिकाः ॥ २० ॥ अर्जुनः प्रेयसः सत्युः कृष्णस्य
 विरहातुरः ॥ आत्मानं सान्त्वयामास कृष्णगीतेः सद्गुक्तिभिः ॥ २१ ॥ बन्धूनां नष्टगोत्राणामर्जुनः सांपरायिकम् ॥ हतानां
 कारयामास यथावदनुपूर्वशः ॥ २२ ॥ द्वारकां हरिणा त्यक्तां समुद्रोऽप्लावयत्क्षणात् ॥ वर्जयित्वा महाराज श्रीमद्भगवदा-
 लयम् ॥ २३ ॥ नित्यं सन्निहितस्तत्र भगवान्मधुसूदनः ॥ स्मृत्याशेषाशुभहरं सर्वमङ्गलमङ्गलम् ॥ २४ ॥ स्त्रीबालवृद्धाना-
 दाय हतशैषान्धनंजयः ॥ इन्द्रप्रस्थं समावेश्य वज्रं तत्राभ्यषेचयत् ॥ २५ ॥ श्रुत्वा सुहृद्वधं राजर्जुनात्ते पितामहाः ॥
 त्वां तु वंशधरं कृत्वा जग्मुः सर्वे महापथम् ॥ २६ ॥ य एतद्देवदेवस्य विष्णोः कर्माणि जन्म च ॥ कीर्तयेच्छुद्धया मर्त्यैः
 सर्वपापैः प्रमुच्यते ॥ २७ ॥ इत्थं हरेर्भगवतो रुचिरावतारवीर्याणि बालचरितानि च शंतमामि ॥ अन्यत्र चेह च श्रुतामि
 गुणन्मनुष्यो भक्तिं परां परमहंसगतौ लभेत ॥ २८ ॥ इति श्रीमद्भागवते महापुराणे एकादशस्कन्धे एकत्रिंशत्तमोऽध्यायः
 ॥ ३१ ॥ समाप्तोऽयमेकादशस्कन्धः ॥ नमो भगवते जगत्सर्गादिलीलाय कृष्णाय ॥ हरये नमः ॥

॥ इति एकादशस्कन्धः समाप्तः ॥

॥ श्रीमद्भागवते एकादशस्कन्धः समाप्तः ॥

॥ श्रीमद्भागवते द्वादशस्कन्धः प्रारभ्यते ॥

॥ ॐ नमो भगवते वासुदेवाय ॥ राजोवाच ॥ स्वधामानुगते कृष्णे यदुद्वंशविभूषणे ॥ कस्य वंशोऽभवत्पृथ्यामेतदा-
चक्ष्व मे सुने ॥ १ ॥ ॥ श्रीशुक उवाच ॥ योऽन्यः पुरंजयो नाम भविष्यो बारहद्रथः ॥ तस्यामात्यस्तु शुनको हत्वा
स्वामिनात्मजम् ॥ २ ॥ प्रद्योतसंज्ञं राजानं कर्ता यस्यालकः सुतः ॥ विशाखयूपस्तपुत्रो भविता राजकस्ततः ॥ ३ ॥ नन्दि-
वर्धनस्तपुत्रः पञ्च प्रद्योक्ता इमे ॥ अष्टत्रिंशोत्तरशतं भोक्ष्यन्ति पृथिवीं नृपाः ॥ ४ ॥ शिशुनागस्तो भाव्यः काकवर्णस्तु त-
स्तुतः ॥ क्षेमधर्मा तस्य सुतः क्षेत्रज्ञः क्षेमधर्मजः ॥ ५ ॥ विधिसारः सुतस्तस्याजातशत्रुर्भविष्यति ॥ दर्भकस्तसुतो भावी
दर्भकस्याजयः स्मृतः ॥ ६ ॥ नन्दिवर्धन आज्यो महानन्दिः सुतस्ततः ॥ शिशुनागा दर्शवैते षष्ट्युत्तरशतत्रयम् ॥ ७ ॥ समां
भोक्ष्यन्ति पृथिवीं कुरुश्रेष्ठ कलौ नृपाः ॥ महानन्दिस्तुतो राजन् शूद्रीगर्भोद्भवो बली ॥ ८ ॥ महापद्मपतिः कश्चिन्नन्दः क्षत्र-
विनाशकृत् ॥ ततो नृपा भविष्यन्ति शूद्रप्रायास्वधार्मिकाः ॥ ९ ॥ स एकच्छत्रां पृथिवीमनुच्छ्रिताशासनः ॥ शासिष्यति
महापद्मो द्वितीय इव भार्गवः ॥ १० ॥ तस्य चाष्टौ भविष्यन्ति सुमाल्यप्रमुखाः सुताः ॥ य इमां भोक्ष्यन्ति महीं राजानः स्म
शतं समाः ॥ ११ ॥ नव नन्दान्द्विजः कश्चित्प्रपद्मानुद्धरिष्यति ॥ तेषामभावे जगतीं मौर्यां भोक्ष्यन्ति वै कलौ ॥ १२ ॥ स एव
चन्द्रगुप्तं वै द्विजो राज्येऽभियेक्ष्यति ॥ तत्सुतो वारिसारस्तु ततश्चाशोकवर्धनः ॥ १३ ॥ सुयशा भविता तस्य संगतः सुयशः-
सुतः ॥ शालिशूकस्ततस्तस्य सोमशर्मा भविष्यति ॥ १४ ॥ शतधन्वा ततस्तस्य भविता तद्बृहद्रथः ॥ मौर्यां ह्येते दश नृपाः सप्त
त्रिंशच्छतोत्तरम् ॥ १५ ॥ समा भोक्ष्यन्ति पृथिवीं कलौ कुरुकुलोद्भवः ॥ अग्निमित्रस्ततस्तस्मात्सुज्येष्टोऽथ भविष्यति ॥ १६ ॥
वसुमित्रो भद्रकश्च पुलिन्दो भविताः ततः ॥ ततो घोषः सुतस्तस्माद्ब्रह्मिन्द्रो भविष्यति ॥ १७ ॥ ततो भागवतस्तस्माद्देवभू-
तिरिति श्रुतः ॥ शुक्ला दशैते भोक्ष्यन्ति भूमिं वर्षशताधिकम् ॥ १८ ॥ ततः कर्णानियं भूमिर्यास्यत्यल्पगुणादृप ॥ शुक्लं
हत्वा देवभूतिं कर्णोऽमात्यस्तु कामिनम् ॥ १९ ॥ स्वयं करिष्यते राज्यं वसुदेवो महामतिः ॥ तस्य पुत्रस्तु भूमित्रस्तस्य नारा-
यणः सुतः ॥ २० ॥ (नारायणस्य भविता सुशर्मा नाम विश्रुतः ॥) काणवायना इमे भूमिं चत्वारिंशच्च पञ्च च ॥
शतानि त्रीणि भोक्ष्यन्ति वर्षाणां च कलौ युगे ॥ २१ ॥ हत्वा काणवं सुशर्माणं तद्भृत्यो बृपलो बली ॥ गां भोक्ष्यत्य-
न्धजातीयः कंचित्कालमसत्तमः ॥ २२ ॥ कृष्णनामाथ तद्भाता भविता पृथिवीपतिः ॥ श्रीशान्तकर्णस्तपुत्रः पौर्णमासस्तु

तस्मृतः ॥२३॥ लम्बोदरस्तु तपुत्रस्तस्माच्चिविलको नृपः ॥ मेघस्वातिश्चिविलकादटमानस्तु तस्य च ॥२४॥ अनिष्टकर्मो
 ह्यालेयस्तकस्तस्य चात्मजः ॥ पुरीषभीरुस्तपुत्रस्ततो राजा सुनन्दनः ॥२५॥ चकोरो वटको यत्र शिवस्वातिररिन्दमः ॥
 तस्यापि गोमतीपुत्रः पुरीमान्भविता ततः ॥२६॥ मेदशिराः शिवस्कन्दो यज्ञश्रीस्तस्मृतस्ततः ॥ विजयस्तस्सुतो भाव्यश्च-
 न्द्रविज्रः सलोमधिः ॥२७॥ एते त्रिंशन्नृपतयश्चत्वार्यब्दशतानि च ॥ षट्पञ्चाशच्च पृथिवीं भोक्ष्यन्ति कुरुनन्दन ॥२८॥
 सप्ताभीरा भावभृत्या दश गर्दभिनो नृपाः ॥ कङ्कः षोडशभूपाला भविष्यन्त्यतिलोलुपाः ॥२९॥ ततोऽष्टौ यवना भाव्या-
 श्वतुर्दश तुरुककाः ॥ भूयो दश गुरुण्डाश्च माना एकादशं तु ॥३०॥ एते भोक्ष्यन्ति पृथिवीं दशवर्षशतानि च ॥ नवाधिकां
 च नवतिं मौना एकादश क्षितिम् ॥३१॥ भोक्ष्यन्त्यब्दशतान्यङ्ग त्रीणि तः संस्थिते ततः ॥ किलिकिलायां नृपतयो भूतनन्दो-
 थ वङ्गिरिः ॥३२॥ शिशुनन्दिश्च तद्भ्राता यशोनन्दिः प्रथीरकः ॥ इत्येते वै वर्षशतं भविष्यन्त्यधिकानि षट् ॥३३॥ तेषां त्रयो-
 दश सुता भवितारश्च बाह्लिकाः ॥ पुण्यमित्रोऽथ राजन्यो दुर्मित्रोऽस्य तथं च ॥३४॥ एककाला इमे भूपाः सप्तान्ध्राः सप्त
 कौशलाः ॥ विदूरपतयो भाव्या निषघास्त एव हि ॥३५॥ मागधानां तु भविता विश्वफूर्जिः पुरंजयः ॥ करिष्यत्यपरो
 वर्णान्पुलिन्द्यदुमद्रकात् ॥३६॥ प्रजाश्चाब्रह्माभूयिष्ठाः स्थापयिष्यति दुर्मतिः ॥ वीर्यवान्क्षत्रमुत्साद्य पद्मावस्थां स वै पुरि ॥
 अनुगङ्गामाप्रयागं गुप्तं भोक्ष्यति मेदिनीम् ॥३७॥ सौराष्ट्रावन्याभीराश्च शूरा अर्बुदमालवाः ॥ द्वात्या द्विजा भविष्यन्ति
 शूद्रप्राया जनाधिपाः ॥३८॥ सिन्धोस्तटं चन्द्रभागां कान्तीं काश्मीरमण्डलम् ॥ भोक्ष्यन्ति शूद्रा द्वात्याद्या म्लेच्छाश्चा-
 ब्रह्मवर्चसः ॥३९॥ तुल्यकाला इमे राजन्म्लेच्छप्रायाश्च भूभृतः ॥ एतेऽधर्मानुनपराः फल्गुदास्तीव्रमन्यवः ॥४०॥ स्त्रीबा-
 लगाद्विजघ्नाश्च परदारधनादृताः ॥ उद्वितास्त्वमित्तप्राया अल्पसत्वाल्कायुपः ॥४१॥ असंस्कृताः क्रियाहीना रजसा तम-
 साद्भुताः ॥ प्रजास्ते भक्षयिष्यन्ति म्लेच्छा राजन्यरूपिणः ॥४२॥ तन्नाथास्ते जनपदास्तच्छीलाचारवादिनः ॥ अन्योन्यतो
 राजभिश्च क्षयं यास्यन्ति पीडिताः ॥४३॥ इति श्रीमद्भागवते महापुराणे द्वादशस्कन्धे प्रथमोऽध्यायः ॥१॥

श्री गुरु उवाच ॥ ततश्चानुदिनं धर्मैः सत्यं शौचं क्षमा दया ॥ कालेन बलिना राजन्नङ्गयत्यायुर्बलं स्मृतिः ॥१॥ विस्त-
 मेव कलां नृणां जन्माचारगुणोदयः ॥ धर्मन्यायव्यवस्थायां कारणं बलमेव हि ॥२॥ दाग्पत्येऽभिरर्चिहेतुर्मायैव व्याव-

हारिके ॥ स्त्रीन्वे पुंस्त्वे च हि रतिविप्रत्वे सूत्रमेव हि ॥३॥ लिङ्गमेवाश्रमस्थयातावन्योन्यापत्तिकारणम् ॥ आवृथां न्याय-
दौर्बल्यं पाण्डित्ये चाऽलं वचः ॥४॥ अनाढ्यतंवासाधुत्वे साधुत्वे दम्भ एव तु ॥ स्वीकार एव चोद्गोहे स्नानमेव प्रसाध-
नम् ॥५॥ दूरेवार्ययनं तीर्थं लावण्यं केशधारणम् ॥ उदरंभरता स्वार्थः सत्यत्वे धार्ष्ट्यमेव हि ॥६॥ दाक्ष्यं कुटुम्बभरणं
यशोऽर्थं धर्मसेवनम् ॥ एवं प्रजाभिदृष्टाभिराकीर्णं क्षितिमण्डले ॥७॥ ब्रह्मविदक्षत्रशूद्राणां यो बली भविता नृपः ॥ प्रजा
हि लुब्धै राजन्यैर्निर्धृणदंस्युधर्मैभिः ॥८॥ आच्छिन्नदग्दविणा यास्यन्ति गिरिकाननम् ॥ शाकमूलासिपक्षौद्रफलपुष्पा-
ष्टिभोजनाः ॥९॥ अनावृष्ट्या विनङ्कयन्ति दुर्भिक्षकरपीडिताः ॥ शीतवातातपप्रवृद्धहिमैरन्योन्यतः प्रजाः ॥१०॥ क्षुत्-
इभ्यां व्याधिभिश्चैव संतप्यन्ते च चिन्तया ॥ त्रिशद्विंशतिवर्षाणि परमायुः कलौ नृणाम् ॥११॥ क्षीयमाणेषु देहेषु
देहिनां कलिदोषतः ॥ वर्णाश्रमवतां धर्मे नष्टे वेदपथे नृणाम् ॥१२॥ पाखण्डप्रचुरे धर्मे दस्युप्रायेषु राजसु ॥ चौर्यान्तवृ-
थाहिंसानानावृत्तिषु वै नृषु ॥१३॥ शूद्रप्रायेषु वर्णेषु छागप्रायासु धेनुषु ॥ गृहप्रायेष्वाश्रमेषु यौनप्रायेषु बन्धुषु ॥१४॥ अ-
णुप्रायास्वोषधीषु शमीप्रायेषु स्थासुषु ॥ विद्युत्प्रायेषु मेघेषु शून्यप्रायेषु सन्नसु ॥१५॥ इत्थं कलां गतप्राये जने तु खर-
धर्मिणि ॥ धर्मत्राणाय सत्त्वेन भगवानवतरिष्यति ॥१६॥ चराचरगुरोर्विष्णोरीश्वरस्याखिलात्मनः ॥ धर्मत्राणाय साधूनां
जन्मकर्मापनुत्तये ॥१७॥ शम्भलग्राममुख्यस्य ब्राह्मणस्य महात्मनः ॥ भवने विष्णुयशसः कल्किः प्रादुर्भविष्यति ॥१८॥
अश्वमाशुगमारुह्य देवदत्तं जगत्पतिः ॥ असिनाऽसाधुदमनमष्टैश्वर्यगुणान्वितः ॥१९॥ विचरन्नाशुना क्षोण्यां हयेनाप्रति-
मद्युतिः ॥ नृपलिङ्गच्छदो दस्यून्कोटिशो निहनिष्यति ॥२०॥ अथ तेषां भविष्यन्ति मनांसि विशदानि वै ॥ वासुदेवाङ्ग-
रागातिपुण्यगन्धानिलस्पृशाम् ॥ पौरजानपदानां वै हतेष्वखिलदस्युषु ॥२१॥ तेषां प्रजाविसर्गश्च स्थविष्ठः संभविष्यति ॥
वासुदेवे भगवति सत्त्वमूर्तौ हृदि स्थिते ॥२२॥ यदावतीर्णां भगवान्कल्किर्धर्मपतिर्हरिः ॥ कृतं भविष्यति तदा प्रजासू-
तिश्च सात्विकी ॥२३॥ यदा चन्द्रश्च सूर्यश्च तथा त्रिप्यबृहस्पती ॥ एकराशौ समेभ्यन्ति तदा भवति तत्कृतम् ॥२४॥
येऽतीता वर्तमाना ये भविष्यन्ति च पार्थिवाः ॥ ते त उद्देशतः प्रोक्ता वंशीयाः सोमसूर्ययोः ॥२५॥ आरभ्य भवतो
जन्म यावन्नन्दाभिषेचनम् ॥ एतद्र्षसहस्रं तु शतं पञ्चदशोत्तरम् ॥२६॥ सप्तर्षीणां तु यो पूर्वो दृश्येते उदितौ

दिवि ॥ तयोस्तु मध्ये नक्षत्रं दृश्यते यत्समं निशि ॥२७॥ तेनैत ऋषयो युक्तास्तिष्ठन्स्यद्दशतं नृणाम् ॥ ते त्वदीये द्विजाः काले अधुना चाश्रिता मघाः ॥२८॥ विष्णोर्भगवतो भानुः कृष्णाख्योऽसौ दिवं गतः ॥ तदाविशत्कलिलोकं पापे यद्गमते जनः ॥२९॥ यावत्स पादपद्माभ्यां स्पृशन्नास्ते रमापतिः ॥ तावत्कलिवै पृथिवीं पराक्रान्तुं न चाशकत् ॥३०॥ यदा देवर्षयः सप्त मघासु विचरन्ति हि ॥ तदा प्रवृत्तस्तु कलिर्द्वादशाब्दशतात्मकः ॥३१॥ यदा मघाभ्यो यास्यन्ति पूर्वापाढां महर्षयः ॥ तदा नन्दात्प्रभृत्येष कलिर्वृद्धिं गमिष्यति ॥३२॥ यस्मिन्कृष्णो दिवं यातस्तस्मिन्नेव तदाहनि ॥ प्रतिपन्नं कलियुगमिति प्राहुः पुराविदः ॥३३॥ दिव्याब्दानां सहस्रान्ते चतुर्थे तु पुनः कृतम् ॥ भविष्यति यदा दृणं मन आत्मप्रकाशकम् ॥३४॥ इत्येष मानवो वंशो यथा संख्यायते भुवि ॥ तथा विदशद्दशविप्राणां तास्ता ज्ञेया युगो युगो ॥३५॥ एतेषां नामलिङ्गानां पुरुषाणां महारमनाम् ॥ कथामान्नावशिष्टानां कीर्तिरेव स्थिता भुवि ॥३६॥ देवापिः शंतनोर्जाता मरुश्चेत्वाकुवंशजः ॥ कलापग्राम आसाते महायोगबलान्वितौ ॥३७॥ ताविहैत्य कलेरन्ते वासुदेवानुशि क्षितौ ॥ वर्णाश्रमयुतं धर्मं पूर्ववत्प्रथयिष्यतः ॥३८॥ कृतं त्रेता द्वापरं च कलिश्चेति चतुर्युगम् ॥ अनेन क्रमयोगेन भुवि प्राणिषु वर्तते ॥३९॥ राजन्त्रेते मया प्रोक्ता नरदेवास्तथापरे ॥ भूमौ ममत्वं कृत्वान्ते हित्वेमां निधनं गताः ॥४०॥ कृमिविड्भस्मसंज्ञान्ते राजन्नान्नोऽपि यस्य च ॥ भूतशुक् तत्कृते स्वार्थं किं वेद निरयो यतः ॥४१॥ कथं सेयमखण्डा भूः पूर्वैर्मै पुरुषैर्घृता ॥ मत्पुत्रस्य च पौत्रस्य मत्पूर्वा वंशजस्य वा ॥४२॥ तेजोब्रह्मयं कायं गृहीत्वात्मतया बुधाः ॥ महीं ममतया चोभौ हित्वान्तेऽदर्शनं गताः ॥४३॥ ये ये भूपतयो राजन्भुञ्जते भुवमोजसा ॥ कालेन ते कृताः सर्वे कथामात्राः कथासु च ॥४४॥ इति श्रीमद्भागवते महापुराणे द्वादशस्कन्धे द्वितीयोऽध्यायः ॥२॥

श्रीशुक उवाच ॥ दृष्ट्वात्मनि जये व्यग्रान्नपान्हसति भूरियम् ॥ अहो मा विजिगीषन्ति मृत्योः क्रीडनका नृपाः ॥१॥ काम एष नरेन्द्राणां मोघः स्याद्विदुषामपि ॥ येन फेनापमे पिण्डे वेऽतिविश्रम्भिता नृपाः ॥२॥ पूर्वं निजित्य पद्भ्रगं जेष्यामो राजमन्त्रिणः ॥ ततः सचिवपौरासकरीन्द्रानस्य कण्टकान् ॥३॥ एवं क्रमेण जेष्यामः पृथ्वीं सागारमेखलाम् ॥ इत्याशाबद्धहृदया न पश्यन्त्यन्तिकेऽन्तकम् ॥४॥ समुद्रावरणां जित्वा मां विशन्त्यब्धिर्मोजसा ॥ कियदात्मजस्यैतन्मु-

किरारमजये फलम् ॥५॥ यां विसृज्येव मनवस्तसुताश्च कुरूद्रह ॥ गता यथागतं युद्धे तां मां जेष्यन्त्यबुद्धयः ॥ ६ ॥
 मत्कृते पितृव्राणां भ्रातृणां चापि विग्रहः ॥ जायते ह्यसतां राज्ञे ममताबद्धचेतसाम् ॥७॥ ममैवेयं मही कृत्स्ना न ते
 मूढेति वादिनः ॥ स्पर्धमाना मिथो घ्नन्ति त्रियन्ते मत्कृते नृगाः ॥८॥ प्रथुः पुरुरवा गाधिर्नहुपो भरतोऽर्जुनः ॥ मांधाता
 सगरो रामः खट्वाङ्गो धुन्धुहा रघुः ॥९॥ तृणधिन्दुर्ययातिश्च शर्यातिः शंतनुर्गयः ॥ भगीरथः कुवल्याश्वः ककुत्स्थो नृपधो
 नृगः ॥१०॥ हिरण्यकाशपुर्वृत्रो रावणो लोकरावणः ॥ नमुचिः शम्बरो भौमो हिरण्याक्षोऽथ तारकः ॥११॥ अन्ये च
 बहवो देव्या राजानो ये महेश्वराः ॥ सर्वे सर्वजितोऽजिताः ॥१२॥ समतां मय्यवर्तन्त कृत्वोच्चैर्मर्त्य-
 धर्मिणः ॥ कथावशेषाः कालेन ह्यकृतार्थाः कृता विभो ॥१३॥ कथा इमास्ते कथिता महीयसां विताय लोकेषु यशः परे-
 युषाम् ॥ विज्ञानवैराग्यविविधया विभो वचो विभूर्नीनं तु पारमार्थ्यम् ॥१४॥ यस्तूत्तमश्लोकगुणानुवादः संगीयतेऽभी-
 क्षणमङ्गलघ्नः ॥ तमेव नित्यं शृणुयादभीक्ष्णं कृष्णेऽमलां भक्तिमभीप्समानः ॥१५॥ राजोवाच ॥ केनोपायेन भगव-
 न्कलेदोषान्कलौ जनाः ॥ विधमिष्यन्त्युपचितान्स्वमे ब्रूहि यथा मुने ॥१६॥ युगानि युगधर्माश्च मानं प्रलयकल्पयोः ॥
 कालस्येश्वररूपस्य गतिं विष्णोर्महात्मनः ॥१७॥ श्रीशुक उवाच ॥ कृते प्रवर्तते धर्मश्चतुष्पात्तज्जनैर्दृतः ॥ सत्यं दया
 तपो दानमिति पादा विभोर्वृष ॥१८॥ संतुष्टाः करुणा मेत्राः शान्ता दान्तास्तितिक्षवः ॥ आत्मारामाः समदृशः प्रायशः
 श्रमणा जनाः ॥१९॥ त्रेतायां धर्मपादानां तुर्याशो हीयते शंनः ॥ अधर्मपादैरनृतहिंसाऽसंतोषत्रिग्रहैः ॥२०॥ तदा
 क्रियातपोनिष्ठा नातिहिंसा न लभ्यटाः ॥ त्रैवांगिकास्त्रयीवृद्धा वर्णा ब्रह्मोत्तरा नृप ॥२१॥ तपःसत्यदयादानेष्वधं ह्रसति
 द्वापरे ॥ हिंसातथ्यनृतद्वैधर्मस्याधर्मलक्षणैः ॥२२॥ यशस्विनो महाशीलाः स्वाध्यायाध्ययने रताः ॥ आढ्याः कुटु-
 म्बिनो हृष्टा वर्णाः क्षत्रद्विजोत्तराः ॥२३॥ कलौ तु धर्महेतूनां तुर्याशोऽधर्महेतुभिः ॥ एधमानैः क्षीयमाणो ह्यन्ते सोऽपि
 विनङ्क्ष्यति ॥२४॥ तस्मिँल्लुब्धा दुराचारा निर्दयाः शुष्कवैरिणः ॥ दुर्भगा भूगतिर्षाश्च शूद्रदाशोत्तराः प्रजाः ॥२५॥ सत्त्वं
 रजस्तम इति दृश्यन्ते पुरुषे गुणाः ॥ कालसंचोदितास्ते वै परिवर्तन्त आत्मनि ॥२६॥ प्रभवन्ति यदा सत्त्वे मनोबुद्धी-
 न्द्रियाणि च ॥ तदा कृतयुगं विद्याज्ज्ञाने तपसि यद्मुचिः ॥२७॥ यदा धर्मार्थकामेषु भक्तिर्भवति देहिनाम् ॥ तदा

त्रेता रजोवृत्तिरिति जानीहि बुद्धिमन् ॥ ८ ॥ यदा लोभस्वसंतोषो मानो दम्भोऽथ मत्सरः ॥ कर्मणां चापि काम्यानां
 द्वापरं तद्रजस्तमः ॥ २९ ॥ यदा मायानृतं तन्द्रा निद्रा हिंसा विषादनम् ॥ शोको मोहो भयं देन्यं स कलिस्तामसः स्मृतः
 ॥ ३० ॥ यस्मांश्चुद्रदृशो मर्त्याः क्षुद्रभाग्या महाशनाः ॥ कामिनो वित्तहीनाश्च स्वरिण्यश्च स्त्रियोऽसतीः ॥ ३१ ॥ दस्यू-
 त्कृष्टा जनपदा वदाः पाखण्डदूषिताः ॥ राजानश्च प्रजाभक्षाः शिश्रोदरपरा द्विजाः ॥ ३२ ॥ अब्रता बटवोऽशौचा भिक्षवश्च
 कुटुम्बिनः ॥ तपस्विनो ग्रामवासा न्यासिनोऽर्थलोलुपाः ॥ ३३ ॥ हस्वकाया महाहारा भूर्यपत्या गतद्वियः ॥ शश्वत्कुटु-
 कभाषिण्यश्चौर्यमायोऽरुसाहमाः ॥ ३४ ॥ पणयिष्यन्ति वै क्षुद्राः किराटाः कूटकारिणः ॥ अनापद्यपि मंस्यन्ते वार्तां साधुजु-
 गुप्सिताम् ॥ ३५ ॥ पतिं त्यक्ष्यन्ति निर्द्रव्यं भृत्या अप्यखिलोत्तमम् ॥ भृत्यं विपन्नं पतयः कौलं गाश्चापयस्विनीः ॥ ३६ ॥
 पितृभ्रातृसुहृद्ज्जातीन्हत्वा सौरतसौहृदाः ॥ ननां दृश्यालसंवादा दीनाः खैणाः कलौ नराः ॥ ३७ ॥ शूद्राः प्रतिग्रहीष्यन्ति
 तपोवेणोपजीविनः ॥ धर्मं वध्यन्त्यधर्मज्ञा अधिरुद्धोत्तमामनसो दुर्भिक्षकरकशिंताः ॥ निरश्रे-
 भूतले राजरूनावृष्टिभयानुराः ॥ ३८ ॥ वासोऽन्नपानशयनव्यवायस्नानभूषणः ॥ हीनाः पिशाचसंदर्शा भविष्यन्ति कलौ
 प्रजाः ॥ ३९ ॥ कलौ काकिकेऽप्यथे विग्रह्य त्यक्तयोऽहदाः ॥ त्यक्ष्यन्ति च प्राणप्राणान्हनिष्यन्ति स्वकानपि ॥ ४० ॥
 न रक्षिष्यन्ति मनुजाः स्थविरा पितरावपि ॥ पुत्रान्सार्थकुशलान्क्षुद्राः डिक्षोदरं भराः ॥ ४१ ॥ कलौ न राजञ्जगतां
 परं गुरुं त्रिलोकनाथानतपादपङ्कजम् ॥ प्रायेण मर्त्या भगवन्तमभ्युत यक्ष्यन्ति पाखण्डविभिन्नचेतसः ॥ ४२ ॥ यन्नाम-
 धेयं त्रियमाण आतुरः पतन्स्खलन्वा विवशो गृणन्पुमान् ॥ विसुक्तकर्मांगल उत्तमां गतिं प्राप्नोति यक्ष्यन्ति न तं कलौ
 जनाः ॥ ४३ ॥ पुंसां कलिकृतान्दोषान्द्रव्यदेशात्मसंभवात् ॥ सर्वान्हरति चित्तस्थो भगवान्पुरुषोत्तमः ॥ ४४ ॥ श्रुतः
 संकीर्तितो ध्यातः पूजितश्चाहृतोऽपि वा ॥ नृणां धुनोति भगवान्हत्स्थो जन्मायुताशुभम् ॥ ४५ ॥ यथा हेङ्गि स्थितो
 बहिर्दुर्वर्णं हन्ति धातुजम् ॥ एवमात्मगतो विष्णुर्योगिनामशुभाशयम् ॥ ४६ ॥ विद्यातपःप्राणनिरोधमन्त्रीतीर्थाभिषेक-
 ध्रतदानजप्यैः ॥ नाल्यन्तशुद्धिं लभतेऽन्तरात्मा यथा हृदित्ये भगवत्यनन्ते ॥ ४७ ॥ तस्मात्सर्वात्मना राजन्हृदित्यं कुरु
 केशवम् ॥ त्रियमाणो ह्यवहितस्ततो यासि परां गतिम् ॥ ४८ ॥ त्रियमाणंरभिधेयो भगवान्परमेश्वरः ॥ आत्मभावं नय-

त्यङ्ग सर्वास्मा सर्वसंश्रयः ॥५०॥ कलेदोपनिधे राजञ्जस्ति होको महान्गुणः ॥ कीर्तनादेव कृष्णस्य मुक्तसङ्गः परं व्रजेत् ॥५१॥ कृते यच्चायतो विष्णुं व्रेतायां यजतो मखैः ॥ द्वापरे परिचर्यायां कलां तद्धरिकीर्तनात् ॥५२॥ इति श्रीमद्भागवते महापुराणे द्वादशस्कन्धे तृतीयोऽध्यायः ॥३॥

श्रीशुक उवाच ॥ कालस्ते परमाण्वादिर्द्विपरार्धोवधिनृप ॥ कथितो युगमानं च शृणु कल्पलयावपि ॥१॥ चतुर्युगसहस्रं च ब्रह्मणो दिनमुच्यते ॥ स कल्पो यत्र मनवश्चतुर्दश विशांपते ॥२॥ तदन्ते प्रलयस्तावान्ब्राह्मी रात्रिरुदाहता ॥ त्रयो लोका इमे तत्र कल्पन्ते प्रलयाय हि ॥३॥ एष नैमित्तिकः प्रोक्तः प्रलयो यत्र विश्वसृक् ॥ शेतेऽनन्तासनो विश्वमात्मसात्कृत्य चात्मभूः ॥४॥ द्विपरार्धं त्वत्क्रान्ते ब्रह्मणः परमेष्ठिनः ॥ तदा प्रकृतयः सप्त कल्पन्ते प्रलयाय वै ॥५॥ एष प्राकृतिको राजन्प्रलयो यत्र लीयते ॥ आण्डकोशस्तु संघातो विघात उपसादिते ॥६॥ पर्जन्यः शतवर्षाणि भूमौ राजञ्ज वर्धति ॥ तदा निरञ्जे ह्यन्योन्यं भक्ष्यमाणाः क्षुधार्दिताः ॥७॥ क्षयं यास्यन्ति शनकैः कालेनोपद्रुताः प्रजाः ॥ सामुद्रं देहिकं भौमं रसं सांवर्तको रविः ॥८॥ रश्मिभिः पिबते द्यौरैः सर्वं नैव विमुञ्चति ॥ ततः संवर्तको वह्निः संकर्षणमुखोऽस्थितः ॥९॥ दहत्यनिलवेगोऽथः शून्यान्भूविवरानथ ॥ उपर्यधः समन्ताच्च शिखाभिर्बह्निसूर्ययोः ॥१०॥ दह्यमानं विभात्यण्डं दग्धगोमयपिण्डवत् ॥ ततः प्रचण्डपवनो वर्षाणामधिकं शतम् ॥११॥ परः सांवर्तको वाति धूम्रं खं रजसाद्भृतम् ॥ ततो मेघकुलान्यङ्ग चित्रवर्णान्यनेकशः ॥१२॥ शतं वर्षाणि वर्षन्ति नदन्ति रभसस्वनैः ॥ तत एकोदकं विश्वं ब्रह्माण्डविवरान्तरम् ॥१३॥ तदा भूमेर्गन्धगुणं प्रसन्त्याप उपहृवे ॥ प्रसगन्धा तु पृथिवी प्रलयस्वाय कल्पते ॥१४॥ अपां रसमथो तेजस्ता लीयन्तेऽथ नीरसाः ॥ असते तेजसो रूपं वायुस्तद्रहितं तदा ॥१५॥ लीयते चानिले तेजो वायोः खं असते गुणम् ॥ स वै विशति खं राजंस्ततश्च नभसो गुणम् ॥१६॥ शब्दं असति भूतादिर्नभस्तमनुलीयते ॥ तैजसश्चेन्द्रियाप्यङ्ग देवान्वैकारिको गुणः ॥१७॥ महान्प्रसत्यहंकारं गुणाः सत्त्वादयश्च तम् ॥ असतेऽव्याकृतं राजन्गुणान्कालेन चोदितम् ॥१८॥ न तस्य कालावयवैः परिणामादयो गुणाः ॥ अनाद्यान्तमव्यक्तं नित्यं कारणमव्ययम् ॥१९॥ न यत्र वाचो न मनो न सत्त्वं तसो रजो वा महदादयोऽमी ॥ न प्राणबुद्धीन्द्रियदेवता वा न संनिवेशः खलु लोककल्पः ॥२०॥ न

स्वप्नप्राज्ञ च तसुपुसं न खं जलं भूरनिलोऽशिरकः ॥ संसुप्तवच्छून्यवदप्रतर्क्यं तन्मूलभूतं पदमात्मनन्ति ॥२१॥ लयः
 प्राकृतिको ह्येष पुरुराव्यक्तयोर्भेदा ॥ शक्तयः संप्रलीयन्ते विवशाः कालविद्रुताः ॥२२॥ बुद्धीन्द्रियार्थरूपेण ज्ञानं भाति
 तदाश्रयम् ॥ दृश्यत्वाव्यतिरेकाभ्यामाद्यन्तवद्वस्तु यत् ॥२३॥ दीपश्चक्षुश्च रूपं च ज्योतिषो न पृथग्भवेत् ॥ एवं धीः
 खानि मात्राश्च न स्युरन्यतमादृतात् ॥२४॥ बुद्धेर्जागरणं स्वप्नः सुपुसिरिति चोच्यते ॥ मायामात्रमिदं राजज्ञानात्वं प्रत्य-
 गात्मनि ॥२५॥ यथा जलधरा ह्योद्भि भवन्ति न भवन्ति च ॥ ब्रह्मणीदं तथा विश्वमवयव्युदयाप्ययात् ॥२६॥ सस्यं
 ह्यवयवः प्रोक्तः सर्वावयविविनामिह ॥ विनार्थेन प्रतीयेरन्पटयेवाङ्ग तन्तवः ॥२७॥ यत्सामान्यविशेषाभ्यामुपलभ्येत स
 भ्रमः ॥ अन्योन्यापाश्रयासर्वमाद्यन्तवद्वस्तु यत् ॥२८॥ विकारः ख्यायमानोऽपि प्रत्यगात्मानमन्तरा ॥ न निरूप्यो-
 ऽस्त्यणुरपि स्याच्चैचिरसम आत्मवत् ॥२९॥ नहि सत्यस्य नानात्वमविद्वान्यदि मन्यते ॥ नानात्वं छिद्रयोर्यद्वज्ज्योतिषोर्वा-
 तयोरिव ॥३०॥ यथा हिरण्यं बहुधा समीयते नृभिः क्रियाभिव्यवहारवर्त्मसु ॥ एवं वचोभिर्भगवानधोक्षजो व्याख्या-
 यते लौकिकवैदिकैर्जनैः ॥३१॥ यथा घनोऽर्कप्रभवोऽर्कदर्शितो ह्यर्कांशभूतस्य च चक्षुषस्तमः ॥ एवं त्वहं ब्रह्मगुणस्तदी-
 क्षितो ब्रह्मांशकस्यात्मन आत्मबन्धनः ॥३२॥ घनो यदाकर्कप्रभवो विदीर्यते चक्षुःस्वरूपं रविमीक्षते तदा ॥ यदा ह्यहंकार
 उपाधिरात्मनो जिज्ञासया नश्यति तर्ह्यनुसरेत् ॥३३॥ यदं वमेतेन विवेकहेतिना मायामयाहंकरणात्मबन्धनम् ॥ छित्त्वा-
 च्युत्तारमानुभवोऽवतिष्ठते तमाहुराल्यन्तिकमङ्ग संश्रवम् ॥३४॥ नित्यदा सर्वभूतानां ब्रह्मादीनां परंतप ॥ उत्पत्तिप्रल-
 यावके सूक्ष्मज्ञाः संप्रचक्षते ॥३५॥ कालस्रोतो जवेनाशु ह्रियमाणस्य नित्यदा ॥ परिणामिनामवस्थास्ता जन्मप्रलयहे-
 तवः ॥३६॥ अनाद्यन्तवतानेन कालेनेश्वरमूर्तिना ॥ अन्वस्था नेव दृश्यन्ते विद्यति ज्योतिषामिव ॥३७॥ नित्यो नैमित्तिक-
 श्रव तथा प्राकृतिको लयः ॥ आत्यन्तिकश्च कथितः कालस्य गतिरीदृशी ॥३८॥ एताः कुरुश्रेष्ठ जगद्धातुर्नारायणस्या-
 बिलसत्त्वधात्नः ॥ लीलाकथास्ते कथिताः समासतः कात्स्न्येन नाजोऽव्यभिधातुमीशः ॥३९॥ संसारसिन्धुमतिदुस्तरमु-
 त्तिर्नार्षोर्नान्यः श्रुवो भगवतः पुरुषोत्तमस्य ॥ लीलाकथारसनिषेवणमन्तरेण पुंसो भवेद्विधिधटुःखदवादितस्य ॥४०॥
 पुराणसंहितामेतामृषिर्नारायणोऽव्ययः ॥ नारदाय पुरा प्राह कृष्णद्वैपाथनाय सः ॥४१॥ स वै मह्यं महाराज भगवा-

न्बादरायणः ॥ इमां भागवतीं प्रीतः संहितां वेदसंमिताम् ॥४२॥ एतां वक्ष्यत्यसौ सूत ऋषिभ्यो नंसिपालये ॥
 दीर्घसन्ने कुरुश्रेष्ठ संपृष्टः शौनकादिभिः ॥४३॥ इति श्रीमद्भागवते महापुराणे द्वादशस्कन्धे चतुर्थोऽध्यायः ॥४॥
 श्रीशुक उवाच ॥ अत्रानुवर्ण्यतेऽभीक्ष्णं विश्वात्मा भगवान्हरिः ॥ यस्य प्रसादजो यस्या रुद्रः क्रोधसमुद्भवः ॥१॥
 त्वं तु राजनमरिष्येति पशुबुद्धिमिमां जहि ॥ न जातः प्रागभूतोऽद्य देहवस्त्वं न नङ्कयसि ॥२॥ न भविष्यसि भूत्वा
 त्वं पुत्रपौत्रादिरूपवान् ॥ धीजाङ्कुरवहेहादेर्व्यतिरिक्तो यथानलः ॥३॥ स्वप्ने यथा शिरश्छेदं पञ्चत्वाद्यात्मनः स्वयम् ॥
 यस्मात्पश्यति देहस्य तत आत्मा ह्यजोऽमरः ॥४॥ घटे भिन्ने यथाकाश आकाशः स्याद्यथा पुरा ॥ एवं देहे मृते
 जीवो ब्रह्म संपद्यते पुनः ॥५॥ मनः सृजति वै देहान्गुणान्कर्माणि चात्मनः ॥ तन्मनः सृजते माया ततो जीवस्य
 संसृतिः ॥६॥ स्नेहाधिष्ठानवर्त्यग्निसंयोगो यावदीयते ॥ ततो दीपस्य दीपत्वमेवं देहकृतो भवः ॥ रजःसचतमोवृत्त्या
 जायतेऽथ विनश्यति ॥७॥ न तत्रात्मा स्वयंज्योतियो व्यक्ताव्यक्तयोः परः ॥ आकाश इव चाधरो ध्रुवोऽनन्तोपम-
 स्ततः ॥८॥ एवमात्मानमात्मस्थमात्मनैवामृश प्रभो ॥ बुद्धानुमानगभिण्या वासुदेवानुचिन्तया ॥९॥ चोदितो विप्र-
 वाक्येन न त्वां धक्ष्यति तक्षकः ॥ मृत्यवो नोपधक्ष्यन्ति मृत्यूनां मृत्युमीश्वरम् ॥१०॥ अहं ब्रह्म परं धाम ब्रह्माहं परमं
 पदम् ॥ एवं समीक्षन्नात्मानमात्मन्याधाय निष्कले ॥११॥ दशन्तं तक्षकं पादे लेलिहानं विपाननैः ॥ न वक्ष्यसि
 शरीरं च विश्वं च पृथगात्मनः ॥१२॥ एतस्ते कथितं तात यथात्मा पृष्टवानृप ॥ हरेर्विश्वात्मनश्चेष्टां किं भूयः श्रोतु-
 मिच्छसि ॥१३॥ इति श्रीमद्भागवते महापुराणे द्वादशस्कन्धे ब्रह्मोपदेशो नाम पञ्चमोऽध्यायः ॥५॥

सूत उवाच ॥ एतन्निशम्य मुनिनाभिहितं परीक्षिष्यासात्मजेन निखिलात्महशा समेन ॥ तत्पादमूलमुपसृत्य नतेन
 मूर्ध्ना बद्ध्वा ऋत्तिस्तिमिदमाह स विष्णुरातः ॥११॥ राजोवाच ॥ सिद्धोऽस्म्यनुगृहीतोऽस्मि भवता करुणात्मना ॥
 श्रावितो यच्च मे साक्षादनादिनिधनो हरिः ॥२॥ नाल्यद्भुतमहं मन्ये महतामच्युतात्मनाम् ॥ अज्ञेषु तापतेषु भूतेषु
 यदनुग्रहः ॥३॥ पुराणसंहितामेतामश्रंप्सु भवतां वयम् ॥ यस्यां खलुत्तमश्लोको भगवाननुवर्ण्यते ॥४॥ भगवंस्तक्षका-
 विभ्यो भृत्यभ्यो न विभेभ्यहम् ॥ प्रविष्टो ब्रह्मनिर्वाणमभयं दर्शितं त्वया ॥५॥ अनुजानीहि मां ब्रह्मन्वाचं यच्छान्य-

धोक्षजे ॥ सुककामाशयं चेतः प्रवेश्य विसृजाम्यसूत्रं ॥६॥ अज्ञानं च निरस्त मे ज्ञानविज्ञाननिष्ठया ॥ भवता दर्शितं
क्षेमं परं भगवतः पदम् ॥७॥ सूत्र उवाच ॥ इत्युक्तमनुज्ञाप्य भगवान्बादरायणिः ॥ जगाम भिक्षुभिः साकं नर-
देवेन पूजितः ॥८॥ परीक्षिदपि राजर्षिरात्मन्याःस्मानमात्मना ॥ समाधाय परं दध्यावस्पन्दासुर्यथा तरुः ॥९॥ प्राक्कूले बहि-
ष्यासीनो गङ्गाकूल उदङ्मुखः ॥ ब्रह्मभूतो महायोगी निःसङ्गश्छिन्नसंशयः ॥१०॥ तक्षकः प्रहितो विप्राः क्रुद्धेन द्विजसूनु-
ना ॥ हन्तुकामो नृपं गच्छन्ददर्शं पथि कश्यपम् ॥११॥ तं तर्पयित्वा द्रविणंनिवर्त्य विषहारणम् ॥ द्विजरूपप्रतिच्छन्नः
कारूपोऽदशशतृपम् ॥१२॥ ब्रह्मभूतस्य राजपदं होऽहिगरलाग्निना ॥ बभूव बभ्रसाःसद्यः पश्यतां सर्वदेहिनाम् ॥१३॥
हाहाकारो महानासीद्भुवि खे दिक्षु सर्वतः ॥ त्रिस्मिता ह्यभवन्सर्वे देवासुरनरादयः ॥१४॥ देवदुन्दुभयो नेदुर्गन्धर्वा-
प्सरसो जगुः ॥ ववृषुः पुष्पवर्षाणि विबुधाः साधुवादिनः ॥१५॥ जन्मेजयः स्वपितरं श्रुत्वा तक्षकभक्षितम् ॥ यथा
जुहाव संक्रुद्धो नागान्सन्ने सह द्विजैः ॥१६॥ सर्पसन्ने समिद्धाग्नौ दह्यमानान्महोरगान् ॥ दृष्ट्वेन्दं भयसंविभ्रस्तक्षकः
शरणं ययौ ॥१७॥ अपश्यंस्तक्षकं तत्र राजा पारीक्षितो द्विजान् ॥ उवाच तक्षकः कस्मान्न दहेतोरगाधमः ॥१८॥
तं गोपायति राजेन्द्र शक्रः शरणमागतम् ॥ तेन संस्तम्भितः सर्पस्तस्मान्नाग्नौ पतत्यसौ ॥१९॥ पारीक्षित इति श्रुत्वा ग्राह-
त्विज उदारधीः ॥ सहेन्द्रस्तक्षको विप्रा नाम्नौ किमिति पात्यते ॥२०॥ तच्छ्रुत्वा जुहुवुविप्राः सहेन्द्र तक्षकं मखे ॥ तक्ष-
काशु पतस्वेह सहेन्द्रेण मरुत्वता ॥२१॥ इति ब्रह्मोदितार्क्षेपैः स्थानादिन्द्रः प्रचालितः ॥ बभूव सभ्रान्तमातः सविमा-
नः सतक्षकः ॥२२॥ तं पतन्तं विमानेन सह तक्षकमम्बरात् ॥ विलोक्याङ्गिरसः ग्राह राजानं तं बृहस्पतिः ॥२३॥ नैष
त्वया मनुष्येन्द्र बधमर्हति सर्पराट् ॥ अनेन पीतममृदमथवा अजरामरः ॥२४॥ जीवितं मरणं जन्तोर्गतिः स्वैनेव क-
र्मणा ॥ राजंस्ततोऽन्यो नान्यस्य प्रदाता सुखदुःखयोः ॥२५॥ सर्पचाराग्निविद्युच्चः क्षुत्सृष्ट्याध्यादिभिर्नृप ॥ पञ्चत्वमृ-
च्छते जन्तुर्मुक्क आरब्धकर्म तत् ॥२६॥ तस्मात्सन्नमिदं राजन्संस्थीयेतामिचारिकम् ॥ सर्पा अनागसो दग्धा जनैर्दिष्टं हि
भुज्यते ॥२७॥ सूत्र उवाच ॥ इत्युक्तः स तथेत्याह महर्षेर्मान्यन्वचः ॥ सर्पसन्नादुपरतः पूजयामास वाक्पतिम् ॥२८॥
संपा विष्णोर्महामायाऽबाधयाऽलक्षणा यथा ॥ मुह्यन्त्यस्यैवात्मभूता भूतेषु गुणवृत्तभिः ॥२९॥ न यत्र दग्भीत्यभ-

याविराजिता मायात्मवादेऽसकृदात्मवादिभिः ॥ न यद्विवादो विविधस्तदाश्रयो मनश्च संकल्पविकल्पवृत्ति यत् ॥३०॥
न यत्र सृज्यं सृजतोभयोः परं श्रेयश्च जीवस्त्रिभिरन्वितस्त्वहम् ॥ तदेतदुत्सादितबाध्यबाधकं निबिध्य चोर्मोन्विरमेस्व-
यं मुनिः ॥३१॥ परं पदं वेष्णवमामनन्ति तद्यजेति नेतीत्यतदुत्सिस्त्वहम् ॥ विसृज्य दौरात्म्यमनन्यसौहृदा हृदोपगुह्या-
वसितं समाहितैः ॥३२॥ त एतदधिगच्छन्ति विष्णोर्यत्परमं पदम् ॥ अहं ममेति दोज्ञन्यं न येषां देहगोहजम् ॥३३॥
अतिवादांस्तिक्षेत् नावमन्येत कंचन ॥ न चेमं देहमाश्रित्य वैरं कुर्वीत केनचित् ॥३४॥ नमो भगवते तस्मै कृष्णाय-
कुण्ठसेधसे ॥ यत्पादाङ्गुरुहृद्यानां संहितामध्यगामिमाम् ॥३५॥ शौनक उवाच ॥ पैलादिभिव्यासशिष्यैर्वेदाचार्य-
महात्मभिः ॥ वेदाश्च कतिधा व्यस्ता एतत्साम्याभिधोहि नः ॥३६॥ स्रुत उवाच ॥ समाहितात्मनो ब्रह्मन्ब्रह्मणः
परमैष्टिनः ॥ हृद्याकाशाद्भूत्वादौ वृत्तिरोधाद्विभाव्यते ॥३७॥ यदुपासनया ब्रह्मयोगिनो मलमात्मनः ॥ द्रव्यक्रियाका-
रकाख्यं धृत्वा यान्यपुनर्भवम् ॥३८॥ ततोऽभूच्चिद्वृद्धोकारो योऽव्यक्तप्रभवः स्वराट् ॥ यत्तद्विद्मं भगवतो ब्रह्मणः परमा-
त्मनः ॥३९॥ शृणोति य इमं स्फोटं सुप्तश्रोत्रे च शून्यदृक् ॥ येन वाग्व्यज्यते यस्य व्यक्तिराकाश आत्मनः ॥४०॥ स्व-
धाप्तो ब्रह्मणः साक्षाद्वाचकः परमात्मनः ॥ स सर्वमत्रोपनिषद्वेदबीजं सनातनम् ॥४१॥ तस्य ह्यासंख्यो वर्णो अकाराद्या
भृङ्गह ॥ धार्यन्ते येस्त्रयो भावा गुणा नामार्थवृत्तयः ॥४२॥ ततोऽक्षरसमाज्ञायमसृजद्भगवानजः ॥ अन्तस्थोऽमस्वरस्प-
शद्स्वदीर्घादिलक्षणम् ॥४३॥ तेनासौ चतुरो वेदांश्चतुर्भिर्वदनैर्विभुः ॥ सव्याहृतिकान्सोकारांश्चातुर्होत्रविवक्षया ॥४४॥
पुत्रानध्यापयत्तांस्तु ब्रह्मर्षिन्ब्रह्मकोविदान् ॥ ते तु धर्मोपदेष्टारः स्वपुत्रेभ्यः समादिशन् ॥४५॥ ते परंपरया प्राप्तास्तत्-
च्छिष्यैर्धृतव्रतैः ॥ चतुर्युगेष्वथ व्यस्ता द्वापरदौ महर्षिभिः ॥४६॥ क्षीणायुषः क्षीणस्त्वान्दुर्मैधान्वीक्ष्य कालतः ॥
वेदान्ब्रह्मर्षयो व्यसन्हृदिस्थाच्युतचोदिताः ॥४७॥ अस्मिन्नच्यन्तरे ब्रह्मन्भगवाँल्लोकभावनः ॥ ब्रह्मेशाद्यैर्लोकपालैर्याचितो
धर्मगुप्तये ॥४८॥ पराशरात्सत्यवत्यामंशांशकलया विभुः ॥ अवतीर्णो महाभाग वेदं चक्रे चतुर्विधम् ॥४९॥ ऋगथर्व-
यजुःसाम्नां राशीनुद्धृत्य वर्गशः ॥ चतस्रः संहिताश्चक्रे मंत्रमणिगणा इव ॥५०॥ तासां स चतुरः शिष्यानुपाहूय
महामतिः ॥ एकैकां संहितां ब्रह्मशकैकस्मिं ददौ विभुः ॥५१॥ पैलाय संहितामाद्यां बहुचाख्यामुवाच ह ॥ वैशम्पायन-

संज्ञाय निगदाख्यं यजुर्गणम् ॥५२॥ साङ्गान् जैमिनये प्राह तथा छन्दोगसंहिताम् ॥ अथर्वाङ्गिरसीं नाम स्वशिष्याय सुमन्तवे ॥५३॥ पौलः ससंहितामूच इन्द्रप्रमितये मुनिः ॥ बाष्कलाय च सोऽप्याह शिष्येभ्यः संहितां स्वकाम् ॥५४॥ चतुर्थी व्यस्य बोध्याय याज्ञवल्क्याय भार्गव ॥ पराशरायाग्निमित्रे इन्द्रप्रमितिरामवान् ॥५५॥ अध्यापयत्संहितां स्वां माण्डूकेयमृषिं कविम् ॥ तस्य शिष्यो देवमित्रः सांभर्यादिभ्य ऊचिवान् ॥५६॥ शाकल्यस्तसुतः स्वां तु पञ्चधा व्यस्य संहिताम् ॥ वास्यमुद्गलशालीयोगखल्यशिशिरेष्वधात् ॥५७॥ जातूकर्ण्यश्च तच्छिष्यः सनिरुक्तां स्वसंहिताम् ॥ बलाकैजवंतालविरजेभ्यो ददौ मुनिः ॥५८॥ बाष्कलिः प्रतिशाखाभ्यो वालविल्याख्यसंहिताम् ॥ चक्रे बालाय निर्भज्यः कासारश्चैव तां ददुः ॥५९॥ बह्वृचाः संहिता ह्येता एभिर्ब्रह्मर्षिभिर्भृताः ॥ श्रुत्वैतच्छन्दसां व्यासं सर्वपापैः प्रमुच्यते ॥६०॥ वैशम्पायनशिष्या वै चरकाध्वर्यवोऽभवन् ॥ यच्चैर्ब्रह्महत्यांहःक्षणं स्वगुरोर्व्रतम् ॥६१॥ याज्ञवल्क्यश्च तच्छिष्य आहाहो भगवन्कियत् ॥ चरितेनाल्पसाराणां चरिष्येऽहं सुदुश्चरम् ॥६२॥ इत्युक्तो गुरुरप्याह कुपितो याह्वलं त्वया ॥ विप्रामन्ना शिष्येण मदधीतं त्यजान्शिति ॥६३॥ देवरातसुतः सोऽपि छार्दित्वा यजुषां गणम् ॥ ततो गतोऽथ मुनयो ददृशुस्तान्यजुर्गणान् ॥६४॥ यजृषि तित्तिरा भूत्वा तल्लोलपतयाददुः ॥ तैत्तिरीया इति यजुःशाखा आसन्सुपेशलाः ॥६५॥ याज्ञवल्क्यस्ततो ब्रह्मंछन्दस्यधिगवेपयन् ॥ गुरोरविद्यमानानि सूपतस्थेऽर्कमीश्वरम् ॥६६॥ ॥ याज्ञवल्क्य उवाच ॥ ॐ नमो भगवते आदित्यायाखिलजगतामात्मस्वरूपेण कालस्वरूपेण चतुर्विधभूतनिकायानां ब्रह्मादिस्तम्बपर्यन्तानामन्तहृदयेषु बहिरपि चाकाश इवोपाधिनाव्यवधीयमानो भगवानेक एव क्षणलवनिमेषावयवोपचितसंवत्सरगणेनापामादानविसर्गाभ्यामिमां लोकयात्रामनुवहति ॥६७॥ यदुह वाष विबुधर्षभ सवितरदस्तपत्यनुसवनमहरहराश्नायविधिनोपतिष्ठमानानामखिलदुरितवृजिनवीजावभर्जनभगवतः समभिधीमहि तपनमण्डलम् ॥६८॥ य इह वाव स्थिरचरनिकराणां निजनिःकेतनानां मनइन्द्रियासुगणाननात्मनः स्वयमात्मानन्तर्यामी प्रचोदयति ॥६९॥ य एवेमं लोकमतिकरालवदान्धकारसंज्ञाजगत्प्रहणिलितं मृतकमिव विचेतनमवलोकयानुकम्पया परमकारुणिक ईक्षयवोऽथाप्याहरहरजुसवनं श्रेयसि स्वधर्माख्यामावस्थाने प्रवर्तयत्यवनिपतिरिवासाधूनां भयमुदीरथन्नटति ॥७०॥ परित आशापौलस्तत्र तन्न कमलकोशा-

अलिभिरुपहृताहंणः ॥७१॥ अथ ह भगवंस्तव चरणनलिनयुगलं त्रिभुवनगुरुभिर्विभ्रितमहमयातयामयशुःकाम उपस-
 रासीति ॥७२॥ ॥ सूत उवाच ॥ एवं स्तुतः स भगवान्वाजिरूपधरो हरिः ॥ यजूष्ययातयामानि मुनयेऽदात्प्रसा-
 दितः ॥७३॥ यजुर्भिरकरोच्छाखा दशपञ्चशतैर्विभुः ॥ जगृहुर्वाजसन्पस्ताः काणवमाध्यन्दिनादयः ॥७४॥ जैमिनेः साम-
 गत्यासीत्सुमन्तुस्तनयो मुनिः ॥ सुन्वांस्तु तस्सुतस्ताभ्यामैकैकां प्राह संहिताम् ॥७५॥ सुकर्मा चापि तच्छिष्यः साम-
 वेदतरोर्महान् ॥ सहस्रसंहितामेदं चक्रे साक्षां ततो द्विजः ॥७६॥ हिरण्यनाभः कौशल्यः पौष्यंजिश्च सुकर्मणः ॥ शिष्यो
 जगृहदुश्चान्य आवन्स्यो ब्रह्मवित्तमः ॥७७॥ उदीच्याः सामगाः शिष्या आसन्पञ्चशतानि वै ॥ पौष्यंज्यावन्त्ययोश्चापि
 तांश्च प्राच्यान्प्रचक्षते ॥७८॥ लौगाक्षिर्माङ्गलिः कुल्यः कुसीदः कुक्षिरेव च ॥ पौष्यंजिशिष्या जगृहुः संहितास्ते शतं
 शतम् ॥७९॥ कृतो हिरण्यनाभस्य चतुर्विंशतिसंहिताः ॥ शिष्य ऊचे स्वशिष्येभ्यः शेषा आबन्स्य आत्मवान् ॥८०॥
 इति श्रीमद्भागवते महापुराणे द्वादशस्कन्धे वेदशाखाप्रणयनं नाम षष्ठोऽध्यायः ॥६॥

सूत उवाच ॥ अथर्ववित्सुमन्तुश्च शिष्यमध्यापयत्स्वकाम् ॥ संहितां सोऽपि पथ्याय वेददर्शाय चोक्तवान् ॥१॥ शौक्ला-
 यतिर्ब्रह्मबलिर्मोदोषः पिप्पलायनिः ॥ वेददर्शस्य शिष्यास्ते पथ्यशिष्यानथो शृणु ॥२॥ कुमुदः शुनको ब्रह्मन्जाजलिश्चा-
 प्यथर्ववित् ॥ बभ्रुः शिष्योऽथाङ्गिरसः सन्धवायन एव च ॥ अधीयेतां संहिते द्वे सावर्ण्याद्यास्तथापरे ॥३॥ नक्षत्रकल्पः
 शान्तिश्च कश्यपाङ्गिरसादयः ॥ एते आथर्वणाचार्याः शृणु पौराणिकान्मुने ॥४॥ त्रय्यारुणिः कश्यपश्च सावर्णिरकृतव्रणः ॥
 वैशाम्पायनहारीतौ षड् पौराणिका इमे ॥५॥ अधीयन्त व्यासशिष्यास्संहितां मत्पितृमुखात् ॥ एकैकामहमेतेषां शिष्यः
 सर्वाः समध्यगाम् ॥६॥ कश्यपोऽहं च सावर्णी रामशिष्योऽकृतव्रणः ॥ अधीमहि व्यासशिष्याच्चतस्रो मूलसंहिताः ॥७॥
 पुराणलक्षणं ब्रह्मन्ब्रह्मार्पिभिनिरूपितम् ॥ शृणुष्व बुद्धिमाश्रित्य वेदशाखानुसारतः ॥८॥ सर्गोऽस्याथ विसर्गश्च वृत्तिर-
 श्रान्तराणि च ॥ वंशो वंशानुचरितं संस्था हेतुरपाश्रयः ॥९॥ दशभिर्लक्षणैर्युक्तं पुराणं तद्विदो विदुः ॥ केत्पियञ्चविधं
 ब्रह्मन्महदल्पव्यवस्थया ॥१०॥ अन्याकृतगुणक्षोभान्महतस्त्रिवृतोऽहमः ॥ भूतमात्रेन्द्रियार्थानां संभवः सर्ग उच्यते
 ॥११॥ पुरुषानुगृहीतानामेतेषां वासानामयः ॥ विसर्गोऽयं समाहारो बीजाद्वीजं चराचरम् ॥१२॥ वृत्तिर्भूतानि भूतानां

चराणामचराणि च ॥ कृता स्वेन नृणां तत्र कामाच्चोदनयापि वा ॥१३॥ रक्षाऽच्युतावतारेहा विश्वस्वात्रुयुगेयुगे ॥
 तिर्यङ्कार्यर्षिदेवेषु हन्यन्ते यैख्यधीद्विपः ॥१४॥ मन्वन्तरं मनुर्देवा मनुश्राः सुरेश्वरः ॥ ऋषयोऽशावताराश्च हरेः षड्वि-
 धमुच्यते ॥१५॥ राज्ञां ब्रह्मप्रसूतानां वंशैककालिकोऽन्वयः ॥ वंशाबुचरितं तेषां बृत्तं वंशधराश्च ये ॥१६॥ नैमित्तिकः
 प्राकृतिको नित्य आत्यन्तिको लयः ॥ संस्थेति कविभिः प्रोक्ता चतुर्धास्य स्वभावतः ॥१७॥ हेतुर्जोवोऽस्य सर्गादेरविद्या-
 कर्मकारकः ॥ यं चानुशयिनं प्राहुरव्याकृतमुतापरे ॥१८॥ व्यतिरेकान्वयो यस्य जाग्रत्स्वप्नसुषुप्तिषु ॥ मायामयेषु तद्ब्रह्म
 जीववृत्तिष्वपाश्रयः ॥१९॥ पदार्थेषु यथा द्रव्यं सन्मानं रूपनामसु ॥ बीजादि पञ्चतान्तासु ह्यवस्थासु युतायुतम् ॥२०॥
 विरमेत यदा चित्तं हिरवा वृत्तित्रयं स्वयम् ॥ योगेन वा तदात्मानं वेदेहाया निवर्तते ॥२१॥ एवं लक्षणलक्ष्याणि पुरा-
 णानि पुराधिदः ॥ मुनयोऽष्टादश प्राहुः क्षुल्लकानि महान्ति च ॥२२॥ ब्राह्मं पाद्मं वैष्णवं च शैवं लैङ्गं सगारुडम् ॥
 नारदीयं भागवतमाश्रेयं स्कान्दसंज्ञितं ॥२३॥ भविष्यं ब्रह्मवैवर्तं मार्कण्डेयं सवामनम् ॥ वाराहं मात्स्यं कौर्मं च ब्रह्मा-
 ण्डाख्यमिति त्रिषष्ट ॥२४॥ ब्रह्मिन्द्रिदं समाख्यातं शाखाप्रणयनं मुनेः ॥ शिष्यश्चिष्यप्रशिष्याणां ब्रह्मतेजोविवर्धनम् ॥२५॥
 इति श्रीमद्भागवते महापुराणे द्वादशस्कन्धे सप्तमोऽध्यायः ॥७॥

शौनक उवाच ॥ सूत जीव चिरं साधो वद नो वदतां वर ॥ तमस्यपारे भ्रमतां नृणां त्वं पारदर्शनः ॥१॥ आहुश्चि-
 रायुषमृषिं मृकण्डतनयं जनाः ॥ यः कल्पान्ते उर्वरितो येन प्रस्तमिदं जगत् ॥२॥ स वा अस्मात्कुलोत्पन्नः कल्पेऽस्मिन्भा-
 गैवर्षभः ॥ नैवाधुनापि भूतानां संस्रुवः कोऽपि जायते ॥३॥ एक एवार्णवे आम्यन्ददर्शं पुरुषं किल ॥ वटपत्रपुटे तोकं
 शयानं त्वेकमद्भुतम् ॥४॥ एष नः संशयो भूयान्सूत कौतूहलं यतः ॥ तं नश्छिन्धि महायोनिपुराणेष्वपि संमतः ॥५॥
 सूत उवाच ॥ प्रश्नस्त्वया महर्षेऽयं कृतो लोकभ्रमापहः ॥ नारायणकथा यत्र गीता कलिमलापहा ॥६॥ प्रासद्विजाति-
 संस्कारो मार्कण्डेयः पितुः क्रमात् ॥ छन्दांस्यधीत्य धर्मेण तपःस्वाध्यायसंयुतः ॥७॥ बृहद्रथधरः शान्तो जटिलो बलक-
 लाम्बरः ॥ विश्रक्तमण्डलुं दण्डमुपवीतं समेखलम् ॥८॥ कृष्णालिनं साक्षसूत्रं कुशांश्च नियमर्द्धये ॥ अश्वकं गुरुविप्रात्म-
 स्वर्धयन्संध्ययोर्हरिम् ॥९॥ सायंप्रातः स गुरवे भैक्ष्यमाहृत्य वाग्यतः ॥ बुभुजे गुर्वनुज्ञातः सकृन्नो चेदुपोषितः ॥१०॥

एवं तपःस्वाध्यायपरो वर्षाणामयुतायुतम् ॥ आराधयन्हृषीकेशं जिये मृत्युं सुदुर्जयम् ॥ ११ ॥ ब्रह्मा भृगुर्भवो दक्षो
 ब्रह्मपुत्राश्च ये परे ॥ नृदेवपितृभूतानि तेनासन्नतिविस्मिताः ॥ १२ ॥ इत्थं बृहद्रथधरस्तपःस्वाध्यायसंयमैः ॥ दध्यावधो-
 क्षजं योगी ध्वस्तक्लेशान्तरात्मना ॥ १३ ॥ तस्यैवं युञ्जतश्चित्तं महायोगेन योगिनः ॥ व्यतीयाय महान्कालो मन्वन्तरप-
 डात्मकः ॥ १४ ॥ एतत्पुरंदरो ज्ञात्वा सप्तमेऽस्मिन्कालान्तरे ॥ तपोविशङ्कितो ब्रह्मचारेभ्ये तद्विघातनम् ॥ १५ ॥ गन्धर्वा-
 प्सरसः कामं वसन्तमलयानिलौ ॥ मुनये प्रेषयामास रजस्तोकमदैतं तथा ॥ १६ ॥ ते वै तदाश्रयं जग्मुर्हिमाद्रेः पार्श्वे
 उत्तरे ॥ पुष्पभद्रा नदी यत्र चित्राख्या च शिला विभोः ॥ १७ ॥ तदाश्रमपदं पुण्यं पुण्यद्रुमलताञ्चितम् ॥ पुण्यद्विजकुला-
 कीर्णं पुण्यामलजलाशयम् ॥ १८ ॥ मत्तभ्रमरसंगीतं मत्तकोकिलकृजितम् ॥ मत्तबर्हिणटाटोपं मत्तद्विजकुलाकुलम् ॥ १९ ॥
 बायुः प्रविष्ट आदाय हिमनिर्झरशीकरान् ॥ सुमनोभिः परिष्वक्तो ववावुत्तमभ्यस्सरम् ॥ २० ॥ उद्यच्चन्द्रनिशाचकः
 प्रवालस्तबकालिभिः ॥ गोपद्रुमलताजालंस्तत्रासीत्कुसुमाकरः ॥ २१ ॥ अन्वीयमानो गन्धर्वैर्गतवादित्रयूथकैः ॥ अदृश्य-
 तात्तचापेषुः स्वःस्त्रीयूथपतिः स्मरः ॥ २२ ॥ हुत्वाग्निं समुपासीनं ददृशुः शक्रकिंकराः ॥ मीलितार्थांशं दुराधर्षं मूर्तिमन्त-
 मिवानलम् ॥ २३ ॥ ननुतस्तस्य पुरतः स्त्रियोऽथो गायका जगुः ॥ मृदङ्गवीणापाणवैर्वाद्यं चकुर्मनोरमम् ॥ २४ ॥ संदधेऽस्त्रं
 स्वधनुषि कामः पञ्चमुखं तदा ॥ मधुर्मनोरजस्तोक इन्द्रभृत्या व्यकम्पयन् ॥ २५ ॥ क्रीडन्त्याः पुञ्जिकस्थल्याः कन्दुकैः
 स्तनगौरवात् ॥ भृशमुद्विगमध्यायाः केशविच्छिंसितवज्रजः ॥ २६ ॥ इतस्ततो भ्रमद्रष्टृश्चलन्त्या अनुकन्दुकम् ॥ वायुर्जहार
 तद्वासः सूक्ष्मं त्रुटितमेखलम् ॥ २७ ॥ विससर्ज तदा बाणं मत्वा तं स्वजितं स्मरः ॥ सर्वं तत्राभगवन्मोघमनीशस्य यथो-
 द्यमः ॥ २८ ॥ त इत्थमपकुर्वन्तो मुनेस्तत्तेजसा मुने ॥ दह्यमाना निववृतुः प्रबोध्याहिभिर्वाभंकाः ॥ २९ ॥ इतीन्द्रानुचरै-
 र्ब्रह्मन्धर्षितोऽपि महामुनिः ॥ यन्नागादहमोभावं न तच्चित्रं महत्सु हि ॥ ३० ॥ दृष्ट्वा निस्तेजसं कामं सगणं भगवान्स्वराट् ॥
 श्रुत्वानुभावं ब्रह्मर्षेर्विस्मयं समगात्परम् ॥ ३१ ॥ तस्यैवं युञ्जतश्चित्तं तपःस्वाध्यायसंयमैः ॥ अनुग्रहायाविरासीन्नरनारा-
 यणो हरिः ॥ ३२ ॥ तौ शुक्लकृष्णौ नवकञ्जलोचनौ चतुर्भुजां रौरवत्कलाम्बरौ ॥ पवित्रपाणी उपवीतकं त्रिवृत्कमण्डलु
 दण्डमृजुं च वैणवम् ॥ ३३ ॥ पद्माक्षमालामुत जन्तुमार्जनं वेदं च साक्षात्तप एव रूपिणौ ॥ तपत्तद्विद्विर्णपिञ्जरोचिषा

प्राञ्च दधानौ विबुधैर्भाषितौ ॥३४॥ ते वै भगवतो रूपे नरनारायणावृषी ॥ दृष्टोऽथायादरेणोच्चैर्ननामाङ्गेनु दण्डवत्
 ॥३५॥ स तत्संदर्शनानन्दनिर्घृतामैन्द्रियाशयः ॥ हृष्टोऽमाश्रुपूर्णोक्षो न सेहे तादुदीक्षितुम् ॥३६॥ उत्थाय प्राञ्जलिः
 प्रह्व औत्सुक्यादाश्लिषक्चिव ॥ नमो नम इतीशानौ बभाषे गद्गदाक्षरः ॥३७॥ तयोरासनमादाय पादयोरवलिज्य च ॥
 अहंणेनानुलेपेन धूपमाल्यैरपूजयत् ॥३८॥ सुखमासनमासीनौ प्रसादाभिमुखौ मुनी ॥ पुनरानस्य पादाभ्यां गरिष्ठा-
 विदम्ब्रवीत् ॥३९॥ मार्कण्डेय उवाच ॥ किं वर्णये तव विभो यदुदीरितोऽसुः संस्पन्दते तमनु बाह्यनइन्द्रियाणि ॥
 स्पन्दन्ति वै तनुभृतामजशर्वयोश्च स्वस्याप्यथापि भजतामसि भावबन्धुः ॥४०॥ मूर्तो इमे भगवतो भगवंत्खिलोक्याः
 क्षेमाय तापविरमाय च मृत्युजित्यै ॥ नाना विभर्त्यवितुमन्यतनूर्यथेदं सृष्ट्वा पुनर्ग्रससि सर्वमिवोर्णनाभिः ॥४१॥ तस्या-
 वितुः स्थिरचरेशितुरङ्गिमूलं यत्स्थं न कर्मगुणकालरजः स्पृशन्ति ॥ यद्द स्तुवन्ति निनमन्ति यजन्त्यभीष्टं ध्यायन्ति
 वेदहृदया मुनयस्तदास्त्यै ॥४२॥ नान्यं तवाङ्ग्युपनयादपवर्गोमूलैः क्षेमं जनस्य परितो भिय ईश विद्मः ॥ ब्रह्मा विभेत्य-
 लमतो द्विपरार्धधिष्यः कालस्य ते किमुत तत्कृतभौतिकानाम् ॥४३॥ तद्वै भजामृतधियस्तव पादमूलं हित्वेदमारम-
 च्छदि चात्मगुरोः परस्य ॥ देहाद्यपार्थमसदन्यमभिज्ञमात्रं विन्देत ते तर्हि सर्वमनीषितार्थम् ॥४४॥ सत्त्वं रजस्तम
 इतीश तवात्मबन्धो मायामयाः स्थितिलयोदयेतवोऽस्य ॥ लीला धृता यदपि सत्त्वमयी प्रशान्त्यै नान्ये नृणां व्यसन-
 मोहभियश्च याभ्याम् ॥४५॥ तस्मात्तवेह भगवन्नथ तावकानां शुक्लां तनुं स्वदयितां कुशला भजन्ति ॥ यत्सात्वताः
 पुरुषरूपमुशन्ति सत्त्वं लोको यतोऽभयमुतात्मसुखं न चान्यत् ॥४६॥ तस्मै नमो भगवते पुरुषाय भूक्त्रे विश्वाय विश्व-
 गुरवे परदैवताय ॥ नारायणाय ऋषये च नरोत्तमाय हुंसाय संयतगिरे निगमेश्वराय ॥४७॥ यं वै न वेद वितथाक्षप-
 थंभ्रमङ्गीः सन्तं स्वकेष्वसुषु हृद्यपि दृक्पथेषु ॥ तन्माययावृत्तमतिः स उ एव साक्षादाद्यस्तवाखिलगुरोरुपसाद्य वेदम्
 ॥४८॥ यद्दर्शनं विगम आत्मरहःप्रकाशं मुह्यन्ति यत्र कवयोऽजपरा यतन्तः ॥ तं सर्ववादिष्यप्रतिरूपशीलं वन्दे
 महापुरुषमात्मनिगूढबोधम् ॥४९॥ इति श्रीमद्भागवते महापुराणे द्वादशस्कन्धेऽष्टमोऽध्यायः ॥८॥

सूत उवाच ॥ संस्तुतो भगवन्तित्थं मार्कण्डेयेन धीमता ॥ नारायणो नरसखः प्रीत आह ऋगूद्ग्रहम् ॥१॥ श्रीभग-

वानुवाच ॥ भो भो ब्रह्मर्षिर्व्यासि सिद्ध आत्मसमाधिना ॥ मयि भक्त्यानपायिन्या तपःस्वाध्यायसंयमैः ॥२॥ वयं
 ते परितुष्टाः स्म त्वद्बृहद्व्रतचर्यया ॥ वरं प्रतीच्छ भद्रं ते वरदेशादमीप्सितम् ॥३॥ ऋषिरुवाच ॥ जितं ते देवदेवेश
 प्रपन्नार्तिहराच्युत ॥ वरेणैतावतालं नो यद्भवान्समदृश्यत ॥४॥ गृहीत्वाजादयो यस्य श्रीमत्पादाब्जदर्शनम् ॥ मनसा
 योगपक्वेन स भवान्मैऽक्षगोचरः ॥५॥ अथाप्यम्बुजपत्राक्ष पुण्यश्लोकशिखामणे ॥ द्रक्ष्ये मायां यया लोकः सपालो वेद
 सद्भिदाम् ॥६॥ सूत उवाच ॥ इतीडितोऽर्चितः काममृषिणा भगवान्मुने ॥ तथेति स स्मयन्प्रागाद्द्वयश्रममीश्वरः
 ॥७॥ तमेव चिन्तयन्नर्थमृषिः स्वाश्रम एव सः ॥ वसन्नशय्यैर्कसोमाम्बुभूवायुबिद्यदात्मसु ॥८॥ ध्यायन्सर्वत्र च हरिं
 भावद्ब्यैरपूजयत् ॥ क्वचित्पूजां विसस्मार प्रेमप्रसरसंभ्रुतः ॥९॥ तस्यैकदा भृगुश्रेष्ठ पुष्पभद्रातटे मुनेः ॥ उपासीनस्य
 संख्यायां ब्रह्मन्वायुरभून्महान् ॥१०॥ तं चण्डशब्दं समुदीरयन्तं बलाहका अन्वभवन्कराळाः ॥ अक्षस्थविषा सुमु-
 च्चुस्तब्धिः स्वन्त उच्चैरभिवर्षधाराः ॥११॥ ततो व्यदृश्यन्त चतुःसमुद्राः समन्ततः क्षमातलमाप्रसन्तः ॥ समीर-
 वेगोर्मिभिरुग्रनक्रमहाभयावर्तैर्गभीरघोषाः ॥१२॥ अन्तर्बहिश्चाद्भिरतिद्युभिः खरैः शतह्रदाभिरुपतापितं जगत् ॥ चतु-
 र्विधं वीक्ष्य सहात्मना मुनिर्जलाहुतां क्षमां विमनाः समन्नसत् ॥१३॥ तस्यैवमुद्गीक्षत ऊर्मिमीषणः प्रभञ्जनावृणितवा-
 र्मेहार्णवः ॥ आपूर्यमाणो वरषद्भिरम्बुदैः क्षमाप्यघाट्ठीपवर्षाद्भिः समम् ॥१४॥ सक्षमान्तरिक्षं सदिवं सभागणं
 त्रैलोक्यमासीत्सह दिग्भिराहुतम् ॥ स एक एवोर्वरितो महामुनिर्बभ्राम विक्षिप्य जटा जडान्धवत् ॥१५॥ क्षुत्तृदप-
 रीतो मकरैस्तिमिङ्गिलैरुपद्रुतो वीचिनभस्वता हतः ॥ तमस्यपरि पतितो भ्रमन्दिदशो न वेद खं गां च परिश्रमेषितः ॥१६॥
 क्वचिद्गतो महावर्ते तरलैस्ताडितः क्वचित् ॥ यादोभिर्भक्ष्यते क्वापि स्वयमन्योन्यघातिभिः ॥१७॥ क्वचिच्छोकं क्वचिन्मोहं
 क्वचिद्दुःखं सुखं भयम् ॥ क्वचिन्मृत्युमवाप्नोति व्याध्यादिभिरुतादितः ॥१८॥ अयुतायुतवर्षाणां सहस्राणि शतानि च ॥
 इतीयुञ्जमत्तस्मिन्विष्णुमायावृतात्मनः ॥१९॥ स कदाचिद्भ्रमंस्तस्मिन्पृथिव्याः ककुदि द्विजः ॥ न्यम्रोघपोतं दृदशे
 फल्पल्लवशोभितम् ॥२०॥ प्रागुत्तरस्थां शाखायां तस्यापि दृदशे स्थितुम् ॥ शयानं पर्णपुटके प्रसन्तं प्रभया तमः ॥२१॥
 महामरकतश्यामं श्रीमद्भद्रनपङ्कजम् ॥ कम्बुप्रीवं महोरस्कं सुनासं सुन्दरभ्रुवम् ॥२२॥ श्वासेजदलकाभातं कम्बुश्री-

कर्णदाडिमम् ॥ विद्रुमाधरभासेषच्छोणायितसुधास्मितम् ॥२३॥ पद्मगर्भारुणापाङ्गं हृद्यहासावलोकनम् ॥ श्वसैजद्वलिसंविम्वनिम्ननाभिलोदरम् ॥२४॥ चार्वङ्गुलिभ्यां पाणिभ्यामुत्थीय चरणाम्बुजम् ॥ मुखे निधाय विभ्रन्द्रो धयन्तं वीक्ष्य विस्मितः ॥२५॥ तद्दर्शनाद्गीतपरिश्रमो मुदा मोत्कुल्लहृत्पद्मविलोचनाम्बुजः ॥ ग्रहदरोमाद्भुतभावशङ्कितः प्रष्टुं पुरस्तं प्रससार बाळकम् ॥२६॥ तावच्छिशोर्वै श्वसितेन भार्गवः सोऽन्तःशरीरं मशको यथाविशत् ॥ तत्राप्यदो न्यस्तमचष्ट कृत्स्नशो यथा पुरामुद्यदतीव विस्मितः ॥२७॥ खं रोदसी गभणानद्रिसागरान्द्वीपान्सवर्षान्ककुभः सुरासुरान् ॥ वनानि देशान्सरितः पुराकरान्खेटान्ब्रजानाश्रमवर्णवृत्तयः ॥२८॥ महान्ति भूतान्यथ भौतिकान्यसौ कालं च नानायुगाकल्पकल्पनम् ॥ यत्किंचिदन्यद्ब्रह्महारकारणं ददर्शो विश्वं सदिवावभासितम् ॥२९॥ हिमालयं पुष्पवहां च तां नदीं निजाश्रमं तत्र ऋषीनपश्यत् ॥ विश्वं विपश्यन् श्वसिताच्छिशोर्वै बहिनिरस्तो न्यपतल्लयाढ्यौ ॥३०॥ तस्मिन्पृथिव्याः ककुदि प्ररूढं वटं च तत्पर्णपुटे शयानम् ॥ तोकं च तत्प्रेमसुधास्मितेन निरीक्षितोऽपार्ङ्गनिरीक्षणेन ॥३१॥ अथ तं बालकं वीक्ष्य नेत्राभ्यां धिष्ठितं हृदि ॥ अभ्ययादतिसंक्लिष्टः परिष्वक्तुमधोक्षजम् ॥३२॥ तावत्स भगवान्साक्षाद्योगाधीशो गुहाशयः ॥ अन्तर्दध ऋषेः सद्यो यथेहानीशनिर्मिता ॥३३॥ तमन्वथ वटो ब्रह्मन्सलिलं लोकसंस्तुवः ॥ तिरोधायि क्षणादस्य स्वाश्रमे पूर्ववस्थितः ॥३४॥ इति श्रीमद्भागवते महापुराणे द्वादशस्कन्धे मायादर्शनं नाम नवमोऽध्यायः ॥९॥

॥ सूत उवाच ॥ स एवमनुभूयेदं नारायणविनिर्मितम् ॥ वैभवं योगमायायास्तमेव शरणं ययौ ॥१॥ ॥ मार्कण्डेय उवाच ॥ प्रपन्नोऽस्म्यङ्गिमूलं ते प्रपन्नाभयदं हरे ॥ क्स्माथयापि विबुधा मुह्यन्ति ज्ञानकाशया ॥२॥ सूत उवाच ॥ तमेवं निश्च्युतात्मानं वृषेण दिवि पर्यटन् ॥ रुद्राप्या भगवान्कद्रो ददर्श स्वर्णवृत्तः ॥३॥ अथोमा तसृषिं वीक्ष्य निरिशं समभाषत ॥ पश्येमं भगवन्विव्रं निश्च्युतात्मेन्द्रियाशयम् ॥४॥ निश्च्युतोदक्षषत्रातं वातापाये यथार्णवम् ॥ कुर्वस्य तपसः साक्षात्संसिद्धिं सिद्धिदो भवान् ॥५॥ श्रीभगवानुवाच ॥ नैवेच्छत्याशिषः क्वापि ब्रह्मर्षिर्मोक्षमप्युत ॥ भक्तिं परां भगवति लब्धवान्पुरुषेऽव्यये ॥६॥ अथापि संवदिष्यामो भवान्बेतेन साधुना ॥ अयं हि परमो लाभो नृणां साधुसमा-

गमः ॥७॥ सूत उवाच ॥ इत्युक्त्वा तमुपेयाय भगवान्म सतां गतिः ॥ ईशानः सर्वविद्यानामीश्वरः सर्वदेहिनाम् ॥८॥ तयोरगमनं साक्षादीशयोज्जगदात्मनोः ॥ न वेद रुद्धश्रीवृत्तिरात्मानं विश्वमेव च ॥९॥ भगवांस्तदभिज्ञाय गिरीशो योगमायया ॥ आविशत्तद्गुहाकाशं वायुश्छिद्रमिवेश्वरः ॥१०॥ आत्मन्यपि शिवं प्राप्तं तडित्पङ्कजटाधरम् ॥ त्र्यक्षं दशभुजं प्रांशुमुद्यन्तमिव भास्करम् ॥११॥ व्याघ्रवर्मांबरधरं शूलखट्वाङ्गचर्मभिः ॥ अक्षमालाडमरुककपालासिन्धुः सह ॥१२॥ बिभ्राणं सहसा भातं विचक्ष्य हृदि विस्मितः ॥ किमिदं कुत एवेति समाधोर्विरतो मुनिः ॥१३॥ नेत्रे उन्मील्य ददृशे सगणं सोमयागतम् ॥ रुद्रं त्रिलोकैकगुरुं ननाम शिरसा मुनिः ॥१४॥ तस्मै सपर्यां व्यदधात्सगणाय सहोमया ॥ स्वागतासनपाद्यार्घ्यन्धन्नगंधूपदीपकः ॥१५॥ आह चात्मानुभावेन पूर्णकामस्य ते विभो ॥ करवाम किमीशान येनेदं निवृत्तं जगत् ॥१६॥ नमः शिवाय शान्ताय सत्वाय प्रमृडाय च ॥ रजोजुषेऽप्यघोराय नमस्तुभ्यं तमोजुषे ॥१७॥ ॥ सूत उवाच ॥ एवं स्तुतः स भगवानादिदेवः सतां गतिः ॥ परितुष्टः प्रसन्नात्मा प्रहसंस्तमभाषत ॥१८॥ श्रीभगवानुवाच ॥ वरं वृणीष्व नः कामं वरदेशा वयं त्रयः ॥ अमोघं दर्शनं येषां मर्त्या यद्विन्दतेऽमृतम् ॥१९॥ ब्राह्मणाः साधवः शान्ता निःसङ्गा भूतवत्सलाः ॥ एकान्तभक्ता अस्मासु निर्वैराः समदर्शनः ॥२०॥ सलोका लोकपालास्तान्वन्दन्त्यर्चन्त्युपासते ॥ अहं च भगवान्ब्रह्मा स्वयं च हरिरीश्वरः ॥२१॥ न ते मय्यच्युतेऽजे च भिदामण्वपि चक्षते ॥ नात्मनश्च जनस्यापि तद्युष्मान्वयमीमाहि ॥२२॥ नष्टमयात्ति तीर्थानि न देवाश्चेतनोऽज्ञाताः ॥ ते पुनन्युरुकालेन यूयं दर्शनमात्रतः ॥२३॥ ब्राह्मणेभ्यो नमस्यामो येऽस्मद्रूपं त्रयीमयम् ॥ विभ्रत्यामसमाधानतपःस्वाध्यायसंयमैः ॥२४॥ श्रवणाद्दर्शनाद्वापि महापातकिनोऽपि वः ॥ शुद्धेरन्नन्त्यजाश्चापि किमु संभाषणादिभिः ॥२५॥ ॥ सूत उवाच ॥ इति चन्द्रल्लामस्य धर्मगुह्योपबृंहितम् ॥ वचोऽमृतायनमृषिर्नातृष्यत्कर्णयोः पिबन् ॥२६॥ स चिरं मायया विष्णोर्भ्रामितः कर्शितो मृतम् ॥ शिववागमृतध्वस्तकेशुअस्तमब्रवीत् ॥२७॥ ऋषिरुवाच ॥ अहो ईश्वरलीलेयं दुर्विभाष्या शरीरिणाम् ॥ यन्नमन्तीशितव्यानि स्तुवन्ति जगदीश्वराः ॥२८॥ धर्मं ग्राहयितुं प्रायः प्रवक्तारश्च देहिनाम् ॥ आचरन्त्यनुमोदन्ते क्रियमाणं स्तुवन्ति च ॥२९॥ नैतावता भगवतः स्वमायामयवृत्तिभिः ॥ न दुष्येतानुभावस्तेर्मोयिनः कुहकं यथा ॥३०॥

सृष्ट्वेदं मनसा विश्वमात्मनानुप्रविश्य यः ॥ गुणैः कुर्वद्भिराभाति कर्तेव स्वमदृश्यथा ॥३१॥ तस्मै नमो भगवते त्रिगुणाय गुणात्मने ॥ केवलयाद्वितीयाय गुरवे ब्रह्ममूर्तये ॥३२॥ कं वृणे नु परं भूमन्वरं त्वद्दर्शनात् ॥ यद्दर्शनार्पूर्णाकामः सत्यकामः पुमान्भवेत् ॥३३॥ वरमेकं वृणेऽथापि पूर्णात्कामाभिवर्षणात् ॥ भगवत्यच्युतां भक्तिं तत्परेषु तथा स्वयि ॥३४॥ सूत उवाच ॥ इत्यर्चितोऽभितृप्तश्च मुनिना सूक्तया गिरा ॥ तमाह भगवान् शर्वः शर्वया चाभिनन्दितः ॥३५॥ कामो महर्षे सर्वोऽयं भक्तिमांस्वमधोक्षजे ॥ आकल्पान्ताद्यशः पुण्यमजरामरता तथा ॥३६॥ ज्ञानं ब्रैकालिकं ब्रह्मन्विज्ञानं च विरक्तिमत् ॥ ब्रह्मवर्चस्विनो भूयात्पुराणाचार्यतास्तु ते ॥३७॥ सूत उवाच ॥ एवं वरान्स मुनये दस्वागाद्यक्ष ईश्वरः ॥ देव्यै तत्कर्म कथयन्ननुभूतं पुरामुना ॥३८॥ सोप्यवासमहायोगमहिमा भार्गवोत्तमः ॥ विचरत्यधुनाप्यद्धा हरावेकान्ततां गतः ॥३९॥ अनुवर्णितमेतेत्ते मार्कण्डेयस्य धीमतः ॥ अनुभूतं भगवतो मायावैभवमद्भुतम् ॥४०॥ एतत्केचिद्विद्वांसो मायासंस्तुतिमात्मनः ॥ अनाद्यावर्तितं वृणां कादाचित्कं प्रचक्षते ॥४१॥ य एवमेतद्भृगुवर्णितं रथाङ्गपाणेरनुभावभावितम् ॥ संश्रावयेत्संश्रुणुयादुताबुभौ तयोर्न कर्माशयसंस्तुतिर्भवेत् ॥४२॥ इति श्रीमद्भागवते द्वादशस्कन्धे दशमोऽध्यायः ॥१०॥

॥ शौनक उवाच ॥ अथेममर्थं पृच्छामो भवन्तं बहुवित्तमम् ॥ समस्ततद्भ्राद्धान्ते भवान्भागवततत्त्ववित् ॥१॥ तान्त्रिकाः परिचर्यायां केवलस्य श्रियः पतेः ॥ अङ्गोपाङ्गायुधाकल्पं कल्पयन्ति यथा च यैः ॥२॥ तन्नो वर्णय भद्रं ते क्रियायोगं बुभुसताम् ॥ येन क्रियानैपुणेन मर्त्यो यायादमर्त्यताम् ॥३॥ सूत उवाच ॥ नमस्कृत्य गुरुन्वक्ष्ये विभूतीर्बैष्णवीरपि ॥ याः प्रोक्ता वेदतन्त्राभ्यामाचार्यैः पद्मजादिभिः ॥४॥ मायाद्यैर्नवभिस्तत्त्वैः स विकारमयो विराट् ॥ निर्मितो दृश्यते यत्र सत्त्विके भुवनत्रयम् ॥५॥ एतद्द्वै पांरुखं रूपं भूः पादौ द्यौः शिरो नभः ॥ नाभिः सूर्योऽक्षिणी नासे वायुः कर्णौ दिशः प्रभोः ॥६॥ प्रजापतिः प्रजननमपानो सृत्युरीशितुः ॥ तद्बाहवो लोकपाला मनश्चन्द्रो भ्रुवौ यमः ॥७॥ लज्जोत्तरोऽधरो लोभो दन्ता ज्योत्स्ना स्मयो भ्रमः ॥ रोमाणि भूरुहा भूङ्गो मेघाः पुरुषमूर्धजाः ॥८॥ यावानयं वै पुरुषो यावत्या संस्थया मितः ॥ तावानसावपि महापुरुषो लोकसंस्थया ॥९॥ कौस्तुभन्यपदेशेन स्वात्मज्योतिर्बिभर्त्यजः ॥

तप्रभा व्यापिनी साक्षाच्छ्रीवत्समुरसा विभुः ॥१०॥ स्वमायां वनमालाख्यां नानागुणमयीं दधत् ॥ वासश्छन्दोमयं
 पीतं ब्रह्मसूत्रं त्रिवृत्स्वरम् ॥११॥ विभक्तिं सांख्यं योगं च देवो मकरकुण्डले ॥ मौलिं पदं पारमेष्ठ्यं सर्वलोकाभयंकरम्
 ॥१२॥ अध्याकृतमनन्ताख्यमासनं यदधिष्ठितः ॥ धर्मज्ञानादिभिर्युक्तं सर्वं पद्ममिहोच्यते ॥१३॥ ओजःसहोबलयुतं
 सुख्यत्वं गदां दधत् ॥ अपां तत्त्वं दरवरं तेजस्तत्त्वं सुदर्शनम् ॥१४॥ नभोनिभं नभस्तत्त्वमसिं चर्म तमोभयम् ॥
 कालरूपं धनुः शार्ङ्गं तथा कर्ममयेषुधिम् ॥१५॥ इन्द्रियाणि शरानादुराकृतीरस्य स्यन्दनम् ॥ तन्मात्राण्यस्याभिव्यक्तं
 मुद्रयार्थक्रियात्मताम् ॥१६॥ मण्डलं देवयजनं दीक्षासंस्कार आत्मनः ॥ परिचर्या भगवत आत्मनो दुरितक्षयः ॥१७॥
 भगवान्भगशाब्दार्थं लीलाकमलमुद्ग्रहन् ॥ धर्मं यशश्च भगवांश्चामरव्यजनेऽभजत् ॥१८॥ आतपत्रं तु वैकुण्ठं द्विजा
 धामाकुतोभयम् ॥ त्रिवृद्धेदः सुपर्णाख्यो यज्ञं वहति पूरुषम् ॥१९॥ अनपायिनी भगवती श्रीः साक्षादात्मनो हरेः ॥
 विष्वक्सेनस्तन्नमूर्तिर्विदितः पार्षदाधिपः ॥ नन्दादयोऽष्टौ द्वाःस्थाश्च तेऽणिमाद्या हरेर्गुणाः ॥२०॥ वासुदेवः संकर्षणः
 प्रद्युम्नः पुरुषः स्वयम् ॥ अनिरुद्ध इति ब्रह्मन्मूर्तिव्यूहोऽभिधीयते ॥२१॥ स विश्वसैजसः प्राज्ञस्तुरीय इति वृत्तिभिः ॥
 अर्धेन्द्रियाशयज्ञानैर्भगवान्परिभाव्यते ॥२२॥ अङ्गोपाङ्गायुधाकल्पैर्भगवांस्तच्चतुष्टयम् ॥ विभक्तिं स्म चतुर्मुक्तिर्भगवान्द-
 रिसीश्वरः ॥२३॥ द्विजऋषभ स एष ब्रह्मयोनिः स्वयं दृक् स्वमहिमपरिपूर्णो मायया च स्वयैतत् ॥ सृजति हरति पाती-
 त्याख्ययानावृताक्षो विवृत इव निरुक्तस्त्परैरात्मलभ्यः ॥२४॥ श्रीकृष्ण कृष्णसख वृष्ण्यषभावनिष्ठुप्राजन्यवंशदहनान-
 पवर्गवीर्यं ॥ गोविन्द गोपवनिताव्रजभृत्यगीत तीर्थश्रवः श्रवणमङ्गल पाहि भृत्यान् ॥२५॥ य इदं कल्प उथाय महापुरु-
 षलक्षणम् ॥ तच्चित्तः प्रयतो जहवा ब्रह्म वेद गुहाशयम् ॥२६॥ ॥ शौनक उवाच ॥ शुको यदाह भगवान्विष्णुराताय
 ऋण्वते ॥ सौरो गणो मासि नाना वसति सप्तकः ॥२७॥ तेषां नामानि कर्माणि संयुक्तानामधीश्वरैः ॥ ब्रूहि नः
 श्रद्धानानां न्यूहं सूर्यात्मनो हरेः ॥२८॥ ॥ सूत उवाच ॥ अनाद्यविद्यया विष्णोरात्मनः सर्वदेहिनाम् ॥ निर्मितो
 लोक्तन्नोयं लोकेषु परिवर्तते ॥२९॥ एक एव हि लोकानां सूर्य आत्मादिकृद्धरिः ॥ सर्ववेदक्रियामूलमृषिभिर्बहुधोदितः
 ॥३०॥ कालो देशः क्रिया कर्ता करणं कार्यमागमः ॥ द्रव्यं फलमिति ब्रह्मन्नवधोक्तोऽजया हरिः ॥३१॥ मध्वादिषु द्वाद-

शसु भगवान्कालरूपधृक् ॥ लोकतन्नाय चरति पृथग्द्वादशभिर्गणैः ॥३२॥ धाता कृतस्थली हेतिर्वासुकी रश्कन्मुने ॥
 पुलस्त्यस्तुबुधरिति मधुमासं नयन्त्यमी ॥३३॥ अर्यमा पुलहोऽथौजाः प्रहेतिः पुञ्जिकस्थली ॥ नारदः कञ्छनीरश्च मय-
 न्येते स माधवम् ॥३४॥ मित्रोऽग्निः पौरुषेयोऽथ तक्षको मेनका हहाः ॥ रथस्वन इति ह्येते शुक्रमासं नयन्त्यमी
 ॥३५॥ वसिष्ठो वरुणो रम्भा सहजन्त्यस्तथा दुहः ॥ शुक्रश्चित्रस्वनश्चैव शुचिमासं नयन्त्यमी ॥३६॥ इन्द्रो विश्वावसुः
 श्रोता प्लापत्रस्तथाङ्गिराः ॥ प्रम्लोचा राक्षसो वर्यो नभोमासं नयन्त्यमी ॥३७॥ विवस्वानुग्रसेनश्च व्याघ्र आसारणो
 भृगुः ॥ अनुम्लोचा शङ्खपालो नभस्याख्यं नयन्त्यमी ॥३८॥ पूषा धनंजयो वातः सुषेणः सुरुविस्तथा ॥ घृताची गमैत-
 मश्चेति तपोमासं नयन्त्यमी ॥३९॥ ऋतुर्वर्चा भरद्वाजः पर्जन्यः सेनजित्था ॥ विश्व ऐरावतश्चैव तपस्याख्यं नयन्त्यमी
 ॥४०॥ अथांशुः कश्यपस्ताक्षर्य ऋतसेनस्तथोर्वशी ॥ विद्युच्छत्रुर्महाशङ्खः सहोमासं नयन्त्यमी ॥४१॥ भगः स्फूर्जोऽरिष्ट-
 नेमिरूर्ण आयुश्च पञ्चमः ॥ कर्कोटकः पूर्वचित्तिः पुष्यमासं नयन्त्यमी ॥४२॥ त्वष्टा ऋचीकतनयः कम्बलश्च तिलोत्तमा ॥
 ब्रह्मापेतोऽथ शतजिह्वतराष्ट्र इपम्भराः ॥४३॥ विष्णुरश्वतरो रम्भा सूर्यवर्चाश्च सत्यजित् ॥ विश्वामित्रो मखापेत ऊर्ज-
 मासं नयन्त्यमी ॥४४॥ एता भगवतो विष्णोरादित्यस्य विभूतयः ॥ स्मरतां सन्ध्योर्नृणां हरन्त्यहो दिने दिने ॥४५॥
 द्वादशस्यपि मासेषु देवोऽसौ षड्भिरस्य वै ॥ चरन्वसन्तात्तनुते परत्रेह च सन्मतिम् ॥४६॥ सामर्ग्यजुर्भिस्तच्छिङ्गैर्ऋषयः
 संस्तुवन्त्यमुम् ॥ गन्धर्वास्तं प्रगायन्ति नृत्यन्त्यप्सरसोऽग्रतः ॥४७॥ उन्नह्यन्ति रथं नागा ग्रामण्यो रथयोजकाः ॥ बोद-
 यन्ति रथं पृष्ठे नैर्ऋताः फलशालिनः ॥४८॥ वालखिल्याः सहस्राणि षड्भिर्ब्रह्मर्षयोऽमलाः ॥ पुरतोऽभिसुखं यान्ति
 स्तुवन्ति स्तुतिभिर्विशुम् ॥४९॥ एवं ह्यनादिनिधनो भृगवान्हरिरीश्वरः ॥ कल्पे कल्पे स्वमात्मानं न्यूह्य लोकानवत्यजः
 ॥५०॥ इति श्रीमद्भागवते महापुराणे द्वादशस्कन्धे आदित्यन्यूहविवरणं नामैकादशोऽध्यायः ॥११॥

सूत उवाच ॥ नमो धर्माय महते नमः कृष्णाय वेधसे ॥ ब्राह्मणेभ्यो नमस्कृत्य धर्मान्वक्ष्ये सनातनाम् ॥१॥ एतद्ब्र-
 कथितं त्रिधा विष्णोश्चितमद्भुतम् ॥ भवद्भिर्यदहं पृष्टो नराणां पुरुषोचितम् ॥२॥ अत्र संकीर्तितः साक्षात्सर्वपापहरो
 हरिः ॥ नारायणो हृषीकेशो भगवान्सात्वतां पतिः ॥३॥ अत्र ब्रह्म परं गुह्यं जगतः प्रभवाप्ययम् ॥ ज्ञानं च तदुपाख्यानं

प्रोक्तं विज्ञानसंयुतम् ॥४॥ भक्तियोगः समाख्या ॥ ८ ॥ रं च तदाश्रयम् ॥ पारीक्षितमुपाख्यानं नारदाख्यानमेव च ॥५॥ प्रायोपवेशो राजर्षेर्विप्रशापात्परीक्षितः ॥ शु- ब्रह्मर्षभस्य संवादश्च परीक्षितः ॥६॥ योगधारणयोक्कान्तिः संवादो नारदाजयोः ॥ अवतारानुगीतं च सर्गः प्राधानिकोऽप्रतः ॥७॥ विदुरोद्धवसंवादः क्षत्तुमैत्रेययोस्ततः ॥ पुराण-संहिताप्रश्नो महापुरुषसंस्थितिः ॥८॥ ततः प्राकृतिकः सर्गः सप्त वृकृतिकाश्च ये ॥ ततो ब्रह्माण्डसंभूतिवैराजः पुरुषो-यतः ॥९॥ कालस्य स्थूलसूक्ष्मस्य गतिः पद्मसमुद्भवः ॥ भुव उद्धरणेऽम्भोधेहिरण्याक्षवधो यथा ॥१०॥ ऊर्ध्वतिर्यग्वा-क्वसर्गो रुद्रसर्गस्तथैव च ॥ अर्धनारीनरस्याथ यतः स्वायम्भुवो मनुः ॥११॥ शतरूपा च या स्त्रीणामाद्या प्रकृतिरुत्तमा ॥ संतानो धर्मपत्नीनां कर्दमस्य प्रजापतेः ॥१२॥ अवतारो भगवतः कपिलस्य महात्मनः ॥ देवहृत्याश्च संवादः कपिलेन च धीमता ॥१३॥ नव ब्रह्मसमुत्पत्तिर्देक्षयज्ञविनाशनम् ॥ ध्रुवस्य चरितं पश्चात्पृथोः प्राचीनबर्हिषः ॥१४॥ नारदस्य च संवादस्ततः प्रयत्नतं द्विजाः ॥ नाभेस्ततोऽनुचरितमृषभस्य भरतस्य च ॥१५॥ द्वीपवर्षसमुद्राणां गिरिनद्युपवर्णनम् ॥ ज्योतिश्चक्रस्य संस्थानं पातालनरकस्थितिः ॥१६॥ दक्षजन्म प्रचेतोभ्यस्तपुत्रीणां च संततिः ॥ यतो देवासुरनरस्तिर्य-ङ्मनस्त्वगादयः ॥१७॥ त्वाष्टस्य जन्म निधनं पुत्रयोश्च दिनेद्विजाः ॥ दैत्येश्वरस्य चरितं प्रह्लादस्य महात्मनः ॥१८॥ मन्व-न्तरानुकथनं गजेन्द्रस्य विमोक्षणम् ॥ मन्वन्तरावताराश्च विष्णोर्हयशिरादयः ॥१९॥ कामं धान्वन्तरं मात्स्यं वामनं च जगात्पतेः ॥ क्षीरोदमथनं तद्ददृशुः ॥ देवासुरमहायुद्धं राजवंशानुकथनं ॥ इक्ष्वाकुजन्म तद्वंशः सुद्युम्नस्य महात्मनः ॥२१॥ इलोपाख्यानमत्रोक्तं तारोपाख्यानमेव च ॥ सूर्यवंशानुकथनं शशादाद्या नृगादयः ॥२२॥ सौकन्यं चाथ शर्यातिः ककुत्स्थस्य च धीमतः ॥ खट्वाङ्गस्य च मांधातुः सांभरेः सगरस्य च ॥२३॥ रामस्य कोसले-न्द्रस्य चरितं किल्बिषापहम् ॥ निमेरङ्गपरित्यागो जनकानां च संभवः ॥२४॥ रामस्य भार्गवेन्द्रस्य निःक्षत्रकरणं भुवः ॥ ऐलस्य सोमवंशस्य ययातेर्नहुषस्य च ॥२५॥ दौष्यन्तेर्भरतस्यापि शंतनोस्तसुतस्य च ॥ ययातेर्ज्यैष्ठ्यपुत्रस्य यदोर्वंशोऽ-नुकीर्तितः ॥२६॥ यत्रावतःणां भगवान्कृष्णाख्यो जगदीश्वरः ॥ वसुदेवगृहे जन्म ततो वृद्धिश्च गोकुले ॥२७॥ तस्य कर्मण्यपाराणि कीर्तितान्यसुरद्विषः ॥ पूतनासुपयःपानं शकटोच्चाटनं शिशोः ॥२८॥ नृणावर्तस्य निस्पेषस्तथैव बक-

वसयोः ॥ धेनुकस्य सहभ्रातुः प्रलम्बस्य च संक्षयः ॥२९॥ (अथासुरवधो धात्रा वत्सपालावगूहनम्) ॥ गोपानां च
 परित्राणं दावाग्नेः परिसर्पतः ॥ दमनं कालियस्याहेर्महाहेनन्दमोक्षणम् ॥३०॥ व्रतचर्या तु कन्यानां यत्र तुष्टोऽच्युतो
 व्रतैः ॥ प्रसादो यज्ञपत्नीभ्यो विप्राणां चानुतापनम् ॥३१॥ गोवर्धनोद्धरणं च शक्रस्य सुरभेरथ ॥ यज्ञाभिवेकं कृष्णस्य
 स्त्रीभिः क्रीडा च रात्रिषु ॥३२॥ शङ्खचूडस्य दुर्बुद्धेर्वधोऽरिष्टस्य केशिनः ॥ अक्रूरागमनं पश्चात्प्रस्थानं रामकृष्णयोः ॥३३॥
 ब्रजक्षीणां विलापश्च मथुरालोकनं ततः ॥ गजमुष्टिकचाणूरकंसादीनां च यो वधः ॥३४॥ मृतस्थानयनं सूतोः पुनः सांदि-
 पनेगुरोः ॥ मथुरायां निवसता यदुचक्रस्य यत्प्रियम् ॥ कृतमुद्धवराभाभ्यां युतेन हरिणा द्विजाः ॥३५॥ जरासन्धसमानी-
 तसैन्यस्य बहुशो वधः ॥ घातनं यवनेन्द्रस्य कुशस्थल्या निवेशनम् ॥३६॥ आदानं पारिजातस्य सुधर्मायाः सुरालयात् ॥
 रुक्मिण्या हरणं युद्धे प्रमथ्य द्विपतो हरेः ॥३७॥ हरस्य जृम्भणं युद्धे बाणस्य भुजकृन्तनम् ॥ प्राग्ज्योतिषपतिं हत्वा
 कन्यानां हरणं च यत् ॥३८॥ चंछपौण्डकशाल्वानां दन्तवक्रस्य दुर्मतेः ॥ शम्बरो द्विविदः पीडो सुरः पञ्चजनादयः ॥३९॥
 माहात्म्यं च वधस्तेषां वाराणस्याश्च दाहनम् ॥ भारावतरणं भूमेर्निमितीकृत्य पाण्डवान् ॥४०॥ विप्रशापापदेशेन संहारः
 स्वकुलस्य च ॥ उद्धवस्य च संवादो वासुदेवस्य चाद्भुतः ॥४१॥ यत्रात्मविद्या ह्यखिला प्रोक्ता धर्मविनिर्णयः ॥ ततो मर्त्या-
 परित्याग आत्मयोगानुभावतः ॥४२॥ युगलक्षणवृत्तिश्च कलैः नृणामुपप्लवः ॥ चतुर्विधश्च प्रलय उत्पत्तिस्त्रिविधा तथा
 ॥४३॥ देहत्यागश्च राजर्षेर्विष्णुरातस्य धीमतः ॥ शाखाप्रणयनमृषेर्माकण्डेयस्य सत्कथा ॥ महापुरुषविन्यासः सूर्यस्य
 जगदात्मनः ॥४४॥ इति चोक्तं द्विजश्रेष्ठा यत्पृष्टोऽहमिहासि वः ॥ लीलावतारकर्माणि कीर्तितानीह सर्वशः ॥४५॥
 पतितः स्वलितश्चातैः क्षुत्त्वा वा विवशोऽब्रुवन् ॥ हरये नम इत्युच्युर्मुच्यते सर्वपातकात् ॥४६॥ संकीर्त्यमानो भगवान-
 नन्तः श्रुतानुभावो व्यसनं हि पुंसाम् ॥ प्रविश्य चित्तं विधुनोत्यशेषं यथा तमोऽर्कोऽभ्रमिवातिवातः ॥४७॥ सृषा गिरस्ता
 ह्यप्तिरसत्कथा न कथ्यते यद्भगवानभोक्षजः ॥ तदेव सत्यं तदु हैव मङ्गलं तदेव पुण्यं भगवद्गुणोदयम् ॥४८॥ तदेव
 रम्यं रुचिरं नवं नवं तदेव शश्वन्मनसो महोत्सवः ॥ तदेव शोकार्णवशोषणं नृणां यदुत्तमश्लोकयशोऽनुगीयते ॥४९॥
 न तद्दृवाश्चित्रपदं हरैर्यशो जगत्पवित्रं प्रगृणीत क्व ॥५०॥ तद्दृवाश्चुतीर्थं न तु हंससेवितं यत्राच्युतस्तत्र हि साधवोऽमलाः

॥५०॥ स वाग्विसर्गो जनताऽद्यसंस्तुवो यस्मिन्प्रतिश्लोकमबद्धवत्यपि ॥ नामान्यनन्तस्य यशोऽङ्कितानि यच्छृण्वन्ति
गायन्ति गृणन्ति साधवः ॥५१॥ नैकैर्यमप्यच्युतभाववर्जितं न शोभते ज्ञानमलं निरञ्जनम् ॥ कुतः पुनः शश्वदभद्र-
मीश्वरे न ह्यपितं कर्म यदप्यनुत्तमम् ॥५२॥ यशःश्रियामेव परिश्रमः परो वर्णोश्रमाचारतपःश्रुतादिषु ॥ अविस्मृतिः
श्रीधरपादपद्मयोगुणानुवादश्रवणादिभिर्हरेः ॥५३॥ अविस्मृतिः कृष्णपदारविन्दयोः क्षिणोत्यभद्राणि शमं तनोति च ॥
सर्वस्य शुद्धिं परमारमभक्तिं ज्ञानं च विज्ञानविरागयुक्तम् ॥५४॥ यूयं द्विजाश्रया बत भूरिभागा यच्छश्वदात्मन्यखिलात्म-
भूतम् ॥ नारायणं देवमदेवमीशमजस्रभावा भजताविवेश्य ॥५५॥ अहं च संस्मारितं आत्मतत्त्वं श्रुतं पुरा मे परमर्षिव-
क्रात् ॥ प्रायोपवेशो नृपतेः परीक्षितः सदस्यूषीणां महतां च शृण्वताम् ॥५६॥ एतद्दः कथितं विप्राः कथनीयोरुक्कर्मणः ॥
माहात्म्यं चासुदेवस्य सर्वांशुभविनाशनम् ॥५७॥ य एवं श्रावयेन्नित्यं यामं क्षणमनन्यधीः ॥ (श्लोकमेकं तदर्थं वा पादं
पादार्धमेव वा ॥) श्रद्धावान्योऽनुशृणुयात्पुनास्यात्मानमेव सः ॥५८॥ द्वादश्यामैकादश्यां वा शृण्वन्नायुष्यवान्भवेत् ॥
पठत्यनभ्रनप्रयतस्ततो भवत्यपातकी ॥५९॥ पुष्करे मथुरायां च द्वारवत्यां यतात्मवान् ॥ उपोष्य संहितामेतां पठित्वा
शुच्यते भयात् ॥६०॥ देवता मुनयः सिद्धाः पितरो मनवो नृपाः ॥ यच्छन्ति कामान्गुणतः शृण्वतो यस्य कीर्तनात् ॥६१॥
ऋचो यजूषि सामानि द्विजोऽधीत्यानुविन्दते ॥ मधुकुल्या घृतकुल्याः पयःकुल्याश्च तत्फलम् ॥६२॥ पुराणसंहितामेताम-
धीस्य प्रयतो द्विजः ॥ प्रोक्तं भगवता यत्तु तत्पदं परमं ब्रजेत् ॥६३॥ विप्रोऽधीत्यामुयात्प्रज्ञां राजन्योदधिमेखलाम् ॥
वैश्वयो निधिपतित्वं च शूद्रः शुच्येत पातकात् ॥६४॥ कलिमलसंहतिकालनोऽखिलेशो हरिरितरत्र न गीयते ह्यभी-
क्षणम् ॥ इह तु पुनर्भगवानशेषमूर्तिः परिपठितोऽनुपदं कथाप्रसङ्गः ॥६५॥ तमहमजमनन्तमारमतत्त्वं जगदुदयस्थिति-
संयमात्मशक्तिम् ॥ ध्रुपतिभिरजशक्रशंकराद्यैर्दुर्वसितस्तवमच्युतं नतोऽस्मि ॥६६॥ उपचितनवशक्तिभिः स्व आत्मन्यु-
परचितस्थिरजङ्गमाख्याय ॥ भगवत उपलब्धिमार्गधाम्ने सुरऋषभाय नमः सनातनाय ॥६७॥ स्वसुखलिभृतचेतास्तद्व्यु-
दस्तान्यभावोप्यजितरुचिरलीलाकृष्टसारस्तदीयम् ॥ ह्यतनुत कृपया यस्तस्ववीपं पुराणं तमस्खिलबुजिनम्रं व्याससूनुं नतो-
ऽस्मि ॥६८॥ इति श्रीमद्भागवते महापुराणे द्वादशस्कन्धार्थनिरूपणं नाम द्वादशोऽध्यायः ॥१२॥

॥ सूत उवाच ॥ यं ब्रह्मा वरुणेन्द्ररुद्रमरुतः स्तु वन्ति दिव्यैः सत्वैर्वेदैः साङ्गपदक्रमोपनिषदैर्गीयन्ति यं सामगाः ॥
 ध्यानावस्थिततद्गतेन मनसा पश्यन्ति यं योगिनो यस्यान्तं न विदुः सुरासुरगणा देवाय तस्मै नमः ॥१॥ पृष्टे आम्य-
 दमन्दमन्दरगिरिप्रावाप्रकण्डूयनाग्निद्रालोः कमठाकृतेर्भगवतः श्वासानिलाः पान्तु वः ॥ यत्संस्कारकलानुवर्तनवशाद्दे-
 लानिभेनाम्भसां यातायातमतन्द्रितं जलनिधेर्नाद्यापि विश्राम्यति ॥२॥ पुरःणसंख्यासंभृतिमस्य वाच्यप्रयोजने ॥ दानं
 दानस्य माहात्म्यं पाठादेश्च निबोधत ॥३॥ ब्राह्मं दशसहस्राणि पाद्भं पञ्चोत्तराष्टकं शतम् ॥५॥ चतुर्दश भविष्यं
 वकम् ॥४॥ दशाष्टौ श्रीभागवतं नारदं पञ्चविंशतिः ॥ मार्कण्डं नव बाहं च दशपञ्चचतुःशतम् ॥ स्कान्दं
 स्यात्तथा पञ्चशतानि च ॥ दशाष्टौ ब्रह्मवैवर्तं लिङ्गमेकादशैव तु ॥६॥ चतुर्विंशति वाराहमेकाशीतिसहस्रकम् ॥ स्कान्दं
 शतं तथा चैकं वामनं दश कीर्तितम् ॥७॥ कौर्मं सप्तदशाख्यातं मात्स्यं तत्तु चतुर्दश ॥ एकोनविंशत्सौपर्णं ब्रह्माण्डं द्वाद-
 शैव तु ॥८॥ एवं पुराणसंदोहश्चतुर्लक्ष उदाहृतः ॥ तत्राष्टादशसाहस्रं श्रीभागवतमित्यते ॥९॥ इदं भगवता पूर्वं ब्रह्मणे
 नाभिमपङ्कजे ॥ स्थिताय भवभीताय कारण्यात्संप्रकाशितम् ॥१०॥ आदिमध्यावसानेषु वैराग्याख्यानसंयुतम् ॥ हरिली-
 लाकथात्रातामृतानन्दितसत्सुरम् ॥११॥ सर्ववेदान्तसारं यद्ब्रह्मात्मैकत्वक्षणम् ॥ वस्त्वद्वितीयं तन्निष्ठं कैवल्यैकप्रयोज-
 नम् ॥१२॥ प्रौष्ठपद्यां पौर्णमास्यां हेमसिंहसमन्वितम् ॥ ददाति यो भागवतं स याति परमां गतिम् ॥१३॥ राजन्ते ताव-
 दन्यानि पुराणानि सतां गणे ॥ यावन्न दृश्यते साक्षाच्छ्रीमद्भागवतं परम् ॥१४॥ सर्ववेदान्तसारं हि श्रीभागवतमि-
 प्यते ॥ तद्रसाभ्युत्पत्तस्य नान्यत्र स्यादतिः क्वचित् ॥१५॥ निम्नगानां यथा गङ्गा देवानामच्युतो यथा ॥ वैष्णवानां यथा
 शम्भुः पुराणानामिदं तथा ॥१६॥ क्षेत्राणां चैव सर्वेषां यथा काशी ह्यनुत्तमा ॥ तथा पुराणत्रातानां श्रीमद्भागवत-
 द्विजाः ॥१७॥ श्रीमद्भागवतं पुराणसमलं यद्वैष्णवानां प्रियं यस्मिन्पारमहंस्यमेकममलं ज्ञानं परं गीयते ॥ तत्र ज्ञानवि-
 रागभक्तिसहितं नैष्कर्म्यमाविष्कृतं तच्छृण्वन्विपठन्विचारणपरो भक्त्या विमुच्येन्नरः ॥१८॥ कस्मै येन विभासितोयम-
 तुलो ज्ञानप्रदीपः पुरा तद्रूपेण च नारदाय मुनये कृष्णाय तद्गुणिणा ॥ योगीन्द्राय तदात्मनाथ भगवद्गताय कारण्यत-
 स्तच्छुद्धं विमलं विशोकममृतं सत्यं परं धीमहि ॥१९॥ नमस्तस्मै भगवते वासुदेवाय साक्षिणे ॥ य इदं कृपया कस्मै

व्याचक्ष्णे मुमुक्षवे ॥२०॥ योगीन्द्राय नमस्तस्म शुकाय ब्रह्मरूपिणे ॥ संसारसर्पदष्टं यो विष्णुरातममसूचत् ॥२१॥ भवे
भवे यथा भक्तिः पादयोस्तव जायते ॥ तथा कुरुष्व देवेश नाथस्त्वं नो यतः प्रभो ॥२२॥ नामसंकीर्तनं यस्य सर्वपाप-
प्रणाशनम् ॥ प्रणामो दुःखशमनस्तं नमामि हरिं परम् ॥२३॥ इति श्रीमद्भागवते महापुराणेऽष्टादशसाहस्र्यां पारम-
हंस्यां संहितायां वैयासिक्यां द्वादशस्कन्धे त्रयोदशोऽध्यायः ॥१३॥ नमो भगवते सज्जनावनकृतावताराय नारायणाय ॥



॥ श्रीमद्भागवतं समाप्तमगमत् ॥

अयं ग्रन्थः पणशीकरोपाह्वविद्वद्रत्नलक्ष्मणशर्मतनुजुषा वासुदेवशर्मणा संशोधितः,
स च पांडुरंग जावजी इत्यनेन 'निर्णयसागरा' ख्यमुद्रणयन्त्रालयाधिपतिना
रामचंद्र येसू शेडगेद्वारा मुद्रितः ।

सप्तमावृत्तिः ।

शके १८५१; सन १९२९.

Printed by Ramchandra Yesu Shedge, } at the "Nirnaya-Sagar" Press,
Published by Pandurang Jawaji, } 26-28, Kolbhat Lane, Bombay.

THE BHAVAN SASTRI
VEDIC INSTITUTE
MADRAS.

इति श्रीमद्भागवतं समाप्तम् ।

**THE KUPPUSWAMI SASTRI
RESEARCH INSTITUTE
MADRAS-4.**

